

DAMAGE BOOK

सायनायसवतप्रखतप्रामत्युपहद

भाट्टदीपिका ।

रत्नतरुमेवाग्रिजम् अशुष्कतप्रभावकम्

UNIVERSAL
LIBRARY

OU_184563

UNIVERSAL
LIBRARY

THE
BHATTA DIPIKA

OF

MAHÁMAHOPÁDHYĀYA SARVATANTRASWATANTRA

SHRĪMAT KHANDADEVA

WITH PRABHĀVATI THE COMMENTARY,

OF

Shri Kavi Mandan Shambhu Bhatta.

UP TO THE

NIVĪTA PART I.



EDITED BY

PANDIT VEDĀNTAVIS'ARADA N. S. ANANTA KRISHNA S'ĀSTRĪ,

Sanskrit Lecturer, Calcutta University,

AND

VĀSUDEVA LAXMANA ŚĀSTRĪ PANSĪKAR.

First Edition



PUBLISHED BY

PĀNDURANG JĀWAJĪ,

PROPRIETOR OF THE "NIRNAYA-SAGAR" PRESS,

BOMBAY.

1921.

Price 6 Rupees.

CHECKED 1950

CHECKED 1958

[All rights reserved by the publishers.]


Publisher Pandurang Jawaji, } "Nirnaya-sagar" Press,
Printer Ramchandra Yesu Shedge, } 23, Kolbhat Lane, Bombay

Checked 1964



महामहोपाध्यायसर्वतन्त्रस्वतन्त्रश्रीमत्खण्डदेवप्रणीता

भाट्टदीपिका ।



श्रीकविमण्डनतदन्तेवासिशम्भुभट्टप्रणीतप्रभावलीव्याख्यासंवलित

(निवीतान्तो भागः १)

वेदान्तविशारदश्रीयुक्तानन्तकृष्णशास्त्रिसंगृहीतमीमांसाशास्त्रसारयुतः ।


कल्कत्ताविश्वविद्यालयाध्यापकेन वेदान्तविशारदेन

नूरणिग्रामाभिजन-विद्वद्वरसुब्रह्मण्यात्मजेन

अनन्तकृष्णशास्त्रिणा

पणशीकरविद्वद्वरलक्ष्मणशर्मसूनु-वासुदेवशास्त्रिवराणां साहाय्येन

टिप्पणादिभिरुपस्कृतः ।



मुम्बय्याम्

पाण्डुरङ्ग जावजी-श्रेष्ठिभिः

स्वीये निर्णयसागराख्यमुद्रणयन्त्रालये स्वायसाक्षरै-

रङ्कयित्वा प्राकाश्य नीतः ।

शाकः १८४३, सन १९२२.

मूल्यं ६ रुप्यकाः ।

श्रीः भूमिका—

सत्स्वपि बहुषु दर्शनेषु मीमांसादर्शनमेव यौद्धादिनास्तिकमतनिरासेन सर्वेषामास्तिकदर्शनानामात्मलाभार्थमुपजीव्य-
मिति सर्वादरणीयमिदं दर्शनमिति सर्वविदितमिदम् । यथाहि ब्रह्मसूत्रविवरणं भिन्नभिन्नविषयेण भिन्नभिन्नसिद्धान्तादिना
च भिन्नभिन्नप्रस्थानमव्यवस्थित समुपदर्श्यते न तथा मीमांसादर्शनमिति नैतत्प्रामाण्ये कस्यापि विप्रतिपत्तिं पश्याम ।
ये ह्यद्वैतिनो वेदान्तानामेव परम पर्यवसानं कर्मकाण्डानां लवान्तरमेव तदिति मन्यन्ते, तेऽपि विशेषतोऽद्वैतमतप्रक्रिया-
व्यवस्थापनार्थं तृतीयाध्यायादौ मीमांसादर्शनमाकाङ्क्षन्ते । यथाचैवं सत्यपि न पूर्वोत्तरमीमांसयोर्नैकेशास्त्रत्वं तथा निर्णय-
सागरमुद्रापितशास्त्रदीपिकाभूमिकायां विशदं प्रकाशितमिति तत्तत् एव द्रष्टव्यम् । किं बहुना ? न किमप्यास्ति-
कदर्शनं मीमांसादर्शनं विना स्वात्मसत्तामपि विन्दते ॥

मानवाद्यर्थशास्त्रादिनिर्णयोऽपि मीमांसान्यायोपपत्त्यो यथाऽप्रकम्प्यो भवति न तथा न्यायान्तरोपपत्त्यो इति प्रसिद्ध-
मिदं सर्वेषाम् । ये लघुनातना धर्मशास्त्रविषये मीमांसान्यायविरुद्धा अपि ब्रह्मचारिकर्तृकदत्तकस्वीकारसाधुतादयः एकपुत्र-
दानप्रतिग्रहाविरुद्धतादयश्चाधिकरणिकनिर्णयार्थं कार्यकारिणश्च वर्तन्ते, तेषामप्यापातरमणीयत्वमपि मीमांसान्यायाभासो-
पपत्त्यभिबन्धनमेव । कुत्र कस्य न्यायस्य प्रवृत्तिः कुत्र च नेति बहुतरविमर्शनं विना क्रियमाणा हि निर्णया पारलौकि-
कार्थक्रियाकारिताया नोपयुक्ता भविष्यन्तीति निश्चिनुम् । व्यवस्थित हि धर्मतत्त्वं न कालभेदेन देशभेदेन पुरुषभेदेन
वाऽव्यवस्था प्राप्नोतीति तु सांप्रदायिक सिद्धान्तः । नहि दृष्टफलेषु कार्यान्तरेष्विवाददृष्टफलेषु धर्मेषु समुदायस्य व्यवस्थाप-
कत्वम् । न ह्यस्मदादिभिरधर्मोऽपि धर्मो निर्णीतः परलोकेऽपि धर्मफलं प्रदास्यतीति नियमकरणेऽपि कस्य चनाधिकरणि-
कस्यान्यस्य वा धनिकवर्थस्यापि योग्यतास्ति । ततश्च सम्यक् विमर्शनेन ब्रह्मचारिकर्तृकदत्तकस्वीकारादयो न धर्मा भवितु-
मर्हन्ति । विस्तृतं चैतत् निबन्धग्रन्थेष्विति तत् एव द्रष्टव्यम् । ऋणापाकरणार्थं खलु पुत्रस्य संपादनम् । ब्रह्मचारिणा
तु ऋणमेव नास्तीति भामत्यादिषु विस्तृतमिति नेह वितन्यते ॥

एकपुत्रदानप्रतिग्रहनिषेधकं यत् वाक्यं “न त्वेवैकं दद्यात् प्रतिगृह्णीयाद् वा स हि सन्तानाय पूर्वेषामि”ति, तत्र “हि”शब्द-
श्रवणात् हेतुमन्निगदाधिकरणं प्रवर्तते । तथाच “स हि सन्तानाय पूर्वेषामि”त्यस्य केवलं स्तावकत्वात् पूर्वसन्तानार्थं नैक-
पुत्ररक्षणं नियतमित्येकपुत्रदानप्रतिग्रहौ न दुष्टाविति हि तेषां सिद्धान्तः (See sreeBalasu SreeBala-
su-Case of Madras) । अत्र चाधिकरणिकैर्धर्मशास्त्रनिर्णये मीमांसान्यायादर आवश्यक इति यद्गृहीतं तेनाधमर्णमा-
स्तिककुलमाधिकरणिकानाम् । इदमेवात्र दुःखं यत् मीमांसान्यायोऽत्र प्रकृताऽनुगुणो वोत नेति न सम्यक् परिशीलित-
मिति । एकेन न्यायवादिनाऽतिदिष्टस्य न्यायस्य तद्विरुद्धन्यायातिदेशेन च निरासोऽपरेण न्यायवादिना यदि न क्रियते ता-
वता हि मतदौर्बल्यं प्रकाशितं भवति न मतदौर्बल्यम् । ये हि निबन्धकारा मीमांसान्यायनिष्ठाताः सर्वश्रुतिस्मृतिपार-
दृशानो हेतुमन्निगदाधिकरणादिविदोऽप्येकपुत्रदानप्रतिग्रहायोगमेव तत्र तत्र व्यवस्थापयन्ति, न ते कथमप्यगणनीया न्या-
याधिपतीनाम् ।

न ह्यत्र वयं हेतुमन्निगदाधिकरणप्रवृत्तियोग्यता पश्यामः । नहि हिशब्दार्थः सर्वथा सर्वत्राविवक्षित इति मीमांसकानां
राद्धान्तः । “नह्यत्रानूयाजा इज्यन्ते”इत्यत्र हि हिशब्दार्थो विवक्षित एवेति मीमांसादर्शने व्यक्तम् । ततश्च कस्य न्यायस्य
कुत्र विषये प्रवृत्तिरिति विचारणाया हेत्वर्थस्याकाङ्क्षाया तद्विवक्षा तदभावे न तद्विवक्षेत्याद्यन्यत्र विस्तृतमिति प्रकृते “नह्य-
त्रानूयाजा” इत्यत्रेव हेत्वर्थविवक्षैव समता । “चतुष्टयभृती”त्युक्ते या शङ्का जायते कथं प्रकृताविव नाष्टावुपभृतीति,
तन्निरासो “नह्यत्रानूयाजा” इत्यनेन यथा क्रियते, एवमत्रापि एकपुत्रो न देय इत्युक्ते या शङ्का जायते कथं द्वितीय इव
स न देय इति, तन्निवर्तनं हि “स हि सन्तानाय पूर्वेषामि”मित्यनेन क्रियते इति स्पष्टम् ।

यदत्रापर कारणमुक्तनिर्णये न्यायाधिपतीनाम्—“बहुपुत्रेण कर्तव्यं पुत्रदानं प्रयत्नतः । नैकपुत्रेण कर्तव्यं पुत्रदानं
कदाचन ॥” इति श्लोके पूर्वार्धे बहुपुत्राणां पुत्रदानं न यथा नियतं बोध्यते, न हि बहुपुत्रैः सर्वैरपि पुत्रदानाभावे
प्रत्यवायो भवतीत्यत्र शास्त्रार्थः, तथोत्तरार्धेऽपि एकपुत्रदाननिषेधो न नियतः, किंत्वैच्छिकः—इति, तत्रोभयोरप्यै-
च्छिकविषयत्वे सपुत्रेण पुत्रदानं कर्तव्यमित्यर्थस्यैव फलितत्वात् वाक्यद्वयमिदं वितथं समाप्येत । नहि स्वरसतो रागः
स्वपुत्रदाने कस्यापि भवतीति पुत्रदानस्यैच्छिकत्ववर्णनं न सगतं पश्यामः । एतेन निषेधोऽपि व्याख्यातः । निषेधो
हि रागप्राप्तधालवर्थविषयः सर्वत्र दृष्टो न रागप्राप्तस्वविषयः ॥

अयमत्र निष्कर्ष — प्रत्येकं वाक्यपरिसमाप्तिः समुदाये वाक्यपरिसमाप्तिरिति न्यायद्वयं लोकसिद्धम् । तत्रैकां व्यक्तिमुद्दिश्य कस्यचन विधौ प्रथमः, समुदायमुद्दिश्य तद्विधौ तु द्वितीयः । तत्र समुदायावयवेनैकेन तद्विध्यर्थानुष्ठानेन सर्वेऽपि चरितविधयो भवन्ति । यथा बहूना चोराणां शतरूप्यापराधे निर्णते एकेनैव तद्दानेन सर्वेषां निर्हारः । तथाच तेन न्यायेनैकेन बहुपुत्रेण स्वीयैकपुत्रदानेन सर्वेऽपि बहुपुत्राश्चरितविधयो भवन्तीति “बहुपुत्रेण”ति पूर्वार्धेऽपि नैच्छिरुविषयत्वम् ।

सर्वथा च मीमांसाशास्त्रस्य सम्यगपर्यालोचनमेवेदानीतनयधेच्छवेदव्याख्यानादीनां यथेच्छधर्मशास्त्रार्थनिर्णयस्य च मुख्यं कारणमिति मीमांसाशास्त्रस्य विशेषतः प्रचारस्तत्र तत्रापेक्ष्यते । पुरा हि न्यायालयेषु पण्डितानामपि नियोगः केषाचनासीत् तेषामेवानुमत्या धर्मशास्त्रार्थनिर्णयः कृत इति विदितमिदं सर्वेषाम् । तादृशानां पण्डितानामसहयोग एवैतादृशापसिद्धान्तानामपि सिद्धान्तत्वेन प्रवृत्तौ निमित्तम् ।

यदिदानीं पण्डितपरम्परायामपि मीमांसाशास्त्रस्य न विशेषतः प्रतिष्ठा, तत्रापीदमेव मुख्यं निदानं यत् धर्मशास्त्रार्थनिर्णये न्यायाधिपतयोऽन्ये च न तथा मीमांसाशास्त्रमाद्रियन्ते इति न्यायाधिपतानन्योश्च सर्वानिदमेव प्रार्थयामो यत् धर्मशास्त्रार्थनिर्णयावसरे ते मीमांसाशास्त्रस्यापि पण्डितवरद्वारा समालोचनं कुर्वन्तु प्रचारयन्तु च तत् सर्वतो भारतवर्षे इति ।

शास्त्रान्तरेषु यावन्ति पुस्तकान्यतिगभीराणि दुरवगाहाणि च वर्तन्ते, ततोऽन्यूनं तानि मीमांसायामपि विद्यन्त इति न वयमल्पज्ञाः पारयामोऽस्य परिच्छेत्तुं गभीरतादिकम् ।

तत्र प्रथमं जैमिनिमहर्षिसूत्राणि, तत उपवर्षाचार्यकृता वृत्तिः, तत श्रीशबरस्वामिकृतं सूत्रभाष्यं, तत तद्विवरणं-श्लोकवार्तिक-तन्त्रवार्तिक-दृष्टीकाभिधं श्रीकुमारिलभट्टमपादितं, ततो विधिविवेको मण्डनमिश्रकृतः, ततो न्यायसुधा तन्त्रवार्तिकव्याख्या भट्टसोमेश्वरविरचिता, ततो न्यायरत्नाकर-शास्त्रदीपिका-न्यायरत्नमाला श्रीपार्थसारथिमिश्रकृता, अथ श्रीशकरमिश्रविरचित-शास्त्रदीपिकाप्रकाश-वालप्रकाशो, अथ श्रीमदापदेवविरचितो मीमांसान्यायप्रकाशः, अनन्तरं तत्सूनुविरचितो भाट्टालंकारः, ततः सविस्तरन्यायमाला विद्यारण्यस्वामिसंपादिता, ततो विद्यारसायन श्रीमदप्पययदीक्षितसंगृहीतः, ततो भाट्टदीपिका श्रीखण्डदेवकृतिः, ततः प्रभावली तद्व्याख्या श्रीशुभभट्टमूलेति केषाचन ग्रन्थानां संप्रहेण क्रमो निरूप्यते । भाट्टदिनकर-भाट्टचिन्तामणि-भाट्टकौस्तुभ-तन्त्ररत्नव्याख्यावार्तिकव्याख्यानराण्यन्यानि च पुस्तकानि मीमांसाशास्त्रसंबन्धीनि भाट्टमतानुसारेण बहुनि वर्तन्ते ।

अत्रच मीमांसायां प्रस्थानान्तरं प्राभाकराभिव यत् वर्तते तदनुसारेणापि ऋजुविमलादयो बहवो वर्तन्ते । अयं हि प्राभाकरः श्रीकुमारिलपादानामन्तेवासीति प्रसिद्धा सोऽपि संप्रदायो बहुकालमारभ्य वर्तत एव । एवमपि याज्ञिकप्रभो, गानुगुण्य भाट्टसंप्रदायस्येवेति तस्यैव विशेषतः प्रचारो बहुभिर्ग्रन्थावशेषं प्राभाकरमतनिरासभूयिष्ठैराचार्यपरम्परया वर्तते । तत्र भाट्टसंप्रदायानुयायिना सर्वेषामपि विषयाणामावापोद्गापाम्या प्रत्यविकरण विषयव्यवस्थापनं भाट्टदीपिकाया यथा वर्तते न तथाऽन्यत्र कुत्रापि वर्तते इति सर्वतो नवीनाऽपीयं भाट्टदीपिका सर्वादरणीयैव ।

अत्र हि भाट्टदीपिकाया श्रीखण्डदेवाचार्ये शब्दप्रयोगविषयेऽतीव कार्पण्यं प्रकाशितमिति सर्वविदितमिदम् । इदं च कार्पण्यं तैर्ग्रन्थसमाप्त्यर्थमेव समाहृतम्, नतु स्वभावेन । नहि भाट्टकौस्तुभे परिपूर्णं तैस्तत् समाहृतं वर्तते । नैयायिकादिशैल्या बहुतरन्यायातिदेशादिना च पूर्वोत्तरपक्षव्यवस्थापनं भाट्टदीपिकाया यत् कृतं तेन गम्यते मीमांसादिसर्वदर्शनमूर्तिस्वरूपा एव खण्डदेवाचार्या इति ।

श्रीखण्डदेवाचार्ये निवीतान्तं कौस्तुभं विस्तृतं विरचितं आन्तं च भाट्टदीपिका संगृहीतेति प्रभावलीदर्शनामपरोक्षमेव । अस्याश्च भाट्टदीपिकाया भाट्टचिन्तामणि श्रीमत्भैरवसूरकुट्टशास्त्रिमहाशयकृताऽतिविस्तृतव्याख्यैकाऽपरा श्रीभास्कररायकृताऽपरो भाट्टकल्पतरुरिति श्रीमन्महामहोपाध्याय श्रीराममुक्कशास्त्रिचरणविरचितेतराच प्रभावलीनाम्नीति व्याख्याचतुष्टयमुपलभ्यते । तत्र भाट्टकल्पतरुरिदानीतनैः पूजनीयैर्महामहोपाध्यायैर्विरचितो मुद्रितस्तरेव स्वतन्त्रम् । सा तु अतिसंग्रहरूपा न सर्वेषां पर्याप्ता भवेदिति नात्र बहु वक्तव्यमस्माकं वरीवर्ति ।

श्रीभास्कररायकृतव्याख्या तु संग्रहरूपाऽपि सूक्ष्मेक्षिकया सर्वविवसशयनिरासक्षमेव वर्तत इत्यत्र न सन्देहः । भाट्टचिन्तामणेस्तु प्रभावोऽन्यादृश एव वर्तते इत्यस्मादाचार्यमुखादस्माभिः श्रुतम् । नैतावताऽपि साऽस्माभिरपरोक्षीकृतेति सशोकं निवेदयामः ।

येयं प्रभावलीनाम्नी व्याख्याऽत्रास्माभिः प्रकाश्यते, तत्र न्यायसुधाशास्त्रदीपिकातत्प्रकाशसोमनाथीयन्यायप्रकाशभाट्टालंकारविधिरसायनवेदान्तपरिभाषादिनिर्णयानां क्वचित्क्वचित् भाट्टदीपिकाया अपि च खण्डनमण्डनादिमुखेन सर्वेषां तत्पूर्वतनानां मीमांसाग्रन्थानां विमर्शः कृत इति नास्मदादिपरिच्छेद्यमेतद्गाम्भीर्यम् । नहि भाष्यादिपठनेनापि तथा न्यायस्वरूपावधारणं भवति यथा संप्रभावलीकभाट्टदीपिकाऽध्ययनेनेति नेयमतिशयोक्तिरिति व्याख्यानतरादस्या उत्कर्षोऽपि व्या-

ख्यातः । अपरं चेदमुत्कर्षनिमित्तं यत् श्रीखण्डदेवान्तेवासिन एव शंभुभट्टा एतस्याः सपादका इति भाट्टदीपिकायाः सांप्रदायिकोऽर्थोऽनया गृहीतो भवतीति ।

निवीतान्तभाट्टकौस्तुभेनाप्यप्रकाशिताः तत्र तत्र प्रकाशभाट्टालंकारन्यायमुधादिदूषणादयोऽत्र प्रभावल्या सविस्तरं प्रकाशिता इति निवीतान्तकौस्तुभेनाप्यगतार्थता प्रभावलीदर्शना विशदं भासेत । अत्र हि प्रभावल्या दुर्बोधानामपि विषयाणां सुललितपदविन्यासादिभिः यत्सुबोधता सपादिता तेन गम्यते यथार्थनाश्रयेवेयं प्रभावलीत्यलमतिविस्तरेण ।

इयंच भाट्टदीपिका मूलमात्रं कल्कत्ताएशियाटिक्मोसयिख्या मैसूरनगरे च प्रकाशिता । तत्र कल्कत्तासपादिता प्रथमाध्यायद्वितीयपादेनोपक्रान्ता, मैसूरसंपादिता तु प्रथमाध्यायप्रथमपादेनेति सर्वविदितमिदम् । अत्रच श्रीभास्कररायव्याख्या प्रथमाध्यायप्रथमपादस्यापि वर्तते इति श्रीखण्डदेवाचार्ये प्रथमपादस्यापि भाट्टदीपिका कृतेति केषांचिद्बहो वर्तते ।

अन्येतु प्रथमपादस्य भाट्टदीपिका भास्करराये स्वयं कृतं न खण्डदेवाचार्यविरचिता, मैसूरनगरमुद्रापितप्रथमपादे हि कल्कत्तामुद्रापितपुस्तके मन्त्राधिकरणस्थानि बहूनि वाक्यानि योजितानि ततो निष्कासितानि चेत्यादि वर्णयन्ति । अत्रच निर्णयकारणं नान्या व्याख्या भवति प्रभावलीत । प्रभावल्या हि उपक्रम एव—आदितो व्याख्या प्रस्तूयते इत्यारभ्य प्रथमपादार्थानां सर्वेषामपि सङ्गतिनिरूपणमुखेन स्वयं सगृह्य द्वितीयपादेनैव शब्दतो व्याख्या क्रियत इति द्वितीयपादमारभ्यैव भाट्टदीपिका खण्डदेवाचार्यकृतेति स्पष्टमेव गम्यते । नहि भाट्टदीपिकाया प्रारम्भादिनिर्णये श्रीखण्डदेवान्तेवासिशंभुभट्टविरचितव्याख्यातोऽपरा व्याख्या नियामिका भवितुमर्हतीति प्रभावलीमुद्रणारम्भः श्रेयःपरम्परामेवादधाति ।

तदत्र यथावसर शंभुभट्टीसपादनार्थं प्रवृत्तानामस्माकं समीचीनादर्शालाभेन प्रथमतः क्लेशमनुभूतवता कल्कतैश्याटिक्मोसयिटीस्थादर्शं फार्मचतुष्टयानन्तरं विशेषतः उपकरोति स्म । प्रथमतो विषयसंग्रहटिप्पण्यारब्धापि ग्रन्थविस्तरभयात् सा तृतीयाध्यायमारभ्य परित्यजेति सोऽयमपराधः क्षन्तव्य इति प्रार्थयाम ।

प्रभावलीग्रन्थोऽयमतिविस्तृतो नाद्यापि समाप्तिं गतश्चेदपि बहूना प्रार्थनामनुमूल्य निवीतान्तेन प्रकाश्यते । तत्र सभाव्यमानानां प्रमादानां यथावसरं संशोधनं कालान्तरे करिष्याम इति तेषामुद्बोधनेन सर्वथा वयमुपकर्तव्या इति प्रार्थयाम ।

यो हि मीमांसाशास्त्रसारामिधो ग्रन्थोऽत्र योजितः स कल्कत्ताविश्वविद्यालयकलोपाध्याय (M. A.) परीक्षार्थिनां कृते भाष्यादिप्रवचनमुखेनास्माभिः संगृहीत इति सर्वथैतदीय स्वाम्य कल्कत्ताविश्वविद्यालयेन नान्यस्य । कल्कत्ताविश्वविद्यालयेन सर्वेषामपि शास्त्रविभागानामध्यापनव्यवस्थापनादिनाऽस्मत्भारतवर्षस्य यावदुपक्रियते न तथाऽन्येन केनापि । अत्रच मुख्यं निदानं सर्वतन्त्रस्वतंत्राणामतिगभीरप्रकृतीनां धीरोदात्तानां सरस्वत्यवताराणां शास्त्रवाचस्पत्यादिविविधविरुद्धभूषणानां श्री सर आशुतोषमुखोपाध्यायानां निरङ्कुशं तदाध्यक्ष्यमेवेत्याबालगोपविदितमिदमिति नात्र बहुविलेखनेन पिष्टं पेयितुमिच्छाम । सत्स्वपि बहुषु प्रतिबन्धिषु सत्स्वपिच बहुष्ववश्यकं तेष्वेपु कार्यान्तरेषु सर्वमपि क्षणं ये विश्वविद्यालयार्थमेव विनियुज्यते स्वप्नेऽपि तद्व्यवस्थामेव च परामृशन्ति, तादृशा भारतवर्षीयविभागस्याङ्गितीयावलम्बस्थानीया महात्मानो हीदानीं विरलविरला एव । तदत्रास्यावश्यकतैव्यं समुचितं समर्पणस्थानं तान् पूजनीयान् श्री सर आशुतोषमुखोपाध्यायानेव विमृश्य निश्चिनुम ।

विस्तृतस्यापि मीमांसाशास्त्रसारस्य योजनं बहुभिः प्रार्थितमिति तदनुसारेण निवीतान्तं सोऽपि समनुयोजित इति तत्र कृतप्रयत्नानां पण्डिताग्रगण्यानां श्रीवासुदेवशास्त्रिणामन्येषां च निर्णयसागरमोनेजरमहाशयादीनामधमर्णां वयमिति सविनयं निवेदयाम ।

कष्टसाध्येऽपि मुद्रणव्यापारेऽत्र समये एतादृशानां शास्त्रग्रन्थानां प्रकाशनार्थं निर्णयसागराधिपतीन् य उपदिशन्ति प्रोत्साहयन्ति च तादृशा माहात्मानः श्रीवासुदेवशास्त्रिणो निर्णयसागरस्य विशेषतः साहाय्यकारिण एव ।

सर्वथा चैतेषां पण्डितवराणां निर्णयसागराधिपतीनां श्रीपाण्डुरङ्ग जावजी श्रेष्ठिमहाशयानां च शास्त्रग्रन्थप्रचारेण महान्तं लोकोपकारमाद्धानानां चिरजीवनमेव वयं सदा भगवत्सन्निधौ प्रार्थयाम इति शिवम् ॥

इति सुधीजनविधेयतमः

वेदान्तविशारदः अनन्तकृष्णशास्त्री

Calcutta University Sanskrit-Lecturer.

शुद्धिपत्रम्—



पृष्ठम्	पङ्क्तिः	अशुद्धम्	शुद्धम्
२०.	१	विषयो	विषहो
२२.	२१	द्रव्यानां	द्रव्याणां
२३.	२७	तनवाक्येन	तनेन
२५.	२६	परः	परं
”	”	वृत्तिकः	वृत्तिकं
२८.	९	प्रकृत्यथा	प्रकृत्यर्था
”	”	कृता	कृतौ
”	४२	पपत्त्या	पपत्त्या
३०.	४	तापत्तिः	तानापत्तिः

श्रीः अविघ्नमस्तु अथ मीमांसाशास्त्रसारः ।

मीमांसा नाम वेदार्थविचारः । स च वेदार्थनिर्णयार्थः । तस्य च प्रयोजनं यथावदेव साङ्गप्रधानस्य धर्मस्यानुष्ठानद्वारा स्वर्गादिप्राप्तिरेव । कर्मानुष्ठानार्थमपेक्षितं वेदार्थज्ञानं न मीमांसाशास्त्रं विना व्याकरणेन निरुक्तादिना वा भवति । यद्यप्यधी-
तपदन्यायादितत्त्वस्य वेदवाक्यश्रवणसमनन्तरमेव कश्चिदर्थः प्रतिभाति तथापि स किं बाधितोऽबाधितः? किं स एव तत्र विवक्षितः? उतान्य इत्यादिसंशयनिरासो मीमांसाशास्त्रेणैव भवति ॥

तथाहि—“अक्ताः शर्करा उपदधाति” इत्येकं वैदिकं वाक्यं विद्यते । अत्र शर्करापदस्य लोष्टखण्डका अर्थः । अक्ता इत्यनेन तेषामञ्जनं कर्तव्यं कृताञ्जनानां चोपधानं कर्तव्यमिति च गम्यते । उपधानं नाम राशिरूपेण घटनाविशेषः । तत्र चाऽञ्जनं द्रवद्रव्येणैव भवति, न बालुकादिभिरिति सर्वविदितमिदम् । तत्रैवं सदेहो भवति केन द्रवद्रव्येणाञ्जनं कर्त-
व्यमिति । अनेकानि द्रवद्रव्याणि तैलं जलं घृतादिकं च विद्यन्ते । अयं च सदेहो न व्याकरणाध्ययनमात्रेण निरासमर्हति, मीमांसाशास्त्राध्ययनेन तु सर्वथा नावसरमाप्नोति ।

मीमांसाशास्त्रे हि प्रथमाध्यायस्यान्ते “सदिग्धे तु वाक्यशेषात्” इति सूत्रे—“अक्ताः शर्करा उपदधाति” इत्यत्र तद्वा-
क्यानन्तरश्रुतेन “तेजो वै घृतं” इति वाक्यशेषेण घृतस्य स्तुतिः कियते, स्तुतिर्हि तस्यैवाऽपेक्षिता यस्यानुष्ठानार्थमपेक्षा ।
तथाच घृतस्य स्तुत्याऽवगम्यते घृतेन किमपि कर्तव्यमिति पूर्वमवगतमिति, पूर्वं त्वञ्जनं कर्तव्यमिति बोधितम् केनेति
साधनं किमपि द्रवद्रव्यमपेक्षते । एवंच नष्टाश्वदग्धरथन्यायेनोभयोरपि परस्परसंबन्धात् घृतेनैवाऽञ्जनं न तैलादिनेति निर्ण-
यः सिद्धो भवतीति निरूपितम् । तथाच मीमांसाशास्त्राध्ययनमिदमत्यन्तमपेक्षितम् । मीमांसाशास्त्रं चेदं गुरुकुले स्थि-
तैवाध्येयम् वेदाध्ययनवत् नतु गुरुकुलात्समावृत्य विवाहादिकमपि कृत्वा विना गुरुसहायं स्वयमपि वा । मीमांसा अवश्यं
कर्तव्येति हि “स्वाध्यायोऽध्येतव्यः” इति वाक्येनावगम्यते । वेदाध्ययनमप्यवश्यं कर्तव्यमिति तदेव वाक्यं गमयति ।
तथाच एकविधिमूलकत्वाद्वेदाध्ययनवेदार्थविचारयो उभयमपि गुरुकुले स्थित्वैव सपादनीयम् ।

कथं “स्वाध्यायोऽध्येतव्यः” इति वाक्यं मीमांसाशास्त्रमपि विदधाति? नहि मीमांसापरपर्यायविचारबोधकं किमपि
पदमत्र वर्तते । तत्रहि स्वाध्यायपदस्य वेदवाक्यमर्थः । अध्येतव्य इत्यस्याध्ययनकर्तव्यताऽर्थः । तथाच विचारकर्तव्यता-
बोधकपदाभावात्कथमिदमुपपद्यते विचारोऽपि “स्वाध्यायोऽध्येतव्यः” इति विधिमूलक इति चेत्

अत्रेदं समाधानम्—अध्येतव्य इत्यस्य हि द्वेधा विवरणं भवति अध्ययनं कुर्यादिति, अध्ययनेन कुर्यादिति च । यथा
पचतीत्यस्य पाकं करोति, पाकेन करोतीति च तद्वत् । यत्र हि देवदत्तः पचतीति द्वितीयान्तपदं विना पचतीत्यस्य प्रयोगस्तत्र
पाकं करोतीति विवरणम् । यत्र तु पचत्योदनमिति प्रयोगस्तत्र पाकेनोदनं करोतीति च । नहि पाकं करोत्योदनमिति
विवरणं सङ्गतं भवति । एककर्मा हि कृ धातुर्न द्विकर्मक । तत्र च यदि प्रथमतः प्रमाणान्तरेण फलं पाकस्यावगतं तर्ह्येव
पचतीति केवलप्रयोगः । अन्यथा न सः । तथाच अध्येतव्य इति विधिवाक्यस्थले यद्यध्ययनस्य फलं किमपि प्रमाणान्तर-
प्रसिद्धं स्यात् तर्ह्यध्ययनं कुर्यादित्येव विवरणं युक्तम् । यदि तु प्रमाणान्तरेण न सिद्धं तर्ह्यध्ययनेन फलं कुर्यादिति
विवरणं युक्तम् ।

तत्राध्येतव्य इति कर्मणि तद्व्यप्रत्ययेन स्वाध्यायस्य कर्मत्वमिधानादध्ययनस्य स्वाध्यायः फलमिति प्रमाणान्तरानधि-
गतत्वादाध्ययनेन स्वाध्यायं कुर्यादित्येव विवरणं श्रेयः । तत्र च केवलस्य स्वाध्यायपदवाच्यस्य वेदस्य कर्मत्वं कीदृशमिति
विचारणायां किमपि तत् तत्र न भवति ।

चतुर्विधं हि कर्मत्वम्—उत्पाद्यत्वं प्राप्यत्वं विकार्यत्वं सस्कार्यत्वं चेति । यथा घटं करोतीत्यत्र घटस्योत्पाद्यत्वम् ।
ग्रामं वा गच्छतीत्यत्र तु ग्रामस्य गमनेन प्राप्यत्वं नतु जन्यत्वम् । तण्डुलं पचतीत्यत्र तण्डुलस्य विकार्यत्वं न प्राप्यत्वं
नाप्युत्पाद्यत्वम् । नहि पाकेन तण्डुलो ग्राम इव प्राप्यते घटवदुत्पाद्यते वा किं तु विह्वेदनरूपावस्थान्तरं प्राप्यते ।
अवस्थान्तरप्राप्तिरेव खलु विकारः । आदर्शं विमलीकरोतीत्यत्र त्वादृशस्य सस्कार्यकर्मत्वमिति ।

तत्राध्ययनेन वेदो न जन्यते; तस्य नित्यत्वात् । नापि विकार्यते, तत्रावस्थान्तरप्राप्तेरदर्शनात् । नापि संस्क्रियते, तदेव हि संस्कार्यकर्म भवति यस्योत्तरत्र कार्यान्तरेषूपयोगो भवति, तत्रायं विशेषः—लौकिकवाक्येन यस्य संस्कार्य-कर्मत्वमवगम्यते तस्य लौकिके कार्यान्तरे विनियोगः । वैदिकवाक्येन यस्य संस्कार्यकर्मत्वमवगम्यते तस्य वैदिके कार्यान्तरे विनियोग इति । यथा “ब्रीह्यन्प्रोक्षति” इति वाक्ये संस्कार्यकर्मतयाऽवगतानां ब्रीहीणां “ब्रीहिर्मियजेत” इति वाक्यान्तरेण यागे विनियोगो विद्यते । नचैवं स्वाध्यायेन किञ्चित्कुर्यादिति कस्मिंश्चन यागे स्वाध्यायस्य विनियोगः कृतो वर्तते । अतो न संस्कार्यकर्मत्वमपि संभवति । प्राप्यकर्मत्वं तु यद्यपि स्वाध्यायस्य संभवति । अध्ययनेन तस्य प्राप्यत्वात् । एवमपि न स्वाध्यायस्य केवलस्य प्राप्यत्वं विवक्षितम् । यतः “अनधीयाना ब्राह्म्या भवन्ति” इति वाक्यान्तरेण केवलस्य स्वाध्यायस्य ब्राह्म्यतापरिहारार्थं संपाद्यत्वं निरूपितमित्येतद्वाक्यवैयर्थ्यमापद्यते । नहि केवलः स्वाध्यायः प्रयोजनम् । तथाच केवलस्य वेदस्य “स्वाध्यायोऽध्येतव्यः” इति वाक्ये कर्मत्वेनान्वयासंभवादर्थज्ञानविशिष्टस्वाध्यायस्यैव प्राप्यकर्मत्वं विवक्षणीयम् । तथाच विशेषणीभूतार्थज्ञानार्थमध्ययनमुक्तवाक्ये विधीयत इति सिद्धम् ॥

यत्तु भामत्या “स्वाध्यायोऽध्येतव्यः” इत्यत्राध्ययनेन स्वाध्यायस्य संस्कार एव फलमित्यपशुद्धाधिकरणे व्यवस्थापितं तदपि तत्रैव संस्कृतस्य स्वाध्यायस्य दृष्टद्वारेणैवोपयोगे संभवति हिरण्यधारणवन्न साक्षाददृष्टार्थत्वमित्यधीतेन स्वाध्यायेन कर्मब्रह्मबोधस्यैव व्यवस्थानादर्थज्ञानार्थमध्ययनमिति सिद्धान्तस्य न विरुद्धम् । तत्र च “कुठारेण छिन्यात्” इति वाक्ये कुठारो द्वैधीभावाख्यफलसाधनमिति बोधिते सति एवं शङ्का जायते कथं कुठारेण द्वैधीभावं संपादयेदिति । तत्र च समाधानं लौकिकानामिदमेव यदुद्यम्य निपात्य च द्वैधीभावः संपादनीय इति । तत्र प्रतीयमानमुद्यमननिपातनादिकं यत्कुठारस्य फलं प्रति साधनस्य फलजननार्थमुपकारकं तदितिकर्तव्यताशब्देन व्यपदिश्यते । कर्तव्यतायाः प्रकारविशेष एव इतिकर्तव्यता नाम । तथाचोद्यम्य निपात्येत्यस्यापि कुठारेण छिनत्तीत्यत्रान्वयानन्तरमेव तद्वाक्यं निराकाङ्क्षं भवतीत्यनुभवसिद्धम् । एवमत्राप्यध्ययनेनार्थज्ञानं कुर्यादित्युक्ते या शङ्का जायते कथमध्ययनेनार्थज्ञानं संपादनीयमिति तस्या इदमेव समाधानं यत् वेदार्थं विचार्य वेदाध्ययनेनार्थज्ञानं संपादनीयमिति ।

तथाच “स्वाध्यायोऽध्येतव्यः” इति वाक्ये विचार्येतिपदस्यापि योजना विना न तद्वाक्यं निराकाङ्क्षं भवतीति “स्वाध्यायोऽध्येतव्यः” इतिविधौ विचारबोधकपदस्यापि विद्यमानत्वादध्ययनविचारयोरेकविधिमूलकत्वमुपपन्नमेव । एवंच गुरुकुल एव स्थित्वा विचारः कर्तव्य इति सिद्धम् । अमुमेवार्थं मनसि निधाय जैमिनिः “अथाऽतो धर्मजिज्ञासा” इति सूत्रयामास । अर्थ वेदाध्ययनानन्तर अतः अध्ययनस्य अर्थज्ञानफलकत्वेनाध्ययनवद्वेदार्थविचारस्यापि वैधत्वात् धर्मजिज्ञासा वेदार्थविचार कर्तव्य इति सूत्रार्थः ।

अस्य सूत्रस्य जिज्ञासाधिकरणमिति नाम । अधिकरणलक्षणं तु—

“विषयो विशयश्चैव पूर्वपक्षस्तथोत्तरम् । सन्नतिश्चेति पञ्चाङ्गं शास्त्रेऽधिकरणं विदुः ॥”

इति वचनसिद्धं विषयादिपञ्चकमेव ।

तत्र सर्वेषामप्यधिकरणानां किमपि वेदवाक्यं (१) विषयः ।

तद्वाक्यं कस्याऽर्थस्य बोधकमिति सन्देहः (२) विशयः ।

तत्रैकतरनिरस्यकोटिः सयुक्तिका (३) पूर्वपक्षः ।

पूर्वपक्षकोटिनिरासपूर्वकस्वीकरणीयकोटिनिर्देशः (४) सिद्धान्तः ।

यथा जिज्ञासाधिकरणे “स्वाध्यायोऽध्येतव्यः” इति वेदवाक्यं विषयः ।

तेन वाक्येन स्वर्गार्थमध्ययनं विधीयते उतार्थज्ञानार्थमध्ययनं विधीयते वा । यदि स्वर्गार्थं तर्हि न विचारो वैधः । यद्यर्थज्ञानार्थं तर्हि विचारः विनाऽर्थज्ञानासंभवात्स वैधः इति सन्देहः ॥

स्वर्गार्थमेवाध्ययनं नार्थज्ञानार्थं अर्थज्ञानार्थमध्ययनमिति भारताध्ययनादौ कृतत्वाद्विधिवैयर्थ्यात् इति पूर्वपक्षः ॥

अर्थज्ञानार्थमध्ययनमिति यद्यपि भारताध्ययनादौ कृतम्, तथापि लिखितपाठभाषान्तराध्ययनादिमिरपि भारताद्यर्थज्ञानमिव वेदार्थज्ञानं मा भूदित्येतदर्थं वेदाध्ययनेनैवार्थज्ञानं युक्तं संपादयितुं नतु भाषान्तरदर्शनादिमिरित्येतदर्थं बोधयितुं “स्वाध्यायोऽध्येतव्यः” इति विधिवाक्यमपेक्षितमेवेति दृष्टफले संभवत्यदृष्टकल्पनाया अन्याप्यत्वान्न स्वर्गार्थमध्ययनम् । यथा हि वेदार्थज्ञानस्य क्रत्वनुष्ठानद्वारा स्वर्गादिफलोपयोगः नैवं भारतार्थज्ञानस्येति भाषान्तरादिभिर्भारतार्थज्ञानं न दोषाय भवतीति सिद्धान्तः ॥

१ अत्रानन्तर्यामिनाशब्देन वेदमधीत्य न स्नातव्यं त्वरितेन, किंतु वेदार्थविचारानन्तरमेव स्नातव्यमिति बोधनद्वाराऽधीतवेदस्य माणवकस्याध्ययनकालिकानां नियमविशेषाणामवर्जनमपि न दोषायेति गम्यत इति भाष्यवातिकादौ व्यक्तम् । एवंच वेदार्थविचारोऽयं इदानीतनरिसर्च (Research) शिक्षणतुल्य एवेति जानीमः ।

सङ्गतिर्हि चतुर्विधा—शास्त्रसङ्गतिः, अध्यायसङ्गतिः, पादसङ्गतिः, अधिकरणसङ्गतिश्चेति ॥

“शास्त्रेऽध्याये तथा पादे न्यायसङ्गतयस्त्रिधा” इति वचनात् ॥

शास्त्रसङ्गतिर्नाम—शास्त्रसंबन्धेवार्थः प्रत्यधिकरणं विचारणीय इति ।

इदं हि मीमांसाशास्त्रं धर्मशास्त्ररूपम् । अतः प्रत्यधिकरणं धर्मनिर्णयोपयोग्येवार्थो विचारणीयः । मीमांसाशास्त्रं हीदं द्वादशाध्यायरूपम् ।

तत्र प्रथमाध्याये धर्मप्रमाणम्, द्वितीये धर्माणां परस्परभेदः, तृतीये किं कर्म कस्य कर्मणोऽङ्गमित्याद्यङ्गाङ्गि-
भावः, चतुर्थे किं स्वतन्त्रफलसाधनं किंवा कर्मसमृद्ध्यर्थमित्यादि क्लृप्त्यर्थपुरुषार्थविचारः, पञ्चमे कस्य कर्मणोऽनन्तरं
किमित्यादिधर्मगतक्रमविशेषविचारः, षष्ठे कस्मिन्धर्मे कोऽधिकारी कोऽनधिकारीत्याद्यधिकारविचारः, सप्तमे धर्मस्य
प्रकृतिगतस्य विकृतावतिदेशः सामान्यतः, अष्टमे स एव विशेषतः, नवमे ऊहः, दशमे बाधः, एकादशे तन्त्रम्,
द्वादशे प्रसङ्गः, इत्येवं सर्वेष्वध्यायेषु धर्मकथैव विद्यते । जिज्ञासाधिकरणेऽपि सा विद्यत एवेति शास्त्रसङ्गतिरविकला ॥

एवं धर्मप्रमाणविचारस्याऽत्र प्रतिज्ञानात् अध्यायसङ्गतिः ॥ पादसङ्गतिरप्येवमेव ॥

तथाच धर्मविचारः गुरुकुले स्थित्वा कर्तव्य इति युक्तमेव ।

स च धर्मः क इति चेत् “चोदनालक्षणोऽर्थो धर्मः” इति सूत्राद्यश्चोदनालक्षणो वेदबोधितोऽर्थः प्रयोजनवान् स धर्मः
इति सिद्धयति । तथाच वेदेन प्रयोजनमुद्दिश्य विधीयमानोऽर्थो धर्मः इति धर्मलक्षणं सिद्धं भवति ।

वेदेन प्रयोजनमुद्दिश्य विधीयमानोऽर्थो धर्मः इति लक्षणवाक्ये वेदशब्दस्य लिङादिघटितं वेदवाक्यमर्थः । तदुत्तर-
तृतीयाविभक्तेश्चाप्यत्वमर्थः । तस्य च विधीयमानपदघटकविधावन्वयः । तस्य च शानजर्थे फलरूपकृतिविषयत्वेऽन्वयः ।
तथाच वेदबोधितविधिविभाव्यप्रयोजनोद्देश्यककृतिविषयो धर्मः इति फलितम् ।

तत्र को नाम विधिः ? स कस्यार्थः ? काच कृतिः ? सा कस्यार्थः ? किं तस्यां प्रयोजनम् ? किं च तद्विषयः ? इति जिज्ञा-
सायां “ज्योतिष्टोमेन स्वर्गकामो यजेत” इति वाक्यमादाय तदुपपादयामः ।

“गामानय” इत्यादिवाक्यश्रवणानन्तरं गवानयनार्थं किङ्करं प्रवर्तते । सा च प्रवृत्तिरेतद्वाक्याधीना । तत्र गोपद-
श्रवणं अमूविभक्तिश्रवणं आनीश्रवणं केवलाख्यातश्रवणं वा न निमित्तम् । नहि “गामानयति” इत्यादिवाक्यश्रवणा-
नन्तरं कोऽपि गवानयनार्थं प्रवर्तते, किंतु लिङ् श्रवणमेव निमित्तम् । तथाच लिङर्थज्ञानमेव प्रवृत्तिः प्रति तत्र करणम् ।
लिङर्थस्य प्रवृत्त्यनुकूलप्रवर्तयितृपुरुषनिष्ठोऽभिप्रायविशेषः । तथाच स एव विधिः । याच प्रवृत्तिस्तेन भवति सैव कृतिः ।
एवंच लिङ्श्रवणानन्तरं प्रवृत्त्यनुकूलव्यापारः प्रतीयते ।

तत्र प्रवृत्तिः व्यापार इत्यर्थद्वयं यत्प्रतीयते तत्र कारणं न लिङ् एवार्थद्वयेऽपि सङ्केताङ्गीकारः । अन्यायश्चानेकार्थत्व-
मिति न्यायविरोधात् । अतो लिङ् एव सामान्यधर्मपुरस्कारेण विशेषधर्मपुरस्कारेण चार्थभेदस्तत्राङ्गीक्रियते । अन्या-
यश्चानेकार्थत्वमिति न्यायः शक्यतावच्छेदकभेदे शक्तिभेदमप्यावश्यकं गमयति अतो न दोषः ।

• यद्यपि वेदे अपौरुषेये पुरुषाभिप्रायविशेषरूपा प्रेरणा लिङर्थो न भवितुमर्हति, तथापि शब्दगत एव व्यापारविशेषो वेदे
लिङर्थ इति कल्पनाच्च दोषः । अस्त्यैव लिङर्थस्य शब्दनिष्ठत्वात् शाब्दी भावनेति नामान्तरमपि । इयं तु प्रसिद्धिवैदिकानामेव ।

भावना नाम फलानुकूलव्यापारः । इदं भावनात्वं फलानुकूलेषु सर्वत्राविशिष्टम् । तथाच प्रवृत्त्यनुकूलव्यापार इव
स्वर्गादिफलार्थाया प्रवृत्तावपि भावनेति व्यवहारः । इयान्विशेषः—सा शाब्दी भावना, प्रवृत्तिः आर्था भावनेति ।

अर्थः प्रयोजनम्, तत्संबन्धिनी आर्था भावनेत्यर्थः । यत्सुखरूपं तदेव मुख्यं प्रयोजनं न तत्साधनानि । तथाच
शाब्दीभावनाया अपि प्रवृत्तिरूपप्रयोजनसत्त्वेऽपि स्वर्गफलायाः प्रवृत्तेरेवार्थभावनाशब्देन व्यवहारः ।

तथाच अर्थभावना कृतिः प्रवृत्तिः इत्यादीनि पर्यायपदानि । यत्तु न्यायप्रकाशे भवितुर्भवनानुकूलो भावकव्यापार-
विशेषो भावनेत्युक्तं तस्याप्ययमेवाशयः । तत्र भवितुरित्यस्य फलस्येति भावकपदस्य तत्करणधात्वार्थायाश्रयेति चार्थात् ।

तत्र शाब्दबोधे प्रथमान्तमेव मुख्यविशेष्यमिति नैयायिकाः । तेषां मते “देवदत्त पचति” इत्यस्य पाकानुकूलकृत्या-
श्रयो देवदत्त इति “देवदत्तस्तण्डुलं पचति” इत्यत्र तण्डुलकर्मकपाकानुकूलकृत्याश्रयो देवदत्त इति च बोधः ।

धात्वर्थमुख्यविशेष्यकः शाब्दबोध इति वैयाकरणाः । तेषां मते “देवदत्तः पचति” इत्यत्र देवदत्तनिष्ठः पाक इति
“देवदत्तस्तण्डुलं पचति” इत्यत्र देवदत्तनिष्ठस्तण्डुलकर्मकः पाक इति च बोधः ।

तत्र प्रथममते कारकाणां क्रियायां साकमेवाऽन्वयनियमात्प्रथमार्थस्याप्यभिहितकारकस्य क्रियायामन्वयस्यैव युक्तत्वा-
त्तादृशनियमोऽलङ्घनं द्वितीयमते सर्वत्र प्रत्ययार्थः प्रधानमिति यो नियमस्तस्य धात्वनन्तरप्रत्ययार्थं परित्यागात्तादृशनियमो-
लङ्घनं च दोष इति मीमांसका आख्यातार्थमुख्यविशेष्यकं शाब्दबोधं मन्यन्ते ।

तथाच “पचती”त्यस्य पाकं करोतीति “पचत्योदनं” इत्यस्य पाकेनौदनं करोतीति विवरणमप्युपपद्यते । अतएव धात्व-

र्थस्य कर्मत्वेन करणत्वेन वा आख्यातार्थकृतावन्वयो युक्त इति “देवदत्तः पचति” इत्यस्य पाककरणिका देवदत्तकृतिरिति “पचति ओदनं” इत्यस्य पाककरणिका ओदनभाव्यका देवदत्तकृतिरिति च बोधः ।

तत्र च धात्वर्थस्य कृतिं प्रति करणत्वं न साक्षात्साधनत्वरूपम्, किंतु कृतौ भाव्यत्वेनान्वितस्वर्गादिसाधनत्वरूपम् । दृष्टं हि लोके तत्फलसाधने तदसाधनेऽपि साधनशब्दप्रयोगः, यथा—“कुठारेण छिनत्ति” इत्यादौ छेदनं प्रति कुठारः करणमिति । छेदनशब्दस्य हि द्वैधीभावानुकूलव्यापारोऽर्थः । नहि कुठारो व्यापारं प्रति करणम् किंतु तत्फलद्वैधीभावं प्रति । तत्रोद्यमननिपातनानामिवेतिकर्तव्यतात्वेनाऽत्राऽङ्गयागादीनामितिकर्तव्यतात्वेनान्वयः । तथाच “ज्योतिष्टोमेन स्वर्गकामो यजेत” इति वाक्यस्य ज्योतिष्टोमामिन्नयागकरणिका स्वर्गभाव्यका दीक्षणीयाद्यङ्गयागेतिकर्तव्यताका कृतिस्तदनुकूलव्यापार इति केषांचन बोधप्रकारः ।

मनीनास्तु शाब्दभावनाया अप्यर्थभावनायामेवान्वयाच्छाब्दभावनाभाव्याऽर्थभाषना ज्योतिष्टोमादिकरणिकेति वदन्ति ।

तत्र विधिविषयीभूतप्रयोजनोद्देश्यकभावनारूपकृतिविषयत्वं तत्करणत्वरूपमेव पर्यवस्यतीति ज्योतिष्टोमेनेतिवाक्येऽर्थ-भावनाया यागस्य करणत्वेनान्वयाद्यागो धर्म इति लक्षणसमन्वयः ।

धुधानिरासादिप्रयोजनमुद्दिश्य विधीयमानानां भोजनादीनां तु न धर्मत्वम् वेदविहितत्वाभावात् । वेदबोधितविधिविषयार्थी-भाषनाभाष्यस्वर्गादिधर्मत्ववारणार्थं तु प्रयोजनमुद्दिश्येतिपदम् । वेदेनाभिचाराख्यशत्रुवधरूपप्रयोजनमुद्दिश्य विहितोऽपि श्येनयागो न धर्मः, तस्यार्थत्वाभावात् । अर्थपदेन ह्यनर्थमिन्नं विवक्षितम् श्येनयागस्तु आभिचारफलकोऽप्यभिचारस्य हिंसारूप-त्वात्स्वफलद्वाराऽनर्थसाधनमनर्थरूप एव । तदुक्तम्—“फलतोऽपि च यत्कर्म नाऽनर्थेनानुबध्यते । केवलप्रीतिहेतुत्वात्तद्धर्म इति कथ्यते ॥” इति ॥

यद्यपि “चोदनालक्षणोऽर्थो धर्मः” इत्यत्र चोदनापदं “चोदनेति क्रियायाः प्रवर्तकं वचनम्” इति भाष्याद्विधिविषय-परमेव; तथापि मन्त्रार्थवादादिसाधारण्यार्थं अत्र वेदवाक्यसामान्यमेव विवक्ष्यते । समतं चैतच्छबरस्वामिनाम् ।

यदत्र केषांचन पर्यनुयोगः वेदलक्षणोर्थो धर्म इति न कथं सूत्रयामासेति ।

तन्नाय भावः—वेदो हि चतुर्विधः विधिमन्त्रार्थवादानामधेयभेदात् । तत्र विधिविषयघटकद्रव्यादिपदानामिव नाम-धेयानामर्थवादानां च विध्यैकवाक्यतयैव धर्मे प्रामाण्यम्, न स्वतन्त्रम् । मन्त्रस्तु यद्यपि विधिविषयेन पदैकवाक्यतां वाक्यैकवाक्यतां वा न प्राप्नोति, तथापि भूम्ना “छत्रिणो गच्छन्ति” इतिवन्मन्त्राणामपि चोदनापदेन ग्रहणमिति ।

अत्र च चोदनालक्षण इत्यत्र “सर्वं वाक्यं सावधारणम्” इति न्यायेन चोदनैव प्रमाणम् चोदना प्रमाणमेवेति नियमद्वयं विवक्षितम् । तत्र प्रथमनियमोपपादनार्थं धर्मस्य प्रत्यक्षादिप्रमाणान्तरगम्यत्वनिरासश्चतुर्थोधिकरणेन प्रथमाध्याय-प्रथमपादगतेन कृतः ।

चोदना प्रमाणमेवेति द्वितीयनियमोपपत्तिस्तु अप्रामाण्यकारणानां सर्वेषां वेदेऽप्रवृत्त्या निरूपणीया । तत्राप्रामाण्य-कारणानि बहूनि विद्यन्ते । प्रमाणान्तराधिगतार्थविषयत्वम्, बाधितार्थविषयत्वम्, अनाप्तप्रणीतत्वम्, पौरुषेयत्वम्, इत्यादीनि ।

तत्र प्रमाणान्तराधिगतार्थविषयत्वं वेदस्य न संभवति; यदिन्द्रियार्थसंनिकर्षजन्यं विद्यमानार्थविषयं च ज्ञानं तत्खलु सत्प्रत्यक्षम् । नच धर्मो विद्यमान इति न प्रत्यक्षप्रमाणाधिगतविषयत्वम् । प्रत्यक्षपूर्वकत्वाच्चानुमानलौकिकवचनानां न तदधिगतविषयत्वमपि ।

एतेन बाधितार्थविषयत्वमप्यप्रामाण्यकारणं निरस्तं भवति । बाधितार्थविषयत्वं हि द्वेधा संभवति । योगाचारादिमते-नार्थस्यैवासद्रूपत्वात्, वेदेन योऽर्थो यथावगतस्तद्विरुद्धं प्रत्यक्षादिभिरवगतत्वाच्च । तत्र योगाचारादिबौद्धमतस्यायुक्तत्वाच्च प्रथमनिमित्ताधीनं बाधितार्थविषयत्वम् ।

“चित्रया यजेत पशुकामः” इति वाक्येन यागस्य पशुः फलमिति बोधितम् न लब्धव्यहितोत्तरमेव फलं भवतीति यागानुष्ठानानन्तरमेव फलादर्शमरूपप्रत्यक्षेण न तद्वाक्यं बाधितम् ।

“स एष यज्ञायुधी यजमानः स्वर्गलोकं याति” इत्यत्र हि शरीरातिरिक्तमेवात्मस्वरूपं स्थिरं ज्ञानमुखाद्याश्रयो विव-क्ष्यते न शरीरमिति शरीरस्वर्गगमनानुपलम्भप्रत्यक्षेण न तद्वाक्यमपि बाधितम् ।

अत्रात्मनो ज्ञानाश्रयत्वमेव नतु ज्ञानरूपत्वमिति निरासो हि भाष्यकृता यः कृतः सः प्रकृताभिप्रायः, न तु वस्तुगत्या । अतएव “एक आत्मनः शरीरे भावात्” इत्यत्र शङ्करभगवत्पादैर्यद्यप्यात्मस्वरूपं शबरस्वामिना निरूपितं तथापि न तत्सूत्रारूढं इह तदारूढमित्युक्तम् । तथाच शबरस्वामिनामद्वैतमत एवाग्रहः । क्षणिकविज्ञानात्मत्वमत्र यथा खण्डितं न तथा स्थिरविज्ञानरूपत्वमपि ।

एवं “आदित्यो यूषः” इत्यादीनामपि यूपादिस्तुतावेव तात्पर्यान्न प्रत्यक्षविरुद्धो वेदार्थः कोऽपि विद्यत इति न द्वितीयनिमित्ताधानमपि बाधितार्थविषयत्वम् ।

अनाप्तप्रणीतपौरुषेयत्वे हि शब्दानित्यत्वेनाऽर्थानित्यत्वेन शब्दार्थसंबन्धानित्यत्वेन वाक्यार्थसंबन्धानित्यत्वेन पदसङ्घातात्मकवेदवाक्यपौरुषेयत्वेन च भवति ।

तत्र शब्दानामनित्यत्वं न युक्तम्, उच्चारणादीनामभिव्यक्त्यर्थत्वात् । परस्य जनस्यार्थं प्रत्याययितुं खलु शब्दानां प्रयोगः । नच शब्दानित्यत्वे तदुपपद्यते । यस्य पदस्यार्थेन संबन्धो गृहीतः स चेच्छब्दः पूर्वमेव नष्टः कथमिव प्रथमश्रुतात्पदान्तरात् पदार्थप्रत्ययोऽवकल्प्येत ? अतएव हि सोऽयं गकार इति प्रत्यमिज्ञोपपद्यते । ज्वालैक्यप्रत्यक्षवदियमपि सादृश्यनिबन्धनाभेदावगमेति कल्पनं हि दृढतरेण प्रमाणेन तत्र ज्वालाभेदस्येवात्रापि गकारभेदस्य सिद्धत्वे युज्यते, न चैतदस्ति । अतएव हि अष्टकृत्वो गोशब्दमुच्चारयतीति व्यवहारः नत्वष्ट गोशब्दानुच्चारयतीति । सर्वथाच शब्दस्य नित्यत्वात्तदनित्यत्वेन नानाप्रणीतत्वादिशङ्का ।

यदत्र वैयाकरणानां नित्योऽपि शब्दो न वर्णात्मकः किंतु गोशब्दोच्चारणानन्तरमन्तर्मनसि प्रकाशमानमनवयवं विभु च किमपि स्वरूपं स्फोटपदामिधेयं तदेव शब्द इति मतम्, इदमपि मतं वर्णात्मकवेदप्रामाण्यविरुद्धमेवेत्यत्र नास्ति विशयलेशोऽपि ।

यद्यपि—“उपायाः शिक्षमाणानां बालानामुपलालनाः । असत्ये वर्त्मनि स्थित्वा ततः सत्यं समीहते ॥” इति हरिकारिका-वचनात्स्फोटात्मकस्य निरवयवस्यापि शब्दस्य कल्पितानवयवानादायैव व्याकरणशास्त्रप्रवृत्त्याऽद्वैतमत इव कल्पितस्यापि शब्दस्य व्यावहारिकप्रामाण्यमुपपद्यते तथापि वेदप्रामाण्यसाधनमेव पुरुषार्थं मन्यमानानां “न कदाचिदनीदृशं जगदि”ति सिद्धान्ताभिमानिना च मीमांसकानां स्फोटवादो नादरणीयः ।

किंच स्फोटवादे निरवयववाक्यस्फोटस्यैव परमार्थत्वात् पदस्फोटादीनां सावयवानां अनित्यत्वाच्छब्दार्थसंबन्धनित्यत्वादिकं नोपपद्यते ध्वनिविशेषविशिष्टस्फोटस्यैव पदस्फोटत्वात् । एवमवान्तरवाक्यस्फोटस्याप्यनित्यत्वाद्यागादिधर्मपारमार्थिकतापि न सिद्ध्यत् ।

स्फोटपक्षे हि निरवयवं वाक्यं निरवयवस्य वाक्यार्थस्य वाचकं, अवयवास्तु पदात्मका वर्णात्मकाश्च मृषाभूताः । ततश्च पदतदवयवाश्रितोहादेर्महावाक्यावान्तरवाक्यार्थप्रयाजाद्याश्रितप्रसन्नतन्त्रादे कार्यस्य मृषात्वं स्यात् । अतस्तत्सत्यतासिद्ध्यर्थं स्फोटनिराकरणं न निष्फलम् । तदुक्तं श्लोकवार्तिके—“कार्याणि वाक्यावयवाश्रितानि सत्यानि कर्तुं कृत एष यत्नः” इति ॥

अतएवाद्वैतिनामपि देवताधिकरणादौ स्फोटवादनिरासः । नहि ब्रह्मव्यतिरिक्तं किमपि सत्यमिति तेषां मतम् । स्फोट एव ब्रह्मेति तु न युक्तम्, तस्याचेतनस्य तत्त्वायोगात् । तस्यैव चैतन्यादिरूपत्वे चाङ्गीक्रियमाणे नाद्वैतमताद्विशेषः । सर्वथाच पारमार्थिकं प्रामाण्यं वेदानां मीमांसकैर्यदस्मिन् तदिदं स्फोटवादाङ्गीकारे न सिद्ध्यतीति वर्णात्मक एव शब्दः यो नित्य इति सर्वमुपपन्नम् ॥

एवमर्थोऽपि नित्य एव । यदि नैयायिकमत इव व्यक्तिकृतविशिष्टव्यक्तिर्वा अर्थः स्यात् तस्यानित्यत्वमापद्यते । ननु तदस्तीत्याकृत्यधिकरणेन सिद्धमेव ।

तथापि का सा आकृतिः तत्र किं प्रमाणम् ? नह्याकृतौ प्रमाणं विद्यते, यद्यपि गौः गौः इत्येवमनुगताकृतिः प्रत्यक्षा, तथापि तत्प्रत्यक्षं नाऽऽकृतिसाधकं भवितुमर्हति, यथाहि अवयवातिरेकेणावयवी समुदायो न विद्यते एवमपि वनमिति समुदायप्रत्यक्षं विद्यते । नहि प्रत्यक्षं विद्यत इत्येतावता समुदायोऽपि वस्तु समतं मीमांसकानां, एवंच अविद्यमानार्थविषयं प्रत्यक्षं बहुदृष्टम् । अतो यदि प्रत्यक्षं प्रमाणं वनमपि समुदायोऽङ्गीक्रियताम् । यदि तु न प्रमाणं व्यक्तिरपि नाङ्गीक्रियतामिति बौद्धमतप्रवेशापत्तिरिति सर्वथा आकृतौ प्रमाणाभावान्नाभो नित्यो भवितुमर्हतीति वनवादेनाशङ्कापि नात्र प्रसरति ।

नहि वयं प्रत्यक्षसिद्धं सर्वमपि वस्तुसद्वरीकुर्मः, किंतु सत्प्रत्यक्षसिद्धम् । वनप्रत्यक्षं तु प्रमाणान्तरेण बाधितम् । दूराद्वनमित्यनुभवेऽपि समीपगमने वृक्षाणामेव तत्र प्रतीतेः । नचैवमाकृतौ । यदा व्यक्तेरनुभवस्तदैवाकृतिमप्यनुभवामः । ततश्चाकृतेः प्रामाणिकत्वात्तस्याश्च नित्यत्वादर्थोऽपि नित्य एवेत्यर्थानित्यत्वेनापि नानाप्रणीतत्वादिकम् ।

एतेन—शब्दार्थसंबन्धनित्यत्वमपि व्याख्यातम् ॥ यद्यपि शब्दार्थयोर्न सयोगः तादात्म्यादिकं वा संबन्धः तथापि प्रत्यायकत्वात्तस्तु संबन्धः सभवत्येव । तथाचार्थप्रत्ययानुकूलशक्तिरेव शब्दस्यार्थेन संबन्धः ।

स च न केनापि पुरुषेण कल्पितः । नहि तादृशं पुरुषं कमपि वयमुपलभामहे नवा स्मराम । यदि हि पुरुषः कोऽपि संबन्धा स्यात् अवश्यं स स्मर्तव्यः । नहि देवदत्तादिनामसंबन्धिनः पुरुषस्य स्मरणं विना अयं देवदत्तशर्मेति निश्चिनुमः । नहि “वृद्धिरादैचू” सूत्रं तत्कर्तारं च पाणिनि अस्मरन्तः “वृद्धिर्यस्याचामादि.” इत्यादौ वृद्धिशब्दस्यार्थं जानन्ति ।

किंच संबन्धा पुरुषो यदि न प्रत्यक्षसिद्धः यदि च न स्मृतः यदि च प्रमाणान्तराणि तत्साधकानि न सन्ति तर्हि कथं स ऊरीकर्तुं योग्यः ?

वृद्धा हि स्वार्थेन मध्यमवृद्धादिभिः सह शब्दैः सह संव्यवहरमाणा अस्माभिर्दृश्यन्ते । तद्व्यवहारं दृष्ट्वाऽस्य पदस्यायमर्थः इति गृह्यन्तीति सत्यामुपपत्तौ नार्थापत्त्यपि संबन्धः पौरुषेय इति भवति कल्पना ।

किंच त्रयो लोका त्रयो वेदाः इतिहासपुराणादीनि च बहूनि शब्दप्रयोगस्य विषयाः युगशतेनापि गोचरयितुमशक्या विद्यन्ते । तत्र सर्वत्रापि बहूना कथं सङ्गमेनैकवाक्यतया सङ्केतकल्पनं संभवति ।

अस्य पदस्यायमर्थः इति सङ्केतोऽपि केनच शब्देन खलु बहुभिः करणीयः । तच्चेदकृतसंबन्धैः पदैः, तर्हि कथं संबन्ध-कल्पनं संभवति ? यदि कृतसंबन्धः, तर्हि तत्र संबन्धकरण यद्यन्येन तदा तस्य केन तस्य केनेत्यनवस्थात्राऽसमा-धेया समापतति । तदवश्यं के च नित्यसंबन्धाः शब्दा अङ्गीकरणीया इत्यलमर्धजरतीयन्यायाश्रयणेन । तथाच शब्दार्थ-संबन्धानित्यत्वेनापि न वेदस्यानाप्तप्रणीतत्वादिकम् ॥

एतेन—वेदपौरुषेयत्वमपि परास्तम्, कर्तुरस्तरणात् । यथाहि लोके प्रमाणान्तरेणार्थमुपलभ्य काव्यानि विरच्यन्ते न तथा वेदो रचयितुं शक्यते । तदुक्तं—“धर्मस्य शब्दमूलत्वादशब्दमनपेक्ष स्यात्” इति ॥ तन्त्रवार्तिकेऽप्युक्तम्—

“प्रपाठकचतुष्पष्टिनियतस्वरकैः पदैः । लोकेष्वप्यश्रुतप्रायै ऋग्वेदं क करिष्यति” इति ॥

अत्र च वाक्यार्थस्य पदार्थेभ्य एव प्रतीतिर्नतु पदसङ्घातात्मकवाक्येनेति न वाक्यार्थानित्यत्वेनापि वेदस्याप्रामाण्यमिति सर्वथा प्रमाणान्तराविषयत्वादबाधितार्थविषयत्वात्कारणदोषाभावाच्च न वेदस्याप्रामाण्यमिति वेदः प्रमाणमेवेति द्वितीयनि-यमोऽप्युपपन्न एव ।

यदत्र भाष्यकारैः स्फोटवादनिरासादिकं बहूपक्षिप्तं तत्सर्वमपि सूत्रारूढमेव । “सूचनात्सूत्रमुच्यते” इति कथंचित्सू-प्रकारेण सूचिताना सर्वेषामपि भाष्यकारैर्लेखनीयत्वात् । यथा—“अथातो ब्रह्मजिज्ञासा” इति ब्रह्मविचारे प्रतिज्ञातेऽप्या-त्मान्तकरणयोः परस्परार्थास्य ब्रह्मशब्दमहिम्ना सूचितस्य व्यवस्थापनेनाध्यासभाष्यं शङ्करभगवत्पादानाम् ।

एवञ्च या शङ्करभगवत्पादैः शरीरात्मत्वनिरासः शबरस्वामिना न सूत्रारूढ इत्युक्तिः सा स्पष्ट तादृशसूत्राभावात्कथंचि-दुपपद्यत एव । “एक आत्मनः शरीरेऽभावात्” इति सूत्रं तु शरीरातिरिक्तत्वादिना नित्यशुद्धबुद्धमुक्तासङ्गस्वरूपनिरूपणार्थम-पेक्षितमेव ।

वस्तुतस्तु—क्षणिकविज्ञानादिरूपत्वनिरासेन शबरस्वामिना स्थिरविज्ञानात्मत्वमुपपन्नमिति यत्सूचितं न तत्सूत्रारूढम् । देहातिरिक्तविज्ञानाश्रयात्मस्वरूपेणापि कर्मानुष्ठानादिसिद्ध्या यज्ञायुधिवाक्यस्य प्रत्यक्षाबाधितत्वसिद्ध्या च तावत्पर्यन्तं सूत्रता-त्पर्यकल्पनस्यायोगात् । उपनिषदर्थवादत्वोक्तिरपि तादृशात्मस्वरूपमिप्रायेणैव । तादृशमेवात्मस्वरूपं जैमिनेरभिमतमिति उत्तरमीमासागतेन “शेषत्वात्पुरुषार्थवादो यथाऽन्येष्विति जैमिनिः” इति सूत्रेण सिध्यति । अतएवोक्तं श्लोकवार्तिके—

“इत्याह नास्तिक्यनिराकरिष्णुरात्मास्तिता भाष्यकृदत्र युक्त्या ।

दृढत्वमेतद्विषयः प्रबोध प्रयाति वेदान्तनिषेवणेन ॥” इति ॥

सर्वथा च मीमांसाशास्त्रमिदं वेदार्थविचाररूपं देहातिरिक्तात्मस्वरूपवेदप्रामाण्यादिकमेवोपजीव्य वरीवर्तीत्यास्तिकदर्श-नतामेवाहति ।

यत्तु—नवमाध्यायादौ शब्ददेवतात्वसमर्थनं देवताविग्रहनिरासादिकं च तदपि वैदिकेषु शब्देषु श्रद्धातिशयं प्रकाशयि-तुमेव, नतु देवताविग्रहं निरसितुम् । “वज्रहस्तः पुरन्दरः” इत्याद्यर्थवादानां स्तावकत्वेनोपक्षयान्न देवताविग्रहादौ तात्पर्य-मिति खल्लुक्तं तत्र, अर्थवादस्य प्रमाणान्तराविरोधे प्रतीयमानार्थेऽपि प्रामाण्यं विद्यत इति प्रथमाध्यायप्रथमपादगतनि-त्यत्वाधिकरणे “लिङ्गदर्शनाच्च” इति सूत्रे भाष्यकारैर्निरूपितम् । इयं हि तदीया वचनव्यक्तिः “लिङ्गं चैवं भवति “वाचा विरूपनित्यया” इति । अन्यपर हीदं वाक्यं वाचो नित्यतामनुवदति । तस्मान्नित्यः शब्दः” इति ॥

अत्र च पूर्वमीमांसाया बादरायणस्य उत्तरमीमांसायां जैमिनेश्च कीर्तनात् वस्तुगल्योभयोरप्यविरोध एव । आपाततत्त्व-विकारिभेदमनुसृत्य केचन विरोधा प्रतीता अपि न ते गणनीयाः । सङ्कर्षकाण्डेन च देवताविग्रहादिस्वीकारात्सूचित एव वस्तुगल्याऽविरोधो जैमिनिर्नापि । एवमपि पूर्वोत्तरमीमांसयोर्विषयभेदात्स्वरूपतो भेद एव ।

वार्तिककारास्तु यत् अर्थवादाधिकरणे “एतेन उपनिषदो व्याख्याताः” इत्युपनिषदा जीवादिस्तावकतयोपयोगमभि-प्रयन्ति न तदपि वस्तुगल्या । अतएव श्लोकवार्तिके—

“दृढत्वमेतद्विषयः प्रबोध प्रयाति वेदान्तनिषेवणेन”

इत्युक्तम् । वार्तिककाराणां य सिद्धान्तः प्रौढिमात्रनिबन्धनः सर्वेषामपि नास्तिकानां आस्तिकानां च दर्शनानां धर्मे पर्य-वसानमिति तदभिप्राय एवायमुपनिषदर्थवादत्ववाद इति “चोदनालक्षणोऽर्थो धर्मः” इति सुष्टु सूत्रायामास ।

स च धर्मः साधनेतिकर्तव्यतान्यतरूपः । तत्र साधनसमर्पकत्वेन यजिधातुः अङ्गवाक्यानीतिकर्तव्यतासमर्पकत्वेन धर्मप्रमाणानि । स्वर्गकामपदं तु यद्यपि न धर्मबोधकम्, फलस्य धर्मत्वाभावात्, अनुष्ठेयस्योपादेयस्यैव धर्मत्वात्, तथा-
च या यागकरणिककृतिस्तस्याः फलसंबन्धं विना तदनुष्ठानासम्भवात्तत्संपादकतया धर्मे प्रमाणं भवति ।

एवंच प्रथमाध्यायप्रथमपादेन सामान्यतः शब्दनित्यत्ववेदापौरुषेयत्वनिरूपणेऽपि विधिवाक्यमात्रप्रामाण्यमेव दृढं निरूपितं भवति । अतएवास्य विधिपाद इति नाम ।

“चोदनालक्षणोऽर्थो धर्मः” इति चोदनापदप्रयोग एतदर्थमपि । दृश्यते हि प्रतिपादमादौ सूत्रे सामान्यतः स्वविषय-
सूचनमपि । यथा द्वितीयपादे अतर्था नाम् । तृतीयपादे अशब्दम् । चतुर्थपादे अपि वा नामधेयम् । इति ॥

तत्सिद्धं—चोदनालक्षणोऽर्थो धर्मः तत्र वेद एव प्रमाणम्, वेद प्रमाणमेव, तदर्थश्च विचारेणैव भवति, विचार-
रक्षायं गुरुकुल एव कर्तव्यः, । तत्संपादितमेवार्थज्ञानं क्रतुफलं साधयति न भाषान्तरादिसंपादितं भारतायर्थज्ञानवदिति
सर्वमनवयमिति ।

तानि च विधिवाक्यानि षड्विधानि विद्यन्ते, यथा (१) “अग्निहोत्रं जुहोति” (२) “अग्निहोत्रं जुहुयात्स्वर्गकाम ”
(३) “दध्ना जुहोति” (४) दध्नेन्द्रियकामस्य जुहुयात्” (५) “सोमेन यजेत” (६) “सौर्यं चरुं निर्वेपेद्ब्रह्मवर्चसकामः” इति ॥

तत्र प्रथमविधावग्निहोत्राभिन्नहोमकरणिका भावनेति बोधः । सर्वत्र विधौ भावनायामाख्यातार्थं असति बाधके धात्व-
र्थस्यैव करणत्वेनान्वयः । अयं च नियमः सर्वथा प्रथमविधौ परिपाल्यते । अग्निहोत्रमिति द्वितीयाविभक्तिस्तु करणत्व-
मेव बोधयति लक्षणया ।

द्वितीयविधौ त्वग्निहोत्राभिन्नहोमकरणिका स्वर्गभाव्यका भावनेति बोधः । अत्रापि यद्यपि भावनाया धात्वर्थस्य करण-
त्वम् । एवमपि धात्वर्थकरणत्ववद्भावनाया फलविशेषसंबन्धोऽप्यधिको विद्यत इति प्रथमविध्यपेक्षया द्वितीयविधिगुरुः ।

तृतीयविधौ तु दधिकरणिका होमभाव्यका भावनेति बोधः । अत्र तु दध्ना करणत्वेनान्वयात्, धात्वर्थस्य च भाव्य-
त्वेनान्वयात्, पूर्वोक्तनियमस्य सङ्कोचः क्रियत इति विधिद्वयापेक्षया गुरुभूतस्तृतीयविधिः ।

चतुर्थविधौ दधिकरणिका होमाश्रिता इन्द्रियभाव्यका भावनेति बोधः । अत्र तु दध्ना करणत्वेऽन्वयः भावनायाः फल-
संबन्धश्चाधिक इति विधित्रयापेक्षया गौरवम् ।

पञ्चमविधौ सोमविशिष्टधान्वर्थकरणिका भावना इति बोधात्तत्र च विशिष्टस्य करणत्वेनान्वयात् विधिचतुष्टयापेक्षया
गौरवप्रस्तोऽयं विधिः ।

षष्ठविधौ तु सौर्यचरुविशिष्टयागकरणिका ब्रह्मवर्चसभाव्यका भावनेति बोधः इति फलसंबन्धोऽप्यधिक इति सर्वापे-
क्षया दुर्बलोऽयं विधिः ।

तत्र सति संभवे प्रथमविधिरेवाश्रयणीय इत्यत्र तत्प्रख्याधिकरणं गमकम् । तत्र हि “अग्निहोत्रं जुहोति” इत्यत्राग्निहो-
त्रपदस्य अग्नये होत्रमिति व्युत्पत्त्या अग्न्युद्देश्यकहोमविधानमाशङ्क्य अग्निदेवतायाः प्रमाणान्तरप्राप्तिरिति होत्रपदं कर्म-
नामधेयमिति निरूपितम् । तथाच प्रथमविध्याश्रयणं नामधेयपक्षे, देवताविधानपक्षे तु पञ्चमविधिः “सोमेन यजेत”
इतिवदिति नामधेयपक्षे लाघवं सिद्धमेव ।

एवं द्वितीयविधौ चतुर्थविधौ षष्ठविधौ चैकस्मिन्वाक्ये प्रसक्ते द्वितीयविधिरेवाङ्गीकरणीय इत्यत्र उद्भिदधिकरणं गमकम् ।
तत्राधिकरणे उद्भिदपदस्य उद्भिद्यतेऽनेन भूमिरिति व्युत्पत्त्या खनित्रद्रव्यपरत्वमङ्गीकृत्य “दध्नेन्द्रियकामस्य जुहुयात्”
इतिवत्, “सौर्यं चरुं निर्वेपेत्” इतिवद्वा, चतुर्थविधित्वं षष्ठविधित्वं वा पूर्वपक्षयोद्भिदपदस्य नामधेयत्वेनान्वयाद्वितीय-
विधिरेव स्वीकृत उद्भिन्नाया यागेन पशुं कुर्यादिति ।

तत्र पञ्चमप्रथमविध्योः प्रसक्तयोः प्रथमविधिस्तत्रैव युक्तः यत्रोपपदार्थस्य द्रव्यस्य देवताया वा प्रमाणान्तरेण प्राप्तिः
यथा “अग्निहोत्रं जुहोति” इत्यत्र । तथाच “सोमेन यजेत” इत्यत्रापि सोमशब्दस्य नामधेयत्वे प्रथमविधिः सोमस्य
सोमलतापरत्वे पञ्चमविधिरिति स्थितेऽपि पञ्चमविधिरेव स्वीकृतो न प्रथमविधिः, सोमलतायाः प्रकृतयागे प्रमाणान्तरेण
प्राप्त्यभावात् ।

एवं द्वितीयचतुर्थविध्योरपि तत्रैव द्वितीयविध्याश्रयणम्, यत्रोपपदं यौगिकम् । यथा “उद्भिदा यजेत पशुकामः”
इत्यत्र । तत्र ह्युद्भिदपदं पूर्वपक्षसिद्धान्तयोरुभयोरपि यौगिकमेव । एवंच “दध्नेन्द्रियकामस्य जुहुयात्” इति वाक्ये उपप-
त्तस्य दधिपदस्य यौगिकत्वाभावाच्चतुर्थविधिरेव स्वीक्रियते न द्वितीयविधिः ।

“श्येनाभिचरन् यजेत” इत्यत्र तु श्येनपदस्य रूढत्वेऽपि द्वितीयविधिरेव यदाश्रीयते तत्र तु तस्य वाक्यस्यानन्तरवाक्ये
‘यथा वै श्येनो निपत्यादत्ते एवमयं भ्रातृव्यं निपत्यादत्ते’ इति श्येनस्यैवोपमानोपमेयभावानुपपत्त्या श्येनशब्दस्य नामधे-
यत्वाङ्गीकारस्यैव युक्तत्वात् ।

तदयं निष्कर्षः—उपपदार्थस्य नामत्वेनान्वये धात्वर्थस्य प्रमाणान्तरेणाप्राप्तौ फलपदाभावे प्रथमविधिः, तत्सत्त्वे तु द्वितीयविधिः ।

उपपदार्थस्य द्रव्यत्वेन देवतात्वेन वाऽन्वये धात्वर्थस्य प्रमाणान्तरेण प्राप्तौ फलपदाभावे तृतीयविधिः फलपदसत्त्वे चतुर्थविधिः ।

उपपदार्थस्य द्रव्यत्वेनान्वये धात्वर्थस्य प्रमाणान्तरेणाप्राप्तौ फलपदाभावे पञ्चमविधिः फलपदसत्त्वे तु षष्ठविधिरिति ।

तथाच धात्वर्थस्य प्रमाणान्तरेण पूर्वतनवाक्येन प्राप्तौ कर्मत्वेनान्वयः यथा “दध्ना जुहोति” इत्यत्र । तद्धि वाक्यं “अग्निहोत्रं जुहोति” इति पूर्वतनवाक्यप्राप्तहोमोद्देशेनैव दधिरूपद्रव्यविधायकम् ।

प्रमाणान्तराभावे तूपपदार्थस्य नामधेयत्वे अग्निहोत्राऽभिन्नयागकरणिका भावनेति बोधः । उपपदार्थस्य द्रव्यपरत्वे त्वेकस्य भावनाया धात्वर्थस्य सोमस्य चोभयोः करणत्वेनान्वयो न युक्त इति प्रतिपदाधिकरणे निरूपितमिति उपपदे मत्वर्थलक्षणा-मङ्गीकृत्य सोमविशिष्टयागकरणिका भावनेति बोध इति विशेषः ।

प्रतिपदाधिकरणे यत्रोपपदार्थो धात्वर्थश्च प्रमाणान्तरेणाप्राप्तौ तत्र प्रतिपदं भावनाया करणमेव समर्प्यते । तथाच “सोमेन यजेत” इत्यादिषु सोमोऽपि स्वर्गसाधनं यागोऽपि स्वर्गसाधनं इति पूर्वपक्षे एकस्य फलस्यैकमेव मुख्यं साधनमङ्गीकरणी-यम्, इतरत्तु यत्फलसाधनं तस्यैवोपकारकमिति निरूपितम् ।

तथाच धात्वर्थस्य फलभावनाया करणत्वे सोमस्य यागसाधनत्वेनैवाऽन्वयो युक्तः । तथाच सोमेन यागं यागेन फलं कुर्यादिति वाक्यार्थं “सोमेन यजेत” इत्यत्र वर्ण्यमाने आख्यातद्वयमपेक्षितं भवतीति सोमशब्दस्य सोमविशिष्टोऽर्थः । तथाच सोमविशिष्टयागकरणिकेत्यादिबोधस्वीकार आवश्यक एव । “दध्ना जुहोति” इति तृतीयविधौ तु न मत्वर्थलक्षणा-ऽपेक्षिता । धात्वर्थस्य प्राप्तत्वेन दधिमात्रस्य करणत्वेनान्वयेन धात्वर्थस्य भाव्यत्वेनैवान्वयेन दध्ना होमं कुर्यादिति विनै-वाख्यातद्वय वाक्यार्थवर्णनसंभवात् ।

“सोमेन यजेत” इत्यत्र तु न तृतीयविधिः संभवति, धात्वर्थस्य यागस्य पूर्वतनेन केनापि वाक्यान्तरेणाविधानात् । यद्यपि “सोमेन यजेत” इत्यत्र फलवाचकं पदं नास्ति, तथापि भावनास्वाभाव्यात्सामान्यरूपेण फलस्यापि तत्र बोधो-ऽपेक्षित एव ।

भावना हि नियमेन अशत्रयविशिष्टा । तच्चाशत्रयं साध्यं साधनं इतिकर्तव्यता च । तत्र केषुचन वाक्येषु सामान्यतः यत्किञ्चिद्भाव्यकेति फलादेरन्वयः यत्र फलवाचकपदाभावः, क्वचित्तु स्वर्गभाव्यकेति फलादेर्विशेषरूपेणान्वय इति परं विशेषः । सर्वथा च विधिः षड्विध इत्युपपन्नमेव ।

एतेषु षड्विधेषु विधिषु केचनोत्पत्तिविधयः केचनाधिकारविधयः सर्वेच प्रायेण विनियोगविधय इति विशेषोऽत्राऽनुसंधेयः ।

येषु वाक्येषु न फलसंबन्धस्तेषामुत्पत्तिविधित्वम् । यथा—“अग्निहोत्रं जुहोति” “सोमेन यजेत” इत्यादीनाम् ।

येषु तु फलसंबन्धस्तेऽधिकारिविधयः । यथा—“अग्निहोत्रं जुहुयात्स्वर्गकामः” “दध्नेन्द्रियकामस्य जुहुयात्” “सौर्यं चरुं निर्वपेद्ब्रह्मवर्चसकामः” इत्यादयः ।

उत्पत्तिर्नाम साधनस्वरूप, तद्बोधको विधिरुत्पत्तिविधिः । अधिकारः फलसंबन्धः, तद्बोधको विधिरधिकारविधिः ।

अत्र यदुद्देशेन यद्विधीयते तस्य तत्साधनम्, यथा स्वर्गस्य यागः, होमस्य दधि । अत्रोद्देश्यं फलं, विधेयं साधनं, इत्युत्सर्गः । तथाच उद्देश्यविधेयभावग्रहणेन विधिविवेकः संपादनीयः ।

तत्र धात्वर्थोत्पत्तिवाक्ये उद्देश्यवाचकपदाभावान्नोद्देश्यविधेयभावस्य स्पष्टं प्रतीतिरिति न तस्य विनियोगविधित्वम् । “दध्ना जुहोति” “दध्नेन्द्रियकामस्य जुहुयात्” “अग्निहोत्रं जुहुयात्स्वर्गकामः” इत्यादीनां तु विनियोगविधित्वमविवादमेव ।

विनियोगो नाम अङ्गाङ्गिभावः । अङ्गि उद्देश्यं, अङ्गं विधेयम् । तत्र चोद्देश्यता द्वितीयाविभक्त्या विधेयत्वं तृतीयादिश्रुत्येति विषयः सविस्तरं तृतीयाध्याये निरूपयिष्यते ।

यत्तु—अङ्गवाक्यानि प्रधानवाक्यं चैकीकृत्यैतत् कर्म कृत्यैतत् तत्कर्म कृत्यैतदिति प्रयाजादिमिरूपकृत्याङ्गान्तरमपि कुत्वा दर्शपूर्णमासाभ्यां यजेत इत्यङ्गप्रधानैकवाक्यतया महावाक्यं कल्प्यते तदेव प्रयोगविधिशब्देन व्यपदिश्यते । अयमपि सविस्तरं पञ्चमाध्याये विचारित एव पूर्वमीमांसायाम् ।

सर्वेषामपि विधीनां सामान्यलक्षणं लप्राप्तार्थविषयत्वम् । प्रमाणान्तरानधिगतार्थविषयत्वमिति यावत् । यो विधिः यत्प्रमाणान्तरानधिगतं विषयीकरोति तत्रविषये तस्य विधित्वम्, यथा “अग्निहोत्रं जुहोति” इत्यत्र होमस्वरूपे “अग्निहोत्रं जुहुयात्स्वर्गकामः” इत्यत्र अग्निहोत्रस्य स्वर्गसाधनत्वे “दध्ना जुहोति” इत्यत्र दधिकरणत्वे । एवमन्यत्राप्युक्तम् ॥

सोऽयं विधिलिखितः—अपूर्वविधिः, नियमविधिः, परिसङ्ख्याविधिश्चेति ॥ “विधिरत्यन्तमप्राप्ते नियमः पाक्षिके सति । तत्र चाऽन्यत्र च प्राप्तौ परिसङ्ख्येति कथ्यते ॥” इति प्राचीनानामपूर्वविध्यादिलक्षणम् ।

तत्रापूर्वविधावप्राप्तार्थविषयकत्वं विशदमेव वर्तते । नियमविधावपि पक्षे अप्राप्तस्यैव विधानाद्विधिसामान्यलक्षणमन-
पेतमेव । परिसङ्ख्याविधावप्यप्राप्ताया एवेतरव्यावृत्तेस्तात्पर्यविषयत्वात् लक्षणं सङ्गच्छत एव ।

तत्रापूर्वविधेरुदाहरणम्—“अग्निहोत्रं जुहोति” “अग्निहोत्रं जुहुयात्स्वर्गकामः” इत्यादिकम् । नियमविधेस्तु “दध्ना
जुहोति” इत्यादिकमुदाहरणम् ।

होमस्तदाक्षितयागो वा द्रव्यं विना न भवतीत्यर्थापत्तिप्रमाणेनैव कस्यापि द्रव्यस्य सिद्धत्वात् “दध्ना जुहोति” इति
दधिविधिः, उक्तविधयाऽर्थापत्तिप्रमाणेन द्रव्यान्तरस्य प्राप्त्यवर्तनद्वारा द्रव्यान्तरप्राप्तिकाले पक्षाप्राप्तदधिविधित्वान्नियमवि-
धिरिति युक्तमेव । सर्वे द्रव्यविधयो नियमविधय इति सिद्धान्तस्याप्ययमेवाशयः ।

“वीहीनवहन्ति” इत्युदाहरणान्तरमपि प्रसिद्धमेव । तत्रावघातो वैतुष्यार्थं विधीयते । अवघातेन हि वैतुष्यं भवतीति
लोकत एवावगतम् । तथापि लोकतो नखविदलनादिसाधनान्तरस्यापि प्राप्त्या तद्व्यावर्तनेन पक्षाप्राप्तावघातनियमनान्नि-
यमविधत्वमुपपद्यते ।

नियमविधिस्थले सर्वत्र साधनान्तरानुष्ठानेन विहितस्यैवानुष्ठानात्किमप्यपूर्वमुत्पद्यते, तदेव नियमापूर्वमिति कथ्यते ।
नियमापूर्वस्य च यदि नियम्यमानमवघातादिकं क्लृप्तं यदि वा कृतूपकारकं तर्हि क्रतुफलजनन एवोपयोगः । यथा अव-
घातदध्यादेरर्थज्ञानस्य च नियमापूर्वं । यदि नियम्यमानस्य स्वतन्त्रफलार्थत्वं तर्हि नियमापूर्वस्यापि स्वयोग्यं स्वतन्त्रफलान्त-
रमेव । यथा “प्राप्तुखोऽन्नानि भुञ्जीत” इत्यादौ प्राग्देशकत्वादित्यनियमानाम् ।

परिसङ्ख्याविधेरुदाहरणं “इमामगृभ्णन् रशनामृतस्येत्यश्वामिधानीमादत्ते” इत्यादिकम् । तत्र हि इमामगृभ्णन्निति मन्त्रे-
णाश्वरशनाग्रहणं कर्तव्यमिति बोध्यते । अयं च मन्त्रो विनाऽपीमं विधिं स्वसामर्थ्येन रशनाग्रहणार्थमेव भविष्यति । मन्त्राणां
प्रयोगसमवेतार्थप्रकाशनेनैव साफल्यम् । अनेन च रशनाग्रहणं प्रकाश्यत इति स्पष्टमेव सर्वेषाम् । तथाच किमर्थमयं विधि-
रिति शङ्काया मन्त्रसामर्थ्यमात्रेण मन्त्रविनियोगे ह्यत्राश्रीयमाणेऽश्वरशनाग्रहण इव गर्दभरशनाग्रहणेऽप्ययं मन्त्रः प्राप्तुयात् ।
यस्मिन्कर्मण्ययं मन्त्रो विद्यते तस्मिन्कर्मणि गर्दभरशनाग्रहणं अश्वरशनाग्रहणमुभयमपि विद्यते । अतोऽश्वरशनाग्रहणे गर्दभर-
शनाग्रहणे चोभयत्र प्राप्तस्य गर्दभरशनाग्रहणतो व्यावृत्तिपूर्वकमस्य विधेरश्वरशनाग्रहणमनेन मन्त्रेण कर्तव्यमित्यस्मिन्नर्थे
प्रवृत्तत्वात्परिसङ्ख्याविधिरयमिति युक्तमेव ।

ननु नियमपरिसङ्ख्याविधौ को विशेषः, यदुभयत्रापीतरनिवृत्तिरेव गम्यते । यथा “दध्ना जुहोति” इत्यत्र दध्नैव जुहोति
नान्येनेति “इमामगृभ्णन् रशनामृतस्येत्यश्वामिधानीमादत्ते” इत्यत्राप्यश्वरशनाग्रहणमेवानेन मन्त्रेण कर्तव्यं न गर्दभरश-
नाग्रहणमपीति चेत् ।

अत्रेदं समाधानम् । विकल्पेन प्राप्तानां मध्ये इतरव्यावृत्तिर्यत्र स्थले भवति तत्र नियमविधिः, समुच्चयेन प्राप्तानां
मध्ये इतरव्यावृत्तिर्यत्र भवति तत्र परिसङ्ख्याविधिरिति तयोर्विषयविवेक इति केचित् । इदं तु “नियमः पाक्षिके सति । तत्र
चान्यत्र च प्राप्तौ” इति लक्षणवाक्येन स्पष्टमेव प्रतिभाति ।

इतरे तु नियमविधावितरव्यावृत्तिरार्थिकी, परिसङ्ख्याविधौ तु शाब्दीति वर्णयन्ति ।

एतेषां मते इमामगृभ्णन्निति विधिवाक्यस्य इमामगृभ्णन्निति मन्त्रेण गर्दभरशनाग्रहणं न कर्तव्यमित्यर्थः । एवं “पञ्च
पञ्चनखा भक्ष्या” इत्यत्रापि पञ्चेतरपञ्चनखा अभक्ष्या इति वाक्यार्थोऽनुसंधेयः ।

यत्तु अत्रापूर्वविध्यादीनां लक्षणस्य दुष्टत्वादुष्टत्वादिविचारलक्षणान्तरादिस्वीकरणतन्निरासादिकं विधिरसायनभाट्टीपिका-
दिगतं विस्तरभयान्न तदत्रोपक्षिप्यते ।

सर्वथा विधिसामान्यलक्षणं विधित्रयसाधारणम् । विधित्रयमपि प्रागुक्तप्रकारेण षड्विधमित्यादिकमुपपन्नमेवेति मन्तव्यम् ।

स पुनरपि द्विविधः । उपदेशरूपोऽतिदेशरूपश्चेति । तत्र पूर्वमीमांसायां प्रथमषट्केनोपदेशविधेर्विचारः उत्तरषट्केनातिदे-
शविधेरिति विशेषस्तत्र तत्र निरूपयिष्यते ।

तत्र प्रथमाध्यायेन सार्थवादस्य समन्वयस्य च विधिवाक्यस्यैव प्रामाण्यं विचार्यते । तत्र विधिमन्त्रयोः फलपदादिवद्वि-
धिप्रामाण्य एवान्तर्भावार्थवादप्रामाण्यादिविचारो द्वितीयपादे स्मृतिप्रामाण्यवादस्तृतीयपादे नामधेयप्रामाण्यवादश्चतुर्थे
इति विभागो न युक्त इति प्राभाकरा मन्यन्ते ।

भाट्टास्त्वर्थवादानामपि स्वतःप्रामाण्यमिति वदन्ति । तेषामयमाशयः—विधिर्नाम प्रेरणा शब्दभावनेति च पूर्वमेव
निरूपितम् । एवंच भावनात्सामान्यात् साप्यर्थभावनावदंशत्रयमपेक्षते । तत्र शाब्दीभावनायां भाव्यमार्थभावना, करणं
लिङादिज्ञानम् । विहितस्य प्राशस्त्यज्ञानमितिकर्तव्यता ।

अयं भावः—लिङ्घटितवाक्यश्रवणानन्तरं धात्वर्थं केचन प्रवर्तन्ते केचिन्न प्रवर्तन्ते इत्यनुभवसिद्धम् । तत्र किं निमित्त-
मिति चेदिष्टसाधनत्वज्ञानं तदभावश्च कारणमिति केचिद्वदन्ति । नैतद्युक्तम्, “ज्योतिष्टोमेन स्वर्गकामो यजेत” इति वाक्य-

श्रवणानन्तरं सत्यपि यागे इष्टसाधनमिति ज्ञाने प्रवृत्त्यदर्शनात्, नित्यकर्मस्वफलेष्विष्टसाधनत्वज्ञानाभावेऽपि प्रवृत्तिदर्शनाच्च । फलेच्छां विना क्रियमाणानामेव नित्यकर्मत्वात् । अतो बलवदनिष्ठाननुबन्धित्वयोग्यत्वज्ञानतदभावावेव तन्निमित्तम् । व्यक्तं चैतद् भाट्टरहस्यादाविति खण्डदेवानुयायिनः ।

परे तु—विधिना व्यापारसामान्यबोधेऽपि व्यापारविशेषाज्ञानाच्च विधिवाक्यश्रवणानन्तरमेव प्रवृत्तिरिति मन्यन्ते । तदत्र मतद्वये यन्निमित्तमुपपादितं तदेवेतिकर्तव्यतात्वेन शाब्दभावनायामन्वेति ।

तत्र प्रथमदले यद्वलवदनिष्ठाननुबन्धित्वयोग्यत्वमुक्तं तदेव प्राशस्त्यं नाम । तच्च प्राशस्त्यं यद्यपि न विधिवाक्ये केनापि पदेन गम्यते तथापि विधेः प्रवर्तकत्वं अन्यथा न संभवतीति लक्षणया प्राशस्त्यमपि विधेरर्थं इत्यङ्गीक्रियते ।

यथा लोके—अत्युदारचरितस्य परमकारुणिकस्य निखिलोपकारार्थमात्मानमपि विनियुञ्जानस्य प्रत्युपकारानपेक्षिणः परमधार्मिकस्य आप्तकामस्य च पुरुषस्य “इदं कर्म कुरु” इति वाक्यं श्रुत्वा विनापि तत्र कर्मणः स्पष्टं प्राशस्त्यबोधकपदान्तरमिदं कर्म मम प्रशस्तमिति बुद्धिर्जायते, तत्र तदीयविधिशब्दस्यैव लक्षणया सोऽप्यर्थ इति कल्प्यते तद्वत् “श्रुतिस्मृती ममैवाज्ञे” इत्युक्तीत्या सत्यकामसत्यसङ्कल्पत्वादिनित्यनिरशयनिखिलगुणगणरत्नाकरस्य नित्यशुद्धबुद्धमुक्तस्वभावस्य भक्तवत्सलस्य धर्मैकवृत्तवदस्य भगवत आज्ञारूपवेदवाक्यश्रवणानन्तरमपि विनैव प्राशस्त्यबोधकपदान्तरं यागादिप्राशस्त्यबुद्धिर्भवत्येवेति लक्षणया विधेरेव सोऽप्यर्थ इत्यङ्गीकारे न कोऽपि दोषः ।

अत्रैवमाशङ्का भवति—विधिरेव प्राशस्त्यमपि यदि लक्षणया गमयति, तर्हि “वायव्यं श्वेतमालभेत भूतिकामः” इति विधिवाक्यानन्तरं “वायुर्वै क्षेपिष्ठा देवता वायुमेव स्वेन भागधेयेनोपधावति स एवैनं भूतिं गमयति” इत्यर्थवादो विफलः संपद्येत । अयं ह्यर्थवादः—वायुदेवताकत्वेन वायव्ययागः प्रशस्त इति प्राशस्त्यलक्षणार्थं इति हि मीमांसकानामुद्धोषः । तथाच यद्यर्थवादः प्राशस्त्यलक्षकस्तर्हि विधेरेव प्राशस्त्यार्थत्वं न युक्तं, यदि विधेरेव प्राशस्त्यार्थत्वं तर्ह्यर्थवादस्य प्राशस्त्यलक्षकत्वं नोपपद्यत इति ।

तत्रेदं समाधानम्—कुत्रचिद्विधिः प्राशस्त्यं लक्षयति यत्र विध्यनन्तरमर्थवादस्य नाम्नानम् । कुत्रचित्त्वर्थवादः, यत्र स आत्रायते इति विवेकेन हि सर्वमिदमुपपद्यते ।

मीमांसाकौस्तुभकारास्तु—अर्थवाद एव प्राशस्त्यं लक्षयति सर्वत्र न कुत्रापि विधिः । निरर्थवादविधिस्थलेऽप्यतिदेशात्प्राकृतस्यार्थवादस्योपस्थित्या प्राशस्त्यबोधोपपत्तिरिति—निरूपयन्ति ।

अयमाशयः—“इदमौषधं स्वीकुरु आरोग्यकामः” इति मिषग्ववाक्यश्रवणमात्रेण हि रोगिणो नौषधं सेवितुं तात्कालिकारुचिपथ्यस्वीकारादिक्लेशादिकमनुसदधाना उत्सहन्ते । इदमौषधमन्यादृशम् एतदौषधस्वीकारेणैव राजापि वर्षचतुष्टयमनेन रोगेण पीड्यमानो मिषगन्तरैरौषधान्तरैश्च बहुचिकित्सनेनापि पूर्वमारोग्यमविन्दन् दिनचतुष्टयेन दृढकायो योजनचारी यथाकालभोजी यथानियमं सर्वराज्यकार्यादिनिर्वाहकुशलोऽरोगश्च सवृत्त इत्यादिस्तुतिवाक्यश्रवणसमनन्तरं त्वत्युत्कटेनोत्साहेन मात्रयाप्यरुच्यादितात्कालिकक्लेशजातमविगणय्य तदौषधं शिरसा समाद्रियन्ते रोगिण इति प्रसिद्धमिदं सर्वेषाम् ।

तदनेनावगम्यते न विधिवाक्यमात्रेण स्वारसिकी दृष्टफलेष्वपि कर्मसु प्रवृत्तिरन्तरा प्ररोचनावाक्यान्तरमुपजायत इति । तथाच दृष्टफलेष्वेव प्रवृत्त्यर्थं पृथक्प्ररोचनावाक्यान्तरं यद्यपेक्षितं भवति तदा कैव कथा अदृष्टफलेषु यागादिषु प्रवृत्त्यर्थं विशेषतः प्ररोचनावाक्यान्तरमपेक्षितं भवतीति । तच्च प्ररोचनावाक्यं प्रत्यक्षमात्रातमातिदेशिकं वेत्यन्यदेतत् ।

वस्तुतस्तु—कुत्रचित्केवलविधिरिव कुत्रचित्केवलार्थवादोऽपि वर्तते । तत्र केवलार्थवादस्थलेऽर्थवादः कस्य कर्मणः प्राशस्त्यं लक्षयेत् ? विहितस्य खलु प्राशस्त्यमर्थवादेन बोधनीयं, नच विधिर्विद्यत इति शङ्कायामिदमेव समाधानम् केषाञ्चन वृत्तिकारादीनां यदर्थवाद एव विधिरपि भवतीति । इदं तु मतं न सङ्गतम्, वार्तिककारैरर्थवादेन विध्यन्तरकल्पनस्यैव तत्राङ्गीकारात् । तथाच तेन न्यायेन निरर्थवादविधिस्थलेऽपि कतिपयार्थवान्तरैरेव स्तुतिरुपपद्यत इति विधेरेव व्यापारद्वयाङ्गीकरणं नावश्यकम् । यत्तु भामत्या दर्विहोमन्यायेन विधिरेव प्राशस्त्यस्यापि बोधक इत्युक्तम्, तत्प्राचीनमतानुसारीति न दोषः । सर्वथा च विधिः पुरुषं यागादिषु प्रवर्तयितुं कर्मणः प्राशस्त्यमन्यतो बोध्यमानमपेक्षत इति तदपेक्षितप्राशस्त्यबोधनद्वारा विधिवाक्यैकवाक्यता भजदर्थवादवाक्यमपि धर्मे प्रमाणमेव ।

यद्यपि राजाज्ञासदृशो विधिर्विहितस्य प्राशस्त्यमपेक्षत इति न युक्तम् । नहि राजाज्ञायां लोके तत्कुत्राप्यपेक्षितं दृष्टविषयेऽपि; तथापि द्विविधा राजाज्ञा प्रजाहितार्था एका, अन्या क्षितिरक्षार्था च । तत्र द्वितीयायां प्राशस्त्यापेक्षाभावेऽपि प्रथमायां तदपेक्षाऽस्त्येव ।

परमात्मा हि भगवान् प्राणिना कर्मानुसारेणैव प्राणिनं सुखिनं दुःखिनं सपादयितुमीष्टे, नहि भगवतोऽत्र स्वातन्त्र्यं किमपि विद्यते । अत एव हि भगवतो विषमत्वं निर्घृणत्वं वा न भवति । तदुक्तं बादरायणेन—“वैषम्यनैर्घृण्ये न सापेक्षत्वात्तथाहि दर्शनम्” इति । एवंच लोकहितार्थं शास्त्रस्य स्वरूपस्य भगवता प्रवर्तितत्वादपेक्षत एव वैदिको विधिः पुरुषं

प्रवर्तयितुं परकृतां विहितप्ररोचनाम् । तद्यदि वैदिकेनाप्यर्थवादेन प्रवृत्तिसहा प्ररोचना न जायते तर्हि पुराणेतिहासादिभिः सा संपादनीया ।

स्यादेतत् यदि कश्चिद्विधिभ्रवणानन्तरमेव प्रवर्तते तद्विषयेऽर्थवादजन्यप्ररोचनया किं फलम् ? एवं पुराणेतिहासादिजनित-प्ररोचनाधीनैव यस्य यागादिकर्मसु प्रवृत्तिस्तस्यापि तया किं फलं भवति ? नहुभयत्राप्यर्थवादस्योपयोगो विद्यत इति चेत्,

अत्रेदं वक्तव्यम्, “स्वाध्यायोऽध्येतव्यः” इति हि वाक्येन वेदेनैव धर्मज्ञानं संपादनीयं नतु भाषान्तरादिमिरिति न भाषान्तरादिसंपादितमर्थज्ञानं फलाय कल्पत इति च निरूपितम् । तथाच पुराणादितः सजातापि प्ररोचना वैदिकप्ररोचना परिपोषयन्ती सती निराकाङ्क्षीभवति । तथाच पुराणप्ररोचनपरिपोषितवैदिकप्ररोचनात एव तत्रापि प्रवृत्तिसिद्ध्या न द्वितीयस्थले वैकल्यम् । विधिवाक्यश्रवणसमनन्तरमेव प्रवृत्तिस्थलेऽपि वेदमूलकतत्तदङ्गज्ञानपूर्वकतत्तदनुष्ठानेनैव स्वर्गसिद्ध्या प्रवृत्त्यङ्गशाब्दभावनाङ्गप्राशस्त्यज्ञानमपि नियमेन वेदपूर्वकं संपादनीयम् । नह्यन्यथा प्रवर्तमानस्य फलं सिद्ध्यति । नहि वेदवाक्यं विना प्रकारान्तरेण संपादितमनुष्ठेयज्ञानं फलायेष्टे इति हि मीमांसकानां सिद्धान्तः ।

एतेन—पौराणविधिवाक्यानि मन्वादिवाक्यानि बोधायनादिसूत्राणि निबन्धाचारादयश्च **व्याख्याताः** । नहि पुराण-श्रवणमात्रेण मन्वादिस्मृतिपठनमात्रेण धर्मसूत्रमात्रपठनेन वा धर्मज्ञा, किंतु सेतिहासपुराणस्मृतिसूत्रादिसहितस्य वेदवाक्यस्य मीमांसाशास्त्राध्ययनेन साकमध्ययनेन । अत एव पुराणादीनां मन्वादिस्मृतीनां च वेदमूलकत्वेनैव प्रामाण्यं नतु स्वतन्त्रमिति निरूपयिष्यते ।

तेच अर्थवादा निन्दा-प्रशंसा-परकृति-पुराकल्परूपाः । निन्दार्थवादा-निषेधवाक्यस्य शेषभूता भवन्ति । प्रशंसा-र्थवादास्तु—विधिवाक्यस्येति विवेकः । **एतेन**—परकृतिपुराकल्पावपि **व्याख्यातौ** । तयोः स्तुतिनिन्दान्यतर-रूपत्वनियमात् ।

अर्थवादैर्हि प्रशंसा न शब्दशक्त्या गम्यते, किंतु—तात्पर्याख्यवृत्त्या, लक्षणया वा, प्रतीयमानास्त्वर्थाः । केचन विवक्षिता केचनाविवक्षिता भवन्ति । तत्र निमित्तं तु—प्रतीयमानार्थस्य प्रमाणान्तरप्राप्तिप्रमाणान्तरबाधितत्वे । प्रमाणान्तरं च यथायथं भवति ।

तत्र “अग्निर्हिमस्य भेषजम्” इत्यत्र प्रमाणान्तरप्राप्त्या न विवक्षा किंतु केवलं स्तुत्यर्थं प्रमाणान्तरप्राप्त्यैवानुवादः । “स प्रजापतिरात्मनो वपामुदखिदत्” इत्यत्रापि प्रत्यक्षादिप्रमाणान्तरविरुद्धत्वात्स्तुत्यर्थमेव सभावनादिनाऽनुवादः । परकृतिपुराकल्पयोस्तु प्रायेण प्रमाणान्तरप्राप्तत्वात्स्वार्थेनाम्नानं तेन स्तुतिरपि । अत एव—अर्थवादोद्घारेण वा स्मृत्यादीनां प्रामाण्यमिति वार्तिकादिसिद्धान्त उपपद्यते ।

तथाच “**एतेन** उपनिषदो **व्याख्याताः**” इत्युपनिषदा अर्थवादलाङ्घीकारमात्रेण पूर्वमीमांसकानां वार्तिककारादीनामद्वैतमते विद्वेषो नोहितुमपि शक्यते । सूचितश्चायमर्थः पूर्वमेव । एवंच—निन्दाप्रशंसयोरेव परकृतिपुराकल्पयोरप्यन्तर्भावोऽपि पृथक् तयोः परिगणनस्यापि निमित्तं सूचितम् ।

यत्तु—“वेदवादरताः पार्थ नान्यदस्तीति वादिनः । समाधावचला बुद्धिस्तदा योगमवाप्स्यसि ॥” इति गीतायामर्थवादमात्रानुशीलानां न विज्ञानादिकमित्युक्तम् ।

तस्यायमेवाऽऽशयः—यत्कर्माऽर्थवादिषु श्रूयमाणस्वर्गादिपुरुषार्थमात्रार्थं न प्रवर्तितव्यम्, किंतु तत्र तत्र श्रूयमाणमोक्षादि-संपादनार्थमपीति । समतमिदं वाचस्पतिमिश्राणां, येषां मते “आत्मा वा अरे द्रष्टव्यः” इत्यादीनि विधिच्छायापन्नानि न विधयः । “तत् त्वमसि” इत्यादिवाक्यानां स्वयमविधीनां तदशेषाणाममन्त्राणां च कस्मिन्वेदविभागेऽन्तर्भावः स्यात् ? यद्यर्थवादत्वमपि तेषां न समतं स्यात् । अर्थवादत्वेऽपि प्रतीयमानेऽर्थे तात्पर्याङ्गीकारात्तु नाऽद्वैतमताऽसिद्धिः । उपपादितमिदं शङ्करभगवत्पादैरपि देवताधिकरणे ‘अर्थवादानां प्रतीयमानार्थेऽपि प्रामाण्यं विद्यते’ इत्युत्तरमीमांसायाम् ।

यदि ह्यर्थवादः केवलं प्राशस्त्यमेव समर्पयति तर्हि मीमांसकानां मते कथं रात्रिसत्राधिकरणमुपपद्येत ? तत्र ह्यधिकरणे “प्रतिष्ठन्ति ह वा य एता रात्रीरुपयन्ति” इत्यर्थवादेनैव फलस्याप्युपस्थितिरिति न स्वर्गकल्पनं रात्रिसत्रे विश्वजिह्वा इवेति निरूपितम् ।

विध्याकाङ्क्षितोऽर्थः प्रतीयमानोऽप्यर्थवादिकः सत्य इति देवताविग्रहादीनां विध्यनपेक्षितानां नार्थवादेन प्रतीतानामपि ग्रहणमिति पूर्वमीमांसगतदेवताधिकरणसिद्धान्तादिकं वैदिकवाक्ये श्रद्धातिशयमाधातुमेव नतु वस्तुगत्येति पूर्वमेव निवेदितम् ।

विध्यनपेक्षितानामपि मन्त्रार्थवादयोर्दृष्टान्तविधयोपात्तानां धर्मत्वस्य तादृशधर्ममूलकत्वेन स्मृत्यादिप्रामाण्यस्य च वार्तिककारैरुपपादनेन प्रमाणान्तराविरुद्धानां सर्वेषामेव देवताविग्रहादीनामङ्गीकार्यत्वात् । एवंचोपनिषदर्थवादत्वादिकं नाऽद्वैतमतविरुद्धम् । यथाचार्थवादे प्रतीयमानार्थान्तरविवक्षया बहूनामधिकरणसिद्धान्तानां प्रवृत्तिस्तथा भाट्टकौस्तुभे व्य-

क्तम् । अन्यथा “अक्ता शर्करा उपदधाति” इत्यत्रापि “तेजो वे घृतम्” इति वाक्यशेषानुसारेण घृतस्यैवाजनमिति नियमो न स्यात् ।

एतादृशमेव प्रामाण्यमर्थवादानां साधयितुमर्थवादप्रवृत्तिरिति सेश्वरमीमांसायां निरूपितम् । प्रतीयमानार्थमात्रेण पर्यवसानं तु पुरुषार्थोपयोगित्वमर्थवादानां न सपादयति । अतः “स्वाध्यायोऽध्येतव्यः” इति विध्यवगतपुरुषार्थपर्यवसाय्यर्थान्बोधजनकत्वमर्थवादानामुपपादयितुं प्राशस्त्यसमर्पकत्वं तेषामुपपादनीयमेव ।

तथाच नार्थवादाः केवलं स्तावकाः, नापि प्रतीयमानार्थपरमात्रा वा, नाप्युभयरूपा नियमेन, किंतु यथासंभव क्वचित्केवलं स्तावकाः यत्र प्रमाणान्तरविरोधस्ततः प्राप्तिर्वा प्रतीयमानार्थस्य क्वचिदुभयरूपा इति तत्त्वम् ।

“औदुम्बरो यूषो भवति” इति विधिवाक्यानन्तरं तु “ऊर्ग्वो उदुम्बरः ऊर्क् पशव ऊर्जैवास्मा ऊर्जं पशूनाप्नोति ऊर्जो-वरुष्यै” इत्यर्थवादे पशुप्राप्तिरूपार्थस्य प्रमाणान्तराविरुद्धस्यापि प्रतीयमानस्य न विवक्षा । उदुम्बरतायाहि यूपरूपेण फले-नैव शान्ताकाङ्क्षत्वान्नापेक्षा तत्र वर्तते ।

यथाहि—“वायव्यं श्वेतमालमेत भूतिकामः” इति यागोत्पत्तिवाक्य एव फलसंबन्धे सति “वायुमेव स्वेन भागधेये-नोपधावति” इति प्रतीयमानवायुदेवताप्राप्तिरूपफलान्तरं न विवक्ष्यते । एवमुदुम्बरताविधिवाक्य एव तस्याः फलसंबन्धे-नार्थवादेन फलसंबन्धाभाव इति समानम् ।

एतेन—“यस्य पर्णमयी जुहूर्भवति न स पापं श्लोकं शृणोति” इत्यर्थवादोऽपि न प्रतीयमानफलसमर्पको भवतीति सूचितम् ।

वस्तुतस्त्वङ्गयागानामङ्गकर्मावीनां च स्पष्टं फलसंबन्धबोधकविध्यभावेऽङ्गिफलेनैव शान्ताकाङ्क्षत्वान्नार्थवादेन फलसिद्धिः । रात्रिनामधेयं सत्रं तु नाङ्गम्, किंतु प्रधानम्, अतो न विरोधः ।

एतेन विश्वजिज्ञ्यायोऽपि व्याख्यातः, विश्वजिज्ञ्यागस्यापि प्रधानत्वेन फलापेक्षायाः सत्त्वात् ।

उदुम्बराधिकरणेनैव यद्यप्यर्थवादो द्रव्यगुणसंस्कारविध्यनन्तरं श्रूयमाणो न फलसमर्पक इति सिद्ध्यति, तथाप्यत्र केवलार्थवादवे समर्थिते चतुर्थध्याये “द्रव्यसंस्कारकर्मसु फलश्रुतिरर्थवादः स्यात्” इत्यविकरणमर्थवादत्व फलसमर्पकत्वं उभयं च भवत्विति शङ्कानिरासार्थमिति पौनरुक्त्यपरिहारो वार्तिककृता यः कृतः सोऽपि प्रतीयमानार्थस्याऽसति बाधके विवक्षामेवोपोद्बलयति ।

एतेन “शूर्पेण जुहोति तेन ह्यन्नं क्रियते” इत्यत्र “तेन ह्यन्नं क्रियते” इत्यर्थवादेऽपि हिशब्दार्थो न विवक्षितोऽनपेक्षितत्वादिति सूचितम् । “शूर्पेण जुहोति” इति विधौ सति कुत इत्याकाङ्क्षाकथनमपि न भवति । नहि “दध्ना जुहोति” इत्यत्र सा समस्ति । “वचनात्प्रवृत्तिर्वचनान्वित्विति” इति खलु शास्त्रकाराणां सप्रदायः ।

देवताविग्रहनिराकरणं तु देवानां कर्माधिकारनिषेधार्थं सत् कर्मणैवापूर्वद्वारा स्वर्गादिफलसिद्ध्या तस्य प्रकृतविधावपेक्षा-भावाभ्यानुपपन्नम् । एवं च यावच्छक्ति विध्यपेक्षितप्रतीयमानार्थान्तरपरत्वमर्थवादानामङ्गीकरणीयमित्येव देवताविग्रहनिरासादिग्रन्थाशयः ।

यदि तु देवताविग्रहं विनाऽचेतनेन कर्मणा न फलसिद्धिरिति विभाव्यते तदा देवताविग्रहाङ्गीकारेपि न दोषः । अत एवोत्तरमीमांसायां ईश्वरस्यैव फलदातृत्वं न कर्मण इति देवताविग्रहादिकमङ्गीक्रियत एवेत्यादि निरूपितम् ।

यथा देवतानां कर्मानधिकारो न तथा ब्रह्मविद्यायामित्युत्तरमीमांसायां देवताविग्रहसाधनं सर्वथोपपन्नमेव ।

सर्वथा चाऽर्थवादानां कुत्रचित्स्तावकत्वं कुत्रचित्प्रतीयमानार्थपरत्वसहितं तदिति सिद्धमेवेत्युपनिषदामप्यर्थवादत्वाङ्गीकारो वार्तिककाराणां नाद्वैतमतविद्वेषं गमयतीति सर्वमनवद्यम् ।

यद्यप्यात्मासङ्गत्वाकर्तृत्वादिज्ञानं न कर्मविध्यपेक्षितं प्रयुत तद्विरुद्धमेवेति शङ्करभगवत्पादैर्निरूपितम्, तथापि स्वतन्त्रं प्रयोजनान्तरार्थं तज्ज्ञानमित्यङ्गीकारान्न दोषः ।

यथाहि होमशेषोऽपि दधि “दध्नेन्द्रियकामस्य जुहुयात्” इति स्वतन्त्रफलान्तरार्थं भवति, एवं विधिशेषोऽप्यर्थवादरूपोपनिषत् स्वतन्त्रफलान्तरार्थापि भवतीति न विरोधः । तत्सिद्धमर्थवादानामपि प्राशस्त्यरूपधर्मे प्रामाण्यमिति ।

“ज्योतिष्टोमेन स्वर्गकामो यजेत” इत्यादौ धातुशस्य विधिघटकतया विधित्वेन यथा धर्मे प्रामाण्यं एवमर्थवादस्यापि विधिशेषत्वेन विधित्वेनैव प्रामाण्यसिद्ध्या किमर्थं पृथगर्थवादप्रामाण्यसाधनार्थं पादान्तरारम्भः^१ इति चेत् ।

अत्र केचित्—यजिधातोविधिना पदेकवाक्यतयाऽन्वयः, अर्थवादानां तु वाक्यैकवाक्यतयैवेति विधिवत्स्वतन्त्रप्रमाणत्वादर्थवादानां पादान्तरारम्भ इति—वदन्ति ।

यत्र पदजन्यपदार्थोपस्थितिमात्रेण पदार्थयोः परस्परान्वयेन वाक्यार्थो निष्पद्यते तत्र पदेकवाक्यता, यत्र तु पदामिहितपदार्थयोरकाङ्क्षादिभिः संबन्धो ज्ञातः पुनश्च शेषशेविभावाद्याकाङ्क्षायां वाक्यार्थयोरन्वयो भवति तत्र वाक्यैकवाक्यता ।

यथा “समिधो यजति” इति वाक्यार्थस्य “दर्शपूर्णमासाभ्यां स्वर्गकामो यजत” इति वाक्यार्थस्य च परस्परमद्वाङ्मिभावापेक्षया वाक्यैकवाक्यता, एवं प्रकृतेऽप्यर्थवादानां कर्मप्राशस्त्यबोधनेन शान्ताकाङ्क्षाणां विविना साकमितिकर्तव्यतासमर्पणनान्वयाद्वाक्यैकवाक्यतेति मन्तव्यम् ।

अत्र भाट्टहस्ये यत्रार्थवादे स्तुत्यर्थमनूयमानोऽर्थो विनैव लक्षणा भासते, यथा “वायुर्वा” इत्यादौ तत्र पदार्थ एव प्राशस्त्यमिति विध्यर्थवादयोः पदैकवाक्यतैव । यत्र तु लक्षणादिनाऽनूयमानपदार्थोपस्थितिस्तत्र तु वाक्यैकवाक्यतैव, यथा “आदित्यो यूष” इत्यादाविति निरूपितम्, एवंच पदैकवाक्यतयेव विध्यर्थवादयोरन्वयेऽपि न दोषः ।

तत्र हि भावना द्विविधा—आर्थां शाब्दी चेति पूर्वमुक्तम् । तत्र प्रवानभूताऽऽर्थभावनासबन्धिना विधिपादे विचारः, अप्रधानभूतशाब्दीभावनेतिकर्तव्यतासमर्पकत्वाच्च द्वितीयपादेऽर्थवादाविचार इत्युपपद्यते । नामधेयानां तु ज्योतिष्टोमादिपदानां न साक्षात्साधनत्वेनेतिकर्तव्यतात्वेन वाऽन्वय इति चतुर्थपादे विचार इति सर्वमुपपन्नम् ।

अस्य च द्वितीयपादस्यार्थवादपाद इति नाम, अर्थवादविचारस्यैव बहुलत्वात् । मन्त्रस्यापि विध्यतिरिक्तवेदवाक्यत्वसामान्यादत्र विचारो न विरुद्धः ।

अस्मिन्पादे चत्वार्यधिकरणानि । तत्र त्रीण्यर्थवादमविकृत्य एक मन्त्रानधिकृत्येति विवेकः ।

तत्र मन्त्रा यद्यपि साध्यं साधनं इतिकर्तव्यता वा प्रायो न बोधयन्ति, तथाप्यनुष्ठानात्पूर्वमपेक्षिततत्त्वपदार्थज्ञानं मन्त्राधीनं यदि भवति तर्ह्येव स्वर्गादिसिद्धिरिति कल्पनान्मन्त्रा अपि विवक्षितार्थाः ।

अत एव हि अग्निहोत्रकर्मण्यद्भूते “अग्निज्योतिर्ज्योतिरग्निं स्वाहा” इति मन्त्रेऽग्निदेवताप्रकाशनान्यथानुपपत्त्येवाऽग्निहोत्रहोमे देवताविध्यभावेऽप्यग्निरूपदेवतासिद्धिर्नामधेयपादे निरूपिता तत्प्रख्याधिकरणे ।

तत्रार्थवाददेव मन्त्रेऽपि प्रतीयमानानामर्थान्तराणां विवक्षा समस्ति । तत्र च यावच्छक्तिप्रकृतोपयोगित्वं प्रतीयमानानां सति सभवे सपादनीयम् । अन्यथा तु यत्र मन्त्रार्थस्य समवायस्तत्रोत्कर्षः करणीयो मन्त्राणाम् । यदि मन्त्राणां स्वसामर्थ्येनान्यदेवताप्रकाशकानां विनियोजकेन वाक्यान्तरेण तर्देवत्यक्रियान्तरे विनियोगः, यथा ऐन्द्रमन्त्रस्य “कदाचन स्तरीरसि” इत्यस्याग्निदेवत्ये कर्मण “ऐन्द्रया गार्हपत्यमुपतिष्ठते” इति विविना, तत्र मन्त्रगतेन्द्रादिपदानामग्निरिवार्थः ।

तत्रापि प्रतीयमानस्य मुख्यार्थस्य स्वीकारो युक्तो न तु गोणार्थस्य लाक्षणिकस्य वा । विकृतां लातिदेशिकविकृतीतरदेवताबोधकानां न लक्षणा विकृतिदेवतापरत्वम्, किंतु प्राकृतदेवताबोधकपदस्थाने विकृतिदेवतावोचकपदान्तरस्य निक्षेपरूप ऊह एव तत्रेत्याद्यन्यत्र विस्तरेण प्रतिपत्तव्यम् ।

यद्यपि मन्त्रार्थपर्यालोचनैव मन्त्राणां विनियोगे “इमामगृभ्णन् रशनामृतस्य” इति मन्त्रस्यापि तेनैव रशनाग्रहणे विनियोगः प्राप्नोति, तथापि रशनाग्रहणसामान्ये स मन्त्रो न विनियोक्तव्यः कित्वश्वरशनाग्रहण एवेति नियमसिद्ध्यर्थं “इमामगृभ्णन् रशनामृतस्येत्येवमभिधानीमादत्ते” इति विनियोगविधिरपेक्षितः । अयं न्यायोऽन्यत्राप्येतादृशविवावूहनीयः ।

एतेन “उरु प्रथस्वेति पुरोडाश प्रथयति” इति विवरपि व्याख्यातः, तस्यार्थवादत्वात्, तथाचैतादृशानां विनियोगविधीनां वैयर्थ्यमिमांसा मन्त्रार्थां न विवक्षिता इति शङ्का परास्ता, सति सभवे मन्त्रार्थानां विवक्षावश्यकभावात् ।

मन्त्रोच्चारणं ह्यध्ययनवदर्थज्ञानार्थमेव नतु स्वर्गार्थम् । ये तु मन्त्रा नार्थवन्तः, यथा “हुंफडादयः” तेषामुच्चारणमदृष्टार्थमेव ।

अत्र च मन्त्रं प्रतीयमानानां बहूनां मध्ये यद्येकस्य प्रयोगसमवेतत्वं प्रमाणान्तरप्रमितत्वं च तर्हि तदेकवाक्यतया प्रकृतायोग्यानामपि पदानामदृष्टार्थमेवोच्चारणम् । यथा—“देवस्य त्वा सवितु प्रसवेऽश्विनोर्बाहुभ्यां पूष्णो हस्ताभ्यां निर्वपामि” इति मन्त्रे निर्वपामीत्येकस्येवार्थज्ञानार्थं, अन्येषामदृष्टार्थमुच्चारणम् । नहि दर्शपूर्णमासयोः सविता पूषा अश्विनौ वा देवता विद्यन्ते, नवोत्पत्तिवाक्येनाभ्यादिदेवतान्तरसिद्धौ कल्पयितुं तत्र शक्यन्ते ।

यन्मन्त्रार्थवादयोः कुत्रचित्प्रमाणान्तरसिद्धानामन्यस्तुत्यर्थं निन्दा दृश्यते न तेन निन्दितस्याधर्मत्वम् । नहि निन्दानिन्यं निन्दितुं प्रवृत्ता किंतु स्तुत्यस्तुतिमिति न्यायात् ।

वार्तिककारा हि—“मन्त्रार्थवादा बहुधा बहुभिर्व्याख्यायन्ते । तत्र किमपि व्याख्यानमनुसृत्य कापि स्मृतिरित्यादिकं न संभवती”ति निरूपयन्तीति अधीतनिगमनिरुक्तव्याकरणादीनामपि विदुषां स्वतन्त्रे मन्त्रव्याख्याने ब्राह्मणवाक्यादिभिरनुपष्टब्धे द्रागित्येव विश्वासेन न किमपि कर्म कर्तव्यम्, किंतु सम्यङ्मीमांसादिभिर्विचारेणैव । अतो विद्यारण्यभाष्यं विनाऽधुनातनानां व्याख्यानविशेषदिदर्शनमात्रेण नास्माभिरुन्मार्गं गन्तव्यम् ।

तथाच विधिवन्मन्त्रार्थवादा अपि विवक्षितार्था धर्मोपयोगिन एव भवन्ति । एवञ्च न केनापि वर्णेन मात्रया वा वेदगतेनानर्थकेन धर्मोपर्यवसायिना च भवितव्यम् । यद्यपि मन्त्राणां प्रयोगसमवेतार्थस्मारकत्वेनैव धर्मे पर्यवसानं स्मृतिश्चाऽधिगतविषयत्वाच्च प्रमा, तथाप्यबाधितार्थविषयकत्वरूपं प्रामाण्यं स्मृतेरपि विद्यत इति न दोषः ।

भाट्टदीपिकायां तु पदामिहितानां पदार्थानामेव शाब्दप्रमाजनकत्वं न पदानामित्यभिहितान्वयवादरीत्या मन्त्राणामपि विनियोगविधौ पदार्थविधया भासमानानां प्रमाजनकरूपं प्रामाण्यं विद्यत इति निरूपितम् ।

द्विविधमत्र मीमांसकानां मतं—अन्विताभिधानं, अभिहिताभिधानं चेति । पदस्यैव पदार्थस्मारकत्वं स्मारितानां परस्परान्वयबोधानुकूलशक्तिश्च प्रथममते ॥

द्वितीयमते पदैः पदार्थानां ज्ञानं जायते । तच्च ज्ञानं न स्मृतिः, तत्राननुभवात्, नाप्यनुभवः, अधिगतविषयत्वात्, किंलिभिधानपदामिधेयं स्मृतिसमम् । तदुक्तं सङ्क्षेपशारीरके—“अभिहितघटना यदा तदानीं स्मृतिसमबुद्धियुगं पदे विधत्तः । परदृशि पुनरन्विताभिधाने पदयुगलात्स्मृतियुगमेव सत्यम् ॥” इति ।

तत्र प्रथममतेऽन्वयशक्तिरपि पदेष्वेव, शाब्दबोध इति व्यवहारानुसारात्, द्वितीयमते तु पदानां पदार्थाभिधानेन शान्ताकाङ्क्षा, अभिहितानां पदार्थानां त्वाकाङ्क्षाद्यनुसारेणान्वयबोधजनकत्वम् । आकाङ्क्षादिकमर्थधर्मोऽतोन्वयशक्तिरप्यर्थयोरेव युक्ता । तदुक्तं—“पाके ज्वालेव काष्ठानां पदार्थप्रतिपादनम्” इति ॥ अस्मिन्मते शाब्दबोध इति व्यवहारोऽपि शाब्दप्रयोज्यत्वमादायोपपद्यते ।

अयमपरो विशेषोऽस्मिन्मते—यत्प्रमाणान्तरेणोपस्थितानामपि पदार्थानामन्वयबोधो भवति विनैव शब्दं, पूर्वस्मिन् न तथा । तदुक्तं—“पश्यतः श्वेतिमरूपं हेष्वाशब्दं च शृण्वतः । खुरविक्षेपशब्दं च श्वतोऽश्वो धावतीति धीः ॥” इति ॥

अभिहितान्वयबोधे प्राकृतस्य “अग्नये जुष्टं निर्वपामि” इति मन्त्रस्य विकृतौ सौर्येष्टावतिदेशेन प्राप्तस्य “अग्नये” इति पदस्थाने “सूर्याय” इतिपदनिक्षेपात्मक ऊहो यो नवमाध्याये निरूपितः स नापेक्षितः, विनापि सूर्यपदं प्रमाणान्तरेणोपस्थितसूर्यदेवतायाः अन्वयसम्भवादित्यूहादिसिद्धान्तो नोपपद्यते इति केषांचनान्विताभिधानवाद एव महानाग्रहः ।

भाष्यकारैस्तु तर्कपादेऽभिहितान्वयपक्ष एव समाहतः ।

अयमाशयः—प्रकृतौ यः पदार्थो यथा स्मृतः तथैव विकृतावपि स्मर्तव्यः । प्रकृतौ तु देवतायाः पदमूलकं स्मरणमासीदिति विकृतावपि पदाध्याहारपक्ष एवावश्यक इति । अत्र मतद्वयेऽपि पदार्थे शक्तिज्ञानं कारणम्, अन्वये तु स्वरूपसती शक्तिः कारणमिति समानम् ।

अयमन्विताभिधानवादोऽद्वैतिना “तत् त्वमसि” इत्यादिवाक्यसाधारणो न भवति । अभिहितान्वयवादस्तु तेषामपि साधारण इति विशेषः ।

ब्रह्मानन्दसरस्वत्यस्तु—“अन्विताभिधानवादोऽपि नाद्वैतिनां प्रतिकूलः । तत्रान्वितपदस्य हि तात्पर्यविषय इत्यर्थः” इति न्यायरत्नावल्या निरूपयन्ति ।

मीमांसकानां पक्षद्वयेऽपि फलसाम्येऽभिहितान्वयवादे विशेषतः आग्रहे किं निमित्तमिति चेत् मीमांसकानां मतेऽवयवातिरिक्तं समुदायाभिधं वस्तु शशशृङ्गप्रायम् । एवंच पद एव विजातीयशक्तद्वयकल्पनाऽपेक्षया विजातीययोः पदतदर्थयोरेव शक्तिद्वयाङ्गीकारो युक्तः । तदुक्तं भाष्ये—“नच पदार्थो एव वाक्यार्थः, सामान्ये हि पदं प्रवर्तते विशेषे वाक्यम्, अन्यच्च सामान्यमन्यो विशेषः” इति ॥

अतएव—“तद्भूतानां क्रियार्थेन समाम्नायोऽर्थस्य तन्निमित्तत्वात्” इति सूत्रमप्युपपद्यते । अत्र त्वर्थस्य तन्निमित्तत्वादित्यर्थ एव वाक्यार्थः प्रति निमित्तमिति स्पष्टमुक्तम् । अन्यथा पूर्वपक्षोक्तरीत्या पूर्ववर्णसंस्कारसहितान्वयवर्णस्य पदार्थज्ञानसहकृतस्यान्वयबोधकत्वेऽन्वयस्य कृत्रिमत्वं व्यामोहत्वं वा भवेदिति वेदप्रामाण्यमपि मीमांसकानां न सिद्ध्येत् । तदुक्तं भाष्ये—तद्भूताधिकरणपूर्वपक्षग्रन्थे तस्मात्कृत्रिमो वाक्यार्थो व्यामोहो वेति ।

इदमभिहिताभिधानं वैयाकरणानां विरुद्धमेव । नैयायिकानां त्वशक्यस्यैवान्वयस्य समभिव्याहारमात्रेण भानमिति समतम् । तत्र शब्दबोधे वृत्त्यविषयस्य भानं विरुद्धमिति कुत्रापि शक्तेरङ्गीकारे पदार्थ एव तदङ्गीकारो युक्त इति मीमांसकानामाशयः । तथाचाऽन्विताभिधानवादोऽयं प्राभाकराणां न सूत्रारूढः, न वा भाष्यारूढः किंतु स्वकल्पितम् । भाट्टमतं तु न तादृशम् । अतएवाद्वैतिनोऽपि—“व्यवहारे भाट्टनयः” इति व्यवहारनिर्वाहं सर्वमपि भाट्टनयेनैव कुर्वन्ति । सर्वथा च मन्त्राणां विनियोगविधिदृष्ट्या धर्मप्रामाण्यमपि संभवत्येव ।

वस्तुतस्तु धर्मप्रामाण्यं सर्वेषां वेदवाक्यानां नापेक्षितम्, किंतु धर्मपर्यवसानमेवेति मन्त्रोच्चारणं विनाऽपूर्वोत्पत्त्यसम्भवांश्च मन्त्राणामपेक्षितं धर्मपर्यवसानं सिद्ध्यत्येवेति विधिमन्त्रार्थवादानां पादद्वयेन धर्मोपयोगः समर्थितः ।

तत्र निषेधवाक्यानामपि विधिपदेनैव ग्रहणान्न तदर्थं पादान्तरमपेक्षामहे । एवंच निन्दार्थवादानामपि विचारो द्वितीयपादे यः कृतः स उपपद्यत एव ।

तत्रेदं विचारणीयम् । यथा “आग्नेयं चतुर्धा करोति,” “पुरोडाशं चतुर्धा करोति,” इत्यनयोर्विध्योरुपसंहारेण आग्नेय-पुरोडाशस्यैव चतुर्धाकरणम्, एवं निषेधद्वयस्याप्युपसंहारो भवति वा नवेति । तत्र बहूनामाशयः—निषेधयोर्नोपसंहारः

यथा—“न हिंस्यात्सर्वा भूतानि,” “न ब्राह्मणं हन्यात्,” “नात्रेयं हन्यात्,” इति निषेधानामप्युपसंहारापत्त्या श्येना-
दियागस्य फलतोऽप्यनर्थाभावेन धर्मत्वप्रसङ्गादिनि ।

परेतु—अस्ति निषेधयोरुपसंहारः । यथा—“वार्ताकं न भक्षयेत्,” “श्वेतवार्ताकं न भक्षयेत्,” इति निषेधयोः ।
अयं विशेषः—निषेधद्वयस्य भिन्नस्मृतिस्थित्वे भिन्नशाखास्थित्वे वा तयोरुपसंहारः, एकशाखादिगत्वे तु न स । यथाहि
एकशाखागतानां निषेधानामुपसंहारेऽन्यतरवाक्यवैयर्थ्यापत्तिः, न तथा भिन्नशाखागतानाम् । “स्वाध्यायोऽध्येतव्यः”
इत्येकशाखाध्ययनस्य नियमितत्वेनाधिकारभेदेन ब्रह्मयज्ञादौ सार्थक्यात्, “न ब्राह्मणं नात्रेयं” इत्यादिकं त्वेकशाखागतमतो
नोपसंहार इति सर्वमनवयम् ।

अत्र निषेधानां अधर्मप्रमाणत्वम् । तथाच “चोदनालक्षणोऽर्थो धर्मः” इत्यत्राधर्मपदविभागोऽपि कैश्चन कृतो नानु-
पपन्नः । तत्र च निषेधवाक्येन तदधर्मत्वज्ञानपूर्वकं कलञ्जभक्षणस्याननुष्ठानेनैव प्रत्यवायाभावः, नतु स्वयं किञ्चिद्युक्त्या-
दिकल्पनया बौद्धादिशास्त्रान्तरपर्यालोचनया च तदननुष्ठानेन । तयोक्तं वार्तिके—“बौद्धाद्यहिसावाक्यं श्रुतिनिहितं
क्षीरमिवानादरणीयम्” इति ॥

अयं न्यायो धर्मकथायामपि योजनीयः । तथाच अधुनातनानां वेदार्थं युक्तिगवेषणादिकं वेदाप्रामाण्योद्धोषणेन बौद्धा-
दिवाक्यप्रामाण्यादिनाऽहिसायाचरणं सर्वं वेदप्रामाण्यविघातार्थमेव ।

अत्रेदं विचारणीयम्—कथं पुरुषदोषेण वस्तुधर्मोऽन्यथा भवति ? तथाच यद्यहिसा धर्मः कथं शाक्योक्तिमात्रेण साऽधर्मः
स्यात् ? नह्यग्निं शीतलेन पुरुषेण स्पृष्टः स्वकीयमोष्णं परिजहाति । एवंच बौद्धादिवाक्यावगतत्वमात्रेण कथमहि-
साऽधर्मो भवतीति ।

अत्रायमाशयः—बौद्धवाक्यं हि पौरुषेयं कदाचित् प्रमाणमप्रमाणं च भवति । तत्र प्रामाण्याप्रामाण्ये फलपर्यन्तप्रवृ-
त्तिरूपया परीक्षया भवति । नच कालान्तरफलेऽहिसादौ परीक्षोक्तविधा भवतीत्यप्रामाण्यमेव पर्यवस्यति । तथाच वेद-
वाक्यमप्रमाणयत बौद्धस्य सर्वतन्त्रस्वतन्त्रस्यापि मन्वादिवद्वैदिकत्वमात्मनोऽनङ्गीकुर्वत वाक्ये न विश्वासो भवतीति
तद्वाक्यश्रवणमात्रेणाहिसादिधर्मत्वनिर्णयो न सम्भवति । नहि धर्माधर्मादिकमीश्वरस्यापि प्रत्यक्षमिति वेदापौरुषेयताप्रकरणे
स्पष्टं निरूपितमन्यत्र ।

तथाच यागाद्यनुष्ठायिना तत्तद्वेदवाक्यमजानता तादृशवेदवाक्यजनितार्थज्ञानाभावे यथा नाधिकार एवमहिसादिक-
र्मण्यप्यवैदिकानां नाधिकारः, धर्माधर्मादीनामधिकारिभेदेन व्यवस्थितत्वाद्राजसूयादिकं ब्राह्मणादेरिवाहिसावाक्यावगता-
हिसा बौद्धानामपि न धर्मः । अपशूद्राधिकरणेन शूद्राणां धर्माधर्मार्थवेदाध्ययननिषेधेऽपि तेषां तज्ज्ञानसम्भवात्तं दोषः ।
तदुक्तं—“स्त्रीशूद्रद्विजबन्धूनां त्रयी न श्रुतिगोचरा । इति भारतमाख्यानं कृपया मुनिना कृतम् ॥” इति ॥

यद्यपि विधिषु श्राद्धोऽधिकारी निषेधेषु तु सर्वोऽपीति भामतीवाक्याद्वैदिकानामपि निषेधज्ञानं विनाऽनुष्ठीयमानं हिंसा-
दिकमनर्थक्येव स्यात्, तथापि हिंसया स्वस्य परस्य वा अनर्थं भविष्यतीति ज्ञानं न बौद्धानां भवितुमलम् । तथाच
बौद्धवाक्यं चेत्प्रमाणं तर्हि सर्वेषां निरङ्कुशा निवृत्तिरिति हिंसादित् स्यात् । अतस्तत्प्रामाण्यनिराकरण एव वार्तिकादी-
नामभिप्रायः, नतु बौद्धवाक्यदर्शनेनाहिसाव्रतपरिपालनेनानर्थमपि भविष्यतीति ।

वस्तुतस्तु—गोक्षीरं श्वेतौ वृत्तमिति दृष्टान्तस्वारस्यादास्तिकानामेव तदनादरणीयमिति गम्यते नतु बौद्धानामपि ।
तथाच न कोऽपि विरोधः ।

ये हि आस्तिका वैदिकाग्रगण्या वेदविहितमेव धर्ममुपयन्ति न ते कथमपि बौद्धवाक्यं दृष्ट्वा धर्माधर्मनिर्णयं करिष्यन्ति ।
तथाच निषेधवाक्यजन्यज्ञानं विनाप्यनुष्ठितं हिंसादिकं दोषाधायकमेव । एवंचानुष्ठानसमये निषेधवाक्यानपेक्षायामपि
निषेधवाक्यानां ब्रह्मयज्ञादिधर्मोपयोगोऽपि भवतीति न किञ्चिदनुपपन्नम् । अधिकं वेदान्तकल्पतरुपरिमले द्रष्टव्यम् । तथाच
“चोदनालक्षणोऽर्थ एव धर्मः” इति सिद्धम् ॥

यदि चोदनालक्षणोऽर्थ एव धर्मस्तर्हि मन्वादिस्मृतीनां न धर्मं प्रामाण्यं स्यात् । नहि ताः वेदः । साधितं हि
कल्पसूत्राधिकरणे यथा—“मन्वादिस्मृतयः कल्पसूत्रादिकं च न वेदः” इति ॥ एवंच बहूनां विद्यास्थानानां विभा-
गोऽप्यनुपपन्न एव । नहि पुराणन्यायमीमांसाधर्मशास्त्राणि शिक्षादीनि षडङ्गानि वा वेदाः ।

स्मृतिर्हि नामानुभवजन्यज्ञानविशेषः । प्राक्तनं यत्किञ्चित्प्रमाणाधीनमनुभवमपेक्षते । न चात्र स्मृतिसाधनमनुभवो
वेदाधीनः, तादृशवेदवाक्यानामदर्शनात् । प्रलीनशाखागतानि वाक्यानि स्मृतिमूलानीति कल्पनायामियमेव स्मृतिः
प्रमाणं इयं न प्रमाणमिति व्यवस्था न सिद्ध्येत् ।

किञ्च मन्वादयः किं तानि वाक्यान्यदर्शन् उत न । यदि नापश्यन् तर्हि कथं मन्वादिस्मरणस्य तानि मूलानि भवेयुः ।
यद्यदर्शन् कुतो वा स्ववाक्यानीव मूलवाक्यान्यपि नाध्याप्रितानि । तदुक्तं वार्तिके—“येन यत्नेन मन्वाद्यैरात्मवाक्यं
प्रपाठितम् । कस्मात्तेनैव यत्नेन मूलवाक्यं न पाठितम् ॥” इति ॥

तथाच भ्रान्त्यादिमूलकाः स्वाप्नानुभवमूलकाः वचनार्थं स्वबुद्धिकल्पिता वा मन्वादिस्मृतयः कथं धर्मे प्रमाणं भवन्ति । तत्रेदं समाधानम्—सत्यं मन्वादिस्मृतयः पुराणन्यायमीमांसादयः कल्पसूत्रादयः षडङ्गानि च न वेदाः, तथापि तानि धर्मे प्रमाणमेव ।

अयमाशयः—प्रमाणं हि द्विविधं साक्षात्प्रमाणं परंपरया प्रमाणं चेति । यद्यपि स्मृतिः साक्षान्न प्रमाणम्, तथापि प्रमाण-भूतपरोक्षवेदानुमानद्वारा धर्मे प्रमाणमिति युक्तमेव । तथाच परोक्षवेदप्रामाण्यमेव तृतीयपादार्थ इति सिद्धम् । व्यक्तं श्वेतश्रयायसुधायाम् ।

“चोदनालक्षणोऽर्थो धर्मः” इत्यत्र परोक्षापरोक्षद्विविधचोदनाया अपि सङ्ग्रहो विद्यत इति प्रत्यक्षवेदस्य विधिमन्वार्थ-बादरूपस्य प्रामाण्यविचारानन्तरं परोक्षतद्वाक्यप्रामाण्यविचार इत्युपपन्नम् । परोक्षत्वं चेदं न मन्वादिदृष्ट्या, किलसदादि-दृष्ट्या । मन्वादीनां तु तदपि प्रत्यक्षमेव, परंतु तत्तद्वाक्य मन्वादिस्मृतिमूलभूत विप्रकीर्णशाखागतमिति न तस्यापि मन्वा-दिभिः सप्रदायोच्छेदादिभिर्या पाठनं स्वकीयस्मृतीनामिव कृतमिति न दोषः ।

अयं भावः—“स्वाध्यायोऽध्येतव्यः” इति विधिवाक्ये अध्यायस्य स्वत्वविशेषणादेकवेदगतस्वपरम्पराप्राप्तशाखाध्ययनं, “वेदानधीत्य वेदो वा वेद वाऽपि यथाक्रमम्” इति वचनाद्वेदान्तरीयसर्वशाखाध्ययनं च विधीयते । तथाच कृष्णयजु-श्शाखाध्यायिना यजुर्वेदगतशुक्लयजुः शाखाध्ययनादिकं, ऋग्वेदगतस्वपरम्पराप्राप्तैकशाखाध्यायिना तद्वेदगतशाखान्तराध्य-यनं च निषिद्धं गम्यते । गुणोपसहाराधिकरणे च सर्वशाखीयानां धर्मे संवरनुष्ठानं कर्तव्यमसति विरोधे, सति तु विरोधे व्यव-स्थितविकल्पादिकमिति निरूपितम् । तथाच शाखान्तरीयाणां धर्माणां शाखान्तरीयवाक्याध्ययनासम्भवात्तेषामप्रत्यक्षत्वेऽपि मन्वादिस्मृतिमात्रपर्यालोचनया तादृशं किमपि वाक्यं शाखान्तरे स्यादिति विश्वासेन तदर्थानुष्ठानमावश्यकम् ।

तत्र च मन्वादिभिः स्वसाक्षात्कृतस्यापि शाखान्तरीयवाक्यस्याध्यापनं यदि क्रियेत तर्हि “स्वाध्यायोऽध्येतव्यः” इति विधिविच्छेदः कृतः स्यात् ।

वस्तुतस्तु स्वप्रत्यक्षाणि स्वाधीतवेदभागगतानि वेदवाक्यान्यपि मन्वादिस्मृतिमूलं भवितुमर्हन्ति, परंतु कानिचन मन्वार्थवादवाक्यानि कानिचन मन्ववाक्यानि वा भवेयुः ।

मन्वार्थवादयोस्तु कस्यार्थस्य विवक्षा कस्य न विवक्षेत्यादिनिर्णयो नास्मदादीनां भवति । मन्वादीनां तु सर्वतन्त्रस्वतन्त्रा-णामधिगतनिखिलविद्यास्थानानामधीतवेदचतुष्टयानां देवानामिव स्वयंप्रभातनिखिलवेदार्थानां मात्रामात्रापरित्यागेन वेदपरि-पालनार्थं निखिलधर्माधर्मविवेचनेन धर्ममार्गप्रतिष्ठापनार्थमेव च कृतदीक्षाणाम् सर्वदा सत्सङ्गमपरिपावितचित्तवृत्तीनां च मन्वार्थवादेभ्योऽपि केभ्यश्चनैव धर्माद्यवभासः सम्भवत्येव । मन्वार्थवादयोरपि दृष्टान्तविधयोपात्तानामलौकिकाना-मर्थानां विवक्षा वर्तते इति वार्तिकादौ निरूपितम् । सर्वथाच मन्वादिस्मृतयो धर्मे प्रमाणमेवेति सिद्धम् । यतो वेदाद्वेदार्थं ज्ञात्वैव मन्वादयस्तमस्मरन् नतु स्वकपोलकल्पित भ्रान्तिकल्पितं भ्रान्तितदृष्टं वा ।

शाक्यादिस्मृतयस्तु न वेदमूलाः । नहि मन्वादय इव ते वेदप्रामाण्यं मात्रामात्रापरित्यागेन वेदपरिपालनं वा मुख्यं मन्यन्ते । वेदप्रामाण्यव्यवस्थापनं धर्मसमयोच्छेदनं चैव खलु ते पुरुषार्थं मन्यन्ते । अतो न तासां वेदो मूलम् । ततश्च स्वकपोलकल्पितत्वात् हेतुवादभूयिष्ठाः शाक्यादिस्मृतयो न प्रमाणम् ।

मन्वादिस्मृतयोऽपि प्रत्यक्षवेदवाक्यान्तराविरुद्धा एव धर्मप्रमाणमिति विवक्षितम्, नतु मनुस्मृतित्वादिना, शाक्यादि-स्मृतयस्तु तत्स्मृतित्वेनैव प्रमाणमिति शाक्यानुसारिणा मतमिति नेदं मतं युक्तम् । नहि अहिंसासत्यादिकं धर्मं इति हिंसादिकं अधर्मं इति च प्रत्यक्षादिप्रमाणान्तरसिद्धमिति शाक्यादयोऽपि वेदार्थमेव वेदाप्रामाण्यनिरूपणपूर्वकं स्वक-पोलकल्पिततया ज्ञापयन्ति प्रतारणार्थं लोकानाम् । तथाच वेदप्रामाण्यस्वीकारमन्तरा न कस्यापि स्मृतिः प्रमाणतामर्हतीति मन्वादिस्मृतय एव धर्मे प्रमाणम् । ता अपि वेदाविरुद्धा एव प्रमाणमिति सिद्धम् ।

प्रत्यक्षवेदवाक्याविरुद्धास्तु मन्वादिस्मृतयः स्वमूलं वेदवाक्यं नानुमापयन्तीति न ताः प्रमाणमिति भाष्यकारा वदन्ति । वार्तिककारास्तु प्रत्यक्षश्रुतिविरुद्धा अपि स्मृतयः श्रुतिमनुमापयन्त्येव, परंतु अनुष्ठानं प्रत्यक्षवेदवाक्यानुसार्येव युक्तं भवति । तथाच यस्य स्मृतिमूलं वेदवाक्यं प्रत्यक्षं स्मृतिविरोधि च तत्प्रत्यक्षं तस्य विकल्पेनोभयानुष्ठानमपि युक्तमेव । यत्र तु विरुद्धश्रुतिमात्रं प्रत्यक्षं तस्य स्मृत्यर्थानुष्ठानमेव युक्तम् । श्रुत्यविरुद्धस्मृतिस्थले तु परोक्षवेदवाक्यानुसारेणाप्य-नुष्ठानं युक्तमेव ।

एतेन परोक्षवेदमूलकविरुद्धस्मृतिद्वयमपि व्याख्यातम्; तत्रापि “अतिरात्रे षोडशिनं गृह्णाति” “नातिरात्रे षोडशिनं गृह्णाति,” इति विधिनिषेधस्थल इव विकल्पेनानुष्ठापकत्वात् ।

अत्र स्मृतिपदस्य भावव्युत्पन्नस्य स्मरणमेवार्थः । तथापि तन्मूलकग्रन्थविशेषस्यापि मन्वादिविरचितस्य गौण्या वृत्त्या-स्मृतिपदेन व्यवहारः ।

एतेन उपचारात् रघुनन्दनवैद्यनाथादिनिबन्धग्रन्थानामपि स्मृतिपदव्यवहारो नानुपपन्न इति सूचितम् ।

इयान्विशेष — यन्निबन्धग्रन्थानां स्मृतिविरोधे आचारस्येव श्रुतिविरोधे स्मृतेरिव च न प्रामाण्यमिति । यत्तु “स्मृत्योर्विरोधे न्यायस्तु बलवत्तर” इति वचनं तत्परोक्षपरोक्षस्मृतिविरोधे मीमांसादिन्यायस्य प्राबल्यपरमिति न दोषः । निबन्धग्रन्था हि विचारशास्त्रविधयेव प्रमाणम् । मीमांसाशास्त्रे साक्षाद्वैदिकार्थविचाररूपम् । निबन्धास्तु स्मृत्यादिविचाररूपा इति तु विशेषः ।

अत्र च मन्वादिस्मृतीनां वेदमूलकत्वेनैव प्रामाण्ये वर्णिते श्रुतिविरुद्धानामपि तासां प्रामाण्यापत्तिरिति शङ्कायां “विरोधे लनपेक्ष स्यादसति ह्यनुमानम्” इति सूत्रं प्रवृत्ते । तथा च “औदुम्बरी स्मृद्धोदायति” इति श्रुतिविरुद्धा “औदुम्बरी सर्वा वेष्टितव्या” इति स्मृतिरप्रमाणमिति ॥

अत्रैवं शङ्का जायते कथं तर्ह्येतत्स्मरणम् ? नहि पूर्वतनानुभवमन्तरा स्मरणं सम्भवति । धर्मस्य चानुभवो न वेदमन्तरा प्रमाणान्तरेण भवतीति, तदर्थमिदं सूत्रम् “हेतुदर्शनाच्च” इति । अनेन हि सूत्रेण श्रुतिविरुद्धस्मृतौ कामादिकं दृष्टं कारणान्तरमेव निमित्तम् न तु प्रमाणजन्यानुभवो निमित्तमिति स्मरूपितम् ।

इदं तु सूत्रं वार्तिककाराः सभाव्यमानदृष्टहेतुकानां सर्वसामपि स्मृतीनां श्रुतिविरुद्धानां तदविरुद्धानां वा अनुमेयश्रुतिमूलानामप्रामाण्यसाधनपरतया योजयन्ति ।

तथाच सूक्ष्मगवेषणयापि यदि निमित्तं दृष्टं कस्याश्चन स्मृते सभाव्यते तर्हि तस्या सर्वस्या अपि स्मृतेः न प्रामाण्यमिति सिद्धमितीदानीन्तनानां जनानां कालदेशाद्यनुगुणं मन्वादिभिः धर्मनिर्णयादिभिः कल्पिता एव स्मृतय इत्यादिकल्पनं निरालम्बनमेव ।

यत्तु—पराशरस्मृतौ “कलौ जनानां सोकर्यार्थं प्रायश्चित्तसङ्कोचार्थं स्वस्या प्रवृत्तिरुपवर्णिता” इति तस्याऽयमाशयः— “आव्यातानां अयं ब्रुवता शक्तिः सहकारिणी” इति न्यायः एको वरीवर्ति । अनेन न्यायेन यत्र यत्र विधिः पुरुषं प्रवर्तयति तत्र सर्वत्र पुरुषस्य शक्तिरपि सहकारिणीति बोधयति । तथाच शक्त्यैव विहितेषु सर्वत्र कर्मस्वधिकारो नाशक्तस्य । तत्र चातिक्रेशसाध्यप्रायश्चित्तेऽशक्तानधिकारिण उद्दिश्य तत्र सङ्कोचकरणं न दोषाय ।

एवं युगभेदेन केषां चन धर्माणामधर्मलव्यवस्थापनमपि तादृशधर्मानुष्ठानाशक्तिदर्शनेनैव महर्षिवर्यैः कृतम् ।

अयं भावः— येषां पापानां निवृत्त्यर्थं महाक्रेशसाध्यमल्पक्रेशसाध्यं च प्रायश्चित्तं विकल्पेन विहितम्, तत्र शक्तिपर्यालोचनया युगभेदेन व्यवस्थापनमेव शास्त्रकारैः कृतम्, न तु स्वतन्त्रं प्रायश्चित्तान्तरं कल्पितम् । अतएव पराशरमाधवीये तत्र विकल्पव्यवस्थापनमुपपद्यते । “कलौ पराशरः स्मृतः” इति वचनस्याप्ययमेवाशयः—यत्प्रायश्चित्तविषये पराशरीयव्यवस्थैव कलौ समादरणीयेति ।

अत्र च प्रायश्चित्तसङ्कोचादिकमधिकारिभेदेनैवेति महाप्रायश्चित्तशक्तानां महाप्रायश्चित्तमेव कर्तव्यमिति मन्वादिस्मृतीनामपि कलौ प्रामाण्यं नानुपपन्नम् ।

अत्रेदं विचारणीयम्—सत्यं अदृष्टार्थाष्टकाश्राद्धकर्तव्यतादिस्मृतीनां न प्रत्यक्षादिकं किमपि मूलं सम्भवतीति वेदमूलकत्वमेवेति, व्यवहाराध्यायादीनामर्थशास्त्राणां च कथं वेदमूलकत्वम् ? ते हि दृष्टहेतुका एवोपलभ्यन्ते । अतएव व्यवहारालयेऽप्याधिकारिका यथेच्छमेव स्मृत्यादिविरुद्धानपि निश्चयानातन्वते । यथा ब्रह्मचारिगृहीतस्य दत्तकस्यापि तदीयदायाधिकारः इत्यादिनिर्णयो न्यायवादिषु कार्यकारी वरीवर्ति । तथाच व्यवहाराध्यायो मन्वादिस्मृतिषु कथं प्रमाणमिति ?

अत्रेदं तत्त्वम्—अर्थशास्त्राणां यद्यपि दृष्टमेव हेतुः तथापि तदीयार्थस्य यथावदेवानुष्ठानेनादृष्टविशेषस्यापि लाभो वर्तते एव । अतएव—“अदण्ड्यान् दण्डयन् राजा दण्ड्याश्चैवाप्यदण्डयन् । अयशो महदाप्नोति नरकं चैव गच्छति ॥” इति मन्वादिवचनमुपपद्यते । तथाच दायभागादिष्वप्यनधिकारिणां दायस्विकारोऽनर्थार्थैव स्यात् । संपादितानामर्थानां हि भोजनादिव्यवहार इव धर्मानुष्ठानार्थेऽपि विनियोगः करणीयः । तत्र भोजनाद्यविहितकार्याणां कथंचिदन्यायार्जितधनैरपि निर्वाहेऽपि धर्माद्यनुष्ठानस्य तैः कथमपि निर्वाहो न भवति । तथाच व्यवहाराध्यायोऽपि श्रुतिमूलः न स्वतन्त्रं मन्वादिकल्पित इति सर्वथा प्रमाणमेवेति तद्विरुद्धानामिदानीन्तनानां व्यवहारालयाध्यक्षनियमानां न प्रामाणिकत्वमिति पश्यामः । नहि मन्वादय इवादृष्टधर्मपक्षपातेनेदानीन्तना नियमान्व्यवस्थापयन्ति, किंत्ववैदिकानामपि बहूनामाशयानुसारेण । नहि धर्माधर्मादिकथा भारतीयानां समुदायव्यवस्थासिद्धा, किंतु सर्वप्रमाणमूर्धन्यनिरस्तसमस्तदोषजातापौरुषेयनित्यवेदैकमूलसिद्धा । नहि वेदः पौरुषेय इति तु पूर्वमेव निरूपितम् । तथाच श्रुत्यविरुद्धानामसभाव्यदृष्टहेतूनां च वैदिकमन्वादिस्मृतीनां धर्मप्रामाण्यमनपोहं सिद्धं भवति ।

शाक्यादिस्मृतीनां त्वर्हिसादिविषयाणामपि न प्रामाण्यमर्हिसादिधर्मत्वे । सत्यवदनादिकं हि वेदवाक्याज्ज्ञायमानमेवाऽनुष्ठीयमानं फलाय कल्पते । वैदिकविध्यादिज्ञानं हि शाब्दभावनायां करणत्वेनान्वेतीति तादृशकरणं विना संपादिता प्रवृत्तिर्न वेदोक्तफलसाधनाय पर्याप्ता भवति । तथाच अर्थवादाधीनप्राशस्त्यज्ञानं विनानुष्ठीयमानं कर्म न यथा तत्फलं

जनयति, मन्त्रपूर्वकार्यज्ञानं विनानुष्ठीयमाना मन्त्रार्था यथा न फलं जनयितुमीशते तथा वैदिकलिङ्गादिजनितप्रवर्तनाज्ञानं विना प्रवृत्तिरपि न फलमुत्पादयितुमलमिति शाक्यादिस्मृत्यनुसारेणानुष्ठीयमानमहिसादिकं नादृष्टं पारलौकिकं फलं संपादयति । यथा स्वभावतः सर्वादरणीय विशेषतः “पयो ब्राह्मणस्य व्रतम्” इति ब्राह्मणव्रतत्वेन कीर्तितं च पयः श्वचर्ममये पात्रे निक्षिप्तं सर्वथाऽशुद्धं सत्सर्वेषामनादरणीयं भवति, एवमवैदिकशाक्यसंबन्धाद्वैदिकधर्माधर्मादिव्यवस्थाप्यहिंसादीनां न संभवतीति मन्तव्यम् ।

एतदभिप्रायेणैव “पुराणन्यायमीमांसाधर्मशास्त्राङ्गमिश्रिता । वेदा स्थानानि विद्यानां धर्मस्य च चतुर्दश ॥” इति धर्मस्थानानां चतुर्दशत्वेन प्राचामाचार्याणां परिगणनम् । तथाच श्रुत्यविरुद्धा अपि शाक्यादिस्मृतयः श्रुतिविरुद्धा मन्वादिस्मृतय इव न धर्मे प्रमाणम् ।

श्रुतिविरोधश्च मन्वादिस्मृतीनां न श्रुतित्वेन स्मृतित्वेन च भवति, किंतु विरुद्धार्थप्रतिपादकत्वेनेति प्रबलार्थावलम्बा स्मृतिरपि प्रबलैव, दुर्बलार्था श्रुतिरपि दुर्बलैव । अर्थस्य प्राबल्यं यदि सोऽनुष्ठेय । तथाच श्रुत्यर्थस्यानुष्ठेयत्वेऽनुष्ठेयधर्मत्वे वा स्मृत्यर्थस्यानुष्ठेयत्वे च स्मृतिरेव तत्र बलीयसीति स्मृत्यनुसारेण श्रुतेः सङ्कोचोऽपि कचन न दोषाय भवति । यथा “वेदं कृत्वा वेदिं करोति” इति श्रुतेः “क्षुते आचामेत्” इति स्मृत्यनुसारेण सङ्कोचः ।

तथाहि—वेदो नाम समार्जनार्थो धर्ममुष्टिविशेषः । तं कृत्वानन्तरं वेदिं मण्डपं कुर्यादिति श्रुतेरर्थः । “क्षुते आचामेत्” इति स्मृतेस्तु यदा यदा कर्ममध्येऽपि क्षुतं भवति तदा तदा आचमनं कर्तव्यमित्यर्थः । तत्र यदि वेदकरणान्तिमक्षणे क्षुतं भवति तर्हि तदनन्तरमाचमने क्रियमाणे श्रुतिविरोधः । यदि वेदिं क्रियते तर्हि आचमनस्मृतिविरोधः इति विरोधपरिहारः वेदकरणानन्तरमाचमनं कृत्वा वेदिकरणमिति वाक्यार्थस्वीकारेणैव करणीयः ।

कृत्वेति क्त्वाप्रत्ययस्य हि पूर्वकालतार्थः । सा च वेदवेदिकरणयोर्मध्येऽन्यस्यानुष्ठानेऽप्युपपद्यते । क्रमो हि सः । न च सोऽनुष्ठानं शक्यः आचमनं लवुष्ठेयम् । तथाच स्मृत्यप्रामाण्ये पदार्थबाधः श्रुतिसङ्कोचे पदार्थधर्मक्रमबाध इति स्मृतिप्राबल्यमेवात्र सिद्धं भवति ; तथाच स्वरूपतः प्रबलापि श्रुतिः प्रबलाऽऽचमनरूपपदार्थाश्रिताऽऽचमनस्मृत्यपेक्षया दुर्बलैव ।

तदुक्तम्—“अत्यन्तबलवन्तोऽपि पौरजानपदा जना । दुर्बलैरपि बाध्यन्ते प्रबलैः पार्थिवाश्रितैः ॥” इति ॥

तथाच यत्र स्मृतौ श्रुतौ च विरुद्धावनुष्ठेयौ पदार्थौ भासेते तत्रोपजीव्योपजीवकभावप्रयुक्तप्राबल्यदौर्बल्याभ्यामेव व्यवस्थेति न श्रुतिस्मृत्योः समानयोगक्षेमप्रामाण्यमिति न विरोधः ।

स्मृत्यपेक्षयापि दुर्बला मीमांसान्याया अपि प्रबलपदार्थाश्रिता श्रुतिमपि यथोक्तन्यायेन बाधन्त एव । अतएव “वेदमधीत्य स्नायादि”त्याग्रायेण वेदाध्ययनानन्तरं समावर्तनविधानेऽपि न्यायसिद्धानुष्ठेयविचारानन्तरमेव समावर्तनविधिस्तत्रोपपद्यते ।

तदुक्तं भाष्ये—“अतिक्रामाम इममग्रायं अनतिक्रामन्तोऽर्थवन्तं सन्तं वेदमनर्थकं कल्पयेमे”ति ॥

यत्तु जिज्ञासाधिकरणभाष्ये—“अस्नाननियमाना समापनमेवात्र विधीयते” इति व्याख्यातम्, तदप्येतन्न्यायमूलमेव । तथाचोपजीव्यत्वेन प्रबलापि श्रुतिः कुत्रचन प्रबलपदार्थाश्रितया स्मृत्यापि बाध्यत इति सिद्धम् ।

प्रसिद्धं ह्युपजीव्यस्याप्यतिदेशस्योपजीवकेनोपदेशेन बाधनं “यो होता सोऽध्वर्युरिति”त्यादौ । तत्र हि होतुरध्वर्युत्वे उपदिष्टे सति आतिदेशिकस्य होतृधर्मविशेषस्य होत्रा नानुष्ठानं कर्तव्यमिति दशमे निरूपितम् ।

अतएव प्रकरणोपजीव्यापि समाख्या प्रबललिङ्गोपष्टम्भेन प्रकरणबाधिका । तथाच पूषानुमन्त्रणमन्त्राणां दर्शपूर्णमासप्रकरणपठितानामपि पूषदेवताप्रकाशकत्वरूपलिङ्गसहकृतयागानुमन्त्रणसमाख्यानुसारेण पूषदेवताके यागे समुत्कर्ष इति तृतीये निरूपितम् । तदुक्तं—“यागानुमन्त्रणानीति समाख्या क्रतुयोजिका । पूषानुमन्त्रणमन्त्राणां तस्मात् तद्वैवते कृतौ ॥” इति ॥

लोकेऽप्यर्थं न्यायो वरीवर्ति । तदुक्तं वार्तिके—“अत्यन्तबलवन्तोऽपि पौरजानपदा जना । दुर्बलैरपि बाध्यन्ते प्रबलैः पार्थिवाश्रितैः ॥” इति ॥ तथाच प्रथमं श्रुतिबाध्यत्वं स्मृतेः, अनन्तरं स्मृतिबाध्यत्वं श्रुतेरुक्तमिति न विरोधोऽत्र समापतति ।

एतेन सदाचारप्रामाण्यमपि व्याख्यातम् । तथाहि—“श्रुतिः स्मृतिः सदाचारः स्वस्य च प्रियमात्मनः” इति श्रुतिस्मृती इव सदाचारात्मतुष्टी अपि धर्मप्रमाणमामनन्ति । तत्रेयमाशङ्का भवति, सदाचारा सर्वेऽपि यदि धर्मे प्रमाणं तर्हि “धर्मव्यतिक्रमो दृष्टो महतामपि साहस”मिति वचनसिद्धा अपि धर्मप्रमाणं भवेयुः ।

प्रसिद्धमिदं सर्वेषाम्—यद्विश्वामित्रो वसिष्ठशापाच्चण्डालं त्रिशङ्कुमयाजयत्, ब्रह्मचार्यपि मीष्मो बह्वनश्वमेधानन्वतिष्ठत्,

पाण्डुवार्जितैर्धनैर्धृतराष्ट्रोऽन्धोऽयजत्, युधिष्ठिरोऽर्जुनवीर्यसंपादिता द्रौपदीमात्मार्येऽपि पर्यणेषीत्, अन्येऽपि धार्मिका बहव किमपि किमप्यधर्मजातमाचरन् आचरन्ति चेति । एवं च को धर्मः कश्चाऽधर्मः इति धर्माधर्माध्यवसानं शिष्टाचारप्रमाणताया न सम्भवति । ते नाम शिष्टा ये सदाचारशीला, ते सदाचारा ये तेषामाचारा इति परस्पराश्रयदोषोऽपि शिष्टाचारप्रमाणताया भवति । अस्तु वा कथंचिदपि शिष्टाचारप्रमाणता, तथापि “आचारश्चैव साधूना” इति स्मृतिष्वाचारप्रामाण्यमुपक्षिप्तमिति स्मृतिप्रामाण्येनैवाचारप्रामाण्यमपि सिद्धमिति पृथगाचारप्रमाणतोक्तिः “श्रुतिः स्मृतिः सदाचारः” इत्यत्र निष्प्रयोजनैव सपद्यते । एतेन—आत्मतुष्टिप्रमाणतापि—निरस्ता ।

“भिन्नरुचिर्हि लोकः” इति न्यायेन विचित्रा खत्वात्मतुष्टिर्भवति । तदुक्तं वार्तिके—“कस्यचिज्जायते तुष्टिरगुमेऽपि हि कर्मणि । शाक्यस्येव कुहेतुक्तिवेदब्राह्मणदूषणे । पशुर्हि सादिसबन्धे यज्ञे तुष्यन्ति हि द्विजा । तेभ्य एव हि यज्ञेभ्यः शाक्याः कुष्यन्ति पीडिता । स्वमातुलसुता प्राप्य दाक्षिणात्यस्तु तुष्यति । अन्ये तु सव्यलीकेन मनसा तन्न कुर्वते ॥” इति । एवं च—“आचारश्चैव साधूनामात्मनस्तुष्टिरेव च” इति मनुवचनमप्रमाणमिति पश्यामः ।

मनुस्मृतिर्हि—स्वतो न धर्माधर्मयोः प्रमाणम्, किन्तु मनुस्मृत्युक्तिद्वारा । श्रुतिविरुद्धा च स्मृतिर्न श्रुत्यनुमापनाय क्षमते इति हि शबरस्वामिनोऽभिप्रेयन्ति, एवं चाव्यवस्थितात्मतुष्टिप्रमाणताया बहुविधश्रुतिव्याकुलता भवेदिति न सा प्रमाणम्, एवमाचारोऽपीति मन्तव्यम् । एवमाचारप्रामाण्यवादोऽयं न शोभतेतरामिति ।

वयं तु पश्यामः—प्रमाणमेव धर्माधर्मयोः सदाचार इति । नहि सतामाचारा सर्वेऽपि धर्मप्रमाणमिति वयं वदामः, किंतु धर्मबुद्ध्याऽनुग्रीयमाना एव । नहि विश्वामित्रादयः स्वकीय धर्मव्यतिक्रमसाहसकृत धर्ममपि मन्यन्ते । पुराणेषु हि विश्वामित्रादीनां धर्मव्यतिक्रमो न धर्मबुद्धयेति तेषां पश्चात्तापादिप्रकाशनेन स्पष्टमेव निरूप्यते ।

यत्तु भीष्मस्य ब्रह्मचारिण एव सतः यागानुष्ठानम्, तत्तु “तेजीयसा न दोषाय बह्वे सर्वभुजो यथा” इति न्यायेन लघु-मञ्जूषाया नागेशभट्टाचार्यैः समाहितम् । कुमारिलपादास्तु तत्रवार्तिके “भीष्मो न ब्रह्मचारी, किंतु गृहस्थ एव” इति वर्णयन्ति । पितृनिकटे या प्रतिज्ञा कृता न विवाहो मया क्रियते इति न सा धर्मार्थपत्नीविवाहविषया, किंतु पुत्रार्थपत्नी-विवाहविषया । पुत्रार्थविवाहो हि तस्येव नियतः, योऽन्यथा पितुः ऋणमपाकर्तुं न पारयति । भीष्मस्तु—“भ्रातृणामेकजातानामेकश्चेत्पुत्रवान्भवेत् । सर्वे तेनैव पुत्रेण पुत्रिणो मनुरब्रवीत् ॥” इति विचित्रवीर्यक्षेत्रजलब्धपित्रृणल केवल्यज्ञार्थपत्नीसबन्धशालीति कल्पनाया न कोऽपि विरोधः समापतति । तदुक्तं वार्तिके—“यो वा पिण्डं पितुः पाणौ विशातेऽपि न दत्तवान् । शास्त्रार्थातिक्रमाद्रीतो यजेतेकाग्र्यसां कथम् ॥” इति ॥

शापानुग्रहसमर्था हि महर्षयः स्मरन्ते । यथा—महर्षिवचनाद्भृतराष्ट्रोऽन्धः सवृत्तः, यथाच व्यासानुग्रहादाश्वय-पर्वणि पुत्रानददर्शत्, एव क्रतुकालेऽपि कस्यापि महर्षेरनुग्रहवशात्तस्यान्धत्वं निवृत्तमिति वार्तिककारा निरूपयन्तीति न भृतराष्ट्राचारोऽयमसदाचारः ॥

पाण्डुपुत्राणामेकद्रौपदीपरिणयः सदाचारो वाऽसदाचारो वेत्यत्र वार्तिककाराणां वचनानि प्रियपाठकानामत्यन्तमेव कुतूहलजनयेयुरिति तान्येवात्र निर्दिशामः । “या चोक्ता पाण्डुपुत्राणामेकपत्नीविरुद्धता । सापि द्वैपायनेनैव व्युत्पाद्य प्रतिपादिता ॥ यौवनस्थैव कृष्णा हि वैदिमध्यात्समुत्थिता । सा च श्री श्रीश्च भूयोभिर्भुज्यमाना न दुष्यति ॥” अत एवोक्तम्—“इदं च तत्राद्भुतरूपमुत्तमं जगाद विप्रर्षिर्तीतमानुषः । महानुभावा किल सा सुमध्यमा बभूव कन्येव गते गतेऽहनि ॥” इति । नहि मानुषीष्वेवमवस्थोपपद्यते । अतएव वासुदेवेन कर्ण उक्तः—“षष्ठे च त्वामहनि द्रौपदी पर्युपस्थास्यति” इति ॥

अथवा—पक्षैव ता सदृशरूपा द्रौपद्य एकत्वेनोपचरिता इति व्यवहारार्थापत्त्या गम्यते । “यद्वा नार्यर्जुनस्यैव केवलस्य भविष्यति । साधारणप्रसिद्धिस्तु निर्दिष्टत्वाय दर्शिता ॥” यथा सभामध्यमानीयमाना सपुत्रकस्य भृतराष्ट्रस्यायश उत्पादयितुमात्मानं व्यापयितुं सहस्रैव द्रौपदी रजस्वलावेषं कृतवती, तथैव केवलार्जुनभार्याया एव सत्याः श्रीत्वज्जेनाविदितं परस्परविरोधासदेहं च दर्शयितुं साधारणपत्नीत्वप्रख्यापनमिति ।

एवंच शिष्टाचारप्रमाणताया न धर्माधर्माध्यवसानासम्भवः । वेदविहेतार्थकारिणः शिष्टाः तेषामाचाराः सदाचारा इति न परस्पराश्रयदोषः समापतति । एवञ्च “आचारश्चैव साधूना” इत्याचारप्रमाणतावचनमुपपद्यत एव । शाखान्तरगतवेद-वाक्यदर्शनमूलानि स्मरणानि प्रमाणत्वेनोरीकृतानि, न तथा सदाचारस्य किमपि मूलं स्मृतेरिव कल्पयितुं शक्यते । यदि हि किमपि मूलं दृष्ट्वैव सदाचारप्रमाणता मन्वादिभिरुपक्षिप्ता स्यात्, तर्हि कुतो वा तेषां स्मरणं न कृतमिति पर-प्रत्ययेनैव सदाचारः प्रमाणमिति स्मृतिप्रामाण्यसाधनेनैव नाचारप्राप्त्यसिद्धिसम्भवः । एतेन आत्मतुष्टिरपि व्याख्याता । तदुक्तं वार्तिके—“यथा रुमाया लवणाकरेषु मेरी यथा वोज्ज्वलरुक्मभूमौ । यज्जायते तन्मयमेव तत् स्यात्तथा भवेद्वेद-विदात्मतुष्टिः ॥ एव हि विद्वद्वचनाद्विनिर्गतं प्रसिद्धरूपं कविभिर्निरूपितम् । सता हि सदेहपदेषु वस्तुषु प्रमाणमन्त-करणप्रवृत्तयः ॥” इति ॥

अयमाशयः—यथा तपोविशेषैराराधितानां देवतानामय मन्त्रो विषयो भवत्विति वरदाने सति तस्य मन्त्रस्य सकृन्मन्त्रेण मात्रेण सर्पादिविषान्यपशेषतां प्राप्नुवन्ति, तथा वैदिकमन्वादिभिः शिष्टाचारः प्रमाणमिति वचनमात्रेण स प्रमाणमेव भविष्यति ।

यत्तुक्तं—“कस्य चिज्जायते तुष्टिरशुभेऽपि हि कर्म(णि)” इत्यादि, तदपि एतेन परास्तम् । नहि वैदिकानन्त-धर्मसंस्कृतात्मना साधूनामधर्मेषु स्वाभाविकी प्रवृत्तिः संभवति । प्रत्यहं धर्मानुष्ठानव्यप्रचित्तस्याधर्मभीतस्य च सज्जनस्य हि न कदापि स्वरसेनात्मतुष्टिर्धर्मादन्यत्र संभवति, न वा तादृशस्य धर्मादन्यत्राचरणे प्रवृत्तिरपि संभवति । उक्तं च वार्तिके—“यथा वा सर्पसिद्धान्ते नकुलो या किलौषधिम् । दन्तैर्गृह्णाति तामाहुः समस्तविषहारिणीम् । यथा वा या भुवं कश्चिदध्या-वसति पुण्यकृत् । तथाचारात्मतुष्ट्यादिधर्म धर्ममयात्मनाम् । वेदोक्तमिति निश्चित्य ग्राह्यं धर्मनुभुत्सुमिः ॥” इति ॥

अत्रेदं विचारणीयम्—स्मृत्याचारौ किं समबलौ उत स्मृतिः प्रबला आचारो दुर्बल इति । तत्र वार्तिककाराः तयोः समबलत्वं केषाचन मतेनोपपादयन्तस्तयोः स्मृतिः प्रबला आचारस्तु दुर्बल इति निरूपयन्ति । तदुक्तं तत्रवार्तिके—“शिष्टयावच्छ्रुतिस्मृत्योस्तेन यत्र विरुध्यते । न शिष्टाचरणं धर्मे प्रमाणत्वेन गम्यते । यदि शिष्टस्य कोपः स्याद्विरुध्येत प्रमाणता । तदकोपात्तु नाचारप्रमाणत्वं विरुध्यते ॥” इति ॥

अत्रेदं विचारयाम—कथमिदमुपपद्यते यत् देशभेदेनाचारव्यवस्था न संभवतीति निरधारि जैमिनीयै “यस्मिन्देशे य आचारः” इत्यादिवचनं मातुलकन्यापरिणयादीनां देशभेदेन धर्माधर्मव्यवस्थापनमापस्तम्बादीनां च तद्विरुद्धमुपलभ्यत इति ^१ तत्र वार्तिककारा यदि मातुलकन्यापरिणयादयः केवलाचारप्रामाण्याधिकरणेन धर्मा, तर्हि स्मृतिविरुद्धस्याचारस्या-प्रमाणत्वात्तेषामधर्मत्वमेव, न देशभेदेन धर्माधर्मव्यवस्थेत्याचारप्रामाण्याधिकरणे निरूपयन्ति । यदा तु “मातुलस्येव योषा” इत्यादिमन्त्रलिङ्गाते यस्मात्तदा न तेषामधर्मत्वं स्मृत्या आश्रयितुमीहामहे । “यस्मिन्देशे य आचारः पारपर्यक्रमागतः । वर्णानां सान्तरायाणां स सदाचार उच्यते ॥” इति वचनं तु वार्तिककारैः तदनुसारिभिर्न्यायसुधाकारैश्च स्मृत्यविरुद्धकुलधर्मादिविषयं व्याख्यातमिति न कोऽपि विरोधः । एतेन—“येनास्य पितरो याता येन याताः पितामहाः । तेन यायात् सता मार्गं तेन गच्छन्न दुध्यति ॥” इति मनुवचनमपि व्याख्यातम् ॥

एवंच मातुलकन्यापरिणयादयो यदि धर्मास्तर्हि सर्वदेशीयानामपि धर्माः, यदि वाऽधर्माः स्मृतिविरुद्धत्वात्तर्हि सर्वदेशीयानामप्यधर्माः, अतएव हि “पञ्चधा विप्रतिपत्तिः दक्षिणतोऽनुपनीतेन भार्यया च सहभोजनं पर्युषितभोजन उच्छिष्टभोजनं पितृस्वसृमातुलदुहितृपरिणयनमिति, तत्रोत्तरतः पञ्चधा—ऊर्णाविक्रयः सीधुपानं समुद्रयानमित्यादिना आपस्तम्बमतेनोपपाद्य “मिथ्यैतदिति गौतमः उभय त्वेतन्नाद्रियते शिष्टस्मृतिविरोधात्” इति बोधायनेन देशभेदेन धर्माधर्मव्यवस्थानिराकरणमुपपद्यते ।

अयमत्र निष्कर्षः—ये हि आचारप्रामाण्येन मातुलकन्यापरिणयं धर्मं मन्यन्ते, तन्मते स्मृतिविरोधात्तस्य यमता नोपपद्यते सर्वस्मिन्नपि देशे । ये तु तं श्रुतिसिद्धं मन्यन्ते तेषां श्रुतिविरुद्धस्मृतेरेवाप्रामाण्यात्सर्वस्मिन्नपि देशे स धर्म एव-ये तु स्मृतिसिद्धं तमभिप्रयन्ति तेषां तु मते स विकल्पेन धर्मः, सोऽपि देशविशेषापेक्षया न, किंतु सर्वदेशापेक्षयैव । एवंच आचारप्रामाण्याधिकरणे वार्तिककारेण तत्र तत्र तस्याधर्मत्वमिव यत्सूच्यते न तद्वस्तुगल्यनुसारेण । आत्मतुष्टिप्रामाण्योप-क्रमे—“पशुर्हिंसादिसबन्धे यज्ञे तुष्यन्ति हि द्विजाः । तेभ्य एव तु यज्ञेभ्यः शाक्याः कुक्ष्यन्ति पीडिताः । स्वमातुलसुता प्राप्य दाक्षिणात्यस्तु तुष्यति । अन्ये तु सव्यलीकेन मनसा तन्न कुर्वते ॥” इति वदन्तो हि कुमारिलपादाः द्विजसतोषाधायको यागः शान्त्यासतोषाधानकारणमिति यथा नाधर्मं श्रुतिविहितत्वात् एवं दाक्षिणात्यसतोषकारणं मातुलसुतापरिणयनमन्यासनुष्ठितिदानमपि नाधर्मं इति ज्ञापयन्ति । यदि हि मातुलसुतापरिणयमाचारप्रामाण्येन धर्मं वयमुपगच्छेम, तर्हि तस्याधर्मत्वं कल्पयितुं शक्येत, न चैतदस्ति । एवंच सदाचारप्रामाण्येनानध्यायव्रतशक्रध्वजोत्सवादीनामेव धर्मत्वम् । तदुक्तं वार्तिके—“प्रदानानि जपो होमो मातृयज्ञादयस्तथा । शक्रध्वजमहो यात्रा देवतायतनेषु च । कन्याकानां च सर्वासां चतुर्थ्याद्युपवासकाः । प्रदीपप्रतिपद्दानमोदकापूपपायसाः । वैदिकैः कर्तृसामान्यादेषां धर्मत्वमिष्यते ॥” इति ॥ यद्यपि “पुराणन्यायमीमांसाधर्मशास्त्राङ्गमिश्रिता । वेदाः स्थानानि विद्यानां धर्मस्य च चतुर्दश ॥” इति धर्मस्थानेष्वेवाचारो नोपन्यस्तः, तथापि स्मृतेरिवाचारस्यापि परोक्षवेदद्वारैव प्रामाण्यान्न धर्मप्रमाणतानुपपत्तिः । सर्वथा च सदाचारः प्रमाणमेवेति सिद्धम् ॥

स्मृत्याचारयोर्यतो न समबलत्वं अतएव प्रथमाधिकरण एव नाचारप्रामाण्यविचारः किंतु पञ्चमाधिकरण एव तद्विचारः, अन्यथा कल्पसूत्रादीनामिवाचारस्यापि स्मृत्यधिकरण एव प्रामाण्यविचारापत्तिः । स्मृत्यधिकरणे परोक्षवेदानुमापनद्वारा स्मृतेरिवाचारप्रामाण्याधिकरणे स्मृत्यनुमापनद्वारा आचारप्रामाण्यं तदधिकरणे निरूप्यते, तथाच स्मृत्यधिकरणे परोक्षवेदप्रामाण्यस्यैव व्यवस्थापनेऽप्याचारप्रामाण्याधिकरणादौ परोक्षस्मृतिप्रामाण्यस्यैव व्यवस्थापनात्स्मृतिपाद

इत्येव तृतीयपादस्य नाम न परोक्षवेदपाद इति । तथा च स्मृतिस्थल इवाचारेऽपि स्मृत्यविरुद्ध आचारः प्रमाणं, स्मृतिविरुद्धाचारोऽप्रमाणं, संभाव्यमानदृष्टहेतुकषिष्टाचारोऽप्रमाणं, प्रबलपदार्थाश्रिताचारविरुद्धा स्मृतिर्न प्रमाणमित्यादिन्याया अनुसन्धेयाः । स्मृत्यविरुद्ध आचारः प्रमाणमित्यस्योदाहरणं होलाकाद्याचारः, स्मृतिविरुद्धाचारोऽप्रमाणमित्यस्योदाहरणं सीधुपानादिकं विश्वामित्रादिकृतमेनकादिगमनम् । संभाव्यमानदृष्टहेतुकाचाराप्रामाण्यस्य प्रबलाचारविरुद्धस्मृतिबाधस्य चोदाहरणं मृग्यम् । यत्तु स्मृतिविरुद्धाचाराप्रामाण्योदाहरणं मानुलकन्यापरिणयनमिति बहुषु स्थलेषु दृश्यते तत्तदमत्वबोधकश्रुतिस्मृत्यभावं कृत्वा आशङ्क्यैव न वस्तुगत्येति पूर्वमेव निरूपितम् ।

सचायमाचारः शब्दसंबन्धी अर्थसंबन्धी च । शब्दसंबन्ध्याचारः शब्दस्यार्थविशेषबोधोद्देशेन प्रयोगः, अर्थसंबन्ध्याचारोऽर्थस्यानुष्ठानमिति विवेकः । तत्र स्मृतिप्रामाण्यस्थले अहिंसादिधर्मसंबन्धिन्यपि शाक्यादिस्मृतिर्यथा न प्रमाणमिति निरूपितं न तथाऽत्र शब्दसंबन्ध्याचार सर्वथा नादरणीयः, किंतु वैदिकाचारविरोध एव । तथाच पिकनेमादिशब्दानां म्लेच्छप्रसिद्धनुसारेणार्थनिर्णयो भवत्येव वैदिकानाम् । त्रिवृदादिशब्दानां तु वाक्यशेषानुसार्येवार्थः स्वीकरणीयः; वैदिकप्रसिद्धिविरुद्धम्लेच्छप्रसिद्धेनादरणीयत्वात् ॥

यत्तु प्रथमाध्यायचतुर्थपादे पुरोडाशादिशब्दानां वैदिकप्रसिद्धनुसारेणाऽर्थो न स्वीकरणीयः, किंतु लोकप्रसिद्धनुसारेण संस्कृतासंस्कृतपिष्टखण्डमात्रमर्थ इति निरूपितम्, तत् लौकिकप्रसिद्धपरित्यागेन वैदिकप्रसिद्धिस्थले लौकिकप्रसिद्धिरेव स्वीकरणीयेत्यभिप्रायमिति न विरोधः ।

ननु शब्दसंबन्ध्याचारस्यापि स्मृतिद्वारमेव खलु प्रामाण्यमङ्गीकरणीयम् । शब्दसंबन्धिनी च स्मृतिर्व्याकरणमेव । तथाच व्याकरणप्रामाण्यं विना नैतदुपपद्यत इति शङ्काया व्याकरणप्रामाण्याधिकरणप्रारम्भः । स्मृत्यधिकरणेन व्याकरणप्रामाण्यमपि वैदिकस्मृतिव्यापिशेषेण प्रमाणमिति न सिध्यति, तत्रार्थस्मृतिमात्रस्यैव ग्रहणेन शब्दस्मृतेरग्रहणात् ॥

व्याकरणप्रामाण्यं च साधुशब्दनिर्वचनार्थम् । तच्च यदि लौकिकानां शब्दानां तर्हि धर्मप्रमाणविचारेऽस्मिन्नध्याये न तस्य सङ्गतिः । यदि वैदिकानां तर्हि वेदे साधूनामसाधूना च सर्वेषां शब्दानामुपलम्भात् व्याकरणप्रामाण्येन वेदस्वरूपमेवोच्छिन्नं स्यादित्यनर्थार्थैव व्याकरणप्रामाण्याधिकरणं संपन्नमिति शङ्का भवति ॥

तत्रेदं समाधानम्—लौकिकानां वैदिकानां च सर्वेषां शब्दानां साधूनां निर्वचनार्थमेव व्याकरणप्रामाण्यम् । तत्र लौकिकानां तन्निर्वचनस्य प्रयोजनं तु ऊहस्थले साधूनामेव लौकिकानां शब्दानां प्रयोगेणादृष्टसिद्धिर्नान्यथेति धर्मप्रमाणविचारेऽप्यस्मिन्नध्याये नासङ्गतिः । वैदिकानां तु “तस्य स्थूलपृषतीमि”त्यादौ स्वरविशेषनिर्णयद्वारा अर्थविशेषनिर्णयादिनाऽदृष्टोपयोगः सिद्ध एव वर्तते । सर्वथा व्याकरणप्रामाण्याधिकरणमत्यन्तमपेक्षितम् । तदुक्तं महाभाष्ये—“रक्षो-ह्रागमलध्वसन्देहा प्रयोजनमिति ॥” अस्य शब्दस्यायमर्थ इति विज्ञानं क्वचिद्याकरणात् क्वचित्कोशात् क्वचिदाप्तवाक्यात् क्वचिद्व्यवहारतश्च भवति । यत्तूपमानमपि शक्तिप्राहकमिति नैयायिकानां मतं तदिदं न सङ्गतम् । अन्यसादृश्यादन्यसादृश्यज्ञानं खलूपमानं नतु वाच्यवाचकभावज्ञानम् । विस्तृतं चैतत् श्लोकवार्तिक इति तत एव द्रष्टव्यम् । तत्र वैदिकानां येषां पदानां निगमनिरुक्तव्याकरणादिभिरर्थवबोधो भवतीति तत्र न काप्यनुपपत्तिः । व्यवहारात् येषां पदानामर्थनिर्णयोऽपेक्षितस्तेषामर्थवबोधार्थं लोकवेदयोः पदैकलमुपवर्णनीयम् । तदयमर्थो लोकवेदाधिकरणे निरूप्यते ॥

अस्मिन्नधिकरणे—“क्रमन्यूनातिरिक्तत्वपदवाक्यश्रुतिस्मृती । पदावधारणोपायान्वदन्त्येके मनीषिणः ॥” इति न्यायेन लौकिकानां वैदिकानां च पदानां क्रमभेदादिना भेदमाशङ्क्य अर्थभेदप्रतीत्युपयोगिनामेव तेषां पदभेदप्रयोजकत्वात् आत्मनात्मना इत्यादीनां रूपभेदेऽप्यर्थाभेदात्पदैकत्वमेवेति व्यवस्थापितम् ॥

सचार्थ आकृतिर्वा व्यक्तिर्वेति संशये लोके वेदे चाकृतिरेव शब्दार्थो न व्यक्तिः । यद्यपि “त्रीहीन् प्रोक्षति,” “गामानय,” इत्यादौ नाकृतेरन्वययोग्यता, नहि प्रोक्षणानयनादिकमाकृतेर्भवति, किंतु व्यक्तिविशेषाणामेव, तथापि—“इयेनचितं चिन्वीत” इति वाक्ये इयेनाकृत्या चितमित्येवार्थोऽङ्गीकरणीयः । नहि इयेनपक्षिणा चयनं तत्र संभवति, अहिंसाशास्त्रादिविरोधात् । तथाच आकृतिरेव शब्दार्थः । “त्रीहीन् प्रोक्षति” इत्यादौ तु लक्षणया व्यक्तिबोधः । “इयेनचितं” इत्यादावाकृतेर्लक्षणया शब्दार्थत्ववादस्तु न युक्तः, व्यक्तिशब्दार्थत्वे हि व्यक्तीनामानन्त्यादनेकशक्तिकल्पनाप्रसङ्गः ॥

एतेन—आकृतिविशिष्टव्यक्तिशब्दार्थावादोऽपि—परास्तः; “नागृहीतविशेषणा शक्तिः विशिष्टमुपसङ्गामति” इति न्यायेनाकृतौ प्रथमं शक्तिकल्पनस्यावश्यकत्वेनैवेष्टिसिद्धौ व्यक्तिशक्तिकल्पनाया अयोगात् । नच “पशुना यजेत” इत्यादावाकृतेरमूर्तायाः यागसाधनत्वासंभवः, अरुणाधिकरणन्यायेन मूर्तव्यक्तिपरिच्छेदद्वारा आकृतेरपि यागसाधनत्वात् । तथाच आकृतिरेव शब्दार्थः । तादृशार्थग्रहश्च व्यवहारादिना भवति, सच व्यवहारो यदि लौकिकानां वैदिकानां चाविरुद्धस्तर्हि सर्वोऽप्यादरणीयः । यदि विरुद्धस्तर्हि वैदिकानामेव स ऊरीकर्तव्यः । यदि वैदिकव्यवहाराभावस्तर्हि लौकिकव्यवहार आदरणीय इति व्यवहारस्याप्याचारकोटौ निवेशादाचारप्रामाण्य एवाऽऽकृत्यधिकरणस्यापि पर्यवसानम् । तथाच

स्मृत्याचारसिद्धा अपि धर्मा इति तयोरपि धर्मप्रामाण्यमविरुद्धम् । यथा वैदिकं वाक्यं साध्यसाधनेतिकर्तव्यतान्यतरसमर्पकं धर्मे प्रमाणम्, एवं स्मृत्याचारावपि । तदिदं सिद्धं यत् सर्वोऽपि वेद. परोक्षपरोक्षसाधारणः साध्यं साधनमिति-कर्तव्यतां चैव बोधयतीति धर्मप्रमाणमिति ।

तत्रेयं शङ्का—नहि वेदे साध्य साधनमितिकर्तव्यतैव वा बोध्यते । अतादृशोप्यर्थो हि वेदे प्रतिपाद्यते । यथा—“ज्योतिष्टोमेन स्वर्गकामो यजेत” इत्यत्र । यद्यपि यजिधातोर्योग. करणमर्थ. स्वर्गकामपदस्य साध्यं स्वर्गोऽर्थ, ज्योतिष्टोमपदस्य तु यागनामधेयस्य न करणं इतिकर्तव्यता वाऽर्थ । तथाच ज्योतिष्टोमपदं कथं धर्मे प्रमाणम् ? नचाऽयमर्थवादः, तेन स्तुतिबुद्धेरजननात् । नापि मन्त्र, मन्त्रलक्षणाभावात्, अनुष्ठेयार्थस्मारकत्वाभावात्, मन्त्रत्वप्रकारकप्रसिद्ध्यभावाच्च । नचेदं पदं धर्मेऽप्रमाणमेव । न हि केनापि वर्णेन स्वरेण वा वेदगतेन नानर्थकेन धर्मानुपयोगिना वा भवितव्यमिति “स्वाध्यायोऽध्येतव्यः” इति विधितत्त्वविवेकिना स्पष्टमेव विदितम् । तथाच नामधेयानां धर्मोपयोगः कथमिति ॥

अत्रेदं समाधानम्—नामधेयानामपि धर्मापयोगो विद्यत एव । यद्यपि नामधेयं न भावनाया करणत्वेन भाव्यत्वेनेतिकर्तव्यतात्वेन वा पूर्वोक्तरीत्याऽन्वेति, नवा तत् मन्त्रार्थवादौ, तथापि धात्वर्थरूपकरण-परिच्छेदद्वारा करणमेव नामधेयेनापि समर्प्यते । अयं भावः—“यजेत स्वर्गकामः” इत्यत्र यजिधातुना यागसामान्यं विवक्ष्यते । तत्रच “निर्विशेषं न सामान्यं” इति न्यायेन यागविशेषज्ञानं नियमेनापेक्षितम् । यागविशेषज्ञानं च कचिद्द्रव्यादिना भवति । अत्रतु “सोमेन यजेत” इत्युत्पत्तिवाक्येन सोमद्रव्यकत्वावगमेऽपि न यागविशेषज्ञानं भवति । अनेके हि सोमद्रव्यकायागा अव्यक्ता विद्यन्ते । अव्यक्ता नाम स्वार्थचोदितदेवताशून्याः । तथाच तादृशानां सायस्कादीनां बहूनां विद्यमानत्वात् नामधेयेनैव यागविशेषज्ञानं भवतीति धात्वर्थपरिच्छेदद्वारा करणमेव धातुनापि समर्प्यत इति नामधेयमपि धर्मे प्रमाणमेव ॥

नामधेयानां तु सङ्कल्पादी उपयोगः । गुणविशेषसंबन्धोऽपि यागविशेषाणां नामधेयेन भवति । यथा—“स-स्थाप्य पौर्णमासीं वैमृधमनुनिर्वपति” इत्यत्र वैमृधस्य पौर्णमास्यनुष्ठानानन्तर्यम् । एवं फलसंबन्धोऽपि । यथा—“दर्शपूर्णमासाभ्यां स्वर्गकामो यजेत” इत्यत्र षण्णामेव यागानां प्रधानानां फलसंबन्धं नतु प्रयाजाद्यङ्गानामपि ॥

विस्तरेण चोत्तरत्रेतरिरूपयिष्यते । तथाचोपपदार्थानां दध्यादिद्रव्यानां यागसाधनतया नामधेयानां तत्परिच्छेदकतया धर्मोपयोग इति सिद्धम् ॥

तत्रेदमिदानीमवसरप्राप्तम्—यत्कुत्रोपपदं नामधेयं कुत्र द्रव्यदेवतान्यतरपरमिति । तत्रायं निष्कर्षः—यत्र वक्ष्यमाणेषु निमित्तेषु षट्सु एकमपि निमित्तं नास्ति तत्र द्रव्यदेवतान्यतरपरत्वम् । यत्र तु तदन्यतमं विद्यते तत्रोपपदं नामधेयमिति । तत्र प्रथमं निमित्तं यद्युपपदस्य यौगिकस्य द्रव्यपरत्वं मत्वर्थलक्षणाप्रसङ्गं नामधेयपरत्वे च तदभावः तर्हि तदुपपदं नामधेयमिति । यथा—“उद्भिदा यजेत पशुकामः” इत्यत्र यौगिकस्योद्भिदपदस्य द्रव्यपरत्वे मत्वर्थलक्षणाप्रसङ्गो नामधेयत्वे च तदभाव इति तत्पदं नामधेयम् ॥

तथाहि—दधिसोमादिपदानामिवोद्भिदपदस्यार्थविशेषे न रुढिर्विद्यते । अतः उद्भिद्यतेनेनेति व्युत्पत्त्या योगार्थमादायैवोद्भिच्छब्दस्य खनित्रं द्रव्यमर्थ इति वर्णनीयमित्युद्भिदपदं यौगिकम् । तच्चोद्भिदपदं यदि “उद्भिदा यजेत पशुकामः” इति वाक्ये द्रव्यपरं स्यात्तर्हि कतमो विधिस्तत्राङ्गीक्रियते इति विवेचनीयम् ।

तत्र न तावत् “अग्निहोत्रं जुहोति” इतिवत् प्रथमो विधिः, गुणफलयोरपि श्रवणात्; नापि “अग्निहोत्रं जुहुयात्स्वर्गकामः” इतिवत् द्वितीयः, गुणपदश्रवणात् । “दध्ना जुहोति” इतिवत्तृतीयविधिस्तु न सम्भवति, फलपदश्रवणात् । “दध्नेन्द्रियकामस्य जुहुयात्” इतिवत् चतुर्थविधिस्तु तदा स्यात् यदि दृष्टान्त इव धात्वर्थस्य प्रमाणान्तरेण प्राप्तिरत्र स्यात् । तत्र दृष्टान्ते “अग्निहोत्रं जुहोति” इतिवदत्र “सोमेन यजेत” इति वाक्यान्तरेणैव तत्प्राप्तिवर्णनं तु न सम्भवति, सोमेनेत्युत्पत्तिशिष्टद्रव्यावरोधे द्रव्यान्तरविधानासम्भवेन ज्योतिष्टोम एव खनित्रद्रव्यस्य फलार्थं विधानासम्भवात् । तदाश्रयं तत् भवितुमर्हति यत्साधनं यदवगतम्, यथा होमसाधनं दधीति दध्ना जुहोतीति वाक्यान्तरावगतत्वात् दध्नो होम आश्रय उक्त्वाक्ये । तथाच सोमयागमाश्रित्य खनित्रद्रव्यं फलार्थं विधीयत इति वाक्यार्थसिद्ध्यर्थं प्रथमतः सोमयागे खनित्रद्रव्यविधानमनन्तरं फलसंबन्ध इति वर्णनीयम् । तच्च न सम्भवति; उत्पत्तिशिष्टगुणावरोधे गुणान्तरविधानासम्भवात् । तथाच—“वाजिभ्यो वाजिनं” इत्यत्रेव “उद्भिदा यजेत” इत्यत्र खनित्रद्रव्यकयागान्तरविधानमेव विवक्षणीयम् । तत्र च भावनाया धात्वर्थस्यैव करणत्वं नतूपपदार्थस्यापि । उपपदार्थस्य तु द्रव्यस्य धात्वर्थोपकारकत्वमेवेति द्वितीयाद्ये भावार्थाधिकरणे निरूपितम् । तथाच “उद्भिदा यजेत” इत्यत्र यागेन पशुं उद्भिदा यागं च कुर्यादिति वाक्यार्थो न सम्भवति, एकेनैव यजिधातुना करणस्य फलस्य च यागस्य बोधासम्भवात्, “सकृत्प्र-युक्तः शब्दः सकृदेवार्थबोधकः” इति न्यायेनानेकार्थबोधासम्भवात् । तदुक्तं “शब्दबुद्धिकर्मणां विरम्यव्यापाराभावः” इति ।

यदि तु यागसंबन्धिनी भावनेति सामान्यतो यागस्य भावनायामन्वयो विवक्ष्येत तदापि विरुद्धात्रिकद्रव्यापत्तिर्भविष्य-

तीति वाजपेयाधिकरणे निरूपयिष्यते । तथाच “सोमेन यजेत” इत्यत्र मत्वर्थलक्षणा सोमशब्देऽङ्गीकृत्य सोमविशिष्ट-यागस्य यथा विधानं तथाऽत्रापि खनित्रविशिष्टयागस्यैव विधानमूरीकरणीयमिति द्रव्यपरत्वे मत्वर्थलक्षणाप्रसङ्गादुद्भि-त्पदं नामधेयमिति पश्याम । तथाच नामधेयस्य धात्वर्थपरिच्छेदकस्य धात्वर्थाभिन्नत्वात् न भावनाया अनेककरणान्वय-प्रसङ्ग इति न प्रतिपदाधिकरणविरोधो न वा भावार्थाधिकरणविरोध इति न “अग्निहोत्र जुहोति” इत्यत्रेव मत्वर्थलक्षणा प्रसज्यत इति प्रथमनिमित्तेन उद्भिद्वत्पदं बलमिदं विश्वजिदादिपदं च नामधेयम् ॥

“सोमेन यजेत” इत्यत्रापि यद्यपि द्रव्यपरत्वे मत्वर्थलक्षणा नामधेयत्वे च तदभावो विद्यते; तथापि सोमपदं लताया रूढं न यौगिकमिति नैतन्निमित्तं तस्य नामधेयत्वमापादयति । किञ्च—सोमपदं यदि “सोमेन यजेत” इति वाक्ये नामधेयं स्यात् तर्हि तस्मिन्यागे न द्रव्यसिद्धिः स्यात् । “उद्भिदा यजेत” इत्यस्य नामत्वेऽलतिदेशादव्यक्तत्वेन ज्योतिष्टोमात् सोमद्रव्यं प्राप्नोति । नच विनिगमनाविरहः, उद्भिच्छब्दस्य यौगिकस्य कर्मद्रव्योभयसाधारणत्वस्य सोमपदस्य तदभावस्य च विनिगमकत्वात् । तत्सिद्धं मत्वर्थलक्षणापत्त्योद्भिदादिपदं नामधेयमिति ॥

भाट्टदीपिकाया खण्डदेवाचार्यास्तु—“सोमेन यजेत” इत्यत्र सोमशब्दस्यापि भावनाया करणत्वेनैवान्वयः । नचाऽने-ककरणान्वयायोगः, एकजातीयानेककरणान्वयायोगेऽपि विजातीयानेककरणान्वयस्योपपन्नत्वात् । यागः फलसाधनतया भावनाया करणं सोमस्तु फलसाधनयागसाधनतया ततोऽपि परम्परया । तथाच सोमस्येतिकर्तव्यतात्वेनान्वय इति फलितमिति न मत्वर्थलक्षणाप्रसङ्ग इति—वदन्ति ॥

यदपि द्रव्यस्येतिकर्तव्यतात्वेनान्वयो न सभवति, क्रियाया एवेतिकर्तव्यतात्वादिति न्यायप्रकाशादावुक्तम्, तदिदं क्रियासंबन्धरहितद्रव्यविषयम् । अवान्तरक्रियासंबन्धे तु द्रव्यस्यापीतिकर्तव्यतात्वेनान्वयो भवत्येव । अतएव द्रव्या-णामपि मन्त्राणामर्थप्रकाशनरूपावान्तरक्रियासंबन्धेन प्रकरणेनाङ्गत्वव्यवहारो मीमांसकानामुपपद्यते । तथाच सन्निहि-तयागरूपक्रियासंबन्धेन सोमस्येतिकर्तव्यतात्वेनाऽन्वयो युक्त एव ॥

अतएव—“नावान्तरक्रियायोगादृते वाक्योपकल्पितात् । गुणद्रव्ये कथं भावैर्गृह्णन्ति प्रकृताः क्रियाः ॥” इति वार्तिके अवान्तरक्रियायोगादृते इत्युक्तम् । ब्रह्मानन्दस्वरत्योऽपि लघुचन्द्रिकाया सोमस्येतिकर्तव्यतात्वेन भावनान्वय इति मत्वर्थलक्षणा नाङ्गीकुर्वन्ति ॥

तथाच एतन्मतरतीत्या “उद्भिदा यजेत पशुकाम” इत्यत्रोद्भिद्वत्पदस्य नामधेयत्वे निमित्तमेवं परिष्करणीयम्—यथा यौगिकस्य पदस्य द्रव्यपरत्वे इतिकर्तव्यतात्वेनान्वयप्रसङ्गो नामधेयत्वे तदभावश्च नामधेयत्वे प्रथम निमित्तमिति । “सोमेन यजेत” इत्यत्र सोमस्येतिकर्तव्यतात्वेनान्वयेऽपि यौगिकत्वाभावात् नामधेयत्वम् । “दध्रा जुहोति” इत्यत्र तु दधिपदं न यौगिकं न वा दध्र इतिकर्तव्यतात्वेनान्वय इति दधिपदमपि न नामधेयम् ।

“चित्रया यजेत पशुकाम” इति वाक्ये चित्रापदमपि चित्रत्वस्त्रीत्वरूपाध्वे प्रसिद्धमेव न यौगिकमिति नोद्भिदधिकर-णन्यायेन नामधेयमिति चित्रत्वस्त्रीत्वरूपगुणद्वयविधानमेवात्र विवक्षितम् । तत्र च पूर्वतनवाक्येन “दधि मधु घृतमापो धा-नास्तण्डुल तत्समष्टं प्राजापत्यं” इति वाक्येन विहिते दध्यादिसमष्टद्रव्यके यागे चित्रत्वस्यार्थसिद्धत्वात् स्त्रीत्वस्यान्वयायोगाच्च न यजिधातुना स याग उद्देष्टुं शक्यते, किंतु चित्रत्वस्त्रीत्वोभयस्य प्राणिद्रव्यासाधारणत्वात्प्राणिद्रव्यकयाग एवोद्देष्टव्यः ।

तत्र च प्राप्ते कर्मण्यनेकविधाने वाक्यभेदः । तदुक्तं—“प्राप्ते कर्मणि नानेको विधातुं शक्यते गुणः” इति ॥ प्राणिद्रव्यकश्च यागो यद्यग्नीषोमीयपशुयागः, तर्हि “अजोऽग्नीषोमीयः” इति वाक्येन तत्र पुंस्त्वस्य विधानान्न स्त्रीत्ववि-वानसम्भवः । एवं “कृष्णसारङ्गोऽग्नीषोमीयः” इति वर्णान्तरविधानान्न चित्रत्वविधानसम्भव इति “सारस्वतीं मेषीमालभते” इतिवाक्यविहितमेषीमनूय चित्रापदेन चित्रत्वविधाने एकेन चित्रापदेनैवोद्देश्यस्य विधेयस्य च समर्पणेनैकप्रसरताभङ्गापत्तिः ।

इयमेकप्रसरताभङ्गापत्तिर्वैयाकरणैः सामर्थ्यभङ्गापत्तिरित्यालङ्कारिकैरिवमृष्टविधेयाशत्वदोषापत्तिरिति च व्यपदिश्यते । तदर्थं “वषट्कर्तुः प्रथमभक्षः” इत्यत्रेव प्राथम्यविशिष्टभक्षणस्यात्र चित्रत्वविशिष्टस्त्रीव्यक्तेर्विधाने गौरवलक्षणो वाक्य-भेदः । प्राप्ते कर्मणि विशिष्टविधानासम्भवान्नात्र चित्राविशिष्टयागविधानम् । सति संभवे न प्रकृतहानेनाप्रकृतयागान्तविधि-विवक्षा युज्यते । तथाच वाक्यभेदापत्तिः द्वितीयं नामधेयत्वे निमित्तमङ्गीकरणीयमिति तेन चित्रापदं नामधेयमेव । “पञ्चदशा-न्याज्यानि” “सप्तदश पृष्ठानि” इत्यादावाज्यादिपदानां स्तोत्रनामधेयत्वेऽपीदमेव निमित्तम् । तत्र हि “आज्यं स्तुवते” इति विहितस्तोत्रोद्देशेन पञ्चदशसङ्ख्याकाज्यानां सप्तदशपृष्ठानां वा विधानेऽनेकविधानप्रयुक्तो वाक्यभेदः समापद्यते । आज्य-पदेन स्तोत्रविवक्षणे तु पञ्चदशस्तोममात्रविधानान्न वाक्यभेदः ॥

तदर्थं निष्कर्षः—प्रमाणान्तरप्राप्तधात्वर्थोद्देशेन विधेयानेकार्थबोधकं विधेयान्तरबोधकपदान्तरसमभिव्याहृतं वोपपदं नामधेयम् । तत्र चित्रापदं विधेयानेकार्थबोधकं, आज्यपदं विधेयान्तरबोधकपञ्चदशपदसमभिव्याहृतम्, “सोमेन

यजेत” इत्यत्र तु विशिष्टविधानान्न वाक्यभेदः । अत एव न विधेयान्तरबोधकपदान्तरसमन्वितं सोमपदमिति न द्वितीयनिमित्तेनापि सोमपदं नामधेयम् ॥

तृतीयं तु निमित्तं यद्विधानार्थं यदुपपदमिति विवक्ष्यते तदर्थस्य द्रव्यस्य देवताया वा प्रमाणान्तरेण प्राप्तौ तत्पदं नामधेयमिति । यथा “अग्निहोत्रं जुहोति” इत्यत्राग्निहोत्रपदम् । तत्रायं पूर्वपक्षः—अग्निहोत्रपदं अग्नये होत्रमस्मिन्निति व्युत्पत्त्याऽग्निदेवताकं होम बोधयति । नेदं नामधेयम्, अग्निहोत्रपदे अग्निपदस्य यौगिकत्वाभावेनाग्निदेवताकहोमस्य विशिष्टस्यैव होमस्य “सोमेन यजेत” इतिवद्विधानेन वाक्यभेदाभावेन चोद्भिदधिकरणचित्राधिकरणयोरत्राप्रवृत्तेः, तथाच देवताबोधकमिति ॥

सिद्धान्तस्तु नात्राग्निदेवताविधानमपेक्षितम् । प्रमाणान्तरेणाप्राप्तं खलु विधिर्विधत्ते । नचाग्निः प्रमाणान्तरेणाप्राप्तः । “अग्निज्योतिर्ज्योतिरग्निः स्वाहेति सायं जुहोति” इति विनियोगविधिना प्रकृतहोमाङ्गतया विनियुक्तो हि यो मन्त्र “अग्निज्योतिर्ज्योतिरग्निः स्वाहा” इति तस्मिन्नाग्निदेवता प्रकाश्यते । मन्त्राणामयं स्वभावो यत्सति सभवे प्रयोगसमवेतार्थप्रकाशकत्वमिति । तथाचानेनाग्निदेवताप्रकाशनान्यथानुपपत्त्यैव प्रकृतकर्मण्यग्निदेवतासिद्ध्या नाग्निहोत्रपदेन देवताविधिरपेक्षितः । अन्यथोत्पत्तिशिष्टगुणावरोधे गुणान्तरावरोधस्यान्याय्यत्वात् “सूर्यो ज्योतिर्ज्योतिः सूर्यः स्वाहा” इति मन्त्रलिङ्गेन “यत्सूर्याय च प्रजापतये च प्रातः” इति विधिना वा प्रातःकाले सूर्यदेवतायाः प्रकृतहोमेऽप्राप्त्या “यत्सूर्याय च” इति वाक्यं क्रियान्तरपरमापद्येत । मन्त्रलिङ्गेन देवतासिद्धौ तु सायंप्रातःकालयोरग्निसूर्ययोर्देवतात्वस्य सिद्ध्या “यत्सूर्याय च प्रजापतये च” इति वाक्ये सूर्याय चेति सूर्यानुवादपूर्वकं तत्समुचितप्रजापतिविधानान्नापूर्वक्रियान्तरपरत्वमापद्यते ॥

अत्र केचित्—“यदग्नये च प्रजापतये च सायं जुहोति” इति विधिरेव देवताप्रापको न मन्त्रलिङ्गम् । तथासति हि “अग्निज्योतिर्ज्योतिः सूर्यः स्वाहा” इति मन्त्रस्याप्यत्र कर्मणि विनियोगेन तेन मिश्रमन्त्रलिङ्गेन सूर्यदेवताया अपि सायंहोमे प्राप्त्यापत्तिः, विधिना देवतासिद्धिरिति पक्षे तु न तदापत्तिः । यद्यपि मन्त्रलिङ्गेन देवतासिद्धिपक्षेऽपि “यदग्नये च” इति वाक्ये केवलाग्निदेवतानुवादान्यथानुपत्त्या न मिश्रमन्त्रलिङ्गं देवताप्रापकमिति सिद्ध्यति, तथापि केवलाग्निदेवताया सायं होम एव मन्त्रलिङ्गेन प्राप्या मन्त्रलिङ्गेन देवताप्राप्तिमते “यदग्नये च प्रजापतये च सायं जुहोति” तिवाक्ये सायंपदवैयर्थ्यापत्तिः । तथाच न मान्त्रवर्णिकी देवता, किंतु वैधेवेति—वदन्ति ॥

परे तु विधिना तदेव विधेयं यत्प्रमाणान्तरेण न प्राप्तम् । प्रमाणान्तरप्राप्तस्यापि विधिना विधानेऽग्निहोत्रपदमपि कर्मनामधेयं न स्यात् । अतो मन्त्रवर्णेन देवतायाः सिद्धतया “यदग्नये च” इति वाक्ये नाग्निदेवताया अपि विधानम्, अन्यथा प्राप्तकर्मेदेशेनानेकविधाने वाक्यभेदप्रसङ्गात् । अतो मान्त्रवर्णिकदेवताविधिवाद एव समीचीनः । यद्यप्यस्मिन्पक्षे “यदग्नये च” इति विधिवाक्ये सायंपदं वितथम्, तथापि स्पष्टप्रतिपत्त्यर्थं तदिति न दोषः । इयमेव रीतिः—देवतावैधत्वमतेऽपि “अग्निज्योतिर्ज्योतिरग्निः स्वाहा” इति मन्त्रविनियोगविधौ सायंपदसार्थक्यार्थमादरणीया । यद्यप्यग्निहोत्रत्वावच्छेदेन नाग्निदेवता, प्रातःकाले तदभावात्, तथापि तत्सामानाधिकरण्येनाग्निदेवताया विद्यमानत्वात् नाग्निहोत्रपदनामत्वानुपपत्तिरिति—वदन्ति ॥

वस्तुतस्तु—मन्त्रवर्णप्रसक्ताग्निदेवताकत्वेनाग्निहोत्रपदं स्वरसत एव सायंप्रातःकालीनाग्निहोत्रहोमस्य बोधकम् । प्रातःकालेऽपि मिश्रमन्त्रलिङ्गेनाग्निदेवतायाः प्रसक्तिर्विद्यत एव । तथाच मान्त्रवर्णिकदेवताविधिपक्ष एव स्वरसः ॥

अत्रानुसंधेयानि वाक्यानि “अग्निज्योतिर्ज्योतिरग्निः स्वाहेति सायं जुहोति,” “सूर्यो ज्योतिर्ज्योतिः सूर्यः स्वाहेति प्रातः,” “यदग्नये च प्रजापतये च सायं जुहोति,” “यत् सूर्याय च प्रजापतये च प्रातः,” “अग्निज्योतिर्ज्योतिः सूर्यः स्वाहा,” “सूर्यो ज्योतिर्ज्योतिरग्निः स्वाहेति” च ॥

तथाच विधेयत्वेनाभिमतस्य द्रव्यस्य देवतायाश्च प्रमाणान्तरेण प्राप्तौ तत्पदं न देवताबोधकम्, किंतु नामधेयं यदि तत्पदं धात्वर्थसमानाधिकरणम् । अत्र च यत्पदं नामधेयमिति निर्णयते तेन पदेन या देवता यद्द्रव्यं वा विधित्यते तस्यैव प्रमाणान्तरेण प्राप्तित्वात्प्रत्ययपदेन विवक्ष्यते, नतु देवतान्तरस्य तत्रावरोधः । तथाच “वैश्वदेवेन यजेत” इति वाक्ये नामे यादियागसप्तके देवताविधिपूर्वपक्षे आग्नेयादियागेष्वग्निदेवताया उत्पत्तिशिष्टत्वेऽपि वैश्वदेवपदं तत्प्रत्ययन्यायेन नामधेयं भवितुमर्हतीति निमित्तचतुष्टयादेव नामत्वमिति न्यायप्रकाशसिद्धान्तश्चिन्त्योपपत्तिकः ॥

अत्र मान्त्रवर्णिकदेवताविधिवादे मन्त्रवर्णप्राप्तदेवतानुवादेऽपि “यदग्नये च प्रजापतये च” इति वाक्ये अग्नयेपदं न कर्मनामधेयम्, धातुसामानाधिकरण्याभावात्, चशब्दश्रवणाच्च । अयमेव न्यायः—“आधारमाधारयति” इत्यत्राधारपदस्य कर्मनामधेयत्वेऽपि योजनीयः । अत्राधारपदस्य क्षरद्रव्यं नार्थः, “चतुर्गृहीतं वा एतदभूत् तस्याधारमाधार्ये”ति वाक्यान्तरेण तस्याधारणसंस्कारस्य प्राप्तत्वादित्याधाराख्यहोमनामधेयमेवाधारपदम् । प्रथमोदाहरणं देवताविधित्वनिरासार्थम्, द्वितीयं द्रव्यपरत्वनिरासार्थमिति विवेकः । सर्वथा तत्प्रत्ययन्यायः कर्मनामधेयतापादक इति सिद्धम् ।

तुरीयं 'निमित्तं तद्व्यपदेशः' । तस्य विधित्सितस्य द्रव्यस्यैव व्यपदेशो विशिष्टोऽपदेशः उपमानत्वेनोपमेयत्वेन च वाक्यशेषे व्यवहार इति तदर्थः । अस्योदाहरणम्—“श्येनेनाभिचरन्यजेत” इत्यत्र श्येनपदम् । इदं हि पदं श्येनपक्षिणि लताया सोम इव रूढम्, नतु यौगिकम् । अत उद्भिदधिकरणन्यायेन न नामधेयम् । अत्र यागस्याप्राप्तत्वात् प्राप्तत्वेऽप्यनेकविधानाभावाच्च वाक्यभेदः । “चित्रया यजंत पशुकाम” इत्यत्र पूर्वपक्षे पशुकामपदं यथा न फलसमर्पकं, किंतु “स्त्रीकामं प्रायश्चित्तं कुर्यात्” इत्यत्रेव पशुकामनाया सत्यामिति निमित्तसमर्पकमेवमत्राप्यभिचरन्निति निमित्तसमर्पकम् । अतो गुणसंबन्धस्य फलसंबन्धस्य च बोधनेन वाक्यभेदप्रसङ्गोऽपि न भवतीति न चित्राधिकरणेनापि नामधेयम् । प्रमाणान्तरेण प्रकृतयागे श्येनपक्षिणो द्रव्यस्य प्राप्तेरभावान्न तत्प्रत्ययाधिकरणमप्यत्रावतरति । अतः परिशेषाद्व्यपरमेवेति पूर्वपक्षः सिद्धो भवति ।

सिद्धान्तस्त्वत्र वाक्यशेषे “यथा वै श्येनो निपत्याऽऽदत्ते एवमयं भ्रातृव्यं निपत्याऽऽदत्ते” इति श्येनपक्षिण उपमानत्वं यथा निर्दिष्टं एवं एवमयमितीदंशच्चेनापि विधेयस्य श्येनस्यैव परामर्शादुपमेयत्वमपि तस्यैव निर्दिष्टं भवति । नचैतद्युज्यते, एकमेवोपमानमुपमेयं च न भवति, “रामरावणयोर्युद्धं रामरावणयोरिव” इत्याद्यनन्वयोदाहरणे लगत्या एकस्यैवोपमानत्वमुपमेयत्वं च यदङ्गीकृतम् तत् किमर्थम्? उपमानान्तराभावयोनित्वात् । तथाचोपमानान्तराभाव एव लक्षणयाऽनन्वयोदाहरणवाक्यार्थः । तत्र च पदसमूहात्मकवाक्यलक्षणापेक्षयैकस्य विधिघटकस्यापि श्येनपदस्य गौण्या यागनामधेयत्वाङ्गीकार एव युक्तः । “विप्रतिषेधे भूयसा स्यात्स्वधर्मत्वम्” इति न्यायात्, “सङ्घे शक्तिः कलौ युगे” इति प्रवादोप्येतन्न्यायमूलक एव ॥

यद्यपि यथा—“उपाददे तस्य सहस्ररश्मिस्त्वष्ट्रा नवं निर्मितमातपत्रम् । स तद्बहुलादविदूरमौलिर्वभौ पतद्भङ्ग इवोत्तमाग्ने” इत्यत्र एकस्यैवोपमानत्वमुपमेयत्वं चाङ्गीकृतम्, तद्वद्विशिष्टविधिपक्षे विशिष्टस्य यागस्योपमेयत्वं श्येनस्योपमानत्वमिति सभवति, तथापि विशिष्टविधिपक्षे विशेषणविधेरार्थिकत्वेन प्रायश्चित्तयागविषयतयैव वाक्यशेषस्य योजनीयतयाऽनन्वयालङ्कार एवात्र भवतीति युक्तं श्येनपदं नामधेयमिति । अयं न्यायः “मन्दंशेन यजेत” इत्यादौ सन्दर्शादिपदेऽपि सद्गमनीयः ॥

पञ्चमं निमित्तं विरुद्धत्रिकद्वयापत्तिः । तया नामधेयत्वं “वाजपेयेन स्वाराज्यकामो यजेत” इत्यत्र वाजपेयपदस्य । भाट्टदीपिकाया तु वाजपेयपदस्यापि यौगिकत्वान्मत्वर्थलक्षणाप्रसङ्गेनोद्भिदधिकरणेनैव नामत्वं निर्णयितमिति सूचितम्, तथापि यथा व्युत्पत्त्या द्रव्यपरं यत्पदं तत्पदं तयैव व्युत्पत्त्या कर्मपरमपि यदि भवति तर्हि तत्पदं नामधेयमित्युद्भिदधिकरणनिष्कर्ष इति भाट्टदीपिकायामेवोक्तम् । अतएवोद्भिदधिकरणारम्भे भाट्टदीपिकाया—“गुणे कर्मणि च तुल्यवत् वृत्तिकानामुद्भिदादिपदानां” इति विषयनिर्देशः कृतः । वाजपेयपदं तु वाजरूपं पेयमिति कर्मधारयसमासेन द्रव्यपरं वाजं पेयो यजेति बहुव्रीहिसमासेन कर्मपरं इति न तुल्यवद्वृत्तिकं । तथाच वाजपेयपदस्य द्रव्यपरत्वे मत्वर्थलक्षणापत्तिर्यदि स्यात्तर्ह्यपि तन्नामधेयत्वमुद्भिदधिकरणन्यायेन न भवति । वस्तुतस्तु यौगिकस्य पदस्य द्रव्यपरत्वे मत्वर्थलक्षणाप्रसङ्ग एव नामत्वे उद्भिदपदस्य निमित्तम् । एवंच वाजपेयपदस्यापि तेन नामत्वमप्येव यदि वाजपेयपदे मत्वर्थलक्षणाङ्गीक्रियते, विनैव मत्वर्थलक्षणा वाजपेयेन यागं यागेन स्वाराज्यं कुर्यादिति वाक्यार्थो उच्यमाने तु न तन्न्यायस्यावसरः । यागस्याप्राप्तत्वेन गुणसंबन्धे फलसंबन्धे च विधीयमानेऽपि न वाक्यभेदः ।

यद्यपि यजंतेत्यस्यावृत्तिरपेक्षिता, तथापि प्राथमिकबोधे यागस्य संबन्धसामान्येनान्वयात् वाजपेयकरणिका यागसंबन्धिनी भावनेति बोधाङ्गीकारान्न सोऽपीति न चित्राधिकरणमपि प्राप्नोति । अतिरिक्तस्य निमित्तद्वयस्य तु शङ्कैव नावकाशते । तथाच तद्व्यपरमेवेति पूर्वपक्षः ॥

सिद्धान्तस्तु यजिधातुना साध्यस्य साधनस्य च यागस्य निर्देशे विरुद्धत्रिकद्वयमापद्यते । उद्देश्यत्वं, प्रधानत्वं, अनुवाद्यत्वं, इत्येकं त्रिकम् । विधेयत्वं, गुणत्वम्, उपादेयत्वम्, इत्यपरं त्रिकम् । तदिदं द्वयं परस्परविरुद्धम् । नव्यमेव सकृत् उद्देश्यत्वेन विधेयत्वेन च भानमर्हति । अतो वाजपेयपदं कर्मनामधेयम् ।

तत्र नामधेयस्थले द्विविधा गतिर्वर्तते । कचिदाख्यातपरतन्त्रं नामधेयम्, कचिन्नामधेयपरतन्त्रमाख्यातमिति । तत्र यत्र नामधेयं प्रसिद्धं तत्र तत्परतन्त्रमाख्यातम् । यथा—“दर्शपूर्णमासाभ्यां स्वर्गकामो यजेत” इत्यत्र पणामेव यागानामाग्नेयादीनां तत्राख्यातेन ग्रहणम् । यथा वा “उद्भिदा यजेत” इत्यादौ च । वाजपेयेनेत्यत्र लाख्यातपरतन्त्रम् । प्राकरणिकेष्टिपशुसोमादीनां सर्वेषामेव वाजपेयपदानामलात् । नहि वाजपेयपदं प्रसिद्धार्थकमित्यन्यत्र विस्तरः ।

यथा हि औदुम्बराधिकरणेन गतार्थत्वेऽपि पर्णमध्यधिकरणस्य मुखभेदेन प्रवृत्त्या न पौनरुक्त्यम् । एवं मुखभेदेन प्रवृत्त्या नानेनोद्भिदधिकरणस्योद्भिदधिकरणेनास्य वा पौनरुक्त्यम् ।

भाट्टदीपिकाया तु निमित्तचतुष्टयस्याप्याक्षेप एवानेनाधिकरणेन धात्वर्थातिरिक्तभावानङ्गीकारेण क्रियते परिहारश्चेति निरूपयन्ति । सर्वथा तु विरुद्धत्रिकद्वयापत्तिनिमित्तत्वेऽप्यस्याधिकरणस्य तात्पर्यवर्णनं भाष्यकाराणां युक्तमेव ।

विरुद्धत्रिकद्वयापत्तिरपि धात्वर्थातिरिक्तभावनाङ्गीकार एव भवति नान्यथा । तथाच पञ्चममपि निमित्तमन्त्राङ्गीकरणीयमेव । एतादृशनिमित्तपञ्चकं यत्र न संभवति तत्र न नामधेयत्वं, किंतु द्रव्यपरत्वमेव । यथा—“सोमेन यजेत” इत्यादौ । “यद्वाग्नेयोऽष्टाकपालोऽमावास्याया भवति” इत्यादौ च । अत्र ह्याग्नेयपदं कर्मनामधेयम् मन्त्रवर्णेन देवताया प्राप्तत्वादिति न संभवति, एतद्यागाङ्गतया कस्यापि मन्त्रस्य प्रमाणान्तरेण केवलान्निदेवताकस्य प्राप्त्यभावात् । तथाच “सोमेन यजेत” इतिवद्विशिष्टविधिरेवात्र विवक्षित ॥

“वैश्वदेवेन यजेत” इत्यत्र तु वैश्वदेवपदं पूर्वोक्तनिमित्तपञ्चकेन नामधेयमिति न भवति, विश्वदेवशब्दस्य रूढत्वेन प्रथमनिमित्तस्यानेकविधानाभावेन वाक्यभेदाभावेन द्वितीयनिमित्तस्य चाभावेन पूर्वतनवाक्यविहितयागेषु देवताविधेरेवात्र विवक्षितत्वात् । “आग्नेयमष्टाकपालं निर्वपति सौम्यं चरुं सावित्रं द्वादशकपालं पौष्णं चरुं मारुतं सप्तकपालं वैश्वदेवीमामिक्षां द्यावापृथिव्यमेककपालं” इति वाक्याष्टकविहितेष्वष्टसु यागेषु देवताविधानमिति यद्यपि न संभवति, सप्तमे यागे विश्वदेवदेवताया उत्पत्तिवाक्येनैव प्राप्तत्वात्, तथापि सप्तसु यागेषु विश्वदेवदेवताविधानमिति युक्तमेव ॥

तत्र यद्युत्पत्तिशिष्टगुणावरोधे गुणान्तरावरोधो न न्याय्य इति गुणात्कर्मभेद एवात्र युक्त इत्यालोच्यते, एवमपि विश्वदेवदेवताकक्रियान्तरस्यैवात्र विधानमिति सर्वथा वैश्वदेवशब्दो न यागनामधेयमिति शङ्का जायते । सा चैवं परिहरणीया ॥

वैश्वदेवशब्दोऽत्र कर्मनामधेयमेव । अपूर्वयागान्तरविधाने हि प्रकृतहानाप्रकृतप्रक्रियाप्रसङ्गः । तथाचोत्पत्तिशिष्टन्यायसहकृततत्प्रत्यन्यायेन कर्मनामधेयत्व वैश्वदेवशब्दस्य सिद्धमेव । अष्टसु यागेषु वैश्वदेवशब्दप्रयोगस्तु वक्ष्यमाणलिङ्गसमवायाधिकरणेन विश्वदेवदेवताकयागघटितसमुदायघटकत्वेन वर्मेण सादृश्याद्वाङ्मन्या वृत्त्योपपद्यते । अष्टानां यागानां वैश्वदेवशब्दनामत्वनिर्णयस्य प्रयोजनं तु “प्राचीनप्रवणे वैश्वदेवेन यजेत” इति विहितप्राचीनप्रवणदेशसंबन्धस्याऽपि प्राप्तिरेव । अन्यथा “वैश्वदेवीमामिक्षा” इति वाक्यविहितयागमात्रस्य सा समापद्येत ॥

उत्पत्तिशिष्टन्यायो यद्यपि कर्मभेदापादक इति द्वितीयाध्याये निरूपयिष्यते, तथापि तत्र गुणान्तरबोधकस्य पदस्य धातुना वैयधिकरण्यमपेक्ष्यते । यथा “वाजिभ्यो वाजिनं” इत्यत्र वाजिनपदस्य धातुना कल्पितेन निर्वपतिना न सामानाधिकरण्यं, अत्र तु सामानाधिकरणं वैश्वदेवपदमिति तस्माद्विलक्षणोऽयं न्याय इति विवेकः । सर्वथा च निमित्तपदं नामधेयत्वे सिद्धमेव भवति ।

“वैश्वानर द्वादशकपालं निर्वपेत्पुत्रे जाते” इत्युपक्रम्य आप्राताना “यदष्टाकपालो भवति यन्नवकपालो भवति यदशकपालो भवति यदेकादशकपालो भवति यद्द्वादशकपालो भवति” इति वाक्यानां अष्टाकपालादिशब्दास्तु वैश्वानरेष्टेस्तत्प्रत्यन्यायेन नामधेयानि द्वादशकपालविधिनाऽष्टाकपालादीनां प्राप्तत्वादिति शङ्का तु नात्र प्रसरति । अष्टाकपालशब्दवाच्यो हि पुरोडाशविशेषो द्वादशकपालशब्दवाच्यात्पुरोडाशाद्विलक्षण एव । एवं नवकपालादिशब्दार्थोऽपीति नाष्टाकपालादिपदानि नामधेयानि ।

अतएव अष्टाकपालादिद्रव्यान्तरविधानमपि नात्र संभवति । उत्पत्तिशिष्टगुणावरोधे गुणान्तरावरोधस्यान्याय्यत्वेन तादृशद्वादशकपालावरुद्धाया वैश्वानरेष्ट्यामष्टाकपालादिविधानासंभवादित्यष्टाकपालद्रव्यविशिष्टयागान्तरविधानमत्र कर्तव्यम् । तच्च नात्र संभवति । “अष्टाकपालो भवति” इति भूधातुश्रवणेन यागाश्रयणात् ।

यत्र हि द्रव्यदेवतासंबन्धो वाक्ये गम्यते, तत्र यज्यश्रवणेऽपि तत्कल्पनं संभवति । यथा “आग्नेयोऽष्टाकपालो भवति”, “वायव्यं श्वेतमालभेत” इत्यादौ, “ईषामालभते” इत्यादौ तु न तत्कल्पनम् । तथाच “अष्टाकपालो भवति” इत्यादौ क्रियान्तरविधानमपि न संभवति ॥

कथंचित्संभवेऽपि “पुत्रे जाते” इत्युपक्रमस्य “यस्मिंजात एतामिष्टिं निर्वपति पूत एव” इत्युपसहारस्य चैक्याद्वाक्यैक्यमन्त्रावगतं बाध्येतानेकयागविधाने इति द्वादशकपालस्तावकमेवाष्टाकपालादिवाक्यम् । अष्टाकपालानामशानामेव तेजस्वित्वादिकलोपयोगित्वे द्वादशकपालः प्रशस्त इति किमु वक्तव्यमिति ।

अशस्तुते अशिस्तुतिपर्यवसानं लोकेऽपि सिद्धमेव । यथा “नेत्रे कर्णान्तविश्रान्ते” इत्यवयवस्तुत्या नायकादिस्तुतिपर्यवस्यति । अत्रानुसन्धेयानि वाक्यानि—“वैश्वानर द्वादशकपालं निर्वपेत् पुत्रे जाते यदष्टाकपालो भवति गायत्रियैवैनं ब्रह्मवर्चसेन पुनाति यन्नवकपालस्त्रिवृतैवास्मिन् तेजो दधाति यदशकपालो विराजैवास्मिन्नन्नाद्यं दधाति यदेकादशकपालस्त्रिष्टुभैवास्मिन्निन्द्रियं दधाति यद्द्वादशकपालो जगत्त्रैवास्मिन्पशून् दधाति यस्मिन् जात एतामिष्टिं निर्वपति पूत एव तेजस्वित्वाद् इन्द्रियावी पशुमान् भवति” इति ॥

अस्यामिष्टां कर्तृत्वं पितुः फलं तु पुत्रस्येति षष्ठे निरूपयिष्यते । तथाचांशद्वाराशिस्तुतिसंभवे कथंचिदर्थवादत्वमेवाङ्गीकरणीयम्? न नामधेयत्वम् । नहि केवलं सामानाधिकरण्यमात्रं नामधेयताया प्रमाणम् । तथाच “यजमानः प्रस्तरः”, “आदित्योप यूषः” “अग्निर्वै ब्राह्मणः”, “अपशवो वा अन्ये गोअश्वेभ्यः पशवः,” इत्यादौ यजमानादित्याभ्यपश्वादि-

पदान्यपि न प्रस्तरादिनामधेयानि, किल्वर्थवाद एव । सामानाधिकरण्य तु “मिहो माणवक” इत्यादिवद्गोणमेवेति न दोषः ॥

तत्र सिंहशब्दो माणवके यथा गाम्भीर्यादिगुणयोगेन वर्तते एव यजमानादिपदानि प्रस्तरादौ केन गुणेन वर्तन्ते इति चेदत्र सूत्रकारा. “तत्सिद्धिजातिसारूप्यप्रशंसास्तत्र गुणा” इति सूत्रयामासुः । तत्र तत्सिद्धिः एककार्यकारित्वम् । प्रस्तरयजमानयो एकस्रग्धारणादिकार्यकारित्वेन यजमानपदस्य प्रस्तरे वृत्तौ निमित्तम् । जातिः एक जन्म एकोपादानत्वं अग्निशब्दस्य ब्राह्मणे वृत्तौ निमित्तम् । उभयमपि ब्रह्मणो मुखादुत्पन्नमिति शुतीनामुद्धोषः । सारूप्यं चाक्षुषतेजस्वितादिधर्म यूपादित्यो सामानाधिकरण्ये निमित्तम् । घृताक्तो हि यूपोऽतीव तेजसा प्रकाशते । प्रशंसा स्तुति अपशुशब्दस्य पशुष्वजादिषु वृत्तौ निमित्तम् । यथा घटादयोऽन्वापेक्षयाऽप्रशस्ता. एवं अवधेमे अजादयोऽपि । अत्र प्रशंसाभावस्यैव निमित्तत्वेऽपि घटकतया प्रशंसापि निमित्तमेव । तदिदं सिद्धं यदन्यपदस्यान्यत्र प्रयोगो गौण्या वृत्त्या तदपेक्षिताश्च गुणा तत्सिद्धिजातिसारूप्यप्रशंसा इति ॥

यत्तु—“सृष्टीरुपदधाति” इत्यत्र सृष्टिशब्दस्य स्वरसतः सृष्टिशब्दघटितमन्त्रपरस्यापि उपधानप्रकरणगतासृष्टिमन्त्राणामपि बोधकत्वं तदपि सृष्टिशब्दस्य गौण्योभयसाधारण्येनैव । तत्र तु गुण स्वसजातीयाधिकावयवघटितसमुदायघटकत्वम् । अयमेव लौकिक छत्रिन्यायः । एतेन—“प्राणभृत उपदधाति” इत्यत्र प्राणभृच्छब्देन प्राणभृदप्राणभृन्मन्त्रस्य विवक्षणमपि व्याख्यातम् ॥

इयान् विशेष —सृष्ट्यसृष्टिमन्त्रसमुदाये सृष्टिमन्त्रा अधिका असृष्टिमन्त्रा स्वल्पा । प्राणभृदप्राणभृन्मन्त्रसमुदाये तु प्राणभृन्मन्त्रा स्वल्पा अप्राणभृन्मन्त्रा अधिका इति ॥ तथाच छत्रिन्यायो लोके द्विविधो भवति । यत्र समुदाये छत्रिणोऽधिकाः स्वल्पा वाऽछत्रिणश्च स्वल्पा अधिका वा तत्र समुदाये सर्वेषां “छत्रिणो गच्छन्ति” इत्यत्र छत्रिपदेन ग्रहणमिति ॥

सृष्टिशब्देन प्रमाणान्तरेण उपधानाद्गतया प्राप्तत्वात् यथा सृष्टिमन्त्राणां ग्रहणं न तथा “अक्ता शर्करा उपदधाति” इत्यनन्तरश्रुते “तेजो वै घृत” इति वाक्यशेषे प्रमाणान्तरेणाजनसाधनतया अनिर्णयानां जलादीनां ग्रहणं इत्यन्यत्र विस्तरः ॥ “स्रुवेणावधति” इत्यादौ वाक्यशेषे अवदेयविशेषस्याश्रवणेऽप्याज्यादीनामेव सामर्थ्यात् ग्रहणमिति सिद्धमिदं यत् विधिमन्त्रार्थवादस्मृत्याचारव्याकरणादीनां नामधेयानां च सर्वेषां धर्मे पर्यवसानमिति तादृशधर्मे चोदनेन प्रमाणं नाऽन्यदिति ॥

इति प्रथमोऽध्यायः ।

अथ द्वितीयोऽध्यायः ।

प्रथमाध्याये धर्मे प्रमाणानि विचारितानि । द्वितीयाध्याये धर्माणां परस्परभेदो निरूप्यते । तत्र ‘अग्निहोत्र जुहुयात्स्वर्गकाम’ ‘ज्योतिष्टोमेन स्वर्गकामो यजेत’ ‘दर्शपूर्णमासाभ्यां स्वर्गकामो यजेत’ ‘विश्वजिता स्वर्गकामो यजेते’त्यादिषु बहुषु वाक्येषु किमेक एव स्वर्गाऽवगम्यते उत भिन्न इति निर्णयो हि साधनभेदेन साध्यभेदस्यावश्यकत्वात् साधनानां परस्परभेदसिद्ध्यधीन एव भवति । साधनानां परस्परभेदो हि नामधेयभेदेन धातुभेदेन गुणभेदेन सत्ययाऽभ्यासेन प्रकरणान्तरेण वा भवतीति निरूपयिष्यते । तदुपोद्धाततया च प्रथममिदानीं धात्वर्थ एव भावनायां फलसाधनत्वेनान्वेतीति निरूपणमावश्यकम् । तन्निरूपणं च सोमेन यजेतेत्यादिषु उपपदार्थ सोमो वा धात्वर्थो वैक एव फलसाधनमिति निर्णयाधीनम् ॥

तदर्थं च प्रतिपदाधिकरणे उपपदार्थ धात्वर्थश्च भावनायामुभय प्रत्येक करणम् । तथाच सोमोऽपि स्वर्गसाधनं यागोऽपि स्वर्गसाधनमिति पूर्वपक्षग्रहणानेकादृष्टकल्पनाप्रसङ्गादेकमेव फलकरण अन्यत्तु तदुपकारकमिति निर्णयितम् ॥

अयं भाव —सिद्धं हि सोमद्रव्यं नारण्यावस्थितिमात्रेण फलजनकं यजमानस्य भवितुमर्हति किंतु यजमानेनोपादेयत्वेन । उपादेयत्वं नाम कृतिविषयत्वं यत्किञ्चित्क्रियाद्वारैव सोमस्य भवति । सा च क्रिया “सोममभिषुणोती”त्यादिवाक्यविहिताभिषवादि “ग्रहैर्जुहोती”ति वाक्यसिद्धहोमपर्यन्ता विवक्षितेति होमेन भस्मसाद्भावमापन्न सोमोऽपि क्षणिकयागादिकमिवापूर्वद्वारैव फलजननसमर्थ इति सोमेन स्वर्गजननार्थमेकमपूर्वं कल्पनीयम् । एवं यागेनापि विना द्रव्यं स्वरूपासिद्ध्या यत्किञ्चिद्द्रव्यद्वारा स्वस्वरूपसिद्धावपि स्वेन फलजननार्थमेकमपूर्वं कल्पनीयमिति प्रत्येकं फलसाधनतयाऽन्वयेऽनेकादृष्टकल्पनाप्रसङ्गः । एकस्यैव फलसाधनत्वे तु सोमकरणत्वे धात्वर्थः आश्रयतया सोमस्य, यागकरणत्वे द्रव्यतया सोमश्च यागस्योपकरोतीति नापूर्वद्वयकल्पनेति ॥

तत्र च कस्यैकस्य फलसाधनत्वं विवक्षितम् ? किं सोमस्योपपदार्थस्योत यागादेर्धात्वर्थस्येति विशये सोमेन यजेतेत्यत्र यजेतेत्यस्य यागेन फलं कुर्यादिति विवरणेऽपि स्पष्ट यागस्य धात्वर्थस्य करणत्वं न प्रतीयते । नहि धातूत्तरमपि तृतीयादि-

वभक्तिः सम्भवति । ‘अर्थवदधातुरप्रत्ययः प्रातिपदिक’मिति वातुभिन्नमेव स्य ऋ प्रातिपदिकमेत्यनुसारात् पाणिनिः । गोमेनेति तृतीयाविभक्त्या तु सोमस्य करणत्वं स्पष्टमवगम्यते । तथाचाख्यातार्थकृते सनिहितोऽपि वाल्थस्य यथा प्राद्याधिकरणन्यायेन भाव्यत्वेन नान्वेति एवं साधनत्वेनापि नान्वेति ॥

कारकश्रुत्या हि सोमस्यैव करणत्वं कामपदसमभिव्याहारेण स्वर्गस्थेव भाव्यत्वमिव स्पष्टं गम्यते । अत एव हि वेदं साध्यायोपदिश्यते इति न्यायः । साध्यं हि फलं सिद्धेनैव भवति न साध्येन । अन्यथा साध्यस्यापि साध्यान्तरेणैव प्राप्यत्वे तस्यापि साध्यान्तरेण तस्यापि साध्यान्तरेण इत्यनवस्था समापद्यते, तथाच सोमस्यैव भावनायाः करणत्वेनावय इति पूर्वपक्षः । अस्मिन्पक्षे सोमस्य प्रवानत्वेन विकृतिध्वतिदेशो न स्यात् । सोमाभावे पूतिकस्य प्रतिनिधेर्ग्रहणमपि युक्तमिति विवेकः ॥

इदं तु न सङ्गतम् । प्रत्ययानां प्रकृत्यथान्वितस्वार्थबोधकत्वं हि नियतम् । तथाचाख्यातार्थकृताः प्रथमतो यागस्यान्वयान्तरमेवोपपदार्थस्य सोमादेरन्वयः । तथाच साधनाकाङ्क्षायाः यागस्य प्रथमतः साधनत्वेनान्वये सति अनन्तरं सोम-
प्राप्ताकाङ्क्षाभावेन करणत्वेनान्वयासंभवात् यागोपकारकतयैव सोमस्यान्वयः ॥

भावना हि अशत्रयमपेक्षते साध्यं साधनमितिकर्तव्यता चेत्युक्तम् । तत्र च प्रथमतः साधनाकाङ्क्षा, अनन्तरं साध्या-
काङ्क्षा, ततः इतिकर्तव्यताकाङ्क्षेति क्रमः । कुर्यादित्युक्ते हि प्रथमतः किमिति, तदनन्तरं किमर्थमिति, तदनन्तरं कथ-
मिति खत्वाकाङ्क्षन्ते । तथाच भावनायाः वाल्थस्यापेक्षितत्वेन प्राथम्येनोपजीव्यत्वेन च एकरूपबोध्यत्वप्रत्यासत्त्या
लार्थ एव भावनायाः करणं नोपपदार्थः सोम इति सिद्धम् ॥

यत्तु पद्याधिकरणे वाल्थस्य यागस्यैव फलत्वेनान्वय इति पूर्वपक्षितं, तत्साध्याकाङ्क्षैव प्राथमिकीत्यभिप्रायेण । सि-
न्तस्तु साधनाकाङ्क्षाया एव प्राथम्यात् धाल्थस्य करणत्वेनान्वय इति पद्याधिकरणमप्यत एवोपपद्यते । अन्यथा
प्राद्याकाङ्क्षाया एव प्राथम्ये धाल्थस्य कथमपि भावनायामन्वयात् पूर्वं स्वर्गकामपदार्थस्य स्वर्गस्य भाव्यत्वेनान्वयासंभ-
वात् तदधिकरणमसङ्गतं स्यात् ॥

यस्तु “दध्रा जुहोती”त्यादौ उपपदार्थस्य करणत्वेनान्वयो होमस्य च भाव्यत्वेनान्वयः स ‘आनर्थक्यप्रतिहतानां विप-
रिक्तं बलावल’मिति न्यायेनागत्या “परिपूर्णं पदं पदान्तरेणान्वेती”ति नियमोऽङ्गनाधीन एव ॥

अस्तु वा प्राथमिकी साध्याकाङ्क्षाऽनन्तरं साधनाकाङ्क्षा ततः इतिकर्तव्यताकाङ्क्षेति । पद्याधिकरणसिद्धान्ते तु परिपूर्णं
पदान्तरेणान्वेतीति नियमस्यानर्थक्यप्रतिहतन्यायेन दध्रा जुहोतीत्यत्र करणाकाङ्क्षाप्राथम्यपक्ष इव सकोच एव क-
र्तव्य इति न दोषः । तथाच द्वितीयस्याः साधनाकाङ्क्षायाः साधनत्वेन वाल्थस्यान्वययोग्यत्वेन तत्परित्यागेनोक्तानयम-
नेन च सोमस्य न करणत्वेनान्वयो युक्त इति धाल्थस्यैव सर्वत्र सति सभवे भावनायाः करणत्वेनान्वेति । तदुक्तं ‘वाक्या-
वधिरन्याय्यं श्रुत्यर्थविसम्भवे’ इति । अत्र च ‘श्रुत्यर्थं सन्निकृष्टत्वं वाक्यार्था विप्रकृष्टत्वं’ति वाचिष्ठात् ‘वाक्यार्थवि-
हपपदार्थविधिः श्रुत्यर्थविधिः सन्निकृष्टार्थविरिति निष्कर्षः । यत्तु न्यायप्रकाशे—‘वाक्यार्थविधिः पदान्तरार्थविधि-
यर्थः’ इत्युक्तं तस्याप्ययमेवाभिप्रायः ॥

इदं च भावार्थाधिकरणं तत्रैव धाल्थस्य करणत्वेनान्वयः गमयति । यत्र धाल्थगुणयोरप्राप्तिः यथा सोमेन यजेतल-
वपदार्थस्य सोमस्य यागस्य चोभयस्य प्रमाणान्तरेणाप्राप्तत्वात् । यत्र चोभयोरपि सम्भवत्प्राप्तिः प्राप्तिरेव वा, यथो ‘रूपय-
ति पुरोडाशं प्रथयति’ ‘ऐन्द्रवायवाग्रान्ग्रहान्गृहीतौ’दित्यादौ । अत्र प्रथमोदाहरणे पुरोडाशविधिर्नैवान्यथानुपपत्त्या
नस्य लिङ्गेन तत्र मन्त्रस्य च सम्भवत्प्राप्तिर्विद्यते चेदप्यध्वयुक्तकलादिसिद्ध्यर्थं मन्त्रप्रयनयोरुभयोरपि विधिर्विवक्षितः ।
प्रायोदाहरणे तु “ऐन्द्रवायव गृह्णाती”ति वाक्यमन्तरेणैन्द्रवायवग्रहणं विहितमपि तत्रैन्द्रवायवग्रहणस्य प्रायश्चित्तार्थं पुनर्विधि-
विवक्षित इत्युभयप्राप्तिर्भावार्थाधिकरणं प्रवर्तते । एव यत्र धाल्थस्यैवाप्राप्तिस्तत्रापि “अग्निहोत्रं जुहोती”त्यादौ तदधिक-
प्रवर्तते । ‘अग्निहोत्रं जुहुयात्स्वर्गकाम’ इत्यत्रापि अग्निहोत्रहोमस्योत्पात्तवाक्येन फलसामान्यसाधनत्वबोधेऽपि फलविशे-
षाधनत्वस्याप्राप्त्या धाल्थस्य करणत्वमेवेति भावार्थाधिकरणं प्रवर्तते एव । “दध्रा जुहोती”त्यत्र तु होमस्या “अग्निहोत्रं
जुहोती”त्यादिभिः प्राप्तत्वात् दध्र एव करणत्वेनान्वयो न होमस्येति न भावार्थाधिकरणप्रवृत्तिः । एवं “दध्रेन्द्रियकामस्य
यादि”ति वाक्येऽपि दध्र एव करणत्वेनान्वयः, धाल्थस्तु दध्रः फलजननार्थमाश्रयो भवति ॥

अत्र प्राचीनाः दधिकरणत्वं करणीभूतं दधि वा विधीयत इति वदन्ति । खण्डदेवाचार्यास्तु यागवैषम्ये प्रमाणाभावात्
एव विधानम् । नच प्राप्तत्वात् विधिरिति वाच्यम्, पक्षप्राप्तावपि नियतप्राप्त्यभावेन विधिलसम्भवात् । “अग्निहोत्रं जुहोती”ति
स्यानन्तरं हि “दध्रा जुहोति” “पयसा जुहोति” “यवाग्वा जुहोती”ति वाक्यैः खले कपोतन्यायेनान्वितानां दध्यादीनां
रूप इति दध्रः पक्षप्राप्तिर्न नियता प्राप्तिः । इदं च भावार्थाधिकरणं वाल्थस्यैव विहितत्वात् भावनायाः सत्यामेवोपपद्यते ॥

नच तस्याः प्रमाणं विद्यत इति त्रैयाकरणानामाशङ्का तु पचतीत्यस्य पाकं करोति पाकेन करोतीति विवरणानुपपत्त्य

धात्वर्थस्यापि कारकत्वावगमात् तस्यापि अन्वययोग्या क्रियाऽख्यातेनावबुध्यत इत्यङ्गीकरणीयमिति तस्या एव करोतिपद-
विश्रियमाणायाम् भावनात्वान्नात्र प्रसरति । तथाच “भावप्रधानमाख्यात”मिति निरुक्तमपि भावनामुन्यविशेष्यतामेव
बोधयति न धात्वर्थमुख्यविशेष्यताम् । एवंच सति संभवे नहुपाधेरुपाधिर्भवति विशेषणस्य वा विशेषणमिति न्यायेन
सर्वेषामपि भावनायामेवान्वयः ॥

तत्र च प्रातिपदिकार्थस्य प्रत्ययार्थकरणत्वादेः मुमुपात्तलिङ्गसंख्यादेरपि तत्रैवान्वयस्यापेक्षितत्वात् चशब्दार्थसमुच्च-
यादेः प्रातिपदिकार्थ एवान्वयात् स नियम एव परिकरणीयः यत् मुमुपात्तलिङ्गसंख्यातिरिक्तार्थो यो निपातोपसर्गप्राति-
पदिकातिरिक्तशब्दगम्यस्तस्य सर्वस्यापि भावनायामेवान्वय इति । तथाच स्वर्गभाव्यकाया भावनाया यागस्यैव करण-
त्वेनान्वय इति क्षणिकस्य योगस्य फलपर्यन्तावस्थानासम्भवात् श्रौतार्थानुपपत्त्याऽत्रापूर्वमेकमेव कल्प्यत इति नानेकादृष्ट-
कल्पनाप्रयुक्त गौरवमापतति ॥

अत्र वेदान्तिनः कर्माराधितेश्वरप्रसाद एव कर्मणः फलजननार्थं द्वारं नत्वपूर्वमिति मन्यन्ते ॥

तदिदं न सङ्गतमिति तु मीमांसकाः । तेषामयमाशयः — धर्मो येन क्रियते तन्निष्ठस्यैव कस्यचन व्यापारत्वस्य युक्तत्वेन
तद्व्यधिकरणेश्वरप्रसादस्य तत्त्वायोगः । तथाच सूक्ष्मावस्थापन्नो याग एव यावत् फलमवतिष्ठते इति वा यागेऽनुष्ठिते
फलोत्पत्त्यनुकूला एका शक्तिरङ्गीक्रियत इति वाङ्गीकरोमीत्यम् । तत्र सूक्ष्मावस्थापन्नस्य यागस्य फलजननानन्तरं नाश-
कत्पन्नं न युक्तमिति शक्तिरेव द्वारम् । तदेवापूर्वमिति कथ्यते ।

यत्तु केषाचन ध्वंसद्वारा यागस्यैव फलजनकत्वमिति नापूर्वकत्पन्नमत्रापेक्षितमिति पर्यनुयोगकरणम्, तत्र “धर्म-
क्षरति कीर्तनादि”ति धर्मेनाशबोधकसंख्येयानुपपत्तिः । नहि ध्वंसो नश्वरः । किञ्च प्रवानयागस्य सादृश्येन फलजनकत्वात्
अज्ञयागानां तदुपकारकत्वमपि ध्वंसद्वारेणेति कल्पनीयम् । तथाच सङ्कटशेषपूर्णमासयोरज्ञानुष्ठानेनैवेष्टिसिद्ध्या पुनः पुनरज्ञाना-
मनुष्ठानं नापेक्षितं स्यादिति प्रतिप्रधानं गुणावृत्तिन्यायो न सफलः स्यात् । एषा विकृतिष्वपि प्रकृतियागानुष्ठानानन्तरं अज्ञा-
नुष्ठानमनावश्यकं भवेत् । अतोऽपूर्वमेवावान्तरो व्यापारः । एवं च तत्तदज्ञापूर्वाणां तत्तत्प्रधानयागजन्यपरमापूर्वोत्पत्तावेव
विनियोगात् प्रवानापूर्वोत्पत्त्यनन्तरमेव नाशात् न कालान्तरे पुनरज्ञानुष्ठानं प्रकृतौ विकृतौ वाऽऽपद्यते ।

तच्चापूर्वं उत्पत्त्यपूर्वं अज्ञापूर्वं परमापूर्वं समुदायापूर्वं नियमापूर्वमिति पञ्चविधम् । उत्पत्त्यपूर्वं प्रधानयागानुष्ठानान-
न्तरमेवाज्ञयागानुष्ठानतः पूर्वं प्रधानयागजन्यं यदपूर्वं तदेव । अज्ञयागाद्यनुष्ठानानन्तरं उत्पत्त्यपूर्वजनने उत्पत्त्यपूर्वेण पर-
मापूर्वजनने उपकारकाणि नान्यपूर्वाणि तान्यज्ञापूर्वाणि । तत्र दृष्टार्थपूर्वाङ्गविशेषाणां उत्पत्त्यपूर्वजनने उपयोगः, इतरे-
षामुत्तराज्ञापूर्वाणां तेन परमापूर्वजनने उपयोग इति विवेकः ॥

यत्र हि बहूनां प्रवानानां समुचित्यैकफलसाधनत्वं तत्र तदुत्पत्त्यपूर्वं समुदायापूर्वं जन्यते । तत्र समुदायद्वये तु
समुदायापूर्वाभ्यां परमापूर्वं जन्यते । नियमापूर्वं नियम्यमानानुष्ठानेन भवतीति पूर्वमेव निरूपितम् । तथाचैकं प्रधानं
यत्र तत्राज्ञापूर्वाणि उत्पत्त्यपूर्वं परमापूर्वं च । यत्र बहूनां यागानामेकं समुदायं फलसाधनं तत्राज्ञापूर्वाणि उत्पत्त्यपूर्वं स-
मुदायापूर्वं परमापूर्वं च । दर्शपूर्णमासयोस्तु अज्ञापूर्वं पङ्क्त्यपूर्वाणि समुदायापूर्वद्वयं चेति विशेषः । समुदायापूर्वस्थलेऽज्ञा-
पूर्वाणां परमापूर्वेऽपि परम्परयोपयोगात् विकृतिषु नामयादिवर्मातिदेशानुपपत्तिरित्यादि भाट्टशीपिकाया व्यक्तम् ॥ तथाच
सोमेन यजेतेत्यत्रैकस्यैव प्रवानस्य विद्यमानत्वान्नापूर्वद्वयकत्पन्नमिति प्रतिपदाधिकरणसिद्धान्त उपपन्न एव ॥

तत्र च श्रौतार्थापत्त्याऽपूर्वं अदृष्टफलेष्वेव कर्मसु कल्प्यते न दृष्टफलेषु, दृष्टफलेषु तु विधिसार्थकार्यं नियमापूर्वकत्पन्नम-
पेक्ष्यते । यथा “व्रीहीनवहन्ती”त्यत्र । अत्र हि अवघातस्य धात्वर्थस्य यद्यपि भावनायाः करणत्वेनान्वयः, तथापि नावघातो-
ऽपूर्वद्वारा क्रतूपकारकं प्रयाजादिवत् । तदेव हि फलं यत् भावनायाः भाव्यत्वेनान्वेति । यथा ज्योतिष्टोमयागभावनायाः
भाव्यं स्वर्गो यागस्य फलम् । तथाच प्रकृतेऽपि व्रीहीनिति द्वितीयया व्रीहीणामेव कर्मत्वावगमात् त एव फलं ॥

फलत्वं च चतुर्थो भवत्युत्पाद्यत्वादिनेति पूर्वमेव निरूपितम् । तत्र विकार्यत्वरूपं फलत्वं व्रीहीणामङ्गीक्रियते । यद्यपि
अवघातेन व्रीहिषु वैतुष्याख्यावस्थान्तरप्राप्तिर्भवतीति लोकत एवाधिगतं तथापि लोकतो नखविदलनादिसाधनान्तरं मा
प्रवर्ततामिति लोकतः पूर्वं शास्त्रप्रवृत्त्यङ्गीकारेणावघातविधिरत्र सार्थक इति “व्रीहीनवहन्ती”त्यत्राप्यपूर्वविधिरिति खण्डदे-
वानुयायिनः ॥

तेषां मतेऽवघातोऽदृष्टार्थ इति पूर्वपक्षस्यावसर एव नास्ति । शास्त्रतः पूर्वं लोकप्रवृत्त्यङ्गीकारेण वा पूर्वपक्षः । अन्ये तु
नियमविधिरेवायमिति अवघातनियमानुष्ठानात् एकं नियमापूर्वमङ्गीकरणीयम् । तत्रच नियमापूर्वं आनुषङ्गिकं न प्रधा-
नोद्देश्यमिति न नियमापूर्वार्थं वैतुष्यार्थं चावघातानुष्ठानं । अन्यथा कृष्णलचरावपि नियमापूर्वार्थमवघातानुष्ठानापत्त्यर्थ-
लोपात् कृष्णलेषु नावघात इति दशमाध्यायाधिकरणमसङ्गतं स्यात् । अतएव नानेकोद्देश्यकलनिबन्धनवाक्यभेदो न वा
भावनायाः कृतिरूपाया एककर्मत्वभङ्गापत्तिः, किन्तु वैतुष्यार्थमेवावघातानुष्ठानम् ॥

यद्ययवघातजन्यवैतुष्यस्य नखविदलनजन्यवैतुष्यस्य च स्वरूपतो न भेदस्तथापि अवघातजन्यवैतुष्यमेवापूर्वोपयोगि, अन्यथा नियमापूर्वसंपादनासम्भवात् । तत्र ब्रीहिपदेन ब्रीहिलक्षणं यदि विवक्ष्यते तर्हि वैकृतनीवारादिचरावघातानापत्तिः । प्रकृतावपि यवपुरोडाशप्रयोगेऽवघातानापत्तिः । अतः ब्रीहिपदेनापूर्वसाधनव्यक्तयो विवक्ष्यन्ते इति अवघातस्यापि वैतुष्यद्वाराऽपूर्वं एव पर्यवसानात् न विकृत्यादौ अवघातापत्तिः । अत्र चाऽपूर्वपदेन न परमापूर्वं विवक्ष्यते । अस्य वाक्यस्य दर्शपूर्णमासप्रकरणस्थत्वेन तादृशपरमापूर्वसाधनत्वस्याज्यादिष्वपि विद्यमानत्वेन तेषामप्यवघातापत्त्याऽवघातदृष्टार्थतावाधापत्तेः, किंतु पुरोडाशयागजन्यापूर्वमेव विवक्ष्यते इति न संकरः । तथाच “ब्रीहीनवहन्ती”त्यत्र ब्रीहिपदस्य न ब्रीहिलविशिष्टा व्यक्तिः केवलव्यक्तिविशेषो वार्थः, किंतु पुरोडाशयागजन्यापूर्वसाधनत्वमिति नावघातातिदेशाद्यनुपपत्तिः ॥

अत्रेदं विचारणीयम्—ब्रीहिपदेन पुरोडाशयागजन्यापूर्वसाधनयवनीवारादिव्यक्तिसामान्यस्यापूर्वसाधनत्वेनैव खलु विवक्षा, तथाच तेन धर्मपुरस्कारेण ब्रीह्यादिषु वैतुष्यार्थमवघातस्य लोकोतोऽप्राप्तत्वात् कथमत्र नियमविध्यादिसिद्धान्तोपपत्तिरिति, अत्रायमाशयः—यद्विशेषयोः कार्यकारणभावः तत्सामान्ययोरपीति न्यायेनापूर्वसाधनत्वेनैव ब्रीहिवत्त्वापि अवघातस्य साधनत्वमर्थसिद्धमादाय सामान्यरूपेणावघातादिप्राप्तिमादायैव सर्वत्र नियमविधिप्रवृत्तिरिति । विवेचितं चैतत् न वगमाध्याये भाट्टदीपिकायामिति तत् एव द्रष्टव्यम् । अद्वैतसिद्धावपि तृतीयपरिच्छेदेऽयमर्थः सम्यगेव विशदीकृत इति सर्वमनवद्यम् । तथाचावघातो नापूर्वार्थ इति सिद्धम् ॥

एतेन—“ब्रीहीन् प्रोक्षती”ति वाक्यमपि व्याख्यातम् । तत्रापि प्रोक्षणेन ब्रीहिष्वेव कस्य चन संस्कारस्योत्पत्त्यभ्युपगमेन प्रयाजादिवददृष्टार्थत्वाभावात् । स च संस्कार अतिशय इति पदेन व्यपदिश्यते । स च ब्रीहिधर्मो नापूर्ववदात्मधर्मः । उभयत्रापि पूर्वपक्षेऽपूर्वार्थत्वम् । तत्र ब्रीहीनिति द्वितीयाया लक्षणया करणत्वमर्थः । विशिष्टविधानं च समानम्, सिद्धान्ते तु प्रथमवाक्ये ब्रीहिधर्मवैतुष्यार्थत्वं द्वितीयवाक्ये तन्निष्ठसंस्कारार्थत्वमिति विवेकः । तथाच सति सभवे धालर्थस्य दृष्टार्थत्वम्, अन्यथा अदृष्टार्थत्वम् ॥

यत्तु—“विनापि विधिना दृष्टलाभान्न हि तदर्थता । कल्प्यस्तु विधिसामर्थ्यात्स्वर्गो विश्वजिदादिव” इति शास्त्रदीपिकायामुक्तं तत् दृष्टफलत्वे यस्य वाक्यस्य नियमविधित्वं न सम्भवति तद्वाक्यविषयम् । यथा होमादीनां न दध्यादिभस्मभावार्थत्वं किंतु अदृष्टार्थत्वमेव । यत्र तु नियमविधित्वं सम्भवति तत्र दृष्टार्थत्वमेवाङ्गीकरणीयम् । यथा अध्ययनविधेरर्थज्ञानार्थत्वम् । तदुक्तं शास्त्रदीपिकाया—“लभ्यमाने फले दृष्टे नादृष्टपरिकल्पना । विधेस्तु नियमार्थत्वान्नानर्थक्यं भविष्यती”ति । तथाच प्रकृतेऽपि दृष्टार्थत्वमेवाङ्गीकरणीयम् । एतेन करणमन्त्रा अपि ‘बहिर्देवसदनं दामी’त्यादयो व्याख्याता । तेषामपि तत्तदर्थप्रकाशनरूपदृष्टार्थत्वात् । मन्त्रेणैव मन्त्रार्था स्मर्तव्या इति नियमविधिसम्भवात् ॥

यानि तु स्तोत्राणि शस्त्राणि वा तानि लक्ष्यार्थान्येव । तत्र प्रगीतमन्त्रसाध्यगुणिनिष्ठगुणाभिधानं स्तोत्रम् । अप्रगीतमन्त्रसाध्यगुणिनिष्ठगुणाभिधानं शस्त्रम् । तानि हि न देवताप्रकाशनार्थानि किंतु तद्गुणाभिधानानि । गुणाभिधानस्य हि प्रकृतकर्मणि देवाताया इव ब्रीहीणामिव वा नोपयोगो वर्तते । तथाच तददृष्टार्थत्वमेव । तथाच माहेन्द्रस्तोत्रादौ केवलेन्द्रपदसत्त्वमपि न दोषाय । तथाच द्विविधान्यङ्गानि सन्निपत्योपकारकाणि आरादुपकारकाणि च । यानि कर्माङ्गद्रव्योद्देशेन विहितानि तानि सन्निपत्योपकारकाणि यथाऽवघातप्रोक्षणादीनि, यानि तु प्रकरणादिना साक्षात्प्रधानाङ्गानि तानि आरादुपकारकाणि । सन्निपत्य-एकत्र पतित्वोपकारकाणि आरात्-शीघ्रं तादृशपतनं विनोपकारकाणीति च सन्निपत्योपकारकारादुपकारकपदयोरर्थः । तत्र सन्निपत्योपकारकेभ्यो नात्मन्यपूर्वं आरादुपकारकेभ्यस्तु तदिति प्रधानापूर्वमिवाङ्गापूर्वमप्यवश्यमङ्गीकरणीयम् । अत्राध्याये केवलं स्तोत्रादितोऽप्यपूर्वमुत्पद्यते इत्येव निरूप्यते । अङ्गाङ्गीभावव्यवस्थादिकमुत्तराध्यायकृति न दोषः । “अग्नीदग्नीन् विहरे”त्यादिमन्त्रास्तु केवलमभिधायका एव न विधायका इति मन्त्राणां प्रमाणान्तरप्राप्तार्थस्मारकत्वमेवेति न कर्मभेदोऽपूर्वभेदो वा तत्र भवति ॥

अथेदानीं प्रसङ्गात् को नाम मन्त्रः, किञ्च ब्राह्मणत्वमिति विचारयामः । मन्त्रत्वप्रकारकप्रसिद्धिविषयो मन्त्र इति मन्त्रलक्षणं “कपिजलानालभते” इत्यादि विधिसाधारणमपि भवति, अन्यानि तु लक्षणानि न तत्साधारणानि भवन्ति इति मन्त्रव्ययम् । तद्यतिरिक्तो वेदभागः सर्वोऽपि ब्राह्मणपदेन व्यवहियते । ब्राह्मणं विधिः चोदकवाक्यमित्यादीनि पर्यायपदानि । अर्थवादानां नामधेयानां निषेधानां सर्वेषां विधेयवाक्यतयैव प्रामाण्यात् ब्राह्मण एवान्तर्भावः ॥

यस्तु “अग्नये जुष्टं मिर्वपामी”ति आग्नेययागप्रकरणस्थस्य सौर्यविकृतियागेऽतिदेशेन प्राप्तस्य वैकृतसूर्यदेवताप्रकाशनार्थमग्निशब्दस्य स्थाने सूर्यायेतिपदनिक्षेपस्य ऊहपदेन व्यवहियते । स चोहः मन्त्रो वा नवेति विचारणाया सोऽपि मन्त्र एवेति पूर्वपक्षो भवति । तस्यायमाशयः—वैयाकरणानां तन्मध्यपतितस्तद्ग्रहणेन गृह्यते इति न्यायः प्रसिद्धो वर्तते, तेन न्यायेन मन्त्रमध्ये पतितोऽपि ऊहो मन्त्र एव युक्तः । अतएव “मन्त्रो हीनः स्वरतो वर्णतो वा मिथ्याप्रयुक्तो न तत्प्रथमाह । स वाग्वज्रो यजमानं हिनस्ति यथेन्द्रशत्रुः स्वरतोऽपराधात्” इति श्रुतौ मन्त्रपदप्रयोग उपपद्यते ॥

इदं हि वाक्यं प्रवरनामधेयादिषु स्वरवर्णाद्यनपराधेनोच्चारणमेव बोधयति यथेन्द्रशत्रुः स्वरतोऽपराधादिति दृष्टान्त-
स्वारस्यात् । यथोहेषु स्वरवर्णाद्यपराधः सभाव्यते न तथा वैदिकेषु अव्ययनपरपरया मात्रामात्रापरित्यागेन स्वरमात्रापरिहारेण
च परिपाल्यमानेषु मन्त्रेषु सभाव्यते । तथाचोहप्रवरनामधेयानि तत्तत्प्रयोगे यजमानेन प्रयुज्यमानानि मन्त्र एवेति ।
तदिदं न सङ्गतम्, नोहादयो मन्त्रा भवितुमर्हन्ति । नहि गोमध्यपतितो गर्दभो गौर्भवितुमर्हति । तन्मध्यपतितं तद्गह-
णेन गृह्यत इत्यस्य हि न्यायस्येदमेव तात्पर्यं, यत्र मध्यगतेन पूर्वतनस्वरूपाहानि पूर्वतनस्वरूपबोधकेन पदेन सागम-
स्वरूपस्यापि तत्र ग्रहणमिति ॥ यथा अदशशब्दावयवाकारत्वेनादकदशशब्दावयवाकारस्यापि ग्रहणमिति । तथाचोहादीनामपि
मन्त्रावयवत्वं सभाव्यते । न तावता मन्त्रत्वम् । “मन्त्रो हीनः स्वरतो वर्णतो वेति” श्रुतौ मन्त्रपदं गौण्या तृत्या
मन्त्रमेवोहं बोधयति । अतएव महाभाष्ये—मन्त्रहीन इति पदयोः स्थाने “दुष्टं शब्दः स्वरतो वर्णतो वेति” पाठो दृश्यते ।
तथाचोहादयो न मन्त्राः ॥ अतएव वैदिकानां तत्र मन्त्रत्वप्रसिद्धिभाव उपपद्यते ॥

अनेन प्रसङ्गेनोपस्थितर्गादिस्वरूपमप्यत्रैव सूत्रकारा निरूपयन्ति । तत्र ऋग्वेदाङ्गाणां लक्षणमर्थवशेन व्यवस्थितपादवि-
भागत्वमिति “तेषां ऋग्वेदाङ्गार्थवशेन पादव्यवस्थेः”त्यत्र निरूपितम् ॥ गीतयस्तु सामपदेन व्यवहियन्ते । अतिरेक्ताश्च मन्त्रा
यजुर्मन्त्राः । ऋग्वेदगता मन्त्रा ऋग्वेदाङ्गाः सामवेदगता मन्त्रा साममन्त्रा यजुर्वेदगता मन्त्रा यजुर्मन्त्रा इति लक्षणं तु न
संभवति । सर्वेषु हि वेदेषु सर्वेऽपि मन्त्रा विद्यन्ते । अतएवो “चैर्ऋचा क्रियते उपाशु यजुषा उच्चं साम्ना उच्चैर्निगदने”ति
वाक्ये ऋगादिशब्दाः “अग्नेर्ऋग्वेदो वायोर्यजुर्वेद आदित्यात्सामवेद” इत्युपक्रमे वेदस्तुत्या विध्यर्थवादयोरेकविषयत्वनियमात्
उपक्रमस्थार्थवादगतवेदपदानुसारेणर्गादिवेदपरा इति “वेदो वा प्रायदर्शनादि”त्यधिकरणे निरूपितं सप्रयोजनं भवति । अत्र हि
पूर्वपक्षे वेदान्तरगतानामपि ऋग्वेदाङ्गानामुच्चारणं सिद्धान्ते तु तत्तद्वेदस्वर इत्युपक्रमपराक्रमादौ व्यक्तम् । तथाच नायं
नियमो यद्वेदे ऋग्वेदा एवेत्युगादिमन्त्राणां पृथक् लक्षणकरणमुपपद्यत एव । ऋगादिविविक्ताक्यानां लक्षणं तु तत्तद्वेद-
गतविधिवैक्यत्वमेवेति न दोषः ॥

यत्तु पूर्वोक्तेषु वान्येषु मध्ये “उच्चैर्निगदने”ति वाक्यं तत्र निगदशब्देन निगदो वेद इति चतुर्यो वेदो न विवक्ष्यते । निग-
दशब्दो हि उच्चैर्गद्यमानत्वगुणयोगेन यजुर्विशेषानेव बोधयति । तथाच न सज्ञाभेदेन वेदभेदो विवक्षितः । अयमेव न्यायो
लौकिकस्य ब्राह्मणपरिव्राजकन्यायस्य मूलम् ॥

यथाहि ‘ब्राह्मणमानय परिव्राजकं भोजये’ति सज्ञाभेदे धर्मभेदे च सत्यपि परिव्राजकशब्देनापि ब्राह्मणविशेष एव
विवक्ष्यते नत्वब्राह्मण एवमत्रापि यजुर्विशेष एव निगदपदेन विवक्ष्यत इति न किञ्चिदनुपपन्नम् ॥ यस्तु लौकिकस्तत्कौ-
ण्डिन्यायः यथा ‘ब्राह्मणेभ्यो दधि दीयता तर्कं कौण्डिन्याये’ति, अत्र ब्राह्मणविशेषस्यैव कौण्डिन्यशब्देनापि ग्रहणमिति
तत्र कौण्डिन्यायं दधि न देयमित्यभिप्रायोऽपि गम्यते, ब्राह्मणपरिव्राजकवाक्ये तु परिव्राजकस्यानयनं न कर्तव्यमिति न
गम्यत इति ब्राह्मणपरिव्राजकन्यायाद्विलक्षणोऽयं न्यायः ॥

“उच्चैर्निगदने”त्यत्र तु निगदानामुपाशुत्वस्याप्राप्त्या न तन्निषेधोऽत्राभिप्रेत इति ब्राह्मणपरिव्राजकस्यैवायं न्यायो मूलम् ।
अतएव भाट्टदीपिकायां निगदग्रहणं तु ब्राह्मणपरिव्राजकन्यायेनेत्युक्तम् । “प्रकल्प्य चापवादविधिमुत्सर्गोऽभिनिविशते” इति
न्यायेनो “पाशु यजुषे”ति वाक्यं हि निगदव्यतिरेकानामेवोपाशुत्वं गमयतीति ॥

एतावता प्रबन्धेन ऋगादिमन्त्रलक्षणानि यानि निरूपितानि तैर्ऋगादिमन्त्रपरिमाणमप्यर्थात्सूचितम्, यजुर्मन्त्र-
परिमाणं तु न सुगमं प्रलिष्टपठितसंहिताग्रन्थानामेव यजुर्मन्त्रत्वात् । तत्र चैकार्यत्वमेकमन्त्रत्वप्रयोजकमिति वर्णनीयम् ।
तत्र किं नामैकार्थत्वम् ? न तावदेकविधेयकत्वम् । “दर्शपूर्णमासाभ्यां स्वर्गकामो यजेते”ति हि वाक्यस्यैकत्वं न सिद्धयेत् ।
भिन्नप्रतीतिविषयानेकमुख्यविशेष्यराहित्यं तदिति विवक्षणे यद्यपि नोक्तदोषः, अनेकेषामपि मुख्यविशेष्यणां तत्रैक-
प्रतीतिविषयत्वात् । तथापि “भगो वा विभजतु अर्थमा वा विभजत्व”त्यादिमन्त्राणामेकत्वमापद्येत । बहवः स्मृत्युक्ते मन्त्राः ।
एतैर्नैकप्रयोजनकत्वं एकत्वमित्यपि परास्तम्, सर्वेभ्यो दर्शपूर्णमासौ इत्यस्य तदनापत्तेः । अतो भिन्नप्रतीतिविषयानेक-
मुख्यविशेष्यराहित्ये सति विभज्यमानसाकाङ्क्षत्वं एकवाक्यत्वम् ।

“स्थोनं ते सदनं कृणोमि घृतस्य धारया सुशेवं कल्पयामि” इति मन्त्रे विभज्यमाने “तस्मिन् सीदामृते प्रतितिष्ठे”ति
मन्त्रो यथा साकाङ्क्षः तस्मिन्पदार्थानिर्णयात्, नैवं “भगो वा विभजतु” इत्यस्य विभागेन “अर्थमा वा विभजतु”
इत्यस्य साकाङ्क्षत्वम् । अत्र साकाङ्क्षात्पदेनार्थवसितशब्दबोधजनकत्वं विवक्षितम् । विभज्यमानसाकाङ्क्षत्वेऽपि
“स्थोनं ते” “तस्मिन् सीदे”ति मन्त्रयोर्भिन्नप्रतीतिविषयानेकमुख्यविशेष्यकत्वात् नैकमन्त्रत्वम् । तथाच वाक्याल्लिङ्गस्य
बलीयस्त्वेन मन्त्रद्वयस्य व्यवस्थया सदनसादनयोर्विनियोगोऽपि वक्ष्यमाण उपपद्यते । यथा पदैकवाक्यतास्थले साका-
ङ्क्षत्वेनैकवाक्यत्वमेव वाक्यैकवाक्यतास्थलेऽपीति प्रयोगविधिरपि श्रूयते एव कल्प्यमानोऽपि भवति । तथाच विभ

ज्यमानसाकाङ्क्षे सति भिन्नप्रतीतिविषयानेकमुख्यविशेष्यराहित्यमेकवाक्यत्वम् । तत्र विशेषणदलं “भगो वां विभज-
त्वि”त्यादीना एकवाक्यतानिवारणा र्णम् । विशेष्यदलं तु ‘स्योनं ते’ ‘तस्मिन् सीदे’ति मन्त्रयोरेकमन्त्रलनिरासार्थम् । यत्र
तु “सर्वेभ्यो दर्शपूर्णमासावि”त्यादौ उक्तलक्षणलक्षितत्वं तत्रैकवाक्यत्वं समतमेव । “इषेत्वोर्जेत्वे”त्यत्र तु आख्यातं यत्र न
श्रूयते तत्रापि “षेत्वेति शाखामाच्छिनत्ती”त्यादिविनियोगविधिभेदानुसारेण च्छिनत्तीत्यादिपदाध्याहारात् विभिन्नप्रतीतिविष-
यानेकमुख्यविशेष्यकत्वात् प्रथमस्य छेदनार्थत्वात् द्वितीयस्य मार्जनार्थत्वाच्च परस्य साकाङ्क्षाभावाच्च न विशिष्टस्य
प्रयोजकस्य तत्र सभवं इति मन्त्रभेद एव तत्र विवक्षितः ॥

यद्यपि द्विविधो विनियोगो दृश्यते—यथायप्रतीकेनान्तप्रतीकेन च । यदे “मामगृभ्णन्ति”त्यादावायप्रतीकेन । अन्तप्रतीकेन
तु “अमृतममि प्राणायत्वे”त्यत्र । अत्र ह्यमृतममि प्राणायत्वेति प्रतीकस्य “आन प्राण एतु परावत आन्तरिक्षाद्वि-
स्परि । आप पृथिव्या अमृतममि प्राणायत्वे”ति मन्त्रोऽर्थः । तथाचेषेत्वोर्जेत्वेत्यनयोरेकमन्त्रत्वेऽपि “इषेत्वेति शाखामा-
च्छिनत्ति ऊर्जेत्वेत्यनुमार्ष्टि” इति विनियोगप्रोक्षपत्तिस्तु न सभवति । तत्रैवोक्तविवद्विविधविनियोगस्यादरः । यत्र लिङ्गवशेन
मन्त्रैक्यावगमः यथोक्तस्थले । इषेत्वोर्जेत्वेत्यनयोस्तु न लिङ्गवशेन मन्त्रैकत्वमिति सर्वस्यापि मन्त्रभागस्य विनियोग
एवं “षेत्वेति शाखामाच्छिनत्ति” “ऊर्जेत्वेत्यनुमार्ष्टि”त्यनयोर्विवक्षित इति न दोषः ॥

यत्रतु ऋषिमन्त्रादौ ऋषिप्रकाशन एव विनियोगस्तत्रापि “ऋषीर्वाचयती”ति विनियोगविवौ ऋषिपदार्थानां भेदस्यान्ना-
नमित्या “युर्यज्ञेन कल्पतामि”त्यादावपि मन्त्रभेद एव । तथाच विनियोगविन्यनुसारेणाख्यातरहितेष्वपि मन्त्रेषु आग्या-
ताध्याहारादिना मन्त्रभेद एव विवक्षणीयः विभज्यमानसाकाङ्क्षादिति निरूपितं भवति ॥

एतावता प्रबन्धेन यावतार्जेनैकवाक्यत्वं तावदन्तो भाग एको यजुर्मन्त्र इति यजु परिमाणं निरूपितम् । तत्र यथा
स्वार्थमाम्नातस्य विभागे साकाङ्क्षमेकवाक्यताप्रयोजकमेव मन्यार्थमाम्नातस्य विभागेऽपि तत्त्वं तत्त्वप्रयोजकम् । अत एव “या
ते अग्नेऽयाशया तनूर्वेर्षिष्ठा गह्वरेष्टोमवचो अपावधी त्वेपं वचो अपावधी स्वाहे”ति मन्त्रार्थमाम्नातस्य तनूर्वेर्षिष्ट्यादिभा-
गस्य “या ते अग्ने रजाशया” इत्यनेनापि साकाङ्क्षात् अत्रापि सवन्धेन “या ते अग्ने रजाशया तनूर्वेर्षिष्टोम वचोऽपाव-
धीन्त्वेपं वचोऽपावधी स्वाहे”त्यस्यैव मन्त्रत्वं नतु “या ते अग्ने रजाशये”त्येतावन्मात्रस्य ॥

शब्दानामन्वये कारणमाकाङ्क्षा योग्यताऽऽसत्तिश्च नवनन्तरसमाम्नातम् । यत्र ह्यन्यार्थमाम्नातस्यान्येनान्वयो न सभवति
तत्र तु यावदाम्नात तावदेव यजु परिमाणम् तत्र पर्यवसितशब्दबोधजनकत्वं तु अध्याहृतयोग्य पदान्तरैर्लौकिकैरिति
ऊहस्थल इव न तस्यापि मन्त्रपरिमाणेऽन्तर्भावः । यथा “स ते प्राणो वायुना गच्छतामि”त्येतदर्थमाम्नातं सगच्छतामिति
पदं “स यजत्रैरज्ञानी”त्यत्रान्वयायोग्यम् ॥

नहि अज्ञानीति बहुवचनं सगच्छतामित्येकवचनेनान्वेतीति तत्राध्याहारेणैकवाक्यार्थपर्यवसानम् । पूर्वत्रानुषङ्गोऽत्र तु अध्या-
हार इति निर्णयः । अस्य प्रयोजनमनुषङ्गं तत्सहित एव मन्त्रोऽध्याहारे तु तद्रहित इति विशेष इति शास्त्रदीपिकाया व्यक्तम् ।
सर्वथा च मन्त्रलक्षणदीनामुपपन्नत्वात् मन्त्राणां चाभिधायकत्वेनाविधायकत्वात् लिङादिघटितवाक्यानामेव विविक्षात्
तत्र च धात्वर्थस्यैव भावनाया साधनत्वेनान्वयात् उपपदार्थानां फलसाधनत्वाभावात् अपूर्वभेदो धात्वर्थभेदे एव भवति-
नतु तदभेदे । यथा “ऽग्निहोत्रं जुहोति” “अग्निहोत्रं जुहुयात्स्वर्गकाम” इत्यादौ नापूर्वभेदः धात्वर्थस्य होमस्यैकत्वात् ।
यजति ददाति जुहोतीति विभिन्नधातुप्रतिपाद्यानां धात्वर्थानां तु भेदात् तत्रापूर्वभेद एवाङ्गीकरणीय इति धर्मभेदे प्रथम
निमित्तं शब्दान्तरम् ।

तच्च विभिन्नधात्वर्थकत्वं नतु भिन्नधातुकत्वमात्रम् । अतएव “तिस आहुतीर्जुहोती”त्यत्र सख्यया धात्वर्थभेदेनापूर्व-
भेदादिरुमुपपद्यते । विभिन्नधात्वर्थार्थ एवैव भावनात्र विवक्ष्यताम्, यथा दध्ना जुहोति पयसा जुहोतीत्यादौ दध्याद्यनेक-
द्रव्यासुरैकैव भावना विधीयते, तथाच नानेकादृष्टकल्पना, अन्यथा “सोमेन यजेते”त्यादावपि सोमयागयोहभयोरपि
फलसाधनत्वापत्त्या प्रतिपदाधिकरणसिद्धान्तभङ्गापत्तिरिति शङ्का तु नात्र प्रसरति । यथैक एव होमः दध्यादिना भवति
नैवमेकैव कृतिर्यागदानहोमादिभिर्भवति, विजातीयकृति विना विजातीयधात्वर्थस्वरूपासभवात् । तथाच धात्वर्थभेदो
भावनाभेदश्चावश्यं विवक्षणीय इति धात्वर्थभेदाद्भावनादिभेदादि युक्तम् ।

धात्वर्थभेदश्चाभ्यासेन सख्यया सज्ञया गुणात् प्रकारान्तरेण चैकधातुबोध्यत्वेऽपि भवति । क्वचित्तु धातुभेदेनेत्यन्य-
देतत् । अत्रेदं चिन्त्यम्—यत् विभिन्नधात्वर्थकत्वं शब्दान्तरत्वमिति । अत एव सख्यया कर्मभेदस्य तिस्र आहुतीरित्यु-
दाहरणम् । यथाऽभ्यासादिना धात्वर्थभेद एवमत्रापि शब्दान्तरात् धात्वर्थभेद एव निरूप्यते इत्युक्तिः सभवति ।
तथाच क्वचिद् भावनाभेदः क्वचित् धात्वर्थभेदो विचार्यते इति वैरूप्यमापद्यते । यद्यपि भावनैव प्रधानमिति तद्भेद
एवाध्यायार्थ इति युक्तं सन्ति, तथापि तदुपयोगितयैव धात्वर्थभेदोऽपि विचार्यते इति न दोष इति । अत्रेदं तत्त्वम्—

भावनाभेदोऽध्यायार्थः, अभ्यासेन हि प्रथमं भावनाभेद एव । एवं गुणेनापि, गुणस्य साक्षात् भावनायामेवान्वयात् । एवं प्रकरणान्तरेणापीति शब्दान्तराधिकरणेऽपि स एव निरूप्यते । सख्यासंज्ञयोस्तु धात्वर्थभेदकत्वेऽपि न विरोधः, तत्र गत्यन्तराभावादिति ।

अत्राभ्यासात् कर्मभेदस्योदाहरणम्—“समिधो यजति” “तनूनपातं यजति” “इडो यजति” “बर्हिर्यजति” “स्वाहाकारं यजति” इति । अत्र यद्यपि न धातुभेदः, तथापि पंचस्वपि एक एव यागो यदि विवक्ष्यते न तर्हि किमपि प्रयोजनं सभवति । अतो विधिः पुन श्रवणं भावनाभेदार्थम् । भावनाभेदश्च यागभेदमन्तरा न सभवतीति धात्वर्थभेदोऽप्येक-धातुबोध्यत्वेऽप्यर्थसिद्ध एव । “समिधो यजति” “तनूनपातं यजति” “बर्हिर्यजति” “स्वाहाकारं यजति” “इडो यजति” इति षट्वाक्यानि दर्शपूर्णमासप्रकरणे विद्यन्ते । एतानि वाक्यानि तद्दर्शपूर्णमासयागोद्देशेन न समिदादिदेवताविधानार्थानि, आग्नेयादिवाक्यैरेव तत्राभ्यादिदेवताना शिष्टत्वेनोत्पत्तिशिष्टगुणावरोधे गुणान्तरावरोधो न न्याय्य इति न्यायविरोधात्, अतः कर्मभेद एवात्र विवक्षणीयः ॥

तत्रच निमित्तं न गुणभेदान्नानम् ; समिदादिवाक्येषु समिदादिपदानां कर्मनामधेयत्वेन देवतापरत्वाभावात् । यथाह्य “अग्निहोत्रं जुहोती”त्यत्राग्निहोत्रपदं तत्प्रत्ययन्यायेन नामधेयं एव समिदादिपदमपि नामधेयमेव ॥

दृष्टान्ते “ऽग्निज्योतिर्ज्योतिरग्निं स्त्रोहे”ति मन्त्रलिङ्गादिवात्र “समिधो समिधोऽग्न आज्यस्य वियन्तु” “तनूनपादम आज्यस्य वेतु” “इडो अग्न आज्यस्य वियन्तु” “बर्हिर्ग्न आज्यस्य वेतु” इत्यादिमन्त्रलिङ्गादेव देवतायाः प्राप्तिरसम्भवः । समिदादिपदानामत्र नामधेयत्वेऽपि यजिसामानाधिकरण्येनैव शब्दबोध इति समिदादिसंज्ञकस्यैव यागस्य विधाने प्रयोजनाभावादनन्यपरविधिपुन श्रवणरूपाभ्यासेनात्र कर्मभेदः ।

“अथैष ज्योतिरथैष विश्वज्योतिरथैष सर्वज्योति”रित्यत्र ज्योतिरादिपदानां न “एतेन सहस्रदक्षिणेन यजेते”ति यजिसामानाधिकरण्येन शब्दबोध इति यजिसामानाधिकरण्यं विनाऽऽन्नातानां नामधेयानामेवेदमेतदादिशब्देनानूदितानां कर्मभेदकत्वं निरूपयिष्यत इति न सज्ञयाऽत्र कर्मभेदः । येन न्यायेन समित्पदं नामधेयं तेनैव न्यायेन तनूनपातादिपदेनापि न देवताविधानमिति “दध्रा जुहोती”त्यादिवत् गुणविधित्वोपवर्णनमपि न भविता ॥ प्रकरणान्तरन्यायस्तु नात्र भवति । अनुपस्थितौ हि प्रकरणान्तरम् । नचात्रानुपस्थितिः । तत्सिद्धं शब्दान्तरमिवाभ्यासोऽपि कर्मभेदमादधातीति । तथाच पञ्चप्रयाजजन्यानि पञ्चाङ्गापूर्वाण्यङ्गीकरणीयानि । “अग्निहोत्रं जुहोति” “दध्रा जुहोति” इति वाक्ययोस्तु नाभ्यासः; होमस्य द्रव्यपेक्षित्वेन द्रव्यविधानेन सार्थक्यात् अनन्यपरविधिपुन श्रवणाभावात् । एतेन “दध्रेन्द्रियकामस्य जुहुयादि”त्यत्रापि न कर्मभेद इति सूचितम् ॥

यथा “अग्निहोत्रं जुहोति” “अग्निहोत्रं जुहुयात्स्वर्गकाम” इति वाक्ययोर्न कर्मभेदः, प्रथमस्योत्पत्तिपरत्वेन द्वितीयस्याधिकारपरत्वेन चान्यपरत्वाविधिपुन श्रवणस्य, तथा “दध्रा जुहोती”ति विहितस्य “दध्रेन्द्रियकामस्य जुहुयादि”त्यत्र फलसंबन्धेनान्यपरत्वान्नानन्यपरविधिपुन श्रवणरूपाभ्याससम्भवः ॥

अनेनैव न्यायेन “य एवं विद्वान् पौर्णमासी यजते” “य एवं विद्वानमावास्यामि”त्यत्र आग्नेयादियागव्यतिरिक्तयागान्तरविधानम्, तेषामेव षण्णां यागानां पौर्णमास्यादिनामसंबन्धबोधेनान्यपरत्वात् । नहि “य एवं विद्वान्”ति वाक्ये यागविधानं सभवति । तत्रैव यागस्य विधिर्यत्र स्ववाक्ये वाक्यान्तरे वा प्राकरणिके द्रव्यदेवतयोर्द्रव्यमात्रस्य वा विधिरस्ति । यथाऽ“अग्निहोत्रं जुहोति” “सोमेन यजेते”त्यादौ । अत्र तु स्ववाक्ये द्रव्यं देवता वा न श्रूयते । नापि वाक्यान्तरेण तयोस्सिद्धिः । तद्धि वाक्यं न “यदाग्नेयोऽष्टाकपालोऽमावास्यायामि”ति भवति । तत्राग्निदेवतायाः पुरोडाशस्य च प्राप्तकर्मोद्देशेन विधाने वाक्यभेदापत्त्या क्रियान्तरविधानं हि समापयेत् ।

नापि “वार्त्रेणी पौर्णमास्यामनूच्येते” “वृधन्वती अमावास्यायामिति” विनियुक्तमन्त्रलिङ्गात् अग्निसोमयोर्देवतात्वस्य “सर्वस्मै वा एतद्यज्ञाय गृह्यते यत् ध्रुवायामाज्यमि”ति द्रव्यस्य च प्राप्तिः, वार्त्रेणीवृधन्वतीवाक्ययोरपेक्षितव्यवस्थामात्रपरत्वेनाविनियोजकत्वात् । “सर्वस्मै वे”त्यस्याप्युपाशुयागविषयत्वात् प्रकृतोपयोगः ।

अत्रेयमाशङ्का—“य एवं विद्वान्” इति वाक्यं क्रियान्तरविधिपरमेव । द्रव्यदेवतयोः प्राप्तिस्त्वतिदेशेन भविता । यथा हि सोमयागः स्वार्थचोदितदेवतारहित एवमयमपीति ज्योतिष्टोमस्यैतत्प्रकृतित्वाङ्गीकारे हि न दोषः । अतोऽपूर्वभेदोऽत्र विवक्षितः—इति ।

तत्रेदं समाधानम्—ज्योतिष्टोमस्येष्टिपशुप्रयोगादिसवलितत्वेनेष्टीनां दर्शपूर्णमासविकृतित्वेन दर्शपूर्णमासस्वरूपनिर्णयाति-पूर्वं सौमिकप्रयोगस्यैव निर्णयाभावेन “य एवं विद्वान्”तिवाक्यविहितस्य यागस्य ज्योतिष्टोमविकृतित्वासम्भव इति । “य एवं विद्वान्” इति वाक्यद्वयविहितयागावेव हि दर्शपूर्णमासौ ।

तथाचैकैकत्रिकानुवादेन तस्य पूर्णमासी अमावास्येति नामसंबन्ध एवात्र क्रियते । तत्र पौर्णमास्या आग्नेययागः उपांशु-यागः अग्निषोमीययाग इति त्रिकं, अमावास्यायां आग्नेययागः ऐन्द्रदधियागः ऐन्द्रपयोयागः इति त्रिकमिति विभागः । दर्शपूर्ण-

मासाभ्यामित्यत्रोत्पत्तिवाक्येन येषां कालसंबन्धोऽवगतस्तेषामेव ग्रहणमिति न प्रयाजादीनां ग्रहणम् । अमावास्या दर्श इति पर्यायपदे । एवं पौर्णमासीपूर्णमासपदेऽपि ।

अत्र च कल्पसूत्राण्येव प्रमाणानि । तत्र “यदाग्नेयोऽष्टाकपालोऽमावास्यायां च पौर्णमास्यां चाच्युतो भवति” । “ऐन्द्र-दध्यमावास्यायां” “ऐन्द्रं पयोऽमावास्यायां” “ताभ्यामेतमग्नीषोमीयमेकादशकपालं पूर्णमासे प्रायच्छत्” “तावब्रूतामग्नीषो-मावाज्यस्यैव नौ उपांशु पौर्णमास्या यजन्” इति वाक्यैः आग्नेयाग्नीषोमीयोपांश्वेन्द्रदधिपयोयागानां षण्णाममावास्यापौर्णमा-स्यन्यतरकालसंबन्धोऽवगत इति षण्णामेव यागानां समुदायद्वयरूपेण “दर्शपूर्णमासाभ्यां स्वर्गकामो यजेते”त्यत्र विवक्षा । तथाच “य एवं विद्वानि”ति वाक्यद्वयेऽपि न यागान्तरं विधीयत इति न धात्वर्थभेदो न वा भावनाभेद इति सिद्धम् ।

अत्र केषांचन मतं उपांशुयागोत्पत्तिविधि —“उपांशुयागमन्तरा यजती”तिवाक्यमिति, तन्मते पूर्णमासीसमुदाये तस्य ग्रहणं “शिरो वा एतद्यज्ञस्ये”त्यादिप्रधानक्रमे “हृदयमुपांशुयाग” इति तस्यापि ग्रहणमिति “प्रायदर्शनञ्चे”ति सूत्रानुसा-रिणी व्यवस्था पौर्णमास्यमावास्याशब्दयोः समुदायद्वयपरत्वे इति समुदायस्य प्रत्येकं पौर्णमास्यमावास्याकालसंबन्धः. “पौर्ण-मास्यां पौर्णमास्या यजेत” “अमावास्यायाममावास्या यजेते”ति वाक्यद्वयेन सिध्यतीति न तद्वाक्यं वितथम् ।

अत्राग्नेयोऽष्टाकपाल इत्यत्राग्नेयपदार्थस्यापि द्रव्यपरत्वात्सामानाधिकरण्येनाष्टाकपालपदार्थान्वयो व्युत्पन्न इति शास्त्र-दीपिकाकाराः । खण्डदेवाचार्यास्तु—“तद्धितेन चतुर्थ्या वा मन्त्रलिङ्गेन वा पुन । देवताया विधिस्तत्र दुर्बलं तु परं पर”मिति वार्तिकात् “साऽस्य देवते”ति पाणिनिस्मृतेरपि तद्धितस्य देवताशक्तावेव तात्पर्यात्—द्रव्यदेवतयोरुभयोरपि यागं प्रति गुणत्वेन “गुणानां च परार्थत्वादसंबन्धः समत्वात्स्यादि”ति न्यायेन परस्परान्वयस्याव्युत्पन्नत्वात् देवताया अपि भाव-नायामेवान्वय इति—वदन्ति ।

तत्र यद्यपि प्रथममते आग्नेयवाक्येन विद्वद्वाक्यापेक्षितरूपस्य विद्यो नानेकविधानप्रयुक्तो वाक्यभेदः, तथापि आग्ने-याष्टाकपालयोः संबन्धः प्राक्, अनन्तरं च तयोर्यागसंबन्धो विधातव्य इत्यावृत्तिलक्षणो वाक्यभेदो भवेदेवेति शास्त्रदीपि-कायामेवोक्तमिति न दोषः । अयमेव न्यायोऽग्नीषोमीयादिवाक्येष्वपि योजनीयः । सर्वथा च विद्वद्वाक्ये न यागान्तरवि-वक्षा । यथाचात्र यागविधानाभावेऽप्यपूर्वभेदो न निवार्यः, समुदायापूर्वस्याङ्गीकरणीयत्वात्, तथाऽन्यत्र विस्तरः ।

“उपांशुयाजमन्तरा यजती”तिवाक्यशेषतया समाम्नातानि “विष्णुरुपांशु यष्टव्योऽजामित्वायाम्नीषोमावुपांशु यष्ट व्यावजामित्वाय प्रजापतिरुपांशु यष्टव्योऽजामित्वायेति” वाक्यानि यानि, तान्यपि तव्यप्रत्ययघटितत्वात् यागान्तरविधायकानि तेषामेवोपांशुयाजनामसंबन्धः “उपांशुयाजमन्तरा यजती”त्यत्र बोध्यत इति तु न संभवति, “संभवत्येकवाक्यत्वे वाक्यभेदे न युज्यते” इति न्यायेन विष्ण्वादिदेवताकानेकयागविधाने वाक्यभेदापत्तेः, आग्नेयादिवाक्यानि तु न विद्वद्वाक्यशेषे समा-म्नातानि, नवैकवाक्यतागमकमुपक्रमोपसहारयोरैकरूप्यं तत्र विद्यते । अत्र हि “उपांशुयाजमन्तरा यजत्यजामित्वाये”त्युपक्रमे योऽजामिता (आलस्यपरिहारः) उपक्षिप्तः, स एव “विष्णुरुपांशु यष्टव्योऽजामित्वायाम्नीषोमावुपांशु यष्टव्यावजामित्वाये”त्युपसंहारेऽपि प्रतिवाक्यं निर्दिष्ट इति युक्तमेकवाक्यत्वं । तथाचोपांशुयाजार्थवाद एवेदं वाक्यजातम् ।

“अहं कृत्यतृचक्ष्वे”ति अर्हार्थेऽपि तव्यप्रत्ययः स्मर्यते । अतएव “आत्मा वारे द्रष्टव्यं श्रोतव्यं” इत्यादौ न विधिरिति भामतीसिद्धान्त उपपद्यते । येषां विवरणाचार्यादीनां मते श्रवणादौ विधिस्तेषामपि द्रष्टव्य इति तव्यप्रत्ययेन न विधिरिति संमतमेव ।

किञ्च यथा आग्नेयादियागसमुदाये पौर्णमासीनामसंबन्धस्य “पौर्णमास्यां पौर्णमास्या यजेते”त्यादिना गुणफलविधौ उप-योगो नैवमुपांशुयाजनामसंबन्धस्य किमपि प्रयोजनं विद्यतेऽसाधारणम् । एतेन विष्ण्वादिवाक्यैर्देवतामात्रं विधीयत इति शङ्कापि परास्ता, मन्त्रलिङ्गेनैव विष्ण्वादिदेवतासिद्धेस्तद्वैयर्थ्यात् । अत्र च विष्ण्वादिवाक्ये यागोऽपि प्राप्त इति विष्ण्वादि-पदं तत्प्रख्यन्यायेन नामधेयमिति शङ्कापि न भवति, धात्वर्थविधावेव तत्प्रख्यन्यायप्रसारात् ।

अत्रेदं विचारणीयम्—पौर्णमास्यमावास्यापदे नामधेये इति यन्निरूपितं तत्र नामधेयत्वनिमित्तेषु किंवा निमित्तमत्र भव-तीति । तत्र न तावदुद्भिदधिकरणं निमित्तम्, पौर्णमासीपदस्य रूढत्वात्, नाऽपि चित्ताधिकरणम्, विशिष्टविधानेन वाक्य-भेदाभावात्, नापि तत्प्रख्याधिकरणम्, प्रकृतकर्मणि कालप्रापकवचनान्तराभावात् । “पौर्णमास्या पौर्णमास्या यजेते”ति वाक्येन तु न कालविधानम्, एतद्वाक्ये पौर्णमासीपदस्य नामत्वनिर्णयानन्तरमेव तत्रैतदनुवादसंभवात् । नवा तद्यपदे शाधिकरणम्; वाक्यशेषे पौर्णमास्या एवोपमानोपमेयभावाभावात् । वाजपेयाधिकरणवैश्वदेवाधिकरणयोरप्रवृत्तिः “सोमे-यजेते”तिवदत्र व्याख्याता । अतो निमित्तान्तरमेवात्र निरूपणीयम् ।

तत्र ज्योतिष्टोमपदं यथा वाक्यशेषे “एतानि वाव तानि ज्योतींषि य एतस्य स्तोमा” इति निर्वचनेन नामधेयमेवमत्रार्थि-“पौर्णमास्यां पौर्णमास्या यजेते”ति सिद्धवदनुवादान्यथानुपपत्त्या पौर्णमासीपदं नामधेयम् । तथाच पूर्वोक्तनिमित्तषट्क्रांति-रिक्तेन निमित्तान्तरेणापि तत्सत्त्वनिर्णयात् न दोषः । नामधेयपादे तादृशनिमित्तान्तरानिरूपणे निमित्तं तु विधिघटकनामधे-

यानामेव तत्र विचार , अस्य चातथालमेव । “वैश्वदेवेन यजेते”त्यत्र तु सर्वांशेऽप्यनुवादेऽपि “यद् विश्वेदेवा समयजन्त तद् वैश्वदेवस्य वैश्वदेवत्वमिति निर्वचनादेव वैश्वदेवशब्दो नामधेयमिति स्थितेऽपि कृत्वाचिन्तयैव वैश्वदेवाधिकरणप्रवृत्तिः । सर्वथा तु पौर्णमास्यवामास्यापदे नामधेये इति सिद्धम् । वस्तुतस्तु यत्र नामत्वं द्रव्यविधित्वं वा सन्दिग्धं तत्रैव पूर्वं निमित्तानि निरूपितानि, अत्र तु ज्योतिष्टोमादिपदमिव पौर्णमासीपदं नामतया वाक्यान्तरपर्यालोचनेन निर्णीतमेव वर्तते इति न दोष इति ।

उपांशुवाक्ये तु उपांशुयाजपदस्य नामत्वे नैकमपि निमित्तं वर्तते इति न कथमपि पौर्णमासीवदुपांशु याज इति युक्तम् । तथाच “विष्णुरुपाशु यष्टव्य” इत्यादीनां विशिष्टविधित्वस्य गुणविधित्वस्य वाऽयोगात् अर्थवादत्वमेवेति सिद्धम् ॥

यत्र तूपक्रमोपसहारयोरैकरूप्यं नास्ति तत्र विशिष्टविधित्वं संभवति चेदपि यदि गुणविधित्वे लाघवं तर्हि गुणविधिरेव तत्र भवति । यथा “अग्निहोत्रं जुहोती”त्यनन्तरमाम्नातेषु “दध्ना जुहोति” “पयसा जुहोति” “यवाग्वा जुहोति” इत्यादिषु । अत्र हि पूर्वोक्तनिमित्ताभावान्नैकवाक्यत्वं किं तु भिन्नवाक्यत्वमेव । तथापि सर्वेषामपि वाक्यानाम् यत्किञ्चिदप्राप्तांशविशिष्टभावनविधानमेव, नतु “दध्ना जुहोती”त्यादिवाक्यविहितानां त्रयाणां यागानां ‘अग्निहोत्रं जुहुयादि’ति वाक्यमनुवाद इत्यङ्गीकरणीयम् । तथा सति ह्यनेकापूर्वकल्पनाप्रसङ्गः ॥

“आग्नेयादिवाक्यैरनेकयागविधावपि “य एवं विद्वानिति वाक्ये तस्यानुवादेन पौर्णमासीनामसंबन्धस्य “पौर्णमास्यां पौर्णमास्या यजेते”ति पौर्णमासीकालस्य समुदायसम्बन्धसिद्धिरूपं प्रयोजनं यथा विद्यते, न तथा दध्नादिद्रव्यकयागसमुदायस्याग्निहोत्रमिति नामसंबन्धस्य किमपि प्रयोजनम् । यद्यपि त्रयाणामेव समुदायस्या“अग्निहोत्रं जुहुयात्स्वर्गकाम” इत्यत्र फलसंबन्ध प्रयोजनमत्र भवति, तथापि “य एवं विद्वानिति वाक्यस्य यागविधित्वे न यथा रूपलाभो न तथाऽत्र रूपालाभः, दध्ना जुहोतीत्यादीनां गुणविधित्वेन सार्थक्यादिति नाग्निहोत्रवाक्यमपि पौर्णमासीवाक्यसदृशम् ।

तथाच यत्र रूपरहिते वाक्ये प्रमाणान्तरेण रूपालाभः सन्निधिपठितान्यपराणि वाक्यान्त्यनेकगुणविधिपराणि तत्र पौर्णमास्यधिकरणम्, यत्र तु सन्निधौ एकरूपसमर्पकाणि वाक्यानि विद्यन्ते तत्रोपक्रमोपसहारैकरूप्याद्येकवाक्यतागमकसत्त्वे रूपाणां प्रमाणान्तरप्राप्तौ उपांशुयाजाधिकरणम्, तादृशरूपाणां प्रमाणान्तरप्राप्तौ तु गुणविधिरित्याधाराग्निहोत्राधिकरणं प्रवर्तते इति निष्कर्षः । एतेन—“वैश्वदेवेन यजेत” इत्यत्र यागविधि “आग्नेयमष्टाकपालमिति वाक्येन गुणविधिरिति शङ्कापि—परास्ता, पौर्णमास्यधिकरणेन तस्यानुवादमात्रत्वात् । अत्र “यद् विश्वेदेवा समयजन्त तद्वैश्वदेवस्य वैश्वदेवत्वमिति वाक्यशेषानुसारेण वैश्वदेवशब्दो नामधेयमिति वैश्वदेवनामकयागविधाने हि तत्र रूपप्राप्तिः कथमपि न संभवति ।

तथाच यत्र यद्वाक्यसन्निधौ द्रव्यदेवतादिविशिष्टकर्मणा बहूनां विधिरस्ति, स्वस्य कचन द्रव्यदेवतादिविधित्वं न भवति, तत्र समुदायानुवादो यथा वैश्वदेवादिवाक्ये । यत्र तु अनन्तरश्रुतानां द्रव्यविधित्वाद्यभावः एकवाक्यता चावगम्यते, तत्र तेषामर्थवादत्वं यथा “यदष्टाकपालो भवती”त्यादीनाम्, अन्यथा तु गुणविधित्वादिकं यथा “दध्ना जुहोति” “पयसा जुहोती” त्यादीनामिति निष्कर्षः ॥

“सोमेन यजेते”ति विध्यनन्तरमाम्नातेषु “ऐन्द्रवायवं गृह्णाति” “मैत्रावरुणं गृह्णाति” “आश्विनं गृह्णाती”त्यादिषु “अग्नीषोमीयं पशुमालभेते”त्यनन्तरमाम्नातेषु “हृदयस्याग्नेऽवद्यत्थ जिह्वाया अथ वक्षसः” इत्यादिवाक्येषु च यदि “दध्ना जुहोती”त्यादिबत् गुणविधित्वं तर्हि “सोमेन यजेते”ति नानुवादः, यदि तु तेषां सर्वेषां यागविधित्वं तर्हि “सोमेन यजेते”त्यत्र समुदायानुवादः ॥

तत्र किं युक्तमिति जिज्ञासाया ऐन्द्रवायवादिवाक्ये देवताया अपि श्रवणात् वायव्यवाक्य ईव यागविधानात् समुदायानुवाद एव सोमवाक्ये । एवं हृदयादिवाक्येष्वपि हृदयस्यावदेयत्वेन हविष्ठात् तेन यागानुमानात् यागविधिरिति समुदायानुवाद एवाग्नीषोमीयवाक्ये । तत्र च सोमवाक्ये सोमस्य गुणविधित्वं न संभवति, “सोममभिषुणोती”ति संस्कारान्यथानुपपत्त्यैव तस्य सिद्धत्वेन तत्प्रत्ययन्यायेन सोमशब्दस्य नामत्वात् । एवं हृदयस्य हविष्ठेनार्थाप्राप्तत्वात् पशोः पशुपदमपि नामधेयम् । अतएव “न तौ पशौ करोति न सोमे” इति पशुसोमशब्दयोर्यागनामत्वेन व्यपदेश उपपद्यते इति पूर्वपक्षिणो मन्यन्ते ॥

सिद्धान्तस्तु—ऐन्द्रवायवादिवाक्ये न देवतातद्धितः । तत्रैव हि देवतातद्धितं यत्र हविषोऽपि स्वशब्देनोपादानम्, यथा “वायव्यं श्वेतमालभेते”त्यादौ । अत्र तु “ऐन्द्रवायवं गृह्णाती”ति ग्रहणाख्यसंस्कारस्यैव देवतासंबन्धो विद्यते । स च ग्रहणकालिकोच्चारणविषयमन्त्रप्रतिपाद्यत्वेन देवतानां संभवत्येव । तथाच “बार्हस्पत्यश्चरति”ति वाक्यमिव नैतत् यागविधायकम्, किंतु सोमयागाङ्गभूते सोमग्रहणे इन्द्रवायवादिदेवताकमन्त्रोच्चारणपूर्वकत्वस्यैव विधायकम् ।

एवं हृदयादिवाक्येऽपि न हृदयादीनां हविष्ट्वं किंतु पशोरेव, तस्यैव हविष्ट्वं यस्य देवतासंबन्धः प्रत्यक्षः सति संभवे ।

“अग्नीषोमीयं पशुमालभेते”ति पशोरेव स प्रत्यक्षो विद्यते । अतो हृदयस्याग्नेऽवयवीत्यादिकं पशोरेवावदानाख्यसंस्कारविधायकं । पशुर्नाम हृदयाद्यवयवसमुदायविशेषवान् प्राणी । तत्र येन रूपेण हविर्द्रुं तेनैव रूपेण संस्कार इति वा येन रूपेण संस्कारस्तेनैव रूपेण विनियोग इति वा न नियम इति हृदयत्वेन संस्कारविधावपि न दोषः ।

व्यक्तं चैतत् भाट्टदीपिकाव्याख्याया प्रभावल्या ग्रहैकत्वाधिकरणे । अतएव “ग्रहं समाष्टां”त्यत्रैकत्वविशिष्टग्रहस्य समार्गसंस्कारविधिरिति पूर्वपक्ष उपपद्यते । अन्यथा “ग्रहैर्जुहोती”ति बहुत्वविशिष्टत्वेन विनियोगात्तदसाधुताप्रसङ्गात् । अतो हृदयादिवाक्यानामपि गुणविधित्वात् “दध्रा जुहोती”तिवत् “अग्नीषोमीयं पशुमालभेते” इत्यादिवाक्यं न समुदायानुवादरूपम् ।

तत्र यथोत्पत्तिवाक्ये द्रव्यदेवतादिभेदे कर्मभेद एवमुत्पत्तिवाक्ये द्वित्वादिसंख्याभेदावगमेऽपि कर्मभेद एव, न तु तत्रैकस्यैव कर्मणोऽभ्यासेन प्रयोगभेदमात्रम् । अतएव “तिस्र आहुतीर्जुहोति” “सप्तदश प्राजापत्यान् पशुमालभेते” इत्यादौ कर्मभेदः, “विरादसपन्नमग्निहोत्रं जुहोति” “एकादश प्रयाजान् यजती”त्यादौ प्रयोगभेदमात्रमिति विवेकः ।

एवं नामधेयभेदोऽपि कर्मभेदे निमित्तम् । यथा “ऽथैष ज्योतिरथैष विश्वज्योतिरथैष सर्वज्योतिरेतेन सहसदक्षिणेन यजेते”त्यत्र ज्योतिरादिसंज्ञाभेदात् कर्मभेदः । “वसन्ते वसन्ते ज्योतिषा यजेते”त्यत्र हि यथा ज्योतिष्टोमप्रकरणमनुवर्तते, न तथाऽत्र तदिति नामैकदेशे नामग्रहणमिति न्यायेन नात्र ज्योतिष्टोमस्यैव ज्योति शब्देन ग्रहणम् । अत्र ह्यशब्दप्रकरणविच्छेदको वर्तते । नामैकदेशे नामग्रहणमिति न्यायः प्रकरणादितात्पर्यग्राहकप्रमाणसत्तायामेव प्रवर्तते । नह्येकस्यैव संज्ञाद्वयेन किञ्चित् प्रयोजनम् । तत्सिद्धं संज्ञाभेदात् कर्मभेद इति ।

अत्र ज्योतिरादिपदं नामधेयमित्यत्र यागसामानाधिकरण्यं विना ज्योतिरादिपदनिर्देश एव निमित्तमिति तत्रोद्भिदाद्यधिकरणं विनैव नामलनिर्णयो यथा भवति, न तथा “समिधो यजती”त्यादिष्विति न “समिधो यजती”त्यादौ संज्ञाभेदेन कर्मभेद इत्यादि पूर्वमेव निरूपितम् ।

यत्र धालर्थसमानाधिकरणमुपपदं तत्राभ्यासेनान्यथा वा कर्मभेदः । तत्राभ्यासेन कर्मभेद उपपदानां नामत्वे, उपपदानां उद्भिदाद्यधिकरणाप्रवृत्त्या नामत्वाभावेन गुणविधित्वे तु गुणानामुत्पन्नशिष्टत्वे न कर्मभेदः, किंतुत्पत्तिशिष्टत्व एव । तथाच “यदाग्नेयोऽष्टकपालोऽमावास्याया पौर्णमास्या चाच्युतो भवति” “ऐन्द्रं दध्यमावास्याया” “ऐन्द्रं पयोऽमावास्यामि”त्यादौ भावनायां करणत्वेनान्वयसमय एव यद्युपपदेन द्रव्यं देवता वाऽवगम्यते, तर्हि न तस्य यागस्य पुनरपेक्षा विद्यत इति वाक्यान्तरेण सन्निधिश्च्युतेनापि यागैक्यलाघवार्थं कथमपि पूर्वतनयागमनूय द्रव्यान्तरादिविधानं न युक्तम् । तथाच “वैश्वदैव्यामिक्षे”ति वाक्यविहिते यागे “वाजिभ्यो वाजिनमि”ति वाक्यान्तरेण द्रव्यान्तरमात्रविधानं न विवक्षितं, किंतु वाक्यद्वयविहितं कर्मद्वयं मिश्रमेव । अत्र यद्यपि वाजिपदेन शब्दभेदात् देवतान्तरमेव गम्यते, तथापि वाज अन्नं आमिक्षारूपमेषामिति व्युत्पत्त्या विश्वदेवानामेवात्र ग्रहणम् । वाजिपदं हि तद्वितान्तं विशेष्यं स्वान्वययोग्य अपेक्षत इति सन्निधिश्च्युतानां विश्वदेवानामेव तत्र ग्रहणमिति पूर्वपक्षाशयः । व्यक्तं चैतत् भामत्याम् । तथाचाऽऽमिक्षायागानुवादेन वाजिनरूपद्रव्यान्तरविधानं न विरुद्धम् । अत एव “यदग्नये च प्रजापतये च सायं जुहोति” इत्यादौ प्रमाणान्तरप्राप्तामिदेवतानुवादेन तत्समुचितप्रजापतिविधानम् । अन्यथा तत्रापि देवताभेदात्कर्मभेदः प्रसज्यत इति शङ्का तु न भवति ।

दृष्टान्ते अग्निदेवताप्रापकं नोत्पत्तिवाक्यं किंतु मन्त्रलिङ्गम् । अतोऽभ्यनुवादेन प्रजापतिसमुच्चय उपपद्यते, प्रकृते त्वामिक्षोत्पत्तिवाक्यावगतेति तत्समुचितवाजिनविधानं न सम्भवति । तथाच “वाजिभ्यो वाजिनमि”ति वाजिनप्रतिपत्तिकर्मव विधीयते । तथाच तन्नाशे तल्लोप एव । पूर्वपक्षे तु पुनरपि दधानयनादिना तत्सपादनं कर्तव्यमापद्येतेति प्रयोजनभेद स्पष्ट एव विद्यते ।

“दध्रा जुहोति” “पथसा जुहोति” इत्यादीनां तूत्पन्नशिष्टगुणविधित्वात् तेषु कर्मभेदः, किंतु खलेकपोतन्यायेन सर्वेषामेकस्मिन्नग्निहोत्रे विनियोगः ।

“दध्रेन्द्रियकामस्य जुहुया”दित्यत्र तु यद्यपि न दधिरूपगुणविधानम्, “दध्रा जुहोति” इत्यनेन सिद्धत्वात्, नापि होमविधानम्, “अग्निहोत्रं जुहोति” इत्यनेन सिद्धत्वात्, नापि फलसंबन्धकरणम्, “अग्निहोत्रं जुहुयात्स्वर्गकाम” इत्यनेन सिद्धत्वात् । तत्र प्रथमपक्षे फलपदानर्थक्यं तृतीयकल्पे गुणविधानार्थक्यं गुणसंबन्धस्य फलसंबन्धस्य च विधानेन वाक्यभेद इत्यादिकमपि दोषजातमत्रोहनीयमिति “सौर्यं चरुं निर्वपेत् ब्रह्मवर्चसकाम” इतिवद्विशिष्टक्रियान्तरमेवात्र विवक्षितमिति शङ्का त्वेव समाधेया ।

नात्राग्निहोत्रहोमातिरिक्तक्रियान्तरं विवक्ष्यते, किंतु तदाश्रयेणैव दध्र इन्द्रियरूपफलसंबन्धो बोध्यते । तत्र च सिद्धस्य दध्र क्रियाश्रयं विना फलसाधनत्वाभावात्प्रकरणेनाश्रयतयोपस्थितहोमानुवादेन साधुत्वमात्रार्थं हुधातुरिति न दधिपदवैयर्थ्यं फलपदादिवैयर्थ्यं वा ।

अत्र प्राचीना. दध्ने न विधानम् किंतु दधिकरणत्वस्य करणीभूतदध्ने वेति वदन्ति । दधिशब्दस्य दधिकरणत्वं करणीभूतं दधि वा लक्षणयाऽर्थः । दधिकरणत्वस्य करणीभूतदध्ने वा करणत्वेन विधाने धात्वर्थस्य यथाऽश्रयत्वेनैवान्वयो न तथा दध्ने विधाने । तदा हि होमस्य भाव्यत्वेनान्वयोऽपि सभाव्यते । केवलस्य हि दध्नः सिद्धस्वभावस्य यागादिवत्फलभावाया करणत्वेनान्वयो न संभवति । कर्तृव्यापारविषयस्यैव हि करणत्वमिति ध्यादे कचिद्धात्वर्थं प्रति करणीभवतः कर्तृव्यापारविषयता न स्वरूपेण यागादिवदित्यस्ति धात्वर्थविशेषाकाङ्क्षेति तदाशयः ॥

भाट्टदीपिकाया तु दध्न एव भावनायां करणत्वेनान्वयः, यथा यागस्य क्रियारूपस्यापि साक्षात् भावनाकरणत्वं न संभवति, एवमपि पारम्परिककरणत्वेन तस्य भावनायामन्वयः, एवं दध्नेऽपि होमद्वारमेव करणत्वमादाय भावनाया करणत्वेनान्वय इति यागवैषम्ये प्रमाणाभावः ॥

“दध्ना जुहोती” ल्यनेन तु न नित्यप्राप्तिर्दध्नः, किंतु “पयसा जुहोती”त्यादिवाक्यात् विकल्पेनेति पक्षाप्राप्तस्यैव दध्न करणत्वम् । यथाहि “दध्ना जुहोती”त्यत्र विभक्त्यर्थस्य करणत्वस्य भावनायामन्वय एवं “दध्नेन्द्रियकामस्य जुहुयादि” ल्यत्रापि दधिकरणत्वस्य करणत्वेनान्वये तु विभक्त्यर्थस्य भावनाया साक्षादन्वय इति सिद्धान्तो भज्येत । “सौर्यं चरं निर्वपेद्ब्रह्मवर्चसकाम” इत्यत्र धात्वर्थस्याप्राप्तत्वाद्विशिष्टकर्मविधिरिति प्रकृते प्रकरणप्राप्तहोमानुवादेन जुहोतेस्साधुत्वमात्रार्थत्वान्न विशिष्टहोमान्तरविधिरिति सर्वे सुस्थमिति नात्रापूर्वभेद इति निरूपितम् ।

“एतस्यैव रेवतीषु वारवन्तीयमग्निष्टोमसाम कृत्वा पशुकामो ह्येतेन यजेत” इत्यत्र तु वारवन्तीयस्य रेवतीसंबन्धे फलसंबन्धे च बोध्यमाने यद्यपि न वाक्यभेदः, कृत्वेति क्त्वप्रत्ययेन यजेतेत्याख्यातेन च भावनाद्वयस्यात्रावगमेनाख्यातावृत्त्याद्यनपेक्षणात्, तथापि वारवन्तीयस्य साम्नो न यागजनकत्वं लोकसिद्धं प्रमाणान्तरसिद्धं वेति न यागस्याश्रयत्वेनान्वयसंभव इति यजिपदवैयर्थ्यापत्तिः । साम्नः क्रियारूपत्वात् वस्तुत आश्रयापेक्षैव नास्ति । एतेन—वारवन्तीयसामोद्देशेन रेवतीविधानं तासामेव फलायापि विधानमिति पक्षोऽपि—परास्तः,

रेवतीनामपि यागस्याश्रयत्वायोगात् । गुणफलविधिस्थले तस्यैवाश्रयत्वेनान्वयः, यस्य गुणजन्यत्वयोग्यता प्रकरणादिनोपस्थितिश्च वर्तते इति गोदोहनेन पशुकामस्येत्यादावपि गुणफलविधित्वं व्याख्यातम्, अप्रणयने गोदोहनापि जनकतायोग्यत्वात् सन्निविनोपस्थापितत्वाच्च ।

प्रकृते तु रेवतीना साम्नो वा स्तोत्रजनकत्वयोग्यत्वेऽप्यग्निष्टोमस्तोत्रमात्रस्य नोपस्थितिः, अतिदेशेन स्तोत्रान्तराणामप्युपस्थितत्वात् । वाक्येनैव सवन्धकल्पने च वाक्यभेदः । तथाचाऽत्र विशिष्टयागान्तरविधानमेव । एतस्यैवेत्येतच्छब्दस्तु पूर्वतन्त्रयागस्यास्य च प्रकृतिविकृतिभावं गमयति । तथाच यावन्ति पदानि वाक्ये श्रुतानि तेषा सर्वेषामपि वाक्यार्थेऽन्वयः सिद्धो भवति, अन्यथा यजेतेत्यस्य वैयर्थ्यापत्तेः ॥

अतएव “यो वृष्टिकामो योऽन्नाद्यकामो यः स्वर्गकामः स सौभरेण स्तुवीते”ति वाक्ये क्रियात्मकस्यापि सौभरस्य स्तोत्राश्रयमेव करणत्वमिति स्तुवीतेत्यस्य सार्थक्यार्थः शास्त्रदीपिकाया निरूपितम् ।

तथाच यत्रोपपदार्थस्य साक्षाद्धार्यजनकत्वयोग्यता विद्यते, धात्वर्थस्य च प्रकरणादिनोपस्थितिः, गुणफलपदे च भवतः, तत्रैव गुणफलसंबन्धविधिरिति रेवतीवाक्ये विशिष्टयागान्तरमेव विधीयते ।

यत्तु पूर्वनिर्दिष्टस्य “यो वृष्टिकामो योऽन्नाद्यकामो यः स्वर्गकामः स सौभरेण स्तुवीते”ति प्रकृतस्य वाक्यस्यानन्तरमात्रायते “हीषिति वृष्टिकामाय निधनं कुर्यात् ऊर्ग इत्यन्नाद्यकामाय ऊ इति स्वर्गकामाये”ति वाक्यं तत्रापि न गुणफलविधिर्विहितं, निधनस्य हीप्सपाद्यत्वेऽपि तद्विशेषरूपस्योर्गादेरुपस्थित्यभावात् । स्तोत्रं तु प्रकरणेनोपस्थितमपि न हीषादिमात्रनिर्वर्त्यम् । तथाच वृष्ट्यादिसाधनत्वे निधनविशेषाणां नियमनमेवात्र क्रियते । तदिदं सिद्धं यत् शब्दान्तरादभ्यासात् सख्यया सज्ञया पूर्वतनवाक्यविहितकर्मान्वयायोग्यगुणान्तराद्वा कर्मभेद इति ॥

तत्राभ्यासात्कर्मभेदस्यापवादः दर्शपूर्णमासाधिकरणोपाश्रयाजाधिकरणाधाराग्निहोत्राधिकरणपशुसोमाधिकरणैर्निरूपितः, गुणात्कर्मभेदस्यापवादस्तु द्रव्यविशेषानुक्तिसहितोत्पत्तिवाक्योत्तरगुणाधिकरणगुणकामाधिकरणसौभराधिकरणैरुपपादित इति सर्वमनवश्यम् ।

यत्र यत्र कर्मभेदस्तत्र तत्र वाक्यभेदोऽप्यपेक्षितः । तत्र शब्दान्तरात्कर्मभेदे वाक्यभेदः भिन्नप्रतीतिविषयानेकमुख्यविशेष्यकत्वेन । एवं गुणात्कर्मभेदेऽपि । अभ्यासेन सज्ञया वा कर्मभेदे तु एकमुख्यविशेष्यकत्वात् “भगो वा मा विभजत्व”त्यादाविव विभज्यमानसाकाङ्क्षाभावेनैव वाक्यभेदः । सख्यया कर्मभेदे तु बहुवचनाद्यनुसारेण वाक्यभेद एव कल्प्यते “दर्शपूर्णमासाभ्यां स्वर्गकामो यजेते”त्यत्रेवेति न दोषः ।

प्रकरणान्तरोदाहरणेष्वप्यनेकमुख्यविशेष्यकत्वमेव गमकम् । अयं भावः—एकवाक्यत्वे हि भिन्नप्रतीतिविषयानेकमुख्यविशेष्यराहित्ये सति विभज्यमानसाकाङ्क्षात्वं गमकम् । तत्रैकदलाभावे च वाक्यभेद एव । “अग्निहोत्रं जुहोति”

“दध्रा जुहोती”त्यनयो विभज्यमानसाकाङ्क्षत्वं भिन्नप्रतीतिविषयैकमुख्यविशेष्यकत्वेन तादृशानेकमुख्यविशेष्यराहित्यं च विद्यते इति न वाक्यभेद इति न विरोधः । सर्वथाऽऽसति बाधके कर्मैक्यं सति तु बाधके कर्मभेद इति सिद्धम् ॥

अत्रेदं विचारणीयम्—यथा रेवतीवाक्ये भावनाद्वयेऽपि न वाक्यभेदः, एकस्या भावनया उपसर्जनत्वात्, एकस्या एव विशेष्यत्वाच्चेति, एव “अन्नाद्यकामो भवती”त्यादिवाक्येऽपि न वाक्यभेदः, “योऽन्नाद्यकाम” इत्यादीनां फलमात्रसमर्पकत्वात् । तथाच यत्रावान्तरवाक्यं फलं गुणं वा समर्पयति तत्र न वाक्यभेद इति सिद्धमिति ।

तत्रावान्तरवाक्येन यत्र प्रमाणान्तरप्राप्तस्यानुवादः, तत्र यदि यद्विशब्दाद्यभावस्तर्हि फलसमर्पणम्, यद्विशब्दसत्त्वे तु यदि नैमित्तिके तन्निमित्तं सभाव्यते तर्हि निमित्तपरत्वम्, यदि न सभाव्यते तर्हि यद्विशब्दस्तत्राविवक्षितार्थ इति गुणपरत्वमेव । यथा—“यो वृष्टिकाम” इत्यादौ फलस्य “यदि सोमं न विन्देत पूतीकानभिषुणुयादि”त्यत्र निमित्तस्य “यदि ब्राह्मणो यजेते”ति विचारयिष्यमाणवाक्ये गुणस्य च विवक्षेति ॥

तथाच पूर्वतनपादे यथा यद्विशब्दरहितवाक्योपात्तात् गुणान्तरात्कर्मभेदो निरूपितः । एवं कुत्रचन यद्विशब्दसाहित्येऽपि कर्मभेदो भवत्येव । यदि यद्विशब्दघटितवाक्योपात्तस्यार्थस्य निमित्तत्वेनान्वयो न सम्भवति । अन्यथा तु न तत्र कर्मभेदः, यथा “यदि रथन्तरसामा सोमः स्यात् ऐन्द्रवायवाग्रान्प्रहान्गृह्णीयात्” “यदि बृहत्सामा मैत्रावरुणाग्रान्” इति वाक्ये रथन्तरसामत्वस्य निमित्तत्वेनान्वयः । नच ज्योतिष्टोमे रथन्तरसामत्वं नियतम्, बृहद्रथन्तरयोर्वैकल्पिकत्वात् । तथाच कदाचित्कस्यैव निमित्तत्वेऽपि न क्षतिः । सोमे रथन्तरसामत्वस्य विशेषणत्वं न सामान्तरयोगव्यावृत्त्या, किंतु बृहद्रथन्तरयोः पाक्षिकत्वेन स्वायोगव्यावृत्त्या ॥

विशेषणत्व हि अन्ययोगव्यावृत्त्येवाऽयोगव्यावृत्त्याऽपि भवति । यथा पार्थ एव धनुर्धर इत्यत्र नान्यो धनुर्धर इति ज्ञानम्, एव शङ्ख पाण्डर एवेत्यत्र नान्यः पाण्डर इति न बोधः, किंतु शङ्ख पाण्डर एव नापाण्डर इति ॥

“यदि ब्राह्मणो यजेत बार्हस्पत्यं मध्ये निधायानुतिमाहुतिं हुत्वा अभिघारयेत् यदि राजन्य ऐन्द्रं यदि वैश्यो वैश्वदेवमिति वाक्ये तु यद्विशब्दार्थो न विवक्षितः ।

इदं हि वाक्यं राजकर्तृके राजसूये प्रत्येकदक्षिणाग्रानपूर्वकं अवेष्टिसृजकान् पञ्च यागान् विधाय तदवान्तरप्रकरणे समाधायते । अत्रानुसन्धेयानि वाक्यानि “आग्नेयमष्टकपालं निर्वपति हिरण्य दक्षिणेन्द्रमेकादशकपालमृषभो बही दक्षिणा वैश्वदेवं चरं पिशङ्गी पष्ठौही दक्षिणा मैत्रावरुणीमामिक्षा वशा दक्षिणा बार्हस्पत्यं चरु इत्यादीनि ॥

अत्र राजकर्तृकराजसूये ब्राह्मणादेरपि कर्तृतया कदाचित्प्राप्तौ “यदि ब्राह्मण” इत्यत्र यद्विशब्दो विवक्षितार्थः, यदि तु न प्राप्तस्तर्हि न विवक्षितार्थ इति प्रथममिदमालोचनीयं “राजा राजसूयेन स्वाराज्यकामो यजेते”ति वाक्यस्थराजशब्दस्य प्रजापालनकर्ता सर्वोऽप्यर्थोऽथवाऽभिषिक्तक्षत्रियमात्रमिति ॥

अत्रैवं पूर्वपक्षिणामाशयः—प्रजापालनकर्तैव राजशब्दार्थः, सर्वलोकप्रसिद्धत्वात् । क्षत्रियमात्रवचनो राजशब्द इति द्राविडप्रसिद्धिस्तु सर्वलोकप्रसिद्धिविरुद्धत्वादप्रमाणम् । अतएव हि “यदि ब्राह्मण”इति यद्विशब्दसार्थक्यम् । तथाच सर्वलोकप्रसिद्धिः श्रौतयद्विशब्दमूलापीति सूचितम् । यद्यपि राज्ञः कर्म राज्यमिति यग्विधाकं “पत्यन्तपुरोहितादिभ्यो यणि”ति सूत्रं द्राविडप्रसिद्धेर्मूलम्, तथापि श्रौतयद्विशब्दविरुद्धत्वादप्रमाणमेवात्र व्याकरणमपीति मन्तव्यम् । तथाच राजसूयान्तर्गत एव प्रयोगविशेषोऽत्र विधीयते इति “एतयाऽन्नाद्यकाम याजयेदि”ति वाक्यं यद्यपि ब्राह्मणादिकर्तृकत्वे फलविशेषं बोधयति, तथापि तदन्यथानुपपत्त्या नैमित्तिकस्यैव फलार्थमेव बहिः कल्पनुष्ठानं सिद्ध्यत्, नतु राजसूयान्तःप्रयोगोऽपि राजसूयफलार्थं ब्राह्मणादीनामपेक्षित इति कल्पनापि सम्भवति । तथाच ब्राह्मणरूपाङ्गुणात्कर्मभेदो नात्र विवक्षितः, “उत्पत्तिशिष्टगुणावरोधे गुणान्तरावरोधो न न्याय्यः” इति ह्यामिक्षाधिकरणे निरूपितम् । नच ब्राह्मणादीनामुत्पत्त्यन्वयिगुणत्वम्, कर्तुं प्रयोगान्वयित्वात् । तथाच यद्विशब्द “यदि रथन्तरसामे”ति वाक्य इव विवक्षितार्थ एवेति ॥

सिद्धान्तिनस्तु मन्यन्ते—यद्विशब्दो नात्र विवक्षितार्थः । यथाहि—“उच्चैर्गतिर्जगति सिद्ध्यति धर्मतश्चेदि”त्यत्र यद्विशब्दार्थो न विवक्षितः, यथावा “शुद्धान्तदुर्लभमिदं वपुराश्रमवासिनो यदि जनस्ये”त्यत्र यद्विशब्दो न विवक्षितार्थः । नहि राजकर्तृके राजसूये ब्राह्मणादीनां कर्तृत्वं प्रमाणान्तरसिद्धम् । “राजा राजसूयेन स्वाराज्यकामो यजेते”त्यत्र हि राजशब्दः क्षत्रियमात्रवचनो नतु प्रजापालनकर्तृवाचकः । “राजानमभिषिञ्चेत्” इति श्रुतौ हि राजशब्दः क्षत्रियवचन एव, नतु प्रजापालनकर्तृवचनः । नह्यभिषेकात्पूर्वं प्रजापालनं विहितम्, “राजेत्येतानभिषिक्तानाचक्षते” इति तात्पर्यप्राहकाल्लिङ्गान्तु राजसूयवाक्येऽभिषिक्तक्षत्रियस्यैव ग्रहणात् । एवच न “यदि राजन्य” इति वाक्येऽपि यद्विशब्दो विवक्षितार्थ इति सूचितम् । तथाच श्रौतनिरर्थकयद्विशब्दमूला द्राविडप्रसिद्धिरपि नात्र प्रमाणम्, किंतु “राजानमभिषिञ्चेत्”त्यादिश्रुतिमूलव्याकरणस्मृतिमूला सर्वलोकप्रसिद्धिरेवात्र प्रमाणम् । एवच “एतयाऽन्नाद्यकामो यजेत” इति फलश्रुतिरपि ब्राह्मणादिकर्तृकेष्टिप्रयोगान्तराभिप्रायैवेति बहिःकृत्वेव ब्राह्मणादीनामुक्तविधावेष्टियागानुष्ठानम् ॥

अयमत्र निष्कर्षः—यद्यप्यराहाधिकरणे म्लेच्छार्थप्रसिद्धयोर्विरोध आर्यप्रसिद्धिरेव स्वीकरणीया, न म्लेच्छप्रसिद्धिरित्युक्तम् । अत्र तु म्लेच्छप्रसिद्धिरेव स्वीकरणीया नार्यप्रसिद्धिरित्युच्यते । कथमिदं न विरुद्धम् ? यथा पिकनेमादिशब्देषु आर्याणां प्रसिद्धिरेव नास्ति म्लेच्छानामेव सा विद्यते, न तथात्रार्याणां तदभावो येन म्लेच्छप्रसिद्धिरादरणीया भवेत् । पाणिनीयस्मृत्यनुग्रहस्तु प्रसिद्धिद्वयस्यापि समानः ॥

“यौवराज्येन संयोजुमैच्छत्प्रीत्या महीपति” इत्यत्र हि ब्राह्मणादिगणपटितस्य राजशब्दस्य ग्रहणम् । तेन राजशब्दात् व्यञ्ज्यत्वे निष्पन्नस्य यौवराज्यपदघटकराज्यपदस्य प्रजापालनादिकमेवार्थः, न तु क्षत्रियत्वम्, युवत्वक्षत्रियत्वसंयोगस्य सिद्धत्वेन विध्यनुपपत्तेः ।

यद्यपि “राजश्वशुरायत्” इति सूत्रे राजपदस्य क्षत्रियत्वमेवार्थः । नहि राजन्यपदस्य प्रजापलकब्राह्मणापत्ये प्रयोगो वर्तते, तथापि व्याकरणस्मृतौ कुत्रचन क्षत्रियार्थस्य कुत्रचन पालकस्य च ग्रहणमिति विनिगमनाविरहान्न स्मृत्यनुग्रहः केवलं द्राविडादिप्रसिद्धे । यथा राज्ञः अधिक रक्षणं सर्वभूतानामिति गौतमस्मृतौ राजशब्द क्षत्रियवचनः, एवं “नगरस्थो वनस्थो वा त्वं नो राजा जनेश्वर । रक्षणात् खलु वै राजा प्रजाना पालनादपी”ति भारतादौ पालकेऽपि राजशब्दप्रयोगो दृश्यते । एतेन श्रुत्यनुग्रहोऽपि व्याख्यातः, उभयानुगुणस्य श्रुतिद्वयस्य पूर्वमेवोपक्षेपात् । तथाच कथमिदमुपपद्यते म्लेच्छप्रसिद्धिरेवात्रार्थसाधिकेति शङ्का प्रसरति ।

साचैवं परिहरणीया—यथाहि पुरोडाशादिशब्दानां लौकिकवैदिकप्रसिद्धयोर्मध्ये वैदिकानां लौकिकप्रसिद्ध्यादरणस्यापि सत्त्वात् लौकिकप्रसिद्ध्या पुरोडाशत्वजातिपरत्वमेव न तु सस्कृतपुरोडाशत्वमिति बहिर्धिकरणे व्यवस्थापितं तेन न्यायेन राजशब्दस्य पालके वैदिकप्रसिद्धेर्गौणत्वेनाप्युपपन्नत्वाद्वा लौकिकप्रसिद्धिरेव स्वीकरणीया ।

यदा गौणार्थविषयत्वेन वैदिकप्रसिद्धिसाफल्यं तदापि शक्यार्थानुसन्धानेन लौकिकप्रसिद्धेरस्त्येवापेक्षा । पालकवाचिन क्षत्रिय इव पालनयोग्ये गौणत्व भवत्विति शङ्का तु नात्र भवति, सप्रतियोगिकौपाधिकपालकपेक्षयाऽखण्डोपाधिरूपक्षत्रियत्वजातिवाचित्वस्य लघुभूतत्वात् ॥

नहि पालनं राजशब्दार्थ इति सभवति । अस्ति हि पशुपक्ष्यादीनामपि पुत्रदारस्वशरीरादिपालकत्वम् । जनपदपरिपालनं तु राजशब्दप्रयोगानर्हे राजनियुक्ते जनपदाधिकारिण्यपि विद्यते । सम्राजाभिषिक्तानां देशविशेषराजानां राजपदार्हाणां तत्प्रयोगानापत्त्या तु स्वतन्त्रपरिपालनं न राजशब्दार्थः । किञ्च विनापि पालकत्वं श्रेष्ठत्वमात्रेणापि राजशब्दप्रयोगो मृगराज इत्यादिषु दृश्यते । तथाच लाघवात्क्षत्रियत्वं राजशब्दार्थमङ्गीकृत्यान्यत्र तत्प्रयोगो गौण्येति निर्वाह एव समीचीन इति न किञ्चिदनुपपन्नम् ॥

अत्र राजशब्द क्षत्रियवचन इति द्राविडप्रसिद्धिरिति खण्डदेवपादा भाट्टदीपिकाया वदन्ति । वाचस्पतिमिश्रास्तु आन्ध्रप्रसिद्धिपदं तत्र प्रयुज्यते । तत्र द्राविडपदेनान्ध्रपदेन च नैकेषां ग्रहणमिति केचन मन्यन्ते ॥ अपरे तु आन्ध्रभाषाया अपि द्राविडभाषाविभाग एवान्तर्भावः । इदानीमपि द्राविडभाषात्वेन आन्ध्रकर्नाटककेरलादिभाषाणां सर्वासामपि ग्रहणं वर्तते इति मन्यन्ते ।

तथाच “राजा राजसूयेने”ति वाक्ये राजशब्दश्रवणाद्ब्राह्मणादीनां राजसूयेऽधिकारस्याप्राप्त्या “यदि ब्राह्मण” इति विशिष्टक्रियान्तरविधिरेवेति सिद्धम् ।

“वसन्ते ब्राह्मणोऽग्नीनादधीते”त्यादौ तु यदि तेषामेवोत्पत्तिविधित्वं, न तर्हि ब्राह्मणादीनां निमित्तत्वेनान्वयः, यदि तु प्रमाणान्तरप्राप्ताधानोद्देशेन वसन्तादिकालविधानं, तदा ब्राह्मणादिपदार्थानां निमित्तत्वेनान्वयः । किमत्र युक्तम् ? “य एवं विद्वानग्निमाधत्ते”इत्यस्य “सभारेवग्निमादधीते”त्येतदर्थवादत्वात्प्रकारान्तरेण चाधानप्राप्त्यभावात् उत्पत्तिविधित्वमेव युक्तम् । यद्यप्याधानमिदमग्निसंस्कारार्थं अग्निश्च क्रतुविधिमिरेवाक्षिप्तः क्रतुविधयोऽग्निं विना क्रतुनुष्ठानासम्भवात् अग्निमाक्षिपन्तीति, तथाप्याक्षेपतः पूर्वं शास्त्रप्रवृत्त्यङ्गीकारेण वसन्तादिवाक्यमेवाग्निसंस्कारविधिद्वारा सस्कृतस्योत्तरत्र विनियोगापेक्षणात् क्रत्वपेक्षितमग्निमपि समर्पयन्ति ।

एवंच ब्राह्मणादीनामेवाधानसिद्धाग्निमत्त्वात्तेषामेव क्रतुष्वधिकारो न शूद्रादीनाम्, अन्यथा तु तेषामपि तदापत्त्या वक्ष्यमाणापशूद्राधिकरणविरोधापत्तिः । अयमेव न्यायः “अष्टवर्ष ब्राह्मणमुपनयीते”त्यादिवाक्येऽपि योजनीयः । नह्युपनयनमपि प्रमाणान्तरप्राप्तम् । अधिकं तु भाट्टदीपिकादिषु व्यक्तम् ।

एतदुदाहरणान्तरे ब्राह्मणादिनिमित्तत्वानङ्गीकरणस्यापि प्रयोजनम् अपशूद्राधिकरणसिद्धान्त एव । यद्यपि पूर्वमीमांसायामेवाग्निविधयोरभावेन शूद्राधिकारनिषेधे उत्तरमीमांसायामपशूद्राधिकरणं वितथम्; तथापि शूद्रेत्यामन्त्रणलिङ्गेनोपासना-

विशेषमात्रेऽधिकारो भवत्वित्याधिकाशङ्कानिरासेन तत्सप्रयोजनमेव । व्यक्तं चैतत्कल्पतरुपरिमले । यथाहि “वर्षासु रथकारोऽ-
ग्नीनादाधीते”ति सौधन्वनापरपर्यायरथकारस्याध्याधानविधानान्यथानुपपत्त्या त्रैवर्णिकेतरस्यापि तस्य तदपेक्षितवेदभागमा-
त्राध्ययनमवश्यमङ्गीकरणीयम्, यथा वा स्त्रीणामाज्यावेक्षणमात्रोपयोगिना मन्त्राणामध्ययनं न विरुद्धं, तथा शूद्रेत्यामन्त्रण-
लिङ्गेन शूद्रस्यापि तत्र विरुद्धमित्यधिका शङ्का ह्यवश्यमेवोत्तरमीमांसाया निराकरणीया । न हि कर्मसु अग्निविद्ययोरुभयोर-
प्याक्षेपकं आमन्त्रणादिलिङ्गं किमपि विद्यते । जानश्रुतिं शूद्रेति रैको यथाऽमन्त्रयति स्म न तथाऽत्र किमपि विद्यते । एतेन
मीमांसाद्वये देवताधिकरणद्वयमप्यधिकाशङ्कानिरासादिभिः पूर्वपक्षसिद्धान्तरूपादिभिर्वा सार्थकमिति सूचितम् ।

तथाचापशूद्राधिकरणसिद्धान्तरूपप्रयोजनसिद्ध्यर्थमवश्यमङ्गीकरणीयं यद् “वसन्ते ब्राह्मणोऽग्नीनादधीते”त्यत्र विशि-
ष्टाधानविधानमेव न ब्राह्मणादिनिमित्तेन वसन्तादिकालमात्रविधानमिति ।

अत्रानुसंधेयानि वाक्यानि—“वसन्ते ब्राह्मणोऽग्नीनादधीत” “ग्रीष्मे राजन्यः” “शरदि वैश्यः” “वर्षासु रथकार”
इति च । तत्र सर्वेषु वाक्येषु विशिष्टाधानान्तराण्येव विधीयन्ते ।

तत्र वाक्यत्रयेणाग्निसंस्काररूपस्याधानस्य विधिः, तुरीयेण तु अग्निविशिष्टाधानस्य विधानमदृष्टार्थं न तु संस्कारार्थम् ।
यथा त्रैवर्णिकानां क्रतुषु वेदाध्ययनसाध्यार्थज्ञानवत्त्वादधिकारः नैव रथकारस्येति तत्कर्तृकेषु क्रतुषु नोपयोगो भवति ।
तथाच पूर्वमीमांसागतापशूद्राधिकरणे विद्याभावोऽप्येकं निमित्तमेव । तथाच कल्पतरुर्वादिष्वनमित्रमेव पूर्वमीमांसागता-
पशूद्राधिकरणे मूलयुक्तिरित्युक्तिर्निरालम्बनैवेत्यादि परिमले व्यक्तम् । तथाच तुरीयवाक्ये “सक्तून् जुहोती”त्यत्रेव
विनियोगभङ्गं स्वीकृत्याग्निविशिष्टाधानं स्वर्गार्थं विधीयत इत्येवार्थः ॥

एतेन प्रपञ्चेन सति सभवे गुणविधिरन्यथा गुणात्कर्मभेदः, स च यदिशब्दसमभिव्याहारे क्वचिन्नैमित्तिकं क्वचिन्निमित्त्यादिकं
निरूपितम् । इतः परमिदं निरूप्यते यत् स गुणो लोकप्रसिद्ध इति न नियमः, किंतु योगसिद्धो वैदिककर्ममात्रान्वययो-
ग्योऽपि भवतीति । यथा “दाक्षायणयज्ञेन स्वर्गकामो यजेते”त्यत्र दाक्षायणपदार्थो न लोकसिद्धः तथापि दक्षस्य यजमान-
स्यायनमावृत्तिरिति योगसिद्धः सोऽर्थः कर्मान्वययोग्य इति तत्र फलार्थमावृत्तिविधानं विवक्ष्यते । तथाच नात्र कर्मभेदः ।
अतएव “द्वे पूर्णमासौ” “द्वे अमावास्ये” इति आवृत्तीयतासंख्यानमुपपद्यते ।

“उद्भिदा यजेत पशुकाम” “वाजपेयेन स्वाराज्यकामो यजेते”त्यादिषु गुणफलसंबन्धे यथोत्पत्तिशिष्टसोमाद्यवरुद्धे खनि-
त्रस्यान्वयायोग्यत्वात् तस्यापि विधानं करणीयमनन्तरं फलसंबन्धः करणीय इति वाक्यभेदो न तथात्र संभवति । न हि
आवृत्तिविरुद्धानावृत्त्यादि दर्शपूर्णमासयोरुत्पत्तिशिष्टं वर्तते ।

किंचोद्भिदपदवत् दाक्षायणपदं न गुणे कर्मणि च तुल्यवृत्तिकम् । यागस्य फलसाधनत्वस्येव दक्षयजमानसंबन्धस्यात्र
प्रमाणान्तराप्तत्वात् । तथाच दाक्षायणपदं न यौगिकं किंलक्ष्यकर्णादिवत्केवलरूढमिति वर्णनीयम् । नचासति बाधके
योगार्थबाधो युक्त इति प्रोक्ष्यधिकरण एव निरूपितम् ।

योगाद्बुद्धिर्बलीयसीति न्यायस्तु रथकारादिपदस्येवानुशासनादिसत्त्वं एव भवतीति पूर्वमेव निरूपितम् । दाक्षायणपदे
णत्वानुशासनं तु “छन्दसि दृष्टानुविधि”रिति परिभाषया सिद्ध्यति साधकम् । नहि विशिष्य रथकारशब्द इव दाक्षायणपद-
नामत्वे किंचिदपि गमकं विद्यते ।

एतेन—“साकं प्रस्थापीयेन यजेते”तिवाक्ये साकंप्रस्थापिपदमपि न नामधेयं किंतु गुणपरमेवेति न यागभेद इति
सूचितम् ॥

यत्र तु गुणविधित्वं गुणफलसंबन्धविधित्वं वा न भवति तत्र विशिष्टकर्मान्तरविधानमेव, यथा “वायव्यं श्वेतमालभेत
भूतिकामः” “सौर्यं चरुं निर्वपेद्ब्रह्मवर्चसकाम” इत्यादौ च । तथाहि दर्शपूर्णमासयोः “रीषामालभते” “चतुरो मुष्टीनिर्वपती-
ति”च श्रुतम्, आभ्या चेपालम्भचतुर्मुष्टिनिर्वापौ यौ विहितौ तयोरेव “वायव्यं श्वेतमालभेत सौर्यं चरुं निर्वपेदि”त्यत्र चाल-
भतिनिर्वपतिभ्यामनुवादेन श्वेतचरुगुणयोः फलार्थविधानमिति न संभवति, वायव्यादिवाक्यस्यानारभ्याधीतत्वेन धात्वर्थस्या-
प्रकृतस्याश्रयत्वेनान्वयासंभवात् । प्रकरणोपस्थितं वाक्योपस्थापितं वै वाऽऽश्रयत्वेनान्वेति । यथा “दध्रेन्द्रियकामस्य जुहु-
यादि” त्यत्र “होमः गोदोहनेन पशुकामस्ये” त्यत्र “चमसेनापः प्रणयेद”तिवाक्योपस्थापितं प्रणयनं च । किं “ईषामा-
लभते” इत्यत्रालम्भतिशब्दस्य स्पर्श एवार्थः नतु यागः, वायव्यादिवाक्ये तु आलभ्यादेर्द्रव्यदेवतासंबन्धानुमितयाग-
परत्वमिति वायव्यादिवाक्यस्थाऽऽलभतिनेषालंभानुवादो न सम्भवत्येव ॥

यत्र देवतातद्धितान्तं पदं विद्यते तस्मिन्वाक्ये यजिधातोरश्रवणेऽपि धातुना याग एव लक्ष्यते ॥ यथा “यदाग्ने-
योऽष्टाकपालोऽमावास्याया च पौर्णमास्या चाच्युतो भवति”, “वायव्यं श्वेतमालभेत” इत्यादौ । “ईषामालभते” “औदु-

म्बरो यूपो भवति”, “चतुर्मुष्टीन्निर्वपती”त्यादौ तु न भूधात्वादिमिर्यागो लक्ष्यते । द्रव्यस्य देवतायाश्च संबन्धो हि तद्धिता-
वगतः स्वीकार्यस्वीकारभावो देवतोद्देशेन द्रव्यत्यागं विना न संभवति । देवतोद्देश्यकद्रव्यत्याग एव खलु यागः ॥

यत्र तु न देवतातद्धितं पृथ्यादिविभक्तिर्वा तत्र तु न यागलक्षणम् । यथा “बृहस्पतेर्वा एतदन्नं यन्नीवाराः” इत्यादौ ।
चतुर्थ्यन्तपदबोध्यत्वं तद्धितान्तबोध्यत्वं मन्त्रवर्णगम्यत्वं वा देवतात्वम्,

तदुक्तं “तद्धितेन चतुर्थ्या वा मन्त्रवर्णेन वा पुनः । देवताया विधिस्तत्र दुर्बलं तु परं परम्” इति । तथाच बृहस्पतेर्वेति
वाक्ये बृहस्पतिशब्दस्य ब्राह्मण एवार्थ इत्यर्थवाद एषायम् । “चरुमुपदधाती”ति विधिशेषतया तैत्तरीयशाखायां “बार्ह-
स्पत्यो वा एष भवती” त्यागानामपि तत एव व्याख्यातम्, विध्यन्तराशेषाणामेव विधित्वात् । “विष्णुरुपांश्च यष्टव्य” इत्यादौ
श्रूयमाणोऽपि विधिः प्रमाणान्तरावगतार्थवादत्वोपपत्त्यर्थं परित्यक्त इति स्थिते कथं विध्यश्रवणे तत्कल्पनं संभवति ?

स च तद्धितावगतो द्रव्यदेवतासंबन्धोऽपूर्व एव यागकल्पक, नतु पूर्वमवगतः प्रत्यभिज्ञातश्च । अत एव “त्वाष्ट्रं
पानीवतमालमेत” इति वाक्येन द्रव्यदेवताविशिष्टं यागं विधाय श्रुते “पर्यग्निकृतं पानीवतमुत्सृजती”त्यत्रोत्सर्गस्यैव वि-
धानं नतु विशिष्टयागान्तरविधानम् । “त्वाष्ट्रं पानीवतमि”ति पृथक् तद्धितश्रवणात् देवताद्रव्यमेवैकस्य पशोः प्रथमवाक्ये
विवक्षितम्, नतु समुचितयोर्देवतात्वम् ।

तथाचा“भ्रैयं चतुर्धा करोती”त्यत्रैन्द्राग्रपुरोडाशस्येवात्र पूर्वतनपशोर्न विवक्षेति न संभवति । यथाहि लोके डित्थडबि-
त्थयोर्माता डित्थमातेति व्यपदिश्यते एवं त्वाष्ट्रपानीवतपशु पानीवतपदेन प्रत्यभिज्ञातुं शक्यत एव । अत्र च वृत्तपर्यग्न-
करणान्तत्वात्तिदेशतः पूर्वं विधानादतिदेशप्रतिबन्धः फलम् । यथाहि “प्रोक्षिताभ्यामुल्लखलमुसलाभ्यामवहन्ती”त्यत्र
क्तप्रत्ययश्रवणेन न प्रमाणान्तरप्राप्तिः प्रोक्षणस्य, किन्तु तेनैव वचनेन प्राप्तिः, तथा प्रकृतेऽपि न क्तप्रत्ययमहिम्नाऽतिदेशा-
प्रतिबन्धः । तथाच द्रव्यदेवतोभयसंबन्धोऽपूर्वो यागकल्पक इति सिद्धम् ।

तत्र यथा केवलद्रव्यमात्रश्रवणे न यागविधिरेवं केवलदेवतामात्रश्रवणेऽपि न स इति “ऐन्द्रवायवं गृह्णाति” इत्यादौ
ग्रहणमेव विधीयते न यागः ।

द्रव्यदेवतासंबन्ध इवोपपदस्य नामधेयत्वमपि यागकल्पकमिति न संभवति । नामधेयं हि द्रव्यस्य संस्कारस्य वा संभ-
वति, नतु प्रधानयागस्यैवेति नियमः । तथा चा“दाभ्यं गृह्णाति” “अंशुं गृह्णाति” इत्यादावपि ग्रहणादिसंस्कारस्यैव वि-
धानम् नतु यागस्य । ग्रहणस्यापि देवतासंबन्धो भवत्येवेति पशुतोमाधिकरणे निरूपितम् । तत्रादाभ्यग्रहणस्य सोमोऽ-
शुग्रहणस्य प्रजापतिर्देवतेति मन्त्रलिङ्गात् सिध्यति । तथाच यद्विना यन्न संभवति तत्तस्य कल्पकम् । नामत्वं तु यागत्वं
विनाऽपि संभवतीति न यागकल्पकम् ।

“अथातोऽग्निमग्निधोमेनानुयजन्ती”त्यनुशब्दप्रयोगोऽपि अग्रेरयागत्वेऽप्युपपद्यते । यद्यपि देवदत्तमनुगच्छति यज्ञ-
दत्त इत्यत्र तुल्यक्रियायोग एवानुशब्दो दृश्यते; तथापि पाकमनुभुङ्क्ते इत्यत्राभोजनेऽपि पाकेऽनुशब्दसमभिव्याहारोऽपि
दृश्यते इति न किञ्चिदनुपपन्नम् । अत्र चाग्निशब्दस्य चयननिष्पादितस्थण्डिलवाचिनोऽग्निचयनमेवार्थः । तथाच “य एवं-
विद्वानग्निं चिनुते” इति वाक्येऽप्यग्निसंस्कारार्थचयनस्यैव विधानं नत्वग्निसंज्ञकयागस्य ।

कौण्डर्पायिनामयने “मासमग्निहोत्रं जुहोति” इत्याग्रायमाने वाक्ये नित्याग्निहोत्रे मासरूपगुणविधानमेव विवक्षितं नतु
गुणात् कर्मभेदः । नहि नित्याग्निहोत्र उत्पत्तिवाक्येन मासविरुद्धो गुण कोऽपि विहितः । दूरस्थस्यापि होमस्य हुधातु-
नाऽनुवादो हि “यदाहवनीये जुहोति” इत्यत्र दृश्यते । नेदमुपस्थानं उपादेयगुणस्यैव सत्त्वे नानुपादेयगुणस्येति
विशेषे किमपि प्रमाणमस्तीति शङ्कानिरासेनात्र होमान्तरविधानमेवेति प्रकरणान्तराधिकरणसिद्धान्तः ।

अयमाशयः—सर्वत्र विधिवाक्येषु एकमुपादेयं नियमेनापेक्षितम् । यथा“ऽग्निहोत्रं जुहोति” “अग्निहोत्रं जुहुयात्स्वर्ग-
कामः” “दध्ना जुहोति” इत्यादिषु होमादिकं तादृशमेकं विद्यत एव । तथाचोपादेयगुणसत्त्वे विधेरेकविषयत्वलाघवार्थं दूर-
स्थस्यापि धातुनाऽनुवादेन गुणमात्रविधानमपि संभवति । यथा “यदाहवनीये जुहोति” इति ।

यद्यपि “सायं जुहोति” इत्यत्रोपादेयगुणः कोऽपि नास्ति, तथाप्यत्र सन्निधिना प्रत्यभिज्ञानात् पूर्वतनहोम एवागत्या
कालस्यैव विधानमस्तीकृतम् । नचात्र दूरस्थकर्मोपस्थापकं सन्निध्यादिकं किमपि वर्तते । अग्निहोत्रमिति नाम्ना तु न होम-
स्योपस्थितिः, अग्निहोत्रपदेन ह्यग्निदेवताको होमः उपस्थाप्यते, नतु पूर्वतनो विजातीयो वा । नहि नाम्नास्तादृशं सामर्थ्यं
विद्यते । एकनामानो बहवो स्मिन्नस्मिन्ना दृश्यन्त एव लोके । तथाचानुपादेयगुणविशिष्टानुपस्थितिरूपात् प्रकरणान्तरात्
कर्मभेद एवात्र विवक्षितः । अत एव सप्तमे नाम्ना नित्याग्निहोत्रधर्मातिदेश उपपाद्यमानः सङ्गच्छत इति भाट्टदीपिकादि-
समतः प्रकारः ।

“वाजपेयेनेष्ट्वा बृहस्पतिसवेन यजेते”त्यत्र बृहस्पतिसवोऽपि स्वतन्त्रबृहस्पतिसवाम्तरात् उक्तन्यायेन भिन्न एव ।
तथाचान्यार्थं विनियुक्तस्यान्यार्थं विनियोग इत्यत्र खादित्वादिकमेव निदर्शनं पञ्चपादिकाविवरणानुसारिभिरुत्तरीकरणीयम्, नतु

बृहस्पतिसव इति “तमेतं वेदानुवचनेन ब्राह्मणा विविदिषन्ती”त्यादौ यज्ञादीनां स्वतन्त्रफलार्थानां ज्ञानोपयोगोऽप्युपपन्न इत्यत्र बृहस्पतिसवनिर्दर्शनत्वमभ्युपेत्यवादेनैव न वस्तुगत्येति वेदान्तकल्पतरौ निरूपितम् ।

“तमेतं वेदानुवचनेन ब्राह्मणा विविदिषन्ति यज्ञेन दानेन तपसाऽनाशकेन” इत्यत्र तु यज्ञादिशब्देन यज्ञादिसामान्यस्योपस्थापनाय प्रकरणान्तरन्यायेन भेदः । एतेन—“य इष्टया पशुना सोमेन वा यजेत सोऽमावास्यायां पौर्णमास्या वा यजेते” इत्यादि न कर्मभेद इति—सूचितम्, यच्छब्दसमभिव्याहतेनाख्यातेन कर्मणः सिद्धतयैवानुवादेनोपस्थिततया सायं जुहोतीतिवदनुपादेयगुणविधानस्यापि सम्भवात् ।

अत्र चानुपादेयगुणविशिष्टानुपस्थितिः प्रकरणान्तरमित्यङ्गीकारे पूर्वोक्तबृहस्पतिवाक्ये कर्मान्तरत्वं न स्यादिति उपादेयगुणसामान्याभावविशिष्टानुपस्थितिरेव प्रकरणान्तरम् । “वारुण्या निष्कासेन तुषैश्चावभृत् यन्ती” इत्यादिनेकोपादेयगुणस्थलेऽपि कर्मभेदस्य विवक्षितत्वात् उपादेयगुणसामान्याभावविशिष्टानुपस्थितिरनेकोपादेयगुणविशिष्टानुपस्थितिर्वा प्रकरणान्तरमिति शास्त्रदीपिकाव्याख्याने सोमनाथीये व्यक्तम् ।

अत्रेदं विचारणीयं प्रकरणान्तरेण किं धात्वर्थभेद उत भावनाभेदमात्रमिति । अत्र भाट्टदीपिकाकारा धात्वर्थभेदमेवाभिप्रयन्ति । अतएव सप्तमाध्यायतृतीयपादगतप्रथमाधिकरणे नामातिदेशेन नित्याग्निहोत्रधर्माणां कौण्डपायिनामयनगताग्निहोत्रे प्राप्तिरुपपद्यते । अन्यथोभयत्राप्युपदेशादेव धर्मसम्भवात्तदधिकरणं निष्फलमापद्येत ।

यत्तु शास्त्रदीपिकाया “ननु नामधेयेन भवति पूर्वकर्मण उपस्थानम्, भवतु धात्वर्थस्य, भावना तु तेनानुपस्थानाद्भियत एवेति भावनाभेद एव प्रकरणान्तरादि” इत्युक्तं तत् सप्तमाध्याये शास्त्रदीपिकायामेव यत् “कौण्डपायिनामयने श्रूयते—“मासमग्निहोत्रं जुहोति” इति, तन्नैयमिकमिहोत्रात्कर्मान्तरमिति स्थिते” इति धात्वर्थभेदस्यैवानुवादात् पूर्वापरविरुद्धमिति न युक्तम् । इति ।

वेदान्तकल्पतरुपरिमलकारास्तु—“वाजपेयेनेष्ट्वा बृहस्पतिसवेन यजेते” इत्यत्र बृहस्पतिसवान्तरं न विवक्ष्यते, किन्तु पूर्वतनमेव, नाम्ना तस्योपस्थितत्वात् । अतएव “आज्यभागौ यजती” इत्यत्र प्राकृताज्यभागविधानेन चोदकलोपस्तत्रेति सिद्धान्त उपपद्यते । अन्यथा तत्रापि आज्यभागान्तरविधानापत्त्या न चोदकलोप उपपद्यते । ऋक्षोपकारप्राकृताङ्गरूपाज्यभागप्रत्ययविधिनैव नैराकाङ्क्षात् खलु तत्र चोदकलोप इष्यते । यद्यपूर्वमाज्यभागान्तरमेवात्र विवक्षितं स्यात्, तर्हि तस्याऋक्षोपकारकत्वेन विकृतिसन्निधौ उपहोमादिसत्त्वेऽप्यतिदेश इवात्राप्यतिदेश समापद्येतैव । तथाच प्राकृताज्यभागयोरेव गृहमेधीयाङ्गतया विधानमिव स्वतन्त्रबृहस्पतिसवस्यैव वाजपेयाङ्गतया विधानमुपपद्यते । तथाच “मासमग्निहोत्रं जुहोति” इत्यादि सत्राङ्गतया नित्याग्निहोत्रस्यैवाङ्गतया विधिसम्भवान्न प्रकरणान्तरात् धात्वर्थभेदः, किन्तु भावनाभेद एव । सप्तमतृतीयायधिकरणं तु नित्याग्निहोत्र इव मासाग्निहोत्रे देवताविधानकृताग्निहोत्रनाम्न प्रवृत्तिनिमित्ताभिव्यक्तिः स्फुटं नास्तीत्यभिप्रायेणेति—वदन्ति ।

अस्मिन् पक्षे “प्रकरणान्तरे च प्रयोजनान्यत्वमिति” सूत्रे प्रयोजनान्यत्वपदमपि स्वरसम् । अयमेवाशयः—“नाम्ना धात्वर्थमात्र तु सन्निधायेत शक्तिः । भावना त्वनुपस्थानात् भिद्यमाना न वार्यते ॥” इति वार्तिकाद्युपष्टम्भेन सोमनाथीयेऽपि सप्तमतृतीयायधिकरणे व्यक्तीकृतः । सर्वथा तु प्रकरणान्तरमपि भेदप्रमाणमिति सिद्धम् ।

उपादेयगुणसामान्याभावश्चानुपादेयगुणसत्त्वे कस्यापि गुणस्यासत्त्वे च भवति । तत्र के नामानुपादायगुणाः ? देशकालनिमित्तफलान्यनुपादेयगुणा । तत्र मासमग्निहोत्रं जुहोतीत्यत्र कालस्य, “सरस्वत्या दक्षिणेन तीरेणाम्रेयोऽष्टाकपालः” इत्यत्र देशस्य, “आग्नेयमष्टाकपालं निर्वपेत् रुक्मम्” इत्यत्र फलस्य चानुपादेयस्य श्रवणमस्तीति सर्वत्रापि प्रकरणान्तराद्भेद एव ॥

एतावता प्रपञ्चेन शब्दान्तराभ्याससंख्यासंज्ञागुणप्रकरणान्तरैः—कर्मात्पत्तिभेदो निरूपितः, इदानीं तु “यावज्जीवं दर्शपूर्णमासाभ्यां यजेते” इत्यत्र जीवनकालेन काम्यप्रयोगात् मित्रं नित्यं प्रयोगान्तरं विधीयते । “अमावास्यायां यजेते” इत्यादिव नात्र वाक्ये जीवनं कर्मधर्मतयाऽन्वेति, किन्तु यावज्जीवमिति णमुलन्तया कर्तृधर्मतया । यावज्जीवपदेन हि जीवनक्रियाव्यापकत्वं यागस्य कर्तृसाध्यस्य गम्यते, नतु जीवनकालव्यापकत्वं यागस्य । तथाच जीवने निमित्ते दर्शपूर्णमासां कर्तव्यावित्यर्थः, प्रकरणेनोपस्थापितेऽपि, यागे जीवनकामस्याविधेयत्वात् । जीवने निमित्ते यागस्यैव प्रयोगान्तरविधानात् न सायं जुहोतीतिवदत्राभेदः । नैमित्तिकस्य चास्य प्रयोगस्य पापक्षयः फलमिति सर्वसंमतम् ॥

तत्र केचित् जन्मान्तरीयस्य सचितस्य पापस्यैव निवृत्तिः, नतु भाविनः पापस्येति वदन्ति । तेषामयमाशयः—विहितकर्मातिक्रमादेव प्रत्यवायात् प्रत्यवायाभावरूपफलान्वयात् पूर्वमेव विविप्रवृत्तेरावश्यकत्वात्—सिद्धे विधौ विहितकर्मातिक्रमात् प्रत्यवायावगमः अवगतस्य च प्रत्यवायस्य परिहाराय विधिरित्यन्योन्याश्रय इति पूर्वतनपापक्षय एव फलमिति ।

अन्ये तु प्रत्यवायपरिहार एव नित्यनैमित्तिकयोः फलम्, नत्वगतप्रत्यवायपरिहार इति विधिप्रवृत्तिसमकालमेव शा-
स्त्रमहिम्ना प्रत्यवायपरिहारफलस्याप्यवगमो भवत्येव । स च प्रत्यवायोऽकरणनिमित्त एव ननु सचित् । नह्यत्र परिहारपदेन
विनाशो विवक्षितः, येन प्रतियोगिसत्त्वमपेक्ष्यते, किन्तु प्रागभावपरिपालनमिति न कोऽपि दोष इति वदन्ति । सर्वथा
प्रयोगभेदोऽत्र विवक्षित इत्यलं बिस्तरेणेति प्रकृतमेवोपपादयामः । तत्सिद्धं शब्दान्तरादिभिः कर्मभेद इति ।

शाखाभेदेन कलापान्निहोत्रं काठकान्निहोत्रमिति व्यपदिश्यमानो नामभेदः द्वादशकपालत्वैकादशकपालत्वादिव्यभेदः
तत्तादृशेति कर्तव्यताभेदः शाखाभेदेन पुनरभ्यासश्च न कर्मभेदापादकः । सर्वास्वपि शाखासु एकफलसयोगेनैकद्वय-
देवतादिगुणयोगेन च धाल्यार्थानुरक्तभावना ह्येकैवाऽवगम्यते ।

स्वाध्यायोऽध्येतव्य इति स्वपरंपराप्राप्तशाखाध्ययनस्यैव नियमितत्वात् इतरशाखाध्ययनानधिकारिणा तद्वाक्याध्ययनेन
कर्मावबोधो न पुनरुक्तो भवति । काठकादिसंज्ञा हि उत्पत्तिवाक्यगता भेदिका, न हि काठकान्निहोत्रमिति सञ्ज्ञोत्पत्तिवा-
क्यगता । तथाच संज्ञया न भेदः ।

एवं “वाजिभ्यो वाजिनमि”त्यत्रैव गुणादपि न कर्मभेदः । तत्र ह्यामिक्षोत्पत्तिशिष्टां वाजिनं उत्पन्नशिष्टमिति गुणात्क-
र्मभेदः, प्रकृते तु द्वादशैकादशकपालयोरुभयोरपि शाखाभेदेन “अग्नीषोमीयमेकादशकपालम्” “द्वादशकपाल”मिति चो-
त्पत्तिशिष्टत्वात् न कर्मभेद इति विशेषः ।

एतेनाभ्यासोऽपि व्याख्यातः । अनन्यपरविधिपुनःश्रवणं ह्यभ्यासः । नहि शाखान्तरीयमात्रानमप्रयोजनम्, अधिकारि-
विशेषेण तदध्ययनादिसार्थक्यात्, नहि शाखान्तराध्ययनकाले पुनःश्रवणं वर्तते इति न दोषः ।

यत्तु शाखाभेदेन गुणविशेषाणां शाखान्ताम्रातानां निन्दा प्रायश्चित्तादिकं चाम्रायते, तत्पूर्वोक्तरीत्या विकल्पाभिप्राय-
स्त्वान्न विरुद्धमिति शब्दान्तराभ्यास-संख्या-संज्ञा-गुण-प्रकरणान्तराणामेव कर्मभेदप्रयोजकत्वं नेतरस्येति स्पष्टमिदं
सर्वेषाम् ।

तथाच शाखाभेदेन कर्मणो भेदाभावात् शाखायामेकस्याम्रातानां शाखान्तरानाम्रातैरुपसहारेणैवानुष्ठानं कर्तव्यम्;
अनुक्तमविरुद्धमन्यतो ग्राह्यमिति न्यायात् । शाखाभेदेन विरुद्धमाम्रातयोर्विकल्पितयोश्च यथास्वशाखमनुष्ठानेन व्यव-
स्थितविकल्प एव, न दधिपयः आदाविवाव्यवस्थितविकल्पः । “बहुलं वा खगुह्योक्तमि”ति वचनं तु अशक्तं पुरुषमुद्दि-
श्येति भाट्टदीपिकाया व्यक्तमिति द्वितीयाध्यायः ॥

अथ तृतीयोऽध्यायः ।

प्रथमेनाध्यायेन धर्मे प्रमाणानां विधिमन्त्रार्थवादस्मृतिनामधेयानां धर्मपर्यवसानक्रमो निरूपितः । द्वितीयेन च
धर्माणां परस्परं शब्दान्तराभ्याससंख्यासंज्ञागुणप्रकरणान्तरैर्विभेदप्रकारो निरूपित इति भिन्नानां धर्माणां मध्ये कानि
चनाङ्गानि कानि चनाङ्गीनि भवन्तीत्यङ्गाङ्गीभावनिरूपणमवसरप्राप्तम् ।

कत्वर्थपुरुषार्थविचारः प्रयोगक्रमविशेषविचारोऽधिकारादिविचारश्च सर्वोपि अङ्गाङ्गीभावविचारानन्तरमेव संभवति ।
तदुक्तं तन्त्रवार्तिके—“प्रयोजकाः प्रयोक्तारः शेषाणामेव शेषिणः । क्रमोऽपि शेष एवैकप्रयोगवचनाश्रयः ॥ अधि-
कारोऽपि यज्ञेषु कर्तुः शेषस्य चिन्त्यते । तथाऽनाम्रातशेषाणां शेषिणां सप्तमादिभिः ॥ शेषसद्भावतद्रूपपरिमाणादि-
निर्णयः” इति ॥

तत्राङ्गं शेष इति च पर्यायपदे । योऽष्टन्यार्थो लोके भवति स शेष इति कथ्यते । यथा स्वामिनो गृहादिकं तस्यैव
दासादयो वा । एवंच परार्थ एव शेषपदेन व्यवहियते । तत्र च सर्वमपि यद्यपि कथमपि परार्थं भवत्येवेति नाङ्गा-
ङ्गीभावनिरणय एतावन्मात्रेण सिद्ध्यति । अतः सर्वं वाक्यं सावधारणमिति न्यायेन य परार्थ एव नात्मार्थोऽपि स वात्र शास्त्रे
शेषपदार्थः । यथा प्रयाजादयो दर्शपूर्णमासादीनां शेषाः । प्रयाजादयो हि क्रतुफलातिरिक्ते न कुत्रापि फल उपयुज्यन्ते,
यथा दासादयः स्वकार्येष्वपीति युक्तमेव प्रयाजादय एव शेषपदार्थ इति । “शेष परार्थत्वादिति” सूत्रस्याप्ययमेवा-
शयः । नह्यन्योपकारकत्वमात्रमङ्गत्वम् । गृहदासादयोऽपि स्वामिनामुपकारका एव । यथा हि शेषाः शेषिणमुपकु-
र्वन्ति एवं शेषिणोऽपि शेषाणामुपकुर्वन्तीति सङ्कीर्णैतैव शेषता ।

एवंच परार्थत्वमेवाङ्गत्वमित्यपि न संभवतीति परार्थकृतिविषयविहितकारकत्वमङ्गत्वमिति परिष्करणीयम् । शास्त्राणि
यत्फलसाधनमिति यानि बोधयन्ति तानि तस्याङ्गानि । यथा दधि होमस्य, अवहननं व्रीहीणां, आरुण्यादिकं क्रयादीनाम् ।
तानि हि “दध्ना जुहोति” “व्रीहीनवहन्ति” “आरुण्या क्रीणाती”ति वाक्येन होमाद्यर्थतया विधीयन्ते । एवंच
द्रव्यविधयः गुणविधयः सस्कारविधयश्चाङ्गाङ्गीभावबोधका भवन्तीति त एव विनियोगविधय इत्युच्यन्ते ।

परोद्देश्यककृतिविषयविहितकारकत्वरूपमङ्गत्वं हि विनियोगविधिमिरेवमवगम्यते । तत्र हि पर-कृति-कारकाणि “दध्ना

जुहोती”त्यादौ पदार्थविधया भासन्ते । फलकृत्यो. उद्देश्यतानिरूपकत्वं कृति-कारकयोः स्वरूपितविधेयता च संसर्गविधया भासते । तथाच उद्देश्यताविधेयतारूपसंसर्गविशेषबोधकद्वितीयातृतीयादिविभक्तिघटितानि वाक्यानि विनियोगविधय इति युज्यते । द्वितीयातृतीयान्यतरविभक्त्यघटितवाक्ये किमुद्देश्य किं च विधेयमिति सशयनिरासो हि स्पष्टमेव न भवतीति लिङ्गापरपर्याययोग्यतया द्वितीयातृतीयादिविभक्तिकल्पनेनैव तत्र विनियोगविधित्वनिर्णयो भवतीति द्वितीयादिविभक्तिघटितानीव तदघटितान्यपि वाक्यानि “यस्य पर्णमयी जुहुर्भवती”त्येवमादीनि विनियोगविधय एव तथाच “दध्ना जुहोती”त्यादि द्रव्यविधौ “व्रीहीन्प्रोक्षती”त्यादिसंस्कारविधौ “अरुणया क्रीणाती”त्यादिगुणविधावेव च तृतीयादिविभक्तिरात्रायत इति द्रव्यगुणसंस्कारा एव शेषाः, नतु याग फलं पुरुषो वा शेषः इति बादरिमतनात्रादरणीयम् ।

यागफलयो. पुरुषयागयोश्चाप्युक्तप्रकारेणाङ्गाङ्गिभावावगमो हि संभवत्येव । तथाच “कर्मण्यपि जैमिनिः फलार्थत्वात् फलं च पुरुषार्थत्वात्, पुरुषश्च कर्मार्थत्वादि”ति सूत्राण्येवात्रास्माकं प्रमाणमङ्गाङ्गिभावनिरणय इति भाष्यकारादये मन्यन्ते ।

वृत्तिकारास्तु—नात्र जैमिनिवादरिमतयोः परस्परविरोधः । बादर्याचार्यो हि द्रव्यगुणसंस्काराणां द्वितीयादिघटितवाक्यैरेव विनियोगात् युक्तमङ्गत्वम्, यागफलपुरुषाणां तु न तथा विनियोग इति नाङ्गत्वमिति—वदन्ति । यथाच दध्ना होमो जन्यते, एवं स्वर्गोऽपि यागेन जन्यते, एवं यागोऽपि पुरुषेण जन्यत इति यागादिशेषत्वमुपपन्नमेव । सर्वथा श्रुतद्वितीयादिघटितं कल्पितद्वितीयान्तादिघटितं वा वाक्यं विनियोगविधिरिति विनियोगविधित्वविनिर्णयो द्वितीयादिविभक्त्यधीन इति विनियोगविधौ सहकारिप्रमाणं द्वितीयादिकारकविभक्तिः ॥

इयमेव विभक्तिः श्रुतिपदेन व्यपदिश्यते । अङ्गलघटकोद्देश्यताकृतिकारकतयोरन्यतरस्य प्राधान्येन वाचकशब्द श्रुतिरिति तस्या लक्षणमामनन्ति । तत्र यद्यपि द्वितीयादिविभक्तिरङ्गत्वमेव गमयति, नाङ्गत्वम्, तथापि एकतरनिर्णयेनोभयनिर्णयसंभवादङ्गत्वप्रमाणद्वितीयादिविभक्तिरपि श्रुतिरिति प्राचीना आशेरते ॥

नवीनास्तु—उद्देश्यतातिरिक्तकारकताबोधकतृतीयादिविभक्तिरेवात्र श्रुतिपदार्थ इति मन्यन्ते ॥

वार्तिककारास्तु—अङ्गत्वमेव तृतीयाध्यायार्थ इति निरूपयन्तोऽपि प्रथमे श्रुतिपादे “व्रीहीन्प्रोक्षती”ति वाक्यविचाराद्-त्रोदासीना इव भान्ति ॥

प्रथमाध्याये चत्वारः पादाः, द्वितीयेऽपि चत्वारः पादाः, तृतीये तु अष्टौ पादा इत्यस्याध्यायस्य शरभाध्याय इति नामान्तरमपि । अत्राष्टानामपि पादानामर्थसंग्रहेण तत्तत्पदार्थ एवमवगन्तव्यः ॥

यथा—प्रथमे पादे तावत् श्रुतिविनियोगः, यत्किंच प्रासङ्गिकम् । द्वितीयपादे लिङ्गविनियोगः । तृतीयपादादौ तदेव प्रमाणद्वयमुपन्यस्योपक्रमोपसंहारद्वारेणैकवाक्यत्वेन सिद्धान्तव्यवस्थापनं वाक्यप्रकरणस्थानसमाख्याविनियोगबलाबलादिचिन्तादि च, श्रुतिलिङ्गवाक्यैः प्रकरणस्य विरोधाविरोधचिन्ता च क्रियते । चतुर्थादिषु क्रमसमाख्ययोः प्रमाणान्तैर्विरोधाविरोधचिन्ता क्रियत इत्यध्यायार्थसङ्ग्रहः ॥

तृतीयाध्यायस्य प्रथमे पादे हि पञ्चदशाधिकरणानि वर्तन्ते । तत्र प्रथमाधिकरणेनाङ्गत्वलक्षणस्य तत्स्वरूपस्य चोक्तत्वाद्वितीयाधिकरणादावङ्गत्वनिर्णयोपयोगिविचारकरणादङ्गाङ्गिभावस्य चात्र शास्त्रीयकर्मापरपर्यायधर्मगतस्यैव चिन्तनात् शास्त्राध्यायपादादिसङ्गतयो यथायथं भवन्त्येव ।

यद्यपि तुरीयाधिकरणेनाङ्गितावच्छेदकविचार एव क्रियते । सच तृतीयाविभक्त्याऽङ्गनिर्णयाधीन इति “व्रीहीन्प्रोक्षती”त्यादौ धातूत्तरं तृतीयाविभक्त्यभावात् न सङ्गत इव भाति, तथापि आख्यातसमभिव्याहृतधातुना करणत्वविशिष्टधात्वर्थस्यैव लक्षणयाऽवगमात् विभक्तिश्रुतिरिव धातुरपि आख्यातसमभिव्याहृतोऽङ्गत्वबोधक इति कल्पनात् धात्वर्थाप्राप्तिस्थले धातोरपि फलाङ्गत्वमविवादमेवेति नाङ्गितावच्छेदकविचारोऽनुपपन्नः ।

तथाच द्वितीयाविभक्तेरपि श्रुतित्वमिति मत इव तस्यास्तदभावमतेऽपि व्रीहीनवहन्तीत्यादिवाक्यार्थविचारः तृतीयाध्यायप्रथमपादतुरीयाधिकरणेनोपपन्न एव ।

एवंच “शेषः परार्थत्वादि”त्यादिसूत्रैरेवाङ्गत्वे लक्षणप्रमाणादिनिरूपणादङ्गत्वनिर्णयानन्तरकालिक एव विचारः तेषामर्थाधिकरणादिभिः क्रियत इति तेषामर्थाधिकरणादिक प्रासङ्गिकमेवेति न तदधिकरणानुपपत्त्या द्वितीयाविभक्तेरपि श्रुतित्वं युज्यते । द्वितीयायां श्रुतित्वव्यवहारो भाक्त इत्यादिग्रन्थानामपि द्वितीयान्तोपपदसमभिव्याहृतधातोः निरूढलक्षणया धात्वर्थकरणत्वपरत्वाद्धातोरेव तत्र श्रुतित्वेऽपि धातुश्रुतिनिर्णये द्वितीयाविभक्तिरपि निमित्तमिति कृत्वैव ।

“द्रव्यगुणसंस्कारेषु बादरि ” इति सूत्रे द्रव्याणां गुणानां च “दध्ना जुहोति” “अरुणया क्रीणाती”त्यादौ धातूत्तरद्वितीया-द्यभावेऽपि विभक्त्यन्तरकरणत्वावगमात् यथाङ्गत्व श्रौतं एवं संस्कारस्यापि श्रौतमेवाङ्गत्वमिति गमयति । अत एव द्रव्यगुण-

संस्कारेष्विति सर्वेषां समप्रधानभावेन निर्देश उपपद्यते । यत्र तु यागादौ स्वर्गकामादिपदसमन्विताहारः तत्र द्वितीयावि-
भक्तिरिव स्वर्गकामपदं धात्वर्थकरणत्वस्य निरुद्धलक्षणया बोधं सपादयतीति धात्वर्थकरणत्वं न द्वितीयाविभक्तिस्थल एव
प्रतीयते इति वैषम्येणैव “कर्मण्यपि जैमिनि फलार्थत्वादि”ति पृथक्सूत्रमप्युपपद्यते । तथाच यत्रोद्देश्यतायाः करण-
तापरपर्यायविधेयताया वा स्पष्टं प्रतीति तत्र सर्वत्रापि श्रौतो विनियोग इत्यत्र न सशयलेशोऽपि ॥

यत्तु न्यायप्रकाशे “ब्रीहिन्प्रोक्षती”त्यत्र वाक्यीयो विनियोग इत्युक्तम्, तदेतच्चिन्त्योपपत्तिकमिति पश्यामः । प्रोक्षणादीना
ब्रीह्यर्थत्ववदपूर्वार्थत्वमपि यत्तेषामर्थाधिकरणेन साधितं तदिदं वाक्यविनियोगपक्षे नोपपद्यते । वाक्यीयविनियोगो हि मुख्या-
र्थस्यैव भवति न गौणार्थस्य ।

तथाहि—“बहिर्देवसदनं दामी”त्यादीना मुख्यबहिर्लवन एवोपयोगः न गौणोलपराजिदान इति हि निरूपयिष्यते ।
तत्र लिङ्गस्य गौणार्थाविनियोजकत्वे तदुपजीव्यप्रमाणताकवाक्यस्यापि गौणार्थविनियोजकत्वं लक्ष्यार्थविनियोजकत्वं वा
न संभवतीत्यर्थसिद्धमेव । तथाच वाक्यीयविनियोगपक्षे ब्रीहिप्रोक्षणादीना अपूर्वार्थत्वं वा ब्रीह्यर्थत्वं वा स्यात्, नोभ-
यार्थत्वम् । तत्रचापूर्वमानुषजिकं वैतुष्यं मुख्यमिति गौणार्थत्वमपि साध्यमानं श्रौतविनियोगपक्षमेव समर्थयति ॥

यत्तु ब्राह्मणवाक्यं लिङ्गादपि प्रबलं, तदप्यत एवोपपद्यते । अन्यथा “इमामगृभ्णन् रशनामृतस्येत्यश्वामिधानीमादत्ते”
इति विनियोगोऽप्यफलः स्यादिति गर्दभरशनापरिसंख्यानार्थमिदं वाक्यमिति सिद्धान्तोऽपि भज्येत ॥

यत्तु उपक्रमोपसहाराधिकरणे वाक्यीयविनियोगेऽप्युचै ऋचा कियते” इत्यादौ ऋगादिपदाना वेदपरत्वं साधितं
न तु तद्गौण्या, किन्तु “लिङ्गाच्चेति” सूत्रात् रुढ्यैवेति शक्तिनिर्णये प्रचुरप्रयोगो नियामक इति न कादाचित्कप्रयोगमात्रे-
णार्थनिर्णयो युक्त इत्यभिप्रायम् । नहि गौणार्थविनियोगो लक्ष्यार्थविनियोगो वा वाक्येन कुत्रापि युक्तः । “यस्य पर्णमयी जुह्व-
भवती”त्यादौ मुख्यार्थ एव विनियोगो वाक्यीयो दृश्यते । अत एवोत्तरत्र “द्वादशाहीनस्ये”त्यत्राहीनपदेन द्वादशाहस्यैव
विवक्षा ननु अह्ना समाप्यमानत्वेन गौणाहीनज्योतिष्टोमस्येति निरूपयिष्यते । एवंच तेषामर्थाधिकरणं द्वितीयान्तस्थलेऽपि
श्रौतविनियोगाङ्गीकार एवोपपद्यते ॥

श्रौतविनियोगस्थले विनियोज्यस्य गौणत्वं मुख्यत्वं वा न विवक्षितम् । “किमिव वचनं न कुर्यान्नास्ति वचनस्याति-
भारः” इति न्यायेन गौणार्थविनियोगोऽपि श्रुत्या भवत्येव । अत एव—“ऐन्द्रया गार्हपत्यमुपतिष्ठते” इत्यादौ ऐन्द्रमन्त्रस्यापि
गौणस्य गार्हपत्ये विनियोगो वक्ष्यमाण उपपद्यते । तथाच न तेषामर्थाधिकरणन्यायेन प्रोक्षणादीना केवलब्रीह्यर्थत्वं, किंतु
ऋत्वर्थत्वमपीति युक्तम् ।

इदं हि तदधिकरणशरीरम् । दर्शपूर्णमासयोः श्रूयते—ब्रीहीनवहन्तीत्यादि । तत्र ब्रीहिपदेन ब्रीहिविशिष्टं न विव-
क्षयितुं शक्यते, तदा हि केवलवैतुष्यार्थं अवघात इति स्यात्, तत्र च ब्रीहीनवहन्तीतिविधिर्विफलः स्यात् । यद्यपि अवघा-
तेनैव वैतुष्यं सपादयेदिति नियमविधिः, तथापि ब्रीहिनियमापूर्वस्य ब्रीहीणामिव यागस्वरूपनिष्पादन एवोपयोगात् तस्य-
च यागस्य नखविदलनादिजन्यवैतुष्येणापि सभवात् न फलविशेषः केवलवैतुष्यार्थत्वपक्षे । नह्यवघातजन्ये नखविदलनजन्ये
च वैतुष्ये किमपि वैषम्यमस्ति । साधनभेदेन साध्यस्वरूपभेदकल्पनं ह्यदृष्टे युज्यते, न दृष्टे । अतोऽपूर्वार्थ एवावघातो
न ब्रीहिवैतुष्यमात्रार्थः । तथा चावघातेन वैतुष्यं सपाद्य तद्वाराऽपूर्वं सपादनीयमिति वाक्यार्थः । अत्र नियमापूर्वस्या-
प्युपयोगो भवत्येव । विस्तृतं चैतत् नवमाध्यायादौ । तथाच विधिसार्थक्यार्थमपूर्वार्थत्वस्याङ्गीकार्यत्वात् ब्रीहिपदेन यत्कि-
ंचिदपूर्वसाधनव्यक्तिर्लक्षणया प्रतिपादनीयेति स्थिते सशयः—किं दर्शपूर्णमासजन्यपरमापूर्वसाधनत्वमत्र लक्ष्यं उत
आग्नेयादिवागजन्योत्पत्त्यपूर्वार्थत्वमिति । तत्र पूर्वपक्षे आज्यादीनामपि दर्शपूर्णमासपरमापूर्वोपयोगित्वादवघातः करणीयः ।
सिद्धान्ते तु ब्रीहीणामेवेति फलभेदः स्पष्ट एव ।

तत्र पूर्वपक्षः—परमापूर्वसाधनत्वमेव ब्रीहिपदार्थतावच्छेदकम् । परमापूर्वं हि फलं प्रति प्रत्यासन्नं नोत्पत्त्यपूर्वम् । वा-
क्त्रियमन्यायो हि तत्रैव भवति यत्र प्रत्यासन्नस्यापूर्वस्य परमापूर्वजनकत्वं न संभवति, प्रकृते तु आग्नेयाद्युत्पत्त्यपूर्वस्य
परमापूर्वजनकत्वात् न तत्राय इति परमापूर्वसाधनत्वमेव विवक्षणीयम् । एवंच प्रोक्षणादिसाध्यमेकमेवापूर्वमिति
नानेकापूर्वार्थतापि । अन्यथा पुरोडाशयागजन्याना दर्शपूर्णमासगताना बहूनामपूर्वाणां प्रोक्षणादिप्रयोजकत्वे महद्भौरवं
समापयेत् । एवंच सन्निपत्योपकारकाणामिवारादुपकारकाणामप्येकापूर्वार्थत्वमेव सिद्धं भवतीति सिद्धम् । तथाच परमापूर्व-
साधनत्वस्य परंपरयाऽविशेषात् उपाशुयाजाद्यज्ञाज्यदध्यादीनामपि प्रोक्षणं कर्तव्यमिति सर्वधर्मसंकर इत्यवघातादीना
न ब्रीह्यङ्गत्वम्, किन्तु कृत्वङ्गत्वमेवेति फलति ।

यद्यपि अस्मिन्मते ब्रीहीनिति द्वितीयाया अवघातदृष्टार्थत्वस्य च बाधापत्त्या “यैस्तु द्रव्यं चिकीर्ष्यते गुणस्तत्र प्रती-
येत” इत्यधिकरणविरोधः, तथापि तस्यैवाधिकरणस्य विस्तरार्थमिदमधिकरणमिति न दोषः । सर्वथा चावघातादीनामा-
ज्यादिसांकर्यं दुर्वारमेवेति ॥

सिद्धान्तस्तु ब्रीहीनिती द्वितीयोपपत्त्यर्थं ब्रीह्यर्थत्वमेव प्रोक्षणावघातयोरङ्गीकरणीयम् । अन्यथा सर्वेषामङ्गानां साक्षात्कृतूपकारकतापत्त्या “तानि द्वैधं गुणप्रधानकर्माणी”ति सूत्रनिबन्धनसंनिपत्त्यारादुपकारकभावविभागो निरालम्बन एव स्यात् । तच्च ब्रीह्यर्थत्वं ब्रीहिसाध्यपुरोडाशजन्योत्पत्त्यपूर्वोपयोगेनैव युक्तं न तु केवलवैतुष्यार्थत्वेन, नापि केवलपरमापूर्वार्थत्वेन वेति ब्रीहिपदोपस्थापितप्रकरणिकपुरोडाशयागजन्योत्पत्त्यपूर्वसाधनत्वमेवात्रोद्देश्यतावच्छेदकमिति यवनीवारादि-साधारण्य प्रकृतौ, श्यामाकादिसाधारण्यं विकृतौ चावघातप्रोक्षणादीनां सिध्यतीति न यवादीनामवघाताभावः, नवाऽऽज्यादीनामपि प्रोक्षणावघातादिप्रसङ्ग इति सर्वमनवद्यम् ॥

ब्रीहीणामग्नेयाद्युत्पत्त्यपूर्वसाधनत्वं चाग्नेयोत्पत्त्यपूर्वसाधनपुरोडाशयागसाधनपुरोडाशरूपप्रदेयद्रव्यप्रकृतिभूततण्डुलप्रकृतितयेति तण्डुलनिर्वृत्तिप्रणाज्या पुरोडाशयागजन्यापूर्वसाधनत्वमेवात्रोद्देश्यतावच्छेदकमिति निष्कर्षः ।

तदिदं सिद्धं द्वितीयान्तोपपदसमभिव्याहारे तृतीयादिकारकविभक्त्यन्तसमभिव्याहारे वा श्रौत एव विनियोग इति साध्यसाधनभावयोग्ययोर्द्वयोः सामानाधिकरण्यमभेदो यत्रोभयोरपि प्रथमान्तपदबोध्यतया प्रतिभाति । यथा— “यस्य पर्णमयी जुहुर्भवति” “औदुम्बरो यूपो भवति” “धेनुर्दक्षिणे”त्यादौ, तत्रैव वाक्ययो विनियोगः ॥

वाक्यीयविनियोगस्थले हि योग्यतयैव साध्यसाधनभावोऽवगन्तव्य इति जुह्वादिपात्रस्वरूपसपादने प्रकृतिद्रव्यतया पर्णतादीना योग्यता यथा लोकतोऽप्यवगम्यते न तथा स्फ्यकपालाग्निहोत्रहवणीशूर्पकृष्णाजिनादीना यज्ञसाध्यसाधनभावप्रकारः प्रमाणान्तरेणावगत इति स्फ्येनोद्धन्तीत्यादिवाक्यमवश्य पर्यालोचनीयमिति तेषामेव विनियोजकत्वं, नतु “दशयज्ञायुधानी”ति वाक्यस्येति संस्कारकर्मणा द्रव्यान्तरेष्विव स्फ्यादिद्रव्याणामपि नोद्धननातिरिक्तक्रियासाधारण्यमिति तुरीयपञ्चमाधिकरणयोर्विषयभेदमात्रं न प्रयोजनभेदः ।

एतावता प्रपञ्चेन “द्रव्यगुणसंस्कारेषु बादरि”रिति सूत्रोपक्षिप्तानां द्रव्यगुणसंस्काराणां द्रव्यसंस्कारयोः स्वयोग्योद्देश्यसमभिव्याहारे श्रौतोऽङ्गाङ्गिभाव इति निरूपितम् । तत्र गुणस्यापि शेषत्वं यत्प्रतिज्ञातं तत्तु द्रव्यनिरूपितं वा क्रियानिरूपितं वेति संशयो हीदानीमवश्यं निरसनीयः ॥

तत्रारुण्यादिद्रव्याणाममूर्तानां क्रयादिक्रियासाधनत्वाभावात् द्रव्यार्थत्वमिति केचन मन्यन्ते । एतेषां मते “अरुण-यैकहायन्या सोमं क्रीणाती”त्यादौ अरुणयेत्यस्य पृथक्कारेणारुण्येन योग्यं द्रव्यं परिच्छिन्द्यादित्येव वाक्यार्थो भवति । अत्र शाब्दबोधे योग्यताज्ञानं कारणमिति ये न मन्यन्ते ते न परितुष्यन्ति । ते हि अयोग्यतानिश्चयाभावमात्रेण प्रथममारुण्यकरणिका क्रयभाव्यका भावनेति वाक्यार्थबोधे पश्चाच्च पार्ष्टिकबोधे एकहायन्यादिस्वसमभिव्याहृतद्रव्यपरिच्छेदद्वारा क्रयसाधनत्वविनिर्णयो भवतीति गुणस्यापि द्रव्यस्यैव क्रियाज्ञत्वमेव, न तु क्रियाया इव द्रव्यार्थत्वम् । एतादृशं द्रव्यगुणयोः साम्यमस्मिन्नेव द्रव्यदेवतादीनामपि मीमांसकैर्गुण इति व्यवहारः, दध्ना जुहोतीत्यादयो गुणविधय इत्यादिव्यवहारश्च वर्तते इति मन्यन्ते ।

यद्यप्यत्रारुण्येति तृतीयाविभक्त्याऽऽरुण्यस्याज्ञत्वं स्पष्टमवगतम्, एवमपि तस्य क्रयासाधनत्वेन न क्रयाज्ञत्वं सिध्यति । एवंच पूर्वतनाधिकरणद्वयेनेवारुणाधिकरणेनाप्युद्देश्यस्वरूपनिष्कर्ष एव क्रियते इति नासङ्गतिः ॥

तेषामर्थ्याधिकरणेनापूर्वसाधनत्वमुद्देश्यतावच्छेदकं स्फ्याधिकरणेनाप्युद्धननत्वादिकमुद्देश्यतावच्छेदकं यथा निरूपितमेवमत्र क्रयत्वं यद्युद्देश्यतावच्छेदकं साध्यते तर्ह्येतदधिकरणं वितथं स्यात् । यथावघातादिकं विधिवैफल्यात् न ब्रीह्यर्थम्, किन्तु अपूर्वार्थमेवमिदमपि न केवलक्रयार्थम्, किन्तु अपूर्वसाधनक्रयार्थमिति वर्णनीयम् । तत्रच ब्रीहिपदेन पुरोडाशयागजन्योत्पत्त्यपूर्वस्येवात्र क्रयजन्यापूर्वस्य विवक्षणे वासःप्रभृतिक्रयसाधनानामप्यारुण्यप्रसङ्ग इति शङ्कायास्समाधानं ह्यवश्यं निरूपणीयमित्यरुणाधिकरणन्यायप्रवृत्तिः ।

अत्रेदं समाधानम्—यथा “ब्रीहीनवहन्ती”त्यादौ ब्रीहिपदेन तदन्वययोग्याग्नेयाद्यपूर्वमुपस्थाप्यते, तथा प्रकृते क्रीधातुना स्वजन्यापूर्वविशेष उपस्थाप्यत इति गुणभेदेन भिन्नभिन्नतत्तत्क्रयजन्यापूर्वसाधनत्वमेकहायन्यादिद्रव्याणामेवेति नारुण्यं वासःप्रभृतिसाधारण्यं भवति ।

अत्र दृष्टान्ते ब्रीहीणां द्रव्यरूपत्वात् तज्जन्यमङ्गापूर्वमप्रसिद्धमिति स्वप्रकृतिक्रयागत्रयजन्यापूर्वसाधनत्वं विवक्षितम्, दार्ष्टान्तिके तु क्रयस्य क्रियात्वात्तज्जन्यमङ्गापूर्वमसाधारण्यं वर्तते इति तदपूर्वार्थत्वमेव विवक्षितमिति विशेषः ॥

एवंच द्रव्यपरिच्छेदद्वारा गुणस्यापि क्रयाज्ञत्वाद्द्रव्यगुणयोर्भयोरपि क्रयाज्ञत्वम्, क्रिया तु द्रव्यमात्रस्यैवाङ्गम्, नतु गुणस्येति विशेषस्तु प्रहैकलाधिकरणसिद्धान्तगोचरः । द्रव्यस्य गुणस्य वा प्रमाणान्तरेण प्रकृतिक्रियासाधनतया प्राप्तस्यैवोद्देश्यत्वात्तस्य चोभयस्य च प्राप्तस्यापि भावनाया एककर्मत्वसिद्धान्तभङ्गापत्त्योद्देश्यतयाऽन्वयायोगात् नोभयसंस्कारविधि संभवतीति द्रव्यमात्रसंस्कार एव “ग्रहं समार्थी”त्यादौ विवक्षणीयः, नतु गुणसंस्कारोऽपि । नहि मूर्तद्रव्यमात्रसंस्कारविधिरिवामूर्तगुणमात्रसंस्कारविधिः संभवतीति न गुणाज्ञत्वं क्रियाया कथमपि संभवति । द्वितीयान्तोपपदं विनाऽऽख्यातसमभिव्या-

हारं न कथमपि बोधकमिति द्वितीयान्तपदावगतैकत्वादिसंख्याया विधेयत्वेनान्वयोऽपि न संभवति; एकप्रसरताभङ्गापत्तेरिति ग्रहैकत्वाधिकरणेन गुणस्य द्रव्याङ्गत्वमाशङ्क्यस्य निषेधं प्रवृत्तं किन्तु स्वापूर्वसाधनक्रयस्योद्देश्यतानिरूपणार्थम् । तत्र चापूर्वसाधनक्रयविशेषे यथा क्रयत्वमपि विवक्षितमनतिप्रसङ्गात्, एवं “ग्रहं समार्ष्टी”त्यत्र ग्रहत्वमपि विवक्षितमेव । व्रीहीनवहन्ती-त्यत्र व्रीहित्वं तु न विवक्षितम् । अवघातस्याज्यादिव्यावृत्ते, पुरोडाशयागजन्योत्पत्त्यपूर्वसाधनत्वस्योद्देश्यतावच्छेदकतयैव सिध्यावघातस्य यवादिसाधारण्यस्यान्यथासिद्ध्यसंभवात् । अतएव समार्गस्य चमसादिव्यावृत्तिः । अन्यथा ग्रहपदेन ज्योतिष्टोमापूर्वसाधनमात्रस्य विवक्षायामुक्तदोषो ह्यपरिहरणीय आपद्येत ।

“ग्रहं समार्ष्टी”त्यत्रैकत्वमपि यदि उद्देश्यतया विवक्ष्यते, तर्हि वाक्यभेद आपद्येत । प्रत्ययाना प्रकृत्यर्थान्वितस्वार्थबोधकत्वनियमेन ग्रहत्वविशिष्टव्यक्ते कर्मताद्वारा भावनान्वयवत् एकत्वविशिष्टग्रहस्य कर्मताद्वारा भावनान्वयो हि न भवतीति ग्रहस्यैकत्वस्य कर्मताद्वारा पृथगेवान्वयोऽङ्गीकरणीयोऽप्रकृत्यर्थत्वादिति यावच्छक्ति उद्देश्यवाचकानां द्रव्यपदानां इतरव्यावृत्तस्वरूपपरत्वं साङ्कर्यपरिहारश्च यावताऽर्थेन विवक्षितेन भवति तावदर्थस्य वाक्यभेदाद्यभावेऽवश्यं विवक्षा करणीयेति सिद्धम् ।

अनेन चोद्देश्यस्वरूपविचारप्रसंगेन यत्रोद्देश्यबोधकं द्वितीयान्तपदं नास्ति तत्राव्यवहितस्वर्गकामादिपदैरेवोद्देश्यस्वरूपस्य बोध इति निरूपयितुं “सप्तदशारन्निर्वाजपेयस्य यूपो भवती”ति वाक्ये सप्तदशारन्निर्वाजस्योद्देश्यं वाजपेय एवाव्यवहितत्वादिति पूर्वपक्षस्य सप्तदशारन्निर्वाजस्य न वाजपेयरूपक्रियाङ्गत्वम्, नहि क्रियाया तत्संभवतीति वाजपेयाङ्गेषु अवतरत् सप्तदशारन्निर्वाजं यदूर्ध्वपात्रमात्राङ्गं स्यात्तर्हि यूपपदवैयर्थ्यम्, षष्ठ्या परम्परासंबन्धापत्तिश्च भवतीति यूपशब्देन यूपकार्यलक्षणाया यूपपरिच्छेदद्वारैव तस्याङ्गत्वमिति सिद्धान्तितम् ।

अनेन चाधिकरणेन तदेवोद्देश्यं यत्फलप्रत्यासन्नं यच्चाव्यवहितमिति सूचनाद्यूपस्य साधनत्वं सप्तदशारन्निर्वाजस्य साध्यत्वमित्यादिविपरीतशङ्का नात्र भवति । एवं च ज्योतिष्टोमादीनां स्वर्गादिकं फलमित्यादिसिद्धान्तोऽपि व्याख्यातः ।

“आनर्थक्यात्तदङ्गेषु” इति सूत्रं पूर्वपक्षानुगुणं सिद्धान्तानुगुणं च योजनाविशेषेण भवतीति तत्र तत्रास्य न्यायस्योच्चैः ऋचा क्रियते” इत्यादौ सिद्धान्तेऽप्यनुसंधानं युक्तमेव । एवं च यत्रैतन्न्यायानुसन्धानेन विधेयस्य यद्विषयत्वं सिद्धं तत्र तद्विषयताबोधनार्थं यदि पदान्तरं स्यात्, तर्हि स न्यायोऽनङ्गीकरणीयोऽन्यथा तु तेनैव निर्णय इति न दोषः । एवं च यूपार्थमेव सप्तदशारन्निर्वाजं न वाजपेयार्थम् ॥

तदयं सङ्ग्रहः—सस्कारविधौ द्रव्यविधौ गुणविधौ च सर्वत्र तत्तज्जन्यापूर्वार्थत्वमेवोद्देश्यतावच्छेदकम् । तच्चापूर्वं कश्चिदुद्देश्यस्य वचनान्तरेण बहुकर्माङ्गत्वेऽवगते बहूनां च कर्मणा सस्काराणां चैकप्रकरणस्थत्वे तज्जन्यसर्वोत्पत्त्यपूर्वार्थत्वं यदि तदितरद्रव्यसाध्यकर्मन्तरारण्यपि प्रकरणान्नातानि वर्तन्ते, यथा व्रीहीनित्यत्र व्रीहिपदेन पुरोडाशयागजन्यापूर्वसाधनस्य लक्षणा । यत्र तु एकस्मिन् यागे बहूनि स्वसजातीयानि द्रव्याणि वर्तन्ते सर्वेषामेकापूर्वसाधनत्वं तत्रापूर्वसाधनतज्जातिविशिष्टव्यक्तिलक्षणा यथा “ग्रहं समार्ष्टी”त्यादौ । क्रियोद्देशेन द्रव्यविधौ तु स्वजन्यापूर्वार्थत्वमेव, यदि स्ववाक्येनेतरविलक्षणा स्वयमेव गम्यते । यथा—“अरुणया क्रीणाती”त्यादौ इति ।

तत्र यथा द्रव्योद्देशेन क्रियाविधौ अपूर्वलक्षणा क्रियोद्देशेन द्रव्यादिविधौ चापूर्वलक्षणा, एवं क्रियोद्देशेन क्रियाविधावप्यपूर्वलक्षणा वर्तते नवेति तदपूर्वं किमिति च विशये केचिदत्र मन्यन्ते सत्यं क्रियोद्देशेन क्रियाविधावपि अपूर्वलक्षणा वर्तते इति ।

परंतु तदपूर्वं न क्रियोद्देशेनारुण्यादिविधाविव स्वापूर्वं, किन्तु स्वप्रकरणगतस्वसजातीयसर्वक्रियाजन्यमेव विवक्षणीयम् । एवं चा“मिक्रमजुहोती”त्यत्र हुधात्वर्थसर्वहोमार्थत्वं अमिक्रमणस्याङ्गीकरणीयम्, नतु अमिक्रमणं स्वसन्निधिपठितप्रयाजहोममात्राङ्गमिति शङ्का भवति ॥

सैवं परिहरणीया—यथा हि “दध्रा जुहोती”त्यादौ प्रकरणेन अमिहोत्रमात्रस्योपस्थितिर्न हुधात्वर्थहोमसामान्यस्य । अत एव “व्रीहीनवहन्ती”त्यादौ आग्नेयादिप्रकरणादाग्नेयापूर्वसाधनत्वमेवोद्देश्यतावच्छेदकम् । यदि हि साक्षात्फलसाधनपरमापूर्वसाधनस्य प्रकरणं तर्हि आग्नेयादिमात्राङ्गत्वं प्रकरणात् व्रीह्यवघातादीनां न सिद्ध्येत् । अस्ति हि प्रयाजादीनामाग्नेयादीनां च प्रकरणादङ्गाङ्गीभावः । तथाच परमापूर्वसाधनसमुदायापूर्वसाधनानामाग्नेयादीनामिव आग्नेयोत्पत्त्यपूर्वसाधनानां तत्र समुदायापूर्वजननानुकूलयोग्यताधायकानां वा प्रयाजाद्यङ्गजातानामप्यस्त्येव प्रकरणमिति प्रयाजप्रकरणेनावन्तरप्रकरणाख्येन प्रयाजहोमस्यैवात्रोपस्थितिर्न होमसामान्यस्य ।

तत्र दर्शपूर्णमासप्रकरणेन महाप्रकरणाख्येन समुदायसाध्यपरमापूर्वोपस्थितावपि “व्रीहीन्प्रोक्षती”त्यत्र यथा व्रीहिश्रुतिसहकृतेनाग्नेयादिप्रकरणेनाग्नेयापूर्वसाधनत्वमात्रम्, एवमात्रपि पूर्वोत्तरवाक्यगतप्रयाजानुयाजादिश्रुतिसहकृतेनावान्तरप्रकरणेन प्रयाजहोममात्रस्योपस्थितिः । अत्र च महाप्रकरणादवान्तरप्रकरणस्य प्राबल्यं यत्सूचितं तत् श्रुतिप्रमाणसहकारनिबन्धनमिति श्रुतिपादेऽस्याधिकरणस्य नासङ्गतिः ॥

श्रुतिर्हि त्रिविधाऽभिधात्री विधात्री विनियोक्ती च । तत्र च विधात्री श्रुति लिङाद्यात्मिका । अभिधातृश्रुतिपदामिधेयधा-
तृप्रातिपदिकयोः विनियोजकश्रुत्यपरपर्यायतृतीयादिविभक्तौना च सहकारेणैव विनियोगविधिरिति व्यपदिश्यत इति धा-
त्वर्थकरणत्वादिविधेयस्थले सर्वत्र प्रातिपदिकमात्रोपस्थितस्यापि ग्रहणं युक्तमिति स्ववाक्यगेन स्वपूर्वोत्तरवाक्यद्वयगतेन वा
प्रातिपदिकमात्रेणोपस्थितस्य ग्रहणं युक्तमेव । एवंचावान्तरप्रकरणत्वनिश्चयः पूर्वोत्तरवाक्यगतस्वोद्देश्यतादिनिर्णयाधीन
इति प्रातिपदिकश्रुतिमपेक्षत इति युक्तमस्याधिकरणस्यास्मिन्पादे विनिवेशः ।

अत्र चावान्तरप्रकरणस्य न विनियोजकत्व निरूप्यते, किन्तु श्रुतिविनियोगप्रसङ्गेन तस्योद्देश्यस्वरूपविशेषनिर्णायकत्वमा-
त्रमुच्यते, तृतीयपादे तु तस्य विनियोजकत्वमुच्यत इति विवेकः ॥

एवंच द्वितीयपादे प्रथमाधिकरणेन प्रकरणसहकृतलिङ्गेन “बर्हिर्देवसदनं दामी”त्यादीनां दर्शपूर्णमासीयलवनाङ्गलनिरू-
पणमप्युपपन्नम् । एवं चात्रापेक्षितस्य प्रकरणस्य स्वरूपं उभयाकाङ्क्षत्वमेव, न वक्ष्यमाणं “सन्निहितस्य फलवतोऽनवगताङ्गता -
कपदार्थविषये इतिकर्तव्यतात्वेनापेक्ष्यमाणत्वम् । तथाच वक्ष्यमाणप्रकरणस्य मन्त्रादिसिद्धपदार्थाविषयत्वेऽपि नानुपपत्तिः ॥

यत्तु न्यायप्रकाशे—अभिक्रमणस्य प्रयाजहोमाङ्गत्वमवान्तरप्रकरणादित्युक्तं तदवान्तरप्रकरणस्य हुधात्वर्थनिर्णयमात्रार्थ-
मेवात्रापेक्षितत्वादभिक्रमणप्रयाजहोमयोरङ्गाङ्गिभावस्य श्रौतत्वस्य वाक्यीयत्वस्य वाङ्गीकारान्न यथाश्रुतं सङ्गतं भवति । एवं च
महाप्रकरणसहकृतश्रुत्या तादृशवाक्येन वाऽभिक्रमणस्य प्रयाजाप्रेयादिसर्वहोमार्थत्वं वोत प्रयाजहोमात्राङ्गत्वं वेति
विचारस्यैव युक्तत्वाभ्यायप्रकाशे महाप्रकरणेनाभिक्रमणस्य न दर्शपूर्णमासाङ्गत्वमिति ग्रन्थः प्रयाजादिसाधारणसर्वहोमार्थत्व-
निषेधाभिप्राय एव योजनीयः ।

तच्चावान्तरप्रकरणं तत्रैव भवति, यत्राङ्गोद्देशेनाङ्गविधानं न समाप्तम् । यथा प्रकृते—प्रयाजाङ्गे “समानयते जुह्वामौप-
भृतमि”ति प्रयाजाङ्गविधानस्य न समाप्तिः, किन्तूत्तरत्रापि प्रयाजाङ्गानि कानिचन विधीयन्ते “प्रयाजशेषेण हवींष्यभिधार-
यति” इत्यादिवाक्यैरित्यत्रावान्तरप्रकरणं वर्तते । “साकाक्षे त्वेकवाक्यं स्यात्” “असमाप्तं हि पूर्वेणेति”च सूत्रकारोप्यनुमे-
यार्थं सूत्रयति ॥

अङ्गाङ्गविधानस्य समाप्तिविनिर्णयः पुनरपि तदुद्देशेनैवाङ्गान्तरविधायकवाक्यानुपलम्भनिबन्धनं तदनङ्गविध्युपलम्भ-
निबन्धनो वेति स्वोद्देशेनाङ्गान्तरविधायकवाक्यान्तरं यदि वाक्यचतुष्टयानन्तरं वर्तते वाक्यचतुष्टये च मध्यगते कस्याङ्ग-
मिति निर्णयो न भवति तर्हि तस्य पञ्चमवाक्यपर्यन्तं तदङ्गप्रकरणानुवृत्तिकल्पनादवान्तरप्रकरणे वाक्यचतुष्टयप्रतिपादितार्था-
मामपि तदङ्गत्वमेव ॥

अत्राधिकरणेऽवान्तरप्रकरणस्योद्देश्यस्वरूपविशेषनिर्णायकत्वमात्रमुक्तमिति मध्यगतवाक्यचतुष्टयप्रतिपादितार्थानामङ्गत्व-
निर्णयस्तृतीयपादगतप्रकरणविनियोजकताऽधिकरणेनैव युक्तः । अङ्गसम्बन्धोतिकर्तव्यताकाक्षाया एवावान्तरप्रकरणत्वात्
यावदङ्गोद्देश्यकाङ्गविधिना महाप्रकरणस्य प्रतिबन्धादेवावान्तरप्रकरणस्य तत्र तत्र प्रबलता वर्ण्यते, नतु सन्निध्यादीनां प्रकर-
णकल्पनयेवावान्तरप्रकरणस्यापि महाप्रकरणकल्पनयेति विनियोजकस्य वाक्यकल्पकस्य प्रकरणस्य द्वैविध्यं न्यायप्रकाशोक्तं
चिन्त्योपपत्तिकमेवेत्यामनहोमादावपि प्राकरिणक एव विनियोगो नत्ववान्तरप्रकरणाधीनः ॥

यदि तु पूर्वोत्तरवाक्यगतप्रयाजाङ्गोद्देश्यस्वरूपबोधकस्य पदस्यात्राप्यनुषङ्गेनाभिक्रमणादीनामिवामनहोमादीनामपि वा-
क्यीय एव विनियोग इति विभाव्यते, तदावान्तरप्रकरणस्य महाप्रकरणाद्वलीयस्त्वादिसिद्धान्तः सूत्रानुपबद्धो नाङ्गीकरणीयः ॥

यत्र तु पूर्वं किञ्चिदुद्दिश्य किमप्यङ्गं विधाय मध्ये तदनङ्गानि कानिचन विधाय पठित्वा वा प्रथममेवानुषङ्गं पुनरङ्गान्तरं
विधीयते न वा विधीयते तत्र तु नावान्तरप्रकरणेन विनियोगः प्रथमवाक्यश्रुतस्यैवोद्देश्यस्यानुषङ्गो वेति “सदिग्धे तु
व्यवायाद्वाक्यभेदः स्या”दिति निरूपयन्सूत्रकार उपवीतं न सामिधेन्यङ्गमिति बोधयति ।

उपवीतविधायकं हि वाक्यं “उपव्ययते देवलक्ष्ममेव तत्कुरुते” इति । तस्य वाक्यस्यानन्तरं हि “अन्तरानूच्य स
देवत्वाये”ति सामिधेनीगुणा आप्नायन्ते । पूर्वमपि “पञ्चदश सामिधेनीरनुब्रूयात्” इति सामिधेनीगुणा वेहिता । एवमपि
“पञ्चदश सामिधेनीरनुब्रूया”दिति वाक्यस्यानन्तरं निवन्नामन्त्रा विशेष्णा सामिधेन्यङ्गानां “एकविंशतिमनुब्रूयात्प्र-
तिष्ठाकामस्ये”ति काम्यसामिधेनीकल्पानां च विधानेन व्यवधानं वर्तते इति नोपवीतं सामिधेन्यङ्गमिति युक्तम् ।

गोदोहनादिभिः काम्यैरेव काम्यसामिधेनीकल्पैर्यद्यपि न प्रकरणस्य विच्छेदः संभवति, तथापि निविन्मन्त्रैस्तद्विच्छेदः
संभवत्येव । पूषानुमन्त्रमन्त्रानन्तरं दर्शपूर्णमासाङ्गानां बहूनामिव निविन्मन्त्रानन्तरं बहूनां सामिधेन्यङ्गानां पाठाभावात्
सामिधेनीप्रकरणानुवृत्तिकल्पनं संभवति ।

भाट्टदीपिकाया तु—अन्तरानूच्यमिति अनुवचनसामान्यस्यैव गुणो विहितः नतु सामिधेन्यनुवचनस्येति नोपवीता-
नन्तरं सामिधेनीगुणान्नानमिति यद्वदन्ति तदिदं सूत्रभाष्यादिमतविरुद्धम् । यथाहि—“समानयते जुह्वामौपभृतमि”ति प्रया-
जानुयाजोभयाङ्गविधानमुपक्रम्यान्ततः “प्रयाजशेषेण हवींष्यभिधारयति”ति प्रयाजहविरङ्गमात्रोद्देशेऽपि प्रयाजाङ्गत्वमभि-
क्रमणस्यैव सामिधेन्यनुवचनसाधारणानुवचनसामान्यगुणविधावपि प्रकरणानुवृत्तिरुपपन्नैवेति न दोषः ॥

अयमत्र निष्कर्षः—यत्र स्वीदेश्यस्यापूर्वव्यभिचार यथा व्रीह्यादीना तत्र व्रीह्यादिपदेनापूर्वसाधनत्वं लक्षणीयम् । तत्र च प्रकरणं तात्पर्यग्राहकम् । तच्चापूर्वं प्रधानापूर्वं, परमापूर्वं, अज्ञापूर्वमिति निर्णये व्रीह्यादिश्रुतिरप्युपयुज्यते । तच्चोद्देश्यं प्रातिपदिकार्थो धात्वर्थो वेति न विशेषः । सर्वथाऽपूर्वाङ्गत्वमेव द्रव्यगुणक्रियाणामङ्गीकरणीयम् ।

यत्र तूद्देश्यमपूर्वार्थमेव तत्रान्तरेणापि प्रकरणमुद्देश्यपदेनैवापूर्वमावनत्व लक्ष्यते । यथा—“यस्य पूर्णमयी जुहु” इत्यत्र जुहुपदेनापूर्वसाधनत्वमव्यभिचारितक्रतुसंबन्धात् लक्ष्यते । इयान् विशेषः—प्रकरणानुप्रवेशे उद्देश्यत्वं विशेषे पर्यवस्यत्यन्यथा तु सामान्ये । ‘अभिक्रामं जुहोती’ इत्यत्र होमस्यापि प्रक्षेपरूपस्यापूर्वव्यभिचारित्वाद्वान्तरप्रकरणेनोद्देश्यविशेषो नियम्यत इति युक्तमेव ।

तथाच “वारणो यज्ञावचर” इत्यादौ यज्ञस्य देवतोद्देश्यकद्रव्यत्यागरूपस्यापूर्वाभिव्यभिचारित्वात् प्रकरणानुप्रवेश इति सर्वज्ञार्थान्येव वारणादीनि । एवंच “वारणो यज्ञावचर” इत्यादीनामाधानप्रकरणे पठितानामप्याधानस्यायज्ञत्वादनारभ्याधीतवाक्यसदृशमेव “वारणो यज्ञावचर” इत्यादि वाक्यम् । तत्रापि यथाधानाङ्गत्वं पवमानेष्टीना पवमानेष्ट्यङ्गसन्दर्शितत्वं वाऽस्य वाक्यस्य स्यात्तदाऽनर्थक्यात्तदङ्गत्वमिति न्यायेनाभिक्रमणन्यायेन वा विशेषे नियमनं सम्भवेत्, नचैतदस्ति । अतोऽभिक्रमणन्यायाभावाद्वारणादीना जुह्यादीनामिव सर्वयज्ञार्थत्वमेवेति सति प्रकरणाद्यनुप्रवेशे उद्देश्यस्य नियमनमन्यथा तु नेति सिद्धम् ॥

तत्र प्रकरणमिव लिङ्गक्रमावप्युद्देश्यस्वरूपविनिर्णयेऽपेक्ष्यते एव । अतएव “वार्त्तघ्नी पूर्णमासेऽनूच्येते” “वृधन्वती अमावास्याया”मित्यत्र पूर्णमासपदस्य न यागत्रयपरत्वं किंतु पूर्णमासाङ्गाज्यभागपरत्वं पूर्णमासकालिकाज्यभागपरत्वं वेति वार्त्तघ्नीवृधन्वत्योर्न दर्शपूर्णमासाङ्गत्वम् । एवंच “वार्त्तघ्नी पूर्णमासेऽनूच्येते” “वृधन्वती अमावास्याया”मिति वाक्ये केवलं व्यवस्थामात्रं बोधयत इति सिध्यति ।

तथाच श्रुतिप्रमाणं स्वापेक्षया दुर्बलानामपि प्रमाणानां लिङ्गवाक्यप्रकरणस्थानसमाख्यानमबोधेनैव सत्यामुपपत्तौ प्रवर्तत इति लिङ्गवाक्यप्रकरणक्रमादिप्रमाणानुप्रवेशे सर्वत्र व्यवस्थैव नाव्यवस्थेति उद्देश्यस्वरूपमवगत सामान्यरूपमेव लिङ्गाद्यभावे प्रहीतव्यमिति करिष्यमाणसर्वहोमाङ्गानां हस्तावनेजनादीनां करिष्यमाणाङ्गप्रदानसाधारणसर्वकर्मार्थत्वमेव नानन्तराव्यवहितकर्मार्थत्वमात्रम् । सस्कृतस्य हि उत्तरत्र विनियोगोऽपेक्षित इति निमित्तेन कल्प्यमानमुत्तरं कर्मानन्तरमङ्गं वा प्रधानं वेति निर्णये न किमपि नियामकं वर्तत इति सर्वार्थत्वमेव युक्तम् ॥

“आग्नेयं चतुर्धा करोती” इत्यत्र तु अग्निदेवताकपुरोडाशत्वमेवोद्देश्यतावच्छेदकमिति तस्यान्यस्याभावात् व्रीहिपदेन पुरोडाशयागजन्यापूर्वसाधनत्वमिवात्रापि आग्नेययागजन्यापूर्वसाधनपुरोडाशत्वमेवोद्देश्यतावच्छेदकमिति नैन्द्रामपुरोडाशस्यापि चतुर्धाकरणमापद्यत इति तत्रापि व्यवस्थैव ।

यद्यपि नात्र प्रकरणाद्यनुप्रवेशः, तथापि अपूर्वाभिव्यभिचार्याग्नेयत्वस्य यज्ञत्वस्यैवान्यसाधारणत्वाभावात्तदव्यवस्थेति सर्वमनवयमिति श्रौते विनियोगोऽपेक्षितं व्यवस्थितं च प्रकरणाद्यनुप्रवेशतदभावाभ्यां सिद्धमिति श्रुतेरङ्गत्वप्रमाणतोपपन्नैव ॥

यत्तूद्देश्यं क्रत्वादिकमर्थज्ञानमन्तरा न सम्भवति, तदर्थज्ञानं क्रतुसाधनमिति श्रुत्याऽबोधितमपि क्रतोरङ्गमिति स्वगतक्रतुसपादनयोग्यतात्मकेन लिङ्गेन क्रतोरङ्गमिति श्रुतिरिव लिङ्गमप्यङ्गत्वे प्रमाणम् ।

लिङ्गलक्षणं तु अङ्गत्वघटकपरोद्देश्यताकृतिकारकतयोरन्यतरपदकल्पनानुकूलपदपदार्थनिष्ठयोग्यतेति भाट्टदीपिकायां खण्डदेवाचार्या लिखन्ति । “सामर्थ्यं सर्वभावानां लिङ्गमित्यभिधीयते” इति वचनस्याप्ययमेवाशयः ।

एवं चार्थज्ञानं क्रतुसाधनमिति जानन्पुरुष अर्थज्ञानेन क्रतुं सपादयेदिति विधिं कल्पयित्वैवार्थज्ञानं क्रतोरङ्गमिति निश्चिनोतीति पदार्थगतयोग्यताया लक्षणसमन्वयः ।

पदगतयोग्यता तु नार्थज्ञानवत्स्वत एव स्वस्य कर्मविशेषाङ्गत्वमर्थविशेषबोधनद्वारा पदानां क्रत्वङ्गत्वं गमयितुमीष्टे । तथाहि—“बहिर्देवसदनं दामी” इति मन्त्रो हि लवनं प्रकाशयन् लवनस्याङ्गमिति निर्णयो हि न लिङ्गमात्रेण भवति । नह्यर्थज्ञानं विनेव क्रतु मन्त्रं विना लवनं न भवतीति लवनस्वरूपे मन्त्रस्यानुयोगादपूर्वसाधनलवनार्थत्वमङ्गीकरणीयम् । तच्चापूर्वसाधनलवनप्रकाशनेनैव भवतीति दामिपदेनापूर्वसाधनलवनस्मरणार्थं प्रकरणानुप्रवेशोऽवश्यमूरीकरणीय इति दर्शपूर्णमासादिप्रकरणेन सामान्यतो दर्शपूर्णमासाङ्गतायाऽवगतस्य लवनमन्त्रस्य लवनप्रकाशनद्वारा तदङ्गत्वनिर्णयो लिङ्गप्रकरणाभ्यां द्वाभ्यामेव भवतीति तत्रोभयस्य समप्राधान्यस्य प्रकरणप्रधानताया वा बलाबलाधिकरणेन निरूपयिष्यमाणेन विरोधेनासम्भवात् विशेषविषयलिङ्गप्रधानताया युक्तत्वाच्च प्रकरणादिसहिता पदगता योग्यता मन्त्राणां दर्शपूर्णमासाद्यङ्गता बोधयतीति पदगतयोग्यतायामपि लक्षणसमन्वयः ।

तथाच लवनादिप्रकाशकस्य मन्त्रविशेषस्य क्रतुविशेषप्रकरणे सामान्नातस्य योग्यतां दृष्ट्वा पुरुषः कल्पयति—अनेन मन्त्रेण दर्शपूर्णमाससंबन्धि लवनं प्रकाशयेदिति विना विनियोगविधिमिव उद्देश्यवाचकपदं अङ्गत्वबोधकतृतीयादिविभक्तिं वा कल्पयन् मन्त्रो लिङ्गमात्रेण क्रतुविशेषस्याङ्गं श्रुतिकल्पनाद्वारा भवतीति सिद्धम् ।

लिङ्गं चात्र “सामर्थ्यं सर्वभावानां लिङ्गमित्यभिधीयते” इति वचनाद्धर्म्यविनाभूतः शक्तिविशेष एवेति कदाचित्कार्थ-
विशेषप्रतिपादनशक्तिर्मन्त्रगता न लिङ्गपदाभिधेयेति मुख्यार्थ एव मन्त्रलिङ्ग विनियोजकं न गौणार्थं इत्यपि सिद्धमेव ।

पदानां हि शक्तिर्लक्षणा गौणी चेति वृत्तित्रयमर्थप्रतिपादनार्थमपेक्षितम् । तत्र लक्षणावृत्तिगौणवृत्तिस्थलेऽपि शक्त्य-
शुसंधानं प्रथमतोऽपेक्षितमेवेति शक्यार्थप्रकाशनेनैव मन्त्राणामङ्गत्वं मन्त्रलिङ्गवशेन । यदितु श्रुत्या लिङ्गानपे-
क्षया लिङ्गबाधेन स्वशक्येतरार्थं मन्त्राणां विनियोगः, तर्हि तत्र गौणार्थं प्रत्यपि मन्त्रोऽङ्गमेव, परंतु तदङ्गत्वं श्रुत्यैव न
मन्त्रलिङ्गेनेति न विरोधः ।

यथैन्द्रमन्त्रस्य “ऐन्द्रया गार्हपत्यमुपतिष्ठते” इति गार्हपत्योपस्थाने श्रुत्या विनियुक्तस्य गौण्या लक्षणया वा इन्द्रादिप-
देनापि गार्हपत्यबोधकस्यैन्द्रलिङ्गबाधेन श्रुत्या गौणेन्द्ररूपगार्हपत्याङ्गत्वम् ।

“बर्हिर्देवसदनं दामी”ति मन्त्रस्य तु श्रुत्या गौणबर्हिरूपोलपराजं विनियोगाभावात् लिङ्गमात्रेण गौणार्थाङ्गत्वं युक्तम् ।

ऐन्द्रमन्त्राणां हि लिङ्गेनैन्द्रीति तद्धितश्रुत्या चेन्द्रप्रकाशनार्थत्वमेवावगम्यते । यदि ह्यैन्द्रमन्त्राणां ऐन्द्रदेवताप्रकाश-
नार्थत्वं स्यात्, अभिदेवताप्रकाशनार्थत्वमेव स्यात्, तर्हि ऐन्द्रीत्यनुवाद एव नोपपद्येत । तथाचैन्द्रीत्युपक्रमस्थानुवादानु-
सारेण लिङ्गोपष्टम्भेनैव विनियोगवाक्यस्य प्रवृत्तत्वात् तदविरोधेनैवात्र विनियोगो वर्णनीय इति ऐन्द्रया इन्द्रमुपतिष्ठते
इत्युद्देश्यवाचकपदाभ्याहारेणैव वाक्यार्थबोधो वर्णनीय । एवं गार्हपत्यमुपतिष्ठत इत्यशेषेऽपि आग्नेयेति विधेयाभ्याहारेण
वाक्यार्थो वर्णनीय इति वाक्यभेद एवात्र विवक्षितः । यदि त्वेकवाक्यत्वमेवात्राङ्गीकरणीयमित्याग्रह, एवमपि गार्हपत्य-
मिति द्वितीयायाः सामीप्यलक्षणामङ्गीकृत्य गार्हपत्यसमीपे स्थित्वेन्द्रमुपतिष्ठेत इत्येवात्र वाक्यार्थ इति गौणार्थं मन्त्राणां
कुत्रापि न विनियोग इति शङ्काऽत्र समापतति ।

इदमत्र समाधानम्—सत्यं “ऐन्द्रया गार्हपत्य”मित्यत्रैन्द्रीति तद्धितेन मन्त्रस्येन्द्रप्रकाशनार्थत्वमवगतं, नचेतदुपक्रमाव-
गतं पाश्चात्यगार्हपत्योपस्थानविनियोगस्य विरुद्धम् । नहि “कदाचन स्तरीरसी”ति वाक्यगतेन्द्रादिपदानां मुख्यवृत्त्या
इन्द्रप्रकाशकत्वमपि वयं वारयाम । मुख्यवृत्त्या इन्द्रप्रकाशकस्यैव तस्य मन्त्रस्य गौण्या वृत्त्याऽभिप्रकाशनार्थत्वमेव वयं
वदामः । गौणार्थविवक्षा हि मुख्यार्थानुपपत्त्यैव भवतीति मुख्यवृत्त्यनुसन्धानमप्यपेक्षामहे । एवंचास्य मन्त्रस्य गार्हपत्ये
विनियोगो नैन्द्रीत्यनुवादाद्यनुपपत्त्या न सम्भवति । एतेन—“प्रयाजशेषेण हवीष्यभिधारयती”त्यत्र प्रयाजशेषत्वानुवादा-
नुपपत्त्या प्रयाजशेषस्यान्यत्र विनियोगेन प्रयाजशेष हविषु अभिधारयतीति लक्षणाश्रयणवदत्रापि लक्षणाश्रयण-
मिति—प्रत्युक्तम् ॥

लिङ्गमात्रेणेन्द्रे विनियोगस्तु प्रबलश्रुतिविरोधान्न सम्भवति । यदि हि श्रुतितः पूर्वमेव लिङ्गेन श्रुतिमनपेक्ष्य विनियोग-
क्रियेत, तर्हि कथमपि गार्हपत्यमिति द्वितीया सामीप्य लक्षयेत्, नत्वेतदस्ति । शाब्दबोधे हि योग्यताज्ञानं न कारणं,
किंतु योग्यतानिश्चयस्य प्रतिबन्धकत्वमात्रमिति अयोग्यतानिश्चयाभाव एव कारणमिति श्रुतिर्लिङ्गज्ञानं पुरोधायैव न विनि-
योजिका । तदुक्तं भामत्याम्—“लिङ्गज्ञानं पुरोधाय न श्रुतेर्विनियोक्तता । श्रुतिज्ञानं पुरोधाय लिङ्गं तु विनियोजकमिति”ति ॥
तथाच श्रुतिविरुद्धा स्मृतिरिव विनियोजकश्रुतिविरुद्ध लिङ्गं न प्रमाणमिति न दोषः ॥

अत्र भामतीकारा—द्वितीयातृतीयाश्रुती हि कारकविभक्तितया क्रिया प्रति प्रकृत्यर्थस्य कर्मकरणभावमवगमयतः ।
क्रिया प्रति कर्मणः शेषित्वं करणस्य च शेषत्वमिति पदान्तरानपेक्षं विनियोग श्रुतिमात्राद्गम्यते । सोऽयं सामान्यतोऽवगतो
विनियोगः पदान्तरवशाद्विशेषेऽवस्थाप्यते । सोऽयं विशेषणविशेष्यभावलक्षणसंबन्धो वाक्यगोचर इति—वदन्ति ।

एवंच स्मृत्यादिगतया तृतीयादिविभक्त्या विनियोगोऽवगम्यमान वाक्येन विशेषे व्यवस्थाप्यमान तदैवास्माकमादर-
णीयो यदा विनियोगविधेः स्मृतिरूपायाः प्रामाण्यमपि निश्चितं स्यात् । तथापि स्मार्तविनियोगोऽप्रामाण्यशङ्का-
कलङ्कितः निश्चितप्रामाण्यकमन्त्रलिङ्गेन विरुध्यमानो न मन्त्रलिङ्गं बाधितुमीष्टे । एवंच स्मार्तश्रुतिमन्त्रलिङ्गयोर्विरोधे मन्त्र-
लिङ्गमेवादरणीयं न स्मार्तश्रुतिः । अत्रच सर्ववेष्टनस्मृताविवाप्रामाण्य बाधितार्थत्वरूप वाऽननुष्ठानलक्षणं वेत्यन्यदेतत् ॥

इदं च मन्त्रलिङ्गं प्रमाणान्तरेण कलङ्कितया निर्णयार्थबोधकयत्किंचित्पदवत्त्वे सति क्लृप्तमवेतार्थबोधकाशान्तरेणापि
ऋतुसमवेतमेवार्थं प्रकाशयति, स्वघटकपदार्थस्य कस्यापि प्रमाणान्तरेण ऋतुसमवेतत्वेऽनवगते तु स्वयमेव स्वपदार्थं ऋतु-
समवेतं प्रापयतं प्रकाशयति ।

यथा—“अग्निज्योतिर्ज्योतिरग्निः स्वाहे”ति मन्त्रोऽग्निहोत्रहोमेऽग्निदेवता प्रापयति तां प्रकाशयति च ।

“देवस्य त्वा सवितुः प्रसवेऽश्विनोर्बाहुभ्यां पूष्णो हस्ताभ्यामग्रये जुष्टं निर्वपामी”त्यादिस्तु ऋतुसमवेतं निर्वापमेव
प्रकाशयति तदसमवेताश्विसवित्रादिपदैरपीति नात्र मन्त्रलिङ्गेनाग्नेययागेऽश्विसवित्रादीनामपि प्रापणं विवक्षितम् ।

मन्त्रलिङ्गेन तत्रैव स्वपदार्थस्य ऋतुसमवेतत्वमपि प्राप्यते यत्र ऋतोरपेक्षा वर्तते इति नादृष्टार्थानां जपमन्त्राणामपि
पदार्थप्रापकत्वम् । येषां तु मन्त्राणां ऋतुसमवेतार्थबोधकत्वं मुख्यया वृत्त्या न सम्भवति समाख्यादिभिर्दुर्बलप्रमाणैरप्य-

न्यत्र संबन्धेन मुख्यया वृत्त्या तत्संभवस्तेषां प्रकरणादिबाधेनाप्युत्कर्ष एवाङ्गीकरणीयो यथा पूषानुमन्त्रणमन्त्राणां पूषदेवताकयागे समुत्कर्षः ।

गौणार्थेऽपि मन्त्राणां विनियोगे हि पुण्यतीति पूषेति कथमपि वृत्त्यन्तरेण पूषादिपदानामप्यग्न्यादिबोधकत्वोपपत्त्या तदुत्कर्षसिद्धान्तोऽप्यसङ्गतः स्यात् । ये तु मन्त्रा श्रुत्याऽन्यत्र विनियुक्तास्तेषां तु गौण एवार्थे विनियोग इत्युक्तमेवेत्यधुना तन्माना अन्यत्र विनियुक्तमन्त्रमुख्यार्थवशेनापि कापि कापि क्रियमाणा धर्माधर्मव्यवस्था न प्रमाणमिति सिद्धम् ॥

अयं च गौणार्थे मन्त्रविनियोग श्रौतोऽपि लिङ्गबाधेन तत्रैव भवति, यत्र केवलमन्यार्थस्यान्यविनियोगमात्रं विवक्षितम्, यथा—“ऐन्द्रया गार्हपत्यमुपतिष्ठते” इत्यादौ । इदं हि वाक्यं ऐन्द्रीमन्त्रस्य गार्हपत्योपस्थाने विनियोगमात्रमवगमयति, नतु मन्त्रविशिष्टगार्हपत्योपस्थानम् ।

यत्र तु लिङ्गाद्यबाधेन कालादिविधि कोऽपि संभवति, तत्र तु न गौणार्थे विनियोगः । यथा—“हविष्कृदेहीति त्रिरव-
प्रज्ञाह्वयती”त्यत्र हविष्कृन्मन्त्रस्य लिङ्गप्राप्ताह्वानादस्य नावघाते विनियोगः, किंतु मन्त्रकरणकाह्वानकालमात्रविधिः ।

यस्य हि मन्त्रस्य प्रकृते कर्मणि स्वलिङ्गवशेनानेकाङ्गत्वं प्रसक्तम्, यस्य वा प्रकृते कर्मणि कथमपि दृष्टद्वारेण नोपयोगः क्रियान्तरे च सामान्यसंबन्धबोधकसमाख्यादिकं नास्ति, तस्यैव प्रकृत एव कर्मणि इतरपरिसंख्ययाऽन्यथा बोधयोग श्रुत्या क्रियते । यथा—“इमामगृभ्णन्नशनामृतस्येत्यश्वामिधानीमादत्ते” इति अश्वरशनाग्रहणमात्रे विनियोगः । ऐन्द्रया गार्हपत्यमित्यत्रापि चयनसंस्कारस्य गार्हपत्यस्यैवोपस्थानं न तदसंबन्धस्येन्द्रस्येति भाट्टदीपिकाया व्यक्तम् । एवंचावश्यकर्तव्यवैधाह्वानप्रकाशकतयैव मन्त्रा'टोपपत्तौ तद्बाधेनावघाते मन्त्रविधिरयं न सङ्गतः । अवघ्नन्निति शत्रुप्रत्ययेन कालोपलक्षणेन त्रिरभ्यासमात्रविधानेनैव “हविष्कृदेहीति त्रिरवप्रज्ञाह्वयती”ति विधिश्रितार्थः ।

“उत्तिष्ठन्वाहामीदग्नीन् विहरेति” वाक्यमपि नोत्थाने अग्नीन्विहरेतिमन्त्रस्य विनियोजकम्, किंतु मुख्येऽभिहितरणा-
दावेवेति । इयान् अवशेषः—“हविष्कृदेहि” इति वाक्ये कालोऽपि प्राप्त इति अभ्यासमात्रविधिरत्र कालविधिरिति ।

“व्रतं कृणुतेति वाचं विसृजती”त्यादावपि लिङ्गाबाधेनैव विनियोगः, इतिकरणस्य मन्त्रस्वरूपमात्रपरत्वमङ्गीकृत्य ससर्ग-
विधया कालपरत्व चाङ्गीकृत्य लिङ्गाबाधेनैव युक्तत्वात् ।

“प्रणीताः प्रणेष्यन् वाचं यच्छति तां सहविष्कृता विसृजती”ति वाक्ये तु हविष्कृन्मन्त्रस्य वाग्विसर्गे विनियोगः प्रतीयमानोऽपि नाङ्गीक्रियते । अत्र तृतीयाया इत्थंभूतलक्षणार्थत्वमङ्गीकृत्य हविष्कृन्मन्त्रपाठपर्यन्तं वाग्यमः करणीय इत्यर्थो युक्त इति वाग्यमापेक्षितावधिसमर्पकत्वमेव युक्तमिति सत्या गतौ लिङ्गबाधो न युक्तः ।

ऐन्द्रीवाक्ये तु ऐन्द्रया इति तृतीयाया करणत्वमेवार्थः । उपतिष्ठत इति आत्मनेपदेन हि “उपान्मन्त्रकरण” इति सूत्र-
प्रापितेन मन्त्रकरणकोपस्थानप्रतिपादनेन हि तत्रापेक्षितं करणमेव नावध्यादिकं किमपीति लिङ्गबाधो गत्यन्तराभावादङ्गी-
क्रियते । एवंच तृतीयाया करणत्वं इत्थंभूतलक्षणत्वं चोभयमप्यर्थश्चेदपि करणत्वस्य बोधोऽपेक्षितश्चेत्करणत्वमेवार्थः इति सिद्धम् ।

“सूक्तवाकेन प्रस्तरं प्रहरती”त्यत्र तु “सूक्तवाक एव याज्या” इति वाक्यशेषासूक्तवाकस्य यागसाधनत्वावगमात् अपे-
क्षितसाधनताबोधकत्वमेव युक्तम् । एवंच वाक्यशेषानुसारेण प्रहरतिपदेनापि मान्त्रवर्णिकदेवताकल्पनया होम एव
लक्ष्यत इति न दोषः । वाक्यशेषावगतसाधनतापरत्वमप्यत्र पूर्वत्रेव लिङ्गबाधाभावान्न दोषाय । अत्र हि लिङ्गेन श्रुते-
रुपष्टम्भ एव न श्रुत्या लिङ्गस्य बाध इति लिङ्गाबाधार्थं बहु यतितव्यमिति सिद्धम् ॥

एवंच सूक्तवाकमन्त्राणां श्रुतिविनियुक्तानामपि यथालिङ्ग विभज्य विनियोगोऽपि व्याख्यातः । सूक्तवाक्य एव याज्ये-
तिवाक्यशेषेण सूक्तवाकस्य यागसाधनत्वं यत्प्रतिपादितं तत्सति सभवे दृष्टविधयैवाङ्गीकरणीयमिति लैङ्गिकेष्टदेवताप्रकाश-
नार्थत्वमेवाङ्गीकरणीयम् । यथा प्रहरण एव विनियोगात् न प्रहरणाभावे सूक्तवाकस्यानुष्ठानं तथा विभज्य इष्टदेवताप्रका-
शनार्थं विनियोगाल्लङ्गिकेष्टदेवताप्रकाशनाभावेन न तस्यानुष्ठानम् । सूक्तवाकशब्दो हि सुष्ठु वक्तीति व्युत्पत्त्या इष्टदेव-
ताप्रकाशकमन्त्रविशेषे श्रौतिको न तु तत्समुदाये रूढ इति सूक्तवाकेनात वाक्ये नावयवे लक्षणा ॥

यस्तु सूक्तवाकमधीयीतेत्यादौ सूक्तवाकशब्दस्य मन्त्रसमुदाये प्रयोगः, स तस्य तत्र निरूढलक्षणाङ्गीकारादुपपद्यते ।

एवंच सत्यामबाधेनोपपत्तौ न बाधो युक्त इति सूक्तवाकेनेत्यत्र यथा श्रुतिलिङ्गाभ्यां व्यवस्था, एवं काम्ययाज्यानुवाक्या-
काण्डसमाख्याविषया ये काम्ययाज्यानुवाक्याक्रमेण पठिताश्चैन्द्राग्न्यादिप्रकाशकानां तेषां मन्त्राणामपि क्रमसमाख्यानसा-
रेणैव लिङ्गेन व्यवस्था न तद्बाधेनेति श्रुतिलिङ्गाभ्यामिव लिङ्गक्रमसमाख्यानैरपि व्यवस्था भवत्येव ।

लिङ्गानपेक्षं यस्या विनियोजकत्वं तथा प्रबलया श्रुत्यैव लिङ्गाबाधे सामान्यसंबन्धबोधार्थमपेक्षितयोः क्रमसमाख्ययोः
कथं लिङ्गेनाबाधे सति विरोधः । बलाबलाधिकरणेऽपि विरोधनैकस्याप्रामाण्येऽवश्यं वक्तव्य एव दर्बलस्य बाध्यत्वं प्रब-
लस्य बाधकत्वं चोक्तमिति न विरोधः ।

नहि केवलं लिङ्गं विनियोजकम् । मन्त्रगतप्रयोजनाकाङ्क्षा तु सर्वमन्त्राणां वाचस्तोमे विनियोगान्नास्त्येव । मन्त्रलिङ्गस्य हि प्रकरणादिसहकारेण मन्त्रपाठकालोत्पन्नमन्त्रगतप्रयोजनाकाङ्क्षावेलायामनुपस्थित वाक्यमिति सामान्यसबन्धबोधकत्वं न वाक्यस्य, किंतु प्रकरणस्यैवेति दुर्बलस्यापि प्रकरणस्य वाक्यप्रमाणोपस्थिते. पूर्वमेव लिङ्गोपष्टम्भान्न लिङ्गसामान्यसबन्धबोधकस्य प्रकरणस्य वाक्येन बाधः ॥

दुर्बलप्रमाणं प्रबलाश्रितं प्रबलमेव । तदुक्तम्—“अत्यन्तबलवन्तोऽपि पौरजानपदा जनाः । दुर्बलैरपि बाध्यन्ते प्रबलैः पार्थिवाश्रितैः” इति ॥ वाचस्तोमे विनियोगो हि सामान्यतो वाक्यीयः. तेषामेव मन्त्राणाम् लिङ्गेन तु मन्त्रविशेषाणामिति भिन्नविषयत्वात् । मन्त्रलिङ्गाद्वाङ्मणवाक्यबलीयस्त्वमपि न विरुद्धम्; समानविषयवाक्यलिङ्गविषयत्वात्तस्य नियमस्य ॥

सामान्यसबन्धबोधकस्य प्रकरणस्य स्वतन्त्रवाक्याबाध्यत्वमत्र निरूपितम्, न स्वतः वाक्यादिकल्पनया विनियोजकस्य प्रकरणस्येति न बलाबलाधिकरणविरोधो भविष्यति ॥

“श्रुतिलिङ्गवाक्यप्रकरणस्थानसमाख्याना समवाये पारदौर्बल्य”मित्यत्र समानस्वभावानां श्रुतिलिङ्गादीनामेव बलाबल-विचारः कृतो न विषमस्वभावानाम् । एतेन पूषानुमन्त्रणमन्त्रादौ समाख्यया प्रकरणबार्धोऽपि व्याख्यातः । प्रबलविनियुक्तस्यापि दुर्बलेन विनियोगो भिन्नविषयत्वे भवत्येवेति मन्त्रगतप्रयोजनाकाङ्क्षानिवर्तकत्वेन समानविषययोः प्रकरणसमाख्ययोः पूषानुमन्त्रणमन्त्रस्य प्रबलोपष्टम्भात्समाख्यया पूषयागे विनियोगेन प्रकरणस्य बाध उपपन्न एव ।

एवंच विनियुक्तविनियोगस्य भिन्नविषयत्व एव सभवात् “आग्नेयाऽऽग्नीध्रमुपतिष्ठते” इत्यत्र स्तोत्रादिविनियुक्तस्य प्रकृतप्रकृतमन्त्रसामान्यस्याग्नेयपदेन ग्रहणं प्राप्तमपि न वयमूरीकुर्मः । उपस्थानजन्यापूर्वार्थत्वं न मन्त्रसामान्ये प्राप्तं, किंतु प्रकृतानामेव स्तोत्रादिकार्यान्तरे विनियुक्तानामिति नाप्रकृतानामपि मन्त्राणां ग्रहणम् ।

एवंच मन्त्रलिङ्गमिव ब्राह्मणवाक्यमपि प्रकरणाबाधेनैव प्रवर्तत इति वाचस्तोमविनियोजकवाक्येन क्रमसमाख्यादिबाधो न भवत्येवेति इन्द्राग्निमन्त्राणां लिङ्गक्रमसमाख्यानैरेव व्यवस्थेति सिद्धम् ॥

“आग्नेयाऽऽग्नीध्रमुपतिष्ठते” इति वाक्य इव चतुरो ब्राह्मणान्प्राशयेदित्यादावपि प्रकृतानामेव ब्रह्मौदनप्राशनादौ विनियोगो विवक्षितः ॥

“आत्रेयाय प्रथमं हिरण्यं ददाती”त्यत्र तु न ऋत्विज एवेति नियमः । नहि ऋत्विज आत्रेयत्वं नियमेन प्राप्यते । न ह्यात्रेय एक ऋत्विक् सपादयितव्य इति विवक्षितः । सर्वथा चेकविषयत्वे वाक्येन प्रकरणस्य वाक्येन क्रमसमाख्ययोर्वा बाधायोगात् लिङ्गक्रमसमाख्यानैः श्रुतिलिङ्गाभ्यां चेन्द्राग्निमन्त्रादौ सूक्तवाके च व्यवस्था या कृता सोपपद्यत एव ॥

सूक्तवाके यो विभज्य विनियोगः कृतः स इष्टदेवतानां प्रकृतकर्माथर्वत्वमपि प्रमाणान्तरसिद्धमिति कृत्वैव । यत्र मन्त्रेषु प्रमाणान्तरेण स्वप्रकाशितदेवतेतरदेवतानां प्राप्तिस्तेषामुच्चारणं केवलमदृष्टार्थं, यदि तु प्रमाणान्तरेण स्वैतरदेवताया अप्राप्तिस्तत्र मन्त्रलिङ्गेनैव देवताया अपि कल्पनमिति पूर्वमुक्तमिति मन्त्रसमुदायसमाख्यादीनामपि बाधेनैव लिङ्गेन विनियोगो मन्त्रार्थप्रकाशनद्वारेण यदि भवति तर्हि तथैवाङ्गीकरणीयमिति भक्षेहीत्यादिभक्षानुवाकमन्त्राणामपि ग्रहणावेक्षणादिप्रापणपूर्वकं तदर्थप्रकाशनेनैव भक्षणे विनियोगोऽङ्गीकरणीयः ।

यद्यपि ग्रहणावेक्षणादिप्रतिपादकानामप्यंशानां एकवाक्यतयैव भक्षण एवाविभज्य विनियोगोऽपि भवति; तथापि स्वतो निराकाङ्क्षयोरख्यातयोरेकवाक्यताकल्पनं न युक्तम् ॥

“स्योनं ते सदनं कृणोमि धृतस्य धारया सुशेवं कल्पयामि” “तस्मिन्सीदामृते प्रतितिष्ठ ब्रीहीणां मेधः सुमनस्यमानः” इति मन्त्रयोः सत्यपि विभज्यमानसाकाङ्क्षत्वेऽख्यातभेददर्शनात् न वाक्यैकत्वमिति विभज्य विनियोग इति हि वक्ष्यते । एवंच तत्रैकवाक्यताऽभावे निराकाङ्क्षयोः कथमेकवाक्यता ।

विध्यर्थवादयोस्तु स्वतो निराकाङ्क्षत्वाभावात् यथा पदैकवाक्यता न तथाऽर्थवादयोर्विध्योर्मन्त्रयोर्वा सा भवति । एवंच विध्यर्थवादयोरप्याख्यातभेदमत्त्वेऽपि भिन्नप्रतीतिविषयानेकमुख्यविशेष्यराहित्यादेकवाक्यतायामपि मन्त्रयोः सा न भवति ।

मन्त्रलिङ्गेन च तस्यैव स्वार्थस्य क्रतुसमवेतलकल्पनम्, यस्योपादेयत्वम्, यथा द्रव्यदेवतयोर्ग्रहणावेक्षणादीनां वा । पुरुषकृतिसाध्यत्वरूपमुपादेयत्वं स्वतः स्वव्यापारद्वारा वेति देवताया अपि मान्त्रवर्णिकत्वं यथोपपन्नं एवं सम्यग्जरणस्यापि व्यापारद्वारा कृतिसाध्यस्य मान्त्रवर्णिकत्वमुपपद्यते ।

तस्मिन्नेवानुवाके मन्त्राभिभूतिरित्यादिमन्त्रप्रतिपाद्यकृत्यसाध्यतृप्त्यादीनां तु न मान्त्रवर्णिकत्वम् । सम्यग्जरणं वमननिमित्तप्रायश्चित्तविध्यव्यथानुपपत्त्या तत्पर्यन्तमेव भक्षणं विवक्षितमित्यवगतत्वाद्यथा कल्पितं नैव तृप्तिपर्यन्तं भक्षणमिति प्रमाणान्तरप्राप्तं प्रत्युत “अल्पं भक्षयन्ती”ति विधानात् तदपर्यन्तमेव तत्प्राप्तमिति न स्वव्यापारविशेषकल्पनमिति सम्यग्जरणवैषम्यं तृप्त्यादेः सिद्धमिति न दोषः । सर्वथा साते सभवे विभज्य विनियोग एव मन्त्राणां लिङ्गवशेनेति सिद्धम् ।

भक्षणानुवादकश्चायं भक्षणादिप्रतिपादनद्वारा तत्तत्प्रदानजन्यापूर्वार्थं वेति ज्योतिष्टोमापूर्वार्थं वेति विचारणायां केचन मन्यन्ते प्रोक्षणादिकं ब्रूहिपदोपस्थिततत्तदुत्पत्त्यपूर्वार्थमिवायमपि स्वार्थभक्षणाद्युपस्थापितप्रदानजन्यापूर्वार्थमन्येव युक्तम् । अतएवेन्द्रपीतस्य नराशंसपीतस्येत्यादिपीतान्तपदमुपपद्यते । तत्रेन्द्रपीतशब्देनाग्नेयं चतुर्धा करोतीत्यत्राग्नेयपदेनैन्द्राग्नस्येव नेन्द्राग्निपीतस्य ग्रहणं न वा तत्पुरुषसमासनिष्पन्नेन तेन ज्योतिष्टोमस्य ग्रहणमिति ॥

अस्मिन्मते मन्त्रावरुणादिप्रदानाङ्गभक्षणस्यापीन्द्रप्रदानविकृतित्वेन समन्त्रकत्वेन मित्रावरुणपीतस्येति तत्रोहोऽङ्गीकरणीयः । ऐन्द्रचमसहोमानन्तरं पुनरभ्युन्नयनेन मित्रावरुणादिभ्यो होमेन भक्षणे तु इन्द्रमित्रावरुणपीतस्येति पूर्वदेवताप्युपलक्ष्यते यदि इन्द्रादिपूर्वदेवतापनयो न प्रतीयते । यदि तु स प्रतीयते तर्हि स न लक्षणीयः । तत्र च प्रधानदेवतावाचकस्यैव तादृशशब्दस्योद्देशेन पाठो नाप्रधानदेवताया इति पानीवतप्रदानाङ्गभक्षणे त्वष्ट्रदेवताया नोपलक्ष्यम् । एवञ्च पानीवतयाज्यामन्त्रप्रतिपाद्यत्रयस्त्रिंशद्देवानामपि न पनीवदेवतया साकमूह इत्यादि सिद्धान्तोऽपि स्वीक्रियते ॥

कल्पसूत्रकारा अपीममेव पक्षमनुमन्यन्ते । जैमिनिमतं तु नैकस्मिन्कर्मणि प्रदानानां प्रकृतिविकृतिभाव इति यदीन्द्रपीतपदं तत्पुरुषसमासान्तं स्यात्तर्हि प्रदानान्तराणाममन्त्रकमेव भक्षणं भवेत्, परंतु इन्द्रपीतपदस्य बहुब्रीहिसमासत्वस्यैव युक्तत्वात् सर्वेषां भक्षणानां समन्त्रकत्वमेवेति नेन्द्रपीतस्योह इति सर्वत्र प्रदानेष्वेक एव मन्त्रः पठनीय इति ॥

एवंच मन्त्रलिङ्गस्य विकृतिविशेषे बाधे ऊहेन मन्त्रपाठः । यदि तु एकक्रियाङ्गमन्त्रलिङ्गस्य क्रियान्तरे तदविकृतौ बाधस्तर्हि न तत्र मन्त्रपाठः, अबाधे तु सर्वायोंऽयं मन्त्रो विनियुक्तः पठनीय इत्यादि सिद्धमिति लिङ्गस्यापि समाख्यादिसामान्यसंबन्धबोधकप्रमाणपेक्षं तदनपेक्षं चाङ्गाङ्गिभावबोधकत्वं वर्तते इति श्रुत्या मन्त्रलिङ्गेन चाङ्गाङ्गिभावः ॥

धेनुर्दक्षिणा इति वाक्यं न मन्त्रोऽपि तु विधिरेव, अप्राप्तार्थत्वात् । विधित्वं चास्य यद्यपि लिङाद्यभावात् श्रौतम्; तथापि कल्प्यम् । तत्र च साध्यसाधनभावयोग्ययोः पदार्थयोः समानाधिकरणपदभ्यां प्रतीतिस्तयोः शेषशेषिभावं विना नोपपद्यत इति विधिल्लक्षणया वाक्यं निमित्तमिति समानाधिकरणपदद्वयसमभिव्याहारः स्वपदार्थयोरङ्गाङ्गिभावयोग्यतां पुरस्कृत्य धेन्वा ऋत्विगानति कुर्यादिति विधिकल्पनयाऽङ्गताबोधको भवतीति शेषशेषिभावे श्रुतिलिङ्गे इव वाक्यमपि प्रमाणम् । “उच्चैर्ऋचा क्रियते, उपाशु यजुषा, उच्चैः साम्रा, उच्चैर्निगदेने”त्यत्रापि वाक्यीय एव विनियोगोऽङ्गीकरणीयः । यत्र हि द्वितीयाविभक्तयोद्देश्यत्वं तृतीयाविभक्त्या विधेयत्वं वा स्पष्टमवगतं तत्रैव श्रौतो विनियोगः । उच्चैरित्यादौ तूच्चैष्ट्वस्य विधेयत्वबोधिका तृतीयाविभक्तिर्नास्ति । ऋक्साध्यकर्मणो धातुबोध्यस्योद्देश्यत्वबोधिका द्वितीयापि नास्तीति लेट्त्वनिश्चयेऽपि विनियोगो योग्यता पुरस्कृत्यैव कल्पनीयः । द्वितीयादिविभक्त्यभावे हि किमुद्देश्यं किं विधेयमिति निर्णयो योग्यतयैव भवति । अन्यथा विनिगमनाविरहात् किमङ्गं किमङ्गीति निर्धारणासम्भवादिति व्यर्थमेतादृशं वाक्यमापद्येत ।

यद्यपि वाक्यस्यापि विनियोगप्रमाणता स्पष्टं सूत्रकारैर्नापनिबद्धा, तथापि “उच्चैर्ऋचा क्रियते” इत्यादौ श्रौतलिङ्गविनियोगाभावस्थले विचारविशेषकरणाद्वाक्यस्यापि पारिभाषिकस्य विनियोजकत्वमर्थात्सूचितमेव ।

अत्र च वाक्यपदेनैकवाक्यत्वमर्थैकत्वापरपर्यायं विवक्षितम् । तच्च वाक्यं धेनुर्दक्षिणेत्यादौ एकस्य साध्यत्वमप्यस्य साधनत्वं च विनोभयोरपि साध्यत्वं साधनत्वं च नोपपद्यते इति साध्यसाधनभावरूपविनियोगप्रमाणतामर्हति । एवंच पूर्वोत्तरसदर्थस्यैकवाक्यता तत्तदंशगतानां पदानां तदेकवाक्यता विरोधिपदार्थबोधकत्वं विना नोपपद्यत इति विध्यर्थवादयोर्भिन्नविषयत्वे तदनुपपत्त्या तदुपपत्त्यर्थं विधौ अर्थवादे वा लक्षणादिकमङ्गीकृत्यापि समानविषयत्वं संपादनीयम् ।

एवंच “अग्नेर्ऋग्वेदो वायोर्यजुर्वेद आदित्यात्सामवेद” इत्यर्थवादस्य “उच्चैर्ऋचा क्रियते उपाशु यजुषा उच्चैः साम्रा” इति विधीना चैकवाक्यता अर्थवादगतऋग्वेदशब्दस्य ईदमन्त्रपरत्वेन वा भवति उत विधिगतऋगादिपदानां ऋग्वेदादिपरत्वेन वेति विशयोऽत्र समापतति ।

तत्र “न विधौ परः शब्दार्थः” इति न्यायात्तदविरोधार्थमर्थवाद एव लक्षणा युक्ता । यद्यप्यर्थवाद उपक्रमस्थः; तथापि विधिशेषत्वादर्थवादस्य “गुणे त्वन्याय्यकल्पने”ति न्यायेनार्थवाद एव लक्षणा युक्तेति पूर्वपक्षिणो मन्यन्ते ॥

सिद्धान्तिनस्तु अर्थवादस्याप्युपक्रमस्थस्यासजातविरोधिनः वेदपरत्वेनैव स्तुतिपर्यवसाने सति तदविरोधेन सत्या गतौ विधावपि लक्षणाऽङ्गीकरणीयैव । अर्थवादेन वेदस्तुत्या वेदविधेस्तात्पर्यविषयत्वेऽवगते “सोमेन यजेत” इत्यादिवत् विधावपि लक्षणा न दोषाय । “न विधौ परः शब्दार्थः” इति न्यायस्य हि प्रत्यक्षादिप्रमाणान्तराविरोधार्थमन्तरपरत्वं नाङ्गीकरणीयमित्येवाशयः ॥

वस्तुतस्तु नात्र लक्षणा—ऋगादिशब्दानां वेदेऽपि बहुतरप्रयोगेन निरुद्धलक्षणा शक्तिर्वा वर्तते इति जानीमः । अत्र पूर्वपक्षे सिद्धान्ते चोभयत्रैकवाक्यत्वं न निरुद्धमिति वाक्याविनियोजकत्वं नाभिमतमिति केचिदपरथाधिकरणशरीरं मन्यन्ते ॥

तत्र पूर्वपक्षः—अर्थवादस्य वेदविषयत्वात् विधेर्मन्त्रविषयत्वाच्च नात्र विधिविनिर्णयो न वा विनियोजकत्वमिति । सिद्धान्तस्तु—विध्यर्थवादयोक्तविधयैकवाक्यत्वात् विधिल्लविनियोजकत्वयोर्न विरोध इति । एवं चैकवाक्यतानिर्वाहार्थमेवात्रो-

पञ्चमप्राबल्यस्योपपादनाद्यत्रैकवाक्यत्वं नापेक्षितं न वा संभवति तत्रोपक्रमप्राबल्यं न भवत्येवेत्युपसंहारप्राबल्यमपच्छेदाधिकरणसिद्धान्तितमुपपन्नमेव ॥

एतेन—“प्रजापतिर्वरुणायाश्चमनयत् स स्वां देवतामाच्छत् स पर्यदीर्यत्, स एतं वारुणं चतुष्कपालमपश्यत् तन्नि-
रघपत्, ततो वै स वरुणपाशादमुच्यत वरुणो वा एतं गृह्णाति, योऽश्वं प्रतिगृह्णाति, यावतोऽश्वान्प्रतिगृह्णीयात् तावतो
वारुणाम् चतुष्कपालान्निर्वपेति”त्यत्रापि उपक्रमे दातुरिष्टेरात्रानात् तदेकवाक्यतापत्रोपसंहारेऽपि प्रतिगृह्णातिपदस्य प्रति-
ग्राह्यतीत्यर्थमङ्गीकृत्य दातुरेवेष्टिरात्रायत इत्यपि—व्याख्यातम् । यथाचात्र ऋगादिपदस्य वेदेऽपि प्रचुरप्रयोगः न तथा
प्रतिगृह्णातिपदस्य प्रतिग्राह्यतीत्यर्थे स इति न पौनरुक्त्यम् ॥

तद्विदं सिद्धं—“वेदो वा प्रायदर्शना”दिति न्यायेनो “उच्चैर्ऋचा क्रियत” इत्यादौ ऋगादिपदस्य ऋग्वेदपरत्वमेव न तन्म-
न्त्रपरत्वमपि ।

तत्रेदं प्रसंगेन विचारयामः—“उच्चैर्ऋचा क्रियत” इत्यत्र क्रियत इति पदेन कोऽर्थो विवक्षितः ? किमुत्पाद्यत इति किंवा
प्रयुज्यत इति । एकमेव कर्मैकस्मिन्वेदे उत्पाद्यते अपरस्मिन्वेदे प्रयुज्यते विनियुज्यते वेति हि दृश्यते । एवं चोत्पत्तिवे-
दस्वरो वोत प्रयोगविधिवेदस्वरो वेति सशये विध्यर्थवादयोरेकवाक्यतयैवोत्पत्तिप्रयोगविध्योः प्रामाण्याभावात् तत्र च
वाक्यैकवाक्यताया एवाश्रयणात् प्रयोगविधिस्वर एवेति सिद्धान्तमाचार्या मन्यन्ते ॥

यद्यपि प्रयोगविधिरङ्गप्रधानैकवाक्यताधीनो न क्लृप्तः कोऽपि वर्तते, किंतु कल्प्य एव सः; तथापि तत्प्रत्यासन्नविनियो-
गविधिवेदस्वर एव विवक्षित इत्यङ्गीकारात् न किञ्चिदप्यनुपपन्नम् । तत्र चैकस्मिन्वेदे उत्पत्तिः अपरत्र गुणार्थमात्रानमिति
निर्णयोऽङ्गबाहुल्यदर्शनेन करणीयः । सर्वथा च क्रियत इत्यनेन प्रयुज्यते विनियुज्यते वेत्यर्थो विवक्षितः, नोत्पाद्यत
इति सिद्धम् ॥

तत्र यथा साध्यसाधनभावयोग्यपदार्थबोधकपदद्वयसमभिव्याहाररूपपदैकवाक्यता विनियोगे प्रमाणम्, एवं वाक्यैकवा-
क्यताऽपि विनियोगे प्रमाणमेव । स्वार्थबोधेऽसमाप्तानां पदानामेकवाक्यता पदैकवाक्यता, स्वार्थबोधे समाप्तानां तु पदानां
परस्पराकाङ्क्षैकवाक्यता वाक्यैकवाक्यता ॥

सा चाऽऽकाङ्क्षा एकस्य वाक्यार्थस्य किं प्रयोजनमित्यपरस्य कथं कर्तव्यमिति च प्रयोजनेतिकर्तव्यताविषयिण्येवेति सन्नि-
हितं फलवच्च यत्कर्म तस्याङ्गं किमपि यदि नावगतं तर्हि तदपेक्षितस्याङ्गस्येतिकर्तव्यतारूपस्य येन वाक्येन समर्पणं क्रियते
तयोरेव वाक्ययोर्वर्तते नेतरेषामितीतिकर्तव्यतात्वेनान्वययोग्यक्रियासमर्पकवाक्यस्य फलवाक्येनैकवाक्यता संपाद्य-लिङ्गा-
दिद्वारेण शेषशेषिभावं गमयतीति वाक्यैकवाक्यताकल्पकं पारिभाषिकं प्रकरणमपि अङ्गत्वे प्रमाणम् ॥

यथा—“दर्शपूर्णमासाभ्यां स्वर्गकामो यजेत” “समिधो यजती”त्यादीनां प्रकरणकल्पकवाक्यैकवाक्यतया प्रयाजा-
दयोऽङ्गं दर्शपूर्णमासौ प्रधानमिति निश्चिनुम । एवं च “समिधो यजती”त्यादीनामपि न स्वतन्त्रफलादिकल्पनागौरवम् ॥

विकृतियागसन्निधिपठितानां तु क्रियाणां विकृतौ प्राकृताङ्गैरेव शान्तायामाकाङ्क्षायामितिकर्तव्यतात्वेनान्वयः प्रकरणेन
न भवति । एवमपि स्वतन्त्रफलान्तरकल्पनागौरवमभिया तादृशप्रकरणकल्पकतया क्रमाभिधानं प्रमाणान्तरमपि विकृतौ उप-
होमादीनामितिकर्तव्यतात्वेनान्वयकल्पनाविधया विनियोजकमिति जैमिनिराचार्यो मन्यते । इतिकर्तव्यतात्वेनान्वयश्च क्रि-
याया एव न सिद्धरूपाणां मन्त्राणाम् । एवं च तेषामप्यङ्गत्वं क्रतुसन्निधिपाठमहिम्ना क्रमाख्येनैव भवति ।

यत्तु “बर्हिर्देवसदनं दामी”त्यादीनां प्रकरणेन दर्शपूर्णमाससंबन्ध इत्युक्तं तत्र तदुभयाकाङ्क्षलमात्रं नतूक्तविधमितिकर्त-
व्यतात्प्रकारकापेक्षाविषयत्वमिति पूर्वमेवोक्तमिति न विरोधः ।

तदिदं सिद्धं श्रुतिलिङ्गवाक्यप्रकरणक्रमाभिधानैः पञ्चभिः प्रमाणैरङ्गाङ्गिभावोऽवगम्यते । अवगतप्रधानाङ्गभावानां
कर्मणा कर्तारः किं नियताः आहो अनियता इति सशयो हि आध्वर्यवादिलौकिकवैदिकसमाख्याधीनः । आध्वर्यवमिति
यजुर्वेदस्य या समाख्या सा यजुर्वेदविहितकर्मसु अध्वर्युं कर्तेति गमयति । सा च समाख्या क्रमप्रकरणवाक्यलिङ्गश्रुतिक-
ल्पनयाऽङ्गत्वे प्रमाणमिति सिद्धम् श्रुतिलिङ्गवाक्यप्रकरणस्थानसमाख्याः षड् विनियोगप्रमाणानीति ।

लिङ्गवाक्यादीनां श्रुत्यादिपूर्वपूर्वकल्पनयैव विनियोगे प्रमाणतया उपजीव्यत्वेन श्रुतिर्लिङ्गादिभ्यः लिङ्गं वाक्यादिभ्यः वाक्यं
प्रकरणादिभ्यः प्रकरणं क्रमसमाख्याभ्यां क्रमः समाख्यायाश्च प्रबल इति श्रुतिर्बाधिकैव, समाख्या बाध्यैव, लिङ्गादिकं तु
स्वपूर्वदृष्ट्या बाध्यं स्वोत्तरदृष्ट्या तु बाधकम् ॥

अयं च बाध्यबाधकभाव एतेषां षण्णामपि प्रमाणानां परस्परं विरोध एव भवति नाविरोधः । स च विरोधो यथा एक-
स्य शेषस्य शेषिद्वये प्रमाणद्वयसत्त्वे, यथा ऐन्द्रीमन्त्रस्य श्रुत्या गार्हपत्याङ्गत्वे लिङ्गादेन्द्राङ्गत्वे च । एव एकस्मिन् शेषिणि
शेषद्वयविनियोजकप्रमाणद्वयसत्त्वेऽपि भवति । यथा गार्हपत्यश्रुत्या ऐन्द्रीमन्त्र आग्नेयः, लिङ्गादेन्द्रः ॥

यत्तु वाक्यप्रकरणाभ्यां वैभूधप्रयाजयोरेकदर्शपूर्णमासाङ्गत्वं तत्तयोर्द्वारमेदादविरोधेनोपपद्यते इति द्वारैक्ये सत्येबाधं

बलाबलविभागः । ऐन्द्रीमन्त्रस्याग्नेयमन्त्रस्य च देवताप्रकाशनमेकमेव द्वारमिति विरोधात् श्रुत्या लिङ्गबाधेन गार्हपत्य एव विनियोग इति युक्तम् । वैमृधप्रयाजयोस्तत्तदपूर्वं द्वारम् । नहि वैमृधापूर्वं प्रयाजापूर्वं चैकम् ।

“अरुणया क्रीणाती”त्यादौ यद्यपि अपूर्वसाधनक्रयोपस्थित्यर्थं प्रकरणस्योद्देश्यज्ञानार्थं वाक्यस्य चापेक्षा वर्तते; तथापि श्रुतेरेव तत्र विनियोजकत्वं न वाक्यादीनामिति विनियोजकप्रमाणबलाबलविचारस्यैवात्र करणात् न तत्र प्रकरणाद्यनुसंधानं विरुद्धम् ।

तत्र श्रुतिलिङ्गविरोधे “ऐन्द्रया गार्हपत्यमुपतिष्ठते” इत्युदाहरणं पूर्वमेव विवेचितम् ॥

लिङ्गवाक्यविरोधेतु “स्योनं ते सदनं कृणोमि घृतस्य धारया सुशेवं कल्पयामि” “तस्मिन् सीदामृते प्रतिष्ठि ब्रीहीणां मेधं सुमनस्यमान” इति मन्त्रयोरेकवाक्यतया समुच्चितस्य विनियोगो वाक्येन, लिङ्गेन विभज्य विनियोगो वेति सशये वाक्यापेक्षया लिङ्गस्य प्रबलतया विभज्यैव विनियोगः । यद्यपि तस्मिन् सीदेति तच्छब्दमहिम्ना पूर्ववाक्यार्थोऽप्याकाङ्क्षितः; तथापि अर्थैकत्वस्याभावादर्थैकत्वे सति विभज्यमानसाकाङ्क्षत्वस्यैवैकवाक्यताप्रयोजकत्वात् नात्र वाक्यप्रमाणस्यावसर एवेति मन्तव्यम् ।

अत्र पूर्वपक्षः—विभज्यमानसाकाङ्क्षत्वमात्रं वाक्यैकतायां प्रयोजकमिति प्रवृत्तः, सिद्धान्तस्तु अर्थैकत्वस्यापि तत्प्रयोजकत्वं मत्वेति विवेकः ।

“इन्द्राग्नी इदं हविरजुषता”मित्यत्र तु इन्द्राग्नी इत्यस्य विभागे साकाङ्क्षत्वमिवेदं हविरजुषतामित्याख्यातेनान्वययोग्यत-
यैकस्यैवाख्यातस्य श्रवणादर्थैकत्वमपि वर्तते इति दर्शपूर्णमासप्रकरणपठितस्याप्यस्य मन्त्रस्यैन्द्राग्नपुरोडाशयागमात्राङ्गत्वम्, नतु आग्नेयाद्यङ्गत्वमपीति तत् वाक्यप्रकरणयोर्विरोध उदाहरणतामर्हति ।

मन्त्राणां सिद्धरूपाणामपि अर्थप्रकाशनरूपक्रियाद्वारेतिकर्तव्यतात्वेनान्वयो भवत्येव । “इदं हविरजुषतामि”त्यस्यापि प्रकृतदेवतावाचकशब्दाध्याहारेण तै साकमेवोच्चारणीयत्वात् अर्थप्रकाशनार्थत्वं वर्तते एव ॥

यत्तु मन्त्राणां प्रकरणग्राह्यत्वं नास्तीत्युक्तं तज्जपमन्त्रादिविषयमिति भाट्टदीपिकाया व्यक्तम् ।

एवंच सूक्तवाकानां अर्थप्रकाशनार्थानामपि न मुख्यप्रकरणग्राह्यत्वमिति यदुक्तं भाट्टदीपिकाया तत्पक्षान्तरमात्रमित्य-
न्यत्र विस्तरः । यदितु सूक्तवाकानां न प्रकरणग्राह्यत्वं तर्हि वाक्यप्रकरणयोर्विरोधे उदाहरणान्तरमेव वक्तव्यम् ।

तच्च “सस्थाप्य पौर्णमासी वैमृधमनुनिर्वपती”ति वाक्यात् वैमृधस्य पौर्णमास्यङ्गत्वमेव, नतु प्रकरणादर्शपूर्णमासाङ्गत्वमिति भाट्टदीपिकाया उदाहरणान्तरमुक्तम् ॥

यत्तु भाट्टदीपिकाया प्रकरणस्यात्रेन्द्राग्नीपदेन दर्शपूर्णमासापूर्वसाधनलक्षणनिमित्तस्य न सभव इत्युक्तं तदपि युक्तमेव । अरुणयेत्यादिश्रुतिविनियोगस्थले हि श्रुतेरेव विनियोजकत्वं वाक्यप्रकरणयोरुभयोरपि उद्देश्यविशेषसमर्पकमात्रत्वादेकविष-
यत्वेनाविरोधात् युक्तमिदं वाक्यप्रकरणयोर्विरोधेऽप्युदाहरणमिति तु परे मन्यन्ते । सर्वथा तु वाक्यप्रकरणयोर्विरोधे वा-
क्यमेव विनियोजकमिति सिद्धम् ॥

अत्र वाक्यप्रकरणविरोधोदाहरणद्वयेऽपि वाक्येन दर्शपूर्णमासैकदेशाङ्गत्वं प्रकरणेन तूभयाङ्गत्वमिति वाक्येन प्रकरणस्य
मात्यन्तिको बाधः, किंतु अश्वविशेष एव बाधः । सर्वात्मना वाक्येन प्रकरणबाधस्तु द्वादशोपसदा प्रकरणेन ज्योतिष्टोमा-
ङ्गत्वे प्रसक्ते वाक्येन तद्बाधात् द्वादशाहाङ्गत्वेनेति । तत्रोदाहरणं “तिस्र एव साहस्योपसदो द्वादशाहीनस्ये”ति वाक्यमे-
वेति मन्तव्यम् । द्वादशाहीनस्येत्यत्राहीनपदं हि कतुसमूहवाचि, नतु न हीनोऽहीन इति नञ्समासेन सर्वाङ्गपूर्णज्योतिष्टो-
मपरम् । अन्यथा हि उपसदा त्रित्वस्य द्वादशल्लस्य च विकल्पे “तिस्र एव साहस्ये”ति एवकार इव प्रकरणेन तिस्रणां
द्वादशानां वोपसदा ज्योतिष्टोम एव निवेशोपपत्त्या साहाहीनपदे अपि वितथे भयेताम् । अतः प्रकरणाबाधेन वाक्येनै-
वात्र विनियोग इति भाष्यकारः ॥

वार्तिककारास्तु—नात्र प्रकरणवाक्ययोर्विरोध एव । द्वादशाहीनस्येति वाक्यं हि न विधिः, किंतु “तिस्र एव साहस्यो-
पसदः” इत्यस्यार्थवाद् । अतः एव द्वादशाहप्रकरणे उपसदा द्वादशल्लविधानमपरं सार्थकं भवतीति—मन्यन्ते ॥

एतन्मते तु वाक्येन प्रकरणस्यात्यन्तबाधे “युवं स्थ स्वर्पती इतिद्वयोर्यजमानयोः प्रतिपदं कुर्या”दिति द्वियजमाननि-
मित्तकत्वेन विहितस्य प्रतिपन्मन्त्रस्य एकयजमानके ज्योतिष्टोमे प्रकरणेन प्रसक्तस्य द्वियजमानककुलायाहीनादौ वाक्येन
विनियोग इत्युदाहरणान्तरमेवाङ्गीकर्तव्यम् ।

इदमुदाहरणमपि भाष्यकाराणां समतमेव ॥

“जाघन्या पत्नीः सयाजयन्ति” इति पत्नीसयाजप्रकरणे तु पश्ववयवजाघन्या अङ्गत्वेन विधानं, नतु तस्मिन् निमित्ते
उद्देश्ये वा पत्नीसयाजानां विधानमित्यापणस्थेन तदानीं सपादितेन तेन पत्नीसयाजोऽनुष्ठातुं शक्यते । नहि निमित्तोद्दे-
श्ययोरिव विधेयस्य प्राप्तिरपेक्षितोपपन्ना वेति नात्र वाक्यप्रकरणयोर्विरोधः ॥

एवञ्च सति संभवे वाक्येन प्रकरणस्य न बाधः, अन्यथा तु स इति “दीर्घसोमे संतृषे धृत्यै” इति विहितस्य संतर्दनस्यापि प्रकरणाविरोधेन ज्योतिष्टोमाङ्गत्वमेव ॥

इष्ट्याद्यपेक्षया दीर्घत्वेन सोमद्रव्यकत्वेन च दीर्घसोमपदस्य ज्योतिष्टोमोऽर्थो भवितुमर्हत्येव ।

अत्रच दीर्घस्य यजमानस्य सोमो दीर्घसोम इति उक्थ्यादिसंस्थान्तरयुक्ते ज्योतिष्टोमे सोमस्य यावदपेक्षं ग्रहणीयत्वेन दीर्घत्वेन दीर्घश्चासौ सोमश्च दीर्घसोम इति वा षष्ठीतत्पुरुषकर्मधारयपक्षावपि प्रकरणाविरोधसपादनार्थं भाट्टदीपिकाया व्यवस्थापितौ । तथाच नात्रापि प्रकरणाविरोध इति भाष्यकार ॥

वार्तिककारस्तु—अग्निष्टोमातिरिक्तविद्वत्सोमकविकृतावेव निवेशः । अयमाशयः—सोमग्रहणविवृद्ध्यादीनि संस्थाङ्गमेव न ज्योतिष्टोमाङ्गम् । अतः प्रकरणबाधेन वाक्येनैवात्र विनियोग इति—मन्यते ।

एवंच वचनात् दीर्घसोमत्वं अग्निष्टोमातिरिक्तसंस्थानामेव वर्तते नान्येषामिति संतर्दनं विकृतावेव निविशते, नतु प्रकरणोपस्थितेऽपि ज्योतिष्टोमे ॥

इदञ्च वाक्यं द्विविधं अनारभ्याधीतं अनारभ्याधीतं चेति । तत्र अनारभ्याधीतं आरभ्याधीतात् दुर्बलम् । यथा प्रकृतौ पाञ्चदश्यावरुद्धाया अनारभ्याधीतसाप्तदशस्य न निवेश इति । “न प्रथमयज्ञे प्रवृज्यात्” इति निषेधे यदि प्रथमयज्ञपदस्य ज्योतिष्टोमोऽर्थः तर्हि ज्योतिष्टोमाङ्गत्वं प्रवर्ग्यस्य भवत्येवेति प्रकृते प्राकरणिकप्रवर्ग्यनिषेधस्यानारभ्याधीतप्रवर्ग्यविधेश्च मित्रविषयत्वात् न विरोधः । तथाच सत्या गतौ लिङ्गेन यथा वाक्यादीनां न बाधः यथा च न श्रुत्यालिङ्गस्य स एवं वाक्येनापि प्रकरणस्य स नास्त्येव ॥

दर्शपूर्णमासप्रकरणान्नातेन “पूषा प्रपिष्टभागोऽदन्तको हि स” इति वाक्येन विहितं पूषभागपेषणं कथमपि दर्शपूर्णमासयोरन्वयायोग्यमिति गत्यन्तराभावात् पेषणस्य प्रकरणबाधेन वाक्येन पूषयागाङ्गत्वमेवेति वाक्येन प्रकरणस्य तत्र बाध एव ॥

स च पूषभागः चरुरेव, नतु पुरोडाशादिकम् पशुहृदयादिकमपि वा ॥ यथाच पेषणेऽपि चरोराकारो न विनश्यति नैवं तेन पुरोडाशाद्याकारोऽपि न विनश्यतीति न दोषः ॥

अत्र भागपदार्थो यथा व्यवस्थितश्चरुरेव, तथा पूषयागोऽपि केवलपूषयाग एवात्र विवक्षितः, न तु इन्द्रपूषादियागोऽपीति सिद्धमिदं वाक्यस्य प्रकरणेन विरोधे प्रकरणबाधकत्वमिति ॥

तत्र वाक्यं प्रकरणाद्यविरोधेन सति संभवेऽन्यथा तद्बाधेनैव प्रकरणमपि स्थानाद्यबाधेन सति संभवेऽन्यथा तद्बाधेन विनियोजकम् । यथाऽभिषेचनीयसन्निधिपठितानामक्षविदेवनादीनां राजसूयाङ्गत्वमेव न त्वभिषेचनीयाङ्गत्वम् ॥

विकृतिसन्निधिपठितानामुपहोमादीनां क्रियारूपाणामपि विकृतीनां प्राकृताङ्गैरेव निराकाङ्क्षत्वात् तदितिकर्तव्यतात्वेनान्वयो नोत्थिताकाङ्क्षा भवति, किन्तुत्थाप्याकाङ्क्ष्येवेति तेषां स्थानेनैव विनियोगः ।

अनिवृत्तायामेवेतिकर्तव्यताकाङ्क्षायां येषामन्वय उदुम्बरत्वादीनां तेषां वैकृतानामपि क्रियासंबन्धेनेतिकर्तव्यतात्वेनान्वययोग्यानां प्रकरणेनैव विकृतावपि विनियोगः । एव स्थानसमाख्ययोरपि स्थानेन समाख्याया बाधो द्रष्टव्य इति न्यायप्रकाशादिषु सर्वत्र बहु विस्तृतोऽयं विषयः ॥

विस्तरभयादुपरमन्तो वयमत्रेदमुपपादयाम यत् पूर्वमीमांसाशास्त्रेऽधिकरणानां सर्वेषामप्यन्यादृशं सबन्धो वर्तते । तेषामधिकरणानां पूर्वपक्षन्याया अपि सिद्धान्तन्यायाविरोधेन कुत्रचन विषयवाक्ये योज्यमाना निश्चायका भवन्त्येव । तत एव सूत्रकाराः पूर्वपक्षमपि तत्र तत्र सूचयन्ति, भाष्यकारादयः पूर्वपक्षमपि अधिकरणावयवमभिप्रयन्ति । एते च न्याया वैदिकवाक्येष्विव लौकिकवाक्येष्वपि धर्मविषयेषु मन्वादिकृतेष्वर्थनिर्णयार्थं योजनीयाः । न्यायानुमता एव स्मृतयो धर्मप्रमाणमिति कुत्र कुत्रचन न्यायविरुद्धा स्मृतयोऽप्रमाणमेव भवन्ति । व्यक्तमिदं भाट्टदीपिकाया कल्पसूत्राधिकरणे । यथाचाऽत्र तृतीयाध्यायगत—निर्वीताधिकरणान्तस्य भागस्य सम्यगेव सङ्गतिरेवमुपरितनस्यापि भागस्य सा समस्त्येव । तथापि साऽवसरान्तरेऽस्माभिरुपपादयिष्यते । सप्रति प्रारब्धमिमं ग्रन्थविभागमत्रैव समापयामः ॥

इति महामहोपाध्यायश्रीपञ्चापगेशशास्त्रिचरणानां शास्त्ररत्नाकरश्रीवैकटसुब्बशास्त्रिपादानां चान्ते-

वासिनो वेदान्तविशारदानन्तकृष्णशास्त्रिणः कृतिषु मीमांसाशास्त्रसारः समाप्तः ॥



श्रीः ।

श्रीमत्खण्डदेवविरचिता भाट्टदीपिका ।

श्रीखण्डदेवान्तेवासिकविमण्डनशंभुभट्टविरचित-

प्रभावलीव्याख्यासंवलिता ।

तत्र प्रथमाध्यायस्य द्वितीयः पादः ।

(१ अधिकरणम् ।)



विश्वेश्वरं नमस्कृत्य खण्डदेवः सतां मुदे । | तनुते तत्प्रसादेन संक्षितां भाट्टदीपिकाम् ॥ १ ॥

प्रभावली ।

(मङ्गलाचरणम्)

अज्ञानतिमिरध्वसि सत्यज्ञानप्रकाशकम् ।

सर्वाभीष्टप्रदं नौमि श्रीरूपं सुन्दरं मह ॥ १ ॥

यो वेदशास्त्रार्णवपारदृष्टा यज्ञादिकर्माचरणेऽतिदक्ष ।

सदाशिवाराधनशुद्धचित्तस्तं बालकृष्णं पितरं नमामि ॥ २ ॥

श्रीखण्डदेवं प्रणिपत्य सद्गुरुं

मीमांसकस्त्वान्तसरोजभास्करम् ।

अत्यन्तसक्षिप्तपदार्थतत्कृतौ

प्रभावलीटिप्पणमातनोम्यहम् ॥ ३ ॥

यद्यप्यत्र गुरो कृतावपि मयाप्युद्धाव्यते काचना-

सभूतिस्तदपि प्रचारचतुरे नैषा पुरोभागिता ।

किंतु क्षमातिलका कुशाग्रप्रविषणा सिद्धान्तवद्धादरा

मद्वाक्यं परिहृत्य तत्कृतिमलकुर्वन्त्वियं मे मति ॥ ४ ॥

(टिप्पणारम्भप्रतिज्ञा)

अत्रैव यद्यपि बलाबलाधिकरणसमाप्तिपर्यन्तं स्वकृतेन

(१) अत्रावतरणग्रन्थे “अथातो धर्मजिज्ञासा”त्यादिसूत्रार्थनिरूपणपूर्वकं स्वतन्त्रमेव प्रथमपादार्थं सगृह्यन्तं आदित टिप्पणमारभ्यत इति प्रतिज्ञायामपि अर्थवादपादमारभ्यैव टिप्पणमारचयन्तश्च शंभुभट्टा प्रथमपादव्याख्येय भाट्टदीपिकाग्रन्थ खण्डदेवाचार्यकृतं अविद्यमानमभिप्रयन्ति । तदत्र मैसूरनगरमुद्रापितभाट्टदीपिकापुस्तके प्रथमपादभाट्टदीपिकापि प्रकाशिता यद्वरीदृश्यते, यच्च तदनुमारीदानींतनाना मान्यमान्याना महामहोपाध्यायाना श्रीमता रामसुब्रह्मण्यशास्त्रिणा भाट्टकल्पतरुनामक एक प्रथमपादभाट्टदीपिकाव्याख्यानमप्युपलभ्यते, तत्र स्वतन्त्र केनचनाऽन्येन कल्पिता भाट्टदीपिकैव सा न खण्डदेवाचार्यकृता सेति बहवो मन्यन्ते । कल्कत्तानगरमुद्रापितभाट्टदीपिकापुस्तके द्वितीयपादत एवारम्भोऽपि तेषां मतमुपोद्बलयति । मन्त्राधिकरणे नियमपरिसंख्यादिविधिलक्षणादिग्रन्थो यः कल्कत्तानगरमुद्रापितभाट्टदीपिकापुस्तके उपलभ्यते, स माकि एकपुटपरि-

कौस्तुभग्रन्थेन व्याख्यातार्था भाट्टदीपिका भवतीत्यतस्तदन्त विहाय टिप्पणं कर्तव्यमिति आज्ञा पूज्यपादानामासीदिति तदन्तग्रन्थटिप्पणं कर्तुं न युक्तम्, तथापि तत्संगृहीतार्थानां मूलाक्षरारूढत्वज्ञापनाय लोकोपकाराय च कौस्तुभदर्शितमार्गणैव आदित टिप्पणमारभ्यते ।

(उपोद्धातविचारप्रतिज्ञा)

तत्र व्याख्यास्यमानार्थवादाधिकरणे यदुपोद्धातत्वेनावश्यापेक्षितं तत् किञ्चिदादौ निरूप्यते । तत्र तावत् पूर्वचरणे “अथातो धर्मजिज्ञासा” (जै अ० १ पा० १ सू० १) इति शास्त्रारम्भसूत्रेण प्रमाणस्वरूपसाधनफले साभासैर्विचारयिष्यमाण सकलो धर्माधर्मप्रमेयरूपः शास्त्रार्थः प्रतिज्ञातो महर्षिणा जैमिनिना ।

(विचारे वैधत्वोपपादनम्)

शास्त्रारम्भमूलं च “स्वाध्यायोऽध्येतव्य” (तै० आ० १६) इत्यध्ययनविधिः, तत्राध्ययनरूपकरणविधानाद्विचारमन्त-

मित प्राचीनतालपत्रमयेध्वपि अस्माभिरुपलब्धेषु मन्त्राधिकरण एवोपलभ्यमानं प्रथमपादं समुद्धृत्य कनापि प्रकाशित इति ते वर्णयन्ति । तत्र किं प्रथमपादा समुद्धृत्य मन्त्राधिकरणे घटनं, उत मन्त्राधिकरणात् प्रथमे पादे इति शङ्का तु मन्त्राधिकरण एव पूर्वतनानां खण्डदेवाचार्यप्रियान्तेवासिनां शंभुभट्टानां तेषां विवरणं दृश्यते इति नात्रावसरं लभते । अन्यानि च यानि द्वितीयपादत आरभ्यैव खण्डदेवाचार्यं भाट्टदीपिकां विरचिता, प्रथमपादस्य तु ततस्ततः खण्डदेवाचार्यवाक्यग्रहणेन स्वतन्त्रमेव कस्यकस्यापि वाक्यस्य रचनया च केनाप्यधुनातनेन पूर्वतनेन वा कल्पिताऽन्यैवेयं मैसूरनगरमुद्रापिता प्रथमपादभाट्टदीपिकेत्यत्र निमित्तानि तेषामभिमतानि, तानि अस्यैव पुस्तकस्य प्रकाशयिष्यमाणस्य भूमिकाया सूचयिष्याम इति विस्तरभयादुपरम्यते ।

रेण अर्थज्ञानानुरूपते विचाररूपेति कर्तव्यतानुष्ठानाक्षेपेण तत्कर्तव्यताबोधनात् तस्याश्च तत्प्रतिपादकशास्त्राभावेऽसम्भवात् शास्त्रारम्भतदध्ययनकर्तव्यताबोधनरूपफलस्याप्यर्थतो विधानात् । तदुक्तम्—“धर्मे प्रमीयमाणे हि वेदेन करणात्मना । इतिकर्तव्यताभागो भीमासा पूरयिष्यते” इति ॥

(अध्ययनानन्तर्यविवक्षाया गुरुकुल-निवृत्तिमात्रबाधफलकत्वम्)

ततश्च साङ्गवेदाध्ययनेन विचारशास्त्राध्ययनपूर्वकानुष्ठानोपयोगिधर्माधर्मपरिच्छेदरूपपदार्थज्ञानफल साधयेदित्यर्थकाव्ययनविधेः क्लृप्तदृष्टार्थत्वनिर्वाहाय अध्ययनाव्यवधानरूपानन्तर्यमपि विचारस्य सिद्ध्यति । एतत्पर्यन्तमपि तात्पर्यकल्पनाया ‘अधीत्य स्नायादिति’ स्मृतिबाध फलम्, इतरथा अध्ययनानन्तर समावर्तनमात्रानुष्ठानेऽध्ययनविधिविधित्वावधानस्यादृष्टार्थत्वापत्तेः । यद्यपि वा स्नाननियतनिवृत्तिरूपस्नानोपलक्षितसकलब्रह्मचारिधर्मनिवृत्तेरध्ययनानन्तर्यं स्मृत्या प्रतिपाद्यते, तथापि गुरुकुलनिवृत्त्यंश एव तद्वाच्य, तस्यैव विचारविरोधित्वात् । तदुक्तं वार्तिके—“स्नानोपलक्षिता छात्रनिवृत्तिर्गुरुवे-
श्मन । विरोधित्वेन वा येत ननु मन्वादिभक्षणम् ॥ तस्माद्गुरुकुले तिष्ठेन्मधुमासाद्यवर्जयन् । जिज्ञासेताविरुद्धत्वाद्धर्ममित्यवगम्यते” इति ॥

(अध्ययनानन्तरं समावर्तनोपपादनम् तत्र प्रयोगकाराणां विचारानन्तरमेव समावर्तनमिति सिद्धान्तखण्डनं च)

तथाच साङ्गवेदाध्ययनानन्तरमपि गुरुकुल वसतैवेतरब्रह्मचारिधर्मनिवृत्तिरूपसमावर्तने कृतेऽपि धर्माधर्मरूपविचारशास्त्राध्ययन कार्यम्, ननु गुरुकुलवासस्यापि निवृत्त्याऽध्ययनानन्तर सर्वत्याग इत्यस्य विरुद्धं सति यत्प्रयोगकारकृता-
“अधीत्य स्नायादिति” स्मृतिरध्ययनविधेः दृष्टार्थावबोधफलकत्वे सम्भवति स्वर्गकल्पनानुपपत्तेः समावर्तने अध्ययनानन्तर्यक्रमस्य विधानुपपत्त्येव तदध्ययने स्नानपूर्वकालमात्रेणोपपन्ना, इतरथा “वेदमनूच्याचार्योऽन्तेवासिनमनुशास्ति” इत्यादिना “तथा तेषु वर्तया” इत्यन्तेन ग्रन्थेन तत्तिरीये वेदाध्ययनान्ते वेदाथतिकर्तव्यतोपदेशानुपपत्तेः । अतोऽध्ययनानन्तर धर्मजिज्ञासैवोचिता न स्नानम्—इत्युक्तम्, तदपास्तम्; समावर्तनानन्तरमेव क्रियमाणस्य शास्त्रविचारस्य अद्यावधि शिष्टप्रदायसिद्धस्यापलापप्रसङ्गात्, उपनयनाध्ययनब्रह्मचर्यादिनियमविधिबलादेवाध्ययनस्य स्नानपूर्वकालत्वसिद्धौ सर्वब्रह्मचारिवर्माणां मध्ये अध्ययनरूपकर्मानन्तर्यस्य समावर्तने कथमप्यप्राप्तस्य विधानाभावेन “अधीत्य स्नायादिति” स्मृतिवैयर्थ्यप्रसङ्गाच्च, अध्ययनविधिदृष्टार्थत्वानुरोधेन कल्प्यमानस्याध्ययनधर्मविचारयो परस्परानन्तर्यस्य वेदाध्ययनसमाप्तिदिन एव समावर्तनानन्तर शास्त्रारम्भेऽपि दृष्टार्थत्वाहानेरुपपन्नत्वेनाध्ययनस्नानयोः क्रमबाधे प्रमाणाभावाच्च, तवापि वेदाध्ययनसमाप्त्यनन्तर विशिष्टगुर्वाद्यलाभे व्यवधान-

सम्भवादावश्यकगणपत्यादिपूजनेनाव्यवधाने बाधस्यावश्यकत्वेनाव्यवहितत्वाशल्यागेनानन्तर्यमात्रबोधस्यैव विरुद्धव्यापारान्तरनिवृत्तितात्पर्यकतया वर्णनीयत्वेनाविरुद्धसमावर्तनानुष्ठाने तद्वाधाभावात्, प्रत्युत भिक्षाचर्यादेर्विचारविरोधित्वेन तन्निवृत्तेस्तदुपकारकत्वाच्च । अतएव बाधकसत्त्वेऽव्यवहितत्वाशल्यागेनाध्ययनहेतुत्वासम्भवंभिप्रेत्याशब्दबलादेव स्नानविविबाध प्रकाशकारैः श्रुतिपदाद्यधिकरणे साधितः । तस्मात् येन विनाऽध्ययनविधेर्विचारेतिकर्तव्यताकार्यज्ञानरूपदृष्टफलहानिस्तावन्मात्रमेव स्नानविध्युक्त बाधनीयम् । तच्च गुरुकुलवासनिवृत्तिरूपं विचारविरोधीति तदेवाध्ययनानन्तर्यविदधता विधिना बाध्यते, ननु तदतिरिक्त विधिना विहितं पदार्थतयाऽऽचमनादिवत् प्रबल स्नानमात्रमपीत्येव कल्पनं निरस्तदोषं साधु । तस्मिन्मध्ययनविधिना श्रुत्यर्थाभ्यां सिद्धमर्थमूलीकृत्येव महर्षिणा “अथातो धर्मजिज्ञासा” इति सूत्रेणारब्ध शास्त्रम् ॥

(जिज्ञासासूत्रार्थवर्णनम्)

सूत्रार्थस्तु—अथ साङ्गवेदाध्ययनानन्तरम् । यतस्तस्मात्रेण विचारमन्तरा तत्फलमनुष्ठानोपयोगिपरिच्छेदरूपं धर्माधर्मरूपार्थज्ञानं न जायते, अतः अध्ययनस्यार्थज्ञानरूपदृष्टप्रयोजनकत्वाद्धेतो तादृशधर्माधर्मज्ञानेच्छा कर्तव्या, इच्छाविषयस्तादृशज्ञानं कर्तव्यमिति यावत् । विचार चान्तरेण तत्कर्तव्यतानुपपत्तेः प्रमाणस्वरूपसाधनफलं तद्विचार कर्तव्य इत्यर्थ इति ॥

(धर्माय जिज्ञासेति तादर्थ्यविवक्षाप्रयोजननिरूपणेन धर्मजिज्ञासेत्यत्र षष्ठीसमासप्रतिष्ठापनम्)

अत्रच धर्मजिज्ञासेति पदे धर्माय जिज्ञासेति तादर्थ्याख्यसबन्धविशेषपरतया षष्ठी व्याख्याता भाष्यकारादिभिः । तत्र विषयित्वार्थकषष्ठीपरता विहाय तादर्थ्यपरत्वव्याख्याने प्रयोजनं विचारस्य धर्मानुष्ठानोपयोगित्वज्ञापनमेव । तथाच धर्मानुष्ठानायाय विचार कर्तव्य इति चार्थिकम्, ननु तादर्थ्यचतुर्थीसमासप्रदर्शनपरम्, वार्तिककारमते कदाचिदश्वघासादिपदे इव तत्सम्भवेऽपि महाभाष्यकारेण तन्मतप्रत्याख्याने अश्वघासादिशब्देऽपि षष्ठीसमासाश्रयणात् तद्वद्वेवापि तदौचित्यात् । अतएव—भट्टपादैः धर्माय जिज्ञासेति भाष्यकारवचन षष्ठीसमासलब्धार्थिकार्थप्रदर्शनपरम्, ननु विग्रहप्रदर्शनपरम्, तस्य ज्ञानुमिच्छेदिति निगमवाक्ये षष्ठीसमासविभावनात् इति—व्याख्यातम् । अतः षष्ठीसमास एव युक्त इति व्येयम् ॥

(जिज्ञासापदार्थः)

जिज्ञासापदे च विचारलक्षणा । अथवा—विचारकर्तव्यताया अर्थादेव सिद्धे श्रुतिपदाद्यधिकरणे वार्तिकोक्तरीत्या नैव लक्षणा, किंतु यथाश्रुतपरमेवति व्येयम् ॥

(अथशब्दप्रयोजनम्)

इदं च सूत्रं अध्ययनविध्यर्थसिद्धाध्ययनानन्तर्यं विचारे

अथशब्देन बोधयत् तस्य श्रौतक्रमसिद्ध्यर्थम्, यत्र हि पाठादेव हृदयाद्यवदानानामानन्तर्यक्रमसिद्धिः, तत्राथशब्दस्यानुवाद्य त्वेऽपि प्रमाणान्तरावधृतयो पदार्थयोर्विधिना विधानाभावेऽथ-
शब्दस्यानन्तर्यरूपक्रमविधायकत्वेन प्रकृतेऽपि स्वाभ्यायवि-
धिनाऽध्ययनस्य विचारस्य च कर्मानुष्ठानोपयोगित्वेन प्राप्त-
त्वात् सूत्रस्थाथशब्देन क्रममात्रविधिपरत्वप्रतीतेः । सूचितं
चेद पञ्चमे वार्तिकतन्त्ररत्नयोः ॥

(केषांचिन्मतेन वेदार्थो धर्मपदार्थ इति विवेचनेन
स्मृत्यादिविचारस्यापि प्रतिज्ञाविषय-
त्वोपपादनम्)

अत्र च—वेदार्थज्ञानार्थमेव वेदाध्ययनानन्तरं विचारक-
र्तव्यतोक्ते वेदार्थत्वेनैव वेदार्थो जिज्ञास्य, नतु धर्मत्वेन,
सूत्रस्य धर्मपदं वेदार्थमात्रपरमिति—केचिदाहुः ॥ नच
—अस्मिन् मते वेदाध्ययनस्य वेदार्थविचारहेतुत्वेऽपि न
स्मृत्याद्यर्थविचारहेतुत्वं यथा, तथा स्वाभ्यायपदोपात्तकशा-
खाध्ययनस्यापि न शाखान्तरार्थविचारहेतुत्वं संभवतीति क-
थमध्ययनस्य कृत्स्नवेदार्थविचारहेतुत्वम्? इति—वाच्यम्,
अध्ययनविधेर्विचाराक्षेपकत्ववदेकशाखाप्रयोगविध्यर्थनिर्णयस्य
शाखान्तरीयाङ्गत्वबोधकवाक्यविचाराधीनत्वेन तद्विचाराक्षेप-
पर्यन्तफलकत्वाङ्गीकारेण तद्धेतुत्वोपपत्तेः । अतएव श्रौता-
नामिव स्मार्ताचारप्राप्ताङ्गानामभ्याचरणं कुर्वता प्रयोगविधी-
नामर्थज्ञाननिर्णयाय अध्ययनविधिना स्मृत्यादिविचाराऽभ्यानु-
ष्ठाप्यत इति तस्यापि प्रतिज्ञाविषयत्वं युक्तमेव । अतो युक्तैव
वेदार्थत्वेन तस्य विचारविषयता—इति ॥

(स्वसिद्धान्तेन धर्मपदार्थविवेचनादिकम्)

वस्तुतस्तु—वेदार्थविचारस्य प्रवृत्तिनिवृत्त्युपयोगाभावे
निष्प्रयोजनत्वालोके च प्रेक्षावता सुखप्राप्तिदुःखनिवृत्त्यर्थना
तज्जनकधर्माधर्माणां च क्षणानावरणादर्शनात् तत्त्वेन तद्वि-
चार एव कर्तव्यत्वेनोपदिश्यते इति युक्तम्, अतएव स्मार्ता-
चारप्राप्तधर्मविचारोऽपि अग्रे करिष्यमाणो नासङ्गतो भवति ।
नच—अथशब्देन वेदाध्ययनानन्तर्योक्ते स एव मुख्य,
अन्यस्तु प्रसङ्गत इति—युक्तम्, अथशब्दस्य पूर्ववृत्तापेक्ष-
णेऽपि स्मृत्यध्ययनापेक्षयायुपपत्तेः वेदाध्ययनानन्तर्यवाचित्वं
मानाभावात् । अतएव सूत्रे धर्मजिज्ञासेत्येव प्रतिज्ञातम् ।
यद्यपि च न कृत्स्नवेदाध्ययनस्य धर्माधर्मविचारहेतुत्वम्, उप-
निषदध्ययनस्य तद्धेतुत्वाभावात्, तथापि चिकीर्षितविचारैक-
देशे हेतुत्वेनायानन्तर्यं उपपद्यत एवेति न बाधकम् ॥

(धर्मपदस्याधर्माद्युपलक्षणत्वम्)

सूत्रेच यद्यपि धर्मजिज्ञासेत्येवोक्तम्, तथापि धर्मप्रतिपा-
दकवेदाध्ययनस्य धर्मविचारप्रयोजनं विना निष्फलत्वापत्त्या
धर्मविचारे हेतुत्वात् कृत्स्नवेदान्तर्गतनिषेधाध्ययनरूपकारणो-
पलक्षणत्वे धर्मपदमधर्मादीनामभ्यासलक्षणं द्रष्टव्यम् । इतरथा
धर्ममात्रस्यैव विचारविषयत्वे विधिसन्निहितार्थवादादीना वि-
ध्यैकवाक्यतया धर्मविचारोपयोगित्वसंभवेन तदध्ययनस्य

दृष्टार्थत्वस्येव निषेधाभ्यानुज्ञाद्यभावे तदध्ययनस्यादृष्टार्थत्वस्यैवा-
पत्तेः । उपलक्षकधर्मशब्दस्यैव साधारण्येन प्रयोगे प्रयोजनं तु
बहुविषयसंक्षेपतया आवश्यकत्वं धर्मविचारस्येति ज्ञापनमेव ।
अभ्यानुज्ञाविधिविषयं कचिद्धर्माधर्मव्यतिरेकप्रदर्शनार्थं विचा-
र्यमाणोऽपि नासङ्गत इत्येव युक्तम् । अतएव जिज्ञासा सूत्रे प्र-
तिज्ञा, तत्र प्रमाणमात्रनिरूपणस्य प्रथमाध्यायार्थत्व, द्वादशाध्या-
यानां च जिज्ञासासूत्रपरिकरत्व चाभिप्रेत्य “सोऽरोदी”दित्या-
दिनिषेधार्थवादानां प्रथमाध्यायेऽवर्मप्रामाण्यविचार, षष्ठाध्या-
यादौ च “न कलञ्जं भक्षयेत्” इत्यादिवाक्यार्थाधर्मविचारोऽपि
कृतो नासङ्गतः । एतदभिप्रायेणैव तत्र द्वादशलक्षण्या धर्मा-
धर्मो जैमिनिना विचारितौ इत्युक्तम्—पूज्यपादैर्भाट्टर-
हस्ये ॥

(अधर्मजिज्ञासेत्यकारप्रश्लेषखण्डनमण्डने)

यत्तु—अवर्मविचारस्यायसूत्रप्रतिज्ञाविषयत्वोपपत्तये अ-
धर्मजिज्ञासेत्यकारप्रश्लेषः शास्त्रदीपिकायामेतत्सूत्रव्या-
ख्याने कृतः, स वाक्यावृत्तिदोषापत्तेरयुक्त, वाक्यावृत्तिरूप-
वाक्यदोषापेक्षया पदगतलक्षणाङ्गीकारस्य “जातपुत्रं कृष्ण-
केशं” इत्याद्याधानवाक्ये सर्वैरयुक्तत्वाच्च ॥ अस्तु वा सूत्रे
वाक्यावृत्तेर्गलंकाररूपत्वेनादुष्टत्वादकारप्रश्लेषेणाधर्मस्यापि त-
द्विषयत्वम् ॥

(धर्मप्रतिस्पर्धितयाऽधर्मस्य विचार्यत्वमिति-
भाट्टालंकारमतखण्डनम्)

यदपि—भाट्टालंकारकृता अधर्मस्य कचिद्धर्मप्रतिस्पर्धि-
तया निरूपणीयत्वेऽपि शास्त्रविषयत्व धर्मस्यैव—इत्युक्तम्,
तद्विधिसन्निहितपठितानां “वायुवे क्षेपिष्ठे”त्यर्थवादानां यथा
धर्मप्रामाण्यविचार, तथैव निषेधसन्निधिपठितानां सोऽरोदी-
दित्यादीनामधर्मप्रामाण्यविचारस्यापि भाष्यकारादिभिः प्रद-
र्शितत्वात् प्रतिस्पर्धित्वस्य दुर्वचत्वाच्चायुक्तम् । नह्यभेदे भेदा-
भावरूपतया भेदप्रतिस्पर्धितत्वस्येवाधर्मो धर्माभावरूपतया
तद्युज्यते, तथात्वे भोजनादौ धर्मत्वाभावेन अधर्मत्वापत्तेः,
तस्माद्धर्माधर्मो तुल्यतयैव प्रथमसूत्रे प्रतिज्ञातौ स्वरूपप्रमा-
णफलैः साभासैस्तरत्र शास्त्रे विचार्येते इत्येव सम्यक् ॥

(धर्मो यागादिरिति निरूपणम्)

धर्माधर्मपदस्य काणादमते यद्ययपूर्वाभिधायित्वम्, “ध-
र्मो क्षरति कीर्तनात्” इत्यादावपि तथैव व्यवहारदर्शनात्, तथा-
च यद्यपि अपूर्वस्य प्रत्यध्यायं विचाराभावेन न शास्त्रप्रतिज्ञा-
विषयत्वं तद्विचारस्य युज्यते, तथापि यागादिकर्म कुर्वति तत्रा-
पूर्वज्ञानशून्यैरपि धार्मिकपदप्रयोगात् “धर्मं चर” इति श्रुतौ
भागवतादिषु च “धर्मस्त्वनुष्ठितं पुंसां विश्वक्सेनकथामु य ।
नोत्पादयेद्यदि रतिं श्रम एव हि केवलम्” इत्यादौ “इज्याचा-
रदयाहिसादानस्वाध्यायकर्मणाम् । अयं तु परमो धर्मो यद्यो-
गेनात्मदर्शनम्” इति स्मृतौ “एषा मध्येऽयं परमो ब्राह्मण”
इत्यत्र षष्ठ्यन्तपदनिर्दिष्टानां ब्राह्मणत्ववद्विज्यादीनां धर्मत्वप्र-
तीतेरदृष्टे च विहितनिषिद्धधर्माधर्मरूपपदार्थजन्यत्वसंबन्धेन

लक्षणयापि प्रयोगोपपत्तेर्नादृष्टवाचि धर्माधर्मपदम्, अपितु तज्जनकविहितनिषिद्धक्रियागुणद्रव्यादिष्वेव शक्तमिति क्रिया-
दिरूपमेव विचारप्रतिज्ञाविषय प्राधान्येन । युक्तमेव तत् ।
स्वरूपभेदप्रमाणे च प्रथमाध्यायद्वयेन तृतीयादिभिश्च तत्साधना-
दीनि निरूप्यन्ते इति सर्वमपि शास्त्रं जिज्ञासापरिकर एव ॥

धर्माधर्मस्वरूप च प्रमाणनिवेशमन्तरा लक्षणकरणेनाश-
क्यमिति एकनाल्यैवान्ययोगायोगव्यावृत्तिभ्या प्रमाणस्वरूपे
ज्ञातुं द्वितीयसूत्रम्—**चोदनालक्षणोऽर्थो धर्मः इति ॥**

(**चोदनापदस्य वेदपरत्वेन मन्त्रादिकल्पवि-
धिविधेयस्यापि धर्मत्वलाभः**)

अर्थ्यते फलजनकत्वेन प्रार्थ्यते य स चोदनाप्रमाणको
धर्मः, चोदनाप्रमाणकैष्टसाधनताक इति यावत् । तत्र ये
—जिज्ञासासूत्रे धर्मप्रमाणमात्रस्य प्रतिज्ञानात् “वेदोऽखिलो
धर्ममूलम्” इत्यादिस्मृत्या च वेदस्यैव तत्प्रमाणत्वावगतेऽर्थो-
दनासूत्रेऽपि चोदनापदस्य प्रवर्तकत्वपर्याप्त्यधिकरणमन्त्रार्थ-
वादानामधेयोपेतविधिवाक्यवाचित्वेन सर्ववेदविषयत्वात् अ-
र्थवादादीनामपि चाग्रे धर्माधर्मप्रमाणत्वेन निरूपणात् वेदा-
ध्ययनस्यानन्तर्यप्रतियोगितयाऽन्वयात् वेदपरत्वमेव । अत-
एव चोदनानिर्दिष्टो य प्रमाणपरिग्रह सप्रकार स आद्येन
लक्षणेन प्रपञ्चित इति बृहद्दीकायाम् । “सिद्धप्रमाणभा-
वस्य धर्मे वेदस्य सर्वश । विध्यर्थवादमन्त्राणामुपयोगोऽधुनो-
च्यते” इति वार्तिकेऽपि तथैव दृश्यते । तेन चोदनैव प्र-
माणमिति नियमेऽपि अर्थवादप्रमाणनिरूपणमग्रे नासंगत-
मिति—**मन्यन्ते, तेषां** मतरीत्या धर्माधर्मलक्षणे वेदस्यैव
प्रमाणत्वेन निवेश सुस्थिर एव । अतो मन्त्रार्थवादादिकल्प-
विधिविधेये वेदप्रमाणकत्वाद्धर्मत्वलाभः ॥

(**चोदनायाः साध्यसाधनेतिकर्तव्यताबोधकपद-
समुदायपरत्वमिति पार्थसारथिमिश्रमत-
निरूपणम्**)

येषां तु मते—जिज्ञासासूत्रे धर्माधर्मविषयप्रमाणमात्रे प्र-
तिज्ञातेऽपि “चोदनासूत्रे चोदना चोपदेशश्च विधिश्चैकार्थवा-
चिनः” इति प्रमाणत्वमिह प्रसिद्धमुक्तवेह धर्म प्रति चोदनाया
इत्याद्यनेकभाष्यवार्तिकस्वारस्यात् अवयवव्युत्पत्तिवशाच्च विध्यु-
द्देशापरपर्यायसाध्यादिविशिष्टक्रियाप्रतिपादकपदसमूहात्मकवा-
क्यपरत्वमेव, सैव प्रमाणमित्येव च नियमः, प्रवर्तकत्वपर्याप्त्य-
धिकरणमन्त्रार्थवादानामधेयोपेतविधिवाक्यवाचित्वे कथंचिद-
र्थवादनिरूपणस्याद्यलक्षणसंगतत्वेऽपि तद्वहिर्भूतस्मृत्यादिवि-
चारस्यासङ्गतत्वापत्तेः । नच तवापि चोदनातिरिक्तस्यापि प्र-
माणस्य निरूपणेन चोदनैवेति नियमव्याकोपः, नियमाना
तुल्यकक्ष्यव्युदासफलत्वप्रसिद्धेर्थादस्मृत्यादीना च तच्छे-
ष्टत्वेन तन्मूलत्वेन च प्रमाणस्य चोदनातुल्यकत्वाभावात् ।
अतएव इतिकर्तव्यतास्थानीयस्यार्थवादस्मृत्यादे चोदनाप्रा-
माण्यप्रतिज्ञैव प्रामाण्यस्य प्रतिज्ञातत्वात्समस्तस्याद्यलक्षणस्य
चोदनासूत्रपरिकरत्वमाचार्यैरुक्तम् “चोदनासूत्रनिर्दिष्टो य”

इत्यादिना । तच्च प्रशस्तत्वादेतन्मन्त्रोपकृतेनानेन कर्मण
स्वर्गादि साधयेदित्येवंरूपाया धर्मप्रमाया चोदनया उ-
न्यमानाया अर्थवादाना प्राशस्त्यरूपपदार्थोपस्थापकतय
मन्त्राणा पदार्थस्मारकतया नामधेयाना करणविशेषनिर्ध-
रकतया सहकारिभूताना स्मृत्यादीना चोपस्थापकतया च
दनाप्रामाण्यप्रतिज्ञाविषयत्व परिग्रहशब्दोपादानात्प्रतीयते
नद्येतावता चोदनाप्रामाण्यप्रतिपादनमेव, अनुपपत्तेः । स
भावितमात्रस्य तु तथात्वे सर्वस्मिन् अध्याये तस्यैव क-
णात् प्रवृत्तिनिवृत्तिसद्भावात् स उपपद्यते । तस्मात् जिज्ञा-
सासूत्रे यावद्धर्माधर्मप्रमाणजातमुपक्षिप्त, तत्र व्यशभावनावि-
षयप्रवर्तनाप्रतिपादकपदसमुदायमात्रवचनं चोदनाशब्दमङ्गी-
कृत्य तस्यैव प्रधानभूतस्य धर्माधर्मप्रामाण्य चोदनासूत्रे प्रति-
ज्ञात, तदेव प्रथमपादे कात्स्न्येन निरूपितम् । चोदनाति-
रिक्तानामर्थवादादीना वेदभागादीना स्मृत्यादीना चाप्रधान-
भूतानामपौरुषेयवेदतुल्यत्वात्परिग्रहदाढ्याच्च सभावितत्वा-
जिज्ञासित प्रथमसूत्रप्रतिज्ञातं प्रामाण्यं निरूप्यते प्रसंगेर्ना-
पार्थसारथिमिश्राभिप्रेतमेव युक्तम्—इति ॥

(**उक्तमतखण्डनेन पूर्वोक्तमतव्यवस्थापनम्**)

तेषां मते विध्युद्देशापरपर्यायरूपैव चोदना तल्लक्षणघ-
टिका । अतएव विधितात्पर्यविषयीभूतेष्टसाधनताकत्वमि-
त्याद्येव तल्लक्षण साधनिकै क्रियते । तथापि लौकिकचोदन-
विषयीभूतेष्टसाधनताकेऽतिव्याप्तिवारणाय अवश्योपादीयमा-
वैदिकपदे लाघवाद्विधिपदं विहाय वेदपदमेव केवलं दातुं
चितम् । यद्यपि वा लौकिकलिङादिप्रयोगेऽज्ञातज्ञापकत्वाभ-
वात् न विधित्वमिति विधिपदेनैव तद्वारणम्, तथापि मन्त्र-
र्थवादमूलकेष्टसाधनताबोधविषये अर्थवादानामेव प्रमाणत्वा-
तत्साधारण्यलाभाय वेदपदमेव प्रवेशनीयमित्यभिप्रेत्य वेद-
घटितमेव लक्षण पूज्यपादैर्भाट्टरहस्ये उक्तम्—**वेदबोधित**
श्रेयःसाधनताकत्वं धर्मत्वम्—वेदबोधितानिष्ट
साधनताकत्वमधर्मत्वम्—इति ॥

(**दलप्रयोजननिरूपणपूर्वकं भाट्टरहस्योक्तधर्म-
लक्षणस्य लक्ष्येषु समन्वयः**)

अस्ति चेद ज्योतिष्टोमकलत्रभक्षणादौ, तयोरिष्टानिष्टसा-
धनत्वस्य वेदबोधितत्वात् । वेदबोधितत्वं ब्रह्मस्वर्गनरकादा-
वपि इत्युत्तरदलम्; तेषामिष्टानिष्टरूपत्वेन तत्साधनत्वा-
भावात् । अत्रविषभक्षणादौ तृप्तिमरणरूपेष्टानिष्टसाधनत्वसत्त्वा-
त्तद्वारणायाद्यम्; तत्साधनत्वस्य लोकत एवावगतत्वात् । वेद-
बोधितत्वं च वेदजन्याज्ञातज्ञानरूपाबाधितप्रतीतिविषयत्वं
तेना“प्रिर्हिमस्य भेषजम्” “तरति शोकमात्मवित्” इत्यादिवा-
क्यजन्यशोकशब्दवाच्याविद्यानिवृत्तिसाधने आत्मज्ञाने हिमनि-
वृत्तिजनके चाग्नौ नातिव्याप्तिः; तत्साधनत्वस्य प्रमाणान्तरज्ञा-
तत्वात् । एतादृशाज्ञातज्ञापनत्वलाभार्थमेव वेदबोधितत्वं वे-
दातिरिक्तप्रमाणेन स्वातन्त्र्येणाबोध्यत्वे सति वेदबोध्यत्वमि-
त्यादिना तत्रैव विवृत पूज्यपादैः । अतएव अज्ञातत्वमपि स्वा-

नुपजीविमानान्तरकृतं द्रष्टव्यम् । तेन प्रत्यक्षदृष्टश्रुतिमूलकस्मृत्यादिबन्धेष्टसाधनताके नाव्याप्तिः, आपातप्रतिपक्षेत्रानिष्टसाधनत्वस्यापि वेदबोधितत्वात् तत्रातिव्याप्तिवारणायान्वयितेति । वेदपदं च न पारायणविधाविव मन्त्रब्राह्मणग्रन्थपरम्; असम्भवापत्तेः, नापि तदन्तर्गतवाक्याभिप्रायम्, लिङ्गादिकल्याणश्रुतवाक्यप्रतिपाद्ये तदनापत्तेः, अपित्वपौरुषेयवाक्यपरम् । नच—ब्रह्मणोऽपि जगत्कारणत्वेन श्रेयसावनत्वात् तस्य च “यतोवे”त्यादिवेदैकगम्यत्वेन तत्रापूर्वलक्षणस्यातिव्याप्तिरिति—**वाच्यम्**; लक्षणे तच्छ्रेयस्त्वावच्छिन्नकार्यतानिरूपितकारणताशालित्वस्य विवक्षितत्वात् । श्रेयपदचात्र स्वयंप्रथितफलपरम्, अतो न क्रतूपकारफलमादाय प्रयाजाद्यङ्गेषु होमादिनिवृत्तिफलमादाय द्रव्यदेवतादौ चातिव्याप्तिः । “नानृत वदेत्” इति क्रतुप्रकरणगतनिषेधेन नरकरूपानिष्टजनकत्वाबोधेऽपि क्रतुवैगुण्यजनकत्वबोधनमात्रेणापि अनृतवदनादावधर्मत्वमुपपद्यत इति न तत्राव्याप्तिः । अङ्गेषु धर्मत्वाभावव्यवहारश्च भाष्ये को धर्मः ? कानि साधनानि ? इति स्वरूपजिज्ञासत पृथक्साधनजिज्ञासया स्पष्टप्रतीयते । वाजपेयानुष्ठानं जानता तदननुष्ठानेति धार्मिकोऽयमिति व्यवहारस्तु प्रधानभूतवाजपेयधर्मत्वस्य साधने उपचारात्, वाजपेयानुष्ठानमजानता तदेकदेशानुष्ठानेति तद्व्यवहारस्तु विहितक्रियात्वसादृश्याल्लाक्षणिकएव, अवयविनि प्रयुज्यमानस्य शब्दस्यावयवेऽपि लोके बहुश प्रयोगदर्शनात् । विवाहार्थानृतवदनविधिना च निषेधातिक्रमनिमित्तदोषाजनकत्वमात्रमेव बोध्यते, नतिष्ठजनकत्वमिति धर्मलक्षणाभावान्न तत्रातिप्रसङ्गः । “नातिरात्रे षोडशिनं गृह्णाति” इति निषेधेन च ग्रहणविध्यविरोधाया निष्टसाधनत्वानाक्षेपादेतदभावेऽपीतराङ्गे क्रतूपकारसिद्धेरेवाक्षेपाच्च षोडशिग्रहणस्य निषेध्यत्वेऽप्यधर्मत्वम् ॥

(आत्मज्ञानधर्मत्वसमर्थनम्)

यद्वा—“इज्याचारदयाऽहिंसादानस्वाध्यायकर्मणाम् । अयं तु परमो धर्मो यद्योगेनात्मदर्शनम्” इत्येवमादावात्मज्ञानेऽपि धर्मशब्दप्रयोगात् श्रवणमनननिदिध्यासनसहकृतात्मदर्शनस्यानाद्यनिर्वचनीयभावरूपाज्ञाननिवृत्तिजनकत्वस्य केनापि प्रमाणेनाऽज्ञातत्वात् योगजन्यात्मज्ञानस्यैव विशिष्टवेषेण परमधर्मत्वोक्तेः ज्ञानेऽपि धर्मत्वमेवेति युक्तम् ॥ नच—“तरति शोकमात्मवित्” इत्याद्युपनिषद्वाक्यानां अर्थवादरूपत्वेऽपि तत्कल्प्यादात्मज्ञानसाधयेदित्याद्यात्मज्ञानविधेरुपपत्तिप्रतीतेः कथमबाधितत्वम्? इति—**वाच्यम्**; तथाविधवाक्यानामर्थवादरूपत्वेऽपि तत्कल्प्यादात्मज्ञानसाधयेदित्याद्यात्मज्ञानविधेरुपपत्तिप्रतीतेरबाधितत्वात् । तद्विधिविषयस्यात्मज्ञानस्य फलजिज्ञासायां “तरति शोकमात्मवित्” इत्यर्थवादिकशोकापरपर्यायानाद्यविद्यानिवृत्तिरूपफलप्रतीतेरप्यबाधितत्वात् लक्षणसम्भवेन धर्मत्वोपपत्तेः । अस्ति च श्रवणादिविधिप्रायपाठे “आत्मा वा अरे द्रष्टव्यः” इति स्पष्टो विधिरिति न तत्कल्पनाक्लेशोऽपि । नच ज्ञाने प्रमाणवस्तुपरतन्त्रत्वेन विध्यनुपपत्तिः, ज्ञानस्य

स्वतोऽविधेयत्वेऽपि कालाकाशादीना आश्रयाविष्टत्वेनैव तदनुकूलमनप्रणिधानादिव्यापाराविष्टत्वेन विधेयतोपपत्तेः । इतरथा श्रवणादीनामप्यन्ततो ज्ञानरूपत्वेन तत्रापि श्रोतव्य इत्यादिविध्यनुपपत्तेः । एतेन—ज्ञाने विध्यनुपपत्ते द्रष्टव्य इति तस्यप्रत्ययस्यार्थार्थत्वमङ्गीकृत्य विहितनिषिद्धत्वाभावेनात्मज्ञानस्य धर्माधर्मवर्हिभूतत्वमेव । अतएव कर्मोपासनाकाण्डद्वयात् ज्ञानकाण्डमिदम् । “अथ तु परमो धर्मः” इत्यत्र दर्शनशब्दकरणत्युद्भूतः । तथाच सर्विकल्पसमाभ्यन्तेन योगेनात्मज्ञानसावनभूतो निर्विकल्पसमाधिरेवात्मदर्शनपदेनोच्यते इति तस्यैव धर्मत्वम्, नात्मज्ञानस्य । भावत्युद्भूतत्वाऽऽग्रहे तु सर्वकर्मफलानां ज्ञानफले अन्तर्भावात् ज्ञानस्य परमधर्मत्वोक्तिः प्रशसारूपेति कस्यचिदुक्त—**अपास्तम्**; अनाद्यविद्यावासितान्त करणानां ससारनिमग्नानां कथमप्यात्मज्ञानवार्तामप्यकुर्वता नराणामात्मज्ञानविधायकपरतथोपदेशपरत्वे सम्भवति निरर्थकप्रायार्थकत्वकल्पनाया अन्याय्यत्वात्, उपासनानां धर्मत्वेऽपि विचार्यतावच्छेदककिञ्चिद्रूपभेदमादाय कर्मकाण्डाद्वेदस्यैव ज्ञानस्य धर्मत्वेऽपि कर्मोपासनाकाण्डद्वयाद्वेदस्योपपत्तेश्च, स्वरसत प्रतीयमानात्मज्ञानरूपफलपरत्वमपहाय दर्शनपदस्य करणत्युद्भूतत्वकल्पनया साधनपरत्वकल्पने निमित्ताभावाच्च, निर्विकल्पसमाभ्यन्तयोगस्य योगशब्दार्थत्वात्तदेकदेशं प्रमाणाभावाच्च । नहि हास्यादिव्यङ्ग्यार्थज्ञापनाभावे “एषामयं परमो ब्राह्मणः” इतिवाक्यमब्राह्मणे शृङ्गादौ प्रयुज्यते । प्रकृते कुधीणा व्यङ्ग्यार्थज्ञापने तात्पर्याभावात्, प्रत्युत परमो ब्राह्मण इत्यनेन इतरस्य ब्राह्मणत्वोक्त्या पञ्चन्तनिर्दिष्टानां ब्राह्मणत्वप्रतीतिवत् अस्मिन्वाक्येऽपि ज्ञानस्य धर्मत्वोक्त्या इज्यादीनां धर्मत्वप्रतीतेरेव हेतोर्यागादिक्रियाणां धर्मत्वस्य भाट्टालकारैः प्रसाधनाच्च । अतो युक्तमेवात्मज्ञानस्य धर्मत्वम् ॥

(नित्यनैमित्तिकानामपि पापक्षयसाधनत्वेन धर्मत्वसमन्वयः । तत्र न्यायसुधाकृन्मतोपपादनं च)

नच—नित्यनैमित्तिककर्मविधिषु फलाश्रवणात् कथमेतेषां पूर्वोक्तलक्षणविषयत्वेन धर्मत्वम्? इति—**वाच्यम्**; तत्रापि सर्वाशकल्यधिकरणे मिश्राद्युपपादितरीत्या “पूर्वा सन्ध्या जपंस्तिष्ठन्नैशमेधो व्यपोहति” इत्यादिस्मृतिभ्यो, “यद्रात्र्या पापमकार्षम्” इत्यादिमन्त्रैश्च पापक्षयरूपफलकल्पनावश्यभावेन पूर्वोक्तलक्षणसत्त्वेन धर्मत्वोपपत्तेः । यद्यपि न्यायसुधाकृतो नैनन्मतम्, यथोक्त यावज्जीवाधिकरणे तेन—“सन्ध्यापासनमात्राद्धि सर्वपापक्षये सति । अग्निहोत्रायनुष्ठाने कः प्रवर्तेत बुद्धिमान्? । एकस्य तु क्षये कस्यैव्यवगन्तुं न शक्यते” इति, तथापि तेन स्वकाले क्रियमाणानां नित्यादीनामकरणजन्यदोषाभावफलकत्वस्य तत्कालेऽन्यकरणस्य वा पापजनकत्वेन तत्क्षयस्य फलत्वेनाभ्युपगमात् उक्तस्मृतिमन्त्रेभ्यश्चातिक्रान्तेऽपि काले विहिताकरणोत्पन्नदोषनाशाय कर्तव्यत्वाभ्युपगमात् सम्भवत्येव तन्मतेऽपि तेषां उक्तविधं धर्मत्वम् ॥

**(दध्यादिद्रव्याणां धर्मत्वमिव रजतादीनाम-
धर्मत्वमिति व्यवस्थापनम्)**

एवंच यथैव “दध्नेन्द्रियकामस्य” “यदि वर्षक पर्जन्य स्यात्रीचै सदो मिनुयात्” “षष्ठे अन्नाद्यकामस्ये”त्यादिविधि-
बोधिततत्तच्छेय साधनताकेषु द्रव्यगुणकालादिषु पूर्वोक्तलक्ष-
णसत्त्वाद्धर्मत्वम्, तथैव ‘बर्हिषि रजतं न देय’ इत्यादिनिषे-
धबोधितानिष्टसाधनताकरजतादिद्रव्येषु अधर्मत्वमपि युक्त-
मेव ॥ नचात्र निषेधवाक्येन दक्षिणादानासाधनत्वमात्रमेव
बुध्यते, नत्वनिष्टसाधनत्वमपि, तथात्वेऽभ्युपेत्यानिष्ट रजत-
दातु क्रतुवैगुण्यानापत्तेरिति कस्यचिद्भ्रान्तस्योक्तं युक्तम्, प्रत्य-
क्षतो दक्षिणादानसाधनत्वेनावगते रजते प्रस्तरे यजमानाभे-
दस्येव विधिशतैरपि तदसाधनताबोधस्य कर्तुमशक्यत्वात् ।
नह्यत्र पुरुषार्थनिषेधवत् नरकसाधनत्वं निषेधवैयर्थ्यपरिहा-
रायाक्षिप्यते. बर्हि पदोपादानवैयर्थ्यापत्ते, किंतु क्रतुप्रक-
रणे “नानृतं वदेत्” इति निषेधवत् क्रतुवैगुण्यजनकत्वमेव,
तद्यदि दक्षिणादानक्रियामात्रे बोध्यते, तदा सुवर्णादिदान-
स्यापि वैगुण्यजनकत्वापत्तिः । तथाच यथाश्रद्धं दक्षिणा ददा-
तीति विधिप्राप्ते यज्ञसबन्धिदाने दक्षिणात्वेन प्राप्त्यजतकर-
णत्वमेव क्रतुवैगुण्यजनकमित्येवमाक्षिप्यते होमे दधिकरणत्व-
स्येन्द्रियफलजनकत्ववत् । एतावतेव च दध्यादौ धर्मत्वव्यव-
हारे सर्वसंप्रतिपत्तेरिति केन वा विशेषेण रजतादिद्रव्ये नाधर्मत्व
वदतीति विशेषमालोचयन्तु सुधियः । तस्मादेतदभिप्रायेणैव
“नहि फलार्थगुणानुष्ठातृणा यज्ञे रजताद्यनुष्ठातृणा च धार्मि-
कोऽधार्मिक इति व्यवहाराभावः” इत्युक्तं भाट्टरहस्ये पूज्यपादैः ।
अतएव निषेधावगतानिष्टसाधनताकस्य रजतस्य “सोऽरोदीत्”
इत्यर्थवादेनाप्राशस्त्य बोध्यते । एतादृशज्ञापकाभावे च वि-
शिष्टक्रियाया एव निषेधादनिष्टजनकत्वं यथा कलजभक्ष-
णादावित्युक्तम् ॥

**(अधर्मलक्षणस्याविद्याद्वैतवासनादावति-
व्याप्तिनिरसनम्)**

यद्यपि अधर्मलक्षण “असूर्या नाम ते लोका अन्धेन
तमसा वृता । तास्ते प्रेत्याभिगच्छन्ति ये केचात्महनो
जना ” इत्याद्युपनिषद्वाक्यबोधितानिष्टसाधनताके अवि-
द्याद्वैतवासनादावतिव्याप्तम्, तथापि तस्यात्मज्ञानप्रशंसापरस्य
लक्षणया आत्मज्ञानप्राशस्त्यपरत्वेन आपातप्रतीतशक्यार्थज्ञान-
स्य लक्षणोत्तरबाधादबाधितप्रतीतिविषयानिष्टसाधनताकत्वा-
भावान्नातिव्याप्तिः । यदि त्वेतादृशनिन्दया द्वैतवासना त्यजेत्
तद्दोषपरिहारार्थमिति विधि कल्पयेत्, तदा तत्र त्यागस्य वि-
हितत्वाद्धर्मत्वमेवेति नानुपपत्तिः । अतो युक्तमेव वेदबोधि-
तश्रेयसाधनताकत्वं धर्मत्वं, तद्बोधितानिष्टसाधनताकत्वमध-
र्मत्वमित्येवं लक्षणद्वयम् ॥

(धर्मलक्षणे वेदबोधितत्वपरिष्कारः)

अत्रेदमवधेयम्—यदि वेदबोधितत्वं वेदजन्याबाधि-
तप्रतीतिविषयत्वं, तद्यदि शाब्दबोधरूपप्रतीतिमादाय, तदा

विधेयस्य स्वर्गादिपदसमभिव्याहाराद्यगर्वासाध्यसाधनभा-
वस्य शाब्दबोधविषयत्वेऽपि निषेधस्थले भवन्मते अनिष्टादि-
वाचकपदसमभिव्याहाराभावे अनिष्टसाधनत्वस्य आक्षेपादेव
बोधस्वीकारात् निषेध्यगतानिष्टसाधनत्वस्य कथं वेदजन्यशाब्द-
बोधरूपप्रतीतिविषयत्वम्? यदि वेदप्रयोज्यप्रतीतिविषयत्वम्,
तदा कथं तद्ब्रह्मस्वर्गनरकादावपीत्युक्तं येनोत्तरदलं कृतमिति
भाट्टरहस्ये पूज्यपादोक्तं घटते । अतो धर्मलक्षणावैरूप्यादधर्म-
लक्षणमपि वेदप्रयोज्यानुमितिविषयानिष्टसाधनताकत्वमित्येव
कर्तुं युक्तम् । आत्मज्ञानेऽपि यदि “आत्मा वा अरे द्रष्टव्य
श्रोतव्यः” इति विधि, तदा तद्विधिप्रयोज्यानुमितिविषयाज्ञान-
निवृत्तिरूपेष्टसाधनत्वाविधातान्नाव्याप्तिः । यदा तु न तस्य
विधित्वमिति, तदा आत्मज्ञानस्य मास्तु धर्मत्वम् । “अयं तु
परमो धर्मः” इत्यत्र क्रियारूपयागस्यैव धर्मत्व विवक्षितम्,
नत्वात्मज्ञानस्येत्यपि शक्यं वक्तुमिति न दोषः ॥

(श्येनधर्मत्वपक्षः)

उभयविधलक्षणस्यापि च श्येने सत्त्वाद्धर्मं वमेव । अधर्मत्वं तु
श्येनफलस्य हिंसात्मकाभिचारस्यैवेति चतुर्थं व्यक्तीकरिष्यते ॥

**(अनिषेध्यत्वेन श्येनधर्मत्वस्य बलवदनिष्टा-
नुबन्धित्वेन तदधर्मत्वस्य चोपपादनम्)**

यत्तु भाट्टालंकारकृता—बलवदनिष्ठानुबन्धित्वमपि
धर्मत्वलक्षणे प्रवेश्य श्येनस्य विहितत्वात् कथं न हिंसादिति-
निषेधविषयत्वाभावे बलवदनिष्ठानुबन्धित्वमित्याशङ्क्य वैरि-
मरण मया कर्तव्यमिति सकल्पस्य रागत प्राप्तस्य विध्यस-
स्पृष्टस्य निषेध्यत्वात्, अथवा—श्येनफलस्य वैरिमरणानु-
कूलयापारस्य दृष्टोपायेनेव श्येनादिनाऽनुष्ठातृजनस्य निषेधा-
तिक्रमसत्त्वात् तदुपपत्तेरित्युक्त्वा नचास्याधर्मपदवाच्यता-
पत्तिः, अनिष्ठानुबन्धित्वेऽपि स्वरूपेण निषेध्यत्वाभावात्, नि-
षेध्यस्यैवाधर्मत्वात्, यदितु स्वयमनिषेध्येऽपि परम्परयाऽनिष्टा-
नुबन्धिन्यधर्मपद प्रयुज्यते लोके, तदा भवतु श्येनादेरधर्म-
त्वम्—इत्युक्तम् ॥

**(अभिचारनिषेध्यत्वोपपादनं श्येनाधर्म-
त्वपक्षखण्डनं च)**

तत्र वैरिमरणं मया कर्तव्यमिति सकल्पस्य विध्यसस्पृष्ट-
त्वमुक्तमयुक्तम्, सकल्पस्य श्येनाचरणपूर्वभावित्वेन कर्मणो
विहितत्वे तत्पूर्वभाविन तस्यापि कर्मविधायकशास्त्रेण शा-
स्त्रान्तरेण वा विधेरावश्यकत्वात्, विधेयत्वाभावेऽपि वा क-
र्माविनाभूतत्वेनावर्जनीयत्वाच्च, इतरथा अग्नीषोमीयादिपशु-
हिंसायामपि पशुमारणं मया कर्तव्यमिति सकल्पस्य निषेध्य-
त्वेन बलवदनिष्ठानुबन्धित्वापत्तेः । सकल्पस्य निषेधविषय-
त्वेन श्येने विहिते बलवदनिष्ठानुबन्धित्वस्य सभवाद्वृत्तिक-
त्वाच्च । दृष्टोपाये निषेधविषयत्वेऽपि विहिते श्येने निषेधाति-
क्रमस्य वक्तुमशक्यत्वाच्च । स्वरूपेण निषेध्यत्वाभावेनाधर्म-
त्वाभावे स्वरूपेण विहितत्वेन धर्मत्वाङ्गीकारे बाधकाभावादुल-
वदनिष्ठानुबन्धित्वप्रवेशे प्रयोजनाभावाच्च । नच—परपर-
याऽनिष्ठानुबन्धित्वादधर्मत्वमेवास्तु इति—वाच्यम्; का-

एतादृशपूर्वोक्तलक्षणभ्या धर्माधर्मस्वरूपे सिद्धे तत्प्रमाणं तावत् “वेदोऽखिलो धर्ममूलम्” इति वचनाद्वेद एवेत पूर्वोक्तलक्षणयोर्न वेदबोधितत्वासम्भवात् । वेदस्य च स्वतोऽपौरुषेयत्वेन निर्दोषत्वादबाधितार्थप्रतीतिजनकत्वमपि नासम्भवि । बाधितार्थप्रतीतिजनकत्वमप्रामाण्यम् । तच्च द्वेधा । साक्षात् कारणदोषज्ञानाद्वा । वेदजन्यज्ञाने साक्षादन्यथात्व ज्ञाने तावन्नास्त्येव । तद्धि अबोधकत्वादधिगतबोधकत्वात् बोध्यस्य तथाभूतत्वाभावाद्वा । तत्र न तावदबोधकत्वं वेदे वक्तुं शक्यम्; आकाङ्क्षादियुक्तेभ्यो गृहीतसगतिकेभ्यो वदिकपदेभ्यो वाक्यार्थबोधस्यानुभवसिद्धत्वात् । नायमधिगतार्थबोधकत्वम्, यागादिस्वर्गसाध्यसाधनभावं प्रत्यक्षादिविषयत्वाभावस्य प्रत्यक्षसूत्र एव निराकरणात् । बोध्यस्य तथाभूतत्वाभावो हि द्वेधा स्यात् अर्थक्रियाकारकत्वादिगुणजन्यज्ञानविषयत्वादिसाधकाभावाद्वा-वकमानाद्वा, तत्र न तावदाद्यः, विषययाथार्थ्येनोत्पन्नस्य ज्ञानस्यार्थक्रियाकारित्वादिगुणापेक्षाया प्रयोजनाभावात्, अतथाभूतस्यापि स्वप्रार्थस्यार्थक्रियाजनकत्वदर्शनेन तथाभूतस्यातथाभूतत्वप्रयोजकत्वे व्यभिचाराच्च । बाधकं मानमपि मिथ्या तदिति ज्ञानं, दुष्टकरणज्ञापितत्व वा । नच वेदार्थमिथ्यात्वप्रत्यय सम्भवति, स्वर्गफलावधिषु क्षणिककर्मण आमुष्मिकफलकत्वानुपपत्तेरपूर्वावान्तरव्यापाराङ्गीकारेण निरस्तत्वात्,

चित्रादिषु चानन्तरफलानुपलम्भस्य तदर्थसत्यत्वेऽपि चातुर्थि-
कन्यायेन ऐहिकामुष्मिकत्वेन बाधकाभावात्, कारीरीफलस्य
तु ऐहिकस्वभावस्यापि वैगुण्यादनन्तरमनुपलम्भसंभवे तत्रापि
बाधकाभावात् ॥

(वेदापौरुषेयत्वस्य तत्पौरुषेयत्वानुमाने प्रमा-
णान्तरमूलत्वादिना सोपाधित्वनिरूपण-
पूर्वकं व्यवस्थापनम्)

दुष्टकरणज्ञापितत्वमपि न संभवति, यत शब्दे स्वतः क-
स्यापि दोषस्यासंभवात् पुरुषदोष एव भ्रमादिस्तद्धेतुर्वाच्य,
सच पदतदर्थसंबन्धस्य पुरुषकृतत्वे तदाश्रितस्य भ्रमादेः तद्बो-
धाधीनपदार्थज्ञानहेतुकवाक्यार्थप्रमाणेऽपि सकान्तित स्यात्,
वेदस्यैव वा पौरुषेयत्वे । तत्र पदपदार्थसंबन्धस्य तावत्प्रति-
पाद्यप्रतिपादकभावरूपस्याभिधानक्रियागर्भस्यापि पदार्थ-
संबन्धः सर्वोऽन्यस्मात्प्रतिपद्यते, मध्यवहारव-
दिति न्यायेन स्वरूपतो ज्ञापितत्वात् प्रवाहनादित्वान्न पौ-
रुषेयत्वम् । तथा वेदस्यापि वेदार्थस्यालौकिकत्वेन तद्विषयस्य
वाक्यस्य समूलस्य कर्तृज्ञानस्यासंभवात् पौरुषेयत्वम् । यदि
वेदस्यापि पौरुषेयत्व तदा योगमहिम्ना सर्वज्ञाना स्वभावतः
सर्वज्ञस्येश्वरस्य च ज्ञानप्रामाण्याविशेषेण तदुभयवचसो विशे-
षस्य वक्तुमशक्यत्वेन मन्वादिस्मृतितुल्यत्वमेव स्यात् ॥ ननु
—वेद पौरुषेय, वाक्यत्वात्, कालिदासादिवाक्यवत्,
इत्यनुमानात् काठकादिसमाख्यादर्शनात् “त्रयो वेदा अजाय-
न्ते”ति श्रुतेश्च वेदस्य कथं न पारुषेयत्वम्? युक्तंचैतत्, अ-
न्यथा मन्त्रार्थवादसिद्धप्रलयस्य सत्त्वेन तदानीमध्येतृणा वेद-
स्यापि नाशात् मन्त्रार्थवादाधिगमासंभवेनतरपदार्थवत् ज्ञाना-
संभवापत्तेः, अत इतरसृष्टिवद्वेदस्यापि पुरुषकर्तृत्वमेव ।
अतएव वक्त्रा यत्प्रतीतिमुद्दिश्य यद्वाक्यमुच्चरित, तस्य त-
त्परत्वमिति लोकसिद्धतात्पर्यस्यापि पौरुषेयवाक्ये संभवेन उ-
पक्रमोपसंहारादेर्वेदवाक्यगततात्पर्यनिर्णायककल्पनमपि नाप-
द्यते, सुतरां च शब्दज्ञानप्रामाण्यस्यासत्वाक्याधीनत्वेन शब्दो-
त्थज्ञानस्याप्रामाण्यानापत्तिश्च । समाख्यानस्य च सिद्धान्त्यभि-
मतप्रवचननिमित्तत्वेनोपपादने तस्य कुपुरुषसाधारण्येन असा-
धारण्यपदेशानुपपत्तिस्तदवस्थैव । अतः पौरुषेय एव वेद,
तथात्वेऽपि “तद्विदा च स्मृतिशीले” इत्युक्तत्वाद्भेदवित्प्रणी-
तवैषम्यमात्रेणैव स्मृतितुल्यत्वानापत्ति इति—चेत्, न, पौ-
रुषेयत्वे पौरुषेयवाक्यप्रामाण्यस्य तत्कर्तृत्वप्रत्ययाधीनसिद्धि-
त्वादवश्यस्मर्तव्यरूपकर्तृनिर्णयमेनास्मरणान्तदभावप्रतीतेः । नच
छन्दोगप्रसिद्धस्य योनिग्रन्थस्य कर्तृस्मरणेन पौरुषेयत्वापत्तिः,
तस्य पौरुषेयत्वे साम्ना उत्तरमूहग्रन्थस्य पाठेनैव प्राप्त्या “य-
थोन्या तदुत्तरयोगीयती”तिवचनवैयर्थ्यापत्त्यैवापौरुषेयत्व-
सिद्धेः । वाक्यत्वहेतुकानुमानमपि प्रमाणान्तरमूलत्वेन सो-
पाधिकमित्यप्रयोजकम्, पौरुषेयवाक्य तथैव सत्त्वात्, वेदा-
र्थस्य प्रत्यक्षाप्राप्तत्वात् । “त्रयो वेदा अजायन्ते”त्यादि तु

“उच्चैर्कृत्वा क्रियते उपाशु यजुषा उच्चैः साम्ने”ति विधिशेषत्वे-
नार्थवादरूपत्वान्न स्वार्थे प्रामाण्यम् । यदि चैते विधयः कर्त्रपे-
क्षा स्युः, ततः स्वर्गकामविध्यपेक्षितस्वर्गस्वरूपबोधकार्यवाद-
वदिदमपि स्वार्थे प्रमाणं भवेत् विध्यपेक्षितकर्तृप्रतिपादक-
त्वेन, नत्वेतदस्ति । एतेन मन्त्रार्थवादेभ्यः सृष्टिप्रलयासिद्धि-
निरस्ताः; तेषामपि विध्यन्तरशेषत्वेन स्वार्थे प्रामाण्याभावात्,
काठकादिसमाख्याया अपि कठादिषु विशेषवृत्तिप्रवचनाति-
शयेन केनाप्युपपत्तेः, कठे परम्परयाऽधीयमानत्वेन वा तत्सं-
भवाच्च । नच मानवादिसमाख्यानमपि प्रवचननिमित्तत्वा-
पत्त्या स्मृत्यादेरपि तथात्वापत्तिः, आद्यन्तनामावलिस्मरणरूप-
दृढकर्तृस्मरणेन तासां कर्तृपरत्वात् । अतएव ‘वासिष्ठस्य आर्ष-
विश्वा मित्रस्याऽऽर्ष’ इति प्रतिवाक्य कर्तृस्मरणमपि ऋषिदर्शना-
दिस्मरणात् सृष्ट्यादौ तत्र वाक्यदर्शनमात्रेणैवोपपन्नमिति न
वसिष्ठादिकर्तृत्वसाधकम्, “त्रयो वेदा अजायन्ते”ति श्रुतिव-
लादभ्यादिकर्तृत्ववादिना एतादृशयोगेनैव काठकादिसमाख्या-
नामुपपादनीयत्वाच्च, कर्त्रजन्यत्वेऽपि यत्प्रतीत्यर्थं यद्वाक्यं
तत्पर तदिति तादर्थ्यरूपतात्पर्यस्य वेदेऽप्युपपन्नत्वेन तदनुपप-
त्त्यापादनस्यायुक्तत्वाच्च, प्रामाण्यघटितयावत्पदार्थानां अर्थाव-
बोधकत्वानधिगतार्थबोधकत्वादिरूपाणां वेदेऽपि संभवेनाऽऽस-
वाक्यजन्यत्वाभावेऽपि तदुपपत्तेश्च । अस्तुवा अर्थवादादिप्र-
माणकम् सृष्टिप्रलयादिकं वेदादिनाशश्च, तथापि ससारस्याना-
दित्वेनैककल्पसमुत्थितं वेद कल्पान्तरे ईश्वर सर्वज्ञत्वादुपदिश-
तीत्येव कल्पनालाघवेनोपपत्तौ प्रतिकल्पं रचनाकल्पनागौरव-
स्याभ्यास्यत्वेन नैश्वरकर्तृत्वकल्पनं युक्तम् । ससारस्य सा-
दित्वे हि अभिनवानुपूर्वीविरचनमवश्यं अभ्युपगम्यं स्यात् । नच
तत्संभवति, सृष्टेः पूर्वं वेदाभावात् वेदकसमधिगम्यधर्माध-
र्माभावे तदनुष्ठानाभावात् कल्पान्तरोत्पन्नप्राणिनां सुखदुःखो-
त्पत्त्यनुपपत्तेः, वाक्यरचनस्य जन्यज्ञानपूर्वकत्वदर्शनेन ईश्वरे ज-
न्यज्ञानकल्पनाप्रसगापत्तेश्च, नित्यज्ञानस्य वेदप्रामाण्याधीनसि-
द्धित्वेनेतरेतराश्रयात्, ‘सति वेदप्रामाण्ये तद्बोधितनित्यज्ञा-
नवत्त्वेन ईश्वरस्य तत्कर्तृत्व, तत्कर्तृत्वेन च वेदप्रामाण्यमिति ।
एतेन—क्षित्यादिकं सकर्तृकं, कार्यत्वात्, इत्यनुमानेन
नित्यज्ञानवदीश्वरसिद्धौ तदीयज्ञानमूलकत्वेन वेदस्य प्रामाण्यम्
इति—परास्तम्, तावताप्यनित्यज्ञानवत् एव क्षित्यादिकर्तृ-
सिद्धा तदीयज्ञानस्यापि मूलप्रमाणं विना प्रामाण्यासिद्धेः ।
अतएव “यस्य निश्चितं वदामि” इति श्रुतिरपि निश्वास-
दप्रयत्नसिद्धत्वं वदति, वेदस्य चास्मर्थमाणकर्तृकत्वेनाजन्यत्व-
स्यैव प्रतीतेः । आनुपूर्वीविशेषविशिष्टवर्णात्मकस्य वेदस्य व-
र्णस्वरूपेण नित्यत्वेऽपि आनुपूर्वीविशेषस्योच्चारणसामग्रीजन्य-
त्वेनानित्यत्वम् । सगकाले च तज्जातीयानुपूर्वी काचिदस्तीति
कार्यरूपेणानादित्वेनैव नित्यत्वं, न गगनादिवत् स्वरूपेणाना-
दित्वेनेत्यर्थं सिद्धे कथमायप्रामाण्यकारणाभावे स्वतः एव नि-
र्दिष्टावधाधितप्रतीत्युत्पत्तिसंभवाद्युक्तमेव पूर्वोक्तं धर्माधर्मल-
क्षणद्वयम् ॥

आम्नायस्य ॥ “वायुर्वै क्षेपिष्ठा देवता वायुमेव स्वेन

(प्रथमपादेन त्रिपाद्याः द्वेधा प्रसंगेनाक्षेपेण
च संगतिनिरूपणम्)

जिज्ञासासूत्रे च धर्माधर्मस्वरूपं यथा प्रतिज्ञाविषय, तथा यावत्तत्प्रमाणजातमपि प्रतिज्ञातम् । तदेवाग्रे निरूप्यते । तत्र विधिनिषेधार्थवादमन्त्रनामधेयात्मको वेदो मन्वादिस्मृतिशिष्टाचाराश्च धर्माधर्मयोः प्रमाणानि । तत्र पूर्वपादे समस्तस्यैव वेदस्य पौरुषेयत्वाद्वा तदवयवभूतानां चोदनानामपि पौरुषेयत्वद्वारा प्राप्तमप्रामाण्यं पूर्वोक्तयुक्तिभिः प्रसाधितापौरुषेयत्वेन निराकृत्य त्र्यशभावनाविषयप्रवर्तनानिवर्तनाप्रतिपादकपदसमुदायरूपविधिनिषेधापरपर्यायचोदनायाः धर्माधर्मप्रमोत्पत्तेः प्राधान्येनैव चोदनासूत्रे तयोर्धर्माधर्मप्रामाण्यसाधितमिति तदवयवत्वेनोपस्थितानां चोदनातिरिक्तार्थवादादिवेदभागादीनां स्मृत्यादीनां चाप्रधानभूतानां अपौरुषेयत्वादितुल्यत्वात् परिग्रहदाढ्याच्च सभावितत्वाज्जिज्ञासितं प्रथमसूत्रप्रतिज्ञातं चोदनाप्रसक्तं धर्माधर्मप्रामाण्यमस्ति न वेति प्रसङ्गेन निरूपितम् ॥ अथवा—चोदनार्थमप्युक्तेनापौरुषेयत्वेन समस्तस्यापि सिद्धप्रायं प्रामाण्यं चोदनाशे धर्माधर्मविषयप्रवृत्तिजनकेष्टानिष्टसाधनत्वानुमापकप्रवर्तनानिवर्तनारूपानधिगतार्थबोधकत्वान्निर्वाहेऽपि तदतिरिक्तेषु स्पष्टं तदनुपलम्भात् कथमुक्तप्रामाण्यं युज्यते/ इत्याक्षेपनिरासेन स्थिरीकर्तुं त्रिपादीमारब्धवान् महर्षिः “आम्नायस्य क्रियार्थत्वादानर्थक्यमतदर्शानां तस्मादनित्यमुच्यते” इत्यादिना ॥

(तत्र शास्त्रदीपिकादृतविचारप्रकारखण्डनपूर्वकं
वायुर्वै इत्यादि भाट्टदीपिकावतरणम्)

अत्र पूर्वोक्तप्रसंगाक्षेपसंगतिद्वयेनापि विध्यतिरिक्तानां सर्वेषामेवैकदा सामान्यतोऽप्रामाण्यं धर्माधर्मविषयं प्रतिपाद्यते । अतर्धानां अक्रियार्थानां अर्थवादादीनां आनर्थक्यं पुरुषार्थपर्यवसाय्यभिधेयार्थराहित्यम् धर्माधर्मप्रसितिरूपप्रयोजनशून्यत्वम् । कुत १ आम्नायस्य क्रियार्थत्वात् अशत्रयान्वितभावनारूपक्रियाभिधायित्वेन तेनैव रूपेण धर्माधर्मप्रमाणत्वात् । अतः नित्ययोः विधिप्रतिषेधयोरुक्तं धर्माधर्मप्रामाण्यं तत्कारि न भवति, नित्यक्रियावाचकपदसमूहातिरिक्तमर्थवादादीत्यर्थकायसूत्रे तथैव प्रतीतेः । अतः सामान्यतः सर्वेषामप्रामाण्यपूर्वपक्षीकृत्य अध्ययनविधिना दृष्टार्थत्वानुरोधेन सकलस्य वेदस्य पुरुषार्थपर्यवसाय्यर्थपरत्वबोधनात् तेषामप्यध्ययनविधिविषयत्वात् एकस्यैवाध्ययनविधेः विध्यशे दृष्टार्थत्व अर्थवादाद्यंशे अदृष्टार्थत्वमिति कल्पने वैरूप्यापत्तेः किञ्चित्पुरुषार्थपर्यवसाय्यर्थपरत्वेनास्त्येव तद्विषये तेषामपि प्रामाण्यमिति सामान्यतः सिद्धान्तयितव्यम् ॥ नच—अध्ययनविधिदृष्टार्थत्वव्युत्पादनं जिज्ञासासूत्रे कृतमिति नात्र साधयितव्यम् इति—वाच्यम् “दृष्टो हि तस्यार्थः कर्मावबोधनं नामे”ति

भा० २

भागधेयेनोपधावति स एवैनं भूतिं गमयती”त्याद्यर्थवा-

न्यायेन विधिनिषेधभागमात्रस्यैव तत्सिद्धेः, तावन्मात्रेणापि च अथशब्दोक्तस्य धर्मजिज्ञासायाः अध्ययनानन्तर्यस्योपपत्तेः । ‘अतोऽत्रैव विधिनिषेधातिरिक्तानां सर्वेषामपि सामान्यतः तादृशार्थपरत्वं साधनीयम् । नहि स्तुतिनिन्दाद्वारेण अर्थवादानां क्रियार्थत्वं नामधेयमन्त्राणां तत्र द्वारविशेषव्युत्पादनेन तदर्थत्वं वा अध्ययनविधेः समस्तवेदविषयपुरुषार्थपर्यवसाय्यर्थप्रसाधनं विना युज्यते । अतस्तत्प्रसाध्य अध्ययनस्य दृष्टार्थत्वेऽपि अर्थवादेभ्यः पुरुषार्थपर्यवसाय्यर्थप्रतीत्यभावे अध्ययनविधिवोचितं दृष्टार्थत्वमपि न सभवतीति पुनः आम्नायस्येति सूत्रावृत्त्या अर्थवादमात्रविषयमप्रामाण्यपूर्वपक्षीकृत्य स्तुतिनिन्दारूपविशेषद्वारा तत्साध्यते । एवं स्मृतिपरिच्छेदरूपद्वारेण मन्त्रनामधेययोरपीति सामान्यतः सर्वेषां विध्यतिरिक्तानां प्रामाण्याप्रामाण्यचिन्ता पूर्व कर्तव्येति मिश्राभिमतं शास्त्रदीपिकायाः प्रतिभाति ॥

तथा सूत्रेणैवावृत्त्या भिन्नभिन्नोपपत्तिकविचारद्वयप्रतिपादने लोकवेदाधिकरणवदत्राप्यधिकरणद्वयव्यवहारापत्तेर्भाष्यवार्तिकयोः विशेषविचारपूर्वपक्षशेषत्वेन सामान्यविचारपूर्वपक्षस्य तत्सिद्धान्तशेषत्वेन तत्सिद्धान्तस्य च सकीर्णतयैव वर्णनदर्शनादावश्यक्येन विशेषविचारेणैव सामान्यविचारस्यार्थादेव सिद्धे, सूत्रस्य विशेषविचारेऽप्यर्थसंगतेस्त्वयैवोपपादितत्वात् निष्प्रयोजनं सामान्यविचारमुपेक्ष्य मन्त्राद्यपेक्षया पदैकवाक्यतया इतिकर्तव्यतारूपेण च चोदनाप्रत्यासत्तिमभिप्रेत्य “विधिना त्वेकवाक्यत्वात् स्तुत्यर्थेन विधीनां स्युः” इति सूत्रकृता अर्थवादविषयसिद्धान्तस्यैव अभिधानात् भाष्यकारेणाप्यर्थवादमात्रोदाहरणेन धर्माधर्मप्रामाण्यविचारस्यैव कृतत्वात्तमेव विशेषविचार “विषयो विशयश्चैव पूर्वपक्षस्तथोत्तर । प्रयोजनं च पञ्चाङ्गं शास्त्रेऽधिकरणं विदुः ॥” इत्यभियुक्तप्रसिद्धविषयसन्देहपूर्वपक्षसिद्धान्तप्रयोजनरूपं पञ्चावयवमधिकरणमारचयन् प्रतिजानीते—वायुर्वै क्षेपिष्ठेत्यादिना ॥ वायुक्षेपिष्ठा शीघ्रगामिनी देवतेति लोके प्रसिद्धम्, अतः क्षिप्रगामिनी वायुदेवता वायुचितेन श्वेतपशुरूपेण भागेन यजमानस्तोषयति, सच तुष्टो वायुरेनं भागप्रदं यजमानमैश्वर्यं प्रापयत्येवेत्येवकारस्य अवहितान्वयेन अर्थवादार्थः ॥

(वायुर्वै क्षेपिष्ठेतिग्रहणस्य सोऽरोदीदित्युपलक्षणत्वम्)

इत्याद्यर्थवादानामिति । आदिशब्देन न केवलं विधिसन्निहिता एतादृशा एवार्थवादा ग्राह्या, अपितु “सोऽरोदीयदरोदीतद्द्रव्यं रुद्रत्वं यदश्वशीयत तद्रजतमभवत् पुराऽस्य सवत्सरात् गृहे रुदन्ति” इत्यादयः “तस्माद्गृहिषि रजतं न देयम्” इत्यादिनिषेधसमभिव्याहृता अप्यर्थवादा ग्राह्याः, तद्विषयकाधर्मप्रामाण्यस्याप्यग्रे विचारसत्त्वात् । अत्र स इति त-

दानां विधिप्रतिषेधवदेव कर्तृस्मरणाभावादपौरुषेयत्वे पूर्वाधिकरणेन सिद्धे संप्रति तद्वदेव धर्माधर्मयो प्रामाण्यमस्ति न वेति विचार्यते ॥ तत्र विधिप्रतिषेधवाक्याभ्यां शक्त्या साध्यसाधनेतिकर्तव्यताविशिष्टभावनाविषयकविधिप्रतिषेधयो प्रतिपादनात् अर्थाच्च विधिप्रतिषेधविषययागादेरिष्टानिष्टसाधनत्वाक्षेपाद्युक्त तयोरिष्टानिष्टसाधनरूपधर्माधर्मप्रमाजनकत्वम्, अर्थवादानां तु शक्त्या सदसद्रूपसिद्धार्थबोधकत्वान्न धर्माधर्मयो प्रामाण्यसम्भव । नच शक्त्या तदसंभवेऽपि लक्षणाध्याहारादिना तत्प्रतिपादनम्, यथा-

च्छब्देन “तदग्निर्यकामयत” इति पूर्वोपक्रान्तोऽग्नि परा-
मृश्यते । इतरत् स्पष्टार्थम् । विधिप्रतिषेधवदेवेत्युक्त्या जि-
ज्ञासासूत्रे अर्थवादादिधर्मप्रमाणमात्रं उपक्षिप्तम् इति—
सूचितम् ॥

(कर्तृस्मरणाभावेन विधितुल्यन्यायतयाऽर्थ-
वादानां प्रामाण्यनिरूपणम्)

सिद्धे इति । तथाच चोदनार्थमप्युक्तेन कर्तृस्मरणाभा-
वादिहेतुकापौरुषेयत्वेन अर्थवादादीनामपि सामान्यतस्तुल्य-
न्यायतया प्रामाण्यं पूर्वमेव सिद्धमित्यर्थः ॥ एतेन—सामा-
न्यतः प्रामाण्यानुक्तौ स्तुत्यादिरूपद्वारविशेषाकाङ्क्षानुदयात्तदा-
वश्यकत्वम्—अपास्तम्, अनेन—पूर्वमुपपादित प्रसगा-
क्षेपरूपसगतिद्वयम्—दर्शितम् । धर्माधर्मयोरिति विषयस-
प्तमी । विधिप्रतिषेधयोरिति । विधिप्रतिषेधौ प्रवर्त-
नानिवर्तनापरपर्यायौ । अर्थादिति । अनन्यलभ्यस्य शब्दा-
र्थत्वात् अनुमानेनैव इष्टसाधनत्वादेर्व्यसम्भवे न नैयायिक-
मत इव तत्र शक्ति कल्पनीया । तदनुमानप्रकारस्तु भाट्ट-
हस्ये पूज्यपादैः प्रदर्शितः ॥

(सदसद्रूपेत्यस्य विवरणम्)

मद्रूपेति । अनेन च—वायुक्षेपिष्ठत्वादीना माना-
न अनधिगतार्थगन्तृत्वरूपप्रामाण्यस्य “प्रावाण-
ादौ याथार्थ्यलक्षणस्यापि असम्भवे सुतरा सिद्धा-
तया भाव्यधर्माधर्मप्रामाण्यं न सम्भवति इति—

१ ॥

क्षणाविपरिणामादिस्वरूपस्य सोदाहरणं
निरूपणम्)

लक्षणाध्याहारादिनेति । विपरिणामगुणकल्पनाद्या-
शब्देन सगृहीतम् । तदुक्तम्—“अध्याहारोऽश्रुताक्षेपो
व्यत्यासो व्यवधि पदैः । मतो विपरिणामोऽसौ प्रकृतिप्रत्य-
यान्यथा । वाक्यान्यथात्वकरण व्यवधारणकल्पना” इति ॥
यथा छिनत्तीत्यध्याहारः । व्यत्यासो व्यवहितकल्पना,
यथा—या ते अग्ने रजाशयेत्यत्र व्यवहितस्य तनूर्वर्षिष्ठेत्यने-
नान्वयकल्पना । विपरिणामो यथा प्रतितिष्ठन्तीत्यत्र प्रति-
ष्ठाकामा रात्रीरुपेयुरित्यादि । व्यवधारणकल्पना यथा

श्रुतार्थप्रतिपादनेनैवोपपत्तौ अन्वयानुपपत्त्यभावेन तदसं-
भवात् । नच तात्पर्यानुपपत्त्या तत्कल्पनम्, तात्पर्यग्राह-
काभावेन तस्या अप्यसंभवात् । नहि शब्दः प्रमाणमात्रं
वा प्रयोजनवद्विषयमेवेत्येव नियमे प्रमाणमस्ति, येन स
एव तात्पर्यग्राहकः शङ्कोतः, निष्प्रयोजनानामपि बहुशो दर्श-
नेन व्यभिचारात् । नच—स्वाध्यायोऽध्येतव्य इति स्वा-
ध्यायविधिरेवार्थज्ञानोद्देशेनाध्ययनं विदधन्निष्प्रयोजनार्थ-
ज्ञानस्य भाव्यत्वानुपपत्तेरर्थस्य प्रयोजनवत्त्वमाक्षिपतीति—
वाच्यम्, अर्थज्ञानजनकत्वेनाध्ययनस्य लोकसिद्धत्वेनाविधेय-

—यावतोऽश्वान् प्रतिगृह्णीयादित्यत्र प्रतिग्राह्येदिति । गुण-
कल्पना यथा—यजमानं प्रस्तर इत्यत्र । लक्षणोदाहरणानि
सिद्धान्तिनाऽङ्गीक्रियमाणा प्राशस्त्याप्राशस्त्यलक्षणा ॥

(वाक्यलक्षणासमर्थनम्)

सा किमेकस्मिन् पदे, किं वा प्रत्येकं सर्वेषु, उत मिलितेषु,
नाद्यः, विनिगमकाभावात्, इतरपदानामानर्थक्यप्रसङ्गाच्च ।
नापरः, एकैकपदस्य प्राशस्त्याप्राशस्त्यसंबन्धाभावात्, अ-
प्रतीतेश्च । नान्त्यः, मिलितानामेकार्थाभावात् शक्यसंबन्ध-
स्यैव लक्षणात्वात् । ततश्च वाक्ये साङ्गीकर्तव्या, तत्रापि कार-
णाभावात् वाक्यस्यैकशक्यार्थाभावाच्च सा न सम्भवति, इत्याह
—यथाश्रुतार्थेति । तात्पर्यग्राहकाभावेनेति । ध-
र्माधर्मतात्पर्यकत्वस्य प्रमाणान्तरेणासिद्धेरिति भावः । तस्या
अपीति । तात्पर्यानुपपत्तेरित्यर्थः । प्रयोजनवद्विषय-
मिति । प्रवृत्तिनिवृत्तिरूपप्रयोजनोपयोग्यविषयमित्यर्थः ।
निष्प्रयोजनानां आख्यायिकारूपाणाम् । भाव्यत्वानुप-
पत्तेरिति । विधिना पुरुषार्थभूतस्यैव भाव्यतयाऽपेक्षणात्
अतादृशस्य भाव्यत्वानुपपत्तिरित्यर्थः ॥

(गुणकर्मत्वप्रधानकर्मत्वकृतवैरूप्यवारणार्थं
अध्ययनस्यार्थज्ञानार्थत्वपक्षोपपादनम्)

अर्थस्य प्रयोजनवत्त्वमिति । ततश्च चोदनाशे तावद-
ध्ययनभावनाया दृष्टमर्थज्ञानमेव प्रयोजनम् । तथैव सर्वाशे-
ऽपि तस्या दृष्टेनैव प्रयोजनेन भाव्यं अन्यथा यदशे दृष्टार्थत्वं
तमशं प्रत्यव्ययनस्य गुणकर्मत्वात् यदशे चादृष्टार्थत्वं तमशं
प्रति तस्य प्रवानकर्मत्वात् वैरूपापत्तेः । अतस्तदनुरोधेन
सर्वाशेऽपि दृष्टार्थत्वं बोधितं प्रवृत्तिनिवृत्त्युपयोगिप्राशस्त्या-
प्राशस्त्यलक्षणा विना न निर्वहतीति सिद्धान्त्याशङ्कार्थः ।
स्वाध्यायाध्ययनविधेः अध्ययनविध्यर्थत्वे सति तत्फलं दृष्टम्-
दृष्टं वा गवेषणीयं स्यात्, तदेवानुपपन्नमिति पूर्वपक्ष्याह—
अविधेयत्वादिति ॥

(अर्थज्ञानोद्देशेन कत्वपूर्वोद्देशेन वाऽध्ययननियम-
विधिशङ्कापरिहारौ)

नच—अर्थज्ञाने उपायान्तरस्यापि पक्षे प्राप्तत्वादध्ययन-
नियमाशे विधेरर्थवत्ताऽस्तु इति—वाच्यम्, अध्ययने

त्वात् । तन्नियमस्य चार्थज्ञानेऽनुपयोगात् अव्यभिचरित-
क्रतुसंबन्धाभावेन क्रतुं यावदुपयोगकल्पनानुपपत्तेश्च न
विधेयत्वम् । अतः स्वाध्यायविधिना स्वर्गाद्यर्थमेवाध्ययनं
विधीयते । लोकतः पूर्वप्रवृत्त्यङ्गीकारेण यथाश्रुतार्थज्ञानार्थं
वा । अध्ययनमेव वा भावनायां भाव्यमस्तु । नचैवमिष्ट-
भाव्यकत्वाभावात्प्रवृत्त्यनुपपत्तिः, अनधीयानां ब्राल्या भव-
न्तीति वचनेनाकरणे प्रत्यवायबोधनेनापि प्रवृत्तिसिद्धे ।
अतस्तस्य वेदत्वावच्छेदेन प्रयोजनवद्विषयत्वानाक्षेपकत्वा-

स्पष्टं तदुपयोगस्याभावात् ॥ ‘अध्ययनकार्यं हि दृष्टमर्थज्ञानं ते-
नानुष्ठीयमानकर्मजन्यमपूर्वं वा यत् तत्रोभयत्रापि उपयोगो
नास्तीत्याह—तन्नियमस्य चेति । क्रतुजन्यापूर्वोपस्थितिर्हि
प्रकरणादथवा पर्णतादिवदव्यभिचरितक्रतुसंबन्धाद्वा भवेत् ।
तत्राध्ययनविधेरनारम्भाधीतत्वेन प्रकरणाभावः स्पष्ट एव ।
अर्थज्ञानस्य क्रतुं विनाप्यध्यापनादिद्वारा द्रव्यार्जने उपयो-
गसंभवेन अव्यभिचरितक्रतुसंबन्धोऽपि न संभवति । अतो
नियमस्य न विधेयत्वम्, नियमस्य निषिद्धकर्मण्युपयो-
गाभावाच्च ॥

(अध्ययनस्यादृष्टार्थत्वोपन्यासः)

स्वर्गाद्यर्थमिति । विश्वजिज्ञ्यायेन स्वर्गकल्पनापेक्षया रा-
त्रिसत्रवदर्थवादाभावे “अनधीयानां ब्राल्या भवन्ती”ति
स्मृतिमूलश्रुतिकल्पनालाघवानुरोधेन ब्राल्यतापरिहारार्थमेव त-
द्विधानमस्त्विति द्योतनायादिशब्दः । नचाध्ययनविधेः पू-
र्वोपपादितवैरूपापत्तिः, हुफडाद्यंशे तदध्ययनस्यादृष्टार्थताया-
स्त्वयापि स्वीकरणीयत्वेन तदवैरूपापत्तयेतदर्थत्वकल्पनस्यैवो-
चितत्वात्, स्वशक्त्यैव विधीना प्रयोजनवदर्थप्रमापकत्वेन
धर्मप्रामाण्यजनकत्वेऽपि तदध्ययनस्यादृष्टार्थत्वेऽपि वाक्या-
भावात् ॥

(लोकतः पूर्वं शास्त्रप्रवृत्तेः पारायणादौ शूद्राधि-
कारव्यावृत्तिप्रयोजननिरूपणम्)

अध्ययनविधेर्दृष्टार्थत्वेऽयमग्रहं प्रत्याह—लोकत इति ।
लोकतः पूर्वप्रवृत्तेः प्रयोजनं तु पारायणे शूद्रानधिकारसिद्धिः ।
अन्यथा अध्ययनं विनाऽपि पारायणसंभवेन तद्विधिना तदाक्षे-
पणे शूद्रस्याप्यधिकारापत्तेः, सत्तित्वस्मिन् विधाने एतद्विधि-
सिद्धाध्ययनवत् एवाधिकारिणो लामे तदाक्षेपाभावाच्च तस्या-
धिकारः । एवं चैकशाखापारायणमभ्युपपन्नम्—इति ॥
अध्ययनमेव वेति । यथाश्रुतार्थज्ञानापेक्षया समानपदो-
पात्तत्वप्रत्यासत्त्या तस्य भावनायाः सन्निहितत्वात् तस्यैव भा-
व्यत्वमुक्तमित्यर्थः ॥ लक्षणादिसिद्धिरिति ॥ आदिपदेन
च यथा लक्षणाया असिद्धिः, तथा लक्षणीयार्थस्य प्राशस्त्याप्रा-
शस्त्यादेरपि दुर्निरूपत्वादसिद्धिः सूच्यते ॥

(प्राशस्त्याप्राशस्त्ययोर्गुणदोषवत्त्वरूपत्वखण्डनम्)

स हि न गुणदोषवत्त्वमात्रम्, अतिप्रसङ्गात्, न तदतिशयो,

न्नार्थवादेषु तद्वलेन लक्षणादिसिद्धिरित्यप्रमाणमर्थवादा
धर्माधर्मयोरिति प्राप्ते—

अभिधीयते—न स्वाध्यायविधिः स्वर्गाद्यर्थमध्ययनं विध-
त्ते, दृष्टे संभवत्यदृष्टफलकल्पनाया अन्याय्यत्वात् । नापि यथा-
श्रुतार्थज्ञानार्थम्, तथात्वे ब्राल्यताबोधकवाक्येनाध्ययनस्या-
वश्यकत्वाद गृहीतपदतदर्थसङ्गतिकस्य ‘स्थानुरयं भारहृरः
किलाभूदधीत्य वेदं न विजानाति योऽर्थ’मित्यादि वचनाच्च
ज्ञानस्याप्यावश्यकत्वेन यथाश्रुतार्थज्ञानस्यानुपङ्गिकतयापि

अतिशयस्यापेक्षिकत्वेनानवस्थितत्वात्, अर्थवादमात्रप्रतिपा-
द्ययोर्गुणदोषयोरनिरूपणाच्च, विशिष्टेष्टानिष्टफलत्वस्य वि-
शिष्टेति कर्तव्यताकत्वस्य नित्यनिर्दोषवैवविनिर्पेयविषयत्वस्य
वा विधिनिर्पेधाभ्यामेव प्रतिपन्नत्वेनार्थवादानपेक्षत्वात् । न-
चेष्टानिष्टगते फलवत्त्वे गुणदोषा, तयोरपि विनिर्पेधाभ्या-
मेवावगमात्, इष्टानिष्टसाधनत्वेनैव तद्वत्फलवत्त्वेनापि विना
बुद्धिपूर्वकारिणा प्रवृत्तिनिवृत्त्योरभावात्, श्येनाद्यर्थवादेषु तद-
नुपपत्तेश्च । तत्र श्येनादेर्नर्थत्वेन तज्जन्यस्येष्टस्यानिष्टाद्वल-
त्वाभावात् । नच तत्तदर्थवादप्रतिपाद्यस्य क्षपिष्टत्वादेरेव गु-
णदोषतया प्राशस्त्याप्राशस्त्यरूपत्वम्, अननुगमात्लक्षणिक-
त्वानुपपत्तेश्च । तस्मात्तस्य दुर्वचत्वादपि तद्वोचकत्वेनापि ना-
र्थवादानां धर्माधर्मप्रमापकत्वम् इति ॥

(अध्ययनविधेरक्षरावाप्तिफलकत्वपक्षोपपादनम्)

एनेन ब्राल्यताबोधकवचनेनैवाध्ययनविधिरिति ॥ स्या-
देतत्—यद्यध्ययनविधेरादावर्थज्ञानं फलं स्यात्, तदा
तस्य वैयर्थ्यापत्त्या तत्प्रयोजनवत्त्वाक्षेपार्थन्तमपि व्या-
पारः कल्प्येत । नच तत्कल्पने किञ्चिदपि नानमस्ति प्राप्य-
कर्माश्रयप्रत्ययेन फलतयोपनीतायाः स्तोभभागा ययने फलत्वेन
रूपाया अर्थज्ञानप्राग्भावित्या अर्थज्ञानार्थत्वपक्षेऽपि तन्नि-
वाहकतया प्रथममपेक्षितायाः स्वाधीनोच्चारणरूपाक्षरा-
वाप्तेर्दृष्टाया एव फलत्वसंभवेनाध्ययनविधेर्वैयर्थ्याभावात्,
विचारमाध्यायार्थज्ञाननिरूपिताध्ययनगतकारणत्वस्य अक्षरावाप्ति-
विनाऽनिर्वहणीयत्वात् । अस्तुवा अर्थज्ञानं फलम् । त-
दाध्यर्थज्ञानार्थत्वस्य अन्यतः प्राप्तत्वेन विधेर्वैयर्थ्यपरिहारार्थं
अध्ययनगृहीतवेदार्थज्ञानवतामेवानुष्ठानमभ्युदयकारीत्येवमा-
दिरूपस्यैव नियमफलस्याङ्गीकारे अध्ययनसम्भाव्यवन्दनाद्यनुष्ठा-
नात् फलानुपपत्तिः तद्विधीनामव्ययनात्प्रागुपायान्तरेण
ज्ञानेऽध्ययननियमविव्यतिक्रमदोषापत्तेः, तदज्ञाने अध्ययना-
दिवप्रवृत्त्या तदकरणप्रयुक्तप्रत्यवायप्रसङ्गात् ॥

(अर्थज्ञानफलकाध्ययनविधेः शूद्राधिकार-
व्यावृत्तिप्रयोजनशङ्का तत्समाधानानि)

नच—अध्ययननियमस्याध्ययनगृहीतवेदार्थज्ञानवतामेवा-
नुष्ठानमभ्युदयकारीत्येवं न फलं कल्प्यते, अपितु शूद्रानधि-
कारसिद्धिः, कर्मविधयो ह्यनुष्ठेयार्थज्ञानवदधिकारिसापेक्षा

सिद्धेः स्वाध्यायविधिवैयर्थ्यप्रसङ्गात् । एतेन—अध्ययनभा-

स्वाध्यायाध्ययनविधेरर्थज्ञानफलकत्वे तद्विधिप्रापितानुष्ठेयार्थ-
ज्ञानेषु त्रैवर्णिकेष्वेवाधिकारिषु लब्धानुष्ठाना न शूद्राणां ज्ञान-
माक्षिपन्ति । तस्यार्थज्ञानफलकत्वाभावे तु कर्मविधय एव
तदनुष्ठानमाक्षिप्य तानप्यधिकारित्वेन गृह्णीयुः, अतः शूद्रा-
नधिकारफलत्वसिद्धिरेवार्थज्ञानार्थत्वे फलमिति युक्तम् इति—
वाच्यम्, अध्ययननियमसद्भावेऽपि शूद्राधिकारापत्तेरनिवा-
र्यत्वात्, त्रैवर्णिकानामपि “स्वाध्यायोऽध्येतव्य” इति पितृपि-
तामहादिपरपरागतस्वशाखामात्र एवाध्ययनस्य विहितत्वेन
शाखान्तरागताङ्गमन्त्रोपसहारेण कर्मानुष्ठानार्थं क्रतुविधिभि-
शाखान्तरगततद्वाक्यार्थग्रहणाक्षेपोपपत्तेः । नच—शूद्रस्य
कर्मानुष्ठानापेक्षितं ज्ञानं कार्त्तव्येनापेक्षणीयम्, त्रैवर्णिकानां तु
शाखान्तरागतामन्त्रगोचरमित्याक्षेपलाघवात् कर्मविधयैव-
र्णिकानेवाधिकुर्युर्न शूद्रम् इति—वाच्यम्, एवं तर्हि यस्य
कर्मणो यस्या शाखाया भूयसामज्ञाना च विधानं “भूयस्त्वेनो-
भयश्रुती”तिन्यायेन प्रधानस्यापि तत्र विधानं, शाखान्तरे
तु स्वल्पाङ्गविधानं, तत्र कर्मणि तच्छाखाध्यायिन एवाधिका-
रापत्तेः । अतश्चैवर्णिकानामर्थज्ञानाक्षेपावश्यंभावात् शूद्रानधि-
कारे तस्य वेदतदर्थग्रहणायानुष्ठाननिषेध एव हेतुर्वाच्य इति
नासावर्थज्ञानफलकस्याध्ययननियमविधेः फलमित्यक्षरावाप्ते-
रेव तत्फलत्व युक्तमाश्रयितुम् ॥

(विशिष्टार्थावबोधोद्देश्यकोच्चारणस्यार्थपर-
त्वप्रयोजकत्वतन्निरासौ)

नच—शब्दानामर्थपरत्वस्य विशिष्टार्थप्रतीत्युद्देश्यकोच्चार-
णाधीनत्वं लोके सर्वत्र क्लृप्तमिति वेदेऽर्थपरत्वार्थं अर्थव-
बोधोद्देश्यकोच्चारणाक्षेपेण लोक इव रागप्रयुक्तस्य तस्यासम्भ-
वात् अध्ययनविधितिरिक्तस्य विध्यन्तरस्यादर्शनात् अर्थज्ञान-
मूलकस्वाध्यायविषयगुरुच्चारणानूच्चारणात्मकाध्ययनविवो-
धितमेवोच्चारणं समर्पणीयमित्यवश्यमर्थज्ञानमेव फल कल्पनी-
यमिति मदभिहितमेव युक्तमिति—वाच्यम्, विशि-
ष्टार्थावबोधोद्देश्यकोच्चारणस्यार्थपरत्वप्रयोजकत्वे मौनिना लि-
खित्वा दत्ते परेणाग्रेकेनैव लिखितं दृष्ट्वा मनसाऽनुसहिते
श्लोकादौ उच्चारणाभावेनार्थपरत्वानापत्तेः ॥

(विशिष्टार्थप्रतीत्युद्देश्यकव्यापारत्वस्यार्थपर-
त्वप्रयोजकत्वनिरासौ)

अथापि—विशिष्टार्थप्रतीत्युद्देश्यकव्यापारत्वमेव अर्थतात्प-
र्यनिर्णये प्रयोजकम्, मौनिश्लोके च लिखित्वा दानरूप एव
व्यापारस्तत्प्रयोजक, वेदे चापौरुषेये कर्तृव्यापाराभावात् त-
दनुकूलव्यापारोऽध्ययनरूपादुच्चारणादन्यो न सम्भवतीति त-
स्यार्थवत्त्वनिर्वाहार्थमध्ययनविधेरर्थज्ञानफलकत्वमवश्यमास्थेय-
मित्युच्येत, यदि शब्दबोधत्वावच्छिन्नं प्रति तात्पर्यज्ञानस्य कार-
णत्व स्यात्, तथात्वे निस्तात्पर्यकाच्छुकादिवाक्यात्तदनापत्तिः ।
अतो नैकार्थबोधकपदजन्यशब्दबोधत्वावच्छिन्न एव तस्य

व्यक्तत्वपक्षोऽपि—निरस्तः । अतो वैयर्थ्यपरिहारार्थं प्रयोजन-

कारणत्वम् । शब्दबोधत्वावच्छिन्नं प्रत्यपि वा कारणत्वे शु-
कादिवाक्यस्थले शब्दगतमेव तात्पर्यं कल्पनीयम्, तथैव वे-
देऽपीति नाध्ययनविधिसिद्धव्यापारापेक्षा, शब्दस्वभावेनैव ता-
त्पर्यमनुमायार्थपरत्वोपपत्तेः ॥

(विचारस्यार्थपरत्वप्रयोजकत्वनिरूपणपूर्व-
काध्ययनाक्षरावाप्तिफलकत्वोपसंहरणम्)

अस्तुवार्थप्रतीत्युद्देश्यकव्यापारत्वमर्थनिर्णये प्रयोजकम्,
तथापि अध्ययनादन्य कृत्स्नस्वाध्यायार्थप्रतीत्युद्देशेनाध्ययना-
नन्तर कर्तव्यो विचार एव तत्प्रयोजकोऽस्तु । नहि विचार
विना कस्यापि क्रतूपासनोपयुक्तो वेदार्थनिर्णय सम्भवति । अ-
तस्तस्यैव वेदानामर्थपरत्वे प्रयोजकत्वोपपत्तो नाध्ययनस्य त-
त्प्रयोजकत्वनिर्वाहार्थं तस्यप्रत्ययस्वारस्यादिप्राप्तमक्षरावाप्तिम-
तिलङ्घ्यार्थज्ञानस्यापि तत्फलत्वं कल्पनीयमित्याशङ्कानिवृत्तिफ-
लकं सिद्धान्त्यभिमतं वाक्यार्थं वर्णयति—अतो वैयर्थ्य-
परिहारार्थमिति ॥

(अध्ययनस्यार्थपरत्वप्रयोजकत्वम्)

अयं भावः—सत्यं शुकादिवाक्यार्थप्रतीत्यर्थं शब्दगतमेव
तात्पर्यमङ्गीकर्तव्यम्, तथापि उपक्रमोपसहारमध्यपरामर्शैरि-
त्यमेव शब्दस्य तात्पर्यमित्ययं निर्णयस्तु वेदे अध्ययनादिनै-
वेति तद्विधिरेव तत्र निर्णायकः । स्वेच्छया हि वेदवाक्यानि
पठताऽङ्गवाक्येष्वपि फलपदमुच्चार्येत, योऽव्युत्स होता ये
ऋत्विजस्ते यजमानाश्चेत्याद्यर्थप्रतीतिः स्यात् । नच अध्य-
यनानन्तर क्रियमाणो विचार एव तन्निरणायक, अध्ययनस्या-
र्थज्ञानार्थत्वाभावे विचारकर्तव्यताक्षेपसंवाभावात् विचारस्यैवा-
प्राप्तेः ॥

(विचारस्य लिङ्गकल्प्यश्रुतिसिद्धत्वशङ्कासमाधाने)

नच—अध्ययनसंस्कृतस्वाध्यायस्योपयोगोपेक्षायां स्वा-
ध्यायस्यार्थज्ञानजनकत्वरूपलिङ्गकल्प्यश्रुत्याऽर्थज्ञाने विनियोग-
कल्पनात् तस्य च विचारमन्तरेणाऽनुपपत्तेः विचारप्राप्तिरिति
—वाच्यम्, अध्ययनसंस्कृतस्य स्वाध्यायस्यार्थज्ञानार्थत्ववि-
नियोगकल्पनायां पूर्वमेव पारायणादिविनियोगविधिना नैरा-
काङ्क्षेण लिङ्गकल्प्यश्रुतेरप्रसरात् । लिङ्गस्य च यथाश्रुतार्थज्ञा-
नजनकत्व एव दर्शनात् तत्कल्प्यश्रुत्या अपि तदर्थस्यैवापत्तौ
तत्र विचारसापेक्षत्वाभावाच्च, हुफडायशे स्वाध्यायस्यार्थज्ञानज-
नकत्वाभावेन तज्जनकत्वसामर्थ्यस्य व्यभिचारप्रस्तत्वाच्च ॥

(अध्ययनस्याक्षरावाप्तिफलकत्वनिरासपूर्व-
कार्थज्ञानार्थव्यवस्थापनम्)

किंच अक्षरावाप्ते स्वतः अपुरुषार्थायां फलत्वानुपपत्त्या
अर्थज्ञानसाधनत्ववेषेण तदुपपादने अर्थज्ञानस्यापि स्वतः पुरु-
षार्थत्वानुपपत्तेस्तुल्यत्वात् कर्मानुष्ठानौपयिकार्थज्ञानसाधनत्व-
वेषेणैव तस्य फलत्वं स्वीकार्यम् । नहि स्वाध्यायाक्षराणां अ-
र्थज्ञानद्वारा कर्मानुष्ठानोपयोगित्वेन पुरुषार्थपर्यवसायित्वं लिङ्ग-

मात्रेण शक्यं विज्ञातुम्, हुंफडार्थवादायक्षरेभ्योऽर्थज्ञानानु-
त्पत्ते, केभ्यश्चित्दक्षरेभ्योऽर्थज्ञानोत्पत्तावपि व्यभिचारात् ।
तत्र च तस्य सामान्यसम्बन्धकारिप्रमाणसापेक्षत्वात् । अत-
श्चान्ततो गत्वा कर्मानुष्ठानौपयिकार्थज्ञाने स्वाध्यायाक्षरग्रहण-
स्यावश्यकल्पनीये उपयोगे लाघवात् तस्यैव फलत्वं कल्प्यता,
नन्वेतन्तरदृष्टत्वमात्रेणाक्षरावाप्ते, साक्षात्प्रणालीसाधारणपुरु-
षार्थमात्रस्यैव विहितफलत्वयोग्यतया ज्ञातस्यैवान्वयबोधोपयो-
गित्वात्, अर्थज्ञानस्य तु तेन विना कथमपि कर्मानुष्ठानास-
भवाद्भिन्नेनैवौपनिषदस्य देहादिभिन्नात्मज्ञानस्य सापरायफ-
लकर्माङ्गत्वज्ञानस्यैव कर्माङ्गत्वज्ञानोपपत्ते ज्ञातस्य तस्यैव फल-
त्वमुचितम्, इतरथा वितुषीभावरूपद्वारस्यैव फलत्वापत्तौ अ-
वघातादीनामप्यपूर्वार्थत्वानापत्ते ॥

(अर्थज्ञानरूपभाव्योपस्थितिप्रकारः)

नच—अर्थज्ञानमनुपस्थितं कथमध्ययनभावनाया भाव्य-
त्वेनान्वेति? इति—वाच्यम्, विधिना स्वविषयस्य समी-
हितसाधनताऽऽक्षेपात् लोके च शब्दोच्चारणगोचरप्रवृत्तौ व्यव-
हारौपयिकार्थज्ञानस्यैवोद्देश्यत्वेन क्लृप्तत्वादध्ययनस्य शब्दोच्चा-
रणरूपत्वस्वभावादेव तदुपस्थितिसम्भवात्, “स्थाणुरयं भार-
हार किलाभूदधीत्य वेद न विजानाति योऽर्थम्” इत्यनेन अ-
क्षरावाप्तिमात्रार्थाध्ययनवत् स्थाणुत्वसंकीर्तनेन अपुरुषार्थप-
र्यवसायित्वस्य स्पष्ट प्रतीतिश्च ॥

(प्रथमापेक्षितस्यापि अपुरुषार्थस्य द्वारतयैवो- पयोगनिरूपणम्)

किंच अध्ययनस्य फलाकाङ्क्षाया विधिवशात् पुरुषार्थप-
र्यन्तालोचनावश्यभावे साक्षात्तस्य तदनन्तरप्रत्यासन्नस्य च
यागादे प्रमाणाभावेन साधनताकाङ्क्षत्वेन च भाव्यत्वातिक्रमे-
ऽपि तदेकान्तरप्रत्यासन्नस्य कर्मज्ञानस्यैवातिक्रमहेत्वभावाद्भा-
व्यत्वं युक्तं, ननु तेनातिव्यवहितस्याक्षरग्रहणस्य, तथासति
तेन तदुत्तरैश्च पदावधारणादिभि स्वतन्त्रैः पुरुषार्थस्यातिव्यव-
धानप्रसङ्गात्, ज्ञानभाव्यकत्वेन तेषां द्वारमात्रत्वेनाव्यवधाय-
कत्वात् । एतेन—प्रथमापेक्षितत्वादक्षरावाप्ते फलत्व—
निरस्तम्; द्वारभूतार्थगतप्राथम्यापेक्षाया पुरुषार्थपर्यवसा-
यिफलत्वसाधकत्वाभावात् । अन्यथाऽसाधितस्य करणत्वानुप-
पत्तेर्भाव्यत्वस्यावश्यं प्रथमापेक्षितत्वेन योग्यत्वात्समानपदोपा-
त्तप्रत्यासत्त्या यागस्यैव स्वर्गद्वारभूतस्यार्थभावनाभाव्यत्वापत्ते ।
अतः प्रथमस्याप्यपुरुषार्थस्य विध्यवगतसमीहितसाधनत्वानु-
रोधेन न भाव्यत्वं यागादेरिवाक्षरावाप्तेरपीति समानमेव ।
अतो यावत्सम्भवं पुरुषार्थपर्यवसाय्यर्थज्ञानमेव दृष्टं फलत्वेन
कल्प्यते, नन्वेतदक्षरावाप्तिः ॥

(अर्थज्ञानार्थाध्ययनस्य स्वविधिप्रयुक्तत्वं, न तु क्रतुविधिप्रयुक्तत्वं, शाखान्तरगतस्व- प्रमोपजीव्यज्ञानाक्षेपकत्वं च)

एवंच क्रतुविधीनामर्थज्ञानाक्षेपकत्वमपि नापद्यते इति शू-

द्रस्याप्यनधिकार तेषु सिध्यति । अन्यथा अर्थज्ञानं विना कर्मा-
नुष्ठानाशक्ते तज्ज्ञानार्थमुपायान्तराक्षेपापत्ते । नच—शा-
खान्तरगताङ्गवाक्यार्थज्ञानार्थं क्रतुविधीनामाक्षेपकत्वं कल्पनी-
यमेवेति—वाच्यम्, तत्रापि स्वपरपरागतशाखाध्ययनेऽपि
अध्ययनविधि स्वस्य दृष्टार्थत्वनिर्वाहाय स्वशाखागतवाक्यार्थ-
प्रमाया शाखान्तरगतवाक्यार्थज्ञानाधीनत्वेन तावन्मात्राध्य-
यनमप्याक्षिपतीति तत्प्रयुक्ताध्ययनसिद्धार्थज्ञानलाभे क्रतुवि-
धीना तदाक्षेपकत्वकल्पने मानाभावात् । अतएव यत्रापि
“भूयस्त्वेनोभयश्रुती”तिन्यायेन बहुज्ञानानवलेन यस्या शाखा-
या प्रधानविधि स्वाधीतशाखाया स्वल्पानामेवाज्ञाना विधानम्,
तत्राङ्गप्रमारूपतद्विधायकवाक्यार्थज्ञानस्य प्रधानविधिवाक्यार्थ-
ज्ञानाधीनत्वेन अध्ययनविधिर्नैव स्वदृष्टार्थतानिर्वाहाय तत्प्र-
धानविधिवाक्याध्ययनपूर्वकमर्थज्ञानं आक्षिप्यत इति न क्वापि
क्रतुविधीनामर्थज्ञानाक्षेपकत्वम् ॥

(अध्ययनस्य स्वर्गाक्षरावाप्त्यर्थत्वे दोषस्यार्थ- ज्ञानार्थत्वेन तन्नियमवर्णनप्रयोजनस्य शूद्रा- नधिकारस्य च वर्णनपूर्वकं अर्थज्ञानार्थ- त्वपक्षोपसंहारः)

तस्मादध्ययनस्य स्वर्गाद्यर्थत्वे सर्वोपधावघातवत्सकृदुच्चा-
णेनापि शास्त्रार्थसिद्ध्यापत्ते स्वाध्यायगतकर्मत्वनिर्देशेन प्रती-
तसत्कारकर्मत्ववाधापत्ति, तन्निर्वाहार्थमक्षरावाप्ते फलत्वाङ्गी-
कारे क्रतुविधिष्वर्थज्ञानविचाराक्षेपगौरवापत्ते स्वाध्यायस्वरूपे
आनर्थक्याच्चानारभ्याधीतत्वेन कृत्वपूर्वस्यैव पारायणजन्या-
दृष्ट्यापि स्वाध्यायपदेन लक्षयितुमशक्तेरर्थज्ञानस्यैवाक्ष-
रावाप्ते कर्माद्यविनाभावाभावेनाव्यभिचरितक्रतुसम्बन्धस्याप्य-
भावात् कृत्वनुपस्थितेन तत्फलत्वम्, अपितु अर्थज्ञानादेरेव ।
तच्च पुस्तकपाठाभिज्ञोपद्रष्टृवचनाद्युपायान्तरेण यावत्क्रतुभिराक्षे-
पणीयम्, तत् पूर्वमेवाध्ययनविधिप्रवृत्तेर्नियमस्य तन्निवृत्तिः
फल कल्प्यते । तत्प्रयोजनं च त्रैवर्णिकाधिकारनियमः । विना-
ऽर्थज्ञानं कृत्वनुष्ठानासम्भवात् क्रतुविधीनामर्थज्ञानापेक्षा जानत
साङ्गाध्ययननियमविशिष्टार्थज्ञानस्य प्रयोजनापेक्षा च पश्यत
पुरुषस्य च लिङ्गकल्प्यश्रुत्या “यदेव विद्यया करोती”ति श्रुत्या
वा तादृगर्थज्ञानं कृत्वङ्गमिति बोधे जनिते तादृगज्ञानवत् एव
क्रतुवधिकार इति बोधावश्यभावात् ॥

(भाट्टालंकारसंमतस्याध्ययननियमस्य क्रतौ प्रायश्चित्तापूर्वं च यथायथमुपयोगनिरूपणम्)

अस्तुवाऽऽधानस्यानङ्गत्वेऽपि तज्जन्यापूर्वविशिष्टाग्नीना कृ-
त्वङ्गत्ववदध्ययनस्यानङ्गत्वेऽपि तन्नियमादृष्टविशिष्टार्थज्ञानस्य
पूर्वोक्तलिङ्गकल्प्यश्रुत्या कर्माङ्गत्वेन ज्ञापनादाहवनीयवन्नियमा-
दृष्ट्यापि परपरया कृत्वपूर्वोपयोग इति भाट्टालंकारकारोक्त-
रीत्या नियमस्य कृतावेवोपयोग, एवञ्च कृत्वर्थनिषेधेषु अध्य-
यननियमस्यार्थवत्त्वात्पुरुषार्थनिषेधेष्वपि अध्ययनावाप्तनिषेधे-
नैव स्वानुष्ठितकर्मणो दोषजनकत्वं ज्ञात्वा तन्निवृत्त्यर्थकृतप्रा-

वदर्थज्ञानोद्देशेन स्वाध्यायाध्ययनं विधीयते प्रयोजनवदर्थ-
यश्चित्तात्तन्निवृत्ति भवतीत्येवंप्रकारेण प्रायश्चित्तापूर्वं उपयोग
कल्प्यत इति न बाधकम् ॥

(नित्यविधीनामर्थज्ञानानाक्षेपकत्वनिराकरणम्)

नच—अध्ययनस्य नित्यमनुष्ठाने प्रमाणाभावेन नित्यवि-
धीनामर्थज्ञानानाक्षेपकत्वापत्तिरिति—वाच्यम्, नित्यानामपि
क्रतुविधीना लाघवेन परप्रयुक्तानिविद्योपजीवित्वे प्रमिते स्व-
विधिसिद्धामिविद्यावतोऽधिकारसत्त्वात्तदकरणे प्रत्यवायानु-
त्पत्तावपि तद्विहितस्यानधिकारादेव तदुत्पत्तौ प्रमाणाभावेन
अमिविद्याक्षेपकत्वानुपपत्तेः । यथाचेवंसति क्रतुविधीना नित्य-
त्वात् आधानादिविधीनामपि फलतो नित्यत्वमिति पार्थसार-
थ्युक्तिः, सा षष्ठे ब्राह्मणस्येत्यादिकाधिकरणे पूज्यपादैरेव निर-
सिष्यते । एतेन—नित्याद्यनुष्ठानस्य अध्ययनविधिसिद्धार्थ-
ज्ञानमन्तरेणासम्भवात् सिद्धमध्ययनस्य फलतो नित्यत्वमिति
भाट्टालंकारोक्तिः—अपास्ता । आवाहनस्य तु अनाहिताग्नि-
ताप्रयुक्तप्रायश्चित्ताग्नानादेव नित्यत्वमूह्यम् । एवञ्च नित्येषु
अध्ययनाधानसिद्धामिविद्यावत् एवाधिकारात् न नित्यक्रतु-
विधीना तदाक्षेपकत्वापत्तिः ॥

(संध्यादिविधीनामाचार्योपदेशाद्याक्षेपक- त्वनिरूपणम्)

अतएव येषां तावत् गायत्र्युपदेशानन्तरमेवाध्ययनविधि-
प्रवृत्ते पूर्व प्रवृत्ता संध्यावन्दनादिविधयः, तेषामर्थज्ञानस्या-
ध्ययनविधिप्रयुक्तत्वसम्भवात् नियमाविषयानामस्त्येवार्थज्ञान-
साधनीभूताचार्योपदेशाद्याक्षेपकत्वम् । यथा निषादस्थपती-
ष्यादिविधीनामिति ॥

(अर्थज्ञानार्थत्वपक्षेऽध्येतव्य इति तद्व्यप्रत्ययो- पपत्तिः मिश्रभवदेवादिमतेन)

नच—अर्थज्ञानस्य भाव्यत्वे कथं स्वाध्यायगतकर्मत्वबो-
धकतद्व्यप्रत्ययोपपत्तिः ? इति—वाच्यम्, आर्थिकसम्कार्य-
त्वमादाय तदुपपत्तेः । तथाहि—“स्वाध्यायोऽध्येतव्य”इ-
त्यत्र “प्रेषातिसर्गप्राप्तकालेषु कृत्याश्चे”ति स्मृत्या प्रेषार्थं तद्व्य-
प्रत्ययविधानात् प्रेषस्य च प्राप्तविषयकत्वप्रवर्तनात्मकत्वसमु-
दायरूपत्वात् ब्राह्मणे च प्राप्तविषयत्वासम्भवात् समुदायास-
भवेऽपि तदेकदेशलक्षणया तद्व्यप्रत्ययेन प्रवर्तनोच्यते । य-
थोक्तम् “प्रवर्तनस्मृतिः प्राप्ते प्रेष इत्यभिधीयते । अप्राप्त-
प्रेषणे सर्वं विधित्वं प्रतिपद्यते” इति । तस्याश्च प्रवृत्त्यनुकूल-
व्यापाररूपत्वात् प्रवृत्तिरूपार्थाभावनापि तेनैवाक्षिप्यते । त-
स्याश्च षष्ठाद्यन्यायेन प्रयोजनवदर्थज्ञानमेव यावत्सम्भव भाव्य-
त्वेन स्वीक्रियते । तत् करणापेक्षायां भावार्थाधिकरणन्यायेन
सन्निकर्षादध्ययनं करणम् । तत्र अध्ययनस्याशब्दरूपस्यार्थ-
ज्ञानसाधनत्वानुपपत्तेः शक्यनुमारेण स्वाध्यायावाप्तिद्वारेण
तद्भवति । स्वाध्यायस्य च अर्थज्ञानसाधनत्वं विना अध्यय-
नस्य तत्साधनत्वे तदवाप्तेर्द्वारत्वानुपपत्तेः तस्यापि तत्सा-

ज्ञानादिसाधनीभूतस्वाध्यायोद्देशेन वाऽध्ययनमात्रम्, त-
धनत्वमर्थात्प्रतिपादितं भवति । साम्रा स्तुतिसाधनत्वे
ऋचामपि साधनत्ववत् । ततश्च शाब्दबोधे सक्तुन्यायेन
विनियोगभङ्गं प्रकल्प्य स्वाध्यायस्य गुणत्वेऽपि तदवाप्तेर्द्वार-
त्वात् अर्थात् प्राप्यकर्मत्वाश्रयत्वमप्यस्तीति न तद्व्यप्रत्य-
योक्तकर्मत्वस्य सर्वथाऽनुपपत्तिः । उपपद्यते च स्वाध्यायस्योपा-
देयत्वेन तद्वर्तकत्वविवक्षेत्यर्थज्ञानार्थमेवाध्ययनं अर्थकर्मवेति
न्यायरत्नमालोपपादितरीत्या मिश्रभवदेवादिमतामिप्रायेण प्रयो-
जनवदर्थज्ञानाद्युद्देशेन स्वाध्यायाध्ययनं विधीयते इत्येक पक्ष
उक्तो मूलकृता । तदुक्तम्—फलवद्यवहारज्ञभूतार्थप्रत्यया-
ज्ञता । निष्फलत्वेन शब्दस्य योग्यत्वादवधार्यते” इति ॥

(हुंफडादिसाधारणसर्वाध्ययनस्य दृष्टार्थत्वम्)

आदिपदेन च साम्रा ऋगक्षरामिव्यञ्जकत्वेन तद्व्ययनस्या-
र्थज्ञानार्थत्वेऽपि यत्र हुंफडादिस्तोभभागान्ते सर्वथा तदस-
म्भवः, तत्रापि नियतकालपूर्णं दृष्टं प्रयोजनमपि सगृह्यते,
तेन नाध्ययनविवेकस्यम् । नच वाक्यभेदः, न केवलार्थ-
विज्ञानसिद्धिरस्य प्रयोजनम् । “दृष्टं यन्तुष्यते कर्तुं तत्सर्वं
फलमिष्यते” इति न्यायरत्नमालायां मिश्राद्युपपादितरीत्या
दृष्टत्वमुपलक्षणीकृत्य यदेव किञ्चिद्वि यन्तरोपयोगि स्वाध्याया-
ध्ययनेन भावयितुं शक्यं, तत्सर्वं भावयेदित्येकैव वचोभङ्ग्या
सर्वार्थत्वलाभेन वाक्यभेदाप्रसारात् । अतएव—पाठकमोऽ-
ध्ययनविव्यगता एवेति वक्ष्यते पञ्चमे । अतएव—राजन्य-
विशा ब्राह्मणादिकर्तृकर्मप्रतिपादके वेदभागेऽप्यध्ययनजन्या-
र्थज्ञानात् स्वातिरिक्तकर्तृकत्वे बुद्धे तद्विहितकर्मण्यप्रवृत्तिरेव
दृष्टं प्रयोजनमिति न तत्रापि वेत्त्यापत्तिः । यत्तु—शास्त्रदी-
पिकाटिप्पणे भाट्टभास्करे चैतादृशे विषये जपगारायणाद्युपयो-
ग्यक्षरग्रहणमेव दृष्टं प्रयोजनम् इति—कैश्चिदुक्तम्, तत्
किञ्चिदवश्यकत्पनीयेऽक्षरग्रहणस्य फलत्वे सर्वत्रार्थकत्वायेन
तस्यैव फलत्वापत्त्याऽर्थज्ञानफलत्वानुपपत्तेरुपेक्षणीयम् ॥

(अध्ययनस्य संस्कारकर्मत्वमिति जरन्मीमां- सकमतस्यार्थज्ञानार्थत्वपक्षाविरोधेन समर्थनम्)

वस्तुतस्तु—तद्व्यप्रत्ययेन कर्मतया अभिहितस्य स्वा-
ध्यायस्य गुणत्वेनान्वये प्रतीतप्राधान्यवाचापत्तेः स्वाध्यायस्य
चान्यरूपेण कर्मत्वासम्भवेऽपि प्राप्यकर्मत्वेन तदन्वयोपपत्तेः
स्वाध्यायस्वरूपे आनर्थक्ये प्राप्ते अध्ययनस्य शब्दोच्चारणरूप-
त्वात् उच्चारणस्य अर्थज्ञानजनकत्वकृतृत्वविधेयसामर्थ्यानुरोधेन
स्वाध्यायस्योद्देश्यस्यापि अर्थज्ञानजनकत्वयोग्यत्वादर्थज्ञानस्यो-
पस्थिते पुरुषार्थपर्यवसाय्यार्थज्ञानादिमाधनस्वाध्यायलक्षणा
स्वाध्यायपदे स्वीकृत्य तदुद्देशेनैवाध्ययनविधानमुचितम् । त-
तश्च संस्कारकर्मत्वमेवेति जरन्मीमांसकमतमेव युक्तमिति द्यो-
तयितुं द्वितीयपक्षमाह—प्रयोजनवदिति ॥

(अध्ययनेन स्वाध्यायं भावयेदित्यापाततोऽ-
ध्ययनविध्यर्थनिरासः)

यत्तु—भाट्टलकारादिभिरध्ययनेन स्वाध्यायं भावयेदित्यापाततो बोधयन्नध्ययनविधि स्वाध्यायप्रयोजनाकाङ्क्षाया अधीतेन स्वाध्यायेन प्रयोजनवदर्थज्ञानं भावयेदिति विपरिणामेन बोधयति, स्वाध्यायस्य उपयोगयोग्यतया सक्तुवैलक्षण्यात्—इत्युक्तं, तन्न, तथात्वे अक्षरावाप्तेरपि फलत्वे पूर्वोपपादितरीत्याऽर्थज्ञानजनकत्वरूपस्वाध्यायगतसामर्थ्यकल्प्यश्रुत्यैवार्थज्ञानसाधनत्वोपपत्तौ प्रस्तुतविधेर्विपरिणामकत्पनेऽपि गौरवापत्तेः परमतोक्ताक्षरावाप्तेरेव फलत्वापत्ते । अथ तत्रापि नियोगाकाङ्क्षा यावद्विद्वत्कल्प्या श्रुति कल्प्या, तावत्पारायणादिप्रत्यक्षविनियोगविधिनेव नैराकाङ्क्ष्यमित्युच्यते, तदा प्रकृतेऽपि दीयता दृष्टि । तत्रापि तेन नैराकाङ्क्ष्ये विनियोजकविपरीतवाक्यतदर्थकल्पनाप्रसरात् ॥

(स्वाध्यायोद्देश्यत्वेऽपि अर्थज्ञानोद्देश्यत्वपर्यवसानम्)

अतः पारायणादिविधितुल्यतापत्त्या प्रावान्यनिर्वाहार्थं ब्रीह्यादिपदेऽपूर्वसाधनत्वलक्षणवात् स्वाध्यायपदे तादृशलक्षणयेव तदुद्देशेनैव प्रत्यक्षविधिना अध्ययनं विधीयते । अतश्च यथाऽवधातादेरपूर्वसाधनीभूतब्रीहिवितुषीभावरूपसंस्कारकस्यापूर्वार्थत्व एव विधेस्तात्पर्यं, तथाऽव्ययनस्यापि अर्थज्ञानादिसाधनस्वाध्यायाक्षरग्रहणरूपसंस्कारसाधनस्य अर्थज्ञानाद्यर्थत्व एव विधेस्तात्पर्यमित्यर्थज्ञाने फलत्वपर्याप्ति, ननु द्वारभूताक्षरग्रहणे इत्यावेदितमेव प्राक् ॥

(स्वाध्यायोद्देश्यत्वपक्षेऽप्येकशाखाध्ययननियमोपपत्तिः)

नचास्मिन् पक्षे स्वाध्यायस्य संस्कार्यत्वेनोद्देश्यत्वात्तद्विशेषणैकत्वादेरपि विवक्षापत्तेः शास्त्रान्तराधिकरणव्युत्पादितेकशाखाध्ययनविरोधप्रसङ्गः, एकत्वाविवक्षायामपि स्वाध्यायपदे स्वशब्देन स्वकीयवाचिना पित्रादिपरपरया आगताया शाखाया कर्मव्युत्पत्त्या वाच्यत्वावधारणादनेकशाखाध्ययने स्वशब्दवैयर्थ्यापत्तेरेकशाखाध्ययननियमस्य नक्षत्रवादावत्युक्तत्वात् प्रयोजनवदर्थज्ञानादिसाधनस्वाध्यायोद्देशेन प्रत्यक्षस्वाध्यायाध्ययनविधिना अध्ययने वाक्यार्थमर्यादया विहिते स्वाध्यायस्य यथाश्रुतार्थज्ञानजनकत्वसामर्थ्येऽपि विधेरर्थवत्तार्थपुरुषार्थपर्यन्तस्याप्यर्थज्ञाने आक्षेपादाथेनाध्ययनगृहीतेन स्वाध्यायेन पुरुषार्थ एव पर्यवसाय्यर्थज्ञानं संपादयेदिति विधिकल्पने स्वाध्यायस्योपादेयत्वस्यापि प्रतीतेश्च । उपादेयत्वप्रतीतिश्च आर्थिकविधिकल्पनया । नद्येतावता एकदा स्वाध्यायसंस्कारार्थत्वं विधाय पुन विपरिणामेन तस्यैवावृत्त्याऽधीतेन स्वाध्यायेनार्थज्ञानं भावयेदिति वाक्यार्थान्तरकल्पना केषांचिदुक्ता युक्ता, आवृत्तिलक्षणवाक्यभेदापत्तेः । विपरिणामकत्पने प्रमाणाभावाच्चे-

त्यर्थज्ञानाय पूज्यपादैः प्रयोजनवदर्थज्ञानादिसाधनीभूतस्वाध्यायोद्देशेन वेति समस्तपदप्रयोगेणोद्देश्यसमर्पणं प्रदर्शितम् ॥

(ब्रीह्यपदवदुद्देश्यसमर्पकस्यापि स्वाध्यायपदस्य स्वार्थाविवक्षाविवक्षाभ्यां वैषम्यम्)

नच—ब्रीह्यादिपदेऽपि लक्षणया प्रयोजनवदर्थज्ञानादिसाधनस्वाध्यायस्योद्देश्यत्वे ब्रीह्यादिवत् स्वाध्यायस्याप्यविवक्षाप्रसक्तिरिति—वाच्यम्, तदविवक्षाया पुरुषार्थपर्यवसाय्यर्थज्ञानस्यैवोपस्थापकमानान्तराभावेनोद्देश्यत्वानुपपत्तेः, “वेदाङ्गानि समस्तानि कृष्णपक्षेषु सपठेत्” इत्यादिविधिवैयर्थ्यापत्तेश्च, प्रतिनियतोद्देशन्यायेन स्वाध्यायत्वविवक्षाया बाधकाभावात् । तस्मादङ्गानां वेदार्थज्ञानसाधनत्वेनाङ्गतया तदध्ययनस्येव तत्समभिव्याहृतवेदाध्ययनस्यापि अर्थज्ञानसाधनत्वमेवाश्रयितुं युक्तमिति दिक् ॥

(अध्ययनस्याध्यापनविधिप्रयुक्तत्वमतिनिरूपणम्)

अतो वैयर्थ्यपरिहारार्थमित्यनेन मूलकृता मतान्तरमपि निरस्तं वेदितव्यम् । तथाहि—“अष्टवर्षं ब्राह्मणमुपनयीत” इत्यात्मनेपदं तावत् “समाननोत्सर्जनाचार्यकरणज्ञानभूतिविगणनव्ययेषु नियः” इति सूत्रादाचार्यकरणविहितमित्याचार्यहेतुत्वं उपनयने प्रतीयमानं केन द्वारेणेत्यपेक्षाया उपनेयप्रत्यासत्तिरूपदृष्टद्वारा अध्यापनापेक्षितेन तत्कर्तृकेणाध्ययनेनाध्ययनं निवर्तयितुं शक्यते इत्याध्ययनद्वारेणेत्येवमाचार्यकर्तृकमध्यापनं तत्र द्वारमिति कल्प्यते । तच्चाध्यापनं “उपनीय तु यं शिष्यं वेदमध्यापयेद्विज । सकल्पं सरहस्यं च तमाचार्यं प्रचक्षते” इत्यादिस्मृत्या आचार्यकाम शिष्यमुपनीय वेदमध्यापयेदिति श्रुत्युन्नयनेनाचार्यत्वसिद्धिरूपफलार्थमिति प्रधानं उपनयनरूपाङ्गप्रयोजकं सदुपनेयव्यापारस्याध्ययनस्यापि प्रयोजकम् । अतश्च एतेनैवाध्ययने प्रयुक्ते श्रुताधिकारिस्वाध्यायाध्ययनविधेर्न स्वातन्त्र्येणार्थज्ञानजनकत्वेनाध्ययनप्रयोजकत्वं कल्पनीयम्, गौरवात् । अतएव “उपनीय तु” इति स्मृतौ क्त्वाप्रत्ययेन समानकर्तृकत्वाभिधानात् तस्य च प्रयोगैक्यं विनाऽनुपपत्तेरुपनयनाध्यापनयो अङ्गाङ्गिभावेनैव तन्निर्वाहो युज्यते । यद्यप्याचार्यत्व आधाननिष्पाद्याहवनीयत्वादिवदलौकिकातिशयरूपं न स्वतः पुरुषार्थं, तथापि “अचार्याय दक्षिणा देये”त्यादिस्मरणात् दक्षिणादानादिहेतुत्वेन भवत्येव गौणं पुरुषार्थं इति तत्साधनीभूतमध्यापनमपि भवत्येव पुरुषार्थ इति प्रधानम् । “तमध्यापयीते”ति तच्छब्दपराभूदुपनीतस्याध्यापनसंबन्धनात् “तप्ते पयसि दध्यानयति सा वैश्वदेव्यामिक्षा” इत्यत्र सेति तच्छब्देन दध्यानयनसंस्कृतस्य पयसो वैश्वदेवयागाङ्गत्ववदिहापि तच्छब्दश्रुतेरुपनयनस्य पूर्वोक्तरीत्याऽध्यापनाङ्गत्वस्यापि प्रतीतेश्च ॥ ननु—“उपनयीते”ति श्रुते “दर्शपूर्णमासाभ्यामिष्ट्वा सोमेन यजेते”तिवत्कालसंबन्धेनाप्युपपन्नत्वेनाङ्गाङ्गिभावसंबन्धे प्रमाणाभावः, तच्छब्दबलेनापि समभिव्याहृतक्रियामात्राङ्गत्वप्रतीतावपि णिजन्तधातुना अध्यय-

नाध्यापनरूपप्रयोज्यप्रयोजकव्यापारद्वयोपस्थितौ उपनयनस्याध्यापनाङ्गत्वं एव प्रमाणाभावेनाध्ययनाङ्गत्वस्याप्यापत्तिः । आत्मनेपदेन आचार्यकरणे विहितेनाङ्गाङ्गिभावबोधनस्याशक्यत्वाच्च ॥ नच—उपनयने अध्यापनफलाचार्यसबन्धबोधनं तस्याध्यापनाङ्गत्वं कल्पयेत् इति—वाच्यम्, आधानद्वारा अभिहोत्रपूर्णमासादिसर्वकर्मोपकारकस्वविधिसिद्धाधानाङ्गपूर्णहुतौ “पूर्णाहुत्या सर्वान् कामानाप्नोति” इति तदुपकार्यसर्वकर्मफलव्यपदेशदर्शनेनेहापि अध्ययनद्वारेणोपनयनोपकार्यस्वाध्यायस्य फलमुपकारके व्यपदिश्यत इत्यस्याप्युपपत्तेः इति—**चेत्, नः दर्शपूर्णमासयोः सोमयागस्य च स्वातन्त्र्येण पृथक्फलसाधनतया वाक्यान्तरावगतत्वेन पृथक्प्रयोगसत्त्वेन पौर्वापर्यमात्रबोधकत्वाप्रत्ययस्य प्रयोगैक्यं विनापि कर्तृकारकाधिष्ठानैक्यावलम्बनतया कथंचिदुपपन्नत्वेऽपि प्रकृते वाजपेयेनेष्टा बृहस्पतिसवेन यजेतेत्यत्रेव प्रयोगैक्यनिर्वाहायाऽङ्गाङ्गिभावसबन्धबोधन एव तत्तात्पर्यकल्पनौचित्यात्, तच्छ्रुतेरपि क्रियाद्वयस्य समभिव्याहारेऽपि प्रधानक्रियाया अभ्यर्हितत्वेन तत्रैवान्वयस्योचितत्वेन अध्यापनाङ्गत्वबोधने प्रामाण्याच्च । अङ्गप्रमाणभावेन साक्षात्सबन्धिनोऽध्यापनस्य फलं उपनयने निर्दिश्यते इति वक्तुं शक्ये परंपरासबन्धकल्पने तदुपपादनस्य निरर्थकत्वाच्च । अतोऽध्यापनविधिप्रयुक्तमेवाध्ययनं नार्थज्ञानसाधनत्वेन स्वाध्यायाध्ययनविधिप्रयुक्तम्—**इत्याहुः ॥****

(अध्ययनस्याध्यापनविधिप्रयुक्तत्वनिरासः
तत्रोपनयनस्यैवाध्यापनविधिप्रयुक्तत्वाभावे सुतरां अध्ययनस्य तत्प्रयुक्तत्वाभाव इति निरूपणम्)

तन्नः तथात्वेऽध्यापनविधिन्यथानुपपत्त्यैव प्रयोज्यव्यापाररूपाध्ययनस्य प्राप्तत्वेन स्वतन्त्रस्वाध्यायाध्ययनविधेरानर्थक्यापत्तेः ॥ **किंच** “वसन्ते ब्राह्मणमुपनयीत” इत्यादिविधिभिर्ब्राह्मणाद्यर्थत्वेन प्रतीयमानमुपनयनं तदीयकार्याध्ययनाङ्गत्वेनैव निर्वाह्यम्, नत्वन्यदीयकार्याध्यापनाङ्गत्वेन; उपनयनजन्याचार्यप्रीतिरूपदृष्टस्कारस्य विनियोगाकाङ्क्षाया अध्ययनस्योपनेयगतत्वेनान्तरङ्गत्वात्, उपनेयस्य सर्वकर्माधिकारार्थं उपनयनजन्यादृष्टरूपसंस्कारस्यावश्यकल्पनीयोपनेयकार्यार्थत्ववत्तज्जन्यत्वाविशेषेणोपनयनजन्याचार्यप्रत्यासत्तिरूपस्य दृष्टस्याप्युपनेयकार्यार्थत्वस्यैवोचितत्वात् । **अपिच** उपनयनस्य बीजगर्भसमुद्भवैर्नोनिर्बहणद्वारा माणवकसंस्कारार्थत्वं स्पष्टमेव “गाभैर्होमैर्जातकर्मचौलमौञ्जीनिबन्धनैः । बैजिकं गार्भिकं चैनौ द्विजानामपमृज्यते । एवमेव प्रयात्याशु बीजत्वगर्भसंभव”मित्यादिस्मृतिषु प्रतीयते । **अतएव**—कर्मानधिकृतयोरपि मूकोन्मत्तयोरेनोनिर्बहणार्थत्वेनोपनयनावश्यभावमभिप्रेत्यैव मूकोन्मत्तौ संस्काराविति—**केचित्प्रचक्षते ।** “कर्मस्वनधिकाराच्च पातित्यं नास्ति चैतयो.” इति मनुना उपनयनाभावपक्षः केषाचित्पक्षत्वेनोपन्यस्तः । अतः स्वतन्त्रफ-

लार्थस्योपनयनस्याध्यापनाङ्गत्वे प्रमाणाभावादुपनयनस्यैवाध्यापनविधिप्रयुक्तत्वाभावे सुतरा तद्वारप्रविष्टस्याध्ययनस्य न तद्विधिप्रयुक्तत्वम् ॥

(उपनयनाश्रितवयोविशेषादीनामिवोपनयनस्याप्युपनेयार्थत्वम्)

अतएव “सप्तमे ब्रह्मवर्चसकाम” “अष्टमे आयुष्काम”-मित्यादिगुणविधिभिरुपनयनाश्रितवयोविशेषलक्षणगुणाना उपनेयार्थत्वादुपनयनस्यापि तदाश्रयस्य तदर्थत्वमेव युक्तम्; प्रधानगुणफलयोरेकाश्रयत्वस्योत्सर्गसिद्धत्वस्य तथा कामोऽर्थसंयोगादित्यधिकरणे दर्शितत्वात् । अतएव “यदि कामयेत वर्षुकं पर्जन्यं स्यादि”ति वाक्ये सदोमानकर्तुरध्वर्यो कामना विहाय यजमानस्यैव कामना विवक्षिता सगच्छते । नहि गीतिक्रियारूपसामसंस्कार्यत्वेन तत्प्रधानभूतामेवर्चं द्वारीकृत्य साधो गुणिनिष्ठगुणाभिधानरूपस्तुतिसाधनत्वेन स्तोत्राङ्गत्वस्यापि “साम्रा स्तुवीते”ति वचनेन बोधनवदिहाध्ययनाङ्गस्यापि उपनयनस्याध्यापननिवर्तनद्वाराऽध्ययनाङ्गत्वस्य बोधने किंचिद्वचनमस्ति, येनोभयाङ्गत्वं स्यात् ॥

(उपनीय तु इत्यादीनां आशौचादिनिमित्तस्वमरणवदाचार्यस्वरूपपरत्वम्)

“उपनीयतु य शिष्यम्” इति स्मृते, “न विद्यया केवल्या तपसा वापि पात्रता । यत्र वृत्तमिमे चोभे तद्धि पात्रं प्रचक्षते” इति स्मृतेश्च । त्रिभिः पात्रत्वकथनमात्रार्थत्ववत् नाध्यापनमात्रेणाचार्यो भवति, किंतु उपनयनेनापि इत्येतावन्मात्रकथने तात्पर्यात् । तत्फलं च यथा दानादौ तादृशपात्रस्यैव संप्रदानत्वम्, एव तादृशाचार्यस्यैव स्वमरणनिमित्ताद्याशौचादे शिष्येणाचार्ये नातिचरितव्यमित्यादिशास्त्रसिद्धतदनतिक्रमादेश्च प्रयोजकत्वमेव । अन्यथा—“निषेकादिक कर्माणि य करोति यथाविधि । सभावयति चान्तेन स विप्रो गुरुच्यते । स गुरुर्यः क्रिया कृत्वा वेदमस्मै प्रयच्छति” ॥ इत्यादिस्मृतिबलात् निषेकादिचौलान्तकर्मणा अध्यापनाङ्गत्वापत्तेः । यथाचैवंसत्यकर्तृगामिफलविवक्षया विशेषसूत्रेण विहितादात्मनेपदादेव माणवकादिसंस्कारद्वारा अध्ययनाङ्गत्वं तथोपपादितं—**नक्षत्रवादावल्याम् ॥**

(नित्यस्योपनयनस्य काम्याध्यापनाप्रयुक्तत्वम्)

एवं सप्ताष्टवर्षत्वादेरुद्देश्यविशेषणस्य विवक्षा उपपादयिष्यते पूज्यपादैराधानाधिकरणे । अतस्तमध्यापयीतेति तच्छब्दपरामृष्टस्योपनयनस्य प्रयोज्यभूताध्ययनव्यापार एवान्वयात् आत्मनेपदस्य चाध्ययनस्याध्यापनोपकारकत्वमात्रेणाप्युपपादयितुं शक्यत्वात् “अत ऊर्ध्वं त्रयोऽप्येते यथाकालमसंस्कृताः । सावित्रीपतिता ब्राह्म्या भवन्त्यर्थविगर्हिताः योऽनधीत्य द्विजो वेदानन्यत्र कुरुते श्रमम् । स जीवन्नेव शूद्रत्वमाशु गच्छति सान्वयः” । इत्यादिस्मृतिभिरुपनयनाध्ययनयोः नित्ययोः काम्याध्यापनविधिप्रयुक्तत्वायोगादर्थज्ञा-

नार्थाध्ययनविधिप्रयुक्तमेवाध्ययनम् । तत्रैव यावत् वेदसमा-
न्यार्थाधीनत्वस्य “तपोविशेषैर्विविधैर्व्रतैश्च श्रुतिचोदितै ।
वेदः कृत्स्नोऽधिगन्तव्यः सरहस्यो द्विजन्मना” इति स्मृत्युक्त-
प्रमाणा गुरुश्रुषादीना अन्येषा च निर्विघ्नपरिसमाप्तिद्वारा

(१) अत्राध्वरमीमांसाकुतूहलवृत्तिकाराः—स्वाध्यायवि-
धेरक्षरग्रहणार्थ एव, अर्थावबोधस्तु गृहीतपदतदर्थसङ्गतिकस्य स्वत-
त्वं भवति, नतु तत्राध्ययनविधेर्यापारः, अन्यथा धर्मावबोधा-
त्वे कृत्स्नाध्ययनाभावप्रसङ्गात् । नहि राजसूयाद्यनधिकारिणा
ग्राहणादीना तदध्ययनार्थज्ञानादिक प्रयोजनवत् । अतएवोक्तं
वेदभाष्ये—“बोधान्तत्वेऽध्ययनाकारन्धम्” इति । पित्राद्युप-
देशजन्यार्थज्ञानेन यथा सव्योपासनादावधिकारः, एव क्रतुध्वपीति
सेद्धे तस्मिन् न कामना सम्भवति । किञ्चाग्निहोत्रादिवाक्यानामन-
तत्वात् विशिष्य तदर्थोद्देशसम्भवः, सामान्याकारेणोद्देशे तु सा-
मान्यतः ज्ञानमेवाध्ययनफलमिति न विचारसिद्धिसम्भवः । वेदवा-
याना स्वार्थे तात्पर्यावगमस्तूपक्रमादिलिङ्गैर्भविष्यतीति न किञ्चिद-
पुपन्नम् । एवचार्थज्ञानार्थाध्ययनविधौ न स्वाध्यायविधेस्तात्प-
रम् । अतएव “ब्राह्मणेन निष्कारणो वेदोऽध्येयो ज्ञेयश्चे”ति
पानविधिरप्युपपद्यते, अन्यथा तदानर्थक्यात् । नहि सवेणापि
गृहीतपदतदर्थसङ्गतिकेन भाव्यमिति नियमः, अव्युत्पन्नानामपि
ह्रस्वो दर्शनेन व्यभिचारात् । अस्तुवा नियमः, एवमप्यतिगह-
स्य वेदार्थस्य विचारमन्तरा न सिद्धिरिति विचारविधिरर्थवानेव ।
तत्त्वेवेदार्थज्ञानस्याध्ययनविधिप्रयुक्तत्वाभावादेव कल्पसूत्रादिप्रणय-
नमर्थवत् । ब्रह्ममीमांसाया तृतीयचतुर्थार्थधिकरणे “शेषत्वात्
रूपार्थवाचो यथाऽन्येष्विति जैमिनि” इति सूत्रेणात्मज्ञान कर्मशे-
भूतकर्तृद्वारा पर्णतादिवत्कर्मोद्गमः । “तरति शोकमात्मवित्” इति
तल्लक्षितस्तु अपांपक्षोक्तश्रवणवदर्थवादः इति जैमिनिमत पूर्वपक्ष-
योद्भाव्य “तद्वतो विधानादि”ति सूत्रान्तरेण “आचार्यकुलोद्दे-
मधीले”ति श्रुत्या सकलवेदार्थज्ञानवत् । कर्मविधानादपि लिङ्गात्
कर्माङ्गमात्मविधेति स्वयं युक्त्यन्तरमुद्भाव्य “अधिकोपदेशान्न बा-
रायणस्यैव तद्दर्शनादि”ति सिद्धान्तमुपक्षिप्य “अध्ययनमात्र-
तः” इति सूत्रेण “आचार्यकुलोद्देमधीले”ति वाक्ये अध्ययनमा-
स्य श्रावणाध्ययनमात्रवत् । कर्माधिकारो नत्वर्थज्ञानवत् इत्यु-
क्तत्वात् नार्थज्ञानप्रयुक्तमध्ययनमिति स्पष्टमेवावगम्यते । “अध्य-
यनमात्रवत् । कर्माधिकार इत्यध्यवस्याम्” इति भगवत्पादभाष्या-
देकमप्यत्र प्रमाणम् । वाचस्पतिमिश्रादिभिरप्ययमर्थः सम्यगु-
पादित इति तत एव द्रष्टव्यम् । एवचार्थवादविषये स्वाध्यायवि-
धेतः फलवदर्थपर्यवसानालाभात् तेषां विध्युद्देशाकाङ्क्षानुत्थानात्
परस्परकाङ्क्षाया विध्यर्थवादयोरेकवाक्यत्वम्, किन्तु रक्तः पटो
वतीत्यत्र केवलरक्तपदाकाङ्क्षेव विध्युद्देशमात्राकाङ्क्षार्थवादानां
देकवाक्यतेति भाष्यानुयायी सुगमः पन्था इति—निरूपयन्ति ॥

परमार्थतस्तु—अधीतेन स्वाध्यायेनैवार्थज्ञान सपादयेत् इति
नयमविधिरैवात्र विवक्षितः, नापूर्वविधिः, येन तत्राध्ययनविधि-
प्रापारवैफल्यमाशङ्क्यते । अध्ययनसपादितराजसूयाद्यर्थज्ञानस्यापि

इतिकर्तव्यतात्वेनान्वयः । यत्तु—एतादृशाङ्गविशेषाणां केव-
लार्थज्ञानरूपदृष्टार्थोपयोगासम्भवात् यूपत्वादिवदलौकिकसत्का-
रगर्भं स्वाध्यायत्वमङ्गीकृत्य तत्रैवोपयोग इति—कैश्चिदुक्तं,
तच्छिष्टाकोपाधिकरणे कौस्तुभे पूज्यपादैर्दूषितं तत्रैव द्रष्ट-

ब्राह्मणानां याजनादावुपयोगो विद्यते । अन्येषां तु ब्राह्मणादिमात्रा-
धिकारिकमावबोधोपादिकमदृष्टार्थं भविष्यतीति न कृत्स्नाध्ययनाभाव-
प्रसङ्गः । वेदभाष्योदाहृतं तु वचनं पूर्वपक्षिणो न सिद्धान्तविधा-
तायां भवति । साधितं हि तत्रैवार्थज्ञानार्थत्वमध्ययनस्येति तद-
र्शना विशदमेव । पित्राद्युपदेशजन्यार्थज्ञानेनतु न कर्तव्यधिकार-
मिद्धिः, नियमविध्याश्रयणात् । तत्तद्वाक्याध्ययनसमनन्तरसजा-
तापातज्ञानेन विशिष्य तत्तदर्थज्ञानोद्देशोऽपि सम्भवत्येव । एवच
प्रयोजनवदर्थज्ञानार्थमेवाध्ययनमत्र विधीयते । नह्यन्यथा वेदवा-
क्यानां सर्वेषां धर्मप्रामाण्यं निर्वहति । ब्राह्मणेन निष्कारण इत्यत्र
तु न ज्ञानविधिः, ज्ञानस्य वस्तुतत्त्वाविधेयत्वात्, भवदुपपादि-
तरीत्या पित्राद्युपदेशत एव सव्योपासनादाविवाधज्ञानस्य क्रतु-
ध्वपि प्राप्त्या पटङ्गाध्ययनस्यापि विहितत्वेन सर्वेषामपि गृहीतप-
दतदर्थसङ्गतिकत्वावश्यकत्वेन “स्थानुरयं भारहृर किलाभूदिति”
निश्चयात्मकज्ञानस्यापि प्राप्तत्वेनच विचारविधेरप्ययोगात् । निय-
मविधिनातूपपत्तिः स्वाध्यायवाक्येऽपि सम्भवतीति तत्रैव विचार-
व्यापारोऽपि । केवलाध्ययनस्यानधीयानां ब्राह्मणं भवन्तीत्यनेनैव
प्राप्तत्वात् । ज्ञेयश्चेति अध्ययनविध्यपेक्षितेति कर्तव्यतासमर्पणार्थमेव
नतु अध्ययनस्यार्थज्ञानप्रयुक्तत्वं वारयति । अथवाऽनुवाद एवाय-
मिति पश्याम । “तेन किमित्यपेक्षिते यच्छक्यते इत्युपबन्धात् अक्ष-
रग्रहणमित्यापतति । तस्याप्यपुरुषार्थत्वात्तेन किमिति पदावधा-
रणमित्युपपत्तिश्चेत् । तेनापि पदार्थज्ञानेन तेन वाक्यार्थज्ञानेन तेनानु-
ष्ठानमनुष्ठानेन स्वर्गादिफलप्राप्तिरित्येतावति निराकाङ्क्षीभवति”
इत्यादिभिर्वाक्यैर्वार्तिककारा हि कण्ठत एवार्थत्वज्ञानार्थमध्ययनस्य
नत्वक्षरावाक्यार्थत्वमिति प्रतिपादयन्ति । अर्थज्ञानार्थत्वपक्षेऽपि क-
ल्पसूत्रादिसार्थक्य कल्पसूत्राधिकरणौ व्यक्तम् । शेषत्वात्पुरुषार्थ-
वाद इति अर्थज्ञानार्थत्वपक्षमेव जैमिनिसमतमनुवदन् बादरायणो-
ऽपि अत्र हस्तावलम्बयति । अध्ययनमात्रवत् इत्यत्रोपनिषदशमा-
त्रेऽर्थज्ञानानपेक्षा बोध्यते, नतु अर्थावबोध इति स्पष्टमेव तस्मिन्नेव
सूत्रे भाष्यमामत्यादिष्वर्थज्ञानार्थत्वपक्ष एव सम्यगुपपादित इत्यहो
स्वासिनेव स्वाङ्गुलिच्छेदः । एवचार्थज्ञानार्थत्वपक्ष एव सकलप्रा-
माणिकमीमांसकसमतो नाक्षरग्रहणार्थत्वपक्षः । अन्यथाऽर्थज्ञाना-
नन्तर ज्ञानेऽधीत्य स्वाद्यादिति क्रमविरोधापत्तेः । नह्यन्यथाऽर्थवा-
दानां प्राशस्त्यलक्षकत्वमुपपद्यते । रक्तपटन्यायस्तु भाष्ये निरर्थ-
वादस्य इव विधेरेव प्राशस्त्यलक्षकत्वशङ्कानिरासार्थं इत्यादि
वार्तिकादौ स्पष्टमिति अर्थज्ञानार्थत्वमेवाध्ययनस्य स्वाध्यायवि-
धिना बोध्यते इति न्यायसुधाभाट्टदीपिकादिहृता हृदयम्—इति ॥
एतेन—अध्ययनविधेरक्षरग्रहणपर्यन्तत्वमेवेति तस्मिन्नेव ब्रह्ममीमांसादिसि-
द्धान्तोऽपि—पराहृतः; वार्तिकादिविरोधात् । विचारानित्यत्वा-
त्पापत्तेर्भेति मन्तव्यम् ।

व्यप्रत्ययेन स्वाध्यायस्य कर्मत्वामिधानात् । अतश्च स्वाध्यायार्थस्य प्रयोजनवत्त्वसिद्धौ तात्पर्यग्राहकवशेन लक्षणा अर्थवादिषु । लक्षणीयश्चार्थः सन्निहितविधिनिषेधापेक्षितत्वात्

व्यम् । नहि यावद्वेदसमाप्त्याचार्याधीनेन स्मृत्युक्तशुश्रूषादिनियमै तदुपासनपरेण स्वतः सर्ववर्णादिभ्रंशराहित्येन क्लेशसाध्यमध्ययनं अन्यपुरुषानत्याचार्यकरणरूपफलार्थं कथमध्यनुष्ठानं शक्यते । तस्माद्व्याजनेनोपायत्वेन प्रतिग्रहादिवदध्यापनमपि प्राप्तम् ॥

(अध्ययनस्य स्वविधिप्रयुक्तत्वोपसंहारः)

अध्यापनस्यैव विध्यभावे तत्प्रयोजकस्वाध्यायाध्ययनासम्भवात् उपनीतस्य प्रयोजनवदर्थज्ञानार्थं स्वाध्यायाध्ययनविधिना अध्ययनं प्रयुज्यत इति सिद्धे अर्थवादिषु शक्यार्थमादाय तदसम्भवे यावत्सम्भवं प्रयोजनवत्त्वलाभार्थं लक्षणाध्याहारादिकृत्वा धर्माधर्मप्रयोजकत्वं निर्वाह्यम् इति ॥

(एकवाक्यत्वानुपपत्तेर्लक्षणाबीजत्वनिरासः)

तात्पर्यग्राहकवशेनेति । एतेन—शक्यार्थान्वयेन विध्यैकवाक्यत्वासम्भवे तदनुरोधेन प्राशस्त्यादिलक्षणा, तथा एकवाक्यत्वमित्यन्योन्याश्रयापत्ति—परिहृता, तात्पर्यग्राहकवशेन तदङ्गीकारे एकवाक्यत्वानुपपत्तेरत्र बीजत्वाभावादित्यर्थः ॥

(लिङ्गार्थभावनाया लोके पुरुषाशयत्वसमर्थनम्)

सन्निहितविधिनिषेधापेक्षित अर्थं लक्षयितुं विधिनिषेधार्थकथनव्याजेन लक्षणीयार्थापेक्षा दर्शयति—तथाहीत्यादिना । लिङ्गोद्भव्यास्तावदज्ञातभावनाज्ञापकाः तदनुष्ठापकाश्च । भावना च भाव्यतेऽनयेति व्युत्पत्त्या अन्यभवनानुकूलो धात्वर्थातिरिक्तो व्यापारः, यजेतेत्यादिश्रवणोत्तर यागानुकूलं व्यापारं कुर्यादित्यादिरूपेण भावनाविषयाज्ञातज्ञापनस्य प्रवर्तनापरपर्यायानुष्ठानस्य च प्रतीतेः । अतएव भावनाविधायकत्वेन मुख्यं विधित्वं लिङादीनां, तद्युतानां स्वर्गकामो यजेतेत्यादिवाक्यानां अज्ञातभावनाशत्रयज्ञापकत्वाद्विशिष्टभावनानुष्ठापकत्वाद्विधित्वव्यवहारः, तत्रावापोद्वापाभ्यां आचार्यप्रेरितोऽहं गामानयामि मत्प्रवृत्त्यनुकूलव्यापारवानयं इत्यादिव्यवहारात् प्रवृत्त्यनुकूलव्यापारे शक्तिर्लिङादीनाम् । सच व्यापारो गुर्विच्छयाऽहं प्रवृत्तो न तु स्वेच्छयेति व्यवहारालोके इच्छैवेत्यभिप्रायेणाह—लोके पुरुषाशय इति ॥

(१) कर्मत्वेनच स्वाध्यायस्य सस्कार्यत्वावगमात् सस्कृतस्यच तस्यार्थज्ञानविनियोगस्यार्थसिद्धत्वाद्युक्त स्वाध्यायपदेनार्थज्ञानसाधनस्वाध्यायलक्षणम् । पूर्वस्मिंश्च पक्षे सक्तुवद्विपरिणामेन मत्वर्थलक्षणयाच स्वाध्यायविशिष्टाध्ययनेनार्थज्ञान भावयेदिति वाक्याधोऽवगन्तव्यः । तव्यप्रत्ययस्त्वौपचारिक कर्मत्वमवगमयति । अधीतेन स्वाध्यायेनार्थज्ञान भावयेदिति तु पर्यवसितार्थः । साम्नास्तुवीतेत्यत्र ऋक्संस्कारकतया वचनान्तरेणाविनियोगेऽपि यथा

स्तुतिनिन्दारूपः ।

तथाहि—लिङाद्यर्थो लोके पुरुषाशयः । वेदे तदभावलिङादिशब्दनिष्ठ एव कश्चिद्धर्मः । वाच्यतावच्छेदकं

(लोकवेदसाधारण्येनेष्टसाधनत्वमभिधा वा भावनेति मण्डनपार्थसारथिमतरूपणम्)

अपौरुषेये वेदेऽपि मत्प्रवृत्त्यनुकूलव्यापारवानयं विधिरिति व्यवहारात् तेषां च विध्यादीनां अचेतनत्वेन तादृशेच्छाया असम्भवात् यागादिगतेष्टसाधनत्वस्य प्रवृत्त्यनुकूलत्वेन ज्ञातत्वात्तस्यैव प्रवर्तनात्वेन रूपेण बोध इति मण्डनमिश्रा । पार्थसारथिस्तु षष्ठाद्यधिकरणे वेदे शब्दकर्तृकस्य अर्थप्रतिपादनरूपस्य व्यापारस्य प्रवर्तनत्वमित्याह ॥

(विधिज्ञानमेव भावनेति केषांचिन्मतम्)

अस्मिन् मते कोऽसौ व्यापारः । इत्यपेक्षया केचिदाहुः—प्रवर्तनादि प्रवृत्तिहेतुर्व्यापार विधिशब्दस्य चाख्यातत्वेन दशलकारसाधारणेनोपाधिना पुरुषप्रवृत्तिरूपार्थभावना प्रति वाचकत्वम् । तज्ज्ञानहेतुत्वमिति यावत् । सा च ज्ञातैवानुष्ठानशक्येति तद्धीहेतोरपि शब्दस्य तद्धेतुत्वं परम्परया भवत्येव । तत्र च विधिशब्दस्य पुरुषप्रवृत्तिरूपभावनाज्ञानहेतुर्व्यापार तद्वाचकशक्तिमत्तया विधिशब्दज्ञानं स एव च तस्य प्रवृत्तिहेतुर्व्यापार इति प्रवर्तनाभिधानीयकं लभते । ज्ञानद्वारेणैव शब्दस्य प्रवृत्तिजनकत्वात् ज्ञानजनकव्यापारातिरिक्तव्यापारकत्पने मानाभावात् । ज्ञानजनकश्च व्यापार तस्य स्वज्ञानं शक्तिज्ञानं शक्तिविशिष्टस्वज्ञानं च । तत्राद्ययोरन्यतरस्य शब्दभावनात्वं, तृतीयस्य तु तत्र करणत्वमिति विवेकः । एवं स्थिते नियमेन विधिना स्वज्ञानं जन्यते प्रवर्तनात्वेन अभिधीयतेऽपीति विधिज्ञानमेव शाब्दभावना—इति ॥

(भावनाया इष्टफलत्वाभिधानम् अर्थभावनाभिधानानुकूलाशक्तिः, अलौकिकधर्मपवच शाब्दभावनेतिभाट्टभास्करादिमतनिरूपणम् ।)

भाट्टभास्करे तु—“अशत्रयविशिष्टभावनाप्रतिपादनं चास्य व्यापारः । तत्र यदि भाव्याशे पुरुषार्थं उपनीयते ततस्तत्प्रतिपादनं प्रवृत्तिहेतुर्भवति नान्यथा; तेन शब्दकर्तृकस्यार्थप्रतिपादनरूपस्य व्यापारस्य प्रवर्तनारूपत्वं सपादयितुं तद्विषयीभूताया भावनाया पुरुषार्थभावात्वं निश्चीयते” इति तत्रत्यशा-

तत्संस्कारता स्वाभाविकी न हीयते, तथाप्रापीत्यादिन्यायरत्नमालाया स्पष्टम्.

(२) शाब्दबोधत्वावच्छिन्न प्रति तात्पर्यज्ञानस्य कारणत्वात् स्वाध्यायविधिरेव सकलस्य वेदस्य प्रयोजनवदर्थतात्पर्यग्राहक इति भवदेवः । तात्पर्यज्ञानस्य शुकादिवाक्ये व्यभिचाराच्छाब्दबोधत्वावच्छिन्न प्रत्यकारणत्वेन लोकतः पूर्वं शास्त्रप्रवृत्त्या प्रयोजनवदर्थोवगम इति कौस्तुभकाराः.

चोभयसाधारणं व्यापारत्व, ननु प्रवृत्तिनिवृत्तिप्रयोजकत्व-

स्त्रदीपिकाग्रन्थात् इष्टफलकत्वाभिधानं यत् भावनायाः सर्वत्र वेदे शब्दभावना लोके च या प्रतीयत इति प्रवृत्तिरूपार्थभावनाया इष्टफलत्वाभिधानं विधिशब्दगतं सैव शब्दभावना प्रवर्तनात्वेन वेदे लिङाद्यर्थ इत्युक्तम् ॥ अशत्रयविशिष्टभावनाप्रतिपादनं चास्य व्यापार इत्युक्तेरर्थभावनाभिधानानुकूला शक्तिरेव प्रवर्तनात्वेन वेदे तदर्थ इति तु पूज्यपादा प्रकाशकाराश्च । तदुक्तमाचार्यैः “अभिधाभावनामाहुरन्यामेव लिङादयः । अर्थात्सा भावनात्वान्या सर्वार्था तेषु गम्यते” इति ॥ सर्वमतेऽपि परस्पर विनिगमनाविरहस्य स्फुटत्वालोकेऽपि तथात्वापत्ते कृतेषु विनिगमनाविरहेण कल्प्यमन्यत् सिध्यतीतिन्यायेन अतिरिक्तो विधिशब्दनिष्ठोऽलौकिको धर्म एव प्रवर्तनात्वेन वेदे तदर्थ इति न्यायसुधाकृतमतमेव युक्तमित्यभिप्रेत्याह—कश्चिदिति । अनेन अलौकिकत्वमुक्तम् । एवकारेण च मतान्तरनिरासः ॥

(अलौकिके शब्दधर्मे शक्तिग्रहोपपादनग्रन्थः)

ननु य एव लौकिकाशब्दास्त एव वैदिकाः य एव तेषामर्थ-
स्स एवामीषामर्थ इति न्यायात् लोके विधिशब्दस्य यत्र शक्तिर्गृ-
हीता, वेदेऽपि तदर्थकेनैव भवितव्यम् । लोके च प्रेषणादिपु-
रुषधर्मवाचित्वं कृतमिति वेदे तदभावेन शक्तिग्रहाभावे कथ-
मलौकिकधर्मोपस्थितिरित्याशङ्कानिराकरणायाह—उभयसा-
धारणमिति । प्रवर्तना हि प्रवृत्त्यनुकूलो व्यापारः । तत्र लोके आवापोद्वापाभ्या व्यापारत्वेनैव सखण्डेनाखण्डेन वा शक्तिग्रहात् यद्धर्मावच्छिन्ने यस्य शब्दस्य शक्तिग्रहो जातः, तद्धर्मप्रकारके बोधे तेन शब्देन जनिते सति तद्धर्माश्रयव्य-
क्तीना विशेष्यत्वानुपपत्तौ अप्रसिद्धव्यक्तिमाक्षिप्यैव बोधः प-
र्यवस्यतीति । अपूर्वोक्तमकार्यविध्यर्थवादिमते लोके प्रसिद्धस्य न्यायस्य पार्थसारथिमतेचोक्तशब्दभावनायामयवश्यसंचारणी-
यस्य अलौकिकप्रेरणावादिमते योजनेन तदुपपत्तेरित्यर्थः ॥
आख्यातार्थप्रवृत्तीति । एतच्च दशलकारवृत्त्याख्यातत्वत्वरूपं
लत्वं शक्ततावच्छेदकीकृत्य प्रवृत्तेरन्यलभ्यत्वोपपादनं परमता-
भिप्रायेणेति आख्यातार्थत्वेन सूचितम् ॥

(आख्यातत्वशक्ततावच्छेदकत्वखण्डनेन

तिबादितत्वव्यवस्थापनम्)

स्वमते तु तदंशे शक्ततावच्छेदकभेदेन नान्यलभ्यत्वं प्रतिपा-
द्यते, किन्तु दशलकारसाधारणाख्यातसामान्यार्थकतिबादिपृथक्
शक्तिमात्रेण । अतएव आख्यातत्वं तिबाद्यादेशेष्वेव वर्तते,
तच्छ्रवण एवाख्यातमिति प्रतीते । भावनाप्रवर्तनादीना तत्तदा-
देशेभ्य एव तिबादिभ्य उपस्थितेस्तत्तदादेशत्वमेव शक्तताव-
च्छेदकम्, ननु दशलकारवृत्तिलत्वरूपमाख्यातत्वम्, आदेशै
लकारोपस्थितिमन्तरापि तत्तदर्थोपस्थितेरनुभवसिद्धत्वात्, य-

मपि; तस्यान्यलभ्यत्वात् । तत्र नजोऽभावे आख्यातार्थप्रवृ-
त्ताकथंचिदुपस्थापितलकारादपि तद्वोधापत्तेश्च । नायादेशोप-
स्थापितं तत्, शतृशानजादेशोपस्थितादपि तस्मात्तद्वोधापत्ते ॥
नच अनेकशक्ततावच्छेदकस्वीकारे गौरवम्; प्रतीयमाना-
र्थानुरोधेन गौरवस्यापि प्रामाणिकत्वात्, अन्यथा घटपटा-
दिगतद्रव्यत्वस्यैव लघुभूतस्य घटपटरूपार्थशक्ततावच्छेदकत्वा-
पत्ते, वारिणीतीकारादेशस्य रामावित्यादौ स्वातन्त्र्येणार्थबो-
धकतया क्लृप्तौकारस्मारकतया बोधकत्ववदिह लकारस्य स्वा-
तन्त्र्येणार्थबोधकत्वस्याकृतेऽपि । अतः श्रूयमाणतदादेशत्वमेव
शक्ततावच्छेदकम् । अतएव पचतीति समभिव्याहारे ति
इत्येतन्मात्रस्यैव भावनावर्तमानकालैकत्वादिरूपनानार्थकत्वम्,
पचेदिति समभिव्याहारे त् इत्येतन्मात्रस्यैव प्रवर्तनाभावनैक-
त्वादिरूपनानार्थकत्वम्, एवमन्यत्रापि । इष्टसाधनत्वकृतिसा-
ध्यत्वबलवदनिष्ठानुबन्धित्वरूपविध्यर्थत्रयवादिमते पदार्थत्र-
यबोधवत् पुष्पवन्तपदे पृथक्शक्तिकल्पनेन पदार्थद्वयबोधवदि-
हाप्यनेकार्थस्य बोधः, नत्वेतावता प्रवर्तनाशक्ततावच्छेदकं
लिङ्त्वादिकम्, पूर्वन्यायेन तदुपस्थितिं विनापि बोधस्यानु-
भवसिद्धत्वात् ॥

(आख्यातत्वशक्ततावच्छेदकत्वे भाट्टालंकार-
मतनिरूपणम्)

यत्तु—भाट्टालंकारकृता भावनाया वातुवाच्यत्वे अनेकव-
र्णसमुदायात्मकेषु धातुषु धातुत्वजातेरसभवात् तत्तद्धातुत्वस्य
शक्ततावच्छेदकत्वस्वीकारे गौरवापत्ते यागदानादिशब्देभ्यो-
ऽपि तत्प्रतीत्यापत्ते । आख्यातान्तधातुवाच्यत्वस्वीकारे च
लाघवादाख्यातवाचित्वमेवाङ्गीकर्तुमुचितम्, आख्यातत्वं च
दशसु लकारेषु विद्यमानं लत्वमेव । तदेव च शक्ततावच्छेदकम् ।
यथाचैकवर्णात्मकाकारादयो विष्ण्वादिषु शक्तास्सन्तोऽपि न
तान् सदा बोधयन्ति, नाप्यकारादिपदोपस्थापिता, श्रौत-
लिप्यन्यपदजन्योपस्थितेरेव तेषु शब्देषु तत्तदर्थबोधान्वयफ-
लोपधानावच्छेदकत्वात्, तथा ‘ल. कर्मणी’त्यादेर्वेदाङ्गान्त-
पातित्वेन वैदिकपरिगृहीतपाणिनीयवचनत्वाच्च लत्वेन शक्ति-
ग्रहे जातेऽपि तिबाद्यादेशजन्योपस्थितेरेव फलोपधानावच्छे-
दकत्वात् न स्वरूपेणोच्चारितात् शतृशानज्या स्मारिताद्वा
लकारात् भावनाप्रतीत्यभावो दोषाय ॥ नच—स्वयमशक्ताः
शक्तशब्दान्तरस्मरणेन अर्थबोधनार्थं प्रयुक्ता अशक्तिज-
त्वेन कैश्चिद्व्यवहृतास्तिबादयः कथं नाशक्तिजगाव्यादितुल्या-
स्युरिति—शङ्क्यम्, स्वसमभिव्याहारे स्तोपस्थित्यनपेक्षग-
वादिस्मरणेनार्थबोधकत्वेन गाव्यादीनामशक्तिजत्वरूपापभ्रंश-
त्वेप्यत्र तदसभवात् । नहि गाव्यादिशब्दोपस्थितिमनपेक्ष ग-
वादीनामिव तिबाद्युपस्थितिमनपेक्ष लकारस्यार्थबोधकत्व-
मस्ति । येन तद्वदेवाशक्तिजत्वं तिबादिषु वक्तुं शक्येत । य-
द्यप्यौकारस्यास्ति स्वातन्त्र्येण बोधकत्वम्, तथापि तत्र स्वसम-

तिप्रयोजकत्वं, तत्सत्त्वे तु तदर्थप्रवृत्त्यभावप्रयोजकत्वं संसर्ग

भिव्याहारे आदेशस्मारितस्यैव तस्य बोधकत्वात् । अतएव पूर्वोक्तापभ्रष्टत्वाभावे स्वसमभिव्याहारे स्वोपस्थित्यनपेक्षार्थ-
बोधकशब्दस्मरणं विनैव य. शब्दो यमर्थं बोधयति स तत्र साधुरिति साधुत्वलक्षणसत्वात् गवादीनामिव तिबादीना सा-
धुत्वं निरावाधमिति लत्वमेव साधारणं भावनाशक्तावच्छे-
दकम् । प्रवर्तनायास्तु असाधारणं लिङ्त्वं—इत्युक्तम् ॥

(आख्यातत्वशक्तावच्छेदकत्वपरभाट्टालंकार- सिद्धान्तखण्डनम्)

तन्न; अनेकवर्णसमूहात्मकधातुत्वजातौ प्रमाणाभावेन धा-
तुत्वेन रूपेण भावनाया धात्ववाच्यत्ववत् लत्वस्याप्यनेकस्य
जातिरूपत्वे मानाभावात् तद्वाच्यत्वस्याप्यनुपपत्तेः, आख्या-
तान्तधातुवाच्यत्वपक्षेऽपि लाघवादाख्यातवाच्यत्वापादनव-
त्तिबादिवाच्यत्वमेव युक्तमित्यापादनस्य भवन्मतेऽप्यापत्तेश्च ।
“लः कर्मणी”त्यादिस्मृते दशानामपि लकाराणां लत्वेन सप्र-
हात् लत्वं नामाखण्डोपाधिरूपमस्तीति चेत्, “भूवादयो धा-
तव” इत्यत्र भूवादीनामपि धातुत्वेन संप्रहात् तस्याप्यखण्डो-
पाधिरूपस्य धातुत्वस्य शक्तावच्छेदकत्वस्वीकारे बाधकाभा-
वेन तद्वाच्यत्वेऽपि बाधकाभावः । तिबाद्यादेशानां आदेशि-
लकारोपस्थितिं प्रति कारणत्वकल्पनायाः भावनोपस्थितिं प्रति
च तिबाद्यादेशगतानन्तशक्तिभ्रमाणा कारणत्वकल्पनायाश्च गौ-
रवप्रस्तत्वेन तदपेक्षया भावनाद्युपस्थितिमात्रं प्रत्येव तेषां कार-
णत्वकल्पने लाघवाच्च, कर्तृकर्मादिरूपशक्यार्थनिरूपितत्वेन
व्याकरणात् प्रतीयमानस्य लत्वे शक्तावच्छेदकत्वस्यान्ततो
गत्वा तवापि हेयत्वाच्च, लत्वरूपाख्यातत्वस्य भावनाशक्ता-
वच्छेदकत्वे ‘लःकर्मणी’त्यनुशासनस्य प्रमाणत्वेनोपन्यसनस्य
सकलपूर्वोत्तरप्रन्थविरुद्धत्वेनोपहासास्पदत्वाच्च, भवदुपपादि-
तपूर्वोक्तापभ्रष्टत्वसाधुत्वलक्षणयोर्द्विरेफादिपदेषु अव्याप्त्यति-
व्याप्तिदूषणप्रस्तत्वाच्च । अतो न लत्वं शक्तावच्छेदकम्, अ-
पितु तत्तदादेशत्वमेव, तैरेव पचति “पाकं करोती”ति वि-
वरणे धात्वर्थव्यतिरिक्तत्वेन प्रतीयमानाया भावनायाः प्र-
तीतेः । साच यन्मार्थकेन व्यापारसामान्यार्थकेन वा करोतिना
वित्रियमाणत्वाच्च यत्नरूपा व्यापारसामान्यरूपा वेति मतभेदो
भाट्टरहस्यादौ द्रष्टव्यः ॥

(भावनाद्यंशे लडादीनां पृथक्शक्तिकल्पननिरूप- णमन्यलभ्यत्वोक्तेस्संसर्गाभिप्रायत्ववर्णनं च)

नच—प्रवर्तनाभावनयोर्भिन्नशक्तावच्छेदकाभावे कथ-
मन्यलभ्यत्वोक्तिः पूज्यपादानाम् इति—वाच्यम्; भाव-
नाद्यंशे लडाद्यादेशानां पृथक्शक्तेरावश्यकत्वात्, तथैव पृथ-
क्शक्त्या लिडादेशैरपि बोधसंभवात्, विशिष्टशक्तिकल्पने
गौरवात्, प्रयोजकत्वादिसंसर्गाभिप्रायेणैवान्यलभ्यत्वस्योपपा-
दनीयत्वात् । अन्यथा तिबाद्यादेशोपस्थापितस्यैव लिडादेर्लि-

इति विशेषः । प्रयोजकत्वं चात्र प्रवृत्तितदभावकारणीभूते-

इत्वांशे प्रवर्तनावाचित्वं, तेषामेवादेशविशेषाणां साक्षात्
भावनावाचिस्त्वमित्येव वैषम्येणाभ्यत्वोपपादने प्रवर्तना-
वदैकरूप्येणैव सर्वत्रैवादेशोपस्थापितत्वं शक्तावच्छेदकी-
कृत्य भावनावाच्यत्वोपपत्तेर्गुरुभूतत्वेन लत्वस्य शक्तावच्छे-
दकत्ववृषणेन आदेशविशेषाणामेव भाट्टरहस्यादौ अत्र च भा-
वार्थाधिकरणे स्थापितस्य शक्तावच्छेदकत्वस्य निर्युक्तिक-
त्वापत्तेः । अतो लडादिसाधारणशक्त्यन्तरेणैव तल्लभे न प्रवृ-
त्तिप्रयोजकव्यापारत्व गुरुभूतं शक्यतावच्छेदकमङ्गीकृत्य वि-
शिष्टार्थे शक्तिकल्पनं युक्तमित्येवंविधया संसर्गांश एव अन्य-
लभ्यत्वोपपादनं युक्तम् ॥

(आख्यातार्थप्रवृत्तिप्रयोजकत्वं संसर्ग इति भाट्ट- दीपिकावाक्यस्य भावनामुख्यविशेष्यत्वेना- विरोधोपपादनम्)

संसर्ग इति । इदं च संसर्गोपपादनं लिङ्गर्थस्येच्छादेः
कालादेशैश्चकार्यकारणभावानुरोधेन प्रवृत्तावेव स्वविषयज्ञान-
जन्यानुमितिजन्यत्वतादृशज्ञानजन्यानुमितिप्रयोज्याभावप्रतियो-
गित्वसंसर्गेण प्रकारतयाऽन्वयस्य मूलकृता तत्र तत्रोपपादि-
तत्वात् समानसवित्सवेद्यत्वेन यत्प्रवर्तनादिरूपार्थं प्रवृत्तिनि-
वृत्तिप्रयोजकत्वमर्थात्संसर्गविधयावगतं तदादाय ज्ञेयम्, न-
त्वेतावता प्रवृत्तिं प्रति प्रवर्तनाया विशेष्यत्वे तात्पर्यं पूज्य-
पादानाम् ॥

(भावनामुख्यविशेष्यत्वव्यवस्थापनम्)

‘भावप्रधानमाख्यात’मिति स्मृत्या अनेकेष्वामाख्यातार्थेषु मध्ये
कस्य प्राधान्यमित्यपेक्षया परिसंख्यार्थं प्रवृत्तया भावनावि-
शेष्यत्वस्यैव लडादिसाधारणस्यैककार्यकारणभावलाघवसहका-
रेण प्रतीतेस्तद्विशेष्यत्वस्यैव युक्तमतत्वात्, कारणफलनिरूपि-
तप्रवृत्तिविशेष्यत्वे उपस्थित एव प्रवर्तनानिरूपितत्वमात्रकल्पने
लाघवाच्च । यथाहुः—“प्रत्ययार्थं सह ब्रूतः प्रकृतिप्रत्ययौ
यदा । प्राधान्यात् भावना तेन प्रत्ययार्थोऽवगम्यते । तथा
क्रमवतोर्नित्यं प्रकृतिप्रत्ययाशयो । प्रत्ययश्रुतिविलाया भा-
वनात्मावगम्यते” इति ॥

(प्रवर्तनामुख्यविशेष्यत्वमतोपपादनम्)

यत्तु—अत्र भाट्टालंकारकृता प्रकृतेर्लिङ्गाद्यर्थे प्रकारत्वे-
नान्वयार्थं लिङ्त्वावच्छिन्नशक्तिविषयत्वमेव प्रवर्तनावदाव-
श्यकम्; अन्यथा आख्यातत्वावच्छिन्नशक्तिविषयत्वे लडादि-
ष्विव तस्याः प्राधान्यापत्तिरिति मतमुपपाद्य एकप्रत्यये द्वि-
र्भावनाभिधानेऽतिगौरवात् सर्वाख्यातेषु धात्वर्थनिरूपितभाव-
नाप्राधान्यकथनेन स्मृत्युपपत्तेः निरपेक्षशक्यताशालिन्योर्वि-
धिभावनयोर्युगपदेकशब्दोपस्थापितयोस्संख्याकारकन्यायेनैक-
विशेष्यत्वेऽवश्यवाच्ये मूलोपन्यस्तप्रतीतिमनुसृत्याख्यातार्थस्य
लिङ्गर्थं प्रति प्रकारत्वौचित्याच्च । नहि पुष्पवन्तादिपदं प्रति

इति निष्ठसाधनताज्ञानजनकज्ञानविषयत्वम् । अभावकारणता

सूर्याचन्द्रमसोरिव मिलितयोर्विधिभावनयोः शक्यतेति वक्तुं शक्यम्; लडादिषु भावनाया अप्रतीतिप्रसक्ते । नाप्यनेकार्थाक्षादिपदमिवोभयप्रत्ययं प्रत्ययः क्रमेण जनयति । नाप्येकशेषवल्लुप्तानेकशब्दसहितः, येन तत्तद्दृष्टान्तेन अन्विताभिधानं तयोः प्रसज्येतेति दूषितम् ॥

(प्रवर्तनामुख्यविशेष्यत्वखण्डनम्)

तदयुक्तम्, एकप्रत्ययेन शक्ततावच्छेदकभेदेन द्विरभिधानस्यैव शक्ततावच्छेदकैक्येऽपि द्विरभिधाने बाधकाभावात्, प्रत्युतैकैकादेशेभ्यः समकालप्रतीयमानानेकार्थानां तत्तत्स्थानिगतलत्वैकवचनत्वाद्यनेकोपस्थितिसापेक्षत्वकल्पने तत्तत्कार्यकारणभावकल्पनागौरवस्य भवन्मत एवापत्तेः । लट्त्वस्यापि जातिरूपत्वासंभवेनान्ततो गत्वा लडादिदशकान्यतमत्वस्यैव वक्तव्यत्वाद्द्वर्तमानकालादिबोधार्थं तिवाद्यादेशैर्लट्त्वेन रूपेण लङ्पृथक्स्थितेरावश्यकत्वेन तत एव भावनोपस्थितेरपि अनुभवसिद्धाया अवर्जनीयत्वात्, तदतिरिक्तलत्वस्य शक्ततावच्छेदकत्वकल्पन एव अतिगौरवापाताच्च, केवलं प्रयुक्तेभ्यो दिवाकरनिशाकरादिशब्देभ्यः परस्परनिरपेक्षतया तत्तदर्थप्रतीत्या पृथगर्थवाचित्वेऽपि पुष्पवच्छब्दान्मिलितयोस्तयोरर्थयोः प्रतीत्या मिलितार्थवाचित्वस्य तच्छब्द इव लडादिषु केवलं भावनाप्रतीतावपि लिडादिभूयार्थस्यैव प्रतीत्या लिडादिष्वपि तादृशार्थवाचित्वस्य कल्पने बाधकाभावाच्च, एकशक्ततावच्छेदकावच्छिन्नैव लिडा बलवदनिष्ठानुबन्धित्वेष्टसाधनत्वकृतिसाभ्यत्वादिहोपायानां प्रत्येकमभिधानस्य तार्किकादिभिः स्वीकाराच्च, धात्वर्थनिरूपितप्राधान्यमादाय भावप्रधानमिति स्मृत्युपपादने तादृशार्थस्य सुबर्थवत् “प्रकृतिप्रत्ययौ प्रत्ययार्थ सह ब्रूतः तयोस्तु प्रत्ययः प्राधान्येन”ति स्मृत्यैव सिद्धत्वेन विशेषत आख्यातपुरस्कारेण भावनाप्राधान्यकथने स्मृत्यन्तरस्य वैयर्थ्यापत्तेश्च, मत्प्रवृत्त्यनुकूलव्यापारवानयमिति वदन् चार्थनिष्ठव्यापारजन्यप्रवृत्तिमानहमिति प्रतीतेरपि प्रवर्तनासाधकतया मूलप्रतीत्यविशेषात् तदनुरोधेन प्रवृत्तिविशेषणकप्रवर्तनाबोधमात्रेण प्रवर्तनाविशेष्यत्वकल्पनाया मानाभावाच्च । अतः स्वसमभिव्याहारसाधारण्येन क्लृप्तकार्यकारणभावानुरोधेनान्यत्र क्लृप्तं भावनाविशेष्यत्वमेव युक्तमिति प्रवर्तनैव विशेषणं तस्याम् । ततश्च प्रवर्तनाया स्वविषयकज्ञानजन्यानुमितिजन्यत्वतादृशानुमितिप्रयोज्याभावप्रतियोगित्वसंबन्धाभ्यां नञस्सत्त्वेऽसत्त्वेवा क्रमेण प्रवृत्तावेवान्वयः । स्वपदं च लिङ्धर्मम् । तद्धटकानुमितिप्रकारस्तु भाट्टरहस्यादौ द्रष्टव्यो विस्तरभयाच्चोच्यते । प्रयोजकत्वं चात्रेत्यादिना मूलेऽर्थसिद्धं प्रवर्तनाप्रयोजकत्वमादायान्यलभ्यत्वोपपादनं कृतम्, ननु तात्पर्यविषयीभूतशब्दबोधोपयोगित्वेन तत्कथनमिति दिक् ॥ योगक्षेमेति । अलब्धलाभो योगः । लब्धस्य परिपालनं क्षेमः ।

च योगक्षेमसाधरणी । तत्त्वं च प्रवृत्तिसामग्रीविघटकत्वमि-

तथाच अनिष्टसाधनत्वानुमित्या लब्धप्रवृत्तिसामग्रीविघटनं प्राप्य तेन सिद्धप्रवृत्त्यभावरक्षणं क्रियत इत्येवं अभावकारणत्वमित्यर्थः । यदातु भाट्टसोमेश्वरमतेन मयैतत्कर्तव्यमिति संकल्पात्मिका भावनातो भिन्नैव प्रवृत्तिः, तद्वारेणैव भावनाया विधिभाव्यत्वमिति स्वीक्रियते, तदा तस्या आख्यातान्तरेष्वप्रतीतिः, एवमेवोक्तं भावनाविवेके महामुद्गलभट्टैः । यदि लिङ एव तत्र पृथक्शक्तिकल्पनेऽपि आख्यातार्थभावनाया स्वर्गादिभाव्यस्यैव प्रवर्तनाभाव्यास्यात्मनोऽस्तु विशेषणत्वं प्रवर्तनाप्रतीतिः, अस्तु तदाऽन्यलभ्यत्वम् ॥

(निपद्धस्थले निवर्तनाप्रतीतिप्रकाराणां निरूपणम्)

ननु प्रवृत्तेराख्यातवाच्यत्वेनान्यलभ्यत्वेऽपि निवृत्तेरन्यत्राप्रतीते तदंशे लिङादेः शक्तिकल्पनमावश्यकमिति कथमन्यलभ्यत्वमित्याशङ्कानिराकरणायाह—तत्त्वंचेति । अयमर्थः—“न कलञ्जं भक्षयेत्” इत्यादौ तावत् श्रुतो लिङादिः न प्रवर्तनावत् निवर्तनामभिधत्ते, किन्तु नञो द्योतकत्वात् नञ्समभिव्याहृत एव । तथाच नञः तात्पर्यप्राहकस्य सत्त्वं एव निवर्तनाया शक्तिः । अथवा—व्यापारत्वेन प्रवर्तनानिवर्तनोभयसाधारण्येन व्यापारमात्रे लिङ्शक्तिः । नञ्प्रवृत्त्यभावप्रयोजकत्वरूपतत्संसर्गविशेषतात्पर्यप्राहकः । अथवा—प्रवर्तनात्वेन प्रवर्तनायामेव शक्तिः । नञ्समभिव्याहारे निवर्तनाया लक्षणा द्रष्टव्या । तथाच कलञ्जभक्षणप्रवृत्ति आख्यातार्थभावनारूपा रागत प्राप्तामुद्दिश्य लिङा तन्निवृत्तिरूपव्यापारफलकव्यापाररूपनिवर्तना विधीयते । शुद्धप्रवृत्तेश्चोद्देश्यत्वासंभवात् हविरार्तिन्यायेन धात्वर्थकारकादीना उद्देश्यान्तर्गत्या कृतिविशेषणत्वस्य व्युत्पत्तिसिद्धत्वाद्वा विवक्षायामपि कर्तृकर्मादिकारकनिष्ठलिङ्गसख्यादिविशेषणानामविवक्षोद्देश्यविशेषणत्वादुपपन्ना ॥

(नञो निवर्तनाबोधकत्वमततदेकदेशिनोः खण्डनम्)

यत्तु—कैश्चिन्नञोऽभाववाचकस्यापि लिङादिसमभिव्याहारे सति निवर्तनावाचित्वम्, ननु लिङः, प्रवर्तनावाचित्वेन क्लृप्तस्य तत्रापि शक्तिकल्पने गौरवात् । तथाच रागाद्यर्थप्राप्ता कलञ्जभक्षणप्रवर्तना लिङादिनोद्दिश्य नञा निवर्तना विधीयत इति वाक्यार्थवर्णनं—कृतम्, तत् न, रागादिनिष्ठप्रवर्तनावाचित्वस्य लोके वेदे वाऽक्लृप्तत्वेनानुवादायोगात्, स्वनिष्ठप्रवर्तनायाश्चाप्राप्तत्वेन लिङादिना अननुवादात्, विधानेनैव वाक्यभेदविकल्पायापत्तेः । एतेन—भक्षणगतेष्टसाधनताया अनिष्ठानुबन्धित्वेन गृहीताया प्रवर्तनात्वभ्रमे सति लिङा तामनूय तस्या निषेधो बोध्यते, यदन्नभोजनादाविव कलञ्जभक्षणेऽपि इष्टहेतुत्वं प्रवर्तकत्वेन ज्ञातं तन्न, कलञ्जभक्षणप्राप्येष्टस्यानिष्ठानुबन्धित्वादिति वाक्यार्थवर्णनं भाट्टालंकारकृतोक्तम्—अपास्तम्; गीमांसकमते भक्षणगतेष्टसा-

त्यन्यत्र विस्तरः । स च लिङाद्यर्थो विधिववाक्ये प्रवर्तनाप्रे-
णाविध्यपरपर्यायः, निषेधवाक्ये च निवर्तनानिवारणानिषेध-
प्रतिषेधापरपर्यायः । इयं च द्विविधाऽपि शाब्दी भावना ।

धनस्वरूपप्रवर्तनायाः लिङादिभ्यः शक्तिप्रहाभावे कथमप्य-
प्रतीतेरतिरिक्तशक्तिकल्पने गौरवापत्ते । अतः पूर्वोक्त एव
वाक्यार्थो युक्तः । तेन च निषेधेन निवर्तनाबोधे सति प्रव-
र्तनाविषयत्वेन यागादीष्टसाधनत्वस्येव निषेधविषयेषु निवर्त-
नाविषयत्वेन अनिष्टजनकत्वस्यापि भाट्टरहस्योपपादितरीत्या-
ऽनुमित्या भाने च सति बलवदनिष्ठानुबन्धित्वज्ञानरूपप्रवृत्ति-
प्रतिबन्धकज्ञानसंपादनद्वारा तादृशप्रतिबन्धकाभावरूपप्रवृत्ति-
सामग्रीविघटनेन यत्रापि इष्टसाधनत्वभावानुमिति तत्र पूर्व-
गृहीतेष्टसाधनताज्ञाने प्रामाण्यनिश्चायकतया प्रवृत्तिसामग्रीवि-
घटनेन च यः प्रवृत्त्यभावः, तत्प्रतियोगित्वं प्रवृत्तौ बुध्यते ।
तथाच निवर्तनायाः प्रवृत्तावन्वये स्वविषयकज्ञानजन्यानुमिति-
प्रयोज्याभावप्रतियोगित्वससर्गस्य ससर्गविधया भाने यः प्र-
वृत्त्यभावः तद्वद्वत्कस्य एव निवृत्तिपदार्थो न तु निवृत्तिर्ना-
मातिरिक्त पदार्थो, येनान्यलभ्यत्वं न स्यादिति ॥

(प्रेषणाध्येषणानुज्ञास्वरूपविवेचनम्)

लिङाद्यर्थप्रवर्तना हि उत्कृष्टस्य निकृष्टं प्रति, सा आज्ञा प्रे-
षणा इति चोच्यते । निकृष्टस्योत्कृष्टं प्रति सा अध्येषणा, स-
मस्य समं प्रति उत्कर्षापकर्षौदासीन्येन सा अनुज्ञा अनुमिति-
रिति च व्यग्रहियते । एतादृशविशेषस्य प्रकृतानुपयोगात् तं-
विशेषमपहाय उपयुक्तं भेदव्यवहारं दर्शयति—सचेति ।
शाब्दीभावनेति ॥

(शाब्दीभावनां शत्रयापेक्षानिरूपणम्)

वेदगतविधिनिषेधवाक्येषु अलौकिकधर्मरूपायास्तस्याः लि-
ङादिशब्दनिष्ठत्वात् यद्यपि यजेतेत्यादिविधिषु निषेधेषु च
उभयविधाया अपि शब्दभावनाया तद्विषयकप्रवर्तनान्तरा-
भावेन न कर्तव्यताप्रतीतिः, येनार्थभावनाया इव करणेतिक-
र्तव्यतयो भाव्यस्य चापेक्षयान्वयः तेषामुच्येत, तथापि
अधीतो वेदः पुरुषस्य यादृशमुपकारं कर्तुं शक्यतामुपकारं
कुर्यादित्यध्ययनविधितोऽवगमेन तद्वेदभागशक्त्यालोचनाया
विधिनिषेधांशे तावदीदृश्यवगतिर्भवति—पुंर्कर्तृकाध्ययन-
विषयीकृतो यजेतेत्यादिलिङ्प्रत्ययः स्वयमेवाख्यातांशे सबन्ध-
स्मरणेन विज्ञानेन वा करणेनेष्टसाधनविशिष्टार्थभावनारूपवा-
क्यार्थज्ञानं कृत्वा पुं प्रवृत्तिं कुर्युरिति । यदपि वार्तिके एतद-
धिकरणे अध्ययनसंस्कृतलिङो विधिज्ञानेन इष्टसाधनतयाऽर्थ-
ज्ञापयेयुरित्यर्थप्रदर्शनं कृतम्, सा प्रवृत्तिपर्यन्तज्ञापनारूपाया
प्रवर्तनायाः भाव्ये साधने प्राशस्त्येचापेक्षाया अभावात्तस्यामेव
तदुपयोगात्तत्पर्यन्तोक्तिः । तत्र केन कथं किमुद्दिश्य प्रवर्तना
निवर्तनाच कर्तव्येत्येवमंशत्रयवैशिष्ट्येन बोधितशब्दभावना-

तस्याश्च भाव्ययोगं प्रवृत्तिनिवृत्तिः । शाब्दभावनाज्ञानं
करणम् । करणत्वं चात्र भावनाभाव्यनिष्पादकत्वम् । इति-

कर्तव्यतापेक्षाशत्रयसमर्पणार्थमुच्यमानाशत्रयमध्ये प्रकृते इति-
कर्तव्यतात्वेन अपेक्षितं प्राशस्त्य निरूपयितुं भाव्यकरणे अनु-
वदति—तस्याश्चेति । समानाभिधानश्रुत्यवगतभावनाया
एव भाव्यत्वं युक्तमिति भावः ॥

(शाब्दभावनाकरणत्वं नार्थवत्तया ज्ञातशब्दस्य किंतु प्रवर्तनाज्ञानस्येति निरूपणम्)

अत्र पुरुषप्रवृत्तिवाचकशक्तिमत्तया ज्ञातस्य विधिशब्दस्य
करणत्वम्, सर्वलिङ्जन्यज्ञानानामादिभूतमुपजीव्यं यदयं लिङ्
प्रवर्तनाभिधायीति सबन्धज्ञानं तदेव करणमिति मतभेदनि-
रासाय शब्दभावनाज्ञानं करणमित्युक्तम् । अर्थोपस्थितिमन्त-
रेण शब्दतदर्थसबन्धानां प्रवृत्तिं प्रति कारणत्वाभावात् विप्र-
कृष्टशब्दाव्यपेक्षया प्रत्यासन्नार्थज्ञानस्यैव करणत्वं युक्तमित्यर्थः ।
तादृशज्ञानस्य प्रवर्तना प्रति स्वतः करणत्वासम्भवेऽपि यागा-
देरर्थभावनाया स्वभाव्यस्वर्गादिस्वरूपनिष्पादकत्वेन पारिभाषि-
तकरणत्वस्येवेहापि तथैव ग्राह्यत्वम् इत्याह—करणत्वं-
चेति । भावना शाब्दीभावना, तस्या भाव्यं पुरुषप्रवृत्तिः
तन्निष्पादकत्वमित्यर्थः ॥

(प्राशस्त्यज्ञानादेर्वृत्त्याऽनुपस्थितस्यापि शाब्दबो- धविषयत्वमतम्)

अत्र च करणेतिकर्तव्यतयो विधिनिषेधज्ञानप्राशस्त्याप्राशस्त्य-
योरपि शाब्दबोधे अन्वय इत्येवं केचिद्वर्णयन्ति ॥ विधिशब्द-
स्तावत् श्रवणेनोपस्थापितः । तस्य पुरुषप्रवृत्तिवाचकशक्तिरपि
स्मरणेनोपस्थापिता । तदुभयनिष्ठज्ञातता च मनसेति तन्निष्ठवा-
चकशक्तिमत्तया ज्ञातो विधिशब्द उपस्थापित एव । अनेन
च यच्छ्रुत्यात् तद्भावयेदिति स्वाध्यायविधितात्पर्यात् शब्दा-
तिरिक्तेनोपस्थापितमपि शाब्दबोधे भासत एव । यथा ज्यो-
तिष्ठोमादिनामधेयम् । यथा वा लिङ्गविनियोज्यो मन्त्रः । त-
दुक्तमाचार्यैरुद्भिदधिकरणे—अनुपस्थितविशेषणा वि-
शिष्टे बुद्धिर्न भवति, न त्वनभिहितविशेषणेति । एवमर्थवादा-
नामुपस्थितिः श्रोत्रेण प्राशस्त्यस्य तु तैरेव लक्षणया तदुभय-
निष्ठज्ञाततायास्तु मनसेत्यर्थवादः प्राशस्त्येन ज्ञात्वेतीतिकर्त-
व्यतान्वयोऽपि उपपन्न एवेति ॥

(करणस्यानन्वयः इतिकर्तव्यतायास्त्वन्वय इति स्वसिद्धान्तः)

वस्तुतस्तु—वृत्त्योपस्थापितार्थस्यैव परपदार्थान्वयबला-
देव सर्वत्रोहादिषु पदकल्पनायाः स्वीकारादशाब्दस्यानन्वयानु-
पपत्तेः करणस्य करणत्वेन व्यवहारमात्रम्, न त्वन्यत्र प्रकार-
तया तस्यानन्वयः । एवं प्राशस्त्याप्राशस्त्ययोरेवार्थवादादिल-
क्षितयोर्वृत्त्युपस्थापितत्वादन्वयः ज्ञानद्वाराऽनन्वयः, तथाच प्रा-

कृतेव्यता च यथायोगं स्तुतिनिन्दे । स्तुतिनिन्दाज्ञानस्य हि प्रवृत्तिनिवृत्तिप्रयोजकसहकारित्वं रुच्यरुच्युत्पादनद्वारा लो-

शस्याप्राशस्त्ये एव स्वरूपेणेतिकर्तव्यतेत्यभिप्रायेणाह—**स्तुतिनिन्देति । ननु** विधित एव समीहितसाधनताज्ञानात् प्रवृत्तिसिद्धेर्निषेधत एव अनिष्टसाधनताज्ञानान्निवृत्तिसिद्धे प्राशस्त्याप्राशस्त्ययो कोपयोगः^१ तथाच आभ्यामेवैतदुभयसिद्धेस्तदुभयवैयर्थ्यमित्यत आह—**स्तुतिनिन्दाज्ञानस्यहीति ॥**

(स्तुतिनिन्दयोर्ज्ञानद्वारा प्रवृत्त्युपयोगनिरूपणम्)

‘इयं गौः केतव्ये’त्यतः समीहितसाधनतावगत्या प्ररोचि-
तेऽपि गोकये व्ययायासदर्शनात् प्रवृत्तिप्रतिषेधकामस्य पुंस-
स्ततो भवति स्थगितता । बहुक्षीरादिगुणकथनेन तु सा निव-
र्तते इत्यनुभूयमानस्थगिततानिवृत्तिजननद्वारा तज्ज्ञानस्योप-
योगः । **तदुक्तम्**—“नहि तत्करणं लोके वेदे वा किञ्चि-
दीदृशम् । इतिकर्तव्यतासाध्ये यस्य नानुग्रहार्थिता” इति ॥
एवंच विधिनिषेधाभ्यां प्रवृत्तिनिवृत्त्योर्जनने सहकारीदमुभ-
यमिति न तयोर्वैयर्थ्यमिति भावः । यत् ज्ञानं रुच्यरुच्युत्पा-
दनद्वारा प्रवृत्तिनिवृत्त्युपयोगि, तज्ज्ञानविषयं दुर्निरूपमित्यु-
क्तम् । तत्परिहारार्थं परैरनिरुक्तं प्राशस्त्यमप्राशस्त्यं च न संभ-
रतीति द्योतयन् स्वयं तत्स्वरूपनिर्वचनव्याजेनाह—**बलव-**
दनिष्ठेत्यादिना । विधिनिषेधाभ्यां हि इष्टानिष्टसाधनत्वाक्षे-
मात् प्रवर्त्यनिवर्त्ययो प्रवृत्तिनिवृत्तिहेतुभूतेष्टानिष्टोत्पादवि-
पात्कालिकेष्टानिष्टसाधनत्वस्यापि प्रत्यक्षेणावगमात् द्वेषोत्साह-
प्रभवेन प्रवृत्तिनिवृत्त्यभावप्रसंगात् तदपनायकापेक्षायाम्
लोके तदपनयशक्तित्वेन बहुक्षीरा सदपत्या जीवद्वत्सा, अतः
इयं गौः क्रय्येति समभिव्याहारेऽवगतस्य स्तुतिनिन्दाज्ञानस्या-
नुग्राहकत्वं परिकल्प्यते, स्तुतिनिन्दयोश्च रुचिद्वेषोत्पादकत्वं
प्रत्यक्षसिद्धम् । तयोश्च प्रतिपादकापेक्षायाम् फलदिप्रतिपादक-
त्वेन च निवृत्तापेक्षाणां फलपदघटितपदादीनां तत्कल्पने
गौरवापत्तेः तदपेक्षया प्रयोजनापेक्षिणा अर्थवादानामेव तल्लक्ष-
कत्वं कल्प्यते । **स्तुतिनिन्दे** एवच प्राशस्त्याप्राशस्त्यापरपर्याये ॥

(गुणदोषयोः प्राशस्त्याप्राशस्त्यरूपत्वनिरूपणम्)

तच्च गुणवत्त्वं दोषवत्त्वं च । यथाच ज्ञानजननस्वभावे
शब्दे ज्ञानगतयाथार्थ्यात्मकातिशयप्रयोजकासोच्चरितत्वादिधर्मः
परैर्गुण इत्युच्यते, एवं फलगतक्षिप्रत्वाद्यतिशये प्रयोजकं वि-
धेयगामि क्षिप्रदेवताकत्वादि गुणपदेन विवक्षितम् । तेनैव
रूपेण तं तं गुणं विधेयगामिनं अर्थवादो बोधयति । शक्यते
च वक्तुं उदुम्बरत्वपणतादिविशिष्टं काष्ठं पापश्लोकाश्रवणादि-
विशिष्टं क्रतुफलं जनयतीत्येव केचिदाहुः ॥

(पूर्वमतखण्डनम्)

तदुक्तम्, तथात्वे तादृशगुणानां शक्यत्वेन प्रतिपादनात्

(१) स्वतःकर्मानुष्ठाने तन्निवृत्तौ चोत्पन्नरुचिके पुरुषे रुच्यु-

कसिद्धम् । स्तुतिनिन्दापदवाच्ये प्राशस्त्याप्राशस्त्यापरपर्याये
बलवदनिष्ठाननुबन्धित्वानुबन्धित्वयोग्यत्वरूपे । ते च य-

लाक्षणिकत्वानुपपत्तेः, “एतानि वै दश यज्ञायुधानि” “एकं
वृणीते” इत्याद्यर्थवादिषु तादृशगुणासम्भावाच्च ॥

(प्रकारान्तरेण गुणदोषयोः प्राशस्त्याप्राशस्त्यरू-
पत्वव्यवस्थापनम्)

केचित्तु—गुणत्वं प्रवृत्तिप्रतिबन्धकद्वेषालस्यभङ्गहेतुज्ञान-
विषयत्वं, दोषत्वमपि निवृत्तिप्रतिबन्धकरागभङ्गहेतुज्ञानवि-
षयत्वम्, एतच्चानुगमकमात्रम् । ज्ञाने विषयतया तत्तद्भङ्गहेतु-
ताप्रयोजकत्वं तु प्रत्यर्थवादं तेन तेनैव रूपेण । अतएव तेषा-
मनुष्ठानगतताप्यपेक्ष्यते, तादर्थ्येन ज्ञातानामतथात्वाभावात् ।
तथा यस्य यदा यज्ज्ञानार्थं प्रवृत्तिः निवृत्तिर्वा, तं प्रति तदा
तस्य गुणत्वं दोषत्वं च व्यवस्थितं द्रष्टव्यम् । तेन श्येनाविषु
विधिनिषेधयोरुभयोरपि शेषभूतानामर्थवादानां च प्रामाण्यम् ।
तस्मात्तत्तदर्थवादप्रतिपाद्यानां गुणदोषाणामेव प्राशस्त्याप्राश-
स्त्यरूपत्वम् । यथार्थगुणदोषज्ञानस्यैव च यथार्थप्रवृत्तिनिवृ-
त्तिहेतुत्वादर्थवादैः श्रुत्या प्रतिपादितानां चापापश्लोकाश्रवण-
सर्वत्सरपर्यन्तरोदनादीनां प्रमाणाभावेनाव्यास्तवत्वात् वास्त-
वगुणदोषप्रतिपादनार्थं लक्षणोपासनम् । **नच**—एवं प्रकृता-
र्थवादे भूतिगमकत्वस्य यजमानगोचरत्वात् वास्तवत्वाच्च श्रौ-
ततज्ज्ञानादेव प्रवृत्तिसिद्धे क्षिप्रत्वांशानुपयोगात् व्यर्थं तदु-
पासनम् इति—**वाच्यम्**; वायुक्षेपिष्ठत्वोक्त्या क्षिप्रत्वविशिष्टे
तत्र तात्पर्यात् । अन्यथा श्रौते अर्थेऽनुपयोगात्तदानर्थक्या-
पत्तेः तत्प्रतीत्यर्थं लक्षणापेक्षणम् । **इयांस्तु विशेषः**—अत्र
तस्यैव अतिशयमात्रं लक्ष्यम्, अन्यत्र तु वास्तवं गुणान्त-
रमेव—**इत्याहुः ॥**

(यथार्थगुणदोषज्ञानस्य प्राशस्त्याप्राशस्त्य-
ज्ञानरूपत्वाभावसमर्थनम्)

अत्रेदमवधेयम्—यथार्थगुणदोषज्ञानस्यैव यथार्थप्रवृत्ति-
निवृत्तिहेतुत्वे वायुवैक्षेपिष्ठेत्याद्यर्थवादलक्ष्यफलगतक्षिप्रत्वरू-
पातिशयज्ञानस्यापि यथार्थत्वाभावात् कथं प्रवृत्त्युपयोगित्वम् ?
नहि जुह्वा पर्णतानुष्ठाने पापश्लोकाश्रवणादेः तत्कालमनुत्प-
द्यमानत्वेन तद्विषयकशक्यार्थज्ञानस्य अयथार्थत्वविहापि क-
र्मकरणाव्यवधानेन क्षिप्रं भूतिफलानुत्पत्तौ अर्थवादलक्ष्यस्यापि
तदतिशयज्ञानस्य संभवयथार्थत्वं नास्तीति वक्तुं शक्यते,
जन्मान्तरे तादृशफलोत्पत्तेरुभयत्र तुल्यत्वात् । **किञ्च** भ्रमा-
त्मकबलवदनिष्ठाननुबन्धित्वादिज्ञानादपि यथार्थप्रवृत्तेरानुभ-
विकत्वस्य सर्वसप्रतिपन्नत्वेन यथार्थज्ञानस्यैव यथार्थप्रवृत्ति
प्रति कारणत्वं तु दुरुपपादमेव । तथात्वेऽपि वा यतः कार-
णस्य प्रायेण स्वधर्मानुरूपधर्माधायकत्वं दृष्टमिति कर्मसाधनी-

त्पादकत्वस्य फलोपहितत्वाभावाद्योग्यत्वदलम्.

भूतस्य वायो. क्षिप्रकारित्वात् तत्साध्यस्य कर्मणोऽपि क्षिप्र-
कारित्वम् अतोऽयं प्रशस्तो यागः कार्य. इत्यादिप्रतीत्यनु-
रोधेन क्षिप्रत्वरूपकालगतातिशयापेक्षया अन्यस्यैव प्राशस्त्यस्य
प्रवृत्तिहेतुत्वं अपापश्लोकश्रवणातिरिक्तस्य प्राशस्त्यस्यैव प्रती-
यते । किंच यज्ज्ञानात्प्रवृत्तिप्रतिबन्धकाऽऽलस्यनिवृत्तिः, त-
ज्ज्ञानविषयगुणानामनन्ताना प्रतिपुरुषमालस्यभेदेन भिन्नतयै-
करूप्याभावे नियमतः तदर्थलक्षणासंभवेनार्थवादाना पदैक-
वाक्यतानुपपत्तिः स्फुटैव ॥

(क्रियाजन्यदुःखसुखाधिकेष्टानिष्टसाधनत्वस्य प्राशस्त्याप्राशस्त्यरूपत्वम्)

अत उक्तविध प्राशस्त्यमप्राशस्त्य च न सभवतीत्यभिप्राये-
णैव केचिदेवमाहुः । क्रियाजन्यदुःखापेक्षयाऽधिकेष्टसाधनत्वं
प्राशस्त्यम् । तज्जन्यसुखापेक्षयाऽधिकानिष्टसाधनताकत्वमप्रा-
शस्त्यम् । नह्ययमर्थोऽन्यतस्सिद्धः, विधिनिषेधाभ्या इष्टानि-
ष्टसाधनत्वमात्रस्यैवाक्षेपात् । अतएव यत्र नार्थवाद पठितः,
तत्र विधिना तदाक्षिप्यत एव । यद्यप्येतादृशप्राशस्त्याप्राश-
स्त्यज्ञानस्य नान्वयव्यतिरेकविधया प्रवृत्तिनिवृत्तिकारणत्वस-
म्भवः तथापि तज्ज्ञानस्य रुच्यरुच्युत्पादनद्वारा प्रवृत्तिनिवृत्त्यो-
रुपयोगमात्रत्वमस्त्येव—इति ॥

(पूर्वोक्तमतखण्डनम्)

तदपि न; “हुताया वपाया दीक्षितस्यान्नमश्रीयात्”
“नातिरात्रे षोडशिनं गृह्णाति” इत्यभ्यनुज्ञाविधिनिषेधार्थवादेषु
विधिनिषेधावगतसुखदुःखापेक्षया तृप्तिदुःखयोरविक्रयस्य व-
क्तुमशक्यत्वेनैकरूपेण तस्य निर्वक्तुमशक्यत्वात् । नहि तात्का-
लिकदुःखापेक्षया अभिचारफलाधिक्यं बोधनीयम्, तदा “न
हिंस्यादि”ति निषेधेनानिष्टजनकत्वस्य तत्र बोधने प्रवृत्तिप्रतिब-
न्धकसामग्रीसत्त्वेन प्रवृत्तेरसम्भवात् तज्ज्ञानस्य कथं तदुपयोगि-
त्वम् ? नवा श्येनप्रयोज्यनरकादिदुःखापेक्षया तदाधिक्यबो-
धनम्, तदपेक्षयापि “नहिंस्यादि”ति निषेधेन नरकादावाधि-
क्यस्य बोधितत्वात् । अतो नोक्तविधमपि तद्वयम्, किन्तु
बलवदनिष्ठाननुबन्धित्वं प्राशस्त्यं तज्जनकत्वमप्राशस्त्यमित्येव
दीक्षितमधुसूदनस्वामिसंमतं तल्लक्षणं युक्तम् ॥

(इष्टानिष्टयोर्बलवत्त्वस्योत्कटरागद्वेषविषयत्वरूप- त्वनिर्वचनेन पूर्वोक्तसर्वदोषनिराकरणम्)

अत्रानिष्टे बलवत्त्वमुत्कटद्वेषविषयत्वम्, नत्वाधिक्यम्, स्व-
र्गन्यूने तात्कालिकदुःखे प्राचीनकर्मवशेनोत्कटद्वेषोदयात् ।
अतएव नैव तदा यागादौ प्रवर्तते, नरकन्यूनेपि च तात्का-
लिके सुखे प्राचीनकर्मवशेनोत्कटरागोदयात् । अतएव ह्यभि-
चारादौ प्रवर्तत एव । अत एव यागादौ कदाचिदेव प्राची-
नशुभकर्मवशात् बलवदनिष्ठाननुबन्धित्वम्, निषेधेषु तज्जन-
कत्वमिति बलवदनिष्ठाननुबन्धित्वयोग्यत्वं प्राशस्त्यम्, तज्ज-
नकत्वयोग्यत्वं अप्राशस्त्यं चैकरूपं सर्वत्र । तज्ज्ञानस्यच येन

पुरुषेण सर्वदा यागादौ बलवदनिष्ठाननुबन्धित्वं बुद्धं तं प्रति
तद्वृत्तिज्ञानाप्राप्ताप्यसंपादकतया प्रवृत्तानुपयोगः, अप्राप्ताप्य-
ज्ञानानास्कन्दितबलवदनिष्ठाननुबन्धित्वज्ञानस्य प्रवृत्तिप्रतिबन्ध-
कत्वात् । यत्र उभयत्रापि स्वत एव विधिनिषेधावगतिमात्रे-
णोभयविधज्ञानाभावः, तत्र प्रतिबन्धकस्यैवाभावात् तज्ज्ञान-
स्यानुपयोगेऽपि पुरुषविशेषं प्रत्येव तदुपयोगमात्रेणार्थवादप्रा-
प्ताप्यमुपपद्यत एव । अतएव प्रतिबन्धकसत्त्वे तदभावसंपा-
दकतया प्रवृत्तिनिवृत्तिं प्रत्युपयोगमात्रम्, नत्वन्वयव्यतिरेकवि-
धया नियमेन तयोस्तत्करणत्वमित्यभिप्रेत्यैव नियमेन बलव-
दनिष्ठाननुबन्धित्वस्य यागादावभावात् न नियमतस्तत्र लिङा-
दीना शक्तिरिति तार्किकमतं दूषितं भाट्टरहस्ये पूज्यपादैः ।
सभवति चैतादृशं प्राशस्त्यमभ्यनुज्ञाविधिर्यथावादे, वपाहोमो-
त्तरदीक्षितान्नभोजनस्य निषेधप्रयुक्तानिष्ठाननुबन्धित्वबोधनात्,
विधिना द्वेषाभावजनकत्वेन तदाक्षेपेऽपि द्वेषाभावजनकत्व-
योग्यताबोधस्यार्थवादाधीनत्वात् । एवं षोडशिग्रहणनिषेधा-
र्थवादेऽपि अप्राशस्त्यम्, ग्रहणजन्ये तात्कालिके स्वल्पेपि
दुःखे सामानाधिकरूपेण उत्कटद्वेषविषयत्वाख्यस्य बलवत्त्वस्य
बोधनात् । एवं श्येनेऽपि धर्मत्वोपपादनरीत्या बलवदनिष्ठा-
ननुबान्धित्वयोग्यत्वस्य सत्त्वात् तदर्थवादेनापि तद्वोधनं सुल-
भमेव, इतरथा कदापि प्रवृत्त्यनुपपत्तेः । अतएव तामस-
धर्मत्वस्य स्थापनात् बलवदनिष्ठाननुबन्धित्वयोग्यत्वरूपाप्राश-
स्त्यस्यापि सभवात्रिषेधार्थवादेन बोधितमप्राशस्त्यमपि नैव
विरुध्यते ॥

(विधेरेव प्राशस्त्याक्षेपकत्वमतम्)

एतेन—यत्कैश्चित्पूर्वोक्तं प्राशस्त्यमप्राशस्त्यं च खण्डितम्—
श्येनाद्यनर्थविधिशेषभूताना अर्थवादाना असङ्गतिप्रसङ्गात्,
विधिभिरेव विशिष्टाक्षेपसम्भवाच्च, तादृशस्यैव बुद्धिपूर्वकारिप्र-
वृत्तिविषयत्वात् निषेधेष्वपि अनिष्टजनकत्वमात्रस्य कष्टकर्ममि-
त्यायादेव सिद्धे बलवदनिष्टजनकत्वाक्षेपस्यैव निषेधं कर-
णात् अर्थवादसापेक्षत्वानुपपत्तेरित्यादिना—तदपास्तम् ॥

(विधेः प्राशस्त्याक्षेपकत्वखण्डनम्)

विधिभिः बलवदनिष्ठाननुबन्धित्वविशिष्टेष्टसाधनत्वाक्षेपस्येव
अप्राशस्त्यस्यापि तैरेवाक्षेपसंभवेन भवन्मतेऽप्यर्थवादानपेक्ष-
स्यैव निषेधे करणार्थवादानपेक्षत्वस्य दुष्परिहरत्वाच्च, निषेधेषु
लोकसिद्धानिष्टजनकत्वबोधने वैयर्थ्येन तत्परिहारार्थं नरक-
जनकत्वमात्राक्षेपेऽपि तद्गतबलवत्त्वाक्षेपपर्यन्तव्यापारकल्पने
प्रमाणाभावाच्च, सर्वत्रापि सन्निहितविधिनिषेधार्थवादैरेव त-
त्ताभावात् तत्तद्विधिनिषेधाना तावत्पर्यन्तकल्पने गौरवाच्च,
अर्थवादोन्नेयविधिनिषेधाभ्या प्रागेव प्राशस्त्याप्राशस्त्यबोधस्य
तदर्थवादैरवश्याभ्युपगन्तव्यत्वेन नियमेन विधिनिषेधैः तदाक्षे-
पस्य कर्तुमशक्यत्वाच्च । अतएव यत्र सन्निधौ अर्थवादाम्नानं,
तत्र तेषां प्रयोजनाकाङ्क्षालब्धप्राशस्त्याप्राशस्त्यज्ञानसंभवेन
विधिनिषेधाभ्या न तत्परत्वमपि कल्पनीयम्, गौरवात् ॥

थायोगं विधिनिषेधापेक्षितत्वात्तत्समभिव्याहृतार्थवादैर्लक्ष-
णया प्रतिपाद्यते ।

(निरर्थवादविधेः तदाक्षेपकत्वाङ्गीकारः)

यत्र तु “वसन्ताय कपिञ्जलानालभेत” इत्यादयोऽर्थवाद-
शून्या विधयः, तत्र अगत्या तेषां तत्परत्वमपि । यथाच
तत्रापि वचनातिदेशनामातिदेशाभ्यामिव अतिदेशेनैव प्राश-
स्त्यस्य प्राप्तौ विधिव्यापारकल्पनम्, किंतु यत्रोपदेशातिदेश-
योः अभावो यथा दर्विहोमादिषु तत्रैव विधिव्यापारकल्पनम्,
तथोपपादितं कौस्तुभे पूज्यपादैः विस्तरभयान्नोच्यते । तत्सिद्धं
वलवदनिष्ठाननुबन्धित्वयोग्यत्वं प्राशस्त्यं तज्जनकत्वयोग्य-
त्वमप्राशस्त्यम् इति ॥

(विध्यर्थवादयोः परस्पराकाङ्क्षानिरूपणम्)

विधिनिषेधापेक्षितत्वादिति । एतच्चोपलक्षणम्—
अर्थवादापेक्षाया अपि । यथैव विधिनिषेधयोः पूर्वोपपादितरीत्या
प्रवृत्तिनिवृत्तिरूपफलजनने तत्प्रतिबन्धविगमद्वारा अर्थवादकृतं
साहाय्यमपेक्षितम्, एव अर्थवादानामपि शक्या गौण्या वा
रूपा भूतमर्थं वदतामपि स्वाध्यायविध्यापादितदृष्टप्रयोजनव-
त्त्वलाभार्थं विधिसाहाय्यमपेक्षितम् । ततश्च यद्विधिनाऽपेक्षितं
प्राशस्त्यज्ञानं तदर्थवादं यच्चार्यवादं तद्विविनेति अर्थवादं
लक्षणया तज्ज्ञानं सुलभमेव । लक्षणाघटकश्च सबन्ध-
स्वार्थ-
प्रतीतिजन्यप्रतीतिविषयत्वरूपो ज्ञानघटित एव । तत्तत्सम-
भिव्याहृतेत्यनेन पूर्वोपपादितोभयाकाङ्क्षया प्रशस्तत्वात् कर्त-
व्यमित्येवंरूपा विध्यर्थवादयोरेकवाक्यता सूचिता । **तथाच**
सिद्धान्तसूत्रम्—“विधिना त्वेकवाक्यत्वात्स्तुत्यर्थेन वि-
धीनास्यु” इति । विधिना स्तुत्याकाङ्क्षेण प्रयोजनसाकाङ्क्षाणां
अर्थवादानामेकवाक्यत्वात् विधीनां विधेयानां **स्तुत्यर्थेन**
स्तुतिरूपप्रयोजनेन स्तुतिरूपेण लाक्षणिकेन आनर्थक्याभावा-
दर्थवादा धर्मं प्रमाणानि स्युरिति तदर्थः ॥ विधिनेत्यादिप-
दत्रयं निषेधादीनामायुपलक्षणम् ॥

(वाक्यलक्षणासमर्थनम्)

अत एव इयं वाक्ये लक्षणा, नैकस्मिन् पदे, इतरपदानां
वैयर्थ्यापत्तेः, तेषां तात्पर्यग्राहकत्वे च विनिगमनाविरहात्,
कारणानुरूपत्वात् कार्यस्य क्षिप्रदेवतासाध्यं कर्म क्षिप्रमेव फल-
दास्यतीत्येवंविधया सर्वेषामेव पदानां स्तुत्युपपादकत्वप्रती-
तेश्च । अतः पदसमूहात्मकवाक्य एव लक्षणा । यद्यपि तद्व-
ताधिकरणवार्तिकोक्तरीत्या वाक्यस्य न वाक्यार्थे अतिरिक्ता
शक्तिरस्ति, येन तच्छक्यार्थसंबन्धेन इह वाक्ये लक्षणा यु-
ज्येत, तथापि स्वार्थसंबन्धमात्रेणैव लक्षणास्वरूपाङ्गीकारेण
वाक्ये लक्षणोपपादनं नायुक्तम्; अनुभवस्यैव प्रमाणत्वादिति-
ध्येयम् ॥

तत्र “वायुर्वै क्षेपिष्ठे”त्यादौ स्वशक्यक्षेपिष्ठत्वादिगुणैरेव
लक्षणा । यजमानः प्रस्तरः इत्यादौ तु गौणीगम्यस्वकार्यकर्तृ-

(शक्त्याऽसत्यार्थोपस्थापकानामपि येन केनचि- दालम्बनेन सत्यार्थोपस्थापकतावश्यकता)

अर्थवादाश्च केचन सत्यार्थस्यैव शक्योपस्थापकाः, केच-
नासत्यार्थस्य तयोपस्थापकाः । यत्र एष शक्यार्थः सत्यः,
तत्र स्वार्थस्य यथार्थस्यैव सबन्धाल्लक्षणा । यत्रासत्यार्थः, त-
त्रासत्यार्थज्ञानादपि सत्यस्तुतिनिन्दाबुद्धेः उदयात्तात्पर्यवि-
षयीभूतस्तुतिनिन्दारूपसत्यार्थप्रतिपादकत्वेन प्रामाण्यमुपप-
द्यत एवेति नार्थसत्यत्वापेक्षणम्, किन्तु प्रमाणं विना अर्थस्य
सत्यत्वासंभवात् शब्दस्य च तत्र प्रमाणत्वादसत्त्वार्थस्याभि-
धानासंभवात् सर्वधिया याथार्थ्यस्यौत्सर्गिकत्वात् स्तुतिनिन्दा-
सिध्यर्थं अर्थवादस्यार्थसत्यत्वानपेक्षेणोऽपि अभिधानसिध्यर्थ-
मेव कथंचिद्येन केनापि आलम्बनेन अर्थसत्यत्वमुपपाद्य तद-
र्थसंबन्धाल्लक्षणेति विवेकं दर्शयितुमुदाहरणभेदं दर्शयति—
तत्रेत्यादिना ॥ कारणस्य हि प्रायेण कार्यं स्वधर्मानुरूपध-
र्माधारकत्वं दृष्टमिति कार्यसाधनीभूतवायो क्षिप्रकारित्वज्ञा-
नात् तत्साध्यकर्मणि यत् क्षिप्रफलकारित्वरूपसत्यवाक्यार्थ-
ज्ञानं जायते तद्विषयीभूतवाक्यार्थेनैव प्राशस्त्यलक्षणा वायु-
र्वैक्षेपिष्ठेत्यादौ ॥

(सोऽरोदीदिति वाक्ये आलम्बनार्थनिरूपणेन निन्दारूपार्थपर्यवसानम्)

एवं सोऽरोदीदित्यर्थवादेषु स इति तच्छब्देन “तदग्निर्य-
कामयते”ति पूर्वोपक्रान्तोऽग्निः परामृश्यते । तद्रजतमित्यत्र
तच्छब्देनाश्रु । अत्र “पुराऽस्य सवत्सरादिति रजतदान-
निन्दा । तदुपपत्तिश्च “सोरोदीदित्यनेन । तत्रापि कारणानु-
रूपत्वात् कार्यस्य रोदनप्रभवरोदनान्नोदनं भवतीति निन्दा-
रूपमप्राशस्त्य रोदनप्रभवाश्रुजन्यं, तज्जन्यरोदनकारित्वादिदो-
षरूपस्वार्थैर्लक्ष्यते । रुद्रे रोदनं तत्प्रभवत्वं च रजते प्रमाणा-
भावादनुरूपं केनचिदालम्बनेनोपपादनीयम् । तत्प्रकारश्चा-
न्यत्र द्रष्टव्यः ॥

(यजमानः प्रस्तर इत्यत्र तन्निरूपणम्)

एवं “यजमानः प्रस्तरः” इत्यादावयोग्यतानिश्चयसत्त्वे न
प्राथमिकवाक्यार्थपर्यवसानम्, यजमानाभेदस्य प्रस्तरे बाधि-
तत्वात्तत्र यजमानपदं यजमानकार्यकारित्वसमानजातीयकार्य-
कारित्वरूपगुणयोगेन प्रस्तरे गौणमङ्गीकृत्य “यजमानः प्रस्तरः”
इति वाक्यजन्यबोधोत्तरं स्वकार्यकर्तृत्वरूपवाक्यार्थसंबन्धात्
तेन वाक्येन पश्चात् लक्षणेति वक्ष्यते—**तत्सिध्यादिसूत्रे** ॥

(आपो वै शान्ताः, यदभिघारयेत् गवीधुकयवा- ग्वावेत्याद्यर्थवादानां तन्निरूपणम्)

एवं विधेयस्य यथा क्वचित् साक्षात् स्तुतिः तथा क्वचि-

त्वादिगुणैरिति वक्ष्यते । अतः सिद्धं भावनान्वितस्तुति-

द्विधेयापरसंबन्धस्तुत्या विधेयपरसंबन्धस्तुतिर्लक्ष्यते । यथा वेतसशाखयाऽवकाभिश्चामि विकर्षतीति विधिसन्निहितैः “आपो वै शान्ताः शान्ताभिरेवास्य शुचः शमयति” इत्यर्थ-
वादैः । तत्रापा स्तुत्याऽवज्जन्याना वेतसावकानां स्तुतिर्लक्षित-
लक्षणया । कचिदसंबन्धस्यापि अविधेयस्य स्तुतिः तन्निन्दासह-
कृता विधेयस्य प्रशस्ततरत्व लक्षयति, यथा गवीधुकस्तुतिः
पथसः । एवमभिघार्या व्यम्बका नाभिघार्या इति मीमासन्ते
यदभिघारयेत् रुद्रायास्ये पशून्निदध्यात् यन्नाभिघारयेन्न
तद्रुद्रायास्ये पशून्निदध्यादथो खत्वाहु अभिघार्या एवेति
विधेयाभिघारनिन्दा तत्प्रतियोग्यनभिघारणस्तुतिनिन्दासह-
कृता अभिघारणविधेयवाक्यतया व्यम्बकपुरोडाशदेवताभूत-
रुद्रास्यनिन्दानापादकाभिघारणस्तुति लक्षयति ॥ कचिदन्य-
विधेयप्राशस्त्यं लक्षयति यथोदितनिन्दा ॥

(केषांचनार्थवादानां स्तुतिफलोभयार्थत्वनिरूपणम्)

प्रतिष्ठारूपवत्वादिकं च प्रथमतस्तद्भावभावित्वमात्रेण प्र-
तीतं साध्यत्वाप्रतीतौ वास्तवगुणत्वाभावात् “असत्यं नामैतत्
किमप्यन्यदवाप्स्यामी”ति वार्तिकोक्तन्यायेन प्राशस्त्यं लक्ष-
यित्वा किञ्चिच्छ्रुतविधेयवाक्यतया किञ्चिद्विध्युन्नायकतयाप्यु-
पयुक्तमपि पुनराकाङ्क्षया फलार्थमपि भवति । अष्टाकपालादि-
स्तुति पूतत्वादिगुणकथनस्योपपादनेन सालम्बनत्वकरणाय ।
एवमर्थवादेऽन्येष्वपि विधिनिषेधसमभिव्याहृतेषु विचित्रग-
तित्व मूले आदिशब्देन सगृहीतं द्रष्टव्यम् ॥

(यन्न दुःखेनेत्यस्याः स्तावकत्वनिरूपणम्)

एवञ्च यत्र सुखनरादिरूपे फले निसर्गत एव रुच्यरुची,
तत्र प्रयोजनाभावात्तत्प्रतिपादकानां “यन्न दुःखेन सभिन्नं
नञ्च प्रस्तमनन्तरम् । अभिलाषोपनीत च तत्सुखं स्व.पदास्प-
दम्” । इत्यादीनां न प्राशस्त्याप्राशस्त्यलक्षकत्वम्, किंतु
विधिनिषेधापेक्षितस्वर्गनरादिस्वरूपपरत्वमेव ॥

(उपनिषदामपि यथायथं कर्मण्युपयोगनिरूपणम्)

एव दूरस्थानामपि विनाशिदेहव्यतिरिक्तनित्यकर्तृभोक्तृरू-
पात्मप्रतिपादकानामुपनिषदा परलोकफलकर्मविषयपेक्षितोक्त-
रूपात्मपरत्वमेव, उक्तविधज्ञानस्यानारभ्याधीतस्यापि मिश्रमते
सामर्थ्यात्सामान्यसंबन्धबोधकप्रमाणाभावेऽपि विनियोजक-
त्वात् न्यायसुधाकारमते “यदेव विद्या करोति तदेव वीर्य-
वत्तर भवती”ति वाक्याद्वा कृत्वङ्गत्वम् । असंसारिसगुणनि-
गुणात्मप्रतिपादकानामुपनिषदा उभयविधोपासनाविध्यपेक्षित-
त्वेन स्वार्थपरत्वमेवेति ज्ञेयम् ॥ ननु एवमर्थवादानां प्राश-
स्त्याप्राशस्त्यज्ञापकत्वेऽपि कथं धर्माधर्मप्रतिपादकत्वम्? इत्यत
आह—अतः सिद्धमिति ॥ तथाच या विशिष्टभावनारू-

निन्दाविषयकप्रमाजनकत्वेनार्थवादानां धर्माधर्मयोः प्रा-

पधर्मप्रमा विधिभिः क्रियते, तस्यामेव प्राशस्त्यरूपविशेषणप्र-
तिपादनद्वारा द्रव्यदेवतादिपदवदर्थवादानामपि तत्प्रमा प्रति
कारणत्वं युक्तम् । एवं निषेधार्थवादानामपीत्यर्थः ॥

(अर्थवादानां विधिना साकं पदैकवाक्यतानिरूपणम्)

अत्रचाक्ताधिकरणवार्तिकोक्तरीत्या विध्यर्थवादानां स्वस्वा-
र्थबोधे सामर्थ्याभावात् पदैकवाक्यतैव । अर्थापेक्षतया हि
स्वार्थपर्यवसितस्य वाक्यार्थान्तरेण सहैकवाक्यतायामेव अङ्ग-
प्रधानविध्योरिव वाक्यैकवाक्यतानियमात् । तदुक्तम्—
अक्ताधिकरणवार्तिके ॥ “स्वार्थे परिसमाप्तानां अङ्गा-
ङ्गित्वाद्यपेक्षया । वाक्यानामेकवाक्यत्वं पुन सहस्रं जायते” ।
इति ॥ एतेन—अधिकरणमालादिष्वर्थवादविध्योर्वाक्यैकवा-
क्यतोक्तिः—अपास्ता ॥

(शाब्दभावनाया इतिकर्तव्यताकाङ्क्षाऽभावः)

यद्यपि प्राशस्त्यस्य शाब्दभावनेतिकर्तव्यतात्वादर्थभावने-
तिकर्तव्यतावत्कथमित्याकाङ्क्षोत्तर इत्यमितीतिकर्तव्यतान्वयः
संभवति, नह्येवं शब्दभावनाया प्रतिविधि कर्तव्यताबोधः
तद्विषयकप्रवर्तनान्तराप्रतीते, किंतु अर्थभावनायामेव स,
अध्ययनविधावेवत्वार्थात् तस्याः कर्तव्यत्वबोधः, प्रतिविधि
त्वानुष्ठानावस्था ॥

(केषांचिन्मतेन प्राशस्त्यस्य शाब्दभावनायामन्वयः)

तत्रच प्राशस्त्यस्याज्ञातस्य प्रवृत्ति प्रति कारकत्वासंभवात्
कारणापेक्षयैव प्रशस्तत्वादित्येवान्वयो युक्तः । परंतु तेना-
पि रूपेण स्वविषयज्ञानजन्यप्रवृत्तिनिवृत्तिजनकज्ञानविषयत्वस-
ंबन्धेन शब्दभावनायामेवान्वयः केषांचिन्मते ॥

(स्वमतेन प्राशस्त्यादीनामपि परंपरासंबन्धेनार्थ- भावनायामन्वयः)

स्वमते तु अन्यसुबन्तार्थवदेककार्यकारणभावलाघवानुरो-
धेन स्वविषयज्ञानजन्येष्टविषयकोत्कटरागजन्यत्वसंबन्धेन प्रा-
शस्त्यस्य स्वविषयकज्ञानजन्यानिष्टविषयकोत्कटद्वेषजन्यत्वसंब-
न्धेनाप्राशस्त्यस्यचार्थभावनायामेवान्वय इति मतभेदज्ञापनाय
समुग्राकारेण—भावनान्वितस्तुतिनिन्देत्युक्तम् । ते-
नच स्वरूपसंबन्धेन तयोर्धार्तव्यं एवान्वय इति केषांचिन्मतं
तु अतीव निरस्तं वेदितव्यम्, अन्वयमूलभूतायाः सहकार्य-
पेक्षायाः कारणे कार्ये वाऽन्वयेनैव शमनात् ॥

(अर्थवादानां प्राशस्त्यप्रतिपादकतया धर्मोपयो- गोपसंहारः)

तस्मात् स्वाध्यायविधिनाऽर्थवादस्यापि पुरुषार्थपर्यवसान-
बोधनात् परंपरयापि दृष्टफललाभे स्वर्गादिकल्पनानुपपत्तेर्भूता-
र्थमात्रस्याप्रयोजनत्वात् प्राशस्त्याप्राशस्त्यपरत्वं लक्षणयाऽऽ-

माण्यमिति । प्रयोजनं पूर्वपक्षे अर्थवादानुपस्थितप्राशस्त्य-
ज्ञानादपि प्रवृत्तौ फलसिद्धिः, सिद्धान्ते तु मन्त्रवदर्थवादा-

नामेव प्ररोचकत्वनिर्यमात्तदुपस्थितप्राशस्त्यज्ञानादेव प्रवृत्तौ
सेति द्रष्टव्यम् ॥१॥ इति प्रथममर्थवादाधिकरणम् ॥

(२ अधिकरणम् ।)

विधिर्वा ॥ “औदुम्बरो यूपो भवत्यूर्गं वा उदुम्बर ऊर्जं-
पशव ऊर्जैवास्मा ऊर्जं पशूनामोत्त्यूजोऽवरुध्यै” इत्याद्यर्थ-
वादिषु न स्तुतिलक्षणा, शक्त्यैव पशुरूपफलसंबन्धविधायक-

त्वेन प्रामाण्योपपत्तेः । पशूनिति द्वितीयया ऊर्जोऽवरुध्या इति
चतुर्थ्या वा पशूनां साध्यत्वेऽवगते साधनापेक्षत्वादौदुम्बरत्वं

श्रित्य तयोर्यथायोगं विधिनिषेधवाक्योपात्तभावनायामन्वयेन
विशिष्टभावनारूपधर्माधर्मप्रयोजनकत्वं सिद्धम् ॥

(अर्थवादप्रामाण्यविचारस्य साधारणासाधरण-
प्रयोजनद्वयनिरूपणम्)

अर्थवादप्रामाण्यव्युत्पादनप्रयोजनं च सन्दिग्धार्थनिर्णय-
फलादिसिद्धिरूपमसाधारणं तत्तदर्थवादिषु तत्तदधिकरणेषु ज्ञा-
स्यत एवेति तद्विहाय साधारणं प्रयोजनमाह—प्रयोजन-
मिति ॥

(आक्षेपिक्यादिसंगतिस्वरूपनिरूपणम्)

अथ संगतिः शास्त्राध्यायपदाधिकरणैस्तावत् चतुर्धा ।

इति प्रथममर्थवादाधिकरणम् ॥

(पूर्वाधिकरणेन संगतिनिरूपणम्)

पूर्वाधिकरणे सर्वेष्वर्थवादिषु स्तुत्यर्थत्वेनानर्थक्याभावे सा-
धिते सप्रति केपुचिदर्थवादिषु अन्यविधयापि तदभावोपपत्तेर्न
व्यर्थप्रायस्तुतिपरत्वमाश्रयणीयम् इत्याक्षिप्य समाधीयत इ-
त्येवमाक्षेपिकी संगतिं पूर्वपक्षोपसंहारे सूचयिष्यते । तदर्थं
“सोमापौष्णं तैत्तमालभेत पशुकाम” इति वैकृतयागप्रकरण
गतमर्थवादविशेषोदाहरणं दर्शयति—औदुम्बर इति ॥

(विषयवाक्यार्थनिरूपणम्)

औदुम्बरो यूपो भवतीति विधिरयम् । ऊर्गं उदुम्बर इत्ययमं-
शोऽर्थवादः । वाशब्दो वैशब्दार्थः । उदुम्बरशब्देनानुमुच्यते ।
उदुम्बरो हि पक्कफलद्वाराऽन्नमयः, पशवो ह्यन्नमया इति लोके
प्रसिद्धम् । अत औदुम्बररूपं यूपं यो भावयति यजमानाय पशू-
न्धारयति सोऽध्वर्यु इत्यर्थवादाद्यर्थः । इत्यादीति ॥ आदिप-
देन “न स पाप श्लोक शृणोति” इत्यादीनां पर्णमयीत्वादिवि-

ध्यर्थवादानां संग्रहः । अत्रच प्रकृतोदाहरणे सिद्धान्ते ऊर्जोऽ-
वरुध्यै इत्यन्तोऽर्थवादः, यागफलमेव फलम् ॥ पूर्वपक्षे तु ऊर्जं
पशूनामोत्त्यूजोऽवरुध्यै” इत्यस्य फलबोधकत्वेन न स्तावकत्वम् ।
“यस्तूर्गं उदुम्बरः” इति वेदभागः, स साध्यसाधनभावौ-
चित्यप्रदर्शनद्वारा प्रशंसार्थो भवत्येवेति विवेकः ॥ शक्त्यैवे-
ति ॥ ततश्च तात्पर्यप्राहकमानान्तरसापेक्षत्वेन लक्षणाया दौ-
र्बल्यान् प्राशस्त्यलक्षणाऽङ्गीकार्येत्यर्थः । विधायकत्वेनेति ॥
यद्यपि फलाशे रागत एव प्रवृत्तेर्नाप्रवृत्तप्रवर्तनरूपविधि स-
भवति, तथाप्यज्ञातज्ञापकत्वाशेन विधायकत्वोक्तिः । तथा-
चौदुम्बरत्वस्य फलं अज्ञातं पशुरूपं तद्वोधकत्वेनेत्यर्थः । ननु
कामपदायभावे कथं पशूनां फलत्वप्रतीतिः, येन तद्वोधकत्वेन
प्रामाण्यमुच्यत इत्यत आह—पशूनिति ॥ पशूनिति द्वि-
तीयया साध्यत्वाशमात्रावगमेऽपि योग्यतयेप्सितत्वस्याप्य-
वगमात् भाव्यत्वसिद्धिरित्यर्थः । साध्यत्वेऽवगते इति ॥

(१) प्रयोजनवदार्थावगमस्य यदेव विधया करोतीति वाक्येन
क्रतुसंबन्धः सिद्ध इति अर्थज्ञानप्रयुक्तमप्यध्वयन क्रतावेव पर्यवस्य-
तीति नियमविधित्वोपपत्तिरित्युपायान्तरव्यावृत्तिफलको नियमवि-
धिरिति कौस्तुभे । न्यायरत्नमालायां तु पुरुषार्थेष्वपि द्रव्यार्जनादिषु
नियमविध्युपलम्भात् न क्रत्वर्थेष्वेव नियमविधिरिति नियम इति
नियमविधेरर्थवत्त्वमुपपादितम् ।

(२) रात्रिसत्रे प्रतिष्ठा स्यात् अज्ञाने घृतसंस्थितिः ।

तथा श्येनादिवाक्यानां नामता भेदकारणम् ॥ १ ॥

वारुणेष्ट्या तथा दान वमन वैदिक तथा ।

सोमयागपरत्व च ज्योतिष्टोमपदस्य यत् ॥ २ ॥

निवेशन च धार्यानां मध्यमानक्रतुत्तरम् ।

स्थानापत्तिरिरादीनां रुद्रे रोदनवाच्यपि ॥ ३ ॥

उत्तराणां त्रिधाधिक्यं ऋत्विक् च ब्राह्मणो भवेत् ।

सोमविद्याप्रजादीनां नित्यत्व पष्ठसंस्थितम् ॥ ४ ॥

द्वयोः प्रणयन मध्यपर्वणोः सप्तमोदितम् ।

अर्थवादगतैर्लिङ्गैः प्रकृतित्वं तथाष्टमे ॥ ५ ॥ इति कौस्तुभे ।

साधनम्, सन्निधानात्, ऊर्जेति तृतीयाश्रवणाच्च भवतीत्याख्यातेन च लक्षणया शक्त्यैव वा भावनाभिधानाद् भूधातोश्च यूपोत्पादकच्छेदनाद्यनुवादकत्वादप्राप्तार्थत्वेन च लेट्वनिश्चयात् उभयविशिष्टभावनाविधायकत्वोपपत्तिरित्याक्षेपे प्राप्ते—

यूपकर्तृकभावनाक्षिप्तायां भावनायां यूपस्यैव भाव्यत्वौचित्यात् सन्निधानाच्च यूपोद्देशेनैवौदुम्बरत्वविधिः, ननु

(औदुम्बर इति विकारप्रत्ययस्यान्यथासिद्धत्वा-
द्वितीयाचतुर्थीश्रुतिभ्यां पशुफलत्वनिरूपणम्)

एतेन—औदुम्बर इति विकारार्थतद्धितेन यूपतात्पर्यग्राहकबलात् यूपरूपविशेषोक्ते यूपपदोपात्तप्रत्यासत्याच यूपार्थैव स्यात् इति—निरस्तम्, तदपेक्षया बलीयस्या द्वितीयाचतुर्थीश्रुत्या पश्चर्यताया बोधने सति नान्तरीयकतया प्राप्तयूपरूपाश्रयजनकत्वेन तद्धितोपपत्तेः समानपदश्रुतेरन्यथासिद्धत्वादित्यर्थः ॥

(यजेत स्वर्गकाम इत्यादाविव सन्निधानात्
उदुम्बरसाधनतानिरूपणम्)

सन्निधानादिति ॥ यथैव “यजेत स्वर्गकाम” “सर्वेभ्यो ज्योतिष्टोम” इत्यादौ तृतीयाद्यभावेऽपि स्वर्गादिगतसाध्यत्वप्रतीत्या सन्निधानमात्रेण यागस्यापेक्षितसाधनतावगतिः, तद्विहापीत्यर्थः । यद्यपीह ऊर्जेति तृतीययापि साधनतावगतिः सुलभा; तथापि पर्णतादौ तदभावात् सन्निधानमात्रस्यैव तद्धेतुत्वेनोक्तिः ॥

(सन्निधानावगतेष्टसाधनतयैव प्रवृत्तिसिद्धेर्विधिवैयर्थ्यपूर्वपक्षादिरूपप्राचीनैतदधिकरणशरीरम्)

अत्र प्राचीनैः सन्निधानादेवौदुम्बरत्वस्य साधनतावगतौ तेनैवेष्टसाधनताज्ञानमात्रेण प्रवृत्तिसिद्धेः नार्थो विधिनेत्येतत्पर्यन्तमपि पूर्वपक्षं कृत्वा विध्यभावे औदुम्बरसाधनताक्षिप्ताया भावनाया सैव भाव्या स्यात्, न फलम्, विप्रकृष्टत्वात्, विधौ च सति पुरुषप्रवर्तनात्मकत्वात्, अपुरुषार्थं च पुंसः प्रवर्तनाऽयोगाद्यागस्येवौदुम्बरताया भाव्यता परित्यज्य फलस्यैव पुरुषार्थभूतस्य भाव्यत्वमुपपद्यते । अतोऽवश्यमपेक्षितं विधित्वमर्थवादतो विधेयस्यैव स्तुत्यर्थत्वनियमात् तदनुपपत्त्या लेट्वकल्पनयोन्येयम् । नच फलपरत्वे अर्थवादता संभवति । नहि स्तुतिरनेन विधिशक्तिमुपजनय्य पुनस्तेनैव फलकल्पना संभवति, वाक्यावृत्तिरूपवाक्यभेदापत्तेः । अतोऽर्थवादत्वमेवेति सिद्धान्तितम् ॥

(प्राचीनमतखण्डनेन विधित्वाङ्गीकारेण पूर्व-
पक्षनिरासः)

तदयुक्तम्; विध्यैकवाक्यता विनाऽर्थवादत्वानिश्चयेन तस्य विधिनिश्चयकत्वायोगाद्वसन्ताय कपिञ्जलानित्यर्थवाद-

फलोद्देशेन; कामशब्दाद्यभावेन फलत्वस्य तथाऽनुपस्थितेः । किञ्च भवन्मते गुणफलसंबन्धोऽयम् । नचासौ संभवति; आश्रयालाभात्, “सोमापौष्णं त्रैतमालभेत पशुकाम” इति प्रकृतस्य यागस्याश्रयत्वे हि यूपग्रहणानुपपत्तिः । यूपस्य तु अप्रकृतत्वादेवाश्रयत्वानुपपत्तिः । अतिदेशेन तस्योपस्थितिस्तु जुह्वादिपात्रान्तरसाधारणीति तेषामप्याश्रयत्वे तथैव यूपग्रहणानर्थक्यम् । वाक्येनाश्रयदाने च वाक्यभेदः । त-

भावेऽप्यप्राप्तार्थतया लेट्वनिश्चयस्येवेहापि तदुपपत्तेरर्थवादत एव निश्चयग्रहेऽपि “ऊर्ग्वौ उदुम्बर ऊर्जैवास्मा ऊर्ज” इत्यन्तस्य पूर्वपक्षेऽपि स्तावकताङ्गीकारात् तेनापि तदुपपत्तेर्विध्युत्वात्पर्यन्तपूर्वपक्षस्य तन्निराकरणसिद्धान्तस्य च करणे प्रयोजनाभावादित्यभिप्रेत्य विधित्वमङ्गीकृत्यैव पूर्वपक्षे वाक्यार्थमाह—भवतीत्याख्यातेनेति ॥

(मतभेदेन भवतीत्याख्यातेन लक्षणया शक्त्यैव-
वा भावनाभिधानम्)

साध्यसाधनसंबन्धस्य क्रियागर्भत्वाद्दण्डेन घटो भवतीति-वच्च क्रियामात्रसंबन्धे पुरुषप्रवर्तनाऽविषयत्वेन विधिवैयर्थ्यापत्तेरवश्यं पुरुषनिष्ठो यः कश्चन प्रवर्तनासाध्यो व्यापारो वाच्यः । तस्यच प्रयोज्यव्यापारार्थकधातुषु यद्यप्याक्षेपेण बोधः संभवति, तथापि तस्य विध्यन्वयाय शाब्दत्वे वक्तव्ये येषां मते करोतिवित्रियमाणं तिष्ठवादिकं शक्तावच्छेदकं तेषां मते इह शक्यत्वाख्यातादप्रतीते लक्षणया भानम् । येषां तु मते केवलं तिष्ठवादिकमेव तत्, तेषां मतेतु शक्यैव तदभिधानमिति विवेकः ॥ तथाच उदुम्बरत्वेन भावयेत्, किमित्यपेक्षायां आर्थवादिकं पशुरुपफलमन्येति । अतः पशुकर्मकोदुम्बरकरणको व्यापारः प्रवर्तनासाध्यतयाऽवगम्यते इति भावः ॥ उक्तस्यापि प्रयोजकव्यापारस्य प्रवर्तनासाध्यत्वानवगतौ इष्टभाव्यकत्वानिश्चयान्नेष्टसाधनताज्ञानमित्यर्थः ॥

(कामपदाद्यभावेन रात्रिसत्रन्यायाप्रवृत्त्या च
पशूनाप्रोतीत्यस्य फलसमर्पकत्वनिरासः)

तथाऽनुपस्थितेरिति ॥ द्वितीयाया जन्यत्वमात्राभिधायकत्वेनेतिसत्त्वसमानाधिकरणभाव्यत्वस्य कामशब्देनेवानुपस्थितेः । यद्यपिवा कथंचिदुपपद्येत, तथापि पशूनाप्रोतीति वर्तमाननिर्देशात् वर्तमानफलस्यानुपलब्ध्या बाधात् भविष्यत्काललक्षणापत्तिरित्यर्थः । अत एव—अपूर्वसाधनतयेप्सितार्थतयेव नैराकाङ्क्षात् न रात्रिसत्रन्यायोऽपि इति—पर्णमय्यधिकरणे वक्ष्यते ॥

(एतदधिकरणेन पर्णमय्यधिकरणपौनरुत्तयपरिहारः)

एवं चात्र फलमात्रपरतानिराकरणेन स्तुतिपरत्वे स्थिरीकृते तत्र रात्रिसत्रवदर्थवादस्यैव सतः फलपरत्वं अवश्यं नि-

स्याद् “ऊर्गवा उदुम्बर” इत्यादिरर्थवाद एवौदुम्बरत्वस्येति सिद्धम् । प्रयोजनं यागफलात् फलान्तरकामनायामौदुम्बरो

यूप इतरथा खादिरः पूर्वपक्षे, सिद्धान्ते तु औदुम्बर एवेति ॥ २ ॥ इति द्वितीयं विधिवन्निगदाधिकरणम् ॥

(३ अधिकरणम्)

हेतुर्वा ॥ चातुर्मास्येषु “शूर्पेण जुहोती”ति शूर्पकरणं होमं विधाय श्रुतेन “तेन ह्यन्नं क्रियते” इत्यर्थवादेन न स्तुति-लक्षणा, अपितु होमसाधनत्वे साध्ये अन्नकरणहेतुत्वं विधी-

यते । नह्यत्र पूर्वत्र भाव्यत्व इव किञ्चित् कल्पनीयमस्ति । हिशब्दश्रुत्यैव हेतुत्वाभिधानात् । हेतुश्च व्याप्तिमन्तरेणानुपपन्नो यद्यदन्नकरणं तेन तेन होतव्यमिति व्याप्तिवचनं

राकरिष्यते इत्यपौनरुक्त्यमपि । चतुर्थ्या फलपरत्वेऽपि स्वाक्योपात्तयूपार्थतयैव नैराकाङ्क्षयात् न तदुपात्तफलपरत्वम् । बलवतोऽयाकाङ्क्षाभावेऽन्वयप्रयोजकत्वासंभवात् इत्याशयः ॥ दूषणान्तरमाह—किञ्चेति ॥ स्पष्टार्थमेतत् ॥ उदु-

म्बरत्वस्येति ॥ यत् प्रधानफलं पशुरूपं तदुपकारकतयोर्गवा उदुम्बर इत्यादिनोचितं उदुम्बरत्वं प्रशस्तमिति स्तुतिसपादक-तयार्थवादत्वमित्यर्थः ॥

इति द्वितीयं विधिवन्निगदाधिकरणम् ॥

हेतुर्वा ॥ चातुर्मास्ये इति । तदन्तर्गतवर्णप्रघासे इत्यर्थः ॥ होमं विधायेति ॥ तत्तिरीये “करम्भपात्राणि जुहोतीत्यनेनेति भावः । करम्भपात्राणि जुहोती”ति वचने भाष्यालिखितेऽपि कौस्तुभे लिखितत्वात् प्रामाण्यात्वासः । तदत्र शूर्पकरणमित्यर्थसिद्धम् । तेन फलतः शूर्पकरणत्वं विधायेत्यर्थः । एतच्चाप्राप्तार्थत्वेन विधित्वनिश्चयार्थमुक्तम् । एतेन—“तेन ह्यन्नं”मित्यस्यार्थवादत्वाभावे विधित्वस्यानिश्चयात् निर्विषयो हेतु इति—निरस्तम् । अत एव—तेनेति स्तावकत्वेनाभिमतस्यैव इहोदाहरणत्वम् । इदं तु पूर्वपक्षे साध्यप्रदर्शनार्थं सिद्धान्ते स्तुत्यप्रदर्शनार्थम् इत्यपि ध्येयम् ॥ विधीयते इति ॥

(हिशब्दावगतहेतुत्वान्यथानुपपत्त्या व्याप्तिकल्पनानिरूपणम्)

अज्ञातं ज्ञाप्यते नह्यत्रानूयाजा इत्यत्रेवेत्यर्थः ॥ ननु लोके पूर्व व्याप्त्यवगमेनैव हेतुत्वावगमस्य दृष्टत्वात् इह तदभावे कथं तदवगम इत्यत आह—हेतुश्चेति ॥ यथैव धूमो वह्निज्ञानजनक इत्याप्तोपदेशादेव व्याप्त्यनुमानमेवमिहापि वे-

दावगतहेतुत्वान्यथानुपपत्त्या “अर्थाद्वा कल्पनैकदेशत्वा”दिति न्यायेन श्रुतशब्दैकदेशभूतं शूर्पस्य होमसाधनत्वं अन्नकरणत्वात् हेतोरतो यदन्नकरणं शूर्पमन्यद्वा तेनापि होतव्यमिति श्रुतानुमिताभ्या एकदेशावयवाभ्या निष्पन्नं विधिवाक्यं कल्पयत इत्यर्थः ॥ व्याप्तिवचनमिति ॥ व्याप्तिपूर्वकवचनमित्यर्थः ॥ ननु हेतुनपेक्षविधित एव शूर्पहोमसबन्धविधानोपपत्तेरर्थवादत्वे इव वैयर्थ्यं हेतुत्वबोधनेऽपीत्यत आह—ततश्चेति ॥ पिठरं मृद्गाण्डं । ततश्च यद्यदन्नकरणं तेन तेन होतव्यमिति कल्पितविधिना सर्वेषां होमसाधनतालाभस्तत्प्रयोजनमित्यर्थः ॥

(आपेक्षिकस्य दर्वीपिठरादिसाधारणस्य साधकतमत्वस्य निरूपणम्)

नच—पाकस्यैव साधकतमत्वेनान्नकरणत्वं न दर्व्यादीनामिति—युक्तम्, कृष्टलाङ्गलाद्यपेक्षया साधकतमत्वोपपत्तेः, इतरथा शूर्पेऽपि तदभावेन तत्स्तुत्यालम्बनत्वेनोच्यमानस्यापि तस्यानुपपत्ते इति ॥ ननु सर्वेषां होमसाधनत्वे शूर्पस्यैवेह विधानं व्यर्थं तत्परिहाराय च तस्यैव मुख्यतयाश्रयताकल्पने प्रत्यक्षश्रुतेनैव नैराकाङ्क्षेण आनुमानिकतत्साधनत्वकल्पनानवसरभ्युपेत्य वा केवलस्याशविचारस्तत्रात्र पुनः साध्याशविचारमनादृत्याभ्युपेत्य वा केवलसाधनाशविचारः इति वा—इति.

कौस्तुभकारास्तु—शिष्यबुद्धिवैशद्यार्थमधिकरणान्तरारम्भ इति वदन्ति.

शेखरमीमांसाकृतस्तु—“ऊर्गवा उदुम्बर”इत्यादीनां प्रतीयमानार्थविधायकत्वनिरासेन स्तावकत्वमत्रोपपाद्यते, तत्र तु अर्थवादस्यैव सतः फलसमर्पकत्वमात्रं निषिध्यते इति न पौनरुक्त्यशङ्कापीति वर्णयन्ति । तदेतदर्थवादधिकरणेनैव गतार्थत्वात्तदीयमधिकरणशरीरं न युक्तमिति तु बहवो मन्यन्ते । सर्वथाच न पुनरुक्तमिदमधिकरणमिति मन्तव्यम्.

(१) पर्णमयधिकरणन्यायेनास्याधिकरणस्य पौनरुक्त्याशङ्का हि वार्तिककारैरेव बहुभिः प्रकारैः निरसिता (१) यथा अनेन गतार्थत्वात् तदेव पुनरुक्तमिति शङ्का स्यान्नतु पुनरिदं पुनरुक्तमिति, (२) इहार्थवादताबोधनम्, तत्र फलविधित्वनिराकरणमात्रम्, (३) इहाविशेषेण द्रव्यगुणक्रियादिविधिसरूपविषयत्व तत्र फलविधिसरूपाणामिति, (४) सर्वविधिसरूपाणां केवल विधित्वनिराकरणेनार्थवादत्वमत्र, तत्र तु अर्थवादस्यैव सतः फलविशेषसबन्धोऽपीत्यधिकाशङ्केति, (५) फलविधावेव यत्र भेदेन स्तुतिफलपदानि सन्ति तदत्र विषयः, यत्र पुनस्तावन्मात्रेणैव फल स्तुतिर्वा वक्तव्या तेषां चतुर्थे विषयत्वम्, (६) विशातपाराध्यानां तत्रात्रातादृशानां विषयत्वमिति वा । (७) साधनांशयोग्यविचारमनादृत्या-

कल्पयति । ततश्च शूर्पादन्यस्यापि दर्वीपिठरादेर्होमसाधन-
त्वप्रतीतेर्विधौ शूर्पपदमुपलक्षणमवयुत्यानुवादो वा । यद्वा
तच्छब्देन शूर्पस्यैव परामर्शात्तद्वर्तमानासन्नकरणत्वं हेतुः । तेन
विशिष्यैव व्याप्तिकल्पनादन्नकरणासमर्थशूर्पव्यावृत्तावपि न
विशिष्यं शूर्पपदं अन्यथा नेयमिति पूर्व. पक्षः ।

सिद्धान्तस्तु क्रियत इति लङन्तनिर्देशाद्वर्तमानासन्नकरणत्व-
स्य हेतुत्वं वाच्यम् । नच होमकाले अन्नकरणत्वं संभवति ।

इत्यत आह—शूर्पपदमिति ॥ अर्थवादप्रतीतान्नकरणमात्र-
वृत्तिहोमसाधनत्वानुरोधेन शूर्पपदं लाक्षणिकम् । जुहोतीति-
पद तु साध्यनिर्देशप्रदर्शनद्वारा होतव्यमिति विधिकल्पकत्वान्न
व्यर्थम् । अथवा—यद्यन्नकरणं तेन तेन जुहोतीत्येवं वि-
वैकवाक्यतापन्नं सत् विधायकमेवेत्यर्थः ॥ अवयुत्यानु-
वादो वेति ॥ अनेकप्राप्तावेकं पृथक्त्व “एक वृणीते”
इत्यादिवदनुवाद इत्यर्थः । एतदोषद्वयापत्ते प्रकारान्तरेण
पूर्वपक्षमाह—यद्वेति ॥

(अन्नकरणसमर्थशूर्पमात्रगतकरणत्वविवक्षयाऽ-
पि न्यायसुधामतखण्डनेन पूर्वपक्षनिरूपणम्)

यत्तु—अत्र हिशब्दोपात्तहेतुत्वविधौ तृतीयोपात्तकरणत्व-
स्योद्देश्यत्वात्तस्य च प्रतिपादकोपात्तेन शूर्पेण विशेषमशक्यत्वान्न
तद्वर्तमानकरणत्वस्य हेतुत्वमिति न्यायसुधाया विशिष्टोद्देशे वा-
क्यभेदापादनसूचनं, तत्तच्छब्दार्थस्य शूर्पस्य प्रकृत्यर्थत्वेन
तृतीयोपात्ते करणत्वेऽन्वयव्युत्पत्तेर्विशिष्टान्वयप्रयुक्तवाक्यभे-
दाप्रसक्तेरयुक्तमिति यद्यन्नकरणं शूर्पं तेन तेन होतव्यमिति
विशिष्यैव व्याप्तिकल्पनात् युक्तोऽयं पूर्वपक्षः इति ॥

(तेनहीत्यत्र स्तुतिप्रतीतौ स्वारस्यनिरूपणम्)

तदप्रतीतेरिति ॥ अर्थवादत्वपक्षेऽवर्तमानाप्यन्नक्रिया
वर्तमानेव लक्षणया रुच्यर्थमुच्यते । नहि भूते भाविनि वा ता-
दृशी प्रीतिर्यादृशी वर्तमाने, नवा वर्तमाने शक्तिस्तादृशी या-
दृशी फलोपहिते अतो वर्तमानशक्तिकं स्तोतुं कृतं करिष्यमाणं
वा स्तोतुमस्मत्पक्षे क्रियत इति निर्देशोपपत्तिः । हेतुविधि-
पक्षेतु प्रमाणान्तरसिद्धान्तानुवादकत्वाभावाद्यथाश्रुतादेतदन्य-
थाकल्पनं दोष एवेत्यर्थः ॥

(१) तेनेति तच्छब्दस्य शूर्पपरत्वेऽपि तत्करणत्वस्य विशिष्टस्यो-
द्देश्यत्वासम्भवाद्वैकत्वाधिकरणन्यायेन केवलहोमसम्बन्ध एवोद्देश्य
इति न दोषः ।

अतो लटो भूतभविष्यत्कालान्तरलक्षणा विधौ तवाप्याव-
श्यकी । यद्यपि चेयं प्राशस्त्यलक्षणोपयोगिगुणघटकतया
ममाप्यावश्यकी, तथापि अनुवादस्थत्वात् प्राशस्त्यपोषक-
त्वाच्च सा न दोषः, वर्तमाननिर्देशं विना तदप्रतीतेः ।
किञ्चापेक्षितप्राशस्त्यपरत्वे संभवति नानपेक्षितहेतुपरत्वा-
ङ्गीकारो युक्तः । अतः सिद्धं सर्वेषामर्थवादानां स्तावकत्वेन
प्रामाण्यम् ॥३॥ इति तृतीयं हेतुवन्निगदाधिकरणम् ।

(नह्यत्रानूयाजेत्यत्र तु हिशब्दस्य हेतुपरत्वम्)

अत एव यत्र नैतादृशलक्षणादिदोषापत्तिस्तत्र “नह्यत्रानू-
याजानी”त्यत्र भवत्येव हेतुपरत्वम् । प्रकृतौ हि प्रयाजानु-
याजयोर्द्वे चतुर्गृहीते । उपभृति तु “अष्टावुपभृति गृह्णाती”त्य-
ष्टत्वसत्याम्रानात् प्राप्तमपि प्रयाजानुयाजसाधनार्थमष्टगृहीतद्व-
यमेकमेव वाऽष्टगृहीतं न कार्यम् । अपितु एकं प्रयाजार्यं च-
तुर्गृहीतमपरं अनूयाजार्यं इत्येवं चतुष्कद्वयलक्षणया चतुर्गृही-
तद्वयमेव ॥ कुत ? आतिथ्याया चतुर्गृहीतान्याज्यानि भ-
वन्ति । नह्यत्रानूयाजानीत्याम्रानात् । अत्र च चतुर्गृहीतानीति
बहुवचनश्रवणात् त्रीणि चतुर्गृहीतानि विधातुं अनुयाजाभा-
वस्य हेतुत्वमुच्यते । तेनानुयाजसामान्याभावहेतुकचतुर्थच-
तुर्गृहीतनिवृत्तिफलकत्रित्वविधिसदोपपद्यते । यद्यष्टपदे चतु-
ष्कद्वयविधानं प्रकृतौ भवेत्, अन्यथा चतुर्गृहीतद्वयस्यैवाप्राप्ते-
स्तदनुपपत्तेः । अत एतत्प्रयोजनसिद्ध्यर्थं हेतुत्वबोधनेऽपि
नात्र कथंचिदपि लक्षणादिप्रसक्तिः इति ॥ नानपेक्षितेति ॥

(तृतीयया निरपेक्षकारणत्वावगमादिविरोधेन
पूर्वपक्षोपमर्दनेन सिद्धान्तोपसंहारः)

अर्थवादत्वे विधिनाकाङ्क्षित संबन्धो भवति, हेतुविधेस्तु
स्वत एव निरपेक्षतया विधेः विधायकत्वोपपत्तेः नाकाङ्क्षा, प्र-
त्युत दर्व्यादीनां साधनत्वे विकल्पापत्तेः समुच्चयपक्षे तृती-
यावगतनिरपेक्षकारणतावाधापत्तेः तत्स्वारस्यभङ्ग एवेति
भावः । यथाच तृतीयादिभिः निरपेक्षकारणत्वाद्यभिधानं तथा
कौस्तुभादौ द्रष्टव्यम् । प्रयोजनं स्पष्टत्वान्नोक्तम् ॥

इति तृतीयं हेतुवन्निगदाधिकरणम् ॥

(२) समर्थ. पदविधिरित्यस्य सुबादिविधावपि प्रवृत्त्यावश्यकया
शूर्पस्येवतरेषामपि करणत्वे सापेक्षत्वलक्षणासामर्थ्येन सुबनुपपत्ति-
रिति शूर्पमात्रकरणत्वम्.

(४ अधिकरणम् ।)

तदर्थशास्त्रात् ॥ मन्त्राणां धर्माधर्मयोः प्रामाण्यमस्ति न वेति चिन्तायां न तावद्विधित्वेन प्रामाण्यम्, तस्य द्वितीये निराकरिष्यमाणत्वात् । नापि स्तावकत्वेनार्थवादवत्; तेषां हि सन्निहितेन विधिना पदैकवाक्यत्वाद्युक्त स्वसमर्पितप्राशस्त्यान्वितभावनाविषयकशाब्दप्रमाजनकत्वम् । मन्त्राणां तु दूरस्थत्वेन पदैकवाक्यत्वानुपपत्तेर्न तद्विधया प्रामाण्यसंभवः । नापि प्राशस्त्य स्वातन्त्र्येण वाक्यार्थः, पदार्थविधयोपस्थितत्वात् । नापि अर्थस्मारकत्वेन प्रामाण्यम्, अनधिगतार्थबोधकत्वाभावेन तदसंभवात्, साममन्त्राणाम-

(मन्त्राणामिति मूलावतरणम्)

वेदावयवभूतानां चोदनानामाद्यपादेन धर्मप्रामाण्यं प्रसाध्य तदवयवत्वेनोपस्थितानां मन्त्रार्थवादानां अर्थवादानां मन्त्रापेक्षयाऽन्तरङ्गत्वेनेह पादाद्याधिकरणे तत्र प्रामाण्यमाक्षेपसमाधानाभ्यामुक्त्वा तथैवोपस्थितानां मन्त्राणां तत्र प्रामाण्यं चिन्त्यते इत्यभिप्रेत्याह—मन्त्राणामिति ॥

(नामधेयपादात् पूर्वं अर्थवादपादप्रवृत्त्युपपत्ति-
निरूपणम्)

यद्यप्यर्थवादतोऽयन्तरङ्गता विधौ नामधेयस्य, किमु वक्तव्यं मन्त्रेभ्य इति तत् पूर्व तत्प्रामाण्यचिन्ता युक्ता कर्तुम्, तथापि श्येनाग्निहोत्रादिपदेषु नामत्वस्य अर्थवादोपात्तोपमानाधीनत्वात् मन्त्रगततत्प्रत्ययन्यायाधीनत्वाच्च तत्प्रामाण्योपजीवित्वावगते तत् पूर्व एतत्प्रामाण्यसाधनं युक्तमेवेति भावः । वेदावयवभूतानां प्रकारद्वयेन तत्प्रामाण्यं साधितम्, तस्य चेहासभवात् अन्यत्रोपलब्धप्रकारान्तरासभवात् अप्रामाण्यं पूर्वपक्षयितुं उक्तप्रकारद्वयासभवमुपपादयति—न तावदिति ॥ द्वितीय इति ॥ यच्छब्दामन्त्रणोत्तमपुरुषघटितेषु तेषु यच्छब्दादिभिः विधिशक्तिप्रतिबन्धान् विधायकत्वमित्येवं द्वितीये भावार्थपादे विधिमन्त्रयोरेकार्थ्यमेकशब्दादित्यधिकरणे निराकरिष्यमाणत्वादित्यर्थः ॥ स्तावकत्वेन प्रामाण्यं द्वेधा, पदैकवाक्यतया वाक्यैकवाक्यतया वा ॥ तत्रायं दूषयति—तेषामिति ॥ अनेनच—अर्थवादप्रामाण्यसाधकहेत्वसंभवेन पूर्वपक्षकरणात् प्रत्युदाहरणात्मिका सगतिः—सूचिता ॥ प्रकरणान्तरत्वादनन्तरसगत्यभावेऽपि न दोषः ॥ द्वितीयं दूषयति—नापीति ॥

(पदार्थविधयोपस्थित्या वाक्यैकवाक्यऽताभाव-
निरूपणम्)

पदार्थविधयेति ॥ अनेकपदार्थान्वितैकविशेष्यताशाली हि वाक्यार्थो भवति । तस्मिन् स्वार्थे समाप्तानां वाक्यानां

र्थभावेन याथार्थ्यस्याप्यनुपपत्तेश्च । न च प्रामाण्याभावेऽपि स्मारकत्वादिना प्रयोजनवत्त्वमात्राङ्गीकारः, ध्यानाद्युपायान्तरेणापि स्मृतिसिद्धेर्नियतमन्त्राज्ञानवैयर्थ्यात्, प्रयोगासमवेतार्थस्मारकेषु स्मृतिवैयर्थ्याच्च । अतोऽधिकाराख्यप्रकरणादिनाऽवगततत्तत्कत्ववद्भवभावानां मन्त्राणामुच्चारणमात्रमदृष्टार्थं विधीयते । स्वाध्यायविधिश्रोच्चारणोपयोगिप्रयोगप्राशुभावफलकतयैवाध्ययनं विधत्ते इति न कश्चिदोपः इति प्राप्ते—

इतरवाक्येनान्वये वाक्यैकवाक्यता भवति । यथा अङ्गप्रधानवाक्यानाम्, प्रकृते तु प्राशस्त्यस्य लक्षणया बोधेऽपि इतरान्वितत्वेनावबोधात् तस्मिन् स्वार्थे समाप्तत्वाभावात् न सा संभवतीत्यर्थः । सिद्धान्तयुक्तिमनूय निराकरोति—नापीति ॥ मन्त्राज्ञानवैयर्थ्यादिति ॥ वाचकमन्त्रशब्दस्मरणस्यार्थस्मरणाधीनत्वाच्चेत्यर्थः । प्रयोगासमवेतेति ॥ प्रोत्साहनानुमन्त्रणादिमन्त्राणां कर्मसमवेतार्थाभिधायित्वेऽपि प्रयोगेऽनुष्ठेयार्थकत्वाच्च तत्र स्मरणस्योपयोग इति न तत्प्रयोजकत्वमपि युक्तमिति भावः ॥

(उच्चारणद्वारा मन्त्राणां क्रतावुपयोगनिरूपणम्)

अतः स्मारकत्वेनोपयोगासभवात् अध्ययनसंस्कृतानामेषामुपयोगापेक्षायां प्रकरणपठितानामनारभ्याधीतानां च यथासंभवं श्रुतिवाक्याधिकाराख्यप्रकरणक्रमसमाख्यादिभिः प्रधानाङ्गत्वेनावगतानां प्रधानविधिना मन्त्रस्वरूपमेवाङ्गीक्रियते, नतु ब्राह्मणवाक्यवदर्थोऽपि, अनुपयोगात् । यद्यपि मन्त्रस्य स्वरूपेण न प्रधानोपकारित्वं संभवति, तथापि प्रमाणावगतमन्त्रस्वरूपाङ्गत्वनिर्वाहाय उच्चारणक्रियाद्वारेण कारकत्वेन च सोऽङ्गीक्रियते । नह्यर्थप्रत्यायनस्य पुरुषकृत्यसाध्यस्य व्यापारत्वं संभवति । अतः उच्चारणमेव व्यापारः । तस्य च दृष्टप्रयोजनासंभवे पर अदृष्टार्थत्वं मन्त्रनियमस्य सिद्धान्ते इवेत्यभिप्रेत्य पूर्वपक्षे फलितमाह—अत इति ॥ स्वाध्यायाध्ययनविन्यवगतदृष्टार्थताभङ्गं परिहरति—स्वाध्यायेति ॥

(क्रत्वनपेक्षितस्य मन्त्रानिष्ठस्योच्चारणस्य व्या-
पारत्वासंभवेनार्थप्रत्यायनस्यैव तत्त्वेनच
सिद्धान्तोपक्रमः)

यद्यपि उच्चारणं प्रति विषयतासंबन्धेन मन्त्राणां कारणत्वात् तज्जन्यत्वेन तस्य व्यापारत्वं संभवति, तथापि तस्य क्रत्वनपेक्षितत्वेन अदृष्टार्थत्वकल्पनापेक्षया दृष्टमेव पदार्थाभिधानस्य कर्मानौपायिकतया सामर्थ्यात् वाक्यार्थाभिधान व्यापारत्वेन कल्पयितुमुचितम्, उच्चारणस्य पुंव्यापारत्वेन मन्त्र-

अभिधीयते, दृष्टे सम्भवत्यदृष्टकल्पनाऽनुपपत्तेः प्रयोगस-
मवेतार्थस्मृतिरेव संभवतां मन्त्राणां प्रयोजनम्, असंभ-
वतांतु कामं भवत्वदृष्टं प्रयोजनम् । शक्यते तु तत्रापि
मन्त्रा अर्थप्रकाशनार्थाः, प्रकाशनं परमदृष्टार्थमिति वक्तुम् ।
साम्नांतु अक्षराभिव्यक्तिरेव दृष्टं प्रयोजनमर्थाभावेऽप्यव्या-

निष्ठत्वाभावादित्यभिप्रेत्य सिद्धान्तमाह—दृष्टे इति ॥ अनु-
ष्ठेयार्थप्रतिपादकानां मन्त्राणां तावत् अनुष्ठानहेतुभूतस्मृतिज-
नकत्वादर्थभिधानद्वारा प्रधानोपकारित्वमित्याह—प्रयोग-
समवेतेति ॥ संभवतामिति ॥

(इतिकरणविनियुक्तानुमन्त्रणफलमन्त्राणां दृष्ट- विधया प्रयोगसमवायनिरूपणम्)

करणमन्त्राणामित्यर्थः । यत्रापि मन्त्रात् स्वरसतो नानुष्ठे-
यार्थावगतिः, इतिकरणादिना च मन्त्रो विनियुज्यते “इपे-
त्वेति शाखां छिनत्ती”त्यादौ तत्रापि अर्थाभिधानं विना दृष्ट-
विधयाऽन्यद्वारा कारणत्वासम्भवात् अध्याहारादिनायार्थाभिधा-
नस्यैव व्यापारत्वम् । क्रियमाणानुवादिषु “युवासु वासा” इ-
त्यादिष्वर्थाभिधानं न कर्मविध्यपेक्षितम्, कर्मण उपक्रान्त-
त्वेनैव स्मृतत्वेन तद्वैयर्थ्यात्, तथापि यूपपरिव्याणादिक्रि-
याया अनेकक्षणव्यासक्ततया कदाचिन्मध्येऽपि बुद्धिविच्छेदे
सति स्मृतिदार्ढ्यं तदपेक्षोपपत्तेर्दृष्टविधयेवोपयोगो नासुलभः ।
यत्राप्यभ्यादानादौ मन्त्राणां समुच्चयः, तत्राप्येकेनैव स्मृति-
सिद्धेरितरवैयर्थ्यं द्वादशे जपमन्त्रादिरीत्या परिहरिष्यते । ये-
ऽयननुष्ठेयकर्मसमवेतार्थाभिधायकाः अगन्म सुवरित्यादयः
प्रोत्साहनमन्त्राः, तेषामपि श्रद्धाजननार्थमननुष्ठेयस्यापि कर्म-
समवेतफलादे स्मृते श्रद्धातिशयो जायते इति तदर्थत्वेन दृ-
ष्टार्थत्वं ज्ञेयम् । अनुमन्त्रणमन्त्राणां अकृतत्वशङ्कापरिहाराय
स्मृतिदार्ढ्यार्थं तदपेक्षोपपत्तेः युक्तमेव तदर्थत्वम् । यत्तु अ-
नुमन्त्रणमन्त्राणामदृष्टार्थत्वेन समुच्चयाभिधानं तन्त्ररत्ने पञ्चमे
तदयुक्तमिति तत्रैव वक्ष्यते । कौस्तुभे चात्र द्रष्टव्यम् ॥

(असंभवदृष्टार्थानामदृष्टार्थत्वाङ्गीकारः)

धुङ्श्च पूङ्श्चेति जपमन्त्रेषु दृष्टप्रयोजनासम्भवाददृष्टार्थत्वमि-
त्याह—असंभवतामिति ॥ “मन्त्रो हीन स्वरतो वर्णतो
वा मिथ्या प्रयुक्तो न तमर्थमाह” इत्यादिलिङ्गदर्शनात् स्वरयु-
क्तजपादिमन्त्राणामपि करणमन्त्रवदर्थभिधायकत्वावगते, नि-
रुक्तव्याकरणादिना तेषामर्थबोधकत्वोपपत्तेः प्रकाशनस्य कर्मानु-
ष्ठानानौपयिकत्वादृष्टस्मृतिरूपप्रयोजनार्थत्वासम्भवे काममदृष्ट-
ार्थत्वमपीति पक्षान्तरमाह—शक्यते त्विति ॥ एवं स्थिते
यद्वादशे जपादिमन्त्राणां अदृष्टार्थत्वमुक्तं, तन्मन्त्रसाध्या-
र्थाभिधानस्यादृष्टार्थत्वाभिप्रायादिति भावः ॥

(साम्नां दृष्टार्थत्वनिरूपणम्)

साममन्त्राणां गीत्यात्मकत्वेनार्थाभावात् तदभिधानद्वारा

हतम् । अनृक्साम्नांतु अदृष्टार्थत्वमेवेत्यन्यत्र विस्तरः, न
त्वेतावता सर्वत्रैवादृष्टार्थत्वम् । न च मन्त्राणां नियमेन पाठ-
वैयर्थ्यम्, तद्वलेन मन्त्रैरेव स्मर्तव्यमिति नियमकल्पनात् ।
तस्य चादृष्टफलकत्वेऽपि न दोषः । न च—एवं सामर्थ्यादेव
तत्र तत्र मन्त्राणां विनियोगसिद्धौ पुनस्तेषां कचिद्विनियोग-

उपयोगासंभवेऽपि ऋगक्षराभिव्यक्त्यर्थत्वं नवमे यन्निरूपयि-
ष्यते तदेव दृष्टं प्रयोजनमित्याह—साम्नांत्विति ॥

(अनृक्साम्नां अदृष्टार्थत्वनिरूपणम्)

यानि तु स्तोभाक्षराधिरूढानि तेषामृगक्षराभिव्यक्त्यर्थत्वा-
भावाददृष्टार्थत्वमेव ॥ अत एव रथन्तरादिसाम्ना आश्रयिक-
र्मत्वमित्यपि द्रष्टव्यम् ॥ यानि त्वनृक्सामानि प्रजापतिहृद-
यादीनि, तेषां स्तोभाक्षराधिरूढत्वात् स्तोभानां चार्थशून्य-
त्वस्य नवमे वक्ष्यमाणत्वात् नार्थाभिधानरूपस्तोत्रकरणत्व इ-
त्यगत्या सामविनियोगानुरोधेनोच्चारणमात्रद्वाराऽदृष्टार्थत्वमेवे-
त्याह—अनृक्साम्नांत्विति ॥

(प्रयोगप्रत्यायनार्थत्वेनानृक्साम्नामुपयोग- निराकरणम्)

यत्तु भाट्टालंकारकृता अनृक्साम्ना यत्र कर्मणि तानि वि-
नियुक्तानि तदपूर्वेणापेक्षितस्य स्वविशिष्टत्वेन प्रयोगविधिप्र-
योगप्रत्यायनस्य तैरपि सपादनादर्थप्रत्यायनार्थत्वमुक्तम्,
तदेव रूपमादायान्यत्रापि तस्यैव प्रयोजनत्वापत्तेरुपेक्षित
पूज्यपादैः ॥

(मन्त्राणां प्रयोगसमवेतस्मारकत्वपक्षे तां चतुर्भिः इमामगृभ्णन् उरुप्रथस्वेत्यादिविनियोगवैयर्थ्य- निरूपणम्)

न दोष इति ॥ न च—आवश्यकदृष्टकल्पना प्राथम्याव-
श्यकत्वादिनोच्चारणादेव युक्तेति—वाच्यम्, दृष्टेन निराका-
ङ्क्षस्य अदृष्टकल्पनानिमित्तभूताकाङ्क्षाभावे प्राथम्यादिमात्रस्या-
प्रयोजकत्वादिति भावः । कचिद्विनियोगकरणमिति ॥
यथा “तां चतुर्भिरादत्ते” “इत्यश्वाभिधानीमादत्ते” “उरु
प्रथस्वेति पुरोडाशं प्रथयति” इत्यादयो विनियोगविधयः तेषां
वैयर्थ्यमित्यर्थः । आद्ये तावत् चयनसाधनीभूतेष्टकासिध्य-
र्थमावश्यकतया प्राप्तस्य मृद्ग्रहणस्य खनित्रेण खननं विनाऽ-
सम्भवात् अर्थप्राप्ते खननद्वाररूपाभ्यादाने “देवस्य त्वा सवितु-
रि”त्याद्यान्नातानां चतुर्णां मन्त्राणामर्थप्रकाशकत्वरूपलिङ्गक-
त्यश्रुत्यैव मन्त्रविनियोगप्राप्तौ तद्विधिवैयर्थ्यम् । द्वितीये
तस्या मृदोऽश्वगर्दभोपर्यायनार्थं तयोर्बन्धनार्थरशनादाने अ-
र्थप्राप्ते ‘इमामगृभ्णन्’ इति मन्त्रस्य लिङ्गकल्प्यश्रुत्या गर्दभर-
शनादानं इवाश्वरशनादानेऽपि प्राप्तेस्तद्विधिवैयर्थ्यम् । तृ-
तीये पुरोडाशे अष्टसु कपालेषु सस्कृतत्वार्थप्राप्ते प्रथमे म-
न्त्रस्य लिङ्गकल्प्यश्रुत्यैव प्राप्तेस्तद्विधिवैयर्थ्यम् । मन्त्राणाम-

करणं व्यर्थमिति—वाच्यम्, गुणपरिसङ्ख्याद्यर्थत्वेन सार्थ-
क्यात् । तथाहि—अर्थप्राप्ते अश्रयादाने विकल्पेन चतुर्णां
मन्त्राणां लिङ्गेन प्राप्त्यमानानां प्रापकप्रमाणात् पूर्वमेव प्र-
वृत्तेन तां चतुर्भिरादत्ते इति वचनेन मन्त्रसङ्ख्योभयविशि-
ष्टादानभावनायां विहितायां एतद्वचनाभावेऽपि मन्त्राणामा-
दानस्य च प्राप्तिसम्भवे एतद्वचनप्रवृत्तिफलजिज्ञासायां स-
मुच्चयफलकचतुःसङ्ख्यारूपगुणप्राप्तिरिति निश्चीयते । तथा
लिङ्गादेवाग्निचयनाङ्गभूताश्वरशनाऽऽदाने प्राप्त्यमानस्य म-
न्त्रस्य ततः पूर्वप्रवृत्तेन इमामगृह्णन्नशनामृतस्येत्यश्वभि-

दृष्टार्थत्वे तु यत्र कुत्राप्युच्चारणे प्राप्ते तत्र लिङ्गेनाविनियुक्तानां वि-
नियोजकतयोच्चारणनियमार्थत्वेन सार्थक्यमित्याशङ्काग्रन्थार्थः ॥

(चतुःसङ्ख्याविशिष्टमन्त्रविशिष्टादानविधि- त्वावश्यकतानिरूपणम्)

अत्रैतदाशङ्कापरिहरार्थानि “गुणार्था वा पुनः श्रुतिः”
“परिसङ्ख्या” “अर्थवादो वे”ति त्रीणि सूत्राणि । तदर्थम-
नुसन्धाय परिहरति—गुणेति ॥ अत्र चार्थप्राप्ताश्रयादानो-
द्देशेन लिङ्गप्राप्तमन्त्रपरिच्छेदद्वारा चतुःसङ्ख्याविधाने आदान-
भावनाया मन्त्राणां च विधानाभावात् अरुणैकहायनीवदेक
क्रियावशीकारासम्भवेनैककर्म्यानुपपत्तेर्मन्त्राणामपि विधाने उ-
भयविधानप्रयुक्तवाक्यभेदापत्ते तदर्थं लिङ्गकल्पश्रुते पूर्व
चतुःपदोपात्तचतुःसङ्ख्याविशिष्टमन्त्रविधानेऽपि विशिष्टोद्देशे
वाक्यभेदस्य सर्वथाऽपरिहारात् मन्त्रविधानस्येवाक्षेपतः पूर्व-
प्रवृत्त्याऽऽदानस्यापि विधानोपपत्तिः विशिष्टविधिगौरवाश्रय-
णेनापि धात्वर्थविधानस्य युक्तत्वादित्यश्वभिधानीमित्यत्रत्य-
वार्तिककारमत इवेहापि विशिष्टभावनाविधानमेव युक्तमित्य-
भिप्रेत्याह—तथाहीति ॥ निश्चीयत इति ॥ यद्यप्येत-
च्चतुःसङ्ख्यामन्त्रोभयविधानमात्रस्यैव फलं, नादानविधेः, त-
थाप्ययमर्थः—चतुःपदं ह्यत्रारुणादि पदवहुणमात्रपरम्, वि-
शेष्यतु प्रकरणप्राप्तमपि भावनान्वयार्थं मन्त्रैरित्यध्याहृतपदे-
नैव समर्थते । तयोश्च परस्परान्वयाभावेन परिच्छेद्यपरिच्छे-
दकभावानुपपत्ते तदर्थमुभयोरपि भावनान्वयेन विशिष्टभा-
वनाविधानमावश्यकम् । पार्थिक एव च तयोः परिच्छेद्यपरि-
च्छेदकभावबोधः । अतः समुच्चयफलकमन्त्रपरिच्छेदकचतुःस-
ङ्ख्यारूपगुणप्रापणमादानविधेः फलं नायुक्तमिति । एवं च “गु-
णार्थावे”ति सूत्रे गुणार्थत्वं गुणविशिष्टभावनाविधाने फलतो
गुणार्थत्वेन व्याख्येयमिति भावः ॥

(अश्वभिधान्यादानाङ्गत्वेन मन्त्रविधानमिति
भाष्यस्य मन्त्रविशिष्टादानं अश्वरशनाङ्गत्वेन
विधीयते इति भाट्टदीपिकायाश्चावि-
रोधसमर्थनम्)

मन्त्रविशिष्टादाने इति ॥ यद्यपि भाष्यकारेणाश्वभि-
भा० ५

धानीमादत्ते इत्यनेन वचनेन मन्त्रविशिष्टादाने अश्वरशना-
ङ्गत्वेन विहिते पूर्ववत् फलजिज्ञासायां गर्दभरशनानिबृत्ति-
रूपशेषिपरिसङ्ख्या फलम् ।

न च फलतः परिसङ्ख्यायाः स्वार्थहानिः परार्थकल्पना
प्राप्तबाध इति त्रैदोष्यम्, अश्वभिधानीसंबन्धरूपस्वार्थस्यैव
विधेयत्वात्, अन्यनिबृत्तिरूपपरार्थस्यार्थसिद्धत्वेनाकल्पनीय-
त्वात्, प्रापकप्रमाणस्याप्रवृत्ततया प्राप्तबाधाभावाच्च । अतएव
यत्र प्रापकप्रमाणप्रवृत्त्युत्तरमेव परिसङ्ख्याशास्त्रस्य प्रवृत्तिः,
यथा पञ्च पञ्चनखा भक्ष्या इत्यादौ रागप्राप्तपञ्चनखभक्षणे
पञ्चातिरिक्तपरिसङ्ख्याकरणे, तत्रैव तत् । यत्रापि च श्रौती

धान्यादानाङ्गत्वेन मन्त्रविधानमेवोक्तम्, तथापि पूर्ववद्वार्ति-
ककारमताभिप्रायेण विशिष्टादानमुक्तं ज्ञेयम् । अश्वरशनाङ्ग-
त्वेनेत्यनेन वार्तिककारमते विशिष्टादानविधिपक्षे अश्वभिधा-
नीपदस्यापि विशिष्टविध्यन्तर्गतत्वोपपादनेनानुद्देश्यपरत्वात् न
तत्पदेऽपूर्वायत्वलक्षणावश्यकीति विधिरसायनगतोदाहरणाक्षे-
पद्वितीयश्लोकोपपादितस्योद्देश्याशे विध्यन्तर्गतत्वस्य अनुक्ति-
सहत्वाभिरासो द्वितीयाश्रुत्या लिङ्गबाधश्च सूचितः । यद्यपि-
चेति कारणस्थले वाक्यरूपतया लिङ्गवाक्ययोर्विरोध इति केषा
चिन्मतम्, तथाप्यस्य ब्राह्मणवाक्यत्वेन लिङ्गापेक्षया यद्यप्य-
न्यदेवत्य इत्यस्येव प्राबल्यात् लिङ्गबाध्यत्वोपपत्तिः । एतेन—
वाक्यीयविनियोगपक्षे वाक्यस्यैव लिङ्गेन बाधापत्तिदूषणं न्या-
यप्रकाशोक्तं—अपास्तम् ॥ तत्रैव तदिति ॥

(पञ्च पञ्चनखा भक्ष्या इत्यस्यार्थपरिसङ्ख्यात्व- समर्थनम्)

अत्र ब्रह्मक्षत्रेण राघवः । शल्यकः । श्वविधो गोधा शशः
कूर्मश्च पञ्चम इत्युत्तर पादत्रयं रामायणे वालिवाक्यगतं ज्ञे-
यम् । अत्रच न भक्षणं विधेयम्, रागतः प्राप्तत्वात् । नापि
रागप्राप्ते पूर्वप्रवृत्त्या विधेयत्वम्, फलकल्पनापत्तेरभक्ष्यप्रक-
मविरोधापत्तेश्च । नापि पञ्चपञ्चनखभक्षणस्य समुच्चयेन,
प्राप्ते पाक्षिकत्वाभावात्, कदाचित्पाक्षिकप्राप्तावपि अभक्ष्य-
प्रकमविरोधापत्तेश्च, अतः परिसङ्ख्यैवेयम् ॥ तथाच पञ्चा-
तिरिक्तपञ्चनखभक्षणनिवृत्तेरेव लक्षणया विधानमिति स्वार्थ-
हान्यादिदोषत्रयमित्यर्थः । अत्र दोषद्वयं शब्दनिष्ठम्, अन्ति-
मस्त्वर्थनिष्ठ इति विवेकः ॥

(नञ्घटितवाक्यस्थल एव श्रौतपरिसङ्ख्यात्व- निरूपणम्)

पूर्वोक्तपरिसङ्ख्यायाः लाक्षणिकत्वेन तस्याः श्रौतीत्वमाह—
यत्रापि श्रौतीति ॥ तत्र नञैव निवृत्तिबोधनस्य शक्यस्यैव
सम्भवात् स्वार्थहानिपरार्थकल्पनयोरभावात् दोषद्वयम्, प्राप्त-
बाधत्वं त्वस्येवेत्याह—न तदिति ॥ एकसत्त्वेऽपि द्व-
योरभावेन त्रैदोष्याभावोपपत्तेर्न तदिति नासंगतम् । यत्तु—

परिसङ्ख्या यथा नानृतं वदेदित्यादौ, तत्रापि न तत् । अतएव शब्दतः फलतो वा यस्य शास्त्रस्यान्यनिवृत्तिर्विषयः स परिसङ्ख्याविधिः । अत्र चैतद्विध्यभावे प्रायशः औत्सर्गिकी

श्रौतपरिसङ्ख्यादोदाहरणम् “अत्र ह्येवावपन्ती”ति पार्थसारथ्यादिभिर्दर्शितं, तत् एवकारस्य अन्ययोगव्यावृत्त्यर्थत्वे न तौ पशौ करोतीत्यत्रेव विकल्पापत्तेरयुक्तम्, किंत्वत्र फलतः परिसङ्ख्यात्वमेवेति दशमे वक्ष्यते ॥

(एवकारघटितस्थले परिसङ्ख्यात्वनिरूपणपर- वार्तिकस्य श्रौतनियमपरत्वोपपादनम्)

यत्त्वस्मिन् सूत्रे “सर्वत्र हि परिसङ्ख्याशब्दादेवकाराद्वा श्रुत्या परिसङ्ख्या नियमो बोध्यते”इत्यादिना वार्तिक एवकारस्थले श्रौतपरिसङ्ख्यात्वमभिहितम्, तद्रागप्राप्तार्थसम-
भिव्याहृतैवकारपरतया नेयम् । यदप्येतद्वार्तिकस्वारस्यादेवकार-
स्थले श्रौतो नियम इति न्यायसुधायामुक्तम्, तत्सत्यमेवे-
त्येतादृशे विषये पाक्षिकप्राप्तिसत्त्वादयोगव्यावृत्त्यर्थकत्वाभि-
प्रायेण । यत्र तु नियता शास्त्रतः प्राप्तिः, तत्र तु फलतः प-
रिसङ्ख्यैवेति कौस्तुभे व्यक्तम् ॥

(प्रथमतः परिसङ्ख्यालक्षणकथने निमित्त- निरूपणम्)

यद्यपि “विधिरत्यन्तमप्राप्ते”इत्यादिना वार्तिकेऽपूर्वविधिक-
मेण तल्लक्षणान्यभिहितानि, तथापि उभयविधपरिसङ्ख्यानि-
रूपणेन प्रथमतः उपस्थितत्वात् अथवा नियमपरिसङ्ख्या-
निरिक्तफलकविधित्वरूपस्यापूर्वविधिलक्षणस्य स्वयमभिधाय-
नत्वात् प्रतियोगिप्रसिद्धार्थमवश्यं कर्तव्यतौचित्याद्वा तदु-
क्तमुपेक्ष्यादौ परिसङ्ख्यालक्षणमाह—अतएवेति ॥

(त्रचान्यत्रचेत्यस्य तच्चान्यच्च यत्रेत्येतदर्थोपल- क्षणत्वलक्षणाघटकत्वयोरुपपादनम्)

अत्र “तत्र चान्यत्र च प्राप्तौ परिसङ्ख्येति गीयते” इति
वार्तिकं शेषपरिसङ्ख्याभिप्रायेण लक्ष्ये निवेशितमपि शेषा-
न्तरपरिसङ्ख्यासंग्रहाय तच्चान्यच्च प्राप्तं यत्रेत्यर्थस्यापि उपल-
क्षणम् । तेनाज्यभागौ यजतीति परिसङ्ख्याया शेषद्वयप्राप्तौ
नाव्याप्तिः । तथाप्येतन्न लक्षणघटकत्वेन विवक्षितम्, “ना-
नृतं वदेत्” इति श्रौतपरिसङ्ख्यायामव्याप्ते, किंवौत्सर्गिक-
त्वेन स्वरूपकथनमात्रार्थत्वमित्याह—अत्रेति ॥

(पाक्षिकप्राप्तावपि ननु घटितवाक्येषु परिस- ङ्ख्याविधित्वनिरूपणेन दीक्षितो न ददातीत्या- दीनामपि लक्ष्यत्वनिरूपणम्)

प्राप्तावपीति ॥ अपिना कदाचिदत्र समुच्चयेन प्राप्तौ
सत्यां परिसङ्ख्यात्वोपपत्तावपि पाक्षिकप्राप्तावपि अत्र निषेध-
प्रवृत्तेः परिसङ्ख्याविधित्वमन्यथा न सिध्यति । अनेनैव न्या-

तत्र चान्यत्र च प्राप्तौ तु साऽपि लक्षणघटिकेति ध्येयम् ।
अतएवैकस्मिन् कार्येऽनृतस्य सन्धेन सह पाक्षिकप्राप्तावपि
नानृतं वदेदिति परिसङ्ख्यैवेयम्, न तु नियमविधिः । अत-

येन “पञ्च पञ्चनखा भक्ष्या” इत्यत्र कदाचित्पाक्षिकप्राप्ता-
वपि परिसङ्ख्याविधित्वं निर्दुष्टं भवतीति च सूचितम् ॥ अनेन
चोदाहरणेन निषेधरूपेण “दीक्षितो न जुहोति “न तौ पशौ
करोती”त्यादिषु निवृत्तिफलकत्वात् पाक्षिकनियमप्राप्त्यभावे-
ऽपि परिसङ्ख्याविधित्वे सूचिते यत्तेषामपूर्वनियमविधित्वे आ-
पाद्य परिसङ्ख्यालक्षणातिव्याप्त्यापादनं विधिरसायनकाराणां
तदपास्तमिति द्रष्टव्यम् ॥ नच परिसङ्ख्यात्वेन व्यवहाराभावः ;
पर्युदासप्रतिषेधत्वेन व्यवहारसिद्धौ तत्त्वेन व्यवहाराभावेऽपि
क्षत्यभावस्य न्यायसुधायामेव दर्शितत्वात् ॥

(अभावस्य निवृत्तिप्रतियोगिनिरूपणेनावघात- विधेरपि फलतः परिसङ्ख्यात्वे न दोष इति निरूपणम्)

अत्रच निवृत्तिप्रतियोगी न केवलं भावरूप एव विवक्षितः,
किंत्वभावरूपोऽपि । अतएव “पत्नीसयाजान्ता प्रायणीया
सतिष्ठते” “नानूयाजान् यजती”त्यत्र प्रायणीयातिथ्ययो प-
त्नीसयाजप्रयोगविधिना सर्वेषामुत्तराङ्गानां निवृत्तिसिद्धौ पुनर्न
पत्नीर्नानूयाजानिति निषेधद्वयं व्यर्थं सदितराङ्गाभावपरिस-
ङ्ख्यार्थमिति दशमे पूर्वपक्षे उपपादितं सन्नच्छते । एवंच अव-
घाताभावनिवृत्तिफलके नियमोदाहरणेऽवघाताभावप्रतियोगि-
निवृत्तिफलकत्वेन परिसङ्ख्यालक्षणसत्त्वेऽपि साङ्ख्येयं बाधका-
भावान्न क्षतिरित्यवधेयम् । अतएव यद्धर्मावच्छिन्नप्रतियो-
गिकाभावनिवृत्तित्वेन यत्र शास्त्रतात्पर्यविषयता तत्र नियमः,
यत्र तु तत्प्रतियोगिकनिवृत्तित्वेन सा, तत्र परिसङ्ख्येत्येताव-
वतैव तयोर्भेदः ॥

(निवृत्तिविधिः परिसङ्ख्येति विवक्षायां विधिर- सायनोक्तदूषणपरिहारः)

अत्रच शब्दतः फलतः इत्यस्यायमर्थः । यत्र वैयर्थ्यप्रति-
सन्धानं विनैव निवृत्तिः प्रतीयते, सा शब्दतः, यत्र तत्प्रति-
सन्धानेन सा तात्पर्यविषयीभूता तत्र फलतः इति । एवंच—
निवृत्तिफलो विधिः परिसङ्ख्येति लक्षणविवक्षाया अग्निहोत्र-
विधावतिव्याप्तिरकरणनिवृत्तिफलत्वादिति विधिरसायनोक्त्य-
तिव्याप्त्यापादनं—परास्तम् ; अकरणनिवृत्तेः शब्दतः फलतो
वा तात्पर्यविषयत्वाभावात्, अग्निहोत्रानुष्ठानविधायकत्वेन वै-
यर्थ्याभावात् । अतएव—एतादृशार्थविवक्षया पदद्वयमेतल्ल-
क्षणघटकमेवेति—ध्येयम् । तथाच यद्विध्यभावे यस्य प्राप्तौ
संभाविताया तस्य शब्दतः फलतो वा निवृत्तिः शब्दतात्पर्य-
विषयभूतेत्युपादानान्नियमविधौ विदलनादिनिवृत्तेः फलत्वेऽपि
नातिव्याप्तिः ॥

(परिसङ्ख्यालक्षणघटकैतद्विध्यभावः तन्मात्रप्रतियोगिकः तदितराप्रवृत्तिसहिततद्विधिप्रतियोगिकश्च विवक्षणीय इति निरूपणम्)

अत्रच एतद्विध्यभाव एतन्मात्रप्रतियोगिको विध्यन्तराप्रवृत्तिसहितैतद्विधिप्रतियोगिको वा वक्ष्यमाणनियमविधिघटकपाक्षिकायोगवदवसेय । इतरथा गृहमेधीयगते “आज्यभागौ यजती”ति विधौ परिसङ्ख्यात्वलक्ष्ये आज्यभागविधिमात्राभावे “अग्नये, स्विष्टकृते समवयति” “इडासुपह्वयस्वे”त्यादिप्राकृताङ्गपुनर्विधानेनेतराङ्गपरिसङ्ख्यालाभेनाज्यभागसाधारण्येनेतराङ्गप्राप्त्यभावे तन्निवृत्तिफलकत्वासङ्गेनाव्याप्त्यपत्तेस्तत्र विध्यन्तराप्रवृत्तिसहिताज्यभागविध्यभावमादायैव आज्यभागयोस्तदितराज्ञाना च प्राप्या लक्षणं नेयम् । एवमन्यत्राप्युच्यम् ॥

(अपवर्हिषः प्रयाजानित्यत्र परिसङ्ख्यालक्षणातिव्याप्तिनिरूपणपरविधिरसायनखण्डनम्)

विध्यन्तरं चात्र प्रकृतविधेर्विवक्षितफला या विधेयता तत्प्रतिबन्धकरूपं विवक्षितं, नान्यत् । अस्तिच यवविधिस्तादृशोऽग्नये स्विष्टकृते इत्ययं चेति नानुपपत्तिः । एतेन—अष्टमश्लोकविवरणे आज्यभागपुनर्विधानेन गृहमेधीयवदपूर्वेष्वभ्युते “अपवर्हिषः प्रयाजान् यजति अपवर्हिषावनूयाजौ यजती”ति बर्हिर्व्यतिरिक्तप्रयाजानूयाजप्राप्त्यर्थेऽपूर्वविधौ विध्यन्तराप्रवृत्तिसहितैतद्विध्यभावे बर्हिं सङ्गकप्रयाजानूयाजयोस्तद्व्यतिरिक्तप्रयाजानूयाजाना च नियतप्राप्तिसत्त्वेन तन्निवृत्तिफलकत्वात् परिसङ्ख्यालक्षणस्यातिव्याप्तिर्विधिरसायने आपादिता—परास्ता; आज्यभागविधेरनूयाजप्रयाजादिविधेयताप्रतिबन्धकत्वाभावेन विध्यन्तरपदेनाग्रहणात् । अतस्तादृशस्य विध्यन्तरस्याभावात् नायं तस्य विषयः । एतद्विधिमात्राभावे तु आज्यभागविधिना परिसङ्ख्यातत्वात् बर्हिं सङ्गकप्रयाजानूयाजयोः तद्व्यतिरिक्तप्रयाजाना च नैव नियता प्राप्तिरिति नैव लक्षणानुप्रवेशः । अनेनैव न्यायेन “वृहत्पृष्ठं भवती”ति वैकृतनियमविधौ एतद्विधेः प्राकृतवृहद्रथन्तरविकल्पविधेश्चाप्रवृत्तौ प्रकृतितो “वृहत्पृष्ठं भवति रथन्तरं पृष्ठं भवती”ति वाक्यद्वयबलात् वृहद्रथन्तरयोः समुच्चित्य प्राप्तिसत्त्वात्परिसङ्ख्यालक्षणस्यातिव्याप्तिरपि तदापादिता निरसनीया, अनयैव रीत्यैतत्सदृशोदाहरणेषु तदापादितातिव्याप्त्यादिदूषणानि निरसनीयानि । इतोऽप्यधिकं कौस्तुभे द्रष्टव्यम् ॥

(अश्वभिधानीशब्देनापूर्वसाधनत्वलक्षणाया-
मपि अश्वभिधानीत्वविवक्षाऽवश्यकता-
निरूपणेन धर्मसांकर्यापादनपरवि-
धिरसायनखण्डनम्)

ननु—अस्त्वेवमुभयसाधारण्येन परिसङ्ख्यालक्षणं, तथापि “अश्वभिधानीमादत्ते” इत्यत्राश्वभिधान्युद्देशेन मन्त्रविशि-

ष्टादानविधौ अश्वभिधानीस्वरूपे आनर्थक्यपरिहारार्थं अपूर्वसाधनत्वलक्षणाया आवश्यकत्वात्तद्रूपस्यैवापूर्वसाधनत्वेन गर्दभाभिधान्यामपि सत्त्वेन ब्रीहिधर्माणां यवेष्विव धर्मसांकर्यस्यानिराकरणात् कथं गर्दभाभिधान्यां मन्त्रनिवृत्तिः फलं लभ्यते? इत्युदाहरणाक्षेपे विधिरसायनोक्तदूषणात् मुक्तिः इति—चेत्, धर्मसांकर्यस्य लिङ्गकत्प्यश्रुत्यैव प्राप्तत्वेनापूर्वसाधनत्वमात्रलक्षणाया विधिवैयर्थ्यापरिहारेण तद्वैयर्थ्यानुपपत्त्या गुरुभूतस्याप्यश्वभिधानीत्वस्य उद्देश्यतावच्छेदककोटिप्रविष्टत्वाङ्गीकारेण तदनापत्तेः ॥ अतएव “प्रतूर्तं वाजिन्नाद्रवेत्यश्वमभिधाति” “युञ्जाथाः रासमं युवमिति गर्दभं प्रतिष्ठापयति” इति तत्तद्वर्गविधौ प्रतिनियतनिर्देशोऽप्युपपद्यते ॥

(अश्वभिधानीमित्यत्राश्वसंबन्धाविवक्षापरविधिरसायनखण्डनम्)

यदपि अश्वभिधान्युद्देशेन मन्त्रस्य तद्विशिष्टादानस्य वा विधाने विशिष्टोद्देशे वाक्यभेदापत्त्याऽश्वविशेषणस्याविवक्षया गर्दभाभिधान्या मन्त्रप्राप्तिरनिवार्येति विधिरसायने उक्तम्, तन्न; समासे परस्परान्वयव्युत्पत्त्या विशिष्टस्य व्युत्पन्नत्वेन विशिष्टोद्देश्यतास्वीकारेऽपि तदप्रसक्तेः । नह्य “ध्वर्युयजमानौ वाचं यच्छत” इत्यत्र नानेकोद्देश्यता, नवा प्रयाजशेषस्य संस्कार्यत्वेऽपि प्रयाजसंबन्धाविवक्षेति स्पष्टम् । विधिवैयर्थ्यापरिहारार्थमेव न ब्राह्मणं हन्यादित्यत्रेव विशिष्टानुवादस्याप्यगत्याऽङ्गीकाराच्च, अपूर्वसाधनत्वलक्षणायां अपूर्वविशेषणस्येव विशिष्टलक्षणया तस्यापि विवक्षोपपत्तेश्च । नच—अत्र “उरु प्रथस्वेति पुरोडाशं प्रथयती”त्येवार्थप्राप्तस्य प्रथनस्याध्वर्युकर्तृकत्वनियमप्राप्तिफलकतयाऽऽदानविधानेन वैयर्थ्यं सुपरिहरमिति तदुक्तं युक्तम् इति—वाच्यम्; त्वदुक्तरीत्या तावतापि विशिष्टानुवादानुपपत्तेः । नहि विधिवैयर्थ्यापत्त्या त्वया विशिष्टानुवादः शक्यते परिहर्तुम् । अश्वरशनाग्रहण इव गर्दभरशनाग्रहणेऽपि अध्वर्युकर्तृनियमाय विध्युपपत्तेः, मन्त्रादनयोः समानकर्तृकत्वलाभाय मन्त्राशे विधिसम्भवेऽनुवादत्वकल्पनस्यायुक्तत्वाच्च । नहि स्वकर्तृकमन्त्रपाठेनैव स्वकर्तृककर्मस्मृतिरिति नियमे प्रमाणमस्ति, होतृकर्तृकमन्त्रपाठेनापि यजमानाध्वर्युकर्तृकयागप्रक्षेपस्मृतेर्जायमानत्वात् । अतएव मन्त्रकल्पसूत्रादितौल्येनोपद्रष्टादिवचनस्य अनुष्ठेयार्थस्मरणोपायत्वेन पक्षप्राप्तिः सर्वत्रोक्ता । एवंच मन्त्रविधाने सति समानतत्परिसङ्ख्यारूपं फलं नैव वारयितुं शक्यम् । यस्तुतस्तु—मन्त्रस्याऽऽध्वर्यवकाण्ड एव समाम्नातात् “प्रतूर्तं वाजिन्नाद्रवेत्यश्वमभिधाति” इति प्रत्यक्षविधानात् तत्रैव बन्धनविधानाच्च बन्धनस्याध्वर्युकर्तृकत्वनियमसिद्धौ तदर्थदानेऽपि अध्वर्युकर्तृकत्वनियमसिद्धे सर्वथा परिसङ्ख्याफलकत्वाभावे विधिवैयर्थ्यमेवेत्यावेदितमेव कौस्तुभे पूज्यपादैः ॥ यदित्वनेन न्यायेनाभ्यादानस्यापि द्वाभ्यां खनतीत्यत्र खनननियमविधेरवश्यकत्वेन त-

प्राध्वयुक्तकृत्वसिद्धावादानेऽपि तत्कर्तृकत्वप्राप्तेः न प्रत्यक्ष-
विधाने फलमित्युच्यते, तदोभयत्रापि विशिष्टोद्देशे वाक्यभे-
दपरिहारार्थमेवादानपर्यन्तविध्याश्रवणमित्यवधेयम् । यथा-
चात्र न याजुर्वेदिकप्रायश्चित्तप्राप्तिरप्यादानश्रेषे फलं तथा
कौस्तुभे द्रष्टव्यम् । प्रथममन्त्रे तु वक्ष्यते इत्यलं विस्तरेण । प्र-
स्तुतमनुसरामः ॥

(उपसंहारविधिषु केषांचिन्मतेन परिसङ्ख्यात्व- समर्पणम्)

ननु—एवमिदं परिसङ्ख्यालक्षणमनारभ्याधीतस्य अन्यस्य
वा येन सहोपसंहार तत्रान्यनिवृत्ते, फलतः शास्त्रता-
त्पर्यविषयत्वादितिव्याप्तम् इति—चेत्, अत्र केचिदिष्टा-
पत्यैव परिजहुः ॥ अतएव—अष्टमश्लोकावतरणिकाया
मित्रविन्दादिप्रकरणगतानां वाक्यानां परिसङ्ख्यात्वमङ्गीकृतं
दीक्षितैरिति ॥

(प्रकाशकारमतेनोपसंहारविधीनामपरिस- ङ्ख्यात्वोपपादनम्)

तदेतत् प्रकाशकारा न क्षमन्ते । इत्थं हि विधिरसा-
यनखण्डने तैरुपपादितम् ॥ यद्युपसंहारस्य परिसङ्ख्यात्व, तदा
“आग्नेयं चतुर्धा करोती”त्यस्यापि परिसङ्ख्यात्वापत्तेरुपसंहारो
दत्तजलाजलरेवाऽऽपद्येत । अतएव गृहमेधीयाधिकरणे
भाष्यकारादिसर्वसमता अष्टौ पक्षा उपपद्यन्ते । अन्यथा प-
ञ्चमस्य परिसङ्ख्यात्वात् सप्तमस्यापि पक्षस्योपसंहाररूपस्य प-
रिसङ्ख्यात्वान्तर्गते पक्षगताष्टत्वानुपपत्तिः ॥ किंच “भावा-
दतिरात्रस्य गृह्यते”इत्यधिकरणे ननूपसंहार परिसङ्ख्या वा षो-
डश्युत्तरवाक्यमिति भाष्यं द्वयोरभेदेऽनुपपन्नं स्यात् । अत उप-
संहारपरिसङ्ख्ययोर्भेद एव । कथमनयोर्भेद इति चेत्, शृणु,
“सामान्यविधिरस्पष्ट सहियेत विशेषतः । स्पष्टस्य तु विधेर्ना-
न्यैरुपसंहार इत्यते”इति वार्तिके पूर्वार्थविषय एवोपसंहार
इति वदतार्थादुत्तरार्थविषयैव परिसङ्ख्या न कदाचित् पूर्वा-
र्धविषयेति सूचनात् स्पष्ट एव भेदः । तद्यथा अवयविनोऽवय-
वेषु व्यासज्यवृत्तेः सामान्यरूपत्वाभावादवयविविधिः स्पष्टोऽ-
वयवविशेषविधिभिन्नोपसहियते इति । यागहोमयोरैक्य भाष्य-
कारासमतमभ्युपेत्यापि “चतुरवत्तं जुहोती”त्यनेन आग्नेयवि-
धेर्नोपसंहार इत्युत्तरार्धविषयः । एवं हृदयस्याग्रेऽवयवतीत्ये-
कादशावदानगणचोदकसामान्यविधिर्नोपसहियते इति प्राप्तपरि-
सङ्ख्याया असौ विषयः । एवं तावत्प्राप्तपरिसङ्ख्याया तावन्नान्त-
र्भावः, नाप्यप्राप्तपरिसङ्ख्यायाम्, सामान्यविधेः प्रत्यक्षत्वात् ।
एव “यज्जुह्वां गृह्णाति प्रयाजेभ्यस्तत् यदुपभृति (गृह्णाति) प्र-
याजानूयाजेभ्यस्तदिति सामान्यशास्त्रयोः “अतिहाये डो ब-
र्हि”रित्यौपभृताज्यसमानयनकालविधितोऽर्थलभ्योपसंहार एव
नतु परिसङ्ख्या । अतएव—“समानयनं तु मुख्यं स्याद्वि-
कृद्दर्शना”दिति चातुर्थिकाधिकरणे शास्त्रदीपिकाया ‘प्रया-

जानूयाजेभ्य’इत्यविशेषश्रवणं “अतिहाये डो बर्हि”रिति काल-
विधिवलादुपरितनप्रयाजद्वयविषयमुपसहियते इति ग्रन्थेन उ-
पसंहारत्वमेवोक्तम् । एवं पत्नीसंयाजान्ता प्रायणीया सन्तिष्ठते
इत्यादावप्यतिदेशसामान्यविधेरस्पष्टत्वात् समुपसृष्टतिष्ठति-
वाच्यार्थोपरमाख्यसंस्थाविध्यर्थलभ्योपसंहार एव ॥ एतेनैता-
दृशेषु उदाहरणेषु परिसङ्ख्यात्वोपपादनं दीक्षितानामयुक्तमेव ।
अस्तुवैवम् । विधेः सर्वत्रार्थान्तरविध्यर्थलभ्यान्यव्यावृत्तिः, नतु
सा प्राप्तपरिसङ्ख्येति व्यवहियते, श्रुतविधीनामेव अपूर्वनियमप-
रिसङ्ख्याव्यपदेशात् । नहि परम्परया वर्जनबुद्धिफलको परि-
सङ्ख्याविधिः, नियमविधेरपि तथात्वापत्तेः । ततश्चावघाता-
दिविधौ परम्परयोपायान्तरपरिसङ्ख्याफलत्वे साक्षान्नियममात्रं
फलमिति नियमविधित्वेनैव व्यपदेशः । एवं घान्तडान्तसङ्ख्या-
विध्यादिष्वपि साक्षादप्राप्तपारिभाषिकसङ्ख्यादिप्रापकत्वमेवेत्य-
पूर्वविधित्वेनैव व्यपदेशो युक्तः । नच एतद्विध्यन्यथानुपपत्त्या
विध्यन्तरं कल्प्यते, यस्य प्राप्तपरिसङ्ख्यात्वव्यपदेशः स्यात्,
किंतु औपभृताज्यविनियोजकविधिगतोद्देश्यसमर्पकप्रयाजप-
देन विशेषलक्षणेव लभ्यते । अतोऽपि न तेषु युक्तं परिस-
ङ्ख्यात्वम् इति ॥

(प्रतीयमाने फलत्रये यत्परत्वेन वाक्यसार्थक्यं तद्विधित्वव्यपदेशोपपादनादिना सामान्य- विधिरित्यस्योपसंहारपरिसङ्ख्ययोर्वैल- क्षण्यमात्रप्रदर्शकत्वोपपादनेनच प्रकाशकारमताद्वैलक्षण्य- निरूपणम्)

अत्रेदमवधेयम्—अनेन स्पष्टरूपविषयभेदप्रदर्शनेन प-
रिसङ्ख्यालक्षणे स्पष्टविधितत्प्राप्त्यपेक्षत्वं विवक्षितमिति ग-
म्यते । उपसंहारे च तदभावान्नातिव्याप्तिरिति भवतो मतम् ।
तत्र भवन्मते अतिदेशविधेः स्पष्टत्वमस्पष्टत्वं वेति वक्तव्यम् ।
आद्ये—पत्नीसंयाजान्ता प्रायणीयेत्यादावयुपसंहारानापत्तिः,
गृहमेधीयगतसप्तमपक्षोपसंहारानापत्तिश्च । द्वितीये पञ्चम-
पक्षोपपादितप्राप्तपरिसङ्ख्यायामव्याप्तिः ॥ किंच विविगतं
स्पष्टत्वमस्पष्टत्वमपि दुर्वचम्, कुतोवाऽऽग्नेयविधि स्पष्टः
अस्पष्टश्च “पुरोडाशं चतुर्धा करोतीत्ययमिति न प्रतीमः ।
यदप्यस्तुवैषविधेत्यादिनान्यनिवृत्तेरर्थलभ्यत्वेऽपि श्रुतविधे-
रप्राप्त्यप्रापकत्वेनापूर्वविधित्वेनैव व्यपदेशात् परिसङ्ख्यावि-
धित्वमिति, तदप्यसत्, तथात्वे अर्थप्राप्ते पूर्वप्रवृत्त्या प्र-
वृत्तेऽश्वाभिधान्यादानविधावप्यप्राप्तप्रापकतयाऽपूर्वविधित्वस्यै-
वापत्तौ “परिसङ्ख्यावे”ति सूत्रोक्तपरिसङ्ख्यात्वव्यपदेशाना-
पत्तेः । अतोऽत्रैवं परिहर्तव्यम् । यत्र द्वित्रिफलकत्वेन
प्रतीयमानेषु येन स्ववैयर्थ्यं परिहियते, तेषु तत्फलकविधि-
त्वेन व्यपदेशः । तादृग्व्यपदेशमादायेमानि लक्षणानि । तत्फलं
सन्निकृष्टं विप्रकृष्टं वास्तु । अतएव फलत इत्यस्य वैयर्थ्यप्र-
तिसन्धानसापेक्षत्वमर्थ इत्युक्तं प्राक् । अतएव तत्तत्फलस-

एव यस्य शब्दतः फलतो वा पाक्षिकायोगव्यावृत्तिरूपो नियमः शास्त्रस्य विषयः स नियमविधिः । यथा सत्यमेव वदेत् ब्रीहीनवहन्तीत्यादौ, अत्र नियमस्यैवायोगव्यावृत्त्यर्थकेन एवकारेण विधेयत्वात्, आक्षेपतः पूर्वप्रवृत्तस्यावघातविधेर्नियमफलकत्वाच्च । नियमे पाक्षिकायोगश्च

बन्धबोधकविधिषु विश्वजित्सिद्धान्तन्यायप्राप्तस्वर्गनिवृत्ते प्रतीतावपि तत्तदप्राप्तफलसंबन्धबोधकत्वेनापि वैयर्थ्यपरिहारात्तत्फलकापूर्वविधित्वेनैव व्यपदेशः । एवं वैकृतवाक्येष्वतिहाये ड इत्यादिवपि अपूर्वविधित्वेनैव स । यत्र ह्यादाने वाक्यस्यार्थप्राप्तत्वेन नाप्राप्तप्रापकतामादाय सार्थक्यसंभवः, तत्र विप्रकृष्टाया अप्यन्यनिवृत्ते फलत्वेनैव तद्वैयर्थ्यपरिहारात् तत्फलकपरिसङ्ख्यात्वेनैव व्यपदेशः । अत एव नियमविधावपि अयोगव्यावृत्तिमादायैव तद्वैयर्थ्यपरिहारात् तेनैव व्यपदेशो नतूपायान्तरनिवृत्त्या परिसङ्ख्यात्वेन ॥ एवमुपसंहारेऽपि क्वचित्परिसङ्ख्यात्वं क्वचिदपूर्वविधित्वमिति नैकरूपमेव । अनारभ्यविहितसाप्तदश्यस्य क्लृप्तोपकारपाञ्चदश्येन बाधितस्य मित्रविन्दादिप्रकरणगतवाक्ये प्रतिप्रसवविधया तत्तत्कृतसंबन्धबोधनेन परिहृतवैयर्थ्यं फलतो विकृत्यन्तरनिवृत्तिबोधनेऽपि न परिसङ्ख्यात्वेन स । यदा तु तार्त्तियाधिकरणगतपूज्यपाददर्शितरीत्या शरैः कुशानामिवौपदेशकत्वेन निरवकाशतया साप्तदश्येन पाञ्चदश्यबाध एव प्राप्नोतीति न प्रतिप्रसवविधित्वमित्यालोच्यते, तदापि मित्रविन्दादिप्रकरणगतवाक्याना उद्देश्यविशेषसमर्पकतया स्वर्गकामवाक्यवदपूर्वविधित्वमेव परिसङ्ख्याफलकम्—इति—ध्येयम् । यत्र त्वाग्नेयं चतुर्धा करोतीत्युपसंहारे सामान्यविधित एवाग्नेयेऽपि चतुर्धाकरणप्राप्ते नान्यनिवृत्तिमन्तरेण वैयर्थ्यं सुपरिहरम् । तत्राप्यन्यनिवृत्तेरेव फलत्वेन तत्परिहारात् परिसङ्ख्यात्वं श्रुतिपादाद्याधिकरणे कौस्तुभोक्तमिष्टमेव । अतएव उपसंहारवाक्ये उपसंहारत्वं नाम सामान्यविधेः श्रुतस्याप्याहृतस्य वैकवाक्यतया स्वविषयार्थापादकत्वम्, सामान्यविधेरस्पृष्टत्वं नाम अनिर्धारितविशेषतया विशेषान्वययोग्यत्वं, तदभावश्च स्पष्टत्वम् । अत एव “सामान्यविधिरस्पष्ट” इति वार्तिकोत्तरार्धेन परिसङ्ख्याविषयः प्रदर्श्यते । तथात्वे लिङ्गकल्प्यश्रुतेरुभयसाधारणतया “पुरोडाशं चतुर्धा करोती”त्यस्येव अस्पष्टत्वात् परिसङ्ख्यात्वानापत्तेः । अतः केवलं पूर्वार्धप्रतिपादितोपसंहारव्यतिरेकप्रदर्शनमात्रं । तस्य च “न हिंसात् सर्वा भूतानि” “सर्वे तीर्थेष्वयं विधि”रिति विषयः ॥ अत्र चानयो “न ब्राह्मणो हन्तव्यः” “प्रयागे हननं कुर्या”दिति वचनाभ्यां नोपसंहारः, सर्वपदोपादानेन स्पष्टत्वात् । अतएव गृहमेधीयसप्तमपक्षोपसंहारे नैव परिसङ्ख्याफलकत्वम् । येन परिसङ्ख्यापक्षादभेदेनाष्टत्वानुपपत्तिः शङ्कोतः अपितु अभ्युदयशिरस्कत्वफलकत्वेनैव विशेष इति पूज्यपादैरभिधीयते । अतएव “अभा-

तन्मात्रविध्यप्रवृत्तिनिमित्तको विध्यन्तराप्रवृत्तिसहितैतद्विध्य-प्रवृत्तिनिमित्तकश्चेत्यादिप्रकारेण बोध्यः । ब्रीहीनवहन्ति उत्तरेऽहन्दित्रात्रस्य गृह्यत इत्यादावाद्यः, एतद्विध्यभावे आक्षेपेणातिदेशेन चावघातस्य षोडशग्रहणस्य च पक्षप्राप्तत्वात् । ब्रीहिभिर्यजेतेत्यादौ द्वितीयः, यवविध्यभावसहितैतद्विध्य-

वादतिरात्रेषु गृह्यते”इत्यधिकरणगतषोडश्युत्तर इत्युपसंहारपरिसङ्ख्यावेति भाष्योक्तिरेतादृशफलभेदकल्पनमेव नेया ॥ एतादृशोपसंहारपरत्वं अश्वाभिधान्यादानादिवाक्येषु कदाचित् प्रसक्तमपि गृहमेधीयाष्टमपक्षोपपादनप्रकारेणैव निरसनीयम् । एवं च शब्दतो वैयर्थ्यप्रतिसधानेन वा शास्त्रतात्पर्यविषयीभूता निवृत्तिः फलं यत्र तत्र परिसङ्ख्याविधित्वमिति लक्षणे सिद्धे यत्रेदं लक्षणमनुप्रविशति तत्र परिसङ्ख्याविधित्वाङ्गीकारे नैव किञ्चिद्वाक्यमित्यलं गुरुकृपामाहात्म्यविस्तारप्रदर्शनेनेति दिक् ॥ “नानृतं वदे” दित्यत्र न तु नियमविधिरित्युक्तम्, अतः तद्व्यावृत्तनियमविविलक्षणमाह—अतएवेति ॥ अनृतवदनस्य पाक्षिकतायोगेऽपि तस्यैव वर्जनेन तदयोगव्यावृत्तिफलकत्वाभावात् नियमविधिरित्यर्थः ॥

(परिसङ्ख्यात्वनिरसनेन एवकारघटितवाक्येषु नियमविधित्वनिरूपणम्)

यथा सत्यमेवेति ॥ यद्यप्यत्र अन्ययोगव्यावृत्त्यर्थमादाय परिसङ्ख्यात्वमेव शक्यते वक्तुम्, नह्यत्र रागतः प्राप्तौ विकल्पप्रसक्तिरस्ति, नवा परिसङ्ख्यालक्षणे भवन्मते तत्रचान्यत्र च प्राप्तिः समुच्चयेन विवक्षिता, येन पाक्षिकप्राप्तिसत्त्वेन तदसंभव उच्येत, तस्या औत्सर्गिकत्वेन स्वयमेवाभिहितत्वात्, अतः परिसङ्ख्यात्वेऽपि न बाधकम्, तथापि अयोगव्यावृत्त्यर्थतामादाय विधेयगामिफलत्वे संभवति नान्ययोगव्यावृत्त्यर्थतामादाय तदङ्गीकारो युक्त इत्यभिप्रेत्य लक्षणसमन्वयं दर्शयति—अत्रेति ॥ परिसङ्ख्याविधित्वं नाश्रयणीयमिति नियमस्यैवेत्येवकारेण सूचितम् । नियमफलकत्वाच्चेति ॥ एतेन—लघुभूते विधेयगतफलत्वे संभवति ब्रीहिपदेऽपूर्वसाधनत्वलक्षणाया ब्रीहित्वस्यापि गुरुभूतस्य प्रवेशेन यवपरिसङ्ख्यापरत्वेन सार्थक्यं तथापर्युक्तकृतनियमप्राप्त्या वा सार्थक्यं विधिरसायनोक्तं—परास्तम्; अवरक्षो दिव वध्यासमग्रये वो जुष्टं प्रोक्षामि इति मन्त्रयोस्तमपुरुषेण प्रतीयमानमन्त्रोच्चारयितुर्कर्तृकत्वप्रतीत्यैव तयोस्तन्नियमस्य प्राप्तत्वाच्च । अतएव—नैवंविधं अध्वर्युर्कर्तृकत्वप्राप्तौ मन्त्रलिङ्गम् । यथा प्रथमे । तत्र मन्त्रस्य आध्वर्यवत्वेऽपि प्रथमे तन्नियमप्रापकतया विधिरिष्ट एवेति भावः ॥

(पाक्षिकत्वानुगमेन नियमविध्यननुगमाक्षेपः)

ननु पाक्षिकत्वभेदेन तदयोगस्यापि भेदाल्लक्षणाननुगमः,

भावे व्रीहीणामाक्षेपेण पक्षप्राप्तत्वात् । एवंविधभेदसत्त्वेऽपि

कार्योपायद्वयपाक्षिकत्वपरत्वे एकैकनियमेऽव्याप्ते, कार्यस्यैवोपायस्यैव पाक्षिकत्वपरत्वेऽन्यतरनियमाव्याप्ते, कार्योपायद्वयमनुगम्य विध्युपात्तस्य पाक्षिकत्वपरत्वे विध्युपात्तनियमाव्याप्ते, उपात्तमनुपात्तचानुगम्य नियमस्य पाक्षिकत्वोक्तौ नियम्यप्रतिद्वन्द्वनामेव पाक्षिकत्ववति नियमविधाव्याप्ते, नियमस्यान्यस्या वा यस्य कस्यचित् पाक्षिकत्वपरत्वोक्तौ पाक्षिकत्वमात्ररहितेषु नियमविधिष्वव्याप्ते । एवंच हेतु कुत्रापि कार्यमिति श्लोके विधिरसायनदर्शिततदुदाहरणाव्याप्तिभ्यः कथं मुक्तिरित्यत आह—एवंविधभेदसत्त्वेऽपीति ॥ एतन्निष्कर्षश्च कौस्तुभे द्रष्टव्यः ॥

(दृष्टार्थत्वं नियमविधिलक्षणमिति विधिरसायनखण्डनम्)

एवमाचार्यकृते नियमविधिलक्षणे स्वयं विधिरसायनकृतानानाविधाव्याप्त्यतिव्याप्ती. प्रदर्श्य तल्लक्षणायुक्तता मत्वा दृष्टार्थत्वं नियमविधिलक्षणं सिद्धान्तिमतम् । तद्यद्यपि दृष्टफलबोधकेषु कारीर्यादिविधिषु अतिव्याप्तम्, तथाप्यदृष्टाद्वारकत्वे सतीति विशेषणान्नातिव्याप्तमित्युपपादितम्, तदनूद्य दूषयति—यत्त्विति । स्पष्टोऽर्थः । इत्यादावित्यादिपदेन वैकृते “वृहत्पृष्ठं भवती”ति नियमविधाव्याप्त्यसि सूचिता ॥ किञ्च विधिविषयस्य दृष्टार्थत्वविवक्षाया मन्त्रपरिसङ्ख्याविधावित्याप्तिः । विधितात्पर्यविषयीभूतफलस्य तद्विवक्षाया असम्भवे नियमस्यादृष्टार्थत्वादित्यपि दूषणं ऊह्यम् ॥

(अयोगव्यावृत्तिफलत्वलक्षणस्य प्रतीकविधौ समन्वयीकरणम्)

यद्यपीदं “यदि सोमं न विन्दे”दिति प्रतीकनियमविधाव्याप्तम्, सुसदृशान्यायेन अत्यन्तविसदृशानां प्रतीकानां सर्वदैवायोगसत्त्वेन पाक्षिकायोगाप्रसक्ते, तथापि सोमाभावे कर्मचोदनयाऽनियतयत्किञ्चिद्व्याक्षेपे प्राप्ते यावन्न्यायेन सुसदृशं नियन्तुमुपक्रम्यते तत पूर्वमेव प्रतीकविधे प्रवृत्त्यङ्गीकारेण तस्या दशाया प्रतीकसाधारण्येन पक्षप्राप्तेरुपपत्तेर्न दोषः ॥

(पत्नीसंयाजान्तान्यहानि संतिष्ठन्त इत्यत्रापि शङ्कानिराकरणपूर्वकसमन्वयीकरणम्)

ननु—सर्वत्र कथंचित् लक्षणान्वयेऽपि “पत्नीसंयाजान्तान्यहानि संतिष्ठन्ते” इति नियमविधौ पत्नीसंयाजान्तत्वस्य पाक्षिकायोगाभावः, अहा द्वादशानां सहत्वसिद्ध्यर्थं हरियोजनपर्यन्तस्यैव सुत्यागतद्वादशत्वानुरोधादावर्तनीयस्य तत्रैव अवस्थानप्राप्तिः, अथवा सुत्याकालीनानामैष्टिकपशुकर्मणा साङ्गानां तत्र तत्राहनि भेदेनानुष्ठानस्य एकादशे वक्ष्यमाणत्वात् कात्स्न्येनैष्टिकपाशुकप्रयोगसमाप्त्यनन्तरमेव तत्प्राप्ते.

चायोगव्यावृत्तिमात्रस्यैव लक्षणे प्रवेशाच्च कोऽपि दोषः ।

तदुत्तरभाविपत्नीसंयाजादीनां कथमपि पक्षे प्राप्त्यभावः, अतः पत्नीसंयाजान्तोऽग्नीषोमीयः संतिष्ठते इतिवदपूर्वविधित्वस्यैव आपत्तिः—इति चेत्, परिहृतमेतद्विधिरसायनखण्डने प्रकाशकारैः ॥ न हि सुत्याकालीनत्वेन सर्वेषामावृत्तिः तदधिकरणविषयः, किंतु सुत्यान्तर्गतानामेवेति तेन हरियोजनान्तस्यैव पार्थक्यनियमे तदुत्तरेषां सौमिकानां ऐष्टिकानां च आवृत्त्यनियमे किमुत्तरस्य सर्वस्यैव सहत्वसिद्ध्यर्थं तन्त्रत्वमुतावृत्त्यानुष्ठाने प्रसक्ते किं तन्त्रत्वं दशानां पञ्चदशानां विशतीनां वेत्यायनियमप्रसक्तौ पत्नीसंयाजान्तता नियम्यत इति ॥

(हिरण्यगर्भः समवर्ततेति वाक्यस्य विधिरसायनोक्तनियमविधित्वखण्डनेनापूर्वविधित्वव्यवस्थापनम्)

अतएव तत्र “हिरण्यगर्भः समवर्तताग्र इत्याधारमाधारयती”त्यादौ हिरण्यगर्भप्रकाशकस्य मन्त्रस्य कथमप्यैन्द्राद्याधारे ऐन्द्रलिङ्गरहितत्वात्प्राप्त्यसम्भवं तत्र सत्यपि क्लृप्तनियमादृष्टजनकत्वेनोत्तराधारे मन्त्रविधावपूर्वविधित्वमेवेति कौस्तुभे द्रष्टव्यम् । एवंच तत्र नियमविधित्वव्यवहार पर क्लृप्तनियमादृष्टजनकत्वमात्रेण गौण एव । अनयैव रीत्या “उत्करे वाजिनमासादयति” “परिधौ पशुं नियुंजीत” इत्यादिविधिषु उत्करपरिधंशे पक्षप्राप्त्यभावेनापूर्वविधित्वमेवेष्टव्यमिति विधिरसायनोक्ताव्याप्तिपरिहारो द्रष्टव्यः । यत्तु विधिरसायनीयपञ्चदशश्लोकखण्डने हिरण्यगर्भमन्त्रस्य लिङ्गादङ्गत्वेन प्राप्त्यभावेऽपि विदलनादिवत् लौकिकध्यानादिसाधारण्येन गौण्यादिना यादृच्छिकी प्राप्तिमादायाऽस्य नियमविधित्वमुपपादितम्, तत् विदलनादिषु वितुषीभावजनकतासामर्थ्यस्य लोकतोऽवगतिमादाय यादृच्छिकप्राप्ते. कथंचित्सम्भवेऽपि इह प्रजापतिमन्त्रस्य ऐन्द्रलिङ्गरहितस्य तदीयस्मरणार्थतयाऽक्लृप्तसामर्थ्यस्य बाधनिश्चये सति कथमपि यादृच्छिकप्राप्तेरसम्भवात् गौण्याश्रयणोत्तरमेव कल्प्यत्वादयुक्तमित्यपेक्षितं पूज्यपादैः ॥

(अप्राप्तांशपरिपूरणफलत्वरूपनियमविधिलक्षणस्य विधिरसायनखण्डने स्वीकारनिरूपणम्)

यदपि विधिरसायनगताष्टादशश्लोकेऽनिर्धारिताप्राप्ताशस्य पूरणं यत्, तत्फलको विधिः नियमविधिरिति नियमविधिलक्षणमाशङ्कितम्, तदेव तदुक्तातिव्याप्तिपरिहारेण निर्दोषतया विधिरसायनखण्डने अङ्गीकृतम्, तत्राप्राप्तांशपूरणफलकत्वमात्रविवक्षाया सर्वकाम्यवाक्येऽतिव्याप्तिः, तत्रापि स्वर्गवाक्येन स्वर्गप्राप्तौ तदितराप्राप्तफलान्तररूपांशपूरणफलकत्वात्, अतोऽनिर्धारितपदोपादानम् । तत्रच सर्वकाम्यविधौ स्वर्गांशः प्राप्तः तदितराशस्तु अप्राप्त इति निर्धारणसद्भावान्नानिर्धारितत्वम् । व्रीह्यादिषु अवहननाद्यप्राप्ताशस्य इदन्तया निर्धारणाभावात् नासम्भवं इति ॥

यत्तु दृष्टार्थत्वं नियमविधिलक्षणं कैश्चिदुक्तम्, तदुत्तरेऽह-
न्द्रिरात्रस्य गृह्यत इत्यादावव्यासत्त्वादुपेक्षितम्, षोडशि-

(नियमविधौ विधिरसायनतत्खण्डनयोरुभयो- रप्ययुक्तत्ववर्णनम्)

तदयुक्तम् ॥ उपह्वयेऽथ श्यावो दक्षिणेति दक्षिणां
विधाय श्रुते स ब्रह्मणे देय इति विधौ औदुम्बरश्चमसो दक्षिणे-
ति दक्षिणा विधाय ऋतपेये श्राविते 'स प्रियाय सगोत्राय ब्रह्म-
णे देय' इति विधौ आयुष्कामेष्टिप्रकरणश्रुते सर्वं ब्रह्मणे परि-
हरतीति विधौ च परिसङ्ख्यारूपेऽतिव्याप्तेः । सर्ववैकसाधार-
णेष्वश्वचमससोमहवि शेषेषु अयं ब्रह्मणे अयमन्येषामिति नि-
र्धारणासम्भवात् अनिर्धारिताप्राप्ताशपूरणफलकत्वादिति । यदपि
विधिरसायने एतेषामपूर्वविधित्वमुक्तं, यच्च तत्खण्डने नियम-
विधित्वमेवेत्युक्तम्, तदुभयमप्यसत्, आचार्योक्तयथाश्रुत-
लक्षणानुसारेण ब्रह्मसम्बन्धस्य तदितरत्विकसम्बन्धस्य विधेयता-
वच्छिन्ने प्राकृतदीक्षणीयस्थानापन्ने नित्यप्राप्तत्वेन परिसङ्ख्या-
त्वस्यैवापत्तौ तल्लक्षणासम्भवात्, सर्वे द्रव्यविधयो नियमविधय
इति प्रवादमात्रेणेदृशाना नियमविधित्वाङ्गीकारे गुणकामवि-
धीनामपि नियमविधित्वापत्तेः । स्वकृतलक्षणप्रवेशमात्रेण त-
त्तद्विधित्वाभ्युपगमे सर्वकाम्यविधावपि तत्स्वीकारे बाधका-
भावादनिर्धारितपदप्रवेशवैयर्थ्यापत्तेश्च । अतो नेदं लक्षणं
युक्तं इत्यभिप्रेत्यैवायोगव्यावृत्तिघटितं नियमविधिलक्षणमुक्तं
पूज्यपादैः । "स ब्रह्मणे देय" इत्यत्र परिसङ्ख्यात्वं च दर्श-
यिष्यते ॥

(अपूर्वविधिलक्षणनिरूपणम्)

एवं परिसङ्ख्यानियमविधिलक्षणं प्रदर्श्य तद्वेदघटितं अ-
पूर्वविधिलक्षणमाह—अतएवेति ॥ नियमातिरिक्तत्वविशे-
षणात् न पूतीकवाक्येऽतिव्याप्तिः न वा परिसङ्ख्यातिरिक्त-
त्वविशेषणाद्गृहमेधीयगताज्यभागविधावतिव्याप्तिः । लक्षण-
समन्वयोऽग्निहोत्रादिवाक्ये स्फुट एव ॥

(आज्यभागविधेरश्वरशनाब्राह्मणस्य न परिस- ङ्ख्यात्वमिति खंडनमतनिरूपणम्)

यत्तु—अत्र खण्डनकारैः आज्यभागविधेः सिद्धान्ते न
परिसङ्ख्यात्वम्, कस्मिन्नपि मीमासाग्रन्थेऽस्य परिसङ्ख्यात्वेन
व्यवहारादर्शनात्, वेदान्तग्रन्थेष्वपि तददर्शनाच्च, किंतु
अपूर्वता चोदकलोप इति व्यवहारदर्शनात् अपूर्वविधित्वमेव ।
इमामगृह्णन्त्यत्र तु अन्यप्राप्त्यभावेन योऽर्थस्तद्विषयत्वसा-
म्यात्परिसङ्ख्यात्वभ्रमो दीक्षितानाम् । अतएव च "तत्र
चान्यत्रचे"ति सप्तम्याः प्राप्त इति सप्तम्या सामानाधिकर-
ण्यपक्षे, यथा गृहमेधीयाज्यभागविधौ वार्तिककृता पञ्चम
एव पक्षे परिसङ्ख्यात्वमुक्तम्, नाष्टमपक्ष इति । भाष्यकारे-
णापि दशमे सप्तमपादे आज्यभागवद्वेति सूत्रे आज्यभागव-

ग्रहयागाभ्यासस्यादृष्टार्थत्वात् । अतएव नियमपरिसङ्ख्या-
तिरिक्तफलकविधित्वमपूर्वविधित्वमिति तल्लक्षणमपि सुस्थम् ।

द्वेति दृष्टान्तं व्याकुर्वता यथा गृहमेधीये पञ्चमे पक्षे इत्युक्तम् ।
न यथाऽष्टमे पक्षे इति । किंच गृहमेधीयाज्यभागश्रवणस्य
सिद्धान्ते परिसङ्ख्यात्वे गृहमेधीयाधिकरणादेकान्तरितोत्तरा-
धिकरणे "स्विष्टकृतिप्रतिषेधः स्या"दित्यत्र गृहमेधीय एव प्रा-
कृताङ्गपुनःश्रवणं कृत्वाचिन्त्यत इति भाष्यादौ कृत्वाचिन्ता-
त्वोक्तिरयुक्ता स्यात् । सिद्धान्त एव चिन्तोपपत्तेः । नच—
परिसङ्ख्यालक्षणसत्त्वे कुतो न परिसङ्ख्यात्वम् ? इति—वा-
च्यम्, तत्रान्यत्रच प्राप्तेरभावात् । अयंच तत्र प्राचां
ग्रन्थः—आज्यभागयोर्हि प्रकृतौ श्रुतयागरूपव्यतिरेकेण प्र-
करणान्नानकल्प्यं स्वापूर्वद्वारेण यागगतव्यापाररूपमस्ति, तद्रू-
पलक्षणार्थं चेदमाज्यभागपुनराग्नानम् । अन्यथा आनर्थक्या-
दिति । अनेन चानर्थक्यबलात् प्राकृत एव करणोपकारः ।
तत्रानेकाङ्गजन्योऽपि इह शक्यसम्बन्धात् आज्यभागमात्रवि-
शिष्टतया जहत्स्वार्थलक्षणया लक्षितमुपदिश्यते इति तेनैव
गृहमेधीय करणोपकारापेक्षो जात इत्यपूर्वतेति सिद्धान्त उ-
पपादितः । अतः प्राकृतस्यैवोपकारस्य आज्यभागविशिष्टस्य
विधानात् तत्र चान्यत्रचेति विधेयबाध्ययोः भेदगर्भं परिस-
ङ्ख्यालक्षण नास्तीत्यपूर्वविधित्वमेवेत्युक्तम् ॥

(आज्यभागादिविधेः परिसङ्ख्यात्वसमर्थनपूर्वक- तत्खण्डनखण्डनम्)

अत्रेदमवधेयम्—आनर्थक्यबलात् खलु भवता लक्ष-
णाश्रयणं, तच्चातिदेशतः प्राप्तेः पूर्वं प्रवृत्त्या आज्यभागवि-
धानेन फलतोऽज्ञान्तरनिवृत्तिरूपफलपरतया सार्थक्योपपत्तौ
कथमिवेति न विद्मः । यापिचानर्थक्याल्लक्षणोक्तिः प्राचा सापि
न विध्यानर्थक्यमूला, किंतु आज्यभागक्रियामात्रविधानान-
र्थक्यमूलिकेत्येव तदग्रन्थेषु प्रतीयते । तथाहि—भाष्ये ता-
वन्नैवेयं लक्षणोपपादिता, तन्त्रले तु उपमितया प्रकृत्या
लक्षणाद्वारा विध्यन्तरप्राप्ताज्यभागाभ्यां गृहमेधीय एकवा-
क्यता गतः । तस्मादानुमानिकेन प्रकृतिशब्देन न सम्बध्यते
गृहमेधीयस्तेन अपूर्वं इत्यपूर्वतामुपपाद्य नन्वेवं प्रत्यक्षरूपहो-
मादिभिर्नैराकाङ्क्षयात् नक्षत्रेष्ट्यादीनामपूर्वत्वं स्यादित्याशङ्को-
त्तरत्वेन भाष्यं विवरीतुं ग्रन्थः ॥ इदमाकृतं—कथमिति
प्रकाराख्यो यागगतव्यापारविशेषोऽपेक्षितः, तेन यः प्रकार-
विशेषसमर्पकः शब्दः स एव तदाकाङ्क्षापूर्णेनैकवाक्यता-
मुपगन्तुमलम् नान्यत् । नच क्रियान्तर स्वरूपेणैव क्रियान्त-
र्गतव्यापारो भवति, प्रकारसंपादनं तु तद्वत्तव्यापारः स्यात्,
न हि क्रिययोः स्वरूपेण सम्भवति सम्बन्धः, किंतु द्वारविशेष-
माश्रित्य । नच उपहोमादिषु क्लृप्तं द्वारमस्ति । येन यागगत-
व्यापारतामश्रुवीरन् । प्रकृतिवच्छब्दस्तु प्राकृतसाक्षात्त्वान्तर-
कार्यसंपादनाख्यं प्रकारं प्रतिपादयन् एकवाक्यता सुखेन

याति । पश्चात्तु सन्निहिताभ्रानानर्थक्यात् द्वारकल्पनया तैरपि एकवाक्यता भवति । यत्तु—आज्यभागदिकं प्राकृतमङ्गं, तत्प्रकृतावेव लब्ध्वा अवान्तरोपकार तत एव लब्धप्रधानसंबन्धं विकृतौ श्रूयमाणं लक्षणया स्वीयावान्तरकार्यसपादनाख्यं प्राकृतप्रकारमुपस्थापयति । तल्लक्षणार्थं चेदमाज्यभागौ यजतीति वचनम्, स्वरूपपरत्वे आनर्थक्यापत्तेः । तल्लक्षणया तु शक्नोति प्रधानकथंभावपूर्णतया तदेकवाक्यतां गन्तुम् । तेन च पूर्णे कथंभावे नैराकाङ्क्षाधीनात्मलाभश्चोदको लुप्यते इत्यपूर्वत्वमिति । अनेन चोपहोमवैलक्षण्यं दर्शयता कथंभावाकाङ्क्षापूर्णसमर्थशब्देन प्रधानैकवाक्यतासम्भवोपपादनार्थं आज्यभागपदेन केवलं न क्रियास्वरूपविधानं, अपितु लक्षणया स्वजन्यप्रकारसपादनाख्यव्यापारविशेषस्य प्रकृतावगतस्य विधानम् । उपहोमे तु तादृशप्रकारसपादनस्य पूर्वमनवगतस्य नैव लक्षणा सम्भवतीति न लक्षणयाप्युपहोमविधिरेकवाक्यतामुपगन्तुमलमित्युक्तं सम्भवतीति कुत्रेतराङ्गजन्यकरणोपकारलक्षणा, पूर्वलिखितशास्त्रदीपिकाग्रन्थेऽपि आज्यभागगतमेव यत्स्वापूर्वद्वारेण यागगतव्यापाररूपमस्ति, तत्रैव लक्षणेति प्रतीयत इति मद्गतापीतीयं ग्रन्थव्याख्यानभ्रान्तिर्भवतीति न खेदयेच्चैत आज्यभागजन्यप्रकारविधाने । यत्तु विधिवैयर्थ्यं, तत्तु अपूर्वताप्रतिपादकपूर्वतनग्रन्थेन परिसङ्ख्याङ्गीकारेण प्रागेव तन्त्ररत्ने परिहृतम् ॥

किंच एतादृशप्राथम्यलक्षणाया पञ्चमपक्ष इव स्वार्थहानिप्राथम्यकल्पने कथं नापद्येताम्? **अपिच** इतराङ्गजन्योपकारार्थत्वे आज्यभागयोरप्राकृतकार्यार्थत्वापत्तेः तदङ्गीकारेण अपूर्वविधित्वापेक्षया स्वोपकारविशिष्टानामेव विधिमङ्गीकृत्य फलतः परिसङ्ख्यात्वमेव युक्तमाश्रयितुम् । **अपिच** इतराङ्गजन्योपकारार्थत्वेनाज्यभागविधानेऽपि आकाङ्क्षाधीनात्मलाभचोदकलोपः आकाङ्क्षोच्छेदादेव वाच्यः, अन्यथा समुच्चयेनेतराङ्गानां अनुष्ठानापत्तेः अनिवार्यत्वात् । तादृशस्याकाङ्क्षोच्छेदस्य स्वोपकारविशिष्टाज्यभागमात्रविधिनैव सिद्धेर्निरर्थकमेव तावत्पर्यन्तलक्षणाश्रयणम् । अत एव ततोऽपि यावदुक्तमित्युत्तराधिकरणे बहुषु प्राकृतेषु श्रुतेषु एकैकस्यैव ऋतोपकारकत्वेन प्रधानाकाङ्क्षापूर्णे सामर्थ्यात् विकल्पं मन्यत इति तन्त्ररत्नादिग्रन्थेषु ऋतोपकारत्वमेव आकाङ्क्षापूर्णसामर्थ्यं हेतुकृतम् । यत्तु भाष्यवार्तिकग्रन्थविरोधोद्भावनं, तत्र या स्विष्टकृदधिकरणे भाष्यकारस्य पञ्चमपक्षमाश्रित्य कृत्वाचिन्तोक्तिः तदाशयः तन्त्ररत्न एव दर्शितः । गृहमेधीये ह्याज्यभागाभ्यां सजातीययागान्तरोपस्थापनात्तन्निवृत्तिरेवेति विधेयाशेषकार्याणां अनिवृत्तौ सत्यां चिन्त्यते किं स्विष्टकृद्विधानं शेषकार्याणां परिसङ्ख्यार्थं नवेति तन्त्ररत्ने उक्तम् । नह्यर्थं विचारोऽष्टमे पक्षे उपपद्यते । तदा हि चोदकलोपात्सर्वेषामेव निवृत्तेर्विचारायोगात् ॥ अतोऽयं विचारः शेषकार्याणां अनिवृत्त्युपजीव्यः पञ्चमपक्षस्य कृत्वा चिन्तयैव घटते इति सिद्धान्तः

एव चिन्तोपपत्तेः इत्युक्तं वचः । यच्च वार्तिके पञ्चमपक्षोदाहरणप्रदर्शनं, तत् तत्र चान्यत्रचेति सप्तम्यो प्राप्ते इति सप्तम्या सामानाधिकरण्यपक्षे प्राप्तिपूर्वकान्यनिवृत्तिप्रदर्शनायोदाहरणे प्रदर्शनीये स्पष्टत्वादेव । हेतोः स्पष्टत्वं तर्कतः प्राप्त्यपेक्षया शास्त्रतः प्राप्तौ सुलभमेवेति न साधकम् । यदपि दशमसप्तमपादद्वितीयाधिकरणगताज्यभागवद्वेति दृष्टान्तविवरणपरभाष्यविरोधोद्भावनं, तदपि मन्दम्, तत्राज्यभागवद्वानिर्देशात् परिसङ्ख्या स्यादिति सूत्रे निर्देशात् परिसङ्ख्यात्वमुच्यते, निर्देशश्च एकादश वै पशोरवदानानीत्युक्तो भाष्ये निवृत्तश्च । तत्र प्राप्तत्वादेवैषामेव विधिर्न संभवति । आनर्थक्यान्नाववादो निर्गुणं च पुनः श्रवणमितरेषां अश्रुतानां परिसङ्ख्यापकं भवतीति । न ह्यत्र आकाङ्क्षानिवृत्तिमूला निवृत्तिरष्टमपक्षन्यायेन सम्भवति, एकादशानामवदानविधानेन इतरावयवानामवदानाकाङ्क्षानुपरमात् । अतः आज्यभागवदिति दृष्टान्तोपादानं भाष्यकारेण पञ्चमपक्षपरतया व्याख्यातम् । तस्मिन्नेव पक्षे एकादशव्यतिरिक्तानि नेत्यर्थलाभात् तदुत्तरसूत्रे तस्या त्रैदोष्यमापाद्य निर्देशस्य अन्यथोपपत्तिरापादिता । अतस्तत्र अगत्या पञ्चमपक्षपरतया विवरणे कृतेऽपि नैतावता आज्यभागवाक्येऽष्टमपक्षे फलतः परिसङ्ख्यात्वं दुष्यतीत्यभिप्रेत्यैव गृहमेधीयाधिकरणे स्पष्टमेव परिसङ्ख्यात्वमष्टमे पक्षे अभिधास्यते पूज्यपादैः । दीक्षितैरप्युक्तम् । यत्तु—सिद्धान्तलेशग्रन्थे दीक्षितैः परिसङ्क्षोदाहरणं “आज्यभागौ यजतीति प्रदर्श्य गृहमेधीयाधिकरणपूर्वपक्षरीत्या इदमुदाहरणम् इत्युक्तम्, तद्वयोः शेषिणोरेकस्य शेषस्य वैकस्मिन् शेषिणि द्वयोः शेषयोर्वा नित्यप्राप्तौ शेष्यन्तरस्य शेषान्तरस्य वा निवृत्तिफलकस्तृतीय इति पूर्वोक्तपरिसङ्ख्यालक्षणे नित्यप्राप्तिविवक्षया प्राप्तपरिसङ्ख्याप्रदर्शनार्थं, नत्वेतावता प्राप्तपरिसङ्ख्यात्वाङ्गीकारेण विरुद्धमिति नापूर्वविधिलक्षणं तत्र । यत्तु—मीमांसावेदान्तग्रन्थेषु परिसङ्ख्यात्वेन व्यवहारो न दृष्ट इति, तत्रोत्तरं क्वा कर्मसिद्धान्तवाक्ये भवदुपपादितोपसहारव्यवहारो दृष्टः ? तथा ब्रह्मसंबन्धवाक्ये भवदुपपादितनियमविधिव्यवहारो वेति वक्तव्यम् । व्यवहारस्य येन केनचिद्रूपेण सामान्यतः करणेऽपि न्यायतः प्राप्तं तत्तद्विधित्वं आपतन्नैवापहोतुं शक्यमिति चेदिहापि अपूर्वतादिशब्देनैव व्यवहारसिद्धावपि परिसङ्ख्यात्वं नापहोतुं शक्यमिति तुल्यम् । नह्यत्र अपूर्वताशब्देन अपूर्वविधित्वं विवक्षितम्, किंतु प्रकृतिपूर्वत्वाभाव इति न किञ्चिदेतत् । प्रस्तुतमनुसराम ॥

(अदृष्टार्थत्वं अपूर्वविधित्वमिति मतखण्डनम्)

यत्तु—दृष्टार्थो विधिः नियमविधिरिति दीक्षितैः कृतं नियमविधिलक्षणमित्यर्थाददृष्टार्थविधिरपूर्वविधिरिति लक्षणं अपूर्वविधेरभिप्रेतमिति वर्णयन्ति—इति । तन्न; उत्तरेऽहं द्विरात्रस्य गृह्यते इत्यत्रातिव्याप्तेः ॥ किंच अदृष्टार्थत्वं किमदृष्टरूपमुद्देश्यं फलमादाय, उतादृष्टद्वारमादाय । नाद्यः;

एतेषांचोपाधीनां कचिदुदाहरणे साङ्ख्येऽपि न दोष इति
दृष्टफलार्थे कारीर्यादिविधौ अव्याप्ते । नान्त्यः, स्तुत्यर्थत्व-
प्रापके साम्रा स्तुवीतेतिविधावव्याप्ते । तत्र ऋगक्षराभिव्यक्ति-
रूपद्वारस्य अदृष्टत्वाभावादतो नेदं लक्षणं युक्तम् ॥

(खण्डनकारीयापूर्वविधिलक्षणम् तद्वटकदलप्र-
योजनानि च)

यत्तु—खण्डनकाराणां प्रकृतविधे यद्यदुद्देश्यतावच्छेदकं
अपूर्वायत्वान्यत् तेन रूपेणोद्देश्ये यत्प्रकृतविध्यभावेऽतिदेशा-
न्यप्रकृतविधिसमानशाखीयविधितोऽसम्भवत्प्राप्तिक विधेयं
भावरूपं तद्विषयो विधिरपूर्वविधिरित्यपूर्वविधिलक्षणं, तत्रा-
पूर्वायत्वेन रूपेण ब्रीहिव्यन्ताप्राप्तमवघातं प्रापयत्यवघात-
विधावतिव्याप्तिवारणायार्पूर्वायत्वान्यदिति विशेषणम् । त-
दन्यदुद्देश्यतावच्छेदकं अवघातादिविधौ ब्रीहित्वं, तेन रूपेण
च तादृशपुरोडाशविधितोऽवघातस्य सम्भवत्प्राप्तिकत्वान्नाति-
व्याप्ति । तादृशोद्देश्यतावच्छेदकरूपेणेति विवक्षणात् गवामय-
नाद्याहर्गतयोर्वायवाप्रताविध्यो दार्शिकस्वर्गकामविधौ च ना-
व्याप्ति, तत्र त्र्यनीकाविधित प्रथमभागत्वेन रूपेण ऐन्द्रवाय-
वाप्रताया प्राप्तिसत्वेऽपि खोद्देश्यतावच्छेदकाहस्वरूपेण प्रा-
प्त्यभावात् सार्वकाम्यविधिकाम्यमानत्वेन रूपेणोद्देश्ये स्वर्गे
प्राप्तिसम्भवेऽपि स्वर्गत्वेन रूपेण तदभावान्नाव्याप्ति । अ-
तिदेशभिन्नेति विवक्षणात् वैकृतेषु प्रतिप्राप्त्यविधिषु द्वाद-
शाहृद्यनीकान्तर्गताप्रताविध्योश्च अतिदेशत प्राप्तिसम्भवेन
नाव्याप्ति ॥ समानशाखीयेति विशेषणात् शाखान्तरवि-
धित सम्भवत्प्राप्तिकशाखान्तरगताभिहोत्रादिविधिषु ना-
व्याप्ति । यत्र यदुपकारजनकतया यद्विधिस्थितं तत्र तदुप-
कारजनकतया तस्य यादृच्छिक्या अयनुष्ठानयोग्यतापत्त्यप-
रपर्यायाः प्राप्तेरभावस्य विवक्षितत्वात् हिरण्यगर्भमन्त्रपूतीक-
नियमविध्योरतिव्याप्ति । भावपदोपादानादप्राप्तनिवृत्तिप्रापके
परिसर्याविधौ नातिव्याप्ति । एवमेव विधिरसायनापादिता-
व्याप्त्यतिव्याप्तिपरिहारेण सुधीभिरिदं लक्षणं सर्वत्र योजनीयं
इति ॥

(खण्डनकारसंमतापूर्वविधिलक्षणनिरसनम्)

तदयुक्तम्, विधितोऽसम्भवत्प्राप्तिकयो गौण्या यादृ-
च्छिकप्राप्तिमादाय भवदुपपादितयोर्हिरण्यगर्भपूतीकनियम-
विध्योः तथाभूतविधितोऽसम्भवत्प्राप्तिकत्वेनातिव्याप्ते । य-
दितु यादृच्छिकप्राप्त्यभावोऽपि लक्षणे पृथग्विवक्षितः, तदा
स्वर्गकामविधावव्याप्ति । योगसिद्ध्यन्यायेन स्वर्गकामविधिम-
नपेक्ष्यैव सार्वकाम्यविधिबलादवश्यं स्वर्गत्वेन रूपेण स्वर्गमु-
द्दिश्य पुरुषः प्रवर्तते । ततश्च भवदुक्तप्रकारायास्तादृशानुष्ठान-

(१) अत्रत्याश्च विषयाः सर्वेऽपि विधिरसायनद्वितीयश्लोकव्या-
ख्यादर्शनेन स्फुटमेव भवेयुरिति नास्माभिरत्रोपपाद्यन्ते ॥ वि. पु. १०.

भा० ६

न विधिरसायनोक्तलक्षणदूषणावकाशः । विन्तरेण चैतदस-

योग्यतापत्ते प्रकृतविधिमन्तरेण पूतीकवत्संभवात् । किंच
पृष्ठद्वयवादिमते वैकृते रथन्तरं पृष्ठं भवतीत्यादिनियमविधाव-
तिदेशतः प्राप्तिसम्भवेऽपि तदन्यसमानशाखीयविधितोऽसंभ-
वत्प्राप्तिकत्वादतिव्याप्ति । वस्तुतस्तु—अष्टाकपालादि-
विधि प्रकृतिद्रव्यवैतुष्यं विनाऽनुपपद्यमानो लौकिकब्रीहिपरि-
जिहीर्षया उद्देश्यत्वावच्छेदकगौरवस्य यवेष्ववाक्षेपान्तरगौरव-
स्यच परिजिहीर्षया पुरोडाशप्रकृतिद्रव्यत्वावच्छेदेनैव प्रापय-
तीति प्रसिद्धोदाहरण एव अतिव्याप्तमिदं लक्षणमित्युक्तमिति
तैरेव भाट्टालंकारे दूषितमित्युपेक्षितं पूज्यपादैरिति ॥

(उदाहरणविशेषेषु यथासंभवं विधिद्वयाङ्गी-
कारेऽपि न दोष इति निरूपणम्)

एवमुपपादितेषु त्रिविधविधिलक्षणेऽपि यत्र द्वाभ्यां त्रिभिर्वा
विधिफलैरप्यानर्थक्यं सुपरिहरम् । तत्र केन व्यपदेशः
इत्यपेक्षायामाह—एतेषां चेति ॥ कचिदुदाहरणे
इति ॥ तानि चोदाहरणानि विधिरसायनगतनवमश्लोकाव-
तरणिकाया उक्तानि तत्रैव द्रष्टव्यानि ॥ यथावा वार्तिकोक्ते
“ब्रीहीन् प्रोक्षति” “ब्रीहीनवहन्ती”त्युदाहरणद्वये । तत्र
चाये “अग्नये वो जुष्टं प्रोक्षामी”त्येतन्मन्त्रकल्पविधितः पूर्वप्र-
वृत्तेरप्राप्तप्रोक्षणप्रापकत्वम् । तत्र तर्किततत्प्राप्त्यालोचनोत्तरत्व-
भ्युदयशिरस्कत्वं प्रायश्चित्तप्राप्तिरध्वर्युकर्तृकत्वनियमफलकत्वं
च कल्प्यते । द्वितीये तर्किततन्मन्त्रकल्यावघातनियमप्राप्त्या-
लोचनयाऽभ्युदयकारित्वं प्रायश्चित्तप्रापकताऽध्वर्युकर्तृकत्वनिय-
मपरता वेति । एवं फलत्रयसाकार्येऽभ्युदाहर्तव्यम् । एतादृशफ-
लादिसम्भवेऽपि यत्र न गौरवादिदोषस्तत्र सर्वत्र शास्त्रस्य ता-
त्पर्यमस्त्येव । अन्यथा तदर्थानुष्ठाने वैगुण्यानापत्ते । यथा-
ऽऽज्यभागविधौ परिसर्याङ्गीकारे । यत्र तु गौरवादिदोष
प्रोक्षणादिवाक्ये ब्रीहित्वादे प्रवेशे, तत्र नैव यवपरिसर्याफ-
लकत्वमित्युक्तम् । अत एव कचिदेव नियमविधित्वसम्भवे न
अपूर्वविधित्वमङ्गीक्रियते यत्र गौरवापत्तिः, यथा हीषादौ
व्यवस्थार्थत्वसम्भवे गुणफलसंबन्धस्याहृद्यान्तरकल्पनापादकस्य ।
यत्र तु न तदापत्तिः, यथा पुरोडाश प्रथयतीत्यादौ, तत्र
अध्वर्युकर्तृनियमफलकत्वेऽपि याजुर्वेदिकप्रायश्चित्तफलकत्वेना-
पूर्वविधित्वमिष्यते एव । एवंच सर्वेष्वेव वाक्येषु विषयभेदेन
विषयैक्येन वा क्रमेण यौगपद्येन वा नैकफलतात्पर्यकत्वेनो-
पधेयसकरेऽपि अन्तरङ्गतया कचित् केनचित् व्यवहारस्यै-
च्छिकत्वेनोपाधीना लक्षणानामसाकार्यान् दोष इत्यर्थः । ननु
एतादृशसाकार्याङ्गीकारे दैक्षादन्योऽपि दण्ड प्रेषकार्ये प्रसक्त
स्यात् पक्षे स्तोत्रसाम्रा क्रतुनिकरजुषामुत्तरास्वेव गानमिति
विधिरसायनगतनवमश्लोकोत्तरार्धानुष्ठापानं च न सगच्छते
इत्यत आह—विस्तरेणचेति ॥ तत्र हि कीर्ते सोमे इ-

(२) एतत्पदार्थः विधिरसायनपुस्तके द्वादशे पुटे व्यक्तम्.

कृते मीमांसाकौस्तुभे द्रष्टव्यम् । तदेवं मन्त्राणामर्थस्मार-
कत्वेऽपि न विनियोगवैयर्थ्यम् । न चैवमपि प्रामाण्या-
योगः, याथार्थ्यलक्षणस्य तस्याविधातात् । सामादिसर्व-

त्यस्य दण्डीत्यस्य चोभयोरभावे दीक्षितदण्डस्य यजमानधा-
रण एव विनियोगात् लौकिकस्यैव दण्डस्य दण्डीत्ययं नियम-
विधिः । दण्डीत्यस्यैवभावे दीक्षितदण्डस्य मैत्रावरुणाय द-
त्तस्य प्रयोजनापेक्षाया आलम्बनतया कार्यमात्रे समुचित्य
प्राप्तौ दण्डीत्ययं प्रेषातिरिक्तकार्यान्तरपरिसंख्याविधिः सप-
यते । अतश्च तत्साकर्षाङ्गीकारे लौकिकदण्डस्याऽपि ग्रहणाप-
त्तिरिति दूषणमुक्तम् । नहि तत्सर्कितफलानेकत्वेऽपि वस्तुतः
क्रीतवाक्येन मैत्रावरुणार्थत्वेन विनियुक्तस्यैव प्रयोजनापेक्षाया
दण्डीत्यनेन कार्यविधाने सति अन्यस्याप्रसक्त्युक्तमिति को-
स्तुभे द्रष्टव्यमित्यर्थः । वस्तुतस्तु—विध्यन्तराप्रवृत्तिसहि-
तस्येत्येव लक्षणे निवेशेन अनेकविध्यप्रवृत्तेरनिवेशात् वि-
ध्यन्तरत्वस्य पूर्वोक्तरीत्या विवक्षणाभावात् यत्किञ्चिद्विध्यप्रवृ-
त्तिमादाय तत्तल्लक्षणसमावेशोऽपीति न साकार्यप्रसक्ति इति
—ध्येयम् ॥

(विनियोगविधिवैयर्थ्यपरिहारोपसंहारः)

तदेवमुपपादितं विनियोगविधिवैयर्थ्यपरिहारमुपसहरति
—तदेवमिति ॥ यत्तु—प्रथनमन्त्रविनियोगवैयर्थ्यापा-
दनं तद्यज्ञपतिमेव प्रजया पशुभिश्च प्रथयतीत्यर्थवादोपात्तय-
ज्ञपतिप्रथनफलकत्वरूपस्तुत्यालम्बनोपपादनार्थः । मन्त्रे हि पु-
रोडाशं प्रत्यध्वर्युर्ब्रूते उरु ते यज्ञपतिः प्रथताम् इति । यथैवं
ब्रूते स प्रथयत्येव । अतोऽध्वर्योराशीर्दानकर्तृत्वं यज्ञपतिप्रथ-
नोत्पादनकर्तृत्वेनोपचर्य पुरोडाशप्रथनस्तुतिरिति यज्ञपतिप्रथ-
नफलकत्वेन पुरोडाशप्रथन स्तोतु मन्त्रोपादानमिति गुणप-
रिसंख्याद्यर्थत्वेनेत्यादिपदेनोपात्तम् । नच—प्रथनस्यार्थप्रा-
प्तत्वेनाविधेयत्वात् विधिशेषत्वाभावेन अर्थवादत्वस्यैवानुप-
पत्तिरिति—वाच्यम्; प्राप्तस्यापि अध्वर्युकर्तृकत्वप्राप्त्यर्थ-
तया विधानोपपत्तेः । यथाचैवं सति न रात्रिसत्रवदर्थवादस्य
पुरोडाशप्रथनफलत्वज्ञापनार्थत्वेन मन्त्रोपादानानुपपत्तिः तथा
कौस्तुभे द्रष्टव्यम् ॥

(मन्त्राणां याथार्थ्यलक्षणप्रामाण्यम्)

एवमपि अनधिगतार्थगन्तृत्वरूपप्रामाण्यासम्भवमुक्तमनुव-
दति—नचैवमिति ॥ विहितार्थानुवादकत्वेऽपि मन्त्राणां
तात्पर्यविषयीभूते लवनादिस्वरूपे याथार्थ्यरूपमेव प्रामाण्यं
स्मृतिवत् । तात्पर्यं च विनियोजकश्रुत्यादिना ज्ञेयम् । गार्ह-
पत्य इवैन्द्रया । साम्रांत्वर्थपरर्गक्षराभिव्यक्तिद्वाराऽर्थपरता
परम्परया, नतु साक्षात् प्रामाण्यम्, गीत्यात्मकत्वेनाबो-
धकत्वादिति केषांचिदुपपादितेन परिहरति—याथार्थ्यल-
क्षणस्येति ॥ अनुक्तमसु परंपरया याथार्थ्यलक्षणस्याप्यसम्भ-

मन्त्रसाधारण्येन तु पदार्थविधया । यथा हि शाब्दबोधं
प्रति कारणीभूतज्ञानविषयत्वाच्छब्दः प्रमाणमिति सर्वदर्श-
नसम्मतं, तथा पदार्थज्ञानस्यापि कारणत्वात् पदार्थोऽपि

वात् पक्षान्तरमाह—सामादीति ॥ “प्रमाण चाथशब्दे
वा तद्ज्ञान वा निरूपयते ॥ पदार्थास्तन्मतिर्वा स्यात् वाक्या-
र्थाधिगमेऽपि वे”ति चोदनासूत्रगतकारिकावार्तिकोक्तं, तथा
—“अत्राभिधीयते यद्यप्यस्तिमूलान्तरं मनः । पदार्थानां तु
मूलत्वं दृष्टान्तोद्भावभावतः । साक्षाद्यद्यपि कुर्वन्ति पदार्थ-
प्रतिपादनम् । वर्णास्तथापि नैतस्मिन् पर्यवस्यन्ति निष्फले ।
वाक्यार्थमित्ये तेषां प्रवृत्तो नान्तरीयकम् । पाके ज्वालेव
काष्ठानां पदार्थप्रतिपादन”मिति वाक्याधिकरणगतवार्तिकोक्तं
च पदार्थज्ञानमवान्तरव्यापारं तद्वारा पदार्थानामेव शब्दप्रमा-
करणत्वमिति मतान्तरमवलम्ब्याह—यथाहीति ॥

(पदार्थप्रामाण्यनिरूपणम्)

भूतभाविपदार्थानां स्वरूपेणाविद्यमानानामपि ज्ञानविष-
यत्वेन सत्त्वात् ज्ञाततायामिव शाब्दबोधं प्रत्यपि कारणत्वोप-
पत्तेर्न दोषः । नचैवं ग्रीह्यादीनामपि पदार्थविधया प्रामाण्या-
पत्तिः, इष्टत्वात् । नच चोदनैव प्रमाणमिति नियमव्याकोपः,
तस्य प्राधान्यपरतयाप्युपपत्तेरितरप्रामाण्याबाधकत्वादित्यर्थः ।
अतएव—“तद्भूतानां क्रियार्थेन समान्नायोऽर्थस्य तन्निमि-
त्तत्वा”दिति सूत्रे अर्थस्येत्याद्यवयवव्याख्यानं कुर्वता भाष्य-
कारेणोक्तम्—“पदानि हि स्वस्वमर्थमभिधाय निवृत्तव्यापा-
राणि, अथेदानीं पदार्था अवगताः सन्तो वाक्यार्थं गमयन्ति”
—इति ॥

(प्रकाशकारमतरीत्या याथार्थ्यलक्षणप्रामाण्या- संभवशङ्कातन्निराकरणे)

यत्तु—प्रकाशकाराः कल्पसूत्रप्रामाण्यसाधनाधिकरणे इ-
त्थं प्रामाण्यप्रकारमाहुः । याथार्थ्यलक्षणप्रामाण्यस्वीकारे ज्यो-
तिश्चोम स्वर्गसाधनमिति लौकिकवाक्येऽहिंसादिप्रतिपादकशा-
क्यादिवचनेऽपि तदापत्तेर्न तद्विधया प्रामाण्यम् । अपितु
यतोऽवगतस्य कर्मणो धर्माख्यश्रेयस्साधनता, तदेव धर्मे प्रमा-
णम् । तदवगतिरेव धर्मप्रमेत्युच्यते । अस्तिचेदृशं धर्मप्रा-
माण्यं स्मृत्यादीनाम् । मन्वादेः तत्प्रणेतुर्धर्मप्रवर्तकत्वाभ्यनु-
ज्ञानात्, मन्त्राणामपि स्मारकत्वेन नियमनात् । तज्जन्याया एव
स्मृतेः श्रेयस्साधनतोपयोगित्वात् । मन्त्राभावे ध्यानाद्युपाया-
न्तराणामुपयोगित्वेऽपि विहितत्वघटिताज्ञत्वाख्याश्रेयस्साध-
नताभावान्नातिव्याप्तिप्रसङ्गः । अतएवोक्तम् वार्तिके—
“तस्माद्यान्येव शास्त्राणि वेदमूलानतिक्रमात् ॥ अवस्थितानि
तैरेव ज्ञातो धर्मः फलप्रदः ।” तथा—“वेदेनैवाभ्यनुज्ञाता ये-
षामेव प्रवृत्ताः ॥ नित्यानामभिधेयानां मन्वन्तरयुगादिषु ।
तेषां विपरिवर्तैषु कुर्वता धर्मसहिताः । वचनानि प्रमाणानि

तथेति शक्यते वक्तुम् । अतश्च मन्त्रविनियोगविधौ मन्त्राणा-
मपि पदार्थत्वाद्युक्तं प्रामाण्यमिति । अस्तु वा प्रामा-
ण्याभावेऽपि प्रयोजनवत्त्वमात्रम्, तावतैवाध्ययनविधेरुप-

पत्ते । प्रयोजनमर्थवादवदेव स्पष्टम् ॥ ४ ॥ इति चतुर्थं
मन्त्रप्रामाण्याधिकरणम् । इति भाट्टदीपिकायां
खण्डदेवकृतौ प्रथमाध्यायस्य द्वितीयः पादः ।

(१ अधिकरणम् ।)

धर्मस्य ॥ शिष्टत्रैवर्णिकपरिगृहीतानां मन्वादिप्रणीत-

स्मृतीनां धर्माधर्मयोः प्रामाण्यं न वेति सन्देहे सन्मू-

नान्येषामिति निश्चयः ।” इतीति, तत्तदधिकरणकौस्तुभ एव
द्रष्टव्यम् । अत्र मतान्तरनिरासः कौस्तुभे द्रष्टव्यः ।
तस्मिन् पूर्वोक्तमते अनाश्वासात् पक्षान्तरमाह—अस्तुवेति ॥
नचैव प्रामाण्याभावेऽप्यायासगतिः, अर्थवादोपयोगप्रसगा-
दध्यायासङ्गतस्याप्यर्थस्य निरूपणे बाधकाभावात् सागवेदोप-
योगस्यैव वा जिज्ञासितत्वेन अध्यायार्थत्वाङ्गीकाराद्वा मन्त्रा-
धिकरणस्योपयोगमात्रविचारविषयत्वोपपत्तेरित्यर्थः ॥ प्रयो-
जनमिति ॥ यथा—अर्थवादावगतमेव प्राशस्त्यं धर्मप्रवृ-

त्त्युपयोगितयाभ्युदयकारि, तथेहापि मन्त्रजन्यस्मृतिरेवाभ्यु-
दयकारिणीति प्रयोजनमित्यर्थः । तथा—“अग्निहोत्रपद नामा
घारे यागकल्पनम् । मुख्यार्थे विनियोगोऽयं आमिक्षा पय एव-
चे”त्यादिनोक्तानि प्रयोजनान्तराणि कौस्तुभे द्रष्टव्यानीति ॥

इति श्रीमत्पूर्वोत्तरमीमांसापारावारधुरीणश्रीख-
ण्डदेवान्तेवासिकविमण्डनबालकृष्णसुतशं-
भुभट्टविरचितायां भाट्टदीपिकाप्रभा-
वल्यां प्रथमाध्यायस्य द्वितीयः पादः ॥

अथ प्रथमाध्यायस्य तृतीयः पादः ।

(पूर्वतनपादद्वयेन स्मृतिपादस्य संगतिः नाम-
धेयपादतः पूर्वं स्मृतिपादप्रवृत्तिबीजनिरू-
पणादिकंच)

“अथातो धर्मजिज्ञासा” इति शास्त्रारम्भसूत्रेण धर्माधर्म-
स्वरूपजिज्ञासाप्रतिज्ञाया इव तद्विषयकप्रमाणमात्रजिज्ञासाप्र-
तिज्ञाया अपि कृतत्वात् प्रथमेऽध्याये प्रमाणमात्रनिरूपणार्थं
प्राधान्यात् प्रथमतः तत्प्रमाणभूतचोदनाया प्रथमपादे प्रामाण्यं
निरूपय तदवयवत्वेनोपस्थितानां अर्थवादमन्त्राणामपि द्वितीये
पादे प्रामाण्यं विन्येकवाक्यतया नामधेयापेक्षयाऽन्तरङ्गत्वेन
नामधेयानामर्थवादमन्त्रादिमूलकतयाच निरूपयार्थवादमन्त्रप्रा-
माण्यसाधनानन्तरं स्मृत्यादिप्रामाण्यविचारस्यावसरसगत्या-
ऽऽयातत्वेन करिष्यमाणं स्मृत्यादिप्रामाण्यविचारो नाध्यायास-
गतः, कचिदपि स्मृत्यादीनां नामधेयमूलत्वाददर्शनात्, वि-
ध्युद्देशान्तर्गतया चार्थवादमन्त्रादिवत् स्वतन्त्रवेदावयवरूपवा-
क्यत्वस्य नामधेयेऽभावात्, चोदनाप्रामाण्यसाधनेनैव तत्प्रा-
माण्यस्य सिद्धत्वाच्च । अतः प्रागारम्भोऽपि नासङ्गतः । अतः
एव अधिकरणारम्भे “एवं तावत्कृत्स्नस्य वेदस्य प्रामाण्यमुक्तं”-
मित्युक्तं भाष्यकारेण । चोदनैव प्रमाणमिति नियमस्य प्राधा-
न्यपरतयाप्युपपत्तेः उपस्तरणाभिघारणयोराज्यनियमस्येव पु-
रोडाशे व्रीहिनियमस्येव च तुल्यजातीयस्वतन्त्रप्रमाणान्तर-
व्यावृत्त्यर्थत्वादर्थवादमन्त्रयोश्चेदशोपयोगित्वेन प्रामाण्ये इव
नैव व्याकोपः, चोदनामूलत्वेनैव स्मृत्यादिप्रामाण्यसाधनादि-
त्यर्थं अनुसंधाय स्मृत्यादिप्रामाण्यविचारमारभते—शिष्टेति ॥
पौरुषेयत्वेनाप्रामाण्यस्यैव निश्चये सति तत्प्रामाण्यकोटिः किं
संभावनयेति शङ्कानिरासाय—शिष्टेत्याद्युक्तम् ॥

(विद्यास्थानान्तर्गतपुराणविभागस्तन्नाम-
निर्देशश्च)

अत्रच स्मृतीनामिति पदं सदाचाराणां वेदातिरिक्तधर्म-
स्थानानां चोपलक्षणम् । तानि च “पुराणन्यायमीमांसाध-
र्मशास्त्राङ्गमिश्रिता ॥ वेदा स्थानानि विद्यानां धर्मस्य च
चतुर्दशे”ति याज्ञवल्क्येनोक्तानि । तत्र सर्गप्रतिसर्गमन्वन्तर-
वंशानुचरितप्रतिपादकानि भगवता बादरायणेन कृतानि
पुराणानि ब्राह्म पाद्मं शैवं भागवतं नारदीयं मार्कण्डेय
आग्नेय भविष्यं ब्रह्मकैवर्तं लैङ्गं वाराहं ब्रह्माण्डं वायुपुराणं
स्कान्दं वामनं कौर्म मात्स्यं गारुडं चेति क्रमेणाष्टादश ।
अष्टादशानामप्युपपुराणानां पुराणत्वेनैव सग्रहः ॥ न्यायो
गौतमप्रणीत आन्वीक्षिकी पञ्चाध्यायी, कणादप्रणीता दशा-
ध्यायी च ॥

(मीमांसापदार्थविवेचनम्)

मीमांसा—“अथातो धर्मजिज्ञासा”इत्यादिना जैमिनि-
प्रणीता द्वादशाध्यायी संकर्षणकाण्डात्मिका चतुरध्यायी च
कर्ममीमांसा, “अथातो ब्रह्मजिज्ञासा” इत्यादिना व्यास-
प्रणीता चतुरध्यायी शारीरकमीमांसा च ॥

(धर्मशास्त्रपदार्थः, स्मृतिकर्तृणां नामानि च)

धर्मशास्त्रं तु वर्णाश्रमधर्मविशेषाणां विभागेन प्रतिपा-
दकं तत्तत्स्मृतिप्रवर्तकप्रणीतम् । तेच मन्त्रविष्वक्जिरोहा-
रीतयाज्ञवल्क्ययमापस्तम्बसवर्तकात्यायनबृहस्पतिपराशरव्यास-
शङ्खलिखितदक्षगौतमशातातपसिष्ठादयो धर्मशास्त्रप्रवर्तका
इति याज्ञवल्क्योक्ता, तथा “तेषामप्यङ्गिरोव्यासगौतमाभ्यु-
शनोयमाः । वसिष्ठदक्षसवर्तशातातपपराशराः । विष्णुपस्तम्ब-

लकृत्वनिश्चायकाभावादप्रामाण्यम् । न ह्यत्र प्रत्यक्षादि मूलम्, तेषां धर्माधर्मयोरप्रवृत्तेः, वेदस्य च प्रत्यक्षपठितस्यानुपलम्भात्, उपलम्भे वा स्मृतिप्रणयनवैयर्थ्यात्,

हारीता शङ्खः कात्यायनो गुरु । प्रचेता नारदो योगी बो-
धायनमनू तथा । सुमन्तु काश्यपो बभ्रुः पैठिनो व्याघ्र
एष च । सत्यव्रतो भरद्वाजो गार्ग्यः । काष्ण्याजिनिस्तथा । जा-
बालिर्जमदमिश्र यौगाक्षिर्ब्रह्मसंभव । इति धर्मप्रणेतार षट्-
त्रिंशदृषयः स्मृताः । इति पैठिनोक्ताश्च ज्ञेयाः । महामारत-
रामायणसाख्यपातञ्जलपाशुपतवैष्णवादीनां च धर्मशास्त्र ए-
वान्तर्भावः । सांख्यशास्त्रं षडध्याय भगवता कपिलेन
प्रणीतम् । तथा पातञ्जलं पादचतुष्टयात्मकं पतञ्जलिना प्रणी-
तम् । पाशुपतं भगवता पशुपतिना पञ्चाध्यायं प्रणीतम् ।
शैवमन्त्रशास्त्रस्य पाशुपत एवान्तर्भावः । एवं वैष्णवं नारदा-
दिभिः कृतम् । पाञ्चरात्रस्यात्रैव वैष्णवमन्त्रशास्त्रे अन्तर्भावः ।
वामागमादिकं शास्त्रबाह्यमेवेति बहवः । तदेवं पुराणा-
दिचतुष्टयं वेदानामुपाङ्गमिति व्यवहियते ॥

(वेदाङ्गनिरूपणम्)

अङ्गानि च शिक्षाकल्पव्याकरणछन्दोनिरुक्तज्योतिरा-
दयः षट् । तत्र सर्ववेदसाधारणी “अथ शिक्षा प्रवक्ष्यामी-
त्यादिपञ्चखण्डात्मिका पाणिनिप्रणीता, अन्यैश्च मुनिभिः प्र-
तिवेदशास्त्रं भिन्नरूपतया प्रातिशाख्यसंज्ञया प्रणीता च
शिक्षा । कल्पाः शाखान्तरीयाङ्गोपसहारेण वैदिकानुष्ठानक्र-
मविशेषज्ञानाय बोधायनापस्तम्बादिमुनिभिः प्रणीता । वैजा-
वाप्याश्वलायनग्राह्यायणादिमुनिप्रणीतानां सूत्राणामत्रैवान्त-
र्भावः । तदुक्तम्—वार्तिके—“सिद्धरूप प्रयोगो यैः क-
र्मणामनुगम्यते” इति ॥ “कल्पा लक्षणार्थानि सूत्राणीति-
प्रचक्षते” इति ॥ व्याकरणमष्टाध्यायात्मकं महेश्वरप्रसादाद्भ-
गवता पाणिनिना प्रणीतं माहेश्वरम् । कौमारादिव्याकरणानि
न वेदाङ्गम्, लौकिकपदमात्रसाधुत्वान्वाख्यानपरत्वात् ॥ नि-
रुक्तं भगवता यास्केन समाम्नायः समाम्नात इत्यादिना
त्रयोदशाध्यायात्मकं प्रणीतम् । निघण्टुसंज्ञकपञ्चाध्यायात्म-
कस्य प्रन्थस्य यास्कप्रणीतस्य तदितरकोशानां चैवात्रैवान्त-
र्भावः । ज्योतिषं च भगवता आदित्येन गर्गादिभिश्च प्रणी-
तम् । छन्दस्तु भगवता पिङ्गलेन अष्टाध्यायात्मकं प्रणीतम् ॥

(सर्वेषामपि विद्यास्थानानां स्मृत्यधिकरण- विषयत्वोपपादनम्)

तदेवं दशभिः सहिता ऋग्वेदयजुर्वेदसामथर्वणाख्याश्च-
त्वारो वेदा इति चतुर्विधं धर्मस्थानानि । एतान्येवायुर्वेदधनुर्वेद-
गान्धर्वार्थशास्त्रसंज्ञैरुपवेदैः सहितान्यष्टादश वा । यद्यपि वेदव-
दाचारात्मतुष्टीनामपि धर्मं प्रामाण्यं वक्ष्यते, तथापि तेषामश-
ब्दरूपत्वात् शब्दरूपपुराणाद्यभिप्रायेयं संख्येति न विरोधः ।

प्रत्यक्षपठितस्येदानीमुच्छेदस्य च वैदिकैर्यथापरिगणनं
शाखानां मात्रामात्रापरित्यागेन पाल्यमानतया कल्पयितु-
मशक्तेः । नापि नित्यानुमेयो वेदो मूलम्, स्मृतेर्मूलसामा-

तत्र वेदानां प्रामाण्यस्य पूर्वमेव साधितत्वात् तद्यतिरिक्तानि
प्रत्यक्षमूलदृष्टार्थव्यतिरिक्तानि अदृष्टार्थतया यानि धर्मस्थानत्वेन
परिगृहीतानि वेदमूलकतया साधयितव्यप्रमाणताकानि तानि
सर्वाणीहोदाहरणमिति भावः ॥

(स्मृतीनां मूलपेक्षायां मूलस्य च प्रत्यक्षादेरसं- भवादप्रामाण्यनिरूपणम्)

स्मृतयस्तावत् दृढकर्तृस्मरणेन पौरुषेयत्वादवश्यं तत्प्रणे-
तृभिः अष्टकास्वर्गयोः साध्यसाधनभावं केनचित् प्रमाणेना-
वधार्य प्रणीताः । अत एव स्मृतिसमाख्यायुपपद्यते । तच्च
साध्यसाधनभावावधारणं प्रत्यक्षादिना न संभवतीत्याह—
नह्यत्रेति ॥ शब्दमूलत्वकल्पने च कृतकस्य तस्य प्रामाण्या-
निश्चयान्मूलत्वानुपपत्तेः वेदशब्दस्यैव तद्वक्तव्यम्, तदप्यनुप-
लम्भादयुक्तमित्याह—वेदस्यचेति ॥

(उत्सन्नश्रुतिमूलत्वशङ्कातन्निराकरणे)

मन्वस्मदादिभिः अनुपलम्भेऽपि मन्वादिभिः प्रत्यक्षपा-
ठेनोपलब्ध इदानीं च पुरुषप्रमादादुत्सन्न देशान्तरे वा कै-
श्चित्पठ्यमानोऽपि नास्माभिरुपलभ्यते, अस्माभिरपि वा पठ्य-
मानोऽपि परप्रकरणादिपठितत्वात् नास्माभिः स्मृतिमूलत्वेन
ज्ञायते इति यथासम्भवं कल्पनोपपत्तेः कथं नित्यशब्दासद्भाव-
निश्चय इत्यत आह—उपलम्भेऽपिवेति ॥ उत्सन्नश्रुतिमू-
लत्वं निरस्यति—इदानीमिति ॥ मात्रामात्रात्यागिनामध्ये-
तृणा अनेकस्मृतिमूलभूतानेकश्रुतिवाक्यत्यागानुपपत्तेः । एक-
विंशत्यवयुक्त ऋग्वेदं ऋषयो विदुः । सहस्राध्वा सामवेदो
यजुरेकशताधिकम् ॥ नवाध्वाऽथर्वणाख्येति प्राहुः पञ्चदशा-
ध्वकम् ॥ इति सद्गुरुशिष्येण तत्तद्वेदीयशाखानां परिगण-
नात् तासां च सर्वासामेकस्मिन् देशेऽपाठेऽपि देशान्तरे पा-
ठसंभवादुत्सादकल्पना न युक्ता । देशान्तरपठ्यमानश्रुति-
मूलत्वकल्पनापि तासामेव मन्वादिभिरभ्यापनोपपत्तौ स्मृति-
प्रणयनवैयर्थ्यापत्तेरेवायुक्तेत्यर्थः । अध्वा देवगतिः शाखा-
इति पर्यायवाचका इति ॥

(नित्यानुमेयवेदमूलकत्वनिरासः)

यदत्र गुरुणोच्यते—“न केवलमस्माकमेव लिङ्गैर्नैवानु-
मेयाः श्रुतयः, किंतु मन्वादीनामपि स्मृत्यन्तरेणानुमेयाः,
एवं ततः परमपि, नतु केनापि दृष्टा इति नित्यानुमेयश्रुतिमू-
लत्वं इति, तदपि निरस्यति—नापीति ॥ पौरुषेयस्य स्मृत्यन्त-
रस्य सामान्यतो यत्किञ्चिन्मूलप्रमाणव्याप्तस्यापि श्रुत्यैकात्मि-
कत्वाभावेनानुगमानुपपत्तेः यत्किञ्चिन्मूलकत्वाङ्गीकारे अनव-
स्थानादन्धपरंपरापत्तिः । लिङ्गादीनां अपौरुषेयत्वेन अन्यमू-
लकत्वायोगात् श्रुतिकल्पकत्वाविरोध इति वैषम्यमित्यर्थः ॥

न्यव्यासत्वेऽपि वेदव्यासत्वाभावेनानुमानानुपपत्तेः, मनोर-
प्यनुमेयत्वकल्पने अन्धपरम्परापत्तेश्च । अतश्च सन्मूलत्वा-
सम्भवाद् भ्रान्त्यादिमूलत्वेनाप्रामाण्यमिति प्राप्ते—

शिष्टानामद्ययावदविगीतपरम्परया ज्योतिष्टोमादिविवा-
ष्टकाकलत्रभक्षणादिष्वपि धर्मत्वेनाधर्मत्वेन च परिग्रहा
मन्वादीनां त्रैवर्णिकत्वेन वेददर्शनसंभवाच्च तन्मूलत्वमेव

(भ्रान्त्यादिमूलत्वेनाप्रामाण्योपसंहारः)

एतेनाक्षेपकाभावात् दृष्टार्थापत्तिरपि निरसनीया, भ्रा-
न्तिप्रतारणादिमूलत्वस्यापि सभवात्, एवमाचारानुष्ठानस्यापि
ज्ञानपूर्वकत्वात् पूर्वानुष्ठानाणां ज्ञानकरणजिज्ञासायां प्रमाणमू-
लत्वासभवात् भ्रान्त्यादिमूलकत्वमेवेत्यभिप्रेत्य अप्रामाण्य-
पूर्वपक्षमुपसहरति—अतश्चेति ॥

(सिद्धान्तसूत्रेऽनुमानशब्देनार्थापत्तेरेव ग्रहण- मिति निरूपणपूर्वकं स्मृतिप्रामाण्यप्रतिज्ञा)

तन्मूलकत्वमेव युक्तमिति ॥ दृढसकलत्रैवर्णिकशिष्ट-
परिग्रहान्यथानुपपत्तिप्रसूतदृष्टार्थापत्त्या श्रुतिमूलत्वमेव तेषां
कल्पयितुं युक्तमित्यर्थः । यत्तु—“अपिवा कर्तृसामान्यात्
प्रमाणमनुमानं स्या”दिति सूत्रगतानुमानशब्दस्वारस्यात् वैदि-
कशब्दानुमानपरिग्रहेण मन्वादिस्मृति धर्मं प्रमाणं वेदार्था-
नुष्ठानाभि अनुष्ठीयमानार्थकत्वात् वेदवदित्यनुमानेन प्रामा-
ण्यं स्मृत्याचारा वेदमूलौ वैदिककर्तृकत्वात् धर्मत्वस्मृतित्वाद्वा
अस्मदादिगताग्निहोत्रस्मृतिवदित्यनुमानेन च श्रुतिमूलत्व केचि-
त्साधयन्ति । अङ्गीकुर्वन्ति । च प्रकाशकारास्तैव, तदर्थकामा-
नुसारिस्मृत्याचारेषु व्यभिचारादयुक्तम् इति ॥ अत एव दू-
षितं कौस्तुभे विस्तरेणोपपादितं तत्रैव द्रष्टव्यम् ॥ अतः सूत्र-
भाष्यगतानुमानोक्तिरार्थापत्तिरेव । अतः सैव श्रुतिमूलत्वसाधने
प्रमाणमिति भावः ॥

(अनुपलम्भनिमित्तोपपादनपूर्वकप्रत्यक्षपठित- श्रुतिमूलत्वव्यवस्थापनम्)

श्रुतिमूलकत्वे सिद्धे सा श्रुतिः प्रत्यक्षपाठेनैवावधारिता म-
न्वादिभिः । अस्माकमनुपलम्भस्तु स्वाध्यायाध्ययनवाक्ये
स्वाध्यायपदमहिम्ना एकशाखाध्ययनस्यैव शाखान्तराधिकरणे
साधयिष्यमाणत्वेन शाखान्तराधीतानामध्ययनाभावादेव ।
अध्ययनं विनैवोपायान्तरेणावधारणेऽपि तत्तद्देशीयपुरुषान्त-
राधीतशाखानां प्रमादालस्यादियुक्तैः पुरुषैः तत्तद्देशगमनेन
श्रोतुमप्यशक्तेरुपलम्भायोग्यत्वादेव नानुपपन्नः । एकशाखाधी-
तानामपि च श्रुतीनां क्रतुप्रकरणगतानां तद्धर्मं बाधित्वा पुरु-

युक्तम्, न तु भ्रान्त्यादिमूलत्वम्, तत्कारणस्याद्ययावत्तदज्ञा-
नस्य च कल्पने गौरवाच्च । श्रुतिश्च प्रत्यक्षपठितैव तन्मू-
लम् । न च स्मृतिप्रणयनवैयर्थ्यम्, शाखान्तरोपसंहारेणार्थ-
वात्रोपोद्धारणं^१ न्यायसिद्धार्थकथनेन च स्मृतिप्रणयनसार्थ-
क्यात् । अतो मूलश्रुत्युपस्थापकतयैव धर्माधर्मप्रमाप्रयो-
जकत्वं स्मृतीनामिति सिद्धम् ॥ १ ॥ इति प्रथमं स्मृत्य-
धिकरणम् ।

पधर्मस्य पुरुषधर्माधिकृतानां पुरुषधर्मत्वबाधेन क्रतुधर्मत्वस्य
मन्त्रार्थवादादिकल्पविधीनां चेदानीन्तनैः पुरुषैर्निर्णेतुमशक्ते-
रुपलम्भायोग्यत्वम् । मन्वादीनानु सर्वज्ञत्वेन प्रत्यक्षपाठेना-
वधारणसभवात् प्रत्यक्षपठितैव श्रुतिर्मूलमित्यभिप्रेत्याह—
श्रुतिश्चेति ॥ दृश्यन्ते च स्पष्टमेव मन्त्रार्थवादा प्रत्यक्ष-
पठिता एव तत्तत्स्मृतिमूलम् । यथा “या जना इति मन्त्रोऽ-
ष्टकास्मृते । यथा तर्ह्यर्थवादो मनुयराज आगतेत्यस्मिन्नु
क्षणं वेहत^(१) वाक्षदंत” इति अर्थवाद —महोक्ष महाजं वेति
स्मृते । एवमितरासामपि । एव गुर्वनुगमनाद्याचाराणां “त-
स्मान्छ्रेयास पूर्व पापीयान् पश्चादन्वेती”ति चयनप्रकरणगता-
र्थवादो मूलम् । एवमन्यत्राप्युच्यमित्यर्थः ॥

(स्मृतिप्रणयनसार्थक्योपपादनम्)

तेषां श्रुतिप्रत्यक्षे स्मृतिप्रणयनवैयर्थ्यमाशङ्क्य निराकरोति
—नचेति ॥ अर्थवादोपोद्धारणेति ॥ अविधिस्वरूपा-
र्थवादत्यागेन विधिमात्रोपसंहारस्येदानीन्तनैः कर्तुमशक्तेस्ते-
षां ज्ञानार्थं तत्प्रणयनसार्थक्यमिति भावः ॥

(स्मृतिप्रामाण्यव्यवहारस्य गौणत्ववर्णनपूर्वको- पसंहारः)

ननु स्मृत्याचाराणां श्रुत्यनुमापकत्वेनोपक्षीणानां कथं
धर्माधर्मप्रमाजनकत्वम्^२ तस्य वेदैकगम्यत्वेन तद्गम्यत्वासंभ-
वात्, इत्यत आह—अत इति ॥ एवञ्च तत्प्रामाण्यव्यव-
हारो लिङ्गादीनामिव भाक्तः । वर्माधर्मप्रमाणनिरूपणप्रतिज्ञा-
प्यायसूत्रे मुख्यभाक्तसाधारण्येनेति भावः ॥ यत्तु—भाष्य-
कारेण प्रपाकरणादिस्मृतीनां परोपकाररूपदृष्टार्थत्वेन तथा गुर्व-
नुगमनाद्याचाराणां गुरुप्रीतिरूपदृष्टार्थत्वेन प्रामाण्यमुक्तम्, त-
द्वार्तिक एव निरस्तं द्रष्टव्यम् । यानि च पूर्वोक्तानि धर्मस्था-
नानि तेषुच यस्तावदृष्टोऽर्थः स प्रत्यक्षादिमूल एव । तत्र य-
थायथं दृष्टादृष्टप्रयोजनविभाग आकरे द्रष्टव्यः । विस्तरभया-
न्नोच्यते इति ॥

इति प्रथमं स्मृत्यधिकरणम् ॥

(२ अधिकरणम् ।)

विरोधे ॥ श्रुतिविरुद्धानामपि औदुम्बरी सर्वा वेष्टितव्येत्यादिस्मृतीनां श्रुतिमूलकत्वाविशेषात् प्रामाण्यम् । न-चौदुम्बरीं स्पृष्ट्वोद्गायेदिति प्रत्यक्षश्रुतिविरोधात्तदनुपपत्तिः, परस्परविरुद्धार्थकानामपि ग्रहणाग्रहणादिश्रुतीनां बहुशो दर्शनेन विरोधे सत्यपि तत्कल्पने बाधकाभावात्, तद्वदेव विकल्पेन विरोधस्य परिहर्तुं शक्यत्वाच्च । न ह्यत्र प्रत्यक्षश्रुत्या स्मृतेर्मूलाकाङ्क्षा निवर्तते, येन कल्पनामूलोच्छेदाद्विरुद्धप्रत्यक्षश्रुत्या लिङ्गस्येव स्मृतेर्बाधः स्यात् । न वा शैत्यौष्ण्ययोरिवात्र विषययोरत्यन्तविरोधः, येन औष्ण्यप्र-

(पूर्वाधिकरणेनापवादिकसंगत्युपपादनम्)

“विरोधे त्वनपेक्ष स्यात् असति ह्यनुमान”मिति सिद्धान्त-सूत्रगतनुशब्दनिरसनीयत्वेन सूचिततत्सूत्रपूर्वपक्षेणाधिकरण-विचारं दर्शयितुमुदाहरणमाह—**श्रुतिविरुद्धानामपीति ॥** अपिशब्देन यदि शिष्टत्रैवर्णिकपरिग्रहानुपपत्तिप्रसूतश्रुतिमूलकत्वेन मन्वादिस्मृतीनां प्रामाण्यं, तर्हि विरुद्धानामपि आसामुक्तहेतोरस्तु प्रामाण्यम् इत्याक्षेपनिरासात् आपवादिकी सगतिः सूचिता ॥

(आदिपदेन अष्टाचत्वारिंशदित्यादिस्मृतिद्वय-संग्रहनिरूपणम्)

आदिपदेन यथौदुम्बरी स्पृष्ट्वोद्गायेदिति प्रत्यक्षश्रुतिविरुद्धाया सर्ववेष्टनस्मृतेरुदाहरणत्वं, तथा “जातपुत्रं कृष्णकेशोऽग्नीनादधीत” इति श्रुत्या विरुद्धाया “अष्टाचत्वारिंशद्वर्षपर्यन्तं वेदब्रह्मचर्यमिति” स्मृतेः, तथा “न दीक्षितस्यान्नमश्रीयात्” इति निषेधापेक्षितावविसमर्पिकयाऽग्नीषोमीये स्थिते यजमानस्य गृहेऽशितव्यमिति श्रुत्या विरुद्धाया “क्रीतराजको भोज्यान्न” इति स्मृतेरप्युदाहरणत्वं सगृहीतम् ॥ सदोमण्डपे उदुम्बरवृक्षस्य काष्ठमूर्ध्वतया यजमानसम्मिलितं निखन्य स्थाप्यते । तदौदुम्बरीशब्दस्यार्थः । **विकल्पेनेति ॥**

(स्पर्शनवेष्टनयोः प्रयोगभेदेन विकल्पनिरूपणम्)

वहौ शैत्यौष्ण्ययोर्विकल्पासम्भवात् परस्परात्यन्ताभावसमानाधिकरणयोस्तयो विरोधस्य प्रत्यक्षसिद्धत्वात् प्रत्यक्षबाधितत्वेन न शैत्यानुमानं सम्भवतीति युक्तं प्रमेयापहारलक्षणो बाधः, इह तु स्पर्शनवेष्टनयोः परस्परात्यन्ताभावसमानाधिकरणयोः प्रयोगभेदेन विकल्पेन निवेशस्य सम्भवात् युक्तं प्रामाण्यमित्यर्थः । **सर्वत्रेति ॥** धूमादिदर्शनानन्तरं व्याप्तिस्मरणे सत्यपि जिज्ञासाभावेऽनुमित्यनुदायात् परोक्षज्ञाने अथवाऽनुमित्यर्थापत्त्योरेव तस्या कारणत्वमित्यर्थः ॥

(वैसर्जनहोमीयमिति विषयान्तरगवेषणप्रयोजनम्)

अत्र “हेतुदर्शनाच्चेति पूर्वसूत्रानन्तरसूत्रम् । तत्र यदि प्रत्य-

त्यक्षणेव शैत्यानुमानस्य प्रकृते प्रमेयापहारलक्षणो बाधः स्यात् । न त्वेतदस्ति, विकल्पेन द्वयोः संभवादिति प्राप्ते—

भाष्यकारेणैवं सिद्धान्तितम्—सर्वत्रानुमानेऽनुमेयजिज्ञासायाः कारणत्वात् प्रत्यक्षश्रुत्या च स्पर्शविधानेनावेष्टितत्वरूपेणौदुम्बर्याः परिच्छिन्नत्वाजिज्ञासाऽभावेन नौदुम्बरीवेष्टनविषयकश्रुत्यनुमानसम्भवः ।

तथा प्रत्यक्षश्रुतिविरोधाभावेऽपि यत्र लोभादिदर्शनं, यथा वैसर्जनहोमीयं वासोऽध्वर्युं परिगृह्णातीत्यादौ तत्रापि न श्रुतिकल्पनं क्लृप्तहेतोरेव मूलत्वोपपत्तेः इति ।

क्षश्रुतिमूलकत्वासम्भवः, तदा स्मृतेर्मूलाकाङ्क्षायाः भ्रान्त्यादिमूलकत्वमेव युक्तं कल्पयितुम् । तत्र वेष्टनस्मृतेरुदात्रे दानेन वस्त्रलोभः, अष्टाचत्वारिंशत् ब्रह्मचर्यं स्मृते नपुंसकत्वप्रच्छादनम्, राजकयावधिस्मृते युभुक्षेवेति । सम्भवति चेदं दृष्टं कारणमिति पौरुषेयत्वादिहेत्वन्तरप्रदर्शनपरतयैकदा भाष्यकारपूर्वशेषतया व्याख्याय अधिकरणान्तरपरतया पक्षान्तरेण व्याचक्ष्यौ । तत्र प्रत्यक्षश्रुतिविरोधेनैव मुख्यहेतुना पूर्वत्राप्रामाण्यसिद्धौ लोभादिहेतोः दृष्टस्यान्वाच्यभूतस्य कथने प्रयोजनाभावेनापरितोषात् द्वितीयव्याख्यानं कृतम्, तदेव युक्तमिति तन्मते उपपादयति—**तथेति ॥ वैसर्जनहोमीयमिति ॥**

(वैसर्जनहोमीयपदार्थः आदिपदेन यूपहस्ति-वाक्यसंग्रहश्च)

अग्नीषोमीयपशोः तन्त्रे प्रकान्ते अग्नीषोमप्रणयनार्थं यजमानं पत्नीपुत्रान् भ्रातृश्चाहतेन वाससा सद्यश्च वाससोऽन्ते सुचमुपनिबध्य जुहोतीति शालामुखीयाम्नीप्राहवनीयेषु चतुर्गृहीतेनाज्येन चत्वारो वैसर्जनहोमा विहिताः । तद्वासो वैसर्जनहोमीयमित्यर्थः ॥ आदिपदेन यूपहस्तिनोदानमाचरन्तीति स्मृत्यन्तरग्रहणम् । यूपो हस्यते वेष्ट्यते येनेतिव्युत्पत्त्या यूपवेष्टनार्थं वासो यूपहस्तिपदस्यार्थः । तच्च सप्तदशभिर्वासोभिः यूप वेष्टयतीति वेष्टनविधानात् वाजपेये आन्नातम् ॥

(भाष्यकृत्संमतस्योक्ताधिकरणद्वयस्य वार्तिककारमतरीत्या खण्डनम्)

एवं भाष्यमतेनाधिकरणद्वयं व्याख्यातम् । तद्वार्तिककारेण दूषितम् । **तथाहि—**प्रत्यक्षश्रुतिविरोधे स्मृतीनां मूलभूतश्रुत्यभावः किं साधकाभावात् बाधकसत्त्वाद्वा । **नाद्यः**, महर्षिप्रणीतत्वादेः शिष्टत्रैवर्णिकपरिग्रहादेश्वेतरस्मृतिष्विवेहापि श्रुतिसाधकस्याविशेषात् । **नान्त्यः**, विरुद्धश्रुतिदर्शनरूपस्य बाधकस्य ब्रीहियवादिषु श्रुतिषु बहुशो दर्शनेन व्यभिचारात्, विप्रकीर्णशाखान्तरगतश्रुतीनामस्मदादिभिः अनुपलम्भेऽपि मन्वादीनां महत्तरत्वेनानुपलम्भरूपबाधकस्यापि अभावाच्च ।

वार्तिककारस्तु—न जिज्ञासाया अनुमित्यङ्गत्वम्, अस्याद्यजिज्ञासायामपि तदुदयात्, सत्यपि वा तस्या. कारणत्वे अनुमितिविषयश्रुतेजिज्ञासितत्वाच्च । प्रत्यक्षश्रुतिविरोधाभावे वा लोभादिमूलकत्वाङ्गीकारे अष्टकादिस्मृतेरपि तदापत्तेः । अतश्च प्रत्यक्षश्रुतिविरोधेऽपि स्मृते शिष्टत्रैवर्णिकपरिग्रहाविशेषेण श्रुतिमूलत्वकल्पनोपपत्त्युक्तमेव प्रामा-

अतः परप्रत्यक्षस्याऽयाम्प्रत्यक्षसमत्वात् तदृष्टश्रुतीना मूलत्वसंभवाच्च भाष्यकारोक्त सर्वथाऽप्रामाण्यं सिध्यति ॥

(वेष्टनस्मृतिमूलप्रत्यक्षश्रुतिनिरूपणम्)

किंच जैमिनि स्वकृते छान्दोग्यानुपदे ग्रन्थे—“वेष्टुं वै वास श्रीर्वास श्री सामेति स्तोत्रीयापरिगणनार्थानामौदुम्बरीणा प्रादेशमात्राणा कुशानां स एकया स तिसृभिः स एकयेत्यादिविष्टुपाख्यगतप्रकाराभिव्यञ्जकतया विष्टुतिशब्दवाच्यानां स्थापनार्थं वास उक्त्वा तत्प्रसंगेनौदुम्बरीवेष्टनवाससोऽपि तामूर्ध्वदेशेन परिवेष्टयतीति शाख्यायनशाखाब्राह्मणगतप्रत्यक्षश्रुतिमूलत्वमेव औदुम्बरीप्रकरणे शाख्यायनिना तामूर्ध्वदेशेनोभयत्र वाससी दर्शयतीति ग्रन्थेन दर्शितवानिति प्रत्यक्षैव श्रुति एवमष्टाचत्वारिंशद्वर्षब्रह्मचर्यस्मृतेरपि “अष्टाचत्वारिंशद्वर्षं स वै वेदब्रह्मचर्यमिति राणकोदाहृताथर्ववेदपठिता प्रत्यक्षैव श्रुतिश्च मूलमित्युदाहरणान्यन्ययुक्तानि ॥

(अष्टाचत्वारिंशदिति स्मृतिमूलप्रत्यक्षश्रुतिनिर्देशः)

यथाचात्र विरोधोऽपि नास्ति तथा आकरे द्रष्टव्यम् । कौस्तुभे च । अतो न युक्तं प्रथमाविकरणम् ॥

(वार्तिककारमतावतरणपूर्वकतन्मतोपपादनम्)

द्वितीयाधिकरणमप्यविरुद्धानामपि लोभमूलत्वकल्पने दानादिस्मृतेरपि तदापत्तेरयुक्तम् । नहि “अपिवा कारणग्रहणे प्रयुक्तानी”ति अधिकरणेन दृष्टमूलसंभवमात्रेणाचारप्रामाण्यं साधयिष्यते । येन तद्यतिरेकेण दृष्टमूलत्वसंभवहेतुनेहाप्रामाण्यं साध्येत, किंतु धर्मबुद्धानुष्ठीयमानत्वेनैव । अन्वाच्यहेतुमात्रं तु दृष्टमूलसंभव उपन्यस्त इति तमिममधिकरणद्वयभङ्गं आचार्यकृतमभिप्रेत्य मतान्तरतया दर्शयति—**वार्तिककारस्त्विति ॥ वेष्टनंचानुष्ठेयमिति ॥** अत्रच वेष्टनादिस्मृतीना प्रत्यक्षपठिततत्तच्छ्रुतिमूलत्वस्य प्रागेवोक्तत्वात् यावच्छ्रुतिनिश्चयं नानुष्ठेयमित्यनुपपत्तेः वेष्टनपदमजहत्त्वाथलक्षणयाऽदृष्टमूलस्मृतिविषयपरतया व्याख्येयम् । **अतएवोक्तं न्यायसुधायां**—उदाहरणभाष्यमपि अदृष्टमूलवस्थस्मृतिविषयतया नेतव्यम् इति ॥

(यावच्छ्रुतिनिश्चयमननुष्ठानलक्षणमप्रामाण्यमित्यस्य सूत्रारूढत्वोपपादनम्)

ननु—अदृष्टमूलस्मृतीना विप्रलम्भमूलकत्वाभावेनात्य-

प्यम्, परंतु यावच्छ्रुतिनिश्चयं वेष्टनं नानुष्ठेयम्, अर्थवादाद्युक्तीतविधिमूलकत्वस्यापि स्मृतिषु दर्शनेन प्रकृतेऽपि तन्मूलकत्वस्य संभावितत्वात्तस्य चोन्नयनस्य प्रत्यक्षश्रुतिविरोधे आभासत्वसंभवात् । अतश्च यावच्छ्रुतिनिश्चयं अननुष्ठानलक्षणमप्रामाण्यमित्यभिप्रायं सूत्रमिति—**प्राह ।**

न्तर्वाध्यत्वासंभवात् यथाश्रुतमूलानिश्चयेन अत्यन्तेतरस्मृतिस्तुल्यत्वायोगेऽपि कथंचित्प्रामाण्याङ्गीकारे “विरोधेत्वनपेक्ष”मित्यप्रामाण्यप्रतिपादकसूत्रविरोध इत्यत आह—**अतश्चेति ॥** मूलभूतश्रुते परप्रत्यक्षत्वेऽपि स्वप्रत्यक्षत्वाभावात् स्वप्रत्यक्षस्य तु मूलानुसन्धानसापेक्षत्वाद्यतो दुर्बला, अतस्तयो विरोधे यदनपेक्ष श्रौतं विज्ञानं तदेव प्रमाणमादरणीयं स्यात् । असति हि श्रौताथेऽनुमानमनुमितश्रुतिमूलमादरणीयमिति पूर्वसूत्रगतानुषक्तप्रमाणपदस्यानुष्ठानलक्षणप्रामाण्यपरतया सूत्रार्थ इत्यर्थः ॥

(विरोधेत्विति सूत्रे पाठभेदः योजनाभेदश्च)

अत्र सूत्रेऽनपेक्षमनपेक्ष्यमिति यकाररहिततत्सहिततया पाठभेदः । यदा यकारसहितस्तदा यस्य वान्यदपेक्ष्यं नास्तीत्यर्थः । तद्रहितस्तु व्याख्यात एव ॥

(अत्रादृतवार्तिकसिद्धान्तस्य वार्तिकश्लोकैः संवादः)

तदुक्तमाचार्यैः—“यावदेकं श्रुतौ कर्म स्मृतौ चान्यत्प्रतीयते । तावत्तयोर्विरुद्धत्वे श्रौतानुष्ठानमिष्यते । अतश्चैवं श्रुतिस्मृत्योर्विशेषो नोपदर्श्यते । नात्यन्तमेव बाध्यत्वं नचाप्यत्यन्ततुल्यता ।” इति ॥ यदा तु विरुद्धस्मृतिमूलभूता श्रुतिः स्वस्य प्रत्यक्षा, तदा द्वयोरपि विकल्पेन व्यवस्थया वा आदर कार्य इत्यर्थसिद्धोऽर्थः ॥

(वार्तिकमते हेतुदर्शनाच्चेति सूत्रयोजनाप्रकारः)

यच्च हेतुदर्शनाच्चेति सूत्रं तत् प्रत्यक्षश्रुतिविरुद्धस्मृतिप्रसंगगताचारमूलेदानीन्तनस्मृत्योर्विरोधे यथाऽस्पृश्यादिस्पर्शदृष्टितजगन्नाथनिवेदितान्नभक्षणादौ तत्र संभवन्मूलान्तराया अनादरप्रदर्शनार्थत्वेन व्याख्येयमिति दिक् ॥

(वार्तिककारीयवर्णकान्तरविवरणम्)

एवं तद्याख्याया सर्वत्र च प्रयोगात् सन्निधानशास्त्राच्चेत्यधिकरणेन गतार्थत्वम् । तत्रहि प्रत्यक्षसूत्रार्थोपसंहारकत्पसूत्रवचसा श्रुतिविरोधेऽनादरणीयत्वे सुतरा स्मृतिष्वनादरसिद्धेरित्यपरितोषेण यद्वर्णकान्तरं कृतमाचार्यैस्तदनुसंधत्ते—**यद्वेति ॥**

(शाक्यादिस्मृत्यप्रामाण्यवर्णनस्याधिकरणान्तरैरगतार्थतानिरूपणम्)

अपिवा कर्तृसामान्यादि”ति पूर्वाधिकरणसिद्धान्तसूत्रोपात्तकर्तृसामान्यहेतोः शिष्टत्रैवर्णिकदृढपरिग्रहरूपमुख्यहेतूपलक्ष-

यद्वा—शाक्यादीनामपि क्षत्रियत्वप्रसिद्धेर्वेददर्शनसंभवेन तत्प्रणीतस्मृतीनामपि वेदमूलत्व, तन्मूलो वेदश्च-

णत्वात् तेन पूर्व प्रामाण्ये अभिहिते स यत्र नास्ति तत्रा-
प्रामाण्यमुच्यते इत्येवमस्य प्रत्युदाहरणसगतिमन्यत्र प्रत्यक्ष-
सूत्रे प्रत्यक्षादिमूलत्वेनाप्रामाण्योक्तावपि कल्पसूत्राधिकरणे
स्वातन्त्र्येण प्रामाण्याभावे उक्तेऽपिच वेदमूलकतया प्रामाण्यश-
ङ्कानिरासस्यान्यत्राकृतत्वादगतार्थता प्रमाणाभासनिरूपणेना-
ध्यायसगतिचाभिप्रेत्य विषयप्रदर्शनपूर्व पूर्वपक्षमारभते—
शाक्यादीनामिति ॥

(शाक्यादिस्मृत्यप्रामाण्यवर्णनस्योपयोगः)

नचैषामाभासत्वकथनस्यानुपयोगः, “यदि ह्यनादरेणैषां न
कथ्येताप्रमाणता ॥ अशक्यैवेति मत्वाऽन्ये भवेयु सम-
दृश्य । शोभासौकर्यहेतुक्तिकलिकालवशेन च । यज्ञोक्तपशुहिं-
सादित्यागभ्रान्तिमवाप्नुयु । अनिराकृत्य तान् सर्वान् धर्म-
शुद्धिर्न लभ्यते । इत्यादिवार्तिकोक्तरीत्या तत्कथनस्यावश्य-
कत्वात् । अतश्च यद्यपि शाक्यादिभि स्वग्रन्थानां वेदमूल-
त्वेन प्रामाण्यानङ्गीकारान्नैव तन्निरासे प्रयोजनम् तथापि
वैदिकानामेव वेदमूलत्वभ्रान्ते प्राप्ताया निराकरणद्वारा आ-
भासत्वनिरूपणार्थत्वेनायमारम्भो युक्त इति भावः ॥

(शाक्यपदस्य पाशुपतपाञ्चरात्रादिकर्तृपलक्षणता-
निरूपणम्)

अत्रच शाक्यादिपद यानि त्रयीविद्भि न परिगृहीतानि
किञ्चित्तन्मिश्रधर्मकंचुकछायाणि लोकोपसग्रहलाभव्यातिपूजा-
प्रयोजनपराणि त्रयीविपरीतासबद्धदृष्टशोभादिप्रत्यक्षानुमानो-
पमानार्थापत्तिप्राययुक्तिमूलोपनिबद्धानि साख्ययोगपाञ्चरात्र-
पाशुपतनिर्वन्धनपरिगृहीतवर्माधर्मनिबन्धनानि, यानि च वा-
ह्यतराणि म्लेच्छाचारमिश्रकभोजनाचारनिबन्धनानि तत्प्रणे-
तृणामुपलक्षणम् ॥

(मन्वादिस्मृतीनामिव शाक्यादिस्मृतीनामपि
प्रामाण्यशङ्का)

श्रुतिस्मृतिसंवादिकतिपयार्हिंसासत्यदमदानदयादिनिबन्ध-
नदर्शनेन तन्मध्यपतितचैत्यवन्दनादीनामपि युक्तं धर्मत्व-
मित्यभिसंधाय पूर्वपक्षे हेतुं दर्शयति—क्षत्रियत्वप्रसिद्धे-
रिति ॥ स्मृतीनामपि इत्यपिना त्रैवर्णिकतया सभावितवेद-
सयोगमन्वादिप्रणीतस्मृतीनां वेदमूलकतया प्रामाण्यं, एवमा-
सामपीति दृष्टान्तोक्तिः सूचिता ॥ तेन तद्वदेव मूलानुमानस्या-
नुपलब्धिविरोधः । प्रत्यक्षश्रुतिमूलत्वपक्षेण तावत्परिहतो ज्ञा-
पितः । अधुना मलिनशाखामूलत्वपक्षे तु विरोधशङ्कैव नास्ती-
त्यभिप्रेत्य तत्पक्षं दर्शयति—तन्मूलेति ॥ एवंच यावत्
किञ्चित् कियन्तमपि कालं कैश्चिदाद्रियमाण प्रसिद्धं गतं त-
त्प्रत्यक्षशाखाविसर्वादेऽप्युत्सन्नशाखामूलम् । तेनास्मिन् पक्षे

दानीं प्रलीन इति प्राप्ते—शिष्टत्रैवर्णिकानां धर्मत्वेन परिग्र-
हस्य पूर्वाधिकरणमुख्यहेतोरभावात् प्रत्युत अप्रमाणत्वे-
यस्मै यदोचते स तत् प्रमाणीकुर्यादिति दोषो नापद्यत इति
भावः ॥

(शाक्यादिस्मृत्यप्रामाण्यव्यवस्थापनम्)

तेषां स्मरणादिति ॥ “या वेदवाह्या स्मृतयो याश्च
काश्च कुदृष्टयः । सर्वास्ता निष्फला प्रेत्य तमोनिष्ठा हि ता
स्मृताः” इत्यादिना मन्वादिभिः अप्रमाणत्वेनैवैषां ग्रन्थानां स्म-
रणात् इत्यर्थः ॥

(शाक्यादिस्मृत्यप्रामाण्यस्य सूत्रारूढत्वनिरूपणम्)

सूत्रार्थ इति ॥ सूत्रयोरर्थ इत्यर्थः । वेदविद्वेषरूपे विरोधे
त्रयीवाह्यमेवजातीयकं अनपेक्ष्यमप्रमाणम् । अथवा—शा-
क्यस्य क्षत्रियत्वप्रसिद्धेस्तस्यच प्रवक्तृत्वप्रतिगृहीतृत्वनिषेधात्
शाक्यस्य तदनुग्रातृत्वात् स्वधर्मविरोधे तदुक्तमनपेक्ष्यमित्या-
द्यसूत्रार्थः ॥

(शाक्यमनुस्मृत्योः साम्यशङ्कानिराकरणेन वै-
पम्यनिरूपणम्)

नचैव मनोरपि क्षत्रियत्वेन प्रवक्तृत्वानुपपत्तिः, “यद्वै किञ्च
मनुरवदत्तद्वेषजम्” इतिश्रुत्या तस्य तदभ्यनुज्ञानात् । शा-
क्यादिभिश्च स्वप्रतिपाद्यार्थेषु बहूनामसद्वेतूनामेवोपादानान्
कस्यापि सद्वेतोरदर्शनाच्चानपेक्ष्यम् । मन्वादीनानु हेतूपन्यासा-
भावात् क्वचित्सत्त्वेऽपि वा “वेद एव द्विजातीनां नि श्रेयस-
करः परः”, इत्यादिना प्राधान्येन वेदमूलत्वस्येव धर्मसंनिधा-
नात् हेत्वधिकरणन्यायेनार्थवादमात्रत्वान्न दोषः । अत एव
शाक्यादीनां हेतुकत्वात् “हेतुकान्वकवृत्तीश्च बाह्यात्रेणापि
नार्चये” इत्यादिनाऽसमाख्यत्वमुक्तमिति द्वितीयसूत्रार्थः । वे-
दमूलकत्वकल्पनानुपपत्तेरिति पदं हेतुदर्शनस्यायुप-
लक्षणं द्रष्टव्यम् ॥

(पाञ्चरात्राद्यप्रामाण्यवर्णनम्)

यस्तु साख्ययोगपाञ्चरात्रादिषु शिष्टत्रैवर्णिकपरिग्रहः, स
न तन्मूलः, किंतु नृसिंहरामतापनीयोपनिषच्छ्रुत्यगस्त्यादि-
सहितामूल एव । अत एव शिष्टत्रैवर्णिकापरिगृहीतवामाग-
मप्रतिपादकानां तेषां अप्रामाण्यम् । यस्तु तत्रैतरागमसंवादि
तच्छाक्यानामिवाहिंसादि वामागमपरिग्रहभक्त्युद्वाभिप्रा-
यमेवेति तदनुष्ठानमपि न तन्मूलम् । शिष्टानामपि तु पूर्वेषां
तदसदागममूलमेवेति न दोष इति सर्वथाऽप्रामाण्यमिति
बहवः ॥

(श्रुत्यविरुद्धांशे पाञ्चरात्रादीनामपि प्रामाण्य-
मिति श्रुतिमूलकतत्सिद्धान्तनिरूपणम्)

पूज्यपादेस्तु यत्प्रत्यक्षश्रुतिमूलं दृश्यमानशिष्टत्रैवर्णिकपरि-
गृहीत तदंशे प्रामाण्यमुक्तं कौस्तुभे । अत एव “साख्यं योगः

नैव तेषां स्मरणाद्वेदाप्रामाण्यवादिभिरेव च तत्प्रामाण्य-
स्वीकाराद्वेदमूलत्वकल्पनानुपपत्तेरप्रामाण्यमिति—सूत्रार्थः

॥ २ ॥ ६ ॥ इति द्वितीयं विरोधाधिकरणम् ।

(३ अधिकरणम् ।)

शिष्टाकोपे ॥ स्मार्तानामाचमनादीनां श्रौते. क्रमका-
लपरिमाणादिभिर्विरोधे श्रौतत्वात्क्रमादीनामेव प्राबल्यात्

तद्विषयस्मृतीनामप्रामाण्यम् । न हि “क्षुते आचामेदि”ति
विहितस्य स्मार्तस्याचमनस्य वेदवेदिकरणमध्येऽनुष्ठाने “वेदं

पाञ्चरात्रं वेदा पाशुपतं तथा । आत्मप्रमाणान्येतानि न
हन्तव्यानि हेतुभिः ” इति महाभारतवचनेन प्रामाण्यमुक्तं,
तथापि “यो यदंशेन मार्गाणां वेदेन न विरुध्यते । सोऽश प्रमा-
णमित्युक्तं केषांचिद्विकारिणामिति मुक्तिरण्डगतचतुर्था-
ध्यायवचनेनाविकारिविशेषपरतया उपसहृतमिति दर्शित मा-
धवेन । यथाचैवं सत्यविरुद्धानां शाक्यादिप्रमाणानां प्रामाण्य
तदग्रे निरस्यते ॥

(स्मृत्यधिकरणगतस्य प्रामाण्यवर्णनस्याधि-
कारिविशेषपरतया योजनम्)

यत्तु स्मृत्यधिकरणे साम्यादीनां बाह्यग्रन्थानां चोपयोग-
प्रतिपादनं, तत् धर्ममोक्षसाधनज्ञानोपयोगिवैराग्यादिप्रतिपा-

दकयुक्तिकथनपरतया न धर्माद्युपदेशपरतयेति न विरोधः ।
एवंमति यद्यपि तापनीयादिप्रत्यक्षश्रुतिमूलस्य वामागमस्य
प्रत्यक्षश्रुतिविरुद्धस्य वा प्रामाण्यं दुर्निवारम्, तथापि “पाञ्च-
रात्र भागवत तन्त्रं वैखानसाभिधम् । वेदभ्रष्टान्तसमुद्दिश्य क-
मलापतिरुक्तवान्” । तथा “अत्यन्तस्खलितानां हि द्विजानां
वेदमार्गतः । पाञ्चरात्रादयो मार्गाः कालेनैवोपकारकाः” ।
तथा “शापाद्वा गोतमादीनां पापाद्वा महतो नराः । ये गता
वेदवाह्यत्वं ये च सकीर्णयोनिजाः । तेऽधिक्रियन्ते तन्त्रादौ
स्त्रीशूद्राश्च यथायथम्” इत्यादिपुराणवचनेभ्यः अविकारिविशे-
षपरतयेष्टमेव तत्प्रामाण्यं, नतु वैदिकाधिकारिविषयम् । अत-
एव—तेषु न शिष्टत्रैवर्णिकपरिग्रह इत्यलं विस्तरेण ॥

इति द्वितीयं विरोधाधिकरणम् ॥

(विरोधाधिकरणेन द्वेधा संगतिनिरूपणम्)

एव पूर्वाधिकरणे भाष्यकारमते श्रुतिविरुद्धानां पुरुषार्थकत्व-
श्रुतिना स्वरूपेणैवाप्रामाण्ये साविते वार्तिककारमते च अन-
नुष्ठानलक्षणाप्रामाण्ये साविते सप्रति प्रत्यक्षश्रुतिविरोध एव
क्वास्ति कः नास्तीत्येवं बलाबलाधिकरणोत्तरमहीनाधिकरणप्रसृ-
तिष्विव विचारकरणेन कोष्ठशोवनिकारूपेणास्य संगति अ-
थवा श्रुतिविरोधे सत्यपि स्मृतिप्रमेयस्य पदार्थत्वात् प्राव-
ल्येन प्रामाण्यमित्यपवादकरणादपवादिकी सङ्गति वा स्पष्ट-
त्वात् तथा सूत्रदर्शितामपि सिद्धान्तोपक्रमता प्रयोजनाभावा-
च्चोपेक्ष्य विषयं प्रदर्शयन् पूर्वपक्षमेवाह—स्मार्तानामपि ॥
“आचान्तेन यज्ञोपवीतिना कर्तव्य” “दक्षिणाचारेण कर्तव्य”
इत्यादिस्मृतिविहितानामित्यर्थः । अन्तिमस्मृतौ दक्षिणेन ह-
स्तेन आचरणेन कर्तव्यमित्यर्थात् “लोहितोष्णीपा” इत्यत्रैव
अप्राप्तदक्षिणहस्तविधानं ज्ञेयम् ॥

(शाखान्तराधिकरणगतार्थताशङ्कानिरासः
स्मृतिपदेनेतिनिरूपणम्)

शाखान्तराधिकरणसमाप्तौ “अपि वा क्रमसयोगात् विधि-
पृथक्त्वमेकस्या व्यवतिष्ठेते”ति सूत्रेण क्रमकालपरिमाणविरो-
धात् शाखान्तरीयपदार्थानुपसंहारमाशङ्क्य “विरोधिना त्वस-
योगादैककर्म्यं तत्सयोगाद्विधीना सर्वकर्मप्रत्ययः स्यात्” इति
सूत्रेण पदार्थानां क्रमादिबाधकत्वं वक्ष्यते इति न तेन गतार्थता,
तत्रोभयो श्रौतत्वेन अन्यतरसमवायाभावात् युक्तं पदा-
र्थानां बाधकत्वम्, इह तु प्रामाण्यदोर्वत्यादस्तु बाध्यत्वमिति

शङ्कोत्थानसूचनेन परिहर्तुं—स्मृतीनामित्युक्तम् । आचा-
रप्रापितानामित्यस्योपलक्षणम् । तत्रत्यस्यैव प्रमेयबलस्य प्रमाण-
यत्वावलवावायोपन्यासात् नानेनापि तस्य गतार्थत्वमिति
भावः ॥

(आचमनादिभिः क्रमस्य विरोधसमर्थनम्)

विरोधे इति ॥ यद्यपि भोजनादिनिमित्तकस्याचमनस्य
पुरुषार्थत्वात् सर्वप्रयोगादौ क्रियमाणस्यापि तस्य मध्ये प्र-
सक्तेरविरोध तथापि द्वयोः पदार्थयोः मध्ये क्षुतादिनिमि-
त्ताचमनस्य कत्वर्थस्य प्रसक्तेर्भवत्येव स । अतएव विततै-
कपदार्थकरणमभ्यप्रसक्तस्य क्षुतादिनिमित्तस्य प्राप्तौ यद्यपि
नाचमनविधानं, किन्तु “क्षुते निष्ठीवने चैव परिधानेऽश्रुपा-
तने । न तु कर्मस्थ आचामेदक्षिणं श्रवणं स्पृशेत्” इतिस्मृ-
तिविहितदक्षिणकर्णस्पर्शेऽस्त्येव विरोध इति तस्याप्युदाहर-
णत्वम् । एवं यज्ञोपवीतस्यापि “सदोपवीतिना भाव्यम्” इति
स्मृतौ सदाशब्दसयोगात् पुरुषार्थत्वेनैव विधानेऽपि “अनुपवी-
तश्च यत्करोति न तत्कृतम्” इत्युत्तरार्धेन कर्तव्यकर्ममात्राङ्ग-
त्वेन विधानात्स्वरूपेण तस्य विरोधाभावेऽपि स्वस्तस्य पुन-
स्समीकरणे नष्टस्य पुनर्धारणे वाऽस्त्येव स । एवं शिखाबन्ध-
नेऽपि इत्युदाहरणत्वम् । एवं दक्षिणवाक्येऽपि भोजनादौ
पुरुषार्थत्वेन विहितस्य दक्षिहस्ताचरणस्य विरोधाभावेऽपि कत्व-
र्थस्य तस्यास्त्येव विरोधः । हस्तद्वयेनानुष्ठानेऽविलम्बापरपर्या-
यप्रयोगप्राशुभावस्यैकेन हस्तेनानुष्ठाने बाधापत्तेः । अतो युक्तं
सर्वेषां उदाहरणत्वं विरोधप्रसक्त्येति भावः ॥

कृत्वा वेदि करोती”ति श्रुतिबोधित. क्रमोऽनुष्ठानु शक्यते । स्मार्तपदार्थानां बहुत्वात् पूर्वाह्णादि काल. प्रयोगविध्यवगतं परिमाण न शक्यतेऽनुग्रहीतुम् । नच श्रौतत्वेऽपि

(वेदकरणवेदिकरणपदयोरर्थः)

पूर्वपक्षसाधक श्रुतिविरोधं दर्शयितुं श्रौतै इत्युक्तम् । तमेव विरोधं दर्शयति—नहीति ॥ वेदं कृत्वेति ॥ वेदो नाम सम्मार्जनसाधनदर्भमुष्टिः । तस्य करण नाम बन्धनाप्रपरिवासनादिसंस्कार । वेदिनाम गार्हपत्याहवनीयोर्मध्ये चतुरङ्गुलखाता भूमिः । तत्करणं नाम वेदेन सम्मार्जनमुद्धननादिसंस्कारश्चेति वेदवेदिकरणशब्दयोरर्थः ॥

(आचमनादीनां प्रयोगविध्यसंग्रहेण गौणक्रमविरोधसमर्थनम्)

श्रुतिबोधित इति ॥ एतच्च श्रुत्यर्थपाठस्थानमुख्यप्रवृत्त्याख्यपात्रमिकपटप्रमाणगम्यक्रममात्रस्योपलक्षणम् अर्थादिक्रमस्यापि प्रयोगविधिविधेयत्वात् । प्रत्यक्षश्रुतप्रधानविधेरेव अद्वितीयकवाक्यतामात्रकल्पनया प्रयोगविधिव्यपदेश्यत्वात् प्रत्यक्षश्रुतिविहितत्वाविरोधः । एवंच स्मार्तानां क्षुतादिनिमित्ताचमनादीनां भेदेन होमवत् वैदिकैस्सह क्रमनियमे मानाभावात् वैदिकानामेवाङ्गानां क्रमावधारणात् प्रयोगविधिना च नियतक्रमकाणामेव पदार्थानां विधानात् तद्वहिर्भूताचमनादीनां नैव प्रयोगविधिसम्भव इत्यर्थः ॥

(मध्ये आचमनानुष्ठाने पूर्वाह्नप्रयोगप्राशुभावादिबाधापत्तिनिरूपणम्)

पूर्वाह्नादिरिति ॥ आदिपदेनामिहोक्ताङ्गमात्रं प्रातः कालयोरपि सग्रहः । यथैव “पूर्वाह्नो वै देवानामि”ति श्रुत्या पूर्वाह्नकालो विहितः, तथैव प्रयोगविधिना अङ्गप्रयोगविशिष्टभावनाविधानेन युगपदनुष्ठानाक्षेपादत्यन्तयौगपद्याशक्तेश्चाङ्गप्रधानानामङ्गानां च परस्पर प्रत्यासत्तिलक्षण प्रयोगप्राशुभावलक्षणश्च कालो बोध्यते । तयोरपि मध्ये स्मार्तपदार्थानुष्ठाने वाव स्यादेवेत्यर्थः ॥

(परिमाणस्यापि प्रयोगविध्यवगमनिरूपणम्)

प्रयोगविध्यवगतं चेति ॥ किं कश्चित् पदार्थो विस्मृतः ? कृतं वा सर्वमिति सन्देहेन वैगुण्याशङ्कोदये “यदेव श्रद्धया करोति तदेव वीर्यवत्तर भवती”ति वचनावगतातिशयफलजनकफलावश्यंभावनिश्चयात्मकश्रद्धाविरहात् फलानुत्पत्तेर्देवात् सकलवैदिकपदार्थानुष्ठाने कृतेऽपि सपूर्णफलप्राप्तये कृताकृतसन्देहस्यावश्यापनेयत्वात् तस्य चानुष्ठेयपदार्थसंख्यासंपत्तिपर्यालोचनं विनैव निराकर्तुमशक्यत्वात् प्रयोगवचनेन श्रुत्यादिविनियोज्यानां प्रचयसिद्धेयत्तावदवधारणस्यार्थादाक्षेपमभिप्रेत्यावगतं चेत्युक्तम् । ततश्च प्रथमावधृतस्य परिमाणस्य प्रथमापरिकल्पितपश्चादागतस्मार्तपदार्थानुष्ठानेन भ्रंशात् पुनः तत्कृताकृतानिरूपणादनिवृत्तवैगुण्याशङ्कस्य सम्यक्कृतत्वादिनि-

क्रमादे पदार्थधर्मत्वात् पदार्थभूतेभ्यः आचमनादिभ्यो दौर्बल्यम् प्रमाणपूर्वकत्वात् प्रमेयावगमस्य प्रथमावगतप्रमाणबलाबलापेक्षया प्रमेयबलाबलस्य दौर्बल्यादिति प्राप्ते—

मित्तसंस्कारपाटवाभावात् अपूर्वदौर्बल्येन न्यूनफललाभप्रसङ्ग इत्यर्थः । तदुक्तं वार्तिके—“तच्चातिशयवत्सर्वं सार्थं वादाद्विधेर्गतम् । न्यूनत्वाक्षमयावश्यं विरुद्धा बाधते स्मृतिः”ति ॥

(अङ्गगुणविरोधेचेतिन्यायविरोधस्य पूर्वपक्षे प्रसक्तस्य परिहरणम्)

यत्तु—सिद्धान्ते “अङ्गगुणविरोधेच तादर्थ्यादि”ति द्वादशिकन्यायेनाङ्गभूतानां इष्ट्यादीनां प्रधानभूतसोमकालानुरोधेन “य इष्ट्ये”ति वाक्यबोधितपूर्वकालबाधवदिहापि पदार्थत्वेन प्रधानभूताचमनाद्यनुरोधेन तदङ्गक्रमादेरेव विरोधे सत्यपि युक्तो बाध इत्युच्यते, तदनूय दूषयति—नचेति ॥ प्रथमावगतेति ॥ तेन प्रथमावगतेन प्रमाणबलाबलेनाचमनादिभ्यः क्रमादीनां बलीयस्त्वे निर्णयते निराकाङ्क्षत्वाच्च पश्चादवगत प्रमेयबलाबलमादत्तव्यमित्यर्थः ॥

(आचमनादिभिः स्मार्तैः क्रमकालादेरविरोधेन सिद्धान्तः, तस्य सूत्रारूढत्वं)

अत्रच “अपि वा कारणाग्रहणे प्रयुक्तानि प्रतीयेरन्” इति सिद्धान्तसूत्रं वार्तिककृता विरोधे सत्यपि प्रमेयगतबलाबलेनाचमनादीनां प्रामाण्यपरतया यथापठितावधिनैकदाऽवतार्य पुनरप्यविरोधप्रदर्शनं सूत्रारूढं कर्तुं “तेष्वदर्शनात् विरोधस्य समा विप्रतिपत्तिः स्यादि”त्युत्तरसूत्रगतस्य “तेष्वदर्शनात् विरोधस्ये”त्यंशस्यानुषङ्गं कृत्वा विरोधप्रदर्शनपरतया अनुषक्तद्वितीयावधिनाऽवतारितम् । तत्र विरोधे सत्यपि प्रमेयबलाबलस्य प्राबल्यहेतोस्तुष्यतु दुर्जन इति न्यायेनोपपादनीयतया मुख्यत्वाद्विरोधाभावस्यैव मुख्यहेतुतया तत्प्रदर्शनपरत्वेन सूत्रार्थं प्रथमतोऽनुसवाय सिद्धान्तमाह—पदार्थेति ॥ कृत्वपूर्वस्यानिर्ज्ञाताङ्गपरिमाणतया श्रौताङ्गमात्रेण नैराकाङ्क्ष्याभावाद्यथा विरोधाभावे बलाबलमनाहृत्य श्रुत्यादिसामान्यापर्यन्तैस्सहानारभ्यवादेन प्रापितान्यङ्गानि समुच्चित्य गृह्यन्ते, एवं स्मृत्याचारप्राप्तान्यपि, सर्वेषां करणोपकारसाधनानां अन्वयोत्तरमनुष्ठानाय प्रयोगविधेरनुष्ठानात्मनः प्रवृत्तेः । तेन च बोधितप्रयोगवेलायामेव पदार्थानामपेक्षितं क्रमकालादिप्रयोगावच्छेदकतया अन्वीयमानं यावत्प्रमाणप्रापितपदार्थप्रयोगविरोधेनैवावच्छेदकतया कल्प्यते, कालादीनां प्रयोगविध्यन्वयित्वस्यैकादशे वक्ष्यमाणत्वेनाङ्गप्रधानसाधारण्यात् । नच स्मार्तानां वैदिकैस्सह क्रमे नियामकाभावः, भेदनहोमवन्निमित्तसन्निपातादेवोपस्थित्या स्थानादेव तन्नियमोपपत्तेः । श्रुतिक्रमेण प्रबलेनापि पदार्थबाधापत्त्या बलवत्पदार्थाश्रितस्य स्थानस्य बाधायोगात् ॥

पदार्थप्राप्त्यपेक्षत्वात् क्रमादेरुत्तरकालिकस्य यावत्प्रमाणगम्यपदार्थाविरोधेनैव कल्पनीयत्वान्न तावत्पदार्थविरोधित्वम् । परिमाणं तु न कस्यचिच्छास्त्रस्यार्थ इति न तस्य श्रौतत्वम् । विरोधेऽपि आचमनादीनां पदार्थत्वात् प्राबल्यमेव । प्रमाणानां हि न स्वरूपतो विरोधोऽपि तु प्रमेयविरोधनिबन्धनः । तद्यदैव प्रमेयविरोध आलोच्यते तदैव

(स्मार्तानां केषांचन पदार्थानामन्तेऽनुष्ठानम्)

अत्रैवमवधेयम्—यत्र स्थलविशेषपुरस्कारेणैव स्मार्तपदार्थविधि तत्र स्थलान्नादेव तस्य क्रमः, परंतु श्रुतिविहितक्रमविरोधे तस्य बाधेनान्ते पदार्थानुष्ठानम् । यत्र तु स्मृतौ पदार्थमात्रस्यैव कृत्वङ्गतया विधानं न स्थलविशेषस्य, तत्रागन्तुनामन्ते निवेशात्स्यादेवान्तेऽनुष्ठानम् इति—धेयम् । इहतु “आचान्तेन कर्तव्यमिति” स्मृतिसहकृतस्थानादेव तेषां क्रम इति न बाधकम् । परिमाणस्य तु साक्षात् शास्त्रेण विध्यभावात् पूर्वोक्तरीत्या कथञ्चित्तादक्षेपेऽपि क्रमकालवत् प्रयोगवेलायामेवाकाङ्क्षात् प्रयुज्यमानपदार्थाङ्गतयैव तत्प्रवृत्त्युत्तरकालमाकस्मिकभेदनहोमप्रायश्चित्तादिसमवायावधारणेनैव स्मार्ताचमनादिपदार्थावधारणेनापि कल्पनीयस्य सर्वपदार्थावच्छेदकतयैव प्रयोगवचनोपसग्रहान्न विरोध इत्यर्थः ॥

(आचमनक्रमयोर्विरोधाङ्गीकारेणापि आचमनरूपप्रबलपदार्थाश्रितत्वात् आचमनस्मृतिप्रामाण्यनिरूपणम्)

अधुना तुष्यतु दुर्जन इति न्यायेन विरोधमङ्गीकृत्यापि प्रामाण्यं साधयति—विरोधेऽपि चेति ॥ तदेवोपपादयति—प्रमाणानां हीति ॥ प्रमाणयोरश्वमहिषवत्स्वरूपेण विरोधाभावेन विरुद्धप्रमेयप्रमाणकत्वेनैव तस्य प्रतीतेः प्रथमं प्रमाणस्वरूपालोचनेऽपि प्रमेयस्वरूपालोचनं विना तदप्रतीतेः तत्स्वरूपालोचनोत्तर विरोधप्रतिसन्धाने तद्वत्तेन धर्मधर्मरूपप्रमेयबलाबलेनासजातविरोधविनाऽऽचमनादेर्वलीयस्त्वनिश्चये सति न क्रमाद्यनुग्रहः सम्भवति । यद्यपि वा प्रमेयविरोधानुसन्धानोत्तरक्षणे तद्वत्बलाबलोपस्थितिकाले विरुद्धप्रमेयप्रतिपादकत्वेन प्रमाणयोरपि विरोधोपस्थितिः स्यात्, तथापि तत्र प्रमेयबलाबलोपस्थित्युत्तरक्षणेऽसजातविरोधित्वान्निर्णये सति तन्निर्णयवेलायां न प्रमाणगतबलाबलोपस्थितिरेति इतरस्य निर्णयपदवीमनागतस्य श्रुतिलिङ्गादिवदेवोत्तरभाविनो दौर्बल्यम् ॥ नच श्रुतेरत्यन्तबाधः, आचमननिमित्तोपनिपाताभावे सार्थक्यात् । आचमनादेः श्रुत्यर्थत्वेनोत्तरपदार्थाङ्गत्वेनाङ्गीभूतवेदिकरणव्यवधायकत्वायोगाच्च तदनापत्तेरिति भावः । तदुक्तम् वार्तिके—“शौचयज्ञोपवीतादेर्न स्वतन्त्रपदार्थता । सर्वं ह्यङ्गप्रधानार्थं तेन न व्यवधायकम्”—इति ॥ अतः

तद्वत्तेन बलाबलेन निर्णीते शास्त्रार्थे न प्रमाणबलाबलस्य नियामकत्वमिति प्रमाणमेव तत्स्मृतिः ।

यद्वा—यच्छाक्यादिग्रन्थेषु वेदाविरुद्धं दानादिवचनं तस्य भवतु प्रमाणतेत्याशङ्क्य, “स्वाध्यायोऽध्येतव्यः”, “वेदोऽखिलो धर्ममूलः तद्विदाश्च स्मृतिशीले” । “पुराणन्यायमीमासाधर्मशास्त्राङ्गमिश्रिता । वेदा स्थानानि विद्याना धर्मस्य च चतुर्दश” । इत्यादिवचनैर्नियतप्रमाणप्रतिपाद्यानामेव धर्मत्वप्रमि-

आचमनादेर्दुर्बलत्वात् श्रुत्या बाधाभावात् प्रामाण्यमुपसहरति—इति प्रमाणमेवेति ॥

(वार्तिककृता भाष्यकारीयाधिकरणान्तरपरत्वस्य खण्डनं वार्तिकमतातिरिक्तन्यायसुधाकारमतसूचनं च)

अत्र वार्तिककृता पूर्वोक्तरीत्या विरोधस्य स्फुटत्वात् पूर्वपक्षयोगात् अत एव अभ्युपेत्य विरोधः प्रमाणबलपूर्वपक्षस्याप्ययोगात् यज्ञोपवीतस्य “उपव्ययते देवलक्ष्ममेव तत्कुरुते” इति दर्शपूर्णमासप्रकरणगतवाक्येन प्रकृतावतिदेशतो विकृतावपि श्रुत्यैव विधानादस्य वासोविन्यासपरत्वेऽपि “यज्ञोपवीत्येवाधीयीत” इति काठकवाक्येन ब्रह्मसूत्रस्यापि श्रुत्यैव विधानात् अन्याभिश्च श्रुतिभिः आचमनदक्षिणहस्तादीनामपि प्रत्यक्षत एव विधानात् स्मार्तत्वानुपपत्तेरुदाहरणत्वायोगाच्च भाष्यकारीयाधिकरणान्तररचना प्रदूष्य अधिकरणान्तरत्वव्याख्यानस्यायोगात् विरोधाधिकरणसाधितशाक्यादिग्रन्थाप्रामाण्याक्षेपसमाधानपरतया तच्छेषत्वेनायं सूत्रद्वयम् तृतीयन्तु स्मृत्यधिकरणसाधिताचारप्रामाण्याक्षेपसमाधानपरतया तच्छेषतयैव व्याख्येयम् इत्युक्तम्, तदनुसंधाय वर्णकान्तरमाह—यद्वेति ॥ यथाचात्र यज्ञोपवीतादीनां श्रौतत्वं वार्तिककारोक्त अभ्युच्ययुक्तिमात्रं तथा न्यायसुधायां कोस्तुभे च द्रष्टव्यम् । विस्तरभयात्तु नेह प्रपञ्च्यते ॥

(शाक्यादिनिबद्धदानादिप्रामाण्यम्)

दानादीति ॥ विहारासनवैराग्यध्यानसत्यदमदानदयाऽहिंसादीनां आदिपदेन सग्रहः ॥

(निषेधादिवाक्यानामपि धर्मपर्यवसानोपपादनम्)

वेदोऽखिल इति ॥ यद्यपि अखिलस्य वेदस्य न धर्ममूलत्वसंभवः, इयेनादिवाक्यानां निषेधवाक्यानां च तन्मूलत्वायोगात्, तथापि धर्ममवबोधयतामपि तद्वाक्यानां पारायणब्रह्मयज्ञादिनिर्वर्तनद्वारा धर्मं प्रति कारकत्वात् प्रायश्चित्तविध्यपेक्षितनिमित्तसमर्पकत्वेन विद्वद्वाक्यवत्परपरया धर्मप्रमोपयोगसंभवाच्च न दोषः । स्मृतिशीले इति ॥ शीलं आचारः । इत्यादिवचनैरिति ॥ आदिपदेन “आयुर्वेदो धनुर्वेदो गान्धर्व चेति तत् त्रयम् । अर्थशास्त्रं चतुर्थं तु विद्या ह्यष्टादशैव तु ।” इत्यस्य सग्रहः ॥

तेरन्यतः प्रमितस्य फलसाधनत्वाभावात् तेषामप्रामाण्यमिति

(शाक्यादिनिबद्धदानाद्यप्रामाण्यम्)

अप्रामाण्यमिति ॥ अतश्चाहिसाद्यर्थस्य शिष्टपरिग्रहेऽपि तस्य वेदमूलकत्वेनायुपपत्ते तद्विषयशाक्यादिवचनानां शिष्टे प्रामाण्यान्भ्यनुज्ञानात् शिष्टापरिग्रहात् न ततो ज्ञातं सदनु-
ष्ठितं श्रेयस्साधनं भवतीति न तद्विषयतद्वचसा प्रामाण्यमि-
त्यर्थः । तदुक्तं वार्तिके—तथाच प्रायश्चित्तादिदानकाले
यो वाक्यमात्मीय अन्यकविकृतं वा श्लोक सूत्रं बोधायनं म-
न्वादिसवादिप्रायश्चित्तं “दद्यान्न तत् कश्चिदपि धर्मार्थं प्रतिप-
द्यते । वेदेनैवाभ्यनुज्ञाता येषामेव प्रवृत्ता । नित्यानामभि-
धेयानां मन्वन्तरयुगादिषु । तेषां विपरिवर्तेषु कुर्वता धर्मस-
हिता । वचनानि प्रमाणानि नान्येषामिति निश्चयः” इति॥
तथा—“स्मर्यते च पुराणेषु धर्मविश्रुतिहेतुषु । कलो शा-
क्यादयस्तेषां को वाक्यं श्रोतुमर्हति” । अतस्सन्मूलमयहि-
सादिवचनं श्रद्धतिप्रक्षिप्तक्षीरवदनुपभोग्यं अविस्मरणीयं चेति॥

इति तृतीयं शिष्टाकोपाधिकरणम् ॥

(वर्णकान्तरावतरणम्)

अथवा—अत्रोत्सूत्रमथवा “न शास्त्रपरिमाणत्वादि”तिपू-
र्वतनसिद्धान्तसूत्रस्येहपूर्वपक्षत्वमभिप्रेत्य सौत्रं पूर्वपक्षं विषय-
प्रदर्शनपूर्वकमाह—अनिबद्धानामिति ॥

(आचारात्मनुष्ठेयोरप्रामाण्यपूर्वपक्षः)

निबद्धाचारविषयवचनानां स्मृतिवैयर्थ्यात् प्रामाण्यात् तस्य
च वक्ष्यमाणक्षेपहेतोरसंभवात् अनुदाहरणत्वं सूचयितुं अ-
निबद्धानामित्युक्तम् । वसन्तोत्सवादीत्यादिपदेन तत्तद्देशभि-
न्नाचारमात्रस्य तथा ‘भोजनव्यतिरेकेण जलं न पास्ये’ इत्यादि
श्रुतिस्मृत्यविरुद्धसकृत्पविषयायां शिष्टात्मनुष्ठेश्च सग्रहः । इ-
त्यादिनेति ॥ आदिपदेन “श्रुति स्मृति सदाचार स्वस्य-
यत् प्रियमात्मनः । सम्यक् सकृत्पज कामो धर्ममूलमिदं स्मृ-
तम्” । “यस्मिन् देशे य आचारः” “आचारश्चैव साधू-
नाम्” इत्यादीनां सग्रहः । निश्चयादिति ॥ एतच्च कि-
यारूपाणामाचाराणां अशब्दरूपत्वात् पुरुषहितबोधकत्वानुप-
पत्तेरप्युपलक्षणम् । एवं स्मृत्यधिकरणसाधितप्रामाण्याक्षेपमु-
पसहरति—अप्रामाण्यमिति ॥

(धर्मबुद्ध्याऽनुष्ठाननिबन्धानाचारप्रामाण्य-
सिद्धान्तः)

धर्मबुद्ध्येति ॥ एतद्व्यावृत्त्यै स्वयमेव स्फुटीकरिष्यते ।
धर्मबुद्ध्या शाक्यादिभिः अनुष्ठीयमानाचारप्रामाण्यव्यावृत्तये
—वैदिकैरित्युक्तम् । साक्षात् परंपरया वा वेदविहितकारि-
त्वलक्षणशिष्टत्वगुणैरित्यर्थः । स्मृतिवदेवेति ॥

(श्रुतिस्मृतिविरुद्धाचाराप्रामाण्यनिरूपणम्)

शिष्टत्रेवर्णिकपरिग्रहो नासति वेदमूलत्वेऽवकल्पते इति
लोभादिकारणाभावे स्मृतिवदेव वेदमूलत्वमित्यर्थः । अतः
एव श्रुतिस्मृतिविरुद्धाचारेणु सत्यपि धर्मत्वस्वरूपे मातुलक-

॥ ३ ॥ इति तृतीयं शिष्टाकोपाधिकरणम् ।

न्यापरिणयादां श्रुतिविरोधादेव विरोधाधिकरणन्यायेन श्रु-
तिमूलत्वाकल्पनम् । स्मृतिविरोधे तु वक्ष्यते । अतश्च श्रुति-
स्मृत्यविरुद्धानां लोभादिदृष्टमूलतयाऽसंभावितानां सदाचाराणां
वेदमूलत्वम् । अत एव स्मृतौ “श्रुतिस्मृत्यविरुद्धो यस्स स-
दाचार उच्यते” इत्युक्तम् इत्यर्थः ॥

(धर्मव्यतिक्रमादिनाऽऽचाराप्रामाण्यशङ्का)

अत्रच सकलसदाचारमूलभूताया एकस्या एव श्रुतेर्मूलत्व-
कल्पनं अथवा भिन्नानामित्यत्र निर्णयः कोस्तुभे द्रष्टव्यः ।
एवंच अशब्दरूपाणां आचाराणां आत्मनुष्ठेश्च मूलभूतशब्दानु-
मापकत्वेन प्रामाण्यप्रयोजकत्वे स्मृत्यधिकरणेन सिद्धेऽपि
केषांचित् शिष्टैरिन्द्रवसिष्ठादिभिर्धर्मव्यतिक्रमादनुष्ठीयमानानां
अहल्यागमनरूपब्रह्महत्यापक्रमरूपसाहसादीनामपि प्रामा-
ण्यापत्तिः । तथात्मनुष्ठेरपि “कस्यचिज्जायते तुष्टिरशुभेऽपीह
कर्मणि । शाक्यस्य वा कुहेतूक्तिर्वेदब्राह्मणदूषणं । पशुहिंसा-
दिसवद्वयज्ञे तुयन्ति हि द्विजाः । तेभ्य एव तु यज्ञेभ्यः
शाक्या कुप्यन्ति पीडिताः । शूद्रान्नभोजनेनापि तुष्यन्त्यन्ये
द्विजातयः । स्वमातुलमुता प्राप्य दाक्षिणात्यश्च तुष्यति । अ-
न्येतु सव्यलीकेन चेतसा तत्र कुर्वते ।” इत्यादिवार्तिकोक्त-
रीत्याऽनवस्थितत्वात् वेदमूलकत्वासंभवात् प्रामाण्यानापत्ति-
रित्याशङ्का निराकर्तुमाह—व्यतिक्रमेति ॥

(धर्मबुद्ध्याऽनुष्ठानाभावेन व्यतिक्रमाद्यप्रामाण्ये-
ऽपि इतरेषां सदाचाराणां प्रामाण्यमेवेति
निरूपणम्)

इन्द्रवसिष्ठादीनां पूर्वोक्ताचरणस्य “श्रुतिसामान्यमात्राद्वा न
दोषोऽत्र भविष्यति । मनुष्यप्रतिपेधाद्वा तेजोबलवशेन च ।
यथावा नाविरुद्धत्वं तथा तद्रमयिष्यते” । इतिवार्तिकोक्तप्र-
कारेण कौस्तुभाद्युपपादितेन विरोधपरिहारसंभवात् नैव विरु-
द्धत्वम् । धर्मबुद्ध्या अनुष्ठीयमानत्वाभावाच्च न सदाचारत्व-
मपि । अतस्तेषां लोभकामादिरूपदृष्टमूलत्वान्नैव प्रामाण्यम् ।
एवमात्मनुष्ठेरपि यत्र तन्मूलत्वसंभवः, तद्विषये अप्रामाण्ये-
ऽपि श्रुतिस्मृत्यविरुद्धात्मनुष्ठेः संभवत्येव तत् । अतएव आ-
त्मनुष्ठेर्धर्मजनकत्वसन्देहे निर्णायिकाया “यदेव किंचनानू-
चानोभ्यूह्यार्थं तद्भवती”ति वेदेनैव प्रामाण्याभ्यनुज्ञानात् धर्म-
त्वज्ञापकत्वस्य स्मृतावयुक्तं धर्मं ज्ञाते ज्ञापकतयापि प्रामा-
ण्यमव्याहतमेवेत्यर्थः । एतेन—नित्यानुमेयत्वस्य पूर्वमेव नि-
राकरणात् प्रत्यक्षश्रुत्यनुभवस्य स्वस्मिन् प्रत्यक्षवाधितत्वात्
श्रुत्यनुमापकत्वासंभवात् अप्रामाण्यम् इति—निरस्तम्;
“यदेवे”तिश्रुतेरेव प्रत्यक्षपठिताया इच्छाविषयस्य धर्मत्वबो-
धिकाया स्वस्यानुभवसंभवेन तन्मूलकत्वोपपत्तेः । अत्र मता-
न्तरनिरासः कौस्तुभे द्रष्टव्यः ॥

इति चतुर्थं आचारप्रामाण्याधिकरणम् ॥

(४ अधिकरणम् ।)

अपि वा कारणाग्रहणे ॥ अनिबद्धानां वसन्तोत्सवा-
द्याचाराणां प्रामाण्यं न वेति सन्देहे एतेषां वेदमूलत्वे
अष्टकादिवन्मन्वादिभिर्निबन्धनापत्तेः सामान्यतन्मद्विदाञ्च
स्मृतिशीले इत्यादिना निबन्धनेऽपि च विशेषतोऽनिबन्ध-
नेन तेषां श्रुतिदर्शनाभावनिश्रयादप्रामाण्यमिति प्राप्ते—
धर्मबुद्ध्या वैदिकैरनुष्ठीयमानत्वात् स्मृतिवदेव वैदिकत्वम् ।

(५ अधिकरणम् ।)

तेष्वदर्शनात् ॥ अत्र शब्दप्रयोगरूपस्याचारस्य यत्रार्थ-
म्लेच्छयो परस्परमर्थविप्रतिपत्तिः, यथा पीलुशब्दस्य वृक्ष-
विशेषे आर्याणां हस्तिन्यन्येषां, तत्र तयोस्तुल्यबलत्वम्,
व्यवहारे आर्याणामिव म्लेच्छानामप्यभियुक्तत्वाविशेषात्,
अवध्यस्मरणस्योभयत्रापि समानत्वाच्चेति प्राप्ते—

शक्यतावच्छेदकभेदेनानेकशक्तिकल्पनाप्रसङ्गात् एकत्रैव

(तेष्वदर्शनादितिसूत्रे भाष्यकृद्द्रविताधिकर-
णशरीरसंग्रहः)

अत्र भाष्यकारेण व्याकरणाधिकरणे साधुशब्दप्रयोगनिय-
मस्मृते वेदमूलत्वाभिधानादनादिवाचकाख्यसाधुशब्दप्रयोगस्य
धर्मबुद्धानुष्ठीयमानत्वाविशेषात् साधुशब्दप्रयोगस्य साक्षाद्-
र्मतया तदन्तर्वेतिपदाना पदार्थप्रतिपत्तिमुखेन धर्माधर्मोपयो-
गितया धर्मप्रामाण्यसम्भवेन धर्मप्रमाणजिज्ञासोपपत्तेः अध्या-
यसगति, शिष्टकोपाधिकरणे स्मृत्यधिकरणसिद्धस्मृत्याचारप्रा-
माण्यस्य विरोधाधिकरणेनापादितस्य प्रतिप्रसवकरणेनाचारप्रा-
माण्यस्यापि प्रस्तुतत्वादनन्तरसगति चाभिप्रेत्य यत्र “यव-
मयश्चरुः” “वाराही उपानहौ” “वैतसे कटे प्राजापत्यान् स-
चिनोति” इत्यादौ प्रयुक्तानां यववराह्वेतसशब्दानामर्थप्र-
योगाचारविप्रतिपत्तिः, यथा—बहुभिः यवादिशब्दा प्रियंगु-
-वायस-जम्बुवृक्षेण प्रयुज्यन्ते, कैश्चित्तु दीर्घशूक-सूकर-वं-
जुलेषु, तत्र प्रयोगप्रत्यययोरुभयत्राविशेषात् उभयत्र वाचक-
त्वकल्पनेनार्थद्वयस्यापि विकल्पेन ग्रहणं इति पूर्वपक्षं प्रापय्या-
नेकत्र शक्तिकल्पने गौरवादेकत्र शक्तिरपरत्र गौणी । तत्रापि
यवपदस्य यवमयकरम्मपात्रविधिशेषतया “यत्रान्या ओष-
धयो म्लायन्ते अथैते मोदमाना इवोत्तिष्ठन्ती”त्याम्नानात्
दीर्घशूक एव शक्तिः, फाल्गुनेऽन्यौपधिम्लानतायामपि प्रियं-
गूणा मोदाभावात्, वर्षासु तेषां मोदसत्त्वेऽपि अन्योपधीना
म्लानाभावात् दीर्घशूकानां फाल्गुनेऽन्यौपधिम्लानतायामेव
मोदसम्भवेन तदुपपत्तेः । अत्र च वाक्यशेषस्य सत्त्वेऽन्यत्रा-
श्रवालादौ शक्तिप्राहकत्वे यवादिशब्दस्थले तन्निश्चायकत्व-
मात्रमेव लाघवात् कल्प्यते । शक्तिग्रहस्तु प्रयोगादेव । अतः
एव फाल्गुनादौ गोधूमादेर्मोदमानत्वेऽपि अप्रयोगादेव वाच्य-
त्वाप्रसक्तिः । एवं “वराहं गावोऽनुधावन्ति” “असुजो
वेतसः” इत्यर्थवादाभ्यां वराह्वेतसशब्दयोरपि सूकरवंजुल-

विशेषतोऽनिबन्धनं तु गौरवमिया न दोषः । व्यक्तिक्रमसा-
हसदर्शनं तु धर्मबुद्ध्याऽननुष्ठीयमानत्वात् न वैदिकम् । न-
चैतावता सर्वस्याप्यवैदिकत्वम् । अत आचाराणामपि धर्मा-
धर्मयो प्रामाण्यम् ॥ ४ ॥ इति चतुर्थ आचारप्रामा-
ण्याधिकरणम् ।

शक्तिर्नोभयत्र । नच विनिगमनाविरहः; आर्यप्रसिद्धेरेव
नियामकत्वात् । आर्या हि शब्दैकसमधिगम्यधर्माधर्मयोर-
विभुतिलिङ्गसया शब्दार्थतत्त्व विविच्य परिपालयन्ति, न
म्लेच्छा, दृष्टार्थव्यवहारस्य यथाकथंचिदपि सिद्धे । अत-
न्मत्प्रसिद्ध्या वृक्षविशेष एव शक्तिः । गजप्रतीतिस्तु लक्षणया
शक्तिभ्रमाद्वा । यत्र तु नियामकाभावमत्रागत्याऽक्षादिश-

योरेव शक्तिः । गवामद्यत्वबुद्ध्या खेचरवायसानुधावनासंभवेन
जम्बुवृक्षस्य स्थलाधिकरणस्य असुजन्यत्वस्यासंभवेन तदनु-
पपत्तेः । अतश्च वाक्यशेषानुगृहीतार्थप्रसिद्धिरेव बलीयसीति
सिद्धान्तितम् ॥

(वार्तिककारसंमताधिकरणशरीररचनापूर्वकं
मूलकृता वार्तिकारीयाधिकरणशरीरपरिग्रहे
निमित्तनिरूपणम्)

वार्तिककृता तु यववराह्वेतसशब्दानां प्रियंगुवायसजम्बु-
रूपेष्वापि कस्मिन्नपि देशे शिष्टैरप्रयोगात् विप्रतिपत्त्यभावेन
“सारस्वतं मेघ”मित्यत्र “वाग्वै सरस्वती”ति वाक्यशेषेण
सरस्वतीशब्दप्रकृतिनिर्णयस्येवेहापि “सन्दिग्धेषु वाक्यशे-
षादि”त्यनेन गतार्थत्वाद्वाक्यशेषाभावेनाभियुक्तपसिद्धेस्तुल्यब-
लत्वापत्तेश्च नोदाहरणत्वसंभवः । नवैतत्सदृश वाक्यशेषनिर्णे-
याभिधेयं त्रिवृदादिशब्दरूपं संभवत्युदाहरणम्, तत्र त्रैगुण्य
एव लोकप्रयोगेनार्थविप्रतिपत्त्यभावात् । अतो भाष्यकारीया-
मधिकरणरचनामयुक्ता मत्वा पिकनेमाधिकरणे वक्ष्यमाण-
म्लेच्छप्रयोगाचारप्रामाण्यालोचनेन प्रासङ्गिकी सगति चाभि-
संधायार्थम्लेच्छविप्रतिपत्तिविषयशब्दप्रयोगरूपाचारोदाहरणे-
नापि आर्यप्रसिद्धेर्बलीयस्त्वं सिद्धान्तितम् । तद्वदेव भाष्यकार-
कृत विचार स्वयमप्युपेक्ष्य यथावार्तिकमेव विचार दर्शयति—
तत्रेति ॥ “पैलवौदुम्बरौ दण्डं वैदयस्ये”तिगोतमस्मृतावित्यर्थः ।
अवध्यस्मरणस्येति ॥ अस्मादयं व्यवहारः प्रवृत्त इत्येवंरूपा-
वधेरस्मरणस्येत्यर्थः ॥

(आर्यप्रसिद्धेरर्थनिर्णायकत्वम् तयोर्विरोधे
वाक्यशेषस्येति निरूपणम्)

आर्याहीति ॥ आर्यपदं रसवीर्यविपाकवैचित्र्यज्ञानसि-
ध्यर्थं यतमानानां वेद्यानामप्युपलक्षणम् । यथाकथंचिदपि
सिद्धेरित्यस्याग्रे परिपालयन्तीत्यनुपपन्नं । लक्षणयेति ॥ पी-

ब्देषु उभयत्रापि शक्तिः, आर्याणामेवोभयत्र प्रयोगात् । तत्रापि क्वचिद्वाक्यशेषस्य नियामकता—यथा “यत्रान्या ओषधयो म्लायन्ते अर्थेते मोदमाना इवोत्तिष्ठन्ती”त्यनेन यव-शब्दस्य दीर्घशूक एव शक्तिः । प्रियङ्गुषु तु लक्षणादिरिति ॥ ५ ॥ इति पञ्चमाधिकरणे आर्यप्रसिद्धिनियामक-तापरं प्रथमवर्णकम् ।

एवं वा—यत्र मातुलकन्यापरिणयादौ स्मृत्याचारयोर्वि-रोधस्तत्रोभयोरपि श्रुतिकल्पकत्वात्तुल्यबलत्वमिति प्राप्ते—

लुप्त्याधिकरणकवन्धनसबन्धेन लक्षणया यत्र तु कथंचिदपि न शक्यसबन्धलाभः, तत्र शक्तिभ्रमाद्वैत्यर्थः । नियाम-केति ॥ यत्रार्याणामेवोभयत्र प्रयोगस्तत्र “अभियुक्ततरा ये ये बहुशास्त्रार्थदर्शिन् । ते ते यत्र प्रयुञ्जीरन् स सोऽर्थस्तत्त्वतो भवेत्” इतिवार्तिकदर्शितरीत्या निर्णयः । अतएव—अ-सति वाक्यशेषेऽपि नक्षतिः । यत्र त्वेतयोरेवोभयत्र प्रयो-गस्तत्र वाक्यशेषस्य नियामकतेत्यर्थः । यवशब्दस्येति ॥

(संभवद्विप्रतिपत्तिकानामप्युक्ताधिकरण-विषयत्वम्)

एतच्च पूर्वोक्तरीत्या वार्तिकमते यवशब्दस्यार्थप्रयोगविप्र-तिपत्त्यविषयत्वात् भाग्यकारदर्शितसंभवद्विप्रतिपत्तिविषयत्वेन कथंचिदुक्तमपि संभवद्विप्रतिपत्तिकोदाहरणान्तरोपलक्षणार्थ-त्वेन व्याख्येयमिति ध्येयम् ॥

(विप्रतिपत्त्यधिकरणप्रयोजननिरूपणम्)

प्रयोजनपूर्वपक्षे गजदन्तप्रकृतिको विकल्पेन, सिद्धान्ते-वृक्षमय एव विकृतो न । तथा पीलुशब्दस्य पूर्वपक्षे हस्तिवाच-कत्वेनापशब्दत्वाभावात् आहिताग्नेर्हस्त्यभिप्रायेण तच्छब्दप्र-योगे सारस्वतीष्टि प्रायश्चित्तं न, सिद्धान्ते तु भवत्येवेति स्प-ष्टत्वान्नोक्तम् ॥

(वार्तिककारीयवर्णकान्तरद्वयनिरूपणम्)

विषयव्यावृत्त्यर्थं वार्तिककृता कृत वर्णकान्तरद्वयम्, तत्रा-यमाह । एवंचेति । परिणयादाविति ॥ आदिपदेन पैतृष्वस्त्रीयादिपरिणयस्यानुपनीतेन भार्यया च सहभोजनस्य पर्युषितभोजनादेशे सग्रहः ।

स्मृतिविरुद्धाचारस्य प्रथमवर्ण-कविषयत्वोपपादनम्)

सोऽयमाचार आन्त्रदेशे विद्यमानो “मातुलस्य सुतामृता मातृगोत्रा तथेवच । रामानप्रवरा चैव ल्यवत्वा चान्द्रायण चरेत्” इति शातातपस्मृत्या तथा “पैतृष्वस्त्रीयभगिनी स्वस्त्रीया मातुरेव च । मातुश्च भ्रातुराप्तस्य गत्वा चान्द्रायण चरेत्” इति मनुस्मृत्या च विरुद्धस्तत्र विचार इत्यर्थः ॥

(आचारस्मृत्योः समबलत्वाचारप्राबल्य-योश्च निरूपणम्)

धर्मत्वेन शिष्टत्रैवर्णिकपरिग्रहस्य श्रुतिकल्पकत्वस्योभयत्र

स्मृतीनां सप्रत्ययप्रणीतत्वात् स्मृतिषु कर्तव्यतावाचि-विधिप्रत्ययश्रवणाच्च बलीयस्त्वम् । आचारेषु तु आचरितृणां जनानां मन्वाद्यपेक्षया तथा प्रत्ययितृत्वरत्वाभावादितस्ततो विप्रकीर्णपरप्रकरणादिगतश्रुत्यवगमस्याशक्यत्वात् कर्तव्य-तावाचिविधिप्रत्ययस्यावश्यकल्पनीयत्वाच्च दौर्बल्यम् । अत-एवेदानीन्तनाचारदर्शनेन श्रुतिद्रष्टुः स्मृति तदुपदेशं वा कल्पयित्वा श्रुतिकल्पनम्, स्मृतीनान्तु साक्षादेवेति

तुल्यत्वात् विकल्पेन प्रामाण्यमिति पूर्वपक्षमाह—तत्रोभयो-रिति ॥ एतच्च तुल्यबलत्वं “समा विप्रतिपत्ति स्यादिति सूत्रानुरोधेनोक्तम् ॥ वस्तुतस्तु—प्रत्यक्षश्रुत्या विरुद्धस्मृते-र्मूलश्रुत्यनुमितिप्रतिबन्धलक्षणवाधासम्भवेऽपि यथाश्रुतमूलनि-श्रयादननुष्ठानरूपफलापहारलक्षणवाधस्येवेह स्मृतिविरोधेऽनु-ष्ठानात्मकस्याचारस्य फलापहारलक्षणस्य बाधस्यासम्भवात् स्मृ-तेर्वाक्यात्मकत्वेन प्रत्यक्षश्रुत्यविरुद्धार्थप्रतिपादकश्रुतिकल्पनेन यथाश्रुतार्थत्यागलक्षणवाधसम्भवेऽपि इहाचाराणां अवाक्या-त्मकत्वेन अन्यथात्वस्यापि कल्पयितुमशक्यत्वात् तदसम्भवे मिथ्यात्वलक्षण पर बाधो वाच्यः । नचासौ सम्भवति, शिष्ट-त्रैवर्णिकपरिग्रहस्य दृष्टत्वात् । अतस्तेष्वचारेषु स्मृत्यपेक्षया शीघ्रमेव मूलश्रुतिकल्पनया लब्धात्मकेषु बलवद्विरोधदर्शनात् बलीयस्त्वात् स्मृतेरेवाचारेण फलापहारलक्षणवाधसम्भव इति न विकृतोपीति ध्येयम् ॥

(स्मृतिविरोधे आचारस्य श्रुत्यादिकल्पकत्वायो-गेनाप्रामाण्यनिरूपणम्)

सिद्धान्तमाह—एवमिति ॥ स्मृतीनामिति ॥ अयं भावः—मन्वादीनां “साक्षात्कृतधर्माणं कृपय” इति स्मृते सकलतत्त्वज्ञानसंपन्नत्वात् तत्प्रणीतस्मृते वेदविरोधेऽपि श्रु-तिमूलत्वाविरोधे सुतरामाचारविरोधे तन्मूलत्वविरोधासम्भवात् न तावन्मूलश्रुतिकल्पनप्रतिबन्धसम्भवः, आचारस्य तु मन्वा-दिगतस्य अस्मदादिभिः अनुपलम्भादर्वाचीनानां च सकलव-र्मेतत्त्वज्ञानाभावात् प्रमादादिसम्भवेन चाविश्वसनीयत्वात् त-दाचारस्य श्रुतिमूलत्वकल्पने श्रुतिविरोधवत् स्मृतिविरोधेऽपि भवत्येवानुष्ठानलक्षणफलापहाररूपवाधसम्भवेन प्रतिबन्धः । शिष्टाचारो हि पूर्वपूर्वाचार्यगतस्मृत्तुत्तरोत्तरान् प्रति स्वकर्त-व्यता प्रमापयन् स्वानुष्ठानफलकतया प्रामाण्यं लभते । सम्-भवति च तस्योत्तरोत्तरानुष्ठानलक्षणफलापहाराद्वाधः ॥

(आचारस्य श्रुतिकल्पने स्मृत्यपेक्षया विप्रकर्ष-निरूपणम्)

किंच—आचारस्य नित्यानुमेयश्रुतिमूलकत्वनिरासात् प्र-त्यक्षानुभूतश्रुतिमूलत्व कल्पनीयम् । नच इदानीन्तनानामनुष्ठा-तृणां इतस्ततो विप्रकीर्णशाखान्तरगतश्रुतिदर्शनं सम्भवति । अतोऽर्वाचीनाचारान् दृष्ट्वा न झटित्येव श्रुतिविषयानुभवक-

विशेषः । अतः स्मृतिविरोधे आचारस्य यावच्छ्रुतिदर्शनं अननुष्ठानम् ॥ ६ ॥ इति पञ्चमाधिकरणे

ल्पनम् बाधितत्वात् इति मन्वादिभ्यः मन्वाद्युपदेशेनेवाद्ययावद्वर्वाचीनपर्यन्तमेतदाचारानुष्ठानकल्पनमिति श्रुत्यधिगमकल्पनं यावदनुष्ठानमिति मन्वादेरनुष्ठानदर्शनेन वा अद्यतदनुष्ठानदर्शनकल्पनं वा मन्वादिभिस्तु पर एतदाचारमूलश्रुतिर्दृष्टेति कल्प्यते, तेषां सकलवेदार्थतत्त्वदर्शनवत्त्वात्, अतो मन्वादिभिरेवैतदाचारमूल श्रुतिमुपलक्ष्य स्मृत्वा तदानीन्तनेभ्य उपदिश्य तदानीन्तनैरेव वा मन्वाद्याचार दृष्ट्वा अनुष्ठितं इत्येवं परम्परयाऽद्ययावद्वर्वाचीनाचारपर्यन्तं आचारानुष्ठानमित्येव पूर्वपूर्वाचारकल्पनया स्मृति प्रकल्प्य पश्चात् श्रुतिकल्पनमिति ध्यन्तरितप्रामाण्याद्विप्रकर्षः । मन्वादिनिबद्धस्मृतीनां तु मन्वादिभ्यः श्रुत्युपलंभपूर्वकं तदर्थस्मृतिकल्पनेन निबन्धनोपपत्तेरर्थकल्पनद्वारा झटित्येव श्रुतिकल्पनात् सन्निर्गम इति लिङ्गवाक्यादिवेदार्थविप्रकर्षादयथाचारस्य दौर्बल्यम् ॥

(परप्रकरणपठितेषु वाक्येष्विदानींतनानां यत्किंचिदाचारादिमूलत्वाध्यवसानाभावनिरूपणम्)

यद्यपि कतिपयाचारमूलभूतश्रुतीनामर्वाचीनानां दर्शनं भवति, यथा “नयनं दक्षिण दीक्षितं पूर्वमेतद् सव्यं हि मनुष्या आजते” इति श्रुतेर्मनुष्यकर्तृकप्राक्सव्याक्षयजनाचारमूलभूतायाः, एवमन्या अपि श्रुतय उदाहर्तव्या, तथापि परप्रकरणपठितत्वविधिन्यन्तशेषत्वादिनेदानीन्तनैस्तासामाचारमूलत्वानध्यवसानादाचारपरपरया मन्वादिनिष्ठाभ्यवसायकल्पनमावश्यकमेव ॥ किंच आचारे कर्तव्यस्य स्वरूपमात्रं क्लृप्तं, नतु कर्तव्यता, सा तु धर्मबुद्ध्यादिना अर्थमुखादिरूपहेत्वन्तरासम्भवापरिशेषसहकृतया कल्प्या, स्मृता तु लिङ्गादिशब्देनैव साऽवगम्यते इति वैषम्यात् प्रकृते श्रुतिविरोधरूपबलवद्वाधकबलादनुपलभ्यमानमपि कामादिहेत्वन्तर स्फुटतरमेव कस्यचिन्मूलानुष्ठानं पुन इति परिशेषासम्भवेन श्रुतिकल्पनायोगात् तत्र धर्मबुद्धिर्भ्रम एव । अन्येषामपि तदनुयायिनामधर्म एव धर्मबुद्धिरिति निष्प्रमाणक तन्मूलश्रुतिकल्पनम् ॥

(विकल्पापत्त्यापि निषिद्धविषयकाचारादेः श्रुतिकल्पकत्वायोगः)

किंच—स्मृतिमूलश्रुत्या निषेधरूपया मातुलकन्यापरिणयादेः प्रत्यवायजनकत्वबोधनात् आचारमूलश्रुत्या इष्टसाधनत्वबोधनस्य वस्तुनि विकल्पायोगेनैकस्यैव तदुभयविरोधः । षोडशिश्रवणनिषेधेन तु षोडशिश्रवणभावेऽपीतराङ्गैः कतूपकारसिद्धेरेवाक्षेपात् युक्तो विकल्पः ॥

(आत्मतुष्टेः श्रुतिमूलत्वशङ्कानिराकरणपूर्वकं स्मृत्याचारमूलत्वव्यवस्थापनम्)

एवमात्मतुष्टेरपि स्मृतिविरोधे दौर्बल्यादप्रामाण्यमवसेयम् ।

स्मृतिविरुद्धाचाराप्रामाण्यपरं द्वितीयवर्णकम् । एवं वा—त्रिवृच्चर्चश्चवालादिशब्देषु यत्र लोकवाक्यशो-

नच—आत्मतुष्टे “यदेव किञ्चिन्नूचानोऽभ्यूहल्यार्थं तद्भवती”ति प्रत्यक्षश्रुतेरेव मूलतयोपलभ्यमानत्वेन परंपराकल्पनाभावात् दौर्बल्यस्याचारवदनुपपत्तिरिति—वाच्यम्; यदेवेत्यस्या श्रुते सामान्यविषयत्वेन विशेषविषयस्मृत्याचारैः शिष्टाकोपाधिकरणन्यायेनाविरुद्धविषये सकोचोपपत्तेः । अत आचारवत् शिष्टात्मतुष्टेरपि स्मृत्याचारयोर्विरोधे दौर्बल्यमिति ॥

(मातुलकन्यापरिणयादेः देशभेदेन बोधायनवचनानुसारेणाधर्मत्वव्यवस्थापनम्)

सप्रत्ययेतिमूले प्रत्ययो विश्वास तत्त्वज्ञानं चोपात्तं, ताभ्यां सहिता सप्रत्ययाः मन्वादय तैः प्रणीतत्वादित्यर्थः ॥ यत्तु “येषां परंपराप्राप्ता पूर्वजैरप्यनुष्ठिता । त एव तैर्न दुष्यन्ति आचारैर्नैतरे जना ” । “इतर इतरस्मिन् दुष्यति देशप्रामाण्यात्” इत्यापस्तम्बादिवचनेभ्यो देशभेदेन प्रामाण्यव्यवस्थापनं तदुद्बलविगीताचारानुरोधेन बलवत्स्मृतिसकोचस्यान्याय्यत्वात् बोधायनेनापस्तम्बमतमुपन्यस्य “मिथ्येतदिति गौतमः ” “शिष्टस्मृतिविरोधादि”त्युक्तेश्चापस्तम्बवचनस्य गार्हमात्रनिराकरणार्थत्वमभिप्रेत्य सिद्धान्तमुपसहरति—अत इति ॥

(मातुलकन्यापरिणयादेः प्रत्यक्षश्रुतिमूलत्वपरस्मृतिचन्द्रिकादिखण्डनसूचनम्)

अत्रच “गर्भे नूनौजनिता दम्पतीदं पती कर्ह्वस्त्वष्टा सविता विश्वरूपः” इत्यादिप्रत्यक्षश्रुतिलिङ्गावष्टब्धत्वान्मातुलकन्यापैतृष्वस्त्रेयीपरिणयाचारस्य स्मृतितोऽपि प्रावत्यादनुदाहरणत्वं न्यायमुदाकृता बलाबलाधिकरणे उक्तम् । तदनुसारेण स्मृतिचन्द्रिकाकारादयोप्येवमवाङ्गीकुर्वन्ति । तेषामुपपादनपूर्वकं निराकरणं कौस्तुभे द्रष्टव्यम् ॥

(त्रिवृच्चर्चश्चवालादिशब्दानामर्थविशेषे लोकवेदयोर्विप्रतिपन्नानामुक्तवर्णकविषयतानिरूपणम्)

वार्तिककृता कृत द्वितीयं वर्णकान्तरमाह—एवंवेति ॥ “त्रिवृत् बहिष्पवमानः”मित्यत्र पठिते त्रिवृच्छब्दे लोकतस्त्रिभिर्वृत्यत इति व्युत्पत्त्या “त्रिवृद्रज्जुस्त्रिवृद्रन्धि”रित्यत्र त्रैगुण्यमर्थं प्रतीयते । वेदे तु तदुपक्रम्य “उपास्मै गायता नरः” इत्यादितृचत्रयायुक्तमणात् “नवभिः स्तुवन्ती”ति श्रुत्यन्तराच्च स्तोत्रीयानवकम् । तथा चरुशब्दस्य लोके स्थालीवचनत्वं, वेदे तु “आदित्यं प्रायणीयं पयसि चरुरिति विधायाज्यस्यैवं चरुमभिर्पूर्य चतुराज्यभागान् यजति पथ्या स्वस्तिमिष्ट्वा अग्नीषोमौ यजति अग्नीषोमाविष्ट्वा सवितारं यजत्यदिति मोदनेनेति क्रमपरवाक्ये सिद्धवदोदनानुवादादोदनपरत्वम् । तत्रापि याज्ञिकप्रसिध्याऽनवस्थावितान्तरामपक्रौदनविशेषपरत्वम् । तथा

षयोरर्थविप्रतिपत्तिस्तत्र पदपदार्थसम्बन्धे लोकात् वेदस्याधिक्ये प्रमाणाभावात्तुल्यबलत्वमिति प्राप्ते—

विषयैक्याभावे विधिस्तुत्योरेकवाक्यताऽनुपपत्तेर्विधि-

अश्ववालशब्दे. लोकेऽवयवयोगेनाश्वस्य केशरूपोऽर्थः, वेदे तु “अश्ववाल प्रस्तर” इत्यत्र वाक्यशेषे “यज्ञो ह वै देवेभ्य अश्वो भूत्वोऽपाक्रामत् सोऽप प्राविशत् स वालधौ गृहीत स बालान्मुक्त्वा विवेश ह ते बाला काशता प्राप्ता” इति श्रवणात् काशरूपोऽर्थः, एवं विप्रतिपत्तिविषयमुदाहरति—**त्रिवृदिति ॥** आदिपदेनैक्षवी विवृतीत्यत्र लोकावगतयोगवलेनेक्षववयवपर एक्षवीशब्दः, वार्तिकलेखनोन्नीतवाक्यशेषात् वेदे काशमूलपर । तथा स्तोमशब्दो ब्राह्मणस्तोम इति लोके समुदायवचनः, वेदे तु स्तोमस्तेमान् स्तोम इति याज्ञिकप्रसिद्ध्या स्तोमे ङविधिः पञ्चदशशब्द इति व्याकरणेन चानुगृहीतेन ‘त्रिवृदेव स्तोमः’ ‘पञ्चदशस्तोमः’ इति सामानाधिकरण्यनिर्देशेन स्तोत्रीयासख्याकृतस्तुतिसख्यापर इत्यनयोरपि विप्रतिपत्तिविषययोः संग्रहः ॥

(लौकिकवैदिकप्रसिद्धोरसमबलत्वेन विकल्प-
पूर्वपक्षः)

ननु—लोकप्रसिद्धेर्धर्मः प्रत्यनङ्गत्वात् वेदप्रसिद्धिरेव बलवतीत्याशङ्का “नैतदेव पदार्थेषु न हि वेदो विशिष्यते । अदृष्टहेतुवाक्यार्थं लोकात्स ह्यतिरिच्यते” इति वार्तिकोक्तरीत्या परिहरति—**तत्रेति ॥ तुल्यबलत्वमिति ॥ नच**—एकत्र शक्तिकल्पने परत्र तत्सादृश्येन प्रयोगोपपत्तेर्नानेकशक्तिकल्पनं युक्तमिति—**वाच्यम्**, अर्थद्वयस्याप्यत्यन्तवैलक्षण्येन सादृश्याभावात्, विनिगमनाविरहाच्च । अतोऽनन्यथासिद्धप्रमाणद्वयबलेनोभयोरपि वाच्यत्वावगमात् तुल्यबलत्वेन विकल्पः । तथाच “त्रिवृद्बहिष्पवमानमि”त्यत्रेका कृक् त्रिगुणितेत्येकं तृच कर्तव्यो लौकिकार्थग्रहणपक्षे, तृचान्तरात्मानन्तु पाक्षिकत्वेन ज्ञेयम् । एव चरुशब्देनानदनीयस्यैव स्थालीद्रव्यस्य कृष्णलवट्टिधानं, पयसस्त्वदृष्टद्वाराऽधिकरणत्वम्, अर्थवादस्तु पाक्षिकानुवाद इति । एवमन्यत्राप्युक्तमिति भावः ॥

(लोकप्रसिद्धेः वैदिकप्रसिद्ध्यपेक्षया
बलवत्त्वपक्षनिरूपणम्)

तुल्यबलत्वं च लोकप्रसिद्धेर्बलवत्त्वपूर्वपक्षस्याप्युपलक्षणम् । **तथाहि**—विरोधे लोकप्रसिद्धेरन्यनैरपेक्ष्येणात्मलाभात् “कार्पासमुपवीत स्यात् विप्रस्योर्ध्वं वृतं त्रिवृत । त्रिवृता ग्रन्थिनैकेने” ति मनुवचने रज्वारभकेषु नवतन्तुषु नवसङ्ख्यासद्भावेऽपि उपवीतारभिकाया रज्ज्वा त्रैगुण्यविधयर्थत्वदर्शनात्, वेदेऽपि “त्रिवृद्रशनाभवती”ति त्रैगुण्यविषययाज्ञिकप्रसिद्धेरपि सत्वाच्च त्रिवृच्छब्दे मनुवैदिकप्रसिद्ध्यनुगृहीतत्वाच्चानुपसजातविरोधित्वेन वैदिकप्रसिद्धेर्लोकप्रसिद्धपदान्तरसामानाधिकर-

वाक्यशेषस्यैव शक्तिग्राहकत्वमनुमन्यते । अतश्च लौकिकप्रमाणावगतेऽर्थे^३ शक्तिकल्पनाभिया न शक्तिरपि तु लक्षणादिनैव बोधः । अतएव यत्र वाक्यशेषो नास्ति तत्रापि त्रि-

प्याधीनसिद्धिकत्वेन विलम्बितत्वात्तदपेक्षया दौर्बल्यमिति तदर्थस्यैव ग्रहणम् । अर्थवादानान्तु प्ररोचनामात्रत्वेन “यजमान प्रस्तर” इत्यादिवद्वैगुण्यत्वेनाप्युपपत्तेर्नावश्यं संज्ञासङ्गिष्वन्धप्रतिपादनपरत्वमित्यानर्थक्याभावात् नानार्थक्यप्रतिहतत्वेनापि तदर्थस्य ग्रहणमिति नार्थद्वयग्रहणेन विकल्पोऽपि । एवञ्च साम्यपक्षे विकल्पेनार्थवादस्य पाक्षिकानुवादत्वम्, प्राबल्यपक्षे लोकप्रसिद्धार्थस्यैव विधौ ग्रहणादर्थवादस्योदनादिपदाना ओदनसम्बन्धेन स्थाल्यादिलक्षकत्वं कल्प्यत इति सिद्धम् ॥

(लौकिकवैदिकप्रसिद्धोः समबलत्वविषमबलत्व-
पक्षद्वयेपि सार्थवादविधिस्थलेऽविवादात् निर-
र्थवादघटकपदाभिप्रायत्वम्—इति

प्रकाशकारास्तु—पक्षद्वयेऽपि प्रकृतोदाहरणेऽर्थवादेनोदनविषय एव विधेस्तात्पर्यग्रहात् सिद्धान्तवत् “गौणं लाक्षणिकं वापि वाक्यभेदेन वा स्वयम् । वेदोऽयमाश्रयत्यर्थं को नु तं प्रतिकूलयेत्” इति वार्तिकोक्तरीत्या ओदनस्यैव ग्रहणापत्त्या नानुष्ठाने कश्चन विशेषः, तथापि यत्र “सौर्यं चरुमि”त्यत्र नार्थवादस्तत्रेदं प्रयोजनम्—**इत्याहुः । तन्न**, विधायार्थवादानुरोधेन चरुशब्दे लक्षणापेक्षयाऽर्थवाद एव स्थालीलक्षणाया न्याय्यत्वात् लक्षणादिना बोध इति ॥

(त्रिवृच्छब्दार्थनिर्णयः)

तत्रायं विवेकः—त्रिवृदादिशब्दानां तृचत्रयानुक्रमणवशात् स्तोत्रीयानवके शक्तावधारिताया यत्र स्तोत्रसम्बन्धस्तत्र स एवार्थो ग्राह्यः । अन्यथा बहिष्पवमाने तृचत्रयविधानादेव स्तोत्रीयानवकसिद्धौ “त्रिवृद्बहिष्पवमानमिति” त्रिवृच्छब्दोपादानवैयर्थ्यापत्तेः । अतः स्तोत्रीयानवके इव त्रैगुण्येऽपि त्रिवृ पदवाच्यत्वेनैव तत्सार्थक्यात् यत्र नास्ति “त्रिवृदग्निष्टुदग्निष्टोमः” इत्यादां तृचत्रयानुक्रमणं, तत्र तस्यैव रूढ्या कृत्तया योगवाधेन विधानम् । यत्र तु न सा बाधिका, यथा—“त्रिवृता यूपमि”त्यादौ तत्र लोकप्रसिद्धत्रैगुण्यस्य ग्रहणेऽपि न लौकिकार्थं त्रैगुण्ये शक्यसम्बन्धाभावाल्लक्षणा । अतश्च स्तोत्रीयानवकमात्रे शक्तस्यैव नवकमात्रे ग्रहणेऽपि लक्षणापत्तेः कृत्तावयवयोगेनैवार्थप्रतीत्युपपत्तौ लाक्षणिकार्थत्वे प्रमाणाभावात् शक्यार्थस्यैव ग्रहणमिति लोकसिद्धार्थेऽपि शक्तिरेवेति नानार्थत्वमेव । **अत एव**—बहिष्पवमान एव तृचत्रयानुक्रमणाद्बहिष्पवमानगतस्तोत्रीयागतनवक एव रूढि—**इत्यप्यपास्तम्**, तथात्वे त्रिवृद्ग्रहणवैयर्थ्यापत्तेस्तदवस्थत्वात् । न हि तदा अग्निष्टुति सर्वस्तोत्रेषु नवकं विधातुं शक्यते, “त्रिवृता यूप”मित्यत्रेव लाक्षणिकत्वापत्तेः । त्रैगुण्यरूपशक्यार्थस्यैव

वृदादिपदार्थो वैदिक एव ग्रहीतव्य इति वक्ष्यते । अतश्च त्रिवृच्छब्दस्य स्तोत्रगतमृच्छवकं शक्यं न तु तत्तैगुण्यम् । चरुशब्दस्यौदनो न तु स्थाली । अश्ववालशब्दस्य काशाः नाश्वकेशाः । वाक्यशेषाश्च कौस्तुभे द्रष्टव्या ॥ ७ ॥ इति तृतीयवर्णकम् ।

ग्रहणापत्तेस्तत्रातिदेशेनैव स्तोत्रीयानवकप्राप्तेश्च विधिवैयर्थ्याच्च तत्र त्रिवृत्पदवैयर्थ्यापत्तेरनिवारणात् । अतः स्तोत्रीयानवके इव त्रैगुण्येऽपि शक्तिः । एवं मानववाक्येऽपि स्तोत्रीयानवकवत् लोकप्रसिद्धत्रैगुण्यपरत्वमेव ॥

(त्रिवृच्छब्दस्य स्तोत्रीयानवकवाचित्वे आकृत्यधिकरणविरोधपरिहारौ)

नच स्तोत्रीयानवकवाचित्वे आकृत्यधिकरणविरोधः, यत्र विशेषणमात्रे शक्तौ कल्पिताया तदविनाभावात् विशेष्यप्रतीतिर्युज्यते तस्याकृत्यधिकरणन्यायविषयत्वेऽपि पुत्राविनाभावभावेन स्नुषादिशब्दानां पुत्रभार्यादिविशिष्टवाचित्वस्येवेहापि विशिष्टवाचकत्वस्य स्वीकारे तद्विरोधाभावात् ॥

(चरुशब्दार्थनिर्णयः)

चरुशब्दस्यापि वाक्यशेषबलात् समानविषयत्वानुरोधेन ओदने रुढिस्वीकारात्, ऐकान्तिकसम्बन्धाल्लोकप्रसिद्धस्थात्या लक्षणेवेति नानेकार्थत्वम् । अतएवेह शक्तावधारिताया यत्र न वाक्यशेषः — “यथा सौर्यं चरु”मित्यादौ तत्रापि लाक्षणिकार्थग्रहणे मानाभावादोदनस्यैव ग्रहणम् । यद्यपि याज्ञिकैः कपाले कटाहे वा श्रपितस्य चरुत्वानभ्युपगमात् स्थालीस्थौदन एव च प्रयोगात् स्थालीस्थौदनपरत्वे आकृत्यधिकरणन्यायेन स्थालीमात्रवाचित्वमेव युक्तम् । अतएव ऐकान्तिकसम्बन्धादोदन एव लक्षणेति प्राप्नोति, तथापि अर्थवादानुरोधेन गौणार्थस्यैव ग्रहणे सिद्धे श्येनोपमानेनोपमितयागपरतया निर्णीतश्येनशब्देन यागस्य गौण्याऽपि वृत्त्या ग्रहणे सिद्धे तत्प्राबल्यात् “समानमितरच्छयेनेने”त्यादौ तद्ग्रहणस्यैव सौर्यमित्यादावपि तस्यैव युक्तं ग्रहणम् । याज्ञिकानामपि चरुशब्दस्थौदने पाकविशेषमात्रनिमित्तत्वेऽपि तस्य स्थालीमन्तरेणानुपपत्तेरर्थाक्षेपेपि स्थालीस्थौदनवाचित्वानङ्गीकारेणाकृत्यधिकरणन्यायाविषयतया स्थालीवाच्यताया अप्रसक्तेश्च । यद्यपि चरुशब्दे याज्ञिकप्रसिद्ध्या लोकप्रसिद्धेर्बोधादेव निर्णयस्सम्भवतीति न वाक्यशेषमात्रनिर्णयाभिप्रायत्वम्, तथापि क्वाचित्कयाज्ञिकप्रसिद्धेरेव लाक्षणिकत्वोपपत्त्या बहुतरतःप्रसिद्धिबाधायोगात् वाक्यशेषस्यैव याज्ञिकप्रसिद्धिमूलत्वेनाङ्गीकार्यत्वे “तदेतौरेवे”ति न्यायेन निर्णायकत्वम् इति ध्येयम् ॥

(अश्ववालशब्दार्थनिर्णयः)

एषमेवाश्ववालशब्दयोरपि अवयवयोगेन शक्यैवावयवार्थाश्वकेशरूपार्थयोर्वेदे अश्ववालानामेव काशरूपेण परिणामाभि-
भा० ८

चोदितन्तु ॥ यत्र पिकनेमसततामरसादिशब्दानां नार्याणां अर्थविशेषे प्रसिद्धिः, म्लेच्छेषु तु पिकः कोकिलः, नेमः अर्द्धः, सतं बृहत्पत्रं दारुमयं शतच्छिद्रं परिमण्डलं, तामरसम् कमल इत्येवं प्रसिद्धिः, तत्र तत्प्रसिद्धार्थस्यैव ग्रहणं न तु निगमनिरुक्तादिना तत्कल्पनम् । नच म्ले-

धानात् प्रकृतिविकारयोश्च सलक्षणत्वदीर्घत्वादिना सादृश्येन यद्यपि गौण प्रयोगः सम्भवति, तथापि सर्वत्र वाक्यशेषाभावेऽपि श्येनशब्द इव पूर्वोक्तरीत्या ग्रहणं युक्तम् । वस्तुतस्तु—अश्ववालशब्दस्य गौणत्वाभ्युपगमे गौणतायाः पदान्तरसामानाधिकरण्यसापेक्षत्वेन असामर्थ्यापत्तेः आश्ववाल इति तद्विद्वानुत्पत्तिप्रसगात् नैव गौणत्वम्, अपितु वैदिकप्रसिद्ध्या बलीयस्याऽवयवार्थप्रसिद्धिबाधात् अश्वकर्णशब्द इव काशेषु रूढ्यवगमादिह शक्यार्थस्यैव ग्रहणेऽपि अवयवयोगेनापि शक्यवधारणात् नानार्थत्वमेव । एतेन—अर्थवाद एव काशपद केशरूपवाललक्षणार्थमस्तु, कृत शक्यान्तरकल्पनेन इति—निरस्तम्, ‘ते वाला काशता प्राप्ता’ इत्यनन्वयापत्तेः ॥

(स्तोमशब्दार्थनिर्णयः)

एवं स्तोमशब्दस्यापि स्तोत्रीयासङ्ख्याकृतस्तुतिसङ्ख्यावाचित्वम् वैदिकसामानाधिकरण्यादिना । अथवा न्यायसुधाकारोक्तरीत्या स्तोत्रीयासमुदायमात्रवचनत्वमवगन्तव्यम् । लोकप्रसिद्धसमुदायपरत्व तु लक्षणया शक्यता वेति दिक् ॥ वक्ष्यते इति ॥ दशमे इति शेषः ॥ तेनैतदधिकरणप्रयोजनमात्रकथनार्थत्वात् पौनरुक्त्यमिति भावः । वाक्यशेषाश्चेति ग्रन्थो व्याख्यातः चरु ॥ यत्तु “सन्दिग्धेषु वाक्यशेषादि”त्यनेन गतार्थत्वम्, तत् न; तस्य वाक्यशेषान्वयात्प्राक् सन्दिग्धार्थविषये निर्णायकत्वेऽपि इह तदन्वयात्प्राक् विपरीतार्थनिश्चयेन सन्दिग्धार्थत्वाभावेन अनिर्णायकतयाऽप्रवृत्तेरिति ॥

॥ इति चतुर्थः शास्त्रप्रसिद्धपदार्थप्रामाण्याधिकरणम् ॥

(पिकनेमादिपदार्थनिर्णये सिद्धान्तेनोपक्रमे निमित्तनिरूपणम्)

अत्र यद्यपि भाष्ये आर्यम्लेच्छप्रसिद्धेर्बलाबलचिन्ता भाति, तथापि सा म्लेच्छप्रसिद्धे क्वचिदपि प्राक् प्रामाण्यस्यानिरूपणदयुक्तेति मत्वा प्रामाण्याप्रामाण्यचिन्तैवात्र क्रियते । बलाबलचिन्तातु शिष्टाकोपाधिकरणे व्युत्पादितप्रमाणबलाबलन्यायेनैव सिद्धा प्रसगात् फलीभूतत्वेन दर्शितेति वार्तिकसूचितमभिप्रेत्य विरोधे म्लेच्छप्रसिद्धेर्दौर्बल्येऽपि अविरोधे तस्या एव प्रमाणत्वेन ग्रहणात् निरुक्तादिद्वारकशास्त्रप्रसिद्धेऽसिद्धान्ते ग्रहणादापवादिकी सगति स्पष्टत्वात्तथाशास्त्रस्थप्रसिद्धग्रहणपूर्वपक्षस्य निर्युक्तिकतया च तामप्रदर्शयैव विषयप्रदर्शनपूर्वक

च्छेपु शब्दार्थयोर्विभुतिदर्शनेन तत्प्रसिद्धेरविवक्षणीयता, पिकादिशब्दानां वेदएव दृश्यमानत्वेनाविभुतत्वात् । अतश्च तेषां वाच्याकाङ्क्षायां तत्प्रसिद्धेरपि क्लृप्ततया ग्राहकत्वम् । अतएव निगमादिप्रसिद्धेरपि तत्प्रसिद्धित्वेन प्राबल्येऽपि कल्प्यत्वेन दौर्बल्यम् । म्लेच्छप्रसिद्धेश्च म्लेच्छप्रसिद्धित्वेन

सिद्धान्तमाह—यत्रेति । आदिपदेन पञ्चवयवविशेषवाचिना क्लोमादिशब्दानां धौतकौशेयवाचिन पत्रोणशब्दस्य कञ्चुकवाचिनो वारवाणशब्दस्य च सप्रह. ॥

(पिकाद्यर्थनिर्णये स्वरूपतो म्लेच्छप्रसिद्धिदौर्बल्यनिराकरणपूर्वकतत्प्रामाण्यव्यवस्थापनम्)

काशादिषु साधिताप्रमाणभावम्लेच्छप्रसिद्धेरप्रहणात् नार्याणामित्युक्तम् । आयेष्वर्थविशेषप्रसिद्धे स्वरूपतोऽसत्त्वेऽपि तन्मूलत्वेनासिद्धाया अपि निरुक्तादिना साधयितुं शक्यत्वात् तस्या प्रयोक्तृबलीयस्त्व स्वरूपेण बलीयस्त्वम् । म्लेच्छप्रसिद्धौ तु प्रयोक्तृदौर्बल्यं स्वरूपेण दौर्बल्यमिति सन्देहकारणमपाकुर्वन् निश्चयं दर्शयति—तत्र तत्प्रसिद्धार्थस्येति ॥ तथाच म्लेच्छप्रसिद्धेरवाभिधेयनिर्णये प्रामाण्यमित्यर्थः । पिकादिशब्दानामिति ॥ शब्दान्तरेषु विभुतिशङ्कानिराकरणाशक्तावपि “पिकमालभेत” “सोमापौष्णं चरुं निर्वपेन्नेमपिष्टं पशुकाम” इत्यादिवैदिकचोदनासु पिकादिशब्दानां प्रयुक्तत्वेनाविभक्तिकम्लेच्छप्रयोगेऽपि प्रातिपदिकमात्रस्याविभुतिनिश्चयान्नित्यवेदप्रयुक्तत्वेन च जात्यादिरूपनित्यार्थवाचित्वकल्पनावश्यभावे सति मुख्यार्थान्तराप्रसिद्ध्या तत्सदृशे कोकिलादौ गोणत्वायोगात् स्वसमानार्थकोकिलादिशब्दासादृश्याच्च गाव्यादिशब्दवत्तन्मूलकस्य शक्तिभ्रमस्याप्यसम्भवेनार्थस्याप्यविभुतिनिश्चयादनादिम्लेच्छव्यवहारस्यापि वाचकत्वकल्पनाऽविधातः । नह्यदृष्टार्थेषु शाक्यादिभ्यो मन्वादीनामिव पदस्वरूपज्ञाने इतरेभ्योऽर्थनिर्णयेऽन्यस्य बलीयस्त्वं किञ्चिद्विरुद्धमस्ति, प्रत्युताकाङ्क्षितपदार्थज्ञाने साधकमेवेति भावः । अभ्युपेत्यापितु विरोधं शास्त्रप्रसिद्धे दौर्बल्यं दर्शयति—अतएवेति ॥ स्थापितत्वादिति ॥ नहि—तत्र स्वरूपबलाबलापेक्षया तत्संबन्धन्यप्रमाणगतबलाबलमात्रं दुर्बलमुक्तम्, नत्वाश्रयबलाबलमिति—युक्तम्, स्वरूपबलाबलापेक्षया तत्संबन्धन्यगतबलाबलमात्रदौर्बल्यस्य प्रतिपादितत्वात् । तत्संबन्धन्यच्च यथा प्रमाणं तथा आश्रयोऽपीति न दोषः । एतच्च भाष्यकारमतेनोक्तम्, वार्तिककारमते शिष्टाकोपाधिकरणभङ्गेनान्यथासूत्राणां योजनात्, प्रमेयबलाबलज्यायस्त्वस्य तत्र पूर्वमनिरूपणादिहेतुव आश्रयगतबलाबलापेक्षया प्रमेयबलाबलस्य विचार्यत्वात् ॥

(वार्तिकमते असौवाधिकरणस्य विषयविशेषे म्लेच्छप्रसिद्धिप्राबल्यसाधकतेति निरूपणम्)

अतो वार्तिकमते म्लेच्छप्रसिद्धे प्रामाण्याप्रामाण्यविचार-

दौर्बल्येऽपि क्लृप्तत्वेन प्राबल्यम्, प्रमाणबलाबलापेक्षया प्रमेयबलाबलबलीयस्त्वस्य स्थापितत्वात् । अतएव नात्र विशेषतः पूर्वपक्षं कथितं ॥ ८ ॥ इति पिकनेमाधिकरणम् ।

प्रयोगशास्त्रम् ॥ सर्वस्मृतीनां कल्पसूत्राणां वा पङ-

त्येव तद्वतबलाबलविचारस्यापि इहेव कर्तव्यत्वादुपजीव्यतयेदमधिकरणं पीत्वादिवर्णकात् प्राक् अर्थतो द्रष्टव्यम् । एवं चास्मिन् मते प्रमेयबलाबलज्यायस्त्वस्थापनस्यात्र पूर्वपक्षाकथनं प्रति हेत्वाकाङ्क्षा सम्भवति, तथापि विरोधे म्लेच्छप्रसिद्धेरप्रामाण्ये उक्तेऽर्थादेवाविरोधे प्रामाण्यहेतोः पूर्वपक्षाधिकस्यासम्भवात् सूत्रकृतापि स्वातन्त्र्येण तदकथनादेव चात्र तदकथनमिति ज्ञेयम् ॥

॥ इति पञ्चमं म्लेच्छप्रसिद्धिप्रामाण्याधिकरणम् ॥

(कल्पसूत्रप्रामाण्यपरभाष्यकारीयाधिकरणशरीरस्य स्मृत्यधिकरणेन पौनरुक्त्यपरिहारार्थं स्वतःप्रामाण्यपरतया वार्तिककारमता-नुसारेण तद्योजनम्)

अत्र भाष्यकृता सूत्रानुरोधेन कल्पसूत्राण्युदाहृत्य प्रामाण्याप्रामाण्यचिन्ता कृता । सा न युक्ता, स्मृत्यधिकरणे वेदतिरिक्तविद्यास्थानमात्रस्य वेदमूलकतया प्रामाण्यस्य साधितत्वेन तद्विरुद्धत्वात् । अतस्सिद्धान्ते सूत्रद्वयेन स्वरनियमवाक्यशेषाभिधानेन वेदवैलक्षण्यप्रतिपादनात् स्वतःप्रामाण्यनिराकरणप्रतीतेः पूर्वपक्षे स्वातन्त्र्येण प्रामाण्यमभ्युपेत्य स्मृत्यधिकरणसाधितवेदमूलकत्वहेतुकप्रामाण्याक्षेपेण पूर्वपक्षमुपवर्ण्य तस्यैव सिद्धान्ते निराकरणद्वारा स्मृत्यधिकरणसाधितस्य स्थिरीकरणेन भाष्यगतप्रमाणाप्रमाणशब्दयोः स्वातन्त्र्यास्वातन्त्र्यव्याख्याया आक्षेपहेतोस्सर्वत्राविशेषेण स्मृत्यादिष्वपि तदाक्षेपसमाधानयोस्सम्भवात् कल्पसूत्रपदं भाष्यगतं उपलक्षणमभिप्रेत्य म्लेच्छाचाराणां केषांचिदनादित्वेन शिष्टाचारतुल्यतया स्वतन्त्रप्रामाण्येऽभिहिते इहापि वेदत्वेन वेदतुल्यतया वा स्वतः प्रामाण्योपपत्तेर्नैषा वेदमूलत्वं तद्विरोधेन वा नाप्रामाण्यं युक्तमित्यनन्तराधिकरणव्युत्पादितप्रामाण्योपजीवनेन स्मृतिविरोधाधिकरणद्वयाक्षेपादाक्षेपिकी सगति स्पष्टत्वादप्रदर्शयोदाहरणानि दर्शयति—सर्वस्मृतीनामिति ॥

(कल्पानां सूत्राणां च स्मृत्यधिकरणविषयत्वेन तदाक्षेपपराधिकरणविषयत्वयोगेन कल्पसूत्रयोः लक्षणादिनिरूपणम्)

न केवलं स्मृत्यधिकरणे मन्वादिस्मृतिमात्रमुदाहरणं, येन तावन्मात्रविषय एवायमाक्षेपो भवेत्, अपितु वेदातिरिक्तानां सर्वेषामेवोदाहरणत्वात् कल्पसूत्रादिविषयस्यापि तस्याक्षेपं सूचयितुमाह—कल्पसूत्राणां वेति ॥ कल्पाश्च सू-

ज्ञानामेव वा शाक्यादिग्रन्थानां वा वेदत्वं वेदतुल्यत्वं वा भवतु, श्रुत्यादिमूलकत्वे गौरवात्, नित्यब्रह्मयज्ञविधिविषयत्वानुपपत्तेश्च, षडङ्गानां तु “षडङ्गमेके”—इति स्मृतेरपि

त्राणि चेति विग्रहः । कल्पा नाम प्रयोगः कल्पयन्तीति व्युत्पत्त्या सिद्धरूपप्रयोगप्रतिपादका ग्रन्था बोधायनवाराहमाशकादिप्रणीता, सूत्राणि तु सूचयन्तीति व्युत्पत्त्या ऋच पादग्रहणं एतत्तीर्थमित्याचक्षते इत्यादिस्वपरिभाषास्वसंज्ञाभिर्युतानि प्रयोगविशेषोन्नायकलक्षणप्रतिपादका आश्वलायनवैजापकात्यायनादिकृता ग्रन्था इति भेदः । तदुक्तं वार्तिके—“सिद्धरूप प्रयोगो यै कर्मणामनुगम्यते । तत्कल्पा लक्षणार्थानि सूत्राणीति प्रचक्षते” इति ॥ अन्यत्रापि—“लघूनि सूचितार्थानि स्वल्पाक्षरपदानि च । सर्वतस्सारभूतानि सूत्राण्यहुर्मनीषिणः” इति ॥

(शाक्यादिग्रन्थानां कल्पसूत्राधिकरणविषयत्वोपपादनम्)

शाक्यादीति ॥ यद्यपि स्मृत्यधिकरणे शाक्यादिग्रन्थानां न प्रामाण्यसाधितं, येनाक्षेपविषयतोच्येत, तथापि विरोधाधिकरणे वार्तिककृता तेषां वेदमूलत्वासम्भवेनाप्रामाण्यस्य प्रतिपादितत्वादिहाक्षेपसाधितहेतोः स्वातन्त्र्यस्याप्रामाण्याक्षेपेऽपि प्रवृत्ते सिद्धान्तानुपयोगेऽपि विचारविषयत्वमुपपद्यते इति भावः ॥ अत्र सर्वत्र वाशब्दो न पक्षान्तरद्योतकः, किन्तु अनास्थाद्योतकः सन् सर्वेषूपदाहरणत्वज्ञापकः एव ॥

(वेदत्वेन वेदतुल्यत्वेन वा लाघवात् कल्पसूत्राणां प्रामाण्यपूर्वपक्षः)

अत एव वार्तिके “एवमेतानि चत्वार्यपि विद्यास्थानानी”त्युक्तम् । गौरवादिति ॥ यथैव स्मृत्यधिकरणे भ्रान्त्यादिमूलत्वकल्पनातो वेदमूलत्वकल्पनाया लघुभूतत्वात् वेदमूलत्वमेवाश्रितम्, तथैव दृढतरशिष्टत्रैवर्णिकपरिग्रहेण अवश्यवक्तव्ये प्रामाण्ये वेदमूलत्वकल्पनापेक्षयापि अपौरुषेयत्वकल्पनाया लघुभूतत्वात्तदेव युक्तमाश्रयितुम् इत्यपौरुषेयत्वसाम्यात् मन्वादिनिबन्धनानि, वेदा, धर्ममूलत्वात्, विधिवदित्यनुमानेन वेदत्वम् । यदातु तानि अवेदा, वेदमुद्राहितत्वाद्देवतेनाभियुक्तप्रसिद्धभावाद्वा काव्यवदिति सत्प्रतिपक्षानुमानपराहतत्वमुपपन्नस्येत, तदा वेदतुल्यत्ववैल्यर्थः ॥

(प्रत्यक्षवेदार्थसंग्राहकत्वेन प्रणयनवैयर्थ्यापत्त्या वेदत्वेन प्रामाण्यनिरूपणम्)

किंच मन्वादिस्मृतीनां तिरोहितप्रायवेदार्थनिबन्धनत्वात् कथंचिदर्थवत्त्वेऽपि कल्पसूत्राणां विस्पष्टं सकलजनप्रत्यक्षवेदार्थोपनिबन्धनात् प्रणयनानर्थक्यापत्तेः शाखान्तरवेदापौरुषेयत्वेन वेदत्वं युक्तम् । नहि सकलजनप्रत्यक्षवेदवाक्यार्थविषयमर्थं वदतामेषा पुरुषैः प्रणयनं सम्भवति । तथात्वे वा-

वेदत्वम् । बुद्धबोधायनमशकादिभिस्तु समाख्या कठादिवत्प्रवचननिमित्तत्वेनाप्युपपत्तेरिति प्राप्ते—

दृढकर्तृस्मरणात्कठादिवत्प्रवचननिमित्तत्वानुपपत्तेर्नैषां वे-

ऽमीषा विधायकोपस्थानमात्रेण चरितार्थत्वात् धर्मप्रमाजनकत्वानुपपत्तेर्धर्ममूलस्मरणानुपपत्तेरिति भावः ॥

(अनादिब्रह्मयज्ञविधिविषयत्वेन स्मृतीनां स्वतःप्रमाणधर्माधर्मप्रमितिजनकत्वेन शाक्यादिग्रन्थानां च प्रामाण्यनिरूपणम्)

नित्यब्रह्मयज्ञेति ॥ “अहरह स्वाध्यायमधीयीते”त्युपक्रम्य “यदचोऽवीते यद्यजुषि यद्वाह्मणानीतिहासानपुराणानि कल्पानि”ति नित्योऽनादिसिद्धो ब्रह्मयज्ञविधिः । नहि कल्पादीनामाधुनिकत्वे स उपपद्यत इत्यर्थः ॥ यद्यपि न शाक्यादिग्रन्थानां नित्यब्रह्मयज्ञविधिविषयत्वम्, तथापि शाक्यादिग्रन्थेभ्यो धर्माधर्मावगतेः स्वसवेद्यत्वात्तस्याश्च स्वतः प्रामाण्यस्य तर्कपादे स्थापितत्वादाप्तोक्तत्वलक्षणगुणाभावेऽपि प्रामाण्याविधातः । नच—मीमांसकैः प्रामाण्यान्भ्युपगमेऽपि शाक्यैः परतः प्रामाण्याभ्युपगमात् आप्तोक्तत्वलक्षणगुणाभावे कथं प्रामाण्योपपत्तिः ? “उत्पादाद्वा तथागतानामनुत्पादाद्वा स्थितैवैषा धर्मनित्यते”ति शाक्येन प्रवाहनिवृत्त्येन कूटस्थनित्यत्वेन वा धर्मनित्यत्वस्योक्तत्वात्, तत्र नित्यत्वस्य च तत्प्रतिपादकागमनित्यत्वमन्तरेणानुपपत्तेः नित्यानां चागमानां अस्वतस्त्वे प्रामाण्यानिर्वाहात् स्वतस्त्वाभ्युपगमेऽपि अपसिद्धान्तानापत्तेः । एवं सत्यपि यदि स्वकर्तृकत्वमभ्युपगम्येत, तदा कर्तृदोषेण प्रामाण्यावगतिर्बाधेतापि, नतु तदभ्युपगमो युक्तः, गौरवात् । एवंच यद्यपि वेदमूलकत्वे निराकृते वेदत्वं वेदतुल्यत्वं वा दूरेणापास्तम्, तथापि “शाक्यादिश्चोरः स्वागमप्रामाण्यग्राम प्रत्यक्षादिमूलत्वेनान्यद्वारेण प्रवेष्टुमुद्यतोऽतीन्द्रियाश्र्यदर्शनासामर्थ्यवेदमार्गबाह्यत्वलक्षणन्यायदण्डपाणिभिर्मीमांसकैः वारितो वरः न प्रविशेत्, सप्रति तु मीमांसकानुमतेनापौरुषेयत्वेन महापथेनैव प्रकटं प्रवेष्टुं इच्छति”ति वार्तिकोक्तरीत्या सम्भवत्येवाप्रामाण्याक्षेपेण स्वातन्त्र्येण प्रामाण्यमिति भावः ॥

(षडङ्गवेदत्वनिरूपणप्रकारः)

अज्ञानान्तु वेदत्वे स्पष्टमेव हेतुमाह—अज्ञानान्तिव-
ति ॥ “मन्त्रब्राह्मणयोर्वेदनामधेयं षडङ्गमेक” इति गौतमस्मृतेः स्पष्टमेव वेदत्वमित्यर्थः । अपौरुषेयत्वे बोधायनबौद्धमाशकादिसमाख्यानुपपत्तिं काठकादिसमाख्यावदुपपत्त्या परिहरति—
बुद्धेति ॥ एतादृशसमाख्यामूलिकैवैषु लोकानां पौरुषेयत्वभ्रान्तिरित्यर्थः ॥

(दृढकर्तृस्मरणेन स्मृत्यादिपौरुषेयत्वव्यवस्थापनम्)

दृश्याभावसाधकस्य दृश्यादर्शनस्येवेह कर्त्रभावसाधकस्य

दत्त्वं वेदतुल्यत्वं वा । प्रतिमन्वन्तरञ्चैवविधानां ग्रन्थानां सत्त्वास्तित्यब्रह्मयज्ञविधिविषयत्वोपपत्तिः । एकग्रहणास्तु “प-डङ्गमेके” इति परमतोपन्यासः । तस्मादेपां स्मृत्यधिकरणन्यायेन वेदमूलकत्वमेव । शाक्यादिग्रन्थानां तु तदसम्भवात् आभासत्वमेव ।

स्मर्तव्यास्मरणस्याभावेन वेदवदकर्तृकत्वानुपपत्तेः पौरुषेयत्वेऽपि प्रामाण्यस्य लाघवमात्रेण तत्साधने कालिदासादिवाक्येष्वपि तदापत्तेः तस्य प्रामाण्योपपत्तिर्भक्तत्वेन स्वतः प्रमाणत्वाभावाच्च नापौरुषेयत्वसिद्ध्या वेदत्व वेदतुल्यत्व वेत्यभिप्रेत्य सिद्धान्तमाह—**दृढेति ॥** अतश्च स्मर्तव्यास्मरणहेतुना वेदा पौरुषेयत्वे न्यायतः स्वरवाक्यशेषादिमुद्रादिभिश्च सिद्धे काठकादिसमाख्याया तदनुरोधेन प्रवचननिमित्तत्वाङ्गीकारेऽपीह कर्त्रभावसाधकप्रमाणाभावेन प्रत्युत तत्साधकप्रमाणसत्त्वेन प्रवचननिमित्तत्वेन न तत्तत्समाख्या नेतुं युक्ता । एवं सत्यपि यदि त्रैवर्णिकानां धर्मत्वस्मरण अपौरुषेयत्वं विना नोपपद्येत, ततः कल्प्येतापि तत्, तत्तु वेदमूलत्वेनाप्युपपन्नतरमित्यभिप्रेत्योपसंहरति—**तस्मादिति ॥**

(नित्यब्रह्मयज्ञविधिविषयत्वादिप्रासवेदतुल्यत्वादिनिराकरणम्)

या तु नित्यब्रह्मयज्ञविधिविषयत्वानुपपत्तिः, ता परिहरति—**नित्येति ॥** यथैव ब्रीहिव्रजातिमादाय नित्यसयोगविरोधपरिहारः, तथा सर्वग्रन्थेषु वाक्यत्ववत्कल्प्यत्वजात्यनङ्गीकारेऽपि कृपिधात्वर्थानुसारेण वेदार्थप्रकल्पकत्वोपाधिर्नैवजातीयकानां ग्रन्थानां सर्वकालं केषाचित्संभवेन प्रवाहिनित्यतया नित्यसयोगविरोधोपपत्तेर्न दोष इत्यर्थः । यत्तु अङ्गानां वेदत्वस्मरण, तदेकग्रहणादेव पूर्वपक्षत्वप्रतीतेः “मन्त्रब्राह्मणयोः वेदनामधेयमि”त्यत्रैकग्रहणाभावेन सिद्धान्तत्वप्रतीतेः असंमूलकमित्याह—**एकग्रहणात्त्विति ॥**

(कल्पसूत्रप्रणयनसार्थक्योपपादनम्)

यत्तु प्रणयनवैयर्थ्यापादनं, तन्नानाशाखागतानामेकादशकपालत्वादीनां समुच्चितानां च प्रयाजाद्यनुमन्त्रणमन्त्रादीनां शाखान्तरीयवाक्याधीनबाधोपसंहारपरिसंख्यापदार्थलक्षणापूर्वेतादिज्ञानार्थत्वादयुक्तम् । उपसंहारस्य मीमासाभिज्ञैः स्वशाखामात्राध्यायिभिः क्वचिदुदाहरणविशेषे ज्ञातुं शक्यत्वेऽपि सर्वोदाहरणेषु ज्ञातुमशक्यत्वात् तत्तदर्थस्मृतिविक्षेपकार्यत्वादित्यागेन संप्रत्यनुष्ठानस्य कर्तुमशक्यत्वाच्च प्रणयनसार्थक्योपपत्तेः परिहरणीयम् । प्रकृते शाखान्तरवदध्येतृभेदाभावानुल्याप्येतृकत्वात्त्वन्मत एव विध्यन्तरानर्थक्यमित्यभ्यासात् कर्मान्तरत्वापत्तेरतीव गौरवम् । मम तु प्रत्यक्षविधिविहितार्थानुवादकत्वेऽपि अनुष्ठानसौकर्यार्थं कल्पादिनोपस्थापनमर्थवदिति । नच—एवं एकैकस्यां शाखायां पञ्चषट्संख्याककल्पसूत्रान्नानवैयर्थ्यम्, एकेनैव तदुपस्थापनसिद्धेः इति—

प्रयोजनं कल्पादीनां वेदत्वे तत्तुल्यत्वे वा यत्र प्रत्यक्षश्रुतिविरोधस्तत्र विकल्पः । यत्र वा प्रत्यक्षश्रुतिविरोधाभावेऽपि न्यायाभासोपन्यासपूर्वकं वचनं, तत्रापि वचनत्वादेव तदनुष्ठानं, न्यायोपन्यासस्तु हेत्वधिकरणन्यायेनार्थवादः ।

वाच्यम्, स्वाध्यायाध्ययनविधौ स्वपदोपादानात् पारंपर्यागतैकशाखाध्ययननियमस्येव “बह्वृत्प वास्वगृह्योक्तं यस्य यावत्प्रकीर्तितं । तस्य तावति शास्त्रार्थे कृते सर्वे कृतो भवेदि”ति शाखान्तराधिकरणगतसर्वाङ्गोपसंहारानुक्तत्वविधावपि स्वपदोपादानेन गृह्यपदोपलक्षितकल्पसूत्रादीनामपि पारंपर्यागतैकगृह्यसूत्राध्ययननियमस्यापि प्रतीतेरनेककल्पसूत्राध्ययनस्याप्रसक्त्याऽनेकैरुपस्थापनेन सार्थक्योपपत्तेः, नहुत्तराधिकरणे कल्पसूत्रादीनां परिग्रहव्यवस्थापि निरसिष्यतेऽपितु तदर्थव्यवस्थैव । अतश्च यान्याश्वलायनकाल्यायनसूत्रादीनि तानि तत्तच्चरणैरेव पठनीयानीत्येवंपरिग्रहव्यवस्थया नेतरवैयर्थ्यमिति भावः । यदपि धर्मप्रमाजनकत्वासंभव इत्युक्तं, तत्र यत्रैषा मूलभूता श्रुतिर्न प्रत्यक्षा, तत्र लौकिकवाक्यवत् धर्मप्रमाजनकत्वाभावेऽपि मूलभूतश्रुत्युपस्थापकत्वेन धर्मप्रमाप्रयोजकत्वोपपत्तेर्भाक्तमेव प्रामाण्यमिति स्मृत्यधिकरण एव प्रतिपादनाभिरसनीयम् । यत्र मूलभूता श्रुतिः प्रत्यक्षा, तत्रापि तत्तात्पर्यावधारणस्य कल्पसूत्राद्यधीनत्वात् तात्पर्यविषयीभूतार्थविषयप्रमाजनकत्वात् तदुपपत्तिरिति कौस्तुभे द्रष्टव्यम् ॥

(शाक्यादिग्रन्थाप्रामाण्यव्यवस्थापनम्)

एवं वेदमूलकत्वेन कल्पादीनां प्रामाण्ये साधितेऽपि शाक्यादिग्रन्थानामपि समानन्यायात्प्रामाण्ये भ्रान्तिः प्रसक्ता पूर्वहेतुनैव निरस्यति—**शाक्यादिग्रन्थानां त्विति । तदसंभवादिति ॥** वेदाप्रामाण्यवादिभिरेव तत्प्रामाण्याङ्गीकारेण वेदमूलकत्वस्यासंभवादित्यर्थः ॥

(कल्पसूत्राधिकरणपूर्वपक्षप्रयोजनानि)

ननु कल्पादीनां सिद्धान्ते वेदमूलकत्वेन प्रामाण्याङ्गीकारे किं विचारप्रयोजनमित्यपेक्षायामाह—**प्रयोजनमिति ॥ यत्र प्रत्यक्षेति ॥** यथा “औदुम्बरी स्पृष्ट्वोद्गायेत्” इति श्रुत्या वेष्टनविषयकसूत्रस्य विरोधो भाष्यकारमते, यथावा “पुरोडाशं पर्यग्निकरोती”ति कल्पसूत्रवचनानां विरोधस्तत्रेत्यर्थः । **यत्रवेति**—यथा “अन्यत्र तदर्थवादवचनादि”ति पञ्चमाध्यायगताश्वलायनवचने “सुषिरो वा एतर्हि पशुर्यर्हि वपासुत्खिदति यद्रीहिमय पुरोडाशो भवत्यपिधानाय” इत्यर्थं वादावगतच्छिद्रापिधानार्थत्वस्याग्नीषोमीयपशुपुरोडाशेऽवगते तस्य च सवनीयेऽतिदेशप्राप्तस्याप्यकरणं “अनुसवनं सवनीया पुरोडाशा निरुप्यन्ते ब्रीहित्वाच्छिद्रताया” इत्यर्थं वादावगतच्छिद्रापिधानरूपफलकसवनीयैरेव तत्कार्यस्य सिद्धेर्न्यायाभासोपन्यासपूर्वकं प्रतिपादितं तद्वचनमित्यर्थः ॥

सिद्धान्ते तु प्रत्यक्षश्रुतिविरोधे सन्न्यायविरोधे च यावन्मूलश्रुतिदर्शनमननुष्ठानलक्षणमप्रामाण्यम् । श्रुतिदर्शनोत्तरन्तु विकल्पः । यत्र तु न्यायोपन्यासरहित मीमासान्यायविरुद्धश्च स्मृतेर्वचनं तत्र श्रुतिमूलसम्भवेन वचनविरोधे न्यायस्यैवाभासत्वात्तदर्थ एवानुष्ठेय इति । अत्र सर्वत्रोदाहरणानि मूलोक्तोदाहरणदूषणानि चाऽऽसत्कृते कौस्तुभे द्रष्टव्यानि ॥९॥

(कल्पसूत्राधिकरणसिद्धान्तप्रयोजनानि)

सन्न्यायविरोधेचेति ॥ द्वादशाध्याये “छिद्रापिधानार्थत्वात् पुरोडाशो न स्यात् अन्येषामेवमर्थत्वा”दित्यधिकरणे पूर्वोक्तरीत्या पशुपुरोडाशस्याकरण “पुरोडाशेन माव्यन्दिने सवने” इति लिङ्गात् विकल्पेन वा करणमिति पूर्वपक्षं प्राप्य छिद्रापिधानप्रतिपादनस्यार्थवादमात्रत्वात् दशमे देवतासंस्कारार्थत्वस्य साधितत्वान्नित्यत्वेन कर्तव्य एवेति सिद्धान्तितम् । अत्र मीमासा सन्न्याय । तद्विरोध इत्यर्थः ॥ मीमासान्यायविरुद्धंचेति ॥ यथा नवमे अग्निष्टुति सुब्रह्मण्यानिगदगताना हरिवद्वादिपदाना न्यायेनान्ह साधित, तद्विरुद्ध “अग्न आगच्छ रोहिताश्च बृहद्भानो धूमकेतो जातवेदो विचर्यण” इत्युहितपाठबोधकं छन्दोगसूत्रकारवचनम् । यथावा “तथा यूषस्य वेदि”रिति तार्त्तायाधिकरणे “अर्धमन्तर्वेदि मिनोती”ति वचनेन यूपाधौदेशेनान्तर्वेदिदेशाङ्गत्वेन विहितेऽर्थायूपाधस्य बहिर्वेदिदेशे प्राप्ते बहिर्वेदीत्ययमनुवाद इति पूर्वपक्षं प्राप्य्यासस्कृतदेश एवान्तर्वेदिबहिर्वेदिपदान्या लक्षयित्वा विधीयत इति सिद्धान्तितम् । तत्र पूर्वपक्षे यूपाङ्गत्वाद्यूपवृद्धौ पथेकादशिन्यामङ्गवृद्धेरावश्यकत्वात्प्रतियूषं वेदिवृद्धिरित्येतन्मूलं प्रस्तुतोत्कर्ष प्रकृत्यापस्तबैरात्रात् “यावद्यूपं वेदिमुद्वन्ती”ति कल्पसूत्रकारवचनं सिद्धान्तन्यायविरुद्धम् । यथावा द्वादशाधिकरणे दैक्षे श्रुते “जाघन्या पत्नीसयाजयन्ती”ति वाक्ये पश्वनुनिष्पन्नजाघन्या प्रतिपत्त्यपेक्षत्वात् तत्प्रतिपत्त्यर्थतया पत्नीसयाजाना विधानम् । ततश्चातिदेशप्राप्ततया पथैकादशिन्या सर्वासामपि जाघनीना सस्कार्यत्वानुरोधेन सर्वाभि पत्नीसयाजाः कार्या इति जाघनीसमुच्चयपूर्वपक्षं प्राप्य आज्येन सह विकल्पेन प्राप्ताया जाघन्या नियमार्थत्वेन विधानोपपत्तिं न पत्नीसयाजादीना अप्राकृतकार्यार्थत्व कल्पनीयम् । ततश्च अर्थकर्मत्वे सति जाघन्या उपादेयत्वेन विवक्षितैकत्वाद्यया कयाचिदेकया तया पत्नीसंयाजा इति सिद्धान्तितम् । अतश्च मीमासान्यायविरुद्धम् “जाघनीभिः पत्नीसयाजयन्ती”ति बहुवचनान्तजाघनीपदघटित कल्पसूत्रकारवचनमित्यर्थः । यत्तु—शास्त्रदीपिकाया एतादृशवचनाना न्यायोपन्यासरहितानामपि मीमासान्यायविरोधे सर्वथाऽप्रामाण्यमुक्तम्, तन्न्यायविरोधाभावे श्रुतिमूलकत्वाभावानिश्चयातेषु बहुत्वादिसरणस्य श्रुतिमूलत्वोपपत्तेरुपेक्षणीयमिति व्यक्तं कौस्तुभे ॥ अत्रेति ग्रन्थो व्याख्यातचर ॥

इति षष्ठं कल्पसूत्राधिकरणम् ॥

अनुमान ॥ अथ यत्र स्मृतिषु पाठव्यवस्था यथा गौतमीया छन्दोगैरेव, तथाऽऽचारेषु कर्तव्यवस्था यथा होलाकादि प्राच्याद्यभिमानिभिरेव, तत्र तदनुमेयश्रुतिरपि अनुमापकस्य नियतविषयत्वान्नियताधिकारिकैवेति नान्यैस्तदनुष्ठेयमिति प्राप्ते—

(अवसरसंगत्या मूलभूतवेदगतविशेष-विचारप्रतिज्ञा)

एवं तावत्स्मृतीनामाचाराणा आत्मतुष्टेश्च वेदमूलकत्वेन प्रामाण्ये दृढीकृते अवसरप्राप्तत्वात् केषुचित्स्मृत्याचारेषु मूलभूतवेदगतो विशेषः तत्तदभ्येत्त्राचरित्रधिकारानधिकारविचारफलीभूतश्चिन्त्यते । एवमवसरसङ्गतिमथशब्देन सूचयन् विषयं दर्शयति—अथ यत्रेति ॥

(स्मृत्यादिपदोपलक्षणतानिरूपणम्)

स्मृतिष्विति पदं पुराणमानवेतिहासव्यतिरिक्तधर्मशास्त्रगृह्योपलक्षणं । तथा गौतमीयछन्दोगपदे अप्युपलक्षणे । यथा गौतमीया स्मृतिश्छन्दोगैरेव पठ्यते तथा गोभिलीयमपि, तथा वासिष्ठं बहुचैरेव, शङ्खलिखितं वाजसनेयिभिरेव, आपस्तम्बबोधायनीये तैत्तिरीयैरेव, तेषामपि पाठव्यवस्थया विचारविषयत्वात् । होलाकादीति ॥

(होलाकादीत्यादिपदार्थः)

आदिपदद्वयेन यथा होलाकाचार प्राच्यैरेव, एवं वसन्तोत्सव, तथा खखकुलागतकरजार्कादिस्थावरपूजायाचारो आहीनेवुकसज्ञो दाक्षिणात्यैरेव, तथा “ज्येष्ठाया पौर्णमास्या बलीवर्दानभ्यर्च्य धावन्ती”त्युद्धृष्टभयज्ञ उदीच्यैरेव । तथा अयमेवोत्सवो भाद्रपदामावास्याया दाक्षिणात्यैरेव । तथा मातृगणपूजाचार प्रतीच्यैरेव इति व्यवस्थया तेषामपि विचारविषयत्वात् । एवं कचिद्देशविशेषे कैश्चिदेव किञ्चित्कियते तेषामप्युपलक्षणम् ॥

(गृह्याप्रतिपाद्याचारविषयत्वनिरूपणपरन्याय-सुधाखण्डनसूचनम्)

यत्तु—न्यायसुधाकृता गृह्याप्रतिपाद्यविषयविशेषाणामेवात्र विचारविषयत्वेनोदाहरणत्वं, नतु पार्वणस्थालीपाकोपनयादीना गृह्यविहितानामपि इत्युक्तम्; तस्योपपादनपूर्वकं दूषणं कौस्तुभ एव द्रष्टव्यम् ॥

(केषांचिद्विचारस्वरूपखण्डनम्)

यत्तु—यथाश्रुतभाष्यानुसारात् होलाकाद्याचारा स्मृतयश्च प्राच्यादिभिन्नान् प्रति प्रमाणं नवेति विचारस्वरूपं कैश्चित्—उक्तम्, तत्प्रामाण्यस्यालोकवत्सर्वपुरुषासाधारण्यात् व्यवस्थाशङ्कानुपपत्तेरुक्तमित्युपेक्ष्यम् । प्रमाणभूतमूलश्रुतिगतविशेषपूर्वपक्षमेव फलीभूतविचारसहितं दर्शयति—तत्रेति ॥

यद्यपि अनुमापक नियतविषयम्, तथापि नानुमेयश्रुतौ विशेषणं प्राच्यन्वादि दातुं शक्यम् । नहि प्राच्यत्वं नाम सर्वाचरित्रनुगतं जातिव्यक्तिगुणसंस्थानादिभिर्निर्धत्तुं शक्यम्, तत्तद्देशगतानामप्यनाचरणात्, चिरविनिर्गतपुत्रपौत्राणामप्याचरणाच्च । अतो विशेषणाभावात् सर्वविषयत्वम् । गौतमीयादिस्मृतिषु तु न छन्दोगाधिकारिकत्वस्मरणं, येन श्रुतावपि तत्सम्भाव्यते । पाठमात्रन्तु तेषां स्मृतिकर्तुं तच्छास्त्रीयत्वादयुपपन्नम् । कर्ता हि छन्दोग. स्वशिष्यान् छन्दोगान् स्वग्रन्थमध्यापयामास तेऽप्यन्यान् इत्येवं

(स्वाभिमतपूर्वपक्षनिरूपणम्)

यथैव धूमस्य पर्वतवृत्तित्वदर्शनात् वहेरपि पर्वतवृत्तित्वेनैवानुमानं तथैव श्रुत्यनुमापकत्वस्य स्मृत्याचाररूपस्य लिङ्गस्य केषुचिदेव व्यवस्थितत्वादानुमीयमानाया श्रुतेरपि व्यवस्थितविषयत्वमेव कल्पयितुं युक्तम् । यदितु अर्थापत्तिविधया तत्कल्पनं, तदा यद्यपि तद्विषयश्रुतिकल्पनमात्रेण तस्या परिहारान्न नियतकर्तृकत्पना प्रामाणिकीत्युच्येत, तथापि सामान्यश्रुतिकल्पने तत्प्रवर्तितयो स्मृत्याचारयोरपि सर्वविषयत्वापत्तेरनुपपत्त्यपरिहाराद्व्यवस्थितश्रुतिकल्पनमेव युक्तमित्यर्थः ॥

(कर्तृविशेषज्ञानोपायनिरूपणम्)

सर्वत्र कर्तृविशेषज्ञानं सामर्थ्यानिषेधवशादुपपदाद्वा । यथा द्विजानामेवाहिताग्नित्वात् शूद्रादेस्तदभावादग्निहोत्रादिषु कर्तृविशेषज्ञानं सामर्थ्यात् । यथावा पतितपण्डादीना निषेधादनिषिद्धेष्टेव पतितपण्डरूपकर्तृविशेषज्ञानं निषेधवशात् । यथावा राजसूये राजरूपकर्तृविशेषज्ञानं राजरूपोपपदाद्भवति ॥

(प्रकृते कथमपि कर्तृविशेषज्ञानाभावसमर्थनम्)

प्रकृतेच न निषेधो न वा सामर्थ्यं नियामकमस्ति, अप्रत्यक्षत्वात् । सामर्थ्यस्यच सर्वत्राविशिष्टत्वात् । यत्तु—उपपदमश्रुतं कल्पनीयं, तत्तु नैव श्रुतौ दातुं शक्यते इत्यभिप्रेत्य सिद्धान्तमाह—यद्यपीति । स्मृतिमूलभूतश्रुतिषु यद्यपि चरणविशेषवाचित्तिरीयाद्युपपदं संभवति, तथापि कल्पकस्मृतौ पदापाठान्नाश्रुतकल्पकं किञ्चिदस्ति प्रमाणम् । यस्तु पाठः स तु पाठं विनायवगतमात्रस्य स्मृतिवाक्यस्य श्रुतिकल्पकत्वोपपत्तेरकिञ्चित्करः ॥ नच पाठव्यवस्थानुपपत्तिं तत्कल्पिका, तस्यान्यथाप्युपपन्नत्वेन व्यवस्थाकल्पकत्वासंभवादित्यभिप्रेत्याह—गौतमीयादीति ॥

॥ इति सप्तमं होलाकाधिकरणम् ॥

(पीलवाद्यधिकरणैः व्याकरणाधिकरणापौरुष्यपरिहारः)

अत्राचारप्रामाण्यप्रसंगात्साधुभूतगोशब्दप्रयोगाचारस्य सास्त्रादिमतं पदार्थस्य कार्यभूतवाक्यार्थप्रमाकरणत्वात्प्रामाण्यस्येवासाधुगाव्यादिशब्दप्रयोगाचारस्य तादृशप्रमाकरणत्वमस्ति

पाठस्तन्मात्रे व्यवस्थित इति तत्रापि सर्वविषयत्वमेव ॥ १० ॥

प्रयोगः ॥ स्मृत्यधिकरणन्यायेन सिद्धमपि व्याकरणप्रामाण्यमाक्षिप्यते । नियमद्वयार्थं हि तत् । “साधूनेव प्रयुज्जीत नासाधून्” इत्येक, “गवादय एव साधवो न गाव्यादय” इत्यपरः । नच नियमद्वयस्य मूलं संभवति, प्रतिगवादिशब्दमनेकश्रुतिवाक्यपाठासम्भवात्, साधुत्वस्य पूर्ववन्निर्वाचनासम्भवेनानुगतैकश्रुतिकल्पनानुपपत्तेश्च । नहि साधुत्वं नामार्थप्रत्यायकत्वम्, अनादित्वे सति वाचकत्वं वा;

नवेति चिन्ता । साच यद्यपि पीत्वादिवर्णके यववराहाधिकरणे भाष्यमतेनाभियुक्ताचारात् शास्त्रस्थाचारस्य बलवत्वं साधितमितीहापि स्मृत्यधिकरणसाधितस्मृतिप्रामाण्येन साधितप्रामाण्यकव्याकरणानुगृहीताचारवलीयस्त्वात् नोदेतीत्येतदर्थं प्रथमतो मूलभूतव्याकरणप्रामाण्यं साधितमपि न संभवतीत्येतदवश्यं साधनीयमेव दर्शयति—स्मृत्यधिकरणेति ॥

(स्मृत्यधिकरणाक्षेपेनैतदधिकरणप्रवृत्तिनिरूपणम्)

समूलत्वे तत्प्रामाण्यात्तदनुगता एव गवादयः शब्दा ज्योतिष्ठोमादिकर्मणि प्रयोक्तव्या, नतु तदननुगता गाव्यादयोऽपि । निर्मूलत्वेतु तत्प्रामाण्याभावान्नियामकाभावेन प्रत्यायकत्वाविशेषात् सर्वेषां प्रयोगस्मिद्धो भवतीत्यतः तदाक्षिप्य समाधीयत इत्यर्थः । इत्येक इति प्रयोगनियम इत्यर्थः । इत्यपर इति । साधुस्वरूपनियम इत्यर्थः ॥

(साधुशब्दप्रयोगनियमासंभवनिरूपणम्)

तत्र न तावत् आद्यो नियमः संभवति नियमाभावेऽप्यसाधुभ्यः प्रयोगस्वरूपस्य तत्कार्याभिमानस्य जायमानत्वेन तत्स्वरूपे कार्ये वोपयोगाभावात् । अविहितत्वेन च प्रयोगस्यादृष्टार्थत्वाभावेनावघातादिनियमस्येवापूर्वप्युपयोगकत्पनानुपपत्तेश्च । अयं रागप्राप्तभोजनाश्रितप्राप्तिस्वत्वनियमवदर्थप्राप्तप्रयोगाश्रितसाधुनियमो धर्माय विधीयते इत्युच्यते, तत्राह—नचेति । न तावदत्र प्रत्यक्षादिकं मूलं संभवति, तेषां धर्माधर्मयोरप्रवृत्ते । वेदवाक्यस्य मूलतया कत्पनायामपि प्रतिशब्दं ‘गोशब्देनाभिदध्यात् न गावीशब्देने’त्येव कत्पनस्य अनन्तश्रुतिपाठासंभवादसंभवः । नच पठितानामेव मूलत्वम्, नित्यानुमेयश्रुतिमूलत्वस्य निराकृतत्वात् । एकैकस्य च साधुशब्दस्य गावीगोण्याद्यनेकापशब्ददर्शनेन तद्विषयप्रतिषेधाना प्रतिपदकत्पनेऽत्यन्तमानन्यप्रसंगात् पाठानुपपत्तेश्च । ‘साधुभिर्भाषेत नासाधुभिरे’त्येवं साधुत्वासाधुत्वोपपदकत्पनेन तत्कत्पनाया तयोर्निर्वक्तुमशक्ते न संभव इत्यभिप्रेत्याह—प्रतीति । पूर्ववदित्यनेन पूर्वाधिकरणोपपादितोपपदासंभवरूपहेतूपजीवनेन पूर्वपक्षोत्थानादनन्तरसंगति सूचिता । निर्वचनासंभवमुपपादयति—अनादीति । अवश्यस्मरणे सति

गाव्यादिष्वपशब्देऽपि सत्त्वात्, अपशब्दानां क्वचिद्वाचकत्वाभावे गवादिषु गौणत्वस्याप्यसंभवाच्च । अतो वाचकत्वाविशेषाच्च व्याकरणेन नियमः संभवति इति प्राप्ते—

प्रयोगप्रत्यययोः साधुशब्दापभ्रशजानां गाव्यादिशब्दानां

वाचकत्वमित्यर्थः । नच नच साधुशब्दस्मरणात् शक्तिभ्रमाद्वा प्रयोगप्रत्यययोरुपपत्तिः, गवादिष्वपि तथात्वस्य वक्तुं शक्यत्वेन विनिगमनाविरहात् । ननु अपशब्दानां गवादिषु गौणत्वमेव न वाचकत्वम्, इत्यत आह—अपशब्दानामिति ॥ एतेन—लक्षणापि—निरस्ता, तयोरर्थान्तरशक्तिपूर्वकत्वादिति भावः । अतो गाव्यादिशब्देभ्यो जायमानस्यार्थप्रत्ययस्य नियमेन वारयितुमशक्यत्वात् अर्थप्रत्ययाभावे च तत्प्रयोगस्यैवाप्रसक्तं भवत्यपि “साधूनेवे”ति नियमो न संभवतीत्यभिप्रेत्य पूर्वपक्षमुपसहरति—अत इति । यथाच रक्षोहागमलध्वसन्देहानां व्याकरणप्रयोजनकत्वमुक्तं तथा पूर्वपक्षे प्रतिपादितं कौस्तुभ एव द्रष्टव्यम् ॥

(न म्लेच्छितवैद्यस्य विषयसमर्पणम्)

एवञ्च गाव्यादिशब्दानामपशब्दत्वाभावात् “नम्लेच्छितवै” “आहिताग्निरपशब्दं प्रयुज्ये”त्यादयो निषेधा पारसीकशब्दविषया एव “न म्लेच्छभाषा शिक्षेते”त्यादिस्मृत्येकवाक्यतया नेयाः ॥ अथवा—“मन्त्रोहीनं स्वरतः” इत्येकवाक्यतया नेयाः । मन्त्रविषयस्वरवर्णश्रेणविषयतया वा नेया इति भावः ॥

(वाचकत्वं विनाप्यपशब्दप्रयोगप्रत्यययोरुपपत्तिवर्णनपूर्वकसाधुशब्दप्रयोगनियमसमर्थनम्)

सिद्धान्तमाह—प्रयोगेति ॥ तच्छब्दोपस्थापनेति ॥ मूलभूतगोशब्दोपस्थापनद्वारेत्यर्थः । अनेकेति ॥ अनेकेषु शब्देषु शक्तिकत्पनविकत्पाद्यापत्तेरित्यर्थः । प्रथमतः करणापाटवादिना प्रयुक्ताद्वावीशब्दात् श्रोतुं प्रयोज्यवृद्धस्यार्थप्रत्ययतावद्गोशब्दोपस्थापनेन यदा जातस्तदानीमेव श्रोतृपार्श्वस्थानां सज्ञासङ्गिरूपशक्तिग्रहो भ्रमादेव जातः तथैवान्येषामपीदानीतनानामिति न प्रयोगप्रत्ययान्यथानुपपत्त्या वाचकत्वकत्पनमित्यर्थः । असाधुशब्दप्रयोगनिषेधस्य प्रत्यक्षत एवोपलम्भस्य वक्ष्यमाणत्वात् तत्र कल्पनाप्रयोजनाभावमर्थादेव वा तत्सिद्धमभिप्रेत्य साधुप्रयोगमूलभूतश्रुतिकल्पनामेव दर्शयति—प्रयोगेति ॥

(पार्थसारथ्युक्तसाधुत्वनिर्वचनं तत्र प्रकाशकाराणां व्याख्यानं दलप्रयोजनं च)

प्रथमतः पार्थसारथ्युक्तसाधुत्वनिर्वचनमाह—अनादीति ॥ अत्र प्रकाशकारा इत्थं तल्लक्षणार्थमाहुः—हरिकारिकायाम्—“अनपभ्रष्टताऽनादिर्यद्वाऽभ्युदययोग्यता । व्या-

तच्छब्दोपस्थापनद्वारोपपत्तेर्न वाचकत्वकल्पना, अनेकशक्तिकल्पनापत्तेः । इदानीन्तनानां च शक्तिभ्रमात्तौ । नच घटकलशादिपदवद्विनिगमनाविरहः, पाणिन्यादिप्रणीतव्याकरणस्यैव नियामकत्वात् । नच निर्मूलत्वम्, प्रयोगनियमे “साधूनेव प्रयुज्येति”त्येवविधाया एकस्या एव श्रुतेर्मूल-

क्रियाव्यञ्जनीया वा जातिः काऽपीह साधुता” । इति निर्वचनं त्रेधाकृतम् । तत्रादृष्टसाधनत्वपक्षौ विहाय हरदत्तेन—“अनिदप्रथमा शब्दा साधवः परिकीर्तिता । त एव शक्तिवैकल्यप्रमादालसतादिभिः । अन्यथोच्चरिता पुंभिः अपशब्दा उदाहृताः ।” इति प्रथमपक्षस्यैव विस्तरेणोक्ते स एवाहृतः पार्थसारथिना । तत्र यद्यपि अनादित्वमात्रं साधुत्वनिर्वचनमत्र प्रतीयते, तथापि अनपभ्रष्टविशेषितं तत् द्रष्टव्यम् । तदेव ‘मनादिरनपभ्रष्टता साधुत्वमिति तद्वन्धेऽन्त्ये उपसहारात्, हरिकारिकायामपि विशेषणविशेष्यभावदर्शनाच्चेतरयो ‘रनपभ्रष्टताऽनादिरित्यत्र वाशब्दप्रयोगाच्च । तत्र यद्यनपभ्रष्टत्वमात्रमुच्येत तदा टिप्पुभादिसंज्ञास्वितिव्याप्तिः । अतोऽनादित्वप्रवेशः । तदुक्तं हरदत्तेन—“यास्त्वेता स्वेच्छया संज्ञाः क्रियन्ते टिप्पुभादयः । कथं नु तासां साधुत्वं नैव ताः साधवा मताः । अनपभ्रष्टरूपत्वान्नाप्यासामपशब्दता । हस्तचेष्टा यथा लोके तथा सकेतिता इमाः । नासां प्रयोगेऽभ्युदयः प्रत्यवायो न वा भवेत् ।” इति ॥ अनादित्वमात्रोक्तौ अनर्थकैकवर्णसमुदायेऽतिव्याप्तमित्यनपभ्रष्टपदोपादानम् ॥

(अनपभ्रष्टत्वपरिष्कारः)

ननु—अनपभ्रष्टत्वं अत्र यद्यनादिर्यं शब्दः स च प्रत्यायक इति साधुत्वलक्षणार्थं क्रियमाणे यद्यपि नामकरणसंकेतिते रुद्रादिशब्दे अनादिशब्दत्वादपत्यरूपार्थप्रत्यायकत्वाल्लक्षणसमावेशसंभवः, तथापि गोणीशब्दस्यावपनवाचिनोऽनादित्वात् गोरूपार्थप्रत्यायकत्वाच्च गवि साधुत्वापत्तिः, अतस्तत्परिहारार्थं यदर्थविषयप्रत्यायकत्वमनादि स तत्र साधुरित्युच्येत, तर्हि रुद्रादिशब्दस्य शिवाद्यर्थप्रत्यायकत्वस्यानादित्वाभावात् असाधुत्वापत्तिरिति—चेत्, उच्यते; नामकरणविधिनाऽनादिरेव पुत्रत्वोपाधिना संकेतितं कर्तव्यतया विहित इति तेन सामान्योपाधिनाऽनाद्येव पुत्रादिप्रत्यायकत्वं रुद्रादिशब्दानामिति न दोषः । अतो यदर्थप्रत्यायकत्वमनादि स तत्रार्थं साधुरिति युक्तम् लक्षणमिति ॥

(अनादिवाचकत्वमित्यत्र न विशेषणविशेष्य-

भावः किन्तु लक्षणद्वयमिति निरूपणम्)

अत्रेदमवधेयम्—यद्यर्थप्रत्यायकत्वं शक्योच्यते, तदा गङ्गाभिपदयोः तीरमाणवकयोरसाधुत्वापत्तिः । नच अस्मन्मते शक्यार्थस्यैव तीराद्युपस्थापकत्वात् गङ्गादिपदानां तीरादिप्रवाहवाचकत्वेनैव तीरादौ साधुत्वमिति प्रकाशकारोक्तं यु-

त्वात्, साधुत्वं चानादिवाचकत्वं, अनपभ्रष्टत्वं वा, व्या-

क्तम्, तत्र यदि शक्यार्थप्रत्यायकत्वमेव वाच्यम्, तावतापि अनादिपदोपादानवैयर्थ्यम्, टिघुभादिसंज्ञासु शक्तेरेवाभावेन शक्यार्थप्रत्यायकत्वमात्रेण निराकरणोपपत्तेः, सादिशक्तिस्त्रीकारे च साधुत्वस्याप्यापत्तेश्च । अन्यथा अर्थवत्त्वाभावेन प्रातिपदिकसंज्ञाभावादेरित्यादिषष्ठ्यनापत्तेः । यत्तु टेरित्यादीनां शब्दानुकारत्वाङ्गीकारेण साधुत्वमङ्गीकृत्य शब्दपरत्वेऽर्थपरत्वाभावात् शब्दस्यैव लोपादिकार्यान्वयापत्तिमाशङ्क्य शब्दपरस्यैव लक्षणयाऽर्थपरत्वमुक्तम्, तत्स्वयमेव पूर्वं साधुत्वानङ्गीकारात् पूर्वापरविरुद्धत्वात् शब्दपरत्वस्यापि अनादित्वाभावाद्देष्टव्यं “हेलय” इत्यादिशब्दानां अनुकरणत्वाङ्गीकारेण साधुत्वेन स्वयमङ्गीकृतानां अनाद्यर्थप्रत्यायकत्वाभावाच्च लक्षणस्याव्याप्तेऽयुक्तम् । वस्तुतस्तु—वृत्तिग्रहाभावे टिघुभादीनां अर्थबोधकत्वानुपपत्तेर्वृत्तावपि च लक्षणागौण्ये शक्यपूर्वकत्वेनासम्भवात्सकेतत्वेन च गाव्यादिशब्दवच्छब्दोपस्थापनेन शक्तिभ्रमेण वा बोधकत्वानुपपत्तेरवश्यकत्वाया शक्तौ शब्दविषयशक्तिस्त्रीकारेण अर्थपरत्वमेव युक्तमिति तत्रानाद्यर्थप्रत्यायकत्वाभावात् दुरुपपादमेव साधुत्वमित्यनादिपदोपादानं व्यर्थमेव । अतोऽनादिरिति भिन्नलक्षणम्, अपरं च अनपभ्रष्टेति लक्षणम्, न तु विशेषणविशेष्यभावः । अतएव शास्त्रदीपिकाया “सर्वकालवृत्तित्वमेव चानादित्वं साधुत्वम् । तच्चाविच्छिन्नपारपर्यादभियुक्तस्मरणेन सुलभमि”त्युक्तमिति मूलग्रन्थविरोधोऽपीत्यभिप्रेत्य हरिकारिकागतानपभ्रष्टतापदस्य यथाश्रुतार्थपरत्वमेवाङ्गीकृत्य द्वितीयलक्षणमाह—अनपभ्रष्टत्वं वेति ॥ करणापादवादिजन्यापभ्रष्टरहितत्वमित्यर्थः ॥

(द्वितीयलक्षणास्वारस्येन तृतीयं तदस्वारस्येन तृतीयं च लक्षणं निर्वक्ति)

इदमपि हुमाद्यनर्थकवर्णेष्वतिव्याप्तम्, अतो लक्षणान्तरमाह—व्याकरणेति ॥ अत्रापि न गवादिशब्देष्वेवानुगता गाव्यादिशब्देभ्यो व्यावृत्ता साधुत्वं नाम जातिः सम्भवति, लोके गवादिशब्दमात्रवृत्तिसाधुशब्दप्रयोगाभावेन तदङ्गीकारे मानाभावात् । किंच व्याकरणागुगतशब्दमात्रवृत्तित्वेन तत्स्त्रीकारे वचन्तीत्यस्यापि साधुत्वापत्तिः । यत्र प्रयुज्यमानत्वे सति व्याकरणागुगतत्वं तत्र साधुत्वजातिस्त्रीकारे गवादिपदस्यानेककमिकवर्णसमुदायात्मकत्वेन यौगपद्यासम्भवात् “अनारब्धे तु गोशब्दे गोशब्दत्वकथं भवेदि”ति न्यायेन पदत्वादिजातेरिव साधुत्वादिजातेरप्यसम्भवं एवेत्युक्तं लक्षणं मत्वा न्यायसुधाकारोक्तं लक्षणान्तरमाह—प्रमितवृत्त्येति ॥

(वृत्तित्वादिनिर्वचनासंभवेन वृत्तीयलक्षणे प्रकाशकृतो दूषणपरिहारौ)

यत्तु अत्र प्रकाशकारैः न शक्यत्वाद्यनुगतं वृत्तित्वं नाम किंचित् शक्यते निर्वक्तुमिति दूषणं दत्तम्, तत् शक्तिलक्ष-

करणाभ्यासजनितसंस्कारव्यङ्ग्या जातिर्वा, प्रमितवृत्त्याऽर्थ-

णागौणीषु वृत्तिपदस्य शास्त्रकारैः सकेतितस्यैव लघुनोपायेन लक्षणे प्रवेशान्निर्वचने प्रयोजनाभावादयुक्तम् । यदपि आधुनिकसकेतितनामसु वृत्तित्वाभावाल्लक्षणस्याव्याप्तिरिति तेषां दूषणम्, तत् “द्वादशेऽहनि पिता नाम कुर्यादि”ति सामान्यविधिना पुत्रत्वोपाधिना सर्वेषां देवदत्तशब्दादीनां सकेतकरणेन शक्तेः प्रमितत्वादयुक्तम् ॥ उक्तं च हरिणा—“पुत्रादिनामकरणे गृहेषु नियमश्रुते । अनादिशक्तिता सज्ञास्वपि नैव विरुध्यते ।” इति ॥ तेषामनादितासज्ञास्वपीतिपाठः । तस्मात् तेषामप्यनादिताङ्गीकारादर्थप्रत्यायनरूपकार्यानुरोधेनावश्यक एव शक्तिस्त्रीकार इति न दोषः ॥ टिघुभादिसज्ञास्वपि पूर्वोक्तरीत्याऽर्थपराणां सादिशक्तिस्त्रीकारात् नाव्याप्तिः । अपशब्दानां तु तत्तच्छब्दोपस्थापनेन अर्थप्रत्यायनात् वृत्त्यनङ्गीकारान्नाप्यतिव्याप्तिरिति युक्तं लक्षणमित्यर्थः ॥

(वचन्तीत्यादीनां साधुत्वपरिहारोपायः)

अत्र शक्तिभ्रमेणार्थप्रत्यायकेऽपशब्देऽतिप्रसङ्गवारणाय प्रमितपदोपादानेऽपि यत्र यः शब्दः प्रयुज्यते, तस्यैव तादृशार्थप्रत्यायकत्वमित्यपि निवेशनीयम् । इतरथा घटशब्दस्य पटे साधुतापत्तेः । ततश्च एतादृशसाधुत्वस्य व्याकरणागुगतत्वमेव शक्तिनिर्णयद्वाराऽभिव्यञ्जकम् । वचन्तीत्यादौ व्याकरणागुगतत्वस्य “नहि वचिरन्तिपरं प्रयुज्यते” इति काल्यायनेन निषेधकरणेनाभावान्न साधुत्वमिति साधुत्वासाधुत्वोपलक्षणेनैकस्या एव शक्तिनिर्णायकत्वान्न घटकलशादिवद्विनिगमनाविरह इति भावः ॥

(आशङ्कानिरासपूर्वकं साधुभिरेव भाषेतेति नियमस्वरूपतद्वावर्त्योशादिनिरूपणम्)

ननु—अत्र कीदृशो नियमो विवक्षितः, किं साधुभिर्भाषितैवेत्येव क्रियाविषयको वा^१ उत यद्भाषितव्यं तत्साधुभिरेवेति साधनविषयो वा^२ । नाद्यः, मौने दोषापत्तेः । नान्त्यः, भाषणं हि नार्थप्रतिपादनमात्रम् । अक्षिणिकोचादावप्रयोगात्, किन्तु शब्दव्यापारसार्थं अर्थप्रतिपादनम्, तत्र च वाचकस्य साधुशब्दस्यैव प्राप्तेरत्यन्तावाचकासाधुप्रयोगाप्रसक्तेः कथंचिदसाधुप्राप्त्या तन्नियमकरणेऽक्षिणिकोचादेरपि कथंचित्प्राप्त्या निवृत्त्यापत्तिरिति—चेत्, परिहृतमेतदाचार्यैः । स्वाभिप्रायप्रकाशनद्वाराऽर्थप्रकाशनमात्रमत्र भाषेत्यनेन लक्षणयोच्यते, यदि शब्दव्यापारद्वाराऽर्थज्ञापनरूपं भाषणमुच्येत, तदा साधुव्यतिरिक्तोपायाप्रसक्त्या साधुनियमोऽनर्थको भवेत्, इह तु स्वाभिप्रायप्रकाशनद्वाराऽर्थज्ञापनरूपं भाषणमुद्दिश्य साधुनियमविधौ च न मौने दोषः । तत्रोद्देश्याभावादेव विध्यप्रवृत्तेर्मौनव्यावर्तनात् यत्रापि भोजनादौ वैधं मौनं, तत्रापि एतद्विधिप्रवृत्त्याऽक्षिणिकोचादिव्यावर्तनात् हस्तसंज्ञादिना शाकादेर्ज्ञापनवारणादि न कार्यम् । अथवा—

प्रतिपादकत्व वेति कौस्तुभ एव क्षुण्णम् । तदभावश्चासाधु-
त्वम् । प्रत्यक्षैव च श्रुतिः “न म्लेच्छितवै म्लेच्छो ह वा एष

सामान्यविशेषन्यायान्मौनविधिनेव साधुभाषणविधेर्वाधात्तत्फ-
लीभूताक्षिनिकोचादिव्यावृत्तेरपि बाधान्न शिष्टाचारविरोधोऽपि ।
नद्येतादृशे भाषणेऽसाधूनामप्रसक्तिरस्ति । अतस्तस्माद्वृत्त्या
युक्तो नियम इति । प्रकारान्तरमपि वार्तिके उपपादित त-
त्रैव द्रष्टव्यम् । अतो युक्तमेव साधुप्रयोगनियममूलभूतश्रुति-
कल्पनम् ॥

(न म्लेच्छितवै इत्यत्र म्लेच्छशब्दस्यापशब्दपर-
त्वोपपादनपूर्वकं तस्याः प्रत्यक्षाया एव साधु-
शब्दप्रयोगनियममूलत्वोपपादनम्)

वस्तुतस्तु—नात्र श्रुत्यनुमानमपि, प्रत्यक्षाया एव
तस्या पाठस्योपलभादित्याह—प्रत्यक्षैववेति । वाजसने-
यिशाखाया हि “नेऽसुरा हेलयो हेलय इति वदन्त पराव-
भूवु । तस्मात् ब्राह्मणेन न म्लेच्छितवै म्लेच्छो ह वा एष
यदपशब्द” इति श्रुतौ पठ्यमानाया विभ्यर्थे विहितेन तवैप्र-
त्ययेन म्लेच्छितव्यमित्यर्थावगमात् प्रत्यक्षत एवापभाषणनिषे-
धाच्च साधुभाषणनियमविधि प्रतीयते । नच म्लेच्छशब्द
पारमिकीशब्दविषयः, उपक्रमोपसहारस्यार्थवादपर्यालोचनया-
ऽपशब्दमात्रविषयत्वप्रतीतेः । उपक्रमे च “हे अरय” इति
प्रयोज्ये रेफस्थाने लकारप्रयोगेण “हैहे प्रयोगे हैहयो” इ-
त्येतत्सूत्रविहितस्तुताप्रयोगेण “हुतप्रगृह्या अचि नित्यम्” इति
विहितप्रकृतिभावाभावाच्च “हेलयः” इत्यसुरकृतनिविदपशब्द-
भाषणस्य परामभवरूपानिष्टहेतुत्वावगतेरत एवापशब्दत्वेनैवोप-
सहारप्रतीतेर्न म्लेच्छभाषापरत्वमिति भावः ॥

(अपशब्दभाषणनिषेधस्य ऋत्वर्थत्वोपपादनम् ।
ज्योतिष्टोमे प्रतिनिधितयाऽपि अपशब्दनिषे-
धोपपादनं च)

ननु कथं ऋत्वर्थतयाऽपशब्दभाषणनिषेधः ? अपशब्दभाष-
णस्य पुरुषार्थत्वेन तद्विषयकनिषेधस्य निषेध्यसमानार्थकत्वस्य
युक्तत्वात्, इत्यत आह—अयंचेति ॥ “नानृतं वदेदि”ति प्र-
करणात् ज्योतिष्टोमाङ्गम् । “छयुपायमासभक्षादि पुरुषार्थमपि
श्रित । प्रतिषेधः क्रतोरङ्गमिष्ट प्रकरणाश्रयात्” इतिवार्तिको-
क्तरीत्या यदर्था क्रिया तदर्थो निषेध इति नियमस्यौत्सर्गिक-
त्वात् न दोष इत्यर्थः । न केवलं ज्योतिष्टोम एव तन्निषेधो-
ऽपि तु यज्ञमात्र इत्याह—यज्ञमात्रेऽपिचेति ॥ नच—एवं
“वाग्योगविहुष्यति चापशब्दैरिति स्मृत्या वाचा मनसा च
यज्ञो वर्तत इति लिङ्गदर्शनेन वाग्योगशब्दस्य यज्ञपरत्वावसा-
यात्तद्विदो यज्ञमात्रस्यापशब्दभाषणे दोष इत्यर्थावगतेर्यज्ञमा-
त्रविषयनिषेधपरस्य “याज्ञे कर्मणी”ति महाभाष्यवचनस्यापि
यज्ञमात्रविषयतया प्रतीतेः ताभ्यामेव विधिनिषेधाभ्या इत-

भा० ९

यदपशब्द” इति मूलम् । अयंच निषेधः प्रकरणाज्योतिष्टो-
माङ्गम्, यज्ञमात्रेऽपि च निषेधो “याज्ञे कर्मणि नियमोऽन्य-

रयज्ञ इव ज्योतिष्टोमेऽपि तदुभयप्राप्तेर्विशेषतो निषेधान्नानं
व्यर्थ इति—वाच्यम्; निषेधातिक्रमे यजुर्वेदभेषप्रायश्चित्त-
प्राप्त्यर्थमृत्विग्यजमानसाधारण्येन निषेधप्राप्त्यर्थं वा तत्सार्थ-
क्योपपत्तेः । अथवा—साधुनियमेनार्थान्निवृत्तानामपि अ-
साधूना साधुप्रयोगासम्भवेऽवघातासम्भव इव नखदलनादे प्रति-
निधित्वेन प्राप्तौ प्रसक्ताया तन्निषेधार्थं तन्निषेध इति कौस्तु-
भदर्शितरीत्या वा सार्थक्योपपत्तेश्च । अस्मिन् पक्षे ज्योति-
ष्टोमे साधुप्रयोगासम्भवेऽक्षिसंकेतादेरेव प्रतिनिधित्वम्, नत्व-
साधुशब्दस्येत्यपि द्रष्टव्यम् ॥ वस्तुतस्तु—वाग्योगविदि-
त्यय न स्वतन्त्रो निषेधः, किंतु साधुप्रयोगनियमेनार्थादसा-
धुभाषणनिवृत्ते “नगिरे”तिवदनुवादमात्रम् “यस्तु प्रयुक्ते
कुशलो विशेषे शब्दान् यथावद्व्यवहारकाले । सोऽनन्तमाप्नोति
फलं परत्र चे”ति चरणत्रयविहितस्य पुरुषार्थस्य साधुनियम-
सौचित्येन स्तुत्यर्थ इति कौस्तुभे द्रष्टव्यम् । एतच्च “आहि-
ताग्निरपशब्द प्रयुज्य सारस्वतीमिष्टि निर्वपेदि”ति प्रायश्चित्त-
विधिन्यथानुपपत्तिकल्पितापशब्दनिषेधस्याप्युपलक्षणम् । त-
त्राप्याहिताग्निरपदोपादानात् तत्साध्यक्रतुमात्रप्रसक्तापशब्दप्र-
योगे प्रायश्चित्तविधानात् निषेधस्य यज्ञमात्रपरत्वमवसीयते ॥

(पुरुषार्थतयाऽपशब्दभाषणनिषेध इति प्रकाश-
कारमतं तत्खण्डनं च)

यत्तु—एतस्य यज्ञातिरिक्तव्यवहारे पुरुषार्थतयाऽपशब्द-
भाषणनिषेधपरत्वं प्रकाशकारा वर्णयन्ति, तस्य दूषणं कौस्तु-
भे द्रष्टव्यम् । अतएव “अन्यत्रानियम” इति भाष्यकारीयं व-
चनं आहिताग्नीनामपि व्यवहारकाले हरिनामकीर्तनादपशब्द-
भाषणाचारोऽनुगृहीतो भवतीत्यलं विस्तरेण ॥

(सत्यं वदेत्, नानृतं वदेदित्यनयोः प्रयोगनियम-
मूलत्वमितिशास्त्रदीपिकातद्व्याख्यानयोः
सिद्धान्तखण्डनम्)

यत्तु—सम्यक्त्वासम्यक्त्ववाचिसत्यानृतपदोपादानात्
“सत्यं वदेत्” “नानृतं वदेत्” इत्यनयोरेव श्रुतिस्मृतिषु श्रूय-
माणयोर्विधिनिषेधयोः प्रयोगनियमाशे मूलत्वोपपत्तेरेकोपल-
क्षणासम्भवेन मूलकल्पनानिरासो न युक्त इति वार्तिके पक्षा-
न्तरमाह—तदेव शास्त्रदीपिकायामनुसृतम्, तद्वदेदित्यस्या-
र्थभिधानार्थकत्ववच्छब्दोच्चारणपरत्वादनुतपदस्याप्यर्थविषये
सत्यत्वपरत्वात् शब्दविषये वापभ्रष्टत्वपरत्वात् सकृच्छ्रुतस्य
अनेकार्थपरत्वायोगेनोभयनिषेधकत्वायोगात् प्रत्युत “एष
ह वै सत्यं वदन् सत्ये जुहोत्यस्तमिते जुहोति उदिते प्रातः
प्रातरनृत ते वदन्ति पुरोदयाज्जुहति ये ऽग्निहोत्रमि”त्यादिश्रु-
तिपर्यालोचनयाऽर्थपरत्वावसायाच्छब्दपरत्वानुपपत्तेर्गोत्रादि-

त्रानियम” इति महाभाष्याद्यनुसारात् । साधुप्रयोगनियमात् पर फलोदय इत्यपि, “एक शब्द सम्यग् ज्ञात सुप्रयुक्त स्वर्गे लोके कामधुग्भवती”ति वचनात् ।

शब्दस्य च शिष्टेरगर्हितत्वात्प्रौढिवादमात्रमिति राणके एव व्यक्तम् । यत्तु—सोमनाथेन सत्यत्वं नाम वृत्त्याऽबाधितार्थबोधकत्वम् । तच्च गौरियमिति शब्दे अर्थस्य गौरवाधितत्वादर्थविषय सत्यत्वम्, गोशब्दस्य शक्त्या प्रतिपादकत्वात् शब्दविषयसत्यत्वमित्युभयमपि निरुक्तरूपेण एकस्यैव सत्यशब्दस्यार्थः । गव्यस्तीत्यत्र तु अर्थाबाधेऽपि वृत्तेरभावाच्छब्दानृतत्वं, अर्थबाधस्थलेन प्रतिपादकत्वसद्भावेऽप्यर्थस्याबाधितत्वाभावात्प्रतिप्रसङ्ग इत्युभय निरुक्तबोधकत्वाभावेनेकस्यैवानृतशब्दस्यार्थोऽन सत्यानृतशब्दयो नानेकार्थतापत्तिरिति—इत्युक्तम्, तदेकरूपेणापि प्रतिपादितार्थद्वयस्य युगपद्वदनक्रियान्वयायोगात् क्रियापदे अनेकार्थकल्पनया आवृत्त्यापत्तेरनिवारणादुपेक्ष्यम् ॥

(अपशब्दभाषणनिषेधस्य क्त्वर्थतोपसंहारः)

एवञ्च “न म्लेच्छभाषा शिक्षेत” इत्यादिनिषेधे म्लेच्छभाषाया पुरुषार्थतया सर्वत्र निषेधेऽप्यपशब्दरूपान्यभाषानिषेधस्य सर्वथा क्त्वर्थतयैवावगते व्यवहारकाले तदुच्चारणादेव प्रत्यवाय इति सिद्धम् ॥

(यजमानसंस्कारद्वारा साक्षाद्वा क्त्वपूर्वे साधुप्रयोगनियमापूर्वस्योपयोगः)

एवं तावत् ज्योतिष्टोमप्रकरणगतनिषेधस्य प्रकरणात्क्त्वर्थत्वे प्राप्तोऽपि जज्मन्मानुवचनन्यायेन ज्योतिष्टोमापूर्वसाधनीभूतब्राह्मणपदोपात्तयजमानसंस्कारत्वावगते तत्र च यजमानस्यैव तातायन्यायेन कर्तृत्वेन संस्कार्यत्वात् तदर्थपत्त्या कृतिपत्त्या नुनियमविविधिविहितसाधुनियमादृष्टस्य क्त्वर्थत्वात् तज्जन्यफलाधानयोग्यतासंपादनद्वारा क्त्वपूर्वे उपयोगात् न वैयर्थ्यम् । एव “याज्ञे कर्मणी”ति महाभाष्यकारवचनात् यज्ञमात्रापूर्वेऽपि उपयोगान्न वैयर्थ्यम् । एतावांस्तु विशेषः—महाभाष्यकारवचने कृत्युक्तपुरुषवाचकपदोपादानाभावात्संस्कारत्वे प्रमाणाभावादनुवचनवर्जनस्यैव शुद्धकर्तृत्वमर्त्वात्तत्कृतवैशुण्यपरिहारार्थं ऋत्विग्यजमानसाधारण्येन कर्माङ्गभूतव्रीह्यादिपदार्थव्यवहारार्थं लौकिकशब्दे प्रयोक्तव्ये व्याकरणानुगतशब्दनियमात्तज्जन्य यदवघातादिनियमजन्यादृष्टवत् शुद्धक्त्वर्थ अपूर्वं तदङ्गभूतव्रीह्यादिनिष्ठमेव कल्प्यते इति ॥

(क्त्वर्थत्ववत्संयोगपृथक्त्वन्यायेन पुरुषार्थत्वमपीति निरूपणम्)

एतावताञ्च क्त्वर्थत्वेन नियमादृष्टवैयर्थ्यं परिहृते संयोगपृथक्त्वन्यायेन पुरुषार्थताङ्गीकरणमित्यपिशब्दाभ्या सूचयन्

अत्र हि प्रयोगाश्रित. साधुनियम फलोद्देशेन विधीयते । रागप्राप्तस्यापि च साधुप्रयोगस्य “तस्मादेषा व्याकृता वागुद्यत” इति वचनादाश्रयत्वसिद्धिरिति स्पष्टं कौस्तुभे ।

तद्वैयर्थ्यं परिहर्तुमाह—साधुप्रयोगनियमादिति ॥ “एक शब्द सुप्रयुक्त” इत्यनारभ्याधीतवाक्येन फलसंबन्धस्यापि बोधनात् तादृशफलस्यापूर्वं विनाऽनिष्पत्ते तत्र च ज्योतिष्टोमसाध्यफलोपभोगलक्षणकार्योपयोगित्वाद्वपनादिनेव फलाधानयोग्यतारूपसंस्कारस्य साधुनियमेन निष्पत्तेरुपयोगान्न वैयर्थ्यमित्यर्थः ॥

(एकः शब्द इति वाक्यार्थस्य प्रकृतानुगुणस्य संपादनप्रकारः)

अत्र च सुप्रयुक्त इत्यस्य अग्रे शास्त्रान्वय इत्यपि पठति । तेन शास्त्रशब्देन रूढ्या विद्यास्थानवाचिना व्याकरणस्यैवाभिधानात् व्याकरणशास्त्रानुगतसाधुशब्दभाषणनियमस्य स्वर्गसाधनत्वावगते पुरुषार्थता अवसीयते । तथाच रागप्राप्तप्रयोगाश्रित साधुनियमो भोजनाश्रित प्राप्नुस्त्वनियम आयुष्यफल इव स्वर्गफले विधीयते । तस्य चाज्ञातस्य शब्दस्य प्रयोगाश्रितत्वासम्भवादर्थप्राप्तव्याकरणोत्थज्ञानकर्मत्वस्यानुवादकमेव सम्यग्ज्ञात इति पदम् । एवंचात्र प्रयोगाश्रितादेव फलोक्ते ज्ञानमात्रादेव धर्म इति पक्षो भाष्याद्युक्तोऽपि अभ्युपेत्यवादेनैव नेयः ॥

(साधुशब्दानां प्रयोगाश्रितानामेव फलसाधनत्वं न ज्ञानमात्रादित्यस्य सोपपत्तिकमुपपादनम्)

अतएव ज्ञानस्य साधुनियमार्थत्वेन परार्थत्वाज्ज्ञानफलप्रतिपादकानां वचनानां “योऽवमेधेन यजते य उ चैनमेवं वेदे”तिवत्पणमयीन्यायेनार्थवादत्वमेव । एतेन—शास्त्रोत्थज्ञानपूर्वकप्रयोगस्यैव धर्महेतुत्वाभिधानं व्याकरणवार्तिककारीयं—निरस्तम्, प्रयोगस्य रागप्राप्तत्वेन अविधेयत्वेन फलसंबन्धासम्भवात् । नच भाषणस्याप्यर्थज्ञानार्थत्वेन परार्थत्वादपापश्लोकश्रवणवत् “स्वर्गे लोके” इत्यस्यापि अर्थवादमात्रत्वं शङ्क्यम्, अनारभ्यविहितस्य भाषणस्य क्त्वर्थत्वे प्रमाणाभावेन दृष्टार्थव्यवहारहेतुत्वेन शुद्धपुरुषार्थत्वावगते फलाकाङ्क्षाया “फलमात्रेयो निर्देशादि”ति न्यायेन फलप्रतिपादकत्वोपपत्तेरिति भावः ॥

(रागप्राप्तस्य साधुप्रयोगस्याश्रयत्वेनान्वेतुं योग्यस्योपस्थापकप्रमाणनिरूपणम्)

ननु एव दृष्टार्थस्य रागप्राप्तस्य भोजनस्याधिकाराख्यप्रकरणेन दिङ्मयमाश्रयत्वसम्भवेऽपि इह तदभावे उपस्थितिमात्रेणाश्रयत्वे क्रियान्तराणामप्याश्रयत्वापत्त्या सुप्रयुक्त इति नित्यवदनुवादानुपपत्तिरिति शङ्का परिहरति—रागप्राप्तस्यापीति ॥ तस्मादेवेति ॥ प्रकृतिप्रत्ययाधानरूपेण व्याकरणेन

“गवाद्य एव साधवो न गाव्यादय” इति साधुस्वरूपनियमस्य तु अनादिप्रयोगपरम्परैव मूलम् । अतः प्रमाणं व्याकरणम् । यत्तु न्यायमूलकं स्फोटोऽपि तत्रोच्यते श्रुतिविरुद्धं च, तस्याश्रुतिविरोधे काम भवत्वप्रमाणसंस्कृताया वाचो भाषणरूपधात्वर्थाश्रयसंबन्धविधानात् भाषणस्याश्रयत्वं नासुलभमित्यर्थः ॥

(अत्र प्रासङ्गिकप्रकाशकारमतखण्डनम्)

अत्र प्रकाशकारैरस्य पुरुषार्थभूतसाधुभाषणनियमोत्पत्तिविधिपरत्वमङ्गीकृत्य “एक शब्द” इत्यस्य फलसंबन्धबोधकत्वमित्युक्तम् । तदेक शब्द इत्यनेनैवोभयसम्बन्धोऽर्थान्तरात् अनन्यलभ्याश्रयसंबन्धविवायकतयैव परिहरणीयत्वात् अयुक्तमिति सूचयितुं वचनादित्युक्तम् । नह्येक शब्द इत्यनेन साधुभाषणनियमस्य स्वर्गफलसाधनता बोध्यते, अपितु सुप्रयुक्त कामभुगिति सामानाधिकरण्यात् प्रयोगाश्रितसाधुशब्दनियमस्येवेति साधुभाषणविधेरनपेक्षणादपेक्षिताश्रयसंबन्धबोधकत्वमेव युक्तम् । अत एव शास्त्रदीपिकाया तदाश्रित साधुनियम इत्येवोक्तम् इति भावः ॥ यत्तु न्यायमुदाहृताऽस्य कत्वर्थतया विवायकत्वमुक्तं, तत् कौस्तुभे निरस्तम् तत्रैव द्रष्टव्यम् ॥

(गवाद्य एव साधव इत्यत्रानादिप्रयोगपरंपराया एव मूलत्वनिरूपणम्)

अनादिप्रयोगपरंपरैवेति ॥ साधुत्वाश्रयणां शब्दानां श्रोत्रप्रत्यक्षसिद्धत्वात् तेषां प्रामाण्यनिश्चय एव केवल व्याकरणाधीन इति तत्रापि व्याकरणान्तरमूलकत्वादुपपन्नमेवानादि-साधुस्वरूपनियमज्ञानम्, चतुर्दशमहाविद्यास्थानान्तर्गतत्वेन कल्पादिवत्प्रवाहनित्यतया व्याकरणेऽपि स्वीकर्तुं युक्तत्वात् । अन्यथा तत्रापि नित्यब्रह्मयज्ञविधिविषयत्वानुपपत्तेः । अत एव तैत्तिरीयगते “प्रयाजानूयजेषु विभक्तिं कुर्या” इति ब्राह्मणे विभक्तिकरणमुपपद्यते । नचैवं स्मृत्यन्तरमूलकत्वेऽन्धपरंपरापत्तिः, अदृष्टसाधनत्वस्याष्टकादौ प्रत्यक्षाविषयत्वेन अन्धपरंपराप्राप्तावपि “ब्राह्मण्या ब्राह्मणाज्जातो ब्राह्मण” इति स्मृत्युक्ताभिव्यञ्जकज्ञानसहकृतचक्षुर्ग्राह्यत्वेन ब्राह्मणप्रत्यक्षस्येवेहापि पूर्वपूर्वव्याकरणावगतप्रकृतिप्रत्ययायभिव्यञ्जकाभ्यासजनितसंस्कारसहकृतेनार्थज्ञानान्यथानुपपत्तिसहकृतेन च श्रोत्रेणावयावत्साधुशब्दप्रत्यक्षोपपत्तेस्तदप्रसक्तेः । अतो “गवाद्य एव साधव” इति स्वरूपनियमेऽनादिप्रयोगपरंपरैव मूलमिति भावः । अतो वेदावगतसम्यक्साधुशब्दप्रयोगात्मकधर्माज्ञत्वेन व्याकरणप्रक्रियेति कर्तव्यतयोपयुज्यते इति सिद्धं व्याकरणप्रामाण्यमुपसहरति—अत इति ॥ एतदुपपादनपूर्वकं न्यायविरुद्धत्वेन दर्शितं कौस्तुभे द्रष्टव्यम् । श्रुतिविरुद्धचेति ॥

णम् ॥ इत्यष्टमं व्याकरणप्रामाण्याधिकरणम् ॥

(९ अधिकरणम् ।)

प्रयोगचोदना ॥ वाचकशब्दप्रसङ्गाद्वाच्यं किं घटत्वा-

(कलेर्ढक् वामदेवाद्द्वय्यौ इत्यन्वाख्यानयोरर्थवादविरुद्धयोः सर्ववेष्टनवदननुष्ठानलक्षणाप्रामाण्यनिरूपणम्)

“दृष्टं सामे”त्यधिकारे “कलेर्ढक्” “वामदेवाद्द्वय्यौ”-विति सूत्राभ्यां कलिना वामदेवेन वर्षिणा दृष्टं मोमेत्यर्थं कालेय-वामदेव्यशब्दयोः साधुत्वान्वाख्यान क्रियमाणं श्रुतिविरुद्धम्, “यदकालयत्तत्कालेयस्य कालेयत्व”मित्यर्थवादे सुखस्वीकाररूपकालप्राप्तिनिमित्तत्वस्य कालेयशब्देऽभिधानात् । तथा “आपो वै ऋत्विगमाच्छत्यासा वायु पृष्ठं व्यवर्तत ततो वामं वसु सन्ध्यभवत् तन्मित्रावरुणौ पर्यपश्यता तावब्रूता वाम मर्या इदं देवेभ्योऽजनि तस्माद्द्वामदेव्य” इत्यर्थवादे वामदेव्य इति समभिव्याहृतपदद्वयोच्चारणक्रियानिमित्तत्वस्य वामदेव्यपदेऽभिधानात् । अतः तत् यावत्तमूलभूतश्रुतिदर्शनमननुष्ठानलक्षणाप्रामाण्यविषयं भवतु सर्ववेष्टनस्मृतिवन्नन्वेतावता सर्वस्याप्रामाण्यमित्यर्थः । प्रयोजनपूर्वोत्तरपक्षोत्थं प्रागेव दर्शितम् ॥

॥ इत्यष्टमं व्याकरणप्रामाण्याधिकरणम् ॥

(आकृत्यधिकरणोपोद्धातस्य लोकवेदाधिकरणस्याकृत्यधिकरणोपक्रमेणोपक्रमे निमित्तनिरूपणम्)

लोकवेदयोः शब्दानामन्यत्व उत नेति विचारार्थं लोकवेदाधिकरणस्य पूर्वव्युत्पादितव्याकरणप्रामाण्याधिकरणेनासगतिमभिप्रेत्य सङ्गतिलोभेनाकृत्यधिकरणमेवादावारम्भणीयं, तेन च प्रसङ्गसङ्गत्युपपत्तेर्नासङ्गतता । लोकवेदाधिकरणं तु तदुपोद्धातत्वेन मध्ये सगतमित्येव सङ्गति सूचयितुमाकृत्यधिकरणचिन्ता प्रथमतो दर्शयति—वाचकेति ॥ प्रसङ्गादित्यपवादसगतेरपि उपलक्षणम् । पूर्वं व्याकरणप्रामाण्यस्य साधितस्येह काल्यायनेनोक्ते व्यक्तिवाचित्वाशेऽपि प्रसक्तस्यापवादकरणेनापि तदुपपत्तेः । अत एव प्रतिपदाधिकरणादिरूपोपोद्धातस्य प्रकृतमनुपक्रम्यैव कृतस्यैवेह न करणम्, असङ्गतिप्रसङ्गात् । तत्रत्वध्यायादित्वान्नान्तरसगत्यपेक्षेति विशेषः । अथवा—तत्र “भावार्था कर्मशब्दा” इति भावार्थाधिकरणमूत्रं न कथंचिदपि प्रतिपदाधिकरणेऽपि शक्यं योजयितुमिति सूचयितुं प्रकृतमनुपक्रम्यारम्भ इति विशेषः ॥

दिजातिः उत व्यक्तिरिति चिन्ता । तदर्थं च लोकवेदयो-
शब्दानामन्यत्वमुत नेति चिन्तनीयम् । अन्यत्वे हि उपा-
याभावेन वैदिकशब्दशक्तिग्रहस्यासंभवाज्ज्ञाया चिन्ताऽऽर-
म्भणीया । एकत्वे तु लोके वृद्धव्यवहारानुसारेण गृहीता

(द्रव्यगुणक्रियावाचकानां सर्वेषामप्युदाहरणत्व-
निरूपणम्)

घटत्वादिजातिरिति ॥ नष्टेतावता द्रव्यवाचकानामे-
वोदाहरणत्वमिति भ्रमितव्यम्, द्रव्यत्वावान्तरव्याप्यघटत्वादि-
जातिवत् गुणत्वावान्तरव्याप्यशुक्लत्वादिजातेरप्यङ्गीकारे बाध-
काभावात् । कर्मत्वावान्तरजातीनां च ज्योतिष्टोमत्वादीनां
शब्दान्तरादिप्रमाणगम्यत्वेनाभ्यासाधिकरणे साधयिष्यमाण-
त्वात् तेषामपि गुणक्रियाशब्दानामुदाहरणत्वोपपत्तेः । एवमा-
ख्यातेऽपि प्रकृतिप्रत्यययो धात्वर्थभावनावाचित्वे साधिते-
ऽपि तद्गतजात्युपाध्यन्यतरधर्मवाचित्वम्, अथवा—तदुप-
लक्षितव्यक्तिवाचित्वमिति विचारसंभवादुदाहरणत्वं द्रष्टव्यम् ॥

(लोकवेदशब्दयोरन्यत्वेऽपि आकृत्यधिकरणा-
नावश्यकताशङ्कासमाधानाभ्यां लोकवेदाधि-
करणावश्यकतानिरूपणम्)

आकृत्यधिकरणविचारोपोद्धातं दर्शयति—तदर्थंचेति ॥
शब्दानामित्येतदर्थानामप्युपलक्षणम् ॥ वेदे फलिष्यतीति ॥
यदि अन्य शब्दो भवेत्तदा लौकिकप्रयोगस्यार्थप्रत्यायनार्थत्वेन
यथाकथञ्चित् तात्पर्यादेवान्यतरार्थावगते संभवेन नैव तद्विशे-
षवाच्यत्वविचारस्य प्रयोजनम् । वेदे यद्यपि प्रयोजनमीदृशं
संभवति । पूर्वपक्षे “यदाहवनीये जुहोती”त्यत्र जुहोतेरितर-
होमव्यक्तिवाचित्ववत्पदहोमव्यक्तिवाचित्वस्यापि सत्त्वात् पद-
होमव्यक्तौ पदवदाहवनीयस्यापि सवन्ध श्रुत्यैव प्राप्येतेति
सामान्यशास्त्रस्य बाधाप्रसक्तेर्विकल्पः प्राप्येत, यदात्वेतदधि-
करणसिद्धान्तयुक्त्या जुहोतेर्होमत्वजातिवाचित्वेनाक्षेपाध्यक्ति-
भानं, तदा सामान्यशास्त्रेण साधारण्येनाक्षेपात् व्यक्तिभानेपि
आवहूरस्था पदहोमव्यक्तिर्हृदयमानीयोपस्थाप्यते तावत्प्रकर-
णात् स्ववाक्यगतविध्यन्यथानुपपत्त्यैवोपस्थापितायाः पदहोम-
व्यक्तेरेव “पदे जुहोती”त्यत्र जुहोतिना साहित्याक्षेपात्सामा-
न्यशास्त्रबाधान्न विकल्प इति, तथापि “यूपं छिनत्ती”त्यादौ
लोकप्रसिद्धच्छेदनादिपदसमभिव्याहारेण यूपपदशक्तिग्रहेष्य-
न्यत्र वेदे शक्तिग्रहोपायाभावात् नैतत्प्रयोजनं संभवतीत्ये-
कत्वे शब्दानां साधिते एतच्चिन्ताफलमिति भावः ॥

(आहवनीयपदवाक्ययोः सावकाशनिरवकाशान्या-
यविषयत्वोपपादनेन व्यक्तिवाचित्वेऽप्युपपत्ति-
निरूपणेनोक्तचिन्ताप्रयोजनान्तरनिरूपणम्)

यद्यपि एतदाहवनीयबाधाबाधरूपं प्रयोजनमाकरेऽभिहि-
तम्, तथापि अन्यत्र व्यक्तिवाचित्वपक्षेऽपि “यत् किञ्चित्प्रा-
चीनमग्नीषोमीयात्तेनोपाशु चरन्ती”ति वाक्येन सर्वनामोपस्था-
पिततद्व्यक्तिविशेषे विहितस्याप्युपाशुत्वस्य “मन्द्रं प्रायणीया-

शक्तिर्वेदे फलिष्यतीति युक्ता चिन्ता । तत्र वर्णाभेदेऽपि स्वर-
छान्दसवर्णागमलोपविकारानध्यायादिधर्मभेदात् सरो रस
इत्यादिपदयोरिव लोकवेदयोः पदानामन्यत्वमिति प्राप्ते—

यामि”ति विहितमन्द्रस्वरेण निरवकाशतया बाधस्येवेहापि
सावकाशनिरवकाशन्यायेन तद्वाधसिद्धेरयुक्तमिति कौस्तुभे
द्रष्टव्यम् ॥ अतएव प्रयोजनान्तरं स्वयं वक्ष्यते ॥

(एकत्वेतु इतितुशब्दप्रयोजनम्)

नन्वेकत्वेऽपि फलोपाययोर्वेदलोकविषयतया भिन्नविषय-
त्वादेकाङ्गवेकल्यापरिहार इत्याशङ्का लोके तत्तत्पुरुषगतोच्चारण-
भेदवद्वेदेऽपि उच्चारणमात्रस्य भेदेऽपि शब्दस्वरूपभेदाभावा-
दयुक्तेति तुशब्देन सूचितम् ॥ पूर्वपक्षमाह—तत्रेति ॥

(वर्णाभेदेऽपि स्वरादिभेदात् पदभेदनिरूपणम्)

ननु—तर्कपादे “सख्याभावादि”ति सूत्रे बलवत्प्रत्यभि-
ज्ञानादेव गकारादिशब्दभेद साधितः, तेनैव तद्वटितपदाभे-
दोऽपि सिद्ध एवेत्याशङ्का जरा राजेत्यादौ वर्णाभेदस्य विद्य-
मानत्वेऽपि तदभेदाप्रयोजकत्वेन निरसितुमभ्युपेत्यवादेन
वर्णाभेदेपीत्युक्तम् । ततश्च तत्र यथा धर्मभेद एव पदभेद-
प्रयोजकः, तथेहापीत्यर्थः । धर्मभेदमेव दर्शयति—स्वर
इति ॥ वैदिकेषु नियतः स्वरः । “देवास” इत्यादौ छान्दसो
वर्णागमः । “त्मनादेवे”ष्वित्यादौ आत्मनेत्याकारलोपः ।
“उद्गमं च निग्राभं चे”त्यादौ हकारस्य भकाररूपो विकारः ।
छान्दोग्यबहुचब्राह्मणयोः स्वराभावात् गवादिशब्देषु चागमा-
भावात् व्यापकं धर्मभेदमाह—अनध्यायादीति ॥ अन-
ध्यायपदं स्वाध्यायस्याप्युपलक्षणम् । स्वाध्यायो नाम विहि-
तकाले त्रैवर्णिके उपनीतैरध्ययनम् । अनध्ययनं च नि-
षिद्धकाले शूद्रादिभिरनुपनीतैश्च अनध्ययनम् वैदिकेषु न
लौकिकेष्विति धर्मभेद इत्यर्थः । यद्यपि पाणिनिना वेद इव
लोकेऽपि स्वरानुशासनं कृतम्, तथापि शिष्टैलाके स्वरनिय-
मस्यानादराद्वचन्तीवाप्रयोगादेव स्वरनियमोऽनावश्यक इति
ध्येयम् । आदिपदेन गुरुश्रुत्तुपोपासाभिवादानादेः सग्रहः ।
पदान्यत्वे संज्ञाधिकरणन्यायेनार्थभेदस्योत्सर्गतं प्राप्तमभिप्रेत्य
पदान्यत्वमात्रमुपसहरति—पदानामन्यत्वमिति ॥

(पदावधारणोपायानितिवार्तिकार्थानुसंधाने-
न सिद्धान्तोपक्रमनिरूपणम्)

अत्र च सिद्धान्ते नार्थभेदतद्भेदौ यद्यपि पदाभेदतद्भेदप्र-
योजकत्वेनाभिमतौ, शाखान्तरवाक्ययोरर्थभेदेऽपि भेदात्,
अक्षादिपदेऽर्थभेदेऽपि पदभेदाभावात्, अतोऽर्थभेदप्रतीत्यनु-
कूलो यत्र धर्मभेदः तत्र पदभेद इति कथनस्य नोपयोगः,
तथापि सिद्धान्ते प्रत्यभिज्ञानाप्रत्यभिज्ञानयोरेव भेदाभेदयोर्मु-
ख्यहेतुत्वम् । तत्परिचायकतया प्रायिकत्वेन अर्थाभेदतद्भेदा-
नुपयुज्येते, तत्प्रतिपत्तिस्तु धर्मभेदादित्यभिप्रेत्य पदभेदप्रयो-

यत्रार्थभेदप्रतिपत्त्यनुकूलो धर्मभेदस्तत्रैव पदभेदः । यथा सरो रस इति क्रमात्, ब्रह्म ब्राह्मणेति न्यूनातिरिक्तत्वात्, स्थूलपृषतीत्यत्र कर्मधारयबहुव्रीह्योः स्वरात् अन्तोदात्तत्वाद्युदात्तत्वरूपात्, पचते दक्षिणा देहि भोजनार्थं पचते इत्यत्र व्यधिकरणपदसन्निधिरूपाद्वाक्यात्, यात पुनरा-

जकं दर्शयितुं “पदावधारणोपायान् बहुनिच्छन्ति सूरय । क्रमन्यूनातिरिक्तत्वस्वरवाक्यश्रुतिस्मृती”रिति वाक्याधिकरणगतकारिकार्थमाह—यत्रेति ॥

(क्रमेण तदुदाहरणनिर्देशः)

क्रमेणोदाहरणानि दर्शयति—यथेति ॥ विलक्षणानुपूर्वीरूपक्रमादित्यर्थः । स्थूलपृषतीमित्यत्रेति ॥ अत्र समानसंभेदेनार्थद्वयसंदेहे स्वरूपधर्मभेदेनार्थभेदनिश्चयात् पदभेदः ॥

(स्थूलपृषतीत्यत्र स्वरभेदादर्थभेदस्ततः पदभेदस्य च निरूपणम्)

तथाहि—“स्थूलपृषतीमनङ्गाहीमालभेत” इत्यत्र कर्मधारयपक्षे अत इत्यनुवर्तमाने “समासस्ये”त्यनेन सूत्रेणोत्सर्गिकान्तोदात्तत्वे विहिते “अनुदात्तं पदमेकवर्जमिति” सूत्रेण पूर्वेषां चतुर्णामनुदात्तं स्यात्, तदानीं च पृषतीशब्देन मत्वर्थलक्षणया तत्रैव विन्दुमत्त्वान्वयवत् स्थूलत्वस्यापि तत्रैवान्वयात् स्थूला विन्दुमती च गौ यागसाधनमित्यर्थः सिध्यति । बहुव्रीहौ तु “बहुव्रीहौ प्रकृत्या पूर्वपद”मिति सूत्रान्तरेण विशेषसूत्रेण सामान्यविहितान्तोदात्तत्वबाधेन पूर्वपदस्य प्रकृतिस्वरविधानात् स्थूलशब्दगतलकारोत्तरयकारे उदात्तस्वरस्य प्राप्ते स्थौत्यस्य पृषत्स्वेवान्वयात् स्थूलविन्दुमती स्वतः स्थूला वा गौर्यागसाधनमिति अर्थस्तिष्ठतीति सन्देहे लकारोत्तराकारोदात्तत्वापाठात् बहुव्रीह्यनुसारिखरेण अर्थभेदनिश्चयात्पदभेद इत्यर्थः ॥

(कर्मधारयपक्षे प्राकृतछागजातिवाधप्रयोजननिरूपणपरप्रकाशकारखण्डनम्)

यत्तु—अत्र प्रकाशकारं कर्मधारयपक्षे प्राकृतच्छागजातिबाध, बहुव्रीहिपक्षे स्थूलविन्दुमत्तारूपगुणमात्रविधानात् तद्वाध इति प्रयोजनभेदोऽयुक्तः । स स्थूलपृषतीमनङ्गाहीमित्येवं अनङ्गाहीपदयुक्तस्यैव वाक्यस्य महाभाष्ये न्यायसुधाया च पाठात् उभयपक्षेऽप्यनङ्गाहीविधानावश्यकत्वेन छागजातिबाधोपपत्तेः अयुक्त इति कौस्तुभे व्यक्तम् ॥

(वाक्यात् पदभेदोदाहरणम्)

वाक्यादिति ॥ देहीतिपदसमभिव्याहाराद्यवाक्येन चतुर्थ्यन्तनामपदत्वनिर्णयः । उत्तरत्र भोजनार्थमितिपदसमभिव्याहारात् तिङन्तपदनिर्णयस्तेन तत्र समभिव्याहाररूपधर्मभेदेन अर्थभेदात् पदभेद इत्यर्थः ॥

याति यातो देवदत्तयज्ञदत्तौ इत्यत्र समानाधिकरणपदसन्निधिरूपश्रुत्या, अश्व इति अगम इत्यर्थे व्याकरणस्मृत्या, तदभिज्ञस्य पदभेदानुभवात् । यत्र तु नार्थभेदप्रतीतिस्तत्र सत्यपि धर्मभेदे दृढतरप्रत्यभिज्ञाबलेनैकत्वावधारणान्न पदान्यत्वं लोकवेदयोरिति युक्ता आद्या चिन्ता ।

(श्रुतिपदार्थनिरूपणपूर्वकतदुदाहरणनिर्देशः)

न्यायसुधाकारदर्शितं श्रुतिपदस्यार्थमाह—समानाधिकरणेति ॥ याति इत्याख्यातपदसामानाधिकरण्यरूपधर्मभेदेन कर्तृनिष्ठप्रथमान्तत्वेन नामत्वनिर्णयेनार्थभेदात्पदभेदः । एव द्विवचनान्तदेवदत्तयज्ञदत्तपदसामानाधिकरण्यरूपधर्मभेदेन यात इत्याख्यातप्रथमपुरुषद्विवचनान्तत्वनिर्णयेनार्थभेदात्पदभेद इत्यर्थः ॥

(स्मृत्या पदभेदोदाहरणम्)

अश्व इति ॥ अश्वस्त्व देवदत्तेत्यत्र टु ओ भि गतिवृद्धोरिति विधातोर्लुङि “चिल्लुङि” इति चिल “नृस्तम्भ”त्यादिना चलेरडादेशे “श्रयतेर” इत्यनेनेकारस्याकारादेशेऽडागमे कृते मध्यमपुरुषैकवचननिश्चयस्य व्याकरणस्मृत्याऽवगते, अश्वत्वजातिमद्वाचित्वेन लोकतो निर्णयात्श्वरूपायापेक्षया भिन्नार्थप्रतीतेरश्ववाचकपदाद्भेदः स्मृत्येत्यर्थः । यद्यपि अश्वस्त्व देवदत्तेत्यत्र समानाधिकरणपदसमभिव्याहाररूपश्रुत्याप्यश्वजातीयवाचकाश्वपदाद्भेदः सिध्यति, तथापि तस्य गौण्या वृत्त्याऽयुपपत्तेः मध्यमपुरुषैकवचनान्तत्वेन पदभेदनिश्चयः स्मृत्यधीन एवेति भावः ॥

(लोकवेदयोः पदभेदोपायाभावनिरूपणम्)

एवं पदभेदावगत्युपायान् प्रदर्श्य तद्यतिरेकः प्रकृते दर्शयति—देवा देवास इत्यादौ दृढतरप्रत्यभिज्ञाबाधकानां पूर्वोक्तानामभावे प्रत्यभिज्ञाबलात् न पदान्यत्वमित्यर्थः । उपोद्धातमुपसहरति—इति युक्तेति ॥

(नियोगेन विकल्पेनेत्यादिवार्तिकाद्युक्तानन्तपक्षपरित्यागेन शास्त्रदीपिकादृतपक्षत्रयपरित्यागेन च जातिव्यक्तिपक्षद्वयमात्रेणोपक्रमे निमित्तनिरूपणम्)

तत्र यद्यपि “नियोगेन विकल्पेन द्वे वा सह समुच्चिते । सबन्ध समुदायो वा विशिष्टा वेकयेतरा । गौरित्युच्चारिते सप्त वस्तूनि प्रतिभान्ति न । जातिव्यक्तिश्च सबन्ध समूहो लिङ्गकारके । संख्या च सप्तमी तेषामष्टपक्षीद्वयोर्द्वयो”रित्यादिना वार्तिकेऽनेके पक्षा उक्ता । तत्सकलमपि “इह पक्षसहस्राणा मिलिता सप्तविंशति । शतानिष्टचतुष्पष्टिश्चापरावस्तुसप्तके” इत्यादिना न्यायसुधाया कृतं, तथापि आकृतिविशिष्टव्यक्तिवाचित्वपक्षनिरासेनैव तेषां सुनिरस्यत्वादुपादानाशक्तेश्च शा-

तत्रावघातादिक्रियाणां लिङ्गकारकसङ्ख्यादीनां च जाता-
वयोग्यत्वात् गौ शुक्ल इत्यादिसमानाधिकरणनिर्वेशाच्च
व्यक्तिवाचित्वमेव । नचैव जातिबोधनापत्तिः, लक्षणया
तद्बोधोपपत्तेः । व्यक्तिशक्तिग्रहस्यैववा कार्यतावच्छेदकं जा-
तिविशिष्टशाब्दबोधत्वम् । अतो न दोषः । न च विनि-
गमनाविरहः, लाघवस्यैव नियामकत्वात् । तथाहि—न
शक्तिग्रहस्य स्वातन्त्र्येण कारणत्वम्, अपि तु लाघवाच्छक्य-
त्वादिसम्बन्धेन घटपदवत्ताज्ञानस्यैव । ततश्चास्मन्मते घटत्व

सूत्रदीपिकायाम् आकृतिर्वा व्यक्तिर्वा आकृतिविशिष्टव्यक्तिर्वैति
पक्षत्रयं प्राधान्येन दर्शितम् । तत्र व्यक्तिवाचित्वपक्ष एवा-
कृतिविशिष्टव्यक्तिवाचित्वसम्भवस्य स्वयमुपपादनीयत्वात् तृती-
यपक्षस्यापि व्यर्थता मन्वानो यथाभाष्यं पक्षद्वयमेव प्रवान-
मभिप्रेत्य यदर्थमुपोद्धातस्तदर्थं दर्शयन् पूर्वोपन्यस्तत्वात् स-
शयमप्रदर्शयैव पूर्वपक्षमारभते—तत्रेति ॥

(जातौ लिङ्गसंख्याकारकाद्यन्वयायोग्यत्व-
निरूपणम्)

अयोग्यत्वादिति ॥ विविवाक्येषु विधीयमानावघाता-
दिक्रियाणां जातावमूर्तत्वेनायोग्यत्वम् । एवं “न ब्राह्मणी ह-
न्तव्या” इत्यादिनिषेधेष्वपि जातेर्नित्यत्वेन हननाप्रसक्तेरयो-
ग्यत्वम् । एव जातेरेकत्वेनैकत्वातिरिक्तद्वित्वादिसंख्यानव्या-
योग्यत्वम् । जाते स्त्रीत्वेन पुस्त्वान्वयायोग्यत्वम् । अमूर्तत्वा-
देव च क्रियाजन्यफलाश्रयत्वादिरूपकर्मत्वादिकारकान्वयायो-
ग्यत्वमित्यर्थः ॥ वस्तुतस्तु—“स्तनकेशवती स्त्री स्याल्लो-
मशः पुरुषः स्मृतः । इत्युक्तलक्षणस्य लिङ्गस्य जाताविव व्यक्ता-
वपि असम्भवस्तुल्य इति लिङ्गान्वयायोग्यत्वमभ्युच्येन द्रष्ट-
व्यम् ॥

(गौः शुक्ला इति सामानाधिकरण्यस्य व्यक्तिवा-
चित्वे एवोपपत्तिः)

गौः शुक्ल इति ॥ शुक्लादिपदानां गुणपरत्वाज्जातौ च
गुणाश्रयत्वासम्भवेन गोशब्दस्यैकार्थप्रतिपादकत्वरूपसामाना-
धिकरण्यानुपपत्तेः तदनुरोधेनापि व्यक्तिवाचित्वमित्यर्थः ।
नच—गोशब्दस्य गोत्वविशिष्टवाचित्वात् शुक्लपदस्य शुक्लगु-
णविशिष्टपरत्वात् विशेषणभेदे च विशिष्टभेदात् कथं एकार्थ-
त्वम् इति—वाच्यम्, विशेषणभेदेऽपि “गौर्न शुक्ले”ति
प्रतीत्यभावेनोभयविशिष्टव्यक्तैक्यमादायैकार्थत्वोपपत्तेः इति ॥

(व्यक्तिशक्तावपि लक्षणया जातिभानोपपत्तिः यु-
गवृत्तिद्वयविरोधेन पक्षान्तरानुसरणं च)

लक्षणयेति ॥ नच—विनिगमनाविरहः, प्रत्युत लाघ-
वेनेकस्यां जातौ शक्तिकल्पनात् व्यक्तावेव लक्षणेति विपरीतं
विनिगमकम् इति—वाच्यम्; जातेर्व्यक्तिविशेषं विनापि
अन्यत्र व्यक्तिविशेषं सत्त्वेन व्यभिचारित्वात् विशेषनिश्चाय-

धर्मितावच्छेदकीकृत्य शक्यत्वसम्बन्धेन घटपदवत्ताज्ञानस्य
घटो घटपदवानित्याकारकस्य विशेष्यतासम्बन्धेन विशिष्ट-
शाब्दबोधत्वावच्छिन्नं प्रति कारणत्वम्, भवन्मते तु घट-
त्वत्व धर्मितावच्छेदकीकृत्य तद्वाच्यम् । अतश्च घटत्वत्वस्य
घटेतरावृत्तित्वादिरूपस्यानेकपदार्थघटितस्य प्रवेशात् तव
कार्यकारणभावे गौरवं, न मम । नच शक्त्यानन्त्यादि-
दोषः, तस्य फलमुखत्वात् । अतश्च लाघवात् व्यक्तावेव
शक्तिर्जातिविशिष्टव्यक्तौ वा नतु जातावेवेति प्राप्ते—

कत्वासम्भवेन व्यक्तेरव्यभिचारेण जातिविशेषनिश्चायकत्वेन व्य-
क्तेरेव जातिलक्षणाया नियामकसत्त्वात् ॥ अस्मिन् पक्षे युग-
पद्वृत्तिद्वयविरोधापत्तेरपरितोषात्पक्षान्तरमाह—व्यक्तिशक्ति-
ग्रहस्यैवेति ॥

(व्यक्तिशक्तिवादिनां शाब्दबोधे कार्यकारणभाव-
लाघवाद्युपपत्तिनिरूपणम्)

स्वातन्त्र्येण कारणत्वमिति ॥ घटशक्तिग्रहत्वेन कार-
णतायाः शक्तेर्नैयायिकमते ईश्वरेच्छारूपाया मीमांसकमते
पदार्थान्तररूपाया वा कारणताघटकत्वात्तज्ज्ञानादेव विशिष्ट-
शाब्दबोधोदय इति वाच्यम्, नचैदमनुभवसिद्धम्, तत्त्वेन
ज्ञानाभावेऽपि तयाविवबोधस्यानुभवसिद्धत्वात्, अतो न
स्वातन्त्र्येण कारणत्वमित्यर्थः । ज्ञानस्यैवेति ॥ घटपदव-
त्तानिश्चयस्यैवेत्यर्थः । तदाच सवन्वविधया शक्तिभानेच शक्ति-
त्वेन रूपेणाभावेऽपि न काचित् क्षतिः । व्यक्तावेव शक्ति-
रिति ॥

(व्यक्तिशक्तिवादे व्यक्तिविशेषशक्तिग्रहात् व्य-
क्त्यन्तरबोधोपपत्तिः)

ननु—कथं देवदत्तीयघटव्यक्तौ सकेतग्रहे सति व्यक्त्य-
न्तरे प्रयोगः । तथात्वेवा पदव्यक्तावपि घटशब्दप्रयोगापत्तिः,
इति—चेत्, घटत्वसामान्यमुपलक्षणीकृत्य या एवमाकृति-
का गोत्वजातिविशिष्टा सा गौर्देवदत्तगौ इत्युक्ते देवदत्तपदान-
भिधेयस्यापि शुक्लवस्त्रत्वस्य देवदत्तपदशक्तिग्रहोपलक्षणत्वव-
दिहापि अनभिधेयस्यापि गोत्वादेरुपलक्षणत्वोपपत्तेः ॥

(तुष्यतुर्दुर्जनन्यायेन पक्षान्तरधावनम्)

यदात्वभिधेयस्यैव धर्मितावच्छेदकत्वमिति नियमः, तदा
सन्देहकोटावनुपन्यस्तमपि वार्तिकोक्तत्वात्पक्षान्तरमाह—
जातिविशिष्टेति ॥

(व्यक्तिशक्तिवादस्य शक्त्यानन्त्यादिदोषैः
खण्डनम्)

न व्यक्तिवाचित्वम्; अनन्तव्यक्तिशक्तिकल्पनापत्तेः । एकै-
कव्यक्तिगतजातिरूपोपलक्षणैक्येऽपि सैन्धवादिपदे लवणाश्व-
त्वादिना शक्तिभेदस्येवेहापि घटत्वस्य शक्यतावच्छेदकत्वा-

भवन्मते घटत्वं धर्मितावच्छेदकीकृत्य शक्यत्वसंबन्धेन घटपदवत्तानिश्चयस्य घटो घटपदवान् इत्याकारस्य कारणत्व पदत्व धर्मितावच्छेदकीकृत्य शक्तत्वसंबन्धेन घटवत्तानिश्चयस्य वा घटपद घटवदित्याकारस्य कारणत्वमित्यत्र विनिगमनाविरहेणानन्तकार्यकारणभावप्रसङ्गात् गौरवम्, अस्मन्मते तु घटपदं धर्मितावच्छेदकीकृत्य शक्तत्वसंबन्धेन घटवत्तानिश्चयस्यैव घटपदं घटवदित्याकारकस्य कारणत्वकल्पनालाघवम् । नच ममापि विपरीतमापादयितुं शक्यम्, तथासति घटत्वस्य धर्मित्वेन स्वरूपेण तस्य धर्मित्वायोगाद्धर्मितावच्छेदकत्वेन घटत्वत्वप्रवेशे गौरवस्य त्वयैवोक्तत्वात् । अतो न घटत्वत्वावच्छिन्न घटत्व शक्यत्वसंबन्धेन घटपदवदित्याकारकं ज्ञान कारण, अपि तु घटपद शक्तत्वसंबन्धेन घटत्ववदित्याकारकमेव, जाते. स्वरूपेणैव प्रकारत्वोपपत्तौ घटत्वत्वस्याप्रवेशात् । नच स-

भावेन तत्तद्व्यक्तित्वस्यैव तदवच्छेदकत्वेन तद्वेदस्यानिवार्यत्वात् । अथेकव्यक्तिवाचित्व, तदापि घटत्वस्यातिप्रसक्तत्वेन शक्यतावच्छेदकत्वानुपपत्ते तद्व्यक्तित्वस्यैव शक्यतावच्छेदत्वेन तद्व्यक्तिविषयकस्मरणाभावे घटपदादन्यव्यक्तिबोधानापत्तिः । यदा तु पूर्वोक्तविषया तद्व्यक्तित्वं धर्मितावच्छेदकीकृत्य शक्यत्वसंबन्धेन घटपदवत्तानिश्चयस्य कारणत्व कल्प्यते, यद्यपि च शक्यत्वानन्त्यम्, तथापि फलमुखत्वान्न दोषः, तदा तद्व्यक्तित्वस्य शक्यतावच्छेदकत्वेनैकव्यक्तिशक्तिप्रहेऽपि शक्तेः संबन्धविषया भानाङ्गीकारात्तत्त्वेन रूपेणास्मरणेऽपि क्षल्यभावः, तथा घटत्वस्यातिप्रसक्तस्यापि तद्व्यक्तिमात्रेण धर्मितावच्छेदकत्वाङ्गीकारो नानुपपन्न इत्युच्येत, तत्राह—घटत्वमिति ॥

(गुणे गुणत्वेवेतिपक्षद्वयोपपत्तिः)

गुणएवेति ॥ यदा जगतीतलवर्त्यरुणगुणोप्येक एव, तदा गुण एव यदाऽरुणगुणानां भेदः, तदाऽनेकवृत्तिजाते सभवात् गुणत्वे वा शक्तिरित्यर्थः ॥

(जातिव्यक्त्योरभेदेन व्यक्तिबोधोपपत्त्यादिकम्)

अभेदादिति ॥ यथैव हि पटे पटत्व इह शुक्लत्वमिति प्रतीत्याऽयुतसिद्धयोर्भेदस्तथा अयं गौरयः शुक्ल इत्यादिप्रतीत्याऽभेदस्यापि तयोस्सिद्धिः । नचैवं व्यक्त्यभेदे जातेरनित्यतापत्तिः, जात्यात्मना नित्यत्वेऽपि व्यक्त्यात्मनाऽनित्यत्वस्यास्माकमपीष्टत्वात् । अतश्च घटादिपदानां जातिवाचित्वेऽपि व्यक्त्यभेदाज्जातेर्जात्यैव व्यक्तिप्रतीतिसिद्धिः । नचैवमभेदे व्यक्तेरपि वाच्यतापत्तेरधिकरणवैयर्थ्यम्, व्यक्तेर्वाच्यत्वेऽपि भेदाभेदाङ्गीकारेण न व्यक्त्यात्मना तत्, अपितु जात्यात्मनो नेत्येतत्प्रतिपादनार्थमधिकरणसार्थक्यात् । तदेतन्न्यायसुवाया मुख्यत्वेनोपपादितं पक्षमवलम्ब्योक्तम् ॥

मवायेनैव जाते. स्वरूपेण प्रकारता न सवन्धान्तरेणेत्यत्र प्रमाणमस्ति, परैरपि तथाऽनभ्युगमाच्च । अतश्च कार्यकारणभावेऽपि लाघवात् घटत्व एव शक्तिः । शक्त्यानन्त्यादि च नास्मन्मते । अतः प्रथमोपस्थितत्वाज्जातावेव शक्तिः ।

एवमरुणादिशब्देष्वपि गुण एव गुणत्वे वा. न तु तद्विशिष्टद्रव्ये । कथं तर्हि व्यक्तिबोधः ? अमेदात् उक्तविधकारणस्य जातिगुणविशिष्टव्यक्तिशाब्दत्व एव कार्यतावच्छेदकत्वस्वीकाराद्बोध्यते । वस्तुतस्तु—जातिगुणशाब्दत्वमेव लाघवेन कार्यतावच्छेदकम् । व्यक्तिस्तु तृतीयान्तस्थले पशुना यजेत अरुणया क्रीणाति इत्यादौ नैव पदाज्ञामते, जातिगुणयोरेव द्रव्यपरिच्छेदद्वारा करणत्वोपपत्तेः । लिङ्गसंख्ययोरपि पाशाधिकरणन्यायेन सामानाधिकरण्येन पार्ष्टिको जातिगुणसंबन्धः । अतः संबन्धविधयेन तत्र द्रव्य-

(जातिशक्तिज्ञानस्यैव जात्यादिविशिष्टशाब्दत्वं कार्यतावच्छेदकमितिकल्पान्तरम्)

ये तु अभेदाङ्गीकारेऽपि शक्तिज्ञानरूपकारणस्य जातिशाब्दबोधत्ववत् व्यक्तिशाब्दबोधत्वस्य पृथक्कार्यतावच्छेदकत्वस्वीकारे जातिव्यक्तिबोधस्य च कमिकत्वानुभवात् कमिकत्वाङ्गीकारे च वैशिष्ट्यबोधाभावेन निर्विकल्पकरूपतापत्तेः पूर्वोक्तघटत्ववत्ताज्ञानस्य कारणस्य घटत्वविशिष्टशाब्दबोधत्वं कार्यतावच्छेदकमङ्गीकृत्यैक एकयैव जातिशक्त्योरुभयोर्बोध इति वदन्ति, तन्मतेन पक्षान्तरमाह—उक्तविधेति ॥

(द्वितीयकल्पास्वरसनिरूपणपूर्वकस्वमता-वतरणम्)

अस्मिन्मते विशेष्यभूतव्यक्तेरेव करणत्वादिद्वारा क्रियान्वयापत्त्या विशेषणीभूतयोजातिगुणयोस्तदनापत्तिरिति सप्तदशशरावे चरो निर्वापे जघन्यमुष्टिलोपेन चतुस्मृत्यानुग्रहो न सिंयेत्, जघन्यस्यापि प्रवानत्वेन मुख्यनुग्रहस्यैव न्याय्यत्वादित्यस्वरसात् पक्षान्तरं स्वमतत्वेनाह—वस्तुतस्त्विति ॥

(स्वमते व्यक्तिबोधोपपत्तिप्रकारः, एकवचान्ते-पु बहुवचनाद्यन्तेषु च)

सामानाधिकरण्येनेति ॥ करणत्वोपपत्तेरित्यस्यानुपज्ञेन तथोच्यम् । तथाच लिङ्गसंख्ययोरपि समानपदोपात्तत्वप्रत्यासत्त्या सामानाधिकरण्यसंबन्धेन करणत्व एवान्वयः । पार्ष्टिको जातिगुणसंबन्ध इत्यर्थः । ननु—व्यक्तिपरिच्छेदकतया प्रतीयमानयोर्लिङ्गसंख्ययोरनुरोधेन प्रातिपदिके व्यक्तिलक्षणेवास्त्वित्याशकानिराकरणाय पाशाधिकरणन्यायेनेत्युक्तम् । तस्यायमर्थः ॥ यथा गुणभूतबहुत्वान्वयानुरोधेन मुख्यभूतपाशप्रातिपदिकोत्कर्षा विकृता पाशमन्त्रे नाङ्गीकृतः, तथा

बोध । द्वितीयान्तादिस्थले तु जातिगुणयोः कर्मत्वाद्य-
न्वयासम्भवाद्यक्तेर्लक्षणया बोधः, तस्या एव कर्मत्वाद्य-
न्वयः । लिङ्गसङ्ख्याद्यन्वयश्च साक्षात्सम्बन्धेनैव, सामाना-
धिकरण्यं च व्यक्तिद्वारकमिति सर्वं सुस्थम् ।

प्रयोजन पूर्वपक्षे रथन्तरादिशब्दानां ऋग्वाचित्वाद्रथन्त-

नैव लक्षणा युक्ता—इति । यत्र तु पाठिकोऽपि द्वित्वबहु-
त्वान्वयो जातौ बाधितः, तत्रागत्या लक्षितव्यक्त्यैव सोऽङ्गी-
क्रियताम् । प्रकृते तु एकवचनान्ते युक्त एव जातिगुणान्या-
स इति भावः ॥

(द्वितीयान्तादिस्थले लक्षणया व्यक्तिबोधो-
पपादनम्)

द्वितीयान्तादिस्थलेति ॥ आदिपदेन संप्रदान-
त्वादिकारकान्तरसंग्रहः । नच युगपद्वृत्तिद्वयविरोधः, शक्यार्थस्य
पदान्तरार्थान्वयप्रमिते प्रागेव गङ्गापदस्य प्रवाहोपस्थित्यनन्तर
लक्षणावदिहापि तदङ्गीकारेण तस्याप्रसक्तेः । अतएव—
अन्वयप्रमोत्तर तस्यैव पदस्य वृत्त्यन्तरेणार्थप्रत्यायकत्वं एव
सः इति ध्येयम् । नच क्रमिकबोधद्वयाङ्गीकरणे वैशिष्ट्यबो-
धाभावेन निर्विकल्पकरूपत्वापत्तिः, इष्टापत्तेरिति भावः ।
सामानाधिकरण्यं चेति ॥ लिङ्गसङ्ख्ययोः सामानाभिधान-
श्रुत्या सामानाधिकरण्यसंबन्धेन कर्मत्वाद्यन्वये सामानाधिक-
रण्यमेकवृत्तित्वेन ज्ञेयमित्यर्थः ॥

(जातिविशिष्टव्यक्तिवाच्यत्वनिरासः)

एवञ्च लक्षणयैव गौ शुक्ल इत्यादि सामानाधिकरण्यानुप-
पत्तिः परिहरणीयेति द्रष्टव्यम् । आकृतिविशिष्टव्यक्तिवाचित्व-
पक्षस्त्वावश्यके जातिवाच्यत्वे व्यक्तिवाचित्वस्यापि कल्पनाया
गौरवापत्त्या निरसनीयः । प्रयोजनमिति ॥ ऋग्वाचित्व-
पक्षे ऋचो ऋगन्तरे विधानानुपपत्त्योत्तरापदेन कार्यलक्षणया

रमुत्तरयोर्गायति इत्यादौ उत्तरापदलक्षितोत्तराकार्ये योनिवि-
धानं, सिद्धान्ते तु गीत्यतिदेश उत्तरास्त्विति वक्ष्यते ॥ १२ ॥

इति श्रीखण्डदेवविरचितायां भाट्टदीपिकायां
प्रथमस्याध्यायस्य तृतीयः पादः ॥ ३ ॥

तत्स्थानापत्त्या विधानं पूर्वपक्षे । सिद्धान्ते तु गीते ऋगन्त-
रेऽपि सभवात् लक्षणा कितु तस्यातिदेश इति यत्सप्तमे वि-
चारयिष्यते तदेतदधिकरणप्रयोजनमित्यर्थः ॥

(प्रकाशकारनिरूपितपूर्वपक्षसिद्धान्तप्रयोजन-
निरसनपूर्वकस्वाभिमतप्रयोजननिरूपणम्)

यत्तु—प्रकाशकारैः “ब्रीहीन् प्रोक्षति” “दध्ना जुहोती”-
त्यादौ पूर्वपक्षे सर्वब्रीहिहोमव्यक्तीनां अभिधानात् तत्र श्रुत्या
प्रोक्षणद्वयादेर्विनियोगात् प्रकरणसन्निधिवाधेन लौकिकब्रीहि-
ष्वपि प्रोक्षणं होमान्तरे च दधि स्यात् पूर्वपक्षे, सिद्धान्ते तु
शब्दार्थभूताया ब्रीहित्वहोमत्वजाते प्राकृतब्रीहिहोमयोरपि
पर्याप्तिसत्त्वात् प्रकरणसन्निध्यनुग्रहेऽपि न काचिच्छ्रुतिपीडेति
प्रकृतेर्वेवेति । तत् सिद्धान्तेऽपि प्रकृतब्रीहिहोमातिरिक्तव्य-
क्तिष्वपि तज्जातिपर्याप्तिसत्त्वेनानिवारणात् सर्वैश्च व्यवहारास-
म्भवेनानर्थक्यपरिहारार्थं प्रकरणाद्यालोचनावश्यकत्वेन तेन
प्रकृतातिरिक्तानां निवारणवत् पूर्वपक्षेऽपि तत्सम्भवेन विशेषा-
भावात् द्वितीयादिस्थले लक्षणया सर्वव्यक्तिमानस्योपपादनी-
यत्वेन दोषतादवस्थाचायुक्तमित्युपेक्षितं पूज्यपादः ॥

॥ इति नवममाकृत्यधिकरणम् ॥

इति श्रीखण्डदेवान्तेवासिकविमण्डनशंभुभट्ट-
विरचितायां भाट्टदीपिकाप्रभावल्यां प्रथमस्याध्या-
यस्य तृतीयः पादः ॥

चतुर्थः पादः ।

(१ अधिकरणम् ।)

उक्तं ॥ इह गुणविधित्वेन नामधेयत्वेन वा संमतानां सर्वेषामेव फलपदातिरिक्तसुबन्तानां उद्भिदोमादिपदानां

(सर्वस्याप्यध्यायार्थस्य प्रथमसूत्रशेषत्वनिरूपणम्)

अत्र भाष्यकारेण “उद्भिदा यजेत” इत्युदाहृत्य किं उद्भिदादिशब्दाः गुणविधयः ? कर्मनामधेयानि वेति सन्दिह्य “उक्तं समाम्नायैदमर्थं तस्मात्सर्वं तदर्थं स्यादि”त्याद्यसूत्रेण पूर्वपक्षं कृत्वा “अपिवा नामधेयं स्यात् यदुत्पत्तावपूर्वमविधायकत्वादि”त्युत्तरसूत्रेण नामधेयत्वं सिद्धान्तितम्; तदेतस्य विचारस्य धर्मप्रमोपयोगाभवेऽपि अर्थवादवदेवाध्ययनविधिवशादेव गुणविधित्वेन नामधेयत्वेन बोभयथाप्युपयोगसिद्धेर्नानर्थक्यापत्तेर्वक्तव्यार्थव्याख्यानरूपेण एतद्विचारकरणे वाक्यशेषसामर्थ्ययोरपि प्रामाण्यस्यानुक्तत्वात् द्वितीये करिष्यमाणस्य वाक्यार्थविचारस्यापरिसमाप्यैव प्रमाणलक्षणं करणेऽसंगत्यापत्तेरुक्तम्; अतः “अथातो धर्मजिज्ञासा” इति सूत्रेण जिज्ञासापदेन द्वादशानामपि लक्षणानामर्था सामान्यतः प्रतिज्ञायन्ते । अत एवैतद्विवरणे भाष्यकृता को धर्मः ? कथंलक्षणकः ? कान्यस्य साधनानि ? इत्युपक्षिप्तम् । तत्र कथंलक्षण इत्यत्र धर्मपदानुषङ्गेण यमुञ्जप्रकृत्या किंप्रमाणक इत्यर्थेन धर्मप्रमाणनिरूपणरूपप्रथमाध्यायार्थप्रतिज्ञां यमुञ्जप्रत्ययोपात्तप्रकारस्य प्रामाण्यप्रतिष्ठासिद्ध्यर्थमानुषङ्गिकतया निरूपणं क्रियते । ननु साक्षादध्यायार्थत्वम् । तत्रापि द्वितीयसूत्रे चोद्यतेऽनेनेति व्युत्पत्त्या विध्युद्देशात्मकप्रवर्तकवाक्यवाचिना चोदनापदेन विध्यात्मकवेदावयवप्रामाण्यं प्रतिज्ञाय तदेवाद्यपादेनाऽऽन्तमुपपादितम् । ततो द्वितीयसूत्रप्रतिज्ञातेऽर्थेऽवसिते पुनराद्यसूत्रप्रतिज्ञात धर्मप्रमाणान्तरभूतयो चोदनावद्वेदावयवविशेषयोरर्थवादमश्रयोः प्रामाण्यं चिन्तितम् । तत एवं त्रिविभागस्य वेदस्य प्रामाण्ये तथैव त्रैविध्ये चिन्तिते नामधेयमूलकस्मृत्यभावेन त्रिविधवेदोपजीव्यस्मृतिरूपधर्मप्रमाणान्तरस्याद्यसूत्रप्रतिज्ञात तत्प्रामाण्यं नामधेयचिन्तातः प्राक् मध्य एव तृतीयपादेन चिन्तितम् । तत पुनराद्यसूत्रप्रतिज्ञातस्यैव धर्मप्रमाणान्तररूपस्य नामधेयस्य नामधेयतायाः पूर्वप्रतिपादितस्तुत्यादिप्रकारत्रयप्रतिद्वन्द्वित्वाभावात् विध्युद्देशान्तर्गतत्वं प्रसाध्य तस्यैव प्रामाण्यमिह प्रतिपाद्यते । तदेवं समस्तोऽप्यध्यायः प्रथमसूत्रशेष एवेत्यवश्यं प्रामाण्याप्रामाण्यचिन्तैव प्रथमेऽध्याये युक्तेति वार्तिककाराभिप्रायमनुसंधायाधिकरणविचारमारभते—इहेति ॥

(नामधेयप्रामाण्यप्रकारपरतया एकस्य सूत्रस्य, कोष्ठशोधनिकया नामधेयत्वनिर्णयार्थमपरस्य सूत्रस्य प्रवृत्तिरितिनयनेन उपपत्तिः)

यद्यपि अर्थवादाधिकरणोक्तरीत्या सामान्योपयोगे सिद्धे भा० १०

प्रामाण्यमप्रामाण्यं वेति संशये प्रामाण्यप्रकारासंभवाद्-प्रामाण्यम् । तथाहि—“उद्भिदा यजेत पशुकामः”

कोष्ठशोधनिकात्वेन विशेषविचारो नासगतो भवेत्; तथापि एतत्सूत्रस्य नामधेयत्वविरोधिगुणविधित्वहेतुपरत्वाभावेन पूर्वपक्षपरत्वासंभवात् सिद्धान्तेऽनिष्टापादकत्वायोगाच्च नैकाधिकरण्योपपत्तिरित्येतत्सूत्रद्वयपूर्वपक्षद्वयकरणेन एतत्सूत्रद्वयसिद्धान्तद्वयप्रतिपादनपरतयाऽधिकरणभेद एव युक्त इति भावः । प्रामाण्यस्वरूपविषयत्वेऽस्याश्विन्तायाः प्रत्यक्षवेदविषयत्वेन स्मृतिविचारात् प्रागेव कर्तव्यतापत्तेर्न स्वरूपेण हानार्थक्यं शक्यते वक्तुम्, किंतु नामधेयताया याज्ञिकप्रसिद्धिसिद्धायाः पक्षद्वयेऽप्यविचारितसिद्धत्वमङ्गीकृत्य किनामधेयताया धर्मप्रामाण्यप्रकारता संभवति, उत नेति प्रथमाधिकरणे विचार्यते । कथंलक्षण इत्यत्र प्रकारवाचिष्यमुञ्जप्रत्ययप्रयोगात् प्रकारस्यापि लक्षणार्थत्वात् तस्य च त्रिपाद्या करणान्नासंगतिरिति कल्पयतो न्यायसुधाकारस्य तु मतदूषणं कौस्तुभ एव द्रष्टव्यम् ॥

(एतदधिकरणविषयविवेचनं तत्र मतान्तर-खण्डनम्)

सभाव्यमानगुणविधिनामधेयत्वान्यतरप्रकारस्य फलवाचकपदेऽसंभवाद्विचाराविषयत्वं सूचयितुं फलपदातिरिक्तेत्युक्तम् । फलपदं च निमित्तसंस्कार्यवाचकानामप्युपलक्षणम् ॥ उद्भिदोमादीत्यादिपदेन “समे पौर्णमास्या”मिति देशकालपदानां गुणविधित्वेऽप्यसंभवन्नामताशङ्कानां नोदाहरणत्वमित्युक्तम्, तदयुक्तम् । मन्त्रार्थवादविध्यतिरिक्तत्वेनैवेह पदानामुदाहरणत्वाद्गुणविधित्वनामधेयत्वान्यतरप्रकारेण विध्यन्तर्भावमङ्गीकृत्यैवेह प्रामाण्यसाधनस्य तेष्वपि संभवेनोत्तराधिकरणेषु च नामधेयत्वे साधिते तत्तद्वेतोरभावे परिशेषेण विधित्वस्याप्यर्थात्साधनेन तद्विषयत्वोपपत्तेरिति सूचितम् ॥

(उद्भिदोमादिपदानामप्यध्ययनविध्युपात्तानामपि प्रामाण्यप्रकारनिर्णयार्थत्वेनाधिकरण-प्रवृत्तिनिरूपणम्)

यद्यपि अस्मिन्नधिकरणेऽध्ययनविधिबलेनार्थवादवदेव प्रयोजनवत्त्वसिद्धेरानर्थक्येन पूर्वपक्षो नोत्तिष्ठति, नवा अर्थवादमश्रयोरिवान्यथाक्षेपासंभवे द्वारासंभवेनाक्षेपवदिहाक्षेपः संभवति, उद्भिदादिशब्दानां गुणविधित्वेनापि प्रामाण्योपपत्तेः । तत्तद्विशेषाधिकरणेष्वेव चतुर्षु गुणविधित्वाशङ्कानिरासमुखेन नामधेयतारूपद्वारविशेषस्योपपादयिष्यमाणत्वात्, अतो नेहाद्यमधिकरणं अर्थवादविशेषाधिकरणवद्रचयितुं शक्यते, तथापि तद्विधिसिद्धप्रयोजनानामपि उद्भिदादिपदानां पूर्वोक्त-

“सोमेन यजेते”त्यादाबुद्धिदादिपदेभ्यः स्तुतिबुद्धेरनुपपत्तेर्न तावदर्थवादत्वम् । मन्त्रत्वप्रसिद्ध्यभावाच्च न तत्, एतेषां प्रयोगकालोच्चारणे चैतत्प्रतिपाद्यार्थस्य यागाङ्गताबोधकप्रमाणभावेनैतेषां प्रयोगसमवेतार्थस्मारकत्वानुपपत्तेश्च । न च विध्यन्तर्भावः; कामशब्दाद्यभावेन साध्यामभिधायकत्वात्, एकपदगतेन यजिनैव करणप्रतिपादने एतेषां तत्प्रतिपादकत्वायोगात्, सिद्धरूपाणां सोमादीनां व्यापारमस्तरेण भावनेतिकर्तव्यतात्वानुपपत्तेश्च । नामधेयत्वे तु अमिञ्जत्वादेव करणानुग्राहकत्वादिरूपेतिकर्तव्यतानुपपत्तिः । न च—कथमपि भावनाऽन्वयासंभवेऽपि यागे करणत्वे-

विध्युद्देशस्तुतिप्रकाशनरूपप्रकारविशेषासंभवेन प्रयोजनवत्त्वमाक्षिप्य गुणविधित्वनामधेयत्वान्यतरूपद्वारविशेषेण विध्युद्देशान्तर्गत्या प्रामाण्यं साध्यते । अतएव—विध्युद्देशान्तर्गति-साधनमात्रेणैव सिद्धान्ते उपरतं वार्तिककृतेत्यभिप्रेत्यैव पूर्वपक्षमाह—प्रकारेति ॥

(पादार्थोपाधिः प्रथमद्वितीयाधिकरणविषय-विवेकश्च)

अत्र पदप्रामाण्यनिरूपणस्य पादार्थत्वम् पादान्तरत्वादनन्तरसंगत्यभावेऽपि न क्षतिरिति द्रष्टव्यम् ॥ एवंचेह विध्युद्देशान्तर्गत्या आक्षेपं समाधायोत्तराधिकरणेषु गुणविधित्वाशङ्का निरासेन नामधेयत्वेन तदन्तर्गतिः साध्यत इति सर्वमनवयमिति भावः ॥

(उद्भिदसोमादिपदानां स्तावकतयाऽनुपयोगः)

विध्युद्देशानन्तरगतेन उपपादनीये उद्भेदनकर्तृत्वगुणयोगेन सभावितस्तुतिप्रतीतेर्निरासार्थवादत्व तावन्निराकरोति—स्तुतिबुद्धेरिति ॥ न वा विध्येकवाक्यतामात्रेणार्थवादत्वं भवति, भूतिकामादिपदानामपि तदापत्ते, अपितु विधिशेषत्वेन; नह्यय विधिशेषः, न वा विध्यन्तर्गतेनैकपदेन गुणगुणिसंबन्धकीर्तनात्मकस्तुतिधिय उत्पत्तिः । यद्यपि वोत्पद्येत, तथापि “वायुर्वै क्षेपिष्ठे”तिवत् प्रथमाया एवापत्तौ तृतीयोपात्तकरणत्वानुपपत्तिरिति नार्थवादत्वमित्यर्थः ॥

मन्त्र इत्येवंविधाभियुक्तप्रसिद्धिविषयत्वरूपस्य मुख्यमन्त्रलक्षणस्य विधितच्छेषत्वभिन्नत्वरूपस्य वा व्यापकलक्षणस्याभावेन मुख्यमन्त्रत्वानुपपत्ते न मन्त्रान्तर्गतिरित्याह—मन्त्रत्वप्र-

नान्वयो भवत्विति—वाच्यम्, कारकाणां परस्परान्वयासंभवात् । अतः कथमपि क्रियाऽन्वयासंभवादनाख्यातत्वेन च विधिभावनयोरनभिधानात् अन्यस्य च प्रकारस्य निर्वक्तुमशक्यत्वादप्रामाण्यमिति प्राप्ते—

अध्ययनविध्यध्यापितस्य प्रामाण्यासंभवात् प्रकारान्तरासंभवेऽपि विध्यन्तर्भावस्य स्पष्टत्वेन तत्रैव गुणविधित्वेन नामधेयत्वेन वा वक्ष्यमाणरीत्या सर्वानुपपत्तिपरिहारेण प्रामाण्यमिति सिद्धम् ॥ १ ॥ १७ ॥ इति उद्भिदादिपद-प्रामाण्याधिकरणम् ।

सिद्धभावेति ॥ नाप्यूहप्रवरनामधेयानामिव मुख्यमन्त्रत्वाभावेऽप्यनुष्ठेयार्थस्मारकतया मुख्यमन्त्रकार्यकरत्वाद्गौणमन्त्रत्वमपि संभवतीत्याह—एतेषामिति ॥

(मन्त्रत्वेन विध्युद्देशत्वेन चानुपयोगसमर्थनम्)

न तावद्ब्राह्मणैकवाक्यतया अनुष्ठेयार्थस्मारकत्वसंभव, “य-जेत पशुकाम” इत्यादे ब्राह्मणवाक्यस्य विधायकत्वेन कर्मकालाप्रयोज्यत्वात् तदेकवाक्यतापन्नस्यास्य तदनुपपत्ते, नापि पृथक्भूतत्वेन, एतदभिधेयस्य खनित्रादे कर्मण्यविधानादेव प्रकाशनानर्हत्वात् । नचोपाशुयागवदेव सन्निधानावगतयागाङ्गत्वनिर्वाहाय मन्त्रवर्णिकद्रव्यविधिकल्पनया स्मारकत्वोपपत्ति, द्रव्यस्य भावनाया यागे वान्वयासंभवेन तद्विधिकल्पनानुपपत्ते । यागजनकत्वेनाकाङ्क्षाया अर्थाक्षिप्तद्रव्येणैव निरासात् न तद्वलेन भावनाया आकाङ्क्षान्तरकल्पनयाप्यन्वयो युक्त इति भावः । विध्युद्देशरूपवेदावयवान्तर्भावो निरस्यति—नचेति ॥

(पूर्वपक्षे अध्ययनविधिदृष्टार्थत्वोपपत्तिः)

स्पष्टाक्षरमधिकरणपूर्वपक्षान्तम् । नचैवं पूर्वपक्षे साधिताध्ययनविधिदृष्टार्थत्वमङ्ग, तस्य पारायणेऽप्युपयोगिप्रयोगप्राशुभावरूपदृष्टार्थतयोपपत्तेरप्रमाणमुद्भिदादिशब्दा इत्यर्थः ॥

(विध्युद्देशान्तर्भावेन सिद्धान्तः)

अध्ययनगतदृष्टार्थतानिर्वाहेऽपि प्रयोजनवदर्थज्ञानार्थत्वस्य साधितस्याभङ्गाय प्रामाण्यमस्तीति सिद्धान्तमाह—अध्ययने-ति ॥ तत्र प्रकारासंभवेऽपीत्यस्य प्रकारान्तरासंभवेऽपीत्यर्थः ॥ इति प्रथमं उद्भिदादिपदप्रामाण्याधिकरणम् ॥

(२ अधिकरणम् ।)

अपि वा नामधेयम् ॥ अतः परं क गुणविधित्वं क वा नामधेयत्वमिति कोष्टशोधनिकार्थमारम्भः । तदिह गुणे कर्मणि च तुल्यवद्वृत्तिकानामुद्भिदादिपदानां विधेयगुण-समर्पकत्वं नामधेयत्वं वेति चिन्तायां भिदिर् विदारणे इति

(उद्भिद्वाक्यस्यैव विचारे निमित्तनिरूपणम्)

अनिर्धारितद्वारविशेषणोक्तमपि प्रामाण्यं निर्धारणं विना न दृढं भवतीत्येतदर्थं अधिकरणान्तर सूचयति—अतः पर-मिति ॥ तत्र तत्प्रख्यशास्त्रान्तररहितानामुदाहरणत्वेऽपि चित्रादिशब्देषु लोकप्रसिद्धिबाधेन नामधेयताया वाक्यभेदादि-सहकारिसापेक्षत्वेन दुरुपपादत्वात् तान्विहाय अवयवार्थयो-गस्य प्रवृत्तिनिमित्तत्वान्मत्वर्थलक्षणाप्रसंगमात्रसहकृतसामाना-धिकरण्याच्च प्रथमतो विचारे सौकर्यातिषामुदाहरणत्वं दर्श-यति—तदिहेति ॥ वचनत्वप्रसिद्धेरिति ॥ ननु—ब्रीह्यादिपदवत् समुदायरूपेण रूढत्वाभावात् कथं खनित्रवा-चित्वेत्याशङ्कानिरासाय “भिदिर् विदारण” इत्याद्युक्तम् ॥

(उद्भिच्छब्दस्य खनित्रवाचित्वमेव, नतु कर्मवाचि-त्वमिति निरूपणम्)

तथाच उदुपसर्गस्योर्ध्वताया भिदिधातोर्विदारणे कर्त्रर्थक-क्लिपः तत्समर्थकर्तरि शक्तेः क्विबन्तेनोर्ध्वविदारणसमर्थखनि-त्रप्रसिद्धिरवयवप्रसिद्ध्या समुदायरूपेण ग्रहणाद्युक्ता । कर्मणि तु ऊर्ध्वविदारणकर्तृत्वाभावात् कथंचित्फलमुद्दिनन्ति प्रकाश-यतीत्येवं योगेन फलोद्भेदनसमर्थत्वेन तदुपपादने प्रकाशने लक्षणापत्त्या लोकव्याकरणावगतावयवप्रसिद्धिबाधापत्तेः सर्व-कर्मणामप्येवंविधफलोद्भेदकत्वसत्त्वेनोद्भिदपदवाच्यतापत्तेः त-त्परिहारार्थं पङ्कजादिशब्देष्विव रूढिकल्पनापत्तेः तदपेक्षया रूढावयवशक्त्यैवावयवप्रतीतिार्थग्रहणं युक्तमित्यर्थः ॥

(कर्मसाधारणयोगार्थेनापि नामधेयत्वाङ्गीकार-निरासः)

अस्तुवा यजिसामानाधिकरण्यनिर्वाहाय कथंचिद्यागेऽवय-वार्थमात्रसंभवः, एवमपि तेन नामधेयताङ्गीकारे दूषणमाह—नामधेयत्वे इति ॥ विधिबलादेव विशेषावधारणसिद्धेः नान्नोऽपि यागत्वजातेस्तद्वच्छिन्नव्यक्तिसामान्यरूपस्य विशेषा-वधारणासंभवात्पुनरपि व्यक्तिविशेषावधारणार्थत्वे वैयर्थ्यम् । गुणविधिपक्षे तु यागभावनापेक्षितद्रव्यसमर्पकत्वादर्थवत्त्वं पु-रुषप्रवृत्तिविशेषकरत्वं च लभ्यते इत्यर्थः ॥

(सिद्धान्तापादितमर्थलक्षणानिरासेन गुणवि-धित्वसमर्थनम्)

यस्तिह सिद्धान्ते सर्वकारकाणां भावनान्वयित्वेऽपि स-मानपदोपात्तयागरूपकरणावरुद्धाया गुणस्य करणत्वेन अन्व-यायोगात् धात्वर्थस्य च कारकत्वेन तत्रापि अन्वयायोगेन

स्मृत्या विदारणसमर्थखनित्रादिवचनत्वप्रसिद्धेर्नामधेयत्वे वै-यर्थ्यप्रसङ्गाच्च गुणविधित्वमेव युक्तम् । तत्रच गुणविशिष्टं कर्मैव फलोद्देशेन विधीयत इत्येकः पक्षः ।

प्रकृतसोमयागानुवादेन गुणमात्रविधानमित्यपरः ।

प्रधानभूतप्रत्ययेन तदसंभवे गुणभूते प्रातिपदिके मत्वर्थल-क्षणा पूर्वपक्षे आपद्यते, सा न युक्ता; स्वर्गनिरूपितत्वेन या-गस्येव गुणस्यापि व्यापारभेदेन भावनाया करणत्वेनान्वयो-पपत्तेः । अतश्च यागस्य फलनिष्पादनद्वारा भावनाकरणत्वे-ऽपि सोमादेः करणान्तरस्य समादेरधिकरणान्तरस्येव याग-निष्पादनद्वारा भावनासंबन्धे बाधकाभावात्तथैव प्रथमावगत भावनासंबन्धनिर्वाहाय अरुणैकहायनीवत् यागस्य पार्ष्टिको यागसंबन्ध एव कल्प्यते । तेन न मत्वर्थलक्षणापत्तिरित्यभि-प्रेत्य पूर्वपक्षे आद्यं विशिष्टविधिपक्षं उपपादयति—तत्र चेति ॥

(पार्ष्टिकबोधेऽप्यत्र मत्वर्थलक्षणानिरासः)

नचैवं पार्ष्टिकान्वयवेलायामेवाश्रुतमत्वर्थव्यवहारापत्तिः; तस्यामवस्थाया श्रुतेन करणत्वेनैव यागं प्रति गुणस्यान्वयोप-पत्तेः । नहि तदानीं यागस्य करणत्वमस्ति, येनानाकाङ्क्षितत्वा-दन्वयो न भवेत्, अर्थाक्षिप्तसाध्यत्वमादाय कर्मत्वात् । अतो न कथमपि मत्वर्थलक्षणाप्रसक्तिरस्मिन्नपि पक्ष इत्यर्थः ॥

(ताण्ड्यशाखायां ज्योतिष्टोमप्रकरणानुसारेण गुणविधित्वपक्षः)

अतएव यद्यपि विशिष्टविधौ न मत्वर्थलक्षणा; तथापि एतेषां वाक्यानां ताण्ड्यशाखाया ज्योतिष्टोमानन्तरमेव पा-ठात् प्रकृतज्योतिष्टोमयागानुवादेनैव दध्ना जुहोतीतिवत् गुण-विधानं भविष्यतीत्यभिप्रेत्य पक्षान्तरमाह—अथवेति ॥

(गुणविधित्वपक्षेऽपि विधानेवेत्यादिवार्तिकानु-सारेण मत्वर्थलक्षणापत्तिशङ्कानिरासौ)

यद्यपि प्रकृतविधौ यागस्य करणत्वात् यथाप्राप्तस्यैवानु-वादेनेहापि कारणत्वात् गुणान्वये मत्वर्थलक्षणापत्तिः, तथापि असाधितस्य करणत्वायोगादर्थोक्षेपेण साध्यत्वावगमात्ताद्रूप्य-मादाय यागे करणत्वेन गुणस्यान्वये नानुपपत्तिः । यत्तु—“विधाने वाऽनुवादे वा याग करणमिष्यते । तत्समीपे तृती-यान्तस्तद्वाचित्वं न मुञ्चति” इति वार्तिकं, तदुत्तरार्धानुरो-धात् “समे दर्शपूर्णमासाभ्या यजेते”त्यादौ यत्र तृतीयान्त-नामधेयसामानाधिकरण्यं तत्रोत्पत्तिवाक्यावगतकरणत्वस्यैवा-नुवादो नत्वर्थाक्षिप्तसाध्यत्वमित्येतत्परम् ॥

(ज्योतिष्टोमवाक्यस्योत्पत्तिविधित्वशङ्कया प्राप्त-शङ्कान्तरनिराकरणार्थं सोमवाक्यस्योत्पत्ति-विधित्वसमर्थनम्)

नच—प्रापकविधावपि ज्योतिष्टोमाद्युपपदसत्त्वेनेह त-

न च विनिगमनाविरहः; इतिकर्तव्यतासन्निधिविशेषस्यैव कर्मविधिनियामकत्वात् । नचैवं फलपदानर्थक्यम्; “सर्वेभ्यो ज्योतिष्टोम” इति वचनेन तस्य सर्वफलार्थत्वावगत्यैव पशुफलोपधायकयागलक्षणायां तात्पर्यग्राहकत्वात् । अत एव न विशिष्टोद्देशे वाक्यभेदः । न चोत्पत्तिशिष्टसोमप्राबल्यम्; पशुकामप्रयोगविशेषपुरस्कारेण विहितस्य खनित्रादेः सामान्यविहितसोमादिबाधकत्वात् ॥

वस्तुतस्तु—प्रकृतसोमयागाश्रितः खनित्रादिगुण एव फलोद्देशेन विधीयते इति तृतीयः पक्षः ।

काम्यत्वादेव च नित्यसोमबाध इति प्राप्ते ब्रूमः—

नायं गुणविधिः; गौरवात् । तथाहि—सर्वत्रैव तावच्छ्रुद्धधात्वर्थकरणकभावनाविधानादाद्यो विधिप्रकारः—“यथाऽग्निहोत्रं जुहोती”ति । अन्योद्देशेन तद्विधिरपरः—“यथाऽग्निहोत्रं जुहुयात् स्वर्गकाम ” इति । एतस्य चोद्देश्यवाचकपदान्तरसापेक्षत्वादौर्बल्यम् । धात्वर्थोद्देशेनान्यकरणकभावनाविधिस्तृतीयः—“यथा दध्ना जुहोती”ति । अत्र विधेयताया धात्वर्थवृत्तिभावात् पदान्तरार्थवृत्तित्वाच्च ततोऽपि दौर्बल्यम् । धातोः साधुत्वात्त्वमङ्गीकृत्य अन्योद्देशेनान्यकरणकभावनाविधिश्चतुर्थः—यथा “दध्नेन्द्रियकामस्य जुहुयादि”ति । अत्र धात्वर्थस्योद्देश्यत्वेनाप्यसंबन्धात्ततोऽपि दौर्बल्यम् । गुणविशिष्टधात्वर्थकरणकभावनाविधानात् पञ्चमः—यथा “सोमेन यजेते”ति । अत्र विशेषणविधिकल्पनादेराधिक्यात्ततोऽपि दौर्बल्यम् । अन्यो-

स्यापि गुणविधित्वपूर्वपक्षोदाहरणत्वात् तत्र च फलपदानुरोधात् यागस्य करणत्वे गुणस्यान्वयानुपपत्त्या मत्वर्थलक्षणापत्तिरिति—वाच्यम्; यत्रोपपदस्य गुणे निरूढत्वं कर्मणि च योगेनाप्यसंभववृत्तिता, तत्र सोमेन यजेतेत्यत्राप्रसिद्धशक्त्यन्तरकल्पनापेक्षया मत्वर्थलक्षणाया लघुत्वेनाङ्गीकारात् तत्रैव कर्मोत्पत्तिविधित्वे बाधकाभावात् । अतस्तद्विहिते कर्मणिह युक्तो गुणविधिरित्यर्थः ॥

(उद्भिद्वाक्यस्योत्पत्तिविधित्वनिरासेन गुणविधित्वसमर्थनम्)

इतिकर्तव्यतेति ॥ कर्मविध्यभावे गुणविध्ययोगादवश्यं कस्मिंश्चित्कर्मविधानेऽभ्युपगन्तव्ये ज्योतिष्टोमवाक्यसन्निधौ दीक्षणीयादिबह्वितिकर्तव्यताप्राप्तात् तस्याश्च कर्तव्यतालिङ्गत्वात् भूयस्त्वेनोभयश्रुतीत्यनेन न्यायेन तस्यैव कर्मविधित्वमित्यर्थः ॥

(भाष्यवार्तिकाद्यनुसारेण सोमस्यापि भावनाकरणत्वेनैवान्वयनिरूपणम्)

तत्र तत्र वक्ष्यते इति ॥ सप्तमनवमाध्याययोर्यजेतेत्यस्मिन् इतिकर्तव्यतया धात्वर्थान्वयनिरासेनेत्थं कुर्यादिति भावनान्वयो भाष्यकृता निरस्तः । “सोमेन यजेतेत्यत्रापि तद्भूता-

द्देशेन पूर्वोक्तः पक्षः—यथा “सौर्यं चरुं निर्वपेद् ब्रह्मचरसकाम” इति । अयंतु सर्वदुर्बलः ।

तदेवं उद्भिद्गुणविशिष्टस्य यागस्य फलोद्देशेन विधाने षष्ठ्यविधिप्रकाराश्रयणादतिगौरवम्; गुणस्य यागे अन्वयान्मत्वर्थलक्षणा च । नहि भावनायां समानपदोपासधात्वर्थकरणकत्वावरुद्धायां गुणस्य करणत्वं संभवति । अतस्तस्य यागान्वयावश्यकत्वे यागस्य कारकत्वात् कारकाणां च परस्परं संबन्धानुपपत्तेः सोमेन यजेतेतिबहुभिद्भूता यागेनेति मत्वर्थलक्षणाऽऽवश्यकीति—प्राञ्चः ॥

वस्तुतस्तु दृष्टान्तेऽपि सोमस्य करणत्वेनैव भावनायामेवान्वयस्तत्र तत्र वक्ष्यते, युक्तश्च; एककरणावरुद्धेऽपि करणान्तरस्य भिन्ननिरूपितस्य प्रकारतया भावनाऽन्वयोपपत्तेः । नहि यागकरणत्वं भावनानिरूपितम्, अपि तु स्वर्गनिरूपितम् । अतश्च यथैवान्वयनिरूपितमपि तत्करणत्वं प्रकारतया भावनायामन्वेति, तथैव सोमकरणत्वमपि यागनिरूपितम् । उभयत्र तत्तन्निरूपकत्वस्य पार्थिकबोधलभ्यत्वाच्च न कोऽपि विरोध इति नास्मिन्नपि पक्षे यद्यपि मत्वर्थलक्षणा; तथापि विशेषणविधिकृतगुणयागोभयविशिष्टभावनाविधिगौरवमापद्यमान नापह्नोतुं शक्यम् । यथाच प्राथमिकभावनासंबन्धाङ्गीकारेऽपि द्वितीयबोधवेलायां मत्वर्थकल्पना तथोक्त कौस्तुभे ।

एवं द्वितीय-तृतीययोरपि जघन्यविधिप्रकाराङ्गीकरणं दोषाय । अगत्या च दधिसोमादावेव तदङ्गीकृतम्, तेषां

धिकरणोक्तेन मार्गेण धात्वर्थकारकाणा अरुणैकहायन्यादिषत् परस्परैणासंबन्ध्य भावनासंबद्धाना उत्तरकालं परस्परपकारित्वं । तथाच सप्तमनवमाध्याययोर्वैक्ष्यतीति न सोमविशिष्टधात्वर्थविधानमित्यादिना वार्तिककारेण, आधारामिहोत्राधिकरणे तथा सोमतुल्यम्यायत्वात् अवघातमन्त्रस्य भावनान्वयिनो न प्रतिप्रहारमावृत्तिरित्येतत्प्रतिपादनार्थं एकादशाधिकरणे तन्मन्त्रकृता, तथा सप्तमे “भावनान्वयतः पश्चादशयोरार्थिकोन्वयः । ततः कर्मान्तरेऽज्ञाना प्राप्तिराशङ्क्यते कुत” इत्यादिना शास्त्रदीपिकाया च वक्ष्यते इत्यर्थः । एवं प्राचां मतखण्डनेन पूर्वपक्षे मत्वर्थलक्षणानापासिं प्रदर्शयितुं यत्पाठिकबोधवेलायामपि न तदापत्तिरित्युक्तम्, तन्निरसितुमाह—यथाचेति ॥

(पार्थिकान्वयवेलायां सोमेन यजेतेत्यत्र मत्वर्थलक्षणाऽवश्यकतानिरूपणम्)

अयमर्थः—यद्यपि सर्वकारकाणा प्रथमतो भावनयैव संबन्धः, तथापि निर्विषयकृतिसंबन्धायोगात् सोमादिगतव्यापारापेक्षाया प्राक् फलकर्मत्वयागकरणत्वगतनिरूपकापेक्षाया समानपदश्रुत्या यागे फले चैव प्रतीतेः पार्थिके फलयागयोः संबन्धे यागस्य करणतयैवावगतस्य कर्मत्वेन प्रा-

तत्रात्यन्तरूढत्वेन नामधेयत्वासंभवात्, प्रकृते तु येनैव योगेन खनित्रे प्रवृत्तिस्तेनैव योगेनोद्भिद्यते उत्पाद्यते फलमिति व्युत्पत्त्या कर्मण्यपीति नामत्वसंभवेन द्वितीयविधिप्रकाराङ्गीकरणाच्छाधवम् । नच मिदो विदारण एव स्मृतेः शक्तिः, मिदिर् इत्येव धातुपाठात्, विदारण इत्यस्य शक्यार्थमात्रोपलक्षकत्वस्य वैयाकरणसिद्धत्वात् । अतो विदारण इवोत्पादनेऽपि प्रयोगात् तुल्यवद्वृत्तिकता । नच नामधेयानर्थक्यम्; संकल्पादौ सार्थकत्वात् । क्वचित् फलोप-

तीते खनित्रादिकारकान्तरस्य करणत्वेनैवान्वये वक्तव्ये भिन्नार्थयोः सामानाधिकरण्यानुपपत्त्या संबन्धसामान्येनान्वयार्थमश्रुतमत्वर्थकल्पनाऽऽवश्यकी । पश्चाच्चासाधितस्य यागस्य करणत्वानुपपत्ते कर्मत्वबोधे सति खनित्रादिकारकान्तरस्य भावनासंबन्धवेलाया श्रुतेन कारणत्वादिनैव विशेषणविधिकालेऽन्वयो भवति । अतः पार्ष्टिकान्वयकाले सोमवता यजेतेत्येवं मत्वर्थलक्षणाऽनिवार्या ॥

(मत्वर्थलक्षणाविरहपक्षे सोमस्य श्रौतविनियोगोपपत्तिः)

नचैवमस्मन्मते सोमस्य वाक्यीयविनियोगापत्तिः; पूर्वमेव भावनासंबन्धवेलाया तन्निर्वाहार्थं मत्वर्थलक्षणाङ्गीकारे तदापत्तावपि प्रथमत एव विनैव लक्षणा कारकाणा अन्योन्यसंबन्धमनादस्य भावनान्वयस्य श्रौतत्वेन पश्चाच्च फलयागयोः पार्ष्टिकान्वयवेलाया सर्वकारकाणा मत्वर्थलक्षणया धात्वर्थसंबन्धाश्रयणे तदनापत्ते ॥

(विशिष्टविधिपक्षे मत्वर्थलक्षणोपपादनप्रकारः कौस्तुभगतः)

नच—भावनान्वयकाले करणत्वेनावगतसोमादिकरणत्वादीनां यागान्वये अनुपस्थितानां कथं यागसंबन्धप्रतीतिः ? इति—वाच्यम्; तस्य मत्वर्थसंबन्धसामान्यरूपेणोपस्थितत्वेनानुपपत्त्यभावात् । अथवा सोमकरणकेन यागेनेति समस्तवाक्यकल्पनया वोपस्थित्युपपत्ते । एवमरूपैकवाक्येपि या अरुणा सैकहायनीत्येवं लुप्तमतुबन्तवाक्यकल्पनापि द्रष्टव्येति विशिष्टविधिपक्षे मत्वर्थलक्षणापत्तिरनिवार्येति कौस्तुभे उक्तमित्यर्थः ॥

(अज्ञातसन्दिग्धस्योद्भिदपदस्य यजिसमानाधिकरण्येनार्थनिर्णय इति नामत्वनिरूपणम्)

इति व्युत्पत्त्येति ॥ उद्भिद्यते उत्पाद्यते यस्माद्यागेन फलमिति हेतोश्चिन्नमिति फलमिति वा व्युत्पत्त्येत्यर्थः । अन्यथा कर्तारि किपोऽनुशासनेन कर्मव्युत्पत्तिप्रदर्शनस्यासङ्गतत्वापत्ते । अयमर्थः—“पदमज्ञातसन्दिग्धं प्रसिद्धैरपृथक्श्रुति । निर्णयते निरुद्धं न स्वार्थादपनीयते” इति वार्तिकोक्तरीत्या उद्भिदादिपदानां खनित्रादौ समुदायशक्तेरभावात् अवयवयो-

बन्धश्च—यथा “दर्शपूर्णमासाभ्यां स्वर्गकामो यजेते”ति । क्वचित् गुणोपबन्धः—यथा “संस्थाप्य पौर्णमासीं वैश्वमनुनिर्वपती”ति । प्रकृते च संज्ञया भेदसिद्धिरेव प्रयोजनम् । इतरथा हि प्रकृत एव कर्मणि गुणफलसंबन्धापत्तेर्न कर्मान्तरत्वम् । नच योगस्य फलोद्भेदनकारित्वस्यातिप्रसक्तत्वादपूर्वं कर्मणि रूढिकल्पने सोमादिपदानामपि तदापत्तिः; सर्वत्र योगरूढिस्थले प्राचीनप्रयोगस्यैव कारणतायाः क्लृप्त-

गेनापि पाचकादिशब्दवल्लोके प्रयोगाभावादज्ञातार्थत्वम् । यस्तु—“सुराणां वै बलस्तमसा प्रावृत्तो स्मापिधानमासीत्तस्मिन् गव्यं वस्त्वन्तरासीत् देवा नाशक्नुवन् भेत्तुं ते बृहस्पतिमब्रुवन्निमा उत्सृजेति स उद्भिदेव बलं व्यच्यावयत्” इत्यर्थवादे गोयुक्तविवरापरपर्यायबलच्यावनद्वारस्य विदारणस्य प्रवृत्तिनिमित्तत्वावगमः, तस्य स्वार्थपरत्वाभावेन तादृशार्थे प्रमाणाभावान्नोपयुक्तः । तथा पिकादिशब्दवत्प्रयोगाभावेऽप्यवयवार्थयोगमात्रे खनित्र इव यागेऽपि प्रवृत्त्युपपत्तेरक्षादिपदवत्सन्दिग्धत्वम् । अतः प्रसिद्धयजिपदसामानाधिकरण्याभिर्णयमिति ॥ उत्पादनेऽपीति । अपूर्वं वस्तुनि केनचिदुत्पादिते इदमनेनोद्भिन्नमिति प्रयोगादित्यर्थः ॥

(नाम्नः संकल्पदौ सार्थक्यनिरूपणम्)

संकल्पादाविति । अनुष्ठानकाले प्रयोगविध्यपेक्षितलघ्वाख्यानापयिकत्वेन सार्थक्यादित्यर्थः । यथेति । दर्शपूर्णमासपदस्य नामत्वाभावे यजिना प्रकृतत्वाविशेषेण षष्ठ्यागसाधारण्येन प्रयाजाद्यज्ञानामप्युपादानात् सर्वेषां फलसंबन्धापत्तिः । सति तु नामधेये षण्णामेव तत्सिद्धिरिति फलसंबन्धरूपं प्रयोजनं चतुर्थे वक्ष्यते इत्यर्थः । यथेति । वैश्वधवाक्ये पौर्णमासीनामधेयाभावे प्रकरणादमावास्याङ्गत्वस्याप्यापत्तिर्वैश्वस्य, तत्सत्त्वे तु वाक्येन प्रकरणबाधान्न तदापत्तिरिति गुणोपबन्धः प्रयोजनमित्यर्थः । भेदसिद्धिरेवेति । एवकारेण गुणफलोपबन्धरूपप्रयोजनान्तरासंभवेऽपि संकल्पे उल्लेखवत् भेदसिद्धिरिति द्वितीयं प्रयोजनं अव्यभिचारि लभ्यते इत्यर्थः सूचितः । तेन न संकल्पोल्लेखनरूपप्रयोजनव्यावृत्तिरिति भावः ॥

(उद्भेदनकारित्वरूपयोगार्थस्यातिप्रसङ्गशङ्का, न्यायसुधाभाष्यप्रकाशकारोक्ततत्समाधानानि)

सोमादिपदानामपीति ॥ एतेन यदत्र न्यायसुधाकृतान्यैश्च पङ्कजादिपदवदुद्भिच्छब्दस्य योगरूढिं परिकल्प्य रूढ्यवच्छेदकपदत्ववद्विधिसामर्थ्येनावगतविजातीययागत्वमेव रूढ्यवच्छेदकमित्युक्तम्, तत्पदत्वस्य प्रमाणान्तरसिद्धत्वेन रूढ्यवच्छेदकत्वकल्पनेऽपि विधिसामर्थ्यादसिद्धे रूढ्यवच्छेदकत्वानुपपत्त्या रूढिकल्पनानुपपत्तेर्मत्वर्थलक्षणापत्तिमिषा रूढि-

कल्पने सोमादिपदेष्वपि तदापत्तेरुपेक्ष्यमिति सूचितम् । यदपि अतिप्रसङ्गपरिहारार्थं यजिसामानाधिकरण्यबलात् तद्व्रतमेवोद्भेदनकर्तृत्वं प्रवृत्तिनिमित्तमित्याकरेण पक्षान्तरमुक्तं, तदपि यजिपदेन विजातीययागाभिधानात्तावन्मात्रवृत्त्युद्भेदनकर्तृत्वस्य प्रवृत्तिनिमित्तत्वे उद्भिच्छब्दवाच्ययागान्तरे प्रवृत्तिनिमित्तान्तरकल्पनापत्तेः तदर्थं पृथगवयवशक्यन्तरकल्पनापत्तेरयुक्तम् ।
एतेन—यत्प्रकाशकारैर्योग्यतया एकवाक्यतया चैतद्यागजन्यपशुफलविशेषोद्भेदकत्वेन प्रवृत्तिनिमित्तेन यौगिकत्वान्नातिप्रसङ्गः—इत्युक्तम्; तदप्ययुक्तम्; यागान्तरे भिन्नप्रवृत्तिनिमित्तकल्पनापत्तेः । कर्मसामान्ये एकरूपप्रवृत्तिनिमित्तासम्भवादतोऽतिप्रसङ्गमन्यथा परिहरति—**सर्वत्र हीति ॥**

(अर्थान्तरे प्राचीनप्रयोगाभावेनोक्तातिप्रसङ्गवारणस्य स्वाभिमतस्य निरूपणम्)

अयमर्थः—घटपदस्य घटविषयशक्तिनिश्चयाननुभवबलात्तत्र नियामकापेक्षाया घटपदप्रयोगरूपव्यवहारस्य सहकारिकारणत्वं लोके क्लृप्तम् । प्रकृते चोद्भिच्छब्दस्य कर्मणि शक्तिनिश्चयार्थं प्राचीनप्रयोगस्य सहकारिकारणत्वात् यत्र यत्र तादृशप्रयोग तत्रैव शक्तिनिश्चये सत्यन्यस्य ज्योतिष्टोमादेस्तदभावादेव नोपस्थितिः । एवं च योगेनैव निर्वाहे योगरूढिर्नाम नातिरिक्ता कल्पनीयेत्यर्थः ॥

(योगरूढ्यनङ्गीकारेऽपि पङ्कजादिशब्दस्यान्याबोधकत्वोपपत्तिः)

एवं पङ्कजादिपदेष्वपि ज्ञेयम् । **अथवा**—पङ्कजनिकर्तृत्वस्यावयवशक्त्या बोधेऽपि तादृशशब्दबोधं प्रति तादृशपूर्वतरप्रयोगाभावज्ञानस्य **अथवा** पञ्चविशेष्यकपूर्वतरप्रयोगत्वप्रकारकज्ञानस्य प्रतिबन्धकत्वकल्पनान्न पञ्चान्यविशेष्यकबोधप्रसक्तिः । अवश्यं हि पक्षे शक्तिवादिनाऽप्युक्तप्रहस्य शक्तिकल्पकत्वमङ्गीकृत्य तद्वहस्य निरुक्तशब्दबोधः प्रति प्रतिबन्धकत्वं वाच्यम् । तद्वरमुक्तप्रहस्यैव प्रतिबन्धकत्वं वाच्यमिति सर्वत्रेत्यनेन सूचितम् ॥

(प्राचीनप्रयोगस्य शक्तिज्ञानं प्रति सहकारित्वकल्पना, तन्त्ररत्नकाराणां योगरूढिसाधनप्रकारस्यासाङ्गत्यनिरूपणम्)

एवं च प्राचीनप्रयोगस्य शक्तिज्ञानं प्रति सहकारित्वेन यत्र नैव सहकारिकारणं, तत्र शक्तिग्रहाभावादेवेतरबोधाभावे स्थिते सति यत् समानाधिकरणे षष्ठे तन्त्ररत्ने “यस्त्वप्रयोगादेवाप्रयोग इति वदन्नेव पद्मादिषु रूढि नेच्छति, स वक्तव्यः उपपद्यता नाम पूर्वपूर्वेषामप्रयोगादेवोत्तरोत्तरेषामप्रयोग, प्रतीतिस्त्वनन्यलभ्या शक्तिमेव कल्पयति । कथं खल्वशक्तात्पङ्कजपदात् पद्मप्रतीतिः ? शब्दप्रतिपादितपङ्कजननक्रियायोगवशादिति यदि ब्रूयात्, प्रतिब्रूयादेनमनैकान्तिकत्वादिति । न खलु पञ्चैकान्तिक पङ्कजननम् । यतस्तन्निश्चाययेत् । त-

स्माच्छब्दशक्तिरेव कल्पयितव्येति । सचेत्तब्रूयात् “सत्यं शब्दादेव पद्मप्रतीतिः । स तु प्रयोगवशादेव तत्प्रत्यापयती”ति न वाचकशक्तिः कल्पनीयेति, प्रतिब्रूयादेनं कथमशक्तः प्रयोगमात्रादेव प्रत्यापयेदिति ? प्रसङ्गो हि तथा स्यादिति सर्वे गवादिशब्दाः शक्तिमन्तरेणैव प्रयोगमात्रादेव स्वार्थं प्रत्यापयन्तीति शक्यं वदितुम् । इति रूढिप्रसाधनायोक्तं । तच्छक्तिं विनाऽस्माभिः प्रयोगवशादेव प्रत्यायकत्वानङ्गीकारास्मन्मते प्रसज्यते इत्यपि ध्येयम् ॥

(पङ्कजशब्दे निरूढलक्षणाङ्गीकार इति पक्षान्तरनिरूपणम्)

यदि तु पङ्कजशब्दात् पङ्कजनिकर्तृत्वप्रकारकपञ्चविशेष्यकप्रतीतिरनुभवसिद्धेत्युच्येत, तथाप्यस्मिन् पक्षे निरूढलक्षणयैव तत्प्रतीत्युपपत्तेर्न तदनुरोधेन रूढेरवकाश इति न दोषः ॥ एवं च यज्युद्भिदपदयोः प्रवृत्तिनिमित्तभेदात् नीलोत्पलयोरिव भिन्नप्रवृत्तिनिमित्तत्वे सत्येकार्थवृत्तित्वलक्षणस्यार्थसामानाधिकरण्यस्याप्युपपत्तिः ॥

(उद्भिदपदशक्यतावच्छेदकत्वस्य फलोद्भेदनकारित्वेऽङ्गीकारे नामधेयानर्थक्यशङ्कासमाधाने)

न च उद्भिदपदशक्यतावच्छेदकस्य फलोत्पादकत्वस्य पशुकामपदसमभिव्याहृताख्यातपदादेव पशुत्पादनहेतुना यागेन पशुन् भावयेदिति बोधसिद्धेर्नामधेयानर्थक्यम्; पशुकामपदावगतस्यापि फलोद्भेदनहेतुत्वस्य नामधेयेनानुवादात्, तत्फलं चेतरेव्यावृत्तिसंकटपोल्लेखादिकं प्रागेवोक्तम् ॥ अतश्च यथा वाक्यान्तरसिद्धाग्निदेवताकत्वानुवादोऽग्निहोत्रपदेन सकल्पादिफलको न विरुध्यते, तथैव स्ववाक्यगतपशुकामपदावगतफलहेतुत्वानुवादोऽपि नानुपपन्नः ॥

(संज्ञासंज्ञिसंबन्धस्याविधेयत्वनिरूपणपूर्वकं नामत्वेनान्वये लाघववादिनिरूपणम्)

अतएव—नामत्वे संज्ञासंज्ञिसंबन्धस्यापि विधानात् वाक्यभेदापत्तिः—**निरस्ता**; नाम्नोऽननुष्ठेयत्वेन सामानाधिकरण्यावयवप्रसिद्धिभ्यामेव च सिद्धेस्तत्संबन्धस्याविधेयत्वेन तदप्रसक्तेः । अतएव नामधेयार्थविशिष्टयागविधानेऽपि नामधेयार्थस्य प्रमाणान्तरावगतत्वेन तदंशे विशेषणविधेरकल्पनादेव विशिष्टविधित्वेऽपि सिद्धान्ते लाघवम् । पूर्वपक्षे तु गुणवत्तद्वतलिङ्गसङ्ख्याशे विशेषणविधिकल्पनाद्भौरवम् । सिद्धान्ते च आख्यातोपात्तसङ्ख्यायनुवादकतया विधेयत्वेन लाघवमिति विशेषः । **एतेन**—यद्यौगिकत्वपक्षोपपादनं वार्तिककारीयं पशुकामो यजेतेत्येतावतैव सिद्धत्वात् पशुद्भेदहेतुना पशुन् भावयेदिति नामधेयविधानार्थक्यापत्तेः प्रौढवादमात्रमिति न्यायसुधाकारोक्तम्—**तत् अपास्तम् ॥**

(नाम्नोऽविधेयत्वेऽपि धात्वर्थपरिच्छेदकतया विध्युद्देशान्तर्भावनिरूपणम्)

अतो नामधेयार्थस्यैव धात्वर्थावच्छेदकतया आग्नेयादि-

साहित्यस्येव स्वरूपतः प्रमाणान्तरावगतानां ब्रीह्यारुण्यादीना-
मिव वा विशिष्टविधिना विधानाद्विद्युद्देशान्तर्गतेरप्युपपत्तेर्न
कापि क्षतिः । यद्यपि अज्ञातविशेषरूपज्ञापन एव परिच्छेद-
कत्वव्यवहारस्यान्यत्र दृष्टत्वात्तस्य चेह शब्दान्तरादिप्रमाणसह-
कृतविधिनैव सिद्धेर्न नाम्नः परिच्छेदकत्वेन प्रयोजनम्, त-
थापि ज्ञातेऽपि विशेषे कोऽसाविति जिज्ञासानिवर्तकत्वेनैव
तस्य परिच्छेदकत्वव्यवहार इति द्रष्टव्यम् ॥

(नामधेयार्थस्य प्रमाणान्तरसिद्धत्वेऽपि भेदादि-
ज्ञापकत्वेन धर्मप्रामाण्यनिरूपणम्)

नच—एवं नामधेयार्थस्य प्रमाणान्तरसिद्धत्वेनानुयमान-
त्वादनधिगतार्थगन्तृत्वाभावेन कथं प्रामाण्यसम्भवः ? इति—
वाच्यम्; स्वार्थानुवादकत्वेऽपि विद्वद्वाक्ययोरिवानधिगत-
भेदादिज्ञापकत्वेन तदुपपत्तेः । यत्रापि नामधेयाभावेऽप्यन-
न्यपरविधिपुनःश्रवणरूपाभ्यासादेव भेदसिद्धिर्यथा “समिधो
यजति तनूनपातं यजती”त्यादौ तत्र भेदज्ञापकत्वाभावेऽपि
निर्धारितरूपविशेषप्रतिपत्तेर्नामधेयाधीनत्वादज्ञातार्थकत्वोप-
पत्तिः । अतो युक्तं नामधेयत्वेन धर्मे प्रामाण्यम् ॥

(पशुद्धेदनकारित्वेनोद्भिदपदस्य कर्मणि न प्रवृत्तिः
किंतु संज्ञात्वेन रूपेण संज्ञात्वप्रतिपत्त्यर्थ-
योगाश्रयणमिति सोमनाथीयाशय-
निरूपणम्)

यत्तु—वार्तिकोक्तपक्षान्तरावलम्बनेन सोमनाथेन पशुद्धे-
दनकारित्वस्य पशुकामपदवाख्यातादेव सिद्धेर्नामधेयानर्थ-
क्यमाशङ्क्य यदि पशुद्धेदनसाधनत्वेन यागमुद्भिदपदं बोधये-
त्तदा वैयर्थ्यं स्यात्, अपितु संज्ञारूपत्वेनोद्भिन्नामकत्वेन यागं
प्रतिपादयति । एवंच विधिसमभिव्याहृतधातुनैव कर्मविशेष-
प्रतीतिसिद्धावपि कीदृशोऽसौ कर्मविशेष इत्यपेक्षाया अस्मिन्
वाक्ये द्रव्यदेवतयोरश्रवणेन द्रव्यदेवताद्युपलक्षणेन यागविशे-
षप्रतिपादनासम्भवादुद्भिन्नामको यागोऽयमिति तद्विशेषप्रति-
पादनपरत्वादुद्भिदपदस्य न वैयर्थ्यम्; उद्भिदपदं तु उद्भिदप-
देनानभिहितमपि प्रत्यक्षश्रुतत्वमात्रेण स्ववाच्यमन्यस्माद्व्याव-
र्तयत् विशेषणभावमनुभवति । शब्दोपस्थितस्यैवान्वयबोध-
विषयत्वमिति नियमस्तु संज्ञाशब्दव्यतिरिक्तविषयः । यद्वा—
संज्ञाशब्दानां स्वरूपप्रवृत्तिनिमित्तकत्वमिति शाब्दिकोक्तरी-
त्योद्भिच्छब्दस्यैव स्वरूपबोधकत्वं सम्भवतीति न काप्यनुप-
पत्तिः । नच—एवं पशुद्धेदनकारित्वस्य वाक्यार्थप्रतीतिवि-
षयत्वाभावात् तदर्थकयोगाश्रयणवैयर्थ्यमिति—वाच्यम्;
यत्रार्थे यस्य शब्दस्यावयवयोगादिसम्भवस्तत्रैव संज्ञात्वं ना-
न्यत्र । अतएव एतादृशशब्दस्यैव संज्ञात्वमिष्यते । अतएव
सोमादिशब्दानां सोमेन यजेतेत्यत्र न नामत्वम् । ततश्च
संज्ञात्वनिर्वाहार्थमेवोद्भिदादिशब्दानां कर्मणि योगाश्रयणमिति,
तद्वैयर्थ्यानवकाशः । अथवा उद्भिच्छब्द उद्भिच्छब्दाभि-
धेयत्वेन रूपेण लक्षणया कर्म प्रतिपादयति । सा च लक्षणा

योगेन स्वाभिधेयत्वे सति प्रवर्तते नान्यथेति तदर्थं योगाश्र-
यणम् । लक्षणापि निरूढत्वात् मत्वर्थलक्षणापेक्षया ज्याय-
सीति न गुणविधिपक्षोक्तदोषप्रसङ्गः । अस्तुवा अवयवयोगं
विनापि संज्ञात्वम्, तथापि योगेनोद्भिच्छब्दस्य प्रसक्तगुणविधि-
त्वनिरासमात्रार्थमिव कर्मणि योगसाम्यप्रदर्शनार्थं योगाश्रयण-
मिति—उक्तम् ॥

(योगार्थपुरस्कारेण कस्यापि दोषस्याप्रवृत्तिरि-
त्यादिपूर्वतनमतखण्डनम्)

तत्प्रथमे पक्षे पदजन्यपदार्थोपस्थितेरेव वाक्यार्थबोधे
कारणत्वेन क्लृप्तस्येह त्यागे प्रमाणाभावादन्यथा स्वर्गकामपदा-
ध्याहारस्य विश्वजिद्वाक्येऽग्निमन्त्रे सूर्यपदपक्षेपरूपस्योहस्याप्य-
पलापप्रसङ्गात्, द्वितीये पक्षे शाब्दिकोक्तैर्यत्रावयवार्थसंभ-
वस्तत्र डित्थाश्वकर्णादिशब्दपरत्वादन्यत्राप्रवृत्तेर्यागाख्यानं वि-
नापि डित्थादिशब्देषु संज्ञात्वदर्शनात् यत्रावयवार्थयोगसं-
भवः तत्रैव संज्ञात्वमिति नियमस्याप्रयोजकत्वेन प्रकृते योगा-
श्रयणस्य निष्फलत्वापत्तेस्तृतीये उद्भिच्छब्दाभिधेयत्वेन रूपेण
लक्षणाश्रयणे मत्वर्थलक्षणाश्रयणेन गुणविधित्वस्य योगार्थस-
हकृतस्याप्युपपत्तेर्वेदे “सोमेन यजेते”त्यादौ सर्वस्या अपि
लक्षणाया निरूढलक्षणात्वेनैवाङ्गीकारे मत्वर्थलक्षणापेक्षया उ-
द्भिच्छब्दाभिधेयत्वलक्षणाया निरूढत्वेन ज्यायस्त्वकथनस्या-
प्ययुक्तत्वादयुक्तमित्युपेक्षितं पूज्यपादै ॥

(उद्भिदसंज्ञकेन यागेनेत्येवात्र शाब्दबोधः, संज्ञा-
बोधस्तु लक्षणेयति मतनिरूपणखण्डने)

एतेन—सम्भवत्यधिकार्थत्वे न नाम्नः परिच्छेदार्थवर्णनं
युक्तम्, किंतु उद्भिदसंज्ञकेन यागेनेति प्रतीतेः संज्ञाविशिष्ट-
यागबोध एवोद्भिदपदादङ्गीकर्तुं युक्तः । नच—एवं तर्हि
तेषामुद्भिच्छब्दस्वरूपाभिधेयत्वप्रसङ्ग इति—वाच्यम्; जा-
तिविशिष्टप्रतीतिजनकानां गवादिपदानां जातिवाचित्वसाधक-
न्यायेन संज्ञाविशिष्टप्रतीतिजनकानामप्येषा संज्ञावाचित्वाङ्गी-
कारस्येष्टापत्तिप्रसत्त्वात् । यदि शब्दाभिहितैर्गोत्वादिभिस्ता-
दात्म्यादिना सबद्धविशेष्यलक्षणासम्भवेन विशेष्यानभिधानेऽपि
संज्ञाशब्दानां शब्दमात्राभिधाने सबन्धाभावेन संज्ञिविलक्ष-
णानुपपत्तेः तद्वोधार्थं संज्ञिन्यपि शक्तिकल्पनायामतिगौरवमा-
शङ्क्येत, तदाऽस्तु संज्ञाशे लक्षणा । नच—एवं सिद्धान्तेऽपि
लक्षणायास्तुल्यत्वे किमर्थं मत्वर्थलक्षणायास्त्याग इति—वा-
च्यम्; तस्या विशिष्टविधिगौरवापादकत्वेन हेयत्वात् । अतः
उद्भिदसंज्ञकत्वप्रकारकबोधजनकत्वेनैवोद्भिच्छब्दस्य परिच्छेद-
कत्वं युक्तमिति केषांचिदुक्तम्—अपास्तम्; अनवगते सं-
ज्ञात्वे तादृशप्रतीतिजननासंभवात्तदवगमस्य उद्भिद्वाक्यात् प्राक्
मानान्तरेणासिद्धेरस्यैव वाक्यस्योद्भिदा यागेनेति नाम्नो यजि-
सामानाधिकरण्येनान्वयबोधनेन संज्ञात्वाक्षेपकत्वे तेनैव प्रथ-
मजातेनान्वयबोधेन वाक्यपर्यवसाने सति उद्भिदसंज्ञकेनेति
लाक्षणिकबोधाङ्गीकारस्य निर्युक्तिकत्वात् । एतद्वाक्याधीन-

त्वेन प्रकृते तदकल्पनात् । प्रयोजनं स्पष्टम् ॥ २ ॥ १८ ॥ इति द्वितीयं उद्भिन्नामताधिकरणम् ।

(३ अधिकरणम् ।)

यस्मिन् ॥ अत्र गुण एव रूढानां “चित्रया यजेत पशु-

सिद्धिकस्य एतत्संज्ञकत्वस्य अस्मिन्नेव वाक्ये सिद्धवन्निर्देशानुपपत्तेश्च । किंच यदि शब्देन सहार्थस्य संबन्धाभावात् सञ्ज्ञिनि लक्षणाया संभवस्तर्हि संज्ञिनार्थेनापि सहशब्दस्य संबन्धो दुर्निरूप एवेति न तेन शब्दलक्षणासंभवः । अतो जातिन्यायवैषम्याभावात्सञ्ज्ञायामेव शक्तिः संज्ञिन्येव लक्षणाऽऽपद्येत । अतएव सञ्ज्ञाशब्दानां वाचकत्वमित्येवं प्रवादोऽपि संगच्छते । तथाच “सोमेन यजेते”त्यत्रापि लाक्षणिकसामानाधिकरण्योपपत्त्या किमिति विशिष्टविधिगौरवाङ्गीकरणम् ? यदितु संज्ञिन्यपि विशिष्टशक्तिमङ्गीकृत्य मुख्यमेव सामानाधिकरण्यं, नैवं सोमवाक्ये संभवति; सोमादिपदानां रूढत्वादित्युच्येत, तदा विशिष्टशक्तिकल्पनागौरवापादकनामधेयत्वाङ्गीकारापेक्षया यौगिकत्वेनैव नामधेयत्वं युक्तमाश्रयितुम्, उद्भिदसंज्ञकोऽयमिति व्यवहारस्य तावताप्युपपत्तेरतिप्रसङ्गपरिहारस्य पूर्वोक्तविधयैवोपपत्तेः रूढ्यङ्गीकारे प्रयोजनाभावात् इति ॥

(रूढ्यैवोद्भिदा यजेतेतिसामानाधिकरण्यमिति भाट्टालङ्कारमततत्त्वण्डने)

यत्तु—भाट्टालङ्कारकृता साधुत्वनिर्वाहाय स्वीक्रियमाणस्य योगस्य वाक्यान्तरे स्वानुरूपप्रतीतिजनकत्वेऽपीह रूढ्यैव यागीयविशेषरूपं प्रतिपादयत्युद्भिच्छब्दः, एतद्विधे प्राक् फलोद्भेदनकारित्वस्यानवगमेन फलोद्भेदनकारित्वप्रकारकबोधस्यासंभवात् । नच—वैदिकं कर्म तत्फलसाधनमिति व्याप्तिबलादवगतं सामान्यतः फलोद्भेदनकारित्वं निमित्तीकृत्योद्भिदप्रवृत्तिरिति—वाच्यम्; वेदविहितत्वात्मकवैदिकत्वस्येतः प्रागसिद्धेः । नच फलसामान्यसंबन्धोऽप्युद्भिद्वाक्यजप्रथमबोधाह्वय इति—युक्तम्; उद्भिदपदपशुकामपदे अनपेक्ष्य यजेतेत्यस्याप्रमाणत्वात् । अतोऽत्र न योगेनोद्भिदपदस्य यजिसामानाधिकरण्यम्, अपितु रूढ्यैव—इत्युक्तम् । तदपि

कामः” “पञ्चदशान्याज्यानि” “सप्तदशानि पृष्ठानि”

न; योगे स्वीक्रियमाणे कृतावयवशक्यैव तदुपपत्तौ रूढिकल्पने मानाभावात्, इतरथा प्रोक्षणादिशब्दानामपि रूढिकल्पनापत्तेः मत्वर्थलक्षणाभियातिरिक्तरूढिकल्पने सोमादिपदानामपि रूढिकल्पनया नामधेयत्वापत्तेश्च । उक्तं च—द्वितीयाद्याधिकरणे गुरुमतखण्डने शास्त्रदीपिकायाम्—

वरं च मत्वर्थलक्षणाऽप्रसिद्धार्थकल्पनात्, इतरथा “सोमेन यजेते”त्यत्रापि “सोमपदं नाम स्यादि”ति । अत एव न यत्र योगार्थस्यापि प्रतीतिरनुभवसिद्धा, यथा गोदध्यादिशब्देषु न गमनादे किंतु गोत्वादिजातेरेव तत्र योगस्य साधुत्वान्वाख्यानमात्रार्थत्वस्वीकारेण रूढिस्वीकारेऽपि यत्र तस्या अपि संभवस्तत्र तदर्थत्यागेनातिरिक्तरूढिकल्पनं निष्प्रमाणकमेव ॥

(भाविनं फलोद्भेदनकारित्वज्ञानमादायोद्भिच्छब्दस्य प्रवृत्तिनिरूपणपूर्वकं फलोद्भेदकारित्वप्रकारकबोधजनकत्वेनैव नाम्नः धात्वर्थपरिच्छेदकत्वोपसंहारः)

नच—इतः प्राक् फलोद्भेदनकारित्वबोधासंभवः, अग्निहोत्रं जुहोतीत्येतस्मात्प्राक्कर्मस्वरूपस्यैवाज्ञाने संप्रतिपन्नाङ्गभावस्य मन्त्रवर्णस्य प्राप्त्यभावेऽग्निदैवत्वज्ञानेऽग्निहोत्रपदादपि तद्वोधासंभवस्य तुल्यत्वात् । अतश्च भाविनं प्रवृत्तिनिमित्तमादाय यथाग्निहोत्रपदस्य नामत्वमेवमिहाप्युपपद्यत एव तत् । अथवा—कर्मसामान्यस्यैव लोके फलजनकत्वकृते तत्सामान्यगृहीतव्याप्त्याऽपि अवगतफलोद्भेदनकारित्वबोधोऽपि नासुलभः । अतो यागावगतफलोद्भेदनकारित्वप्रकारकबोधजनकत्वेनैव नामधेयार्थस्य धात्वर्थतावच्छेदकत्वमिति प्रागुक्तमेव युक्तमिति—संक्षेपः ॥ अधिकरणप्रयोजनं नामधेयप्रयोजनकथनेनैव सूचितम् ॥ इति द्वितीयं उद्भिदादियौगिकशब्दयागनामधेयताधिकरणम् ॥

(अथ चित्रादिशब्दयागनामधेयताधिकरणम्)

पूर्वाधिकरणविषयव्यावृत्तविषयमुदाहरति—अत्रेति । गुणपदेति ॥

(उद्भिदतत्प्रत्ययतद्व्यपदेशविषयव्यावृत्तैतदधिकरणविषयविवेकः)

गुणपदे जातिक्रियायोगयोरप्युपलक्षणे । तेन घृतजातिवचनाज्यपदस्य शरीरावयववाचकपृष्ठपदस्य पवनक्रियायोगनिमित्तबहिष्पवमानादिशब्दानामपि संग्रहः । एवकारेण कर्मण्यपि संभवद्वृत्तिकानां यौगिकानामनुदाहरणत्वसूचनेन पूर्वा-

धिकरणाप्रवृत्तिरुक्ता । यद्यपि पवमानशब्दः पवनक्रियाकर्तृरि यौगिक इति पूर्वाधिकरणविषयत्वाग्नेहोदाहर्तुं युक्तः; तथापि “सर्वत्र यौगिकैः शब्दैर्द्रव्यमेवाभिधीयते” इति न्यायेन पवनक्रियाकर्तृरि द्रव्य एव योगेन रूढत्वात् स्तोत्रे च पवनक्रियाकर्तृत्वासंभवात् उद्भिच्छब्दवदुभयत्र तुल्यवद्वृत्तित्वाभावेन नामत्वानुपपत्तेर्न पूर्वाधिकरणविषयत्वमित्युदाहरणत्वोपपत्तिः । यद्यपि तत्प्रत्ययतद्व्यपदेशन्याययोरपि जात्यादिवचनानामेवोदाहरणत्वम्; तथापि यत्र तस्याययोरप्रवृत्तिस्तेषामिहोदाहरणत्वे कल्प्यमाने दधिसोमादिपदानामपि तस्यायाविषयाणां

“त्रिवृद्धिष्णवमानः” इत्यादौ चित्राऽऽज्यपृष्ठबहिष्णवमानशब्दानां गुणविधित्वं कर्मनामत्वं वेति चिन्तायां, दध्यादिवद् रूढेषु कर्मनामत्वासंभवाद् गुणविधित्वमेवैषाम् । तत्र चित्रापदे तावत्प्रातिपदिकेन चित्रत्वं स्त्रीप्रत्ययेन च स्त्रीत्वं विधीयते । विधेययोश्च परस्परसाहित्यावगतेर्विधेय-

उदाहरणतापत्तिस्तद्वारणाय यस्मिन्वाक्ये जातिगुणवाचकशब्दानामुपादाने सति प्रसक्तवाक्यभेदपरिहारो नामत्वेन विना न संभवति तेषामिहोदाहरणत्वम् इत्यपि ज्ञेयम् । अत एव “क्षेत्रेन्द्रियकामस्ये”ति वाक्ये वाक्यभेदसंभावनायामपि तस्य विनैव नामतया परिहर्तुं शक्यत्वान्नोदाहरणत्वम् । तथाच तत्प्रख्यतत्त्वपदेशन्यायाविषयाणां जात्यादावेव निरूढानां नामतामात्रकृतप्रसक्तवाक्यभेदपरिहारवद्वाक्यगतानां शब्दानामिहोदाहरणत्वम् इति भावः । तानेव शब्दान् वाक्यगतत्वेन दर्शयति—चित्रयेति ॥

(आज्यैः स्तुवते इत्याद्युत्पत्तिवाक्यगतज्यादिपदपरित्यागेन गुणवाक्यगतस्योदाहरणत्वेन निर्देशे निमित्तनिरूपणम्)

यद्यपि “आज्यैः स्तुवते” “पृष्ठे स्तुवते” इत्याद्युत्पत्तिवाक्यगतानामप्येषां शब्दानां विचारविषयत्वं संभवति । स्तोत्रादिसमानाधिकरणतृतीयान्तपदाभिधेयत्वेन नामताकोटे तत्र सभवोऽधिकोऽप्यस्ति, तथापि तेषामनुदाहरणत्वं स्वयमेवाशङ्कानिरासव्याजेनादूर एव दर्शयिष्यतेऽतस्तान्युपेक्ष्य “यस्मिन् गुणोपदेश” इति सूत्रावयवानुरोधेन गुणवाक्यगतानामेवोदाहरणत्वं दर्शितम् ॥

(उद्भिदधिकरणेन चित्राधिकरणस्य प्रत्युदाहरणसंगतिः)

क्वचिदप्यप्रसिद्धतया सन्दिग्धार्थानां पदानां सामानाधिकरण्यान्नामतानिर्णय इत्येवंरूपपूर्वाधिकरणन्यायात्ययेन पूर्वपक्षिप्रत्यवस्थानात्प्रत्युदाहरणरूपामनन्तरसंगतिं स्पष्टत्वादनुक्त्वा पूर्वपक्षमाह—दध्यादिवदिति ॥

(चित्रादिपदार्थनिर्णयः)

चित्राशब्दो रूपत्वव्याप्यावान्तरजातिरूपचित्रत्वगुणत्वावच्छिन्ने गुणे रूढः । आज्यशब्दो घृतजातौ । पृष्ठशब्दः शरीरावयवजातौ । पवमानशब्दः पूर्वोक्तरीत्या द्रव्ये रूढ इत्यर्थः ॥

(चित्रत्वस्त्रीत्वोभयविधिसामर्थ्येन प्राणिद्रव्यकयागोद्देश्यत्वावगतिनिरूपणम्)

विधेयसामर्थ्यानुरोधेनेति ॥ यथैव “यस्योभावमी अभिनिर्गच्छेता पुनराधेयस्य प्रायश्चित्ति”रिति वाक्ये हविरार्यधिकरणन्यायेन निमित्तविशेषणस्योभयत्वस्याविवक्ष्यान्यतराभ्यनुगमनेऽपि प्रायश्चित्तप्राप्तावपि विधीयमानस्याधानास्याभिद्वयोत्पादकत्वसामर्थ्यादेवोभयाभ्यनुगमनस्यैव निमित्तत्वान्नान्यतराभ्यनुगमने तत्प्राप्तिरिति षष्ठे सिद्धान्तयिष्यते, तेन न्यायेन विधेययोः चित्रत्वस्त्रीत्वयोरारुण्यादिवद् द्रव्यवृत्तित्व-

भा० ११

सामर्थ्यानुरोधेन प्राणिद्रव्यकयागस्योद्देश्यत्वावगते. प्रकृतानामपि “दधि मधु घृतं पयो धाना उदकं तण्डुलास्तसं-सृष्टं प्राजापत्य”मित्येतद्वाक्यविहितानां यागानामुद्देश्यत्वासंभवेऽपि सर्वप्रकृतिभूतामीषोमीययागोद्देशेन सर्वपशुयागोद्देशेन वा विधीयते । नचानेकगुणविधाने वाक्यभेदः;

प्रतीत्या विधेयस्य चित्रत्वस्त्रीत्वावच्छिन्नकरणत्वस्याप्राणिनि मुख्यतया निवेशयोगाद्विधेयसामर्थ्यानुरोधेन प्राणिद्रव्यकस्यैवेहापि उद्देश्यत्वावगतेस्तदुद्देशेनैव चित्रत्वस्त्रीत्वविशिष्टकरणत्वविधानम् । अतएव—प्रकृते दध्यादियागे चित्रत्वविधाने आनर्थक्यतदङ्गन्यायेन दध्यादिद्रव्येषु अवताराद्विचित्रवर्गेर्द्ध्यादिभिर्याग इति प्रकृतयागे तद्विधानमित्यपि—निरस्तम्; पशुकामपदान्वयानुपपत्तेश्च ॥

(दधिमध्वादिवाक्ये एकयागत्वपक्षनिरासः)

यागानामिति ॥ बहुवचनेनाष्टमाद्यपादाधिकरणवार्तिकस्वारस्येन सङ्ख्याधिकरणे यो न्यायसुधाकृतैकयागपक्ष उक्तः, स निराकृतः । तस्योपपादनपूर्वकं निराकरणं च कौस्तुभे द्रष्टव्यम् । अतो द्वादशाधिकरणवार्तिकोक्तोऽनेकयोगपक्ष एव श्रेयानिति सूचितम् । एवंच “प्रकरणं च बाधेत प्राजापत्ययागस्ये”त्येतत्सिद्धान्तवार्तिकगतं “प्रकृतो यागः फलतया विधीयत” इति शास्त्रदीपिकागतं चैकवचनं यागत्वसामान्याभिप्रायेण व्याख्येयमिति भावः ॥

(अमीषोमीयपशौ पुंस्त्वकृष्णसारङ्गाद्यनवरोधनिरूपणपूर्वकं तत्र चित्रत्वस्त्रीत्वयोर्निवेशोपपादनं प्राचामनुरोधेन)

यद्यपि प्राणिद्रव्यकयागस्योद्देश्यत्वम्, तथापि कथं न प्रकृतिविकृतिसाधारण्येन प्राणिद्रव्यकयागमात्रे विधानमित्याशङ्कानिरासाय सर्वप्रकृतिभूतेत्युक्तम् । सौत्यस्यैकादशिनीप्रकृतिवेऽपि एकादशिनीनां च पशुगणप्रकृतिवेऽप्यमीषोमीयस्य “दैक्षस्य चेतरेष्वि”त्याष्टमिकन्यायात् सर्वप्राणिगणप्रकृतित्वावगमेन तत्रैव “प्रकृतौ वाऽद्विरुक्त्वा”दिति तार्तीयन्यायेन निवेशो न विकृत्यन्तरेष्वित्यर्थः । नच—प्राकरणिकपुंस्त्वकृष्णसारङ्गत्वादिगुणान्तरावरोधान्नानारभ्याधीतयोश्चित्रत्वस्त्रीत्वयोरमीषोमीये निवेशसंभव इति—वाच्यम्; उत्पत्तिवाक्यगतपशुपदे स्त्रियामपि पशुशब्दप्रयोगेण पुंस्त्वस्याविवक्षितत्वात् । “छागस्य वपाया”मिति मन्त्रे श्रुतस्यापि पुंस्त्वस्यानारभ्याधीतेनापि प्रत्यक्षविधिविहितेन स्त्रीत्वेनावरोधेन विधिकल्पनानुपपत्तेः छान्दसतया परिहर्तुं शक्यत्वात् । कृष्णसारङ्गादिविधेरपि चित्रत्वाश्रयतया पक्षप्राप्तकृष्णसारङ्गादिरूपनियमार्थतयाप्युपपन्नत्वेनावरोधोपपत्तेश्च । अतो युक्तं अमीषोमीये तयोर्निवेशः ॥

एवं तावत्प्राचां रीत्याऽमीषोमीयपशुयागमात्रे निवेश इति पूर्वपक्षमुपपाद्याधुना स्वातन्त्र्येण पक्षान्तरमाह—सर्वपशुयागेति ॥

धेनुर्दक्षिणेतिवदुभयविशिष्टैकारकविधानेनावश्यकमेवात् ।

(द्विरुक्तत्वाद्यभावानिरूपणपूर्वकं चित्रत्वस्त्रीत्व-
योः सर्वपशुसंबन्धनिरूपणम्)

अयं भावः—यथैवहि “आश्रावये”त्यादिसप्तदशाक्षराणां प्रजापतिसंज्ञानामेष वै सप्तदश प्रजापतिर्यज्ञमन्वायत्तमिति विधाना साक्षाद्यज्ञमात्रोद्देशेन विधानेऽपि न प्रकृतावेव निवेशः, अतिदेशात् पूर्वमुपदेशप्रवृत्तावतिदेशकल्पनस्यैवाभावेन द्विरुक्तत्वाभावात् । अत एव पर्णतादौ जुह्वेद्देशेन विधाने सति तत्प्राप्त्यर्थमतिदेशोपेक्षणान्तत्वं पूर्वं प्रवृत्त्यभावेन प्राप्तिकालवैषम्यात् द्विरुक्तत्वोपपत्तिरिति वेषम्यम् । तथैवेहापि साक्षाद्यागमात्रोद्देशेन चित्रत्वस्त्रीत्वयोर्विधाने द्विरुक्तत्वाभावात्प्रकृति-साधारण्येन प्राणिद्रव्यकयागमात्रोद्देशेन नायुक्तं तद्विधानम् । अत एव सर्वपशुयागे पशोरुपदिष्टत्वात्मात्रं पशुरूपद्वारसंबन्धार्थमप्यतिदेशोपेक्षा ॥

(चित्रत्वस्त्रीत्वयोर्वायव्यपश्वतिरिक्तविषयत्व-
स्य कौस्तुभोक्तरीतिखण्डनपूर्वकं निरूपणम्)

एवं स्थिते यत्र “वायव्यश्चेत्”मित्यादौ पशोरप्यतिदेश-स्तत्र द्विरुक्तत्वप्रसङ्गात्तत्साधारण्येनैतद्विधानासम्भवेऽपि यत्रा-“मेयं सवनीयं पशुमुपाकरोती”त्यादौ द्रव्यदेवतासंबन्धव्यतिरेकेण यागस्यैवासिद्ध्या द्रव्योपदेशावश्यंभावः, तत्र प्राप्ति-कालवैषम्याभावात्तादृशविकृतिसाधारण्येनैतद्विधानं नानुपपन्न-मिति यत्पूज्यपादै कौस्तुभे उक्तं, तद्वायव्यवाक्येऽपि द्रव्यदे-वतासंबन्धव्यतिरेकेण यागासिद्धेस्तुत्यत्वेन तत्रापि श्वेतद्रव्य-सामान्यसंबन्धेनैव यागस्य कल्पनानुरोधेन श्वेतस्यैव प्रथमतो द्रव्यत्वेनान्वयस्यावश्यवक्तव्यत्वादतिदेशप्रवृत्तेः पूर्वमेवोपदेशेन चित्रत्वस्त्रीत्वयोस्तत्परिच्छेदकत्वेनान्वयोपपत्तेः किं तच्चित्रस्त्री-रूपं श्वेतं द्रव्यमिति विशेषाकाङ्क्षैव पश्वतिदेशकल्पनात्समान-मिति कथमिव युक्तमिति चिन्त्यम् । अतो वायव्यवाक्ये श्वेत-मित्युत्पत्तिशिष्टश्वेतगुणपुस्त्वानुरोधादेव चित्रत्वस्त्रीत्वयोर्नि-वेशो न सम्भवतीत्येव समाधेयम् ॥

(विरोधनाक्रान्तसर्वविकृतिपशुयागेषु चित्र-
त्वस्त्रीत्वयोर्निवेशोपसंहारः)

एवं चैतादृशविरोधन्तरं यस्या विकृतौ तत्र निवेशासम्भवे-ऽपि यस्या न तत् तादृशसर्वपशुद्रव्यकयागमात्रोद्देशेन तद्विधान-मिति द्वितीयपक्षनिष्कर्षः । नच—ऋतोपकारातिदेशप्राप्तपा-ञ्चदश्यावरोधेनानारभ्याधीतसप्तदशस्य सर्वविकृतिषु निवेशा-संभववदिहापि ऋतोपकारकृष्णसारङ्गावरोधे कथं तयोर्निवेशः? इति—वाच्यम्; पूर्वोक्तरीत्या विरोधाभावात्, प्रकरणान-धीतस्य शरादेः ऋतोपकारातिदेशिकबाधकत्ववदनारभ्याधी-तस्यापि आनर्थक्यप्रतिहतन्यायेनातिदेशिकबाधकत्वोपप-त्तेः । अन्यथा य इच्छेतिवाक्यावगतस्य सद्यःकालत्वस्यापि

एवमाज्यपदेन घृतं पृष्ठपदेन शरीरावयवः । स च सङ्ख्या-प्राकृतश्च्यवकालत्वावरोधाद्विकृतिषु निवेशानापत्तेः ॥ अतो युक्तं विकृतावपि तद्विधानम् ॥

(मेषीयागे चित्रत्वस्त्रीत्वविधिशङ्का तत्र सोमना-
थीयपरिहारतत्खण्डनादिकम्, सर्वपशुयागे-
षु तद्विधानेऽपि वाक्यभेदाभावानिरूपणम्)

ननु—यागानुवादेनोभयगुणविधाने विध्यावृत्तिलक्षणवा-क्यभेदापत्तिः. अतो यत्र मेषीयागे स्त्रीत्वं प्राप्तं, तत्रैव चित्र-त्वमात्रविधानेन तदप्रसक्तेस्तद्विकृतिमात्र एव निवेशापत्त्या नाम्रीषोमीये सर्वपशुयागे वा निवेशपूर्वपक्षो युक्तः । यत्तु अत्र स्त्रीत्वप्राप्त्या मेषीयागरूपविकृतौ तद्विधानम्, अथवा “अ-दित्यै त्रयो रोहितैता” इति वाक्यविहितविकृतौ चित्रत्व-प्राप्त्या स्त्रीत्वस्य विधानमिति विनिगमनाविरहापादनं सोम-नाथदीक्षितस्य, तदयुक्तम्, अदितियागे उत्पत्तिशिष्टपुं-स्त्वावरोधे तन्निवेशासंभवस्यैव नियामकत्वात् । अतः कथ-मम्रीषोमीये सर्वपशुयागे वा चित्रत्वस्त्रीत्वविशिष्टकरणत्वस्यै-कस्यैवैकपदोपात्तस्य विधाने विध्यावृत्तेरप्रसक्तेरवाक्यभेदः ? यद्यपि कारकस्याप्युत्पत्तिवाक्यादेव प्राप्तत्वात्तद्विशिष्टविध्यस-म्भवे तदनुवादेनोभयविधाने वाक्यभेदतादवस्थ्यम्, तथापि तत्र द्रव्याश्रितायास्तस्या प्राप्तत्वेऽपि चित्रत्वस्त्रीत्वनिष्ठकरण-तयोरप्राप्तत्वेन विध्युपपत्तिः । द्रव्यगुणादीना व्यापारभेदेन स्वरूपसंबन्धविशेषरूपाणां शक्तिरूपपदार्थान्तररूपाणां वा क-रणताना भेदस्यावश्यकत्वात् । अत एव अनेकासामपि कर-णताना एकया तृतीययोपादानेन युगपदुपस्थितेर्न वाक्यभेद इति भावः ॥

(प्रकृतौ स्त्रीत्वमात्रविधानमिति सोमानाथमत-
खण्डनपूर्वकं प्राचीनमतव्यवस्थापनम्)

यत्तु अत्र कृष्णसारङ्गत्वादिना प्रकृतौ चित्रत्वस्य प्राप्तत्वात् स्त्रीत्वमात्रविधानेनापि वाक्यभेदपरिहारसम्भवोपपादनं सोमना-थस्य, तत् चित्रत्वविध्यभावे कृष्णसारङ्गत्वादिविधेरनपेक्षिता-पूर्वविधित्वापत्तेस्तदपेक्षयोक्तप्रकारेण वाक्यभेदपरिहारेण चि-त्रत्वस्यापि विधिमङ्गीकृत्य कृष्णसारङ्गविधेरपेक्षितनियमवि-धित्वस्वीकारस्यैव युक्तत्वेन ततश्चित्रत्वप्राप्त्युपपादनेन वाक्य-भेदपरिहारसम्भवकथनस्यायुक्तत्वादुपेक्ष्यम् । अतो विशिष्टका-रकविध्यङ्गीकारेण प्राचामभिमत एव तत्परिहारो युक्तः ॥

(प्राचीनमतेनापि फलसंबन्धस्यापि बोधनेन वा-
क्यभेदशङ्कापरिहारपूर्वकचित्रापदगुण-
परत्वोपसंहारः)

नच—एवं फलसंबन्धस्यापि यागे विधानाद्विरुद्धत्रिकद्व-यापत्तिर्वाक्यभेदो वा दुष्परिहरः इति—वाच्यम्; पशुका-मपदस्य साधनभूतपश्वर्जनकामनानुवादकतयाऽविधेयत्वेन त-

विशिष्टः प्रकरणा “आज्यैः स्तुवते” “पृष्ठैः स्तुवते” इत्येतद्वा-
क्यविहितस्तोत्राङ्गताया यथाक्रमं विधीयते । एवं त्रिवृच्छब्द-
वाच्यं त्रिमिण्डित्वं पवनक्रियाविशिष्टं तथैव तद्वाक्येन
विधीयते । सर्वत्र द्रव्याणां स्तोत्रसमीपदेशे अदृष्टार्थं स्थापने-

दप्रसक्तेः । अत्र च मेषीयागे वा प्रकृते धानायागे वा चि-
त्रत्वविधानमिति प्रकारान्तरेण पूर्वपक्षकरणं कौस्तुभे द्रष्ट-
व्यम् ॥ एवं चित्रापदस्य गुणविधिपरत्वमुपपाद्याज्यादिपदाना
तत्परत्वमुपपादयति—एवमिति ॥

(आज्यपृष्ठवाक्ययोः पूर्वपक्षानुगुणवाक्यार्था-
नुष्ठानयोर्निरूपणम्)

अयमर्थः—आज्यपृष्ठवाक्ययो “अस्तिर्भवन्तीपर प्रथ-
मपुरुषोऽयप्रयुज्यमानोऽयस्ती”त्यनुशासनेनाभ्यनुज्ञातस्यासि-
धातो प्रथमपुरुषबहुवचनान्तस्याभ्याहारात्तस्य चाप्राप्तत्वेन
विधिकल्पनया पञ्चदशसङ्ख्याविशिष्टाज्यसत्ता प्रकरणास्तोत्रा-
ङ्गतया विधीयते । यद्यपि स्वव्यापारे विधिना पुरुषो नियु-
ज्यत इति न्यायाद्विधि पुरुषव्यापाररूपा भावनामाक्षिपति,
तस्याश्च निरवच्छिन्नाया व्यापारत्वायोगादवच्छेदकार्थापेक्षया
सत्ताया प्रयोज्यनिष्ठत्वेन पुरुषव्यापारत्वाभावादवच्छेदकत्वा-
नुपपत्तिः ; तथापि अवान्तरप्रकरणावगतस्तोत्राङ्गत्वबलेन प्र-
धानदेशस्थत्वावगते तस्य च समीपस्थापनसपाद्यत्वेन स्थाप-
नाख्यधात्वर्थस्यैव तदवच्छेदकत्वं कल्प्यते । अतश्चास्मिन्
“अग्निमुपधाय स्तुवीते”तिवत् स्थापनसंपाद्यसत्ताद्वारेणाज्या-
दीनां स्तोत्रोपकारकता पृष्ठविधया न विरुध्यते, सासिद्धिकद्र-
व्यत्वाच्चाज्यादीनां स्वरूपेण संख्यानवयानुपपत्त्या तावत्सङ्ख्या-
कामत्रभेदस्याक्षेपात्पञ्चदशस्वमन्त्रेषु घृतानि स्तोत्रानुष्ठानकाले
स्थापनीयानीत्यनुष्ठानम् । एवं पराङ्मुखसप्तदशप्राणिस्थापनेन
पृष्ठस्तोत्रं सपाद्य स्तोतव्यमिति ॥

(पञ्चदशाज्यविधाने स्तोमे ऽविधिविरोधो-
पपादनम्)

नच “स्तोमे ऽविधिः पञ्चदशाद्यर्थे”इत्यनुशासनशिष्ट-
दप्रत्ययान्तपञ्चदशादिशब्दानां स्तोत्रीयर्कसङ्ख्याकृतस्तुतिस-
ङ्ख्यावाचित्वम्, ऋचोऽपि तत्र प्रवेशे प्रयोजनाभावेनाज्यादि-
गतत्वेनापि सङ्ख्याविधानोपपत्तेः । यदि तु पक्षेकत्वाधिकरण-
पूर्वपक्षन्यायेन सङ्ख्याविशिष्टद्रव्यविधाने सङ्ख्याया अविवक्षा-
पत्तिराशङ्कोत, तदा कौस्तुभोक्तरीत्या सङ्ख्याद्रव्योभयविशि-
ष्टस्थापनभावनाया एव स्तोत्रोद्देशेन विधानमस्त्विति । एव-
मिति ॥

(त्रिवृद्धिपवमानशब्दयोः त्रैगुण्यवाच्यादि-
परत्वखण्डनपूर्वकं पवनक्रियाविशिष्टद्रव्यवा-
चित्वव्यवस्थापनम्)

अत्र प्रकाशकारैः पवमानशब्दो यौगिको विशेष्यापेक्ष-
सन् प्रकरणात् सोमेनैव विशेष्येण संबध्यते, त्रिवृच्छब्दस्तु

नैव स्तोत्रोपकारकता, उत्पत्तिवाक्येषु तु आज्यादिपदं गुण-
वाक्यप्राप्तत्वादनुवादः, स्तोत्रमात्रं तु विधीयते इति प्राप्ते—

प्राप्तकर्मानुवादेन चित्रत्वस्त्रीत्वरूपानेकगुणविधाने वा-
क्यभेदात् करणत्वस्यापि पशुगतस्य प्राप्तत्वेनाविधेयतयो-

तृचत्रयानुक्रमणात् स्तोत्रीयानवकवाचित्वेन त्रिवृच्चर्वश्ववाला-
धिकरणे स्थापितोऽपि पवमानशब्दसामानाधिकरण्यादत्र स्तो-
त्रीयानवकवाचित्वव्यागेन त्रिवृद्भुरित्यादौ त्रैगुण्येऽपि प्रयो-
गादवयवयोगेन त्रैगुण्यार्थकत्वस्याप्यवगतेरिह त्रैगुण्यपरः ।
त्रैगुण्यं च प्रकरणाद्दशमुष्टिपरिमाणसोमपरिमाणपेक्षयेति स-
दसो बहिः पवमानक्रियाविशिष्टत्रिगुणसङ्ख्यायुक्तसोमद्रव्यस्यैव
पूर्ववद्विधानमित्युक्तं तन्निरसितु त्रिभिर्दिद्रव्यमित्युक्तम् ।
तस्यायमर्थः—रुद्ध्या त्रिभिर्ज्यपरपर्यायलतावचनत्वसंभवे
यौगिकार्थग्रहणे प्रमाणाभावः । अत एव यत्र रुद्धिबाधस्तत्रैवाव-
यवार्थग्रहणम् । त्रिवृद्भुरित्यादौ रज्जुसामानाधिकरण्यस्य य-
द्यपि योगेनैवोपपत्तेर्न रुद्धिकल्पनम्, तथापीह सापेक्षार्थग्रह-
णापेक्षया निरपेक्षार्थग्रहणमेवोक्तम् । पवमानशब्दस्य विशेष्या-
पेक्षया स्ववाक्योपात्तविशेष्यलाभे संभवति प्राकरणिकविशे-
ष्यकल्पनमयुक्तं च । एतेन—त्रिवृच्छब्दपवमानशब्दयोः
त्रैगुण्यवायुपरत्वमङ्गीकृत्य व्यजनादिना सदसो बहिर्वायु कार्य
इति पूर्वपक्षेऽनुष्ठानमिति सोमनाथोपन्यस्तं मतान्तरमपि
निरस्तम् ; अतो न्यायसुधाकृदुक्तरीत्या त्रिभिर्दिद्रव्यमेव
पवनक्रियाविशिष्टं विधीयत इत्येव युक्तमिति ॥ पूर्वपक्षेऽपि
लाघवं दर्शयति—स्तोत्रमात्रं त्विति ॥

(आज्यैः स्तुवते इत्यादौ आज्यादिपदसार्थ-
क्यादिना पूर्वपक्षोपसंहारः)

आज्यपदं तु एकस्तोत्रसंबन्धित्वेनाज्यमन्त्रयो परस्परसं-
बन्धावगमात् स्वसंबन्धितया लक्षितमन्त्रगतकरणस्यानुवाद-
मात्रमिति भावः । यद्यपि सख्यायुक्तवाक्ये विशिष्टविधिकृ-
तगौरवमधिकमस्ति, तथापि रुद्ध्यनुरोधेन सोमादिवाक्ये ल-
क्षणापादकविशिष्टविधेरप्यङ्गीकारे तदनापादकविशिष्टविधेर-
ङ्गीकरणं नायुक्तमिति भावः ॥

(अग्नीषोमीयादौ वाक्यभेदापत्त्या पुंस्त्वावरोधेन
पुनः स्त्रीत्वविधानायोगाच्च चित्रत्वस्त्रीत्व-
विधानासंभवादिना सिद्धान्तोपपादनम्)

यद्यपि तृतीयोपात्तं करणत्वमात्रं विधीयते इति शक्यते
वक्तुम्, तथापि स्त्रीत्वस्य यद्वापारेण करणता तद्वापारेणैव
पुंस्त्वस्य प्रकृतौ “अजोऽग्नीषोमीय” इत्यादिवचनावगतपुं-
स्त्वविधिबलादेव तत्करणत्वस्य प्राप्तत्वात् चित्रयेत्यत्रैकैव
तृतीयया करणत्वमनूद्य प्रत्ययाशेन स्त्रीत्वविधिः, प्रातिपदि-
कांशयुक्त्या च तथा चित्रत्वविशिष्टकरणत्वविधिरिति विधे-
यानामेकाभिधानप्रतिपाद्यत्वाभावात् वाक्यभेदापत्तिरनिवार्य-

भयविशिष्टकारकविध्ययोगात् “अजोऽग्नीषोमीय” इति वचनेन विहितप्राकरणिकपुंस्त्वावरोधेन स्त्रीत्वस्य विध्ययोगाच्च न गुणविधिः । अतः प्रकृतानामेव यागानां विशित्र-द्रव्यकत्वेन लक्षणया चित्रापदं नामधेयम् । इष्ट्यभिप्रायेण च स्त्रीप्रत्ययः । एवमाज्यादिपदेऽपि असमस्तत्वेन विशिष्टस्याव्युत्पन्नत्वात् प्राप्तस्तोत्रानुवादेन द्रव्यसङ्ख्याधने-

वेत्यभिप्रायेण पूर्वपक्षे वाक्यभेदमापाद्य सिद्धान्तमाह—प्राप्तेति ॥ अस्तुवा कथंचित् करणभेदः ; तथापि प्रकृतौ पुंस्त्वावरोधान्न स्त्रीत्वविधिसंभव इत्याह—अग्नीषोमीय इतीति ॥ पूर्वपक्ष्युपपादितपुंस्त्वप्रापकप्रमाणाभावनिरासार्थं “अजोऽग्नीषोमीय” इति शाखान्तरीयवाक्योपन्यासः कृतः । एतच्च पशुकामपदानुपपत्तिप्रकृतदध्यादियागप्रकरणबाधापत्त्योरप्युपलक्षणम् । अतएव—मेषीयागधानायागयोरपि तद्विधान—निरस्तम् । चित्रावाक्ये नामधेयत्वमुपसहरति—अत इति ॥

(चित्रापदे निरूढलक्षणया नामधेयपरत्वोपपादनम्)

नामधेयत्वपक्षे स्वतन्त्ररूढिकल्पनापत्तिं निरस्यति—विचित्रद्रव्यकत्वेनेति ॥ नास्माभिश्चित्राशब्दे रूढिरङ्गीक्रियते, किन्तु चित्रद्रव्यकत्वसंबन्धेन वैदिकप्रचुरप्रयोगात् दर्शनादिपदेऽपि निरूढलक्षणेति । अत्र च न बहुद्रव्यतयैव चित्रद्रव्यकत्वं विवक्षितम्, किन्तु द्विद्रव्यतयापि । अत एव—तैत्तिरीयशाखाया “चित्रया यजेत पशुकाम इयं वै चित्रे”त्युपक्रम्य आम्नातानां पुरोडाशचरुद्रव्यकाणां आग्नेयत्वाद्वादिसप्तयागानां चरुपुरोडाशद्रव्यतामात्रेणैव चित्रापदनामकत्वसिद्धिः । द्रव्यद्वयेनापि सप्रतिपन्नदेवताकत्वाभावेन पृथग्यागानामनुष्ठानेऽपि चित्रद्रव्यकत्वोपपत्ते इति भावः ॥ स्त्रीप्रत्यय इति ॥ एकवचनात्तस्यापि राजसूयपदस्यैव समुदायाभिप्रायेणोपपत्तेरप्येतदुपलक्षणम् ॥

(पञ्चदशान्याज्यानीत्यत्र विशिष्टस्याव्युत्पन्नत्वेन वाक्यभेदापत्त्या, आज्यैः स्तुवते इत्यत्रापि आज्यानां स्तुत्यनन्वयित्वेन विशिष्टविध्यसंभवेन चाज्यपदनामधेयत्वव्यवस्थापनम्)

सर्वेषां कारकाणां भावनायामेवान्वयनियमस्य समासे एकार्थाभावलक्षणसामर्थ्यापेक्षितत्वनियमानुरोधेन त्यागेन परस्परान्वयस्वीकारेऽपि तदभावे परस्परान्वयस्याव्युत्पन्नत्वेन वैशिष्ट्यायोगाद्विशिष्टविधानानुपपत्तेर्वाक्यभेदापत्तिमाज्यादिवाक्येष्वपि दर्शयति—एवमिति ॥ अवाक्यभेदमाशङ्क्य निराकरोति—नचेति ॥ घृतादीनामिति ॥ अयमर्थः—शब्दैकसाध्यगुणिनिष्ठगुणाभिधानरूपस्तुतिं प्रति न घृतादीनां करणत्वं संभवति । अत एव “सोमेन यजेते”ति व-

कगुणविधौ वाक्यभेदः । न च—उत्पत्तिवाक्य एव द्रव्यविशिष्टस्तोत्रविधिरितरत्र तु सङ्ख्यामात्रविधिरस्त्विति—वाच्यम् ; घृतादीनां स्तोत्रे करणत्वासंभवेन विशिष्टविध्ययोगात्, पञ्चदशानीत्यादिस्तुतिगतक्रकसङ्ख्यारूपस्तोमवाचि—इत्यस्य गुणविधित्वेऽनुपपत्तेश्च । अत आज्यादिपदं वाक्यद्वयेऽपि शक्यैव स्तोत्रनामधेयम् । आज्यादिपदाभिधेयस्तोत्रानु-

न्मत्वर्थलक्षणयापि नाज्यानां स्तोत्रसंबन्धः । नचाज्यानामपि सन्निधित्थापनमात्रेण स्मारकत्वादथघोषादिवत्करणत्वोपपत्तिः ; आह्वादानाख्योपाकरणे नेत्रकरादिव्यापारस्यापि लोके करणत्वदर्शनात् रथघोषस्य करणत्वसंभवेऽपि स्तुतावन्यत्राहृतस्य करणस्य कल्पनेऽदृष्टार्थत्वापत्तेः । नचाज्यपदेन लक्षितघृतसंबन्धिमन्त्राणां तत्करणत्वोपपत्तिः ; मन्त्रेषु स्थापनाख्यघृतसंबन्धस्य प्रमाणान्तरेणाप्राप्तेः । प्रकाशकत्वेन च तत्संबन्धस्य प्राप्त्या तेषां विधाने प्राकरणिकमन्त्रबाधापत्तेरिति । घृतसंबन्धिमन्त्राणां करणत्वे दूषणान्तरमप्याह—पञ्चदशानीति ॥ याज्ञिकानां प्रचुरप्रयोगात् स्तोत्रीयक्रगगतसङ्ख्यावाचित्वेनैवावगतस्य स्तोमशब्दस्य स्तोत्रसाधनमात्रवृत्तिसङ्ख्यापरत्वकल्पने प्रमाणाभाव इत्यर्थः ॥

(स्तोत्रभावनानुवादेन सङ्ख्याद्रव्यविशिष्टभावनाविधानशङ्कातत्परिहारपूर्वकाज्यवाक्यसिद्धान्तोपसंहारः)

यद्यपि स्तोत्रभावनानुवादेऽपि प्रयाजादिभावनान्तरस्यैवेह सङ्ख्याद्रव्यविशिष्टभावनान्तरविधानेऽपि शक्यते वाक्यभेदः परिहर्तुम्, पश्चाच्च द्रव्यसङ्ख्यायोरुपलक्षणकहायन्योरिव परस्परापेक्षया परिच्छेद्यपरिच्छेदकभावकल्पनान्न दोषः, तथापि भावनाया अवच्छेदकधात्वर्थं विना विधानुपपत्तेः सत्तायाश्च प्रयोजननिष्ठत्वेन प्रयोजकव्यापाररूपभावनावच्छेदकत्वासंभवात् पृथक्करणस्य सङ्ख्यासंपादकत्वेनाज्यविषयकव्यापारत्वायोगात् स्थापनस्य प्रकरणावगताङ्गभावोत्तरकल्प्यस्य व्यापारविशेषप्राहिकथंभावाकाङ्क्षालक्षणप्रकरणेन ग्रहणस्य निर्व्यापारेऽसंभवेनाङ्गत्वस्यैवानवगतेरन्योन्याश्रयप्रस्तत्वाद्युक्तमवच्छेदकत्वकल्पनमिति वाक्यभेदापत्तेः सर्वथाऽपरिहारं मत्वा सिद्धान्तमुपसहरति—अत इति ॥

(शक्यसंबन्धाभावादाज्यपदे शक्तेः अन्यत्र पवमानादिपदे तत्संभवाल्लक्षणायाश्च भाष्यवार्तिकाविरोधनिरूपणपूर्वकोपपादनम्)

यतः पञ्चदशादिवाक्ये न विशिष्टविधिसंभवोऽत आज्याद्यनुवादेन व्यक्तं सङ्ख्याविधिः । स च आज्यानां प्राप्तौ संभवति । सा च प्राप्तिरुत्पत्तिवाक्ये आज्यपदस्य वाक्यभेदभियां रूढिपरित्यागेन नामधेयत्वे उपपद्यते । अतो वाक्यद्वये नामधेयमाज्यादिपदमित्यर्थः । शक्यैवेति ॥ आज्यादिपदेषु

वादेन च गुणवाक्ये सर्वत्र सङ्ख्यामात्रविधिः । आज्योत्प-

शक्यसंबन्धाभावेन लक्षणाया असंभवात् स्तोत्रसामानाधिकरण्यानुपपत्त्या वाक्यभेदापत्तिभिरतिरिक्तरूढिकल्पनमपि न दोष इत्यर्थः । अत एव यत्र बहिष्पवमानशब्दे अन्येषां स्तोत्राणां सदोमण्डपमध्ये औदुम्बरीसंनिधावनुष्ठानेऽपि बहिष्पवमाने सदसो बहिर्भावस्यास्तावरूपदेशविधानेनैव प्राप्तेः पवनक्रियाश्रयसोमप्रकाशकमन्त्रकत्वसंबन्धेन अथवा—पवमानपदघटितमन्त्रसमुदायजत्वसंबन्धेन निरूढलक्षणासंभवस्तत्र नैवातिरिक्तरूढिकल्पनम् । यद्यपि भाष्यवार्तिकादौ “प्रजापतिर्देवेभ्य आत्मानं यज्ञं कृत्वा प्रायच्छते देवा अन्योन्यस्मा आग्रायणातिष्ठन्त तानब्रवीदाजिमस्मिन्नितेति ते आजिमायन्नि”त्युपक्रमकेन यदाजिमीयुस्तदाज्यानामाज्यत्वमित्युपसंहारपरेण चार्थवादेन यज्ञमुद्दिश्य भोगार्थं स्पर्धमानेषु देवेषु सत्सु यस्मादस्मिन् यज्ञे आजिं मर्यादामित गच्छतेति प्रजापतिनोक्ते ते देवा एतानि स्तोत्राणि काष्ठां मर्यादा कृत्वा आगतास्तस्मादेतानि आज्यहृत्वादाज्यानीत्यर्थकत्वेन अवयवार्थप्रसिद्धिः प्रदर्शिता, तथापि उद्दिष्टदान्वाख्यानार्थवादवेदास्यापि स्वार्थपरत्वाभावेन तादृशयोगसत्त्वे प्रमाणाभावात् “गमेडो”रितिवत्साधुत्वान्वाख्यानमात्रार्था सती रूढेत्यागे आकस्मिकत्वनिरासायैव सेति द्रष्टव्यम् ॥

(आज्यैरिति बहुवचनेन गमकसहकृतेन चतुर्णां ग्रहणनिरूपणम्)

उत्पत्तिवाक्ये च बहुवचनश्रवणात्सङ्ख्याया कर्मभेदमङ्गीकृत्याह—आज्योत्पत्तीति ॥ कपिजलाधिकरणन्यायेन त्रयाणां विधानापत्तिं तदुत्तरोत्तराधिकरणन्यायेन परिहरति—गमकेति ॥ यथैवोत्तरा दोहयतीत्यत्र बहुवचनस्य त्रित्वे पर्यवसाने प्राप्ते “नास्यैता रात्रिं कुमारा अपि लभन्ते”इत्यर्थवादरूपगमकबलात्त्रित्वाधिकसङ्ख्यापरत्वं वक्ष्यते, एवमिहापि “अग्न आ याहि वीतये” “आ नो मित्रावरुणा” “आयाहि सुषुमा हि तम्” “इन्द्राग्नी आगतं सुतं” इत्युत्तरग्रन्थे बहिष्पवमानसामन्त्रयादूर्ध्वं गायत्रिसाम्ना गीयमानानां चतुर्णां तृचानामात्रानरूपगमकसत्त्वात् त्रित्वाधिकचतुस्सङ्ख्यापरत्वाद्वहुवचनस्य चतुष्ट्वपरत्वावगमात्तेषु चतुर्षु पञ्चदशत्वसङ्ख्याविधिरित्यर्थः । एवंच आज्यपदमुत्पत्तिवाक्यगतं चतुर्णां स्तोत्राणां नामधेयम् । “पञ्चदशान्याज्यानि” “पञ्चदशं होतुराज्यं सप्तदशं मैत्रावरुणस्यैकविंशं ब्राह्मणाच्छंसिनः पञ्चदशमच्छावाकस्ये”ति प्रकृतौ विकृतौ चतुर्ष्वपि प्रयोगाच्च ॥

(चतुर्णां स्तोत्राणां पञ्चदशत्वसंपादनप्रकारः)

अत्र “पञ्चभ्यो हिं करोति स तिसृभिः स एकया स एकया पञ्चभ्यो हिं करोति स एकया स तिसृभिः स एकया पञ्चभ्यो

सिवाक्ये च तत्संज्ञकानि चत्वारि स्तोत्राणि; ‘गमकसहकृत-

हिं करोति स एकया स एकया स तिसृभिः” इति विष्टुतिब्राह्मणे पञ्चदशसङ्ख्यासंपादकगानप्रकाराख्यविष्टुत्यान्नाग्नेयं सङ्ख्या बहिष्पवमाने त्रिवृत्सङ्ख्येव पृथक्त्वनिवेशिन्यपित्वभ्याससंपाद्यैवेति द्रष्टव्यम् ॥

(पवमाननामधेयत्वं तत्र त्रिवृत्सङ्ख्यायाः पृथक्-निवेशश्च)

एवं बहिष्पवमानशब्दस्यापि पूर्वोक्तरीत्या स्तोत्रनामत्वात् तदुद्देशेन विधीयमानत्रिवृत्सङ्ख्या तु सामगाना उत्तरग्रन्थे “उपास्यै गायता नरः” “दविद्युतत्यारुचा” “पवमानस्य केतवे” इति तृचत्रयान्नात् पृथक्त्वनिवेशिन्येवेति बोध्यम् ॥

(पृष्ठशब्दानामधेयत्वम् तत्पदत्वं च तत्सप्त दशत्वसंपादनप्रकारश्च)

एवमाज्यपदस्येव पृष्ठस्यापि गुणत्वे वाक्यभेदापत्त्योत्पत्तिवाक्ये रूढ्या नामधेयत्वात् “पृष्ठं स्तुवते”इत्ययमुत्पत्तिविधिः, उत्पत्तिविधित्वेन वार्तिककृता लेखनात् तद्विधिविधेयानि गमकसहकृतबहुवचनबलात् षट् पृष्ठानीत्याह—एवमिति ॥ अत्र “अभि त्वा शूर नोनुम” “त्वामिद्धि हवामहे” “कया न श्वित्र आ भुवत्” “तं वो दस्म सृतीषहम्” “अभिप्रवः सुराधसं” “तरोभिर्वो विंदद्वसुः” इति षण्णा तृचानामुत्तराग्रन्थे आम्रानात्तेषु च क्रमेण रथन्तरबृहद्द्वामदेव्यनौधसस्यैनकालेयानां षण्णा समाख्यानात् षट्सु तेषु पृष्ठपदाभिधेयेषु सप्तदशानीति गुणवाक्ये सप्तदशसङ्ख्याविधिः । तत्रापि “पञ्चभ्यो हिं करोति स तिसृभिस्स एकया स एकया पञ्चभ्यो हिं करोति स एकया स तिसृभिः स एकया सप्तभ्यो हिं करोति स एकया स तिसृभिः”रिति विष्टुत्यान्नात् अभ्याससंपाद्यत्वमेवेत्यर्थः ॥

(पृष्ठपदस्य स्तोत्रविशेषेषु रूढावप्यर्थवादाविरोधः)

यद्यपि अत्रापि “आपो वै ऋत्विगमाच्छन् तासां वायुः पृष्ठे व्यवर्तत ततो वामं वसु सन्यभवत्तन्मित्रावरुणौ पर्यपश्यता”-मित्यादिना पृष्ठशब्दान्वाख्यानार्थोऽर्थवादः समस्ति, तथाप्यग्रे आर्तवयुक्तानामपा पृष्ठे वायोर्विपरिवर्तनात्मकमैथुनाभिधानपूर्वकं वामदेव्योत्पत्तिं तत्पदनिर्वचनं चोक्तत्वा तत्पृष्ठेषु न्यदधुरित्यनेन वामदेव्यस्य पृष्ठस्तोत्रेषु निवेशमभिधायैतस्या योनेः पृष्ठानि इत्यादिना पृष्ठस्तोत्रसाधनानां रथन्तरबृहद्द्वैरूपवैराजशाक्ररैवताख्यानां षण्णा साम्नामुत्पत्तिं वामदेव्यादुक्त्वापि “ता वै वामदेव्यं पुत्रा. पृष्ठानी”त्युपसंहारात् रथन्तरादिसामसु पृष्ठशब्दान्वाख्यानार्थत्वेऽपि स्तोत्रनामत्वान्वाख्यानार्थत्वाभावात् न रूढिकल्पनायां विरोधः । अत एव रूढिसिद्धं चतुर्षु पृष्ठत्वं सिद्धवत्कृत्यैवार्थवादे पृष्ठेषु न्यदधुरित्यनेन पृष्ठपदानुवादः संगच्छते । एतेन पृष्ठाख्यरथन्तरादिषट्सामप्र-

बहुवचनेन तावत्वावगमात् । एवं पृष्ठोत्पत्तिवाक्येऽपि पदं । अनुष्ठेयानि तु नियतानि चत्वारि, आद्ययोर्द्वयोर्बृहद्र-

कृतित्वात् वामदेव्यादिषु पृष्ठशब्दप्रसिद्धिरिति वार्तिकोक्तिः प्रौढिवादमात्रमेव । तत्प्रकृतित्वेन कथंचिद्द्वामदेव्ये पृष्ठशब्द-प्रसिद्धिसंभवेऽप्यन्यत्र तत्प्रकृतित्वाभावे “पृष्ठेषु न्यदधुरि”ति पृष्ठपदप्रयोगस्य दुरुपपादत्वात्, अद्वायुमैथुनस्पर्शजन्यत्वस्य साक्षाद्द्वामदेव्य एव संभवेन तत्रैव पृष्ठत्वस्य मुख्यतयाऽङ्गी-कर्तुमुचितत्वेन तज्जन्यतया रथन्तरादिष्वेव तत्पदप्रयोगस्य गौणतोपपत्तेश्च । अतएव अस्य द्वितीयस्थाने निवेशमात्रा-भिधायित्वेऽपि न वामदेव्ये पृष्ठशब्दप्रवृत्तिनिमित्तान्वाख्या-नार्थतैवास्य स्पष्ट प्रतीयमाना युक्ता । तेन चाद्वायुमैथुना-ख्यस्पर्शोत्पन्नजन्यत्वस्य प्रवृत्तिनिमित्तताप्रदर्शनेन स्पृशधातो-रौणादिके थक्प्रत्यये कृते “तिथपृष्ठकुथगूथयूथप्रोथा”इतिसू-त्रेण सकारलोपे निपातिते ब्रश्चादिसूत्रेणच शकारस्य षकारा-देशे कृते छुत्वात् पृष्ठशब्दस्य व्युत्पत्तिरुक्ता भवति । यद्यपिच पृष्ठशब्दस्थाने शक्तिकल्पनाभिया रथन्तरादिषु पृष्ठस्तोत्रसा-धनत्वसंबन्धेन लक्षणैव, तथापि अन्वाख्यानवशात् निरूढ-लक्षणास्वीकारेण न वैयर्थ्यमन्वाख्यानस्य । तत्फलं च “पृष्ठै-रुपतिष्ठते” इत्यत्र “उपान्मन्त्रकरणे”इति सूत्रविहितात्मनेपदा-वगतमन्त्रकरणत्वानुरोधेनाभिधानार्थत्वावगतिः । अभिधानं च प्रति मुख्यपृष्ठस्तोत्रकरणत्वानुपपत्त्या लक्षणया ऋचा करण-त्वावगतावपि अगीतानां करणत्वव्यावृत्त्या रथन्तरादिसाम-विधिरेव । अतएव रथन्तरादिसाममात्रविधानेऽपि साम्नाम-क्षराभिव्यक्तिद्वारैव गुणाभिधानेऽपि करणत्वाद्योग्यतयैव त-दाधारशर्त्तारकत्वस्य प्राप्तिरपि न विरुद्धा, स्तोत्रीयसाम्न एव तृचानुकरणत्वानुरोधेन “यद्योन्या”मिति वचनेनोत्तरासु तद्वि-धानेऽपि इह स्तोत्रीयत्वाभावात् नोत्तराणां प्राप्तिः । अतः “सप्तदशानि पृष्ठानि” “पृष्ठैः स्तुवते” “एकविंशं होतु.” “पृष्ठं त्रिणवं मैत्रावरुणस्य” “सप्तदशं ब्राह्मणाच्छंसिनः” “पंचदशमच्छावाकस्ये”त्यादिप्रयोगस्याज्यवदेव प्रकृतौ दर्श-नात् पृष्ठशब्दस्य माध्यन्दिनपवमानानन्तरभाविषु षट्सु स्तो-त्रेषु वृथैव नामधेयत्वमिति सिद्धम् । यस्तु “बृहत्पृष्ठं भवति” “कण्व रथन्तरं पृष्ठं” इत्यादौ होतु. पृष्ठे विशिष्य पृष्ठशब्दप्र-योगो न वामदेव्यादिषु स धने द्रव्यशब्दप्रयोगवत् अर्जुने पा-थशब्दप्रयोगवच्च निरूढवशादेव ज्ञेय इति न बाधकम् ॥

(पृष्ठैः स्तुवते इत्यत्र नियमेन चतुर्णामेव ग्रहणो-पपादनम्)

ननु षट्पृष्ठानि चेत् कथं चतुर्णामेवानुष्ठानम् इति ? अत आह—अनुष्ठेयानीति ॥ बृहद्रथन्तरयोरिति ॥ बृह-द्रथन्तरसामपृष्ठयो “बृहद्वा रथन्तरं वा पृष्ठं भवती”तिवचनेन विकल्पविधाने सति बृहत्पक्षे श्यैतं पृष्ठं रथन्तरपृष्ठपक्षे नैधसं पृष्ठमित्यन्तिमपृष्ठद्वयस्य व्यवस्थया विकल्पविधानाभित्यानु-

थन्तरयोरन्ययोश्च नौधसस्यैतयोर्वचनेन विकल्पविधानात् । यथाचात्र तत्तद्वृषणानां निरासो मतान्तरदूषणानि च,

ष्ठेयानि चत्वारित्यर्थः । यथाचात्र बृहद्रथन्तरयोः भेदादपूर्व-भेदे सत्यपि रथन्तरबृहद्दर्माणां नावमिकसांकर्यपूर्वपक्षोत्थानं तथोपपादयिष्यते तत्रैव पूज्यपादै ॥

(दूषणान्तराणि तन्निरासप्रकारश्च)

ननु—प्रकृतौ पृष्ठबहुत्वे कण्वरथन्तरादेः सर्वपृष्ठेषु कौ-त्सादिवनिवेशापत्तिः । तथा “विश्वजित्सर्वपृष्ठ”इत्यत्र प्रकृ-तिप्राप्तपृष्ठबहुत्वेनैव सर्वपृष्ठपदानुवादोपपत्तिः । षाडहिकानां रथन्तरादिपृष्ठानां प्राप्तेः सप्तमे वक्ष्यमाणाय असिध्यापत्तिश्चे-त्यत आह—यथाचात्रेति ॥ “कण्वरथन्तरं पृष्ठं भवती”-त्यादिवैकृतविधौ “रथन्तरं पृष्ठं भवति बृहत् पृष्ठं भवती”ति प्रकृतरथन्तरबृहत्सामपदगतपृष्ठपदसामानाधिकरण्यतुल्यनिर्दे-शेनोक्तवैरूपसामेल्यादिवचनविहितानां वैरूपादिसाम्ना दाशमि-कन्यायेन महेन्द्रस्तोत्रविषयत्वस्येवेहापि तद्विषयत्वोपपत्तेर्न सर्वपृष्ठेषु निवेशापत्तिः । अतएव—निरूढिवशात् प्रकृतौ कृतस्य पृष्ठपदप्रयोगस्येदमेव फलम् । एवंच कौत्सादे तादृ-शतुल्यनिर्देशाभावात् न तत्रैव निवेशः । अपितु सर्वत्रैवेति नानुपपत्तिः । सर्वपृष्ठपदेन तु प्राकृतग्रहणे अनुवादापत्त्या वै-यर्थ्यापत्तेर्विधेयपरतालाभाय षाडहिकानां ग्रहणमिति “षड-हाद्वा तत्र चोदने”ति सूत्रव्याख्याने भाष्यकारेण सर्वपृष्ठपदस्य विधायकत्वलाभपुरस्कारेणैव दर्शितम् ॥

(पार्थसारथिमततद्वृषणानि)

अतएव—प्रकृतौ पृष्ठबहुत्वं नास्तीति तत्रत्यव्यवहारस्य चोदकाप्राप्तं पृष्ठबहुत्वं नास्तीत्यर्थतयोपपत्तेर्न कश्चिद्विरोध इति । एवंस्थिते एतद्दोषभिया पार्थसारथिना नेमपिकवा-र्तिकस्वारस्येन “बृहत्पृष्ठं भवति रथन्तरं पृष्ठं भवति” इति वाक्यद्वये मुख्यमपि बृहद्रथन्तरपदं स्वार्थसाधनलक्षणार्थमङ्गी-कृत्य तद्विशिष्टस्तोत्रद्वयस्यैव माहेन्द्रसंज्ञकस्य विधानात् तत्रैव पृष्ठशब्दो मुख्यः, “पृष्ठैः स्तुवते” इत्यस्य कण्वमाहेन्द्रादीनां चतुर्णां स्तोत्राणां गौण्या वृत्त्या पृष्ठपदेन समुदायानुवादः । तत्प्रयोजनं “सप्तदशानि पृष्ठानि”इत्यत्र पृष्ठपदेन सर्वेषां ग्रह-णात् चतुर्षु तत्सङ्ख्यानिवेशः । उत्पत्तिवाक्ये स्तोत्रसामाना-धिकरण्याभावेऽपि पृष्ठपदस्य स्तोत्रनामतासिद्धिश्च । अन्यथा उत्पत्तिवाक्ये सामसमभिव्याहृतस्यापि पृष्ठपदस्य गुणाभिधा-नार्थत्वसन्देहापत्तेरित्युक्तं, तदयुक्तम्; पृष्ठशब्दस्य सर्वत्र शक्त्या प्रयुज्यमानस्यान्यत्र गौणत्वकल्पने प्रमाणाभावात् । नच साममिकवार्तिकाद्युक्तगौणत्वकल्पनेन विरोधः; तवापि “पृष्ठैः स्तुवते” इति वाक्यस्योत्पत्तिविधित्वप्रदर्शनपरतत्रत्यवा-र्तिकविरोधस्य तुल्यत्वात् । अतोऽन्यतरवार्तिकोक्ते प्रौढवा-दमात्रत्वेऽवश्यकल्ये यत्रैव गौणतादिदोषप्रसङ्ग आपतति त-

तानि कौस्तुभे द्रष्टव्यानि ॥ ३ ॥ १९ ॥ इति तृतीयं | चित्रानामताधिकरणम् ।

(४ अधिकरणम् ।)

तत्प्रख्यं ॥ इह रुढानां यौगिकानां च संभवप्राप्तिका-

स्यैव तत्कल्पनं युक्तम् । “बृहत्पृष्ठं भवति रथन्तरं पृष्ठं भवती”ति वाक्ययोः मुख्ये जघन्यताया मत्वर्थलक्षणाविशिष्टविधिरौ-
वापादिकाया अङ्गीकारे प्रयोजनाभावाच्च । अतो नेदं वाक्यं पृष्ठद्वयोत्पत्तिपरम्, अपितु माहेन्द्रस्तोत्रावान्तरप्रकरणान्माहे-
न्द्राख्यपृष्ठद्वयानुवादेन सामद्वयविधिपरम् । अतएव जघन्ये पृष्ठपद एव स्वार्थसाधनलक्षणयात्र सामानाधिकरण्यं ज्ञेयम् । तयोरेव माहेन्द्रसङ्गपृष्ठयोः बृहदथन्तरं वा पृष्ठं भवतीति वचनाद्विकल्प इत्येव युक्तम् ॥

(न्यायसुधाकारमतखण्डनम्)

एतेन—“पृष्ठं स्तुवते” इत्येकस्यैव माहेन्द्राख्यपृष्ठस्तोत्रस्य विधायकं बृहत्पृष्ठं भवतीति वाक्यद्वयं पूर्ववदेवैकस्मिन् स्तोत्रे सामद्वयविधायकम् । तयोश्च सत्यप्येकपृष्ठार्थत्वे तत्तद्वचनप्रका-
श्यावान्तरकार्यभेदाद्विकल्पापत्तौ “बृहद्वा रथन्तरं वा पृष्ठं भवती”ति वचनादेव विकल्पः । एवंच सामविधिवाक्य एव पृष्ठशब्दस्य माहेन्द्रस्तोत्रपरत्वात् उत्पत्तिवाक्यगतबहुवच-
नान्तं पृष्ठशब्दं लिङ्गसमवायात् “पुरोडाशानलंकुर्वि”त्यादौ पुरोडाशशब्द इव पृष्ठसमुदाये गौणः । बहुवचनस्य च प्रच-
यशिष्टसङ्ख्यानुवादत्वादविधेयत्वेन सङ्ख्यायाः समिधो यजतीति-
वन्न भेदकत्वम् । अतः प्रमाणान्तरसिद्धस्तोत्रत्रयसहकृतैतद्वा-
क्यविहितमाहेन्द्रस्तोत्राभिप्रायं पृष्ठैरिति बहुवचनम् । “सप्त-
दशानि पृष्ठानी”त्यत्रापि गौणमुख्यसाधारण्येन पृष्ठमात्रे स-
ङ्ख्याविधिरिति न्यायसुधाकृतकल्पनमपि—अपास्तम्, गौ-
णत्वे प्रमाणाभावात् । किञ्च सामविधिवाक्ये पृष्ठपदस्य मा-

नाम“मिहोत्रं जुहोति” “आधारमाधारयति” “समिधो

हेन्द्रस्तोत्रमात्रवाचित्वे सति पृष्ठैरिति बहुवचनस्यैव पाशाधि-
करणन्यायेनैकत्वलक्षणयाप्युपपत्तौ पृष्ठपदे तत्र तत्र गौणत्वे प्रमाणाभावात्तस्यैव सप्तदशसङ्ख्यासंबन्धापत्तिः ॥

(पृष्ठद्वये एव शक्तिरिति विधिरसायनमत-
खण्डनम्)

अपिच सामविधिवाक्ये माहेन्द्रस्तोत्रे एव पृष्ठपदस्य श-
क्तिरिति निर्धारणे प्रमाणाभावः । तत्र क्रियाविशेषसामाना-
धिकरण्याभावेन स्तोत्रनामत्वस्यैवासिद्धौ माहेन्द्रवाचित्वस्य सुतरामनुवगतेः । मम तु “पृष्ठं स्तुवते” इति स्तोत्रसामा-
नाधिकरण्येन सर्वस्तोत्रनामत्वेऽवान्तरप्रकरणान्माहेन्द्रविशेष-
प्रतीतिमात्रे न दोषः । अपिच स्तोत्रत्रयस्य प्रापकप्रमाणा-
भावे तत्प्रचयविशिष्टसङ्ख्यानुवादायोगात् सङ्ख्याविधेयत्वाव-
श्यकत्वात् पृष्ठभेदो दुर्निवारः । अतोऽन्याक्षिप्तशक्तिकत्वात्
“पृष्ठं स्तुवते”इत्येवोत्पत्तिवाक्यं, तेन विधेयानि षट् स्तो-
त्राणि पृष्ठनामधेयानि नतु विधिरसायनोक्तरीत्या पृष्ठद्वयं,
नवापि न्यायमुधोक्तदिशैकमेव पृष्ठमिति । स्वमतप्रसक्तदूषण-
निरासपूर्वकमतान्तरदूषणानि कौस्तुभे द्रष्टव्यानीत्यर्थः ॥

(वाक्यभेदापत्त्या चित्रादिनामधेयत्वोपसंहारः)

अतः सिद्धं गुणवाक्ये वाक्यभेदापत्त्योत्पत्तिवाक्ये बहि-
ष्पवमानाज्यपृष्ठपदानां नामधेयत्वम् । चित्रापदंतु फलवाक्ये
एव वाक्यभेदापत्त्या प्राजापत्ययागानां नामधेयमिति । प्र-
योजनं पूर्वोत्तरपक्षप्रतिपादनेन स्पष्टत्वान्नोक्तम् ॥ इति तृ-
तीयं चित्रादिपदनामधेयताधिकरणम् ॥

(संगतिनिरूपणपूर्वकविषयविवेचनम्)

गुणविधिनिरासहेतोः मत्वर्थलक्षणावाक्यभेदापत्तिरूपस्य
पूर्वाधिकरणद्वयप्रतिपादितस्यात्राभावात् पूर्वपक्षोत्थानेन प्रत्यु-
दाहरणरूपा अनन्तरसंगति स्पष्टत्वादनुक्त्वा विचारविषयी-
भूतानां शब्दविशेषाणामुदाहरणत्वं दर्शयति—इहेति ॥

(यौगिकानां तत्प्रख्योदाहारणत्वपरवार्तिकोप-
पत्तिनिरूपणपूर्वकामावास्यादिपदविषय-
त्वनिरूपणम्)

अत्र च यौगिकानामेव मत्वर्थलक्षणापरिहारेणात्र चिन्ता,
उत्तराधिकरणे तु सांविज्ञायिकानाम्; वाक्यभेदासम्भवादि”ति
वार्तिकग्रन्थादिह यौगिकानामेवोदाहरणत्वभ्रमं व्यावर्तयितुं
रुढानामित्युक्तम् । अत एव विद्वद्वाक्यादिगतपौर्णमास्यामा-
वास्यासमिदादिशब्दानामप्युदाहरणत्वं सूचितम् । न हि तेषां
मत्वर्थलक्षणापरिहारवाक्यभेदासम्भवतद्व्यपदेशैर्नामधेयतासि-

द्धिरस्ति । अत इहैव तत्प्रख्यन्यायेन नामताप्रसाधनं कर्तं
व्यमित्युदाहरणत्वम् । वार्तिकग्रन्थस्तु यथाकथञ्चिन्मत्वर्थलक्ष-
णापरिहारमात्रतात्पर्यकोद्भिन्न्यायवैषम्यप्रदर्शनमात्रार्थोपयो-
गितया नेयः ॥

(उद्भिच्चित्रातद्व्यपदेशन्यायैस्तत्प्रख्यन्यायाग-
तार्थतानिरूपणम्)

संभवप्राप्तिकानामित्यनेन रुढेषु चित्राधिकरणतद्व्य-
पदेशाधिकरणविषयत्व सूचयता न्यायान्तरप्रतिपादनेन यौ-
गिकेषु चोद्भिदधिकरणन्यायाविषयत्वेनापि पृथगधिकरणार-
म्भस्य वैयर्थ्यं परिहृतम् । ततश्चाधिकरणत्रयेणासंभवात्सामधे-
यत्वानां यौगिकानां रुढानां वा शब्दानां नामधेयत्व तत्प्र-
ख्यशास्त्ररूपन्यायान्तरेण गुणवित्वनिरासपूर्वकमिह साध्यत
इति युक्तः पृथगारम्भ इति भावः ॥

यजति” इत्यादौ अग्निहोत्रादिपदानां गुणविधित्वं कर्मना-
मत्वं वेति चिन्तायां प्रसिद्धेर्गुणविधित्वमेव युक्तम् । न-

(तत्प्रख्यन्यायतृतीयत्वानुपपत्तिशङ्कात- त्परिहारौ)

नचैवं प्रत्युदाहरणत्वाविशेषात् तद्व्यपदेशाधिकरणस्य चि-
त्राधिकरणानन्तरमारम्भापत्तिः, तत्प्रख्याधिकरणप्रत्युदाहर-
णत्वेनापि तस्यानन्तरसंगत्युपपत्तेः । न हि यत्र यस्य सं-
गतिः, तस्य तत्राभिधानमिति नियमोऽस्ति । अपि तु यद्यत्रा-
भिधीयते, तत्र तस्य काचित्संगतिर्वाच्येति । तेन तत्प्रख्या-
धिकरणस्याभिधीयमानस्य सङ्गतिसद्भावाच्च दोषः । अतएव
—यौगिकत्वसामान्यादस्योद्भिदधिकरणानन्तरमेवारम्भप्रसंग
इति च—निरस्तम्; रूढानामप्यत्रोदाहरणत्वेन तत्सामा-
न्याच्चित्राधिकरणानन्तरमारम्भस्यापि वर्तुं शक्यत्वात् । अतः
पूर्वाधिकरणद्वयेन यौगिके रूढे च चिन्तिते तदैवोभयविध-
मुपस्थितमन्यतोऽसम्भवान्नामधेयताकमिह प्रथमं विचार्यत इति
न काप्यनुपपत्तिः । प्रसिद्धेरिति ॥

(अग्निहोत्रपदस्य गुणे कर्मणि च तुल्यबहुस्य- भावेन गुणविधित्वव्यवस्थापनम्)

प्रवृत्तिविशेषकरत्वस्यायुपलक्षणमेतत् । नचेह यौगिकेषू-
द्भिष्यायेन नामत्वाशङ्का, वक्ष्यमाणरीत्या कर्मण्यग्निदेवताक-
त्वरूपावयवयोगस्याप्रसिद्धत्वेन गुणे कर्मणि च तुल्यबहुस्य क-
त्वयोगाभावेन तद्वैषम्यात् बहुव्रीहिसमासान्ताग्निहोत्रपदान्त-
र्गताग्निपदस्य स्वरूपेणैव विधेयगुणसमर्पकतया गुणेऽपि यो-
गाभावः । अतः सोमादिपदवदेव प्रसिद्धादिभिर्गुणविधित्व-
मित्यर्थः ॥

(चित्राधिकरणेनाग्निहोत्रपदनामताशङ्कात- त्समाधानम्)

मत्वर्थलक्षणाया वक्ष्यमाणबहुव्रीह्यन्तताश्रयणेन मत्वर्थस्य
लाभात् कर्मणोऽनुवाद्यत्वेन विशिष्टविध्यभावाच्च यौगिकेषु
मुनिरस्यतया तामनाशङ्कानन्तराधिकरणोपन्यस्तगुणविधित्व-
निरासहेतुं वाक्यभेदापत्तिमाशङ्क्य निरस्यति—नचेति ॥

(अग्निहोत्रपदे व्यधिकरणबहुव्रीहिसमर्थनम्)

अत्र जुहोते “हुंपामाश्रुभसिवसिभ्यस्त्रि”त्यौणादिके व्रन्प्रत्यये
कृते सार्वधातुकार्धधातुकयोरिति गुणे कृते होत्रशब्दव्युत्पत्तेः
होत्रशब्देन च हूयमानद्रव्यस्योक्तत्वादग्निहोत्रमस्मिन्निति न
तावदग्निहोत्रपदे समानाधिकरणबहुव्रीहिसमाससंभवः । नापि
“सप्तमीविशेषणे बहुव्रीहा”विति ज्ञापकबलेन कण्ठेकाल इति
वदमौ होत्रमस्मिन्निति लक्षणानुगतस्य व्यधिकरणबहुव्रीहेरपि

चात्र वाक्यभेदः; विधेयानेकत्वाभावात् । अतोऽग्निहोत्र-
पदे अग्नये होत्रमस्मिन्निति व्युत्पत्त्या उपसर्जनार्थोऽग्नि-

संभवः; तस्य “यदाहवनीये जुहोती”त्यनेनैवाभ्यधिकरणत्वस्य
प्राप्तेः पूर्वपक्षासाधकत्वात् । नाप्यग्नेर्होत्रमिति षष्ठीतत्पुरुषः;
जुहोतिसामानाधिकरण्यानुपपत्तेः । संबन्धविशेषापरिज्ञानाच्च ।
चतुर्थीसमासस्यापि प्रकृतिविकारभाव एवेष्टत्वेन इहाप्राप्तेः ।
शौण्डादिगणपाठाभावाच्च न सप्तमीतत्पुरुषस्यापि संभवः ।
अतः समासान्तरासंभवाज्जुहोतिसामानाधिकरण्यानुरोधेन ब-
हुव्रीहेरेव वक्तव्यत्वे लक्षणाननुगतमपि तं सिद्धान्ते भा-
ष्यवार्तिककाराभ्यामप्यङ्गीकृतं कथंचिच्छान्दसतया पूर्वपक्षे-
ऽपि स्वीकृत्य गुणविधित्वमुपपादयति—अत इति ॥

(अग्निहोत्रपदे विशिष्टपरेऽपि विशेषणमात्रस- मर्पकत्वनिरूपणम्)

उपसर्जनार्थ इति ॥ यथैव “लोहितोष्णीषा ऋत्विजः
प्रचरन्ती”त्यन्यपदार्थभूतत्विजां प्राप्ता उपसर्जनभूतं लोहितो-
ष्णीषं विधीयते, तथैव होत्रस्य द्रव्यादेः प्राप्तत्वेन विशेषणी-
भूतार्थोऽग्निदेवतात्वं विधीयत इत्यर्थः ॥

(फलवाक्यादिना कर्मप्राप्त्यभावेन विशिष्टवि- धिनैव पूर्वपक्षः कर्तव्य इति शङ्का)

ननु एवमत्रान्यतः कर्मप्राप्त्यभावान्न तदनुवादेन गुणवि-
धिसंभवः, अतो गुणविधाविव विशिष्टविधावपि बहुव्रीहिर्नैव
मत्वर्थलाभाच्चित्रादिवाक्ये इव विशिष्टविधौ मत्वर्थलक्षणाया
अप्रसक्तेः विशिष्टविधिनैव गुणविधित्वपूर्वपक्षो युक्तः ।
नच—फलवाक्येन कर्मविधानम्, तथापि फलसंबन्धस्यापि
तत्र करणे गौरवलक्षणवाक्यभेदापत्तेः । अत एव कालद्वयो-
पादानाद्यत्सायं च प्रातश्च जुहोतीत्यत्रापि न कर्मविधानम् ।
न वा गुणद्वयस्याप्याधिक्यात् “यदग्नये च प्रजापतय” इत्य-
त्रापि तद्विधानम् । नच—एतद्वाक्येऽनैकगुणोपादानाद्वाक्यभे-
दानापत्तेः कर्मविधानमावश्यकमिति—वाच्यम्; एतद्वाक्य-
विहितकर्मणोऽग्नेः प्राप्तत्वेनाग्निविधानानुपपत्त्या तत्प्रख्यशास्त्र-
ताया एव प्राप्तेः नामताया एवापत्तेः ॥

(सूर्यवाक्यविहितकर्मानुवादेनाग्निविधानासं- भवः । तत्र सोमनाथीयमतस्खण्डनं)

सूर्यवाक्यविहिते च कर्मण्युत्पत्तिशिष्टसूर्यप्रजापत्यवरोधाद-
ग्निदेवताया निवेशासंभवाच्च । यच्च—सोमनाथेन सूर्यवाक्ये
सूर्यसमुच्चितप्रजापतिविधानस्यैकेनैव चशब्देन लाभात् सूर्यप-
दोत्तरचकारवैयर्थ्यापत्त्या सूर्यस्याप्येतद्वाक्यविहिताग्निमुष्ण-
यविधानादुत्पत्तिशिष्टसूर्यप्रजापत्यवरुद्धेऽपि कर्मण्यग्नेर्निवेशः ।
अत एव “यदग्नये चे”ति वाक्यविहितकर्मण्यग्नेः प्राप्तत्वात्

देवता होमे विधीयते । न च “यदग्नये च प्रजापतये च

परस्परसमुच्चयार्थत्वमप्याश्रितमिति—उक्तम् । तद्यत्समभिव्याहृतशब्द तत्समभिव्याहृतसमुच्चयस्यैवेतरत्र प्रतिपादकत्वं चशब्दस्य व्युत्पत्तिसिद्धमिति सूर्यसमुच्चयस्य प्रजापतौ संभवेऽप्यग्निसमुच्चयस्य सूर्येऽसंभवादयुक्तम् । आरुण्यादिवदेकवाक्योपादानेन समुच्चयप्राप्तेर्द्वितीयचकारस्यैवमपि वैयर्थ्याच्च । अग्निवाक्येऽपि सूर्यसमुच्चयमादाय चकारोपपत्तेः, परस्परसमुच्चयार्थत्वे मानाभावाच्च । “यत्सायं च प्रातश्च जुहोती”त्यस्य “यदग्नयेचे”ति वाक्यविहितकर्मणि तत्तत्कालस्योत्पत्तिशिष्टतया सायंप्रातः कालयोः समुच्चयनिवेशानुपपत्तेर्निर्विपर्ययत्वापत्तेश्च ॥

(यत्सायमिति वाक्यविहितकर्मानुवादेन गुणविधित्वशङ्कानिरासः)

न च “यत्सायंचे”ति वाक्यविहितकर्मानुवादेनैवात्राग्निरूपगुणविधिः, तस्य “यदग्नयेचे”ति वाक्यविहितकर्माण्युपस्थितौ प्रकरणान्तरन्यायेन कर्मान्तरविषयकत्वानुपपत्तेः । गुणात्तत्संभवेऽपि वानुपादेयगुणद्वयस्यासंभवात् । समुच्चयस्यैकत्र निवेशायोगेनाग्नेयवाक्य इवाहृष्टद्वयापादककर्मद्वयविध्यापत्तेरतिगौरवापत्तेरेव नियामकत्वात् । न च सायंप्रातर्वाक्यविहितसायंप्रातः कालविशिष्टकर्मानुवादेन “यदग्नयेचे”ति वाक्याभ्यामग्न्यादिदेवताविधिः, अनेकगुणोपादानेन विध्यावृत्तिलक्षणवाक्यभेदापत्तेः ॥

(सायंविशिष्टहोमविध्यसंभव इति प्रकाशकारमतखण्डनम्)

यत्तु—अत्र प्रकाशकारैः सायंप्रातः कालविशिष्टानुवादतायामपि वाक्यभेदापत्तिरित्युक्तम्, तत् सायंप्रातः पदयोरव्ययत्वेन तदर्थस्य स्वसमभिव्याहृतार्थेऽन्वयस्य व्युत्पन्नत्वेन तदप्रसक्तेरुपेक्ष्यम् ॥

(गुणविशिष्टकर्मविधिपक्षशङ्कायाः सायंयदग्नयेचेत्यादिवाक्यानामग्निहोत्रवाक्यशेषतोपपादनपूर्वकोपसंहारः तत्र प्रकाशमतखण्डनं च)

अतो लाघवाद्मिहोत्रवाक्य एव गुणविशिष्टकर्मविधिः । तत्रैव सायंप्रातर्वाक्येन सायंप्रातः कालविधिः, अव्ययार्थस्य चशब्दार्थेनाप्यन्वयस्य व्युत्पन्नत्वेन अग्निहोत्रवाक्यविहितकर्मानुवादेन सायंप्रातः कालसमुच्चयविधानेऽपि न वाक्यभेदः । अस्यैव च गुणविधितयाप्यग्निहोत्रपदेनानुवादात् फलनिमित्तवाक्याभ्यां फलनिमित्तसम्बन्धः, “यदग्नयेचे”ति वाक्यविहितकर्मान्तरयोरेतद्वाक्यविहितकर्माङ्गत्वमेव अफलवत्त्वेन प्रकरणसत्त्वात् । यत्तु प्रकाशकारैः विशिष्टविध्यङ्गीकारेऽपि तयोर्विश्वजिज्ञ्यायेन स्वर्गार्थत्वमुक्तम्, तदङ्गत्वस्यैव भा० १२

सायं जुहोति” इत्यनेन तस्याः प्राप्तत्वादविधानम्, तन्नाने-

प्रकरणादापत्तेरयुक्तम् । अतो विशिष्टविधित्वेनैव पूर्वपक्षो युक्त इत्याशङ्कामिष्टापत्त्यैव परिहरिष्यते ॥

(केवलगुणविधित्वपक्षः प्राचीनमतेनेतितन्मतरीत्या यदग्नयेवाक्येनाग्निप्राप्तिशङ्कावाक्यभेदापत्त्यादिना तदपरिहारादिकं च)

तत्र प्राचा रीत्या तत्सिद्धान्त्यभिमतविधित्सितगुणप्रापकरूपतत्प्रत्ययशास्त्रन्यायेन निराकरणपूर्वकं कर्मप्राप्तेरत्र सत्त्वात् केवलगुणविधित्वं समर्थयितुमाह—यदग्नयेचेति ॥ अनेन वाक्येनाग्निहोत्रवाक्यविहितकर्मानुवादेन समुचितयोराग्निरूपगुणप्राप्त्योरपि विधाने वाक्यभेदः । नचात्र विशिष्टकारकविधिना स परिहर्तुं शक्यं, विभक्तिभेदेन कारकभेदात् । अत एव कारकाणां क्रिययैवान्वयाच्चशब्दार्थे समुच्चयेऽन्वयाव्युत्पत्तेर्न कारकद्वयसमुच्चयविधानेनापि तत्परिहारः । एतेन—“अग्निर्ज्योतिर्ज्योतिरग्निस्त्वाहि”ति मन्त्रविनियोगान्यथानुपपत्तिकल्पितविधितोऽग्रे प्राप्तत्वात् समुचितप्रजापतिविधानात् वाक्यभेद इत्यपि—निरस्तम्; “अग्नये” इत्यस्यापि कारकत्वेन चशब्दार्थे अन्वयासंभवेनाग्निसमुचिततद्विधानानुपपत्तेः । नाप्यग्नये इति वाक्ये मन्त्रवर्णप्राप्ताग्निदेवतानुवादकमग्नय इति पदमङ्गीकृत्य केवलप्रजापतिविधानादवाक्यभेदः, तथात्वे ब्राह्मणवाक्यगतचतुर्थ्यन्तपदबोधितदेवतात्वविशिष्टप्रजापत्यवरुद्धे मास्त्रवर्णिकदेवताकल्पनानुपपत्तेर्मन्त्रस्यैन्द्रीन्यायेन प्रजापतिमात्रप्रकाशकत्वापत्त्याऽग्नय इत्यनुवादानुपपत्तेः । सूर्यवाक्येऽपि सूर्यपदानुवादापत्त्या प्रजापतिमात्रविधान एकेनैव वाक्येन होमे प्रजापतिप्राप्त्युपपत्तौ वाक्यद्वयवैयर्थ्याच्च । तत्तत्कालविशिष्टहोमोद्देशेन प्रजापतिविधाने पूर्वोक्तरीत्या विशिष्टोद्देशे वाक्यभेदानापत्तावपि प्रजापतये जुहोतीत्येतावतापि तद्विधिसिद्धेः सायंप्रातःपदयोरपि वैयर्थ्यापत्तेश्च । अतोऽवश्यं “यदग्नयेचे”ति वाक्यद्वये देवताद्वयकालद्वयविशिष्टकर्मान्तरद्वयस्यैव विधेयत्वान्नैतद्वाक्यविहिते कर्मणि तेन देवताप्राप्तिरिति न तत्प्रत्ययशास्त्रत्वम् । एतद्विहितकर्मद्वयस्यैव सायं च प्रातश्च जुहोतीत्यनेन समुच्चयविधिः । समुचिताद्धोमद्वयादेकमेव फलम् । अस्मिन् पक्षे कर्मद्वयस्य विश्वजिज्ञ्यायेन स्वर्गार्थत्वम् । फलवाक्यस्याग्निहोत्रपदेनानुवादासंभवादस्मिन्नेव फलवति कर्मद्वये दध्यादिवाक्यैर्द्रव्यविधिः । फलवाक्ये चैतद्धोमाश्रिताग्नेः फलार्थतया विधानमिति ज्ञेयम् ॥

(तत्प्रत्ययशास्त्राभावादग्निहोत्रपदानामत्वनिरूपणम्)

अतएव—“यदग्नयेचे”ति वाक्यविहितकर्मणाग्नेः तत्प्रत्ययशास्त्रसत्त्वाद्मिहोत्रपदमस्यैव नामधेयमित्यपि—अपास्तम्, नामधेयत्वपक्षे तस्याविधेयत्वात् कर्मण एव विधेयत्वे

कगुणोपादानेन विशिष्टकर्मान्तरविधेरावश्यकतया एतद्वाक्यविहिते कर्मणि तन्प्राप्तेरभावात् । अतो यत्र दर्वीहोमादावाग्नेयो मन्त्रः पठितः, तादृशदर्वीहोमानुवादेन देवतामा-

वक्तव्ये तस्यापि प्राप्तेर्विधानायोगात्, कर्मान्तरविधौ च तत्र द्रव्यदेवताख्यरूपाभावाद्विधानानुपपत्तेः । अतश्चान्यतो देवतायाश्च प्राप्तावगमये होत्रमित्यनुवादानुपपत्त्या नामत्वासम्बाहुणविधित्वमेवेत्यर्थः ॥

(अग्निहोत्रवाक्यस्य दर्वीहोमानुवादेन गुणविधित्वनिरूपणम्)

कस्मिन् कर्मणि तर्हि गुणविधानमित्यत आह—अतो यत्रेति ॥ दर्वीहोम इति च जुहोतिचोदनाचोदिताना केषुचिदाचारप्राप्तदर्वासम्बन्धाद्वैश्वदेवशब्दवच्च सर्वेषां लिङ्गसमवायेन दर्व्यान्नानात्तत्प्रत्यन्यायेन “यदेकया जुहुयादर्वीहोमं कुर्यादि”त्यर्थवादावगतकर्मसामानाधिकरण्यसिद्धनामधेयमष्टमे साधयिष्यते । तादृशदूरस्थदर्वीहोमानुवादेनापि “यदाहवनीये-जुहोती”त्यनेन दूरस्थहोमानुवादेनाप्युपादेयाहवनीयविधिवदिहाप्युपादेयान्निदेवताविधिरित्यर्थः । तेष्वपि येषु तद्धितेन चतुर्थ्या वाग्निरन्या वा देवताविहिता तत्रानेनाग्निविधानानुपपत्तेर्वैयर्थ्यपरिहारायाग्नेयो मन्त्रः पठित इत्युक्तम् । ततश्च मन्त्रवर्णकल्प्याग्निदेवताविधेः पूर्वप्रवृत्त्या देवताविधिः, प्रत्यक्षविधिना तल्लभे मान्त्रवर्णकतत्कल्पनायुक्तत्वस्यान्यत्रापि दर्शनात् । अतोऽविहितदेवताकदर्वीहोमानुवादेन अग्निहोत्रपदेनाग्निदेवताविधिरिति ॥

(अग्निहोत्रवाक्ये निमित्तफलाद्यसम्बन्धापत्त्या सूर्यदेवताऽसमर्पकत्वेनच दर्वीहोमसूर्यवाक्यविहितकर्मणोरनुद्देश्यत्वनिरूपणपूर्वकसायंहोमानुवादपरप्रकाशकारमतनिरूपणम्, तत्खण्डनञ्च)

यत्तु—अस्मिन् पक्षे फलनिमित्तवाक्याभ्यां दर्वीहोमाना अग्निहोत्रपदनिर्दिष्टत्वेनाग्निहोत्रपदानुवादसम्भवेऽपि दूरस्थतया विपरिवृत्तेन फलनिमित्तसम्बन्धः क्रियते । नापि “यत्सूर्याय चे”ति वाक्यविहितप्रातर्होमकर्मणः, तस्याग्निदेवत्वभावे अग्निहोत्रपदेनानुवादायोगात् अतो “यदग्नये चे”ति वाक्यविहितसायंहोमस्यैव । अत एव सायंहोमस्य फलवत्त्वेन प्रकरणात् प्रातर्होमस्य सायंप्रातश्च जुहोतीतिवाक्येनाग्नेयन्यायेन विहितकर्मद्वयस्य च सायंहोमाङ्गत्वम् । सायंप्रातश्चेति वाक्यद्वयविहितकर्मणोरेव अग्निर्ज्योतिरिति मन्त्रविधानात्तत्रैव मान्त्रवर्णिकी देवता, ननु “यदग्नये चे”ति वाक्यद्वयविहितकर्मद्वये, तत्र लिङ्गादेव मन्त्रप्राप्तौ पुनर्विधानार्थक्यापत्तेरिति वाक्यव्यवस्थापनं प्रकाशकारैः कृतम् ॥

ग्रमनेन त्रिषीयते; वज्रनेन तत्प्राप्तिसंभवे मान्त्रवर्णिकविधेरकल्पनीयत्वात् ॥ विशिष्टकर्मान्तरं वा ॥

(गुणफलसम्बन्धविधित्वेन उपस्थितदर्वीहोमाश्रयत्वसंभवात् पूर्वतनप्रकाशकारमतखण्डनम्)

तदयुक्तम्; अस्मिन् पूर्वपक्षे क्वाप्यग्निहोत्रपदस्य नामत्वासिद्धे गुणविधित्वेनाग्निहोत्रपदेनानुवादायोगात्सायंहोमस्य “यदग्नये चे”ति वाक्यविहितस्य फलसम्बन्धानुपपत्तेः, अग्निदेवताकत्वमात्रेणाग्निहोत्रपदस्य तत्र प्रवृत्तौ “यत्सायं चे”ति वाक्यविहितकेवलान्निदेवत्यकर्मान्तरस्यापि तदापत्तेरङ्गत्वोक्तेरप्रयोजकत्वाच्च । परमसिद्धान्ते इव सायंप्रातर्वाक्यविहितकर्मद्वये मन्त्रवर्णप्राप्ताग्निसूर्यदेवत्येऽग्निसूर्ययोः प्राप्या तत्रैव “यदग्नये चे”ति वाक्याभ्यामग्निसूर्यसमुच्चितप्रजापतिमान्त्रविधानेन वाक्यभेदाप्रसरात्, तत्र कर्मान्तरविध्यसंभवाच्च । अतो “यदग्नये चे”ति वाक्यद्वयविहितकर्मद्वयस्यैव स्वर्गार्थस्य “यत्सायं चेति वाक्येन समुच्चयविधानम् । फलनिमित्तवाक्याभ्यां दूरस्थस्यापि दर्वीहोमस्य गुणविधावनुवाद्यत्वेनोपस्थितस्याश्रयत्वोपपत्तेः तदाश्रितस्याग्निहोत्रपदसमर्पिताग्निदेवतारूपगुणस्य फले निमित्ते च विधिः, अथवा—“यदग्नये चे”ति वाक्यद्वयविहितहोमद्वयस्यापि प्रकरणादाश्रयत्वापत्तेस्तदाश्रितस्यैव वा गुणस्य विधानम् । नच—अग्निदेवत्ये प्रथमे सायंहोमे अग्ने सत्त्वेनाविरोधादाश्रयत्वसंभवेऽपि सूर्यदेवत्ये होमे कथमग्नेर्निवेशः? इति—वाच्यम्; काम्यतया अग्निदेवत्वताबाधकत्वेन निवेशोपपत्तेरित्येवं वाक्यव्यवस्था पूर्वसूचितैव युक्ता । नच “यदग्नये चे”ति वाक्यद्वयविहितकर्मणोर्लिङ्गादेव मन्त्रप्राप्तौ मन्त्रविनियोगविधिवैयर्थ्यम्, मिश्रलिङ्गकविनियोगविधिपर्युदस्तप्रतिप्रसवार्थत्वेन सार्थक्यात् । अतएव—मिश्रलिङ्गकर्मविनियोगान्नबलात्तयोरप्येतदङ्गत्वाद्गोप्या वृत्त्यैवैन्द्रिन्यायेन केवलान्निर्गम्यप्रकाशकत्वमेवेति सर्वसुस्थम् ॥

(विशिष्टविधित्वरूपपक्षान्तरानुसरणम् । तत्रोपपत्तयश्च)

एवं तावद्धोमानुवादेन गुणविधित्वपूर्वपक्षस्योपपादितस्यापि दर्वीहोमेषु मन्त्रवर्णादग्निप्राप्तिसंभवे ततः पूर्वप्रवृत्त्याश्रवणेऽपि फलान्तराभावात् वैयर्थ्यापत्तेरयुक्तां मत्वा पूर्वं शङ्कितं विशिष्टकर्मान्तरविधिमेव पूर्वपक्षे पक्षान्तरेण दर्शयति—विशिष्टेति ॥ अस्मिन् पक्षे सर्ववाक्यव्यवस्था आशङ्काव्याजेनैव दर्शिता प्राक् । फलनिमित्तवाक्यगतमग्निहोत्रपदं बहुव्रीह्यन्तपदनिर्दिष्टान्निदेवताकर्मपरिचयार्थं सत् “दर्शपूर्णमासाभ्यामिष्ट्वा सोमेन यजेते”ति वाक्यगतसोमपदवत् गुणा-

आधारवाक्येऽपि द्वितीयान्ताधारपदेन क्षरणसमर्थमा-
ज्यादिद्रवद्रव्यमभिधीयते । धातुना च क्षरणाल्यः संस्का-
रस्तदुद्देशेन विधीयते । अविनियुक्तस्य च संस्कारायोगात्

नुवादकमेव, नतु नामधेयम् । अस्मिन्नेव कर्मान्तरे द्रव्या-
दिवाक्यैः प्रकरणाद्रव्यविधिः, अथवा—आकाङ्क्षाविशेषात्
“द्वेधा हवींषी”तिवद्धोमपदसङ्कोचे प्रमाणाभावादस्मिन् प्र-
धानभूते कर्मणि “यदग्नयेचे”ति वाक्यद्वयविहिते अङ्गभूते
कर्मद्वयेऽपि च कौस्तुभोक्तरीत्या तद्विधिरित्यर्थः ॥

(कर्मव्युत्पत्त्याऽऽधारपदस्य आज्यद्रव्यपर- त्वोपपादनम्)

क्षरणसमर्थमिति ॥ तथाच “वृक्षरणदीप्त्यो”रिति
धातुपाठे पठितवृधातोराङ्पूर्वकात् स्वार्थणिजन्तात् “अकर्तरि
च कारके सज्ञायामि”ति सूत्रादकर्तरीत्यनुवर्तमाने “एरजि”-
त्यच्प्रत्यये कृते “णेरनिटी”ति सूत्रेण णिलोपे कृते आघार्यतेऽ-
सावाधार इति कर्मव्युत्पत्त्या क्षरणसमर्थद्रव्यपरमाधारपदम्,
न तु भावव्युत्पत्त्या कर्मनामधेयम्, तथात्वे प्रवृत्तिनिमित्त-
भेदाभावेनोद्भिदादिवैषम्यात्तदनुपपत्तेरित्यर्थः ॥

(द्वितीयया संस्कारकर्मणोऽपि आज्यस्य प्रकर- णकल्पितवाक्येनोपांशुयागाङ्गत्वनिरूपणम्, प्रकरणकल्पितवाक्यपदार्थनिरूपणं च)

आज्यादीत्यादिपदेन “चतुर्गृहीतं वा” इति वाक्यादा-
ज्यस्य प्राप्ते तत्प्रत्ययशास्त्रताया निरासः सूचितः । एतेन (?)
प्राप्तमाज्यरूपं यत् द्रवद्रव्यं तत्परमित्यर्थः । नचैवमा-
ज्याद्यभिधानेपि तस्य द्वितीयया प्राधान्यात् विधेयत्वाभावेन
गुणविधित्वासंभवः, यदा तु भूतभाव्युपयोगाभावेन सक्तूना-
मिव संस्कार्यत्वानुपपत्त्या द्वितीयायास्तृतीयार्थलक्षकत्वेन त-
दुच्यते, तदा न संस्कारकर्मत्वसंभव इत्यत आह—अवि-
नियुक्तस्यचेति ॥ क्षरणाख्यसंस्कारस्य द्रव्यगतभूतभाव्यु-
पयोगं विनाऽनुपपत्तेः “अध्वर्युं वृणीत” इत्यादाविव वि-
नियोगविधिः कल्प्यते । स च क्षरणस्य प्रकरणे आम्नानात्
प्राकरणिकापूर्वसाधनीभूतद्रव्यसंस्कारत्वेन विधानसामर्थ्यात्
कल्प्यमानः प्राकरणिकद्रव्यापेक्षयागार्थतयैव कल्पयितुं युक्त
इत्युपाशुयागाङ्गत्वमेव संभवति । ततश्च सिद्धान्त्यभिमतना-
मताविरोधेनाधारवाक्ये गुणतया निर्णीतस्याधारपदार्थस्य क-
ल्पितवाक्येन विधानेन गुणविधित्वं नानुपपन्नम् । प्रकरण-
कल्पितवाक्येनेत्यस्यायमर्थः । क्षरणस्य प्रकरणपाठक-
ल्पितविनियोगवाक्येनेति ॥

(प्राकरणिकविनियोगे शास्त्रदीपिकासूचित- मत्त्वर्थलक्षणाप्रसङ्गतन्निरासननिरूपणम्)

तेन द्रव्यस्येतिकर्तव्यतात्वाभावादितिकर्तव्यताकाङ्क्षलक्ष-

प्रकरणकल्पितवाक्येनोपांशुयागाङ्गतया द्रवद्रव्य विधीयते ।
“चतुर्गृहीतं वा एतदभूत् तस्याधारमाघार्ये”त्यनेन वा प्रया-
जाङ्गभूतचतुर्गृहीतरूपविशेषसमर्पणम् । सर्वथाऽऽधारपदं
द्रव्यपरं न नामधेयमिति प्राप्ते—

प्रकरणप्राप्तत्वेऽपि न क्षतिः । तस्य च क्षरणविधेरेव स-
ंस्कारविधानार्थक्य भिया प्रकरणसनाथस्योपाशुयाजोद्देशेन स-
ंस्कार्यद्रव्यविनियोगपर्यन्ततेति भावः । एवञ्चोपाशुयाजम-
न्तरा यजती”ति उत्पत्तिवाक्यमेव प्रकरणसनाथसंस्कृताधा-
रद्रव्यविशिष्टयागविधायकमाश्रित्य मतुव्युक्तवाक्यस्यैव प्रकर-
णेन कल्पनेन मत्त्वर्थलक्षणापरिहारकेशोऽपि शास्त्रदीपिकासू-
चितो नापत्तिः, क्षरणसंस्कृतेन द्रव्येणोपाशुयाजं कुर्यादित्येवं
वैयधिकरण्येनैव वाक्यस्य कल्पनात् ॥

(सक्तुवाक्यस्याधारवाक्यवैषम्यनिरूपणम्)

नचैवं सक्तुष्वपि विनियोगकल्पनापत्तिः, सक्तूनां होमेन
भस्मीभावेन भाव्युपयोगित्वासंभवाद्विनियोगानाश्रयणेऽपि
इह क्षरणरूपस्यासाधारणस्य लोके पानीयजलादिविषयसंस्कार-
कत्वदर्शनात्तस्यैव ऋतस्य प्रत्यभिज्ञायमानत्वादभिषवयुक्त-
पूतीकानामिवावशिष्टस्य भाव्युपयोगित्वसंभवेन द्वितीयाबला-
द्विनियोगकल्पनोपपत्तेर्वैषम्यात् । अत एव उपाशुयाजस्याने-
नैव द्रव्येण नैराकाङ्क्षयाज्जौवाज्यमन्यत्रैवावतिष्ठते । अथवा
—अनेनाज्यपयःप्रभृतिद्रव्यमात्रे विहिते “सर्वस्मा” इति
वाक्येनाज्यानुवादेन ध्रुवाधिकरणत्वविधानेऽपि न क्षतिः ॥

(विनियोगविधिकल्पनयोपांशुयागार्थत्वमिति प्राचीनमतास्वारस्यनिरूपणपूर्वकपक्षान्तरा- नुसरणम्)

एवं तावद्विनियोगविधिकल्पनयोपाशुयागार्थत्वं प्राचा री-
त्योक्तम् । नत्वेतद्युक्तम्, विनियुक्तस्य संस्कारयोग्यता, सं-
स्कारविधिबलाच्च विनियोगकल्पनेत्यन्योन्याश्रयापत्तेः, अध्व-
र्वादेस्तु तत्तत्कर्मणि समाख्याकल्पितविधित एव कर्तृत्वेन
विनियोगदर्शनादध्वर्युकर्मकस्य वरणसंस्कारस्य विधानाद्वैषम्यम् ।
किञ्च प्राकरणिकप्रत्यक्षवचनेन सर्वपक्षार्थं विहितेन जौवाज्ये-
नैवोपाशुयाजेनैराकाङ्क्षयान्न तत्र विनियोगविधिकल्पनावसरः ।
यत्तु—ध्रुवाधिकरणत्वमात्रविधानमुक्तं, तदाज्यमात्रोद्देशेन
तद्विधानेऽलङ्घनार्थाज्येऽपि तदापत्तेः यजतिविशेषणत्वे वि-
शिष्टोद्देशापत्तेरयुक्तम् । अतः तत्र ध्रुवाधिकरणकाज्यग्रहण-
भावनाविधानमेव यज्ञोद्देशेन युक्तम्, नोपाशुयाजार्थत्वं इत्य-
परितुष्य पक्षान्तरमाह—चतुर्गृहीतं वेति ॥

(पक्षान्तरस्य सिद्धान्तासिद्धिमात्रोपयो- गितयोपसंहारः)

अयमर्थः—“आधारमाधारयती”त्यनेन क्षरणसमर्थद्र-
व्यैकदेशसंस्कारत्वेन क्षरणे विहिते किं तद्रव्यमिति विशेष-

मन्त्रवर्णकल्पविधिनेव देवताप्राप्तिसम्भवे अस्य पूर्वप्रवृत्त्या विधिकल्पकत्वे वैकल्यापत्ते. अभ्युदयशिरस्कत्वस्य च सम्भवति प्रथमविध्यापादकधात्वर्थविधावन्याय्यत्वान्न तावद्द्विहोमानुवादेन देवताविधिः । नापि विशिष्टकर्मान्तरविधिः, “अग्निज्योतिर्ज्योतिरग्निः स्वाहेति सायं जुहोति सूर्यो ज्योतिर्ज्योतिः सूर्यः स्वाहेति प्रातर्जुहोति”ति वचनविनियुक्तमन्त्रवर्णनैव देवताप्राप्तेः, “यदग्नये च प्रजा-

जिज्ञासाया चतुर्गृहीतमिति विशेषसमर्पणमात्रमाग्रेयं चतुर्धा-करोतीतिवत् क्रियते । एवं च सस्कार्यस्य विनियोगापेक्षाया नाहृतोपाशुयाजार्थता कल्प्या, अपितु “चतुर्गृहा गृह्णाति प्रयाजेभ्यस्तत्” इति वाक्यत एव प्रयाजार्थतेति लाघवम् । “इन्द्र ऊर्ध्वो अध्वर स दिविस्पृश” इत्याधारमाधारयतीत्यनेन तु मन्त्रमात्रं क्षरणज्ञतया रथघोषादिवत् सारकत्वेन विधीयते इति नदोषः इति ॥

(आधारवाक्ये नामधेयत्वे वैयर्थ्यं अग्निहोत्रवाक्ये द्वितीयानुपपत्तिश्चेति निरूपणम्)

एवं चास्मिन् पक्षे गुणविधित्वासम्भवेऽपि सिद्धान्त्यभिमतनामतानिरोधेनैवाधारपदं गुणपरमात्रमित्येतावतापि सिद्धा-न्तासिद्धिं सर्वथापदेन सूचयन्नाधारवाक्ये पूर्वपक्षमुपसहरति—सर्वथेति ॥ कर्मनामधेयत्वे आधारे पृथक्सकल्पाभावे-नोल्लेखविशेषप्रयोजनासंभवात् वैयर्थ्यम् । कथंचिदग्निहोत्र-पदे तत्संभवेऽपि उभयत्रोत्पत्तिवाक्ये कर्मणः करणत्वाद्वि-तीयानुपपत्तिरपि सर्वथापदेन सूचिता ॥

(सोमनाथमतस्खण्डनपूर्वकं सान्नाय्योद्देशेन संस्कारविधानमिति पक्षान्तरस्य निरूपणम्)

वस्तुतस्तु—सान्नाय्ययागीयपयस एवाधारपदेनानुवा-दसम्भवे तदुद्देशेनैवात्र संस्कारविधानमित्यपि शक्यते पूर्वपक्षे वक्तुम् । यत्तु—अत्र सान्नाय्यादिद्रव्यस्याधारपदेन विधाना-दाधारपदेनानुवादासंभव इति न्यायसुधास्त्रारस्येन—सोम-नाथेनोक्तम्, तदाधारपदस्य पूर्वपक्षे रूढत्वाङ्गीकारायोगे-नाप्रकृताज्यपय परत्वेनेव सान्नाय्यपयः परत्वेनापि अनुवादस-भवादुपेक्ष्यम् । अतः सान्नाय्यपरत्वेनापि गुणपरत्वसम्भवेन नामतानिषेधोपपत्तेरित्यपि सुवचमिति । एवं विद्वद्वाक्यगत-यो रूढयोरपि पौर्णमास्यमावास्यापदयो गुणपरत्वोपपादनं कौस्तुभे द्रष्टव्यम् ॥

(अग्निहोत्रवाक्ये गुणगुणविशिष्टकर्मान्तरयोर्विधानासंभवनिरूपणम्)

अग्निहोत्रपदे तावद्गुणविधित्वासंभवपूर्वकं नामधेयत्वसि-द्धान्तमाह—मन्त्रवर्णकल्पेति । व्याख्यातपूर्वमेतत् । नापीति । अत्र च न्यायसुधाकृता सोऽन्यत एव प्राप्तो “य-दग्नये”ति टुप्तीकायामुक्तत्वादिहापि देवताव्यवस्थापरे वा-

पतये च सायं जुहोति यत् सूर्याय च प्रजापतये च प्रातः”-रित्यत्र तु लाघवात् सायंप्रातःकालीनदेवतासमुच्चयविशि-ष्टप्रजापतिमात्रविधानम् । अतएव यथैव केवलदेवत्वमन्त्र-लिङ्गवशेन केवलयोर्देवतात्वं, तथा “अग्निज्योतिर्ज्योतिः सूर्यः स्वाहेति सायं जुहोति सूर्यो ज्योतिर्ज्योतिरग्निः स्वाहेति प्रातरिति मिश्रलिङ्गकमन्त्रवर्णान्मिश्रयोरपि तत् । अतश्च “यदग्नये चे”ति वाक्यस्थाभिसूर्यपदं सायंप्रातःका-

क्ये वाक्यान्तरप्राप्त कालोऽनूयत इत्याधाराग्निहोत्राधिकरणे वक्ष्यमाणत्वादत्रभाष्ये “यदग्नये चेत्”स्यैवाग्निप्रापकत्वेनोप-न्यस्तत्वात् “यदग्नयेचे”ति ब्राह्मणवाक्यादेवाग्निप्राप्तिरुक्ता, तन्निरासायाधाराग्निहोत्राधिकरणवार्तिकोक्ता मान्त्रवर्णिकीम-ग्निप्राप्तिमाह—अग्निज्योतिरिति ॥ तदुपादानपूर्वकनिरा-सप्रकारश्चैवकारेण सूचित कौस्तुभे द्रष्टव्य ॥

(यदग्नयेचेत्यस्य देवतासमर्पकत्वशङ्कातत्परिहा-रादिपूर्वकमान्त्रवर्णिकदेवताप्राप्तिनिरूपणम्)

ननु—कथं यदग्नयेचेति वाक्याभ्यां चतुर्थ्या प्रजापते-र्देवतात्वस्य प्रत्यक्षत एव विधानेन नेराकाङ्क्षे सति मन्त्रव-र्णकल्पविधिनाऽग्रेर्विधानं युज्यते । कल्पकत्वेऽपि वा चतु-र्थ्या बलवत्त्वेनाग्निदेवतावाध एव प्रसज्यते इत्याशङ्कानिरासा-याह—यदग्नयेचेति ॥ यद्यप्यग्नय इति चतुर्थ्युपात्तकारकस्य न चार्थेऽन्वयसम्भवः, तथापि “अग्नय” इति पदस्य वक्ष्य-माणरीत्योपलक्षकत्वेनानुवादकत्वात्तत्समभिव्याहारस्य ता-त्पर्यप्राहकत्वकल्पनया अर्थात्तत्समुच्चयसिद्धेर्न चशब्दस्यार्थेना-न्वय इति सायंप्रातः कालीनदेवतासमुच्चयविशिष्टेत्यनेन सू-चितम् ॥

(प्रजापतिदेवतयाग्निबाधशङ्कापरिहारौ)

एतेन—पूर्वप्रवृत्ताग्निविधिमपेक्ष्य विधीयमान प्रजापतिः उत्पत्तिशिष्टगुणावरुद्धे उत्पन्नशिष्ट इव नातिदेशं लभते अग्रेः प्रजापति प्रति शेषत्वापत्तिश्चेति वरदराजोक्तशङ्का—अपा-स्ता, अन्यत प्राप्तहोमाभिषवसमानकर्तृकत्वविधिना होमा-भिषवयोर्भक्षणाङ्गत्ववत् इहापि अन्यतोऽङ्गत्वेनावधृताग्निसमुच्च-यविशिष्टतद्विधानोपपत्तेस्तदप्रसक्ते । अत एव परस्परसमु-चितदेवताविधानान्न परस्परवाक्यतापि ॥

(मिश्रमन्त्रविनियोगवैयर्थ्यशङ्कापरिहारौ)

मिश्रयोरपि तदिति । नचैवं केवललिङ्गकमन्त्रपाठादेवो-पाशुयाजे विष्णवादीनामिवाग्रे सूर्यस्य च प्राप्तेस्तद्विनियोग-वैयर्थ्यम्, तत्तत्कालीनप्रयोगविषयव्यवस्थार्थत्वेन सार्थ-क्यात् । एवं मिश्रलिङ्गमन्त्रविध्योरपि उभयदेवताप्रकाशक-तया कालद्वयेऽव्यवस्थाप्राप्तौ व्यवस्थार्थत्वेन सार्थक्यमनुस-न्धेयम् ॥

लीनदेवतालक्षकम् । सायंप्रातःपदं च तात्पर्यग्राहकम् । च-
शब्दोपस्थितसमुच्चयस्य च प्रजापतावन्वयस्य निपातोपसर्गा-
र्थत्वेन व्युत्पन्नत्वाच्च विधेयानेकता । अतश्चाग्नेर्देवतात्वा-
दिना अग्निहोत्रहोमे प्राप्तत्वादग्निहोत्रपदं अग्नेर्होम इत्येवं
व्युत्पत्त्या नामधेयम् ।

(अग्नेःपूर्वाहुतिरित्यादिक्रमविध्युपपत्तिपूर्वकसमु-
च्चयविशिष्टप्रजापतिविधानोपपत्तिः)

ननु चशब्दार्थस्य प्रजापतेश्च विधाने वाक्यभेद इत्यत
आह—चशब्दोपस्थितेति ॥ एतेन—वाक्यभेदापत्तेरर्थ-
दमयेचेति वाक्यद्वये विशिष्टकर्मान्तरविधिरपि पूर्वपक्षयुक्त
—निरस्तः । कर्मान्तरविधौ तत्र लिङ्गादेवोभयदेवताल्लिङ्ग-
कशुद्धमन्त्रयो प्राप्तत्वेन तद्विनियोजकविविध्यवैयर्थ्यापत्तेश्च ।
नचैव“मग्ने पूर्वाहुतिं प्रजापतेस्तरे”ति क्रमविध्यन्यथानुप-
पत्त्यैव समुच्चयसिद्धेरेतत्समुच्चयविधानं व्यर्थम्, न, वैकल्पिक-
वेऽपि प्रयोगभेदेन पूर्वोत्तरभावविधायकत्वोपपत्तेः । अत
एकस्मिन् प्रयोगे समुच्चयविधानोपपत्तेः । तयोश्च “यदमये-
चे”ति पाठक्रमादेव क्रमसिद्धेः क्रमवाक्यमनुवाद एव ॥

(ज्योतिष्गुणविशिष्टाग्निदेवतात्वपरप्रका-
शकारमतखण्डनम्)

यत्तु—अत्र “तत्तश्च ब्राह्मणेनाग्निसूर्ययो शुद्धयोर्देवता-
त्वविधानात् शुद्धावेवाग्निसूर्यौ त्यागवेलायामुद्देष्टव्यौ न मन्त्र-
वर्णानुसारेण ज्योतिष्गुणविशिष्टविधिरिति न्यायसुधाग्रन्थ-
स्वारस्यभ्रमेण मान्त्रवर्णिकदेवताविधिपक्षे ज्योतिष्गुणविशिष्टयोरेवाग्निसूर्ययोर्देवतात्वमिति प्रकाशकारैरुक्तम् । तत्
न; उपाशुयाजे विष्णुरुपाशु यष्टव्य प्रजापतिरुपाशु यष्टव्य
इति वाक्यशेषे शुद्धानामेव विष्णवादीना सकीर्तनात् मान्त्रव-
र्णिकविधिकल्पनायामपि गुणविशिष्टयोर्देवतात्वाकल्पनवदि-
हापि “धूम एवाम्ने दिवा ददृशे” “अग्ने पूर्वाहुतिर्यदमये-
चे”ति वाक्यशेषे शुद्धयोरेव सकीर्तनाद्गुणविशिष्टयोर्देवतात्वा-
कल्पनया लाघवाच्छुद्धयोरेव तदुपपत्तेः ॥

(अग्निहोत्रपदनामत्वोपसंहारः)

अतोऽग्निहोत्रवाक्ये शास्त्रान्तरप्राप्ताग्निदेवताकत्वयोगेनापि
अग्निहोत्रपदप्रवृत्ते सभवादसाधारणपरताज्ञापकभावे च धा-
त्वर्थविधानस्य सभवतस्त्यागायोगाच्च होमानुवादेन गुण-
विधि । शुद्धधात्वर्थविधानसंभवे विशिष्टविधेर्गुरुभूतस्याश्रयणं
न युक्तमित्यभिप्रेत्य नामधेयत्वमुपसहरति—अतश्चेति ॥

(अग्निहोत्रपदे सप्तमीबहुव्रीहिचतुर्थीतत्पुरु-
षखण्डनेन षष्ठीतत्पुरुषव्यवस्थापनम्)

अत्र भाष्यकृता यस्मिन्नमये होत्रं होमः तदग्निहोत्रमि-
त्युक्तेर्व्यधिकरणचतुर्थीबहुव्रीहिराश्रितः, न्यायसुधाकृता
अग्नेर्होत्रं यस्मिन्निति षष्ठीबहुव्रीहिः, तत्रोभयत्रापि लक्षणा,

एवमाधारेऽपि उपाशुयाजे “सर्वस्मै वा एतद्यज्ञाय
गृह्यते यद्धुवायामाज्य”मित्यनेनैव द्रव्यस्य प्राप्तत्वात्
प्रयाजाऽऽज्योद्देशेन संस्कारविधानेऽपि द्वितीयविधिप्रकारा-
पत्तेर्लाघवाद् भावव्युत्पन्नमाधारपदं नामधेयम् । विधे-
यश्च धातुलक्ष्यो होम एव । “इन्द्र ऊर्ध्वो अध्वर इत्याधार-

न तु गति स्पष्टा । तैत्तिरीयैराम्नायमानान्तोदात्तस्वरानुपप-
त्तिरपि । अतः स्वरलक्षणानुगत षष्ठीतत्पुरुष एव होत्रशब्दं
भावे व्युत्पाद्य आश्रयितुं युक्त इति सूचयितुं विशेषतोऽग्नेर्होत्रं
इति व्युत्पत्तिप्रदर्शनं कृतम् । तत्र यद्यपि कालायनमते प्रकृ-
तिविकृतिभावाभावेऽपि अवधासादिपदे इवेहापि चतुर्थीरा-
मास एव युक्त, तथापि महाभाष्यकारेण तन्मतप्रत्याख्या-
नावसरेऽश्वधासादिपदेऽपि षष्ठीतत्पुरुषस्यैवाश्रयणात् इहापि
तदाश्रयणे न कोऽपि दोषः । नच पूर्वपक्ष इव सवन्धविशेषा-
प्रसिद्धिः । सिद्धान्ते अन्यतः प्राप्त्याग्निदेवताकत्वानुवा-
दकत्वेनान्यतस्सिद्धदेवतात्वरूपविशेषेण षष्ठ्युपपत्तेः, पूर्वपक्षे
तु तस्याधुनेव विधेयत्वान्न पूर्व सवन्धविशेषे सभवतीति वैष-
म्यम् । यद्यपि प्रकाशकारैः चतुर्थीतत्पुरुषोऽयुक्तः, तथापि
तस्य “कर्तृकरणे कृता बहुलमिति सूत्रगतबहुलग्रहणसिद्ध-
स्यानन्यगतित्वेनाश्रयणापेक्षयाऽस्यैव तत्पुरुषस्य युक्तत्वं मत्वा
पूर्वपदे लक्षणापत्तिमपि लक्षणस्वरानुगतसमासापेक्षया ज्या-
यस्त्वेनाङ्गीकृत्य पूज्यपादैरयमेवाहृतः । यस्तु न्यायप्रकाशे
सप्तमीबहुव्रीहिरप्याश्रितः, तस्य स्वरानुगतस्यापि दूषणं कौ-
स्तुभे द्रष्टव्यम् ॥

(होत्रपदस्य द्रव्यपरत्वनिरासेन होमपरत्वोप-
पादनम्)

अत्र च होत्रपदस्य द्रव्यपरत्वे अग्निसवन्धिद्रव्यवत्वप्रका-
रकबोधजनकत्वे नामधेयार्थस्य धात्वर्थावच्छेदकत्वसंभवेऽपि
होत्रपदस्य भावपरत्वे अग्निहोत्राख्यहोमस्य न धात्वर्थावच्छे-
दकत्वं सभवति, रूपान्तराभावेन स्वस्मिन् स्वस्यैवावच्छेदक-
त्वानुपपत्तेः । न हि सभवति अग्निसवन्धिहोमेन होमेनेष्ट
कुर्यादिति । अतएव—भाष्यकारन्यायसुधाकारादिभिः द्रव्य-
परत्वमाश्रितम् । तथाचात्र होत्रशब्दस्य द्रव्यपरतया लक्षणया
दध्यादिद्रव्यसवन्ध्यर्थकत्वेन प्रकाशकारोक्त षष्ठीतत्पुरुषपक्ष
एव युक्तः, तथापि अस्मिन् पक्षे होत्रपदे लक्षणापत्तेः, अ-
ग्निदेवताकहोमत्वरूपरूपान्तरप्रकारकहोमविशेष्यकप्रतीतिजन-
कत्वेन धात्वर्थावच्छेदकत्वोपपत्तेः भावव्युत्पन्न एवाश्रितो
होत्रशब्दः । तत्र च जुहोतिपदेनैव विशेष्याभिधानात् विशे-
ष्यपरमप्यग्निहोत्रपदं विशेष्याशेऽनुवादकमित्यदोषः ॥

(सूर्यहोमेऽपि प्रातःकालिकेऽग्निहोत्रपदप्रवृ-
त्त्युपपादनम्)

यद्यपि चाहवनीये होमो नापरयोरितिगार्हपत्यान्वाहार्यपच-
नयोर्होमनिषेधादाहवनीय एवाहुतिद्वयविधानेन प्रातर्होमेऽग्ने-

माधारयती”ति मात्रवर्णिकेन्द्रदेवतायाश्चतुर्गृहीतं वेत्यनेन

रविधानाग्नेदमग्निदेवताकहोमत्वं प्रवृत्तिनिमित्तं संभवति, तथापि “द्वे आहवनीये जुहोति चतस्रो गार्हपत्ये चतस्रोऽन्वाहार्यपचने” इति दशाहुतिपक्षे, “द्वे आहवनीये द्वे गार्हपत्ये द्वे अन्वाहार्यपचने” इति षडाहुतिपक्षे च प्रातर्होमेपि गार्हपत्यान्वाहार्यपचनयोः “अग्नये गृहपतये स्वाहाऽग्नये स-वेशपतये स्वाहा” इत्यादिमात्रवर्णिकाग्निदेवत्वहोमसद्भावाद-ग्निहोत्रशब्दप्रवृत्तिर्नानुपपन्ना ॥

(प्रकारान्तरेणाग्निहोत्रपदस्य प्रातर्होमे प्रवृत्ति-
निरूपणपूर्वकनामधेयत्वोपसंहारः)

वस्तुतस्तु—एकस्यैवाग्निहोत्रहोमस्य “सायं च प्रातश्च जुहोती”ति वाक्येन प्रयोगद्वयविधानात्तस्य ज्योतिष्टोमवत्कालभेदे कर्मभेदाभावाद्वाजातीयहोमत्वावच्छिन्नेऽग्निदेवताकत्वस्य सामानाधिकरण्येन सत्त्वाद्युक्तैव तत्पदप्रवृत्तिरिति । वक्ष्यते चैकदेशप्रवृत्तिनिमित्तेनापि तत्प्रत्यन्यायेन नामधेयोपपत्तिवैश्वदेवाधिकरणे । अतिप्रसङ्गनिराकरणमुद्रितपदवदेव ज्ञेयम् । अतस्सिद्धं तत्प्रत्यन्यायेन अग्निहोत्रपद नामधेयम्, तस्यैवाग्निहोत्रसंज्ञकस्य कर्मणः फलनिमित्तवाक्ययोरुपपादनात्संबन्धः इति ॥

(सिद्धान्तानुगुणं सूत्रयोजनम्)

अत्रच सूत्रे “यस्मिन् गुणोपदेश” इति सूत्राद्यस्मिन्निति, “अपिवा नामधेय”मिति तत्पूर्वसूत्राच्च नामधेयमित्यनुषज्य तस्य विधित्सितस्य गुणस्य प्रत्ये प्रख्यापकमन्यच्छास्त्रं यस्मिन् तदग्निहोत्रादिपदं नामधेयमित्यर्थः ॥

(चतुर्गृहीतवाक्याद्द्रव्यस्य मात्रवर्णादेवतायाश्च
लाभात् आधारपदस्य क्षरणात्मकप्रवृत्ति-
निमित्तेन होमनामधेयत्वोपपादनम्)

आधारपदेऽपि नामधेयत्वं साधयति—एवमिति । च-तुर्गृहीतं वेत्यनेन चेति ॥ अस्य वाक्यस्यायमर्थः—यदेतज्जौहवं चतुर्ग्रहणसंस्कृतमभूत्तस्य तत्संबन्धाधारसंज्ञकमाधारणं कृत्वा इतोऽस्मात् प्राचीनं प्रथमं त्रीन् प्रयाजान्यजतीति (१) । अत्र च बलवत्प्रत्यभिज्ञानेनाधारवाक्यविहितस्य प्रकृतस्यैवाधारणाख्यकर्मणः प्रयाजार्थजौहवचतुर्गृहीतैकदेशसंबन्धोऽन्यार्थतया विधीयतेऽन्यत्सर्वं प्राप्तमेवानूद्यते । तेन नाधारणान्तरविधिः । अत एव चतुर्गृहीतसंबन्धपरत्वेन अन्यार्थत्वादाधारपदस्य नामत्वादनन्याक्षिप्तशक्तिकेनाधारमाधारयतीत्यनेनैव देवतोद्देशपूर्वकद्रव्यत्यागप्रक्षेपरूपहोमस्याभिधानम् । चतुर्गृहीतवाक्येनाज्यरूपस्य द्रव्यस्य मात्रवर्णिकया देवतायाश्च लाभादाधारयतिना लक्षणया तदुपपत्तेः । तत्र चाधारपदं होमस्य प्रक्षेपांशेन क्षरणात्मकत्वात् क्षरणात्मकप्रवृत्तिनिमित्तेन नामधेयमिति प्रवृत्तिनिमित्तभेदात् न तदैक्यमादाय वैयर्थ्यमाशङ्कनीयम् ॥

च द्रव्यस्य लाभात् । एवं समिदादिष्वपि वक्ष्यते ।

(क्षर्यमाणद्रव्यकत्वमाधारपदप्रवृत्तिनिमित्त-
मिति सोमनाथमतस्खण्डनम्)

यत्तु—“चतुर्गृहीतमित्यनेनैव आज्यप्राप्ते क्षरणात्मकत्वं प्राप्तमिति तन्निमित्तनामधेयसंभवा”दिति शास्त्रदीपिकास्वारस्यमनुरंध्याज्यस्य द्रवद्रव्यत्वेन स्वतः क्षरणात्मकत्वात् क्षर्यमाणद्रव्यकत्वं प्रवृत्तिनिमित्तमादायाधारपदं नामधेयमिति—सोमनाथेनोक्तम्, तन्न; आज्यगतक्षरणात्मकताया धातुनैवेह विधेयत्वेनाज्यप्राप्तेः क्षरणात्मकत्वे हेतुत्वासंभवात् । नहीदमग्निहोत्रादिपदवदाज्यादिगुणयोगनिमित्तं नाम, अपितु धात्वर्थगतक्षरणात्मकत्वयोगेनेति तदेव प्रवृत्तिनिमित्तं युक्तम् ॥

(पूर्वपक्षोक्तसामान्यपयःपरत्वद्रव्यसामान्य-
परत्वादिनिरासः)

अत एव द्वितीयविधिप्रकारापत्तेरेव न सामान्यीयपयःसंस्कारपरत्वमाधारपदस्य, नापि पञ्चमविधिप्रकारापत्तेर्विनियोगभङ्गेन द्रव्यविशिष्टाधारविधानमपि । एतेनैव—चतुर्गृहीतवाक्येन विशेषसमर्पणमित्यपि—निरस्तम् । तस्याधार्येत्येतावत्तैवाभीष्टसिद्धौ तत्राधारमित्यस्य वैयर्थ्यापत्तेश्च । अतो युक्तं नामधेयत्वम् ॥

(आधारयागस्य सन्निपत्यारादुपकारकत्वयोः
स्विष्टकृत इव सोपपत्तिकनिरूपणम्)

अयं च याग स्विष्टकृदिव त्यागाशेनारादुपकारकोऽपि प्रक्षेपाशेनाद्यप्रयाजत्रयसाधनीभूताज्यसंस्कारकत्वात् सन्निपत्योपकारकोपि स्वीक्रियते, सन्निपत्योपकारकत्वसंभवे आरादुपकारकत्वकल्पनस्य तद्देवान्याय्यत्वात् । अतएव—तस्याधारमिति सबन्धसामान्यपरापि षष्ठ्याज्यस्य यजन्निति वन्न गुणत्वपरा, अन्यत्र प्रयाजत्रये विनियुक्तस्यान्यत्र विनियोगायोगात्, अपितु भाव्युपयोगित्वात्प्राधान्यपरैव । अतश्चाधारोत्तरमपि जौहवनाशे प्रयाजनार्थं तदुत्पादने पुनराधारकरणं विकृतिषु वाचनिकप्रयाजपर्युदासे उत्तराधारनिवृत्तिः ॥

(संस्कारकर्मणोऽप्याधारनामत्वप्रयोजनम्)

नचैव संस्कारकर्मत्वे तस्य संस्कार्यनिरूप्यत्वेनैवावच्छेदसिद्धेर्नामधेयानर्थक्यम्; सत्यप्यवच्छेदकान्तरे नामान्नानवशेनैतदवच्छिन्नस्यैवाभ्युदयशिरस्कत्वकल्पनया “अशुं गृह्णाती”ति वत्संस्कारकर्मण्यपि नामार्थवत्वोपपत्तेरिति न्यायसुधाकरः ॥

(अभिधारणस्यारादुपकारकत्वमात्रमिति स्वसि-
द्धान्तस्य पूर्वतनमतप्रयोजनादिनिरसन-
पूर्वकं सोपपत्तिकमुपपादनम्)

वस्तुतस्तु—संस्कारकर्मत्वे द्रव्यसंबन्धाशेऽप्यपूर्वविधि-

सर्वत्र द्वितीया करणत्वलक्षणार्थेति न विरोधः ॥ ४ ॥ २० ॥ । इति चतुर्थं तत्प्रख्याधिकरणम् ।

(५ अधिकरणम् ।)

तद्व्यपदेशश्च ॥ “श्येनेनाभिचरन् यजेते”त्यादौ पूर्वोक्त-

त्वापत्तेर्नियमविधिलाघवानुरोधेन तस्येति षष्ठ्या गुणत्वमात्र-
मङ्गीकृत्यारादुपकारकत्वमेव प्रयाजादिवद्युक्तमाश्रयितुम् । अत
एष देवतोद्देशप्रक्षेपद्रव्यत्यागसमुदायरूपहोमपदार्थस्यावयवभे-
दकल्पनया भाव्युपयोगाङ्गीकरणमपि न युक्तम्, खिष्टकृदादौ
तु दृष्टार्थत्व द्वितीयाश्रुतिबलादतस्तदाश्रयणं, इह तु संस्कारक-
र्मत्वेऽपि अदृष्टकल्पनाया आवश्यकत्वाद्भव्यभेदाङ्गीकरणं नि-
ष्प्रमाणम् । अतस्तुषोपवापवत् परप्रयुक्तद्रव्योपजीवित्वेपि
संस्कारकर्मत्वाभावात् नोक्तफलसिद्धिः । विकृतिषु वाचनिकप-
र्युदासे परं यत्किञ्चिदाज्येनाधारकरणेऽपि न जौहवाज्यनाशे,
कपालवत्परप्रयुक्तत्वात् । परप्रयुक्तत्वं च चतुर्गृहीतवाक्ये
एतच्छब्देन प्रयाजत्रयसाधनत्वानुवादवैयर्थ्यभियाऽवगत-
मिति न किञ्चिदनुपपन्नम् । अतएव—भाष्ये प्रधानकर्मत्व-
मेव स्पष्टमुक्तमिति पार्थसारथिमतानुयायिनः प्रकाशकाराः ।
तदुक्तं शास्त्रदीपिकायाम्—“दृष्टं च संस्काराणामपि
नामधेयमंशं गृह्णात्यन्तर्यामं गृह्णाती”ति । नचास्य संस्कार-
त्वम्; “इन्द्र ऊर्ध्वो अध्वर”इत्याधारयतीति मान्त्रवर्ण-
केन्द्रदेवतात्वाद्यागसिद्धेरिति ॥

(आधारकर्मणस्संस्कारकर्मत्वमिति सोमनाथ-
मतस्य शास्त्रदीपिकामतविरुद्धत्ववर्णनम्)

अत्र च यागस्याश्रवणात् पूर्वपक्षयुक्तं आधारस्य संस्कार-
रूपत्वं अङ्गीकृत्यापि प्रथमतो नामधेयवैयर्थ्यं परिहृत्य स्पष्ट-
मेव नचास्यग्रन्थेन तत्प्रदूष्य यागत्वप्रसाधनेन नामतानु-
पपत्तिः परिहृतेति गम्यते । एवं स्थिते संस्कारकर्मत्वाङ्गी-

बाधकाभावात् प्रसिद्धेः श्येनादिपदानां गुणविधित्वमेव ।

कारणैव प्रस्तरप्रहरणवदुभयरूपतात्पर्येणैतद्वन्थव्याख्यानं सो-
मनाथकृतं कथमिव युक्तमिति न विद्मः । अत्रच प्रक्षेपांशो-
नारादुपकारकत्वेऽपि साम्नाग्याङ्गभूतेन्द्रदेवतास्मारकत्वेन स-
न्निपत्योपकारकत्वमाशङ्क्य निरस्तं कौस्तुभे तत्रैव द्रष्टव्यम् ॥

(समिदादिपदानामपि नामत्वोपपादनम्)

एवं समिदादिपदमपि अभ्यासाधिकरणवक्ष्यमाणरीत्या म-
न्त्रवर्णप्राप्तसमिद्देवताकत्वेन प्रवृत्तिनिमित्तेन निरुद्धलक्षणया
नामधेयमित्याह—एवमिति । आदिपदेन पौर्णमास्याभावा-
स्यादीनामपि नामधेयत्वसंग्रहः ॥

(अग्निहोत्रमित्यादिद्वितीयातद्बहुवचनोपपत्तिः)

पूर्वपक्षयुक्ता द्वितीयानुपपत्तिं परिहरति—सर्वत्रेति ॥ अ-
साधितस्य करणत्वानुपपत्तेरर्थाक्षिप्तसाध्यत्वमादायानुवादिनी
द्वितीयैकार्थसमवायसंबन्धेन करणत्वलाक्षिकेत्यर्थः । “स-
मिधो यजती”त्यत्र बहुवचनं तु “समिधो बह्वीरिव यजती”ति
वाक्यशेषे समिद्देवताना बहुत्वावगमात् तदनुवादकमिति न
दोषः ॥

(पूर्वोत्तरकल्पप्रयोजनम् प्रकाशकारीयतत्त्व-
ण्डनं च)

प्रयोजनं पूर्वोत्तरपक्षोपन्यासेनैव स्पष्टत्वान्नोक्तम् । यच्च
प्रकाशकारैः पूर्वपक्षे दर्वाहोमानामभिदेवताकत्वं, सिद्धान्ते
नेति प्रयोजनमुक्तम्, तत्पूर्वपक्षोपपादनवेलायामेव “यत्रा-
ग्नेयो मन्त्रः पठितः” इत्यनेन पूज्यपादैर्निरस्तप्रायमित्युपेक्ष्यम् ॥

इति चतुर्थं तत्प्रख्याधिकरणम् ॥

(संगतिनिर्देशपूर्वकविषयवाक्योपन्यासः तत्र-
गवाभिचर्यमाण इतिपाठसाधुताविवेचनं च)

तत्प्रख्यशास्त्रताख्यपूर्वन्यायात्ययेन प्रत्यवस्थानात् प्रत्यु-
दाहरणसंगतिं स्पष्टत्वादप्रदर्शयैव विषयोपन्यासपूर्वकं पूर्वपक्ष-
माह—श्येनेनेति ॥ आदिपदेन “अथैष सन्दंशेनाभिचरन्
यजेते” अथैष गवाभिचर्यमाणो यजेते”त्यादिवाक्याना संग्रहः ।
“अथैष”इत्यानुपूर्वी श्येनवाक्येऽपि प्रथमतो द्रष्टव्या । अत्र
बहुषु भाष्यादिपुस्तकेषु “गवाभिचरन् यजेते”ति वाक्यं लि-
खितं दृश्यते, तदनुरोधेन नवीनग्रन्थेष्वपि तथा, तथापि
लेखकप्रमादादेव तल्लेखनं द्रष्टव्यम् । अन्यथा यथा गावो गोपा-
यन्तीति वाक्यशेषान्वयानुपपत्तेः । यमुद्दिश्याभिचार तस्य
यागेन गोपनासम्भवाद्यागकर्तुरप्रस्तुतगोपनोक्तेरसम्भवात् ।
अतोऽभिचर्यमाण इत्येव युक्तम् । तदाख्यान्यकृताभिचारकर्म-
भूतस्य यागकर्तृत्वात्परकृतादभिचारायागेन गोवद्रक्षणमस्य

यजमानस्य भवतीत्युपपद्यते । अत एवाधिकरणमालाया
श्रीविद्यारण्यगुरुभिस्तथा सोमनाथेन शास्त्रदीपिकाटिप्पणे अ-
भिचर्यमाण इत्येव धृतं वाक्यम् ॥

(उद्भिच्चित्रातत्प्रख्यन्यायानां श्येनवाक्येऽप्र-
वृत्त्या पूर्वपक्षप्रवृत्तिनिरूपणम्)

उद्भिदाद्यधिकरणाविषयता दर्शयति—पूर्वोक्तेति ॥ न
तावदुद्भिदधिकरणविषयता, तत्र गुणे कर्मणि च तुल्यवद्-
त्तिकानामेव गुणपरत्वे मत्वर्थलक्षणापत्तेर्नामत्वं साधितं, न
तु दधिसोमादिपदानां रूढानामपीति तद्वदेवेहापि गुणविधि-
त्वसंभवात् । नापि वाक्यभेदरहितत्वेन चित्रान्यायविषयता ।
तत्प्रख्यशास्त्रान्तराभावादेव न पूर्वाधिकरणविषयतेत्यर्थः ।
अतएव—दधिसोमादिपददेवात्यन्तनिरुद्धत्वेन प्रसिद्धेः
पूर्वपक्षसिद्धिरित्याह—प्रसिद्धेरिति ॥ श्येनादीत्यादिपदेन
सन्दंशगोपदयोः संग्रहः ॥

प्रकृतसोमयागाश्रितो गुण. फलोद्देशेन विधीयते । विशिष्टकर्मान्तर वा । नचैव “यथा वै श्येनो निपत्यादत्ते एव-

(ज्योतिष्टोमादिगुणविधिरिति शास्त्रदीपिका-
याः गुणफलसंबन्धपरत्वम् केवलगुणविधि-
त्वपरन्यायसुधानिरासः आदिपदेनाप्र-
कृतविश्वजित्संग्रहपरसोमनाथ-
खण्डनं च)

अत्र न्यायसुधाकृता प्रसिध्यादिभिः पूर्वपक्ष उद्भिदादीना-
मिवेति दृष्टान्तोपादानाज्ज्योतिष्टोमे गुणविधिरिति पूर्वपक्षता-
त्पर्यवर्णनं कृत, तत्फलपदवैयर्थ्यापत्ते विशिष्टानुवादे च
वाक्यभेदापत्तेरयुक्तमिति सूचयन्निन्द्रियकामाधिकरण-
न्यायेन तद्विधित्वं समर्थयति—प्रकृतेति । एतेन—“गु-
णविधिर्यजोतिष्टोमादिष्विति” शास्त्रदीपिकागतस्यादिशब्दस्य
“विश्वजित्सर्वपृष्ठोऽतिरात्र” इत्यत्रानेकगुणोपादानेन विशिष्टक-
र्मान्तरविधेरावश्यकत्वात्तस्य विश्वजित आदिपदेन संग्रह इति
सोमनाथकृतं व्याख्यानं—अपास्तम्; प्रकृतकर्मण आश्रय-
त्वसम्भवेऽप्रकृतस्य तत्कल्पने प्रमाणाभावात्, उद्भिदधिकरणे-
त्वप्रकृतलौकिककर्मणि गुणविधित्वस्योपक्षिप्तस्य प्रतिबन्धोत्तर
दातुमप्रकृतवैदिकविश्वजिदुपन्यास कृत इति स्पष्टमेव शास्त्र-
दीपिकायाः प्रतीयते । अत एव तदग्रे ज्योतिष्टोमस्यैवाश्रय-
त्वाभिप्रायेण पूर्वपक्षोपसंहार कृत । अत एव प्रकाशकारैः
“श्येनस्य सामवैदिकत्वात्तत्र च शाखाभेदेनान्यस्यापि प्रकृत-
त्वसम्भवादादिशब्द” इत्यादिग्रन्थेन सम्भवाभिप्रायेणादिशब्द
शास्त्रदीपिकागतो व्याख्यात । अतः प्रकृतज्योतिष्टोमाश्रितस्य
श्येनपक्ष्यादिगुणस्य फलोद्देशेन युक्त विधानम् । काम्यत्वाच्चा-
त्पत्तिशिष्टस्यापि सोमस्य नित्यस्य बाधनमपि नायुक्तमिति
भावः ॥

(भाष्यवार्तिकादिस्वारस्येन विशिष्टकर्मान्तर-
विधानमिति पक्षान्तरानुसारणोपपादनम्)

यदितु “नचात्र कर्मणि प्रवृत्तिनिमित्तं किञ्चिदस्ति, वत्य-
र्थोपादानेन कर्मणि प्रवृत्तावत्यन्तविप्रकृष्टा गौणता स्यात्, तत्र
वर मत्वर्थलक्षणा । साधनं हि प्रतीतमत्यन्ताविनाभावात्
स्वसाध्या क्रियामङ्गेशेनैव प्रतिपादयति विनैवमनुवलोपेने”ति
वार्तिके गौण्यपेक्षया मत्वर्थलक्षणायाः ज्यायस्त्वाभिधानात्फ-
लोद्देशेन गुणविधौ तदप्रसक्तेर्वार्तिककृतो नायं पक्षस्तस्मै, त-
विप्रकृष्टार्थविधानेन । धातुपारार्थ्यापत्तेश्च, लक्षणा गुणविधाविति
सिद्धान्तभाष्यविरोधापत्तेश्चैत्यालोच्यते, तदोद्भिदादीनामिवेति
पूर्वपक्षभाष्यस्य गुणविधित्वमात्रसाम्येऽप्यविरोधात् उद्भिद-
धिकरणे विशिष्टविधेः पूर्वपक्षितत्वव्याथाश्रुतेऽप्यविरोधमभि-
प्रेत्य वार्तिकानुगुणं विशिष्टकर्मान्तरविधानमपि पक्षान्तरेणाह
—विशिष्टेति ॥

मयं भ्रातृव्यं निपत्यादत्ते” इत्यर्थवादे स्वस्यैव स्वोपमा-
नुपपत्तिः; उपक्रमनिर्णीतविध्यनुरोधेनोपसंहारस्थार्थवाद-

(ज्योतिष्टोमोद्देशेन केवलगुणविधौ वार्तिका-
भिप्रायनिरूपणपरन्यायसुधायाः प्रका-
शकारैः खण्डनम्)

एतेन—“साधनं ही”ति वार्तिकग्रन्थस्य ज्योतिष्टोमोद्दे-
शेन विधीयमानस्य श्येनादेस्तत्साधनत्वप्रतीतेः स्वसाध्यलक्ष-
कत्वमुक्तमिति न्यायसुधाकृता तद्व्याख्यानं—अपास्तम्;
अनुवादे मत्वर्थलक्षणाभावस्य शतश उपपादितत्वेन मत्वर्थ-
लक्षणाज्यायस्त्वप्रतिपादनपरसकलवार्तिकग्रन्थस्यासामञ्जस्या-
पत्तेः । अतो विशिष्टकर्मान्तरविधानपूर्वपक्ष एव वार्तिकता-
त्पर्यमिति प्रकाशकारा ॥

(गुणफलसंबन्धपक्षस्येव विशिष्टविधिपक्षस्यापि
वार्तिकारूढत्वम्)

वस्तुतस्तु—“विधेयं स्तूयते वस्तु भिन्नयोपमया सदा ।
न हि तेनैव तस्यैव स्तुतिस्तद्वितीष्यते” । “गुणविधाने च
श्येनद्रव्यं विधीयत” इति तदेव स्तोतव्यम् । नच “तस्यैवात्म-
नैवोपमानं युक्त”मिति सिद्धान्तवार्तिकग्रन्थात् श्येनाख्यगु-
णमात्रविधानस्यैव पूर्वपक्षो न तु विशिष्टविधानस्य, सिद्धान्त
इव यागेनोपमानोपमेयभावोपपत्तेस्तदृषणानुपपत्तेः । ज्योति-
ष्टोमोद्देशेन गुणविधिपूर्वपक्षो नोपमानोपमेयभावानुपपत्त्या
दूषितोऽपि तु गौरवप्रस्तुतत्वादेव । अत एव मत्वर्थलक्षणोप-
न्यासाद्विशिष्टविधिपक्षोऽयस्तु तत्सम्मत इत्यभिप्रेत्यैव पूज्य-
पादैस्समानकक्षाद्वयमपि दर्शितम् । वार्तिके विशिष्टविधिप-
क्षनिरासस्तु स्फुटत्वान्नोक्त इति ध्येयम् ॥

(यथा वै श्येन इति वाक्यशेषविरोधः प्रथमपक्ष
इति शङ्का)

नचैवमिति ॥ आद्यपक्षे “यथा वै श्येन” इत्यर्थवादे
अयमिति प्रथमान्तेन विधेयश्येनस्यैव परामर्शादेकस्मिन् भे-
दाभावे तद्वटितोपमानोपमेयभावासंभवादर्थवादोपात्तसादृश्या-
वलम्बनेन विधिगतश्येनशब्दस्य वत्यर्थकल्पनया गौणत्वेन ना-
मत्वमेव युक्तमित्याशङ्क्यार्थः ॥

(वाक्यशेषान्यथानयनोपपत्त्या तद्विरोधश-
ङ्कापरिहारः)

अन्यथा नेयत्वादिति ॥ विशिष्टविधिपक्षेऽयंशब्दस्य
श्येनद्रव्यकयागरूपविशेषपरत्वमङ्गीकृत्योपमानोपमेयभावोप-
पत्तावपीह “रामरावणयोर्युद्धं रामरावणयोरिवे”त्यादाविव का-
ल्पनिकावस्थादिकृतभेदकल्पनयोपमानान्तराभावलक्षणया वा-
ऽन्यथा नेयत्वमित्यर्थः । ननु अयमेव दोष इत्याशङ्कानिरा-
सायोपक्रमेत्युक्तम् । तथाचोपक्रमेणोपसंहारान्यथानयनं
न दोषः । न ह्यत्र विध्युद्देशः सन्दिग्धो येन वाक्यशेषेण नि-
र्णीयेत । एतदभावे “सोमेन यजेते”त्यादाविव गुणविधित्वस्य
त्वयाप्यङ्गीकर्तव्यत्वादित्यर्थः ॥

स्यान्यथा नेयत्वात् । “ते तद्विलासा इव तद्विलासा”
इत्यादिवदनन्वयालङ्कारस्याभेदे अनुगुणत्वाच्चेति प्राप्ते—

नायमनन्वयालङ्कारः; तथात्वे सर्वेषामर्थवादपदानामुप-

(अनन्वयालङ्कारविधया वाक्यशेषाविरोधो-
पपादनम्)

वस्तुतस्तु—अयंशब्देन समानविभक्तिकत्वादुपमानभू-
तइयेनस्यैव परामर्शनाभेद एवोपमानान्तराभावद्योतकस्योप-
मेयेनोपमानत्वकथनरूपानन्वयालङ्कारस्योपपत्तेर्न दोष इत्याह
—ते तद्विलासा इवेति ॥ “न केवलं भीतिनितान्तका-
न्तिर्नितम्बिनी सैव नितम्बिनीव । यावद्विलासा इव लास्य-
वासा” इति चरणत्रयमस्य ज्ञेयम् ॥

(अनन्वयालङ्कारस्य धर्मभेदेऽप्रवृत्तिरिति सोम-
नाथमतस्य भिन्नयोरप्यैक्याध्यासेनोपप-
त्या खण्डनम्)

यस्त्वत्र सोमनाथेनोक्तम्—नचात्रानन्वयालङ्कारः शङ्का-
ह, अनन्वये हि धर्मैक्यमावश्यकं, इह तु मत्स्याद्यादानभ्रातृ-
व्यादानरूपधर्मभेदेनानन्वयाप्रसक्ते, धर्मभेदेऽप्यनन्वयाङ्गीकारे
“धर्मार्थकाममोक्षेषु समं प्रपेदे यथा तथैवावरजेषु वृत्ति”मि-
त्यादावपि अनन्वयापत्त्या धर्मभेदनिबन्धनियमोच्छेदापत्तिः ।
नच—एवमिह धर्मभेदनिबन्धनोपमेवास्तु इति—वाच्यम्;
उपमानोपमेययोर्भिन्नशब्दनिर्देशे एकधर्मिकत्वाप्रतीत्या धर्म-
भेदनिबन्धनैकधर्मिकोपमायाः प्रकृतेऽनुन्मेषात्—इति, तन्न;
भिन्नयोरपि धर्मिणो सादृश्येनैक्यविवक्षयैकधर्मत्वोपपत्तेः । इ-
तरथा सिद्धान्तेऽपि साधारणधर्मैक्याभावेनोपमानोपमेयभावा-
नुपपत्तेः । “धर्मार्थकाममोक्षे”ष्वित्यत्रोपमानोपमेययोरभेदा-
भावादेवानन्वयाप्रसक्ते. उपमानोपमेययोर्भिन्नशब्दनिर्देश ए-
कधर्मिकत्वाप्रतीत्येत्यादिकल्पनाया “धर्मार्थकाममोक्षेष्वि”-
त्यादौ धर्मभेदनिबन्धनोपमोक्तेरनुचितत्वाच्च । अत एव वा-
र्तिके अनन्वयालङ्कारो यथा “रामरावणयोर्युद्धं” इत्यादिना श-
ङ्कितः । अतः इयेनमात्रस्यैव फलोद्देशे विधानेऽनन्वयालङ्कार-
विधयाऽभेदेऽप्युपमानोपमेयभावोपपत्तेर्विशिष्टविधिपक्षेच सु-
तरा सिद्धान्त इव तदुपपत्तेर्न रूढित्यागेन नामत्वं युक्तम् ॥
नच विशिष्टविधौ मत्वर्थलक्षणैव दोषः, तस्या लक्षितलक्ष-
णापेक्षेयव गौण्यपेक्षया ज्यायस्त्वात् । गौण्या हि “अभिध-
याऽविनाभूते प्रवृत्तिर्लक्षणेभ्यते । लक्ष्यमाणगुणैर्योगाद्भूतेरिष्टा
तु लक्षणा” इति तत्सिद्धिसूत्रगतवार्तिकोक्तरीत्या गुण-
लक्षणाया आधिक्यात् गुरुभूतत्वं स्पष्टम् । अपिच मत्वर्थ-
लक्षणाया श्रौतार्थस्य इयेनादेर्लोहितोष्णीषादिवद्वाक्यार्थेऽन्व-
यापरित्यागादितरत्रतु गौणार्थावगमे श्रुत्यर्थस्याविवक्षितस्य
वाक्यार्थेऽनन्वयाच्छ्रुतिपीडेति सैव ज्यायसीति भावः ॥

भा० १३

मानान्तराभावलक्षकत्वापत्तेः, तद्वरं भूयोऽनुग्रहस्य
स्याय्यत्वात् उपक्रमस्य एवैकस्मिन् पदे रूपकविधया लुप्तोप-
माविधया वा गौणी वृत्तिमङ्गीकृत्य नामधेयत्वं द्वितीयवि-

(अभेदे उपमानोपमेयभावानुपपत्त्या काल्पनिक-
भेदेनापि तदनुपपत्त्यादिनाच इयेननामत्व-
सिद्धान्तोपक्रमः)

नायं गुणफलसंबन्धविधिः, तथात्वेऽर्थवादावगतोपमाना-
नुपपत्तेः, यद्यपिचेयं स्तुतिर्नाल्यन्तस्वार्थसत्यत्वमपेक्षते; त-
थाप्यालम्बनापेक्षत्वान्नोपमानस्य भेदं विनोपपत्तिः । नचौ-
पचारिकभेदकल्पना युक्ता, तथात्वे एकस्या एव व्यक्ते का-
लभेदेनोपमानत्वकल्पने तावद्यथा इयेनव्यक्त्या पूर्वं निपत्य
मासादनं कृतं, तथा वैरिणो व्यापादनं क्रियते इत्यर्थापत्तेर्नि-
पत्यादत्त इति भूतकाललक्षणा, यथैव शब्दाभ्यां समभिव्या-
हृतयो इयेनपदसर्वनामो भिन्नार्थकत्वेन प्रतीयमानयोरेका-
र्थत्वकल्पनेत्यनेकदोषापत्तेः । एवमेकस्मिन्नपि काले व्यक्तिभे-
देनोपमानकल्पनाया इयेनपदसर्वनामो. इयेनत्वावच्छिन्नोप-
स्थापकयोर्ग्राह्यतदितरव्यक्तिलक्षकत्वापत्तिः । पुनश्च विधे-
यतावच्छेदकइयेनत्वावच्छिन्नस्य स्तुत्यभाव इत्यनेकदोषाप-
त्तिः । वस्तुतस्तु—अनन्वये नौपचारिकभेदकल्पनयोप-
मानोपमेयभावकल्पनम्, रसविधातापत्तेः, किन्तूपमानाभाव-
लक्षणायाऽनन्यान्वितत्वख्यापनमेव । अतश्चात्राप्युपमानान्त-
राभावप्रतिपादनेऽनेकेषु पदेषु लक्षणापत्तिस्तदपेक्षया एक-
स्मिन्नुपक्रमस्येऽपि इयेनपद एव निरूढलक्षणाया नामत्वाश्र-
यणं युक्तमित्यभिप्रेत्य सिद्धान्तमाह—नायमिति ॥ न्या-
य्यत्वादिति ॥

(इयेनपदे रूपकविधया गौणीवृत्तिनिरूपणम्)

जघन्यानामपि भूयसामनुग्रहः कर्तव्यः, मुख्यानुग्रहस्तु
समसख्यविषय इति द्वादशे वक्ष्यमाणत्वाभ्याग्यत्वमित्यर्थः ।
अत्र च भिन्नयोराहार्याभेदकल्पनात्मकरूपकविधया गौणीति
केषाचिन्मतमनुसृत्याह—रूपकविधयेति ॥

(वेदे रूपकविधया गौणवृत्त्यसंभवेन लुप्तोपमा-
विधया नामत्वव्यवस्थापनम्)

वस्तुतस्तु—वेदे कल्पकपुरुषाभावान्न कापि रूपकम् ।
अत एव—“यद्यध्यासेन वक्तृणा गौणी वृत्तिः प्रकल्पते ।
वेदे सा न कथंचित्स्यादध्यारोपयितुर्विना” इति वार्तिके त-
त्सिद्धिसूत्रे समारोपिततद्भावो गौणीति मतं—निरस्तम् ।
अत अभेदारोपासभवात्साधारणधर्मवाचिपदाभावाद्विधिगत-
इयेनपदे लुप्तोपमेयभिप्रेत्य पक्षान्तरमाह—लुप्तोपमेति ॥
गौणी वृत्तिरित्यनेन शक्यन्तरकल्पनापत्तिर्निरस्ता । यद्यपि
गौणीतो मत्वर्थलक्षणा ज्यायसी, तथापि विधौ तदापत्तिः ।
मम त्वनुवादभूते नामधेय इति वैषम्यान्न दोषः ॥

(इयेननामत्वे द्वितीयविधिप्रकाराश्रयणप्रयु-
क्तालाघवोपपादनम्)

द्वितीयविधीत्यनेन विशिष्टविधिपक्षो गौरवापत्तेर्निरस्तः । एवंच प्रसिद्धयेनातिरिक्तं तत्सदृशं च यागरूपमभिचारफल-जनकं इयेनपदप्रतिपाद्यमित्येतावदवगते ज्योतिष्टोमस्य संज्ञा-न्तरावरोधात्तत्रानुपपत्ते सङ्गैव कर्मान्तरत्वसिद्धिः । निरु-द्ध्यङ्गीकारप्रयोजनं तु “समानमितरत् इयेनेने”त्यादौ प्रसि-द्धइयेनयागोपस्थितिरेव न तु रूढ्या इयेनपक्षिणो ग्रहणम् । नच यागस्य भ्रातृव्यादानसाधनत्वेन इयेनसादृश्योपपत्ते वि-धेयवेतसावकस्तुल्यार्थमपा स्तुतिरिव यागस्तुतिः, विधेयगताया एव स्तुतेरन्यत्र सचारदर्शनात् । नच यागविधावपि तद्विशे-षणतया द्रव्यस्यापि विधेयतोपपत्तिः ॥

(साकाङ्क्षस्योपक्रमस्योपसंहारानुसरणोपपादनम्)

एतावता च गुणफलसबन्धविधाने विप्रकृष्टविधानधातुपा-रार्थोपत्तौ विशिष्टविध्यङ्गीकारे च गौरवापत्तौ च द्वितीयवि-धिप्रकारापादकत्वोक्त्या सूचिताया यदि कश्चिदत्रोपसंहार-प्राबल्यमापादयेत्तं प्रत्याह—अर्थवादस्त्विति ॥ अय-मर्थः—नात्रोपसंहारानुरोधेनोपक्रमान्यथाकरणम्, किंतु पू-र्वोक्तदोषापत्त्या लाघवेन इयेननामकयागविधाने निश्चिते इयेनशब्दस्य यागनामत्वाय ज्योतिष्टोमनाम्न इव प्रवृत्तिनिमित्तापेक्षानुरोधेनैव वाक्यशेषोपदर्शितसादृश्यावलम्बनेन गौण-त्वाङ्गीकरणमित्युपक्रमाकाङ्क्षैव वाक्यशेषानुसरणम् । अत एव—यत्र चैवमुपक्रमस्याकाङ्क्षा, तत्र तद्विरुद्धोपसंहारार्थानु-सरणं नैवाङ्गीक्रियते, यथा—अवकाभिरग्नि विकर्षणीत्यत्रावकाश-ब्दस्य “आपो वै शान्ता” इत्यर्थवादानुसारेण नाप्सु लक्ष-णाभ्युपेयते, गुणवादसूत्रे जनकापस्तुतिद्वाराऽवकानामेव स्तु-तिरिति विधिस्तुत्योर्वैयधिकरणपरिहारात् । उपसंहारमात्र-प्राबल्यवादिनस्तत्राप्यसु लक्षणापत्तिर्दुर्वारैव । अतस्तत्र नि-राकाङ्क्षस्य न वाक्यशेषानुसरणमिति नोपसंहारप्राबल्यापत्ति-रिति ॥ एतच्चापेक्षितेति पदेन पूज्यपादैर्ध्वनितम् ॥

(पक्षिपरत्व एवार्थवादाञ्जस्येयुपक्रमे इयेननाम-
त्वनिर्णयात् तदनुसारेणोपसंहारनयनमिति
उपक्रमपराक्रमवादगतविषयानुवादः)

यत्तु—अत्रोपक्रमपराक्रमवादे पक्षिपरत्व एवार्थवादाञ्जस्य भागपरत्वे चानाजस्यमुपपादितम्, तथाहि—पक्षद्वयेऽपि तावत्तत्रोपमानभागस्य “यथा इयेन पक्षी निपत्य मत्स्यादि-कमादत्ते इत्यर्थः । तत्र मत्स्यादिकमित्यस्यानुपादानेऽपि प्र-सिद्धस्यैव दृष्टान्तीकर्तव्यतया तल्लाभात् । उपमेयभागस्य त्वेवमयं यजमानस्य शत्रुं मारयतीत्यर्थः । पक्षिणि यागेचोभ-यत्रापि शत्रोर्मुख्यस्य निपत्यादानस्यासंभवात् पक्षिपक्षे फले यागे वा साधनत्वेन विनियुक्तस्य पक्षिणः शत्रोरुदादने व्या-पारासंभवात् । यागपक्षे क्रियाया निपतनादानक्रिययोः स-

र्वैवासांभवाच्च । एवंच वाक्यशेषस्य पक्षिपरत्वे यथा इयेन-पक्षी निपत्य मत्स्यादिकमादत्ते एवमयं फले यागे वा विनि-युक्त इयेन पक्षी यजमानस्य शत्रुं मारयतीत्यर्थः । अत्र इयेनपक्षिनिष्ठयोः लोकप्रसिद्धमत्स्याद्यादानवि-युद्देशोपात्तद्विष-न्मारणयोरेवोपमानोपमेयभावः प्रतीयते, न तु इयेनस्यैव इयेनेनेति नात्र भेदेन सादृश्यानुपपत्तिः । यद्यपि तयोः सा-धारणधर्मो नोपात्तः, तथापि यथा जले स्वच्छन्दं विहरतो मत्स्यस्य इयेनकृतनिपत्यादानं ऋटिल्यशङ्कितोपस्थित भवति, तथा तत्कृतं द्विषता मारणमपीति गम्यमानसाधारणधर्मोऽ-स्त्येव । तथाच “कप्यास पुण्डरीकमेवमक्षिणी”त्यादाविव गम्यमानसाधारणधर्मोपमानोपमेयभावनिर्देशे न कदाचिदनु-पपत्तिः । अवश्यं च तस्य साधारणधर्मस्य गम्यमानत्वं पक्षा-न्तरेऽप्यभ्युपगन्तव्यम् । अन्यथा द्विषन्मारणमात्रस्य विध्युद्देश-गतत्वेन वाक्यशेषात् दृष्टान्तबलेन तदवगतशैष्ट्यानवगमे ततः प्रवृत्तिविशेषकरस्तुतिविशेषालाभप्रसगात् । तथाच प्र-च्छन्नतया गृहं प्रविश्य प्रच्छन्नतयैव निर्गते चैत्रे तस्य प्रच्छ-न्नतया गृहप्रवेशमात्र जानानमन्यं प्रति यथा देवदत्तो गृहं प्रविष्टः, तथैवाय निर्गत इति वाक्येन देवदत्तनिष्ठयोरेव प्र-वेशनिर्गमनयोः प्रच्छन्नकृतत्वरूपगम्यसाधारणधर्मोपमानो-पमेयभाव उच्यते, न तु देवदत्तस्यैव देवदत्तेनेति मुख्य एवोप-मानोपमेयभावः, तथात्रापीत्युपपद्यते । अयमित्यस्य च सन्नि-हितप्रथमान्तपदोक्तपक्षिपरत्वे आजर्जवं लक्ष्यते । यागपरत्वे तु वाक्यशेषस्थस्यायमित्यस्य व्यवहितयज्ञमात्रकरणपरामर्शित्वेना-नार्जवप्रसगात् पक्षियागयोश्चा मुख्य उपमानोपमेयभावः स्यात्, अनुगतसाधारणधर्माभावेन मुख्यसादृश्यस्यासंभवात् । पक्षिणि मत्स्यादिकर्मकं मुख्यं निपत्यादानम्, यागे भ्रातृव्यकर्मकं मारणमेव । तदेवाशङ्कितोपस्थितिकत्वगुणयोगेन तथोपचरितं मुख्यं निपत्यादानमिति तत्प्रयोज्यं पक्षियागयोरमुख्यमेव सादृश्यम् । नच—यागपरत्वपक्षेऽपि पक्षियागगतयोर्मत्स्या-द्यादानभ्रातृव्यमारणयोरेवोपमानोपमेयत्वमुचितम् इति—वाच्यम्; तावता यागे इयेनशब्दप्रवृत्तिनिमित्तस्य इयेनसा-दृश्यालाभादुपसंहारानुसारेण इयेनशब्दगौणत्वोक्त्ययोगात् । एवमाञ्जस्ये विद्यमानेऽपि उपक्रमे लाघवानुसारेण यागमा-त्रविधिनिर्वाहाय इयेनशब्दस्य यागनामधेयत्वसिद्धये प्रवृत्ति-निमित्ताकाङ्क्षाया रूढस्य तत्र मुख्यप्रवृत्तिनिमित्तासंभवे गौण-प्रवृत्तिनिमित्तलाभायोपक्रमाकाङ्क्षानुसारेणैव वाक्यशेषेऽयमि-त्यस्य व्यवहितकरणपरामर्शित्वं वाक्यशेषस्यामुख्यसादृश्यपर-त्वकल्पितमित्यत्रोपक्रमानुसारेणोपसंहारो नीतः—इति,

(अर्थवादस्य इयेनयागोभयदृष्टान्तदार्ष्टान्तिक-
भाव एवोपपत्त्योपक्रमपराक्रमखण्डनम्)

तद्युक्तम्; अयमिति सर्वनाम्ना इयेनादन्यस्यैवार्थस्य प्रतीयमानत्वेन इयेनपरामर्शायोगादेकइयेननिष्ठक्रियोरुपमा-नोपमेयभावानुपपत्तेः, साधनत्वेन विनियुक्तव्यक्त्यन्तरमा-

धिप्रकारापादकं युक्तमाश्रयितुम् । अर्थवादस्तु रूपकाद्ये-
क्षितसादृश्योपपादनार्थः सन्विनैव लक्षणां पूर्णोपमा-
लङ्कारविधया विधेययागस्तुत्यर्थो न विरुध्यते । तत्सिद्धं

दायायंशब्देन परामर्शे इयेनत्वावच्छिन्नप्रतियोगिताकभेदस्य
प्रतीयमानस्य बाधापत्तेः । यद्यत्र “यथा इयेनो निपत्यादत्ते
एवं द्विषन्त”मित्येतावदेव स्यात्तदेकश्येननिष्ठक्रिययोः संभ-
वेदपि स । नचैतदस्ति, अत एव दृष्टान्तेऽपि अयंप-
दसत्त्वे तन्निष्ठक्रिययोरुपमानोपमेयभावो दुरुपपाद एव । आ-
करेऽपि संभवति तु भेदकल्पनेत्युक्तवैपचारिकभेदकल्पनेत्या-
दिना प्रतीयमानभेदनिर्वाहाय पराक्रान्तम् । तवापि यथैवंश-
ब्दयोरपि व्यवहितेनान्वयापत्त्या सामञ्जस्याभावस्य तुल्य-
त्वाच्च । अतः प्रतीयमानभेदनिर्वाहाय यागश्येनयोरेवोपमा-
नोपमेयभाव समञ्जसः । एवंच प्रवृत्तिनिमित्तसमर्पकतया
व्यर्थकवाक्यशेषस्य स्वाध्यायविध्यवगतं दृष्टं प्रयोजनं ल-
भ्यते । तव तु अन्यथाऽपि स्तुतौ व्यर्थेनैव प्ररोचितमभ्यु-
दयकारीत्येवं नियमादृष्टकल्पनापत्तिरिति ॥ एतच्च यथैव-
शब्दाभ्यां समभिव्याहृतयो इयोनसर्वनाम्नोर्न भिन्नार्थत्वेन
प्रतीयमानयोरेकार्थत्वकल्पनेत्यादिना भिन्नार्थत्वकथनेन कौ-
स्तुभे पूज्यपादैः सूचितम् ॥

(बिम्बप्रतिबिम्बभावमूलकपूर्णोपमालङ्कारविधया
लक्षणां विनैव यागस्तुत्यर्थत्वमर्थवादस्येति
निरूपणम्)

विनैव लक्षणामिति ॥ उपमानान्तराभावलक्षणां वि-
नेत्यर्थः ॥ पूर्णोपमालङ्कारविधयेति ॥ अत्रच पूर्वोक्त-
रीत्याऽशङ्कितोपस्थितत्वादिगुणयोगेन मत्स्याद्यादानद्विषन्मार-
णयोरेकधर्मत्वविवक्षया पूर्णोपमत्वमेष्टव्यम् । यागे हि प्रवृ-
त्तिनिमित्तप्रतिबन्धकारुचिनिरासाय स्तुतिरपेक्षिता । द्रव्ये तु
स्वतः प्रवृत्त्यभावात् न तत्स्तुतिरत्यन्तमपेक्ष्यत इति तत्स्तु-
त्या तत्साध्ययागस्तुतिकल्पनेति विप्रकर्षो विशेष इति यागस्तु-
त्यर्थ इत्यनेन सूचितम् ॥

(सन्दंशादिनामत्वव्यवस्थापनम्)

एवं सन्दंशादिपदानामपि “यथा ह दुरादानं सन्दंशेनाद-
दीतैवमेतेनादत्त” इत्यर्थवादे तप्ताय.पिण्डग्रहणसाधनलोहम-
यसन्दंशेनोपमानदर्शनाभ्यामधेयत्वं ज्ञेयम् ॥

(यौगिकत्वेन सह चातुर्विध्यं नामधेयत्वप्रका-
रस्येति निरूपणम्)

अपिवा नामधेयमित्यत्र क गुणविधित्वं क नामधेयत्व-
मिति कोष्ठशोधनिकार्थमारम्भ इति प्रतिज्ञात, तन्नामत्वे प्र-
कारचतुष्टयापेक्षतां सूचयितुमुपसहरति—तत्सिद्धमि-
ति ॥ अत्र उद्भिदधिकरणे यौगिकत्वमेव नामतासाधकं,
मत्वर्थलक्षणा तु गुणविधित्वनिरासद्वारा तदुपोद्बलिका । तदा-
पत्त्यभावेऽपि फले यागे वा गुणविधिपूर्वपक्षस्य यौगिकत्वेनैव

चतुर्भिरेव प्रकारैः सर्वत्र नामत्वमिति ॥ ५ ॥ २१ ॥ इति
पञ्चमं तद्व्यपदेशाधिकरणम् ॥

निरासेन नामताप्रसाधनेनायुक्तत्वात्, मत्वर्थलक्षणापत्तिमा-
त्रेण सोमादौ नामतानङ्गीकाराच्च । अतो यौगिकत्वेन सह
चातुर्विध्यं ज्ञेयम् । अतएव—शास्त्रदीपिकाया यौगिकस्ये-
वोक्तम् । कौस्तुभे मत्वर्थलक्षणोक्तिरपि यौगिकत्वोपलक्षण-
तयैव नेया ॥

(नामत्वे उत्पत्तिशिष्टबलीयस्त्वस्य पञ्चमप्रकार-
तामतनिरूपणं तत्खण्डनञ्च)

वैश्वदेवाधिकरणगतन्यायसुधावलम्बनेनोत्पत्तिशिष्टगुणव-
लीयस्त्वस्यापि नामधेयत्वे प्रकारत्वमिच्छन्ति केचित् । य-
थाहुर्वैश्वदेवाधिकरणे “गुणान्तरावरुद्धत्वान्नावकाशयो गुणोऽ-
परः । विकल्पोऽपि न वैषम्यात्तस्मान्नामैव युज्यते” इति ॥
तन्निराससूचनायैवकार । तन्निरासस्तत्रैव निरूपयिष्यते ॥

(वैश्वदेवज्योतिरादिपदानां यथासंभवं उद्भि-
दाद्यधिकरणविषयत्वोपपादनम् । पौनरुक्त्य-
परिहारश्च)

सर्वत्रेत्यनेनैतदुक्तं भवति । यद्यपि “अथैष ज्योतिरथैष
सर्वज्योति”रित्यत्र ज्योतिरादिपदे प्रथमनिर्दिष्टे द्रव्यस्य क्रतुवा-
चकपदसमभिव्याहाराभावे तदङ्गत्वेन विनियोगायोगात् प्रक-
रणेन च सिद्धरूपस्याविनियोगात् “एतेन सहस्रदक्षिणेन य-
जेते”त्युत्तरवाक्यगतैतच्छब्देन पूर्ववाक्यगतप्रथमनिर्दिष्टानां
परामर्शेन ज्योतिष्टोमयागानुवादेनैतच्छब्दोपनीततया गुण-
परताशङ्का भवति, तथापि तदनुवादेन तेषां गुणानां सहस्र-
दक्षिणायाश्च विधाने वाक्यभेदापत्तेश्चित्रापदवदेव न गुणप-
रत्वम्, अपितु नामत्वमेव; वाक्यभेदापादकगुणादेश्च
कर्मान्तरकल्पनस्योचितत्वात् । एतदभिप्रायेणास्मिन्नधिकरणे
तेऽपि चवाक्यान्तरेषु यदा तृतीयानिर्देशं प्रतिपद्यन्ते, तदा
विचार्यन्त इति वार्तिके तद्व्यपदेशाधिकरणविचार्यत्वं ज्योति-
रादिपदानामापाततः । प्रतीयमानमपि तद्व्यपदेशरहितत्वेना-
युक्तं मत्वा ज्योतिरादिशब्दानामुद्भिदाद्यधिकरणेषु यथासंभवं
निवेशो भविष्यतीत्यभिप्रायेण न्यायसुधाकृता व्याख्यातम् ।
अतस्तत्रापि युक्तं नामधेयत्वम् । एवं दर्वाहोमवैश्वदेवादिप-
दानामपि नामधेयत्वं तत्प्रख्यन्यायेन द्रष्टव्यम् । वैश्वदेवाधि-
करणे तु तदेव वैश्वदेवपदस्याक्षिप्य समाधीयते । अष्टमे त्विह
सिद्धमेव नामधेयत्वम् अपूर्वतादिविचारार्थं प्रसङ्गादुक्तमिति
न पौनरुक्त्यमिति । प्रयोजनमाद्यपूर्वपक्षे सोमबाधेन इये-
नपक्षिणा ज्योतिष्टोमानुष्ठानम्, द्वितीयपक्षे प्राणिद्रव्यकत्वा-
दग्नीषोमीयविध्यन्त, सिद्धान्ते तु सोमद्रव्यकः सोमयाग-
विकृतिरिति स्पष्टत्वान्नोक्तम् ॥ इति पञ्चमं तद्व्यपदे-
शाधिकरणम् ॥

(६ अधिकरणम् ।)

नामधेये ॥ पूर्वमुभयत्र विशिष्टविधिपूर्वपक्षे यानि दूषणानि मत्वर्थलक्षणादीनि दत्तानि तानीह आक्षिप्यन्ते ।

(पूर्वतनाधिकरणचतुष्टयेनास्याक्षेपसङ्गति-
निरूपणम्)

अधिकरणचतुष्टयेनास्याक्षेपिकां सङ्गतिं दर्शयति—वि-
शिष्टविधिपक्षे इति ॥ यागानुवादेन गुणविधिपक्षस्या-
प्युपलक्षणम्, अग्रे मत्वर्थलक्षणादीनीत्यादिशब्दबहुवचनयो-
रुपादानात् । मत्वर्थलक्षणादीनीति ॥

(तन्त्रसंबन्धेनाक्षेपो यत्र यत्र पूर्वन्यायविषयेषु
भवति तस्य सर्वस्योदाहरणत्वोपपादनम्)

आदिपदेन यागानुवादेन गुणविधानपूर्वपक्षे यत् फलप-
दानर्थक्यं, फलोद्देशेन तद्विधौ गुणपदानर्थक्यमिति दोषद्वयं
तद्व्यपदेशन्यायश्चेति संगृह्यते । तन्त्रसंबन्धेनेह पूर्वपक्षे त-
योरपि उद्धारात्, न तु न्यायसुधाकृदुक्तस्यापि पूर्वन्यायचतु-
ष्टयस्य ग्रहणं, तन्त्रसंबन्धेन पूर्वन्यायाक्षेपासंभवात्, नहि
यौगिकत्वन्यायेन सामानाधिकरण्येन चोक्तं नामत्वं तन्त्रस-
बन्धेन निराकर्तुं शक्यते, न वा चित्राधिकरणोक्तवाक्यभेद,
गुणद्वयस्य यागद्वये तन्त्रत्वोपपत्तावपि विध्यन्वयतन्त्रत्वे प्र-
माणाभावेन तदसंभवात्, नापि तत्प्रख्यतद्व्यपदेशावपि ।
अतो यत्र यत्र विशिष्टविधिपूर्वपक्षस्तत्रापाद्यमानमत्वर्थलक्ष-
णाक्षेपो यत्र यागानुवादेन गुणविधिपूर्वपक्षस्तत्र फलपदान-
र्थक्यादिदोषाक्षेपश्चेह क्रियेते । तत्रापि नाग्निहोत्रवाक्ये वि-
शिष्टविधिपूर्वपक्षेऽपि बहुव्रीहिणैव मत्वर्थभानान्मत्वर्थलक्ष-
णाया अप्रसक्तैर्नैतदाक्षेप इति सूचयितुं सभवाभिप्रायेण यत्र
यत्रेति वीप्सोपादानं कृतम् । अत एव तत्प्रख्यान्याशास्त्रोदा-
हरणं समिदादिवाक्यं विशिष्टविधिपक्षे मत्वर्थलक्षणाप्रसक्तेः
तदाक्षेपार्थं भवत्येवोदाहरणम् ॥

(विशिष्टविधिपूर्वपक्षे श्येनवाक्यस्यापि एतद-
धिकरणविषयत्वस्य कौस्तुभाविरोधेनो-
पपादनम्)

एवं श्येनवाक्ये विशिष्टविधिपूर्वपक्षे तन्त्रसंबन्धेन मत्व-
र्थलक्षणानिरासे सति विशिष्टयागविधेः निर्दुष्टत्वात् श्येन-
भिन्नस्य यागस्योपमेयतोपपत्ते विशिष्टविधिगौरवस्य रूढ्यनु-
रोधेन सोमादिवाक्य इव स्वीकारे बाधकाभावात् पूर्वाधिक-
रणस्यापि आक्षेपात्तदुत्तरमप्यारम्भो न विरुध्यते ॥ एतेन—
मत्वर्थलक्षणाक्षेपे उद्भिदधिकरणानन्तरमेव अस्यारम्भापत्ते
असाङ्गत्योपपादनं न्यायसुधाकृतो—निरस्तम् । यत्तु—
कौस्तुभे पूज्यपादैः तद्व्यपदेशन्यायस्तु नैवोद्धर्तुं शक्यत इ-
त्युक्तम्, तत्साक्षात्तन्त्रसंबन्धस्य तन्निरासाक्षमताभिप्रायेण
नेयम् । अत एव न्यायसुधायां विशिष्टविधिमङ्गीकृत्यैव तद्व्य-
पदेशन्यायाक्षेपो दर्शितः ॥

यदि हि यागस्य कारकत्वं स्यात्, ततः सोमादीनां कारका-
न्तराणां तदन्वयानुपपत्तेर्भवेन्मत्वर्थलक्षणा, उभयशिष्ट-

(वाजपेयवाक्ये तत्प्रख्यन्यायविषयेऽपि एत-
न्न्यायप्रवृत्तिरिति प्रकाशकौस्तुभग्रन्थयोः
प्रौढिवादत्वोपपादनम्)

यत्तु प्रकाशकारैस्तदनुसारेण पूज्यपादैश्च कौस्तुभेऽग्निहो-
त्रवाक्ये प्रसक्तमत्वर्थलक्षणाक्षेपासंभवेऽपि वाजपेयोदाहरणे
तत्प्रख्यन्यायविषये बहुव्रीह्यपेक्षया कर्मधारयं लघुत्वेनाश्रित्य
तत्र प्रसक्ताया मत्वर्थलक्षणाया आक्षेपसंभवः । अत एव
आक्षेपस्य साधारण्येऽपि तत्प्रख्यन्यायविषयेऽपि मत्वर्थलक्ष-
णाप्रसक्त्योतनाय वाजपेयवाक्योपन्यास आकरे—इत्यु-
क्तम्, तत् पेयविशेषणस्य कर्मधारयपक्षे पूर्वनिपातापत्तेः
स्वरविसंवादापत्तेश्च प्रौढिवादमात्रम् ॥

(वाजपेयोदाहरणस्य पूर्वाधिकरणाविषयत्वप-
रन्यायसुधाखण्डनेनाक्षेपार्थत्वसमर्थनम्)

यदपि—न्यायसुधायामपूर्ववाजपेयोदाहरणानर्थक्यं परि-
हृतम्; वाजं पेयमस्मिन्निति बहुव्रीहिणैव मत्वर्थलाभान्मत्व-
र्थलक्षणानापत्तेः, पेयस्य च वाजशब्दवाच्यान्नविशेषणत्वोपपत्तेः.
पानार्हत्वविशिष्टैकार्थविधानोपपत्तेरवाक्यभेदात्तत्प्रख्यान्याशा-
स्त्रतद्व्यपदेशयोश्चाभावात् पूर्वन्यायचतुष्टयेन गुणविधित्वनि-
रासासिद्धेर्वैरूप्यापत्त्या तन्निरासाय वाजपेयोदाहरणम्—इति,
तदपि न; तथात्वे उद्भिन्न्यायाविषयत्वायामग्निहोत्रपदे इव ब-
हुव्रीहेराश्रयणे मत्वर्थलक्षणाया अप्रसक्तौ तन्त्रसंबन्धेन तदु-
द्धारार्थे तदधिकरणविषयत्वस्याप्यनापत्तेः । सिद्धान्ते तु सुराग्रह-
विधानात्तत्प्रख्यतथैवाकरेऽभिहितया गुणविधिनिरासासिद्धेः
तन्निरासस्यानपेक्षणाच्च । अतो यौगिकत्ववाक्यभेदतत्प्रख्य-
न्यायान्विना यानि दूषणानि मत्वर्थलक्षणादीनि तानि इह
आक्षिप्य समाधीयन्त इति भावः ॥

(धात्वर्थस्य भावनायां संबन्धसामान्येन तत्र च
गुणादीनां करणत्वादिना चान्वयनिरूपणपूर्व-
कं विशिष्टविध्यसंभवरूपपूर्वपक्षो-
पपादनम्)

तदन्वयानुपपत्तेरिति । कारकाणां क्रिययैवान्वयात्
कारकान्तरीभूतो धात्वर्थस्तच्छब्दार्थः । उद्भिदधिकरणे मत्व-
र्थलक्षणापरिहारेण गुणस्य भावनायामेव कारकत्वेनान्वयस्य
स्वयं साधितत्वात् गुणयागोभयविशिष्टभावनाविधानाश्रयणेन
यद्गौरवं तदप्याश्रयणीयं स्यादित्याह—उभयेति । नत्वेत-
दिति ॥ यजेतेत्यत्र यागगतकर्मत्वकरणत्वप्रतिपादकशब्दा-
भावादिति शेषः । यद्यपि भावार्थाधिकरणेऽतिरिक्तभावना
साधयिष्यते; तथापि तस्य यत्नरूपस्य कारकाजन्यत्वात् न

भावनाविधानं वा । नत्वेतदस्ति; यागस्य क्रियारूपत्वा-
ङ्गीकारात् । अतश्च तस्मिन् सर्वकारकाणां भावनावदेव
विनैव मत्वर्थलक्षणां विनैव च वैरूप्यं संबन्धोपपत्तिः ।
यागस्य च क्रियात्वेऽपि संबन्धसामान्येन भावनाऽन्वयो
न विरुध्यते । भावना वा वैयाकरणवदतिरिक्ता नैवा-
ङ्गीक्रियते । अतश्चोद्भिदादिष्वपि सर्वत्र गुणविधित्वमेव,

तत्र कारकाणां अन्वयः संभवति, धात्वर्थद्वारकाश्रयणे तदपे-
क्षया तत्रैव तदन्वयस्य युक्तत्वात् । अतः सर्वाण्यपि कारकाणि
धात्वर्थेनैवान्वीयन्ते । अत एव कारकान्वयित्वात् न तस्य
कारकत्वम्, अपितु क्रियारूपत्वमेवेति यथैव सिद्धान्ते सक-
लकारकान्वितभावना क्रियारूपैव सती प्रत्ययेनोच्यते, तथैव
धातुना ममापि क्रियारूप एवार्थ उच्यते । अत एव न भा-
वनावदेव कर्मत्वकरणत्वादिकृतवैरूप्यमपि । एवं च सकलकार-
कविशिष्टस्य धात्वर्थस्य संबन्धसामान्येनैवान्वयः । “प्रकृति-
प्रत्ययौ सहार्थं ब्रूत” इत्यनुशासनमपि संबन्धसामान्याभिप्रा-
यम् । अत एव एतदनुशासनबलादेव निरूढलक्षणया सब-
न्धस्य पदार्थविधया भानम् । नच कारकातिरिक्तस्य नैव भा-
वनायामन्वय इति नियमोऽस्ति; “एतस्यैव रेवतीष्वि”ति
वाक्ये भावनायाश्चापि तदन्वयाङ्गीकारात् । अथवा—प्रधा-
नान्वयानुरोधेन भावनायामेव कारकाणामन्वयः; तथापि
धात्वर्थस्य संबन्धसामान्येनैव तस्यामन्वयादेकस्मिन् यागे
गुणनिरूपिते कर्मत्वे फलनिरूपिते च करणत्वे अङ्गीक्रियमा-
णेऽपि शाब्दबोधे तेन तेन रूपेण प्रतीत्यभावात् न वैरूप्या-
पत्तिरिति करणत्वेनानवगमात् न तदन्वयार्थं मत्वर्थलक्षणा-
यापत्तिरित्यभिप्रेत्याह—यागस्येति ॥ भावार्थाधिकरणं अ-
सिद्धं मत्वैतद्विचारप्रवृत्तिरिति पक्षान्तरेणाह—भावना चेति ॥

(उदाहरणान्तरपरित्यागेन वाजपेयोदाहरणा-
शयः, तत्र न्यायसुधाप्रकाशकारयोर्मत-
खण्डनं च)

यद्यपि वाजपेयपदे बहुव्रीह्याश्रयणे न मत्वर्थलक्षणाप्र-
सक्तिः, कर्मधारये पेयपदस्य पूर्वनिपातापत्तिः, तथापि बहु-
व्रीह्याश्रयणेऽपि नान्यपदार्थो यागः पूर्वपक्षेऽभिप्रेतः, येन
वाजपेयसुबन्तेनोपात्तं द्रव्यं गुणत्वेन विधीयत इति पूर्वपक्षा-
शयेन मत्वर्थलक्षणाप्रसक्तिर्न संभवतीत्युच्यते, किन्तु वाजं
अन्नं पेयम् यस्मिन्निति सुराद्रव्यवत् यत् कर्म तदेवान्यप-
दार्थत्वेन विवक्षितमित्यभिप्रायः । तथाच समासेनैवान्यपदार्-
थतया सुराद्रव्यविशिष्टकर्मविधानाशयेन प्राचीनैः प्रसज्यन्मत्व-
र्थलक्षणाकवाजपेयोदाहरणमेव किमर्थं दर्शितमिति शङ्कां परि-
हरति—वाजपेयेति ॥

(गुणसूत्रप्रवृत्तिप्रयोजनम्)

गुणसूत्रानुरोधेनेति ॥ अत्रच “तुल्यत्वात् क्रिययो-
नै”ति गुणसूत्रं वाजपेयस्यान्नद्रव्यकत्वेन द्रव्यसादृश्यस्य बलव-

वाजपेयोदाहरणं तु मूले गुणसूत्रानुरोधेनेति प्राप्ते—
पञ्चतीयस्य पाकं करोति पाकेन करोतीति विवरणाद्-
धात्वर्थस्य कर्मत्वकरणत्वान्यतरकारकत्वेनैव भावनाऽन्वयः ।
भावना च यथाऽतिरिक्ता तथा वक्ष्यते । अतश्चेतरकारकाणां
धात्वर्थान्वयानुपपत्तेरगत्योभयविशिष्टभावनाविधानं सोमा-
दावङ्गीकृतम् । प्राचीनरीत्या वा मत्वर्थलक्षणा । अन्यथा

त्वादैष्टिकविध्यन्तरस्य पूर्वपक्षे प्राप्ते सोमधर्माणां दीक्षोपसदा-
दीनामप्राप्तौ “सप्तदशदीक्षो वाजपेय” “सप्तदशोपसक्तोवा-
जपेय” इति दीक्षोपसदनुवादलिङ्गदर्शनानुपपत्तिप्रदर्शनार्थम् ।
तद्वि वाजपेय एव संभवति नान्यत्रेति तदनुरोधेन वाजपे-
योदाहरणं न तु न्यायसुधाकृतप्रकाशकारोक्तरीत्येत्यर्थः ॥

(धात्वर्थस्य संबन्धसामान्येन भावनान्वयनिरासे-
न कर्मत्वकरणत्वादिनान्वयनिरूपणपूर्वकं सो-
मेन यजेतेत्यादौ सर्वत्र मत्वर्थलक्षणा
समर्थनम्)

यदि संबन्धसामान्येन यागभावनयोरन्वयस्ततो गुणफल-
योरेकस्याप्ययोग्यत्वाद्यागान्वयानुपपत्तिः । यागसंबन्धिभाव-
नाया फलगुणाकाङ्क्षाभावात् । अतो यागकरणकभावनाया
एव साधनाकाङ्क्षितत्वेन तत्तद्रूपेणैवान्वयो युक्तः । यदा पूर्वी-
क्तविवरणानुरोधाद्भावनायाः धात्वर्थातिरेकेण धात्वर्थस्य च
करणत्वकर्मत्वान्यतरकारकत्वप्रतीतिस्तदा सुतरा तेनैव रूपेणा-
न्वयः । विधिसमभिव्याहारसत्त्वे धात्वर्थस्यापुरुषार्थस्य करण-
त्वेनैव भावनान्वयः । तदभावे पुरुषार्थत्वावगतौ वा कर्मत्वे-
नैवेति न संबन्धसामान्येनान्वय इति करणत्वेन भावनान्वये
पार्ष्टिकान्वयवेलाया योग्यत्वात् फलेनैवान्वय स्यान्नतु गुणेन
विधिसमभिव्याहारे सत्यपि कथंचित् कर्मत्वाभ्युपगमे गुणे-
नैवान्वयः, स्यान्न फलेन । उभयरूपत्वावगत्यङ्गीकरणं तु यु-
गपत् बोधे विरुद्धम् । श्रूयमाणस्यैव क्रमिकबोधद्वयजनकत्व-
स्वीकारे आवृत्तिलक्षणो वाक्यभेद इत्यभिप्रेत्याह—अत-
श्चेति ॥

(मत्वर्थलक्षणां विनोभयोर्गुणफलयोर्यागान्व-
ये प्रसक्तविरुद्धत्रिकद्वयस्वरूपादिनिरूपणम्)

मत्वर्थलक्षणां विनैव श्रुत्यैवोभयोर्यागान्वये विरुद्धत्रिकद्व-
यापत्तिमाह—अन्यथेति ॥ युगपत् बोधे हि साध्यस्य फ-
लादेः प्रयोजनत्वात् प्राधान्यं, साधनस्य तु साध्यार्थत्वेन
पारार्थ्यात् शेषत्वापरपर्यायं गुणत्वं प्रसिद्धमेव । प्राधान्यस्य
च कृत्युद्देश्यत्वं विना अनुपपत्तेरुद्देश्यत्वापादकत्व, अप्राप्तस्य
चोद्देश्यमशक्यत्वात् प्राप्तानुकीर्तनरूपानुवादापादकत्वम् । एवं
शेषत्वस्य शेषपारतन्त्र्यापाद्यत्वलक्षणोपादेयत्वापादकत्वम्,
उपादेयत्वस्य च विध्यधीनत्वाद्विधेयत्वापादकत्वमित्येवं साध-
नत्वे गुणत्वोपादेयत्वविधेयत्वं त्रिक, साध्यत्वे प्राधान्योद्देश्य-
त्वानुवाद्यत्वं च त्रिकमेकस्य यागस्य विरुद्धम् । क्रमिकबोधे-

श्रुत्यैव फलगुणयोर्योगान्वये फलान्वयार्थं यागस्योपादेयत्व-
विधेयत्वगुणत्वानि गुणान्वये चोद्देश्यत्वानुवादत्वप्राधान्या-

ऽपि च विध्यपेक्षितत्वेन करणत्वावगते. प्राथमिकत्वस्याव-
श्यकत्वादज्ञातपूर्वस्यैव यागस्य फलसंबन्धकरणेन तत्प्रति
यागस्याज्ञातज्ञापनविषयत्वाख्यं विधेयत्वम् । करणत्वावस्थाया
च ज्ञातस्य यागस्य गुणसंबन्धवेलाया उत्तरकालमनुवादाज्ज्ञा-
तज्ञापनविषयत्वाख्यमनुवाद्यत्वं गुणं प्रति । तदिदं यागगुणयो-
रुत्पत्तिविधिक्रमाङ्गीकारे पूर्व यागस्योत्पत्तिरनन्तरं गुणस्येति
वैरूप्यम् । तथा फलं प्रति यागस्य शेषत्वापरपर्यायं गुणत्वं
गुणं प्रति च शेषित्वापरपर्यायं प्राधान्यमिति श्रूयमाणस्यैव
क्रमिकविनियोगविधिपरत्वाङ्गीकारे वैरूप्यम् । तथा फलं प्रति
यागस्योपादेयत्वं गुण प्रति चोद्देश्यत्वमिति प्रयोगविधिक्रमा-
ङ्गीकारे च वैरूप्यं चेति दोषापत्तिरित्यर्थः ॥

(प्रकाशकारीयोपादेयत्वनिरुक्तिप्रकारनिरसनम्)

ननु—उपादेयत्वविधेयत्वगुणत्वत्रिके उद्देश्यत्वानुवाद्यत्व-
प्राधान्यत्रिके च किमिदमुपादेयत्वं ? किंचोद्देश्यत्वं नाम ।
नच कृतिव्याप्यत्वं उपादेयत्वं, तद्विपर्ययोऽनुपादेयत्वापरनाम-
धेयमुद्देश्यत्वमिति प्रकाशकारोक्तं साधु, समादिरूपदेशस्य
दर्शपूर्णमासोत्तरत्वादिकालस्य रथन्तरसामत्वादेर्निमित्तस्य ग्री-
ष्मादेः सत्कार्यस्य कृतिव्याप्यत्वसत्त्वेनोपादेयत्वापत्तेः, कर्तृ-
तद्गतैकत्वादेः कृतिव्याप्यत्वाभावेनोपादेयत्वानापत्त्योद्देश्यत्वाप-
त्तेश्च । प्रकृतेऽपि यागे कृतिव्याप्यत्वसत्त्वेनोद्देश्यत्वानापत्तेश्चे-
त्यत आह—उपादेयत्वादीति ॥

(शेषत्वादिस्वरूपस्यासंकीर्णस्य स्पष्टज्ञानतयो-
पादेयत्वमात्रनिरुक्तिप्रतिज्ञोपपादनम्)

शेषत्वाख्यगुणत्वस्य कृत्योद्देश्यत्वापरपर्यायशेषित्वरूपप्रधा-
नत्वस्य प्रवर्तकलिङ्गव्यापारात्मकप्रवर्तनाविषयत्वाख्यविधे-
यत्वानुवाद्यत्वस्य च स्पष्टरूपतयाऽसंकीर्णत्वेन ज्ञातुं शक्य-
त्वादुपादेयत्वस्य पारतन्त्र्यापाद्यत्वलक्षणस्य शेषत्वेऽपि काल-
देशादावभावादत एव प्राधान्यात्तदन्यथानुपपत्त्या कल्प्य-
मानोद्देश्यत्वस्य तत्र सर्वसप्रतिपन्नस्यासम्भवेन तत्रैव स्वरूप-
जिज्ञासोदयात्तत्स्वरूपज्ञानमेवोपयोगीत्यभिप्रायेण गुणत्वादीनि
विहायोपादेयत्वादीत्युक्तम् ॥

(निर्दुष्टतयोद्देश्यत्वोपादेयत्वयोर्निर्वचनम्)

आदिपदेनोद्देश्यत्वसंग्रहः । प्रकृतविधिप्रयुक्त्यविषयत्वमुद्दे-
श्यत्वं तदभावश्चोपादेयत्वं । अस्तिचेदमुद्देश्यत्वं स्वर्गादि-
फले कालदेशादौ च । समादिरूपदेशादेः कृतिव्याप्यत्वेऽपि
लोकसिद्धसमोपजीवनेनापि प्रकृतविध्युपपत्तेः पश्चादिवत्प्रकृत-
विधिप्रयुक्तोत्तरविहारदेशप्रापणादिरूपक्रियान्तरव्याप्यत्वाभा-
वेन प्रकृतविधिप्रयुक्त्यविषयत्वाभावाल्लक्षणसमन्वयः । अत
एव पश्चादिद्रव्यस्य तन्निष्ठगुणादेश्च वस्तुतो लोकसिद्धत्वेऽपि
विहारदेशप्रापणादिक्रियाविषयत्वेन प्रकृतविधिप्रयुक्त्यविषय-

नीति विरुद्धत्रिकद्वयापत्तेः । उपादेयत्वादिनिरुक्त्यादिकं च
कौस्तुभे द्रष्टव्यम् । अतो मत्वर्थलक्षणादिमिया विशिष्टविध्य-

त्वान्नातिव्याप्तिः । एवमाहवनीयादेराधानविधिप्रयुक्ताधाननि-
ष्पन्नत्वेन “यदाहवनीये जुहोती”त्यादिप्रकृतविधेरुत्पत्त्यप्रयो-
जकत्वेऽपि प्रणयनप्रादुर्भवादिप्रक्रियान्तरव्याप्यत्वेन रूपेण
प्रयुक्त्यविषयत्वसत्त्वान्नातिव्याप्तिः । एवं पुरोडाशकपालस्यापि
विहारदेशे स्थितस्य हस्तग्रहणादिरूपक्रियाविषयत्वेन प्रकृत-
विधिप्रयुक्तत्वं ज्ञेयम् । सत्कार्यस्य ग्रीष्मादेः “ग्रीहिभिर्यजेते”ति
वाक्ये प्रयुक्त्यविषयत्वेऽपि सत्कारबोधकप्रकृतविधौ प्रयुक्त्यवि-
षयत्वाभावादुद्देश्यत्वाविधातः । आख्यातोपात्तकर्तुस्तदेकत्वादेश्च
प्रकृतविध्यप्रयुक्तत्वेऽपि कृतिनिरूपितसमवायघटितसंबन्धेनैव
भावनान्वयान्नातिव्याप्तिः । यत्र तु पुरुषस्य सत्कार्यत्वं तत्र
कर्मतासंबन्धेनैवान्वयान्नातिव्याप्तिः । अतश्च शेषत्वव्याप्यत्वेन
पारतन्त्र्यापाद्यत्वलक्षणस्योपादेयत्वस्य प्राधान्यव्याप्यत्वेन चो-
द्देश्यत्वस्याप्यनङ्गीकारात्कालदेशादिषु शेषत्वेऽपि चोपादेयत्वत-
दभावरूपोद्देश्यत्वयोरनुपपत्तिः । प्रकृतेच प्रकृतविधिप्रयुक्त्यवि-
षयत्वरूपोद्देश्यत्वस्य तदभावरूपोपादेयत्वस्य मिथो विरोधान्न
तन्त्रसंबन्धसम्भवः । इति कौस्तुभे द्रष्टव्यमिति ॥

(मत्वर्थलक्षणाविरुद्धत्रिकद्वयापत्त्यादिनोद्भि-
दादिपदानां नामत्वोपसंहारः)

एवं च युगपद्वोधे विरुद्धत्रिकद्वयापत्तेः क्रमिकत्वाङ्गीकारे
च पूर्वोक्तवैरूप्यापत्तेः श्रूयमाणस्यैव क्रमेण युगपद्वोभयपर-
त्वाङ्गीकारायोगात् श्रूयमाणो विधिरन्यतरपरोऽन्यच्चार्थिकमि-
त्यवश्याभ्युपेये विध्यपेक्षितत्वात् योग्यत्वाच्च भावार्थाधिकर-
णन्यायेन करणत्वमेव शाब्दं प्राथमिकभावनान्वये इति पा-
ष्टिकबोधवेलायामपि तेनैव रूपेण फलान्वयो, न तु कर्मतया
गुणेन, तस्य फलसंबन्धोत्तरकालीनत्वेनार्थिकत्वात् । अतश्च
गुणस्यापि प्राथमिकभावनान्वये अस्मदुक्तरीत्या करणत्वेनैव
सजाते द्वितीयबोधवेलायां यागसंबन्धस्यावश्यकत्वे यागस्य
फलं प्रति करणत्वात् करणीभूतगुणान्वयार्थं आवश्यकी मत्व-
र्थलक्षणा । येषां तु प्राचा मते प्रथमतोऽपि न गुणस्य कर-
णत्वेन भावनान्वयस्तेषां तु प्रथमत एव सा आवश्यकी दुरु-
द्धरेत्यभिप्रेत्योपसंहरति—अत इति ॥ उद्भिदादीनामित्या-
दिपदेन यौगिकत्वसाम्यात् वाजपेयपदस्यापि संग्रहः ॥

(वाजपेयपदे यजिसामानाधिकरण्योपपत्त्यर्थं
बहुव्रीह्याश्रयणेन गुणे कर्मणिच तुल्यवद्बु-
त्तिकत्वसंपादनम्)

यद्यपि कर्मधारयपक्षे गुणे एव यौगिकस्य वाजपेयशब्द-
स्यैकहायन्यादिशब्दस्येव मत्वर्थलक्षणया गुणविधिपरत्वमेवा-
पद्यते, न तु उद्भिदादिपदस्येव गुणे कर्मणि च तुल्यवद्बुत्ति-
कत्वम्; तथापि मत्वर्थलक्षणापत्त्या गुणपरत्वे निरस्ते यजि-
सामानाधिकरण्योपपत्त्यर्थं जघन्यस्य बहुव्रीहेरेवाश्रयणेन त-

नुपपत्तेर्नामधेयत्वमेवोद्भिदादीनाम् ॥ ६ ॥ २२ ॥ इति षष्ठं । विशिष्टविध्याक्षेपाधिकरणम् (वाजपेयाधिकरणम्) (७ अधिकरणम् ।)

तद्गुणास्तु ॥ “आग्नेयोऽष्टाकपालोऽमावास्यायां पौर्ण-

प्रख्यन्यायेन नामधेयत्वं नासुलभम् । यद्यपि बहुव्रीहौ अन्य-
पदार्थलक्षणापत्त्या नामत्वाश्रयणमपि लक्षणापादकम्, त-
थापि तस्या निरुद्धत्वेन पदार्थबोधवेलाया जातत्वात् श्रुतितु-
ल्यत्वेन पदान्तरसामानाधिकरण्यवत्त्वेन वाक्यार्थलक्षणातो
ज्यायस्त्वमिति न दोषः । यदा तु मदुक्तरीत्या पूर्वपक्षेऽपि
बहुव्रीहिरेव, तदा तु तुल्यवदुक्तित्वान्न कोऽपि दोषः ॥

(तत्प्रख्यन्यायेन वाजपेयनामत्वोपपादनम्)

अतो युक्तं तत्प्रख्यन्यायेन नामत्वम् । संभवति च सप्त-
दशानां प्राजापत्यसोमग्रहाणा विशेषत आम्नानवत् प्राजाप-
त्यानां सप्तदश सुराग्रहान् गृह्णातीति विशेषत आम्नानात् सोम-
ग्रहाणां आहवनीयाध्वर्युकर्तृकप्रचारवत् सुराग्रहाणा मार्जाली-
ये प्रतिप्रस्थातृवाजसृत्कर्तृकप्रचारविधानात् सुराग्रहैरपि वा-
जपेययागाभ्यासात् तत्प्रख्यन्याय । तत्र च मार्जालीये सुरा-
ग्रहणमनुकम्पनमात्रं कृत्वा वाजसृता भक्षणं होमोऽपि वेति
पक्षद्वयेऽपि यागाभ्यासे न विवादः । एवं स्थिते यद्यपि च
साक्षात्सुरासबन्धित्वं यागे न प्रसिद्धम् । तथाच “सप्तदश-
सुराग्रहान् गृह्णाती”त्यनेन ग्रहणसंस्कृतानां सुराणा विनियो-

मास्यां चाच्युतो भवती”त्यादौ आग्नेयशब्दो गुणविधिः कर्म-

गापक्षेया तेन मधुग्रहं निष्क्रीणाति, तं सव्रह्मणे सपात्रमिति
शपथश्रुत्या सुराप्रतिग्रहकर्तृपूर्वदत्तस्य हिरण्यपात्रस्थमधुग्रहस्य
सुराग्रहणनिष्कयार्थत्वेन विनियोगात् मधुग्रहस्यापि च स-
पात्रस्य ब्रह्मसंप्रदानके दाने विनियोगात्परपरया यागे सुरा-
सबन्धित्वसिद्धिरिति पूज्यपादाना कौस्तुभे सुरासबन्धित्वोप-
पादनप्रयासकरणं व्यर्थम् । यद्यप्यग्नीषोमादिपदवद्वाजपेये
बृहत्सामकस्य विष्णौ इत्यस्यामृचि वाजपेयस्तोत्रस्यान्ते आ-
म्नानात्तेनैव क्रतुसमाप्ते वाजपेयस्तोत्रकृतसमाप्तिमत्त्वेनैव वा-
जपेयपदप्रवृत्तिः शक्यते एव वक्तुं, तथापि “प्राजापतिरका-
मयत वाजमाप्नुयात् स्वर्गलोकमिति स एतं वाजपेयमपश्य-
द्वाजं पेयो वा एष वाजपेय एतेन स्वर्गं लोकं आप्नोती”ति
ताडिब्राह्मणे अर्थवादे वाजरूपाग्रपेयत्वयोगेनैव वाजपेयशब्द-
निर्वचनात् वाजं पेयमस्मिन्निति योगार्थस्यैव अनुसरण मीमा-
सकानामिति ध्येयम् । प्रयोजनं पूर्वपक्षे व्यक्तत्वेऽपि द्रव्य-
सादृश्येन बलवतैष्टिकविध्यन्त सिद्धान्ते स्पष्टत्वाच्च नोक्तम् ॥

इति षष्ठं विशिष्टविध्याक्षेपाधिकरणम् (वाज-
पेयाधिकरणम्)

(पूर्वाधिकरणेनापवादिकसंगतिनिरूपणम्)

आक्षेपसमाधानार्थस्यापि पूर्वाधिकरणस्य नामतासाधक-
त्वादाक्षेपसमाधानाभ्या साधितस्य नामत्वस्येह सिद्धान्तेऽप-
वादकरणात् आपवादकीं सङ्गतिं स्पष्टत्वादनभिधाय विषय-
वाक्यप्रदर्शनपूर्विका चिन्ता दर्शयति—आग्नेयोऽष्टाक-
पाल इति ॥

(प्राकृतवैकृतवाक्यान्तराणामप्येतदधिकरण-
विषयत्वम्)

आदिपदेन “अग्नीषोमीयमेकादशकपालं ऐन्द्रं दध्यमावा-
स्याया”मिति प्राकृताना “आग्नेयं पय” “ऐन्द्रं पुरोडाश”
इति वैकृतानां च वाक्याना सग्रहः ॥

(आग्नेयनामतागुणविधित्वपरत्वनिरासेन सर्व-
विशिष्टविधिविषयत्वमेतदधिकरणस्येति न्या-
यसुधाकारमततत्त्वखण्डने)

अत्र न्यायसुधाकृता—“आग्नेयपदस्याष्टाकपालादिद्रव्य-
सामानाधिकरण्यात् कर्मणश्चाश्रवणान्मन्त्रस्तु विरोधे स्या-
द्दि”त्यधिकरणे पञ्चमे आग्नेयाग्नीषोमीययो ब्राह्मणक्रमविप-
र्ययेण मन्त्रक्रमान्नस्य वक्ष्यमाणत्वेन क्रमविनियुक्तमन्त्राभा-
वात् श्रुत्यविनियुक्तानां च मन्त्राणां स्वार्थसमवायकल्पकत्वाभा-
वात् मन्त्रवर्णिकदेवताकल्पनानुपपत्तेः द्रव्यदेवतासंयोगेनापि
यागस्य कल्पयितुमशक्यत्वादा “अग्नेयं चतुर्धा करोती”त्यादिव्य-
वहारस्य च द्रव्यविषयत्वेन कर्मनामानपेक्षत्वान्निष्प्रयोजनत्वे-

नापि नामत्वाशङ्कानुपपत्ते न नामत्वचिन्ता युक्ता, अतः
पूर्वाधिकरणे तन्त्रसबन्धानुपपत्त्या विशिष्टविधौ निरस्ते क-
चिदपि तर्ह्यनावृत्तेन प्रत्ययेन विशिष्टविधिर्न संभवतीत्याशङ्क्य
विशिष्टविधिव्युत्पादनायैवैतदधिकरणम् । तद्व्युत्पादनस्य चो-
त्पत्तिशिष्टगुणबलीयस्त्वसिद्धिः प्रयोजनम् । तस्य नामता ।
सोमविशिष्टे ह्युत्पन्ने शुद्धानुवादासंभवात् खनित्रादिस्त्रेयुद्भि-
दादेर्नामता सिध्यति । श्रुतेन तु प्रत्ययेन शुद्धं यागं विधायो-
पपादनार्थक्यपरिजिहीर्षया तदर्थविधिनायाश्रुतप्रत्ययान्तर-
कल्पने श्रुतस्यैवावृत्तिकल्पने शुद्धयागानुवादेनोद्भिस्सोमयोर्वि-
हितयोः तुल्यबलत्वेन विकल्पोपपत्तेर्न नामता सिध्यतीति
नामधेयत्वं द्रढयितुं विशिष्टविधिरिह व्युत्पाद्यते सप्रयोजनः ।
एवंच सर्वेचात्र विशिष्टविधय उदाहरणमिति भाष्यवार्तिक-
योर्गुणविधिनामधेयचिन्ता पूर्वापवादत्वेन सङ्गतिं वक्तुं कृता ।
अथवा—गुणविध्यसंभवे स्थिते वैयर्थ्यपरिहाराय संभव-
मात्रेण नामत्वमुक्तम् । एतदधिकरणं तु विशिष्टविधिव्युत्पा-
दनमात्रार्थत्वमेवेति—उक्तम्, तद्युक्तमिति सूचयितुं
यथाभाष्यवार्तिकं गुणविधिः कर्मनामधेयमिति चिन्ताया नि-
वेशितम् । अयमाशयः—न तावदत्र विशिष्टविधिव्युत्पा-
दनं नामत्वविचारे सङ्गतम् ; उत्पत्तिशिष्टगुणबलीयस्त्वसिद्ध्या
विशिष्टविधिविचारस्य सप्रयोजनत्वेऽपि तद्वलीयस्त्वेन वाजि-
नयागवद्गुणविशिष्टकर्मान्तरस्यैवोद्भिदादिवाक्येष्वपत्त्या गुण-
विधित्वनिरासासंभवेन नामतायामसाधकत्वात्, यदि वाजि-

नवाक्ये रुढिवलीयस्त्वेन वाजिनपदस्योत्पत्तिशिष्टगुणबलीय-
स्त्वेनापि न नामतेत्युच्येत, तदोद्भिदादिपदानामरूढत्वेन तु-
ल्यवदुक्तितयैव नामतासिद्धेः किमुत्पत्तिशिष्टगुणबलीयस्त्वेन ?
किंच विशिष्टविध्यभावेऽपि न खनित्रस्य विकल्पः संभवति,
उद्भिदादिवाक्येषु यागानुवादासिद्धे, “सोमेन यजेते”ति
वाक्यस्य पूर्वप्रवृत्त्याश्रयणेन शुद्धयागविधानेऽपि तदानीमेवो-
पस्थितोपपदानर्थक्यपरिहाराय कल्पितेनावृत्तेन तेनैव वा
विधिप्रत्ययेन स्ववाक्योपस्थितयागानुवादेन सोमे विहिते ते-
नैव निराकाङ्क्षकृते यागेनैव वाक्यान्तरोपात्तखनित्रादिवि-
धानं संभवतीति तत्र कर्मान्तरविधानस्यैवापत्तिर्न तु विकल्पः ।
नह्युत्पत्तिशिष्टगुणबलीयस्त्वे निराकाङ्क्षतापादानातिरिक्तमन्यत्
किञ्चित्करणमस्ति, तत्तु विशिष्टविध्यभावेऽपि सुकरमिति ।
अतएव—तत्र विशिष्टविधिं मत्वर्थलक्षणापत्त्या निरस्य यौगि-
कत्वादिनैव नामत्वमाकरे साधितमित्यसङ्गतं विशिष्टविधिव्यु-
त्पादनम् **अपिच** सन्निकृष्टविधौ असंभवनिवन्धनत्वाद्वि-
प्रकृष्टयोर्विशेषणविशेष्ययोर्युगपद्विधेयत्वस्य सन्निकृष्टविधानार्थं
च तस्यसंभवः विप्रकृष्टविधानार्थं तस्यासंभवश्चाऽभ्युपगन्तव्यः
स्यादिति युगपत् विरुद्धसंभवासंभवायोगात् क्वचित् सकृ-
च्छ्रुतेन प्रत्ययेन विशिष्टविधिः संभवतीति त्वदुक्तपूर्वपक्षस्य
सोमेन यजेतेत्यत्रेवाग्नेयादिवाक्येष्वपि संभवाद्नेकगुणोपा-
दाननिमित्तवाक्यभेदापत्तिहेतुकपूर्वपक्षाभिधानमाग्नेयादिवाक्ये
भाष्यकारस्य शून्यहृदयतामेवापादयेत् । अतः सङ्गतत्वाद्गुणवि-
धिनामधेयविचार एव युक्त इति ॥

(तत्प्रख्यन्यायेनाग्नेयपदनामतवोपपादनम्)

कथं तर्हि न्यायसुधोक्तदूषणसमूहे विद्यमाने नामतापूर्वप-
क्षसिद्धिरित्यत आह—**अग्नेरिति** ॥ **अयमर्थः**—यद्यप्या-
ग्नेयवाक्ये भवतिना सत्तामात्रोपादानाद्विधेर्भावनाया तदव-
च्छेदकयोग्यधात्वर्थस्य वा नोपादानं, तथापि अप्राप्तार्थ-
त्वाद्विधिः प्रकल्प्य भूधातोश्च भावना विनाऽनुपपत्तेः भावना-
क्षेपात्तयैव वा भावनाभिधानात् तस्या च प्रथमान्ताष्टाकपा-
लपदोक्तद्रव्यस्यान्यथासंभवे सकृत्प्रथमायाः करणत्वलक्षणया
अष्टाकपालकरणिकाया तस्या भावनाया अग्नेरपि विशेषण-
त्वेनानेकविधनिमित्तगौरवापत्तेः तत्प्रख्यन्यायेन नामधेयमा-
ग्नेयपदम् । संभवतिचात्र मन्त्रवर्णस्याग्निदेवताप्रापकस्य स-
त्त्वात्तत्प्रख्यन्यायः ॥

(मन्त्रब्राह्मणपाठयोरन्यादृशत्वेनान्यादृशत्वेऽपि
अनुष्ठानसादेयात् अग्निर्मूर्धेत्यादीनां आग्ने-
यादिविनियोगेन मन्त्रवर्णिकदेवताप्राप्ति-
समर्थनम्)

अग्निर्मूर्धेति पुरोनुवाक्याया “भुवो यज्ञस्ये”ति याज्याया-
क्षाधिकाराख्यप्रकरणेन स्थानेन वा अष्टाकपालभावनाङ्गत्वा-
वगतेरुपाशुयाजवत् श्रुत्यविविनियोगेऽपि देवताकल्पकत्वोप-
पत्तेः । **अतएव**—द्रव्यसमानाधिकरणस्याप्याग्नेयपदस्य न्या-
येन नामतासिद्धौ कर्मव्यधिकरणद्वितीयान्ताभिहोत्राधारपदव-

नामत्वं करणत्वलक्षणया नानुपपन्नम् । नचाऽधिकारस्योपांशु-
याजादिष्वप्यविशेषात्क्रमस्य च ब्राह्मणपाठापेक्षया मन्त्राणां
वैपरीत्यादसंभवत् कथं प्रथमस्य प्रथममित्येवं पाठक्रमात् म-
न्त्राणामङ्गत्वमिति दूषणम्, वाजसनेयिशाखायां प्रथममाग्नेयस्य
पश्चादग्नीषोमीयस्यैव ब्राह्मणपाठान्नात् मन्त्राणां पाठक्रमो-
पपत्तेः, सर्वशाखाभिज्ञत्वेन विश्वस्ततन्त्रवार्तिककारैर्लेखनात्
शाखान्तरे मन्त्रपाठक्रमानामानस्यानुमातुमप्यशक्यत्वाच्च । “म-
न्त्रतस्तु विरोधे स्यादित्यत्र तु यत्रापि व्युत्क्रमाज्ञानं, तत्रापी-
ष्टसिद्धिरुपपादिता, नतु तावता सर्वत्रापि व्युत्क्रमाज्ञानमेवा-
स्तीति भ्रमितव्यम् । यदपि तैत्तिरीयशाखाया व्युत्क्रमाज्ञानं,
तदप्यग्नीषोमीयानन्तरे पठितस्याप्याग्नेयस्य “शिरो वा एत-
द्यज्ञस्य यदाग्नेयो हृदयमुपाशुयाजः पादावग्नीषोमीय”इत्यनेना-
प्राप्तार्थत्वेन विधिकल्पनया स्वस्थानादपकृष्य अग्नीषोमीयप-
शुयागवदपकृष्यानुष्ठानावगतेरनुष्ठानलक्षणस्थानकमात्पशुध-
र्माणां अग्नीषोमीयाङ्गत्वस्यैव याज्यानुवाक्यायुगलस्याङ्गत्वाव-
गतिरिति कौस्तुभदर्शितप्रकारेणाङ्गत्वस्य सुलभत्वाच्च ॥

(आग्नेय इति तद्धितस्य देवताप्रमापकत्वश-
ङ्कातन्निरसने)

नच—तद्धितस्य सर्वदैवतप्रापकप्रमाणापेक्षया बलवत्त्वा-
त्तेनैव देवताविधानेन दुर्बलमन्त्रवर्णिकदेवताकल्पनं न युक्त-
मिति—**वाच्यम्**; विरोधे तत्प्राबल्येऽपि अविरोधेऽनेकवि-
धिगौरवापादकत्वेन तद्धितस्य तत्कल्पकत्वायोगात् । “सर्व-
त्राग्निकलिभ्या ढक् वक्तव्य” इति प्राग्दीव्यतीयेषु “तस्येदं”
“तस्यापलं” “सास्य देवता” “तस्य समूह” “तत्र भव”
इत्यादिसामान्यविशेषेषु अनेकेषु सबन्धेषु ढक्प्रत्ययस्य स्मर-
णादाग्नेयपदस्य सन्दिग्धार्थत्वेन नियमेन देवताविधायित्वानु-
पपत्तेश्च । नामधेयत्वेतु प्रमाणान्तरबलादेव देवतातद्धितनिर्ण-
योपपत्तेः । अतो युक्तैव मन्त्रवर्णादेवताप्राप्तिरिति ॥

(पूर्वमनिर्धारितस्य धात्वर्थविशेषणस्य पश्चाद-
वधार्यमाणस्य भावनावच्छेदकत्वोपपादनम्)

भावनायाश्चावच्छेदकधात्वर्थापेक्षायां तदवच्छेदकयोग्य-
धात्वर्थाश्रवणेऽपि देवतासंबन्धकल्पितयागस्यैव पश्चादवगत-
स्याप्यवच्छेदकत्वोपपत्तिः । इष्यते चाभ्युदितेष्टिवाक्ये भावना-
न्तरविधिपक्षे गुणसंबन्धवाक्येषु पश्चादवगतस्यैव धात्वर्थस्या-
वच्छेदकत्वम् । अत एव “ज्योतिर्गौरायु”रित्यादौ अप्राप्ति-
फलकल्पितविध्यन्यथानुपपत्तिसिद्धभावनाक्षिप्तानिर्धारितधा-
त्वर्थविशेषस्यैव ज्योतिरादि नामेत्यवधारिते पश्चादव्यक्तत्वादिसा-
दृश्येनातिदिष्टद्रव्यदेवतासंबन्धेन यागरूपविशेषनिर्धारणमि-
ष्टम् । अतश्च सिद्धान्त इव पश्चादवगतस्यैव यागस्य भूधातुना
लक्षणया भावनाविधानोपपत्तेर्युक्तमाग्नेयपदस्य नामत्वम् ॥

(प्रकाशकाराभिमतयागचतुरावृत्तिरूपपक्षप्र-
योजननिरासेन पूर्वपक्षप्रयोजनान्तर-
सूचनम्)

अथाचात्र नामधेयस्य नानिष्प्रयोजनत्वं तथा अधिकरण-

नामधेयमिति चिन्तायां अग्नेर्मन्त्रवर्णादेव प्राप्तत्वादाग्नेयपदं नामधेयम् इति प्राप्ते—

पुरोडाशकर्मिकाया भावनाया मन्त्रापेक्षाऽभावान्मन्त्रस्य च तत्रायोग्यत्वान्नोपांशुयाज इव मन्त्रस्य देवताकल्पकत्वम् । नचाधारवद्वाचनिको विनियोगो मन्त्रस्य, येन तत्कल्पकत्वं संभाव्येत । न च मन्त्रस्याष्टाकपालकर्मकभावनाऽङ्गत्वे प्रमाणमस्ति, प्रकरणस्य उपांशुयाजादिष्वप्यविशिष्टत्वात् । नापि क्रमः, ब्राह्मणपाठक्रमपेक्षया मन्त्रपाठक्रमवैप-

प्रयोजनकथनव्याजेन दर्शयिष्यते । यत्तु—प्रकाशकारै “रामेयं चतुर्धा करोती”त्यत्र आग्नेयकर्मणश्चतुर्धाकरणासम्भवेऽपि चतुरावृत्तिः प्रयोजनम्—इत्युक्तम्, तत् “पुरोडाशं चतुर्धा करोती”ति शाखान्तरवाक्योपसहारेणाग्नेयपदस्याग्निदेवतोपलक्षितपुरोडाशपरत्वावगते पुरोडाशस्यैव चतुर्धाकरणरूपविभागविधिप्रतीतेरयुक्तमिति दूषितं कौस्तुभे । अतो न्यायमुधाकृदापादितसकलदूषणपरिहारेण सुदृढो नामधेयत्वपूर्वपक्ष इत्यभिप्रेत्योपसहरति—आग्नेयपदमिति ॥ आग्नेयपदमग्नीषोमीयपदानामप्युपलक्षणम् ॥

(अयोग्यत्वात् वाचनिकविनियोगाभावाच्चोपांशुयाजाधारादिष्विव मन्त्रसंबन्धासंभवात् मान्वर्णिकदेवताप्राप्त्यसंभवादाग्नेयपदनामत्वासंभवोपपादनम्)

नेदं नामधेयम्; तत्प्रख्यशास्त्राभावात्, यदि ह्यष्टाकपालकरणिकाऽत्र भावना विधीयेत, ततस्तस्या त्वदुक्तविधया मान्वर्णिकदेवताप्राप्तेः सत्त्वात् स्यान्नामधेयम् । नत्वेतदस्ति, अष्टाकपालकर्तृकभवनेनाक्षिप्ताया भावनाया अष्टाकपालस्य कर्मत्वेनैवान्वयात् अष्टाकपालोत्पत्तिजनकव्यापाररूपेणैवाष्टाकपालभावना विधेया, नतु सिद्धाष्टाकपालकरणिकानिर्धारितधात्वर्थविशेषावच्छिन्ना यागादिभावनेति तस्यामभ्यादिदेवताप्रकाशकयाज्यानुवाक्यायुगलस्य कथमप्यन्वन्यानुपपत्तेर्याज्यानुवाक्यासमाख्यासहकृतलिङ्गेनान्यत्रैव विनियोगात् अनुष्ठानलक्षणस्थानबाधाच्चाष्टाकपालभावनाङ्गत्वे प्रमाणाभावान्मान्वर्णिकदेवताप्राप्तेरसंभव इत्यभिप्रेत्य सिद्धान्तमाह—पुरोडाशकर्मिकेति ॥ उपांशुयाजे तु प्रत्यक्षयजिभ्रवणात्तत्र योग्यतया स्थानेन मन्त्रान्वयोपपत्तेर्युक्त मान्वर्णिकदेवताकल्पनमित्यभिप्रेत्य वैषम्यं दर्शयितुं नोपांशुयाज इवेति व्यतिरेकदृष्टान्तोपादानम् । ननु क्षरणात्मकाधारकर्मणामपि “इन्द्र ऊर्ध्वं” इति मन्त्रस्याकाङ्क्षायोग्यतयोरभावेनान्वयायोगात् कथं तदन्वयेन देवताप्राप्त्या यागकल्पनमित्याशङ्का परिहरन् वैषम्यमाह—नचेति ॥ तत्र लिङ्गादन्वयायोगेऽपि “इत्याधारमाधारयती”तीति करणेन श्रुत्यैव विनियोगान्यथानुपपत्त्या देवतायागयोर्द्वयोरपि कल्पनात् करणस्य च होमत्वकल्पनेन विरोधापादनात्प्रामतोपपत्तिरिति वैषम्यमित्यर्थः ॥

रीत्यस्य पञ्चमे वक्ष्यमाणत्वात् । अतस्तत्प्रख्यन्यायाभावाच्चा-मत्वानुपपत्तेर्द्रव्यदेवतोभयविशिष्टभावनाविधिप्रतीतेस्तस्य च यागमन्तरेणानुपपत्तेर्भूधातुना तल्लक्षणात् सकलविशेषणविशिष्टयागभावनाविधानेन अर्थाद्विशेषणानामपि विधिकल्पनात् गुणविधिरेवाग्नेयशब्दः ॥

प्रयोजनं “आग्नेयं पयः” इत्यादौ नामातिदेशेनाग्नेयविध्यन्तः पूर्वपक्षे, सिद्धान्ते तु सान्नाय्यविध्यन्तः ॥ ७ ॥ २३ ॥ इति सप्तममाग्नेयाधिकरणम् ।

(पूर्वपक्ष्यापादितसकलदोषपरिहारेण सिद्धान्तोपसंहारः)

पूर्वोक्तरीत्या मन्त्रपाठक्रमोपपत्तावपि अयोग्यत्वादेव मन्त्रत्वस्यानुपपत्तिमभिसाधाय पूर्वपक्ष्यापादितानेकविधिनिमित्तकगौरवपरिहारेण सिद्धान्तमुपसहरति—अत इति ॥ द्रव्यदेवतेति ॥ आग्नेय इति तद्धितेन देवतात्वविशिष्टद्रव्याभिधानादष्टाकपालपदस्य “ते पुरोडाशं कूर्मं भूतं सर्पन्तमपश्यन्” इत्यर्थवादावगताष्टावच्छिन्नकपालसंस्कृतपुरोडाशद्रव्यवाचकत्वादप्राप्तार्थत्वादर्थवादसमभिव्याहाराच्च लटो लेडर्थकत्विनिश्चयेन विधिभावनयो प्रतीतौ तस्या भावनाया पुरुषव्यापाररूपाया अष्टाकपालस्य कर्तृत्वानुपपत्तेः प्रथमया करणत्वलक्षण्या अष्टाकपालस्य करणत्वेनान्वये अभिदेवतात्वस्यापि च कारकत्वेनान्वये सकलकारकविशिष्टाक्षिप्तयत्किञ्चिद्वात्वर्थकरणत्वेष्टसामान्यभाव्यकत्वे बुद्धे पश्चाद्वि समभिव्याहृतदेवतात्वस्य यागमन्तरेणासम्भवात् भावनापेक्षितस्य धात्वर्थस्य यागत्वावधारणेऽपि शाब्दत्वसिद्ध्यर्थं भूधातुना यागलक्षण्या यावद्वाक्योपात्तविशेषणविशिष्टैकयागभावनाविधानान्न श्रुतस्य प्रत्यस्यावृत्तिप्रसङ्गः । विशेषणविधिकल्पनाकृतं च गौरवमन्यतो प्राप्तत्वादापद्यमानं न दुष्यति । न च तद्धितस्य देवताविधायकत्वे लिङ्गादेव मन्त्रप्राप्ते मन्त्रक्रमान्नवैयर्थ्यम्; अभिर्मूर्धेति मन्त्रविशेषप्राप्तये तत्सार्थक्यात् । अत एव यत्र “कपालेषु श्रपयती”त्यादिना प्रमाणान्तरेण कपालाना तदधिकरणत्वस्य श्रपणाख्यसंस्कारविशेषस्य च प्राप्तिः, तत्रोत्पत्तिवाक्येऽपि तद्विशेषविधेरकल्पनान्नैव तत्कृतं गौरवम् । नचैव अष्टत्वस्य प्रमाणान्तराप्राप्ते समासभङ्गापत्त्या भावनाया यागेन वैशिष्ट्यासम्भवात् कपालानुवादेनाष्टत्वस्य यागस्य च विधाने वाक्यभेदः, एकप्रसरताभङ्गापत्त्या प्राप्तानामपि कपालाना विशिष्टवेषेणाप्राप्तविशेषणविधिकल्पकविधानोपपत्तेः । अत एव तदंशे प्राप्तत्वान्न विशेषणविधिकल्पना । अतश्च विशिष्टयागभावनाविधानोपपत्तेर्मन्त्राणामपि तत्कमेणैवापकर्षसिद्धेर्न “शिरो वे”त्यस्यापकर्षविधित्वकल्पनमापद्यते इति गुणविधिरेवाग्नेयशब्द इति भावः । नामातिदेशेनेति ॥ बलवतोऽपि द्रव्यसादृश्यस्य चोदनालिङ्गसादृश्यरूपत्वात्तदपेक्षयापि बलवता नामातिदेशेनेत्यर्थः ॥ इति सप्तमं आग्नेयगुणताधिकरणम् ॥

(८ अधिकरणम् ।)

बर्हि ॥ बर्हिराज्यपुरोडाशदिशब्दानां संस्कृतेषु कुशादिषु शास्त्रस्थैः प्रयुज्यमानत्वाद् यूपदिशब्दवत्संस्कारमात्रवाचित्वे संस्कारविशिष्टकुशादिवाचित्वे वा प्राप्ते—

जातिं विहाय कैरप्यप्रयुज्यमानत्वात् संस्कार विनापि

(पूर्वाधिकरणेन बर्हिरधिकरणस्य संगतिद्वयनिरूपणपूर्वकैतदधिकरविषयत्रयनिरूपणम्)

पूर्वाधिकरणेषु सापवादे कर्मनामत्वे साधिते प्रसङ्गाद्व्यविषयनाम्नामभिधेयविचारेण गुणविशेषविधिविचार इति प्रासङ्गिकी प्रकरणसङ्गतिं तथा आग्नेयादिशब्दानां देवतोद्देश्यकद्रव्यत्यागात्मकयागस्य क्रियागर्भसबन्धनिमित्तदेवताविशिष्टद्रव्यवाचित्वात्तद्वारेण क्रियानिमित्तत्वेऽभिहिते बर्हिरादिशब्दानां संस्कारात्मकक्रियानिमित्ततास्त्युत नेति विचारात् बुद्धिस्थानात्मिकामनन्तरसङ्गतिं च स्पष्टत्वादनभिधाय संस्कृतबलीयस्त्वादिरूपपूर्वपक्षहेतोः संस्कारनिमित्तत्वे गौरवापत्तिरूपसिद्धान्तहेतोश्च तुल्यत्वात्सूत्रगतबर्हिराज्यपदस्य उपलक्षणत्वं चाभिप्रेत्य विषयत्रयप्रदर्शनपूर्वकं पूर्वपक्षमाह—बर्हिराज्येति ॥

(याज्ञिकप्रसिद्ध्या बर्हिरादिशब्दानां संस्कृतपरत्वोपपादनम्)

शास्त्रस्थैरित्यनेन शास्त्रस्थानामसंस्कृते प्रयोग पीत्वधिकरणन्यायेन बाध्यते । क्वचिच्छास्त्रस्थानामप्यसंस्कृते प्रयोगश्चाश्वबालाधिकरणन्यायेन याज्ञिकप्रसिद्ध्या बाध्यत इति शास्त्रस्थपदस्य याज्ञिकप्रसिद्धिपरतया सूचितम् । एवंचासंस्कृतप्रयोगस्य प्रादेशिकत्वेनाशिष्टस्थत्वेन तद्वैबल्यात् सादृश्यस्योपपत्तेर्न याज्ञिकप्रयोगस्याविगीतत्वापादनक्षमत्वमित्यर्थः

(यूपदिशब्दानामिव संस्कृतवाचित्वस्य बर्हिरादिशब्द उपपत्तिः)

ननु “बर्हिर्होनाति” “आज्यमुत्पुनाति” “पुरोडाश प्रथयती”त्यादिसंस्कारविधिषु बर्हिराद्युद्देशेन संस्कारविधानादुद्देश्यानां लवनादिसंस्कृतानां कुशादीनां पूर्वावगमे संस्कारविधिवैयर्थ्यम्, अनवगमे तद्देश्यत्वायोगात् सुतरां तद्विधानानुपपत्तिरिति जातिवाचित्वमेवोपपद्यते इत्यत आह—यूपदिशब्दवदिति ॥ यथा पलाशं तक्षतीति प्रकृत्य श्रुते तत्र यत्तक्षति तद्यूपमिति विपरीतवचनव्यक्त्याश्रयणेन छेदनसंस्कृतपलाशनामत्वं यूपशब्दस्यावसीयते, एवमिहापि “दभै स्तृणीते”ति बर्हिस्तरणार्थं मन्त्रे कुशवाचिदर्भशब्ददर्शनात् बर्हिःशब्दस्य यल्लुनाति तद्वर्हिरिति वचनव्यक्त्याश्रयणेन लवनादिसंस्कृतकुशानामत्वावधारणात् “पिष्टानि सयौति” “पिण्डं क-

च लोके ‘बर्हिरादाय गावो गता’ ‘आज्यं क्रव्यं’ ‘पुरोडाशेन मे माता प्रहेलकं ददाती’त्यादौ प्रयुज्यमानत्वादव्यभिचाराल्लाघवाच्च कुशत्वादिजातिवाचित्वमेव ॥

प्रयोजनं तु यूपवाटस्तरणार्थंबर्हिरादौ पूर्वपक्षे संस्कारकरणं, सिद्धान्ते नेति ॥ ८ ॥ २४ ॥ इत्यष्टमं बर्हिरधिकरणम् ।

रोती”ति श्रवणाच्च पुरोडाशशब्दस्य प्रथनादिसंस्कृतपिष्टपिण्डनामत्वावधारणादुत्पवनादीनां च कथंचिद्वृत्तविषयत्वमुत्प्रेक्ष्याज्यशब्दस्योत्पवनादिसंस्कृतपृथनामत्वावधारणाद्युपादिवद्वचनव्यक्तिविपर्ययाश्रयणेन संस्कारविधिवैयर्थ्यमित्यर्थः । आदिपदेनाहवनीयपदसप्रह । तत्रापि यथा नागृहीतविशेषणन्यायेन यूपदिपदानां संस्कारेष्वेव शक्तिः । अथवा—संस्काराणामनेकत्वादनेकशक्तिकतपनापत्तेस्तद्विशिष्टाष्ट एवेति मतभेदः तद्वदिहापीति मतभेदसूचयितुं वाशब्दः ॥

(जातिं विहायाप्रयुज्यमानत्वेन जातिवाचित्वमेव बर्हिरादिशब्दानामिति सिद्धान्तः)

न बर्हिरादिशब्दानां संस्कारविशिष्टजातिमद्वये शक्तिः, गौरवापत्तेः, अत एव न संस्कारेष्वपि । अतज्जातिमति संस्कृतेऽपि प्रयोगाभावाच्च । एवं सत्यपि यदि संस्काररहिते प्रयोगो न स्यात्ततो गौरवमप्यङ्गीकृत्य तद्विचिताऽङ्गीक्रियेत, अस्ति च तत्रापि प्रयोगः । अत एव एतादृशप्रयोगस्य यूपदिश्वभावात् स्वीक्रियत एव संस्कारवाचित्वम् । जातिमपहाय प्रयुज्यमानत्वेन शास्त्रस्थैः सह विरोधाभावाच्च शास्त्रस्थप्रसिद्ध्याऽपि बाध इति तदनुरोधेन च न वचनव्यक्तिवैपरीत्याश्रयणमुक्तमित्यभिप्रेत्य सिद्धान्तमाह—जातिं विहायेति ॥ कैरपीत्यनेन विरोधो दर्शितः । प्रयोजनंत्विति ॥

(बहिरधिकरणपूर्वोत्तरपक्षप्रयोजननिरूपणम्)

संस्कारवाचकानां शब्दानां खलेवात्था यूपशब्दस्येव नांमातिदेशेन संस्कारप्रापकत्वात् संस्कारकरणमित्यर्थः । एवं यूपज्ञानार्थाज्ये । तथा ज्योतिष्टोमाङ्गप्रवर्ग्यहोमपूर्वोत्तरकालयोः “रोहिणाभ्या वै देवा स्वर्गं लोकमायन्ति”त्यादिनाऽहोरात्रदेवताके होमद्वये विहिते रोहिणनामकपुरोडाशद्वयस्य द्रव्यत्वेन विधानात्तन्नामीप्रकर्तृकगार्हपत्याधिपत्यमात्रानुष्ठानेपीतरसंस्काराननुष्ठानं सिद्धान्ते । पूर्वपक्षे तदनुष्ठानमित्यपि ज्ञेयम् । अत्र चोत्तराधिकरणप्रयोजनवद्भेदं स्तृणीतेति मन्त्रे मौद्रेचरौ पुण्डरीकपदस्येवोहानूहप्रयोजनान्तरमपि द्रष्टव्यम् । एतत्सिद्धजातिवाचित्वमङ्गीकृत्यैव बर्हिर्धर्माणां अङ्गप्रधानसाधारणवर्हिर्धर्मार्थत्वाद्युपावटस्तरणार्थंबर्हिषि तद्वर्धमाप्तिमाशङ्क्य निराकरिष्यते इत्यपौनरुक्त्यम् ॥ इत्यष्टमं बर्हिरधिकरणम् ॥

(९ अधिकरणम् ।)

प्रोक्षणीषु ॥ प्रोक्षणीशब्दस्यापि पूर्ववत्संस्कारवाचित्वे 'प्रोक्षणीभिरुद्देजिता स्म' इति लोके संस्कार विहायापि जा-
निमात्रे प्रयोगदर्शनात् रूढ्या जलत्वजातिवाचित्वे वा प्राप्ते—
कृतावयवयोगेनोपपत्तौ रूढिकल्पने प्रमाणाभावः ।
अतएवाश्वकर्णादिशब्दे योगवाधे एव तत्कल्पनम् । न-
चापामौदासीन्यावस्थायां प्रकृष्टोक्षणसाधनत्वरूपयोगा-
भावः, फलोपधानासंभवेऽपि उक्षणस्वरूपयोग्यत्वस्य स-
म्भवात् । नचैवं रथकारपदेऽपि रथकर्तृत्वरूपयोगसम्भ-

(सङ्गतिनिरूपणपूर्वकं संस्कारजातिवाचित्व-
पक्षद्वयेन पूर्वपक्षोपक्रमः तादृशपक्षद्वयो-
पपादनं च)

पूर्ववदिति ॥ अनेनच प्रकरणसङ्गतिरापवादकी चान-
न्तरसङ्गति सूचिता । प्रोक्षणीगसादयेत्यादौ उत्पवनाभि-
मन्त्रणादिसंस्कारविशिष्टे प्रयोगादाय तद्विनापि प्रयोगाज्जा-
तिवाचित्वेन द्वितीयं च पूर्वपक्षमाह—संस्कारेति ॥

(कल्प्यरूढ्यपेक्षया कृतयोगप्राबल्येन प्रोक्षण-
शब्दस्य प्रकृष्टोक्षणसाधनत्वपरत्वेन
सिद्धान्तोपक्रमः)

अपामौदासीन्यावस्थाया प्रकृष्टोक्षणसाधनत्वाभावेनावय-
वार्थस्याकृतत्वात्तैलादाववयवार्थसद्भावेऽपि प्रोक्षणीशब्दाप्र-
योगात्संस्कारवयोग्यत्वस्याप्यन्वयतो व्यतिरेकतश्च व्यभिचारात्
प्रवृत्तिनिमित्तत्वासंभवादश्वकर्णादिशब्दवज्जलेऽतिरिक्तशक्ति-
ल्पनस्यावश्यकत्वात् कृतसमुदायप्रसिद्ध्या चावयवार्थप्रसिद्धि-
वाधस्य रथकाराधिकरणे वक्ष्यमाणत्वात् तद्वदेव समुदायप्र-
सिद्ध्या अप्वजातिवाचित्वमित्यर्थः ॥

(समुदायप्रसिद्धेरकृतत्वात् घृतादावपि प्रोक्षण-
पदप्रयोगदर्शनाच्च प्रकृष्टोक्षणसाधनत्वयोग्यत्व-
रूपयोगार्थस्यैव ग्रहणमिति सिद्धान्तोपक्रमः)

सत्यं समुदायप्रसिद्धे प्राबल्य, यदि तस्या कृतत्व भवेत्,
अपामौदासीन्यावस्थायामपि प्रकृष्टोक्षणसाधनत्वयोग्यतामात्रे-
णावयवशक्त्यैव विशिष्टार्थबोधोपपत्तावतिरिक्तसमुदायशक्ति-
कल्पने मानाभावात् । अन्यथा यौगिकपदमात्रोच्छेदापत्तेर्ना-
स्त्वजातिवाचित्वम् । तैलादिषु सत्यपि प्रकृष्टोक्षणसाधनत्वेन प्रो-
क्षणपदवाचित्वे स्त्रीप्रत्ययबहुवचनयोरनन्वयादेव प्रोक्षणीश-
ब्दाप्रयोगोपपत्ते तद्विहितप्रातिपदिकप्रयोगमात्रस्य घृत प्रोक्षणं
भवतीत्यादौ दृष्टत्वाच्च प्रोक्षणप्रयोगस्येत्यभिप्रेत्य सिद्धान्त-
माह—कृतेति ॥

(यौगिकार्थप्रतीत्यसंभवस्थले रूढेः कृतिस्थले-
चोक्ताधिकरणाप्रवृत्तिनिरूपणम्)

यत्र तु सर्वथा नावयवार्थप्रतीतिसंभवः तत्रेष्ट एव समु-
दायप्रसिद्ध्या कृतावयवप्रसिद्धिबाध इत्याह—अतएवेति ॥
ननु योग्यतया रथकरणवृत्तित्वस्य जातिविशेषेऽपि संभवात्

वेन जातिविशेषे शक्तिकल्पनाऽनुपपत्तिः; अनुशासनबलेन
तत्कल्पनात्, कर्तृत्वस्वरूपयोग्यत्वस्याव्यावर्तकत्वेन “वर्षासु
रथकारस्ये”त्यस्य वैयर्थ्यापत्तेश्च । प्रोक्षणीशब्दे तु रूढिक-
ल्पने प्रमाणाभावाद् यौगिकत्वमेव ॥

प्रयोजन विकृतौ घृतं प्रोक्षणमित्यादौ प्रोक्षणीरासादये-
त्यधिकृत प्रयोग संस्कारवाचित्वपक्षे, घृतमासादयेति
जातिवाचित्वे, प्रोक्षणमासादयेति यौगिकत्वे दृष्टव्यम् ॥९॥
॥ २५ ॥ इति नवमं प्रोक्षण्यधिकरणम् ॥

प्रत्युत “नेमि नयन्ति कृमवो यथे”ति मन्त्रलिङ्गात्तेषामपि
रथकरणवृत्तित्वावगमात् रथकारशब्दस्यापि यौगिकत्वापत्तौ
यौगिकत्वाविशेषात् त्रैवर्णिकस्यैव लाघवाद्रथकारपदेन ग्रहणा-
पत्तिरित्याशङ्कामन्य परिहरति—नचैवमिति ॥ अनुशा-
सनेति ॥ “कृभूणान्त्वे”ति मन्त्रवर्णरूपानुशासनबलेन रथ-
कारशब्दस्य जातिविशेषपरतावगते सामान्यप्रवृत्तियोग्यताबाध
इत्यर्थः । सामान्यतो योग्यतामात्रेण योगाङ्गीकारे त्रैवर्णि-
कस्य सर्वदा रथकर्तृत्वसंभवेन निमित्तत्वानुपपत्तेर्वर्णाविधिग-
तरथकारपदवैयर्थ्यमप्यापादयति—कर्तृत्वेति । अतश्च वर्षा-
विविवाक्ये फलोपहितरथकर्तृत्वेनैव योगो वाच्यस्तादृशस्य
चौदासीन्यावस्थे सोऽन्वनापरपर्याये जातिविशेषेऽयोगेन
व्यभिचारादतिरिक्तरूढिकल्पनमावश्यकमिति वैषम्यमित्यर्थः ॥

(प्रोक्षण्यधिकरणपूर्वोत्तरकल्पप्रयोजननिरूपणम्)

विकृताविति ॥ सोमारौद्रचरुद्रव्यकविकृतावित्यर्थः ।
अविकृत इति ॥ सर्वत्र प्रागीकरणात्प्रोक्षणप्रातिपदिकमा-
त्रस्य कचिदपि संस्कारेऽयप्रयोगात् प्रोक्षणीशब्दस्यैव संस्कृ-
तवाचिताभ्युपगमादीकारबहुवचनोपादाने पि घृतादिनिवृत्ते
प्रोक्षणमासादयेत्यूहासंभवादविकृत इत्यर्थः । यस्तु “घृतं
प्रोक्षण”मिति प्रयोग, स नोत्पवनादिसंस्कारपर, तथावे घृत-
पदसामानाधिकरण्याय प्रोक्षणपदे उत्पवनादिकार्यप्रोक्षणक्रि-
यामाधनलक्षणापत्ते । अतस्तत्र प्रोक्षणशब्द भावव्युद्भूत-
त्वेन प्रोक्षणक्रियामात्राभिधायकं यौगिकमङ्गीकृत्य तस्या घृ-
तस्य साधनत्वेन लक्षणया विधानम् । अर्थादौपदेशिकत्वात्
अपा बाध इति न क्वापि प्रोक्षणप्रातिपदिकस्य संस्कारपरत्व-
मिति भावः । घृतमासादयेतीति ॥ घृतस्य सूर्यादिवत्
प्राकृतापूर्वकार्यापन्नत्वादवाचकप्रोक्षणीपदनिवृत्तेर्युक्तो घृतप-
दप्रक्षेपरूपोह इत्यर्थः । प्रोक्षणीरासादयेति ॥ यौगिकत्वे
प्रोक्षणप्रातिपदिकादपसामानाधिकरण्येन प्रयुक्तयोर्बहुवचनेका-
रयोर्घृतेऽर्थलोपेन निवृत्तेश्चोदकप्राप्तप्रोक्षणप्रातिपदिकस्यालोपात्
तदेवाप्रधानलिङ्गवशान्पुंसकैकवचनान्ततयोक्तम् । नच विधि-
गतशब्दनियमो निगदे द्रव्यविषयेऽस्ति, येन घृतशब्दस्यैव वि-
धिगतस्य प्रयोगः शक्येत, दशमे देवताविषय एव तन्नियमस्य
वक्ष्यमाणत्वादित्यर्थः । इति नवमं प्रोक्षण्यधिकरणम् ॥

(१० अधिकरणम् ।)

तथा ॥ “निर्मन्थ्येनेष्टकाः पचन्ती’त्यत्र निर्मन्थ्यशब्दस्य पूर्ववत् संस्कारवाचित्वे निर्मन्थ्यमानय पक्ष्याम इति लौकिकप्रयोगेन निरस्ते मन्थनकर्मत्वस्य पाकसाधनीभू-

(पूर्वाधिकरणेन निर्मन्थ्याधिकरणसंगतिः तद्वदेव सोपपत्तिकपूर्वपक्षद्वयस्य च निरूपणम्)

पूर्ववदेव प्रकरणसंगतिं सूत्रगततथाशब्दसूचितां तथैव तत्सूचितामातिदेशिकीं चानन्तरसङ्गतिं सशयच स्पष्टत्वादनभिधायामिचयनप्रकरणगतं वाक्यमुदाहृत्य पूर्वाधिकरणवदेवाद्यपक्षद्वयं पूर्वपक्षद्वयं पूर्वपक्षत्वेनाभिधत्ते—निर्मन्थ्येति॥ पशौ अधिमन्थनशकलविधानाद्यङ्गकमन्थनस्य “जातायानुब्रूही”ति प्रेषितेन “धनंजयंरणे”इति मन्त्रेण प्रकाशनादिसंस्काराणां च विहितत्वात्तत्संस्कृते बहौ शास्त्रस्थाना निर्मन्थ्यशब्दप्रयोगात् संस्कारवाचित्वमित्याद्य पक्ष इत्यर्थः । एतेन—संस्कारनिमित्तत्वात् निर्मन्थ्य एव विधीयते इति प्रकाशकारोक्तम्, अथवा—पशावपि संस्कारविधानादाधानप्रकृतसंस्काराणामिव विनिगमनाविरहात् पाशुकसंस्काराणामपि वाच्यत्वमिति सोमनाथेनोक्तम्—अपास्तम्, आधानकृतसंस्कारविशिष्टे क्वचिदपि याज्ञिकानां निर्मन्थ्यशब्दप्रयोगस्यादर्शनात् । अत एव चातुर्मास्यातिथ्यादिषु पशुवन्निर्मन्थ्यशब्दप्रयोगो दर्शितः । द्वितीय पूर्वपक्षमुपपादयितुं आद्यं दूषयति—निर्मन्थ्यमानयेति ॥

(पूर्वाधिकरणगतार्थताशङ्कातत्परिहारौ)

ननु पूर्वाधिकरणन्यायेन कर्मत्वयोगेनैव तच्छब्दप्रवृत्त्युपपत्तावतिरिक्तशक्तितपने प्रमाणाभावात् कथं जातिवाचित्वपक्षोत्थानम्? तेनैव च गतार्थत्वादधिकरणान्तरारम्भवैयर्थ्यचेत्याशङ्काद्वयं निरसितुमाह—मथनकर्मत्वस्येति ॥ निर्मन्थ्यशब्दस्य “ऋहलोर्ण्यत्” इति सूत्रानुशिष्टकर्मत्वार्थकण्यत्प्रत्ययान्तत्वेन मथनकर्मत्वापरपर्यायमथनव्याप्यत्वरूपयोगस्य मथनानिष्पन्ने यागसाधनीभूतेऽप्रावभावेन संस्कारवदेव व्यभिचारित्वात्, प्रतिक्षणं चाग्न्यादिससर्गिद्रव्यस्योपचयापचयाभ्यां परिमाणप्रकाशभेदेन भेदात्, स एवायं बहिरिति प्रत्यभिज्ञायाश्च सजातीयसन्तानजन्यत्वेनाप्युपपत्तेरैक्यासाधकत्वात्पाकसाधनीभूताभ्रेभूतपूर्वगत्यापि मथनव्याप्यत्वासभावेन विनष्टे विनाशयोग्यतावन्मथिते मथनव्याप्यत्वाभावात् योगस्य व्यभिचारित्वम्, प्रोक्षणसाधनत्वस्योदासीनासु योग्यतायास्सत्त्वात् वैषम्यमिति विशेषशङ्क्याऽधिकरणान्तरारम्भः । अत एव जातिवाचित्वपूर्वपक्षसिद्धिरित्यर्थः ॥

(मथनप्रयोज्यत्वरूपयोगस्य नवनीतेऽतिप्रसङ्ग इति भवदेवमतानुवादः । तन्मतनिरासश्च)

अतिप्रसङ्गादिति ॥ एतच्चातिप्रसङ्गापादनं भवदेवोक्तिमाश्रित्य नेयम् । तेन चात्र नवनीतेऽपि मथनकर्मत्वा-

तेऽप्रावभावेन मन्थनप्रयोज्यत्वस्य च पाकनवनीतादावपि सत्त्वेनातिप्रसङ्गादरणिप्रयोज्याभित्वावान्तरव्याप्यजातिवाचित्वे प्राप्ते—

व्ययोगस्यातिप्रसङ्गेन यत्र प्रयोगाभावस्तत्रावयवार्थाभाव इत्यसभावेन व्यतिरेकव्यभिचारान्न यौगिकत्वसंभव इति विशेषाशङ्का प्रदर्श्य योगरूढ्या समाहितम् । वस्तुतस्तु—निर्मन्थ्येनेति प्रकृतवाक्ये निर्मन्थ्यशब्दो न “मन्थ विलोडन” इति दण्डादिभ्रामणापरपर्यायविलोडनार्थकमथधातोर्निष्पन्नः ; तस्य द्रवद्रव्यविषयत्वेनाप्रावसंभवात्, अपितु “मन्थ मन्थन” इति क्र्यादिगणपठितान्मन्थनसाधनदण्डादिभ्रमणव्यावर्तनापरपर्यायमन्थनार्थान्निष्पन्नः । अत एव “मन्थ विलोडने” “मन्थ मन्थने” इत्युपदेशोऽर्थभेद उपपद्यत इति नात्रत्यनिर्मन्थ्यशब्दस्य नवनीतादावतिप्रसङ्गापादनं युक्तम् ॥

(वैद्युताद्यज्ञावप्रसङ्गेन योगार्थासंभव इति न्यायसुधामततदूषणे)

या तु न्यायसुधाकृता वैद्युताद्यभिव्यक्ते मन्थनजन्यत्वशक्तेरप्यभावात् पूर्वन्यायातुल्यत्वेन विशेषाशङ्का दर्शिता, सा “वैद्युतादमाभिघातोत्थसूर्यकान्तादिजन्मना । निवृत्तौ चरितार्थत्वाभिर्मन्थ्योऽभिनवः कथमिति भाष्योक्तप्रयोजकताक्षेपवार्तिके वैद्युतादीनां निर्मन्थ्यशब्दानभिधेयत्वस्यैवोक्तेस्तत्र निर्मन्थ्यशब्दाप्रसक्तिमादायावयवार्थत्वखण्डनेन तदाशङ्कायां वार्तिकविरोधेनायुक्तत्वात् दूषिता प्रकाशकारैरित्युपेक्षिता पूज्यपादैः ॥

(अरणिप्रयोज्याभित्वावान्तरजातिवाचित्वं अभित्वसामान्यत्वपरमिति प्रकाशकारमतस्य वार्तिकविरोधेन खण्डनं च)

द्वितीय पूर्वपक्षमुपसहरति—अरणिप्रयोज्येति ॥ विहितमन्थनजन्ये संस्कृतेऽग्नौ तथाऽविहितमन्थनजन्ये पाकार्थग्नौ चाभित्वावान्तरजात्यनपायादुभयानुवर्तिन्यास्तस्या एव निर्मन्थ्यशब्दवाच्यत्वान्न क्वापि व्यभिचारः ॥ यत्तु—प्रकाशकारैः अभित्वजात्यनुवृत्तेर्वैद्युतादीनां अभिधेयतासिद्धेः तद्विषयोऽपि ‘निर्मन्थ्यमानये’ति प्रयोगो विनैव गौण्या मुख्ययैव वृत्त्याऽभ्युपगम्यमानो न दुष्यति—इत्युक्तम्, तत् स्वयमेव न्यायसुधाकृद्दर्शितविशेषाशङ्कानिरासार्थं पूर्व वार्तिकविरोधस्य प्रदर्शितत्वात्तत्र निर्मन्थ्यशब्दाप्रयोगादेव तत्साधारणाभित्वसामान्यजातिमादाय जातिवाचित्वपक्षोपपादनस्य तत्रापि प्रयोगापत्तेरयुक्तत्वादयुक्तमिति सूचयितुमरण्यवान्तरपदयोऽपपादनम् । एवं च “निर्मन्थ्यमानय पक्ष्याम” इति प्रयोगो मथनमात्रजन्यत्व एव नत्वभिसामान्यमात्रेऽपीत्याशयः ॥

मथनप्रयोज्यत्वयोगेनैवोपपत्तौ उक्तरूढिकल्पने प्रमाणाभावादतिप्रसङ्गस्य च पाकादौ प्राचीनप्रयोगाभावेनैवाबोधकत्वोपपत्तेर्निराकर्तुं शक्यत्वान्नवनीते च वाच्यत्वस्यापि वक्तुं शक्यत्वाद् यौगिक एव निर्मन्थ्यशब्दः । एवं च “निर्मन्थ्येनेष्टका” इत्यत्राग्नेः पाकसामर्थ्यादेव प्राप्तत्वान्मन्थनमात्रविधिरिति तस्यापि प्रयोगमध्ये करणं सिद्धान्तप्रयोजनम् ॥ १० ॥ २६ ॥ इति दशमं निर्मन्थ्याधिकरणम् ॥

(मथनप्रयोज्यत्वयोगेन नवनीतवाच्यत्वस्यापि संमतत्वस्य वस्तुतस्त्वित्यादिना तदसंमतत्वस्य च निरूपणपूर्वकं सिद्धान्तोपक्रमः)

पूर्वोक्तदोषापत्तेर्नायं कर्मणि तव्यप्रत्ययः, अपितु “अहं कृत्यतृचक्षे”ति सूत्रादर्हार्थकं तमङ्गीकृत्य मन्थनार्हतायाः सबन्धविशेषापेक्षाया मथनप्रयोज्यत्वस्यैव तस्य मथनप्रयोज्यवह्निसन्ताने निर्मन्थ्यशब्दप्रवृत्तिनिमित्तत्वेनाश्रयणात् सर्वत्रैवावयवयोगेनैव वैद्युताद्यभिव्यावृत्त्या प्रयोगोपपत्तौ नातिरिक्तशक्तिकल्पनं युक्तमित्यभिप्रेत्य सिद्धान्तमाह—मन्थनप्रयोज्यत्वेनेति ॥ वाच्यत्वस्यापीति ॥ नचाप्रयोगान्नवनीतावाच्यत्वं युक्तम्, यो यद्वाचकशब्दः स तत्र सर्वैरपि प्रयोक्तव्य इति नियमे प्रमाणाभावेनासत्यपि प्राचीनप्रयोगे इदानींतनेनैव केनचिद्वक्त्रा नवनीते निर्मन्थ्यशब्दप्रयोगे कृते श्रोतुरवयवार्थयोगेन झटित्येवार्थप्रत्ययेन तद्वाच्यत्वकल्पने बाधकाभावात् । वस्तुतस्तु—नवनीते विलोडनार्थकमन्थधातुनिष्पन्नत्वेनापि क्वचित्प्रयोगोपपत्तेर्नाभिवाचकनिर्मन्थ्यपदवाच्यत्वं युक्तमिति प्रागेव सूचितम् । नहि क्वचिदप्याकरप्रत्ययेषु अभिवाचकनिर्मन्थ्यपदप्रयोगो नवनीते उक्तः, प्रत्युत भवदेवेन तन्निरासायैव योगरूढेरुपासनं कृतमिति ध्येयम् ॥

(निर्मन्थ्येनेतिवाक्ये निर्मन्थ्यशब्दसार्थक्यार्थं पाकसामर्थ्यप्राप्ताद्युद्देशेन मन्थनविधिः ततः अन्तः प्रयोगमप्यमन्थनकरणसिद्धिश्चेत्यादिनिरूपणम्)

ननु निर्मन्थ्यशब्दस्य नवनीतादावपि वाच्यत्वकल्पने अभिमात्रवाचित्वे वा कथमभिषेयकस्य मन्थनस्य कर्तव्यतासिद्धिः ? नच निर्मन्थ्यपदवैयर्थ्यापत्तेरेव मथनकर्तव्यतासिद्धिः, तस्य वैद्युतादिव्यावृत्त्यर्थकत्वेन सार्थक्यादित्याशङ्कापरिहारायाह—एवंचेति ॥ इष्टकोद्देशेन निर्मन्थ्यद्रव्यकरणपाकस्येह विधेयत्वात् विधेयपाकसामर्थ्यादेव वह्निरूपद्रव्यविशेषप्राप्ते लोहितोष्णीषवदप्राप्तमथनमात्राशे विशेषणविधिकल्पनात् तेनैव च वैद्युतादिव्यावृत्तिसिद्धेर्नोक्तदोष इत्यर्थः । अत एवास्मिन् पक्षे अङ्गप्रधानयोर्मन्थनयागयोः एकदेशका-

न्थ्येनेष्टका” इत्यत्राग्नेः पाकसामर्थ्यादेव प्राप्तत्वान्मन्थनमात्रविधिरिति तस्यापि प्रयोगमध्ये करणं सिद्धान्तप्रयोजनम् ॥ १० ॥ २६ ॥ इति दशमं निर्मन्थ्याधिकरणम् ॥

लकर्तृत्वलाभात् प्रयोगमध्यवार्तित्वलाभाच्च अधिमन्थनशकलनिधानादिधर्मरहितं केवलमेव मन्थनं कृत्वा तन्निष्पन्नेनाग्निना यागः कार्य इति “यौगिके चिरमथितेन” इति भाष्योक्तं प्रयोजनं लभ्यत इत्याह—तस्यापीति ॥ सिद्धान्तपदोपादानात् सस्कारवाचित्वपूर्वपक्षे पशुप्रकरणविहितयावत्संस्कारसहितमन्थनस्य प्रयोगानंतं पातः, जातिवाचित्वपक्षे तु प्रयोगवहिर्भूतेन येन केनचिदग्निना पाक इति व्यतिरेकेण प्रयोजनभेदः सूचितः । अतो निर्मन्थ्यशब्दस्य प्रोक्षणीशब्दवद्यौगिकत्वमेवेति सिद्धम् ॥

(साक्षान्मन्थनजन्यस्यैव निर्मन्थ्यपदयौगिकत्वेन मूलकाराभिमतप्रयोजने वार्तिकाविरोधादिसंपादनसंभव इति स्वमतनिरूपणम्)

अत्रच साक्षान्मन्थनजन्याभिमतजन्याग्निसाधारण्येनैकस्यानुगतस्य सबन्धस्य निर्वक्तुमशक्ते जन्यत्वस्यैव सम्बन्धत्वाङ्गीकारेण साक्षाज्जन्य एव निर्मन्थ्यपदस्य यौगिकत्वेन वाच्यत्वकल्पनं युक्तम्, तत्सन्ततेस्तु प्रयोज्यत्वेन सबन्धेन लक्षणया प्रयोगः । प्रकृते मुख्यार्थसंभवे लाक्षणिकग्रहणस्यान्याय्यत्वात् तदर्थस्यैव ग्रहणादन्तः प्रयोगं मन्थनकारणसिद्धिरिति सर्वत्राग्नौ यौगिकत्वेन वाच्यत्वं नाश्रयणीयम् । किंच यदि कौस्तुभोक्तरीत्या प्राप्तपाकविधानमङ्गीक्रियते, तदा निर्मन्थ्याग्निद्रव्यविशिष्टपाकविधानेन विशिष्टार्थे विधौ वैयर्थ्याभावात् निर्मन्थ्यपदस्य वैद्युतादिव्यावृत्त्या सार्थक्यात् किमिति विशेषणविधिकल्पनागौरवमाश्रित्य मथनाशेऽपि विधानमाश्रयणीयम् ? यदि तु पाकस्यान्यतः प्राप्तिसाधित्योद्देश्यत्वम्, तदा तस्य प्राप्तत्वात् विधेः विशेषणाशे पर्यवसानेऽपि पाकसामर्थ्याद्वहेर्विशेष्यस्यापि प्राप्तौ लोहितोष्णीषवदिह द्रव्यविशेषणीभूतक्रियामात्र एव पर्यवस्यतीति प्रयोगमध्ये तदनुष्ठानलाभः । “पाकेनाग्नेरुपात्तत्वाद्विशेषणपरा श्रुतिः । तच्च पाकाङ्गभूतत्वात् देशादौ करिष्यते ॥” इत्यचिरमथितत्वोपपादनपरवार्तिकमप्येवमेव नेयम् । तत्र पाकप्राप्तिः कथं ? प्राप्तावपि वा कथं न विशिष्टोद्देशः ? इत्याशङ्काऽवान्तरप्रकरणादिष्टकानां लाभात् इष्टकात्वस्य पाकसमनियतत्वेनार्थात् पाकलाभात् निराकर्तव्येति मम प्रतिभाति ॥ इति दशमं निर्मन्थ्याधिकरणम् ॥

(११ अधिकरणम् ।)

वैश्वदेव ॥ चातुर्मास्येषु वैश्वदेवे प्रथमे पर्वणि आग्नेयादीनष्टौ यागान् विधाय “वैश्वदेवेन यजेते”ति श्रुतम् । तत्र वैश्वदेवशब्दो गुणविधि कर्मनामधेयं वेति चि-

(पूर्वाधिकरणेन आग्नेयाधिकरणेन चापवादि-
कसङ्गतिः वैश्वदेवाधिकरणस्येतिनिरूपणम्)

गुणविधिनामधेयविचारात् प्रकरणसङ्गति तथा आग्नेयाधिकरणे तत्प्रख्यन्यायासम्भवेन गुणविधित्वे साधिते प्रसङ्गेन गुणविशेषविधिविचारे कृते यत्प्रसङ्गेन यदागतं तत्समाप्तौ तदेव पुनरुपस्थाप्यत इति न्यायेन आग्नेयाधिकरणोक्तगुणविधित्वे सत्यत्रापि तत्प्रख्यन्यायाक्षेपेण गुणविधित्वपूर्वपक्षकरणादापवादिकीमनन्तरसङ्गति अथवा—पूर्वत्र निर्मन्थ्यशब्दद्रव्यप्रधानेऽपि विशेष्यस्यान्यत प्राप्ते विशेषणमात्रविधिफलकत्वे स्थिते वैश्वदेवशब्दस्यापि विशेषणभूतदेवतापरत्वमस्त्विति पूर्वाधिकरणप्रयोजनमुपजीव्य पूर्वपक्षिण प्रत्यवस्थानादापवादिकीमनन्तरसङ्गति च स्पष्टत्वादनभिधाय विचारविषय दर्शयति—चातुर्मास्येष्विति ॥

(वैश्वदेवेन यजेतेतिविषयवाक्यविशेषणतया
चातुर्मास्येष्विति, अष्टौ यागान्विधायेतिचो-
पादानस्य सिद्धान्ते प्रत्येकप्रयोगापत्ति-
समुदायानुवादप्रयोजनादिज्ञाप-
नार्थत्वोपपादनम्)

आग्नेयाद्यष्टयागानां यदि विश्वजिह्वयायेन स्वर्गं फलं भवेत्, तदा य इष्ट्येतिवाक्यवत् “वसन्ते वैश्वदेवेन यजेते”त्यादिवाक्यविहितकालदेशान्वयस्य प्रत्येकमेवान्वयात् “वैश्वदेवेन यजेते”त्यत्राष्टानां नामत्वावधारणेऽपि सिद्धान्ते प्रत्येकप्रयोगापत्तिरापद्यते इत्यतः चातुर्मास्यपदोपादानम् । ततश्च “चातुर्मास्यै स्वर्गकामो यजेते”त्यनेन एकफलसाधनत्वेनैकादशाद्यन्यायेन युगपत्कर्तव्येषु सर्वेषु यागेषु अष्टानां वैश्वदेवनामत्वेनैककालत्वावगमे सति तद्द्वारावान्तरप्रयोगैक्यं वैश्वदेवेन यक्ष्य इति सकृत्पक्ष लभ्यत इत्यर्थः । चातुर्मास्याख्यकर्मणस्त्रीणि वरुणप्रघाससाकमेधसुनासीरीयाख्यान्यन्यानि पर्वणि तदपेक्षया प्रथम इत्युक्तम् । तदुपन्यासस्य च सिद्धान्ते चत्वारि पर्वणीति व्यवहारस्य समुदायानुवादप्रयोजनाज्ञापनमेव प्रयोजनम् । यद्यत्र वैश्वदेव एव यागः प्रकृतः स्यात्तदा तत्र विश्वदेवदेवतायाः प्राप्तत्वात् गुणविधिपूर्वपक्षस्य समुदायिना बहूनामभावात् समुदायानुवादप्रयोजनासिद्धान्तस्य चासम्भवापत्तिवारणाय आग्नेयादीत्युक्तम् । ताश्च “आग्नेयमष्टाकपालं निर्वपति सौम्यं चरुं सावित्रं द्वादशकपालं सारस्वतं चरुं पौष्णं चरुं मारुतं सप्तकपालं वैश्वदेवीमासिक्षाद्यावापृथिव्यमेककपालं” इति वाक्ये विधायेत्यर्थः ॥

न्तायां नामत्वे समस्तवाक्यवैयर्थ्यप्रसङ्गादगत्या आग्नेयादिषु सप्तसु देवताविधिः, आमिक्षायागे विश्वदेवदेवतायाः प्राप्तत्वात् ॥

(समस्तवाक्यवैयर्थ्यापत्त्या वैश्वदेवशब्दस्य
देवताविधिपरत्वोपपादनम्)

समस्तेति ॥ ययामिक्षायागमात्रस्य तत्प्रख्यन्यायेन नामधेयं सिद्धान्ते अभिमतं, तदा तदभावेऽपि वैश्वदेवदेवताकत्वेनैव वसन्तादिकालविधायकवाक्ये ग्रहणोपपत्तेर्वैयर्थ्यम् । यदितु सप्तपि, तदा तु तत्र तदेवताया अप्राप्ते तत्प्रख्यशास्त्राप्राप्तेन तत्सम्भवं । किंच सूक्तहविषोरेव देवतातद्धितनियमेन यागपरत्वानुपपत्ते तदेवताकहविष्कयागलक्षणापत्तेरपि न युक्तं नामधेयत्वम् । अतएवैकदेशप्रवृत्तिनिमित्ताङ्गीकरणेनाप्यग्निहोत्रपदस्य सायंप्रातरभ्यासद्वयनामत्वेऽपि लक्षणाद्यनापत्तेर्नास्य तत्तुल्यत्वम् । नच तद्धितस्य सबन्धसामान्यार्थत्वेन लक्षणापादनं युक्तम् देवतातद्धितेऽपि सबन्धसामान्यमादायैव देवतात्वरूपविशेषसम्बन्धपर्यवसानेन पर्यवसानोपपत्तौ “सास्य देवते”त्यनुशासनवैयर्थ्यापत्तेः । तस्यैव शक्यार्थानुशासनत्वस्वीकारेणान्यस्य लाक्षणिकानुशासनत्वाङ्गीकारेण तदनिवारणात् । अतो विधेयान्तराभावे नाम्नाविधेयत्वात् समस्तवाक्यानर्थक्यप्रसङ्गात् गुणविधिरेवायमित्यर्थः । देवताविधिरिति ॥

(द्रव्यदेवतोभयपरस्यापि वैश्वदेवशब्दस्य देव-
तारूपविशेषणांशमात्रे विधिद्वयापारेणा-
वाक्यभेदः)

नच—यागानुवादेन देवताया द्रव्यस्य च विधौ वाक्यभेदापत्तिः, यदितु प्रकृत्यर्थस्य देवतात्वेन तस्य च द्रव्येऽन्वयस्य व्युत्पन्नत्वात् तदनापत्तिः शङ्क्यते, तदा विद्वद्वाक्यविहितकर्मानुवादेनाग्नेयादिवाक्ये आग्नेयपदेन द्रव्यदेवताविधानेनारूपतापरिहारेऽपि वाक्यभेदापत्तिः सिद्धान्ते न सिध्येत् । अतएतादृशस्थले देवतात्वस्य कारकत्वेन भावनायामेवान्वयस्वीकारेण द्रव्येऽन्वयाभावेन तदापत्त्युपपादने प्रकृतेऽपि तदापत्तिरस्यादेवेति—वाच्यम्; अस्येति सर्वनाम्न प्रकृतपरामर्शित्वेन स्ववाक्योपात्तद्रव्यविशेषालाभेऽष्टाकपालादिप्रकृतद्रव्यपरत्वोपपत्तेः । तेषां चोत्पत्तिवाक्यत एव प्राप्तौ विशेषणीभूतदेवताविध्युपपत्तिरित्यर्थः ॥

(वैश्वदेवपदस्याग्नेयादिवाक्यविहितयागे गुण-
समर्पकत्वे उत्पत्तिशिष्टन्यायविरोधस्य द्वे-
धा परिहारः)

उत्पत्तिशिष्टगुणान्यादिदेवतान्तरावरोधेनोत्पत्तिशिष्टतद्देवतानिवेशो न सम्भवतीत्याशङ्कानिरासाय पूर्वोपपादितन्यायत्वा

देवताविशिष्टकर्मान्तरविधानं वा, गुणात् । एतस्मिन्नेव वा कर्मणि आमिक्षावाक्येन द्रव्यमात्रविधानम् । एवचाष्टौ

सभवाभिप्रायेणाऽगत्येत्युक्तम् । एवच गुणाधिकरणवक्ष्यमाणोत्पत्तिशिष्टगुणबलीयस्त्वस्यापीहाक्षेपेण समाधानमिति सूचितम् । अथवा—सर्वनामश्रुत्यैवाष्टकपालादिद्रव्येषु देवताविधिरगत्यैवैतदेवताया उत्पत्तिशिष्टाया अपि विधिर्नायुक्त । यदिहि “वैश्वदेव्यामिक्षा वाजिन्यो वाजिनं चे”त्यश्रोष्यत, तदा कथञ्चित् तत्रोत्पत्तिशिष्टप्राबल्यमङ्गीक्रियेत । अत एव गुणाधिकरणपूर्वपक्षे वाजमामिक्षारूपमत्र येषा विश्वेषा देवाना ते वाजिनो विश्वेदेवास्तेभ्यो वाजिनमित्यर्थाङ्गीकारेणोत्पत्तिशिष्टगुणप्राबल्यशङ्का निरस्ता । प्रकृतेतु वैश्वदेवशब्दस्य यौगिकत्वस्यासन्दिग्धत्वात् अष्टकपालादिपरामर्शोपपत्ते तत्रापि ‘शिवये घटोस्ति तमानये’त्यादौ सर्वनाम्न शुद्धद्रव्यपरामर्शित्वस्य दर्शनात् पूर्वदेवतासंबन्धपरित्यागेन देवतान्तरसंबन्धस्य प्रधानावृत्त्यापादकत्वेनायोगाच्च समुच्चयानुपपत्ते विकल्पेनैव युक्तो निवेश । नच—यथा सवनीयहविषु “इन्द्राय हरिवते वाना निर्वपेदि”त्यादिबिहितनिर्वापं हरिवाददीना देवतात्वेऽपि एतेषा हविषा “इन्द्रमेव यजन्ती”ति वचनान्तरविहितेन्द्रदेवताया यागे संबन्धाश्रयणेन न विकल्पस्तथेहायुपपत्ते किमिति तदाश्रयणम्? इति—वाच्यम्, तत्र निर्वापे देवतान्वयसंभवेऽपि इह तथा स्वीकारेऽष्टकपालादिपदानामनन्वयापत्तेरगत्या लक्षणया यागविधेरवश्यं स्वीकार्यतया वैषम्यात्, तत्र तु धानादीना निर्वापसंभवेन तदन्वयोपपत्तेर्युक्तो निर्वापान्वय । अष्टकपालादीना तु तदन्वयायोग्यत्वाद्विशेष । यद्यपि प्रस्तुतद्रव्यपरामर्शं बहुत्वात् बहुवचनापत्ति, तथापि प्रकृतहविष्वरूपधर्मैक्यविवक्षयाप्येकवचनोपपत्तिरित्यर्थः ॥

(वाजिनयागामिक्षायागयोरनुवादासंभवे सप्तयागोद्देश्यत्वोक्तिरिति निरूपणम्)

वाजिनयागस्य प्रतिपत्तिर्वेनाऽमिक्षायागाङ्गत्वात् प्रकरणासंभवेन यजिनाऽनुवादासभवाभिप्रायेण—सप्तस्वित्युक्तम् । आमिक्षायागस्य प्रकरणसंभवेऽपि “अप्राप्ते शास्त्रमर्थवदि”ति न्यायेन यजतौ वैरूप्याप्रसङ्गाय सप्तस्वित्युक्तम् । तदेव विशदयति—आभिक्षेति ॥

(वाजिनवाक्यवत् विशिष्टविध्यङ्गीकारेणोत्पत्तिशिष्टन्यायविरोधपरिहारः, तत्र त्रिंशदाहुतिसंपत्तिलिङ्गदर्शनोपपत्तिश्च)

यद्यपि चोत्पत्तिशिष्टबलीयस्त्वम्, तथापि वाजिनयागवदेव विशिष्टकर्मान्तरविधित्वेनैव पक्षान्तरेण गुणविधिपक्षं द्रढयति—देवताविशिष्टेति ॥ तद्वितेन चावगतेऽनिर्धारिते द्रव्यविशेषे निर्धारणापेक्षायामनेकदेवताकत्वसादृश्येनातिदेशात् पुरोडाशादिद्रव्यविशेषावधारणसिद्धिरित्यर्थः । नच

हवीषि इति लिङ्गदर्शनस्याप्युपपत्तिरिति प्राप्ते—

नामेयादिषु गुणविधिः; उत्पत्तिशिष्टदेवताऽवरोधात् ।

कर्मान्तरत्वे त्रिंशदाहुतिसंपत्तिप्रदर्शकलिङ्गदर्शनानुपपत्ति, एकत्रिंशदाहुत्यापत्तेरिति प्रकाशकारोक्तदूषणापत्ति, पुरोडाशामिक्षयोरेकदेवतात्वेन साम्नाय्यवत्सहयागावगते “त्रयोदशामावास्यायामि”ति वदुपपत्ते ॥

(अष्टौ हवीषीत्यादिलिङ्गदर्शनाविरोधार्थप्रकारान्तरेण पूर्वपक्षः विशिष्टविधिपूर्वपक्षे प्रकाशकारापादानुपपत्त्यन्तरपरिहारश्च)

पक्षान्तरेण द्रव्यविशेषप्राप्तिप्रदर्शनापत्तिद्वाराऽष्टौ हवीषीति लिङ्गदर्शनानुपपत्ति परिहरति—एतस्मिन्नेववेति ॥ अपिना प्रकाशकारापादितलिङ्गानुपपत्तिपरिहारो मदुक्तः सूचितः । एतेन—वैश्वदेवपदस्य द्रव्यपरत्वेऽपि प्रकृताना बहुत्वाद्द्वैश्वदेवेनेति चोपादेयविशेषणस्यैकत्वस्य विवक्षितत्वेन किं तत् द्रव्यमित्यनन्वयसायात् पर्यायेण चान्यसर्वग्रहणे पर्यायवृत्तेरेव दोषत्वात् विकल्पापत्तेश्च न विशिष्टविध्याश्रयणेन कर्मान्तरत्वपूर्वपक्षो युक्त इति प्रकाशकारोक्त—अपास्तम्; सर्वनाम्ना प्रकृतपरामर्शित्वनियमाभावेन तद्गुणास्त्विति सूत्रे तच्छब्दस्यैव बुद्धिस्थपरामर्शितया इहोपपत्तौ पूर्वोक्तरीत्या विशेषावधारणसिद्धेश्चाष्टकपालादिसर्वपरामर्शस्यासमतत्वात् तद्गुणाप्रसङ्गात् । अस्तुवा तन्नियम, एवमपि प्रकृतपरामर्शित्वस्यैवाव्यवहितपरामर्शित्वस्यापि त्यागे प्रमाणाभावेनैककपालस्यैव परामर्शेन विशेषावधारणाद्युपपत्तेश्च । मूले अनुक्तपूर्वोपादानुपपत्त्यन्तरसूचनाय वाशब्दः प्रयुक्तः ॥

(वार्तिककृदादृतगुणविधित्वं नामत्वमुभयं भवत्विति समुच्चयपूर्वपक्षस्य प्रौढिवादतोपपादनम्)

यस्य वार्तिके—निर्मन्थ्यशब्दस्य यौगिकस्य नामधेयत्वे सत्यपि गुणविधित्वस्यापि दर्शनाद्वैश्वदेवशब्दस्यापि यौगिकत्वात् सत्यपि नामधेयत्वे गुणविधित्वमप्यस्त्विति समुच्चयेन पूर्वपक्ष केवलनामधेयत्वेन सिद्धान्त इति पक्षान्तरेण दर्शितम्, तत्पूर्वं स्वयमेव मत्वर्थलक्षणावाक्यभेदतत्प्रस्यतद्व्यपदेशानामाभावेन नामतानुपपत्तेरुक्तत्वात् असिद्धनामधेयत्वसमुच्चयायोगात् सर्वत्र च गुणविध्यसंभवे नामत्वानुपपत्तेश्च सकृदुच्चरितस्य वैश्वदेवशब्दस्य विरुद्धोभयरूपतापत्तेर्गुणविधिप्रतियोगिकनामत्वस्याभावेन समुच्चयपूर्वपक्षायोगात् प्रौढिवादमात्रमित्यावेदितो न्यायसुधायामित्युपेक्षितं पूज्यपादैः ॥

(वैश्वदेवपदस्य संबन्धसामान्यतद्विज्ञानान्तस्य यागनामत्वे एव विधिलाघवात्तन्नामत्वसिद्धान्तः)

सिद्धान्तमाह—नामेयादिष्विति । यदुक्तं सर्वनाम्ना

नापि कर्मोन्तरविधिः, भेदबोधकप्रमाणानां नामत्वेनोपपत्तौ विधिगौरवापादकभेदबोधकत्वानुपपत्तेः । अतएव नामिक्षा-वाक्येऽपि द्रव्यमात्रविधानम् ; “आग्नेयमष्टाकपालं निर्वपे”-दित्याग्नेयादिवाक्ये निर्वपेदित्यस्य विशिष्टविधायकस्यामिक्षा-वाक्येऽनुषक्तस्य द्रव्यमात्रविधायित्वे वैरूप्यापत्तेश्च । अत आ-ग्नेयादीनामष्टानामपि यागानां नामधेयं वैश्वदेवशब्दः; उत्प-

प्रकृतद्रव्यपरामर्शात् तत्रैव गुणाधिकरणपूर्वपक्षरीत्या देवता-विधानम्—इति, तन्न; सर्वनाम्नः स्ववाक्यानुपात्तद्रव्यपरत्वा-संभवेऽपि स्ववाक्योपात्तयागपरत्वोपपत्तेः । न हि सूक्तहवि-स्समभिव्याहार एव देवतातद्धित इति नियमोऽस्ति । “शिरो-वा एतद्यज्ञस्य यदाग्नेयो हृदयमुपाश्रुयाज” इत्यादौ तदभावेऽपि देवतातद्धितदर्शनात्, प्रचुरप्रयोगात् तद्धितस्य सबन्धसा-मान्येऽपि शक्यत्वगमादेवतात्वरूपसबन्धविशेषस्य प्रमाणा-न्तरेण बोधोपपत्तेर्न लक्षणापत्तिरितिहापि तदुपपत्तौ न वि-कल्पापादकदेवताविधानं युक्तम्, नामत्वेनाप्युपपत्तौ समुदा-यानुवादार्थत्वेन सार्थक्येनानर्थक्याभावात् इत्यर्थः । विधि-गौरवेति । मत्वर्थलक्षणापत्तेरपि उपलक्षणमेतम् ॥

(आग्नेयादिवाक्ये विशिष्टविधिपरस्य निर्वपेदि-त्यस्य आमिक्षावाक्येऽनुषक्तस्यापि तथात्वा-वश्यकतया आमिक्षावाक्ये यजिकल्पनार्थं द्रव्यदेवतासंबन्धस्यापि विधानावश्यक-तया च वैश्वदेवशब्दस्य गुणपरत्व-खण्डनम्)

वैरूप्यापत्तेश्चेति । यथैव हि “सप्तदश मारुती. त्रिव-त्सानुपाकरोति तावतश्चोक्ष्ण” इत्यत्रोक्ष्णा पर्यभिकृतानां उ-त्सर्गे कर्मभेदापादकस्यैकपशुनिष्पन्नैकादशावदानगणातिदेश-स्याभावेऽपि मारुतीवाक्यस्थस्य सप्तदशकर्मविधायकाख्यात-स्येहानुषक्तस्येह वैरूप्यापत्तेः भिन्नान्येव कर्माणि विधीयन्ते, तथेहापि अनुषक्तनिर्वपितपदस्य वैरूप्यापत्त्या कर्मविधायक-त्वमेव युक्तम् । किंचामिक्षावाक्ये यज्यकल्पने आमिक्षा किमनुवादेन विधीयते, न तावद्विश्वदेवानुवादेन, तथात्वे द्रव्यस्य देवताङ्गत्वापत्त्या यागाङ्गत्वानापत्तेः, वैश्वदेवीपदेन तद्धितेन आमिक्षापदस्य तात्पर्यग्राहकतयाऽऽमिक्षाया एवो-पादानात् वैश्वदेवीशब्देनैव द्रव्यविधाने एकप्रसरतामङ्गापत्तेः । अतो यागानुवादेन द्रव्यविधानार्थं यजिकल्पनावश्यकत्वे त-त्रैव द्रव्यदेवतासंबन्धस्य कल्पकस्य विधानमावश्यकमिति त-द्विशिष्टकर्मान्तरान्वयनिराकाङ्क्षाऽऽमिक्षाया नैतद्वाक्यविहित-कर्मणि प्राप्तिरित्यर्थः । यत्तु—न्यायप्रकाशे—“वैश्वदेवेन यजेते”त्यस्य यागविधायित्वे आमिक्षावद्वाजिनस्याप्येतद्यागा-ङ्गत्वापत्त्या विकल्पापत्तिः—इति दूषणं दत्तम्, तन्न; वा-जिनवाक्ये विश्वदेवदेवताकयागप्रत्यभिज्ञाभावे एतद्यागस्य द्रव्यविशेषाकाङ्क्षायाः स्मृत्युपस्थापकवैश्वदेवपदोपात्तैतद्यागा-

त्तिशिष्टदेवताऽवरोधसहकृततत्प्रख्यन्यायात् । प्रवृत्तिनिमि-त्तं च विश्वदेवदेवताजन्त्यामिक्षायागघटितसमुदायाश्रयत्वरू-पम् । वाक्यच समुदायसिद्ध्यर्थं समुदायिनामनुवादकम् । तत्प्रयोजनं चाष्टानामपि यागानां “वसन्ते वैश्वदेवेन यजे-ते” इति वसन्तादिसम्बन्धद्वारा चातुर्मास्यसंज्ञकरवलाभेन फलसम्बन्धसिद्धिः । इतरथा आमिक्षायागस्यैव विश्वदेव-

नुवादेन विहितामिक्षाया विधानेन नैराकाङ्क्षयाद्वाजिननिवेशा-नुपपत्तेः । अतः पूर्वोक्तमेव दूषणं साधु । अतश्च प्रकृतेषु यागेषु गुणविध्यसंभवात् सामानाधिकरण्येन यजिनाऽनूदित-सर्वयागानां नामधेयं वैश्वदेवशब्द इत्युपसंहरति—अत इति ॥

(उत्पत्तिशिष्टन्यायसहकारेण तत्प्रख्यन्यायस्य वैश्वदेवनामत्वे प्रमाणत्वम्)

अत्र च न केवलं तत्प्रख्यन्यायेन नामत्वम्; तस्य गुण-विध्यसंपादनद्वारा प्रवृत्तिनिमित्तापादकत्वेनेहामिक्षायागे गुण-विधिनिराससंपादकत्वेऽप्याग्नेयादियागेषु तदसंभवस्य कर्तुम-शक्यत्वात्, अत उत्पत्तिविशिष्टगुणबलीयस्त्वस्यापि सहका-रित्वमभिप्रेत्याह—उत्पत्तीति ॥

(प्रवृत्तिनिमित्तान्तरनिरासपूर्वकं विश्वदेव-जन्ययागघटितसमुदायाश्रयत्वस्य प्रवृ-त्तिनिमित्तत्वोपपादनम्)

यत्तु—प्राचीनैः “यद्विश्वेदेवाः समयजन्ते”त्यर्थवादाव-गतस्य विश्वदेवकृतयागत्वस्य प्रवृत्तिनिमित्तत्वं—उक्तं, तद-वास्तवस्य निमित्तत्वानुपपत्तेरयुक्तम् । यदपि—विश्वशब्दस्य सर्ववाचकत्वमभिप्रेत्य सर्वाभ्यादिदेवताकत्वं—कैश्चिद्-र्शितम्, तदपि रुढित्यागाद्युक्तमित्यभिप्रेत्य तज्जिज्ञासाया यद्यपि च तत्प्रख्यन्यायेनामिक्षायाग एव प्रवृत्तिनिमित्तं सपा-द्यते; तथापि यजेतेत्यनेन प्रकृतत्वाविशेषाद्वक्ष्यमाणार्थवत्त्वाय सर्वेषामेव यागानां समुदायीकरणार्थमनुवादात् समुदाये च विश्वदेवदेवताकत्वस्य स्वजन्यघटितत्वसबन्धेन सत्त्वात् त-द्वारा समुदायिष्वष्टसु प्रवृत्तिनिमित्तसंपादनोपपत्तिमभिप्रेत्याह—प्रवृत्तिनिमित्तं चेति ॥ एवं च तद्धितेन समुदायिना चोक्तावपि तेषां सबन्धसामान्ये पदश्रुत्यावगते सबन्धविशे-षापेक्षाया योग्यतया विश्वदेवदेवताजन्त्यामिक्षायागघटितस-मुदायाश्रयत्वरूपसबन्धविशेषावगतेवैश्वदेवपदेनैकेनोपादानात् प्राजापत्यानामिवोत्पत्तिवाक्ये एकपदोपादानाभावेऽपि नावा-वाक्योत्पन्नानामपि एकसमुदायसिद्धेर्न वैश्वदेवशब्दे छत्रिन्या-येन वैश्वदेवावैश्वदेवसमुदाये प्राचीनोपपादितलक्षणाश्रयणक्ले-शोऽपीति भावः ॥

(वैश्वदेवपदस्य समुदायानुवादत्वप्रयोजनम् आमिक्षायागमात्रव्यावर्तनेन सर्वफलसं-बन्ध इति निरूपणम्)

तत्प्रयोजनं चेति—इतरथेति । सप्तसु देवताविधान-

देवताकत्वाद् वसन्तादिसंबन्धद्वारा चातुर्मास्यसंज्ञकत्वला-
भेन फलसंबन्धापत्तेरितरेषामङ्गत्वापत्तिरिति कौस्तुभे

(१२ अधिकरणम् ।)

पूर्ववन्तः ॥ “वैश्वानरं द्वादशकपालं निर्वपेत् पुत्रे जाते”
इत्यनेन यागं विधाय “यदष्टकपालो भवति गायत्रियैवेनं
ब्रह्मवर्चसेन पुनानि” इत्यादिनाऽष्टकपालनवकपालदशक-

पूर्वपक्षे तेषामपि वैश्वदेवपदेन ग्रहणं सभवत्येवेति शङ्कानि-
रासायामिक्षायागस्यैवेत्येवकारः प्रयुक्तः । तत्राभ्यादीनामपि
विकल्पेन पूर्वपक्षे देवतात्वाद्वसन्तादिविधौ नित्यानित्यसयो-
गविरोधापत्तेर्न ग्रहणमित्यर्थः । **वस्तुतस्तु**—कर्मान्तरपूर्व-
पक्षे समानलिङ्गकत्वेन वसन्तादिवाक्ये वैश्वदेवपदमस्यैव ना-
मेति नियन्तुमशक्ते उपलक्षणमेवामिक्षायागस्यैवेतिपदम् ।
एवकारश्चाग्नेयादिसप्तकव्यावृत्त्यर्थक एवेति ज्ञेयम् ॥

(वैश्वदेवपदस्यामिक्षायागपरत्वेऽपि आग्नेया-
दीनां वसन्तकालादिसंबन्धसिद्ध्या आग्नेया-
दीनां तत्संबन्धसिद्धिरिति प्राचीनमत-
निरासपूर्वकं फलसंबन्धसिद्धिराग्नेया-
दीनां प्रयोजनमिति निरूपणम्)

अत्रच प्राचा ग्रन्थेषु वसन्तकालप्राचीनप्रवणदेशसंबन्ध-
सिद्धिराग्नेयादीनामिति समुदायानुवादप्रयोजनमुक्तम्, नत्वे-
तदेव प्रयोजनम्, तस्यान्यथापि सिद्धे, **तथाहि**—एतद-
भावे हि वसन्तादिवाक्ये आमिक्षायागस्यैव साक्षात् कालान्व-
येऽपि चातुर्मास्यै स्वर्गकामो यजेतेत्यत्रामिक्षायागस्यैव वरु-
णप्रघासादिपर्वान्तरसहचरितस्य फलसंबन्धापत्तेराग्नेयादिना
वैश्वदेवावान्तरप्रकरणात् तदङ्गत्वापत्तिः । चातुर्मास्यशब्दो हि
“चतुर्थं चतुर्थं मास्येकेन पर्वणा यजेते”ति वाक्यान्तरानुरो-
धेनोत्तरपर्वत्रये मासचतुष्टयोत्तरत्वस्य श्रौतस्य पूर्वावयवपक्षा-

(विषयवाक्यसंग्रहः पूर्वाधिकरणेन वैश्वानराधि-
करणस्य प्रत्युदाहरणसङ्गतिश्च)

इत्यादिनेति—आदिपदेन “यन्नवकपालस्त्रिवृत्तैवास्मिन्
तेजो दधाति यद्विंशकपालो विराजैवास्मिन्नन्नाद्यं दधाति यदे-
कादशकपालस्त्रिष्टुभैवास्मिन्निद्रियं दधाति यद्वादशकपालो
जगल्यैवास्मिन् पशून् दधाति” इत्यन्तस्य संग्रहः । एकवा-
क्यतासूचनायान्ते इत्युक्तम् । “गुणविधिर्नामधेयं च निर्णी-
तम् । संदिग्धानामर्थानां वाक्यशेषादर्थान्नाप्यवसानमुक्तम्”ति
द्वितीयाध्यायोपक्रमभाष्यादकाधिकरणं यावन्नामधेयविचारप्र-
तीते साक्षादेवाष्टकपालादिशब्दानां गुणविधित्ववन्नामधेयत्व-
मिहाशङ्कोहापवादकरणादपवादकी प्रकरणसंगतिः तथा पूर्वा-
धिकरणे आनर्थक्यात् गुणविधित्वे पूर्वपक्षिते समुदायानुवा-
दत्वेनाप्यर्थवत्त्वोपपत्तेर्निरस्ते इह तथाविधार्थवत्त्वासम्भवादुप-

भा० १५

स्पष्टम् ॥ ११ ॥ २७ ॥ इत्येकादशं वैश्वदेवाधि-
करणम् ॥

पालैकादशकपालद्वादशकपालानां फलान्यनूष्णाऽन्ते “यस्मिन्
जाते एतामिष्टिं निर्वपति पूत एव स तेजस्यन्नाद् इन्द्रि-
यावी पशुमान् भवती”ति श्रुतम् । तत्र द्वादशत्वे अष्ट-

यामर्थादायस्य पर्वणो मासचतुष्टयपूर्वभावावगतेर्मासचतुष्टय-
पूर्वोत्तरभावरूपप्रवृत्तिनिमित्तेन चतुर्णां पर्वणा नामधेयम् ।
पूर्वोत्तरभावस्यच विशेषापेक्षाया वसन्तादिवाक्येन कालवि-
धानाद्येषामेव पूर्वोत्तरभावघटकवसन्तादिसंबन्धस्तेषामेव चा-
तुर्मास्यनामावच्छिन्नेन यजिना फलसंबन्धावगतेरामिक्षायाग-
स्यैव फलसंबन्धावगतां वाजिनयागवदन्येषां तदङ्गत्वापत्ता-
वन्नप्रधानानां एकदेशकालकर्तृत्वसिद्ध्या वसन्तप्राचीनप्रवण-
देशसिद्धिर्लभ्यत एवेति न तावन्मात्रस्य प्रयोजनत्वमिति सू-
चयितुं फलसंबन्धसिद्धिपर्यन्तानुधावनम् ॥

(वैश्वदेवनामत्वे एव त्रिशदाहुतिलिङ्गदर्शन-
स्याप्युपपत्त्या नामत्वोपसंहारः)

कौस्तुभे स्पष्टमिति ॥ उपपादितमेतत् । एवं “नव
प्रयाजा ” “नवानूयाजा ” “द्वावाधारौ ” “द्वावाज्यभागौ”
“अष्टौ हवीध्वि” “त्रिशदाहुतयो हूयन्ते” इत्याहवनीयाहु-
तीनां वैश्वदेवे पर्वणि नित्यवच्छ्रवणं त्रिशत्त्वलिङ्गदर्शनं उपप-
द्यते । अन्यथा सप्तसु देवताविधिपक्षे आग्नेयादीनां सप्तानां
सप्रतिपन्नदेवताकत्वेन सान्नाभ्यवत्सहानुष्ठानेनैकाहुत्यापत्ते त-
द्विरोध इति सिद्धं नामधेयं वैश्वदेवपदमिति । प्रयोजनं पू-
र्वोत्तरपक्षोक्तन्यासेनैव मुञ्जेयत्वात्पूर्वपक्षे “वैश्वदेवे विकल्प”
इति सूत्रेणैव च कण्ठोक्तेर्नोक्तम् ॥ इति एकादशं वैश्व-
देवाधिकरणम् ॥

क्रमस्यद्वादशकपालशब्दस्य विवक्षितत्वेऽष्टकपालादिपदाना-
मानर्थक्यापत्तेश्च गुणविधित्वमिति पूर्वन्यायात्ययेन प्रत्यव-
स्थानात्प्रत्युदाहरणरूपा अनन्तरसङ्गतिः सशयं च स्पष्टत्वाद-
नभिधाय पूर्वपक्षमाह—**तत्रेति** । पुत्रे जाते इत्यन्तस्यामे-
याधिकरणोक्तन्यायेन निर्वपतेरतिदेशप्राप्तनिर्वापानुवादेन या-
गलक्ष्यत्वात् द्वितीयान्तवैश्वानरद्वादशकपालपदयो द्वितीयाया-
करणत्वलक्षणाङ्गीकारेण करणसमर्पकत्वमङ्गीकृत्य वैश्वानरेण
द्वादशकपालेन यजेत पुत्रजनने निमित्ते इत्यर्थस्य निस्सन्दि-
ग्धत्वेन विचारविषयत्वाभावात् विचारविषयस्य निष्कृष्टरूपत्वं
सूचयितुं—**तत्रेत्युक्तम् ॥**

(तत्प्रत्यन्यायेनाष्टकपालादिपदनामधेयत्वम्
एकस्यैव नामभेदाङ्गीकारप्रयोजनं च)

यद्यपि अष्टकपालादिपदेऽष्टत्वादिसङ्ख्या कपालानि तदधि-

त्वादेः प्राप्तत्वादष्टाकपालादिशब्दा वैश्वानरयागनामधेयमित्याद्यः पक्षः । स्वरूपेण प्राप्तावपि परिच्छेदकत्वेन प्राप्त्यभावाद् गुणविधय एव ते । अष्टत्वमष्टाकपालद्रव्यं वा पूर्व-

करणक सस्कारो द्रव्यं चेत्येतावदवगम्यते, ननु याग, तथापि सर्वेषाममीषा द्वादशकपालपदेनैव प्राप्तत्वात् तत्प्रत्यन्यायेन लक्षणया समिदादिपदवन्नामधेयान्यष्टाकपालादिशब्दाः, यथा शतं ब्राह्मणा सोमं भक्षयन्तीत्युक्ते द्वादशैकैकमिति विभागवाक्ये शते द्वादशानां अन्तर्भूतत्वाद्विभागविधिः, तथा द्वादशेष्वष्टत्वप्राप्तिरित्यर्थः । नच प्रथमान्तानां निर्वपेदित्यनेनान्वयाद्यागसामानाधिकरण्याभावः, तदभावेऽयमष्टाकपालपदैर्यागस्य प्रकृतस्य विधानोपपत्त्या अष्टाकपालो यागो भवतीत्येवं नामतोपपत्तेः । नच सज्ञया कर्मभेदापत्तिः, एकस्यैव प्रकृतस्य यागस्य पाचकलावकादिवद्भेदं विनायुपपत्तौ तदङ्गीकारे प्रमाणाभावात् । नच नामत्वे प्रयोजनाभावः “गायत्रियेवैनमि”त्यर्थवादिकफलस्य रात्रिसत्रन्यायेनेह कल्पनेन नामधेयानां विकल्पेन सङ्कल्पेऽसार्थक्येऽपि तत्तन्नामावच्छिन्नसङ्कल्पात्तत्तत्फलसिद्धेः प्रयोजनत्वलाभादित्यर्थः ॥

(परिच्छेदकतयाऽष्टत्वप्राप्त्यभावेन तत्प्रत्ययशास्त्राप्रवृत्त्या गुणविधित्वपक्षान्तरानुसरणं, अतिदेशप्राप्तस्याप्यष्टाकपालस्य पुनर्विधिसार्थक्याद्युपपादनं च)

अष्टाकपालादिपदात् “तत्रोद्भूतममवेभ्यः” इति सूत्रात्त्रेः अनुवृत्तौ “संस्कृतं भक्षा” इत्यनेनाष्टषु कपालेषु संस्कृतमित्यर्थे विहितस्य तद्विहतरूपस्यानपत्त्यस्य “द्विगोर्लुगनपत्ये” इत्यनेन सङ्ख्यापूर्वसमासत्वेन द्विगुसङ्कादष्टाकपालादिप्रातिपदिकात्पत्त्वेन लोपविधानात्तद्विधानान्तरावगमेन तदन्तर्गताष्टत्वप्राप्ता चतुरादिसङ्ख्यासापेक्षत्वेनासामर्थ्येन तद्विहितोत्पत्त्यनापत्ते द्वादशपरिच्छेदकतयाऽष्टत्वप्राप्त्यसम्भवेन तत्प्रत्ययन्यायाभावात् नामधेयत्वसम्भवं इत्याद्यः पक्षं दूषयन् द्वितीयः पक्षमाह—
स्वरूपेणेति ॥ अतश्च द्वादशकपाले प्राप्ताष्टत्वादिगुणविधिः, अन्यथाऽविहितस्य स्तुल्यसम्भवात् । यद्यप्याग्नेयविध्यन्तेनाष्टत्वं प्राप्तम्, तथापि द्वादशत्वादिनौपदेशिकेन बाधो माभूदित्येतदर्थं पुनर्विधिः सार्थकः । यदि तु द्वादशकपाले पदश्रुत्यान्वितद्वादशत्वावरोधेन नाष्टत्वस्य निवेशः, तथा कपालानुवादेनाष्टत्वविधौ एकप्रसरताभङ्गापत्तिरपि स्यादित्युच्येत, तदा गुणत्रयवदेव पुरोडाशे वैजात्यकल्पनया पूर्वयाग एवाष्टाकपालादिद्रव्यान्तरविधिमभिप्रेत्याष्टाकपालादिद्रव्यमित्युक्तम् ॥

(द्वादशकपालस्यानुत्पत्तिशिष्टतया प्राजापत्यन्यायेन त्वेकद्रव्यकयागभेदनिरूपणम्)

उत्पत्तिशिष्टेति ॥ तथाच भवतीत्यस्यानुवादत्वं अङ्गीकृत्य प्रथमाया द्वितीयार्थलक्षणया निर्वपेदित्यनेनान्वयाङ्गी-

यागे विधीयते । उपक्रमोपसंहारैक्येन चैकवाक्यत्वप्रतीतेर्न द्वादशकपालस्योत्पत्तिशिष्टता । अथवा—अस्तु वाक्यनानात्वं, तथापि यद् द्वादशकपालो भवतीत्यनेनैव तद्विधिः ।

कारेण वैश्वानर द्वादशकपालं अष्टाकपालमित्याद्यन्वयस्वीकारेण सर्वेषामेवोत्पत्तिशिष्टत्वम् । तत्र चाष्टाकपालादिद्रव्याणां परस्परमनन्वितानामेव देवतासबन्धात्प्राजापत्यन्यायेन द्रव्यदेवतासबन्धभेदेन यागभेदान्नैकस्मिन् यागे एकवाक्योपात्तत्वादाहणत्वादिवत्समुच्चयापत्तिरित्यर्थः । यत्तु द्रव्यविधिपक्षे समुच्चये कौस्तुभे इष्टापत्त्यभिधानं, तदेतामित्युपसंहारगतैकवचनान्तेनेष्टिपदेनैकयागपरत्वप्रतीत्यभिप्रायेण कथञ्चिन्नेयम्, नतु पारमार्थिकम्, दध्यादियागनामनेकत्वपक्षे ‘चित्रये’त्येकवचनस्येवेहापि पञ्चयागरेकेष्ट्यभिप्रायेणैकवचनस्योपपत्तेः पूर्वोक्तरीत्या यागभेदस्यापत्तौ यागेकत्वे मानाभावात् ॥

(पूर्वत्रापरितोषेण वाक्यनानात्वपक्षेण सर्वेषामुत्पत्तिशिष्टत्वेन विकल्पेन गुणविधित्वरूपद्वितीयपक्षानुसरणम्)

भवतीत्यादौ बहूनामनुवादत्वानुपपत्तेः प्रथमाया द्वितीयार्थलक्षणया भवतीत्यनेनान्वयापत्ते आवृत्त्यङ्गीकारे आवृत्तेरेव दोषत्वादपरितुष्य वाक्यनानात्वमङ्गीकृत्यैकस्मिन्नपि यागे सर्वेषामुत्पत्तिशिष्टत्वसाधनेन पक्षान्तरेण द्रव्यविधिपक्षं समर्थयति—अथवेति ॥ “अष्टाकपालो भवती”ति यद्वादशकपालो भवतीत्यन्तर्वाक्येषु भवतीत्यत्राप्राप्तार्थत्वेन विधिमङ्गीकृत्य द्रव्यमात्रविषयो विधिः । तदपेक्षिता च भावनापि यागकर्मिका वैश्वानरवाक्यप्राप्ता भवतिना लक्षणयाऽनूयते । वैश्वानरवाक्ये तु प्रमाणान्तरसिद्धद्रव्यानुवादकत्वात् द्वादशकपालपदं सर्वेषामुपलक्षणमङ्गीकृत्य केवलवैश्वानरदेवताविशिष्टयागस्यैव लाघवात् विधानम् । “गायत्रियेवैनमि”त्यादिना तु विधेयाष्टाकपालादिद्रव्यस्तुतिः । “एतामिष्टिमि”त्यस्य च प्रत्येकमनुषङ्गेऽप्येतामष्टाकपालगुणकामिष्टिं यस्मिन् जाते निर्वपति स पूत एव भवति । एता नवकपालगुणकामिष्टिं निर्वपति स तेजस्यैव भवतीत्येवं प्रत्येकं सबन्धादार्थवादिकपूतत्वादिकलमिष्टेरेव कल्प्यते, नत्वष्टाकपालादिद्रव्यस्येति द्वादशकपालादीनां सर्वेषामेवोत्पत्तिशिष्टत्वात् सर्वेषां प्रकृतयागनिवेशोपपत्तेर्निरपेक्षसाधनत्वात् ब्रीहियववद्द्रव्याणां विकल्प इत्यर्थः ॥

(द्वादशकपालस्योत्पत्तिशिष्टत्वाङ्गीकारेणाष्टाकपालादिवाक्यस्य गुणफलविधित्वाङ्गीकारेण तृतीयपक्षोपपादनम् । तत्र वार्तिकविरोधपरिहारश्च)

विकल्पापत्तिदोषापत्तेर्वा स्वरसेन नानावाक्यतामङ्गीकृ-

वैश्वानरवाक्ये तत्पदमनुवाद एवेति द्वितीयः । ब्रह्मवर्चसा-
दिरूपफलोद्देशेन प्रकृतयागाश्रितगुणा एवाष्टाकपालादयो

त्यापि तृतीयं पूर्वपक्षमाह—**ब्रह्मवर्चसेति** ॥ यदष्टाकपालो
भवतीत्यादावप्राप्तत्वात् विधि प्रकल्प्य विहिताना अष्टाकपा-
लादीना “गायत्रियैवैन ब्रह्मवर्चसेन पुनाति” इत्यर्थवादिक-
ब्रह्मवर्चसहेतुकपूतत्वफलकल्पनेन तत्रैवाश्रयापेक्षाया प्रकृत-
वैश्वानरयागस्याश्रयत्वोपपत्ते काम्यत्वादेवोत्पत्तिशिष्टस्यापि
नित्यस्य द्वादशकपालस्य बाधोपपत्तेर्द्वादशकपालस्य स्वशब्दो-
पादानेन “जगलैवास्मिन् पशूनि” त्यात्मीयस्तुत्यैव नैराका-
ह्यथान्नाष्टाकपालादिशब्दाना गौणीपूर्वकलक्षणया द्वादशकपा-
लस्तावकत्वमङ्गीकर्तुं युक्तमित्यर्थः । **यत्तु वार्तिके—ननु**
च—“ब्रह्मवर्चसयोगादिफलत्वेन यदीष्यते । स्तुत्यभावाद्विधि
केन वर्तमानापदेशिनाम् ॥” इति ब्रह्मवर्चसफलार्थत्वमाक्षिप्य
“गायत्रियैवैनमि” त्यादिना स्तुतिरेव क्रियते, न फलसंबन्धः ।
तथातु अप्राप्त्यात्मकविध्युन्मीलनाद्यदष्टाकपाल इत्यादिभि
सार्थवादकै प्रत्येक विहिताना यथासख्यं “पूत एव” त्यादिभि
फलसंबन्ध क्रियते—**इत्युक्तम्**, तदर्थवादाद्विधित्वम्, तेन
चार्थवादतेत्येवं अर्थवादतो विधिकल्पनस्यान्योन्याश्रयप्रस-
त्वात् “यस्मिन् जाते” इत्यनेनेष्टेरेव पूतत्वादिकलं सवन्धेन
गुणाना तदन्वयानुपपत्ते प्रौढिवादमात्रमिति सूचयितुं ब्रह्म-
वर्चसादीत्युक्तम् । अतश्चाप्राप्तार्थस्यैव सर्वव्यापकस्य लेट्त्व-
निश्चायकतया विधिकल्पकत्वाद्वात्रिसत्रे इवार्थवादिक ब्रह्मवर्च-
सहेतुकपूतत्वादिकं फलं युक्तम् । एवंच “यस्मिन् जाते”
इत्यस्य सिद्धवन्निर्देशानुपपत्त्या विनियोगविधिकल्पनयाऽऽश्रय-
त्वाभिमतैरे फलसंबन्धोऽपि सिद्धो भवतीति पूतत्वादीष्टेरेव
फलमिति भावः । मूले ब्रह्मवर्चसादिरूपफलेतिपदेन ब्रह्म-
वर्चसपदघटितार्थवादोपात्तं फलमित्यर्थो ज्ञेयः ॥ **यत्तु कौ-**
स्तुभे—पूतत्वादीना फलत्वमुक्तं, तद्वार्तिकोक्तिमाश्रित्याथ-
वामूलोक्तिविरोधपरिहाराय ब्रह्मवर्चसहेतुकपूतत्वाभिप्रायेण
कथंचिन्नेयमिति दिक् ॥

(आख्यातभेदेन निमित्तफलरूपोद्देश्यभेदेन प्र-
त्यवायध्वंसरूपफलान्तरोद्देशेन पूतत्वाद्यने-
कफलसंबन्धेन च प्रसक्तवाक्यभेदपरिहारे-
णोपक्रमोपसंहारावगतैकवाक्यतया द्वा-
दशकपालस्तुतावेवाष्टाकपालादिवा-
क्यानां तात्पर्योपपादनम्)

वाक्यभेदाङ्गीकारेण दृढतयोपपादितयोर्द्वितीयपक्षतृतीयप-
क्षयोरेकहेतुनैव दूषणं सूचयन् सिद्धान्तमाह—**सिद्धान्त-**
स्त्विति ॥ “संभवत्येकवाक्यत्वे” इत्यनेनाथवास्त्वितिपक्षो
निरस्तः । फलार्थगुणविधिपक्षोऽप्येवं निरसनीयः । यदि ह्या-
श्रयविधायकं परिपूर्णतयाऽश्रयं विधाय निराकाहं भवेत्तदा
तेन विहिताश्रयलाभेन फलार्थगुणविधानं भवेत् । नहुपक्रमो-

विधीयन्ते इति तृतीयः ।

सिद्धान्तस्तु संभवत्येकवाक्यत्वे तदभेदस्यान्या-

पसहारपर्यालोचनया प्रतीयमानमेकं वाक्यं “एतामिष्टि निर्व-
ती” त्यनेनान्वयनिराकाहम् । इतरथैकवाक्यताया एव भङ्गा-
पत्तेः । अतश्च वैश्वानरवाक्यस्यापर्यवसायित्वेन यागविध्यभावे
विहिताश्रयलाभात्तन्मध्यपतिताष्टाकपालादिवाक्याना स्वात-
न्त्र्येण विधायकत्वेऽर्थभेदाद्वाक्यभेदापत्तेश्च नात्र गुणविधिः ।

एतेन—आख्यातभेदेन वाक्यभेदस्यादोषत्वमित्यपि—**नि-**
रस्तम्, आख्यातभेदेऽपि “यस्योभयमि” त्यादौ यच्छब्द-
लादेवैकवाक्यत्ववदिहापि “यस्मिन् जाते” इत्युपसहारस्य
यत्तच्छब्दोपबद्धत्वेनोपक्रमस्य जातेष्टिविषयत्वावगमेनैकवा-
क्यताप्रतीतेः कामपदाभावेन ब्रह्मवर्चसादे फलत्वाप्रतीतेः
सत्यामपिवा तत्प्रतीतावेतामिष्टिमित्यादिनेष्टिगतफलस्यैव प्र-
तीतेर्न गुणफलसंबन्धः । नच सिद्धान्तेऽपि निमित्तफलयो-
द्देश्ययोरुपादानाद्वाक्यभेद आवश्यकः, निमित्तस्यावश्यानुष्ठा-
पकत्वरूपोद्देश्यत्वेऽपि ईप्सिततमत्वरूपोद्देश्यत्वाभावेन फल-
स्यैव तत्त्वेनान्वयात् विजातीययोरेकेनान्वयेऽपीतरविषयाका-
ह्यानिवृत्त्यभावेन तस्याऽन्यव्योपपत्तेर्वाक्यभेदाप्रसक्तेः । **नच**

—निमित्तान्वयेनोद्देश्यानेकत्वाभावेऽपि तदन्वयानुपपत्त्या
कल्पितपापक्षयस्य भावनाया पूतत्वादेरिवोद्देश्यत्वेनैवान्वयात्
वाक्यभेदतादवस्थमिति—**वाच्यम्**, अन्यत्र पापक्षयस्य
भाव्यत्वकल्पनेऽपीह प्रतियोग्युपस्थितिसापेक्षतया विलम्बि-
तोपस्थितिकस्य तस्य भाव्यत्वकल्पनापेक्षया शीघ्रोपस्थितपूत-
त्वादीनामेव तत्कल्पनात् । **अतएव—**निमित्तबलादवगत-

प्रत्यवायध्वंसस्यैव फलत्वोपपत्तेर्नार्थवादिकफलकल्पनेत्यपि—
परास्तम् । नच तथापि पूतत्वाद्यनेकफलाना कल्प्यत्वेऽपि
भावनायामन्यवे वाक्यभेदः, अर्थवादोपात्तफलकामो निर्वपे-
दित्येव पूतत्वादीना व्यासज्यवृत्तिफलत्वकल्पनेन प्रत्येकमुद्दे-
श्यत्वाकल्पनात् । अतएवचैकवाक्यतापत्त्या संवलितधिकार-
सिद्धिरिति नामिहोत्रादिविविधत् प्रयोगान्तराक्षेपकत्वम् ।
एवंच निमित्तत्वानुपपत्त्याऽकरणे प्रत्यवायमात्रकल्पनेऽपि
तद्वृत्तस्य फलत्वाकल्पनात् । पुत्रविपत्तौ विद्यमानमपि जन-
ननिमित्तं नेष्टेः प्रयोजकम्, संवलितधिकारत्वात्, अतः
पुत्रजनने निमित्ते पुत्रगतपूतत्वाद्यर्थं जातेष्टि कार्या,
अन्यथा प्रत्यवैतीत्यर्थावगमात् न तदकरणे पितु कश्चन प्र-
त्यवाय इत्यपि ज्ञेयम् । **येतु—**उपक्रमप्राबल्यपक्षे “पुत्रे
जाते” इत्युपक्रमे संवलितनैमित्तिकाधिकारितया जातेष्टेर्वा-
क्यशेषरूपोपसहारानुसारेण पुत्रगतपूतत्वादिफलसंवलितधि-
कारानापत्तेर्वाक्यशेषस्यार्थवादतामात्रेणाप्युपपत्तिरापद्यते इ-
त्युपसहारप्राबल्येन संवलितधिकारम्—**आहुः**, तेषा नि-
रासोऽप्यत एव ज्ञेयः । नहि उपसहारानुसारेणात्रोपक्रमे क-
स्याप्युपमर्दः कृतः, उपक्रमावगतपुत्रजनननिमित्तत्वापरित्या-

यत्वात् प्रकृतयागस्यैवेयं सर्वा स्तुतिः । यदङ्गभूतद्वादश-
कपालस्यावयवोऽष्टाकपालादिरप्येकैकफलसाधनं, तत्र सर्वा-
वयवोपेतद्वादशकपालस्य सर्वफलप्रयोजकत्वे क. सन्देह
इति यागस्तुतिः । अष्टाकपालपदं चाग्नेयाष्टाकपाले शक्तं
गौण्या वृत्त्या अष्टत्वाश्रयकपालश्रपितत्वसादृश्येन द्वादश-

(१३ अधिकरणम् ।)

तत्सिद्धिः॥ “यजमान. प्रस्तर” इत्यादावपि सामाना-

गेनैव विधे. प्रवर्तकत्वपर्यवसानात् रात्रिसत्रन्यायेन विधा-
काङ्क्षयैव पूतत्वादिकल्पनात् । अत एव यत्रान्याङ्गत्वेनैव
विधेः प्रवर्तकत्वपर्यवसानेनानाकाङ्क्षा, तत्रापापश्लोकश्रवणा-
दीना नैव वाक्यशेषेण फलत्वकल्पना, किंतु अर्थवादत्वेन
स्तुतिपरत्वमेव युक्तमित्याह—प्रकृतयागस्यैवेति ॥

(जगत्त्रैवास्मिन्निति वाक्येनैव द्वादशकपाल-
स्तुतिनैराकाङ्क्ष्य शङ्कानिरासः)

यदुक्तं द्वादशकपालस्य “जगत्त्रैवास्मिन्निति स्तुत्यैव नैरा-
काङ्क्ष्यान्नाष्टाकपालत्वेन स्तुते. प्रयोजनमिति, तन्निरासाय
सर्वा इत्युक्तम् । अत एवोक्तम् वार्तिके—स्तुतेरपरि-
माणत्वाद्यावती हि प्रतीयते । ता सर्वाभैकरूप्येण विभुद्देश
प्रतीच्छति । सर्वत्र हि अल्पे बहुभिर्वाक्षरैः स्तुतयो दृश्यन्ते,
श्रोतृप्रकारानेकत्वाच्च क्वचित्काश्चिदर्थवत्यो भवन्ति । यथैव
केषांचिद्विभुद्देशमात्रेण प्रवृत्तौ सिध्यन्त्यन्यार्था स्तुतिराश्रि-
यते, तथैवालप्यस्तुत्युपपन्नेऽपि कार्यं महास्तुत्याश्रयणमिति ।
अतश्च “यस्मिन् जाते एतामिष्टि निर्वपति पूत एवे”त्यादि-
प्राशस्त्यप्रतिपादनोपपादकतया पूर्वासा स्तुतीना युगपद्ब्रह्मा-
देकया नैराकाङ्क्ष्यभावात् महत्या अपि स्तुतेरपेक्षणात् वैय-
र्थ्याभावेन सर्वाऽपि स्तुतिरित्यर्थः ॥

(प्रथमपूर्वपक्षखण्डनम्)

यत्तु—एकवाक्यतामङ्गीकृत्य अष्टत्वस्याष्टाकपालद्रव्यस्य

(पूर्वाधिकरणादिना सङ्गतिनिरूपणपूर्वकपूर्व-
पक्षोपक्रमः)

अत्रच “तत्सिद्धिजातिसारूप्यप्रशंसाभूमलिङ्गसमवाया
इति गुणाश्रया” इत्येकपाठेन विद्यमानमपि सूत्रं मन्त्राधिक-
रणपूर्वपक्षसूत्रस्यैव व्याख्यासौकर्याय खण्डश कृत्वा पठि-
तम् । गुणविधिनामधेयविचारात् प्रकरणसंगति अष्टाकपाला-
दिपदानां द्वादशकपालावयवे गौण्या वृत्त्या प्रवृत्तिरिति पूर्वा-
धिकरणे उक्ताया गौण्या निमित्तासम्भवादाक्षेपसमाधानेनाक्षे-
पिकीमनन्तरसङ्गतिं सशयं च स्पष्टत्वादनभिधाय गुणवृत्त्या-
क्षेपसमाधानार्थत्वेऽप्यस्य सूत्रस्य सार्वत्रिकगौणीवृत्तिसमाधा-
नार्थत्वं सूचयितुं यद्वाध्यकारेण विशेषत उदाहृतं, तदुदाह-
रणप्रदर्शनेन पूर्वपक्षमाह—यजमान इति ॥

(औदुम्बराधिकरणेन गतार्थत्वशङ्कानिरासः)

अतएव—औदुम्बराधिकरणसिद्धं स्तुतिपरत्वमप्यर्थान्त-

कपालावयवे गौणम् । तेन चावयवद्वाराऽवयवी द्वादशक-
पालो लक्ष्यते । तेन लक्षणया यागस्तुतिरिति । इदं चाधि-
करणं औदुम्बराधिकरणन्यायेन गतार्थमपि शिष्यहितार्थ-
मुक्तमिति ध्येयम् ॥ १२ ॥ २८ ॥ इति द्वादशं वैश्वा-
नराधिकरणम् ॥

धिकरण्यादेकमितरस्य नामधेयम्, अतएव रूढत्वेन तद-
वा विधानं पूर्वपक्षितं, तत्त्वेकप्रसरताभङ्गापत्तेरुक्तत्वान्भा-
वे भिन्नभिन्नानेकार्थविधाने एकवाक्यताभङ्गापत्तेरयुक्तमिति प्रा-
गेव सूचितम् ॥

(अष्टाकपालपदस्य द्वादशकपालावयवपरत्वो-
पपादनपूर्वकं अष्टाकपालादिवाक्यैर्द्वाद-
शकपालस्तुतिप्रकारः)

ननु अष्टाकपालादीनां अविहितानां विहितस्य द्वादशक-
पालस्य चाष्टाकपालादिपदैः कथं स्तुतिरित्यत स्तुतिप्रकार-
माह—यदङ्गेति ॥ यद्यष्टाकपालादीनामविधानम्, त-
थापि ब्रह्मवर्चसहेतुकपूतत्वादिहेतुभूता गायत्र्याद्यक्षरताष्टत्वा-
दिसङ्ख्यासाम्येन कपालगताष्टत्वादे ब्रह्मवर्चसादिजनक-
त्वेन प्रतीयमाना स्तुतिर्गौण्योक्ताष्टाकपालावयवे सचार्यते ।
अतः तस्यागविहितत्वादवयवावयविभावेन लक्षितविहित-
द्वादशकपालावयविस्तुतिस्तु यागस्तुतिरित्यर्थः ॥ ननु—अ-
ष्टाकपालपदस्याष्टत्वावच्छिन्नकपालसंस्कृतपरत्वेन द्वादशक-
पालावयवस्य तेन नोपादानमित्यत आह—अष्टाकपाल-
पदचेति ॥ गौण्येति ॥ वैधस्यैव श्रपणस्य संस्कारपदवा-
च्यत्वात् इह तदभावेऽप्यष्टाकपालजन्यश्रपणजातिगुणयोगात्
गौण्येत्यर्थः । शिष्यहितार्थमिति ॥ विशेषाशङ्कानिराकर-
णव्याजेनेति शेषः । प्रयोजनं स्पष्टत्वान्नोक्तम् ॥

॥ इति द्वादशं वैश्वानराधिकरणम् ॥

रवाचिनाऽष्टाकपालपदेनेव यजमानपदेनापि प्रस्तरस्तुत्यसंभ-
वेनासम्भवात् गौणीवृत्त्या तद्वदेव निर्वहणीयम् । नच सा स-
भवति, पराभिमततल्लक्षणासम्भवात्, अतः प्रामाण्यनिर्वाहाय
कर्तव्यपदाध्याहारेण गुणविधित्वमेव अङ्गीकरणीयमित्याक्षिप्य
समाधानान्नार्थवादत्वसिद्धान्तकरणादौदुम्बराधिकरणेन गता-
र्थत्वमित्यपि ध्येयम् ॥

(प्रवृत्तिनिमित्तप्रयोजनयोरसंभवेन सामाना-
धिकरण्योपपत्त्यर्थं यजमानपदस्य प्रस्तर-
नामत्वेन पूर्वपक्षोपपादनम्)

आदिपदेन “यजमान एककपाल” इत्यादिसग्रहः । भाष्ये
विध्यर्थवादत्वाभ्यां कोटिद्वयोपन्यासेऽपि वार्तिके संगतिसूच-
नात् नामतापूर्वपक्षमाह—सामानाधिकरण्यादिति ॥
नहि एकार्थप्रतिपादकत्वरूपं पदानां सामानाधिकरण्यं एका-
र्थत्वं विनोपपद्यते । अतो नामधेयमित्यर्थः । नच—नाम्नो

संभवाद्वा जघन्यप्रस्तरपदलक्षितप्रस्तरकार्यसुगन्धारणोद्देशेन

विधेयत्वाभावात् तदवच्छेद्यविधेयान्तरस्याप्यभावे वाक्यानर्थक्यम्, ईदृङ्गामवत्त्वात्प्रशस्तोऽयमिति स्तुतिपरत्वे तेनार्थवादत्वपक्षादविशेष इति—**वाच्यम्**; “प्रजा वै बर्हिर्नमस्ते यजमानशब्दस्य प्रस्तरनामत्वे च सति यजमाननामकप्रस्तरस्य प्रजानामकवर्हेरुपरिभावकरणेन प्रसिद्धयजमानस्यायजमानादुत्तरत्ववत् भवतीत्येवंरूपाया ‘प्रस्तरमुत्तर बर्हिष सादयती’ति विधेयप्रस्तरोपरिभावस्तुतेस्तेन लाभदानार्थक्याभावात् । अर्थवादत्वे तु साक्षादेव स्तुत्यर्थत्वम् । नामधेयत्वे तु परंपरयेत्येतावानेव भेदः । नच नामधेयत्वे प्रवृत्तिनिमित्ताभावः, यजमानशब्दस्य यागकर्तृतावाचितया प्रस्तरैकपालयोरचेतनत्वेन यागकर्तृत्वासम्भवेऽपि तत्प्रयोगान्तर्गतस्वव्यापारं प्रति स्थात्यादिवत् कर्तृत्वोपपत्तेस्तस्यैव प्रवृत्तिनिमित्तत्वोपपत्तेः । अत एव एतादृशयोगस्य यजमाने प्रस्तरपदस्यासम्भवादेकमितरस्य नामधेयमिति मूले समुग्धाधिकारेणोक्तावपि यजमानपदमेव प्रस्तरनामधेयमित्यत्रैव तात्पर्यं द्रष्टव्यम् । प्रतिपादितं च तथैव कौस्तुभे ।

(यजमानपदस्य योगरूढत्वात् सोमादिवन्नामत्वासंभवात् प्रस्तरकार्यं यजमानरूपकर्तृगुणविधित्वरूपपूर्वपक्षप्रकारान्तरनिरूपणम्)

अतएव यजमाननामकत्वात् ॥ यजमानशब्दो न यागकर्तृमात्रवाची, अपितु कर्तृनिष्ठक्रियाजन्यफलाश्रयाभिधायकात्मनेपदादेशानजन्ततया क्रियाजन्यफलाश्रयवाचकत्वेन यजमाने योगरूढ एवेति तदर्थस्य प्रस्तरेऽसंभवात् सोमादिपदवत्सामानाधिकरण्यमात्रेण नामत्वानुपपत्त्या गुणविधित्वपूर्वपक्षमाह—**रूढत्वेनेति ॥ ननु**—तथापि कुत्र को वा गुणो विधीयते इत्यपेक्षायामाह—**जघन्यप्रस्तरपदेति ॥** “यो होता सोऽध्वर्युरिति कौण्डपायिनामयने समाम्नाते सामानाधिकरण्यानुपपत्त्या होत्रादिपदाना मुख्यार्थत्वमङ्गीकृत्याध्वर्यवादिशब्दानां लक्षणार्थत्वं “विप्रतिषेधे करणं समवायविशेषादि”त्यधिकरणे तृतीये उक्तम् । एवमिहापि प्रस्तरपदस्य कार्यलक्षणार्थत्वमङ्गीकृत्य यजमानरूपगुणस्य कर्तृत्वेन विधानमित्यर्थः ।

(यजमानोद्देशेन प्रस्तरस्य प्रस्तरोद्देशेन यजमानस्य वा विधानम् ।)

तत्र यदि कश्चित् अचेतनस्यापि प्रस्तरस्य यजमानकार्यं क्रियोग्यतया विधानं विनिगमकाभावात् “उद्देश्ययोग प्राथम्य”मित्युक्तोद्देश्यतानियामकप्राथम्यसत्त्वाद्वा शङ्केत, तन्निरासाय “मुख्यं वा पूर्वचोदनाल्लोकवदि”ति द्वादशाधिकरणोक्तनानुपसंजातविरोधित्वेन मुखे आदौ भवस्यैव स्वधर्मत्वानुग्रहो युक्तो, नतु जघन्यस्येति मुख्यानुग्रहस्यायेन विनिगमनां सूचयितुं जघन्येत्युक्तम् । ततश्च यजमानपदस्य मुख्यार्थवृत्तिस्वरू-

यजमानोऽधिकरणत्वेन विधीयते इति प्राप्ते—

पखधर्मत्वानुरोधेन तत्र कार्यलक्षणाया अयुक्तत्वान्न यजमानकार्यं प्रस्तरविधानाद्यापत्तिरित्यर्थः । प्रस्तरैकपालयो कार्यं यजमानविधाने प्रस्तरैकपालयोरिव प्रहरणसर्वहोमयोरपत्त्या यजमाननाशेन सर्वतन्त्रलोपापत्तिश्चानिरासाय **कार्यपदोपादानम्** । सुगन्धारणयागरूपयो कार्ययोर्विनियुक्तप्रस्तरैकपालयो प्रहरणहोमाख्यप्रतिपत्त्यापायत्वात् तत्प्रतिपत्त्योस्तत्कार्यत्वाभावात् यजमानस्यान्यार्थस्यैकपालकर्तृकपुरोडाशधारणादो विनियोगेऽपि तन्त्वानिष्पत्त्या कृतार्थत्वाभावेन प्रतिपत्त्यनर्हत्वाच्च प्रतिपत्त्यनापत्तेर्न सर्वतन्त्रलोपापत्तिः, नैव विकृताङ्गीकारात् प्रस्तरविविधैर्यापत्तिश्चेत्यर्थः । प्रस्तरकार्यं यजमानस्य विधाने “दक्षिणतोऽवस्थानं च कर्मण क्रियमाणस्ये”ति सामान्यविहितस्य यजमानकर्तृकदक्षिणतोऽवस्थानस्यानुपपत्तिपरिहाराय कार्यविशेषज्ञापनाय **सुगन्धारणपदोपादानम्** । ततश्च तस्य सुगन्धारणपूर्वोत्तरकालयोरुपपन्नत्वान्न विरोध इत्यर्थः ॥

(अष्टाकपालपदवद्गौण्यनुपपत्त्या यजमानपदगुणविधित्वसमर्थनम्)

नच—अत्रार्थवादत्वेनोपपत्तौ नाष्टाकपालादीनामिव विध्यन्तरकल्पनया गुणविवित्वं युक्तमिति—**वाच्यम्**; तत्र गायत्रितैथैवैतमित्याद्युपादानेनावयवभूताष्टाकपालादिस्तुतिप्रतीतेरवयवावयविभावेन द्वादशकपालस्तुत्युपपन्नत्वेऽपीह वायुवैक्षेपिष्टेत्यत्रोत्कर्षायाकगुणस्येव तदभावे एकयजमानपदास्तुत्यप्रतीतेरवयवावयविभावेन द्वादशकपालस्तुत्युपपत्तावपीहावयवायोगेनावयवित्वाभावात् लक्षणयापि प्रस्तरे स्तुत्यनुपपत्तेश्च पूर्ववैषम्येण अर्थवादत्वासंभवात् । नच गौण्या तदुपपत्तिः, गौण्या लक्षणस्वरूपाणां दुर्निरूपणीयत्वात् ॥

(प्रसिद्धार्थहानेनाप्रसिद्धार्थवाचित्वं समुदायवाचिन एकदेशवाचित्वं स्वोत्प्रेक्षाप्रभावारोपविषयार्थपरत्वं वा न गौणीवृत्तिरिति निरूपणम्)

तथाहि—यदि तावत् प्रसिद्धार्थत्वागेन अप्रसिद्धगुणवाचित्वं तल्लक्षणम् । प्रसिद्धमर्थं परित्यज्य देवदत्तपदसामानाधिकरण्यात् देवदत्तनिष्ठप्रसङ्गकारित्वादिगुणेषु शक्त्यन्तरकल्पनया तत्समन्वयान्मत्वर्थलक्षणया सामानाधिकरण्योपपत्तिरित्युच्येत, तदेदृशस्य लक्षणस्य लोके वक्त्रभिप्रायानुरोधेन सम्भवेऽपि वेदे तदभावात् प्रसिद्धार्थत्वागेऽप्रामाण्यापत्तेर्नैदृशेन गौणत्वेन स्तुत्युपपत्तिः । **यत्तु**—समुदायवाचिनो लक्षण्यैकदेशे वृत्तिर्गौणीति लक्षणम्, सवे हि सिहादिशब्दा न जातिमात्रवाचका, तथात्वे गुणादिवचनैः शुक्लादिशब्दैः सामानाधिकरण्यानुपपत्तेः, अपितु जातिद्रव्यगुणक्रियादिसमुदायवचना इति तादृशसमुदायस्य देवदत्तेऽसम्भवाद्देवदत्तादिपदसामानाधिकरण्यानुपपत्त्या समुदायैकदेशे प्रत्येककारित्वे ल-

प्रत्यक्षविध्यश्रवणात् “प्रस्तरमुत्तरं बर्हिष सादयती”ति विध्यन्तरैकवाक्यत्वाच्च तदर्थवादत्वमौदुम्बराधिकरणन्यायेन सिद्धमेव । यजमानपदन्तु गौण्या वृत्त्या प्रस्तरस्तावकम् ।

ननु—अध्यारोपितार्थवृत्तित्वे गौणत्व लोके प्रसिद्धम्, सिंहत्वस्य, देवदत्ते आहार्यारोपात्, नच तत् वेदे सम्भवति आरोपकपुरुषाभावादिति—चेत् विनाऽप्यारोप सिंहश-

क्षणया सिंहशब्दवृत्ते मत्वर्थलक्षणया सामानाधिकरण्योपपत्तेस्तत्समन्वय इति—**केपांचित्कल्पनम्, तदपि** समुदायस्यानित्यत्वेनानित्यार्थसयोगात् वेदेऽप्रामाण्यापत्तेः जातिविना व्यक्तिगुणक्रियाणा परिच्छेदासम्भवादावश्यकजातिवाचित्वेनैव व्यक्तिप्रतीत्युपपत्तेरतिरिक्तगोणीस्वीकारे मानाभावाच्चायुक्तम् । **यदपि**—स्वोत्प्रेक्षाप्रभावारोपविषयीभूतार्थवृत्तित्वे गौणीलक्षणम् । अस्ति च सिंहशब्दस्य देवदत्ते वक्ता प्रयुज्यमानत्वान्यथानुपपत्त्या सिंहत्वरोपेण स प्रयुक्त इति श्रोत्रा कल्पनात् तत्समन्वय इति, **तदपि** वेदे आरोपकपुरुषस्याभावादयुक्तमिति नेदशेनापि गौणीलक्षणेनेह गौण्योपपत्त्या स्तुत्युपपत्तिरिति सर्वथा नार्थवादत्वम् स्तुत्यापादकमाश्रयितुं शक्यते इत्यगत्या भङ्क्तायेकवाक्यता गुणविधिरेवायमिति भावः ॥

(प्रत्यक्षविध्यभावेन प्रहरणाद्यापत्योत्तरतन्त्रलोपापत्त्याच गुणविधित्वनिराकरणेनौदुम्बराधिकरणन्यायेन सिद्धान्तोपपादनम्)

यद्यत्र प्रत्यक्षो विधि स्यात्, तदा प्रत्यक्षविधिविहितैतदनुरोधेन दक्षिणदेशावस्थानसङ्कोचः प्रस्तरविधेः पाक्षिकत्वमेकवाक्यताभङ्गश्च कल्प्येत, नत्विह प्रत्यक्षो विधिरस्ति । अतः कल्पयेन विधिना तदङ्गीकारस्यायुक्तत्वाच्च गुणविधिरित्यभिप्रेत्य सिद्धान्तमाह—**प्रत्यक्षेति ॥ अपिच** प्रस्तरस्थानापत्त्या यजमानस्य प्रहरणसर्वहोमयोरपत्तिः । यद्यपि तयोर्न प्रस्तरैककपालकार्यत्वम्, तथापि प्रतिपत्तिभूतप्रहरणहोमौ प्रति स्वकार्यसुगधारणयागरूपसाधनत्वेन रूपेण प्रस्तरैककपालयोः सस्कार्यत्वेन प्रयोजकत्वात् ताद्रूप्यस्य यजमानेऽपि सत्त्वेन स्थापनापत्त्युपपत्तेः । नचाकृतार्थत्वम्, प्रधानानुरोधेन क्रम बाधित्वापि सर्वयजमानकरणोत्तर तदापत्तेरनिवार्यत्वात् । इष्टापत्तौ क्रमवद्धसोमयागाद्युत्तरतन्त्रलोपापत्तिरिति भावः । औदुम्बराधिकरणाक्षेपसमाधानेन तत्सिद्धमर्थवादत्वमेव युक्तमित्याह—**तदर्थवादत्वमिति ॥** पूर्वोक्तस्तुल्यसम्भवं परिहरति—**यजमानपदंत्विति ॥**

(वेदाप्रामाण्यानापादकगौणीलक्षणस्वरूपनिरूपणं, तस्य खपुष्पं भवत्सिद्धान्त इत्येतत्साधारण्योपपादनं च)

आद्यलक्षणद्वयस्यासिद्धत्वात् तदुपेक्ष्य पूर्वोक्तप्रसिद्धान्तिमगौणीवृत्तिलक्षणासम्भवं शङ्कते—**नन्विति ॥ अत इति ॥**

वदस्य सादृश्यमात्रविवक्षया देवदत्ते काव्यलोकयोः प्रयोगदर्शनात् स्वशक्यगुणसमानजातीयगुणयोगनिमित्तत्वं गौणत्वम् । सिंहनिष्ठकूरत्वसमानजातीयकूरत्वयोगाच्च सिंहपदस्य देवदत्ते प्रवृत्तेः सिंहो देवदत्त इत्यत्र लक्षणसमन्वयः । पुष्पादौ स्वसम्बन्धित्वाध्यारोपेण चारोपितं खपुष्पशब्दार्थमङ्गीकृत्य तद्वृत्तिगुणानामसत्त्वादीनां सिद्धान्ते सत्त्वाच्च न

अत इति ल्यब्लोपे पञ्चमी । तेन प्रयोगदर्शनादिद पूर्वोक्तं लक्षणं विहाय स्वशक्येत्यादिवक्ष्यमाण लक्षणमित्यर्थात् न प्रयोगदर्शनादिति पञ्चम्यन्तान्वयानुपपत्तिः । **ननु** यथा किंचिद्रूपमादाय तद्रूपे तद्रूपकल्पनलक्षणकारोपघटिततल्लक्षणस्य “खपुष्पं भवत्सिद्धान्त” इत्यादेः खपुष्पादीनामननुभूतत्वेन ईदृशमिति निरूपणाशक्तेरारोपासम्भवात् गौणत्वानापत्तेरप्याप्तिः, तथैव तत्र शक्यार्थस्यैवाप्रसिद्ध्या तन्निष्ठगुणयोगाभावात् सिद्धान्ते खपुष्पशब्दस्य गौणत्वासम्भवात् भवदुक्तलक्षणस्याप्यप्याप्तिः, इत्याशङ्कानिरासायाह—**पुष्पादाविति ॥** आरोपितार्थवृत्तित्वरूपतल्लक्षणस्यास्मदुक्तरीत्याऽऽरोपितखपुष्पमादायावस्तुस्वरूपनिरूपणेनारोपोपपादनेऽव्याप्त्यभावेऽपि खपुष्पशब्द एव लतापुष्पे आरोपितार्थवृत्तित्वसत्त्वेन गौणत्वापत्त्याऽतिव्याप्त्यापत्तिः । नहि लोके खपुष्पशब्दस्य गौणत्वं केनचिदुच्यते, यत इष्टापत्तिरुच्यते । एतेन आरोप्यस्य सिंहत्वादेर्गौणत्वाप्रसिद्धेरारोपिताश्रये देवदत्ताद्यावेव तत्प्रसिद्धेरारोपितार्थाश्रयत्वमेव गौणत्वम् इति—**पराह तम्, खपुष्पस्य** स्वयमेवाप्रसिद्ध्यारोपितत्वासम्भवात् प्रसिद्धे खे लतादौ प्रसिद्धस्य पुष्पस्यैवारोपितस्याङ्गीकारेण प्रसिद्ध्युपपादनं आरोपितार्थाश्रयत्वस्य खे सत्त्वात् खपुष्पे खपुष्पशब्दस्य गौणत्वानिवारणादतिव्याप्तेरमुक्तेः । अतस्त्वन्मतेऽतिव्याप्तिदोषः । मम तु शक्यशब्देन मुख्यार्थमात्रविवक्षणादारोपितस्य मुख्यार्थतानपायात् न कोपि दोषः । नहि मुख्यत्वमनारोपितत्वकृत, किंतु वृत्त्यन्तरमनपेक्ष्य शब्दप्रयोगकृतमिति भावः । **नच**—तथापि “खपुष्पं भवत्सिद्धान्त” इति वदता बौद्धेनोपमेयभूतस्य सिद्धान्तस्यानभ्युपगमात् वस्तुतोऽसत्ये तस्मिन् कथं गुणयोगाभावे गौणतोपपत्तिः इति—**वाच्यम्;** सिद्धान्तपदाभिधेयस्य निश्चयस्य सद्रूपाभावेन भ्रमत्वेऽपि स्वरूपेण विद्यमानतयोपमेयत्वोपपत्तेः । एवमेव पुष्पविकारात्मना खस्यासत्यत्वेऽपि स्वात्मनो रूपेण सत्यत्वात् सादृश्यप्रतियोगित्वमाकाशस्यैवेति नोपमानानुपपत्तिः । एतच्च खे लतापुष्पस्यैवारोपेण पार्थसारथ्याद्यभिमतनोक्तम् । यदा तु लतापुष्पे खाधिकरणतारोप इति पूज्यपादानामभिप्रेतम्, तदा लतापुष्पस्यैवोपमानत्वेन खाधिकरणताकत्वेनासत्यत्वेऽपि लतापुष्पात्मना सत्यत्वेन सादृश्यप्रतियोगिततयोपमानत्वोपपत्तिः सुलभैव । अत एवैतन्मते खपुष्पस्यैवोपमानत्वप्रतीतिर्नैव बाधिता भवतीत्यपि ज्ञेयम् । **यत्तु वार्तिके**—आरो-

युगपद्वृत्तिद्वयविरोधापत्तं मुख्यार्थगुणवदुपस्थित्यर्थमाश्रित्या गौण्येवावच्छेदकीभूतगुणशाब्दबोधोपपत्तेरशाब्दत्वाप्रसङ्गान्निष्प्रयोजनं गुणेषु लक्षणाङ्गीकरणमित्यस्वरसादाह—**वस्तुतस्त्विति** ॥ लक्षणाया अयुपस्थितार्थस्यैव शाब्दत्वसिद्ध्यर्थमङ्गीकारात् गौण्यामप्यावश्यकं गुणोपस्थितिं साधयति—**एकसंबन्धीति** ॥ एवंच लक्ष्यमाणगुणैरिति वार्तिके न कर्मधारयसंबन्धः, किंतु सिंहत्वान्नित्वजातिवाचकपदेन या लक्ष्यमाणा व्यक्तिः, तन्निष्ठगुणैरिति षष्ठीतत्पुरुष एव । **अत एव वार्तिके**—यथा पूर्वार्थं लक्षण्या अभिधेयाविनाभूतसंबन्धादरः प्रदर्श्यते एवमुत्तरार्थं मुख्यार्थसादृश्यरूपादरमात्रं, नतु लक्षणा गुणेषु । **अतएव**—“बह्वित्वलक्षितादर्यात् यत्पैङ्गव्यादि गम्यते । तेन माणवके बुद्धि सादृश्यादुपजायते ॥” इत्युत्तरवाक्ये गम्यते इत्येवमुक्तम् । तथा “सभवति चात्र सिंहत्वावगतव्यक्त्युपस्थापितप्रसङ्गकारित्वाद्यनेकधर्मप्रत्ययात् देनदत्तप्रत्यय इति पूर्वैव शक्तिर्निमित्त इति वार्तिके पूर्वशक्तेरेव निमित्तत्वं गौण्यामुक्तम् । नतु गुणलक्षणाया” इति न्यायमुधाकृतो गुणलक्षणापरतया व्याख्यानमन्याग्र्यमेवेति भावः । **ननु** सिंहादिपदानां सिंहसंबन्धिलक्षणयैव देवदत्तपदसामानाधिकरण्योपपत्तेः किमित्यतिरिक्तगौणीवृत्तिसमङ्गीकार इत्याशङ्कामभेदाशङ्कानिरासद्वारा भेदापादनेन निरस्यति—**नचेति** ॥ “अभिधेयाविनाभूते” इति पूर्वलिखितवार्तिके न लक्षणाहेतुत्वेनाविनाभावोपपादनम्, तस्या संबन्धमात्रेण शब्दतात्पर्यवशादुपपत्तेः नवाऽत्र लक्षणस्याभिधेयस्य लक्ष्येनाविनाभावोऽग्निनेव धूमस्योक्तः, लक्ष्यस्यैव लक्षकाभिधेयाविनाभावकथनात्, किंतु अभिधेयसंबन्धित्वरूपादरप्रदर्शनमात्रार्थं तदुपादानम् । **अत एव** “यष्टी प्रवेशये”त्यादौ यष्ट्यादे पुरुषाविनाभावेऽपि यष्ट्यादिशब्दानां अभिधेययष्ट्यादिसंबन्धानादरेण पुरुषस्वरूपे वृत्त्यभावेनाविनाभिधेयाविनाभावप्रवृत्तित्वाभिधानात् संबन्धमात्रस्य च लक्षणाहेतोर्भावाद्युक्तैव लक्षण्या प्रवृत्तिरित्यभिधेयसंबन्धित्वादरेण लक्षणापेक्षा । गौण्यान्तु लक्षणाहेतुसंबन्धसत्त्वेऽपि अभिधेय-

लक्षणातो न भेदा, स्वशक्यवृत्तिगुणानामेव यत्र संबन्धित्वेन रूपेण बोधस्तत्र लक्षणा, कृत्वादिना बोधे तु गौणीति तयोर्भेदात् । ते च गुणा. पद्धिधा. । क्वचित्सिद्धिः तत्कार्यकारित्वं यथा यजमानपदे । यजमानो—यथा स्वकार्यकर्ता, तथा प्रस्तरोऽपीति । एवं गौणीगर्भलक्षणया प्रस्तरस्तुतिः । एवमन्येऽपि पञ्च गुणा अभिमसूत्रैर्दृष्टव्याः

सबन्धित्वरूपाभावात् कृत्वादिधर्मसंसादृश्यादरात्र लक्षितलक्षणात्वप्रसिद्धिरिति वैषम्यमभिप्रेत्य समाधत्ते—**स्वशक्येति** ॥ अत एव लक्षणागौण्योर्भेदादेव “सहचरणस्थानतादर्थ्यवृत्तमानधारणसामीप्ययोगसाधनाधिपत्येभ्यो ब्राह्मणमचकटराजसक्तुचन्दनगङ्गाशाटकात्रपुरुषेष्वतद्भावेऽपि तद्वदुपचार” इति सूत्रेणाक्षपादप्रभृतिभिर्लक्षणानिमित्तानामुक्तत्वाज्जमिनिना गौणीवृत्तिनिमित्तगुणा पार्थक्येन तत्सिद्धीत्यादि नोक्ता इत्याह—**तेचेति** ॥ “प्राप्नोति परमा सिद्धि” इत्यादौ सिद्धिपदेन कार्याभिधानात् तस्य मुख्यस्य सिद्धिः कार्यमस्मिन्निति व्यधिकरणबहुव्रीहिणा तत्सिद्धिशब्देन सूत्रगतेन मुख्यार्थकार्यकरत्वमुच्यते इत्यभिप्रेत्याह—**तत्सिद्धिरिति** ॥ प्रस्तरैकपालयोरपि यजमानवत्कर्तृत्वाविशेषेण यागाख्यकार्यनिरूपितत्वेकधर्मयोगेन प्रस्तरयजमाननिष्ठकरणत्वयो साजात्याद्यजमाननिष्ठकार्यकर्तृत्वसमानजातीयकार्यकर्तृत्वाख्यगुणयोगेन गौणीलक्षणया प्रस्तरैकपालपदसामानाधिकरण्योपपत्त्याऽवान्तरवाक्यार्थसंभवात् पश्चात् स्तुतिलक्षणेत्याह—**यजमानो यथेति** ॥ प्रयोजन स्पष्टत्वान्नोक्तम् ॥

॥ इति तत्सिद्धिपेटिकाधिकरणे तत्सिद्धयुदाहरणविचारः ॥

(भाष्यकृदुदाहृतस्याग्नेयो ब्राह्मण इत्यस्य परित्यागेन अग्निर्वै ब्राह्मण इत्यस्योदाहरणत्वेन निर्देशे कारणनिरूपणम्)

अत्र भाष्यकारेण “आग्नेयमष्टाकपालं निर्घपेत् ब्राह्मणो ब्रह्मवर्चसकाम,” इत्यस्य विधेः शेषे श्रुतं “आग्नेयो वै ब्राह्मण ऐन्द्रो राजन्यो वैश्यो वैश्वदेव” इत्युदाहृत्य आग्नेयादिपदाना “प्रजापतिरकामयत प्रजा सृजेयेति स मुखतस्त्रिवृतं निरमिमीत तमग्निर्देवतान्ववसृज्यत गायत्री छन्दो रथन्तरं साम ब्राह्मणो मनुष्याणामज पशूना उरसो बाहुभ्या पञ्चदशं निरमिमीत तमिन्द्रो देवतान्ववसृज्यत तन्निष्ठुप् छन्दो बृहत्साम राजन्यो मनुष्याणामविः पशूना तस्मात्ते वीर्यावन्तो वीर्याव्यसृज्यन्त ऊरुभ्या मध्यत सप्तदशं निरमिमीत तं विश्वे देवा अन्वसृज्यन्त जगतीछन्दो वैरूपं साम वैश्यो मनुष्याणा गाव पशूना” इत्येतद्विध्यर्थवादसकीर्तितप्रजापतिमुखाद्येक-

॥ १३ ॥ २९ ॥ इति तत्सिद्धिपेटिकायां तत्सिद्धयुदाहरणविचारः ॥

जातिः ॥ “अग्निर्वै ब्राह्मण” इत्यत्र पूर्ववदेवामिश्रबदो ब्राह्मणे गौणः; द्वयोरप्यग्निब्राह्मणयोरैकमुखप्रभवत्वात्, अभिजननसमानजातीयजननमेवात्र गुणः ॥ १३ ॥ २९ ॥

प्रभवत्वसादृश्येन गौणतामुपपाद्यार्थवादत्वं सिद्धान्तितम् । तदामेयशब्दस्य सूक्तहविस्समभिव्याहाराभावे देवतातद्धितान्तत्वानुपपत्तावपि “तस्येदमि”त्यधिकारे “नित्यमग्निकलिभ्या टक् वक्तव्य” इति स्मृत्या सबन्धसामान्यार्थकतद्धितान्तत्वोपपत्तेः भ्रातृव्यवदुक्तार्थवादसकीर्तितप्रजापतिमुखकप्रभवत्वरूपसबन्धविशेषेण मुख्यतयैवोपपत्तेः देवतात्वरूपसबन्धापेक्षणेऽपि च ब्राह्मणस्य यष्टुर्विप इवामेदेवतात्वेनापि सबन्धस्य “आग्नेयो वै ब्राह्मणो देवतये”त्यादौ दृष्टस्येहाप्युपपत्तेः गौणत्वे प्रमाणाभावादिति वार्तिककृता प्रदूष्य यदन्यदुदाहृतं तदेव स्वयमुदाहरति—**अग्निर्वै इति** ॥

(अग्निर्वै इत्यत्राग्निशब्दस्य गुणविधित्वादिनिरासपूर्वकं एकमुखप्रभवत्वगुणेन गौणत्वनिरूपणम्)

अत्रापि पूर्ववदेव नामत्वगुणविधित्वे आशङ्क्य विध्यन्तरैकवाक्यत्वेन ब्राह्मणकार्यं त्यागादावचेतनस्याग्नेर्विधानासंभवेन च निरस्यार्थवादत्वनिस्सन्दिग्धत्वे गौणत्वमप्यग्निशब्दस्य निश्चितमिति पूर्ववदित्युक्त्या सूचितम् । किमर्थं तर्हि सूत्रैकदेशकृतं अधिकरणान्तरमित्याशङ्कानिरासाय निमित्तान्तरप्रतिपादकत्वेन तत्सार्थक्यं सूचयन् निमित्तान्तरमाह—**द्वयोरपीति** ॥ पूर्वसूत्रगततच्छब्दानुषङ्गेण जायते यस्मादिति व्युत्पत्त्या जन्मोपादान जातिशब्देन विवक्षितमभिप्रेत्य तस्य मुख्यार्थस्याग्नेर्या जातिरुपादानं सैव यस्य ब्राह्मणस्य जातिरिति व्यधिकरणबहुव्रीहिणा जातिशब्देन सूत्रे एकजातीयता गौणीनिमित्तत्वेनोक्तेत्यभिप्रेत्याह—**एकेति** ॥ सामान्यवाचित्वाभावं जातिशब्दस्य सूचयितुं जननपदप्रयोगः । यद्यपि श्राद्धादौ पाणिहोमे ब्राह्मणस्याग्निकार्यकर्तृत्वादग्निनिष्ठकार्यकर्तृत्वसमानजातीयकार्यकर्तृत्वेन तत्सिद्धेरपि निमित्तत्वमुपपद्यते, तथापि तदविवक्षया यदैकमुखजन्यत्वविवक्षया प्रयोगस्तत्र निमित्तान्तरज्ञापनार्थतयैव तत्प्रवृत्तिः । यद्यपि चैकमुखप्रभवं प्रमाणाभावादर्थवादस्यान्यपरत्वेन चावास्तवम्; तथापि अवास्तवस्याप्यर्थवादान्तरोक्तत्वादिह तच्छब्दनिमित्तता प्रतिपत्स्यते इति ॥

॥ इति तत्सिद्धिपेटिकायां जात्युदाहरणविचारः ॥

सारूप्यम् ॥ “आदित्यो यूष” इत्यादौ तु सारूप्यं गौणीनिमित्तम् । नच सर्वत्र तदेव निमित्तम् कोऽत्र विशेषः ? चक्षुर्ग्राह्यतेजस्विताद्यत्र निमित्तमिति प्राञ्च । वस्तुतस्त्वन्यत्र शक्यनिष्ठगुणस्यैव स्वसमानजानीयगुणवत्तासंसर्गेण प्रकारत्वाभिन्नता, नतु सारूप्यस्य, तस्य संसर्गत्वात्, इह

(आदित्यो यूष इत्यत्र सारूप्यस्य गौणीवृत्तिनिमित्तत्वोपपादनम्)

“आदित्यो यूष” इत्यादावपि नामत्वगुणविधित्वाशङ्काया निराम पूर्ववदेव स्पष्टत्वात् ज्ञातुं शक्यत एवेत्युपेक्ष्य अर्थवादत्वोपपादकं गौणीवृत्तिनिमित्तान्तरमात्रमिह कथ्यत इत्यभिप्रेत्याह—आदित्यो यूष इति ॥ आदिपदेन “यजमानो यूष” इत्यादेः संग्रहः ॥

(यजमानः प्रस्तर इत्यादीनां सारूप्योदाहरणत्वासंभवस्य प्राचां मतेनोपपादनम्)

इति प्राञ्च इति ॥ अथ चक्षुर्ग्राह्यतेजस्वादिना धर्मेण यदि सादृश्यबोधः, तदा “यजमानः प्रस्तर” इत्यादावपि तत्कार्यकरत्वादिनापि तद्वोधः समान एवेति न चक्षुर्ग्राह्यतेजस्वादिना कश्चन विशेष इति यथाश्रुतं प्राचामुक्तं विशेषकरं न भवतीत्यभिप्रेत्य तदाशयं विवृणोति—वस्तुतस्त्विति ॥ अयमर्थः—यद्यपि प्रस्तरादेः सारूप्यं तत्कार्यकरत्वादिधर्मसामान्यात् संभवति, तथापि शब्दस्य तत्कार्यकरत्वादिमात्रे तात्पर्यावसानेन तस्य शाब्दबुद्धिविषयत्वाभावात् अविषयस्य च प्रतिपादनात्मकशब्दवृत्तिनिमित्तत्वायोगात् शब्दवृत्तिनिमित्तत्वम् । अतस्तत्र तत्कार्यकरत्वमेव शब्दात्प्रतीतं प्रकारिभवंति, इह तु प्रत्यक्षत्वेन सारूप्यस्य प्रथमं प्रतीतस्य तत्रैव शब्दस्य तात्पर्यावधारणाच्छाब्दबुद्धिविषयत्वेन प्रकारतया भातस्यैव निमित्तत्वम् । अतश्च चक्षुर्ग्राह्यत्वेन सादृश्ये झटिति प्रतीतत्वेन तात्पर्याख्यविवक्षावधारणाच्च बुद्धिविषयत्वरूपशब्दवृत्तिनिमित्तविशेषाभिधानार्थं तत्कार्यकरत्वादिहेतुकेभ्यः सद्भावमात्रेण गौणीनिमित्तेभ्यः पृथगसाधारण्येनेहोपादानमिति ॥ अत एव—नात्र चक्षुर्ग्राह्यत्वमेव पृथगुपादानप्रयोजकम्, “छत्रिणो गच्छन्ती”त्यादौ बहुत्वादीनामपि चक्षुर्ग्राह्यत्वेन पृथगुपादानानुपपत्तेरिति चक्षुर्ग्राह्यत्वमेव तदेव निमित्तमिति ज्ञापयितुमध्याहतपञ्चम्यन्ततया भाष्यादौ सारूप्यादिति सूत्रावयव उपात्तः ॥

(चक्षुर्ग्राह्यत्वधर्मप्रकारकबोधजनकत्वाभावेन यजमानः प्रस्तर इत्यस्य सारूप्यानुदाहरणत्वमिति मूलकारमतनिरूपणम्)

पूज्यपादैस्तु लिङ्गसमवाया इति द्वंद्वसमासान्ते प्रथमावहुवचनदर्शनात् तत्सिद्धिश्च जातिश्च सारूप्यं चेत्येवं विग्रहाभिप्रायेण प्रथमान्ततया सारूप्यपदं वृत्तम् । अतएव—सूत्रे सारूप्यपदेन न समानधर्मवत्त्वमात्रं विवक्षितम्, अपितु

भा० १६

तु शक्यनिष्ठगुणसजानीयगुणवत्त्वरूपस्य सारूप्यस्यैव समवायादिसंसर्गेण प्रकारत्वात्तदेव निमित्तमिति विशेषः ॥१३॥२९

प्रशंसा ॥ “अपशवो वा अन्ये गोअश्वेभ्यः पशवो गोअश्वा” इत्यत्राजादीनां तत्र तत्र विहितत्वात्पशुकार्ये प्रनिषेधस्य पर्युदासस्य वाऽनुपपत्तेरर्थवादत्वम् । अपशुशब्दो हि

यथावस्थितचक्षुर्ग्राह्यरूपशब्दार्थविवक्षया चक्षुर्ग्राह्यत्वलाभेन तादृशधर्ममात्रमेवेति ध्येयम् ॥

॥ इति तत्सिद्धिपेटिकायां सारूप्योदाहरणविचारः ॥

(विषयवाक्यसंग्रहः, अपशुशब्दनामत्वासंभवेऽपि निषेध्यगुणसमर्पकतया पूर्वपक्षः)

अग्निचयने पञ्चदशशीर्षोपधाने श्रुतं—“पुरस्तात् प्रतीचीनमश्वस्योपदधाति पश्चात् प्राचीनमृषभस्ये”ति गवाश्वशीर्षोपधानविधिव्याख्यशेषमुदाहरति—अपशव इति ॥ एतच्च “अयज्ञो वा एष योऽसामा” “असत्र वा एतददच्छन्दोमं” इति विध्यन्तरशेषाणामप्युपलक्षणम् । तत्र गवाश्वव्यतिरिक्तानामजादीनां पशुपदवाच्यत्वादपशुसज्ञात्वानुपपत्तेः तैत्तिरीये “अपशवो वा अन्ये गोअश्वेभ्यः पशवः” इति पशुशब्दसामानाधिकरण्येन श्रुतस्यापशुशब्दस्य घटादिनामत्वस्याप्यनुपपत्तेः प्रमाणान्तरेणैव सिद्धत्वात्सजाकरणवैयर्थ्यापत्तेश्च नामत्वाशङ्काया असंभवेन तामुपेक्ष्यान्यथानुपपत्तेः पशुपदे पशुकार्यलक्षणामङ्गीकृत्य गवाश्वव्यतिरिक्ताजादीनां पर्युदास प्रतिषेधो वा संभावनया शङ्क्येत, तामपि निरस्यत्रार्थवादत्वं स्मारयति अजादीनामिति ॥ एतेन—नामत्वासंभवेऽपि गुणविवत्त्वसंभवासंभवविचारेण सगति सूचिता । नहि विधेय एव गुणो विचारविषय इति राजाज्ञा, विधिशब्दस्य निषेधोपलक्षणतया निषेध्यगुणसमर्पकतयापि तदुपपत्तेरिति भावः ॥

(अपशुशब्दस्यार्थवादत्वोपपादनम्)

तत्र तत्रेति ॥ “अजोऽग्नीषोमीयः” “सारस्वती मेधीमि”त्यादौ विहितत्वादेव निषेधानुपपत्तेरविहिते च प्राप्त्यभावादेव तदसंभवात् कल्पनिषेधानुरोधेन क्लृप्तविधीना पाक्षिकत्वकल्पनेन विकल्पस्यापि सत्या गतावग्यायत्वात् अर्थवादत्वमेव गवाश्वप्रशंसार्थं युक्तमित्यर्थः ॥ गवाश्वव्यतिरिक्तानामपशुकार्ये पशुकार्ये तन्निषेधस्य वा संभवे का गतिरित्यपेक्षायामाह—अपशुशब्दो हीति ॥

(अपशुशब्दस्य गवाश्वादिगतप्राशस्त्याभावलक्षकतया प्रशंसायाः विध्येकवाक्यतयेव फलत्वेनाप्युपपादनं, प्रशंसाभाष्यघटकतया गौणीनिमित्तत्वं प्रशंसाया इति निरूपणम्)

ननसमासान्तमपशुपदं घटादिवाचकं सद्भावविधेयकवा-

घटादौ मुख्यो गवाश्वगतप्राशस्त्याभावरूपगुणयोगादजादौ
गौणः सन् लक्षणया गवाश्वस्तुत्यर्थः । प्राचां मते तु
नञ्समासान्तर्गतपशुपदेन गवाश्वगत प्राशस्त्य लक्षयित्वा

क्यतानुरोधात् अर्थवादेऽपि च पशवो गोअश्वा इति सामाना-
धिकरण्यात् एकसबन्धिज्ञानेनापरसबन्धिस्मरणविधया गवाश्व-
गतप्राशस्त्याभावस्य शक्यार्थनिष्ठस्योपस्थापकम् । अतश्च ग-
वाश्वगतप्राशस्त्याभावरूपगुणयोगेनाजादिषु गौण्या वृत्त्योपपन्न
इति अर्थात् नहिनिन्दान्यायेन विधेयगताश्वगतप्राशस्त्या-
वगति सुलभा । यद्यपि अर्थवादस्य गवाश्वगतप्राशस्त्यलक्ष-
णयायुपपत्तेर्न तद्वत्प्राशस्त्याभावकथनस्योपयोगः, तथापि इ-
तरनिन्दया विधेयोत्कर्षापादकत्वेन फलीभूतस्तुतेरतिशये उ-
पयोगो नानुपपन्न । अतएव पशुशब्दस्य निमित्तान्तरा-
सम्भवेन निमित्तत्वेनाश्रिताया अपि गवाश्वगतप्रशंसाया वि-
धेकवाक्यतयेव फलत्वेनाप्याश्रयणात् वैयर्थ्यशङ्कापि ।
यजमानशब्दे तु कार्यकरत्वस्यैव गुणस्य निमित्तत्वात् तस्या
फलत्वमेवेति विशेषः ॥ एवञ्च प्रशंसाऽभावरूपे गुणे व्यावर्त्य-
मानतया प्रशंसाया प्रविष्टत्वमादायैव सूत्रे प्रशंसाया निमि-
त्तान्तरत्वेनोपादानं द्रष्टव्यम् । यथाश्रुते गवाश्वगतप्रशंसाया
शक्यार्थघटादिगुणत्वस्याजादिगुणत्वस्य वाऽसम्भवात् प्रत्युत
विधेयगवाश्वदिप्रशंसार्थमन्येषा अजादीनामप्राशस्त्यस्यैवापेक्ष-
णाच्च गुणतानुपपत्तेः । अतश्चापशुशब्दो विशिष्ट एवात्र गौणः ॥

(पशुपदेन प्रशस्ततालक्षणेति न्यायसुधाकार-
मत, तुशब्दसूचिततदस्वारस्यनिरूपणम्)

यत्तु—“गवाश्वदिगता पूर्वमुपादाय प्रशस्तता । तदभा-
वोऽन्यपश्चादौ नञ्समासेन कथ्यते” इति वार्तिकस्वारस्येन
न्यायसुधाकारादिभिः नञ्समासावयवभूतेन पशुशब्देन प्रश-
स्तता लक्षयित्वा नञ्समासेनान्यपशुषु तदभावः कथ्यत इति
—प्रतिपादितं, तल्लक्षणयैव ताहि अपशुशब्दस्य घटादि-
ष्विवाजादिषु प्रवृत्त्युपपत्तेः गौणीवृत्त्युपपादनानुपपत्तेर्युक्त-
मिति दर्शितं कौस्तुभे । यद्यपि “पशवो गो अश्वा” इति प-
शुत्वकथनस्य पशुत्वे सत्येवानुपयोगात्प्रशस्तत्वलक्षणया प्रयु-
क्तपशुपदार्थव्यतिरेकप्रशस्तत्वाभावरूप एवापशुशब्दात् प्रती-
येत, तथापि गौणीवृत्त्युपपादनयैव एकसबन्धिस्मरणन्याये-
नैव तत्प्रतीतिः, नतु लक्षणया । तथाच प्रथमतोऽपशुशब्देन
नञ्समासान्तेन शक्यैव पशुभिन्नमर्थमभिधाय तन्निष्ठगुण-
योगेन पश्चात् गौणत्वमुपपादनीयम् । अतएव—अपशु-
शब्दस्य घटादिवाचित्वं शास्त्रदीपिकोक्तं सगच्छते । इममे-
वाख्यरस तुशब्देन सूचयन्त्यायसुधाकारादिदर्शितमर्थं प्राचा
मतत्वेन दर्शयति—प्राचां मते त्विति ॥

(अयज्ञासत्ताद्युदाहरणान्तरे प्रशंसाया गौणीनि-
मित्तत्वोपपादनपूर्वकोपसंहारः)

एवं “अयज्ञो वा एष योऽसामे”त्यादौ दर्शपूर्णमासप्रकर-

नञा तदभावरूपो गुण उपस्थाप्यत इति विशेषः । सर्वथा
प्रशंसा गौणीनिमित्तघटिकेति सिद्धम् ॥ १३ ॥ २९ ॥

भूमा ॥ “सृष्टीरुपधाती”त्यत्र विध्यन्तरैकवाक्यत्वा-

णपठिते यद्यपि न सामवत्क्रतुसामानाधिकरण्यं, येन तद्वत्-
प्राशस्त्यमुपस्थितं भवेत्, तथाप्यसामतापरिहाराय सामस्था-
नीयतया विहितामेआयाहिइत्यादिविध्यर्थवादे सामन्वन्तं क-
रोतीत्युक्त्योपस्थितसामवत्क्रतुगतप्राशस्त्याभावरूपगुणस्य अ-
यज्ञादिपदशक्यघटादिनिष्ठस्य योगात् स्वतो यज्ञरूपेष्वपि
दर्शपूर्णमासादिषु गौणमयज्ञपद ज्ञेयम् । यत्तु—सामवत्क्र-
तुविधेकवाक्यतया तदुपस्थितिरित्युक्तं—कौस्तुभे, तत्
दर्शपूर्णमासप्रकरणे पठितस्यास्य क्रत्वन्तरैकवाक्यत्वाभावात्
उदाहरणान्तरविषयं ज्ञेयम् । “असत्रं वा एतद्यदच्छन्दोम”मि-
त्यस्यायमर्थः । चतुर्विंशो भवतीत्यनेन विहितं चतुर्विंशति-
स्तोमको रथन्तरसामा उक्त्य आद्यच्छन्दोम । चतुश्चत्वारिंशो
भवती”त्यनेन विहितश्चतुश्चत्वारिंशस्तोमको बृहद्रथन्तरसामा
उक्त्यो द्वितीयच्छन्दोम । “अष्टाचत्वारिंशो भवती”त्यनेन
विहितोऽष्टाचत्वारिंशस्तोमको बृहत्सामा उक्त्यस्तृतीयच्छन्दो-
म । ततः स्तोमगतसख्यासाम्येन गायत्रीत्रिष्टुपजगतीच्छन्दो-
भिर्मायन्ते परिच्छिद्यन्ते स्तोमा यत्रेति व्युत्पत्त्या छन्दोमत्वं
त्रयाणां यागानामिति ते त्रयश्छन्दोमा यत्र सन्ति तत् सत्र
पञ्चदशरात्रादि प्रशस्तम् । यत्रतु चतुर्दशरात्रे आये प्रायणीयं
अहर्मध्ये पृथक् पडहीयान्यानुलोमविलोमतया द्वादशदिना-
न्येते उदयनीय इत्येवं अहर्हृत्सौ मध्ये छन्दोमानामभावात्
सत्रभूतोऽपि चतुर्दशरात्र सत्रगतछन्दोमकृतप्राशस्त्याभा-
वादसत्रं गौण्या वृत्त्या सत्रपदेनोच्यते । तेन छन्दोमरहित-
निन्दया छन्दोमरूपावयवस्तुत्या “य एवं विद्वांसः पञ्चदश-
रात्रमासेते” इति विहितपञ्चदशरात्ररूपावयवविस्तृतिरिति द्रष्ट-
व्यम् । एव स्वमते प्राचा मते वा गवाश्वगतप्राशस्त्यबोधन-
प्रकारभेदेऽपि प्रतियोगिविधया प्रविष्टाया प्रशंसाया गौणी-
निमित्तत्वे नैव विवादः इत्यभिप्रेत्योपसहरति—सर्वथेति ॥

॥ इति तत्सिद्धिपेटिकायां प्रशंसोदाहरण-
विचारः ॥

(पूर्वोदाहरणेन संगतिनिरूपणपूर्वकं सृष्टिपदा-
र्थनिरूपणपूर्वकं च सृष्टिविशिष्टोपधानविधान-
मिति भाष्यकारमतोपपादनम्)

पूर्वत्र विध्यन्तरैकवाक्यत्वादिनाऽर्थवादत्वे सिद्धे यत्र न
तत्तत्र विधित्वस्यैवानर्थक्यपरिहाराय स्वीकार इति प्रत्युदाह-
रणदर्शनेन संगतिः प्रत्युदाहरणरूपा सूचयन् विधावपि गौ-
णीवृत्तिनिमित्तान्तरकथनार्थत्वमधिकरणान्तरस्येति दर्शयितुमु-
दाहरति—सृष्टीरिति ॥ यद्यपि—अत्रार्थवादत्वासंभवेन
विधायकत्वे आवश्यकं सत्यनुपधीयमानाभिरिष्टकाभिश्चयनस्य

भावात् प्रत्यक्षविधिभ्रवणाच्च विधित्वम् । तत्र चोपधानमे-
वेष्टकासंस्कारार्थत्वेन विधीयते । यद्यपि चेष्टकानां चयनाङ्ग-
त्वान्यथानुपपत्त्यैवोपधानं प्राप्येत, तथापि ततः पूर्वमेव
प्रत्यक्षविधिना विधीयते । तत्फलं च प्रत्येकोपधानसिद्धि-
श्रयनसमानकर्तृकत्वसिद्धिश्च । अन्यथा समुदितोपधानमपि

कर्तुमशक्यत्वेनेष्टकाभिरमि चिनुत इति विध्यन्यथानुपप-
त्त्यैव स्वरूपेणेष्टकासंबन्धित्वेन चोपधानस्य प्राप्तौ गुणसका-
न्तविधिशक्तिकतयोपधानानुवादेन सृष्टिपदार्थ एव विधातु
युक्तः, सोऽपि च नेष्टकारूप, इष्टकानां सृष्टिरूपत्वानवगमात्,
अपितु सृष्टितन्मात्रोपधेयेष्टकासु सृष्टिपदस्य सृष्टिमन्त्रपरस्य
लक्षणामन्त्रीकृत्येष्टकानां सृष्टिपदाभिधेयत्वेऽपि कासामिष्ट-
कानां सृष्टिमन्त्रैरुपधानमिति विशेषानवगमात् इष्टकासामा-
न्यस्य चेष्टकाविधिर्नैवोपधानसंबन्धे प्राप्ते तद्विशेषस्य सुतरामुप-
धानसंबन्धप्राप्तेः विधानायोगात् पारिशेष्यात् “तिसृभिरस्तु-
वत ब्रह्मासृज्यते”त्यादिसृजिधातुयुक्तसृष्टिलिङ्गकमन्त्ररूप एव ।
यत्तु प्राचीनैः—“तद्वानासामुपधानो मन्त्र” इति “इष्ट-
कासु लुक् च मतो”रिति स्मृतेर्मेतुपलोपेन सृष्ट्यभिधायिमन्त्रै-
रुपधेयानामिष्टकानां सृष्टिपदवाच्यत्वमुपपादितम्, तदयु-
क्तम्; तथात्वे सन्निधयोगशिष्टस्य प्रत्ययस्य “ऋतव्या उपदधा-
ती”तिवन्मतुपलोपेन सह प्राप्त्यापत्ते । **नच**—एवं भव-
न्मतेऽपि मन्त्रत्वविवक्षायां मतुप् दुर्निवार इति—**वाच्यम्**,
मतुप्प्रकरणेन तस्य लोपाश्रयणे यत्प्रत्ययलोपस्यापि छान्द-
सत्वेनैवोपपादनीयत्वे लाघवात् मतुप्विधेरेव दृष्टानुविधिदृ-
न्दसीति सृजिवचनेनानित्यताकल्पनौचित्यादतो लक्षणयैव
स्त्रीलिङ्गानुरोधात् सृष्टिमन्त्रोपधेयेष्टकापर सृष्टिशब्द इत्येवोक्त
कौस्तुभे । **यत्तु** अत्र लिङ्गप्रकरणाभ्यामेवान्यमन्त्रवदेषोऽपि
प्राप्त इति प्राप्तान्यपरिसङ्ख्यायां त्रैदोष्यापत्तिरितरमन्त्रान्न-
वैयर्थ्यापत्तिश्चेति शास्त्रदीपिकायामुक्तम्, **तन्न**; लिङ्गप्रक-
रणकल्प्यश्रुते पूर्वमेवैतद्विधिप्रवृत्त्या फलतः परिसङ्ख्यायां त्रै-
दोष्याप्रसक्तेर्ग्रहणादिशेषिपरिसङ्ख्यार्थत्वेनापि पुनर्विध्युपपत्ते-
श्चेतरमन्त्राणामैकान्तिकोपधानलिङ्गाभावेनेष्टकाग्रहणादिविष-
यत्वेन सार्थक्यसम्भवाच्च । अतः सृष्टिमन्त्रविधायकत्वेन वि-
ध्युपपत्तेर्न विधौ गौणीलक्षणापादकमसृष्टिमन्त्रपरत्वमाश्रयणी-
यम्; **तथापि**—उभयो धात्वर्थोपपदार्थयोः सम्भवत्प्राप्ति-
कत्वे भावार्थाधिकरणन्यायेनाक्षेपतः पूर्व प्रयोजनान्तरार्थ
युक्तं धात्वर्थस्यैव विधान इत्यभिप्रेत्य भाष्यकारीय सिद्धान्त-
मेवाह—**तत्र चेति ॥**

(उपधानविधानप्रयोजननिरूपणम्)

पूर्वोक्तमन्त्रविधिपूर्वपक्षनिराससूचक एवकारः । अर्थप्राप्त-
स्याप्युपधानस्येष्टकासाध्यत्वेन तत्संस्कारत्वासम्भवात्तदर्थं पुन-
र्विधानमित्याह—**इष्टकासंस्कारार्थत्वेनेति ॥ ननु** प्रधा-
नभेदेऽपि प्रयोगविध्यवगतसाहित्यनिर्वाहार्थं यथाशक्ति पात्रा-

कदाचित् प्राप्नुयात् । आर्थिकत्वाच्च चयनमिन्नकर्तृकत्वमपि ।
सति त्वस्मिन्निष्टकासंस्कारद्वारा चयनाङ्गताबोधकविधौ प्रति-
प्रधानावृत्तिन्यायादङ्गप्रधानयोरेककर्तृकत्वाच्च फलद्वय-
सिद्धिः । सृष्टिपदं तु लिङ्गप्रकरणप्राप्तसृष्ट्यसृष्टिमन्त्रमात्रस्य
गौण्याऽनुवाद इति—**भाष्यकारः ।**

भिमर्शनवत्समुदितोपधानमेव युक्तमित्याशङ्क्य तन्निरासायानि-
ष्टापादनेन प्रयोजनान्तरमाह—**आर्थिकत्वाच्चेति ॥ तदे-
वाह—सतित्विति ॥** व्यूहविशेषेणोपस्थानरूपोपधानस्या-
र्थिकत्वे विहितत्वरूपाङ्गत्वस्य कृष्यादिवदभावाच्चयने अ-
व्युक्तत्वेन समानकर्तृकत्वस्य चान्यकृतेनापि सन्धुक्षणादिना
देवदत्ते पाककर्तृत्वस्येवैवाप्यवान्तरव्यापाररूपोपधानस्यान्यकृ-
तत्वेऽपि चयने अव्युक्तकर्तृकत्वोपपत्तेर्नियमेनाव्युक्तत्वाप्रा-
प्तेरङ्गत्वेन विधानमावश्यकम् । ततश्चाङ्गप्रधानयोरेककर्तृत्वा-
त्तत्सिद्धिः । अतएव प्रथनादिविधेरिवार्थव्यवसमाख्याविषय-
तासिद्धिद्वाराऽव्युक्तकर्तृत्वसिद्धिरपि नैव प्रयोजनम् । चयन-
समानकर्तृत्वादेव तल्लाभात्, अतश्चयनसमानकर्तृत्वसिद्धिरेव
प्रयोजनमित्यर्थः ॥

(सृष्टिपदेन सृष्ट्यसृष्टिमन्त्रग्रहणप्रकारनिरूपणम्)

सृष्टिपदं च यद्यपि विशेष्याशेनोद्देश्यसमर्पकं सृष्टिमन्त्राशे-
नानुवादकम्, ते च मन्त्रा “सृष्टीरुपदधाती”त्युपक्रम्यै“क-
याऽस्तुवत प्रजा अधीयन्ते”त्यादिना सप्तदश पठिता । तत्र
“तिसृभिरस्तुवत ब्रह्मासृज्यते” इत्यादिना सृजिधातुयोगेनामा-
तानां चतुर्दशमन्त्राणां सृष्टिलिङ्गत्वेन यथा सन्निधानसहकृतात्
लिङ्गादवगताङ्गभावानां प्राप्तत्वात् अनुवादस्तथैव “सप्रजापति-
रधिपतिरासीत्सप्तविंशत्याऽस्तुवत यावापृथिव्या ऐता वसवो
रुद्रा आदित्या अनुव्यायंस्तेषामाधिपत्यमासीत्त्रयस्त्रिंशताऽस्तु-
वत भूतान्यशाम्यन् प्रजापति परमेष्ठ्यधिपतिरासीत्” इति
त्रयाणामायसप्तदशमन्त्राणां “यत्सप्तदशेष्टका उपदधाती”ति
उपसहारात् सप्तदशमन्त्रान्तर्गतानां असृष्टिलिङ्गानामपि सन्नि-
धानादिनाङ्गतया प्राप्तत्वानुवाद इत्याह—**सृष्टिपदं त्विति ॥**
मात्रपदेन विशेष्यभूतेष्टकाव्यावृत्तिः । **अथवा**—मन्त्रगत-
कात्स्न्यस्य वा ग्रहणम् । कथमसृष्टिलिङ्गे तत्पदप्रवृत्तिरिति
अपेक्षया गौण्येत्युक्तम् । तत्प्रकारस्तु अधिकरणान्तरप्रतीक-
ग्रहणे उपपादयिष्यते ॥

(सृष्टिपदेनासृष्टिमन्त्रग्रहणप्रयोजनम्)

अयं चानुवादः, इत्थमिदमुपधानं प्रशस्तं यत्सृष्टिव-
न्मन्त्रे क्रियते इत्येवं स्तुत्यर्थं **यथासृष्टं** ब्रह्मणा यानि
सृष्टान्यनुवाके कीर्तितानि फलानि तान्यनतिक्रम्यातिक्रमनि-
मित्तं विघ्नं निरस्य सर्वाणि यजमान प्राप्नोतीत्यर्थकस्य “य-
थासृष्टमेवावरुन्धे” इत्यर्थवादस्यालम्बनार्थः प्रथनमन्त्रे उरुप्र-
थेति मन्त्रप्रतीकवन्नानुपपन्नः ॥

वार्तिककारस्तु—नोपधानमात्रविधि । तथासति “प्राणभृत उपदधाती”त्याद्यनेकोपधानविधिवैयर्थ्यापत्तेः, अतो मन्त्रमात्रमुपधानानुवादेन मन्त्रविशिष्टं वोपधानमिष्टका-संस्कारार्थत्वेन विधीयते । तत्रोपधानविधिफलं तु पूर्ववत् । मन्त्रविधिफलं तु उपधाने तन्नियमः । मन्त्रा हि इष्टकामात्र-प्रकाशकास्तद्ग्रहणादिष्वपि प्राप्तिसंभवान्नोपधाने नियमेन

(भाष्यकारमतेऽस्वारस्यनिरूपणपूर्वकं मन्त्रमा- त्रविधानमिति वार्तिककारमतनिरूपणम्)

एव भाष्यकारमतमुपपाद्येतन्मते सर्ववाक्येषूपधानमात्र-विधानादभ्यासाद्वेदापत्तेः सकृद्विहितस्यापि चेष्टका प्रत्यङ्गत्वेन प्रतीष्टकमावृत्तिसिद्धौ असकृद्विधानस्य निष्प्रयोजनत्वापत्तेरपरि-तुग्य पूर्वापपादितमन्त्रविधिपूर्वपक्षमेव न्याय्यमभिप्रेत्य वार्ति-ककारोक्त पक्षान्तरमाह—वार्तिककारस्त्विति ॥

(केवलमन्त्रविधाने न्यायसुधाकृदभिमतं वा- र्तिकातात्पर्येण मन्त्रविशिष्टोपधानविधान- तात्पर्यनिरूपणम्)

अत्र न्यायसुधाकृता—अर्थाक्षिसोपधानानुवादेन म-न्त्रमात्रविधावेव यथापूर्वपक्षं वार्तिकतात्पर्यमुपवर्णितम्, तदयुक्तम्, इष्टकानामेव द्वितीययोद्देश्यत्वावगमेनोपधान-स्यैव करणतया विधेयत्वावगते तद्विधानफलस्यापि पूर्ववत्त्वा-भेन तदतिक्रमे प्रमाणाभावात् । नहि मन्त्रस्यावश्यकत्वात्-त्करणकत्वेनार्थाक्षिसोपधानस्याध्वर्युकर्तृकत्वं स्थितिः, या-ज्यावद्विन्नकर्तृकत्वेऽयुपपत्तेः । अतो मन्त्रविशिष्टोपधानवि-धावेव वार्तिकतात्पर्यं युक्तमित्यभिप्रेत्य पक्षान्तरमाह—म-न्त्रविशिष्टेति ॥

(विध्यन्तरावैयर्थ्येनैकप्रसरतामङ्गाप्रसक्त्या च मन्त्रविशिष्टोपधानविधिपक्षोपपादनम्)

अतस्तन्नियम इति ॥ नियमपदेन शेषशेषयुभयपरि-सङ्ख्या विवक्षिता, अनारभ्याधीतचित्रिणीवज्जिण्यादिविधौ दूरस्थचयनविध्याक्षिसोपधानानुवादेन मन्त्रमात्रविधानस्य स-स्कार्येष्टकारूपगुणयोगात् कर्मान्तरत्वोपपत्तेः प्राकरणिकम-न्त्रावरोधाच्चानुपपत्तेरगत्या मन्त्रविशिष्टोपधानविधेरावश्यक-त्वात्तद्विहापि विशिष्टविधानमेव युक्तम् । नच—एवमप्ये-कोपधानविधिनैव तत्सिद्धेरितरविधिवैयर्थ्यं तदवस्थमिति—वाच्यम्; केवलोपधानमात्रविधौ तदापत्तावपि मन्त्रविशि-ष्टतद्विधाने उपधानानां गुणाद्वेदसिद्धेस्तन्मन्त्रविशिष्टोपधा-नान्तरविधानेन वैयर्थ्याप्रसक्तेः । नह्येकेन वाक्येन कतिप-यमन्त्रोपधेयेष्टकानां उपधाने विहिते इतरमन्त्रोपधेयेष्टकाना-मुपधानविधिवैयर्थ्यं शङ्कितुं शक्यम्, उपधानान्तररेऽध्वर्यु-कर्तृकत्वसिद्धौ तदावश्यकत्वात् । अतएव ईदृगस्वरसपर्या-

प्राप्नुवन्ति । अतस्तन्नियमो ग्रहणादिपरिसङ्ख्यैव वा फलम्, मध्यमचित्तिसंबन्धश्च, “यां वै काञ्चन ब्राह्मणवतीमिष्टकाम-भिजानीयात्ता मध्यमायां चित्तावुपदध्यादि”ति वचनेन प्रत्यक्षब्राह्मणवतीनामिष्टकानां मध्यमचित्तिसंबन्धस्य विधा-नात्, अन्यथा तत्तच्चित्त्यवान्तरप्रकरणपाठरहितानां मन्त्राणां चयनमहाप्रकरणेन सर्वचित्तिषु अन्तिमायामेव वा निवे-

लोचनया सर्वेष्टकानामेकैकवाक्यसंस्कार्यत्वावगतावपि विधेय-तत्तन्मन्त्रविशिष्टोपधानसामर्थ्यात्तत्तद्वाक्ये विशेषावधारणमपि नानुपपन्नम् । भाष्यकारमते तु विधेयस्योपधानस्येष्टकाविशे-षप्रत्यायकत्वानुपपत्तेः सर्वेष्टकाविषयत्वापत्तेः विध्यन्तरवैय-र्थ्यं दुष्परिहरमतं तत्तन्मन्त्रविशिष्टोपधानविधानमेव युक्तम् । नचेष्टकोद्देशेन मन्त्रवदुपधानविधावेकप्रसरतामङ्गापत्तिः, इष्ट-कानामुपधाननिरूपितत्वेनोद्देश्यत्वेऽपि मन्त्रनिरूपितोद्देश्यत्वा-भावेन तदप्रसक्तेरिति भावः । एतच्चोपधानमात्रविधौ भाष्य-कारमते विध्यन्तरवैयर्थ्यापादनं न्यायसुधाकारोक्तमाश्रित्यो-क्तम् ॥

(मन्त्रोपधेयेष्टकोद्देशेनोपधानसंस्कारविधानमि- ति प्रकाशकारमतस्य भाष्यवार्तिकायविरो- धेन विध्यन्तरावैयर्थ्येन चोदपादनम्)

वस्तुतः—इष्टकानामुद्देश्यत्वस्य सृष्टिपदोपादानेनैव व-क्तव्यत्वे इष्टकाविशेषणत्वेनैकपदश्रुत्याऽन्वितानां मन्त्राणां उ-पधानभावनायामन्वयो दुरुपपाद एव । अतश्चैकपदोपादाने-नोद्देश्यभूतेष्टकाविशेषणत्वेऽपि मन्त्राणां वाक्यभेदाप्रसक्तेः सृष्टिमन्त्रोपधेयेष्टकासंस्कारार्थत्वेनोपधानमात्रविधानेऽयन्यम-न्त्रोपधेयाष्टकाव्यावृत्तिसिद्धेस्तत्संस्कारकत्वेनेतरविधिसार्थक्यं सम्भवत्येव । अतएव इष्टकोद्देशेन मन्त्रविधानपूर्वपक्ष एवे-ष्टकाविशेषाप्रतीतेः सर्वास्वतिप्रसगापादनं भाष्यवार्तिककारा-दीनां दृष्टम्, नतूपधानविधावपि । नच—सृष्टिमन्त्रोपधेया एवेष्टका सर्वा एव कुतो न स्युः ? इति—वाच्यम्, “सृ-ष्टीरुपदधाती”त्युपक्रम्य “यत्सप्तदशेष्टका उपदधाती”त्युप-सहाराद्युवादेन “सन्दिग्धेषु वाक्यशेषादि”ति न्यायेन सप्त-दशमन्त्रोपधेयसप्तदशेष्टकाविषयत्वोपपत्तेः । अयं चार्थवादः पूर्वपक्षिणा मुख्यानामेव सृष्टिलिङ्गानां विध्यभ्युपगमादनाह-ताऽपि मन्त्रमात्रविधिवादिना सिद्धान्तिनाऽवश्यमादर्तव्यः । अन्यथा गुणवृत्तेरतिप्रसङ्गेन सप्तदशानामेवोपादानानुपपत्तेः । तथा मन्त्रविशिष्टोपधानविधावपि सर्वेष्टकोपधानप्रसङ्गे सप्तदश-वैतैर्मन्त्रैरुपधेया इति व्यवस्थासिध्यर्थमवश्यमयमर्थवाद उ-पास्य । एवंच सप्तदशानामेवाष्टकानां सृष्टिमन्त्रसंबन्धात्तद्व-तीनां सप्तदशानामेवाष्टकानामुद्देशेनैकेन विधिना विहित-स्याप्युपधानस्यान्यसंस्कारकतया पुनर्विध्यान्त्रानोपपत्तेर्न वैय-र्थ्यप्रसक्तिरिति—प्रकाशकारोक्तमेव साधु ॥

शापत्ते । अतो मध्यमचितिसंबन्धार्थं मन्त्रविधिः । इष्ट-
काना प्रत्यक्षब्राह्मणवत्त्वं चेष्टकावाचित्प्रत्यक्षब्राह्मणपठितपद-
विधेयमन्त्रकत्वम् । सृष्टिपदं हि सृष्टिप्रकाशकमन्त्रोपधेयेष्ट-

(भाष्यकारमते विध्यन्तरवैयर्थ्यापादनपदस्य
वार्तिककारमते मन्त्रविधानोपपादनस्य च
भाट्टदीपिकादृतस्याशयनिरूपणम्)

पूज्यपादैस्तु—भाष्यकारमते एतदुपधानविधितः प्राक्
सृष्टिमन्त्रोपधेयत्वस्येष्टकास्वसिद्धेस्तेन रूपेणोद्देश्यत्वायोगात् न
सृष्टिपदमिष्टकावाचित्वेनोद्देश्यसमर्पकम् । कथमन्यथा सृष्टिप-
दस्योद्देश्यसमर्पकत्वे भाष्यकार सृष्टिपदस्यानुवादत्वमर्थवादप्र-
योजनकं वदेत्, अपितु यस्यैवेष्टकाकरणकचयनविध्यार्थाक्षिप्तस्य
उपधानस्य पूर्वप्रवृत्त्या विधेयत्वं, तस्यैवेष्टकासबन्धित्वेनाव-
गतस्योपस्थितेष्टकासंस्कारकतया विध्याश्रयणादुद्देश्यत्वम् ।
तच्च रूपं सर्वेष्टकास्वयनुवृत्तमिति सर्वासामुपधानसिद्धेरितरवै-
यर्थ्यम् । अतएवार्थवादोऽपि तदा इष्टकासमुदायावयवी-
भूतसप्तदशेष्टकाप्रशसार्थं एव सपद्यते, विधे सन्दिग्धत्वा-
भावेन तत्राप्रवृत्ते । अतएव सृष्टिपदमपि मन्त्रमात्रपरम्
लोहितोष्णीषपदवत् । कियन्त सृष्टिमन्त्रा इति सन्देहे एवो-
पसहारो निर्णायको नत्वसदिग्धेष्टकानिर्णायकः, विध्यर्थवाद-
योरेकवाक्यतया स्तुत्यनुरोधेन विधेयनिर्णायकत्वेऽपि उद्दे-
श्यनिर्णायकत्वस्य क्वाप्यदृष्टत्वात् । यद्यपि “द्वयो प्रणयन्ती”-
त्यभिप्रणयनविधौ द्वाभ्यामेवेति, “ऊरु एतद्यज्ञस्य यदूरुण-
प्रघासस्साकमेधाश्चे”त्यर्थवादे ऊरुत्वेन सस्तुतयोर्गमनसाध-
नत्वप्रतीतेः । मध्यमपर्वणोर्द्वयोरुद्देश्ययोर्निर्णयोऽयर्थवादे दृष्टः,
तथापि चतुर्णां मध्ये कतरयोर्द्वयोरिति निर्धारणाभावाद्युक्त
निर्णायकत्वम् । प्रकृते सन्देहाभावादनिरणायकत्वमेव । अत
एव विधेयसमन्त्रकोपधानसामर्थ्यादिव सिद्धान्ते सप्तदशेष्टका-
विषयत्वमस्मन्मते सिध्यतीति न तत्रार्थवादोपासनमावश्यक-
मित्यभिप्रेत्य भाष्यकारमते विध्यन्तरवैयर्थ्यापादन मन्त्राणा-
मुपधानभावनायामन्वयश्च वार्तिकसमतत्वेन दर्शितः । त-
दिदमुक्तं कौस्तुभे—“भाष्यकृन्मतेतु विधेयोपधानस्येष्टका-
विशेषप्रत्यायकत्वाभावान्मन्त्राणां चेष्टकाविशेषकत्वानुपपत्ते-
र्यत्सप्तदशेष्टका उपदवातीत्यर्थवादस्य च विधौ सर्वेष्टकाविषय-
त्वेन निश्चिते सन्देहाभावेनानिर्णायकत्वाद्वाक्यान्तरानर्थक्यम्
इति विशेष” इति ॥

(मन्त्रविधानस्य मध्यमचितिसंबन्धरूपप्रयोज-
नान्तरनिरूपणम्)

पंचमे “मध्यमायान्तु वचनात् ब्राह्मणवती”त्यधिकरणे
“या काचन ब्राह्मणवतीमिष्टकामभिजानीयात्ता मध्यमाया
चित्तानुपदध्यादि”ति वचनेनाभिपूर्वस्य जानाते प्रत्यक्षज्ञान-
वाचित्वात् प्रत्यक्षब्राह्मणविहितानां इष्टकानां मध्यमचित्याश्र-

कापरम् । तत्र च विशेषणांशस्य मन्त्रस्य विधेयत्वात्तदिष्ट-
कानां प्रत्यक्षब्राह्मणवत्त्वमिद्धिः । इतिकरणविनियुक्तलोक-
पृथग्मन्त्रस्यापि मध्यमचितिमात्रसंबन्धापत्तेरिष्टकावाचीति-

यत्वस्य वक्ष्यमाणत्वात्तदप्यत्र प्रयोजनान्तरं भवितुमर्हतीत्याह
—मध्यमेति ॥ आगन्तूनामन्ते निवेशस्यापि पत्रमे वक्ष्य-
माणत्वात् अन्तिमायामेवेत्युक्तं । इष्टकानां ब्राह्मणेन विधा-
नाभावे कथं ब्राह्मणवत्त्वम् ? इति शङ्का ब्राह्मणवत्त्वनिर्वचने-
नोपपादयन्निरस्यति—प्रत्यक्षेति ॥ तत्रचेति ग्रन्थ पूर्वमेव
व्याख्यात ॥

(मन्त्रविधानपक्षप्रयोजने मध्यमचितिसंबन्धे
याज्ञिकसंप्रदायविरोधोपपादनम्)

परन्तु वार्तिककारमते चतुर्थचिर्ता याज्ञिकैः सृष्टीनामनु-
ष्ठानेन क्रियमाणेन विरोधो दुष्परिहर एव । सर्वासामपि प्रा-
णभृतामनेन मध्यमचितिसंबन्धस्यैवापत्तौ प्रथमादिचित्यनुष्ठा-
नविरोधोऽपि ॥ यदि तत्रावान्तरप्रकरणेन “या काचने”ति
सामान्यवाक्यस्य बाध उच्येत, तदा सृष्टीनामप्येतत्समान-
मित्यपि ध्येयम् ॥

(वार्तिकमतोपसंहारः)

वार्तिकमतमुपसहरति—अतश्चेति ॥ यतो मन्त्रांशे
उपधाने वा विधानफलस्य लाभः, अतस्तद्रूपो हेतुरत श-
ब्दार्थः ॥

(बहुत्वाश्रयसमुदाय एव गौणोऽर्थ इति शास्त्रदीपि-
कानुसारिप्रकाशकारमतखण्डनेन सृष्टिबहु-
त्वसमानाधिकरणसमुदायाश्रितत्वगुण-
योगेन समुदायिन एव गौणोऽर्थ इति
निरूपणम्)

अत्र च “क पुनरत्र गुणः भूमा, सृष्टिसमुदाये हि सृ-
ष्टिभूमाऽस्ति । सृष्ट्यसृष्टिसमुदायेऽप्येकयास्तुवतेत्यनुवाके सृष्टि-
भूमास्ति, इत्यनेन सादृश्येन सृष्टिशब्दः” इति शास्त्रदीपिका-
ग्रन्थगतसमुदायशब्दस्वारस्यमनुरूपं बाहुल्यस्य गुणत्वमा-
श्रित्य यथा बाहुल्यं सृष्टिष्वस्ति, तथा सृष्ट्यसृष्टिसमुदायेऽपि
कथंचित्सम्बद्धमस्तीत्येव सृष्ट्यसृष्टिसमुदाय एवार्थं गौणीति
प्रकाशकारः समुदाय एव गौणोऽर्थ इत्युक्तं, तदयुक्तम् ।
तदात्वं समुदायस्यार्थक्याभावेन प्रकाशकत्वानुपपत्तेः कथ-
ंचित्समुदायिद्वारा तदुपपत्तावपि समुदायस्यैव शाब्दत्वेन
करणतया विधाने सति सर्वमन्त्रपाठोत्तरमेव सकृदुपवाना-
पत्तेः । किञ्च सृष्टिसमुदायगतबाहुल्यस्य गुणत्वमुत सृष्टिस-
मुदायाश्रयगतबाहुल्यस्य तत् । आद्ये समुदाये बाहुल्यसम्भवः,
द्वितीये समुदायगतबाहुल्यस्य समुदायिष्वेव सत्त्वेन सृष्ट्य-
सृष्टिसमुदायेऽभावात् समुदायार्थस्य गौणतासिद्धिः । अथ
सृष्टिगतबाहुल्यमेव तत्र कथंचित्संबन्ध इत्युच्यते, तदा सृष्टि-

पदविशेषणम् । अतश्च मन्त्रविशिष्टोपाधानमत्र विधीयते । सृष्टिपदं परं गौण्या वृत्त्या सप्तदशसङ्ख्याकसृष्ट्यसृष्टिमन्त्र-परम्; “यत् सप्तदशेष्टका उपदधाती”त्यर्थवादानुसारात् । तत्र चतुर्दश सृष्टिमन्त्रास्त्रयोऽसृष्टिमन्त्रा इति सृष्टिबाहुल्यम्

समुदाये ह्यस्ति भूमेति समुदायगतभूमत्वप्रतिपादनपरमूल-ग्रन्थविरोध, अतः समुदायिगततत्करणतानिर्वाहार्थं सृष्टि-निष्ठबाहुल्यसमानाधिकरणसमुदायाश्रितत्वगुणयोगेन सृष्ट्यस-ष्टिसमुदायिनामेव गौण्याऽर्थत्व न्यायसुधाकृतं युक्तमाश्र-यितुम् । नच—सृष्टिवत्बाहुल्यवदसृष्टिमन्त्रत्रयेऽपि बाहु-ल्यस्य सत्त्वात् तस्यैवास्तु गुणत्व, किमतः पुनः समुदायस्य प्रवेशेन? इति—वाच्यम्; यत्र बहूना मध्ये द्वयोरेकस्य वाऽऽम्रानं, तत्र तदसम्भवेन भूमौ गुणत्वनिर्वाहाय तत्प्रवेश-स्यावश्यकत्वात् । नच एकः समुदायो निष्प्रमाणक, “यत्स-प्तदशेष्टका”इत्यर्थवादे एकपदोपादानैकानुवाकगतत्वेन तत्प्र-तीते । नच—सृष्टिघटितसमुदायाश्रयत्वमेव गुणोऽस्तु । किं बाहुल्यप्रवेशेन? इति—वाच्यम्; सृष्टिशब्दात्प्रतीय-मानबाहुल्यस्यैव गुणत्वेन तस्यावश्यकत्वात् । उक्तं च न्या-यसुधायाम्—“अन्यत्र तत्कार्यकरत्वरूपस्यादिरिवेह सृ-ष्टिशब्दात् सृष्टिबाहुल्यबुद्धे तस्यैव प्रवृत्तिनिमित्तत्वम्” इति ॥ “अतो मन्त्रगणं लक्षयेत् सृष्टिशब्दः” इत्युत्तराधिकरणगत-भाष्यकारोक्तगणशब्दस्य समूहमात्रपरतयाऽविरुद्धत्वाच्छास्त्र-दीपिकागतसमुदायपदं प्रत्येकं एकत्वेन बहुत्वान्वयायोग्य-त्वात् तदन्वययोग्यमात्रप्रदर्शनमात्रपरतयाऽविरोधेनोपपत्तेः समुदायिसृष्ट्यसृष्टिमन्त्रेणैव युक्ता गौणीत्यभिप्रेत्याह—सृष्टि-पदं परमिति ॥

(अर्थवाद इव विधावपि गौणीवृत्तिनिरूपणम्)

पूर्वत्रार्थवादानामेवोदाहरणत्वात्तत्रैव गौणीवृत्तिनिमित्तक-थनस्य प्रस्तुतत्वात् विधेयार्थकसृष्टिशब्दे तत्कथनमसंगतमि-त्याशङ्कानिरासार्थं परशब्दोपादनम् । इहार्थवादत्वानपेक्षेणैव सू-त्रस्य गौणीवृत्तिनिमित्तमात्रकथने तात्पर्यात्तस्य चेह विधेये-ऽपि सम्भवेनात्यागाग्रासगतिरित्यर्थः ॥

(तत्सिद्ध्यादौ जहत्स्वार्था गौणी, भूम्नितु अजह-त्स्वार्थेति उपसंहारप्राबल्यनिरासेनो-पपादनम्)

तत्सिद्ध्यादौ तत्कार्यकरत्वादिवुद्धिर्मुख्यार्थत्वागेऽप्यक्षतेगो-ण्या उपायमात्रतयावस्थितेमुख्ये न तात्पर्यं, इहतु वाच्या-वाच्यसमुदायस्यैव गुणत्वात् तस्य च व्यासज्यवृत्तित्वेनैकस-मुदायित्वागे आत्मलाभायोगात् समुदायघटकतया तदन्तर्भू-तास्त्रसृष्टिष्विव सृष्टिष्विव तात्पर्येण वैषम्यादजहत्स्वार्था गौणी दर्शयितुं सृष्ट्यसृष्टिमन्त्रपरमिति सृष्टिपदं प्रयुक्तम् । नचैताव-तोपसंहारप्राबल्यवादिनः प्रत्यवस्थानम्, सृष्टिपदस्यैकस्य मु-ख्यार्थत्वे असृष्टिस्तावकपदानां वैयर्थ्यापत्तेरानर्थक्यप्रति-हतन्यायेन चेह लक्षणाङ्गीकारेणोपसंहारकृतोपमर्दाभावात् ।

गुणो गौणीवृत्तिनिमित्तम् ॥ १७ ॥ ३३ ॥ इति तत्सि-द्धिपेटिकायां भूमोदाहरणविचारः ॥

लिङ्गसमवायात् ॥ “प्राणभृत उपदधाती”त्यादौ तु

गौणीवृत्तिनिमित्तमिति ॥ गौणीवृत्तिघटकमित्यर्थः । प्रयोजनं स्पष्टत्वात्नोक्तम् ॥

॥ इति तत्सिद्धिपेटिकायां भूमोदाहरणविचारः ॥

(प्रस्तारत्रयगतवाक्योदाहरणत्वनिरूपणेन प्रा-णभृदादिपदेषु अल्पत्वेन निमित्तेनाप्राण-भृदादिसाधारणग्रहणनिरूपणम्)

गौणीवृत्तिनिमित्तान्तरपरतया अधिकरणभेदं तुशब्देन सू-चयन् विषयवाक्यं दर्शयति—प्राणभृत इति ॥ प्रथमद्वि-तीयतृतीयप्रस्तारगतवाक्यत्रयस्यापीह तन्त्रेणोपादानम् । तत्र प्रथमे प्रस्तारे । “अयं पुरो भुवस्तस्य प्राणो भौवायनो” “व-सन्तः प्राणायनः” “प्राणं गृह्णामि प्रजाभ्यः” इत्यादीन् त्रीन् प्राणशब्दघटिताननुक्रम्यान्नाताना सप्तचत्वारिंशदप्राणभृताम-न्येषां मन्त्राणां दशदिकक्रमेणोपाधाने “अयं पुरो भुव इति पुरस्तादुपदधाति प्राणमेवैताभिर्दावारैः”त्यादिविधिभिः पर्याय-पञ्चकेन विनियोगादन्ते “दशदशोपदधाति” इत्युपसंहारात् पञ्चाशन्मन्त्रोपधेयेष्टकानां “प्राणभृत उपदधाती”त्यय उप-धानविधिः । द्वितीयतृतीययोः प्रस्तारयोर्मध्ये द्वितीये “प्राणं मे पाही”ति प्राणपदघटितस्तावदेकमन्त्रं, तेन सह प्राणभृता चतुर्णामन्येषां आप्रातानां विनियोगा “चतुर्वैव प्राणान् दधा-ती”त्यर्थवादे पञ्चतैव इत्यर्थवादान्तरगतऋतुगतपञ्चसङ्ख्या-साम्येन श्रवणात्पञ्चमन्त्रोपधेयेष्टकानां “प्राणभृत उपदधाती”-त्युपधानविधिः, तृतीये “प्राणं मे पाहि” इति प्राणपदघ-टितैकेन मन्त्रेण सह नवानामन्येषामप्राणभृन्मन्त्राणामाप्ताताना “दश प्राणभृत पुरस्तादुपदधाती”ति वाक्ये च विनियोगाद्-शमन्त्रोपधेयदशेष्टकानां “प्राणभृत उपदधाती”त्युपधानविधि-रिति विवेकः । आदिपदेन “ये चत्वारः पथयः” इत्येतदज्या-निपदघटितैकमन्त्रसहितेतरचतुर्मन्त्रोपधेयेष्टकोपधानविधेर-ज्यानीरुपदधातीत्यस्य सग्रहः । अतएव—यद्यपि प्राणभृच्छ-ब्दस्य मन्त्रेष्वभावात् सृष्टिशब्दवत् “तद्वानासामि”ति सूत्रवि-हितमतुपलोपेन मतुबन्ततया प्राणभृच्छब्दप्रयोगसम्भवः, त-यापि प्राणं प्राणशब्दं बिभ्रतीति योगेन मन्त्रेषु तदुपधेयेष्ट-कासु च मन्त्रद्वारा प्राणशब्दभरणात्तच्छब्दप्रवृत्तिर्द्रष्टव्या । भू-मव्यावृत्तिं निमित्तान्तरं दर्शयति—अल्पत्वमिति ॥ तथात्वे प्राणभृदल्पत्वसमानाधिकरणसमुदायाश्रयत्वगुणयोगेन प्राण-भृदप्राणभृतसमुदायाश्रयीभूतसकलमन्त्रेषु गौणी । तस्या गुणा-न्तर्भूतत्वाभिहितमल्पत्वमित्यर्थः ॥

(अल्पत्ववत्साम्यस्यापि गुणत्वनिरूपणम्)

एतच्च लिङ्गसमुदायपदस्य गौणार्थापेक्षया वाच्याल्पत्वपर-

अल्पत्वं निमित्तम् । शेष पूर्ववत् । एव पद गौणीवृत्तिप्रकाराः ॥ १८ ॥ ३४ ॥ इति त्रयोदशं तत्सिद्धिपेटिकाधिकरणम् ।

त्वमङ्गीकृतमपि यत्र द्वयोरपि साम्य, एक एव छत्री, तत्र गौणार्थोपलक्षणात्पत्वाभावेन लिङ्गसमवायोपपादनाय साम्यस्यापि भूमव्यावृत्तस्योपलक्षणतया व्याख्येयम् ॥

(लिङ्गसमवायशब्दस्य चिह्नसंबन्धपरत्वं ननु अल्पत्वसंबन्धपरत्वमिति न्यायसुधानुसारिखसिद्धान्तनिरूपणम्)

वस्तुतस्तु—सौत्रलिङ्गपदस्य चिह्नितार्थकत्वात्तत्संबन्धमात्रस्यैव निमित्तत्वोक्तोर्नाल्पत्वस्य निमित्तत्वम् । अत एव पूर्वत्र भूत इव निमित्तत्वं नह्यत्राल्पत्वं सूत्रकारोक्तं नवा तद्बुद्धिविषयम् । अतएव न्यायसुधायां—लिङ्गपद चिह्नपर व्याख्याय “प्राणमृच्छब्दात्तु प्राणमृच्छिङ्गसमवायमात्रबुद्धेस्तस्यैव प्रवृत्तिनिमित्तत्वाद्देनोपादानं” इत्युक्त्वा भूयस्त्वमनपेक्ष्य प्रतीतिप्रदर्शनार्थोऽल्पशब्द इति वार्तिकगतोल्पशब्दो व्याख्यातो ननु निमित्तपरतया । अतश्चिह्नसंबन्धस्यैव प्रतीतिविषयत्वात् प्राणशब्दवच्चिह्नसंबन्धवत्समुदायाश्रयत्वमेव गुण इत्येव युक्तमिति ॥ पूर्ववदिति ॥ मृष्टिवाक्ये उक्तस्य मतभेदस्य समुदायिनामजहत्स्वार्थगोणार्थोपपादनस्य च सचार इहापि ज्ञातव्य इत्यर्थः ॥

(लक्षणयैव सृष्ट्यसृष्टिमन्त्रग्रहणोपपत्तेर्गौणीवैयर्थ्यशङ्कातत्परिहारौ)

नच—सृष्टिप्राणमृष्ट्वाक्येषु छत्रिणो यान्तीति लौकिकवाक्ये इव स्वघटितसमुदायाश्रयत्वसंबन्धेन लक्षणाया एवोपपत्तेः किमिति गौणी ? इति—वाच्यम् ; अभिधेयसंबन्धित्वानादरेण गुणयोगसादृश्यनिमित्तं तत्तद्गुणप्रकारकताप्रतीत्यर्थं तदावश्यकत्वस्य प्रागेव दर्शितत्वात् ॥

(प्रच्छन्नत्वादीनां सारूप्यादावन्तर्भावेन गौणीनिमित्तपङ्कत्वस्य, तत्सिद्ध्यादीनां तस्याप्युपलक्षणत्वस्य च निरूपणम्)

“स्तेनं मन” इत्यादौ प्रच्छन्नत्वादिना गौणत्वस्याकरेऽङ्गीकारात्तस्य प्रत्यक्षप्राप्तत्वेन कथंचित्सारूप्यान्तर्भावं अभिप्रेत्य गौणीवृत्तिप्रकारमुपसहरति—एवमिति ॥ तत्सिद्धिपेटिकाया नामधेयगुणविध्यर्थवादात्मकत्वेनार्थवादात्वसिद्ध्यर्थं गौणीवृत्तिप्रकारमात्रकथनपरत्वेऽपि गौणीनिमित्तप्रकारावधारणार्थत्वाभावात् प्रच्छन्नत्वादेरन्तर्भावेऽपि क्षत्यभावाभिप्रायेण षट्पदोत्तरमेवकाराप्रयोगः ॥

॥ इति तत्सिद्धिपेटिकायां लिङ्गसमवायोदाहरणम् ॥

॥ इति तत्सिद्धिपेटिकाधिकरणम् ॥

(१४ अधिकरणम् ।)

सन्धिग्रन्थेषु ॥ “अक्ता शर्करा उपदधाती”त्यत्र अक्ता इत्यनेनाविशेषाद् यत्किंचिदङ्जनसाधनद्रव्यस्य विधिना निर्णीतत्वादुपसंहारस्थेन “तेजो वै घृत”मित्यर्थवादेन सङ्कोचा-

(पादाध्यायसङ्गतिनिरूपणपूर्वकविषयवाक्यनिर्देशः)

विध्यन्तर्गतानामप्युद्भिदादिपदानां विधानातिरेकेण धार्त्वार्थान्छेदकृतनामधेयत्वरूपेण प्रामाण्ये प्रतिपादितेऽवसरलाभार्थवादान्तर्गतपदानां स्तावकतया प्रतिपादितप्रामाण्यानां विविमन्तरेणापि प्रामाण्यसदसद्भावविचारात्पादाध्यायसङ्गती प्रकरणान्तरत्वादनन्तरसगल्यभावेऽप्यक्षतिः सशयं च स्पष्टत्वादनभिधाय काठकचयनप्रकरणगत वाक्यमुदाहृत्य पूर्वपक्षमेवाह—अक्ता इति ॥ मृत्तिकामिश्रा. क्षुद्रपाषाणा. शर्कराशब्दार्थः ॥

(विधिर्नैव पर्यवसितबोध्यसिद्धेर्नार्थवादापेक्षेति निरूपणम्)

सन्दिग्धार्थनिर्णयप्रामाण्यविषयत्वेनार्थवादमात्रस्यैवोपन्यासे युक्तेऽपि तद्विषयत्वज्ञापनाय विधेरप्युपन्यासः कृतः । “अक्ता” इत्येतावन्मात्रेणैव विध्युद्देशस्य सामान्याक्षिप्तसर्वविषयनिर्णयाद्विरोधेऽर्थवादानां अन्यतराकाङ्क्षैव वैकृताङ्गवदन्वये विध्यनुरोधेनैव तत्कल्पनं युक्तमित्यभिप्रेत्याह—अक्ता इत्यनेनेति ॥

(अर्थवादं विना विध्यपर्यवसानं नार्थवादाधिकरणे बोध्यते, किन्त्वत्रैवेति घृताद्यन्यतमेनाङ्जनमिति पूर्वपक्षनिरूपणम्)

यद्यप्यर्थवादाधिकरणे पूर्वपक्षिणोपन्यासार्थवादं विना विध्यपर्यवसानस्य निरस्तत्वान्नात्र विध्यपर्यवसानेन पूर्वपक्ष उदेति, तथापि विधिं विना तत्रार्थवादपर्यवसानमात्रस्य निरासेनान्यतराकाङ्क्षयाऽन्वयेऽपि तत्रत्यसिद्धान्तसिद्धेर्न विध्यपर्यवसाननिरासे प्रयोजनमितीहेव तत्पर्यवसानमूलकपूर्वपक्षनिरासेन तदपर्यवसानसिद्धान्तसाधनान्न दोषः ॥ अत्र शर्करोद्देशेनोपधानविविमात्रप्रतीतेरङ्जनसाधनद्रव्यविध्यभावशङ्का निरसितुमक्ता इत्यनेनेत्युक्तसामान्यस्याननुष्ठेयत्वेन विशेषापेक्षिणो विधेरवश्यापेक्षितप्ररोचनासमर्पकार्थवादापेक्षणेन विना पर्यवसानाभावे तदन्वयस्यावश्यकत्वात्तेनैव विशेषसमर्पणोपपत्तेर्न सामान्यस्य विशेषाक्षेपकत्वसंभव इति न घृताद्यन्यतमेनाङ्जनपूर्वपक्षं सिध्यतीति शङ्कानिरासाय निर्णीतत्वादित्युक्तम् । विधेरेव प्ररोचनाक्षेपकत्वेन सामान्येनैव विशेषाक्षेपोपपत्तेरर्थवादानपेक्षणेन पर्यवसानोपपत्त्या निर्णीतत्वमित्यर्थः ॥

(निर्णीतस्यापि विधेरुपक्रमाधिकरणन्यायेनार्थवादापेक्षानिरासः)

ननु—निर्णीतविधेरपि वेदोपक्रमाधिकरणन्यायेनार्थवादानुसारेणान्यथानयनं संभवतीत्याशङ्क्याह—उपसंहारस्थे-

नुपपत्तेः नार्थवादस्य सन्दिग्धासन्निर्णये प्रामाण्यमिति प्राप्ते

नेति ॥ तत्रोपक्रमगतार्थवादानुरोधेनोपसहारगतविधेरन्यथानयनेऽपीह वैपरीत्याद्वैषम्यमित्यर्थः ॥

(मुख्यत्वादिना विधिप्राबल्यनिरूपणम्)

अर्थवादस्योपसहारस्थत्वोक्तेरुपलक्षणतया व्यतिरेकेण विधेः प्राबल्ये स्वार्थवृत्तितया मुख्यत्वं प्रथमश्रुतत्वादसजातविरोधित्वं अनधिगतार्थबोधकत्वादप्राप्तार्थकत्वं चेति हेतुत्रयं सूचयित्वाऽर्थवादस्य स्तावकत्वादमुख्यत्व चरमश्रुतत्वादुपसजातविरोधित्वं जातार्थत्वात् प्राप्तार्थानुवादित्वं चेति दावन्त्ये हेतुत्रयं दर्शितम् । “पशुमालभेते”ति विधेः पशुसामान्यविधायकस्य “छागस्य वपाया मेदसोऽनुब्रूहि” इति मन्त्रवर्णानुरोधेन सकोचेऽपि नात्र तस्योदाहरणत्वम् । तत्र वाक्यैकवाक्यतया विधिमन्त्रयोरेकविषयत्वस्य पष्ठान्त्ये प्रतिपादनेन पौनरुक्त्यापत्तेरिति सूचनायार्थवादेनेत्युक्तम् । तथाचात्र पदैकवाक्यतापन्नार्थवादवशेनेष्यमाणस्य विधिसकोचस्य अभ्युपगमो न युक्त इत्यर्थः ॥

(कांस्यभोजिन्यायेनार्थवादप्राबल्यनिरासः)

ननु कांस्यभोजिन्यायेन अङ्गभूतार्थवादानुरोधित्वमेव विधेरस्तिवत्याशङ्कापरिहाराय सङ्कोचपद प्रयुक्तम् । यत्र गुणविधिना प्रधानस्य न किञ्चित् बाध्यते, तत्रैव कांस्यभोजिन्यायः, प्रकृतेतु प्रधानस्य सङ्कोचरूपबाधापत्तेर्न तन्न्यायप्रवृत्तिः ॥

(अग्निहोत्रादेः अग्निविद्यादिसाध्यत्वात्तदनुरोधेन त्रैवर्णिकविषयत्ववद्विधानस्यार्थवादसाध्यत्वात् तदनुसारेण विधानान्यथानयननिरासः)

एतेन—अग्निविद्यासाध्यस्याग्निहोत्रादेस्तदनुरोधेन त्रैवर्णिकविषयतया सङ्कोचवदिहापि विधानस्यार्थवादसाध्यत्वात्तदनुरोधेन विषयसङ्कोचोऽपि—परास्तः; येनाङ्गेन विना प्रधानं न सिध्यति स्वयं च यत्राक्षिप्यते तदनुरोधेन प्रधानस्यापि सङ्कोचाङ्गीकारेऽपीह विनाप्यर्थवादेन विधेरेव प्ररोचनाशक्तिकल्पनेन विधायकत्वोपपत्तेस्तदपेक्षाभावात् ॥

(अङ्गभूतमन्त्रानुरोधेन सोमग्रहणस्येवार्थवादानुसारेण विधेरसङ्कोच इति निरूपणम्)

अतश्च यथा “इन्द्राय त्वा वसुमते गृह्णामी”त्यैन्द्रमन्त्रसाध्यस्यापि सोमग्रहणस्य मन्त्राभावे ध्यानादिनापि स्मृतस्यानुष्ठानोपपत्तेर्नाङ्गभूतमन्त्रानुरोधेन प्रधानस्य सोमग्रहणस्यैन्द्रप्रधानमात्रविषयत्वेन सङ्कोच इति तृतीये लिङ्गविशेषनिर्देशादित्यधिकरणे वक्ष्यते, तद्वदङ्गभूतार्थवादानुरोधेन प्रधानभूतविधेः सङ्कोचो न युक्त इत्यर्थः ॥

विधेरविशेषप्रवृत्तत्वेनैव घृतमात्रग्रहणेनाप्युपपत्तेरि-

(सूत्रगतेन सन्दिग्धपदेनाव्यवस्थितार्थग्रहणमिति निरूपणम्)

सन्दिग्धार्थनिर्णय इति ॥ यद्यपि पूर्वपक्षे सामान्यरूपतया निश्चयात् सिद्धान्ते चैकवाक्यतया घृतरूपत्वनिश्चयात्सन्देहासभवे सन्दिग्धार्थत्वाभावेन न सिद्धान्त्यभिमतसन्दिग्धार्थप्रामाण्यनिषेधोपसहारो युक्तः, तथापि सन्दिग्धशब्देन सूत्रगतेनाव्यवस्थितार्थप्रतीतिमात्रस्य विवक्षणात् विन्युद्देशमात्रपरामर्शात् भवन्ती सा प्रतीतिः यथा वाक्यशेषावधारितया व्यवस्थया सिद्धान्तितया वार्यते, तद्वारा च प्रामाण्यमर्थवादस्य साध्यते तत्र, किन्त्वव्यवस्थितार्थप्रतीतिरेव युक्त्यर्थः ॥

(अर्थवादगतघृतपदस्य गौणत्वलाक्षणिकत्वोपलक्षणत्वादिनोपपत्तिः पूर्वपक्षे)

घृतपदन्तु विषयगतसामान्यद्रव्येऽञ्जनसाधनत्वरूपगुणयोगात् गौणम् । अथवा—अञ्जनसाधनत्वसंबन्धेन लाक्षणिकमेव वा । अथवा—सामान्येन घृतस्यापि प्राप्तत्वादवयुत्यानुवादेन घृतमात्रपरमेव । सामान्याशे विधेः स्तावकत्वकल्पनेऽपि घृताशे तदकल्पनया स्तावकमेव ॥

(लिङ्गसमवायाद् घृतपदलक्षकत्वमिति न्यायसुधाकारादिमतखण्डनेन येन केनचिदञ्जनमिति पूर्वपक्षोपसंहारः)

यत्तु—अत्र न्यायसुधाकारादीनां लिङ्गसमवायात् गौणत्वप्रतिपादनं, तदञ्जनसाधनद्रव्याणामेकसमुदायस्य सत्त्वे प्रमाणाभावेनान्यतमस्य साधनत्वानुपपत्तेश्च घृतचिह्नसंबन्धसमवादुपेक्षणीयम् । एतेन—अल्पत्वस्याप्यत्र निमित्तत्वप्रत्युक्तम् ॥ एवञ्च सामान्यस्य विशेषव्यभिचारित्वेन तल्लक्षकत्वानुपपत्तेर्विशेषेण सामान्याव्यभिचारिणा सामान्यलक्षणोपपत्तेर्येन केनचिदञ्जनमिति सिद्धम् ॥

(आक्षेपतः पूर्वमेवार्थवादेन घृतस्याञ्जनसाधनत्वेनान्वयात् न येन केनचिदञ्जनमिति सिद्धान्तोपक्रमः)

सामान्येन व्यवहारासम्भवाद्विधेरनुष्ठापकत्वनिर्वाहाय यावद्विशेषाक्षेपकत्व कल्पनीयम् तावत् प्ररोचनासमर्पकतयावश्यापेक्षितेनैकवाक्यतापन्नार्थवादनैव तदपेक्षाशान्ते तत्समर्पितविशेषपरतया विधेर्न युक्तं व्यवस्थापनम्, सङ्कोचस्य व्यवहारानुमतत्वेन स्वार्थतयैवापेक्षणात् । अत एवात्र नोपक्रमेणोपसहारगतार्थवादस्योपमर्दलक्षणबाधः, नवोपसहारेणोपक्रमस्य सङ्कोचलक्षणो बाधः । एवंच विधेः प्ररोचनाशक्तिरपि न कल्पिता भवति, घृतप्ररोचनया समाप्ते वाक्ये काल्पनिकया तैलादिप्ररोचनया वाक्यान्तरार्थतापत्त्या वाक्यभेदापत्तिश्च न प्रसज्यते इत्यभिप्रेत्य सिद्धान्तमाह—विधेरविशेषेति ॥

तराक्षेपकत्वे प्रमाणाभावादुपक्रमस्याविरोधेनोपपत्तौ च
उपसंहारस्थस्यार्थवादस्योपलक्षणत्वे प्रमाणाभावाद्ध्यर्थ-
वादयोरेकवाक्यत्वेनैकविषयकत्वस्यावश्यकत्वाच्च युक्तं वा-

(उपक्रमाकाङ्क्षयैवार्थवादस्योपपत्तौ न घृतप-
दस्य तैलाद्युपलक्षकत्वमिति यदृचा स्तुवत-
इत्यादीनां ऋज्जिनिन्दया साम्रास्तुवीतेति-
विधिविषयविषयत्ववदत्रापि समान-
विषयत्वमिति निरूपणम्)

अत एव यत्र सोमेन यजेतेति विधेर्नैराकाङ्क्ष्य, तत्र नैव
गुणभूतमन्त्रानुरोधेनेन्द्रप्रदानमात्रविषयत्वेन सङ्कोचः । एवं-
चोपक्रमाकाङ्क्षयैवार्थवादस्यान्वयोपपत्तौ तत्र घृतपदस्य लक्ष-
णाङ्गीकरणं निष्प्रयोजनं निष्प्रमाणकं चेत्याह—उपसंहार-
स्थस्येति ॥ एकविषयत्वस्येति ॥ यथा “यदृचा स्तु-
वते तदसुरा अन्ववायन्त्यत्साम्रा स्तुवीत तदसुरा नान्ववाय-
न्ति”त्यर्थवादे किमसुरागमनहेतुत्वेनात्र निन्द्यते, उत वशीकर्तुं
अशक्यानामसुराणामपि वशीकरणहेतुतया स्तुतिरिति सन्दि-
ग्धे तदनन्तरश्रुतेन “य एवंविद्वान् साम्रा स्तुवीते”ति सा-
मविषयेण विधिना विधित्सितसामप्रशंसार्थमृगं निन्द्यते इत्य-
वधार्यते तन्निन्दापरत्वं एव तदेकवाक्यतोपपत्तेरिति नवमे
अर्थैकत्वादित्यधिकरणे वक्ष्यते, एवमिहाप्येकविषयत्वानुरो-
धेन विधेरपि सन्दिग्धार्थविषयेऽर्थवादेन व्यवस्थापनमित्यर्थः ।
उक्तंच वार्तिके तत्रैव—विधिस्तुत्यो सदा वृत्ति समान-
विषयेष्यते । तस्मादेकत्र सन्दिग्धमितरेणावधार्यते । इति ॥

(सन्दिग्धपदेनाव्यवस्थितं सदेहविषयश्चोभय-
मपि विवक्षितम् । अतएव आदित्यः प्राय-
णीय यदाग्नेय इत्यादौ च अदितिदेवतात्वै-
कवचनान्ताग्निशब्दप्रकृतिकत्वादिनि-
र्णयः इत्यादि निरूपणम्)

अत्रच सूत्रे सन्दिग्धपदेन यः प्रसिद्धः सन्देहः यथाव्यव-
स्थितार्थप्रत्ययः तदुभयमपि सन्देहत्वेन विवक्षितम्, अनव-
धारणरूपत्वाविशेषात्, अत एवोक्तम् व्यवराहाधि-
करणवार्तिके—“सन्दिग्धेषु च सर्वेषु वाक्यशेषेण निर्ण-
यम् । वक्ष्यत्येव न तेनात्र पृथक्कार्या विचारणा” इति । अत-
एव व्यवस्थितार्थप्रतीते प्रागेव यत्र प्रकृतिप्रत्ययसन्देहः, त-
त्राप्यर्थवादेन निर्णयः । यथा “आदित्यः प्रायणीयः” इत्यत्र
किमदितिशब्दः तद्विप्रकृतिः उत आदित्य इति सन्देहे
“दित्यदित्यादित्यपत्युत्तरपदाण्य” इति विहितव्यप्रत्यये रूपा-
विशेषे “अदित्यैवादित्यान् खनति” “अमुमेवादित्यं स्वेन भा-
गधेयेनोपधावति” इत्यादावुभयोरपि देवतात्वेन प्रसिद्धवि-
शेषे च समाने सत्यपि तेऽदित्या समात्रियन्तेत्याद्यर्थवादाददि-
तिशब्दस्यैव तत्त्वेनावधारणम् । यथावा “आग्नेयोऽष्टाकपालः”
इत्यत्राऽऽग्नेयः कृत्तिकाभ्यः इत्यत्रैकवचनान्तत्वेन “त अस्मा
अग्नयो द्रविणं दत्वे”त्यादौ बहुवचनान्तत्वेन देवतापराग्निश-

क्यशेषस्य सन्दिग्धार्थनिर्णयेऽपि प्रामाण्यमिति घृतेनैवा-
ञ्जनम् ॥ १४ ॥ ३५ ॥ इति चतुर्दशं अक्रधिक-
रणम् ॥

वदनिर्देशादेकवचनबहुवचनान्तत्वयोः सन्देहे “अग्नेयं धि-
यस्वे”त्यर्थवादेनैकवचनान्तत्वेन स एव प्रकृतिरवधार्यते,
एवमन्यत्राप्युक्तम् । एवंच यत्र विधौ शब्दस्वरूपमेव प्रकृ-
तितः प्रत्ययतो वा नावधार्यते, अनेकशक्यार्थनिर्णयेऽपि
प्रकृते विवक्षितोऽर्थो नावधार्यते, तदवधारणेऽप्युद्देश्यमुपा-
देय वा विशिष्य नावधार्यते, तत्र सर्वत्रापि विशेषावधार-
णसमर्थनार्थवादेन विशेषावधारणं एतदधिकरणव्युत्पाद्यम्,
नतूपसंहारप्रावत्येन । अधिकाशङ्कानिरासाय तु पुनस्तत्र तन्त्रे
विचारकरणमपि न विरुद्धम् । अतएव “वासः परिधत्ते इ-
त्यत्राप्यव्यवस्थितार्थप्रतीतिमादाय सन्दिग्धे विधौ “एतद्वै
सर्वदेवस्य वासो यत्क्षौमसि”त्यर्थवादेन विशेषावधारणमिह भा-
ष्यकृतोक्तम् । यदा तु “अजिनं वासोवे”त्यादौ कस्यापि
वासः शब्दादव्यवस्थितार्थप्रतीतेरदर्शनादिहापि वासः शब्देना-
व्यवस्थितार्थप्रतीत्या सन्दिग्धत्वमित्युच्येत तदापि सामान्य-
वाचकतयैवाव्यवस्थितार्थप्रतीतिसंभवात्सन्दिग्धत्वः संभवत्ये-
वेति न दोषः ॥

(विधिस्तुत्योरेकविषयत्वमेवैतदधिकरणशरीरं,
एवमपि वेदोपक्रमाधिकरणशरीरमाव-
श्यकमित्यादिनिरूपणेनोपसंहारः)

अतएव अत्र विशेषप्रवृत्तविधेः नानुष्ठापकत्वनिर्वाहाय
विशेषापेक्षितत्वेन विशेषापेक्षा, वस्त्रदानादिविधौ तदपेक्षाया
लोकेऽदर्शनात्, तत्रापि विधिस्तुत्योरेकविषयत्वसिद्धये
विधेरप्युत्पाद्याकाङ्क्षया विशेषावधारणं नानुपपन्नम् । अत-
एव अर्थाद्वा कल्पनैकदेशत्वादित्युत्तरसूत्रगतकल्पनैकदे-
शपदयोरीहानुपपन्नेन वाक्यशेषात्, कल्पनाऽवधारणा, कुत ?
एकदेशत्वात्, एकोऽर्थो दिश्यते प्रतिपाद्यते याभ्यां विध्य-
र्थवादाभ्यां तावेकदेशौ, तयोर्भावः तत्त्वं एकविषयत्वं, त-
स्मादित्यर्थेन सूत्रकृता एकविषयत्वमेव मुख्यत्वेन हेतु-
तयोपात्तमित्यभिप्रेत्य सर्वव्यापकतया पूज्यपादैरेकविषयत्व-
स्यावश्यकत्वाच्चेत्युक्तम् । यद्यपि “उच्चैः ऋचा क्रियते” इत्य-
त्रापि एकविषयत्वावश्यकत्वेनैव हेतुना वेदपरत्वादेतदधिक-
रणविषयत्वम्, तथापि तत्र ऋगादिपदानां निश्चितार्थकत्वात्
सन्दिग्धत्वाभावेन विधिगतत्वेन चान्यथानयनमयुक्तमित्यधि-
काशङ्कानिरासः उपक्रमप्रावत्येन दर्शयिष्यत इति न पौनरु-
क्यम् । नचैकवाक्यता विना पर्यवसितस्य विधेर्वाक्यशेषा-
पेक्षितत्वेऽपि पर्यवसितस्य तु विधेर्नैव सङ्कोचो युक्तः इत्यधि-
काशङ्कानिरासाय प्रवृत्तं षष्ठादधिकरणमपि व्यर्थमिति भावः ।
सिद्धान्तमुपसहरति—युक्तमिति ॥ अपिना पूर्वोक्तसङ्गतिः
सूचिता । अतोऽर्थवादोपस्थापितघृतवाचकपदकल्पनया त-
स्यैवाञ्जनसाधनत्वमभिप्रेत्याह—घृतेनैवाञ्जनमिति ॥

॥ इति चतुर्दशं अक्रधिकरणम् ॥

(१५ अधिकरणम् ।)

अर्थाद्वा ॥ “सुवेणावयति, स्वधितिनाऽवयति, हस्तेनावयति” इत्यादौ विधेरवदेयद्रव्यविषये सन्दिग्धस्य सामर्थ्याभिर्णयः । सुवेण द्रवद्रव्यमेवाज्यादि स्वधितिना

(अध्यायपादाधिकरणसङ्गतीनां स्पष्टत्वेन पूर्वपक्षस्य सुनिरस्तत्वेन च सिद्धान्तेनोपक्रमः)

विषयवाक्यमुदाहरति—सुवेणेति ॥ पूर्वत्रार्थवादस्येवेह विधायकतया प्रतिपादितप्रामाण्यस्य विधेः सामर्थ्यानुगृहीतस्य सन्दिग्धार्थनिर्णयेऽपि विधानान्तरेण प्रामाण्यप्रतिपादनादध्यायसङ्गतिः, तथा सामर्थ्यकल्पितद्रवादिपदस्योद्भिदादिपदस्येव प्रामाण्याप्रामाण्यविचारात्पादसङ्गतिः, तथा पूर्वाधिकरणोक्तनिर्णयकारणस्य वाक्यशेषस्याभावेन पूर्वपक्षोत्थानात् प्रत्युदाहरणसङ्गतिः, अथवा सन्दिग्धविषयतयोपस्थितत्वात्प्रसङ्गरूपामनन्तरसङ्गतिं च स्पष्टत्वादनभिधाय तथा घृतवद्वाक्यशेषेऽवदेयद्रवद्रव्यविशेषस्याश्रवणात् प्रमाणान्तरगम्यवस्तुसामर्थ्यापेक्षणे च वेदस्य सापेक्षतयाऽप्रामाण्यापत्तेः तीक्ष्णपुष्करधारस्य च सुवस्य कठिनद्रव्यावदानेऽपि सामर्थ्यसंभवादायसाऽवष्टंभेन सुवहस्तयोर्मासावदानेऽपि शक्त्युपपत्तेः कोटरवत्तत्त्वं स्वधितेर्द्रवद्रव्यावदानेऽपि शक्तिसंभवानुग्राहकापेक्षायामपि च निरपेक्षसाधनत्वाविघातादव्यवस्थापूर्वपक्षस्य च—विधेरशक्यार्थानुष्ठानायोगात् प्रवर्तकत्वव्याघातात् सर्वविधीनामपि सामर्थ्यम् । अपेक्षणीयसामर्थ्यस्य च पदपदार्थावधारणवत् प्रमाणान्तरगम्यत्वेऽपि विषयस्यान्यतोऽनवगतत्वेन वेदस्य प्रामाण्योपपत्तेः तीक्ष्णपुष्करधारेणापि सुवेण मांसावदानस्याशक्यत्वात् केवलेनापि सुवेण द्रवावदानोपपत्तावायसानुग्राहकत्वकल्पने मानाभावात्तत्कल्पने च निरपेक्षसाधनत्वविरोधस्य दुष्परिहरत्वात् स्वधित्यादीनां चाजिनवासोधिकरणन्यायेन लोकसिद्धस्यैव ग्रहणोपपत्तेः कोटरकरणानुपपत्तेर्व्यवस्थैव युक्त्येवं सुनिरस्यता च मत्वा सिद्धान्तमेवाह—विधेरिति ॥

(विधेरसन्दिग्धत्वेनोक्तन्यायप्रवृत्तिरिति निरूपणम्)

शेषशेषिभावव्यवस्थारूपसन्दिग्धार्थनिर्णये सामर्थ्यसहकृतविधेरेव प्रमाणत्वमुक्तम् । तेन यत्र दर्शपूर्णमासादिविधेरेकादशोक्तन्यायेन सर्वाङ्गविशिष्टकर्मविषयकतया निश्चितत्वेन सन्देहो नास्ति, तत्र सामर्थ्यानुसारेण प्रयाजादिषु शक्यमात्रविषयतया नैव सङ्कोचकल्पनमिति व्यतिरेकेण सूचितम् । संहतमिति ॥ कठिनमित्यर्थः ॥

(द्रवादिपदाध्याहारपरप्राचीनमतखण्डनेन वाक्यार्थवर्णनम्)

अत्रच सामर्थ्यसहकृतो विधिरिव सुवादीनामवदानादिसाधनत्वं बोधयंस्तदन्यथानुपपत्त्या द्रवादिविशेषरूपार्थकल्पना-

मांसादि हस्तेन संहतं पुरोडाशादीति । अतश्च सामर्थ्यसहकृतावयतिपदेनैव लक्षणया द्रवद्रव्याद्यवदानस्य उद्देश्यत्वात्तदनुवादेन सुवादिविधौ न किञ्चिद्वाचकम् । एवं

यामपि तस्याशाब्दत्वेन शाब्देतरार्थेनान्वयानुपपत्तेर्द्रवादिपदाध्याहारेण वेदैकदेशत्वरूपवाक्यशेषत्वेन सूत्रगतैकदेशपदं व्याख्याय द्रवादिपदाध्याहारः प्राचीनैरुक्तः, तस्य सामर्थ्यानुगृहीतावयतिपदेनैव द्रवादिकर्मकावदानोद्देश्यत्वोपपत्तेः प्रयोजनाभावमभिप्रेत्याध्याहार विनैव वाक्यार्थं दर्शयति—अतश्चेति ॥

(द्रवादिपदाध्याहारावश्यकतया स्वसिद्धान्तोपपादनम्)

वस्तुतस्तु—विभज्यमानसाकाङ्क्षसंहतार्थविशिष्टैकार्थप्रतिपादकपदसमुदायस्य वाक्यत्वात् तस्यच वाक्यार्थप्रतिपत्त्युपायभूतकल्प्यपदार्थवाचिपदाभावे साकाङ्क्षत्वेनापरिपूर्णस्य विशिष्टार्थप्रतिपादकत्वायोगात् अवयते कर्मत्वाकाङ्क्षस्य कर्मवाचकपदं विनाऽपरिपूर्णत्वात् द्रवादिवचकपदाध्याहार आवश्यक एवेति ध्येयम् ॥

(सामर्थ्यादुद्देश्यविशेषस्येव विधेयविशेषस्यापि निर्णय इत्येतदर्थमुदाहरणान्तरप्रदर्शनम्)

यथैव “द्वयोः प्रणयन्ती”ति विधौ पूर्वाधिकरणोक्तन्यायादुद्देश्यविशेषे निर्णयस्तथा सामर्थ्यादुद्देश्यविशेषनिर्णयमभिधाय तद्वदेवेहापि विधेयस्यापि सामर्थ्याभिर्णयं दर्शयितुं अन्यदप्युदाहरति—एवमिति ॥

(अञ्जलिपदार्थनिर्णयः)

अत्रापि देवताऽभयप्रार्थनादौ द्वयोः करयोरत्यन्ताहुलिसंश्लेषेऽञ्जलिशब्दार्थत्वस्य दृष्टत्वादञ्जलिना पिबेदित्यादौ जलग्रहणसमर्थव्याकोशात्मकत्वेन तदर्थदर्शनाद्भोमवाक्ये सन्देहे सक्तुर्भोमरूपोद्देश्यताकाञ्जलिविधिसामर्थ्याभिर्णयः, अन्यथा सक्तुर्ग्रहणानुपपत्तेरित्यर्थः । व्याकोशात्मक इति विशब्दस्य विकसितार्थत्वात् आडश्वेषदर्थकत्वादीषद्विकसितकोशपदवाच्यमुकुलाकार इत्यर्थः ॥

(अन्यथाऽनुपपत्तिसहकृतस्यैव सामर्थ्यस्य निर्णायकत्वात् पुरोडाशावदाने न स्वधितिप्राप्तिरिति निरूपणम्)

अत्रच न केवलं सामर्थ्यमात्रादेव व्यवस्था, तथात्वे स्वधितेरपि पुरोडाशावदाने सामर्थ्यसत्त्वेन मासावदानव्यवस्थाया असिद्धेः, किन्त्वन्यथानुपपत्तिसहितात् तस्मात् । अतश्च पुरोडाशावदानस्य हस्तेनापि संभवात् क्षीणार्थोपपत्तेर्न स्वधितिप्रयोजकत्वं कल्पनीयमित्यपि ज्ञेयम् ॥

“अञ्जलिना सकून् जुहोती”त्यादावपि न संपुटाकारोऽ-
ञ्जलिः, अपि तु व्याकोशात्मक एव सामर्थ्यात् । तदेवं वि-
ध्यर्थवादमन्त्रस्मृत्याचारनामधेयवाक्यशेषसामर्थ्यरूपाण्यष्टौ

प्रमाणानि धर्माधर्मयोर्निरूपितानि । अतः परं भेदादिना
तत्स्वरूपं निरूपयिष्यते ॥ १५ ॥ ३६ ॥ इति पञ्चदश-
मर्थसामर्थ्याधिकरणम् ॥

इति श्रीखण्डदेवविरचितायां भाट्टदीपिकायां प्रथमाध्यायस्य चतुर्थः पादः ॥ ० ॥

इति प्रथमोऽध्यायः ।

(वाशब्दघटितस्याप्यधिकरणान्तरतया योजनम्)

यद्यपि चार्थाद्वैति सूत्रे वाशब्दोपादानबलादैकाधिकरण्यमेव
पूर्वसूत्रैकवाक्यतया भाति, तथाप्येकवाक्योपात्तैकदेशशब्द-
स्यार्थद्वयपरत्वानुपपत्तेरनुषक्तस्य वाक्यान्तरार्थभेदे बाधका-
भावमभिप्रेत्याधिकरणान्तरपरतया भाष्यकारादिव्याख्यानं द्रष्ट-
व्यम् । अस्मिन् वाक्ये प्रदातव्ये इत्यपि पद कौस्तुभे धृतं तस्या-
हवनीयोत्मुकेन महावेद्यास्तृतर्हिषोन्ते दाहादुत्थितो वैश्वान-
रोग्निरर्थो द्रष्टव्यः । अध्यायार्थमुपसहरति—तदेवमिति ॥
नामधेयस्य विध्यर्थवादमन्त्रसामीप्येऽपि निरूपणक्रममादाय
स्मृत्याचारयोस्तदपेक्षया प्राथम्येनोपादानम् । मानाधीनत्वेन

मेयसिद्धेरावश्यकस्य प्रमाणनिरूपणस्योत्तरत्र निरूपणे हेतुत्व-
सूचनद्वारा वक्ष्यमाणाध्यायार्थान् शिष्योपरमनिरासार्थं प्रतिजा-
नीते—अतःपरमिति ॥ स्वरूपज्ञानस्योक्ताभ्यां प्रमाणल-
क्षणाभ्यामेव सिद्धेरुत्तरविचारवैयर्थ्यं परिहर्तुं भेदादिनेत्यु-
क्तम् । आदिपदेन विनियोगप्रयोगविधिविषयत्वादिरूपान्तर-
स्यापि ग्रहः ॥

गम्भीरार्थपदाध्याये यदकार्षं नु टिप्पणम् ।

तत्साधनं गुरुकृपा नतु मे बुद्धिवैभवम् ॥ इति ॥

॥ इति पञ्चदशं अर्थसामर्थ्याधिकरणम् ॥

इति श्रीमत्पूर्वोत्तरमीमांसापारावारीणधुरीणश्रीखण्डदेवान्तेवासिकविमण्डन-
शंभुभट्टविरचितायां भाट्टदीपिकाप्रभावल्यां प्रथमाध्यायस्य चतुर्थः पादः ॥

अत्र प्रथमाध्यायस्समाप्तः ॥

अध्यायः

१

पादः

४

अधिकरणसंख्या

१५

आदितोऽधिकरणसंख्या

३७



श्रीः ।

भाट्टदीपिका ।

प्रभावलीव्याख्यासंवलित ।

तत्र द्वितीयाध्यायस्य प्रथमः पादः ।

(१ अधिकरणम् ।)

भावार्थाः ॥ एवं धर्माधर्मप्रमाणेषु निरूपितेषु अधुना तत्स्वरूपं निरूप्यते । यद्यपि च तदपि एतावत्प्रमाणप्रतिपाद्यत्वेन रूपेण बुद्धमेव, तथापि एकत्वानेकत्वादिरूपेणाबुद्धत्वादिह तेन रूपेण निरूप्यते । अत्र च शब्दान्तरादि-

पदप्रमाणकभावनामभेद एवाध्यायार्थः । धात्वर्थभेदस्तु तत्सिद्ध्यर्थः काचित्को निरूप्यते, अपूर्वभेदोऽपि फलत्वेनेति न तावध्यायार्थः ।

(मङ्गलाचरणम्)

अज्ञानतिमिरध्वंसि सत्यज्ञानप्रकाशकम् ।

सर्वाभीष्टप्रदं मौमि श्रीरूप सुन्दर मह ॥ १ ॥

यो वेदशास्त्रार्णवपारदश्चा यज्ञादिकर्माचरणेऽतिदक्ष ।

सदाशिवाराधनशुद्धचित्तस्तं बालकृष्णं पितरं नमामि ॥ २ ॥

श्रीखण्डदेवं प्रणिपत्य सद्गुरुं भीमासकस्वान्तसरोजभास्करम् ।

अख्यन्तसक्षिप्तपदार्थतत्कृतौ प्रभावलीटिप्पणमातनोम्यहम् ॥ ३ ॥

यद्यप्यत्र गुरो कृतावपि मयाऽयुद्धाव्यते काचना-

संभूतिस्तदपि प्रचारचतुरे नैषा पुरोभागिता ।

किन्तु क्षमातिलका कुशामधिषणा सिद्धान्तबद्धादरा

मद्वाक्य परिहृत्य तत्कृतिमलंकुर्वन्त्वियं मे मति ॥ ४ ॥

(प्रथमाध्याय एव धर्मस्वरूपविचारावश्यकता-
निरूपणपूर्वकं पूर्वाध्यायेनावसरसङ्कतिनि-
रूपणपूर्वकं च द्वितीयाध्यायार्थ-
प्रतिज्ञानम्)

यद्यप्यायसूत्रे धर्मस्वरूपजिज्ञासेव प्रथमतः प्रतिज्ञाता, तद्विवरणपरे को धर्मः किलक्षणक इति भाष्येऽपि प्रमाणजिज्ञासात् प्राक् स्वरूपजिज्ञासैव प्रतिज्ञातेति तत्स्वरूपनिरूपणमेवादौ कर्तुमुचितम्, न प्रमाणनिरूपणम्, तथापि मेयसिद्धे प्रमाणाधीनत्वात् चोदनासूत्रे प्रमाणान्तर्भावेनैव स्वरूपोक्तेः कर्तुं योग्यामपि स्वरूपचिन्तामुपेक्ष्य प्रमाणचिन्ता पूर्वाध्याये कात्स्न्येन कृता । यदर्थं च यदरब्धं तत्समाप्तौ तद्बुद्धिस्थं जायत इति न्यायेन प्रमाणचिन्तासमाप्तौ बुद्धिस्थस्य स्वरूपस्यावसरलाभात् तन्निरूपणं क्रियत इत्यभिप्रेत्यावसरसङ्कतिमथवा शब्दान्तरादिभिर्विधेः कमात्पत्तिपरत्वादुत्पन्नस्य च पुनर्विधवानर्थक्यात् भेदसिद्धिरानर्थक्यनिरासाधीना प्रामाण्यसिद्धावेव शक्या वक्तुमिति हेतुहेतुमद्भावसङ्गतिं वाऽधुनापदेन प्रदर्शयन् समस्ताध्यायार्थं प्रतिजानीते-एवमिति ॥

(द्वितीयाध्याये शास्त्रसङ्कतिः)

अनेनच-एतदध्यायार्थनिरूपणस्य को धर्म इत्यंशोपनिपातात् आयसूत्रप्रतिज्ञाविषयत्वेन शास्त्रसंगतत्वं-सूचितम् ॥

(शेषशेषिभावादितःपूर्वं प्रमाणनिरूपणानन्तरं च भेदनिरूपणोपपत्तिः)

यद्यपि प्रमाणलक्षणोत्तरप्रवृत्तैकादशाध्याय्यपि प्रमाणलक्षणसापेक्षा, तथापि शेषशेषिभावनिरूपणे भेदाधीनसिद्धिकत्वस्य प्रत्यक्षतः “अथातः शेषलक्षण”मिति सूत्रकारेणैव दर्शितत्वात् तत्सिद्ध्यर्थं कर्तव्यस्य भेदनिरूपणस्यायमेवावसरः । एवञ्च को धर्मः किलक्षणक इति भाष्यगतं पाठकममर्थक्रमेण बाधित्वा प्रमाणलक्षणानन्तरं भेदादिकथनेन स्वरूपनिरूपणं पश्चात् क्रियमाणं नासङ्गतमिति भावः ॥

(भावनाभेद एवाध्यायार्थः न तु तदेकत्वं धात्वर्थभेदादिकं वा, तन्निरूपणं त्वपवादेनोपजीव्यतया फलत्वेन वेत्यादिनिरूपणम्)

ननु एकत्वानेकत्वादिना तत्स्वरूपनिरूपणे अध्यायार्थभेदापत्तिरिति शङ्का परिहरति-अत्रचेति ॥ शब्दान्तरादिप्रमाणैरध्यायार्थत्वेन भावनाभेदे निरूपिते क्वचित्तदपवादतया अभेदनिरूपणेऽपि नाध्यायार्थत्वमित्यर्थः । ननु अभेदस्याध्यायार्थत्वाभावेऽपि भावनापूर्वधात्वर्थानां त्रयाणामप्यग्रे भेदस्य निरूपणात् कथं नाध्यायार्थभेद इत्यत आह-धात्वर्थभेदस्त्विति ॥ यद्यपीह धर्मस्यैव भेदनिरूपणप्रतिज्ञानात् तस्य च यागादिधात्वर्थस्यैव श्रेयस्साधनत्वेन धर्मत्वात् तद्वेदस्यैवाध्यायार्थत्वं वक्तुं युक्तम्, ननु भावनाभेदस्य, तथापि यागादेरसिद्धस्य कृतिविषयत्वेनैव लब्धात्मन श्रेयस्साधनत्वेन प्राधान्यात् कृतेरेव भेदस्याध्यायार्थत्वं नायुक्तम् । अत एवापूर्वस्य अशब्दार्थत्वात् तत्स्वरूपेण भेदनिरूपणाशक्तेस्तद्भेदस्य भावनाभेदानुनिष्पादित्वम्, व्यापारभे-

फलीभूतापूर्वभेदोऽपि अपूर्वसाधनभेदाधीन इति त-
त्साधनजिज्ञासायां स्वर्गादिसाधनस्यैवावान्तरव्यापाररूपा-
पूर्वं प्रति साधनत्वात् स्वर्गादिफलं प्रति किं धात्वर्थस्य कर-

दस्य फलभेदव्याप्यत्वनियमात् श्रेयस्साधनत्वस्य चापूर्वम-
न्तरेणासंभवादपूर्वोत्पत्तिपर्यन्तमेव सकलभावनोपरमात् फ-
लत्वेनाद्रियमाणत्वात् तद्वेदस्यापि फलीभूतत्वमनुनिष्पादित-
त्वेऽपि नैव विरुध्यते, धात्वर्थभेदस्य तु भावनाभेदसिद्ध्यर्थ-
त्वेन निरूपणम् । यद्यपि कारणव्यापारभेदादेव कार्यभेदस्य दृष्ट-
त्वात् भावनाभेद एव धात्वर्थभेदसिद्ध्यर्थः, तथापि कारणग-
तवैजात्यस्य कार्यगतवैजात्याधीनसिद्धिकत्वेन यजत्यादिधा-
तूनां स्वरूपभेदेनोपात्तानां भावनाभेदव्यञ्जकत्वमभिप्रेत्य धा-
त्वर्थभेदस्य भावनाभेदसाधकत्वोक्तिः सर्वेषामिति ध्येयम् ॥

(धात्वर्थाभेदेऽपि गुणान्नावनाभेदसिद्ध्या
काचित्क इत्युक्तमिति निरूपणम्)

गुणफलाधिकारे वाक्यभेदापादकगुणात् धात्वर्थाभेदेऽपि
भावनाभेदस्य वक्ष्यमाणत्वात् धात्वर्थभेदस्य न सार्वत्रिकभा-
वनाभेदसिद्ध्यर्थत्वमित्यभिप्रेत्य काचित्क इत्युक्तम् ॥

(सर्वाध्यायोपोद्धातभावार्थाधिकरणोपोद्धात-
त्वेन प्रतिपदाधिकरणप्रवृत्तिरिति
निरूपणम्)

भावनाभेदविचारस्य द्वितीयपादमारभ्य वक्ष्यमाणत्वात्
तस्येहाविचार्यत्वे कथमग्रिमविचारस्य सङ्गतिरित्याशङ्का सर्वा-
ध्यायोपोद्धातरूपभावार्थाधिकरणस्य वर्तिष्यमाणस्योपोद्धातस-
ङ्गत्या परिहरति—**फलीभूतेति** ॥ अपूर्वस्य साक्षात् भाव-
नाजन्यत्वाभावात् द्वारीभूतधात्वर्थादिजन्यत्वप्रतीतेः फलसा-
धनस्यैव अवान्तरव्यापाररूपापूर्वजनकत्वात् फलसाधनभेदेऽ-
पूर्वभेदस्तदेकत्वे तदेकत्वमित्येवंफलकं करिष्यमाणधात्वर्थ-
मात्रवृत्तिफलसाधनत्वविचारोपोद्धाततया इदं प्रतिपदाधिक-
रणमारभ्यत इत्यर्थः ॥

(व्रीहीन् प्रोक्षतीत्यादीनामुक्ताधिकरणविषय-
त्वेन सामादिवाक्यविषयत्वोपपादनम्)

“व्रीहीन् वहन्ति” “व्रीहीन् प्रोक्षती”त्यादौ द्वितीययैव
व्रीह्यादेः कर्मत्वसिद्ध्या परिशेषेण धात्वर्थस्यैव करणत्वम् ।
तथा “दध्ना जुहोती”त्यादौ होमस्य प्राप्तत्वेनाविधेयतया
करणत्वाभावे कर्मत्वेनैवान्वयात् उपपदार्थस्यैव करणत्वमिति
सन्देहाभावात् नात्रोदाहरणत्वमित्यभिप्रेत्य सोमादिवाक्याना-
मवोदाहरणत्वं सूचयितुं सोमादेरपीत्युक्तम् । आदिपदेन
सौर्यादिवाक्यगतचरुपदोपात्तसंग्रहः । अतएवैतदपवादभूते
तानि द्वैधमित्यधिकरणे धात्वर्थस्यैव करणत्वमिति
तेषामुदाहरणत्वमित्यर्थः ॥

णत्वं उतोपपदार्थस्य सोमादेरपीति चिन्तायां, प्राथमिकभा-
वानान्वयस्य तावत् सिद्धान्तिनोऽपि संमतत्वादौत्तरका-
लिक फलान्वयोऽपि सर्वेषामेवेति प्राप्ते

(भावाधिकरणाप्रवृत्त्या मत्वर्थलक्षणानङ्गीकार-
पक्षेण वा सोमस्यापि भावनान्वयोपपादनम्)

औत्तरकालिक इति ॥ पार्ष्टिक इत्यर्थः । एतच्च भा-
वार्थाधिकरणे धात्वर्थस्यैव करणत्वमित्यर्थस्य साधयिष्य-
माणत्वेनासिद्धिमभिप्रेत्य द्रष्टव्यम्, इतरथा तत्करणान्वयस्यां
भावनायाः प्रथमतः सोमादीनामन्वयासम्भवेन सिद्धान्तिस-
मतत्वासम्भवात् । अथवा—मत्वर्थलक्षणानङ्गीकारपक्षेण
वा सिद्धान्तिनोऽपि समतत्वादिति ग्रन्थो योज्यः ॥

(प्रधानान्वयाभ्यर्हितत्वात् विकल्पेऽपि निर-
पेक्षसाधनत्वोपपत्तेश्च सर्वेषां फलकरणत्वे-
नान्वयनिरूपणम्)

सर्वेषामेवेति ॥ सति सभवे प्रधानान्वयस्याभ्यर्हित-
त्वादेकस्य फलान्वये इतरस्य फलगुणान्वये च वैराग्यस्य म-
त्वर्थलक्षणायाश्चापत्ते सर्वेषां भावनायामेवान्वयमङ्गीकृत्य फ-
लकरणत्वं युक्तम् । यद्यपि विकल्पे निरपेक्षसाधनत्वे सति
ऐकार्थ्यस्यैव प्रयोजकत्वस्य द्वादशे वक्ष्यमाणत्वादितरथा दृष्टा-
र्थमात्रत्वस्यैव तत्प्रयोजकत्वोक्तौ एकार्थानां काम्यकर्मणा वि-
कल्पानापत्तेः प्रकृते च समास इव सुप्तिङ्विभक्त्योरपि सा-
मर्थ्यापेक्षित्वेन निरपेक्षकरणत्वप्रतीत्या विकल्प एव प्राप्नोति,
तथापि अरुणैकहायन्योरिवान्योन्याकाङ्क्षैकवाक्योपात्तत्वादे-
कस्या भावनायाः तृतीयादिवलेन करणानां नैरपेक्ष्यावगमेऽपि
परस्परसापेक्षत्वेन तृतीयावगतनैरपेक्ष्यस्य स्वाक्योपात्तकर-
णातिरिक्तविषयत्वाभ्युपगमादर्शादिवच्चैकपदोपादानाभावेऽपि
एकवाक्योपात्ततया प्रतीतस्य साहित्यस्य उपादेयगतत्वेन
विवक्षितत्वात् समुचितानां साधनत्वाभावेऽपि साधनानां
समुच्चय इत्यभिप्रेत्य सर्वेषामित्युक्तम् ॥

(तृतीयावगतनिरपेक्षकरणत्वोपपत्त्यर्थमनेकाद-
ष्टकल्पनाप्रसङ्गेण मत्वर्थलक्षणया सर्वेषां सा-
क्षाद्भावान्वयं विना सिद्धान्तोपक्रमः)

यद्यपि भावनैक्यं तत्रैव सर्वेषां एकफलद्वारा समुच्चयेन
करणत्वेनान्वयश्च, तथापि तत्र परमापूर्वस्य फलस्य चैकत्वेऽपि
तत्तत्करणजन्योत्पत्त्यपूर्वाणां भेदावश्यभावाद्नेकादष्टकल्पना
पूर्वपक्षे आपाद्य सिद्धान्तमाह—**सर्वेषामिति** ॥ नच—
करणानां सापेक्षत्वेन क्रमिकत्वाभावादेकमेवोत्पत्त्यपूर्वं कल्प्य-
तामिति—**वाच्यम्**; तृतीयादिनाऽवगतस्य अन्योन्यनिरपे-
क्षकरणत्वस्य किञ्चित्कार्यनिरूपितत्वाऽवश्यभावे फले फला-

सर्वेषां करणत्वे अनेकादृष्टकल्पनाप्रसङ्गादेकस्यैव फल-
निरूपिता करणता, अन्येषां तु दृष्टविधयैव करणार्थत्वम् ।
तदत्र धात्वर्थस्यैव करणत्वे सोमादीनां तज्जनकत्वेनैव दृष्टार्थता
सोमादीनां करणत्वे च धात्वर्थस्याश्रयविधयैव दृष्टार्थतेति
नानेकादृष्टकल्पना ॥ इति प्रथमं प्रतिपदाधिकरणम् ॥

(२ अधिकरणम् ।)

एवं स्थिते विशेषजिज्ञासायां सोमादेरेव फलकरणत्वम्,
तस्य सिद्धत्वेन योग्यतारूपलिङ्गात्, तृतीयायाः करणत्वे
शक्तत्वेन कारकश्रुतेरेकपदोपात्तरूपपदश्रुत्यपेक्षया बली-
यस्वाच्च, फलान्वये पदश्रुतेरश्रयभावाच्च । अतएव यागा-
दिधात्वर्थः सोमाद्यर्थ एव । न च तदर्थत्वे अदृष्टकल्पना,
अग्निहोत्रहोमेन दधिनिष्ठकरणता सम्पादनवद्योगेनादृष्ट-

पूर्वं वा तदसंभवेनोत्पत्त्यपूर्वनिरूपितत्वावगतेर्दधिपयोया-
गयो कमिकत्वभावेऽपि तद्वेदस्येवेहापि तद्वेदस्यानिर्वार्य-
त्वादित्यर्थः । अतोऽगत्या सर्वेषां प्रधानसंबन्धत्यागेन मत्व-
र्थलक्षणामप्यङ्गीकृत्य सोमादिविशिष्टधात्वर्थस्य अथवा—
धात्वर्थविशिष्टसोमादेरेव वा पार्ष्टिकबोधे फलकरणत्वमन्यस्य
तदर्थत्वे युक्तमित्याह—एकस्यैवेति ॥

(पार्ष्टिकबोधेनाश्रयसमर्पणेन दृष्टविधयोपयोग
इति सिद्धान्तोपसंहारः)

आश्रयविधयैवेति ॥ यद्यपि प्राकारणिक आश्रयो न
लभ्यते; तथापीह विशिष्टविधित्वात् पार्ष्टिकबोधे यागस्य सोमं
प्रत्याश्रयतया विधानोपपत्तेर्न काचिदपि क्षतिः । एवं च गुण-
गतकरणतासंपादकतया दृष्टार्थतालाभात् अनिर्णय इति भावः ॥

॥ इति प्रथमं प्रतिपदाधिकरणम् ॥

(कारकश्रुतिबलीयस्त्वेन शब्दगतप्रत्यासत्ति-
बाधेनापि उपपदार्थस्यैव करणत्वमिति पूर्वप-
क्षोपपादनम्)

एवमनिर्णये प्राप्ते भावार्थाधिकरणं प्रवर्तयति—एवमि-
ति ॥ साध्यस्य यागस्य साध्यान्तरेणाकाङ्क्षाभावे संबन्धानु-
पपत्तेराकाङ्क्षितं सिद्धमेवान्वेतु योग्यमिति योग्यतारूपलिङ्गात्
सोमादेरेव करणत्वं साधयति—सोमादेरेवेति ॥ न च—
शब्दगतप्रत्यासत्त्या कथंचिद्धात्वर्थस्यैव स्वकारकीभूतद्रव्यदेव-
तासंपादनेन सिद्धतामापाद्य करणत्वेनास्तु संबन्ध इत्यत
आह—तृतीयाया इति ॥ प्राथमिकभावनासंबन्धस्तावत्
बलीयस्या कारकश्रुत्या सोमादेरेवापद्यत इति दुर्बलपदश्रुत्यव-
गतत्वेन यागस्य नैव करणत्वेनान्वयः, पार्ष्टिकान्वयवेला-
यान्तु फलपदापेक्षया उभयोरपि पदान्तरोपात्तत्वाविशेषेऽपि

मन्तरेणैव सोमनिष्ठकरणतासम्पादनेन यागस्य सोमाङ्गत्वो-
पपत्तेरिति प्राप्ते,—

पदश्रुत्या यागस्यैव फलकरणत्वम् । यद्यपि च फला-
न्वये न सा, तथापि प्राथमिकभावनाऽन्वये यस्य यत् प्रमाण
तद्गतबलवत्त्वस्य तस्यामवस्थायामकिंचित्करत्वेऽपि पार्ष्टिक-
फलान्वये तस्य निर्णायकत्वात् । अतश्च प्राथमिकभावना-
ऽन्वये विद्यमाना पदश्रुतिः फलान्वये निर्णायिका । न च
तस्याः कारकश्रुत्यपेक्षया दौर्बल्यम्; लाक्षणिकत्वेऽपि याग-
करणत्वस्य सोमकरणत्वान्वयात् प्राग्भावनायामन्वितत्वेन
तदन्वयस्य प्राथम्यात्, अन्यथा तिङन्तपदस्य परिपूर्णत्वा-
भावेन तदुपस्थापितभावनायां सोमस्याप्यन्वयानुपपत्तेः ।
परिपूर्णं पद पदान्तरेणान्वेतीति न्यायात् । न च प्रथमा-

लिङ्गाभावे प्रमाणाभाव इत्यर्थः । अतश्च ययैव यागः स्वर्ग-
कामाधिकरणन्यायेन भाव्यत्वात् प्रच्यावितस्तथैव करणत्वा-
दपीति पदश्रुत्येतिकर्तव्यताशे निपतन् भावनया संबध्यते ।
पार्ष्टिकबोधे च सोमार्थत्वं यागस्येत्याह—अतएवेति ॥

(यागस्य सोमार्थत्वेऽदृष्टकल्पनानिरासेन
पूर्वपक्षोपसंहारः)

ननु—यागेन सोमे दृष्टोपकारासंभवाददृष्टकल्पनापत्तिरि-
त्याशङ्क्य परिहरति—नचेति ॥ नहि यागस्य सोमसंस्कार-
कत्वेन सोमार्थत्वम्, किन्तु सोमादेस्सर्वदा सत्त्वेन फलोत्प-
त्त्यापत्तेर्विधिवैयर्थ्यपरिहारायाऽऽश्रयविधया तदर्थत्वकल्प-
नात् गुणनिष्ठकरणतानिर्वाहकत्वेन दृष्टार्थत्वोपपत्तिरित्यर्थः ॥

(पदश्रुत्या कल्प्यस्याप्युपजीव्यत्वेनाबाधेन च
भयमतो धात्वर्थस्यैव करणत्वमिति सोमा-
दीनां तदङ्गतयैवोपयोगेन साक्षाद्भा-
वनायामन्वय इति सोमापचारे
प्रतिनिधिसंपादनरूपप्रयोज-
नसिद्धिरित्यादिनिरूपणम्)

नतावद्भावान्वयनैरपेक्ष्येण सोमादीनां साक्षात् फला-
न्वयः, कारकाणां परस्परमन्वयासंभवात्, फलस्यैवेतरकार-
काणामपि लाघवेन भावनान्वयस्योचितत्वाच्च । अतो भाव-
नाद्वारैवान्वये वाच्ये झटित्युपस्थितावच्छेदकीभूतधात्वर्थस्यै-
वान्वयेन करणाकाङ्क्षोपरमात्रं पदान्तरोपात्तसोमादेः करणत्वे-
नान्वयो युक्त इत्यभिप्रेत्य सिद्धान्तमाह—पदश्रुत्येति—
लाक्षणिकत्वेऽपीति ॥ नह्यत्र धात्वर्थभावनयोरितरपदा-
र्थसंसर्गवत् कर्मत्वकरणत्वादिरूप संसर्ग संसर्गमर्यादया भा-
सते । तथात्वे “सह ब्रूत” इत्यनुशासनवैयर्थ्यापत्तेः । अतः
पदार्थविधया शक्यता निरुद्धलक्षणया वा भानस्यावश्यकत्वा-

वगतस्यापि कल्पस्य औत्तरकालिकेन बाधः उपजीव्यत्वादिति यागः फलसाधनं सोमो यागार्थ इति सिद्धम् । प्रयोजनं सोमापचारे न प्रतिनिधुपादानं पूर्वपक्षे, सिद्धान्ते तु तत् ॥

ननु—इदं धात्वर्थतिरिक्तभावनासरवे भवेत्, न तु तस्यां प्रमाणमस्ति, धातूनामेव विकृत्याडिफल इव तत्प्रयोजकव्यापारमात्रे फूत्कारादौ यत्नादौ च शक्तत्वात्, अतो यत्नादिरूपभावनाया अपि धातुवाच्यत्वाद्भात्वर्थे एव क्रियारूपे सकलकारकान्वयो न तु यागस्य पदश्रुत्या फलकरणत्वमिति—चेत्,

पचति, पाकं करोति पाके यतत इति पाकात् पृथक्

लक्षणिकत्वेऽपीत्यर्थः । उपजीव्यत्वादिति ॥ परिपूर्णत्वसंपादनेन सोमकरणत्वान्वये उपजीव्यत्वम् । अतश्च यथेवाग्नेयादिवाक्येऽष्टाकपालादीनां करणत्वस्य लक्षणिकत्वेऽपि यागकत्पनद्वारोपजीव्यत्वेन पूर्वभावित्वात् तदुत्तरभाविश्रुतमपि करणत्वं परम्परया स्वीक्रियते, एवमिहापि सोमादिकरणत्वमपि यागद्वारा भावनायामङ्गीकर्तुं युक्तमिति धात्वर्थस्यैव करणत्वेन फलद्वारा भावनायामन्वयादसिद्धस्यापि सोमादिना सिद्धतामापादितस्य फलपूर्वकाले योग्यताया अपि सभवात् तस्यैव फलकरणत्वात् अपूर्वं प्रति करणत्वेन फलसाधनस्यैकत्वाद्भावनापूर्वयोरेकत्वमित्यर्थः । एवचेह धात्वर्थस्य फलकरणत्वेन श्रेयस्साधनत्वरूपधर्मत्वस्य प्रतिपादनादग्रे तद्वैकत्वानेकत्वविचारस्य सर्वाऽन्याये करिष्यमाणस्येदमुपोद्धाताधिकरणमिति सिद्धम् । पूर्वपक्षे सामादेः फलार्थत्वेऽपि सोमेनैव यागनिष्पत्तेः सिद्धान्तेऽपि समतया निष्प्रयोजनतामधिकरणविचारस्य निरसितुमाह—प्रयोजनमिति ॥ सर्वेषां फलसंबन्धे काम्ये सकलोत्तर नित्ये ततः पूर्वमपि विहितद्रव्यक्रिययोरसमवेऽदृष्टार्थत्वान्न प्रतिनिधुपादानम् । प्रयाजादिक्रियावत् प्रतिनिधित्वाभावात्, प्रारब्धप्रयोगापरिसमापननिमित्तदोषपरिहारार्थं तु अकिञ्चिदनियतद्रव्यक्रियोपादानेन समापनम् । नचैतावता तस्य प्रतिनिधित्वम्, सदृशस्यैव प्रतिनिधित्वेनासदृशग्रहणे प्रमाणाभावात् । एवं भावार्थाधिकरणपूर्वपक्षे सोमादेर्न प्रतिनिधिः । प्रक्रान्तसमापनं तु येन केनचिद्द्रव्येण कर्तव्यम् । सिद्धान्ते तु प्रतिनिधिना तत्समापनमिति प्रयोजनमित्यर्थः ॥

(लत्वशक्तावच्छेदकत्वनिरासेन करोतिविब्रियमाणं केवलं वा तिष्वादिकमेव भावनाशक्तावच्छेदकमिति निरूपणम्)

अतएव धातुवाच्यमपीति ॥ विवरणे पच्यर्थस्य पाकत्वेन रूपेण प्रतीयमानत्वावेदित्यर्थः । करोतिविब्रियमाणेति । जानातीत्यादौ यत्नाप्रतीतेः पचतीत्यादौ च तत्प्रतीते-

विब्रियमाणयत्नादेः पच्यर्थत्वानुपपत्तेः । न च घञन्तपाकशब्दस्य फल एव शक्तत्वात् पृथक् विवरणोपपत्तिः; व्यापारविगमेऽपि फलदशाया पाको विद्यते इति प्रयोगापत्तेस्तस्यापि व्यापारवाचित्वावश्यभावात् । अतो भासमानो यत्नादिस्मिद्वाच्य एव । अतएव धातुवाच्यमपि साक्षात् फलजनकफूत्कारादिव्यापारवृत्तिपाकत्वादिकमेव । तच्च जानिखण्डोपाधिर्वैल्यन्यदेतत् ।

तज्जनकयत्नादिकंतु आख्यातवाच्यमेव । तत्र शक्ततावच्छेदकंतु करोतिविब्रियमाणतिष्वादिक, लाघवात् तिष्वादिकमेव वा, न तु स्थानिलत्वम्, तदुपस्थापकादेशविशेषाणां पदज्ञाननिष्ठकारणतावच्छेदककोटौ प्रवेशे गुरुभूतकारणतावच्छेदकघटितानन्तकार्यकारणभावकल्पनापत्तेः । अप्रवेशे

रन्वयव्यतिरेकाभ्यां करोतिविब्रियमाणतिष्वादिक शक्ततावच्छेदकः । अथवा—तिष्वादिकमेव तत्, जनातीत्यादौ तद्वाधे लक्षणाश्रयणमित्यर्थः । यत्तु लत्वरूपमेवाभ्यातत्वं स्वीकृत्य लत्वमेव शक्ततावच्छेदकमिति भाट्टालकारकारादिभिरुक्तम्, तदूयति—नत्विति, विस्तरेण चैतदर्थवादाधिकरणे मयोपपादितम् तत्रैव द्रष्टव्यम् ॥

(अनुकूलव्यापारत्वं शक्यतावच्छेदकं न तु यत्नत्वमिति पार्थसारथिमतरनिरूपणम्)

तत्रच पचति पाकं भावयतीत्यनुकूलव्यापारवाचिज्जनन्तभूवातुना विवरणात् सप्ताहकलाघवाच्चानुकूलव्यापार एव तिडर्थः, नतु फलमात्रम् । नच करोतेरपि यत्नार्थकत्वम्, येन तद्विब्रियमाणत्वेन तिडोऽपि तद्वाच्यत्वमुच्येत, तस्यापि भावयतिपर्यायत्वेन यत्नार्थकत्वासिद्धे । घटो भवतीत्यादौ यथा कर्तृत्वमापन्नस्य घटस्य तमपरो भावयतीत्यादौ भावयतिकर्मत्वं तथैवमपर करोतीत्यादावपि तस्य कर्मत्वमपीति भवत्यर्थकर्तृकर्मत्वाविशेषाद्भावयतिपर्यायत्वोपपत्तेः । यत्तु पचतीत्यस्य पाके यतते इति यत्नार्थकपदेन विवरणं, तदपि व्यापारसामान्यार्थकस्य विशेषे लक्षणौचित्यात् लाक्षणिकतया नेयम् । नतु यत्नादिविशेषार्थकस्य रथो गच्छतीत्यादौ रथादिनिष्ठविशेषलक्षकत्वाश्रयणं युक्तम् । अतः फलोद्देश्यको धात्वर्थोद्देश्यको वा व्यापारसमूह एव तिडर्थः, तस्य तत्त्वेन रूपेणाख्याताद्वाधेऽपि विशेषरूपेण अभ्यन्वाधानादिब्राह्मणतर्पणान्तवाक्यैः समर्पणमित्यभिप्रेत्य पार्थसारथिमतरमुपपादयति—शक्यतावच्छेदकत्विति ॥

(अननुगमेनेतिकर्तव्यताकाङ्क्षानुदयापत्त्या च सामान्येन विशेषेण वाऽनुकूलव्यापारे शक्तिकल्पनायोगेन भाष्यानुसारेण यत्नत्वशक्यतावच्छेदकत्वपरन्यायसुधामताश्रयणम्)

अन्योत्पादकव्यापारे शक्तावपि तत्तदन्यभेदेन तत्तदुत्पाद-

यथाकथंचिदुपस्थितलकारादपि भावनोपस्थित्यापत्तेः ॥
शक्यतावच्छेदकं फलोद्देश्यकधात्वर्थान्तिरिक्तव्यापारत्वम् ।
फलं क्वचिद्भात्वर्थः क्वचिच्च स्वर्गादीति यथाविवक्षम् ।

कभेदेन च व्यापारत्वानां भेदादेकशक्यतावच्छेदकाभावेन
सर्वानुगतैकशक्तिकल्पनानुपपत्तेः तत्तद्विशेषविषयतत्तच्छक्ति-
कल्पनेन च तत्तदितिकर्तव्यताविधिना वैयर्थ्यापत्तेः तेषां ता-
त्पर्यग्राहकत्वाङ्गीकारे चानेकशक्तिकल्पनागौरवापत्तेः तदपे-
क्षया रागजन्यतावच्छेदकतया सिद्धयत्नं शक्यतावच्छेद-
मङ्गीकृत्य यत्न एव शक्तिस्वीकरणं यत्नार्थककरोतिना विवरणा-
द्युक्तमाश्रयितुम् । नहि करोतिर्व्यापारसामान्यार्थकः, प्रयत्ना-
भावे वातरोगादिना स्पन्दमाने चैत्रे स्पन्दानुकूलविजातीयस-
योगरूपव्यापारवत्यपि नाह स्पन्द करोमीत्यपि प्रयोगदर्शना-
दनुकूलव्यापारार्थकत्वावगते, व्यापारजन्यत्वाविशेषेऽपि य-
त्नजन्यत्वाजन्यत्वाभ्यामेव पटाङ्कुरयोः कृताकृतव्यवहारदर्श-
नाच्च । यद्यपि रथो गमनं करोति स्थाली पाकं करोत्यादाव-
चेतनव्यापारेऽपि प्रयोगो दृश्यते, तथापि बोधश्चादिगतयत्नस्य
रथादावारोपणात् अथवा—लाघवेन यत्ने शक्तौ गृहीता-
यामनुकूलव्यापारे लक्षणया तदुपपत्तिर्नायुक्ता । अतः
एव अत्र भाष्यकृता तथा यत्ने, यथाकथंचित् भव-
तीति तेनैते भावशब्दा इति यत्नेन विवरणं दर्शितम् । तथा
गुणकामाधिकरणेऽपि “जुहुयादिति शब्दस्यैतत्सामर्थ्यम्
यद्धोमविशिष्टं प्रयत्नमाहेति” । अतएव—विधेयतनप्रव-
र्तकत्वनियमोऽपि सगच्छत इत्यभिप्रेत्य न्यायसुधाकृन्मन्तमेव
स्वाभिमतत्वेन दर्शयति—वस्तुतस्त्विति । आश्रय-
त्वादाविति ॥ आदिपदेन घटो नश्यतीत्यादौ प्रतियोगि-
त्वादौ लक्षणायाः सप्रहः ॥

(भाट्टालङ्कारकृतां यत्नत्वशक्यतावच्छेदकत्व-
निरासेन पार्थसारथिमतो जीवन्म)

यत्नु भाट्टालङ्कारकारादीनां पार्थसारथिमतसमर्थनाय य-
त्नवाचित्वखण्डनम् । तथाहि—व्यापारत्वस्याप्यखण्डोपा-
धित्वेन जातितुल्यत्वात् शक्यतावच्छेदकत्वे बाधकाभावः ।
नच तस्मिन् मानाभावः, श्रुत एव मधुररसः स्वाश्रये ज-
नाभिलाषगोचरता नयतीति व्यवहारानुरोधेन तत्समवाय-
तद्भोजनादेरवश्यवक्तव्यव्यापारत्वस्य तज्जन्यत्वाद्यात्मत्वासम्भ-
वेनाखण्डोपाधेरवौचित्यापातत्वात् । अस्तुवा गुरुभूतस्यैव
तस्य शक्यतावच्छेदकत्वम् । तथात्वे पचतीत्यस्मात् पाकय-
त्नस्यैव ‘पतति फलं वृक्षादि’त्यादौ गुरुत्वस्य ‘स्रवति जलं
गिरेरि’त्यादौ वेगस्य ‘कम्पन्ते तरो पत्राणी’त्यादौ वायुस-
योगस्यापि सशयनिवृत्त्या निश्चयविषयत्वावश्यकत्वात् गुरुत्वादौ
वर्तमानत्वाद्यन्वयस्य फलवृत्तित्वादेः प्रत्ययस्यान्यतो दुष्पपा-
दत्वाद्यत्नत्ववत् गुरुत्वादीनामपि जातिरूपत्वेन शक्यताव-
च्छेदकत्वसम्भवेन तेष्वपि शक्यतापत्तौ यत्ने एतन्निर्धारणास-

एवंच रथो गच्छतीत्यादौ न लक्षणा, गमनानुकूलव्या-
पारस्यैवाख्यातार्थत्वात् इति पार्थसारथिः । वस्तुतस्तु—
यत्नत्वमेव शक्यतावच्छेदकम्, लाघवात्, तदबाधे तु सर्व-

भवात् । अतः परस्परानपेक्षानेकशक्यतावच्छेदकाभ्युपगमे-
नानेकवाच्यवाचकभावाभ्युपगमापेक्षया गुरुभूतैकशक्यताव-
च्छेदकाभ्युपगमेनैकस्यैव वाच्यवाचकभावः स्वीकर्तुं युक्तः ।
अनेकपदार्थघटितोपाध्यात्मनो हि व्यापारस्यावच्छेदकत्वे त-
दाश्रयत्वमनेकेषां कल्प्यमिति गौरवं वाच्यम् । आश्रयव-
च्छेदकत्वं तु सर्वेषां पर्याप्तमेकमेव स्यात् । यत्नत्वाद्यनेकशक्य-
तावच्छेदकाभ्युपगमेऽप्याश्रयत्वमप्यनेकत्र कल्प्यम् । सब-
न्धानेकत्व चेत्यपि गौरवम् । व्यापारसामान्यस्य हि भाव-
नात्वे सामान्यस्य विशेषापेक्षितत्वेन कथमित्याकाङ्क्षयेतिकर्त-
व्यतान्वयो युज्यते । यागविषयविशेषयत्नस्य भावनात्वे वि-
शेषस्य विशेषान्तरानपेक्षणात् तदन्वयोऽपि दुरुपपाद एव ।
एव ‘रथो गच्छती’त्यादौ रथो गमनं करोतीत्यादिप्रतीत्यभा-
वेन गमनानुकूलत्वेन भावनायाः अप्रतीतेः रथाश्रितगमन-
व्यापार एवाख्यातेन विनैव लक्षणया उच्यत इति न लाक्ष-
णिकत्वमापद्यते । नच करोतेरपि यत्नार्थकत्वम् । चैत्र पच-
तीत्यस्य पाकं करोतीति विवरणस्यैव स्थाली विमर्तात्यस्यापि
धारणं करोतीति विवरणस्य दर्शनेनोभयसाधारणतया व्यापा-
रसामान्यार्थकस्यैव युक्तत्वात् । यातु कृताकृतव्यवस्था, सा
त्वयत्नजातेऽपि कृतव्यवहारस्य यत्नाभाववति च कर्तृव्यवहारस्या-
ग्निना पाकं कृतोऽयमग्निः पाककर्तेति व्यवहारदर्शनादयुक्ता ।
यस्तु यत्नसाध्यत्वासाध्यत्वाभ्यां क्वचित् कृताकृतव्यपदेशः,
स यत्नसाध्ययोरेव द्वयोर्मध्ये अल्पयत्नसाध्येऽकृतव्यपदेशवत्
व्यापारसाध्यत्वाविशेषेऽपि क्वचित् यत्नन्यूनत्वेनैव स्वल्पव्या-
पारसाध्यत्वादकृतव्यवहारोपपत्तेर्नासम्भवः । यथैव यत्नाश्रयत्वे
तुल्येऽपि चैत्राश्रयोः स्वातन्त्र्यपारतन्त्र्याभ्यां कर्तृकरणव्यप-
देशव्यवस्था भवति चैत्रो अश्वेन गच्छति, नतु कदाचिदश्वः
चैत्रेण गच्छतीति, तथा करोतेर्व्यापाराभिधायित्वेऽपि सर्व-
कारकाणां व्यापाराश्रयत्वे तुल्येऽपि ताभ्यामेव सम्भवति सा
व्यवस्था । यथाच सत्यपि तदनुकूलयत्ने स्वातन्त्र्याभावेन क-
र्तृत्वनिषेधव्यवहारः । यथा परवचो वदति दूते नायमस्य
वक्ता, पर एवास्य वक्तेति, तथा सत्यपि तदनुकूलव्यापाराश्र-
यत्वे तदभावविवक्षयैव सम्भवति कर्तृत्वनिषेधव्यवहारः ।
यथा वातादि स्पन्देन भग्ने केनेदं भग्मनेनैव नान्येनेति ।
अतो न व्यापारस्याख्यातवाच्यत्वे किञ्चित् बाधकम्,
प्रत्युत पाकानुकूलयत्नत्वस्य चैत्रेश्वरयोस्तुल्यत्वात् चैत्र-
पचतीतिवदीश्वरः पचतीत्यपि प्रयोगापत्तिः यत्नस्य वा-
च्यत्वे बाधकम् । अथेच्छाजन्यतावच्छेदको यत्नत्वव्याप्यो
जातिविशेष एव आख्यातशक्यतावच्छेदकः ॥ यद्वा—धा-
त्वर्थपाकादेराख्यातार्थफले चेष्टादिद्वारमेव जनकत्वम्, अ-

यथा—आख्यातार्थयत्नस्य प्रथमान्तपदार्थे चैत्रादाववच्छेदकत्वं संसर्ग इति स्वीकृत्येश्वरः पचतीति प्रयोगवारणम् । न-हीश्वरो जन्यकृतिमान् । नापि तत्कृते चेष्टादिद्वार जनकत्वं, नापि कृतिजन्मनि चैत्रस्येश्वरस्यावच्छेदकत्वमित्युच्येत, तथासति ईश्वरकर्तृकक्रियावाचिनां वेदपुराणेतिहासगतानामाख्यातपदानामनुपपत्तिः । तत्रागत्या व्युत्पत्तित्याग इति चेन्न, **शास्त्रस्यावा तन्निमित्तत्वादित्यत्रोक्तेन** त्रिवृच्चर्वश्ववालादिन्यायेन तादृशपदानुसारिण्या एव व्युत्पत्तेरङ्गीकार्यत्वात् । **किंच**—यावन्तः फलजनका यत्नास्ते प्रत्येकमाख्यातवाच्याः, किंवा यावतो फलसमुदायस्य फलोपधाननियमस्तावत्समुदायो वाच्यः । **आद्ये** तादृशयत्नवन्तं कचित्परच तादृशसमुदायवन्तमुद्दिश्य नेदृशवचःप्रयोगः स्यात्, नायमपाक्षीत्, किन्तु पर एवेति । पाकजनकयत्नस्य द्वयोरपि सत्त्वाविशेषात् । **द्वितीये** यत्नत्वं न शक्यतावच्छेदकम्, तस्य प्रत्येकवृत्तित्वेन समुदायावृत्तित्वात्, अस्मन्मते तु व्यापारत्वस्य शक्यतावच्छेदकत्वेऽपि फलोपहितत्वसंबन्धेन भाव्यनिष्ठस्यैव तस्याख्यातेन प्रत्याध्यत्वात् फलोपहितत्वस्य च व्यापारनिचयवृत्तित्वात् व्यापारस्य चाद्यपरिस्पन्दप्रभृत्याफललाभाद्विजिता भावनेति व्यवहारात् कोऽसौ व्यापार इत्यपेक्षायामन्वाधानादिब्राह्मणतर्पणान्तपदार्थनिचयस्यायमसौ व्यापार इत्यन्वयकथनाच्च समुदायेऽपि व्यवहारोपपत्तेरसंभवति व्यापारनिचयवत्याख्यातप्रयोगः । **यत्तु**—विधेक्षेतनप्रवर्तकत्वनियमानुपपत्तिदूषणं, तत्तदनुष्ठेयधात्वर्थानुरक्तव्यापाराभिधानेन तन्नियमापत्तेरकिञ्चित्करम् । यदपि भाष्यादौ यजेतेत्यस्य यतेतेति विवरणप्रदर्शनं, तदपि आख्यातार्थे व्यापारे यत्नस्याप्यनुप्रवेशसत्त्वाद्यापारान्तरस्यानियतत्वाद्यत्नस्यैव नियतत्वात् तत्परमेवेति न विरुद्धम्—**इति ॥**

(भाट्टालङ्कारकृतसकलदूषणोद्धारपूर्वकं व्यापारसामान्यवाचित्वपक्षोपपादितसर्वोपपत्तिनिरासपूर्वकं च यत्नत्वमेव शक्यतावच्छेदकमिति निरूपणम्)

तदप्येतेनापास्तम् । तथाहि—यत्तावद्व्यापारत्वस्य अखण्डोपाधित्वे श्रुत एवेत्यादिव्यवहारस्य मानत्वमुक्तं, तन्न, प्रायेणानुकूलयत्नासम्भवेन व्यापारे लक्षणाङ्गीकारेऽपि मधुररसविषयकानुभवस्यैव मधुररसविषयस्य व्यापारत्वाङ्गीकारात् तस्य च विषयजन्यत्वेनैव व्यापारव्यवहारोपपत्तौ अखण्डत्वस्वीकारे मानाभावात् । नह्यननुभूतो मधुररसः श्रुतोऽपि स्वाश्रये अभिलाषगोचरतापादकः संभवति । अतो गुरुभूतता शक्यतावच्छेदके स्थितैव । यदपि गुरुत्वद्रवत्वादीनामपि जातिरूपत्वेन यत्नस्यैव शक्यतावच्छेदकत्वापादनम्, तदपि तेभ्यस्तेषामप्रतीत्यैवायुक्तम् । **अतएव**—गुरुत्वद्रवत्वादेः द्रवति जलमित्यादिव्यवहारादसमवायिकारणत्वेनोपस्थितस्यापि पदान्तरेणैव समर्पणम्, नत्वाख्यातपदात् । नहि पाकं

करोतीति विवरणमिव गुरुत्वादिनाख्यातविवरणं दृश्यते । अतस्तत्रापि मुख्यार्थबाधे आख्यातस्याश्रयत्वे लक्षणैवेति नाननुभूते शक्तिकल्पनापत्तिः । **एतेन**—यत्नत्वादेरनेकस्य शक्यतावच्छेदकत्वाभ्युपगमेन आश्रयित्वानेकत्वसंबन्धकल्पनकृतगौरवापादनमपि—**निरस्तम्**, यदपि भावनाकथंभावाकाङ्क्षेति कर्तव्यतान्वयानुपपत्त्यापादनं, तदपि न; भावनायाः स्वजन्यकरणेन फले जन्यमाने अनुग्राहकाकाङ्क्षाया एव कथंभावाकाङ्क्षारूपत्वेन फलवाचित्वपक्षे तदाकाङ्क्षया तदन्वये बाधकाभावात् । यदपि 'रथो गच्छती'त्यादौ अचेतनप्रयोगे भावनाऽभावेऽपि रथाद्याश्रितगमनव्यापारमादाय विनैव लक्षणाया बोधोपपादनम्, तदपि तादृशव्यापारस्य धातुनैव प्रतीतेस्तदतिरिक्तव्यापारस्याख्यातार्थत्वाभावे व्यापारसामान्यस्य आख्यातार्थत्वोक्त्यसम्भवात् लक्षणाया एवाश्रयणापत्तेर्मूले न्यायप्रकाश एव एतादृशविषये धात्वर्थातिरिक्तभावान्निरूपणेन तद्विरोधाच्चायुक्तम् । यदपि स्थाली बिभर्तीत्यस्य धारणं करोतीति करोतिना विवरणानुरोधात् करोतेरपि व्यापारसामान्यार्थकत्वमुक्तम्, तदपि न, स्वयमेवाचेतनप्रयोगे रथो गमनं करोतीति विवरणे सर्वानुभवविषयत्वाभावस्य पूर्वमुपपादितत्वेनेहापि स्थाली धारणं करोतीति व्यवहारस्योपपादानानुपपत्तेः, सत्त्वे बोधयत्रापि तस्य लाक्षणिकत्वोपपत्तेश्च । इतरथा गङ्गापदस्यापि गङ्गाया घोषः गङ्गाया मीनः इत्युभयसाधारणतया गङ्गासमीपदेश एव शक्यतापत्तेः । **एतेन**—अग्निना पाकं कृतोऽग्निः पाककर्तृत्वादयः प्रयोगा अप्यसम्भवदूषिताः कथंचिल्लक्षणा—**व्याख्येयाः** । यदपि यत्नसाध्ययोर्मध्ये अल्पयत्नसाध्ये अकृतत्वव्यपदेशन्यायेन व्यापारसाध्यत्वाविशेषेऽपि यत्नन्यूनत्वेनैव स्वल्पव्यापारसाध्यत्वादकृतत्वव्यवहारोपपादनं, तदल्पयत्नसाध्ये अकृतत्वव्यवहारस्य क्वाप्यदृष्टेः कृतिसामान्याभाव एवाङ्कुरो मया न कृत इति व्यवहारस्य दर्शनादल्पत्वादेस्तत्प्रयोजकत्वानुपपत्तेरयुक्तम् । यदपि वातादिना स्पन्दमाने स्पन्दानुकूलव्यापारवत्यपि कर्तृत्वनिषेधस्य स्वातन्त्र्याभावविवक्षयोपपादनम्, तदपि किं त्वया स्पन्दं क्रियत इति प्रश्नस्योत्तरत्वेन स्वप्रयत्नाभावविवक्षया प्रवृत्ते नाहं स्पन्दं करोमीति वाक्ये स्वप्रयत्नाभावविषयत्वावश्यंभावेन स्वातन्त्र्याभावविवक्षया तदनुपपादानात् युक्तम् । परवचो वदति दूते यत्नसत्त्वेऽपि नायमस्य वक्ता, किन्तु पर एवेति व्यवहारानुरोधेन वचनानुकूलप्रयोजकपरवृत्तियत्नाश्रयत्वाभावेनैव तत्कृतित्वनिषेधस्योपपत्तौ स्वातन्त्र्याभावविवक्षाया प्रयोजनाभावाच्च । यदपीश्वरः पचतीति प्रयोगापत्तिवारणायावच्छेदकत्वसंबन्धाङ्गीकारे ईश्वरकर्तृकक्रियावाचिपदानां वेदादिगताना गौणत्वापादनम्, तदपि अशरीरिणः ईश्वरस्य तत्तत्क्रियाकर्तृकत्वमादाय पठति वक्तीति प्रयोगस्य क्वाप्यसंभवादयुक्तम् । यस्तु मीनादिशरीरधारणेन मीन उवाचेत्यादिप्रयोगस्तत्र मीनशरीरे वेदं पठतीत्यादिप्रतीतिबलात् त-

आश्रयत्वे लक्षणा । यत्नस्यैव चाख्यातोपात्तस्य नित्यं कर्म-
साक्षात्त्वं, करोतिपर्यायत्वादेककर्मकत्वं, फलभवनानुक्-

दीयकृतौ तत्तच्छरीरावच्छेदकत्वकल्पनयाप्युपपन्न एव । अ-
स्तुवाऽशरीरेश्वरकर्तृत्वमादाय कापि प्रयोगस्तथापि तस्य गौ-
णत्वेऽपि न क्षतिः । इतरथा “यजमानः प्रस्तर” इति शा-
स्त्रस्य प्रयोगाविरोधेनैव यजमानपदस्यापि गौणमुख्यसाधारणै-
कशक्तिकल्पनापत्ते भवन्मतेऽपि ईश्वरकर्तृकक्रियावाचकप-
दाना अनुकूलव्यापाराश्रयत्वेनोपपादने तादृशव्यापाराश्रय-
त्वस्य विभावात्मनि सदा सत्त्वेनेश्वरः पचतीति प्रयोगापत्ति-
रनिवार्यैव । अतः साधारणकर्तृतया तादृशप्रयोगे विवक्षा-
सत्त्वे इष्टापत्तेस्तदभावे ईश्वरकृतेरेवानङ्गीकारादिति शब्दान्त-
राधिकरणगतकौस्तुभोक्तरीत्या तत्कृतेरभावादेव तदनायत्यु-
क्तावपि न किञ्चिद्वाधकम् । यदपि किञ्चेत्याख्यातप्रयोग-
इत्यन्तमुक्तं, तन्न, पाकानुकूलफलोद्देश्यकयत्नानां प्रत्येकमेव
वाच्यत्वाभ्युपगमे बाधकाभावात् । अत एव बहूनां पाकक-
र्तृत्वे सति कस्यचिद्यत्नस्य फलोपहितत्वाभावेऽप्ययमपि
चैत्रः पचतीति प्रयोग उपपद्यते । अत एव कृतिः कूटान्तर्गत-
यत्किञ्चित्कृतिमादायापि वर्तमानत्वान्वयोपपादनम् तात्त्रि-
काणाम् । द्वयोर्यत्नसत्त्वाविशेषेऽपि नायमपाक्षीदिति प्रयोगः
फलोपधानकत्वाभावाभिप्रायेणापि उपपद्यत एव । भवतामपि
व्यापारसमुदायैकदेशवति पचतीति प्रयोगानापत्तेर्दुर्निवारत्वा-
त् ॥ किञ्च व्यापारत्वमखण्डो धर्मः यदि समुदायवृत्तीष्यते,
तदा यथाशक्ति प्रयोगे एकाङ्गवैकल्ये समुदायाभावे तद्वृत्ति-
व्यापारत्वेन रूपेणाख्याताद्बोधभावे कथं विध्यर्थानुष्ठानमु-
पपद्यते? अतः प्रत्येकवृत्त्येव व्यापारत्वमभ्युपेत्य तेन तेन
रूपेण तावतामेव सभवता व्यापाराणामाख्यातवाच्यत्वं च
प्रकल्प्यैकतरव्यापारमादायैव पचति यजत इति प्रयोगोपपा-
दनेऽपि सत्रे साम्युत्थानेनायमयष्टेत्यादिप्रयोगे एवमेव नि-
र्वाहस्यावश्यकत्वम्, तद्वन्ममापीति प्रत्युत व्यापारत्वानाम-
नेकेषां शक्यतावच्छेदकत्वात् गौरवमनेकशक्तिकल्पनमध्य-
धिकमिति न व्यापारसामान्ये शक्तिकल्पनं भाष्यादिग्रन्थानां
मसामंजस्यापत्तेर्युक्तम् । अतो लाघवात् द्वारान्तरापेक्षया नि-
यतत्वायत्न एव शक्तिः, तद्वाधे लक्षणैवेत्येतत्सर्वं सर्वत्रेति
पदेन पूज्यपादैस्सूचितम् । अत एवोक्तं—तार्किकाचा-
र्यैः—“कृताकृतविभागेन कर्तृरूपव्यवस्थया । यत्न एव कृतिः
पूर्वापरस्मिन् सर्वभावना” इति ॥

(प्रत्ययैकरूप्येण सर्वत्र शक्तिकल्पनमेव युक्त-
मिति व्यापारसामान्यार्थत्वमिति प्रका-
शकारमततत्त्वण्डने)

यदपि प्रकाशकारैः—“आत्मकर्तृकमेवाह व्यापारं योऽपि
भावनाम् । कर्त्रन्तरेऽप्यनाख्यातं धीसामान्योपचारात्” इति

लत्वाच्चाऽऽर्थभावनात्वं द्रष्टव्यम् ।

इयं चाख्यातोपात्ता भावनैव मुख्यविशेष्या; तद्यतिरेके-

मण्डनोक्त्याश्रयेण करी गच्छति रथो गच्छतीति प्रत्ययावैल-
क्षण्यायत्नस्य आख्यातार्थत्वे रथो गच्छतीत्यत्र न लक्षणासं-
भव इत्युक्तम्, तदपि “यजमानः चैत्र” “यजमानः प्रस्तर”
इति प्रत्ययावैलक्षण्यात् लक्षणानापत्तेः प्रत्ययावैलक्षण्याप्र-
योजकत्वादयुक्तमिति दिक् ॥

(भावनायास्सकर्मकत्वैककर्मकत्वनियमो-
पपादनम्)

भावनायां धात्वर्थकरणत्वस्य पूर्वमुक्तस्य भाव्यद्वारकत्वात्
प्रथमं भाव्याकाङ्क्षोत्थापनेन भाव्यान्वयमुपपादयितुं निरु-
पिताया भावनाया सकर्मकत्वमुपपादयति—यत्नस्यैव-
चेति । विधेः प्रवर्तकत्वबोधकताशक्तिबाधापत्तेः चेतनवि-
षयप्रवर्तकत्वस्यापुरुषार्थभाव्यकप्रवृत्त्याऽनुपपत्तेर्यागादेरपुरुषा-
र्थत्वेन भाव्यत्वायोगादन्यस्यैव कस्यचित् भाव्यत्वेनापेक्षि-
तत्वात् नित्यं सकर्मकत्वम् । एवं चकार विना घटं पटं
करोतीत्यप्रयोगात् करोतेरिव एककर्मत्वं चेत्तर्थात् । अत
एव सकर्मकाकर्मकव्यवहारोऽपि धातुगत एव, नतु भाव-
नागतः । अत एव धातोरकर्मकत्वेऽपि ‘स्वास्थ्यकाम-
शयीते’त्यादौ स्वास्थादीनां भावनायामेव भाव्यत्वेनान्वय
इति द्रष्टव्यम् ॥

(फलभावनानुकूलत्वेन तस्या आर्थभावनात्व-
निरूपणम्)

आर्थभावनात्वमिति—आसमन्तादीप्सितत्वेन अर्थ्यते
प्रार्थ्यते इत्यर्थः स्वर्गादि, तद्भवानुकूलव्यापारत्वादार्थभा-
वनात्वम् । अथवा—अर्थ्यते फलं प्रार्थ्यते येन स पुरुषो,
आर्थस्तद्गतत्वात्तदित्यर्थः ॥

(धात्वर्थस्य फलभावनाकरणत्वसिद्ध्यर्थं प्रत्य-
यानां प्रकृत्यर्थान्विततैवेति व्युत्पत्त्यसङ्कोचा-
र्थं चाख्यातोपात्तभावनामुख्यविशेष्यत्वो-
पपादनम्)

वैयाकरणमतवत् धात्वर्थस्यैव विशेष्यत्वे फलभावनाकर-
णत्वं धात्वर्थस्योक्तं न सिध्यति इत्यतस्तस्य धात्वर्थं प्रति वि-
शेष्यत्वं साधयितुं वाक्योपात्तानामर्थानां केषाञ्चित्तत्प्रकार-
तयान्वयप्रदर्शनेन मुख्यविशेष्यत्वं दर्शयति—इयंचेति ।
अपर्यवसानादिति ॥ काष्ठैः स्थाल्यामोदनं पचतीति वा-
क्यस्य काष्ठैः स्थाल्या पाकेनोदनं पचतीति विवरणे करोत्य-
र्थेन सह अन्वयं विना इतरपदानां निराकाङ्क्षत्वाभावात् तत्त-
त्पदोपस्थापितानामर्थानामपर्यवसानम् । यद्यपि भावनाया
अपि तत्तदर्थान्वयं विनाऽपर्यवसानं तुल्यम्; तथापि प्रत्य-
येन प्रकृत्यर्थान्विततयैव स्वार्थप्रतिपादनात् तत्र धात्वर्थं प्रति

णेतरपदार्थान्वयापर्यवसानात् । तस्यामेव चाख्यातोपा-
त्तायां क्त्वाप्रत्ययाद्युपात्तायां वा योग्यताद्यनुसारेण निपा-
तोपसर्गप्रातिपदिकातिरिक्तशब्दगम्यो यः सुबुपात्तलिङ्गस-
ङ्ख्याव्यतिरिक्तोऽर्थस्तस्य सर्वस्यापि प्रकारतया अन्वयः,
निपातोपसर्गयोस्तु क्रियासमभिव्याहारादौ सति तयाऽन्व-
योऽन्यसमभिव्याहारादावन्येनापि । प्रातिपदिकार्थोऽपि सु-
बर्थे करणत्वादौ । तद्धितसमासादिसखण्डप्रातिपदिकाव-
यवार्थानां तु यत्र कारकतासंबन्धेन तद्धितसमासादिवृ-
त्तिर्यथा आग्नेय इत्यादौ, तत्राग्नेर्देवतात्वाद्भावनायामेवा-

विशेष्यत्वेनोपस्थितायां तस्यामेव प्रकारतयाऽन्वयकल्पनं
युक्तमित्यर्थः । एवंच सर्वत्रैव मुख्यविशेष्यत्वेन तस्या सर्व-
कारकान्वयं प्रसक्तमनुवदति—योग्यताद्यनुसारेणेति ॥
तथाच “ओदनं स्थात्या पक्त्वा व्रजती”त्यादौ क्त्वाप्रत्ययो-
पात्तभावनाया आख्यातोपात्तभावनाया प्रकारत्वेनान्वयेन
तस्या मुख्यविशेष्यत्वेऽपि नास्यामोदनादिकारकाणामन्वयोऽ
योग्यत्वात्, किंतु पूर्वभावनायामेव । अत एव—भाव-
नाया पूर्वस्यास्तत्कारकाणि प्रति विशेष्यत्वेऽपि आख्यातो-
पात्तभावनैव मुख्यविशेष्येत्युक्तम् । अतश्च अन्यभावनाया
कारकाणि प्रति विशेष्यत्वम् । नियतमाख्यातोपात्तायास्तु
मुख्यविशेष्यत्वमिति भावः । तामेव योग्यतामन्यत्रापि व्य-
तिरेकेण दर्शयति—निपातेति ॥

(निपातोपसर्गप्रातिपदिकातिरिक्तशब्दगम्य-
सुबुपात्तेत्यादिनियमापेक्षयाऽतिरिक्तव्युत्प-
त्तिकल्पनेन अग्नेय इत्यादावप्यश्यादिदे-
वतानां भावनान्वयव्यवस्थापनम्)

अत्र पौर्णमास्यधिकरणे विद्वद्वाक्यविहितपौर्णमास्यमावा-
स्यासंज्ञककर्मानुवादेन “यदाग्नेय” इति वाक्येनाग्निदेवतावि-
शिष्टाष्टकपालद्रव्यविधानेन विद्वद्वाक्यविहितकर्मणो रूपवत्त्व-
माशङ्क्याष्टकपालेन सहाग्निदेवतासंबन्धस्यान्यतोऽप्राप्तत्वादि-
हैव विधेयत्वापत्तेयोऽष्टकपालः स आग्नेय सच पौर्णमास्या-
मित्यनेकार्थविधानाद्वाक्यभेदापत्तेर्न रूपविधानं संभवतीति
निराकरिष्यते । नहि अग्न्यादिदेवतात्वानां प्रकृत्यर्थवृत्तीनां
तद्धितोपात्ते प्रत्ययार्थभूते द्रव्येऽन्वये सति वैशिष्ट्यस्य व्यु-
त्पन्नत्वेन श्रुतविधिना विशिष्टविधानेन पश्चात् कल्पितविशे-
षणविधिनाऽष्टकपालोद्देशेनाग्न्यादिदेवतासंबन्धविशेषे सति श्रु-
तविधेरान्वयसंभवे वाक्यभेद उपपद्यते । अतः श्रुतविधावेव
वैशिष्ट्यमवश्यवक्तव्यं व्युत्पत्त्यन्तरकल्पनं विना न संभवती-
त्यतो व्युत्पत्त्यन्तरमाह—तद्धितेति ॥ ततश्च प्रकृत्यर्थस्या-
भ्यादे. प्रत्ययार्थं देवतात्वे आधेयतासंबन्धेनान्वये देवता-
त्वस्य नैव द्रव्येऽन्वयः, किंतु कारकत्वात् भावनायामन्वया-
दभिव्यक्तिदेवतात्वस्य द्रव्ये वैशिष्ट्यासंभवाद्युक्तो वाक्यभेद
इत्यर्थः । अतस्तद्धितिरिक्तेति ॥

न्वयो न तु तद्धितोपात्ते द्रव्ये । स तु पार्थिक एव । यत्र तु
कारकातिरिक्तसंबन्धेन सा—तत्र परस्परान्वयोऽपि, यथा-
ऽश्वाभिधानीमित्यादौ । एवं सुबुपात्तलिङ्गसङ्ख्यायोः समाना-
भिधानश्रुत्या सुबर्थे करणत्वादावेवान्वयः, तद्धितिरिक्तप-
दार्थमात्रस्य तु सुबर्थेकरणत्वादेर्धात्वर्थस्य कर्तृसदेकत्वा-
देश्च कालादेर्लङ्घ्यार्थस्य विध्यादेर्लङ्घ्यार्थस्य च सर्वस्यैव
लिङ्गानन्वयिभावनावाचिपदोपस्थाप्यायां भावनायामेवा-
न्वयः । अतएव भावनादिपदोपस्थापितायां तस्यां नान्वयः ।
आख्यातेन क्त्वादिना वोपस्थितायां भवत्येवान्वयः प्रका-

(षष्ठ्यर्थसंबन्धस्योपपदार्थेऽन्वय इति शास्त्र-
दीपिकानुसारिप्राचीनमतखण्डनेन तस्यापि
भावनायामेवान्वय इति कौस्तुभसिद्धा-
न्तोपपादनम्)

अत्रच तद्धितिरिक्तस्य कारकस्येव कालादेश्च भावनायाम-
न्वयः षष्ठ्यर्थसंबन्धस्य तु उपपदार्थे इति प्राञ्चः । अत एव
—पौर्णमास्यधिकरणे भिन्नपदोपात्तान्यपि यानि सामानाधि-
करण्येन षष्ठ्या वा क्रियान्वयान्वयात् प्रागेव मिथः संबन्धं
शब्दतो वस्तुतश्च विधिमनादत्यैव लभन्ते तत्र नैव वाक्यभेद
इत्युक्तं शास्त्रदीपिकायाम् । वस्तुतस्तु—साक्षात् परंपरया
वाऽधिकरणत्वस्य षष्ठ्यर्थसंबन्धस्य भावनायामेवैकार्यकारण-
भावलाघवानुरोधेनान्वयो युक्त इति कौस्तुभोक्तमाश्रित्य पदा-
र्थमात्रस्येत्युक्तम् ॥

(साक्षाद्भावान्वययोग्यानामपि संप्रदानादीनां
परंपरया भावनान्वय इति सर्वेषां भावना-
न्वयनियमाभङ्गोपपादनम्)

एतेन—अशत्रयबहिर्भूतानामनीप्सितकर्मत्वसंप्रदानापा-
दनत्वाधिकरणत्वादीनामनपेक्षितत्वात् भावनाया धात्वर्थस्य
च कारकत्वेन साक्षाद्धात्वर्थेऽन्वयासंभवे मत्वर्थलक्षणया धा-
त्वर्थेऽन्वय इति भाट्टालंकारकारकोक्तं—अपास्तम्; साक्षा-
त्संबन्धेन भावनान्वयायोग्यानामपि स्वनिरूपकधात्वर्थजन-
नकत्वादिरूपं पार्थिकान्वयलभ्यं परम्परासंबन्धमादाय प्रथमतो
भावनान्वये सामान्येन जाते पार्थिकान्वयलभ्ययागरूपव्या-
पारसंबन्धावगमोत्तरं वस्तुत इतिकर्तव्यतात्वेन ग्रहणोपपत्तेः ।
एवं गुणकामाधिकरणे इन्द्रियकर्मत्वस्य स्वनिरूपकगुणसंब-
न्धाश्रयजनकत्वसंबन्धेन भावनायामेवान्वयः । यत्रतु काला-
धिकरणत्वादौ फलनिरूपितत्वासंभवः, तत्रागत्या कालाधिकर-
णत्वादे. करणत्वाङ्गीकारेणेतरेणगुणवत् स्वजन्यफलोद्देश्यकत्वसं-
बन्धान्तरेण तस्यामेवान्वय इति सर्वत्र ज्ञेयमिति भावः ॥

(सर्वेषां भावनान्वयेऽपि धात्वर्थसकर्मकत्वादि-
व्यवहारोपपत्त्यादिना धात्वर्थकरणत्वाद्युप-
संहारः)

ननु—ओदनादे. कर्मत्वादिना भावनायामन्वये धात्वर्थ-

स्तथा । प्रकारताघटकाः संबन्धाश्च सर्वे यथायथं पाठि-
कान्वयबोधवेलायामवगम्यमानाः कौस्तुभ एव द्रष्टव्याः ।
तस्मात् सिद्धमाख्यातवाच्या आर्थीभाषना, तस्याश्च स्व-
गांदि भाष्यम्, धात्वर्थश्च करणम्, सोमादिकं तु करणा-
नुग्राहकत्वादितिकर्तव्यमिति ॥ २ ॥ इति द्वितीयं भावा-
र्थाधिकरणम् ।

कर्मत्वानुपपत्त्या धातोस्सकर्मकत्वानापत्तिः, शयनादिभाव-
नायामपि स्वास्थ्यादेः कर्मत्वेन भावनान्वयात् सकर्मकत्वा-
पत्त्याऽकर्मकत्वानापत्तिरित्यत आह—प्रकारताघटका
इति ॥ अयमर्थः—ओदनकर्मत्वस्य स्वनिरूपकधात्वर्थक-
रणकत्वसंबन्धेन प्रथमतो भावनायामन्वयः । एवं करणत्वा-
दीनामपि । एवं सत्यपि यद्धात्वर्थस्य कर्मण पाठिकान्वये
भावाद्भावा, तद्धातोः सकर्मकत्वम् । यस्तु न तदानीं सा त-
स्याकर्मत्वमिति व्यवस्था । नहि पाकः कस्येत्याकाङ्क्षेव शयन
कस्येत्यादिकर्माकाङ्क्षा भवति । अतएव—धात्वर्थकर्माद्यादा-
यैव द्वितीयालकारादिविधानमिति नानुपपत्तिः । यथा पाठिक-
बोधस्य श्रुतशब्दजन्यत्वेऽपि न व्युत्पत्त्यन्तरापवादकत्वम्,
तथा कौस्तुभे द्रष्टव्यम् बिस्तरभयान्नोच्यते । एवं च भावनायाः
नित्यसकर्मकत्वात् भाव्यापेक्षया पुरुषार्थत्वेन स्वर्गादेस्तत्त्वे-
नान्वये करणाकाङ्क्षयाऽन्वीयमानो धात्वर्थः फलद्वारा करण-
तया संबध्यत इति फलं प्रति धात्वर्थस्य करणत्वात् तन्निर्वा-
हकतया कल्प्यमानापूर्वं प्रत्यपि तस्यैकस्यैव साधनत्वात् तत्सा-
ध्यमपूर्वमेकमेवेत्येतत्फलसूचनायोपसहरति—तस्मादिति ॥
(सोमादीनामितिकर्तव्यतात्वेन व्यापाराविष्टत-
या प्रकरणप्राप्त्यत्वमिति स्वमतस्य श्रुत्यादिनाऽ-
ङ्गत्वमिति पार्थसारथिमतस्य च
निरूपणम्)

ननु—धात्वर्थस्य करणत्वेनान्वये कथं सोमादिद्रव्यदेव-
ताना प्रयाजादीनां चान्वय इत्यत आह—सोमादिकं त्वि-
ति ॥ द्रव्यदेवतयोः स्वजन्यकरणेन फले जन्यमाने अनु-
ग्राहकाङ्क्षायाः करणसपादनरूपव्यापारद्वारा भावनायामन्वयः ।
अत एव—व्यापारानाविष्टस्य द्रव्यदेवतादेरितिकर्तव्यतात्वे-
नाग्रहणेऽपि व्यापारसंबन्धोत्तरं प्रकरणेनेतिकर्तव्यतया ग्रहणं
प्रकरणाधिकरणे वक्ष्यते । प्रयाजादीनामपि तदाकाङ्क्षैव ग्र-
हणमिति नानुपपत्तिः ॥ पार्थसारथिमते तु व्यापारसामान्ये
द्रव्यदेवतादेः विशेषत्वायोगात्नेतिकर्तव्यताकाङ्क्षया ग्रहणम्,
किंतु व्यापारविषयीकृतस्य अर्थाक्षिप्तोत्पत्तिसपादनद्वाराऽङ्ग-
त्वमेव श्रुत्यादिनेति न प्रकरणप्राप्त्यत्वम् । प्रयाजादीनां तु
तथाग्रहणम्, न त्वनुग्राहकत्वेनेति प्रागेव सूचितमिति भावः ॥
॥ इति द्वितीयं भावार्थाधिकरणम् ॥

(३ अधिकरणम् ।)

चोदना ॥

धात्वर्थादेवापूर्वमिति स्थितेऽपूर्वमेवास्ति न वेति धि-
न्तायां क्लृप्तयागध्वंसद्वारेणैव क्षणिकस्यापि यागस्य स्वर्ग-
साधनत्वोपपत्तौ नापूर्वकल्पनम्; गौरवापत्तेः । न च नि-
त्यत्वाद्ध्वंसस्य “धर्मः क्षरति कीर्तनात्” “प्रायश्चित्तेन
नश्यन्ति पापानि सुमहान्त्यपि” इति कीर्तनप्रायश्चित्तना-
शयत्वानुपपत्तिः; कीर्तनादेः फलोत्पत्तिप्रतिबन्धकत्वाङ्गीका-

(शक्तिरूपस्यापूर्वस्य यागनाशेऽनाशेनात्मनिष्ठ-
त्वकल्पने गौरवेण च क्लृप्तध्वंसमात्रस्य स्वजन-
कत्वमात्रकल्पनमिति निरूपणम्)

आक्षेपिकी सङ्गतिं दर्शयन्नधिकरणचिन्ता प्रतिजानीते—
धात्वर्थादेवेति ॥ यागस्वर्गसाध्यसाधनभाव इवापूर्वं प्रत्य-
क्षादीनामप्रवृत्तेः प्रमाणत्वासम्भवात् अर्थापत्तेरेव प्रमाणत्वं
कल्पनीयम् । साच श्रुतार्थविरोधापत्तेर्न संभवति । तथाहि
—कालान्तरभाविस्वर्गसाधनत्वान्यथानुपपत्त्याऽपूर्वकल्पना-
यामपूर्वं तदुपपादकत्वायोगः । नह्यपूर्वं कल्पिते तेनैव स्व-
र्गजननादपूर्वोत्पत्तिं प्रत्यन्यथासिद्धस्य यागस्य स्वर्गसाधनता
संभवति । नच—अपूर्वस्य शक्तिरूपत्वेनावान्तरव्यापारस्व-
रूपत्वात् ज्वालायाः काष्ठादीनामिव नान्यथासिद्धिरिति—वा-
च्यम्; शक्तिव्यापारयोः शक्तिव्यापारवन्निष्ठत्वनियमेन त-
न्नाशेऽवस्थानानुपपत्तेः । नच फलबलकल्पनादपूर्वस्य या-
गनिष्ठत्वासम्भवेऽपि तदाश्रयात्मनिष्ठत्वकल्पनं युक्तम्, गुरुभू-
तापूर्वकल्पनमन्तरेणापि तत्साधनत्वानुपपत्तेः क्षीणत्वेन ता-
दृशकल्पने प्रमाणाभावादित्यभिप्रेत्यार्थापत्तेः क्षीणत्वं दर्शयति
—क्लृप्तेति ॥ ध्वंसे यागजन्यत्वसद्भावयोः क्लृप्तत्वात्केवलं
फलजनकत्वमात्रं कल्प्यमित्यवान्तरव्यापारत्वं सुलभम्, अपू-
र्वे तु सर्वस्यापि कल्प्यत्वान्न तत्सुलभमित्यर्थः ॥

(धर्मः क्षरति कीर्तनादित्यस्य ध्वंसव्यापारत्वेऽपि
तत्र फलजननप्रतिबन्धेनोपपत्तिवर्णनम्)

ननु—धर्मस्य क्रियारूपस्य क्षणिकत्वेनाऽऽश्रुतरविनाश्य-
त्वात् ध्वंसस्य च नित्यत्वेन नाशयताऽसम्भवात् तत्तत्समृतिश्रूय-
माणकीर्तनप्रायश्चित्तनाशयत्वानुपपत्तेस्तद्योग्यापूर्वान्तरकल्पन-
मावश्यकमित्यभिप्रेत्य शङ्कते—नचेति ॥ परिहरति—की-
र्तनादेरिति ॥ क्लृप्तध्वंसस्यैव व्यापारत्वेऽवधारिते कीर्तना-
दीनां स्वजन्यध्वंसद्वारा साक्षादेव फलोत्पत्तिप्रतिबन्धकत्वमा-
त्रस्यैव तत्तत्समृतिभ्यो बोधयितुं शक्यत्वेन नाशकत्वकल्पने
मानाभावादित्यर्थः ॥

(यागध्वंसव्यापारत्वपक्षे स्वर्गोत्पत्त्यनन्तरस्व-
र्गान्तरोत्पत्त्याशङ्कायाः स्वर्गध्वंसस्य प्रतिबन्धक-
त्वकल्पनेन निरासः । तद्यागकीर्तनध्वंसस्यैव
प्रतिबन्धकत्वाद्दोषान्तरनिरासश्च)

अत एव—ध्वंसस्य नित्यत्वात् स्वर्गोत्पत्त्यनन्तरमपि

रेण तदनाशकत्वात्, कीर्तनात्यन्ताभावविशिष्टज्योतिष्टोम-
व्यक्तित्वेन कारणत्वकल्पनाद्वा न कश्चिद्दोषः । अतो नापूर्वं
किञ्चित् प्रमाणमस्ति इति प्राप्ते—

स्वर्गान्तरोत्पत्तिप्रसङ्गोऽपि स्वर्गध्वंसस्य तत्प्रतिबन्धकत्वकल्प-
नेनैव निरसनीयः । नच—कीर्तनादिध्वंसस्य प्रतिबन्धकत्वक-
ल्पने प्रयोगान्तरजन्यफलोत्पत्तिप्रतिबन्धापत्तिः, अपूर्वकल्प-
नया नाशकत्वपक्षेऽपि तत्तद्यागव्यक्तिकीर्तने नाशकत्वस्याव-
श्यकत्वत्ववत् तद्यागव्यक्तिकीर्तनध्वंसस्य तद्यागव्यक्तिजन्य-
फलप्रतिबन्धकत्वकल्पनेन तदनापत्तेरिति भावः ॥

(गौरवनिरासार्थं कीर्तनात्यन्ताभावविशिष्टत्वेन
रूपेण यागकारणतोपपादनम्)

कीर्तनादिध्वंसस्य प्रतिबन्धकत्वकल्पने गौरवापत्त्या पक्षा-
न्तरमाह—कीर्तनात्यन्तेति ॥ यद्यपि ज्योतिष्टोमादिवाक्ये
ज्योतिष्टोमत्वादिरूपेणैव कारणता, तथाप्यनुमानविधया उप-
स्थितविजातीयस्वर्गत्वावच्छिन्नकार्यतानिरूपितकारणतावच्छे-
दकतयोपस्थापितकीर्तनात्यन्ताभावविशिष्टत्वेन रूपेण कारक-
ताकल्पने न बाधकमिति भावः ॥

(अत्यन्ताभावप्रतियोगिन एव प्रतिबन्धकत्वात् ध्वं-
सव्यापारत्वपक्षे यागप्रतिबन्धकत्वनिरासः,
अभावकारणतासमर्थनं च)

नच कारणीभूताभावप्रतियोगित्वाद्यागस्य प्रतिबन्धक-
त्वापत्तिः, अन्यत्र प्रतिबन्धकाभावस्य स्वातन्त्र्येण कारणत्वेन
तत्प्रतियोगिनि प्रतिबन्धकत्वसंभवेऽपीह ध्वंसस्य कारणावा-
न्तरव्यापाररूपत्वेन स्वतः कारणत्वाभावेन अभावप्रतियोगि-
त्वमात्रेण तदनापत्तेः । किञ्च—यत्र ससर्गाभावस्य कारणता,
तत्रैव तत्प्रतियोगिनि प्रतिबन्धकत्वम्, प्रकृतेतु ध्वंसत्वेन
कारणत्वान्न तदनापत्तिः । नच—अभावरूपस्य कथं फल-
जनकत्व ? इति—वाच्यम्; सन्ध्यावन्दनाद्यकरणस्य प्रत्य-
बायजनकत्ववद्योग्यानुपलब्धेरभावरूपाया अभावप्रत्यक्षजन-
कत्ववदिहापि तस्य फलजनकत्वकल्पने बाधकाभावादिति न
कश्चिद्दोष इत्यनेन सूचितम् । एवंचाङ्गेषु प्रधानेषु च ध्वंस-
व्यापारेणैव निर्वाहे नापूर्वकल्पनमिति तद्भेदाभेदसिद्ध्यर्था व्य-
र्थाऽपूर्वचिन्तेति पूर्वपक्षमुपसहरति—अत इति ॥

(कीर्तनादेः फलोत्पत्तिप्रतिबन्धकत्वस्य प्रतिबन्ध-
तावच्छेदकस्य तद्व्यक्तित्वस्याप्रसिद्ध्याऽयो-
गेन गौरवात् कीर्तनात्यन्ताभावविशिष्ट-
त्वेन कारणताकल्पनस्याप्ययोगेन क्षर-
तिनश्यत्योर्लक्षणापत्त्याचाऽपूर्वसि-
द्धिरिति निरूपणम्)

कीर्तनादेः फलव्यक्तिप्रतिबन्धकत्वाङ्गीकारस्तावत् प्रतिबन्ध-
तावच्छेदकस्य तद्व्यक्तित्वस्याप्रसिद्धत्वादेवायुक्तः । विजाती-

क्षरतिनश्यत्योर्नाशवाचिन्योर्भवन्मते लक्षणापत्तेर्नाशयो-
ग्यमपूर्वमेव कल्प्यते; गौरवस्य फलमुखत्वेनादोषत्वात् ।
अतश्च प्रधानेन स्वर्गादिफले अंगेनच प्रधानादौ जननीये

यस्वर्गत्वादिना प्रतिबन्धताङ्गीकारे प्रयोगान्तरेऽपि फलानु-
त्पत्तिप्रसङ्गः । कीर्तनात्यन्ताभावविशिष्टत्वेन कारणताकल्पने
कारणतावच्छेदके गौरवादानेककारणभावकल्पनापत्तिः । अतः
यद्यपि कीर्तनत्वेन तद्व्यक्तिजन्यापूर्वत्वेन नाशनाशकभावक-
ल्पने कार्यकारणभावानेकत्वेऽपि कारणतावच्छेदके गौरवा-
भावात् “धर्म क्षरती”त्यादिशास्त्रोक्तीतत्वात् प्रामाणिकत्वम्;
तथापि क्षरतिनश्यतो लक्षणाया प्रमाणाभावादगत्या नाश-
योग्यापूर्वसिद्धिरित्यभिप्रेत्य सिद्धान्तमाह—क्षरतीति ॥

(विकृतिषु पृथगङ्गानुष्ठानसिद्ध्यर्थं अङ्गप्रधान-
भावव्यवस्थ्यासिद्ध्यर्थं चाङ्गापूर्वावश्यकता-
निरूपणम्) •

अङ्गेष्वपि ध्वंसस्य व्यापारत्वाङ्गीकारे तस्य नित्यत्वात् वि-
कृतिवेलायामपि सत्त्वात् विकृतीनां पशुपुरोडाशवत्प्रसङ्गित्वो-
पपत्तेः प्रयोगभेदेऽपि तज्जन्योपकारलाभात् पृथगङ्गानुष्ठा-
नापत्तौ “प्रयाजे प्रयाजे कृष्णलं जुहोती”ति दर्शनानुपपत्तिः ।
अतोऽवश्यं तत्राप्यपूर्वकल्पनमावश्यकमित्याह—अङ्गेन चे-
ति ॥ प्रधानादावित्यादिपदेन प्रधानजन्यापूर्वसग्रहः । प्रधा-
नस्य प्रयाजाद्यजन्यत्वेन प्रधानेऽङ्गानामुपयोगकल्पनानुपपत्ते-
स्तदवान्तरव्यापाररूपध्वंसस्यापि चाङ्गैर्विनापि जायमानत्वात्
तदनुपपत्तेः फले तत्कल्पनाया प्रधानत्वापत्तेरङ्गप्रधानव्यव-
स्थासिद्ध्यर्थमप्यपूर्वकल्पनाया आवश्यकत्वेनास्मन्मते उपयोगः
सुलभः ॥

(श्रुतार्थापत्तिकल्पितवैदिकवाक्यसिद्धस्यापू-
र्वस्य भोक्तात्मनिष्ठस्य कल्पनात्सर्वोपपत्ति-
निरूपणम्)

नच तत्र प्रमाणाभावः, यागेनापूर्वं कृत्वा स्वर्गं कुर्यादिति
श्रुतार्थापत्तिकल्पितवैदिकशब्दस्यैव प्रमाणत्वादित्यर्थः । नच
अपूर्वस्य शक्तिरूपस्य व्यापाररूपस्य वा शक्तिमतो व्यापारिणश्च
नाशेनाऽवस्थानानुपपत्तिरित्याशङ्का परिहरति—सचेति ॥
अपूर्वस्य यागजन्यत्वेऽपि अनुभवजन्यस्मृतिव्यापारस्य स-
स्कारस्यानुभवादिनिष्ठस्याकल्पनवदिहापि फलबलेन यागनिष्ठत्वा-
कल्पनेनात्मनिष्ठत्वकल्पनादवस्थानोपपत्तेः । अतएव गया-
श्राद्धादौ पितृपुत्रयोरुभयोरपि फलभोक्तृत्वस्य शास्त्रान्तर-
प्रमितत्वादुभयवृत्त्यपूर्वद्वयकल्पनं तत्तत्कीर्तननाशमेव । एवं
दम्पत्योरपि फलभोक्तृत्वादपूर्वद्वयं स्वस्वकीर्तननाशं च ।
अतएव देवताप्रसादस्यापि फलव्यधिकरणत्वान्नावान्तरव्यापा-
रत्वकल्पनम् । एवंच यत्रान्यरोगनिवृत्त्यर्थमेव दर्शयनुष्ठानम्,
तत्रैतरस्य सत्यपि व्यासज्यवृत्तिकर्तृत्वे फलभोक्तृत्वाभावात् न

अपूर्वं तदवान्तरव्यापारः । स च फलबलादात्मनिष्ठः ।
अवान्तरव्यापारत्वादेव च न यागादेरन्यथासिद्धिः ।

तत्र यत्रैकमेव प्रधानं, तत्र पूर्वोत्तराङ्गसहितात् तस्मा-
दपूर्वोत्पत्तेः प्रधानाव्यवहितमेकमुत्पत्त्यपूर्वं तेन च सर्वा-
ङ्गान्ते परमापूर्वमपरमिति द्वे अपूर्वे । एवं प्रधानभेदेऽपि
प्रतिप्रधानं उत्पत्त्यपूर्वभेदः परमापूर्वं त्वेकमिति ज्ञेयम् । द-
र्शपूर्णमासयोस्तु “पौर्णमास्यां पौर्णमास्या यजेत” “अमावा-
स्यायाममावास्या यजेते”ति वाक्यद्वयेन यागत्रयकरणतानां

तन्निष्ठापूर्वान्तरकल्पनम्, अपितु फलभोक्तृनिष्ठमेवेति नेतर-
स्मिन् फलिसंस्कारा । एवं जातेष्व्यादावपि पुत्रगतस्यैव फलस्य
कल्पनात् तत्रैवापूर्वं, पितरि त्वकरण एव प्रत्यवायजनकमपू-
र्वमिति विशेषः । अतएव—न पितरि ते, (फलिसंस्कारा)
कर्तृनिष्ठफलाधानयोग्यताजनकत्वाच्च, नापि पुत्र इत्यात्म-
निष्ठत्वकल्पने बाधकाभावादवस्थानोपपत्तिरित्यर्थः ॥

(यागान्यथासिद्धिपरिहारः)

यागादेरन्यथासिद्धिं परिहरति—अवान्तरेति ॥

(प्रधानैकत्वानेकत्वाभ्यां उत्पत्त्यपूर्वैकत्वानेक-
त्वयोरुत्पत्त्यपूर्वावश्यकतायाश्च निरूपणम्)

एवमपूर्वं साधिते एकप्रधानानेकप्रधानभेदाभ्यां तद्वैक-
त्वानेकत्वे उत्सर्गतो दर्शयति—तदत्रेति ॥ प्रयोगविधिना
साङ्गस्य फलसामग्रीत्वोक्तेः साङ्गतायाश्च प्रयोगान्त एव स-
भवात् तदानीमुत्पद्यमान परमापूर्वं क्षणिकात् प्रधानान्न स-
भवत्यतस्तद्वारभूतमेकमुत्पत्त्यपूर्वमित्यपूर्वद्वयमेकप्रधानयागे ।
यत्रानेकानि प्रधानान्येकफलसाधनानि, तत्रापि प्रतिप्रधान-
मेकैकमुत्पत्त्यपूर्वम्, परमापूर्वं त्वेकमित्युत्सर्ग इत्यर्थः ॥

(दर्शपूर्णमासयोः समुदायापूर्वद्वयसाधनम्)

कचिदधिकापूर्वकल्पनेनापवादमाह—दर्शपूर्णमासयो-
स्त्विति ॥ यद्यपि चोत्पत्तिवाक्ये प्रत्येकमेव करणत्वाद-
त्रापि न त्रिषु व्यासज्यवृत्त्येकं करणत्वम्, तथाप्येकपदोपा-
दानावगतकरणतात्रयसाहित्यस्योपादेयगतत्वेन विवक्षितस्यै-
ककार्यनिरूपितत्वमावश्यकम्, अन्यथा चित्रासौर्यादिष्विव
साहित्यव्यवहारानुपपत्तेः । अतस्समुच्चित्यैककार्यजनकत्वमे-
वात्र साहित्यं, तच्च न फलनिरूपितम्, करणषट्साहित्यस्यैव
तदङ्गत्वात् । अतएव न परमापूर्वनिरूपितम्, नाप्युत्पत्त्य-
पूर्वनिरूपितम्, तस्यैकैककरणजन्यत्वादतस्तत्तद्वाक्ये करण-
त्रयसाहित्यस्य कार्यापेक्षायां समुदायापूर्वसिद्धिः । अतएव
—समुदायद्वये पुनःपुनरङ्गानुष्ठानमित्यर्थः । एवमेकैककार्य-
निरूपितत्वस्य कारणत्वे आवश्यकत्वादुत्पत्तिवाक्यावगतैक-
करणत्वानुरोधेनैव दधिपयोयागयोस्सप्रतिपन्नदेवताकत्वेन
सहानुष्ठानेऽप्युत्पत्त्यपूर्वभेदः । अतएव एकप्रधानविस्मृतौ
य एव दधियागः पयोयागो वा कृतस्तदितर एवाऽऽवृत्त्यते,
ननु कृतोऽपीत्यादि द्रष्टव्यम् ॥

त्रिकान्तरनिरपेक्षाणां साहित्यावगते. साहित्यस्य चैककार्य-
निरूपितत्वं विनाऽनुपपत्तेः प्रतिसमुदायं समुदायापूर्वमपरं
तेन च परमापूर्वमिति नवापूर्वसिद्धिः । एवमन्यत्रापि
चातुर्मास्यद्वादशाहादिषु अपूर्वकल्पना ज्ञेया ।

अङ्गेषु तु सन्निपत्योपकारकाङ्गजन्यापूर्वाणां प्रधान एवो-
त्पत्त्यपूर्वजननानुकूलयोग्यताजनने उपयोगः । अन्तिम-
प्रधानगतयोग्यतया च नाशः । आरादुपकारकजन्यानां
तु उत्पत्त्यपूर्वनिष्ठतदव्यवहितकार्यजननानुकूलयोग्यताजनने

(चातुर्मास्यादिष्वपि दर्शपूर्णमासस्यायातिदेशः)

अनेनैव न्यायेन यत्र यत्र यागसमुदायोऽस्ति, तत्र तत्र
समुदायापूर्वसिद्धिरित्यतिदिशति—एवमन्यत्रापि ॥ चा-
तुर्मास्येष्वपि “वसन्ते वैश्वदेवेन यजेते”त्यादिषु तत्तत्पूर्वणः
करणत्वश्रवणात् समुदायापूर्वसिद्धिः ॥

(द्वादशाहे समुदायापूर्वकल्पनानावश्यकता-
शङ्कापरिहारः)

यद्यपि द्वादशाहे प्रायणीयादितत्तदपूर्वमुत्पत्तिवाक्येषु नि-
रपेक्षकरणत्वादुत्पत्त्यपूर्वभेदे सत्यपि “द्वादशाहेन प्रजाकामं
याजयेदि”ति फलविधौ फलनिरूपितकरणत्वानुपपत्त्या पर-
मापूर्वस्यैव कल्पनात् समुदायापूर्वकल्पनस्य प्रयोजकम्; त-
थापि “द्वादशाहेने”त्येकवचनान्तेन समुदायस्य करणताव-
गमात् तस्याश्च किञ्चित्कार्यनिरूपितत्वं विनाऽनुपपत्तेः पर-
मापूर्वस्य च समुदायिजन्यत्वेन निरूपकत्वासभवे समुदायापू-
र्वसिद्धिर्द्रष्टव्या ॥

(सन्निपत्योपकारकाणां प्रधाने उत्पत्त्यपूर्वजन-
नयोग्यतासंपादनेनैवारादुपकारकाणां प्रधाने-
नोत्पत्त्यपूर्वनिष्ठतदव्यवहितकार्यजनना-
नुकूलयोग्यताजननेनोपयोगनिरूपणम् ।

समुदायापूर्वाभावेऽपि विकृतावतिदे-

शोपपत्तिः प्रयोगबहिर्भूतस्य फलज-

नन एवोपयोग इत्यादि-

निरूपणं च)

अङ्गेष्विति । प्रधान एवेति ॥ सन्निकृष्टत्वादित्यर्थः ।

ननु आरादुपकारकाणामप्यङ्गानां प्रधानयागस्वरूपस्य तद-
जन्यत्वात् तत्र तज्जन्योत्पत्त्यपूर्वाणामपि प्रधानाव्यवधानेनै-
वोत्पत्तेः तत्राप्युपयोगासभवात् कोपयोगः ? इत्यत आह—
आरादुपकारकाणां त्विति ॥ यद्यपि पूर्वाङ्गारादुपकार-
काणां सन्निपत्योपकाराणां प्रधानगतोत्पत्त्यपूर्वयोग्यता-
जनन एव शक्यत उपयोगो वक्तुम्; तथापि आरादुपकार-
कत्वावच्छेदेनैकत्रैवोपयोगकल्पने लाघवादुत्पत्त्यपूर्वनिष्ठयो-
ग्यतायामेवोपयोग इति सूचयितुं सामान्यत आरादुपकार-
काणामित्युक्तम् । ननु प्रकृतौ समुदायापूर्वजननानुकूलोत्प-
त्त्यपूर्वनिष्ठयोग्यतासंपादकानामङ्गानां विकृतौ समुदायापूर्व-
भावे कथमतिदेशः ? इत्यत आह—तदव्यवहितेति ॥

उपयोगः । अव्यवहितं च कार्यं समुदायापूर्वसत्त्वे तदेव, तदभावे परमापूर्वं स्वर्गाद्येव वेति ज्ञेयम् । अन्तिमयोग्य-
तोत्पत्तौ च नाशः । यदि तु परमापूर्वं न तथा किञ्चित्प्र-
माणमित्याशङ्क्येत, ततो माऽस्तु तत् । अङ्गानां तु आरा-

यत्र तु वाजपेयाङ्गबृहस्पतिसवापूर्वस्य प्रयोगबहिर्भूतत्वेन सा-
ङ्गवाजपेयप्रयोगजन्यपरमापूर्वनिष्पत्त्यनन्तरमनुष्ठानान्न तत्रो-
पयोग, तत्र फलानुकूलपरमापूर्वनिष्ठयोग्यताजनन एवोप-
योग । एवं वैमृथस्यापि समुदायापूर्वं द्रष्टव्यमिति सूचयितुं
फलोपलक्षणेन स्वर्गाद्येव वेत्युक्तम् ॥

(बृहस्पतिसवकरणस्य परमापूर्वस्थापकत्वा- दीनां कौस्तुभोक्तत्वनिरूपणम्)

अत्र च बृहस्पतिसवाद्यकरणस्य परमापूर्वनाशकत्वकल्प-
नया तत्करणस्य परमापूर्वस्थापकत्वकल्पनं मूलानुयायिनां
तन्निरास प्रतिपत्त्याद्यङ्गानामुपयोगश्च कौस्तुभे द्रष्टव्य । च-
तुर्थे चोपपादयिष्यते ॥

(अङ्गानां प्रधानानां च परमापूर्वाङ्गीकारानावश्य- कताशङ्कापरिहारेण परमापूर्वाङ्गीकाराव- श्यकतानिरूपणम्)

यद्यपि यत्र समुदायापूर्वं, तत्रात्रादुपकारकाणां तत्रैवोप-
योगोपपत्तेः, यत्र वा न तत्तत्राप्युत्पत्त्यपूर्वं एव फलानुकूलयो-
ग्यताजननद्वारोपयोगसम्भवात् परमापूर्वं किञ्चित् प्रमाणम् ।
किञ्च यत्र नैवारादुपकारकाण्यङ्गानि, तत्र तत्कल्पने नैव
किञ्चित्तत्, तथापि दर्शपूर्णमासादौ फलवाक्ये साहित्यवि-
शिष्टानां षण्णा यागकरणतानां फलनिरूपकत्वावगमात् त-
स्य च व्यापारमन्तरेणानुपपत्तेस्तदपेक्षया परमापूर्वं कल्प्यते ।
उत्पत्त्यपूर्वाणां अतएव समुदायापूर्वस्य वा षट्साहित्याव-
च्छिन्नजन्यत्वाभावात् व्यापारत्वम् । यद्यपि प्रतियागं कर-
णता भिन्ना, आग्नेयत्वादीनि तदवच्छेदकान्यपि भिन्नानि,
तथापि सर्वांस्तु करणतांस्तु एका फलनिरूपकता, फलस्यैक-
त्वात्, तदवच्छेदकत्वं च षट्साहित्यम् । न च तज्जन्यत्व-
मुत्पत्त्यपूर्वादीनां सिध्यतीति तद्व्यापारसिद्ध्यर्थं परमापूर्वोपा-
सनम् । अतएव यत्र करणताव्यवधानेनैव समुदायाद्यपूर्-
वोत्पत्तिः संभवति, तत्र व्यापारानपेक्षयैव साधकतमत्ववि-
वक्षया करणत्वोपपत्तेर्नैककार्यनिरूपितत्वेन व्यापारापेक्षणम्,
प्रकृते तु फलस्य कालान्तरभाविवेनाव्यवधानेनोत्पत्त्यसंभवेन
व्यापारापेक्षणमिति विशेषः । एवमङ्गानामपि परस्परसहिता-
नामेव प्रयोगविधिना प्रधानोपकाररूपफलजनकत्वावगमात्
तस्य चाव्यवधानेनानुत्पत्तेस्तद्व्यापाररूपाखण्डकरणोपकारापर-
पर्यायपरमापूर्वसिद्धिः । इतरथा प्रधानेष्वपि तुल्यन्यायतया
तदनापत्तेः । एवं यत्रैकमेव प्रधानं, तत्रापि फलस्य काला-
न्तरभावित्वेन व्यापारापेक्षया साङ्गप्रधानोत्तरोत्पत्तिकत्वानु-
रोधेनैव तत्सिद्धिः ॥

दुपकारकाणामुत्पत्त्यपूर्वं एव समुदायापूर्वाभावे फलानुकू-
लयोग्यताजननमेव कार्यमस्तु । सर्वथा सिद्धमपूर्वम् ॥ ३ ॥
इति तृतीयमपूर्वाधिकरणम् ॥

(परमापूर्वानङ्गीकारस्येष्टत्वनिरूपणम्)

एवमुभयत्र परमापूर्वसत्त्वे प्रमाणसत्त्वेऽपि साङ्गप्रधानो-
त्तरमुत्पन्नस्यैव व्यापारत्वकल्पने प्रमाणाभावात् कृतोत्पत्त्य-
पूर्वाणामेव युक्तं व्यापारत्वमित्यालोच्यते यदि, तदा नैव
तदङ्गीकारे किञ्चित्प्रयोजनमिति तथाशब्देन सूचयन् तदन-
ङ्गीकारमिष्टापत्त्या दर्शयति—यदित्विति ॥

(परमापूर्वानङ्गीकारे द्वितीयप्रकृतिप्रयोगे विकृ- तिषु च प्रसङ्गोपपादनपरप्रकाशमतस्य मता- न्तरस्य च वार्तिकावष्टम्भेन खण्डनम्)

एतेन—परमापूर्वाभावे उत्तराङ्गाणां फलोत्पत्तिपर्यन्तमु-
त्पत्त्यपूर्वस्थित्यर्थत्वे वक्तव्ये सकृत्स्वर्गार्थं दर्श कृतवतः प्रकृ-
तिद्वितीयादिप्रयोगेषु विकृतिषु वैहिकफलास्तु पुनरुत्तराङ्गानुष्ठा-
नानापत्तिः । पूर्वकृताङ्गोपकाराणामवस्थानेन प्रसङ्गसिद्धेरिति
प्रकाशकारोक्तं—अपास्तम्; फलोत्पत्त्यनुकूलयोग्यताधाना-
र्थत्वस्यैवोत्तराङ्गाणां स्वीकारेणान्तिमयोग्यतया तन्नाशेन प्र-
सङ्गानापत्तौ तदुत्पत्त्यपूर्वस्थित्यर्थत्वे प्रमाणाभावात् । एतेन
—परमापूर्वाभावे एकैकोत्पत्त्यपूर्वस्य कीर्तनेन नाशापत्तौ फ-
लोत्पादानापत्तिरतस्तत्कल्पनमावश्यकमिति केषांचिदुक्तमपि
—अपास्तम्, प्रमाणाभावे फलानुत्पादेऽपि बाधकाभावेन
तत्कल्पनानुपपत्तेः । अतएव वार्तिके—“अथ कस्मात्
प्रात्यात्मिकान्येवाङ्गापूर्वाणि प्रधानोपकारकत्वं भिन्नानि च
प्रधानापूर्वाणि फलबीजत्व न प्रतिपद्यन्ते इत्याशङ्क्य सत्यम्,
नहि कश्चिदत्र दोष इतीष्टापत्तिः प्रदर्श्य किंतु ‘अर्थापत्तेरिहापूर्वं
पूर्वमेकं प्रतीयते ततस्तत्सिद्धये भूय. स्यादपूर्वान्तरप्रमा ।’
प्रधानानां फलं प्रत्यङ्गानां च प्रधानानि प्रति युगपदुत्पादानाद-
पेक्षावशेनैकापूर्वकल्पनया च तत्संबन्धोपपत्तेर्नोपूर्वान्तरकल्प-
नाप्रमाणमस्तीत्येकमेव तावदवधार्यते ततः पुनः कमवर्ति-
भिर्बहुभिः कर्मभिः तदशक्यं युगपत् कर्तुमिति तत्सिद्ध्यर्थं
प्रात्यात्मिकापूर्वान्तरकल्पना भवती”त्यादिनोपजीव्यत्यागायो-
गमात्रेण परमापूर्वमङ्गीकृतम् ॥

(अङ्गानां न परमापूर्वकल्पकत्वमिति प्रकाशो- क्तिनिरासपूर्वकोपसंहारः)

एतेन—कथञ्चित्पार्थसारथिलिखितमनुस्मृत्याङ्गानां पर-
मापूर्वकल्पकत्वं नेष्टव्यमिति प्रकाशकारोक्तं वार्तिकविरोधादु-
क्तयुक्तेश्च—परास्तम्; विशेषतश्चायमर्थो ह्येकादशाद्ये व्यक्ती-
करिष्यते । परमापूर्वसद्भावे विवादेऽप्यपूर्वसद्भावे नैव विवाद
इत्यभिप्रेत्योपसहरति—सर्वथेति ॥

॥ इति तृतीयमपूर्वाधिकरणम् ॥

(४ अधिकरणम् ।)

तानि द्वैधम् ॥ “व्रीहीनवहन्ती”त्यादौ पूर्ववदेवावघातस्य फलभावनाकरणत्वमविवादम् । तच्च फलं न व्रीहयः ; अजन्यत्वात्, नापि वैतुष्यम्, तज्जनकत्वस्य लोकसिद्धत्वेनाविधेयत्वात्, नापि पक्षे दलनादेरप्यर्थप्राप्तत्वेन तद्व्यावृत्तिफलको नियमः; तस्यापि वैफल्यत् । न च तस्यादृष्टार्थत्वम्, अदृष्टस्यावश्यकल्पनीयत्वे शाब्दावघातादेव तत्कल्पनोचितत्वात् । अतोऽदृष्टार्थमेवावघातः । तदपि चादृष्टं न व्रीहिनिष्ठम्, तत्त्वावच्छिन्नं प्रति आत्मत्वेन समवायिकारणत्वात् । अतः पूर्ववदेव व्रीहय एवावघातार्थो इति व्रीहिविशिष्टावघात एवादृष्टार्थमारादुपकारकत्वेन विधीयते इति प्राप्ते—

(भावार्थाधिकरणेनाक्षेपसङ्गतिनिरूपणपूर्वकं प्रयाजशेषन्यायेन व्रीहीणामवघातार्थत्वेन पूर्वपक्षोपपादनम्)

अपूर्वाधिकरणाधीनो भावार्थाधिकरणस्यात्मलाभ इत्यपूर्वाधिकरणस्य भावार्थाधिकरणशेषतया तत्सङ्गतौ प्रयोजनाभावात् भावार्थाधिकरणेनैवाक्षेपिकी सङ्गतिं दर्शयितुं भावाधिकरणसिद्धान्तानुवादेन पूर्वपक्षमाह—व्रीहीनवहन्तीत्यादाविति ॥ आदिपदेन तण्डुलान् पिनष्टीत्यादिसग्रहः । अवघातादीनामदृष्टार्थत्वेऽपि यदि तददृष्टं व्रीह्यादिनिष्ठं अङ्गीक्रियते, तथापि न व्रीहीणामवघातार्थत्वसिद्धिरित्येतदर्थमाह—तदपि चेति ॥ प्रयाजादिजन्यादृष्टवदात्मन्येवोत्पत्तेरनपेक्षिताश्रये व्रीह्याद्याश्रयत्वकल्पनापेक्षयाऽवघात एव द्रव्यापेक्षे व्रीह्यादिद्रव्यविधानस्योचितत्वात् । अतएव अपेक्षितविधिलाभाय प्रयाजशेषन्यायेन द्वितीयायास्तृतीयार्थलक्षणायां न दोष इत्यर्थः ॥

(चतुर्विधकर्मत्वनिरूपणपूर्वकं अवघातस्य व्रीह्यर्थत्वेन सिद्धान्तोपक्रमः)

न यस्य जन्यत्वं, तदेव भाव्यतयाऽन्वययोग्यमिति नियमः कर्मत्वस्य चतुर्विधत्वात् । किञ्चिद्धि स्वत एवोत्पाद्यत्वेन कर्म भवति—यथा सयवनेन पिण्डः, किञ्चित्प्राप्तिविशिष्टत्वेन—यथा दोहनेन पयः, किञ्चिद्विकारविशिष्टत्वेन—यथाऽवघातेन व्रीहयः, वितुषीभावव्यविकारजनकत्वात्, किञ्चिच्च संस्कारविशिष्टत्वेन—यथा प्रोक्षणेन व्रीहयः, अदृष्टरूपसंस्कारजननात् । अतश्च प्रकृते व्रीहीणां स्वरूपेण भाव्यत्वायोगेन वितुषीभावविशिष्टत्वेन रूपेण भाव्यतामादाय दृष्टार्थत्वे सम्भवत्यदृष्टार्थत्वकल्पना न युक्त्यभिप्रेत्य सिद्धान्तमाह—दृष्टसंभव इति ॥

(अवघाताश्रितनियमविधानमिति शास्त्रदीपिकासिद्धान्तानुसारेण निरूपणम्)

अत्रचैकमेव दृष्टार्थावघातनियमाददृष्टं कल्पितमित्यधिक-

दृष्टसम्भवे अदृष्टस्यान्याय्यत्वाद्वितुषीभाव एवावघातफलम् । न च तस्याक्षेपादेव प्राप्तत्वेन विधिवैयर्थ्यम्; दलनाद्युपायान्तरव्यावृत्तिफलकनियमस्यैवावघाताश्रितस्यादृष्टार्थं विधेयत्वात् । अतएव कृष्णलचरौ अवघाताभावेन तस्य लोपः । वस्तुतस्तु—श्रौतस्यावघातस्यैवाक्षेपतत्पूर्वप्रवृत्त्या वितुषीभावार्थं विधेयत्वम् । अतश्चाक्षेपप्रतिबन्धादलनादिव्यावृत्तिफलको नियमः फलम् । वैतुष्यस्य च दलनेनापि जायमानत्वाद्वैयर्थ्यशङ्का तु अवघातादेव व्रीहिनिष्ठाददृष्टस्याप्युत्पत्तिकल्पनाक्षिराकर्तव्या । तददृष्टस्य च जन्यत्वमात्रं लाघवात् कल्प्यते न प्रयोजकत्वमपि, दृष्टरूपे वैतुष्य एव तत्कल्पनात् । अतः कृष्णलचरौ वैतुष्याभावे तल्लोपः । आर्थिकविध्यन्तरकल्पनाच्च नानेकोद्देश्यता ।

रणोपसंहारग्रन्थे शास्त्रदीपिकायामनेन विधिना विधिवैयर्थ्यपरिहारसूचनद्वारा विधेयनियमस्यादृष्टार्थत्वमुक्तम् । तन्मतेन वितुषीभावार्थपक्षप्राप्तावघाताश्रितनियमविधानमाह—दलनेति ॥ यतो वितुषीभावार्थावघाताश्रितस्य तस्यादृष्टार्थतया विधानम्, अत एवाश्रयाभावात् नादृष्टार्थम् । कृष्णलचरौ नियमप्राप्तावपि तु लोप एवेत्याह—अतएवेति ॥

(शास्त्रदीपिकासिद्धान्तेऽश्रुतनियमविधानेन तस्यायोगादवघातस्यैव श्रौतस्य विधानं कल्पितस्यादृष्टस्याप्रयोजकत्वादिकं च)

अस्मिन् पक्षे श्रुतधात्वर्थविविध्यागेनाश्रुतनियमविध्यापत्तेरश्रुतस्यादृष्टजनकत्वानुपपत्तेरपरितुष्यन्पक्षान्तरमाह—वस्तुतस्त्विति ॥ वैतुष्यस्य चेति ॥ नियमं विनेति पूर्वशेषः । व्रीह्यर्थावघातनियमजन्यत्वात् धर्मिप्राहकप्रमाणेन व्रीहिनिष्ठमेवेत्याह—व्रीहिनिष्ठेति ॥ कल्पितस्याप्यदृष्टस्यानुषङ्गिकतया कल्पनान्न प्रयोजकत्वम् स्वातन्त्र्येणेत्याह—तददृष्टस्य चेति ॥ अदृष्टस्यानुष्ठापकताच्च वैतुष्यासम्भवे तस्यानुष्ठानमित्येवंरूपा, नतु वैतुष्यसम्भवेऽपि सा, दलनादेरप्यनुष्ठानापत्तेः । अत एव तस्यावघातजन्यत्वेऽपि दलनादिव्यावृत्तिफलकनियमवैयर्थ्यानुपपत्तिप्रसूतत्वाभियमादृष्टत्वव्यवहार इत्यर्थः ॥

(व्रीह्यादृष्टोभयोद्देश्यकत्वनिबन्धनवाक्यभेदस्य श्रुतविधाबुद्देश्यानेकत्वाभावात्, दृष्टादृष्टोभयविशिष्टत्वेनैकयैव द्वितीययोद्देश्यसमर्पणाच्च परिहारः)

उद्देश्यानेकत्वप्रयुक्तं वाक्यभेदं परिहरति—आर्थिकेति ॥ श्रुतविधिना वितुषीभावविशिष्टव्रीह्युद्देशेनावघातविधाने तद्वैयर्थ्यप्रतिसन्धानोत्तरमवघातेनादृष्टं कुर्यादित्यार्थिकविध्यन्तरकल्पनान्न श्रुतविधाबुद्देश्यानेकत्वम् । अथवा—दृष्टादृष्टाश्रयव्रीहीणामेकयैव द्वितीयया भाव्यतोर्त्तेन दोष इत्यर्थः ॥

तत्तददृष्टस्य च द्वितीयादिधर्मिग्राहकप्रमाणेन व्रीह्यादिनि-
ष्टत्वस्यैवावगतेस्तत्वेनैव समवायिकारणता नात्मत्वेन ।
अतश्चावघातस्यादृष्टवितुपीभावोभयद्वारा अपूर्वसाधनीभूत-
व्रीह्युद्देशेन विधानात् सिद्धं संस्कारकर्मत्वम् । प्रयोजन
यागार्थव्रीह्यपेक्षया व्रीह्यन्तरमवघातार्थमुपादेयं पूर्वपक्षे,
सिद्धान्ते नेति ॥ ४ ॥ इति चतुर्थमवघातदृष्टार्थत्वा-
धिकरणम् ।

(व्रीहिपदेऽपूर्वसाधनत्वलक्षणा नियमापूर्वाङ्गी- कारश्चोभयमप्यावश्यकमिति निरूपणम्)

यथाचात्र व्रीहिस्वरूप इव वितुपीभावेऽप्यानर्थक्यापरि-
हारादपूर्वसाधनत्वलक्षणाया आवश्यकत्वे प्रधानोत्पत्त्यपूर्वा-
र्थत्वेन विधानोपपत्तेर्न नियमादृष्टप्रयोजनं इत्याक्षेपस्तत्परि-
हारश्च कौस्तुभे द्रष्टव्यः । अतो व्रीहिणामवघातार्थत्वाभावात्
न प्रयोजनीभूतादवघातात् प्रधानापूर्वापेक्षया प्रयोजकत्वेना-
दृष्टान्तरकत्पनम्, किन्तु व्रीह्यर्थावघातजन्य नियमादृष्टमानुप-
क्षिकमिति धात्वर्थभेदेऽपि नापूर्वभेद इति व्यतिरेकेण सूचयन्
सिद्धान्तमुपसहरति—अतश्चेति ॥

(विकृतौ प्रैयङ्गवे चरौ विचारप्रयोजनस्य भाष्य- कारोक्तस्य परित्यागेन प्रकृतावेवावघातार्थव्री- ह्यन्तरं पूर्वपक्षे सिद्धान्ते यागीया एव इति प्रयोजनान्तरोक्तौ निमित्तं प्रयोजनसि- द्धिप्रकारश्च)

अत्र विकृतौ प्रैयङ्गवे चरौ विचारप्रयोजनं भाष्यकारादि-
दर्शितम्, तत्प्रकृत्यधीनपदार्थप्राप्तिमत्त्वेन विकृतौ स्वातन्त्र्येण
निर्णयाभावादावश्यके प्रकृतावेव निर्णये तत्रैव तल्लभे विकृति-
पर्यन्तधावने प्रयोजनाभावादुपेक्ष्य प्रकृतावेव प्रयोजनमाह—
प्रयोजनमिति ॥ अवघातविधौ पुरोडाशकपालादिवत् पर-
प्रयुक्ततया व्रीहिणा साधनत्वाश्रवणात् यागस्यैवावघातस्यापि
स्वातन्त्र्येण प्रयोजकत्वे सति तदर्थमपि पार्यक्येन तेषामुपा-
दानम्, सिद्धान्ते तु तेषां सस्कार्यत्वात् व्रीहिस्वरूपार्थत्वे चा-
नर्थक्यापत्तेरपूर्वसाधनत्वापेक्षया व्रीहिपदस्य तल्लक्षकत्वेऽ-
धिकाराख्यप्रकरणस्य तात्पर्यग्राहकत्वात् प्रकृतग्रहणोपपत्ते
प्रकृतयागीयव्रीहिणामेवोपादानमित्यर्थः ॥

(पूर्वपक्षे व्रीहिणामेव त्रयाणामेवावघातस्सकृदेव, सिद्धान्ते चतुर्मुष्टिपरिमितानां यवानामपि तण्डुलनिष्पत्तिपर्यन्तमवघात इति स्वयं- प्रयोजनान्तरोपपादनम्)

एवं पूर्वपक्षे सर्वौषधावघातवददृष्टार्थं त्रयाणामेव व्रीहिणा
सकृदेवावघातः । प्रकृतौ च प्रयाजादिवदवघातस्य साम्राज्या-
दियागाङ्गत्वात् तद्विकारेष्वतिदेशे यवप्रयोगेऽपि त्रिभिर्ब्रीहि-
भिरवघातः । सिद्धान्ते त्वातण्डुलनिष्पत्त्यवघातः, औषध-
व्यसस्कारकत्वेन साम्राज्याद्यनङ्गत्वान्न तद्विकृतिध्वतिदेशः ।

(५ अधिकरणम् ।)

“व्रीहिन् प्रोक्षति” “सूच. संमार्ष्टी”त्यादौ दृष्टोपकारक-
त्वासम्भवात् द्वितीयायाश्च साध्यत्ववत्करणत्वेऽपि “सक्तून्
जुहोति” “बल्वजान् शिखण्डकान् कुर्वि”त्यादौ प्रयोगद-
र्शनात् पूर्वाधिकरणपूर्वपक्षवदर्थकर्मत्वमेव । बल्वजानां हि
करोतेद्विकर्मकत्वापत्तेर्न साध्यत्वम् । अतः करणत्वमपि

यवपक्षे तेष्वेवावघातश्चतुर्मुष्टिपरिमितानामेव यागसाधनत्वात्
तावतामेव स इति प्रयोजनान्तरस्याप्युपलक्षणमेतत् ॥

॥ इति चतुर्थमवघातदृष्टार्थत्वाधिकरणम् ॥

(पूर्वाधिकरणेन प्रत्युदाहरणसङ्गतिः, द्विती- यायाः करणत्वशक्तिश्च)

पूर्वाधिकरणे दृष्टोपकारकत्वाभावात् गुणकर्मत्वे साधिते
यत्र स न लभ्यते, तत्र प्रधानकर्मत्वं भवत्विति दृष्टोपकार-
कत्वरूपसिद्धान्तहेतुप्रत्युदाहरणरूपेण पूर्वपक्षोत्थानादनन्तर-
सङ्गति सूचयन् विषयप्रदर्शनपूर्वकं पूर्वपक्षमाह—व्रीहि-
निति ॥ आदिपदेन “परिवि समार्ष्टि” “अग्नि समार्ष्टि”
“पुरोडाशं पर्यग्निकरोती”त्यादीनां सग्रहः । सुगादे सम्मा-
र्गाद्यजन्यत्वेन भाव्यत्वायोगादवघातादिवच्च योग्यतारूपलि-
ङ्गादपि दृष्टोपकारविशिष्टत्वेन तदयोगात् सुगादिविशिष्टसम्मा-
र्गादीनामेवारादुपकारकतया प्रयाजादिवत् विधानं युक्तमि-
त्याशयेनाह—दृष्टोपकारकत्वेति ॥ ननु योग्यतारूपलि-
ङ्गात् गुणकर्मत्वासम्भवे द्वितीयाश्रुतिबलादेव तदर्थसिद्ध्या त-
त्सिद्धिरित्यत आह—द्वितीयायाश्चेति ॥ द्वितीयाया
प्राधान्यवाचित्वं प्रयोगानुसाराद्वा, अनुशासनबलाद्वा । नाद्यः,
प्राधान्याभावेऽपि प्रयोगदर्शनात् । नान्त्यः, उपजीव्यप्रयोग-
विरुद्धानुशासनस्य तन्नियामकत्वानुपपत्तेरित्यभिप्रेत्याह—क-
रणत्वेऽपीति ॥ “बल्वजैस्तृणैर्मयूरान् कुर्वि”त्यर्थे बल्व-
जानिति लोके प्रयोगः । “सक्तुभिर्जुहोती”त्यर्थे सक्तूनि
वैदिकप्रयोगः । आदिपदेन प्रयाजशेषेणेत्यत्र तदभावेऽप्या-
ज्यस्य प्राधान्यं व्यतिरेकेण सूचितम् । अतो बहुतरप्रयोगा-
त्तस्या करणत्वेऽपि शक्तिरित्यर्थः ॥

(बल्वजान् शिखण्डान् कुरु सक्तून् जुहोतीत्या- दावनेककर्मान्वयशङ्कातन्निरासौ)

ननु आख्यादीनां प्रथमतः क्रयभावनायामन्वितानामपि
पार्थिकः परस्परान्वय इवेहापि द्वयोरपि कर्मत्वेनैव प्रथमतः
एव बल्वजवाक्येऽन्वयोऽस्त्वित्याशङ्कामनेककरणान्वयेऽप्यने-
ककर्मान्वयासम्भवेन परिहरति—बल्वजानां हीति ॥ एवं
सक्तूनामपि देवतोद्देश्यकप्रक्षेपद्रव्यागसमुदायवाचिजुहोति-
कर्मत्वानुपपत्तेः अनीप्सितत्वेनैकदेशकर्मत्वस्याप्यनुपपत्तेः
करणत्वं तदर्थं इत्याह—अतः करणत्वमपीति ॥

द्वितीयार्थः । अतश्च ब्रीहिकरणकं प्रोक्षणमेवादृष्टार्थत्वेन विधीयते इति प्राप्ते—

कर्मणि द्वितीयेत्यनुशासनाद् घटं करोतीत्यादिप्रयोगाच्च साध्यत्वमेव द्वितीयार्थो न करणत्वम्, अनेकशक्तिकल्पनप्रसङ्गात् । कर्मत्वञ्च “कर्तुरीप्सिततम कर्म” तिसूत्राज्ज्ञेयसित-समत्वरूपमेव । अपि तु “तथायुक्तं चानीप्सितमि”ति सूत्रादीप्सितानीप्सितसाधारणं साध्यत्वमेव । यथाचैवं सति

(द्वितीयायाः साध्यत्वे करणत्वे च करणत्व एव वा शक्तिरिति व्यवस्थापनम्)

न सर्वत्र करणत्वमेव तदर्थं, घटं करोतीत्यादौ साध्यत्वेऽपि प्रयोगात्, अतो यथाप्रयोगं क्वचित् साध्यत्वं क्वचित् करणत्वमपि, प्रकृते च करणतयायुपपत्तेर्न प्रधानकर्मतात्वागे किञ्चिद्बीजम् । एतेन—साध्यत्वार्थकत्वमनङ्गीकृत्य करणार्थत्वाङ्गीकारमात्रेणैवात्र प्राचा पूर्वपक्षे प्रयासकरणं व्यर्थमित्यपिना सूचितम् । अथवा—करणत्वेऽपि प्रयोगात्र साध्यत्वमात्रम् तदर्थोऽपि तु करणत्वमायत करणत्वे एव शक्तिरित्यर्थेनापिशब्दो योजनीयः । यस्तु—घटं करोतीति साध्यत्वे प्रयोगस्तत्रापि विषयतासम्बन्धेन घटस्य ज्ञानं प्रतीव कृतावपि करणत्वोपपत्तेर्न विरुद्ध इत्यर्थः । तेन च कौस्तुभे उक्तेन केवलकरणत्वार्थेन न विरोधः ॥

(प्रयोगादनुशासनप्राबल्येन गुणकर्मत्वसिद्धान्तोपक्रमः)

आचारात् स्मृतिप्राबल्यस्य साधितत्वात् कतिपयप्रयोगरूपाचारसवादाच्च स्मृतिबोधितार्थ एव तस्याशक्तिर्लाघवेनाश्रयितुं युक्ता, इतरथाऽनेकशक्तिकल्पनापत्तेः, अतस्तदवगतकर्मत्वाक्षिप्तप्राधान्यानुपपत्त्या गुणकर्मत्वमेवेति सिद्धान्तमाह—कर्मणि द्वितीयेति ॥

(साध्यत्वमेव द्वितीयार्थः, एवमपि अग्नेर्माणवकमित्यत्र माणवकपदात्पञ्चमीवारणार्थं सूत्रद्वयमावश्यकम्, अनीप्सितत्वादीनामन्यलभ्यत्वाच्च न शक्तिर्लक्षणा वा, साध्यत्वमात्रद्वितीयार्थत्वेऽपि ब्रीह्यादीनां प्राधान्यावगमप्रायश्च)

ननु कर्मत्वस्यापीप्सितानीप्सितभेदेनानेकविधत्वाद्नेकशक्तिकल्पना तदवस्थेत्यत आह—कर्मत्वंचेति ॥ साध्यत्वमेवेति ॥ साध्यत्वपदं व्याप्यत्वापरपर्यायचतुर्विधक्रियाजन्यफलाश्रयत्वपरम्, अथवा—तत्समनियताखण्डोपाधिपरम्, ननु जन्यत्वमात्रापरपर्यायम् । तेन चतुर्विधकर्मत्वस्यापि सप्रह । एवंच ईप्सितानीप्सितत्वस्य प्रमाणान्तरलभ्यत्वेन न तत्रापि शक्तिरित्यर्थः । ननु एवं सति साध्यं कर्मत्वेतावतैव निर्वाहे सूत्रद्वयप्रणयनवैयर्थ्यमित्यत आह—यथाचैवं स-

न सूत्रद्वयवैयर्थ्यं तथा कौस्तुभ एव प्रदर्शितम् । अतश्च ब्रीहीणां द्वितीयया साध्यत्वामिधानात् यागाङ्गत्वावगमेन चेप्सितत्वप्रतीतेस्तदुद्देशेन प्रोक्षणं विधीयते । दृष्टद्वारासम्भवेऽपि चादृष्टमेव द्वार ब्रीहिनिष्ठ कल्प्यते । अतएव यत्र नोपयोगः क्लृप्तः, न वा कल्पयितुं शक्यः, यथा सक्तुषु, तत्र द्वितीयया करणत्वलक्षणामङ्गीकृत्य सक्तुविशिष्टहोमस्यैव अदृष्टार्थं विधानम् । नच—अनीप्सितकर्मत्वेनाप्यन्वयोपपत्तेर्न

तीति ॥ “वारणार्थानामीप्सित” इति सूत्रेण वारणार्थाना धातूना योगे ईप्सितस्यापादानसङ्गाविधानात् अग्नेर्माणवकं वारयतीत्यत्रामिपदादिव माणवकस्यापि ईप्सितत्वेनापादानसङ्गाप्राप्तावीप्सिततमत्वेन कर्मसङ्गाविधानायाद्यसूत्रस्यावश्यकत्वे द्वेधोदीनसंग्रहार्थं द्वितीयसूत्रस्याप्यावश्यकत्वमिति कौस्तुभे दर्शितमित्यर्थः । एतेन—सूत्रद्वयवैयर्थ्यापत्तेः प्रथमोपस्थितत्वादीप्सितकर्मत्व एव तस्या शक्तिः, अनीप्सितकर्मत्वादौ लक्षणेति न्यायसुधाकारोक्तं—अपास्तम्, उभयसाधारण्येनैकशक्त्यैव निर्वाहेऽन्यलभ्याशेऽपि तत्कल्पनस्य लाक्षणिकत्वकल्पनस्य चायुक्तत्वात् । यत्र तु तद्वाधः, तत्राकथितादिसूत्रस्य लाक्षणिकत्वकल्पनेऽपि न दोष इति भावः । ननु—द्वितीययेप्सिततमत्वानवबोधे सुगादीनां केन नदवगमो येन कर्मसङ्गया प्राधान्यमुच्येत्यत आह—अतश्चेति ॥ चेतनप्रवर्तनात्मा हि विधिरनीप्सितफले स्वतः प्रवर्तयितुमशक्नुवन् भावनाया ईप्सितभाव्यकत्वमवगमयतीतीप्सितभाव्यापेक्षाया द्वितीयया भाव्यत्वेनावगतानां सुगादीनां जुह्वा जुहोतीत्यादिविध्यवगतयाऽङ्गतयेप्सितत्वेन ग्रहणं नानुपपन्नमिति ईप्सिततमत्वस्य विधिनैव प्रतीतिरित्यर्थः । नन्विति ॥ उत्पत्तिशिष्टसोमावरुद्धत्वेनोपयोगकल्पनानुपपत्तिरित्यर्थः ॥

(द्वितीयया प्राधान्यबोधसमर्थनम्)

नच निष्प्रयोजनत्वसप्रयोजनत्वाभ्यामेव द्वयस्य क्रियां प्रति गुणत्वप्रधानत्वोपपत्तौ द्वितीयातृतीययोर्निष्प्रयोजनत्वापत्तिः, “एन्द्रा गार्हपत्यमि”त्यादौ गार्हपत्यैन्द्रयोः क्रतुसम्बन्धित्वेन प्रयोजनवत्त्वे समाने सति गार्हपत्य एव प्राधान्यबोधस्य द्वितीयाधीनत्वात् । एवं सूक्तवाकप्रस्तरप्रहरणयोः प्रयोजनवत्त्वाविशेषेऽपि सूक्तवाके साधनताबोधस्य तृतीयाधीनत्वेन तद्वैयर्थ्यानापत्तिः । अतः सत्येव द्वितीयाश्रुतिप्रामाण्ये निष्प्रयोजनत्वात् सक्तुषु अपवाद इति कौस्तुभे दृष्टव्यम् । नचेति ॥

(सक्तून् जुहोतीत्यत्रानीप्सितकर्मत्वपरत्वशङ्का, तत्र तन्त्ररत्नायुक्तः जुहोतेरकर्मकत्वेन तदसंभव इति परिहारः । जुहोतेरपि सकर्मकत्वादप्यथा स्वकीयः परिहारश्च)

अत्र तन्त्ररत्नन्यायसुधाकारादिभिः “मैत्रावरुणाय दण्ड-

करणत्वलक्षणेति—वाच्यम्; तथा सति अदृष्टोपकारकस्यापि भावनायां कर्मत्वेनान्वयावश्यम्भावे तस्य द्विकर्मकत्वापत्त्योद्देश्यानेकत्वनिमित्तकवाक्यभेदापत्तेः । अतः सक्तुकरणकहोमस्यारादुपकारकत्वेऽपि प्रोक्षणादेः सन्नित्योपकारकत्वमेव । प्रयोजनं पूर्ववत् ॥ ४ ॥ इति पञ्चमं ब्रीहिप्रोक्षणाधिकरणम् ॥

(६ अधिकरणम् ॥)

आज्यै. स्तुवते, प्रउगं शंसतीत्यादिस्तोत्रशस्त्राणां यागीयदेवतादिप्रकाशकतयाऽन्यमन्त्रवदेव दृष्टार्थत्वादवघातादिवदेव सन्नित्योपकारकत्वमिति प्राप्ते ।

मि”त्यादौ ददातेस्सकर्मकत्वात् मैत्रावरुणादीनामनीप्सितकर्मत्वेनान्वयसमवेऽपीह जुहोतेरकर्मकत्वात् न सक्तूनामनीप्सितकर्मत्वेनान्वयसमभवतीत्यतः करणत्वलक्षणेत्युक्तम्, तद्धुतो हुत पर्यावर्तत इति कर्मनिष्ठाप्रयोगात् “तृतीया च होश्छन्दसी”तिसूत्रेण हो कर्मणि तृतीयाविधानाच्च तस्यापि सकर्मकत्वावगतेरकिञ्चित्कर्मित्युपेक्ष्यान्यथा समाधत्ते—तथासतीति । प्रयोजनमिति ॥

(पूर्वाधिकरणपूर्वपक्षसिद्धान्तप्रयोजनस्यात्रापि तत्वेन निरूपणम्)

पूर्वपक्षे सुगादीनामुपादेयत्वेन विवक्षितसङ्ख्यात्वात् कपिञ्जलाधिकरणन्यायेन सुग्विवृद्धावपि त्रित्वसङ्ख्यावच्छिन्नैरेव सम्मार्गादिकम् । यवप्रयोगेऽपिच प्रोक्षणाथर्वीत्यादिसपादनम्, सिद्धान्तेतु सर्वेषामेव, यवप्रयोगेच तेष्वेव प्रोक्षणाद्यनुष्ठानान्न ब्रीहिसपादनमिति पूर्ववदित्यर्थः । यत्तु—भाष्यकाराद्युक्तं प्रयोजन, तद्वृषणं कौस्तुभ एव द्रष्टव्यम् ॥

॥ इति पञ्चमं ब्रीहिप्रोक्षणाधिकरणम् ॥

(पूर्वाधिकरणेनापवादसंगतिः देवतास्तुतेः मण्डूकादिप्रकाशकतया स्तोत्रशस्त्राणां दृष्टार्थतया गुणकर्मत्वपूर्वपक्षश्च)

पूर्वाधिकरणे साधितस्य गुणकर्मत्वस्येहापवादकरणादापवादकी सङ्गति स्पष्टत्वात् सशयं चानभिधाय विषयप्रदर्शनपूर्वकं पूर्वपक्षमेवाह—आज्यैरिति ॥ प्रउगसंज्ञकः शस्त्रविशेष । आदिपदेन “पृष्ठं स्तुवते” निष्कैवल्यं शंसती”त्यादीनां सग्रहः । स्तोत्रं नाम प्रगीतमन्त्रसाध्यगुणगुणिसंबन्धकीर्तनम् । तदेवाप्रगीतमन्त्रसाध्यं शस्त्रमिति तयोर्भेदः । यद्यपि विषयतासबधेन गुणगुणिनोरुभयोरपि सबन्धकीर्तनात्मकस्तोत्रशस्त्रे प्रति करणत्वमस्ति, तथापि तयोः प्रयोजनापेक्षायां कर्मानुपयुक्तगुणप्रकाशनार्थत्वायोगेऽपि कर्मानुपयुक्तगुणप्रकाशनार्थत्वेन दृष्टार्थत्वसमवेददृष्टार्थत्वकल्पनायोगान् याज्यादिमन्त्रवदेव दृष्टार्थत्वलाभाय प्रकाशनार्थत्वमेव युक्तमिति गुणिसंस्कारकत्वात् गुणकर्मत्वमेवेति पूर्वपक्षमाह—यागी-

लोके गुणिनिष्ठगुणतात्पर्यकामिधानस्यैव स्तुतिपदवाच्यत्वेन प्रसिद्धत्वात् प्रगीताप्रगीतमन्त्रसाध्यगुणिनिष्ठगुणतात्पर्यकामिधानस्य च स्तोत्रशस्त्रपदवाच्यत्वात् तेषां गुणिप्रकाशनतात्पर्यकत्वासम्भवेन नैषां मन्त्राणां गुणिप्रकाशनार्थत्वम् अपि तु गुणप्रकाशनरूपाणां स्तोत्रशस्त्राणामात्मनिष्ठादृष्टार्थतया आरादुपकारत्वमेव । न च प्रयाजशेषाभिघारणन्यायेन दृष्टार्थत्वानुरोधेन लक्षणया गुणिप्रकाशनरूपत्वम्, लिङ्गादेव तादृक्त्वोपपत्तौ विधिवैयर्थ्यात् । एवञ्च

येति ॥ नच—द्वितीयाश्रयभावे कथं गुणकर्मत्वमिति—शङ्क्यम्, तदभावेऽपि गुण्यङ्गताबोधकलिङ्गमात्रादपि तदुपपत्तेः । अतएव “तुत्यश्रुतित्वाद्देतरे सधर्म स्यादि”ति पूर्वतनसिद्धान्तसूत्रे श्रुतिग्रहणमुपलक्षणमिति भावः ॥ आग्निमारुतादौ “अक्षसूक्तं शंसति” “मण्डूकसूक्तं शंसती”त्येवमाद्यान्नातानामक्षमण्डूकादीनां देवतात्वाभावेन देवताप्रकाशकत्वानुपपत्तेः राजसूयाम्निचयनयोर्विनियुक्ताक्षमण्डूकस्तुत्यमात्रप्रकाशकत्वस्य दृश्यते चेति गुणसूत्रेणैव शङ्कितत्वात् “स्तुतशस्त्रयोस्तु सस्कारो याज्यावदेवताविधानत्वादि”ति पूर्वपक्षसूत्रगतं देवतापदं स्तुत्यमात्रोपलक्षणमिति सूचयितुं देवतादीत्यादिपदोपादानम् ॥

(स्तोत्रशस्त्रयोर्गुणिप्रकाशनपरत्वे लक्षणाप्रसङ्गे नादृष्टार्थत्वोपपादनम्)

श्रुतार्थस्यैव प्रयोजनापेक्षायां तदविरोधेनैव प्रयोजनस्य कल्पना युक्त्यभिप्रेत्य सिद्धान्तमाह—लोक इति ॥ ‘वक्रकेशान्तो देवदत्त’ इत्यादौ यथागुणाभिधाने स्तुतिबुद्धिर्भवति, न तथा वक्रकेशान्तं तमानयेत्यादावित्यर्थः । ननु “प्रयाजशेषेण हवीष्यभिधारयती”त्यत्र प्रयाजशेषप्रतिपत्त्यर्थतया दृष्टार्थतानुरोधेन विभक्तिद्वये लक्षणाश्रयणवत्, इहापि स्तौतिशंसत्योः प्रकाशने लक्षणास्त्वित्याशङ्क्य निरस्यति—नचेति ॥ याज्यादिमन्त्रेष्विव प्रकाशनस्य लिङ्गकल्प्यमन्त्रविनियोजकश्रुत्यैव प्राप्तिसमवेनेह गुणपरिसङ्ख्याद्यर्थत्वाभावेन विधिवैयर्थ्यापत्तेर्मन्त्राणां दृष्टार्थत्वस्य स्तुतिनिष्पादकतया सिद्धान्तेऽप्यक्षते स्तुतिस्वरूपस्य दृष्टार्थत्वकल्पने स्तुतिस्वरूपस्यैव बाधापत्तेरगत्या शक्यार्थस्यैवादृष्टार्थतया विधिसार्थक्यमन्यथा वैयर्थ्यमित्यर्थः । एवं लिङ्गबाधकं श्रुतिविरोधमुपन्यस्य क्रमसबन्धिबाधापत्तिमपि दर्शयति—एवंचेति ॥

(क्रमसन्निध्यबाधायापि स्तोत्रशस्त्रयोरारादुपकारकत्वोपपादनम्)

यदि स्तौतिशंसत्योर्गुणिप्रकाशनलक्षणार्थतामङ्गीकृत्य गुणिस्ररणार्थत्वम्, तदा माहेन्द्रप्रहयागाभ्यासक्रमे पृष्ठस्तोत्रसाधनत्वेन विहितयोः “अभित्वा शूरनोनुम.” “नत्वावमन्ये” इत्यनयोः अवियमानार्थऋद्धन्त्रयोरिन्द्रलिङ्गत्वेन महेन्द्रप्रका-

माहेन्द्रयागसन्निधौ ऐन्द्रीस्तुतिरुपपन्ना भवति । इतरथा शब्दसमवायिनी देवता विधिगतशब्देनैव निगमेषु वक्तव्येति महेन्द्रो नेन्द्रशब्देन शक्यते प्रकाशयितुम् । अतो यन्नेन्द्र एव देवता तत्रोत्कर्षापत्तिः, सामान्यसंबन्धबोधकप्रमाणाभावेन वा मनोतास्याग्निशब्दवल्लक्षणया इन्द्रपदेन महेन्द्रस्यैव प्रकाशनापत्तिः । तस्मात् प्रधानकर्मणी स्तोत्रशब्दे ॥ ६ ॥ इति षष्ठं स्तुतशस्त्राधिकरणम् ।

(७ अधिकरणम् ।)

गुणकर्मप्रधानकर्मविधायकाख्यातद्वये निरूपिते प्रसङ्गा-

शनानुपपत्ते इन्द्रस्य च यागानङ्गत्वेन प्रकाशनानुपयोगात् यन्नेन्द्रो देवता तत्प्रकरण एव पूषानुमन्त्रणमन्त्रवदुत्कर्षापत्तौ यजुर्वेदविहितग्रहयागाभ्यासक्रमेण सामवेदान्तर्गतोत्तराग्रन्थे पठितर्चा यथाक्रमं पाठेनावगताङ्गभावानां मन्त्रेऽनयोर्मन्त्रयोस्तदङ्गीकारकमस्य तत्साध्यस्तोत्रस्य च बाधापत्तिः । उत्तरयोश्च ककुभूतत्वसपादनाय “पादं पुनरारभते” इत्यादिना माहेन्द्रग्रहसन्निधावाप्तात्स्य प्रग्रथनस्य तदङ्गत्वानङ्गीकारात् तत्सन्निधिबाधापत्तिश्च । अतो दुर्बलयोरपि क्रमसन्निध्योरबाधेनोपपत्तौ बाधायोगात् गुणप्रकाशनार्थत्वेचेन्द्रमाहेन्द्रयोर्गुणैक्येन महेन्द्रवृत्तिगुणप्रकाशकत्वोपपत्त्या तयोरनुग्रहेण आरादुपकारकत्वमेव स्तोत्रशस्त्राणां युक्तमित्यर्थः ॥

(महेन्द्रेन्द्रपदयोर्भिन्नदेवतात्वसमर्थनेनेन्द्रमन्त्राणां महेन्द्राप्रकाशकत्वोपपादनम्)

ननु इन्द्रस्यैव वृत्रवधोत्तरकालं महत्वयोगेन “यन्महानिन्द्रोऽभवत्तन्महेन्द्रस्य महेन्द्रत्वमिति” महेन्द्रशब्दाच्चत्वस्मृते समुदायशक्तौ प्रमाणाभावेन महत्वगुणविशिष्टत्वेन महेन्द्रत्वादेन्द्रमन्त्राभ्यासेऽपि तत्प्रकाशनोपपत्तेर्नोत्कर्षापत्तिरित्याशङ्कानिरासायाह—इतरथेति ॥ “माहेन्द्र ग्रहं गृह्णाती”त्यत्र महेन्द्रपदादुत्पन्नेन देवतातद्धितेन देवतात्वविशिष्टद्रव्याभिधानात् देवतात्वस्य च वृद्धव्यवहारेण त्यज्यमानद्रव्योद्देश्यत्वरूपस्यानुच्चार्येऽर्थसंभवात् तद्धिताभिहितोद्देश्यत्वाख्यदेवतात्वान्वयार्थं वृत्रवधोत्तर महत्त्वेन तदुपपादने वेदस्यानित्यत्वप्रसङ्गात् तद्धितवृद्धौ सामर्थ्यस्यापेक्षणेनाश्वकर्णादिशब्दवदवयवार्थानपेक्षणेन समुदायवृत्त्याऽर्थान्तरप्रतिपादकेन महेन्द्रप्रातिपदिकेन महेन्द्रपदलक्षणया तस्यैव तद्धितेन देवतात्वं विधीयत इति विधिगतशब्देनैव निगमेषु वक्तव्येति दाशमिकन्यायात् तत्पर्यायशक्तादिप्रयोगानुपपत्तौ सुतरां शुद्धेन्द्रपदप्रयोगायोगात् तेन प्रकाशनानुपपत्तेरुत्कर्षापत्त्यादिकमनिवार्यमित्यर्थः ॥

(त्वं ह्यग्ने इत्यत्राग्निशब्दस्य मनोतालक्षकत्वेऽपि प्रकृते इन्द्रशब्दस्य महेन्द्रलक्षकत्वापत्तिरिति निरूपणम् । प्रयोजननिरूपणं च)

मनोतास्येति ॥ पञ्चावमीषोमयोदेवतात्वेऽपि “त्वं ह्यग्ने

दभिधायकं तृतीयमाख्यातं निरूप्यते । मन्त्रगतानां ब्राह्मणगतानां च यत्तच्छब्दादिसमभिव्याहृतानामाख्यातानामपि विधायकत्वम् । सत्यामपि च प्रमाणान्तरेण प्राप्तौ अभ्यासात् कर्मभेद इति प्राप्ते—

“देवांश्च याभिर्यजते” “यस्योभयं हविरार्तिमाच्छेदि”त्यादौ यच्छब्दस्य प्राप्त्यद्योतकत्वेन स्वविषये अज्ञातज्ञापनरूपविधिप्रतिबन्धकत्व स्पष्टम् । एव “अग्नीदग्नीन्विहरे”त्यादौ संबोधनविभक्तेरभिमुखश्रोतृमात्रविषयाया अभिमुखानभिमुखसाधारणविधिविरोधित्वम् । दामीत्यादेरुक्त-

प्रथमो मनोते”ति मन्त्रेऽग्निपदे स्वसहचरितसोमलक्षणावत् इहापीन्द्रपदे तल्लक्षणापत्तिः । नचेह सा युक्ता, तत्र श्रुतिविरोधाभावात्, प्रत्युत “मनोतायै हविषोऽवदीयमानस्यानुब्रूही”ति प्रेषसामर्थ्याद्विदेवतास्मृत्यर्थत्वावगतितात्पर्यग्राहकवशात् तदाश्रयणेऽपीह तदाश्रयणस्यायुक्तत्वादित्यर्थः । प्राकरणिकेन्द्रयागे सामान्यसंबन्धबोधकप्रमाणसत्त्वेऽपि तद्वान्तरप्रकरणपठितमन्त्रान्तरावरोधेऽस्य विनिवेशायोगात् प्रकरणवहिर्भूतेन्द्रयागे निवेशेनोत्कर्षमभिप्रेत्य सामान्यसंबन्धबोधकप्रमाणाभावेन वेत्युक्तम् । विस्तरस्तु कौस्तुभे द्रष्टव्यः । सिद्धान्तमुपसहरति—तस्मादिति ॥ प्रयोजनं यत्र अग्निष्टुत्या ‘आग्नेयग्रहा भवन्ती’ति वचनेन सर्वग्रहेष्वाग्नेयत्व विहितम्, तत्र प्रकृतितो नानादैवत्वस्तोत्रशस्त्राणां प्राप्तौ पूर्वपक्षे देवतासंस्कारत्वात् यथादेवतमूहितव्यम् । सिद्धान्ते त्वहृष्टार्थत्वादनुह इति देवतान्यत्वे स्तुतशस्त्रयो कर्मत्वादविकारस्यादिति सूत्रेणैव दशमचतुर्थपादे वक्ष्यत इति नोक्तम् ॥

॥ इति षष्ठं स्तुतशस्त्राधिकरणम् ॥

(यच्छब्दादिसमभिव्याहृतमन्त्रब्राह्मणगताख्यातविषयत्वोपपादनम्)

उत्तरविचारस्य सङ्गतिमाह—गुणकर्ममिति ॥ अभिधायकमिति । अनुवादकमित्यर्थः । सौत्रं मन्त्रपदं यच्छब्दादिसमभिव्याहृताख्यातमात्रोपलक्षणम्, नतु मन्त्रत्वमभिधायकत्वे ब्राह्मणत्व च विधायकत्वे तन्त्रमित्येतदर्थम्, “वसन्ताय कपिजलानि”त्यादौ मन्त्रत्वेऽपि विधायकत्वात्, “यस्योभयमिति”त्यस्य ब्राह्मणत्वेऽप्यभिधायकत्वात्, इत्यभिप्रेत्य मन्त्रगताख्यातस्येव ब्राह्मणगतानामपि तेषामुदाहरणत्वं दर्शयति—मन्त्रगतानामिति ॥ यच्छब्दादीत्यादिपदेन संबोधनविभक्त्युत्तमपुरुषादिशब्दानां सग्रहः ॥

(देवांश्च याभिरिति मन्त्रार्थस्तद्विनियोगस्थलं च)

देवांश्चेति ॥ “न ता नशन्ति न दभाति तस्करो नासामा मित्रो व्यथिरादधर्षति । देवाश्च याभिर्यजते ददाति च ज्योगिताभि सचते गोपति सहे”त्येतावतो मन्त्रत्वेऽपि प्रकृतोपयोगविवक्षया तृतीयपादमात्रोपादानम् । याभिर्गोभिर्यजते

मपुरुषस्य च परप्रवर्तनारूपविधिविरोधित्वम् अतो विधाय-
कत्वासंभवान्मन्त्रगतानां स्मारकत्व, ब्राह्मणगतानां निमित्त-
प्रतिपादकत्वं लक्षणयेति द्रष्टव्यम् ॥ ७ ॥ इति सप्तमं
मन्त्राभिधायकत्वाधिकरणम् ॥

याश्च ददाति ता गावो न नश्यन्ति नच तस्करो दध्नाति ह-
रति । नचासाङ्गवाममित्रकृतो व्यथिरुपदव आदधर्षति
पीडयति गोस्वामी च तामिस्सह ज्योक्च चिर काल इत् नि-
श्रेयसेन सचते सयुक्तो भवतीति गोस्तुत्यर्थमन्त्रार्थः । अय
आनुबन्धयगागापशुपुरोडाशानुनिर्वाप्यदेवीहविर्यागे चरुद्रव्य-
के गोदेवत्वे याज्यात्वेन विनियुक्तः ॥

(यद्यदिप्रभृतीनां विधिशक्तिप्रतिबन्धकत्वो- पपादनम्)

नच—यच्छब्दस्य स्वार्थमात्रे सिद्धताद्योतकत्वात् गोस्व-
रूपानुवादेऽपि तस्या साधनत्वेन विध्युपपत्तिरिति—वा-
च्यम्, यः पार्कं करोति स भुङ्क्ते इत्यादौ तच्छब्दावधिप्राप्तानु-
वादकत्वस्य लोके दर्शनेनेहापि या गा ददाति ता न नश्यन्तीति
यच्छब्दसमभिव्याहारेण तच्छब्दावध्यानुवादकत्वप्रतीत्या
यागदानयो सिद्धानुवादप्रतीतेर्विधेयत्वायोगात् । अत एव
यत्र कर्तृसमभिव्याहृत तत्रापि कृत्याश्रयत्वरूपकर्तृत्वस्य सि-
द्धताप्रतीत्या कृतेरपि सिद्धताप्रतीत्या न विधेयत्वम् । एवं
सत्यपि यदि कथंचिदायालोच्यमाने प्राप्तिर्न सभाव्येत, तदा
“यदाग्नेयोऽष्टाकपालः” इतिवत् स्वार्थमात्रप्रसिद्धियोतकता-
मङ्गीकृत्य विधेरगत्या विधायकत्वमप्याश्रीयेत, नत्वेतदस्ति,
गोद्रव्यकयागदानादेरनेकविधिभिः प्राप्तत्वादित्यर्थः । एव
यदिशब्दस्यापि निमित्तत्वपरत्वात् स्वसमभिव्याहृतप्राप्तियोत-
कत्वं द्रष्टव्यम् । एवमग्रीदिति वक्ता श्रोत्राभिमुख्येन विधानं
वेदे वक्तुरभावात् सभवतीत्यध्वर्युवक्तृत्वानुवादकत्वमेवेत्यर्थः ।
अत एव अत्र लोडपि नालौकिकविध्यर्थकः, किंतु “प्रैषाति-
सर्गप्राप्तकाले तु कृत्याश्रे”ति सूत्रात् प्रपार्थक एवेति ध्येयम् ।
परप्रवर्तनति यत्रतूतमपुरुषेण हं दयामिति लिङ्प्रयोगस्त-
त्र तु खनिष्ठप्रवर्तनापरत्वं तत्र लक्षणया नेयमिति द्रष्टव्यम् ॥

(विधिशक्तिप्रतिबन्धक्यदादिशब्दस्य धर्मोप- योगनिरूपणम्)

नचैवं तर्हि तेषामानर्थक्यम्, ब्राह्मणादिगतानां आख्या-
तान्तैरेकवाक्यतया निमित्तत्वप्रतिपादकतयोपयोगात् । मन्त्र-
गतानान्तु यद्यपि विधेयत्वेनोद्देश्यसमर्पकत्वेनोपयोगाभावात्
स्तावकतया च दूरस्थत्वेन पदैकवाक्यताभावादनपत्तेः पदा-
र्थविधया स्तुतिमात्रलक्षणायांमपि स्वार्थबोधे समाप्त्यभावेन
वाक्यैकवाक्यतायाः आश्रयसंभवान्नोपयोगः सभवति, तथापि

(८ अधिकरणम् ।)

मन्त्रप्रसङ्गात् “अहेबुध्निय मन्त्रं मे गोपाये”ति वेदप्रयु-
क्तमन्त्रशब्दार्थनिर्णयाय तल्लक्षणमुच्यते । यत्रामियुक्तानां
मन्त्रपदवाच्यत्वप्रकारिकोपस्थितिर्विशेष्यतासंबन्धेन समन्त्रः ।

पारिशेष्यान्मन्त्राधिकरणन्यायेन स्मारकत्वेनैव स इत्याह—
अत इति ॥ प्रयोजनं स्पष्टत्वान्नोक्तम् ॥

॥ इति सप्तमं मन्त्राभिधायकत्वाधिकरणम् ॥

(पूर्वाधिकरणेन प्रासङ्गिकसङ्गतिनिरूपणम्)

पूर्वाधिकरणे उपलक्षणतयापि सूत्रे मन्त्रशब्दप्रयोगादुप-
स्थितस्य मन्त्रस्य लक्षणं क्रियत इति प्रासङ्गिकीं सङ्गतिं दर्श-
यति—मन्त्रप्रसङ्गादिति ॥

(शास्त्रसङ्गतिनिरूपणपूर्वकमर्थप्रकाशकत्वस्या- लक्षणत्वात् मन्त्रत्वप्रकारकप्रसिद्धिविषय- त्वमेव मन्त्रत्वमिति निरूपणम्)

शास्त्रे वाक्यार्थविचारवत् वेदपदार्थविचारस्यापि कर्तव्य-
त्वेन प्रतिज्ञानादिह तत्करणेन शास्त्रसङ्गतिं सूचयितुं वैदिक-
पदार्थत्वं दर्शयितुं अहिर्बुध्न्येत्युक्तम् । “अहिर्बुध्न्यो रुद्रः”
इति प्रकाशकाराः । आवसथ्याग्निरित्यपरे । तच्छब्देन पूर्वा-
धिकरणोक्तमभिधानं परामृश्य तदभिधानं चोदकं प्रयोजकं
येषामिति बहुव्रीहिसमासेन प्रयोगकाले अर्थप्रकाशकत्वं म-
न्त्रलक्षणं यद्यपि सूत्रे प्रतीयते, तथापि मन्त्रकाण्डपठितानां
“वसन्ताय कपिञ्जलानालभेते”त्यादीनां मन्त्रत्वेऽपि विधाय-
कत्वेनार्थप्रकाशकत्वाभावेनाव्याप्तेः पक्षमे मन्त्राभावे ब्राह्मण-
स्यापि स्मारकत्वाङ्गीकारादित्येत्यर्थथाश्रुतमयुक्तं तदित्युपे-
क्ष्यान्यथा लक्षणमाह—यत्रेति ॥

(मन्त्रपदवाच्यतावच्छेदकनिरूपणेनोक्तमन्त्र- लक्षणस्य सूत्रारूढत्वप्रतिपादनेनास्यन्तत्वा- दिलक्षणखण्डनेन चोपसंहारः)

ननु मन्त्रपदवाच्यतावच्छेदकानिश्चये वाच्यत्वप्रकारकनि-
श्चयायोगात् लक्षणसिद्धिः ॥ न हि मन्त्रत्वनाम जातिः;
तथात्वे विधित्वादिना साङ्कर्यापत्तेः, अनेकवर्णव्यक्तीनां यौग-
पद्यासंभवेन मन्त्रत्वस्याभिव्यक्त्यनापत्तेश्च । नाप्युपाधिः, तस्य
मन्त्रप्रसिद्धिविषयत्वरूपत्वे अन्योन्याश्रयापत्तेः, अतः कथमे-
तल्लक्षणमित्यत आह—वाच्यतावच्छेदकंचेति ॥ अख-
ण्डोपाधिरूपस्यैव मन्त्रत्वस्य देवतात्ववत् स्वीकारेण तेन रूपेण
वाच्यत्वेऽवधारिते तत्प्रकारकनिश्चयविषयत्वस्य लक्षणत्वोप-
पत्तिः । अतश्च तच्छब्दस्य मन्त्रपरत्वमेवाङ्गीकृत्य मन्त्रचोद-
केषु मन्त्राध्येतृषु या मन्त्राख्या मन्त्रपदवाच्यत्वप्रकारिका प्र-
सिद्धिः, सैव विषयतासंबन्धेन लक्षणमाख्यापदप्रयोगेण सूत्रे
उक्तमिति भावः । यानि अस्यन्तत्वादीनि लक्षणानि वृत्तिका-

वाच्यतावच्छेदकं च मन्त्रत्वं जातिरखण्डोपाधिर्वैत्यन्यदेतत् ॥ ८ ॥ इति अष्टमं मन्त्रलक्षणाधिकरणम् ॥

(९ अधिकरणम्)

“एतद्ब्राह्मणानि पञ्च हवींषी”ति वेदप्रयुक्तब्राह्मणशब्दार्थपरिज्ञानार्थं तल्लक्षणमपि प्रसङ्गादेव । मन्त्रातिरिक्तवे-

रेण कृतानि, तानि कथंचित्स्वरूपकथनमात्रपरतया नेयानि, नतु लक्षणत्वेन “इज्यश्वासि वन्यश्च वाजिन्नि”ति मन्त्रेऽसि-मध्यत्वेन “तत्त्वा यामि ब्रह्मणे”ति मन्त्रे त्वामध्यत्वेनाव्याप्ते-रित्यादि प्राचा ग्रन्थेष्वेव द्रष्टव्यम् । प्रयोजनम्—“आक्षेपे-ष्वपवादिषु प्राप्त्या लक्षणकर्मणि । प्रयोजनं न वक्तव्यं यच्च कृत्वा प्रवर्तते” इत्यभियुक्त्या लक्ष्यज्ञानरूपस्यैव स्पष्टत्वात्—न पृथग्वाच्यमिति नोक्तम् ॥

॥ इत्यष्टमं मन्त्रलक्षणाधिकरणम् ॥

(शास्त्रान्तरसङ्गतिनिरूपणपूर्वकं मन्त्रातिरि-
क्तवेदवाक्यत्वं ब्राह्मणस्य लक्षणमिति अर्थ-
वादोपनिषदामपि विधावेवान्तर्भावेनो-
पपादनम्)

पूर्ववदेव वैदिकपदार्थविचारेण शास्त्रसङ्गतिं प्रसङ्गसङ्गतिं चानन्तरं दर्शयन् ब्राह्मणलक्षणं यद्यपि मन्त्रलक्षणवदेव य-त्राभियुक्तानां ब्राह्मणपदवाच्यत्वप्रसिद्धिविषयत्वरूपं शक्यते वक्तुम्, इतरथा ब्राह्मणातिरिक्तवेदत्वं मन्त्रत्वमित्येवंरूपस्य मन्त्रलक्षणस्यापि सभवेन विनिगमनाविरहापत्तेः; तथापि स्वतन्त्रस्यापेर्निगन्तुमशक्यत्वादिति न्यायेन सूत्रकृदुक्तमेव ल-क्षणं दर्शयति—एतद्ब्राह्मणानीति ॥ वस्तुतस्तु—शेषे ब्राह्मणमित्येतावदेव सिद्धेः शब्दशब्दप्रयोगेणाभियुक्तप्र-सिद्धिमूलकत्वमेव पूर्वोक्तलक्षणस्य प्रतीयत इति न विनि-गमनाविरह—इति ध्येयम् । मन्त्रातिरिक्तवेद ॥ वे-दस्य ब्राह्मणमन्त्रयो वेदनामधेयमिति द्विराशित्वोक्तेः मन्त्रा-तिरिक्तत्वेन लक्षणेनार्थवादानां विधीनामुपनिषदा च द्वितीय-राश्यन्तर्भावः सूचितः । अत्रापि वृत्तिकारोक्तानि लक्षणानि भाष्यादावेव दूषितानि तत्रैव द्रष्टव्यानि ॥

॥ इति नवमं ब्राह्मणलक्षणाधिकरणम् ॥

(पूर्वाधिकरणेनापवादिकसङ्गतिः ऊहप्रवरनाम-
स्वरूपनिरूपणपूर्वकतन्मन्त्रत्वपूर्वपक्षश्च)

पूर्वं वेदस्य द्वैराश्ये उक्ते ऊहादेरप्यनुमानादिगम्यवेदत्वा-भ्युपगमात् तत्रच विधिप्रयोजनत्वाभावेन ब्राह्मणत्वाभावात् परिशेषेणाथवा प्रयोगकालेऽर्थप्रकाशकत्वरूपपूर्वोक्तलक्षणप्रा-प्त्या वा मन्त्रत्वे प्राप्ते तदपवादः क्रियते । अर्थाच्च द्वैराश्यस्य पठ्यमानवेदविषयत्वं सिद्धं भवतीत्येवमापवादकी सङ्गति

दत्वमेव ब्राह्मणत्वम् ॥ ९ ॥ इति नवमं ब्राह्मणलक्ष-
णाधिकरणम् ॥

(१० अधिकरणम् ।)

ऊहप्रवरनामधेयानां सत्यपि प्रयोगकाले अर्थस्मरणार्थ-मुच्चार्यत्वे मन्त्रपदैकवाक्यत्वे च स्वरूपेण वेदे पठितत्वाद-भियुक्तप्रसिद्धिविषयत्वेन नैषां मन्त्रत्वम् । अतश्च नैषां भेषे

स्पष्टत्वादनभिधाय विषयप्रदर्शनपूर्वकं पूर्वपक्षं सक्षेपेण सूच-यति—ऊहेति ॥ “प्राकृतस्थानपतितपदार्थान्तरकार्यतः । ऊहः प्रयोगो विकृतौ ऊह्यमानतयोदितः” इत्यभ्यादिपदस्थाने विकृतौ सूर्यादिपदप्रयोगो यो मन्त्रेषु स ऊहः । “आर्षेयं वृणी-त” इत्यादिविधिवशात् काश्यपवत्सारनैध्रुवेत्यादिशब्देन आ-र्षेयं कीर्त्यते, स प्रवरः । सुब्रह्मण्यानिगदे यत्र “देवदत्तशर्मण पुत्रो यजत इत्यादिना यजमानपित्रादिवाचकशब्दो यजमा-नस्य नाम गृह्णाती”ति विधितः प्रयुज्यते तन्नाम । मन्त्रप-दैकवाक्यत्वेचेति ॥ इतरथा अमन्त्रकैकवाक्यतापन्नानां मन्त्राणामपि श्लोकैकवाक्यतापन्नमन्त्राक्षरवदमन्त्रत्वापत्तिरि-त्यर्थः ॥

(मन्त्रैकवाक्यत्वस्यार्थप्रकाशकत्वस्य वा मन्त्र-
त्वाप्रयोजकत्वेनोहाद्यमन्त्रत्वसिद्धान्तः)

सिद्धान्तमाह—स्वरूपेणेति ॥ स्वाध्यायाध्ययनकाले तेषामपठितत्वेनाभियुक्तप्रसिद्धिभाव इत्यर्थः । अत एव तेषां स्वरूपपूर्वकं पाठाभावेऽपि न दोषः । नैषामिति ॥ नच तदेकवाक्यतापन्नानां अमन्त्रत्वापत्तिः, एकपदलोपेऽपि स एव मन्त्र इति दृढतरप्रत्यभिज्ञानात् मन्त्राविनाशप्रतीतेः । अतएव याज्यान्ते श्रुतिकरणेऽपि न मन्त्रत्वहानिः । श्लोका-द्येकवाक्यतापन्नमन्त्राक्षरेषु तु प्रसिध्यभावादेव न तत् । ए-वंच मन्त्रैकवाक्यतायामपि शेषेत्वेत्यत्र छिनद्गोत्राद्याहृतस्य म-न्त्रत्वाभावेन मन्त्रैकवाक्यतायाः, अर्थप्रकाशकत्वस्यापि यथा प्रकृतिप्राप्तस्य “उपावर्तध्व”मिति मन्त्रस्य स्थाने महाव्रते “रथघोषेण माहेन्द्रस्य स्तोत्रमुपाकरोती”ति वचनविहिते रथघोषेऽपि सत्त्वेन व्यभिचारान्न तन्मात्रेणैषा मन्त्रत्वमित्यर्थः ॥

(विधिवाक्यान्नातेरापदस्य, आयुराशास्ते यज-
मानोऽसौ इत्यन्नासाविति पदस्थानीयविशे-
षपदानां च मन्त्रत्वनिरासः । पूर्वोत्तरप-
क्षप्रयोजननिरूपणं च)

अत्रच वार्तिके—यत् इरापदस्यैरं कृतवोद्वेयमिति वि-धिवाक्ये तद्विद्वान्तर्गतत्वेनात्रातत्वादस्त्येव मन्त्रत्वमित्यु-क्तम्, तद्गानार्थं ब्राह्मणे समाम्नातस्यापि मन्त्रप्रसिद्धिविषयत्वेन मन्त्रत्वायोगात् कथंचित् मन्त्रकाण्डे तद्विधिपाठाभ्युपगमेऽ-प्यैरपदस्यैव पाठेनेरापदेन तदसंभवादतिशयार्थम् । यदपि “आशास्तेऽयं यजमानोऽसावि”त्यादिसर्वनामसंयुक्ते मन्त्रे अ-सावित्यस्य स्वाध्यायादिकाले मन्त्ररूपस्यापि कर्मकाले तत्पद-

मन्त्रश्रेषणनिमित्तं प्रायश्चित्तम्, अपितु अङ्गश्रेषणनिमित्तक-
मेव ॥ १० ॥ इति दशमं ऊहामन्त्रताधिकरणम् ॥

(११ अधिकरणम् ।)

तेषाम् ॥ मन्त्रत्वादौ व्यापकधर्मे निरूपिते तत्प्रसङ्गादेव

स्थाने पठनीयस्य देवदत्तादिपदस्यापि विशेषाणामानन्त्याद-
युगपत्कालत्वाच्चात्रातुमशक्तेः स्वरूपस्य सर्वनामप्रकारेणास्त्ये-
वात्रानमित्यशून्यस्थानत्वात् मन्त्रस्य शक्यमेव निरूपणं क-
र्तुम् । यदत्र पदं निवेक्ष्यते तद्धानयं मन्त्र इत्यतो मन्त्रत्व-
मित्युक्तम्, तदपि तेषां विशेषपदानां स्वरूपेण पाठाभावात्
तत्प्रसिद्धिविषयत्वानुपपत्तेः सर्वनामपाठस्यच स्वाध्यायकाले
पारायणादौ चोपयुक्तत्वेनानर्थक्यस्याप्यभावादितरथा सुब्रह्म-
ण्यानिगदे आर्षेयवरणेऽपि सामान्यात्मना आत्रानस्य विशेषप-
र्यवसानं विनाऽनुपपत्तेः प्रवरादीनामपि विधिविहितत्वेन मन्त्र-
त्वापत्तेरनिवार्यत्वादतिशयार्थमेवेत्युक्तं कौस्तुभे । अतएव-
वार्तिके—सर्वनामस्थाने प्रयुज्यमानपदानाममन्त्रत्वमाशङ्क्य
तथानामेति केचिदित्यनेनेष्टापत्तिं कुर्वता मतमप्युक्तम् । अ-
तश्च नैषामिति ऊहितपदघटितसमस्तमन्त्रश्रेषे मन्त्रश्रेषप्रा-
यश्चित्तस्य पक्षद्वये साम्येऽपि ऊहितपदमात्रश्रेषे मन्त्रपदश्रेष-
निमित्तं प्रायश्चित्तं पूर्वपक्षे । सिद्धान्ते तु तस्य मन्त्रान्तर्गतत्वे-
ऽपि मन्त्रपदत्वाभावात् तत्, अपितु ज्ञाताज्ञाताङ्गश्रेषणनिमित्तं
प्रायश्चित्तमित्यर्थः ॥

॥ इति दशममूहामन्त्रताधिकरणम् ॥

(प्रायपाठार्थवृत्तवशादिकृतपादव्यवस्थावन्म-
न्त्रत्वं, ऋक्त्वमिति, ऋग्लक्षणनिरूपणम्)

यद्यपि अर्थवशेनेति हेतूपादानसहितं लक्षणमुक्तम्,
तथापि तत्प्रवेशमन्तरेणापि निर्दोषतया लक्षणोपपत्तिमभि-
प्रेत्य ऋग्लक्षणमाह—पादव्यवस्थावदिति ॥ सूत्रगतत-
च्छब्दपरामृष्टमन्त्रत्वोक्त्या श्लोकादावतिव्याप्तिनिरास सू-
चितः । साच पादव्यवस्था “अग्निमीळे पुरोहितमि”त्यत्र ऋग-
र्थपर्यवसानेऽप्यवान्तरवाक्यार्थमादायार्थवशाद्भवति । एवम-
परयोरपि पादयोरीळे इत्याख्यातपदानुषङ्गेणार्थवत्त्वमिति सूत्रे
उपात्तमप्यर्थवशेनेति पदं हेत्वन्तराणां वृत्तादीनामप्युपलक्ष-
णम् । तदुक्तं प्रातिशाख्ये—“प्रायोऽर्थो वृत्तमित्येते पा-
दज्ञानस्य हेतवः” इति । अस्यार्थस्तद्भाष्ये प्रायः प्राय-
पाठः, वृत्तं तु “वर्षिष्ठाणिष्ठयोरेषां लघूपोत्तममक्षरम् । गुरु-
स्त्वितरयो ऋक्षु तद्वृत्तं छन्दसा विदुः” इति प्रातिशाख्ये
उक्तम् । एषां पदानां वर्षिष्ठाणिष्ठयोर्द्वादशाक्षरपादयो-
रुपोत्तममक्षरं लघु भवति । यथा “प्रदेवमच्छा मधुमन्त इ-
न्दवः” इति द्वादशाक्षरे पादे दकार उपोत्तमो लघुर्भवति
तदन्त्याक्षरान्तः पादो ज्ञातव्यः । यथा “अग्निमीळ” इत्यत्र
हिकार उपोत्तमो लघुर्भवति तदन्त्याक्षरान्तः पादो भवति ।
इतरयोः दशैकादशाक्षरयोस्तु उपोत्तमं गुरुर्भवति तदन्त्या-

तदवान्तरधर्मो ऋक्त्वादिः, “ऋचः सामानि यजूंषी”ति
वेदप्रयुक्तऋगादिपदार्थपरिज्ञानार्थं निरूप्यते । पादव्यवस्था-
वन्मन्त्रत्वं ऋक्त्वम् ॥ ११ ॥ इति एकादशं ऋग्लक्ष-
णाधिकरणम् ॥

क्षर एव पादः । यथा “शुधी हव विपिपानस्याद्रे”रिति दशा-
क्षरे पादे स्या इति गुरुर्भवति । यथावा “पिवा सोममभियमु-
प्रतर्द” इत्येकादशाक्षरे पादे र्द इति सयुक्ताक्षरे विद्यमाने
पूर्वस्य गुरुत्वात् तकारो गुरुर्भवति । तदन्त्याक्षरान्तो तौ
पादौ ज्ञेयावित्यर्थः । प्रायपाठोदाहरणं तु “गोर्नपर्वविरदातिर-
श्वे”ति त्रैष्टुभे पादे एकादशाक्षरत्वमपेक्षितम् । वर्तते तु दशा-
क्षरत्वं तत्र नैत्यक्षरे रकारनकारयो व्यूहनेनैकादशाक्षरः कि-
यते । तत्र त्रैष्टुभे अस्मिन् सूक्ते पूर्वोत्तरपदानां एकादशा-
क्षरत्वमस्ति । तत्प्रायपाठ एव हेतुः । अर्थोदाहरणं तु उक्त-
मेव । अन्यदपि घृणानोऽद्भिर्देवतानित्यन्त पादोऽर्थवशात् ।
“तमुष्मामिन्द्रं न रेजमानमि”ति त्रैष्टुभे पादे एकेनाक्षरेण
न्यूनेऽप्यल्पवैषम्येण तत्रैव नमित्यत्र पादान्तत्वम् । “एवा-
देवोऽन्द्रो विव्ये नृन्प्रथ्यौलेन मघवा सत्यराधा । विश्वेत्ताते
हरिवः शचीवोभितुरासः स्वयशो गृणन्ती”त्यस्यामृचि उत्त-
रार्धेन दशाक्षरौ द्वौ पादौ । पूर्वार्धेन तु अर्थवशेन नृनित्यन्तं
पादान्तो भवति । वृत्तवशादन्ते नृनित्यस्योपोत्तमस्य गुरुत्वात्
तत्र वृत्तापेक्षयाऽर्थस्य बलवत्त्वात् नृनित्यन्ते पादे प्राप्ते नृउ-
त्तरार्धेनगतदशाक्षरपादद्वयप्रायपाठेनार्थापेक्षयापि बलीयसा
प्रेत्यन्तपादोवसीयते । तदुक्तं प्रातिशाख्ये—“तद्विशेषस-
न्निपाते तु पूर्वं पूर्वं परं परम्, इति प्रायोऽर्थवृत्तानां समवाये
पूर्वं पूर्वं प्रबलं उत्तरमुत्तरं दुर्बलमित्यर्थः । एतेन—“अग्निः
पूर्वंभिर्ऋषिभिरि”त्यत्र क्रियापदानुपादानादपर्यवसितार्थं वृ-
त्तवशेन व्यवस्थेत्युक्तं यद्वार्तिके तदपि—व्याख्यातम्;
यत्तु—न्यायसुधाकारादीनां लघुगुर्वक्षरसाम्याद्वृत्तवशेनेति
वार्तिकगतवृत्तपदव्याख्यानम्, तदयुक्तम्, वार्तिकगतवृत्तप-
दस्य पूर्वदर्शितप्रातिशाख्योक्तवृत्तार्थत्वेनाप्युपपत्तेः । लघुगु-
र्वक्षरसमाख्यवृत्तपरतया व्याख्यानस्य निष्प्रमाणत्वात् । अत-
एव वृत्तापेक्षया बलवतार्थवशेनेज्ज इत्यन्तस्य पादान्तत्वे
प्राप्ते अग्निमीळ इत्याद्यष्टाक्षरप्रायपाठेनार्थापेक्षया बली-
यसैव पादव्यवस्था युक्ता । वार्तिके वृत्तोपन्यासो न ईज्ज इ-
त्यन्तस्य पादान्तव्यावृत्त्यर्थोऽपि तु ऋषिभिरित्यन्तस्य पादा-
न्तत्वं नार्थवशेन भवति केन तर्हीत्यपेक्षया तदुपपादनमा-
त्रार्थ एव । एवं स्थिते अग्निमीळ इत्यादौ वृत्तार्थाक्षरसङ्ख्या-
नियमछन्दोलक्षणानां पादव्यवस्थाहेतूनां समुच्चयेऽपि न क्ष-
तिरिति ज्ञेयम् । इदञ्च मूलानपेक्षितमपि कौस्तुभदर्शितोदाह-
रणशोधनिकार्थं प्रसङ्गादत्रोपपादितम् ॥

॥ इत्येकादशं ऋग्लक्षणाधिकरणम् ॥

(१२ अधिकरणम् ।)

मन्त्रत्वसमानाधिकरणगीतत्वं सामत्वम् ॥ १२ ॥ इति
द्वादशं सामलक्षणाधिकरणम् ॥

(१३ अधिकरणम् ।)

ऋक्सामभिन्नमन्त्रत्वं यजुष्वम्, स्तोभाक्षरेण्वपि तत्त्वा-

(सामलक्षणम् सामशब्दस्य गीतिपरत्वम्,
साप्तमिकाधिकरणस्यैतदाकृत्यधिकर-
णाभ्यामपौनरुक्त्यमित्यादीनां
निरूपणम्)

अत्रापि सूत्रे तेषामिति पदानुवृत्त्या मन्त्रगतत्वस्य लाभे-
नाभियुक्तप्रसिद्धिमूलोपपत्तिकं सामलक्षणमाह—मन्त्रत्वेति॥
तेन न लौकिकगीतावतिव्याप्तिः । यद्यपि गीतिविशिष्टाया-
मृचि अभियुक्तानां प्रयोगः, तथापि “एकखण्डेन शब्देन विशिष्टो
यत्र गम्यते । विशेषणस्य वाच्यत्वं तत्र सर्वत्र जायत” इति
वार्तिकोक्तेन नागृहीतविशेषणन्यायेन ऋचा व्यक्तेरिव लक्ष-
णादिनापि भानोपपत्तेर्विशेषणीभूतगीतिवाचित्वस्यैव लाघवेन
सप्तमे साधनीयस्यानागतावेक्षणन्यायेन सूत्रकृतेहोपादानं कृ-
तम् । अतएव न तेन पौनरुक्त्यम् । नह्यत्र गीतिमात्रवा-
चित्वसाधनस्य प्रयोजनमस्ति, गीतिविशिष्टऋगवाचित्वेनापि
ऋगादिभ्यो भेदसिद्धेः, सप्तमे तु “कवतीषु रथन्तर गायती”-
त्यनेन “कयानश्चित्रे”त्यस्यामृचि विहिते रथन्तरे रथन्तर-
शब्दस्य ऋक्पर्यन्तवाचित्वे ऋचो ऋगधिकरणत्वासम्भवात्
कवतीशब्दे कार्यलक्षणापत्तिभियां गीतिमात्रवाचित्वसाधन-
मभीवत्यामुत्पन्नरथन्तरगीतेरतिदेशसिद्ध्यर्थमुपयुक्तमिति तत्र-
त्यस्यैव सिद्धवत्कारेणोक्तत्वात् साप्तमिकाधिकरणस्याप्या-
कृत्यधिकरणप्रयोजनकथनार्थत्वात् नाकृत्यधिकरणेन पौनरु-
क्त्यमपीति ध्येयम् ॥ यद्यपि रथन्तरादिशब्दानां गीतिवा-
चित्वं साधितम् न सामशब्दस्य, तथापि विशेषवाचकपदानां
गीतिवाचित्वे साधिते तेषां रथन्तर सामेत्यादौ सामान्यवा-
चिसामपदसामानाधिकरण्यं सामशब्दस्य गीतिसामान्यवाचि-
त्वेनैव सम्भवतीत्यभिप्रेत्य सप्तमसिद्धत्वोक्त्यविरोधः ॥

॥ इति द्वादशं सामलक्षणाधिकरणम् ॥

(यजुर्मन्त्रलक्षणम्)

मन्त्रत्वपदोपादानेन ब्राह्मणं व्यावर्तयन् यजुर्लक्षणमाह—
ऋक्सामेति ॥ प्राचामुक्ते लक्षणे स्तोभाक्षरेण्वतिव्याप्ति
प्रसक्तमिष्टापत्त्या परिहरति—स्तोमेति ॥ प्रशिष्टपठित-
त्वस्य मूलग्रन्थेषु निवेशितस्यापि व्यावर्त्याभावेन पादबन्धा-
भाववत्त्वादक्षरपठितत्वरूपस्वरूपकीर्तनमात्रार्थत्वाभिप्रायेणा-
नुपन्यासः ॥

॥ इति त्रयोदशं यजुर्मन्त्रलक्षणाधिकरणम् ॥

ज्ञातिव्याप्तिः ॥ १३ ॥ इति त्रयोदशं यजुर्मन्त्रलक्षणा-
धिकरणम् ॥

(१४ अधिकरणम् ।)

निगदसंज्ञकानां मन्त्राणां संज्ञाभेदादुपांशु यजुषा उच्चै-
र्निगदेनेति विप्रतिषिद्धधर्मभेदाच्च भेदो यजुर्भ्य इति प्राप्ते—

(पूर्वाधिकरणेनाक्षेपसङ्गतिः संज्ञाभेदान्निग-
दानां यजुर्भेदपूर्वपक्षश्च)

शेषे यजुःशब्द इति पूर्वसूत्रेण ऋक्सामभिन्नतया यजुर्भे-
दकथनेन यन्मन्त्रत्रैविध्यमुक्तं तदाक्षेपेणेह पूर्वपक्षकरणादाक्षे-
पसङ्गति स्पष्टत्वादनभिधाय पूर्वपक्षमेवाह—निगदसंज्ञ-
कानामिति ॥ ते च प्रायः परसंबोधनार्था “अग्नीदग्नीन्वि-
हरे”त्यादयः, “निगदो वा चतुर्थः स्यात् धर्मविशेषादि”ति
पूर्वपक्षसूत्रे धर्मविशेषादिति पदेन उच्चैष्ट्वादिवर्मान्यत्वस्य
पूर्वपक्षहेतुतया प्राथम्योक्ते “व्यपदेशाच्च”ति द्वितीयसूत्रेण
संज्ञाभेदस्य तद्धेतुताया उत्तरत्र सूचनेऽपि “वेदो वा प्राय-
दर्शनादि”ति तार्तीयवाक्याधिकरणे उपाशुत्वादीनां तत्तन्म-
न्त्रधर्मत्वनिरासेन तत्तद्वेदविहितकर्मधर्मत्वस्य वक्ष्यमाणत्वेन
तद्विरुद्धस्य मन्त्रधर्मान्यत्वहेतोस्तद्विकरणपूर्वपक्षस्थतयोक्त-
स्याभ्युच्चयहेतुत्वप्रतीतेर्मुख्यत्वमुत्तरहेतोरेवेति सूचयितुं सौ-
त्रक्रमं विहाय द्वितीयमेव हेतुमादितो मुख्यत्वादर्शयति—
संज्ञाभेदादिति ॥ इमे निगदा इमानि यजुषीत्येव भि-
न्नसंज्ञाभिर्व्यवहारात् ज्योतिरादिवत् भेद इत्यर्थः । विप्र-
तिषिद्धेति ॥

(उच्चैर्निगदेनेत्यस्य सामान्यशास्त्रबाधकत्वेन
परप्रत्यायनरूपकार्यार्थतयाप्राप्तोच्चैस्त्वानु-
वादत्वेन वोपपत्तिनिरासेन पूर्वपक्ष-
समर्थनम् ॥

निगदानां यजुष्वु उपाशुत्वप्राप्त्योच्चैष्ट्वविधानानुपपत्तेर्विशेष-
विहितेन बाधसम्भवेऽपि स्वविषयवृत्तिभेदकल्पनया बाधेनोप-
पत्तां सामान्यवाक्यस्य सकोचलक्षणबाधाभ्युपगमस्यायुक्त-
त्वात् स्वरूपत एव भेदकल्पना युक्ता । नच—परप्रत्याय-
नरूपकार्यानुरोधेनोपाशुत्वविधेः सकोचादुच्चैर्निगदेनेत्यस्या-
नुवादतोपपत्तेर्न तद्वेदबाधकतेति—वाच्यम्; मन्त्रप्रमाण-
कपरप्रत्यायनरूपकार्यानुरोधेन वाक्यस्यापि ब्राह्मणगतस्य स-
कोचायोगात्, “नमः प्रवक्त्रे” “देवेद्धो मन्विद्ध”इत्यादीनां
परप्रत्यायनार्थस्याप्यभावाच्च । अत उच्चैरित्यस्य विधित्वाव-
श्यकत्वात् भेदबोधनादपि तद्विध्युपपत्तेर्नोपाशुत्ववाक्यस्य स-
कोचो युक्त इत्यर्थः ॥

(ब्राह्मणपरिव्राजकन्यायेन संज्ञाभेदस्य भेदा-
साधकत्वेन निगदयजुष्वुसिद्धान्तनम्)

मन्त्र एवेति ॥ “तदाहुः—ऋक्सुब्रह्मण्या यजुषि साम-
वेति प्रश्नोत्तरभूते मन्त्र एव खत्वय निगदभूतो भवति । त-

“ऋचः सामानि यजूंषी”ति वेदे त्रयाणामेव मन्त्रभेदानां संकीर्तनात् “मन्त्र एव खल्वयं निगदभूतो भवति तस्माद्यजुरिति”ति च लिङ्गाभिगदानां यजुष्वमेव, संज्ञा तु ब्राह्मणपरिब्राजकन्यायेनाभेदेऽप्युपपन्ना । निगदत्वं च यजुष्वान्तरधर्मो नतु नितरां उपांशुस्वरातिरिक्तस्वरेण गद्यमानत्वम्; “नमः प्रवक्त्रे” इत्यादिनिगदेषु उपांशुपठ्यमानेष्वन्यासे । नच धर्मभेदाद्भेदः, विशेषविहितेनोच्चैष्ट्वेन सामान्यविहितस्योपांशुत्वस्यान्यपरत्वावसायात्, उपांशु यजुषेत्यस्य वेदोपक्रमानुरोधेन यजुर्वेदविहितकर्ममात्रे उपांशुत्वविधायकत्वस्य वक्ष्यमाणत्वेन भवन्मतेऽपि संकोचस्यावश्यकत्वाच्च । नचैवमुप-

स्माद्यजुरिति”ति वेदे निगदशब्दसामान्येन हेतुना सुब्रह्मण्यानिगदे ऋक्सामभिन्नमन्त्रत्वरूपयजुष्वसाधनात् तद्व्यतिरिक्तनिगदेष्वपि यजुष्वपरित्यागेन मन्त्रत्वस्य प्रतीतेर्यजुष्वमेवेत्यर्थः । यस्तु संज्ञाभेद उक्तः, स ब्राह्मण्ये सत्यपि परिव्राजकव्यपदेशान्तरवत् यजुष्वे सत्यपि नितरा गद्यमानत्वरूपगुणयोगेनाप्युपपन्न इति नैकान्ततो भेदसाधक इत्याह—संज्ञात्विति ॥

(निगदशब्दे प्राचीनोपपादितयौगिकत्व- निरासेन रूढिसमर्थनम्)

प्राचीनैर्गदतेरपादवद्वपदसमूहवाचित्वात् प्रकर्षवाचिनिगदोपसृष्टस्योच्चैरविच्छिन्नोच्चार्यमाणापादवद्वपदसमूहवाचितावसायात्परप्रत्यायनकार्यवशेन नितरा गद्यन्ते इत्यवयवयोगार्थमादाय संज्ञोपपादिता, ता दूषयन् अश्वकर्णादिसंज्ञावत् रूढ्यङ्गीकारेण निगदेति संज्ञामुपपादयति—निगदत्वं चेति ॥ एवंच व्याप्यव्यापकभावेनैकस्मिन्नुभयसंज्ञोपपत्तिरूच्चैष्ट्वविधित प्राक् निगदपदशक्यतावच्छेदकप्रसिद्धिश्च सूपादेत्यर्थः ॥

(उपांशु यजुषेति विधिसङ्कोचभिया यजुषो निगदभेदशङ्कानिरासः)

येन ह्युपाशुत्वविधेः सकोचरूपबाधापत्त्या यजुरपेक्षया भेद उच्यते, तस्यापि मते उपाशुत्वादीनां केवलयजुर्धर्मत्वनिरासेन यजुर्वेदविहितकर्माङ्गमन्त्रमात्रवर्धत्वस्यैव पूर्वोक्तरीत्या स्वीकार्यत्वात् निगदानामपि तत्कर्माङ्गमन्त्रत्वेन प्राप्तोपाशुत्वबाधकत्वमुच्चैर्निगदेनेत्येतद्विधेर्भेदेऽपि स्वीकार्यमेवेति न तद्विद्या भेदकत्पन्नं युक्तम्, अपितु सामान्यविशेषभावेन बाध्यबाधकतैवेत्याह—उपांशु यजुषेति ॥

(निगदोपांशुत्वस्य वाक्यसिद्धस्यापि लैङ्गिके- नोच्चैष्ट्वेन बाधनिरूपणम्)

वस्तुतस्तु—परप्रत्यायनरूपकार्यवशाज्ज्ञेनैव उपाशु-
भा० २०

क्रमवशेन यजुःपदे वेदलक्षणावभिगदपदेऽपि यजुर्वेदलक्षणापत्तेरेकस्मिन्कर्मणि धर्मद्वयविकल्पापत्तिः, “वायोर्यजुर्वेद” इत्युपक्रमस्य यजुःपद एव लक्षणातात्पर्यग्राहकत्वात्, अन्यथा वायोर्यजुर्वेद इत्यपि किं नावश्यत् । अतश्चोच्चैर्निगदेनेति स्वतन्त्र एव निरर्थवादकोऽयमुच्चैष्ट्वनियमविधिविशेषविहितातिरिक्तनिगदोद्देशेन । तेषु हि परप्रत्यायनरूपकार्यवशेनोपांशुत्वनिवृत्तावपि मन्त्राद्यनेकस्वरप्राप्तौ उच्चैष्ट्वनियमो नानुपपन्नः । अतो निगदश्रेये यजुर्भेदप्रायश्चित्तम्, आश्विनादौ पारिप्लवशसनं वा ॥ १३ ॥ इति चतुर्दशं निगदयजुःप्राधिकरणम् ॥

त्वस्य वावात् नोच्चैष्ट्वविधेः तद्वाक्यताप्रसक्तिः, यद्यपि लिङ्गावगतपरप्रत्यायनार्थत्वस्य ब्राह्मणवाक्यावगतोपाशुत्वेन बाधोऽपि शङ्क्येत, तथापि लैङ्गिकस्यापि परप्रत्यायनार्थस्य प्रधानत्वेनाङ्गभूतोपाशुत्वेन बाधस्य प्रमाणबलावलपेक्षया प्रमेयबलावलस्य ज्यायस्त्वन्यायेनासम्भवाद् दोषः ॥ किंच एतादृशविषये उपाशुत्वविधेर्नैव प्रवृत्तिः । यत्रानियतः स्वर प्राप्तस्तद्विषये उपाशुत्वनियमकरणेऽपि निगदे कार्यवशेनोच्चैष्ट्वस्यैव नियतप्राप्ततयाऽनियतप्राप्तिविषयत्वाभावादित्यादि कौस्तुभे द्रष्टव्यम् ॥

(उच्चैर्निगदेनेत्यस्य कार्यप्राप्तोच्चैष्ट्वानुवादेनोपांशु- यजुषेत्येतदर्थवादत्वमिति प्राचीनमत- निरासेन विधित्वाङ्गीकारतत्प्रयोजनपूर्वो- त्तरकल्पप्रयोजनानां निरूपणम्)

यजुः—प्राचीनैर्कार्यवशेनैवोच्चैष्ट्वस्य प्राप्तत्वादुच्चैर्निगदेनेत्यस्यानुवादत्वेनोपाशु यजुषेति विधिस्तुल्यर्थत्वं यजुरूपनिगदेषु कार्यवशादुच्चैष्ट्वेऽपि यजुः सामान्ये उपाशुत्वमेवोचितमित्येवंविधयोक्तम्, तद्विधित्वस्यावश्यकतया दूषयति—अतश्चेति ॥ “नमः प्रवक्त्रे” इत्यादेः नियमविध्यविषयत्वं सूचयितुं—विशेषविहितातिरिक्त्युक्तम् । तस्य विशेषविहितस्वरातिरिक्त्यर्थः । मन्त्राद्यनेकेति ॥ परप्रत्यायनकार्यरहितनिगदेषु उपाशुत्वस्यापि पक्षे प्राप्त्या नित्यवदनुवादानुपपत्तेर्व्यावर्तनीयोपाशुत्वस्यादिपदेन ग्रहणम् । आश्विनादिति ॥ “सर्वा ऋचः सर्वाणि यजूंषि सर्वाणि सामानि वाचस्तोमे पारिप्लवं शंसती”ति विधिना आश्विनादिशस्त्रे वाचस्तोमयागे यजुरन्तर्गत्या पारिप्लवशंसनं सिद्धान्ते भवति, पूर्वपक्षे तदनन्तर्गतेस्तदभाव इति प्रयोजनमित्यर्थः ॥

॥ इति चतुर्दशं निगदयजुःप्राधिकरणम् ॥

(१५ अधिकरणम् ।)

यजुषं यावत्सु पदेषु वाक्यत्वं पर्याप्तं तावत्सु पर्याप्तं न तु वाक्यसमूहे; तस्य विनियोगानर्हत्वात् । वाक्यत्वं च यावत्स्वार्थैकत्वं विभज्यमानसाकाङ्क्षत्वं च तावत्सु । अर्थैकत्वं च भिन्नप्रतीतिविषयानेकमुख्यविशेष्यराहित्यम्; अन्यस्य दुर्वचत्वात् । अस्ति च गामानयेत्यादौ मुख्यविशेष्यभूताया

(ऋक्सामयोः परस्परभेदस्याध्यापकपरंपरया सुज्ञातत्वेन तमुपेक्ष्य प्रश्लिष्टपठितयजुर्मन्त्र-परिमाणनिरूपणार्थमेतदधिकरणमित्या-शङ्कानिरासपूर्वकमुपपादनम्)

मन्त्रप्रस्तावात् ऋक्सामयजुर्लूपावान्तरभेदे निरूपिते ऋगादीनां “ऋचः सामानि यजुषि” इत्येवं श्रुतौ बहुत्वेनोक्तानां भेदप्रतीतेस्तत्प्रसङ्गाभिरूपणीये परस्परभेदे ऋक्सामयोरत्रैतावती ऋक् अत्रैतावत्सामेत्येवमुपदेशकाध्येतृवाक्याद्वेदस्य सुज्ञानत्वात्तद्वेदनिरूपणमुपेक्ष्य यजुषा प्रश्लिष्टपठितत्वेन तस्य दुर्ज्ञेयतया भेदज्ञापकमवश्यवक्तव्यमत्रोच्यते । यद्यपि “इषे-त्वेति शाखामाच्छिनत्त्यूर्जेत्वेत्युन्माष्टि” इत्येवं भिन्नभिन्नप्रतीक-विनियोगात् “उत्तरादि पूर्वान्तलक्षणमिति वचनाच्च यजुर्भेदोपि सुज्ञातः, तथापि ब्राह्मण एवंरूपेण सर्वेषां विनियोगानाम्प्रानात् सौत्रविनियोगस्य भेदप्रतीतिमूलतया तत्रैरपेक्षेण लक्षणत्वायोगात् तथोत्तरादिरित्यस्य च वेदत्वाभावेन स्वातन्त्र्येण प्रामाण्यासम्भवात् सूत्रकृद्वचनस्य चैकार्थ्यनिबन्धनपदसमूहस्यैकवाक्यतेति न्यायमूलत्वादावश्यकं न्यायस्वरूपकथनमित्यभिप्रेत्याह—यजुष्टमिति ॥

(यावत्सु पदेषु वाक्यत्वं तावत्सु यजुष्टमिति सिद्धान्तोपयोगितयैकवाक्यत्वनिर्वचनम्)

तस्येति ॥ वाक्यसमूहस्य । एकार्थप्रकाशकत्वाभावेनेति विनियोगानर्हत्वात् इत्यस्मात् पूर्वं शेषः । तथाच यजेरुसिप्रत्यये कृते यजुश्शब्दव्युत्पत्तेः तस्य चौणादिकत्वेन बाहुलकत्वात् प्रयोगानुसारेण करणवाचिना यजुश्शब्देन योगेन रूढ्या वा यागसाधनमन्त्रविशेषप्रतीतेस्तस्य चैकस्मिन् वाक्ये एव विनियोगानर्हत्वेन सम्भवाद्यजुर्भेदसिद्ध्यर्थं सूत्रे वाक्यत्वपर्याप्तिकथनमित्यभिप्रेत्याह—वाक्यत्वंचेति—तावत्स्विति ॥ तत्तच्चैतादृशं वाक्यत्व यत्र नास्ति, तत्पूर्वस्माद्वाक्यान्तरं तद्वाक्यरूपं यजुः पूर्वस्मात् भिन्नं ज्ञेयमित्यर्थः ॥

(अर्थैकत्वस्यान्यथा दुर्वचत्वम्, भिन्नप्रतीत्यादिनिर्वचनसाधुत्वं च)

ननु किमिदमर्थैकत्वम्? न तावत् पदार्थैकत्वम्; तेषां वाक्येऽनेकत्वात् तस्य ससर्गरूपत्वेन प्रतिपदार्थद्वन्द्वं भेदात् । नापि प्रयोजनैकत्वम्, तद्यदि शेषिरूपप्रयोजनैकत्वं, तदा “सौर्यं चरुमि” त्यादौ द्रव्यदेवते प्रति यागस्तं प्रतिच फलमित्य-

भावनाया एकत्वात्तत् । दशपूर्णमासामनहोमादिवाक्येषु च भावनानामनेकासामपि भिन्नप्रतीतिविषयत्वाभावात् त्रीहियववाक्ययोः “भगो वां विभजत्व” त्यादौ च सत्यपि भिन्नप्रतीतिविषयत्वे मुख्यविशेष्यया भावनाया एकत्वादर्थैकत्वम् । अतस्तत्रैकवाक्यत्वव्यावृत्त्यर्थं द्वितीयं अन्वीयमानयोः पदार्थयोरनन्वये अनिवृत्ताकाङ्क्षत्वरूपं विशेषणम् । “स्योनं ते सदनं कृणोमि तस्मिन् सीदे” त्यत्रानन्वये

नेकत्वादर्थैकत्वानापत्तिः । “सर्वेभ्यः” इत्यादावप्यनेकत्वात्तदापत्तिः । नापि मुख्यविशेष्यरूपप्रयोजनैकत्वं तत्, “दर्शपूर्णमासाभ्यां स्वर्गकामो यजेते” त्यादावनेकाग्रेयादिभावनाया मुख्यविशेष्यया भिन्नत्वात्तदापत्तेः । नापि मुख्यविशेष्यप्रतिपादकशब्दैकत्वम्; त्रीहियववाक्ययोः “भगो वा विभजत्व” त्यादौ च तत्प्रतिपादकशब्दभेदादेवार्थैकत्वानापत्तेर्विभज्यमानसाकाङ्क्षत्वविशेषणोपादानस्य वैयर्थ्यापत्तेः, अतः अर्थैकत्वस्य दुर्वचत्वात् कथमेतल्लक्षणमित्यत आह—अर्थैकत्वं चेति ॥ भिन्नप्रतीतिविषयत्वाभावादिति ॥ विशेषणाभावप्रयुक्तविशेष्यभावात् लक्षणसमन्वय इत्यर्थः ॥

(विभज्यमानपदसाकाङ्क्षत्वविशेषणसार्थक्यम्)

एकत्वादिति ॥ “आयुर्यज्ञेन कल्पता प्राणो यज्ञेन कल्पतामि” त्यादौ “ऋषीर्यजमानं वाचयती” त्युपात्तकृत्सिगतबहुत्वस्य कृत्तिभेदे ज्ञापकस्येवेह विभागभेदे तस्याभावाद्विभागभावनाया एकत्वादित्यर्थः ॥

(स्योनं त इत्यादावर्थैकत्ववारणार्थं भिन्नप्रतीतिविषयानेकमुख्यविशेष्यराहित्यमिति ससमन्वयं निरूपणम्)

विशेषणमिति ॥ नहि “भगो वा विभजत्व” त्यत्र अर्थमा वामित्यस्यान्वये साकाङ्क्षत्वमस्ति; स्ववाक्योपात्तविभज्यत्वान्वयेनैव नैराकाङ्क्षत्वात् । अतस्तद्वारणमित्यर्थः । अनन्वय इति ॥ तस्मिन्निति तच्छब्दस्य पूर्वनिर्दिष्टार्थसापेक्षतया पूर्वार्थस्यानन्वये साकाङ्क्षत्वेऽपि सदनकरणप्रतिष्ठापनभावनयोरेकपदोपादानाभावेनैकप्रतीतिविषयत्वाभावात् तच्छब्दस्य च वाक्यान्तरोपात्तसदनप्रकाशकत्वेनाप्युपपत्तेर्वाक्येन लिङ्गवाधायोगादर्थैकत्वाभाव इत्यर्थः ॥

(यजुष्टस्य समुदाय इवावयवेऽपि पर्याप्तिः, यजुश्शब्दयौगिकत्वस्य न्यायसुधाकृदभिमतस्य निरासः, वेदत्वस्य समुदायमात्रपर्याप्तिरित्यादि निरूपणम्)

अत्रच यजुष्टं न यागसाधनत्वमात्रेण, नाप्यर्थप्रकाशकतया यागसाधनत्वेन वा सखण्डोपाधिरूपम्; ऋच्यपि तदापत्तेः, अपितु मन्त्रत्ववदखण्डोपाधिरूपम् । अतएव यजुश्शब्दो रूढ एव, तस्य च वेदत्ववत् सर्वमन्त्रेषु व्यासज्यवृत्तितया कल्पनेऽपि यजुरवयवस्यैव विनियोगेन प्रकाशकत्वात्तत्पर्याप्तिरवयव-

साकाङ्क्षत्वेऽपि भिन्नवाक्यत्वादायं विशेषणम् ॥ १५ ॥
इति पञ्चदशमेकवाक्यताधिकरणम् ॥

(१६ अधिकरणम् ।)

यत्र तु नोक्तविधं विभज्यमानसाकाङ्क्षत्वम्—यथा-
“इषे त्वा” “ऊर्जे त्वे”त्यनयोः, यथा वा “आयुर्यज्ञेन क-
ल्पतां प्राणो यज्ञेन कल्पता—” मित्यादौ, तत्र सत्यप्यर्थैकत्वे
भगो वामित्यादिवन्मन्त्रभेदः । किमुत यदा विनियोगानुसा-

वेऽपि न विरुध्यते । अतएव मन्त्र एव खल्वयं निगदभूतो
भवति तस्माद्यजुरिति सुब्रह्मण्यानिगदरूपवाक्येऽपि यजुष्ट्व-
व्यवहार उपपद्यते । एतेन—यजुश्शब्दस्य यागसाधनवाचि-
त्वेन यौगिकत्वात् सूक्तवाकवत् स्वाध्यायकाले भेदानभ्युपग-
मेऽपि कर्मकाले विनियोगभेदेन यजुर्भेदावगतेभेदेनैव प्रयो-
ज्यतेति न्यायसुधाकृतो यौगिकत्वोक्तिः—परास्ता; जपा-
दिसाधनेषु यजुष्ट्वानापत्तेश्च । एवं मन्त्रत्वमपि वाक्य एव प-
र्याप्तम्; मन्त्रशब्दप्रयोगात्, वेदत्वं तु एकस्मिन् वाक्ये अधीते
वेदोऽधीत इति व्यवहाराभावात् व्यासज्यवृत्त्येव । यथाच
वेदैकदेशश्रवणेऽपि शृङ्गादेर्वेदश्रवणनिषेधप्रवृत्तिः तथा वेदो-
पक्रमाधिकरणे कौस्तुभे दर्शयिष्यते । अतो वाक्यमात्र-
वृत्तित्वेन यजुष्ट्वस्य तद्रेदाद्युक्तो भेद इति भावः ॥

॥ इति पञ्चदशमर्थैकत्वाधिकरणम् ॥

(पूर्वाधिकरणेन प्रत्युदाहरणसङ्गतिः, विषय-
वाक्यसंग्रहश्च)

पूर्वोक्तप्रत्युदाहरणरूपेणैह सिद्धान्तकरणात् प्रत्युदाहरणस-
ङ्गत्या विषयप्रदर्शनपूर्वकं सिद्धान्तमेवाह—यत्रात्विति ॥
इत्यादावित्यादिपदेन “अपानो यज्ञेन कल्पता व्यानो यज्ञेन
कल्पता चक्षुर्यज्ञेन कल्पता श्रोत्रं यज्ञेन कल्पता मनो यज्ञेन
कल्पता वाग्यज्ञेन कल्पतामात्मा यज्ञेन कल्पता यज्ञो यज्ञेन
कल्पता” इत्यन्तस्य संग्रहः ॥

(इषेत्वोर्जेत्वा, आयुर्यज्ञेन कल्पतां प्राणो यज्ञेन
कल्पतामित्यादेश्चैकादृष्टार्थत्वेन करणमन्त्रत्वा-
भावेनैकत्वादिना प्राचां पूर्वपक्षप्रकारस्तस्य
निरासश्च)

अत्र प्राचीनैरिषेत्वोर्जेत्वेति पदचतुष्टयस्य तथा “आयुर्यज्ञेन
कल्पतामि”त्यादिवाक्यसमूहस्य च रथघोषवदनुष्ठेयार्थप्रकाश-
कत्वेऽपि करणत्वोपपत्तेरदृष्टार्थत्वमङ्गीकृत्य लाघवेनैकादृष्टक-
ल्पनया तस्मिन्नदृष्टैक्यरूपप्रयोजने सर्वेषामाकाङ्क्षयाऽन्वयोप-
पत्तेरर्थैकत्वविभज्यमानसाकाङ्क्षत्वेनैकवाक्यता । अत एव
यत्र “वायवः स्थेत्यत्र वायुवच्छीघ्रगामिनो भवतेत्यर्थेन व-
त्सापाकरणार्थत्वप्रतीतिस्तत्रेष्टेत्वेकवचनान्तानामन्वयासंभ-
वात् “वायवः स्थे”त्येतत्प्राक्तनभागस्यैव यजुष्ट्वम् । “वायव-
स्थे”त्यत्र भिन्नयजुष्ट्वमिति पूर्वः पक्षः कृतः, तथापीषेत्वे-

रेणार्थभेद एव प्रमाणवान् तदा मन्त्रैकत्वे प्रमाणभाव एव ।
अत्र हि “इषेत्वेति शाखां छिनत्ति” “ऊर्जे त्वेत्युन्मार्ष्टी”ति
विनियोगभेदादिषु त्वा छिनन्तीति क्रियापदाध्याहारेण भि-
न्नमेव मुख्यविशेष्यम् । एवमूर्जे त्वोन्माज्मीति । एवं “कृ-
सीर्वाचयति”ति बहुवचनात् कृत्तिभेदावगमेनार्थभेदः । अ-
तश्चात्र यजुर्भेद इति पूर्वोक्तप्रत्युदाहरणमात्रम् ॥ १६ ॥
इति षोडशं वाक्यभेदाधिकरणम् ॥

त्यादिपदानां क्रियासाकाङ्क्षत्वादिति छिनन्तीत्युन्मार्ष्टीत्येव
विनियोगदर्शनाच्च छिनन्तीत्यध्याहारस्यावश्यकत्वात् तत्र चे-
तिकरणेन मन्त्रस्य करणत्वावगते. तस्य चाभिधानं विनाऽनु-
पपत्ते छेदनप्रकाशकत्वावगमेनादृष्टार्थत्वस्याऽऽद्यपदचतुष्टये-
ऽसंभवात् तथायुरादिमन्त्राणामपि प्रोत्साहनार्थत्वेन दृष्टार्थत-
याऽदृष्टार्थत्वासंभवाच्चातिफलगुत्वात्तस्यानुपपत्त्यास. । अत एव
प्रत्युदाहरणमात्रमित्यधिकरणान्तप्रत्यये मात्रपदात्सूचयिष्यते ।
सत्यप्यर्थैकत्वे इति ॥

(अर्थैकत्वसिद्धवत्कारेण विभज्यमानसाकाङ्क्ष-
त्वाभावादिषु त्वा ऊर्जे त्वा अनयोरेक-
वाक्यत्वनिरासः)

अत्र क्रियाकाङ्क्षत्वेऽपि पदचतुष्टयान्ते एकस्यैव छिन-
न्तीत्यस्याध्याहारेण पूर्वोक्तार्थैकत्वसंभवं कथंचिदभिसंधाय
विभज्यमानसाकाङ्क्षत्वमात्रस्यैव प्रत्युदाहरणमुक्तम् । एवमर्थै-
कत्वमङ्गीकृत्याप्युत्तरदलाभावमात्रेणैकवाक्यत्वाभाव साधितं ।
अधुना तदपि प्रस्तुते नास्तीत्याह—किमुतेति ॥

(आयुर्यज्ञेन कल्पतामित्यादावपि मन्त्रभेदनिरू-
पणं पूर्वोत्तरपक्षप्रयोजननिरूपणं च)

कृत्सीरित्यत्र कृत्तिपदं न कल्पतामिति पदपरम्, नवा त-
द्वटितमन्त्रपरम्; लक्षणापत्ते, अपितु कृत्तिक्रियारूपार्थपरम् ।
तत्रच बहुवचनश्रवणात् कृत्त्यर्थभेदसिद्धे. सामान्यमात्रस्या-
विवक्षितत्वात् आयुरादिविशेषणविशिष्टाः विशिष्टरूपेण भिन्नाः
कृत्तिक्रिया. शब्दैर्वक्तुं प्रवृत्तम् । यजमानमध्वर्युर्वाचयतीत्य-
र्थेनाध्वर्युव्यापारे विहितेऽर्थाद्यजमानकर्तृककृत्त्यर्थबहुवचनस्य
विधानसिद्धेस्तासां स्वरूपेणाङ्गत्वाभावेऽप्युद्देश्यत्वमात्रेणैवोच्य-
मानतया देवताया इव कर्माङ्गत्वोपपत्तेस्तत्प्रकाशकत्वेन
“आयुर्यज्ञेन कल्पतामि”त्यादेरायुरादिविशिष्टकृत्तिप्रकाशक-
त्वकल्पनेन दृष्टार्थतालाभात् प्रकाशमानायुरादिविशिष्टविशे-
षरूपार्थभेदेन तत्रापि मन्त्रभेद एवेत्यभिप्रेत्याह—एव-
मिति ॥ प्रयोजनमाद्योदाहरणे पूर्वपक्षे पदचतुष्टयस्य सकृत्
प्रयोग. । सिद्धान्ते तु पदद्वयस्यैवेति । कृत्तिमन्त्रेत्वेकमन्त्र-
श्रेष्ठे सिद्धान्ते तावन्मात्रावृत्तिः, पूर्वपक्षे समस्तोच्चारणमिति
स्पष्टत्वान्नोक्तम् ॥

॥ इति षोडशं वाक्यभेदाधिकरणम् ॥

(१७ अधिकरणम् ।)

यत्र बहूनां शेषापेक्षिणामाद्यस्यानन्तरं शेषः समा-
ज्जायते, यथा “या ते अग्ने अयाशये”त्यस्यानन्तरं “तनू-
र्वर्षिष्ठे”त्यादि. शेषः । उत्तरौ मन्त्रौ “या ते अग्ने रजाशया,
या ते अग्ने हराशये”ति । तत्रोत्तरयोः शेषापेक्षिणोरयमेव
शेषोऽनुषज्यते, नतु लौकिकोऽध्याह्नियते; अहूस्त्वात्, नचा-
सावेकत्र निबद्धोऽन्यत्र नेतु न शक्यः, सर्वार्थत्वेनाज्ञानात् ।
नचाद्यस्यानन्तरमपेक्षितदेशे पठितत्वात्तदर्थमाज्ञानं शङ्क्यम्;
आकाङ्क्षायोग्यतयोरविशिष्टत्वात्, आसत्तेरपि असंबन्धिप-
दाव्यवधानरूपाया. सर्वत्राविशिष्टत्वाच्च । नहि आनन्तर्य-
मेव संबन्धकारणम्; तदभावेऽपि शाब्दबोधस्यासंबन्धिप-
दाव्यवधानाभावे आनुभाविक्तत्वात् । सर्वव्यवधानस्य सकृ-

(सङ्गतिः विषयवाक्यस्य प्रकरणनिर्देशादिकं च)

अत्रच सिद्धान्तेऽनुषङ्गपक्षे आम्रानस्य सर्वार्थत्वेनैव सा-
धयिष्यमाणत्वात् अनुषक्तस्याप्रातत्वेन मन्त्रवयजुष्यस्याप्युप-
पत्ते पूर्ववद्यजु परिणामचिन्तात्मकत्वेन प्रकृतसङ्गतिं स्पष्ट-
त्वादुपेक्ष्य विषयमाह—यत्रेति ॥ ज्योतिष्टोमे द्वितीयतृती-
यचतुर्थेष्वहसु ‘अग्निमनीकं सोमं शल्यं विष्णु तेजन’मिति
वाक्ये उपसत्रयं यागरूपं विहितम् । तच्चैकस्मिन्नहनि पूर्वा-
ह्णापराह्णभेदेन यागत्रयमभ्यस्यमानमेकैकोपसद्भवति । त-
त्क्रमे तदहोपहोमत्रयाङ्गत्वेनेदं मन्त्रत्रयं क्रमेण पठितम् ।
तत्र विचार्यते इत्यर्थः । इत्यादिरिति ॥ “गह्वरेष्ठोमं वचो
अपावधीं त्वेषं वचो अपावधी स्वाहे”त्यस्यादिपदेन समग्रं ।
हे अग्ने, अयाशया अयं स्थिता वर्षिष्ठा वृद्धतमा जीर्णा
गह्वरे तीक्ष्णे द्रव्ये तिष्ठति, या ते तनू उग्रं वचः । ध्रुवपि-
पासे । तथा त्वेषं वचः उपपातकं वीरहत्यादिमहापातकच
अपावधीं हतवानस्मीति प्रथममन्त्रार्थः । एवं रजाशया
रजतस्थिता तथा हराशया हिरण्यस्थितेत्यर्थः । उक्तं च
ब्राह्मणे—“अशनायापिपासे हवा उग्र वचः । एनश्च वै रह-
स्यश्च त्वेषं वचः” इति । ततश्चाद्यो मन्त्र शेषानाकाङ्क्ष, उत्तरौ
शेषाकाङ्क्षौ, तत्र पाठात् पठितमात्रस्य यजुष्यमुतानुषङ्गेन नि-
राकाङ्क्षीकृतयोरिति यजुःपरिमाणचिन्तार्थं विचार इत्यर्थः ॥

(शेषाकाङ्क्षयोरुत्तरमन्त्रयोरौलौकिकेनैवाध्याहृते-
नाकाङ्क्षानिरासः, वैदिकेनैवाकाङ्क्षापूरणाव-
श्यकतायामपि न मन्त्रभेषनिमित्तप्राय-
श्चित्तमिति पूर्वपक्षः)

तत्रोत्तरयोर्मन्त्रयोर्यच्छब्दस्त्रीलिङ्गनिर्देशाभ्यां स्त्रीवाचकप-
दसाकाङ्क्षयोरवश्यं कस्मिंश्चित् परिपूर्णसमर्थे एकदेशे कल्प-
नीये वैदिकस्य तस्याद्यमन्त्रपठितत्वेनापेक्षितदेशपाठेनचाद्यम-
न्त्रात्स्यैव प्रतीतेरगुह्यमाणविशेषत्वाभावेन सर्वार्थान्नानस्य व-
क्तुमशक्यत्वात् उत्तराकाङ्क्षायाश्च निबद्धलौकिकशेषग्रहणेना-
प्युपपत्तेरभिमुपधाय स्तुवीतेत्यत्र लौकिकाग्नेरिवेहापि लौकि-
कस्यैवाध्याहारो युक्तः । यद्यपि वा लौकिकस्याप्रकृतत्वादाग्ने-
यीन्यायेन प्रकृतेऽनुषज्यते; तथाप्याग्नेया अन्यत्र विनियु-
क्ताया अप्यन्यत्र विनियोगस्य कुशदर्श्यादय इति वचनमूलत्वेन
समस्तविनियोगेन मन्त्रत्वानपायेऽपीह मन्त्रैकदेशस्यान्यत्र नयने

रपाठेऽशक्यतया आकाङ्क्षादित्रयेणैव च सर्वार्थत्वज्ञानोप-
पत्तेरावृत्तपाठस्य सर्वान्तपाठस्य चापादयितुमशक्यत्वादपे-
क्षितदेशपाठस्य च लिङ्गेनैव ज्ञातुं शक्यत्वादाज्ञानस्य सर्वा-
र्थत्वावगतेरनुषङ्ग एव । नचैवं अव्यवधानस्याकारणत्वे पद-
श्रुत्या यागस्यैव करणत्वानुपपत्तिः, तस्याकारणत्वेऽपि संदेहे
नियामकत्वमात्राङ्गीकारात्, प्रकृते तु आकाङ्क्षादिवशेन स-
र्वार्थत्वस्यैव प्रतीतेर्नियामकाकाङ्क्षाभावेनानुषङ्ग एव युक्तः ।
अतश्च तद्वेषेऽपि यजुर्भेषप्रायश्चित्तम् ॥

एवं यत्र निराकाङ्क्षाणामेव शेषिणां बहूनामन्ते सापेक्षः
शेषः समाम्नातो यथा “चित्पतिस्त्वा पुनानु वाक्पतिस्त्वा पु-
नानु देवस्त्वा सविता पुनात्वि”त्येतेपामन्ते, “अच्छिद्रेण प-
वित्रेणे”ति । तत्रापि संनिधियोग्यत्वयोरविशेषात्सर्वत्रानुषङ्गः ।

मन्त्रत्वानुपपत्ते प्रकृतग्रहणेऽपि मन्त्रत्वयजुष्ययोरभावान्न तद्वेषे
यजुर्भेषनिमित्तप्रायश्चित्तमिति पूर्वपक्षस्याशङ्कानिरासव्याजेनैव
सुनिरस्यता मत्वा सिद्धान्तमेवाह—तत्रोत्तरयोरिति ॥

(आकाङ्क्षादित्रयानुसारेणोत्तरयोरनुषङ्ग ए-
वेति सिद्धान्तः । प्रयोजनं च)

आनुभाविक्तत्वादिति ॥ देवदत्तं स्थात्यामोदनं प-
ञ्चतीत्यादावाख्यातपदेन देवदत्तपदस्यानन्तर्याभावेऽप्याख्या-
तार्थान्वयानर्हपदव्यवधानाभावमात्रेणैवान्वयस्यानुभवसिद्ध-
त्वम् । अतश्च विशेष्यविषयिण्या आकाङ्क्षाया निराकाङ्क्षीकर-
णसामर्थ्यरूपाया योग्यताया असंबन्धिपदाव्यवधानरूपासत्ते-
श्चोत्तरयोरयविशेषात् द्वितीयेन सह सबद्धस्य तस्य तृतीये-
नापि सह सबन्धे द्वितीयस्य सबन्धिपदत्वेनासत्तिसमवात्
पूर्वतन एव शेषः सबध्यत इत्यर्थः । एव स्थिते एकस्यैवाव्यव-
हितानन्तर्यं यथापेक्षितपाठादिकं चाकिञ्चित्करमित्याह—स-
र्वेति ॥ अतश्च प्रयाजादीनां सत्यागामेय्या व्यवधाने अग्नी-
षोमीयादेरयाकाङ्क्षादित्रयसाधारण्यात् सर्वार्थत्ववत् इहाप्यव्य-
वहितानन्तर्यस्य यत्र कापि पाठावर्जनीयत्वात् सर्वार्थान्नाना-
दनुषङ्ग एवेत्यर्थः । संदेह इति ॥ तत्र हि फलनिरूपकत्व
यागस्योत्तं सोमादेरित्यनियमे प्राप्ते नियामकमात्रं पदप्रत्या-
सत्तिः, प्रकृते तु सर्वत्र नियमस्यैव प्राप्तेरसन्देहात् न नियाम-
कत्वमित्याह—प्रकृते त्विति । प्रयोजनमाह—अतश्चेति ॥

(शेष्याकाङ्क्षस्य शेषस्यैकशेषान्वयेन नैराका-
ङ्क्षादच्छिद्रेणेत्यादेः चित्पतिस्त्वा पुनात्वा-
दौ न संबन्ध इति नानुषङ्ग इति
पूर्वपक्षः)

भाष्ये विषयव्याप्त्यर्थं कृतं वर्णकान्तरमनुसंधत्ते—एव-
मिति ॥ अनेकेषु शेषिषु साकाङ्क्षैकस्मिन् शेषान्वयेन
निराकाङ्क्षीकृतेऽपि इतरेषां नैराकाङ्क्षायानुषङ्गो युक्तः, शेषस्य
त्वेकशेषान्वयेन नैराकाङ्क्षे शेष्यन्तरान्वयायानुषङ्गो न युक्त
इति विशेषाशङ्का मत्वा विषयं दर्शयति—यत्रेति । पवित्रे-
णेति ॥ इतिकरणेन “वसोः सूर्यस्य रश्मिभिरि”त्यन्तस्य स-
ग्रहः । तत्र पूर्वपक्षस्य विशेषाशङ्कायामेव सूचितस्याशङ्कानिरा-
सव्याजेनैव सुनिरस्यतां मत्वा सिद्धान्तमेवाह—तत्रापीति ॥

नचोत्थाप्याकाङ्क्षाया एकसंबन्धेनैव चरितार्थत्वादानन्तर्यस्य नियामकत्वोपपत्तिः शेषाकाङ्क्षाया आकाङ्क्षोत्थापनेऽपि प्रधानत्वाच्छेषिणां विनिगमनाविरहेण सर्वेषामेव शेषप्राहकत्वावगतेरानन्तर्यस्यानियामकत्वात् । अतएव अनेकहविष्कविकृति-संनिधिपठितोपहोमानां सर्वार्थत्वमेव । अतश्च मुखनाभिगुल्फप्रदेशपावनार्थेषु एतेषु मन्त्रेषु शेषोऽनुपपज्यते प्रतिप्रधानावृत्तिन्यायात् ॥ १७ ॥ इति सप्तदशमनुषङ्गाधिकरणम् ।

(१८ अधिकरणम् ।)

व्यवायात् ॥ यत्र तु असंबन्धिपदव्यवधानं, यथा “सं

(चित्पतिस्त्वेत्यादावप्यच्छिद्रेणेत्यस्यानुषङ्गः,
उक्तमन्त्रत्रयविकल्पपक्षः वार्तिककृदभिमतः,
तन्निरासश्च)

आकाङ्क्षोत्थानेऽपीति ॥ इत पूर्व निराकाङ्क्षाणा शेषिणामिति शेषः । अत्र वार्तिके “यजमानं पावयती”ति विविधविहितपावनक्रियाया शब्दार्थयोः प्रत्यभिज्ञानेन चित्पत्यादीनां भगादिवत् स्तुत्यर्थमुपात्तानां भेदेऽपि विभागवत् भेदासिद्धेरेकत्वात्तस्यास्त्रिभिरपि करणमन्त्रैः प्रकाशनादच्छिद्रादेश्वापूर्वसाधनीभूतप्रकाशमानैकपावनक्रियाकरणप्रकाशनार्थत्वात् पूर्वमन्त्रयोरपि अन्तिममन्त्रवत् प्रयोगः । अत एव तत्तद्गहन्याभ्यासापूर्ववत् इहापूर्वभेदाभावान्तिमपावनक्रियाभ्यासात् पूर्वार्थत्वमपि । तत्रैकपावनक्रियाप्रकाशनार्थत्वेन मन्त्राणां विकल्पोपीत्युक्तम् । तत् त्रिभिर्जमानं पावयतीति पार्थसारथिकृतसङ्ख्यायुक्तवचनेन “ता चतुर्भि-रि”त्यनेनेव मन्त्राणां समुच्चयोपपत्तेर्विकल्पायोगात् क्रियैक्ये-ऽपि बोधायनादिकल्पपर्यालोचनया पावनस्यापि मुखनाभिगुल्फप्रदेशेषु त्रिरभ्यासावगमात् एकैकमन्त्रस्यैकैकाभ्यासकरणात्प्रतीत्याऽऽनन्तर्यविशेषणेनाच्छिद्रादे गुल्फप्रदेशे स-स्कारार्थपावनक्रियाभ्यासप्रकाशकपदैकवाक्यतया विजातीया-पूर्वसाधनीभूतपावनक्रियाभ्यासाङ्गत्वस्यैव युक्तत्वात् । पयसा मैत्रावरुणं श्रीणातीति विहितपयश्रपणस्याभ्यासान्तरेविवे-हाप्यभ्यासान्तरे प्राप्तेरसंभवेन व्यवस्थाया एव प्राप्तेः । अत एव—वचनाभावे विकल्पानापत्तेश्चातिशयार्थमित्यभिप्रेत्य वि-निगमनाविरहेणैव सर्वत्र शेषान्वयं साधयति—प्रधानत्वा-दिति ॥ आनन्तर्यस्येति ॥ पूर्वमानन्तर्यस्यानियमप्राप्तौ नि-यामकत्वस्योक्तत्वात् इहाप्यानन्तर्यप्राप्त्यभावे अनियामकत्व-मित्यर्थः । बोधायनादिकल्पपर्यालोचनासिद्धं तत्तत्क्रियाभ्यासा-र्थत्वं मन्त्राणां सूचयन्नुपसहरति—अतश्चेति ॥ प्रतिप्रधानावृ-त्तिन्यायादिति हेतुप्रदर्शनेन वार्तिकोक्तनिरासः सूचितः । शेषप्र-योगयजुर्ब्रह्मप्रायश्चित्तसप्तसद्भावरूपं प्रयोजनं तु स्पष्टत्वात्नोक्तम् ॥

॥ इति सप्तदशमनुषङ्गाधिकरणम् ॥

(आसत्त्यभावेनानुषङ्गाभावनिरूपणम्)

यतो यत्रानुषङ्गासंभवः, यत्रच मध्ये व्यवधानं तदुहरण-मनुषङ्गप्रत्युदाहरणत्वेन दर्शयति—यथेति ॥ इदं च मन्त्र-त्रयमुत्तरार्धाज्यशेषेण पशोः शिरोंऽसद्वयदक्षिणश्रोणिष्वञ्जे

ते वायुर्वातेन गच्छता सं यजत्रैरङ्गानि सं यज्ञपतिराशि-
पे”ति, अत्र गच्छतामित्यस्याशिपेत्यत्र नानुषङ्गः । अङ्गानी-
त्यत्र एकवचनान्तस्यानन्वयेन बहुवचनान्तस्यैव गच्छन्तामि-
त्यस्याध्याहारावश्यंभावात् । वस्तुतस्तु बहुवचनस्यैवाध्याहा-
रेण गमिधातोरनुपङ्ग एवेति एकवचनस्यैवानुपङ्गप्रत्युदाहर-
णमिदम् ॥ १८ ॥ इत्यष्टादशमध्याहाराधिकरणम् ॥

इति श्रीखण्डदेवकृतौ भाट्टदीपिकायां द्वितीय-
स्याध्यायस्य प्रथमः पादः ॥

क्रमेण विनियुक्तम् । तत्रायवाक्ये समित्युपसर्गस्य ‘छन्दसि
व्यवहितार्थे’ति सूत्रेण पदान्तरव्यवधानेऽपि साधुतयोक्तस्य
गच्छतामित्यनेनान्वयः । यतश्चेह पशोरेवायु प्राणो वाह्यवातेन
सह सङ्गच्छताम् । यज्ञपतिः स्वामी ते आशिषा फलेन स-
गच्छतामिति मन्त्रत्रयार्थः । सत्योरप्याकाङ्क्षायोग्यत्वयोरासत्ते-
रभावान्नानुषङ्ग आयमन्त्रगतस्य गच्छतामिति पदस्येत्याह—
गच्छतामित्यस्येति ॥ अध्याहारावश्यंभावादिति ॥
(संयज्ञपतिराशिपेत्यत्र गच्छतामितिपदाध्याहार
इति प्राचीनमतम्)

ततश्च “सयजत्रैरङ्गानी”त्यत्र गच्छन्तामित्यध्याहारावश्य-
कत्वे तेन व्यवधानात् सयज्ञपतिराशिपेत्यत्रापि शाब्दत्वसि-
ध्यर्थं गच्छतामिति पदाध्याहार एव ॥ कल्पस्यापि पदस्या-
भिधानकरणत्वात् कर्तृव्यापार विनाभिधानकरणत्वायोगादि-
तरमन्त्रेष्विवोच्चारणातिरिक्तशब्दविषयकर्तृव्यापाराभावादुच्चा-
रणस्यैव तत्त्वेन कल्पनादुच्चार्यत्वसिद्धिरित्यर्थः ॥

(विभक्तिमात्राध्याहार इति स्वसिद्धान्तः)

एवं गच्छतामिति पदाध्याहार प्राचीनोक्तमुपपाद्य तत्र
विशेषमाह—वस्तुतस्त्विति—अनुषङ्ग एवेति ॥ ग-
मिप्रकृते स यजत्रैरित्यत्रापि अनुषङ्गोपपत्तौ बहुवचनमात्र-
स्यैवाध्याहारेऽपि सयज्ञपतिरित्यत्रापि तत्प्रकृतेरव्यवायेना-
नुपङ्गसंभवात् मध्ये बहुवचनेन व्यवायादायमन्त्रगतैकवच-
नस्य नानुषङ्गः, किन्तु अध्याहार एवेत्येवमेकवचनप्रत्युदाह-
रणमात्रत्वमेव युक्तमित्यर्थः ॥

(पदाध्याहार एवेति प्रकाशकारमततन्निरासौ,
प्रयोजनं च)

यत्तु—प्रकाशकाराणामेतदाशङ्क्योत्तर पदार्थ एव ह्याका-
ङ्क्षितो न तदेकदेशः । तच्छाब्दतायेच पदमेवाकाङ्क्षितं, न तदे-
कदेश इति कृत्स्नस्यैव पदस्यानुषङ्गोऽध्याहारश्च न तदेकदेशस्य
प्रत्ययमात्रस्य प्रकृतिमात्रस्य वेति । तत्प्रत्ययमात्रोहे प्रकृतेरार्थ-
त्ववदिहापि प्रकृतेरनुपङ्गताया आर्षत्वोपपत्तेः इतरथा तत्रापि
सपूर्णपदस्यैवोदाहपत्तेः प्रत्ययमात्राध्याहारे बाधकाभावादयुक्त-
मिते व्यक्तं कौस्तुभे । एवंच प्रकृतिमात्रश्रेण एव यजुर्ब्रह्मप्राय-
श्चित्तं, प्रत्ययश्रेणे तु न तदित्यपि प्रयोजनं स्पष्टत्वात्नोक्तम् ॥

॥ इत्यष्टादशमध्याहाराधिकरणम् ॥

अथ द्वितीयः पादः ।

(१ अधिकरणम् ।)

शब्दान्तरे ।

भावनाभेदफलीभूतापूर्वभेदोपयोगिभावार्थाधिकरणरूपो-
पोद्धातप्रसक्तानुप्रसक्तादौ समाप्तेऽधुना शब्दान्तराद्भेदो-
मिधीयते । ज्योतिष्टोमप्रकरणस्थानां, “सोमेन यजेत,”
“हिरण्यमात्रेयाय ददाति,” “दाक्षिणानि जुहोती”त्यादीनां
विभिन्नधात्वर्थानां भावनाभेदबोधकत्वमस्ति न वेति चि-
न्तायां “ज्योतिष्टोमेन स्वर्गकामो यजेते”त्यनेन स्वर्गक-
र्मकभावनामात्रे लाघवाद्बहिहिते तदनुवादेन सोमादिवाक्यैः
सोमादिविशिष्टयागादिविधानात्सर्वेषां चोत्पन्नशिष्टत्वेन गुण-
न्यायाभावाच्च भावनाभेदः । नचानेकधात्वर्थानामेकजा-

(अध्यायार्थभावनाभेदनिरूपणस्येह पादेऽवस-
रसंगतिः, शब्दान्तरप्रमाणस्यैव प्रथमतो नि-
रूपणे निमित्तम्, पादार्थनिष्कर्षः, एकप्रक-
रणगतशब्दान्तरस्यात्रोदाहरणत्वम्)

अध्यायार्थभूतभावनाभेदनिरूपणस्येह पादे कर्तव्यस्यावस-
रसङ्गतिं दर्शयति—भावनाभेदेति ॥ भावार्थाधिकरण-
रूपोपोद्धातः स्तुतशास्त्राधिकरणान्त, तत्प्रसक्तं मन्त्रगता-
ख्याताविधायकत्वनिरूपणं तदनुप्रसक्तं मन्त्रत्रैविध्यचातु-
र्विध्यनिरसनमादिपदोपात्तं तदनुप्रसक्तं यजु परिमाणनिरू-
पणादिकम् । तस्मिन् समाप्ते अवसरलाभान्मुख्योऽध्यायार्थ-
रूपो भावनाभेदो निरूप्यते । तत्र शब्दान्तरस्य प्रमाणान्तर-
गम्यापर्यायभूतधातुभेदरूपत्वेन धात्वर्थभेदद्वारा भावनाभेद-
कत्वस्य स्पष्टत्वात् भावार्थाधिकरणोक्तस्य धात्वर्थभेदानुनिष्पा-
द्यापूर्वभेदस्य धात्वर्थभेदेऽप्यपूर्वहेतुभूतभावनाभेदाभावेना-
क्षिप्य समाधानार्थत्वाच्च शब्दान्तरप्रमाणस्य प्रथमतो निरू-
पणम् । अत एव प्रकरणान्तरातिरिक्तशब्दान्तरादिप्रमाण-
कभेदनिरूपणस्य पादार्थत्वमिति भावः । प्रकरणान्तरगतशब्दा-
न्तरेच विपरिवृत्त्यैव भावनाभेदस्य सिद्धत्वात् शब्दान्तरस्य
तत्र व्यापारासम्भवात् एकप्रयोगविधिपरिगृहीतेषु तद्व्यापारं
सूचयन् उदाहरणपूर्वकं सदेहमाह—ज्योतिष्टोमेति—आ-
दिपदेन स्तौतिशंसत्यादीनां समग्रः ॥

(तिप्रत्ययाभ्यासात् भावनाभेदशङ्कातन्निरासौ ।
एकस्य यत्नस्यानेकधात्वर्थजन्यत्वोपपत्तिः)

गुणन्यायाभावादिति ॥ यद्यपि भावनावाचकतिप्रत्य-
याभ्यासात् भेदः संभाव्यते, तथापि तस्य धात्वर्थविधानार्थ-
मनुवादकत्वाभ्युपगमेनानन्यपरत्वाभावादकिञ्चित्करत्वमित्य-
स्याप्युपलक्षणमेतत् । बाधकाभावादिति ॥ समूहालम्ब-
नज्ञाने एकस्मिन्ननेकविषयतावदेकयत्नत्वेनानेकावच्छेदकत्वेन
जन्यत्वस्वीकारे बाधकाभावात् इत्यर्थः ॥

तीययत्नजन्यत्वासंभवः; बाधकाभावात् । नच प्रकृत्यर्था-
न्वितस्वार्थामिधायकत्वात्प्रत्ययानां फलवाक्यस्थेनाख्यातेन
धात्वर्थानवच्छिन्नशुद्धभावनाविधानानुपपत्तिः; आख्यातेन
धात्वर्थानवच्छिन्नभावनामिधानेऽपि तदंशे विधिव्यापाराभा-
वात् । अतएव गुणफलसंबन्धस्थले धात्वर्थानुवादेऽपि
भावनामात्रविधानम् । अतएव च फलवाक्ये यजि. प्रकृत-
सर्वधात्वर्थोपलक्षणम् । ज्योतिष्टोमपदं च छत्रिन्यायेन सर्व-
नामधेयमिति प्राप्ते—

कार्यमात्रवृत्तिधर्मस्य विजातीययागत्वादेः किञ्चित्प्रति का-
र्यतावच्छेदकत्वावश्यकत्वेन तदवच्छिन्नं प्रति उपस्थितस्य य-
त्नस्यैव वैजात्यपरिकल्पनया विजातीययत्नत्वेनैव कारणत्वम् ।

(तत्तत्फलवाक्यविहितभावनाविषयत्वं तत्तत्प्र-
कृत्यर्थस्यैवेति यागदानादिप्रकृत्यर्थभेदात्
भावनाभेद इति सिद्धान्तोपक्रमः)

भावना तावत् कृतिरूपा सविषयेति निर्विवादम् । तद्वि-
षयत्वं च न ज्ञानादिविषयत्वादिवत् सिद्धपदार्थवृत्ति, अपितु
साध्यमात्रवृत्तित्वात् जन्यत्वापरपर्यायमेव । अतश्च फलवा-
क्यविहिताया भावनाया विषयापेक्षाया प्रकृत्युपात्तो यजिरेव
विषयो न दानादि, प्रकृत्यनुपात्तत्वात्, उपलक्षणत्वे मा-
नाभावाच्च । तत्रच पदश्रुत्यन्वितयागरूपविषयावरोधे वा-
क्यान्तरोपात्तदानहोमादीनां विषयतयाऽन्वयानुपपत्तेर्यागस्यैव
तत्त्वे कार्यतावच्छेदकस्य यागत्वादेर्भेदात् कारणभूताया
कृतावपि वैजात्यकल्पनस्यावश्यकत्वात् दानादिकृतितो या-
गादिकृतौ भेदे तत्तद्वाक्येषु तत्तद्भात्वर्थानुरक्तभिन्नभिन्नभा-
वनाभिधानमावश्यकम् । एवं सत्यपि यदि प्राकरणिक-
सकलधात्वर्थवृत्तिव्यापकधर्मसामान्यमेव कार्यतावच्छेदकत-
या केनचित्पदेनोपात्तं स्यात्, ततो भवेत्कार्यतावच्छेद-
कैक्येन कारणीभूतभावनैक्यम् । नचेह तदस्ति, सोमादि-
वाक्यैर्यागत्वादिनैव तत्तद्भात्वर्थोपस्थिते । अतश्च तत्तत्का-
र्यतावच्छेदकवाचित्तद्भातुपदप्रतिपाद्यधात्वर्थभेदे सति तद्वे-
दनिबन्धनानेकापूर्वकल्पनापि प्रामाणिकत्वान्न दुष्यतीत्यभि-
प्रेत्य सिद्धान्तमाह—कार्यमात्रेति ॥

(विजातीययत्नत्वेन यागादिकारणतासमर्थनम्)

नच—तत्तत्कार्यतावच्छेदकावच्छिन्नफलत्वेनैव कारणता,
ननु विजातीययत्नत्वेन, होमोत्पत्तिदशाया यागोत्पत्तिप्रस-
क्तिस्तु विजातीयादृष्टरूपसामग्र्यभावादिति—वाच्यम्; अ-
दृष्टगतवैजात्यकल्पनापेक्षयोपस्थितयत्न एव वैजात्यकल्पनाया
युक्तत्वात् इत्याशङ्कानिरासः उपस्थितस्येत्यनेन सूचितः ॥

(अपर्यायधातुभेदस्य शब्दान्तरत्वनिरासेन
विभिन्नधात्वर्थकत्वस्य तत्त्वसमर्थनम्)

अत्रच प्राचीनैरपर्यायधातुपदभेदरूपाच्छब्दान्तराद्भावना-

अतश्च प्रतिधात्वर्थवैजात्यं भावनावैजात्यसिद्धिः । विभिन्न-
धात्वर्थकत्वमेव च शब्दान्तरत्वम् । अतएव “तिस्र आहु-
नीर्जुहोती”त्यत्र संख्यया होमभेदे सिद्धे शब्दान्तरादेवो-
क्तविधानाभावात् नतु मूलोक्तादिति ध्येयम् । किंच प्राप्त-
भावनानुवादेन सोमयागाद्यनेकविधाने वाक्यभेदापत्तेस्तत्त-
द्गुणधात्वर्थोभयविशिष्टभावनाविधानमेव तत्तद्वाक्ये अङ्गीक-
र्तव्यम् । तत्रच चातुर्थिकन्यायेन ज्योतिष्टोमपदामिधेयस्य
सोमयागस्यैव स्वर्गवाक्येन फलसंबन्धोऽन्येषांतु तदङ्गत्वम् ।
नच— स्वर्गवाक्य एव यागभावनोत्पत्तिपूर्वकं फलसंबन्धः

भेद उक्तः, तादृशस्य शब्दान्तरत्वेऽनुपपत्तिं दर्शयन् शब्दा-
न्तरलक्षणमाह—विभिन्नधात्वर्थत्वमेवेति ॥ तेन वि-
भिन्नधात्वर्थत्वरूपशब्दान्तरेण कार्यतावच्छेदकभेदज्ञापनद्वारा
भावनाभेद इत्यर्थः । तत्तु गुणन्यायसंकीर्णमेवेति वक्ष्यते ।
नत्विति ॥ एकेनैव जुहोतिना त्रयाणां होमानामुपादानात्
धातुपदभेदाभावात् तदभावप्रसङ्ग इत्यर्थः । होमयागाद्य-
नेकेति ॥

(सोमादिवाक्ये गुणादपि भेदसिद्धेरभेदपूर्वप-
क्षानुपयुक्तत्वाद्वाक्षिणानीत्यस्यैवैतदुदाहरण-
त्वमिति निरूपणम्)

आदिपदेन हिरण्यवाक्ये हिरण्यान्नेयदामानेकगुणविधानस-
प्रहः । अनेन चैतादृशोदाहरणेषु वाक्यभेदापादकगुणादपि
भेदस्यैव प्राप्तेरभेदपूर्वपक्षानुपयुक्तत्वं—सूचितम् ॥ यत्तु
“दाक्षिणानि जुहोती”ति, तत्तु दाक्षिणपदस्य नामधेयत्वेन
होमधात्वर्थमात्रस्यैव विधानात् भवत्येवोदाहरणमित्यपि—
द्रष्टव्यम् ॥

(यजिसङ्कोचकत्वेन ज्योतिष्टोमस्येष्ट्याद्यपरत्व-
मिति चातुर्थिकन्यायस्वरूपनिरूपणम्)

चातुर्थिकन्यायेनेति ॥ चतुर्थे ह्यन्त्ये राजसूयपदवत्
ज्योतिष्टोमपदस्याप्रसिद्धार्थत्वेन यजिपदसङ्कोचकत्वानुपपत्तेः
सर्वेषामेवेष्टिपशुयागानां प्राकरणिकानां फलसंबन्धं पूर्वपक्ष-
यित्वा “एतानि वाव तानि ज्योतीषि य एतस्य स्तोमा” इति
वाक्यशेषावगतज्योतीरूपस्तोमवत्त्वयोगेन सोमयागमात्र एव
नात्र प्रसिद्धत्वात् दर्शपूर्णमासपदवद्यजिसङ्कोचकत्वोपपत्ते-
स्तस्यैव फलसंबन्धात् प्राधान्यमन्येषामङ्गत्वमिति सिद्धान्तितं,
तेन न्यायेनेत्यर्थः । प्रासङ्गिकीमाशङ्का निराकरोति—नचेति ॥

(ज्योतिष्टोमेन स्वर्गकाम इति फलवाक्यस्यो-
त्पत्तिपरत्वनिरासः)

कर्मान्तरविध्यवश्यंभाव इति ॥ तथाच तत्र अमी-
षोमीयादियागेषु पश्वादिद्रव्यावरोधेन सोमवाक्ये कर्मान्तरा-
वश्यकत्वे तस्यैव ज्योतिष्टोमनामत्वेन फलसंबन्धोपपत्तौ फल-
वाक्येन न तदुत्पत्तिपरत्वमपि गौरवप्रसङ्गं कल्पनीयमित्यर्थः ।
चातुर्थिकमेव प्रयोजनमनुसन्धत्ते—प्रयोजनमिति ॥

सोमवाक्येनच सोममात्रविधानमिति—वाच्यम्; स्वर्ग-
वाक्ये राजसूयन्यायेनेष्टिपशुयागानामेव फलसंबन्धापत्तौ
यागान्तरविधाने प्रमाणाभावात् । ततश्च पश्वाद्यवरुद्धे सोम-
विध्यनुपपत्तेः सोमवाक्ये कर्मान्तरविध्यवश्यंभावः । प्र-
योजनं सोमयागमात्रप्राधान्यम् ॥ १ ॥ इति प्रथमं शब्दा-
न्तराधिकरणम् ।

(२ अधिकरणम्)

दर्शपूर्णमासप्रकरणस्थे, “समिधो यजति,” “तनूनपातं य-

(गुणाद्भेद इति न्यायस्यात्र द्वेधाऽप्रवृत्त्या शब्दा-
न्तरप्रमाणनिरूपणावश्यकतोपपादनम्)

अत्रच फलवाक्ये भावनायां यागकरणत्वावरुद्धे धात्वर्था-
न्तराणां करणत्वनिवेशाद्यपि गुणाद्भेदोऽपि संभाव्यत इति
न शब्दान्तररूपमानान्तरप्रतिपादनस्य प्रयोजनम्, तथापि
तदुपन्यासस्य पूर्वपक्षिनिराकरणमात्रार्थत्वमेव द्रष्टव्यम् । गुणो
हि पूर्वगुणाननुरक्तरूपेण भावनानुवादासम्भवात्, धात्वर्थानुर-
क्तरूपेण ता बोधयन्न भेदक इत्येतावदिह व्युत्पाद्यम् ॥
किंच ज्योतिष्टोमवाक्यविहितभावनानुरङ्गकत्वं सर्वेषां धा-
त्वर्थानामिति पूर्वपक्षे फलवाक्यगतयजेरुपलक्षणत्वेनैकपदो-
पादानात् करणसमुच्चयस्य वक्तव्यत्वेऽपि करणभेदस्य क-
र्तृव्यापारभेदव्याप्यत्वेन भावनाभेदस्यावश्यकत्वाद्यो भावना-
भेद प्रसज्येत, स न गुणन्यायात् सम्भवति, तेषां करणानां
युगपदन्वयेन केन नैराकाङ्क्षमिष्यत्र नियामकाभावात् । अ-
तस्तत्र तत्तत्करणभेदाधीनस्य भावनाभेदस्य शब्दान्तरप्रमा-
णकत्वात् तन्निरूपणं न निष्प्रयोजनम् ॥

(अविपरिवृत्तावेव शब्दान्तरस्य भेदकत्वमिति
निरूपणम्)

इदंच शब्दान्तरमविपरिवृत्तावेव भेदकम्, नतु विपरिवृ-
त्तावपि । अत एव—चतुरवत्तं जुहोतीत्यत्र सत्यपि शब्दा-
न्तरे जुहोत्यंशभूतयागभावनायां विपरिवृत्तत्वात् भेदः, अ-
पितु प्रक्षेपभावनाया एवेति द्रष्टव्यम् ॥

॥ इति प्रथमं शब्दान्तराधिकरणम् ॥

(शब्दान्तराधिकरणानन्तरं भावनाभेदकत्व-
साम्येन असाम्येऽपि प्रत्युदाहरणसङ्गति-
लोभेनाभ्यासाधिकरणप्रवृत्तिरित्युप-
पादनम्)

यद्यपि संज्ञायाः शब्दरूपत्वेन शब्दान्तरसादृश्यादनन्तरवि-
चार्यत्वं प्राप्तम्; तथापि संज्ञायां धात्वर्थमात्रविषयत्वेन त-
न्मात्रभेदकत्वात् शब्दान्तरस्य प्रमाणान्तरगम्यस्पर्शभेदधात्व-
र्थवाचित्वेन धात्वर्थभेदकत्वाभावात् तद्वारा भावनाभेदकत्वात्

कति” “इडो यजति” “बर्हिर्यजति” “स्वाहाकारं यजति” इत्यादौ यागस्यापि प्रत्यभिज्ञायमानत्वेनाभेदान्न भावनाभेदः, नचाभ्यासाभेदः; अभ्यासस्यैकत्वसाधकत्वेन विरुद्धत्वात् । नच विधिपुनःश्रवणरूपस्याभ्यासस्य विधेययागादिभेदकत्वम्, दध्ना जुहोतीतिवद्विधेर्देवतारूपगुणमङ्कान्तशक्तिकत्वेन यागविषयत्वाभावात् । नच यागोत्पत्तिवाक्यस्थगुणावरोधा-
श्लोत्पन्नवाक्येन गुणविधिः, अगत्या प्राथमिकवाक्यस्थसमि-
त्पदस्य तत्प्रत्यन्यायेन नामधेयत्वाङ्गीकारात् ।

वस्तुतस्तु—यदि याज्यामन्त्रवर्णात्समिप्राप्तिः, तदा सा तनूनपादादीनामप्यविशिष्टा । अत उपांशुयाजानुवादेन

सज्ञातो वैलक्षण्यम् । अभ्यासस्य तु पुनर्विवानात्मकत्वात् विधेश्च धात्वर्थानुरक्तभावनाविषयत्वेनोभयभेदकत्वात् भाव-
नाभेदकत्वाशेन साम्याद्धातुभेदे धात्वर्थभेदाद्भावनाभेदो धा-
त्वर्थभेदे तदर्थभेदात् भावनाया अप्यभेद इति च प्रत्युदा-
हरणपूर्वपक्षसोकर्यादनन्तरसगति प्राचीनैरस्य दर्शिता । **व-
स्तुतस्तु**—अभ्यासस्यापि सज्ञासङ्ख्यादिवत् धात्वर्थभेदमात्र
एव व्यापारोपपत्तावर्थान्तरपरधातूच्चारणरूपशब्दान्तरसिद्धभा-
वनाभेदेऽपि तत्कल्पने प्रयोजनाभावात् न भावनाभेदकत्व-
साम्यम्, नवा सज्ञादिवैलक्षण्यम्, किन्तु धातुभेदे तदर्थभे-
दाद्युक्तो भावनाभेदः, प्रकृतेतु धातोरप्येकत्वेनार्थभेदाभावे
फलीभूतभावनाभेदे प्रमाणाभावेन पूर्वपक्षोत्थानेन भावनाभे-
दसिद्ध्यर्थतया प्रत्युदाहरणसङ्गति स्पष्टत्वादनभिधाय विषय-
प्रदर्शनपूर्वकं पूर्वपक्षमेवाह—**दर्शपूर्णमासेति ॥**

(तनूनपातं यजतीत्यादीनां दध्ना जुहोतीतिवत् स-
मिधो यजतीति वाक्यविहितयागे गुणसमर्प-
कत्वेन पूर्वपक्षः)

तनूनपातं यजतीत्यादीनां तनूनपातादिदेवताविधायक-
त्वेन पूर्वपक्षकरणात् तासां प्रकृतयागे निवेशसम्भवोपपादनार्थं
प्रकरणस्य इत्युक्तम्—**नच विधीति ॥** अप्रवृत्तप्रवर्तनात्म-
कस्य विधेर्व्यापार पदश्रुत्या धात्वर्थानुरक्तभावनाविषय प्र-
तीयते । तस्यच कमेकत्वे पूर्वमेव तस्य विहितत्वेन वैय-
र्थ्यात् बाधः स्यात् । अतः कर्मान्तरत्वापादक एव भविष्य-
तीत्याशङ्कार्थः । “आख्यातप्रत्यय पूर्व विधत्ते कर्म शक्तिः ।
अन्येनाक्षिप्तशक्तिस्तु तदाकाङ्क्ष्यनूदित”मिति न्यायेन यत्र
गुणपदं श्रूयते तत्रानेकविध्यशक्तेः यस्यैव प्राप्तिसत्त्वैवानुवा-
दत्वं स्वीकृत्येतरत्र विधि संक्रामतीति दध्ना जुहोतीत्यत्र धा-
त्वर्थप्राप्तिमालोच्य धातुमुच्चार्य गुणमात्रविधिवदिहापि तदुप-
पत्तिरिति परिहरति—**दध्नेति ॥**

विद्वद्वाक्यविहितकर्मानुवादेन वा पञ्चस्यपि देवताविधिः ।
नच संभवत्प्राप्तिकता, याज्यामन्त्रवर्णवदनुमन्त्रणमन्त्रेभ्योऽपि
विकल्पेन वसन्तादिदेवताप्राप्तिसंभवेनैतेषां नियमविधि-
त्वोपपत्तेः । अतश्चानन्यपरपुनःश्रवणाभावाच्च कर्मभेद
इति प्राप्ते—

उभयाकाङ्क्षाबलभ्ययाज्यामन्त्राणामेव देवताकल्पकत्व-
स्य पुरःस्फूर्तिकत्वेनान्यतराकाङ्क्षाबलभ्यानुमन्त्रणमन्त्रेभ्यो
देवताकल्पनानुपपत्तेर्न समिदादिपदानां देवतानियामक-
त्वम् । अतश्चोपपदार्थस्य संभवत्प्राप्तिकत्वात् पदश्रुत्यादिना
विधेर्धात्वर्थभावनाविषयत्वप्रतीतेर्विहितविधानायोगाद्विधेय-

(प्रथमसमिद्धाक्यप्राप्तयागे देवताविधायकत्वेन
चतुर्णां वाक्यानां देवताविधायकत्वमिति पार्थ-
सारथिमत्, तत्रास्वरसेनोपांशुयाजानुवादेन
विद्वद्वाक्यविहितकर्मानुवादेन वा देव-
तानियमविधिरिति स्वमतनिरूपणं च)

ननु विष्णुं यजतीतिवत् द्वितीयान्तानां तनूनपातादिप-
दानां देवतापरत्वाङ्गीकारेण यागानुवादेन तद्विधिस्वीकारेऽपि
यतो यागप्राप्तिस्तत्र वाक्ये देवतान्तरस्यापि विधानात्तदव-
रोधे कथमासा निवेश इत्याशङ्कते—**नचेति ॥** कर्मविधा-
नोत्तर गुणविधिप्रवृत्तेरन्यत्र दृष्टत्वादिहापि क्वचित्कर्मविधाने
आश्रयणीये प्राथम्यस्य नियामकत्वेन विनिगमनाविरहाना-
पत्ते समिद्धाक्यस्थस्यैव समिपदस्य नामधेयत्वकल्पनयोत्पत्ति-
विधित्वोपपत्तेर्न तत्र देवतान्तरावरोध इति पार्थसारथ्युक्त-
रीत्या परिहरति—**अगत्येति ॥** तदेतदुपयन् पक्षान्तरमाह
—**वस्तुतस्तित्वेति ।** अत उपांशुयाजेति ॥ उपांशुयाजे
तनूनपातादिदेवताविधाने तत्र क्रमात्रातविष्ण्वादिवैलक्ष्या-
ज्यायुगलानां क्रमबाधेन समाख्यासहकृतलिङ्गादुत्कर्षापत्तेरप-
रितुग्य पक्षान्तरमाह—**विद्वद्वाक्येति ॥** पञ्चस्यपि वाक्ये-
ष्वित्यर्थः । “समिधस्समिधोऽग्न आज्यस्य वियन्तु तनूनपादग्न
आज्यस्य वेति”त्यादियाज्यामन्त्राणामुपांशुयाजादिक्रमे पाठा-
भावेनाङ्गत्वे प्रमाणाभावात्तत्कल्प्यदेवताविध्यसम्भवादेतत्प्रत्य-
क्षविधिप्राप्तिसमिदादिदेवताप्रकाशकत्वेनैव तत्तथागाङ्गत्वावसा-
यान्न संभवत्प्राप्तिकतेत्युत्तरे वियमानेऽपि विभवादुत्तरान्त-
रेण परिहरति—**याज्यामन्त्रवर्णवदिति ॥** अनन्यपरवि-
धिपुनःश्रवणरूपाभ्यासस्य दध्ना जुहोतीत्यादाविवाभावान्न कर्म-
भेद इत्युपसहरति—**अतश्चेति ॥**

(उपपदार्थस्य संभवत्प्राप्तिकत्वाद्विहितवि-
धानायोगेनाभ्यासेन भेदसिद्धिरिति
सिद्धान्तः)

संभवत्प्राप्तिकत्वादिति ॥ संभवत्प्राप्तिकत्वेन नाम-

तावच्छेदकतया वैजात्यसिद्धिः । नचैवं तत्प्रत्यन्यायेन समिदादिपदानां नामधेयत्वासंज्ञयैव भेदसिद्धिः, तत्प्रत्यन्यायेन गुणविधित्वनिराकरणेऽपि नामधेयकृत्यस्यैकेनैव कस्मिन्कर्मणि सिद्धेरनेकेषां नामधेयानां वैयर्थ्यप्रसङ्गेन समिदादिपदानां गुणानुवादकत्वेनैवोपपत्तेर्नामत्वानिर्णयात् । सिद्धे तु अभ्यासेन कर्मभेदे एकैकस्य कर्मण एकैकं नामधेयं सार्थकमिति नामत्वनिर्णयः । प्रयोजनमुत्तराधिकरणप्रयोज-

धेयत्वसंभवे न पदश्रुत्यवगतधात्वर्थानुरक्तभावनाविपयत्वं दुर्बलप्रत्यभिज्ञाबलेनाश्रयितुं युक्तम्, किन्तु सति संभवे प्रथमविधिप्रकाराश्रयणमिति तदनुरोधेन नानापूर्वभेदकल्पनाकृतं गौरवमपि प्रामाणिकत्वात्त दोषावहमित्यर्थः ॥

(अभ्यासस्य संज्ञाधीनसिद्धिकत्वस्थले संज्ञाया भेदकत्वेऽपि प्रकृतेऽनेकनामधेयवैयर्थ्येन त नूनपातादिवाक्यानामनुवादकत्वापत्त्या न-
संज्ञाधीनसिद्धिकत्वमभ्यासस्येत्यादि-
निरूपणम्)

तत्प्रत्यन्यायेनेति ॥ यत्राख्यातमामानाधिकरण्याभावेन यागविशेषानवगमादधिकारार्थावशब्दान्वयेनानिर्धारितक्रियाविशेषसंज्ञात्वनिश्चयेनैव विव्याख्यातकत्पनम्—यथाऽथैष ज्योतिरित्यादौ, तत्राभ्यासस्य संज्ञाधीनसिद्धिकत्वेन संज्ञयैव भेदः, यत्र बोद्धिदा यजेतेत्यादौ संज्ञाऽभावे प्रकृतस्यैव यागस्य फलसंबन्धो वाक्यादाश्रितः शक्यते पुनर्विधिना विधातुम्, तत्रानन्यपरत्वाभावेनाभ्यासस्य भेदकत्वासंभवात् संज्ञाया एव भेदकत्वम् । यत्र तु अभ्यासस्वरूपस्य न संज्ञाधीनसिद्धिकत्वं, यथा प्रकृते तत्रानन्यपरत्वाभावेनाभ्यासस्यैव भेदकत्वम् । यद्यपि प्रकृते संज्ञायास्तत्प्रत्यन्यायसिद्धत्वेन नाभ्यासगम्ययागविध्यधीनत्वम्, प्रत्युत संज्ञात्वाभावे गुणपरत्वेनान्यपरत्वप्रसक्त्याऽभ्यासस्यैव तदधीनत्वात् संज्ञयैव शक्यते भेदः साधयितुम्, तथाप्येकस्य कर्मण एकनामधेयनावच्छेदोपपत्तौ तन्नूनपातादिसंज्ञानां वैयर्थ्यात् तत्तद्देवतानुवादत्वस्यैवापत्तौ संज्ञानिश्चयेन भेदकत्वानुपपत्तेरभ्यासेन कर्मभेद एव तदुपयोगित्वेन संज्ञात्वनिश्चयादभ्यासस्यैव भेदकत्वमिति भावः । भेदोऽपिच व्यक्तिभेदवत् विधेयभेदे विधेयतावच्छेदकभेदस्यावश्यकत्वात् समिदागत्वादिव्याप्यजातीनामपीति यागत्वादिव्याप्यसमिदागत्वतन्नूनपादागत्वादिजातीस्तत्तद्वाक्यस्थयजिना लक्षयित्वा तदवच्छिन्नयागव्यक्त्यस्तद्वाक्यैः विधीयन्ते इत्यादि कौस्तुभे द्रष्टव्यम् ॥

(उत्तराधिकरणप्रयोजनमेवैतदधिकरणप्रयोजनमिति निरूपणम्)

उत्तराधिकरणेति ॥ उपांशुयाजे देवताविधिपक्षे भा० २१

नम् । प्रयोजनान्तराणि कौस्तुभे स्पष्टानि ॥ २ ॥ इति द्वितीयमभ्यासाधिकरणम् ॥

(३ अधिकरणम् ।)

प्रकरणं तु ॥

तत्रत्य एव “य एवं विद्वान्पौर्णमासीं यजते स यावदु-
वध्येनोपाप्मोति तावदुपाप्मोति य एवं विद्वानमावास्यां यजते स यावदतिरात्रेण”त्यादिवाक्येऽपि अभ्यासात्कर्मभेदः ।

“विष्णुरुपाशु यष्टव्य”इत्येवमादीनामनुवादत्वेनार्थवादत्वासंभवात् “पौर्णमासीवदुपाशुयाज स्यादि”ति वक्ष्यमाणाधिकरणे पूर्वपक्षयुक्ततत्तद्विधित्वसिद्धिः । सिद्धान्ते तु न तत् । एवं विद्वद्वाक्यविहितकर्मणि देवताविधिपक्षे तत्र रूपलाभेन विधित्वस्यैवापत्तौ समुदायानुवादासंभवात् तदधिकरणगतपूर्वपक्षयुक्तप्रयोजनसिद्धिः, सिद्धान्ते तु तत्रत्यसिद्धान्तप्रयोजनसिद्धिरित्युत्तराधिकरणप्रयोजनमित्यर्थः ॥

(कौस्तुभोक्तप्रयोजनान्तरनिरूपणम्)

प्रयोजनान्तराणीति ॥ ज्योतिष्टोमे ग्रहणान्वयित्वेन श्रुतानां देवतानां प्रकरणेन ग्रहणद्वारा यागान्वयात् प्रकरणस्य च युगपत् सर्वाङ्गप्राप्तिवात् समुच्चयावगते प्रत्येकं च ग्रहणान्वयात् सहतानां यागान्वयायोगायागाभ्यासेन समुच्चयावगतावपि अभ्यासे प्रमाणाभावेन देवताविधिपूर्वपक्षे तासां दृष्टार्थत्वेन विकल्पात्सकृदेवानुष्ठानम् । सिद्धान्ते तु पञ्चानां प्रयाजानां अदृष्टार्थत्वादनुष्ठानमिति प्रयोजनान्तरं कौस्तुभे द्रष्टव्यमित्यर्थः ॥ अन्यानि तु पूर्वपक्षप्रकारभेदेन कथितान्यपीह तेषामनुक्तत्वान्नोपयुक्तानीति न मया प्रतिपाद्यन्ते ॥

॥ इति द्वितीयमभ्यासाधिकरणम् ॥

(पूर्वाधिकरणेनापवादसङ्गतिनिरूपणम्)

पूर्वाधिकरणसिद्धान्तहेतुकपूर्वपक्षप्रदर्शनव्याजेनैवापवादकीं सङ्गतिं सूचयन् उदाहरणप्रदर्शनपूर्वकं पूर्वपक्षमेवाह—तत्रत्य एवेति ॥

(अभ्यासात्कर्मभेदः, रूपलाभः, य एवं विद्वानित्यस्य विधित्वम्, समिदाक्यवलेद्वत्त्वनिश्चयश्चेत्येतेषां निरूपणम्)

विधिपुनः श्रवणरूपाभ्यासस्वरूपसिद्ध्युपयोगितया तत्रेत्युक्तम् । ततश्चापेयादिवाक्यगतयजिबिध्यपेक्षयाऽस्य पुनः श्रवणता सूचिता । एवकारेण रूपाभावरूपसिद्धान्तहेतुनिरासाय वक्ष्यमाणरूपोपपादनस्योपाशुयाजादिसाधारण्यसूचनद्वारा सुलभता सूचिता । स यावदित्यस्य प्रकृतविचारानुपयोगेऽपि विधित्वाभावे तादृशार्थवादानुपपत्तिसूचनद्वारा विधित्वोद्बल-

नचायं लद, लेट्त्वेऽपि वा यच्छब्देन विधिप्रतिबन्धाद्विधिपुनः
श्रुत्यभावः; समिधो यजतीतिवत्लेट्त्वावगतेर्यच्छब्दस्य यो दी-
क्षित इतिवद्देनक्रियामात्रविधिप्रतिबन्धकत्वात् । अतएव
पौर्णमास्यामावास्यापदमपि नामधेयम्, पौर्णमास्यां पौर्णमा-
स्येति वाक्यद्वयेनैतद्वाक्यविहितकर्मणोरेव कालविधानात् ।

नार्थमुपन्यास । समिधो यजतीतिवदिति । यथा
तत्राप्रार्थत्वेन लेट्त्वनिश्चयस्तद्विहापि । एवं “स याव”दि-
त्याद्यर्थवादोऽपि विधेयस्तुत्यर्थतया सार्थको भवतीत्यर्थः ।
अत एवेति ॥

(पौर्णमास्यां पौर्णमास्येति वाक्यवैयर्थ्यानुपप-
त्त्यादिभिरपि य एवं विद्वानित्यत्र यागवि-
धिरित्युपपादनम्)

यागभावनाविधिप्रतिबन्धकत्वाभावेन विधेयसमर्पकयजि-
पदसामानाधिकरण्यादेवेत्यर्थः । कालविधानादिति ॥
नच—कालविधौ सति नामधेयत्वम्, नामधेयत्वे च सति
तदनुवादेन कालविधिरिति तरेतराश्रयापत्तिरिति—वाच्यम्,
अग्निहोत्रन्यायेन पूर्वं सामानाधिकरण्येन नामधेयत्वेऽवधा-
रिते पश्चात्तदनुवादेन विहितकालयोगेन प्रवृत्तिनिमित्तावधा-
रणोपपत्तेः । सिद्धान्ते त्वाम्रेयादीनामुत्पत्तिविहितकालकृत्वेन
प्रयाजादीना प्रधानकालकृत्वेनैव तत्कालप्राप्तेरेतद्वाक्यद्वयवै-
यर्थ्यापत्तिः, तेषां यागानां बहुत्वात् । पौर्णमासीममावा-
स्यामित्येकवचनानुपपत्त्या तत्र बहुत्वलक्षणापत्तिश्च प्रसज्ये-
याताम् । अत अनयोरेव कालविधानात् पौर्णमास्यामावास्या-
सङ्गकर्मद्वयविधानम् । द्वितीया चाग्निहोत्रं जुहोतीत्यत्रेवार्था-
क्षिप्तसाध्यत्वानुवादिका सती करणत्वलक्षणार्थं युक्तं कर्मा-
न्तरत्वमित्यर्थः ॥

(वार्त्रघ्नीवृधन्वतीमन्त्रद्वयविचारः)

वार्त्रघ्नीति ॥ आज्यभागयोर्हि क्रमे चतस्रोऽनुवाका
पठ्यन्ते । आग्नेयी सौमी आग्नेयी सौमी चेति । तत्र “अ-
ग्निवृत्राणि जघनत्” “त्वं सोमासि सत्पतिस्त्वं राजोत वृ-
त्रहा” इतिमन्त्रद्वयं वृत्रहननप्रकाशकपदघटितत्वात् वार्त्र-
घ्नीत्युच्यते । “अग्निं प्रत्नेन मन्मना । शुभानस्तनुवं स्खाम् ।
कविर्विप्रेण वावृधे” । “सोमगीभिर्घ्ना वयम् वर्धयामो वचो
विद” इति मन्त्रद्वयं वृद्धिप्रकाशकपदघटितत्वात् वृधन्वती-
त्युच्यते । एतेषां यावत्क्रमादाज्यभागाङ्गत्वं कल्प्यते, तावद्वा-
र्त्रघ्नीवृधन्वतीति वाक्येन पौर्णमास्यामावास्यासङ्गकर्मङ्गत्वेन
विनियोगात् क्रमबाधेनैवैतत्कर्माङ्गत्वान्मात्रवर्णिकाग्नीषोमदेव-
तयोरेकैकत्र लाभः सुलभः । नच—अबाधेनोपपत्तौ बाधा-
योगादाज्यभागयोरेव क्रमप्राप्तमन्त्राणामव्यवस्थाप्राप्तौ व्यव-
स्थामात्रपरत्वस्य तृतीये वक्ष्यमाणत्वान्नात्र देवताकल्पकत्व-
मिति—वाच्यम्, आज्यभागयोः पौर्णमास्यामावास्याकालक-

नच रूपाभावः; “वार्त्रघ्नी पौर्णमास्यामनूच्येते वृधन्वती अ-
मावास्यायामि”ति वचनेन आज्यभागक्रमाज्ञातानामपि
कृत्वा क्रमं बाधित्वा एतद्वाक्यविहितकर्माङ्गत्वेन विधानात्
मात्रवर्णिकाग्नीषोमदेवतायाः “सर्वस्यै वा एतद्यज्ञाय
गृह्यते यजुवायामाज्य”मितिवचनेन च द्रव्यस्य प्राप्तत्वात् ।

त्वस्य विध्यभावेन प्रकृतौ प्रतिपदि तयोः क्रियमाणत्वात् ति-
थ्यन्तरक्रियमाणविकृतिषु तदनापत्तेश्च कालकृतव्यवस्थानुप-
पत्तेरेतद्वाक्यगतपौर्णमास्यामावास्यापदाभ्यां नामधेयत्वेन वि-
द्वद्वाक्यविहितकर्मणोर्ज्ञातित्युपस्थिते तदङ्गत्वस्यैव युक्तत्वात् ।
अन्यथा पौर्णमास्यामावास्याङ्गभूताज्यभागयोः लक्षणापत्तेः । अ-
तश्चोपक्रमगतप्रातिपदिके लक्षणापेक्षया तत्र “जयान् जुहु-
यादि”त्यत्रेव सप्तम्या एव प्राधान्ये लक्षणामङ्गीकृत्य तदु-
द्देशेनैव मन्त्रविधानादग्नीषोमदेवताप्रकाशकयोः वार्त्रघ्नीकृत्वोः
पौर्णमासीकर्माङ्गत्वात् तादृशयोरेवच वृधन्वत्योरमावास्याकर्मा-
ङ्गत्वादेकैकस्मिन् कर्मणि मन्त्रद्वयस्य दृष्टार्थत्वेन विकल्पाद्देव-
ताद्वयस्यापि समुच्चयाद्विद्वद्वाक्यविहितैकैककर्मणोऽग्निहोत्रवदा-
वृत्तिः । देवतालक्षणा याज्यानुवाक्या इति स्मरणात् समुच्चि-
तयाज्याद्वयमात्रं कल्प्यम् । अथवा—तयोरेव मन्त्रयोरेक-
स्यानुवाक्यत्वमेकस्य याज्यात्वमिति वार्तिकोक्तरीत्या मनो-
तान्यायेनोभयलक्षकत्वमङ्गीकृत्य याज्यापि सुलभैव । नच
अस्मिन् पक्षे अनुवाक्यासमाख्याबाधः, प्रैषपश्चाद्वावमात्रे-
णाप्यनुशब्दोपपत्तेस्तदविरोधात् । आज्यभागयोस्त्वग्नीषोमा-
भ्यां आज्यभागौ यजतीति वचनेनैवाग्नीषोमीयदेवतयोर्विवा-
नात् तदनुरूपानुवाक्यमात्रकल्पनम् । याज्या तु क्रमप्राप्ता
अस्त्येवेति न कश्चिदोप । एवंच देवतालाभ अनयोर्नामुलभ
इति भावः ॥

(सर्वस्यैवेतिवाक्यस्य प्राप्ताज्यधौवतामात्रवि-
धित्वस्य निरासः, अलंकरणाज्यव्यवर्तनेन
चारितार्थ्यं, तेन द्रव्यलाभश्च)

सर्वस्यैवेति ॥ अनेन च वचनेन यज्ञायेति तादर्थ्यच-
तुर्थ्या सर्वयज्ञोद्देशेन धौवाज्यद्रव्यस्य विधानादुपाशुयाज इवे-
हापि द्रव्यप्राप्तिः । नच—अनेन यत्राज्यप्राप्तिस्तत्र धौवता-
मात्रविधानादप्राप्ताज्यकयागेषु द्रव्यविध्यसंभव इति—वा-
च्यम्; यज्ञाङ्गभूताज्यानुवादे विशिष्टोद्देशापत्तेराज्यमात्रानु-
वादे अलंकरणार्थाज्येऽपि तदापत्तेर्धौवाज्यस्यैव यज्ञोद्देशेन
विधानस्यावश्यकत्वात् । नच—एवं चतुर्धुवाया गृह्णीत्य-
सयुक्तोत्पत्तिकाज्यस्य प्रयोजनाकाङ्क्षया अनिर्दिष्टद्रव्यकयागानां
द्रव्याकाङ्क्षया चोभयाकाङ्क्षयैव यागाङ्गत्वोपपत्तेरेतद्विधिवैयर्थ्य-
मिति—वाच्यम्; अलंकरणाद्यर्थाज्यादिव्यावृत्त्या तत्सार्थ-
क्यात् । अत एव अलंकरणादौ स्थाल्याज्यस्यैव ग्रहणम् ।
अतस्तेन वचनेन आज्यद्रव्यप्राप्तिरपीत्यर्थः ॥

अथवा—आग्नेयादिवाक्यैरेव पौर्णमास्यामावास्यादिपदो-
पस्थापितैतद्वाक्यविहितकर्मानुवादेन द्रव्यदेवताविधानाद्-
पलाभोपपत्तिः । नचानेकविधानाद्वाक्यभेदः, तद्वितेन देव-
ताविशिष्टद्रव्यवाचिना परस्परावयवस्य व्युत्पन्नत्वेन विशिष्ट-
विध्युपपत्तेः । प्रकारान्तरेण रूपलाभस्तु कौस्तुभ एव द्रष्ट-
व्यः । सर्वथा विद्वद्वाक्ये कर्मान्तरविधिः ।

एवं च “दर्शपूर्णमासाभ्यां स्वर्गकामो यजेते”ति फलवा-
क्येन प्रयाजादिसाधारण्येन सर्वेषामाग्नेयादीनां एतद्वाक्य-

(गुणस्तु श्रुतिसंयोगादिति गुणसूत्रोक्तप्रकारे-
णाग्नेयवाक्येन विशिष्टविधानेनावाक्यभेदा-
द्गुणसमर्पणेन पूर्वपक्षः)

एवमुत्सूत्र रूपलाभमुत्पाद्य गुणस्तु श्रुतिसंयोगादिति पूर्व-
पक्षिण पुन प्रत्यवस्थानार्थं सूत्रम्, तदर्थमनुरूप्य रूपप्राप्ति-
मुपपादयति—अथवेति ॥ नच उद्देश्यद्वयप्रयुक्त आग्नेय-
वाक्ये वाक्यभेदः, अश्रुतयागकल्पने विशिष्टविधिगौरवपरिहा-
रार्थमर्धमन्तर्वेदीतिवत् पदद्वये लक्षणया प्रकृतप्रधानयाग-
त्वेनोद्देश्यतया तदप्रसक्तेरित्यर्थः ॥

(जुह्वामौपभृतमित्यस्योपपत्त्या समिदादिवाक्यैः
देवतासमर्पणमिति प्रकारान्तरुपपादनम्)

प्रकारान्तरेण ॥ अथवा—विद्वद्वाक्यविहितकर्मानुवादेन
समिदादिवाक्येषु पञ्चमु देवताविधिः, तासां च “अतिहायेडो
बर्हिः प्रतिसमानीयत” इति ज्ञापकबलात् समुच्चयः । नह्यत्रो-
पाश्रुयाजे देवताविधिपक्षे “विणुरुपाशु यष्टव्यः” इत्याद्यनु-
वादानुपपत्तिबाधकवदिह किञ्चिद्वाधकमस्ति । नच—अत्र
बर्हिरादिपदानां विद्वद्वाक्यविहितकर्माङ्गदेवतापरत्वे तत्र ध्रौ-
वस्य द्रव्यत्वात् जुह्वामौपभृतमित्यस्यानुपपत्तिरस्त्येवेति—
वाच्यम्, अस्मिन्नपि पक्षे “पञ्च प्रयाजा इज्यन्ते यज्जुह्वा
गृह्णाति प्रयाजेभ्यस्तत्” इत्यादिज्ञापकबलात् पञ्चप्रयाजसत्त्वेन
प्रयाजादौ औपभृतस्य विद्वद्वाक्यविहितबर्हिर्देवत्यकर्माभ्यास-
काले जुह्वामानयनविध्युपपत्त्या तदनुपपत्तेरप्रसारात् ॥

(सुत्यान्यकालीनानां बाधेनाङ्गगुणन्यायेन पौ-
र्णमास्याः कालबाधेन पञ्चाहानुष्ठानेऽपि न दो-
षेण सौमिकधर्मातिदेशेन रूपलाभ इति
प्रकारान्तरानुसरणेन पूर्वपक्षोपसं-
हारः)

अथवा—अव्यक्तत्वात् सौमिकधर्मातिदेशाद्रूपलाभः ।
नच तदतिदेशे पञ्चाहत्वप्राप्त्या “पौर्णमास्या पौर्णमास्या यजे-
ते”ति वाक्यद्वयविहितकालबाधप्रसङ्गः, तदनुरोधेन सुत्यान्य-
कालीनानां बाधेऽपि सुत्याकालीनानतिदेशे बाधकाभावात् ॥
वस्तुतस्तु—एकस्या पौर्णमास्याममावास्याया वा विहित-

विहितकर्मणोश्च प्रथमपक्षे फलसंबन्धो द्वितीये तु तत्साधार-
ण्येन तयोरेव, दर्शपूर्णमासप्रातिपदिकस्य कालयोगिषु प्र-
सिद्धत्वेऽपि द्विवचनस्याप्रसिद्धत्वात्, आज्यभागादिषु तस्य
प्रसिद्धत्वेऽपि प्रातिपदिकस्याप्रसिद्धेः, अतो राजसूयन्यायेन
नाम्नः सङ्कोचकत्वानुपपत्तेः प्रकरणात्सर्वेषामेव यागानां
फलसंबन्धः । पाशाधिकरणन्यायेन द्विवचनस्याप्रसिद्धत्वेऽपि
प्रातिपदिकमात्रप्रसिद्ध्या कालयोगिनामेव वा अनयोरेव
वा द्वित्वस्यापि कथंचिदुपपत्तेः फलसंबन्धः, नतु पण्णामे-
वाग्नेयादीनामिति प्राप्ते—

स्यापि साङ्गसोमयागस्याशक्यत्वात् अनुष्ठानासम्भवेन दीक्षणी-
याद्यङ्गेषु सोमयागकालबाधवदिहापि गुणभूतकालानुरोधेन
प्रधानलोपस्यान्याय्यत्वात् पौर्णमास्यादिवाचनिककालबाधेना-
ऽपि पञ्चाहमनुष्ठाने बाधकाभावात् सुत्यान्यकालीनामङ्गाना-
मपि नैव लोप इति सोमिकधर्मातिदेशेन रूपलाभः सम्भव-
त्येवेति प्रकारान्तरेण रूपलाभः कौस्तुभे द्रष्टव्य इत्यर्थः ।
पूर्वपक्षमुपसहरति—सर्वथेति ॥

(प्रथमपक्षे द्वितीयपक्षे च पूर्वपक्षप्रयोजन-
निरूपणम्)

पूर्वपक्षे प्रयोजनमाह—एवंचेति । प्रथमपक्ष इति ॥
वार्त्तम्रीवृधन्वतीमन्त्रवर्णकल्प्या देवता ध्रौवं चाज्यद्रव्यमिति
पक्षे आग्नेयादिवाक्यानामपि यागविधायकत्वात् तत्साधार-
ण्येन फलसंबन्धः, आग्नेयादिवाक्यानां द्रव्यदेवताविधायक-
त्वमिति द्वितीये पक्षे तेषां यागानामभावात् प्रयाजाद्यङ्गमात्र-
साधारण्येनानयोरपि फलसंबन्ध इत्यर्थः । तदेवोपपादयति
—दर्शपूर्णमासेति ॥ प्रसिद्धार्थकं हि नाम यजिसकोचकं
भवति, यथा ज्योतिष्टोमेतिनाम, इदन्तु अप्रसिद्धार्थकं यत्रा-
ख्यातं तत्र तदनुरोधेन वर्तते इत्याख्यातस्य सर्वयागपरत्वात्
सर्वेषां फलसंबन्ध इत्याह—अत इति ॥ राजसूयन्या-
येन चतुर्थचतुर्थपादाधिकरणन्यायेनेत्यर्थः । अथवा—का-
लयोगिष्वष्टमु प्रातिपदिकप्रसिद्धिसत्त्वे द्विवचनस्य पाशाधिक-
रणन्यायेन बहुत्वलक्षणयायुपपत्तेः न प्रयाजादिसाधारण्येन
फलसंबन्धः, किन्तु अष्टानामेवेति पक्षान्तरमाह—पाशेति
॥ अथवा—द्विवचनेऽपि लक्षणाया प्रयोजनाभावादनयो-
रेव फलसंबन्धोपपत्तिरिति पक्षान्तरमाह—अनयोरेवेति ॥

(पौर्णमास्यामावास्यापदयोः दर्शपूर्णमासपदयोश्च
पर्यायत्वसमर्थनेन दर्शपूर्णमासपदाभ्यां विद्व-
द्वाक्यविहितकर्मानुवादोपपत्तिः)

यद्यपि फलवाक्ये दर्शपूर्णमासपदार्थवृत्तिद्वित्वपर द्विवच-
नम् न पौर्णमास्यामावास्यासङ्गकर्मवृत्तिद्वित्वपर भवितुम-
र्हति, तथापि ‘दर्शो वा एतयो पूर्वं पूर्णमास उत्तरोऽथ यत्
पूर्णमास पूर्वमारभते तदयथापूर्वं क्रियते । तस्मात् पूर्वं पौर्ण-

लिङ्गकमाभ्यामाज्यभागाङ्गत्वेन वार्त्तग्रीवृधन्वतीमन्त्राणां प्राप्तानामपेक्षितव्यवस्थाविधायकत्वेन वार्त्तग्रीवाक्यस्योपर-
सौ नानपेक्षितगौरवापादकविद्वद्वाक्यविहितकर्मङ्गताबोध-

मासमारभमाण सरस्वत्यै चरुं निर्वपेत् सरस्वते द्वादशकपा-
लममावास्या वै सरस्वती पूर्णमाससरस्वात्” इत्यन्वारंभ-
णीयावाक्यशेषे दर्शमावास्याशब्दयो पर्यायत्वावगमात् पौ-
र्णमास्यैकदेशेन पूर्णमासशब्देन नामैकदेशे नामग्रहण-
मिति न्यायेन पर्यायत्वोपपत्तेरेकार्थकत्वेन तद्वृत्तिद्वित्वपर-
द्विवचनोपपत्ति कथंचिच्छब्देन सूचिता ॥

(वार्त्तग्रीवृधन्वतीवाक्ययोः अनियमेन प्राप्तम-
न्त्रचतुष्टयव्यवस्थापकत्वेन विद्वद्वाक्यविहि-
तकर्मणि रूपालाभात् न तद्विधित्वमिति
सिद्धान्तोपक्रमः)

रूपावचनादिति सौत्रं सिद्धान्तहेतुं विवृण्वन्नेव सिद्धान्त-
माह—लिङ्गेति—अपेक्षितेति ॥ अबाधेनोपपत्तौ बाधा-
योगाद्वाङ्मणवाक्ययोश्च पौर्णमास्यमावास्यापदयो कालपरयो
कर्मपरत्वे लक्षणापत्ते सप्तम्या अपि प्राधान्यलक्षकत्वापत्तेर-
पूर्वविधित्वाङ्गीकारेऽश्रुतदेवताविधिकल्पकत्वेऽश्रुतयाज्यान्त-
रकल्पकत्वे आज्यभागयोरश्रुतानुवाक्याकल्पने गौरवापत्तेश्च
मन्त्रचतुष्टयस्याऽऽज्यभागाङ्गतयाऽनियमेन प्राप्तस्य नियममा-
त्रविधाने लाघवाच्चापेक्षितविधित्वसमवेऽनपेक्षितविधित्वाश्र-
यणस्यायुक्तत्वादाज्यभागाङ्गत्वमेव तच्चतुष्टयस्येति न विद्व-
द्वाक्यविहितकर्मणोर्द्रव्यलाभेऽपि देवताभावादरूपत्वेन विधि-
समभव इत्यर्थः ॥

(कालकृतव्यवस्थादरे प्रतिपदि विकृतौ च वार्त्त-
ग्रीमन्त्राननुष्ठानापर्या पौर्णमासीपदस्याज्य-
भागलक्षकत्वाद्यङ्गीकारेण कर्मकृतव्यव-
स्थैव युक्तेत्यादिनिरूपणम् । उक्तपूर्व-
पक्षनिरासे कालकृतव्यवस्थाया
अप्युपयोगश्च)

यतो नियमविधौ लाघवमत एवोभयथापि व्यवस्था । मिथ-
श्चानर्थसम्बन्ध इति तृतीयाधिकरणसिद्धान्तमनुवदति—अत
एवेति ॥ यद्यपि पौर्णमास्यमावास्याशब्दाभ्या शक्या कालरू-
पाधिभिधानेन सप्तम्या निमित्तत्वस्याधिकरणत्वस्य वाऽभिधा-
नेन पौर्णमास्यमावास्याकालयोराज्यभागाङ्गतया तदङ्गतया प्रा-
प्तयोर्वार्त्तग्रीवृधन्वत्यो तत्कालकत्वात् कालकृतव्यवस्थापि सम्भ-
वति, तथापि आज्यभागयो प्रतिपदि क्रियमाणत्वेन तत्काल-
कत्वासम्भवात् कदाचित् सखण्डपर्वणि तत्समवेऽपि सपूर्णपर्वणि
तत्कालकत्वासम्भवेन मन्त्रनिवृत्तिरूपशेषिपरिसङ्ख्याफलकत्वा-
पत्तेः शेषनियमरूपलाघवानुरोधेन पौर्णमास्यमावास्यापदं त-
त्कालीनप्रधानाङ्गभूताज्यभागलक्षकमङ्गीकृत्य प्रधानप्रयोगारभ-

कत्वम् । अतएव च कालद्वारेण कर्मद्वारेण वा व्यवस्थापरमेव
तदिति वक्ष्यते । अतश्च न तावदनेन देवताप्राप्तिः, नाप्याग्नेया-
दिवाक्येन, प्राप्तकर्मानुवादेनानेकगुणविधाने वाक्यभेदात् ।

द्वारा तत्कालीनत्वसम्भवात् कर्मकृतैव साऽत्र युक्ता । अत एव
—प्रकृतौ पौर्णमास्यादिकालविधीना सन्निभमभितो यजेतेति व-
चनान्तरानुरोधात् प्रयोगारंभद्वारकत्वमेव । सप्तमी च प्राधान्य-
परैव । अतश्च तादृशाज्यभागयोर्मन्त्रविशेषविधानात् प्रकृतौ
व्यवस्थासिद्धिवत् पौर्णमासीविकारस्यामावास्याविकारस्य वा
यस्मिन् कस्मिंश्चिदिने करणेऽपि तयोर्व्यवस्थासिद्धिरित्येवं क-
र्मकृतव्यवस्थाया एव युक्तत्वेन वक्ष्यमाणत्वेऽपीह कालकृत-
व्यवस्थायापि रूपलाभनिराससम्भवं प्रस्तुतमभिप्रेत्य अनास्थया
तदुक्तिः । यद्यपि पूर्वपक्ष इव प्रातिपदिकप्रत्यययोः लक्षणा-
पत्तिस्तुल्या, तथापि लक्षणामङ्गीकृत्यापि नियमविधिसमवे
ऽपूर्वविधित्वाङ्गीकारो न युक्त इति भावः ॥

(भावनाप्राप्तौ अनेकविशिष्टैककारकविधानवत्
अष्टाकपालशब्दस्य तात्पर्यग्राहकत्वेनाग्नेयप-
देनैवाग्निद्रव्योभयविवक्षणेन विशिष्ट-
व्युत्पन्नत्वेन आग्नेयवाक्यस्य रूपसम-
र्पकत्वशङ्का)

यत्र ह्यप्राप्ताभावनाऽनेककारकविशिष्टा विधीयते, श्रौतवि-
धेर्विशिष्टभावनाविधान एव व्यापारात्, विशेषणानां च वि-
शिष्टविधेर्व्यापारानुपपत्तिकृतिवतिविधेरेव विधानसिद्धे श्रौतवि-
धेस्तत्र व्यापाराभावान्न विधिफलस्याज्ञानज्ञापनस्यैकविषयत्व-
भङ्ग इति न वाक्यभेदः—यथा “सौर्यं चरुमि”त्यादौ, एव
भावनायामप्राप्ताया तदन्वयात् पूर्वमपि विशेषणानां परस्पर-
वैशिष्ट्यं व्युत्पन्नम्, तत्रानेकविशेषणविशिष्टस्यायेकस्यैव
विशेष्यस्य विधेयत्वान्नाऽऽवृत्तिलक्षणो वाक्यभेदः । यथा प-
शुना यजेतेत्यत्र पशुप्रातिपदिकोपात्तजाते पदश्रुत्या समा-
नाभिधानश्रुत्या सङ्ख्यायास्तृतीयोपात्तकरणत्वेऽन्वयाद्विशिष्टै-
ककारकविधाने । यत्तु शास्त्रदीपिकायां कौस्तुभे च—
प्राप्तकर्मानुवादेन विशिष्टविधाने एतद्वाक्यमुदाहृतम्, तदी-
दृशं ह्येतद्वाक्यं श्रुतानुमितैकनिष्पन्नमग्नीषोमीयेन पशुना यजे-
तेति न्यायमुधालेखनादस्याग्नीषोमीयपशुप्रातिपदिकवाक्यत्वेन तत्र
प्राप्तकर्मानुवादासम्भवात् प्रौढिमात्रम् । अत एव “अजया
क्रीणाती”त्येतदेव प्राप्तकर्मानुवादे विशिष्टविधिप्रदर्शनार्थमु-
दाहृतं न्यायमुधायाम् । यथा वा—यत्र षष्ठी “तस्य द्वादश
शत दक्षिणे”त्यत्र ऋत्विग्भ्यो दक्षिणा ददातीति प्राप्तदक्षि-
णानुवादेन तस्येति तच्छब्दोपात्तगोसम्बन्धविशिष्टद्वादशशत-
सङ्ख्याविधाने प्राचा मते षष्ठ्यर्थस्य सङ्ख्यायामन्वयस्य व्युत्प-
न्नत्वाच्च स । अनेनैव न्यायेन षष्ठ्यन्तस्योद्देश्यविशेषणत्वेऽपि
न वाक्यभेदः । यथाऽतिरात्रे ब्राह्मणस्य गृह्णीयादित्यादौ । ए-
वमिहापि गुणाधिकरणवक्ष्यमाणन्यायेनाऽऽसिद्धापदवदष्टाक-

विशिष्टस्य हि अज्ञातज्ञापनस्यैकविषयत्वमेव सर्वत्र क्लृप्तम्, तस्यानेकविषयत्वे बाधप्रसङ्गः । नच विशिष्टविधानादवाक्य-भेदः; विशिष्टस्याव्युत्पन्नत्वात् । उक्तं होतत्—कारकतासं-बन्धेन यत्र तद्धितादिवृत्तिर्न तत्र परस्परावयवोऽपि तु यत्रा-श्रमिधानीमित्यादौ तदतिरिक्तसंबन्धेन वृत्तिस्तत्रैव स इति । अतश्च प्रकृते देवतात्वस्य संप्रदानकारकत्वात्परस्परसंबन्धा-नुपपत्तेरुभयविशिष्टकर्मान्तरविधानमेवावश्यकम् । अतश्च

पालपदस्य तात्पर्यप्राहकत्वेन भिन्नपदोपात्तत्वाभावेन तद्धिता-न्तपदेनैकेनैवाभ्यादिदेवताविशिष्टाष्टाकपालद्रव्याभिधानेन भा-वनान्वयात् पूर्वमेव विशिष्टव्युत्पन्नत्वात् विद्वद्वाक्यविहितया-गभावनाप्राप्तावपि विधानोपपत्तेः प्रत्युत तदनङ्गीकारे सास्य-देवतेति द्रव्यसंबन्धाधिकारविहितदेवतातद्धितानुपपत्तेर्वाक्य-भेदाभावमाशङ्क्य परिहरति—नचेति ॥

(कारकतासंबन्धं विना समासादिस्थले विशिष्ट-व्युत्पत्तिसमर्पणम्)

अश्वाभिधानीमित्यादाविति ॥ आदिपदेन “लोहि-तोष्णीषा ऋत्विज प्रचरन्ती”त्यत्र प्राप्तप्रचारानुवादेन ऋ-त्विग्गतलौहित्यविधि सगृह्यते । अत एव अष्टमे भाष्य-कारेण शताग्निष्टोममित्यपि समास उभयविशेषणविशिष्टं ग-णमाह—स एवैकार्थो विधीयते यथा लोहितोष्णीष इत्यु-क्तम् ॥

(व्यस्तस्थलेषु पञ्चदशान्याज्यानीत्यादौ तस्य द्वादशशतमित्यादौ च सर्वेषामपि क्रिया-न्वयस्य समूलं मतान्तरनिरासपूर्वकं चोपपादनम्)

अत एव कारकातिरिक्तसंबन्धेन समासादिवृत्तौ वाक्य-भेदाभावेऽपि यत्र न समास, यथा पञ्चदशान्याज्यानि इ-त्यत्र तत्र भवत्येव स इत्युक्तं चित्राधिकरणे शास्त्रदीपिका-याम्, प्रकृतेतु देवतात्वस्य संप्रदानकारकत्वादन्वयान्वये कार-कत्वव्याघातापत्तेः प्रथमतः क्रियान्वय एवाभ्युपेयः पश्चात् द्रव्यसंबन्धः पार्थिक आख्यादिवत्, तदभिप्रायिकेव तद्धि-तादिवृत्तिरिति वैशिष्ट्यस्याव्युत्पन्नत्वात् दुरुद्धरो वाक्यभेद । नचैतत्कल्पनाया निर्मूलत्वम्, “एकपदोपात्तस्यागनेकार-कस्य परस्परावयवाभावेनैकविशिष्टेतरविध्ययोगान्नाग्नेय इत्य-त्रैकत्वेन विधिरुसभवती”त्यादिना तथा “अन्यतरविशिष्टान्यतर-विधावपि द्रव्यदेवतयोर्भिन्नकारकत्वात् कारकयोश्चान्योन्यवि-शेषणत्वाभावेनैककारकविशिष्टकारकान्तरविध्ययोगादि”त्यादि-नाच न्यायसुधाया वाक्यभेदप्रपञ्चावसरे सूचनेन समूल-त्वात् । एवं स्थिते भिन्नपदोपात्तान्यपि यानि सामानाधि-करण्येन पञ्चा वा क्रियान्वयात् प्राक् मिथ संबन्धं शब्दतो वस्तुतश्च विधिमनादित्यैव लभन्ते—यथाऽभ्युदितेष्टौ विष्णवे शिपिविष्टायेति पदद्वयेनापि “किमिदं विष्णो परिचक्ष्यं भूत-

रूपाभावस्तदवस्थ एव । अस्तु वा कथंचिद्रूपलाभः, तथापि न विद्वद्वाक्ये कर्मविधिः; यच्छब्देन विधिशक्तिप्रतिबन्धेन विधिपुनःश्रवणस्यैवाभावात् । नच तस्य वेदनक्रियामात्रवि-धिप्रतिबन्धकत्वम्, यच्छब्दादेस्तच्छब्दावधिकप्रतिबन्धक-त्वस्यैव व्युत्पत्तिसिद्धत्वात् । किंच अन्यपरत्वादपि नाभ्या-सस्वरूपसिद्धिः । तथाहि—तत्र विद्वद्वाक्यस्थलदन्तयजिना प्रकृतत्वादाग्नेयादयस्त्रय एव तत्तत्कालयोगिनस्तत्तन्नामधे-

प्रयद्वक्षे शिपिविष्टो अस्मीति यः पशोर्भूमा या पुष्टिः त-द्विष्णु शिपिविष्टोऽतिरिक्त एवातिरिक्तं दधाती”ति मन्त्रवर्णा-र्थवादेभ्यः शिपिशब्दवाच्यरश्म्याविष्टविष्णुरूपविशिष्टैर्कार्थप्र-सिद्ध्या विशिष्टान्वयव्युत्पत्त्या न वाक्यभेद इति पार्थसारथि-नोक्तम्, तद्वृत्तं कौस्तुभोक्तं षष्ठे तदधिकरणे व्यक्तीकरि-ष्यते । यदपि तस्य द्वादशशतमिति वाक्ये गोसङ्ख्योभयवि-धाने वाक्यभेदापत्तिनिरासाय षष्ठीस्थलेऽपि परस्परावयवक-त्पनं प्राचाम्, तदपि गोविशिष्टसङ्ख्याविधानेन कथंचिद्रूपला-भेदपरिहारेऽपि समुच्चिताश्वादेरपि विधानात्तदापत्तेरनिवार्य-त्वात् तत्रोभयविशिष्टदक्षिणादानविधानस्यैव आवश्यकत्वे तेनैव तत्परिहारे तदनुरोधेन व्युत्पत्त्यन्तरकल्पनया पञ्चार्थ-स्याप्यन्वयकल्पने प्रयोजनाभावात् व्यर्थमिति कौस्तुभे द्रष्ट-व्यम् ॥

(आग्नेयवाक्येन रूपलाभनिरासोपसंहारः)

अतश्चाग्नेयादिवाक्येषु द्रव्यदेवताविशिष्टयागान्तरविधान-स्यावश्यकत्वात् न रूपमनयो प्राप्यत इत्युपसहरति—अ-तश्चेति ॥

(सौमिकधर्माणामन्योन्याश्रयापत्त्यातिदेशादि निरासेन प्रकारान्तरेण रूपलाभनिरासः)

कौस्तुभोक्तप्रकारान्तरेण रूपलाभं कथंचित् मनसि नि-धाय रूपणान्तरमाह—अस्तु वेति ॥ ज्यौतिष्टोमिकधर्मा-तिदेशस्य सोमविधेर्दक्षिणीयाद्यङ्गद्वारेण दर्शपूर्णमासविध्युप-जीवित्वात् तयोरपि तदुपजीवित्वे अन्योन्याश्रयापत्तेरतिदेश-प्राप्ताङ्गविशिष्टेष्टिभावनाया प्रातःकालेऽनुष्ठानासम्भवेन प्रति-पदीष्ट्यापत्तेरसम्भव कथंचित्पदेन सूचित ॥

(यच्छब्दस्य तच्छब्दावधिकार्थप्राप्तिमात्रद्योत-कत्वेन प्रकृते गत्यन्तरसंभवेन च न कर्मवि-धिरित्युपपादनम्)

तच्छब्दावधिकेति ॥ यावदुद्वेगनेत्यस्मात् पूर्वं स इति तच्छब्दाध्याहारस्यावश्यकत्वात् तदर्थवाचिप्राप्तियोतनेन विधित्वप्रतिबन्ध । एवं सत्यपि यच्छब्दसत्त्वे तस्य प्राप्ति-द्योतनमात्रकारित्वात् प्रमाणान्तरेण विशिष्टस्य प्राप्त्यभावेऽ-गत्या विशेषणमात्रप्राप्तियोतकत्वमङ्गीकृत्याऽगत्या विशिष्टवि-धिरपि “यो दीक्षित” इतिवत् स्वीक्रियते । नत्वह तथास्ति, वक्ष्यमाणरीत्याऽनर्थक्यासम्भवेनागतेरभावादित्यर्थः ॥

यवशादनूयन्ते । तत्प्रयोजनं च तन्नेन यजिनाऽनेकोपादाना-
त्समुदायद्वयसिद्धिः । तस्या अपि प्रयोजनं फलवाक्ये षण्णा-
मेव फलसंबन्धसिद्धिः ; प्रातिपदिकस्य पदसु कालयोगेन
प्रसिद्धत्वात्, द्विवचनस्य च स्वशक्याश्रयसमुदायघटकस-
मुदायिवृत्तित्वसंबन्धेन बहुत्वलक्षणार्थत्वात् । लक्षणातार-
यप्राहकमेव च शक्यसंबन्धघटकसमुदायसिद्धिद्वारा विद्व-
द्वाक्यद्वयम्, अन्यथा हि विद्वद्वाक्याभावे आग्नेयद्वयस्यैवै-
कवाक्योपादानावगतद्वित्वयोगिनः कालद्वययुक्तस्य च फ-

(विद्वद्वाक्येन समुदायानुवादः, एवमपि ष-
ण्णामेव फलसंबन्ध इत्यादि निरूपणम्)

अनेकोपादानादिति ॥ यथाऽनेकेषां वृक्षाणा एकदे-
शस्थितानां वनमित्येकपदोपादानादेकप्रतीतिविषयत्वात् स-
मुदायसिद्धिस्तद्वत् इहेत्यर्थः । अत्र समुदायस्यानुवादितारौ स-
मुदायवचनाविति यथाश्रुतभाष्यात् पौर्णमास्यादिशब्दयो
समुदायवचनत्वप्रतीते समुदायद्वयस्यैव फलसंबन्धभ्रमं वार-
यति—प्रातिपदिकस्येति ॥ समुदायस्य कालयोगाभावेन
तत्प्रख्यन्यायाविषयत्वेनैव तन्नामत्वासम्भवात् समुदायस्य मा-
नान्तराप्रमितत्वेन विद्वद्वाक्ययोरनुवादायोगात् यजिना तद-
नुवादे लक्षणापत्ते प्रातिपदिकेन षड्यागसमुदायिनामेवाभि-
धानात्तेषामेव विध्यर्थमनुवादात् समुदायिनामेव फलसंबन्ध
इत्यर्थः । फलवाक्ये समुदायानुवादे द्विवचनानुपपत्तिं परिहरति
—द्विवचनस्येति ॥ स्वपदं द्विवचनपरम् । तेन द्वित्वाश्र-
यसमुदायघटकसमुदायिवृत्तित्वसंबन्धेन बहुत्वलक्षणाया श-
क्यसंबन्धघटकीभूतसमुदायद्वयतात्पर्यप्राहकं विद्वद्वाक्यद्वयमि-
त्यर्थः । यथाचेति ॥

(सायंप्रातःकालयोरिवाभ्यासेनापि कालद्वयसं-
बन्धोपपत्त्या अङ्गत्वेन विधानानुद्देश्यानेकत्व-
निमित्तवाक्यभेदाभावात् उपस्थितिसत्त्वेन
एकवाक्यगतत्वेन च प्रकरणान्तरादिन्या-
यस्याप्यप्रवृत्तेराग्नेयैकत्वमिति पार्थ-
सारथिमतनिरूपणम्)

यद्यपि चाग्नेयवाक्ये नैकस्मिन् कर्मणि कालद्वयनिवेशासम्भ-
वेन समुचितकालद्वयलक्षणगुणात् भेदः सम्भवति, तस्याग्नि-
होत्रे सायंप्रातःकालयोरिव अभ्यासेनाप्युपपत्तेः, नवा काल-
स्यानुपादेयत्वेनोद्देश्यत्वात् तदनेकत्वनिमित्तकवाक्यभेदापा-
दकगुणात् सः, कालस्यानुपादेयत्वेऽपि अमावास्यायामपराह्ण
इतिवदङ्गत्वेन विधेयत्वोपपत्तेरुद्देश्यानेकत्वनिमित्तवाक्यभेदा-
प्रसक्तेः । नाप्यनुपादेयगुणयोगरूपप्रकरणान्तरात्, तस्य स-
न्निवावप्रवृत्तेः ॥ किंच सङ्ख्याव्यतिरिक्तभेदप्रमाणानां वा-
क्यान्तरविहितकर्मप्रतियोगिकभेदकत्वनियमात् स्ववाक्योपा-
सकर्मप्रतियोगिकभेदबोधकत्वासम्भवादत्र न सः । अतः पार्थ-
सारथ्युक्तमाग्नेयैकत्वमेव युक्तम् ॥

लसंबन्धापत्तिः । यथाच “यदाग्नेयोऽष्टाकपाल” इत्यत्राग्ने-
यद्वयसिद्धिस्तथा कौस्तुभ एव प्रपञ्चितम् । अतः षण्णां
फलसंबन्धसिद्धिरेवोक्तविधेया विद्वद्वाक्यप्रयोजनमित्यन्यपर-
त्वादपि न “वैश्वदेवेन यजेते”तिवदभ्यासस्वरूपसिद्धिः ।
नचैवं “पौर्णमास्यां पौर्णमास्येति” वाक्यद्वयवैयर्थ्यापत्तिः ;
तस्य समुदितयागत्रिकप्रयोगविधित्वेन सार्थक्यस्यैकादशे व-
क्ष्यमाणत्वात्, अन्यथा व्युत्पत्तिवाक्येषु प्रत्येककालयोगा-
त्प्रत्येकमेव पूर्वोत्तराह्नसहितैकैकप्रधानप्रयोगा भवेयुः । एवं-

(उत्पत्तिवाक्यस्थस्य कर्मभेदापादकस्य पदार्थस्य
सङ्ख्याया इव कर्मभेदकत्वेन पौर्णमास्यमावास्या-
कालयोः सायंप्रातःकालवैषम्यात्, आग्नेय
द्वित्वमेवमपि विद्वद्वाक्येन समुदायानु-
वादसार्थक्यार्थं दर्शपूर्णमासाभ्यामि-
त्यत्र बहुत्वलक्षणेत्यादिनिरूपणम्)

तथापि यस्य पदार्थस्य भेदमावृत्तिं वा विना न कर्मान्व-
ययोग्यत्वम्, तस्योत्पत्तिवाक्यस्थस्य कर्मोत्पत्तिभेदकत्वमनु-
त्पन्नवाक्यगतस्य त्मावृत्तिबोधकत्वमित्यर्थस्य सङ्ख्यादां कृत्स्-
त्वादिहापि तस्योत्पत्तिवाक्यगतत्वेन गुणस्यैव कर्मभेदकत्वो-
पपत्तिः । अत एव सायंप्रातःकालयोरनुत्पत्तिवाक्यगत-
त्वेन गुणस्यैव कर्मभेदकत्वोपपत्तिः । अत एव सायंप्रातः-
कालयोरनुत्पत्तिवाक्यगतत्वाद्भ्यासापादकत्वमेव । भेदोऽपि-
चात्र सङ्ख्यावदनेकत्वबोधनद्वारैव, ननु किञ्चित्प्रतियोगिक,
प्रमाणान्तरवत् प्रतियोगिनः पूर्वमप्रतिभ्यस्तन्निरूपितभेदस्य
बोधयितुमशक्यत्वात् । एवंमति प्रमाणवलेन सङ्ख्यावद्वृण-
स्यापि स्ववाक्यविहितकर्मप्रतियोगिकभेदबोधकत्वेऽपि न
क्षतिः । अत आग्नेयभेद इति कौस्तुभे व्यक्तमित्यर्थः । प्रपञ्चि-
तपदोपादानात् प्रकाशकारोपपादितप्रकारान्तरात् भेदनिरा-
सोऽपि तत्र द्रष्टव्य इति सूचितम् । नच—एवं तर्हि आग्ने-
यभेदे तत्रैव द्विवचनोपपत्त्या तयोरेव फलसंबन्धोपपत्तेः कि-
मिति बहुत्वलक्षणाश्रयणमिति—वाच्यम्, विद्वद्वाक्यगत-
समुदायानुवादवैयर्थ्यपरिहारार्थं प्रयोजनजिज्ञासया तस्या आ-
वश्यकत्वादिति भावः ॥

(वैश्वदेववाक्ये समुदायानुवादोपयोगः)

वैश्वदेवेन यजेतेतिवदिति ॥ एतस्य वाक्यस्य विव-
देवदेवताकयागघटितसमुदायसिद्धिद्वारा आग्नेयाद्यष्टयागानां
प्राचीनप्रवणदेशादिसंबन्धसिद्ध्यर्थत्वेनान्यपरत्वेन न कर्मान्त-
रविधायकत्वं तद्वदित्यर्थः ॥

(वचनान्तरप्राप्तद्वयकालीनत्वप्रातःकालीनत्व-
योर्बाधापत्त्या त्रिकस्य त्रिकस्यैकप्रयोगसिद्ध्यर्थं
समुदायद्वयानुवाद इति निरूपणम्)

अन्यथा हीति ॥ नच—प्रत्येकप्रयोगकल्पने एकफ-
लसाधनत्वानुपपत्तिः, प्रत्येकं प्रयुक्तानामपि आग्नेयादीनाम-

चोत्पत्तिवाक्ये कालश्रवणमपि विद्वद्वाक्याधिकारवाक्यस्थ-
जिपदसङ्कोचार्थमेवेति समुदायसिद्ध्यर्थं समुदायिनामनु-
वादकावेवैतौ न कर्मान्तरविधिः—इति सिद्धम् ॥ ३ ॥
इति तृतीयं पौर्णमास्यधिकरणम् ॥

(४ अधिकरणम् ।)

नीकवत्यादिवदेवापूर्वरूपेणैकक्षणवर्तित्वेन फलसाहित्योपपत्तेः ।
अत एव “समे दशपूर्णमासाभ्यामि”तिवचनेन दैशिकप्र-
योगविधिवत् क्षणं दैशिकसाहित्यावगमेऽप्येकस्मिन्नेव समे
देशे तिसृषु पौर्णमासीषु अमावास्यासु चैकैकप्रधानस्याभ्यन्वा-
धानादिब्राह्मणतर्पणान्ताहविशिष्टस्य प्रयोगेऽपि न क्षतिः ।
नह्येकस्यामेव पौर्णमास्याममावास्याया वा प्रधानयागप्रयोगत्रयं
युज्यते । ब्रह्मकालीनप्रातः कालीनत्वयोर्वचनान्तरप्राप्तयोर्वा-
धापत्तेः । अतः प्रत्येकं प्रयोगव्यावृत्तये त्रिकस्य त्रिकस्यैकप्र-
योगतासिद्ध्यर्थमेतद्वाक्यद्वयमिति न वैयर्थ्यम् ॥

(आग्नेयाद्युत्पत्तिवाक्य एव कालश्रवणेऽपि
य इष्ट्येति वाक्यवैलक्षण्यान्न पृथक्प्रयोग
इति निरूपणम्)

अत एव उत्पत्तिवाक्ये कालश्रवणेऽपि यावत्तदन्वयानु-
रोधेन प्रयोगविधिकल्पनम्, ततः पूर्वमेव प्रवृत्तैतद्वाक्यद्वयेन
प्रयोगविधानात् तत्रापि प्रयोगविधिकल्पनमिति “य इष्ट्ये”-
तिवाक्यवत् प्राप्तप्रयोगानुवादेनेह कालमात्रविधानेन न वि-
कृतीष्टीनामिवेह पृथक्प्रयोगशङ्कावकाशः । “य इष्ट्ये”त्यत्र तु
यच्छब्दसमभिव्याहारेण विकृतिप्रयोगानुवादेन कालमात्रवि-
धानेन प्रत्येकप्रयोगकल्पनाभ्यनुज्ञानात् तत्तद्विलक्षणफल-
साधनानां कामनैयत्यासम्भवेनैकप्रयोगविधिविषयत्वानुपपत्ते-
श्चानुवाद्यगतत्वेनाविवक्षितसाहित्यानां भिन्नप्रयोगतैव । प्रकृ-
तेषु प्राप्तानामपि प्रधानानां प्रयोगविषयत्वेन विधेयत्वात्
तत्तत्कालविशिष्टप्रयोगविषयत्वेन विधेययागगतसाहित्यस्य
तदङ्गसाहित्यस्य च विवक्षितत्वान्न युक्तं प्रयोगभेद इत्यर्थः ॥

(उत्पत्तिवाक्ये कालश्रवणं अधिकारादिवा-
क्यगतयजिसङ्कोचार्थमिति निरूपणम्)

किमर्थं तर्ह्युत्पत्तिवाक्ये कालश्रवणमित्याशङ्का परिहरति
—एवं चेति ॥ समुदायसिद्ध्यर्थमिति ॥

(विद्वद्वाक्यप्रामाण्योपपादनम्)

अनेन च सर्वस्याप्यनुवादकत्वे अनधिगतार्थगन्तृत्वस्व-
रूपप्रामाण्यानापत्तिः शक्यार्थानुवादकत्वेऽपि अनधिगतसमु-
दायबोधकत्वेन प्रामाण्योपपत्तेः परिहृता इति ॥

(पूर्वोत्तरकल्पयोः प्रयोजननिरूपणम्)

सिद्धमिति । एवं च “चतुर्दश पौर्णमास्यामाहुतयो द्व-
यन्ते त्रयोदशमावास्यायामि”ति आहवनीयगतवषट्काराहुति-
परिगणनपरं लिङ्गदर्शनमप्युपपद्यते । अन्यथा प्रथमे पक्षे पौ-

पौर्णमासीवत् ॥

तत्रैव “जामि वा एतद्यज्ञस्य क्रियते यदन्वञ्चौ पुरोडाशौ
उपांशुयाजमन्तरा यजति विष्णुरुपांशु यष्ट्योऽजामित्वाय
प्रजापतिरुपांशु यष्ट्योऽजामित्वायाम्रीपोमावुपांशु यष्ट्या-
वजामित्वाये”ति श्रुते अन्तरावाक्ये पूर्ववदेव न कर्मान्तर-
र्णमास्या पञ्चदशत्वस्यामावास्याया चतुर्दशत्वस्य चापत्तेः द्वि-
तीयपक्षचोभयत्र द्वादशत्वापत्तेस्तदनुपपत्तिः, ममतु पक्ष प्र-
याजाः द्वावाज्यभागौ खिष्टकृत् त्रयोऽनूयाजा पौर्णमास्या
प्रधानत्रयमिति चतुर्दशत्वममावास्याया पक्षः साम्नाय्ययो स-
प्रतिपन्नदेवत्वत्वेन सहानुष्ठानात् त्रयोदशत्वं चोपपन्नं भवतीति
प्रयोजनं पूर्वोत्तरपक्षप्रतिपादनेनैव स्पष्टीकृतम् ॥

॥ इति तृतीयं पौर्णमास्यधिकरणम् ॥

(एतदाद्यधिकरणत्रयस्य पूर्वाधिकरणेनापवा-
दसङ्गत्याद्युपपादनम्)

इतः परमधिकरणत्रयेण समुदायानुवादत्वापवादेन अभ्या-
सस्य निरूपणात् पूर्वपक्षे कर्मभेदात् सिद्धान्ते च कर्मक्यात्
प्रकृतसङ्गतिं स्पष्टत्वादनभिधाय विषयप्रदर्शनपूर्वकं पूर्वपक्ष-
माह—जामिवेति ॥ दशमे जामिकरणाच्चेति सूत्रे भाष्य-
कारेण जामिता सादृश्यमिति व्याख्यानकरणात् सौन्दर्यवा-
चिनोऽपि जामिशब्दस्य सादृश्ये लक्षणेति न्यायसुवायामुक्तेश्च
यज्ञस्य जामिसदृशमालस्यमिदं क्रियते यदन्वञ्चौ अव्य-
वेतौ पुरोडाशावाग्नेयाम्रीपोमीर्या क्रियेते । अतस्तत्परिहा-
राय अन्तरा यागान्तरं कर्तव्यमित्यर्थः । विष्ण्वादिवाक्यैर्या-
गविधावुपाशुयाजत्रयापत्त्या पौर्णमास्या षोडशाहुत्यापत्तेः पूर्वो-
क्तलिङ्गदर्शनाक्षेपेण पूर्वपक्षोत्थानात् उपाशुयाजचिन्ताया वैशे-
षिक्याऽनन्तस्सङ्गत्या प्रायम्योपपत्तिं सूचयितुं तत्रैवेत्युक्तम् ॥

(अन्तरावाक्ये पूर्वपक्षः)

अन्तरावाक्ये लट्लेटी सन्दिग्धत्वात् “स्वाध्यायोऽध्ये-
तव्य इत्यादौ तव्यप्रत्ययस्यासशयं विधायकत्वदर्शनाद्यत्र द्रव्य-
देवतादियागपरिचायकं रूपं तत्रैव भूयस्त्वेनोभयश्रुतीति
न्यायेन यागविधित्वप्रतीतेरन्तरावाक्ये तदभावे न याग-
विधिः, अपितु तव्ययुक्तवाक्येष्वेवेत्यभिप्रेत्य पूर्वपक्षमुपपाद-
यति—पूर्ववदेवेति ॥ नच—जामितोपक्रमेण तदपना-
यककर्मस्तुल्यत्वेनोपात्तजामित्वोपसहारेणैकविषयतयैकवा-
क्यताया जातेष्टिवाक्य इवेह प्रतीतेस्तव्ययुक्तवाक्यानां या-
गत्रयविधायकत्वे वाक्यभेदापत्त्या तद्वज्रापत्तिरिति—वा-
च्यम्; अजामित्वस्य प्रत्येकमुपसहारेण तदनुरोधादुपक्रम-
स्यापि प्रत्येकमनुषङ्गावगतेः भिन्नवाक्यत्वस्यैव युक्तत्वात्,
अन्यथा जातेष्टिवत् सकृदेवान्ते तदापत्तौ प्रत्येकं तदनुप-
पत्तेः । अतो यद्यपि तव्यप्रत्ययेन विष्ण्वादीनां प्राधान्यं प्रती-

वेधिः, अपितु तव्यप्रत्ययान्तवाक्यैर्विहितानां देवतोपांशु-
वविशिष्टयागानां समुदायसिद्ध्यर्थमनुवाद एव । तत्प्रयोज-
नं चान्तरालकालविधिः, (त्रयाणामेतेषां) “तावद्भूतामग्नी-
तोमावाज्यस्यैव नाशुपांशु पौर्णमास्यां यजन्ति” तिकालसं-
न्धात्तात्पर्यग्रहद्वारा फलसंबन्धसिद्धिर्वा । अन्यथा अग्नीषो-
मदेवत्यस्यैव कालसंबन्धात् फलसंबन्धः स्यादिति प्राप्ते—
उपक्रमोपसंहारयोरेकविषयत्वेनैकवाक्यत्वप्रतीतेर्न त-

प्राप्ते, तथापि तेषां भूतभाव्युपयोगाभावेन तदनुपपत्तेः स-
त्त्वकरणत्वादिलक्षणया गुणत्वोपपत्तेः तत्तद्देवतोपांशुत्वविशिष्ट-
यागानां विधानं तेषु नानुपपन्नम् । अन्तरावाक्यस्थयजिपदन्तु
तेषामेव यागानामनुवादकम्, उपाशुयाजपदमपि तेषामेवाव्यु-
पपन्नं सामानाधिकरण्येन नामधेयम्, ननु यौगिकम् । तथा-
पि “चजो. कुधिष्यतीरित्यनेन जकारान्तस्य धातोर्धिष्यतो प्र-
यययो कुत्वविधानेनोपाशुयाग इति रूपापत्तेः । अत एव
अन्तरावाक्ये उपाशुत्वगुणत्वे नैव विधानम्, अपित्वन्त-
रालमात्रं यज्युपात्तयागत्रयोद्देशेन विधीयते । नच अ-
न्तराविधिना जामितोपक्रमस्य व्यवधानान्नानुषङ्गो युक्तः, स-
मुदायस्तुत्यर्थमत्रापि अन्वयेनाव्यवधानोपपत्तेः । वस्तुतस्तु
—तैत्तिरीयशाखायामन्तरालवाक्येयजामित्वायेति पाठाज्जा-
मेतोपक्रमस्तन्मात्रविषय एव, विष्ण्वादिवाक्येषु अजामित्वा-
येत्येतावन्मात्रमेव अजामित्वसंपादकान्तरालकालविधानल-
क्षाजामित्वसंपादकतयाऽनुवादो यागस्तुत्यर्थ एव । एवंच
शाखाभेदेन क्रमात्प्राप्तानां वैष्णवप्राजापत्याग्नीषोमीययाज्या-
नुवाक्यायुगलानां लिङ्गादेव तद्यागाङ्गत्वोपपत्तेर्न देवताविधि-
रूपकत्वमिति लाघवम् । नच अन्तरावाक्येऽपि यागा-
न्तरविधिः शङ्क्यः, भेदकप्रमाणाभावात्, तत्तद्याज्यानां तत्त-
द्यागाङ्गत्वेनेह मान्त्रवर्णिकदेवताकल्पनानुपपत्त्याऽरूपत्वाच्च
अदनापत्तेः । अतो युक्तं विष्ण्वादिवाक्ये यागत्रयविधानमुपा-
शुवाक्ये यजतीति समुदायानुवाद इति भावः ॥

(समुदायानुवादस्यान्तरालकालविधिः, तस्या-
न्यथालाभे त्रयाणां फलसंबन्ध इति प्रयोजन-
द्वयोपपादनम्)

समुदायानुवादप्रयोजनमाह—तत्प्रयोजनमिति ॥ नच
—पुरोडाशनैरन्तर्यापादितजामितानिर्वर्तकतानुवादबलादेवा-
न्तरालेऽनुष्ठानोपपत्तेर्नैतत्प्रयोजनं युक्तमित्यस्वरसात् प्रयोज-
नान्तरमाह—त्रयाणामिति ॥ एतदभावे हि “तावद्भूता-
मेति वाक्ये अग्नीषोमपदोपादानात् तदुपात्तयोरग्नीषोमयोरु-
लक्षणत्वेन विशेषणत्वेन वान्वयादग्नीषोमदेवत्यविजातीयया-
गस्यैव पौर्णमासीकालोद्देशेनोपादानाद्विद्वद्वाक्यफलवाक्ययो-
गस्यैव ग्रहणात् फलसंबन्धोपपत्त्येतरयोरङ्गत्वस्यैवापत्तिः । स-
त्त्वत्वे तस्मिन् समुदायानुवादे त्रयाणामुपाशुयागसङ्गकत्वाव-
गतेरुपांशु पौर्णमास्यामित्यत्र नामैकदेशेन कालसंबन्धात् त्र-

यप्रत्ययान्तवाक्यैः कर्मविधिः, अन्तरावाक्य एव तु कालो-
पांशुत्वविशिष्टकर्मविधिः । तदर्थवादश्चायं पूर्वोत्तरभावेन
सर्वोऽपि, अन्यथा वाक्यभेदापत्तेः । अतएव तव्यप्रत्ययान्तै-
र्देवतामात्रविधिरन्तरालवाक्यस्थकर्मणीत्यपि—अपास्तम् ।
नच तत्र देवताऽलाभः, शाखाभेदेन वैष्णवप्राजापत्याग्नी-
षोमीययाज्यानुवाक्यायुगलानामेतद्यागक्रमे समाम्नातानां

याणां तत्सिद्धिः । नहि तदाऽग्नीषोमीयपदमुपलक्षणं विशेषणं
ना भवितुमर्हति, समुदायानुवादवैयर्थ्यापत्त्या वैश्वदेवपदक-
देव विष्ण्वादिदेवतोपलक्षणत्वात् । अतस्त्रयाणां फलसंबन्ध-
सिद्धिः प्रयोजनमित्यर्थः ॥

(प्रत्येकमजामित्वोपसंहारस्य विष्ण्वादिदेवतासु
प्रत्येकं तत्करणशक्तिप्रदर्शनार्थत्वेनोपपत्त्यैक-
वाक्यतयोपांशुवाक्य एव यागविधिः वि-
ष्ण्वादिवाक्यं त्वर्थवाद इति सिद्धान्तो-
पक्रमः)

प्रत्येकमजामित्वोपसंहारस्य विष्ण्वादिदेवतासु प्रत्येकमजा-
मीकरणशक्तिप्रदर्शनमुखेन तज्जन्ययागस्तुतिपरतयैकवाक्यत्वे-
ऽयुपपत्तेर्वैश्वानरवाक्यन्यायेनोपक्रमोपसंहारस्यैकविषयतया प्र-
तीयमानैकवाक्यतात्यागेनानुपपत्तेः भिन्नवाक्यताया अयुक्त-
त्वात् तव्यप्रत्यये विद्वो लक्षणापत्तेः “उपाशुयाजमन्तरा य-
जती”त्यत्रैवाप्राप्तार्थत्वेन लेटत्वकल्पनया यागविधानं युक्तम्,
ननु तव्योपात्तवाक्येषु वाक्यभेदापत्तेरर्थवादत्वस्यैव न्याय्य-
त्वादित्यभिप्रेत्य सिद्धान्तमाह—उपक्रमेति ॥ एवंच पुरो-
डाशनैरन्तर्यापादितया जामिताया अन्तरालकालसंबन्धना
विधेयेन निवृत्तिप्रतीतेर्नान्तरालरूपगुणोपबन्धस्तत्रैव कर्म-
चोदनाप्रतीतेरन्तरावाक्य एव कर्मचोदनेत्यर्थः ॥

(मान्त्रवर्णिकवैकल्पिकविष्ण्वादिदेवताप्राप्त्या
विष्ण्वादिवाक्यार्थवादत्वेनाक्षेपः पूर्वशास्त्र-
प्रवृत्त्याऽन्तरालकालविधानेनोपांशुयाज-
शब्दस्य यौगिकत्वेन चोपांशुविशिष्ट-
स्यान्तराले विधानमित्यादिरूपणम्)

अत एव तत्रैव मान्त्रवर्णिकदेवताकल्पनात् नारूपत्वमि-
त्याह—शाखाभेदेनेति ॥ ऐतरेयके आग्नेयैन्द्राग्नयाज्या-
नुवाक्यायुगलयोर्मध्ये “इदं विष्णु प्रतद्विष्णुरि”त्युभयमान्ना-
तम् । अथवा—त्रिदेवः पृथिवीतिवा प्रतद्विष्णुरित्यस्य स्थाने
आम्नातम् । तैत्तिरीये तन्मध्ये “प्रजापते न त्वत् । स वेदसः”
इति युगलमान्नातम् । तथैव ऐतरेयके एवं तन्मध्ये “अन्यं
दिवो अग्नीषोमौ यो अघवामि”ति युगलमिति शाखाभेदेनाम्ना-

विकल्पेन तत्तद्देवताकल्पकत्वोपपत्तेः । तस्य च “तावब्रूता”-
क्षित्यनेन कालसंबन्धाफलसंबन्धः ॥

नच—उत्पत्तिशिष्टकालसंबन्धानामेवाग्नेयादीनां झटित्यु-
पस्थितत्वेन फलसंबन्धापत्तेरुत्पत्तिशिष्टकालसंबन्धस्योपांशु-
याजस्य फलसंबन्धानापत्तिः, अन्यथा पुरोडाशान्तरालसंब-
न्धान्यथानुपपत्त्यैव पौर्णमास्यादिकाललाभेनोपांशुयाजस्य फ-
लसंबन्धापत्तौ तावब्रूतामित्यस्यापि तत्फलत्वानुपपत्ते-

तमित्यर्थं विकल्पेनापीति ॥ दृष्टार्थत्वात् देवतात्रयस्य
विकल्पः । एवं च मात्रवर्णिकदेवताभेदे नार्थवादसमर्पितदेवता-
वैशिष्ट्यकल्पनया विशिष्टविध्यङ्गीकारो युक्तः । अर्थवादत्वेनापि
तदुपपत्तेः । नच जामितादोषापनयनार्थत्वेनान्तरालकालेऽ-
नुष्ठानस्य फलबलादेव सिद्धेरन्तरालकालविधिवैयर्थ्यम्, तदा-
क्षिप्तान्तरालकालविधितः पूर्वप्रवृत्त्या अभ्युदयशिरस्कत्वार्थं
तद्विध्युपपत्त्यान्तरालकाले उपाशुत्वविशिष्टयागभावनाविधानो-
पपत्तेः । यद्यपि उपाशुयाजशब्दस्य न यौगिकत्वम्, कुत्वा-
पत्तेः, तथापि “छन्दसि दृष्टानुविधिरिति सूत्रात् कथंचित्
कुत्वाभाव कृत्वा प्रतीयमानावयवार्थत्यागेनतिरिक्तशक्तिक-
ल्पने प्रमाणाभावात् प्रोक्षणीशब्दवद्यौगिकमिति न दोष
इत्यर्थः ॥

(तावब्रूतामित्यस्य द्रव्यदैवतयागानां प्राप्तत्वा-
त्तद्विधानासंभवेन विधिसरूपस्यापि य इष्ट्ये-
तिवत्कालसंबन्धमात्रपरत्वम्, तस्य फल-
संबन्धः फलमित्यादिनिरूपणम्)

तस्य चेति ॥ अन्तरावाक्यविहितयागस्येत्यर्थः । इदं च
वचनं पुराकल्पसरूपार्थवादरूपमपि सिद्धवदनुवादान्यथानुप-
पत्त्या विविकल्पनेऽपि न तावद्यागस्य विधायकम्, अन्त-
रावाक्येनैव प्राप्तत्वात् । नापि भाष्योक्तरीत्याऽग्नीषोमदेव-
ताविधायकम्; उभयो कल्प्यत्वाविशेषे याज्यामन्त्रवर्णादेव
प्राप्तेः । अत एव प्राप्तत्वान्नाज्यस्यापि, अतोऽप्राप्तपौर्णमा-
सीकालविधायकम् । अतश्च यागैकत्वपक्षे यागानुवादेन का-
लविधानात्तद्विशेषणस्य अग्नीषोमदेवत्वस्यानुवाद्यगतत्वेना-
विवक्षितत्वात् वितयदैवत्यस्यापि फलसंबन्धसिद्धिः । नह्यत्र
काले कर्मण उपदेयत्वेन प्राप्तस्यापि प्रयोगविषयत्वेन वि-
धानात् तद्विशेषणविवक्षाप्रसक्तिरस्ति, उत्पत्तिवाक्य एवान्त-
रालकालश्रवणेनोत्पत्तिवत् प्रयोगस्यापि प्राप्तत्वेन तद्विषयत्वेन
विधानानुपपत्तेः । अतो य इष्ट्येतिवत्कालसंबन्धमात्रकरणा-
दर्शपूर्णमासनामकत्वसिद्ध्या तत्सिद्धिरित्यर्थः ॥

(तावब्रूतामित्यस्यार्थवादस्यापि विध्येकवाक्य-
तया तद्विशिष्टविधिना पौर्णमासीकालोपांशु-
त्वान्तरालविशिष्टयागभावनाबोधकत्वात्,
‘स्वतन्त्रविधित्वाभावस्य विधिरसायनेऽप्यु-
भा० २२

रिति—वाच्यम्; तावब्रूतामित्येतदनन्तरमेवोपांशुयाजम-
न्तरा यजतीति पठितमिति वार्तिकदर्शनादस्यापि का-
लस्योत्पत्तिवाक्येनैव विधेयतया भिन्नवाक्यत्वाभावेन तु-
ल्यबलत्वात्फलसंबन्धोपपत्तेः । अतो नायं समुदायानुवादः
इति सिद्धम् । प्रयोजनं स्पष्टम् ॥ ४ ॥ इति चतुर्थमुपां-
शुयाजाधिकरणम् ॥

पपादितत्वात् उत्पत्तिशिष्टपौर्णमासीका-
लकत्वेनोपाशुयाजफलसंबन्धसिद्धिः,
अत एव शिरो वा एतद्यज्ञस्येत्याग्ने-
यादिप्रायपाठोऽप्युपपद्यते इत्यादि
निरूपणम्)

नचेति ॥ नच पौर्णमासीकालविधिवैयर्थ्यापत्त्यैव विल-
म्बितकालस्याप्युपांशुयाजस्य फलसंबन्धोपपत्तिः, अन्तराल-
कालस्य पौर्णमास्यामिवामावास्यायामपि सत्त्वेन तत्रापि तद-
नुष्ठानव्यावृत्त्यर्थत्वेन तत्सार्थक्यात् । अतः कथं फलसंबन्ध-
प्रयोजनत्वमित्याशङ्क्यार्थः । वार्तिकदर्शनादिति ॥ अपि-
च जामि वा एतदिन्येतदपि “आज्यस्यैव नावुपाशु पौर्णमा-
स्या यजन्ति”ति प्रकृत्याम्नानात् पौर्णमास्यामेव विदधातीति
गम्यत इति दशमान्याधिकरणवार्तिकदर्शनात् अस्य च स्वत-
न्त्रविध्युन्नायकत्वकल्पने प्रयोजनाभावात् उपाशुयाजमन्तरेति-
विध्येकवाक्यतया पौर्णमासीकालोपाशुत्वान्तरालकालविशि-
ष्टयागभावनाविधिप्रतीतेरुत्पत्तिशिष्टकालकत्वेनाऽग्नेयादिवदेव
फलसंबन्धोपपत्तिरमावास्याया तन्निवृत्तिसिद्धिर्वातीत्यर्थः । उ-
त्पत्तिवाक्येनैव विधेयत्वादित्युक्त्या च—या पौर्णमा-
सीवाक्यस्य स्वतन्त्रविधित्वाभावे सति पौर्णमासीवाक्येऽपूर्ववि-
धित्वमङ्गीकृत्यापूर्वविधिलक्षणाव्याप्तिरुपपादिता विधिरसायने,
सा निरस्तेति सूचितम् । स्वयमपि विधिरसायने तथैव फल-
संबन्धोपपत्तये दर्शितत्वेन पूर्वापरविरोधाच्च । अस्मिन् पक्षे
अग्नीषोमीयाशेषि नियमविधित्वसंभवेऽपि “विष्णुरुपाशु य-
ष्टव्य” इत्यादिज्ञापकबलादेव तन्निरासेनानुवादत्व, तथोपाशु-
पदेनैव उपाशुत्वविध्युपपत्तेर्नोपाशुपदस्य गुणविधित्वम्, अ-
पितु अव्युत्पन्नं तत्प्रत्ययन्यायेन वा नामधेयमित्यपि ध्येयम् ।
एवं च “शिरो वा एतद्यज्ञस्य कियते यदग्नेयो हृदयमुपाशु-
याज पादावग्नीषोमीय” इत्यर्थवादे उपाशुयाजत्वावच्छेदेन प्र-
धानप्रायपाठोऽप्युपपन्नो भवतीत्यभिप्रेत्य समुदायानुवादत्वनि-
रासमुपसहरति—अतो नायमिति ॥

(पूर्वोत्तरपक्षप्रयोजनम्)

स्पष्टमिति ॥ पूर्वपक्षे त्रयाणां प्राधान्यादनुष्ठानम्, सि-
द्धान्तेत्वेकस्यैव देवताविकल्पेनेति स्पष्टमित्यर्थः ॥

॥ इति चतुर्थमुपांशुयाजाधिकरणम् ॥

(५ अधिकरणम् ।)

तत्रैव “आधारमाधारयती”ति श्रुते “अग्निहोत्रं जुहोती”त्यत्र च पूर्ववद्वाक्यभेदस्य दूषकत्वाभावात् “ऋजुमाधारयति” “सन्ततमाधारयति” “दध्ना जुहोति” “पयसा जुहोती”त्यादिवाक्यविहितकर्मणां यथायोगं समुदायानुवादकत्वोपपत्तिः । दध्यादिवाक्यानां निर्व्यापारे गुणमात्रे वि-

(पूर्वाधिकरणेन प्रत्युदाहरणसङ्गतेः प्रकरणसङ्ग-
तेश्चोपपादनम्)

पूर्वाधिकरणे तव्यप्रत्ययस्य विधायकात्वाभावात् वाक्यभेदापत्तेस्तुतेश्च प्रतीतेर्युक्तमर्थवादत्वम्, इह तु दध्यादिवाक्यानां दध्यादिगुणाप्राप्तेरनुवादत्वेनार्थवादतयैकवाक्यत्वानुपपत्तेर्भिन्न-वाक्यतया सिद्धान्तेऽपि विधित्वस्याङ्गीकारात् शुद्धगुणविधेश्च वक्ष्यमाणरीत्याऽसम्भवेन विशिष्टकर्मविध्यवश्यंभावेन युक्तस्समुदायानुवादः इति पूर्वपक्षोत्थानात् प्रत्युदाहरणरूपामनन्तरसङ्गतिं कर्मभेदाभेदफलकत्वाच्च प्रकृतसङ्गतिं च सूचयन् उदाहरणपूर्वकं पूर्वपक्षमाह—तत्रैवेति ॥ आधारवाक्यस्य समुदायानुवादत्वेऽपि तदनन्तरपठितोर्ध्वादिवाक्यविहितयागानामेव समुदायानुवादेन तत् पूर्वमग्निसमार्गविधिना व्यवधानेन पाठः, तत्रैवाधारवाक्यविहिताधारस्यापीति सूचयितुं प्रकरणानुप्रवेशद्योतकं तत्रैवेत्युक्तम् । पूर्ववदित्यनेन पूर्वाक्तसङ्गतिः सूचिता ॥

(भावनाया व्यापारविषयत्वेन दध्यादिवाक्येऽपि
व्यापारविध्यवश्यंभावे दध्यादीनामुत्पत्त्यन्वयि-
गुणत्वेन विहितविधानायोगात् कर्मभेदाव-
श्यंभावेऽग्निहोत्रवाक्ये समुदायानुवा-
दत्वमेवेत्यादिरूपणम्)

निर्व्यापार इति ॥ विधेश्चेतनप्रवर्तनारूपत्वात् तस्याश्च प्रवृत्त्यनुकूलव्यापारत्वेन धात्वर्थावच्छिन्नभावनाविषयत्वस्यैकपदोपात्तत्वप्रत्यासत्त्या क्लृप्तस्य त्यागायोगात् व्यापारानात्मकगुणे विध्यसम्भवाद्विशिष्टविध्यावश्यकत्वे विहितस्य पुनर्विध्यसम्भवेनाभ्यासात् भेदः । नच विहितस्यापि फलनिमित्तादिसबन्धवत् दध्यादिसबन्धेन पुनर्विधानोपपत्तेरन्यपरत्वम्, स्वत उत्पन्नस्यापि फलादिसबन्धे विनियोगस्य विध्युपपत्तावपि द्रव्यादिसबन्धे उत्पत्त्यन्वयिगुणत्वेनोत्पत्तेरावश्यकत्वेन प्राप्तायाः पुनर्विधानानुपपत्तेर्भेदस्यावश्यकत्वात् । अतो दध्यादिवाक्येषु “यदग्नये च प्रजापतये च” “अग्निर्ज्योतिर्ज्योतिरग्निः स्वाहा” इत्यादिवाक्येषु च स्वरूपवत्सु सर्वत्र गुणादभ्यासाद्वा कर्मभेदः । नह्यग्निहोत्रादिवाक्येष्वनुपात्तरूपेषु कर्मविधिः, वाक्यान्तरेणापि रूपालाभाच्च । नच—एवं दध्यादिहोमेषु स्ववाक्यतोऽभ्यादिहोमेषु चाक्षेपेण द्रव्यस्य प्राप्तावपि स्ववाक्ये देवताभावात् वाक्यान्तरोपात्तदेवतामात्रविधेस्तवानिष्टत्वादाक्षेपेण देवताया

धन्वयासंभवेनावश्यं गुणविशिष्टकर्मविधायकत्वात् । अतश्च रूपाभावाद्भेदकप्रमाणाभावाच्चाग्निहोत्रवाक्ये आधारवाक्ये वा न कर्मान्तरम्, अपितु तेषामेव समुदायसिद्ध्यर्थमनुवादः । तत्प्रयोजनं च सर्वेषामेवाग्निहोत्रसंज्ञकत्वेन फलसंबन्धसिद्धिः, इतरथा अग्निदेवत्यहोमस्यैव तदापत्तिः । आधारवाक्ये

अप्राप्तेः कथं रूपवत्त्वं ? इति—वाच्यम्, एकफलसाधनानामेवामेकप्रयोगविधिपरिग्रहेण सान्नाय्यवत्सकृदनुष्ठानोपपत्तेर्होमान्तरेष्वप्यपेक्षितानां द्रव्यदेवतादीनां प्रसङ्गेनोपकारकत्वोपपत्त्या तत्सम्भवात् । अनिरुक्तो वै प्रजापतिरनिर्दिष्टद्रव्यके आज्यमितिसामान्यवचनाभ्यां यथापेक्षितद्रव्यदेवतोपपत्तेश्च । नहि रूपवत्ताज्ञानं विधेयताज्ञानं प्रति कारणम्, अयोग्यतानिश्चयाभावमात्रेणैव योग्यतायाः ज्ञानाभावेऽपि श्रुतशब्दात् शाब्दबोधस्यानुभविक्त्वात् तज्ज्ञानस्य कारणत्वानुपपत्तेः । अतोऽरूपवत्तानिश्चयाभावमात्रेण विधेयत्वोपपत्तेरेकतररूपान्वयमात्रेणापि चेतारकर्मव्यतिरिक्तत्वसिद्धेरनुष्ठानकाले तदपेक्षया पूर्वाक्तरीत्या तदुपपत्तिः । अग्निहोत्रवाक्ये तु यद्यपि अग्निप्रजापतिभ्यां तत्सम्भवति, तथापि समुदायानुवादत्वेनाप्युपपत्तावदष्टभेदापादककर्मान्तराङ्गीकारस्यायुक्तत्वमिति भावः ॥

(अग्निहोत्रवाक्ये समुदायानुवादप्रयोजनम्)

एवंच दध्यादिवाक्यविहितहोमानां हवनरूपैकजातीयैकदेशपठितत्वलक्षणैकवर्गयोगाद्वयेन प्रचयेन धात्वर्थसमुदायस्यैव भावनासमुदायस्यापि लाभात् यदाऽग्निहोत्रवाक्ये जुहुयादिति समुदायानुवादः, तदा अग्निहोत्रपदस्य वैश्वदेवपदवत् समुदायानुवादवैयर्थ्यमिष्या अग्निदेवत्वानग्निदेवत्यहोममात्रपरत्वोपपत्तेः फलनिमित्तसबन्धोपपत्तिरूपं समुदायानुवादप्रयोजनमाह—तत्प्रयोजनमिति ॥ एवमूर्ध्वादिवाक्येष्वप्यूर्ध्वत्वादिगुणैरेव द्रव्यदेवतारूपैरनुष्ठानत्वेन उपाशुयाजस्यैव कर्मपरिच्छेदसम्भवात् तत्तद्गुणविशिष्टयागानां चतुर्गृहीताज्यद्रव्यकाणामाधारयतीत्यर्थं समुदायानुवादस्तत्प्रयोजनं यत्तावद्वार्तिके “इन्द्र ऊर्द्ध्वं अश्वर इत्यधारमाधारयती”ति मन्त्रविधावाधारेकत्वसिद्धिरित्युक्तम् । तदूर्ध्वमाधारयतीत्यत्रैव मन्त्रविधावपि मन्त्रविशिष्टाधाराणां मन्त्रवर्णकल्पितेन्द्रदेवताकाधारेण सह प्रयोगविध्यवगतयौगपयसिद्धिद्वारेन्द्रदेवताकत्वसिद्धिपूर्वकयागरूपतासिद्धिरिन्द्रदेवताकाधारेण यौगपयसिद्धिमात्रं वा प्रयोजनं कौस्तुभे द्रष्टव्यमित्यर्थः ॥

(अग्निहोत्रवाक्यसार्थक्यार्थं पञ्चमविधिप्रकारा-
नेकादृष्टकल्पनादिगौरवपरिहारार्थं च दध्ना जु-
होतीत्यादीनां प्राप्ताप्राप्तविवेकेन गुणमात्रवि-
षयत्वेनाग्निहोत्रवाक्य एव होमविधि-
रिति सिद्धान्तोपपादनम्)

अग्निहोत्रादिवाक्य एव कर्मविधिः, अन्यथा वैयर्थ्यापत्तेः,

समुदायानुवादप्रयोजनं तु कौस्तुभे द्रष्टव्यम् । नच दध्यादि-
होमेषु देवताद्यभावः; समुदायानुवादबलेनैकप्रयोगविधि-
परिग्रहावगतेः सकृदनुष्ठानेनाभ्यादिहोमाङ्गभूतदेवतायाः
प्रसङ्गेन दध्यादिहोमोपकारकत्वोपपत्तेरिति प्राप्ते—

सर्वत्र गुणमात्रविधानेन तृतीयविधिप्रकारोपपत्तौ पञ्चम-
विधिप्रकाराङ्गीकरणस्यान्याय्यत्वाच्च दध्यादिवाक्येषु विशि-
ष्टकर्मविधानम् । नच गुणे विध्यन्वयानुपपत्तिः; होमकर्म-
कगुणकरणकभावनायामेव विध्यन्वयेऽपि प्राप्ताप्राप्तविवेकेन
विधिफलस्याज्ञातज्ञापनरूपस्य भावनायाः स्वरूपेण प्राप्त-

नच—समुदायानुवादकत्वेनार्थवत्तेति—वाच्यम्; दध्या-
दिवाक्येषु अनेकेषु विशिष्टविध्याश्रयणे पञ्चमविधिप्रकारापत्ते-
रनेकादृष्टकल्पनायाश्च कर्मविध्ययोगेन समुदायानुवादासम्भा-
वित्यभिप्रेत्य सिद्धान्तमाह—सर्वत्रेति ॥ यद्यपि गुणस्य
साक्षात् परंपरया वा विध्यन्वयः, तथापि गुणस्य कारकतया
भावनाया प्रकारत्वेनान्वयात् प्रथमतस्तदृशगुणविशिष्टधात्व-
र्थावच्छिन्नभावनाविधायकस्यापि विधेः प्राप्ताप्राप्तविवेकेन फ-
लतो गुणविषयत्वात् प्राप्ताया अपि धात्वर्थावच्छिन्नभावनाया
गुणविशिष्टत्वेन पुनर्विधानेऽपि विशेष्याशेऽज्ञातज्ञापनफलाभा-
वेऽपि विशेषणाशे तत्करणेन विधिसार्थक्योपपत्तेः संभवत्येव
तृतीयविधिप्रकारेण गुणाशेऽपि विधिरित्यभिप्रेत्याह—होम-
कर्मकेति ॥ उत्पत्तिवाक्ये कर्मणः करणत्वेनान्वयेऽपि गुण-
विधौ तस्य प्राप्तत्वादनूयमानाया भावनायामपेक्षितत्वान्मत्व-
र्थलक्षणायाश्च कर्मत्वेनैवान्वयमभिप्रेत्य होमकर्मकेत्युक्तम् ॥

(षड्विधिप्रकाराश्रयणस्य सर्वत्र विशिष्टवि-
धावपि न विरोधः वार्तिकाविरोधश्च)

ननु सर्वत्रैव विशिष्टभावनाविधानेन विधेरेकरूपत्वे सति
षड्विधत्वमुद्भिदधिकरणे कथं प्रतिपादितमित्यत आह—अत
एवेति । तेषां चेति ॥ अनेकविशेषणविधिकल्पनाकृतगौर-
वतदभावकृतलाघवाभ्यां प्राबल्यं पूर्वपूर्वस्योत्तरोत्तरस्य च दौर्ब-
ल्यमुक्तम् । येतु प्रातिपदिकार्थधात्वर्थयो परस्परान्वयेन भाव-
नानैरपेक्ष्येणैवाष्टौ विधिप्रकारानुपपादयन्ति, तेषां निरासश्च वा-
र्तिककृता कृतः, नत्वस्मदुपपादितरीत्योक्तषड्विधप्रकारस्येत्यर्थः ॥

(चिद्वद्वाक्येन विहितेऽपि कर्मणि आग्नेयवा-
क्येन विशिष्टविधिश्चाज्ञातान्निरासौ प्रा-
सङ्गिकौ)

यद्यपि चानया रीत्या विद्वद्वाक्यविहिताया भावनायाः प्रा-
प्ताया अप्याग्नेयादिवाक्ये द्रव्यदेवताविशिष्टत्वेन पुनर्विधानं
संभवति, तथापि भावनायामनेकगुणवैशिष्ट्यसंभवेऽपि श्रुत-
विधेरनेकगुणविषयत्वस्वीकारे आवृत्तिप्रसङ्गाद्वाक्यभेदान्न त-
स्वीकारः । यद्यपि श्रुतविधेः शब्दबोधार्थस्य विशिष्टरूपेणै-
क्यान्नावृत्तिः; तथापि तत्र तात्पर्यविषयीभूतार्थभेदेन गौरव-

या गुणमात्रविषयकत्वोपपत्तेः । अतएव सर्वत्र प्रातीतिके
विशिष्टभावनाविधानेऽपि फलमादायैव षड्विधिप्रकारास्तेषां
चोत्तरोत्तरस्य दौर्बल्यं पूर्वमुक्तम् । अतश्च प्राप्त्यभावादेव समु-
दायानुवादत्वासंभवादाद्यविधिविधया कर्मविधी एवाधारा-
ग्निहोत्रवाक्ये । नच रूपज्ञानाभावात्कर्मविध्यनुपपत्तिः; त-
स्यानुष्ठानं प्रति कारणत्वेऽपि शब्दबोधं प्रत्यकारणत्वात् ।
अतश्च विजातीयहोमत्वावच्छिन्नस्य विधानेऽवगते वाक्यन्त-
रेण रूपलाभेऽपि न काचित्क्षतिः । प्रयोजनं दध्यादिद्रव्य-

लक्षणो वाक्यभेदोऽस्त्येव । अत एवोक्तं वार्तिके—विधित्वे
भावनास्थेऽपि तादर्थ्यं प्रविभज्यते । विशेषणफले चास्मिन्
वाक्यभेदो भविष्यति इति । प्रकृते त्वेकदध्यादिगुणविषयत्वाच्च
तत्प्रसङ्ग इत्याशयः ॥

(दध्यादिवाक्येषु केवलगुणविधित्वेऽपि यद्-
अग्नेचेतिवाक्ययोरनेकगुणविधाने वाक्यभे-
दात् अग्नेयवाक्य इव चतुर्णां कर्मणां विधा-
नास्यावश्यकत्वेनाग्निहोत्रवाक्यतदनुवा-
दत्वशङ्कापरिहारौ)

ननु—दध्यादिवाक्येषु तृतीयविधिप्रकाराश्रयणेन कर्मवि-
धीनामभावात् समुदायानुवादत्वासंभवेऽपि “यदग्नेयेचेति
वाक्ययो प्राप्तकर्मानुवादेनानेकगुणविध्यसंभवे कर्मान्तरवि-
धानस्यावश्यकत्वे उत्पत्तिवाक्यविशिष्टदेवतासमुच्चयानुरोधेनाग्ने-
यवदेकस्मिन् वाक्ये कर्मद्वयविध्यवगतेश्चतुर्णां कर्मणां “अ-
ग्निहोत्र जुहोती”ति समुदायानुवादो भविष्यति—इति चेत्
—न; तत्रापि मन्त्रवर्णत एवाभ्यादिप्राप्तेस्तत्समुचितप्रजाप-
तिमात्रविधानेन वाक्यभेदाप्रसङ्गेस्तदव्याधिकरणे उक्तत्वेन
कर्मान्तरविध्यप्रसक्त्या तृतीयविधिप्रकारोपपत्तेरित्यभिप्रेत्य
समुदायानुवादत्वनिरासमुपसहरन्नग्निहोत्रादिवाक्य एव कर्म-
विधिमुपपादयति—अतश्चेति ॥

(अग्निहोत्राधारवाक्ययोः पूर्वोत्तरपक्षप्रयोजन-
निरूपणम्)

दध्यादिद्रव्यसमुच्चयेति ॥ अग्निहोत्रवाक्ये समुदा-
यानुवादपूर्वपक्षे दध्यादिद्रव्याणि सामान्यावत्सहोपादाय
सप्रतिपन्नदेवताकत्वात् सकृद्धोम इति दध्यादिसमुच्चयः । सि-
द्धान्त एकस्मिन्नेवाग्निहोत्रकर्मणि तेषां विकल्प इत्यर्थः । एत-
च्चाधारवाक्येऽपि पूर्वोत्तरपक्षप्रयोजनस्याप्युपलक्षणम् । तच्च
पूर्वपक्षे ऊर्ध्वत्वादीनां मध्ये यस्यैव देवादन्तरायस्तदोर्ध्वत्वैका-
भिव्यङ्ग्यजात्यवच्छिन्नस्यानिष्पत्तेः पुनस्तत्कर्मणि आवृत्तिः । सि-
द्धान्तेतु कर्मभेदाभावात् गुणानुरोधेन प्रधानावृत्तेरन्याय्यत्वा-
न्नावृत्तिः, किन्तु गुणलोपनिमित्तप्रायश्चित्तमात्रमिति ज्ञेयम् ॥

॥ इति पञ्चममाधाराग्निहोत्राधिकरणम् ॥

समुच्चयविकल्पाभ्यां स्पष्टम् ॥ ५ ॥ इति पंचममाधारा-
ग्निहोत्राधिकरणम् ॥

(६ अधिकरणम् ।)

द्रव्यसंयोगात् ॥

“अग्नीषोमीयं पशुमालभेते”ति श्रुतम् । तथा “सोमेन
यजेते”ति च । तत्राऽऽद्यविधिप्रकारस्यासंभवात् पूर्ववत्कर्मवि-
धित्वम्, अपितु समुदायानुवादत्वमेव, कर्मप्राप्तिस्तु पशौ
“हृदयस्याग्नेऽवद्यति अथ जिह्वाया” इत्यादिभिः उत्पत्तिशिष्ट-

(पूर्वाधिकरणेन प्रत्युदाहरणसङ्गतिनिरूपणम्)

द्रव्यादिवाक्यैरग्निहोत्रवाक्यविहितकर्मानुवादेन गुणमात्र-
विधानस्य कर्तुं शक्यत्वेन प्रकृतकर्माभावात् समुदायानुवाद-
त्वासंभवेऽपीह पशुसोमवाक्यविहितयागीयद्रव्योद्देशेन हृदया-
दिविषयकावदानादिविधिभिरवदानादिसंस्कारविध्यनुपपत्ते
कर्मविध्यवश्यंभावात् प्रकृतकर्मसत्त्वे भवतु समुदायानुवादत्व-
मित्येवं पूर्वपक्षोत्थानेन प्रत्युदाहरणसंगति सूचयन्नुदाहरण-
माह—अग्नीषोमीयमिति ॥

(पूर्वाधिकरणे आधारवाक्यस्येवात्र सोमवा-
क्यस्य प्राथम्यशङ्कापरिहाराभ्यां पशुवा-
क्यप्राथम्ये निमित्तोपपादनम्)

पूर्वसूत्रे आधारान्निहोत्रयोः अङ्गाङ्गिभावाभावेनाभ्यर्हितं
पूर्वं निपततीत्यस्याविषयत्वात् अल्पाचरत्वेनाधारशब्दस्य
पूर्वनिपातेऽपीह पशुशब्दस्य ध्यन्तत्वेऽपि “लक्षणहेत्वो क्रि-
याया.” इत्यत्र ध्यन्तस्य परनिपातेन ध्यन्तत्वस्य नियामक-
त्वासंभवेन सोमस्य प्राधान्यादभ्यर्हितत्वेन सूत्रे पूर्वनिपात-
प्राप्तावपि न्यायेनोपपादके शास्त्रे पशौ पूर्वपक्षस्य क्लृप्तत्वेन
न्यायव्युत्पादनादरविषयत्वेनाभ्यर्हितत्वमभिप्रेत्य पशुशब्दस्य
प्रथमग्रहणात् तदभिप्रायेण स्वयमपि सोमवाक्यात् प्राक् प-
शुवाक्यमुदाहृतम् ॥

(अग्नीषोमीयवाक्ये प्रथमविधिप्रकारासंभवात्
हृदयादीनामुत्पत्तिशिष्टगुणावरोधन्यायेन
पशुयागे कथमप्युपयोगः)

अग्निहोत्रवाक्ये शुद्धधात्वर्थविधानरूपाद्यप्रकारस्य संभवे-
ऽपीह द्रव्यदेवतोपादानेन विशिष्टविधेस्सिद्धान्तेऽप्याश्रयणात्-
क्लाभेन कर्मविविक्तानुपपत्ते समुदायानुवादत्वमेवेति पूर्वपक्ष-
माह—तत्रेति ॥ यद्यप्यग्नीषोमीयवाक्ये द्रव्यदेवतासंबन्धा-
दग्नेयवाक्य इव लक्षणया यागविधानमुपपद्यते, तथापि त-
त्रोत्पत्तिशिष्टस्य पशोरवदानेन नाशपत्ते. श्रुतयागसाधन-
ताबाधान्न हृदयादिवाक्यैस्तदीयद्रव्योद्देशेनावदानसंस्कारवि-
धिसंभवः । द्वितीयानिर्दिष्टानां हृदयादीनामेव संस्कार्यत्वप्र-
तीतिश्च । नवा हृदयादीनां भूतभाव्युपयोगरहितानां तद्विधि-
संभवः । पश्वरुद्धत्वेन सक्तूनामिवोपयोगकल्पनानुपपत्तेश्च ।

पशुसाध्ये यागे हृदयादीनां साधनत्वानुपपत्तेर्न तदुद्देशेनाव-
दानाख्यसंस्कारविधिः । अतो विहितानां हृदयाद्यवदानानां
पशुप्रभवद्रव्यवृत्त्यवदानत्वसादृश्यात्साक्षाद्यावदानप्रकृति-
कत्वावगतेः साक्षाद्यावदेव हृदयादीनां यागसाधनत्वस्य पू-
तीकवदनुमानाद्यावद्भृदयादियागा एव विधीयन्ते तांश्च
लक्षणया आलभतिना अनूद्याग्नीषोमौ देवता विधीयते ।
पशुपदं च हृदयादीनां छागप्रकृतिकत्वस्य मन्त्रवर्णप्राप्तत्वाल्ह-
क्षणया हृदयादिपरम् ।

उपयोगकल्पनेऽपि वाऽतिदेशादेव तत्प्राप्ते पुनर्विधिवैय-
र्थ्याच्च । अतो हृदयाद्युद्देशेन विहितानामवदानानां संस्कारत्वा-
द्यागसाधनत्वानुमानेन तत्र कर्मप्रतीतिरित्यभिप्रेत्य पूर्वपक्ष-
मुपपादयति—अत्र हीति पूतीकवदनुमानादिति ॥

(पूतीकवाक्ये सोमाभिषवस्येवात्र साक्षाद्याव-
दानप्रत्यभिज्ञानाद्यागकल्पनोपपत्तिः)

यथा पूतीकानभिषुण्यादिति पूतीकसंस्काराभिषवविधेः
यागसाधनत्वं विनाऽनुपपद्यमानत्वेन पूतीकानां यागसाधन-
त्वानुमानं, तद्वदिहापीत्यर्थः । यद्यपि पूतीकेषु सोमाभिषव-
स्यैव प्रत्यभिज्ञायमानस्य पूतीकसंबन्धित्वेन विधानात्तस्य च
यागीयद्रव्यसंस्कारकत्वदर्शनात् पूतीकानां यागीयत्वानुमाने-
ऽपीह साक्षाद्यावदानस्यैव यागीयद्रव्यसंस्कारकत्वेन क्लृप्तस्या-
त्वाप्रत्यभिज्ञायमानत्वेन हृदयाद्युद्देशेन विधानायोगात् तेषां
यागीयत्वानुमानं सुकरम्, तथाप्यत्र प्रकरणान्तरन्यायेनाव-
दानान्तरस्यैव विधानात्तस्य च प्राणिद्रव्यकावदानत्वसामान्यात्
साक्षाद्यावदानप्रकृतित्वावगतेरतिदेशेन यागीयद्रव्यवृत्ति-
स्यापि प्राप्ते प्रत्यवदानमवदेयद्रव्याणां यागसाधनत्वकल्पनया
यागभेदोऽवगन्तव्य इत्येवमुपपादयितुं पशुप्रभवेत्याद्युक्तम् ।
अस्मिन् पक्षे समुदायानुवादरूपेणाग्नीषोमवाक्यगतयजिना
सर्वेषामनुवादाद्यागोद्देशेन देवताविवरिति भावः ॥

(पशुपदस्य लक्षणया हृदयपरत्वोपन्यासः)

ननु—एवमग्नीषोमदेवतायां पशुप्रकृतित्वस्य च विधाने
वाक्यभेदस्य देवतातद्धितस्य पशुपदसामानाधिकरण्यानुप-
पत्तेश्च प्रसक्तिरित्यत आह—पशुपदं चेति ॥ छागस्य
हविष इति मन्त्रवर्णस्य हृदयादियागाङ्गत्वात् तत एव पशुप्र-
कृतित्वप्राप्तेर्लक्षणया हृदयादिपदस्यानुवादादेवतामात्रविधानेन
तदप्रसक्तिः । एवं च पशुवाक्ये विशिष्टविध्यभावात् लाघवम-
पीत्यर्थः ॥

(अग्नीषोमीयवाक्यस्य पशुपदलक्षितहृदयादी-
नां देवतासंबन्धबोधनद्वारा कल्पिततावद्या-
गपरत्वमिति पक्षान्तरोपपादनेन पूर्वपक्षो-
पसंहारः)

यागीयद्रव्यवृत्तित्वस्य साक्षाद्यावदानानङ्गत्वादतिदेशेन

अथवा—हृदयादिवाक्यविहितावदानाक्षिप्तस्पर्शानेवालभ-
तिना शक्त्यैवानूय पशुपदलक्षितहृदयादीनां प्रत्येकं देवता-
संबन्धे कृते तावन्तो यागा देवतासंबन्धकल्पितास्तेनैव
विधिना विधीयन्ते । सर्वथा पशुपदं समुदायानुवादः ।

तथा सोमेऽपि “ऐन्द्रवायवं गृह्णाति” “मैत्रावरुणं गृह्णा-
ती”त्यादिवाक्यैर्द्रव्यदेवतासंबन्धानुमितयागविधानम्, प्र-

प्राप्त्यभावेन यागानुमानासंभवमभिप्रेत्य पक्षान्तरमाह—अ-
थवेति ॥ हृदयाद्युद्देशेनावदानान्येव विधीयन्ते, तेषां चोप-
योगापेक्षायां पशुवाक्येन पशुपदलक्षितहृदयोद्देशेन देवतावि-
धाने सति द्रव्यदेवतासंभवात् तत्रैवाग्नीषोमीयवाक्ये आधारय-
तीतिवत् यागकल्पनयोपयोगकल्पनेन यागा विधीयन्ते ।
आलभतिशक्त्यर्थस्त्वनुवाद इत्यर्थः । एवंच हृदयस्याग्नेऽव्य-
तीति क्रमदर्शनमेकादश वै पशोरवदानानीति समुच्चयदर्शनञ्चो-
पपद्यते । अन्यथा एकस्मिन् यागे हृदयादीनां विकल्पापत्ते-
स्तदनुपपत्तिरित्यभिप्रेत्य पशुपदस्य समुदायानुवादत्वमुपसह-
रति—सर्वथेति ॥

(पशुपदसमुदायानुवादत्वप्रयोजननिरूपणम्)

अस्मिन् पक्षे अग्नीषोमवाक्य एव आधारयतीत्यत्रेव या-
गविधानादालभतिपदस्य समुदायानुवादत्वाभावात् पशुपदं
समुदायानुवाद इत्युक्तम् । तत्प्रयोजनं प्रत्येकं हृदयादीनामु-
द्देशेन साहिल्याविवक्षया देवतासंबन्धसिद्धिद्वारा पश्चात् प्र-
त्येकं यागकल्पनया आलभतिना लक्षणया तेषां यागानां वि-
धानसिद्धिरित्याशयः ॥

(ऐन्द्रवायवादिवाक्येषु यागविधिकल्पनया प्रा- प्तसर्वयागानुवादेन सोमेन यजेतेतिवाक्ये धाराप्रकृतित्वेन ब्रीहिवत्सोमविधान- मिति पूर्वपक्षोपपादनम्)

ऐन्द्रवायवमित्यादिषु ऐन्द्रवायवमिति देवतातद्धितेन इन्द्र-
वायवादीनां देवतात्वप्रतीतेस्तस्य त्यज्यमानद्रव्योद्देश्यत्वरूपस्य
यागं विना ग्रहणेऽन्यथासंभवात् ग्रहणेनैन्द्रवायवं कुर्यादिति
अर्थानुपपत्तेर्द्रव्यदेवतासंबन्धात् गृह्णातिना लक्षणया यागा
एव विधीयन्ते इत्याह—तथेति ॥ ननु तद्धितेन द्रव्यसामा-
न्यावगतावपि विशेषानवगमे कथं तत्संबन्धबलात् यागलक्ष-
णेत्यत आह—द्रव्यंचेति ॥ अतः “सोमेन यजेते”त्यत्र
यागविधौ तद्धितस्य द्रवद्रव्यवाचित्वात् तदुद्देशेन विधीयमा-
नस्य ग्रहणाख्यसंस्कारस्य लतोद्देशेन विधानानुपपत्तेर्द्रवद्रव्यस्य
च भूतभाव्युपयोगासंभवेन विनियोगभङ्गस्यावश्यकत्वात् ते-
ष्वेव विशिष्टयागविधानात् तत्तन्निर्दिश्यमानदेवतारूपगुणात्
भिन्ना एव यागा इत्यर्थः । किं तर्हि सोमेन यजेतेत्यनेन
विधीयत इत्यपेक्षायामाह—सोमवाक्येतिवति ॥ अतः
एव धारया गृह्णातीत्यत्रार्थप्राप्तग्रहणानुवादेन धारामात्रविवा-

हणे देवतान्वयानुपपत्तेः । द्रव्यं “चाण्व्या धारया गृह्णा-
ती”ति प्रकृतं धारासर्थं द्रव्यं तद्धितोपात्तम् । सोमवाक्ये
तु तत्प्रकृतित्वेन सोमलता विधिर्ग्रीहिविधिवत् ॥

“सोममभिपुणोती”त्यादिसंस्कारविध्यन्यथानुपपत्त्यैव वा
“अभ्वर्युं वृणीत” इतिवत्सोमप्राप्तेः सोमपदं नामधेयम् ।
सर्वथा यजिः समुदायानुवादः । तत्प्रयोजनं चास्मिन्पक्षे

नेऽपि धाराया द्रवद्रव्यमात्रविषयत्वात् तदधिकारसिद्धेरैन्द्र-
वायवमिति तद्धितेन धारासमर्थप्रकृतद्रवद्रव्याभिधानेन तद-
वरुद्धेषु यागेषु सोमस्य द्रव्यत्वेन विधिपक्षस्य प्राचीनैरुक्त-
स्याप्यसंभवात् सोमेन यजेतेत्यनेन समुदायानुवादकयजिना
सर्वयागानुद्दिश्य प्रकृतित्वेन सोमविधिर्नतु तत्र विशिष्टविधि-
रित्यर्थः । ननु—सोमरसप्राप्तौ तत्र प्रकृतिविधानं युज्यते ।
नह्यत्र धारासमर्थद्रव्यत्वेन सोमरसं प्राप्यते, तस्योदकादिवि-
षयत्वेनापि संभवात्, सोमरसत्वेन प्राप्तौच पुनः प्रकृतिविधा-
नार्थक्याच्चेत्याशङ्कानिरासाय ब्रीहिविधिवदित्युक्तम् । तत-
श्चात्र तदुद्देशेन विकारानुवादेन प्रकृतिविध्यभावेन विकृति-
प्राप्त्यनपेक्षणात् यागोद्देशेन ब्रीहिवदत्र सोमस्यापि विधाने
सति पुरोडाशावरुद्धे ब्रीहीणां निवेशायोगेन परंपरया प्रकृति-
त्वेन करणत्वाश्रयणवदिहापि तदुपपत्तिरित्यर्थः ॥

(सोमेन यजेतेत्यत्र सोमपदनामत्वेन पूर्वपक्ष- प्रकारान्तरम्)

अथवा—धाराशब्दस्य संबन्धकत्वात् गृह्णातेश्च सक-
र्मकत्वात् प्रतिसंबन्धपेक्षया प्रकृतः पावनादिसंस्कारसंस्कृतः
पूतभृदाहवनीयपात्रस्थ सोमरस एव तत्त्वेन संबध्यते । त-
तश्च सोमसंस्कारविध्यन्यथानुपपत्त्या “अभ्वर्युं वृणीत” इति-
वत् विनियोगेन सोमप्रकृतित्वस्यापि प्राप्तैरनुवाद एवात्र सो-
मशब्दो नामधेयमिति पक्षान्तरमाह—सोममिति ॥ सो-
मवाक्ये विशिष्टकर्मान्तरविधिविधाने गौरवापत्तेस्तत्ताद्याज्या-
पुरोनुवाक्यानां च लिङ्गप्रकरणकर्माद्वैन्द्रवायवादियागेष्वेव नि-
वेशोपपत्तौ प्रकरणमात्रेणाश्रुतवैकल्पिकदेवताकल्पितत्वानुप-
पत्त्या रूपालाभाच्चायुक्तत्वात् ऐन्द्रवायवादिवाक्यविहितानां
यागानामेव तत्प्रख्यन्यायेन नामधेयं सोमपदम् । तत्र स-
त्यपि ज्योतिष्टोमनामान्तरे स एव यज्ञः पञ्चविध इत्यत्र
पशु सोम इति नामान्तरेणापि व्यवहारदर्शनात् न वैयर्थ्य-
मपीत्यर्थः ॥ एवं सोमपदस्य द्वय्या गतौ पूर्वस्मिन् पक्षे सो-
मपदस्य विधेयेऽपि समर्पकत्वेन यजेत्समुदायानुवादत्वाभा-
वात् उत्तरस्मिन् पक्षे समुदायानुवादत्वेन पक्षद्वयमपि निर्बा-
धमिति सर्वथापदेन सूचयन्माह—सर्वथेति ॥

(सोमपदनामत्वपक्षे संकल्पोल्लेखस्य स्पष्टत्वात् प्रयोजनान्तरनिरूपणम्)

यजिपदस्य पक्षद्वयेऽपि अनुवादत्वे अनेकयागपरत्वात्
तदभावे एकयागपरत्वात् प्रयोजनं स्पष्टत्वादुपेक्ष्य सोमपदस्य

सोमद्रव्यकयागमात्रानुवादादस्तुतश्चाणामपि फलसंबन्धः । ज्योतिष्टोमपदं च वैश्वदेववद्गौणम् । समुदायानुवादाभावे हि तद्वशात् सस्तुतश्चाणामेव यागानां फलसंबन्धापत्तिः तेषामेव ज्योतीरूपस्तोमसंबन्धापत्तिः । सिद्धान्ते तु यागस्यैकत्वात्फलवाक्यस्थयजिनाऽभ्यासलक्षणापत्तेर्विजातीययागत्वावच्छिन्नस्यैव फलसंबन्धः । ज्योतिष्टोमपदे बहुव्रीह्यर्थस्तु स्व-

नामत्वे संकल्पोल्लेखादिप्रयोजने विद्यमानेऽपि विभवात् प्रयोजनान्तरमप्याह—प्रयोजनंचेति—वैश्वदेववदिति ॥ प्राचीनप्रवणादिवाक्यगतवैश्वदेवपदवदित्यर्थः ॥ तद्वशादिति ॥ त्रिवृदादीनि ज्योतीरपि स्तोमा यस्येति व्युत्पत्तिसिद्धि-ज्योतीरूपस्तोमवदर्थकज्योतिष्टोमनामवशादित्यर्थः ॥ सस्तुतश्चाणामिति ॥ ते च प्रातस्सवने ऐन्द्राग्रवैश्वदेवौ माध्यन्दिनसवने माहेन्द्रस्तृतीयो मरुत्वतीयश्च तृतीयसवने आग्रयणादित्यसावित्रवैश्वदेवा एकश्चमसाभ्यास इत्येवं द्रष्टव्या । कथं तर्हि ज्योतिष्टोमनामसत्त्वं अस्तुतश्चाभ्यासाना तत्सिद्धिरित्यत आह—सिद्धान्तेतिविति ॥ एवं च यागानामदृष्टार्थत्वेन समुच्चयाद्विभिन्नदेवताकाना क्रमापेक्षणादा—“श्विनो दशमो गृह्यते तं तृतीयं जुहोति दशैतानध्वर्युः प्रातःसवने ग्रहान् गृह्णाती”ति क्रमसमुच्चयदर्शनमुपपद्यते । अन्यथा यागैकत्वादङ्गभूतग्रहणानुरोधेन आवृत्त्यनुपपत्तेरनेकेषामपि ग्रहणाना यागीयद्रव्यसंस्कारार्थत्वेनैकार्थ्याद्विकल्पेन देवतानामपि विकल्पापत्तेस्तदनुपपत्तिरित्यभिप्रेत्य पूर्वपक्षमुपसहरति—अत इति ॥

(ऐन्द्रवायवं गृह्णातीत्यादीनां यागपरत्वेऽपि आश्विनो दशमो गृह्यते इति ग्रहणक्रमाद्युपपत्तिवर्णनम्)

यद्यपि यागक्रमसमुच्चयोपपत्तावपि पूर्वपक्षे गृह्णातिना लक्षणया यागानामेव विधानेन ग्रहणविध्यभावेन तेषा भेदाभावात् ग्रहणक्रमसमुच्चयदर्शनानुपपत्तिस्तदवस्था, तथापि दशमुष्टिपरिमितसोमरसस्य तथाऽभिषवपावनपूतशृदाहवनीयादिपात्राधारत्वादिसंस्कारसंस्कृतस्य तत्तद्यागाङ्गत्वेन विनियुक्तस्याल्पं जुहोतीति वचनेन चतुरवत्तोद्देशेन होमविधिवत् अल्पमुद्दिश्य होमाख्यसंस्कारविधानात् होमानुवादेन च ग्रहैर्जुहोति चमसैर्जुहोतीत्यादिवचनैर्जुह्वादिवत् करणतया पात्रकरणकहोमसंस्कारार्थत्वाद्यनुपपत्तेरावश्यकं प्रतियागं ग्रहणभेद इति न दोषः ॥ अत्र च ग्रहेषु दशत्वसङ्ख्यैवंप्रकारेण ज्ञेया ताज्यब्राह्मणे अष्टमखण्डे बहिष्पवमानस्तोत्रावान्तरप्रकरणे नवाऽध्वर्युः प्रातस्सवने ग्रहान् गृह्णाति तानेव तत्पावयन्तीत्याम्रायते । तद्भाष्ये श्रीविद्यारण्यगुरुभिः—उपाशुरन्तर्यामश्च वायव्यश्चैन्द्रवायव ॥ ततश्च भैत्रावरुणः शुक्रो मन्थी तपः परः । तत आग्रयणो नाम ध्रुवो नवम इष्यत इति पूर्वाचार्यकृतसग्रह-

संबन्ध्यभ्यासघटितसमुदायाश्रयत्वरूपः । अतः समुदायानुवादावेव ताविति प्राप्ते—

पशुपदे हृदयादिलक्षणायां प्रमाणाभावात्तत्रैव विशिष्टयागविधिः । हृदयादिवाक्यैश्च हृदयाद्युद्देशेन संस्कारमात्रम् । पशोश्च न साक्षाद्विद्वेन विधानम्, किंतु विशसनादिविधिरूपतात्पर्यप्राहकानुरोधेन हृदयादिप्रकृतित्वेनैव; करणत्वस्य

उल्लेकेन नवत्वमुपपादितम् । तदपेक्षयैव प्रवृत्तया आश्विनो दशमो गृह्यत इति श्रुत्या आश्विनस्य दशमत्वमुक्तमित्याश्विनान्ता दशग्रहास्तेषां च दशमत्वं प्रातस्सवनानुष्ठीयमानत्वरूपकोपाधिना ज्ञेयम् ॥ एतेन—यत्प्रकाशकारैरेन्द्रवायवभैत्रावरुणशुक्रमन्थ्यतिग्राह्यतयतपोक्थ्याश्विनान्ता दशग्रहा इति व्याख्याया एषा धाराग्रहत्वरूपैकधर्मयोगात् दशत्वमित्युक्तं, तदश्विना तादृशग्रहक्रमप्रदर्शनस्य वेदभाष्यकारोक्त्या विरुद्धत्वात् बहिष्पवमानस्तोत्रानन्तरमनुष्ठीयमानेऽपि आश्विनग्रहे धारातो ग्रहणस्य काप्यनामानेनाधाराग्रहत्वादयुक्तमित्युपेक्ष्यम् । एतेन—वायव्यमपहायोक्थ्यग्रहेणाश्विनान्ताना दशग्रहत्वं सोमनाथेनोक्तमपि—अपास्तम्; अत एव याज्ञिकाना उपाश्वन्तर्यामवायवैन्द्रवायवभैत्रावरुणशुक्रमन्थ्यातिग्राह्यतपोक्थ्यमरुत्वतीयध्रुवाणामेव धाराग्रहत्वप्रसिद्धिः ? परं मीमांसकानामिति विशेष इत्यलं विस्तरेण ॥

(अग्नीषोमीयवाक्ये पशुपदस्य हृदयादिपरत्वे लक्षणापत्तेः पशोःप्रकृतित्वेन विधाने वाक्यभेदापत्तेश्च विशिष्टविधानम्, हृदयवाक्ये यागानुपस्थित्या हृदयाद्युद्देशेन संस्कारमात्रविधानम्, पशोः प्रकृतित्वेन विधानमिति सर्वोपपत्त्या सिद्धान्तः)

पूर्वपक्षमुपपादितप्रकारद्वयेऽपि साधारण दूषणं दर्शयन् सिद्धान्तमाह—पशुपद इति ॥ हृदयादिमासे पशुशब्दप्रयोगस्य पशुत्वाभिव्यक्तैर्वाऽभावात् पशुपदे तल्लक्षणापत्तेः पशुप्रकृतित्वेन विधाने च देवताया अपि विधानात् वाक्यभेदापत्तेरग्नीषोमीयवाक्य एव विशिष्टकर्मविधानं युक्तम् । अवयवतिवाक्येषु तु यजिशब्दाश्रवणेन देवताया अप्यश्रवणेन च यागोपस्थापनासंभवात् अवदानमात्रस्य वत्सालंभवद्यागानुमापकत्वानुपपत्तेः न कर्मविधानमित्यर्थः । किंतर्हि हृदयादिवाक्यैर्विधीयते? इत्यपेक्षायामाह—हृदयादिवाक्यैरिति ॥ उत्पत्तिशिष्टपशुसाधनताया विशसनावदानादिसंस्कारविधिविरोधं परिहरति—पशोश्चेति ॥

(पशुदेवतासंबन्धोऽपि प्रकृतित्वेनेति निरूपणम्)

करणत्वस्येति ॥ उत्पत्तिवाक्ये पशुमिति द्वितीयालक्षितस्येत्यर्थः । अत एव—अग्नीषोमदेवतासंबन्धोऽपि पशोः हृदयादिप्रकृतित्वेनैवेति नाग्नीषोमीयं पशुमिति तद्वित्तस्य

साक्षादिव परम्परयापि तात्पर्यग्राहके सत्युपपत्तेः । अतए-
वातिदेशप्राप्त्यावदानसंबन्धोऽपि हृदयादीनां हविष्ट्वसिद्धि-

सामानाधिकरण्यस्य चानुपपत्ति । अतश्च यथैव ब्रीहिपदेनै-
वार्थात् तदुल्लादीनामपि साधनत्वावगतेस्तदुद्देशेन पेषणादि-
विधिः, तद्वदिहापि पशुपदेनैव हृदयादीनां साधनत्वावगतौ
युक्तस्तदुद्देशेनावदानादिसंस्कारविधिरिति भावः ॥

(अतिदेशप्राप्तस्याप्यवदानस्य पुनर्विधानं प्रत्ये-
कावदानसिद्ध्यर्थमित्युपपादनम्)

यद्यपि हृदयादीनां प्रदेयत्वरूपयागसाधनत्वलक्षणहविष्ट्वेन
तत्संस्कारार्थस्य मध्यपूर्वार्धापादनकावदानस्यातिदेशेनैव प्रा-
प्तेरेतद्विधिवैयर्थ्यम्, तथाप्यतिदेशप्राप्तस्यैव हृदयादिसंस्का-
रार्थत्वेन पुनर्विधानं नानुपपन्नम् । तत्प्रयोजनं च तेषां प्र-
त्येकं हविष्ट्वसिद्धि । अन्यथा पशोर्विशसनविधानादवयव-
द्वारा साधनत्वावगतावपि अवयवानां प्रत्येकं साधनत्वानव-
गते • अवयविनो व्यासज्यसर्वावयवनिष्ठत्वेन तत्साधनत्वा-
नुपपत्त्या अवयवानामपि समुदितानामेव साधनत्वप्राप्ते स-
मुदितसंस्कारार्थत्वेन कृत्स्नस्यैवातिदेशतः सन्निधावपि तस्य
प्रत्येकं हृदयादिसंस्कारार्थत्वेन विधानात् पूतीकानामिव हृद-
यादीनामपि प्रत्येकं हविष्ट्वावगमात् प्रत्येकं मध्यपूर्वार्धावदान-
सिद्धि । एवंचैकादशावदानसंस्कृतद्रव्यमात्रवृत्तिहविष्ट्वात्तात्प-
र्यसहकृतेन पशुशब्देनापि तावन्मात्रप्रकृतित्वेन पशुविधान-
मिति तदितरावयवानां अवदानपरिसङ्ख्याफलकयागसाधन-
त्वरूपहविष्ट्वपरिसङ्ख्यादिफलं लभ्यत इति कौस्तुभोक्तयुक्त्या
प्रकृतावदानविधिवैयर्थ्यं परिहरति—अत एवेति ॥

(एकादशावदानानीत्यनेनैतरावयवपरिसङ्ख्या-
सिद्धिरिति न्यायसुधानिरासः)

इत्यादीत्यादिपदेन यदत्र न्यायसुवाकृता “एकादश वै प-
शोरवदानानि तानि द्विद्विरवयती”ति वाक्ये “एकादश वै” इ-
त्यस्य पृथग्वाक्यत्वमङ्गीकृत्य तस्यैवेतरावयवपरिसङ्ख्यापरत्व-
मुक्तम्, तत्पञ्चावदानसपादकत्रित्वबाधेन तद्वित्वविधाय-
कस्य तानीत्यस्य विशेषसमर्पकत्वेनैवैकादश वै इत्यस्य तदे-
कवाक्यतोपपत्तौ परिसङ्ख्याफलकत्वाङ्गीकारेण भिन्नवाक्यत्वे
प्रमाणाभावात् तस्यैव परिसङ्ख्याफलकत्वाङ्गीकारे हृदयादि-
वाक्यानां वैयर्थ्यस्य दुष्परिहरत्वात् अयुक्तमिति कौस्तुभो-
क्तविशेषान्तरस्य संग्रह सूचित ॥

हृदयादीनां क्रमसमुच्चयदर्शनोपपत्तेर्दशमे वक्ष्य-
माणत्वात् पशुवाक्ये तस्य शेषो नास्तीति
सोमवाक्यसिद्धान्तोपक्रमः)

अतोऽवदानविधिवैयर्थ्याभावात् पशुवाक्य एव यागवि-
धानेऽपि हृदयादीनां चावयवसाधनत्वान्यथानुपपत्त्या समु-
चितानामेव साधनत्वावगतेः क्रमसमुच्चयदर्शनस्याप्युपपत्ति

सदितराङ्गानां हविष्ट्वपरिसंख्यार्थश्रेत्यादि कौस्तुभे द्रष्टव्यम् ।
सोमेऽपि नैन्द्रवायवादिवाक्यैर्यागविधिः गौरवात्, किंतु

दशमे वक्ष्यमाणत्वादुपेक्ष्य पशुवाक्ये सिद्धान्ते न किञ्चिदव-
शिष्यते इत्यनुसंधाय सोमवाक्ये सिद्धान्तमाह—सोमेऽ-
पीति ॥ सोमयागविषयेऽपीत्यर्थः । गौरवपदं लक्षणापत्तेरप्यु-
पलक्षणम् ॥

(अर्थप्राप्तग्रहणानुवादेनैन्द्रवायवादिदेवतामा-
त्रविधानं, देवताविशिष्टग्रहणविधानमिति
वार्तिककृदुक्तं प्रौढिवादमात्रमिति प्रका-
शकारमतनिरूपणम्)

अत्र चैन्द्रवायवादिवाक्येषु यागविध्यसंभवेऽपि अर्थप्राप्त-
ग्रहणानुवादेनैन्द्रवायवादिदेवतानामेव विधानम् । नच— अ-
गृहीतेनापि यागसंभवस्य वार्तिक एवोक्तत्वात् न ग्रहणस्यार्थ-
दाक्षेप इति—युक्तम्, यागार्थं तदनाक्षेपेऽपि होमरूपप्रति-
पत्तेर्यागसमकालीनत्वस्य स्वयमेव सर्वप्रदानाधिकरणे वार्ति-
ककृता साधितत्वात् तदर्थमवत्तहोमेनावदानस्येव ग्रहणस्या-
क्षेपोपपत्तेः । अत एव ग्रहणस्य प्राप्तत्वात् देवताविशिष्टरू-
पेणादृष्टार्थतया अथवा—देवताविशिष्टग्रहणानामेवादृष्टार्थ-
तया विधानमत्र वार्तिककृतोक्तं प्रौढिवादमात्रोक्तमित्युक्तम्
प्रकाशकारैस्तन्निरासमेवकारेण सूचयन् ऐन्द्रवायवादिवाक्ये
विशिष्टग्रहणविधानमाह—किन्त्विति ॥

(ऐन्द्रवायववाक्ये ग्रहणोद्देशेन सोमरसीयग्रह-
णोद्देशेन वा देवताविशिष्टरससंबन्धस्य देवता-
संबन्धस्य वा विधाने वाक्यभेदाद्यापत्योपां-
शु गृह्णातीत्यादाविव ग्रहणस्यापि विधानं
तत्प्रयोजनं च)

अयमर्थः—उपाशु गृह्णात्यन्तर्यामं गृह्णातीत्यत्रोपाश्वन्त-
र्यामादिपदानां नामधेयत्वेन विधेयान्तराभावेन वैयर्थ्यानुप-
पत्त्या ग्रहणविधेस्तावदावश्यकत्वम् । ऐन्द्रवायवादिवाक्येऽपि
प्राप्तग्रहणानुवादेन देवतासंबन्धस्येव ग्रहणे देवताविशिष्टर-
सरूपसंस्कारार्थसंबन्धस्यापि विधाने वाक्यभेदापत्तेर्ग्रहणमात्र-
स्योद्देश्यत्वे प्राकरणिकयत्किञ्चिद्द्रव्यग्रहणेऽपि तदापत्तेः सोम-
रसीयत्वेन विशेषणे विशिष्टोद्देशापत्त्या तद्विधेरावश्यकत्वमेव ।
अतोऽन्यतः संभवत्प्राप्तिकत्वेऽपि तत् पूर्ववृत्त्यङ्गीकारेण
विशिष्टग्रहणविधानं तद्वितोपात्तद्रव्यसंस्कारार्थमेतैर्वाक्यैः कि-
यते । ऐन्द्रवायवमित्यादौ प्रकृत्यर्थभेदात् प्रत्ययार्थद्रव्यभेदः
तावच्छब्दान्तरन्यायादेव सिद्ध इति तत्तद्वाक्ये तत्तद्द्रव्योद्दे-
शेन विशिष्टतद्विधानं नायुक्तम् । तत्प्रयोजनं च देवताशे प्र-
त्ययार्थद्रव्यभेदस्य ग्रहणाङ्गत्वस्य च स्थिते तस्याव्यक्तत्वसिद्धिः ।
एतद्विध्यभावेहि याज्यापुरोगादिमन्त्रात्रात्रायागाङ्गभूतानामेव
देवतानां निर्वाप इव ग्रहणे तत्तन्मन्त्रवर्णादुपकारकतामात्रं

देवताविशिष्टग्रहणस्यैव तद्वितोपात्तद्रव्योद्देशेन विधिः । संभवति च देवतात्वस्य निरूपकतासंबन्धेन ग्रहणवैशिष्ट्यायोगेऽपि ग्रहणकालीनोच्चारणकर्माभूतवृत्तित्वसंबन्धेन ग्रहणे वैशिष्ट्यम् । अतश्च देवतायाः ग्रहणाङ्गभूताया अपि या-

स्यात्, सतित्वस्मिन् प्रत्यक्षविधौ ग्रहणाङ्गत्वप्रतीतेः याग एवोपकारकतामात्रावसायाद्याज्यादिमन्त्राणामपि तदकल्पकतया यागस्याव्यक्तत्वसिद्ध्योद्दिदादीना तद्विकृतित्वं लभ्यते । ग्रहणाशेतु द्रव्यसंस्कारकतया दृष्टविधयाऽर्थतः प्राप्तस्यापि स्वतन्त्रादृष्टार्थत्वलाभः । ग्रहणविधीना प्रयोजनापेक्षाया प्रयोजनान्तरासंभवे प्रयाजादिवत् आरादुपकारकत्वकल्पनेऽपि न दोषः । अत एव तत्तद्देवतावरुद्धग्रहणानां गुणात् भेदे सति विधेः पुनः श्रुतिबलाददृष्टस्यैव प्रयोजकतास्वीकारेण प्रयोजकीभूतादृष्टानुरोधेन तत्तद्देवत्यानां ग्रहणानां प्रयाजानुयाजवत् समुच्चयावगतेस्तदनुरोधेन ग्राह्यद्रव्याणामपि समुच्चयाद्विभिन्नदेवताकद्रव्यभेदबलेन यागावृत्तिसिद्धेः कमसमुच्चयदर्शनस्याप्युपपत्तिः ॥ नच—अवयवशो ग्रहणेन ग्राह्यभेदात् ग्रहणाभ्यासोपपत्तिर्भेदेन गृहीतस्यैकीकरणे न यागाभ्याससिद्धिरिति तद्विषयक्रमसमुच्चयदर्शनानुपपत्तिः इति—वाच्यम्; भेदेन गृहीतस्यैकीकरणायोगात् भेदावस्थितस्यैव यागनिष्पादकत्वावगतेर्यागाभ्यासच विना भेदेन गृहीतस्य तत्साधनत्वासंभवेन यागाभ्यासस्यावश्यकत्वेन तदुपपत्तेः ॥

(देवताविशिष्टग्रहणस्य सोमरससंस्कारार्थत्वेन विधाने एकप्रसरताभङ्गनिरासः विशिष्टविध्युपपादनं च)

यत्तु अस्मिन् पक्षे ऐन्द्रवायवपदे एकप्रसरताभङ्गापादनं, तेषां तदुद्देश्यद्रव्यस्य विधेयदेवतानिरूपितत्वाभावात् “मृष्टीरुपदधाती”त्यत्र मन्त्रविशिष्टोपधानविधेरिष्टकासंस्कारार्थत्वेन स्वयमेवाङ्गीकृतत्वात् तेन न्यायेनेहापि तस्यादोषत्वादयुक्तमिति व्यक्तं कौस्तुभे । एतेन—विशिष्टविधौ गौरवापत्तेर्ग्रहणमात्रमेव विधीयते । ऐन्द्रवायवादिपदन्तु मन्त्रवर्णप्राप्तदेवतानुवादमित्यपि—परास्तम्; ऐन्द्रवायवादिपदवैयर्थ्यापत्त्या ग्रहणाङ्गत्वप्राप्तिफलकस्य विशिष्टविधेरप्यङ्गीकारात् । अतो युक्तं देवताविशिष्टग्रहणस्यैव विधानमिति । विस्तरश्च कौस्तुभे द्रष्टव्यः ॥

(ग्रहणे देवतान्वयानुपपत्तिपरिहारः ऐन्द्रवायववाक्ये यागकल्पनानिरासश्च)

ग्रहणे देवतान्वयानुपपत्तिं परिहरति—संभवति चेति । कर्माभूतेति ॥ तच्च देवतावाचकं पदं तद्वृत्तित्वसंबन्धेनेत्यर्थः । देवतापेक्षस्येति ॥ सोमयागस्य देवतापेक्षायाः ग्रहणाङ्गभूतदेवताभिः प्रसङ्गेनैवोपकारलाभेन शान्तेस्तस्यैवोपपादकत्व-

गापेक्षायां सोमवाक्यविहितयागस्यैव देवतापेक्षस्योपपादकत्वमात्रकल्पनाह्लाघवम्, सोमपदंतु संस्कारविध्यन्यथानुपपत्त्या संभवत्प्राप्तिकत्वेऽपि सक्तुव्यावृत्तिफलकसोमनियमार्थं

मित्यर्थः । एतेन—यागापेक्षायाः आम्रेयवाक्य इव यत्रापेक्षा तत्रैव यागकल्पनं न्याय्यम्, नतु वाक्यान्तर इति ग्रहणवाक्येष्वेव यागविधानं युक्तमिति—निरस्तम्, आम्रेयवाक्ये पुरुषव्यापाराश्रवणेनापर्यवसानात् तत्र यागकल्पनोपपत्तावपि इह ग्रहणरूपपुरुषव्यापाराश्रवणेन पर्यवसाने सत्यमिहितद्रव्यदेवतासंबन्धनिर्वाहकमात्रापेक्षायाः सोमवाक्य एव श्रुत्या विहितयागस्य तन्निर्वाहकत्वोपपत्तेरश्रुतयागविधानकल्पनस्यान्याय्यत्वात् । संस्कारविध्यन्यथेति ॥

(प्रदेयत्वेन प्रकृतित्वेन वा सोमस्य प्राप्तत्वात् सोमेन यजेतेत्यत्र सोमपदं नामधेयमित्याशङ्कानुवादः)

अयमर्थः—नह्यत्र सोमस्य प्रदेयत्वेन विधिर्युक्तं, संस्कारविधिवैयर्थ्यापत्तेः । नापि प्रकृतित्वेन, तस्य संस्कारविध्यन्यथानुपपत्त्यापि सिद्धे । ग्रहणवाक्ये तावत् तद्वितोपात्तद्रव्यस्य ग्रहणसंस्कृतस्य विनियोगापेक्षायाः देवतासंबन्धान्यथानुपपत्त्यवगततत्तथागाभ्यासेषु प्रदेयत्वेन विनियोगकल्पनं नानुपपन्नम् । सर्वनामार्थकस्य तद्वितस्य द्रव्यविशेषतापर्यग्राहकापेक्षायाः सन्निधानद्वारा वाक्यप्रमितद्रव्यद्रव्यविषयत्वसिद्धिः । तत्रहि तत्तद्वाक्यप्राप्तग्रहणविशेषानुवादेन धारामात्रविधानम् । अल्पपरिमाणेषु पात्रेषु स्थूलया धारया ग्रहणे कृते पात्राद्वहिरपि पातापत्तेरणुत्वस्य प्राप्तत्वान्नाणुत्वस्यापि विधानम् । धारायाश्च प्रतिसंबन्धपेक्षायाः गृह्णातेश्च कर्माकाङ्क्षायामुत्तरार्धादिवत् स्वतन्त्रजलादिप्रतिसंबन्धाक्षेपकत्वानुपपत्तेः प्रकृतसोमं पावयतीत्यादिवाक्यप्रमितसोमप्रकृतिकद्रवद्रव्यविषयक वसिद्धिः । पावनवाक्ये सोमपदस्य लतापत्त्वासंभवेन लक्षणया लतासवन्धिरसपरत्वात् । एवं च संस्कारविध्यन्यथानुपपत्त्या सोमप्रकृतित्वस्यापि प्राप्तिर्नानुपपन्ना । एतेन—सत्यपि सन्निधाने धारायाः द्रवद्रव्यमात्रसाधारणत्वात् सोमरसविषयत्वनियमे प्रमाणाभावे सति सोमस्याप्राप्तिरिति शास्त्रदीपिकोक्तं—अपास्तम्;—इति ॥

(संस्कारविध्यन्यथानुपपत्त्या सक्तूनामपि प्राप्त्या तद्व्यावृत्तिफलनियमविधित्वोपपादनम्)

सक्तुव्यावृत्तीति ॥ संस्कारविध्यन्यथानुपपत्त्या सोमवत् सक्तूनामपि विनियोगकल्पनया विकल्पेन प्राप्यापत्तेः पक्षमात्रसक्तुव्यावृत्तिफलकनियमार्थं सोमविधानम् । तत्तथोत्पत्तिशिष्टसोमावरोधात् संस्कारविध्यन्यथानुपपत्त्या सक्तूनां तत्र विनियोगकल्पनासंभवान्न विकल्पप्रसक्तिरि-

न विरुध्यते । यथा चैवं सति ग्रहणानां समुच्चयो यागस्य च प्रतिग्रहणमावृत्तिस्तथा सर्वं कौस्तुभ एव निरूपितम् । प्रयोजनं पशुविकारे हृदयादियागान्यतमप्रकृतिकत्वाच्चैकादशवदानगणप्राप्तिः पूर्वपक्षे, सिद्धान्ते तु सेति द्रष्टव्यम् । सोमे चाव्यक्तत्वसिद्धिरेव ॥ ६ ॥ इति षष्ठं पशुसोमाधिकरणम् ॥

(७ अधिकरणम् ॥)

पृथक्त्वनिवेशात् ॥

“आमनमस्यामनमस्य देवा इति तिस्र आहुतीर्जुहोति”

ल्यर्थ । यथाचैवं सतीति ॥ सिद्धान्ते यागैकत्वे सतीत्यर्थ । कौस्तुभ एवेति ॥ व्याख्यातपूर्वमेतत् ॥

(सोमवाक्यसिद्धान्तप्रयोजनम्)

सोमे चेति ॥ ऐन्द्रवायववाक्येऽथ यागविधौ ऐन्द्रवायवेन यजेतेतिवचनव्यकत्वापत्तेर्ज्योतिष्टोमस्यापि स्वार्थविहितद्रव्यदेवताकत्वलक्षणव्यक्तचोदनत्वादेकाहाहीनसत्रेष्वव्यक्तचोदनात्वेन ज्योतिष्टोमसादृश्याभावात् तदीयविध्यन्तप्रवृत्तिः । सोमवाक्येन तु यागविधौ द्रव्यश्रवणेऽपि स्वार्थविहितदेवताराहित्येन ज्योतिष्टोमस्यापि अव्यक्तचोदनत्वेन तत्सादृश्यादेकाहादिषु ज्योतिष्टोमविध्यन्तप्रवृत्तिरित्यव्यक्तस्तु सोमस्येत्यष्टमाधिकरणे वक्ष्यमाणं प्रयोजनमित्यर्थ । यत्तु वार्तिके—कर्मभेदे सति एककर्मणि विकल्पोऽविभागो हि चोदनैकत्वादित्यष्टमाधिकरणन्यायेनैकस्य ऐन्द्रवायवादिवाक्यविहितस्य यागस्य विकृतौ विकल्पेन विध्यन्तातिदेशात् विकल्पेनैकस्य धर्मा कार्या सकृच्च यागा कार्या कर्मव्यये यथाप्रकृतीति प्रयोजनान्तरमुक्तम् । तच्च वाक्येऽश्रूयमाणदेवताकत्वरूपविशेषसादृश्येनोपाशुयाजातिदेशस्य एकाहादिषु प्राप्त्यैन्द्रवायवादिवागानामन्यतमातिदेशस्यैव प्राप्तौ प्रमाणाभावात् विकल्पेन धर्मप्राप्त्यनापत्तेः न युक्तमित्येवकारेण सूचितम् । अत एव कौस्तुभे—उपाशुयाजीयविध्यन्त एव पूर्वपक्षे प्रयोजनत्वेनोक्त ॥

॥ इति षष्ठं पशुसोमाधिकरणम् ॥

(अध्यायसङ्गतेः अभ्यासाधिकरणेन प्रत्युदाहरणसङ्गतेः अनन्तराधिकरणेन उपजीव्योपजीवकभावसङ्गतेश्च निरूपणम्)

सङ्ख्यया कर्मभेदचिन्तनाध्यायसङ्गतिः । तथा अभ्यासाधिकरणेऽभ्यासात् साधितस्य कर्मभेदस्यापवादार्थं प्रवृत्ते पौर्णमास्यधिकरणन्याये पौर्णमासीवदुपाशुयाज स्यादित्याद्यैस्त्रिभिरधिकरणैरपवादिते सति अभ्यासनिमित्तभेदापवादभूतायाः समुदायानुवादचिन्तायाः पौर्णमास्यधिकरणकृताया बुद्धिस्थीकरणात् तद्वारा समुदायानुवादापवादाभ्यासचिन्ताया बुद्धिस्थत्वादभ्यासेऽसकृच्छ्रवणाद्युक्ता भेदकता, प्रकृतेतु स-

भा० २३

“आज्यभागो यजती”त्यादौ एकत्वातिरिक्तसङ्ख्यायाः स्वाश्रयप्रतियोगिक—स्वाश्रयवृत्तिभेदव्यासत्वेन न तावत्साक्षाद्भावनाभेदबोधकत्वम्; तस्या उक्तसङ्ख्याश्रयत्वाप्रतीतिः । नापि धात्वर्थभेदबोधकत्वम्; तस्य पूर्वप्रमितैकत्वसङ्ख्यावरुद्धत्वेन “एकादश प्रयाजान् यजति” “विरादसंपन्नमग्निहोत्रं जुहोती”त्यादिवत्सङ्ख्यान्तरसंबन्धानुपपत्तेरेतत्सङ्ख्याया अभ्यासविषयत्वप्रतीतेरकर्मन्तरत्वमिति प्राप्ते—

नात्र सङ्ख्यान्तरावरोध । सा हि न तावत्तिदुपात्ता तस्याः कर्तृवृत्तित्वात् । नचानवच्छिन्नस्यान्वयानुपपत्तेः

कृच्छ्रवणस्य न कर्मभेदकत्वमिति पूर्वपक्षोत्थानादभ्यासाधिकरणप्रकरणेन सह प्रत्युदाहरणसङ्गतिः, तथा सोमयागैक्येऽप्यभ्यासेन कमसमुच्चयोपपत्तिवत् त्रित्वादिसङ्ख्याया अप्यभ्यासेनोपपत्तेर्न भेदकतेत्यनन्तरोक्ताभ्यासोपजीवनेन पूर्वपक्षीकरणादनन्तरसङ्गति च स्पष्टत्वादुपेक्ष्य सङ्ख्यया कर्मभेदोदाहरणपूर्वकं पूर्वपक्षमेवाह—आमनमसीति ॥

(आमनमसीत्यस्य विवरणम्, आदिपदार्थस्य द्वादश द्वादशानि जुहोतीत्यस्य विवरणं च)

“वैश्वदेवी साग्रहणी निर्वपेत् ग्रामकाम” इति प्रकृत्येदमात्रातम् । आदिपदेनाग्नौ वसोर्वारा विधाय श्रुतस्य “द्वादशद्वादशानि जुहोती”त्यादे सग्रह । अत्रच “वाजश्च मे प्रसवश्च मे” इत्याद्यैर्द्वादशमन्त्रैः प्रत्येकमाहुतिरेकं द्वादशं तादृशानि द्वादश जुहोतीत्यर्थ । विशेषतश्चेदं द्वादशे विचारयिष्यते । ततश्च यथा चतुश्चत्वारिंशदधिकशनमाहुतयः सपद्यन्ते तथा करोतीति भावः ॥

(सङ्ख्यायाः स्वानाश्रयभावनाभेदकत्वाभावः)

तिस्र इति पदोपात्ताया सङ्ख्याया सत्यपि मुख्यविशेष्यभूतभावनान्वये धात्वर्थरूपाहुतिपदसामानाधिकरण्यदर्शनात् स्वाश्रयकरणकत्वसंबन्धेन तदाश्रयणात् तदनाश्रयभावनाभेदबोधकत्वासम्भवमभिप्रेत्याह—तस्या इति । पूर्वप्रमितैकत्वेति ॥

(धात्वर्थस्यानवच्छिन्नस्य भानासंभवादवच्छेदकतया प्राथमिकैकत्वसङ्ख्यावरोधाद्धात्वर्थभेदकत्वाभावः)

यद्यपि जुहोतीत्याख्यातोपात्तैकत्वं कर्तृगामित्वान्न धात्वर्थवृत्तिर्वेन प्रमितम्; तथाप्यनवच्छिन्नस्य धात्वर्थस्य भानान्वयित्वानुपपत्तेरवच्छेदकीभूतसङ्ख्यापेक्षाया प्रथमातिक्रमे कारणाभावादेकत्वस्यैव धात्वर्थवृत्तिर्वेन प्रमानानुपपत्तेरित्यर्थः । एकादशेति ॥ प्रयाजेषु पञ्चत्वसङ्ख्यावरोधादग्निहोत्रे चैकत्वसङ्ख्यावरोधे सति श्रूयमाणैकादशवदशसङ्ख्ययोः प्रयोगाभ्यासपरत्वम्, नतु कर्मभेदकत्वम् । तद्विदिहापीत्यर्थः ॥

प्रथमातिक्रमे च कारणाभावाद्धात्वर्थे एकत्वसङ्ख्यानुमान-
मिति—वाच्यम्; श्रुतसङ्ख्यासत्त्वे कारणाभावस्यासिद्धत्वे-
नानुमानाप्रसरात् । अतएव प्रयाजैकादशत्वस्थले यत्र प्र-
कृतौ अनुमानप्रसरस्तत्राभ्यासविषयत्वम् । नचैवं विराट्सं-
पत्तिवाक्यादावपि उत्पत्तिवाक्ये एकत्वानुमानानापत्तिः;
तादृशस्थले स्वोपजीव्योत्पत्तिवाक्यजन्यशब्दबोधनिर्वाहार्थं

(सङ्ख्यायाः तिस्र आहुतीरिति धात्वर्थसामा-
नाधिकरण्यात् तद्वृत्तित्वप्रतीतेरेकत्वसङ्ख्या-
नवरोधात् कर्मभेद इति सिद्धान्तः)

“तिस्र आहुतीरिति”ति सामानाधिकरण्यात् धात्वर्थवृत्ति-
त्वप्रतीते कर्मभेदकत्वमेव युक्तम् । प्रयाजानान्तु प्रत्येकैक-
त्वेन प्रचयविशिष्टपञ्चत्वेनोत्पत्तौ निर्जातसङ्ख्यात्वात् श्रुतैका-
दशत्वसङ्ख्याया अन्यथानुपपन्नत्वेन गत्यभावान्नानुमितसङ्ख्या-
बाधकत्वम्, प्रकृतेतु यावद्धात्वर्थे सङ्ख्याऽनुमानमारभ्यते
तावत् प्रत्यक्षश्रुतया सङ्ख्या निराकाङ्क्षीकरणान्नानुमानप्रसर
॥ किंच सङ्ख्याश्रवणाभावादेवैकत्व कल्पनीयम् । नह्यत्र
त्विश्रवणे सति सोऽस्तीति धात्वर्थावच्छेदकत्वं श्रुतसङ्ख्याया
एव युक्तमिति अनुमानप्रतिबन्ध एवेत्यभिप्रेत्य सिद्धान्त-
माह—नात्रेति ॥

(उत्पत्तिवाक्ये सङ्ख्याश्रवणे सङ्ख्यान्तराननुमानं,
तदश्रवणे तदनुमानम्, अनुमिताया अपि
सङ्ख्याया उत्पन्नशिष्टसङ्ख्याया न बाधः,
इत्यादि कौस्तुभविस्तरनिरूपणम्)

कौस्तुभे विस्तर इति ॥ यत्रोत्पत्तिवाक्ये सङ्ख्याश्रवणं
तत्रानुमानप्रवृत्ते पूर्वमेव श्रुतसङ्ख्याया भावनान्वयात् त-
न्निर्वाहाय धात्वर्थसंबन्धावश्यभावेन तथैव निराकाङ्क्षोपपत्तेर्न
पश्चात् सङ्ख्यान्तरानुमानप्रसरः । यत्र तूत्पत्तिवाक्ये सा न
श्रुता, उत्पन्नवाक्यस्य तदनुवादेन सङ्ख्याविवायकत्वात् तदु-
त्तरप्रवृत्तिकत्वेन तदुपजीव्यकत्वं तत्रोत्पत्तिवाक्ये स्ववाक्यार्था-
वधारणकाले परिच्छेदकीभूतसङ्ख्यानुमाने नैव कश्चन दोषः ।
अत एव उपजीव्यत्वात् उत्तरकालप्रवृत्तेनोत्तरेण श्रुतेनापि न
पूर्वप्रमितस्य दुर्बलस्यापि बाधः । नह्युत्पन्नशिष्टाया अगतिक-
त्वमस्ति, अभ्यासद्वारकतयाप्युपपत्तेः, प्रकृते त्वश्रुतसङ्ख्यानु-
मानात् पूर्वमेवश्रुतायाः सङ्ख्याया भावनान्वयद्वारा विध्यन्व-
यप्रतीतेरौत्तरकालिकत्वाभावेनानुमानप्रतिबन्धात् युक्ता भे-
दकतेति वैषम्यम् । अत एव उत्पत्तिवाक्यगतसङ्ख्याया अपि
यत्र न विध्यन्वयो विशिष्टविधौरवापत्तेः तत्र मन्त्रवर्णप्राप्त-
देवतानुवादकत्वेन स्वाश्रयदेवत्ययागवृत्तित्वसंबन्धेनैकत्वलक्ष-
णार्थं सत् प्रातिपदिकलक्षिततदेवत्ययाग एवान्वेतीति शक्या-
र्थस्य विध्यन्वयाभावात् धात्वर्थभेदकता यथा “समिधो य-
जती”त्यादाविति कौस्तुभे विस्तर इत्यर्थः ॥

पूर्वप्रवृत्तस्यानुमानस्यौत्तरकालिकेन सङ्ख्याश्रवणेन बाधा-
योगात्तस्याभ्यासविषयत्वप्रतीतेः, प्रकृते तु शब्दबोधात्
पूर्वमेवेतरपदार्थवत्सङ्ख्याया अपि प्रतीतेर्युक्तः शब्दबोधोत्त-
रकालीनानुमानप्रतिबन्ध इति कौस्तुभे विस्तरः । अतश्च
सिद्धमुत्पत्तिवाक्यगतकर्मसमानाधिकरणविधेयसङ्ख्यायाः क-
र्मभेदकत्वम् । भावनाभेदस्तु शब्दान्तरादेव । प्रयोजनं

(विधेयसङ्ख्यायाः कर्मसमानाधिकरण्ये कर्म-
भेदकत्वं तदभावे तन्नेति निरूपणम्)

कर्मसमानाधिकरणेति ॥ अत एव कर्मसमानाधि-
करण्याभावादेव “न त्रिवेदिं प्रोक्षती”त्यादौ कर्मभेदकत्वम् ।
त्रिरित्यस्य क्रियाभ्यासवृत्तिगणनार्थकमुच्यप्रत्ययान्तत्वेनाभ्या-
सवृत्तिसङ्ख्याप्रतिपादकत्वादित्यर्थः ॥

(भावनाभेदस्तु शब्दान्तरादित्यत्र पूज्यपादोक्त-
शब्दान्तरमेव विवक्षितं, न तु मूलोक्तं, ऐन्द्र-
वायवादिवाक्येतु कौस्तुभोक्तमन्यदि-
त्यादि निरूपणम्)

सङ्ख्याया धात्वर्थभेदकत्वेऽपि कथं भावनाभेद इत्यत
आह—भावनाभेदस्त्विति ॥ यद्यपि समानपदोपात्तधा-
त्वर्थावरोधे पदान्तरोपात्तधात्वर्थस्यावच्छेदकत्वायोग इत्येवं
गुणन्यायसंकीर्णशब्दान्तरन्यायान्न भावनाभेदसंभवति, ना-
प्यपर्यायधातुनिष्पन्नमाख्यातरूप मूलोक्तं शब्दान्तरस्वरूपम्
पर्यायधातोरेवाऽऽख्यातनिष्पत्तेः, तथापि कार्यतावच्छेदक-
तत्तद्धोमत्वभेदात् कारणतावच्छेदकयत्नत्वेऽपि वैजात्यमित्ये-
वंविधात् स्वीकृतशब्दान्तराद्युक्त एव तद्वेद इत्येवकारेण सू-
चितम् । भावनाना भेदेऽपि चैकपदोपादानेन युगपत्प्रतीते-
भिन्नप्रतीतिविषयानेकमुख्यविशेष्यराहित्यरूपैकवाक्यत्वलक्ष-
णस्य संभवान्न वाक्यभेदः । एतेन—एकप्रातिपदिकोपात्ता-
नेकामीषोमविशिष्टदेवतैकतावत् एकधातूपात्तानेकहोमविशि-
ष्टभावनाया अप्यैक्यमेवास्तु, यत्र निरपेक्षोत्पन्नाना करणता
फलवाक्ये श्रुता तत्र करणतानामभेदे प्रमाणाभावेऽपि यत्रो-
त्पद्यमानान्येव कर्माणि भिन्नानि तत्र करणताभेदस्य भावनाभे-
दमन्तरेणासंभवरूपशब्दान्तरन्यायस्याप्रवृत्तेरित्यपि—अपा-
स्तम्; अस्मदुक्तशब्दान्तरन्यायस्याविकलत्वात् इति भावः ।
यद्यपि पूज्यपादोक्तशब्दान्तरन्यायस्याप्यव्यापकत्वम् । ऐन्द्र-
वायवमित्यादौ प्रकृत्यर्थभेदेन प्रत्ययार्थद्वयभेदे तत्र तत्र
वार्तिकादौ कौस्तुभेच शब्दान्तरन्यायेनोपपादितेऽसंभ-
वात् । अत एव एकप्रकृत्यर्थारुद्धे प्रत्ययार्थे प्रकृत्यन्तरस्य
निवेशायोगरूपगुणन्यायसंकीर्णशब्दान्तरस्यैव भेदकत्वं तत्सा-
धारणं वक्तुं युक्तम्; तथापि उक्तरीत्या सङ्ख्यास्थले तस्य
भावनाभेदकत्वासंभवात् भावनाभेदप्रयोजकं शब्दान्तरं पू-
ज्यपादोक्तमेव । देवतात्वादिभेदप्रयोजकं त्वस्तु नाम तादृशम-

वेदिप्रोक्षणमन्त्रवत्पूर्वपक्षे सकृन्मन्त्रः, सिद्धान्ते तु तदावृ-
त्तिरिति ।

न्यत् । यदित्वैकरूपे आप्रहस्तदा विभिन्नप्रकृत्यर्थत्वमेव श-
ब्दान्तरम् । तच्च कचित्कार्यतावच्छेदकभेदज्ञापनेन क्वचित्
स्वावरोधकृतभेदज्ञापनेन प्रत्ययार्थभेदज्ञापकमित्याख्यमिति ॥

(गुणात्सङ्ख्याया वैलक्षण्यनिरूपणपूर्वकं सङ्ख्या-
यास्वतन्त्रमानत्वनिरूपणम्)

नच—न सङ्ख्या स्वतन्त्रं मानम्, एकस्मिन् कर्मण्यनि-
शमानत्वसाम्येन गुण एवान्तर्भावादिति—वाच्यम्, अनि-
विशमानत्वसाम्येऽयुत्पत्तिगतसङ्ख्याया प्रमाणान्तरसिद्धोत्प-
त्तिकस्यैव कर्मणो भेदकत्वमात्रबोधकत्वात् । “तिस्र आहुती-
रि”त्यत्र हि शब्दान्तरादिर्नवोत्पत्तिपरत्वावधारणम्, नतु स-
ङ्ख्यायास्तत्र व्यापारः, अपित्वनेकत्वबोधमात्रे । गुणस्य सत्य-
प्यामेयादावुत्पत्तिवाक्यगतस्य भेदकत्वे उत्पन्नवाक्यगतस्या-
प्यनिविशमानत्वेन स्वाविशिष्टकर्मोत्पत्तिद्वारा भेदबोधकत्वमिति
वैषम्यम् । अतो युक्तं सङ्ख्याया मानान्तरत्वमिति ॥

(पूर्वोत्तरपक्षप्रयोजनं, प्रकाशकारोक्तस्यापि
प्रयोजनस्य स्वाविरोधः, तदीयविक-
ल्पनिरासश्च)

वेदिप्रोक्षणमन्त्रवदिति ॥ “त्रिवेदि प्रोक्षती”ति विहि-
तस्य प्रोक्षणस्यैकस्यैव त्रिरभ्यासविधानेऽपि कर्मण एकत्वात्
कर्मादे सकृत् पठितमन्त्रान्तकालकत्वाविरोधात् सकृदेव “वे-
दिरसि बर्हिषे त्वा स्वाहा” इति मन्त्र प्रयोक्तव्य इत्येकादशान्य-
पादे वक्ष्यते । तद्वदिहापि कर्मण एकत्वात् तस्य त्रिरभ्यासे-
ऽप्यामनमस्यामनस्येति मन्त्रस्य सकृत्प्रयोग पूर्वपक्षे, सिद्धान्ते
तु यथासङ्ख्यं मन्त्रत्रयस्य कर्मत्रयाङ्गत्वात् प्रतिकर्मैकैकमन्त्र-
पाठेनावृत्तिरित्यर्थः । यद्यपि प्रकाशकारैः—इदं प्रयोजनं
यत्रैवंजातीयके एकस्यैव मन्त्रस्य विनियोगस्तत्रैव ज्ञेयम् । यत्र-
त्वामनहोमेषु “आमनमस्यामनस्य देवा इति तिस्र आहुतीर्जुहो-
ती”ति वाक्ये आमनमस्यामनस्येति प्रतीकेन “आमनमस्याम-
नस्य देवा ये सजातास्समनसः । आमनमस्यामनस्य देवा ये
कुमारास्समनसः । आमनमस्यामनस्य या स्त्रिय समनसः”
इति मन्त्रत्रयस्य विनियोगस्तत्र गुणानां च परार्थत्वा-
दिति न्यायेन पूर्वपक्षे अभ्यासाङ्गत्वे प्रमाणाभावात् एक-
कर्माङ्गत्वेन मन्त्रत्रयस्य विकल्पः, सिद्धान्ते तु त्रिषु कर्मसु त्रयो
मन्त्रा अङ्गमिति प्रयोजनमुक्तम्, तथापि विकल्पेनापि प्राप्त-
स्यैकस्यैव मन्त्रस्य सकृदेव प्रयोग इत्युक्तप्रयोजनस्य सिद्धि-
विकलैव । यत्तु तेषां विकल्पाभिधानं, तत्तु कर्मण एकत्वेऽ-
पीतिकरणोपात्तमन्त्रत्रयस्य समुच्चयप्रतीतेर्युक्तमित्युपेक्षितं पू-
ज्यपादैः ॥

भाष्यकारेण तु “सप्तदश प्राजापत्यान्पशूनालभेते”ति
वाक्ये यागभेदाभेदचिन्ता कृता । तत्र यद्यपि देवतात्वविशि-

(इतिकरणविनियोगेऽपि सिद्धान्ते यथासङ्ख्यं
मन्त्रत्रयस्यैकैककर्माङ्गत्वनिरूपणम्)

कथं तर्हि सिद्धान्ते न समस्तस्यैकैककर्मसाधनत्वमिति
चेत्, उच्यते, कर्मत्रयपक्षे हि मन्त्रत्रयस्यापि प्रत्येकं मन्त्र-
त्वप्रसिद्धे समसङ्ख्यन्यायसहकृतात् “मन्त्रान्तेन कर्मादि सन्नि-
पात्य” इति वचनादेकैकस्य एकैककर्माङ्गत्वेऽपीतिकरणावगत-
समुच्चयस्य कर्मत्रयसमुच्चयाभिप्रायेणायुपपत्तौ न कश्चन
दोषः । अत एवैतादृशविषय एवावृत्तिसिद्ध्यर्थत्वेन “मन्त्रान्तेन
कर्मादि”रित्येतद्वचनसार्थक्यमेकादशे पूज्यपादैर्वक्ष्यते । यद्यपि
सहितायाम् “आमनमस्यामनस्य देवा ये सजाता कुमारास्सम-
नसो ये महान्तः” इत्यादिरेको मन्त्रस्तथा “आमनमस्यामनस्य
देवा या स्त्रिय समनसः” इत्यादिरपरश्चेति द्वावेव मन्त्रावा-
न्नातौ, तथापि सजाताः कुमारा इति पदभेदमवलम्ब्य स-
जाता इत्यस्यानन्तर समनस इत्यग्रिमानुषङ्गेण कुमारा इत्य-
स्मात् पूर्वं आमनमस्यामनस्येति पूर्वानुषङ्गेण च मन्त्रत्रय
ज्ञेयम् । प्रयोजनान्तरं च कौस्तुभे द्रष्टव्यम् ॥

(वृत्तिकारीयोदाहरणपरित्यागेन भाष्यकारेणो-
दाहरणान्तरे भेदाभेदचिन्ताया निमित्तनिरू-
पणम्)

एतच्चोदाहरण वृत्तिकारेण दर्शितमयत्र सङ्ख्यायाः कर्म-
सामानाधिकरण्येन क्रियागतभेदकत्वस्य स्फुटत्वेन पूर्वपक्षा-
नुत्थानादयुक्तमिति तु शब्देन सूचयन् तदभिप्रायेण भाष्यका-
रेणोदाहरणान्तरे भेदाभेदौ चिन्तितौ । ता चिन्ता दर्शयति
—भाष्यकारेण त्विति ॥

(प्राजापत्यानित्यत्र प्रकृतिप्रत्ययतदर्थदिविवेकः)

प्राजापत्यानिति पदे प्रकृत्या प्राजापति तद्धितेन देवता-
विशिष्ट द्रव्य पञ्चाख्य द्वितीयया च लक्षणया करणत्व ब-
हुवचनेन बहुत्वमुच्यत इति वस्तुस्थितिः । पशुपदं च द्रव्य-
विशेषतात्पर्यग्राहकः । तत्र पदद्वयेऽपि बहुत्वस्य सामानाधि-
करण्यसंबन्धेन करणत्वेनान्वितस्यापि पार्थिको द्रव्येणैवान्वयः ।
एव स्थिते बहुवचनोपात्तबहुत्वान्वयायैकशेषस्यावश्यकत्वे
सति किन्तु अयं तद्धितान्तानामेकशेषः कृतो भवेत्, किंवा
कृतैकशेषाणां पश्चात्तद्धितसङ्गतिः । “प्रत्ययार्थबहुत्वं हि प्रत्य-
क्षमुपलभ्यते । तत्कृतं चैकशेषत्वमिति न प्रकृतौ भवेदि”ति
वार्तिके तद्धितप्रत्ययोत्तरश्रूयमाणबहुत्वान्वयानुरोधेन प्रत्यये
भासमानमप्येकशेष न्यायसुधाकृता केवलप्रत्ययप्रयोगासम्भवात्
तद्धितस्यापि देवताविशिष्टद्रव्यवाचित्वात् तन्मात्रैकशेषेऽपि
विशिष्टे तद्धितार्थ एव बहुत्वान्वयापत्त्या द्रव्यदेवतान्वयभे-

ष्टद्रव्यविशेषवाची तद्धितः, यद्यपि च प्राजापत्यपद एवैकशेषः, तथापि तदुत्तरविभक्त्युपात्तायाः सङ्ख्यायाः प्रकृत्यर्थे विशेष्य एवान्वयः नतु विशिष्टे । द्वौ त्रय इत्यादौ तथैव व्युत्पत्तेरिति तावद्विवादम् । सोऽपि च न द्रव्ये देवतात्वान्वयोत्तरम्; तथा सति देवतात्वप्रतिसंबन्धिनि द्रव्ये साहित्यानवगमेन प्रत्येकवृत्तिपशुत्वावच्छिन्न एव तत्संबन्धप्रती-

दात् यागभेदापत्ते पूर्वपक्षानुत्थानापत्ते उपेक्ष्य तद्धितस्य सर्वनामार्थवृत्तित्वात् सर्वनाम्नश्च सन्निहितपशुपरामर्शित्वात् बहुवचनान्तपशुपदानुरोधेन अस्य चास्य चास्य चेत्येते तेषामित्येवं सर्वनाम्न एव एकशेषकल्पनया बहुत्वसङ्ख्यावच्छिन्नसर्वनाम्न एव एकशेषकल्पनया बहुत्वसङ्ख्यावच्छिन्नसर्वनामार्थ एव प्रजापतिर्देवता एषामिति तद्धितोत्पादात् तदुत्तरबहुवचनस्यानुवादत्वात् बहूना पशूना एकदेवतासंबन्धेन कर्मकत्वमिति पूर्वपक्षस्साधित । तमश्रुतसर्वनामैकशेषकल्पने प्रमाणाभावात् तद्धितस्य विशिष्टवाचित्वेऽपि बहुत्वस्य वक्ष्यमाणरीत्या विशेष्य एवान्वयोपपत्ते पूर्वपक्षोत्थानसम्भवात् अयुक्तत्वेन सूचयन् तद्धितैकशेषमेव पार्थसारथिर्दशितमङ्गीकृत्य पूर्वपक्षमाह—तत्र यद्यपीति ॥

(तद्धितमात्रस्यैकशेषनिरूपणम्)

केवलप्रत्ययप्रयोगासम्भवेन प्रत्ययैकशेषासम्भवं परिहर्तुं यद्यपि चेत्याद्युक्तम् । ‘गर्गस्यापत्यानीत्यर्थे गर्गादिभ्यो यजि-’त्यनेन यजप्रत्ययत्रयप्राप्ते तत्र यथा गर्ग=य य इति समुदायस्य तद्धितान्तत्वेन प्रातिपदिकत्वात्तत् प्रथमाविभक्तौ परभूतायामेकशेषो महाभाष्ये उक्तस्तथेहापि बहुवचनानुरोधेन प्रजापति=य य इत्येवमेकशेषस्तेन प्रजापतिर्देवतैषामित्यर्थे पश्चात्तद्धितं, नतु प्राजापत्यश्च प्राजापत्यश्चेति सप्तदशकृत्व उच्चार्य कृततद्धितैकशेष इत्यर्थः ॥

(प्रत्ययानां प्रकृत्यर्थान्वितस्वार्थबोधकत्वान्वयाविरोधेन देवतान्वयात्पूर्वं द्रव्यसङ्ख्यान्वयप्रतिपादनम्)

एवंचैकशेषितयप्रत्ययार्थे द्रव्ये बहुत्वान्वयो देवतान्वयोत्तरं तत् पूर्वमेव वेत्युभयथापि सम्भवे नियामकं वक्तुं प्रथमतः शुद्धविशेष्ये तदन्वयं साधयति—तथापीति । तथैव व्युत्पत्तेरिति ॥ यद्यपि प्रत्ययानां प्रकृत्यर्थान्वितस्वार्थाभिधायित्वेन प्रजापतिवृत्तिदेवतात्वविशिष्टे द्रव्ये एव प्रकृत्यर्थे बहुत्वान्वयापत्तेर्न्यायसुधाकारापादितयागभेदापत्तिर्दुर्वारा, तथापि सङ्ख्यारूपप्रत्ययार्थस्य प्रकृत्यर्थविशेष्यान्वयित्वमेव, अन्यथा द्वौ त्रय इत्यादौ द्वित्वादिविशिष्टे सङ्ख्यान्वये चतुर्णां नवानां वा प्रतीत्यापत्तेः । अतस्तत्र विशेष्यमात्रेऽन्वयवदिहापि विशिष्टस्य तद्धितान्तार्थत्वेऽपि विशेष्यमात्र एव सङ्ख्यान्वय इत्यविवादमित्यर्थः । तत्संबन्धप्रतीतेरिति ॥

तेरनेकत्वावगमात्संबन्धभेदेनानेकयागादिकल्पनागौरवापत्तेः । अतो लाघवाद्देवतात्वान्वयात्पूर्वमेव सङ्ख्यान्वयः । तदाहि बहुत्वावच्छिन्न एवैकदेवतासंबन्धादेकयागादिकल्पनालाघवम् ।

नच प्रकृतिप्राप्तैकपशुनिष्पन्नैकादशावदानगणैकत्वानुरोधेन सङ्ख्यायां देवतात्वान्वयोत्तरमन्वयः, पशुगतैकत्वस्य श्रुत-

(द्रव्ये सङ्ख्यान्वयपक्षेऽपि श्रुतसप्तदशत्वेन प्राकृतपक्षेकत्वबाधनिरूपणम्)

ननु—लाघवसत्त्वेऽपि सन्देहे वाक्यशेषस्थानीयातिदेशादेवास्तु निर्णयः । सहि प्रकृतित एकपशुनिष्पन्नैकादशावदानगणमेकं प्रापयति । प्रकृतौ पशुमालभतेति हृदयादिप्रकृतिभूतपशुगतैकत्वस्यापि विवक्षेत्येकस्यैवावदानगणस्याङ्गत्वात् यागेकत्वे तस्य सवनीयातिदेशेनैकस्यैव प्राप्तेः सप्तदशपशुप्रकृतित्वानुपपत्तिः । यस्तु शास्त्रदीपिकायां—पूर्वपक्षे एकादशिनीविकारत्वेनेकादशावदानगणैकताप्राप्तावपि चोदकविरोधः सिद्धान्ते आपादितः । स “तत्प्रवृत्तिर्गणेषु स्यादि”त्याष्टमिकन्यायस्य भिन्नयागताया गणत्वेन एकादशिनीविकारत्वोपपादकत्वेऽपि एकयागपक्षे तदप्रवृत्त्या सुत्याकालत्वसामान्येनैकादशिनीवत् सवनीयविकारत्वस्यैव वार्तिके उक्तत्वादुपेक्ष्यः । यत्तु सोमनाथेन सुत्याकालत्वसाम्यापेक्षयैककालालम्भनीयगणसंबन्धित्वाद्दृश्यस्य आधिक्यादैकादशिनीविकारत्वं समर्थितम्, तत्तदपेक्षयापि शीघ्रोपस्थितैकयागत्वरूपान्तरङ्गसादृश्यस्याधिक्यात् सवनीयविकारत्वस्यैव प्राप्तेरेकादशिन्या स्वतन्त्रकर्मत्वाभावेन गणसंबन्धित्वेन तद्विकारत्वस्य सिद्धान्तेऽयनङ्गीकारात् तदन्तर्गतैकतरयागेच पर्याप्तिसंबन्धेन गणत्वसत्त्वेऽपि पशुगणसंबन्धित्वानुपपत्तेरयुक्तमित्युपेक्ष्यम् । यद्यपि चौपदेशिकया पशुसङ्ख्याया आतिदेशिकया बाधः स्यात्, तथापि हृदयाद्येकत्वस्य भिन्नविषयत्वेन बाधाभावात् हृदयाद्येकगणस्य सप्तदशप्रकृतित्वानुपपत्तिस्तदवस्थैव, यागभेदे तु प्रतियागमतिदेशभेदात् तावता गणानां प्राप्तेस्तावत् पशुप्रकृतित्वोपपत्तिः । अतोऽतिदेशेनैव वाक्यशेषस्थानीयेन निर्णयोपपत्तेर्देवतात्वान्वयोत्तरं द्रव्यमात्रे विशिष्ट एव बहुत्वान्वयाद्यागभेद एवेत्यभिप्रेत्य प्राचां सिद्धान्तयुक्तिमाशङ्क्य निराकरोति—नचेति । पशुगतैकत्वस्येति ॥

(वाक्यशेषस्थानीयेनातिदेशेनाविरोधात्तेन निर्णय इति देवतात्वान्वयोत्तरमेव द्रव्यान्वयासंभवोपपादनम्)

प्रकृतौ हि पशुशास्त्रस्य विशसनादिरूपात्तात्पर्यग्राहकानुरोधेन सर्वावयवद्वारा पशुसाधनताबोधकत्वे प्राप्तेऽपि हृदयादिशास्त्रैरितरावयवपरिसङ्ख्याकरणादर्यात् पशुशास्त्रैर्हृदयादिसाधनता-

सप्तदशत्वेन बाधात् अवदानगणैकत्वस्य च प्रकृतावार्थिक-
त्वेनेहानतिदेशात् । अतो देवतासंबन्धभेदे प्रमाणाभावात्
यागभेदः । अस्तु वा समानाभिधानश्रुत्या बहुत्वान्वयात्प्रा-
ग्देवतात्वान्वयेन संबन्धभेदस्तथापि लाघवाद्यागैकत्वम् ।
यथैव हि सिद्धान्तेऽनेके यागाः सकृदनुष्ठानेनोपपाद्यन्ते,
तथा मन्मतेऽप्येकेन यागेनानेके देवतासंबन्धा इति प्राप्ते—

समानाभिधानश्रुत्या देवतात्वस्यान्तरङ्गत्वात्सङ्ख्यान्य-
त्पूर्वान्वयित्वम्; पशूनां प्रत्येकं स्वत्वाश्रयत्वेन स्वत्वध्वं-
सानुकूलव्यापारात्मकयागकरणत्वरूपहविष्यस्य प्रत्येकवृत्ति-
तया सूक्तहविषोरित्यादिस्मृत्यनुसारेण हविष्ठावच्छेदकपशु-

बोधकत्वात् तत्रच पशुगतैकत्वेन हृदयाद्येकत्वस्यार्थसिद्धत्वात्
तद्वतैकत्वाशेऽपि विविकल्पनम् । यद्यपि चावदानविध्यन्य-
थानुपपत्त्या हृदयादिसाधनविधिकल्पनम्, तथापि तद्वतैक-
त्वस्यार्थसिद्धत्वाच्चैव विधेयत्वमावश्यकम् । अतश्च यथैव हृद-
यादिगणस्य यागसाधनस्यापि पशुगतैकत्वानुरोधात् एकत्व
प्रकृतौ, तथैव तद्वतोपदेशिकसप्तदशत्वेनैकत्वबाधात् तदनु-
रोधेन हृदयादिगणे सप्तदशत्वमिति यागैकत्वेऽप्यार्थिकस्या-
तिदेशाभावात् श्रुतसङ्ख्यया बाधाच्चातिदेशाविरोधान्न तस्य
निर्णायकत्वसंभव इत्यर्थः ॥

(पशूनां प्रत्येकं करणयोग्यतोपपादनम्)

पशूनामिति ॥ यत्रहि प्रमाणान्तरेण प्रत्येकवृत्ति कर-
णत्वं तत्तदुत्पत्तिवाक्येष्ववगतम्, तत्र प्रत्येककरणताश्रया-
णामेव पार्ष्टिके बहुत्वान्वये सति करणानामेव समुच्चयः, नतु
समुदितानां करणत्वमेकं । यत्रतु प्रमाणान्तरेण न तद्वेदाव-
गमस्तत्र लाघवेनैकस्यैव करणत्वस्य कल्पनादेककरणताश्रय
एव पार्ष्टिकस्तदन्वय इति समुदितानां तत्र करणत्वम् । अतो
यत्र प्रमाणान्तरेणैका करणता प्रतीयते, तत्रैव समुदितानां
करणत्वे सिद्धे प्रकृते पशूनां यागकरणत्वयोग्यतायाः प्रत्येक-
मेव प्रतीते प्रत्येककरणताश्रये द्रव्ये बहुत्वस्यान्वयात् पशु-
त्वावच्छिन्नस्यैव देवतात्वप्रतिसंबन्धित्वम् । नहि पशुसमुदाये
एकं स्वत्वमस्ति, प्रमाणाभावात्, यथेष्टविनियोगादिरूपस्य
स्वत्वकार्यस्य प्रत्येक दर्शनाच्च, समुदायस्य स्वातन्त्र्येण विनि-
योगानर्हत्वाच्च । अतः प्रत्येकं पशूनां स्वत्वाश्रयत्वात् तद्ध-
सानुकूलव्यापाराख्ययागकरणत्वमपि प्रत्येकमेवेति तदर्थवि-
हितदेवतातद्वितेनापि प्रत्येकमेव देवतात्वसंबन्धावगतिः ।
अत एव करणत्वविशिष्टपशुबोधकशब्दस्यैव तात्पर्यग्राहक-
त्वम्, नतु बहुवचनस्यापि, तदर्थस्य हविष्ठावनच्छेदकत्वा-
दित्यर्थः । अतश्च यागसाधनत्वे योग्यतावच्छेदकपशुत्वाव-
च्छिन्नस्यैव बहुत्वावच्छिन्नस्य देवतासंबन्धात्तस्य च प्रतिसंब-
न्धितापर्याप्त्याधिकरणताभेदेन भिन्नत्वात् भेदमिद्विरित्याह—
अतश्चेति ॥

त्वावच्छेदेनैव देवतासंबन्धौचित्याच्च । अतश्च बहुत्वानव-
च्छिन्नस्यैव प्रतिसंबन्धित्वात्प्रतिसंबन्धितावच्छेदकस्य प्रत्ये-
कवृत्तित्वेन प्रतिसंबन्धभेदप्रतीतेस्तद्भेदेन संबन्धभेदसि-
द्धिः । नच संबन्धभेदेऽपि यागैकत्वम्, संबन्धानां यागैकत्वा-
नेकत्वाभ्यामुभयथाप्युपपत्तौ लाघवापेक्षया पक्षेकताप्राप्ति-
चोदकस्य शास्त्रतया बलवत्त्वेन नियामकत्वात् । अतस्तदनु-
रोधेनैव सर्वत्र यागभेदो भावनाभेदश्चेति सिद्धम् । प्रयो-
जनं यागैकत्वे एकपशुविस्मरणेऽपि तस्य जातत्वाच्च पुन-
र्यागकरणं, सिद्धान्ते तु तदिति ॥ ७ ॥

इति सप्तमं संख्याकृतकर्मभेदाधिकरणम् ॥

(सप्तदशत्वे तद्वितोपात्तदेवतात्वस्य सङ्ख्यान्य-
यात्पूर्वं द्रव्यान्वय एव यागभेदसाधक इति
निरूपणम्)

अतस्तदनुरोधेनैवेति ॥ यत्तु शास्त्रदीपिकायां द्रव्यस्य
तद्विताभिहितस्य विशिष्टस्यैव बहुत्वावगममात्रादेतादृशे वि-
षये यागभेदसाधने “वसन्ताय कपिञ्जलानालभते” इत्यादौ त-
द्विताभावे बहुत्वावच्छिन्नेष्वेव देवतासंबन्धायागभेदानापत्तेर्न
केवलं बहुत्वान्वयात् पूर्वं देवतात्वस्य तद्वितोपात्तस्य द्रव्येऽ-
न्वयो योगभेदसाधकः किन्तु एकपशुनिष्पन्नैकादशावदानग-
णैकताप्रापकचोदनानुग्रह एवेत्युक्तम्, तन्निरसितुमेवकार ।
ततश्च वसन्तवाक्ये पूर्वोक्तरीत्याऽवदानगणगतैकत्वस्याऽऽर्थि-
कत्वेनानतिदेशे सति न तेन यागभेदः, किन्तु चतुर्थ्युपात्तस्य
त्यज्यमानद्रव्योद्देश्यत्वाख्यस्य देवतात्वस्य त्यज्यमानद्रव्यत्वरू-
पहविष्यं विनानुपपत्तेः कपिञ्जलानां च प्रत्येकमेव यागसाधन-
त्वाख्यहविष्ययोगात् प्रतिसंबन्धितावच्छेदककपिञ्जलत्वाव-
च्छिन्ने प्रत्येकं देवतासंबन्धभेदादेवेत्यर्थः । अनेनैव न्यायेन
“सप्तदश मारुतीस्त्रिवृत्सा उपकरोति सप्तदश प्रश्नीनुक्ष्णस्तान्
पर्यग्निकृतानितरा आलभन्ते प्रेतारानुत्सृजन्ति” इत्यत्र च प-
र्यग्निकरणान्ताङ्गरीतिविधानादेकादशावदानगणप्राप्त्यभावे या-
गभेदोपपादनं ज्ञेयम्, नतु प्राचीनोक्तरीत्येति सूचयितुं सर्व-
त्रेत्युक्तम् । यत्तु परस्वद्वाक्ये यथाश्रुतनवमोपान्याधिकरणगत-
शास्त्रदीपिकाग्रन्थस्वारस्यात् प्रकाशकाराणां यागैक्योक्तिः,
तदूषणं कौस्तुभ एव द्रष्टव्यम् । अतः परस्वद्वाक्ये न्यायसुधा-
कारोपपादितो यागभेद एव युक्त इति भावः ॥

(पूर्वोत्तरकल्पप्रयोजननिरूपणम्)

प्रयोजनमिति ॥ एकपशुविस्मरणेन षोडशभिः कृतेऽपि
यागे यागस्य जातत्वाच्च पुनर्यागकरणं पूर्वपक्षे । सिद्धान्तेतु
तत्पशुद्रव्यकयागान्तरानुष्ठानमित्यर्थः । प्रयोजनान्तराणि प्रा-
चीनैर्दर्शितानि कौस्तुभे द्रष्टव्यानि ॥

॥ इति सप्तमं सङ्ख्याकृतकर्मभेदाधिकरणम् ॥

(८ अधिकरणम् ।)

संज्ञा च ॥ ज्योतिष्टोमं प्रकृत्य “अथैष ज्योतिरथैष वि-
भज्योतिरथैष सर्वज्योतिरेतेन सहस्रदक्षिणेन यजेते”ति
श्रुतेषु ज्योतिरादिपदानां गुणविशेषे प्रसिद्धभावात् द्योतना-
त्मकत्वेन प्रसिद्धपदादने कर्मण्यपि तदापत्तेरेतच्छब्देन च
तद्विधाने वाक्यभेदाद्यापत्तेनेषां नामत्वं तावद्विवादम् ।
तच्च न प्रकृतस्य यागस्य, ज्योतिष्टोमसंज्ञावरोधात् संज्ञा-
कार्यस्य व्यवहारस्यैकेनैव सिद्धेरितरवैयर्थ्याच्च । नच विनि-

(गुणकृतकर्मभेदाधिकरणात्पूर्वं संज्ञाकृतकर्मभे-
दाधिकरणप्रवृत्तिबीजसङ्ख्यादिनिरूपणम्)

यद्यपीह षड्विधः कर्मभेदो वक्ष्यते । शब्दान्तरमभ्यास
सङ्ख्या गुणः प्रक्रिया नामधेयमित्यव्यायोपक्रमभाष्ये उद्देश-
कमदर्शनात् सङ्ख्यागुणयोः कर्माङ्गत्वसाम्याच्च सङ्ख्यानन्तर
गुणचिन्ता प्राप्नोति, तथापि गुणादिविचारस्यानेकाधिकरण-
साध्यत्वेन बह्वायाससाध्यत्वात्सङ्ख्यावत् संज्ञायां भेदकत्ववि-
चारस्यैकाधिकरणविचारपर्यवसायित्वेनाल्पत्वात् बुद्धिविक्षेप-
कत्वाभावेनादौ सूत्रकृता निबद्धं संज्ञाविचार विवक्षुर्भेदविचा-
रेण पादाध्यायसर्गतिं, तथा पृथक्त्वनिवेशाख्यहेतुसाम्यात्
दृष्टान्तसर्गति, अथवा—सङ्ख्यावत् संज्ञायां स्वसमानाधि-
करणस्वाश्रयप्रतियोगिकभेदव्याप्तत्वरूपपृथक्त्वनिवेशित्वास्व-
भावान्न भेदकत्वमित्येव पूर्वपक्षोत्थानेन प्रत्युदाहरणरूपा वा-
ऽनन्तरसङ्गाति पूर्वपक्षं च स्पष्टत्वादप्रदर्श्यैव यथासूत्रमुदाहरण-
पूर्वकं सिद्धान्तमेवाह—ज्योतिष्टोममिति ॥ “दक्षिणेन य-
जेते”त्यस्याग्रे “एतेनद्धिकामो यजेते”त्यपि श्रुतम् । अथैष-
ज्योतिरित्यथैष गौरथैष आयुरित्युदाहरणान्तरस्याप्युपलक्ष-
णम् ॥

(शब्दान्तराभ्यासगुणप्रकरणान्तरैः कर्मभेदस्य
प्रकृतेऽसंभवात्संज्ञयैव तस्योपपादनम्)

तत्रेष ज्योतिरित्यादीन्यस्तीत्यध्याहारेऽपि विभज्यमानसा-
क्काङ्क्षत्वाभावात् त्रीणि वाक्यानि । एतेनेत्यपि “तस्मिन् सी-
देतिवत् चतुर्थं वाक्यम् । यद्यपि भावनामात्रभेदकस्य शब्दा-
न्तरस्यात्र धात्वर्थस्य भावनानवच्छेदकत्वेन न समव”, नापि
विधिपुनः श्रवणरूपाभ्यासस्य, विधेरश्रवणात्, सहस्रदक्षिणा-
दिवाक्ये तत्रात्वेऽपि गुणपरत्वेनान्यपरत्वात् । नापि गुणस्य,
ज्योतिरादिपदानां गुणे रूढत्वेनाप्रसिद्धे । नापि प्रकरणान्तर-
स्य, अनुपादेयगुणाभावात्, ऋद्धिवाक्ये तत्त्वेऽपि एतच्छ-
ब्देन पूर्वकर्मपरामर्शेन सन्निव्यभावाच्च, तथापि संज्ञारूपप्र-
माणान्तरेण भेदं साधयितुं नामत्वं साधयति—ज्योतिरा-
दिपदानामिति ॥

(ज्योतिश्शब्दस्य द्युतिधातुकत्वेन द्योतनात्म-
कत्वस्य कर्मसाधारण्योपपादनम्)

द्योतनात्मकत्वेनेति ॥ द्युतिधातोर्द्युतेरिसन्नादेशेन इ-

गमकाभावात्कल्पः; अथशब्दस्य पूर्वकर्माधिकारविच्छेद-
कस्य नियामकत्वात् । अतएव “वसन्ते वसन्ते ज्योतिषे”
तिवन्नाख्याविकारत्वाशङ्का, तस्याविच्छिन्नेऽधिकारे समाना-
नेन तथाङ्गीकारात् । नचैवमधिकारविच्छेदाभावे उद्भिदा-
दिसंज्ञातो भेदानापत्तिः, ज्योतिष्टोमसंज्ञाया उत्पत्तिशिष्ट-
त्वाभावेन द्वयोरपि विकल्पो वैपरीत्य वा किं न स्यादिति—
वाच्यम्, सोमयागे ऋतुप्रवृत्तिनिमित्तकज्योतिष्टोमसंज्ञाव-

लौणादिके इसिन् प्रत्यये कृते आदिभूतदकारस्य जादेशेच
कृते ज्योतिरादिशब्दनिष्पत्तेर्द्योतनात्मकत्वेन प्रसिद्धिरित्यर्थः ।
कर्मण्यपीति ॥ स्वफलसाधनत्वेन ज्योतिः शब्दस्य समस्त-
फलसाधनत्वेन विश्वज्योतिः सर्वज्योतिः पदयोश्च कर्मण्यप्युद्भि-
च्छब्दस्येव मुख्यार्थतयैव तदापत्तेरित्यर्थः ॥

(वाक्यभेदोत्पन्नशिष्टज्योतिरादिगुणतत्प्रत्य-
न्यायैर्ज्योतिरादिनामत्वोपपादनम्)

तद्विधान इति ॥ एतच्छब्देन पूर्वनिर्दिष्टगुणविधानं
प्रकृतिज्योतिष्टोमोद्देशेन ज्योतिरादिगुणस्य सहस्रदक्षिणादिगु-
णस्यच विधाने वाक्यभेदस्यादिपदोपात्तोत्पन्नशिष्टज्योतिरादि-
गुणनिवेशस्यचापत्तेरित्यर्थः ॥ अविवादमिति ॥ एव ग-
वादिपदानामपि दक्षिणात्वेन सार्वकाम्यवाक्यप्राप्तफलत्वेनच
प्राप्तेस्तत्प्रत्यन्यायेन च नामत्वमविवादं ज्ञेयमित्यर्थः ॥

(नामैकदेशे नामग्रहणन्यायेन ज्योतिरादिना-
स्त्रामभेदकत्वशङ्का)

ननु नामत्वेऽपि प्रकरणात् भामा सत्यभामेतिवत् स्वार्थ-
वाचकपदघटितपदवत्त्वसंबन्धेन वसन्तवाक्ये ज्योतिः पदस्य-
वात्रत्यज्योतिरादिपदानामपि ज्योतिष्टोमनामत्वोपपत्तिः । स-
भवतिच ज्योतीरूपस्तोमसंबन्धेन ज्योतिष्टोमनाम्न इव तादृ-
शस्तोमसंबन्धेनैतेषामपि तन्नामत्वम् । अतः कथं तेनापि
भेदसिद्धिरित्यत आह—तच्चेति ॥

(अथशब्दस्यानन्तर्यपूर्वप्रकृतापेक्षित्वपरत्व-
निरासेनाधिकारविच्छेदकत्वेन नामैकदेश-
न्यायाप्रवृत्तिनिरूपणम्)

अथशब्दस्येति ॥ नह्यत्राथशब्दस्यानन्तर्यार्थत्वं शङ्कितुं
शक्यम्, आनन्तर्यप्रतियोगिनः कर्मान्तरस्यासत्त्वेन तदर्थक-
त्वानुपपत्तं, काम्यानां कर्मणामेकप्रयोगविविपरिग्रहाभावेन
क्रमासम्भवस्य पञ्चमे वक्ष्यमाणत्वाच्च, उत्तरकालतामात्रस्यतु
प्राप्तत्वेनाथशब्दवैयर्थ्यापत्तेश्च, नापि पूर्वप्रकृतापेक्षित्वपर-
त्वम्, सहस्र फलसाधनत्वाभावादङ्गाङ्गीभावाभावाच्च तदन-
पेक्षणात् । अतः परिशेषादथ शब्दानुशासनमित्यादिवदधि-
कारविच्छेदद्योतनपूर्वकमधिकारान्तरप्रतिपादनार्थत्वमेवेति
तस्य नियामकस्य सत्त्वात् न पूर्वप्रकृतयागसंज्ञात्वं विकल्पे-
नापीत्यर्थः ॥

रुद्धे उज्जितसंज्ञायाः कथमपि निवेशानुपपत्तेस्तस्या भेदकत्वात् । अतएव यत्र न किञ्चिन्नियामकमस्ति तत्र संकल्पादौ संज्ञयोर्विकल्प एव । प्रकृते तु अथशब्देन विच्छेदाद्भेदकत्वमेव संज्ञायाः, सहस्रदक्षिणेन यजेतेत्येतावनैव प्रकृतयागानुवादेन गुणविध्युपपत्तौ एतच्छब्दान्तस्य ज्योतिरादिवाक्यस्य वैयर्थ्यप्रसङ्गाच्च । अतो द्योतनादियोगेन ज्योतिरादिसंज्ञकर्मत्रयं सोमयागप्रकृतिकं तत्तद्वाक्यैरुपपन्नं सहस्रदक्षिणकं

(अथशब्दस्य प्रधानकर्मविच्छेदकत्वं न तु प्रयोगविच्छेदकत्वमिति निरूपणम्)

एतेन—अथशब्देन पूर्वसंज्ञावच्छिन्नप्रयोगस्यैवाधिकारविच्छेदात् तदनुरोधेन चेतच्छब्दस्य सज्ञान्तरयुक्तप्रयोगपरामर्शित्वावगतेस्तत्र सहस्रदक्षिणादिव्यवस्थार्थत्वेन सज्ञान्तरसार्थक्यमित्यपि—अपास्तम्, कर्मण एव प्रधानत्वेन परस्फूर्तिमत्त्वेनाथशब्देनाधिकारविच्छेदप्रतीते । अतएवेति ॥ सोमयागाधिकारमध्यवर्तिनीहि सज्ञा तद्विषयिणीति शीघ्रं निश्चीयते, न विच्छिन्नाधिकारिकेत्यर्थः ॥ कथमपीति ॥ भामासत्यभामापदन्यायेनापीत्यर्थः ॥

(ज्योतिष्टोमपदस्य तद्विध्यन्तप्रापकत्वेन सार्थक्यसंभवाद्भेदकत्वमेवेति निरूपणम्)

अतएव यत्रेति ॥ यथा “वैश्वानरो ज्योतिष्टोम प्रायणीयमहर्भवती”ति वाक्ये वैश्वानरप्रायणीयपदयोः कथमपि न सार्थक्यम्, वैश्वानरदेवस्य ग्रहाम्नात् तदीयवैश्वानरदेवतया यागेऽपि प्रसङ्गेनोपकारजननानामत्वं वैश्वानरपदस्य, प्रायणीयपदस्य प्राथम्यगुणयोगेन नामत्वम्, तत्र विनिगमनाविरहात् सङ्कटपोल्लेखादौ विकल्प इष्ट एव, ज्योतिष्टोमपदं तु गणत्वसामान्येन प्राप्तद्वादशाहविध्यन्तापोदितज्योतिष्टोमविध्यन्तप्रापकं सत्र व्यर्थमिति न तस्य सकलपोल्लेखादौ विकल्प इत्यर्थः । तेन यत्र पूर्वस्मिन् कर्मणि एकसंज्ञावरुद्धेऽपि सज्ञान्तरस्य कार्यान्तरकल्पनया सार्थक्यम् यत्र वा विनिगमनाविरहेण द्वयोरपि विकल्पस्तत्र सज्ञायाः कर्मभेदकत्वाभावेऽपि यत्र पूर्वकर्मणि सज्ञान्तरवैयर्थ्यं तत्र तेन स्वविषयसिद्ध्यर्थं कर्मान्तरकल्पनमावश्यकमेवेत्याह—प्रकृते त्विति ॥ अतोऽयैष ज्योतिरित्यादिषु त्रिषु वाक्येषु त्रीणि कर्माणि तत्तत्संज्ञायुक्तानि विधीयन्ते । तेषां च यागरूपत्वं सादृश्यप्रमाणकातिदेशोत्तर गुणवाक्ये यजतिनानुवादाद्वा निर्णीयते । तेषां चोत्तरवाक्यद्वय एतच्छब्देनानुवादेन गुणफलविधानम् । एतेनेत्येकवचनं समुदायाभिप्रायेणोपात्तं राजसूयपद इव बहुत्वलक्षणार्थम् ॥

(विश्वज्योतिरादिवाक्ये प्रयोगाधिकारविच्छेदोपपादनम्)

विश्वज्योतिः सर्वज्योतिर्विक्रययोरथशब्दस्तु न पूर्वयागा-

“य एतेन ऋद्धिकामो यजेते”ति वाक्येन फले विधीयते इति संज्ञया कर्मभेदः ॥ ८ ॥ इत्यष्टमं संज्ञाकृतकर्मभेदाधिकरणम् ॥

(९ अधिकरणम् ।)

गुणश्च ॥ वैश्वदेव्यामिक्षेत्यत्र द्रव्यदेवताविशिष्टे यागे विहिते तदनुवादेन वाजिभ्यो वाजिनमित्यत्र न गुणमात्र-

धिकारविच्छेदार्थः, तथात्वे तस्य फलान्तरकल्पनापत्ते, अपितु प्रयोगान्तरोत्पत्त्यधिकारार्थ इति सर्वथा सिद्धो भेद इति सिद्धान्तमुपसहरति—अत इति ॥

(संज्ञायाः गुणशब्दान्तराभ्यां वैषम्यम्, पूर्वोत्तरकल्पप्रयोजननिरूपणं च)

नचैवं संज्ञाया अपि गुण एवान्तर्भावः शङ्क्यः, गुणस्य निवेशासम्भवेन भेदकत्वेऽपि संज्ञायाः पूर्वस्य कर्मणो नियमेन तत्कार्यनेराकाङ्क्षावगमेन स्वैयर्थ्यमभिया भेदकत्वेन च वैषम्यात् । एवं यद्यपि संज्ञा शब्दान्तरम्, तथापि शब्दान्तरे स्वानुरञ्जकधात्वर्थभेदाद्भावनभेदः, प्रतियोगिभेदादिवाभावभेदः । संज्ञातु पदान्तरत्वान्निष्पन्नरूपामिधानात् तदनुरक्तभावानवगतेर्वात्वर्थभेदमात्र एव पर्यवस्यति तद्भेदात्तु शब्दान्तरन्यायेन भावनाभेद इति वैषम्यं द्रष्टव्यम् । तदुक्तं सन्निर्वा त्वविभागादित्यधिकरणान्ते आचार्यै—“स्वरूपानभिधायित्वात् संज्ञा शब्दान्तरात् पृथक् । व्यासज्यसमवायाच्च संज्ञाया भिन्ना गुणान्तरात्” इति । प्रयोजनं पूर्वपक्षे सहस्रदक्षिणया विकल्पः । सिद्धान्ते सहस्रदक्षिणाधर्मकं काम्यं यज्ञान्तरमिति स्पष्टत्वाशोक्तम् ॥

॥ इति अष्टमं संज्ञाकृतकर्मभेदाधिकरणम् ॥

(संज्ञाधिकरणेन गुणाधिकरणस्यावसरसंगत्यादिनिरूपणम्)

पूर्वत्रानिविशमानत्वसाम्येन सन्निहितप्रतियोगिकभेदकत्वेन च प्रकरणान्तरापेक्षया संज्ञाविचारानन्तरं शीघ्रोपस्थितिकतया गुणकृतभेदचिन्तामारभमाणोऽवसरख्यामनन्तरसङ्गति तथा पूर्वपक्षं चाशङ्कानिरासव्याजेन सुनिरस्यतया स्पष्टत्वादप्रदर्श्यादाहरणप्रदर्शनपूर्वकं सिद्धान्तमेव प्रतिजानीते—वैश्वदेव्यामिक्षेति ॥

(वैश्वदेवीमामिक्षामितिवाक्यस्यैव वैश्वदेव्यामिक्षेतिवाक्यस्यापि यागविधायकत्वम्)

यद्यपि तैत्तिरीये “आग्नेयमष्टाकपालं निर्वपतीत्याद्यानूपव्या वैश्वदेवीमामिक्षामिति पाठात्तत्र च पूर्वतननिर्वपतिपदानुषङ्गेण लक्षणया यागविधानमिति न वैश्वदेव्यामिक्षेत्यनेन द्रव्यदेवताविशिष्टयागविधानम्, तथापि “तप्ते पयसि दध्यानयति सा

विधिः, प्राप्तकर्मानुवादेनानेकगुणविधाने वाक्यभेदापत्तेः । नच—वाजमन्त्रमामिक्षारूप विद्यते येषामिति व्युत्पत्त्या विश्वदेवान् तद्विशिष्टयागं वोद्दिश्य वाजिनमात्रस्य विकल्पेन समुच्चयेन वा विधिरस्त्विति—वाच्यम्; वाजिशब्दस्य रूढत्वेन विश्वदेवानुवादानुपपत्तेः, उत्पत्तिशिष्टद्रव्यावरोधे द्रव्यान्तरस्य निवेशानुपपत्तेः । एतेन आमिक्षाऽनुनिष्पन्नवाजिनसंबन्धप्राप्त्या वाजिनपदं आमिक्षायागनामधेयमङ्गीकृत्य तदुद्देशेन वाजिदेवताविधिरित्यपि—अपास्तम्; उत्पत्तिशिष्टदेवतावरोधे देवतान्तरस्य निवेशानुपपत्तेः । किंचा-

वैश्वदेव्यामिक्षे”ति वाक्यस्यापि भीमासकैर्लिखितत्वादिहापि भाष्यकारादिभिस्तथैवोदाहृतत्वात् तदभिप्रायेण यजेतेत्यध्याहारेण विभक्तिविपरिणामेन वैश्वदेव्यामिक्षया यजेतेति कल्पितविधिना विशिष्टविधानं नानुपपन्नमिति ज्ञेयम् । वाजिनवाक्यमात्रस्य उदाहरणत्वेऽपि एतत्प्रतियोगिकमिह कर्मणो भेदं ज्ञापयितुमेतदुपादानम् ॥

(वाक्यभेदापादकगुणस्य सदृष्टान्तं कर्मभेदकत्वोपपादनम्)

वाक्यभेदापत्तेरिति ॥ यथा पौर्णमास्यधिकरणे प्रसङ्गादुपपादितेन वाक्यभेदापादकगुणेन कर्मान्तरत्वस्यैवापत्तेर्न द्रव्यदेवतारूपगुणमात्रविधिरित्यर्थः ।

(विश्वदेवविशिष्टयोगोद्देश्यत्वे विशिष्टोद्देशनिबन्धनवाक्यभेदपरिहारः । वाजिपदार्थो विश्वदेवा एव नाग्यादिरितिच निरूपणम्)

यागं वेति ॥ वाजिभ्यो वाजिनेन यजेतेति श्रुतानुमितैकदेशनिष्पन्ने वाक्ये यागस्योपादानात् तत्रच विश्वदेवदेवताकयागस्यैवोद्देश्यत्वे वाजिभ्य इतिपदं तात्पर्यग्राहकमिति विशिष्टोद्देशे वाक्यभेदानापत्तेस्तद्विशिष्ट यागं वेत्युक्तम् । येषामिति व्युत्पत्तिप्रदर्शनेन सर्वनाम्ना सन्निहितपरामर्शित्वसम्भवेऽऽसन्निहितपरामर्शकत्वायोगादेकस्याग्यादेवर्हुवचनबलात् मरुता वा न वाजिपदेन ग्रहणमिति सूचितम् ॥ समुच्चयेन वेति ॥ यदि तात्पर्यग्राहके वाजिपदे वाजिरूपाया आमिक्षाया विशेषणत्वम्, ततः समुच्चयः । यद्युपलक्षणत्वं तत एकार्थत्वाद्विकल्प इत्यर्थः ॥

(आमिक्षाया उत्पत्तिशिष्टत्वात्, कर्मभेदेनापि वाजिनवाक्यसार्थक्याय कर्मभेदोपपादनम्)

ननु—आमिक्षावद्विश्वदेवदेवताकयागोद्देशेन वाजिनविधानस्य तस्मिन्नेव यागे वाजिनमिति विधिनैवाङ्गीकारेणोत्पत्तिशिष्टत्वेन प्राबल्यमामिक्षाया इत्याह—किंचेति ॥ यागकल्पकस्य द्रव्यदेवतासंबन्धस्य आमिक्षायामेकपदोपादानात्प्रतीतेर्भिन्नपदोपात्तदेवतासंबन्धात् वाजिनादामिक्षाया प्राबल्येन तेनैव निराकाङ्क्षीकृते यागे न वाजिनस्य निवेशस्सम्भवति । नह्यत्र तस्मिन्नेव यागे वाजिनमित्यत्र आमिक्षायागानुवादाभावे वैयर्थ्यमापद्यते, कर्मान्तरविधानेनापि चारितार्थादिति भावः ॥

मिक्षायाः पार्ष्टिको देवतासंबन्धः पदश्रुत्या, वाजिनस्य तु वाक्येनेति दौर्बल्यम् । तद्वित्तस्य हि देवतात्वविशिष्टे द्रव्यविशेषे शक्तिः, आमिक्षापदं तात्पर्यग्राहकमिति प्राञ्चः ।

वस्तुतस्तु—आमिक्षादौ द्रव्ये देवतात्वे च मित्रा शक्तिः । निरूपकत्वं तु संसर्गः, देवतात्व एव वा शक्तिर्द्रव्ये लक्षणा, द्रव्यविशेषे एव वा शक्तिर्देवतात्वे लक्षणा, द्रव्यसामान्य एव वा शक्तिरामिक्षापदेन तु विशेषनिर्णयः इत्येते पक्षा कौस्तुभ एवोपपादिताः । सर्वथा आमिक्षाद्रव्यस्य देवतासंबन्धः पदश्रुत्येति सिद्धम् ।

(देवतात्वविशिष्टद्रव्यविशेष एव तद्वित्तार्थ इति प्राचीनमतनिरूपणम्)

तद्वित्तस्यहीति ॥ तद्वित्तपदश्रवणे देवतात्वविशिष्टद्रव्यबोधावयवभावात् सास्य देवतेत्यनुशासनाच्च देवतात्वविशिष्टे द्रव्ये तद्वित्तस्य शक्तिः । अस्मिन्वानुशासने सेतिपदेन विश्वदेवदेवताऽनुशिष्टापि न तद्वित्तार्थः, विश्वदेवप्रातिपदिकादेव तद्वोद्घोषपत्तेः । देवतात्वमात्रबोधकत्वेच आमिक्षापदसामानाधिकरण्यानुपपत्तेरस्येति सर्वनामार्थबुद्धिस्थद्रव्यबोधकत्वमप्यावश्यकम् । अतएव—सास्य देवतेति सर्वनामार्थत्वानुशासनवैयर्थ्यापत्तेरेव नागृहीतविशेषणन्यायेन देवतात्व एव शक्तिर्द्रव्यस्य व्यक्तिन्यायेन बोध इत्यपि—अपास्तम्; तथात्वे सप्रदाने चतुर्थीतिवत् देवताया तद्वित्त इत्यनुशासनापत्तेः । अतएव—देवतात्वस्य प्रत्ययार्थद्रव्ये प्रकृत्यर्थसंसर्गविधया भानमित्यपि—अपास्तम्, अतो देवतात्वविशिष्टे सर्वनामार्थे द्रव्ये शक्तिः । प्रकृत्यर्थस्य आधेयतासंबन्धेन देवतात्वे तस्यच निरूप्यत्वसंबन्धेन सर्वनामार्थे वैशिष्ट्यमिति देवतात्वस्य यद्यपि प्रथमबोधे वैशिष्ट्यं नमिक्षापदोपात्तार्थे; तथाप्यामिक्षापदस्य द्रव्यविशेषतात्पर्यग्राहकत्वात् सर्वनामार्थो द्रव्यमामिक्षाभिन्नमिति पार्ष्टिकबोवस्वीकारादामिक्षाया देवतात्वसंबन्धः पदश्रुत्या । चतुर्थ्यर्थो यद्यपि लक्षणया देवतात्वं भवेत्, तथापि तावन्मात्रमेव साऽभिवर्त्ते, नतु वाजिनसंबन्धत्वेन, तत्तु वाजिनमिति पदान्तरादेवेति समभिव्याहाररूपवाक्यात् पूर्वमेव देवतात्वप्रतिसंबन्धत्वेन शीघ्रोपस्थितिकया आमिक्षया निराकाङ्क्षत्वान्न वाजिनस्य निवेशः सम्भवतीत्यर्थः ॥

(पौर्णमास्यधिकरणसिद्धान्तानुपपत्त्युक्तप्राचीनमतनिरासः)

अस्मिन् प्राचीनमते देवतात्वस्य द्रव्ये वैशिष्ट्यव्युत्पत्तेः पौर्णमास्यधिकरणं विद्वद्वाक्यविहितकर्मानुवादेनाग्रेयवाक्येरूपविधानस्य वाक्यभेदादिना दृषितस्यासङ्गतत्वापत्तेः पृथगेव देवतात्वे द्रव्येच तस्य शक्तिः । तयोश्च कारकत्वात् साक्षादेव भावनान्वयः, पार्ष्टिकस्तु देवतात्वस्य द्रव्येण द्रव्यस्यच यागेन

किंच विश्वेषां देवानां तद्वितेन देवतात्वं शक्तयोक्तम्, अनुशासनसत्त्वात्, वाजिनांतु संप्रदानत्ववाचिन्या चतुर्थ्या संप्रतिकलक्षणया; त्यज्यमानद्रव्योद्देश्यत्वविशिष्टप्रतिग्रही-
तृत्वरूपसंप्रदानत्वैकदेशत्वाद्देवतात्वस्य, तस्या. प्रतिग्रहीतृ-
त्वाभावात् । निरुक्तधर्मसमनियतसंप्रदानत्वव्यापकदेवता-
त्वरूपाखण्डोपाधिस्वीकारे तु सुतरां लक्षणा । अतोऽपि
दुर्बलत्वम् । तस्माद्वाजिनवाक्येऽपि गुणाद्रव्यदेवताविशिष्ट
कर्मान्तरमेव वाजिनप्रतिपत्त्यर्थमामिक्षायागाङ्गत्वेन विधी-
यते । गुणस्य च पूर्वत्रानिविशमानत्वेन भेदकता । सा च
क्वचिद्वाक्यभेदापत्त्या क्वचित्प्रबलगुणावरोधात् क्वचिदेक-
प्रसरताभङ्गादित्यनेकप्रकारिकेति ध्येयम् ॥९॥ इति नवमं
गुणकृतकर्मभेदाधिकरणम् ॥

सबन्धो युक्त इत्यभिप्रेत्य निष्कृष्टानि पक्षान्तराण्याह—व-
स्तुतस्त्विति ॥

(आमिक्षानुनिष्पन्नवाजिनप्रतिपत्त्यर्थयागपर-
त्वं वाजिनवाक्यस्येत्युपपादनम्)

वाजिनप्रतिपत्त्यर्थमिति ॥ आमिक्षानुनिष्पन्नजलरू-
पस्य वाजिनस्य प्रतिपत्त्याकाङ्क्षयाऽऽकाङ्क्षितविधित्वलाभात् प्र-
तिपत्त्यर्थं यागान्तरं विधीयत इत्यर्थः ॥

(गुणस्य पूर्वत्रानिविशमानत्वेन वाक्यभेदाप-
त्त्या च भेदकत्वमिति शास्त्रदीपिकाया
एकप्रसरताभङ्गापत्त्युपलक्षणत्वम्)

यत्तु शास्त्रदीपिकायां—उत्पत्तिशिष्टगुणावरोधेन स्व-
निवेशमलभमानत्वेन क्वचित् गुणस्य भेदकत्वम्, क्वचित्
वाक्यभेदापत्त्येति द्वैविध्यं गुणस्य भेदकत्वे—उक्तं तदुपल-
क्षणम्; तृतीयप्रकारस्यापि सभवादिति सूचयितुं प्रकारत्रय-
साधारण्येन गुणस्य भेदकत्वे अनुगतरूपमाह—गुणस्य चे-
ति—एकप्रसरताभङ्गेति ॥ वषट्कर्तृवाक्य इति शेषः ॥

(वाससा क्रीणातीत्यादिषु न गुणात्क्रयभेद
इति न्यायसुधाकारमतनिराससूचनम्)

यत्तु—अत्र न्यायसुधाकृताऽरुणावाक्येऽनेकगुणोपादानेन
विशिष्टक्रयविध्यवश्यंभावेन तेन विहिते क्रये उत्पत्तिशिष्टैक-
हायन्यादिगुणावरोधेऽपि “वाससा क्रीणातीत्यादिभिर्विहिता-
नामुत्पन्नशिष्टानामपि वास.प्रभृतिद्रव्याणां विक्रेत्रानतिरूपका-
र्यभेदान्निवेशसभवात् वास.प्रभृतिवाक्येषु गुणात् क्रियान्तर-
विधानमित्युक्तम्, तद्दूषणं कौस्तुभे द्रष्टव्यम् । अरुणाधिकरणे
चेहापि वक्ष्यते विस्तरभयाग्नोच्यते ॥

(पूर्वोत्तरकल्पप्रयोजनम्)

प्रयोजनमामिक्षावाजिनाभ्यामथैकतरेण वाऽऽमिक्षाया-
भा० २४

(१० अधिकरणम् ।)

अगुणे तु ॥ यत्र तु नोत्पत्तौ गुणश्रवणं, यथाऽग्निहोत्रं
जुहोतीति, तत्र तदनुवादेन दध्ना जुहोति, पयसा जुहोती-
त्यादिभिः सर्वैरेव गुणविधानं विकल्पेन, तत्र खले कपोत-
न्यायेन सर्वेषामेव युगपत्प्रवृत्तेरेकारुद्धत्वाभावादिति प्र-
त्युदाहरणमात्रम् ॥ १० ॥ ॥ २७ ॥ इति दशमं गुणा-
त्कर्मभेदापवादाधिकरणम् ॥

(११ अधिकरणम् ।)

फलश्रुतेः ॥ अग्निहोत्रं प्रकृत्य “दध्नेन्द्रियकामस्य जुहु-
यादिति श्रुते, स एव होमो दधिविशिष्टः फलोद्देशेन विधी-
यते । नच प्राप्तकर्मानुवादेन गुणसंबन्धः फलसंबन्धश्चेति
वाक्यभेदः, प्राप्तानामपि कर्मणा राजकर्तृविशिष्टानां फलो-

गानुष्ठानं पूर्वपक्षे । सिद्धान्ते तु केवलयाऽऽमिक्षयैव वैश्वदेव-
यागः । वाजिनेन च यागान्तरानुष्ठानमिति स्पष्टत्वाग्नोक्तम् ॥

॥ इति नवमं गुणकृतकर्मभेदाधिकरणम् ॥

स्पष्टार्थमेतत् ॥

॥ इति दशमं गुणात्कर्मभेदापवादा-
धिकरणम् ॥

(प्रपूर्वाधिकरणेनापवादिकसङ्गतिनिरूपणम्)

प्रपूर्वाधिकरणे वाक्यभेदापादकस्य गुणस्य भेदकत्वोक्तेरि-
हापवादकरणादापवादकीमनन्तरसङ्गति स्पष्टत्वादप्रदर्शयोदा-
हरणपूर्वकं पक्षद्वयेन पूर्वपक्षमाह—अग्निहोत्रमिति ॥

(दध्ना जुहोतीति दध्नः प्राप्तावपीन्द्रियकामप्रयोगे
नियमेन प्राप्त्यसंभवाहुणफलसंबन्धकथनम्)

प्राचीनैरनुक्तमपीमं पक्षं युक्तिविभवादुपपादयति—स
एव होम इति ॥ द्वितीय पक्षमाशङ्क्य निराकरोति—न-
चेति ॥ यद्यपि गुणस्य दध्ना जुहोतीत्यनेनैव प्राप्तत्वात् तद्वा-
चकपदस्यानुवादत्वेन नामधेयत्वेन वोपपत्तेः केवलफलसंब-
न्धमात्रकरणाद्वाक्यभेदः सुपरिहरः, तथाप्यग्निहोत्रप्रयोगे द्र-
व्यान्तराणामपि विहितत्वेन प्राप्तेरिन्द्रियकामप्रयोगे नियमेन
प्राप्त्यभावात् पाक्षिकानुवादत्वनामत्वयोरसंभवेन तद्विधान-
स्यावश्यकत्वात् वाक्यभेदं दुष्परिहरं मत्वा प्रकारान्तरेण प-
रिहरति—प्राप्तानामपीति ॥ अनुमत्यादीष्टीनामहादिपशूनां
पवित्रादिसोमयागानां प्रातिस्विकतत्तदुत्पत्तिवाक्यैर्विहितानां
राजसूयवाक्येन फलसंबन्धस्य राजकर्तृसंबन्धस्य च विधाने
प्राप्तोऽपि वाक्यभेदः यथाच कर्तुं प्रयोगाङ्गत्वाद्वाक्यान्तरेण
राजसूयप्रयोगविधानात् प्रयोगस्य चोत्पत्तिवत् क्रियाविषय-
त्वात् कर्तृविशिष्टराजसूयप्रयोगभावनायाः फलोद्देशेन विधा-

देशेन राजसूयवाक्ये विधानवदिहापि तदुपपत्तेरिति प्रथमः पक्षः ।

द्वितीयस्तु नात्र राजसूयन्यायः । कर्तुर्हि प्रयोगान्वयित्वात् फलस्य च विनियोगान्वयित्वादुत्पन्नस्यापि कर्मणः प्रयोगविधौ फलविशिष्टविनियोगस्य कर्तुश्च वैशिष्ट्योपपत्तिः, प्रकृते तु दध्न उत्पत्त्यन्वयित्वेन प्राप्तोत्पत्त्यनुवादेन गुणविधिः फलविशिष्टविनियोगविधिश्चेति वैशिष्ट्याभावाद्वाक्यभेदः । अतो गुणात् कर्मभेदः । दधिविशिष्टं च तत् फलोद्देशेन विधीयते, न दधिमात्रम्; भावार्थाधिकरणविरोधापत्तेः । स-

नमवेष्ट्याधिकरणदर्शितन्यायसुधोक्तरीत्याऽङ्गीकृत्य परिहियते, एवमिहापि तत्परिहारः सुलभ इत्यर्थः ॥

(राजसूयवाक्ये इव प्रकृते न विशिष्टगुणकर्मणः फलसंबन्ध इति पक्षान्तरेण पूर्वपक्षोपपादनम्)

द्रव्यदेवतादीनामुत्पत्तिपरिचायकत्वादुत्पत्तावन्वयस्य फलादीनामङ्गीतापरिचायकत्वादङ्गीतासंबन्धबोधकरूपविनियोगविध्यन्वयस्य कर्तृदेशकालादीनां कर्तव्यतापरिचायकत्वात् कर्तव्यताबोधकप्रयोगविध्यन्वयित्वस्य चैकादशे वक्ष्यमाणत्वात् राजसूयवाक्ये उत्पन्नानामपि कर्मणा तत्तद्देशकालविधिषु दैशिककालिकप्रयोगाणां प्राप्तावप्यप्राप्तकर्तृसंबन्धितया प्रयोगविधौ फलविशिष्टविनियोगस्य कर्तृत्वान्वयोपपत्तिः, प्रकृते तु विनियोगविशिष्टप्रयोगान्वयिगुणाभावेन तद्विशिष्टकर्मप्रयोगविनियोगयोरसंभवात्तदनुरोधेन कर्मात्पत्त्यन्तरस्याऽऽवश्यकत्वादन्वयोत्पत्त्यनुवादेन दध्नः इन्द्रियोद्देशेन होमविनियोगस्य च विधौ वाक्यभेदापत्तेरपरिहारात् कर्मान्तरत्वमेव युक्तमित्यभिप्रेत्य द्वितीयं पक्षमाह—द्वितीयस्त्विति ॥

(दध्नः फलसंबन्ध इति सिद्धान्तस्य भावार्थाधिकरणन्यायविरोधेन निरासः)

सिद्धान्ते होमाश्रितस्य दध्नः फलसंबन्धाङ्गीकारं दूषयति—न दधिमात्रमिति ॥ भावार्थाधिकरणे उपपदार्थस्य फलभावनाकरणत्वनिराकरणेन धात्वर्थकरणत्वस्य स्थापनात्तेन विरोधापत्तेरित्यर्थः । रूपाभावात् कर्मान्तरविध्यनुपपत्तिं परिहरति—सत्यपीति ॥ सत्यपि दर्विहोमत्वे आकाङ्क्षावशेन दधिद्रव्यकत्वसादृश्येनामिहोत्रधर्मातिदेशः । नहि दर्विहोमानामपूर्वत्वमिति राजाज्ञा । कृत्स्नविधानत्वात्प्रकृतिविशेषनिर्णयाभावाच्च तदिति स्पष्टमे वक्ष्यते । नचात्र तद्व्यमप्यस्ति, अतो रूपलाभाद्युक्तं कर्मान्तरत्वमित्यर्थः ॥

(भावार्थाधिकरणविषयविवेचनपूर्वकं दध्नेन्द्रियकामस्येतिवाक्ये तदप्रवृत्त्या दधिरूपगुणविधानोपपादनम्)

यत्रेति ॥ सोमेन यजेतेत्यत्रोभयोरप्यप्राप्तिः, उरुप्रथेति-

त्यपि दर्विहोमत्वे दधिद्रव्यकहोमत्वसादृश्याच्च अग्निहोत्रहोमातिदेशेन रूपलाभः ।

सिद्धान्तस्तु यत्र द्वयोरपि धात्वर्थगुणयोरप्राप्तिः सम्भवत्प्राप्तिः प्राप्तिरेव वा धात्वर्थस्यैव वा अप्राप्तिः, यथा “सोमेन यजेत” “उरुप्रथा उरुप्रथस्वेति पुरोडाशं प्रथयति” “ऐन्द्रवायवाग्रान् ग्रहान् गृह्णीयाद्यः कामयेत यथा पूर्वं प्रजाः कल्पेरन्” “अग्निहोत्रं जुहोती”त्यादौ, तत्र भावार्थाधिकरणन्यायः, यत्रतु गुणस्यैवाप्राप्तत्वाद्विधेयत्वं, तत्र तस्यैव फलसंबन्धः । न च दध्नोऽपि नियता प्राप्तिः, अपि तु विकल्पेन । अतः पाक्षिकानुवादवपरिहाराय तस्यैव वि-

वाक्ये प्रथमस्य पुरोडाशत्वान्यथानुपपत्त्या मन्त्रस्य च लिङ्गादर्थप्राप्त एव तस्मिन् प्राप्तिरित्युभयोः सम्भवत्प्राप्तिः । ऐन्द्रवायवाक्ये द्वयोनियता प्राप्तिः । अग्निहोत्रवाक्ये धात्वर्थस्यैवाप्राप्तिः । तत्र भावार्थाधिकरणन्यायेन धात्वर्थस्यैव विधानम् । यत्रतु धात्वर्थप्राप्तौ धात्वर्थस्यापि विधाने गौरवापत्तेर्गुणस्यैवाप्राप्तत्वात् विधानम्, तत्र तस्यैव विधेयत्वात् तृतीयान्तत्वेन निर्देशाच्च फलभावना प्रति स्वरूपकफलोद्देश्यकत्वरूपं करणत्वम् । नच दधिपयसोस्तत्प्रत्यन्यायेन नामत्वम्; येनोपपदार्थविधानं न संभाव्येत, फले गुणविधित्वेनाप्युपपत्तौ निरर्थप्रायनामत्वकल्पनस्यायुक्तत्वादित्यर्थः ॥ पाक्षिकानुवादत्वेति ॥

(ऐन्द्रवायवाग्रानित्यत्र पाक्षिकानुवादत्वेऽपि दधिवाक्येन तत्संभव इत्युपपादनम्)

नचैन्द्रवायवाग्रानितिपदस्य शुकाप्रतया विकल्पात् पाक्षिकानुवादत्ववत् इहापि तदङ्गीकारे न दोषः, पाक्षिकानुवादत्वसाम्येऽपि ऐन्द्रवायवाग्रतायाः फलसंबन्धे तस्याः काम्यत्वेन बृहत्सामत्वपक्षेऽपि प्राप्त्यापत्तेर्यदि रथन्तरसामेत्येतद्वाक्यगतयदिरथन्तरसामपदभ्यामैन्द्रवायवाग्रतापदस्य पाक्षिकानुवादत्वस्वीकारेऽपीह दधिपदे तत्स्वीकारे प्रमाणाभावेन विशिष्टविधिगौरवपरिजिहीर्षया च गुणमात्रविधानस्यैव युक्तत्वेन वैषम्यादित्यर्थः ॥

(सिद्धस्य दध्नो होमाश्रितदधिकरणकभावनान्तरपरत्वमेवेन्द्रियकामवाक्यस्येत्याद्युपपादनम्)

तत्रच दधित्वजातेस्तद्व्यवक्षेर्वा फलार्थं विधानेऽपि तस्य सिद्धरूपत्वेन यागादिवत् क्रियान्तरानपेक्षस्य फलजनकत्वं न तावत् सम्भवति । तथात्वे विधिं विनापि फलकामनायां सत्यां करणसत्त्वेन फलोत्पत्त्युपपत्तेः करणविधिवैयर्थ्यापत्तेः । नहि कार्यकारणभावो विधिना जन्यते, अपितु बोध्यते । नच तद्वोधस्य यागादाविव किञ्चित् फलमस्ति, तमन्तरेणापि कारणस्य सत्त्वेन फलोपपत्तेः । अतएवेतिकर्तव्यताविधय एव परमुपयुज्यन्ताम्, नतु दधिरूपकारणविधिरपि ।

भेद्यत्वात् फलसम्बन्धः । करणीभूतगुणसत्त्वेन वचनं विनाऽपि फलोत्पत्तिसम्भवाद्वाचनवैयर्थ्यप्रसङ्गेन स्वकृतिसाध्य-
धात्वर्थस्य दृष्टविधया गुणसम्बन्धिना आश्रयस्यापेक्षायां प्र-
करणाद्धोमस्याश्रयत्वलाभाज्जुहोतिः साधुत्वार्थमनुवादः ।

अतो विधिसार्थक्याय दृष्टविधया कृतिसाध्यधात्वर्थविशेषरू-
पाश्रयसबन्धित्वापेक्षाया योग्यताबलात् स्वसाध्यभोजनहो-
मादिरूपानेकधात्वर्थप्रसक्तावपि प्रकरणेनाधिकाराख्येन वि-
धिकल्पनद्वारा होमस्यैवोपनयात् न तेषामाश्रयत्वप्रसक्तिः ।
अतएव कल्पितेनापि विधिना न दधिहोमयोरङ्गाङ्गिभावो
बोध्यते, गौरवात्, क्लृप्तप्रयोजनवत्त्वाच्च, अपितु लोकसिद्ध-
कार्यकारणभावनियममात्रम्-दध्ना होमः कर्तव्य इति । नच
—दधिजन्यहोमकर्तव्यताया अपि दध्ना जुहोतीत्यनेनैव सि-
द्धेरिन्द्रियकामवाक्यवैयर्थ्यमिति—वाच्यम्, तद्विध्यभावे द-
धिविशिष्टहोमानुष्ठानस्येन्द्रियरूपफलोद्देश्यताया असिद्धेरिन्द्रि-
यकामनाया अधिकारिविशेषणत्वज्ञापकत्वेन तत्सार्थक्यात् ।
अतश्च शुद्धदधिविधिना तस्य कर्तव्यत्वबोधनेऽपि अनेन तस्य
फलार्थतया विधानात् होमाश्रितदधिकरणक भावनान्तरमेव
विधीयते । धातुस्तु प्रकरणप्राप्ताश्रयसबन्धानुवादक साधु-
त्वमात्रार्थ इत्यभिप्रेत्याह—**करणीभूतेति ॥**

(ज्योतिष्टोमस्य पशुकाममुक्थ्यं गृहीयादित्या-
दीनामाश्रयत्वेनान्वयनिरूपणम्)

अत्रच गुणस्य सिद्धरूपस्य कृतिसाध्यधात्वर्थोपक्षिप्तत्वेना-
श्रयतया होमान्वयोपपादनमुत्सर्गमात्रेण हेयम् । “पशुकाम
उक्थ्यं गृहीयादित्यादौ समाप्तिरूपसंस्थादिगुणस्य साक्षादेव
कृतिसाध्यत्वात् क्रतुराश्रयविषयापेक्षयाऽश्रयत्वानुपपत्तेः ; अ-
तस्तत्र समाप्तेः ससंबन्धिकत्वेनैवापेक्षया ज्योतिष्टोमस्याश्रय-
त्वमिति ध्येयम् । एवंच भावनायाः करणाकाङ्क्षाऽन्वित-
स्यापि दध्नः करणत्वं यावदाश्रयान्वयं न निर्वहतीत्येवं कर-
णाकाङ्क्षैवाश्रयग्रहणम्, नत्वाश्रयाकाङ्क्षा चतुर्थीति भावः ॥

(फलस्य विजातीययज्ञजन्यत्वसिद्ध्यर्थं तत्सं-
बन्धस्याप्यावश्यकत्वेन वाक्यभेदेन भावना-
भेदकथनम्)

यत्तु अत्र भवदेवेन धात्वर्थवत् भावनाया अपि प्रत्यभि-
ज्ञानस्य तुल्यत्वात् न भावनाभेदे प्रमाणम् । नच प्राप्तभाव-
नानुवादेन गुणसंबन्धस्य फलसंबन्धस्यच विधाने वाक्यभेदा-
पत्तेर्गुणादेव भेदो भावनायाः, फलसंबन्धस्य रागतः प्राप्तत्वे-
नाविधेयत्वादित्युक्तं, तन्निरस्यति—**प्राप्तभावेनेति ॥** इन्द्रि-
याख्यफलस्य जन्यत्वेन व्यापारमात्रजन्यत्वावगमेऽपि लोका-
द्विजातीययज्ञजन्यत्वानवगमात् विशेषतश्चाग्निहोत्रहोमानुकूले
यज्ञे स्वर्गजनकतयाऽवगते वाक्येनैव विधेयत्वावश्यंभावे

दधिकरणक भावनान्तरमेव तु फलोद्देशेन विधीयते; प्राप्त-
भावनानुवादेनोभयकरणे वाक्यभेदात् ।

केचित्तु—करणत्वविशिष्टं दधि, दधिकरणत्वं वा तृती-
योपात्तं फलकरणत्वेन विधीयते, तृतीयार्थकरणत्वस्य नि-
रूपकापेक्षैव चाश्रयापेक्षेति—आहुः तन्न, यागवैषम्ये प्र-

वाक्यभेदापादकगुणाद्रेदस्यावश्यकत्वम् । अत एव भाव-
नान्तरस्याप्यवच्छेदकीभूतधात्वर्थविशेषापेक्षाया सन्निधिप्राप्ते
होम एवावच्छेदकत्वेन सबध्यमानेऽपि न तदंशेऽपि विधे-
यत्वम्, अन्यत प्राप्तत्वात्, किंतु होमावच्छिन्नं प्रत्ययोपात्तं
भावनान्तरमेव दधिकरणकं विधीयत इत्यर्थः ॥

(दधिकरणत्वस्य करणीभूतदध्नो वा करणत्वेन
भावनान्वय इति पार्थसारथिमतनिरूपणम्)

एव तावद्दधिवृत्तिकरणतेन्द्रियनिरूपिता, तस्यच दध्यादि-
रूपस्य गुणस्य स्ववृत्तिकरणतासंपादनाय या कृतिसाध्यधात्वर्थ-
विशेषापेक्षा, सैव आश्रयाकाङ्क्षा । तयाच होमस्यान्वय इति स्व-
मतमभिधाय पार्थसारथ्यादिभिः तृतीयोपात्तं करणत्वं करण-
तासंबन्धेनेन्द्रियभावनान्वयीति दध्नो धर्मित्वेन प्राधान्यात्
करणताशक्तिमतो दध्नः करणत्वम्, अथवा—प्रकृत्यर्थापे-
क्षया प्रत्ययार्थप्राधान्यात् दधिकरणत्वस्यैव वा करणत्वम् ।
द्वितीयकरणत्वस्य तु समभिव्याहारगम्यत्वात् ससर्गमर्यादया
भानमङ्गीकृत्य तृतीयोपात्तदधिकरणत्वस्य निरूपकापेक्षायां
प्रतिसबन्धिविधयैव प्राकरणीकाश्रयलाभ इत्युक्तम् । तदुप-
पादनपूर्वकं निरस्यति—**केचिद्विति ॥**

(यागस्य यथा करणत्वं नतु यागकरणत्वस्य कर-
णत्वं तथा प्रकृतेऽपीति पूर्वतनमतनिरासः)

यागवैषम्य इति ॥ “प्रकृतिप्रत्ययौ प्रत्ययार्थं सह
भूत” इत्यनुशासनाद्यागतकर्मत्वकरणत्वयोरपि पदार्थविधया
भानस्य भावार्थाधिकरणे व्युत्पादितत्वात् तत्रापि यागकर-
णत्वस्यैव करणत्वापत्तेर्वैषम्ये प्रमाणाभावात् । तत्रच निरूप-
कतासर्गापेक्षया करणतासंसर्गस्य गुरुभूतत्वेन परिहार इ-
हापि तत्परिहारोपपत्तेरुक्तः । यद्यपि दधिकरणत्वनिरूपको
होम एव शब्दादानीयते, तथापीन्द्रियपदवैयर्थ्यानुपपत्त्या
होमद्वारा पारपरिकमिन्द्रियनिरूपितमिति स्वीकारे न कश्चि-
दोष इत्यर्थः ॥

(पार्थसारथीयाश्रयत्वनिर्वचननिरासपूर्वकं
मन्थ्यग्रताजन्यग्रहणसाधारणमदृष्टाद्वार-
कसंबन्धेन गुणविशेषावच्छिन्नत्वमा-
श्रयत्वमिति निर्वचनम्)

अत्रच यत्र विधीयमानो गुणः कारकतामापद्यते, स आ-
श्रय इत्याद्यौदुम्बराधिकरणशास्त्रदीपिकाग्रन्थस्वारस्येन विधी-
यमानगुणजन्यत्वमाश्रयलक्षणं कुर्वन्ति, तस्मिन्मन्थग्रानभिचर-

माणाभावात् । सर्वथा सिद्धो गुणफलसम्बन्धः । प्रयोजन
वद्भो न प्रतिनिधिरुल्लेखविशेषो वा सिद्धान्ते द्रष्टव्यम् ॥११॥
इत्येकादशं गुणकामाधिकरणम् ॥

(१२ अधिकरणम् ।)

समेपु ॥ “त्रिवृदग्निष्टदग्निष्टोम” इत्यनेन विहितस्याग्नि-

भित्यादिगुणफलविधौ ग्रहणानां मन्व्यप्रताजन्यत्वाददर्शनादयु-
क्तम्, किन्तु अष्टाद्वारकसम्बन्धेन गुणविशेषावच्छिन्नत्वमे-
वाश्रयत्वमिति कौस्तुभे द्रष्टव्यम् ।

(प्राचीनाभिमतसिद्धान्तप्रयोजननिरासपूर्वकं
पूर्वोत्तरकल्पप्रयोजननिरूपणम्)

प्रयोजनमिति ॥ आद्ये पक्षे आरम्भोत्तर द्यपचारे
प्रक्रान्तसमापनानुरोधेन प्रतिनिधुपादानम् । ततः प्राक् दध्य-
भावे अनारम्भ एव । द्वितीये यद्यपि “एतद्यज्ञस्य छिद्यते
यदन्यस्य तन्त्रे प्रतते अन्यस्य तन्त्रं प्रनायते” इति निषेधादे-
कप्रयोगमध्येऽपरस्य काम्यस्य प्रयोगासम्भवादग्निहोत्राद्वहिरनि-
यतकालो दधिहोम सकृदेव दधिहोमत्वादपूर्वं कर्तव्य इति
प्रयोजनमुक्तं प्राचीनैः, तथापि दधिहोमत्वेऽपि अग्निहोत्रधर्मा-
तिदेशस्य पूर्वपक्षे स्थापितत्वादग्निहोत्रकाल एवानुष्ठानस्य
तन्त्रेण प्राप्तौ तदीयप्रयोगाद्वहिरनुष्ठानाप्रसक्तेरयुक्तमिति सक-
ल्पादौ तत्तत्फलार्थं कर्मद्वयमपि तन्त्रेण करिष्य इत्युल्लेखप्रयो-
जनं कौस्तुभोक्तं द्रष्टव्यमिति विशेषसिद्धान्तपदयोरुपादानाद्व-
तिरेकेण सूचितम् ॥

(गुणफलविधिस्थले आश्रयस्यादृष्टार्थत्वेऽपूर्व-
भेदोपीतरथा तदैक्यमिति निरूपणम्)

अत्रच दधिकरणकेन्द्रियकर्मकभावनाभेदात् गुणजन्यम-
पूर्वमेकम् । स्वर्गप्रयुक्तस्यैव होमस्याश्रयत्वात् होमजन्यस्वर्गा-
नुकूलमपरमित्यपूर्वस्यापि भेदः । यत्रतु प्रणयनादेर्दृष्टविधये-
वोत्तरदेशप्राप्तिरूपस्वकार्यं उपयोगस्तत्र गुणजन्यमेवापूर्वमिति ॥
अत एव होमस्यापि दधिनिष्ठकरणतासपादकत्वेनापूर्वाजन्य-
त्वाच्चैवेन्द्रियानुकूलं होमजन्यमपरमप्यपूर्वमिति द्रष्टव्यम् ॥

(सादृश्याभावेऽपि आश्रयधर्मातिदेशेन भाव-
नान्तरेतिकर्तव्यताकाङ्क्षानिवृत्तिरिति
निरूपणम्)

भावनान्तरस्य चेतिकर्तव्यताकाङ्क्षाया यद्यपि न प्रकरणादा-
श्रयस्यैवेतिकर्तव्यतात्वेन ग्रहणं सम्भवति; स्वर्गादिसयुक्तस्य
होमस्य प्रकरणाविषयत्वात् । नच—अज्ञत्वाभावेऽप्याश्रयस्य
सत्. प्रसङ्गेनेतिकर्तव्यताकाङ्क्षानिवर्तकत्वोपपत्तेर्नातिरिक्तै-
ककर्तव्यताकाङ्क्षेति—वाच्यम्, आश्रयस्य करणतानिर्वाहकत्वेन
करणकोटावन्तर्भावात् तदनुप्राहकेतिकर्तव्यताया भेदेनैवापे-
क्षितत्वात् । तथाप्याश्रयतो धर्मातिदेशात्तन्निवृत्तिः । साद-
ृश्याभावात् कथं कल्पितवचनातिदेशः ? सादृश्यकार्यस्य प्रकृ-

ष्ट्यागस्य फलसम्बन्धे—“तस्य वायव्यास्त्रैकविंशमग्निष्टोमसाम
कृत्वा ब्रह्मवर्चसकामो ह्येतेन यजेते” इत्यनेन कृते पश्चादाङ्गा-
तम् । “एतस्यैव रेवतीषु वारवन्तीयमग्निष्टोमसाम कृत्वा
पशुकामो ह्येतेन यजेते” इति ।

तिविशेषोपस्थापनस्य प्रकरणेनैव सिद्धेरिह तदनपेक्षणात् ।
अतो युक्तो धर्मातिदेशः । तत्र केषाचिदेव धर्माणां सः के-
षांचित्तु नेति विवेकः कौस्तुभे द्रष्टव्यः ॥

॥ इत्येकादशं गुणकामाधिकरणम् ॥

(वायव्यरेवतीवाक्ययोर्यथासिद्धान्तं निष्कृष्टा-
र्थविवेकः । पूर्वाधिकरणेनापवादिकसंगतिश्च)

अधिकरणविषयवाक्यमुदाहरति—त्रिवृदिति ॥ एतच्च
भेदप्रतियोगिप्रदर्शनमात्रार्थमुदाहृतम् । रेवतीवाक्यमात्रस्यैव
विचारविषयत्वात् । ताण्ड्यब्राह्मणे प्रथमतो “यो पूत इव स्या-
दग्निष्टुता यजेताग्निनैवास्य पाप्मानमपहस्य त्रिवृता तेजो
ब्रह्मवर्चसं दधाती” इत्येकं त्रिवृदग्निष्टुतं विधाय तत्र त्रिवृत्त्वे
दोषं सकीर्य चतुष्टोममग्निष्टुत्यागान्तरं विधाय “त्रिवृदग्नि-
ष्टुदग्निष्टोमस्तस्य वायव्यास्त्रि” इति पठित्वा “एतस्यैव रेवती-
ष्वि” इत्याम्नातम् । तत्र यद्यपि प्रथमान्तपदत्रयं यजेतेत्यनेना-
न्वयायोग्यम्; तथापि कर्तव्य इति पदाध्याहारेण त्रिवृदा-
दिगुणद्वयविशिष्टाग्निष्टुत्सङ्गकयागविधानम् । तत्र एतेषा ष-
ण्णामग्निष्टुता देवताधिकरणगतपरिमललेखनान्निकायित्वेन
समाप्नानात् तेषां च पूर्वस्योत्तरेष्वतिदेशस्याष्टमे प्रसाधनात्
पूर्वयागात् त्रिवृत्पञ्चदशसप्तदशैकविंशरूपचतुष्टोमकत्वस्य प्रा-
प्तस्य बाधेन सर्वस्तोत्रेष्वपि त्रिवृत्त्वविधानम् । अतएव
तस्मादेवाग्निष्टोमसंस्थाविधायकमग्निष्टोमपदमिति न शक्यते
वक्तुम्; तथापि राजन्यनिमित्तकाग्निष्टोमसंस्थाविकारभूताख्य-
मग्निष्टोमताव्यावृत्तिफलकत्वेनाग्निष्टोमसंस्थाविधानपरं द्रष्टव्यम् ।
यत्तु कौस्तुभे—एतत्पूर्वभाविद्यागस्य उक्थ्यसंस्थाकस्य
निकायित्वेनैतद्यागप्रकृतित्वावसायात्तत उक्थ्यसंस्थाया एव
प्राप्यमाणत्वेनाग्निष्टोमसंस्थाया प्रतिप्रसवार्थतया विधानपर-
मिति पक्षान्तरं पूज्यपादैरुक्तम्, तत्ताण्ड्ये पूर्वं चतुष्टोमाग्नि-
ष्टुद्यागस्य विधानेऽपि तस्योक्थ्यसंस्थत्वेनानाप्नानात्किंमूलमिति
चिन्त्यम् । अग्निष्टुत्पदं वाग्निदेवत्यमन्त्रसाध्यस्तोत्राप्नानात्
तत्प्रत्यन्यायेन नामधेयम् । “तस्य वायव्यास्त्रि” इति वाक्ये-
नो ‘पत्वा जामयो गिर’ इत्यादिवायव्यऋगधिकरणत्वैकविं-
शतिस्तोमकत्वविशिष्टाग्निष्टोमस्तोत्रभावोत्तरकालविशिष्टयाग-
प्रयोगस्य फलार्थं विधानम् । तत्राग्निष्टोमस्तोत्रे पूर्वातिदेशेन
प्राप्तस्यैव विंशस्तोमस्य त्रिवृत्त्वेन बाधितस्य प्रतिप्रसवः । ए-
वमतिदेशप्राप्तानां यज्ञा यज्ञावो इति मन्त्राणां बाधेन वायव्या-

तत्रापि पूर्ववदाद्य. पूर्वपक्षः राजसूयन्यायेन स्वकारक-
विशिष्टाग्निष्टोमस्तोत्रभावनाविशिष्टत्वाप्रत्ययार्थभूतकालक-
र्त्रादिरूपप्रत्योगान्वयिगुणसत्त्वेन विनियोगविशिष्टप्रयोगवि-
धिसम्भवात् । इष्यते चायमेव प्रकारो वायव्यवाक्ये सि-
द्धान्तिनाऽपि ।

द्वितीयस्तु नात्र राजसूयन्यायः; प्रयोगस्य अग्निष्टोमस्तो-
त्रोत्तरकालत्वस्य च वायव्यवाक्येनैव प्राप्ततया तदनुवादेन
रेवतीविधिः फलोद्देशेन अग्निष्टुद्विनियोगविधिश्चेति वाक्य-

मन्त्राणां विधानम् । रेवतीवाक्ये 'रेवतीर्नः सधमाद' इत्यादिरे-
वतीऋगधिकरणकवारवन्तीयसामकाग्निष्टोमस्तोत्रभावनोत्तर-
कालविशिष्टयागभावनायाः फले विधानम् । तेन रेवतीभि-
वारवन्तीयाधारभूताया 'अश्वं नत्वा वारवन्तं वंदध्या' इति
योनेस्तदुत्तरयोश्च बाधः । यद्यप्यग्निष्टोमस्तोत्रस्य सर्वान्यत्वेन
तद्भावनायां यागप्रयोगपूर्वकालत्वं सम्भवति, तथापि सर्वाङ्गा-
नुष्ठानसौकर्यार्थमादितोऽवधारणादग्निष्टोमस्तोत्रस्यापि तत्सिद्धे-
र्वाचा करोति मनसा करोतीत्यादावध्यवसानेऽपि करोते प्र-
योगादध्यवसानापरपर्यायप्रतिपत्तिपूर्वकालत्वेन अथवा—
मुखं व्यादाय स्वपितीत्यादाविव लक्षणया समकालत्वेन क्त्वा-
प्रत्ययोपपत्तिर्द्रष्टव्येति विवेकः ॥ तत्र पूर्वाधिकरणोपपादित-
योगुणफलसंबन्धधात्वर्थभेदयोरेवापवादकरणादापवादिकी-
मनन्तरसङ्गति स्पष्टत्वादप्रदर्श्यैव पूर्वपक्षमाह—तत्रापीति ॥

(रेवतीवाक्ये विनियोगप्रयोगयोरेव राजसूय-
न्यायेन विधानान्न कर्मभेद इति कथनम्)

प्रकृतप्रत्यभिज्ञानात् एतच्छब्दश्रुते प्रमाणाभावाच्च न
तावत्कर्मान्तरम् । सिद्धान्ते वक्ष्यमाणरीत्यैव चाश्रयालाभात्
नापि गुणफलसंबन्धः । अतो वायव्यवाक्यवदेव रेवत्यधिकरण-
काग्निष्टोमस्तोत्रभावनोत्तरकालविशिष्टस्य तस्यैव कर्मणः प्रयो-
गस्य फले विधानमित्याद्य पक्ष इत्यर्थः । नहि अत्र दध्या-
दिरूपगुणस्येवेत्पत्त्यन्वयित्वेनोत्पत्त्यन्तरापादकत्वसम्भवः ; क-
र्तृकालादिरूपस्य प्रयोगान्वयितया प्रयोगविशेषणत्वस्य त्वयापि
वक्तव्यत्वादिति सूचयितुमिष्ट्यते चेत्युक्तम् ॥

(अङ्गुलकार्यकल्पनाभियां सामाङ्गत्वेन न रेवत्या
विधानं किंतु स्तोत्राङ्गतयेत्युपपादनम्)

तदनुवादेनेति ॥ अग्निष्टोमस्तोत्रानुवादेनेत्यर्थः । य-
द्यपि रेवतीनां सामाधारतैवाग्निष्टोमसामपदसमभिव्याहारात्
प्रतीयते; तथापि अङ्गुलकार्यकल्पनापत्तेर्न सामाङ्गत्वेन रेवती-
विधिः, किंतु पार्ष्टिकान्वयलभ्यं सामसंबन्धमनूय विशेषण-
प्रधानमग्निष्टोमशब्दं अङ्गीकृत्य स्तोत्राङ्गतयैव मन्त्रविध्युक्ति-
रिति भावः । रेवत्याख्यगुणमात्रस्य विधाने विलिङ्गितच्छब्देन
परामर्शायोगात् तद्विशिष्टवारवन्तीयगुणमाह—रेवत्यधि-
करणकेति ॥ अप्राप्तत्वादिति ॥ एतदेवोपपादयति—
वारवन्तीयमिति ॥

भेदात् । वायव्यवाक्ये हि अतिदेशेन सम्भवत्प्राप्तिकम-
ग्निष्टोमस्तोत्रोत्तरकालतादि ततः पूर्वप्रवृत्त्यङ्गीकारेण प्रयो-
गविशेषणतया विहितम् । न तत्र; वायव्यवाक्यस्यापि कृ-
तत्वेनास्य पूर्वप्रवृत्त्यङ्गीकारानुपपत्तेः । नच विनिगमनावि-
रहः, प्राथम्यस्यैव नियामकत्वात् । अतो लाघवाद् गुण एव
रेवत्यधिकरणकवारवन्तीयाख्यो रेवत्याख्य एव वाऽप्राप्तत्वात्
फलोद्देशेन विधीयते । “वारवन्तीयमग्निष्टोमसाम कार्यमिति
प्राकरणिकेन वाक्येन वारवन्तीयस्यापि प्राप्तत्वात् । नचा-

(रेवतीवारवन्तीययोः पार्ष्टिकबोधेन वैशिष्ट्ये
रेवतीविशिष्टवारवन्तीयस्य धात्वर्थस्यापि अ-
क्रियारूपस्य यागाश्रयेण अग्निष्टोमस्तो-
त्राश्रयेण वा फलसंबन्धः)

अत्र चाद्ये पक्षे एतच्छब्दोपपत्तावपि नाग्निष्टोमस्तोत्रस्य
रेवत्यङ्गकस्य फलसंबन्धः, अग्निष्टोमसामपदस्य विशेषणप्रधा-
नत्वे लक्षणापत्तेः, अपितु रेवत्यधिकरणकवारवन्तीयसाम्न
एव ॥ यद्यपि रेवतीवारवन्तीययोः कारकत्वात् परस्परवैशि-
ष्ट्यासम्भवः, तथापि कृत्वाशब्दोक्तभावनायां प्रथमतो द्वयो-
रन्वयाङ्गीकारेण पार्ष्टिकबोधे रेवतीनां वारवन्तीयवैशिष्ट्ये बा-
धकाभावाद्देवतीषु कृत्वा वारवन्तीयं तेन फलं भावयेदित्यर्थे
नानुपपत्तिः । तस्यच स्वरसमाहारात्मकस्य ध्वन्यादिशब्दरूप-
तया सौभरादिवत् सिद्धरूपत्वेनाऽऽश्रयापेक्षायां प्रकृताग्निष्टु-
यागस्यैवाऽऽश्रयत्वोपपत्तेर्यजेतेत्यनुवादः । नच गायतिधातु-
वाच्यत्वात् साम्न क्रियारूपत्वम्, 'गडि वदनैकदेशे' इत्यादौ
गण्डादीनां धातुवाच्यत्वेऽपि सिद्धरूपत्वेनाक्रियात्मकत्वात्
सामशब्दस्य सामार्थोपायः कश्चिद्गौणः स्वर इति श्रुतेः षड्-
जादिस्वरसमाहारवाचित्वात् स्वरशब्दस्य “मारुतस्तूरसि च-
रन्मन्द्र जनयति स्वरम् ।” इत्यादिसङ्गीतशास्त्रपर्यालोचनया
सिद्धरूपवारवन्तीयसंयोगविभागजनितध्वन्यात्मकशब्दविशेष-
वाचित्वावगमेन वारवन्तीयादेः सिद्धत्वावगतेश्च । अतस्त-
स्याश्रयापेक्षायां युक्तमेव तस्याश्रयत्वम् । शक्यते हि साम्ना
ऋगक्षराभिव्यक्तिद्वारा स्तोत्रमिव यागः साधयितुम् । अतश्च
सौभरसाम्नः स्तोत्राश्रितत्वमिव वारवन्तीयस्यापि यागाश्रि-
तत्वं तदीययाज्यादिमन्त्राधारतयोच्चैष्ठादिवत् न विरुध्यते ।
अतएव रेवतीनामपि याज्यादिकार्यं निवेशोऽप्युच्यते । का-
म्येनच वारवन्तीयेन सामान्यविधिप्राप्तस्यैकश्रुत्यादेर्बाधेऽपि
न क्षतिः । यदित्वाग्निष्टोमसामेत्यनुवादानुपपत्तिराशङ्क्येत, त-
दाग्निष्टोमस्तोत्रस्यैव वायव्यवाक्ये विशिष्टोपस्थितेस्तस्यैवा-
श्रयत्वम् । तस्य चाग्निष्टुयागसंबन्धित्वेन प्राप्तेर्यजिष्यन्तै-
तच्छब्दकृत्वाप्रत्ययानामनुवादत्वमिति न कश्चिदोषः ॥

(रेवत्या अग्निष्टोमसंबन्धस्य फलसंबन्धस्य च
विधानेऽपि भावनोपसर्जनभावनान्तराङ्गी-
काराद्वाक्यभेदः)

न्यपक्षे तृतीयान्तेनैतच्छब्देन विलिङ्गसङ्गत्वाद्देवतीमात्रनिर्देशानुपपत्तिः; तेन रेवतीविशिष्टवारवन्तीयनिर्देशोऽपि दाक्षायणयज्ञन्यायेनाप्राप्तेरेवतीमात्रस्यैव फलसंबन्धोपपत्तेः । अतो दधिन्यायेन गुणफलसंबन्ध एव युक्तः ।

सिद्धान्तस्तु नात्राश्रयलाभः शक्यते वक्तुम् । यागस्य तावत्प्रकृतत्वेऽपि अग्निष्टोमसामेत्यनुवादानुपपत्तेर्न साक्षादाश्रयत्वम् । अग्निष्टोमस्तोत्रद्वारा तस्यैव वा साक्षादाश्रयत्वं तु अग्निष्टोमस्तोत्रस्यातिदेशतः स्तोत्रान्तरसाधारण्येनोपस्थितत्वाद्नाशङ्क्यम् । नच वायव्यवाक्येन तस्यौपदेशिकी विशिष्योपस्थितिः; आतिदेशिकर्गबाधसंभवे औपदेशिकत-

द्वितीये पक्षे यद्यपि रेवतीनामग्निष्टोमस्तोत्रमात्रवृत्तित्वं मान्यतो लभ्यते, येन तस्याश्रयत्वेन प्राप्याऽग्निष्टोमसोमेत्यनुवाद उच्येत; तथापि रेवतीनामग्निष्टोमस्तोत्ररूपाश्रयसबन्धस्थानेनैव विधानेन न कापि क्षति । नच वाक्यभेद, कृत्वाशब्दोक्तभावनाया रेवतीष्वग्निष्टोमस्तोत्रं प्रकृत्वैत्येवमन्वयेन तस्या उत्तरभावनायामन्वयाङ्गीकारेण तदप्रसक्ते । अतश्च यथैव सिद्धान्ते रेवत्यादिविशिष्टस्तोत्रभावनाविशिष्टयागभावनाविधानं कृत्वाशब्दबलादङ्गीक्रियते, एव ममाप्याश्रयभावनाविशिष्टगुणभावनाविध्यङ्गीकारेऽपि न क्षतिरिति भावः ॥

(प्रथमपूर्वपक्षस्य द्वितीयपक्षोपक्रम एव दूषितत्वाद्वितीयपक्षे स्तोत्रद्वारा यागस्य स्तोत्रस्यावाऽश्रयत्वासंबन्धोपपादनम्)

प्रथमपूर्वपक्षस्य द्वितीयपक्ष एव दूषितत्वात् तद्दूषणमुपेक्ष्य द्वितीयं पक्षं प्रकरणादाश्रयलाभोपपादने किं यागस्य साक्षादाश्रयत्वम्? उताग्निष्टोमस्तोत्रद्वारा वेति विकल्पाशयेन दूषयन् सिद्धान्तमाह—सिद्धान्तस्त्विति ॥ आश्रयत्वमिति ॥ अग्निष्टोमस्तोत्रस्यादृष्टविधया यागाङ्गत्वात् तद्वारा यागस्याश्रयत्वोपपत्तिरसंभवदुक्तिकेति तु शब्देन सूचितम् । दृष्टविधया हि कृतिसाध्यधात्वर्थसंबन्धित्वं गुणस्यापेक्षितम् । अदृष्टविधया हि तदाश्रयणे गुणस्याश्रयं विनापि फलकरणत्वस्यादृष्टद्वारोपपत्तेराश्रयस्याकाङ्क्षाया एवाभावप्रसङ्गात् । अतएव आश्रयलक्षणे अदृष्टाद्वारकसंबन्धेन गुणविशेषावच्छिन्नत्वं निवेशितं पूर्वाधिकरणे । अतो न तद्वाराश्रयत्वमित्यर्थः । दूषणान्तरमप्याह—अग्निष्टोमस्तोत्रस्येति ॥

(रेवतीनामातिदेशिकर्गबाधकत्वमेव युक्तमिति सर्वस्तोत्राश्रयत्वापत्त्युपपादनम्)

आतिदेशिकेति ॥ औपदेशिकी ह्यग्निष्टोमस्तोत्रस्योपस्थितिर्वायव्यऋगधिकरणत्वेनेति रेवतीभिरौपदेशिकवायव्याबाधप्रसङ्गापेक्षयाऽतिदेशप्राप्तसर्वस्तोत्राश्रयत्वाङ्गीकारेण तदीयातिदेशप्राप्तिऋगबाधस्य न्याय्यत्वेन सर्वस्तोत्राणामेवाश्रय-

द्वाधस्यान्याय्यत्वेन विशिष्योपस्थितेराश्रयत्वासाधकत्वात् । नच साङ्गो गायतिधातुवाच्यत्वेन क्रियारूपत्वादाश्रयलाभेऽपि न क्षतिः, साङ्गो ध्वन्यात्मकस्वरसमाहाररूपत्वेन वाक्यशेषादौ प्रसिद्धस्य सिद्धरूपतया धातुवाच्यत्वस्याप्रयोजकत्वात्, अन्यथा सौभरस्यापि स्तोत्राश्रयत्वानुपपत्तेः, वारवन्तीयसाङ्गा आश्रयानपेक्षणे अग्निष्टोमसामेत्याद्यनुवादानुपपत्तेश्च । अतः साङ्ग आश्रयसापेक्षत्वान्न तावत्प्रकरणेनाश्रयलाभः । नच—वारवन्तीयमग्निष्टोमसाम कार्यमिति प्राकरणिकेन वाक्येनैव गौरवभिया अङ्गत्वाविधानादाश्रयत्वापत्तिरित्यर्थः ॥ नच—काम्येन नित्यबाधो न्यायसिद्ध एवेति—वाच्यम्, रेवत्यधिकरणवारवन्तीयसाङ्गो गुणत्वपक्षे साङ्ग काम्यत्वेऽपि रेवतीना तदभावात्, रेवतीना गुणत्वपक्षेऽपि यावत्ताभिरातिदेशिकऋगबाध संभवति, न तावदौपदेशिकवायव्याबाध उचित इति भावः ॥

(साङ्गः क्रियारूपत्वपरवार्तिकदूषणम्)

यत्तु वार्तिके—आत्मना ह्यक्रियारूपैर्गुणैराश्रयते क्रिया । वारवन्तीयगीतेस्तु क्रियाया किं प्रयोजनम् ॥ इत्यादिना साङ्गः क्रियारूपत्वेनाऽश्रयाकाङ्क्षाभावान्न गुणफलसंबन्ध इत्युक्तम्, तत्रौपदेश्येति दूषयितुमनूय दूषयति—नचेति ॥ व्याख्यातपूर्वमेतत् ।

(चतुष्टोमप्रकरणगतस्य वारवन्तीयमग्निष्टोमसाम कार्यमिति वचनस्याग्निष्टुत्प्रकरणगतत्वोपपादनम्)

प्राकरणिकेनेति ॥ यद्यपीदं वचनं एतदग्निष्टुयागात् पूर्वं चतुष्टोमाग्निष्टुत्प्रकरणे ताण्ड्यब्राह्मणे आम्रातम्, नैतदग्निष्टुत्प्रकरणे, तथापि चतुष्टोमस्य निकायित्वेनोत्तरैतदग्निष्टुत्प्रकृतित्वादतिदेशप्राप्तवचनातिदेशत्वेन प्राकरणिकवाक्येनेत्युक्तम् । अतएव “अथ पुनर्विशिष्टे यागे उपादीयमाने तद्रेवतीषु वारवन्तीयं साम कथं भवतीत्युच्यते” इत्याशङ्कोत्तरपरं वचनादिति भाष्यमातिदेशिकवचनं द्रष्टव्यमिति वार्तिके व्याख्यातम् ॥

(रेवतीगुणत्वपक्षेण वारवन्तीयवाक्यस्य प्राकरणिकस्याश्रयसमर्पकत्वनिरासः)

गौरवभियेति ॥ परोदेशप्रवृत्तकृतिकारकत्वरूपाङ्गत्वापेक्षया कर्मत्वरूपाश्रयत्वस्य लघुभूतत्वमित्यर्थः ॥ नचास्मिन् पक्षे आतिदेशिकऋगबाधापेक्षयौपदेशिकर्गबाधापत्तिर्दूषणम्; स्तोत्रान्तराणामाश्रयित्वे तदीयानामृत्वा साङ्गश्च बाधापत्तेरभयबाधापेक्षयौपदेशिकवायव्याबाधस्योचितत्वेनाग्निष्टोमस्तोत्रस्याश्रयत्वौचित्यादिति भावः ॥ एवमाश्रयलाभसंभवेन रेवत्याधारवारवन्तीयगुणस्य फले विधानमिति प्रथमपक्षस्याश्रयला-

समर्पणमिति—वाच्यम्; सांज्ञो गुणत्वपक्षे तल्लाभोपपत्ता-
वपि रेवतीमात्रस्य गुणत्वे तदयोगात् । सांज्ञो गुणत्वं तु
विधेरप्राप्तेरेवतीमात्रसङ्गमादेवासंभवि । फलपदाभावे हि
विधिर्यद्विषये अप्राप्ततया व्याप्रियते तस्यैव प्रयोजनाकाङ्क्षाया
फलसंबन्धो यथा गोदोहनादेः । तदत्र पशुपदाभावे वार-
वन्तीयस्य प्राकरणीकवाक्येनैव प्राप्तत्वाद्विधेरप्राप्तेरेवतीमा-
त्रविषयः संपद्यत इति तस्यैव फलसंबन्धो वाच्यः । नचा-
स्याश्रयः केनापि प्रकारेण लब्धुं शक्यः । नच प्रकारान्त-
रेणालाभेऽपि अनेनैव वाक्येन आश्रयविशिष्टगुणविधाना-
दाश्रयगुणोभयविशिष्टभावनाविधानाद्वा तल्लाभोपपत्तिः, क्लृ-
प्तप्रयोजनत्वाह्लाघवेनाश्रयतासंबन्धेनैव वैशिष्ट्याङ्गीकाराच्च
न गुणाङ्गतापत्तिरिति—वाच्यम्, आश्रयस्य गुणान्व-
याव्युत्पत्तेः, कर्मत्वातिरिक्तस्याश्रयत्वस्य दुर्बलत्वेन भाव-
नायाः फलाश्रयरूपोभयकर्मकत्वाङ्गीकारे एककर्मकत्वभ-
ङ्गापत्तेश्च । नच—कृत्वाशब्दोक्तायामाश्रयस्य अग्निष्टोम-
स्तोत्रस्य कर्मत्वात्तदुत्तरकालताविशिष्टगुणभावनाया आ-

भादसमवं प्राचीनोक्त शिथिलमनुसंधाय वारवन्तीयगुणस्यात्र
प्राप्ततया विधेयत्वाभावेन तदसंभवमुपपादयति—**सांज्ञ**
इति ॥ वस्तुतस्तु—प्राकरणीकस्याप्यस्य वाक्यस्यातिदे-
शप्राप्तस्यापि चतुष्टोमवारवन्तीयसांज्ञोऽग्निष्टोमस्तोत्राङ्गत्वबोध-
कत्वम् इहचाश्रयसंबन्धबोधकत्वमिति वैरूप्यापत्तिः । अ-
न्यथा वायव्याधिकरणत्वेनायेतदग्निष्टोमस्तोत्रे वारवन्तीय-
स्याङ्गत्वेन प्राप्त्यनापत्तेर्नाश्रयसंबन्धबोधकत्वं तस्य संभवतीति
तल्लाभोपपत्तावपि इत्यपिशब्देनोक्तम् ॥

(अग्निष्टोमस्तोत्ररूपाश्रयविशिष्टगुणविधान-
स्याश्रयत्वस्य कर्मत्वरूपत्वाद्द्वैशिष्ट्यासं-
भवादिना निरासः)

क्लृप्तप्रयोजनत्वादिति ॥ अग्निष्टोमस्तोत्ररूपाश्रयस्या-
तिदेशेनैतद्यागाङ्गतया क्लृप्तप्रयोजनत्वादित्यर्थः ॥ अग्निष्टोम-
स्तोत्राश्रयविशिष्टरेवतीना फले विधानेऽयुभयोरपि कारक-
त्वाद्वैशिष्ट्यासंभव इत्याह—**आश्रयस्येति ॥ ननु** सोमादि-
वदेव प्रथमत उभयोरपि गुणभावनायामन्वयाङ्गीकारेण पा-
ठिकं तयोर्वैशिष्ट्यं संभवत्येवेत्यत आह—**कर्मत्वातिरि-
केति ॥** गुणभावनायामन्वयो न तावत्करणत्वेन, तथात्वे
भावार्थाधिकरणन्यायप्रवृत्त्या तस्यैव फलसंबन्धापत्तेः, कर-
णत्वेनोपस्थितस्य गुणसंबन्धायोगाच्च । नापीतिकर्तव्यतात्वेन;
क्लृप्तप्रयोजनत्वात्, गुणाङ्गत्वापत्तेश्च, अतः परिशेषात् क-
र्मत्वेन, तदाश्रयणे यदीप्सितकर्मत्वेन, तदोद्देश्यानेकत्वात् वा-
क्यभेदापत्तिः, गुणस्याश्रयाङ्गतापत्तिश्च, यदित्वनीप्सितक-
र्मत्वेन, तदापि फलस्यापि कर्मत्वेनान्वयात् भावनाया द्विक-
र्मकत्वाद्वाक्यभेदापत्तिरित्यर्थः । **स्तोत्रस्यैवेति ॥** स्तोत्र-

ख्यातोपात्तायाः पशुकर्मकत्वाङ्गीकृत्या भावनाया द्विकर्मक-
तापत्तिरिति—वाच्यम्; गुणभावनाया अवच्छेदकीभूतधा-
त्वार्थोपेक्षायां यागस्यावच्छेदकत्वाङ्गीकारे रेवतीनां या-
गकरणत्वापत्त्या स्तोत्रं प्रति करणत्वानापत्तेः, स्तोत्रस्यैवा-
वच्छेदकत्वाङ्गीकारे तु धात्वर्थद्वयावच्छिन्नभावनाद्वयाभा-
वात् क्ताप्रत्ययानुपपत्तिः । नच—रेवतीविशिष्टाग्निष्टोमस्तोत्र-
भावनोत्तरकालविशिष्टरेवतीकरणकयागाश्रयकभावनैव फ-
लोद्देशेन विधीयतामिति—वाच्यम्; आख्यातोपात्तभा-
वनाया द्विकर्मकत्वापत्तेस्तदवस्थत्वात् । नच प्रकरणाद्याग-
स्याश्रयत्वोपपत्तेर्न द्विकर्मकत्वम्, तथात्वेऽपि तृतीयान्तैत-
च्छब्दस्य धातुपारार्थ्यभयेन यागपरामर्शित्वस्यैवापत्तौ रेव-
त्यादिपरामर्शकत्वं एव प्रमाणाभावात्, अतस्तदपेक्षया
लघुभूतकर्मन्तरविधानमेव ज्याय । तथाहि—निकायित्वे-
नैतस्याग्निष्टुद्यागविकारत्वाद्वावन्तीयं प्राप्तमेवानूद्यते । केवलं
रेवतीविशिष्टस्तोत्रभावनोत्तरकालताविशिष्टयागान्तरभावनैव
स्यावच्छेदकाङ्गीकारे यजेतेत्यनुवादानुपपत्तिरपि तुशब्देन
सूचिता ॥

(भवनाभेदशङ्का)

क्त्वाप्रत्ययेति ॥ समानकर्तृकयोः क्रिययोः पूर्वकाली-
नक्रियावाचकधातोः परतो विहितस्य क्त्वाप्रत्ययस्य क्रियाभे-
दाभावेऽनुपपत्तिरित्यर्थः ॥

(रेवतीकरणयागाश्रयभावनाविधोपपत्तिः)

नचेति । यद्यपि रेवतीत्विति पदमग्निष्टोमस्तोत्रभावना-
न्वयीति न रेवतीकरणकयागाश्रयकभावनाविधोः संभवति, त-
थाप्येतेनेत्येतच्छब्दस्य वारवन्तीयवाचिनोऽपि दाक्षायणपद-
वत् रेवतीगुणपरामर्शकत्वोपपत्तेः रेवतीकरणकयागाश्रयक-
भावनाविधोपपत्तिरित्याशयः । लघुभूतत्वमेवोपपादयति—
तथाहीति ।

(वारवन्तीयपदानुवादत्वसमर्थनम्)

अग्निष्टुद्यागविकारत्वादिति ॥ त्रिवृदग्निष्टुदग्निष्टोमः
इति वाक्यविहितपूर्वाग्निष्टुतस्तत्पूर्वतनचतुष्टोमाग्निष्टुद्विकारत्वा-
त् तदतिदेशपरंपरया प्राप्तत्वाद्धारवन्तीयपदमनुवादः । यद्यपि
चाग्निष्टोमस्तोत्रस्य वारवन्तीयस्य चातिदेशात् प्राप्तौ तदुद्देशेन
विधाने वैशिष्ट्यासंभवात् वाक्यभेदः । प्राप्नोति, तथापि वैशि-
ष्ट्यसंपत्तये “विशिष्टविधिसन्दृष्टं प्राप्तं यच्च विधीयते” इति
विशिष्टविधिसन्दृष्टन्यायेनातिदेशप्रवृत्तेः पूर्वप्रवृत्त्यङ्गीकारेण वा
वायव्यावाक्य इव विधानेऽपि प्राप्तत्वादनुद्यत इत्युक्तम् ॥

(एतस्यैवेति पृथग्यन्तस्य प्रकृतिविकृतिभावबो-
धकत्वम्)

ननु—पृथग्यन्तैतच्छब्दबलात् कर्मन्तरस्याप्यस्य पूर्वक-

फलोद्देशेन विधीयते । षष्ठ्यन्तैतच्छब्दः प्रकृतिविकारभा-
वानुवादकः । तृतीयान्तैतच्छब्दः प्रस्तोष्यमाणकर्मवचनो
न दुष्यति । उत्तरकाललक्षणो गुणश्च प्रयोगान्वयित्वाद्-
वेष्टिवद्यपि तद्भेदमेवापादयेत् ; तथापि कालस्यात्र संभ-
वप्राप्तिकस्य वाक्यभेदपरिहारार्थं विधेयत्वेऽपि तात्पर्यगत्या
यागे परम्परासंबन्धेन विधेयस्य रेवत्याख्यस्य गुणस्योत्प-

र्माङ्गत्वप्रतीतेः कथं फलोद्देशेन विधानमित्यत आह—**षष्ठ्य-
न्तैतदिति** ॥ एतत्पदस्याप्युद्देश्यसमर्पकत्वे उद्देश्यानेकत्व-
प्रयुक्तवाक्यभेदापत्तिः, पूर्वयागप्रकृतिकत्वरूपसंबन्धानुवाद-
कत्वे तु तदनापत्तिः ॥

(सर्वनाम्नां प्रस्तोष्यमाणपरामर्शित्वेन तेने-
त्यस्योपपत्तिः)

तृतीयान्तेति ॥ यद्यपि पूर्वपरामर्शित्वं सर्वनाम्नाम्,
तथापि अथैष ज्योतिरित्यादिवाक्यगतैतच्छब्दस्य प्रस्तोष्यमा-
णकर्मवचनत्वस्यापि दृष्टत्वात् सर्वनाम्ना पूर्वपरामर्शित्वत्यागेन
प्रस्तुतप्रस्तोष्यमाणसाधारण्येन सन्निहितमात्रवाचिताङ्गीकारा-
दिहापि तस्य न विरोध इत्यर्थः ॥

(अवेष्टौ प्रयोगान्वयिकर्तृविधान एव तात्पर्या-
द्यथा प्रयोगभेदमात्रं तथा प्रकृते तादृशका-
लविधानात्तदेवेति शङ्का)

अवेष्टिवदिति ॥ राजसूये राजकर्तृके अवेष्टिसंज्ञकाः पृ-
थक् प्रयोगा पञ्चेष्टीराम्नाय “यदि ब्राह्मणो यजेते”त्यादिश्रुतै-
र्वाक्यैः ब्राह्मणकर्तृत्वस्य विधानात् कर्तुश्च प्रयोगान्वयित्वेन
राजकर्तृकपूर्वप्रयोगे निवेशासम्भवादवेष्टेः प्रयोगान्तरमेव वि-
धीयते इत्युत्तरत्र वक्ष्यते, तथेहापि उत्तरकाललक्षणगुणस्य
प्रयोगान्वयित्वात् पूर्वयागीयवायव्यावाक्यविहितप्रयोगात् प्र-
योगान्तरमेवापद्यते न कर्मान्तरत्वमित्यर्थः । **संभवत्प्राप्ति-
कस्येति** ॥ यद्यभिष्टोमस्तोत्रभावना प्राप्तत्वात् विधीयेत,
तदाऽविधेयक्रियाविशेषणत्वेन रेवतीना विधानायोगात् श्रुतेन
यजेतेत्यनेन विधिना विधेयत्वेच पूर्वोक्तो वाक्यभेदः । अत-
स्तस्याः प्राप्ताया अपि विधाने सति तस्या उत्तरकालत्वसंब-
न्धेनोत्तरभावनान्वयेन यदुत्तरकालत्वं तस्य वायव्यावाक्येना-
प्राप्तस्य रेवतीगुणफलसंबन्धोभयविधानकृतवाक्यभेदपरिहा-
रार्थं कृत्वाशब्दोक्तभावान्वयाङ्गीकारेण विधेयत्वेऽपीत्यर्थः ॥

(रेवतीगुणस्य तात्पर्यगत्या विधीयमानस्य क-
र्मभेदापादकत्वम्, स्तोत्रमात्रभेदकत्व-
शङ्कानिरासश्च)

अविघात इति ॥ सर्वत्रहि सङ्ख्यावद्गुणस्यापि विधेय-
स्यैव भेदकत्वादिहच पूर्वोक्तरीत्या रेवतीना फलविधानानुप-

स्यन्वयित्वात्कर्मभेदबोधकत्वाविघातः ॥ १२ ॥ इति द्वा-
दशं रेवत्यधिकरणम् ।

(१३ अधिकरणम् ।)

सौभरे ॥ ब्रह्मसामाख्यं स्तोत्रं प्रकृत्य समाङ्गातैः—यो वृष्टि-
कामो योऽन्नाद्यकामो यः स्वर्गकामः स सौभरेण स्तुवीत

पत्ते पूर्वयागेच वायव्यावरोधे निवेशासंभवाद्देवतीविशिष्टया-
गभावनाया विधौ रेवतीवैशिष्ट्यस्याभिष्टोमस्तोत्रद्वारकतया यागे
आश्रयितव्ये वारवन्तीयमभिष्टोम साम कृत्वेत्यनुवादस्य ता-
त्पर्यग्राहकत्वमात्राङ्गीकारात् तात्पर्यगत्या विधीयमानो रेव-
तीगुणः उत्पत्त्यन्वयित्वेन कर्मात्पत्त्यन्तराक्षेपकत्वात् कर्मा-
न्तरत्वापादक इत्यर्थः ॥ **नन्वेवं** तर्हि रेवतीगुणस्य अभिष्टो-
मस्तोत्रान्वयित्वात्तद्भेदकत्वमेव स्यात् यागभेदकत्वमिति
शङ्कानिरासोऽविघातपदेन सूचितः । तथात्वे फलोद्देशेन या-
गविनियोगवत् प्रयोगान्तरस्यापि अवश्यविधेयत्वापत्तेर्लाघ-
वेन कर्ममात्रभेदकत्वस्यैव युक्तत्वादित्यर्थः ॥

(पूर्वोत्तरकल्पप्रयोजनम्)

प्रयोजनं पूर्वपक्षे पूर्वभिष्टुत्येव काम्यगुणानुष्ठानात् सिद्धा-
न्तेन निकायिना च पूर्वस्योत्तरेषु प्रवृत्ति स्यादिति आष्टमिक-
न्यायादितिदिष्टपूर्वाभिष्टुद्धर्मकयागान्तरानुष्ठानात् स्पष्टमिति नो-
क्तम् ॥

॥ इति द्वादशं रेवत्यधिकरणम् ॥

(नित्यविधिसन्निधिपठितकामार्थविनियोजक-
वाक्यमेवैतदधिकरणविषय इति निरूपणम्)

ताण्ड्यब्राह्मणे “षोडशसंस्थावान्तरप्रकरणे सौभरमु-
क्थ्याना ब्रह्मसाम भवती”त्यनेन षोडश्यपूर्वसाधनीभूतब्रह्मसा-
मस्तोत्रोद्देशेन समाम्नायावगतं सौभर नित्यतया विहितम् ।
तथैवातिरात्रसंस्थावान्तरप्रकरणे “यदि वृहत्सामाऽतिरात्र-
स्यात्, सौभरमुक्थ्याना साम कार्यम् । तथा यदि रथन्तर
साम सौभरमुक्थ्येषु कुर्यादि”ति वचनाभ्यां क्रमेण उक्थ्यत्र-
योद्देशेन नैमित्तिकतयापि विहितम् । एवं समाम्नानेऽपि नित्य-
विधिसन्निधौ पठितम् यत् तस्यैव कामार्थत्वेन विनियोजकवा-
क्यमात्रं प्रस्तुताधिकरणविचारोपयुक्तमित्युदाहरति—**ब्रह्म-
सामाख्यमिति** ॥

(फलत्रयोद्देशेन स्तोत्राश्रितसौभरविधानो-
पपादनम्)

सौभरसाम्नाथ षड्जादिस्वरसमूहात्मकध्वन्यादिशब्दात्मक-
त्वेन सिद्धरूपत्वस्य पूर्वोधिकरणे साधितत्वात्तस्य फलसंबन्धे
आश्रयापेक्षाया प्रकरणात् ब्रह्मसामस्तोत्रस्य आश्रयत्वमिति
बोधयितुमाश्रितमित्युक्तम् । ततश्च सौभरस्यापि ऋत्वर्थतया

“इत्येतैर्वाक्यैरुक्तस्तोत्राश्रितं सौभरं साम फलत्रयोद्देशेन विधीयते, उद्देश्यानेकत्वेन स्तुवीतेत्यस्यानुषङ्गेन वाक्यभेदप्रतीतिः । सौभरे च शाखाभेदेन निधनाख्यान्तिमसामावयवाधारतया हीष ऊ ऊर्क इत्यादीन्यक्षराण्यान्नातानि ।

तदेवं सौभरं प्रकृत्य “हीषिति वृष्टिकामाय निधनं कुर्यात्, ऊ इति स्वर्गकामाय ऊर्गित्यन्नाद्यकामाये”ति श्रुतम् । तत्र वृष्टिकामादिशब्दानां फलपरत्वात्तदुद्देशेनैव हीषादयो गुणा विधीयन्ते । सौभरं च प्रकृतत्वाद्युपादिवदाश्रयः ।

प्राप्तत्वादुभयोर्धात्वर्थोपपदार्थयोः प्राप्त्यैवैन्द्रवायवाप्राप्तित्वत्वात्त्वर्थस्यैव विधानं यद्यपि प्राप्नोति, तथापि स्तोत्रस्यैव फलसंबन्धे तस्य बहिः क्रतुप्रयोगापत्तेस्तत्र सौभरस्याप्राप्तस्यापि विधाने विशिष्टविधिगौरवापत्त्या न तदाश्रयणमिति भावः । एतेन—सौभरस्य गीतिरूपक्रियावाचित्वाद्धारवन्तीयवदाश्रयानपेक्षणात् स्तुवीतेत्यनुवादानुपपत्तिमाशङ्क्य स्तुवीतेत्यनेनैकवाक्यत्वात् तदनुवादान्यथानुपपत्त्यैव तृतीयान्तसौभरपदेन सौभरविशिष्टकरणत्वस्यैव करणतासंबन्धेन विधानात्तस्य निरूपकापेक्षायामाश्रयत्वेन स्तोत्रस्यान्वयात् तदनुवादोपपत्तिः, वारवन्तीयस्यतु द्वितीयान्तत्वेन करणत्वाभावात् कृत्वाशब्दार्थं प्रति कर्मत्वान्नाश्रयपेक्षेति यत् शास्त्रदीपिकाया प्रयासकरणं तत्—अपास्तम्; वारवन्तीयस्याप्येतेनेति तृतीयान्तेन परामर्शात् करणत्वोपपत्तैवैषम्ये प्रमाणाभावाच्च । इत्येतैर्वाक्यैरिति यदुक्तं तस्योपपत्तिमाह—उद्देश्यानेकत्वेनेति । यो वृष्टिकाम इत्येवं यच्छब्दत्रयस्य तच्छब्दत्रयसापेक्षत्वात् स सौभरेण स्तुवीतेत्येवमनुषङ्गेन प्रत्येकान्वयात् भिन्नवाक्यतैवेष्टेत्यर्थः ॥ निधनाख्येति ॥ साम्नो हि प्रस्तावोद्गीधप्रतीहारोपद्रवनिधनाख्याः पञ्च भक्तयः । तेषु यन्निधनाख्योऽन्तिमः सामावयवस्तदाधारतयेत्यर्थः ॥

(भावनाभेदस्य प्रासंगिकत्वात् अपवादाच्च संगतिद्वयनिरूपणं संशयाकारनिर्देशश्च)

तत्र सङ्ख्यावत् गुणस्यापि साक्षात् भावनाभेदकत्वायोगादिह गुणप्रकरणे धात्वर्थभेदाभेदयो विचार्यत्वादत्रचोभयथापि धात्वर्थभेदात् प्रकरणासङ्गतावपीन्द्रियकामाधिकरणात्प्रभृति प्रासङ्गिकभावनाभेदस्यापि विचार्यत्वात् तत्सङ्गतिं तथेन्द्रियकामाधिकरणरेवत्यधिकरणयोः द्वयोरप्यपवादादापवादिकीमनन्तरसङ्गतिं तथा किं हीषादिस्तोभाक्षराणि प्रकृतसौभराश्रितानि वृष्ट्याद्यर्थत्वेन विधीयन्ते, उत वृष्ट्याद्यर्थं सौभर एवानियमेन प्राप्तानि नियम्यन्त इति संशयं स्पष्टत्वादप्रदर्श्य पूर्वपक्षमेवाह—तत्रेति ॥

(स्वत एव साध्यसौभराश्रयहीषादिविधिरिति पूर्वपक्षः)

फलपरत्वादिति ॥ स्वर्गकामाधिकरणन्यायेन लक्षणया फलपरत्वादित्यर्थः । तदुद्देशेनैवेति ॥ तादर्थ्यचतुर्थ्या भा० २५

निधनाधारतया हीषादिपाठस्यैव नियामकत्वाद्भागान्तरे स्तोभाक्षरान्तरबाधापत्तेश्च न निधनातिरिक्तभागस्याश्रयत्वापत्तिः । नच लाघवाद्दृष्टिसाधनसौभरीयनिधनेऽनियमेन प्राप्तानां हीषादीनां नियममात्रकरणाद्यवस्थार्थत्वं शङ्क्यम्; तथात्वे वृष्टिकामादिपदैः तत्तत्साधनीभूतसौभरलक्षणापत्तेः, तस्य च निधनविशेषणत्वे विशिष्टोद्देशापत्तेश्च । अतः सौभरफलात् फलान्तरार्थानि हीषादीनीति प्राप्ते—

हीषादीनां शेषत्वापरपर्यायतादर्थ्यस्य वृष्ट्यादीनां शेषित्वापरपर्यायोद्देश्यत्वस्य च प्रतीतिस्तदुद्देशेन विधाने हेतुत्वेनैवकारेण सूचिता । सौभरं चेति ॥ हीषाद्यक्षराणि तावत्सिद्धरूपाणि सामभागपरिपूरकत्वेन योग्यत्वात् प्रकृतं सौभराख्यं सामैवाश्रयत्वेन गृह्णन्ति । युक्तं हि तस्य स्वावयवद्वारा स्तोभाधारत्वात् दृष्टविधया हीषादिसंबन्धित्वमिति भावः । साम्नः स्वावयवद्वारा स्तोभाक्षरसाध्यत्वादाश्रयत्वमित्यर्थः । साम्नः सिद्धरूपत्वेन साध्यत्वाभावादाश्रयत्वानुपपत्तिं परिहर्तुं यूपदिवदित्युक्तम् । ततश्चोत्पादनक्रियाविष्टत्वेन यूपे खदिराश्रयत्वस्येवोच्चारणक्रियाविष्टत्वेन कृतिसाध्यत्वात् ध्वन्यात्मकशब्दस्य नित्यतानङ्गीकाराच्च तस्याप्याश्रयत्वस्योपपत्तिरिति भावः ॥

(निधनपदानुवादत्वेन हीषादेर्निधनस्थानकत्वस्यापि विधानशङ्कानिरासः)

ननु हीषादेर्निधनस्थानकत्वस्य फलसंबन्धस्य च विधाने वाक्यभेदापत्तिरित्यत आह—निधनाधारतयेति ॥ अतश्च निधनपदस्यानुवादत्वेन विधेयसमर्पकत्वाभावात् न तदापत्तिरित्यर्थः ॥

(सिद्धान्ताभिमतनियमविधित्वासंभवेनापूर्वविधित्वमेव युक्तमिति निरूपणेन परिहारः)

यत्तु सिद्धान्ते—पूर्वपक्षेऽपूर्वविधित्वापत्तेर्नियमविधित्वलाभाय न गुणफलसंबन्ध इत्युच्यते, तदनुवदति—नचेति ॥ किं निधनपदमुद्देश्यसमर्पकं उत वृष्टिकामपदं वा । नाद्यः; तस्य पाठत एव प्राप्तिसंभवेन वैयर्थ्यात्, वृष्टिकामपदेन विशेषणे विशिष्टोद्देशापत्तिः । वृष्टिकामपदे सौभरलक्षणापत्तिश्च । अतएव न द्वितीयः; वृष्ट्यादिसाधनसौभरवृत्तिनिधनोद्देशेनापि हीषादेः पाठतः प्राप्तत्वेन विधानासंभवाच्च । यदितु वृष्ट्यादिसाधने सौभर इव तदसाधनसौभरनिधनेऽपि कदाचिद्धीषादेः प्राप्तिसंभवात् तद्व्यावृत्तिफलको नियमविधिरित्युच्यते, तदा नित्यनैमित्तिकसौभरप्रयोगनिधनाधारस्तोभाक्षराभावेन सापेक्षत्वापत्तिः । अतो लघुभूतस्यापि नियमविधेरसंभव इत्यभिप्रेत्य दूषयति—तथात्व इति ॥ अतः सौभरस्य हीषादिनिधनस्य च फलभूते द्वे वृष्टी तदुभयमेलनान्महती वृष्टिरिति पूर्वपक्षे प्रयोजनं दर्शयन् तमुपसंहरति—अत इति ॥

नियमविधिलाघवानुरोधावृष्टिकामादिपदैर्वृष्टिसाधनसौ-
भरलक्षणामङ्गीकृत्यापि हीषादिनियमविधिरेवाश्रीयते । प-
क्षप्राप्तिश्च पाठाभिधानस्थान एवेति नियमस्यापि तत्स्थान-
कत्वलाभः । वस्तुतस्तु—नियमविधिलाघवानुरोधेन
हीषादेर्वृष्ट्याद्यर्थतैव स्वसाधनसौभराधारत्वसंबन्धेनाश्री-
यत इति न लक्षणापि । संबन्धघटकीभूतं च सौभरं न
सौभरत्वावच्छिन्नम्, अपितु सौभरविशेष एव । शाखा-
भेदेन हि कचिद्विजातीयानि सौभराणि निधनान्तरयुक्तानि
समाज्ञातानि । तत्रच हीषः पक्षेऽप्यप्राप्तत्वात् तस्य सौभ-

(आश्रयलाभेन गुणविधित्वेऽपि नियमवि-
धिलाघवानुसारेण व्यवस्थापकत्वमेव
युक्तमित्युपपादनम्)

प्राचीनैराश्रयलाभात् गुणफलसंबन्धविधानस्य दूषितस्यापि
पूर्वोक्तरीत्या आश्रयलाभसंभवेनायुक्तता तद्दूषणस्य मत्वा
नियमविधिलाघवमात्रेणैव सिद्धान्तमाह—नियमविधीति ॥

(नियमविधिलाघवेनान्यत्रेव लक्षणाश्रयणमपि
न दोषायेत्यादिविवेचनम्)

फलत्रयार्थमपि सौभरं योगसिद्धधिकरणन्यायेनैकस्मिन्
प्रयोगे सकृदुच्चरितमेकमेव फलं साधयति, नेतरत्, सौभ-
राङ्गत्वेनैकार्थत्वात् त्रीण्यपि तानि विकल्पेन प्राप्येरन् । ततश्च
वृष्टिफलार्थं सौभरप्रयोगे यथा हीषः प्राप्तिः, तथाऽन्यान्यपि
विकल्पेन प्राप्येरन्निति हीषः पक्षे प्राप्तस्य युक्तो नियमः ।
सोऽपिच विधेयहीषादिगतफलसंभवे उद्देश्यगतत्वेन तत्फला-
ङ्गीकारस्यान्याय्यत्वात् शेषनियम एव ॥ प्रत्यक्षस्यापि पाठस्य
विधिकल्पनया सामान्यमुखेनच वृष्टिकामप्रयोगमुपारूढस्य
मन्धरप्रवृत्तिकतया तत् पूर्वप्रवृत्त्यङ्गीकारेणात्र हीष एव विधे-
यत्वात् । अतश्च तद्वत्स्यैव नियमस्य फलत्वात् शेषनिय-
माभावेन नित्यनैमित्तिकसौभरीयप्रयोगे हीषादिप्राप्त्यविधात
इति हीषादिनियमविधिरेवेत्येवकारेण सूचितम् । नियमवि-
धिलाघवानुरोधेन वार्त्रपौर्णमासीपदे पौर्णमासीप्रधानसब-
न्ध्याज्यभागलक्षणाया प्रयाजशेषवाक्ये विभक्त्योर्लक्षणाया-
श्चाङ्गीकारात् इहापि तस्या अदुष्टत्वमपिना सूचितम् ॥ पा-
ठादिति ॥ यदि तु पाठस्य निधनाख्यद्वारसंबन्धेन कृतार्थ-
त्वात् नित्यनैमित्तिकप्रयोगे श्रुतिकल्पकत्वमिति तत्प्रयोगे ही-
षाद्यप्राप्तिस्तदवस्थेत्युच्येत, तदा वृष्टिसाधनसौभरमात्रलक्ष-
णायामपि लघुभूतनियमफलकत्वलाभायैव निधनस्थानकत्व-
लाभः । एतद्विध्यभावेहि पाठेन निधन एवानियमेन हीषादि
प्राप्येत । ततश्च विधिकलसामर्थ्यादेव निधनस्थानकत्वलाभः,
न तु पाठात् । अतएव नियमापेक्षितपाक्षिकत्वसिद्ध्यर्थं कल्पि-

रस्य संबन्धघटकत्वम्, अपितु यजातीयसौभरे हीषादी-
न्यनियमेन समाज्ञातानि तजातीयस्यैव तत् । अतश्च
वृष्ट्यर्थं निरुक्तसंबन्धेन हीषेवेति नियमकरणात्संबन्ध-
घटकीभूतसौभरे निधनान्तरव्यावृत्तिवद्विजातीयसौभरान्त-
रस्यापि वृष्ट्याद्यर्थत्वव्यावृत्तिसिद्धिः । अतश्च तन्नित्यप्रयो-
गविषयमेव संपद्यत इति विवेकः ॥ १३ ॥ इति त्रयो-
दशं सौभराधिकरणम् ।

इति श्रीखण्डदेवविरचितायां भाट्टदीपिकायां
द्वितीयाऽध्यायस्य द्वितीयः पादः ॥

तापि श्रुतिः सामान्यतो यत्किञ्चित्प्रयोगवृत्तिसौभरीयनिधन-
संबन्धितयैव कल्प्यत इति युक्तम् । तया हीषादेर्नित्यनैमि-
त्तिकप्रयोगविषयत्वं वृष्ट्यर्थसौभरेच निधनस्थानकत्वमिति
कौस्तुभे द्रष्टव्यम् ॥

(लक्षणां विमैव पूर्वोक्तार्थसाधनम्)

यथैव वासिष्ठाना नाराशंसो द्वितीय प्रयाज इत्यत्र वासि-
ष्ठाभिलषितफलजनकदर्शपूर्णमासाङ्गद्वितीयप्रयाजद्वारा वासि-
ष्ठार्थत्वेन नाराशंसमन्त्रविधानमङ्गीकृतम्, तद्विहापि परंप-
रासंबन्धेन वृष्ट्यर्थहीषादिनियमविध्युपपत्तेर्न लक्षणापीति
पक्षान्तरमाह—वस्तुतस्त्विति ॥ सौभरविशेष ए-
वेति ॥ हीषादिनिधनघटितसौभरविशेष एवेत्यर्थः । अत-
श्चेति ॥ वृष्टौ हीषेव विजातीयसौभरद्वारा कुर्यादिति नियम-
विध्यर्थं फलिते वृष्ट्यर्थसौभरविधावपि वृष्ट्यर्थं विजातीयानां
सौभराणां विकल्पेन प्राप्तानां हीषनिधनकस्यैव सौभरविशेषस्य
वृष्टिसाधनता नान्येषामित्यपि नियमान्तरं फलितं भवति ।
नहि भिन्ननिधनकसौभरस्य वृष्ट्याद्यर्थत्वेन तादृशनियमान्तरा-
भावे वृष्टौ हीषेवेति नियमः कथमपि सपादयितुं शक्यते ।
निधनान्तरयुक्तस्यापि सौभरस्य तदर्थं क्रियमाणत्वात् ॥

(कांस्यभोजिन्यायस्वरूपं, तेन प्रकृतार्थनिर्णयः,
पूर्वोत्तरकल्पप्रयोजनं च)

अतश्च यथैव शिष्याचार्ययोः सह भोजनप्राप्तौ शिष्यस्य
कास्यभोजित्वनियममनियतपात्रभोज्याचार्योऽनुरुन्धानो लोके
दृश्यत इति द्वादशाधिकरणे कास्यभोजिन्याये वक्ष्यते, तेन
न्यायेन वृष्ट्यर्थसौभरविधिरनियतसौभरप्राप्त्योपि द्वितीयनिय-
ममनुरुन्धानो हीषादिनिधनघटितसौभरविशेषमेव गृह्णातीति
सिद्धं नियमान्तरमित्यर्थः । क तर्हि शाखान्तरस्थसौभरस्य
निवेश इत्यपेक्षायामाह—अतश्चेति ॥ सिद्धान्ते सौभरफ-
लात् वृष्ट्यादेर्नातिरिक्तं वृष्ट्यादिफलं हीषादिभ्य इति प्रयोजनं
व्यतिरेकत एव ज्ञातुं शक्यमिति नोक्तम् ॥

॥ इति त्रयोदशं सौभराधिकरणम् ॥

इति कविमण्डन-खण्डदेवशिष्य-शंभुभाट्टविरचितायां भाट्टदीपिकाव्याख्यायां
प्रभावल्यां द्वितीयाऽध्यायस्य द्वितीयः पादः ॥

अथ तृतीयः पादः ।

(१ अधिकरणम् ।)

गुणस्तु ॥ ज्योतिष्टोमे “यदि रथन्तरसामा सोमः स्यादैन्द्रवायवाग्रान्ग्रहान्गृहीयात्, यदि बृहत्सामा शुक्राग्रानि”ति श्रुतम् । तत्र यदिशब्दोपात्तस्य निमित्तत्वस्य न तावद्रथन्तरे बृहति वान्वयः; तस्य विशेषणत्वेन वृत्त्यन-

(भाष्योदाहृतजगत्सामान्तवाक्यानुदाहरणे निमित्तनिर्देशेन विषयवाक्यसंग्रहः)

अत्रभाष्ये—“यदि रथन्तरसामेत्यादि यदि जगत्सामा आप्रयणाग्रान्गृह्णाती”त्यन्तमुदाहृतम् । तत्र जगत्सामवाक्ये कृत्स्नक्रतुसयोगहेतुकप्रकृतानिवेशहेतोः पूर्वपक्षसाधकतया सूत्रे उपात्तस्याऽसंभवात् जगच्छब्दार्थाभावेनैव प्रकृतकर्मण्यनिवेशस्य दशमे साधयितव्यत्वात् सिद्धान्तसंभवेन व्यर्थस्तदुपन्यास इत्यभिप्रेत्य प्रस्तुतविचारोपयोगितया आद्यं वाक्यद्वयमेवोदाहरति—ज्योतिष्टोम इति ॥

(विषयवाक्यार्थः प्रासङ्गिकी पूर्वपादसंगतिः अध्यायसंगतिश्च)

येषु दारुपात्रेषु तत्तद्देवताभेदेन सोमरसो गृह्यते ते ग्रहाः ऐन्द्रवायवमैत्रावरुणाश्विनाद्या प्रातस्सवने गृह्यन्ते । तत्र रथन्तरसामत्वपक्षे ऐन्द्रवायवमादितः कृत्वा ते ग्रहा ग्राह्याः । बृहत्सामत्वपक्षे शुक्रमादितः कृत्वा ते ग्रहा ग्राह्या इत्युदाहृतवचनार्थः । पूर्वपादे पक्षद्वयेऽपि निश्चितविधेयत्वस्य गुणस्य क पूर्वत्रासंभवात् भेदकत्वं क वा फले विधानेन व्यवस्थार्थत्वेन वा पूर्वत्र संभवादभेदकत्वमिति निर्णीते अधुना सन्दिग्धविधेयत्वस्य गुणस्य क विधेयत्वात् भेदकत्वं क वा तदभावादभेदकत्वमिति निर्णयार्थं चिन्तान्तरारम्भ इति प्रासङ्गिकीमथवाऽवसररूपा वा पादसङ्गतिः भेदाभेदनिरूपणादध्यायसङ्गतिं च पादान्तरत्वादनन्तरसङ्गत्याभावेऽप्यक्षतिच स्पष्टत्वादप्रदर्श्य पूर्वपक्षमेवाह—तत्रेति ॥

(यदिशब्दस्य निमित्तपरत्वनिरासः)

यद्यपि यदि राजन्यं वैश्यं वा याजयेदित्यादौ यदिशब्दो निमित्तपरतया दृष्टः; तथापीह विशेषणस्य विशेष्यस्य विशिष्टस्य वा निमित्तत्वासंभवात् तत्प्रतिपादकतया नेमित्तिकोऽप्रतागुण कत्वङ्गतया विधातुं शक्यत इति पूर्वपक्षोपपादकतयोपपादयति—यदिशब्दोपात्तस्येति ॥ वृत्त्यनर्हत्वादिति ॥ बहुव्रीह्यन्तपदे प्रथमोपनिपतितस्य रथन्तरादिशब्दस्यान्यपदार्थोपसर्जनीभूतस्वार्थप्रतिपादकत्वेन तस्मिन् पदान्तरोपात्तनिमित्तत्वान्वये रथन्तरपदस्य सापेक्षतया सविशेषणाना वृत्तिनिषेधात् वृत्त्यनर्हत्वापत्तेः केवलरथन्तरमात्रस्य निमित्तत्वे अत्रापि विद्यमानस्य निमित्तत्वापत्तेश्चायुक्तं रथन्तररूपविशेषणस्य निमित्तत्वमित्यर्थः । कादाचित्कत्वाभावादिति ॥ अन्यपदार्थः सोमद्रव्यं, तत्साध्यो यागो

हत्वात् । नाप्यन्यपदार्थः; तस्य कादाचित्कत्वाभावात् । नापि विशिष्टे ज्योतिष्टोमे, सामान्तराणामपि नियतत्वेन बृहद्रथन्तरयोरन्ययोगव्यावृत्त्या विशेषणत्वासंभवात्, ज्योतिष्टोमत्वावच्छेदेनायोगस्यापि व्यावर्तयितुमशक्यत्वाच्च । अतः समासार्थस्य केवलरथन्तरसामकत्वस्य प्रकृते कर्मणि

वा । उभयथापि कादाचित्कत्वाभावात् बहुव्रीह्यन्तपदवैयर्थ्यापत्तेरैन्द्रवायवाग्रत्वशुक्राग्रत्वयोर्विकल्पापत्तेश्च न तत्रापि तदन्वय इत्यर्थः ॥

(अयोगव्यावृत्त्याऽन्ययोगव्यावृत्त्या वा क्रतो रथन्तरविशेषणत्वासंभवात् विशिष्टनिमित्तत्वपक्षेन रथन्तरनिमित्तत्वम्)

नापि विशिष्ट इति ॥ विशिष्टे तदन्वयपक्षेऽपि किमन्यपदार्थो विशेषण विशेष्यं वा । नाद्यः, ‘सप्तमीविशेषणे बहुव्रीहा’विति सूत्रेण रथन्तरशब्दस्य पूर्वनिपातेन विशेषणत्वप्रतीतेर्विशेष्यत्वायोगेन व्युत्पत्तिभङ्गापत्तेः । नच—विग्रहवेलायामन्यपदार्थस्य क्रतो पञ्चम्यन्तत्वेन विशेषणत्वस्य रथन्तरस्य प्रथमान्तत्वेन विशेष्यत्वस्य च प्रतीतेर्विशिष्ट्यसंभव इति—वाच्यम्, विग्रहवाक्यस्यावैदिकतया तदुपात्तविशेषणविशेष्यभावेन निमित्तत्वान्वयानुपपत्तेः, ग्रहाग्रतानिमित्तभूते रथन्तरे प्रकरणादेव क्रतुमत्त्वसिद्धे स्वायोगव्यावृत्त्या क्रतोर्विशेषणत्वस्य वैयर्थ्याच्च, कृत्वन्तरयोगव्यावृत्त्या विशेषणत्वस्योपदेशेन तद्व्यावृत्तेः प्रमाणाभावादेव सिद्धत्वेन वैयर्थ्याच्च । अतिदेशेन तद्व्यावृत्तेस्तवाप्यनिष्ठत्वाच्चेति क्रतोर्विशेषणत्वपक्षमयुक्तं मत्वा संभवदुक्तिकं द्वितीयं पक्षं निरस्यति—ज्योतिष्टोम इति ॥

(रथन्तरमात्रसाधनत्वविधाने वाक्यापत्तेः विषमशिष्टविकल्पायोगेन तदनङ्गीकारेणापि निमित्तत्वानुपपत्तेश्च कर्मभेदस्यैव मुख्यत्वम्)

गायत्र्यादीना सामान्तराणामपि स्तोत्रान्तरसबन्धितया ज्योतिष्टोमे विशिष्य विहितत्वेन तद्व्यावृत्त्या रथन्तरादेर्विशेषणत्वानुपपत्तिरित्यर्थः । ज्योतिष्टोमत्वावच्छेदेनेति ॥ शङ्ख पाण्डुर एवेत्यादौ पाण्डुरत्वादेर्विशेष्यतावच्छेदकावच्छेदेन स्वायोगव्यावृत्त्या विशेषणत्वस्य दृष्टत्वेऽपि प्रकृते तदसंभवः, नहि गायत्र्यादिसामान्तरकार्यावच्छिन्ने क्रतौ शक्यो रथन्तरायोगो व्यावर्तयितुमित्यर्थः । अतो रथन्तरमेवास्य सामेति समासार्थावगमात् तस्यच प्रकरणेनाप्राप्तत्वेन निमित्तत्वानुपपत्तेर्विधेयत्वावगमात् प्रकृते ज्योतिष्टोमे केवलरथन्तरसामत्वस्य विधाने ऐन्द्रवायवाग्रतादेरपि विधाने वाक्यभेदापत्तेः तदङ्गीकारेणापि तद्विधाने केवलरथन्तरसामकत्वस्य ज्योतिष्टोमे साक्षादनन्वयित्वेन स्तोत्रसाधनमन्त्रद्वारा निवेशस्य वाच्यत्वे तेषु सामान्तरस्य विशिष्याग्रानसिद्धत्वेन

प्रहाप्रतानिमित्तत्वेन निवेशयोगादुभयविशिष्टकर्मान्तरमेव विधीयते, यदिशब्दस्त्वविवक्षितार्थ इति प्राप्ते—

बृहद्रथन्तरयोर्योतिष्टोमे पाक्षिकत्वात्स्वायोगव्यावृत्त्या परस्परायोगव्यावृत्त्या वा विशेषणत्वोपपत्तिः । नच ज्योतिष्टोमत्वावच्छेदेन तदभावः, स्वावान्तरकार्यपृष्ठस्तोत्रत्वावच्छेदेन तदुपपत्तेः, अन्यथा तवापि साक्षाद्यागे प्रोक्षणावघातादौ तदसंभवावश्यमभावात् । अतो युक्तैव रथन्तरविशिष्टस्य क्रतोर्निमित्तता ।

विषमशिष्टविकल्पायोगादनिविशमानरथन्तरमात्रसामत्वगुणस्य भेदकत्वादुभयविशिष्टकर्मान्तरविधिरेवायम् । तत्रचाव्यक्तत्वात् ज्योतिष्टोमातिदेशप्राप्तसर्वस्तोत्रेषु रथन्तरसाधो निवेशस्तत्रैव चावान्तरप्रकरणादप्रताविशेषोऽङ्गमित्यभिप्रेत्य पूर्वपक्षमुपसंहरति—अत इति ॥

(यदिशब्दस्याविवक्षितत्वेन विध्युपपत्ति-
निरूपणम्)

विधायकस्य स्यादित्यादेर्यदिशब्दोपहृतविधिशक्तित्वात्कर्मान्तरविधायकत्वानुपपत्ति परिहरति—यदिशब्दस्त्विति ॥ यदिशब्दस्य प्राप्तिद्योतकमात्रत्वेन प्रमाणान्तरेण प्राप्त्ययोगे “यदामेय” इत्यादिष्विवाविवक्षितार्थत्वमित्यर्थः । यानितु “यदिशब्दपरित्यागो रुच्यध्याहारकल्पना । व्यवधानेन सबन्धो हेतुहेतुमतोश्च लिङि”त्यादिना वार्तिके यदिशब्दान्वयाय प्रकारान्तराणि दर्शितानि, तदुपपादनं कौस्तुभे द्रष्टव्यम् ॥

(पूर्वपक्षिणापि अवान्तरकार्यद्वारैव विशेषणत्वं
वक्तव्यमित्यादिनिरूपणम्)

यदिशब्दोपात्तनिमित्तत्वस्य रथन्तरविशिष्टक्रतुरूपविशेष्यान्वयेऽपि एकार्थीभावलक्षणसामर्थ्याविघातेन समासोपपत्तेश्च गायत्र्यादिसामान्तरकार्यावच्छिन्ने क्रतौ रथन्तरायोगस्य प्राप्त्या तद्व्यावृत्तिसिद्धेः सम्भवत्येव रथन्तरस्य विशेषणत्वम् । अतो नानिविशमानतेत्यभिप्रेत्य सिद्धान्तमाह—बृहद्रथन्तरयोरिति ॥ एकपृष्ठस्तोत्ररूपावान्तरकार्यद्वारा क्रतौ द्वयोरपि योगप्राप्तौ परस्पराव्यावृत्त्या वा विशेषणत्वमित्यर्थः । स्वावान्तरेति ॥ स्वावान्तरकार्यद्वारा सर्वेणापि विशेषणेन विशेष्यमवच्छेत्तव्यम् । अस्तिच बृहद्रथन्तरयोः पृष्ठरूपावान्तरकार्ये व्याप्यवृत्तितेति तद्वारा सा क्रतावप्यवच्छेदकावच्छेदेन व्याहृतैवेत्यर्थः । विपक्षे बाधकमाह—अन्यथेति ॥ कर्मान्तरत्ववादिनोऽपि रथन्तरसामत्वायोगस्य प्रोक्षणादौ सर्वथा विद्यमानस्य व्यावृत्तिसिद्धेर्विशेषणत्वानुपपत्तिस्तुल्येत्यर्थः । यद्यप्यतिदेशप्राप्तसामान्तरव्यावृत्त्या पूर्वपक्षे तस्य विशेषणत्वं नायोगव्यावृत्त्या, तथापि साक्षात् क्रतौ सामान्तरयोगस्यासम्भवात् तद्व्यावृत्त्या रथन्तरसामत्वस्य विशेषणत्वमनुपपन्नमेव । अतः स्तोत्ररूपावान्तरकार्यद्वारैव सामान्तरत्वस्य क्रतौ प्राप्त्या तद्वारैव रथन्तरसामत्वविशेषणेन व्यावृत्तिः

घस्तुतस्तु—न क्रतोर्निमित्तान्तर्भावः, प्रयोजनाभावात्, प्रकरणावगतक्रत्वङ्गत्वबलेनान्यपदार्थसंबन्धस्यानुवादत्वात्, अन्यथा ज्योतिष्टोमरूपान्यपदार्थस्य विकृतावभावेन शुक्राप्रतादेरनापत्तेः । अतो लक्षणयापि रथन्तरमेव निमित्तम्, नैमित्तिकोऽप्रताविशेषः प्रकृतापूर्वसाधनीभूत-प्रहोदेशेन विधीयते । न च पाठादेवैन्द्रवायवाग्रतानियमस्य प्राप्तेस्तद्विधिवैयर्थ्यम्; ततः पूर्वमेव नैमित्तिकतया विधानात् । तत्प्रयोजनं च निमित्ताभावे प्रकृतौ विकृतौ च

कर्तव्या । साच ममापि तुल्येति साक्षाद्याग इत्यनेन सूचितम् ॥

(विकृतौ विशेष्याभावेनैन्द्रवायवाग्रतानापत्त्या
रथन्तरसाममात्रनिमित्तत्वोपपादनम्)

अन्यथेति ॥ ज्योतिष्टोमे निमित्ते तदपूर्वसाधनीभूतग्रहणाङ्गत्वेनाप्रताविधानेऽपि सत्यपि विकृतावज्ञितावच्छेदकरूपान्तरत्वे चोदकरहिताया तद्धोमस्येव निमित्तरहितत्वात् तदप्रताप्राप्त्यनापत्तिरित्यर्थः ॥

(विशेषणान्वयस्यैव न्यायसिद्धत्वाल्लक्षणापि न
दोषायेत्यादि निरूपणम्)

लक्षणयापीति ॥ यद्यप्यन्यपदार्थोपसर्जने रथन्तरे निमित्तत्वान्वयोऽव्युत्पन्न, तथापि शाब्दबोधे विशिष्ट एवान्वितस्यापि निमित्तत्वस्य विशेष्ये विशिष्टे वा कादाचित्कत्वाभावेन बाधे सति विधिनिषेधौ विशेषणे सक्रामतो विशेष्ये बाध इति न्यायेन शिखी ध्वस्त इत्यादिवत् विशेषणे सक्रान्त्युपपत्तिरूपं युक्त्यन्तरं यथाऽनुक्तसमुच्चयार्थकादिना सूचितम्, तथा यदिशब्दस्याविवक्षितार्थत्वाकल्पनापेक्षया लक्षणया अदुष्टत्वमपि सूचितम् । नच प्रकरणलभ्यान्यपदार्थानुवादे प्रयोजनाभावः, वैरूपसामेत्यादौ वैरूपादीनां बहुव्रीह्यन्तर्निर्देशसादृश्येन पृष्ठस्तोत्र एव निवेशरूपप्रयोजनस्य दशमे वक्ष्यमाणत्वात् । अतो रथन्तरमेव निमित्तम् । तस्यच प्रकृतावेव निवेशात्तत्रैवाग्रताविशेषो नैमित्तिको विधीयत इत्याह—नैमित्तिकन्त्विति ॥

(बृहद्विरोधिनो रथन्तरस्य रथन्तरविरोधिनो
बृहतश्च निमित्तत्वम्)

प्रकृतौ विकृतौ चेति ॥ रथन्तरमात्रस्य निमित्तत्वेऽपि अप्रवृत्तप्रवर्तकत्वात् विधेरस्मिन् सति कुर्यादिति कादाचित्क्याः कर्तव्यताया विध्यर्थत्वात् कादाचित्केनैव निमित्तेनान्वयात् यदिशब्दोपात्तस्य निमित्तत्वस्य कादाचित्कत्वव्याप्यत्वात् कादाचित्कत्वस्यच बृहद्रथन्तरयोरन्योन्यविरोधप्रयुक्तत्वात् बृहद्विरोधिनो रथन्तरस्य रथन्तरविरोधिनो बृहतश्च निमित्तत्वं ज्ञेयम् । विरोधिताच क्वचिद्वैकल्पिकत्वात् क्वचित् बाधकसत्त्वात् भवति, यथा प्रकृतौ वैकल्पिकत्वात् विकृतावपि यत्र नैकतरनियमस्तत्रान्यतराग्रताया लोपो निमित्ताभावात्, यत्रतु तन्नियमस्तत्र विरोधिसामान्तरसत्त्वे बाधकस-

लोपः । यद्यपि च सर्वत्र निमित्तस्य सत्त्वे नैमित्तिकावश्य-
कत्वमात्रं प्रमेयम्, तथापि तस्यात्र पाठादेव सिद्धेस्तद-
भावे तदभाव एव प्रमेयं बोध्यम् । तस्मान्न कर्मान्तर-
विधिः ॥ १ ॥ ३१ ॥ इति द्वितीये रथन्तरसामाधि-
करणम् ॥

(२ अधिकरणम्)

अवेष्टौ ॥ राजसूये राजकर्तृके प्रत्येकदक्षिणाज्ञानादवे-

त्वात् सेति । तत्र रथन्तरादेर्निमित्तस्य सत्त्वेन तत्तदग्रताप्रा-
प्तावपि यत्र सत्रादौ द्वयोरपि समुच्चयाद्विरोधिताभावस्तत्र
निमित्तत्वाभावात् तत्तदग्रतालोप एवेत्यर्थः ॥ पाठादेवेति ॥
एतच्चैन्द्रवायवाग्रतामात्रविषयम् । शुक्राग्रताविधौ तु तस्या-
पाठादिना संभवत्प्राप्तिकत्वाभावेन निमित्ते नैमित्तिकावश्यक-
त्वप्रमेयस्यैवावश्यबोध्यत्वादिति व्येयम् । सिद्धान्तमुपसहरति
—तस्मादिति ॥

(पूर्वोत्तरकल्पप्रयोजननिरूपणम्)

प्रयोजनं पूर्वपक्षे ज्योतिष्टोमाङ्गभूतं सोमयागान्तरं बृहन्मा-
त्रसामकं रथन्तरसामात्रसामकच कार्यम्, सिद्धान्ते नेति, तथा
ज्योतिष्टोमे रथन्तरसामत्वाभावेऽपि पाठप्राप्तैन्द्रवायवाग्रतैव
पूर्वपक्षे, सिद्धान्ते नेति च स्पष्टत्वान्नोक्तम् ॥

॥ इति प्रथमं ग्रहाग्रताया ज्योतिष्टोमाङ्गता-
धिकरणम् ॥

(आग्नेयादिपञ्चावेष्टिपृथक्प्रयोगत्वम् । तेषां
च प्रतियोगिविधयाऽत्रापेक्षितानां निर्देश
इत्युपपादनम्)

राजसूये “आग्नेयमष्टाकपालं निर्वपति हिरण्यं दक्षिणैन्द्र-
मेकादशकपालमृषभो वही दक्षिणा वैश्वदेवं चरुं पिशङ्गी पशौही
दक्षिणा मैत्रावरुणीमामिक्षा वशा दक्षिणा बार्हस्पत्यं चरुं
शितिपृष्ठो दक्षिणा” इतिवाक्यैरवेष्टिसङ्गकेष्टयं पञ्च विहिता ।
अत्रैकावेष्टिसंज्ञायोगेऽपि साकमेधवदुत्पत्तिवाक्ये प्रत्येक द-
क्षिणामानात् दक्षिणायाश्च कर्त्रानल्यर्थत्वात् तद्भेदेन कर्तृत्व-
भेदप्रतीतेस्तद्भेदेन च प्रयोगभेदावगते एकैकं कर्माध्यन्वा-
धानादि ब्राह्मणतर्पणान्ताङ्गविशिष्टं भेदेनानुष्ठेयमित्येकादशे
वक्ष्यमाणमभिप्रेत्य विचारयिष्यमाणवाक्यविधेयप्रयोगान्तरप्र-
तियोगिविधेयाऽपेक्षितानि पूर्वकर्मप्रयोगविधायकवाक्यान्या-
दायुदाहरति—राजसूय इति ॥

(फलान्तरशङ्कानिरासः सिद्धान्तसाधक-
निर्देशश्च)

फलान्तरशङ्कानिवृत्त्यर्थं राजसूय इत्युक्तम् । सिद्धान्तसाध-
कतया राजकर्तृक इति च । प्रस्तुतविचारविषयवाक्यमुदाहरति
—तद्वान्तरेति ॥

ष्टिसंज्ञकाः पञ्चेष्टयः पृथक्प्रयोगाः समाम्नाताः । तदवा-
न्तरप्रकरणे “यदि ब्राह्मणो यजेत बार्हस्पत्यं मध्ये निधा-
याहुतिमाहुतिं हुत्वाऽभिघारयेत् यदि राजसूय ऐन्द्रं यदि
वैश्यो वैश्वदेवमिति” इति श्रुतम् ।

तत्रापि पूर्ववद्ब्राह्मणकर्तृकत्वादि निमित्तमेव; यदि श-
ब्दश्रुतेः, राजसूयस्य त्रैवर्णिककर्तृकत्वेन ब्राह्मणादेः प्राप्त-
त्वाच्च, राजशब्दस्य प्रजापालनकर्तारि सर्वलोकप्रसिद्धेः

(यदि ब्राह्मणो यजेतेति विषयवाक्यनिर्देशस्त-
दर्थश्च वैश्यवाक्ये मध्ये निधनस्यानुवादश्च)

यदि ब्राह्मणो यजेत तदा पञ्चानामप्येतेषां हविषा वेद्या-
मासादने पञ्चमस्थाने पठितस्य बार्हस्पत्यस्य तृतीयस्थाने
मध्यमे आसादनं कृत्वा अवशिष्टहविषा प्रत्येकं क्रमेणाहव-
नीये प्रक्षेपानन्तरं तद्वि-संस्कारार्थोपस्तरणाभिघारणाज्यशे-
षेण जुहूस्थेन बार्हस्पत्यस्य मध्ये आसादितस्याभिघारणं कृ-
त्वाऽन्ते तस्य होमं कर्तव्यम् । एवमितरयोरपि ज्ञेयमित्युदा-
हरणवाक्यत्रयस्यार्थः । वैश्यवाक्ये स्वतः एव वैश्वदेवस्य
तृतीयस्थाने पठितत्वात् तेनैव मध्ये निधानप्राप्तेर्मध्ये निधा-
नविधिर्नित्यानुवाद इति विशेष इत्युक्तमधिकरणमालायाम् ॥

(कर्त्रादीनां भावनाप्रयोगभेदकत्वेन प्राकर-
णिकसङ्गतिः)

तत्र गुणादीनां विध्यापादनद्वारा भेदकत्वात् कर्त्रादीनां
च गुणानां भावनोत्पत्तावनन्वयित्वेन तद्विध्यापादानद्वारा
तद्भेदकत्वायोगेऽपि प्रयोगान्वयित्वात् तद्विध्यापादनद्वारा भा-
वनाप्रयोगभेदकत्वनिरूपणात् प्राकरणिकीं सङ्गतिं च स्पष्टत्वा-
दप्रदर्श्य पूर्वपक्षमेवाह—तत्रापीति ॥

(ब्राह्मणकर्तृकत्वे निमित्ते मध्ये निधानगुण-
विधिरिति पूर्वपक्षः)

ब्राह्मणस्य कर्तृतासबन्धेन यदिशब्दोपात्तनिमित्तान्वयित्वो-
पपत्तेः विशिष्टविधिगौरवाप्रसङ्गाच्च तस्यामेवेष्टौ तत्तत्कर्तृत्वे
निमित्तत्वे मध्ये निधानादिगुणविधिरित्यर्थः । प्राप्त्यभावं निर-
स्यति—राजसूयस्येति ॥

ननु—राजसूयवाक्ये राजशब्दध्रुवणात्तत्पदवाच्यराजत्व-
जातिमत एवाधिकारप्रतीतेस्तद्विहितब्राह्मणादेस्तत्र कथं प्राप्ति-
रित्यत आह—राजशब्दस्येति । प्रजापालनकर्तरी-
ति ॥ यथैव कुलालनापितचोरादिशब्दानां तत्तत्क्रियाकर्तृत्वे
शक्तिः सर्वलोकप्रसिद्धेस्तथैव तद्विशेषादन्याप्रेरितप्रजापाल-
नकर्तृत्वे राजपदस्य शक्तेस्तद्वत्त्वेन ब्राह्मणादीनामपि तत्पद-
वाच्यत्वेन तत्राधिकारात् प्राप्तिरित्यर्थः ॥

(लाघवानुगृहीताया अपि द्रविडप्रसिद्धेः सर्व-
त्रोक्तप्रसिद्धितो दुर्बलत्वात् जातिं विहायापि
राजशब्दप्रयोगः)

ननु—सखण्डोपाधेः शक्यतावच्छेदकत्वकल्पने गौरवा-

क्षत्रियमात्रे द्रविडप्रसिद्धेस्तु म्लेच्छदेशप्रसिद्धित्वेनासाधकत्वात्, व्याकरणप्रसिद्धेस्तन्मूलकत्वेनानियामकत्वाच्च, सर्वलोकप्रसिद्धेः श्रौतयदिशब्दमूलकत्वाच्च । अतो ब्राह्मणा-

पक्षेद्रविडानामपालयत्वपि क्षत्रिये राजशब्दप्रयोगात् तज्जातिवाचित्वमेव लाघवाद्युक्तमित्यत आह—**क्षत्रियमात्र इति ॥** द्रविडानां प्रत्यन्तदेशवासित्वेन (‘प्रत्यन्तो म्लेच्छदेशः स्या’दिति कोशात्) तत्प्रसिद्धेर्म्लेच्छदेशप्रसिद्धित्वेन न पीलुशब्द इव राजशब्देऽपि शक्तिग्रहसाधकत्वम् । नहि शक्तिग्राहकप्रमाणगत एव प्राबल्ये निर्णायके सति सन्देहाभावे स्वतोऽप्रमाणभूतस्य लाघवस्य निर्णायकत्व युज्यते । अतएव जाति विहायापि सर्वेषां प्रयोगस्य निर्णायकत्वान्न बहिःराज्यादिशब्दानामिवेह जातिवाचित्वं युक्तमित्यर्थः ॥

(व्याकरणस्मृतेरपि साधुत्वान्वाख्यानमात्रार्थत्वं न शक्तिग्राहकत्वमिति कथनम्)

ननु—तस्य कर्मैत्यर्थं ‘ब्राह्मणादिभ्यश्चे’ति सूत्रेण ब्राह्मणादिगणपठितराजशब्दात् परत ध्वजप्रत्ययेन, अथवा—‘प्रत्यन्तपुरोहितादिभ्यो यमि’ति सूत्रेण पुरोहितादिगणपठितत्वेन तस्माद्यकप्रत्ययेन वा राजशब्दस्य राज्ञ कर्म राज्यमित्येवं प्रजापालनकर्मणि व्युत्पत्ते राजशब्दस्य ब्राह्मणशब्दवत् प्रजापालनकारिवाचित्वानवगमात्सिद्धवन्निर्देशेन जातिवाचित्वैवाध्यवसीयते । ततश्च दुर्बलप्रसिद्धेरपि प्रबलव्याकरणस्मृत्युपपद्यत्वेन प्राबल्योपपत्तेर्जातिवाचित्वमेव युक्तमित्यत आह—**व्याकरणेति ॥** व्याकरणस्मृतेस्साधुत्वान्वाख्यानमात्रत्वेन शक्तिग्रहे प्रमाणाभावात्, तत्त्वेपिवा प्रजापालनकर्तुं राज्ञो यत् प्रजापालनरूपं कर्म तत् राज्यमित्यर्थे राज्यशब्दव्युत्पत्तावपि राजशब्दस्य प्रजापालनकर्तृवाचित्वानिवारणात् तस्या अपि द्रविडप्रसिद्धिमूलकतया नियामकत्वानुपपत्तिः । नचैतावता राज्यशब्दशक्तिग्रहणस्य राजशब्दव्युत्पत्तिग्रहसापेक्षत्वम्, राजकर्मत्वेनाबोधेऽपि प्रजापालनत्वेन बुद्धस्यैव तस्य शक्यतावच्छेदकत्वोपपत्तेः । **किंच**—सार्वलौकिकप्रसिद्धेरपि “न राज्ञ प्रतिगृह्णीयादराजन्यप्रसूतिन । न शूद्रराज्ये वसेदि”त्यादिस्मृत्युपपद्यत्वात् केवलं प्रसिद्धेरेव क्षत्रियस्य तद्बोधत्वम् । **एतेन**—क्षत्रियस्यैव प्रजापालनं परमो धर्मः । राजा सर्वस्येष्टे ब्राह्मणमित्यादिमन्वादिस्मृतीनामपि तदुपपद्यमानकत्वादिति—**निरस्तम्**; तासां क्षत्रियमात्रोद्देशेन पालनावश्यकताविधायकत्वेऽपि रागादिना ब्राह्मणादावपि पालयितृत्वसंभवात् । अतो नासामुपपद्यमानकत्वमित्यर्थः । प्रत्युतायवर्तप्रयोग एव विशेषतः श्रुत्युपपद्य इत्याह—**सर्वलोकेति ॥** प्रजापालनकर्तृत्वाविशेषेपि उपनयाधानविधिसिद्धाग्निविद्ययोरभावेन शूद्रस्य व्यावृत्तावपि त्रैवर्णिकानां राजसूयेऽधिकारस्याव्याहतत्वात् तदन्तर्गतावेष्टावपि तेषामधिकारात् ब्राह्मणादीनां कर्तृत्वेन प्राप्ते राजन्यवाक्येऽनियमेनैव राज्ञ कर्तृत्वया प्राप्ते-

दिकर्तृकत्वे निमित्ते मध्येनिधानपूर्वकप्रत्याहुत्यभिधारणविशिष्टपञ्चहविष्कैकेष्टिप्रयोगो राजसूयान्तर्गतो विधीयते । प्रत्येकप्रयोगाश्च पञ्चानुलोमविषया इति बोध्यम् । “एतया-

निमित्तत्वस्यैवाश्रयणात् तत्साहचर्यादिहापि ब्राह्मणादिवाक्ययोरपि निमित्तत्वमेव युक्तमित्यभिप्रेत्य पूर्वपक्षोपसंहारव्याजेन पूर्वपक्षे नैमित्तिकं विधेयविवेकं दर्शयति—अत इति ॥

(पूर्वोत्तरपक्षयोः प्रयोगभेदे सत्यपि पूर्वपक्षे पञ्चहविष्कैकप्रयोगो राजसूयान्तर्गत इति निरूपणम्)

अयमर्थः—नात्राभिधारणमात्रं नैमित्तिकतया विधीयते; मध्ये निधानानुवादासंभवात्, अतो मध्ये निधानविशिष्टाभिधारणस्य पञ्चहविष्कैकेष्टिप्रयोगं विनाऽनुपपद्यमानस्यैकैकहविष्कैकेष्टिप्रयोगेष्वनिवेशान्मध्ये निधानरूपविशेषणसामर्थ्यात् तद्विशिष्टाभिधारणस्य प्रयोगान्तराक्षेपकत्वम् । ततश्च पूर्वोत्तरपक्षयोः प्रयोगान्तराक्षेपकत्वे तुल्येऽपि निमित्तार्थत्वपक्षे राजसूयान्तर्गतोऽपि नैमित्तिक पञ्चहविष्कैकेष्टिप्रयोग सिध्यति । विधायकत्वपक्षे तु राजसूयाद्बहिरेव तादृशं प्रयोगान्तरमिति प्रयोजनभेदोऽनुसन्धेय—**इति ।** क तर्हि निमित्तार्थत्वपक्षे राजसूयान्तर्गतानां प्रत्येकप्रयोगाणां निवेश इत्यपेक्षायामाह—**प्रत्येकेति ॥** अनुलोमानां तत्तत्पितृगतजातिमत्त्वाभावेऽपि तत्तन्मातृगतजातिसद्भावस्य तत्तत्स्मृतिषूक्तेर्ब्राह्मणात् क्षत्रियायामुत्पन्नस्य राजत्वजातिमत्त्वेन राजसूयेऽधिकारात् तद्विषयाः प्रत्येकप्रयोगा इत्यर्थः । यदा तु तस्यापि “यदि राजन्यमि”ति वाक्येन पञ्चहविष्कैकेष्टिप्रयोगस्यैव प्राप्तेर्न प्रत्येकप्रयोगाणां निवेश इत्यालोच्यते, तदा प्रत्येकप्रयोगाणामप्यनवकाशतया बाधासंभवात् तत्कर्तृभिस्तेषामपि समुच्चयेनानुष्ठानमिति द्रष्टव्यमिति बोध्यमितिपदेन सूचितम् ॥

(एतयान्नायकामं याजयेदित्यनेन प्रयोगद्वयस्यापि बहिः फलार्थं विधानम्)

ननु—एवमेतया अन्नाद्यकामं याजयेदिति विधेरन्नाद्यार्थत्वेनापि प्रयोगान्तरापत्तिरित्यत आह—**एतयेति ॥** अस्मिन् वाक्ये प्रयोगान्वयिगुणान्तराभावेन तद्भेदाप्रसक्ते कर्त्रपेक्षायां राजसूयवाक्यगतावेष्टिकर्तृक्षत्रियेणैव नैराकाङ्क्षयात्तस्यैवोपस्थितत्वात् कर्तृत्वेनान्वयोपपत्तेर्विनियोगान्वयिगुणसत्त्वेनावेष्टिमात्रस्यैव विनियोगान्तरमात्रं क्रियते । एवं च युगपत्प्रयोगे च योगसिध्यधिकरणन्यायेनानेकफलजननायोगात् बहिरपि तत्तत्प्रयोगाणामन्नाद्यार्थमनुष्ठानमित्यर्थः ॥

(द्रविडप्रसिद्धेरपि श्रुतिस्मृत्यनुगृहीतायाः प्रामाण्येन जातिमत एवात्र विवक्षितेति सिद्धान्तोपक्रमः)

स्मृतेः प्रसिद्धिद्वयेऽप्यनुग्राहकत्वसाम्येऽपि द्रविडप्रसिद्धे-

आद्यकामं याजयेदि”त्यनेन चोभयोरपि नित्यनैमित्तिकप्रयोगयोः फलार्थं बहिःक्रत्वनुष्ठानमिति न ब्राह्मणादिगुणस्य भेदकत्वमिति प्राप्ते—

“राजानमभिषिञ्चेदि”ति श्रुतौ राजोद्देशेनाभिषेकविधानादभिषेकाधिकारिकराज्ययोगात्प्रागेव राजशब्दस्य क्षत्रियवाचित्वप्रतीतेस्तस्य कर्मणीत्यधिकृत्य “पत्यन्तपुरोहितादिभ्यो यक्” इति स्मृत्या पुरोहितादिगणपठिताद्राजशब्दाद् यगादिविधानेनच राज्यशब्दस्य राजशब्दप्रसिद्धिपूर्वकत्वावगतेः द्रविडप्रयोगानुसारेण राजशब्दः क्षत्रियव-

सकलप्रमाणमूर्धन्यश्रुत्यनुप्राप्तत्वात् प्रामाण्ये विश्वसनीयतरत्वोपपादनेन सिद्धान्तं साधयति—**राजानमिति ॥** अभिषेके हि पालनाधिकारसंपादकत्वेनैव विधेयत्वादित्यर्थः ॥ इदानीं राज्यशब्दस्य यक्प्रत्ययान्तत्वेनानुशासनात्तत् पूर्व राजप्रकृत्यर्थनिर्णयवश्यकतयापि द्रविडप्रसिद्धेः स्मृत्युपपत्त्यन्तमपीत्याह—**तस्य कर्मणीति ॥**

(राज्यायैवेतिश्रुतौ प्रत्ययस्थाकारस्योदात्तत्वश्रवणोपपत्त्यर्थं यगन्तस्यैव युक्तत्वनिरूपणम्)

यद्यप्यत्र ष्यज्यगन्तरप्रत्ययेनापि राज्यशब्दव्युत्पत्तिः समाना, तथापि लोके विशेषाभावेऽपि “राज्यायैवेत्यभिषिच्यन्ते राजेत्येतानभिषिक्तानाचक्षते” इत्यादिश्रुतौ राज्यशब्दगतप्रत्ययस्थाकारस्योदात्तस्वरत्वोपलम्भात् यक्प्रत्ययान्ततैव युक्ता । तदाहि “कर्षात्वतो घञोऽन्त उदात्त” इति सूत्रादन्त इत्यनुवर्तमाने तद्धितस्येतिचाणुवर्तमाने कित इत्यनेन यकाराकारस्याद्यन्तवदेकस्मिन्नित्येकवद्भावेनोदात्तत्वविधानात् यकारान्तत्वेन प्रत्ययोदात्तत्वं लभ्यते । ष्यजन्तत्वे तु जिनित्यादिर्नित्यमित्यनेनाद्युदात्तविधानात् प्रकृतिस्थरेफाकारोदात्तत्वं स्यादिति न्यायमुधोपपादितं यगन्तत्वनिश्चयमभिप्रेत्य पत्यन्तपुरोहितादिभ्य इत्येवोपन्यस्तम् ॥

(ब्राह्मणादिकर्तृकप्रयोगान्तरविधानमिति तस्य बहिःक्रत्वनुष्ठानादिनिरूपणम्)

वचन एवेति ॥ तथाचार्यावर्तप्रयोगस्तु राजकार्यकारित्वगुणयोगेन गौण इत्येवकारेण सूचितम् । अतो ब्राह्मणादीना कर्तृत्वेनाप्राप्तेर्निमित्तत्वायोगेन विधेयत्वावश्यकत्वात् प्राप्तयागानुवादेन ब्राह्मणादिकर्तृत्वादिरूपानेकगुणविधौ वाक्यभेदापत्तेर्ब्राह्मणादिकर्तृत्वरूपात् पूर्वत्रानिविशमानात् गुणात् प्रयोगभेद इत्यभिप्रेत्य सिद्धान्ते विधेयं दर्शयति—**अतश्चेति ॥** प्रयोगान्तरस्य च धर्मिप्राहकप्रमाणसिद्धं राजसूयबहिर्भावमभिप्रेत्य बहिः कर्तृत्वयुक्तम् । ततश्च ब्राह्मणादिश्रवणानविच्छिन्ना अवेष्टिप्रयोगा भिन्ना एव राजसूयान्तर्गता इत्यर्थः । बहिःक्रत्वनुष्ठेयप्रयोगान्तरस्यैव फलापेक्षायामपेक्षितविधित्वलाभेन ‘एतया अन्नाद्यकाम’मितिवाक्येन फलसंबन्धः, ननु राजसूयान्तर्गतस्य; तस्य स्वाराज्यफलेनैव निराकाङ्क्षत्वेनानाकाङ्क्षितविधि-

चन एव । अतश्चावेष्टौ ब्राह्मणादीनां प्राप्त्यभावाद्विधेयत्वावगतेः कर्तृरूपाद् गुणादवेष्टिप्रयोगान्तरमेव पञ्चहविष्कैकेष्टिरूपं समस्तगुणविशिष्टं बहिःक्रतु विधीयते । तस्यचोक्तवचनेनान्नाद्यं फलम् । अन्तःक्रतु प्रत्येकं पञ्च प्रयोगा एव । यद्यपिच पूर्वपक्षसिद्धान्तयोः पञ्चहविष्कैकेष्टिप्रयोगस्तुल्यः; तथापि ब्राह्मणादिगुणस्य पूर्वपक्षे न भेदकत्वं सिद्धान्ते तु तदिति विशेषः । तत्प्रयोजनं च पक्षद्वयोपपादनेनैवोक्तम् ।

नचैव राजन्यवाक्ये तस्य प्राप्तत्वाद्विधेयत्वाभावेन भेदकत्वानापत्तिः; राजन्यपदस्याभिषिक्तानभिषिक्तक्षत्रियमात्रवा-

त्वापत्तेरित्यभिप्रेत्याह—**तस्यचेति ॥ एतेन—**प्रकृतपरामर्श्यतच्छब्दनिविष्टावेष्टिमात्रपुरस्कारेणान्नाद्यान्नात् निरवकाशान्नाद्यावरोधेन निराकाङ्क्षावेष्टिस्तद्वतिरिक्तविषये सावकाशं स्वाराज्यफलं नाङ्गीकरोतीत्यपि—**अपास्तम्**; अन्नाद्यस्यापि ब्राह्मणकर्तृकप्रयोगे सावकाशत्वात् । अतो राजसूयप्रकरणपाठसार्थक्यार्थमेकैकहविष्केष्टिप्रयोगाः स्वाराज्यार्था इत्यभिप्रेत्याह—**अन्तःक्रत्विति ॥ एतेन—**एकैकहविष्कैकेष्टिष्टिपञ्चकयोः राजसूयमहाप्रयोगान्तःपातेऽपि द्विविधस्यापि प्रयोगस्यान्नाद्यफलकत्वं पूर्वपक्षयुक्तं—**अपास्तम्**; सन्निधानाविशेषेऽप्यनाकाङ्क्षितसंबन्धस्यान्याय्यत्वेन ब्राह्मणादिकर्तृकप्रयोगान्तराणामेव तत्फलकत्वौचित्यादिति भावः ॥

(पूर्वोत्तरकल्पप्रयोजने)

तत्प्रयोजनमिति ॥ पूर्वपक्षे अवेष्टे राजसूयान्तर्गतप्रयोगस्य ब्राह्मणादिकर्तृकप्रयोगात् भेदेऽपि उभयोः स्वाराज्यार्थत्वे विद्यमाने एवान्नाद्यार्थमप्यनुष्ठानम्, सिद्धान्ते तु अन्नाद्यार्थमेव प्रयोगान्तरम् । स्वाराज्यार्थन्तु भिन्ना एवेति पक्षद्वयस्योपपादनेन व्यक्तमित्यर्थः ॥

(राजन्यवाक्ये राजन्यपदानुवादत्वेन राजन्यकर्तृकपञ्चहविष्केष्टेः स्वाराज्यफलार्थत्वेनान्तःक्रत्वनुष्ठानशङ्का)

ननु—ब्राह्मणवैश्यवाक्ययोः तद्विधानेऽपि राजन्यवाक्ये राज्ञो राजसूये प्राप्तत्वेनाविधेयत्वात् नित्यप्राप्तत्वेन निमित्तत्वायोगेऽपि यद्विशब्दस्य ब्राह्मणवैश्यवाक्ययोरिव परित्यागादिना राजन्यस्यानुवादमात्रत्वोपपत्तेर्मध्येनिधानस्य पञ्चेष्टिप्रयोगेष्वनिवेशेन प्रयोगान्तरविधायकत्वेऽपि तस्य स्वाराज्यफलार्थं राजसूयान्तर्पातेनैव विकल्पेन समुच्चयेन वा करणोपपत्तेर्बहिःप्रयोगभावानापत्तिरित्यभिप्रेत्याशङ्कते—**नचेति ॥** राजन्यपदस्यानुवादमात्रत्वे वैयर्थ्यापत्तेस्तस्याश्चाभिषिक्तानभिषिक्तक्षत्रियमात्रवाचित्वेनानभिषिक्तक्षत्रियस्य राजसूयेऽप्राप्तत्वेन विधेयत्वात् ब्राह्मणादिवाक्यन्यायेन क्षत्रियमात्रपुरस्कारेणाभिषिक्ताधिकारिराजसूयान्तर्गतप्रयोगापेक्षया प्रयोगान्तरविधानेन तदुपपत्तिरित्याशयेन परिहरति—**राजन्यपदस्येति ॥** कथं राजसूये अभिषिक्तस्यैवाधिकारः? इत्यत आह

चित्त्वेन राजसूयेऽप्राप्तस्यैव तस्य विधेयतया भेदकत्वोपपत्तेः । राजसूये हि राजपदस्य क्षत्रियमात्रशक्तस्यापि “राजेत्येतानभिषिक्तानाचक्षत” इति निरूढलक्षणातात्पर्यग्राहकाह्लिङ्गादभिषिक्तक्षत्रियमात्रस्यैवाधिकारः । अतः सिद्धं त्रिष्वपि वाक्येषु गुणस्य प्रयोगभेदकत्वम् । यदिशब्दश्चाभिधारयेदिति लिङ्गः प्रयोज्यत्वापरपर्यायहेतुमदर्थकत्वे आख्यातद्वयैकवाक्यत्वे च तात्पर्यग्राहकः । तेन मध्ये निधानपूर्वकप्रत्याहुत्यभिधारणप्रयोजकीभूतैर्ब्राह्मणादिकर्तृकैर्यागैरिष्टं भावयेदिति

—राजसूये हीति । निरूढलक्षणेति ॥ अस्यच शक्तिग्राहकत्वेऽभिषेकजन्यादृष्टवत्त्वेन शक्तिकल्पने शक्यतावच्छेदकत्वे गौरवापत्तेर्न शक्तिग्राहकत्वम्, अपितु क्षत्रियत्वजातौ लाघवेन शक्तस्य निरूढलक्षणातात्पर्यग्राहकत्वमात्रम् । अत एव राजसूये “ईश्वरो वा एष दिशोन्मदितोर्यद्विशोन्व्यवस्थापयती”त्यर्थवादे ईश्वरत्वेन कीर्तनस्य कंटकोद्भरणप्रजापालने विना क्षत्रियमात्रेऽसम्भवात्तत्राभिषिक्तस्यैवाधिकाराह्लाक्षणिकार्थस्यैव ग्रहणादधिकार इत्यर्थः । एतच्च विभवादुक्तम् ॥

(राजन्यपदस्याभिषिक्तपरत्वेनानुवादत्वेऽप्यन्नाद्यार्थप्रयोगस्य बहिःकृतवनुष्ठानमिति सिद्धान्तकथनम्)

वस्तुतस्तु—ब्राह्मणादिवाक्यगतयजतेरिहानुष्ठाने सत्यवैरूप्याय मध्येनिधानरूपगुणविधिसामर्थ्याच्च प्रयोगभेदस्य सिद्धेः तस्यचात्राद्यवाक्यैकवाक्यतया अत्राद्यकामो राजन्य ऐन्द्रं मध्य इत्यादिवाक्यलभ्यस्यात्राद्यार्थमभिषिक्तकर्तृकत्वेन राजन्यपदस्यानुवादत्वेऽपि योगसिद्धाधिकरणन्यायेन राजसूयान्तरानुष्ठाने स्वाराज्योत्पत्तावपि अत्राद्यफलानुपत्तेस्तदनुरोधेन बहिःप्रयोग उपपद्यत एव । वार्तिकेऽप्ययमेव पक्ष आहतः । स्पष्टमन्यत् । प्रयोजनं पक्षद्वयोपपादनेनैव स्पष्टमिति नोक्तम् । यथाचात्र पक्षद्वयेऽपि तत्र दक्षिणानामेकैकप्रयोगावरुद्धत्वेन समुदितैकप्रयोगे प्राप्त्यभावेऽपि दक्षिणाप्राप्तिस्तथैकादशे वक्ष्यते ॥

॥ इति द्वितीयमवेष्ट्यधिकरणम् ॥

(उपनयस्यापि स्वविधिप्रयुक्तत्वाभावस्यैतज्ज्ञायसिद्धत्वात्पूर्वपक्षप्रयोजनस्य कर्मसु शूद्राधिकारस्योपपत्तिः)

आधानस्य स्वविधिप्रयुक्तत्वाभावपूर्वपक्षे शूद्रस्यापि कर्मस्वधिकार इति प्रयोजनस्य शूद्रस्यानुपनीतत्वेनाध्ययनाभावादविद्वत्त्वेन कर्माधिकारासंभवं निरसितुमाधानवाक्यवदुपनयनविधिवाक्यान्यपि सूत्रास्पृष्टान्यपि विचारविषयतया सहैवोदाहरति—वसन्त इति ॥ ततश्चोपनयनवाक्येष्वप्युपनयनस्य पूर्वपक्षेऽविधानात् कर्मविधिभिराक्षेपस्य त्रैवर्णिकेष्विव

वाक्यार्थो बोध्यः ॥२॥ इति द्वितीयमवेष्ट्यधिकरणम् ॥
(३ अधिकरणम् ।)

आधाने ॥ “वसन्ते ब्राह्मणोऽग्नीनादधीत ग्रीष्मे राजन्यः शरदि वैश्यः” इति श्रुतम् । तथा “वसन्ते ब्राह्मणमुपनयीत ग्रीष्मे राजन्यं शरदि वैश्यमिति च । तत्र सर्ववर्णसाधारणानां क्रतूनामग्निविद्यासाध्यत्वादग्रेऽप्युपायभूतस्याधानस्य “य एवं विद्वानग्निमाधत्ते” इत्यनेनानन्याक्षिप्तशक्तिकेनाभ्युद्देशेनाधानविधायिना प्राप्तत्वादाधाने

शूद्रेऽपि संभवेन विद्वत्तोपपत्तेस्तत एव तस्याधिकार इति प्रयोजनत्वाविधात इति भावः ॥

(पादाध्यायसंगतिः पूर्वाधिकरणेन प्रत्युदाहरणसंगतिः आतिदेशिकसंगतिर्वेत्यादि-
निरूपणम्)

सिद्धान्ते स्वस्ववाक्यैराधानविधिद्वारा आधानस्य गुणात् भेदात् पूर्वपक्षे चाविधानेन भेदाभावात् पादाध्यायसङ्गती यथा अवेष्टौ ब्राह्मणादीनां प्राप्त्यभावेन निमित्तत्वायोगात् विधेयत्वेन प्रयोगभेदसंभवेऽपीह तत्प्राप्तिसंभवात् भवतु निमित्तार्थत्वमित्येवं पूर्वपक्षोत्थानात् प्रत्युदाहरणरूपेण अथवा—यथा पूर्वत्र निमित्तार्थत्वमाशङ्क्य तन्निरासेन विधेयत्वमेवमिहापीत्यातिदेशिकी वाऽनन्तरसङ्गति संशयं च स्पष्टत्वादप्रदर्श्य पूर्वपक्षमेवाह—तत्रेति ॥

(क्रतुविधीनामग्निविद्यासाध्यत्वम्)

स्वर्गकाममात्रस्याधिकारात् स्वर्गकामत्वस्य च सर्ववर्णेषु संभवात् सर्ववर्णेत्युक्तम् । अग्निविद्यासाध्यत्वादिति ॥ “यदाहवनीये जुहोती”त्यादिविधिभिराहवनीयादीनामङ्गतया विधानादग्निसाध्यत्वम् । अध्ययनं च विना मन्त्रादिपाठासम्भवात् विद्यासाध्यत्वमित्यर्थः ॥

(क्रतुविधेरध्ययनविद्ययोः कार्यकारणभावस्य लोकसिद्धत्वेन विद्याक्षेपेऽपि अलौकिकाहवनीयसाधनाधानाक्षेपासंभवशङ्का)

ननु—अध्ययने विद्याजनकत्वस्य लोकतोऽवगतत्वात्पायत्वावगत्या क्रतुविधिभिराक्षेपसंभवेऽप्यदृष्टरूपाहवनीयोपायत्वस्यान्यतोऽनवगते कथं क्रतुविधिभिरनङ्गभूतस्याऽऽधानस्याक्षेप इत्यत आह—अग्नेश्चेति ॥ ब्राह्मणवाक्येष्वेवाधानविधिरत्रवेति विनिगमनाविरहपरिहाराय—अनन्याक्षिप्तेत्युक्तम् । अत्र विधेयान्तराभावादाधानस्यैव विधिः, ब्राह्मणादिवाक्येषु तु वसन्तादिगुणविधौ सम्भवति न विशिष्टविधिराश्रयितुं युक्त इत्यर्थः । एवं च य एवं विद्वानिति विद्वत्तानुवादस्यापि क्रतुविध्याक्षिप्तविद्वत्तयैवोपपत्तेर्विद्वद्वाक्येनोपायतयाऽऽधानस्यावगतस्य क्रतुविधिभिरैवाक्षेपात् तस्य च चतुर्वर्णसाधारण्येन प्राप्तेर्निमित्तार्थं ब्राह्मणादिश्रवणम् ॥

ब्राह्मणादीनां प्राप्तेर्निमित्तार्थं श्रवणम् । ब्राह्मणकर्तृकत्वे निमित्ते वसन्तः काल आधानाङ्गत्वेन विधीयते । अथवा—ऽस्त्वेतस्य—“अथ संभारान्संभरती”ति विध्यन्तरशेषस्य वर्तमानापदेशता, तथापि “संभारेष्वग्निमादधाती”त्ययमाधानप्रापको विधिः । अत्रहि न संभारा विधेयाः प्रमाणान्तरप्राप्तत्वात् । नापि तदधिकरणत्वं, तस्मिन्नाधीयताम्—

(ब्राह्मणकर्तृकत्वे निमित्ते केवलाधानोद्देशेन निमित्तान्वयव्यतिरेकानुविधाय्यधिकरणताकत्वेन कालविधिः)

नच यदिशब्दाभावे निमित्तत्वबोधासम्भवं, स्वरूपेण प्राप्तस्य निमित्तत्वेनैवान्वेतुं योग्यतया तेन रूपेण यदिशब्दाभावेऽप्यन्वयोपपत्तेरित्यभिप्रेत्याह—निमित्तार्थं श्रवणमिति ॥ विधेयं दर्शयति—ब्राह्मणकर्तृकत्व इति ॥ आधानस्याभ्युत्पत्त्यैव प्राप्तेराधानमात्रस्यैवोद्देश्यत्वान्न विशिष्टानुवाददोषापत्तिरिति सूचयितुं आधानाङ्गत्वेनेत्येतदुक्तम् । इदमुपनयनस्याप्युपलक्षणम् । ततश्च तदुद्देशेन वसन्तादिकालाधिकरणतानियमो विधीयते इत्यर्थः । अत एव कालस्य सन्ध्यावन्दनादिवत् निमित्ताधीनानुष्ठानविषयत्वरूपनैमित्तिकत्वासम्भवेऽपि निमित्तान्वयव्यतिरेकानुविधाय्यधिकरणताकत्वेनैव तदिति द्रष्टव्यम् ॥

(आधानोपनयनयोरुद्देश्यत्वेऽपि नैमित्तिकविधावत्र न वाक्यभेदादिकमिति सर्वसाधारण्यमाधानस्येति कथनम्)

आधानोपनयनयोरुद्देश्यत्वाद्योद्देश्यत्वेऽपि विजातीयानेकोद्देश्यत्वान्न वाक्यभेदः । नवा कालस्यानुपादेयत्वेनोद्देश्यत्वेऽपि विधेयत्वात्सः । एवंच ब्राह्मणादे कालान्तरव्यावृत्ते ब्राह्मणाद्यतिरिक्तस्य शूद्रादेरनियतकालकत्वमिति सिद्धमिति भावः ॥

(काले निमित्ते ब्राह्मणादिकर्तृनियमविधानमिति पक्षान्तरोपलक्षणत्वनिरूपणम्)

अत्र वसन्तकाल इत्युपलक्षणम् । ऋतुविधिभिः सर्ववर्णसाधारण्येनाधानोपनयनायाक्षेपसम्भवात् । नद्याधानाक्षेपेऽपि ऋतुप्रयोगान्तःपातित्वेन तस्याक्षेपः, अग्नीनामन्ते प्रतिपत्तिविधानेन पात्रवत् साधारणत्वानुपपत्त्या प्रयोगाद्बहिरेवानियतकालकर्तृत्वप्राप्ते, उपनयनस्य त्वध्ययनार्थत्वे सामर्थ्यादेव प्रयोगबहिर्भावः । अतश्चाग्निहोत्रादिपूर्वभावितयाऽनियतकाले प्रसक्तयोराधानोपनयनयोर्वसन्तादिकालकत्वे निमित्ते ब्राह्मणादिकर्तृतानियमोऽपि विधातुं शक्यते । अस्मिन् पक्षे वसन्तातिरिक्तहैमन्तादिकालकस्याप्याधानस्य ब्राह्मणाद्यनियतकर्तृत्वसिद्धिः । सर्वथा ब्राह्मणादिवाक्येषु नोभयविशिष्टाधानविधिः; गौरवादन्त्यतः प्राप्तिर्सम्भाव्येति ध्येयम् ॥

भा० २६

यमिति मन्त्रवर्णादेव प्राप्तत्वात्, अत आधानमात्रविधिरयम् ।

अथवा—प्रासाधानानुवादेन कालविधिरात्मनेपदार्थस्यानाधातुराहवनीयत्वाभावरूपस्य च विधिरिति वाक्यभेदापत्तेः “जातपुत्रः कृष्णकेशोऽग्नीनादधीते”त्ययमाधानप्रापको विधिः । उक्तवाक्ये तु अभ्युदयशिरस्कृतया मन्त्रव-

(य एवं विद्वानित्यस्य संभारविध्यर्थवाद्-त्वेनाधानप्रापकत्वाभावात् संभारेष्वग्निमादधातीत्याधानविधानमिति पक्षान्तरानुसरणम्)

विद्वद्वाक्यस्य यच्छब्दोपबन्धाद्वर्तमानापदेशाच्च नाधानविधायकत्वसम्भवं इत्यस्वरसात् पक्षान्तरमाह—अथवेति ॥ लेट्त्वकल्पनया विधित्वाशङ्का निरसितुं विध्यन्तरशेषत्वोपन्यासः । इदं हि वचनं सपत्नं भ्रातृव्यमवर्ति सहत इत्यर्थवादसहितं “अप उपसृजती”त्यादिविशेषविधिविहितानामुदकादिसंभाराणामथ संभारान् संभरतीति य सामान्यतः स्थापनविधिस्तस्य शेषः । यो विद्वानेवमुदकादिस्थापनपूर्वमग्निमाधत्ते स स्थापनरूपाङ्गसामर्थ्यात्सहायसपत्नमपि वैरिणं वर्तनरहितं कुर्वीत इत्यर्थवादेन स्थापनप्रशंसाकरणात् विधिशेषभूतत्वेन लेट्त्वकल्पनया विधायकमित्यर्थः । प्रमाणान्तरेति ॥ वाक्ष्यार्थवसंभाराणां वाक्यान्तरप्रमितत्वादित्यर्थः । आधानमात्रविधिरितिचात्र न्यायसुधाकृदुपपादितसंभाराधिकरणत्वविशिष्टाऽऽधानविधिनिरासः सूचितः । तथात्वे नक्रादिवाक्येष्वपि विशिष्टाधानविध्यापत्तेस्तुल्यत्वेन विनिगमनाविरहापत्तेः । अतो विधेयान्तराभावादेवात्रैवाधानविधेरङ्गीकार्यत्वात् शुद्धाधानविधिरेवायम् । तत्रच प्रयोगान्वयिनो गुणादेरश्रवणात् प्रधानविधिभिरेवच प्रयाजादिष्विव प्रयोगस्य प्राप्तेनैव विधानम्, अपितु गुणवाक्यानुसारादाहिताभिपर्यायाग्निमात्रोद्देशेन विनियोगस्योत्पत्तेश्च करणमात्रमिति ऋतुविधिप्रयुक्ताऽऽधानाङ्गत्वमेवेह वसन्तादिविधेरित्यर्थः ॥

(आधानकर्तुरपि प्रापकवचनान्तरेणाधानविधानमिति पक्षान्तरानुसरणम्)

कालविधिरिति ॥ वसन्तादिवाक्येष्विति शेषः । संभारवाक्ये आत्मनेपदानिर्देशात् अनाधातारं प्रत्याहवनीयत्वाभावानवगतेरन्येनाहितानामपि क्रमेणान्यस्याहवनीयत्वसम्भवेन तद्वावृत्तिफलकस्याधातुमात्रसंबन्धाहवनीयत्वस्याप्राप्तेर्वसन्तवाक्येषु तस्य विधानावश्यकत्वेन वाक्यभेदापत्तिरित्यर्थः । जातपुत्रवाक्ये तु आत्मनेपदश्रवणेन तदर्थविशिष्टाधानविधानुक्ते किं तर्हि संभारवाक्ये विधीयते ? इत्यपेक्षायां तस्मिन्नाधीयतामिति मन्त्रवर्णकल्पसंभाराधिकरणत्वविधेः पूर्वप्रवृत्त्यङ्गीकारेण संभाराधिकरणतैव विधीयतेऽभ्युदयशिरस्कृतार्थमित्युत्तरमाह—उक्तवाक्ये त्विति ॥ वस-

णात्पूर्वमेवाधिकरणत्वविधिः । एवंच जातपुत्रवाक्ये वयोऽवस्थाविशेषलक्षणाऽपि नापद्यते । सर्वथा आधानप्राप्तेर्निमित्तार्थानि ब्राह्मणादिश्रवणानि न भेदकानि ॥

तथा विद्यासाधनतया अध्ययन तत्साधनत्वेनोपनयनवार्थप्राप्तम् । अध्ययनस्य तु स्वाध्यायोऽध्येतव्य इत्यनेन नियमोऽपि । अतः सर्वसाधारण्येन प्राप्तोपनयनोद्देशेन ब्राह्मणकर्तृकत्वे निमित्ते वसन्तः कालो विधीयत इति प्राप्ते—

सर्वकर्तृकत्ववत्सर्वकालकत्वस्यापि आधानादौ प्राप्तिसंभवेन ब्राह्मणकर्तृकत्वे निमित्ते कालविधिः काले वा निमित्ते कर्तृविधिरित्यत्र विनिगमनाविरहादुभयविशिष्टाधानादिविधिरेव । उपनयनस्य च पक्षे सम्भवत्प्राप्तिकत्वेन सुतरां विध्युपपत्तिः । अतएव विनिगमनाविरहात्कर्तृकालादिरू-

न्तादिवाक्यानां आधानविधायकत्वे तत्प्राप्तावने जातपुत्रकृष्णकेशत्वाद्विगुणद्वयविधाने वाक्यभेदापत्तेः सिद्धान्ते अर्धमन्तर्वेदीतिवत् जातपुत्रकृष्णकेशपदयोर्वयोस्थालक्षणाऽऽपद्यते, ममत्वत्रैव विशिष्टाधानविधानात् सा नापद्यत इत्यपि लाघवं दर्शयति—एवंचेति ॥

(वीप्साद्यभावेन सप्तम्या अविनिगमकत्वात् कालविधौ कर्तृविधौ च विनिगमनाविरहाद्वसन्तवाक्ये विशिष्टाधानविधानम्)

विनिगमनाविरहादिति ॥ नच—सप्तम्या एव नियामकत्वमिति—वाच्यम्, वीप्साद्यभावे कालवाचकपदोत्तरसप्तम्यास्तद्वोधकत्वाददर्शनात्, अन्यथा वसन्ते वसन्ते ज्योतिषेत्यत्र वीप्सोपादानवैयर्थ्यापत्तेः, ब्राह्मणपदस्यापि कर्तृवाच्याख्यातपदसामानाधिकरण्येनोद्देश्यत्वानुपपत्तेश्च । अत उभयोरपि निमित्तत्वस्यासम्भवात् विशिष्टाधानविधिरेव युक्त इत्यर्थः ॥

(उपनयनवाक्ये नियमविध्यावश्यकत्वम्)

सुतरामिति ॥ क्रतुविधीनां नियमेन ज्ञानाक्षेपकत्वेऽपि तत्साधनस्याऽध्ययनस्य तद्विधि विनाप्युपायान्तरेण ज्ञानसंभवेन नियमेन तैरनाक्षेपादनुपनीतस्याप्यध्ययनसंभवेन तदुपायभूतोपनयनस्यापि नियमेनाक्षेपानुपपत्तेः पक्षे प्राप्तस्योपनयनस्य सुतरां नियमविधिरावश्यक इत्यर्थः ॥

(आधानोपनयनयोः स्वविधिप्रयुक्तत्वेन शूद्राधिकारनिरासः)

वसन्तादिवाक्यानां केवलोत्पत्तिविनियोगपरत्वाङ्गीकारे प्रयोगान्वयिगुणानां कर्तृकालादीनामनन्वयापत्तेः प्रयोगस्याप्यत्रैव विधेयत्वावश्यकत्वे सत्याधानोपनयनयोः स्वविधिप्रयुक्तयोरेव लाभात् क्रतुविधीनां तत्प्रयोजकत्वाकल्पनात् तदधिकारिणामेव च त्रैवर्णिकानां लाभे न शूद्रस्याप्यधिकारित्वकल्पनया अग्निविद्योपायाक्षेपकत्वकल्पनमित्यपि लाघवमनुसंधाय वसन्तादिवाक्येषु प्रयोगविध्युपपादनव्याजेन जातपु-

त्रस्य प्रयोगान्वयिगुणस्य प्रयोगविध्यापादकत्वावश्यभावे एतद्विधिविहितप्रयोगानुवादेनैव जातपुत्रादिवाक्येषु वयोऽवस्थाविशिष्टकर्तृविधिः । आत्मनेपदार्थस्य चोत्पत्त्याद्यन्वयिनो गुणस्य श्रवणादुत्पत्त्यादिकमप्यत्रैव, न तु जातपुत्रादिवाक्ये, वाक्यभेदापत्तेः । प्राथम्याद्वा ब्राह्मणवाक्ये एवोत्पत्त्यादि, इतरयोस्तु प्रयोगमात्रम् । तेन सिद्धोऽत्रापि गुणात्प्रयोगभेदः । एतयोश्चाधानोपनयनयोरग्निविद्याफलत्वेऽपि अकरणे प्रत्यवायादिश्रवणान्नित्यत्वमपि । एवंच स्वविधिप्रयुक्ताधानोपनयनजन्याग्निविद्यालाभे क्रतुविधयो नाग्निविधौ तदुपायान्वा प्रयुज्यत इति तद्विहितस्य शूद्रादेरनधिकार इति प्रयोजनं पक्षे वक्ष्यते ॥ ३ ॥ इति तृतीयं आधानादिस्वविधिप्रयुक्तत्वाधिकरणम् ॥

त्रवाक्ये लक्षणयापि विधेयं दर्शयति—अत एवेति ॥ उत्पत्त्यादिकमप्यत्रैवेति ॥ ततश्च प्रयोगभेदवत् आधानस्वरूपस्यापि भेद इत्यर्थः ॥

(स्वविधिप्रयुक्तयोरग्निविद्ययोरकरणे प्रत्यवायश्रवणान्नित्यत्वम् नतु नित्यक्रतुविधिभिराक्षेपेणेति निरूपणम्)

नच—अग्निविद्ययोः स्वस्वविधिप्रयुक्तत्वेपि नित्यतावेदकप्रमाणाभावेन नियमेन करणानापत्तेस्तदर्थं नित्यैः क्रतुविधिभिः तदाक्षेपोप्यावश्यक इति—वाच्यम्, नित्यानामपि क्रतुविधीनां लाघवेन परप्रयुक्ताग्निविद्योपजीवित्वे प्रमिते स्वस्वविधिसिद्धाग्निविद्यावत्तदकरणे प्रत्यवायोत्पत्तावपि तद्विहितस्य तदुत्पत्तौ प्रमाणाभावेन तदाक्षेपकत्वानुपपत्तेः । एतेन—क्रतुविधीनां नित्यत्वादाधानादिविधीनामपि फलतो नित्यत्वमिति पार्थसारथ्युक्तं—अपास्तमित्यभिप्रेत्य अन्यथा तयोर्नित्यत्वं साधयति—एतयोश्चेति ॥ “अनधीयाना ब्राह्मणा भवन्ति” “स्थाणुरयं भारहृरः किलायमधीत्य वेदं न विजानाति योऽर्थम्” “ब्रह्मक्षत्रविशा काल औपनायनकः पर । अत ऊर्ध्वं पतन्त्येते”—इत्यादिना अध्ययनज्ञानोपनयनानामकरणे प्रत्यवायश्रवणात्, “नानाहिताग्निर्त्रियेतेति” श्रुत्या अनाहिताग्नित्वस्योपपातकेषु पाठाच्च आधानाकरणे प्रत्यवायप्रतीतिश्च नित्यत्वमेतयोरित्यर्थः ॥

(एतदधिकरणप्रयोजनपरतया अपशूद्राधिकरणसार्थक्यम्)

अपशूद्राधिकरणस्य पौनरुक्त्यं परिहरति—एवंचेति ॥ अत्र वसन्तादिवाक्येषु आधानविधित्वस्य साधितस्याऽपशूद्राधिकरणं प्रयोजनकथनार्थमित्यर्थः ॥

॥ इति तृतीयं आधानादिस्वविधिप्रयुक्तत्वाधिकरणम् ॥

(४ अधिकरणम् ।)

अयनेषु ॥ दर्शपूर्णमासयोः “दाक्षायणयज्ञेन स्वर्ग-
कामो यजेते”ति श्रुतम् । तथा “साकंप्रस्थायीयेन यजेत
पशुकाम” इति श्रुतम् । लोके अप्रसिद्धत्वादुद्भिदादिवक्ता-
मधेयत्वावगतेः संज्ञया अभ्यासाद्वा कर्मान्तरं विधीयते,
फलसंबन्धस्यापि सार्वकाम्यवाक्यवशादेव प्राप्तत्वेनान्य-
परत्वाभावादिति प्राप्ते—

(अयनेष्विति बहुत्वोपपत्त्यर्थं साकंप्रस्थानवा-
क्योदाहरणम्)

सूत्रे अयनेष्विति पदोपादानेन दाक्षायणयज्ञवाक्यस्योदा-
हरणत्वोक्तावपि बहुवचनोपादानसूचितसमानन्यायात् साकं-
प्रस्थायीयवाक्यमपि सहैवोदाहरति—दर्शपूर्णमासयो-
रिति ॥

(दर्शपूर्णमासयोरित्युक्तिप्रयोजनम्)

पूर्वपक्षे कर्मभेदप्रतियोगिज्ञानाय सिद्धान्तेचावृत्तिरूपगुण-
संबन्धिज्ञानायच दर्शपूर्णमासयोरित्युक्तम् ॥

(अध्यायपादानन्तरसंगतिनिरूपणम् । दाक्षा-
यणयज्ञपदस्य नामत्वेन पूर्वपक्षश्च)

पूर्वपक्षे कर्मभेदेन भावनाभेदात् सिद्धान्ते गुणफलसंबन्धे-
ऽपिच भावनाभेदात् प्रकरणसङ्गति तथा गुणपरत्वनामधेय-
त्वसन्देहेनानिश्चितविधेयतागुणस्य भेदकत्वाभावेऽपि सज्ञा-
भ्यासाभ्या भेदकत्वाभेदकत्वविचारात् पादसङ्गति तथाऽऽ-
पवादिकीमनन्तरसङ्गतिं च स्पष्टत्वादनुक्त्वा पूर्वपक्षमेवाह—
तथेति । लोकेऽप्रसिद्धत्वादिति ॥ समुदायप्रसिद्ध्या
अवयवप्रसिद्ध्या वाऽप्रसिद्धत्वादित्यर्थः । उद्भिदादिवदिति ॥
तद्वयजिसामानाधिकरण्यान्नामत्वम् । अतएव “पयसा प्रव-
र्ग्येण चरन्ति” “पयसा दाक्षायणयज्ञेन” इत्यादिप्रसिद्धकर्म-
नामधेयप्रवर्ग्यपदसामानाधिकरण्यमपि सङ्गच्छते । अन्यथा
व्रते द्रव्यानपेक्षत्वेन पयोविधानानुपपत्तेः । अतस्तद्वदेव
संज्ञाभेद इत्यर्थः ॥

(संनिधौ फलश्रवणस्यान्यपरत्वाभावादभ्या-
सात्कर्मभेदोपपत्तिः)

यच्च—अभ्यासात् कर्मभेदोक्तिःसन्निधौ पुन श्रवणस्य
फलपरत्वादप्यपरत्वेनाभ्युच्यार्थेति प्रकाशकारैरुक्तम्, तन्नि-
रसितुमाह—फलसंबन्धस्यापीति ॥ निरर्थकप्रायस्याभ्यु-
दयशिरस्कत्वस्य कल्पनापेक्षया फलसंबन्धप्राप्तिमङ्गीकृत्य क-
र्मान्तरविधेरेव युक्तत्वादित्यर्थः ॥

(साकंप्रस्थानवाक्येऽपि गुणफलसंबन्धाभावेन
कर्मभेदोपपादनम्)

एवं साकंप्रस्थानवाक्येऽपि प्रस्थानस्याप्याक्रमणविधिनैव
प्राप्तेरविधेयत्वात् तदाश्रितसहत्वगुणविधेश्च प्रस्थानस्यावान्त-

यद्यपि लोके गुणो न प्रसिद्धः, तथापि दक्षस्य यजमा-
नस्येमे दाक्षा ऋत्विजस्तत्कर्तृकमयनं प्रयोगावृत्तिर्यस्य य-
ज्ञस्येति व्युत्पत्त्याऽऽवृत्तिपरत्वावगते साकं सह प्रस्थानं
यत्रेति व्युत्पत्त्या च सहत्वपरत्वावगतेर्नातिरिक्तशक्तिकल्प-
नया नामधेयपरत्वाध्यवसानम् । अतोऽप्राप्त आवृत्तिरूपः
सहत्वरूपश्च गुण एव फलोद्देशेन विधीयते । आवृत्तिश्च
क्रियतीत्यपेक्षायां “द्वे पौर्णमास्यो द्वे अमावास्ये यजेते”ति

रप्रकरणाभावेनाश्रयत्वानुपपत्तेः प्रकरणिनश्च सान्नाय्यया-
गस्यायोग्यत्वादेव तदनुपपत्तेश्चासम्भवादावश्यक कर्मान्तरवि-
धिरिति भावः ॥

(ज्योतिष्टोमवाक्य इव फलपरत्वावश्यकत्वा-
न्नाभ्यासादवयवार्थस्य विशेषणस्यचावृत्ति-
सहत्वयोरेव फलार्थविधानेन संज्ञातो-
वा न नामत्वम्)

न तावदभ्यासात्कर्मान्तरम्, प्रकरणानुग्रहायाभ्युदयशिर-
स्कत्वादिकल्पनयापि फलपरत्वसंभवे कर्मान्तरत्वस्यायुक्त-
त्वात् । अन्यथा ज्योतिष्टोमवाक्येऽपि कर्मान्तरत्वापत्तेः, अ-
तोऽन्यपरत्वान्नाभ्याससंभवः । अवशिष्ट सज्ञया भेदं सज्ञा-
त्वानुपपत्तेरयुक्तमित्यभिप्रेत्य सिद्धान्तमाह—यद्यपीति ।
दक्षस्येति ॥ उत्साहिनो यजमानस्येत्यर्थः । अत आवृ-
त्त्यादिगुणस्य फलोद्देशेन विधाने कथंभावाकाङ्क्षालक्षणप्रकर-
णानुग्रहाभावेऽयधिकाराख्यप्रकरणानुग्रहमभिप्रेत्य विधानमि-
त्याह—अतोऽप्राप्तेति ॥ साकंप्रस्थानयज्ञसङ्गते प्रयोगे सायं-
प्रातर्दोहकुम्भीभ्या सह प्रस्थानात् सह प्रस्थानगुणयोगात्
साकंप्रस्थायीयशब्देनासौ प्रयोगोऽभिधीयत इति न्यायमुधा-
कारादिलेखनात् सहप्रस्थानविशिष्टप्रयोगस्य फलविधानभ्रम
निरसितुं सहत्वरूपश्च गुण एवेत्युक्तम् । प्रस्थानस्यापि याग-
वत्प्राप्तत्वेनाविधेयत्वान्न गुणतया विधानम्, अपितु सहत्व-
विशेषणरूपस्यैवेत्यर्थः । यद्यप्यधिकाराख्यप्रकरणेन दर्शपूर्ण-
मासस्य प्रधानस्यैवाश्रयत्वं लभ्यते, न तत्प्रयोगस्य, तथाप्या-
वृत्तेर्दाक्षपदवाच्यऋत्विक्संबन्धितया प्रतीतेर्विधेयसामर्थ्यानु-
रोधेन प्रयोगस्याश्रयत्वं नासुलभमिति भावः ॥

(द्वे पौर्णमास्याविति फलार्थविहितावृत्ति-
विशेषणमेवेति निरूपणम्)

द्वे पौर्णमास्यौ द्वे अमावास्ये इति द्वित्वविधेरनपेक्षितवि-
धित्वापत्तेर्न तद्विहितद्वित्वस्य क्रतौ कथंभावेन ग्रहणम्, अ-
पितु दाक्षायणवाक्यविहितफलार्थावृत्तिविशेषसमर्पकत्वमेवे-
त्यभिप्रेत्याह—आवृत्तिश्चेति ॥ तथाच पौर्णमास्यामाग्ने-
यामीषोमीयौ । तदुत्तरप्रतिपद्याग्नेयदधियागौ । दर्श आग्नेयै-
न्द्रामौ, तदुत्तरप्रतिपदि आग्नेयमैत्रावरुण्यामिक्षायागाविति ऋ-
मेण पञ्चदशवर्षपर्यन्तमावृत्तिरित्यर्थः ॥

वाक्येन विशेषविधानाद् द्विरावृत्तिरेव । सहत्वं च प्रस्थाने केनेत्यपेक्षायां “सह कुम्भीभिरभिक्रामेति”ति वचनात्कुम्भीभ्याम् । अनेनैव च वचनेन सहत्वाश्रयत्वं अभिक्रमणस्य विदधता अवान्तरप्रकरणाभावेऽपि तस्याश्रयत्वसिद्धिः । आवृत्तेस्तु प्रकरणादर्शपूर्णमासावेवाश्रयः । अतोऽत्र संज्ञात्वाभावाद्गुणफलसंबन्धपरत्वेन चाभ्यासाभावाच्च कर्मान्तरम् ।

वस्तुतस्तु—“पूर्वपदात्संज्ञायामग” इति स्मृत्या संज्ञात्वाभावे णत्वानापत्तेर्दाक्षायणपदे संज्ञात्वावश्यभावेऽपि अवयवार्थप्रतीत्या योगरूढिस्वीकारादवयवार्थरूपावृत्तिरप्राप्तत्वात्फलोद्देशेन विधीयत इति न विरोधः ॥ ४ ॥ इति चतुर्थं दाक्षायणाधिकरणम् ॥

(सह कुम्भीभिरिति वाक्यस्य सहत्वनिरूपितकुम्भीस्वरूपसमर्पण एवोपयोग इति कथनम्)

सहकुम्भीभिरिति ॥ आज्यभागाभ्या प्रचर्याग्नेयेन पुरोडाशेन अग्नीधेतु तौ प्रदाय सह कुम्भीभिरभिक्रामेदिति वचने हि प्रकरणात् विधेयसामर्थ्याच्च सात्राग्याङ्गाभिक्रमणपदपर्यायक्रमेण कुम्भी साहित्याश्रयितासंबन्धेन प्रकरणानुमितवाक्येन दधिहोमसंबन्धवद्विधीयते, सहशब्दस्य निपातत्वेन निरूपितत्वसंबन्धेन कुम्भीपदार्थेऽन्वयव्युत्पत्तेः साहित्यनिरूपितकुम्भीना विधानेऽपि न विधेयानेकत्वकृतो वाक्यभेद । कुम्भीना सात्राग्याङ्गात्वात् अभिक्रमणे तद्धोमसाधनत्वस्य विधेयसामर्थ्यात् प्राप्तेर्न विशिष्टोद्देशोऽपि । पुरोडाशप्रचारोत्तरत्वादिरर्थादेव प्राप्तेरनुवाद ॥

(प्रकारद्वयेन कुम्भीभिरिति बहुवचनोपपत्तिः, अग्नीधे तौ प्रदायेत्याद्यनुवादत्वं च)

कुम्भीभिरिति बहुत्वमपि दोहयोः प्रत्येकं कुम्भीद्वयस्य विधानेन तच्चतुष्टुप्राप्तेरनुवादः । यत्तु बहुत्वं द्वित्वलक्षणार्थं सदानुवाद इति कौस्तुभे उक्तम्, तत् सायं सायं दोहप्रचारः प्रातः प्रातर्दोहप्रचार इति पक्षान्तरस्यापि विधानात् । तथाच कुम्भीद्वयस्यैवाभिक्रमणे साहित्यात्तदभिप्रायेणेति न विरोधः । एवं सुचामधोधारणस्य चेडावदानावपि निषिद्धत्वाद्योग्यतयैवान्यस्मै दानप्राप्तेः कर्मकरत्वात् प्राप्तमग्नीधे दानमनूद्यते । एवंच साहित्ये कुम्भीनिरूपितत्वस्य प्रस्थानेवान्तरप्रकरणाभावेऽपि आश्रयत्वस्य चोपपत्तिरित्यर्थः ॥

(पूर्वपदादिणत्वोपपत्त्यर्थं दाक्षायणनामत्वाङ्गीकारः)

इतिस्मृत्येति ॥ अनयाच गकारवर्जितपूर्वपदनिमित्तकस्य णत्वस्य संज्ञायामेव विधानात् संज्ञात्वाभावे तदनापत्ते संज्ञात्वमावश्यकमित्यर्थः ॥

(पूर्वोत्तरकल्पप्रयोजनस्य)

प्रयोजनं पूर्वपक्षे सौर्ष्येष्ट्यादिष्वत् दर्शपूर्णमासप्रयोगात् ब-

(५ अधिकरणम् ॥)

संस्कारश्च ॥ “ईषामालभेत,” “चतुरो मुष्टीत्रिर्वपती”त्येताभ्यां विहितयोर्दार्शपूर्णमासिकयोरीषालम्भचतुर्मुष्टिनिर्वापयोरनुवादेनानारभ्याधीताभ्यां “वायव्यं श्वेतमालभेत भूतिकामः” “सौर्यं चरुं निर्वपेद्ब्रह्मवर्चसकाम” इत्येताभ्यां श्वेतचरु गुणौ विधीयेते । आलम्भकर्मीभूता ईषा श्वेता कर्तव्येति । निर्वापश्च चरुशब्दलक्ष्यस्थाल्यां कर्तव्य इति । सर्ववृक्षाणां च वायुसंबन्धाद्वायव्यमित्यनुवादः । सौर्यमिति चाग्नेयस्यैव; तेजोदेवत्वत्वसामान्यात्, नतु देवताविधिः; यागाश्रवणात् । उभयत्रापि फलपदं सार्वकाम्यवाक्यप्राप्तफलप्रयोजकत्वानुवाद इति प्रथमः पक्षः ॥

हिर्दाक्षायणयज्ञादिप्रयोगः । सिद्धान्ते दर्शपूर्णमासयोरेवावृत्त्यापि प्रयोग इति स्पष्टत्वान्नोक्तम् ॥

॥ इति चतुर्थं दाक्षायणाधिकरणम् ॥

(सङ्गतिनिरूपणादिकम्)

अत्रानिश्चितविधेयताकस्य देवतालक्षणगुणस्य भेदकत्वविचारादध्यायपादसगती तथा पूर्वाधिकरणोक्तस्य धात्वर्थमनूय गुणमात्रविधानस्यापवादादापवादिक्कीमनन्तरसङ्गतिं च स्पष्टत्वादनुक्त्वा विषयनिर्देशपूर्वकं पूर्वपक्षमेवाह—**ईषामालभेतेति ॥** शकटगतो लाङ्गलदण्डवद्दीर्घः काष्ठविशेष ईषापदस्यार्थः ॥

(वायव्यसौर्यवाक्ययोर्लाघवार्थं गुणविधित्वाङ्गीकारः)

तत्र गुणविधिसंभवे विशिष्टविकल्पनस्याश्रुतयागकल्पनस्य चान्याय्यत्वात् गुणमात्रविधिपूर्वपक्षमाह—**इत्येताभ्यां विहितयोरिति । अनारभ्येति ॥** कंचन यागं प्रकृत्यानाम्नातत्वात् अनारभ्याधीतत्वमित्यर्थः । श्वेतमित्यस्येषाकाष्ठमादाय चरुमिति द्वितीयायाश्च सप्तम्यर्थे लक्षणा चाङ्गीकृत्योपपत्तिमाह—**आलम्भकर्मीभूतेति ॥** यदातु प्राकरणिक्श्रौतशूर्पाविरोधान्न स्थाल्याधिकरणत्वविधिसंभव इत्युच्येत, तदा चरुपरिमितलक्षणया यथा चरुपरिमिता ब्रीहयो भवन्ति तथा चरु मुष्टिनिर्वापः कर्तव्य इत्येवं क्रियाविशेषणतया च द्वितीयाया अप्युपपत्तेश्चरुपदवाच्यस्थालीपरिमितत्वविधिराद्यपूर्वपक्षे द्रष्टव्यः ॥

(तृतीयसूत्रनिरसनीयं गुणविशिष्टं कर्मान्तरं फलोद्देशेन विधीयत इति द्वितीयपूर्वपक्षोपन्यासः)

अत्रैतत्पूर्वपक्षोत्तरत्वेन “यावदुक्तं वा कर्मण” श्रुतिमूलत्वादिति सूत्रमेकदा योजयित्वा ‘यजतिस्तु द्रव्यफलभोक्तृसंयोगादेतेषा कर्मसंबन्धात्’ इति तृतीयसूत्रस्य सिद्धान्त-

द्वितीयस्तु फलपदवैयर्थ्यप्रसङ्गात् प्राकरणिकाश्रयालाभेन च गुणफलसंबन्धानुपपत्तेः गुणविशिष्टं यावदुक्तं आलम्भ-निर्वापाख्यं कर्मान्तरमेव फलोद्देशेन विधीयते इति ।

सिद्धान्तस्तु—वायव्यं सौर्यमित्यादितद्विज्ञान्तपदवैयर्थ्यापत्तेर्द्रव्यदेवतासंबन्धानुमितो याग एवालभति—निर्वपति—धातुलक्षितो द्रव्यदेवताविशिष्टः फलोद्देशेन विधीयत इति । अतिदेशप्राप्तौ चालम्भनिर्वापौ न विधीयते ॥५॥ इति पञ्चमं द्रव्यदेवतासंयुक्तानां यागान्तरताधिकरणम् ।

परस्य पूर्वपक्षपरतयाप्यावृत्त्या योजनीयमित्यभिप्रेत्य तन्त्रेण विचारद्वयमारभमाणो द्वितीय पूर्वपक्षमुपपादयति—द्वितीयस्त्विति । फलपदवैयर्थ्यप्रसङ्गादिति ॥ लोकेऽप्यालम्भनिर्वापयोः सत्त्वेन दार्शपौर्णमासिकयोरेव नियमेनोपस्थितौ प्रमाणाभावस्यायुपलक्षणम् ॥

(वायव्यसौर्यवाक्ययोरपि यागलक्षणम् ।
निर्वपतिस्तु प्रकृतिसादृश्यसिद्ध्यर्थमिति
निरूपणम्)

द्रव्यदेवतेति ॥ तद्वितेन हविर्भाक्स्वरूपदेवतात्वाभिधानात् तस्यच यागैकघटितत्वात् यागापेक्षाया प्रमाणान्तरेण तस्याप्राप्तत्वादनैव वाक्येन विधेयत्वाप्राप्तावध्याहारपेक्षया लक्षणाया लघुत्वात् तत्तद्भातुना यागो लक्ष्यते । शक्यार्थस्तु प्रमाणान्तरप्राप्तत्वादनूयते । लाक्षणिकपदोपादानप्रयोजनं च निर्वपत्यादिधातुमद्वाक्यसंबन्धित्वरूपप्रकृतिसादृश्यसिद्धिः । अतएवैतत्सजातीयं “सोमारौद्रं चरुं निर्वपेदि”ति प्रकृत्यान्नाते “परिश्रिते याजयेदि”ति परिश्रितगुणविधिपरे वाक्ये यजिनाऽनुवादरूपं लिङ्गमपि निर्वपतौ यागलक्षणायामुपपाद्यते । यत् द्वयोः कटादिभिर्द्रव्यैर्वैष्टनं प्रधानकाले कर्तव्यम्, तत्परिश्रितशब्दार्थ इति भावः । यस्तु फलभोक्तृसंयोगो यागकल्पकत्वेन सूत्रे उक्तः, स प्रथमपूर्वपक्ष्यापादितसंस्कारकमेतन्मात्रनिराससूचनार्थ इति न दोषः ॥

॥ इति पञ्चमं द्रव्यदेवतासंयुक्तानां यागान्तरताधिकरणम् ॥

(उपवर्षोदाहृतविषयवाक्योदाहरणं, संगति-
निरूपणं च)

यद्यपि सूत्रकारेणोदाहरणसाध्यादि नोक्तं केवलं हेतुमात्रम्; तथापि श्रुतार्थापत्त्या तयोः कल्पनयोपवर्षवृत्तिकृतोदाहृत वाक्यमुदाहरणत्वेन दर्शयन् आपवादिकीं सङ्गतिं स्पष्टत्वात् तथा फलपदवात् पूर्वपक्षं चानुक्त्वा सिद्धान्तमेवाह—यत्र त्विति ॥

(६ अधिकरणम् ।)

विशये ॥ यत्र तु न देवताश्रवणं तत्र न यागकल्पना, अपि तु संस्कारमात्रविधानम्—यथाऽग्निहोत्रे वत्समालभे-तेत्यत्रालम्भमात्रं वत्ससंस्कारकत्वेन विधीयते; आलभतेः स्पर्शमात्रवाचित्वात् ॥ ६ ॥ इति षष्ठं आलम्भसंस्कारताधिकरणम् ॥

(७ अधिकरणम् ।)

संयुक्तस्तु ॥ अग्नौ श्रुते “चरुमुपदधाति बृहस्पतेर्वा

(वत्सोपावसर्जनेन धेनुवियोगाख्येन स्पर्शा-
प्राप्तेः वत्सनिकान्ता इत्यर्थवादोपपत्तेश्च व-
त्सस्पर्श एव विवक्षित इति कथनम्)

न केवलमालभतौ द्रव्यसंबन्धमात्रेण यागकल्पनम्, अपितु द्रव्यदेवतासंबन्धेन, तस्य प्रकृते अभावान्न यागकल्पनेत्यर्थः । संस्कारमात्रेति ॥ वत्सालंभस्य प्रज्ञवार्थत्वेन दृष्टार्थत्वा-यागविधिपक्षे अदृष्टार्थत्वापत्तिर्मात्राच्च सूचिता । वत्ससंस्कारत्वेनेति ॥ यथैव वत्सं चोपावसृजतीत्यत्र द्वितीया-संयोगात् वत्समुद्दिश्योपावसर्जनविधिस्तथैवेह संस्कारविधि-प्रायपाठात् वत्ससंस्कारकत्वेनैव स्पर्शविधिरित्यर्थः । नच—उपावसर्जनेनैव स्पर्शाख्यस्यालंभस्यार्थप्राप्तत्वाच्च विध्युपपत्तिरिति—वाच्यम्; धेनुवियोगाख्योपावसर्जनेन धेनुसमीपधारणफलकाध्वर्युकर्तृकस्पर्शस्य नियमेन प्राप्त्यभावात्तदुपपत्तेः । अतएव—स्पर्शस्याध्वर्युकर्तृकत्वेऽपि दोहस्यान्येन करणाच्च तदनुपपत्तिरिति भावः । अतएव वत्सनिकान्ता हि पशव इत्यर्थवादे पशूना वत्सप्रियत्वाभिधानेन वत्सप्रिया माता, पुत्रचातुकरणात्, तेनवा कृतचातुना युज्यमानात् स्नेहात् प्रस्रविष्यतीत्येवं स्तुत्युपपत्तिः स्पर्शमात्राभिधायित्वे संभवतीत्यभिप्रेत्याह—आलभतेरिति ॥

(अत्राधिकरणे पादाध्यायसंगत्योर्निरूपणम्)

अत्रच सिद्धान्ते दार्शपौर्णमासिकेषालम्भादयमालम्भः संस्कार्यरूपानुपादेयगुणात् प्रकरणान्तरात् कर्मान्तरमित्यनिश्चितविधेयताकवत्साख्यगुणस्य भेदकत्वात् पादाध्यायसङ्गत्युपपत्तिरिति कौस्तुभे द्रष्टव्यम् ॥

॥ इति षष्ठं आलंभसंस्कारताधिकरणम् ॥

(पादाध्यायान्तरसंगतिविषयनिरूपणम्)

अत्र पूर्वपक्षे निश्चितविधेयताकदेवतारूपगुणकृतभिन्नयागभावनात् उपधानरूपप्रतिपत्तिभावनाभेदात् सिद्धान्तेच तदभावात् पादाध्यायसंगती, तथा पूर्वत्र देवताऽश्रवणाद्याग-कल्पनासंभवेऽपीह तत्सत्त्वात् संभवत्येव यागकल्पनमिति पूर्वपक्षोत्थानात् प्रत्युदाहरणरूपामातिदेशिकीमानन्तरसंगतिं स्पष्टत्वादनभिधाय उदाहरणपूर्वकं पूर्वपक्षमेवाह—अग्नौ-विति ॥ यद्यपि “नैवारध्वरुर्भवति बृहस्पतेर्वा एतदन्नं यग्नी-

एतदन्नं यज्ञीवारा” इत्यत्र यजमानस्यान्नं बृहस्पतेः कथं स्याद् ? यदि न बृहस्पतिर्देवतेत्यर्थाद्बृहस्पतेर्देवतात्वावगते-
स्तैत्तिरीयशाखायां “बार्हस्पत्यो भवती”ति तद्धितपदयुक्त-
वाक्यशेषश्रवणाच्च द्रव्यदेवतासंबन्धानुमितयागविधानमे-
वेवम् । तस्य चौषधद्रव्यकत्वेनाग्नेयातिदेशतः स्विष्टकृदा-
दिप्रतिपत्तिप्राप्तौ “चरुमुपदधाती”त्यनेनोपधानं प्रतिपत्ति-
त्वेन विधीयत इति प्राप्ते—

यद्यपि तैत्तिरीयशाखायां तद्धितश्रवणम्; तथापि वि-

वारा” इत्युक्त्वा चरुमुपदधातीति श्रुतमिति लिखित कौ-
स्तुभे, तथापि व्युत्क्रमेणापि लेखने यागार्थत्वपूर्वपक्षोपपत्ते
शास्त्रदीपिकानुसारेणायं वाक्यक्रमो लिखितः ॥

(बृहस्पतेरित्यनेन देवतासमर्पणमिति शाखा- न्तरानुसारेणापि निरूपणम्)

तत्र नैवारवाक्ये तावद्भवत्याक्षिसाया नैवारकरणिकाया
भावनायामप्राप्तत्वेन विधिना विहिताया चरो. प्रयोजनाका-
ङ्क्षात् भावनायाश्चावच्छेदकधात्वर्थापेक्षत्वात् यत्किञ्चिद्भात्व-
र्थकल्पनस्याऽऽवश्यकत्वे सत्यपि उपधानस्य द्वितीयया चरु-
संस्कारकत्वेन तत्र करणत्वासम्भवादवच्छेदकत्वानुपपत्तेरर्था-
च्चरुद्रव्यकत्वसामर्थ्याद्यागस्यैवावच्छेदकत्वं कल्प्यत इत्यभि-
प्रेत्य पूर्वपक्षे कर्तव्ये देवताभावशङ्का निरस्यति—यजमान-
स्यान्नमिति ॥ बृहस्पतेरिति षष्ठ्या नीवारसंबन्धावगमात्
संबन्धान्तराभावे देवतात्वस्यैव संबन्धत्वाङ्गीकारात् तस्यच
यागं विनाऽनुपपत्तेर्यागत्वनिश्चय इत्यर्थः । देवतात्वरूपसंब-
न्धविशेषपरत्वं शाखान्तरगतवाक्योपसहारेणापि प्रतीयत
इत्याह—बार्हस्पत्यो भवतीति ॥ “एतद्वै खलु साक्षा-
दन्नं यदेष चरु”रिति पूर्वनिर्दिष्टचरुशब्दसमानाधिकरणबार्ह-
स्पत्यशब्दस्य देवतातद्धितान्तत्वनिश्चयात् तत्तुल्यार्थत्वेने-
हापि षष्ठ्या देवतात्वपरत्वावगतिरित्यर्थः ॥

(चरुमुपधानप्रतिपत्तिवोपपादनम्)

किं तर्हि उपधानवाक्येन विधीयते? इत्यपेक्षायामस्य
यागस्य प्रकरणादभ्यङ्गस्यौषधद्रव्यकत्वसादृश्येनातिदेशप्राप्तप्र-
तिपत्त्यन्तरबाधेनोपधानं प्रतिपत्तिर्विधीयते । ततश्च सिद्धो
यागभावनातः प्रतिपत्तिभावनाया भेद इत्यर्थः । तदिदमाह
—तस्य चेति ॥

(बार्हस्पत्य इति न देवतातद्धितः किंतु प्राग्दीव्यतीय इति निरूपणम्)

सर्वत्रहि विध्यपेक्षित एवाथोऽर्थवादकल्प्यविधिना विधी-
यते नत्वनपेक्षितः । तदिह “चरुमुपदधाती”त्यत्र चरुसंस्कार-
कतयोपधानविध्यन्यथानुपपत्त्या “अध्वर्यु वृणीते” इत्यत्रैव
चरोर्विनियोगस्य स्थण्डिलनिष्पादकतया कल्पनात्तदन्यथानु-
पपत्त्यैव चरुर्मकभावनायाः प्राप्तत्वेन नैवारवाक्ये विशिष्ट-

ध्यभावाद्विध्यन्तरैकवाक्यत्वभङ्गापत्तेश्च नायं देवतात-
द्धितः । चरुमुपदधातीत्यनेन च स्थण्डिलनिष्पादकचरुसं-
स्कारकतयोपधानविधानात् देवतानाकाङ्क्षतया नार्थवादो-
द्गीतस्यापि देवताविधेः कल्पनम् । अत एव चर्वपेक्षितप्रकृ-
तिद्रव्यस्यैव नीवाररूपस्य विधिकल्पनम् । अतश्च बृहस्पते-
र्ब्राह्मणस्यान्नं नीवारा इत्येवं स्तुत्युपपत्तेर्न बृहस्पतेर्वा इत्यर्थं
देवताकल्पनद्वारा यागकल्पक इति सिद्धम् ॥ ७ ॥ इति
सप्तमं नैवारचरोराधानार्थताधिकरणम् ॥

विध्यनङ्गीकाराच्चरो. प्रकृतिद्रव्यापेक्षाया नीवारप्रकृतित्वमात्र-
विधानेन तत्र देवताया अनपेक्षणात् नार्थवादोद्गीतदेवतावि-
धिकल्पनम्, नवा बार्हस्पत्यो भवतीत्यस्य विधित्वकल्पनया
तद्विधिपरत्वकल्पन युक्तमित्यभिप्रेत्य सिद्धान्तमाह—यद्य-
पीति । देवतातद्धित इति ॥ अपितु प्राग्दीव्यतीयार्थवि-
हितव्यप्रत्ययस्तद्धित इति शेषः ।

(यागकल्पनाभावेपि उपधानविशिष्टचरुवि- धानमेवेति निरूपणम्)

चरुसंस्कारकतयेति ॥ एतेन—स्थलनिष्पत्ते. श्रौ-
तेष्टकावरुद्धत्वेन कल्पितविधिविधेयचरुसाध्यत्वानुपपत्त्या या-
गकल्पनासम्भावदुपधानमेतदर्थकमेवेति प्रकाशकारोक्तं—
अपास्तम्; चरो कुम्भीष्टकादीना चतसृणा मध्ये उपधानार्थं
मध्यतनेष्टकानिष्कासनेन योजनेन तत्पूरणेन तदिष्टकास्थाप-
नार्थतया विधेयत्वेनेष्टकाविरोधित्वाभावादर्थकर्मत्वपक्षेऽप्या-
नुषङ्गिकया. स्थलनिष्पत्तेरावश्यकत्वेनेष्टकाविरोधस्य दुष्परिह-
रत्वात् । द्वितीयार्थबाधे प्रमाणाभावाच्चेति भावः ॥

बृहस्पतिशब्दस्य ब्राह्मणवाचित्वेन तत्संबन्धि- त्वमेव नैवारस्तुत्यर्थमित्यर्थवादोपपत्तिः)

बृहच्छब्दस्य बृहत्तिधात्वर्थानुसारेण ब्रह्मशब्दवत् वेदवा-
चित्वात् पतिशब्दस्य पालयितृवाचित्वात् ब्राह्मणानां “त-
पस्तप्त्वाऽऽसृजद्ब्रह्म ब्राह्मणान्वेदगुप्तये” इति वेदपालयितृत्व-
स्मरणात् बृहस्पतिशब्दस्य ब्राह्मणवाचित्वप्रतीते “मुन्यन्नं ब्रा-
ह्मणस्योक्तमि”तिच ब्राह्मणश्राद्धे वानप्रस्थाख्यमुन्यदनीयारण्य-
नीवारप्राशस्त्यस्मृतेर्ब्राह्मणसंबन्धित्वरूपं बार्हस्पत्यत्वमर्थवादे
कीर्तितं नीवारस्तुत्यर्थम्, ननु बृहस्पतिदेवत्वत्वायेत्यभिप्रे-
त्यार्थवादोपपत्तिं दर्शयति—अतश्चेति ॥ यद्यपिवा तैत्ति-
रीये “ब्रह्म वै देवानां” इत्यर्थवादाद्योगरूपदेवपुरोहितं बृह-
स्पतिमेव वदेत् बृहस्पतिशब्दो ननु केवलयोगेन ब्राह्मणम्;
तथापि तत्संबन्धमात्रेणापि नीवारस्तुत्युपपत्तेर्न देवतात्वक-
ल्पनं प्रमाणवदिति भावः । अतश्च नोपधानभावनातो याग-
भावनान्तरमित्यभिप्रेत्योपसहरति—इति सिद्धमिति ॥

॥ इति सप्तमं चरोराधानार्थताधिकरणम् ॥

(८ अधिकरणम् ।)

पात्नीवते ॥ “त्वाङ्गं पात्नीवतमालभेते”त्यनेन द्रव्य-
देवताविशिष्टं यागं विधाय “पर्यग्निकृतं पात्नीवतमुत्सृज-
न्ती”ति श्रुतम् । तत्रोभयदेवत्यस्य पूर्वयागस्य “आग्नेयं
चतुर्धा करोती”तिवत्केवलपात्नीवतपदेनानुवादायोगात्प-
र्यग्निकरणादेश्च विधेयस्य गुणस्यातिदेशेनैव प्राप्तत्वादितरा-

(प्रतियोगिज्ञानार्थं त्वाष्ट्रवाक्योदाहरणं, तत्र
यागानुमाननिश्चयः, अध्यायपादाधिकर-
णसंगतयश्च)

पूर्वपक्षे पर्यग्निकृतवाक्ये कर्मभेदस्य साधनात् भेदप्रति-
योगिज्ञानार्थं पूर्वयागविधायकं वाक्यमुदाहरति—**त्वाष्ट्र-
मिति ॥** यजतिस्तु द्रव्यफलभोक्तृसयोगादिति पूर्वाक्तन्यायेन
यागानुमानस्य निस्सन्दिग्धत्वात् यागं विधायेत्युक्तम् ।
विषयवाक्यमुदाहरति—**पर्यग्निकृतमिति ॥** पत्नीवदेवता-
लक्षणस्यानिश्चितविधेयताकस्यैव भेदकत्वविचारात्प्रकरणस-
गतिं पूर्वत्रार्थवादस्य देवतात्वबोधकत्वे निरस्तेऽपीह विधिग-
ततद्धितस्य देवतात्वपरत्वनिश्चयादस्तु तर्ह्यत्र यागानुमानमिति
पूर्वपक्षोत्थानात् प्रत्युदाहरणरूपामनन्तरसङ्गतिं च स्पष्टत्वा-
दनुक्त्वा पूर्वपक्षमेवाह—**तत्रेति ॥**

(द्विदैवत्यस्यैकदैवत्यपदेनाननुवादात् पूर्वयागप्रकृ-
तिको दर्शपूर्णमासप्रकृतिको वाऽन्ययागोऽ-
त्राभिमतः । अग्नीषोमीयप्रकृतित्वोक्तिस्तु
वार्तिकेऽनास्थयेति निरूपणम्)

यद्यपि पूर्वयागोपस्थापकं प्रकरणमस्ति, तथापि तस्य
पत्नीवदैवतत्वासम्भवेन तेन पदेनानुवादायोगात् कर्मान्तरत्व
साधयति—**उभयदेवत्यस्येति ॥ आग्नेयमिति ॥** यथै-
वाग्नेयपदे सामर्थ्यभङ्गभयेन केवलाग्निपदादुत्पन्नतद्धितानुरो-
धेन नाग्नीषोमीयग्रहणम्, तद्वदिहापीत्यर्थः । विधेयान्तरा-
भावादपीह यागान्तरविधेरावश्यकत्वं दर्शयति—**पर्यग्निक-
रणादेश्चेति ॥** अङ्गान्तरसाधारण्येनातिदेशतः प्राप्ति सूच-
यितुमादिशब्दोऽथवा पर्यग्निकरणोत्तरकालसप्रहार्यो द्रष्टव्यः ।
पर्यग्निकृतपदस्येति ॥ पर्यग्निकरणकर्माभूतद्रव्यवाचके प-
र्यग्निकृतपदे द्रव्यस्य विशेष्यस्य निष्कृष्य विधानेऽपि विशेष-
णांशे प्राप्तत्वादनुवाद इत्यर्थः । ततश्च द्रव्यदेवतासम्बन्धस्य
यागकल्पकस्य सत्त्वात् उत्सृजतौ यागलक्षणया कर्मान्तरवि-
धिरित्याह—**कर्मान्तरेति ॥** पत्नीवच्छब्दस्याश्विवाजिशब्द-
वद्गृहत्वेन देवतान्तरपरत्वात् तावत् पूर्वयागमुत्सृजतिनाऽ-
नूय तत्र विधानसम्भवः; उत्पत्तिशिष्टत्वाद्वावरोधात् । अत-
एव नानुवादः; नापि पर्यग्निकरणाव्यवहितोत्तरकालस्य त-
स्मिन् सम्भवः; निष्ठाप्रत्ययस्य व्यवहिताव्यवहितसाधारणभू-
तकालमात्रवाचित्वेन लक्षणापत्तेरिति विधेयान्तरनिरास एव-
कारेण सूचितः । अतोऽत्र देवतागुणसामान्येन पूर्वयागप्रकृ-

ङ्परिसङ्ख्यायां च त्रैदोष्यापत्तेः पर्यग्निकृतपदस्यानुवादत्व-
मङ्गीकृत्य कर्मान्तरविधिरित्यायमिति प्राप्ते—

प्रत्यभिज्ञानाच्च कर्मान्तरम् । न चानुवादानुपपत्तिः; स-
त्यप्यग्नीषोमादिवस्वष्टृपत्नीवतोऽर्ग्यसज्यवृत्तिदेवतात्वे मनो-
तास्थाग्निशब्दवल्लक्षणयाऽभिधानोपपत्तेः । वस्तुतस्तु पृथ-
क्तद्धितश्रवणादेवताद्वयमेवेदम् । एकवाक्योपादानाच्च स-

तिककर्मान्तरविधिर्युक्त इत्यर्थः । यत्तु पक्षान्तरेण दर्शपूर्ण-
मासप्रकृतिकत्वं कौस्तुभे उक्तम्, तत्पर्यग्निकृतशब्दस्य पशु-
पुरोडाशसाधारणतया पुरोडाशद्रव्यकत्वपक्षे देवतासादृश्यापे-
क्षया द्रव्यसादृश्यस्य बलवत्त्वाभिप्रायेणेति न विरोधः । य-
दातु पशुपरत्वं, तदोभयसादृश्येन पूर्वयागप्रकृतिकत्वे निस्स-
न्दिग्धेऽपि अग्नीषोमीयप्रकृतित्वं यत्पक्षान्तरेण वार्तिके उक्तं,
तत्पूर्वपक्षत्वादन्यथाऽग्नीषोमीयप्रकृतित्वेऽप्यविरोध इति
न्यायसुधाया स्पष्टमेवानास्थयेत्यावेदितम् ॥

(विशेषणविशेष्यभावस्थले व्यासज्यवृत्तिदेव-
तात्वमिति न्यायसुधामतरीत्योभयदेवत्वेऽपि
प्रत्यभिज्ञानोपपादनम्)

अग्निशुच्योस्तु देवतात्वेनान्वयात् तस्याश्वोद्देश्यत्वमात्रेण
क्रियासाधनत्वात् अमूर्तस्य निर्गुणस्यापि चोद्देश्यत्वोपपत्तेः
क्रियासाधनत्वान्यथानुपपत्त्या विशेषणविशेष्यभावानवगमे-
ऽपि तदनभ्युपगमे प्रत्येकमन्वयायाख्यातस्यावृत्त्यापत्तेः प्र-
धानभूताख्यातावृत्तेश्चात्यन्तान्याय्यत्वात् प्रत्येकं च देवतापत्ते-
र्गुणभेदेनादृष्टकल्पनापादककर्मभेदप्रसङ्गादेकक्रियावशीकाराव-
सायात् तदन्यथानुपपत्त्या विशेषणविशेष्यभावावगतिरिति
चित्राधिकरणे न्यायसुधालेखनात् समानाधिकरणपदद्वये वि-
शेषणविशेष्यभावाङ्गीकारेण तदुत्तरप्रत्ययेनैकमेव व्यासज्यवृ-
त्तिदेवतात्वमुच्यत इति तन्मतमनुसन्धायैह—**सत्यपीति ।
मनोतास्थेति ॥** पशोरग्नीषोमदेवताकत्वेन “त्वं ह्यग्ने प्र-
थमो मनोते”ति मन्त्रगताग्निपदेन लक्षणयाऽग्नीषोमयोरभि-
धानं, तद्वदिहापि पात्नीवतशब्दप्रकृतिभूतपत्नीवच्छब्देन त्व-
ष्टृपत्नीवल्लक्षणयाऽभिधानोपपत्तिरित्यर्थः ॥

(प्रत्येकतद्धितेन प्रत्येकदेवतात्वेऽपि पात्नीवत-
पदानुवादत्वं, उत्सृजतिनार्थप्राप्त्यागानु-
वादः, तेनेतराङ्गोत्सर्गवादनिरासश्च)

पूर्वत्राख्यस सूचयन् पक्षान्तरेण अनुवादोपपत्तिं दर्श-
यति—**वस्तुतस्त्विति ॥** विशेषणविशेष्यभावे विशेषणवा-
चकपदोत्तरप्रत्ययस्य साधुत्वमात्रार्थत्वकल्पनापत्तेस्तदपेक्षया
तस्यार्थवत्त्वमभ्युपेत्य तत्तत्प्रत्ययोपात्तार्थैश्च तत्तत्प्रकृत्यर्थान्व-
यौचित्ये सति शब्दान्तरादिना देवतार्थभेदस्यावश्यकत्वात्
द्वयोर्देवतात्वयोः प्रथमतो भावनान्वयेत्येकवाक्योपात्तत्वेनै-
कस्यां क्रियाया समुच्चयोपपत्तेः कर्मभेदाप्रसङ्गे देवतात्वभे-
देऽपि न क्षतिरिति पृथक् तद्धितश्रवणादित्यादिनाख्यसः सू-

मुच्यः । अतो स्थितिविधयोर्माता स्थित्य मातेतिवच्छ-
क्यत एव केवलेन पालीवतपदेनानुवादः । अतः पूर्वक-
मानुवादेन गुण एव विधीयते । नच विधेयाभावः; वृत्तप-
र्यम्भिकरणस्यैव क्तप्रत्ययान्तार्थस्य विधेयत्वात् । तस्य च
गृहमेधीयाज्यभागान्यायेन प्राकृतस्यैवातिदेशतः पूर्वप्रवृत्त्या
विधेयत्वात् कृतोपकारकत्वेन च तेनैव नैराकाङ्क्ष्यादतिदे-
शकल्पनेनोत्तराङ्गानामर्थादेव निवृत्तौ त्रैदोष्यानापत्तेः ।
वृत्तपर्यम्भिकरणत्वस्य च पूर्वोक्तेष्वकृतेष्वसंभवात्तान्यप्याक्षि-
प्यन्ते । नच क्तप्रत्ययबलेन प्रमाणान्तरप्रमितत्वावगमाद-
तिदेशाप्रतिबन्धकत्वम्; प्रोक्षिताभ्यामुल्लुखलुमुसलाभ्या-
मित्यादाविव प्रमाणान्तराभावेऽपि एतद्विधिविधेयस्यापि क्त-

चितः । अनुवाद इति ॥ उत्सृजतिना यागमुद्दिश्यपर्यम्भिकर-
णविधानेऽपि प्रकरणात् पूर्वयागोपस्थिते. तस्यच वस्तुत एव
पालीवतत्वात् पालीवतपदमनुवाद । अतएव न विशिष्टो-
द्देशोपि । एतेन—उत्सृजन्तीत्याख्यातेन यथोक्तपर्यम्भिकर-
णविधौ अर्थसिद्ध उपरितनाङ्गोत्सर्गो धातुनाऽनूयते इत्यधि-
करणमालोक्तं—अपास्तम्; उपरितनाङ्गोत्सर्गपरत्वे पर्यम्भि-
कृतमित्यस्य कर्मत्वेनान्वयानुपपत्तेर्धात्वर्थस्योद्देश्यपरत्वे सभ-
वत्यनुवादमात्रत्वस्यायुक्तत्वात्, वार्तिकेचोद्देश्यतयैव यागा-
न्तर्गतत्यागरूपोत्सर्गपरत्वेनान्वयप्रतिपादनाच्चेत्यर्थः ॥

(गृहमेधीयाज्यभागविधिरिव फलतःपरिसं-
ख्यार्थं पुनःश्रवणम्)

गृहमेधीयेति ॥ यथा गृहमेधीयेष्टि प्रकृत्याज्यभागौ
यजतीति पुनःश्रवणं फलतः परिसंख्यार्थम्, तद्वदिह पर्यम्भि-
करणपुनःश्रवणमित्यर्थः । ननु अतिदेशलोपे सति पर्यम्भि-
करणपूर्वभाव्यङ्गानामपि परिसंख्यापत्तिरित्यत आह—वृत्ते-
ति ॥ नात्र पर्यम्भिकरणमात्रं गुणः, अपितु क्तप्रत्ययान्तत्वात्
पशुगतं कृतपर्यम्भिकरणत्वम् । तस्यच पूर्वोक्तेष्वकृतेष्वसंभवात्
तदङ्गानुष्ठानसिद्धिः । अतएव इदन्तेतिवदन्तशब्दाभावेऽपि
न क्षतिरित्यर्थः । नचाज्यभागयोरनुष्ठेयतया प्रतीतयो. प्र-
माणान्तरं विनापि गृहमेधीयाङ्गत्वप्रतीतेरतिदेशप्रतिबन्ध-
कत्वोपपत्तावपि पर्यम्भिकरणान्तत्वस्य क्तप्रत्ययेन प्रमाणान्तर-
विहितत्वावगतेरतिदेशोपजीवित्वेन तत्प्रतिबन्धकत्वानुपप-
त्तिरित्याशङ्का निरस्यति—नचेति ॥ निष्पन्नत्वप्रतीतेरतिदेश-
विधिधानोत्तरकालीनाभिप्रायेणोपपत्तेरित्यर्थः । नच—एव-
मेतद्विधिविधेयत्वे कृतपर्यम्भिकरणत्वनिर्देशात् पर्यम्भिकरणमा-
त्रस्यैवानुष्ठानापत्तिरिति—वाच्यम्; अत्र पर्यम्भिकरणान्तवि-
ध्यभावेनातिदेशतः प्राप्स्यमानेन पर्यम्भिकरणेन यादृशी
भूतपर्यम्भिकरणता सबध्यते तादृश्या एव ततः पूर्वं विधानेन
यथाप्राप्तोपादानात् तदन्तानुष्ठानोपपत्तेरिति भावः ॥

(पूर्वोत्तरकल्पप्रयोजननिरूपणम्)

प्रयोजनं त्वाष्ट्रयागापेक्षया यागान्तरानुष्ठानं पूर्वपक्षे ।

प्रत्ययोपात्तत्वे बाधकाभावात् ॥ ८ ॥ इत्यष्टमं पालीव-
तानुवादत्वाधिकरणम् ।

(९ अधिकरणम् ।)

अद्रव्यत्वात् ॥ अनारभ्य श्रुतं—“एष वै हविषा ह-
विर्यजति योऽदाभ्यं गृहीत्वा सोमाय यजते” इति । तथा
“परा वा एतस्यायुः प्राण एति योऽंशं गृह्णाती”ति । अत्र
हविः सोमः स एव देवता स एव द्रव्यमिति प्रथमार्थवा-
दस्यार्थः । प्राण आयुर्मर्यादामभिवर्धत इति द्वितीयस्य ।
तत्र न तावदत्र ग्रहणमेव ज्योतिष्टोमे विधीयते, संस्कार-
रूपस्य ग्रहणस्यावघातादिवदंशदाभ्यनामकत्वानुपपत्तेः ।

सिद्धान्तेतु त्वाष्ट्रयागस्य पर्यम्भिकरणान्ताङ्गानुष्ठानेन जीवत
एव पशोर्यानि हृदयाद्यङ्गानि तेषां त्वष्ट्रपालीवदुद्देशेन याग
इति स्पष्टत्वान्नोक्तम् ॥

॥ इत्यष्टमं पालीवतानुवादत्वाधिकरणम् ॥

(अनारभ्यत्वोक्तिप्रयोजनं, प्रथमार्थवादाथ-
निरूपणोपयोगः, अध्यायप्रकरणानन्तर-
संगतिश्च)

विषयवाक्यमुदाहरति—अनारभ्येति ॥ प्रकृतस्य या-
गस्योपपादकस्य सत्त्वेन ग्रहणे देवतान्वयसंभववादिनः सि-
द्धान्तिनो हेतुनिरासाय पूर्वपक्षसाधकतयाऽनारभ्याधीतत्वो-
पन्यासः । तन्निरासश्चाग्रे व्यक्तीभविष्यति । सोमायायजत
इत्यत्र सोमपदस्य लतेन्दुसाधारणत्वेऽपि “सदिग्धेषु वाक्य-
शेषादि”ति न्यायेन हविषा हविर्यजत इतिवाक्यशेषाद्वीरू-
पसोमपरत्वावगतिसिद्ध्यर्थं प्रथमार्थवादाथमाह—अत्रेति ।
प्राण इति ॥ प्राणवायुरेतस्य यजमानस्यायुर्मर्यादामतिक्रम्य
वर्तते, वर्धते इत्यर्थः । पूर्वपक्षे यागान्तरे देवतालक्षणगु-
णस्य विधेयत्वात् सिद्धान्तेच ग्रहणे विधेयत्वात् स्वरूपेण
निश्चितविधेयत्वस्यापि उद्देश्यनिरूपितत्वरूपेणानिश्चितविधे-
यताकस्य यागभेदकत्वाभेदकत्वविचारादध्यायप्रकरणसङ्गती ।
तथा पर्यम्भिकृतवाक्ये यागानुवादेन गुणविधानादङ्गान्तरवि-
धाने निरस्ते तत्प्रसङ्गादिहापि तन्निराकरणात् प्रासङ्गिकीम-
नन्तरसङ्गतिं च स्पष्टत्वादनभिधाय पूर्वपक्षमेवाह—तत्रेति॥

(देवताविशिष्टयागान्तरविधान एव तात्पर्य-
मित्युपपादनम्)

तत्र ग्रहणविध्यनुपपत्त्या यागान्तरविधिपूर्वपक्षं समर्थयितुं
तदसंभवमुपपादयन् अश्वदाभ्यपदयोर्नामधेयत्वमङ्गीकृत्य प्र-
थमतस्तद्विधिं निरस्यति—न तावदिति ॥ नामकत्वानु-
पपत्तेरिति ॥ ग्रहणस्य संस्कारकर्मणः, संस्कार्यावच्छेदेनैव
व्यवच्छेदसिद्धेरङ्गतया सकल्पादौच नामधेयानपेक्षणात् गृ-
ह्णातेः सकर्मकत्वाभित्यं कर्मसाकाङ्क्षत्वेन तदभावे ग्रहणवि-

द्वितीयान्तयोस्तयोः संस्कार्यद्रव्यनामत्वाङ्गीकारे तु अद्य-
मिचरितक्रतुसंबन्धाभावाच्च द्रव्यमात्रोद्देशेन ग्रहणविधिसं-
भवः । अतो द्रव्यदेवताविशिष्टयागान्तरविधानमेवेदम् ;
अदाभ्यपदेन हिंसानर्हसोमाख्यद्रव्यस्यांशुपदेन च निर्या-
सद्रव्यस्याभिधानात् । द्वितीया चोभयत्र संकुन्यायेन । दे-
वता त्वेकत्र सोमोऽन्यत्र प्रजापतये स्वाहेति मन्त्रवर्णात्प्रजा-
पतिः । गृह्णातिश्चाधेऽनुवादो द्वितीये यागलक्षकः । तयोश्च
यागयोः प्राकरणिकैतस्मान्जातीयतैत्तिरीयशाखास्थवा-
क्याज्योतिष्टोमाङ्गत्वमिति प्राप्ते—

धानानुपपत्तेरदाभ्यशब्दस्य हिंसानर्हसोमद्रव्यवचनत्वादंशु-
ब्दस्य निर्यासे शक्तत्वेन च नामत्वानुपपत्तेरित्यर्थः । सकर्म-
कत्वानुरोधेन द्रव्यपरत्वं वक्तव्यं निरस्यति—द्वितीयान्त-
योरिति ॥ द्रव्यमात्रोद्देशेनेति ॥ द्रव्यमात्रोद्देशेन ग्रह-
णविधाने आज्यद्रव्यस्यापि तदापत्तेरदाभ्यवाक्ये यागविशि-
ष्टद्रव्योद्देशेन तत्संभवेऽपि विशिष्टोद्देशत्वेन ज्योतिष्टोमे सोम-
देवताया अप्राप्तत्वेन तस्या अपि विधेयत्वापत्त्या च वाक्य-
भेदापत्तेर्देवताविशिष्टग्रहणविधाने च समाप्तपुनरास्तत्वदोषाप-
त्तेश्च न ग्रहणविधिसंभव इत्यर्थः । अस्तुवा ग्रहणे देवतावैशि-
ष्ट्यम्, तथाप्यैन्द्रवायवं गृह्णातीत्यत्रेव प्रकृतस्य यागस्योपपा-
दकस्याभावाच्च तत्संभवः । अतो ग्रहणेऽसंभवन्निवेशदेवता-
रूपगुणाद्यागान्तरमेव विधीयत इत्यभिप्रेत्याह—अत इति ॥

(प्राचीनसंमतातिदेशिकद्रव्यप्राप्तिपक्षनिरासः)

प्राचीनैरंशुदाभ्यपदयोर्यागान्तरनामधेयत्वाङ्गीकारेण गृ-
ह्णातिचोदनासामान्यात् ज्योतिष्टोमधर्मातिदेशेन द्रव्यदेवतासं-
बन्ध उपपादितः । तस्य यागत्वनिश्चयोत्तरमतिदेशप्रवृत्तेस्त-
स्यच द्रव्यदेवतासंबन्धवत्त्वाधीनत्वेन द्रव्यसंबन्धस्य प्रथमत-
आवश्यकत्वादनुपपत्तिं सूचयन्निव द्रव्यप्राप्तिमुपपादयति—
अदाभ्यपदेनेति ॥ एकत्र सोम इति ॥ अदाभ्यवाक्ये
सोमायेति चतुर्थ्यन्तपदसमर्पित इत्यर्थः ॥

(यागविधावपि प्रथमवाक्ये गृह्णातिरनुवादः
द्वितीये यागलक्षकः, यागद्वयमिदं ज्योतिष्टो-
माङ्गम्)

आधे इति ॥ आद्यवाक्ये यजतेः प्रत्यक्षत एव ध्रु-
णात् तस्यच सोमद्रव्यकत्वसादृश्येन ज्योतिष्टोमविकारत्वात्
तद्वतिदेशप्राप्तग्रहणानुवादः, द्वितीये यजत्यश्रवणालक्षक इ-
त्यर्थः । एतत्समानजातीयेति ॥ “देवा वै यत् यज्ञेऽकुर्वन्त
तदसुरा अकुर्वन्त ते देवा अदाभ्ये छन्दासि सवनानि सम-
वस्थापयन्नि”त्यादिना अदाभ्यस्य तथा “देवा वै प्रबाहुप्रहान-
गृह्णन्त एतं प्रजापतिरंशुमपश्यन्तमगृह्णीते”त्यादिनाशोर्ज्योति-
ष्टोमप्रकरणे तैत्तिरीयाणां षष्ठे प्रपाठके षष्ठे काण्डे आम्नातं
वाक्यद्वयं तस्मादित्यर्थः ॥

भा० २७

गृह्णतौ यागलक्षणायां प्रमाणाभावादाद्यवाक्ये गुणसं-
क्रान्तशक्तिना विधिना ग्रहणस्यैव विधेयत्वावगमाच्चोभय-
त्रापि ग्रहणमेवोक्तसंज्ञकं उक्तसंज्ञकद्रव्यसंस्कारकत्वेन वा
विधीयते । एवंच विनियोगभङ्गोऽपि द्वितीयाया न कल्पितो
भवति । देवता तु सोमरूपा आद्यवाक्ये ग्रहणे एवान्वे-
तीति देवताविशिष्टं ग्रहणमेव तत्र विधीयते, द्वितीये तु
“उपयाम गृहीतोऽसि प्रजापतये त्वा जुष्टं गृह्णामी”ति म-
न्त्रवर्णाद्ग्रहणाङ्गतया देवताप्राप्तिर्द्रष्टव्या । होममन्त्रस्तत्त-
र्भाविद्यागोपकारकत्वमादाय नेयः । देवताविशिष्टग्रहणद्वये

(संस्कारस्य विधाने उक्तवाक्यतात्पर्यं, प्रथ-
ममते देवतावाप्तिर्वैधी, द्वितीये लैङ्गिकीत्या-
दिनिरूपणम्)

यागलक्षणायामिति ॥ लक्षणापदमनुवादस्याप्युपल-
क्षणम् । उक्तसंज्ञकमिति ॥ ग्रहणस्य प्राप्त्यसंस्कारत्वप्र-
सिद्धेर्ज्योतिष्टोमाङ्गताबलेन तदीयसोमसंस्कारार्थत्वप्रतीतेः श-
क्यार्थस्य प्राप्तत्वेन तत्प्रत्यन्यायेन ग्रहणनामत्वोपपत्तिरिति
मूलानुयायिनां मतेन ग्रहणनामत्वे उक्ते सोमाख्यद्रव्यपरत्वे-
नैवोपपत्तौ कर्मकारकान्तराद्यध्याहारद्वितीयाभङ्गयोरन्याय-
त्वात् “यत्ते सोमादाभ्यं नाम जागृवी”ति मन्त्राददाभ्यपदस्य
सोमद्रव्यपरत्वप्रतीतेश्च तत्रापारितुष्य द्रव्यनामत्वमेव न्यायसु-
धास्वारस्याद्युक्तमभिप्रेत्य पक्षान्तरमाह—उक्तसंज्ञकद्र-
व्येति ॥ देवताया अनिविशमानत्वं निरस्यति—देवता-
त्विति ॥ द्वितीयाभङ्गादिदोषापेक्षयैकस्मिन् समाप्तपुनरास्त-
त्वदोषाङ्गीकारे क्षल्यभावमभिप्रेत्य ग्रहण एवेत्युक्तम् । देव-
ताविशिष्टं ग्रहणमेवेति । एवकारेण देवतायाः मन्त्रव-
र्णात् प्राप्त्याऽविधेयत्वस्य देवतामात्रविधानेन ग्रहणेऽविधेय-
त्वस्यच निरासः सूचितः । नहि “शुक्रं ते शुक्रेण गृह्णामी”ति
लिङ्गविनियुक्तमन्त्रावरोधे सति सोमलिङ्गस्य यत्ते सोमेति
मन्त्रस्य सन्निधिमन्त्रेण ग्रहणे प्राप्तिः संभवति । नवा देवता-
मात्रविधाने “अदाभ्यं गृहीत्वे”त्यस्यानर्थक्यं परिहर्तुं शक्यम् ।
अतोऽप्राप्तत्वादेवताविशिष्टग्रहणमेव विधेयं नत्वेकतरदित्यर्थः ।
कथं तर्हि “यत्ते सोमादाभ्यं नाम जागृवी तस्मै ते सोम
सोमाय स्वाहा प्रजापतये स्वाहे”ति मन्त्रयोर्होमीयदेवतालिङ्ग-
कयोर्देवताया ग्रहणाङ्गत्वे उपपत्तिरित्यत आह—होममन्त्र-
स्त्विति ॥ ग्रहणे विधीयमानाया देवतायाः प्रसङ्गेन यागो-
पकारकत्वात् उत्तरभाविद्यागोपकारकत्वमादाय होमसंबन्धो-
पपत्तेर्न तल्लिङ्गं ग्रहणे विहन्तीत्यर्थः ॥

(प्रकाशकारसंमतपूर्वोत्तरकल्पफलनिरासेन
प्रयोजनान्तरापादनम्)

अत्रच प्रकाशकारैः पूर्वपक्षे विश्वजिदादिवत् कल्पफल-
सोमयागान्तरमिदम् । ज्योतिष्टोमाङ्गे तु ग्रहयागद्वयमधिकम-

च प्राकरणिकवाक्येन ज्योतिष्टोमाङ्गत्वस्य तदुपपाद्यत्वस्य च बोधोपपत्तेर्न कश्चिद्विरोधः । प्रयोजनं पूर्वपक्षे यागस्याङ्गत्वाद् यथाशक्त्यायविषयत्वं, सिद्धान्ते प्रधानत्वाच्चेति ॥ ९ ॥ इति नवममदाभ्यनामताधिकरणम् ॥

(१० अधिकरणम् ।)

अग्निस्तु ॥ अनारभ्यैव श्रुतम् “य एवंविद्वानग्निं चिनोती”ति । तत्र चिनोतिना नाग्निसंस्कारार्थत्वेन चयनविधिः, अपितु अग्निसंज्ञकस्य यागस्यैव विधिः, “अथातो-

स्त्येव । सिद्धान्ते तु तावदेवेति प्रयोजनमुक्तम् । तत्पूर्वपक्षेऽपि प्राकरणिकवाक्ययोर्ग्रहणान्तरविधायकत्वे प्रमाणाभावेऽनारभ्याधीतैतद्वाक्यद्वयविहितयागद्वयविनियोजकत्वस्यैव सिद्धान्त इवोपपत्तावश्रुतफलकल्पनस्य चानापत्तेरयुक्तमित्यभिप्रेत्य स्वयमङ्गत्वानुरूपं प्रयोजनान्तरमाह—प्रयोजनमिति ॥

॥ इति नवममदाभ्यग्रहणमताधिकरणम् ॥

(अध्यायाधिकरणसंगतयः । अग्निचिनोतीत्य-
प्राप्तेः चयनोत्पाद्यत्वसंस्कार्यत्वयोरसंभवात्
स्पर्ण्डलनिर्वर्तकतया संस्कार्यत्वविवक्ष-
णे वाक्यवैयर्थ्यात् यागान्तरविधान-
मिति पूर्वपक्षः)

विषयवाक्यमुदाहरति—अनारभ्यैवेति ॥ पूर्वाधिकरणविषयवाक्यसाम्यतासूचनेन प्रासङ्गिकीं पादादिसङ्गतिं तथातिदेशिकीमनन्तरसङ्गतिं च सूचयितुमेवकारः । विद्वद्वाक्ये न तावदग्निपदवाच्यस्य शुद्धस्य ज्वलनस्य चयनेनोत्पाद्यत्वरूपकर्मत्वसंभवः । नापि लौकिकामेर्भूतभाव्युपयोगरहितस्य तत्संस्कार्यत्वम् । नाप्याहवनीयादिपरत्वेन तत्संभवः, तस्याधानैकजन्यत्वेन चयनोत्पाद्यत्वासंभवात्, अन्यथा चयनवाक्यगतामिश्रवेदेनाऽऽहवनीयादौ निरुद्धलक्षणायामपि प्रमाणाभावात् । नापि चयनसंपादितस्थण्डिलाधारतासंबन्धेन तस्य संस्कार्यत्वसंभवः; तथात्वे त्वेतादृशसंस्कारकतया चयनस्येष्टकाभिरग्निं चिनुत इति वाक्यान्तरेणैव प्राप्तेरेतद्विधिवैयर्थ्यापत्तेः । अतः सर्वथा चयनविध्यसंभवेन वैयर्थ्यमापाद्य यागान्तरविधानपूर्वपक्षं साधयति—तत्रेति ॥

(वार्तिकोक्तपूर्वपक्षप्रकारतभिरासाभ्यां प्रकृत-
पूर्वपक्षापेक्षितवाक्योदाहरणम्)

अत्र वार्तिके ‘अथातोऽग्निं’मित्यादिवाक्येष्वग्निं यजतीति सामानाधिकरण्येन यागनामत्वावगमात् उत्पत्तिवाक्येऽपि चिनोतेर्यागपरत्वम् । अथात इत्यादिवाक्यचतुष्टयेन तथागानुवादेन तत्तत्संस्थापकत्वविधिः । द्विरात्रादिवाक्यैः दशभिर्द्विरात्रादिकालास्तत्रैव वैकल्पिका विधीयन्ते । तत्रत्यानुश-

ऽग्निमग्निष्टोमेनानुयजन्ति तमुक्थ्येन तमतिरात्रेण तं द्विरात्रेण”त्याद्युत्तरवाक्येषु अग्निष्टोमादियज्ञानामभ्यनुयजनत्वरूपगुणान्नात् । नहि अग्न्यनुयजनत्वममेरयागत्वेऽवकल्पते; देवदत्तमनुगच्छति यज्ञदत्त इत्यादौ तुल्यक्रियायोगे एवानुशब्ददर्शनात् । अतश्चाग्निसंज्ञकस्य यागस्य तस्मिन्नेव वाक्ये विधौ गौरवापत्तेर्विद्वद्वाक्य एव चिनोतिना लक्षणया तद्विधानम् । स चाव्यक्तत्वात् ज्योतिष्टोमविकारः । उत्तरवाक्यैश्च तस्य कृत्वङ्गत्वसिद्धिः ।

वदश्च ‘एष वाव प्रथमो यज्ञो यज्ञानामि’त्यनेन प्राप्तमग्निष्टोमोत्तरकालतानुवादः उक्थ्यादिवाक्येषुच यजतिमात्रस्यैवानुषङ्गो नानुशब्दस्य; अनुवादत्वासंभवात्, तस्यच यागान्तरस्य ऋध्नोत्येवेत्यार्थवादिकं रात्रिसत्रे प्रतिष्ठेव ऋद्धिः फलमिति यागत्वसाधकं पक्षान्तरमुक्तम् । तदग्निपदस्य रूढस्य सामानाधिकरण्यमात्रेण नामत्वायोगात् सामानाधिकरण्यस्यचामिश्रशब्देऽनुशब्दयोगनिमित्तद्वितीयान्तत्वेन दुरुपपादत्वात् अन्यथाऽनुशब्दसापेक्षत्वापत्तेरिति कौस्तुभे दर्शितरीत्याऽयुक्तमभिप्रेत्य वार्तिकोक्तपक्षान्तरमवलम्ब्य यागरूपत्वं साधयितुमुपयुक्तानि वाक्यान्युदाहरति—अथातोऽग्निमिति ॥ इत्याद्युत्तरवाक्येष्वित्यादिशब्देन तं त्रिरात्रेणेत्यादिकादशरात्रान्ताना नवाना वाक्याना सप्रहः । तमुक्थ्येनेत्येतदनन्तरं तं षोडशिनेत्येतदपि द्रष्टव्यम् ॥

(आहवनीयाबाधेन प्रक्षेपाधाराहवनीयाधारतया
विद्वद्वाक्ये चयनविधिरिति पूर्वपक्षः)

अत्रोत्तरवाक्येषु अग्निष्टोमवाक्यगतानुयजतिपदयोरनुषङ्गः । अग्न्यनुयजनत्वरूपेति ॥ अथातोऽग्निमिति द्वितीयाया लक्षणार्थकानोः “अनुलक्षणे”ति सूत्रेण कर्मप्रवचनीयसंज्ञाविधानात् तद्योगनिमित्तत्वाद्मिष्टोमादिवृत्त्यनुयजनप्रतियोगित्वार्थत्वावगतेरभिप्रतियोगिकानुयजनत्वरूपान्नानमित्यर्थः । गुणप्रकरणसङ्गतिं सूचयितुं गुणेत्युक्तं । तस्य गुणस्याविशमानत्वेन भेदकतां साधयति—नहीति ॥ यागत्वे निश्चिते तत्राऽऽहवनीयप्राप्त्या तत्प्रत्यन्यायेन नामत्वमग्निपदस्याभिप्रेत्याह—अतश्चेति । तस्मिन्नेवेति ॥ अथातोऽग्निमित्यस्मिन्नेव वाक्ये तद्विधौ तथागतप्रतियोगिकानुभावस्यापि विधानेन विशिष्टविधिगौरवापत्तेरित्यर्थः । विद्वद्वाक्य एवेत्येवकारेणान्याक्षिप्तत्वेन यागविधिपरत्वसूचनेनेष्टकावाक्यस्य तद्विधित्वनिरासः सूचितः । तत्रेष्टकानां यागे करणत्वानुपपत्त्या शक्यार्थस्यैव चयनस्य विधेयत्वादित्याशयः । उत्तरवाक्यैश्चेति ॥ कालविधिपरेष्वन्येषु वाक्येषु फलवतोऽग्निष्टोमादेरुपस्थितत्वात् तद्वाचकपदान्तरकल्पनया कल्पितवाक्येन तदुद्देशेन विनियोगविधानात् कृत्वङ्गत्वसिद्धिः ।

“इष्टकाभिरिति चिनुते” इत्यनेन चयनस्य प्राप्तत्वाच्चिनो-
तिनिर्वपतिवदनुवादश्चयनस्येति प्राप्ते—

पाकमनुभुङ्क्ते इत्यादौ तुल्यक्रियायोगाभावेऽप्यनुशब्द-
दर्शनाच्च तदनुरोधेनाग्निशब्दस्य चयनशब्दस्यच यागपरत्व-
कल्पना युक्ता । अतो विद्वद्वाक्ये चयनमेवाग्निसंस्कारार्थं
विधीयते । अग्निशब्देनच यद्यपि शक्त्या ज्वलन एवाग्नि-
धीयते; तथापि तदर्थत्वे वैयर्थ्यापत्तेर्निरुद्धलक्षणया आहव-
नीयादिपरत्वावसायात्तदुद्देशेनैव चयनं संस्कारकतया वि-
धीयते । संस्कारश्च सामर्थ्याच्चयननिष्पादितस्थण्डिलस्थाप-
नरूपः । स्थापितस्याग्नेरुपयोगापेक्षायामथात इति वाक्येन

इतरथा अग्निष्टोमोद्देशेनाग्न्यनुभावस्य अग्नेश्चाङ्गत्वेन विधाने
वाक्यभेदापत्तेरिति भावः । इष्टकाभिरिति ॥ यद्यपि पूर्व-
पक्ष्युपपादितरीत्याऽग्निपदवाच्यज्वलनाद्युद्देशेन न चयनविधि
संभवति, तथाप्यग्निपदवाच्ययागोद्देशेन तद्विध्युपपत्तेस्तस्यच
साक्षाद्यगोऽसंभवे आनर्थक्यतदङ्गन्यायेन तदन्तरङ्गप्रक्षे-
परूपाङ्गेऽवतारे आहवनीयाबाधेनापि चयननिवेशसंभवात्
प्रक्षेपाधाराहवनीयाधारतया चयनविधानाच्चयनप्राप्तिरित्यर्थः ॥

(चयननिष्पादितस्थण्डिलस्थापनरूपाहवनीय-
संस्कारविधान एव विद्वद्वाक्यतात्पर्यम्)

चिनोतेर्यागलक्षणया इष्टकावाक्ये विशिष्टविधिगौरवस्य
चाङ्गीकारापेक्षयैकत्र विद्वद्वाक्येऽग्निपद एव क्लृप्तमाहवनीये
निरुद्धलक्षणामङ्गीकृत्य स्वनिष्पाद्यस्थण्डिलाधारतासंबन्धेन त-
त्संस्कारकतया चयनविध्युपपत्तौ यागपरत्वे प्रमाणाभावात्
अनुशब्दस्योत्पत्तिवाक्ये उपयोक्ष्यमाणाहवनीयाद्याधारभूतस्थ-
लनिष्पादकत्वस्यावगतस्य पूर्वकालत्वं विनाऽनुपपत्तेरुपसद्-
नत्वस्य चयने प्रमाणान्तरतः प्राप्तेरर्थादेवामिष्टोमादिषु प्राप्त-
पश्चाद्भावानुवादकस्य भिन्नक्रियापश्चाद्भावेऽयुपपत्तेर्न यागा-
न्तरविधानम्, अपितु चयनविधानमित्यभिप्रेत्य सिद्धान्तमाह
—पाकमनुभुङ्क्ते इति ॥ देवदत्तमनुगच्छतीत्यादौ क्रिया-
न्तरानुपादानादुपस्थितत्वात् गमनरूपक्रियैक्यप्रतीतावपीह
चयनक्रियाया भिन्नाया विशेषणतया वा प्रतीतेस्तामादाया-
प्यनुशब्दोपपत्तिं दर्शयितुमाह—अत्रहीति ॥ अथशब्देन
स्थण्डिलनिष्पत्त्यनन्तर्योक्तेरतःशब्दे सार्वविभक्तिकं तसिम-
ङ्गीकृत्येममित्यर्थात्सर्वेनाग्नोभयपरामर्शात् स्थण्डिलस्थापितो-
ऽग्निश्चयनं वाग्निशब्देनोच्यत इत्यर्थः । अग्निष्टोमपदश्रवणात्
तत्संस्थाङ्गतयैव विधाने सति कथं ज्योतिष्टोमाङ्गत्वेन विधा-
नमुक्तमित्यत आह—अग्निष्टोमशब्दश्चेति ॥ इह यज-
तिसामानाधिकरण्येन संस्थावचनत्वानुपपत्तेर्बाधायनादिकल्पेषु
ज्योतिष्टोममग्निष्टोमपदेनाभिधायैव सकलधर्माभ्यानात् तत्रैव
प्रचुरप्रयोगावगतेज्योतिष्टोम एवाग्निष्टोमपदेनाभिधीयते । ए-
तेन—अग्निष्टोमसंस्थाविधानं पूर्वपक्ष्युक्तं—परास्तम्; अत-

तस्य ज्योतिष्टोमाङ्गत्वेन विधानम् । अत्रहि अग्निशब्देन च-
यननिष्पादितस्थण्डिलस्थापितोऽग्निश्चयनमेव वा लक्षणयाऽ-
भिधीयते । अग्निष्टोमशब्दश्च जातिन्यायेन संस्थावचनोऽपि
व्यक्तिन्यायेन ज्योतिष्टोममेव प्रचुरप्रयोगादभिधत्ते पार्थ-
शब्द इवार्जुनम् । अतश्च ज्योतिष्टोमत्वमेव लाघवाद्दुद्देश्य-
तावच्छेदकं न त्वग्निष्टोमसंस्थावचनमपि । यद्यपि च चय-
नस्य ज्योतिष्टोमप्रयोगसंवलितत्वादनुष्ठानसादेश्यादेव त-
दङ्गत्वसिद्धिः; तथापि पशुकामश्चिन्वीतेत्यादिवाक्यैरग्नेः का-
म्यत्वावगमात् ऋत्वङ्गत्वप्रतिप्रसवार्थं तन्न विरुध्यते ॥

एव तस्य यागरूपत्वस्य सिद्धत्वाद्यजतिः साधुत्वार्थमनुवादः,
अथातःशब्दावपि पूर्वोक्तरीत्या प्राप्तार्थत्वादनुवादौ । अतः
केवलं ज्योतिष्टोमोद्देशेनाधिकरणीभूताहवनीयस्थापनरूपसं-
स्कारद्वारा चयनमङ्गतया विधीयत इत्यर्थः ॥

(ज्योतिष्टोमप्रयोगसंवलितस्यापि चयनस्य
ऋत्वङ्गत्वप्रतिप्रसवः)

संवलितत्वादिति ॥ दीक्षणीयादिसोमप्रयोगसंकीर्ण-
सावित्रहोमोखासंभरणदीक्षणीयादिवैशेषिकगुणशिक्यप्रतिमो-
चनाद्यङ्गकलापवत्त्वेन ज्योतिष्टोमप्रयोगसंवलितत्वमित्यर्थः ।
ऋत्वङ्गत्वप्रतिप्रसवार्थमिति ॥ एतच्च नित्यात्काम्यस्ये-
त्यादिद्वात्रिंशत्तमश्लोकविवरणे विधिरसायनकृदुपपादितरीत्यो-
क्तम् ॥

(अथात इत्यादिवाक्यानामप्राप्तऋत्वङ्गत्वबो-
धनार्थत्वमिति स्वमतोपपादनम्)

वस्तुतस्तु—यावदनुष्ठानसादेश्येन पूर्वपूर्वप्रमाणकल्प-
नयाऽङ्गत्वं कल्पनीयम्, ततः पूर्वप्रवृत्तेन कामवाक्येन का-
मार्थत्वबोधनात् तद्वाधस्यैव प्राप्तेरप्राप्तऋत्वङ्गत्वविधायकत्वमेव
कौस्तुभोक्तं युक्तम् । एतेन—उत्पत्तौ अग्नेः संस्कार्यत्वोक्ते-
श्चयनप्रकरणेच तन्निर्वृत्यतण्डुलोपर्याहवनीयस्थापनोक्तेः ऋत्व-
व्यभिचारिसंस्कार्यद्वारा ऋत्वङ्गत्वप्राप्तिरिति विधिरसायनोक्तं
तदुपपादनं—अपास्तम्; अग्निचयनस्य काम्यत्वपक्षेऽग्नि-
मिति द्वितीयाभङ्गेनाधारताया लक्षणायाश्चयनसंस्कार्यत्व-
स्याभावभावे चयनस्याग्न्यङ्गत्वानुपपत्तेः । काम्यचयनानुनि-
ष्पादिनि स्थले आहवनीयस्थापनविधावपि परप्रयुक्तोपजीव्या-
हवनीयस्थापनं प्रति चयनस्याङ्गत्वात् प्रमाणाभावेनच तद्वारा
ऋत्वङ्गत्वाप्राप्तेः । अतोऽप्राप्तऋत्वङ्गत्वविधानमेव युक्तम् ।
एतेन—अग्नेः फलार्थस्याश्रयापेक्षायामग्निष्टोमादिरूपाश्रयस-
मर्पकत्वमेव तेषां वाक्यानामित्येकत्रिंशत्तमश्लोके विधिरसा-
यनकारोक्तं—अपास्तम्; चयनक्रियाया एव फलार्थविधानेन
गुणसंबन्धाभावेनाश्रयानपेक्षणादिति ॥

अयं चाग्निः प्रकृतौ “अग्निः सोमाङ्गं वेच्छतामि”त्यादि-
वचनाद्वैकक्षिकः । अग्निपक्षे चोत्तरवेद्यां ह्यग्निश्चीयत इति

(न्यायसुधाकारमतस्य दाशमिकाश्रयतिग्राह्या-
धिकरणवार्तिकविरोधादिना प्रकाशकारै-
र्दूषणम्)

अत्रच संकर्षे द्वितीयाध्याये “मध्यमायामुपसद्यग्निश्चीयते
प्रकृत्युपकृतत्वादि”त्यधिकरणे “उत्तरवेद्याह्यग्निश्चीयत” इति
वचनेनाभ्युत्तरवेद्यो समुच्चयेन भिन्नकार्यत्वात्, चयने उत्तर-
वेदिकार्यापन्नत्वाभावाच्चोत्तरवेदिधर्माश्रिता कार्या इति पूर्व-
पक्षवचनेन समुच्चयेऽप्यग्निधारणरूपोत्तरवेदिकार्यस्याग्निसंस्कार्य-
त्वानुपपत्त्या चयनेऽपि कल्प्यमानस्यैकत्वात् कार्यैक्येन भ-
वन्त्येव तस्मिन् तद्धर्मा इति दूषयित्वा सिद्धान्तितम् । तद-
नुसारेण न्यायसुधायामप्यादृतस्य समुच्चयपक्षस्य दाशमिक-
विकल्पपरवार्तिककारोक्त्या विरोधादूषणमित्थं प्रकाशकारै-
कृतम् । दशमे ह्यश्रयतिग्राह्याधिकरणे “तमुक्थ्येनेत्यादि-
वाक्यानामतिदेशतः औत्तरवेदिकविकल्पेन प्राप्तस्याग्नेर्नियमा-
र्थत्वमाशङ्क्य सन्निहितगुणकामप्राप्तिप्रयोजनसंभवे विप्रकृष्टा-
तिदेशसापेक्षनियमफलकत्वस्यायुक्तत्वान्निराकृतं वार्तिके । त-
तश्चाभ्युत्तरवेद्योस्तत्र विकल्पस्यैवोक्तेस्तद्विरोधस्तावत् स्फुट
एव । सोत्तरवेदिषु क्रतुषु चिन्वीते”ति समुच्चयविधित्वेन भा-
समानमपि वचनं न समुच्चयविधिपरम् । तैत्तिरीयशाखाया-
मथातोऽग्निमित्यादिवाक्यानामात्रानादुत्पन्नस्याग्नेः क्रतुसंबन्ध-
बोधकत्वात् । तत्रचोद्देश्यभूतसोमयागविशेषप्रतिपित्स्योत्तर-
वेदिपदोपादानम् । यद्यपिवा विशेषवाक्यं स्यात्, तथापि त-
दुपसंहारार्थं स्यात् । यत्तु “उत्तरवेद्या ह्यग्निश्चीयत”इत्यपरं,
तद्विशब्दाद्वर्तमाननिर्देशात् तस्यैव स्तुत्यर्थमर्थवादः । अतो
विकल्प एव तयोः, अन्यथाग्निमात्रमिव ज्योतिष्टोमे उत्तरवेदिमा-
त्रमपि तत्र नैव प्राप्नुयात् इति ॥

(प्रकाशकारमतनिरासेन दाशमिकाधिकरण-
विरोधेनच उत्तरवेद्यामग्निश्चीयत इत्युपपा-
दनम्)

तदयुक्तम् ॥ सोत्तरवेदिमिति वाक्यस्य क्रतुसंबन्धपर-
त्वेऽपि चयनस्य सोमप्रयोगसवलितत्वेन विधेयचयनसामर्थ्या-
देव सोमयागविशेषोद्देश्यनिर्णयसंभवेन सोत्तरवेदिष्वितिपदवै-
यर्थ्यापत्तेः । अतो यद्यपि तैत्तिरीयशाखायां क्रतुसंबन्धपर-
मपरं नैव वचनम्; तथापि उत्तरवेदिसहितक्रतुद्देशेन चयन-
स्यानेन विनियोगकरणेऽपि समुचितप्रजापतिविधानेनाग्निप्र-
जापत्योरिवेहापि अर्थात्समुच्चयो नासुलभः । किञ्च उत्तर-
वेद्या हीत्यस्य विधायकत्वाभावे तयोर्विकल्पाङ्गीकारे चयन-
निरपेक्षोत्तरवेदेरिवोत्तरवेदिनिरपेक्षमेव चयनं प्राप्नुयात् । अत
उत्तरवेद्याधारताप्राप्तये आवश्यकं तस्य विधित्वे विधिकल्प-

वचनादुत्तरवेद्या समुच्चयः । तदभावे चोत्तरवेदिमात्रम्;
उत्तरवेद्यामग्निं निदधातीति वचनात् । अतश्च तमुक्थ्येने-

कत्वेवा तत एवाकामेन तयोः समुच्चयसिद्धिरिति समुच्चयपक्षमेव
युक्तमभिप्रेत्य केवलोत्तरवेदिप्राप्तिं दाशमिकीं विकल्पोक्तिं च सम-
र्थयितुमाह—अयंचेति । इत्यादिवचनादिति ॥ सत्रे स-
मारोपकालविधिपरे वाक्ये यद्यग्निं चेप्यमाणा भवन्तीति सिद्धव-
त्पाक्षिकानुवादभूतकालायनवचनस्यादिशब्देन संप्रहः । तत-
श्चाग्नेः स्वाभावप्रतियोगित्वविषयो विकल्पः न तूत्तरवेदिप्रति-
योगित्वविषय इत्यर्थः । इतिवचनादिति ॥ इदं हि वचनं
न परंपरासंबन्धेनाधारविधानपरम्, तस्य चयनाधारताविधि-
बलादेव सिद्धेः, अपितु संयोगपृथक्त्वन्यायेन चयनाभावपक्षे
साक्षादाहवनीयाधारताविधायकमिति सिद्ध उत्तरवेदिमात्रकः
प्रयोगः । यद्यप्येतद्विधिविधेयस्य साक्षादाधारत्वस्य प्राकरणि-
कत्वात् तदवरोधे चयननिष्पाद्यस्थण्डिलस्य नाधारतया निवेशः
संभवति, तथापि अग्निष्टोमपदस्य ज्योतिष्टोम एव शक्त-
तया अस्यापि निरवकाशत्वान्न बाधः । अतएव अभ्यभावे
अग्निधारणार्थोत्तरवेदेरग्निपक्षे तद्धारणार्थमसंभवादार्थादेकाग्नि-
धारणरूपकार्ये संभवन्तं विकल्पमादाय दाशमिकी विकल्पो-
क्तिः न चयनाधारतया प्राप्तोत्तरवेदिसमुच्चयं विरुणद्धीत्यर्थः ।
अतएव दशमे—प्रकृतौ हि वैकल्पिकोऽग्निरुत्तरवेद्या वा
निधातव्यः स्थले नेति ग्रन्थेनाग्निनिधानरूपकार्यापेक्षयैव
विकल्प उक्तः ॥

(समुच्चयपक्षेपि चित्तानुत्तरवेदिधर्मोपपत्तिः)

नचैवमभ्युत्तरवेद्योः समुच्चये भिन्नकार्यत्वापत्तेश्चित्तानुत्तर-
वेदिधर्मानापत्तिः, उत्तरवेदेः संयोगपृथक्त्वन्यायेन कार्यद्वया-
वगमात् तद्धर्माणामपि कार्यद्वयप्रयुक्तत्वावगतेश्चयननिष्पादि-
तस्थण्डिलस्य साक्षादग्निधारणरूपकार्यार्थत्वेन तदंश उत्तरवे-
दिकार्यापन्नत्वेन तद्धर्मप्राप्त्युपपत्तेः । अतएव स्थण्डिलधारण-
रूपकार्यान्तरे समुच्चयमानोत्तरवेद्यामपि तद्धर्मा भवन्ति ।
तत्र चयनोत्तरवेद्योः क्रियमाणेष्वविरुद्धेषु तन्त्रता, विरुद्धेष्व-
वृत्तिरिति कौस्तुभे द्रष्टव्यम् । वस्तुतस्तु—एकाग्निधारण-
कार्यार्थत्वेनाभ्युत्तरवेद्योर्विकल्पेऽपि उत्तरवेदिपक्षे प्राप्तकादा-
चित्केष्यमाणत्वेनापि कल्पसूत्रकारवचनोपपत्तेः स्वतन्त्रस्वा-
भावप्रतियोगित्वविषयश्रुतिकल्पने गौरवात् किमिति स्वाभा-
वप्रतियोगित्वेन विकल्पाश्रयणम्? तावताप्युत्तरवेदेश्वयना-
धारताविधिबलात्तयोः समुच्चयस्याप्युपपत्तिरस्त्येवेति यथा-
श्रुतवार्तिकानुसारेणोत्तरवेदिप्रतियोगिकविकल्प एव युक्त इति ॥

(अग्नेज्योतिष्टोमाङ्गत्वे तमुक्थ्येनेत्यादिवा-
क्यसार्थक्यम्)

ननु—एवमग्नेज्योतिष्टोमाङ्गत्वे तदतिदेशेनैव तत्प्राप्त्युप-
पत्तौ तमुक्थ्येनेत्यादिवाक्यानर्थक्यमित्यत आह—अतश्चेति ॥

त्यादिवाक्यानि वैकल्पिकत्वाद्विकृतिविशेषे तन्निग्रयमार्थानि चयनाभित्तयेनाकारतादिफलार्थगुणानां प्राप्त्यर्थानि चेति दशमे वक्ष्यते ॥ १० ॥ इति दशममग्निचयनासंस्कार-
ताधिकरणम् ॥

(११ अधिकरणम् ।)

प्रकरणान्तरे ॥ कौण्डपायिनामयने “उपसन्निश्चरित्वा

अनेन प्रकारेण स्वाभावप्रतियोगित्वेन चयनस्य वैकल्पिकत्वा-
दित्यर्थः ॥

(तमुक्थ्येनेत्यादिवचनानां गुणकामप्रयोज-
नवत्त्वं नियमार्थत्वं च)

अत्रच दशमे सन्निहितवक्ष्यमाणगुणकामप्राप्तिरूपप्रयोजन-
संभवे दूरस्थतत्तदतिदेशप्राप्त्यपेक्षया पाक्षिकत्वाधीननियम-
फलकत्वं प्राचीनैर्दूषितम् । तद्गुणकामप्रयोजनस्याप्यतिदेश-
प्राप्त्यधीनवैयर्थ्यप्रतिसंधानसापेक्षतयातिदेशोपस्थित्यधीन-
त्वेन तुल्यत्वादतिदेशोपस्थितौ च झटिति तद्वोधितपाक्षिक-
त्वस्यैवोपस्थितौ नियमस्यैव फलत्वौचित्यादयुक्तमित्यभिप्रे-
त्याह—तन्निग्रयमार्थानीति ॥ गुणकामप्राप्तिरूपं प्रयोजनं
निर्बाधमेवेत्याह—चयनाभितेति ॥ गुणकामेषु आष्टमि-
कन्यायेन प्रणयनवन्नौकिकचयनस्याश्रयत्वव्यावृत्त्यर्थं चयने
अपूर्वायत्वविवक्षावश्यंभावे ज्योतिष्टोमप्रकरणाभावेऽपि अधा-
तोमिमिति वाक्येन ज्योतिष्टोमस्यैवोपस्थितत्वात् तदपूर्व-
साधनीभूतस्यैव तस्याश्रयत्वापत्त्या विकृतौ प्राप्त्यभावात्
ज्योतिष्टोमतुल्योपस्थितिसंपादनद्वारा चयनस्य तत्तत्पूर्वसाध-
नतासिद्ध्यर्थं तत्तद्विधानेनाऽऽश्रयलाभोपपत्त्या तदाश्रितगुण-
कामप्राप्तिरिति फलमित्यतिग्राह्याधिकरणे दशमे वक्ष्यते इ-
त्यर्थः । अतएव अतिरात्रादिपदानां तत्तत्संस्थाकज्योति-
ष्टोमवाचित्वेऽपि ज्योतिष्टोमे चयनोपदेशस्याथातोऽभिमित्य-
नेनैव सिद्धत्वावगत्या तत्संस्थाविकृतिपरत्वमेवेति द्रष्टव्यम् ॥
यद्यपि संस्थानां फलवत्त्वात् चयनं प्रति शेषित्वं संभवति,
तथापि तदाश्रयज्योतिष्टोमसंबन्धचयनोपदेशेनैव गुणकाम-
प्राप्तिसंभवात् वैयर्थ्यं तदवस्थमेवेति यत्सोमनाथेन अति-
रात्रादिपदानां केवलसंस्थापरत्वमेव न यागलक्षणेत्युक्तं तत्
—परास्तम्; अतस्तत्तत्संस्थाविकृतिपरत्वमेव युक्तमिति
ध्येयम् । यथाचात्र फलद्वयेन विधिसांकर्यस्यान्यत्राप्यङ्गीका-
रात् दोषत्वम्, तथा कौस्तुभे प्रतिपादितं द्रष्टव्यम् ॥

(पूर्वोत्तरकल्पप्रयोजननिरूपणम्)

प्रयोजनं पूर्वपक्षे ऋद्धिफलकं चयनं ज्योतिष्टोमधर्मकं या-
गान्तरमनुष्ठेयम् । चयनेनोत्तरवेदिबाधः । अग्निष्टोमादावुत्तर-
वेदिरेव । सिद्धान्ते तु न यागान्तरमग्निष्टोमे चयनोत्तरवेद्योर्वि-
कल्प इति स्पष्टत्वान्नोक्तम् ॥

मासमग्निहोत्रं जुहति मासं दर्शपूर्णमासाभ्यामिति”त्यादि श्रु-
तम् । तत्र जुहोतिना अग्निहोत्रादिपदैश्च दूरस्थस्यापि कर्मण
उपस्थितत्वात्तदनुवादेन “यदाहवनीये जुहोती”तिवन्मा-
सादिरूपगुणविधिः, उपादेयवदनुपादेयस्यापि दूरस्थकर्मा-
नुवादेन विधाने बाधकाभावात् । कर्तृबहुत्वकालादिरूपाने-
कगुणविशिष्टप्रयोगविधानाच्च न वाक्यभेदः । अतो न क-
र्मान्तरविधिः इति प्राप्ते—

॥ इति दशममग्निचयनासंस्कारताधिकरणम् ॥

(विषयवाक्यसंग्रहः पारिशेषिकसंगतिश्च)

इत्यादिश्रुतमिति ॥ मासं वैश्वदेवेन मासं वरुणप्रघासैः
मासं साकमेधेन मासं शुनासीरीयेणेति यजेतेत्यनुषङ्गसहि-
तानां वाक्यानामादिपदेन संग्रहः । प्रमाणान्तरनिरूपणेन
गुणप्रकरणसङ्गत्यभावेऽपि पारिशेषिकीं सङ्गतिं स्पष्टत्वादनु-
क्त्वा पूर्वपक्षमेवाह—तत्रेति ॥

(कर्मभेदाभावपूर्वपक्षोपसंहारः)

बाधकाभावादिति ॥ कर्त्रादिवत् कृतिसाध्यत्वेन रू-
पेण विधानासंभवेऽपि पौर्णमास्यादिकालवत् कृत्यधिकरणत्वा-
दिना विधेयत्वसंभवेन विधानायोग्यत्वरूपबाधकाभावादि-
त्यर्थः । नच प्राकरणिकसायमादिकालावरोधरूपबाधकस्य
सत्त्वान्मासादिरूपगुणनिवेशानुपपत्तेर्गुणात् भेदः; सायंप्रातः
कालयोरभावास्यापराह्णादिकालवत् व्याप्यव्यापकभावेनोपपत्तौ
विरोधाभावात् । नचाल्यन्तसंयोगवाचिद्वितीयान्तमासपदोप-
दिष्टसातत्यविरोधो बाधकः, तस्याहारविहाराद्यनुरोधेन बाधा-
वश्यंभावे जातेष्टिन्यायेन प्राकरणिककालोपसंग्रहस्य सिद्धान्त
इवोपपत्तेः । नच जीवनाख्यनिमित्तेन विरोधः, सिद्धान्ते सायं-
प्रातःकालाभ्यामिव मासेनाप्यवच्छेदसंभवेन तदविरोधात्,
काम्यप्रयोग एव मासनिवेशोपपत्तेश्च । नच कौण्डपायिनस-
त्रप्रकरणेनानुग्रहो बाधकः, कौण्डपायिन एव दीक्षितत्वेन
पर्युदस्तानामग्निहोत्रादीनां मासं प्रतिप्रसवविधानेन अथवा
—अग्निहोत्राद्युद्देशेन मासकाले विहितेऽपि उद्देश्यत्वेनोपस्थि-
तानां निराकाङ्क्षाणामग्निहोत्रादीनां संवत्सरपरिमितसत्रप्रयो-
गस्य षण्मासपरिमितसोमयागैरपरिपूरणादाकाङ्क्षावशेन सत्रप्र-
योगवचनेन फले विधानेन वा तदनुग्रहोपपत्तेरिति भावः ॥
एवमितरबाधकनिरासे बाधकाभावादित्यनेन सूचिते प्राप्तक-
र्मानुवादेनोपसदां तदुत्तरकालत्वस्य मासस्य कर्तृबहुत्वस्य च
विधाने यदनेकार्थविधानेन वाक्याभेदापत्तिरूपं बाधकं गुण-
कृतभेदापादकं भाष्यकारेण सिद्धान्ते उपन्यस्तम्, तत्सिद्धान्त-
साधकत्वेनादरणीयत्वबुद्ध्या पृथक्परिहरति—कर्तृबहुत्वे-
ति ॥ मासं दर्शपूर्णमासाभ्यामित्यादौ अनेकगुणाभावेना-
व्यापकत्वाच्च तस्य कर्मान्तरासाधकत्वमभिप्रेत्य पूर्वपक्षमुप-
संहरति—अत इति ॥

सर्वत्र प्रवर्तकस्य विधे कृतिविषयत्वापरपर्यायं उपादेयत्वं प्रमाणत्वाच्चाज्ञातज्ञाप्यत्वाख्यं विधेयत्वं च प्रमेयम् । तदुभयमप्येकवृत्तिः । समानाभिधानश्रुत्यादिना च धात्वर्थ-भावनानुसृत्युत्सर्गः । योग्योपपदसत्त्वे तु विशिष्टविधिगौरवमिया तन्मात्रवृत्तिः । यथा यदाहवनीये जुहोतीत्यत्राहवनीयस्योपादेयत्वविधेयत्वोभयाश्रयत्वाद् योग्यत्वम् । अत एव तत्र धार्थानुवादापेक्षायां दूरास्थानामपि सर्वहोमानां कथंचिदनुवादः ।

प्रकृते तु मासस्यानुपादेयत्वात्तुपादेयत्वं धात्वर्थ एव ध्याच्यम् । अतस्तत्सामानाधिकरण्येन विधेयत्वमपि तत्रैवेति विहितस्य विधानायोगाग्नेदः । एवं सत्यपि यदि सायं जुहोतीत्यादिवत्प्रत्यभिज्ञापकं संनिध्यादि प्रमाणं भवेत्ततोऽगत्या कालादावपि विधेयत्वं कर्मणि च प्राप्तेऽप्युपादेयत्वमिति वैयधिकरण्यमप्याश्रीयेत, न त्वेतदस्ति, न च सन्निध्याद्यभावेऽपि नास्ति एव पूर्वकर्मोपस्थापकता । अग्निहोत्रं जुहोतीत्यनेन जुहोतिना हि यादृशी विजातीयहोमत्वप्रकारिका होमोपस्थिति-

(प्रकरणान्तरात्कर्मभेदप्रतिज्ञा)

प्रमाणान्तरेण भेदासंभवेऽपि प्रकरणान्तरात् भेदं साधयितुं प्रकरणान्तरस्वरूपोपपादनस्यापेक्षितत्वेनावश्यकं तत् प्रदर्शयन् सिद्धान्तमाह—**सर्वत्रेति** ॥ श्रुत्यादिनेत्यादिपदेन धात्वर्थवृत्तित्वोपपादकपदश्रुतिसंग्रहः ॥ उत्सर्गस्यापवादमाह—**योग्येति** ॥

(आहवनीयस्योपादेयत्वात् यदाहवनीयवाक्येन कर्मभेदः)

योग्यत्वमिति ॥ यद्यप्याधानविधिसिद्धत्वेनाऽऽहवनीयस्यानेनोपादेयताविधेयत्वाख्यविधिव्यापारविषयत्वं न ज्ञाप्यते; तथापि वाजपेयाधिकरणे कौस्तुभोक्तरीत्या प्रादुर्करणादिविशिष्टत्वेन रूपेण होमार्थं तद्विषयत्वान्न तद्विधात इति भावः । **अतएवेति** ॥ विशिष्टविधिगौरवापत्तिमिया उपपदार्थमात्रस्य विधेयत्वावश्यकत्वादेवेत्यर्थः । तत्तत्प्रापकविध्युपस्थापकप्रमाणान्तराभावेऽपि जुहोतिनैव तानुपस्थाप्यानुवाद कथंचिच्छब्देन सूचितः । कालादौ कृतिव्याप्यत्वरूपोपादेयत्वासंभवेऽपि कृत्यधिकरणत्वादिना विधेयत्वं कर्मणि पुरुषकृतिव्याप्यत्वरूपमुपादेयत्वं च । अतएव कालादेर्विधिसस्पर्शाद्विवक्षाज्ञत्वं चोपपद्यत इत्यर्थः ॥

(प्रकृतेऽपि नाम्नो होमोपस्थापकत्वशङ्का)

ननु प्रकरणापेक्षयापि प्रबलस्य नाम्नः सन्निधायकप्रमाणस्य सत्त्वात्तुपादेयत्वविधेयत्वयोः सामानाधिकरण्यप्रतिबन्धकत्वोपपत्तेर्न भेदसिद्धिरित्याशङ्कामनूय परिहरति—**नचेति** ॥ यादृशीति ॥

(लिङ्गसङ्ख्याप्रकारकबोधजनकेन नाम्नाऽतादृश-

स्तादृश्येव सन्निधिनोपनीता युक्तं यत्सायं जुहोतीत्येतद्वाक्यस्य जुहोतेरपि स्वविषयविषयत्वमापादयन्ती भवति तद्वत्तविधेयार्थकत्वप्रतिबन्धिका । अग्निहोत्रादिनाम तु अग्निदेवताकहोमत्वप्रकारकहोमविशेष्यकबोधं जनयत् जुहोतेर्न पूर्वकर्मोपस्थापकत्वमापादयितुं क्षमम् । नहि अग्निदेवताकं पूर्वं कर्मैवेत्यत्र प्रमाणमस्ति; विजातीयहोमत्वस्य नाम्नाऽनुपस्थितेः, अन्यथा पर्यायत्वेन सह प्रयोगानापत्तेः, अतिप्रसङ्गनिराकरणस्य प्राचीनप्रयोगाभावेनैवोद्भिदधिकरणे स्थापितत्वेन योगरूपनङ्गीकाराच्च, अन्यथा मत्वर्थलक्षणादिसिया अतिप्रसङ्गभङ्गार्थमपि रूपनङ्गीकारे सोमादावपि तदापत्तेः । अतो न नाम्ना तदुपस्थितिः । अतएव यत्र नामैवानुपादेयगुणयोगेन श्रुतं न तु धातुः यथा सर्वेभ्यो दर्शपूर्णमासावित्यादौ, तत्र नामार्थस्यैवोपादेयत्वसामानाधिकरण्येन विधेयत्वप्रसक्तौ नामजन्योपस्थित्या तत्प्रतिबन्धात् कर्मान्तरम् । अस्तुवा तद्वाक्यस्य प्राकरणिकत्वादकर्मान्तर-

धात्वर्थोपस्थापनासंभवाच्च नाम्नो धात्वर्थविधेयत्वप्रतिबन्धकत्वम्)

लिङ्गसङ्ख्यानन्वयित्वेनेत्यर्थः । नाम्नः खण्डवाक्यार्थबोधदशाया लिङ्गसङ्ख्याप्रकारकस्वार्थबोधकत्वेन तदप्रकारकधातुपदबोध्यधात्वर्थवृत्तिविधेयत्वस्य समानप्रकारत्वाभावेन नाम्ना प्रतिबद्धमशक्यत्वम् । धातोर्हि सन्निधिविषयीभूतपूर्वकर्मपरत्वे प्रमापिते विधेयार्थकत्वं प्रतिबध्यते । अतश्च सन्निधिनाऽग्निहोत्रं जुहोतीत्येतद्वाक्यगतजुहोतिपदबोध्यस्य लिङ्गसङ्ख्यानन्वयिन एव होमविशेषस्य प्रकारतयोपस्थापितस्य सायं-जुहोतीत्येतद्वाक्यगतजुहोतिबोध्यत्वप्रमाणगुणत्वात् तस्य तद्वाक्यगतजुहोतिवृत्तिविधेयत्वप्रतिबन्धकता, प्रकृते तु लिङ्गसङ्ख्यानन्वयिहोमविशेषत्वप्रकारकतया नाम्नोपस्थापितस्य मासाग्निहोत्रवाक्यगतजुहोतिना बोधयितुमशक्यत्वेन न नाम्नस्तद्वृत्तिविधेयार्थप्रतिबन्धकत्वसंभव इत्यभिप्रेत्य वैषम्यं दर्शयति—**अग्निहोत्रादिनाम त्विति ॥ नहीति** ॥ अग्निदेवताकहोमत्वस्यैवाग्निहोत्रपदेनाभिधानात् तस्यापूर्वेऽपि होमेऽबाधितत्वेन संभवे तत्पदप्रवृत्तेरुपपत्तेस्तेन पूर्वकर्मण एवोपस्थितौ प्रमाणाभाव इत्यर्थः । विजातीयहोमत्वेन शक्यभावेऽतिप्रसङ्गापत्तिं निरस्यति—**अतिप्रसङ्गेति** ॥ अस्तुवा नाम्नो विजातीयहोमत्वप्रकारकबोधजनकत्वम्, अन्यथा मासाग्निहोत्रे गौणत्वेन नामातिदेशकत्वानुपपत्तेः, तथापि तदुपस्थितेर्नामातिदेशविधया भेदानुगुणत्वेन न विधेयताप्रतिबन्धकत्वमिति भावः ॥

(सर्वेभ्यो दर्शपूर्णमासा इत्यस्यानारभ्याधीतत्वे नाम्ना कर्मभेदः प्राकरणिकत्वे न कर्मभेदः)
न कर्मान्तरमिति ॥ अपित्वश्रुतकर्तव्यपदाध्याहारेण

त्वम् । अतः प्रकृते नाम्नो विधेयार्थकत्वस्य जुहोती प्रतिबन्धयोगादनुपादेयगुणयुक्तानुपस्थितिरूपप्रकरणान्तरास्तिद्वंद्वकर्मान्तरत्वम् ।

अत्र चानुपादेयगुणयोगस्य स्ववृत्त्युपादेयतापनयनद्वारा पारिशेष्याद्धात्वर्थवृत्त्युपादेयत्वापादनं व्यापारः । अनुपस्थितेरुपादेयत्वसामानाधिकरण्येन विधेयताप्रतिबन्धः सः ।

नामोपस्थितकर्मणोरेव फलसंबन्धमात्रमित्यर्थः । एतच्चानयोर्बाक्ययोर्भेदोक्तमनारभ्याधीतत्वमङ्गीकृत्य प्रतिबन्धकसन्निध्यभावेन नाम्न एव प्रतिबन्धकत्वमुक्तम् ॥ वस्तुतस्तु—“सर्वकाम्यमङ्गकाम्यैः प्रकरणादि”ति सूत्रे प्राकरणीकत्वमेवोक्तम् । तदा नाम्नः आख्यातसामानाधिकरण्यसत्त्वेऽपि “दर्शपूर्णमासाभ्यां स्वर्गकामो यजेते”त्यत्रेव सन्निधेरेव शक्यं प्रतिबन्धकत्वं वक्तुं इत्यकर्मन्तरत्वं सुलभमेवेति पक्षान्तरेणाह—अस्तु वेति ॥

(विविदिषादिवाक्येऽप्रकरणेऽपि नाम्नः कर्मोपस्थापकत्वनिरूपणम्)

अतएव—विविदिषावाक्ये यत्र न प्रकरणं तत्र पूर्वं सह त्वात्मयाजी यो वेदेदमनेनाङ्गं संस्क्रियते इहेदमनेनाङ्गमुपधीयत इति पूर्वतनैतच्छब्देन स यदेव यजेतेति तत्पूर्वश्रुतौ च यच्छब्देन प्रसिद्धार्थकेन पूर्वकर्मणा निर्देशेन निर्देशस्तत्राख्यातासामानाधिकरण्यान्नाम्नः पूर्वकर्मोपस्थापकत्वमिष्टमेव । यः अनेन कर्मणा इदं ममाङ्गं संस्क्रियते क्षीणपापं क्रियते पुण्येन चोपधीयते उपचीयत इति विदित्वा कर्माचरति स आत्मशुद्ध्यर्थं यजन्नात्मयाजी; सच देवयाजिनः काम्यकर्तुः श्रेयानिति शतपथश्रुतेरर्थः । सिद्धान्तमुपसहरति—अत इति अतएवेति ॥

(अनुपादेयगुणविशिष्टानुपस्थितिर्न प्रकरणान्तरं किंतुपादेयगुणसामान्याभावविशिष्टानुपस्थितिः)

यतः पारिशेष्याद्धात्वर्थवृत्त्युपादेयत्वापादनमात्रमनुपादेयगुणस्य व्यापारस्तस्य चानुपादेयगुणसत्त्वे इवोपादेयगुणसामान्याभावेऽपि संभवोऽत एवेत्यर्थः । एवंच दशमे आज्यभागौ यजतीति गृहमेधीयगते वाक्ये कर्मान्तरत्वपूर्वपक्षे प्रकरणान्तरप्रमाणोपन्यासः संगच्छत इत्याशयः ॥

(अभ्यासप्रकरणान्तरन्याययोरुपधेयसांकर्येऽपि स्वरूपासांकर्यविवेकः)

नच—एवं तनूनपातं यजतीत्यादावपि उपादेयगुणसामान्याभावात् प्रकरणान्तरेणैव भेदापत्तेः कृतमभ्यासेन? इति—वाक्यम्; सत्यप्युपधेयसांकर्यं न्यायस्वरूपस्यासाकार्यात् । अभ्यासेहि उपादेयतामतङ्गीकृत्य पारिशेष्येण धात्वर्थवृत्तिवि-

भतएव न प्राचीनोक्त अनुपादेयगुणयोग एव प्रयोजकोऽपि तु उपादेयगुणसामान्याभाव एवेति ध्येयम् । अतः सिद्धं कालविशिष्टकर्मन्तरविधानमेवेदम् । एवं “सरस्वत्या दक्षिणेन तीरेणाग्नेयोऽष्टाकपालः”—इति देशरूपानुपादेयस्य; आग्नेयपदस्य साधारणत्वेन पूर्वकर्मोपस्थापकत्वाभावात् । निमित्तस्य तु “सन्नायाऽऽगूर्यं विश्वजिता यजेते”ति । आगूरणं

धेयत्वापादनमेव व्यापारः । अतएव तत्र सन्निधिः प्रतिबन्धो नतु प्रकरणान्तर इव प्रतिबन्धकः । प्रकरणान्तरेतु न पारिशेष्येण विधेयत्वापादनव्यापारः । विशिष्टविधिविधया कालादेरपि विधेयत्वाङ्गीकारेण तदसम्भवात्, अपितु सत्यपि विधेयान्तरे स्वापादितोपादेयतासामानाधिकरण्यलाभार्थं धात्वर्थेऽपि विधेयतापादनम् । अतो न्यायशरीरस्यासंकीर्णत्वाद्युक्तः प्रकरणान्तराद्भेद इत्यादिविस्तरः कौस्तुभे द्रष्टव्यः ॥

(प्रकरणान्तरन्यायविषयेऽपि मासं दर्शपूर्णमासाभ्यामित्यत्र यागपद्धविधानम्)

एवं यत्रापि प्रकरणान्तरे आख्यातसामानाधिकरण्यमपि नास्ति, यथा शतपथब्राह्मणे दर्शपूर्णमासप्रकरणे चातुर्मास्येषु च “यवाग्वेना रात्रिमग्निहोत्रं जुहोती”त्यत्र, तत्रोपादेयगुणसामान्याभावरूपप्रकरणान्तरन्यायासम्भवेन भेदाप्रसक्तेरगत्या नाम्न एव विप्रकृष्टोपस्थापकत्वं द्रष्टव्यम् । एवं मासं दर्शपूर्णमासाभ्यामित्यत्र साप्तमिकन्यायेन दर्शपूर्णमासपदयोः प्राकृतयागत्रिकसबन्धिद्रव्यदेवतादिधर्मातिवेशकत्वात् तेषांचैकपदोपादानेन समुच्चयावगमादेरुत्पत्तिवाक्यावगतसमुच्चितद्रव्यदेवतादेरेकैकस्मिन् कर्मणि निवेशायोगात् सङ्ख्यावदेव कर्मभेदावसायात् प्रकृतिवद्यागपट्टमेव विधेयम् । यत्तु—बालप्रकाशे—प्रकरणान्तरसहकृतद्वित्वसङ्ख्यायाः त्रिकद्वयभेद उपपादितः, तद्विवचनस्य समुदायद्वयगतत्वेनानुवादात् समिधो यजतीत्यत्र बहुत्वस्येव द्वित्वस्य भेदकत्वानुपपत्तेरयुक्तमिति कौस्तुभे द्रष्टव्यम् ॥

(कालयोग इव देशयोगे निमित्तयोगे च संनिधिविना पूर्वकर्मोपस्थित्यसंभवात्कर्मभेदः)

कालदेशनिमित्तफलसंस्काररूपाणां पञ्चानां अनुपादेयानां मध्ये कालरूपानुपादेययोगे कर्मान्तरत्वं प्रसाधितम् देशनिमित्तयोगेऽप्यतिदिशति—एवमिति ॥ यद्यप्यत्र यजिर्न श्रूयते, तथापि द्रव्यदेवतासंबन्धानुपपत्त्या यजिकल्पनया प्राकृताग्नेययागात् कर्मान्तरमित्यर्थः । अनुपादेयस्येत्यस्याग्ने उदाहरणमिति शेषः । एवं निमित्तस्य त्वित्यत्रापि ज्ञेयम् । नच सर्वेभ्यो दर्शपूर्णमासावित्यत्रेवाख्यातासामानाधिकरण्यदाग्नेयान्ना पूर्वकर्मोपस्थितेस्तद्वदेव न भेदः सिध्यतीत्याशङ्कानिरसितुमाह—आग्नेयपदस्येति ॥ आग्नेयपदस्य नामधे-

संकल्पः । तदुत्तरं सत्रमकुर्वतोऽयं विश्वजित्, विश्वजिता यजेतेत्यस्मात्कर्मान्तरम् । नचानेन विनियुक्तस्य प्रयुक्तस्य वा तेनोत्पत्तिः; विनियोगादिसामानाधिकरण्येनावगताया उत्पत्तेः सन्निधिं विना बाधे प्रमाणाभावात् ॥ ११ ॥ इत्येकादशं प्रकरणान्तराधिकरणम् ।

(१२ अधिकरणम् ।)

फलं च ॥ फलस्याग्नेयमष्टाकपालं निर्बपेदुक्ताम् इति । संस्कारस्य तु औतुम्बरीं प्रोक्षतीति ब्रीहिप्रोक्षणत्कर्मान्तरम्; पञ्चैव यथाऽनुपादेयानि, तथा वाजपेयाधिकरणे कौ-

यत्वाभावात् यजिपदवदेव पूर्वविहिताविहितकर्मसाधारण्येनाग्निदेव्यद्रव्यमात्रवचनस्य नियमेन पूर्वकर्मोपस्थापकत्वाभावादित्यर्थः । सन्निधिं विनेति ॥ सन्निधिसत्त्वे दर्शपूर्णमासादिषु तत्सामानाधिकरण्यबाधेऽपि तदभावे तद्बाधो न युक्त इत्यर्थः ॥

(फलं चाकर्मसंनिधावितिसूत्रं फलविषयेऽधिकाशङ्कानिवृत्त्यर्थमिति देशनिमित्तयोरुदाहरणम्)

यद्यपि फलंचाकर्मसंनिधावितिसूत्रे चकारेण संस्कारयोपादानवत् देशनिमित्तयोरप्युपादानसंभवात् तत्रैवैतदुदाहरणप्रदर्शनं युक्तं कर्तुम्; तथापीह तयोः कालवदेव कर्मान्तरसाधकत्वस्य ज्ञातत्वादिह प्रदर्शनम् । अग्रिमसूत्रन्तु फलादिविषयेऽधिकाशङ्कानिवृत्त्यर्थमिति न दोषः ॥ प्रयोजनं स्पष्टत्वाभोक्तम् ॥

॥ इत्येकादशं प्रकरणान्तराधिकरणम् ॥

(अधिकाशङ्कयोक्ताधिकरणप्रयोजनम्)

पूर्वाधिकरणेनोक्तस्य पारिशेष्यादुपादेयतासामानाधिकरण्येन विधेयत्वापादनद्वारा सूत्रगतप्रकरणान्तरशब्दोपलक्षितासन्निधेर्भेदकत्वस्यानुपादेयगुणयोग एव संभवे फलसंस्कार्योरयोगित्वात् विनियोगविधिविषयत्वापरपर्यायाङ्गत्वस्य धात्वर्थवृत्तितयाऽऽक्षेपात्तत्सामानाधिकरण्येनोत्पत्तिविधिविषयत्वापरपर्यायविधेयत्वाक्षेपकत्वेऽनुपादेयतानाक्षेपकत्वेनासम्भवाच्च प्रकरणान्तरविधया भेदकत्वम्, कालदेशनिमित्तादीनां अनुष्ठापकत्वेन प्रयोगविशेषणत्वात् धात्वर्थानुष्ठाप्यत्वापरपर्यायोपादेयत्वात् युक्तं तद्विधया भेदकत्वमिति विशेषाशङ्कानिराकरणाय प्रवृत्ते एतत्सूत्रेणाधिकरणान्तरे विषयवाक्यमुदाहरति—फलस्येति ॥ फलस्येति सिद्धवन्निर्देशात् सिद्धान्तेऽस्य पूर्वाधिकरणप्रपञ्चपरता सूचिता । अतएव नातीव पूर्वपक्षादरः ।

(रुक्कामादिवाक्ये कर्मान्तरत्वसमर्थनम्)

रुक्काम इति ॥ रुक् दीप्तिः । अत्रापि देशवाक्यवत् द्रव्यदेवतासम्बन्धानुमितयजिकल्पनया पूर्वयोगे फलविध्यनुप-

स्तुभे प्रपञ्चितम् ॥ १२ ॥ इति द्वादशं फलसंस्कार्याधिकरणम् ॥

(१३ अधिकरणम् ।)

सन्निधौ ॥ पञ्चानामप्यनुपादेयानां सन्निधौ प्रत्युदाहरणानि । दर्शपूर्णमासप्रकरणे “पौर्णमास्यां पौर्णमास्यां यजेत” “समे दर्शपूर्णमासाभ्यां यजेत” “यावज्जीवं दर्शपूर्णमासाभ्यां यजेत” “दर्शपूर्णमासाभ्यां स्वर्गकामो यजेते”ति चतुर्णाम् । स्विष्टकृतं प्रकृत्य “शेषात्स्विष्टकृतं यजती”ति शेषरूपसंस्कार्यस्य ।

पत्तेः कर्मणो विधेयत्वात् प्राकृताग्नेयापेक्षया कर्मान्तरत्वमित्यर्थः ॥

(उदाहरणान्तरनिर्देशः । पूर्वोक्ताधिकाशङ्कानिरासश्च)

यस्तु—प्राचीनैस्त्रैधातव्या दीक्षणीया भवन्तीत्येतदश्वमेधप्रकरणगतं वाक्यमुदाहृत्य त्रैधातव्यादीक्षणीययोर्भेदात् सामानाधिकरण्यानुपपत्तेर्जघन्ये दीक्षणीयापदे यजमानसंस्काररूपदीक्षणीयाकार्यलक्षणमङ्गीकृत्य तेन संस्कार्ययजमानोपस्थितेरनुपादेयगुणयुक्तानुपस्थितिरूपप्रकरणान्तरात् प्रसिद्धस्वतन्त्रफलार्थविहितत्रैधातव्यापेक्षया कर्मान्तरत्वमिति संस्कार्योदाहरणं दर्शितम्, तत्सर्वेभ्यो दर्शपूर्णमासाविति वदाख्यातासामानाधिकरण्यत्रैधातव्यानाम् । पूर्वकर्मोपस्थापकत्वोपपत्तेः कर्मान्तरत्वे प्रमाणाभावादयुक्तमिति तु शब्देन सूचयन् तदुपेक्ष्यान्यदुदाहरति—संस्कार्यस्य त्विति ॥ अत्रोभयत्राप्यङ्गित्वेऽपि अनुष्ठापकत्वस्यापि कामनाविषयत्वादिना सत्त्वादुपादेयत्वाक्षेपकत्वात् तत्सामानाधिकरण्यविधेयत्वलाभाय कर्मान्तरविधिरावश्यक इति विशेषाशङ्कानिरासो द्रष्टव्यः ॥

(एकत्वमनुपादेयमिति बालप्रकाशमतनिरासः)

अत्र प्रकाशकारैः—बालप्रकाशे कृतिविषयत्वमुपादेयत्वमङ्गीकृत्य तदभावमात्रेण कालादिष्विव कर्तृविशेषणैकत्वब्राह्मणत्वादजातीनामप्यनुपादेयत्वम् । अतएव “अनुपादेयमेकत्वं यजमानस्य कालवदि”ति प्रतिपदाधिकरणगतशास्त्रदीपिकाकारिका संगच्छते—इत्युक्तम्, तस्य प्रसङ्गतो निरासमाह—यथेति ॥ तन्निरासश्चात्र कौस्तुभे द्रष्टव्यः । प्रयोजनं पूर्वपक्षे प्रकृतित्वात् प्रतिपदि सिद्धान्ते त्वन्यविकृतिवत् पर्वणीति स्पष्टत्वाभोक्तम् ॥

॥ इति द्वादशं फलसंस्कार्याधिकरणम् ॥

(पञ्चानामप्यनुपादेयानां संनिधौ प्रत्युदाहरणानि)

सूत्रगतफलपदस्यानुपादेयोपलक्षणत्वमभिप्रेत्याह—पञ्चा-

अत्र सर्वत्र संनिधिना स्वविषयवृत्तिविधेयत्वप्रतिबन्धात् प्राप्तस्यैव कर्मणः कालदेशविशिष्टप्रयोगविधिमात्रं विधिर्लाघवायानुमन्यते न तु कर्मोत्पत्तिमपि विधत्ते । यत्र तु प्रयोगोऽपि प्राप्तो यथा “य इष्ट्ये”त्यादौ, तत्र प्राप्तप्रयोगानुवादेन कालादिमात्रविधिः । संभवति हि देशकालयोरुपादेयत्वासंभवेऽपि यागाङ्गत्वेन विनियोगविधिः । निमित्तस्थले तु मिथो निमित्तनैमित्तिकयोरङ्गाङ्गित्वासंभवात् प्राप्तस्यापि कर्मणो निमित्तसंबन्धानुमितपापक्षयार्थत्वेन विनियोगविधिरिति वक्ष्यते । फलसंस्कार्योस्तु तदुद्देशेन प्राप्तकर्मविनियोगविधिः स्पष्ट एव । अतो न संनिधिसत्त्वेऽनुपादेयगुणयोगोऽपि कर्मान्तरम् ॥ १३ ॥ इति त्रयोदशं प्रकरणान्तरप्रत्युदाहरणाधिकरणम् ।

(१४ अधिकरणम् ।)

आग्नेय ॥ कालद्वययोगेनाग्नेयं विधाय “यदाग्नेयोऽष्टाकपालोऽमावास्यायां भवती”ति श्रुतम् । तत्र कालद्वययु-

नामपीति । निमित्तसंबन्धानुमितेति ॥ निमित्तस्यानुष्ठापकत्वेन प्रयोगाक्षेपकत्वात्तस्यच फलपेक्षाया यावज्जीवाधिकरणवक्ष्यमाणरीत्या पापक्षयार्थं विनियोग इत्यर्थः । स्पष्ट एवेति ॥ तयोः पुरुषार्थत्वेन स्वार्थमेव विनियोगः कर्मण एवेति स्पष्ट इत्यर्थः ॥ इतरत् स्पष्टार्थम् ॥ एवमधिकाराख्यसन्निधेः कर्मोत्पत्त्यनुवादत्वप्रमापकत्वात् यथा कर्मान्तरत्वप्रतिबन्धकत्वं, तथा तदभावेऽपि यच्छब्दादिना यत्र तदनुवादप्रतीतिस्तत्राप्युपस्थितोत्पत्तिकर्मण्येव कालविनियोगकरणात् तत्प्रतिबन्धकत्वं द्रष्टव्यम् । यथा “य इष्ट्ये”त्यादौ, यथावा “एतया पुनराधेयसम्मितयेष्टिषु अग्निहोत्रं जुहोती”त्यादौ च नेष्ट्यग्निहोत्रभेदः अग्निहोत्रवाक्ये यच्छब्दाभावेऽपि “दीक्षितो न जुहोती”ति निषेधापेक्षितोदवसानीयारूपेष्ववधिमात्रविधौ तात्पर्यग्राहकतयाऽग्निहोत्रविधेरनुवादादिति ध्येयम् । अत्रच भेदप्रमाप्रतिबन्धकस्य सन्निधेर्भेदप्रमाजनकस्यासन्निधेश्च स्वरूपनिरुक्त्यादिकं कौस्तुभे द्रष्टव्यम् । विस्तरभयान्नोच्यते ॥

इति त्रयोदशं प्रकरणान्तरप्रत्युदाहरणाधिकरणम् ॥

कालद्वयेति ॥ “यदाग्नेयोऽष्टाकपालोऽमावास्यायां पौर्णमास्यां चाच्युत” इति वाक्येनेत्यर्थः । पौर्णमास्याधिकरणे प्रकरणान्तराधिकरणगतप्रकाशकारोक्तीत्या प्रकरणान्तरादा-

क्तादाग्नेयात्कर्मान्तरविधानमिदम् ; प्रकरणान्तरादभ्यासाद्वा भेदोपपत्तेः । अनेनैव विहितस्येतरेण पौर्णमासीमात्रविधिस्तु उत्पत्तिशिष्टकालावरोधान्निराकर्तव्यः । नच—एकस्यैव कर्मणोऽभ्युदयशिरस्कृतया विधिद्वयेन विधानं पिङ्गाक्ष्यैकहायनीशब्दाभ्यामिव द्रव्यविशेषस्येति—वाच्यम् ; पिङ्गाक्ष्यैकहायनीशब्दाभ्यामुपस्थितस्याप्येकस्यैकेन विधिना विधाने बाधकाभावात्, प्रकृते तु एकेन विहितस्य नेतरेण विधिसंभव इति कर्मान्तरमेव । अत एवामावास्यायामाग्नेयद्वयकरणं पूर्वपक्षप्रयोजनमिति प्राप्ते—

एकस्यैन्द्राग्रविधिशेषत्वाच्च स्वातन्त्र्येण विधायकत्वम् । प्रशस्ताग्नेयसाहित्येन चैन्द्राग्रप्रशंसा, अतो न कर्मान्तरम् ॥ १४ ॥ ४७ ॥ इति चतुर्दशमाग्नेयस्तुत्यर्थताधिकरणम् ।

इति श्रीखण्डदेवविरचितायां भाट्टदीपिकायां द्वितीयाऽध्यायस्य तृतीय पादः ॥

भेयभेदं निरस्यैककर्मासंभविपौर्णमास्यामावास्यालक्षणगुणद्वययोगान्यायसुधाकृदुपपादितादाग्नेयभेदस्य स्वयं प्रसाधितत्वादामेयं इत्येकवचनमयुक्तमपि जात्यभिप्रायेणैकवचनविवक्षया प्रयुक्तम् । श्रुतमिति ॥ प्रदेशान्तर इत्यर्थः । प्रकरणान्तरादिति ॥ अनेन आतिदेशिक्यनन्तरसङ्गतिः सूचिता । कथंचित् सन्निधेः प्रतिबन्धकत्वेन प्रकरणान्तरात् भेदासिद्धिरित्यभिप्रेत्य तत्सत्त्वेऽपि भेदकमुपन्यस्यति—अभ्यासाद्वेति ॥ यद्यपि सप्रतिपन्नदेवताकत्वेन द्वयोरामेययोः सहानुष्ठानाग्नेयद्वयकरणप्रसक्तिः पूर्वपक्षे, तथापि पुनर्विधिवैयर्थ्यापत्त्यैव सहानुष्ठानबाधात्, अथवा—पुरोडाशद्वयकरणाद्वाऽऽग्नेयद्वयकरणमभिप्रेत्याह—अत एवेति । यदाग्नेय इति वाक्यान्तरेणाऽऽग्नेयस्य केवलाग्निदेवतात्वावधारणात् कथं तेनैन्द्राग्रप्रशंसेत्यपेक्षायामाह—प्रशस्तेति ॥ “अग्निरसो वा इत उत्तमा स्वर्ग लोकमायन्ति”त्याद्यर्थवादसहिततद्विधिना आग्नेयप्राशस्त्यावगमात् प्रशस्ताग्नेयसाहित्येनैन्द्राग्रप्रशंसेत्यर्थः ॥ पूर्वपक्षे प्रयोजनममावास्यायामाग्नेयद्वयस्य तत्संबन्धित्वेनाष्टाकपालद्वयस्य करणं, सिद्धान्ते नेति स्पष्टत्वान्नोक्तम् ॥

॥ इति चतुर्दशमाग्नेयस्तुत्यर्थताधिकरणम् ॥

इति भाट्टदीपिकाप्रभावल्यां द्वितीयाध्यायस्य तृतीयापादः ॥

चतुर्थः पादः ।

(१ अधिकरणम् ।)

यावज्जीविकः ॥ “यावज्जीवं दर्शपूर्णमासाभ्यां यजेते”-
त्यत्र काम्ये एव स्वर्गाद्यर्थे दर्शपूर्णमासकर्मणि जीवनपर्या-
प्तकालविधिः । नच पौर्णमास्यादिकालविरोधः; व्याप्य-

(यावज्जीवगुणसंयुक्ताग्निहोत्रादिप्रयोगभेदाभे-
दचिन्ता वार्तिककाराणां संमतेति निरूपणम्)

दर्शपूर्णमासाभ्यां स्वर्गकामो यजेतेति काम्यप्रयोगं वि-
धाय बहुचब्राह्मणे आत्रातं वाक्यमुदाहरति—**यावज्जीव-
मिति ॥** यावज्जीवमग्निहोत्रं जुहोतीत्येतत्सदृशवाक्यान्तरा-
णामप्युपलक्षणमेतत् । अत्र भाष्यकारेण सूत्रानुगुणेन कर्म-
धर्मत्वकर्तृधर्मत्वचिन्ता कृतामपि तृतीयाध्यायसगताया-
स्तस्या भेदलक्षणेऽपर्यवसिते सति करणे लक्षणासङ्गत्यापत्ते-
रयुक्तामपि किं यावज्जीवगुणसंयुक्तानामग्निहोत्रादीनां प्रयोगा-
भियन्ते, उत एक एवायं प्रयोगः काम्यः स एव यावज्जीव
कालपरिमित इत्येवंलक्षणसंगतप्रयोगभेदाभेदफलकत्वेन वा
वार्तिककारः समर्थयामास ॥

(उक्तवार्तिकसिद्धान्तापरितोषात् विनियोग-
भेदाभेदावेव पादार्थ इति निरूपणम्)

वस्तुतस्तु—प्रयोगाज्ञस्यापि यावज्जीवकालस्य पूर्वप्र-
योगे सायंप्रातःकालावरुद्धेऽवरोधसंभवान्न यथा पूर्वपक्षे प्र-
योगभेदकत्वम्, तथा निमित्तस्यापि पूर्वप्रयोगेऽसंभवतोऽपि
प्रयोगानङ्गत्वात् तत्तत्पौर्णमास्यादिकालीनसिद्धप्रयोगस्य क-
र्मणो विनियोगान्तरापादकत्वेऽपि प्रयोगान्तरानापादकत्वान्न
कालादिवत् प्रयोगभेदकत्वमिति प्रयोगभेदाभेदचिन्ताया अ-
संभवात् कथंचित्संभवेऽपि वाऽवेष्ट्यधिकरणप्रसङ्गेनैव विचार-
यितुं युक्तत्वादिव विचारसंगतेर्वार्तिककारोक्तावपरितुष्य नि-
मित्तस्य विनियोगान्वयित्वेन तत्प्रयुक्तविनियोगभेदाभेदस्य
क्वापि पूर्वमप्रकृतस्येह पादार्थत्वेन कौस्तुभे उक्ता लक्षणस-
ङ्गति तथा निमित्तस्य गुणत्वेन भेदकत्वेऽप्यनुपादेयप्रसङ्गाभि-
मित्तस्वरूपानुपादेयस्य विनियोगभेदकत्वविचारेण प्रासङ्गिकी-
मनन्तरसङ्गति च स्पष्टत्वात्, अतएव भाष्यकारोक्तसंशय-
मनुक्त्वा पूर्वपक्षमेवाह—**काम्य एवेति ॥**

(काम्ये दर्शपूर्णमासकर्मणि गुणविधानमिति
पूर्वपक्षोपपादनम्)

उत एक एवायं प्रयोगः काम्यः स एव यावज्जीवकाल-
परिमित इति वार्तिकलेखनात् काम्यप्रयोगेऽयं कालविधि-
रिति भ्रमं निवर्तयितुं दर्शपूर्णमासकर्मणीत्युक्तम् ॥

(काम्य एवेत्येवकारेण सिद्धान्ते प्रकरणाननु-
ग्रहस्य पूर्वपक्षे तदनुग्रहस्यच सूचनम्)

ततश्चैतद्वाक्ये प्रयोगान्वयिगुणाभावेन प्रयोगविधेः । सिद्धा-

व्यापकभावेन अमावास्यापराह्लादिवहुभयोरप्युपपत्तेः । अत
एव विनिगमनाविरहात्कालद्वयविधावपि प्रयोगद्वयविधिः ।
जीवनपर्याप्तकालविधिसामर्थ्यादेव च प्रतिपौर्णमास्याद्य-
र्थादर्शपूर्णमासावृत्तिः । अतश्च तावद्याप्यप्रयोगव्यासक्त-
व्यापकैकप्रयोगादेव स्वर्गादिकलमिति प्राप्ते—

न्तेऽप्यनाश्रयणात् पौर्णमास्यादिकालविधौ च तदाश्रयणे वि-
निगमनाविरहात् अत्रापि तदापत्तेरिहैव कर्मोद्देशेन कालवि-
धाने सति वक्ष्यमाणरीत्या प्रयोगविधि, नतु प्रयोगानुवादेन
कालविधिरित्यर्थः । सिद्धान्ते तस्यैव कर्मणो निमित्तसंबन्धेन
विनियोगान्तरकरणेऽधिकाराख्यप्रकरणानुग्रहेऽपि कथंभावा-
काङ्क्षालक्षणप्रकरणाननुग्रहं पूर्वपक्षे तदनुग्रहं च सूचयितुं काम्य
एवेत्येवकारः प्रयुक्तः ॥

(यावज्जीवपदस्य णमुलन्तत्वं न निमित्तत्वेन
किंतु कालविधित्वेनेति निरूपणम्)

कालविधिरिति ॥ यावज्जीवपदस्य णमुलन्तस्यापि
यावदेह तिष्ठतीतिवत् निरुद्धलक्षणया कालपरत्वोपपत्तेः अ-
भिकामं जुहोतीत्यत्र णमुलन्तस्यापि निमित्तपरत्वाददर्शनादिह
कालविधिरेव युक्त इत्यर्थः । अपराह्लादिवदिति ॥ पि-
ण्डपितृयज्ञवाक्ये द्वयोरमावास्यापराह्लाकालयोर्विधानेऽप्येकस्य
व्याप्यकालस्यावच्छेदकत्वेनैककाल्येनाविरोधस्येवेहाप्युपपत्ति-
रित्यर्थः ॥

(अत्र पूर्वपक्षे प्राचीनापादितयजत्यभ्यास-
लक्षणानिरासः)

अत्र प्राचीनैः सिद्धान्ते पौर्णमास्यमावास्यायोर्दर्शपूर्णमासा-
नुष्ठानेन जीवनपर्याप्तकालानुग्रहासंभवात् यागाभ्यासविधा-
नाय यजतावभ्यासलक्षणा पूर्वपक्षे आपादिता, ता परिहर्तु-
माह—**जीवनपर्याप्तेति ॥** एवं च नाभ्यासलक्षणा नतराच
तस्य विधेयत्वमित्येवकारेण सूचितम् । “यावज्जीवकोऽभ्यास”
इतिसूत्रमप्यार्थिकाभ्यासपरतया नेयमिति भावः ॥

(व्याप्यप्रयोगातिरिक्तव्यापकप्रयोगान्तर-
विधिपक्षेणोपपादनम्)

एवं च यथैव पौर्णमास्यादिवाक्येषु कालविशिष्टव्याप्यप्रयो-
गविधिः, तथैव यावज्जीववाक्येऽपि कालविशिष्टप्रयोगस्य वि-
धानं नानुपपन्नम् । अतएव विधेयतावच्छेदकतया जीवन-
पर्याप्तेषु तावत्सु व्याप्यप्रयोगेषु तत्तद्विधेयतावच्छेदकतया
विभिन्नधर्मान्तरेष्वपि व्यासक्तैकधर्मस्य स्वीकाराद्याप्यप्रयो-
गव्यासक्तव्यापकप्रयोगादेव फलमित्याह—**स्वर्गादीति ॥**
व्याप्यव्यापकप्रयोगविशिष्टकर्मणः फलापेक्षायां स्वर्गकामादि-
वाक्येन स्वर्गार्थतयैव विनियोगात् स्वर्गाद्येव फलम्, नतु
यावज्जीववाक्येन पापक्षयार्थत्वेन विनियोगात् पापक्षयः पृथक्
फलमित्यर्थः । एवं च जीवनपर्याप्तेस्तावद्भिः प्रयोगैः एकमेव

काललक्षणापत्तेर्मायं कालविधिः । अतो धातुसंबन्धाधिकारविहितगुणप्रत्ययेन जीवनस्य कर्मसंबन्धावगतेः स्वावच्छिन्नकालकत्वादिरूपसंबन्धाश्रयणे च गुणभूतकालानुरोधेन प्रधानावृत्तेर्न्यायलभ्यत्वाभावेन यावच्छब्दार्थस्यापि विधेयत्वापत्तेर्लोघवाभिहितत्वमेव संबन्धः प्रतीयते । तदाहि प्रतिनिमित्तं नैमित्तिकावृत्तेर्न्यायलभ्यत्वाद्यावच्छब्दा-

फलं स्वर्गादि भवति, नान्तरेति भावः । एतच्च व्याप्यप्रयोगापेक्षया व्यापकप्रयोगान्तरविधानं कौस्तुभोक्तरीत्योपपादितम् ॥

(अन्ते एव स्वर्गादि नान्तरा, नापि पापक्षय इत्यादिनिरूपणम्)

वस्तुतस्तु—व्यापकप्रयोगेणैव निर्वाहे तत्तद्व्याप्यप्रयोगस्वीकारे नैव किञ्चित् प्रमाणम् । नच विनिगमनाविरह, पौर्णमास्यादिवाक्येषु व्यापकप्रयोगानुवादेन तत्तत्कालविधानेऽपि जीवनकालावच्छेदकत्वविधया तत्तत्कालनिवेशसम्भवस्यैव नियामकत्वात् । नहि पौर्णमास्यादिकालेषु जीवनस्याव्यावर्तकस्यावच्छेदकत्वं सम्भवति, अतोऽप्राप्तजीवनकालविशिष्टप्रयोगविधिरयमेव । अन्यथा पौर्णमास्यादिकालानां व्याप्यव्यापकभावेन निवेशसंभवादविरोधोक्तेरनुक्तिसहत्वापत्तेः । अतएव प्रयोगभेदाभावेन प्रकृतसङ्गत्यसंभवेन विनियोगभेदमादाय सङ्गत्युपपादनं कौस्तुभोक्तं सगच्छते । तावतापिच पौर्णमास्यादिकालावच्छिन्नजीवनपर्याप्तकालिकप्रयोगादेव फलं स्वर्गादि नान्तरा नवा पापक्षयः फलमित्यस्य फलभेदस्य न क्षतिरिति ध्येयम् ॥

(यावच्छब्दार्थस्य पुरुषधर्मत्वेन कालविधानायोगेन न्यायलब्धावृत्त्यनुवादत्वकथनम्)

यावज्जीवशब्दे हि यावच्छब्दस्य सामस्यवचनत्वात् तस्य शक्यार्थस्य पुरुषधर्मत्वेन कर्मधर्मत्वायोगात् अवश्यं जीवपदे जीवनकाललक्षणामेव पूर्वपक्षे लक्षणापत्तिरित्यनेनाभिप्रेत्याभ्यासलक्षणापत्ति प्राचीनोक्तमपहाय काललक्षणामेव पूर्वपक्षे आपादयन् सिद्धान्तमाह—काललक्षणापत्तेरिति ॥ “धातुसंबन्धे प्रत्यया” इत्यनुशासनात् यस्माद्धातोर्णमुत्प्रत्ययो भवति तद्भात्वर्थस्य धात्वर्थान्तरेण संबन्धस्य णमुलाऽभिधानात् संबन्धविशेषापेक्षया यावच्छब्दतात्पर्यग्राहकवशात् निमित्तत्वरूपतद्विशेषप्रतीतेर्न तत्प्रतिपादनाय मन्मते लक्षणापत्तिरित्यभिप्रेत्याह—अत इति ॥ संबन्धविधयैव कालबोधोपपत्तेर्ममापि न लक्षणापत्तिरिति पूर्वपक्षिणो लक्षणापरिहाराशयः संबन्धाश्रयणे चेत्यनेन सूचितः । यावच्छब्दार्थस्य विधेयत्वे एकपदोपादानात् विशिष्टप्रयोगविधानाद्वा वाक्यभेदानापत्तावपि गौरवापत्तिर्लोघवादित्यनेन सूचिता । ससर्गविधया भाने गौरवम् । पदार्थविधया भाने लक्षणाचेत्युभयं निमित्तत्वमेवेत्येवकारेण व्यावर्त्यं सूचितम् ॥ न्यायलभ्य-

र्थोऽनुवादः । निमित्तत्वं च स्वान्वयव्यतिरेकानुविधायकश्यानुष्ठानवत्त्वम् । यथा राहूपरागान्वयव्यतिरेकानुविधायि अवश्यानुष्ठानं यस्य स्नानस्य तद्वत्त्वं राहूपरागे ।

अत्रच व्यतिरेकानुविधानस्य सर्वत्र प्रापकप्रमाणाभावादेव सिद्धेरन्वयानुविधान एव विधेस्तात्पर्यम् । अतश्च निमित्तसत्त्वे नैमित्तिकस्यावश्यानुष्ठानबोधनादकरणे प्रत्यवा-

त्वादिति ॥ प्राणक्रियारूपाणां जीवनानां भेदान्निमित्तावृत्त्युपपत्तेः जीवनगतसामस्यस्य नैमित्तिकसंबन्धित्वेन प्राप्तत्वादनुवाद इत्यर्थः ॥

(जीवने निमित्ते विनियोगान्तरविधानमेवात्रेत्यादिनिरूपणम्)

अतएव—यत्र विधिश्रवणेनानुष्ठानबोधस्तत्र अनुष्ठापकरूपनिमित्तापेक्षया निमित्तत्वरूपसंबन्धाश्रयणम् । यत्रतु वर्तमानापदेशेन तच्छ्रवणम् यथा यावद्दोहमित्यत्र तत्रानुष्ठानस्यैवाबोधनेन नानुष्ठापकत्वरूपतदपेक्षया धात्वर्थान्तरसंबन्धः, किंतु स्वावच्छिन्नकालकत्वमेव स इति वैषम्यम् । तदुक्तं वार्तिके—“युक्तमत्र कालग्रहणं वर्तमानापदेशो ह्ययम् । नात्र काचिन्निमित्तापेक्षा । तेन श्रुतिवृत्ते, दोहनमतिक्रम्य कालो गृह्यते । यदिद्विहापि यावद्दोहः स्वप्यादासीतवेति विधीयेत, ततः केन वा दोहस्य निमित्तत्वं वार्यते” इति । अतो जीवनस्य निमित्तत्वात् निमित्तस्यानुष्ठापकत्वेऽपि प्रयोगाक्षेपकत्वे प्रमाणाभावात् स्वतः सिद्धप्रयोगानामेवैषा निमित्तसंबन्धेन विविदिषायामिव विनियोगान्तरमेवेदमिति न व्यापकप्रयोगान्त एव स्वर्गादि फलम् । पौर्णमासीपौर्वाह्यादिकालशास्त्रान्तरेकवाक्यतयाच पौर्वाह्निककालावच्छिन्नपौर्णमास्यवच्छिन्नजीवनस्य निमित्तत्वान्न तिथ्यन्तरस्य जीवने निमित्तत्वस्य न वैकस्यामेव पौर्णमास्या तदवच्छिन्नजीवनरूपनिमित्तभेदादावृत्त्यापत्तेर्वा प्रसङ्गः । पौर्वाह्निककालावच्छिन्नपौर्णमास्यामेव प्रतिक्षणं जीवनभेदमादायावृत्त्यापादनं त्वशक्यत्वादेव न संभवतीति भावः ॥

(निमित्तत्वनिर्वचनम्)

निमित्तत्वं नानुष्ठापकत्वमात्ररूपं कामनादिवत्, तथात्वे कामशास्त्रेणैव तादृशानुष्ठानसिद्धौ एतद्वचनवैयर्थ्यापत्तेः, यावच्छब्दानुवादानुपपत्तेश्च, अतो नियतानुष्ठापकत्वस्याक्षेपात्तद्वटितं निमित्तस्वरूपमाह—निमित्तत्वं चेति ॥

(निमित्तसमभिव्याहृतविधेरकरणे प्रत्यवायबोधकत्वम्)

नियतत्वस्यच बुद्धिपूर्वकारिणा पुरुषेण स्वतोऽसंपाद्यमानत्वात् निमित्तसमभिव्याहृतो विधिः योग्यताबलेन विधेयाकरणस्य प्रत्यवायसाधनतां बोधयतीत्यभिप्रेत्याह—अतश्चेति ॥ अतश्चैतादृशनिमित्तत्वानुरोधेनावश्यकर्तव्यतारूपनियमस्यार्थसिद्धस्य कर्तृधर्मत्वेन विधानोक्तिः “कर्तुं श्रुतिसंयोगादिति सूत्र इति भावः ॥

योऽनुमीयते । करणे च 'धर्मेण पापमपनुदति' इत्यादिवाक्यशेषात् रात्रिसत्रन्यायेन पापक्षय एवानुषङ्गिको नित्यनैमित्तिकस्थले फलम् । यत्र तु रथन्तरसामत्वादिनिमित्तसत्त्वे नैमित्तिकस्य पाठादेव प्राप्तिर्भवान्वयानुविधानस्य प्रमाणान्तरेण प्राप्तिस्तत्र व्यतिरेकानुविधान एव विधेस्तात्पर्यम् । अत एव रथन्तराभावे ऐन्द्रवायवाग्रत्वस्याभावः । अतश्च यावज्जीवपदे लाघवाद्यनुरोधेन जीवनस्य निमित्तत्वावगतेस्तदुनुरोधेन पापक्षयार्थं विनियोगान्तरमेवेदमिति सिद्धम् ॥ १ ॥ इति प्रथमं यावज्जीवनिमित्तताधिकरणम् ॥

(विश्वजिज्ञ्यायाप्रवृत्त्या वाक्यशेषगतपापक्षयार्थत्वोपपादनम्)

अत्र प्राभाकरैर्विधेयाकरणस्य विधिना प्रत्यवायजनकत्वबोधनेऽपि करणस्य नैव किञ्चित्फलमित्यङ्गीक्रियते । न्यायसुधाकृता तु प्रत्ययवाच्यभावनाया भाव्यसाकाङ्क्षनियमात् करणात्फलाङ्गीकारेऽप्यकरणनिमित्तप्रत्यवायप्रागभावपरिपालनस्य फलत्वमित्युक्तम्, तदुभयनिरासायाह—करणे चेति ॥ काम्यमानेन स्वर्गादिकलेनावश्यकत्वानिर्वाहात् विश्वजिज्ञ्यायेन स्वर्गफलकल्पनायोगात् फलविशेषापेक्षायां "धर्मेण पापमपनुदति," "पूर्वा सन्ध्यां जपन् विप्रो नैशमेनो व्यपोहति," "यद्रात्र्या पापमकार्ष यद्वा पापमकार्ष मनसा वाचा हस्ताभ्या" इत्यादिवाक्यशेषेभ्यो निषिद्धाचरणजन्यप्रत्यवायक्षयस्य फलत्वमवसीयते इत्यर्थः । यद्यपि धर्मेणेत्यस्य न किञ्चिद्वाक्यशेषत्वम्, अपितु वाक्यत्वमेव, तथापि आदिपदसंगृहीतानां पूर्वोक्तानां सध्यावन्दनविधिवाक्यशेषत्वाद्वाक्यशेषेत्युक्तम् । अकरणे प्रत्यवायभिया प्रवृत्तस्य पापक्षयार्थप्रवृत्त्यभावमपेक्ष्य पापक्षयस्यानुषङ्गिकत्वोक्तिः । न्यायसुधाकृन्मतनिरासः कौस्तुभे द्रष्टव्यः । निमित्तलक्षणप्रसङ्गात् रथन्तरसामाधिकरणोक्तमेवार्थं पुनर्विशदयति—यत्र त्विति ॥ सिद्धान्तमुपसहरति—अतश्चेति ॥

(पूर्वोत्तरकल्पप्रयोजननिरूपणम्)

प्रयोजनं पूर्वपक्षे यावज्जीवमभ्यस्तरूपक एकः काम्य एव प्रयोगः जीवनकालस्य विकृतौ सौर्यादावतिदेशायावज्जीविकोऽभ्यासः, सिद्धान्ते त्वफलकामस्यापि सायंप्रातः कालयोरभ्यस्तरूपस्तत्रैवच परिसमाप्त एकः प्रयोगः । सायंप्रातः कालान्तरे तथैवापरः सौर्येच निमित्तस्यानतिदेशात् यावज्जीवं प्रयोग इति स्पष्टत्वान्नोक्तम् ॥

॥ इति प्रथमं यावज्जीवनिमित्तताधिकरणम् ॥

(लक्षणानन्तरसंगतिनिरूपणम्)

पूर्वमुत्पत्तिप्रयोगविनियोगभेदकत्वेनोक्तानां षण्णां प्रमाणानां निरूपणे कृते संप्रत्येकवेदगतनानाशाखागतकर्मविधिषु शब्दान्तरसंज्ञासख्याना प्रमाणानां भेदकत्वायोगेऽपि संभवद्वेदकत्वानां गुणाभ्यासप्रकरणान्तराणां भेदकत्वविचाराल्लक्षणसङ्गतिं तथाऽनन्तराधिकरणोपन्यस्तविनियोगभेदकत्व-

(२ अधिकरणम् ।)

नाम । अभिहोत्रादौ सत्स्वपि भेदकप्रमाणेषु न कर्मभेदः । भेदकप्रमाणैर्हि स्ववाक्यस्य कर्मोत्पत्तिपरत्वावगतेरुत्पन्नस्योत्पत्त्ययोगात्कर्मान्तरत्वसिद्धिः । प्रकृते तत्कप्रमाणैरुत्पत्तिपरत्वावगमेऽपि पुरुषभेदात्तत्तच्छाखाध्यायिपुरुषान् प्रत्येकस्यैव कर्मणः सर्वत्रोत्पत्तिसंभवाच्च कर्मभेदः । नहि सर्वशाखाः सर्वपुरुषैरध्येयाः, स्वाध्यायविधौ 'अध्वर्यु वृणीते' इतिवत्स्वीयत्वैकत्वयोर्विवक्षितत्वेनानेकशाखाध्ययनानुपपत्तेः । नचैवं वेदान्तरस्थशाखाध्ययनस्याप्यनापत्तिः

स्याप्यपवादादापवादिकी चानन्तरसङ्गतिं स्पष्टत्वात्तथा पूर्वपक्षचातिफल्गुत्वादनुक्तवोदाहरणपूर्वकं सिद्धान्तमेवाह—शाखाभेदेनेति ॥ एकवेदगतेति शेषः । अतएव—वेदान्तरगते "भूयस्त्वेनोभयश्रुती"तितात्पर्यन्यायेन यत्र वेदे द्रव्यदेवताश्रवणात् रूपलाभस्तत्रैवोत्पत्तिः, नेतरत्र, तत्र गुणार्थं पुनःश्रवणमित्यर्थस्य सिद्धान्तविषयमाणात्वात्तत्र भेदशङ्कानुपपत्तेर्नोदाहरणत्वम् । अतो यत्रोभयत्र रूपलाभेनोत्पत्तिविधिभेदसंभवः, तत्रैव भेदशङ्कोत्थानात् तेषामेवोदाहरणत्वमित्यर्थः । सत्स्वपीति ॥

(संज्ञाशब्दान्तसङ्ख्यानामभेदकत्वेऽपि अभ्यासगुणादेः भेदकत्वसंभवेन पूर्वपक्षः)

यदपि काठकं कालापकमित्यादिसंज्ञायाः कर्मभेदकत्वं सूत्रकारेणोक्तम् । तत्र तस्या ग्रन्थपरत्वेन कर्मपरत्वाभावात्, वेदेऽनाम्नानेनोत्पत्तिगतत्वाभावाच्च न भेदकत्वसंभवः, सूत्रे तदुपपादनं त्वभ्युच्चयमात्रेण ज्ञेयम् । तथा शब्दान्तरस्यापि समानधात्वर्थकत्वात् इतरधात्वर्थपेक्षया भेदकत्वस्य सिद्धान्तेऽपीष्टत्वाच्च भेदकत्वम् । तथा सङ्ख्यायाः स्वसमवायिभेदकत्वाच्चासंभवः, एव संज्ञाशब्दान्तरसङ्ख्यानामसंभवेऽप्यनन्यपरविधिपुनःश्रवणरूपाभ्यासस्य ऐन्द्राग्नैकादशकपालत्वादिगुणावरोधे वचनान्तराम्नातद्वादशकपालत्वादिगुणान्तरस्य निवेशायोगात् गुणस्य दूरस्थत्वेनासन्निधेरुपादेयगुणसामान्याभावाच्च प्रकरणान्तरस्यच भेदकत्वसंभवाभिप्रायेण भेदकप्रमाणेष्विति बहुवचनोपादानं कृतम् । तदेवोपपादयति—भेदकप्रमाणैर्हीति ॥

(स्वाध्यायस्याध्ययनविध्युद्देश्यत्वेऽपि कल्पविधावुपादेयत्वात्स्वीयत्वैकत्वयोर्विवक्षणम्)

अध्वर्यु वृणीत इतिवदिति ॥ अनेनच—स्वाध्यायस्याध्ययनं प्रत्युद्देश्यत्वादुद्देश्यस्वाध्यायगतैकत्वाविवक्षाशङ्कायाः यथैवाध्वर्यु वृणीते इत्यत्र सत्यप्यध्वर्योर्द्वेष्ट्यत्वे वृतेनाध्वर्युणा स्वकार्यं कुर्यादिति कल्पविधावुपादेयतया श्रवणादेकत्वविवक्षा, तथेहाप्यधीतेन स्वाध्यायेनार्थज्ञानं भावयेदिति कल्पविनियोगविधौ उपादेयत्वश्रवणात् तद्विवक्षेति निरासः सूचितः । स्वैरधीयतेऽसौ स्वाध्याय इति व्युत्पत्त्याऽध्यायगतस्वपरंपरागतपुरुषपरिग्रहरूपस्वीयत्वोक्तेः स्वीयत्वेत्युक्तम् ॥

‘वेदानधीत्य’ इत्यादिवचनान्तरानुरोधेन वेदत्रयगतैकैकशाखाध्ययनस्यैवावश्यकत्वावगतेः । अत एव वेदभेदे पुरुषाभेदादेकत्रैवोत्पत्तिरपरत्र गुणार्थं श्रवणमित्यत्र नियामक वक्ष्यते । वेदैकत्वे तु प्रतिशाखं पुरुषभेदात् सत्यपि सर्वेषामुत्पत्तिपरत्वे न कर्मभेदः । अत एवैकस्मिन् कर्मणि विरुद्धानां नानाशाखागताङ्गानां विकल्पः । स च न तत्तत्पुरुषभेदेन व्यवस्थितः । तत्तदङ्गानां तत्तदध्येप्रथत्वे प्रमाणाभावेन प्रकरणाच्छुद्धकत्वर्थत्वावगते । अविरुद्धाङ्गेषु तु ससुचयः । शाखान्तरीयाङ्गज्ञानं च कल्पसूत्रादिभिः सुलभम् ।

(स्वाध्याय इत्यध्यायस्य वेदत्वव्याप्यशाखापरत्वव्यवस्थापनम् ॥

“अनया त्रय्या विधया लोकं जयति” “वेदानधीत्य वेदौ वा वेदं वापि यथाक्रमं” मित्यादिश्रुतिस्मृतिभिर्वेदान्तरगतशाखाध्ययनस्याभ्यनुज्ञानात् तदनुरोधेनाध्यायपदमपि ऋग्वेदत्वादि-व्याप्यशाखापरमेव, तत्रैवच स्वीयत्वैकत्वयोर्विशेषणत्वात् । ऋग्वेदत्वादिव्याप्याया एकैकपित्र्यादिपरम्परागतायाः शाखाया अध्ययननियमकरणेन तद्व्याप्यशाखान्तरस्यैवाध्ययनविधानेऽपि न वेदान्तरगतायास्तन्निवृत्तिरित्यभिप्रेत्य समाधत्ते—वेदानिति ॥

(वेदभेदे कर्मभेदः न शाखाभेद इत्युपपादनम्)

पुरुषाभेदादिति ॥ वेदभेदेन तदध्ययनस्य सर्वपुरुषान् प्रत्यविरोधात् तद्वत्विधिपुनःश्रवणस्याध्येतृभेदपुरस्कारेण ज्ञानार्थत्वेन परिहारासंभवात् उभयोत्पत्तौ प्राप्ताया भूयो-धर्माग्नानं यत्र तत्रोत्पत्तिरितरत्र गुणार्थं श्रवणमित्यर्थभूयस्त्वं नियामकं तृतीये वक्ष्यत इत्यर्थः । एवं यत्र सामवेदे एकस्यामेव शाखाया पञ्चविंशपञ्चिंशद्विश्राद्धाङ्गभेदस्तत्राप्यध्येतृभेदाभावादेकत्र विधिरपरत्रानुवादो बाधकासत्त्वे, तदभावेतु कर्मान्तरमेवाभ्यासादित्यपि ज्ञेयम् । उत्पत्तिपरत्वेनेति ॥ तत्तदध्येतृन् प्रति अज्ञातोत्पत्तिज्ञापकतया विधिपुनःश्रवणोपपत्तेर्न कर्मभेद इत्यर्थः ॥ एवं विधिपुनःश्रवणस्यान्यपरत्वादभ्यासस्य भेदकत्वे निरस्ते तेनैवानुपस्थितिरूपप्रकरणान्तरस्य प्रमातृभेदेनोत्पत्त्याक्षेपकत्वेऽपि भेदाक्षेपकत्वाभावात् भेदकत्वासिद्धिमभिप्रेत्यावशिष्टं गुणकृतभेदं निरसितुमाह—अतएवेति ॥ यतोऽध्येतृभेदेन द्वयोरप्युत्पत्तिपरत्वात् नैकतरस्योत्पत्तिशिष्टत्वमुत्पन्नशिष्टत्वं वा, अत एव एकतरैकतरस्य बाधायोगादेकार्थत्वे सति ग्रीहियवयोरिव विकल्प इत्यर्थः । काठकादिसमाख्यानां शाखास्विव कर्मण्यपि प्रयोगात् ताभिराध्वर्यवादिसमाख्यावत् पुरुषविशेषनियमोपपत्त्याशङ्कामभिप्रेत्य परिहरति—सचेति ॥ कर्मणि प्रयोगस्य कठप्रोक्तप्र-

यत्तु ‘बह्वलपं वा स्वगृह्योक्तं’ इत्यादिवचनं तत् सर्वाङ्गोपसंहारासंभवेऽनुकल्पविधानार्थमिति कौस्तुभे द्रष्टव्यम् ।

तदेवं शब्दान्तराभ्याससङ्ख्यासंज्ञागुणप्रकरणान्तरैरनिरूपितः कर्मणां भेदः । अतः परं तेषां विनियोगो निरूपय्यते ॥ २ ॥ इति द्वितीयं शाखान्तराधिकरणम् ॥

इति श्रीखण्डदेवविरचितायां भाट्टदीपिकायां
द्वितीयाऽध्यायस्य चतुर्थः पादः ॥

अध्यायश्च समाप्तः ।

न्यविहितसबन्धनिमित्तकस्य कर्तृतासबन्धेन कठादिनियामकत्वायोगात् न तेन व्यवस्थितिर्द्विरित्यर्थः ॥

(शाखान्तरीयाङ्गानुष्ठानोपायनिरूपणम्)

ननु—शाखान्तरीयाङ्गानां प्रधानानां वाऽध्ययनविधिसिद्धज्ञानाभावात् कथमनुष्ठानोपपत्तिरित्याशङ्का क्रतुविधीनां स्वकर्तृशाखार्थविषयेऽध्ययनविधिसिद्धज्ञानलाभेन तदुपायानाक्षेपकत्वेऽपि शाखान्तरवृत्तिस्त्वानुष्ठेयार्थविषये तद्विधिसिद्धज्ञानाभावे सति तदुपायानाक्षेपकत्वोपपत्तेः कल्पसूत्राध्ययनेन तज्ज्ञानसंभवेनानुष्ठानोपपत्त्या निरस्यति—शाखान्तरीयेति ॥

(क्रतुविधीनां शूद्राधिकाराक्षेपकत्वनिरासः)

शूद्रस्य तदाक्षेपसंभवेऽपि तदुपायाध्ययननिषेधान्न तदिति वैषम्यमिति भावः ॥

(बह्वलपं वेतिवचनविरोधपरिहारः)

ननु—शाखान्तरीयाङ्गोपसंहारे “बह्वलपं वा स्वगृह्योक्तं यस्य यावत् प्रकीर्तितं । तस्य तावति शास्त्रार्थे कृते सर्वे कृतो भवे”दिति वचनेन स्वगृह्यपदस्योपलक्षणतया स्वगृह्योक्तस्य स्वशाखावगतस्य वाऽनुष्ठाननियमविधानात् तेन विरोध इत्याशङ्कानिरासायाह—यत्त्विति ॥

(पूर्वोत्तरपक्षप्रयोजननिरूपणम्)

प्रयोजन शाखान्तरगताङ्गानां न विकल्पसमुच्चयी पूर्वपक्षे । सिद्धान्ते ताविति पूर्वमेवोक्तप्रायत्वान्नोक्तम् ॥

(अध्यायार्थोपसंहारः । उत्तराध्यायार्थसंग्रहश्च)

एतेषां च प्रमाणानामेकविषयोपनिपातेऽनधिगतार्थगन्तृत्व-तदभावरूपप्रामाण्याऽप्रामाण्यविशेषेऽपि विरोधाभावान्न बलाबलान्वेषणं कार्यमित्यभिप्रेत्य तदवशिष्टस्य विचारणीयस्याभावात् अध्यायार्थमुपसहरति—तदेवमिति ॥ श्रोतृणामौदासीन्यवारणेन सुखग्रहणार्थमुत्तराध्यायार्थं संगृह्णाति—अतःपरमिति ॥ तेषामिति बहुवचनेन अतः परमित्यनेन च सूचितोत्तराध्यायार्थनिरूपणं प्रत्येतदध्यायार्थनिरूपणस्य हेतुहेतुमद्भावरूपा सङ्गतिरुत्तरत्र स्पष्टीभविव्यति ॥

इति द्वितीयं शाखान्तराधिकरणम् ॥

इति कविमण्डन-खण्डदेवशिष्य-शंभुभट्टविरचितायां भाट्टदीपिकाव्याख्यायां

प्रभावल्यां द्वितीयाऽध्यायस्य चतुर्थः पादः ॥

अत्र द्वितीयाध्यायस्समाप्तः ॥

अध्यायः

२

पादः

४

अधिकरणसंख्या

४७

आदितोऽधिकरणसंख्या

७१

श्रीः ।
भाट्टदीपिका ।

प्रभावलीव्याख्यासंवलित ।

तत्र तृतीयाध्यायस्य प्रथमः पादः ।

(१ अधिकरणम् ।)

अथातः ॥ तदेवं पदप्रमाणके कर्मभेदे निरूपिते संप्रति शेषिनिरूपितं शेषत्वापरपर्यायमङ्गत्वं निरूप्यते । भिन्नानां हि तत् संभवति नाभिन्नानामिति तन्निरूपणस्य तत्र हेतुत्वम् । यद्यपि च द्रव्यकर्मणोर्मिथोऽङ्गाङ्गिभावे न पूर्वोक्तनिरूपणस्य हेतुता; तथापि अङ्गत्वसामानाधिकर-

अज्ञानतिमिरध्वंसि सत्यज्ञानप्रकाशकम् ।

सर्वाभीष्टप्रदं नौमि श्रीरूपं सुन्दरं मह ॥ १ ॥

यो वेदशास्त्रार्णवपारदृष्ट्वा यज्ञादिकर्माचरणेऽतिदक्ष ।

सदाशिवाराधनशुद्धचित्तस्तं बालकृष्णं पितरं नमामि ॥ २ ॥

श्रीखण्डदेवं प्रणिपत्य सद्गुरुं मीमांसकस्त्वान्तसरोजभास्करम् ।

अत्यन्तसक्षिप्तपदार्थतत्कृतौ प्रभावलीटिप्पणमातनोम्यहम् ॥ ३ ॥

यद्यप्यत्र गुरोः कृतावपि मयाप्युद्भाव्यते काचना-

संभूतिस्तदपि प्रचारचतुरे नैषा पुरोभागिता ।

किन्तु क्षमातिलका कुशाग्रधिषणा सिद्धान्तबद्धादरा

मद्भाष्यं परिहृत्य तत्कृतमलंकुर्वन्त्वियं मे मतिः ॥ ४ ॥

यद्यप्यथशब्दस्य आनन्तर्यपूर्वप्रकृतापेक्षित्वमधिकारश्चेति त्रयोऽर्था, तथापि जिज्ञासासूत्रे शब्देन निर्दिष्टस्यैव पूर्वप्रकृतनियमे सत्यध्ययनस्य पूर्व शब्देन निर्दिष्टत्वाभावेन पूर्वप्रकृतापेक्षार्थत्वानुपपत्ते जिज्ञासायाश्च प्रमाणपरतन्त्रत्वेन कृतिसाध्यत्वाभावात् शब्दव्यापारद्वारा अधिकारासम्भवात् विचारलक्षणाया प्रमाणाभावाच्च तदुभयार्थत्वमनङ्गीकृत्य आनन्तर्यार्थत्वमेवाथशब्दस्य स्वीकृतम्, प्रकृते तु शेषत्वनिरूपणपरशब्दव्यापारसम्भवेनाधिकारार्थत्वोपपत्ते तस्यच भेदलक्षणानन्तरमेव क्रियमाणत्वेनानन्तर्यस्य तदुपजीव्यत्वेनच पूर्वप्रकृतापेक्षत्वस्यार्थादेव सिद्धेर्न तदर्थकत्वमप्याश्रयणीयम् ॥ तदुक्तं वार्तिके—“एवमर्थद्वये तावदथशब्दस्य वर्णिते । सबन्धोऽध्याययोरुक्तो यद्वार्थात् सिद्ध एव सः ॥ ततश्चापुनरुक्तत्वाद्वक्ष्यमाणार्थगोचरा । अधिकारार्थता वक्तुमथशब्दस्य वक्ष्यते” इति ॥

एवमथशब्दार्थं सूचयन् सुखग्रहणाय वृत्तवर्तिष्यमाणार्थं प्रतिजानीते—तदेवमिति ॥ “शेषस्यैवाधिकारोऽत्र युक्तो नान्यस्य कस्य चित् । शेषधीसिद्धपेक्षत्वादन्यलक्षणवाक्यध्यामि”ति वार्तिकोक्तावसरं सूचयितुं—संप्रतीत्युक्तम् ।

ण्येन हेतुतामादायैव सङ्गत्युपपत्तावच्छेदकावच्छेदेन तदसत्त्वेऽपि न कश्चिद्विरोधः । अंश एव हेतुत्व, अंशान्तरे तु तु तत्प्रसङ्गान्निरूपणमित्यपि बोध्यम् । अङ्गत्वमेव वाऽध्यायार्थोऽङ्गित्वं त्वर्थात् । तदपि च श्रुत्यादिषट्प्रमाणकं, अतिदेशप्रमाणकस्येहाविचार्यत्वात् । तच्चानेकप्रकारकं विचार्यते ।

यद्यप्यन्योन्यसंबन्धात् शेषशेषिणोरुभयोरपि ज्ञानाय निरूपणमावश्यकम्, प्रत्युत प्राधान्यात् शेषिनिरूपणमेव कर्तुं युक्तमिति सूत्रे शेषलक्षणमित्युक्तमयुक्तमित्याशङ्कानिरासाय—शेषिनिरूपितेत्याद्युक्तम् । शेषोऽस्यास्तीतिमत्वर्थतया विशिष्टशेषिनिरूपणे कर्तव्ये विशेषणविधया शेषस्य निरूपणावश्यकत्वात् तन्निरूपणे चार्थादेव शेषिनिरूपणसिद्धे श्रुत्यादिप्रमाणानां च शेषत्व एव व्यापारात् तत्समवाये बलाबलस्य च शेषिण्यविरुद्धत्वेन शेष एव संभवादावश्यकं शेषनिरूपणमेव कर्तव्यमभिप्रेत्य सूत्रे तन्मात्रप्रतिज्ञानम् । तत्रच वक्ष्यमाणलक्षणाङ्गत्वघटकीभूतोद्देश्यताशालित्वरूपशेषित्वस्याऽर्थादेव निरूपणमिति न विरोधः । एतेन—शेषित्वज्ञानस्य नान्तरीयसिद्धिकत्वमुपपादितवतोपि सोमनाथस्य तन्निरूपणेऽप्यध्यायार्थत्वोक्तिः वार्तिकविरुद्धत्वात्—अपास्तेति भावः ॥

सूत्रे शेषपदे भावप्रधानत्वस्य अनन्ताध्याहाराद्यर्थपरत्वाभावस्यच सूचनेन शेषत्वमङ्गत्वं लक्ष्यते येनाध्यायेन तं वक्ष्याम इति सूत्रार्थमभिप्रेत्याह—शेषत्वेति ॥

सौत्रातःशब्दसिद्धा पूर्वोत्तराध्यायार्थनिरूपणयोः हेतुहेतुमद्भावावसंगतिं दर्शयति—भिन्नानामिति । द्रव्यकर्मणोरिति ॥ दध्यादिद्रव्याणां तथा कर्मणां लोकसिद्धभेदवता द्वितीयेऽनिरूपितभेदानां मिथ अङ्गाङ्गिभाव इत्यर्थः । कर्मणामेव मिथोऽङ्गाङ्गिभावनिरूपणस्य द्वितीयाध्यायसिद्धभेदनिरूपणाधीनत्वात् सामानाधिकरण्येन सङ्गत्युपपत्त्या परिहरति तथापीति ॥ द्रव्याद्यङ्गत्वनिरूपणस्य अस्मिन् पक्षे असङ्गत्यापत्तिं परिहर्तुं पक्षान्तरमाह—अंश एवेति ॥ शेषत्वमात्रनिरूपणस्य अध्यायार्थत्वेनेत्यादिः ॥

प्रमाणनिरूपणस्य करिष्यमाणस्याध्यायसङ्गतिं परिहरन्नाह—तच्चानेकेति ॥ ततश्च शेषत्वलक्षणप्रतिज्ञयैव तत्सबन्धविचारजातस्य करिष्यमाणस्य सर्वस्य प्रतिज्ञाया अप्यध्यायार्थत्वान्न तस्यासङ्गतिरित्यर्थः ॥

अङ्गत्वलक्षणम् शेषपदशक्यतावच्छेदकम्, अङ्गाङ्गितयोर-
वच्छेदकम्, श्रुत्यादीनि च पदं अङ्गत्वे प्रमाणानि, तयोर्वि-
रोधे बलाबलम्, विरोधश्च क्वास्ति क् न नास्तीत्यादि ॥३॥१॥
इति प्रथमं प्रतिज्ञाधिकरणम् ॥

(२ अधिकरणम्)

शेषः ॥ इहाद्यं प्रकारद्वयं निरूप्यते । यदेव हि अङ्ग-
त्वलक्षणं तदेव शेषपदशक्यतावच्छेदकं नान्यत् । तत्राङ्गत्वं
नाम पारार्थ्यम् । तच्च यदुद्देशप्रवृत्तकृतिकारकत्वेन विहितं
यत्तत्त्वं तदङ्गत्वम् । स्वर्गोद्देशप्रवृत्तपुरुषकृतौ यागानुकूलायां
कारकत्वेन विध्यन्वयाच्च यागे लक्षणसमन्वयः । प्रधानो-
द्देशप्रवृत्तपुरुषकृतौ प्रयाजाद्यनुकूलायां प्रयाजादेः कारक-

तत्र भाष्ये कं शेष केन हेतुना शेषः कथं च विनियु-
ज्यते इत्यादीनि च विनियोगे कारणानीह वक्ष्यन्ते । तेषां
च बलवदबलवत्ता । एतत्तात्पर्येणान्यदप्युपोद्धातादिनेत्यनेक-
प्रकारता दर्शिता । तत्र “शेषः परार्थत्वादि”ति उत्तरसूत्रे पञ्च-
म्यन्तेन हेतूपादानद्वारा लक्षणस्योक्तस्य शाब्दत्वप्रतीतेस्तेनैव
अर्थात्सिद्धस्य स्वरूपस्यार्थिकत्वमभिप्रेत्य स्वरूपकथनपरस्यापि
भाष्यस्यार्थिकमभिप्रायकता सूचयन् लक्षणपरतया व्याख्यानं
दर्शयति—अङ्गत्वलक्षणमिति ॥ येन प्रवृत्तिनिमित्तेन
हेतुना शेषपदं प्रयाजादिषु प्रयुज्यते, तच्छेषपदशक्यतावच्छे-
दकमेवेत्यभिप्रेत्य द्वितीयप्रतिज्ञापरभाष्यार्थमाह—शेषप-
देति ॥ अवघातादिकं श्रुत्यादिभिर्विनियुज्यमानं श्रुतरूपाव-
च्छिन्नोद्देश्यताबाधेन सर्वेषु विनियुज्यते उत तदभावेनेत्य-
र्थकतृतीयप्रतिज्ञापरभाष्यस्य तात्पर्यार्थं दर्शयति—अङ्गाङ्गि-
तयोरिति ॥ एतत्तात्पर्येणान्यदप्युपोद्धातादिनेति भाष्यसू-
चितं प्रतिज्ञान्तरमाह—विरोधश्चेति ॥ आदिपदेन विरोधा-
विरोधविचारप्रसक्तानुप्रसक्त्या करिष्यमाणविचारस्य सप्रहः ॥

॥ इति प्रथमं प्रतिज्ञाधिकरणम् ॥

प्रयाजादौ शेषपदवाच्यतानुमाने परार्थत्वस्य पञ्चम्या हे-
तुत्वाभिधानात् तस्यैव शेषपदशक्यतावच्छेदकत्वम्, अर्थाच्च
स्वरूपपरिचायकत्वात् लक्षणत्वमपीत्यभिप्रेत्याह—यदेव-
हीति ॥

यस्तु उपकारकत्वं शेषत्वं बादरिणोच्यते, यच्च येन विना
यन्न भवति स बीजादिरङ्गुरादेः शेष इत्येवमविनाभावहेतुकं
शेषत्वं परैरुच्यते, तन्निराकर्तुं “शेषः परार्थत्वादि”तिसूत्रेण पा-
रार्थ्यरूपं शेषत्वमुक्तं जैमिनिना । तज्ज्ञाचष्टे—तत्रेति ॥
पञ्चभूतानामपि प्रयाजगोदोहनादीनां पुरोडाशप्रणयनाद्युप-
कारकत्वेन तदङ्गत्वापत्तेरयुक्तमुपकारकत्वरूपं तल्लक्षणम् तथा
आग्नेयादीनां मिथोऽविनाभावेन परस्परमङ्गत्वापत्तेरविना-
भावलक्षणमप्ययुक्तम्, किंतु पारार्थ्यमेवेत्यर्थः ॥

त्वेन विध्यन्वयाच्च प्रयाजादावपि सः । द्रव्यगुणकालकर्तृ-
देशादौ च यागाद्युद्देश्ययागानुकूलकृतौ करणत्वकर्तृत्वाधि-
करणत्वादिकारकत्वेन विधेयत्वाद्यागाङ्गत्वाविधातः । षष्ठी-
स्थले च संबन्धसामान्याभिधानेऽपि कारकत्व एव पर्यव-
सानाज्ञाव्याप्तिः । निमित्तस्य च क्रियान्वयिनोऽपि कारक-
त्वाभावाज्ञाङ्गत्वापत्तिः । निमित्तस्यानुष्ठापकत्वाख्योद्देश्य-
त्वेऽपि हेतुसितत्वाख्योद्देश्यत्वाभावाच्च न यागस्य निमित्ता-
ङ्गत्वम् । लक्षणे तादृश्या एवोद्देश्यताया विवक्षितत्वात् ।
उद्देश्यतापदेनैव च कर्मकारकलाभात् कारकपदं तदतिरि-
क्तपरम् । कृष्यादेरपि यागकृतिकारकत्वादङ्गत्वप्रसक्तौ वि-
धेयत्वान्तम् । यथाचास्य न काप्यव्यास्यतित्यस्यासी तथा
कौस्तुभे विस्तरः ।

ननु किमिदं परार्थत्वं नाम ? तद्यदि परोद्देशप्रवृत्तकृति
समवायित्वं तदाऽचेतने यागादावव्याप्तिः, यदि तूक्तकृतिसा-
ध्यत्वं तदा देशकालकर्त्रादावव्याप्तिः । एतेन—परोद्देशप्रवृ-
त्तकृतिव्याप्यत्वापरपर्यायमङ्गत्व पारार्थ्यमिति न्यायप्रकाशोक्तं
—अपास्तम् । यदि तु उक्तकृतिसम्बन्धित्वं तदा निमित्ते-
ऽतिव्याप्तिः । अतः पारार्थ्यस्यापि निर्वचनानर्हत्वात् तल्लक्ष-
णत्वं संभवतीत्यत आह—तत्रेति ॥

तदङ्गत्वमिति ॥ तदुद्देश्यनिरूपिताङ्गत्वमित्यर्थः । का-
रकत्वेन विध्यन्वयादिति । कृतौ कारकत्वेन हेतुना
तद्विशिष्टकृतौ विध्यन्वये सत्यर्थात् विशेषणीभूते यागे विध्य-
नुप्रवेशेन विध्यन्वयाद्विहितत्वं यागे इति लक्षणसमन्वय
इत्यर्थः ॥

सप्तमाद्ये स्वर्गोद्देशेन प्रयाजादीनां विधानाशङ्कानिराकरण-
पूर्वकं परिलुप्तत्वं निराकरिष्यते, तदनुसंधाय लक्षणान्वयं दर्श-
यति—प्रधानोद्देशेति ॥

द्रव्यस्य क्रियानिवर्तकत्वेन गुणस्य द्रव्यपरिच्छेदकत्वेन का-
रकतया विधानात् करणत्वेनान्वयात् तत्रापि तदन्वयं दर्श-
यति—द्रव्येति ॥ एतच्च क्रमस्यापि पदार्थपरिच्छेदकत्वेन
कारकतया विधानात् तस्याप्युपलक्षणम् ॥

षष्ठीति ॥ यथाध्वर्यवमिति समाख्याकल्पितविधौ अ-
ध्वर्योः षष्ठ्या संबन्धमात्रावगमेऽपि तस्य कर्तृत्वे पर्यवसानेन
कर्तृतया तत्तत्पदार्थाङ्गत्वमित्यर्थः ॥

निमित्तस्यानुष्ठापकतया उद्देश्यत्वेनान्वयात् निमित्तोद्देशप्र-
वृत्तकृतिकारकत्वेन विहितत्वस्य यागे सत्त्वाभिनिमित्ताङ्गत्वं निर-
सितुमाह—निमित्तस्येति ॥

यथाचास्येति ॥ अतिदेशेन प्रयाजादीनां पशुयागोद्देश-
प्रवृत्तकृतिकारकत्वेन विहितत्वेऽपि पशुपुरोडाशे उपकारमा-
त्राक्षेपेण पदार्थाशेऽतिदेशाकल्पनेन तदुद्देशप्रवृत्तकृतिकारकत्वेन
विधानाभावाभातिव्याप्तिः । एवं गोदोहनस्य प्रणयनोपकार-
कस्यापि तदुद्देश्यकृतिकारकत्वाभावाभातिव्याप्तिः ॥

एव च यत्रेदं न लक्षणं, यथा यागादेर्भावनादि प्रति, तत्र भाक्तोऽङ्गत्वव्यवहारः शास्त्रे । यद्यपि च नेहशमङ्गत्वं श्रुत्यादिप्रमाणक, कारकत्वमात्रमिधायित्वात् तृतीयादेः । तथापि यत्पदार्थः स्वर्गादिपदात्, तदुद्देश्यकत्वं संसर्गादिना, कृतिराख्यातात्, कारकत्वं तृतीयादेः, विध्यन्वयित्वं विधिपदसममिव्याहारात् । विधिर्हि विधिष्ठभावनां विद्वद्दार्थाद्विशेषणान्यपि विधिते इति सर्वेषामुद्देश्यत्वेन विधेयत्वेन वा विध्यन्वयः । अतएवाङ्गत्वघटकीभूतपदार्थान्तराणां प्रमाणान्तरेण प्रसिद्धावपि तद्वदकारकत्वस्य श्रुत्यादिगम्यत्वात्तेषामङ्गत्वप्रामाण्यव्यवहारः ॥ ३ ॥ २ ॥ इति द्वितीयं शेषलक्षणाधिकरणम् ॥

अत्रच कृतिकारकत्वमित्येतावन्मात्रोक्तौ फलस्यापि कर्मतासंबन्धेन कृतिकारकत्वात् फलाङ्गत्वापत्तिः । अतः परोद्देशप्रवृत्तेत्यर्थं यदुद्देशप्रवृत्तेति कृतिविशेषणम् । फलस्यच फलं प्रति परत्वाभावात् फलोद्देशप्रवृत्तपुरुषकृतौ कर्मतया फलस्य विध्यन्वयेन भोक्त्रङ्गत्वेऽपि न फलाङ्गत्वप्रसक्तिः, एतदेवाभिप्रेत्य उद्देश्यतापदेनैवेत्याद्युक्तम् । अपूर्वस्यापि फलोद्देशप्रवृत्तकृतौ करणत्वेनान्वयात् फलाङ्गत्वोपपत्तिरित्यादि कौस्तुभे द्रष्टव्यो विस्तर इत्यर्थः ॥

यद्यप्यवघातादीनामङ्गत्वे ब्रीह्यादीना लोकसिद्धानामेवोपादानात् तदुद्देशप्रवृत्तकृतिरस्ति, तथापि अपूर्वसाधनत्वाकारेण तदुद्देश्यकृतिसंभवात् क्षतिः ॥

भावनादिप्रतीतिः कृतेः कृत्यन्तराभावात् यागस्य भावना प्रति तस्याश्च फल प्रति शब्दभावनायाश्च अर्थभावना प्रति पश्चादेष कारकं प्रति कारकत्वस्यच क्रिया प्रत्यङ्गत्वव्यवहारो भाक्त इत्यर्थः ॥

यत्तु प्रकाशकारैः—भावनायाः फलाङ्गत्वादिव्यवहारस्य मुख्यत्वसिद्धौ इष्टोद्देश्यप्रवर्तनाप्रयोज्यत्वं स्वस्वेष्टं प्रत्यङ्गत्वम्, प्रयोज्यत्वं कार्यतत्कार्यसाधारणम् । प्रवर्तनाकार्यं प्रवृत्तिस्तत्कार्यच यागफलादि स्वस्वेष्टं प्रत्यङ्गम्—इत्युक्तम्, तत् द्रव्यदेशकालकर्त्रादेरपि करणत्वाधिकरणत्वकर्तृत्वादिप्रवृत्तिद्वारा प्रवर्तनाजन्यत्वेन तस्याप्यङ्गत्वापत्तेः शाब्दभावनाया आर्थभावनाङ्गत्वस्यैवमपि दुरुपपादत्वात् अयुक्तमिति व्यक्तं कौस्तुभे ॥

यद्यपि भाट्टालंकारकृता—विध्यन्वयिन्यां कृतौ यद्विषयत्वानुपपत्तिर्यदुद्देश्यकत्वेन परिहियते तत् तस्याङ्गं तदर्थमिति—उक्तम्, तन्न; कालसंबन्धबोधकवाक्ये कालादिवृत्तिकृतविषयत्वानुपपत्तिपरिहारस्य कर्मोद्देश्यत्वेनाप्यसंभवादेव कालोद्देशेन कर्मण एव कृतिविषयत्वाङ्गीकारेण कर्मणः कालाङ्गत्वापत्त्या कालस्य कर्माङ्गत्वानापत्तेः । अस्मन्मते तु कृतिविषयत्वरूपोपादेयत्वसामानाधिकरण्येन विधेयत्वस्यैव औत्सर्गिकस्य सन्निध्यादिप्रत्यभिज्ञापकप्रमाणसत्त्वे बाधेनोपादे-

(३ अधिकरणम् ।)

द्रव्यगुण ॥ यद्यपि पारार्थ्यमङ्गत्वं तथापि न यागादेर्लक्ष्यता । समानपदश्रुत्या यागादेरेव भावनाभाव्यत्वेन तस्य स्वर्गोद्देशेन विहितत्वाभावात् । विधेः स्वरूपयोग्यत्वेनैव लिङ्ग्यतया इष्टसाधनत्वानाक्षेपकत्वात् । आक्षेपकरत्वेऽपि भ्रमप्रमासाधारण्येनेष्टसाधनत्वज्ञानस्यैव कारणतयेष्टसाधनत्वसिद्धौ प्रमाणाभावाच्च । स्वर्गकामपदस्य तु स्त्रीकामः प्रायश्चित्तं कुर्यादिति वत् कर्तृपरत्वादिनाप्युपपत्तेर्न भाव्यपरत्वावश्यकता । अतो न यागादेर्लक्ष्यत्वम् ।

वस्तुतस्तु—उपकारकत्वमेव शेषत्वम्; तदर्थेऽप्युपकारके शेषत्वव्यवहाराभावात् । तच्च श्रुतिलिङ्गाव्ययप्रमाणत्रय-

यत्वसमानाधिकरणविधेयत्वासंभवेऽपि अज्ञाततदधिकरणत्वज्ञापनेन विधेयत्वं नानुपपन्नम् ॥

अत्रच व्यापारभेदेन कारकाणां भेदात् तद्वटिताङ्गत्वस्यापि प्रतिपदार्थं भेदावगमेन तत्तदङ्गत्वं प्रति प्रयाजत्वादेरेव लक्ष्यतावच्छेदकत्वं सूचयितुं लक्षणे यत्तच्छब्दोपादानम् । कृतिकारकत्वेन विध्यन्वयित्वरूपपारार्थ्यस्य श्रुत्यादिप्रमाणानि विना वक्तुमशक्तेस्तान्यप्यर्थादिह उपक्षिप्तानीति ध्येयम् ॥

॥ इति द्वितीयं शेषलक्षणाधिकरणम् ॥

अत्रोक्तस्य लक्षणस्य लक्ष्यप्रदर्शनद्वारा कः शेष इत्ययमंशो निरूप्यत इत्यभिप्रेत्याह—**यद्यपीति** ॥

ननु लिङः फलोपहितप्रवृत्त्यनुकूलव्यापाररूपप्रवर्तनाभिधायित्वात् तथा च फलोपहितप्रवृत्तेरिष्टसाधनताज्ञानं विना अजनमात् तदाक्षेपावश्यभावे इष्टोद्देशेन साधनतया विधानसंभवात् कथं न यागादेर्लक्ष्यत्वमित्यत आह—**विधेरिति** ॥ योग्यतया प्रवृत्त्यनुकूलव्यापारत्वमेव लिङर्थः, ननु फलोपहितप्रवृत्त्यनुकूलत्वम्, येन प्रवृत्तिविषयस्य यागादेरिष्टोद्देश्यककृतिकारकत्वमाक्षिपेत्; काम्ये कर्मणि कामनायां सत्यामपि विधिशतश्रवणेऽपि कदाचित्प्रवृत्त्यजननात् । अतश्च प्रवृत्तिजनने योग्यमात्रस्य विधेः स्वविषये इष्टोद्देश्यककृतिकारकत्वानाक्षेपकत्वान्न यागादेः पारार्थ्यसिद्धिरित्यर्थः ॥

ननु स्वर्गकामपदेन स्वर्गस्य उद्देश्यत्वावगमे सत्यर्थाद्यागस्य भाव्यांशोपनिपातासंभवात् करणत्वेनैव विधानान्नानुपपत्तिरित्यत आह—**स्वर्गकामेति** ॥ एवंच यागस्यैव भाव्यत्वात् स्वर्गकामस्य कर्तृत्वेनान्वयात् फलाभावान्न यागस्य फलाङ्गत्वम् नवा फलस्य पुरुषाङ्गत्वम्, पुरुषस्य तु कर्तृत्वेनान्वयात् यागाङ्गत्वमित्यभिप्रेत्योपसंहरति—**अत इति** ॥

तदर्थेऽपीति ॥ मक्षिकानिवृत्त्यर्थेषु धूमेषु मक्षिकार्थो धूम इति प्रतीतेः परार्थत्वे विद्यमानेऽपि मक्षिकाशेषत्वव्यवहाराभावात् अपकारकव्यावृत्तमुपकारकत्वमेव शेषत्वम् । तच्च यत्र प्रत्यक्षादिनाऽवगम्यते तत्रैव संभवतीति न यागादेर्ल-

मेव । अतएव श्रीह्यादेर्द्रव्यस्यारुण्यादेर्गुणस्यावघातादेः संस्कारस्य चोपकारकत्वदर्शनाच्छेषत्वम् । प्रोक्षणादिसंस्कारस्य तु लिङ्गेनाङ्गत्वासंभवेऽपि श्रुतिवाक्याभ्यामङ्गत्वप्रतीतेस्तद्वलेनैव उपकारकल्पनया शेषत्वोपपत्तिरिति तेषामेव लक्ष्यत्वमिति प्राप्ते—

नोपकारकत्वं शेषत्वम्, गोदोहनदध्यानयनादेरपि प्रणयनवाजिनयागाङ्गत्वापत्तेः, अपि तु पारार्थ्यमेव । अपकारकस्थले तु तदपकारस्यैवेष्टत्वेनोद्देश्यता न तु तस्येति न तदर्थेऽप्यपकारके शेषत्वव्यवहारः । तदपि श्रुत्यादिषट्प्रमाणगम्यमिति वक्ष्यते । अतश्च वाक्याद्यागोऽपि फलं प्रत्यङ्गम् ।

तथाहि—यद्यपि विधेः स्वरूपयोग्यतयैव प्रवृत्त्यनुकूलत्वं लिङाऽवगम्यते; तथापि कदाचित् प्रवृत्त्यभावे विधिवैयर्थ्यापत्तेरवश्यं कदाचित्तया भवितव्यम् । तदा चेष्टसाधनताज्ञानं विना तदसंभवात्तस्य च बाधकाभावे भ्रमत्वायोगादिष्टसाधनत्वं तावद्यागस्य विधिबलादवगम्यते, इष्टविशेषसाधनत्वं च स्वर्गकामादिपदसमभिव्याहारादिति यागस्य स्वर्गाङ्गत्वसिद्धिः । एवं फलस्यापि भोक्तृपुरुषाङ्गत्वम् । भोक्ता चोत्सर्गतो विधिवशात्कामनावशादात्मनेपद-

क्ष्यत्वमित्यर्थः । लिङ्गेनेति ॥ सामर्थ्येनावघातवत् उपकारकत्वासंभवेऽपीत्यर्थः । श्रुतीति ॥ व्रीहीनिति द्वितीया श्रुतिः तदन्तपदस्य प्रोक्षतीति समभिव्याहारो वाक्यं ताभ्यामित्यर्थः । तेषामेवेति ॥ एवकारेण यागस्य प्रयाजादेर्वा प्रत्यक्षद्वितीयावाक्येभ्यः उपकारकत्वाददर्शनात् अलक्ष्यत्वं सूचितम् ॥

अतश्च वाक्यादिति ॥ करणत्वबोधकतृतीयाद्यभावेन वाक्यादित्युक्तम् प्रयाजादेरङ्गत्वसिद्ध्यै प्रकरणस्याप्युपलक्षणम् । इष्टविशेषेति ॥ अतश्चापेक्षितेष्टविशेषसमर्पकमेव स्वर्गकामपदं लक्षणया स्वर्गाख्यभाव्यपरम्, न कर्तृपरम्, आपाततः प्रतीयमानकर्तृपरतत्पदेन समर्पणन्तु यजेतेरकर्मकत्वानुरोधादित्यर्थः । प्रमाणसत्त्वे त्विति ॥ यथा जातेष्टौ पूत एव तेजस्वीत्युपसहारैकवाक्यतारूपप्रमाणसत्त्वे पुत्र इत्यर्थः । भाक्त इति ॥ भोक्तुः प्रवृत्तपुरुषापेक्षया परत्वाभावादुद्देश्यताया विध्यन्वयाश्रवणाच्च तदुद्देशप्रवृत्तकृतिकर्मत्वरूपमुख्याङ्गत्वासंभवात् भाक्त इत्यर्थः ॥

कर्तृत्वादिनेति ॥ आदिपदेन औदुम्बरीसम्मानादिषु साधनत्वेन करणतासंग्रहः । पूर्वपक्षेऽपि बादरिणा द्रव्याणां शेषत्वस्याङ्गीकारात् पुरुषस्य द्रव्यत्वेनाङ्गत्वे नोभयोर्विवाद इति पुरुषश्च कर्मार्थत्वादिति पुनः सूत्रप्रणयनवैयर्थ्यमविवादमेवेत्यनेन सूचितम् ॥

प्रयोजनं पूर्वपक्षे प्रयाजादीनामङ्गत्वे प्रकरणादिप्रमाणाभावात् अर्थवादिकस्य स्वर्गस्य वा फलत्वकल्पनया प्राधान्यान्नास्तिवैशः । सिद्धान्ते तु स इति स्पष्टत्वाभोक्तम् ॥

वशाच्च कर्तैव, प्रमाणसत्त्वे त्वन्यः । अत्राङ्गत्वव्यवहारो भाक्त इति तु ध्येयम् । पुरुषः पुनः कर्तृत्वादिना यागाद्युद्देश्यकृतिकारकत्वाद्वाक्यादेव तदङ्गं इत्यविवादमेव ॥ ३ ॥ इति तृतीयं यागफलपुरुषाणां स्वर्गपुरुषाद्यङ्गताधिकरणम् ॥

(४ अधिकरणम् ।)

तेषाम् ॥ तदेवमङ्गत्वे निरूपितेऽङ्गत्वे श्रुत्यादीनि षट्प्रमाणातीत्युक्तम् । तत्र श्रुतिर्नामाङ्गत्वघटकीभूतोद्देश्यता—कृतिकारकत्वयोरन्यतरस्य प्राधान्येन वाचकः शब्दः । स च द्वितीयातृतीयादिविभक्तिरूपः । कृष्टिष्ठातृजादिष्वव्युत्पत्त्यर्थं प्राधान्येनेति । तस्य कारकत्वविशिष्टद्रव्यवाचित्वेन प्राधान्येन कारकत्ववाचित्वाभावात् । अतएव प्रोक्षिताभ्यामुल्लखलमुसलाभ्यामवहन्ति, वारणो यज्ञावचर इत्यादौ वाक्यीय एव विनियोगो न तु श्रौतः ।

तत्र द्वितीया उद्देश्यत्वपरा सती प्रोक्षणादेरङ्गत्वे हेतुः । वस्तुतस्तु—ईप्सितत्वाख्याया उद्देश्यतायाः साध्यतामात्रवाचिद्वितीयावाच्यत्वाभावात्तत्रापि न मुख्या श्रुतिः, अपि तु भाक्त एव श्रुतिव्यवहारः; ईप्सितत्वांशे लक्षणाङ्गीकारात् । अतश्चोद्देश्यतापदमपि नैव लक्षणे देयम् । एवं

॥ इति तृतीयं यागफलपुरुषाणां स्वर्गपुरुषाद्यङ्गताधिकरणम् ॥

अत्र प्राथमिकश्रुतिविनियोगोपयोगिनिरूपणस्य प्रथमपादार्थत्वमभिप्रेत्य तृतीयप्रतिज्ञाविषयीभूतार्थनिरूपणात् प्रथमतः श्रुतिलक्षणमाह—तत्रेति ॥ अत एव प्रोक्षिताभ्यामिति । प्रोक्षितेतिनिष्ठाप्रत्ययेन कर्मत्वविशिष्टोल्लखलमुसलरूपद्रव्याभिधानेन साक्षात् प्राधान्येन तद्व्युद्देश्यताया अबोधनान्न श्रुत्या प्रोक्षणस्य तदङ्गत्वम्, अपितु वाक्यात् । एवं वारणवाक्येऽपि अवचर्यतेऽनुष्ठीयतेऽनेनेति व्युत्पत्त्या यज्ञसाधनत्वबोधनादित्यर्थः । परोद्देशप्रवृत्तकृतिकारकत्वरूपपारार्थ्यबोधने उद्देश्यस्य प्राधान्यात् तत्प्रतिपादकद्वितीयाश्रुतिकृते पारार्थ्यव्यवस्थायवस्थे विचारयितुं प्रथमतस्तस्याः पारार्थ्यप्रमाणत्वमुपपादयति—तत्रेति ॥ तृतीयादिविभक्तिर्यत्परा सती तदर्थस्य कारकताप्रतिपादनेनान्याङ्गत्वं बोधयति, द्वितीया तु न स्वप्रकृत्यर्थस्य अन्याङ्गत्वबोधिका किन्तु स्वप्रकृत्यर्थस्य उद्देश्यताबोधनद्वारा अन्यार्थस्य विधेयतापादनेन करणतातात्पर्येणान्यार्थस्य स्वप्रकृत्यर्थाङ्गत्वबोधिकेति वैषम्येण तस्याः प्रमाणत्वमुपपादयति—उद्देश्यत्वपरा सतीति ॥ नैव लक्षणे देयमिति ॥

ननु—कृतिकारकफलस्य प्राधान्येन वाचक इत्येतावल्लक्षणकरणेऽपि कर्मत्ववाचिन्या द्वितीयाया मुख्यश्रुतिस्त्वमुपपद्यत एव, विनियोजकताप्रकारमात्रं पूर्वोक्तवैषम्येणास्तु इति—चेत्—न; अङ्गत्वलक्षणे उद्देश्यपदोपादानेन तदतिरिक्तत्वेनैव कृतिकारकत्वस्य विवक्षणात् तस्यास्तत्प्रमाणत्वानुपपत्तेः ।

षष्ठ्यादावपि कारकत्वशक्तत्वाभावात् श्रुतित्वव्यवहारो भाक्त एव । एवं यत्रापि विभक्त्या लक्षणयैव कारकान्तर-प्रतिपादनं, तत्रापि वाक्यीय एव विनियोगो न श्रौतः । एवं समानपदश्रुत्यादिष्वपि द्रष्टव्यम् ।

तदेवं श्रुतेर्विनियोजकत्वे तद्भूताधिकरणेनैव सिद्धेऽधुना गौणमुख्यसाधारणश्रुतिविनियोगोपयोग्यङ्गाङ्गितयोरवच्छेदकविचारः क्रियते ।

दर्शपूर्णमासयोर्ब्राह्मणवहन्ति, आज्यमुत्पुनाति, गां दो-ग्धीत्याद्य आज्यौषधसान्नायसंबन्धिनः संस्काराः श्रुताः ।

अत एव अङ्गत्वघटकीभूतेत्यपि निवेशितम् । युक्तं चैतत्—नहि यस्य प्रोक्षणादेः करणत्वेन ब्रह्मङ्गत्वं बोध्यते तत्प्रमाणं द्वितीया भवति, तस्याः स्वप्रकृत्यर्थवृत्त्युद्देश्यतामात्रबोधकत्वात् । अतस्तदन्तपदसमभिव्याहाररूपवाक्यगम्यमेव तत्राङ्गत्वम् । द्वितीयान्तानां श्रुतित्वेन पूर्वोक्तविनियोजकता-प्रामाण्यव्यवहारस्तु सत्यपि श्रुतपदसन्निधिरूपे वाक्यत्वे अत्रत्वघटकीभूतोद्देश्यताकृतिकारकत्ववाचकपदकल्पनानुकूलत्वाभावसाम्यमात्रेण भाक्तः । तत्प्रयोजनं च लिङ्गश्रुत्याद्यकल्पनेन लिङ्गापेक्षया प्राबल्यसिद्धिः । अतएव अस्मिन्मते “इत्य-श्वभिधानीमादत्ते” इत्यत्र सत्यपि वाक्यीये विनियोगे श्रुतित्वेन लिङ्गबाध उपपद्यत इत्याशयः ॥ एवं यत्रापीति ॥ यथा प्रयाजशेषेणेत्यत्र द्वितीयातृतीयादिविभक्त्यो लक्षणया हविषामधिकरणत्वेनाङ्गत्वम्, तथा प्रयाजशेषाङ्गत्वमभिधारणस्य तत्रेत्यर्थः । एवमिति ॥

यत्तु भाट्टालंकारे—शेषिशेषत्वाभिमतयोस्तत्तद्रूपेणोपस्थितयो संबन्धज्ञानं व्यवधानमनपेक्ष्य यच्छब्दज्ञानेन जन्यते सा विनियोजकश्रुतिरिति श्रुतिलक्षणं कृत्वा सबन्धश्चाङ्गत्वात्मना साधनत्वात्मना सबन्धात्मना वा प्रतीयता न तद्विशेषलक्षणाऽपेक्ष्यते, तेन कृत-तृतीया-षष्ठी-पदश्रुत्यादीनां संग्रह इत्युक्तं, तत्र यदि षष्ठ्यर्थोपस्थितिविलम्बकृतव्यवधानाभावविवक्षणम्, तदा यागस्य स्वर्गसबन्धे अपूर्वोपस्थितिकृतविलम्बकृतव्यवधानसापेक्षत्वात्तद्विनियोजकपदश्रुतावव्याप्तिः । यदितु शब्दान्तरपस्थितार्थप्रतीतिविलम्बकृततदभावविवक्षणम्, तदा आरुण्यस्य एकहायनीशब्दान्तरपस्थितगोरूपार्थपरिच्छेदद्वारव्यवधानापेक्षत्वात् क्रयाङ्गत्वविनियोजकश्रुतावव्याप्तिः इत्युक्तम् । अतएव—एतादृशव्यवधानसत्त्वेऽपि यत्र शक्त्या कारकत्वम्, तत्र श्रुतित्वम् यत्र तु न, तत्र गौणश्रुतित्वं इत्यङ्गीकारेणैवारुण्यादीनां क्रयाङ्गत्वं मुख्यश्रुत्या, यागस्य स्वर्गार्थत्वं गौणश्रुत्येति पूज्यपादानामभिप्रेतमिति दिक् ॥

तदेवं श्रुतेरिति ॥ एवं लक्षणलक्षिताया मुख्यश्रुतेः गौणश्रुतेश्चेत्यर्थः । तद्भूतेति ॥ तर्कपादे वाक्यगतकारकवाचिपदार्थानां क्रियान्वयस्य “तद्भूतानां क्रियार्थत्वेन समा-न्नाय” इति सूत्रेण प्रतिपादनात् श्रुत्या क्रियानिरूपितकारक-

तेषु किं सर्वसाधारणमवघातविधाबुद्देश्यतावच्छेदकं उता-ज्यादिव्यावृत्तं, एवमन्यत्रापीति विचारः ।

तत्र न तावच्छ्रुतं ब्रीहित्वादिकमेवोद्देश्यतावच्छेदकम्; आनर्थक्यापत्तेः, अवघातप्रोक्षणादिव्यतिरेकेणापि ब्रीहि-त्वावच्छिन्नादेर्जायमानत्वात्, यवेष्वापत्तेश्च । अतो न-वमाधिकरणन्यायेन ब्रीहित्वाविवक्षयाऽपूर्वसाधनत्वलक्ष-णाया आवश्यकत्वात्तत्र फलप्रत्यासन्नत्वादेकत्वादारादुपका-रकेषु कृतप्रयोजकशक्तिमत्त्वाच्च परमापूर्वस्य तत्साधनत्व-

त्वस्यार्थादेवोपपत्तेः श्रुतिविनियोजकत्वे सिद्ध इत्यर्थः ॥ अ-ङ्गाङ्गितयोरिति ॥ यद्यप्येतत्प्रभृत्यङ्गितावच्छेदकमेव वि-चारयिष्यते, नाङ्गतावच्छेदकम्, तथापि अङ्गितावच्छेदके निरूपिते तादृशोद्देश्यतावच्छेदकरूपावच्छिन्नोद्देश्यकप्रवृत्तकृ-तिकारकत्वमेव तन्निरूपिताङ्गतावच्छेदकमित्यस्यार्थात् सिद्धि-मभिप्रेत्यभयोपन्यासः । इत्यादय इति ॥ आदिपदेन सान्नाय्यधर्माणां दोहनातश्चनादीनां संग्रहः ॥ एवमन्यत्रा-पीति ॥ सोमप्रकरणगताभिषवादिधर्मेष्वपीत्यर्थः ॥

कथंच विनियुज्यत इति प्रतिज्ञाया आज्यादिव्यावृत्तरूपा-वच्छिन्नोद्देशेन विनियुज्यते इति सिद्धान्तेन निराकाङ्क्षीकरणात् तद्वैपरीत्येन पूर्वपक्षमाह—तत्रेति ॥

ननु फलजनकतया सिद्धवैजात्यावच्छिन्नयागोद्देशेन द्रव्या-दिविधानात् तादृशवैजात्यावच्छिन्नयागस्य तद्रव्यगतसंस्कारं विनोत्पत्तौ प्रमाणाभावात् ब्रह्मार्थत्वेऽपि नानर्थक्यापत्तिरि-त्यत आह—अतो नवमेति ॥ ब्रह्मादिद्रव्यविधीनां नियम-विधित्वोपपादकपाक्षिकप्राप्तिसिद्धये विजातीययागव्यक्तीनामपि व्यापकीभूतयागत्वावच्छिन्नव्यक्त्यन्तर्गतत्वात् तदवच्छिन्नं प्र-तिच द्रव्यत्वावच्छिन्नस्य लोकत एव कारणत्वावगतेर्ब्रह्मादि-द्रव्यं विनापि द्रव्यान्तरेण विजातीययागोत्पत्तेर्बाधकाभावेन अवश्याङ्गीकार्यत्वात् तदुत्पत्तौ सुतरा तत्संस्कारापेक्षायां मा-नाभावेनानर्थक्यस्य तदवस्थत्वात् अपूर्वसाधनत्वलक्षणा आ-वश्यकी । तदाच विशेषणीभूतापूर्वं प्रत्यर्थाज्जनकत्वावगमात् तस्य चादृष्टरूपस्य श्रुतसंस्कारैर्विनोत्पत्तौ मानाभावादानर्थ-क्यपरिहारासम्भवात् तादृशापूर्वसाधनत्वस्य प्रदेयघटकतया लक्षणयस्य रूपस्य यवेष्वाज्यादिष्वपि सत्त्वात् सर्वार्थं धर्मा इत्यर्थः ॥

ननु एवमपूर्वसाधनत्वलक्षणायामपि ब्रीहियन्त्यत्वेन प्र-त्यासत्त्याऽभेदावान्तरापूर्वसाधनत्वस्यैव लक्षणौचित्यात् तद-साधनाज्यादिषु अप्राप्तिरित्यत आह—तत्र फलेति ॥ प्र-त्यासत्तेरामेयवदमीषोमीयैन्द्रामयोरप्यविशिष्टत्वेन तदपूर्वसा-धनत्वस्यापि लक्षणीयत्वात् प्रवृत्त्येकानुगतधर्माभावेनान्त-रापूर्वसाधनत्वविशेषलक्षणानुपपत्तेः फलप्रत्यासन्नत्वात् सर्वा-नुगतफलापूर्वसाधनत्वेनैव लक्षणया धर्मसांकर्यमनिवार्यमि-त्यर्थः । दीक्षणीयोद्देशेन विहितस्य वाङ्नियमस्य दीक्षणी-

मेव प्रदेयघटकत्वसंबन्धेन लक्ष्यते । अस्ति चाग्नेयादेस्तत् प्रत्यपि साधनता । अतएव न वाङ्मनियमन्यायोऽपि । अतश्चोद्देश्यतावच्छेदकस्य सर्वसाधारणत्वादाज्यादिष्वप्यवघातादेः सङ्करः । नच प्रतिनियतनिर्देशाद्यवस्था; तथात्वे व्रीहिवादिबिबक्ष्याया आवश्यकत्वे नीवारादिष्वनापत्तेरिति प्राप्ते—

यद्यपि विधिरविशेषप्रवृत्तः स्यात्; तथापि दृष्टार्थत्वनियमविधिलाघवानुरोधेन विशेषे व्यवस्थाप्येत, किमुत यदा सोऽपि विशेषप्रवृत्त एव । व्रीह्यादिपदे प्रत्यासत्त्या आग्नेया-

यायाः ज्योतिष्टोमापूर्वसाधनत्वाभावेन दीक्षणीयापदेन तस्य लक्षयितुमशक्यत्वात् दीक्षणीयापदेन स्वसाध्यापूर्वसाधनत्वलक्षणया तत्साध्यज्योतिष्टोमापूर्वसाधनत्वलक्षणया लक्षितलक्षणापत्तेस्तदर्थत्वं नान्नीकृतम्, अपितु दीक्षणीयावान्तरापूर्वार्थत्वमेव, प्रकृतेतु व्रीहिजन्ययागजन्यत्वस्य परमापूर्वेऽपि सत्त्वेन व्रीहिपदेन तल्लक्षणासाधनपत्तेः नावान्तरापूर्वार्थत्वमित्यभिप्रेत्य वैषम्यमाह—अत एवेति ॥

दृष्टार्थत्वेति ॥ अवघातस्यापूर्वार्थत्वेऽपि तत्साधनव्रीहिगतदृष्टप्रयोजनद्वारैव तदर्थत्वमिति व्रीह्यर्थत्वे वैतुष्यरूपदृष्टार्थत्वमाज्याद्यंशेऽदृष्टार्थत्वमिति वैरूप्यस्य तथा वैतुष्यार्थत्वे अवघातविधेर्नियमविधित्वम् अदृष्टार्थत्वेतु अपूर्वविधित्वमिति वैरूप्यस्य चापत्तेस्तत्परिहारार्थैकरूप्याश्रयणे लाघवात् नियमविधित्वदृष्टार्थत्वानुरोधेन औषधद्रव्यवृत्त्यपूर्वसाधनत्वमेव लक्षयित्वा तद्धर्मत्वमेव युक्तमित्यर्थः ॥

ननु अविशेषप्रवृत्तविधिनुरोधेन वैरूप्याङ्गीकरण सर्वत्रैव वाऽदृष्टार्थत्वाङ्गीकरणं न दोष इत्यत आह—**किमुतेति—प्रत्यासत्त्येति ॥** व्रीहिपदाभिधेयार्थस्य व्रीह्यादेस्तण्डुलनिष्पत्तिद्वारा प्रथमतः पुरोडाशसपादनेन उत्पत्त्यपूर्वसाधनत्वात् तदतिक्रमे कारणाभावात् यदेव व्रीह्यादिभिः साध्यमपूर्वं तत्साधनत्वस्यैव प्रत्यासत्त्या लक्ष्यत्वादित्यर्थः । यदि कथमपि तत्साधनत्वलक्षणायामानर्थक्यपरिहारो न भवेत्, तदा अगत्या तद्विहाय परमापूर्वसाधनत्वं विप्रकृष्टमपि लक्ष्येत, न त्वेतदस्ति, तस्याप्यनिर्ज्ञातप्रकारत्वेन तदर्थत्वेऽप्यनर्थक्यपरिहारोपपत्तेरित्याह—**तस्यापीति ॥** अत एव यत्र सप्तदशारम्भित्वादिव्यतिरेकेण प्रकृतौ अपूर्वसिद्धिः पञ्चपूर्वसिद्धिर्वावधारिता तत्र तदतिक्रमेणापि परपरया वाजपेयापूर्वप्रयोजकत्वमिष्यत एव, प्रकृतेतु तदभावात् प्रत्यासत्त्या शक्यसंबन्धानुरोधेन व्रीहित्वसमानाधिकरणान्नेयोत्पत्त्यपूर्वसाधनसंबन्धिप्रदेयघटकतण्डुलनिष्पत्तिरूपव्यापारकसाधनताश्रयत्वस्यैव लाघवाल्लक्षणेति भावः । आन्तरालिकतत्तद्वापारकसाधनतानिवेशेन लक्षणाप्रकारं दर्शयति—**अत इति ॥**

पिष्टरूपव्यापारव्यावृत्तये **प्रदेयप्रकृतिभूतेत्युक्तम्** । तस्य प्रदेयत्वेन तत्प्रकृतित्वाभावात् । यथैव ह्यामिक्षा पयसो न

उत्पत्त्यपूर्वसाधनत्वस्यैव लक्ष्यत्वात् । तस्याप्यनिर्ज्ञातप्रकारत्वेन धर्मप्रयोजकत्वोपपत्तेरानर्थक्याभावेन तदतिक्रमकारणाभावात्, परंपरया फलवत्त्वाच्च । अतो व्रीहिपदेन व्रीहि-साध्यानि यानि आग्नेयाग्नीषोमीयैन्द्राग्न्युत्पत्त्यपूर्वाणि तन्निष्ठकार्यतानिरूपितयागादिनिष्ठकारणतासमानाधिकरणकार्यतानिरूपितप्रदेयप्रकृतिभूततण्डुलरूपव्यापारकसाधनतासामान्याश्रयत्वस्यैव चोद्देश्यतावच्छेदकत्वेन विवक्षितत्वाज्यादिषु प्रसङ्गः । अत्र चापूर्वत्रयस्यैकानुगमकाभावेऽपि एकपदोपादानादवाक्यभेदः । तत्तद्वापारकसाधनता

द्रव्यान्तरम्, किंतु घनीभावापन्नं पय एव, यथावा सक्तव एव सक्तुपिण्डः, नत्वर्थान्तरम्, जलसयोगादिकच पिण्डभावे निमित्तकारणमात्रम्, तथैव जलाभ्यादिसयोगस्य पिण्डं प्रति निमित्तकारणत्वेऽपि न पिष्टार्थान्तरं पुरोडाश, किंतु पिण्डावस्थामात्रम् । अतः स तण्डुलप्रकृतिक एवेति न पिष्टस्य व्यापारमध्ये प्रवेशः । अतएव चरौ पुरोडाशस्थानापन्ने पिष्टप्रकृतित्वाभावेऽपि तण्डुलप्रकृतिकत्वादेव धर्मप्राप्त्यविघातः । यद्यपि यत्र पिष्टस्यैव प्रदेयता तत्र तण्डुलप्रकृतिकत्वेन धर्मप्राप्तिर्दुर्निवारा, तथापि सर्वत्राऽनोवासोधिकरणन्यायेन सिद्धस्यैव पुरोडाशादेः ग्रहणप्रसक्तौ प्रयोगान्तःश्रवणविध्यन्यथानुपपत्त्या प्रयोगमध्ये संपादनावश्यकतया तत्रैव प्रकृतिद्रव्योपादाने तन्नियमविधानात् तादृशनियम्यमानद्रव्येष्वेव धर्माणां विधानम् । यत्रतु पिण्डतण्डुलादौ प्रदेये न श्रवणप्राप्तिस्तत्र पुरोडाशादिपदवाच्यपक्वपिण्डादिघटकपाकप्रयोजकस्य तस्याभावे पेषणवत् लोपौचित्येन अनोवासोवह्नौकिकस्यैव पिष्टतण्डुलादेः उपादानात्तण्डुलध्विव न पिष्टेऽपि प्रयोगमध्ये तण्डुलोपादानम् न वा व्रीहिप्रकृतित्वनियम इति न तद्धर्मप्राप्तिः । अतएव “व्रीहिभिर्भ्यजेते”ति वाक्ये स्वप्रदेयप्रकृतिभूततण्डुलव्यापारद्वारैव अपूर्वसाधनीभूतयागोद्देशेन व्रीहिणा करणत्वेन विधानात्तादृशसाधनताश्रयोद्देशेनैव सस्कारविधय इत्यर्थः । इतोऽप्यधिकं कौस्तुभे द्रष्टव्यम् ॥

ननु तत्तद्वापारकसाधनताना आग्नेयत्वव्रीहित्वावच्छिन्नानां निवेशे सौर्यादौ तत्तद्धर्मावच्छिन्नसाधनतानामभावे कथं तद्विघ्नधर्मावच्छिन्नसाधनताश्रयेषु धर्मप्राप्तिरित्यत आह—**तद्वापारकेति ॥** यावता विना नानर्थक्यपरिहारस्तावन्मात्रस्यागत्या प्रवेशेऽपीह साधनतामात्रप्रवेशेन तत्परिहारोपपत्तौ न तदवच्छेदकानां व्रीहित्वादीनां प्रवेशः; गौरवात् । नचातिप्रसङ्गः, वारणस्यापि तावतैव सभवात् । एवं च नैवारे चरौ यवेपुच धर्मप्राप्तिरविकलेत्यर्थः ॥

ननु व्रीहियवयोः शब्दान्तरात् गुणाद्वा कारणताभेदात् व्रीहिगततण्डुलनिष्पत्तिव्यापारकसाधनताश्रयत्वाभावे कथं यवेपु धर्मप्राप्तिः ? अतएव एतादृशसाधनताश्रयत्वाभावेऽपि विकृतौ नीवारकरणतायाः प्राकृतकार्यापत्त्या तदवच्छिन्नेषु नीवारेषु

एव च विवक्षन्ते न तु साधनतावच्छेदकादीन्यपि । तेन यागस्वपुरोडाशत्वव्रीहिसत्त्वाद्यभावेऽपि न क्षतिः । यथा च व्रीहियवयोः कारणताभेदेऽपि यवसाधारण्यं, तथा कौस्तुभे विस्तरः । तत्र तत्र नवमादौ चोपपादयिष्यते ॥ ३ ॥ ४ ॥

इति चतुर्थं निर्वापादीनां व्यवस्थितविषयताधिकरणम् ॥

(५ अधिकरणम् ।)

द्रव्यम् ॥ दर्शपूर्णमासयोः, स्फ्यश्च कपालानि चेति दश द्रव्याण्यनुक्रम्येतानि वै दश यज्ञायुधानीति श्रुतेन वाक्येन दशानापि द्रव्याणां यज्ञसाधनत्वेन विधानादुत्पत्तिशिष्ट पुरोडाशाद्यवरोधेन च साक्षाद्यागसाधनत्वायोगादङ्गेष्ववतारात् प्रकृतापूर्वसाधनीभूतद्रव्यसाकाङ्क्षशक्यक्रियात्वावच्छिन्नोद्देशेन द्रव्याणि विधीयन्ते । स्फ्येनोद्धन्ती-

अतिदेशेन धर्मलाभेऽपि प्रकृतौ तदभावे न कथमपि तत्प्राप्तिरित्यत आह—यथाचेति ॥ यथैव साधनतामात्रविवक्षयाऽऽनर्थक्यपरिहारे सति न साधनतावच्छेदके विवक्षा, गौरवात्, एवं साधनतासामान्यविवक्षयापि तत्परिहारोपपत्तेस्तुल्यत्वेन शक्यसबन्धविधया प्रविष्टस्यापि न साधनताविशेषस्य विवक्षया लक्ष्यतावच्छेदके उद्देश्यतावच्छेदके वा प्रवेशो गौरवादिति साधनतासामान्याश्रयत्वविवक्षया युक्ता येषु धर्मप्राप्तिर्नाज्यादिविति कौस्तुभे विस्तर इत्यर्थः ॥

॥ इति चतुर्थं निर्वापादीनां व्यवस्थितविषयताधिकरणम् ॥

पूर्वाधिकरणमारभ्य त्रिष्वधिकरणेषु संस्कारद्रव्यगुणानामुद्देश्यतावच्छेदकनिरूपणेन विनियोगप्रकारे निरूपितव्ये पारार्थ्यघटकोद्देश्यताबोधकत्वेन प्राधान्यात् द्वितीयाश्रुतिकृतविनियोगप्रकारं पूर्वाधिकरणे निरूप्य अधुना तृतीयाश्रुतिविकृतविनियोगप्रकारं द्रव्यविषये निरूपयितुमुदाहरति—दर्शपूर्णमासयोरिति ॥ प्राकरणिकसर्वयोग्यद्रव्यमात्रे निवेशायापूर्वसाधनतालक्षणायै दर्शपूर्णमासयोरित्युक्तम् । इतिकरणेन प्रभृत्यर्थकेन च “अग्निहोत्रहवणीच शर्पच कृष्णाजिनंच शम्या चोल्खलंच मुसलं च दृषच्चोपला चे”त्यन्तस्य समग्रः । स्फ्येनोद्धन्तीत्यादीनां विधित्वेन स्फ्यादीनामुद्धननादिषु विनियोगेऽपि पूर्वत्रातिप्रसक्तलक्षणाया प्रमाणाभावाद्ब्रीहिमात्रजन्यव्यापारकसाधनतालक्षणायामपीह यज्ञायुधवाक्यस्य तात्पर्यप्राहकस्य सत्त्वात् अतिप्रसक्तलक्षणायां न बाधकमिति विशेषाशङ्कानिरासाय पुनरारम्भमभिप्रेत्य पूर्वपक्षमाह—दशानामपीति ॥

वैश्वदोषबद्धस्याप्यस्याप्राप्तार्थकत्वात् कर्तव्यतावाचिपदाध्याहारेण विधायकत्वमभिप्रेत्य विधानादित्युक्तम् । आयुधशब्दस्य युद्धसाधनवाचिनोऽपि यज्ञपदानुरोधात् साधनमात्र-

त्यादिविशेषविनियोगास्त्ववयुत्यानुवादा इति प्राप्ते—

तेन तेन प्रत्यक्षविधिना तृतीयाश्रुतिसहकृतेन स्फ्यादीनां विशिष्य विनियोगाद् यज्ञायुधवाक्यमेवैकमश्रुतविधिकं वै—शब्दोपबद्धमनुवादकम् । बहूनामनुवादानां वैयर्थ्यात् । अस्य च यज्ञायुधानि संभवन्तीत्येतद्विध्यर्थवादत्वेन सार्थकत्वात् । तस्मादुद्धननमात्रजन्यव्यापारकप्रकृतापूर्वसाधनत्वमेवोद्धननपदेन लक्षयित्वा तदुद्देशेनैव स्फ्यादिविधिः ३।५।

इति पञ्चमं श्रौतविनियोगाधिकरणम् ॥

(६ अधिकरणम् ।)

अर्थैकत्वे ॥ ज्योतिष्टोमे अरुणया एकहायन्या पिङ्गाक्षया सोमं क्रीणातीति श्रुतम् । तत्रारुणशब्दोऽरुणगुणवचनोऽरुणत्वजातिवचनो वा न तु विशिष्टव्यक्तिवचनः ।

परत्वलक्षणया साधनत्वेनेत्युक्तम् । स्फ्येनोद्धन्तीत्यादीति आदिपदेन “कपालेषु श्रपयति अग्निहोत्रहवण्या हवींषि निर्वपति शर्पेण विविनक्ति कृष्णाजिनमधस्तादुल्खलमवस्तृणाति शम्यां दृषदुपदधाति उल्खलमुसलाभ्यामवहन्ति दृषदुपलाभ्या पिनष्टी”त्यन्तानां समग्रः । इतरत् स्पष्टार्थम् । इह स्फ्यादीनां सर्वार्थत्वे निराकृते चतुर्थे पुनस्तेषां प्रदेयत्वमाशङ्क्य निराक्रियत इति न विरोधः । उभयत्रापीत्यौदुम्बराधिकरणसिद्धार्थवादत्वं यज्ञायुधवाक्यस्याभिप्रेत्य अनुवादोक्तिरिति ध्येयम् । प्रयोजनं स्पष्टत्वान्नोक्तम् ॥

॥ इति पञ्चमं श्रौतविनियोगाधिकरणम् ॥

पूर्वं द्रव्यविषये विनियोगप्रकारं निरूप्याधुना गुणविषये तन्निरूपयितुमुदाहरति—ज्योतिष्टोमे इति ॥ पूर्ववत् पूर्वपक्षसिद्धौपयिकतया ज्योतिष्टोमे इत्युक्तम् । अरुणाशब्दस्य द्रव्यपरत्वे द्रव्यस्य क्रीणात्यन्वयोपपत्तेः पूर्वपक्षासम्भवं निरसितुं गुणवचनत्वं साधयति—तत्रेति ॥ तत्रारुणव्यक्तिनानात्वपक्षे आकृत्यधिकरणन्यायेन अरुणत्वजातिवचनस्तदैक्यपक्षे अरुणगुणवचन इत्यर्थः । न तु विशिष्टव्यक्तिवचन इत्याकृत्यधिकरणन्यायप्रवृत्तिप्रदर्शनार्थम् ॥

अत्र प्राचीनैररुणादिशब्दानां केवलं गुणवाचित्वे शुक्लो देवदत्त इतिवत् अरुणो घट इति सामानाधिकरण्यानुपपत्तेः रूपवान् घट इत्यत्रेव मत्वर्थीयेनैव सामानाधिकरण्यापत्तेराकृत्यधिकरणन्यायेन गुणवाचकानामप्यरुणादिशब्दानां निरूढलक्षणया द्रव्यपरत्वमपि । अत एव “गुणवचनेभ्यो मतुपो छुगिष्ट” इति न तत्प्रयोगापत्तिरित्युक्तम्, तत्र प्रयोगाभावेन सांप्रतिकलक्षणया अनुपपत्तौ निरूढलक्षणयाः सुतरामनुपपत्तेः । तदुक्तं वार्तिके—निरूढलक्षणाः काश्चित्सामर्थ्यादभिधानवत् । क्रियन्ते सांप्रतं काश्चित्काश्चिन्नैव त्वशक्तितः ।” इति ॥

तृतीयया च शक्यस्यैव करणत्वमुच्यते, न तु तदर्थं द्रव्यलक्षणा । टाबाद्यर्थोऽपि तत्रैव सामानाधिकरण्येनान्वीयते, न तु तदर्थमपि व्यक्तिलक्षणा; अव्युत्पत्त्यापत्तेः । यथाचैवं

अतश्च विशिष्टद्रव्यवाचित्वे यथैव शुक्लादिपदानामेव तद्वाचित्वं, न रूपादिशब्दानां अप्रयोगात्, एवं गुणमात्रवाचित्वेऽपि तेष्वेव द्रव्यलक्षणा नान्यत्रेति नियमोपपत्तेर्द्रव्ये लक्षणया सामानाधिकरण्योपपत्तिर्नवाऽतिप्रसङ्गः । अत एव गुणवचनत्वे पुंलिङ्गता । द्रव्यवचनत्वे आश्रयलिङ्गवचनतेत्यर्थकं “गुणवचनानामाश्रयतो लिङ्गवचनानि भवन्ती”त्यनुशासनान्तरमुपपद्यते । गुणवचनत्वमपि विशेषणत्वेन गुणशक्यत्वपरं द्रष्टव्यम् । इत्थमरुणापदस्य द्रव्यपरत्वमुक्तमयुक्तमिति सूचयन् तस्याङ्गीकारे निष्प्रयोजनता दर्शयति—**तृतीययेति ॥**

अयमर्थः—किं द्रव्यलक्षणा करणत्वान्वयानुपपत्त्या, उत लिङ्गसङ्ख्यान्वयानुपपत्त्या वा । **नाद्यः**; जातेरिव गुणस्यापि द्रव्यपरिच्छेदद्वारा तदुपपत्तेरनुपपत्त्यभावात् । अतएव यत्र क्रियाजन्यफलशालित्वरूपकर्मत्वस्य तदुद्देश्यत्वरूपसंप्रदानत्वस्य च ओदनविप्रवृत्तित्वासंभवः, तत्रैव तल्लक्षणा, न तु तृतीयान्तादिस्थल इत्युक्तमाकृत्यधिकरणे । **नान्त्यः**, तस्य पाशाधिकरणन्यायेन साधुत्वमात्रेणाश्रयनिष्ठतया वोपपत्तौ प्रातिपदिके लक्षणाया प्रमाणाभावात् । अत एव सामानाधिकरण्यसंबन्धेन तयोः करणत्वे प्रातिपदिकार्थेवाऽन्वये संसर्गविधया पार्थिकभावेन वा द्रव्यबोधोपपत्तेर्नैव लक्षणायास्तत्र प्रयोजनम्, द्वितीयादिस्थले तदावश्यकत्वेऽपीह तृतीयान्ते तत्प्रयोजनाभावात् । यद्येतादृशस्थलेऽपि तल्लक्षणाऽङ्गीक्रियते, तदा विशेष्ये द्रव्ये गुणस्यान्वयापत्त्या तद्विशिष्टद्रव्यस्य मूर्ततयैकहायन्यादिवत् पार्थिकांशव्यलभ्याभेदसंबन्धेन क्रय एव निवेशोपपत्तेः प्रत्युत समस्यमानानेकपदतत्सामानाधिकरण्यालोचनापेक्षाधिक्येन विलम्बितत्वात् तेन द्रव्यविधनापत्तेर्गुणशब्देनैव द्रव्यविध्यापत्तेः क्रयसाधनद्रव्यनिवेशस्यैवोपपत्तावमूर्ततया क्रये तन्निवेशासंभवेन प्राकरणिकयोग्यकारकमात्रनिवेशपूर्वपक्षासंभवे तत्समाधानार्थाधिकरणारम्भस्य सिद्धान्ते गुणस्यैव द्रव्यपरिच्छेदद्वारा करणत्वप्रतिपादनस्य च वैयर्थ्यापत्तिः, तथा चतुरादिशब्दानामपि सङ्ख्याविशिष्टमुष्टिपरत्वापत्तौ जघन्याया अपि मुष्टे प्रधानत्वेन तदनुरोधस्यैवापत्तौ मुख्यत्वेन सप्तदशशरावे चरौ सङ्ख्यानुग्रहस्य वक्ष्यमाणस्यानापत्तिश्चेत्यतो गुणमात्रपरत्वमेवेति ॥

अव्युत्पत्त्यापत्तेरिति ॥ लिङ्गसङ्ख्यादीनां विशेष्ये कारके सामानाधिकरण्यसंबन्धेन करणत्वेवाऽन्वयस्य व्युत्पन्नस्य त्यागेन द्रव्येऽन्वयाङ्गीकारेण द्रव्यलक्षणाया व्युत्पत्त्यन्तरकल्पनापत्तेरित्यर्थः ॥

ननु केवलगुणवाचित्वे कथं गुणवचनेभ्यो मतुपो लुगिष्ठो गुणवचनानामाश्रयत इत्यनुशासनद्वयस्योपपत्तिः ? तत्र गुणि-

सति गुणवचनानामाश्रयतो लिङ्गवचनानि भवन्तीत्याद्यनुशासनोपपत्तिस्तथा कौस्तुभे द्रष्टव्यम् ।

नमुक्त्वा गुणवाचका ये तेषामेव शुक्लादिशब्दानां गुणवचनपदेन ग्रहणेन गुणिपरत्वावश्यकत्वादित्यत आह—**यथाचैवमिति ॥** आद्यानुशासनस्य यत्र लक्षणाप्रसक्तिः तत्परत्वम्, द्वितीये स्वशक्यार्थविशिष्टव्यक्तिविषयकलक्षणावृत्तियोग्ये यत्प्रकारतया व्यक्तेरन्वयस्तदर्थकं गुणपदमिति तस्यैव गुणवचनशब्देनोपादानमिति द्वयोरनुशासनयोरुपपत्तिः । अत्र योग्यान्तमात्रविवक्षाया अजायाः शुक्ल इत्यादावपि टाबाद्यापत्तिः, तस्य तदा लक्षकत्वाभावेऽपि अरण्यस्थदण्डवद्योग्यत्वस्य सत्त्वात्, अतस्तद्व्यावृत्त्यर्थमन्वय इति । अतएव तत्राश्रयगतलिङ्गाभावे ‘गुणे शुक्लादयः पुंसी’त्यनेन साधुत्वार्थपुंलिङ्गमेव नियम्यते । रूपमस्तीत्यादौ प्रकारतया द्रव्यानन्वयादायम् । तत्र तादृशयोग्यताया अभावात् । अतश्च व्यक्तिलक्षणाभावेपि यलिङ्गद्रव्यपरिच्छेदद्वारा गुणस्य करणत्वं, तद्वत्स्मृतिवेनैव टाबाद्युत्पत्तेः अरुणाशब्दस्यात्र गुणपरत्वमेवेति कौस्तुभे द्रष्टव्यमित्यर्थः ॥ एतच्च अरुणैकहायनीशब्दयोः प्राचीनोक्तवैलक्षण्यनिरासतात्पर्यमात्रेण द्रष्टव्यम् ॥

वस्तुतस्तु—पञ्चतीत्यत्र एकत्वस्य सामानाधिकरण्यसंबन्धेन भावनान्वने संसर्गविधया भातस्य कर्तुं पञ्चतीत्यस्मात् एको नवेति सशयव्युदाससिद्धधर्मितावच्छेदकविशिष्टधर्मिज्ञानावश्यकत्वाय लक्षणा तत्र पूज्यपादैरुक्ता, तथेहाप्यरुणापदात् जायमानसंशयव्युदासाय द्रव्यलक्षणावश्यक्येव; तावतापि द्रव्यस्य करणतया प्राप्तेर्विशेषणाशस्य गुणस्यैव करणत्वावश्यकत्वे तत्रामूर्तत्वादिना क्रियानन्वयमापाद्य पूर्वपक्ष तथा एकहायन्यादिपदयोरप्यविशिष्ट एव स इति ध्येयम् ॥

यत्तु—अरुणत्वजातिपरत्वे तथा सह गुणे समवायसंबन्धसंभवेन लक्षणया गुणपरत्वसंभवेऽपि द्रव्ये तदभावे व्यक्तिलक्षणानुपपत्त्या द्रव्यपरसामानाधिकरण्यानुपपत्तिरिति सोमनाधीये उक्तम्, **तत् न मनोहरम्**; नीलो घट इत्यादिसामानाधिकरण्यप्रतीतौ नीलपदस्य नीलरूपाश्रयद्रव्यसयुक्तत्वसंबन्धेन नीलपदव्यक्तिलक्षणावत् इहापि स्वाश्रयसमवायसंबन्धेन जातिपरस्यापि लक्षणया तदुपपत्तेः समानत्वात् । अत एव नीलं रूपमिति प्रतीतेर्नीलरूपत्वजाते समवायेन विद्यमानाया प्रवृत्तिनिमित्तत्वाश्रयणं तथैव तस्या एव जातेः परपरासंबन्धेन घटादावप्यङ्गीकारे बाधकाभावेन मुख्ययैव वृत्त्या प्रयोग उपपादितो नक्षत्रवादावल्या मीमांसकमूर्धन्येन । तदा को दोषः परंपरासंबन्धेन लक्षणाश्रयण इति दिक् ॥

अत्र सूत्रे द्रव्यगुणयोरैककर्म्यादित्युपादानादावश्यकं पिङ्गा-

एकहायन्यादिपदानां तु बहुव्रीहत्वादवयवार्थविशिष्टान्यपदार्थरूपे द्रव्य एव शक्तिरिति प्राञ्चः । अन्यपदार्थे पदद्वयस्य लक्षणेति तु बहवः । नच—द्रव्यस्यैकेनैव पदेन विधिसंभवे इतरेण विध्यनुपपत्तिर्वैयर्थ्यं चेति—वाच्यम्,

क्षयादिशब्दानां द्रव्यपरत्वमुपपादयितुं मत्वर्थेनैव बहुव्रीहेः द्रव्याभिधानेनैव आन्तरालिकसबन्धभानसिद्धेरन्यलभ्यत्वेन तत्र शक्ति कल्पयित्वा द्रव्यपरत्वमेव मतुप इव बहुव्रीहेरयाश्रीयते । तदुक्तं वार्तिके—“सर्वत्र यौगिकैः शब्दैर्द्रव्यमेवाभिधीयते । नहि सबन्धवाच्यत्वं संभवत्यतिगौरवात्” इति ।

तत्रापि चित्रगुरित्येवमादिषु चित्रगोशब्दयोरत्यन्तव्यतिरिक्तार्थाभिधायित्वात् देवदत्तादिपदैः सामानाधिकरण्यायोगात् प्रागपि देवदत्तादिपदादन्यपदार्थप्रतीतेर्वाक्यार्थत्वासंभवेनान्यपदार्थे शक्तिरेव । लक्षणापक्षे बहुव्रीहेरुपपत्तिरिति चेन्नान्तरितद्रव्यलक्षकत्वाशविशेषे हि किं विनिगमकम् यद्बहुव्रीहेरेव द्रव्याभिधायिता नारुणपदस्येति, अतोऽन्यपदार्थे शक्तिः ।

नच—इन्द्रपीतशब्दे पूर्वपक्षे बहुव्रीहावन्यपदार्थलक्षणापत्तिदूषणाप्रसक्ते षष्ठीतत्पुरुषापेक्षया दौर्बल्यासंभवेन कथं पूर्वपक्षोत्थानं? इति—वाच्यम्; षष्ठीतत्पुरुषे बहुव्रीहौच एकस्यैवोत्तरपदार्थे अन्यवाक्यार्थे चान्वयसाम्येऽपि षष्ठीतत्पुरुषे एकस्यैव त्यागः, बहुव्रीहौ तु उभयोरिति वैषम्येण तदपेक्षया तस्य दौर्बल्यसिद्धेः ॥

एतेन—बहुव्रीहावन्यपदार्थस्य शक्यत्वे विद्याप्रयुक्त्यभावकृतलाघवात् निषादस्थपतिशब्दे कर्मधारयत्यागेन बहुव्रीह्याश्रयणापत्तिरित्यपि—अपास्तम्; कर्मधारये श्रुतपदार्थानां सर्वेषामेव वाक्यार्थान्वयः, बहुव्रीहावेकैकस्य अन्वय इति वैषम्यमात्रेण दौर्बल्योपपत्तेः । अतो यद्यपि चित्रा गावो यस्येति विग्रहो लोके प्रसिद्धः, तथापि राजपुरुष इति षष्ठीतत्पुरुषे षष्ठ्यन्तप्रतिपाद्ये उपसर्जनत्वस्य प्रथमान्तप्रतिपाद्यार्थे प्रधानत्वस्येव प्रथमान्तनिर्दिष्टानां चित्रगवीणामेव प्राधान्यापत्त्याऽन्यपदार्थद्रव्यप्राधान्यप्रतीतिभङ्गापत्तेः । चित्राणां गवामयमित्येवं विग्रहेण अन्यपदार्थशक्तेरेकहायन्यादिशब्दानां बहुव्रीहत्वात् द्रव्यपरत्वमिति प्राचा मतमाह—एकहायन्यादीति ॥

कृतद्वितादिस्थले एकेनैव इतरस्याक्षेपसिद्धेरनेकशक्तिकल्पनापरिहाराय प्रधानेनैव गुणभूतस्य लोके आक्षेपदर्शनात् लिङ्गसङ्ख्यान्वययोग्यद्रव्यस्यैव सत्त्वपदवाच्यत्वेन प्राधान्येन तत्रैव शक्तिर्न विशेषणीभूतसबन्धे तस्याक्षेपादेव भानसिद्धेः ॥ अतएव तृतीयान्ते जातेर्द्वितीयान्तादिस्थलेच व्यक्तेश्च प्राधान्यदर्शनात् नियामकाभावे आकृत्यधिकरणन्यायप्रवृत्त्या जातेरेव वाच्यत्वं व्यक्तेराक्षेपलभ्यत्वमेव । एवञ्च कृदन्तादेस्तु न विशेषणे शक्तिः, अपितु द्रव्य एव ॥

उभयोर्युगपत्प्रवृत्तेर्विहितविधानाभावात्, गुणान्तरपरत्वेन सार्थक्याच्च । शक्यते त्वत्रापि आरुण्यन्यायेन लक्षणापि नेति वक्तुम्; समासानुशासनस्य मतुबाधनुशासनवदुपपत्तेः । द्रव्ये पार्थक्यगुणसंबन्धोपपादनञ्च प्रमाणान्तरप्र-

अतएव सर्वत्रेति वार्तिकमप्येतादृशविषय एव विशेषणीभूतसबन्धादिशक्तिनिराकरणपरं सत् यत्र यौगिकस्थले कृदादिवाचकान्तरसत्त्व तद्विषयमेव ॥

यत्रतु बहुव्रीह्यादौ नवाचकान्तरसत्त्वं तत्र यष्टीः प्रवेशयेत्यादाविव पदद्वयस्यैव स्वार्थविशिष्टान्यपदार्थे अन्यपदार्थमात्रे वा निरुद्धलक्षणोपपत्तौ अतिरिक्तशक्तिकल्पने मानाभावः; अनन्यलभ्यस्य शब्दार्थत्वात् ॥ अतएव यत्र कृदादावपि प्रकृतिप्रत्ययार्थे लोपो यथोद्भिदधुनेत्यादौ तत्रावशिष्टभागस्य तल्लक्षकत्वमिष्टमेव, न त्वतिरिक्ता शक्तिः ॥

नच बहुव्रीहेरन्यपदार्थशक्तत्वाभावे अरुणापदादविशेषापत्त्या सूत्रे द्रव्यगुणयोरिति निर्देशानुपपत्तिः, अस्मन्मते निरुद्धलक्षणातदभावाभ्यामेव विशेषसिद्धेः । एवंच पदद्वये लक्षणाङ्गीकारादेव तत्पुरुषापेक्षया सुतरा कर्मधारयापेक्षया दौर्बल्य सिद्धं भवति । अतएव इन्द्रपीताधिकरणे पूर्वपक्षप्रसाधनाय बहुव्रीहावन्यपदार्थलक्षणापत्तिः सिद्धान्ते दर्शिता, सिद्धान्तेऽपिच शक्या परिहारमनभिधाय हुताहुतसमुदायवाचिन इन्द्रपीतशब्दस्य तदवयवे लक्षणापत्तिमात्रमेव पूर्वपक्षदूषणत्वेन दर्शितमिति ॥

नैयायिकादिबहुमतं पक्षान्तरमाह—अन्यपदार्थ इति ॥

यत्तु प्रकाशकारैः—बहुव्रीहावन्यपदार्थलक्षणायां पङ्कजादिपदेऽपि तदापत्तौ योगरूप्यच्छेदप्रसङ्गात् तद्वदिहापि शक्तिरेवेत्युक्तं तदूषणं कौस्तुभे द्रष्टव्यम् ॥

वस्तुतस्तु—अरुणापदवदेव एकहायन्यादिपदानामपि आकृत्यधिकरणन्यायेन एकहायनादिरूपविशेषणवाचित्वमेव, तस्याप्यारुण्यवत् द्रव्यपरिच्छेदद्वारा करणत्वोपपत्तेः । अतएव यत्र द्वितीयान्तादिस्थले तदसंभवस्तत्परमेव मतुप्रत्ययानुशासनवत् बहुव्रीह्यनुशासनमिति न द्रव्ये शक्तिर्लक्षणा वा स्वीकार्या । सौत्रं द्रव्यपदञ्च प्रमाणान्तरप्रमितद्रव्यपार्थक्यसबन्धप्रतिपादनतयाप्युपपत्तिमदित्यभिप्रेत्य स्वसंमतं पक्षान्तरमाह—शक्यतेत्विति ।

प्रमाणान्तरप्रमितेति ॥ गवा ते क्रीणातीतिमन्त्रलिङ्गावगतगोरूपद्रव्यमादायेत्यर्थः ॥ अस्मिन् पक्षे अमूर्तत्वाविशेषात् सर्वेषामेव विचारविषयितेति भावः ॥

एवं प्रकृतविचारोपयुक्त प्रसाध्य शाब्दबोधत्वावच्छिन्नं प्रति योग्यताज्ञानस्य हेतुत्वात् अमूर्तस्यारुण्यस्य क्रयभावनान्वयायोग्यत्वात् तत्रानिवेशेन वाक्यीयान्वयं बाधित्वा “विहितस्तु सर्वधर्मः स्यात् संयोगतो विशेषात् प्रकरणाविशेषा” इति

मितद्रव्यमादायोपपादनीयमिति न कश्चित् विरोधः । तदिहारण्यस्य योग्यत्वेऽपि कारकत्वेनाव्युत्पन्नस्य वाक्यीयद्रव्याद्यन्वयस्यायोग्याद्युत्पन्नत्वेऽपि चामूर्तत्वेनायोग्यस्य वाक्यीयक्रियान्वयायोगात्ततोविच्छिन्नस्य प्रकरणकल्पितश्रुतानुमितैकदेशनिष्पन्नेन वाक्येनारुणया प्रकृतापूर्वसाधनीभूतद्रव्यपरिच्छेदं भावयेदित्याकरेण प्राकरणिकसर्वद्रव्याङ्गत्वमिति प्राप्ते—

न योग्यताज्ञानं शाब्दबोधहेतुरपि तु अयोग्यतानिश्चयस्य प्रतिबन्धकतामात्रम् । अतश्च प्रतिबन्धकताभावसत्त्वे आरुण्यस्यापि क्रियान्वयबोधोपपत्तेः । पश्चाच्च योग्यतागवेषणायमारुण्यस्य पार्थिकद्रव्यसंबन्धोपपत्तेर्न ततो विच्छे-

तेषामर्थाधिकरणपूर्वपक्षसूत्रत्वेन आश्रित्य प्राकरणिकसर्वद्रव्यार्थत्वपूर्वपक्षं साधयितुं योग्यतया वाक्यीयद्रव्यान्वयसम्भवं निरस्यति—तदिहेति ॥ यत्र अग्निहोत्रहवण्येति वाक्ये ल्युङ्कुत्तकणीभूतस्य द्रव्यस्य स्ववाक्योपात्तनिर्वापं प्रति योग्यता तत्र तस्या निर्वापाङ्गत्वसम्भवेऽपि इह कारकत्वेन द्रव्ये अमूर्तत्वेन क्रयभावनाया वा अन्वयासम्भवात् न तदङ्गत्वम्, अपितु श्रुतिवाक्ययोरौदासीन्ये सत्यधिकाराख्यप्रकरणेन ज्योतिष्टोमोपस्थितौ योग्यतया तदीयद्रव्यपरिच्छेदकत्वेन विधिवाक्यं द्रव्यवाचकपदं च प्रकल्प्य तद्विधानात् सर्वयोग्यकारकत्वमिति न केवल प्राकरणिककरणकारकाङ्गत्वमात्रम्, किंतु तत्साधारण्येन कर्त्रादिकारकाङ्गत्वमित्यर्थः ॥

यत्तु वार्तिके—सिद्धस्यारुण्यस्य प्रकरणाग्रहणमाशङ्क्य अरुण्येति तृतीयया प्राकरणिकानि ज्योतिष्टोमापूर्वसाधनानि सोमप्रभृतीन्यनूय अरुणप्रातिपदिकार्थो विधीयते । “अतश्च पदमेवैतद्वाक्येनैवं विभज्यते । या व्यक्ति करणत्वेन चोदिताऽपूर्वसाधनम् । तया तत्साधयेन्नित्यमरुणत्वविशिष्टया । एवंचेदरुणं कार्यकरणं यद्गृहायपि । यत्पुनर्यजमानादिविहितं कारकान्तरम् । न तस्यायं गुण शेषः सर्वार्थोप्यवधारितः” । इत्युक्तम्; तत् तृतीयया लक्षणया द्रव्योपादाने एकहायन्या एव लक्षणापत्तेः परंपरासंबन्धेन स्ववाक्योपात्तक्रियान्वयसम्भवादेकप्रसरतामङ्गापत्तेश्चायुक्तमिति व्यक्तं कौस्तुभे ॥

एतेन—एकहायन्यादिपदानां द्रव्यपरत्वात् श्रौततदवरुद्धे क्रये अरुणापदलक्ष्यद्रव्यविधयसम्भवं इति शास्त्रदीपिकोक्तं—अपास्तम्; बलाबले सत्यपि वस्तुत एतत्वेन विरोधाभावात् । अतः पूर्वोक्तरीत्या योग्यसर्वकारकाङ्गत्वमित्यर्थः ॥

न शाब्दबोधत्वावच्छिन्नं प्रति योग्यताज्ञानस्य कारणत्वम्; तदभावेऽप्ययोग्यतानिश्चयाभावदशाया गृहीतपदपदार्थसंकेतस्य शाब्दबोधोदयात् । अन्यथा यागस्यापि स्वर्गान्वयशाब्दबोधानुदयेन अपूर्वकल्पनानापत्तेः, कित्वयोग्यतानिश्चयः प्रतिबन्धकः इति तदभावस्य कारणत्वेन प्रकृतेऽपि तावन्मात्रेण

दाशङ्का । अतएव प्रथमतः सोमक्रयारुण्यादिसकलकारकविशिष्टभावनाविधानोत्तरं क्रयस्य सोमसंबन्धवेलायामारुण्यादित्रिकस्य मत्वर्थलक्षणया क्रयसंबन्धावगतौ पश्चाद्विशेषणविधित्रयकल्पनया तेषां क्रयाङ्गत्वावगमे जाते पश्चात्परिच्छेदकीभूतद्रव्याद्यपेक्षायां पार्थिकोऽरुणैकहायन्योः परस्परं विशेषणविशेष्यभावमात्रेण संबन्धो द्रव्यविशेषसंबन्धश्चेति द्रष्टव्यम् । ततश्च युक्तं क्रयसाधनीभूतैकहायन्यामेव निवेश आरुण्यस्य, न तु वासःप्रभृतिषु क्रयद्रव्यान्तरेषु ।

न च यवेष्विव सोमप्राप्तिसाधनक्रयद्रव्यत्वाविशेषात्

क्रयभावनायामपूर्वस्याप्यन्वयोपपत्तेः तदीयद्रव्याङ्गत्वमेवेत्यभिप्रेत्य सिद्धान्तमाह—न योग्यतेति । पश्चाच्चेति ॥

आरुण्यस्य क्रियान्वयात् पूर्वं द्रव्यान्वये कारकत्वव्याघातापत्तेः प्रथमतो द्रव्यपरिच्छेदरूपव्यापारानवगमेऽपि उक्तसामग्रीवशादेकहायनीक्रयसोमादिकारकान्तरवदेव भावनया संबन्धे सति विशिष्टविधानेन विधेयानेकत्वकृतवाक्यभेदपरिहारेण पश्चात् क्रयस्य सोमनिरूपितकरणत्वबोधदशायां भावनाप्रत्यासन्नत्वादेकहायनीवन्मत्वर्थलक्षणया क्रयसंबन्धेन द्रव्यसंबन्धाभावेऽपि गुणस्य द्रव्यपरिच्छेदकत्वरूपव्यापारमन्तरेण करणत्वानिर्वाहात् योग्यतया तस्मिन्नवगते द्रव्यविशेषापेक्षाया सामानाधिकरण्यात् एकहायनीयद्रव्यविशेषप्रतीतिसिद्धिः । अस्ति च द्रयोरपि द्रव्यगुणयोः परस्पराकाङ्क्षेति परस्परसाहित्यात्तथोपनिर्णयः ।

यद्यपि केवलगुणवाचित्वपक्षे भिन्नप्रवृत्तिनिमित्तानां शब्दानामेकस्मिन्नर्थे प्रवृत्त्यसंभवात् नैकहायनीपदसामानाधिकरण्यं संभवति, तथापि मुख्यस्यासंभवेऽपि द्रव्यपरिच्छेदद्वारा गुणस्य करणत्वेनान्वये तस्य गुणिनिष्ठत्वावगमात् गुणगुणिनोरभेदोपचारेण तत्संभवादुभयोरैकक्रियान्वये परस्पराकाङ्क्षया तत्क्रयसाधनैकहायनीरूपद्रव्यपरिच्छेदकत्वं नानुपपन्नम् । अतएव पार्थिकान्वयसमर्थनानन्तरम् “एवंच वाक्यगतमपि सामानाधिकरण्यं समर्थितं भवती”त्युक्तं वार्तिके । अतएव टावन्ततया द्रव्यपदसामानाधिकरण्यमपि विशेषणतया, नत्वङ्गतया । तत्तु विशेषणविकल्पनया क्रयं प्रत्येवेत्येवमेकवाक्यत्वसंभवे न वाक्यभेदमङ्गीकृत्य अध्याहारादिना प्राकरणिकसर्वद्रव्याङ्गत्वकल्पनं युक्तम् । नचैतावता द्रव्योपकारितया द्रव्याङ्गत्वम्, द्रव्यस्यापि परिच्छेद्यतया गुणोपकारकत्वेन वैपरीत्यस्याप्यापत्तेः । अतः श्रुत्यात्र वाक्यबाधेनं क्रयाङ्गत्वमेवेति भावः । एवंच एकहायनीपदसामानाधिकरण्यादेकहायनीद्रव्यपरिच्छेदद्वारनियमे सति न क्रयद्रव्यान्तरेषु तस्य निवेश इत्याह—अतश्चेति ॥

ननु यन्मते क्रयैकत्वं तन्मते अपूर्वसाधनीभूतद्रव्यप्राप्त्यनुकूलव्यापारसाधनत्वाविशेषात् वासःप्रभृतिष्वपि आरुण्य-

प्राप्त्याशङ्का । तेषां क्रयान्तरद्रव्यत्वात् । भिन्नाहि गुणादत्र क्रयाः । न च विक्रेतानतिवशादुत्पत्तिशिष्टद्रव्यावरोधेऽपि द्रव्यान्तरनिवेशसंभवः; एकद्रव्यानतस्यैव विक्रेतुः संपादनीयत्वात् । अन्यथा दक्षिणानामपि प्रसङ्गबाधानापत्तेः । न च दशभिः क्रीणातीति वचनमेव निवेशतात्पर्यग्राहकम् । तस्य क्रयसमुच्चयपरत्वेनाप्युपपत्तौ गुणन्यायसिद्धभेदापवादकत्वायोगात् । न च क्रयभेदेऽपि एकसोमप्राप्त्यर्थत्वाविशेषात् क्रयान्तरद्रव्येऽपि आरुण्यस्य निवेशाशङ्का । आरुण्यविशिष्टविजातीयक्रयविध्यन्यथानुपपत्तिकल्पितस्य विशेष-

प्राप्त्यापत्तिरित्याशङ्का निरस्यति—नचेति ॥ भिन्ना हीति ॥ “अजया क्रीणाती”ति वाक्यविहितक्रयोद्देशेनारुणावाक्ये अनेकगुणविधाने वाक्यभेदापत्तेस्तत्र विशिष्टविध्यङ्गीकारेण क्रयोत्पत्ताभावशिकाया तत्रैकहायन्यवरुद्धे क्रये अजादिनिवेशायोगात् गुणात् यावद्भ्यं भिन्नक्रयः, नतु भट्टसोमेश्वरोक्तरीत्या एक क्रय इति तत्तद्व्यापारकसाधनतानां नैकहायनीधर्मत्वप्राप्तिरित्यर्थः ॥

उत्पत्तिशिष्टानामपि गुणानामेकविक्रेतानतिवशात्समुच्चयोपपत्तौ विरोधाभावात् भेदकतेति तदुक्तोपपत्तिमाशङ्क्य निराकरोति—नचेति । अन्यथेति ॥ वैकृतदक्षिणाभि प्राकृतदक्षिणानां प्रसङ्गबाधौ वक्ष्यते । तत्रापि ऋत्विगानतिवशात् समुच्चयोपपत्तौ तदनुपपत्त्यापत्तिरित्यर्थः ॥

नच गुणात्क्रयभेदेऽपि द्रव्याणां धर्मिप्राहकप्रमाणेन स्वस्वभेदकक्रयव्यवस्थया निवेशेऽपि आरुण्यस्याविरुद्धधर्मान्तरबहुप्रयोजकसत्त्वात् द्रव्यान्तरे निवेशोऽनिर्वार्य इत्याशङ्क्य परिहरति—नच क्रयभेदेऽपीति ॥ अविरुद्धधर्मान्तराणां तु वाक्यान्तरीयत्वात् अवान्तरप्रकरणेन सर्वक्रयाङ्गत्वमिति शेष इत्यर्थः ॥

नतु सर्वक्रयद्रव्यस्थानापन्ने त्रिवत्से एकहायनीरूपद्वाराभावादारुण्यप्राप्त्यनापत्तिः, प्रकृतावेकहायनीद्वारकत्वस्य विवक्षितत्वात् । नहि तत्रैकहायन्युद्देश्या येन तत्स्वरूपमानार्थक्यमभियान विवक्ष्यते । तृतीयया क्रय प्रति अङ्गत्वेन तस्याद्वारमात्रत्वात् । नहि द्वारस्वरूपे आनर्थक्यम्, द्वाराभावे उद्देश्यसद्भावमात्रेण धर्मप्राप्तौ कृष्णलेखवधातापत्तिरित्यत आह—यथाचैवमिति ॥

अयमर्थः—द्वारभूताया अप्येकहायन्या नैकहायनीत्वेन द्वारता, अदृशार्थतापत्तेः । किन्तु क्रियासाधनद्रव्यत्वेनैव । अतएव पुरोडाशभावेऽपि यागाङ्गभूतवीहीणा चरुप्रकृतित्वसिद्धिः । किञ्च द्वारस्यारुण्यस्य न तत्त्वेनावच्छेदकता, अपितु प्रकृतक्रयसाधनगुणत्वेन । अतएव श्वेतादिगुणान्तरसाध्यक्रयस्थलेप्येकहायनीपरिच्छेदकत्वाविरोधस्तत्र किमु वक्तव्यम् द्वारस्य तत्त्वेन द्वारतेति युक्ता तत्र धर्मप्राप्तिरिति कौस्तुभे द्रष्टव्यमिति । प्रयोजनं स्पष्टत्वान्नोक्तम् ॥

॥ इति षष्ठमरुणाधिकरणम् ॥

वणविधेः पार्ष्टिकाम्बयस्य वाऽनतिप्रसक्तस्यैव कल्पनीयतया विजातीयक्रयजन्यानतिविशेषस्य विजातीयक्रयत्वस्यैव वा विवक्षितत्वेनातिप्रसङ्गशङ्कानुपपत्तेः । यथा चैवं सति त्रिवत्से सर्वक्रयद्रव्यस्थानापन्ने निवेशस्तथा कौस्तुभे द्रष्टव्यम् ॥ ३ ॥ ६ ॥ इति षष्ठमरुणाधिकरणम् ॥

(७ अधिकरणम् ।)

एकत्वयुक्तम् ॥ ज्योतिष्टोमादिषु ग्रहं समार्ष्टीत्यादि श्रुतम् । तत्र समार्ष्टादि प्रति ग्रहत्ववदेकत्वस्यापि उद्देश्यता-

(एकत्वयुक्तम्)

एवं तावत् त्रिभिरधिकरणैः क्रमेण क्रियाद्रव्यगुणानां श्रुत्या विनियोगप्रकारे निरूपिते श्रुतिहेतुकसंस्कारचिन्तात्वसाभ्यात्तेषामर्थाधिकरणानन्तरं कर्तुं युक्तामप्यग्रिमचिन्ताया विशेषचिन्तात्वेन सामान्यापेक्षत्वात् सामान्यचिन्तानन्तरमेव विशेषचिन्ता युक्त्यभिप्रायेणोपेक्ष्य अवसरसत्त्वादधुना करणौचित्यमभिसंधाय अग्रिमचिन्ताविषयवाक्यमुदाहरति—ज्योतिष्टोमेति ॥ उभयत्रादिपदभ्यामग्रिमोत्रप्रकरणगतस्याग्रे तृणान्यपचिनोतीत्यस्य तथा दर्शपूर्णमासप्रकरणगतानां “पुरोडाशं पर्यग्निकरोती”त्येवमादीनां यथा संप्रहस्तथा सूत्रे एकत्वग्रहणस्योपलक्षणत्वमङ्गीकृत्य “यस्य पुरोडाशौ क्षयतो यस्य सर्वाणि हवीषि नश्येयुरि”त्यादिवचनबहुवचनान्तपदसमर्पितोद्देश्यघटितवाक्यानामपि संप्रह. सूचितः ॥

यत्तु वार्तिके—“प्रयाजशेषेण हवीष्यभिघारयती”त्येतदुदाहृतम्, तच्चतुर्थेऽभिघारणस्य प्रयाजशेषप्रतिपत्त्यर्थताया वक्ष्यमाणत्वात् प्रयाजशेषस्योद्देश्यत्वेन हविषामनुद्देश्यत्वादयुक्तमिव, तथापि मतभेदेन तदुपपादनप्रकारस्तत्रैवोपपादयिष्यते । “ग्रहं समार्ष्टी”त्यस्मात्पूर्वं दशापवित्रेणेति भाष्ये धृतस्यापि दशापवित्रशब्दस्य वास. कम्बलो वार्थस्तत्र ज्ञेयः ॥

अत्र ग्रहशब्देन कर्मव्युत्पत्त्या सोमरसाभिधानात् ग्रहणकाले बहिर्लभविप्रुषा प्रच्छन्नरूपस्तत्संस्कार इति न्यायमुधाकारः । उत्तराधिकरणभाष्यस्वरसादधिकरणव्युत्पत्त्या तदाधारपात्रपरत्वेन तत्संस्कार इति पार्थसारथ्यनुसारिणः प्रकाशकाराः ॥

उद्देश्यतावच्छेदकत्वेति ॥ समार्गविनियोगः सिद्धोऽपि किमेकत्वादिविशिष्टे उत ग्रहमात्रे वेति विशेषतो विनियोगप्रकारो वक्तव्यः । तत्र यद्यपि अपूर्वसाधनत्वेनैव रूपेण विनियोगस्तथापि तल्लक्षणोपयोगिशक्यसंबन्धघटकतामात्रमेवोद्देश्यतावच्छेदकतदनवच्छेदकताद्वारेण चिन्त्यत इत्यर्थः ॥

वेदे वक्त्रभावात् वचनेच्छानिच्छारूपतया प्रमाणीभूतवेदप्रमितस्य त्यागायोगात् चिकीर्षाचिकीर्षारूपतया वा विषक्षाविवक्षयोरसंभवात् प्रतीत्यप्रतीतिरूपतया तदभ्युपगमे श्रुतस्यैकत्वादेः प्रतीतत्वेन त्यागायोगादसंभवं निरसितुं विव-

वच्छेदकता, उत तस्यैव सा, एकत्वं तु कथमपि विध्यन्व-
यासंभवादविवक्षितमिति चिन्तायाम् । पक्षेकत्ववद् ग्रहैक-
त्वस्यापि अविवक्षाकरणाभावादुद्देश्यतावच्छेदकता । अत-
श्चैकस्यैव ग्रहस्य संमार्ग इति प्राप्ते—

यत्र हि समासादौ परस्परान्वयो व्युत्पन्नो यथाऽश्वाभि-
धानीं यत्किंचित्सोमलिसमित्यादौ, तत्र भवत्येव विशिष्टो-
द्देशः । यत्र तु स न व्युत्पन्नस्तत्र परस्परान्वयेन विशिष्टो-
द्देशो अव्युत्पन्नान्वयनिबन्धनवाक्यभेदापत्तेर्न विशिष्टोद्देशः ।
यथा यस्योभयं हविरात्तिमाच्छेद् ग्रहमिति च । द्वयोः सुब-
न्तयोर्भावान्वयस्यैव व्युत्पन्नत्वेन परस्परान्वयस्याव्युत्पन्न-
त्वात् । अन्यथा पञ्चदशान्याज्यानीत्यत्रापि विशिष्टविधाना-
पत्तिः । एकवचनाद्युपात्तसङ्ख्यादेस्तु समानाभिधानश्रुत्या
करणत्वकर्मत्वादिरूपे प्रत्ययार्थ एवान्वितस्य पदश्रुत्या प्रा-
तिपदिकार्थान्वयो नैव व्युत्पन्नः । एवं सर्वेभ्यो दर्शपूर्णमा-
सावित्यादौ एकपदाद्यग्रानेकार्थप्रतीत्युत्तरं लक्षणया प्राति-

क्षाविवक्षासंभवेतुमन्वयव्यतिरेकाभ्यां सूचयितुं च विध्य-
न्वयासंभवादित्युक्तम् । ततश्चानुष्ठानानुष्ठानरूपफलहेतु-
कविधित्सिताविधित्सितापरपर्यायौ विधिसंस्पर्शासंस्पर्शावेवेह
विवक्षिताविवक्षितपदाभ्यां विवक्षितौ कृत्वा विचार इत्यर्थः ॥

तत्र ग्रहप्रातिपदिकस्य ग्रहत्वमर्थो वचनस्य एकत्वं द्वितीयाया.
कर्मत्वं च । तत्र कर्मत्वे जाते. साक्षादन्वयायोगात् पूर्वोक्त-
रीत्या व्यक्तिलक्षणाया आवश्यकत्वेन तस्या. कर्मत्वेनोद्देश्य-
त्वेऽपि स्वत्वसमाख्यासहकृतपदश्रुत्यैकत्वस्य ग्रहव्यक्ताव-
न्वयादेकत्वविशिष्टस्यैव ग्रहादेः कर्मत्वे अन्वयाद्यथा ग्रहत्वा-
नवच्छिन्ने न संमार्गस्तथैकत्वानवच्छिन्नेऽपि न स. । यद्यपि
समानाभिधानश्रुत्या एकत्वस्य कर्मत्वान्वयसंभवः; तथापि
तत्रायोग्यत्वादनन्वये प्रातिपदिकार्थ एव युक्तोऽन्वयः ॥ नच
कारकविशेषणस्य विध्यन्वयासंभवः । एव यत्रापि यस्योभय-
मित्यादौ सङ्ख्यावाचकपदान्तरश्रवणम्, तत्रापि क्रियान्वया-
त्पूर्वं सामानाधिकरण्यादुपपदार्थ एवान्वयात् विशिष्टस्योद्देश्य-
त्वोपपत्तिरित्यभिप्रेत्य पूर्वपक्षमाह—**पक्षैकत्ववदिति ॥**

विध्यन्वयाभावात् नैकत्वं विवक्षितं विध्यन्वयो हि किमु-
द्देश्यत्वेन अथवा गुणत्वेन । तत्राप्याद्ये विशिष्टोद्देशेनोत
स्वतन्त्रोद्देशेन वा । **नतावदाद्यः**; क्रियान्वयात् पूर्व वैशि-
ष्ट्यस्याव्युत्पन्नत्वादित्यभिप्रेत्य सिद्धान्तमाह—**यत्र हीति ।**
नैव व्युत्पन्न इति ॥

ननु एकवचनाद्युपात्तसङ्ख्यादेः प्रकृत्यर्थान्वयाभावेन वि-
शिष्टत्वाभावात् विशिष्टोद्देशासंभवे यत्र सर्वस्यैवेत्यत्र प्रातिप-
दिकादेव साहित्यप्रतीतिस्तत्र साहित्यावच्छिन्नस्य एकपदो-
पादानावगतपरस्परवैशिष्ट्यसंभवादविवक्षानापत्तिः । अतएव
द्विवचनादिप्रतीतसाहित्यस्य प्रत्ययार्थेऽन्वयाविवक्षायामपि न
भा० ३०

पदिकादेव साहित्यप्रतीतिस्तत्रापि साहित्यस्य प्रत्ययार्थ ए-
वान्वयो न प्रातिपदिकार्थ इति कौस्तुभे स्पष्टम् । अतश्च
नैतादृशस्थले विशिष्टोद्देशासंभवः ॥

अथ—विशिष्टोद्देशासंभवेऽपि उभयोरपि प्रातिपदिकव-
चनार्थयोः प्रत्ययार्थे कर्मत्वादावन्वयेन तद्वारा भावनान्व-
योपपत्तेः संमार्गस्य पार्थिकोद्देश्यद्वयसंबन्धे बाधकाभावः ।
नचोद्देश्यानेकत्वे वाक्यभेदः; भावनायामनेकारकसंबन्ध-
वदनेकोद्देश्यसंबन्धे बाधकाभावात् । नच तस्यामेकोद्देश्य-
तावच्छेदकनियमः; सर्वेभ्यो दर्शपूर्णमासावित्यादौ पुत्रत्वप-
शुत्वादेरनेकस्यापि तस्य दर्शनात् । विधेस्त्वनेकोद्देश्यकत्वे
नैव काचित् क्षतिः । नचैकत्वावच्छिन्नस्य विनियोगाभावा-
दसंस्कार्यता; पशुत्वेन विनियुक्तस्यापि लोहितादेः संस्का-
र्यत्ववद् बहुत्वावच्छेदेन विनियुक्तस्यापि ग्रहस्यैकत्वावच्छे-
देन संस्कार्यत्वोपपत्तेः । नच—एवमपि द्वयोरुद्देश्ययोरेक
प्रधानक्रियावशीकाराभावात्कथं परस्परान्वयनियम इति

दोष इत्यत आह—**एवमिति ॥** प्रातिपदिकेन स्ववाच्यबो-
धजननोत्तरं लक्षणया साहित्यप्रतीतेर्युगपत् बोधानुपपत्तेः
पश्चात्प्रतीयमानस्य समस्तप्रातिपदिकार्थत्वात् प्रधानान्वयस्या-
भ्यर्हितत्वाच्च शक्यार्थवत्कारक एव अन्वयव्युत्पत्ते प्रातिप-
दिकार्थे वैशिष्ट्यायोगेन विशिष्टोद्देशासंभव इति कौस्तुभे
स्पष्टमित्यर्थः ॥

द्वितीयमाशङ्कते—अथेति । **संमार्गस्येति ॥** ग्रहत्व-
लक्षितव्यक्तेरिवैकत्वलक्षितव्यक्तेरपि कर्मत्वेन भावनान्वये
समार्गस्यापि पार्थिकविनियोगविधिद्वयकल्पनेनोद्देश्यद्वयसंबन्धो
नानुपपन्न इत्यर्थः । **न काचित्क्षतिरिति ॥** विधेयानेक-
त्वेऽपि विधिफलस्याज्ञातज्ञापनस्यैकविषयत्वस्वभावभङ्गापत्ते-
र्युक्तो विधिवाक्यभेद, उद्देश्यानेकत्वेतु श्रुतभावनाया ते-
षामन्वयात् विधेश्चैकविशिष्टभावनाविधायित्वेनानेकविधायि-
त्वाभावात् आर्थिकैश्च विधिभिरेकक्रियोद्देशेन अनेकविशेष-
णविधिवत् अनेकोद्देशेनैकसमार्गविषयानेकविधिकल्पनसंभ-
वात् वाक्यभेदाप्रसक्तेः न काचित्क्षतिरित्यर्थः ॥

संस्कार्यत्वोपपत्तेरिति ॥ ततश्च नोद्देश्यतावच्छेदका-
वच्छिन्नत्वरूपेण विनियोगस्य संस्कार्यताप्रयोजकत्वं अपितु
तत्समानाधिकरणधर्मावच्छेदादिनापीत्यर्थः ॥

वशीकाराभावादिति ॥ क्रियायां हि गुणत्वेनान्वये
तदीयाकाङ्क्षा सबन्धाद्यथापेक्षमन्योन्यनियमः सिध्यति । प्र-
कृतेतु क्रियाया एवोद्देश्यं प्रति गुणत्वादुद्देश्ययोश्च स्वतः प्र-
धानत्वेन परस्परकाङ्क्षाभावात् क्रियायाश्च तदनुरोधवृत्तित्वात्
कथं परस्परं यो ग्रहत्वावच्छिन्नः स एकत्वावच्छिन्नः पशु-
त्वावच्छिन्नः एकत्वावच्छिन्नः इत्येवं नियमः सिध्यतीत्यर्थः ।

—वाच्यम्; वैकृताङ्गवद्गुणानुरोधेनापि पदध्रुवैव वा प्रधानयोरप्याकाङ्क्षां प्रकल्प्य तदुपपत्तेः । इष्यते च यत्र मिश्रवाक्यस्थले आभेयं चतुर्धा करोति, पुरोडाशं चतुर्धा करोतीत्यादौ गुणानुरोधेन प्रधानयोरभेदान्वयस्तत्रैकवाक्यस्थले सुतरां शाब्दबोधे मुख्यविशेष्यभूतक्रियया वशीकारः । एकत्वाविवक्षापेक्षया च वशीकारकल्पनायां न कोऽपि दोषः । अत एकत्वादेरपि स्वातन्त्र्येणोद्देश्यतावच्छेदकत्वोपपत्तिरिति चेत्,

न; भावनायाः । करोतिपर्यायत्वेनैककर्मत्वावसायादुद्देश्यानेकत्वे तद्गङ्गनिबन्धनवाक्यभेदापत्तेः । एककर्मकत्वञ्चैकबोधविषयकर्मत्वपर्यायस्यधिकरणतावच्छेदकधर्मवत्त्वम् । अत्र सर्वेभ्यो दर्शपूर्णमासावित्यादौ सत्यपि पुत्रत्वपशुत्वादीनां कर्मत्वपर्यायस्यधिकरणतावच्छेदकानां धर्माणां भेदे एकेनैव सर्वपदेन युगपद् बोधात्मिककर्मकत्वहानिरित्याद्यं विषयेत्यन्तम् । पर्याप्तपदकृत्यं तु कौस्तुभे द्रष्टव्यम् । अतश्च फलद्वये संस्कार्यद्वये फलसंस्कार्यद्वये वा तावद्वाक्यभेदापत्तिरस्पष्टा । निमित्तद्वयस्थलेऽपि यावज्जीवाधिकरणन्यायेन निमित्तद्वयस्य फलद्वयाक्षेपकत्वाद्वाक्यभेदापत्तिर्द्रष्टव्या । यथा

गुणानुरोधेनेति ॥ गुणस्यावृत्त्यापत्त्यनुरोधेनेत्यर्थः । गुणानुरोधेनेति ॥ भिन्नविधिविधेयचतुर्धाकरणरूपगुणावृत्त्यनुरोधेनेत्यर्थः ॥

समाधत्ते—भावनाया इति ॥ ‘घटं पट च करोती’त्यादौ चकारं विना घटपटयोरुभयोः कर्मत्वेन करोत्यर्थेऽन्वयादर्शनात् करोतेरेककर्मत्वनियमेन तत्पर्यायभावनाया अपि तन्निश्चयात् कर्मद्वये सति भावनाप्रतिपादकप्रत्ययावृत्तेर्वाक्यभेद इत्यर्थः ॥

ननु किमिदमेककर्मत्वम् ? न तावदेककर्मकत्वमेककर्मत्वाश्रयत्वं वा, “सर्वेभ्यो दर्शपूर्णमासौ” “घटानानये”त्यादौ तदनापत्तेः, तत्र पुत्रादिवृत्तिकर्मत्वानां कर्मत्वाश्रयपुत्रादीनां च भेदात्, नाप्येककर्मतावच्छेदकत्वम्; “सर्वेभ्यः” इत्यत्रैव पशुत्वपुत्रत्वादीनां भेदेनैककर्मत्वानापत्तेरित्यत आह—एककर्मत्वं चेति ॥ एकबोधविषयेति धर्मविशेषणम् । एकेनैवेति ॥ एकेनैव सर्वपदेन तेन तेन रूपेण तत्तच्छक्तिभिः सर्वेषां फलानां युगपद्बोधादित्यर्थः ॥

पर्याप्तपदकृत्यं त्विति ॥ “अध्वर्युयजमानौ वाचं यच्छत”इत्यत्र अध्वर्युयजमानत्वयोः कर्मत्वाधिकरणतावच्छेदकयोरेकबोधविषयत्वाभावात् द्विकर्मत्वप्राप्तावपि द्वंद्वोत्तरविभक्त्या देवतात्वादेरिव कर्मत्वादेरपि व्यासज्यवृत्तित्वावसायात् तत्पर्यायस्यधिकरणतावच्छेदकस्याध्वर्युयजमानोभयत्वस्य द्वन्द्वजन्यैकबोधविषयत्वात् एककर्मत्वोपपत्त्यर्थं पर्याप्तपदम् ॥ नचैवं समासोपात्तसाहित्यविवक्षापत्तेः दैवादन्यतर-

च न निमित्तद्वयेनैकस्यैव फलस्य आक्षेपस्तथा कौस्तुभे स्पष्टम् । अत एव निमित्तफलस्थले निमित्तसंस्कार्यस्थले वा एककर्मकत्वभङ्गाभावाच्च वाक्यभेदः । न वा कालदेशाद्युद्देश्यानेकत्वे सः । यथा च फलादिसाहित्यस्य नैकबोधविषयता तथा कौस्तुभे स्पष्टम् । अतश्च तत्साहित्यविवक्षायां वाक्यभेदो दुष्परिहर एवेत्याद्यन्यत्र विस्तरः ॥

ननु—तथापि नैकत्वादीनामविवक्षा; संमार्गभावनायां गुणत्वेन विवक्षोपपत्तेः । न च—एवमेकत्वांशे द्वितीयया करणत्वलक्षणाद् ग्रहांशे च प्राधान्याभिधानाद्वैरूप्यापत्तिः युगपद्वृत्तिद्वयविरोधापत्तिश्चेति—वाच्यम्; ईप्सितानीप्सितसाधारणकर्मत्वमात्रे द्वितीयायाः शक्तत्वेन प्रमाणान्तराद्विशेषावगमेऽपि ऐकरूप्येणोभयोरप्यन्वयोपपत्तेः । न चैवमपि संमार्गाङ्गभूतस्यैकत्वस्य तदनङ्गभूतग्रहद्वारकत्वासंभवः; अङ्गत्वाद्यभावेऽपि संबन्धितामात्रेणागन्तेति मन्त्रे स्वर्गस्येव ग्रहस्यापि द्वारत्वोपपत्तेः । अतश्च विवक्षितमेकत्वमिति—चेत्,

गुणभूतैकवचनाद्यनुरोधेन प्रत्यये करणत्वलक्षणाङ्गीकारस्य युगपद् वृत्तिद्वयविरोधवैरूप्यादेशान्याय्यत्वात् । तद्वरमनुवादके तस्मिन्नेव पाशाधिकरणन्यायेन लक्षणामात्रम् ।

पदार्थबाधे अन्यतरस्य वा नियमानापत्तिः, साहित्यविशिष्टयोर्द्देश्यत्वेऽप्यपूर्वसाधनत्वलक्षणाया प्रत्येकवृत्त्यपूर्वसाधनत्वस्यैव लक्षणीयत्वेन तदनापत्तेः । नहि तयोः सहितयोरेककार्यजनकत्वमस्ति । अतः प्रत्येकवृत्तितया अवगतेनैव रूपेण लक्षणान्न दोष इति कौस्तुभे द्रष्टव्यमित्यर्थः ॥

यावज्जीवाधिकरणेति ॥ निमित्तयोर्भेदेनानुष्ठापकतया भेदेन भाव्याक्षेपकत्वात् तदाक्षिप्तभाव्यारूपानेककर्मत्वप्रसङ्गस्य तुल्यत्वमित्यर्थः ॥ ननु निमित्तद्वयस्थले सहितयोरेव निमित्तत्वाङ्गीकारेण न फलद्वयाक्षेपकत्वमित्यत आह—यथाचेति ॥ साहित्यस्यापि पक्षकोटिप्रविष्टत्वेन पूर्ववदेव निमित्तविशेषणत्वानुपपत्तावर्थात् स्वातन्त्र्येण निमित्तत्वापत्तौ भेदेनानेककर्माक्षेपकत्वात् तत्प्रसक्त्यर्थोभयमित्यादौ उभयात्तेर्हविरातेश्च पृथक्निमित्तत्वाश्रयणे स्यादेव वाक्यभेद इति कौस्तुभे स्पष्टमित्यर्थः । अतएव न यत्र फलद्वयाक्षेपकत्वप्रसङ्गस्तत्र भाव्यस्यैकत्वान्निमित्तस्य च निमित्तत्वेनैवान्वयान्न वाक्यभेदः । यत्राप्य“मावास्यायामपराह्ण” इत्यादौ कालद्वयस्योद्देश्यत्वेऽपि कर्मनानात्वानाक्षेपकत्वम् तत्रापि न वाक्यभेद इत्याह—अतएवेति ॥ यथाच फलादीत्यं ग्रन्थो व्याख्यातचरः ॥

तृतीयं पक्षमाशङ्कते—नन्विति । स्वर्गस्येवेति ॥ मन्त्रेणहि प्रकरणे पाठादर्शपूर्णमासापूर्वं प्रत्युपकर्तव्यम् केनचिद्द्वारेणेति निश्चिते यदेव दर्शपूर्णमासापूर्वं उपयुज्यते तदेव द्वारं भवति । नहि फलं तदपूर्वं तज्जनककर्मणि बोधयुक्तम् ।

न चेत्सितानीत्सितसाधारणकर्मत्वमात्राभिधानाक्तदोष-
प्रसङ्गः । तथात्वे निरुक्तैककर्मत्वभङ्गप्रसङ्गेन वाक्यभेदा-
पत्तेः । अतश्च गुणत्वसिद्ध्यर्थं लक्षणाश्रयणे पूर्वोक्तदोषाप-
त्तेरेकवचनं बहुत्वलक्षणार्थं सस्माधुत्वार्थमनुवादोऽविवक्षि-
तम् । यथाचैवं सत्य “अष्टवर्षं ब्राह्मणमुपनयीते”त्यादौ अष्टव-
र्षत्वादेर्विवक्षा, तथा कौस्तुभ एवोपपादितम् ॥ ३ ॥ ७ ॥
इति सप्तमं ग्रहैकत्वाधिकरणम् ॥

(८ अधिकरणम् ।)

संस्काराद्वा ॥ एकत्ववद् ग्रहत्वस्यापि अविवक्षा; लि-

अतस्तदभावेऽपि यथा दर्शपूर्णमाससबन्धस्तद्वदेकत्वस्य स-
मार्गभावनायां करणत्वेनान्वयेनाङ्गभूतस्यापि ग्रहस्य समार्ग-
सबन्धितामात्रेण द्वारत्वोपपत्तेः तत्सबन्धिग्रहपरिच्छेदकत्वेन
तत्स्वीकारादेकत्वेन ग्रहं समृज्यादित्यन्वयोपपत्तिरित्यर्थः ॥

तथात्व इति ॥ द्वितीयया तन्त्रेणाभिधानेऽपि कर्मत्व-
पर्याप्त्यधिकरणतावच्छेदकस्य धर्मस्यैकत्वग्रहत्वादेरेकबोधवि-
षयत्वाभावेनैककर्मत्वभङ्गापत्त्या वाक्यभेदापत्तेरित्यर्थः । अ-
नुवाद इति ॥ जाल्यभिप्रायेण प्रत्येकैकत्वमादाय वा प्राप्त-
त्वेन शक्यार्थोऽनुवादः । पञ्चैकत्वादेस्तु करणत्वेऽन्वितस्य
तद्वारा क्रियासबन्धेन विध्यन्वये वाक्यभेदादिदोषानापत्तेः
युक्ता विवक्षेति वैषम्यमित्यर्थः ॥

ननु “अष्टवर्षं ब्राह्मणमुपनयीत” इत्यत्र संस्कार्यविशेष-
णस्य अष्टवर्षत्वादेरविवक्षापत्तौ अनियतवर्षस्याप्युपनयनाप-
त्तिरिति शङ्कानिरासायाह—यथाचैवमिति ॥ यद्यप्यष्टव-
र्षत्वमुद्देश्यविशेषणम्, तथापि तस्योपयोगापेक्षाया सोऽधीयी-
तेत्येवं विपरिणतेन “तमध्यापयीते”तिविधिना विनियोगक-
त्पने तच्छब्देन परामृष्टस्योपादेयत्वेन तद्विवक्षोपपत्तिः । य-
द्यपि प्रथमतः संस्कारान्वये तदविवक्षाया पश्चात्तनविनियो-
गविधावपि तच्छब्देनाविवक्षितविशेषणस्यैव परामर्शापत्तिः ;
तथापि प्राथमिकसंस्कारान्वयेऽय्यष्टवर्षत्वस्य ग्रहैकत्ववत् क-
थमपि प्राप्त्यभावेनानुवादायोगादर्थमन्तर्वेदीतिवत् लक्षणया
विशिष्टोद्देशसम्भवेन विवक्षोपपत्तिः । यत्रहि ग्रहमित्यादौ द्व-
योरपि प्राप्तिः सम्भवः । एकवचनस्यैव बहुत्वादिलक्षणायां पा-
शान्यायादिरूपं नियामकमस्ति, तत्र नोभयत्र लक्षणया वि-
शिष्टोद्देशः, प्रकृतेतु द्वयोरप्यप्राप्तत्वात्तदङ्गीकारे न काचित्क्ष-
तिरिति कौस्तुभे उपपादितमित्यर्थः । एव “मग्ने तृणान्यपचि-
नोती”त्यत्र यद्यप्यग्ने षष्ठ्या तृणद्वाराऽपचये गुणभाव प्रती-
यते, तथापि सबन्धसामान्यस्य विशेषतो जिज्ञासाया विशेष-
णान्तरायोगेनाङ्गाङ्गित्वलक्षणान्वयविशेषनिष्ठत्वावसायात्
कोऽत्राङ्गीत्यपेक्षायां चाग्नेः प्रयोजनवत्त्वेनाङ्गित्वावसायात् उ-
पयोक्ष्यमाणसंस्कारस्य गरीयस्त्वात्तस्यापि तृणसंस्पर्शनिमित्तो-
त्पत्त्यमानोत्सुकबहि पातपरिहारार्थतया दृष्टार्थतालाभात् स्व-
स्वामिभावविषयायाश्च षष्ठ्या स्वामिनि प्रयोगदर्शनेन प्रा-

ज्ञादेव संमार्गस्य सोमावसेकनिर्द्धारणप्रयोजनत्वावगमेन
सोमपात्रमात्रस्य संस्कार्यत्वावगतेः । उभयोरपि ग्रहचमस-
योरेकज्योतिष्टोमापूर्वसाधनत्वेन यवेदिव चमसेष्वपि सं-
मार्गापत्तेश्चेति प्राप्ते—

ग्रहत्वविवक्षायां वाक्यभेदाद्यभावात्सत्यपि ज्योतिष्टो-
मैक्ये तत्तदभ्यासापूर्वाणां भेदात् पयसा मैत्रावरुणं श्रीणा-
तीतिवद् ग्रहजन्यापूर्वसाधनत्वस्यैव लक्षणोपपत्तेर्न चमसेषु
संमार्गः ॥ ३ ॥ ८ ॥ इत्यष्टमं ग्रहत्वविवक्षाधिकरणम् ॥

धान्यार्थत्वावसायात् अग्ने प्राधान्यावगतेरुद्देश्यत्वात् तद्विशे-
षणैकत्वाविवक्षोपपत्तिः ततश्चाग्निसंस्कारत्वात् यस्याग्नेरेवे मे
उपयोगः तस्यैवायं तृणविभागरूपापचयः संस्कारविधिरिति न
सम्भाव्यसध्ययोः तृणापचयः, परिस्तरण तु “अग्नीन्परिस्तृणा-
ती”त्यविशेषध्वनात्तयोर्भवत्येव । अस्तुवा तयोरपि स ।
यद्यपीयं पञ्चमी भवेत्, तथापि “मध्यात् पूर्वाधाञ्चावयती”-
तिवदग्ने प्रयोजनवत्त्वाल्लक्षणया प्राधान्यपरेति न दोष इति
वार्तिककारः । अस्मिन् पक्षेऽपचयस्य दृष्टार्थतालाभाय चितै-
स्तृणैरेव पुनः पुनः परिस्तरणमुक्तमापस्तम्बसूत्रे ॥

पूज्यपादैस्तु द्वितीयया तृणानां प्राधान्यावगतौ विनियोग-
भङ्गे प्रमाणाभावात् तृणप्रतिपत्तित्वमेव । अन्यथा तृणगत-
बहुत्वविवक्षापत्तेः कपिञ्जलाधिकरणन्यायेन त्रयाणामेव तृणा-
नामपचयापत्तेरवशिष्टतृणसंसर्गनिमित्तोत्पत्त्यमानोत्सुकबहि
पातस्यापरिहारार्थतयाऽग्नेस्तृणापचयसंस्कार्यत्वानुपपत्तेः । अतो
बहुत्वाविवक्षायास्तृणसंस्कार्यत्वं विना दुरुपपादत्वात्परिस्तर-
णोपयुक्ततृणप्रतिपत्तिकर्मत्वमेवापचयस्य युक्तम् । नच तवा-
प्येकस्यैवाग्नेस्तृणापचयापत्तिः । पञ्चम्यापादनत्वेन गुणत्वेऽपि
प्रतिपाद्यतृणानुरोधेन प्रत्येकैकत्वानुवादावगतेर्विवक्षाऽप्रस-
ङ्गात् । अतस्तृणप्रतिपत्तित्वमेवेत्युक्तं कौस्तुभे ॥

यत्तु—अस्मिन्पक्षे पूर्वप्रयोगार्थाग्निपरिस्तरणोपयुक्ताना-
मपि तृणानां प्रयोगान्तरकालीनापचयेन प्रतिपादनात् प्रति-
पत्तित्वायोग इति—न्यायसुधाकृतोक्तम्, तदु “पस्थाय तृणा-
न्यपचिनोती”ति आपस्तम्बसूत्रे अग्न्युपस्थापनसमापनकर्तृ-
त्वानुरोधेन यजमानकर्तृकोपस्थापनोत्तरकालीनापचयस्य तत्-
त्प्रयोगान्त एव प्राप्तेस्तस्य प्रयोगान्तरकालीनत्वोक्तेरयुक्तत्वा-
दयुक्तमित्युपेक्षितं पूज्यपादैः । अतएव प्रतिपत्त्या तृणानाम-
ग्नेऽनुपयुक्तत्वादुत्तरप्रयोगेषु अन्यैरन्यैरेव तृणैः परिस्तरणमुक्तं
धूर्तस्वाम्यादिभिरित्यलं विस्तरेण । यथाचाधानवाक्येऽग्नि-
सहित्यविवक्षा तथा कौस्तुभे द्रष्टव्यम् । प्रयोजनं स्पष्टवान्नोक्तम् ॥

॥ इति सप्तमं ग्रहैकत्वाधिकरणम् ॥

स्पष्टार्थमेतत् ॥

॥ इत्यष्टमं ग्रहत्वविवक्षाधिकरणम् ॥

(९ अधिकरणम् ।)

आनर्थक्यात् ॥ “सप्तदशारत्निर्वाजपेयस्य यूप” इत्य-
ब्राह्मवहितत्वात् प्रधानत्वात् प्रकरणानुग्रहाच्च सप्तदशार-
त्नित्वं वाजपेयोद्देशेन पष्ठीश्रुत्या विधीयते । न यूपोद्देशेन,
अतिप्रसङ्गापत्तेः, वाजपेयेन विशेषणे विशिष्टोद्देशाच्च ।
अतः सप्तदशारत्नित्वं वाजपेयोद्देशेन विधीयमानं तदीयो-
र्ध्वपात्रद्वारेण निविशते । यूपपद सादृश्याद्गौणं इति प्राप्ते—

अत्र षष्ठाः प्राचीनमते मुख्यश्रुतित्वात् स्वमते गौणत्वात्
गौणमुख्यसाधारणश्रुतिविनियोगोपयोगिचिन्तनात् पादाध्या-
यसंगती स्पष्टत्वादप्रदर्श्य वाजपेयप्रकरणगतविषयप्रदर्शनपूर्-
वकं पूर्वपक्षमेवाह—**सप्तदशेति ॥** अनन्तरसङ्गतिस्तु पू-
र्वत्र प्रातिपदिकार्थविवक्षा वचनार्थस्याविवक्षेति चिन्तिते यत्र
तर्हि प्रातिपदिकार्थद्वयं तत्र कस्याविवक्षेति जिज्ञासोदये अव-
सरसत्त्वादन्यतरविवक्षाविवक्षे विचार्येते इत्येवमवसररूपा ॥

यत्तु अत्र प्रकाशकारैः—पूर्वत्र ग्रहेषु संमार्गः न
चमसेधित्युक्ते सप्तदशारत्नित्वं षोडशिपात्रे निविशते यूपे वेति
चिन्ताया प्रासङ्गिकत्वं न्यायसुधाकारोक्तं मुख्यसाक्षात्संग-
तिसंभवे प्रसङ्गसङ्गत्यभिधानस्यायुक्तत्वात् प्रदूष्य साक्षात्सङ्ग-
त्युपपादनं कृतम्—सस्कारद्रव्यगुणेषु विधिं प्रत्यन्तरङ्गबहिर-
ङ्गभावक्रमेण यथासंयोगं व्यवस्थोक्तौ एकत्वादेररूपाधिकरणो-
क्तक्रियान्वयतदीयद्रव्यनिवेशापवादद्वारा सस्कारे यथासंयोगं
व्यवस्थाव्यवस्थाविशेषचिन्तामधिकरणद्वयेन कृत्वा द्रव्ये वि-
शेषचिन्ताऽसंभवात् गुणे सप्तदशारत्नित्वे आरुण्याधिकरण-
न्यायेन सामान्यतः सिद्धयो क्रियाङ्गत्वतदीयद्रव्यनिवेशयो-
स्तद्विशेषचिन्ता—किं वाजपेयाङ्गं सत् तदङ्गे षोडशिपात्रे
निविशते, उत पशुयागाङ्गं सत् तदङ्गयूप इवेति—इति ।
तदेकहायन्यादिपदवत् बहुव्रीहित्वेन सप्तदशारत्निपदस्य द्रव्य-
परत्वादारुण्यवत्क्रियाङ्गत्वायोगेन तत्सामान्यचिन्ताविषयत्वा-
संभवात् इह विशेषचिन्तात्वासंभवेन साक्षात्सङ्गत्यसंभवादयु-
क्तमित्युपेक्षितं पूज्यपादैः । यथाचास्य द्रव्यपरत्वं तथा निरू-
पयिष्यते । अतएव प्रसङ्गसङ्गतिमिव साक्षात्संगतिमपि वि-
हाय कौस्तुभेऽवसरसङ्गतिरेव दर्शिता ॥

तत्र यूपोद्देशेन सप्तदशारत्निविधाने न तावद्बहुव्रीह्युपात्ता-
न्यपदार्थत्वेन यूपस्योद्देश्यत्वसंभवः, एकप्रसरताभङ्गापत्तेः ।
नापि यूपपदार्थत्वेन, तथात्वेऽन्यपदार्थान्वयेन समासानुप-
पत्तेः, अरत्नीनां प्राप्तत्वेन विध्यनुपपत्तेश्च । अरत्न्यनुवादेन
सङ्ख्याविधानेऽतिप्रसङ्गनिराकरणाय यूपीयत्वविशेषणे वाक्य-
भेद एकप्रसरताभङ्गापत्तिश्च । अतः सप्तदशारत्निद्रव्यं स्वाभि-
त्वार्थकपक्ष्या प्रतिपादितप्राधान्यवाजपेयोद्देशेन विधीयते ।
एवंचाव्यवहितप्रधानान्वयात् पष्ठीश्रुति कथंभावानुग्रहादिकं
लभते । अन्यथा दीक्षणीयवाङ्नियमन्यायेन पञ्चपूर्वार्थत्वस्य
यूपमात्रार्थत्वस्य वाऽऽपत्त्या वाजपेयानङ्गत्वात् तद्वाधापत्तिः ॥

यूपपदस्य गौणत्वे प्रमाणाभावाद्युपपदेन स्वकार्यं लक्ष-
यित्वा तदुद्देशेन सप्तदशारत्निद्रव्यं विधीयते । यद्यपि च
द्रव्यं अरत्निपरिमाणं चातिदेशतः संभवत्प्राप्तिकं, तथापि
तदनुवादेन सङ्ख्याविधाने एकप्रसरताभङ्गापत्तेस्ततः पूर्वप्र-
वृत्त्यङ्गीकारेण विशिष्टं द्रव्यमेव सङ्ख्याविधिफलकं लोहितो-
ष्णीषा इत्यादिवद्विधीयते । यूपकार्यस्वरूपे चानर्थक्यात्
प्रकरणात् वाजपेयापूर्वसाधनत्वलक्षणया वाजपेयापूर्वसंब-

किंच विशिष्टोद्देशे वाक्यभेदापत्तेरेकतराविवक्षाया मु-
ख्यत्वात् वाजपेयपदार्थविवक्षामङ्गीकृत्य यूपाविवक्षैव युक्ता,
अन्यथा प्रकरणादेव वाजपेयसंबन्धित्वप्राप्ते वाजपेयपदान-
र्थक्यापत्तेः । अतएव सप्तदशारत्नित्वविशिष्टयूपस्यैव विधानं
परास्तमित्यभिप्रेत्य पूर्वपक्षमुपपादयति—**अव्यवहितत्वा-
दिति ॥** द्रव्यविधानेऽपि लोहितोष्णीषादिवद्विधिशक्तेर्वि-
शेषणे सक्रान्त्यभिप्रायेण सप्तदशारत्नित्वमित्युक्तम् । वाजपेये
बाधात् कथं तस्याङ्गत्वमित्याशङ्का निरस्यति—**तदीयेति ॥**
रसाधारभूतस्यापि षोडशिपात्रस्य ग्रहेर्जुहोतीत्यनेन यागान्त-
र्गतप्रक्षेपाङ्गत्वेन वाजपेयं प्रति साक्षादङ्गत्वात् तद्वारा निवे-
शस्तत्रेत्यर्थः । अन्यग्रहपात्राणां साधारणत्वादसाधारण्येन वा-
जपेयसंबन्धित्वेन तत्रैव निवेशं सूचयितुं तदीयेत्युक्तम् ।
ऊर्ध्वपात्रं षोडशिग्रह इत्यर्थः । **सादृश्यादिति ॥** तस्य च
पात्रस्य खादिरत्वादूर्ध्वत्वाच्च यूपसादृश्यमादाय यूपपदं गौ-
णम् । **अतएव—**ऊर्ध्वपात्रवाचकपदसामानाधिकरण्यभावे-
ऽपि सप्तदशारत्नियूपसदृशमित्येवं गौणसामानाधिकरण्यमा-
दायोर्ध्वपात्रविषयत्वसिद्धिरित्यर्थः ॥

यत्तु सोमनाथेन—यूपे खादिरत्वस्य वैकल्पिकत्वात्तस्य
नियतोपस्थित्यभावात् यूपपदेन नियतोपस्थितोर्ध्वत्वसादृश्य-
मात्रस्यैव ग्रहणेन सर्वोर्ध्वपात्रमात्रे निवेश इत्युक्तम्, तत्
पक्षे उपस्थितस्यापि तस्येतरनियमनार्थत्वोपपत्तेरयुक्तम् ।
अतएव ऐन्द्राग्रे एकादशद्वादशकपालत्वयोर्विकल्पेऽपि द्वाद-
शकपालानां विकृतौ विकल्पितद्वादशकपालैन्द्राग्रेविकारत्वमि-
ष्यत एवेत्युपेक्षितं पूज्यपादैः ॥

यद्यपि द्वयोर्मध्ये जघन्यस्याविवक्षा युक्ता; तथापि जघ-
न्यस्यापि यूपपदस्य स्वार्थत्यागापेक्षया मुख्यस्यानुवादत्वमेव
युक्तमिति तदनुरोधेनाव्यवहितप्रधानान्वयपष्ठीश्रुतिविनियोग-
परित्यागमप्यङ्गीकृत्य यूपोद्देशेनैव तद्विधानम् । तत्र समासा-
र्थान्यपदार्थद्रव्यस्य यूपे विधानासंभवात् यूपपदे यूपकार्यलक्ष-
णया यूपकार्यं सप्तदशारत्निद्रव्यविधाने यद्यपि तत्कार्यं अन्य-
देव द्रव्यमापतेत् तथापि प्रकृतिप्राप्तयूपत्वाविरोधेनापि सप्त-
दशारत्निद्रव्यनिवेशोपपत्तेः यूपाख्यद्रव्यविधानसिद्धिरित्यभि-
प्रेत्य सिद्धान्तमाह—**यूपपदस्येति ॥** परपदसामानाधिक-
रण्यं विना गौणत्वायोगाद्यूपपदस्य गौणताश्रयणेनोर्ध्वपात्रवि-
षयत्वेऽन्योन्याश्रयापत्तेर्नोर्ध्वपात्रविषयतासिद्धिरित्यर्थः । यस्तु
प्रकरणानुग्रहः स ममाप्यविशिष्ट इत्याह—**यूपकार्येति ॥**

न्धियूपलाभात् वाजपेयस्येत्यनुवादः । षष्ठी च परंपरासंबन्धेऽप्युपपन्ना नसरि देवदत्तस्यायमिति वत् । व्यवहितत्वादि च गौणत्वापेक्षया न दोषः ॥ ३ ॥ ९ ॥ इति नवममानर्थक्यतदङ्गाधिकरणम् ॥

(१० अधिकरणम् ।)

कर्तृगुणे ॥ दर्शपूर्णमासयोः प्रयाजसमीपे श्रुतम् “मिक्रामं जुहोती”ति । तत्रामिक्रमणस्यामूर्तत्वाज्जुहोत्युपासे प्रयाजहोमेऽन्वयानुपपत्तेराहण्यवच्छेह कर्तृरूपस्य द्रव्यस्यानुपात्तत्वात्तद्वाराऽप्यन्वयानुपपत्तेस्ततो विच्छिन्नस्य प्राकरणि-

यूपस्य तत्साध्यनियोजनस्य तत्साध्यपक्षपूर्वस्य वा सप्तदशारम्भित्वं विनापि पृथगतौ सिद्धिदर्शनात् तत्स्वरूपेऽप्यनर्थक्यापत्तेर्दीक्षणीयावाङ्नियमन्यायबाधेन लक्षितलक्षणया अधिका-
राख्यप्रकरणसहकृतेन यूपपदेन वाजपेयापूर्वसंबन्धित्वस्यैव लक्षणाद्वाजपेयापूर्वप्रयुक्तत्वसिद्धौ वाजपेयस्येत्यनुवाद इत्यर्थः ।
एतेन—वाजपेयसंबन्धित्वलाभाय वाजपेयपदस्य यूपविशेषणत्वाङ्गीकरणं भवदेवादीनां यच्च विशिष्टोद्देशवाक्यभेदापादनेन तद्दूषणं प्रकाशकाराणां तदुभयमपि—अपास्तम्, तद्विशेषणवैयर्थ्यात्, षष्ठीस्थले परस्परांशस्य प्राचा मते व्युत्पन्नत्वेन वाक्यभेदानापत्तेश्च । एतेन—यूपाङ्गसप्तदशारम्भिताया वाजपेये कथंभावाकाङ्क्षालक्षणप्रकरणेनाग्रहणान्न वाजपेयापूर्वप्रयुक्तत्वं, अपितु वाङ्नियमन्यायेन पक्षपूर्वप्रयुक्तत्वमेवेति सोमनाथोक्तं—अपास्तम्; कथंभावाकाङ्क्षालक्षणप्रकरणाप्राप्तत्वेऽप्यनर्थक्यापत्तिसहकृतयूपपदश्रुत्यैव तदङ्गत्वबोधनेन वाजपेयापूर्वप्रयुक्तत्वस्यैवापत्तेः ॥ ननु वाजपेयाङ्गत्वेन यूपाप्रसिद्धेः कथं वाजपेयसंबन्धित्वप्राप्त्यानुवाद इत्यत आह—षष्ठी चेति ॥

अत्रच प्राचां रीत्या यूपमात्रस्योद्देश्यत्वे समासार्थविधानस्य तस्मिन्नसंभवात् कार्यलक्षणायाच लक्षणापत्तेर्नियमेन धूपत्वाविरोधेनैव द्रव्यविधानस्यापि क्लिष्टत्वापत्ते द्रव्यविशेषानुपादानापत्तेश्च न तदुद्देशेन द्रव्यविधिः, अपितु यूपपदस्य तात्पर्यप्राहकत्वमङ्गीकृत्य सप्तदशारम्भपदेन विशिष्टयूपविधि वाजपेयोद्देशेन, तस्यचाप्राकृतकार्यकरत्वापत्ते वाजपेये साधनत्वादिना निवेशायोगात् षष्ठ्या. परंपरासंबन्धेऽप्युपपत्ते. तदीयपक्षज्ञनियोजनद्वारेण निवेशान्न कश्चन दोष इति मम प्रतिभाति । प्रयोजनं स्पष्टत्वान्नोक्तम् ॥

॥ इति नवममानर्थक्यतदङ्गाधिकरणम् ॥

आनर्थक्यापत्त्या श्रुतक्रियान्वयायोगेन तदङ्गावतारे स्थिते तद्विशेषचिन्तात्वेनोत्तराधिकरणद्वयस्यानन्तरसङ्गतौ स्पष्टाया यद्यप्यभिक्रमणोपव्यानयोस्तदङ्गावतारे सति संस्कारत्वापत्ते. संमार्गाख्यसंस्कारचिन्तानन्तरमेवेयं चिन्ता कर्तुं युक्ता, त-

कसर्वहोमाङ्गत्वं तदीयकर्तुराहवनीयप्रत्यासत्तिरूपदृष्टकार्यद्वारेति प्राप्ते—

अनुपात्तस्यापि आख्यातगम्यस्य सङ्गावात्तद्वारैव जुहोत्यन्वयोपपत्ते. प्रयाजहोमाङ्गत्वमेवेति भाष्यकारेण सिद्धान्तितम् ॥

तत् णमुलन्तस्य पूर्वकालतादिसंबन्धेन जुहोत्यन्वये नैवाकाङ्क्षाभावात् जुहोतेश्च प्रयाजहोममात्रवाचित्वे प्रमाणाभावादरुणाधिकरणेन गतप्रायत्वाच्च वार्तिककारेणान्यथा व्याख्यातम् ।

सत्यपि वाक्यीयहोमसंबन्धे सङ्कोचे प्रमाणाभावाद्द्वेधां

थापि क्रियायाः साक्षात् क्रियान्वयायोगात् गुणवत्क्रियासाधनद्रव्यद्वारा क्रियान्वयेनार्थात् द्रव्यसंस्कारत्वावगमे गुणचिन्तानन्तरमप्यसौ युक्तेति सङ्गतिमभिप्रेत्य विषयप्रदर्शनपूर्वकं पूर्वपक्षमाह—दर्शयति ॥

अन्वयानुपपत्तेरिति ॥ कारकत्वाभावेनान्वयानुपपत्तेरित्यर्थः । द्रव्यपरिच्छेदद्वारा क्रियाया अपि कारकत्वेनान्वयोपपत्तिं निरस्यति—आरुण्यवच्छेति ॥ “अव्ययकृतो भावे भवन्ती”त्यनुशासनेन अव्ययत्वाणमुलो भावमात्रवाचित्वावगमेन समानाधिकरणकर्तृरूपद्रव्यानुपादानात् द्रव्यविषयनियमेचोपपत्तिभूतस्य साध्यक्रियासंबन्धस्य णमुलुक्तसमानकर्तृत्वपूर्वकालत्वान्यथानुपपत्तिसाध्यत्वेन कर्तृभूतद्रव्यान्वयात् प्रागनवसत्तेर्द्रव्यनियमोपपत्तिवायोगादपरिच्छेदकत्वेनच क्रियाया गुणवत् क्रियासाधनद्रव्योपादानानौपयिकत्वात् अध्वर्याख्यस्य च द्रव्यस्य द्वारत्वेनाभिमतस्यानेकक्रियासाधारण्येनैकहायनीवत् व्यवस्थितक्रियाद्वारकत्वायोगाच्च न वाक्यीयक्रियान्वय आरुण्यवदित्यर्थः । एतेन—अरुणाधिकरणेन गतार्थत्वमपि—निरस्तम् । ननु प्राकरणिकसर्वहोमाङ्गत्वेऽपि आरादुपकारकतयैवाङ्गत्वापत्तिरित्यत आह—तदीयेति ॥ “आभीक्ष्ण्ये णमुलुचे”ति स्मृतेर्वाप्साध्यावृत्तिरूपस्याभीक्ष्ण्यस्य णमुलोपादानादारादुपकारकत्वेच तन्त्रत्वादावृत्त्यनुपपत्ते संस्कारस्यतु कार्ययोग्यताधानार्थत्वात् प्रतिकार्यमावृत्त्यनुपपत्ते. कर्तृसंस्कारत्वमेव, सोऽपि च दृष्टरूप एवेत्यर्थः ॥

अनुपात्तस्यापीति ॥ णमुलो भावार्थकत्वात् समानकर्तृकयोरित्यनुशासनस्य संमार्गानुशासनमात्रपरत्वेन णमुलस्तदप्रतीतिमभिप्रेत्याख्यातगम्यस्येत्युक्तम् । अतएव—पूर्वकालतादिसंबन्धेनेत्यत्रादिपदेन समानकर्तृत्वसंबन्धसग्रह ॥

वाक्यीयजुहोत्यन्वयविच्छेदेन भाष्ये कृतस्य पूर्वपक्षस्यातिवृत्त्येनानुपपत्तौ दर्शयित्वा वार्तिककारोक्तरीत्या विचारदर्शयति—तदिति ॥ पूर्वपक्षमाह—सत्यपीति ॥ यद्यपि णमुल कारकत्वानभिधायकत्वेन मुख्यश्रुतित्वासंभवात् धातुसंबन्धस्याप्यङ्गत्वरूपस्य ससर्गविधया भावेन षष्ठीवत् गौणश्रुतित्वस्याप्यनुपपत्तेर्द्वारीभूतकर्त्रङ्गत्वस्य लिङ्ग-

हवींपीतिवत्प्राकरणिकसर्वहोमाङ्गत्वम्; वाचनिकाङ्गसन्दंश-
रूपावान्तराधिकारस्य वाक्यसङ्कोचकत्वानुपपत्तेः । यदि हि
तादृशसन्दंशमध्ये अभिक्रामतीत्येव श्रूयते, ततोऽवान्तरप्र-
करणेन स्यादपि प्रयाजाङ्गत्वम् । वस्तुतस्तु नाङ्गेष्वितिकर्त-
व्यताऽऽकाङ्क्षालक्षण प्रकरण, फलाभावात्, अन्यथा प्रया-
जामिक्रमणादीनामप्यनुयाजाद्यङ्गत्वापत्तेः । वाचनिकाङ्गसं-
बन्धसिद्ध्यर्थं कल्पिताया आकाङ्क्षायास्तन्मात्रग्राहकत्वे-
नाभिक्रमणग्राहकत्वानुपपत्तेरिति प्राप्ते—

भावनान्नाभावेनाङ्गभवनान्नास्वपि क्रतूपकारभाष्यकास्वि-
तिकर्तव्यताकाङ्क्षोपपत्तेरङ्गानामप्यस्येव सा । सा परं प्रधा-
नगतफलवत्त्वेन प्रतिबध्यते सन्निध्यान्नातविषये । अतो न
परस्पराङ्गत्वप्रसङ्गः । तदा तन्निवृत्तिरतिदेशेनाक्षेपलभ्यस्व-
संपादनेन साधारणैर्वा आचमनादिभिः ॥

भ्यत्वान्न श्रुतिविनियोगोपयोगिविचारत्वेन पादार्थतयाऽयं
विचारः सङ्गतस्तथापि णमुलभावे वाक्येनाङ्गत्वायोगात्
णमुलश्रुत्युपेयत्वेन श्रौतत्वोपचारात्सङ्गति सत्यपीत्यपिश-
ब्देन सूचिता । अनन्तरा तु साक्षात्प्रधानाङ्गे होमाङ्ग-
त्वध्रुवणेन बाधिते तद्विशेषचिन्तात्वादवसररूपा स्पष्टैव ।
तत्र होमाङ्गत्वे प्रमितेऽपि तत्स्वरूपे आनर्थक्यप्रसक्तौ प्रधा-
नाधिकाराख्यप्रकरणेन कर्तृसंस्कारद्वारा प्रधानापूर्वसबन्धिहो-
मत्वस्योद्देश्यतावच्छेदकत्वावगते कर्तुश्चाङ्गप्रधानसाधारणस्य
द्वारत्वेन प्रधानसबन्धित्वस्यापि साक्षात्परम्परासाधारण्येनैव
विवक्षितत्वात्प्रकृतसर्वहोमाङ्गत्वम्, अथवा—वाक्यसङ्कोचे
प्रमाणाभावात् अङ्गाधिकारस्यापि प्रधानाधिकारवत् अ-
पूर्वसाधनत्वलक्षणातात्पर्यग्राहकत्वात् प्रकृतसर्वहोमार्थत्वमि-
त्यभिप्रेत्य पूर्वपक्षमाह—सङ्कोच इति । यदि हीति ॥
यद्यभिक्रामतीत्येव श्रूयते, तदा वाक्यव्यापाराभावात् तेन
प्रयाजमात्राङ्गमेव स्यादित्यर्थः । यदि प्रधानेति कर्तव्यताका-
ङ्क्षाया प्रयाजानामङ्गत्वेन ग्रहणे तेन क्रतूपकारभाष्यकत्वावग-
तेस्तेषामितिकर्तव्यताकाङ्क्षा कल्प्येत, तदा प्रथमप्रवृत्तया
प्रधानाकाङ्क्षाया प्रयाजानामिव अभिक्रमणस्यापि प्रधानमात्राङ्ग-
त्वापत्तिः । एवं सत्यपि तदाकाङ्क्षाया गृह्येत, तदा बाधकमाह
—अन्यथेति ॥ ननु भावनान्नाभावेन उत्पद्यमानप्रया-
जादीनामङ्गाकाङ्क्षा उपजीव्येन प्रथमप्रवृत्तेन प्रधानकथंभावेन
प्रतिबद्धेति न तथा परस्पराङ्गत्वम् । आवश्यकश्रुत्यादित्रयवि-
नियुक्तेनाङ्गेनच प्रतिबन्धकनिरोधे सत्युज्जीवितया तथाऽभिक्रम-
णस्यापि तत्सदंशपतितस्य ग्रहणोपपत्तिरित्यत आह—वाच-
निकेति ॥ वाचनिकाङ्गसबन्धसिद्ध्यर्थं कल्प्यस्य प्रतिबन्धक-
निरोधस्य धर्मिग्राहकप्रमाणेन प्रत्येकमेव कल्पयितुमुचित-
त्वात् अभिक्रमणस्य तन्निरोधकल्पने प्रमाणाभावेनानुज्जीवि-
तया प्रयाजाकाङ्क्षाया ग्रहणानुपपत्तिरित्यर्थः ॥

अतिदेशेनेति ॥ दीक्षणीयावैमृथादिवित्यर्थः ॥ स्वसं-

यत्र तु वाचनिकाङ्गसन्दंशस्तत्राऽऽधेनाङ्गाकाङ्क्षोऽजीवनं
अन्तिमेन च तन्नाशः, न तु मण्यादाविव वाचनिकाङ्गानां
प्रत्येकमुत्तेजकता; तावदभावकूटप्रवेशे गौरवात्, तद्वदिह
व्यभिचाराभावाच्च । अतो वाचनिकसन्दंशे श्रुतानामवान्तर-
प्रकरणेन बलवताऽङ्गाङ्गत्वमेव । प्रकृते तु होमानुवादेन वि-
हितेऽभिक्रमणे होमस्वरूपे आनर्थक्यप्रसक्तौ अपूर्वसाधनत्व-
लक्षणातात्पर्यग्राहकतया वाचनिकाङ्गसन्दंशरूपावान्तराधि-
कार एव तत्त्वेनाश्रीयते, न तु प्रधानाधिकारोऽङ्गप्रधानाधि-
कारो वा वेद्यामिव । अस्ति चात्र “समानयते जुह्वामौपभृत
मि”त्याद्युपक्रम्य मध्येऽभिक्रमणं विधाय “प्रयाजशेषेण ह-
वींष्यभिघारयति” इति श्रवणात् सः । अतोऽभिक्रमणं प्रया-
जहोमाङ्गमेव । न च प्रयाजेषु होमाभावः; प्रक्षेपाङ्गकस्यैव
त्यागस्य वृद्धव्यवहारेण यजिपदार्थत्वावसायादाक्षेपेण श्रूय-

पादनेनेति ॥ यागस्वरूपसपादकद्रव्यदेवतादिनेत्यर्थः ॥ त-
द्वदिहेति ॥ लोके उत्तेजकेन उत्तेजनाकरणेऽपि बहिर्मात्रेण
दाहदर्शनात् प्रथमतृतीयक्षणयोः उत्तेजकसत्त्वे द्वितीयक्षणे
मणिमात्रेण प्रतिबन्धदर्शनाच्च व्यभिचारेणोत्तेजकस्य न उत्ते-
जनं कार्यम्, अपितु उत्तेजकविरहविशिष्टमणे प्रतिबन्धक-
त्वम् । तदभावश्चाग्रे सहकारीति कल्प्यते, प्रकृते त्वाद्यका-
ङ्क्षाया अभावे प्रधानगतफलवत्त्वप्रतिबद्धप्रयाजाकाङ्क्षाया वा-
चनिकाद्याङ्गग्रहणदर्शनात् व्यभिचाराभावात् प्रतिबद्धाकाङ्क्षो-
त्तेजनमेवोज्जीवनापरपर्यायं कार्यं कल्प्यते, नतु तस्य तस्य
उत्तेजकता प्रकल्प्यते । तत्तदुत्तेजककूटाभावकूटस्य प्रतिबन्धक-
तावच्छेदके प्रवेशे गौरवापत्तेः, अपितु आद्योत्तेजकस्य उत्ते-
जनजनकत्वमन्तिमेन च तदुत्तेजननाशस्तद्विरहविशिष्टस्यैव म-
हाप्रकरणस्य प्रतिबन्धकत्वम् । तदभावस्य सहकारिकारणत्व-
मिति कल्पनान्मध्यतनाङ्गाकाङ्क्षाणां प्रत्येकमुत्तेजकत्वकल्पने
प्रमाणाभावात् उत्तेजिताकाङ्क्षालक्षणावान्तरप्रकरणपतितस्या-
भिक्रमणस्यापि तदङ्गत्वम् । अतएव—उत्तेजिताङ्गाधिकार-
स्यैवापूर्वसाधनत्वलक्षणातात्पर्यग्राहकत्वादप्रतिबद्धपरोत्पत्त्या पू-
र्वप्रवृत्तप्रधानाधिकारबाधेन तस्य तल्लक्षणातात्पर्यग्राहकत्वास-
भवात् दीक्षणीयावाङ्नियमन्यायेन प्रयाजार्थत्वसिद्धिरित्यर्थः ।
अस्तिचात्रेति ॥ इडाख्यतृतीयप्रयाजानन्तरं बहिराख्यच-
तुर्थप्रयाजं प्रति उपभृत सकाशात् जुह्वामौपभृदाज्यस्य प्रया-
जानूयाजार्थत्वात् तत्रच प्रयाजार्थस्यैव समानेयत्वात् प्रया-
जाङ्गकीर्तनसिद्धिरित्यविरोधः ॥ ननु प्रयाजेषु प्रत्यक्षतो जु-
होतेरश्रवणात् “चतुर्गृहीतं जुहोती”त्यनारभ्यवाक्येन होमे
चतुर्गृहीतस्य साधनत्वेन विधानाद्धोमत्वाभावात् कथं तदनु-
वादेन विधीयमानाभिक्रमणस्य तदङ्गत्वम्? अतएव “चतुर-
वत्तं जुहोती”त्यनेन प्रधानेषु चतुरवत्तसंस्कारकतया होमवि-
धानात्तदङ्गत्वमेव युक्तमित्याशङ्क्य परिहरति—नचेति । प्र-
क्षेपाङ्गकेति ॥ विस्तरेण चैतदग्रे नृतीये प्रतिपादयिष्यते ॥

माणयजिमात्रे होमप्राप्त्युपपत्तेः ॥ ३ ॥ १० ॥ इति दशमं संदंशाधिकरणम् ॥

(११ अधिकरणम् ।)

सन्दिग्धे तु ॥ दर्शपूर्णमासयो. “पञ्चदश सामिधेनी-
रनुभूया” इत्यनेन सामिधेनीविधाय तासां वाचनिका गुणा
विहिताः । ततो निविदो नाम मन्त्रा “देवइह” इत्यादयः ।
तत “एकविंशतिरनुभूयात् प्रतिष्ठाकामस्ये”त्यादयः काम्याः
सामिधेनीकल्पाः । ततः “उपवीत उपव्ययते देवलक्ष्ममेव
तत्कुरुत” इति । ततः पुनः सामिधेनीगुणा “अन्तरानू-
च्य सदेवत्वाये”त्यादयः ।

तत्रोपवीत सामिधेन्यङ्गम् ; तदवान्तरप्रकरणात् । न च

प्रयोजनं प्रतिहोम कर्तृसंस्कारकत्वादभिक्रमणानुष्ठानमप्र-
याजविकृतिष्वपि अतिदेशश्च पूर्वपक्षे । सिद्धान्ते तु प्रयाजार्थ-
मेव तदनतिदेशश्चेति स्पष्टत्वान्नोक्तम् ॥

॥ इति दशमं अभिक्रमणप्रयाजाङ्गताधिकरणम् ॥

(सन्दशन्यायः)

अत्र सामिधेन्यङ्गत्वपूर्वपक्षदर्शपूर्णमासाङ्गत्वसिद्धान्तोपप-
त्तिमूलावान्तरप्रकरणसद्भावतद्विच्छेदोपपादकतया विचारानु-
पयुक्तमपि विषयवाक्येन सहोदाहरति—दर्शपूर्णमासयो-
रिति ॥ सिद्धान्तकोटिहेतुतया दर्शपूर्णमासयोरित्युक्तम् ।
वाचनिका गुणा इति ॥ त्रि. प्रथमामन्वाह त्रिरु-
त्तमामित्यादय इत्यर्थः ॥ अन्तराऽनूच्यमिति ॥ “यत्
क्रौञ्चमन्वाहासुरं तथ्यमन्द्रं मानुषं तथ्यदन्तरा तत्सदेव
मि”ति पूर्व निन्दितक्रौञ्चमन्द्रयो. य अन्तरा मध्यवर्ती मध्यम
स्वरस्तेनानूच्यमित्यर्थः । ततश्च “विश्वरूपो वै त्वाष्ट्र इति प्र-
पाठके सप्तमाष्टमानुवाकयो. सामिधेनीब्राह्मणमात्रातम्, नवमे
देव इहो मन्विद्ध ऋषिष्ठुतो विप्रानुमदित कविशस्तो ब्रह्मशं-
सितः” इत्यादिनिविन्मन्त्राणाम्, दशमे काम्याना सामिधे-
नीकल्पानाम्, एकादशे उपवीततदन्तरालगुणविधीना च ब्रा-
ह्मणमात्रातमित्यवान्तरप्रकरणतद्विच्छेदसंशयाद्विचार इत्यर्थः ।
सौत्रसंदिग्धपदव्याख्यार्थमवश्यमुपन्यसनीयमप्यवान्तरप्रकर-
णसद्भावविच्छेदसंशयं तथा कर्तृसंस्कारसामान्याद्बुद्धिस्थस्योप-
वीतस्य भाष्यकारमते सन्निहितान्वयापवादाय वार्तिकमते
अवान्तरप्रकरणपवादादापवादिकीमनन्तरसङ्गतिं च स्पष्टत्वा-
दनुल्लिख्य अतएव श्रौतविनियोगोपयोगिविचाराभावेन पाद-
संगत्यभावेऽप्यक्षतिं चाभिसंधाय पूर्वपक्षमाह—तत्रोपवी-
तमिति ॥

अत्रोपवीतं नाम ब्रह्मसूत्रं नवतन्तुकं यज्ञोपवीतापरप-
र्यायं प्राण्यम्, अथवा वासोविन्यासो वेति संदेहे निर्णयस्तृतीये
करिष्यते । तदवान्तरप्रकरणादिति ॥

तदवान्तरप्रकरणस्य काम्यकल्पैर्निविन्मन्त्रैर्वा विच्छेदः, गोदो-
हनादीनां दर्शपूर्णमासप्रकरणाविच्छेदकत्ववत् काम्यानामपि
तद्विच्छेदकत्वानुपपत्तेः, पूषानुमन्त्रमन्त्रवन्निविन्मन्त्रस्यापि
तदनुपपत्तेश्च । वस्तुतस्तु—लिङ्गादभिसमिद्धत्वरूपसामि-
धेनीफलप्रकाशकानामपि अवान्तरप्रकरणात् सामिधेन्यङ्ग-
त्वोपपत्तेर्न विच्छेदशङ्का । इष्यत एव अगन्मेति मन्त्रस्य
यागजन्यफलप्रकाशकत्वेन यागाङ्गत्वमिति प्राप्ते—

निविद्धिर्व्यवधानान्नोपवीतस्य सामिधेन्यङ्गता । न च पू-
षानुमन्त्रमन्त्रन्यायः; यत्र ह्युत्तरकालं बहूनि वाचनिकान्य-
ङ्गानि तत्रैवैकस्य पूषानुमन्त्रमन्त्रादे. परप्रकरणस्थत्वक-
ल्पना । यत्र तु विच्छेदकानि बहूनि उत्तरकलञ्च वाचनि-

न च—अदृष्टार्थस्य प्रोक्षणादिसंस्कारस्य अवान्तरप्रकरण-
सद्भावेऽपि सामिधेनीनामभिसमिन्धनरूपदृष्टकार्यार्थत्वात् दृष्ट-
रूपेति कर्तव्यतयैव तदाकाङ्क्षानिवृत्त्युपपत्तेरितिकर्तव्यताया अ-
नपेक्षणात् सत्यपि वाचनिकाना वचनादेवाङ्गत्वे अवान्तरप्र-
करणस्यैवाभावे कथं तेन तदङ्गत्वं—इति—वाच्यम्; अ-
भिसमिन्धनस्यापि अपूर्वसाधनत्वोपहितत्वेन भाव्यत्वात् सा-
मिधेनीना नियमादृष्टजनकत्वाच्च वैधेतिकर्तव्यताकाङ्क्षोपपत्तेर-
वान्तरप्रकरणोपपत्तिरित्यर्थः ॥

निविन्मन्त्रैर्वेति ॥ निविन्मन्त्राणा महाप्रकरणसहकृत-
लिङ्गेन सामिधेनीवदेवाभिसमिन्धनप्रकाशकत्वेनाभिसमिन्ध-
नार्थसामिधेन्यङ्गत्वायोगात् अनुपजीव्यन्यायेन व्यवधानात्सा-
मिधेनीप्रकरणविच्छेदोपपत्तिरित्यर्थः । गोदोहनादीना-
मिति ॥ दर्शपूर्णमासाङ्गप्रणयनाश्रयत्वेन प्रकरणानुवृत्ते. स-
त्त्वेन प्रकरणाविच्छेदकत्ववत् इहापि अविच्छेदकत्वोपपत्तिरि-
त्यर्थः ॥ निविन्मन्त्रैः विच्छेदं प्रकारान्तरेणापि परिहरति—
वस्तुतस्तुत्विति ॥

सामिधेनीवन्निविदामप्यभिसमिन्धनप्रकाशनार्थत्वेऽपि सा-
मिधेनीनामभिसमिन्धनार्थं काष्ठप्रक्षेपप्रकाशनार्थत्वात् निवि-
दामिद्ध इति भूतानिष्ठयेभ्यः प्रक्षेपफलाभिसमिन्धननिष्पत्तिप्रका-
शनार्थत्वादगन्म इति मन्त्रस्य दर्शपूर्णमासफलनिष्पत्तिप्रका-
शनार्थस्य दर्शपूर्णमासाङ्गत्ववत् सामिधेनीप्रकाश्येभ्यः प्रक्षेपफ-
लनिष्पत्तिप्रकाशनादनुपजीव्याङ्गत्वाभावेन विच्छेदकत्वानुपप-
त्तिरित्यर्थः ॥

दर्शपूर्णमासादिफलस्य अदृष्टद्वारसाध्यत्वेन श्रद्धापेक्षत्वात्
श्रद्धाजननात् फलनिष्पत्तिप्रकाशनस्याङ्गत्वसम्भवेऽपीह इभ्य-
प्रक्षेपफलस्यामे. समिद्धत्वस्य दृष्टद्वारा साध्यत्वेन श्रद्धानपेक्ष-
त्वात् फलनिष्पत्तिप्रकाशनस्य अङ्गत्वायोगेन निविदप्रकाश्य-
फलसाधनेभ्यः प्रक्षेपप्रकाशनार्थत्वेन सामिधेनीनामेव तदङ्ग-
त्वस्य निवारयितुमशक्यत्वात् विनिगमनाविरहेण च तैर्वि-
च्छेद इति वस्तुतस्तु इत्याद्युक्तप्रकारान्तरदूषणं स्पष्टत्वावु-

काङ्ग स्वल्पं, तत्र वाचनिकाङ्गस्यैवानारभ्याधीतन्यायेनाङ्ग-
त्वोपपत्तेर्न प्रकरणानुवृत्तिकल्पना; अन्यथा विश्वजिदादेरपि
दर्शाङ्गत्वापत्तेः । प्रकृते च निविन्मन्त्राणां बहुत्वाद्वाचनिको-
त्तराङ्गानां स्वल्पत्वेन न प्रकरणानुवृत्तिकल्पना ।

वस्तुतस्तु—नान्तरानुच्यमित्यादीनां सामिधेनीमात्रो-
द्देशेन विधानं प्रमाणाभावादपि त्वनुवचनसामान्योद्देशेन ।
अतश्च सामिधेनीनां विशिष्योपस्थित्यभावात् प्रकरणानु-
वृत्तिः । यस्वन्ते “देवा वै सामिधेनीरनुच्ये”त्यादिसंकीर्त-
नम्, तदाधारार्थवादत्वादसाधकम् । अत एवान्ते वाचनि-
काङ्गाभावादेव न निविदां सामिधेन्यङ्गत्वशङ्का । संनिधि-
मात्रेण तदङ्गत्वशङ्का तु परस्पराङ्गत्वानुपपत्तेः प्रकरणेन
बाध्याद्यायुक्ता । नचैवं आश्रयाभावात्काम्येषु गुणफलसंब-

पेक्ष्य पूषानुमन्त्रणमन्त्रवदविच्छेदकत्वमुक्तं परिहरन् सिद्धा-
न्तमाह—निविद्भिरिति । अन्यथेति ॥

विश्वजिदादिविध्युत्तरं वाचनिकदर्शाङ्गसत्त्वेन दर्शपूर्णमास-
प्रकरणानुवृत्तिकल्पनया दर्शाङ्गत्वापत्तेरित्यर्थः । **प्रकरणानु-
वृत्तिकल्पनेति** ॥ अतश्चोत्तराङ्गाणां प्रकरणेन तदङ्गत्वायो-
गेन अनारभ्याधीतानां प्रकृतौ निवेश इति न्यायेन प्रकृतसा-
मिधेन्यङ्गत्वोपपत्तिरित्यर्थः । अतश्चोपवीतस्य सन्दशपतितत्व-
मभ्युपेत्योक्तम् ॥

वस्तुतस्तु—सन्दंश एव नास्तीत्याह—**वस्तुतस्त्विति** ॥ **विशिष्योपस्थित्यभावादिति** ॥ ततश्चाविच्छेदे
सति प्रकरणानुवृत्तेरनुच्यमिति सामान्यशब्दो विशेषपर-
स्यात् विशेषपरत्वेच सदशात्प्रकरणानुवृत्तिरित्यन्योन्याश्र-
यापत्तेर्न विशेषपरत्वेन सामिधेनुपस्थितिरित्यर्थः । **आधा-
रार्थवादत्वादिति** ॥ सामिधेन्यनुवादस्य तद्गुणविध्यर्थत्वा-
भावात्तुल्यार्थमुपादानात् तदाकाङ्क्षानुवृत्तिकल्पनासम्भव इ-
त्यर्थः ॥

ननु—इन्द्रियकामाधिकरणन्यायेन एकविंशत्यादिगुणानां
फलान्वयावश्यभावेन तत्रच वाक्येन आश्रयसमर्पणे वाक्य-
भेदापत्तेः प्रकरणेनैवाश्रयसमर्पणं कर्तव्यमिति काम्यकल्पै-
प्रकरणस्योज्जीवनात् सामिधेन्यङ्गत्वं दुर्वारम्, प्रकरणोज्जीव-
नाभावेच कथं गुणफलसंबन्धसिद्धिरित्यभिप्रेत्याशङ्कते—
नचैवमिति ॥ अतएव आश्रयालाभात् गुणफलसंबन्धः,
किंतु अनिविशमानैकविंशत्यादिगुणात् भिन्नस्यानुवचनस्यैव
विधिरिति न तदनुरोधेन प्रकरणोज्जीवनमिति परिहरति—
तत्रेति । **सङ्ख्यायुक्तेति** ॥ अनुवाक्यासाधारणसादृश्यव्या-
वृत्तये सङ्ख्यायुक्तेत्युक्तम् ॥ **ननु** “पञ्चदश सामिधेनी”रिति
प्रकृतिवाक्ये प्रकरणावगताङ्गभावनां सामिधेनीनामृत्वा द्विती-
यया सस्कार्यत्वात् फलस्य चाष्टमे अतिदेशनिराकरणात् कथ-
मतिदेशः? नच सामिधेनीनामुद्देश्यत्वे तद्विशेषणपञ्चदशत्वा-

न्धानुपपत्तिः; तत्रानुवचनान्तरस्यैव फलोद्देशेन विहित-
त्वात्, तस्य च सङ्ख्यायुक्तानुवचनसामान्यात्पञ्चदशसङ्ख्या-
कनित्यानुवचनप्रकृतिकत्वावगतेस्तदीयधर्माणां त्रिरभ्यासा-
दीनां तदीयर्चा च प्राप्तेर्नाधर्मकत्वम् । नचर्चामनुवचनं
प्रति प्राधान्यात्कथमतिदेशः; प्रकृतौ त्रिरभ्यासयुक्तपाठादेव
तावत्सङ्ख्याकर्चमर्थाच्चानुवचनस्य च प्राप्त्युपपत्तेः “पञ्चदश
सामिधेनीरनुमूयादि”ति वचनवैयर्थ्यापत्तेरगत्या सक्तुन्या-
येन विनियोगभङ्गं प्रकल्प्य मन्त्रविशिष्टानुवचनस्यैव विधे-
यत्वेन तदङ्गभूतानामृचां प्राप्त्युपपत्तेः । गुणत्वमपि चर्चा
नानुवचनफलप्रकाशकतयैव, अपित्वनुवचनजनकतया; ला-
घवात् । अतश्च न द्वारलोपाद्वाध ऊहो वा । अनुशब्देन
दर्शपूर्णमासाङ्गभूतपदार्थानन्तर्यस्योक्तत्वात्तस्य च परप्रयुक्त-

विवक्षाप्रसङ्गः; तस्य त्रिरभ्यासविधानसहितपाठादेव प्राप्तत्वे
नेष्टापत्तेः इत्याशयेनाशङ्कते—**नचर्चामिति** । **त्रिरभ्या-
सयुक्तेति** ॥ त्रि प्रथमामन्वाहेति त्रिरभ्यासविधानसहितै
कादशर्चा पाठादेवेत्यर्थः । **अर्थाच्चेति** ॥ अनुवचनं ह्युच्चारणरू-
पम् । तच्चार्यप्रकाशनस्य उच्चारणक्रियावच्छेदेनैव सम्भवादर्थतः
प्राप्तमित्यर्थः । **विधेयत्वेनेति** ॥ सामर्थ्यपरिकल्पिताभिस-
मिन्धनार्थतया विधेयत्वेनेत्यर्थः ॥

यत्तु अत्र प्रकाशकारैः—सामिधेनीगतलिङ्गाविरोधाया-
नुवचनफलीभूताभिसमिन्धनप्रकाशकतया सामिधेनीनामनुव-
चनं प्रति गुणत्वं प्रतिपादितम्, तत्प्रतिष्ठादिफलार्थानुवचने
द्वारलोपात्सामिधेनीनां प्राप्त्यभावापत्तेः कथंचिद्वा प्राप्तौ प्रति
ष्ठादिपदोहापत्तेः काम्येन नित्यस्य प्रसङ्गसिध्यनापत्तेश्चायुक्त-
मिति सूचयितुमन्यथा गुणत्वमुपपादयति—**गुणत्वमपि
चेति** ॥

ननु—अनुवचनान्तराणां दर्शपूर्णमासागृहीतानां बहिः
ऋतु प्रयोगापत्तिः इत्यत आह—**अनुशब्देन चेति** ॥ अत्र
चाप्रये समिध्यमानायानुब्रूहीति प्रैषानन्तर्यमेव अनुब्रूया-
दित्युपसर्गस्यानोरर्थमङ्गीकृत्य प्रैषस्यच ऋत्वर्थाभिसमिन्धना-
र्थत्वेन बहिःऋतु प्रयोगप्राप्तेः अनुवचनत्वव्याघातापत्तेर्न बहिः
ऋत्वनुष्ठानमिति न्यायसुधाकारः । प्रैषानन्तरं नमः प्रवक्त्र
इति निगदपाठात्तदनन्तरं सामिधेनीनां पाठाभिगदानन्तर्यं
मनोरर्थमङ्गीकृत्य तस्यापि परप्रयुक्ताभिसमिन्धनार्थस्य बहिः
ऋत्वप्राप्तेरनुवचनत्वबाधापत्त्या न बहिः प्रयोग इति पार्थसा-
रथिः । एवंचान्यतरनिष्कर्षं विनापि सर्वथा बहिःऋत्वनुष्ठान-
फलसिद्धेस्तमकृत्वैव मतभेदं सूचयितुं सामान्यतः पूर्वपदा-
र्थानन्तर्यस्योक्तत्वादित्युक्तम् ॥

वस्तुतस्तु—प्रैषानन्तर्यस्य प्रैषार्थं सामर्थ्यादेव प्राप्तेरनु-
वचनविधिवैयर्थ्यापत्तेः भिन्नकर्तृकयोः क्रिययोः क्रमानपेक्ष-
णेनानपेक्षितविधित्वापत्तेश्चापेक्षितविधित्वलाभाय प्रैषानन्त-

त्वेन बहिःक्रतु प्रयोगेऽनुष्ठातुमशक्तेः क्रतुमध्यप्रयोगसिद्धिः ।
वैकृतानुवचनेनैव च प्रसङ्गाप्राकृतानुवचनकार्यसिद्धेर्न तस्य
पृथगनुष्ठानम् । अतस्तेष्वपि न सामिधेनीप्रकरणानुवृत्तिः ।
नच तर्हि तदङ्गत्वमेवोपवीतस्य किं न स्यात् ? तेषां विकृ-
तित्वेन प्राकृताङ्गैर्निराकाङ्क्षाणां प्रकरणाभावात्, वाचनिका-
ङ्गसन्दंशाभावाच्च । अतो महाप्रकरणादर्शपूर्णमासाङ्गमुप-
येण बाधितं हौत्रनिगदानन्तर्यमेव प्रतिप्रसवविधया विधातुं
युक्तम् । निगदानां च सामिधेनीवत् स्वातन्त्र्येणामिसमिन्ध-
नार्थत्वेन सामिधेन्यङ्गत्वेन प्राप्तेरभावात्तदनुरोधेनान्तः प्रयोग
इति ज्ञेयम् ॥

ननु—यद्यपि नमः प्रवक्षत्र इत्यादिनिगदानन्तर्यमनुवच-
नस्य; तथापि तस्य “पञ्चजना मम हौत्रं जुषध्वं तदद्य वाचः
प्रथमं मशीये”त्यादिवाक्यपर्यालोचनया करिष्यमाणसर्वकर्मा-
र्थत्वेन सामिधेनीमात्रार्थत्वेनैव प्रवक्षत्रादिप्रार्थनापरत्वावसा-
यात् सामिधेन्यङ्गत्वस्यापि सत्त्वेन बहिःक्रतु प्रयोज्यत्वोपपत्ते
तदानन्तर्यं संभवत्येव । यदापि प्रैषार्थानन्तर्यं तदापि स्वफ-
लार्थमनुज्ञाज्ञापनरूपस्याङ्गस्य विकृतावूहेन प्रयोगोपपत्ते बहि
प्रयोगेऽप्याक्षेपेण तदानन्तर्यसंभवात् बहिःक्रतु प्रयोगो दुर्निवार
इति—चेत्, न; अनुशब्देनोत्तरकालवाचिना साङ्गसामिधेनी-
भावनाया तदनङ्गभूतपूर्वपदार्थान्तरकालत्वस्य विहितत्वात्पूर्व-
पदार्थस्यच परप्रयुक्तस्याक्षेपुं अशक्यत्वेन तदुत्तरकालत्वासंभ-
वात्, अतो न बहिःक्रतु प्रयोगोपपत्तिरिति कौस्तुभे द्रष्टव्यम् ॥

यत्तु चार्तिके—पृथक्प्रयोगे सत्येकविंशतिसङ्ख्यापरि-
च्छेद्यत्वेन अतिदेशप्राप्तानामपि “प्रवो वाजे”त्याद्युचामग्निस-
मिन्धनाप्रकाशकत्वेन सामिधेनीत्वाभावापत्ते अप्रयोगमध्य-
स्थस्य चाग्नेर्निष्फलत्वेनासमिन्धनीयत्वेन ऋचामग्निसमिन्धनप्र-
काशकत्वानुपपत्ते सामिधेनीनामेकविंशत्यादिसङ्ख्यापरिच्छे-
द्यता अतिदेशप्राप्ता विहन्येतेत्युक्तम्, तत्सामिधेनीनामनुव-
चनान्तरे जनकत्वमात्रार्थत्वेनानुषङ्गिकाग्निसमिन्धनस्य प्रयो-
जनकल्पनात् परप्रयुक्ताग्निसमिन्धनाभावेऽपि प्रतिष्ठाफलकानु-
वचनस्य प्रयोजकस्य सत्त्वेन तत्प्राप्त्युपपत्तेः कादाचित्काग्निस-
मिन्धनार्थत्वेनापि सामिधेनीत्वाविधातान्न बहिःक्रतु प्रयो-
गबाधकमित्युपेक्षितं पूज्यपादै । एवमन्तःकृतनुष्ठानस्य
साधितस्य फलमाह—वैकृतेति ॥ अतः काम्यफलेष्वाव-
श्याकाश्रयलाभाय न सामिधेनीप्रकरणोज्जीवनापेक्षेत्युपसहरति
—अतस्तेष्वपि । तत्कर्तृसंस्कारकतयेति ॥ अ-
नेन च सामिधेन्यङ्गत्वपक्षे तदारभ एव कर्त्रा अवैयम्यापाद-
कतया उपवीतं पूर्वपक्षे कार्यम् । सिद्धान्तेतु दर्शपूर्णमासप्र-
योगारंभ इति प्रयोजनं दर्शितम् ॥

॥ इत्येकादशं उपवीतस्य सामिधेन्यङ्गता-
धिकरणम् ॥

वीतं तत्कर्तृसंस्कारकतया तत्कर्तृभिः सर्वप्रयोगारम्भे कार्य-
मिति सिद्धम् ॥ ११ ॥ इत्येकादशं उपवीतसामिधे-
न्यङ्गताधिकरणम् ॥

(१२ अधिकरणम् ।)

गुणानाम् ॥ आधाने पवमानेष्ठितः प्रदेशान्तरे “वा-
रणो यज्ञावचरो वैकङ्कतो यज्ञावचर” इति श्रुतम् । तत्र

विषयवाक्यमुदाहरति—आधान इति ॥ यज्ञे अवचर्यते
अनुष्ठीयतेऽनेनेतिव्युत्पत्त्या यज्ञानुष्ठानसाधनं यज्ञावचरशब्द-
स्यार्थः । अत्रच येन यज्ञे अनुष्ठीयते स वारण इत्यभेदप्रती-
तेर्यज्ञोद्देशेन तत्साधनपात्रपरिच्छेदद्वारा वारणत्ववैकङ्कतत्व-
जात्योर्विधानेन यत्र जुह्वादी जात्यन्तरविधानं तत्रानिवेशे-
ऽपि उल्लखलमुसलादिषु तद्विध्यविरोधः, तत्रापि नत्वेतेन
जुहुयादिति वाक्यशेषभूतपर्युदासवशाद्यज्ञाङ्गप्रक्षेपाख्यहोमव्य-
तिरिक्तसाधनपात्रद्वारा वारणस्य तथा जुहुयादेवैतेनेत्यधिकर-
णमालालिखितवाक्यशेषबलात् यज्ञाङ्गप्रक्षेपहोमसाधनपात्र-
द्वारा वैकङ्कतस्य निवेश इति कौस्तुभे पूज्यपादाः । न्यायसु-
धाया तु वैकङ्कतस्य सर्वपात्रकार्यार्थत्वमुक्तमिति विशेषः प्रदे-
शान्तर इत्यस्य कृत्य स्वयमेव व्यक्तीकरिष्यति । तत्र वाज-
पेयाङ्गत्वेनावगतस्य सप्तदशारत्नित्वस्य तत्रासंभवात् तदङ्गप-
शुयागावतारे अभिहिते तेनैव न्यायेन अभिक्रमणोपव्यानयोः
कर्माङ्गभूतकर्तृवतारे सिद्धे तत्रैव कर्मविशेषाङ्गकर्तृसंस्कारद्वा-
रविशेषविचारात् पूर्वपर्यवसितस्य आनर्थक्यतदङ्गन्यायस्य प-
वमानेष्टीना वार्तिककारमते आधानाङ्गत्वेऽपि यज्ञत्वाभावा-
न्नाधानप्रकरणपठिताना पात्राणां तास्वतार इत्यापवादिकी
भाष्यकारमतेतु प्रासङ्गिकीमनन्तरसङ्गतिं च तथा गौणश्रुति-
विनियोगोपयोगिविचारेण पादसङ्गतिं तथा सशयंच स्पष्टत्वा-
दप्रदर्श्य पूर्वपक्षमेवाह—तत्रेति ॥

यज्ञस्वरूपे आनर्थक्यप्रसक्तापूर्वसाधनत्वलक्षणार्थं प्रकर-
णानुप्रवेशे प्रसक्ते प्रकृतापूर्वसाधनस्याधानस्य यज्ञत्वाभावा-
दाधाने निवेशासंभवात्तस्मिन्नप्यानर्थक्यप्रसक्तौ तदङ्गभूतानां
पवमानेष्टीनामङ्गत्वात् ता एव प्रकृतापूर्वोपकारकत्वसंबन्धेन
यज्ञपदेन उद्दिश्य वारणादिविधानम् । यद्यपि पवमानेष्टीनां
प्रदेशान्तरे पठितत्वात् विशिष्याधिकारोऽस्त्युपस्थापकस्तथापि
प्रधानाधिकारेणैव प्रधानाशे बाधितेन तत्संबन्धपवमानेष्ट्यु-
पस्थापनान्नानर्थक्यतदङ्गन्यायेन तदर्थताया विरोध इत्यर्थः ॥

यदाहवनीये जुहोतीति अनारभ्याधीतवाक्येन आहवनी-
यस्याधिकरणत्वेन विधानात्सप्तम्या द्वितीयार्थलक्षणायां प्र-
माणाभावात् कथंचित्प्राधान्यकल्पनया पवमानहविषां तदङ्ग-
त्वकल्पने विश्वजिदादिकृत्वन्तराणामपि तदङ्गत्वापत्तौ निष्फ-
लत्वापत्तेर्यद्यपि न तेन अभ्यङ्गत्वं तासां सिध्यति; तथापि
आधानप्रकरणे भाष्यकारलेखनाद्वक्यान्तरसत्तामनुमाय तदी-

यज्ञसाधनत्वेन श्रुतानां वारणादीनां साक्षादयज्ञरूपाधाने निवेशासंभवादानर्थक्यतदङ्गन्यायेन पवमानेष्टिरूपे यज्ञ एव निवेश इति प्राप्ते—

भाष्यकारेण तावदेवं सिद्धान्तितम्—आधानप्रकरणे पठितेन “यदाहवनीये जुहोती”तिवाक्येन पवमानहविषामग्न्यङ्गत्वावगतेराधानाङ्गत्वाभावेनानर्थक्यतदङ्गन्यायासंभवात्स्वरूपेण च पवमानेष्टीनामसिंहितत्वाद्धारणवैकङ्गतादीनां सर्वप्रकृतियज्ञाङ्गत्वं सर्वयज्ञाङ्गत्वं वेति ॥

वार्तिककारस्तु न तावदनारभ्यवाक्येन पवमानहविषामग्न्यङ्गत्वम्; तेन सर्वहोमानुवादेनाहवनीयविधानात्, पवमानेष्टीनामेव विशिष्योपस्थित्यभावे सप्तम्या प्राधान्यलक्षणायां प्रमाणाभावात्। नापि पवमानेष्टिप्रकरणे वाक्यान्तरकल्पना; तदभावेऽपि वारणादीनां सर्वयज्ञार्थत्वोपपत्तेः ।

अस्तु वा आधानप्रकरणे तत्तथापि तेनाधानाङ्गभूतहोमानामाहवनीयाधिकरणत्वसिद्धिरेव नत्वग्न्यङ्गत्वसिद्धिः, सप्तम्या लक्षणिकत्वापत्तेः । अत एव तत्रत्यमाहवनीयपदं

यसिद्धान्तमुपपादयति—आधानप्रकरण इति ॥ तेनच कल्पितवाक्येन नाधिकरणतया होमाङ्गत्वेनाहवनीयविधि, आहवनीयस्याद्याप्यसिद्धत्वात्, अतस्तत्रागारे गावोऽपास्यन्तामित्यत्रैव सप्तम्या प्राधान्यपरत्वमङ्गीकृत्य पूर्णाहुत्यादिहोमसाधारण्येनाभ्यङ्गत्वप्रतीतेर्वाक्येन प्रकरणवाधादत्र आधानाङ्गत्वमित्याधानसमप्रवानतया नानर्थक्यतदङ्गन्यायप्रवृत्तिरित्यर्थः । एतेन—श्रौताधानावरुद्धे अग्नौ अङ्गत्वेन पवमानहविषां कथं तदङ्गतया निवेश इति—अपास्तम्; आनर्थक्यप्रतिहतन्यायेन अस्यापि तत्प्रापकत्वोपपत्तेः । सर्वप्रकृतीति ॥ एकादशे “पञ्चभिः युनक्ति पाङ्क्तो यज्ञ” इति यज्ञपदश्रवणाद“मि युनज्मि शवसा घृतेने”ति युनक्ती-येतद्वाक्यविहितस्याभियोगस्य प्रधानपात्रार्थत्वं भाष्यकारेण सिद्धान्तयिष्यते, तदनुसृत्य न्यायसुधाकृतेहापि यज्ञपदस्य प्रधानयागमात्रवाचित्वस्य प्रसाधनात्तदभिप्रायेण प्रधानभूतसर्वप्रकृतियज्ञाङ्गत्वमुक्त्वा यज्ञपदस्य यजतिपर्यायस्यातिरिक्तशक्तिकल्पने प्रमाणाभावात् सर्वस्यैवेति वाक्ये “एष वै सप्तदशप्रजापतिर्यज्ञेऽन्वायते”तिवाक्ये च यज्ञपदस्यैव यज्ञपदसकोचस्यायुक्तत्वादङ्गप्रधानसाधारण्यज्ञमात्रार्थत्वमेव युक्तमिति कौस्तुभोक्तरीत्या सर्वयज्ञाङ्गत्वं वेति पक्षान्तरमुक्तं द्रष्टव्यम् ॥

तदभावेऽपीति ॥ वारणादीनां पवमानहविरङ्गत्वनिवारणमात्रार्थत्वेन तत्कल्पनमयुक्तम्; तत्कल्पनामन्तरेणापि तन्निवारणेन वक्ष्यमाणविधया अन्ययज्ञार्थत्वापत्तेः इत्यर्थः । सिद्धिरेवेति ॥ नह्यन्यथा आहवनीयसिद्धावनारभ्याधीतवाक्येनाहवनीयाधिकरणत्वं प्राप्यत इति सूचनायैवकारः । यद्यपि पवमानेष्ट्यङ्गभूतानां प्राकृतानां होमानामतिदेशप्राप्तमुख्याहवनीयाधिकरणकत्वबाधेऽपि सति संभवे प्रकृतिदृष्ट्या-

आधानजन्योत्पत्त्यपूर्वविशिष्टाग्निलक्षकमेव; परमापूर्वविशिष्टाग्निरूपमुख्याहवनीयस्य तदानीमसत्त्वात् । नचैवं पवमानेष्टिहविःश्रपणादौ गार्हपत्यादिप्रापकाभावः; तत्र मुख्यगार्हपत्याधिकरणत्वबाधेऽपि सति संभवे प्रकृतिदृष्टगौणगार्हपत्यादिबाधे प्रमाणाभावात् । अतश्च सत्यपि वचनान्तरे पवमानेष्टीनामग्न्यङ्गत्वे प्रमाणाभावादाधानाङ्गत्वेऽपि वारणादीनां सर्वयज्ञार्थत्वेवमुपपादनीया ॥

सर्वत्र स्वोद्देश्यस्यापूर्वव्यभिचारेऽपूर्वसाधनत्वलक्षणार्थप्रकरणानुप्रवेशो यथा व्रीहीनित्यादौ । अतएव तादृशस्थले आनर्थक्यतदङ्गन्यायः, प्रकृते तु यज्ञपदेनैवाव्यभिचारितापूर्वसाधनत्वोपस्थितौ तदर्थं प्रकरणानुप्रवेशाभावात्प्रधानसंबन्धस्यैवाप्रसक्तौ क तदङ्गावतारः । एवं सत्यपि यदि पवमानेष्टिसंनिधौ पात्राणि श्रूयेरन्, तदानुवादस्य सति संभवे संनिहितगामित्वाद्ग्रीहिभिर्यजेतेत्यादिवज्जवेत्प्रकृतमात्रविषयत्वम् । नत्वेतदपि, पवमानेष्टीनां प्रदेशान्तरस्थत्वात् । अतो वारणादीनां सर्वयज्ञार्थत्वमेव ॥

प्रयोजनं पवमानेष्ट्यनन्तरं पात्राणां नाशे दर्शा-

धानविशेषप्रयोज्यत्वविशिष्टाभ्यधिकरणकत्वस्य बाधे प्रमाणाभावादुक्तविधाहवनीयाधिकरणकत्वप्राप्ति संभवति । एवमेव पवमानेष्ट्यङ्गभूतानां हविःश्रपणपिष्टलेपफलीकरणहोमादीनामुक्तविधगार्हपत्यान्वाहार्यपचनाधिकरणत्वप्राप्तिरुपपादनीयेति तदनुरोधेनाहवनीयाधिकरणत्वविधानावश्यकत्वाभावसूचनार्थमाधानाङ्गभूतानामेवेत्युक्तम् । एतेषां चाप्राकृतत्वादुक्तविधया तदधिकरणत्वाप्राप्तेस्तत्प्राप्त्यर्थमिदमेव शरणीकरणीयमिति भावः ॥

एवंच—प्रकरणात्पवमानेष्टीनामाधानाङ्गत्वे सिद्धे कथं नानर्थक्यतदङ्गन्यायावतार इत्याशङ्कायाः प्रधानयज्ञेऽप्येव यज्ञपदप्रवृत्तेरङ्गभूतपवमानेष्टिषु यज्ञत्वाभावात् तदुद्देशेन विहितवारणादेस्तत्र निवेश इति न्यायसुधोपपादिताशयवार्तिकोक्तरीत्या संभवन्तमपि परिहारः पूर्वोपपादितकौस्तुभोक्तरीत्या अयुक्तं मत्वोपेक्ष्य परिहारान्तरं प्रतिजानीते—आधानाङ्गत्वेऽपि वारणादीनामिति ॥

सर्वयज्ञार्थत्वमेवेति ॥ “एष वै सप्तदशप्रजापतिर्यज्ञेऽन्वायते”नि विहितप्रजापतिसंज्ञकसप्तदशाक्षराणां यज्ञमात्रोद्देशेन विधानात् सर्वयज्ञार्थत्ववत् अस्यापि तेन रूपेण विधानात् सर्वयज्ञार्थत्वम्, नतु प्रकृतिमात्रार्थत्वमित्यर्थः ॥ एवंच आनर्थक्यतदङ्गन्यायप्रवृत्त्या पूर्वपक्षस्यासंभवेन तत्परिहारार्थ अधिकरणभेदेन सिद्धान्तकथनस्यायुक्तत्वात् प्रकरणेऽसन्निवेशे उत्कर्षस्य पूषानुमन्त्रणमन्त्रवदस्यत सिद्धत्वेनेह तत्प्रसाधने वैयर्थ्याच्च पुनः सूत्रारम्भवैयर्थ्याशङ्काया निविदा सामिधेन्यङ्गत्वात् तैः सामिधेनीप्रकरणविच्छेद इत्याशङ्कोत्तरत्वेन पूर्वाधिकरणशेषतया योजनात्सार्थक्येन परिहारमभिप्रेत्य अवशिष्टं प्रयोजनमाह—प्रयोजनमिति ॥

वर्ध अनियतानामुत्पत्तिः । सिद्धान्ते वारणादीनामेवेति ॥ ३ ॥ १२ ॥ इति द्वादशं वारणसर्वयज्ञार्थत्वाधिकरणम् ॥

(१३ अधिकरणम् ।)

मिथश्च ॥ आज्यभागक्रमे श्रुतानां वार्त्रेणीवृधन्वतीमन्त्राणां लिङ्गक्रमौ बाधित्वा “वार्त्रेणी पौर्णमास्यामनूच्येते वृधन्वती अमावास्यायामि”ति वाक्याभ्यां प्रधानाङ्गत्वम् ।

पवमानहविरर्थानामपि पात्राणां दाहप्रतिपत्त्यर्थमान्तं धारणात् तैरेवोपादानलाघवात् अन्तरा दर्शपूर्णमासाद्यनुष्ठानसंभवेऽपि तेषां दैवान्नाशे दर्शार्थमनियतवृक्षप्रकृतिकानामुपादानं पूर्वपक्षे । सिद्धान्ते तु वारणादिप्रकृतीनामेवेति प्रयोजनमित्यर्थः ॥

॥ इति द्वादशं वारणादिसर्वयज्ञार्थत्वाधिकरणम् ॥

पूर्वं वाक्यात् प्रकरणवाधे उक्ते तत्प्रसङ्गादापतितस्य क्रमबाधस्येह अपवादोपादानन्तरसङ्गतिं पूर्वपक्षे सप्तम्या द्वितीयार्थलक्षणादौगन्धुतिविनियोगोपयोगिचिन्तनेन पादसङ्गतिं सशयंच स्पष्टत्वादनुक्त्वा विषयप्रदर्शनपूर्वकं पूर्वपक्षमाह—आज्यभागक्रम इति ॥

“अग्निर्वृत्राणि जह्वन”दिति प्रथमा वार्त्रेणी । “त्व० सोमासि सत्पतिरिति”ति सौम्या द्वितीया वार्त्रेणी । “अग्निं प्रलेन मन्मना” इत्याग्नेयी प्रथमा वृधन्वती । “सोमं गीर्भिर्वा वयमि”ति सौम्या द्वितीया वृधन्वतीत्येवं आग्नेयसौम्याज्यभागयो हौत्रकाण्डे प्रयाजमन्त्रानन्तरक्रमेण मन्त्रचतुष्टयमनुवाक्यात्वेन श्रुतमित्यर्थः । तत्र पूर्वयोर्वृत्रहन्पदयुक्तत्वाद्वार्त्रेणीत्वमुत्तरयोर्वृधन्वायुक्तत्वाद्वृधन्वतीत्वमिति विवेकः ॥

विद्वद्वाक्ये कर्मान्तरत्वावेदकप्रमाणाभावात् तत्रैव एतद्व्यययोर्मन्त्रविनियोजकत्वासंभवेऽप्याग्नेयादिप्रधानेषु तदुपपत्तेर्नानयोर्व्यवस्थार्थत्वमित्यधिकाशङ्कोत्थानात्पौर्णमास्यधिकरणेनापौरुष्यमभिप्रेत्य पूर्वपक्षमुपपादयति—लिङ्गक्रमाविति ॥

तत्राज्यभागयोः प्रतिपद्यनुष्ठानेन कालकृतव्यवस्थया क्रमबाधयोगात् पौर्णमास्यमावास्याकालीनप्रधानाङ्गभूताज्यभागलक्षणया व्यवस्था वाच्या । साच लक्षणापत्तेरेवाऽयुक्ता । अतः पौर्णमास्यमावास्यापदयोः शक्यता निरुद्धलक्षणया वा आग्नेयादिपरत्वस्यान्यत्रापि दर्शनादिहापि सप्तम्याः प्रधान्यपरत्वं कथंचिदाश्रित्य तदङ्गत्वमेव युक्तमित्यर्थः ॥

ननु वाक्येन दुर्बलक्रमबाधौचित्येऽपि न प्रबललिङ्गबाधो युक्त इत्यत आह—इष्यते चेति ॥ बलाबलाधिकरणवक्ष्यमाणरीत्या मनोतामन्त्रस्याग्निदेवत्वलिङ्गेन सबनीयाङ्गत्वप्राप्तावपि “यद्यप्यन्यदेवस्य पशुरिति”त्यग्नीषोमीयाङ्गताबोधक-

इष्यते च लिङ्गस्यापि मन्त्रगतस्य वाक्येनापि ब्राह्मणगतेन बाधो “यद्यप्यन्यदेवस्य” इत्यादिनेति प्राप्ते—

अबाधेनोपपत्तौ बाधयोगाच्च प्रधानाङ्गत्वम् । नहि सोमदेवत्वस्य मन्त्रस्य लिङ्गाविरोधः संभवति; सोमस्य देवतात्वाभावात्, अमावास्यायामभिष्टानत्वस्याप्यसंभवाच्च । वस्तुतस्तु—वाक्यस्यास्य व्यवस्थामात्रकरणे लाघवाच्च प्रधानाङ्गताबोधकत्वम् । व्यवस्था च पौर्णमास्यां यौ आ-

वाक्येन ब्राह्मणगतेन वक्ष्यमाणबाधवदिहाप्युपपद्यते बाध इत्यर्थः ॥

देवतात्वाभावादिति ॥ पौर्णमास्यामग्नीषोमयोर्देवतात्वेऽप्येकस्य सोमस्य देवतात्वाभावादित्यर्थः । नह्यत्र पौर्णमास्या सोमस्य देवतात्वाभावेऽयमिप्रकाशकसोमप्रकाशकमन्त्रयोः समुच्चयमङ्गीकृत्याग्नीषोमदेवताप्रकाशकत्वोपपत्तेः लिङ्गाविरोधः संभवति, “पुरोनुवाक्यामन्वाहे”त्यत्र द्वितीयायास्तृतीयार्थलक्षणया उपादेयानुवाक्यागतैकत्वस्य विवक्षितत्वात् पित्र्येष्टिवत् “द्वे द्वे अनुवाक्ये भवत” इति विध्यभावादेकस्मिन्कर्मण्यनुवाक्याद्वयानुपपत्तिरिति भावः ॥

अत्रच प्रकाशकारैः न्यायसुधाकृदुपपादिता कालकृतव्यवस्थाखण्डनपूर्विका कर्मकृतव्यवस्था प्रदूष्य कालकृतव्यवस्थैव शास्त्रदीपिकोक्तद्वितीयपक्षावलम्बनेन समर्थिता, तस्या अयुक्ततां सूचयितुं व्यवस्थाद्वयेऽप्यनास्थां दर्शयति—व्यवस्था चेति ॥ अनेकोद्देशेन विध्यभावे अनेकस्य विधेयस्यानियमेनोद्देशे प्रसजितेऽन्यतरस्यान्यतरत्र विधिव्यवस्थापदस्यार्थः । कर्मकृतव्यवस्थापक्षस्यानास्थायामप्यन्तेलेखनात्तस्या एव युक्तत्वं सूचितम् । पौर्णमास्यधिकरणे कौस्तुभे द्रष्टव्यमुपपादितं च मया तत्रैवेति विस्तरभयान्नेह प्रपञ्च्यते ॥

यत्तु अत्र प्रकाशकाराणां—आज्यभागयोः साक्षात्कालान्वयाभावात् पौर्णमास्या काले यावाज्यभागौ तयोर्वार्त्रेयावमावास्याकाले यावाज्यभागौ तयोर्वृधन्वत्याविति व्यवस्थानुपपत्तेः कालद्वाराच व्यवस्थाया य इष्येति वाक्यात् पौर्णमास्या दर्शविकृत्यनुष्ठाने वार्त्रेणीप्रसक्तेरमावास्यायाच पूर्णमासविकृत्यनुष्ठाने वृधन्वतीप्रसक्तेः प्रकृतिवद्भावे वैरूप्यप्रसङ्गात् वार्तिके सिद्धान्तकोटौ कालोक्तिः प्रधाने लक्षितकालगततदन्वयितारूपपरा न पौर्णमास्यमावास्यात्वरूपपरेति न्यायसुधाकृदापादितकालकृतव्यवस्थादूषणे वैकृतकालस्य प्राकृतकालकार्ये विधानाद्यथैवाग्नीषोमीये तदङ्गेषुच पौर्णमासीत्वेन कालविधानेन तद्विकृतौ च विहिते अमावास्याकाले पौर्णमासीस्थानापन्ने प्राकृतानां पौर्णमासीकालीनाङ्गानां भवति प्राप्तिः, तथैव वार्त्रेया अपि संभवत्येव प्राप्तिः । वृधन्वत्यास्तु न तत्रोपदेशतस्तस्य प्रकृतौ कृतार्थत्वान्नाप्यतिदेशतः तस्याग्नीषोमीयविध्यतत्वाभावात् ॥

ज्यभागौ तत्र चार्त्रेणीत्यादिरूपेण कालकृता पौर्णमासीसं-
ज्ञकप्रधानाङ्गभूताज्यभागयोर्वार्त्रेणीत्येवं कर्मकृता वेत्यादि
विशेषः कौस्तुभे द्रष्टव्यः ॥ ३ ॥ १३ ॥ इति त्रयोदशं
चार्त्रेणीपौर्णमास्यङ्गताधिकरणम् ॥

(१४ अधिकरणम् ।)

आनन्तर्यम् ॥ दर्शपूर्णमासयोः “हस्तावनेनिके उ-
लपराजीः स्तृणाती”ति, तथा ज्योतिष्टोमे “मुष्टीकरोति
वाचं यच्छति दीक्षितमावेदयती”ति श्रुतम् । तत्र हस्ताव-

किंच—आज्यभागयो साक्षात्कालान्वयात् श्रुतावप्या-
र्थिकाधाराधेयभावरूपसाक्षात्संबन्धसत्त्वात्कालान्वयोपपत्तिरि-
ति परिहारकरणम्, तदयुक्तम्; कालकृतव्यवस्थापक्षे पौर्ण-
मास्यमावास्याकालयोर्निमित्तत्वेन अथवा तत्तत्कालीनाज्य-
भागलक्षणयोद्देश्यत्वेनान्वयस्यावश्याङ्गीकारात्तादृशविकृतौचो-
भयविधस्यापि प्रयोजकस्याभावेन चार्त्रेण्यादिप्राप्तेर्दुर्लभत्वात् । अतएव येष्वङ्गेषु पौर्णमास्यादिकालस्याङ्गत्वेन प्राप्ति-
स्तत्र तदनुष्ठापकताया वैकृतकालविध्यन्तरेण बाधातदभावे-
ऽप्यङ्गभूतकालानुरोधेन प्रधानलोपस्याभ्यास्यत्वात् तत्स्थाना-
पन्नकालान्तरेष्वनुष्ठानं तेषा नासुलभम् । नहि भेदनवद्दर्श-
पूर्णमासाभावे भेदनहोमस्य प्राप्तिः संभवति । यदपि किंचेत्या-
द्युक्तं तदपि प्रतिपदि क्रियमाणज्यभागयोरार्थिकस्यापि तदा-
धाराधेयभावस्यासंभवादयुक्तम् । अतएव प्रधानाना प्रतिप-
द्यनुष्ठानेऽपि तदीयप्रयोगारम्भद्वारापि तत् कथंचिदुपपाद्य
तदाधारत्वं संभवेदपि । नत्विहाज्यभागयोस्तदपि संभाव्यते ।
अतएव अङ्गेषु पौर्णमासीकालत्वं साक्षादनुपपन्नम् स्वप्रधा-
नप्रयोगारम्भद्वारकमेव ज्ञेयम् ॥

नच तादृशपौर्णमासीकालकत्वेनैव कालकृतव्यवस्था युक्ता;
तथात्वे पौर्णमासीकालीनप्रधानाङ्गभूताज्यभागयोरेवोद्देश्यत्वा-
पत्तौ कालकृतव्यवस्थाया अनुक्तिसहत्वादित्युक्तमेतत्परिहा-
रणम् । यदपि सोमनाथेन अनयोर्व्यवस्थाविधित्वात् त-
स्यचाव्यवस्थाप्राप्तिमूलकत्वेन तदालोचने आज्यभागद्वारकत्व-
सिद्धेः कालोद्देशेन मन्त्रविधाने लक्षणा विशिष्टोद्देशयोरप्र-
सक्त्या कालकृतव्यवस्था युक्तैवेत्युक्तम्; तदप्युद्देश्यतावच्छे-
दकावच्छिन्ने अव्यवस्थाप्राप्त्यभावे व्यवस्थाविधित्वनिर्णयस्यैव
प्रथमतोऽसंभवेनाज्यभागद्वारकत्वाभावात् लक्षणाया आव-
श्यकत्वात् पूर्वोक्तदूषणापरिहाराच्चायुक्ततरमित्युपेक्षितं पूज्य-
पादैरित्यलम् ॥

॥ इति त्रयोदशं चार्त्रेण्यादिदर्शपूर्णमासाङ्गत्वा-
धिकरणम् ॥

नेजनं हस्तसंस्कारार्थं, मुष्टीकरणवाग्यमौ च मनःप्रणिधा-
नार्थौ । अतस्तत्रयमपि तावत्करिष्यमाणकर्मार्थमित्यसंदि-
ग्धम् । तत्र करिष्यमाणं कर्मानन्तर्यादेकवाक्यत्वाद्वा उल-
पराजिस्तरणदीक्षितावेदनरूपमेवेति प्राप्ते—

आनन्तर्यस्यावर्जनीयत्वादङ्गताग्राहकत्वानुपपत्तेर्ग्राहकत्वे-
ऽपि वा प्रकरणेन बाधात् ‘पश्य मृगो धावती’तिवदा-
काङ्क्षाविरहेण चाख्यातद्वयस्य यच्छब्दाद्युपबन्धाभावे एक-
वाक्यत्वानुपपत्तेः कर्तृसंस्कारस्यास्य प्रकरणादङ्गप्रधानसाधा-

प्रधानान्वये अनुवाक्यानामानर्थक्यापत्तेस्तदङ्गभूतयोरज्य-
भागयो क्रमानुसारेण व्यवस्थोक्त्या वारणाधिकरणापोदिता-
नर्थक्यतदङ्गन्यायोजीवने कृते इहापि क्रमानुसारात् प्राप्ताया
व्यवस्थाया अपवादकरणादापवादिकीमनन्तरसंज्ञिति तथा
द्वितीयया हस्तमुष्टिवाक्संस्कारार्थत्वेनावगतानां सन्निधानात्
उलपराज्यादिद्वारकत्वेनापूर्वसाधनत्वलक्षणात् अथवा—स-
र्वपदार्थद्वारावा तल्लक्षणात् तत्तदङ्गत्वमिति विचारेण श्रुतिवि-
नियोगोपयोगिचिन्तनेन पादसङ्गतिच स्पष्टवादनभिधाय वि-
षयवाक्यमुदाहरति—दर्शपूर्णमासयोरिति ॥

हस्तप्रक्षालनरूपं हस्तावनेजनं द्वितीयया मलापकर्षणरू-
पदृष्टद्वारा हस्तसंस्कारार्थं सत् कर्तृत्वांशेन कर्तृसंस्कारकम् ।
यद्यपि पूर्वमेव शुभ्यन्तरमस्ति, तथापि मन्त्रानेकत्वे स्मृति-
दार्ढ्यवच्छुभ्यन्तरस्याप्यवकाशे न कश्चन विरोधः । अतएव
उपयोक्ष्यमाणसंस्कारस्य गरीयस्त्वान्नार्थक्रमेण पाठक्रमं बा-
धित्वा पूर्वपदार्थाङ्गतयाप्यपेक्षितत्वेन सर्वादावनुष्ठानमित्यपि
ज्ञेयम् ॥ एतेन—हस्तावनेजनस्यादृष्टविधयोपकारकत्वमुक्तं
प्रकाशकाराणां—अपास्तम्; दृष्टसंभवे तत्कल्पनस्यान्याय्य-
त्वात् ॥

उलपेति ॥ ऊर्ध्वलवनाई सुगन्धादिकठिनतृणमुशीरमुलप-
शब्दार्थ इति धूर्तस्वाम्यनुसारी न्यायसुधाकारः । “उलपा
बल्वजाः प्रोक्ता” इति हलायुधात् उलपा बल्वजा इति तु
प्रकाशकाराः । उभयथापि तेषा रेखापरपर्यायराज्याकारतया
वर्हिंरास्तरणात्पूर्ववेदेः क्रियमाणमास्तरणमुलपराजिस्तरणम् ।
मुष्टीति ॥ यजमानकर्तृके मुष्टीकरणवाग्यमे “अदीक्षिष्टायं
यजमान” इति त्रिरुपांशुकथनमभ्यर्च्यकर्तृकं दीक्षितावेदनम् ।
ततश्चावनेजनादिसंस्कृतानामेषामुत्तरकालभाविपदार्थसाधनत्वे
निर्विवादेऽपि किमुत्तरपदार्था अनन्तरपठिता एव सन्निधा-
नात् उत सर्व इति विचार इत्यर्थः ॥

आवेदनरूपमेवेति ॥ यद्यपि भिन्नकर्तृकत्वान्नाङ्गाङ्गि-
भावसंभवस्तथापि आभ्यर्च्यवेऽपि यजमानस्य प्रयोजकत्वेन
कर्तृत्वात् अथवा तत्फले दीक्षितत्वज्ञाने यजमाननिष्ठे तदु-
पयोगकल्पनात्तत्संभव इत्यर्थः ॥

रणस्वोत्तरपदार्थाङ्गत्वं हस्तावनेजने । मुष्टीकरणवाग्यम-
योस्तु अङ्गुलिवाग्विसर्गप्राक्कालीनपदार्थमात्राङ्गत्वम् ॥१४॥
इति चतुर्दशं हस्तावनेजनादीनां प्राकरणिकसर्वाङ्ग-
त्वाधिकरणम् ॥

(१५ अधिकरणम् ॥)

शेषस्तु ॥ दर्शपूर्णमासयोः “रात्रेयं चतुर्धा करोती”त्यत्र
नामिदेवताकहविष्टमुद्देश्यतावच्छेदकं, विशिष्टोद्देशे वाक्य-
भेदापत्तेः, अपितु तद्वितोपात्तहविष्टमेव । कथंचिद्वामिसं-
बन्धिहविष्टं तथा । अस्ति चाग्निसंबन्धोऽग्नीषोमीयादावपि ।
अपिवा “पुरोडाशं चतुर्धाकरोती”त्यनेनोपसंहारादग्निसंब-

स्वोत्तरपदार्थाङ्गत्वमिति ॥ एतेन—हस्तावनेजनस्य
मलापकर्षणार्थत्वलिङ्गाद्वस्तुलेपापादकपिण्डकरणोत्तरपदार्थेष्व-
योग्यत्वेन तत्पूर्वभाविपदार्थमात्राङ्गत्वं न्यायसुधाकृदुक्तं—
अपास्तम्; हस्तावनेजनप्राग्भाविमलापकर्षणार्थस्यास्य पिण्ड-
लेपसंबन्धिमलनिवर्तकत्वाभावेऽपि सर्वदा पदार्थभूतैतन्म-
लाभावसपादकतया सर्वार्थत्वोपपत्तेः । सर्वार्थत्वोपपत्तयै क-
र्तृसंस्कारस्येत्युपादानम् । ततश्च कर्तृसंस्कारकत्वात् कर्तुश्च
साङ्गप्रधानार्थत्वात् उपव्यानवत्सर्वार्थमित्यर्थः ॥

यत्तु अत्र प्रकाशकारैः—हस्तावनेजनवन्मुष्टीकरणवा-
ग्यमयोरपि मनःप्रणिसमाधानार्थत्वेन कर्तृसंस्कारकत्वात्
यथा पूर्वावगततत्कालीनपदार्थप्रत्याकलनेन तेषूपयोगस्तथैव
पूर्वावगतकरिष्यमाणसकलाङ्गप्रधानप्रत्याकलनेन तद्वारा उप-
योग इति वाग्विसर्गाङ्गुलिविसर्गोत्तरकालकरिष्यमाणाङ्गोपेत-
प्रधानेऽयुपयोगः, नतु तत्पूर्वभावित्वेन, अन्यथा प्रधानाङ्ग-
त्वाभावेन प्रकरणेन विनियोगानापत्तेरित्युक्तम्, तदयुक्त-
मिति सूचयितुमाह—मुष्टीकरणेति ॥ विसर्गप्राग्भाविमु-
ष्टीकरणवाग्यमयोर्हस्तजिह्वाचापलनिवृत्तिद्वारा मनःप्रणिधाना-
र्थयोर्योग्यतावशेन तावदधिकपदार्थाकलनार्थत्वप्रतीत्या तदु-
त्तरभाविपदार्थाकलनस्य प्रयत्नान्तरजन्यमनःप्रणिधानजन्यत्व-
प्रतीतेः सत्यपि कर्तृसंस्कारकत्वे योग्यतारूपलिङ्गात् विसर्गपूर्-
वभाविपदार्थमात्राङ्गत्वं न्यायसुधोक्तमेव युक्तम् । सत्यपिच
तदुत्तरभाविप्रधानार्थत्वाभावे आनर्थक्यतदङ्गन्यायेनाङ्गेष्वव-
तारसिद्धेरङ्गार्थत्वे प्रकरणव्यापाराभावेऽपि न क्षतिरित्यर्थः ।
एतेन—वार्तिके मुष्टीकरणादीनां साङ्गप्रधानार्थत्वस्य प्रक-
रणाच्च विनियोगस्याभिधानं प्रौढवादमात्रमिति भावः ॥

प्रयोजनं स्वकाले विस्मृतं हस्तावनेजनमुलपराजिस्तरणान-
न्तरं पूर्वपक्षे न कार्यम् । तथा गृहमेधीये उलपराजिस्तरण-
स्यारदुपकारकस्य लोपे हस्तावनेजनस्य लोपश्च, सिद्धान्तेतु
उत्तरेष्वङ्गत्वात् गृहमेधीये चाज्यभागाङ्गत्वात् कार्यमेवेति स्प-
ष्टत्वाङ्गोक्तम् ॥

॥ इति चतुर्दशं हस्तावनेजनादीनां प्राकर-
णिकसर्वाङ्गत्वाधिकरणम् ॥

न्धिपुरोडाशस्यैव तत्, नत्वाज्यस्यापीति । अस्तु वा देव-
तात्वस्यापि कथंचिद्विवक्षा, तथापि द्विदेवत्येऽप्यग्नेरस्येव
देवतात्वम्; द्वन्द्वान्ते श्रूयमाणस्य तद्वितस्य प्रत्येकमभिसं-
बन्धात् । अतः सर्वेषां चतुर्धाकरणमिति प्राप्ते—

प्रचुरप्रयोगात्तद्वितस्य देवतात्व एव शक्तस्य संबन्धमा-
त्रलक्षकत्वानुपपत्तेर्न तावदग्निसंबन्धित्वस्य विवक्षा । नच
देवतात्वं द्विदेवत्ये प्रत्येकवृत्तिः । इतरेतरयोगरूप—चार्थ-
विहितद्वन्द्वेन साहित्यस्य विवक्षितत्वात् सहितयोरेव व्या-
सज्यवृत्त्यखण्डोपाधिरूपदेवतात्वस्वीकारात् । अतएव द्व-
न्द्वान्त इत्यादिप्रवादस्तु यत्रोद्देश्यत्वेन साहित्याविवक्षा त-

पूर्वाधिकरणोक्तसर्वार्थत्वापवादादापवादिकीमनन्तरसङ्गतिं
संशयं च स्पष्टत्वादनुल्लिख्य विषयप्रदर्शनपूर्वकं पूर्वपक्षमाह
—दर्शेति । वाक्यभेदापत्तेरिति ॥

पौर्णमास्यधिकरणोक्तरीत्या अग्निदेवतात्वस्य कारकतासंब-
न्धेन भावनायामन्वयस्य व्युत्पन्नत्वात् द्रव्येऽन्वयेऽव्युत्पन्ना-
न्वयनिबन्धनवाक्यभेदापत्तिरित्यर्थः । अतोऽत्र द्वितीयया
तद्वितार्थस्योद्देश्यताप्रतीतेस्तस्यच सर्वनामार्थकत्वात् स्ववा-
क्योपात्ताभावे प्राकरणिकपरामर्शित्वात् प्रकृतहविर्मात्रोद्देशा-
वगतेरग्निसंबन्धित्वरूपविशेषणस्याविवक्षितत्वात् हविष्टमुद्दे-
श्यतावच्छेदकम्, अथवा—द्रव्यसंकोचपरिहाराय तद्वितस्य
संबन्धसामान्यर्थत्वाङ्गीकारेणामः कारकत्वाभावेन द्रव्येऽप्य-
न्वयव्युत्पत्तेः विशेषणस्यापि विवक्षोपपत्त्या अग्निसंबन्धिहविष्टं
वोद्देश्यतावच्छेदकं वक्तव्यम् । तादृशोद्देश्यतावच्छेदकरूपाका-
न्तत्वस्य सर्वत्राविशेषात् प्रथमे पक्षे अङ्गप्रधानसाधारणहवि-
र्मात्रे द्वितीये अग्निसंबन्धमात्राज्यसाधारण्येन चतुर्धाकरणसि-
द्धिरित्यभिप्रेत्य पूर्वपक्षमुपपादयति—अपित्विति । अस्ति-
चेति ॥ अग्निसंबन्धस्य हविर्निरूपितदेवतात्वाधिष्ठानकत्वरूप-
स्यैवाश्रयणात् तस्य चाग्नीषोमीयैन्द्रामादिष्वपि सत्त्वमित्यर्थः ॥

द्रव्यपरत्वविवक्षाया प्रचुरप्रयोगादनुशासनाच्च देवतात्ववि-
शिष्टद्रव्य एव शक्तिकल्पनात् संबन्धसामान्यार्थकत्वे लक्षणा-
पत्तेस्तत्परिहारायाग्निदेवताकहविष्टस्योद्देश्यतावच्छेदकत्वाङ्गी-
कारेऽपि प्रकारान्तरेण पूर्वपक्षसिद्धिमाह—अस्तुवेति ।
प्रत्येकमभिसंबन्धादिति ॥ यथैव ‘घटपटावानये’त्यत्र
कर्मत्वं द्वन्द्वान्ते विभक्तेः श्रूयमाणत्वात् प्रत्येकं भवति । एवं
तद्वितस्याप्यन्ते श्रवणात् तदर्थदेयतात्वस्यापि त्यज्यमानदेव-
तोद्देशकर्मत्वरूपस्य व्यासक्तत्वासंभवाच्च प्रत्येकमेव देवता-
त्वाङ्गीकारात् द्विदेवत्येऽपि नत्सद्भावात् चतुर्धाकरणं प्राप्येतै-
वेत्यर्थः ॥

अखण्डोपाधीति ॥ तेन दम्पत्योः कर्तृत्वस्येव देवता-
त्वस्याप्यखण्डोपाधिरूपस्य व्यासक्तत्वाविरोध इत्यर्थः । घट-
पटावित्यत्र तु तयोर्द्देश्यत्वेन तत्साहित्यस्याविवक्षितत्वात्
तत्र प्रत्येकमेव कर्मत्वं युक्तमिति वैषम्योपपादनायाह—अत

त्रेति ध्येयम् । अतः केवलाग्निपदादुत्पन्नस्तद्धितो नान्यसा-
पेक्षस्य देवतात्वमभिवदितुं क्षमः; सामर्थ्यविघातापत्तेः ।

यत्तु अग्निदेवताकत्वमभिवक्षितमिति, तन्न; तथात्वे न
तावत्प्रकृतद्रव्यत्वमात्रं अपूर्वसाधनलक्षकम्; तस्य देवता-
तद्धितेनानुक्तेः । नापि हविष्मत्; तत्परत्वस्य देवतावाचि-
त्वप्रतीतिं विनानुपपत्तेः । नहि हविषि वाच्ये देवतातद्धित
एवेति स्मृत्या नियम्यते, तद्वाचित्वेऽपि संबन्धसामान्यत-
द्धितस्य सत्त्वात् । अतः प्रथमावगतस्य देवतात्वस्यैवोद्देश्य-

एवेति । तस्येति ॥ “सूक्तहविषोरिष्टि”रिति स्मरणेन
द्रव्यमात्रस्य तद्धितेनानुक्तेरित्यर्थः ॥

नियम्यत इति ॥ येन हवि परत्वं प्रथमत एवावबुध्यते-
त्यर्थः । अतो देवतातद्धितस्य सूक्तहविर्वाच्यत्वनियमकरणादु-
पजीव्यस्य प्रथमावगतस्य देवतात्वस्यैवापूर्वसाधनत्वलक्षकत्वो-
पपत्त्या प्रातीतिकोद्देश्यतावच्छेदकत्वमित्याह—अत इति ॥

ननु एवमपि वक्ष्यमाणशातपथश्रुतिमूलेन “उभौ वा
अविशेषादि”ति कात्यायनवचनेन अग्नीषोमीयेऽपि तत्प्राप्तेः
कथं तस्य आग्नेयमात्रविषयतासिद्धिरित्यतो नियामकमाह—
तेनचेति ॥ “तं चतुर्धाकृत्वा पुरोडाशं बर्हिषदं करोती”ति
शातपथगतं वाक्यं तच्छब्देन पुरोडाशपरामर्शेन पुरोडाशमा-
त्रस्य चतुर्धाकरणविधायकमेवार्थतो धृतम् । एतादृशोपस-
हारानङ्गीकारे शाखान्तरीयत्वेऽपि प्रत्यक्षवाक्यविहितस्य पु-
रोडाशमात्रचतुर्धाकरणस्य सर्वथा बाधायोगात् विकल्पापत्तिः,
आग्नेयपदस्यैव पुरोडाशसामान्यलक्षणया तेन सहोपसहारक-
ल्पने शक्यतावच्छेदकानवच्छिन्नपदार्थलक्षणापत्तिश्च, अतः
पुरोडाशपदस्यैव शक्यतावच्छेदकावच्छिन्नाग्नेयमात्रपरत्वलक्ष-
णया उपसहारः ॥ अतएवोक्तम्—“सामान्यविधिरस्पष्टः
संहियेत विशेषतः ॥” इति ॥

अतश्च सामान्यशास्त्रस्य प्रथमप्रवृत्तिकत्वाभावात् फलतः
परिसङ्ख्यावान्तरभेदस्तन्मात्रे सकोचरूपोपसहार सामान्यवा-
क्यस्येति श्रुतेरप्याग्नेयमात्रविषयत्वात् कात्यायनवचनं हेतूप-
न्यासादप्रमाणमित्यर्थः ॥

नच—शातपथवाक्ये चतुर्धाकरणोत्तरकालत्वविशिष्टब-
र्हिषत्करणभावनाया भक्षाङ्गत्वेन विधानात् क्रमविशेषणतया-
ऽनुद्यमानस्य चतुर्धाकरणस्य विध्यभावे कथं तस्य द्विषये

तावच्छेदकत्वम् । तस्य चानुयोगिप्रतियोगिसापेक्षत्वात्
हविरार्तिन्यायेना“धर्मन्तर्वेदी”तिवदग्निदेवताकहविष्मत्स्यैव
लक्षणयोद्देश्यतावच्छेदकत्वसिद्धिः । तेन च पुरोडाशं च-
तुर्धा करोती”ति सामान्यवचनस्योपसंहारः । तस्मादाग्नेय-
स्यैव पुरोडाशस्य चतुर्धाकरणम् ॥ १५ ॥ इति पञ्चदशमु-
पसंहाराधिकरणम् ॥

॥ इति श्रीखण्डदेवकृतौ भाट्टदीपिकायां
तृतीयाध्यायस्य प्रथमः पादः ॥ १ ॥

सामान्यविधित्वं इति—वाच्यम्, शाखान्तरीयत्वेन त-
च्छाखीयान्प्रतीत्यभ्युदयशिरस्कत्वफलकल्पनया विशिष्टविध्य-
ङ्गीकारेण तस्यापि विधानोपपत्तेः । एतेन—परस्परोपसंहारे
सामान्यविधिसार्थक्यसम्भवेऽपि अन्यतरोपसंहारे सामान्य-
विधिवैयर्थ्यमपि—परिहृतम्; अभ्युदयशिरस्कत्वफलक-
तया सार्थक्यात् । एवमेवैकशाखीयवाक्यद्वयोपसंहारेऽपि द्र-
ष्टव्यम् । एतेन—अनुष्ठानविशेषापेक्षितत्वरूपास्पष्टत्वस्य पु-
रोडाशवाक्येऽसम्भवेऽपि इह बर्हिषत्करणस्य विधानेन चतु-
र्धाकरणशेऽनुवादत्वप्रतीतेस्तस्यच यथाप्राप्त्यपेक्षत्वात् त-
स्याश्च आग्नेयवाक्येन विशेषविषयत्वात् सामान्यवाक्यस्य वि-
शेषपर्यवसायित्वेनोपसहारत्वोपपादनं सोमनाथकृतं—अपा-
स्तम्; ॥

विशेषतः प्राप्तत्वेऽपि सर्वपुरोडाशप्रतिपत्तित्वेन विधित्व-
संभवे अनुवादत्वायोगात् तेन विशेषपर्यवसायित्वानुपपत्तेः ।
अतो यदैवानेन विधानमारभ्यते, तदैव सर्वसाधारणप्रतिब-
न्धफलमुपसहारत्वं वक्तव्यम् । तत्रचानिर्धारितविशेषतया
विशेषान्वययोग्यत्वरूपास्पष्टत्वस्य सामान्यवाक्ये तदभावरूप-
स्पष्टत्वस्यच विशेषवाक्ये सम्भवोऽस्त्येवेत्यभिप्रेत्यैवोद्देश्यताव-
च्छेदकानवच्छिन्ने लक्षणापत्त्या सामान्यवाक्यस्य न विशेषो-
पसहारकत्वमित्युक्तं पूज्यपादैरिति भावः ॥ सिद्धान्तमुपसह-
रति—तस्मादिति ॥ प्रयोजनं स्पष्टत्वात् नोक्तम् ॥

॥ इति पञ्चदशमुपसंहाराधिकरणम् ॥

॥ इति श्रीखण्डदेवान्तेवासिकविमण्डनशंभु-
भट्टकृतायां भाट्टदीपिकाप्रभावल्यां
तृतीयाध्यायस्य प्रथमः पादः ॥

द्वितीयः पादः ।

(१ अधिकरणम् ।)

अर्थाभिधान ॥ एवं श्रुत्युपयोगिविचारे वृत्तेऽधुना लिङ्गोपयोगिविचारः प्रस्तूयते । तत्र लिङ्गं नामाङ्गत्वघटकी-भूतपरोद्देश्यताकृतिकारकत्ववाचकपदकल्पनानुकूला क्लृप्त-पदपदार्थनिष्ठा योग्यता । यथा स्तुवेणावद्यतीत्यत्र स्तुवनिष्ठा व्रजपदकल्पनाऽनुकूला । एवं मन्त्रेषु स्वार्थवृत्त्युद्देश्यतावाचिपदकल्पनानुकूला स्ववृत्तिकारकत्ववाचिपदकल्पनानुकूला च योग्यतालिङ्गम् । सा च पदरूपश्रुतिकल्पकत्वात्तद्वारा तदर्थविनियोगे प्रमाणम् ।

यद्यपि शब्दत्वसामान्याच्छ्रुतिविनियोगनिरूपणानन्तरं वाक्यादिविनियोगनिरूपणं कर्तुं युक्तम्, तथापि पूर्वपूर्वप्रमाण कल्पनेन विनियोजकतया तत्सापेक्षत्वेन लिङ्गविनियोगोपयोगिनिरूपणं पूर्वमावश्यकम् । अतएव श्रुतिसापेक्षत्वात्तन्मिरूपणोत्तरमवसर क्रमप्राप्तत्वादित्यवसरसङ्गतिं पादान्तरत्वादनन्तरसङ्गत्याभावेऽप्यक्षति चाभिसंधाय निरूपणीयत्वेन पदार्थ प्रतिजानीते—**एवमिति** ॥ यद्यपि श्रुतेरयसमर्थविनियोजकत्वासंभवात्सामर्थ्यकल्पकत्वमावश्यकम्, तथापि “लिङ्गज्ञानं पुरोधाय न श्रुतेर्विनियोकृता । श्रुतिज्ञानं पुरोधाय लिङ्गं तु विनियोजकम् ॥” इति न्यायेन श्रुत्या कल्पितयाऽसमर्थस्यापि विनियोगान्न सामर्थ्यापेक्षा अतस्तदुत्तरमेवास्यावसरो न पूर्वमित्यधुनापदेन सूचितम् । **लिङ्गोपयोगीति** ॥ लिङ्गविनियोगोपयोगीत्यर्थः । तेन वक्ष्यमाणस्वरूपलिङ्गस्य वस्तुसामर्थ्यमन्त्रसामर्थ्योभयविधस्य मध्ये प्रथमान्त्ये वस्तुसामर्थ्यस्य प्रमाणत्वेन निरूपितस्यैव प्रकारविशेषचिन्ताया असंभवेऽपि मन्त्राधिकरणे मन्त्रसामर्थ्यस्यार्थप्रकाशनार्थत्वेन विनियोजकतया निरूपितस्य प्रकारविशेषचिन्तासंभवात् मन्त्रसामर्थ्यकृतविनियोगोपयोगिनिरूपणस्य पदार्थत्वम् । प्रसङ्गाच्च वस्तुसामर्थ्यस्य निरूपणम् । अतएव ऐन्द्राधिकरणे श्रुतिविनियोगविचारेऽपि पूर्वाधिकरणव्युत्पादितमुख्यार्थविनियोगापवादकरणात्स्यापवादिकसङ्गत्या सङ्गतत्वान्न क्षतिरिति भावः ॥

यलिङ्गविनियोगोपयोगिविचार प्रस्तूयते, तस्य लक्षणमाह—**तत्र लिङ्गमिति** ॥ अत्रच कचिदुद्देश्यताकृतिकारकतावाचिपदयोरन्यतरवाचिपदकल्पन कचिच्चोभयवाचिपदकल्पनेति द्रष्टव्यम् । तत्राद्यस्थलमुदाहरति—**यथेति** ॥ अतएव संस्कारविध्यन्याथानुपपत्तिकल्पितविनियोगस्थले संस्कारनिष्ठोभयवाचिपदकल्पनानुकूला योग्यता ज्ञेयेति भावः ॥ एवं मन्त्रगतलिङ्गस्थलेऽप्युभयवाचिपदकल्पनानुकूलत्वं दर्शयति—**एवमिति** ॥ अत्रच विश्वजिद्विधे स्वर्गभाव्यत्ववाचिपदकल्पनानुकूलयोग्यतावत्त्वेऽपि विनियोजकत्वाभावप्रदर्शनायाङ्गत्वप्रमाणत्वसूचनाय चाङ्गत्वघटकीभूतेत्युक्तम् । **साचे-**

तत्र वस्तुसामर्थ्यरूपस्य लिङ्गस्य विशेषविचारासंभवा-न्मन्त्रसामर्थ्यस्य किं शक्य एवार्थे विनियोजकत्वमुत जघन्यवृत्तिप्रतिपाद्येऽपीति संदेहे—

क्रतुप्रकरणान्नातमन्त्रस्य “बर्हिर्देवसदनं दामी”त्यादेर्मुख्य इव जघन्येऽप्युलपराज्यादौ स्मारकाकाङ्क्षादिरूपसामर्थ्यविशेषात् तत्साधारण्येनैव विनियोगः । यष्टीः प्रवेशयेत्यादिवदाकाङ्क्षादिरूपतात्पर्यग्राहकसत्त्वे मुख्यार्थबाधस्याकिंचित्करत्वादिति प्राप्ते—

शक्यसंबन्धग्रहसापेक्षत्वेन जघन्यार्थप्रतीतेर्विलम्बितत्वात्प्रथमप्रतीतमुख्यविनियोगेन चरितार्थस्य मन्त्रादेर्जघ-

ति ॥ तस्याश्चान्यथानुपपत्तिरूपत्वाद्यतिरेकव्याप्तिविधया द्वितीयान्तादिपदरूपश्रुतिकल्पनद्वारा तदर्थविनियोगे प्रमाणत्वमित्यर्थः । तत्र दर्शपूर्णमासादिप्रकरणे समाम्नातानां श्रुत्यविनियुक्तानां मन्त्राणामधिकाराख्यप्रकरणात्क्रतुसंबन्धेऽवगते द्वारमात्रविशेषे लिङ्गेन विनियोग क्रियते । तत्रापि योग्यतारूपस्य लिङ्गस्य सत्यपि देवदत्तस्य पाकयोग्यत्वे आकाङ्क्षाभावे पाके विनियोगादर्शनादाकाङ्क्षापि सहकारिणी । साच यथैव मन्त्रप्रकरणिनोस्तथा द्वारस्यापि, तदभावेऽपि संबन्धानुपपत्तेः । एवंच यथैव मुख्यस्य कुशच्छेदनस्य स्मारकाकाङ्क्षया तदङ्गत्वेन “बर्हिर्देवसदनमि”ति मन्त्रो विनियुज्यते, तथा गौणोल्पाख्यतृणच्छेदनस्यापि तदपेक्षाया विनियुज्यत एवेत्यभिप्रेत्य पूर्वपक्षमाह—**क्रतुप्रकरणेति** ॥ ननु मुख्यार्थानुपपत्त्यभावात्कथं गौणार्थाभिधानेन तत्र विनियोग इत्यत आह—**यष्टीरिति** ॥ ‘यष्टी प्रवेशये’त्यत्र मुख्यार्थाबाधेऽपि तात्पर्यमात्रेण लक्षणादर्शनादिहाप्याकाङ्क्षादिरूपतात्पर्यग्राहकसत्त्वे तदुपपत्तिरित्यर्थः । मुख्य एवार्थे मन्त्रप्रकरणद्वारा आकाङ्क्षामात्रसहकृतेन लिङ्गेन शीघ्रं श्रुतिकल्पनात् गौणार्थविषयेच तात्पर्यग्रहाख्यकारणापेक्षत्वेन श्रुतिकल्पने विलम्बितत्वात् गौणार्थनिष्ठाकाङ्क्षयाश्च मन्त्रवत्स्मृतिकारणतया क्लृप्तत्वेन विशिष्टैर्यानाद्युपायान्तरैरपि निवृत्तिसिद्धेर्विनियोगो न गौणे ॥

नच गौणमुख्यार्थनिष्ठाकाङ्क्षयोर्मन्त्रनियामकत्वे विनिगमनाविरह, गौणार्थशाब्दबोधं इति शक्यसंबन्धग्रहस्य हेतुत्वेन शक्योपस्थित्या प्राथमिकत्वात्तन्निष्ठाकाङ्क्षया विनियुक्तस्य मन्त्रस्य नैराकाङ्क्षे सति अन्यतराकाङ्क्षया पश्चात्प्रतीयमानगौणार्थसंबन्धानुपपत्तेरित्यभिप्रेत्य सिद्धान्तमाह—**शक्यसंबन्धेति** ॥ एतेन—मुख्यार्थप्रत्यायनद्वारा गौणेऽपि शक्युपपत्तेर्गौणसाधारणैकविनियोजकश्रुतिकल्पनेनाविशेषादुभयत्र विनियोग इत्यपि—**अपास्तम्**; अनुष्ठेयत्वेनावगते पदार्थे स्मारकापेक्षिणि लिङ्गेन मन्त्रविनियोगादन्योन्यानपेक्षाणामेव चानुष्ठेयत्वावगतैस्तथाविधानामेव स्मारकापेक्षत्वात्प्रत्येकमेव मन्त्रविनियोजकश्रुतिकल्पनाया आवश्यकत्वे मुख्येऽर्थे पुनः श्रुतिकल्पनाया प्राथमिकत्वात् तथैव नैराकाङ्क्षयात्पुनः श्रुतिकल्पनाया असं-

न्यार्थविनियोजकत्वानुपपत्तिः । अतएव तत्सारकाकाङ्क्षाया
ध्यानाद्युपायान्तरेणैव निवृत्तिः । अतएव यत्र प्रकरणे मु-
ख्यार्थोपयोगो न क्लृप्तस्तत्र मन्त्रान्नबलादेव तत्कल्पना ॥

यत्र तु विरोधिगुणान्तरावरोधः प्रकरणे, तत्र सामान्यसं-
बन्धबोधकप्रमाणसत्त्वे उत्कर्षः । यथा दर्शपूर्णमासप्रकरणा-
न्नातपूषानुमन्त्रणमन्त्रादेः यागानुमन्त्रणसमाख्यायामेव सा-
मान्यसंबन्धबोधकत्वात्, उत्कर्षस्याप्यसंभवे प्रकरण एव

भवात् । यतो मुख्यार्थस्य प्राथमिकत्वेन तत्रैव श्रुतिकल्पनया
नैराकाङ्क्षम्, अतएव तदनुरोधेनार्थिकविधिं प्रकल्प्यापि त-
त्रैव विनियोगकल्पना, ननु गौणे । यथा—“अश्विनोस्त्वा
बाहुभ्यां राध्यास” इत्यत्र प्रत्यक्षग्रहणविध्यभावेऽपि तद्वि-
धिकल्पनया तत्रैव मुख्येऽर्थे विनियोगो वक्ष्यत इत्याह—
अत एवेति ॥

ननु—कथं प्रकरणे पूषदेवताया अभावे मुख्यार्थबाधे
सति पूषानुमन्त्रणमन्त्रादीना गौण्या वृत्त्याऽग्निरूपार्थपरतया
गौणेऽर्थे न विनियोग इत्याशङ्का तत्राविनियोगप्रतिपादनेन
निरस्यति—यत्र त्विति ॥ प्रकरणेन दुर्बलेन लिङ्गबाधयो-
गान्न तत्र प्रकरण एव गौणार्थे विनियोग, अपितु यत्र पूषा
देवता चातुर्मास्ये तत्रैवोत्कर्षः, उपाशुयाजीययाज्याना वि-
ष्ण्वादिदेवताया प्रकरणे अभावे उत्कर्षापत्तिं वारयितुं—वि-
रोधीत्युक्तम् । तत्रामेयादियागे निवेशासंभवेऽप्यश्रुतदेवतो-
पाशुयाजे देवताविधिकल्पनेन निवेशोपपत्तेः । अतएव वस-
न्तायनुमन्त्रणमन्त्रवदुपाशुयाजे पूषदेवताविधिकल्पनानुपपत्ते-
रामेयादिषु गुणान्तरसत्त्वादुत्कर्ष एवेत्यर्थः । अत्रच वस्तुसा-
मर्थ्यरूपस्य लिङ्गस्य सामान्यसंबन्धबोधकप्रमाणनिरपेक्षस्यैव
विनियोजकत्वम् । यथाऽर्थज्ञानस्य क्रत्वङ्गत्वे, मन्त्रगतलिङ्गस्य
तु तत्सापेक्षतया तत् । अन्यथा क्रत्वङ्गभूतेऽर्थे मन्त्रविनियो-
गाभावे कर्मापूर्वसाधनत्वानपेक्षाया देवताया विनियोगापत्ते-
र्नैष्कल्यप्रसङ्गे लिङ्गमात्रादङ्गत्वानुपपत्तेरिति सूचयितुं लिङ्ग-
क्रमसमाख्यानादित्यधिकरणवक्ष्यमाणमुपजीव्यसामान्य
संबन्धबोधकप्रमाणसत्त्वे इत्युक्तम् । अत एवोक्तं सांप्रदा-
यिकैः—यदन्तरेण यत्र सभवत्येव तस्य तदङ्गत्वं तदनपे-
क्षम् । यदन्तरेण यत्सभवति तस्य तदर्थत्वं सामान्यसंब-
न्धबोधकप्रमाणसापेक्षत्वमिति ॥ ततश्चास्य यद्यपि न प्रकरणं
सामान्यसंबन्धबोधकं प्रमाणम्, तथापि यागानुमन्त्रणमिति
समाख्यायास्तद्वोधकप्रमाणस्य सत्त्वात्तया क्रतुसंबन्धे सामान्य-
तोऽवगते लिङ्गेन द्वारविशेषविनियोगः क्रियत इति नात्रापि
श्रुतिमन्तरेण गौणार्थविनियोगप्रसक्तिः । यद्यपि प्रकरणादुर्ब-
लेयं समाख्या; तथापि प्रबलेन लिङ्गेन तस्य बाधितत्वाल्लि-
ङ्गेन पूषदेवताप्रकाशनार्थत्वेऽवगते तत्रानर्थक्यप्रसक्तौ अपूर्व-
साधनत्वलक्षणातात्पर्यग्राहकतया उपयुज्यत इति प्रबललि-
ङ्गोपलब्धत्वात्प्रबलेति भावः । तदुक्तम्—“यागानुमन्त्रणा-

जघन्यार्थे विनियोगः यथा मनोतादौ । अप्रयुक्तलक्षणा-
दिना तस्याप्यसंभवे तदर्थमिधानस्यैवावष्टार्थत्वम् । यथा
जपादौ ॥ १ ॥ १६ ॥ इति प्रथमं मुख्यार्थे एव मन्त्रवि-
नियोगाधिकरणम् ॥

(२ अधिकरणम् ।)

वचनात् ॥ यत्र तु गौणार्थे तात्पर्यग्राहकं वचनं विद्यते

नीति समाख्या क्रतुयायिनी । तस्माच्छक्यनुसारेण प्राप्ति-
स्तदेवते क्रतौ ॥” इति ॥

उत्कर्षस्यापीति ॥ केवलाम्निप्रकाशकस्य मनोतामन्त्रस्य
केवलाम्निदेवत्यागसंबन्धबोधकप्रमाणान्तरस्याभावाल्लिङ्गमा-
त्रेण तत्रोत्कर्षस्यासंभवे प्रकरणावगतक्रतुसंबन्धनिर्वाहाय त-
त्रैवाम्निपदेनाग्नीषोमलक्षणया जघन्यार्थे विनियोग इत्यर्थः ।
यदात्वानर्थक्यतदङ्गन्यायसहकृतज्योतिष्टोमप्रकरणमेव ज्योति-
ष्टोमीयपञ्चमेष इति सामान्यसंबन्धबोधकमिति लिङ्गादाम्ने-
यसवनीयपशानुत्कर्षः प्राप्नोतीत्यालोच्येत, तदातु “यद्यप्यन्य-
देवत्य पशुरामेयैव मनोता कार्ये”ति वाक्ये तृतीयाद्यध्व-
णेन श्रुतित्वासंभवाद्वाक्यस्यच लिङ्गबाधत्वेनोत्कर्षनिषेधप्रा-
प्तावपि एवकारस्य कार्यैवेत्येवं व्यवहितान्वयेनैवकारश्रुत्या,
अथवा वक्ष्यमाणरीत्या ब्राह्मणवाक्यत्वेन प्राबल्याल्लिङ्गबा-
धोपपत्त्या उत्कर्षनिषेधादुत्कर्षस्याप्यसंभव इति व्याख्येयम् ।
यद्यप्यस्य वाक्यस्य आग्नेयीपदसमभिव्याहृतैवकारेण वायव्ये
पशौ चोदकप्राप्तामेयमन्त्रस्य स्थाने आग्नेयमन्त्रप्रसक्तिरूपोह-
निषेधकत्वोपपत्त्या नोत्कर्षनिषेधकत्वमित्यभिप्रेत्यैव “मनो-
ताया तु वचनादविकार” इति दाशमिकाधिकरणप्रवृत्तिः;
तथाप्यस्य वाक्यस्योत्कर्षनिषेधकत्वेन प्राकरणिकफलार्थत्वस-
ंभवेऽप्राकरणिकफलार्थत्वकल्पनायोगादुत्कर्षनिषेधकत्वमेव यु-
क्तम् । दाशमिकाधिकरणं ज्योतिष्टोमे आग्नेय पशुर्नेति कृ-
त्वाचिन्तया द्रष्टव्यम् । अतएवोक्तं तन्त्ररत्ने—“तथासत्यप्र-
सक्तोत्कर्षनिषेधायोगादुक्तवचनस्यानूहपरत्वमिति । अतो युक्त-
मुक्तं—यथा मनोतादाविति ॥ प्रयोजनमुलपत्नच्छेद-
नेऽपि बर्हिर्देवसदनमिति मन्त्रः पूर्वपक्षे, सिद्धान्ते नेति स्प-
ष्टत्वाच्चोक्तम् ॥

॥ इति प्रथमं मुख्यार्थ एव लिङ्गविनियोगा-
धिकरणम् ॥

पूर्वत्र गौणसामर्थ्यस्य विनियोजकश्रुतिकल्पनया विनियो-
जकत्वनिराकरणेन लिङ्गस्य मुख्यार्थ एव विनियोजकत्वे उक्ते
ऐन्द्रा लिङ्गस्य गौणेऽर्थे विनियोजकश्रुतिसहायतयापि प्रस-
क्तस्य विनियोजकत्वाभावस्येहापवादकरणादापवादिकीमनन्त-
रसङ्गतिं तथा सशयं पूर्वाधिकरणसिद्धान्तेनैव पूर्वपक्षोत्थाना-
त्पार्थक्येन पूर्वपक्षं स्पष्टत्वादनुक्त्वा “वचनात्त्विति”ति यथा-
सूत्रं सिद्धान्तमेव प्रतिजानीते—यत्र त्विति ॥

—यथा अग्नौ, “कदाचनस्तरिरीत्यैन्द्रा गार्हपत्यमुपतिष्ठत” इत्यादौ, तत्र गौण एव गार्हपत्ये विनियोगः ॥

अथैन्द्रेत्युपक्रमस्य तद्विदितश्रुत्या मुख्यसामर्थ्योजीवनाजघन्यद्वितीयाया एव तदनुरोधेन प्रतियोगित्वे लक्षणा गार्हपत्यसमीपे स्थित्वेति, गुणभूतप्रतिपदिक एव वा यज्ञसाधनत्वसादृश्यादौण्या गृहपतिमत्त्वयोगेन वेन्द्रप्रकाशकत्वम् । अस्तु वा रूढत्वादग्रेरेव धातुवाच्यसमीपस्थितिं प्रति कर्मत्वम्, नतु मन्त्रसाध्याभिधानं प्रति, तस्याशाब्दत्वात् । नच “उपान्मन्त्रकरण” इति स्मृत्या आत्मनेपदविधानेन धातोर्मन्त्रकरणार्थकत्वावगतेस्तस्याभिधानलक्षकत्वावगतिः, आत्मनेपदबलेन समीपस्थितेरभिधानप्रयोजनकत्वावगतेर्मन्त्रस्य स्व-

अत्र भाष्यकारेण “निवेशन. सङ्गमनो वसूना विश्वारूपाऽभिचष्टे शचीभि । देव इव सविता सत्यधर्मेन्द्रस्य समरे वसूनामिलैन्द्रा गार्हपत्यमुपतिष्ठते” इत्युदाहृतम् । तदुपमानार्थायेन नकारेणैन्द्रस्योपमानतया निर्देशादिन्द्रस्याप्राधान्यावगते “धुवोध्वरस्तथा सोम आपश्चैवानिलो नलः । प्रत्युषश्च प्रभासश्च वसवोऽष्टौ प्रकीर्तिता ।” इत्यनलशब्दवाच्यस्याग्नेः वसुत्वस्मरणादुक्तानां मध्येऽभिर्नाम वसुरिन्द्र इव सप्रामे स्थितवानित्यभिस्तुतिप्रतीते “वसूना पावकश्चास्मी”ति चाग्रेरेव वसुश्रेष्ठत्वस्मरणात् तत्समीपेऽन्येषां वसूना सङ्गमनाद्वसुसगमनत्वेनाप्यग्रेरेव स्तुतिप्रतीतेरैन्द्रीत्वेनोदाहार्यत्वानुपपत्तेरयुक्तमित्युपेक्ष्य बलाबलाधिकरणभाष्यलिखितशाखान्तरपतितमैन्द्रमन्त्रमुदाहरति—यथाग्नौ कदाचनेति ॥ ततश्च तस्य मन्त्रलिङ्गस्य स्वरसतो गार्हपत्यमिति द्वितीयाश्रुत्युपपत्त्यभक्ततया सिद्धान्तविपरीतत्वाद्गोदाहरणत्वम् ॥

यत्तु—न्यायसुधाकृता बलाबलाधिकरणे श्रुत्या लिङ्गबाधस्य वक्ष्यमाणत्वान्मन्त्रस्य स्वरससामर्थ्यानालोचनेनैव देवतार्थतद्विदितश्रुत्या प्राधान्यावगमात् “रामरावणयोर्दुष्टमि”ति वचनान्यचरितत्वेनेन्द्रस्यापि इन्द्रोपमानरूपस्तुतिसमवात्तदुदाहरणोपपत्ति—इत्युक्तम् । तन्मन्त्रस्य स्वरससामर्थ्यायोगेन स्वस्यैव स्तोपमानकत्वकल्पनया गौणसामर्थ्यमादाय ऐन्द्रीत्वोपपादने तस्य तद्विदितश्रुत्युपपत्त्यभक्तत्वेन तद्विदितश्रुत्युपपत्त्यभिलिङ्गेन कारकश्रुतिसकोचानुपपत्ते पूर्वपक्षायोगान्मन्त्रस्वरससामर्थ्यालोचनेनाग्निप्रकाशकत्वस्यैवापत्त्या गौणार्थविनियोगरूपसिद्धान्तविपरीतत्वादयुक्तम् ॥ नच कदाचनेति पृथगुदाहरणे बलाबलाधिकरणेन पौनरुक्त्यम्, इह श्रुतिसहायेन गौणार्थविनियोगे उपपादिते तत्र केवललिङ्गमात्रेण ऐन्द्र्यज्ञत्वमप्यस्तु इति शङ्काया निरसनीयत्वेन तत्परिहारोपपत्तेः, अत इदमेवोदाहृतं युक्तमिति भावः ॥

गार्हपत्य इति ॥ अत्राविति शेषः । गार्हपत्यमिति द्वितीयाश्रुत्या विरोधं दर्शयितुं पूर्वपक्षी प्रत्यवतिष्ठते—अथेति ॥ स्थित्वेतीति ॥ इतिशब्देन ऐन्द्रं प्रकाशयेदिति शेषपूर्भा० ३२

साध्याभिधानाङ्गत्वसंबन्धेन समीपस्थितिविशेषणत्वोपपत्तेरभिधानलक्षणायां प्रमाणाभावात् । अतश्च शक्यार्थ एव समीपस्थितौ गार्हपत्यस्य कर्मत्वम्, इन्द्रस्य त्वार्थिकेऽभिधाने इति न विरोधः । यथा चास्य धातोः सकर्मकत्वं तथा कौस्तुभ एव प्रपञ्चितम् । अतः कथं मन्त्रस्य गौणेऽर्थे विनियोग इति चेन्न,

ऐन्द्रेति तद्वितेनैकपदे विशेष्यतया प्रतिपाद्यमानस्य मन्त्रस्य चयनानुपयोगीन्द्राङ्गत्वबोधकत्वानुपपत्तेः । अतस्तस्य शक्यबोधकालीनेन्द्रप्रकाशकत्वानुवादेनाप्युपपत्तेर्न द्वितीयादौ तद्वलेन लक्षणाश्रयणं रूढित्यागो वा । नच समीपस्थितिं प्रति अग्नेः कर्मत्वम्; तथात्वे तस्याभिधानं

रणं सूचितम् । गृहपतेरयमिति व्युत्पत्त्या गार्हपत्यशब्द इन्द्रमप्यभिवदितुं समर्थ इत्याह—गृहपतिमत्त्वयोगेनेति ॥ गृहपतिसंबन्धित्वयोगेनेत्यर्थः ॥

ननु—वाच्यस्य तिष्ठतिधात्वर्थस्याऽकर्मकत्वात्कथं तत्र कर्मत्वेनाग्रेरेव इत्यत आह—यथाचास्येति ॥ “अकर्मकाच्चे”त्येतदुत्तरसूत्रेणाकर्मकात्तिष्ठतेरात्मनेपदविधानेनास्मिन्सूत्रे तिष्ठतिवाच्यस्याप्यर्थस्य सामीप्यरूपफलावच्छिन्नत्वेन सकर्मकत्वविवक्षणेन सामीप्यस्य प्रतियोगितासंबन्धेनाग्न्याश्रयत्वेनाग्नेः कर्मत्वेनान्वयोपपत्तिरिति कौस्तुभे प्रपञ्चितमित्यर्थः ॥

द्वितीयाश्रुत्या गार्हपत्यार्थत्वावगमेन न मुख्यार्थविनियोगसंभवः, योग्यताज्ञानाभावेऽपि प्रतिबन्धकीभूतायोग्यतानिश्चयाभावमात्रेण शाब्दबोधस्य सभवेन श्रौतविनियोगोपपत्तेस्तस्यैव बलवत्तात्पर्यग्राहकस्य सत्त्वेन मन्त्रगतैन्द्रशब्दे यज्ञसाधनत्वसादृश्यादिधात्वार्थायोगाद्वा जघन्यवृत्त्याश्रयणे बाधकाभावात् । नहि द्वितीयाश्रुत्या गार्हपत्याङ्गत्वबोधस्येव तद्विदितश्रुत्या मन्त्रस्येन्द्राङ्गत्वबोधः संभवति । तद्वितोक्तस्य प्राधान्येन प्रतिपाद्यत्वरूपदेवतात्वस्य विशेष्यतया प्रतिपाद्यमन्त्रं प्रति विशेषणतया प्रतीयमानत्वेन विपरीतविशेषणविशेष्यभावकल्पना विना इन्द्राङ्गत्वस्य शीघ्रमप्रतीतेरिन्द्रोद्देशेन मन्त्रविधावेकप्रसरताभङ्गापत्तेश्च, इन्द्रस्य चयनेऽनुपयोगेनोद्देश्यत्वानुपपत्तेश्च । अतस्तद्विदितश्रुत्या द्वितीयाश्रुतिबाधायोगाद्गार्हपत्याभिधानार्थत्वमेव युक्तमित्यभिप्रेत्य दूषयति—नेति ॥ अतस्तस्येति ॥ तद्वितस्येत्यर्थः । रूढित्याग इति ॥ गार्हपत्यशब्दस्य “संज्ञाया धेनुष्या” इत्यतः संज्ञायामित्यनुवृत्तौ “गृहपतिना संयुक्तेज्यः” इत्यनुशासनेन ज्यप्रत्ययान्तत्वेनाग्नौ रूढत्वप्रतीतेर्न त्याग इत्यर्थः ॥

यत्तु समीपस्थितिं प्रति गार्हपत्यस्य कर्मत्वमभिधानं प्रति इन्द्रस्येत्युक्तं तदनूय दूषयति—नचेति ॥ तथात्व इति ॥ अस्मिन् पक्षे मन्त्रस्यौपचारिककरणत्वापत्तेः समीपस्थितेश्च गार्हपत्यसंस्कारार्थत्वे इन्द्राभिधानार्थत्वायोगान्मन्त्रस्य तद्वारा

प्रत्यप्यङ्गवे उद्देश्यानेकत्वकृतवाक्यभेदापत्तेरात्मनेपदविरोधेन च धातुनैव स्वशक्यार्थविशिष्टाभिधानलक्षणाऽवश्यम्भावाद्दिश्यभूतेऽभिधान एव मन्त्रस्य करणत्वप्रतीतेर्गार्हपत्यस्य च चयनसंस्कार्यस्य कर्मत्वप्रतीतेरर्थाच्च सामीप्यप्रतियोगित्वेन तस्यैव ग्रहणोपपत्तेस्तात्पर्यग्राहकब्राह्मणानुरोधेन मन्त्रस्यैव गौण्या वृत्त्या गार्हपत्ये विनियोग इति सिद्धम् ॥ २ ॥ १७ ॥ इति द्वितीयं श्रुतिवशात् गौणेऽप्यर्थे मन्त्रविनियोगाधिकरणम् ॥

(३ अधिकरणम् ।)

तथा ॥ दर्शपूर्णमासयो. हविष्कृदेहीतित्रिरवन्नह्यति

औपचारिककरणत्वस्याप्यनुपपत्तेरात्मनेपदानुरोधेन वा इन्द्राभिधानार्थत्वाङ्गीकारे गार्हपत्यस्याग्रे उपयोगेनेप्सितत्वात् सक्तुवदनीप्सितकर्मत्वाङ्गीकारे च उद्देश्यानेकत्वनिमित्तवाक्यभेदापत्तेस्तृतीयान्तं द्वितीयान्तं च पदं यथाश्रुतमङ्गीकृत्य आत्मनेपदतात्पर्यग्राहकानुरोधेन धातुनैव स्वशक्यार्थविशिष्टाभिधानलक्षणया तत्रैव गार्हपत्यस्य कर्मत्वेन मन्त्रस्यच करणत्वेनान्वयाङ्गीकारो युक्तः । गार्हपत्यस्यच साधनत्वेनोपयोगाभावेऽपि संस्कार्यत्वेन तत्सत्त्वादभिधानकर्मत्वोपपत्त्या तदनुरोधेन मन्त्रगतेन्द्रपदस्य गार्हपत्यपरत्वं कथंचिदाश्रित्य सिद्धः श्रुतिबलाद्गौणार्थविनियोग इत्यर्थः । प्रयोजनं स्पष्टत्वान्नोक्तम् ॥

॥ इति द्वितीयं लिङ्गस्य श्रुतिबलाद्गौणार्थेऽपि विनियोजकत्वाधिकरणम् ॥ (ऐन्द्राधिकरणम्)

दर्शपूर्णमासयोरिति ॥ सिद्धान्ते मन्त्रस्य लिङ्गादाह्वानाङ्गत्वे सामान्यसंबन्धबोधकप्रमाणप्रदर्शनाय दर्शपूर्णमासयोरित्युक्तम् । हविष्कृदेहीति ॥ देवानामर्थे या हविः सपादयति सा पत्नी हविष्कृतामेना सबोध्य अध्वर्युरेहीति ब्रूते । तमिमं मन्त्रमध्वर्युरिच्छार्यावघातं कुर्वन्नाह्वयतीत्यर्थः । अत्रच यथा श्रुत्या पूर्वाधिकरणे गौणार्थविनियोगो मन्त्रस्योक्तः, तद्वदेव वाक्येनापि तत्र प्रसक्तस्य विनियोगस्योहापवादकरणादापवादकीमनन्तरसङ्गतिच स्पष्टत्वादनुक्त्वा पूर्वसिद्धान्तहेतुपरसूत्रगतं तथाशब्दं व्याख्यास्यन् पूर्वपक्षमाह—तत्रेति॥ “पत्न्येव हविष्कृदुपोत्तिष्ठति देवान् ऋषीन् पितॄन् साभिदुत्याऽवहन्ती”ति वाक्यान्तरे पत्नी स्वयमेवोत्तिष्ठति नाहूतेत्यर्थकैवकारेण पक्षप्राप्ताह्वाननियमाभावप्रतीतेराह्वानविध्यन्तरस्यान्यथासिद्धस्यादर्शनादविहिताह्वानस्मारकतया मन्त्रस्याङ्गत्वेन विधानानुपपत्तिं तावद्दर्शयति—तस्य पत्न्येवेति ॥

एतेन—मन्त्रे त्रिरभ्यासविधेः सहायार्थत्वात् तस्य प्राप्तावघातकालानुवाद इत्यपि—अपास्तम्; आह्वानाङ्गतया मन्त्रस्याप्राप्तेस्तत्र त्रिरभ्यासवृत्त्यनुपपत्तेः काललक्षणापत्तेश्च । अतः परमेशेवात् “लक्षणहेत्वोः क्रियाया” इति सूत्रेण प्रयोजकत्वापरपर्यायहेतावपि शत्रुप्रत्ययस्मृतेरभिचरन्यजतीतिव-

इति श्रुतम् । तत्र नायं मन्त्र आह्वानाङ्गम्; तस्य “पत्न्येव हविष्कृदुपोत्तिष्ठति सा देवानभिदुत्यावहन्ती”ति वचनानुसारेणाभावप्रतीतेः । अत इति करणेनावघाताङ्गमेव । अतश्चास्मिन्वाक्ये त्रिरभ्यासपुंस्त्वमन्त्रविशिष्टावघातविधिरिव । पत्नीवाक्ये च गुणादेव कर्मान्तरविधिः । तयोश्चावघातयोर्ब्रौहीनवहन्तीत्यनेन संस्कार्यसंबन्धेऽपि दृष्टार्थत्वाद्भिकल्पः । पत्नीकर्तृकेऽवघाते चावरक्षोदिव इति मन्त्रः । अतश्चानेन वाक्येनावघाते गौण एवायं मन्त्रो विनियुज्यते । गौणत्वोपपादनं कौस्तुभे द्रष्टव्यम् । आह्वयतिश्च तदाच्छे इत्येवं शक्यार्थबोधकालीनाह्वानप्रकाशनानुवाद इति प्राप्ते—

मन्त्रस्यावघातभावनाङ्गत्वमेव, कृदुपात्तभावनायामपि कारकान्वयस्य व्युत्पन्नत्वे सुतरामितिकरणपरामृष्टमन्त्रस्य करणतयान्वयोपपत्तेरित्यभिप्रेत्याह—अत इति ॥ प्राप्तावघातोद्देशेन त्रिरभ्यासमन्त्रयोर्विधाने वाक्यभेदापत्तिं परिहरति—अतश्चेति ॥ अवघातस्य वितुषीभावपर्यन्तमनुष्ठानावश्यकत्वेन तत्र त्रिरभ्यासविध्यनुपपत्तावपि तत्र मन्त्रद्वारा पुंस्त्वस्येव क्रियान्वयोपपत्तेः शाखाभेदेन क्वचित्रिरभ्यासयुक्तमन्त्रपाठेन त्रिरभ्यासप्राप्तावपि शाखान्तरे सकृत्पाठेनाप्याह्वानाभियमविधया त्रिरभ्यासादिविशिष्टावघातविधिरेव । नह्यत्र पत्नीवाक्येनावघातः प्राप्यते, तत्र समाख्याप्राप्ताध्वर्युकर्तृकत्वस्य पत्नीकर्तृकत्वेन बाधेनावघ्निति पुंस्त्वानुवादानुपपत्तेः । अतो विशिष्टविधानान्न वाक्यभेद इत्यर्थः । अतएव गुणात् पत्नीवाक्येऽवघातान्तरविधिरित्याह—पत्नीवाक्ये चेति ॥ अत्रच “विधिकोपश्चोपदेशे स्या”दिति सिद्धान्तगुणसूत्रेण मन्त्रस्यावघाताङ्गत्वे “अव रक्षो दिवः सपन्न”मिति मन्त्रान्तरस्यापि विधानाद्धविष्कृन्मन्त्रस्य पक्षे बाधः पूर्वपक्षे आपादितस्तं परिहरति—पत्नीकर्तृकेति ॥ एवंच आह्वयतिपरलिङ्गविशिष्टावघातविधि, धातुराख्याताशब्दानुवाद इत्यभिप्रेत्योपसहरति—अतश्चेति ॥

ननु अवघातस्याचेतनस्य हविष्कृत्त्वानुपपत्तेः सुतराचेति शब्दार्थान्वयानुपपत्तेरवघाते मन्त्रस्यासामर्थ्यात्कथं विनियोग इत्यत आह—गौण एवायमिति ॥ गौणत्वोपपादनमिति ॥ अचेतने स्वातन्त्र्यलक्षणकर्तृत्वासंभवेऽपि स्थालीपचतीतिवद्वैवक्षिकेण स्वातन्त्र्येण कर्तृत्वोपपत्त्या हविष्कृत्वसंभवात्तत्रैव चेतनत्वमारोप्य अवघात त्वमेहि संपन्नो भवेत्यर्थेन हविष्कृत्स्थालीसंबन्धहविःसंपत्तिहेतुलक्षणयोगेन हविष्कृदेहीत्यनेनावघातप्रकाशनोपपत्तिरिति कौस्तुभे द्रष्टव्यमित्यर्थः । मन्त्रस्याह्वानानङ्गत्वे आह्वयत्यन्वयायोगशङ्कापरिहारायाह—आह्वयतिश्चेति ॥ हविष्कृदेहीति मन्त्रेणैहीतिशब्दोच्चारणादध्वर्युराह्वानमाचष्ट इत्यर्थे “तत्करोति तदाच्छे” इति स्मृत्या णिच् व्युत्पाद्याह्वयतिप्रयोगोपपत्तेः शक्यार्थबोधकालीनाह्वानप्रकाशनानुवादादाह्वयत्यन्वयोपपत्तिरित्यर्थः ॥

मुख्य एवाह्वाने विनियोगसंभवे मन्त्रस्याह्वयतिपदस्य च गौणत्वकल्पनायां प्रमाणाभावात् । मन्त्रवर्णिकविनियोग-विधिकल्पनया सध्यासमित्यादिना ग्रहणादेरिवाह्वानस्यापि नियमेन प्राप्तत्वात् । पत्न्येवेत्यस्य तु नायमर्थो यत्स्वयमे-

वचनस्य मुख्याह्वानसंबन्धेनाप्युपपत्तेः मुख्यविशेष्यभूता-ह्वानभावनासंबन्धस्याभ्यर्हितत्वात् त्रिरित्यस्यावघातेऽन्वयानु-पपत्त्या अश्रुतमन्त्रपाठक्रियाविषयत्वापत्तेः धातोः साधुत्वपा-रार्थ्यविशिष्टविधौ गौरवाद्यापत्तेः विना कारणमाख्यातस्याचष्ट इत्यर्थलक्षणापत्तेर्नावघाते गौणे विनियोग, किंतु आह्वान ए-वेत्यभिप्रेत्य सिद्धान्तमाह—मुख्य एवेति ॥ आह्वानस्या-विहितत्वान्न तदङ्गत्वेन मन्त्रविधिः संभवतीत्याशङ्कामपाक-रोति—मान्ववर्णिकेति ॥ यथा सोमपात्रमगृहीत्वापि सो-मभक्षणप्राप्ते “रश्मिस्तवा बाहुभ्यां सध्यास” मिति मन्त्रवर्ण-प्रकाश्यत्वानुपपत्त्या ग्रहणनियमविधिं प्रकल्प्य तत्र मन्त्रवि-नियोग कल्प्यते, एवमिहापि तत्प्रकाश्यत्वानुपपत्त्या आह्वान-नियमविधिकल्पनया आह्वानस्य विधेयत्वावगमात्तदङ्गत्वेन मन्त्रविधानोपपत्तिरित्यर्थः । एतेन—नित्यप्राप्तत्वेऽपि प्रथ-नादिवदध्वर्युकर्तृकत्वसिद्ध्यर्थमाह्वानस्याप्यत्र विधिरिति न्याय-सुधाकारोक्त—अपास्तम्; विधेयान्तरसत्त्वे संभवत्प्राप्ति-कायाः क्रियाया विधौ गौरवात्, मन्त्रपाठस्याध्वर्युकर्तृकत्वे पृ-थक्प्रयत्नानापाद्ये आह्वानेऽध्वर्युकर्तृकत्वस्याप्यर्थः । प्राप्तेश्च । प्रथमस्य तु प्रकाशरूपमन्त्रव्यापारतोऽत्यन्तभिन्नत्वात्क्रियान्तर-रूपत्वेन मन्त्रस्याध्वर्यवसमाख्ययाऽध्वर्युकर्तृकत्वनियमेऽपि न तत्करणत्वेनाध्वर्यवनियम सिध्यति । आह्वानस्य तु पराग-मनानुकूलस्वाभिप्रायप्रकाशनरूपत्वात् तस्य चेह मन्त्रव्यापा-ररूपत्वेन मन्त्रोच्चारितृव्यतिरिक्तेनानुष्ठानमेवाशक्यत्वान्मन्त्र-स्याध्वर्युकर्तृकत्वेनैव आह्वानस्य तत्कर्तृकत्वसिद्धिरिति वैषम्यान्न तत्सिद्ध्यर्थमपि विधिरावश्यक इत्यर्थः ॥

पत्न्येवेत्येवकारेणाह्वाननियमनिवृत्तिप्रतीत्याशङ्का निरस्य-ति—पत्न्येवेति ॥ नान्येति ॥ एतेन—पत्न्या वा-क्यान्तरेण कर्तृत्वेन विधानात्समाख्याप्राप्ताध्वर्युकर्तृकत्वस्य बाधावगतेरध्वर्योरुल्लखलकृष्णाजिनानुत्सर्गविधानात्तद्वारान्वा-रम्भकर्तृत्वेऽपि कर्तृत्वोपचारेण तत्कर्तृकत्वं—सूचितम् । सहायार्थत्वेनेति ॥ पत्न्या बहुपदार्थानुष्ठानेन श्रान्तस्या-ध्वर्योरवसरदानेन सहायत्वादप्यपदार्थकालेऽपि तत्प्राप्नोति, तथापि हविष्कृत्त्वेन तदाह्वानस्य हविष्करणार्थत्वप्रतीतेस्तस्य चावघातमारभ्य प्रवृत्तेरवघातकाल एव प्राप्तत्वादनुवाद इ-त्यर्थः । यद्यप्यवघातस्य काललक्षणाऽऽपत्तिरिति, तथापि “लक्षणहेत्वोः क्रियायाः” इति सूत्रेण शतु “शयाना भुञ्जते यवनाः” इत्यत्रेव लक्षणार्थत्वप्रतीतेः अवघातकर्तृत्वावस्थाप-नस्याह्वानकर्तृत्वावगतेरन्वारम्भद्वारा अध्वर्युकर्तृकवर्तमानाव-घातस्य कालिकसंबन्धेनाह्वानचिह्नत्वप्रतीतेरवघातकाले आह्व-

वोत्तिष्ठति न त्वाहूतेति, अपितु पत्न्येव नान्येति । अतो नेदमपि तदभावबोधकम् । अतश्चाह्वाने मन्त्रस्य लिङ्गादेव प्राप्तत्वादाह्वानस्य च सहायार्थत्वेनावघातकाल एव प्राप्ते-रवघातस्य अप्यनुवादकत्वात् केवलं त्रिरभ्यासमात्रं विधी-

यतीत्यर्थात्काललक्षणा शतृप्रत्ययोपात्तलक्षणत्वघटकतयाऽनु-शासनशिष्टत्वान्न दोषावहा ॥

वस्तुतस्तु—अनुत्सर्गमात्रेणावघातकर्तृत्वासंभवादन्वा-रम्भद्वारा तदाश्रयणेऽवहन्तौ लक्षणापत्तेर्नायं लक्षणे शतृ-प्रत्ययः, किंतु हेतावेव । ततश्चावघातार्थमाह्वयतीत्यर्थादाह्वान-कर्तृत्वसमानाधिकरणावघातकर्तृत्वं प्रयोजकत्वरूपमेवाश्र-यितुं युक्तमित्यवघातफलाह्वानस्यावघातकाल एव प्राप्तेर्विनैव लक्षणमावघातं कारयन्माह्वयतीत्यर्थे न कश्चिदोष इति भावः ॥

यत्तु—प्रकाशकाराणामन्वारम्भविधानेनावघातेऽध्वर्युक-र्तृत्वोपपादनं—तत्, कस्मिंश्चिदपि सूत्रे पत्न्याऽन्वारम्भवि-ध्यदर्शनादयुक्तमित्युपेक्षितं पूज्यपादैः ॥

मम तु प्रतिभाति—त्रिरवघातसिद्धिर्वादेनाव-घाते अध्वर्यो कर्तृत्वाभ्यनुष्ठानादवघातं कुर्वतैवाहूतया पत्न्या द्वितीयावघातानुष्ठानोपपत्तेरेवकारस्य सहायमात्रनिषेधकत्वे-नोभयकर्तृत्वाविरोध एव कात्यायनसूत्रसवादी युक्तः । ताव-तापि गौणेऽवघाते न मन्त्रविनियोग इति मीमांसकसिद्धान्त-स्याक्षतिः । अतएव कातीयानां पूर्वमध्वर्युकर्तृकत्वमवहननमपरं चाह्वानोत्तर पत्नीकर्तृकं चेत्यनुष्ठानं दृश्यते । एवं च शतृप्रत्ययस्य लक्षणत्वार्थादिकल्पनमपि नाश्रितं भवतीति । आवितुषीभाव-मवघातानुष्ठाने मध्ये सहायार्थमाह्वानं दृष्टार्थमपि भवतीति ॥

त्रिरभ्यासमात्रमिति ॥ सोऽपि च क्रियाभ्यावृत्तिगणना-र्थककृत्वसुच्यप्रत्ययान्तत्रिशब्दवलादाह्वानक्रियायामेव विधीय-ते । तत्र च मन्त्रस्य वेदिप्रोक्षणमन्त्रन्यायेन सहकृत्पाते प्राप्तेऽपि प्रोक्षणवदाह्वानस्य मन्त्रपाठातिरिक्तप्रयत्नानापाद्यत्वेनार्थान्मन्त्र-स्यैव त्रिरावृत्तिरिति फलति । एतेन—यत् न्यायसुधाकृता व्यवहि-तसंबन्धमादाय मन्त्रस्यैव त्रिरावृत्तिविधानमुक्तं तत्—अपा-स्तम्, त्रिरभ्यासस्य शब्दतो व्यवहितस्यापि सुच्यप्रत्ययश्रुत्यै-व कारकविभक्तिश्रुत्येवाह्वानक्रियासंबन्धलाभादव्यवहितेनापि मन्त्रेण संबन्धानुपपत्तेः । अत आह्वानस्य दृष्टार्थत्वालोकावदेव द्विः त्रिश्चतुर्वापि प्राप्तौ त्रिरभ्यासाशेऽपि नियमविधित्वलाभा-न्निरभ्यास आह्वाने विधीयत इत्यर्थः ॥

सिद्धान्तमुपसहरति—इतीति ॥ एवं च गौणार्थविनियो-गस्य वाक्यकृतस्य लिङ्गेन बाधान्मुख्य एवार्थं विनियोगः । ऐन्द्र्या तु श्रुत्या लिङ्गबाधाद्गौणार्थं विनियोग इति सिद्धमित्यर्थः ।

प्रयोजनं पूर्वपक्षे पत्नीकर्तृकस्याध्वर्युकर्तृकावघातस्य च वि-कल्पे सति हविष्कृन्मन्त्रोऽध्वर्युकर्तृकावघाते “अव रक्षो दिव”

यते, त्रिरभ्यासपुंस्त्वविशिष्टावघातसमानकालतैव बाह्वानो-
द्देशेन विधीयत इति न गौणेऽवघाते विनियोगः ॥३॥१८॥
इति तृतीयं हविष्कृदधिकरणम् ॥

(४ अधिकरणम् ।)

तथोत्थान ॥ सोमे, “उत्तिष्ठन्वाहाम्रीदम्रीन्विह-
रे”ति । तथा “व्रतं कृणुतेति वाचं विसृजति ।” दर्शपूर्णमा-
सयोः, “प्रणीताः प्रणेष्यन्वाचं यच्छति तां स—हविष्कृता
विसृजती”ति श्रुतम् । तत्रापि पूर्ववदेव मन्त्राणां मुख्येऽर्थे

इति पत्नीकर्तृक इति व्यवस्था, सिद्धान्ते त्वेकस्मिन्नेव पत्नी-
कर्तृकावघाते “अव रक्षो दिव” इति मन्त्रः, हविष्कृन्मन्त्र-
स्त्वाह्वाने इति स्पष्टत्वात्नोक्तम् ॥

॥ इति तृतीयं हविष्कृदधिकरणम् ॥

उत्तिष्ठन्निति ॥ बहिष्पवमानदेशादुत्तिष्ठन्नित्यर्थः । सा-
मान्यसंबन्धकारिप्रमाणसत्त्वसूचनाय सोम इत्युक्तम् । विह-
रेति ॥ इतिकरणेन प्रभृत्यर्थकेन “बर्हिः स्तृणाहि, पुरो-
डाशानलंकुरु, पशुं नो देही”त्यन्तस्य सप्रहः । “व्रतं कृणुते-
ती”तिशब्दो मन्त्रस्वरूपपर । सौत्रविसर्गशब्देन “वाचं वि-
सृजती”तिवदन्यस्यापि विसर्गस्योपादानसंभवादेकादशे भाष्ये
“वाग्विसर्गो हविष्कृता बीजभेदे तथा स्या”दित्यधिकरणे
हविष्कृद्ग्रहणं च काललक्षणार्थमित्युक्तम् । तथा “आह्वानम-
पीति चेत् न कालविधिश्चोदितत्वादि”त्युक्त्या सूचितत्वाच्चात्र
भाष्येऽनुदाहृतमयन्यदुदाहरति—दर्शपूर्णमासयोरिति ॥
ता नियमिता वाचं हविष्कृदेहीति मन्त्रपाठकाले विसृजतीत्यर्थः ।

तत्र किमनयोर्वचनयोरुत्तिष्ठन्निति वाचं विसृजतीति चो-
द्दिश्यानयोर्मन्त्रयोर्विधानादनयोर्मन्त्रयोर्गौणोत्थानवाग्विसर्ग-
योर्विनियोगः, उत मन्त्रयोर्लिङ्गादग्निविहरणव्रतकरणरूपमु-
क्त्यर्थे विनियोग उत्थानव्रतमन्त्रयोः कालार्थत्वेनोपादान-
मिति संशयं वक्ष्यमाणत्वेनातिदेशिकी सङ्गतिं पूर्वाधिकरण-
पूर्वपक्षत्वात्पूर्वपक्षं च स्पष्टत्वादनुल्लिख्याऽऽतिदेशिकसूत्रानुरो-
धात्सिद्धान्तमेवाह—तत्रापीति ॥

पूर्ववदेत्यनेन सौत्रतथाशब्दसूचिता आतिदेशिकी सङ्ग-
तिर्दिशिता । तत्र पूर्वत्र मुख्यक्रियान्तरसत्त्वात्तस्याश्च साधु-
त्वमात्रार्थत्वे प्रमाणाभावादवग्नित्वस्य लक्षणा विनापि हेतु-
त्वाद्यर्थतयोपपत्तेस्त्रिरभ्यासस्य च विधेयान्तरसत्त्वेन प्रबल-
स्यापि ब्राह्मणवाक्यस्यान्यथोपपत्तिसंभवाद्युक्तो लैङ्गिको विनि-
योगः, प्रकृतेतु विधेयान्तराभावे उत्तिष्ठन्निति शतृप्रत्ययस्य ल-
क्षणार्थत्वमङ्गीकृत्य कालस्यैव तव मते विधेयत्वाद्विधौ लक्षणा-
पत्तेरुत्थानस्य च सामर्थ्यात्करिष्यमाणदेशान्तरविहितकार्यार्थ-
त्वेन कृतार्थस्य मन्त्रपाठार्थत्वायोगेन शतृप्रत्ययस्य कारणत्वरूप-

विनियोगो नतु गौणयोरुत्थानवाग्विसर्गयोः । प्रबलस्यापि
ब्राह्मणवाक्यस्य कालविधायित्वेनाप्युपपत्तौ गौणत्वतात्प-
र्यग्राहकत्वाभावात् । नच लक्षणाः शतृप्रत्ययस्य कालिक-
संबन्धेन लक्षणार्थत्वमङ्गीकृत्य श्रुत्यैवान्वयोपपत्तेः । अत-
श्चोत्थानकाले विहरणमन्त्रः पठनीय इति कालविधिरैवायम् ।
व्रतं वृणुतेत्यत्रेति करणस्यापि मन्त्रस्वरूपमात्रपरत्वात्कालिक-
संबन्धस्यैव संसर्गविधया भानोपपत्तेर्न लक्षणा । हविष्कृद्वा-
क्ये तृतीयायास्तु वाग्यमापेक्षितावधिसमर्पकत्वेन तदेकवा-

हेतुत्वार्थकत्वासंभवादगत्या फलत्वरूपहेतुत्वार्थकत्वमङ्गीकृत्य
मन्त्रपाठस्यैव गौणसामर्थ्येनोत्थानाङ्गत्वं युक्तम् । संभवतिचा-
नुत्थितेनाग्नीनामेधितुं विहर्तुं वा शक्यत्वादुत्थानस्याग्नीन्धन-
विहरणादिहेतोः स्वातन्त्र्यविवक्षया मुख्यतत्कर्तृत्वोपपत्तेरग्नी-
च्छब्देनाभिधानम् ॥ नचाध्वर्युत्थानस्याग्नीध्रकर्तृकाग्नीन्धनादि-
साधनत्वायोगात्तन्निमित्तकर्तृत्वविवक्षानुपपत्तिः, विहरेत्यस्य
प्रेषत्वे सति “प्रेषेषु पराधिकारा”दिति न्यायेनाध्वर्युर्कर्तृक-
ताया बाधेऽपीह पूर्वपक्ष इतिकरणरूपवाक्यावगतोत्थानाङ्ग-
त्वेन प्रेषत्वाभावेन आग्नीध्रकर्तृत्वाप्राप्त्या समाख्याप्राप्ताध्व-
र्युर्कर्तृकत्वस्यैव प्राप्तेर्बाधकाभावात् । अतएव—अग्नि-
विहरणादिसाध्याभावाद्भोट प्राप्तकालतार्थतामङ्गीकृत्याग्निवि-
हरणस्य प्राप्त काल इत्यर्थकतया “अग्नीन्विहरे”त्यस्या-
प्युपपत्तिः ॥ व्रतवाक्येतु शतृप्रत्ययस्याप्यभावादितिकर-
णस्य वाक्यत्वेन लिङ्गापेक्षया दुर्बलस्यापि ब्राह्मणवाक्यत्वेन
प्राबल्याद्युक्तमेव वाग्विसर्गाङ्गत्वम् । तत्रापि यथा भक्षानु-
वाके “वाग्जुषाणा सोमस्य तृप्यत्वि”ति भक्षयितृगतं तृप्ति-
कर्तृत्वं तृप्तिहेत्वात्यगताया वाच्युपचरितं तथा “कृवि हिं-
साया” इति कृविधातोर्वाच्यहिंसागतनाशकत्वसाम्याद्गौण्या
भक्षणावगते यजमानपुरुषगतं व्रतशब्दवाच्यकष्टवृत्त्यर्थपयो-
यवाग्वादिभक्षणकर्तृत्व भक्षणहेत्वात्यगताया वाचि शक्य-
मुपचरितम् । बहुवचनं च वाच शब्दात्मकत्वाच्छब्दस्य च
तात्वादिपृष्ठस्थानेष्वभिव्यक्तेस्तात्वाद्यधिष्ठानभेदाभिप्रायेणापि
शक्यं योजयितुम् । लोटश्च वाचोऽप्रेष्यत्वेन प्रेषार्थत्वासंभ-
वेऽपि पूर्ववदेव प्राप्तकालतार्थताङ्गीकारात् हे वाक् व्रतं भक्ष-
यितुं तव प्राप्त काल इत्यर्थेन संभवत्येव गौणार्थे वाग्विसर्गो
विनियोग इति विशेषाशङ्कया संभाव्यमानं पूर्वपक्षं निराक-
र्तुमाह—नतु गौणयोरिति ॥

इतिकरणस्येति ॥ तस्यान्यत्वेन लुप्तविभक्तिकत्वा-
च्छब्दस्या करणत्वानुक्तेः लक्षणायाच कालिकसंबन्धावच्छिन्न-
सप्तम्यर्थलक्षणाया एव युक्तत्वान्नानपेक्षिताङ्गाङ्गिभावपरत्वा-
श्रयणं युक्तमित्येतन्मन्त्रपाठकाले वाचं विसृजतीत्यर्थ एवे-
त्यर्थः । एतेन—इतिकरणस्य श्रुतित्वमङ्गीकृत्य पूर्वपक्षे
श्रुत्या गौणे मन्त्रविनियोग इति न्यायशुद्धोक्तं—अपास्तम् ।

व्यतोपपत्तौ वाक्यभेदे प्रमाणाभावादित्थंभूतलक्षणार्थता-
वाङ्गीकृत्य कालविधिपरत्वम् । अतश्च तद्वाक्ययोः पाठक-
मावगततत्तन्मन्त्रपाठकाले वाग्विसर्गः कर्तव्य इति सोऽपि
तत्र कालविधिरेव ॥ ४ ॥ १९ ॥ इति चतुर्थमुत्थाना-
धिकरणम् ॥

(५ अधिकरणम् ।)

सूक्तवाके ॥ दर्शपूर्णमासयोः “सूक्तवाकेन प्रस्तरं प्रह-

इत्थंभूतलक्षणेति ॥ हविष्कृन्मन्त्रपाठज्ञाप्यत्वस्यैव विसर्गे
उपपत्तेर्न स्वातन्त्र्येण तत्र करणतया मन्त्रविधानं युक्तमि-
त्यर्थः । एतच्च इत्थंभूतलक्षणार्थत्वाङ्गीकरणं सहशब्दाभावे-
ऽपि सिद्धान्तोपपत्तिप्रदर्शनमात्रार्थम्, वस्तुतस्तु—सह-
शब्दश्रवणेन तद्योग एव तृतीयोपपत्तेर्मन्त्रपाठसमकालीनत्व-
रूपसाहित्यस्यैव प्रतीतेः । न मन्त्रकरणत्वाशङ्कापीति ध्येयम् ।
अतश्चोत्तरपदार्थविधिपाठक्रमेण यथोत्थानस्य कालो निर्ज्ञात-
स्तथैव मन्त्रपाठक्रमेण व्रतहविष्कृन्मन्त्रयोरपि निर्ज्ञात इति
तत्र तत्राप्राप्तकालविधानमेवेत्युपसंहरति—अतश्चेति ॥
यद्यपि चाह्वानस्य मन्त्रपाठातिरिक्तपृथक्प्रयत्नानापाद्यत्वेनान्य-
थानुपपत्त्या तत्त्यागार्थं वाग्विसर्गं प्राप्तेर्वैल्यनुवादत्वमेव
युक्तम्, नतु कालविधित्वम्, तथापि तन्मात्राशे वाग्यमवा-
धेऽपि तदुत्तरमपि प्रसक्तस्य निवृत्त्यर्थमवधिरूपकालविधि-
त्वमावश्यकम् । यद्यपिच पूर्वत्र कालानुवादादिहच विधे-
यत्वात्तत्र पूर्वाधिकरणतातिदेशार्थता तथाशब्दोक्ता युज्यते,
तथापि गौणे न विनियोगः किंतु मुख्ये इत्येतावता सा-
म्येन तदुपपत्तिरिति ज्ञेयम् ॥ प्रयोजनं पूर्वपक्षे अग्नीन्मन्त्र
उत्थानात्पूर्वं प्रयोज्य । एव व्रतहविष्कृन्मन्त्रावपि वाग्विस-
र्गात्पूर्वं प्रयोज्यौ, करणत्वात्, सिद्धान्ते तु उत्थानकाले
अग्नीन्मन्त्र, व्रतहविष्कृन्मन्त्रपाठसमकालं वाग्विसर्गं इत्यादि
स्पष्टत्वान्नोक्तम् ॥

॥ इति चतुर्थमुत्थानाधिकरणम् ॥

दर्शपूर्णमासयोरिति ॥ मन्त्रस्य सामान्यसंबन्धबोध-
कप्रमाणप्रदर्शनार्थमेतदुक्तम् । “इदं द्यावापृथिवी मद्रमभू-
दित्यादि “नमो देवेभ्य” इत्यन्तो निगदरूपो मन्त्रः सूक्तवा-
कस्तस्यच सूक्तवाकत्वमग्रे व्यक्तीकरिष्यते । तेन मन्त्रेण प्र-
स्तरं दर्शमुष्टिमग्नौ प्रक्षिपतीति वाक्यस्यार्थः ॥ तत्र गौणसा-
मर्थ्यस्य श्रुतिसहायतया विनियोजकत्वेऽभिहिते मुख्यसाम-
र्थ्यस्यापि तत्सहायतानिरूपणेन पूर्वोक्तस्य कालार्थसंयोगस्ये-
हापवादकरणेनच पादाध्यायासङ्गती तथा सूक्तवाकस्य का-
लोपलक्षणतयाऽन्वयेन कालार्थः संबन्धः होत्राऽस्मिन्मन्त्रे

रती”ति श्रुतम् । तत्र सूक्तवाकपदवाच्यस्य मन्त्रस्य इष्टदे-
वताप्रकाशनेन कृतार्थत्वात् प्रस्तरप्रहरणस्य चोपयुक्तप्रस्तर-
प्रतिपत्तित्वेन कृतार्थत्वात् “दर्शपूर्णमासाभ्यामिष्टा सोमेन
यजेते”तिवत्कालार्थः संबन्धः । तृतीया चेत्थंभूतलक्षणपरा
सती सूक्तवाकस्य कालिकसंबन्धेन प्रहरणोपलक्षणत्वेना-
न्वयं बोधयन्ती नानुपपन्ना । न चैवं लक्षणा; तस्या अपि

पठ्यमाने तत्पाठकाले प्रस्तरं प्रहरेदिति, अथवा सूक्तवा-
कस्य करणतयाऽन्वयेन प्रहरणाङ्गमिति संशयं च स्पष्टत्वाद-
नुक्त्वा पूर्वपक्षमेवाह—तत्रेति ॥ इष्टदेवतेति ॥ आज्य-
भागानूयाजान्तेषु कर्मसूदिष्टा अग्न्यादयो देवता इत्यर्थः ।
उपयुक्तेति ॥ “प्रस्तरे जुहुमासादयति सर्वा वा सुच” इति
वाक्येन सुगधारणे उपयुक्तप्रस्तरप्रतिपत्तित्वेनेत्यर्थः । कृता-
र्थत्वमेव ह्याकाङ्क्षाविरहसंपादनेनाङ्गाङ्गिसंबन्धविघटकमित्यत-
स्तमेव सूत्रोपात्ततया हेतुमाह—कृतार्थत्वादिति ॥ ए-
वंच चातुर्थिकन्यायेन कालार्थसंबन्धं दृष्टान्तव्याजेन साधयति
—दर्शपूर्णमासाभ्यामिति ॥

यद्यप्यत्र दृष्टान्त इव कालार्थसंबन्धबोधक क्त्वाप्रत्ययो
नास्ति, तथापि कृतार्थतैव पूर्वोक्तरीत्या कालार्थतापादने
हेतुः, क्त्वाप्रत्ययस्तु कालविशेषे पौर्वापर्यरूपे नियामकमा-
त्रमिति न दोषः । कथं तर्हि करणत्वपरतृतीयोपपत्तिरि-
त्यत आह—तृतीया चेति । “इत्थंभूतलक्षणे तृतीये”त्य-
नुशासनेन गमकत्वरूपलक्षणार्थत्वेन सूक्तवाकवृत्तिगमकत्वा-
भिधानात्तस्यच तत्कालीनत्वसंपादनेन सभवात्तृतीयोपपत्ति-
रित्यर्थः ॥

लक्षणत्वार्थत्वे लक्षणापत्तिं निरस्यति—नचैवमिति ॥
एतेन—यत् ज्ञानजनकत्वरूपलक्षणत्वाभिधानेनैव ज्ञानक्रि-
याया उपात्तत्वादनुपात्तज्ञानरूपक्रियाद्वारा क्रियासंबन्धस्योपा-
त्तभावनानिरूपितकरणत्वापेक्षया विलम्बितत्वेन कारकविभ-
क्त्यपेक्षया इत्थंभूततृतीयाया दौर्बल्यं पार्थसारथ्यादिभिरुक्तं
तत्—अपास्तम्; नापि गमकत्वस्याऽकारकत्वात् धात्वर्था-
न्वयप्रतीते प्रधानभूतभावनानिरूपितकारकत्वापेक्षया दौ-
र्बल्यम्, अकारकस्यापि निमित्तादेरनुष्ठाप्यत्वसंबन्धेन भाव-
नान्वयवद्गमकत्वस्याप्येकार्थकारणभावकल्पनालाघवानुरोधेन
स्वजन्यभावनाज्ञानविषयतासंबन्धेन भावनान्वयोपपत्तेस्तत्क-
ल्प्यत्वादिति भावः ॥ एवंच पूर्वोक्तप्रेषमन्त्रविह प्रकरणे म-
न्त्रस्यान्वयानुपपत्तेर्न तदङ्गत्वं मन्त्रस्य, नहि “इदं हविरजुष-
तावीवृधत महो ज्यायोऽकृते”ति मन्त्रभागस्य पुरोडाशसेवया
वृद्धोऽग्निं स्वस्मिन्यजमाने तेजोबाहुल्यं कृतवानित्यर्थं प्रह-
रणे सभवति, भूतनिर्देशानुपपत्तेः, प्रतिपत्तेः देवतानपेक्षणाच्च,

भानुशासनिकत्वेन शक्यत्वात् । अतश्चानुयाजोत्तरं सूक्त-
वाकपाठात्कालविशिष्टं प्रस्तरोद्देशेन प्रहरणमेव विधीयते,
न तु सूक्तवाकस्य प्रहरणाङ्गत्वमिति प्राप्ते—

प्रचुरप्रयोगाल्लाघवाच्च करणत्वं एव तृतीयाया. शक्ति-
र्नतु इत्थंभूतलक्षणे, तस्यानुशासनिकत्वेऽपि लाक्षणिकत्वे-

अतः कालार्थं संबन्ध इत्यभिप्रेत्य पूर्वपक्षमुपसहरति—अ-
तश्चेति ॥ प्रस्तरप्रहरणस्य बहिषि प्रस्तरसादनानन्तरं लु-
ग्धारणकार्यार्थतया विनियुक्तप्रस्तरप्रतिपत्तिरूपतया विहितस्य
लुग्धारणकार्यानिष्पत्तेरनिर्ज्ञातकालत्वं व्यतिरेकेण सूचयितु-
मस्य निर्ज्ञातकालत्वोपपत्त्यर्थमनूयाजोत्तरमित्युक्तम् । अत
एवाह—तत्कालविशिष्टमिति ॥

यद्यपि गमकत्वेऽपि तृतीयाया. शक्तिः, तथापि प्रहरति
भावनाया यथा कारकाकाङ्क्षा न तथा गमकापेक्षया, अत
आकाङ्क्षितान्वयसिद्ध्यर्थं करणत्वेनैव कृतार्थस्यापि नास्ति व-
चनस्यातिभार इति न्यायेनान्वयाश्रवणं युक्तम् । किमुत
तत्रापि शक्तिकल्पने प्रमाणाभावाल्लक्षणैवेति विना करणं त-
दाश्रयणं न युक्तमिति चाभिप्रेत्य सिद्धान्तमाह—प्रचुरेति ॥
यत्तु—प्रहरणभावनायामन्वयायोग्यत्वमुक्तम्, तत् अजुष-
तेत्यस्य पुरोडाशादिविषयत्वेऽप्यभ्यादि पुरोडाशादि सेवि-
तवान् तेन वृद्धोऽग्निस्तेजोबाहुल्यं कृतवान् ॥ यत्तु य-
जमान आयुराद्याशास्ते तदनेन प्रत्यक्षनिर्दिष्टेन प्रस्तरा-
ख्येन हविषेत्येवमग्निमेकैकवाक्यतया, अथवा इदंशब्देन
पुरोडाशादेर्हुतस्य व्यपदेशानुपपत्त्या प्रत्यक्षनिर्दिष्टप्रस्तरस्यैव
परामर्शोपपत्तेरजुषतेति भूतनिर्देशस्य “आशंसायां भू-
तवच्चे”त्यनुशासनासेवनं कुर्वित्यर्थतयोपपादनसम्भवादकिंचि-
त्करमित्यभिप्रेत्याह—अतश्चेति ॥ एवमुभयविधलिङ्गसम्भवे
श्रुतिसहायस्य प्राबल्यं सूचयितुं श्रुत्येत्युक्तम् । ननु प्रहरणस्य
प्रतिपत्तिरूपतया देवतानपेक्षणान्मात्रवर्णिकदेवताकल्पनयापि
तत्प्रकाशनासम्भवात्कथं मन्त्रस्याङ्गत्वसम्भवं इत्यत आह—
प्रहरतिरिति ॥ मन्त्रस्य क्रियाप्रकाशनेन तत्सबन्धिप्रका-
शनेन वा करणत्वात्तदभावे मन्त्रगतकरणत्वान्यथानुपपत्त्या
तदर्थस्याङ्गत्वकल्पनस्यावश्यकत्वेन प्रकृतेऽपि श्रुत्यवगताङ्ग-
तानिर्वाहाय मात्रवर्णिकदेवताकल्पनया द्रव्यदेवता-बन्धा-
त्प्रहरतौ देवतोद्देशपूर्वकद्रव्यत्यागाशस्याप्यजहत्स्वार्थलक्षणा
फलमुखत्वात् विरुध्यत इत्यर्थः । त्यागाशं प्रति द्रव्यस्य कर-
णत्वात् प्रस्तरमिति द्वितीयानुपपत्तिं परिहर्तुं आश्रयिकर्मरूपे-
त्युक्तम् । यथैव खिष्टकृद्यागस्य प्रक्षेपाशेनोपयुक्तद्रव्यसंस्का-
रकत्वं त्यागांशेनादृष्टार्थत्वमेवमिहापि त्यागाशेनादृष्टार्थत्वेऽपि
प्रक्षेपांशेन तत्प्रतिपत्तित्वात्तदुपपत्तिरित्यर्थः ॥

अयंचात्र विशेषः—खिष्टकृति यजिपदार्थान्तर्गतोद्दे-
शांशस्यानुपयुक्ताभिखिष्टकृद्देवताविषयत्वात् तदंशेऽप्यारादुपका-

नाप्युपपत्तेः । अतश्च श्रुत्या प्रहरणाङ्गत्वस्याप्यवगतेः प्रहर-
तिर्मात्रवर्णिकदेवताकल्पनया आश्रयिकर्मरूपहोमलक्षको
न विरुध्यते । अत एव सूक्तवाक एव याज्येति यागलिङ्ग-
मपि सङ्गच्छते । यद्यपि च नास्य मन्त्रत्वादिवदभियुक्तप्रसि-
द्धिविषयत्वाख्यं मुख्यं याज्यात्वं संभवति, एवकारोपबद्ध-

रकत्वमेव, तदीयमन्त्रान्तर्गतोद्देशांशेन त्विष्टदेवतासारकत्वेन
संस्कारकत्वम्, प्रकृतेतु मन्त्रांशेनैव त्यागाशान्तर्गतोद्देशेनापी-
ष्टानामेव देवतात्वात्संस्कारकत्वमेवेति ॥ यथाच यजमानक-
र्तृकत्यागविशिष्टोद्देशस्य न यजिवाच्यत्वम्, अपितु मन्त्रेण
क्रियमाणस्यैवेति न्यायसुधाकारादीनां लेखनम्, तथा तद्दूष-
णपुरःसरं यजमानकर्तृकस्यैव तस्य तद्वाच्यत्वं चतुर्थे व्यक्ती-
करिष्यते ॥

अत्रच सूक्तवाकस्य करणमन्त्रत्वान्मन्त्रान्तेन कर्मादिः स-
न्निपात्य इति वचनात् सूक्तवाकपाठानन्तरमेकप्रस्तरद्रव्यकहो-
मानुष्ठाने अर्धात्तदानन्तर्यरूपकाललाभात्कालार्थतापिच प्रस-
ङ्गाद्भविष्यतीत्यत्र भट्टपादानां सिद्धान्ते उक्तिरिति स्थिते य-
ज्यायसुधाकृतो याज्यावत्सूक्तवाकस्यापि होमकालप्रयोज्यत्वेन
आहुत्याख्यहूयमानावस्थद्रव्यसबन्धलक्षणगुणयोगायाज्यात्वेन
स्तुतिर्युक्तेति ग्रन्थेन प्रस्तरप्रहरणस्य सूक्तवाकपाठयौगपद्या-
भिधानं, तदयुक्तमेव, आग्नेयादिद्यागेषु प्रत्येकं देवतात्वेना-
न्वितानामिहापि तथैव देवतात्वाङ्गीकारेण समुच्चयेन ज्योति-
ष्टोमवदावृत्त्यापत्तावपि “अग्निरिदं हविरजुषते”त्यादि तत्त-
द्देवतावाचिपदोच्चारणे सत्येव तत्तद्देवतोद्देशेन द्रव्यत्यागानुष्ठा-
नासम्भवेन यौगपद्यासम्भवात् । नहि तदाऽवयवमात्रपाठेना-
न्यावयवपदपाठाभावे समस्तसूक्तवाकजन्यप्रकाशनं सिद्ध्यति ॥
वस्तुतस्तु—अभ्यादिदेवताविधिकल्पनाया प्रत्येकमाग्नेया-
दिषु देवतात्वेनान्वितानामप्यभ्यादीनां समुच्चितानामेव ला-
घवाद्देवतात्वकल्पनस्य युक्तत्वात् तावताप्यनन्तरिततत्तद्देव-
ताप्रकाशनरूपप्रयोजनसिद्धेर्न युक्तं प्रत्येकं तत्कल्पनमिति पर-
प्रयुक्तप्रस्तराख्यद्रव्यान्तरानाक्षेपणैकस्यैव प्रस्तरस्य तावदुद्देशेन
मन्त्रपाठानन्तरं सकृत्त्यागानुष्ठानपूर्वकं पूर्वपक्षोपपत्तेरावृत्तौ
प्रमाणाभावाद्यौगपद्यमसम्भवव्यायं च । अतएव सूक्तवाकपाठ-
समसमयमेव “अग्नये इदं”मिति त्यागेनाशतः प्रस्तरस्याहु-
तस्य दाहानुष्ठानं याज्ञिकानामप्यपास्तमिति प्रकाशकारैरेव
पराक्रान्तत्वात् नेह विस्तरभयात् प्रपञ्च्यते ॥

प्रकृतमनुसराम—मन्त्रत्ववदिति ॥ एतेन—याज्ञिक-
प्रसिद्धेरवयवयोगाच्च होतृप्रवचनविहितत्यज्यमानद्रव्यसंबन्धो-
द्देशाङ्गभूतदेवताप्रकाशकत्वरूपमन्त्रत्वस्याखण्डस्य याज्यात्वस्य
क्वाचित्काध्वर्यवविहितमृगारेष्टिदर्शपूर्णमासीययाज्यास्वव्यापक-
त्वात् तत्रच याज्यापदप्रयोगस्य गौणत्वकल्पने प्रमाणाभावा-
न्निरासः सूचितः ॥ ननु अत्रैव याज्यापदप्रयोगात्प्रसिद्धिवि-
षयत्वसम्भवं इत्यत आह—एवकारोपबद्धत्वेनेति ॥

त्वेनैव लिङ्गस्य याज्यात्वासाधकत्वात्, तथापि यागसाधनत्वमात्रेण याज्यात्वव्यपदेशाद्यागलिङ्गत्वम् । अतश्च श्रुत्या मन्त्रस्य प्रहरणाङ्गत्वेऽपि मुख्यसामर्थ्यस्य नात्र बाधः; प्रहरणेऽपि तदुपपत्तेः ॥ ५ ॥ २० ॥ इति पञ्चमं सूक्तवाकाङ्गताधिकरणम् ॥

(६ अधिकरणम् ।)

कृत्स्नोपदेशात् ॥ श्रुत्या लिङ्गोपपत्त्यया प्रहरणाङ्गत्वावगमाच्च लिङ्गमात्रेण सूक्तवाकस्येष्टदेवतास्मरणार्थत्वम् । न चान्नाविरोधोऽपि; अध्येतृप्रसिद्ध्या समस्तानुवाके सूक्तवाकशब्दस्य रूढत्वेनावयवशो विभज्य विनियोगेऽवयवलक्षणापत्त्या श्रुतिविरोधापत्तेः । नचासौ सुष्ठुक्तं वक्तीति न्युत्प-

एवकारस्याप्रसक्तयाज्यान्तरनिषेधकत्वायोगात्सूक्तवाक एव याज्यावत्प्रशस्त इत्यर्थप्रतीतेरौपचारिकयाज्यात्वकथनादस्य निगदरूपत्वेन याज्या वै निगदा इत्यन्यत्र तेषां याज्यात्वनिषेधाच्च विहितयाज्यात्वानुपपत्तिः । अतएव “अनवानं यजती”त्यादिमुख्ययाज्याधर्माणामिहाप्राप्तिरित्यर्थः । एवंच यदि लैङ्गिकं देवताप्रकाशनार्थत्वमनपेक्ष्य श्रुत्या सूक्तवाकस्य प्रहरणाङ्गता, श्रौतं च प्रहरणाङ्गत्वमनपेक्ष्य लिङ्गेन देवताप्रकाशनाङ्गता बोध्येत ततो विरोधाच्छ्रुत्या लिङ्गबाधे श्रुतिविनियोज्यस्य कथमपि प्रहरणशक्त्यभावाच्छ्रुतेरेव विनियोजकत्वायोगादुभयानुग्रहायेष्टदेवताकीर्तनमात्रेण कृतार्थत्वं सूक्तवाकस्याङ्गीकृत्य कालार्थप्रहरणान्वयोऽभ्युपगम्येत, नत्वेदस्ति; किंतु श्रुत्यनुग्रहार्थं लिङ्गेन प्रहरणाङ्गभूतदेवताकीर्तनद्वारा श्रुत्यवगतप्रहरणाङ्गत्वापेक्षणात्सूक्तवाकस्य च प्रहरणशक्तिसिद्धौ श्रुत्या लिङ्गावगतदेवताङ्गत्वापेक्षणाच्छ्रुतिलिङ्गयोस्तुल्यार्थत्वेन विरोधपरिहारोपपत्तेर्न विरोधपरिहारयेष्टदेवताकीर्तनमात्रेण कृतार्थत्वमङ्गीकृत्यान्यत्र विनियोगानर्हत्वात्कालार्थताऽभ्युपगन्तव्येत्यभिप्रेत्य सिद्धान्तमुपसहरति—अतश्चेति ॥ प्रयोजनं पूर्वपक्षे प्रहरणमात्रानुष्ठानम् । सिद्धान्ते त्विष्टदेवतोद्देशेन त्यागस्यापीत्यादि स्पष्टत्वान्नोक्तम् ॥

॥ इति पञ्चमं सूक्तवाकाङ्गताधिकरणम् ॥

पूर्वाधिकरणे श्रुतिलिङ्गाविरोधेनैव श्रुतिविनियोज्यत्वेऽपि मुख्यार्थे विनियोगस्य साधितस्येह केषांचित्पदानामसमवेतार्थत्वादसंभवेनाक्षिप्य समाधानादाक्षेपिकीमनन्तरसङ्गतिमुत्सर्गाधिकरणप्रसक्तमुख्यार्थविनियोगस्य स्थापनात्पादसङ्गतिं, तथा पौर्णमास्याममावास्याया च प्रहरणानुष्ठाने सति पौर्णमास्यामप्यमावास्यादेवतावाचिपदयुक्तस्य सर्वस्य सूक्तवाकस्य पाठ उत तत्तत्कालीनप्रयोगे तत्तद्देवतावाचिपदानामप्रयोगेण पाठ इति सशयं, अतएव पूर्वोदाहृता एव विचाराद्विषयवाक्यं च स्पष्टत्वादनुक्त्वा पूर्वपक्षमेवाह—श्रुत्येति ॥ प्रब-

रयेष्टदेवतावाचिपदसमुदाये यौगिकः; पारायणाध्ययनादौ कतिपयपदप्रयोगेणापि सूक्तवाकपदार्थसम्पत्तिप्रसङ्गेन समस्तानुवाके रूढेरवश्यंभावात् । अस्तुवेष्टदेवताप्रकाशनमानुषङ्गिकं फलम्, प्रहरणमेव तु श्रुतिविनियोगात् सर्वानुवाकप्रयोजकं इति दर्शे पौर्णमासे च सर्वः प्रयोक्तव्य इति प्राप्ते—

प्रबलयापि श्रुत्या लिङ्गस्य बाधे प्रहरतिलक्ष्यहोमान्तर्गतदेवतोद्देशस्यारादुपकारकत्वापत्तेः दृष्टविधया सन्निपत्योपकारकत्वलाभार्थं श्रुतिरेव लैङ्गिकेष्टदेवताप्रकाशनार्थत्वं मन्त्रस्यानुमन्यते । अतएव श्रुतिबलीयस्त्वात्प्रहरणप्रयुक्तः सूक्तवाकः प्रहरणाभावे अननुष्ठीयमानोऽपि विभज्य विनि-

लप्रमाणेन प्रहरणाङ्गत्वेनैव निराकाङ्क्ष्य सूक्तवाकस्येष्टदेवताप्रकाशनविषये लिङ्गेन श्रुतिकल्पनानुपपत्तेर्नाविरोधेन देवताप्रकाशकत्वेऽपीष्टदेवताप्रकाशनाङ्गत्वम्, येन तत्तद्देवताप्रकाशनरूपप्रयोजकाभावात्तत्तद्देवतावाचिपदलोपेन कालव्यवस्थया मन्त्रपाठ प्राप्नुयादित्यर्थः । अतएव उत्तमप्रयाजस्त्रिष्टुक्मन्त्रयोर्निष्कृष्य यथालिङ्गं प्रयोगसिद्धेरिहस्य सिद्धान्तन्यायेनैव प्रसाधनीयत्वेऽपि श्रुतिविरोधहेतुकपूर्वपक्षस्य तत्रासम्भवादनुदाहरणत्वमिति ध्येयम् ॥ वस्तुतस्तु—विरोध एवास्तीत्याह—नचेति ॥

प्रहरणमेव त्विति ॥ विनियोजकप्रमाणद्वयसत्त्वे प्रबलप्रमाणप्रमितस्यैव शेषिणः प्रयोजनकल्पनौचित्यं तुशब्देन सूचितम् । ततश्चायुरादिवदिष्टदेवताप्रकाशनस्यानुषङ्गिकत्वेऽपि प्रहरणस्येष्टदेवतापदसामानाधिकरण्येन सूक्तवाकं प्रति प्रयोजकत्वात्तत्सत्त्वे सपूर्णसूक्तवाकपाठोऽविकल इत्यर्थः ॥

यदनेन हविषेति मन्त्रे प्रत्यक्षनिर्दिष्टस्य प्रस्तरहविष आयुरादिफलस्यच निर्देशेनैकदेशपाठस्य साकाङ्क्षत्वेनानुक्तत्वाच्च तदंशे होमस्य प्रयोजकत्वेऽपीष्टदेवताप्रकाशनस्यापि मन्त्रलिङ्गाधीनत्वात्सन्निपत्योपकारकत्वकल्पनाभूलत्वात् विभज्य विनियोगाशमात्रे प्रयोजकत्वमात्रं कल्प्यते, नतु होमाभावेऽपि सूक्तवाकपाठविषये इत्यभिप्रेत्याह—अत एवेति । अतएव अपूर्वे अवभृथे प्रहरणाभावे आज्यभागवज्ज्ञेष्टदेवताप्रकाशनार्थतया न सूक्तवाकपाठ इति भावः । एतेन—“परमार्थतस्तु प्रहरणाङ्गत्वोपदेशात्प्रक्रियमाणप्रस्तरप्रकाशनप्राधान्यावगतेनार्थतोऽपि वाक्यभेद” इति न्यायसुधोक्तौ “तथा सति प्रस्तरप्रकाशनतात्पर्यकत्वेन प्रहरणप्रयुक्तापत्तेस्तस्य च सूक्तवाकशब्देन पुरोडाशकपालवद्देवताप्रकाशनतात्पर्यकत्वेन तत्प्रयुक्तस्यैव सतो विनियोगेन सिद्धान्तेऽनिष्टत्वादि”ति प्रकाशकारैर्दूषणमापाद्य इदमायुक्तप्रस्तरजोषणकर्तृतया प्राधान्येन सकलप्रयोगसमवेतेष्टदेवताप्रकाशन एव तात्पर्यं तदविधातेनैव प्रहरणेऽपि विनियोगात् देवताकल्पकत्वमित्युक्तं—परा-

योगांशे इष्टदेवताप्रकाशनरूपलैङ्गिककार्यस्यैव प्रयोजकत्वमनुमन्यते ।

नचैवं सूक्तवाकशब्दस्यावयवलक्षणार्थत्वापत्तिः; सूक्त-

स्तम्; तुषोपवापानुष्ठानात् कालान्तरीणकपालोपादानप्रयोजकत्वस्य पुरोडाश इवेहापि तदापत्तिवारणाय इष्टदेवताप्रकाशनप्रयुक्तस्य सूक्तवाकस्य प्रहरणप्रयोज्यत्वावश्यकतया प्रहरणसंबन्धिद्रव्यप्रकाशकत्वेन प्रहरणप्रयोजकत्वस्याकामेनापत्तेः । अन्यथा यथाशक्ति प्रयोगे प्रस्तरहोमाभावेऽपि अनूयाजोत्तरमिष्टदेवताप्रकाशनानुरोधेन सूक्तवाकपाठापत्तेः । अतो यथैव दर्शपूर्णमासाप्रयुक्तस्यापि भेदनहोमस्य भेदनप्रयोज्यत्वाभैकतरेण विना तदनुष्ठानमेवं प्रहरणप्रयुक्तसूक्तवाकान्तर्गतकतिपयपदजन्येष्टदेवताप्रकाशनस्यैव प्रयोजकत्वमादाय सूक्तवाकशब्दनिर्देश्यत्वोपपत्तेः प्रहरणस्यापि चेष्टदेवताप्रकाशनप्रयुक्तेरेव प्रयोजनत्वमित्यङ्गीकारात् अन्योन्यनियमसिद्धिः । पुरोडाशकपालेतु तुषोपवापकालीनपुरोडाशोपादानप्रयुक्तत्वासम्भवात् पुरोडाशकपालपदे सिद्धवन्निर्देशप्रतीते तुषोपवापं विनाऽपि प्रयुक्तत्वसिद्धिरिति वैषम्यम् । अतएव यदंशे प्रयोजकत्वं अन्यतः सिध्यति न तदंशे अन्यतरस्यापि प्रयोजकत्वं कल्प्यते, गौरवादतो विभज्यविनियोगांशे इष्टदेवताप्रकाशनस्य प्रयोजकत्वम् अनुष्ठानांशे प्रहरणस्येति न कोऽपि विरोधः । एवंस्थिते “अतश्चेष्टदेवताप्रकाशनोपजीवित्वादप्रयोजकं प्रहरणमिति” वातिकमपि इष्टदेवताप्रकाशनोपजीवित्वादिति हेतुपादानाद्विभज्यविनियोगांश एव प्रयोजकत्वाभावाभिप्रायेण व्याख्येयम् । नहि सूक्तवाकशब्दात् प्रतीयमानमिष्टदेवताप्रकाशनप्रयुक्तत्वमपहोतुं शक्यम्; श्रुत्यैव पूर्वोक्तीत्या अनुमतत्वादित्याशयः ॥

अत्रच “प्रकरणाविभागादुभे प्रति कृत्स्नशब्द” इति सूत्रस्वारस्येन सूक्तवाकपदस्य रुढ्यभ्युपगमेन प्रयोगद्वयवर्तिप्रहरणद्वयोद्देशेन कृत्स्नसूक्तवाकविधानेऽपि ‘एकैकप्रहरणे अवयवशः प्रयोगसिद्धिरिति’ श्रुतिविरोधपरिहारमाशङ्क्य ‘याज्यादिपदे लक्षणपत्तेः समुदायस्य फलसाधनत्वायोगात् समुदायिनामेव फलं प्रत्युपादेयतया विवक्षितसाहित्यानां साधनत्वेऽपीतिकर्तव्यतांशे उद्देश्यत्वेनाविवक्षितसाहित्यानामन्वयात् प्रत्येकमेवेतिकर्तव्यतया प्रयाजादीनामिव प्रहरणस्यान्वये सूक्तवाकस्यापि तदङ्गस्य प्रत्येकमेव अन्वयप्राप्तौ कालैक्यात् त्रयाणामर्थे प्रहरणतन्त्रतया तन्त्रेणैवानुष्ठानप्राप्तेरवयवशः प्रयोगसिद्धेरिति भाष्यकारेण प्रदृश्य, देवतापदानां परस्परान्वयाभावेनैकार्थप्रतिपादकत्वासम्भवात् नैकः सूक्तवाकोऽपि त्वदभितस्तन्त्रपदापेता एकैकदेवतापदभिन्ना बहवः सूक्तवाकाः, अतश्च विभक्तस्यैव सूक्तवाकस्य तृतीयया प्रहरणाङ्गत्वात् प्रातिपदिकतृतीयाश्रुत्यो-रविरोधे सति एकवचनस्य सूक्तवाकसामान्याभिप्रायेणोपपत्ति-

वाकपदस्य सुष्ठु उक्तं वक्तुमिति व्युत्पत्त्या इष्टदेवताप्रकाशकमन्त्रविशेषे योगरूढत्वात् । तेन यत्र यावत्यो देवता इष्टाः प्राकृत्यो बैकृत्यो वा तत्र तावानेव सूक्तवाकः । अतश्च सू-

रिति तस्मिन् काले यावदपेक्षा तस्मिन्काले तावदेवतावाचिपदयुक्तस्यैव सूक्तवाकत्वात् तावन्मात्रेण प्रहरणानुष्ठाने वैगुण्याप्रसक्तेरिष्टदेवताप्रकाशनरूपलैङ्गिककार्यानुरोधेनैकप्रहरणप्रयोगतन्त्रपदानां सकृत्पाठेऽपि सूक्तवाकत्रयपाठोपपत्तिरिति कृतं विरोधपरिहारं वार्तिककारो अदूषयत् । यद्यपि प्रत्येकपदानां नैकार्थाभिधायकत्वम्, तथापि “यदनेन हविषाशास्ते” इत्येकवाक्यतयैकप्रयोजनकत्वेनैकार्थत्वम् । तत्र चेष्टदेवताप्रकाशनस्यैव प्रयोजकत्वादर्थतः प्राधान्यम् । तथापि पूर्वोक्तीत्या प्रहरणस्यापि अङ्गित्वेन शब्दतोऽर्थतश्च प्राधान्यसत्त्वादेकप्रयोजनत्वोपपत्तिः । यदिच तत्तद्देवताप्रकाशनानामेव शब्दतः प्राधान्यमङ्गीकृत्य नानावाक्यत्वमिष्येत, ततो “या ते अन्न” इत्यादिवदभितः तन्त्रपदानामप्यनुषङ्गेन पृथक्पाठापत्तिः । सूक्तवाकेनेत्येकवचनबलात् अनियमेनैकस्यैव सूक्तवाकस्य श्रुत्या विनियोगापत्तेः तदंश एव सन्निपत्योपकारकत्वलाभार्थमिष्टदेवताप्रकाशनार्थत्वोपपत्तेः, सूक्तवाकत्रयपाठे प्रमाणाभावात् यावत् प्रधानत्रयदेवताकत्वानुपपत्तिश्च । अतो वैश्वानरवाक्यवत् उपक्रमोपसहारैक्येनैकवाक्यत्वान्नानावाक्यत्वेन सूक्तवाकबहुत्वासिद्धेः समुदाय एव सूक्तवाकत्वात् प्रातिपदिकश्रुतिविरोधे अवयवशः प्रयोगो दुर्निवार इति । एवंच —“विधौच समुदाये च तोयशब्दो यथेष्यते । ससर्गिद्रव्यरूपत्वात् सूक्तवाकपदे तथा” ॥ इति वार्तिकतात्पर्यमनुसंधाय श्रुतिविरोधं परिहरति—सूक्तवाकपदस्येति ॥ उक्तमिति ॥ आज्यभागादीष्टदेवतामित्यर्थः । एतेन—अर्थेन्द्राणि जुहोतीतिवत् अभिसंबोध्यत्वं सूक्तवागसीत्यभिधानात् सूक्तवाकपदघटितत्वेन सूक्तवाकत्वस्य मन्त्रे संभवेऽपीह मन्त्रान्तर्गतपदप्रकाशार्थमादाय योगस्यान्तरङ्गतया संभवतस्त्यागेन पदघटितयोगस्यावहिरङ्गस्याश्रयणं न युक्तमिति—सूचितम्, अतश्चेष्टदेवताप्रकाशनरूपकार्यानुरोधेन इष्टदेवताप्रकाशकपदमात्रोच्चारणेनानिष्टदेवतावाचिपदानुच्चारणे सूक्तवाकत्वानुपपत्त्या सिद्धे सूक्तवाकत्वानपायान्न सूक्तवाकपदश्रुतिविरोधः, प्रत्युतानपेक्षितानिष्टदेवतापदोच्चारणे अनुषतेत्युद्दिष्टरूपोक्तवचनस्यातृततया दुरुक्तवाक्यत्वापत्तिरित्यर्थः । तेनेति ॥ यथा “आशास्तेऽयं यजमानोऽसा” वित्यादेः सर्वनामातिदेशद्वारा आप्रातदेवदत्तादिनामपूरितस्य मन्त्रस्य यथायुक्तिसहितपाठेन कात्स्न्यावधारणा, तथेहापि युक्तिसहितपाठेन कृत्स्नसूक्तवाकवधारणया तावानेव सूक्तवाकः पठनीय इत्यर्थः । तदुक्तं वार्तिके—“तेन त्रिधैव मन्तव्यः सूक्तवाक प्रतिष्ठितः । स्वाध्याये कर्मकालेच प्रकृतौ विकृतावपि । सर्वप्राकृतदैवत्यः स्वाध्याये तावदिष्यते । निष्कृष्टदेव-

क्वाकप्रातिपदिकश्रुत्यनुरोधेनापि लिङ्गाबाधः । नचाध्ययनादौ योगबाधात् रूढिमात्रकल्पना; तद्य तदानीन्तनवैदिकप्रसिद्ध्यनुरोधेन दार्शपूर्णमासिकदेवतापदसमुदाययुक्त एव मन्त्रे निरूढलक्षणाङ्गीकारात्, अश्वकर्णादौ तु शक्यसंबन्धप्रतीत्यभावात् कृसावयवशक्तिबाधेनातिरिक्तशक्तिकल्पनमिति विशेषः । प्रयोजन विभज्य विनियोगः ॥ ६ ॥ ॥ २१ ॥ इति षष्ठं सूक्तवाकविभज्यविनियोगाधिकरणम् ॥

(७ अधिकरणम् ।)

लिङ्ग ॥ काम्येष्टिकाण्डे इन्द्राभ्यादिदेवत्या. काम्येष्ट्यः समान्नाता., तेनैव क्रमेण मन्त्रकाण्डे तत्तल्लिङ्गा एव काम्ययाज्यानुवाक्याकाण्डमित्येव समान्नाता याज्यानुवाक्याम-

तामध्य. प्रकृतौ समुदाययो । सूर्यादिपदमध्यश्च विकृतावधार्यते” इति ॥ योगबाधादिति ॥ अध्ययनादिकाले इष्टत्वाभावेन फलोपहितेष्टदेवताप्रकाशकमन्त्रत्वाभावेन योगबाधात्तदर्थं स्वरूपयोग्यतामात्रेण शक्यङ्गीकारे चानिष्टदेवताप्रकाशकपदानामपि योग्यतामात्रेण प्रयोगोपपत्तेरध्ययनादिकाले सर्वसूक्तवाक एव तत्प्रसिद्धे रूढिकल्पनमावश्यकमित्याशङ्क्यार्थः । अश्वकर्णादाविति ॥ अश्वकर्णादिशब्द इत्यर्थः ॥

तस्मात् श्रुतिविरोधाभावात् उपजीव्यत्वेन मुख्यसामर्थ्यस्यापि युक्तं विनियोजकत्वमभिप्रेत्य प्रयोजनमाह—प्रयोजनमिति ॥ तत्तत्कालीनप्रधानाङ्गतया प्रहरणानुष्ठाने तत्कालीनप्रधानसंबन्धिदेवतावाचकपदयुक्त सूक्तवाक तद्विन्नकालीनप्रधानसंबन्धिदेवतावाचिपदोद्गारेण पठनीय इत्यर्थः । सिद्धान्तप्रयोजनोक्त्या पूर्वपक्षे व्यतिरेकेण पौर्णमास्याममावास्याया वा कृत्स्नस्य प्रयोजनमिति प्रयोजनमर्थात् सूचितम् ॥

यत्तु—प्रकाशकारैः पूर्वपक्षे सूक्तवाकस्य प्रहरणप्रयुक्तत्वात् प्रस्तरस्य नाशदोषापहारेष्वप्रयोग, सिद्धान्ते तु इष्टदेवताप्रकाशनप्रयुक्तत्वात् प्रयोग इति प्रयोजनान्तरमुक्तम् । तत्प्रस्तरनाशादिषु आज्येन होमानुष्ठानस्य सिद्धान्त इव पूर्वपक्षेऽपि तुल्यत्वेन प्रयोजकहोमसत्त्वात् प्रयोगोपपत्तेः प्रस्तरहोमाभावे अवभृथे इष्टदेवताप्रकाशनमात्रानुरोधेन तदनुष्ठानस्य सिद्धान्तेऽप्यदर्शनात् अयुक्तमिति कौस्तुभे, अत्रापि च होमाभावेऽपि इष्टदेवताप्रकाशनस्य सूक्तवाकपाठविषये प्रयोजकत्वनिरासोपपादनव्याजेनैव सूचितम् ॥

॥ इति षष्ठं सूक्तवाकविभज्यविनियोगाधिकरणम् ॥

काम्येष्ट्य इति ॥ “ऐन्द्राममेकादशकपालं निर्वपेत् यस्य सजाता वीयुः” । “अमये वैश्वानराय द्वादशकपालं निर्वपेत् भा० ३३

आ. समान्नाताः । ते लिङ्गादिन्द्राभ्यादिदेवत्यकर्ममात्राङ्गं, नतु दुर्बलक्रमसमाख्यानुरोधेन काम्येष्टिमात्राङ्गम् । नच सामान्यसंबन्धबोधकप्रमाणाभावे लिङ्गमात्रेण विनियोगायोगः, मन्त्रगतप्रयोजनाकाङ्क्षासहकृतलिङ्गेन सामान्यसंबन्धबोधकप्रमाणाभावेऽपि इन्द्राभ्यादिदेवताप्रकाशने मन्त्रविनियोगोपपत्तेः । नच—इन्द्राभिस्वरूपे भानर्थक्यादपूर्वसाधनत्वलक्षणार्थं क्रमाद्यपेक्षेति—वाच्यम्, इन्द्राभ्यादिदेवतानां जुहूवत्क्रत्वव्यभिचारित्वेन लक्षणोपपत्तेः, व्यभिचारित्वेऽपि वा लौकिकस्याभ्यादेवैयर्थ्यादेव वारणोपपत्तौ परिशेषादेवापूर्वीयत्वोपस्थिते । अतो लिङ्गमात्रेण क्रमसमाख्ययोर्बाधात्सर्वार्थत्वमिति प्राप्ते—

रूक्ताम्” इत्यादिवाक्यविहिता इत्यर्थः ॥ सजाता ज्ञातयो विप्रतिपन्ना भवेयुरिति वीयुः इत्यस्यार्थः । तत्तल्लिङ्गा एवेति ॥ यदेवेष्टिषु चिह्नमिन्द्राभ्यादिदेवताशब्दस्तदेव चिह्नं येषु तादृश्य इत्यर्थः । याज्यानुवाक्यामन्त्रा इति ॥ इन्द्राभ्यां रोचनादिव इत्यादय इत्यर्थः ॥ वक्ष्यमाणनियतव्यवस्थोपपादकतया क्रमसमाख्याशब्दयोरुपपादानम् । तत्र लिङ्गविनियोगविचारात् पादाध्यायसङ्गती पूर्वत्र श्रुते लिङ्गसापेक्षत्वे उक्ते प्रसङ्गादिह लिङ्गस्याप्यन्यप्रमाणसापेक्षत्वप्रतिपादनात् प्रासङ्गिकीमनन्तरसङ्गतिच तथा किमेता लिङ्गादिन्द्राभिदेवत्यनित्यकाम्यकर्ममात्राङ्गमुत पूर्वोक्तकाम्येष्टिमात्राङ्गम् क्रमसमाख्याभ्यामिति सशयं च स्पष्टत्वादनुक्त्वा पूर्वपक्षमाह—तथेति ॥

स्वाध्यायविध्यध्यापितस्य मन्त्रजातस्य प्रयोजनाकाङ्क्षात् आकाङ्क्षासहकृतेन योग्यतारूपेण लिङ्गेन मन्त्रस्येन्द्राभिप्रकाशनार्थत्वोपपत्तेः लिङ्गस्य सामान्यसंबन्धबोधकप्रमाणापेक्षाभावेन क्रमसमाख्याभ्या नियतव्यवस्था सिध्येत् । नहि लिङ्गं सामान्यतः क्रतुसबन्धेऽवगत एव द्वारविशेषे विनियोजकमित्यत्र किञ्चिन्नियामकमस्ति । श्रुतिवदेव पूर्वं क्रतुसबन्धानवगमेऽपि आकाङ्क्षासहकृतलिङ्गमात्रेण विनियोगोपपत्तेरित्यर्थः । देवतात्वस्य यागैकनिरूपितत्वात् विहितत्वघटितत्वेन अलौकिकत्वादव्यभिचारितक्रतुसबन्धमुपपादयति—इन्द्राभ्यादीति ॥ देवतात्वस्य अलौकिकत्वेऽपि तेन रूपेण मन्त्रेऽप्रकाशनादधिष्ठानमात्रस्य चेन्द्राभ्यादे. मन्त्रार्थवादादौ यागं विना स्वर्गलैकादिस्थत्वेन प्रतिपादनालौकिकत्वावगते. नाव्यभिचारित्वमित्यभिप्रेत्याह—व्यभिचारित्वेऽपि वेति ॥ मन्त्रार्थवादानामन्यपरत्वेनेन्द्रादीनां स्वर्गादिस्थत्वे प्रमाणाभावोऽपिवैयर्थ्येन सूचितः । परिशेषादेवेति ॥ इन्द्रादिपदात्तद्धितेन क्रत्वव्यभिचारित्वेनैव देवतात्वप्रतीतेः स्मारकविधया क्रतूपस्थित्याऽपूर्वसाधनत्वोपस्थितिरित्यर्थः ॥

एवमपूर्वसाधनत्वोपस्थित्यर्थं सामान्यसंबन्धबोधकप्रमाण-

आकाङ्क्षाभावे योग्यतारूपस्य लिङ्गस्य विनियोजकत्वानुपपत्तेर्मग्नगतप्रयोजनाकाङ्क्षायाश्च सर्वमन्त्राणां वाचस्तोमे विनियोगेन निराकाङ्क्षतया अभावाच्च लिङ्गमात्रात् सर्वाश्रयत्वोपपत्तिः । अतश्च वाक्यप्रकरणादिना सामान्यसंबन्धबोधकप्रमाणेन तत्तदाकाङ्क्षोत्थापनात्तत्तत्क्रतुसंबन्धेऽवगते द्वारविशेष एव लिङ्गादवगम्यते । नच वाचस्तोमीयवाक्येन प्रकरणादिबाधः, मन्त्रविशेषविषयाणां तेषां मन्त्रपाठकालोत्पन्नमन्त्रप्रयोजनाकाङ्क्षावेलायामनुपस्थितेन तेन वाक्येन बाधायोगात् । नचैवं प्रबलेन विनियुक्तस्यापि दुर्बलेन विनियोगे उत्कृष्टस्यापि पूषानुमन्त्रणमन्त्रस्य प्रकरणेन गौणेऽर्थे विनियोगापत्तिः, प्रमाणद्वयस्याप्येकविषयत्वान्मन्त्रप्रयोजनाकाङ्क्षावेलायां प्रबलप्रमाणस्योपस्थितत्वाच्च बाधकत्वोपपत्तेः । अतश्च प्रकृते बाधायोगात्क्रमसमाख्यानुरो-

सापेक्षत्वं लिङ्गे प्राचीनोपपादितं व्यर्थं सूचयित्वा मन्त्राणामाकाङ्क्षोत्थापकत्वेन तदपेक्षत्वं स्वयं दर्शयन् सिद्धान्तमाह—
आकाङ्क्षाभाव इति ॥ वहनयोग्यस्यापि पुंसो नैराकाङ्क्षे सति वहने विनियोगादर्शनायोग्यतामात्रस्य आकाङ्क्षाभावे विनियोजकत्वानुपपत्तेरित्यर्थः । वाचस्तोमपदं ब्रह्मयज्ञादेरप्युपलक्षणम् । **वाक्यप्रकरणादिनेति ॥** तत्र वषट्कारादिमन्त्राणाम् “एष वै सप्तदश” इति वाक्यम् लवनमन्त्राणां प्रकरणं प्रकृते क्रमसमाख्योभयं पूषानुमन्त्रणादौ समाख्यामात्रमिति विवेकः । इदमेव सामान्यसंबन्धबोधकप्रमाणसापेक्षत्वं लिङ्गस्य, श्रुतेस्तु स्वतः एव तदुत्थापकत्वात् तदनपेक्षेत्यर्थः । **मन्त्रविशेषेति ॥** सामान्यविशेषभावन्यायेनापि विपरीतबाधकतासूचनाय विशेषपदोपादानम् । **दुर्बलेनेति ॥** आकाङ्क्षोत्थापनेनेति शेषः ॥ **उत्कृष्टस्यापीति ॥** समाख्यासदृशतमुख्यलिङ्गेनेति पूर्वं शेषः । **प्रमाणद्वयेति ॥** वाचस्तोमविनियोजकवाक्यस्य मन्त्रप्रयोजनाकाङ्क्षावेलायामनुपस्थितत्वेन बाध एव, नतु तेन दुर्बलयोरपि बाधः, इह तदानीमेव उपस्थितप्रमाणद्वयसमावेशे प्रबलेन दुर्बलस्य बाध एवेति न तदाकाङ्क्षोत्थापकत्वसंभव इति विशेष इति भावः । **नचान्यत्रेति ॥** क्रमप्राप्तकाम्येष्टिव्यतिरिक्तकर्मणीत्यर्थः ॥ **प्रमाणाभावादिति ॥** प्रकरणपाठादौ प्रकरणपठितेन मया कथमस्योपकर्तव्यमित्यपेक्षोत्पत्त्यापि अव्यभिचारितक्रतुसंबन्धस्य व्याप्तिरूपतया तस्यानैयत्यबाधकत्वेऽपि आकाङ्क्षोत्थापकत्वे प्रमाणाभावः । नहि वह्निविषये निराकाङ्क्षस्य वह्नयनुमितौ जातायां तद्विषये व्याप्तिमात्रेणाकाङ्क्षा उपजायते । अतो न तस्याकाङ्क्षोत्पादकत्वसंभव इत्यर्थः । अव्यभिचारितक्रतुसंबन्धस्वरूपस्यान्यथा दुरुपपादत्वात् अपूर्वमात्रनिरूपितसाधनतावच्छेदकीभूतधर्मावच्छिन्नस्यापूर्वाव्यभिचारितत्वरूपतयैवावश्यनिर्वचनीयस्यापि इहासंभव इत्याह—**वस्तुतस्त्विति ॥** स्वार्थप्रतिपादनं प्रत्यपीति ॥ तस्य तं प्रत्यकारणत्वे

धात् काम्येष्टिविषयत्वमेव मन्त्राणाम् । नचान्यत्राकाङ्क्षोत्थापकं किंचिदस्ति, अव्यभिचारितक्रतुसंबन्धादेराकाङ्क्षोत्थापकत्वे प्रमाणाभावात् ।

वस्तुतस्तु नात्राव्यभिचारोऽपि; जुह्वादीनां हि न तत्वेनान्यत्र कारणतेति तस्या युक्तः क्रतुनाऽव्यभिचारितः संबन्धः, देवतारूपस्याग्न्यादिशब्दस्य तु आनुपूर्वीविशिष्टवर्णत्वेन क्रतुं प्रतीव स्वार्थप्रतिपादनं प्रत्यपि कारणत्वाच्चाव्यभिचारितक्रतुसंबन्ध इति वैषम्यम् । अतश्च व्यभिचारात् अव्यभिचारेऽपि वाऽऽकाङ्क्षोत्थापकत्वानुपपत्तेर्नाऽन्यत्र विनियोगः । अतएव स्वारसिकी आकाङ्क्षा यत्र न निवर्तते यथाऽर्थज्ञाने उपनिषज्जन्यात्मज्ञाने वा, तत्र आकाङ्क्षोत्थापनप्रयोजनाभावात् सामान्यसंबन्धबोधकप्रमाणं विनापि भ-

अर्थप्रतिपादकत्वाभावेन प्रातिपदिकज्ञानुपपत्तिः । जुह्वशब्दस्य तत्र कारणत्वेऽपि क्रतुं प्रत्याकारविशेषविशिष्टार्थस्यैव नियमेन कारणत्वमिति वैषम्यम् । अतएवात्रार्थस्य अपूर्वसाधनत्वकल्पने प्रमाणाभावाच्च तद्वारापि पदस्य अपूर्वाव्यभिचार इत्यर्थः । **स्वारसिकीति ॥** स्वतः एव साकाङ्क्षस्य नाकाङ्क्षोत्थापकप्रमाणापेक्षेत्यर्थः ॥

उपनिषदिति ॥ अत्रच—“अविनाशी वा अरेऽयमात्माऽनुच्छित्तिधर्मा मात्राससर्गस्त्वस्य भवती”त्युपनिषज्जन्यं मात्राशब्दवाच्यधर्माधर्मविकारशरीरसंबन्धरहितसासारिककर्तृभोक्तृनित्यात्मज्ञानमेकम् । तथा “अपहतपाप्मा विजरो विमृत्युः विशोको विजिघ्रन्नसपिपास सत्यकाम सत्यसकल्प” इत्याद्युपनिषत्कृतपापादिदोषराहित्यकाम्यमानफलप्राप्तिप्रयत्नानपेक्षसकल्पमात्राधीनसिद्धिरूपगुणविशिष्टात्मप्रतिपादनपूर्विकया “सोऽन्वेष्टव्यं स विजिज्ञासितव्यं” इति श्रुत्या विहित वेदान्तवाक्यावधारणात्मकजिज्ञासोपेतं तदवधारितात्मस्वरूपानुचिन्तनाख्यान्वेषणात्मकमपहतपाप्मत्वादिगुणविशिष्टात्मज्ञानं द्वितीयम् । तथा आत्मानमुपासीतेत्यादिविधिविहितं निर्गुणात्मविषयमपरोक्षसाक्षात्कारपर्यन्तमात्मज्ञानं तृतीयमिति यद्यप्यात्मज्ञानं त्रिविधम्, तथापि द्वितीयतृतीययोरुपासनारूपात्मज्ञानयोः कर्मणि पुरुषे वा दृष्टप्रयोजनाभावाददृष्टापेक्षायां श्रुत्याद्यभावेन कत्वज्ञत्वानुपपत्तेः “स सर्वाश्च लोकानाप्नोति सर्वाश्च कामानवाप्नोति तरति शोकमात्मविदि”त्यादिवाक्यशेषसमर्पितं द्वितीयात्मज्ञानस्य फलम्, तथा “स खल्वेवं वर्तयन् यावदायुषं ब्रह्मलोकमभिसंबध्यते नच पुनरावर्तते” इति वाक्यशेषसमर्पितं फलं तृतीयात्मज्ञानस्येति व्याकरणाधिकरणे आचार्यैः पुरुषार्थत्वस्य प्रतिपादनादिह प्रथममेवात्मज्ञानं ग्राह्यम् । तस्य कत्वज्ञत्वं केवललिङ्गादेव । यद्यप्यत्रापि वाक्यशेषसमर्पितं फलं सभाव्यते, तथापि तस्य पर्णमयीन्यायेनार्थवादत्वात्

वत्येव लिङ्गमात्राद्विनियोगः, प्रकृते तु स्वारसिकाकाङ्क्षानिवृत्तेराकाङ्क्षोत्थापकसामान्यसंबन्धबोधकप्रमाणपेक्षेति वैषम्यम् ।

नचैवं प्रबलक्रममात्रेणैव तदुपपत्तेः समाख्यावैयर्थ्यम्, यत्र साप्तदशवदग्निदेवत्यकर्मक्रमे आग्नेयमग्नद्वयान्नान तत्र प्रथमातिक्रमे कारणाभावात्क्रमाविरोधाच्च सामिधेनीषु निवेशे प्राप्ते समाख्यया याज्यानुवाक्याकार्ये निवेशः, सा-

अङ्गत्वमेवेत्यर्थः । विनियोग इति ॥ नच—अर्थज्ञानस्य साक्षात्कर्मसु सामर्थ्यादव्यभिचारिद्वारानपेक्षणात् लिङ्गमात्रेण कर्मणि विनियोगसम्भवेऽपि आत्मज्ञानस्य साक्षात् कर्मविषयत्वाभावेन तत्रासामर्थ्यात् ज्ञेयात्मरूपस्य द्वारस्य लोकवेदसाधारण्येन कत्वव्यभिचाराभावात् कथं तन्मात्रेण कत्वङ्गत्वम् इति—वाच्यम्; लौकिककर्मप्रवृत्ते देहादिव्यतिरिक्तात्मज्ञान विनापि सिद्धे तद्व्यावृत्तये अव्यभिचारितद्वारानपेक्षणात् पारलौकिकफलसाधनकर्मणामेवाकाङ्क्षितत्वेन सामर्थ्यमात्रेण तदुपपत्तेरित्यर्थः । विस्तरेण चैतद्विश्वजिदधिकरणे चतुर्थे उपपादयिष्यते । अत्रच यथानुष्ठेयकर्मानुष्ठानौपयिकत्वेन आत्मज्ञानस्य कर्माङ्गता तथा न निषिद्धकर्माङ्गत्वम्; तथात्वे अनात्मज्ञानवता कृतब्रह्महृन्ननप्रत्यवायजनकत्वानापत्तेः, किंतु तत्फलीभूतनिवृत्त्यङ्गत्वमेव । तदुक्तं वार्तिके—“आत्मज्ञान हि सयोगपृथक्त्वात् कत्वर्थपुरुषार्थत्वेन ज्ञायते । तेन विना परलोकफलेषु कर्मसु प्रवृत्तिनिवृत्त्यसम्भवात् ।” इति ॥ एतावांस्तु विशेषः—निषेधपरिपालनरूपनिवृत्तेरपूर्वजनकत्वाभावेन तत्रोपनिषन्धियमजन्त्यापूर्वानुपयोगान्नित्यत्वादिप्रकारकात्मज्ञानस्य निवृत्तौ स्वरूपोपयोगितयैवोपयोगः, उपनिषन्धियमस्तु नापेक्ष्यते, विहितकर्मसु तु सोऽपीति ज्ञेयम् । अथवा—यथा निषेधाध्ययननियमो निषेधेन्युपयुज्यमानोऽपि निमित्तनिश्चयद्वारा प्रायश्चित्तेषु उपयुज्यते, तथोक्तात्मज्ञाननियमो निषेधे अनुपयुक्तोऽपि प्रायश्चित्ताधिकारहेतुभूतामनुतापहेतुका निवृत्तिं संपादयन् प्रायश्चित्तेषु उपयुज्यत इति द्रष्टव्यम् ॥

एतच्च सामान्यसंबन्धबोधकप्रमाणं विना कापि लिङ्गमात्रस्य विनियोजकत्वायोगात् “यदेव विद्ययां करोति श्रद्धयोपनिषदा तदेव वीर्यवत्तर भवती”ति “ओमित्युद्गीथमुपासीते”ति उद्गीथोपासनाप्रकरणे छान्दोग्ये पठिताभ्यामपि वाक्याभ्यामेव प्रकरणबाधेन तयोः कत्वङ्गत्वं न लिङ्गमात्रेणेति न्यायसुधाकृतोऽभिमतमपि प्रकरणबाधेनैतद्वाक्याभ्यां सर्वकत्वङ्गत्वायोगादयुक्तमिति पार्थसारथ्यभिसहितदूषणमभिप्रेत्योक्तम् । न्यायसुधाकृन्मतोपन्यासपूर्वकं तद्दूषणोपन्यासेच प्रकाशकारैरेव पराक्रान्तमिति नेह तत् प्रपञ्च्यते ॥ परमार्थतस्तु—यदि कृष्यादिवन्नित्यप्राप्तस्य विधिकल्पने प्रमाणाभावेन विधेयत्वानुपपत्तेः जन्यतामात्रबोधेऽपि अङ्गत्वासम्भ-

मिधेनीषु त्वन्यासामागमः । नचैवं क्रमोपन्यासवैयर्थ्यम्; यत्रान्यदेवत्यपूर्वेष्टियाज्यान्नानानन्तरमुत्तरेष्टियाज्यातः पूर्वमाग्नेय्य ऋचः पठितास्तत्र तल्लिङ्गकमन्त्रेण याज्याकार्ये निवेशासंभवात् समाख्याबाधेऽपि क्रममात्रेणोत्तरेष्टिसामिधेनीकार्ये विनिवेशः, तत्सामिधेनीस्थानपठितत्वात् । अतः सिद्धं काम्येष्टिष्वेव विनियोग इति ॥ ७ ॥ २२ ॥ इति सप्तमं लिङ्गक्रमसमाख्यानाधिकरणम् ॥

वात् अङ्गताबोधकत्वेन “यदेवे”त्येतद्वाक्यद्वयमेव स्वीकर्तव्यमिति कौस्तुभे पूज्यपादोक्तमनुसन्धीयते, तदा करोतीत्यस्य लेटव्य प्रकल्प्य कथंचित् न्यायसुधोक्तमेव साध्विति ज्ञेयम् ॥

समाख्यावैयर्थ्यमिति ॥ याज्यानुवाक्याकाण्डमिति समाख्यावैयर्थ्यं सूत्रे च तदुपादानं व्यर्थमित्यर्थः । साप्तदशवदिति ॥ सामिधेन्यङ्गभूतसाप्तदशयस्मिन् कर्मणि अग्निदेवत्ये पाधिकृतीयेष्टिरूपे आतिदेशिकमन्त्रप्राप्त्या न प्रधाने याज्यापेक्षा, वाचनिकसाप्तदशयान्नात्, सामिधेनीष्वाम्येयऋद्वयापेक्षा, तत्र तत्तदिष्टिक्रमात्राताम्रयमन्त्रद्वयस्य प्रथमातिक्रमे कारणाभावेन सामिधेनीषु क्रमाविरोधेन च निवेशप्रसक्तौ याज्याकार्ये तन्निवेशस्य समाख्ययैव वक्तव्यत्वात् तदावश्यकत्वमित्यर्थः । अतएव एतादृशस्थले अपेक्षितविधानरूपन्यायस्यैव समाख्यया बाधः, ननु क्रमस्य कश्चन विसर्कोच इति ॥ सामिधेनीष्वन्ययोरामगममाह—सामिधेनीष्विति ॥ एवं तर्हि काम्ययाज्यानुवाक्याकाण्डमिति समाख्ययैवेष्टिसिद्धे क्रमोपन्यासवैयर्थ्यमाशङ्क्य परिहरति—नचैवमिति ॥ यत्रेति ॥ अग्निवारुणष्टिक्रमे तदेवत्ययाज्यानुवाक्ये पठित्वा सोमारौद्रेष्टिक्रमात्रातत्तदेवत्ययाज्यानुवाक्यापाठात् आग्नेय्य ऋचः पृथुपाजवत्यश्च समात्राता, तत्र तासां लिङ्गविनियुक्तमन्त्रान्तरेण बाधादुत्तरेष्टियाज्याकार्ये समाख्यामात्रेण विनियोगानुपपत्तेः लिङ्गसहकृतसमाख्ययान्यत्र विनियोगप्रसक्तौ क्रमेण ता बाधित्वा उत्तरेष्टिसामिधेनीनिवेशलाभाय क्रमोपादानमित्यर्थः ॥

ननु क्रमः पूर्वस्यामपीष्टौ साधारण इत्यत आह—तत्सामिधेनीति ॥ पूर्वैष्टिसामिधेनीस्थानस्य तदीययाज्यादिपाठेन व्यवधानादुत्तरेष्टिसामिधेनीस्थान एव पठितत्वमित्यर्थः । सिद्धान्तमुपसहरति—अत इति ॥

प्रयोजन पूर्वोत्तरपक्षप्रतिपादनेन तथा “मनोतायातु वचनादधिकार” इति दाशमिकाधिकरणपूर्वोत्तरपक्षप्रयोजनेन च स्पष्टत्वान्नोक्तम् ॥

॥ इति सप्तमं लिङ्गसामान्यसंबन्धबोधकप्रमाणपेक्षत्वाधिकरणम् (लिङ्गक्रमसमाख्यानाधिकरणम् ॥)

(८ अधिकरणम् ।)

अधिकारे ॥ ज्योतिष्टोमे “आग्नेय्याऽऽग्नीध्रमुपतिष्ठत्” इत्यत्र किं अप्रकृतसाधारण्येन ऋज्यात्रमाग्नीध्रोपस्थानाङ्गम्, उत प्रकृता एव याः स्तोत्रादावपि विनियुक्तास्ता एवेति चिन्तायाम्—

आग्नेयीपदस्याविशेषेण सर्वपरत्वात्प्रकरणस्य तत्संकोचकत्वानुपपत्तेरग्निदेवत्वऋज्यात्रस्यैव विशिष्टविध्युत्तरकालीनविशेषणविधिना आग्नीध्रोपस्थानाङ्गत्वेन विधानम्, नत्व-आग्नेयी उद्देश्या, येनानर्थक्यमिया व्रीहिवत्प्रकरणेन संकोच्येत, तृतीययोपादेयत्वावगमात् । यत्र चोपस्थानस्वरूपे आनर्थक्याशङ्का, तत्र प्रकरणानुप्रवेशेऽपि नाग्नेयीपदस्य प्रकृतपरत्वापत्तिः । नचाग्नेयीपदस्य यौगिकत्वात्तद्विद्वान्तत्वाद्वा संनिहितपरत्वम्, यौगिकानामवयवार्थविशिष्ट्य-

ज्योतिष्टोम इति ॥ सामान्यसंबन्धबोधकप्रमाणसूचनाय ज्योतिष्टोम इत्युक्तम् । **आग्नेयेयेति ॥** आग्नेय्या ऋचा आग्नीध्रमण्डपमुपतिष्ठते इति वचनस्यार्थः । एतच्च ऐन्द्र्या सदो वैष्णव्या हविर्धानमिति वाक्यद्वयस्याप्युपलक्षणम् । अत्र यद्यपि श्रुतेर्विनियोजकत्वम्; तथापि लिङ्गेन सामान्यसंबन्धकारिप्रमाणसापेक्षत्वेन विनियोगे पूर्वाधिकरणे चिन्तिते तत्प्रसङ्गादुपस्थिताया श्रुतेरपि तदपेक्षत्वेन विनियोजकत्वस्याभिधानात् प्राप्तङ्गिकी पादसङ्गतिमतएव तथैवानन्तरसङ्गतिच स्पष्टत्वादानुल्लिख्याप्रकृतमात्रग्रहणकोटि कैश्चित् भ्रमेणोक्ता निरसितुमवश्यवक्तव्यं सशयं दर्शयति—**किमिति ॥**

अप्रकृतमात्रग्रहणपक्षो हि प्रकृताना यातयामत्वात् विनियुक्तविनियोगात् वा ग्रहणासंभवे संभवेत्, नच तदुभयमत्रास्ति, कुशा दर्व्यादय इति वचनेनादोषत्वस्मरणात्, पुरोडाशकपालवत् विनियुक्तविनियोगस्यापि संभवाच्च । अतोऽप्रकृतमात्रग्रहणपक्षस्यायुक्तत्वं प्रकृताप्रकृतसाधारण्योक्त्या सूचितम् ॥ **ता एवेति ॥** यद्यप्याग्नेय्या उपादेयत्वात् तद्वैकत्वविवक्षया न बह्वीना करणत्वप्रसक्तिः, तथापि प्रकृताग्नेयीबहुत्वमादाय अथवा ऐन्द्री वैष्णवीति ऋगन्तराभिप्रायेण वा ता इति बहुवचनं नेयम् । तथाच या. प्रकरणे पठिता. विशिष्य स्तोत्रान्तरे विनियुक्ता “अग्न आयाहि वीतय” इत्यादयः ता एवेत्यर्थः ॥

पूर्वपक्षोपपत्तिमाह—आग्नेयीपदस्येति ॥ तृतीयायाः प्रकृतग्रहणेऽविरोधेऽपि प्रातिपदिकश्रुतेरविशेषप्रवृत्तायाः संकोचरूपबाधापत्तिसूचनाय आग्नेयीपदस्येत्युक्तम् । आग्नेय्या करिष्यमाणोद्देश्यत्वाशङ्कानिरासोपोद्बलनाय प्राप्तोपस्थानविधिसूचनायच विशिष्टविध्यन्यथानुपपत्तिप्रसूतविशेषणविधिविधेयत्वोक्त्या उपादेयत्वं सूचितम् ॥

तद्विद्वान्तत्वाद्देति ॥ आग्नेयीशब्दस्य तद्विद्वान्त-

क्तिमात्रवाचित्वेन संनिहितवाचित्वे प्रमाणाभावात्, तद्वि-तस्य तद्वाचित्वेऽपि प्रकृतानामृचामेकप्रकरणस्थत्वेऽपि प्रदेशान्तरस्थत्वेन संनिहितत्वाभावात् ।

अस्तु वा प्रकरणसंनिहितस्यैव तद्वितेन ग्रहणम्, तथापि यत्र न तद्वितश्रवणं यथा ब्रह्मौदनप्राशनानां चतुरो ब्राह्मणान् भोजयेदित्यादौ, तत्र प्रकृतत्वग्रहणे प्रमाणाभावः । नच—प्रकृतानामपूर्वार्थत्वस्य कृत्स्नत्वात्केवलं द्वाररूपाग्नीध्रोपस्थापनसंबन्धकरणे लाघवादप्रकृतानाञ्चोभयकरणे गौरवापत्तेः प्रकृतनियम इति—वाच्यम्, प्रकृतग्रहणेऽप्युपस्थानस्वरूपस्य द्वारत्वे तत्कार्यापन्ने ऊहाधनापत्तेरपूर्वसाधनत्वलक्षणाया आवश्यकत्वात् । नहि प्रकृतविषयेऽपि प्रकरणेन वाक्यान्तरकल्पनया अपूर्वार्थत्वबोधः, तथात्वे व्रीहीणां स्वरूपेण द्वारत्वापत्तौ यवानां तदनापत्ते । अतो लाघवादपूर्व-

त्वात् तस्यच सर्वनामार्थवृत्तित्वेन संनिहितव्यक्तिवाचित्वात् नाप्रकृतग्रहणमित्यर्थः । अत्र न्यायमुधाकारादिभिः अग्निदेवत्वत्वक्त्वसंनिहितत्वादीनां मन्त्रविशेषोपलक्षणत्वादेकेन चोपलक्षणेन प्राकृतकार्यसिद्धावुपलक्षणान्तरानपेक्षणादग्निदेवत्वत्वक्त्वयोः श्रुतत्वाविशेषेण उभयोरप्युपलक्षणत्वेऽपि विग्रहवाक्यस्थसर्वनामगम्यत्वेन विलम्बितप्रतीतिकत्वादविवक्षावगते सर्वग्रहणमिति समाहितम्, तत्संनिहितत्वोपलक्षितव्यक्तिविशेषस्यापि गुणाधिकरणे तद्वितवाच्यत्वप्रसाधनाद्वक्तृत्वेऽपि स्त्रीत्वानुमेयतया विलम्बितप्रतीतिकत्वस्य तुल्यतया संनिहितत्वस्योपलक्षणत्वोपपत्तेरिति कौस्तुभदर्शितरीत्या अयुक्तं मत्वा तदङ्गीकृत्यापि परिहरति—**तद्वितस्येति ॥** पूर्वाक्तन्यायमुधाकृदभिहितममाधिदूषणं तद्वाचित्वेऽपीत्यपिना सूचितम् ॥

यथेति ॥ अत्रच सर्वनामश्रवणाभावात् ब्राह्मौदनिकाग्नि-संस्कारकहोमशेषौदनप्रतिपत्त्यर्थतया ऋत्विक्संस्कारार्थत्वाभावेन तन्नाशे पुनर्भोजनानुष्ठानादर्शनेनच तेषामुद्देश्यत्वानुपपत्त्या प्रकृतग्रहणे प्रमाणाभाव इत्यर्थः ॥

ननु एवं प्रकृतग्रहणे नियामकान्तराभावेऽपि अप्रकृतग्रहणे तस्या आग्नीध्रोपस्थानस्वरूपार्थत्वेनाऽऽनर्थक्यापत्तेरपूर्वार्थत्वकल्पनस्याप्यावश्यकत्वात् कृत्वापूर्वार्थतायाः प्रकृताया एवाग्नीध्रोपस्थापनरूपद्वारान्तरसंबन्धमात्रकरणेन लाघवात् तदुपजीविविधिश्रुत्याच प्रातिपदिकश्रुतेरपि संकोचोपपत्तेः प्रकृतग्रहणोपपत्तिरित्यभिप्रेत्य शङ्कते—**नचेति ॥** प्रकरणेन स्वतन्त्रवाक्यान्तरकल्पनया प्रकृताया अपूर्वार्थत्वबोधासंभवे केन तर्हि तस्यास्तद्वोध इत्यपेक्षाया यत्र यदुद्देशेन विनियोगः तत्र अपूर्वसाधनत्वलक्षणाया उद्देश्यवाचकपदाङ्गीकारेण इत्युत्तरमप्रकृतायामपि समानमित्याशयेनाह—**अतो लाघवा-दिति ॥**

साधनीभूतस्तोत्रत्वेनैवोद्देश्यता । तावता चापूर्वसाधनीभूतोपस्थानार्थत्वस्याभावात् । अस्त्येव प्रकृतग्रहणेऽपि तद्विधावपूर्वसाधनत्वलक्षणा । अपिच स्तोत्रापूर्वसाधनत्वकृत्स्नावपि नोपस्थानजन्यज्योतिष्टोमापूर्वसाधनत्वलाभः प्रकृतानाम्, अतः सर्वासामेव ग्रहणम् । अप्रकृतानामेव वा, कार्यसाकाङ्क्षत्वादिति प्राप्ते—

अप्रकृतग्रहणे तासामपूर्वसाधनीभूतोपस्थानार्थत्वान्यथानुपपत्त्या अपूर्वार्थत्वस्यापि ग्रीह्यादिवत्कल्पनीयत्वापत्तेः प्रकृतानां च कार्यान्तरसंबन्धबोधकविधावेवापूर्वार्थत्वस्य कृत्स्त्वालाघवोपजीविना प्रकृतनियमः । संभवतिच प्रकृतानामप्याग्नेयीना वाङ्मनियमन्यायेन स्तोत्रद्वारा ज्योतिष्टोमा-

एवं तावत् प्रकृताप्रकृतानां ग्रहणं प्रसाध्याधुना कैश्चिदुक्तमप्रकृतमात्रग्रहणमपि युक्त्या पूर्वपक्षे साधयति—अप्रकृतानामेव चेति ॥ पुरोडाशकपालस्य अनन्यथासिद्धवाचनिकविनियोगबलात् निराकाङ्क्षस्य विनियुक्तस्यापि विनियोगोऽगत्या आश्रितः, प्रकृतेतु तेन रूपेण विनियोगाभावादप्यन्यथानुपपत्तेश्च क्षीणत्वान्न युक्तं विनियुक्तनिराकाङ्क्षविनियोगाश्रयणमिति उभयाकाङ्क्षया दाशतयीतोऽप्रकृतग्रहणमेव न्याय्यम् ॥

वस्तुतस्तु—तस्या अपि वाचस्तोमादौ विनियोगेन कार्यसाकाङ्क्षत्वाभावात् आकाङ्क्षोत्थापकक्रमसमाख्यादिरूपसामान्यसंबन्धबोधकप्रमाणेन यस्या सामान्यतः क्रतुसंबन्धोऽवगतः तस्या यावच्छिन्नेन विनियोगकल्पनम् ततः पूर्वमेवानया श्रुत्या विनियोगेनाप्रकृतमात्रग्रहणमुपपादनीयम् । यद्यपि तथाभूतास्तोत्राङ्गभूतापि आग्नेयी भवति, तथापि तस्या स्तोत्र एव निराकाङ्क्षत्वात् ग्रहणमित्याशयः ॥

सिद्धान्तमाह—अप्रकृतेति ॥ यद्यपि उपस्थानाङ्गत्वेन मन्त्रस्य विधानात् तत्स्वरूपेचानर्थक्यप्रसक्तावपूर्वसाधनत्वलक्षणा, तथापि सर्वत्रापूर्वसाधनीभूताङ्गोद्देशेनाङ्गविधावर्थादपूर्वार्थत्वेनापि तद्विधानमन्यथानुपपत्त्या विधिकल्पनया आवश्यकम्, तदेतदवघातविधावगत्या अङ्गीकृतम्, प्रकृतेतु अप्रकृतग्रहणे चापूर्वसंबन्धस्य तत्साधनसंबन्धस्यच उभयस्यापि श्रूयमाणेन विधिना श्रुत्यर्थाभ्यां करणे गौरवापत्तेः प्रकृतग्रहणेचापूर्वसंबन्धस्य कृत्स्त्वात् केवलमपूर्वसाधनीभूतसंबन्धमात्रकरणेन लाघवोपपत्तेः तद्ग्रहणस्यैव लाघवोपजीविना विधिनाऽनुमतत्वात् प्रधानभूतविधिश्रुत्यनुरोधेन प्रातिपदिकश्रुतेः संकोचेऽपि बाधकाभावेन प्रकृतमात्रग्रहणसिद्धिरित्यर्थः ॥

ननु उपस्थानाङ्गभूतायाः प्रकृतायाः कथं ज्योतिष्टोमापूर्वसंबन्धसंभवः ? तस्याः स्तोत्रद्वारा तत्संबन्धादतोऽस्यास्तदपूर्वसंबन्धविधिकल्पनमावश्यकमित्यत आह—संभवति चेति ॥ स्तोत्रद्वारेह तदसंभवेऽपि उपस्थानरूपकार्यान्तरद्वारा ज्योतिष्टोमापूर्वसंबन्धसंभवान्न तदपूर्वसंबन्धायोग्यत्वम् । अतएव—यद्यप्यपूर्वसंबन्धः स्वकल्पकेन विशिष्योपस्थितेन च का-

पूर्वसंबन्धासंभवेऽपि कार्यान्तरद्वारा सः । आग्नेयीनां स्तोत्रादौ विनियोगेऽपि पार्थक्येन ज्योतिष्टमप्रकरणे पाठादेव वा तदपूर्वसंबन्धावगमः ।

अथमेव च ब्रह्मोदनप्राशने ऋत्विक्स्वनियामकन्यायः । नचैवं “आग्नेयाय हिरण्यं ददाति” इत्यापि तन्नियमापत्तिः, ऋत्विक्षु आग्नेयत्वस्य नियमेनाप्राप्तेः । अतएव चाग्निमुपनिधाय स्तुवीतेत्यादावाक्षेपणीयस्तोत्रापूर्वसंबन्धस्याहवनीयादावप्राप्तत्वान्न तन्नियमोऽपि विना वचनं आयतनबहिर्भावायोगाह्लौकिकस्यैवेति वक्ष्यते । अतः सिद्धं लाघवानुरोधेन प्रकृतस्यैव ग्रहणम् ॥ ८ ॥ २३ ॥ इत्यष्टममाग्नेयीप्रकृतनियमाधिकरणम् ॥

र्यान्तरसंबन्धेन निराकाङ्क्ष, तथापि तदाऽऽकाङ्क्षैव तदुपजीवनं नानुपपन्नं इति भावः ॥

ननु प्रकृताग्नेयीमन्त्रस्य स्तोत्रापूर्वसंबन्धकृत्स्नावपि उपस्थानजन्यापूर्वसंबन्धस्य द्वारतया कल्पनावश्यकत्वेन गौरवसिद्धान्तेऽप्यविशिष्टमेवेत्याक्षेपणीयापूर्वसंबन्धस्य कार्यान्तरार्थमप्यन्यत्र नियमेन कृत्स्नौ तन्मात्रोपजीवनेनान्यत्र कार्यान्तरसंबन्धमात्रकरणमित्येतदधिकरणन्यायस्य कथमाग्नेयीवाक्ये प्रवृत्त्या प्रकृतनियमसिद्धिरित्यत आह—आग्नेयीनामिति ॥ उपस्थानजन्यापूर्वसंबन्धकल्पनावश्यकत्वेऽपि न तद्वारा ज्योतिष्टोमसंबन्धोऽपि कल्प्य प्रकृतग्रहणे आपतति, स्तोत्रं विनापि तत्संबन्धस्य पाठादेव सिद्धे, अतः स्तोत्रापूर्वद्वारकत्वमात्रकल्पनवदिहापि उपस्थानजन्यापूर्वद्वारकत्वमात्रस्यैव कल्पनादप्रकृतग्रहणेतु तस्यापि कल्पनापत्तेः गौरवमित्येवमाक्षेपणीयापूर्वसंबन्धस्य कृत्स्त्वमुपपादनीयमित्यर्थः ॥

ब्रह्मोदनप्राशनवाक्येऽपि ब्रह्मोदनप्राशनाङ्गभूतब्राह्मणविधौ प्राशनस्य प्रतिपत्तिर्वेन दृष्टार्थत्वादाधानाद्यपूर्वसाधनलक्षणया तत्र तदपूर्वसंबन्धस्य ऋत्विजा प्रयोगाङ्गत्वेन नित्यप्राप्तत्वात् प्रकृतग्रहणोपपत्तिरित्यभिप्रेत्याह—अयमेव चेति ॥ नियमेनाप्राप्तेरिति ॥ तत्र नियमतः प्राप्त्यभावेन विधिश्रुतेरपूर्वसंबन्धाक्षेपकत्वस्यावश्यकत्वान्न कदाचित् प्रकृतसत्त्वेऽपि तन्नियम इत्यर्थः ॥

आयतनेति ॥ “विना एष इन्द्रियेण वीर्येण व्यूध्यते यस्याहिताग्नेरभिरपक्षायति तं सभरेदिदन्त एकमि”ति वचनेन यजमानीयेन्द्रियवीर्यनाशरूपदोषापादकायतनबहिर्भावरूपापक्षये प्रायश्चित्तविधानात् बहिर्भावस्यायोग इत्यर्थः । सिद्धान्तमुपसहरति—अत इति ॥ प्रयोजनं स्पष्टत्वान्नोक्तम् ॥

याज्ञिकास्तु—आग्नेयकृष्णप्राविपशुकृष्णमात्रातेन अग्ने यन्मुपधेत्याग्नेयीमन्त्रेणाभिमर्शनमाचरन्ति नोपस्थानम्, तत्राग्नेयचामीध्रमभिमृशेदिति तैत्तिरीयश्रुतिरेव प्रमाणं द्रष्टव्यम् ॥

॥ इत्यष्टममाग्नेयीप्रकृतनियमाधिकरणम् ॥

(अधिकाराधिकरणम्)

(९ अधिकरणम् ।)

लिङ्गसमाख्यानाभ्याम् ॥ सोमे—“भक्षे हि माविशो-
त्या”दिभक्षानुवाक इत्येवं समाख्यातो मन्त्रः श्रुतः । तत्र
यस्तावदस्यांशो भक्षणमेव प्रतिपादयति स तत्रैव विनियु-
ज्यते, ग्रहणावेक्षणसम्यग्जरणप्रतिपादकानां त्वंशानां किं
ग्रहणादावेव विनियोगोऽथवा भक्षणमग्नैकवाक्यतया भक्षण
एवेति चिन्तायाम्—

ग्रहणादेरविहितत्वेनापूर्वं प्रत्यङ्गत्वजनकत्वस्याप्यभा-

इत्यादिरिति ॥ आदिशब्देन विचारविषयतया आव-
श्यकस्य “दीर्घायुस्वाय शन्तनुवाय रायस्पोषाय वर्चसे सुप्र-
जास्त्वायेहि वसो पुरोवसो प्रियो मे हृदोस्याश्विनोस्त्वा बाहु-
+याःसध्यासं नृचक्षस त्वा देव सोम सुचक्षा अवह्येषम् ।
हिन्व मे गात्रा हरिषो गणान्मे मा वितीतृषः । शिवो मे सप्त-
र्षीनुपतिष्ठस्व मा मे वाङ्माभिमतिगा । मन्द्राभिभूतिः केतुर्यज्ञाना
वाग्जुषाणा सोमस्य तृप्यतु—वसुमद्गणस्य रुद्रवद्गणस्यादित्यव-
द्गणस्य सोमदेवते मतिविदः प्रातःसवनस्य माध्यन्दिनस्य
सवनस्य गायत्रच्छन्दसः त्रिष्टुप् छन्दसो जगच्छन्दसोऽभिहुत
इन्द्रपीतस्य नराशंसपीतस्य पितृपीतस्य मधुमत उपहृतस्यो-
पहृतो भक्षयामि” इत्यन्तस्य भागस्योपादानम् । एतच्च भा-
ष्यलिखितक्रमेण लिखितम् । तैत्तिरीयशाखायातु अवह्येष-
मित्यस्याऽग्रे मन्द्राभिभूतिरित्यादि भक्षयामीत्यन्तं पठित्वा
हिन्व मे इति पठितम् । पूर्वपक्षोपयोगितया इत्येवं समा-
ख्यात इत्युक्तम् । तत्र सर्वस्याप्युदाहरणताशङ्कानिरासाय
विषय विविनक्ति—तत्रेति ॥ मन्द्राभिभूतिरित्यादि जुषाणे-
त्यन्तस्य तृप्या अस्य फलप्रकाशनपूर्वकं भक्षणप्रकाशनार्थ-
त्वस्य स्पष्टत्वात् तृप्यत्वित्यन्तस्य भक्षणप्रकाशकत्वस्य उत्तरा-
धिकरणे साधयिष्यमाणत्वाच्च वसुमदादेश्च लिङ्गसमाख्याभ्या
निर्विवादमेव “अभिषुत्याहवनीये हुत्वा प्रत्यञ्च परेत्य सदसि
भक्षान् भक्षयती”ति विहितभक्षणाङ्गत्वम् । तद्वतानाच प्रातः-
सवनाविशिष्टादना तथा इन्द्रपीतादिशब्दानां च सूक्तवाकवि-
भागाधिकरणन्यायेन तद्वदेव यथासवनं विनियोगस्य स्पष्टत्व-
मिति मोदाहरणत्वमित्यर्थः । अंशानामिति ॥

“भक्षेहिमे”त्यादेः “सध्यासमि”त्यन्तस्य ग्रहणे “नृचक्ष-
समि”त्यादेर “वह्येषमि”त्यन्तस्य अवेक्षणे “हिन्व मे”त्यादे-
“अतिगा” इत्यन्तस्य सम्यग्जरणे इत्येवमंशानां विनियोग
इत्यर्थः । तत्र सिद्धान्ते यथालिङ्गं विनियोगात् तदुपयोग्युदे-
श्यतावच्छेदकरूपणात् पादाध्यायसङ्गती तथा पूर्वाधिकरणे
ऋतुसबन्धरहितद्वारसंबन्धानुपपत्तेः प्रकृतग्रहणे उक्ते प्रकृते
सर्वथाऽविहितग्रहणादेरपूर्वसबन्धाभावे द्वारत्वाभाव इत्येवं
पूर्वपक्षोत्थानात् प्रत्युदाहरणरूपा अनन्तरसङ्गतिश्च स्पष्टत्वा-
दनुक्त्वा पादाध्यायसङ्गत्योरतिस्पष्टत्वं प्रथमतः सिद्धान्तको-
ट्युपन्यासेन सूचयन् सन्देहं दर्शयति—किमिति ॥

वाङ्ग्रहणस्यार्थाद्भक्षणजनकत्वेन पक्षप्राप्तावपि बाहुभ्यां स-
ध्यासमित्यनेनोक्तस्य बाहुद्वयकरणकस्य ग्रहणस्य कथमप्य-
प्राप्तेरवेक्षणस्य च भक्षाजनकत्वेनैवाप्राप्तेः सम्यग्जरणस्य
तदनुकूलव्यापारस्य वा भक्षोत्तरभावितया भक्षाजनकत्वेन
तेषामपूर्वप्रयोजकत्वस्याप्यभावाद्ग्रहणाद्यर्थत्वे आनर्थक्या-
पत्तेः भक्षणमग्नैकवाक्यतया भक्षणार्थत्वमेवैषाम् । अतएव
समाख्याप्युपपन्ना भवतीति प्राप्ते—

ग्रहणाद्यर्थत्वे लिङ्गमात्रसत्त्वेऽपि ग्रहणादिस्वरूपार्थत्वे म-
न्त्रनियमस्यानर्थक्यापत्ते तेषामविहितत्वेनापूर्वं प्रत्यङ्गत्वस्य
जनकस्य वाऽभावे तदपूर्वसाधनत्वलक्षणया आनर्थक्यपरि-
हारानुपपत्तेर्न तदङ्गत्वेन मन्त्रविनियोगो युक्तः, अपितु
विहितभक्षणाङ्गतयैवेत्यभिप्रेत्य पूर्वपक्षमाह—ग्रहणादेरि-
ति ॥ भक्षाजनकत्वेनैवेति ॥ ग्रहणं विना भक्षणा-
सभवेन तस्य पक्षप्राप्तसभावनायामपि अवेक्षणस्य लोके
नियमतस्तज्जनकत्वाविरुद्धे सर्वथैवाप्राप्तिरित्यर्थः ॥ भक्षो-
त्तरभावितयेति ॥ नच—भक्षोत्तरभाविभक्षणजन्यफल-
प्रकाशनद्वारा अग्न्येत्यादिमन्त्रस्य दर्शपूर्णमासाङ्गत्वमिव भ-
क्षणाङ्गत्वमिति—वाच्यम्; कवलस्योगरूपभक्षणस्य भक्ष्य-
माणप्रतिपत्तिरूपतया सम्यग्जरणफलकत्वाभावादिति भावः ॥
भक्षमग्नैकवाक्यतयेति ॥ सत्यप्याख्यातभेदे उपक्रमो-
पसहारैक्ये सत्यैकवाक्यताप्रयोजकीभूताकाङ्क्षासत्त्वस्य वैश्वा-
नरवाक्ये दर्शनादत्रापि भक्षेहीत्यादिना भक्षणस्यैवोपक्रमात्
भक्षयामीत्यन्तेन तस्यैवोपसहारादुपक्रमोपसहारैक्यप्रतीतेरे-
कवाक्यताप्रयोजकीभूताकाङ्क्षारूपलिङ्गात् ग्रहणावेक्षणसम्य-
ग्जरणविशिष्टत्वेन अथवा भक्षणलक्षणयावा भक्षार्थत्वमि-
त्यर्थः । एवं लौकिकविनियोगासभवे पूर्वोक्तैकवाक्यतारूपलि-
ङ्गोपपत्त्यया दुर्बलयापि समाख्यया विनियोगे विरोधाभाव
इत्याह—अतएवेति ॥ यद्यपीयं लौकिकी, तथापि अना-
दित्वात् भक्षसबन्धबोधे नियामकतया योग्यत्वादङ्गत्वं गम-
यन्त्युपपन्ना भवति । इतरथा भक्षाभक्षसमुदायाश्रयेषु लिङ्ग-
समवायेन गौणीवृत्तिराश्रयणीया भवेदित्यर्थः । अतो यद्यपि
“भक्षेहीत्याद्रियमाणं प्रतीक्ष्य” “अश्विनोस्त्वा बाहुभ्याःस-
ध्यासमिति” प्रतिगृह्येत्यापस्तम्बसूत्रे प्रतीक्षणे भक्षेहीत्ययमंशो
विनियुक्तः; तथापि प्रतीक्षणलिङ्गकत्वाप्रतीतेरयुक्तं तदिति
मत्वा सर्वस्याप्यनुवाकस्य भक्षाङ्गत्वमभिप्रेत्य पूर्वपक्षमुपसह-
रति—इति प्राप्त इति ॥

यद्यपि चात्र उपक्रमोपसहारैक्यादेकवाक्यतोपगमनरूपं
ऋतं भवेत्; तथापि ग्रहणादिप्रकाशकमन्त्रभागस्य भक्षणा-
ङ्गत्व वाक्येनैवेति तस्य प्रबलेन लिङ्गेन बाधोपपत्तिः ॥ व-
स्तुतस्तु—उपक्रमस्य साधारणत्वात् प्रत्युत मुख्यसाम-
र्थ्यानुरोधेन ग्रहणादिविषय एवोपपत्तेर्नात्राख्यातभेदे सत्यैक-

ग्रहणादिप्रत्यक्षविषयभावेऽपि समाख्यासहकृतावान्तरप्रकरणेन भक्षसंबन्धे तत्तन्मन्त्राणामवगते लिङ्गबलेन मात्रवर्णिकग्रहणादिविधिकल्पनया तत्प्राप्त्युपपत्तेस्तदर्थत्वेनैव मन्त्रविनियोगोपपत्तौ न स्वतो निराकाङ्क्षयोर्द्वयोराख्यातपदयोः कथंचिदेकवाक्यतां परिकल्प्य गौण्या भक्षार्थत्वकल्पनमुपपत्तिमत् ।

नचैवमपि सम्यग्जरणस्य कृत्यसाध्यत्वाच्च विधिसंभवः; सम्यग्जरणानुकूलव्यापारस्यासनविशेषस्यैवानुष्ठेयस्य विधेयत्वात् । वमनविरेकनिमित्तप्रायश्चित्तान्नानाच्च सम्यग्जरणपर्यन्तमेव भक्षण प्रतिपत्तिरिति तस्य भक्षोपयोगिता ॥ २४ ॥ ॥ ९ ॥ इति नवमं लिङ्गसमाख्यानाधिकरणम् ॥

(१० अधिकरणम् ।)

गुणामिधानात् ॥ तस्मिन्नेवानुवाके मन्त्राभिभूतिरि-

वाक्यत्वमपि ॥ नच दीर्घायुत्वायेत्यस्य भक्षणफलप्रतिपादकस्य ग्रहणेऽनन्वय एव भक्षणार्थत्वतात्पर्यग्राहक, तस्य ग्रहणफलीभूतभक्षणफलप्रतिपादनेन स्तावकतयाऽन्वयोपपत्तेः, अतो लिङ्गेनैकवाक्यताभङ्गात् ग्रहणाद्यङ्गत्वमेवेत्यभिप्रेत्य सिद्धान्त प्रतिपादयन् आनर्थक्यपरिहाराय प्रथमतो ग्रहणादिविधिं साधयति—ग्रहणादीति ॥ कल्पकमन्त्रस्य भक्षाङ्गत्वात् तत्कल्पविधिविहितग्रहणादीनामपि भक्षाङ्गत्वसिद्धिरित्यर्थः । तदर्थत्वेनैवेति ॥ यद्यपि सधेर्हिंसार्थत्वाच्चक्षिडो भाषणार्थत्वादिनोतेर्गत्यर्थत्वान्न ग्रहणावेक्षणसम्यग्जरणप्रकाशनलिङ्गतैषा संभवति, तथापि बीजतन्तुसन्तानार्थनिर्वपतिनेव बाहुद्वयकरणकहिंसाऽविनाभावात् बाहुकरणत्वाहृतया च लक्षणया ग्रहणप्रतिपादकत्वम् । चक्षिड ख्याजित्यनेन विहितस्य ख्याजादेशस्यानिर्द्वेन ख्येषमिति रूपासिद्धावपि छन्दसि दृष्टानुविधित्वेन ख्येजित्युपसङ्ख्यानकरणात् सिच् बहुलं लेटीति सिच्करणाश्रयणात् वाग्विषयव्यक्तताख्यप्रकाशनवाचिनाप्यवख्येषमित्यनेन लोके ख्यात इत्यादौ वेदे च नृषु ख्यायत इति नृचक्षा इत्येवमिहैव सर्वज्ञातत्वरूपप्रसिद्धाख्यप्रकाशनमात्रे प्रयोगात्तत्परेण सता सुचक्षुष्ट्वाचिसुचक्षुःपदैकवाक्यतावशात् चाक्षुषज्ञानाख्यावेक्षणरूपप्रकाशनप्रतिपादनमविरुद्धम् । हिनोतेश्च प्रीणनेऽपि प्रयोगादिन्वेत्यनेन हे हरितवर्णं सोम मे गात्राणि प्रीणय गणानिन्द्रियगणान् वेदभाष्यकारलेखनात् पुत्रादीन् वा सोमपानविषयतृष्णारहितान् मा कुरु शिवः सन् मे सप्तर्षीन् आस्यसप्तमचक्षुर्नासाश्रोत्राख्यद्वंद्वयरूपशीर्षण्यच्छिद्रसञ्चारिसप्तप्राणाख्यानुपतिष्ठस्व वाक्नाभिमतिक्रम्य मुखवायुमार्गेण मा गा इत्यर्थावगमात् सम्यग्जरणं विना तदनुपपत्तेः गात्रप्रीणनफलीभूतसम्यग्जरणप्रतिपादकत्वं च संभवतीति तदर्थत्वेनैव विनियोग इत्यर्थः । यद्यप्यग्रे जुष्टमिति मन्त्रस्य देवतानिर्वापप्रकाशकत्ववदस्यापि ग्रहणादिविशिष्टभक्षणप्रकाशकत्वाङ्गीकारेण मन्त्रैकत्वमभ्युपग-

त्यादित्पुन्यवित्यन्तस्तृप्तौ विनियोक्तव्यो ग्रहणादाविवेति प्राप्ते—

ग्रहणादिष्वनुष्ठेयत्वाभावात्तृप्तेरप्रकाश्यत्वम् । नच सम्यग्जरणवत्तृप्त्यनुकूलव्यापाररूपभक्षणबाहुल्याक्षेपकत्वम्; अल्पं भक्षयतीति वचनविरोधेन तत्कल्पनानुपपत्तेः । अतएव तृप्तेर्भक्षणेनाजननाच्च तस्याः स्वर्गवजन्यत्वमात्रेण प्रकाश्यत्वोपपत्तिः । अतश्च लिङ्गविनियोगासंभवात्सत्यपि आख्यातद्वयस्य स्वतो निराकाङ्क्षत्वे इतिकरणाध्याहारेण तृप्त्यवित्येतदर्थं भक्षयामीत्येवं भक्षमन्त्रैकवाक्यतां प्रकल्प्य स्वार्थविशिष्टभक्षणप्रकाशकत्वमेवाङ्गीकर्तव्यम् । स्वार्थश्च श्रुत्या तृप्तिरेव । तत्प्रकाशनांशे चादृष्टार्थत्वम् । अथवा लक्षणया भक्षणस्तुतिः । सर्वथा न लिङ्गाद्विनियोगः ॥ १० ॥ २५ ॥ इति दशमं गुणामिधानाधिकरणम् ॥

म्यापि ग्रहणानङ्गत्वं शक्यते वक्तुम्; तथापि उपक्रमोपसंहारैक्यादिरूपैकवाक्यतोपगमनसामर्थ्याभावे स्वरसतः प्रतीयमानतत्तदाख्यातगतमुख्यविशेष्यार्थकत्वबाध एव प्रमाणाभावो मन्त्रभेदाङ्गीकारे कथं चिच्छब्देन सूचितः । वमनविरेकेति ॥ “सोमैन्द्रं चरुं निर्वपेत् श्यामाकं सोमवामिनं” इति सम्यग्जरणाभावनिमित्तव्यङ्ग्यतासमाधित्तया वमने प्रायश्चित्तस्य विरेकेऽपि क्वचित् प्रायश्चित्तस्य चात्रानात् भक्षणस्य उदरस्थापनरूपप्रतिपत्त्यर्थत्वावगमेन तस्य सम्यग्जरणं विनाऽनुपपत्तेः तदनुकूलासनविशेषस्य विधेयस्य भक्षोपयोगितेत्यर्थः । एतेन—तृप्तिवदानुषङ्गिकतया अनुष्ठेयत्वान्न मन्त्रापेक्षा इति—अपास्तम्; ग्रहणादिवत् पृथक्प्रयत्नानुष्ठेयत्वेन तदपेक्षोपपत्तेः । एवं च भक्षानुवाकसमाख्या साक्षात् परपरया च नेयेति भावः ॥

प्रयोजनं पूर्वपक्षे ग्रहणादेः न नियमः । मन्त्रपाठक्रमेण पाठान्ते भक्षणं सिद्धम् । सिद्धान्ते ग्रहणादेः नैयत्येन पूर्वोक्ततत्तन्मन्त्रान्ते अनुष्ठानम् । भाष्यलिखितमन्त्रपाठक्रमस्य अर्थक्रमेण बाधात् मन्त्राभिभूतिरित्यस्यानन्तरं हिन्व म इति मन्त्रपाठश्चेति स्पष्टत्वान्नोक्तम् ॥

॥ इति नवमं भक्षमन्त्रस्य ग्रहणाद्यङ्गताधिकरणम् (लिङ्गसमाख्यानाधिकरणम्) ॥

पूर्ववत् पादाध्यायसङ्गती आपवादकीमनन्तरसङ्गतिश्च स्पष्टत्वादनुक्त्वा पूर्वोक्तानुवाकगतैकदेशविषयत्वं दर्शयन् पूर्वपक्षमाह—तस्मिन्नेवेति ॥ प्रायः स्पष्टार्थमधिकरणान्तम् ॥

प्रयोजनं तु पूर्वपक्षे वसुमद्रणस्येत्यादि भक्षयामीत्यन्तेन भक्षणं कृत्वा पाठक्रमबाधेनोपरिष्ठात् मन्त्राभिभूतिरित्यादि तृप्त्यवित्यन्तमन्त्रस्य पाठः । सिद्धान्ते तु यथाऽऽन्नानमिति स्पष्टम् ॥

॥ इति दशमं मन्त्राभिभूतेर्ग्रहणानङ्गताधिकरणम् गुणामिधानाधिकरणम् ॥

(११ अधिकरणम् ॥)

लिङ्गविशेषनिर्देशात् ॥ भक्षमन्त्रः किं इन्द्रदेवत्याभ्यास एवाङ्गं तद्विज्ञाभ्यासेष्वमन्त्रक भक्षणं उत तेषूहेनोतानूहेन वेति चिन्तायाम्

प्रकरणाद्भक्षमन्त्रस्य सर्वप्रदानार्थत्वावगमेऽपि इन्द्रपीतस्येति लिङ्गेनेन्द्रदेवत्यप्रदानमात्राङ्गत्वम् । नच—इन्द्रेण यस्मिन्सवने पीत इति बहुव्रीहिस्वीकारेण सोमसम्बन्धिसवनविशेषणत्वाङ्गीकारालिङ्गाविरोध इति—वाच्यम्; पदद्वयलक्षणापादक—लक्षणानुगत—व्यधिकरणबहुव्रीह्यपेक्षया पूर्वपद एव संबन्धिलक्षणापादकस्य लक्षणानुगतस्येन्द्रेण पीतः स्वीकृत इत्येवं तत्पुरुषस्यैव लघुभूतत्वात् । विद्यते च देवतायाः प्रतिग्रहाभावेऽपि देवस्त्वं न गृहीया-

अत्रचानैन्द्रप्रदानेषु लिङ्गप्रमाणकमन्त्रविनियोगस्य सिद्धान्ते प्रतिपाद्यस्य पूर्वपक्षद्वयेऽयनङ्गीकारात् पादाध्यायसङ्गती प्रासङ्गिकी चाऽनन्तरसङ्गतिं स्पष्टत्वादनुक्त्वा तन्मन्त्रमेव विषयत्वेन दर्शयन् सशयमाह—भक्षमन्त्र इति ॥ तेषूहेनेति ॥ एतेन—ऊहपक्षस्य पादलक्षणाऽसङ्गतत्वात् स्वतन्त्रकोटित्वम्, अपित्वाद्यकोटिफलीभूतस्यानैन्द्राणां अमन्त्रकत्वस्याऽऽक्षेपमात्रमिति न्यायसुधोक्तं—अपास्तम्; पूर्वोक्तरीत्या सिद्धान्त्यभिप्रेतस्य पक्षस्य प्रतिपक्षतयोहोपन्यासेन सङ्गत्युपपत्तेरस्यापि पूर्वपक्षफलाक्षेपस्य निष्प्रयोजनत्वाच्च । अतः तस्यापि स्वतन्त्रकोटित्वमित्यर्थः ॥

लिङ्गाविरोध इति ॥ अन्यदेवत्यस्यापि सोमस्योक्तविधिसवनसम्बन्धित्वेन प्रकाशनोपपत्तेस्तद्विरोध इत्यर्थः । पदद्वयेति ॥ तत्पुरुषे पूर्वपद एव संबन्धिनि लक्षणा । बहुव्रीहौ तु पदद्वयेऽप्यन्यपदार्थलक्षणेति पदद्वयलक्षणापादकत्वम् । बहुव्रीहावेकस्मिन्नेव पदे विशिष्टार्थलक्षणेतरत्तात्पर्यग्राहकमित्यङ्गीकारेऽपि लक्ष्यतावच्छेदकगौरवम्, इतरस्य तात्पर्यग्राहकस्य वाक्यार्थान्वयेऽपि अर्थात् प्रतिपदिकत्वमिति दोषः । यद्यपि बहुव्रीह्यावन्यपदार्थं शक्तिः; तथाप्यवयवार्थोपस्थितिसापेक्षत्वादप्यपदार्थोपस्थितेस्तत्र गौरवम् । सर्वथा तत्पुरुषो लघुभूत एवेत्यर्थः ॥

लक्षणानुगतत्वमपि दोषमाह—अननुगतेति ॥ समाधिकरणानां बहुव्रीहिरिष्यत इति कात्यायनस्मरणात् व्यधिकरणपदानां तदनुपपत्तेः “सप्तमीविशेषणे बहुव्रीहा”विति ज्ञापकबलात् कण्ठेकाल इत्यादौ सप्तम्यन्तबहुव्रीह्याश्रयणेऽपीह तथाऽऽश्रयणे प्रमाणाभावात् लक्षणानुगतत्वम्, तत्पुरुषे तु “कर्तृकरणे कृता बहुलमि”ति अनुशासनशिष्टत्वम् ॥

किञ्च मन्त्रस्य भक्षणाङ्गतानिर्वाहाय अवश्यापेक्षिते भक्षणस्य तत्सम्बन्धिनः कर्मकारकस्य सोमस्य वा प्रकाशने प्रयोजने तत्पुरुषपक्षे संभवति न बहुव्रीह्याश्रयणेनाप्रधानानाकाङ्क्षितसवनप्रकाशनपरत्वं युक्तमित्यर्थः ॥

दित्यादिचचनबलेन संबन्धविशेषरूपः स्वीकारः । नच स्थूलपृषतीपदवत्स्वरादेव बहुव्रीहिविनिर्णयः; तद्वदिह समासस्य लक्षणानुगतत्वाभावेन स्वरस्यैव बाध्यमानत्वात् । यथाच तत्पुरुषपक्षेऽपि स्वराविरोधस्तथा कौस्तुभ एवोपपादितम् । अतश्च लिङ्गादिन्द्रदेवत्यप्रदान एव मन्त्रस्याङ्गत्वावगमादनैन्द्राणां च कर्मण एकत्वेन प्रकृतिविकारभावाभावाद्बहानुपपत्तेर्विहीणां मेधइति वदनैन्द्राणाममन्त्रकं भक्षणमित्याद्यः पक्षः ।

द्वितीयस्तु सत्यपि कर्मैकत्वे प्रदानानां भिन्नत्वादविरुद्धः प्रकृतिविकारभावः । इन्द्राय त्वा वसुमत इत्यादिमानग्रहणमन्त्राणां च लिङ्गादिन्द्रमात्रविषयत्वात्तदनुरोधेन च तत्प्रकाश्योर्मानग्रहणयोस्तत्संस्कार्यस्य सोमस्य तत्संस्काराणां

ननु शब्दस्य देवतात्वात् कथं स्वीकृत इत्यर्थोपपत्तिरित्याशङ्का बहुव्रीहावयवश्यापेक्षितप्रकारेण परिहरति—विद्यते चेति ॥

ननु नाय तत्पुरुषः; तथात्वे समासस्येति सूत्रेणान्तोदात्तत्वापत्तेः, आद्युदात्तं चैतत्पीतपदम्, इन्द्रप्रतिपादकं तु स्वत एव आद्युदात्तम्, तथा सति बहुव्रीहौ प्रकृत्या पूर्वपदमिति सूत्रेण पूर्वपदप्रकृतिस्वरविधानात् समस्तमेव पदमाद्युदात्तं सपद्यते । अतः स्थूलपृषतीत्यत्रेव स्वरात् बहुव्रीहिविनिर्णये सति सवनपरत्वोपपत्तिरित्यभिप्रेत्याशङ्कते—नचेति ॥ बहुव्रीहेरपि सामानाधिकरण्यसम्भवेन लक्षणानुगतत्वाभावात् समासस्वरयोरन्यतरस्यागतिकत्वे कल्पनीये अङ्गधर्मत्वात् स्वरस्यैव बाध्यत्वेन तस्यैव छान्दसत्वकल्पनया निर्वाहो युक्तः, ननु प्रधानभूतस्वार्थत्याग इत्यर्थः । यथाचेति ॥ “तृतीया कर्मणी”ति सूत्रेण कर्मणि क्तान्ते उपपदे परे तृतीयान्तं पूर्वपदं प्रकृतिस्वर भवतीति विधानात् तथा “क्तेचे”ति सूत्रेणापि तत्स्वरविधानात् तत्पुरुषपक्षेऽपि स्वराविरोध कौस्तुभे उपपादित इत्यर्थः । आद्यं पूर्वपक्षमुपसहरति—अतश्चेति ॥ व्रीहीणां मेध इतिवदिति ॥ व्रीहीणां मेध इत्यस्य यवप्रयोग इवेहानुपपत्तेरित्यर्थः । अनैन्द्राणामिति ॥

सामान्योक्त्या चमसप्रधानशेषाणामिव ग्रहप्रदानशेषाणामप्यमन्त्रकत्वोक्तिसूचनेन मित्रावरुणादिदेवत्यहुतशेषाणाममन्त्रकम्, तत्रापि पितृपीतस्येत्यादिपदानां तदेवत्यप्रदानेषु प्राप्तावपि तदितरपदानां विभज्य विनियोगेऽपि सवनत्रयेष्वेन्द्रप्रदानानामिन्द्रपीतपदप्रयोगेण समन्त्रकं भक्षणं नत्वन्येषां प्रदानानामित्यर्थः ॥

तत्रैन्द्रप्रदानानां प्रकृतित्वं साधयितुमाह—इन्द्राय त्वेति ॥ “इन्द्राय त्वा वसुमते मिनोमी”ति मानमन्त्रस्यादिपदोपात्तस्य “इन्द्राय त्वा वसुमते गृह्णामी”ति ग्रहणमन्त्रस्य च इन्द्रप्रदानाङ्गत्वं लिङ्गात् प्रतीयते इत्यविशेषप्रवृत्तसोमवाक्यमपि

चाभिषवादीनां तन्मिश्राणां चाङ्गान्तराणामैन्द्रमात्रविषय-
त्वप्रतीतेरितरेषामधर्मकाणां युक्तोऽतिदेशः । भवति चाङ्ग-
वशेनापि प्रधानसंकोचः; अग्न्याद्यनुरोधेन क्रतूनामाहिता-
ग्निविषयत्वात् । अतश्च प्रकृतापूर्वीयदेवताप्रकाशकस्य भक्ष-
मन्त्रस्य कार्यमुखेन विकृतावागतस्य भवत्येव यथादेवतमूह
इति । एवं स्थितेऽन्तरा चिन्ता ॥ ११ ॥ २६ ॥ इत्येका-
दशं लिङ्गविशेषनिर्देशाधिकरणम् । (इन्द्रपीताधि-
करणम्)

(१२ अधिकरणम् ।)

पुनरभ्युन्नीतेषु ॥ सवनमुखीयेषु चमसेष्वेन्द्रेषु सर्वेषु

तन्मात्रविषयमेवेत्यर्थः । अङ्गवशेनापीति ॥ मन्त्ररूपाङ्गव-
शेन मानग्रहणादेः प्रधानस्य संकोच इत्यर्थः । यथादेवत-
मिति ॥ मित्रावरुणपीतस्येत्याहूहितमन्त्रपाठेन समन्त्रकं
तेषामपि भक्षणमित्यर्थः । ऊहपूर्वपक्षनिरासे सति तद्विषयो-
त्तरविचारासंभवादनिरस्त एव ऊहपक्षे अवसरलाभात् पञ्च-
भिरधिकरणैस्तद्विषयं विशेषविचारैः कर्तुमन्तरागभिर्णी कृत्वा
चिन्तामारभते—एवमिति ॥

॥ इति एकादशं लिङ्गविशेषनिर्देशा-
धिकरणम्)

अत्र भक्षमन्त्रस्य लिङ्गादैन्द्रप्रदानाङ्गत्वस्य पूर्वाधिकरणपू-
र्वपक्षोक्तस्याक्षिप्य समाधानात् पादाध्यायानन्तरसङ्गती. स्प-
ष्टत्वादनुक्त्वा विषयमाह—सवनमुखीयेष्विति ॥ त्रयाणां
प्रातस्सवनानि सवनानां मुखे चमसप्रदानान्तरापेक्षया आदौ
भवा सवनमुखीयसंज्ञकाश्चमसपात्रस्थितसोमरसविशेषा. तेषां
प्रातस्सवने माध्यन्दिनसवने च शुक्रामन्त्रिग्रहोत्तर प्रचार-
तृतीयसवनेत्वादित्यग्रहोत्तर प्रचारस्तेचानुष्ठीयमाना होतृब-
द्धोद्गातृयजमानमैत्रावरुणब्राह्मणाच्छंसिपोतृनेष्ट्राग्नीध्राच्छावा-
कचमसा इत्याख्यायन्ते ॥ तत्र होत्रादीनां चतुर्णामृत्विजा-
मध्यतःकारिण इत्याख्या । अवशिष्टानां षण्णां मैत्रावरुणप्र-
भृतीनां होतृका इत्याख्या । तत्राऽच्छावाकचमसेन न नवभिः
चमसैः सह प्रातस्सवने होमः, किंतु कालान्तर इति तं वि-
हाय नवचमसान् प्रथममिन्द्राय सकृद्धत्वा तदनन्तरं ये हो-
तृकाणां चमसास्तेषु पूर्ववषट्कारे हुताभक्षितशेषसहितेष्वेव
द्रोणकलशात् सोमान्तरभ्युन्नीय मित्रावरुणादिदेवतान्तरेभ्यो
हुत्वा भक्षयत इत्यनुष्ठानक्रमे सति ये मध्यतःकारिणा चमसा.
तेषामैन्द्रत्वेनोहस्यैवाभावाद्विशेषतश्च पुनरभ्युन्नयनाभावात् ।
अतएव अच्छावाकचमसस्यानैन्द्रत्वेनोहविषयत्वे सत्यपि पुन-
रभ्युन्नयनाभावान्न विचारविषयत्वं प्रातस्सवने । उत्तरयोस्तु
सवनयोरभ्युन्नयनसत्त्वेऽपि माध्यन्दिनसवने सर्वेषां प्रदाना-
नामिन्द्रदेवताकत्वात् वक्ष्यमाणरीत्या ऊहाविषयत्वात् तद्वि-

भा० ३४

हुतेषु ये होतृकाणां मैत्रावरुणादीनां चमसास्तेष्वभक्षिते-
ष्वेव पुनः सोमोऽभ्युन्नीय देवतान्तरेभ्यो मित्रावरुणादिभ्यो
हुत्वा भक्षयते । तत्र पूर्वप्रदानदेवताभूत इन्द्रोऽप्युपलक्ष-
णीयो न वेति चिन्तायाम्—

उन्नयनकाले न देवतान्तरोद्देशः, येनोन्नीतस्यैव तत्सं-
बन्धात् पूर्वशेषस्य पूर्वदेवतासंबन्धो नापेयात्, प्रदान-
काले तु संसृष्टस्यैव देवतान्तरसंबन्धात्पूर्वदेवतासंबन्धा-
पनयप्रतीतेर्नोपलक्षणमिति प्राप्ते—

षयत्वम् ॥ तृतीयसवनेत्विन्द्राविष्णुदेवतार्थमभ्युन्नयनेन देव-
ताभेदेन च तत्संभवात् विचारविषयत्वमस्त्येव । अतएव
प्रातः सवनेऽपि ब्राह्मणाच्छंसिचमसे पुनरभ्युन्नयनेऽपि ऐन्द्र-
त्वेन प्रदानद्वयस्यापि साम्राज्यवत्सप्रतिपन्नदेवताकत्वात् तन्मो-
क्षारितेन्द्रपीतपदेन देवताद्वयोपलक्षितसोमप्रकाशनसिद्धेरूह-
स्यैवासंभवात् चिन्ताविषयत्वम् । मैत्रावरुणपोतृनेष्ट्राग्नीध्राणा-
मेव चतुर्णां ये चमसा येषु क्रमेण मित्रावरुणौ मरुतस्त्वष्ट-
पत्यौ अग्निरिति देवता तेषु संसृष्टशेषवत्सु उन्नयनस्योह-
स्य च संभवाद्विचार इत्यर्थः ॥

विचारस्वरूपं दर्शयति—तत्रेति ॥ इन्द्रोऽपीति ॥
पूर्वोक्तचतसृणां देवतानां वाचकपदोद्देशेन उपलक्षणसत्त्वेऽपि
इन्द्रमित्रावरुणादिपीतस्येत्येवं प्राकृतेन्द्रपदसहितपदोद्देशेन उप-
लक्षणीयो न वेत्यर्थः ॥

ससर्गेपि वायव्यैन्द्रवायवसोमे ग्रहणकालीनविवेकमात्रेणैव
बुद्ध्या निष्कर्षोपपत्ति पूर्वपक्षप्रतिकूला निरस्यति—उन्नयन-
काल इति ॥ ग्रहणकाले देवतासंयोगसत्त्वेन निष्कर्षसंभ-
वेऽभ्युन्नयने तत्संबन्धविधानादर्शनात् अभ्युन्नीतमात्रस्य देवता-
न्तरसंबन्धे प्रमाणाभावेन पूर्वदेवतापनयोपपत्तेः उन्नयनकाले न
देवतान्तरसंबन्ध इति पूर्वपक्षिणः प्रतिज्ञा । येन देवतान्तर-
संबन्धेनेतिमूलार्थः । तदेवोपपादयति—प्रदानकाले त्वि-
ति ॥ त्यागकालीनस्य याज्यामन्त्रवर्णककल्प्यदेवतासंबन्धस्य
संसृष्टविषयत्वेन निष्कर्षायोगात् देवतान्तरसंबन्धेन पूर्वदेव-
तासंबन्धापनयान्नोपलक्षणीयः ॥ नच—उन्नयनकाले देव-
ताविध्यभावे याज्यामन्त्रवर्णे यागशेषतयैव देवताप्राप्तेरव्य-
क्तत्वमङ्ग इति—वाच्यम्; उक्तविधायकत्वासंभवेऽपि
उत्पत्तिवाक्ये अविहितदेवताकेष्टिभिन्नयागरूपस्यैव तस्याङ्गी-
कारेण बाधकाभावात् ॥ नच शेषस्योत्तरदेवतादेशेन त्यागे-
ऽपि पूर्वदेवतासंबन्धस्यापि सत्त्वात्तदुपलक्षणत्वोपपत्तिः, अ-
कृतेऽपि यागे याज्ञिकानां निर्वापप्रभृति प्रतिपत्तिपर्यन्तं देव-
तान्तरसंबन्धो हविरिति व्यवहारात् द्रव्ये देवतासंबन्धस्य प्र-
तिपत्तिनाशस्यावश्यकल्पनीयस्य धर्मिप्राहकप्रमाणेन देवता-
न्तरसंबन्धविरोधित्वावगमात् तदस्यन्ताभावसमानाधिकरणस्य

उन्नयनकाले देवतासंकल्पाभावेऽपि सामर्थ्यादेवोन्नय-
स्य करिष्यमाणकर्माथत्वप्रतीतेः पूर्वशेषस्य संस्पृष्टत्वेऽप्ये-
तुर्थत्वे प्रमाणाभावादनपनीतसंबन्धा पूर्वदेवताप्युपलक्ष-
णीया ॥ १२ ॥ २७ ॥ इति द्वादशमभ्युन्नीताधिकर-
णम् ॥

सामानाधिकरण्यानुपपत्तेरवश्यं शेषस्योत्तरदेवतासंबन्धे पू-
देवतासंबन्धापनयप्रतीतेर्नोपलक्षणीय इत्यर्थः ॥

त्यागवेलायां संस्पृष्टत्वेन विवेकाप्रतीतावपि सत्यपिचाभ्यु-
न्नयनकाले प्रकृतौ विकृतौ वा देवतासंबन्धाभावे प्रकृतानुन्नय-
स्य दृष्टार्थत्वात् यागीयद्रव्यसंस्कारकत्वावगतेर्विकृतावपि प्रा-
तोन्नयनानुवादेन द्रोणकलशापादनकत्वमात्रविधानेन प्राकृ-
कार्यवन्नयनान्तरविधानेन वा पुनरभ्युन्नीतस्यैव फलचमस-
दयादिवत् यागीयत्वप्रतीतेः पूर्वशेषस्य च यागीयद्रव्याधार-
त्रोपलक्षणतया 'पयसा मैत्रावरुण श्रीणाती' इति विहितप-
स इव अभ्युन्नीतसंस्कारमात्रत्वावगतेरुत्तरयागार्थत्वे प्रमा-
णाभावात् पूर्वयागीयहवि शेषभक्षणस्य तन्त्रेणानुष्ठानानुरोधा-
नपनीतदेवतासंबन्धादुपलक्षणीयैव पूर्वदेवतेत्यभिप्रेत्य सि-
न्तमाह—उन्नयनकाल इति ॥

अत्र च रिक्तेषु पात्रेषु येन सोमपूरणं क्रियते स उन्नयनप-
सार्थः । सोमशेषसहितेष्वेव तेषु सोमान्तरपूरणं येन क्रि-
ते स अभ्युन्नयनपदस्यार्थः । यद्यपि ऊहस्यैन्द्रप्रदानमात्र-
बन्धित्वस्य वा स्थायित्वाभावादेतद्विचारस्यास्थायिन स्था-
यिना प्रयोजनेन न प्रयोजनम् । अतएव उक्तमभ्युन्नयनैः
—'आक्षेपे चापवादे च प्राप्त्या लक्षणकर्मणि । प्रयोजनं न व-
त्त्वं यच्च कृत्वा प्रवर्तते ।' इति, तथापि एतद्विचारहेतुभूतस्य
वर्षशेषश्रुत्युत्तरयागाङ्गत्वसदसद्भाववरूपविचारस्य स्थायिन उ-
हाहरणान्तरे फलीभूतत्वेन उत्तरयागकाले अभ्युन्नीतमात्रस्यैव
वतासंबन्धानुसन्धानाननुसन्धानरूपमवश्यवक्तव्यं प्रयोजन-
स्पृष्टत्वात् नोक्तम् ॥

॥ इति द्वादशं अभ्युन्नीताधिकरणम् ॥ (अभ्यु-
न्नीतपूर्वदेवतोपलक्षणाधिकरणम्)

अत्रायमनुष्ठानक्रमः—प्रथमं प्रातःसवने ऐन्द्रवायव-
त्रावरुणशुक्रामन्त्रिग्रहपात्रेषु धारातः सोमग्रहणं कृत्वा म-
त्या धारायास्तथान्तर्यामपात्रगतशेषधारायाश्चेत्येवं धाराद्व-
नाग्रयणस्थाल्यां ग्रहणं कृत्वा खरे (१) सवं ते ग्रहाः स्थालीच
पासायते । ततः क्रियता कालेन बहिष्पवमानस्तोत्रोत्तरमा-
धनग्रहणं ततः प्रातःसवने प्रवृत्ते प्रदानकाले ऐन्द्रवायव-
त्रावरुणाश्विनप्रदानशेषसपातमादित्यस्थाल्यां "रिक्तायामेव
आदित्यस्थाल्यां संपातमपनयती" इति वचनात् सवनीयादित्य-
ङ्गकदारुपात्रेण पिधाय स्थाप्यते । ततः तृतीयसवने ग्रहण-

(१३ अधिकरणम्)

पालीयते तु ॥ द्विदेवत्यानामैन्द्रवायवादीनां शेषा
आदित्यस्थाल्यामागत्य ततोऽप्याग्रयणस्थालीमागच्छन्ति ।
पालीवतश्चाग्रयणात् गृह्यते, तस्मिन्भक्ष्यमाणे द्विदेवत्या
अपि उपलक्षणीयाः । पूर्ववदाग्रयणस्यैव पत्नीवदेवतासंब-
न्धादिति प्राप्ते—

काले आदित्यस्थालीस्थस्य आग्रयणस्थाल्यां धारया ग्रहणम् ।
तत आदित्यदारुपात्रेण आदित्यस्थाल्यां द्विदेवत्यशेषसपातं गृ-
हीत्वा आदित्येभ्यः स शेषो हूयते । तदीयशेषस्याग्रयणस्था-
त्यामपनयस्य "आदित्यग्रहसपाताच्चतुर्थी" इति वचनात् आग्रयण-
स्थाल्यां शेषं संस्थाप्य अवशिष्टं गृहीत्वा स शेषः पत्नीवते
अमये प्रदीयते । तदाच एतच्छेषस्यान्यत्र विनियोगाभावात्
भक्षणं समन्त्रकम् । तस्मिन्मनुष्ठानक्रममभिसधाय विषयं द-
र्शयति—द्विदेवत्यानामिति ॥ ऐन्द्रवायवादीनामित्यादि-
पदेन मैत्रावरुणाश्विनदेवतानां ग्रहणवदिन्द्रवायुपूर्वतनवायुदे-
वताया अपि ग्रहणम्, तथैवोद्देशेन यागानुष्ठानात् । तत्र
पूर्वाधिकरणे सवनमुखीयेषु चमसेषु ऐन्द्रप्रदानानां प्रकृति-
त्वेनेतरेषां अनैन्द्राणां विकृतित्वं कृत्वोहचिन्तायां प्राकृतदे-
वतावाचकपदप्रयोगस्यापि कर्तव्यतया साधितस्य इदानीं स-
मानन्यायात् ग्रहेष्वप्यैन्द्रानैन्द्रप्रदानानां प्रकृतिविकृतिभावात्
पत्नीवदग्निपीतस्येत्यूहे देवतान्तरपदप्रयोगस्यापि प्राप्तस्येहा-
पवादकरणादापवादिकीमनन्तरसङ्गतिमपादानभूताग्रयणापेत-
त्वरूपाद्वस्तुसामर्थ्यादनाग्रयणरूपस्यापि पूर्वशेषस्य प्रसङ्गतः
पालीवतयागाङ्गत्वविचारात् पादाध्यायसङ्गतीच स्पष्टत्वादनु-
क्त्वा पूर्वपक्षमाह—तस्मिन्निति ॥

द्विदेवत्यपदं वायोरप्युपलक्षणम् । अपिना पत्नीवदग्निपी-
तस्येत्यूहविद्यमानता सूचिता । उपलक्षणीया इति ॥
वाय्विन्द्रवायुमित्रावरुणाश्विनपत्नीवदग्निपीतस्येत्येव इन्द्रमि-
त्रावरुणपीतस्येतिवदूहेनोपलक्षणीया इत्यर्थः । अत्र चादित्य-
पात्रगतशेषस्यापि पूर्वोक्तरीत्याऽऽग्रयणस्थाल्यां सत्त्वादादित्यो-
ऽप्युपलक्षणीय इति विशेषः प्राचीनैर्नवीनैश्चानुक्तोऽपि सोम-
नाथेनोक्तः ॥

अत्रचाग्रयणस्थाल्यां प्रातःसवने धाराद्वयेन गृहीत्वा सा-
दिताया यः सोमः स "ये देवासो दिव्येकादशस्थे" इति मन्त्रेण
गृहीतत्वात् "ते देवा यज्ञमिमं जुषध्वमि" इति मन्त्रलिङ्गायज्ञसंब-
न्धित्वेनावगतत्वाच्च समस्तदेवरूपदेवतासंबन्धेन तादृग्देवत्य-
वैश्वदेवग्रहे शेषतया अन्वित इति तत्र होमशेषस्याग्रे विनि-
योगाभावेन भक्षणस्यैव प्राप्तेस्तद्देवतासंबन्धापनयस्य स्पष्टत्वान्न
पालीवतभक्षणे उपलक्षणतया प्रसङ्गः । यथाच वैश्वदेवग्रहे
अङ्गप्रधानदेवतानां सर्वासामेव देवतात्वं तथा सूत्रभाष्यका-

पान्नीवतमाग्रयणाद्भूतातीत्यपादानत्वश्रवणात् तस्मादपे-
तस्य पान्नीवतत्वं न त्वाग्रयणस्यैव; आग्रयणवच्चानाग्रयण-
मपि संसृष्टत्वात् तस्मादपेतमिति द्विदेवत्वस्यापि देवतान्त-
रसंबन्धेन पूर्वदेवतासंबन्धापायात् । भूतपूर्वगत्या च प्रकृ-
तावनुपलक्षणाभ्योपलक्षणीयाः ॥ १३ ॥ २८ ॥ इति त्र-
योदशं पान्नीवते दैवत्यानुपलक्षणाधिकरणम् ॥

रादिभिः द्वादशे प्रपञ्चितम् । संभवति वा क्षीरनीरविवेक-
तीभि विश्वदेवदेवताभि सर्वदेवताल्लिङ्गकमन्त्रगृहीतमेव स-
र्वसंबन्धिन सोमं शेषान्तरे सत्यपि स्वभागतत्वेन स्वीकर्तुम् ।
अतएव सादने “एष ते योनिः विश्वेभ्यस्त्वा देवेभ्यः” इति
मन्त्रगतं विश्वदेवार्थसादनलिङ्गम्, तथापि “विश्वे देवा ऋ-
णुतेम५ हवं मे ये अन्तरिक्षे य उपयविष्ठ । ये अग्निजिह्वा उत
वा यजत्रा आसद्यास्मिन् बर्हिषि मादयध्व” इति याज्याम-
न्त्रे च ग्रहणसमानदेवताकमन्त्रलिङ्गं चोपपद्यते । नितरां च
“अविज्ञातो वा एष यदाग्रयण” इत्यर्थवादे विशेषतो देवतया
अविज्ञातत्वकल्पनं च । यद्यप्याग्रयणस्थाल्या न विश्वेभ्यो दे-
वेभ्यः प्रदीयते; तथापि पान्नीवतगृहीतावशिष्टदेवत्वशेषस्था-
पनार्थं व्यापृतत्वात् तस्याश्चाग्रे द्रोणकलशेन गृहीत्वा हारियो-
जनग्रहप्रचारानुष्ठानात् तत्पात्राप्रदानेऽपि वचनात् पात्रान्त-
रेण प्रदाने न कोऽपि दोषः । अतो वैश्वदेवहुतशेषभक्षणे
सवित्रादेरुपलक्षणत्वप्रसक्तावपि पान्नीवते तदीयशेषाभावात्
तद्देवतासंबन्धापनयात् नोपलक्षणीया विश्वदेवदेवता इति
न्यायसुधाकारः । एतदेव सर्वमभिसंधाय आग्रयणदेवताभू-
ताना विश्वेषा देवानामुपलक्षणं कस्मान्न चिन्त्यत इत्याशङ्क्य
तदपनयस्य निस्सन्दिग्धत्वादित्येव परिहारसूचनार्थं तत इति
भाष्यं व्याचष्ट इत्युक्तं न्यायसुधायाम् ॥

एवं स्थिते यत् प्रकाशकारैः एतदनूय आग्रयणस्थाल्या
न कापि शाखाया विश्वदेवेभ्यो हूयते यतस्तस्य विश्वदेवपी-
तत्वात् ततः पान्नीवतेऽप्यानीतस्य विश्वदेवपीतस्येत्यूहेनोप-
लक्षणाशङ्कोदियात् “अतोऽनुष्ठानमनालोच्य बहुभाषी यद्विचि-
वान् । आशङ्का च समाधानमुभयं तदसङ्गतमिति” इति दूषितम्,
तदाग्रयणस्य सर्वदेवरूपदेवतासंबन्धाभावे “ते देवा यज्ञमिमं
जुषध्वमि” इति मन्त्रलिङ्गविरोधस्य प्रचारान्तरे सर्वदेवतासब-
न्धाभावेन दुष्परिहरत्वात् तन्मतेऽपि अनुष्ठानविरोधप्रसक्तेश्च
अनवरतानुचिन्त्यमानद्वेष्यारोपितबहुभाषित्वगुणावेशादेवेति
विश्वदेवदेवतासंबन्धापनयनस्पष्टत्वहेतुकोपेक्षाव्याजेन पूज्य-
पादैः सूचितम् । पान्नीवतस्य पूर्वमसिद्धे कर्मत्वेनाऽन्वया-
योगात् गृह्णातेः कर्माकाङ्क्षाया प्रसिद्धाग्रयणस्यैव पञ्चम्या कर्म-
त्वलक्षणया कर्मत्वेनाऽन्वये सति आग्रयणकर्मकग्रहणेन पा-
न्नीवन्तं कुर्यादित्यर्थेन आग्रयणस्थितमात्रस्यैव अभ्युन्नीतमात्रे
उत्तरदेवतासंबन्धस्यैव पान्नीवदेवतासंबन्धप्रतीतेः अनाग्रय-
णस्वरूपद्विदेवत्वशेषस्य संसृष्टस्यापि पान्नीवदेवतासंबन्धाभावेन

(१४ अधिकरणम् ।)

त्वष्टारम् ॥ पान्नीवत एव “अग्ना इ पन्नीवाः सजूर्दे-
वेन त्वष्ट्रा सोमं पिबे” इति मन्त्रात् त्वष्टुरपि देवतात्वम् ।

अतः सोऽप्यग्निवदुपलक्षणीय इति प्राप्ते—

पूर्वदेवतासंबन्धापनयाभाव इत्युपपत्तिमभिप्रेत्याह—पूर्वव-
दिति ॥

यद्यपि कर्म न श्रूयते, तथापि अपादानत्वेन श्रुतस्य त-
त्त्वेनान्वयासमवात् लक्षणायाच प्रमाणाभावात् आग्रयणा-
दपेतस्यैव उपस्थितत्वात् पान्नीवतमिति तद्वितेन परामृष्टस्य
कर्मत्वेनान्वयादपेतत्वस्य च समष्टमात्रे समवात् सर्वस्यैवो-
त्तरदेवतासंबन्धप्रतीतेस्तस्य चोपपादितरीत्या पूर्वदेवतासब-
न्धापनयं विनाऽनुपपत्ते तदावश्यकत्वात् नोपलक्षणमित्य-
भिप्रेत्य सिद्धान्तमाह—पान्नीवतमिति ॥

ननु संबन्धापनयनेऽपि भूतपूर्वगत्योपलक्षणं भवत्वित्या-
शङ्का परिहर्तुमाह—भूतपूर्वगत्या चेति ॥ इन्द्रपीत इति
भूतार्थकत्तत्प्रत्ययेन विद्यमानसबन्धरूपफलसमानकालीनव्या-
पारातीतत्वस्याभिधानात् तस्य च सबन्धविद्यमानतयैव प्रकृ-
तानुपलक्षणादिह विद्यमानसबन्धदेवतयोपलक्षणे अप्राकृत-
कार्यकारित्वापत्तेर्न तादृशस्योपलक्षणत्वसंभव इत्यर्थः ॥

॥ इति त्रयोदशं पान्नीवते द्विदैवत्यानुपलक्षणा-
धिकरणम् ॥

विषयं प्रदर्शयति—पान्नीवत एवेति ॥ अनेन च पा-
न्नीवतयागे त्वष्टुर्देवतात्वेनाङ्गत्वविचारात् पादान्यायसङ्गती
तथा तस्मिन् पूर्व द्रव्ये विचारिते तत्प्रसङ्गात् देवता विचा-
र्यत इति प्रासङ्गिक्यनन्तरसङ्गतिस्त्वरूपलक्षणत्वविचारात्
ऊहप्रकरणसङ्गतिश्च सूचिता । प्रकृतपूर्वपक्षहेतुत्वेन अनुदाह-
रणस्यापि मन्त्रवर्णस्योक्तिः । अग्ना इति ॥ अग्ने इति सबु-
द्ध्येकारस्य ‘एचोप्रगृह्य स्यात् दूराद्धूते पूर्वस्यार्थः स्यात् उत्त-
रस्येदुता’ इति सूत्रेण पूर्वार्थस्य हुत आकारे उत्तरार्थस्य च ई-
कारे अर्धमात्रिके सति निदर्शः । अतएव—अग्ना इत्युत्तरं
त्रिमात्रहुतत्वाभिव्यञ्जकस्तृतीयाङ्कोऽपि क्वचित् लिख्यते ।
एवचाम् आई इति क्वचित् पुस्तके पाठोऽपपाठः । यद्यपि आप-
स्तम्बानां पान्नीवाः सजूर्देवेति पाठमनुसृत्य कौस्तुभे मन्त्रो
लिखितः, तथापीह वाजसनेयिनां पाठानुरोधेन पान्नीवत्स-
जूरिति लेखनेऽपि अर्थैक्यान्त कश्चन दोषः ॥

मन्त्रादिति ॥ यद्यपि पन्नीवन्मात्रस्य देवतात्वं तद्विते-
नोक्तम्, तथापि पन्नीवच्छब्दस्य यौगिकस्य नित्यं विशेष्य-
साकाङ्क्षादवश्यं विशेष्यसमर्पकमन्त्रवर्णे अग्नेरिव त्वष्टुरपि

युक्तमग्नौ पत्नीवच्छब्दस्य यौगिकत्वेन विशेष्यसाकाङ्क्षस्य सामानाधिकरण्येन विशेष्यग्राहकत्वम्, त्वष्टुस्तु तृतीयया सहभावमात्रं प्रतीयते । नचासौ पानक्रियाऽन्वयाभ्यभिचारी, 'सहैव दशमि. पुत्रैर्भारं वहति गर्दभी'त्यादौ व्यभिचारात्, सत्यपि पाने देवतात्वस्याप्रामाणिकत्वाच्च । अतः पत्नीवतमिति निरपेक्षतद्धितेन पत्नीवतोऽग्रेरेव देवतात्वमिति स एवोपलक्षणीयो न त्वष्टा ॥ १४ ॥ २८ ॥ इति चतुर्दशं पत्नीवते त्वष्टुरदेवतात्वाधिकरणम् ॥

सज्जशब्देन साहित्यप्रतीते पानस्यच देवतात्वं विनाऽनुपपत्ते देवतात्वेनावगतस्य विशेष्यत्वेनान्वयात् सोपि उपलक्षणीय । तत्रच द्वयी गतिः । भिन्नपदोपादानात् अमित्रवष्ट्रोऽयासज्यविशेष्यताया असभवात् प्रत्येकमेव समुच्चयेन विशेष्यत्वात् यथा पत्नीवते अग्नये त्वष्टू इदं न ममेति त्याग तथैव भक्षमन्त्रेऽप्यूहेन पत्नीवदमित्रवष्टूपीतस्येत्येवं अथवा—मन्त्रे त्वष्टृसाहित्यविशिष्टस्य अग्निरुपादानाद्विधावपि तादृशस्यैव विशेष्यताकल्पनात् तथैव त्यागात् पत्नीवत्त्वष्टृसहितामिपीतस्येत्येवमुपलक्षणीय इत्यर्थः ॥

संबुध्यन्तपत्नीवच्छब्दसामानाधिकरण्येन अग्निपदस्यैव विशेष्यसमर्पकत्वप्रतीते तस्यैव देवतात्वमित्यभिप्रेत्य सिद्धान्तमाह—युक्तमिति ॥ अग्नाविति पदोत्तर देवतात्वमित्यनुसङ्गः ॥ नच—त्यागकालीनोच्चारणविषयत्वरूपदेवतात्वस्य तद्धितार्थत्वात् तदनुरोधेनार्थपरस्यापि प्रातिपदिकस्य लक्षणाया शब्दपरत्वमङ्गीकृत्य शब्दस्य देवतात्वात् त्यागकाले अर्थानुसन्धानं विनापि पत्नीवच्छब्दमात्रप्रयोगेण शास्त्रार्थोपपत्तेश्चतुर्थीप्रयोगे प्रमाणाभावे विशेष्यवाचकपदप्रयोगस्य कोपयोग इति—वाच्यम्; अर्थप्रत्ययानुकूलचतुर्थ्यन्तपदोच्चारणस्यैव उद्देशस्य वृद्धव्यवहारेण यागघटकत्वावगमेन चतुर्थ्यन्तपदोच्चारणवत् शब्दस्यार्थप्रत्ययस्यापि आवश्यकत्वेन तत्र विशेष्यापेक्षाया तद्वाचकचतुर्थ्यन्तशब्दोच्चारणस्यापि आवश्यकत्वात् ॥ अतएव त्यागस्य मानसत्वेऽपि उक्तविधोद्देशस्य निराकाङ्क्षत्वसिद्ध्यर्थं तद्वाचकपदप्रयोगोऽपि सगच्छति ॥ व्यभिचारादिति ॥ पुत्राणा बोद्धृत्वाभावेऽपि साहेत्यदर्शनात् क्रियान्वयिव्यभिचारित्वमित्यर्थः । पत्नीवतमित्युत्पत्तिवाक्ये तद्धितेन प्रबलेन पत्नीवन्मात्रस्य देवतात्वप्रतीतेस्तस्य विशेष्यापेक्षाया सामानाधिकरणपदश्रुत्या अग्नेः विशेष्यत्वेनान्वये सति सहभावश्रुत्यन्यथानुपपत्तिकल्प्यस्य देवतात्वस्य दौर्बल्येन कल्पनानुपपत्तेः त्वष्टुर्देवतात्वमप्रामाणिकमित्याह—सत्यपीति ॥ सिद्धान्तमुपसहरति—अत इति ॥ अग्निरूपविशेष्यसापेक्षत्वेऽपि नित्यसापेक्षत्वात् तद्धितोत्पत्तावपि त्वष्टृसापेक्षत्वे पत्नीवतमिति तद्धितोत्पत्त्यसंभवात् निरपेक्षस्य पत्नीवत एव देवतात्वम् । त्वष्टृसाहित्य-

(१५ अधिकरणम्)

त्रिंशच्च ॥ तस्मिन्नेव याज्यामन्त्रे, "ऐमिरग्ने सरथं याहर्वाङ् नानारथं वा विभवो ह्यश्वाः । पत्नीवतस्त्रिंशतं त्रींश्च देवाननुष्वधमावह मादयस्वे"त्यत्र त्रयस्त्रिंशतां देवतानां पत्नीवच्छब्दसामानाधिकरण्यादभिव्यक्तिशेषत्वोपपत्तेर्मदश्रवणाच्च पानोपपत्तेर्देवतात्वावगमात्तेषामप्युपलक्षणं मन्यते ।

स्यामिस्तुत्यर्थमुपादानात् त्वष्टोपलक्षणीय इत्यर्थः । स्थायिविचारप्रयोजनं स्पष्टवान्नोक्तम् ॥

॥ इति चतुर्दशं पत्नीवते त्वष्टुरदेवतात्वाधिकरणम् ॥ (त्वष्टूधिकरणम्)

पूर्ववदेव पादाध्यायप्रकरणसङ्गती तथातिदेशिकीमनन्तरसङ्गतिं स्पष्टत्वादनुकृत्वा पत्नीवतयाग एव अधिकाशङ्कया विचार दर्शयति—तस्मिन्नेवेति ॥ तामेवाधिकाशङ्कामाह—याज्यामन्त्र इति ॥ हे अग्ने त्वं समानवर्णं रथमारुह्य ऐभिः वक्ष्यमाणै देवै सह अथवा—नानारथं वाऽऽरुह्य याहि ॥ विभवो बहवोऽश्वास्तव सन्ति । ततश्चार्वाङ् आगत्यच पत्नीवत त्रींश्च देवताननुष्वधं सोमरूपाग्रप्रदानमनु आवह तेनानेन मादयस्वेत्यग्नीप्रयोज्ययाज्यामन्त्रस्यार्थः । ऐमिरित्यत्र आ एमिरिति पदच्छेदेन आ इत्युपसर्गस्य याहीत्यनेन व्यवहितेन अन्वयः । ततश्च यथैवाध्वर्यवमन्त्रे विशेष्यतया उपादानात्तस्यैव देवतात्वम्, न त्वष्टु, तथैवेह अभिव्यक्तिशेषदेवताना सामानाधिकरण्याद्विशेष्यत्वप्रतीतेस्त्वष्टृवैलक्षण्यात् देवतात्वसंभवेन पूर्वपक्षः । तत्र यद्यपि तत्तन्मन्त्रे उभयोरपि निरपेक्ष्येण पत्नीवच्छब्दसामानाधिकरण्यावगमान्नैरपेक्ष्येणैव विशेष्यत्वावगमस्तथापि विधानुभयोस्तात्पर्यग्राहकसहकृतपत्नीवच्छब्देन युगपदभिधानादुपादेयसाहित्यस्य विवक्षितत्वादुभयो समुच्चयोपपत्तिः । अथवा—याज्यामन्त्रे अग्ने. पत्नीवत्पदसामानाधिकरण्याभावे विशेष्यमात्रस्याग्ने श्रवणादेकवाक्योपादानेन त्रयस्त्रिंशदेवै सह समुच्चयोपपत्तिः । यद्यपि याज्यामन्त्रोत्तरार्धे त्रयस्त्रिंशदेवतानामेव आवाहनपूर्वसोमद्रव्यसंबन्धोऽवगम्यते, अग्नेस्तु पूर्वार्धे आवाहनमादनकर्तृत्वेन परिवेष्टृत्वमात्रावगतेर्न हविःसंबन्धः; तथापि आध्वर्यवमन्त्रे तस्यापि तत्संबन्धावगमात् पाक्षिकमग्नेरपि विशेष्यत्वमस्तु नत्वेतावता त्रयस्त्रिंशदेवताना विशेष्यत्वे विवादः, तेषां याज्यामन्त्रे नित्यमेव हविःसंबन्धावगमादित्यर्थः । त्रयस्त्रिंशतां देवतानामिति ॥ ते चाष्टौ वसवः एकादश रुद्रा. द्वादशादित्याः इन्द्रः प्रजापतिश्चेति हविर्भुजो देवा हेयाः ॥

अग्ने. मादयितुत्वश्रवणादेव मन्त्रवर्णे अग्नेः देवतात्वम्,

अग्नेर्मादयितृत्वश्रवणात्तेऽग्निदत्तेन कामं माद्यन्तु यज-
मानस्त्वग्नय एव ददातीत्यवगमात्तस्यैव देवतात्वं न त्रय-
स्त्रिंशताम् । एवं च पत्नीवत्तमिति तद्धितोऽप्यसति बहुवचन-
ग्राहकप्रमाणे एकवचनेनैव विगृहीतो भवतीत्यपि लाघवम् ।
अतो नोपलक्षणीयास्ते ॥ १५ ॥ २९ ॥ इति पञ्चदशं
त्रयस्त्रिंशद्देवापत्नीवत्त्वाधिकरणम् ॥

अन्यथा यजमानद्रव्यस्यानीशेनाग्निनान्येषामादानासंभवात् ।
अतो यजमानोऽग्नये दद्यात् स चान्यान् मादयतीत्यर्थेनाग्निस्तु-
त्यर्थत्वेन मादयितृत्वकथनोपपत्तेर्न तेषां देवतात्वमित्यभिप्रेत्य
सिद्धान्तमाह—अग्नेरिति ॥ सिद्धान्तमुपसहरति—अत
इति ॥

अत्रच पूर्वपक्षे ऊहसत्त्वेऽपि पत्नीवदग्निपत्नीवत्त्रिंशद्देवपी-
तस्येत्येवंप्रयोगो नतु न्यायसुधोक्तरीत्याऽग्नित्रयस्त्रिंशद्देवपत्नी-
वत्पीतस्येति, पत्नीवच्छब्दगतविशेष्याकाङ्क्षया पश्चात् कल्प्य-
मानदेवतात्वादभ्यासार्थानां विशेष्यभूतत्वेन पश्चादेव पदप्रयो-
जनस्य युक्तत्वात् । यद्यपि चाम्ना इति मन्त्रे विशेष्यस्याग्ने
पूर्व प्रयोगात् तदनुरोधेनैहापि तस्य पूर्व स आपाद्येत, त-
थापि त्रयस्त्रिंशद्देवानां तदभावादयुक्तं तेषां पूर्वमभिधानम् ॥
वस्तुतस्तु—उत्पत्तिगतदेवतासमर्पकपत्नीवत्पदाकाङ्क्षयाऽग्नेः
पश्चादेव तत्कल्पनात् अवगतदेवतात्वानुरोधेनैव युक्त-प्र-
योगः । अतएव—अग्नये पत्नीवत् इदमिति याज्ञिकानां
त्यागानुष्ठानमपि—निरस्तम् । एवंच—पत्नीवत्पीत-
स्येत्येवं सिद्धान्ताविशेषेणैव पूर्वपक्षे प्रयोगोऽभादनं सोमनाथे-
नोक्तं—अपास्तम्; सत्यप्युत्पत्तिवाक्ये पत्नीवत्त्वेन देव-
तात्वे पूर्वोक्तरीत्या उद्देशाशस्य विशेष्यवाचकपदप्रयोगं विना
निराकाङ्क्षत्वाभावात् यागकाले अवश्योच्चारणीयस्य पत्नीवद-
ग्नय इति प्रयोगस्येवेहापि पत्नीवदग्निपीतस्येत्येवंविधप्रयोगस्यै-
वापत्तेः । अतएव पत्नीवत् इदं न ममेति प्रयोगविशेषस्य
पूर्वपक्षे सिद्धान्ते च पत्नीवत् इदं न ममेति प्रयोगविशेषस्यच
प्रयोजनत्वोक्तिरपि तदीया परास्तेति निराससूचनपूर्वकं कृ-
त्वाचिन्तास्थापिविचारयोः स्वाभिमतं प्रयोजनं ते इति बहु-
वचनप्रयोगेण तन्निषेधेन च सूचितम् ॥

॥ इति पञ्चदशं त्रयस्त्रिंशद्देवापत्नीवत्त्वाधिकर-
णम् ॥ (त्रिंशदधिकरणम्)

अनुवषट्कारयागो हि “अग्नये अनुयजती”ति वचनेन त-
न्निर्वाहतेन ज्योतिष्टोमयागाभ्यासरूपवषट्कारयागे अग्निदेव-
ताया अनुशब्दोक्ततदुत्तरत्वस्यच विधाने वाक्यभेदापत्तेः गु-
णात् कर्मान्तररूपो विहितः । तत्र “सोमस्याग्ने वीहीत्यनुयज-
ती”ति वचनान्तरेण मन्त्रविधिना मान्त्रवर्णिकसोमद्रव्ये सम-
र्पिते धर्मान्तराकाङ्क्षायां प्रकरणात् ज्योतिष्टोमाङ्गभूतेऽपि अ-
स्मिन् वैश्वधवत् सोमद्रव्यकत्वसादृश्यात् तदीयविधयन्तप्राप्तेर-

(१६ अधिकरणम् ।)

वषट्कारश्च ॥ अनुवषट्कारयागदेवताया अग्नेर्देवता-
त्वस्य निःसन्दिग्धत्वादुपलक्षणम् । प्रकृतौ त्वसौ विद्यमा-
नापि नोपलक्षिता, अनुवषट्कारयागस्य सोमयागात्कर्मान्तर-
रूपस्य पूर्वयागीयसोमप्रतिपत्तिभूतस्य कृत्स्नविधानत्वेना-
तिदेशेन सोमभक्षणे तन्मन्त्रेच प्राप्ते विचार इत्यभिप्रेत्याह—
अनुवषट्कारयागेति ॥

अत्रच भक्षणमन्त्रस्य अङ्गत्वानङ्गत्वविचारात् ऊहविचाराच्च
पादाभ्यायप्रकरणसङ्गतय स्पष्टाः । अनन्तरातु मान्त्रवर्णिक-
देवताया निःसन्दिग्धत्वात् पूर्वाधिकरणव्युत्पादितादेवतात्व-
रूपानुपलक्षणन्यायप्रत्युदाहरणरूपेणात्र पूर्वपक्षोत्थानात् प्र-
त्युदाहरणसङ्गतिरिति न्यायसुधाकारः ॥

यत्तु—पूर्वन्यायात्ययेन यत्र पूर्वसाध्याभावः सिद्धान्त-
तयोच्यते तत्रैव प्रत्युदाहरणसङ्गतिः, यत्रतु पूर्वन्यायात्ययेन
पूर्वपक्षमात्रं पूर्वसाध्यमेव च सिद्धान्तः तत्रातिदेशिकीति
व्यवस्था तन्मतदूषणपूर्वकं महता प्रयत्नेन प्रसाध्य पूर्वसाध्य-
स्यैव सिद्धान्तितत्वात् आतिदेशिकी सङ्गतिं प्रकाशकारा
आहुः, तत् स्वयमेव तत्प्रख्यतद्व्यपदेशाधिकरणादिषु पूर्वप-
क्षोत्थानमात्रेण साध्यैक्येऽपि प्रत्युदाहरणसङ्गतेरभिधानेन पू-
र्वोक्तव्यवस्थायाः पूर्वापरविरुद्धत्वादेतादृशे विषये सङ्गतिद्वय-
साङ्ग्येऽपि बाधकाभावात् वेदान्ताधिकरणेष्वप्येतादृशविधया
प्रत्युदाहरणसङ्गतेर्बहुशो दृष्टत्वाच्चायुक्तम् । पूज्यपादानां अ-
त्रातिदेशिकसङ्गत्यभिधानमेव यत् कौस्तुभे, तत्सिद्धान्तमा-
दायापि सङ्गतिसंभवाभिप्रायेण ज्ञेयम् ॥

निःसन्दिग्धत्वादित्यनेन त्रयस्त्रिंशद्देवानां देवतात्वस्यास्प-
ष्टत्वान्नोपलक्षणत्वमिति पूर्वन्यायवैलक्षण्यं सूचितम् । उपल-
क्षणमित्यस्यानन्तरं मन्यत इत्यध्याहारः । एवंच सति यद्य-
प्येतस्यानुवषट्कारयागस्य कर्मान्तरत्वेऽपि पृथक्सोमग्रहणवि-
ध्यभावात् कथंचिदतिदेशेन तत्प्राप्तिसंभवेऽपि वा “यद्धविर्व-
हति तेन शेषेण सयोजयति देवता”मित्यर्थवादेन वषट्कारदेव-
तायै यद्धविः वहति तच्छेषेणानुवषट्कारे देवता सयोजयती-
त्यर्थकेण वषट्कारयागीयसोमशेषद्रव्यत्वप्रतीतेः तया चोत्तमा-
दिवत् प्रतिपत्तिलक्षणसत्त्वेनानुवषट्कारयागस्य प्रतिपत्तिव्यव-
सायात् “यद्वावसोमस्याग्नेवीहीत्यनुवषट्करोति तेनैष सस्थितान्
सोमान् भक्षयन्ति स एव सोमस्य स्विष्टकृदि”ति द्रव्यप्रतिपत्त्य-
र्थस्विष्टकृद्यागरूपत्वसंस्तवादपि च तन्निश्चयाच्च प्रतिपत्तिक-
र्मत्वं निर्विवादम् । अतएव सकर्षे अनुवषट्कारयागस्य स्विष्ट-
कृत्स्नत्वेनानुष्ठानं पूर्वपक्षयित्वा वषट्कारयागानन्तर्यरूपकमपृ-
थक्त्वात् द्विदेवत्येष्वनुवषट्कारनिषेधरूपलिङ्गाच्च सिद्धान्तत्वेन
साधिताया आवृत्तेः प्रतिपत्तिकर्मत्व एवोपपत्तिः, अन्यथा
अर्थकर्मत्वे तन्मानुष्ठानापत्तेस्तदसंभवात् । अतश्च प्रतिपत्ति-

देशाकल्पनात्, उपदेशेन कथञ्चिन्नक्षत्रप्राप्तावपि व्री-
णां मेघ इति वदन्द्रमन्त्रस्य प्राप्त्यनुपपत्तेश्च । अतश्च वि-
ज्ञेयतावपि प्रधानदेवतैव तत्कार्यापन्नोपलक्षणीया नानुवषट्का-
देवता ॥ १६ ॥ ३० ॥ इति षोडशमनुवषट्कारदेव-
तानुपलक्षणाधिकरणम् ॥

(१७ अधिकरणम् ।)

छन्दः ॥ एवमूहं विचार्याधुनाऽऽद्यपूर्वपक्षवादी पुनस्तं

भूतेऽस्मिन् यागे नार्थकर्मभूतसोमयागातिदेशः । सभवति,
थापि निष्कासावभृथवाजिनयागन्यायेनेतिकर्तव्यताकाङ्क्षाया
मिमज्जन्यागत्वसामान्यात् अतिदेशोपपत्त्या वषट्कारानुवषट्का-
यागाङ्गभूतयो सोमभक्षणयो तन्त्रेणानुष्ठानेऽपि तत्रैव देव-
द्वयोपलक्षणं कर्तव्यमित्यर्थः ॥

ऐन्द्रप्रदानानां प्रकृतित्वमनैन्द्रप्रदानानां विकृतित्वमिति
क्षेत्रे अनेन्द्रप्रदानेष्वतिदेशेन प्राप्तस्याप्यनुवषट्कारयागस्य ताव-
न्निर्देवता सा न प्रकृतिभूतैन्द्रप्रदानसंबन्धीन्द्रस्थानापन्ना,
न तत्स्थानापन्नत्वेन मन्त्रप्राप्त्या तस्याप्युपलक्षणं स्यात् ।
कृतौ ऐन्द्रप्रदाने होतृकचमसेषु “मध्यतः कारिणा चमसाध्व-
वो वषट्कृते अनुवषट्कृते जुहुत होतृकाणां चमसाध्व-
वः सकृद्धत्वा शुक्रस्याभ्युग्रीयोपावर्तध्वमि”त्यध्वयुक्तकृतैष-
कृद्धोमात्रानेन अनुवषट्कारस्यैवाभावात् मध्यतः कारिचमसेषु
तत्त्वेऽपि तदङ्गभूतानुवषट्कारयागस्य प्रयाजादिवत् कृत्स्न-
धानत्वेनेतिकर्तव्यतानपेक्षणादतिदेशानुपपत्तेर्भक्षणस्य तन्म-
स्य चाप्राप्तौ नोपलक्षणसम्भावनापीत्यभिप्रेत्य सिद्धान्तमाह
—प्रकृतौ त्विति ॥

ननु—प्रकृतौ सोमं भक्षयतीति भक्षणस्य वेदिवर्हिण्या-
नाङ्गप्रधानसाधारणसोमोद्देशेन विधानादुपदेशेनैव भक्षणप्रा-
प्त्यन्तमन्त्रप्राप्तिरित्यत आह—उपदेशेनेति ॥ यवप्रयोगे
व्रीहीणां मेघ” इति मन्त्रस्यासामर्थ्येन प्रकृतावृहाभावेन च
पवविहापि तस्य लोपस्यैव प्राप्तेरित्यर्थः । अतएव उपदे-
न भक्षणप्राप्ताविन्द्रपीताधिकरणसिद्धान्ते सवनसबन्धित्वावि-
षात् मन्त्रविनियोगेऽपि न तदीयदेवतोपलक्षणप्रसक्तिः ।
सिद्धान्तमुपसंहरति—अतश्चेति ॥ स्वयागाङ्गभूतद्रव्यपातृ-
तत्त्वेऽपि तत्रातिदेशाभावेन प्राकृतदेवताकार्यापत्त्यभावात्
था अध्वर्युणा पाने क्रियमाणे तत् पूर्वं होत्रा पीतोपि न
तृपीतस्येत्येवमुपलक्षयेत्, तथैवानुवषट्कारदेवता नोपलक्ष-
येत्यर्थः । सूत्रे वषट्कारशब्देन वषट्कारसंबद्धानुवषट्कारसंब-
न्धात् लक्षितलक्षणयाऽनुवषट्कारयागीयदेवतोच्यते इति ज्ञे-
म् । अत्र न्यायसुधाकृता अनुवषट्कारयागस्य प्रतिपत्तिक-
त्वं साधितम्, तद्वृत्तेन अर्थकर्मत्वं प्रकाशकारैरुक्तमपि
स्तुभे निरस्य प्रतिपत्तिकर्मत्वमेव अङ्गीकृतमितीहापि तदेव
तिपत्तिभूतस्येत्यनेन दर्शितमिति ॥

॥ इति षोडशमनुवषट्काराधिकरणम् ॥ (अनु-
वषट्कारदेवतानुपलक्षणाधिकरणम्)

दूषयति । नोहः; कर्मण एकत्वात्, अभ्यासानामपि फल-
चमसचदसमानविधानत्वे प्रमाणाभावाच्च । नहि मानग्रह-
णमन्त्रानुरोधेन तदुद्देश्यानां सङ्कोचो युक्तः, अग्निविष-
योस्तु स्वस्वविधिप्रयुक्तत्वेन क्रतुविधिप्रयुक्तत्वाभावाद्युक्तः
परप्रयुक्ताग्निविद्योपजीवकतया क्रत्वधिकारसङ्कोचः । अतो
मानग्रहणमन्त्रावेव कामं ऐन्द्रमात्रप्रदानविषयौ भवेतां न

एवमिन्द्रपीताधिकरणद्वितीयोहपूर्वपक्षमुपजीव्य पक्षं कृत्वा-
चिन्ता प्रदर्श्याधुना वर्तिष्यमाणकृत्वाचिन्ताद्वयार्थं द्वितीय-
पूर्वपक्षोपपादितोहनिषेधमुखेनेन्द्रपीताधिकरणप्रथमपूर्वपक्ष-
वादी स्वप्रयोजनसाधनाय प्रत्यवतिष्ठत इत्याह—एवमिति॥

दूषणप्रकारमेवाह—नोह इति ॥ यागाख्यकर्मणः फल-
वत्त्वात् प्राधान्याच्च सोमाद्यङ्गग्राहित्वसम्भवेऽपि प्रदानानाम-
भ्यासरूपत्वेनाफलवत्त्वात् गुणत्वाच्च “गुणानां च परार्थ-
त्वादि”ति न्यायेनाङ्गग्राहित्वानुपपत्तेर्विकृतित्वासम्भवात् या-
गस्यच प्रत्यभ्यासमप्येकत्वात् स्वस्मिन् स्वतोऽभ्यासानुपपत्ते
नोहेन समन्त्रकं भक्षणमनैन्द्राणाम् । नहि प्रदानान्तराण्यन्या-
गसबन्धीनि, येन तेषां कर्मान्तरत्वात् भेदापेक्षं प्रकृतिविकृ-
तिभावः सम्भवेत् । एकस्यैव सोमेन यजेतेति प्रत्यक्षश्रुत्या
विहितस्य यागस्य उपपादकत्वसम्भवे यागान्तराणां तत्कल्पने
प्रामाणाभावात् एकज्योतिष्टोमयागाङ्गत्वे धर्माणां सत्यपि लि-
ङ्गात् मन्त्रव्यवस्थोपपत्ते ऐन्द्रप्रदानसोमशेषभक्षणमेव समन्त्र-
कमित्यर्थः । अस्तुवा अभ्यासानां गुणत्वेऽपि परंपरया फल-
वत्त्वम्, तावतापि न सोमफलचमसाभ्यासानामिव व्यवस्थया-
धर्मग्राहित्वमित्याह—अभ्यासानामपीति ॥ फलचमसे
नित्यानित्यसंयोगविरोधरूपहेतोरसामानविध्योपीह तदभावे
तत्कल्पने नैव किञ्चित् प्रमाणम् । नापि पयसा मैत्रावरुणं
श्रीणातीतिवदैन्द्रप्रदानाभ्यासार्थत्वेन विधिभ्रवणमतो नासा-
मानविध्यमित्यर्थः ॥

ननु—इहापि मानग्रहणमन्त्रयोरैन्द्रप्रदानमात्रविषयत्वात्
तदनुरोधेन मानग्रहणयोः तत्संस्कारस्य सोमस्य तत्संस्का-
राणां चाभिषवादीनां तत्संवलितानां दीक्षणीयादीनामपि ऐन्द्र-
प्रदानमात्रविषयत्वावगते सामानविध्यभावसम्भव इत्यत आह
—नहीति ॥ युक्त इति ॥ प्रकृते तु मानग्रहणमन्त्रयोः
तदुद्देश्यानां परप्रयुक्तत्वाभावेन क्रतुविधिप्रयुक्तत्वकल्पनाव-
श्यभावात् सर्वाभ्यासानां च प्रकरणाविशेषेण विनियोगप्रयो-
गविधिकल्पकत्वोपपत्तेर्न युक्तः संकोच इत्यर्थः । अतएव
—मानग्रहणमन्त्रयोः व्रीहिमन्त्रस्य व्रीहिविषयत्ववत् लिङ्गादै-
न्द्रप्रदानमात्रविषयत्वेपि मानादीनां पुरोडाशप्रतिष्ठापनस्यैव
सर्वविषयत्वात् तदीयमानग्रहणयोरमन्त्रकत्वेऽप्यक्षतिरित्याह
—अत इति ॥ यद्यपि च लतावस्थायामेव अनुष्ठीयमानयोः
मन्त्रग्रहणयोः तन्त्रेणैवानुष्ठानात् अथवा—ऐन्द्रप्रदानार्थमे-

तु मानाद्यपि । वस्तुतस्तु वसुमत इत्यनेन देवतान्तरस्याप्यभिधानात्तयोरपि सर्वार्थत्वमेव । अतो भक्षमन्त्रस्यैवैन्द्रप्रदानविषयत्वादनैन्द्राणाममन्त्रकं भक्षणम् ॥ १७ ॥ ३१ ॥
॥ इति सप्तदशं अनैन्द्राणाममन्त्रकभक्षणाधिकरणम् ॥

(१८ अधिकरणम् ।)

ऐन्द्राग्ने ॥ एवं स्थिते पुनश्चिन्ता । ऐन्द्राग्नेऽप्यभ्यासे

वानुष्ठानेन प्रसङ्गतोऽन्येषामप्युपकारकत्वात् पृथगनुष्ठानाभावेन समन्त्रकत्वामन्त्रकत्वकृतो नानुष्ठाने कश्चन विशेषः, तथापि ऐन्द्रप्रदानोत्तरं सर्वसोमनाशे प्रदानान्तराणामर्थं सोमे मीयमाने गृह्यमाणे चामन्त्रकत्वसिद्धिरित्यर्थः । अतएव—
इन्द्रपीताधिकरणसिद्धान्तस्य अनैन्द्रेषु मन्त्रप्राप्तिरूपस्य बहुव्रीहित एव सभवात् सिद्धान्तेऽप्यस्य सामानविध्यस्यानिराकरणेनाभ्युपगतत्वावगमेऽपि सिद्धान्ते अनुपयुक्तस्य तस्य कृत्वाचिन्तामिषेणात्राभिधाने किं प्रयोजनमित्याशङ्कोत्तरं भक्षमन्त्रे विशेषाभावेऽपि “इन्द्राय त्वा वसुमते” इत्यनयोः मानग्रहणमन्त्रयोः अनैन्द्रेषूहेन प्रयोगः प्रकृतिविकृतिभावे स्यात्, सामानविध्ये तु तदसभवात् यथावस्थितयोश्च तत्रासामर्थ्यादप्रयोग एवेति भट्टसोमेश्वरेण क्वचित् लिखितमपि सर्वसोमनाशापादितपुनः प्रदानान्तरार्थसोमग्रहणमानानुष्ठाने मन्त्रस्यातिदेशतः प्राप्तस्योहप्रयोगपरमेव ज्ञेयम् । एव स्थिते एतदुत्तरं न्यायसुधायामलिखितमपि तल्लिखितभ्रमेणानूय अनैन्द्रप्रदानेषु पृथग्वानुष्ठानयोरेवानुष्ठानात् कुतः तत्राऽनयोर्मन्त्रयोः प्रकृतिविकृतिभावेऽप्युहप्रसङ्गः कुतस्तत्रा सामानविध्यादप्रयोग इति प्रकाशकारैः दूषितम्, तत् कौस्तुभे पूर्वोक्तानुष्ठानविशेषोपपादनव्याजेन पूज्यपादैरेव अयुक्तमिति सूचितम् ।
वस्तुतस्तत्त्विति ॥ विधिवाक्ये वसुमत्त्वगुणस्याश्रवणादिन्द्रगतवसुमत्त्वप्रकाशनस्य व्यर्थत्वापत्तेः वार्तिकोक्तरीत्या देवतावाचिवसुमच्छब्देनैन्द्रातिरिक्तानैन्द्रप्रदानसंबन्धिदेवताभिधानोपपत्तेरितरेदेवतायुक्तयेन्द्रायेत्यर्थेन समन्त्रकमन्यत्रापि मानग्रहणादित्यर्थः । भक्षमन्त्रे त्वनैन्द्रप्रदानसंबन्धिदेवताभिधानाभावात् प्रदानानां भेदेन तत्तच्छेषस्यैव भक्षणानामपि पृथक्पृथगनुष्ठानात् ऐन्द्रशेषभक्षणे प्रयुज्यमानस्य करणत्वेनापि प्राकरणीकविनियोगोपपत्तेरैन्द्रशेषभक्षण एव लिङ्गात् प्रयोगः, अनैन्द्रशेषभक्षणे तु सर्वथा प्राप्त्यभाव इति वैषम्यमभिप्रेत्योपसंहरति—अत इति ॥

यत्तु—अत्र प्रकाशकारैः “यं कामयेत पापीयान् स्यादिति नीचैस्तरा तस्य याज्यया वषट्कुर्यादि”त्यादियाज्याश्रितगुणकामप्राप्तिरनैन्द्रेष्वपि सामानविध्ये, विकृतित्वे तु नेति प्रयोजनं सामानविध्यस्योक्तम्; तन्न; अभ्यासानां विकृतित्वेऽपि कर्मण एकत्वेन विकृतिभूताभ्याससाध्यस्यापि तस्यैव ज्योतिष्टोमत्वेन फलसंबन्धात् ज्योतिष्टोमापूर्वसाधनीभूतयाज्यारूपा-

इन्द्रपीतस्येत्येष समन्त्रकं भक्षणम्; त्यागस्य व्यासज्यवृत्तित्वेऽपि पानस्य पीतपदलक्षितस्वीकारस्य वा प्रत्येकवृत्तित्वेन डित्थमातृवदेकेन व्यपदेशुं शक्यत्वात् त्यागस्य च हुताहुतसमुदायविषयत्वेन भक्ष्यमाणहुतावयवमात्रविषयत्वाभावाच्च पीतपदेन त्यक्तत्वलक्षणा । अतश्चतुर्धाकरणाधिकरणविषयत्वाभावात्तस्यापि समन्त्रकं भक्षणमिति प्राप्ते—

श्रयस्य तेष्वप्यवशिष्टत्वेन गुणकामप्राप्त्युपपत्तेः । नहि ऐन्द्रप्रदानसंबन्धियाज्यात्वेन तत्राश्रयता, प्रमाणाभावात्, नाप्यनैन्द्रप्रदानानामैन्द्रप्रदानाङ्गत्वं फलान्तरं वा, येन तत्साध्ययागस्य ज्योतिष्टोमात् कर्मान्तरतया ज्योतिष्टोमत्वं न सभवेत्, अतोऽयुक्तमेतत् प्रयोजनमिति पूज्यपादैरुपेक्षितम् ॥

॥ इति सप्तदशं अनैन्द्राणाममन्त्रकभक्षणाधिकरणम् ॥

भक्षमन्त्रस्यैन्द्राग्नेदेवत्यहुतशेषभक्षणाङ्गत्वानङ्गत्वविचारात् पादाध्यायसङ्गती तथा पूर्वाधिकरणे ऐन्द्रप्रदानव्यतिरिक्तप्रदानहुतशेषभक्षणे अमन्त्रकत्वस्यायपूर्वपक्षवादिना साधितस्येहाक्षिप्य समाधानादाक्षेपिकीमनन्तरसङ्गतिं च स्पष्टत्वादनुक्त्वा स्थित एवायपूर्वपक्षे कृत्वाचिन्तात्वेन विचारं दर्शयति—एवमिति ॥

पूर्वपक्षमाह—ऐन्द्राग्नेपीति ॥ त्यागस्येति ॥ यद्यपि चतुर्धाकरणाधिकरणन्यायेनैन्द्राग्नेयो व्यासज्यवृत्तित्वात् नैन्द्रपीतपदेन इन्द्राय त्यक्त इति व्युत्पत्त्या इन्द्राग्न्यन्तर्गतेन्द्रो देवता शक्या व्यपदेशुम्, तथापि पीतपदस्य त्यक्तत्वलक्षणायां प्रमाणाभावाच्चतुर्थीसमासस्याननुशिष्टत्वेनान्याध्यत्वात् कथंचिदनुशासनेऽपि वा हुताहुतसमुदायस्यैव पूर्वं त्यक्तस्य होमेन नाशादहुतस्य भक्षणयोग्यस्यात्यक्तत्वेन इन्द्रपीतपदव्यपदेश्यत्वासभवात् पानमेव रसास्वादनरूपदेवतानिष्ठं अथवा तस्य नवमे निषेत्स्यमानत्वात् आहवनीयमुखप्रक्षेपरूपं वा अथवा हुतस्यैव तत्पदव्यपदेश्यत्वापत्त्याऽहुतभक्ष्यमाणे तत्पदव्यपदेशासभवादपीतावयवसंग्रहाय समुदाये लक्षणापत्तेः देवस्वादपदालम्बनतयाऽवश्यकः स्वीकारो वा संबन्धरूपः पीतशब्दार्थो लक्षणया वक्तव्यः । तथाच तृतीयासमासोप्यनुशासनशिष्टो लभ्यते । एवंच स्वीकारस्यावयववयविसाधारण्येन कल्पितस्य प्रतिदेवताधिष्ठानं भेदेन कल्पनोपपत्तेर्व्यासज्यत्यागेऽपि अर्धस्येन्द्रेण स्वीकृतत्वात् तत्पदव्यपदेश्यत्वोपपत्तिरित्यर्थः । डित्थमातृवदिति ॥ डित्थडित्थयोर्मातरि मातृपदार्थान्तर्नीतजन्यजनकभावरूपसंबन्धस्य प्रत्येकं विद्यमानतया एकेनापि सभवति डित्थमातेति व्यपदेशः, तद्वदिहापि उपपद्यत इत्यर्थः ॥

चतुर्धाकरणे तु तद्वितेन देवतात्वस्यैव उक्तत्वाच्च व्यासज्य-

सत्यं पीतपदेन स्वीकारलक्षणा; पानस्य नवमे निषे-
ध्यमानत्वात्, त्यागस्य त्वदुक्तीत्या लक्षयितुमशक्यत्वाच्च ।
स्वीकारस्य तु देवत्वादिपदालम्बनतया कल्प्यमानस्य हुता-
वशिष्ट एव कल्पनीयत्वाद्युक्ता लक्षणा; तथापि तस्य लाघ-
वेन व्यासज्यवृत्तेरेव कल्पने प्रत्येकवृत्तित्वे प्रमाणाभावा-
च्चतुर्धाकरणाधिकरणविषयत्वोपपत्तेर्न तस्य समग्रकभक्षणम्
॥ १८ ॥ ३३ ॥ इत्यष्टादशं ऐन्द्राग्रभक्षस्यामन्त्रक-
ताधिकरणम् ॥

(१९ अधिकरणम् ।)

छन्दसश्च ॥ तत्रैव मन्त्रे गायत्रछन्दस इत्यादि श्रुतम् ।

वृत्तिदेवताकस्य ग्रहणम् । अतएव अपौनरुक्त्यं चेत्त्र्यभिप्रेत्य
वैषम्यमाह—अतश्चतुर्थेति ॥

लाघवेनेति ॥ व्यासज्यवृत्तिदेवतास्थले व्यासज्यव-
र्तिन एकस्यैव स्वीकारस्य कल्पने सभवति न तत्र नानात्व-
कल्पना, गौरवादित्यर्थः ॥ यत्तु वार्तिकादौ त्यक्तत्वलक्षणया
सिद्धान्तोपपादनं, तत्प्रौढिप्रदर्शनार्थमित्युक्तं कौस्तुभे तत्रैव
द्रष्टव्यम् ॥

अमन्त्रकत्वपूर्वपक्षस्य स्थायित्वेऽपि स्थायिविचारप्रयोजनं
ऐन्द्राग्रभक्षणेऽपि सवनविशेषणतया प्रयोज्ये मन्त्रे तदर्थानु-
सन्धानवेलाया पूर्वपक्षे भिन्नस्वीकारत्वात् ऐन्द्राग्रान्तर्गतेन्द्र-
पीतत्वेनापि इन्द्रपीतपदार्थानुसन्धानम् । सिद्धान्ते तु तस्यै-
कत्वादिन्द्रपीतपदार्थत्वाभावान्नानुसन्धानमिति स्पष्टत्वात्त्रो-
क्तम् ॥

॥ इत्यष्टादशं ऐन्द्राग्रभक्षस्यामन्त्रकताधिकरणम् ॥

ऐन्द्रप्रदानशेषभक्षणे एवाऽयं मन्त्र इति पूर्वपक्षमुपजीव्य
कृताचिन्तात्वेन करिष्यमाणस्य सदोन्तरसहितगायत्रछन्दस्कै-
न्द्रप्रदानेऽप्ययं मन्त्रोऽङ्गमुत तन्निरपेक्षगायत्रछन्दस्कैन्द्रप्रदान
एवेति विचारस्य मन्त्रगताङ्गत्वविचाररूपतया पादाध्यायस-
ङ्गती तथाऽपवादिकीमनन्तरसङ्गति च स्पष्टत्वादनुक्त्वा तस्मि-
न्नेव मन्त्रे एकदेशविषयताप्रदर्शनपूर्वकं पूर्वपक्षमाह—तत्रै-
वेति ॥ यदि गायत्रछन्दस इतिपदं सिद्धान्त इव सवनविशे-
षणं भवेत्, तदा केवलगायत्रछन्दस्कैन्द्रप्रदानमात्रार्थतापूर्व-
पक्षो न सिध्येदित्यतो यद्यपीन्द्रपीतपद इव तत्पुरुषकृतं
सोमपरत्वं न सभवति, पक्षद्वयेपि बहुव्रीहेरावश्यकत्वात्,
तथाप्यनन्तरोपन्यस्तेन्द्रपीतपदस्य तत्पुरुषेण सोमपरत्वे सा-
धिते सति तत्समभिव्याहारात् गायत्रछन्दस इत्यादिपदाना-
मपि तत्परत्वमेव युक्तम्, ननु पूर्वपदोपस्थापितप्रातस्सव-
नादिपरत्वम्, तथात्वे विशेष्यपरप्रातस्सवनादिपदानामेतदु-
त्तरं प्रयोगापत्तेरतोऽस्मिन् महाधिकरणपूर्वपक्षे सोमविशेषणमे-
वेत्यभिप्रेत्याह—तच्छेदमिति ॥ यथा इन्द्रपीतपदेन केव-

तच्छेदं सोमविशेषणमेवास्मिन्पूर्वपक्षे । अतश्च केवलमेव य-
त्रैन्द्रप्रदाने गायत्रं छन्दो यथा बृहस्पतिसवादौ 'गायत्रमे-
तदहर्भवती'ति श्रुतेः, तत्रैवास्योत्कर्षो, ननु ज्योतिष्टोमे
निवेशः, केवलगायत्रछन्दस्कप्रदानाभावात् । नच सा-
मान्यसंबन्धबोधकप्रमाणाभावः, इन्द्रदेवत्यत्वप्रातःसवना-
दीनामन्यत्र लोकादावभावेन पारिशेष्यादेव बृहस्पतिसवो-
पस्थितिसंभवादिति प्राप्ते—

बृहस्पतिसवोऽपि सवनमुखीये ऋगन्तरस्य पठितत्वा-
द्गायत्रमेतदित्यादेश्च भूलापि व्याख्यानोपपत्तेः प्रकृतौ वि-

लेन्द्र एव प्रकाश्यते, नत्वन्यसहित, समासविधातापत्तेरत
ऐन्द्राग्रदौ मन्त्राप्रयोगः पूर्वत्र साधित, तथेहापि गायत्रछ-
न्दआदिपदै केवलमेव गायत्र्याद्यन्ययोगव्यावृत्त्या विशेषणत्वेन
छन्द प्रकाश्यते ननु छन्दोन्तरसापेक्षम्, समासविधाता-
पत्तेः, अतोऽत्रापि छन्दोन्तरसापेक्षगायत्रछन्दस्कत्वस्य ज्यौ-
तिष्टोमिकैन्द्रप्रदाने सत्त्वेन मन्त्रलिङ्गविरोधाद्यत्र तन्निरपेक्ष-
गायत्रछन्दस्कता तत्र उत्कर्ष इत्यभिप्रेत्याह—अतश्चेति ॥

गायत्रमेतदिति ॥ अनेनातिदेशप्राप्तनानाछन्दस्कता-
बाधेन दाशतयीगतौत्पत्तिगायत्रीछन्दस्कत्वा विधानमष्टमच-
तुर्थपादे षड्यते । अतएव—त्रिवृद्बहिष्पवमानादौ क्वचित्
प्राप्तगायत्रछन्दस्कानुवादत्वं पक्षान्तरेण प्रकाशकारोक्तं—
अपास्तम् । यद्यपि अन्यछन्दस्कगर्वाधेनोत्पत्तिगायत्रीविधा-
नाभिधानेन केवलगायत्रछन्दस्कत्वमादायात्र पूर्वपक्ष उपति-
ष्ठति; तथाप्युत्पत्तिगायत्रीविधानेनैव विशेषरूपेणान्यछन्द-
स्कत्वा बाधमभिप्रेत्य केवलगायत्रछन्दस्कत्वसंभव इत्यर्थः ॥

ननु—मनोतामन्त्रस्य सामान्यसंबन्धबोधकप्रमाणाभावेन
विकृतावनुत्कर्षवदिहापि तदभावात् कथं बृहस्पतिसवोपस्थि-
तिरित्याशङ्कते—नचेति ॥ अत्र प्रकाशकारैः भक्षानुवाक
इति समाख्ययैव सामान्यसंबन्धबोधकप्रमाणमित्युक्तम्, त-
ल्लोकेऽपि रागतः प्राप्तसोमभक्षसत्त्वेन समाख्यायास्तत्साधार-
णतया नियमतः सामान्ययागोपस्थापकत्वाभावे विशेषतो
बृहस्पतिसवयागोपस्थापकत्वे प्रमाणाभावादयुक्तमित्युपेक्ष्य
स्वयमन्यथा परिहरति—इन्द्रदेवत्यत्वेति ॥ लौकिकसोम-
भक्षे केवलगायत्रछन्दस्कत्वप्रातस्सवनसंबन्धित्वेन्द्रपीतत्वादी-
नामसंभवेन तथावृत्त्या परिशेषादेव विशेषेण सामर्थ्यात्
बृहस्पतिसवीयसोमप्रतीत्युपपत्तेः सामान्यसंबन्धबोधकप्रमा-
णाभावेऽपि क्षतिविरह इत्यर्थः ॥

ऋगन्तरस्य पठितत्वादिति ॥ यथापाठमन्यछन्दस्क-
र्चांमतिदेशतः प्राप्तत्वादित्यर्थः । एतच्चोपलक्षणं ऋगन्तराम्ना-
नान्तरस्यापि । यथा माध्यन्दिनसवने मरुत्वतीये तथा निष्कै-
वल्येच शक्ने क्रमेण प्रकृतौ जनिष्ठा उग्र इत्यस्य सूक्तस्य मुखे
यस्तस्मैत्यृचस्तथा इन्द्रस्य नु वीर्याणीति सूक्तमुखे धुनेन यः

कृतौ वा केवलगायत्रछन्दस्कत्वाभावाभित्यसापेक्षत्वेन समासोपपत्तेः प्रकृतावेव निवेशः । वस्तुतस्तु गायत्र्याः प्रत्येकमेव साधनत्वात् सत्यपि ऋगन्तरे न समासभङ्गाशङ्काऽपि ॥ १९ ॥ ३३ ॥ इत्येकोनविंशं मन्त्रविशेषाणामनेकछन्दस्के विनियोगाधिकरणम् ॥

सुप्रकेतं मदन्त इत्यृचश्च त्रिष्टुप् छन्दस्काया आम्रानस्य यस्तस्मिन् धुनेत य इति सूक्तमुखीये इत्याश्वलायनसूत्रगतवचनेन कृतत्वात् । गायत्रमेतदित्यादेश्चेति ॥ यतो बृहस्पतिसवे ऋगन्तराणामन्यछन्दस्कानां विधानात् गायत्रत्वं विधीयमानं न्यायसुधादर्शितरीत्या अतिदेशप्राप्तप्रातरनुवाकादिगतसप्तछन्दस्कत्वाबाधेनाविहितछन्दोविशेषयाज्यादिविषयं, अथवा प्रकाशकारोक्तरीत्या विशेषविहितत्रिवृत्स्तोमकेष्वाज्यादिस्तोत्रेषु वा, अथवा सोमनाथेनोक्तरीत्या प्रधानमात्रे वा निविशते । अतो ज्योतिष्टोम इव बृहस्पतिसवेऽपि न केवलगायत्रछन्दस्कत्वम् । गायत्रमेतदहरिति सामानाधिकरण्यं च भूमगुणयोगात् गौणमित्यर्थः । अतएव यथा गुरुत्वस्य शिष्यत्वानपेक्षस्य कदाचिदप्यभावात् नित्यसापेक्षतया अस्माकं गुरुकुलमित्यत्रास्मदर्थशिष्यसापेक्षेणापि गुरुपदेन कुलपदस्य समासः, एवमिहापि नित्यछन्दोन्तरसापेक्षस्य गायत्रपदस्यान्ययोगव्यावृत्त्या विशेषणतया अन्वयायोगेऽप्ययोगव्यावृत्त्या विशेषणत्वोपपत्तेः नित्यसापेक्षतया छन्दःपदेन समासोपपत्तिरित्याह—**प्रकृताविति ॥** यद्यपि तत्र गुर्वादिशब्दः सबन्धिशब्दो नैवं गायत्रछन्दः, तथापि शिष्यादिनिरपेक्षगुर्वाद्यर्थासम्बोधोपपत्त्या यथा नित्यसापेक्षत्वं तथा इहापि गायत्रछन्दस्कस्यासंबन्धिशब्दत्वेपि तदर्थस्य छन्दोन्तरनिरपेक्षस्याभावाभित्यसापेक्षत्वमित्यभावादिति हेतूक्त्या सूचितम् । एवमव्योगव्यावृत्त्या विशेषणताङ्गीकारेण नित्यत्वेन च समासोपपत्तिं प्रदर्श्य अधुना अन्ययोगव्यावृत्त्यापि संभवतिविशेषणत्वमित्याह—**वस्तुतस्त्विति ॥** गायत्रं छन्दोऽस्येति समासार्थान्तर्नीतसंबन्धसामान्यस्य विशेषं विना अपर्यवसानादृग्वान्तरकार्यद्वारैव तद्विशेषावगते सत्यपि स्तोत्रादौ छन्दोऽन्तरे सर्वछन्दसा व्यासज्य साधनत्वाभावात् तस्मिंश्च स्वावान्तरकार्ये इतरनिरपेक्षतयैव तत्तच्छन्दस्कत्वा साधनत्वादन्ययोगव्यावृत्त्यापि विशेषणत्वं समासश्चोपपद्यत इत्यर्थः । एवं स्थिते एतादृशनिरपेक्षसाधनत्वमादाय केवलं गायत्रछन्दस्कत्वस्य ज्योतिष्टोमेऽपि “इदं सौम्यं मध्वधुक्षन्नद्रिभिः नरो जुषाणं इन्द्रतत्पिबे” इन्द्रप्रदानयाज्याया गायत्रीछन्दस्काया निरपेक्षसाधनत्वेन केवलगायत्रछन्दस्कत्वोपपत्तेः तच्छेषभक्षण एव मन्त्रो नत्वन्यछन्दस्कयाज्यैन्द्रप्रदानशेषभक्षण इत्यापादनस्य पूर्वपक्षेऽपि सभवाद्विकृतावुत्कर्षपर्यन्तापादनम् तादृशयाज्याभावे कृत्वाचिन्तयैव ज्ञेयमिति वस्तुतस्त्वित्यनेन सूचि-

(२० अधिकरणम् ।)

सर्वेषां ॥ स्थिताहुत्तरम् । नेन्द्रपीतपदे तत्पुरुषोऽपि तु बहुव्रीहिरेव । तत्पुरुषेऽपि पूर्वपदे तावदेका संबन्धिलक्षणा पीतपदे च स्वीकृतावयवलक्षणा । यद्यपि चेयं सि-

तम् । प्रयोजनं स्पष्टत्वाभोक्तम् ॥ इत्येकोनविंशं मन्त्रविशेषणामनेकछन्दस्के विनियोगाधिकरणम् ॥

इदानीमिन्द्रपीताधिकरणकृतद्वितीयोहपूर्वपक्षस्यायपूर्वपक्षवादिनैव निरस्तत्वादवशिष्टायपूर्वपक्षनिरासेन सिद्धान्तमुपपादयितुमनेकचिन्ताव्यवहितत्वादायं पूर्वपक्षं सारयति—**स्थितादिति ॥** स्थितादितित्यल्लोपे पञ्चमी । अनिरासात् स्थितं पूर्वपक्षमपेक्ष्यावशिष्टमुत्तरमुच्यत इत्यर्थः ॥

बहुव्रीहावुभयपदार्थत्यागापेक्षया एकपदार्थत्यागेन लघवात् तत्पक्षमङ्गीकृत्य इन्द्रपीतपदस्य सोमपरत्वं यद्वदेत्, तत्तत्रापि लक्षणाद्वयापत्त्या उभयपदार्थत्यागस्य समत्वादयुक्तम्, अतो बहुव्रीहिमेव गायत्रं प्रातः सवनमित्यादितात्पर्यानुगृहीतसवनैकविशेषणतयाऽर्थप्रतिपादकगायत्रछन्दः पदप्रायपाठात् प्रातः सवनादिपदसामानाधिकरण्याच्च इन्द्रपीतपदे अङ्गीकृत्य सवनपरत्वमेव युक्तमित्यभिप्रेत्याह—**नेन्द्रपीतपद इति ॥** तामेव लक्षणापत्तिं दर्शयति—**पीतपदे चेति ॥** पीतपदे स्वीकारलक्षणायामपि हुताहुतसमुदायस्यैव त्यागेन स्वीकारात् इन्द्रपीतपदेन विवक्षितस्येन्द्रकर्तृकस्वीकारस्य समुदाय एव सत्त्वात् तदेकदेशस्य होमेन नष्टस्य सोमेति सबोधनार्थत्वात् प्रत्यक्षवचनेन ते इति शब्देन व्यपदेशमशक्यत्वात् पीतपदेन पात्रस्थहुतशेषरूपस्वीकृतावयवस्य पीतपदे लक्षणान्तरस्य तत्पुरुषे आपत्तिः, बहुव्रीहौ हुताहुतसमुदायस्य पीतपदेनोक्तावपि यस्मिन् सवने इन्द्रेण समुदायरूपतया सोमः स्वीकृतः तत्सवनसंबन्धित्वस्य हुतशेषावयवेऽपि सत्त्वात् तत्संबन्धिपात्रस्थशेषस्य सबोधनोपपत्तेः तं यत्किंचिद्देवत्वं भक्षयामीत्यर्थोपपत्तेर्न दोषः । यद्यपि प्रातःसवनमभिषवो यस्येति बहुव्रीहिणा प्रातःसवनपदस्य सोमपरत्वमपि, न सवनपरत्वनिश्चयः, तथापि रूढ्या क्रतुभागवाचित्वेनावगतत्वादवयवव्युत्पत्त्यसम्भवात् सवनपरत्वोपपत्तिः । यद्यपि वाग्जुषाणां सोमस्य तृप्यत्विति षष्ठ्यन्तसोमशब्दसामानाधिकरण्यसिद्ध्यै प्रातःसवनशब्दस्यावयवव्युत्पत्त्या सोमवाचित्वं भवेत्, तथापि आयक्रतुभागगतस्य कृत्स्नस्य सोमस्य प्रातरभिषवात् प्रातःसवनशब्दस्य क्रतुभागगतकृत्स्नसोमवाचित्वापत्तेः सोमशब्दस्य हुतशेषमात्रवाचित्वात् प्रातःसवनसंबन्धिववाचिनं शब्दं विना सामानाधिकरण्यानुपपत्तेः प्रातःसवनशब्दस्य छत्रप्रत्ययान्तत्वापत्तेर्न सोमपरत्वम् । अतो देव सोमस्त्वमिन्द्रपीतस्य प्रातःसवनस्य संबन्धी तस्य तेऽवयवं भक्ष-

द्वान्तिनोऽपि तुल्या, तथापि अवयवस्वीकारस्यावयवस्वीकारसापेक्षत्वेन विलम्बोपस्थितिकत्वाच्च तुल्यत्वम् । ततश्च पीतपदे अर्शेभाद्यच्छत्यं मत्वर्थीयं पाधातुना चावयवगतमेव तत्संबन्धस्वीकारं लक्षयित्वा इन्द्रः पीतः स्वीकारकर्त्ता यस्मिन्सवन इति व्युत्पत्त्या समानाधिकरणबहुव्रीहिरङ्गीक्रियते । प्रकरणविशेषाच्च निर्णयः । अतः सर्वस्यैव सोमस्योक्तविधप्रातःसवनादिसंबन्धित्वादनेन्द्राणामपि समग्रक्रमेवाविकारेण भक्षणम् ।

यदि तु पीतपदस्य पूर्वनिपातापत्तिराशङ्कते, तदास्तु

यामीत्येवं षष्ठी योज्या । ननु यस्य प्रातःसवनस्य सोमस्य संबन्धी इन्द्रपीतस्तस्येत्येव सा योज्येति उभयपदार्थत्यागापत्तिसाम्ये प्रातःसवनपदप्रायपाठात् बहुव्रीहिरेव युक्त इत्याशयः । ननु देवतायाः पातृत्वनिषेधात् पीतपदे स्वीकारलक्षणा बहुव्रीहिपक्षे उभयपदार्थत्यागापत्तिदोषापेक्षया अधिका समस्त्येव, प्रत्युत ऐन्द्राग्राधिकरणोपपादितप्रकारेण पाधातुनैव लक्ष्यस्य स्वीकारस्यावयवावयविसाधारणत्वात् भक्ष्यमाणावयवनिष्ठस्यैव स्वीकारस्य पाधातुना लक्षणान्न तत्पुरुषे स्वीकृतावयवलक्षणान्तरापत्तिदोष इत्याशङ्क्य परिहरति—यद्यपि चेति ॥ यद्यपि पाधातुना स्वीकारलक्षणा तुल्या, तथापि अत्रावयवगतस्वीकारबोधनमवयवगतस्वीकारोपस्थितिसापेक्षमिति विलम्बोपस्थितिसापेक्षम्, नैवं बहुव्रीहौ सर्वस्यावयविन एव स्वीकारादतोऽतुल्यत्वमित्यर्थः । व्यधिकरणबहुव्रीहेरनुशिष्टवाशङ्का कण्ठकाल इत्यादिवत् “सप्तमीविशेषणे बहुव्रीहावि”त्यनेन व्यधिकरणबहुव्रीहिसंभवात् प्राचीनैः परिहृतामपि सप्तमीबहुव्रीहिविषय एव तस्य ज्ञापकताङ्गीकारादन्यत्राप्रवृत्तेः तत्रापरितुष्य प्रकारान्तरेण समानाधिकरणबहुव्रीह्याश्रयणेन परिहरति—अतश्चेति ॥ प्रथमतः पीतप्रतिबद्धवत्सामित्यत्रेव पीतपदं भावे निष्ठान्तं पानवाचकमङ्गीकृत्य पीतमस्याऽस्तीत्यर्थे अर्शाभाद्यच्च कृत्वा इन्द्रं पानवान् यस्मिन् सवने इत्येवं समानाधिकरणबहुव्रीहिरेवेत्यर्थः । एवं चापूर्वसंयोगाद्भ्यासाना प्रकरणाविशेषात् सर्वत्र प्रधानभूतभक्ष्यामिपदसामर्थ्याच्च सर्वप्रदानाङ्गत्वेन प्राप्तस्य मन्त्रस्य गुणभूतेन्द्रपीतपदाशक्त्या सकोचो न युक्तस्तस्यापि सवनविषयत्वेन शक्त्युपपादनाच्च सकोचकता युक्तेति सर्वप्रदानाङ्गत्वनिर्णय इत्याह—प्रकरणाविशेषादिति ॥ स्वरविशेषेण बहुव्रीहिविनिर्णयः प्राचीनैरुक्तोऽपि स्वरस्य तत्पुरुषेऽपि पूर्वपक्षे उपपादितत्वात् उपेक्षितः । अतश्च “वसुमद्व्रणस्य गायत्रछन्दस इन्द्रपीतस्येत्येत्यादित्रिकत्रयं प्रातःसवनादिविशेषणम्, तच्च सोमस्य सच अवयवद्वारा भक्षणस्येत्येवं विशेषणयुक्तस्य सवनस्य संबन्धी यः सोमः तस्यावयवं भक्षयामीत्यर्थात् मन्त्रलिङ्गस्य सर्वप्रदानशेषभक्षणप्रकाशनेऽप्यविरुद्धत्वात् सर्वभक्षाङ्गत्वमित्यभिप्रेत्य ऊहपक्षनिरासेन सह सिद्धा-

इन्द्रे पीत पानमस्मिन्निति सप्तमीबहुव्रीहिः । यदि त्वत्रापि निष्ठान्तत्वेन पूर्वनिपातापत्तिरविशिष्टेति विभाव्यते, तदा पीतपदस्याकृतिगणत्वेनाहिताभ्यादिगणान्तःपातमङ्गीकृत्य “वाहिताभ्यादिषु” इति सूत्रेणेन्द्रपदस्य पूर्वनिपातः । अथ वाऽस्त्वयं तत्पुरुष एव । तदापि तु लक्षणया सोमसंबन्धिसवनपरत्वम् । नच तस्यां प्रमाणाभावः, तैत्तिरीयशाखायां प्रातःसवनादिभेदेन इन्द्रपीत-नराशंसपीत-पितृपीतानां त्रिवारं पाठस्यैव प्रमाणत्वात् । सोममात्रपरत्वे हि तत्तत्प्रदानेषु लिङ्गादेवेन्द्रपीतादिपदानां सकृत्पठितानामेव पाठो-

न्तमुपसंहरति—अत इति ॥ येषां तु तत्तत्सवनविशेषणतयोपात्तानां पदानां लिङ्गं तत्तत्सवने विरुध्यते, तेषां तु सामर्थ्यादेव सूक्तवाकमन्त्रगतपदानामिव विभज्य विनियोगेऽप्यवशिष्टाविरुद्धमन्त्रगतपदानामविरोधे सति तत्तत्सवनसंबन्धिसर्वभक्षाङ्गत्वमेवेत्यर्थः ॥ एव समानाधिकरणबहुव्रीहिणोपपादितसिद्धान्तोपसंहारे कृते पुनः सिद्धावलोकनन्यायेन तत्र दूषणमुपन्यस्य तत्परिहारेण सिद्धान्तमुपपादयति—यदि त्विति । पीतप्रतिबद्धवत्सामितिवदुपसर्जनं पूर्वमित्यनुशिष्टस्य पूर्वनिपातस्यापत्तौ पीतेन्द्रेतिप्रयोगापत्तिरित्यर्थः । ज्ञापकस्य सप्तमीबहुव्रीहिविषयत्वमभिप्रेत्य प्राचीनोक्ततृतीयाव्यधिकरणबहुव्रीह्याङ्गीकारेणापि व्यधिकरणसप्तमीबहुव्रीह्याङ्गीकारेण परिहरति—तदास्त्विति ॥ निष्ठान्तत्वेनेति ॥ निष्ठेति सूत्रेण कृतकृत्यः पीतोदक इत्यादिष्विव निष्ठान्तस्य पूर्वनिपातापत्तिरस्त्येवेत्यर्थः । अगतिकगत्या समाधत्ते—तदेति ॥ अगतिकत्वेनैवात्रापरितुष्य निष्कृष्टसमाधानेन सिद्धान्तयति—अथवेति ॥

तैत्तिरीयशाखायामिति ॥ तस्या हि मन्त्राभिभूतिरित्यारभ्य वर्चस इत्यन्तं पठित्वा “वसुमद्व्रणस्य सोमदेवते मतिविदः प्रातःसवनस्य गायत्रछन्दस इन्द्रपीतस्य नराशंसपीतस्य पितृपीतस्य मधुमत उपहृतस्योपहृतो भक्षयामि रुद्रवद्व्रणस्य सोमदेवते मतिविदो माध्यन्दिनस्य सवनस्य त्रिष्टुप्छन्दस इन्द्रपीतस्य नराशंसपीतस्य पितृपीतस्य मधुमत उपहृतस्योपहृतो भक्षयाम्यादित्यवद्व्रणस्य सोमदेवते मतिविदस्तृतीयस्य सवनस्य जगतीछन्दस इन्द्रपीतस्य नराशंसपीतस्य पितृपीतस्य मधुमत उपहृतस्योपहृतो भक्षयामि” इतिमीमासाभाष्यकारलिखितशाखान्तरीयमन्त्रपाठवैलक्षण्येन पाठः । तत्रेन्द्रपीतादिपदानां त्रयाणां सोममात्रपरत्वे तत्तद्देवत्यप्रदानशेषभक्षणे लिङ्गादेव तन्त्रपदतया तत्तत्पदानां प्राप्तेस्त्रिवारं पाठोऽनर्थकः प्राप्नोति, सवनपरत्वे तु सवनानां भेदेन तत्तद्रूपेण तत्तद्देवतापीतसोमसंबन्धिसवनसंबन्ध्यावयवप्रकाशनाय स पाठः सार्थक इति पीतपदे लक्षणायाः सोमसवनसंबन्धपरत्वेऽस्यां शाखायां निर्णीते उपसंहारन्यायेन भाष्योदाहृत-

पपत्तौ तत्र योग्यतयैव प्रातःसवनादिपदानां विभागेन विशेषणत्वोपपत्तिः । अतस्तेषां प्रातःसवनादिभेदेन त्रिवारं पाठ एव वैयर्थ्यमिया सवनपरत्वलक्षणातात्पर्यग्राहकः । अतश्चेन्द्रपीतादिविशेषणत्रययुक्तस्य तत्तत्सवनस्य संबन्धिनं सोमं अन्यदेवत्वमपि भक्षयामीति मन्त्रार्थावगतेः सर्वत्रैक-

मन्त्रेऽपि तथैव निर्णयो युक्तः । एतावांस्तु विशेषः— वसुमद्वृणादिपदानां असिद्धविभागकरणपूर्वको व्यवस्थया तत्तत्सवने विनियोगो भाष्योदाहृतः । तैत्तिरीयेतु यथासवनं विभागस्य स्वत एव सिद्धत्वाद्यथालिङ्गं व्यवस्थामात्रमिति तत्पुरुषेणैवाऽत्र सिद्धान्त इति भावः ॥

अत्रच “सर्वेषां वैकमन्त्र्यमैतिशायनस्य भक्तिपानत्वात् सुवनाधिकारो ही”ति सिद्धान्तसूत्रे ऐतिशायनग्रहणादन्येष्वैकमन्त्र्यमिति मतं न जैमिनेः, तस्यतु यथादेवतं वा तत्प्रकृतित्वं हि दर्शयतीत्याद्यपूर्वपक्षनिराकरणाद्योत्तरसूत्रप्रतिपादितोहपक्ष एवेति भ्रमं निराकर्तुमाह—कल्पसूत्रेति ॥ यो ह्युत्तरसूत्रेण जैमिनिना ऊहपक्ष उक्तः, स कल्पसूत्रकारमतत्वेनोक्तः, परमतत्वेनोक्तोऽप्यैकमन्त्र्यपक्षः स्वसिद्धान्त एव युक्तिसिद्धत्वा-

मन्त्र्यम् । विभागोऽपि तैत्तिरीयशास्त्रात्क्रमेणैव बोध्यः । कल्पसूत्रकारास्तूहमेवामनन्ति ॥ २० ॥ ३४ ॥ इति विंशं एकादशाधिकरणोपसंहाराधिकरणम् ॥

॥ इति श्रीखण्डदेवविरचितायां भाट्टदीपिकायां तृतीयाध्यायस्य द्वितीयः पादः ॥ २ ॥

दतो मीमासान्यायविरोधे पूर्वपक्षमूलत्वात् कल्पसूत्रकारवचनस्याननुष्ठानलक्षणमप्रामाण्यमित्यर्थः । अतएव—अत्रान्ते उक्तं भाष्यकारेण एवमैतिशायन आचार्यो मन्यते स्म । अस्माकमप्येतदेव मतम् । आचार्यग्रहणं तस्मादागतमिति संकीर्त्यमिति । प्रयोजन स्पष्टत्वात् नोक्तम् ॥

॥ इति विंशं एकादशाधिकरणोपसंहाराधिकरणम् ॥

॥ इति श्रीखण्डदेवान्तेवासिकविमण्डनशंभुभट्टकृतायां भाट्टदीपिकाप्रभावल्यां तृतीयाध्यायस्य द्वितीयः पादः ॥



अथ तृतीयः पादः ।

(१ अधिकरणम् ।)

श्रुतेः ॥ एवं लिङ्गविनियोगे निरूपिते इदानीं वाक्या-
दिविनियोगो निरूप्यते । तत्र वाक्यं नाम अङ्गत्वघटकी-
भूतपरोद्देश्यताकृतिकारकत्वान्यतरपदार्थकल्पनाऽनुकूलश्रु-
तपदसन्निधिः । अस्ति चेदं धेनुर्दक्षिणा, उच्चैर्ऋचा क्रियते,
प्रयाजशेषेणेत्यादौ । अत्र कल्पनाशब्देन कर्मत्वकरणत्वा-
दिविषयकं संसर्गविधा लक्षणादिसाधारण्येन शक्तिजन्यप-
दार्थोपस्थितिमिन्नबोधमात्रं विवक्षितं । तेन धेनुर्दक्षिणे-
त्यादौ संसर्गविधया भासमानकरणताके नाव्याप्तिः ।

वस्तुतस्तु सुबन्तपदयोः परस्परान्वयस्याव्युत्पन्नत्वादव-
श्यकलप्यभावनान्वयानुरोधेन धेनुरिति प्रथमया करणत्व-
लक्षणादक्षिणापदेन च तत्कार्यवृत्तिकर्मत्वलक्षणात्कल्पना-
पदेन लक्षणाजन्योपस्थितिरेवाभिप्रेता । उच्चैरित्यादौ लुप्त-

धौ—लिङ्गस्य श्रुतिकल्पनया विनियोजकत्वात् श्रुतिपादान-
न्तरनिरूपणीयत्वस्यैव वाक्यादीनां चतुर्णां लिङ्गश्रुतिकल्पनया
विनियोजकत्वेन लिङ्गपादानन्तरमेवावसरलाभात् निरूपणी-
यत्वमित्येवमवसररूपामनन्तरसङ्गतिं दर्शयन् लिङ्गकल्पकप्रमा-
णगम्यविनियोगोपयोगिचिन्तनस्य पादार्थत्वं प्रतिजानीते—
एवमिति ॥ वाक्यादीत्यादिपदेन वाक्यप्रकरणस्थानसमा-
ख्यानां चतुर्णामिहैव पादे विनियोजकत्वनिरूपणात् पादप्रयो-
जकत्वसूचनेन यत् प्रकाशकारैः वाक्यस्य विचार्यबाहुल्येन
पादप्रयोजकत्वं प्रकरणादीनां तदभावान्न पादप्रयोजकत्वम्;
तेषामेकैकाधिकरणमात्रविचार्यतया विचार्यबाहुल्याभावात्,
बलाबलाधिकरणचिन्तायास्तु सर्वसाधारण्यादित्युक्तं तत्—
परास्तम्; चतुर्णां प्रमाणानामिह निरूपणे उपजीव्यतया प्राथ-
म्याच्चावश्यकप्रथमवाक्यविचारानुनिष्पादिते विचार्यबाहुल्यस्य
तत्प्रयोजकत्वे प्रमाणाभावेन सर्वेषामेव पादप्रयोजकत्वस्य
निवारयितुमशक्यत्वादित्यर्थः । तत्रोद्दिष्टप्रमाणचतुष्टयमध्ये
उपजीव्यत्वेन प्रथमं वाक्यकृतविनियोगस्य निरूपणात् ॥

भाट्टभास्करे पदैकवाक्यतावाक्यैकवाक्यतान्यतरस्वरूपं
वाक्यलक्षणं कृतमपि 'उच्चैः ऋचे'त्यादौ ऋगादिमन्त्रधर्मत्व-
पूर्वपक्षेऽप्येतद्वाक्यप्रमाणविनियोजकत्वस्यैवाङ्गीकारेण तत्रा-
व्याप्तेः सिद्धान्तेऽपिच पदैकवाक्यताया उद्देश्यविशेषसमर्प-
कत्वेऽपि विनियोगस्योच्चैरादिवाक्यप्रमाणकत्वेनैवाङ्गीकाराद-
व्याप्तेरयुक्तमित्यभिप्रेत्य स्वयं वाक्यलक्षणमाह—**तत्र वाक्यं
नामेति ॥ श्रुतपदसन्निधिरिति ॥** श्रुतयोः पदयोरेका-
न्वयबोधोपयोगिसन्निधिविशेषेणोच्चारणमित्यर्थः । श्रुतावति-
व्याप्तिवारणाय—**कल्पनानुकूलेति ॥** लिङ्गेऽतिव्याप्तिवा-
रणाय—**श्रुतपदसन्निधिरिति पदद्वयोपादानम् ॥**

अस्तिचेदमिति ॥ उच्चैस्त्वधेन्वभिधारणवृत्तिकरणत्वस्य

विभक्त्यर्थस्य करणत्वस्य प्रातिपदिकैर्नैव लक्षणात्ताऽऽ-
व्याप्तिः । अथवोच्चैरित्यादौ करणत्वस्य संसर्गविधयैव भा-
नोपपत्तेः कल्पनापदेनोभयं विवक्षितम् । प्रयाजशेषेणेत्यादौ
तृतीयया कर्मत्वस्य धातुना करणत्वस्य लक्षणात्कल्पना
स्फुटैव ।

श्रुतपदसन्निधेश्च योग्यताज्ञानं विना कर्मत्वादिकल्पक-
त्वानुपपत्तेर्योग्यतारूपलिङ्गानुमापकत्वम् । श्रुतस्यैव पदस्य
कर्मत्वादिलक्षकत्वाङ्गीकारेण तद्वाचकपदरूपश्रुतिकल्पक-
त्वाभावेऽपि च श्रुतपदस्य तत्तात्पर्यकत्वरूपधर्मवैशिष्ट्य-
रूपेण कल्पनात् श्रुतिकल्पकत्वोपपत्तिः । अतश्च वाक्यं
लिङ्गं श्रुति च कल्पयित्वाऽङ्गत्वे प्रमाणम् । तदिह ज्योति-
ष्टोमे श्रुतेनोच्चैर्ऋचा क्रियत इत्यादिना वाक्येन विधीयमा-

दक्षिणाप्रयाजशेषऋग्वृत्तिकर्मत्वस्य च कल्पना तदनुकूलत्वं ता-
दृशपदसन्निधेरित्यस्ति लक्षणमित्यर्थः । **संसर्गविधयेति ॥**
दक्षिणाशब्देनानतिसाधनद्रव्यवाचिना समभिव्याहृतस्य धेनुश-
ब्दार्थस्य नीलो घट इत्यत्रेवाभेदेनान्वये धेनोरानतिसाधनद्र-
व्याभेदसंसर्गविधया आनतिसाधनताप्रतीतिः, एवमुच्चैरित्य-
त्रापि ऋचः करणत्वे तत्समभिव्याहृतोच्चैःपदार्थस्याभेदेना-
न्वये अभेदरूपसंसर्गबलात् करणत्वमुच्चैस्त्वस्य प्रतीयत इति
संसर्गविधया भासमानकरणताके नाव्याप्तिरित्यर्थः । वक्ष्य-
माणश्रुतिकल्पनस्य संसर्गविधया भासमानकरणतास्थले वक्तु-
मशक्यत्वात् श्रुतितो दौर्बल्यानापत्तेः पक्षान्तरमाह—**वस्तु-
तस्त्विति ॥**

लक्षणाजन्योपस्थितिरेवेति ॥ यद्यपि “त्रिवत्सः
साण्डः सोमक्रयणः” इत्यादौ वाक्यीयविनियोगे सोमक्रयसाध-
नत्वं ल्युटैवाऽवगम्यत इति न तत्र लक्षणाजन्योपस्थितिरे-
वेति नियन्तुं शक्यते, तथापि ल्युटः साधनताश्रयद्रव्यवाचि-
त्वेनाङ्गत्वघटकीभूतनिष्कृष्टशक्तिरूपकारकानभिधानात् साण्डेन
सोमक्रयं भावयेदित्येवंविधविभक्त्यर्थलक्षणावश्यकत्वान्न दोष
इति भावः ॥

प्रकरणादीनां त्रयाणामग्रे स्वरूपलक्षणयोरभिधास्यमानत्वेन
तान्युपेक्ष्य वाक्यस्यैव लिङ्गश्रुतिकल्पकत्वं दर्शयति—**श्रुतप-
देति ॥** पदार्थानामन्वययोग्यताऽस्तीत्येवं योग्यताज्ञानं वि-
नेत्यर्थः । **तत्तात्पर्यकत्वेति ॥** धेनुरित्यादिपदानि धेन्वा
दक्षिणाकार्यं साधयेदिति पदरूपतया पठितानीत्येवं श्रुतिक-
ल्पकत्वमित्यर्थः । एवं लिङ्गश्रुती कल्पयित्वा वाक्यं पूर्वपक्षे
सिद्धान्तेच विनियोजकतयाऽविशिष्टमिति तस्य विनियोजकत्वं
वाक्यान्तराधिकरणेनैव सिद्धमित्यतश्चेत्यनेन सूचयित्वा तद्ग-
म्यविनियोगोपयोग्युद्देश्यतावच्छेदकनिरूपणार्थमेतत्पादाधिक-
रणनिरूपणमिति सूचयितुमुदाहरति—**तदिहेति ॥ इत्या-**

नस्योच्चैश्चादेरुद्देश्यसमर्पकेन ऋगादिपदेन किं ऋगादीनां मन्त्राणामेवोद्देश्यत्वं प्रतिपाद्यते उत त्रयो वेदा अजायन्तेत्याद्युपक्रमस्थार्थवादवशेन लक्षणया ऋग्वेदादिविहितकर्माङ्गभूतमन्त्रमात्रस्येति चिन्तायाम् ।

उपक्रमस्थस्यापि वेदपदस्य गुणभूतान्यपरार्थवादस्थत्वेन

दिनेति ॥ आदिपदेन 'उपाशु यजुषा, उच्चैः साम्रा' इत्यनयोः संप्रह. । तथा "प्रजापतिर्वा इमांस्त्रीन्वेदानसृजत त एनं सृष्टानाधिन्वंस्तानभ्यपीडयत्तेभ्यो भूर्भुवः स्वरित्यक्षरद्वारित्यृग्भ्योऽक्षरत्सोऽयं लोकोऽभवत् भुवरिति यजुर्भ्योऽक्षरत्सोऽन्तरिक्षलोकोऽभवत्स्वरिति सामभ्योऽक्षरत्स्वर्गो लोकोऽभवत्तद्यपृक्त उत्खणं क्रियेत गार्हपत्यं परेत्य भूः स्वाहेति जुहुयादयं वै लोको गार्हपत्योयं लोक ऋग्वेदस्तद्वा इमं च लोकमृग्वेदं स्वेन रसेन समर्धयति । अथ यदि यजुष्ट उत्खणं क्रियेतान्वाहार्यपचनं परेत्य भुवः स्वाहेति जुहुयादन्तरिक्षलोकोऽन्वाहार्यपचनोऽन्तरिक्षलोको यजुर्वेदं तद्वा वान्तरिक्षलोकं च यजुर्वेदं च स्वेन रसेन समर्धयति अथ यदि सामत उत्खणं क्रियेतान्वाहवनीयं परेत्य स्व स्वाहेति जुहुयात् स्वर्गो वै लोक आहवनीयः स्वर्गो लोकः सामवेदस्तस्माद्वै स्वर्ग लोकं सामवेदं च स्वेन रसेन समर्धयति"ति ताण्डकिब्राह्मणप्रश्नमाध्यायपञ्चमखण्डगतप्रायश्चित्तभागानामपि ज्ञेयम् । उद्देश्यसमर्पकेत्यनेन पूर्वपक्षे सिद्धान्ते चोद्देश्यसमर्पकमृगादिपदमेव नतु सिद्धान्ते वेदशब्द इत्युक्ते तदर्थविशेषमात्रस्य विचार इत्यर्थः ॥

प्रतिपाद्यत इति ॥ ततश्च ऋङ्मन्त्रेण यत्क्रियते तदुच्चैरित्यर्थेन यजुर्वेदोत्पन्नानामप्युच्चाप्युच्चैष्ट्वमेव न तूपांशुत्वमित्यर्थपर्यवसानमित्यर्थः । उपक्रमस्थार्थवादिति ॥ "प्रजापतिर्वा इदमेक आसीत् स तपोऽतप्यत तस्मात्तपस्तेपानात्रयो देवा असृज्यन्ताग्निर्वायुरादित्यस्ते तपोऽतप्यन्त तेभ्यः तपस्तेपानेभ्यो हि त्रयो वेदाः असृज्यन्त अग्ने. ऋग्वेदो वायोः यजुर्वेद आदित्यात् सामवेद " इति भाष्यलिखित उपक्रमस्थार्थवादः । तत्र द्वितीयाष्टकतृतीयप्रश्नवमानुवाके "इदं वाग्नेनैव किंचनासी"दिति तैत्तिरीयब्राह्मणगततेपानशब्दार्थो वेदभाष्ये तप कृतवानिति तेपान. तस्मादिति दर्शित । तद्वदिहापि तपस्ततापेत्यर्थे लिट्. शानचि एत्वेच कृते तेपानशब्दं प्रसाध्य तदर्थो द्रष्टव्यः । मन्त्रमात्रस्येति ॥ ततश्च ऋक्शब्दस्य वेदपरत्वात् ऋग्वेदेन यत्कर्म क्रियते तदुच्चैरिति विहिते उच्चैस्त्वस्य साक्षात्कर्मणि निवेशासम्भवेन तद्वेदविहितकर्माङ्गभूतमन्त्रद्वारा निवेशात् तद्वेदविहितकर्माङ्गमन्त्रमात्रस्य उच्चैष्ट्वमित्यर्थात् याजुर्वेदिककर्माङ्गभूताध्वर्युपठ्यमानर्क्षु नोच्चैष्ट्वम्, अपितु उपाशुत्वमेवेत्यर्थपर्यवसानमित्यर्थः । मात्रशब्दोऽवधारणार्थः । तत्र विधेयाया उच्चैष्ट्वभावनायाः सन्निहितानन्यपरे उद्देश्यप्रतिपादके सम्भवति न तावदर्थवादगतं वेद-

प्रधानभूतविध्युद्देशस्थऋगादिपदे निःसन्दिग्धेऽङ्गगुणविरोधन्यायेन लक्षणातात्पर्यग्राहकत्वायोगाद्वेदपद एव तदेकदेशऋगादिलक्षणा । वस्तुतस्तु—वेदशब्दस्यावयवेऽपि न लक्षणा; वेदत्वस्य प्रत्येकवृत्तित्वात् । इतरथा शूद्रस्यैकवाक्यश्रवणे दोषानापत्तेरिति प्राप्ते—

पदमुद्देश्यपरं वक्तुं शक्यम् । अथ तत्प्रतिपादकत्वासम्भवेऽपि तस्य तात्पर्यग्राहकत्वाङ्गीकारादृगादिपदमेव लक्षणया तत्परमित्युच्येत, तथापि श्रौतार्थस्यैव ऋगाद्येकत्वोद्देश्यघटकत्वोपपत्तेर्नान्वयानुपपत्तेस्तद्बीजत्वम् । यद्यपिवा ऋगादिपदवेदपदयोः परस्परविरुद्धार्थकत्वात् अर्थवादगतवेदपदसमभिव्याहारानुपपत्तिर्बीजत्वेन सम्भवति तथापि वेदपद एव सा युक्तैत्यभिप्रेत्य पूर्वपक्षमाह—उपक्रमस्थेति ॥

निःसन्दिग्ध इति ॥ "ऋच सामानि यजूंषी"ति वेदे मन्त्र एव प्रयोगात् द्वितीये प्रसाधितत्वाच्च निःसन्दिग्धत्वे उक्ते अङ्गाधिकरणाविषयता सूचिता । एतेन—ऋग्वेदः ऋक्शाखेत्यादावृगादिपदानां वेदेऽपि प्रयोगात् सामान्यविशेषभावेनान्वयोपपत्ते पूर्वपक्षानुदयः—परास्तः; मन्त्रमात्रपरत्वे निश्चिते एतादृशप्रयोगाणा भूतोपपत्तेरित्यर्थः ॥

ननु—"मुख्यं वा पूर्वचोदनाल्लोकव"दिति द्वादशाध्यायाधिकरणे मुख्यजघन्ययोर्धर्मविप्रतिषेधे सति मुख्यधर्मानुग्रहस्य वक्ष्यमाणत्वात् तन्न्यायेन प्रकृतेऽप्यर्थवादस्य मुख्यत्वात्स एवानुरोद्धव्य इति कथं पूर्वपक्ष इत्यत आह—अङ्गगुणेति ॥ यथा "य इष्ट्ये"ति वाक्येन दीक्षणीयादीष्टिसोमप्रधानयागयोर्विहितस्य पूर्वकालस्य एकादिदीक्षापक्षे विरोधे सति दीक्षणीयादेरङ्गभूतत्वेन तदीयकालं बाधित्वा मुख्यसोमयागकालानुग्रह एवा—"ङ्गगुणविरोधे च तादर्थ्या"दिति पूर्वाधिकरणन्यायापवादतया वक्ष्यते, तद्वदिहापि मुख्यत्वेऽपि प्रधानभूतविधिगतपदानुग्रह एव युक्त इत्यर्थः ॥

वस्तुतस्तु—वेदत्वस्य पर्याप्तत्वेन व्याप्यधर्मावच्छिन्नसंबन्धिनोऽपि विधेयस्य व्यापकधर्मवत् संबन्धित्वेन स्तुत्युपपत्तेर्न लक्षणा । नहि वेदत्वं मन्त्रब्राह्मणात्मके ग्रन्थे पर्याप्तम्; तथात्वे द्वित्रिवाक्याध्येतरि शूद्रे वेदाध्ययननिषेधप्रयुक्तदोषानापत्तेः । अस्तु वा तत् । तथाप्यवयवसंबन्धिनोऽपि विधेयस्य परंपरया अवयविसंबन्धस्यापि सत्त्वादपा स्तुत्या वेतसावकास्तुतेरिवेहापि वेदपदेन स्तुत्युपपत्तेर्नैव विरोधः । येन तदनुपपत्त्या ऋगादिपदे लक्षणावश्यकैत्यभिप्रेत्याह—वस्तुतस्त्विति ॥ ततश्च ऋक्शाखेत्याकार्योद्देशेनोच्चैष्ट्वादिविधानम्, लक्षणायां प्रमाणाभावादित्यर्थः । वेदशब्दस्तावदर्थवादस्थितोऽपि प्रथमोपस्थितत्वात् स्वार्थस्य स्तुतिविषयत्वं बोधयन्नविधेयस्य स्तुत्ययोगात् विधेयत्वेन प्रतिभासमानोऽपि उच्चैष्ट्वादिविधेयान्तरसत्त्वेन तदनाक्षिपन् परिशेषादुद्देश्यताघटकतां बोधयति । अतश्च वेदपदार्थस्योद्देश्यघटकत्वेऽसंजातवि-

उपक्रमे वेदपदश्रवणेनैतावदवगम्यते नूनमत्र वेदस्य स्तुत्यमानत्वादुद्देश्यत्वं विधेयत्वं वा तस्यावश्यं वाक्ये विवक्षितमिति । तत्र च विधेयस्य उच्चैर्वादेर्लोभात्परिशेषादेव तस्योद्देश्यत्वावगतेर्वस्तुतो ऋगादिपदमनुवाद एव सदुद्देश्यपरम् । अतश्चासङ्गातविरोधिन उपक्रमस्थस्य वेदपदस्यैव तात्पर्यग्राहकस्य सत्त्वात् ऋगादिपदे तत्प्रचुरत्वेन ऋग्वेदादिविहितकर्माङ्गभूतमङ्गलक्षणा ।

रोधित्वेन निश्चिते तदुद्देशेनैवाग्रे विधेयनिश्चयात् पश्चादुपनिपतद्गादिपदं न स्वार्थस्योद्देश्यताघटकत्वबोधनायालमिति जघन्यत्वात् सङ्गातविरोधित्वादनुवादरूपत्वाद्यो होता सोऽध्वर्युरित्यत्राध्वर्युपदमिव लक्षणा भजते । अतएव—विधेरुद्देश्यापेक्षाया प्रथमोपस्थितार्थवादोन्नीतवेदरूपोद्देश्यलाभेऽपि तस्य स्तुतिविषयत्वेनान्वितस्योद्देश्यघटकत्वेनान्वयायोगादुपस्थापकपदान्तरापेक्षाया समभिव्याहारादुपस्थितऋगादिपदानामेव लक्षणया तदुपस्थापकत्वे न कोऽपि विरोध । अतश्चापेक्षाक्रमेणार्गादिपदाना प्रमाणान्तरुपस्थितोद्देश्यताघटकशाब्दजनकत्वस्यैवावधारणापत्ते स्ववाक्यार्थस्योद्देश्यताघटकत्वस्याप्रमापणात्तद्विषयेऽनुत्पत्तिलक्षणो बाध एवोपक्रमगतवेदपदानुरोधेनावगम्यते । अतएव अयमप्राप्तबाधत्वेन व्यवहृतः । अतएव विधेः प्रधानभूतस्य वेदपदार्थोद्देश्यताघटकत्वेऽपि अविरोधात् विरुद्धार्गादिपदाना विध्यन्तर्भावान्नाङ्गुणन्यायावतार । अतएव यत्र सोमे प्राधान्यस्य दीक्षणीयादिष्वङ्गत्वस्य च मानान्तरसिद्धत्वात् पूर्वोत्तरपदगतबलाबलानपेक्षा तत्रैव सः ॥

यत्तु—य इष्टेतिवाक्ये इष्टिपदस्योपक्रमगतत्वं सोमपदस्योपसहारगतत्वं च तत्रोत्तरस्यापि पूर्वाविरोधेन कार्यान्तरपरत्वासंभवात् परस्यापि शक्यार्थपरत्वात् तस्य च प्राधान्यात् भवत्येवोपक्रमन्यायबाधकोऽङ्गुणविरोधन्याय इति प्रकृते तत्रायाप्रवृत्तेः ऋगादिपदं तत्प्रायवेदे लाक्षणिकमित्यभिप्रेत्य सिद्धान्तमाह—उपक्रम इति ॥ वाक्य इति ॥ अग्रिमेतिशेषः । मन्त्रलक्षणेति ॥ यद्यपि वेदमात्रलक्षणयाऽप्यानर्थक्यतदङ्गन्यायेन मन्त्रोपस्थितिसंभवे न तदन्तलक्षणाया प्रयोजनम्, तथापि लक्षणावश्यकत्वे किमिति न्यायकृता विलम्बोपस्थितिः सोढव्येत्यभिप्रायेण तदन्तलक्षणोक्तिः । अत्र चैकवाक्यत्वे उपक्रमन्यायस्य प्राबल्यम् । यत्र तु य इष्टेत्यादौ यजेत सोऽमावास्यामित्यादितन्त्रपदाना प्रत्येकमनुषङ्गेण वाक्यत्रयाभ्युपगमात् भिन्नवाक्यत्व तत्र परस्परनैरपेक्षेणावगतित्रयस्यात्मलाभाद्युक्तमिष्टिकालबाधकत्वमिति यत् भिन्नवाक्यत्वाभ्युपगमेनाङ्गुणविरोधन्यायविषयोपपादन प्रकाशकाराणां, तद्दूषणं कौस्तुभे द्रष्टव्यम् ॥ ननु—यथा“पौर्वापर्यं पूर्वदौर्बल्य”मिति षष्ठाधिकरणे “यद्युद्गाताऽपच्छिन्यात् अदक्षिणेन यजेत यदि प्रतिहर्ता सर्वस्वदक्षिणेनेति” विहित-

न चोपक्रमावगतस्यापि अपच्छेदाधिकरणन्यायेन परेण बाधः; तस्येह विधेः स्तुतिसापेक्षत्वेनार्थवादैकवाक्यताया आवश्यकत्वात् पूर्वविरोधेन परस्यानुत्पन्नत्वादेवाप्रवृत्तेः । न च वेदत्वस्य ऋगादिष्वपि पर्याप्तत्वादुपक्रमाविरोधः; वेदत्वस्य मन्त्रब्राह्मणसमुदायात्मके ग्रन्थविशेषे एव पर्याप्तत्वेनावयवपर्याप्तत्वाभावात्, इतरथा एकवाक्याध्ययने-

प्रयोगयो पौर्वापर्यनिमित्तज्ञानेन प्राप्तयोः पूर्वावाधेनोत्तरस्यानुत्पत्तेस्तदुपमर्दनैवात्मलाभात्पूर्वाङ्गुलीयस्त्वं वक्ष्यते, तथेह किं न स्यादित्याशङ्कते—नचेति ॥ परिहरति—तस्येति ॥ तस्येत्यस्य न्यायस्येत्यनेनान्वयः । यत्र हि परस्य सामग्रीसत्त्वेन स्वविषयप्रमाजनकत्वमप्रतिबद्धम्, तत्र तस्यार्थान्तरे पूर्वसापेक्षत्वेऽपि स्वविषयप्रमोत्पत्तेः प्रतिबन्धादुत्पन्नेन परेण स्वाविरोधिविषयपरत्वमुपकल्प्य स्वविरोधिविषये मिथ्यात्वबोधनाद्युक्तस्तत्र पूर्वबाध । प्रकृते त्वेकवाक्यतया ऐकार्थ्यालोचनवेलाया तदनुरोधेन तदविरोधिविषयतयैव उत्तरस्योत्पत्त्यमानत्वेनोत्पन्नत्वाभावान्न बाधसंभव इति न तत्रायाप्रवृत्तिरित्यर्थः ॥

इतरथेति ॥ नहि द्वित्रिवाक्याध्ययनेन पारायणादिविध्यर्थमनुष्ठितं मन्यन्ते, अतो मन्त्रब्राह्मणयोः वेदनामधेयमितिवचनाच्च तावत्समुदायात्मकग्रन्थवृत्ति वेदत्वमित्यर्थः ॥ ननु—कूष्माण्डं दद्यादिति विधौ नावयवदानमात्रेण शास्त्रार्थसिद्धि निषेधेत्ववयवभक्षणमात्रेणापि तत्सिद्धिरिति वैषम्ये किं बीजमित्यत आह—यथाचेति ॥ विधिवाक्ये जातेस्तदवच्छिन्नावयवविव्यक्तेश्च साधनत्वं श्रौत तदाक्षिप्तं च जात्यनवच्छिन्नानामप्यवयवानां । अवयवावयविसाधनत्वयोश्चैकपदोपादानादुपादेयगतत्वेन च साहित्यस्य विवक्षितत्वान्नावयवोपादानमात्रेण शास्त्रार्थसिद्धिः । अतएव साहित्यरूपाङ्गासंभवे विध्यादौ तन्मात्रोपादानमिष्टमेव । निषेधेत्वनुवाद्यगतत्वेन साहाहित्यस्याविवक्षितत्वादवयवभक्षणमात्रेणापि प्रत्यवाय इति शूद्रस्य द्वित्रिवाक्याध्ययनेऽपि दोषः । पारायणादौ समस्तग्रहणमिति सिद्धे यत्र ब्रह्मयज्ञादौ प्रत्यहं समस्तवेदपाठासंभवस्तत्रैकदेशग्रहणेऽपि न क्षतिरिति कौस्तुभे द्रष्टव्यमित्यर्थः । एवं च वेदैकदेशत्वाद्गादीनामुपक्रम एव “अग्नेः ऋग्वेद” इत्यादिना वेदानामृगादिसंबन्धस्य कीर्तितया नात्यन्तपरित्यक्तोपक्रमार्थत्वाच्च “ऋग्भिर्पूर्वाह्णे दिवि देव ईयते । यजुर्वेदे तिष्ठति मध्ये अहः । सामवेदेनास्तमये महीयते । वेदैरश्विनः त्रिभिरेति सूर्यः ।” इत्यादौ वेदशब्दात् वेदैरितिबहुवचनाच्च ऋगादिशब्दानां वेदे लक्षणाया दृष्टत्वाच्च “ऋचः सामानि यजूंश्चि” इति प्रकृत्य “सैषा त्रय्येव विधे”ति निर्दिष्टस्य शब्दस्य त्रैविध्योऽयं ब्राह्मण इति वेदत्रयाभिज्ञनिर्देशे वेदपरतया लोकानां प्रयोगेण ऋगादिशब्दानां वेदे लक्षणाया लोक-

नापि अध्ययनविध्यर्थसंपत्त्यापत्तेः । शूद्रस्यैकपदश्रवणनिषेधस्तु वृन्ताकावयवादिनिषेधवन्नानुपपन्नः । तथाचैतादृशविषये निषेधस्य विध्यपेक्षया वैलक्षण्यं, तथा कौस्तुभे द्रष्टव्यम् । तस्मादुपक्रमानुसारेण ऋग्वेदविहितकर्ममात्रभूतमग्राङ्गत्वमेवोच्चैष्ट्वादीनाम् । एवं च वेदत्वस्य प्रकरणस्थावाक्यमात्रेषु अपर्यासत्वात्प्रकरणेन वाक्यस्य स्वविषये उपसंहारानुपपत्तेर्वेदत्वावच्छिन्नविहितकर्ममात्रोद्देशेन वाक्येन स्वरविधानावगतेः प्रकरणबाधेऽपि न क्षतिः ॥ १ ॥ ३५ ॥ इति प्रथममुच्चैस्त्वादीनां वेदधर्मताधिकरणम् ॥

संमतत्वाच्च उपक्रमगता वेदा उपसंहारगतैः प्रायश्चित्तवाक्ये मध्यगतैर्वा ऋगादिशब्दैः शक्यन्तेऽनुवदितुम् । ततश्चार्थायत्क्रियते विधीयते तदुच्चैः कर्तव्यमिति कर्तव्यपदाध्याहारेण तत्तद्वेदविहितकर्ममात्राङ्गत्वमिति सिद्धान्तमुपसहरति—तस्मादिति ॥ प्रयोजनं मया सूचितमपि प्रकरणस्य वाक्यसकोचकत्वानुपपत्तिप्रदर्शनव्याजेन प्रयोजनान्तरमपि स्वयं सूचयति—एवं चेति ॥ स्पष्टोऽर्थः ॥ ततश्च पूर्वपक्षे ऋग्वेदसाध्ये ज्योतिष्टोमिककार्यमात्रे उच्चैष्ट्वादि, सिद्धान्ते तु तत्तद्वेदविहितकर्ममात्र इति प्रयोजनं सूचितम् ॥

येतु—अस्मिन्नधिकरणे उपसंहारप्राबल्यमिच्छन्तः उपक्रमप्राबल्यानङ्गीकारेणात्रत्येन “धर्मोपदेशाच्च नहि द्रव्येण संबन्ध” इति गुणसूत्रेण दर्शितामुच्चैः साधेति वाक्यवैयर्थ्यानुपपत्तिमेव मुख्यहेतुत्वेनाङ्गीकृत्य सिद्धान्तमुपपादयन्ति, ते मीमांसकमूर्धन्यैरेवोपक्रमपराक्रमवादे शिक्षिताः तत्रैव द्रष्टव्याः ॥

॥ इति प्रथममुच्चैस्त्वादीनां वेदधर्मताधिकरणम् ॥

पूर्वाधिकरणे उच्चैष्ट्वादिविधौ ऋगादिपदार्थे निर्णीते तत्प्रसङ्गात्तदनन्तरश्रुतकरोते. ऋचेति तृतीयान्तपदसमभिव्याहारादृग्वेदादिकरणकव्यापाराभिधायित्वेऽपि स किं पाठरूपोत्पत्तिरुत विनियोगो वा ततश्च ऋग्वेदेन यदुत्पाद्यते विनियुज्यते वेत्यर्थादुत्पत्तिविनियोगनिबन्धनोऽङ्गेषु स्वर अथवा—प्रयोगविधानरूपो वा । ततश्च यत्तेन प्रयुज्यते अनुष्ठाप्यते इत्यर्थात् प्रयोगविधिनिबन्धनो वा स्वर इत्येवं करोत्यर्थविशेषविचारात्प्रासङ्गिकी, अथवा—उत्पत्तिविधिवेदनिबन्धनस्वरज्ञानस्य प्राथमिकस्य बलवत्त्वापवादादापवादक्रीमनन्तरसङ्गतिं वाक्यविनियोगोपयोग्युद्देश्यतावच्छेदकत्वघटकविशेषचिन्तनात्पादसङ्गतिं च स्पष्टत्वादनुक्त्वा विषयं दर्शयति—याजुर्वेदिक इति ॥

(१) सत्र हि ऋच्यध्यूढ साम गायतीति ऋगारूढानामेव साम्ना गानात् उच्चैर्ऋचा क्रियते इति विधिनैव गतार्थत्वात् अयं विधिविषय इत्याशङ्क्य ऋगनारूढानामपि स्तोभादिसाम्ना वर्तमानत्वान्न तद्वैयर्थ्यमिति समाहितम् ॥

(२ अधिकरणम् ।)

गुणमुख्य ॥ याजुर्वेदिके आधाने सामवेदपठितानि वारवन्तीयादीनि सामान्यङ्गत्वेन श्रुतानि । तेषु सामवैदिकः स्वरः स्ववेदनिबन्धनत्वाच्छीघ्रमुपस्थितो न तु प्रधानविधिनिबन्धनो याजुर्वेदिकः, प्रधानैकवाक्यतापेक्षत्वेन विलम्बोपस्थितत्वादिति प्राप्ते—

साङ्गस्यैवाधानस्य याजुर्वेदेन विधानादङ्गेषु विलम्बोपस्थितिरप्ययं प्रधानाश्रितत्वाद्वलीयान् । अतस्तेषु याजुर्वेदिक एव स्वर उपांशुत्वमिति भाष्यकारः ।

वसन्तादिवाक्येन आधानस्य द्वितीये प्रसाधितत्वात् तस्यच याजुर्वेदे पाठाद्याजुर्वेदिकमाधानमित्यर्थः । वारवन्तीयादीति ॥ “य एवं विद्वानग्निमाधत्ते” इत्यनुवादस्वरूपवाक्येनाधानमनूय “य एवं विद्वान्वारवन्तीयं गायति” “य एवं विद्वान्यज्ञायज्ञीयं गायति” “य एव विद्वान्वामदेव्यं गायति” इत्यादिसामवेदपठितवाक्यैर्विनियोगविधिरूपैर्विनियुक्तानीत्यर्थः । एवं स्थिते भाष्यकारेण लिखिते “य एवं विद्वान्” इत्याधानवाक्ये उत्पत्तिविधित्वालेखनभ्रमेणोत्पत्तिविधित्वाभावपर्यनुयोगकरणं प्रकाशकाराणा अपास्तम्; भाष्यकृता वारवन्तीयादिविधौ शेषितयोपस्थापनार्थमनुवादरूपस्यैव तस्य वाक्यस्य लेखनादिति कौस्तुभे पूज्यपादैः सूचितं द्रष्टव्यम् । प्रयोगविधेर्विनियोगोत्पत्तिसापेक्षत्वात्तयोः पूर्वभावित्वात् पूर्वाधिकरणन्यायेनासजातविरोधित्वात् शीघ्रोपस्थितिकत्वाच्च तद्वेदनिबन्धन एव स्वरः, न तु प्रधानस्वर उपांशुत्वम् । अतएव प्रयोगविधेस्तत्सापेक्षत्वात् न तत्रापच्छेदव्यायः, त्रयाणां मध्ये तेषां सामरूपान्नविषयत्वात् अङ्गगुणविरोधन्यायोऽपि न । नहि प्रधानभूते आधाने उपांशुत्वस्य बाधः पूर्वपक्षे ॥ किञ्च उत्पत्तिविनियोगयोः प्रतिपदार्थं भिन्नत्वात्तन्निबन्धनस्वरस्य विशेषविहितत्वेनच अनेकाङ्गप्रधानसाधारणप्रयोगविधिस्वरात् सामान्यविहितादन्यत्र सावकाशात् बलीयस्त्वान्न प्रधानस्वर इत्यभिप्रेत्य पूर्वपक्षमाह—तेष्विति ॥

यद्युत्पत्तिविनियोगकाले स्वरापेक्षा भवेत्, तदा उपक्रमप्राबल्यन्यायात्तत्स्वरनियमो भवेत्, न तदस्ति, स्वरस्य प्रयोगविशेषणतया कालादिवत्प्रयोग एवापेक्षितत्वात् । यद्यपि वा न तद्विशेषणत्वम्, अपितु प्रयोगविध्यनन्तरमनुष्ठानाय तस्यापेक्षेत्युच्येत; तथापि तदपेक्षादशायां प्रयोगस्यैवाव्यवधानेन पूर्वमुपस्थितत्वात्प्रमेयबलाबलस्यैव तस्यैव प्राबल्यम् । अतश्च अङ्गधर्मस्याप्युपांशुत्वस्य याजुर्वेदिकप्रधानप्रयोगविधिरूपसमानप्रमाणकप्रधानवृत्तिताकत्वात्प्रधानप्रत्यासन्नत्वेन तस्यैव प्राबल्यमिति प्रयोज्यतया अवगतानां मन्त्राणां स्वरापेक्षानुरोधेन प्रयोगविधिनिबन्धन एव स्वर उपांशुत्वमित्यभिप्रेत्य भाष्यकारः सिद्धान्तमाह—साङ्गस्यैवेति ॥

वार्तिककारस्तु—प्रयोगविध्याश्रितस्वरस्य प्रधाने श्रुतस्या-
प्यङ्गे कल्प्यत्वेन दौर्बल्यमेव; इतरथा ज्योतिष्टोमाङ्गभूत-
हौत्रादेरप्यध्वर्युकर्तृत्वापत्तेः । वारवन्तीयस्यापि यजुर्वेदे
वारवन्तीयं गायतीति विनियोगविधेरान्नाम्नैव चिन्तनीयम् ।
यत्र वेदान्तरे उत्पत्तिर्वेदान्तरे च विनियोगस्तत्र वारवन्ती-
यादौ कः स्वर इति चिन्तायाम् । उत्पत्तेः पूर्वभावित्वाद-
संभवात् विरोधित्वेन तन्निबन्धन एव स्वरो बलीयान् । अतश्च

वार्तिककारस्त्विति ॥ अस्येत्यस्याहेत्यनेनान्वयः । न
प्रयोगविधिर्नाम वेदे पार्थक्येन कश्चिच्छ्रुतः, अङ्गवाक्याना-
मेव प्रधानवाक्यैकवाक्यतापन्नाना प्रयोगविधिष्वन्वेन व्यव-
हारात् । अतश्च तत्तद्वाक्यानां स्ववेदेनैव वेदविशेषावधारणा-
यत्राङ्गप्रधानानामेकवेदस्थत्वं तत्र प्रयोगविधिनिबन्धनस्वरा-
ङ्गीकारेऽविरोधान्नैव कश्चन विचारः । यत्रापि नानावेदस्थत्वं
तत्रापि प्रयोगविधेः प्रधानांशे अन्यवेदीयत्वेनाऽन्यस्वरापा-
दकत्वाद्वाङ्मात्रे च वेदान्तरीयत्वेनोत्पत्तिविनियोगविध्यनुकूल-
स्वरस्यैवापादानात् विचारः ॥

नच—अङ्गस्य प्रयोगविधिवेदनिबन्धनस्वरान्तराविषय-
त्वेऽपि स्वरस्य कालादिवत्प्रयोगान्वयित्वात् तस्य चाङ्गप्रधा-
नसाधारणत्वात् प्रधानान्वयिस्वरस्यैव वेदान्तरीयाङ्गेषु निवे-
शोपपत्तेर्वेदान्तरीयविनियोगविधिनिबन्धनस्वरस्य बाधोपपत्तिः ।
—इति—वाच्यम्; प्रधानविधिनिबन्धनस्वरस्य प्रधानो-
द्देशेनैव विहितस्याङ्गेषु कल्प्यत्वेन तेन क्लृप्तोत्पत्तिविनियोगवि-
धिनिबन्धनस्वरस्य बाधानुपपत्तेः । अन्यथा ज्योतिष्टोमे समा-
ख्याप्राप्ताध्वर्युरूपकर्तुः प्रयोगान्वयित्वेनाङ्गप्रधानसाधारण्यात्
हौत्रस्तोत्रादावपि तदङ्गे अध्वर्युकर्तृत्वापत्त्या होत्रादिकर्तृत्व-
बाधापत्तिः । अतो यथाऽत्राऽध्वर्युकर्तृत्वस्य कल्प्यत्वात्तद्वै-
त्रादिसमाख्याप्रापितक्लृप्तहोत्रादिकर्तृत्वेन बाधः तद्वदिहापि
कल्प्यत्वात्प्रधानस्वरस्य बाध एव । अतएव क्लृप्तकल्प्यत्वा-
भ्यामेव श्येने उद्गातृमात्रकर्तृत्वबाधेन नानाकर्तृत्वसिद्धि-
र्वक्ष्यते ॥

वस्तुतस्तु—आधानसाम्रा पाठापरपर्यायोत्पत्तिरेव
सामवेदे, वारवन्तीयं गायतीत्यादिविनिभोगविधिस्तु यजुर्वेद
एवेति नात्र विरोधोऽपि । अत उपाशुत्वस्य प्रधानमात्रोद्दे-
शेन विहितस्याङ्गेषु कल्पनीयत्वात्प्रधानप्रयोगविधेः वेदान्त-
रीयाङ्गशे याजुर्वेदिकत्वाभावेन स्वतः उपाशुत्वाप्रापकत्वान्ना-
धानसामसूपाशुत्वसिद्धिः । अत एवं चिन्तनीयमित्याह वा-
र्तिककार इत्यर्थः । अतः प्रयोगविधिवेदनिबन्धनस्वरपदादनं
भाष्यकारकृतमयुक्तमित्युपेक्ष्य यच्चिन्तनीयं तत् दर्शयति—
यत्र वेदान्तरेति ॥

उत्पाद्यते इति ॥ अज्ञातं प्रज्ञाप्यत इत्यर्थः । **विनि-**
योगोत्तरकालमेवेति ॥ प्रयोज्यत्वेऽवगते सत्यपेक्षयेति-
शेषः । अव्यवहितपूर्वमिति ॥ प्रयोगकाले उत्पत्तेः व्य-

क्त्या ऋग्वेदेन क्रियते उत्पाद्यत इति श्रुत्यर्थ इति प्राप्ते—
आज्ञानमात्रेण मन्त्रस्य प्रयोजनानवगमेन प्रयोज्यत्वा-
नवगतेः स्वरानपेक्षत्वाद्विनियोगोत्तरकालमेव स्वरसंबन्धा-
त्क्रियत इत्यस्य प्रयुज्यत इत्यर्थावगतेः प्रयोगस्य च विनियोगा-
धीनत्वेन विनियोगस्यैवाव्यवहितपूर्वं पुरःस्फूर्तिकत्वात्तद्विधि-
निबन्धन एव स्वरोऽसति बाधकेऽनुष्ठेयः—इत्याह ॥३॥३६॥
इति तद्वितीयं आधानगानस्योपांशुताधिकरणम् ॥

वहितत्वेन विनियोगस्याव्यवहितपूर्वमित्यर्थः ॥ ननु तर्हि
तुल्यन्यायत्वाद्दर्शपूर्णमासाङ्गेषु ज्योतिष्टोमाङ्गस्तोत्रादावपि
विनियोगविधिनिबन्धनस्वरस्योपांशुत्वस्यैवापत्तिः प्रसज्येतेत्यत
आह—**असति बाधक इति ॥ अयमर्थः—**दर्शपूर्णमा-
सयोः तावत् तत्तद्विनियोगविध्यनुसारेण प्रयोगविधित उपा-
शुत्वे प्राप्ते मन्द्रयाज्यभागात्परं मध्यमोत्तमयानुयाजादीति
वचनेन प्राप्तबाधविधया भागधर्मस्य स्वरस्य विधानात् मन्द्रा-
दिस्वरः तत्रापि कश्चित् विशेषवचनात् **उच्चैर्वादीति ॥** एवं
तद्विकृतीनामपि अकाम्यानां प्रधानांशे प्राकृताङ्गांशे तत्का-
र्यापन्नाङ्गांशे च क्लृप्तोपकारत्वात् श्येने कर्त्रन्तरवत् प्राकृत-
स्वर एव । अप्राकृताङ्गांशेऽपि प्राकृत एव । प्रकृतौ स्वरस्य
भागधर्मत्वेन तद्भागागम्यकाप्राकृतवृत्तित्वेऽप्यप्राकृतकार्यका-
रितानापत्तेः । काम्यविकृतीनां तु 'यज्ञाधर्वणं वै काम्या इष्ट-
यस्ता उपाशुकर्तव्या' इतिवचनेन विहितोपाशुत्वस्याप्यवभृथे-
नेतिवत् तृतीयाद्यभावेन साङ्गविध्यभावात् प्रधानमात्रे उपां-
शुत्वमङ्गेषु प्राकृत एव । अस्यापि विशेषवचनैः कश्चित् कश्चित्
बाधो द्रष्टव्यः । एवं ज्योतिष्टोमेऽपि तत्तद्विनियोगविध्यनुसारेण
नानावेदस्वरे प्राप्ते दर्शपूर्णमासप्रकृतिकाङ्गविषये श्येनन्यायेन
प्राकृतेन स्वरेण बाधः । तत्रापि "यत्किञ्चित् प्राचीनमग्नी-
षोमीयात् तेनोपाशु चरन्ती"त्यनेनाऽऽग्नीषोमीयप्राग्भाविपदा-
र्थाङ्गत्वेन विहितमुपाशुत्वं नानावेदस्वरमिव प्राकृतमपि स्वर
बाधते । तमपि "यावत्या वाचा कामयेत तावत्या दीक्षणी-
यायामनुब्रूयात् मन्द्रं प्रायणीयाया मन्द्रतरमातिथ्यायामि"-
त्यादिविशेषवचनविहिता निरवकाशाः स्वराः तत्तद्दीक्षणीया-
दिप्रधानमात्रांशे बाधन्ते । **अतएव—**अग्नीषोमीयप्राग्भा-
वित्वेनैव उपसत्सूपाशुत्वप्राप्तेः "उपाशुपसत्स्वि"ति पृथग्वि-
धिवैयर्थ्यमपि न शङ्क्यम्, उपसत्पदस्य निरवकाशविषयाति-
रिक्तपदार्थमात्रोपलक्षणत्वमङ्गीकृत्यैवौचित्येन दीक्षणीयादि-
स्वरस्तुल्यार्थमनुवादमात्रत्वात् । अतएव—अग्नीषोमीयवा-
क्यस्य नानेनोपसहारः । अग्नीषोमीयादौ दर्शपूर्णमासप्रकृ-
तिके प्राकृतत्रैस्वर्यमेव । अतःप्रकृतिकेतु तत्तद्विनियोगविध्य-
नुसारान्नानावेदस्वर एव । सुत्याया तु अङ्गप्रधानसाधारण्येन
मन्द्रं प्रातस्सवने चरन्तीत्यादिवचनविहितैः सवनक्रमेण म-
न्द्रमध्यमोत्तमस्वरैः सवनीयादौ प्राकृतस्वरस्तोत्रादौ नानावे-
दस्वरस्य च बाधः ॥ **नच—**प्रातस्सवनादिशब्दानां इह त-

(३ अधिकरणम् ।)

भूयस्त्वेन ॥ यत्रैकमेव कर्मानेकेषु भुतं, तत्र कोत्पत्तिः क्व च तदनुवादेन गुणार्थं श्रवणमिति जिज्ञासायां, यत्राङ्गबाहुल्यं तत्रोत्पत्तिः; सेवकबाहुल्येन राजावस्थाननिर्णयवत् । वस्तुतस्तु कर्मस्वरूपपरिचायकद्रव्यदेवतादिसाकल्यस्यैव निर्णायकत्वम् । तत्रापि द्वैविध्ये, बहिरङ्गत्वेऽप्यङ्गमिचारादेवताया एव, न तु द्रव्यस्येत्याह्वयम् । अतश्चैवं विधनिश्चायकसत्त्वे तत्रैवोत्पत्तिः । अन्यत्र तदनुवादेनाविरोधिगुणान्तरविधानम् । विरोधिनि तु गुणाद्देव एव । एवं

तत्सोमयागाभ्यासमात्रवाचित्वात् तदङ्गेषु प्राप्तस्वरबाधकत्वमिति—शङ्क्यम्; चरन्तीति प्रयोगवाचिधातुसमभिव्याहारेण प्राप्त सवनदिशब्दस्यापि स्वशक्यघटितप्रयोगैकदेशलक्षकत्वावगतेः प्रायणीयादिपदवैलक्षण्यात् सुत्योत्तरकालीनेषु दर्शपूर्णमासप्रकृतिकेषु प्राकृत, अपूर्वेषु तु नानावेदस्वर । एवं ज्योतिष्टोमविकारेष्वपि द्रष्टव्यम् । एवंच यत्रैतादृशं विशेषतो विहितस्वरदिकं बाधकमस्ति, तत्र तत्तद्विनियोगविध्यनुसारिस्वरबाधेऽपि यत्रैतादृशं बाधकं न तत्र विनियोगविधिप्रयुक्तो नानावेदस्वर एव । यथा दर्वाहोमेषु याजुर्वेदिकमुपाशुत्वम्, बाधकान्तराभावात् । तथा “मन्द्रं प्रातःसवने” इत्यादीना नित्यत्वादनित्यैः काम्यनैमित्तिकैरसबन्धाभिलषित्यविषयत्वेनानित्येष्वप्रवृत्तेर्बाधकाभावात् ऋग्वेदसामवेदाभ्यां यत्किञ्चित् काम्यं नैमित्तिकं वा अनुष्ठाप्यते तत्र तत्तद्वेदिकमुच्चैष्टमेव । प्रकृते त्वाधानसाम्ना विनियोगविधिनिबन्धनप्रयुक्तमुपाशुत्वमेवेति दिक् ॥

अत्रच दूरस्थस्य श्रवणकरप्रयोग उच्चैष्टम् । प्रयत्नवदशब्दममनःप्रयोग उपाशुत्वं यत्रोरसि स्थाने शब्दस्य प्रयोग उपलभ्यते स मन्द्र स्वरः । यत्र कण्ठस्थाने शब्दप्रयोग उपलभ्यते स कौञ्चकुष्ठस्वरयोः मध्यतनत्वात् मध्यमः स्वरः । दूरस्थस्य श्रवणयोग्यः कौञ्च । सन्निकृष्टश्रवणयोग्यः कुष्ठो ज्ञेयः । यत्र शिरःस्थाने शब्दप्रयोग उपलभ्यते, स तारकुष्ठापरपर्याय उत्तमः स्वर इत्यादिस्वरलक्षणानि तैत्तिरीयप्रातिशाह्याद्याह्निकग्रन्थेभ्यश्चावधेयानि ॥

॥ इति द्वितीयं आधाने गानस्योपांशुताधिकरणम् ॥

उच्चैः ऋचेत्यादिवाक्यविहितस्वरद्वयमेकस्मिन् कर्मणि विकल्पेन विनियुज्यते, उत एक एव स्वरः नियमेनेतिविचारणादध्यायपादप्रकरणसङ्गतीस्तथा प्रासङ्गिकीमनन्तरसङ्गतिं च स्पष्टत्वादनुक्त्वा ज्योतिष्टोमस्य तत्तत्सवनपुरस्कारेण विहितस्वरावरुद्धत्वात् विकल्पपूर्वपक्षस्य उत्पत्तिविधिनिबन्धनस्वरसिद्धान्तस्य चानवकाशात् भाष्याशुदाहृतमपि ज्योतिष्टोमोदाहरणमुपेक्ष्य अग्निहोत्रादिकर्मविषयत्वेनाभिप्रेत्य विषयाप्रदर्शनेन सामान्यतो न्यायस्वरूपं व्युत्पादयति—यत्रैकमे-

यत्र कस्यचिदपि नियामकस्याभावस्तत्राप्यभ्यासाद्देवः । न ह्यत्र शाखान्तरन्यायेन सत्यपि सर्वेषामुत्पत्तिपरत्वे कर्मैकत्वम्, तद्वदिहाप्येतदभेदाभावात् । अतो नियामकबलेन यत्रैवोत्पत्तिस्तद्वेदनिबन्धन एव स्वर इति सिद्धम् ॥३॥३७॥ इति तृतीयं ज्योतिष्टोमयाजुर्वेदिकताधिकरणम् ॥

(४ अधिकरणम् ।)

असंयुक्तम् ॥ एवं वाक्ये निरूपिते प्रकरणमिदानीं निरूप्यते । ननु किमिदं प्रकरणं नाम ? न तावत्सन्निधि-

चेति ॥ यद्यपि ऋक्सामयोरुच्चैष्टस्यैव विधानात् तयोरन्यतरत्र कर्मणो विधेयत्वनिर्णयः स्वरविशेषोपयोगीत्यभिप्रेत्य सूत्रे उभयश्रुतीत्युक्तत्वादनेकेष्विति न युक्तम्, तथापि तत्संग्रहमात्रबुद्ध्योपात्तं ज्ञेयम् । अनियमनियमयोः क्वचित् विचारविषयत्वेन दर्शितयोरपि तयोः विचारप्रयोजनत्वात् तद्विषयत्वाभावसूचनाय तद्वेतुभूतस्यैव तद्विषयत्वं दर्शयति—तत्रेति ॥ पूर्वपक्षस्य फलगुता मत्वा भाष्यकाररीत्या प्रथमतः सिद्धान्तमेवाह—यत्राङ्गैति ॥

अनुमापकेन धूमादिना बहुनेवाऽल्पेनापि बहुपनुमितिदर्शनात् अनुमापकगताल्पत्वबहुत्वे न तन्त्रमिति भाष्यकारोक्तं नियामकमयुक्तमभिप्रेत्य वार्तिकोक्तं नियामकमाह—वस्तुतस्त्विति ॥ द्रव्यदेवतादेरेव अव्यभिचारान्निर्णायकत्वमित्यर्थः । द्वैविध्य इति ॥ एकत्र वेदे द्रव्यमितरत्र देवतान्नानमित्येवं द्वैविध्यमित्यर्थः । आष्टमिकन्यायेन द्रव्यस्यान्तरङ्गत्वमभिप्रेत्य देवताया बहिरङ्गत्वेऽपीत्युक्तम् । देवताया एवेत्यस्याप्रे निर्णायकत्वमित्यनुषङ्गः ॥ नियामकस्याभाव इति ॥ अनन्यपरविधिपुनःश्रवणस्य सत्त्वादित्यर्थः । एवं यत्रापि स्ववाक्ये कर्ममात्रश्रवणम्, वाक्यान्तरे चैकत्र देवताविधिः, अपरत्र तद्विधायैव विरोधिगुणान्तरश्रवणं तत्र सत्युभयत्रापि लिङादिश्रवणात् विधित्वे एकत्रैव देवतादिविधिसमभिव्याहारवति उत्पत्तिविधित्वमन्यत्र तूत्पत्तितात्पर्यकत्वाभावे वाक्यान्तरोपात्तगुणविनियोगोपयोगिप्रकरणोजीवनार्थत्वमित्यादिविस्तरः कौस्तुभे द्रष्टव्यः । तद्वेदनिबन्धन एवेति ॥ यत्र द्रव्यदेवतादिश्रवणं तत्रैव तत् कर्तव्यत्वेन चोद्यते । अतः तद्वेदनिबन्धन एव स्वर इत्यर्थः । प्रयोजनं स्पष्टत्वात् नोक्तम् ॥

॥ इति तृतीयं ज्योतिष्टोमयाजुर्वेदिकताधिकरणम् ॥

कर्तव्यस्य प्रकरणविनियोगविचारस्य सङ्गतिं दर्शयति—एवमिति ॥ शेषः परार्थत्वादित्यत्र प्रमाणं विना पारार्थस्य निर्वक्तुमशक्यत्वात् श्रुत्यादिषट्प्रमाणान्युपक्षिप्तानि । तत्र श्रुतिवाक्ययोः विनियोजकत्वस्य तद्वृत्ताधिकरणे लिङ्गस्यच सामर्थ्याधिकरणे विनियोजकत्वस्योक्तत्वात् अङ्गाङ्गितयोरव-

मात्रम्; गोदोहनादेरपि दर्शाङ्गत्वापत्तेः । अथ साकाङ्गत्व-
मात्रम्, विकृतेरपि प्राकृताङ्गविषये तदापत्तेः । नापि सा-
काङ्गत्वे सति सन्निधिपठितत्वम्; उपहोमादावपि तदा-
पत्तेः । अथोभयाकाङ्गत्वविशिष्टं तत्; सिद्धरूपाणां मन्त्रा-
दीनामपि तदापत्तेः । प्रयाजादीनामनाकाङ्गित्वेन तदना-
पत्तेश्च । अथ दर्शपूर्णमासयोः प्रकारान्तरेण प्रयोजनाका-
ङ्गत्वेऽपि इतिकर्तव्यतात्वेन तदाकाङ्गोपपत्तेर्युक्तं प्रकरण-
मिति चेत्, किमिदमितिकर्तव्यतात्वं नाम? न तावत्फले
अपूर्वे वा सहकारित्वम् । प्राधान्यापत्तेः, प्रयाजादिवदा-
ग्नेयस्यापि विकृतावतिदेशापत्तेश्च । नापि करणजनकत्वम्;
प्रयाजादिषु बाधादिति चेत्,

न; सन्निहितस्य फलवतोऽनवगताङ्गताकपदार्थविषये

च्छेदकमात्रमाद्यपदद्वये निरूपितम् । अस्मिन्नुपादे वाक्यी-
यविनियोगे तन्निरूपणे कृते अधुना अवसरलाभात् प्रकर-
णस्य स्वरूपलक्षणविनियोजकत्वप्रकारैरज्ञातस्य निरूपणं क्रियत
इत्यर्थः । प्रकरणान्तरत्वादनन्तरसङ्गत्यभावेऽपि न क्षतिः ॥

ननु—प्रकरणस्वरूपस्यैवासिद्धेः कुतः तस्याङ्गत्वप्रमाणत्वे-
नोपक्षेपो येन तन्निरूपणं प्रतिज्ञातविषयं भवेदित्यभिप्रेत्याश-
ङ्कते—नन्विति ॥ अनाकाङ्गित्वेनेति ॥ दर्शपूर्णमा-
सयोरिति शेषः । आग्नेयस्यापीति ॥ अग्नीषोमीयादग्ने-
यानपेक्षात् परमापूर्वानुत्पत्तेस्तस्यापि तत्राग्नीषोमीयसहकारि-
त्वादितिकर्तव्यतात्वापत्तौ प्रयाजादिवदतिदेशापत्तिरित्यर्थः ।
बाधादिति ॥ द्रव्यदेवतयोः तज्जनकत्वेन प्रयाजादिषु
तस्य बाधादित्यर्थः ॥

प्रकरणविषयत्ववारणायेति ॥ अवघातादीनां ब्री-
ह्याङ्गत्वस्य श्रुत्यादिभिरेव बोधनात् सन्निधिरूपाधिकाराख्य-
प्रकरणस्य अथवा—भाट्टालंकारोक्तरीत्या सन्निधेः स्थानत्वेन
प्रकरणत्वानुपपत्तेरनेकार्थेष्ववान्तरतात्पर्यवतामनेकवाक्याना-
मेकत्र क्वचिन्महातात्पर्यरूपाधिकाराख्यप्रकरणस्य ब्रीह्यादिप-
देऽङ्गतावच्छेदकलक्षणातात्पर्यप्राहकत्वेऽपीतिकर्तव्यतापेक्षण-
रूपप्रकरणविषयत्वाभावात्तद्वारणायेत्यर्थः ॥

नच—अपूर्वसाधनीभूताङ्गत्वस्य श्रुत्यादिगम्यत्वेऽपि या-
गाङ्गत्वस्यापूर्वाङ्गत्वस्य वा कथंभावात्मकप्रकरणगम्यत्वं इति
—वाच्यम्; अपूर्वसाधनीभूताङ्गत्वस्यापूर्वाङ्गत्वं विनाऽनुप-
पत्तेस्तस्यार्थसिद्धत्वेन प्रकरणव्यापारानपेक्षणात् ॥ अतएव
—प्रोक्षणादिलोपे प्रकरणगम्याङ्गत्वपक्षे इव ऋत्वङ्गश्रेषप्राय-
श्चित्तमपि नासुलभमिति भावः ॥

अत्रच प्रकरणादीनां वक्ष्यमाणरीत्या पूर्वपूर्वप्रमाणकल्प-
नेनैवाङ्गताबोधकत्वेन मन्थरप्रवृत्तित्वात् श्रुत्यादिविषये अङ्ग-
त्वबोधकत्वानुपपत्तेः स्वत एव प्रकरणाविषयत्वसिद्धेः अनव-
गताङ्गविषये इति स्पष्टार्थमुपात्तमिति ध्येयम् ॥

इतिकर्तव्यतात्वेनापेक्षणस्यैव प्रकरणपदार्थत्वात् । अत्रास-
न्निहितयोतिष्टोमाद्यङ्गत्वस्य प्रयाजादौ वारणायाद्यं विशेष-
णम् । अनूयाजाद्यङ्गत्ववारणाय फलवत् इति द्वितीयम् ।
प्रोक्षणादेः श्रुत्यादित्रयविनियुक्तस्य प्रकरणविषयत्ववारणाय
तृतीयम् । सिद्धरूपस्य लिङ्गाविनियुक्तमन्त्रादेः प्रकरणाविष-
यत्वसिद्ध्यर्थमितिकर्तव्यतात्वेनेति चतुर्थम् ।

इतिकर्तव्यतात्वं च करणानुग्राहकत्वम् । सर्वत्र हि अश-
क्तस्य कारणत्वायोगाच्छक्तिः कारणनिष्ठा समस्तीति निर्वि-
वादम् । सा च कारणतावच्छेदिका कारणरूपा वेत्यन्यदे-
तत् । तस्याश्च जन्यवृत्तित्वे जन्यतैवेत्युत्सर्गः । सामर्थ्य-
लाभे परमनादित्यपवादः । तत्र तत्सामर्थ्यपेक्षैवेतिकर्त-

लिङ्गाविनियुक्तेति ॥ मन्त्राधिकरणे अर्थप्रकाशनार्थानां
मन्त्राणां नावान्तरक्रियायोगादित्याचार्योक्तन्यायेन अर्थप्रका-
शनक्रियाद्वारा प्रकरणग्राह्यत्वस्याभिहितत्वात् तद्व्यतिरेकं दर्श-
यितुं लिङ्गाविनियुक्तेत्युक्तम् । अतएव लिङ्गस्य सामान्यसंब-
न्धबोधकप्रमाणसापेक्षत्वे क्रमसमाख्यावत् प्रकरणमपि सा-
मान्यसंबन्धबोधकत्वेन लिङ्गपादे उपन्यस्तम् ॥

एतच्च श्रुत्यादित्रयविनियुक्तानामवघातादीनां सन्निपातिनां
प्रकरणाविषयत्वं सौत्रमस्युक्तपदमालम्ब्य न्यायमुधोक्तमनु-
संध्योक्तम् । प्रकाशकारास्तु—सन्निपात्यवघातादीनां प्र-
करणग्राह्यत्वप्रदर्शनपरशास्त्रदीपिकास्वारस्येन श्रुत्यादीनां द्वारै-
दमर्थ्यसमर्पणमात्रपरत्वमङ्गीकृत्य कथंभावाकाङ्क्षैवावघातादी-
नामङ्गत्वमाहुः । तत्रैतदधिकरणान्ते असंयुक्तग्रहणं किम-
र्थम्? श्रुतिलिङ्गवाक्यैः संयुक्तानां द्विबहुत्वयुक्तप्रतिपद्विधी-
ना पूषादिशब्दतच्छेषाणां च प्रकरणविनियोगनिवृत्त्यर्थम्,
प्रकरणविरोधिनावा असंयुक्तमविरोधिसंयुक्तानां व्रीहीन् प्रोक्षति
बर्हिर्देवसदनं दामि अरुणया क्रीणातीत्यादीनां प्रकरणस्थ-
व्रीहिवर्हिःकथैः संबध्यमानानां प्रकरणसमावेशोपपत्तेः, तत्तु
तत्सामर्थ्यसिद्धत्वात् न सूत्रकारेणोक्तमिति वार्तिकमेव मत-
द्वये मूलमिति नेहान्यतरमतनिष्कर्षं यत्नेन प्रयोजनमिति दिक् ॥

इतिकर्तव्यतात्वं दुर्निरूपमिति यदुक्तं तत् परिहरति—
इतिकर्तव्यतात्वं चेति ॥ स्वमते भावनाया यत्नरूपत्वात्
तत्रानुग्राहकापेक्षाभावेपि फलद्वारा तत्करणीभूतस्य धात्वर्थस्या-
पूर्वजनने अस्त्येव तदपेक्षेतीतिकर्तव्यतात्वम् । करणानुग्राह-
कत्वं नाम स्वकरणनिष्ठशक्तिजनकाकाङ्क्षत्वं यत् भावनायाः
तदेव प्रकरणमित्यर्थः । सामर्थ्यलाभ इति ॥ यथा दण्डा-
दिवृत्तिशक्तावनवस्थादोषभिया सामर्थ्यलाभेऽनादित्वम् । द-
ण्डवृत्तिशक्तेः जन्यत्वे तस्यां दण्डस्य शक्तिमत्त्वेन कारणत्वे
वक्तव्ये तस्यां पुनः तादृशस्य तेन रूपेण कारणत्वेऽनवस्था-
पत्तिः । प्रकृतेऽनु अपूर्वजननानुकूलायाः यागनिष्ठशक्तेः कार-

व्यतापेक्षा । तथा च सन्निहितप्रयाजादेरङ्गत्वबोधः, प्रयाजादेस्तत्सामग्रीत्वात् । सिद्धरूपस्य च द्रव्यादेर्ब्यापारावेष्टं विना तत्सामग्रीत्वासंभवात्तया अग्रहणम् ।

अत्र च प्रधानगतेतिकर्तव्यताऽऽकाङ्क्षायाः प्रयाजादिगतप्रयोजनाकाङ्क्षासहकृतायास्तत्तद्वाक्यस्य स्वस्वावान्तरवाक्यार्थे समासस्यापि महावाक्यैकदेशरूपपारिभाषिकपदसन्निध्याख्यवाक्यकल्पनया, निरुक्तपदानां च स्वार्थोपस्थितिद्वारा तन्निष्ठाश्रुतपदान्तरकल्पनाऽनुकूलयोग्यतारूपलिङ्गकल्पनया च, समिधो यजति इत्थं दर्शपूर्णमासाभ्यां स्वर्गकामो यजेतेत्यश्रुतेतिकर्तव्यतात्ववाचिपदरूपश्रुतिकल्पनया चेतिकर्तव्यतात्वरूपकृतिकारकत्वे प्रामाण्यम् । संभवति हि प्रयाजादीनामपि उक्तशक्तिजनकत्वेन भावनायामन्वयः । तस्मात्सिद्धं प्रकरणं नाम चतुर्थप्रमाणम् ।

यत्तत्र पार्थसारथिना अननुगृहीतस्यापि कर्मादेः संयोगविभागारम्भकत्वदर्शनात्नेदं प्रकरणम् । अपि तु व्यापारसामान्यस्याख्यातार्थतामङ्गीकृत्य तद्विशेषापेक्षेवेतिकर्त-

णापेक्षाया यागस्यैव कारणत्वेऽनवस्थापत्तेः सन्निहितं प्रयोजनापेक्षप्रयाजादि कारणत्वरूपज्ञताबोधकत्वस्य प्रकरणनिष्ठत्वात्करणनिष्ठशक्तिजनकत्वरूपकारकत्वेन भावना गृह्यतीत्येवंरूपेतिकर्तव्यताकाङ्क्षा प्रकरणमित्यर्थः । तथाऽग्रहणमिति ॥ द्रव्यदेवतावामदेव्यादिसिद्धपदार्थानां दृष्टविधया एककरणजनकत्वात् प्रयोजनानाकाङ्क्षत्वेन करणवृत्तिशक्तिजनकत्वेनाग्रहणम् ॥ यत्तु तन्निमित्तमजन्मदृष्टं तस्य यागनिष्पत्त्यनन्तरमुत्पत्तेः याग प्रत्यकारणत्वात् तद्वृत्तिशक्तिजनकत्वेनानपेक्षणात्नियमादष्टोपहितत्वेन रूपेणैष्टमेवेतिकर्तव्यतात्वम्, परंतु तन्नोदासीनस्य संभवतीत्यवान्तरक्रियायुक्तस्य द्रव्यादेरितिकर्तव्यतात्वव्यवहारः शास्त्र एतन्मूलक एवेत्यर्थः ॥

एवं प्रमाणभूतप्रकरणस्वरूपेऽभिहितेऽधुना तस्य पूर्वपूर्वप्रमाणकल्पनतद्विनियोजकताप्रकारं दर्शयति—अत्रचेति ॥ निरुक्तपदानामिति ॥ उक्तविधपारिभाषिकपदस्थानापन्नानामवान्तरवाक्यानामित्यर्थः । तन्निष्ठेति ॥ अवान्तरवाक्यार्थनिष्ठेत्यर्थः । अङ्गत्वबोधकतामभिनीय दर्शयति—संभवति हीति ॥ महावाक्ये इत्थमिति पदोपात्तानां प्रयाजादीनां स्वर्गकामो यजेतेत्येतत्पदोपात्तभावनाया परंपरया जनकत्वेनान्वयादङ्गत्वघटकीभूतकृतिकारकताबोधकत्वात् उभयाकाङ्क्षालक्षणप्रकरणस्य प्रामाण्यमित्यर्थः । सिद्धान्तमुपसहरति—तस्मादिति ॥

एवमनुग्राहकाकाङ्क्षारूपस्य प्रकरणत्वं प्रतिपादितम् स्थिरीकर्तुं यदेतादृशप्रकरणदूषणेन पार्थसारथिना अन्यदेव प्रकरणस्वरूपमुपपादितं तदनुय दूषयति—यश्चचेति ॥ प्रकरणस्य प्रयाजादिविशेषसंबन्धबोधकत्वेऽप्यङ्गत्वस्य तदघटितत्वात् तद्वोधकत्वानुपपत्तिरित्यर्थः । प्रयाजादेरिति ॥ तव

व्यतापेक्षा । तथैव च प्रयाजादीनां तत्त्वेनान्वय इति तदेव च प्रकरणमित्युक्तम् । तन्न; तथावे निरुक्तप्रकरणस्य तदघटिताङ्गत्वबोधकत्वानुपपत्तेः, प्रयाजादेर्भावनात्वे तस्यैव फलसंबन्धापत्तेश्च । अस्मन्मते तु यत्तस्यैव भावनात्वात्तस्य च यागजनकत्वेनैव कृतार्थत्वाच्च तदापत्तिरिति वैषम्यम् । किंचैवं प्रधानस्य स्वतो निराकाङ्क्षस्यान्यतराकाङ्क्षयैव प्रकृतौ प्रयाजाद्यङ्गकत्वापत्तिः, विकृतौ च भावनाया विशेषापेक्षायां अङ्गसोपकारैरपि सन्निहितैरुपहोमैरेव निराकाङ्क्षत्वोपपत्तेर्नातिदेशकत्वापत्तिरित्यादि कौस्तुभे विस्तरः ॥ ३ ॥ २८ ॥ इति चतुर्थं प्रकरणविनियोजकताधिकरणम् ॥

(५ अधिकरणम् ।)

क्रमश्च ॥ स्थानं चाङ्गत्वे पञ्चमं प्रमाणम् । तच्चेतिकर्तव्यतात्वेनायोग्यसंबन्धयोर्वाक्यार्थयोः सन्निधिः । इतिकर्तव्यतात्वेनायोग्यत्वं द्वेधा—कचिदाकाङ्क्षाविरहात्, यथा विकृतेरुपहोमादिविषये, कूसोपकारप्राकृताङ्गैरेव निराकाङ्क्ष-

मतेऽन्योत्पादानुकूलव्यापारविशेषत्वं प्रयाजादीनां यदि, तदा अपूर्वकल्पना अतः पूर्वमाख्यातार्थोपस्थितिदशायां न तावदपूर्वस्यान्वयित्वं संभवति, तस्य असत्त्वात् । नापि यागस्य; तस्य प्रयाजाद्यजन्यत्वेन बाधात् । अवशिष्यते परं फलम् । तत्र यथा यागभावनायाः फलभाव्यकत्वाद्यागस्य फलसंबन्धः तथा प्रयाजादिभावनायामपि भावनात्वात् तद्विषयप्रयाजादीनामपि फलसंबन्धापत्तिर्दुर्निवारा ॥ नच समानपदश्रुत्या फलं प्रति यागस्यैव कारणत्वं इति नियन्तुं शक्यम्; प्रयाजादीनामपि स्वस्वादृष्टरूपव्यापारसत्त्वेन कारणत्वस्य दुर्निवारत्वात् । यागस्य साक्षात् फले समानपदोपात्तत्वाभावेन भावनाद्वारैव तस्य वाच्यत्वात् तदपेक्षाया साक्षात् भावनारूपाणां प्रयाजादीनामेव कारणत्वौचित्याच्च । अतः फलसंबन्धापत्तिरनिवार्येत्यर्थः । किंचेति ॥ यागस्यान्योत्पादने खानुष्ठानमात्रसापेक्षस्याऽप्यन्याकाङ्क्षाभावेन स्वतो निराकाङ्क्षत्वादन्यतराकाङ्क्षयैव प्रयाजाद्यङ्गकत्वापत्तिरित्यर्थः । अतो यागस्य अनुग्रहाकाङ्क्षैव प्रकरण युक्तमिति ॥

प्रयोजनं प्रयाजादीनां विश्वजिन्यायेन रात्रिसत्रन्यायेन वा फलार्थत्वात् विकृतावनतिदेशः पूर्वपक्षे, सिद्धान्ते तु स इति स्पष्टत्वान्नोक्तम् ॥

॥ इति चतुर्थं प्रकरणविनियोजकताधिकरणम् ॥

पूर्ववदेवोपक्षिप्तस्य क्रमप्रमाणस्य विनियोजकत्वनिरूपणे अवसरसङ्गतिं सूचयन् सौत्रक्रमशब्दस्य पर्यायकथनव्याजेन क्रमनिरूपणं प्रतिजानीते—स्थानंचेति ॥ प्रमाणशब्दोत्तरं निरूप्यत इत्यभ्याहारः । तस्यच स्वरूपेणाज्ञातस्य लक्षणव्या-

त्वात् । कचिद्व्यापारात्मकत्वात् । यथा जपादिमन्त्रादौ । अत्र चैकवाक्योपासनाग्राह्यागादिसन्निधेरपि तथात्वापत्तेर्वाक्यार्थेत्युक्तम् । प्रयाजादीनां स्थानविषयत्वापत्तिरित्याद्यर्थमाद्यं विशेषणम् ।

तत्सादेष्ट्यापरपर्यायं द्विविधं, पाठसादेष्ट्यमनुष्ठानसादेष्ट्यं च । आद्यं च द्विविधम् । यथाक्रमं पाठः सन्निधौ पाठश्च । प्रथमपीदुभयाकाङ्क्षयाऽन्यतराकाङ्क्षया चेति द्विविधम् ।

जेन स्वरूपमाह—तच्चेति ॥ जपादिमन्त्रादाविति ॥ आदिपदेनानुमन्त्रणयाज्यादिमन्त्रसंग्रहः । वाक्यार्थेत्यत्रार्थपदेनानुष्ठानसादेष्ट्यसंग्रहः । अन्यतराकाङ्क्षयेति ॥ इति प्रकारेण षड्विधमित्यर्थः । इतिकर्तव्यताकाङ्क्षाभिन्नेति ॥ या भावनायाः सामान्यतः कथंभावाकाङ्क्षा तद्विन्ना केवलद्रव्यदेवताविषयस्मरणकाङ्क्षा सेत्यर्थः ॥

काम्येष्ट्यङ्गत्वमिति ॥ प्रागुपपादितमिति शेषः । लिङ्गक्रमसमाख्यानादित्यत्र लिङ्गस्य क्रमादिसापेक्षत्वमुक्तम्, इहतु क्रमस्यैव कचित् लिङ्गापेक्षणीयस्य कथं विनियोजकत्वमित्याक्षेपसमाधानादपौनरुक्त्यं ज्ञेयम् ॥

इदंचोपलक्षणमनुमन्त्रणमन्त्राणामपि । यथाध्वर्यवे काण्डे आग्नेयोपांशुयाजामीषोमीयकर्माणि क्रमेणाम्नातानि । याजमानेच काण्डे तद्विषया मन्त्राः क्रमेणाम्नाताः । “अग्नेरहं देवयज्ययाम्नादो भूयास” “दग्धिरस्यदब्धो भूयासममु दमेयम्” । “अमीषोमयोरहं देवयज्यया वृत्रहा भूयासं,” इति तत्र विनाप्यनुष्ठानसादेष्ट्येन यावति प्रदेशे ब्राह्मणे प्रधानं पठ्यते तावत्येव मन्त्रेषु मन्त्रः । तयोश्चाङ्गाङ्गपेक्षाया यथासंख्यन्यायेन समानदेशत्वात् द्वयोः विध्योः सन्निधानं भवति । प्रथमस्य प्रधानस्य मन्त्रमन्विच्छन् मन्त्रस्य समाम्नातमादित आरभ्यालोचयति, ततश्च प्रथममन्त्रो हृदयमागच्छति ।

नच तस्यातिक्रमे हेतुरस्तीति स एव गृह्यते । तथा मन्त्रस्य शेषिणमपेक्षमाणस्यानयैव प्रक्रियया आधेन शेषिणा सह संबन्धो भवति । ततश्च द्वितीयस्याप्यनेनैव न्यायेन द्वितीयेन सह संबन्धः ॥

यद्यपि घातुकायुधवाचिदग्धिपदोपेतमन्त्रसामर्थ्यं प्रकरणं चाऽऽग्नेयादिष्वप्यवशिष्टम्; तथापि तेषां विस्पष्टलिङ्गकाम्यादिमन्त्रैरबरोधे अविस्पष्टलिङ्गस्यास्य विषमशिष्टत्वेन विकल्पायोगादनुमन्त्रणमन्त्राणां कृताकृतयागप्रत्यवेक्षणार्थत्वेन दृष्टार्थत्वात् समुच्चयानुपपत्तेः पाठक्रमेण मध्यतनवर्त्युपाशुयाजार्थत्वमिति ॥

नच बलीयसः प्रकरणात् सर्वार्थत्वम्; मन्त्राणामक्रियारूपत्वेन प्रकरणाप्राप्तत्वादस्पष्टलिङ्गत्वेन आग्नेयादिविषयाया अभिधानक्रियाया अनिश्चये तद्वारापि प्रकरणग्रहणायोगात् । अतः प्रकरणरूपसामान्यसंबन्धबोधकप्रमाणाभावाभागेयार्थत्वम् । यातु यागानुमन्त्रणसमाख्या साऽपि नाऽऽग्नेयाद्य-

अत्रोभयाकाङ्क्षाघटकप्रधानाकाङ्क्षा चेतिकर्तव्यताऽऽकाङ्क्षामिन्ना दृष्टव्या । तत्र पाठक्रमात्काम्ययाज्यानुवाक्यामन्त्राणां काम्येष्ट्यङ्गत्वम् । सन्निधेस्तु साङ्ख्यायपात्रशुन्धनविधिसन्निधौ समाम्नातस्य शुन्धध्वमिति मन्त्रस्य तदङ्गत्वम् । अनुष्ठानसादेष्ट्यास्तु पशुधर्माणां दैक्षपञ्चत्वम् ।

यद्यपि चैषां लिङ्गादिप्रमाणान्तरेणैव विनियोगात्क्रमादीनां च कचिदपूर्वसाधनत्वलक्षणातात्पर्यग्राहकत्वमात्रत्वात्-

साधारिणी । एवंच युष्मदर्थविषयमध्यमपुरुषान्तत्वेनासिंहवदस्य प्रकृतसर्वाग्नेयादिविषयसाधारणप्रकाशनसामर्थ्यसंभवेऽपि सादेष्ट्येनोपांशुयाजस्यात्यन्तसन्निध्यादामन्त्रणविभक्तेश्च अभिमुखविषयत्वादुपाशुयाजस्य मन्त्राकाङ्क्षित्वेन मन्त्राभिमुख्यावगतेरुपाशुयाजमात्रविषयस्याभिधानसामर्थ्याख्यस्य लिङ्गस्य कल्पनादभिधेयत्वेन उपांशुयाज एवात्यन्तसन्निध्यादुपतिष्ठत इति तदङ्गमेव मन्त्र इति ॥

सन्निधेस्त्विति ॥ पात्राणामासादनोत्तरकालं प्रोक्षणं शुन्धनं तद्विधिसन्निधौ “शुन्धध्वं दैव्याय कर्मणे देवयज्यायै” इति पठितस्य शुन्धनप्रकाशनसामर्थ्यात् लिङ्गेन साक्षात् प्रकरणप्राप्तसाम्नाययागार्थतावाधात् पात्रविशेषविषये चास्पष्टलिङ्गत्वात् साम्नाय्यपात्रप्रोक्षणविधिसन्निधिक्रमेण साम्नाय्यपात्रप्रोक्षणाङ्गत्वमित्यर्थः । यद्यपि अधिकरणमालायामस्य मन्त्रस्य साम्नाय्यपात्रशुन्धनविधिसन्निध्याम्नानाभावात् “मातरिश्वनो घर्मोसी” त्याद्युत्तरमन्त्राणां कुम्भीपात्रादिसाम्नाय्यपात्रप्रकाशकत्वात् तत्सन्निधावाम्नानेन शुन्धनीयमात्रप्रकाशकस्यापि साम्नाय्यपात्रशुन्धनाङ्गत्वमुक्तम्, नतु तद्विधिसन्निध्याम्नानादिति पात्रशुन्धनविधिसन्निधावित्युक्तम्, तथापि शाखान्तराभिप्रायेण नेयमिति न दोषः ॥

पशुधर्माणामिति ॥ क्रयसन्निधावुत्पन्नस्यापि दैक्षस्य वाक्यान्तरेण औपवसथ्येऽहनि अनुष्ठेयत्वावगमेन बुद्धौ विपरिवृत्तेः पशुधर्माकाङ्क्षित्वाच्च योग्यत्वाच्च स्वसमानदेशे विधिपाठत्वेन कर्तव्यत्वावगमात् प्रयोजनाकाङ्क्षायोग्यांश्चोपकरणानीन् पशुधर्मान् प्रत्यङ्गत्वेन ग्राहकत्वमनुष्ठानसादेष्ट्यादित्यर्थः । पशुसामानविध्याधिकरणे त्वेतदेव प्रकरणात् सर्वार्थत्वमवान्तरप्रकरणाद्वा सवनीयमात्रार्थत्वमित्याशङ्क्याऽक्षिप्य समाधीयते इत्यपौनरुक्त्यं वेदितव्यम् ॥

एवं प्राचां रीत्या क्रमोदाहरणानि उक्तानि, तान्याक्षिपन्निव विशेषमाह—यद्यपि चैषामिति ॥ काम्ययाज्यानुवाक्यामन्त्राणां पूर्वोक्तरीत्याऽनुमन्त्रणमन्त्राणां च लिङ्गाद्विनिर्योगः स्पष्ट एव । लिङ्गादीत्यादिपदेन पशुधर्माणां द्वितीयादिश्रुत्यैव पञ्चार्थत्वसंग्रहः । क्रमादीनामित्यत्र यथाक्रमपाठस्यैव क्रमशब्देन विवक्षितत्वात् सन्निध्यानुष्ठानसादेष्ट्ययोरादिपदेन संग्रहः । कचिदिति ॥ शुन्धनमन्त्रस्य तैत्तिरीय-

कृत्वे प्रामाण्यम्; तथापि षड्विधस्यापि क्रमस्यासङ्कीर्णो-
दाहरणानि कौस्तुभोक्तरीत्योहनीयानि ।

अत्र षड्विधेऽपि क्रमे आरादुपकारकस्थले तावदितिक-
र्तव्यताऽऽकाङ्क्षायाः कल्पनीयत्वात्प्रकरणकल्पकत्वम् । म-
न्त्रादिरूपसन्निपत्योपकारकस्थलेऽपि मन्त्रादेः स्वरूपेण या-
गाजनकत्वेऽपि तत्तन्निष्पत्तिमाहृष्टोपहितस्य तज्जनकत्वात्प्रकरण-
निष्ठयोग्यताजनकत्वरूपेति कर्तव्यतात्वात्प्रकरणकल्पना-
वश्यकैव । अतएव तदपेक्षया तस्य दौर्बल्यम् । षड्विधे

ब्राह्मणे “प्रजापतिः यज्ञं समसृजत्तस्योखे अस्रप्सेतामि”ति
पठित्वा “शुन्धध्वं दैव्याय कर्मेणे देवयज्याया” इति मन्त्रविनि-
योगमभिधाय “मातरिश्वनो घर्मोऽसी”त्याम्रातेन वाचनिकसा-
म्प्राध्याग्नसन्दर्शस्यैवापूर्वसाधनत्वलक्षणातात्पर्यग्राहकत्वोपपत्तेः
सन्निधेः तत्तात्पर्यग्राहकत्वमपि नास्तीत्यभिप्रायेण कचिदि-
त्युक्तम् ॥

किंच तैत्तिरीयब्राह्मण एवास्य मन्त्रस्य पौरोडाशिकपात्र-
प्रोक्षणे विनियोगविधानात् सन्निधिमात्रेण साम्राट्यपात्रमात्र-
प्रोक्षणाज्ञत्वसिद्धान्तप्रकरणमप्युक्तमित्यर्थः । विस्तरस्तु कौ-
स्तुभे द्रष्टव्यः ॥

कौस्तुभोक्तरीत्येति ॥ सा चैवम्—यत्र फलवदेकं
कर्म समाम्नातम्, स्थलान्तरे चानारभ्यविधयाऽफलमारादु-
पकारकम्, तयोश्चोभयोरपि वचनद्वयात् स्वतन्त्रैककालक-
र्तव्यता, तत्र तस्याफलस्य फलदवङ्गत्वमनुष्ठानसादेश्यमात्रा-
देव । तत्र फलवतो दर्वाहोमत्वेनापूर्वत्वे उभयाकाङ्क्षाया वि-
कृतित्वेऽन्यतराकाङ्क्षेति विवेकः ॥ एवंच यत्र विभिन्नफलका-
नेकप्रधानान्नान् ब्राह्मणे मन्त्रकाण्डे अन्वितेनैव क्रमेण लिङ्गा-
विषयतया जपादिमन्त्रोच्चारणविधानं तत्र तत्तद्विधीना पाठ-
क्रमेणैव तत्तत्प्रधानविध्युपस्थापकत्वात् तत्तत्प्रधानाज्ञतत्तन्म-
न्त्रोच्चारणस्य यथासंख्यपाठात् । तत्रापि विभिन्नफलकप्र-
माणानां दर्वाहोमत्वेनापूर्वत्वे उभयाकाङ्क्षाया विकृतित्वेन्य-
तराकाङ्क्षेति विवेकः । एवमुपहोमानां विकृत्यज्ञत्वं सन्निधि-
पाठादित्यनया रीत्या असंकीर्णोदाहरणानि ऊहनीयानीत्यर्थः ॥

एवं क्रमस्य विनियोजकत्वमुक्त्वा तस्य प्रकरणकल्पकता-
कथनव्याजेन प्रसङ्गादिह प्राबल्यदौर्बल्ये विचारयति—अ-
त्रेति ॥ प्रकरणकल्पकत्वमिति ॥ एवंच निराकाङ्क्षानु-
ष्ठानसादेश्यस्थले प्रधानाकाङ्क्षाया एव कल्पनीयत्वात् प्रकरणात्
दौर्बल्यम् । साकाङ्क्षानुष्ठानसादेश्यस्थले तु आरादुपकारकवि-
षये न किञ्चित् कल्पनीयम्; तथापि अनुष्ठानसादेश्यस्यारा-
दुपकारकाज्ञविधिपठितत्वाभावात् विधिपाठसन्निधिमात्रपठि-
तात् प्रकरणात् दौर्बल्यम्, विधिसन्निधानस्य पुरःस्फूर्तिक-
त्वादित्यर्थः । एवमन्यक्रमविनियोज्यारादुपकारकस्थलेऽपि
द्रष्टव्यम् । मन्त्रादिरूपेति ॥ तत्रच प्रधानतस्मात्साका-
ङ्क्षाकल्पनं नियमाहृष्टद्वारा च साकाङ्क्षाकल्पनेनेतिकर्तव्यतात्वं

तु क्रमे उभयाकाङ्क्षालक्षणादन्यतराकाङ्क्षालक्षणस्य । त-
त्रापि पाठक्रमादनुष्ठानसादेश्यस्य । विधिसन्निधानस्य पुरः-
स्फूर्तिकत्वात् । तयोस्तु मध्ये सन्निधानस्य प्राबल्यम् ।
एकग्रन्थस्यत्वादित्यादि कौस्तुभे द्रष्टव्यम् ॥ ३ ॥ २९ ॥
इति पञ्चमं स्थानविनियोजकताधिकरणम् ॥

(६ अधिकरणम् ।)

आख्या चैवम् ॥ ऋग्वेदादिविहितपदार्थेषु हौत्राध्व-

कल्पनमित्युभयाकाङ्क्षारूपप्रकरणकल्पकत्वात् ततो दौर्बल्यमि-
त्यर्थः । तदपेक्षयेति ॥ तच्छब्देन प्रकरणस्य तस्येति द्वि-
तीयतच्छब्देन क्रमस्य ग्रहणम् ॥

तत्रापीति ॥ अन्यतराकाङ्क्षालक्षणक्रमस्य दौर्बल्ये यत्र
द्विविधपाठासादेश्यस्यानुष्ठानसादेश्येन विरोधः तत्रेत्यर्थः ।
पुरःस्फूर्तिकत्वादिति ॥ अनुष्ठानसादेश्ये अनुष्ठानमेव
प्रधानस्य पुरःस्फूर्तिकं न विधिः, पाठक्रमेण विधिपाठस्यैव
सन्निहितत्वात् तस्यानुष्ठानापेक्षया पुरःस्फूर्तिकत्वमित्यनुष्ठा-
नसादेश्यस्य दौर्बल्यमित्यर्थः ॥

तयोस्त्विति ॥ पाठासादेश्ययोः परस्परविरोध इत्यर्थः ।
यथाक्रमपाठस्यैकग्रन्थस्थत्वाभावेन सन्निधिपाठस्यैकग्रन्थस्थ-
तया पुरःस्फूर्तिकत्वात् सन्निधिपाठापेक्षया यथाक्रमपाठस्य
दौर्बल्यमिति भावः । प्रयोजनं स्पष्टवान्नोक्तम् ॥

॥ इति पञ्चमं स्थानविनियोजकताधिकरणम् ॥

पूर्ववदेवोपक्षिप्तस्य समाख्याप्रमाणस्य पञ्चान्तरितप्रामा-
ण्यनिरूपणेऽवसरलाभात् प्रमाणनिरूपणेन सहावसरसङ्गति च
स्पष्टत्वादनुक्त्वा प्रमाणभूतसमाख्यास्वरूपं दर्शयति—ऋग्वे-
दादीति ॥ दर्शपूर्णमासज्योतिष्टोमादिषु ऋग्वेदविहिते क-
र्मेणि हौत्रं, यजुर्वेदविहितेचाऽऽध्वर्यवं, सामवेदविहितेचौद्गात्रं
इत्येवं समाख्याः तथा होतृचमसः पौरोडाशिकमित्यपि पा-
त्रविशेषे दार्शपूर्णमासिकपदार्थेषु च वेदे प्रयुक्तास्तथा सोम-
चमस इत्यादि लौकिकैः याज्ञियैश्च प्रयुक्ता इत्यर्थः । तत्र
समाख्याया यौगिकत्वेन विनियोजकत्वं स्यात्, नच यौ-
गिकत्वं संभवति; पाठकादिशब्दानां प्रत्यक्षादिना पाठक्रिया-
कर्त्रोः संबन्धावगमेन युक्तयौगिकत्वेन प्रवृत्तिः, इहतु स-
माख्यातः पूर्व संबन्धानवगमात् तन्निमित्तं यौगिकत्वमिति
रूढमेव आध्वर्यवादिपदम् । अध्वर्युकर्तृकेषु लौकिकपदार्थ-
आध्वर्यवसमाख्याया अदर्शनेन अवयवयोगस्य व्यभिचारि-
त्वाच्च । अतो न यौगिकशब्दरूपसमाख्यास्वरूपसंभवः । क-
थंचित् तत्संभवेऽपि वा तया संबन्धसामान्यप्रतीतिर्न ताद-
र्भ्याल्लक्षणेऽपि प्रतीतिसंभवः । वरणभरणोपासत्याध्वर्यादेः
सत्यामपि कैमर्थाकाङ्क्षायामन्वाधानादेश्च सत्यामपि कर्त्रपे-
क्षायां समाख्यायाः पदरूपतया विधित्वाभावात् न विधिरू-

यैवादिसमाख्या वेदे याज्ञिकैश्च प्रयुज्यते । साऽप्यङ्गत्वे प्रमाणम् । तथाहि । सर्वत्र कृतावयवशक्तिकं द्विविधं पदं प्रकृतविधौ वाक्यार्थान्वयर्थकं तद्विधं चेति । तत्राद्यं “निर्मन्ध्येनेष्टकाः पचति” “प्रोक्षिताभ्यामुलुखलमुसलाभ्यामवहन्ती”त्यादौ निर्मन्ध्यादिपदम् । तत्र वाक्येनैव मन्थनादीनां पाकाद्यङ्गत्वाच्च सामाख्यानिको विनियोगः । द्वितीयन्तु आध्वर्यवमधीते प्रेतु होतुश्चमस इत्यादौ । तत्र विशेष्यस्य काण्डस्यैव प्रकृतविधावन्वये जाते विशेषणस्याध्वर्युकर्तृक-

पचोदनागम्यतादर्थ्यबोधकत्वसंभवः । पाचकादिवत् कथंचित् प्रमाणान्तरेण सबन्धाभ्युपगमे न समाख्यायाः संबन्धे प्रामाण्यम् । समाख्याबलादेव संबन्धकल्पने समाख्याया अपि सबन्धसिद्धधीनत्वादितरेतराश्रयापत्तिरित्यप्रामाण्यपूर्वपक्षनिरासायाह—**सापीति ॥**

कृतावयवशक्तिकमित्यनेन यौगिकतासंभवे रूढिकल्पनमन्याप्यम् । अतिप्रसङ्गपरिहारस्तु उद्भिदधिकरणोक्त्यायेनावगन्तव्य इति यौगिकत्वस्वरूपं समाख्यायाः सूचितम् ॥

नचेहाश्रकर्णादिशब्दवत् प्रतीयमानयोगपरित्यागकारणं बाधोऽसंभवो वास्ति, तादर्थ्यस्य योग्यत्वेन बाधायोगात् । वक्ष्यमाणविधया तादर्थ्यप्रतिपादनस्यापि संभवाच्चेत्यर्थः । यद्विहीयं सादिः समाख्या भवेत्, तदा प्रथमतः सबन्धं ज्ञात्वा सा प्रवर्तयितव्या, तत्प्रवर्तकस्यच पुरुषस्य सबन्धबोधने प्रमाणान्तराभावात् समाख्यैव तत्र प्रमाणमित्यन्योन्याश्रयस्यात्, इयंच सङ्केतयितुरस्मरणात् वेदे प्रयुज्यमानत्वाच्चानादिभूतेति भ्रमविप्रलम्भादिनिमित्तत्वानुपपत्तेः पूर्वपूर्वप्रयोगदर्शनादेवोत्तरोत्तरप्रयोगोपपत्तेः सबन्धावाच्यत्वेन समभिव्याहारमात्रगम्यत्वात् प्रागप्रतीतस्यापि प्रवृत्तिनिमित्तत्वोपपत्तेः पूर्वप्रतीतत्वाग्रहेऽपि अनुष्ठानस्याऽपि प्रवाहनादित्वात् प्रत्यक्षेणैव क्रियाकारकभावसबन्धमवगत्य प्रयोगोपपत्तौ पश्चाद्भ्यायविदा अन्यमूलासंभवे समाख्यात एव तत्प्रतिपत्तिकल्पनसंभवात् गवादिशब्दानां सकेतग्रह इव नात्रेतरेतराश्रयप्रसक्तिरित्यभिप्रेत्य समाख्यया विनियोगं साधयति—**प्रकृतेति ॥ वाक्येनैवेति ॥** एतच्च श्रुत्यादीनामप्युपलक्षणम् । अतएव आप्त्य इत्यादियौगिकेष्वप्यभ्यादीनां देवतात्वस्य तद्धितश्रुत्यैव प्रतिपादनान्न समाख्याकृतो विनियोगोऽभ्यादीनाम् । अतएव यत्र यौगिकपदे तदवयवाभ्यां शेषशेषिभावान्वययोग्यपदार्थयोरेवोपस्थितिः, नतु ब्रीहीन् प्रोक्षतीत्यादाविव शेषशेषित्वन्यतरस्य तादृक्होतृचमसादिपदरूपसमाख्या पष्ठं प्रमाणमिति सांप्रदायिकाः ॥

यत्तु शिवतत्त्वविवेके समा चासावाख्याचेति व्युत्पत्त्या अन्यत्र प्रतिपन्नस्य अन्यत्र प्रतिपन्नेन सबन्धनिमित्तं संज्ञासाम्यं समाख्या । यथा अग्निर्यज्ञ तपतु प्रजानन् इत्यादिमन्त्राणामतिमुक्तिहोमानां च परस्परसंबन्धनिमित्तमाध्वर्यवसं-

त्वादेः सिद्धवन्निर्देशान्यथाऽनुपपत्त्या विनियोगः कल्प्यत इति तत्र समाख्यया विनियोगः ।

अत्र समाख्ययाऽवयवार्थयोः संबन्धे संसर्गमर्यादया बुद्धे न तन्निर्देशान्यथाऽनुपपत्त्या स्वतन्त्रविधिकल्पनाः गौरवापत्तेः, किन्त्वन्वाधानादिवाक्यस्याध्वर्यु वृणीत इति वाक्यस्य चैकवाक्यतासंपादकपदमात्रं, यमध्वर्यु वृणीते सोऽग्नीनन्वादधातीति । तच्च द्वयोर्विध्योः कथंचिदस्येकबुद्धि-

ज्ञासाम्यमिति समाख्यास्वरूपान्तरं स्वमतत्वेनोक्तम्, तदध्वर्यवादीनां कर्तृत्वेन विनियोगेऽव्यापकत्वादुपेक्ष्यम् । पशुबन्धप्रकरणे चतस्रोऽतिमुक्तीर्जुहोति इत्यान्नाताना चतुर्णामतिमुक्तिहोमानां पूर्वोक्तमन्त्रैः सह सबन्धो न समाख्यातः, किंतु आपस्तम्बसूत्रोपात्त एवेति न तदर्थमीदृशं मीमांसकविरुद्धं तत्स्वरूपं प्रमाणवदिति ध्येयम् । **पाकाद्यङ्गत्वादिति ॥** तत्र विशेष्याशस्य सामर्थ्यात् पदान्तरोपादानतश्च प्राप्ते विशेषणाङ्गत्वे तात्पर्यात् वाक्येन विनियोग इत्यर्थः ॥

विशेषणस्येति ॥ अध्वर्यादे कर्तुः चम्यर्थभक्षणस्यच विशेषणीभूतस्याध्ययनाद्यनन्वयात् तत्क्रियावाचकपदेन विनियोगासंभवात् विनियोगवाक्यमाकाङ्क्षायोग्यतादिवशेन वक्ष्यमाणविधया कल्पयित्वा कर्तृतादिरूपसबन्धप्रतीतिरित्यर्थः । **स्वतन्त्रविधिकल्पनेति ॥** अध्वर्यु काण्डपठितानन्वाधानादिपदार्थान् कुर्यादित्येवंविधविधिकल्पनेत्यर्थः । **सोऽग्नीनिति ॥ एतेन—**अध्वर्युकर्तृत्वविधानाभावस्य प्रयोगविधिविधेयत्वक्लेशस्य च परिहारः—**सूचितः ॥ वस्तुतस्तु—**अङ्गवाक्यानां बहुत्वात् तत्तद्वाक्यैकवाक्यतासंपादकतत्तच्छब्दानां बहूनां कल्पनापत्तेर्गौरवाविशेषात् धर्मिग्राहकप्रमाणेन काण्ड एव स्वतन्त्राध्वर्युकर्तृत्वविनियोगविधेयकल्पना युक्ता । तत्र यद्यपि अधीते इत्यादिविधौ मन्त्रार्थवादादौ च तत्तत्सिद्धवन्निर्देशदर्शनेन तदन्यथानुपपत्त्यैव एतादृशविधिकल्पनान्न समाख्ययैव तद्विधिकल्पनमुपपद्यत इति न समाख्यानिको विनियोग इति शक्यते वक्तुम्, तथापि तत्र विशिष्य यौगिकपदान्यथानुपपत्तेरेव कारणत्वात्तयैव व्यवहारः । यत्रतु याज्ञिकप्रसिद्धमात्रं तत्र विधेरपि तदन्यथानुपपत्तिमात्रकल्प्यत्वायुक्त एव तथा व्यवहार इति द्रष्टव्यमिति ॥

अत्र प्राचीनैः क्रमे देशसामान्यलक्षणसंबन्धः प्रत्यक्ष इति प्रधानाकाङ्क्षामात्रोत्थापनात् प्रकरणादिकल्पनेन प्रामाण्यम्, समाख्याया तु विशिष्टपदार्थमात्रवाचिसमाख्याबलात् नूनमनयो. कश्चिदस्ति सबन्ध इति सबन्धकल्पना ततः फलवद्भावनाकथंभावतिरोहिताप्यन्वाधानादेराकाङ्क्षा कल्प्येत्येवं क्रमप्रकरणकल्पनेन प्रामाण्यमुक्तम्, तदयुक्तम्; आध्वर्यवमित्यत्र प्रकृतिप्रत्ययाभ्यां स्वशक्यार्थस्य संबन्धसामान्यस्य चोपस्थितावाकाङ्क्षावशेन कर्तृतादिरूपसंबन्धविशेषपरत्वोपपत्तेः सं-

स्थितेत्येवविधस्थानकल्पनापूर्वकमध्वर्योरितिकर्तव्यतावबो-
धकाकाङ्क्षारूपप्रकरणकल्पनया तद्विध्योर्महावाक्यैकदेशत्वा-
व्यपदसन्निधिरूपं वाक्यं कल्प्यते । तेन चाध्वर्युमात्रनिष्ठ-
योग्यतारूपलिङ्गकल्पनया एकवाक्यतासंपादकपदरूपश्रुति-
कल्पनाद्युक्तमस्याः षष्ठप्रमाणत्वम् ॥ ३ ॥ ४० ॥ इति षष्ठं
समाख्याविनियोजकताधिकरणम् ॥

(७ अधिकरणम् ।)

श्रुतिलिङ्ग ॥ तदेवं षट्सु प्रमाणेषु निरूपितेषु अधुना
विरोधे बलाबलं निरूप्यते । विरोधश्चैकस्य शेषस्य शेषिद्वये
प्रमाणद्वयसत्त्वे यथैन्द्रीमन्त्रस्य श्रुत्या गार्हपत्याङ्गत्वे लिङ्गा-
न्नेन्द्राङ्गत्वे । अथवा एकस्मिन् शेषिणि शेषद्वयविनियोजक-

बन्धकल्पनाप्रसङ्गात्स्थानकल्पकत्वायोगात् । अतः संबन्धस्य
रूपासामेवोपस्थितिमङ्गीकृत्य यत्पदमात्रकल्पनमेकवाक्यतापाद-
कमुक्तं तदनुकूलं स्थानकल्पना दर्शयति—तच्चेति ॥
इतिकर्तव्यतात्वेति ॥ अध्वर्योः पूर्ववदेव तन्मियमादृष्टद्वारा
इतिकर्तव्यतात्वं प्रकल्प्यान्वाधानस्येतादृशेति कर्तव्यताकाङ्क्षारू-
पप्रकरणकल्पनेत्यर्थः ॥ स्पष्टार्थमन्यत् ॥

प्रयोजनं पूर्वपक्षे तत्तद्वेदविहितकर्मसु ज्योतिष्टोमाद्यङ्गभूतेषु
ऋत्विजामनियमः, सिद्धान्ते तु नियम इति स्पष्टत्वात् नोक्तम् ॥

॥ इति षष्ठं समाख्याविनियोजकताधिकरणम् ॥

अध्यायादावथातः शेषलक्षणमित्याद्यसूत्रे पिण्डीकृत्य कः
शेषः केन हेतुना शेषः कथं विनियुज्यते? श्रुत्यादीनिच वि-
नियोगे कारणानि, तेषां च विरोधे बलाबलमिति पञ्चानां
प्रतिज्ञाया भाष्यकारेण दर्शितत्वात् तत्र विनियोगकारणश्रु-
त्यादिनिरूपणप्रतिज्ञान्तं विचार्य अधुनाऽवसरलाभात् तदन-
न्तरप्रतिज्ञातं बलाबलं दुर्बलप्रमाणकृतविनियोगापवादोपयो-
गितया चिन्त्यते इत्यवसरसङ्गत्या साक्षादध्यायसङ्गतिमिह
वाक्यपादे उक्तानां वाक्यादिसमाख्यानप्रमाणानामेव बलाब-
लविचारस्य कर्तुमुचितत्वेऽपीहैव श्रुतिलिङ्गप्रमाणयोरपि तद्वि-
चारस्य बुद्धिस्थत्वेन बुद्धिस्थानात्मिका पादसङ्गतिं तथा सर्व-
प्रमाणनिरूपणोजीव्यत्वात् बलाबलविचारं प्रति समाख्यान-
प्रमाणनिरूपणस्य हेतुत्वात् हेतुहेतुमद्भावरूपामनन्तरसङ्गतिं
च सूचयन्नधिकरणविचारणीयं प्रतिजानीते—तदेवमिति ॥

विरोध इति ॥ सत्यपि विरोधे अश्वमहिष्यादिवदेकवि-
षयत्वाभावे बलाबलस्याभावात् सत्यप्यरुणावाक्ये आरुण्य-
स्यापूर्वसाधनीभूतक्रयार्थत्वरूपैकार्थविषयत्वे श्रुतिवाक्यप्रकर-
णानां विरोधाभावे तस्याभावाद्विरोधे सत्येकविषयत्वे बलाबलं
निरूप्यते इत्यर्थेन सूत्रगतं समवायपदं व्याख्यातम् । एतदेव
विरोधस्यैकविषयत्वप्रदर्शनव्याजेन कथयति—विरोधश्चेति
॥ तदभावादिति ॥ येन प्रयोजनेन दर्शपूर्णमासाङ्गत्वं प्र-
याजादीनां न तेनैव वैमृधस्य, तत्तज्जन्योपकारभेदे सति

प्रमाणद्वये । यथा गार्हपत्ये श्रुत्यैन्द्रीमन्त्रो लिङ्गादाग्नेयः ।
अयं च शेषद्वयविनियोगो द्वारैक्ये सत्येव बलाबलप्रयोजको
न तु तद्भेदेऽपि; वाक्यप्रकरणाभ्यां वैमृधप्रयाजादीनामेक-
शेष्यर्थत्वेऽपि तदभावात् ।

यत्र तु एकस्य शेषस्य एकस्मिन्नेव शेषिणि प्रमाणद्वयं,
तत्र वैषम्ये प्रबलस्यैव प्रयोजनार्थं विनियोजकत्वं, साम्ये
त्वेकस्य विनियोजकत्वं इतरस्य पुनःश्रुतिव्येन प्रयोजनान्त-
रकल्पनम् । नियामकाभावे द्वयोरभ्युदयशिरस्कत्वकल्पनं
कर्मान्तरबोधकत्वं वा ।

एवं यत्रारुणया क्रीणातीत्यादौ आरुण्यस्यापूर्वसाधनीभू-
तक्रयार्थत्वे प्रमाणत्रयं, तत्रापि श्रुतेरेव विनियोजकत्वं न

द्वारैक्याभावादिति न तत्र समवाय इत्यर्थः । एवं चोदाहृत-
समवायद्वयस्थले प्रमाणयोः प्रबलदुर्बलभावे एकस्य बाध
एव, साम्ये तु आद्यस्थले प्रमाणद्वयेनोभयाङ्गत्वोपपत्तेः समुच्चये
नोभयाङ्गत्वम् । द्वितीये तु विकल्पो यथा ब्रीहियवेऽपि विविधभावः ।

यत्रत्विति ॥ यथा एकस्वर्गरूपं फलं प्रति दर्शपूर्णमासादेः
शेषताबोधकं “सर्वेभ्यो दर्शपूर्णमासौ” “दर्शपूर्णमासाभ्यां स्व-
र्गकामो यजेते”ति प्रमाणद्वयं, तत्रैकस्य सामान्यवाक्यत्वादपर-
स्य विशेषवाक्यत्वात् वैषम्ये सति विशेषवाक्यस्यैव स्वर्ग प्र-
ति विनियोजकत्वकल्पनात् सामान्यस्यैव तदितरविषयत्वकल्प-
नम् । तत्प्रयोजनं च भिन्नकार्यतावच्छेदकावच्छिन्नत्वबोधनेनैक-
स्मात्प्रयोगादेककार्यतावच्छेदकावच्छिन्नस्यैकस्य उत्पत्तिनिय-
मेनावच्छिन्नपुत्रपश्चादन्यतरफलोत्पत्तिनियमसिद्धावपि पुत्रस्व-
र्गरूपफलोत्पत्त्यविघातः, स्वर्गस्य भिन्नकार्यतावच्छेदकावच्छि-
न्नत्वेनोत्पत्तौ बाधकाभावात् । अतस्तादृशप्रयोजनान्तरसिद्ध्यर्थं
प्रबलस्यैव विनियोजकत्वमित्यर्थः । प्रयोजनान्तरकल्प-
नमिति ॥ यथा शाखाभेदेनात्रातयोः स्वर्गवाक्ययोः तत्तद-
ध्येतृभेदेन ज्ञापनरूपप्रयोजनान्तरकल्पनम् । अतश्चैतादृश-
स्थले समवायाभावान्न विचारविषयत्वमित्यर्थः ॥

अन्यत्रापि समवायाभावान्न विचारविषयत्वमित्यतिदिशति
—एवमिति ॥ अत्रहि तृतीयाश्रुत्या क्रियासामान्यं प्रत्यङ्ग-
त्वमारुण्यस्य क्रीणातिसमभिव्याहारलक्षणवाक्येन क्रयरूप-
क्रियाविशेषं प्रति प्रकरणेनापूर्वसाधनविशेषं प्रतीतिं त्रयाणां
समवायेऽप्यङ्गताबोधकत्वं तृतीयाश्रुतेरेव अन्यत्तु विशेषण-
विधिकल्पनायां उद्देश्यसमर्पणार्थमित्येकविषयत्वाभावान्न सम-
वाय इत्यर्थः ॥

यद्यपि सर्वेषां प्रमाणानां समवाये पारदौर्बल्यमुक्तम्, न
द्वयोः; तथापि श्रुत्यादिसमुदायस्यैकत्र विनियोजकत्वाभावात्
तद्गतबलाबलस्य प्रतिप्रधानाश्रुतिन्यायेन प्रत्येकमेव विनियो-
जकत्वपर्यवसानात् सूत्रस्वारस्यात् एकैकस्य दौर्बल्ये वक्तव्ये
अपरत्र प्राबल्योपन्यासः प्रतियोगिविधया कथ्यत इति द्वयोः
द्वयोः बलाबलविचारो नायुक्तः । तत्र यथा प्रसङ्गादिह पादे

त्वप्यस्य; वाक्यस्योद्देश्यसमर्पकमात्रत्वात् । अतएव नैन्धो-
त्यत्र लिङ्गवाक्यविरोधः, वाक्यस्योद्देश्यमात्रसमर्पकत्वेन
श्रुतिसहकारित्वेऽपि कृतिकारकत्वबोधरूपविनियोजकत्वा-
भावात् । प्रकरणं त्वपूर्वसाधनत्वलक्षणातात्पर्यग्राहकमात्रं
न तु तदपि विनियोजकम् गौरवात् । अत एव विनियोजक-
प्रमाणबलाबलवत्तात्पर्यग्राहकप्रमाणबलाबलमपि निरूप्य-
मेव ।

तदिह श्रुत्योर्विरोधे ऐन्द्रीमन्त्रस्य तृतीयया गार्हपत्याङ्ग-
त्वमेव न तु तद्वितश्रुत्या इन्द्राद्यङ्गत्वम्; तस्य सूक्ततद्धि-

श्रुतिलिङ्गयोः बलाबलविचारः तथैव तुल्यन्यायत्वात् श्रुत्योः
लिङ्गयोश्चापि तद्विचारः प्रासङ्गिकः करिष्यते । तत्र श्रुतिलि-
ङ्गविरोधोदाहरणे “ऐन्द्र्या गार्हपत्यमुपतिष्ठत” इत्यस्मिन् न
स्वरूपेण तृतीयादिश्रुतेः मन्त्रलिङ्गस्य च विरोधः, इन्द्रं प्रत्यङ्ग-
त्वस्य तृतीयया वारयितुमशक्यत्वात् । गार्हपत्यमिति नियमे
सति तयोः विरोधप्रसक्तिः । तस्य चारुण्यैकहायन्योरिव
गार्हपत्यपदसमभिव्याहाररूपवाक्यकृतत्वात् वाक्यलिङ्गयोरिह
विरोधो न श्रुतिलिङ्गविरोधप्रसक्तिरित्याशङ्कां वक्ष्यमाणश्रुति-
लिङ्गविरोधोदाहरणतादर्थ्यादिहैव प्रसङ्गाभिराकरोति—अत-
एवेति ॥

ऐन्द्रीनिरूपितोद्देश्यता या गार्हपत्यस्य सा परं वाक्यग-
म्या स्यात्, अङ्गत्वस्य तदुद्देशप्रवृत्तकृतिकारकत्वात् भावनान्व-
यितया प्राधान्येन तद्वाचकतृतीयायाः प्राधान्यात् “प्राधानेन
व्यपदेशाः” इति न्यायात् लिङ्गे बलीयसि गार्हपत्यैन्द्रीपदयोः
पृथक् तृतीयाकृताङ्गत्वस्यावश्यकतया मन्त्रलिङ्गकृताङ्गत्वबोधेन
सह विरोधात् श्रुतिलिङ्गविरोधोदाहरणव्यपदेश इत्यर्थः ॥

यस्तुतस्तु—आमेयीं प्रति गार्हपत्यशेषिताया इवेन्द्रं
प्रत्येव लिङ्गादेव प्राप्तेर्वाक्यानर्थक्यापत्तेः गार्हपत्यमिति श्रु-
त्युक्तं शेषित्वमाप्तेयीव्यतिरिक्तविषयम्, ऐन्द्रीति श्रुत्युक्तं च
करणत्वमिन्द्रव्यतिरिक्तविषयमित्यवश्यवक्तव्यत्वात् श्रुत्युक्तसा-
मान्यरूपस्यापि अस्त्येव लिङ्गेन विरोधः, न तु वाक्यकृत
एवेति न दोषः । विशिष्य चेमामाशङ्कां स्वयमेव प्रकारान्त-
रेण निराकरिष्यते ॥

अत एवेति ॥ अपूर्वसाधनत्वलक्षणातात्पर्यग्राहकत्वं
प्रकरणादीनाम् । अतएव तेषामप्यन्त्येन विनियोगे बला-
बलं प्राप्नोति तदपीह निरूप्यमेव । यथा लिङ्गेन पूषानुमन्त्र-
णमन्त्रस्य विनियोगे दर्शपूर्णमासप्रकरणपठितत्वेन तल्लक्षणा-
तात्पर्यग्राहकत्वे प्रकरणस्य प्राप्तेः लिङ्गविरोधात् समाख्याया
एव तत्तात्पर्यग्राहकत्वं वक्ष्यते इत्यर्थः ॥

न तु तद्वितश्रुत्येति ॥ इन्द्रो देवता यस्याः सैन्द्रीत्यर्थं
ऐन्द्रीति तद्वितानुशासनात् तद्वितेनेन्द्रस्य प्रकाश्यस्वरूपदेव-

तत्वेन प्राधान्येन कृतिकारकत्ववाचित्वाभावात् । अतश्च
तस्य मुख्यश्रुतित्वाभावाद् दुर्बलत्वम् । एवं चैतस्य मन्त्रस्य
लिङ्गादिन्द्राङ्गत्वमिति श्रुतिलिङ्गविरोधेऽप्येतदेवोदाहरणम् ।

अत्र हि सर्वत्रोत्तरोत्तरस्य पूर्वपूर्वकल्पकत्वेन प्राप्ताण्यस्य
तत्तन्निरूपणावसरे स्थापितत्वादुत्तरोत्तरस्य श्रुतिकल्पनं या-
वदवगतस्यैव पूर्वपूर्वेण शेषशेषिणोर्निराकाङ्क्षत्वापादनेन
बाधः । नचाङ्गानां प्रकृत्यर्थत्वेन निराकाङ्क्षाणामपि विष्क-
ल्याकाङ्क्षयैवातिदेशकल्पनवदिन्द्राद्याकाङ्क्षयैव लिङ्गस्य श्रुति-
कल्पकत्वोपपत्तिः; तस्य ध्यानाद्युपायान्तरेणापि स्मृतिसि-

तात्वावगमेन प्रकाश्यतया इन्द्रस्य प्राधान्यप्रतीतेरङ्गत्वघटकीभू-
तोद्देश्यताऽवाचित्वात् मन्त्रस्य इन्द्रं प्रत्यङ्गताबोधकत्वं नेत्यर्थः ॥

नच—निवेशनः सङ्गमनो वसूनामित्यैन्द्र्या गार्हपत्यो-
पस्थानं चयने श्रुतम्, कदाचन स्तरीरित्यैन्द्र्या गार्हपत्योप-
स्थानं चाग्निहोत्रे श्रुतम्, तत्रोभयत्रापीन्द्रस्यानुद्देश्यतया ऐ-
न्द्रोपस्थानस्याननुष्ठेयतया कथं तद्वितश्रुत्या इन्द्राङ्गत्वप्र-
सक्तिः ? अतएव श्रुत्योः विरोध इव श्रुतिलिङ्गविरोधेऽपि नेद-
मुदाहरणम्, अपितु अश्वाभिधानीमादत्ते इत्येव युक्तमिति—
वाच्यम्; सध्यासमिति लिङ्गात् भक्षमन्त्रे ग्रहणविधिकल्प-
नया तदङ्गत्वस्येवेहापि इन्द्रश्रुत्या लिङ्गेनच इन्द्रोपस्थानवि-
धिकल्पनया तदङ्गत्वोपपत्तेः । तथाच गार्हपत्यसमीपे स्थित्वा
ऐन्द्रोपस्थानं कर्तव्यमित्येव प्रसक्तेर्न दोष इति भावः । प्रा-
धान्येन प्रकाश्यत्वस्य तद्वितार्थत्वेऽपि प्राधान्यस्य विशेष्य-
तया तद्वितादनुपस्थितेर्न तस्य मुख्यश्रौतत्वलक्षणाकान्त-
त्वम् । प्राधान्यमपिच नाङ्गत्वघटकीभूतेऽस्मिन्निर्वाह्यं तदर्थो-
ऽपितु विशेषणान्तरापेक्षया शाब्दबोधे विशेष्यत्वमात्रम् ।
अतश्चोक्तप्राधान्येन ईप्सितत्वाख्यं तल्लक्षयित्वा तद्वितश्रुत्या
विनियोगो न बोध्येतेति कारकश्रुत्यपेक्षया दौर्बल्यमित्याह-
तस्येति ॥ एवं कारकश्रुत्योः विजातीयश्रुत्योः समानजाती-
यश्रुत्योश्च विरोधे बलाबलोदाहरणानि कौस्तुभे द्रष्टव्यानि ।
एवमिति ॥

नच ऐन्द्र्यधिकरणेन पौनरुक्त्यम्; तत्र गौणसामर्थ्यश्रुति-
सहायत्वमात्रनिरूपणेनेह लिङ्गादिन्द्राङ्गत्वशङ्कानिरासेन चापौ-
नरुक्त्यात् ॥

न तावत् लिङ्गं स्वत एव प्रमाणम्; वेदोऽखिलो धर्ममूल-
मिति स्मृत्या वेदस्यैव ऋक्संख्यानुमानिकस्य वा धर्मप्रमाणत्व-
नियमात्, अर्थाध्याहारनिराकरणाच्च ॥ किंच विहितत्वघटि-
तमङ्गत्वं न विधिकल्पनं विना संभवति । सच लिङ्गादिशब्दै-
कगम्य इत्यवश्यं लिङ्गादिशब्दकल्पने आवश्यकं तत्र शब्दो-
पस्थितस्यैव कृतिकारकत्वादेरन्वयार्थं तद्वाचकपदरूपश्रुति-
कल्पनेनैव लिङ्गस्य विनियोजकत्वमित्यभिप्रेत्य दौर्बल्यमुपपा-
दयति—अत्रहीति ॥

क्षेपित्येन विकृतिवदनाकाङ्क्षात् । अतः श्रुत्या गार्हपत्या-
ङ्गत्वमेव । नच—श्रुतेः करणत्वमात्राभिधायित्वेन गार्हपत्य-
निरूपितत्वस्य वाक्याधीनत्वान्नायं श्रुतिलिङ्गविरोध इति—
वाच्यम् ; तथात्वेऽपि ब्राह्मणवाक्यत्वेन मन्त्रलिङ्गापेक्षया
“यद्यप्यन्यदेवत्य पशुरि”तिवत्प्रबलत्वोपपत्तेः । वस्तुतस्तु
यथा न केवलया श्रुत्या विरोधो नैव वाक्येनापि ; गार्हपत्य-
समीपे इत्येवमुपपत्तेः । अतश्चोभयविरोधत्वेऽपि ‘प्रधानेन
व्यपदेशा भवन्ती’ति न्यायेन श्रुतिलिङ्गविरोधोदाहरणत्वम् ।

लिङ्गयोर्विरोधे मुख्यसामर्थ्येन गौणस्य बाधः । लिङ्ग-

विकृतिवदिति ॥ विकृतिस्थले देवतादिरूपाङ्गापेक्षया
आक्षेपणानिवृत्ते सादृश्यविशेषोपस्थापितप्राकृताङ्गनियमो ना-
युक्त इति वैषम्यमित्यर्थः । अत्रच बाध्यलिङ्गविषय इन्द्रपद-
मेव, अवशिष्टपदानां तदेकवाक्यतयेन्द्राङ्गत्वान्न तद्विषयत्वम्,
किंतु इन्द्रपदैकवाक्यतापन्नरूपवाक्येन श्रुत्या विरोधः । अ-
थवा—श्रुत्या इन्द्रपदस्य गार्हपत्याङ्गत्वे प्रमापिते अवशिष्ट-
पदानां तदेकवाक्यतया गार्हपत्याङ्गत्वस्यैवापत्तेर्न तदंशेऽपि
श्रुतेर्व्यापार इति सा वस्तुतस्तुत्पत्त्यगत्या इन्द्रपदमात्रविष-
यिण्येवेति न तदंशे श्रुतिवाक्यविरोध इति ध्येयम् ॥

वाक्यलिङ्गविरोधमङ्गीकृत्यापि लिङ्गबाधं समर्थयति—त-
थात्वेऽपीति ॥ यद्यप्यन्यदेवत्य इति ॥ नहि मन्त्र-
लिङ्गं ब्राह्मणवाक्यापेक्षया प्रबलम् । मन्त्रस्य ब्राह्मणविहिता-
र्थप्रकाशकत्वेन तत्परतन्त्रत्वात् । अतो यथैव मनोतामन्त्रस्य
द्विदेवताप्रकाशनासमर्थस्यापि “यद्यप्यन्यदेवत्य” इति वाक्यी-
यविनियोगबलात् लक्षणादिना सामर्थ्यमुपकल्प्य अग्नीषोमीया-
ङ्गत्वमेवमिहापि गार्हपत्याङ्गत्वं वाक्येनोपपद्यते ॥

नच “यद्यप्यन्यदेवत्य” इत्यस्य प्रकृताववायव्यनिगद-
त्वेनाप्रसक्तवायव्यादिपशूनिवर्तकत्वं संभवति । अत उत्क-
र्षनिवर्तकतया प्रकृतावङ्गत्वबोधकत्वमेवेत्यर्थः । अनर्थैव रीत्या
“इत्यश्वाभिधानीमादत्त” इत्यत्र वाक्यीयविनियोगं ये इच्छ-
न्ति तेषां मतेऽपि लिङ्गबाध उपपादनीयः ॥

लिङ्गयोरिति ॥ बहिर्देवसदनमित्यादिमन्त्राणां गौणसा-
मर्थ्येन गौणार्थाङ्गत्वे प्रसक्तेऽमुख्यसामर्थ्येन मुख्यार्थाङ्गत्वात्
तद्बाध इत्यर्थः । स्योनं त इति ॥ “स्योनं ते सदनं करोमि
घृतस्य धारया सुशेवं कल्पयामि । तस्मिन् सीदामृते प्रति-
तिष्ठ ब्रीहीणां मेधः सुमनस्यमानः” इति मन्त्रः पाठ्यामाज्याभि-
धारिताया पुरोडाशस्य स्थापने प्रयुज्यते । अस्यार्थः—हे ब्री-
हीणां मेधः ! ब्रीहिविकारभूतयागार्हद्रव्य पुरोडाश ते सदनं
स्थानं स्योनं शृङ्गं घृतस्य धारया करोमि यतः सुशेवं
सुखशयनयोग्यं कल्पयामि तस्मिन् तस्मिन् सदने अमृतं
नास्ति मृतं दाहादिकृतमरणं यस्मिन् तथाभूते सुमनस्यमानः
प्रीयमाणः सन् त्वं प्रतितिष्ठ स्थिरो भवेति । अत्र पूर्वार्धोत्तरा-

भा० ३७

वाक्ययोस्तु ‘स्योनं ते’ इति सदनकरणप्रकाशकस्य पूर्वार्धस्य
‘तस्मिन्सीदे’त्युत्तरार्धेन सादनप्रकाशकेन तस्मिन्कस्मिन्निति
विभागे साकाङ्क्षेणैकवाक्यत्वात्सकलस्य मन्त्रस्य सदनसाद-
नयोरन्यतरत्रोभयत्र वा प्रतिष्ठापन एव वाऽस्य तस्मिन्निति
पदसन्निभिरूपेण वाक्येन विनियोगे प्रारोपिते ततः पूर्व-
प्रवृत्तेन लिङ्गेन तत्तदाख्यातस्य मुख्यविशेष्यत्वेन स्वार्थबो-
धकस्य परोपसर्जनकत्वकल्पने प्रमाणाभावात्तच्छब्दस्य च
सा वैश्वदेवीतिवद्वाक्यान्तरोपस्थितार्थपरामर्शकत्वेनापि च-
रितार्थत्वात्प्रत्येकमेव विनियोग इति ।

ध्वयोरेकत्र सन्निधानात्मकवाक्येन सदनकरणे सादनेवाऽङ्गत्वेन
प्रसक्तयो लिङ्गेन बाधे वक्तव्ये कथमत्र भिन्नप्रतीतिविषयाने-
कमुख्यविशेष्यराहित्यरूपैकार्थ्यस्याऽऽख्यातभेदेनाऽभावात् ए-
कवाक्यत्वस्याप्रसक्ते कथमन्यतरमात्रे द्वयोरप्रसक्तिः ? येन
विरोधो निरूप्येतेत्यत एकवाक्यता साधयति—तस्मि-
न्कस्मिन्निति ॥ प्रतीतित एकार्थाभावेऽपि तच्छब्दस्य पूर्व-
सापेक्षत्वेन “ये यज्ञपतिं वर्धनी”त्यादौ यच्छब्दस्यैव विभज्य-
मानसाकाङ्क्षात् तन्मात्रेण तद्वदेवार्थकत्वमपि प्रकल्प्यैकवा-
क्यत्वोपपत्तिः । संभवति ह्याख्यातोपात्तभावनाया अपि सा-
काङ्क्षत्वे पश्य मृगो धावतीत्यत्रैव भावनान्तरे प्रकारतयाऽ-
न्वयेन सा । अतएव आकाङ्क्षावशेनाऽऽख्यातार्थस्य मुख्यवि-
शेष्यत्वबाधेऽपि न क्षतिरित्यर्थः । यद्यपि असंज्ञातविरोधि-
त्वात् आकाङ्क्षोत्थापकतच्छब्दश्रवणाभावाच्च न पूर्वाख्यातस्य
प्रकारतया स्वार्थबोधकत्वकल्पना, अपितु ईदृश सदनकरणं
यस्य त्वत्प्रतिष्ठापन साध्यमित्येवमुत्तराख्यात एव प्रकारत्वक-
ल्पनादुत्तराख्यातस्यैवेति पूर्वार्धस्य सदनकरणे लिङ्गेन विनि-
योगेऽप्युत्तरार्धस्य देवस्यत्वेति पदानां निर्वापादिपदैकवाक्य-
तया निर्वाप इव पूर्वार्धैकवाक्यतया सदनकरण एव प्राप्ति-
रतः सदनसादनयोरन्यतरत्र उभयत्र प्रतिष्ठापन एवेत्युक्तिः
संभवमात्रेण कथंचिन्नेयेति भावः ॥

तच्छब्दबलादर्थैकत्वं प्रकल्प्य एकवाक्यत्वमित्युक्तं दूषयति
—तच्छब्दस्येति ॥ यच्छब्दस्यैव स्ववाक्योपस्थिततच्छब्दो-
पक्षिप्तनियमस्य “येन कर्मणेत्येतज्जया”नित्यादौ व्युत्पत्तिसिद्ध-
त्वदर्शनेऽपि तच्छब्दस्य वाक्यान्तरोपस्थितपूर्वप्रसिद्धिमात्रेण
वैश्वदेवीवाक्ये दर्शनादिहापि स्ववाक्योपस्थितमात्रपरामर्श-
त्वनियमाभावे सति विभज्यमानसाकाङ्क्षानुपपत्तेः अर्थैक-
त्वकल्पनायोगात् विभज्यैव लिङ्गेन विनियोग पूर्वार्धे सद-
नकरणे उत्तरार्धे सादन इति ॥ एवं सति “यदि देवस्यत्वा”-
दिपदवदस्य पृथक् प्रयोगे आनर्थक्यं भवेत्, तदा नैवं विनि-
योगः स्यात्, अस्तितु लिङ्गादपूर्वसाधनीभूतसादनार्थत्वेन
सामर्थ्यम् । अतो युक्तो लिङ्गेन वाक्यभेद इत्यर्थः । लिङ्गस्य
प्रकरणक्रमसङ्ख्याभिर्विरोधे बलाबलोदाहरणं कौस्तुभे द्रष्टव्यम् ॥

वाक्ययोर्विरोधे उपांशुत्वस्य “त्सरा वा एषा यज्ञस्ये”ति व्यवेतयज्ञपदैकवाक्यत्वाद्यज्ञभागधर्मत्वं, तस्माद्यत्किंचित्प्राचीनमग्नीषोमीयात्तेनोपांशु चरन्तीत्यनेन सन्निहितयत्किंचित्पदैकवाक्यतयाऽवगतपदार्थधर्मत्वेन बाध्यते ।

वाक्यप्रकरणयोर्विरोधे च वैमृधस्य वाक्यावगतेन पौर्णमास्यज्ञत्वेन प्रकरणावगतदर्शाङ्गत्वबाधः ।

यत्तु अग्नीषोमादिपदैकवाक्यतापन्नानां इदं हविरित्यादिपदानाममावास्याङ्गदेवताप्रकाशनार्थत्वं प्राकरणिकं वाक्येन बाध्यत इत्युदाहरणमुक्तं मूले, तच्छ्रुतिलिङ्गविनियुक्तस्य सिद्धरूपत्वेन प्रकरणाविषयस्य च सूक्तवाक्यस्य मुख्यप्रकर-

वाक्ययोर्विरोध इति ॥ व्यवेतेति ॥ “त्सरा वा एषा यज्ञस्य तस्मात् यत्किंचित्प्राचीनमि”ति वाक्ये यज्ञशब्दस्य प्राचीनपदेनान्वये तच्छब्दयत्किंचित्पदाभ्या व्यवधानाद्यज्ञपदस्य व्यवेतत्वमित्यर्थः ॥

वाक्यप्रकरणयोर्विरोध इति ॥ यद्यपि पौर्णमासीपदं संस्थाया प्रतियोगित्वेनान्वितत्वात् न उद्देश्यसमर्पकम्, तथाप्युपस्थितत्वात् तद्वाचकपदान्तरकल्पनया तदुपपत्तेर्वाक्यावगतेनेत्युक्तम् । एवंच सदपि पौर्णमास्यंशे प्रकरणं प्राप्तानुवाद एवेत्यर्थः । यत्त्विति ॥ “सूक्तवाकेन प्रस्तर प्रहरती”त्यत्र श्रुत्या विनियुक्तस्य सूक्तवाकनिगदस्य पूर्वद्वये यथादेवतं विभज्य विनियोगः पूर्वपादे निर्णीतः । तत्र “अग्नीषोमाविद* हविरजुषेता अवीवृधेता महो ज्यायोऽकाता इन्द्रामी इद* हविरजुषेता” इत्यादि पठ्यते । तत्राग्नीषोमेन्द्रामीपदयोः विभज्य विनियोगेऽप्यवशिष्टानामिदं हविरित्यादीनामुभयत्र पठितानां पदानां प्रकरणादुभयार्थत्वे सति “अग्नीषोमाविद* हविरजुषेता अवीवृधेता महो ज्यायोऽकाता इन्द्रामी इद* हविरजुषेता अवीवृधेता महो ज्यायोऽकाता”इत्येवं केवलेन्द्रामिपदसमभिव्याहाररूपवाक्येन तत्तद्देवताप्रकाशकपदैकवाक्यतया बाध्यते । अतः तद्देव विभज्य विनियोग इत्यर्थः । सन्निपातिना नैव प्रकरणं विनियोजकमिति प्रकरणाधिकरणे खोपपादितरीत्या अयुक्त मत्वाऽन्यथा समर्थयति—तच्छ्रुतीति ॥ तत्तद्देवतावाचिपदसमभिव्याहाररूपवाक्यस्यैव तत्तदपूर्वसाधनत्वलक्षणातात्पर्यग्राहकत्वं नत्वधिकारस्यैवेत्येवं तद्वाधाभिप्रायेणेत्यर्थः ॥

यत्तु अत्र प्रकाशकारैः श्रौतब्रीह्यर्थत्वे आनर्थक्यात् किमाकाङ्क्षाया अनिवृत्तेरवघातादेः सन्निपातिनोऽपि प्रकरणविनियोज्यतेत्युक्तम्, तत्—न; अधिकाराख्यप्रकरणेनापूर्वसाधनत्वलक्षणया आनर्थक्यपरिहारेण ताद्रूप्येण ब्रीह्यर्थत्वे सति किमाकाङ्क्षानिवृत्तेः श्रुते प्रकरणात् बलीयस्त्वेनच प्रकरणविनियोज्यत्वानुपपत्तेः । एतेन—प्रथमत इतिकर्तव्यता-

णविनियोज्यत्वप्रसक्त्यभावेऽपि अधिकाराख्यगौणप्रकरणस्यापूर्वसाधनत्वलक्षणातात्पर्यग्राहकस्य प्रसक्तत्वात्तद्वाधामिप्रायेण द्रष्टव्यम् । प्रकरणयोर्विरोधे महाप्रकरणमवान्तरप्रकरणेन ।

प्रकरणक्रमयोर्विरोधे अक्षैर्दीव्यतीत्यादिविहितविदेवनादीनां सन्निधानादभिषेचनीयाख्यसोमयागाङ्गत्वप्रसक्तौ प्रकरणाद्राजसूयाङ्गत्वम् । न चाभिषेचनीयस्यापि फलवत्त्वेन प्रकरणाशङ्का, तस्य विकृतिवत्त्वेन क्लृप्तोपकारप्राकृताङ्गनिराकाङ्क्षस्य तदभावात् ।

नच—विकृतावपि यत्प्राकृताङ्गानुवादेन वैकृतमङ्गं वाच-

त्वेनाऽन्वयाभावे प्रकृतकर्मान्वयिनोऽवघातस्यानर्थक्यपरिजिहीर्षाया एवाप्रवृत्ते प्रकरणग्राह्यत्वं सोमनाथोक्तं—अपास्तम्; प्रकरणेनावघातादीनामितिकर्तव्यतात्वेनान्वये प्रयाजादीनामिव तेन तेषामप्यपूर्वसंबन्धावगतावपूर्वार्थानां सता ब्रीह्यर्थत्वबोधने आनर्थक्याप्रसक्तेः ब्रीह्यादिपदेषु तत्परिहारायापूर्वसाधनत्वं तत्तद्विधिभिरेव सिध्यतीति व्यर्थं प्रकरणविनियोज्यताकल्पनं इति प्रकरणाधिकरण एव वक्तव्यमिह प्रसङ्गादाविकृतमिति ॥

प्रकरणयोर्विरोध इति ॥ यथाऽभिक्रमणस्य महाप्रकरणात् दर्शपूर्णमासाङ्गत्वप्रसक्ताववान्तरप्रकरणेन तत् बाधित्वा प्रयाजाङ्गत्वमित्यर्थः ॥

प्रकरणक्रमयोरिति ॥ अक्षैर्दीव्यतीत्यादीति ॥ अनेकेष्टिपशुसोमयागात्मकराजसूयप्रकरणे अभिषेचनीयाख्यसोमयागसन्निधौ “अक्षैर्दीव्यति राजन्यं जिनाति शौन शपमाख्यापयती”त्यादिभिः विदेवनादयो धर्मा आख्याता । जितानि जनयतीत्यर्थः । बहुचब्राह्मणे समाम्नातं शुन शेषविषयमुपाख्यानं शौन.शेषोपाख्यानमित्यर्थः । तेषां चायागत्वात् राजसूयपदवाच्यत्वाभावात् फलवद्राजसूयसन्निधानात् चातुर्थिकन्यायेनाङ्गत्वे निर्विवादे सति सन्निधानादभिषेचनीयाङ्गत्वं प्राप्तं राजसूयमहाप्रकरणेन बाधित्वा राजसूयाङ्गत्वमित्यर्थः ॥

क्लृप्तोपकारेति ॥ यद्यपि प्राकृतानामङ्गानां प्रकृत्युपकारकतया आकाङ्क्षाभावे विकृतिसंबन्धो विकृत्यन्यतराकाङ्क्षारूपस्थानात्, वैकृतानां तूभयाकाङ्क्षया संबन्धे सति प्रकरणेन प्रवलेन विकृत्या अपूर्वाङ्गग्रहणमेव प्राप्नोति, तथापि प्रमाणबलाबलापेक्षया प्रमेयपदार्थगतबलाबलस्य ज्यायस्त्वात् तदालोचने क्लृप्तोपकारकत्वेन प्राकृताङ्गग्रहणमेव प्रथमतो युक्तम् । नहि विकृतिः पदार्थान् आकाङ्क्षति, किंतु तज्जन्यानुपकारान् तत्पृष्ठभावेन च पदार्थान् । अतएव यावत्पदार्थान्वयं कथंभावाकाङ्क्षानुवृत्तेः तथैव पदार्थानां प्रथमं ग्रहणात् वैकृतोपकाराणामुत्थाप्याकाङ्क्षयैव ग्रहणमिति नोभयाकाङ्क्षालक्षणप्रकरणं

निकं विधीयते यथा पृषत्तादि, तस्यापि विकृतिगताङ्गाकाङ्क्षायामनिवृत्तायामेव विधेयत्वात्तत्सन्दृष्टस्य तत्पूर्वभावित्वे सति प्रधानोत्तरभाविनोऽपूर्वाङ्गस्य वा प्रकरणेनैव ग्रहणोपपत्तेः विदेवनादीनां चाभिषेचनीयोत्तरमुक्तविधाभिषेकपूर्वभावित्वेन पाठात्प्रकरणग्रहणोपपत्तिरिति—वाच्यम्; प्राकृताङ्गानुवादेन विहितस्याप्यपूर्वाङ्गस्योपहोमवद्विकृत्याकाङ्क्षायां निवृत्तायामेव विधानात् । यस्य हि प्राकृतकार्यापन्नतया वैकृताङ्गस्य विधानं यथौदुम्बरत्वशरादेस्तस्यैवानिवृत्ताका-

विकृताधिति कृतोपकारेणानेन सूचितम् । यथा पृषत्ता-
दीति ॥ “पृषदाज्येनानूयाजान् यजती”ति चातुर्मास्यगत-
विधिना अनूयाजोद्देशेन पृषत्तागुणो विधीयते । तत्र विकृते
कथंभावाकाङ्क्षा उपकारपृष्ठभावेन अनूयाजान्वय यावदनुवर्त-
तइति यावदनूयाजान्वयो भवति तावदनूयाजानां स्वाङ्गसबन्धं
विनाऽन्वयायोगात् तन्मध्यपातित्वात् पृषत्ताया अनिवृत्ता-
काङ्क्षायामेव ग्रहणादुभयाकाङ्क्षया ग्रहणात् प्रकरणेनैव ग्रहणं
भवति । तत्संदंशमध्यवर्तिनोऽङ्गस्य, यथा साग्रहणेष्ट्या
आम्नातप्रयाजानूयाजधर्मान्तरालविहिताऽऽमनहोमादे । तथा
तादृशप्राकृताङ्गसबन्धसदृष्टं यत् न भवति प्राकृताङ्गसबन्ध-
सबन्धात्पूर्वभावितया प्रधानोत्तरमपूर्वमङ्गं विहितम्, तस्यापि
प्राकृताङ्गानुवादेन विहितोत्तराङ्गान्वयं यावदाकाङ्क्षया अनि-
वृत्तेरनिवृत्ताकाङ्क्षायामेव ग्रहणात् प्रकरणेन ग्रहणमित्यर्थः ॥

वस्तुतस्तु—आमनहोमाना नैवानिवृत्ताकाङ्क्षया प्रकर-
णेन ग्रहणमिति चतुर्थं स्वयमेव वक्ष्यते । एवंच प्रकृते “माहे-
न्द्रस्य स्तोत्रं प्रत्यभिषिच्यते” इति वाक्येन प्राकृतमाहेन्द्रस्तो-
त्राङ्गानुवादेनाभिषेकस्य अभिषेचनीयोत्तराङ्गतया विधानार्थ-
स्यानिवृत्ताकाङ्क्षया ग्रहणे सति तत्पूर्वभावितया अभिषेचनी-
योत्तरमाप्नातानां विदेवनादीनामपि पश्चादिषु सामिधेय्यनु-
वादेन विहितसाप्तदश्यवदनिवृत्ताकाङ्क्षया ग्रहणोपपत्तेः प्रकर-
णेनैवाभिषेचनीयाङ्गत्वापत्तिः, अत आह—**विदेवनादीनां**
चेति ॥

यावता स्वाङ्गेन प्रकृतौ अङ्गानां कृतोपकारकत्वं तावत्स्वा-
ङ्गसहितस्याङ्गस्य कृतोपकारकत्वेन विकृत्याकाङ्क्षया ग्रहणम्,
तावतैव तदाकाङ्क्षोपरमात् । यत्तु प्राकृताङ्गानुवादेनाऽप्राकृत-
मङ्गं तद्विनापि प्राकृताङ्गस्य प्रकृतौ कृतोपकारकत्वदर्शनादिहापि
तस्यैव विकृत्याकाङ्क्षया ग्रहणात् आकाङ्क्षया निवृत्तेरनिवृत्ता-
काङ्क्षायामग्रहणात् उपहोमानामिवान्यतराकाङ्क्षयैव ग्रहणमिति
न प्रकरणम् । एतेन—तत्सन्दृष्टस्य प्राकृताङ्गसबन्धसबन्धा-
त् पूर्वभाविनः प्रधानोत्तरापूर्वाङ्गस्य वापि नैव प्रकरणेन ग्रहणम्
इति सूचितम् । तथाच प्रकृते सत्यपि अभिषेकस्यापूर्वत्वे निवृ-
त्ताकाङ्क्षयैव ग्रहणात् नाभिषेचनीयप्रकरणमित्यभिप्रेत्याशङ्का
निरस्यति—**प्राकृताङ्गानुवादेनेति ॥** कुत्र तर्हि प्रकरणेन
विकृतावज्ञत्वमित्यत आह—**यस्य हीति ॥** औदुम्बरवा-
क्येन विहितसौदुम्बरत्वस्य तेन किं भावयेदित्याकाङ्क्षया द-

ङ्क्षायां विधानम्, तत्सन्दृष्टस्यैव च तत्पूर्वभाविनो वा प्र-
धानोत्तराङ्गस्य विकृतिप्रकरणेन ग्रहणम् । अभिषेकस्य तु
प्राकृतकार्यापन्नत्वाभावात् तत्पूर्वपठितानां विदेवनादीना-
मभिषेचनीयप्रकरणग्राह्यत्वोपपत्तिः ।

वस्तुतस्तु अभिषेकस्यापि स्वतन्त्रोत्पन्नस्य प्रकरणाद्वाज-
सूयाङ्गत्वावगते “माहेन्द्रस्तोत्रं प्रत्यभिषिच्यते” इत्यत्र प्रति-
शब्दयोगेन कालार्थः संयोग इति वक्ष्यते । अतो विदेवना-
द्यभिषेकान्तानां सर्वेषामेव सन्निधानादिनाऽभिषेचनीयाङ्ग-

ष्टादृष्टरूपयूपमात्रार्थत्वेन प्रकृतौ तं विनापि जातत्वेनानर्थ-
क्यापरिहारादनिवृत्तेरस्त्येव भाव्याकाङ्क्षा । विकृतेरप्यस्ति क-
थंभावाकाङ्क्षा । साच तदा शाम्यति, यदोपकारास्तत्पृष्ठभा-
वेनच पदार्था अन्वीयन्ते नतूपकारान्वयेन शाम्यति । अतश्च
यथा इन्द्रियभावनाया करणाकाङ्क्षा दध्नः करणत्वेनान्वये
जाते सिद्धस्य करणत्वानुपपत्त्या होमस्याश्रयत्वान्वय यावद-
नुवर्तते नतु दध्यन्वयमात्रेण निवर्तते । आश्रयत्वेनच गृह्य-
माणो होम करणाकाङ्क्षयैव गृह्यते इत्युच्यते, नत्वाश्रया-
काङ्क्षा नाम चतुर्थ्यस्ति, एवं विकृते कथंभावाकाङ्क्षा नोपका-
रान्वयमात्रेण निवर्तते । उपकारपृष्ठभावेन गृह्यमाणाः प-
दार्था कथंभावाकाङ्क्षयैव गृह्यन्ते । तत्र प्राकृता पदार्थाः
तथा गृह्यमाणा अपि प्रकृत्युपकारकतया तेषां निराकाङ्क्षत्वात्
प्रकरणेन गृह्यन्ते, ये त्वप्राकृताः प्राकृतस्थानापन्ना औदुम्बर-
त्वादयोऽन्यानुपकारकतया तेषां निराकाङ्क्षत्वात् साकाङ्क्षास्ते
पशुनियोजनयूपपृष्ठभावेन यावत् खादिरत्वमायाति तावद्वि-
धीयन्ते इत्युभयाकाङ्क्षया ग्रहणात् प्रकरणेन गृह्यन्त इति तस्या
विकृतावस्ति प्रकरणम् । एव शरेष्वपि ज्ञेयमित्यर्थः ॥

प्रकृते वैलक्षण्यं दर्शयति—**अभिषेकस्य त्विति ॥**

एतेन—अभिषेचनीयाङ्गमाहेन्द्रस्तोत्राङ्गतयाऽभिषेकस्य वि-
धानादभिषेचनीयावान्तरप्रकरणमिति—**निरस्तम्**; अवान्तर-
प्रकरणत्वेनाभिमतस्याभिषेचनीयस्य साकाङ्क्षत्वं शौनःशेषपा-
ठकाले यदि स्यात् तदा तत्सन्निधावाप्नातेन शौनःशेषाख्या-
नादिना स्ववाक्यार्थपरिपूर्णेनाप्यवान्तरप्रकरणलक्षणा वाक्यै-
कवाक्यता कल्प्येत, तस्य त्वभिषेचनीयस्य विदेवनादिभ्यः
प्रागेव प्राकृतैरङ्गैः निराकाङ्क्षत्वेन यावदसत्याकाङ्क्षा कल्प्या
तत प्रागेव राजसूये कथंभावाकाङ्क्षया सिद्धे विनियोगे अवा-
न्तरप्रकरणवत्त्वायोगादित्यर्थः ॥

एवं माहेन्द्रस्तोत्राङ्गत्वमभिषेकस्याङ्गीकृत्यापि प्रकरणाग्रा-
ह्यत्वमुपपाद्याधुना तदङ्गत्वमेव अभिषेकस्यायुक्तमित्याह—
वस्तुतस्त्विति ॥ शौनःशेषमाख्याय प्रत्यभिषिच्यत इत्येवं
विदेवनाद्यभिषेकान्तानां स्वातन्त्र्येणोत्पन्नानां मध्ये अभिषेके
माहेन्द्रस्य स्तोत्रं प्रत्यभिषिच्यत इत्यनेन माहेन्द्रस्तोत्रकाल-
मात्रविधानेन माहेन्द्रस्तोत्राङ्गत्वाभावात् प्राकृताङ्गानुवादेना-
भिषेकविधिः । अतः स्तोत्रद्वारा अपूर्वत्वविधयापि कथंभाव-
ग्रहणायोगात् प्रकरणव्यापारः सम्भवति इत्युत्कर्षापकर्षाभ्या-

त्वप्रसक्तौ प्रकरणेन तद्वाधः । नच राजसूयस्यापि प्रत्येकं विकृतिस्वात्प्रकरणाभावः ; पवित्रादारभ्य क्षत्रस्य धृतिं यावद्वाजसूयत्वधर्मपुरस्कारेण वाचनिकाङ्गान्नात्तत्सन्दष्टविदेवनादीनां प्रकरणग्राह्यत्वोपपत्तेः । एव प्रकरणस्य क्रमा-

मनुष्ठेयत्वावगतौ प्रयोजनापेक्षाभावेन यत्रोत्पत्तिः तत्रैव प्रयोजनापेक्षया तत्कल्पने तेषां महाप्रकरणात् राजसूयाङ्गत्वमेव ननु सन्निधानादभिषेचनीयाङ्गत्वमित्यर्थः ॥

ननु—राजसूयो नाम नार्थान्तरम्, अपितु इष्टिपशुसोमयागा एव, तेच सर्वे प्रत्येकं विकृतिस्वात्त्रिकाङ्गा इति कथं राजसूयमहाप्रकरणमित्याशङ्कते—**नचेति** ॥ समाधत्ते—**पवित्रादारभ्येति** ॥ पवित्रसङ्गतात् सोमयागादारभ्य क्षत्राणां धृतास्त्रिष्टोमाग्निष्टोम तेनान्ततो यजेतेति विधिविहितक्षत्रस्य धृतिरितिसङ्गं सोमयागं यावदङ्गविधिषु राजसूयाय हेना उत्पुनातीत्युपक्रमात् राजसूयेनेजान सर्वमायुरेतीत्युपसहाराच्च तेषां राजसूयत्वपुरस्कारेण विधानप्रतीते वाचनिकाङ्गसन्दर्शने राजसूयत्वेन रूपेण सर्वेषामेवाकाङ्क्षाया उत्तेजनात्तावदन्तमाकाङ्क्षानुवृत्ते तत्सदंशपतितानामपि तत्प्रकरणग्राह्यत्वमेवोपपन्नमित्यर्थः ॥

एतच्च राजसूयाङ्गमध्यपतितत्वं विदेवनादीनां शाखान्तरमनुसृत्योक्तम् ॥ **वस्तुतस्तु**—तैत्तिरीयब्राह्मणे षोडशग्रहवर्त्यभिषेकार्थाया “राजसूयाय हेना उत्पुनाती”त्यनेन हिरण्यकरणकमुत्पवनं विधाय मध्ये आसन्धारोहणादिबह्व्यङ्गानि विधाय अभिषेकपूर्वांतरभाविभूतावेष्टिहोमान् राजसूयेनेजान इत्यर्थवादसहितविधिना विधाय “माहेन्द्रस्य स्तोत्रं प्रत्यभिषिष्यते” इत्यनेनाभिषेकं विधाय बहूनामङ्गानामन्ते “दिशोभ्यय*राजाऽभूदिति”त्यादिना विदेवनशौन शेपोपाख्यानविध्यान्नात् क्षत्रस्य धृतिं यावन्नैव राजसूयपरामर्शेन धर्माग्नानं नवा राजसूयत्वपुरस्कारेण विहितधर्ममध्यपातित्वं विदेवनादीनामस्ति । **अतएव**—“तदीयो हि कथंभावः पवित्रादारभ्य क्षत्रस्य धृतिं यावदनुसृत शक्नोति विदेवनादीनि सप्रष्टुमिति”तिवार्तिकं “प्रात्यात्मिकापूर्वसिद्धौ कथंभावस्य प्राकृतै निवृत्तावपि समस्तसाध्यफलापूर्वसिद्धौ कथंभावस्य पवित्राख्यात् सोमयागादारभ्य क्षत्रस्य धृत्याख्यसोमयागपर्यन्तमनुवृत्तेस्तन्मध्यपातिविदेवनादिस्पर्शात् तत्कथंभावेन विनियोग सिद्ध इत्याशयः” इति ग्रन्थेन न्यायसुधाया कथंभावानिवृत्तिमध्यपातित्वपरतया व्याख्यातम्, ननु विदेवनादीनां राजसूयत्वपुरस्कारेण विहितधर्मसदंशपतित्वपरतया । शास्त्रदीपिकायामपि केषुचिदङ्गेषु राजसूयार्थत्वश्रवणेन राजसूयत्वेन कथंभावाकाङ्क्षासुपपाद्य महाप्रकरणेनैषा तदङ्गत्वमुक्तम्, नत्ववान्तरप्रकरणादिति । नहि भाष्यवार्तिकाद्यदर्शिते विदेवनादीनां वाचनिकाङ्गसदंशे शाखान्तरीयत्वकल्पना प्रभवति । अतोऽत्र सर्वेषां नवीननिबन्धकाराणां वाचनिकाङ्गसदंशपठितत्वे भ्रमएव ॥

न्तरैरपि उदाहरणान्युद्घातानि । एवं क्रमयोर्विरोधे सन्निधानेन याज्याद्वयस्य काम्यैन्द्राग्नद्वयाङ्गत्वे अनियमेन प्रसक्ते यथाक्रमपाठादायस्याद्याङ्गत्वम् ।

परमार्थतस्तु—महाप्रकरणात् राजसूयाङ्गत्वसिद्धान्तोऽपि कृत्वाचिन्तयैवाऽत्र युक्तः, तैत्तिरीयशाखायामभिषेचनीयप्रयोगमध्ये अभिषेकानन्तर “दिशोभ्यय*राजाऽभूदिति पञ्चाक्षान् प्रयच्छति” “शौन शेपमाख्यापयति” इति विदेवनादीनामायमध्ये बहून्व्यभिषेचनीयाङ्गानि “अपां नप्ते स्वाहोर्जे नत्रे स्वाहाऽमये गृहपतये स्वाहेति तिस्र आहुतीर्जुहोति” इत्यादीन्यान्नातानि । तेषामुपहोमन्यायेन उत्थाप्याकाङ्क्षायाऽभिषेचनीयेन सहान्वीयमानानामन्तरालेऽभिषेकविदेवनादीनां पाठादवान्तरप्रकरणेन महाप्रकरणबाधादभिषेचनीयाङ्गत्वस्यैवापत्तेः । आपस्तम्बादिकत्पसूत्रेषु परिमले वेधाद्यर्थभेदादित्यधिकरणेऽप्येवम् । **यत्तु**—अभिषेचनीयोत्तरं प्राग्दशपेयाद्विदेवनप्रभृत्यभिषेकान्तधर्माग्नानमादायाभिषेकापकर्षं तदन्तापकर्षन्यायेन विदेवनादीनामपकर्षाभिधानं पाश्चात्तिकं तद्भाष्यकारलेखनादस्तु शाखान्तरीयपाठकल्पनया प्रमाणम्, परंतु तेषामभिषेचनीयाङ्गत्वं तैत्तिरीयशाखादृष्टवान्तरप्रकरणात् नैव वारयितुं शक्यम् । नह्यपानत्रे स्वाहा इत्यादिहोमानामभिषेचनीयान्वयायाभिषेचनीयाकाङ्क्षोत्थापनम्, नवा राजसूयाङ्गत्वं तेषां कस्यचिदिष्टम् । एवंचोत्पवनादिवाक्ये श्रूयमाणमपि राजसूयपदं अवान्तरप्रकरणादभिषेचनीयाख्यराजसूयविशेषयागपरमेवेति अलं विस्तरेण ॥

अत्र चानुष्ठानसादेश्यस्थले प्रकरणसंभावनाया एवाभावात् कदाचित्संभवे पशुसामान्यविध्यधिकरणे तेन प्रकरणबाधस्यैव वक्ष्यमाणतया एतदपवादान्न प्रकरणबलीयस्त्वोदाहरणम् । एवं यथाक्रमपाठस्थले ऐन्द्राग्नद्विकर्मभिः तुल्यक्रमाणां याज्यानुवाक्यायुगलानां कस्यचिदपि प्रकरणे अनाम्नानाद्विचित्रमन्त्रस्य शुन्धनमन्त्रस्यच दर्शपूर्णमासप्रकरणान्नात्स्यापि असि शुन्धन्वमिति सन्निहितोपसहारियुष्मदर्थविषयमध्यमपुरुषसामर्थ्यात्मकलिङ्गेन विरोधात् दधिमन्त्रस्यास्पष्टलिङ्गत्वेनाऽपि प्रकरणविनियोज्यत्वायोगात् यथासङ्गलक्षणकमेण सन्निधिनोपाशुयाजे साम्नाद्यपात्रशुन्धनेच विनियोगान्नोदाहरणत्वम्, एवं निराकाङ्क्षविकृतिसन्निहितानां विकृतौ प्रकरणाभावे स्थानादेवाङ्गत्वात् प्रकरणसमवायासंभवेन नोदाहरणत्वमित्यभिप्रेत्याह—**एवं प्रकरणस्येति** ॥

प्रयोजनं विदेवनाद्यन्तरा सोमाङ्गलोपप्रायश्चित्तं पूर्वपक्षे, सिद्धान्ते तु सोमेष्ट्यङ्गलोपप्रायश्चित्तं समुच्चयेनेति स्पष्टत्वान्नोक्तम् ॥ यत्तु प्रकाशकारैः—सिद्धान्ते सोमेष्ट्यङ्गलोपप्रायश्चित्तद्वयस्य विकल्पत्वमुक्तम्, तदेकतरानुष्ठानेनैकतरचैगुण्यपरिहारासम्भावात् अयुक्तमित्युपेक्ष्यम् । प्रयोजनान्तरं कौस्तुभे द्रष्टव्यम् ॥

क्रमसमाख्ययोर्विरोधे पौरोडाशिकसमाख्याते काण्डे समाप्तातस्य शुन्धध्वमिति मन्त्रादेः सन्निधानात्साक्षात्प्राप्तत्वम् । नच महाधिकारेण सन्निधिबाधः; तस्यापि वाचनिकाङ्गसन्दृष्टत्वेन बलवत्त्वात् । नचैवं तस्य प्रकरणत्वापत्तिः, मन्त्रस्य सिद्धरूपत्वेन लिङ्गाविनियोज्यत्वेन च प्रकरणाविषयत्वात् । सन्निधानस्यापि समाख्यावदपूर्वसाधनत्वलक्षणातात्पर्यग्राहकत्वं एव बलाबलं न तु विनियोगे । तत्र तूदाहरणान्तरं मृग्यम् । एव समाख्ययोर्विरोधे आध्व-

क्रमसमाख्ययोरिति ॥ पौरोडाशिककाण्डे समाप्तातस्य मन्त्रस्य लिङ्गदर्शपूर्णमासाधिकाराभ्यां दार्शपूर्णमासिकपात्रशुन्धनार्थत्वेन सामान्यतोऽवगतस्य विशेषजिज्ञासायां समाख्यया पुरोडाशाङ्गत्वे तत्साध्याग्नेयादियागीयोल्लग्नमुसलजुहादिपात्रप्रोक्षणाङ्गत्वे च प्रसक्ते सन्निधानात् साक्षात्पात्रशुन्धनाङ्गत्वम् ॥

अत्रच पौरोडाशिकशब्दो न्यायमुधाकृता 'अधिकृत्य कृते ग्रन्थ' इत्यनुवर्तमाने 'पुरोडाशात् ठक्' इति स्मृतेः प्रगन्तत्वेन व्युत्पादित, तदयुक्तम्, अधिकृत्येत्यधिकारे तादृशस्मृतेरनुपलम्भात् । अत एतदपरितोषेण यत् "तस्य व्याख्यान इति व्याख्यातव्यमिति" इत्यधिकारे "पौरोडाशपुरोडाशात् णि"-तिपठितसूत्रविहिततन्प्रत्ययान्तत्वेन व्युत्पादनं सोमनाथेन कृतं तदेव युक्तम् । सम्भवतिच "तस्य व्याख्यान" इत्यत्र व्याख्यायते अनेनेति व्याख्यान इत्यर्थस्य तथा द्वितीयेच सूत्रे पौरोडाशा पिष्टपिण्डा तत्संस्कारको मन्त्र पौरोडाश तस्य व्याख्यानं तत्र भवो वा पौरोडाशिक इत्यर्थस्य काशिकावृत्तौ दर्शितत्वात् व्याख्यानशब्दस्य प्रतिपादनपरत्वावगते तादृशप्रतिपादनरूपं व्याख्यानं येन अध्यायेन काण्डेन वा क्रियते तत्परत्वमतश्च काण्डस्य पुरोडाशमन्त्रप्रतिपादकत्वेऽपि तस्या बाध एवेत्यर्थः ॥

मन्त्रस्येति ॥ तथाच यद्यपि सन्निध्यपेक्षया महाप्रकरणबलवत्, तथापि अवान्तरसन्दर्शनाकाङ्क्षोत्तेजनादवान्तरसन्निधानस्य तदपेक्षया प्राबल्यात्तद्बाध इत्यर्थः । ननु विनियोग इति ॥ लिङ्गेनैव विनियोज्यत्वात् इति शेषः । एवंच यावत्समाख्यामुपलभ्य नूनमनयो प्रकृतिप्रत्ययाभिहितयो पुरोडाशकाण्डयोरस्ति सबन्ध इत्यनुमाय काण्डान्तर्गतमन्त्रस्य पुरोडाशस्यच सबन्ध कल्पयित्वा तद्वारा आग्नेयाकाङ्गाकल्पनापरश्रुत्या श्रुति कल्पयित्वा आग्नेयापूर्वसबन्धं विज्ञाय लक्षणया तदपूर्वसाधनीभूतपात्रशुन्धनाङ्गत्वं कल्प्यते, तावद्विधमर्हतिः सापदानमुष्टिनिर्वापयोरन्तरालभूतो देशः साक्षात्पात्रशुन्धनविधेः प्रत्यक्ष इतीममर्हतिर्निर्वापविषयमन्त्रानुवाकयो मध्यमे अनुवाकेऽस्य पठितत्वेन ऋक्सन्निधानेन साक्षात्पात्रोपस्थित्या तदपूर्वसाधनत्वलक्षणया तत्रैवाकाङ्क्षादिपरम्परया श्रुतिकल्पनया लिङ्गेन तदीयपात्रशुन्धनाङ्गत्वम् ॥ नच पौरोडाशिकपात्रशुन्धनार्थत्वाभावे समाख्याया निरालम्बनत्वम्,

यैवमिति सामान्यसमाख्याया याजमानमिति विशेषसमाख्यया बाधः । एव व्यन्तरितव्यन्तरितादिप्रमाणस्य पूर्वैः सह विरोधे शेषानेकत्वे च उदाहरणानि कौस्तुभे द्रष्टव्यानि ।

स चायं श्रुतिलिङ्गादिबाधोऽप्राप्तबाधः । तत्त्वं चाङ्गताबोधकलिङ्गादिकल्प्यप्रमाणप्रतिबन्धकत्वम् । पूर्वपूर्वप्रमाणेन हि अङ्गत्वेऽवधारिते निराकाङ्गत्वादुत्तरोत्तरतः पूर्वपूर्वप्रमाणकल्पनेव नोदेतीति सोऽयमप्राप्तबाधः । एवं गृहमेधीये आज्यभागौ यजतीत्यादावपि । अन्यत्र सामान्यवि-

तत्काण्डगतसामान्ययाज्यादे पुरोडाशसंबन्ध इव इहापि भूत्वा कृत्ते काण्डे तद्व्यपदेशोपपत्तेरिति भावः ॥ **अस्तुतस्तु** —“देवयज्याया एवैनानि शुन्धती”त्येवं तैत्तिरीयब्राह्मणे वाक्येनैवाहृत्य विनियोगान्नात्र सन्निधेर्नवा समाख्याया विनियोजकत्वमिति कौस्तुभे द्रष्टव्यानीति तावन्पीह विस्तरभयात् नोच्यन्ते, मूले तु बाधितबाध्यदोर्बन्धस्य सुज्ञातत्वात्नोक्तानि ॥

एवं विनियोजकप्रमाणानां श्रुत्यादीनां मध्ये—“वाधिकैव श्रुतिर्नित्यं समाख्या बाध्यते सदा । मध्यमाना तु बाध्यत्वं बाधकत्वमपेक्षये”ति वार्तिकोक्तरीत्या बाध्यबाधकभावे पर्यवसिते ननु लिङ्गादे मन्थरप्रवृत्तिकत्वेन श्रुतिसत्त्वे अङ्गत्वबोधकत्वानुपपत्ते अप्रसक्तस्य विनियोगस्य कथं बाध इत्याशङ्कानिरसितुं सर्वत्र बाधस्यैकरूप्याभाव सूचयन्नपवादितबाधस्य स्वरूपं दर्शयति—**सचायमिति ॥ पूर्वपूर्वप्रमाणेनेति ॥** ततश्चेन्द्राङ्गत्वमप्राप्तमेव बाध्यते, कल्पनामूलच्छेदादित्यर्थः ॥

कथं तर्हि दशमेऽप्यप्राप्तबाधनिरूपणमित्याशङ्कामुत्सर्गतः तत्र प्राप्तबाधनिरूपणात् क्वचिदेव प्रसङ्गतोऽप्राप्तबाधनिरूपणेऽपि न क्षतिः, दशमे प्राप्तबाधस्यैव निरूपणमिहाप्राप्तबाधस्यैवेति कुलधर्मे मानाभावेन निरस्यति—**एवमिति ॥** ऋसोपकाराज्यभागपुनर्विधिना विहिताभ्यामाज्यभागाभ्यामेव ऋसोपकारतया निराकाङ्क्षीकृते गृहमेधीये प्रयाजादिजन्योपकारानाकाङ्क्षात् तत्प्रापकातिदेशप्रतिबन्धात् अप्राप्तबाध एव गृहमेधीय इति भावः ॥

अन्यत्र त्विति ॥ यथा सामान्यशास्त्रप्राप्त आहवनीयो विशेषशास्त्रविहितपदेन बाध्यते । यथावा नित्यं पाञ्चदशं वैश्यनिमित्तकसाप्तदशयेन बाध्यते । आदिपदेन प्राकृतं कुशादि वैकृते शूरे स्थानापत्त्या बाध्यते इत्यादयो वार्तिकोक्तेतरबाधा सगृहीता । तत्र प्राप्तबाध इत्यर्थः ॥ **ननु** प्राप्तबाधे सामान्यशास्त्रादिना प्राप्तस्य कथं बाधः? नह्यत्र नेदं रजतमित्यादिवत् मिथ्यात्वरूपो बाधः सम्भवति, सामान्यशास्त्रस्यापि निर्दुष्टत्वेन तज्जन्यबोधस्य दोषाजन्यतया मिथ्यात्वायोगात्, यदितु करणनिष्ठदोषाभावेऽपि वस्तुतः करणे विशेषातिरिक्तविषयकत्वेन विद्यमाने विशेषादर्शनकृतप्रमादरूपप्रमातृदोषेण प्रमातुः भ्रमरूपतद्विषयकत्वबोधोपपत्तौ विशेषदर्शनेन तन्मिथ्यात्वोपपत्तिरित्युच्येत, तदा श्रुतिलिङ्गादिष्वपि गार्हपत्याङ्गत्वरूपविशेषादर्शने प्रमातुः लिङ्गमात्रदर्शनेन श्रुतिकल्पनद्वारे-

शेषनित्यनैमित्तिकभावादौ प्राप्तबाधः । क्लृप्तस्य बोधकस्य विशेषविषयताप्रतिबन्धकत्वम् । सामान्यशास्त्रादेर्हि विशेषशास्त्रादिना पदहोमादिविषयतामात्रं प्रतिबध्यते, नतु सामान्यशास्त्रमपि, तस्य क्लृप्तत्वेनाकल्पनीयत्वात्, होमान्तरेष्वप्याहवनीयाभावापत्त्या मिथ्यात्वस्यापि कल्पयितुमशक्यत्वाच्च ।

अतएव येन सामान्यशास्त्रमेव पूर्वमालोचितं तस्य विशेषादर्शनजनितभ्रम एव विशेषविषयको विशेषशास्त्रेण बाध्यते । एवं यत्रापि “न तौ पशौ करोती”त्यादौ शास्त्रप्रा-

न्द्राज्ञताविषयकत्वभ्रमस्य सभवेन सर्वत्रैव प्राप्तबाधत्वापत्तेः कथमप्राप्तबाधत्वमित्याशङ्कानिरासायाह—तत्त्वं चेति ॥ तस्य क्लृप्तत्वेनेति ॥ नहि श्रुतिलिङ्गादिषु लिङ्गादिकल्प्या श्रुतिः क्लृप्ता; तस्या प्रत्यक्षश्रुतिविरोधे नियमेनाकल्पनेन तदभावात्, कदाचित् कल्पिताया अपि तस्या प्रत्यक्षश्रुत्या मिथ्यात्वस्यैव कल्पनाच्च । सामान्यशास्त्रादेस्तु क्लृप्तत्वेनाऽकल्पनीयत्वान्मिथ्यात्वकल्पने होमान्तरेष्वहवनीयाभावापत्तेस्तत्कल्पनायोगात् सामान्यशास्त्रे विशेषशास्त्रादिना विशेषविषयतामात्रप्रतिबन्धाच्छ्रुतिलिङ्गादिवैषम्येण प्राप्तबाधत्वं युक्तमित्यर्थः ॥

बाध्यत इति ॥ येनच पदशास्त्रमेव प्रथमतो दृष्टम् तस्य पदविधानेन चरितार्थस्याहवनीयशास्त्रापेक्षाभावात् पश्चादवगम्यमानेन सामान्यशास्त्रेण भ्रमासभवान्न विशेषदर्शनात् तन्निवृत्तिरिति विशेषादर्शनाभावेन भ्रमकारणाभावात् । अतएव तदा सामान्यशास्त्रं तद्व्यतिरिक्तविषयता झटित्येव प्रतिपद्यते । येनतु सामान्यशास्त्रं पूर्वमाकलितं तस्य सामग्रीसत्त्वादुत्पन्नस्य भ्रमस्य विशेषदर्शनान्निवृत्तिः, तदनन्तरं तद्व्यतिरिक्तविषयत्वं पश्चादेवावगम्यते । अतोऽर्थतः तस्य बाधफलं सिध्यतीत्यर्थः ॥

ननु—एवं तर्हि यत्र “न तौ पशौ करोती”त्यत्र बाध एव शास्त्रार्थस्तत्र यस्यातिदेशशास्त्रस्य प्रथमालोचनं तस्य विशेषादर्शनसहकृतप्रापकशास्त्रादाज्यभागयोरपि भ्रान्तिप्राप्तिमालोच्य निषेधशास्त्रावगमोपपत्तेः पश्चाद्विशेषदर्शने सति प्रापकशास्त्रस्य तद्व्यतिरिक्तविषयत्वकल्पनरूपस्य बाधस्य सभवेऽपि यदा निषेधशास्त्रस्यैव प्रथमालोचनं तदा तदर्थालोचनोत्तरं निषेधप्राप्त्यपेक्षया सामान्यशास्त्रालोचनात् तेनच विशेषदर्शनसत्त्वेनाऽऽज्यभागभ्रान्तिजननायोगात् निषेधपर्यवसानानुपपत्तेऽवश्यं प्रापकशास्त्रस्याऽऽज्यभागप्रमाजनकत्वमेव निषेधायान्युपगन्तव्यम् । तस्मात् शास्त्रप्राप्तनिषेधे प्रमारूपाया एव प्राप्तेरन्युपेयत्वात् अतएव तादृशस्थले मीमांसकैः विकल्पाङ्गीकारात् कथं प्राप्तबाधत्वावच्छेदेन प्रापकशास्त्रस्य बाधकशास्त्रेण स्वविषयकताप्रतिबन्धेन तल्लक्षणसंभव इत्याशङ्कानिरसितुमाह—एवं यत्रापीति ॥ समाधत्ते—तथापीति ॥ यतोऽत्र प्रमारूपैव प्राप्तिरिति अतएव विकल्पाङ्गीकारात् यस्मिन् पक्षे आज्यभागयोरभावः तस्मिन् पक्षे निषेधशास्त्रस्य तदुप-

तस्य निषेधस्तत्रापि प्रापकशास्त्रस्य यद्यपि निषेधस्य प्राप्ति-सापेक्षत्वेनोपजीव्यत्वादत्यन्तबाधानुपपत्तेर्विशेषविषयत्वमावश्यकम्, तथापि तत्र विकल्पाङ्गीकारात्तदभावपक्षे विशेषविषयत्वप्रतिबन्धाच्चोक्तलक्षणाभ्यासिः । यथा च तत्र रागप्राप्तनिषेधवत् भ्रान्तिप्राप्तस्य बाधमङ्गीकृत्य न विकल्पस्तथा कौस्तुभे द्रष्टव्यम् । वक्ष्यते चात्रापि दशमे । अतः सिद्धं बाधस्य द्वैविध्यम् ॥ ३ ॥ ४१ ॥ इति सप्तमं बलाबलाधिकरणम् ॥

जीव्यत्वेन तत्प्रतिबन्धकत्वासभवेऽपि सामान्यशास्त्रस्य विशेषविषयताप्रतिबन्धात् लक्षणस्य नाव्याप्तिरित्यर्थः ॥

ननु अनया रीत्या विशेषशास्त्रेण बाधेऽपि सामान्यशास्त्रतः प्रमारूपप्राप्तिमादाय विकल्पापत्तिरित्यत आह—यथा—चेति ॥ तच्चोपपादितं प्राक् । रागस्य न तावद्बलवदनिष्ठाननुबन्धित्वप्रमाजनकत्वम् । बलवदनिष्ठाननुबन्धित्वज्ञानस्य प्रवृत्तिप्रति प्रतिबन्धकत्वकल्पनेन तदभावस्यैव तत्कारणत्वकल्पनया प्रवृत्त्युपपत्तेः तदसंभवात् । यत्र त्विष्टसाधनत्वाशेषे प्रमाजनकत्वं तस्य निषेधावगतानिष्टसाधनत्वेन विरोधाभावादेव न तदंशे बाधकत्वम् । या तु तत्र सामग्रीसत्त्वे प्रवृत्तिः सा सामग्र्यभावे परं न जायते इति दैववशसपन्नं निषेधस्य बाधकत्वं रागप्राप्तनिषेधस्थले इति न विकल्पः । तथा इहापि विशेषादर्शनजनितेष्टसाधनत्वस्य भ्रमस्य विशेषदर्शनेनापनयेऽर्थात् पदहोमे आहवनीयेष्टसाधनताज्ञानस्यापनये सामग्र्यभावादेव नाहवनीये प्रवृत्तिः प्रवृत्तिश्च पद इति सामग्र्यभावसपादनेन स्ववशसपन्नप्रवृत्तिप्रतिबन्धकत्वम् । निषेधे तु प्राप्तेरुपजीव्यत्वान्न भ्रमत्वमिति विकल्प इत्यर्थः ॥

एवं श्रुत्यादीनां परस्यैव दौर्बल्यम् पूर्वस्य प्राबल्यम् । तथा परस्य प्रत्यक्षत्वे पूर्वस्यानुमानिकत्वे यथा वा परस्यात्यन्तानर्थक्ये । तत्र “यत्र पुनः श्रुतिरानुमानिकी लिङ्गं प्रत्यक्षं तत्र कथं यथा स्मृतिवैदिकलिङ्गविरोधे तत्र स्मृतेः मूलान्तरमपि संभाव्यते नतु लिङ्गस्येति तदेव बलवदित्यनुसर्तव्यम् । दुर्बलस्यापि प्रमाणस्य यदि कश्चिदनर्थकः ततो विपरीतो बाधो योजयितव्यः” इति वार्तिकोक्तरीत्या परस्य प्राबल्येऽप्यप्राप्तबाधत्वमेवेत्यभिप्रेत्योपपादितम् । बाधद्वैविध्यमुपसंहरति—अतः सिद्धमिति ॥ अत्रच प्रत्यक्षलिङ्गेन आनुमानिकश्रुतिबाधे मातुलकन्यापरिणयनमुदाहृतं न्यायसुधाकृता । तदूषणं कौस्तुभे स्मृतिपाद एव कृतं द्रष्टव्यम् । उदाहरणान्तरं तु नृग्यम् । आनर्थक्यहेतुकविपरीतप्राबल्योदाहरणं वार्तिके कौस्तुभे च द्रष्टव्यम् । प्रयोजनं स्पष्टत्वात् नोक्तम् ॥

संप्रदायस्य रक्षायै यावद्बुद्धिबलोदयम् ।

बलावलविचारान्ता व्याख्याता भाट्टदीपिका ॥

इति सप्तमं बलाबलाधिकरणम् ॥

(८ अधिकरणम् ।)

अहीने वा ॥ एवं विरोधे बलाबलं निरूप्याधुना त्रि-
रोध एव क्वास्ति क नास्तीति चिन्तार्थ उत्तरः प्रपञ्चो वा-

अज्ञानतिमिरध्वंसि सत्यज्ञानप्रकाशकम् ।

सर्वाभीष्टप्रदं नौमि श्रीरूपं सुन्दरं महः ॥ १ ॥

यो वेदशास्त्रार्णवपारदृष्ट्वा

यज्ञादिकर्माचरणेऽतिदक्षः ।

सदाशिवाराधनशुद्धचित्त-

स्तं बालकृष्णं पितरं नमामि ॥ २ ॥

श्रीखण्डदेवं प्रणिपत्य सद्गुरुं

मीमांसकस्वान्तसरोजभास्करम् ।

अत्यन्तसक्षिप्तपदार्थतत्कृतौ

प्रभावलीटिप्पणमातनोम्यहम् ॥ ३ ॥

यद्यप्यत्र गुरोः कृतावपि मया ह्युद्भाव्यते काचना-

संभूतिस्तदपि प्रचारचतुरे नैषा पुरोभागिता ।

किंतु क्षमातिलका कुशाग्रप्रतिषण्णा सिद्धान्तबद्धादरा

मद्वाक्यं परिहृत्य तत्कृतमितलंकुर्धन्वित्वं मे मतिः ॥ ४ ॥

अत्र च बलाबलाधिकरणसमाप्तिपर्यन्तं मया कृतेन मीमा-
साकौस्तुभेन ग्रन्थेन प्रायशस्तदधिकरणसमाप्तिपर्यन्तं भाट्ट-
दीपिकाव्याख्याकृतार्था जाताऽस्ति । अतस्तदन्तमुपेक्ष्यामे
तद्याख्यानं कर्तव्यमित्येवं पूज्यपादानामेवाज्ञया “अहीनो वा
प्रकरणाद्गोण ” इत्यारभ्य टिप्पणमारभ्यते ॥

ननु “अथानः शेषलक्षणम्—” इत्यध्यायादिमूत्रे क-
शेषः ? केन हेतुना शेषः ? कथं च विनियुज्यते ? श्रुत्यादीनि
च विनियोगे कारणानि, तेषां च बलाबलचिन्तेति पञ्चानामेव
शेषप्रकाराणामध्यायार्थत्वेन प्रतिज्ञानस्य वार्तिककृतोक्तत्वात्
बलाबलाधिकरणसमाप्तिपर्यन्तं च प्रतिज्ञाताध्यायार्थस्य कृत्स्न-
स्यापि निरूपितत्वादुत्तरचिन्ताजातस्य पूर्वलक्षणानाक्रान्तत्वेन
लक्षणासङ्गतिः । लक्षणान्तरापादकत्वं चापद्येतेत्याशङ्कापरिहाराय
बलाबलचिन्ताविषयत्वेन सङ्गतिं दर्शयति—एवमिति ।
पूर्वाधिकरणोपपादितप्रकारेण श्रुतिलिङ्गादीनां विरोध इत्यर्थः ।
अधुनेति ॥ विरोधविषयस्यैव बलाबलचिन्ताविषयत्वात् वि-
रोधविषय एवावसरलाभात्पूर्वाधिकरणोपपादितबलाबलसिद्ध्यर्थं
निरूप्यते । अतएव विरोधश्च क्वास्ति क नास्तीत्यपि प्रतिज्ञातं
भाष्यकृता । एवं चैतदध्यायार्थनिरूपणस्यापर्ववसानात् न
चतुर्थलक्षणारम्भस्यावसरः । नचास्य लक्षणान्तरारम्भकत्व-
मित्यर्थः ॥

उत्तरप्रपञ्च इति ॥ अध्यायसमाप्तिपर्यन्तं केषुचिद-
धिकरणेषु विरोधविषयपरिहारेऽपि न सर्वस्याध्यायस्य विरो-
धविषयशेषकत्वमिति करिष्यमाणस्य सर्वस्य विचारस्य कथं
लक्षणसङ्गतत्वम् ? इत्याशङ्कानिरासाय प्रपञ्चपदोपादानम् ।

वदध्यायसमाप्तिः । ज्योतिष्टोमे उपसदो विधाय “तिस्र एव
साहस्योपसदो द्वादशाहीनस्ये”ति श्रुतम् ।

तत्र द्वादशत्वं किं द्वादशाहे निविशते, प्रकरण एव वेति

तथाच “अहीनो वा—” इत्याद्यधिकरणद्वये श्रुत्या सह
प्रकरणस्य विरोधौ जाघन्यधिकरणप्रभृति पादसमाप्तिपर्यन्तं
तस्य वाक्येन सह तौ, निवीताधिकरणे पुन श्रुत्या सह, उप-
वीताधिकरणे लिङ्गेन सह, तत षड्विध्यनुवादचिन्ताः प्रास-
ङ्गिक्यः । तत कर्त्रधिकरणे पुनः श्रुत्या सहेत्यादिरूपेण वि-
रोधविषयचिन्ताप्रसङ्गेनापि करिष्यमाणविचारस्य तस्यैव प्रप-
ञ्चरूपेण करणान्नासङ्गतत्वमिति भावः ॥

अत्र बहुषु भाष्यपुस्तकेषु यद्यपि साहपदघटितमेव विषय-
वाक्यं लिखितं दृश्यते, तथापि भाष्योदाहृतान्निष्ठोपपदघटि-
तवाक्यपेक्षया साहपदघटितं वाक्यं शाखान्तरीयमप्यत्रोदा-
हरणमिति न्यायसुधाया लेखनात् “तिस्र एवान्निष्ठोपस-
सदो द्वादशाहीनस्ये”त्येव भाष्यपुस्तकपाठ साप्रदायिकः ।
साहपदघटितस्त्वपपाठ इति निश्चये सति भाष्योदाहृतमेव
विषयवाक्यमुदाहर्तुमुचितम्, तथापि एकेनाह्वा समाप्यमान-
त्वेन स्तुतिसम्बोधोपपादनयुक्तेरधिकत्वेन वक्ष्यमाणाया भाष्यो-
दाहृतवाक्येऽसम्भवात् तल्लाभाय वार्तिककृता साहपदघटित-
मेव वाक्यमुदाहृतं स्वयमप्युदाहरति—ज्योतिष्टोमे इति ॥

प्रकरणेन सह विरोधं दर्शयितुं प्रकरणसद्भावो ज्योतिष्टोमे
इत्यनेन दर्शितः । उपसदो विधायेति ॥ तैत्तिरीयशा-
खाया षष्ठाष्टके “यदुपसद उपसपद्यन्ते भ्रातृव्यपराणुल्यै—”
इति सिद्धवन्निर्देशकल्प्ये विधौ लाघवादेकोपसदिष्टिविधिरेव
कल्प्यते । इतरथा बहुवचनबलात् त्रित्वविशिष्टोपसद्विधि-
कल्पनेऽप्रे “तिस्र उपसद उपैति—” इत्यान्नातविधिना “षट्
सपद्यन्ते” इत्यर्थवादसहितेन विहितस्य त्रित्वस्य प्रत्येकं तिसृषु
निवेशापत्त्या नवसङ्ख्यात्वात् षट्त्वेन सस्तवानुपपत्तेः । अत
अर्थवादगतम् “उपसदः” इति बहुत्वमभिसोमविष्णुरूपदेव-
ताभेदेन अभ्यस्यमानाया एकेष्टेरभ्यासत्रित्वमादाय समर्थ-
नीयमित्यभिप्रायेण स्वयमपि त्रित्वविधेः प्रागुपसद इति बहु-
वचनमुपात्तम् ॥ अत्र द्वादशत्वं प्रकरणे निविशते ? उत
अहीनात्मकद्वादशाहे ? इति मुख्यसशयहेतुभूतानि तदर्थं
अहीनश्रुत्या प्रकरणेन सह विरोधोऽस्ति न वा इत्यादिसशया-
न्तराणि प्राचा ग्रन्थेषु दर्शितानि । तत्रैवं सशयान्तराणां
प्रदर्शनेऽनवस्थापत्तेस्तान्युपेक्ष्य मुख्यमेकमेव सशयं दर्शयति
—किं द्वादशाहे इति ॥ पूर्वपक्षकोटेः पूर्व सिद्धान्तको-
टिप्रदर्शनं तत्सूत्रोपात्तवाशब्दार्थविवक्षया सिद्धान्तोपक्रमता-
ज्ञापनाय । तथा चोपसद्द्वारा द्वादशाहे प्रकरण एव वेत्यर्थः ।
वक्ष्यमाणपूर्वपक्षोपपादनरीत्या न्युपसत्त्वस्य ज्योतिष्टोमाङ्गत्वे-
ऽविवादान्न चिन्ताविषयत्वमित्यभिप्रेत्य तत्र द्वादशत्वमि-
त्युक्तम् ॥

चिन्तायां, त्रित्वस्य तावदुपसदनुवादेन विहितस्य वाङ्मन्यमन्यायेन स्वापूर्वसाधनीभूतोपसदर्थत्वादुपसदां च प्रकरणाज्ज्योतिष्टोममात्राङ्गत्वावगते साहपदं अह्ना समाप्यमानत्वात्तदनुवादमात्रं न तूद्देश्यविशेषणं, वाक्यभेदाद्वैयर्थ्याच्च । अतश्च तद्वदेव द्वादशत्वमपि तदनुवादेन विधीयमानमुपसदर्थमेव ।

न च तस्याहीनोद्देशेन विधिः, उपसदुपसर्जनत्वेन श्रुतस्य तस्याहीनसंबन्धानुपपत्तेः, तस्यावृत्त्या द्वादशत्वोप-

वाङ्मन्यमन्यायेनेति ॥ यथा “यावत्या वाचा कामयेत तावत्या दीक्षणीयायामनुब्रूयात्” इति विहितस्य वाङ्मन्यस्य ज्योतिष्टोमापूर्वस्य फलवत्त्वेऽपि विप्रकृष्टत्वात् सन्निहितदीक्षणीयापूर्वार्थत्वेऽप्यनर्थक्यपरिहारात् दीक्षणीयापदानानाच्च दीक्षणीयार्थत्वम्, एवं त्रित्वस्याप्युपसदर्थत्वमित्यर्थः । अह्ना समाप्यमानत्वादिति ॥ “तं सहेवाह्ना सस्थापयति” इत्यर्थवादे एकेनाह्ना समाप्यमानत्वस्य दर्शितत्वादित्यर्थः ॥ स्वमते षष्ठ्यर्थस्यापि भावनायामेवान्वयात् साहस्येति पदस्योपसत्पदार्थेऽन्वये वाक्यभेदसंभवेऽपि प्राचा मते तस्य तत्रान्वयस्य व्युत्पन्नत्वात् न वाक्यभेद इत्यतो दूषणान्तरमाह—वैयर्थ्याच्चेति ॥ एतेन—साहपदेन ज्योतिष्टोमोऽभिधीयत इति श्रुत्युपसत्त्वं तावत्तदङ्गमिति साहपदभरेण ज्योतिष्टोमाङ्गत्वं प्राचा ग्रन्थेषूपपादितम्—अपास्तम्; वैयर्थ्यात्, वाङ्मन्यमविरोधाच्च । नच—एतावता साहवाक्ये उपसत्पदस्योद्देश्यसमर्पकतातात्पर्येणोपसदङ्गत्वं पूज्यपादानामभिप्रेतमिति—भ्रमितव्यम्, उपसद्विधानानन्तरमेव त्रित्वविधेरान्नादान्तरप्रकरणेनैवोपसदङ्गत्वोपपत्तेरुपसत्पदवैयर्थ्यस्य समानत्वेनानुवादत्वस्येव साहपदवत् युक्तत्वात् । अतः साहपदमुपसत्पदं चानुवादपरे इति भावः ॥

तद्वदेवेति ॥ यथा—भाष्योदाहृतान्निष्टोमवाक्येन श्रुत्युपसत्त्वं ज्योतिष्टोमीयोपसदङ्गं नि सन्दिग्धम्, एव साहपदघटितवाक्येनापीति न चिन्ताविषयत्वमिति दृष्टान्ततयोपादानेन सूचितम् । तदनुवादेनेत्यत्र तच्छब्द उपसत्परः । अहीनात्मकद्वादशाहोद्देशेन द्वादशत्वविधिरिति भाष्यकारीयं सिद्धान्तमनूय पूर्वपक्षी दूषयति—नच तस्येति ॥ किमहीनोद्देशेन साक्षादेव द्वादशत्वस्य विधिः ? उत उपसद्वारा वा ? इति विकल्प्य, आद्यं पक्षं दूषयति—उपसदुपसर्जनत्वेनेति ॥ द्वितीयं निरस्यति—द्वादशाहप्रकरणपठितेति ॥ वार्तिके लिखितेति शेषः । त्रित्वेन विकल्प इति ॥ एतच्च पूर्वपक्षे विकल्पाभिधानं त्रित्वविधिमङ्गीकृत्य संभवाभिप्रायेण द्रष्टव्यम् ॥ वस्तुतस्तु—यथा वार्तिककारमते सिद्धान्ते वाक्यान्तरप्राप्तद्वादशत्वं त्रित्वस्तुल्यार्थमनूयत इति न विविद्वयाङ्गीकारकृतो वाक्यभेदः । तथा द्वादशत्वविधिपक्षे तदन्तर्गतत्वेनैकं ऋणीत इति वत्, तिस्रः इत्यस्यानुवादत्वम् न

पक्षेऽपि, द्वादशाहप्रकरणपठितवाक्यान्तरेण तस्य तत्र प्राप्तत्वाच्च । अतोऽस्यापि त्रित्वेन विकल्पः । अहीनपदं च न हीयत इत्यादिव्युत्पत्त्या नञ्समासमङ्गीकृत्य ज्योतिष्टोमानुवादकम् । सर्वे ह्यन्ये क्रतवो विकृतित्वादेनमपेक्षमाणा न जहति ।

अथ नायं नञ्समासस्तथात्वे तस्य तत्पुरुषत्वात् तत्पुरुषे “तुल्यार्थतृतीयाससन्ध्युपमानाव्ययद्वितीयाकृत्या” इति स्मृत्या प्रकृत्या पूर्वपदमित्यनुवृत्तिसहितया अव्ययाख्यस्य नञः पूर्वपदस्योदात्ताख्यप्रकृतिस्वरत्वविधानादाद्युदात्तत्वा-

स्तुल्यार्थमुपादानमित्यस्यार्थस्यापि पूर्वपक्षे उपपादयितुमशक्यत्वात् नाष्टदोषदुष्टो विकल्पोऽपि इति—ध्येयम् ।

प्रकरणे निवेश इति पूर्वपक्षे अहीनपदानुवादानुपपत्तिपरिहरति—अहीनपदं चेति ॥ अहानिरूपगुणयोगेनाहीनपदं नञ्समासान्तं सत् ज्योतिष्टोमानुवादकम् । अहानिरूपगुणयोगश्च न हीयते कुतश्चित् इति कर्मकर्तरि निष्ठाप्रत्ययात्, अथवा यं सर्वे क्रतवो न जहाति इति कर्मणि निष्ठाप्रत्ययात्, अथवा योऽन्यान् जहाति इति कर्तरि निष्ठाप्रत्ययात्, अथवा केनचिदपि नायं हीयत इति कर्मनिष्ठाप्रत्ययात् इति व्युत्पत्तिचतुष्टयेन संभवतीति सौत्रं गौणपदमहानिरूपगुणयोगपरतया व्याख्यातुं वार्तिकदर्शितव्युत्पत्तिचतुष्टयमध्ये न हीयत इत्यनेन व्युत्पत्तिद्वयमित्यादीत्यादिपदेन च व्युत्पत्तिद्वयं दर्शितम् ॥ अत्र भाष्यकारेण दक्षिणया क्रतुफलेन वा न हीयते इत्यहीन इति दक्षिणादिकृताहानिगुणयोगप्रदर्शनं कृतम्, तद्दूषयितुं व्युत्पत्तिचतुष्टयेऽपि साधारण्येनाहानिरूपगुणयोगान्तरं दर्शयति—सर्वे ह्यन्ये इति ॥ दक्षिणाक्रतुकरणयोरनुपस्थितत्वात् कथंचिदुपस्थितावपि सहस्रदक्षिणेभ्यः क्रतुभ्यो विकारभूतोक्थ्यादिकरणेभ्यश्चाग्निष्टोमसस्थाकस्य न्यूनत्वादक्षिणादिकृताहानिगुणयोगो भाष्योक्तो न युक्तः, किंतु सर्वे ह्यन्ये क्रतवो विकृतित्वादेनमपेक्षमाणा न जहति, अतोऽस्य कृत्स्नविधानत्वात् सर्वप्रकृतित्वाच्च सर्वतो वाऽहानिरिति साजात्यादुपस्थितसोमयागान्तरापेक्षयैवाहानिरूपो गुणयोगो द्रष्टव्य इति भावः ॥

सिद्धान्तवादी शङ्कते—अथेति ॥ उदात्ताख्यप्रकृतिस्वरेति ॥ अयमर्थः—“निपाता आद्युदात्ता” इति सूत्रेण सर्वनिपातसाधारण्येनाद्युदात्तस्वरविधानात् नञोऽपि निपातत्वेनाद्युदात्तस्वरस्तस्य प्रकृतिस्वरो भवति, स एव च तत्पुरुषसमासेऽपि पूर्वसूत्रेण विहित इत्यहीनपदान्तर्गतप्रथमाकारे आद्युदात्तस्वरे सति “अनुदात्तं पदमेकवर्जम्” इति सूत्रेणैकस्मिन्पदे एकस्य चोदात्तत्वे सत्यपरयोरनुदात्तत्वविधानात् हीकारगतेकारस्यानुदात्तस्वरे सति “उदात्तादनुदात्तस्य स्वरितः” इति सूत्रेणोदात्तात्परतो विद्यमानस्यानुदात्तस्य स्वरितत्वविधानात्स्वरितत्वापत्तिः, इष्यते तु मध्यभूत ईकार उदात्तः । तस्यानुपपत्तिः पूर्वपक्षे इति । अतो मध्योदात्तत्वानुरोधात्स्वप्र-

पत्तेः, अपि तु मध्योदात्तत्वाद् 'अहः खः क्रतौ' इति स्मृत्या 'तस्य समूह' इत्यनुवृत्तिसहितया अहःशब्दस्य ऋतुसमूह-वाचि—खप्रत्ययान्तत्वविधानात्तस्य च "आयनेनीयीयिः फठखछ्वां प्रत्ययादीनामि"ति स्मृत्येनादेशविधानात् अयं शब्दः खप्रत्ययान्तः । तथात्वे "आद्युदात्तश्च"ति सूत्रात् प्रत्ययादेरीकारस्योदात्तस्वरसिद्धिः ।

नचेकारम्येनादेशावयवत्वात् कथं खप्रत्ययावयवत्वमिति वाच्यम्, आयनादिपूपदेशिवद्भचनं स्वरसिद्ध्यर्थमिति स्मृत्या प्रत्ययस्वरसिद्ध्यर्थं ईनादेशस्यापि प्रत्ययोपदेशकालत्वरूपोपदेशिवद्भावस्य विहितत्वात् । अतो नायं नञ्समास इति चेत्,

तथापि प्रकरणानुरोधादहीनशब्दस्य ज्योतिष्टोमे बहु-दिनकत्वसादृश्येन गौणतयोपपत्तिः । वस्तुतस्तु अहःसाध्य-ऋतुसमूहत्वस्य शक्यतावच्छेदकस्य ज्योतिष्टोमेऽप्यभ्यास-

त्ययान्तः सन्द्वादशाहपर एवाहीनशब्द इत्युपपादयति—अपि त्विति ॥ मध्योदात्तत्वादिति पञ्चम्यन्तमयं शब्द खप्रत्ययान्त इत्यनेनान्वयी । खप्रत्ययान्तत्वोपपादनार्थम् "अहः खः क्रतौ" इत्यादिपञ्चम्यन्तद्वयमिति योज्यम् ॥ उप-देशिवद्भावस्येति ॥ अयमर्थः—एतदभावे हि खप्रत्ययोत्पत्तिवेलायामेव तस्यैव प्रत्ययत्वात् "प्रत्यय" "परश्च" "आद्युदात्तश्च" इति सूत्रेणेनादेशकरणात्प्राक् खप्रत्ययान्तग-तस्याकारस्याद्युदात्तत्वप्राप्तेः, पश्चाद्यञ्जनीभूतस्य 'ख' इत्येत-न्मात्रस्येनादेशेऽपि तत्स्थानिनि व्यजने स्वरस्यैवाभावात् नो-दात्तस्वर ईनादेशान्तर्गतकारस्य प्रत्ययत्वेन प्राप्नुयात्, किंतु नकारोत्तराकारस्य प्रत्ययान्तगतात्वात् तत्रैव प्रत्ययत्वप्रयुक्त-स्वरो भवति । अतएव—न "स्थानिवदादेशोऽनत्विधौ" इत्यनेन निस्तारः । उपदेशिवद्भाववचनसत्त्वे तु खप्रत्ययोपदे-शकाल एव "आद्युदात्तश्च" इति सूत्रप्रवृत्ते प्राग्गीनादेशवि-धानेन प्रत्ययत्वोपदेशात् तदनन्तरप्रवृत्ताद्युदात्तस्वर प्राप्यत एवेति नानुपपत्तिरिति । खरानुरोधेनाहीनशब्दस्य खप्रत्यया-न्तत्वमङ्गीकृत्यैव पूर्वपक्षी समाधत्ते—तथापीति ॥

मुख्यवृत्त्यैवेति ॥ एतेन—रथकाराधिकरणेन गतार्थ-त्वमपि—परिहृतम्; रथकारपदे केवलरूढ्यङ्गीकारेऽपीह तदङ्गीकारे प्रकरणबाधापत्तेः तदनाश्रयणेन गौण्या एव स्वीका-रात्, अथवा अहीनपदे रूढेरेवानङ्गीकाराद्योगबलेन द्वादशा-होपस्थितावपि प्रकरणाबाधाय शक्यतावच्छेदकाक्रान्तत्वेन ज्योतिष्टोमाभिधानोपपत्तेस्तत्रैव निवेशो भवतु इति विशेषा-शङ्कानिरासार्थत्वेनाधिकरणान्तरारम्भोपपत्तेः ।

न विकल्पं सहते इति ॥ एतेन—एवकारान्त्रानेनैव "एकं वृणीते" इतिवत्तिष्ठ इत्यनुवाद इत्यपि पूर्वपक्षः—निरस्तः । यत्तु वार्तिके सिद्धान्ते साहपदवैयर्थ्यपरिहारार्थ-भा० ३८

समूहात्मकस्य सत्त्वादहीनशब्दस्य मुख्यवृत्त्यैवानुवादत्वोप-पत्तिरिति प्राप्ते—

आस्तां तावदहीनपदं, एवकार एव तावत् त्रित्वातिरि-क्तसङ्ख्यायाः साधनत्वाभावमनुवदन् द्वादशत्वेन न विकल्पं सहते । किंचैवं प्रकरणादेव त्रित्वद्वादशत्वयोर्योतिष्टो-मसंबन्धोपपत्तेः साह्याहीनशब्दयोर्द्वयोरपि वैयर्थ्यप्रसङ्गः । अस्मिन्मते तु एकेन अह्ना समाप्यमानत्वेन स्वल्पकर्मणः स्वल्पैव सङ्ख्योचितेति औचित्येन स्तुतिपरतया साह्यशब्दस्य न वैयर्थ्यम् । किंच द्वयोः सङ्ख्ययोरैकार्थत्वेन विधौ शब्द-भेदो न युज्यते । अतोऽहीनपदं साह्यादर्थान्तरपरमित्यप्य-विवादम् ।

युक्तंचैतत्—'तस्य समूह' इत्यनुवृत्तिसहितया 'अहः खः क्रतौ'विति स्मृत्या वैदिकप्रयोगाच्च अहःसमूहसाध्यऋतुवि-शेषत्वस्यैव सत्रादिव्यावृत्तस्य यजतिचोदनाचोदितसुत्यास-

मुक्तम् "साहपदाभावे द्वादशत्वस्येव त्रित्वस्यापि अहीनेनैव वाक्यात्संबन्धभ्रमः स्यात् अतः साहपदं प्रयुक्तम्—" इति, तत् भ्रमकारणाभावे भ्रमानुत्पत्तेः पुरुषभ्रमसव्यपेक्षत्वस्य वेदे-ऽसम्भवादयुक्तमित्यभिप्रेत्य प्रकारान्तरेण साहपदानुवादप्रयो-जनं दर्शयति—अस्मिन्मते त्विति ॥ एतेन—साहपद-वैयर्थ्यस्य सप्तदशारक्षिवाक्ये वाजपेयपदस्येव सिद्धान्तेऽपि समानत्वात्पूर्वपक्षे तद्वैयर्थ्यापादनं वार्तिककारीयमभ्युच्यमा-त्रमिति शास्त्रदीपिकाप्रकाशकारोक्तम्—परिहृतं द्रष्टव्यम् ॥

अत्रच "नच नञ्समासेनावयवव्युत्पत्तिः, समुदायप्र-सिद्ध्या तन्निराकरणात्—" इति वार्तिकं व्याचक्षाणेन न्याय-सुधाकृतोक्तम्—"अहीनशब्दस्याखण्डस्याहर्विशिष्टगणवाचित्वे अनेकशक्तिकल्पनापत्तेः समुदायप्रसिद्धयोगात् अहीनशब्दा-वयवभूतस्याह शब्दस्याहपरिमिते सोमयागाभ्याससमूहे समुदायप्रसिद्ध्यैव नञ्समासनिराससम्भवादित्येवं व्याख्येयम् । विशेषभूतश्च नञ्समासोऽनेन निषिध्यते न विशेष्यभूतावयवप्र-सिद्धिः"—इति । अस्मिन् प्रन्थे ग्रहणाभ्यासजन्यसोमयागा-भ्याससमूहे सुत्यापरपर्याये यत्र यावदेव दिनमहःपदापरप-र्यायं विहितं तदहःपरमिति बहुशो वेदे प्रयोगादहीनशब्दा-वयवीभूताहःपदस्य रूढे सत्त्वादहःपदेन न नञ्समास इत्य-र्थप्रतीतिः सुत्यापरपर्यायादहःशब्दात् "तस्य समूह" इत्यधि-कारे पठितेन "अहः खः क्रतौ" इति सूत्रेण समूहात्मकऋतु-रूपार्थविशेषे खप्रत्ययविधानम् । तेन चाह्ना सुत्याना समूहा-त्मकऋतुरहीनशब्दार्थो विवक्षितः इति प्रतीयते । शास्त्रदीपि-कायामपि—"अह्ना समूह इत्येवंयोगेनैव वृत्तिः"—इति प्रन्थे तथैव । तदेतन्निराकुर्वन्नहीनशब्दस्यार्थान्तरपरत्वं व्युत्प-त्तिप्रकारभेदेन दर्शयति—अहःसमूहसाध्येति ॥

अयमर्थः—नहि सर्वत्रैव वेदे प्रयुज्यमानोऽहःशब्दः सुत्या-वचनः, एवं "स एष औपवसध्येऽहथालब्धव्यः—" इत्यत्र दि-

मुदायात्मकत्वस्यैव योगरूढ्याऽहीनपदशक्यतावच्छेदकत्व-
प्रतीतेर्न द्वादशत्वस्य ज्योतिष्टोमे निवेशसंभवः । अतश्चा-
हीनसंबन्धुपसदुद्देशेन द्वादशत्वविधिः । षष्ठीस्थले च पर-
स्परसंबन्धस्य प्राचीनमते व्युत्पन्नत्वाच्च विशिष्टोद्देशे वा-
क्यभेदः ।

नेऽपि तत्प्रयोगात्, अपितु यत्र मुख्यवृत्त्या दिनपरस्याहःपदस्य
तद्बाधः प्रतीयमानार्थान्तरतात्पर्यं वा तत्र निरूढलाक्षणिकोऽर्थो
गृह्यते । यथा—“द्वादशाहेन प्रजाकामम्—” इति वाक्ये
बहुव्रीहिमङ्गीकृत्यापि द्वादशदिनवत्त्वस्यार्थस्य “षट्तिशदहो वा
एष द्वादशाहः” इति श्रुतेः अनुष्ठानाच्च षट्तिशत्सङ्ख्याकसावन-
दिनसाध्यत्वेन द्वादशदिनसाध्यत्वबाधे अहःपदेन तत्साध्यसु-
त्याना प्रहणम् । नच प्रधानयागस्य द्वादशदिनाधिकरणत्वं सं-
भवत्येवेति कुतो बाधः? द्वादशानामपि यागानां भिन्नत्वेना-
न्यपदार्थभूतक्रतुरूपैकावयविनि मानाभावेन तत्र द्वादशसङ्ख्या-
दिनाधिकरणत्वानुपपत्तेः । अत एतादृशस्थले सुत्यायामेवाह-
शब्दस्य वैदिकप्रयोगदर्शनात् सुत्याविशेष्यकबोधसिद्ध्यर्थमहः-
पदस्याहःपरिमितसुत्याया रूढिर्निरूढलक्षणा वाङ्गीकार्या । ए-
तेन—यागसमुदायस्यान्यपदार्थत्वमादाय द्वादशदिनाधिकर-
णकयागसमूहपरत्वं द्वादशाहपदस्येति—अपास्तम् । अनुभ-
वसिद्धस्य सुत्याविशेष्यकबोधस्य तावताप्यनुपपन्नत्वात् । त-
त्सिद्ध्यर्थमहःपदस्य सुत्याया रूढिर्निरूढलक्षणाया वाऽङ्गीकारे
यागसमुदायपर्यन्तान्यपदार्थकल्पनाया प्रयोजनाभावाच्च ।
तत्र रूढिकल्पनापेक्षयाऽहःपरिमितत्वरूपशक्यसंबन्धेन लाघ-
वाभिरूढलक्षणैव युक्ताऽऽश्रयितुम् । तथाच द्वादशसङ्ख्यापरि-
च्छिन्नाहःपरिमितसुत्यासमुदायेन यजेतेत्यर्थः ॥ एवमेवैकाहा-
दिपदेष्वपि द्रष्टव्यम् । तदिह तव मते अहःपरिमितसुत्यासमू-
हात्मकः क्रतुरिति बोधः; तदपेक्षयाऽहीनशब्दावयवाहःपदे
सुत्यापर्यन्तलाक्षणिकार्थप्रहणे प्रमाणाभावात् तद्विदितप्रकृतिभू-
ताहःपदस्य शक्यता दिनपरत्वमेवाभ्युपगम्य तत्समूहसाध्यसु-
त्यासमुदायात्मकक्रतुरूपार्थं तस्मात्परतः खप्रत्यय स्वीकर्तुमु-
चितः । “अहः ख. क्रतौ” इति स्मृतेः समूहात्मके क्रतावि-
तिवत् समूहसाध्यक्रतौ खप्रत्ययविधानेनोभयथाऽप्युपपत्तेश्च ।
नच—दिनसमूहसाध्यत्वबोधो नाहीनपदाज्जायत इति—यु-
क्तम्; अनुभवस्य शपथनिर्णयत्वात्; वैयाकरणैरपि तत्सूत्रेऽ-
हीनपदस्याहर्गणसाध्यसुत्याकः क्रतुरित्येवमेव विवरणस्य दर्शि-
तत्वाच्च । अतो युक्तमुक्तम्—अहःसमूहसाध्यक्रतुविशेषत्वस्य
इत्यादि ॥ यदप्यत्र शास्त्रदीपिकाप्रकाशे—“नच नञसमासे-
नावयवव्युत्पत्तिः; समुदायप्रसिध्या तन्निराकरणात्—” इति
पूर्वलिखितवार्तिकस्य “रूढ्या च द्वित्रात्रादिवचनत्वात् न यो-
गेन वर्तितुमर्हति “ननु द्वित्रात्रादावप्यह्ना समूह इत्येवं
योगेनैव वृत्तिः, न सत्रेवप्रयोगतः” इति शास्त्रदीपिकासि-
द्धान्तग्रन्थस्य च यथाश्रुतार्थस्वारस्येनाहीनपदेन यौगिकत्वम्,

वस्तुतस्तु—अहीनोद्देशेनातिदेशप्राप्तेः पूर्वप्रवृत्त्या द्वाद-
शोपसत्त्वमेवानेन वाक्येन द्वादशत्वप्राप्तिफलकं, तां चतु-
र्भिरिति वद्विधीयते । द्वादशाहप्रकरणस्य वाक्यान्तरं तु शा-
स्त्रान्तरीयतया वा सन्नमात्रपरतया न विरुध्यत इति भा-
ष्यकारमिप्रायः ।

अपितु यजतिचोदनाचोदितसुत्यासमुदायात्मके रूढत्वमेव
“तस्य समूहः” इत्यनुशासनस्य “गमेडोः” इति वत्साधुत्वा-
ख्यानपरतया नेयत्वात् इत्युक्तम्, तन्निरस्यति—योग
रूढ्येति ॥

अहः समूहसाध्यक्रतुसामान्य व्याकरणस्मृतिदर्शितावयवयो-
गेन प्रतीयते, सुत्यासमुदायात्मकक्रतुविशेषप्रतीतिस्तु वैदिक
प्रयोगाद्भूत्येति योगरूढिरित्यर्थः । तत्राहर्गणसाध्यत्वप्रका-
रिका क्रतुविशेष्यकोपस्थिरस्मात्पदाद्यदि न जायते इत्युच्यते
तदानुभवापलापपत्तिः । यदितु जायमानापि समुदायश-
क्यैव जायते, नत्ववयवार्थं शक्येत्युच्येत, तदोद्विग्न-
जादिष्वपि तुल्यत्वाद्योगरूढिमात्रोच्छेदापत्तिः । ह्यसावय-
वशक्यैव बोधोपपत्तौ विशिष्टे समुदायशक्तिकल्पने गौर-
व, इतरथा वैयाकरणमते इव समासेऽतिरिक्तशक्तिकल्पना-
पत्तेः । अतो योगरूढ एवायमुद्दिदादिशब्द इवाहिनशब्द-
अतएव न्यायसुधायाम्—पूर्वग्रन्थ एव खोपपादितयोगरूढ्य-
विरोधेन “नच इति पूर्वलिखितं वार्तिकं “विशेषणीभूतनञ्स-
मासनिराकरणपरतयाऽऽहीनशब्दान्तर्गताहःशब्दे समुदाय-
सिध्या तन्निराकरणात्”—इत्येवं व्याख्यातम्, नत्वहीनपदेऽव-
यवव्युत्पत्तेः समुदायप्रसिध्या निराकरणपरतया, इति शास्त्र-
दीपिकाग्रन्थोऽपि केवलयौगिकत्वनिराकरणपर एव, नतु स-
र्वथा यौगिकत्वनिरासपरः । अतएव यत्रावयवार्थप्रकारबोध-
स्तत्र व्याकरणसूत्रस्य शक्तिप्राहकत्वमपि, यत्रतु न तथा त-
तु केवलसाधुत्वमात्रार्थत्वमेव वैयाकरणैः प्रतिपाद्यत इति
सर्वस्य व्याकरणस्यैकरूपत्वमिति न काऽपि क्षति—इति

त्रित्वस्य ज्योतिष्टोमप्रकरणे पाठात् तत्रैव निवेशेन साहचर्य-
मनुवादो भवति; अहीनपदस्य तु अहीनसंबन्धस्य प्रमाणान्तरे-
णानवगतेः नानुवादत्वम्, अपितु उद्देश्यसमर्पकत्वमेवेति वै-
षम्यं दर्शयन् भाष्यकारीयमतेन सिद्धान्तमाह—अतश्चा-
हीनेति । स्वमतेऽहीनपदार्थस्योपसत्पदार्थेऽन्वयासंभवा-
प्राप्तवाक्यभेदमहीनमात्रस्योद्देश्यत्वाङ्गीकारेण परिहरति—
वस्तुतस्तु ॥ तां चतुर्भिरिति वदिति ॥ यथै-
वार्थप्राप्तेऽभ्यादाने लिङ्गकल्प्यश्रुत्यैव मन्त्रचतुष्टयप्राप्तौ “त-
चतुर्भिः—” इति वचनमर्थप्राप्तेर्लिङ्गकल्प्यश्रुतेश्च प्राक् मन्त्र-
सङ्ख्योभयविशिष्टादानं विदधन्मन्त्रसमुच्चयप्राप्तिफलकं तथैव
दमपि द्वादशत्वप्राप्तिफलकमित्यर्थः ॥

यद्यपि द्वादशोपसत्त्वविधाने द्वादशोत्तरमुपसत्पदाश्रवणे-
समासासंभवात् उपसद इत्यस्यानुषङ्गे च द्वादशपदार्थोपसत्प-

वस्तुतस्तु द्वादशाहप्रकरणस्थवाक्यस्य सत्राहीनोभयसाधारणत्वादेवाहीनेऽपि द्वादशत्वप्राप्त्युपपत्तेरेकवाक्यतालाभाय प्रकरणपाठार्थवत्त्वाय चोचित्येन त्रित्वविधेरेवायमर्थवादः । महतः कर्मणो महती सङ्ख्योचिता न तु प्रकृत इति च स्तुतिः । अतो वाक्येन प्रकरणं बाधित्वा द्वादशत्वस्याहीनसंबन्धावगतेर्न तेन ज्योतिष्टोमे द्वादशत्वम् । मूले तु षष्ठ्या भाक्तश्रुतित्वमादाय श्रुतिप्रकरणविरोधोपन्यास इति द्रष्टव्यम् ॥ ३ ॥ ४२ ॥ इत्यष्टममहीनाधिकरणम् ॥

(९ अधिकरणम् ।)

द्वित्वबहुत्व ॥ ज्योतिष्टोम एव “उपास्मै गायता नर”

दार्थयोः सबन्धप्रतिपाद्ययोः परस्पराभ्यानुपपत्तेर्विधेयानेकत्वप्रयुक्तो वाक्यभेदो दुर्निवार इत्यहीने द्वादशत्वापत्तिः, तथापि अनुषक्तोपसत्पदार्थद्वादशपदार्थोभयविशिष्टाध्याहृताख्यातार्थभावनायाः अहीनोद्देशेन विधानान्न तत्प्रसक्तिः । पञ्चाक्षरैकहायनीन्यायेन सङ्ख्योपसदोः पार्ष्टिकं परस्परे सबन्ध इति नाहीने द्वादशत्वापत्तिश्चेति ध्येयम् ॥

वार्तिककारीयं सिद्धान्तं दर्शयति—वस्तुतस्त्विति ॥ स्पष्टार्थमन्यत् ॥

मूले त्विति ॥ अस्मिन्ग्रन्थे प्राचीनमूलभूतशास्त्रे मूलपदसङ्केतः कृत इति मूलपदेन सर्वत्र प्राचीनग्रन्थग्रहणं वेदितव्यम् ॥

यद्यपि मूलग्रन्थेष्वहीनपदश्रुत्या सह प्रकरणस्य विरोधाविरोधौ दर्शितौ इति षष्ठ्या भाक्तश्रुतित्वेन तद्विरोधप्रदर्शनं व्यर्थम्, तथाऽपि इह विनियोजकश्रुत्यादीनामेव तच्चिन्तनात् तस्याश्च पदश्रुतेः षष्ठ्यन्तत्वेनैव विनियोजकत्वमभिप्रेत्य षष्ठ्या इत्युक्तं नैव विरुध्यत इति ध्येयम् ॥

प्रयोजनं पक्षद्वयोपन्यासेनैव स्पष्टमिति नोक्तम् ॥ अत्र च प्राचां ग्रन्थेष्वनुक्तेनैवकारबलेन यत्पूज्यपादानां सिद्धान्तकरणम्; तदस्याधिकरणस्य वैयर्थ्यं सूचयति । यत् “द्वादश साहस्योपसदः स्युस्तिष्ठोऽहीनस्य यज्ञस्य विलोम क्रियेत; तस्मात्तिस्र एव साहस्योपसदो द्वादशाहीनस्य यज्ञस्य सलोमत्वाय—” इति तैत्तरीयशाखापठितपूर्वतनवाक्यशेषानुगुतैवकारेण द्वादशत्वस्य कथमपि ज्योतिष्टोमनिवेशपूर्वपक्षानुत्थानादिति ध्येयम् ॥ वस्तुतस्तु—पूर्वलिखितेन शतपथवाक्यसदृशेन “तिस्र उपसद उपैति”ति विधिना त्रित्वविधाने सति साहवाक्यस्य “यद्वा अनीशानो भारमादत्ते विवै स लिशते” इत्युपक्रमादेवकारारात्रानाञ्च त्रित्वस्त्युत्थयतया निश्चयरूपेण निगमनार्थवादत्वप्रतीतेः साहवाक्यस्य त्रित्वविधानपरं वाक्यार्थवर्णनं पूज्यपादानां चिन्त्यमेव । ज्योतिष्टोमं प्रकृत्य श्रुतम्—“तिस्र एव साहस्योपसदो द्वादशाहीनस्य—” इति भाष्यकारस्य विषयवाक्यप्रदर्शनं तु इतिशब्दस्योपसंहृतपरतया

इति नित्यां प्रतिपदं विधाय, “युवं हि स्थः स्वर्पती इति द्वयोर्यजमानयोः प्रतिपदं कुर्यात्, एते असृग्रमिन्दव इति बहुभ्यो यजमानेभ्यः” इति श्रुतम् ।

तत्राद्यवाक्ये द्वयोर्यजमानयोरिति यदि सप्तमी, तदा सा निमित्तत्वपरा । यद्यपि च पृथक् विभक्तिश्रवणं, तथापि हविरार्थधिकरणन्यायेन पाक्षिकत्वाभावेन प्रत्येकं निमित्तत्वापर्यवसानात् प्रधानभूतनिमित्तत्वानुरोधेन मिलितयोरेव द्वित्वावच्छिन्नयजमानत्वावच्छिन्नयोर्निमित्तत्वं प्रतिपाद्यते ।

यदि तु षष्ठी, तदाऽधिकारित्वाख्यसंबन्धानुवादिक्ता सती

प्रघट्टपरतया वोपपद्यते । तत्र साहवाक्यस्य त्रित्वविधानपरतया निर्णयाकरणात् । सिद्धान्ते व्यपदेशभेदरूपहेतुसाधकतया परं साहवाक्यस्यैव लिखनमिति न किञ्चिद्विरुद्धम् ॥ विचारविषयवाक्यं तु “तिस्र उपसद उपैति” इत्येतदनन्तरान्नानं “द्वादशाहीने सोम उपैति—”इत्येव युक्तम्; तत्रैव द्वादशत्वविधानात् ॥ अस्तु वा भाष्यकारलेखनाच्छास्त्रान्तरत्वम्, तथापि भाष्यग्रन्थेषु त्रित्वविशिष्टोपसद्वित्वत्वस्यैव प्रतीतेः “उपसदो विधाय—”इत्युक्तिर्विरुद्धैव । एवं स्थिते यदुपसदनुवादेन त्रित्वविधानमुक्तम्, तन्न्यायसुधास्वारस्येनेत्यपि द्रष्टव्यम् ॥ इति अष्टमं अहीनाधिकरणम् ॥

ज्योतिष्टोमे एवेति ॥ एवकारेण च यथा ज्योतिष्टोमप्रकरणे पठितमपि द्वादशत्वमहीने उत्कृष्यते, प्रकरणस्य श्रुत्या विरोधे श्रुत्या बाधात्, एवमिहापीत्यतिदेशकसङ्गतिरुक्ता । विशेषाशङ्का त्वहीनपदस्य कथमपि प्रकृतवाचित्वाभावेऽपि द्वित्वबहुत्वश्रुतेः कथंचिद्वक्ष्यमाणप्रकारेण निवेशः संभवतीति नोत्कर्ष इति पूर्वपक्षवेलायामेव स्पष्टा भविष्यतीति नोक्ता ॥ नित्यामिति ॥ प्रतिपच्छब्देन स्तोत्रीया आद्या ऋगुच्यते । तत्र बहिष्पवमानस्तोत्रं प्रथमे “उपास्मै गायता नर” इति स्तोत्रीयामाद्याम् ऋचं नित्यामित्यर्थः । अत्र भाष्यवार्तिकयोरेतत्प्रतिपद्वयस्य नैमित्तिकत्वोक्तावपि तत्रानुक्ता तदुपपत्तिं दर्शयति—तत्राद्यवाक्ये इति ॥ पाक्षिकत्वाभावेनेति ॥ हविष आर्तेश्च तन्निरपेक्षायाः सर्वदा सत्त्वेन तत्तन्निमित्ते विधीयमानस्य नित्यानुष्ठानापत्तौ नैमित्तिकत्वानुपपत्त्या निमित्तस्वरूपस्य वैयर्थ्यापत्तेस्तत्परिहारार्थमाक्षिप्तकादाचित्कत्वनिर्वाहाय लक्षणया यथा विशिष्टस्यैव निमित्तत्वम्; एवमिहापि लक्षणया विनापि निमित्तत्वोपादानसामर्थ्यान्मिलितयोर्निमित्तत्वमित्यर्थः ॥ पाक्षिकत्वाभावेनेत्यस्य कादाचित्कत्वाभावेनेत्यर्थः ॥ द्वित्वावच्छिन्नेति ॥ द्वित्वावच्छिन्नौ च यजमानत्वावच्छिन्नौ च तयोरित्यर्थः । यथाच कुलाययागे द्वियजमानकत्वस्य सदा सत्त्वात्सिद्धान्तापत्तिस्तथा दर्शयिष्यते ॥ शास्त्रदीपिकाप्रकाशकारैरियं षष्ठ्यङ्गीकृता; तथापि सा कथंचिन्निमित्तत्वपरेति दर्शयति—यदि त्विति ॥

स्ववैयर्थ्यपरिहारार्थं पदद्वयेऽपि लक्षणामङ्गीकृत्य लाघवाद्-
द्वित्वयजमानत्वयोरेकं व्यासज्यवृत्तिनिमित्तत्वं प्रतिपाद-
यति; विशेषणविशेष्यभावे विनिगमनाविरहात् । एवं ब-
हुभ्यो यजमानेभ्य इति तादर्थ्यचतुर्थ्या अपि अधिकारि-

अयं भावः—यद्यप्राधिकाररूपः सबन्धो गृह्यते, तदा
प्रतिपत्तयेन तत्कार्यस्योक्तेस्तस्यैव द्वितीययोद्देश्यत्वात् त-
द्विशेषणत्वेनास्यान्वये द्वियजमानाधिकारप्रतिपत्तकार्यस्योद्दे-
श्यत्वं वक्तव्यम्, तदाच यदा द्वियजमानसाध्यः क्रतुर्भ-
वति; तदानीमर्थादेव प्रतिपत्तकार्यस्य तदधिकारकता प्राप्तेवेति
तदंशेऽनुवादवैयर्थ्यम् । यदि तस्य व्यावर्तकतया विशेषणतो-
ष्यते; तदा विशिष्टोद्देशकृतो वाक्यभेदः । विशिष्टलक्षणया
तत्परिहारे द्वित्वावच्छिन्नयजमानत्वावच्छिन्नयोर्निमित्तस्वीका-
रापेक्षया तत्सबन्धिप्रतिपद्व्याप्यन्तलक्षणाया गौरवम् ।
अतोऽत्र षष्ठी सबन्धसामान्यपरापि स्ववैयर्थ्यपरिहारार्थमधि-
कारितासबन्धावच्छिन्नं निमित्तत्वं सप्तमीव प्रतिपादयति ।
तत्राधिकारिताशेऽनुवादेऽपि निमित्तत्वे पर्यवसानान्न वैय-
र्थ्यम्—इति ॥ **लक्षणामङ्गीकृत्येति—**यदा षष्ठ्या नि-
मित्तत्वे प्रत्येकनिमित्तत्वापर्यवसानाद्विशिष्टे लक्षणाऽऽवश्यकी,
तदा पदद्वयेऽपि द्वित्वयजमानत्ववृत्तिनिमित्तत्वे एव सा आ-
श्रयितुं युक्त्यर्थः । सप्तमीपक्षे सप्तमीद्वयेन पृथङ्निमित्तत्वो-
पादाननिर्वाहाय मिलितयोस्तदाश्रयणेऽपि निमित्तत्वं भिन्नमे-
वासीत्, अधुना तु लक्षणया कल्प्यमाने तस्मिन् लाघवादेक-
मेव तत्कल्प्यत इत्याह—**लाघवादिति ॥** द्वित्वावच्छिन्न-
यजमानत्वावच्छिन्नवृत्तिनिमित्तत्वकल्पनापेक्षया द्वित्वयजमा-
नत्ववृत्तिनः तस्यैकस्य तत्कल्पने लाघवम् । पदद्वयलक्षणापि
द्वित्वयजमानत्वे एव । नच द्वित्वविशिष्टं यजमानत्वमेकं तद्वृ-
त्त्येव निमित्तं कुतो नाङ्गीक्रियत इत्यत आह—**विशेषणेति ।**
तथाच द्वित्वयजमानत्वयोरेकार्थताभावेन विशेषणविशेष्यभा-
वानपेक्षणात् अनपेक्षिततत्कल्पने विशेषणविशेष्यभावे विनि-
गमनाविरहात् उभयवृत्तिव्यासक्तमेकं निमित्तत्वमित्यर्थः ॥

वस्तुतस्तु—उभयथापि द्वयोर्निमित्तयोर्गुणत्वेन भावना-
न्वयाभावेऽरुणैकहायन्यादिबदेकक्रियावशीकाराभावेनान्योन्य-
नियमोपपत्तिर्दुरुपपादैवेत्यतो द्वित्वावच्छिन्नयजमानत्वावच्छि-
न्नेऽथवा द्वित्वसमानाधिकरणयजमानत्वे वा लक्षणापि तु युक्तै-
वेति ध्येयम् ॥ **उक्तविधे निमित्तत्वे इति ॥** बहुत्वयजमा-
नत्ववृत्तिनिमित्तत्वे इत्यर्थः ॥ **विजातीयत्वादिति ॥** ई-
प्सितानीप्सितभेदेन विजातीयत्वादित्यर्थः ॥ **प्रकरणाद्वेति ॥**
निमित्तसंबन्धेन विधीयमानायाः प्रतिपदो विनियोगापेक्षायां
प्रतिपत्प्रकरणकल्पितवाक्येन प्रतिपत्कार्योद्देशेन विधानेनाऽ-
स्मिन्वाक्ये नैकोद्देश्यत्वमित्यर्थः । यदितु प्रतिपत्पदेनाऽऽद्यस्था-
नकत्वमुच्यते इति निमित्ते स्थानमन्त्रोभयविधानकृतो वाक्य-
भेद इत्याशङ्क्यते, तदप्येतेनैव परिहर्तव्यम्; प्रतिपच्छब्दस्य

त्वसंबन्धानुवादिकाया उक्तविधे निमित्तत्वे लक्षणा । अ-
तश्च नान्यतराविवक्षाप्रसङ्गः । निमित्ते च प्रतिपदोद्देशेन म-
न्त्रविधानेऽपि विजातीयत्वाभावेनैकोद्देश्यता । प्रकरणाद्वा प्र-
तिपत्संबन्धलाभ इति पक्षद्वयेऽप्यविवादम् ।

स्तोत्राद्यर्वाचिनः स्तोत्राख्यकार्यांश इव स्थानांशेऽपि प्रकर-
णप्राप्तत्वेनानुवादकत्वोपपत्तेः ॥ **इति पक्षद्वयेऽपीति—**
वाक्यभेदाभावोपपत्तिसहितं निमित्तत्वमिति शब्दार्थः ॥

वस्तुतस्तु—षष्ठीपक्षे निमित्तत्वमेवार्थो न सिध्यति । नहि
षष्ठी निमित्तत्वव्याप्ता, वसिष्ठानामित्यादौ व्यभिचारात् । अ-
तोऽनीप्सितसबन्धविशेषकल्पनापेक्षया ईप्सितत्वाख्योद्देश्य-
त्वरूपसंबन्धविशेषपरां तद्वदेव षष्ठीमङ्गीकृत्य द्वियजमा-
नोद्देशेनैव प्रतिपत्तकार्यद्वारा मन्त्रविधानं युक्तमङ्गीकृत्य द्वियज-
मानोद्देशेनैव प्रतिपत्तकार्यद्वारा मन्त्रविधानं युक्तमङ्गीकर्तुम्,
निमित्तत्वपक्षे इवास्मिन्नपि पक्षे वैयर्थ्यविकल्पापत्ते परिहा-
राय द्वित्वविशिष्टलक्षणेति न वाक्यभेदः । बहुभ्य इत्यत्र तु
स्पष्टमेव तादर्थ्यं प्रतीयते इत्यनायासेनोद्देश्यत्वे सभवति न
निमित्तत्वपर्यन्तलक्षणाश्रयणं प्रमाणवत् । अतएव सप्तमी-
पक्षेऽपि निःसदिग्धतादर्थ्यचतुर्थ्यासाहचर्यादुद्देश्यपरत्वमेव
तस्या न निमित्तपरत्वम् ॥ **अतएव न्यायसुधायाम्—**
यथावार्तिकमेतन्मन्त्रद्वयस्य नैमित्तिकत्वेन व्यवहारः कृत्वा सि-
द्धान्ते निमित्ते विहितस्यापि मन्त्रद्वयस्य कुलायादियज्ञोपस्था-
पकाभावे कथं तदङ्गत्वमित्याशङ्कोत्तरपरेण द्विवचनान्तयज-
मानशब्दोपस्थापितस्य द्वियजमानकस्य यज्ञस्याहीनवत् षष्ठ्या
बहुवचनान्तोपस्थापितस्य च बहुयजमानकत्वस्य तादर्थ्यच-
तुर्थ्या प्राधान्यात् श्रुतिं प्रमाणं सूचयन् अधिकरणार्थमुपसं-
हरतीत्यधिकरणसमाप्तिग्रन्थेन षष्ठीचतुर्थ्यो प्राधान्यपरत्वमेव
स्फुटीकृतम् ॥ नहि तयोर्निमित्तत्वमात्रपरत्वे सति कर्मगत-
प्राधान्यपरत्वम्, तदनुरोधेनच मन्त्रद्वयस्याङ्गत्वं श्रुत्येति वक्तुं
शक्यते ॥ यदितु अव्यभिचारितक्रतुसबन्धोपस्थितिन्यायेन
निमित्तपरैतत्पदोपस्थापितस्य तत्तत्कृतोः पदान्तरकल्पनया
प्राधान्यप्रतिपादनपरोऽयं ग्रन्थः, न निमित्तत्वाभावतात्पर्यक-
इत्युच्येत, तदा षष्ठ्या तादर्थ्यचतुर्थ्या प्राधान्यमित्यसंबन्ध-
मेवापद्येत, पदान्तरकल्पनाया निःसदिग्धस्य द्वितीयान्तप-
दस्यैव कल्पनाया उचितत्वात् । अतश्च प्रतिपत्संबन्धिक्रतु-
द्वारा विहितैतन्मन्त्रद्वयस्य द्विबहुयजमानार्थत्वम्, अथवा-
न्यायसुधाकृदुक्तरीत्या तदुपस्थापितकर्मार्थत्वमेव युक्तमिति
परमार्थसूचनम् 'यदितु सप्तमी' 'यदितु षष्ठी'ति
यदितुशब्दाभ्यामधिकरणारम्भे एव पूज्यपादैः कृतमित्यवधे-
यम् ॥ अत्रच वक्ष्यमाणमुख्यसशयहेतुरशक्तिकृताङ्गत्यागवि-
षयत्वं कर्तृगतैकत्वस्यास्ति नवेति सशयो राणके उक्तं, पार्थ-
सारथिनातु—किं ज्योतिष्टोमे द्वौ बहवो यजमानाः सभवन्ति ?
उत, न?—इत्ययमुक्तः । तत्र प्रकाशकृता राणकोक्तसंश-

तदिहेमौ मन्त्रौ ज्योतिष्टोम एव निविशेते उत द्विबहुय-
जमानके कुलायाहीनादाविति विन्तायाम् प्रकरणाविरो-
धात् प्रकृत एव निवेशः । नच तत्र निमित्ताभावः; आ-
ख्यातेन 'वसन्ते वसन्ते ज्योतिषा यजेते'त्यादिना उपादेय-
कर्तृविशेषणत्वेनोक्तस्य विवक्षायामपि नित्यत्वेन ज्योतिष्टोमे
यथाशक्त्युपबन्धस्य वक्ष्यमाणत्वाद् यद्येको न शक्नुयात् तदा
द्विबहुयजमानकत्वप्राप्तेः प्रतिपद्विधानसंभवात् । अथवा
यजमानशब्दस्य यागकर्तृमात्रवचनस्य पत्न्यामपि संभवा-
दाद्यवाक्ये तावत् स्त्रीलिङ्गत्वे बाधकाभावात् पत्नीद्वित्वे स

यस्य पार्थसारथ्युक्तद्वितीयसशयहेतुत्वमङ्गीकृत्य द्वितीयसंश-
यहेतुभूतोऽप्ययं सशयः स्पष्टत्वाभोक्तः इति व्याख्यातम् ॥
तदिदं सर्वमपि पूर्वाधिकरणरीत्या अनवस्थापत्तेरर्थतो ज्ञानस्य
सर्वसंशयेष्वपि संभवेन स्पष्टत्वस्य तुल्यत्वाच्चायुक्तमित्यभिप्रेत्य
हेतुभूतान् सर्वसशयानुपेक्ष्य यथाभाष्यं मुख्यसशयमेव दर्श-
यति—तदिहेमाविति ॥

षष्ठ्यन्यायेन पुरुषस्य प्रधानतयोद्देश्यत्वेन तद्विशेषणत्वस्य
पुंस्त्वस्यैकत्वस्याप्यविवक्षयैव द्विबहुयजमानकत्वसंभवं प्र-
कृतौ निरसितुमाह—उपादेयेति ॥ प्राधान्यस्य भावनानि-
ष्पादकत्वाख्यगुणत्वान्यथानुपपत्तिकल्प्यत्वेन गुणत्व एव शा-
स्त्रव्यापारादाख्यातोपातैकत्वस्य भावनाक्षिप्तगुणभूतोपादीय-
मानकर्तृविशेषणत्वाद्विवक्षोपपादयिष्यत इत्यर्थः ॥ अत्रचै-
कत्वविवक्षायामपि अशक्तिकृतत्यागोपपादने "सोमेन" इत्यु-
त्पत्तिवाक्यमपि प्रकाशकृता लिखितम्, तदशक्तिकृताङ्गत्या-
गानुपयोगीत्यभिप्रायेणोपेक्ष्य नित्यतावेदकवाक्यस्यैव तदुप-
योगित्वेनोपादानं कृतम् ॥ द्विबहुयजमानकत्वप्राप्ते-
रिति । यदि चैकत्वविशिष्टस्यैव कर्तृत्वेन तस्यैवाधिकारा-
देकत्वत्यागेऽधिकाराभावाद्यागानुष्ठानमेव न प्राप्नुयात्; तदा-
नैकत्वस्य त्यागो भवेत्; नत्वेतदस्ति, "बहुषु बहुवचनम्"
"द्वेकयोर्द्विवचनैकवचने" इति बहुव्येकशब्दानां सङ्ख्येयप्र-
धानत्वाभ्युपगमात् कर्तुरेकत्वे द्वित्वे बहुत्वे इति च व्याख्या-
नात् सङ्ख्येयविशेषणत्वेन सङ्ख्यान्यव्यात्प्रागेव कर्तृत्वप्रतीतेः
एकत्वत्यागेऽपि कर्तृत्वसद्भावेनाधिकारसद्भावात् यागानुष्ठानो-
पपत्तेः । अत एकत्वत्यागे न बाधकमिति भावः ॥

ननु—भावनानिष्ठायां प्रत्ययवाच्यत्वात् भावनानिष्ठा-
तिकाल एव सङ्ख्याप्रतीतेः तदनन्तरं भावनाक्षिप्यमाणकर्तृ-
रेकत्वविशिष्टस्यैव कर्तृत्वेनान्वयात् एकत्वत्यागे कर्तृत्वविधाते-
नाधिकाराभावः प्रसज्येतैवेत्यतः प्रकारान्तरेण ज्योतिष्टोमे
निवेशमुपपादयति—अथवेति ॥ पत्नीद्वित्वे इति ॥
एतेन—पत्न्यभिप्रायं द्विवचनमिति पूर्वपक्षे विरूपैकशेषा-
पादनं प्रावां—निरस्तम्; पत्नीयजमानाभिप्रायेण तदुप-
पादने तदापत्तावपि पत्नीद्वित्वाभिप्रायेण तदुपपत्तौ विरूपै-

मन्त्रः । द्वितीयवाक्येऽपि पाशाधिकरणन्यायेन लिङ्गानुरो-
धेन प्रकरणबाधानुपपत्तेर्यथायानुशासनेन पुंलिङ्गस्य स्त्री-
त्वपरत्वावगतेः पत्नीबहुत्वे द्वितीयो मन्त्रः । नित्या तु प्रति-
पत् पक्ष्येकत्वे इति प्राप्ते—

नित्यत्वेऽपि ज्योतिष्टोमस्य नैकत्वे यथाशक्त्यन्यायविष-
यता; उत्पत्त्यादिवाक्येषु समानाभिधानश्रुत्या भावनाया-
मन्वितस्य तस्यान्तरङ्गत्वेनाशक्तौ दक्षिणापरिमाणाद्यङ्गान्त-
रबाधेनास्यैवानुग्राह्यत्वात् । किंच यत् कृतिसाध्यत्वेनानु-

कशेषाप्रसक्तेः । नच धर्मप्रजासंपन्नेषु दारेषु नान्यां कुर्वी-
तेति निषेधेन पत्न्यैकतानियमात् न पत्नीद्वित्वसंभवः
इति—वाच्यम्; पूर्वदाराणां प्रजासंपन्नत्वाभावेन दारान्त-
रणे एव संभवत्पत्नीद्वित्वाभिप्रायेण तन्निवेशाङ्गीकारात् ।
अतएवैतादृशस्य पत्नीद्वित्वस्य कादाचित्कत्वसंभवात् पत्न्य-
भिप्राये द्वित्वे तस्या नित्यत्वात् नित्यत्वासंभव इति प्राचा
दूषणमपि परिहृतम् । यत एवं प्रमाणान्तरेण विरूपैकशेषो
दुरुपपादः अतएव हेतोः तदङ्गीकारेण एकस्या पत्न्या यजमा-
नेच नित्या "युवं स्थ इति द्वयो " बह्वीषु वा पत्नीष्वेतेसृष्टमि-
न्दव इति ॥ भाष्योक्तमेव द्वितीयमन्त्रस्य बहुपत्न्यभिप्रायक-
त्वमुपपादयति ॥

द्वितीयवाक्येऽपीति ॥ एवञ्च बहुभ्य इति वाक्ये
विरूपैकशेषानङ्गीकारेण द्वित्ववाक्ये पूर्वोक्तदूषणसहस्य तस्यैवा-
ङ्गीकारेण यत्पक्षान्तरोपपादनं तदर्धजतीयप्रस्तत्वदुपे-
क्ष्यम्; पूर्ववाक्येऽपि तदनङ्गीकारेणैव पत्नीद्वित्वमादाय
पूर्वपक्षोपपत्तेः संभवात् । यदि तु वार्तिकन्यायसुधास्वारस्येन
बहुवाक्यस्थयजमानपदेष्वपि तदङ्गीकारः तदा बह्वीषु पत्नी-
ध्विति भाष्यविरोधः स्पष्ट इति सूचितम् ॥ पाशेति ॥ प्रक-
रणसहकृतपाशाप्रातिपदिकानुरोधेन बहुवचनस्यैकत्वलक्षणाव-
दिहापि यजमानप्रातिपदिकानुरोधेन पुंलिङ्गस्य स्त्रीत्वे लक्ष-
णेत्यर्थः । पत्नीयजमानाभिप्रायेण द्वित्वबहुत्वोपपत्त्या प्रकृता-
वेव निवेशत्वं पूर्वपक्षे एकपत्नीकस्य द्विपत्नीकस्यच प्रयोगस्य
सर्वदैव नैमित्तिकैतन्मन्त्रद्वयावरुद्धत्वात् नित्यायाः प्रतिपद
आनर्थक्यम् विकल्पापत्तिर्वेति यत्प्राचा दूषणम्, तदप्यस्मि-
न्पक्षे नास्तीति सूचयन् नित्यायाः प्रतिपदः सावकाशत्वं
दर्शयति—नित्या त्विति ॥

अनुग्राह्यत्वादिति ॥ एवं सत्यपि यद्यन्याङ्गत्यागेऽप्ये-
कस्याशक्तिः स्यात्, ततो "गुणलोपेच मुख्यस्यापि" इति
न्यायात् प्रधानानुरोधेन गुणभूतैकत्वत्यागः शङ्कोत, नत्वेत-
दस्ति; एकस्य यजमानस्यान्यपदार्थानुष्ठानाशक्तेऽप्यर्थादिस-
पादनेन प्रतिनिधिद्वारा वा परिहर्तुं शक्यत्वादल्पवित्तस्य दक्षि-
णापरिणामादिविषये संभवन्त्या अशक्तेस्तत्त्यागेनैव परिहर्तुं
शक्यत्वेनान्तरङ्गभूतैकत्वत्यागस्यावश्यकत्वाभावादित्यर्थः ॥

धेयतया प्रसक्तं तत्रैव यथाशक्त्युपबन्धो न स्वननुष्ठेये कालादौ । अतश्च तद्वदेवास्यापि न तस्यायविषयतेति न प्रकृते यागे द्वित्वबहुत्वे । नच यजमानशब्दः पक्षीपरः; पुंस्येव प्रचुरप्रयोगेण शक्त्यवगमेन लक्षणायां प्रमाणाभावात् । यजमानेभ्य इति पुंलिङ्गस्य प्राप्ता इत्यस्य मेघ्यामिव निषिद्धत्वेनागतिकम्यत्ययानुशासनाङ्गीकारानुपपत्तेश्च ।

साङ्गप्रयोगविधायके प्रयोगविधावेव यथाशक्त्युपबन्धस्याशक्याङ्गत्यागबीजत्वात् तद्गुणोपयोगित्वेनैकत्वस्य प्रयोगविध्यनुपसंग्रहं दर्शयति—किंचेति ॥ अत्र चानुपादेयमेकत्वं यजमानस्य कालवदिति शास्त्रदीपिकाया कालस्यैवैकत्वस्याप्यनुपादेयत्वमापाततो भाति, तच्चानुपादेयपञ्चकनियमप्रदर्शनपरप्रकरणान्तराधिकरणवार्तिकविरुद्धमित्यतः तदाशयं दर्शयति—तद्वदेवेति ॥ प्रयोगविध्यनुपसंग्रहेणानुष्ठेयताभावसामान्येनानुपादेयत्वं कालवदुपचर्योक्तम्, नत्वेतावन्मात्रेणैव कालादिसाधारणमनुपादेयत्वं वास्तवमेकत्वे वक्तुं शक्यम्; तथात्वे कर्त्रादावपि तदापत्तेः ॥ एतेन—कृतिव्याप्यत्वमुपादेयत्वम्, तदव्याप्यत्वमनुपादेयत्वमिति लक्षणभेदं कृत्वा एकत्वस्य यजमानकृत्यव्याप्यत्वादनुपादेयत्वमेव पञ्चकनियमस्त्वप्रयोजक इति बालप्रकाशोक्तं बालप्रकाशनमिति—निरस्तम्; स्वयमेव यजमानव्यक्ते स्वकृत्यव्याप्यत्वेन तद्वारापि न तदीयैकत्वजात्यादि कृतिव्याप्यमित्यनुपादेयमेवेति पूर्वमुक्तेर्यजमानकर्तारि तत्कृतिव्याप्यत्वाभावादुपादेयत्वाभावानुपादेयत्वयोरापत्तेः । अतः काले यथा यथाशक्त्युपबन्धप्रयोजकोपादेयत्वं नेति न यथाशक्त्युपबन्धस्तथैवैकत्वेऽपीत्यर्थः । विस्तरेण चैकत्वं नानुपादेयमिति वाजपेयाधिकरणप्रकरणान्तराधिकरणीयकौस्तुभे उक्तम् तत्रैव द्रष्टव्यम् ॥ यत्तु—अत्रप्रकाशे सोमादिद्रव्याशक्तौ प्रतिनिध्यादानेन सोमत्वादिजातौ “शुक्लानां व्रीहिणामि”त्युपात्तशुक्लादिगुणेषु च यथाशक्त्युपबन्धस्येवेहाप्येकत्वे यथाशक्त्युपबन्धापत्तिरनिवार्यैव । नहि सोमत्वादिजातेः शुक्लादिगुणानां च प्रयोगविध्यनुपसंग्रहेणानुष्ठेयतया प्रसक्तिरस्ति । अतोऽनुष्ठेयतया प्रसक्तस्यैवाशक्तौ त्याग इत्यस्यायुक्तेरभ्युच्चयमात्रत्वमिति—उक्तम्, तदयुक्तम्; सोमादिद्रव्याणां तद्गतगुणजात्यादीनां च स्वतोऽनुष्ठेयत्वाभावेऽपि यैर्ब्रह्मिभिः सोमेन वा यजेत तान्विहारदेशप्राप्तान्कृत्वेति विहारदेशप्रापणक्रियाया अप्यन्वयानुपपत्त्या व्रीह्यादिविधिभिरेवाक्षिप्तत्वात् तत्क्रियाविशिष्टत्वेन रूपेण प्रयोगमध्येऽनुष्ठेयत्वप्रसक्तेरशक्तौ तत्त्यागोपपत्तेः । इतरथा द्रव्यादीनां यागादिप्रयोज्यत्वव्यवहारलोपापत्तेः । प्रकृते तु नैवविधमेकत्वमिति नानुष्ठेयताप्रसक्तिरिति न यथाशक्त्युपबन्धविषयतेति वैषम्यम् ॥

अथवेति पूर्वपक्षयुक्तं पक्षान्तरमनूय दूषयति—नच यजमानेति ॥ यद्यपि—“याजमानं व्याख्यास्यामः” इत्या-

अतश्च वाक्येन प्रकरणव्याघातश्च “एतेन राजपुरोहितौ सायुज्यकामौ यजेयाताम् एको द्वौ बहवो वा यजेरन्ति”त्याहस्यैव कुलायाहीनादिषु द्वित्वबहुत्वविधानं तत्रैवास्त्योत्कर्षः । नचात्र तत्कृतूपस्थापकाभावः; प्रतिपत्संबन्धेनैव सामान्यतः क्रतुसंबन्धेऽवगते निमित्तबलेन तद्विशेषोपस्थितौ बाधकाभावात् ॥३॥४३॥ इति नचमं प्रतिपदुत्कर्षाधिकरणम् ॥

पस्तम्बसूत्रभाष्ये धूर्तादिभि “उपहृतोऽयं यजमानः” इति तैत्तरीयब्राह्मणे पत्न्या यजमानपदप्रयोगलिङ्गात् पत्न्यामपि यजमानशब्दप्रयोग उक्त इति वेदे पुंस्येव प्रयोग इत्ययुक्तं मीमांसकानामभिधानम्; तथापि प्रचुरप्रयोगस्य पुंस्येव दर्शनेन तत्र शक्तिः पत्न्यातु क्वाचित्प्रयोगानुरोधेन निरुद्धलक्षणैव युक्तेति प्रचुरपदेन सूचितम् ॥ प्रमाणाभावादिति ॥ लक्षणिकार्थग्रहणे प्रमाणाभावादित्यर्थः । यद्यपि यजमानशब्दस्येह लक्षणिकार्थग्रहणेऽस्ति प्रकरणं तात्पर्यग्राहकम्; तथापि तदनुरोधेन न प्रबलयजमानश्रुत्यर्थबाधः कार्यः; इतरथा पूषानुमन्त्रणगतपूषपदेऽप्यग्राहिलक्षणापत्तेः । पाशमन्त्रे तु न प्रकरणानुरोधेनैकत्वश्रुत्यर्थत्यागः, किंतु प्रधानभूतपाशप्रातिपदिकोत्कर्षापत्तिभियेति वैषम्यमिति भावः । पुल्लिङ्गानुपपत्तिमप्यभ्युच्चययुक्तित्वेन बहुभ्य इति वाक्ये दर्शयति—यजमानेभ्य इति ॥ मेघ्यधिकरणे पुंशुमादायाप्यग्निरुपैषस्य प्रकाशकत्वोपपत्त्या सर्वथा निवेशासंभवात् । पुल्लिङ्गस्य न लक्षणाश्रिता, इहतु सर्वथा प्रकृतौ तन्निवेशासंभवात् प्रातिपदिकानुरोधेनैकत्वस्य बहुत्वे इव पुंलिङ्गस्य स्त्रीत्वे लक्षणा युक्तैवेति पाशाधिकरणन्यायस्यैव प्रवृत्तेरभ्युच्चययुक्तित्वं द्रष्टव्यं तत्रैवेति ॥ नच—एवमुत्कर्षाङ्गीकारे कुलायादावपि द्वित्वबहुत्वयोर्नित्यतया कादाचित्कत्वाभावात् निमित्तत्वानुपपत्तितादवस्थमिति—वाच्यम्, जीवनस्य निमित्तत्वेऽपि कादाचित्कत्वाभावेन व्यभिचारात् तदभावेऽपि निमित्तत्वोपपत्तेः । द्वित्वबहुत्वरूपं हि निमित्तत्वं स्वस्यानुष्ठापकतामात्रं बोधयत् कुलायादिकृतूपस्थानद्वारैव तदुपपत्तेर्न स्वस्य पाक्षिकत्वमाक्षिपति । अतएव पूर्वपक्षे क्रतोः प्रकरणादेवोपस्थितेस्तस्यैवानुष्ठापकत्वापत्त्या निमित्तपदोपादानवैयर्थ्यापत्तेर्निमित्तस्यानुष्ठापकत्वसिद्ध्यर्थं पाक्षिकत्वाक्षेप आवश्यकः, ममतु द्विबहुयजमानकृतावेतन्मन्त्रद्वयमिति बोधकताद्वाराप्यनुष्ठापकत्वसंभवात् निमित्तोपादानं सार्थकमिति न पाक्षिकत्वाक्षेप इति वैषम्यम्, अहीने यजमानगतैकत्वसङ्ख्याया विकल्पात् पाक्षिकत्वस्याप्युपपत्तेर्भवेति न बाधकम् ॥ ननु तत्क्रतुविशेषोपस्थापकत्वे एव प्रमाणाभाव इत्याशङ्क्य परिहरति—नचात्रेति ॥ प्रतिपत्संबन्धेनेति ॥ यजमानसम्बन्धस्याप्युपलक्षणम् ॥ तथाच प्रतिपच्छब्दस्य स्तोत्रक्रुग्वचित्वेन तत्पदोपस्थापितस्तोत्रसंबन्धेन यजमानशब्देन वा अव्यभिचरितक्रतुसंबन्धन्यायेन क्रतुसामान्यस्योपस्थितेः द्वि-

(१० अधिकरणम् ।)

जाघनी ॥ दर्शपूर्णमासयोः पत्नीसंयाजावान्तरप्रकरणे,

त्वादिनिमित्तसंबन्धेन च तद्विशेषोपस्थितिर्युक्तैव । ततश्च स्वत-
न्त्रफलार्थत्वकल्पनापेक्षयाऽपेक्षितत्वादुपस्थितक्रतुविशेषवाचक-
पदान्तरकल्पनया तत्कत्वज्ञत्वं नासुलभमित्यर्थः ॥

प्रयोजनं पूर्वपक्षे उपपादितप्रकारभेदेन नैकरूपम्, किंतु
भिन्नं भिन्नम् । यथा प्रकृतौ तथैवोद्भिदादिविकृतिष्वपि निमित्त-
सत्त्वे तदतिदेशात् समानमेव, सिद्धान्ते तु नैमित्तिकत्वेन
मन्त्रद्वयस्य प्रकृतावनिवेशात् निमित्तवत् सर्वकत्वज्ञत्वेनोपदे-
शादेव कुलायाहीनादिसाधारण्येन तद्विकारेष्वपि प्राप्तिसत्त्व-
तिदेशात् सुतरां च ज्योतिष्टोमविकृतिष्विति स्पष्टत्वात्नोक्तम् ॥

॥ इति नवमं प्रतिपदुत्कर्षाधिकरणम् ॥

विरोधविषयज्ञापनाय महाप्रकरणं दर्शयति—**दर्शपूर्ण-
मासयोरिति** ॥ पत्नीसंयाजावान्तरप्रकरणप्रदर्शनप्रयोजनं
स्वयमेव दर्शयिष्यति । पशो. पुच्छं जाघनीशब्दार्थः । अत्रच
जाघन्युद्देशेन पत्नीसंयाजाना पत्नीसंयाजोद्देशेन जाघन्या वा
विधानमिति पक्षद्वयेऽपि पत्नीसंयाजानामुपदेशेन प्रकृताविव
विकृतौ पशावप्यतिदेशेन सत्त्वात्प्रतिपदादिवत्प्रकरणबाधफली-
भूतपत्नीसंयाजानुष्ठानाभावात् कथमुत्कर्षपूर्वपक्षो निष्फल
आरभ्यते इत्यत आह—**किमनेन वाक्येनेति** ॥ यतएव
नोत्कर्षः पत्नीसंयाजानाम्, अतएव न तदुत्कर्षानुत्कर्षाविह
विचार्यते, अपितु “जाघन्या पत्नीः संयाजयन्ती”ति वाक्यं
प्रकरणे किञ्चित्पदार्थविधायकं सन्नोत्कर्षं भजते, उत प्रकरण-
बाधेन प्रकरणान्तरे विधायकं सत्त्वं भजते इति वाक्योत्कर्षा-
नुत्कर्षविचारकरणे न बाधकमित्यर्थः ॥

यत्त्वत्र राणककृता जाघनीपत्नीसंयाजान्वयविधिः दर्श-
पूर्णमासयोः पशौ वेति चिन्ताया. प्रकरणस्य पूर्वैः सह
विरोधाविरोधचिन्तात्वाभावेनासङ्गतिमाशङ्क्य निमित्तत्वेनोद्दे-
श्यभूतयोः द्वित्वबहुत्वयोः प्रकृतकर्मासयोगात् तत्संयुक्त-
योः प्रतिपदोत्कर्षेऽभिहिते जाघन्या अपि सत्कार्यत्वेनो-
द्देश्यभूतायाः प्रकृतकर्मासयोगात् तत्संयुक्ताना पत्नीसंयाजा-
नामप्युत्कर्षं प्रसक्तमपवदितुं चिन्तैषेति विरोधाविरोधचिन्ता-
फलभूतोत्कर्षचिन्तात्वात्सङ्गतिरित्युक्तम् ॥ **यच्च प्रकाश-
कृता**—दर्शपूर्णमासप्रकरणस्य पूर्वैः सह विरोधाविरोधचि-
न्ताया असंभवेऽपि पत्नीसंयाजावान्तरप्रकरणेन सह वाक्यस्य
विरोधाविरोधचिन्ता संभवत्येव—किमयं जाघनीपत्नीसंयाजा-
न्वयविधिर्वाक्यविरोधपरिहारासंभवात् पत्नीसंयाजावान्तरप्र-
करणं बाधित्वा अतिदिष्टपाशुकपत्नीसंयाजेषूत्कृत्यते, उत जा-
घनीशब्दस्य जातिवचनतया वाक्यविरोधपरिहारसंभवात्
पत्नीसंयाजशब्दस्य साधारण्येऽपि “अभिक्रामं जुहोति” इति-

“जाघन्या पत्नीः संयाजयन्ती”ति श्रुतम् । तत्र किमनेन वा-
क्येनाग्नीषोमीयपश्वनुनिष्पन्नजाघन्युद्देशेन पत्नीसंयाजा वि-

वदवान्तरप्रकरणेन प्राक् कृतेष्वेव पत्नीसंयाजेष्विति राण-
कोक्तौ दूषणोपन्यासेन वाक्यप्रकरणविरोधाविरोधविषयचि-
न्तात्वात्सङ्गतिरित्युक्तम्—**तदुभयमप्ययुक्तम्**; अग्रे पूर्व-
पक्षोपन्यासवेलायां भाष्याद्यनुसारेण विध्युत्कर्षपूर्वपक्षस्यैव प्र-
दर्शनात्, पत्नीसंयाजानामप्युत्कर्षं प्रसक्तमपवदितुं चिन्तैषेति
वक्तुमनुचितत्वात् । नह्यस्मिन्नधिकरणे पत्नीसंयाजोत्कर्षः पूर्व-
पक्षन्यासापादितः सिद्धान्तिना खण्ड्यते, पत्नीसंयाजानुष्ठानस्य
विकृताविव प्रकृतावपि पूर्वपक्षिणा इष्टत्वात् । अतो विरोधा-
विरोधचिन्ताफलभूतोत्कर्षानुत्कर्षचिन्तात्वेन सङ्गत्यभिधान-
मयुक्तम् । किञ्च जाघन्या संस्कार्यत्वपक्षे जाघनीस्वरूपे आ-
नर्थक्ये प्राप्ते जाघनीशब्दोपस्थापितपशुयागापूर्वसाधनत्वेन
तद्विधानात् दर्शपूर्णमासापूर्वाननुप्रवेशेन दर्शपूर्णमासप्रकरण-
बाधः, जाघन्या गुणत्वपक्षे तु पत्नीसंयाजाना प्रकृतिसंबन्धि-
त्वेनोपस्थितौ भवति प्रकरणानुग्रह इत्युपपद्यत एव विरोधा-
विरोधचिन्ता ॥ एवञ्च दर्शपूर्णमासप्रकरणेनैव वाक्यस्य विरो-
धाविरोधविचारसंभवे नान्तरीयकतया पत्नीसंयाजावान्तरप्र-
करणविरोधाविरोधे जायमानेऽपि तत्प्राधान्येनैव विरोधावि-
रोधचिन्तात्वेन सङ्गत्युपपादनकेशो निरर्थक एव ॥ **अपिच**
“अभिक्रामं जुहोति” इत्यत्रावान्तरप्रकरणात्प्रयाजग्रहणेऽपि
ते प्रयाजदर्शपूर्णमाससंबन्धिनो न वैकृता इति ज्ञानं महा-
प्रकरणाधीनमेव । अवान्तरप्रकरणं तूभयाविरोधि सदुदासी-
नमेव । नहि पशावतिदिष्टाः पत्नीसंयाजाः प्राकृतपत्नीसंया-
जेभ्यः कर्मान्तरम्; अतिदेशेन तेषामेवोपस्थितेः । अतोऽत्र
पाशुकपत्नीसंयाजग्रहणेऽपि पत्नीसंयाजावान्तरप्रकरणानुग्रह-
संभवात् प्राकृतत्वबाधेन वैकृतपत्नीसंयाजेषूत्कर्षपूर्वपक्षो महा-
प्रकरणबाधपर्यवसायी, सिद्धान्तस्तु तदबाधपर्यवसाय्येवे-
त्यालोचनीयं सहृदयैः ॥ अतएवाहीनाधिकरणमारभ्यैव महा-
प्रकरणस्यैव विरोधाविरोधयोश्चिन्तितत्वात्पूर्वाधिकरणन्यायेन
महाप्रकरणस्यैव बाधेन प्रसक्तं वाक्योत्कर्षमपवदितुमेतदधि-
करणमित्यापवादिकी सङ्गतिरुत्सर्गापवादयोरेकविषयत्वेनाज-
स्येनोपपद्यते ॥ एतदभिप्रेत्यैव वार्तिकादिग्रन्थेषु महाप्रकरण-
विरोध एवात्र क्वचित् क्वचिर्दृशितः । शास्त्रदीपिकायामपि—
अतो निर्मूला स्यादस्योत्कर्षकल्पनेति दर्शपूर्णमासयोरेव नि-
वेशः” इति ग्रन्थेन सिद्धान्ते दर्शपूर्णमासनिवेशोपसंहारात्तद-
बाधः सिद्धान्ते, पूर्वपक्षे तु तद्बाध इति दर्शितम् । इतरथा
अवान्तरप्रकरणात्प्राकृतपत्नीसंयाजेष्वेव निवेश इत्येवावश्यम् ।
तदेतत्सर्वमभिप्रेत्य पूर्वपक्षे उद्देश्यांशनिर्वचने प्रकरणाननुग्रहं
दर्शयितुं सशयोपन्यासकाल एवोद्देश्यकोटिं विविनक्ति—**अ-
ग्नीषोमीयपश्विति** ॥ विधिपाठोत्कर्षं व्यावर्तयितुं विधा-
नस्येत्युक्तम् । ततश्चैतद्विधिबोधितापूर्वार्थज्ञापनस्योत्कर्ष इ-

धीयन्ते । ततश्चैतस्य विधानस्य प्रकरणादुत्कर्षः, उत पत्नीसंयाजोद्देशेन जाघनीत्वेन द्रव्यं विधीयत इति चिन्तायाम्—

जाघनीशब्दस्योत्तरार्धादिशब्दवदेकदेशद्रव्यवाचित्वेन जाघन्याः परप्रयुक्तत्वावगमात् प्रयोजनवत्त्वावगमेन प्रयाजशेषवदुद्देश्यत्वावगतेस्तृतीयाया द्वितीयार्थलक्षणामप्यङ्गीकृत्य पत्नीसंयाजा एव तदुद्देशेन विधीयन्ते । एवञ्च द्वितीयविधिप्रकाराङ्गीकरणाल्लाघवम्, इतरथा तृतीयविधिप्रकारापत्तेः ।

त्यर्थः—प्रकरणादिति ॥ ल्यब्लोपे, अथावाऽपेक्षिकत्वायै पञ्चमी । ततश्च प्रकरणं विहायापेक्ष्य वेत्यर्थः ॥ उत पत्नीसंयाजोद्देशेनेति ॥ पत्नीसंयाजानामुद्देश्यतोक्त्यैव दर्शपूर्णमाससम्बन्धित्वलाभात् तदनुक्तौ न न्यूनता । तावताऽपि प्रकृतावेव निवेश इति सिद्धान्तकोटिज्ञानोपपत्तेः ॥

उत्तरार्धादिशब्दवद्विति ॥ उत्तरार्धशब्दः कस्योत्तरार्ध इति ससंबन्धिद्रव्यवाचित्वेनैकदेशद्रव्यवचनो यथा भवति तथा किं जाघनभवेत्यापेक्षिकत्वेनायमप्येकदेशद्रव्यवचन इति परप्रयुक्तत्वावगतिरित्यर्थः ॥ इतरथेति—अन्योद्देशेन धात्वर्थविधाने द्वितीयप्रकारे धात्वर्थगतविधेयताया अत्यागः, दध्ना जुहोतीतिवत् धात्वर्थोद्देशेन गुणविधाने तद्विधेयतात्याग इत्येकपदोपात्तगतविधेयतानुग्रहाय द्वितीयविधिप्रकार एवाश्रयितुं युक्त इत्यर्थः । ननु पत्नीसंयाजान्यजतीति वाक्योत्पन्नपत्नीसंयाजानां यावत्प्रकरणादर्शपूर्णमासाङ्गत्वं कल्पनीयम् ततः पूर्वप्रवृत्तेनानेन जाघनीसंस्कारद्वारा पञ्चङ्गत्वस्यैवापत्त्या दर्शपूर्णमासयोः पत्नीसंयाजाननुष्ठानमेव प्राप्नोतीति पत्नीसंयाजोत्कर्षानुत्कर्षविचार एव युक्त इत्याशङ्का परिहर्तुमनुवदति—एवंचेति ॥ अत्रच “प्राप्नुयादेव पत्नीसंयाजानां दर्शपूर्णमासयोरकरणम् । यदि पशौ पत्नीसंयाजा न स्युः, ते त्वतिदेशप्राप्ताः तत्र विद्यमाना एव जाघनीसंबन्धित्वेन विधीयन्ते” इत्येतदाशङ्कोत्तरपरवार्तिकग्रन्थव्याख्याने न्यायसुधाकृतोक्तम् “जाघनीवाक्यं विना पञ्चाख्यक्रतुगामित्वासिद्धौ वाक्येन प्रकरणबाधात् दर्शपूर्णमासयोः पत्नीसंयाजकरणं प्राप्नुयात्, अतिदेशात्तु तद्वामित्वप्रतीतिसंभवे वाक्यस्य तत्राव्यापारादतिदेशेन चोपदेशात्मकप्रकरणबाधायोगात् प्रत्युतातिदेशेनात्मलाभार्थं प्रकरणगम्यदर्शपूर्णमासाङ्गत्वापेक्षणात् तत्राकरणप्राप्तिरिति, तदयुक्तम्; यावत्प्रकरणेन पत्नीसंयाजानां प्रकृत्यङ्गत्वं बुध्यते ततः पूर्वमेव प्रवृत्तेन प्रत्यक्षवचनेन पञ्चनुनिष्पन्नजाघनीसंस्कारार्थत्वेन तेषां विनियोगकरणेन प्रकृत्यङ्गत्वस्यैवाभावे पशौ तदङ्गभूतपत्नीसंयाजातिदेशस्यैवासंभवात् यत्र संस्कार्यं जाघनी तत्र पत्नीसंयाजा इति वचनेनैव विनियोगकरणे अहीने द्वादशोपसत्त्वस्येवोपदेशेनैव जाघनीद्वारा पशौ पत्नीसंयाजानां अङ्गत्वातिदेशेनाङ्गत्वस्य

एवंच वाक्येन प्रकरणबाधात् पत्नीसंयाजानां पञ्चङ्गत्वमात्रप्रतीतावपि “आज्येन पत्नीः संयाजयन्ती”ति वचनस्य निर्विषयत्वापत्तेः प्रकरणबाधायोगात्तेनारादुपकारकतया दर्शपूर्णमासाङ्गत्वावगमेऽप्यनेन वचनेन सन्निपत्योपकारकतया अग्नीषोमीयपशुयागाङ्गतया विधिर्नानुपपन्नः ।

न च जाघन्याः परप्रयुक्तपञ्चनुनिष्पन्नत्वस्य लोकेऽपि संभवादव्यभिचारिक्रतुसंबन्धाभावेन कथं यागीयत्वोपस्थितिः ? अग्नीषोमीयप्रकरणे श्रुतेन जाघन्या पत्नीः संया-

पूर्वपक्षेऽनभिप्रेतत्वाच्च । अतः प्रकृतौ पत्नीसंयाजानामकरणप्राप्तिस्तन्मतेऽनिवार्यैवेत्यभिप्रेत्य स्वयं प्रकारान्तरेण तां वारयति—आज्येनेति ॥ आज्येनेत्यस्य पशुगतपत्नीसंयाजद्रव्यविधायकत्वाङ्गीकारे जाघनीसंस्कारकत्वानापत्तेराज्यस्य प्रतिपत्त्यनपेक्षस्य संस्कार्यत्वायोगादाज्यस्य द्रव्यत्वेन विधिः स्वविधेयनिवेशार्थं प्रकृतौ पत्नीसंयाजानां सत्त्वं गमयति, अन्यथा तस्य निर्विषयत्वापत्तेः । अतः प्रकृतौ पत्नीसंयाजानां आरादुपकारकत्वविधयाऽनुष्ठानं प्राप्नोत्येवेत्यर्थः ॥ वस्तुतस्तु—वक्ष्यमाणविधया केवलजाघनीपदेन पशुयागानुपस्थितेस्तदुपस्थितये वैकृतवाक्यान्तरपर्यालोचने सति प्रकरणान्तरस्थवैकृतवाक्यपर्यालोचनाविलम्बेनेह यावत्पञ्चङ्गत्वं कल्प्यं तावत् झटित्युपस्थितप्रकृत्यङ्गत्वमेव युक्तमिति वाक्येन प्रकरणस्य बाधाभावादुपपन्नमेव प्रकृतौ तेषां करणमित्याज्यवाक्यस्य निर्विषयत्वापत्तिभरेणैव प्रकृतौ तदनुष्ठानसाधनं युक्त्यन्तरसंग्रहायैवेतिध्येयम् ॥ ननु—तर्हि प्रकृतौ पत्नीसंयाजानां सत्त्वे तत्रैवाज्यवज्जाघन्या द्रव्यत्वेन विधिरस्तिवत्याशङ्का युक्त्यन्तरकथनव्याजेन निरस्यति—अनेन वचनेनेति ॥ आज्यविधौ संनिपत्योपकारकविधया विधानासंभवादारादुपकारकतया प्रकृत्यङ्गत्वं तद्वलात् स्वीकृतम्, इहतु तत्संभवे किमित्यारादुपकारकत्वविकल्पयोराश्रयणमित्यर्थः ॥

ननु—पूर्वपक्षे प्रकृतावाज्येन सह जाघन्या विकल्पाभावेनाप्रसक्तविकल्पनिरासार्थत्वेनापि वैयर्थ्यपरिहारासंभवे पशुप्रकरणगतैतद्वाक्यसदृशवाक्यान्तरस्य—“द्रव्यविकारं तु पूर्ववदर्थकर्म स्यात्; तथा विकल्पेन नियमः प्रधानत्वात्” इति द्वादशतुरीयपदाधिकरणलिखितस्य वैयर्थ्यमित्याशङ्कामाशङ्कान्तरनिरासव्याजेन परिहर्तुमग्निषोमीययागस्योपस्थित्यभावे कथं तदङ्गतया विधानम्? इत्याशङ्कते—नचेति ॥ परिहरति—अग्नीषोमीयप्रकरणे इति ॥ “अंशुं गृह्णात्यदाभ्यं गृह्णाति” इत्यनारभ्याधीतवाक्योत्पन्नाश्वदाभ्ययोस्त्वैतरीयशाखापठितैतादृशवाक्यान्तरेण क्रतुसंबन्धः; तद्वदिह प्राकृतवाक्येन जाघनीपात्रसंस्कारकत्वेऽवगतेऽपि वैकृतवाक्येन तस्या यागसंबन्धावगमोत्तरमुपसहारन्यायेन तस्या

जयन्तीति वाक्यान्तरेण प्रकृतापूर्वसाधनीभूतजाघन्युद्देशेन पत्नीसंयाजविधायकेन यागसंबन्धोपस्थितौ अंशुं गृह्णातीति वदनारभ्याधीतेऽप्यस्मिन् क्रतुसंबन्धावगमोपपत्तेः ।

यत्तु कैश्चिदतिदेशादेव पत्नीसंयाजानां पशुयागसंबन्धावगमात् प्राकरणिकं वाक्यं तद्धर्मकर्मन्तरविधायकं पूर्वपक्ष इत्युक्तम् । तदतिदेशेन पत्नीसंयाजानामारादुपकारकविधया पशुयागसंबन्धावगमेऽपि तात्पर्यग्राहकाभावे अनारभ्याधीते वाक्ये जाघन्यास्तदीयत्वोपस्थितौ प्रमाणाभा-

एवेह ग्रहणोपपत्तिः ॥ यद्यपि वैकृतवाक्येनैकेनैव सर्वं सुकरमिति प्राकृत वाक्यं व्यर्थमेव; तथापि अश्वदाभ्यन्यायेनाभ्युदयशिरस्कत्वकल्पनेनोभयवचनं सार्थकम् ॥ अत्र चानारभ्याधीतत्वमपेक्षितपशुप्रकरणभिन्नप्रकरणस्थत्वसाम्येन ज्ञेयमिति भावः ॥

प्रकाशकारमतमन्य दूषयति—यस्त्विति ॥ तद्धर्मकमिति ॥ प्राकृतपत्नीसंयाजधर्मकं जाघनीसम्बन्धमासलक्षणया तद्व्यक्तं विधीयत इत्यर्थः ॥ तदतिदेशेनेति ॥ अयमर्थः—आज्यद्रव्यका एव पत्नीसंयाजा आरादुपकारकविधया प्रकृत्यङ्गम् । तादृशा एवातिदेशेन पश्वङ्गमिति तेषामतिदेशप्राप्तानामारादुपकारकत्वबाधेन जाघनीसंस्कारार्थतया प्राकृतवाक्येन विधानात् पत्नीसंयाजानां पशुयागसम्बन्ध इति तु न युक्तम् । अस्मिन् पूर्वपक्षे जाघनीद्वाराऽनेनोपदेशेनैव पश्वङ्गत्वस्येष्टत्वेनातिदेशाभावात् प्रकृतानुत्पन्नानां पत्नीसंयाजानां आज्यवाक्येनादृष्टविधया प्रकृत्यङ्गत्वबाधकाल एव प्राकृतजाघनीवाक्येन सन्निपत्योपकारकविधया पश्वङ्गत्वबोधात् ॥ अस्तु वातिदेशः । तावताऽपि पश्वङ्गभूतपत्नीसंयाजानामग्नीषोमीयपश्वनुनिष्पन्नजाघन्यर्थत्वे एव किं मानम्, पश्वनुनिष्पन्नमात्रस्यैच्छिकपशुमासभक्षणादावपि सभवेन यागव्यभिचरितत्वात् । नच लौकिकजाघनीसंस्कारस्य वैयर्थ्यात् परिशेषात् क्रतुगतोपस्थितिः, तथात्वे हिरण्यं धार्यमित्यत्रापि क्रतुगतहिरण्यस्यैव धारणसंस्कारापत्तेः । यदि तु तत्र क्रतुगतहिरण्यानुवादिनिश्चये संस्कार्यत्वं तन्निश्चयेच निष्प्रयोजनस्य तदयोगात् क्रतुस्था प्रतीतिरिति तरेतराश्रय इत्युच्येत, तत्प्रकृतेऽपि तुल्यम् । अथोच्यते हिरण्ये संस्कार्यत्वनिश्चायकाभावेनेतरेतराश्रयसत्त्वेऽपि जाघनीशब्दस्य ससंबन्धकतया तदर्थस्य संस्कार्यत्वनिश्चयात् नासाविति, तद्विरण्यस्यापि कृत्यश्रुत्या कर्मत्वाभिधानेन संस्कार्यत्वनिश्चयात् तुल्यम् ॥ वस्तुतस्तु—गृहकृष्यन्नादौ वास्तुशान्तिबलिहरणवैश्वदेवादिबहुतरसंस्कारदर्शनादितरथा परिशेषात् तेष्वपि यागीयत्वापत्तेर्न कापि परिशेषो यागीयत्वोपस्थापकः । अतएव मीमांसकैः प्रकरणमव्यभिचरितक्रतुसम्बन्धो वा सर्वत्र यागीयत्वोपस्थापकमित्युपन्यस्यते । अतश्च प्रकृते तदभावादुक्तवचनमेव तस्या यागीयत्वोपस्थापकं वक्तव्यम् इति ॥ अपिच

भा० ३९

वादतिदेशेन सन्निधाने प्रकरणान्तरासंभवेन कर्मन्तरत्वा-
नुपपत्तेश्चोपेक्षितम् । तस्माद्वाक्येन प्रकरण बाधित्वेदं वि-
धान अग्नीषोमीय उत्कृष्यत इति प्राप्ते—

जाघनीशब्दस्य पश्ववयववाचित्वेऽपि उत्तरार्द्धादिशब्द-
वत् ससंबन्धिकत्वाभावात् लोकसिद्धदृष्ट्यजाघन्या एवा-
व्यवत् पत्नीसंयाजोद्देशेन विधिसंभवे तृतीयाया लक्षणा-
ङ्गीकरणे प्रमाणाभावः । अतिदेशात् प्राप्तानां पत्नीसंया-
जानामारादुपकारकत्वबाधेन पशुप्रकरणस्थवाक्येन सन्नि-

कर्मन्तर विधीयते किमभ्यासात्? उत प्रकरणान्तरात्? नाद्यः; उक्तविधया जाघन्या यागसम्बन्धबोधनेनानन्यपरत्वाभावात् । द्वितीयं दूषयति—अतिदेशेनेति ॥ संस्कार्यरूपानुपादेयगुणयोगेऽपि अतिदेशेन सन्निधानात् असंनिधानस्यासम्भवादित्यर्थः ॥ अपिच विशिष्टविधिगौरवापादककर्मन्तरविधिकल्पनपेक्षया वैकृतवाक्ये जाघनीनियमार्थत्वासम्भवेऽपि प्रकृतिप्राप्तकेषलाज्यबाधकत्वेन गुणविधिरेव युक्तः । नच प्राकृतवाक्यबोधितसंस्कार्यत्वस्य साधनतया विनासम्भवात् अर्थादेवाज्यबाधसिद्धिः, आज्यसमुच्चितजाघन्या अपि संस्कार्यत्वोपपत्तौ तद्वाधे प्रमाणाभावात् । जाघन्या हि संस्कार्यत्वं शाब्दम्, आर्थिकं तु करणत्वम् । नह्याज्यसमुच्चये शाब्दसंस्कार्यत्वस्य हानिः, नवा तद्वत्संस्कार्यत्वेनाज्यगतनिरपेक्षकरणत्वहानिः; भिन्नप्रकारेण द्वयोरन्वये मैत्रावरुणग्रहे पयसा सोमगतनिरपेक्षकरणत्वबाधस्येवेहापि तदभावात् । वैकृतवाक्यसत्त्वे तु जाघन्या आज्यस्येव निरपेक्षकरणताबोधनात् समुच्चये द्वयोरेकरूपेणान्वयान् शाब्दोभयगतकरणताबाधापत्तेः नाज्यप्रसक्तिः । नच गुणत्वेन विधाने प्रयोजकत्वापत्तिः, आज्यनिवृत्तिमात्रेणैव विधिचारितार्थे प्रयोजकत्वशक्त्यापारकल्पने प्रयोजनाभावात् । नचैवं तर्ह्यर्थादेव जाघन्या संस्कार्यत्वसम्भवात् प्राकृतवाक्यवैयर्थ्यम्; लोकसिद्धजाघनीकरणताव्यावर्तकतया तत्सार्थक्योपपत्तेः । यदि तु तृतीयाया जाघन्या कारणत्वमेव शाब्दम्, आर्थतु संस्कार्यत्वम्, तत्तु प्राकृतवाक्येनापि सिद्धमिति वैकृतवाक्यवैयर्थ्यमित्युच्येत, तदा तृतीयाया द्वितीयार्थे लक्षणावैयर्थ्यम् । अस्तु वा तदा पूज्यपादोक्तमेव वैकृतवाक्यप्रयोजनमित्यलं विस्तरेण ॥

पश्ववयववाचित्वेऽपीति ॥ हृदयादिशब्दवदाकृति-
विशेषवाचिनः पशुसामान्यावयवपरत्वम्, न तु छागमात्रावय-
वपरत्वम् । अतएव यक्षीयस्य पशोः भक्ष्यस्य वा पशोः पुच्छ-
मिति व्याख्यातं याज्ञिकग्रन्थेषु ॥ लोकसिद्धेति—यद्यपि
हृदयादीनामपि लोकत एवानेन न्यायेन ग्रहणं प्राप्तम्, तथा-
ऽपि वेदेनैव सङ्गपनादिनोत्पत्तिप्रकाराभ्यानां क्रमाद्याश्रय-
णम् । जाघन्यास्तु पत्नीसंयाजावान्तरप्रकरणेनैवोत्पादनप्रका-

पत्योपकारकत्वलाभे दर्शपूर्णमासप्रकरणस्थवाक्यवैयर्थ्यापत्तिश्च । अतः पत्नीसंयाजोद्देशेनैव जाघनीविधिः ।

न च—प्राप्तकर्मानुवादेन पत्नीनामपि विधाने देवतात्वेन प्राप्त्युद्भावनेऽपि च विशिष्टोद्देशेन वाक्यभेदापत्तिरिति—वाच्यम्; अवान्तरप्रकरणादेव कर्मविशेषोद्देशसंभवेनावाक्यभेदात् । अतो मास्य प्रकरणादुत्कर्षः । अग्नीषोमीय-

रान्नानमिति लोकसिद्धग्रहणे न बाधकमित्यर्थः । वाक्यवैयर्थ्यापत्तिरिति । अभ्युदयशिरस्कत्वफलकल्पनस्यानन्यगतिकस्येह कल्पनापेक्षया द्रव्यत्वेन विधानमेव युक्तमित्यर्थः । अवाक्यभेदादिति ॥ पत्नीसंयाजनामधेयावावयवभूतपत्नीशब्दस्य मास्त्रवर्णिकदेवतारूपदेवपत्न्यनुवादकत्वेऽपि न तस्येतरव्यावृत्त्यर्थतया यागविशेषणत्वम्, तस्यावान्तरप्रकरणादेव सिद्धेर्यागविशेषस्यैवोद्देश्यत्वेनोभयविधवाक्यभेदाभावादित्यर्थः ॥ विकल्पेनेति ॥ अतिदेशतः आज्येन सहेति शेषः । वक्ष्यत इति ॥ पूर्वलिखितद्वादशतुरीयपादाधिकरण इति शेषः ॥ त्यागे प्रमाणाभावादिति ॥ एवं सत्यपि हट्स्था गृह्येत यदि प्रकृताया विशिष्यप्रतिपत्त्यन्तरान्नानं भवेत्, नत्वेतदस्ति, अतः प्रकृताया एव ग्रहणम् । न च—तर्हि पत्नीसंयाजानामेव तत्प्रतिपत्तित्वमस्त्विति—वाच्यम्, तथात्वे पत्नीसंयाजानामप्राकृतकार्यकारित्वापत्तेः । अत आरादुपकारकेष्वेवातिदेशप्राप्तेषु पत्नीसंयाजेषु जाघनीनियमार्थमित्यपि तत्रैव वक्ष्यमाणमित्यर्थः ॥

प्रयोजनं पूर्वपक्षे प्रकृतौ पत्नीसंयाजा आज्येनैव । सिद्धान्ते तु तेन सह जाघन्या विकल्पः । तथा अग्नीषोमीये पत्नीसंयाजाना संनिपातित्वात्पशुगणे सर्वजाघनीसंस्काराय जाघनीमात्रस्य ग्रहणम्, सिद्धान्ते पश्वनुनिष्पन्नैकतमजाघनीग्रहणमित्यादि स्पष्टत्वादेव नोक्तम् । यत्तु प्रकाशकृता—पशौ पूर्वपक्षे प्रकृतजाघनीनियमः, सिद्धान्ते तु तस्या सत्यामुपादानलाघवानुरोधेन तस्याः ग्रहणम्, तन्नाशादौ तु प्रकृताविव पशावपि लोकत उपादानमिति प्रयोजनान्तरमपि दर्शितम्, तत् सिद्धान्ते जाघनीनाशादौ हविर्नाशप्रयुक्ताज्यस्यैव प्रकृतावपि प्राप्तेः पूर्वपक्षेऽपि संस्कार्याभावेन क्षेपाशलोपेऽपि त्यागाशस्याज्येन लोकसिद्धजाघन्या वाऽनुष्ठानस्य न्यायसिद्धत्वात् पशौ प्रकृतजाघनीनियमस्य तदभावे लोकसिद्धजाघनीग्रहणस्य च वक्तुमशक्तेरयुक्तम् ॥ यद्यपि च “तानि द्वैधम्—” इत्यधिकरणे उपादेयस्थले प्रकृतग्रहणं नास्ति, अतएव ब्रीहिणामवघातार्थत्वं पूर्वपक्षे यागीयब्रीहिग्रहणे मानाभावात् लोकसिद्धब्रीहिग्रहणे च सति प्रैयङ्गवे चरौ यागीयब्रीह्याभावेऽपि लोकसिद्धब्रीहिभिरवघातोऽदृष्टार्थं कार्य इति प्रयोजनमुक्तम्, तेनैव न्यायेनेह प्रकृतजाघनीग्रहणं सिध्यति; तथापि तदधिकरणे प्रकृतग्रहणनियमस्यैव खण्डनात् न विरोधः ॥

स्यादेतत्—प्रकृतौ तावत्सोम-त्वष्ट्र-देवपत्नी-राका-सि-

प्रकरणस्थवाक्यं तु विकल्पेन प्राप्तायानियमार्थमिति वक्ष्यते । न चैवं तत्र हट्स्थजाघन्या एव नियमसंभवेन पश्वनुनिष्पन्नाया ग्रहणे प्रमाणाभावः । प्रतिपत्त्यन्तराभावेनोपस्थितायास्तस्यास्त्यागे प्रमाणाभावादिति तत्रैव वक्ष्यमाणत्वात् ॥ ३ ॥ ४४ ॥ इति दशमं जाघन्याधिकरणम् ॥

नीवाली-कुहमि-गृहपति-देवताका' सप्त पत्नीसंयाजयागा आपस्तम्बसूत्रे, बोधायनमते अनुमतिर्देवत्याऽप्यधिका इत्याद्यौ । तत्र सोम-त्वष्ट्र-देवपत्न्य-मिगृहपति-देवताकाश्चत्वारो नित्या अन्ये काम्या । नित्यत्वाभिप्रायेणैव चत्वार पत्नीसंयाजा इति तैत्तिरीयलिङ्गदर्शनम् । तेषा सप्तानामपि पत्नीशब्दस्य लिङ्गसमवायेन पत्नीसमुदायदेवताकत्वलक्षणया पत्नीसंयाजपदं नामधेयमिति याज्ञिकमर्यादा । तदिह पत्नीसंयाजावान्तरप्रकरणाविशेषात् सर्वेष्वपि तेषु जाघनीप्राप्त्यापत्तेर्देवपत्नीसंयाजेष्वेव तदनुष्ठानप्रचारो याज्ञिकाना विरुद्धेत, एवं पशावप्यतिदेशप्राप्तसर्वपत्नीसंयाजेषु जाघनीप्राप्त्यापत्तिः । अतस्तद्विरोधाय पत्नीपदार्थस्य विशेषणत्वे विशिष्टोद्देशवाक्यभेदो दुर्वारः इति ॥ उच्यते—“आज्येन सोमत्वष्ट्राविष्ट्वा जाघन्या पत्नीः संयाजयन्त्याज्यस्य वा गृहीतेन” इत्यापस्तम्बसूत्रे सोम-त्वष्ट्र-देवत्यपत्नीसंयाजानन्तर्यस्य देवपत्नीदेवत्यपत्नीसंयाजे एव सभवात् तत्रैव जाघन्याज्ययोर्विकल्पः । अग्निगृहपतिदेवत्ये त्वाज्यमेवाथवा आनन्तर्याविशेषादुभयोर्युत्तरयोर्जाघन्याज्यद्रव्ययोर्विकल्पः प्रकृताविति मतभेदो धूर्तस्वाम्यादिभिरुक्तः । पशौ तु पुच्छोर्ध्वाधोभागसम्बन्धीडाव्यवस्थया पश्वग्निगृहपतिदेवत्ययोः जाघन्येव; नत्वाज्यमिति विशेषः । सर्वथा पत्नीपदार्थविशेषणत्वाभावेऽपि तत्रैकजाघनीनिवेशोपपत्तेः; प्रत्युत तद्विशेषणत्वेऽप्यग्निगृहपतिदेवत्ये तदनापत्तेस्तेन विनाप्याद्ययोर्जाघनीनिवारणं नासुलभम् । अतएव पत्नीशब्दोऽत्र न देवतापरः, किन्त्वधिकरणमालादर्शितरीत्या कर्मनामधेयस्य पत्नीसंयाजशब्दस्यैकदेशपरः । तथा च “वसन्ते ज्योतिषा” इति पदस्य ज्योतिष्टोमपरत्वस्येव पत्नीशब्दस्य पत्नीसंयाजरूपकर्मपरत्वात् पत्नीसंयाजं यजन्ति जाघन्येत्येवमेवार्थः । एवञ्च पूर्वपक्षे दर्शपूर्णमासयोः पत्नीसंयाजाकरणापादनतत्परिहारावपि देवपत्नीदेवत्यपत्नीसंयाजविषयावेव द्रष्टव्यौ । तत्रैव जाघनीविधायकवाक्यसत्त्वेन तद्विषय एव विचारात् ॥ ननु—एवं तर्हि आज्यवाक्यनिर्विषयत्वापत्त्या तदनुष्ठानसाधनं प्रकृतावयुक्तम्; आज्यविधेर्देवपत्नीसंयाजव्यतिरिक्तविषये चारितार्थात्, अतस्तेषामनुष्ठानेप्येतत्पत्नीसंयाजानुष्ठानं प्रकृतौ दुरुपपादमिति—चेत्, सत्यम्; “आज्येन पत्नीसंयाजा” इति तैत्तिरीये सिद्धवन्निर्योक्तकल्पितविधिना आज्यं सर्वपत्नीसंयाजसाधारणम्, तथापि देवपत्नीसंयाजे विशेषविहितजाघन्या बाधो मा भूदित्येतदर्थमा-

(११ अधिकरणम् ।)

सन्तर्दनम् ॥ ज्योतिष्टोमे अभिषवणफलके प्रकृत्य “न सन्तृणत्ती”त्यनेनासन्तर्दनं विधाय “थो खलु दीर्घसोमे सन्तृ-
द्ये धृत्यै” इत्यनेन सन्तर्दनं विहितम् । सन्तर्दनं नाम द्वयोः
फलकयोः संश्लेषप्रदेशे तनूकरणेन एकोपर्यपरस्य संश्लेषः ।
तदिदं सन्तर्दनं किं प्रकरण एव निविशते उताग्निष्टोमान्य-
मात्रे उत्कृष्यत इति चिन्तायाम्—

“ज्यस्य वा चतुर्गृहीतेने” त्यापस्तम्बसूत्रे विकल्पबोधनद्वारा स-
र्वथा नाज्यबाधः, किंतु पक्षे सर्वसाधारणतया विहितमाज्य-
मपीति विधीयते ॥ एवंच देवपत्नीसंयाजे तदुत्तरस्मिन्नपि च
पत्नीसंयाजे वैकल्पिकाज्यविधेरेतस्य निर्विषयत्वमस्त्येवेति न
बाधकम् । एतच्च पारमार्थिकीं याज्ञिकमर्यादामनुसृत्योक्तम् ।
वार्तिककारप्रभृतिसर्वमीमांसग्रन्थेषु तु सर्वेष्वेव पत्नीसंयाजेषु
“आज्येन पत्नी संयाजयन्ती”तिवत् “जाघन्या पत्नीः संयाज-
यन्ती”ति वाक्यमाज्यसमानकक्षतया जाघनीविधायकमभि-
प्रेत्य सर्वोऽप्येतदधिकरणविचार इति तदनुरोधेन पत्नीसंयाजा
एव तदुद्देशेन विधीयन्त इत्येवं पूर्वपक्षग्रन्थे जाघनीसंस्का-
रार्थतया बहूना पत्नीसंयाजानां विधिरुक्तः पूज्यपादैरित्यलं
बहुना विस्तरेण ॥

इति दशमं जाघन्यधिकरणम् ॥

अभिषवणफलके इति ॥ अभिषवाधारकाष्टफलक इ-
त्यर्थः । अनेन च “न सन्तृणत्ति” “सन्तृयादि”ति विधिनिषे-
धापेक्षितसन्तर्दनीयकर्मप्राप्तिरुक्ता । यद्यपि तैत्तिरीयशाखाया
रुद्राध्याये “अभिषवणे” इति धकारः पठितः ; तथापि
तत्समानार्थकत्वेन स्वकर्तृकाभिषवणफलके इति वाक्यप्रयोगे
न बाधकम् । न्यायमुधाप्रभृतिग्रन्थेषु “हनू वा एते यज्ञस्य
यदधिषवणे” इति वाक्यलेखनं तु शाखान्तरीयत्वेन पुस्तक-
लेखनकर्तृप्रमादेनैव वा ज्ञेयम् ॥

ननु—नैव प्रकारान्तरेण सन्तर्दनं प्राप्तम् ; यन्न संतृण-
त्तीत्यनेन निषिध्यते इत्यत आह—असन्तर्दनमिति ॥
नात्र सन्तर्दननिषेधः क्रियते, अपितु उखेषूभयोः फलयो-
रुपस्थापने संश्लेषस्योभयथापि संभवाद्द्रव्यमाणसन्तर्दनाभाव-
प्रयुक्तः संश्लेष एव लक्षणया विधीयते; अपेक्षितविधानस्यो-
चितत्वात् । नचार्थप्राप्तसंश्लेषान्यथानुपपत्त्या सन्तर्दनप्राप्तिः,
हनूत्वसंस्तवेन कदाचित् संश्लेषप्राप्तावपि तत्र नियमेन सन्त-
र्दनप्राप्त्यभावेऽनियतप्राप्त्युपजीवनेन तदुपपादने निषेधस्य पा-
क्षिकत्वापत्तेः । अतएव शास्त्रदीपिकायामपि—“असन्तर्दनं
विधाय” इत्येवमेवोक्तम्, ननु सन्तर्दनं निषिध्येति । अतो-
ऽसन्तर्दनपदमर्शाध्याजन्तं कृत्वा न विद्यसे सन्तर्दनं यस्मि-

प्रकरणानुग्रहादनुत्कर्षः । न च वाक्यविरोधः; ज्योति-
ष्टोमस्यापि दृष्ट्याद्यपेक्षया दीर्घत्वात् सोमद्रव्यकत्वाच्च
दीर्घसोमत्वोपपत्तेः । अतश्च तत्रैव व्रीहियवादिवत्सन्तर्दना-
सन्तर्दनयोर्विकल्पः । यस्त्वत्र सूत्रे क्रयवदिति क्रयदृष्टान्तो
विकल्पे दत्तः स द्वादशे दशभिः क्रीणातीति वचनेन स-
मुच्चयस्य वक्ष्यमाणत्वाद्वचनाभावं कृत्वा बोध्यः । अस्तु वा
दृष्ट्यादेरिहानुपादानात् तदपेक्षया दीर्घत्वस्य च नित्यत्वेन

त्रिति व्युत्पत्त्या अन्यपदार्थसंश्लेषो हनूत्वसंस्तवोपस्थित एवात्र
विधीयत इति ॥

अपरस्येति ॥ लोहकीलेनेति शेषः । अत्र च शुद्धे एव
ज्योतिष्टोमे निवेशः दीर्घयजमानके वा, अथवोक्त्यादिसत्या-
स्वेवेति पक्षाः सूत्रानुसारेण पूर्वपक्षे वक्तव्याः । तेषु सर्वे-
ष्वपि प्रकरणे निवेशस्य सत्त्वेन लाघवात् संशयकोटौ प्रकरण
एवेत्येतावतैव सर्वेषामुपादानं कृतमिति न न्यूनतादोषः ॥

ज्योतिष्टोमस्यापीति ॥ अनेन च—दीर्घश्चासौ सोम-
श्चेति कर्मधारये सोमपदस्य लतामात्रवाचित्वात् सप्तम्या नि-
मित्तस्य तस्य चाऽद्यपूर्वपक्षे कादाचित्कत्वाभावादित्याद्यपेक्षया
दीर्घत्वोपपादानानुपपत्तिरित्येतत्—परिहृतम् ; दीर्घसोम-
पदस्यापेक्षिताङ्गाङ्गिभावपरत्वसंभवेऽनपेक्षितनिमित्तत्वकल्प-
नायोगात्, अतो दीर्घसोमपदेन यागस्यैव निरूढलक्षणया-
ऽभिधानात् प्रकृतस्य ज्योतिष्टोमस्यापि दीर्घसोमपदेन ग्रहणो-
पपत्तिरित्यर्थः ॥ सूत्रकारानुक्तमप्युभयवादिसिद्धं विकल्पे दृष्टा-
न्तमाह—व्रीहियवादिवदिति ॥ यस्तु सूत्रकृता विकल्पे
क्रयणवदिति दृष्टान्तो दत्तः, सः “क्रयणेषु विकल्पः
स्यादेकार्थत्वात्” इति द्वादशाधिकरणपूर्वपक्षाभिमतोऽपि
“समुच्चयो वा प्रयोगे द्रव्यसमवायात्” इत्युत्तरसूत्रेण
सिद्धान्ते क्रयसाधनानां द्रव्याणां समुच्चयस्य साधनान्नोभयवा-
दिसंप्रतिपन्नः, तथाप्यत्रत्यपूर्वपक्षिणा तत्रत्यसिद्धान्त्युक्तेरसं-
मतत्वमभिप्रेत्य तत्रत्यसमुच्चयखण्डनसूचनेन नैव दोषः । न हि
विकेत्रानतिवशात्तत्रोक्तः समुच्चयो युक्तः, तथात्वे ऋत्विगान-
तिवशात् प्राकृतवैकृतदक्षिणानामपि समुच्चयापत्तेः । अतः
सिद्धान्तिनाऽपि तत्र विकल्पस्यैव बलात् स्वीकार्यत्वमापाद्यो-
भयवादिसंमतत्वं ज्ञेयम् ॥ ननु तत्रत्ययुक्तेरसंमतत्वेऽपि
“त वै दशभिः क्रीणाती”ति वचनबलात्समुच्चयसिद्धेर्न दृष्टा-
न्तत्वं तस्य युक्तमित्यत आह—वचनाभावं कृत्वेति ॥
वस्तुतस्तु—“अनर्थलोपेऽयं दृष्टान्तः” इति वार्तिकोक्तमेव
साधुः ततश्चायमर्थः ॥ ननु—असन्तर्दनेनाप्यभिषवस्य
जायमानत्वात् सन्तर्दनविध्यानर्थक्यमित्यत आह—क्रयणव-
दिति ॥ यथाल्पमूल्यत्वात्सोमस्य वासःप्रभृतीनां मध्ये येन-
केनचिदानतिसिद्धेः शेषाणि वचनानि व्यर्थानि भवन्ति सन्ति
स्वसार्थक्यायाऽऽनतस्यापि पुनरानति विधाय तेन क्रीतः
सोमोऽभ्युदयकारीति कल्पयन्ति; तथात्राप्यसन्तर्दनेनाभिष-

दीर्घसोमपदवैयर्थ्यापत्तेरष्टदोषवृद्धिकल्पस्य चान्याय्यत्वा-
दीर्घस्य यजमानस्य सोमो दीर्घसोम इत्येवं षष्ठीतत्पुरुष-
मपि प्रकरणानुरोधेनाङ्गीकृत्य यजमानदैर्घ्ये निमित्ते सन्त-
र्दनविधानम् ।

यदि तु निषादस्थपत्यधिकरणन्यायेन कर्मधारयस्यैव
न्याय्यत्वात् यजमानदैर्घ्येण च फलकविदारणाप्रसक्तेस्तद्वा-
रकत्वेन सन्तर्दनस्तुतेरसंभवेन “धृत्या” इत्यर्थवादानुपपत्ते-
र्दीर्घश्चासौ सोमश्चेति कर्मधारय एवाङ्गीक्रियते तथापि
ज्योतिष्टोम एव उक्थ्यादिसंस्थान्तरयुक्ते प्रदानविवृद्ध्या प्र-
देयसोमविवृद्धेरावश्यकत्वात् दीर्घसोमत्वोपपत्तेर्वाक्यप्रकर-
णयोरविरोधाद्विशेषः ।

न च प्रदानविवृद्धेस्तोयादिना संपादनम् ; सोमद्रव्य-
कस्य यागस्य घिना वचन द्रव्यान्तरसंस्पृष्टेन सोमेन कर-

वस्य जायमानत्वेऽपि प्रकरणानुगृहीतवचनसामर्थ्यात् दृढतरसं-
स्कारस्याभ्युदयशिरस्कषकल्पनयानर्थलोपो भविष्यतीति ॥

यजमानदैर्घ्ये निमित्ते इति ॥ यथैव जज्जभ्यमानपुरु-
षसंस्कारार्थत्वेन विधीयमानानुवचने जृम्भाया विशेषणतयो-
पादानेनऽजृम्भावतो व्यावृत्त्यर्थाद्भवति जृम्भाया निमित्तत्वम्,
एवमिहापि यजमानदैर्घ्यस्य निमित्तत्वम् । तथाच यजमानदैर्घ्ये
निमित्ते तत्कर्तृकसोमयागानां सन्तर्दनमित्यर्थः ॥

इष्ट्याद्यपेक्षया दीर्घे ज्योतिष्टोमे अभिषवसत्त्वेन धृतेः
इत्यर्थवादानुपपत्त्यभावेऽपीह पक्षे साऽस्तीत्याह—**यजमा-
नदैर्घ्येण चेति ॥** अस्मिन् पक्षे ह्रस्वयजमानकर्तृकप्रयोगे-
ऽप्यभिषवसत्त्वेन स्वरूपेणैव धृते सद्भावात् यतो दैर्घ्यं तत्र
नास्ति धृतिरित्यनुपपत्तेः धृतिस्वरूपसत्त्वासत्त्वाभ्यामर्थवादोप-
पत्तेरसम्भवात्सोमगतदीर्घताप्रसक्तफलकविदारणाशङ्कानिवृत्त्य-
र्थपरत्वमेवार्थवादस्य वक्तव्यम्, तच्च तवानुपपन्नमित्यर्थः ।
कर्तृसमवेतस्य दैर्घ्यस्य परविशेषणद्वारा सोमविशेषणत्वे व्यव-
हितत्वेन बहिरङ्गत्वात्समवेतस्य च दैर्घ्यस्य सन्निहितत्वेना-
न्तरङ्गत्वमिति वृषणान्तरस्याप्युपलक्षणमेतत् द्रष्टव्यम् ॥
प्रदानविवृद्धेति ॥ अग्निष्टोमापेक्षया इतरसंस्थासूक्त्या-
दिग्रहणानामधिकानामज्ञाना सत्त्वात् तदर्थं सोमवृद्धेरावश्यक-
त्वमित्यर्थः ॥ **दीर्घसोमत्वोपपत्तेरिति ॥** यद्यपि अग्नि-
ष्टोमादेरप्यनुपादानात् तत्प्रतियोगिक दीर्घत्वमुपपादयितुं श-
क्यम् ; तथापि सोमपदेनैव तत्सजातीयसोमान्तराणां सजा-
तीयत्वेन बुद्धानुपस्थितत्वात् द्विरात्राद्यपेक्षया प्रकरणेन
ज्ञातित्युपस्थिताग्निष्टोमप्रतियोगिकं दीर्घत्वमन्यपक्षापेक्षया स्पृ-
पादमिति तदुपपत्तिरुक्त्यादिसंस्थास्विति भावः ॥ **स्थूलदी-
र्घपर्वेति—॥** स्थूलत्वं च मुष्टिपरिणामाविरोधेन ज्ञेयम् ।
पूर्वस्मिन्पक्षे सोमद्रव्यगतदैर्घ्यानुक्ते यजमानगतदैर्घ्येण दीर्घ-
सोमत्वोपपादने यागलक्षणायामपि यजमानदैर्घ्यस्य निमित्त-
त्वमर्थादुक्तम्, अस्मिन् पक्षे तु सोमगतदैर्घ्यस्यापि संभवात्

णायोगात् । न च त्रिपर्वदशमुष्टित्वरूपसोमपरिमाणबाधः ;
स्थूलदीर्घपर्वसोमग्रहणेन तद्वाधाभावात् । अत एव सोम-
पदेन यागलक्षणाऽभावात् सोमदीर्घपर्वत्वमेव सन्तर्दने
निमित्तमित्यपि शक्यं वक्तुम् ।

वस्तुतस्तु—त्रिपर्वदशमुष्टिपरिमितसोमग्रहणोत्तर“भव-
शिष्टानशून्युपसमूहती” त्युपसमूहनविधानात्तत्र चार्थवादे
“यद्वै तावानेव सोमः स्याद्यावन्त मिमीते यजमानस्यैव स्था-
न्नापि सदस्यानां प्रजाभ्यस्त्वेत्यवशिष्टानशून्युपसमूहती”ति
पूर्वोक्तमाननिन्दयोत्तरादोहनवद्यावदपेक्षितपरत्वप्रतीतेः क-
पिञ्जलाधिकरणन्यायस्याप्यप्रवृत्त्या परिमाणाभावात् प्रदे-
यविवृद्धिः सुलभेव ।

न च—एवमपि अग्निष्टोमसंस्थाया अङ्गत्वादस्यासां का-
म्यानां तिसृणां संस्थानां च विकृतिस्त्वेन स्वतः प्रकरणाभावात्

तस्यैव शब्दतो निमित्तत्वसंभवे किमिति यागपर्यन्तलक्षणा-
ऽऽर्थिकनिमित्तत्वाश्रयणं कर्तव्यमित्यभिप्रेत्याह—**अत एवे-
ति ॥** न च संस्थानामुपस्थित्यर्थं यागलक्षणा, प्रतिपदि द्वित्वा
दिनिमित्तोपस्थापितासन्निहितकुलायादियागवाचकपदान्तरक-
ल्पनया तदङ्गत्वस्येवेहापि तदुपस्थापितप्रकरणसन्निहितसंस्था-
ङ्गत्वोपपत्तेर्लक्षणाया प्रयोजनाभावादिति भावः ॥ **उपसमू-
हनविधानादिति ॥** उपसमूहनं नामेकीकृत्योपादानम् ।
अशुना सस्कार्यत्वात् तद्गतबहुत्वाविवक्षयैकाशुग्रहणेनाप्युप-
समूहनसिद्धेर्न तावता सोमवृद्धिरित्यत आह—**उत्तरादोह-
नवदिति ॥** “नास्यैता रात्रिं कुमारं अपि पयो लभन्ते”
इति अर्थवादे सर्वासामेव दोहनप्रतीत्या अधिकानामप्युत्त-
रासा दोहनवदिहाप्यर्थवादे यावदपेक्षितग्रहणप्रतीत्याऽधिका-
नामेवाशुना परिमाणबाधेन ग्रहणात्तदुपपत्तिरित्यर्थः ॥ **ननु—
कस्य प्रकरणम् ?** येन सह दीर्घसोमे इति वाक्यस्याविरोध
उच्यते, न तावच्छुद्धसंस्थानाम्, अग्निष्टोमसंस्थाया अङ्गत्वेन
स्वतः प्रकरणाभावात्, इतरासा तु काम्यत्वेन तदभावात्,
नापि सर्वसंस्थाकज्योतिष्टोमस्य, संस्थानां प्रकरणीतावच्छेदक-
कोटिनिवेशो मानाभावात्, गौरवाच्च । अतः परिशेषात्ज्योति-
ष्टोमत्वं प्रकरणीतावच्छेदकं वाच्यम् । तत्र च प्रधानविवृद्ध-
भावेन प्रदेयवृद्ध्यप्रसक्तौ कथं दीर्घसोमत्वमुपपद्यते ? इत्या-
शङ्का परिहरति—**नचैवमपीति ॥ एतेन—**संस्थाना विकृ-
तित्वेन स्वतः प्रकरणाभावस्य वक्ष्यमाणत्वात् संस्थासु च पृष-
दाज्यवत् प्राकृताज्ञानुवादेनापूर्वाङ्गविधानाभावेन सन्तर्दन-
स्यानिवृत्ताकाङ्क्षारूपप्रकरणग्राह्यत्वानुपपत्तेः सत्याऽवान्तरप्रक-
रणे संस्तर्दनस्य विधानाभावात् प्रत्युत संस्थाभिरग्राह्यैर्ज्योति-
ष्टोमिकधर्मैर्व्यवधानात् न संस्थाना प्रकरणेनोपस्थितत्वाद्धेतो-
र्ग्रहणं युक्तमिति भाष्यकारिणे सिद्धान्ते वार्तिकोक्तवृषणम्—
परिहृतम् ॥ फलाय विधीयमानेऽपि गोदोहने दर्शपूर्णमासौ
प्रकृतिभूतावेव, एवं फलार्थमुक्त्यादिसंस्थानानुष्ठानेऽपि

ज्योतिष्टोमे च प्रदानवृद्धभावेन प्रदेयवृद्धभावात् कथं वाक्यप्रकरणयोरविरोध इति; वाच्यम्—काम्यसंस्थासु ग्रहणविवृद्धा आश्रयभूतज्योतिष्टोमाभ्यासे विवृद्धेरावश्यकत्वात्, संस्थानां चतुर्णामपि स्वतः प्रकरणाभावेऽपि च ज्योतिष्टोमस्य सर्वत्रानुस्यूतत्वात् काम्यसंस्थाकज्योतिष्टोमप्रयोगे सन्तर्दनविधानेन प्रकरणानुग्रहोपपत्तेः । अत एवामिष्टोमसंस्थाकज्योतिष्टोमप्रयोगेऽसन्तर्दनं प्रदानविवृद्धभावादिति न विकल्पोऽपि । अत एव च दीर्घत्वस्यानुयोगिनः काम्यसंस्थाकज्योतिष्टोमस्य प्रतियोगिनश्च नित्यसंस्थाकज्योतिष्टोमस्य प्रकरणादेव लाभादितिलाघवम् ।

न च—एवमितरसंस्थाकज्योतिष्टोमस्यापि प्रकरणे अङ्गीक्रियमाणे “एष वाव प्रथमो यज्ञो यज्ञानां यज्ज्योतिष्टोमो य एतेनानिष्ठा अथान्येन यजते गर्त्तपत्यमेव तद्वतीत्यत्रापि एतच्छब्देनेतरसंस्थाकस्य ज्योतिष्टोमस्य ग्रहणापत्तेरमिष्टोमसंस्थाकस्यैव प्रकरणात् ग्रहणं वक्ष्यमाणं विरुध्येतेति—वाच्यम्, ज्योतिष्टोमत्वावच्छेदेनैव फलवत्त्वेन प्रकरणाङ्गी-

तदाश्रयो ज्योतिष्टोमः प्रकृतिरूप एवेति “नित्यात्काम्यस्य शैष्ट्यादि”ति विधिरसायनश्लोकविवरणोपपादितरीत्या काम्यसंस्थाकज्योतिष्टोमस्यापि ज्योतिष्टोमत्वानपायात् तस्य च भेदाभावेन प्रकरणीतावच्छेदकरूपाक्रान्तत्वेन काम्यसंस्थाकज्योतिष्टोमप्रयोगे तदनुष्ठानेन प्रकरणानुग्रहसंभवादित्यर्थः ॥ **प्रदानविवृद्धभावादिति—**ननु—प्रदानवृद्धिकृतप्रदेयवृद्ध्या अमिष्टोमे दीर्घसोमत्वाभावेऽपि अज्ञानामनियतपरिमाणानामुपादानस्य तत्रैव विहितस्यातिदेशतः संस्थासु प्राप्ते तानादाय संस्थास्विनामिष्टोमेऽपि दीर्घसोमत्वोपपत्तेः कथं न सन्तर्दनम्? इति—चेत्, सत्यम्, तथाऽप्यवशिष्टाशुग्रहणोपपादनपक्षे अमिष्टोमे दीर्घपर्वसोमग्रहणनियमाभावात् सोमगतदीर्घत्वमादाय दीर्घसोमत्वस्य निमित्तत्वानुपपत्तेरशुग्रहणेन बहुसोमसद्भावेऽपि तद्वत्तदीर्घत्वस्य प्रदेयवृद्धभावेन कालकृतत्वेन वक्तुमशक्तेः यागपरत्वेऽपि वा तस्य स्वरूपेण कालतोऽपि दैर्घ्याभावान्नोभयपरत्वेऽप्यमिष्टोमे सन्तर्दनप्राप्तिः, संस्थासु तु सोमे यागेऽपि वा कालकृतदीर्घत्वस्य ग्रहणान्तराद्यपूर्वाङ्गानुष्ठानेन संभवान्न काचित्क्षतिः ॥

ननु—प्रतियोगिसापेक्षे दीर्घत्वे प्रकरणोपस्थितज्योतिष्टोमत्वावच्छिन्नस्यैव तत्त्वेनान्वयात् काम्यसंस्थाकज्योतिष्टोमस्यापि प्रतियोग्यन्तःपातितया तदपेक्षया दीर्घसोमत्वस्य द्विरात्रादिष्वेव संभवात् कथं संस्थासु सन्तर्दनम्? इत्यत आह—**अत एव चेति ॥** अमिष्टोमसंस्थाकस्यैव प्रतियोगित्वेनान्वयेऽपि तत्र ज्योतिष्टोमत्वस्यापि सत्त्वात् तदवच्छिन्नप्रकरणानुग्रहः संभवत्येवेति तदपेक्षयैव दीर्घत्वमादाय संस्थासु सन्तर्दननिवेशेनापि प्रकरणानुग्रहसंभवे किमिति प्रकरणबाधपर्यवसायिनः संस्थानामपि प्रतियोगित्वेनान्वयस्याश्रयणमिति न द्वि-

कारात्, अमिष्टोमसंस्थाया अङ्गत्वेनेतराङ्गवत्प्रकरणावच्छेदकत्वानुपपत्तेश्च । एतच्छब्देन तु ज्योतिष्टोमत्वावच्छिन्नस्योक्तावपि अन्यशब्देन तद्विकृतिमात्रवाचकेन संस्थानामप्युक्तत्वात् तासामपि ज्योतिष्टोमोत्तरकालविधिप्रतीतेरर्थोदमिष्टोमसंस्थाकस्यैव प्रथमं करणोपपत्तेः । अतो वाक्यप्रकरणयोरविरोधात् प्रकरण एव सन्तर्दनस्य निवेश इति प्राप्ते—

भाष्यकारेण तावदिष्टापस्यैव सिद्धान्तितम् । पूर्वपक्षश्चाद्यप्रकारद्वयेनैव कृतः, वार्तिककारेण तु विकृतिमात्रे विवृद्धसोमके निवेश इत्युक्तम् । तस्यायमाशयः—दीर्घत्व तावत् ग्रहणविवृद्धिप्रयुक्तसोमविवृद्धिकृतमिति भवतोऽप्यविवादम् । विवृद्धग्रहणानि च संस्थाङ्गानि वचनाज्ञ तु ज्योतिष्टोमाङ्गानि । अतश्च दीर्घसोमत्वस्य ज्योतिष्टोमसंबन्धाभावाद्विकृतिमात्रपरत्वमिति ।

न चोक्तग्रहणानां ज्योतिष्टोमाङ्गत्वाभावेऽपि संस्थाद्वारा तत्संबन्धसत्त्वात्तस्य दीर्घसोमत्वोपपत्तिः, सर्वतोमुखादौ

रात्रादिषु सन्तर्दनापत्तिरित्यर्थः ॥ योऽप्यत्र वार्तिककृता “यथान्येन” इत्यत्रान्यपदेनामिष्टोमान्यसंस्थासाधारणविकृतिग्रहणम्, तथेहापीति दृष्टान्तकथनव्याजेन संस्थानां प्रकरणाङ्गीकारे तत्रान्यन्यशब्देन संस्थातिरिक्तविकृतिग्रहणस्यैतच्छब्देन च सर्वसंस्थाकज्योतिष्टोमग्रहणस्यापत्त्या पाश्चात्तिकाधिकरणविरोधो भाष्यमते आपादितः, तमनूय दूषयति—**नचैवमितरेति ॥ तद्विकृतिमात्रवाचकेनेति ॥ अयमर्थः—**एतच्छब्देनामिष्टोमग्रहणेऽपि प्रकरणानुग्रहोपपत्तेरन्यशब्दसङ्कोचे मानाभावादमिष्टोमविकृतिमात्रवाचकत्वमेव युक्तम् । नहि ज्योतिष्टोमत्वावच्छिन्नमात्रग्रहण एव प्रकृतानुग्रहः, येन तद्व्यतिरिक्तत्वेनान्यपदेन संस्थानां ग्रहणं न स्यात्, अमिष्टोमस्यापि ज्योतिष्टोमत्वेन प्रकृतग्रहणोपपत्तेः । किंच यज्ञानां मध्ये प्रथमयज्ञत्वेनोक्तस्य ज्योतिष्टोमस्यैव प्रकृतत्वादेतच्छब्देन ग्रहणम् । प्रथमयज्ञत्वं च ज्योतिष्टोमस्यैवेति तस्यैव ग्रहणे सिद्धे न तद्व्यतिरिक्तत्वं यज्ञानामिति पदोपस्थितविकृतियज्ञमात्रस्यैव ग्रहणमन्यपदेन युक्तम् । **अपिच** एतेनेति तृतीयाश्रवणात् एतत्करणकभावनया पूर्वकालत्वप्रतीतेरमिष्टोमयागस्यैव भावना प्रति करणत्वात् संस्थान्तरयुक्तज्योतिष्टोमस्याश्रयत्वेनान्वयेऽपि तत्प्रतियोगिकदीर्घत्वानुयोगित्वस्य प्रकरणानुग्रहाय संस्थान्तरयुक्ते ज्योतिष्टोम एव स्वीकारे न किंचिद्वाधकमिति ॥

भाष्यकारसिद्धान्ते वार्तिककारोपपादितसकलदूषणपरिहारे स्वयं कृते सति कया युक्त्या तर्हि अमिष्टोमान्यविकृतिमात्रे सन्तर्दनमिति वार्तिककारीयसिद्धान्तोपपत्तिरित्यपेक्षायामाह—**तस्यायमाशय इति ॥ अविवादमिति ॥** भाष्यकारेण

पूर्वादिदिक्षु अग्निष्टोमादिनानासंस्थाके दिगन्तरे दीर्घसोम-
त्वस्य सत्त्वादिष्टोमसंस्थाकेऽपि सन्तर्दनापत्तेर्यदङ्गग्रहण-
विवृद्धिप्रयुक्तविवृद्धप्रदेयकत्वं यत्प्रयुक्तविवृद्धप्रदेयकत्वमेव
वा यत्र तत्र तदपूर्वसाधनीभूतफलकसंस्कारकतया सन्त-
र्दनविध्यवगमादुक्तविवृद्धेश्च संस्थाप्रयुक्तत्वेन ज्योतिष्टोमप्र-
युक्तत्वाभावात्तदङ्गत्वेन सन्तर्दनविध्यनुपपत्तेर्वाक्येन प्रक-
रणं बाधित्वोक्तविधसर्वविकृतावेव निवेशः, ननु संस्था-
स्वेव; तासां विकृतित्वेन प्रकरणाभावादिति ।

सोमविवृद्धिकृतस्य दीर्घत्वस्योपपादनादविवादमित्यर्थः ॥ तद-
ङ्गत्वेन सन्तर्दनेति ॥ ज्योतिष्टोमाङ्गत्वेयेत्यर्थः । उक्त-
विधेति । यदङ्गग्रहणविवृद्धिप्रयुक्तविवृद्धप्रदेयकत्वं यस्यां
विकृतौ तादृशमिष्टोमान्यसर्वविकृतिमात्र इत्यर्थः । अग्निष्टो-
मसंस्थामधिकृत्यैव सकलज्योतिष्टोमधर्मान्नानात् “तस्य नव-
तिशतं स्तोत्रीया” इति लिङ्गदर्शने उक्तानां स्तोत्रीयाणामृचा-
मग्निष्टोम एव नवत्युत्तरशतत्वादग्निष्टोमस्यैव प्रकरणम्, न
संस्थानामित्याशयेन तासां प्रकरणमेव नास्तीति दर्शयति—
प्रकरणाभावादिति ॥ ननु दीर्घसोमपदेन यागमिधा-
नात्काम्यसंस्थाकज्योतिष्टोमस्य पूर्वोक्तरीत्या दीर्घसोमपदास-
ग्रहात् संस्थानां च यागत्वाभावात् कथमितरविकृतियागवदी-
र्घसोमपदेन ग्रहणम् ? येनाग्निष्टोमान्यमात्रे संस्थासाधारण्येन
सन्तर्दननिवेशः स्यात् इत्यत आह—अत एवेति ॥ अतश्च
दीर्घसोमत्वे निमित्ते फलकोद्देशेन सन्तर्दनविधानात् तस्य च
प्रदेयवृद्ध्या संस्थासाधारण्यात् सर्वत्रैव तन्निवेशो नासुलभ
इत्यर्थः । एवं स्वाभिमतरीत्या अग्निष्टोममात्रे निवेश इति
सिद्धान्ते स्थिरीकृते वार्तिकतन्त्रायसुधादिग्रन्थेष्वपेक्षिताङ्ग-
परत्वे सभवत्यनपेक्षितनिमित्तपरत्वकल्पनायोगात् दीर्घसोम-
पदस्य लक्षणया यागपरत्वं कालकृतमेव दीर्घत्वं चादाय
संस्थाद्विरात्रादिषु सन्तर्दननिवेशोपपादनं यत् कृतम्, तदुप-
यति—अतएव नायमिति ॥ दीर्घं सोमो यस्मिन् यस्येति
वा बहुव्रीहिमङ्गीकृत्य यागस्य यजमानस्य वा निमित्तत्वम्,
अथ वा तयोद्देश्यमेवादायार्थात् सोमगतदीर्घत्वस्य निमित्त-
त्वमिति यद्यपि वार्तिकेऽनङ्गीकृतम्; तथापि तटस्थाशङ्कापि
वक्ष्यमाणविरोधात्परिहर्तव्येत्यभिप्रायेणाद्युदात्तस्य “बहुव्रीहौ
प्रकृत्या पूर्वपदम्” इति विहितस्यापत्त्या पठ्यमानान्तोदात्त-
स्वरानुपपत्तेरयुक्तेति प्रसङ्गात्परिहर्तुं नायं बहुव्रीहिरित्युक्तम् ।
स्वरानुपपत्तिः स्वराक्रान्तोऽपीत्यपिना सूचिता ॥ वार्तिकका-
रमते बहुव्रीहेरनाश्रयणाद्यागलक्षणया कर्मधारयाङ्गीकारात्
स्वरोपपत्तेरङ्गीतापरत्वमस्त्वित्याशङ्कानिराकरणं लक्षणयेति प-
देन सूचितम् । अतएव नायमित्यत्रात एवेति वक्ष्यमाणहेत्व-
भिप्रायम् ॥ अयं त्विति ॥ दीर्घश्चासौ सोमश्चेति कर्मधारय-
तत्पुरुषाङ्गीकारेण दीर्घसोमपदस्य निमित्तपरत्वमेव युक्तम्,
ननु लक्षणमङ्गीकृत्योद्देश्यपरत्वम्, लक्षणापत्तेः, फलकयो-

अतएव सन्तर्दादिति धातोः सकर्मकत्वादनुषक्तद्विती-
यान्तपदेन फलकस्यैव संस्कार्यत्वावगमादीर्घसोमस्योद्दे-
श्यत्वतद्विशेषणत्वयोरसंभवेन निमित्तत्वमेव । अत एव
नायं बहुव्रीहिर्न वा सोमपदेन यागलक्षणया स्वराक्रान्तो-
ऽपि तत्पुरुषः, अपि तु तेन लतामेवोक्त्वा तत्पुरुषः; समा-
सत्वाच्च न निमित्तेऽपि विशिष्टोद्देशे वाक्यभेदः ॥३॥ ४५ ॥
इत्येकादशं सन्तर्दनाधिकरणम् ॥

रेवोद्देश्यत्वादनपेक्षितत्वस्य तवापि समानत्वादिति भावः ॥
फलकयोरप्युद्देश्यानेकत्वाद्वाक्यभेदस्य निमित्तत्वेन परिहारस-
भवेऽपि विशिष्टोद्देशे वाक्यभेदं प्रसक्तं परिहरति—समास-
त्वादिति ॥ तदनेन प्रकारेण वार्तिककारीयसिद्धान्तोपपा-
दनम् न परमार्थतः पूज्यपादानामभिप्रेतमिति मम प्रति-
भाति ॥ तथाहि—यदि ग्रहणवृद्धिकृतं दीर्घत्वमादाय नि-
मित्तपरत्वं तस्य, तर्हि द्विरात्रादिषु केषांचिदहामग्निष्टोमस-
त्वात्वेन तत्र प्रदेयवृद्ध्याभावेन निमित्तासमवात् सन्तर्दनाना-
पत्तेरिति वार्तिकोक्तदूषणात् कथं मुक्तिः ? अतो द्विरात्राद्य-
न्तर्गताग्निष्टोमसंस्थाककतिपयाहःसु वार्तिककाराभिप्रेतसन्तर्द-
नप्राप्त्यै यागगतमेव कालतो यदीर्घत्वं तदेव विवक्षितम् ॥
अपिच प्रदानवृद्ध्या प्रदेयसोमवृद्धौ सोमे बहुत्वे सिद्धेऽपि
तत्र कालकृतं दीर्घत्वं दुरुपपादमेव । नहि रसवृद्धौ दीर्घं
सोम इति प्रतीतिः कस्याप्यस्ति । यागे तु अभ्यासवृद्ध्या बहु-
कालसाध्यत्वात् तत्कृतं दीर्घत्वमुपपद्यते ॥ किंच निमित्ता-
ङ्गीकारे कदाचिद्विक्रेत्रा दशमुष्टिप्रपर्वत्वाविरोधेनैव स्थूलदी-
र्घपर्वो सोम आनीत, तादृशदीर्घसोमवत्प्रयोगगतदीर्घसोम-
त्वस्यापि कादाचित्कत्वात्साक्षादेव दीर्घत्वोपपत्तेश्च दुर्निवार-
मेव निमित्तत्वमिति कदाचित्तादृशनिमित्तत्वव्यभिष्टोमे तादृश-
निमित्ताभाववति च विकृत्यन्तरे सन्तर्दनप्राप्त्यप्राप्त्यापत्तिः ॥
एतेन—यदङ्गग्रहणेति विवक्षायामपि यच्छब्दोपात्ताङ्गिर्नो
द्विरात्रादौ द्विरात्रत्वादिरूपेण ग्रहणे बाधकाभावात् तत्र च
प्रदेयवृद्धिसत्त्वेन दीर्घसोमत्वसंभवे निमित्तत्वस्योपपत्तेरग्निष्टो-
मसंस्थाकेष्वप्यहं सु तत्सुलभमेवेति—परास्तम्; तथात्वे
सर्वतोमुखीयाग्निष्टोमीयसंस्थादिगन्तरेष्वनेन न्यायेन तदापत्तेर्य-
दङ्गग्रहणेति विवक्षया एव वैयर्थ्यापत्तेश्च । अपिच संस्थासु
भवन्मते अशुग्रहणेनैव प्रदेयवृद्धिकरणात्तदभिषवस्य चाग्नि-
ष्टोमे समानत्वात् तदभिषवप्रयुक्तफलकविदारणस्य प्रकृताविव
तास्वप्यप्रसक्ते. “धृत्या” इत्यर्थवादानुपपत्तिः । अतो “दीक्षा-
सोमस्य” “दर्शपूर्णमासाविष्टा सोमेन यजेते”त्यादिषु सोमश-
ब्दस्य यागे निरूढलक्षणया प्रयोगात् तस्याश्च शक्तितुल्यत्वे
बाधकाभावाद्यागपरत्वं कालकृतम् दैर्घ्यं च ग्रहीतुं युक्तम् ॥
ततश्च द्विरात्रादे द्विरात्रत्वेनैव दीर्घत्वादग्निष्टोमसंस्थाकेष्वहं-
स्वपि सन्तर्दनोपपत्तेः तत्तुल्यन्यायतया सर्वतोमुखीया-

(१२ अधिकरणम् ।)

सङ्ख्यायुक्त ॥ अनारभ्याधीतः प्रवर्ग्यो "यत्प्रवर्ग्यं प्र-

मिष्टोमीयसंस्थे दिगन्तरेऽपि सन्तर्दनमस्मन्मते इष्टमेव, कालतो दैर्घ्यस्य सर्वतोमुखेऽपि सत्त्वात् ॥ ननु कादाचित्कविक्रेत्रानीतस्थूलदीर्घपर्वसोममादाय निमित्तपरत्वमेव कुतो न स्यादिति—चेन्न; तथात्वे सन्तर्दनविधे पाक्षिकनिमित्तत्वरोधेनात्यन्तं सङ्कोचापत्ते, । तदपेक्षया दीर्घसोमयागस्योद्देश्यत्वेऽमिष्टोमापेक्षया सर्वविकृत्यन्तरमात्रपरत्वात् सन्तर्दनविधेर्नियमेन बहुविषयत्वकल्पनस्यैवोचितत्वात् । अत एव सप्तम्या प्राधान्यलक्षणा द्वारीभूतफलकयोरवान्तरप्रकरणात्प्राप्तेर्दीर्घकालसाध्यविकृतिरूपसर्वसोमयागाङ्गमेव सतर्दनमिति । एतच्च सर्ववार्तिककारीयसिद्धान्तोपपादने दीर्घत्वं तावद्ग्रहणविबुद्धिप्रयुक्तसोमवृद्धिकृतमिति भवतोऽप्यविवादमित्युक्तौ त्वदभिमतैर्नैव दीर्घसोमत्वेनामिष्टोमान्यमात्रे निवेश इत्येतद्वार्तिकसिद्धान्तोऽप्युपपादयितुं शक्यते, न तु त्वदभिमतं दीर्घसोमत्वं वस्तुतो युक्तमिति भवत्पदेन पूज्यपादै सूचितम् । परन्तु काम्यसंस्थासु प्रकृताविवाशुग्रहणेनापि प्रदेयवृद्धिसिद्धेर्नियमेन विप्रकृष्टसर्वस्थूलसोमग्रहणे प्रमाणाभावात् याज्ञिकाचारस्यापि तथा दर्शनादभिषवाधिक्याभावेन फलकविदारणाप्रसक्त्या "वृत्त्या" इत्यर्थवादानुपपत्ति भाष्यवार्तिककारीयोभयमते दुर्वारैव । ततश्चार्थवादान्यथानुपपत्त्या कर्मधारयाङ्गीकारवत्प्रसक्तबहुभिषवप्रयुक्तफलकविदारणशङ्कासद्भावात् तत्रैव द्विरात्रप्रभृतिषु संतर्दनमङ्गत्वेन विधीयते, न संस्थास्वपि; तासां दीर्घसोमपदेनाग्रहणादिति विभावनीयम्—इति ॥

अस्मिन्नाधिकरणे वाक्यप्रकरणविरोधोऽयमित्यधिकरणारम्भवार्तिकमवतारयता न्यायसुधाकृता दीर्घसोमे इति सप्तम्या प्राधान्यानभिधानादधिकरणत्वस्य सतर्दनं प्रति यागस्यायोगाद्वाक्यप्रकरणविरोध इह चिन्त्यते इत्युक्तम्, **तस्यायमाशयः**—यद्यप्यहीनाधिकरणे द्वित्वबहुत्वाधिकरणे चाहीनादिप्रातिपादिकश्रुत्यैव सह प्रकरणविरोधाविरोधौ चिन्तितौ, तावतैव तदधिकरणयोः श्रुतिप्रकरणविरोधविषय प्रतिपादित, तथेहापि दीर्घसोमप्रातिपादिकश्रुतेरेव प्रकरणेन सह विरोधचिन्तनात् समवत्येव श्रुतिप्रकरणविरोध, तथापि न तत्र प्रतिपादिकश्रुत्या सह प्रकरणस्य विरोधश्चिन्त्यते । अङ्गत्वप्रमाणीभूतश्रुत्यादिभिः सहैव परस्पर विरोधविषयस्य विचारणीयत्वात् । इतरथा अङ्गत्वस्य तत्प्रमाणानामेव च निरूपणस्याध्यायार्थत्वेन प्रतिज्ञानादस्य विचारस्याध्यायसङ्गत्यापत्ते । अतस्तत्र षष्ठीश्रुति किं प्रमाणानुगृहीता अहीनादिपदार्थस्याङ्गिता बोधयति, **अथवा** तदनुगृहीतस्येति सशयपूर्वको विचार. कर्तव्यत्वेन युक्तोऽपि स अहीनप्रातिपदिकश्रुतिप्रकरणविरोधाविरोधफलीभूत इत्यर्थसिद्धत्वात् क्रियते ॥ सर्वथापि तु तत्राङ्गत्वप्रमाणीभूतषष्ठ्यादिश्रुतिप्रकरणविरोधावेव विचारणीयौ । इह तु घटकीभूतपरोद्देश्यताकृतिकार-

वृज्जती"ति श्रुतः । तस्य च "पुरस्तादुपसदां प्रवर्ग्येण प्रवृणक्ती"ति ज्योतिष्टोमाङ्गत्वेन विनियोगः; अव्यभिचरितकत्वयोः प्राधान्यवाचकः शब्द इत्येतल्लक्षणे लक्षितायाः श्रुतेरभावान्न सप्तम्या श्रुतित्वम् । तस्या प्राधान्यवाचकत्वाभावात् । षष्ठ्या तु सम्बन्धत्वेनरूपेणोद्देश्यवाचकत्वात् सुलभं श्रुतित्वम् । अतएव पूज्यपादैरपि निरुक्तं श्रुतिलक्षणं विधाय यत्र विभक्ते. विभक्त्यन्तरार्थं लक्षणा, तत्र वाचकत्वाभावात् न श्रुतित्वमिति वाक्यीय एव विनियोग इति उक्तमस्मिन्नेवाध्याये तेषामर्थाधिकरणे । अतो युक्तमुक्तं वाक्यकरणविरोधोयमिति ॥

पूज्यपादैस्तु—षष्ठीस्थलेऽपि शक्त्या सम्बन्धत्वेन रूपेण सबन्धसामान्यस्यैव वाच्यत्वात् तत्कारकत्वबोधार्थविशेषलक्षणाया आवश्यकत्वात् कारकतावाचकत्वमिति न श्रुतित्वमित्यभिप्रेत्य वाक्यीय एव विनियोग इत्यहीनाधिकरणमारभ्य प्रकरणस्य वाक्येनैव विरोधश्चिन्तित ॥ सर्वथापि तु विभक्ते. विभक्त्यन्तरार्थं लक्षणाया तथा विभक्त्या विनियोगो वाक्यीय एवेति सिद्धे दीर्घसोमपदस्य निमित्तत्वपरत्वे इह प्रकरणस्य वाक्यविरोधेऽपि उद्देश्यत्वपक्षे सप्तमीश्रुत्या तदभिधानात् श्रुत्यैव तस्य विरोध इति कथं वाक्यप्रकरणविरोधोक्तिः. पूज्यपादानामित्याशङ्का—**परास्ता ॥** एतच्च मर्यादामनुसृत्योक्तम् ॥

वस्तुतस्तु—वेदे सर्वत्र शक्तिरुत्पत्त्याया एव निरूढलक्षणाया अङ्गीकारात् वाचकत्वघटितं श्रुतिलक्षण पूर्वोक्तमुपेक्ष्य शक्तिनिरूढलक्षणान्यतरवृत्त्योद्देश्यत्वकृतिकारकत्वयोः प्राधान्येन बोधक शब्द इत्यपि श्रुतिलक्षणं शक्येतैव कर्तुमिति सर्वत्र विभक्तिकृतविनियोगमात्रे श्रौत एव विनियोग । इतरथा विभक्तीनामनियतश्रुतित्वापत्तिः । मास्तु वा एतादृशस्थले मुख्यश्रुतिव्यवहारः, तथापि समानाभिधानैकपदोपात्तत्वश्रुत्योरिवेहापि लाक्षणिकार्थपरविभक्तौ गौण श्रुतिव्यवहारोऽस्तु । तथाच गौणमुख्यसाधारणश्रुतिप्रकरणविरोधाविरोधविचारकरणेऽपि बाधकाभावात् शक्यत एव श्रुतिप्रकरणविरोधाविरोधोऽयमिति वक्तुम् इति ॥

इति सन्तर्दनाधिकरणम् ॥

अत्राहीनाधिकरणे यथैव श्रुतिप्रकरणविरोधाविरोधौ, अग्रे च श्रुतिमुज्झित्वा वाक्यप्रकरणयोस्तौ प्राचा मते, स्वमते तु सर्वत्रैव श्रुतिपरित्यागेनैव वाक्यप्रकरणयोस्तौ, तथैवेहापि वाक्ययोर्विरोधाविरोधसम्भवात्सङ्गत्युपपत्तेरनारभ्याधीतयोः प्रवर्ग्यविधिनिषेधयोरप्येतदधिकरणविचारविषयत्वं सूचयितुं उच्चैर्घोषेण प्रवर्ग्यस्यानारभ्याधीनत्वं दर्शयति—**अनारभ्याधीतेति**॥अत्र प्रवर्ग्यप्रवृज्जनशब्दयोरर्थं प्रवर्ग्यकाण्डभाष्ये विद्यारण्यस्वामिभिः प्रदर्शितः । तस्मै घृते पयः प्रक्षेपः **प्रवृज्जनम्**; तद्यस्मिन्कर्मविशेषे विद्यते सोऽयं प्रवर्ग्यः, स कर्मविशेषो यथा सपद्यते तथा प्रवृज्जनं कुर्यात्—इति ॥

क्रतुसंबन्धसहकृतद्विरुक्तत्वव्यायेन तदुपस्थितेः । न च उपसदङ्गत्वमेव किं न स्यादिति—वाच्यम् ; उपसत्पदस्य पुरस्तात् कालप्रतियोगित्वेन स्वार्थोपस्थापकस्योद्देश्यसमर्पकत्वाभावात्, उपस्थितत्वात् तद्वाचकपदान्तरकल्पनयोद्देश्यत्वाङ्गीकारे तु उपसदां फलवत्त्वज्ञानार्थं ज्योतिष्टोमोप-

ननु—उपसत्पूर्वकाले प्रवर्ग्यकर्तव्यत्वस्याविधानेऽपि कथमनेन वचनेन तस्य ज्योतिष्टोमाङ्गत्वसिद्धिः इत्यत आह—**अव्यभिचरितेति ॥** अनेन वचनेनोपसत्पूर्वकाले विहिते ज्योतिष्टोमाव्यभिचरितोपसत्संबन्धेनोपस्थितज्योतिष्टोमाङ्गत्वबोधकपदघटितवाक्यान्तरकल्पनया ज्योतिष्टोमाङ्गत्वमित्यर्थः । उपसत्संबन्धस्य विकृत्यव्यभिचरितत्वेऽपि “प्रकृतौ वा द्विरुक्तत्वादि”ति प्रसिद्धेन पर्णेतन्यायेन ज्योतिष्टोमस्यैवात्रोपस्थितिं दर्शयति—**द्विरुक्तेति ॥** वैमृधस्य “सस्थाप्य” इति सस्थाप्रतियोगित्वेनान्वितस्यापि पौर्णमासीपदस्य पुनरुपस्थितत्वेनावृत्तिं प्रकल्प्य पौर्णमास्यङ्गत्वमात्रकल्पनम्, एवमिहाप्युपसदङ्गत्वमाशङ्क्य निराकरोति—**उपस्थितत्वादिति ॥ ज्योतिष्टोमोपस्थितेरावश्यकत्वादिति ॥** यद्यपि ज्योतिष्टोमोपस्थितिरिहोपसद्वारैवेति विलम्बिता, उपसदुपस्थितिस्तु पुरस्तात्पदान्वितोपसत्पदेन द्राक्, तथापि प्रवर्ग्यं विनाप्युपसत्स्वरूपनिष्पत्तेर्नोद्देश्यत्वं संभवतीत्ययोग्यतानिश्चयस्य प्रतिबन्धकस्य सत्त्वे कथमुपस्थितस्यापि पदान्तरकल्पनोद्देश्यत्वम् ^२ अतः सर्वसंस्थाकज्योतिष्टोमापूर्वसाधनत्वलक्षणार्थमावश्यकं ज्योतिष्टोमोपस्थितिः, तास्वपि यदङ्गमुपसदस्तङ्गत्वस्यैव ‘नहि भिक्षुक इति न्यायेन कल्पनं युक्तम्, तेनैव प्रवर्ग्यगतशेषाकाङ्क्षायाः शान्तेर्नोपसद्वाचकपदान्तरकल्पनावसरः ॥ अतएव यत्रावान्तरप्रकरणेन वाक्ये स्वशब्देनैव बोद्देश्यत्वं प्रमितम्, तत्र तद्गतानर्थक्यपरिहारार्थं ज्योतिष्टोमाद्युपस्थितेरावश्यकत्वेऽपि यावत्तद्वाचकपदकल्पनम् तावत्पूर्वमेव प्रत्यक्षश्रुतशब्देन तदङ्गत्वमेव बलादापतितं नैव वार्यते, यथा दीक्षणीयास्वराभिक्रमणपृषदाज्योत्पवनाद्यङ्गानाम्, प्रकृते तु उपसद्वाचकपदस्याश्रुतत्वाद्भयोः कल्प्यत्वे समाने सति प्रधानान्वयस्याभ्यर्हितत्वात् तदङ्गत्वमेव । एवं वैमृधस्यापि पौर्णमासीयागस्य स्वतः फलवत्त्वात् तदर्थं दर्शोपस्थितेरावश्यकत्वाभावात् यावदुभयसाधारणप्रकरणकल्प्यवाक्येनोभयाङ्गत्वं कल्प्यम्, ततः स्ववाक्योपस्थितपौर्णमास्यङ्गत्वमेव कल्प्यत इति वैषम्यम् ॥ **अतएव—**“अग्निं चित्वा सौत्रामण्या यजेते”त्यत्रापि वैमृधन्यायेन प्राप्तं कर्मान्तरभूतसौत्रामण्याश्चयनाङ्गत्वं निराकृत्य “कत्वङ्गं वा चित्यङ्गत्वेनोपपद्यते” इति सङ्कर्षणसूत्रोद्धृतं तस्याः कत्वङ्गत्वमेवेति भट्टसोमेश्वरमतमेतन्न्यायमूलकमेव । **वस्तुतस्तु—**चयनावान्तरप्रकरणे पाठाच्चयनस्यापि “पशुकामश्चिन्वीत” “प्रजाकामश्चिन्वीत” इति वाक्ये स्वतः फलसंबन्धात् तदङ्गत्वमेवेति नात्र प्रवर्ग्योक्तन्यायप्रवृत्तिरित्यतश्चयनाङ्गत्वं साधयिष्यते ॥

स्थितेरावश्यकत्वात् लाघवेन तदर्थत्वोपपत्तेः, कौषीतकिब्राह्मणे प्रकरण एव प्रवर्ग्यज्ञानाच्च ।

तत्र च न प्रथमयज्ञे प्रयुज्यादिति श्रुतम् । तत्र प्रथमयज्ञपदेन सर्वसंस्थः सर्वावस्थश्च ज्योतिष्टोमोऽभिधीयते उत तदीयप्रथमप्रयोगमात्रमिति चिन्तायाम्—

वस्तुतस्तु—उपसद्वान्तरापूर्वमादायाप्यानर्थक्यपरिहारसंभवात् नावमिकद्वितीयाधिकरणवर्णकान्तरोपपादितप्रकरणे दीक्षणीयापूर्वे साक्षात्फलवत्त्वाभावेऽपि परम्परया फलवत्त्वमात्रेण स्वस्य तदपूर्वमात्रार्थत्वस्येवेहापि तथैव फलवत्त्वोपपत्ते इतरथा पूर्वपठितसौवाधारस्यापि तदङ्गत्वानापत्तेर्न ज्योतिष्टोमोपस्थितेरावश्यकं । अतएव स्थाण्वाहुतेः स्थाणुसंस्कारकत्वम्, यूपारूपादृष्टाश्रयकाष्ठप्रकृतित्वेनापूर्वसंबन्धित्वलक्षणयाङ्गीकृत्य वैमृधवत्स्थाणुवाचकपदान्तरकल्पनया यूपत्वोत्पादकत्वं दशमे स्वयमेव वक्ष्यते । इतरथा तत्रापि यूपदृष्टस्य निष्फलत्वेन पश्वर्वाङ्गत्वस्यैवारादुपकारकविधयापत्तेः । यत्र तूपसदपूर्वस्य सौम्येन विनापि प्रकृतौ जायमानत्वेन न तन्मात्राङ्गतयाऽप्यानर्थक्यपरिहारः, तत्र तत्परिहाराय राजसूयसंबन्धित्वेन रूपेणोपस्थितेरावश्यकत्वे तदङ्गत्वमेव युक्तम्, नोपसदङ्गत्वमित्यपि वक्ष्यते चतुर्थे । ज्योतिष्टोमे तूपसदपूर्वस्य निर्ज्ञातोपायत्वाभावे प्रवर्ग्येण विना तदुपसत्तौ मानाभावात् वैमृधन्यायेन प्राप्तं तदङ्गत्वं वाक्यान्तरोत्पन्नप्रवर्ग्यानुवादेन कालाङ्गोभयविधाने वाक्यभेदापत्त्यैव निराकर्तुं युक्तम् । वैमृधे तूपत्तिवाक्यत्वेन विशिष्टविधानात् न तदापत्तिरिति वैषम्यं ध्येयम् । उपसद्वारैव ज्योतिष्टोमोपस्थितिरिह नास्ति, किन्तु प्रकरणादपि संभवतीति दर्शयितुं शाखान्तरीयप्रकरणपाठं दर्शयति—**कौषीतकीति ॥** ततश्चोत्पन्नमात्रस्य प्रवर्ग्यप्रकरणेनैव ग्रहणाद्वाक्यस्य कालविधायकत्वेनोपपत्तेः किमित्युपसद्वाचकपदान्तरकल्पनम् । अतएव तैत्तिरीये “ग्रीवा उपसदः प्रवर्ग्यं शिरः” इति ज्योतिष्टोमावयवत्वेन स्तुतिरुपपद्यत इति भावः ॥

तत्रचेति ॥ अनारभ्याधीतप्रवर्ग्यतन्निषेधविध्यनन्तरं कौषीतकिब्राह्मणे ज्योतिष्टोमप्रकरणपठिततद्विध्यनन्तरं च श्रुतमित्यर्थः । सर्वावस्थ सर्वप्रयोगावस्थ इत्यर्थः ॥ **इति चिन्तायामिति ॥** तथाच प्रवर्ग्यतन्निषेधयोरनारभ्याधीतत्वपक्षे पूर्वोक्तन्यायेन कल्पितवाक्येन प्रवर्ग्यस्य सर्वसंस्थसर्वप्रयोगावस्थज्योतिष्टोमाङ्गत्वम् । निषेधस्यापि प्राप्तिपूर्वकत्वात् निषेधोपस्थापितज्योतिष्टोमवाचकपदान्तरकल्पनया वाक्येनैवाङ्गत्वं चोभयोः प्रकरणपाठपक्षे इव निर्विवादम् । तत्र यदि पूर्वपक्षे प्रथमयज्ञपदेन सर्वस्य ज्योतिष्टोमस्याभिधानम्, तदा तदनुवादकं सन्निषेधोपस्थापितज्योतिष्टोमवाचकपदघटितवाक्येनाविरुद्धमेव । यदा तु प्रथमप्रयोगाभिधानं कल्पितज्योतिष्टोमाङ्गताबोधकवाक्येन विरोधात् तद्वाधित्वा प्रत्यक्षश्रुतप्रथमयज्ञवाक्यात् प्रथमप्रयोगमात्राङ्गत्वं भवतीति वाक्ययोर्विरोधा-

प्रथमयज्ञशब्दो ज्योतिष्टोमनामा, “एष वाव प्रथमो यज्ञो यज्ञानां यज्योतिष्टोम” इति सामानाधिकरण्यात्, तस्य प्रथमं प्रयुज्यमानत्वेन प्रवृत्तिनिमित्तसत्त्वाच्च । यद्यपि च संस्थानामन्यपदेनाभिधानात् तासु ज्योतिष्टोमोत्तरकाल-

विरोधविचारदप्युपपद्यत एव विरोधाविरोधप्रकरणसङ्गतिः ॥ एतेन—सर्वसंस्थसर्वप्रयोगावस्थज्योतिष्टोमाङ्गम्^२ उत प्रथमप्रयोगाङ्गमिति विचारसभवेऽप्यनारभ्याधीतपक्षे वाक्यप्रकरणविरोधचिन्तात्वाभावात् प्रकृतासङ्गतिः प्रसज्येतेति प्राकरणिकवाक्य एव तद्विचारः कर्तव्य इति प्राचामुक्तं—अपास्तम्, नहि वाक्यप्रकरणविरोधचिन्तैव केनचित्प्रतिज्ञाता, प्रमाणाभावात्, किंतु अङ्गत्वप्रमाणमात्रस्य विरोधविषयचिन्ता । सा च यथासम्भवं यत्र येन केनचित्सह प्रसक्ताऽप्रे करिष्यते इतीहापि वाक्ययोस्तत्करणे किमित्यसङ्गतत्वम् ? अतएव मध्ये लिङ्गप्रकरणविरोधोदाहरणमप्रदर्शयैव वाक्यप्रकरणविरोधः कथं क्रियत इति पर्यनुयोगोऽपि उभयमते नापद्यते । प्रतिज्ञातार्थनिरूपणे तदकरणे तत्सभवेऽपि इतराकरणे पर्यनुयोगासम्भवात् । अतो नासङ्गतिरनारभ्याधीतत्वपक्षेऽपीत्यभिप्रेत्यैव प्रवर्ग्यस्यानारभ्याधीतत्वं प्रतिज्ञाय तदङ्गत्वोपपत्तिप्रदर्शनम्, तत्साधकत्वेनैव युक्त्यन्तरतया प्रकरणपाठोपन्यासश्चाडम्बरेण पूज्यपादैः कृतः । इतरथा अनारभ्याधीतत्वकथनस्य प्रकृतविचारानुपयोगात् शास्त्रदीपिकायामिव मुख्यतयैव प्राकरणिकवाक्योल्लेखनस्यैवापत्तेरिति ॥ एवमस्मिन्पक्षे सङ्गति-सत्त्वेऽपि प्रकरणपाठमङ्गीकृत्य प्रस्तुतेन वाक्यप्रकरणविरोधविचारेणापि सङ्गतिः सुलभैवेत्यभिप्रेत्य प्राचामनुसारेणाधिकरणपूर्वपक्षमारचयति—प्रथमयज्ञशब्द इति ॥

“द्वितीये वा तृतीये वा प्रवृज्यादि”ति भाष्योदाहृते वचनेऽपि द्वितीयादिशब्दानां प्रयोगवाचित्वस्य निःसदिग्धत्वात् प्रत्युत तत्साहचर्यस्य प्रथमयज्ञपदे सिद्धान्तसिद्धप्रयोगवाचित्वापादकत्वेन पूर्वपक्षाननुगुणत्वाच्च नोपादानमुदाहरणत्वेन कृतम् ॥

अत्रच “नैमित्तिकं वा कर्तृसंयोगाल्लिङ्गस्य तन्निमित्तत्वात्” इति सिद्धान्तसूत्रे नैमित्तिकं वेत्युपादानेन प्रथमयज्ञे इत्यस्य निमित्तपरत्व भाति; तथापि—पूर्वपक्षे निषेधोपस्थितिद्वारा ज्योतिष्टोमाङ्गत्वसिद्धौ अर्थादेवाङ्गिन उद्देश्यत्वेन प्रयोजकत्वलाभात् न निमित्तताकृतविशेषलाभ इति न तत्परत्वमाश्रीयते । यद्यपि त्वदुक्तरीत्यैव ज्योतिष्टोमाङ्गत्वस्यापि लाभान्नाङ्गत्वपरताप्रयुक्तविशेषलाभोऽपि; तथापि अनुवादकत्वकल्पने उभयो समाने सति ह्रस्वोपस्थिताङ्गत्वपरताकल्पनेन तत्सभवे नानुपस्थितनिमित्तपरत्वकल्पनेन तत्कल्पनं युक्तम् ॥ वस्तुतस्तु—सिद्धान्तेऽपि न निमित्तपरत्वम्, निषेधस्यानारभ्याधीतत्वपक्षेऽपि ज्योतिष्टोमाङ्गत्वात्प्रथमप्रयोगे निमित्ते ज्योतिष्टोमत्वावच्छिन्नाङ्गत्वस्य परस्परप्रयोजकत्वव्या-

भा० ४०

त्वविधानात् न सर्वसंस्थाकज्योतिष्टोमस्य प्रथमं प्रयुज्यमानत्वम्; तथापि ज्योतिष्टोमत्वसामानाधिकरण्येन तावत् तदस्तीति प्रवृत्तिनिमित्ताविधातः ।

अतो वाक्यात् प्रकरणाच्च ज्योतिष्टोमत्वावच्छेदेनैवायं

घातेनासम्भवात् निमित्ततयोपस्थितप्रथमप्रयोगाङ्गत्वं तत्पदकल्पनयाऽऽवश्यकमेवेति तदपेक्षया लाघवादस्यैव तत्परताकल्पनस्य युक्तत्वात् । सूत्रे नैमित्तिकत्वोक्तिस्तु प्रथमप्रयोगाङ्गत्वे यदा प्रथमप्रयोग तदैव निषेधस्य प्रवृत्तिरित्यभिप्रायिका ॥

यत्तु अपेक्षिताङ्गपरतासभवेऽनपेक्षितनिमित्तपरताकल्पनमयुक्तमित्यतो न दीर्घसोमशब्दवन्निमित्तपरत्वम् इति न्यायसुधाप्रकाशलेखनं तन्निषेधोपस्थितिद्वारा ज्योतिष्टोमाङ्गिनो लाभेन तदपेक्षयाः प्रकरणपाठपक्षे इवानारभ्याधीतपक्षेऽप्यभावादुपेक्षितम् ॥ अतः पूर्वोक्तयुक्त्याऽङ्गिपरताकल्पनस्यावश्यकत्वादनपेक्षायामपि ज्योतिष्टोमत्वावच्छिन्नाङ्गिताबाधहेतोरेवाङ्गिपरत्वकल्पनं युक्तमिति प्रथमयज्ञपदस्याङ्गिपरत्वमङ्गीकृत्यैव पूर्वोत्तरपक्षौ ज्ञेयौ । अत एव सङ्ख्या द्वितीयाद्यपेक्षया प्राथम्यं सङ्ख्या, निषेधनं तद्युक्तं क्रतोर्ज्योतिष्टोमस्याङ्गं प्रकरणादित्यर्थकम्—“सङ्ख्यायुक्तं क्रतोः प्रकरणात्स्यात्” इति पूर्वपक्षसूत्रं प्रथमयज्ञपदस्याङ्गिताबाधकतां दर्शयति । पूर्वपक्ष्युपपादितफलीभूतार्थप्रदर्शनपरस्यापि सूत्रस्यावृत्त्या सङ्ख्या प्राथम्यं तद्युक्तम्, तद्युक्तः प्रथमयज्ञशब्दः क्रतोर्वाचकः स्यात्सङ्ख्येत्यर्थः । प्रकरणात् प्रकरणपठितादेव वा वाक्यादित्यर्थकरणेन सूत्रे सूचिता पूर्वपक्ष्युपपादनयुक्तिं दर्शयति—एष वा वेति ॥

ननु—प्रथमो य एतेनेति वाक्येन सर्वविकृतिष्वभिष्टोमोत्तरत्वस्यैवाङ्गत्वेन विधानस्य स्थापनादविधीयमानं प्राथम्यं कथं तत्प्रत्यन्यायसिद्ध्यर्थं प्रवृत्तिनिमित्तं भविष्यति; विहितत्वेऽपि वा ज्योतिष्टोमत्वावच्छिन्ने तदसम्भवं एव; अग्निष्टोमस्यैव प्राथम्याङ्गकत्वात्—इत्याशङ्क्य परिहरति—यद्यपि चेति ॥ इतरविकृतिष्वभिष्टोमोत्तरत्वविधानेन यदर्थं तत्सिद्धमग्निष्टोमसंस्थे ज्योतिष्टोमे प्राथम्यम् तदेवामिहोत्रवैश्वदेवादिनामपदयोरग्निदेवत्वविश्वदेवत्वव्यत्यये इवैकदेशेनापि ज्योतिष्टोममात्रनाम्नि प्रथमयज्ञपदे प्रवृत्तिनिमित्तं भाविष्यतीति न किञ्चिद्वाधकमित्यर्थः ॥

अत्र न्यायसुधाकृता अग्निष्टोमसंस्थस्यैव प्रकरणमिच्छता “प्रकरणात् तदङ्गत्वमात्रप्राप्तेः प्रथमयज्ञपदेनापि प्रकरणादेतस्यैवाभिधानोपपत्तेर्यद्यपि न पूर्वपक्षे ज्योतिष्टोमत्वावच्छेदेन निषेध प्राप्नोति,—तथापि प्रथमयज्ञश्रुतिः प्रकरणेन सङ्कोचायोगाद्वाक्येन सर्वज्योतिष्टोमे सभवत्येवे”ति समाधानग्रन्थेन पूर्वपक्षेऽपि वाक्यप्रकरणविरोध उक्तः, तन्निरासाय सर्वथा पूर्वपक्षे वाक्याविरोधमेव दर्शयति—अतो वाक्यादिति ॥ सतर्दनाधिकरणदर्शितरीत्या सर्वसंस्थानुगतज्योति-

प्रतिषेधः, पर्युदासो वा ज्योतिष्टोममिन्ने प्रवृणक्तीति; अन्यथा विकल्पप्राप्तेः । यत् “मिष्टोमे प्रवृणक्ती”ति वचनं तत्पर्युदस्तप्रतिप्रसवार्थम् । तदपि च “कामं तु योऽनूचानः श्रोत्रियः स्यात् तस्य प्रवृज्यादि”त्यनेनोपसंह्रियते । तेनानूचानस्य श्रोत्रियस्यामिष्टोमसंस्थाकज्योतिष्टोमे नित्यं करणम्, अन्यज्योतिष्टोमे तु नित्यमकरणम् । विकृतिषु नित्यं करणमिति प्राप्ते—

प्रत्येकशक्त्यैवार्थबोधोपपत्तौ अतिरिक्तशक्तिकल्पनायां

ष्टोमरूपेणैव फलसंबन्धात्प्रकरणं ज्योतिष्टोममात्रस्य, न त्वमिष्टोमसंस्थत्वं प्रकरणात्वाच्छेदकम्, प्रमाणाभावात्, अतएव गुणकामाधिकरणन्यायेन संस्थाजन्यफलव्यतिरिक्तमाश्रयभूतज्योतिष्टोमात् स्वर्गफलमुत्पद्यते एव । अतः प्रथमयज्ञरूपवाक्येन ज्योतिष्टोममात्रवाचकेन प्रकरणस्याविरोधे बाधाभावादुभाभ्यामपि ज्योतिष्टोमत्वावच्छेदेनैव ज्योतिष्टोमे प्रतिषेधोऽङ्गत्वेन विधीयत इत्यर्थः ॥

प्रकाशकारास्तु—“इह सर्वसंस्थानुगज्योतिष्टोमरूपस्य प्रकरणं साधयन्तः संस्थासु तद्रूपे विद्यमानेऽपि संस्थासु न सन्तर्दनस्य निवेशः प्रकरणानुग्रहाभावादिति वदन्तश्च परस्परग्रन्थविरोधान्न मुच्येरन्मिलालोचनीयम् । अतएव पूज्यपादैः संस्थासु सन्तर्दननिवेशेऽपि प्रकरणानुग्रहः तत्र दर्शित इत्यलं विस्तरेण ॥

अत्र चानवगतज्योतिष्टोमाङ्गभावस्य प्रवर्ग्यस्योत्पत्तिमात्रसमये एव निषेधकरणे विधিনিषेधयोरुभयोरपि वैयर्थ्यापत्तेः पुरस्तात्कालविध्यनुपपत्तेर्वाव्यभिचरितन्यायेन प्रकरणाद्वाऽवगताङ्गभावस्यैव प्रवर्ग्यस्य कर्तव्यताप्राप्तौ निषेधेनाकर्तव्यतोपदेशो निषेध्यद्वारा ज्योतिष्टोमाङ्गत्वेन प्राप्त इत्यनुवादकमपि पूर्वपक्षे प्रथमयज्ञपदं यदि प्रकरणेन विरुद्धम् तदा प्रकरणं वाक्यरूपानुवादविरोधे बाध्येतैव, अतस्तदविरोधसाधनाय प्रथमयज्ञपदस्य ज्योतिष्टोमनामत्वप्रसाधनेनानुवादरूपाद्वाक्यात्प्रकरणाच्चेत्युक्तम् । यद्यपि सिद्धान्ते प्रथमप्रयोगमत्राभिधाने नास्ति ज्योतिष्टोमप्रकरणेन विरोधः तस्यैव प्रथमप्रयोगग्रहणात्; तथापि ज्योतिष्टोमत्वावच्छेदेन प्रकरणावगतसर्वप्रयोगाङ्गत्वबाधप्रयोजकविरोधोऽस्त्येवेति न बाधकम् । पर्युदासपक्षेतु यद्यपि न्यायेन प्रकरणेन वाऽनारभ्याधीतस्य प्रकरणाधीतस्य वा प्रवर्ग्यस्य ज्योतिष्टोमाङ्गत्वं प्राप्तम् पर्युदासवाक्येनान्याङ्गताबोधनाद्वाच्यते इति प्रकरणवाक्यविरोधः पूर्वपक्षेऽस्ति; तथापि पूर्वपक्षे पर्युदस्यमानस्वरूपनिर्णयमात्रे एव प्रकरणवाक्ययोरविरोधमभिप्रेत्य “तस्माद्वाक्यात्प्रकरणाच्चायं क्रतोरङ्गमि”ति प्राचीनोक्तित्यागेन प्रतिषेधपर्युदाससाधारणवाक्यप्रकरणाविरोधसूचनार्थं ज्योतिष्टोमत्वावच्छेदेनैवेत्युक्तम् ॥

विकल्पप्राप्तेरिति ॥ यद्यपि पर्युदासेऽपि पर्युदस्यमाने

प्रमाणाभावात् प्रथमशब्दस्य चाप्रवृत्तप्रवर्तनविषयवाचित्वादाद्यप्रयोगपरत्वावगतैर्यज्ञशब्दस्य च लक्षणया प्रयोगपरत्वं प्रकरणाज्योतिष्टोमरूपयज्ञपरत्वमेव वाऽङ्गीकृत्य प्रथमयज्ञपदेन ज्योतिष्टोमप्रथमप्रयोगोऽभिधीयते । स चा-मिष्टोमसंस्थाकस्य ज्योतिष्टोमस्य पाञ्चमिकन्यायेन, “प्रथमं यजमानोऽतिरात्रेण यजेते”ति वचनादतिरात्रसंस्थाकस्य च । अत उभयत्राप्यनेन वचनेन प्रवर्ग्यस्य प्रतिषेधः पर्युदासो वा, न तु विकृत्यन्तरे; तत्रोपदेशातिदेशाभ्यां तदप्राप्तेः ।

तत्प्राप्तिः शास्त्रीयैवेति तत्पर्युदासे विकल्पापत्तिः संभाव्यते; तथापि प्राप्ताया प्रवर्ग्यकर्तव्यतायाः अकर्तव्यतया विरोधे सत्यकर्तव्यतया सर्वथा बाधासंभवात् भवति प्रतिषेधे विकल्पः, इहतु तत्कर्तव्यतायास्तद्विपक्षकर्तव्यतया पर्युदासवाक्यबोधितया सह विरोधाभावे बाधस्यैवाप्रसक्तेर्न विकल्पः । पुरस्तात्कालविधिः प्रकरणपठितोऽपि तत्र विकल्पेनापि प्रवर्ग्यभावादनिविशमानो यत्र प्रवर्ग्यो विकृतौ तत्रेत्येवमुक्त्येतेति न काऽप्यनुपपत्तिः ॥

“एष वा वे”त्यर्थवादे ज्योतिष्टोमपदसामानाधिकरण्यात्प्रथमयज्ञपदस्य नातिरिक्तशक्तिकल्पनम्, गौरवापत्तेः, अतः प्रथमश्चासौ यज्ञश्चेति कर्मधारयान्तर्गतप्रथमशब्देन “वषट्कर्तुं प्रथमभक्ष” इत्यत्राप्रवृत्तप्रवर्तनमात्रेणैव प्रथमशब्दस्य प्रयोगात्तदभावे ज्योतिष्टोमिकद्वितीयादिप्रयोगेषु तस्याप्रयोगात् अन्वयव्यतिरेकाभ्यामप्रवृत्तप्रवर्तनस्यैवाभिधानात्तद्विषयत्वस्याद्यप्रयोग एव संभवात् तत्रैव निषेध इति सिद्धान्तमुपपादयति—**प्रत्येकशक्त्यैवेति** ॥ तथाच प्रथमप्रयोगविषयत्वेन लक्षणया क्वचित्प्रथमपदस्य ज्योतिष्टोमपदसामानाधिकरण्याङ्गीकारेऽपि इह लक्षणाया प्रमाणाभावात् यज्ञपदस्यैव जघन्यत्वेन प्रयोगे लक्षणा युक्त्यभिप्रेत्याह—**यज्ञशब्दस्य चेति** ॥ अथवा—नैव लक्षणा, प्रकरणेन ज्योतिष्टोमपरत्वे सति प्रथमपदसामानाधिकरण्यबलाद्धार्थदेव प्रयोगपरत्वं भविष्यतीत्यभिप्रेत्याह—**प्रकरणादिति** ॥ स चेति ॥ यद्यपि पाञ्चमिकन्यायवचनाभ्यां ज्योतिष्टोमान्यसंस्थाकप्रयोगवारणेऽपि अन्ययागीयप्रथमप्रयोगवारणं न संभवति, तथापि निषेधस्य प्राप्त्यपेक्षत्वात्तत्सामर्थ्येन सोमयागातिरिक्तयागीयप्रथमप्रयोगनिवारणात्प्रवर्ग्यप्राप्तिस्तसोमयागमात्रार्थतासिद्धौ तद्विकृतिप्राप्तिकाले वैषम्याद्भिरुक्तव्यायेन निवृत्तेः परिशेषादेव ज्योतिष्टोमीयाद्यप्रयोगलाभो नासुलभ इति भावः । एतच्च परिशेषाज्योतिष्टोमयागगामित्वं तद्विकारेषु कथञ्चित्प्रथमयज्ञत्वाङ्गीकारेणातिदेशतः प्राप्ति निषेधस्याङ्गीकृत्युक्तम् ॥ **यस्तुतस्तु**—तद्विकृतिषु प्रथमयज्ञोपसंहाराभावादेव नातिदेशोपदेशाविति निषेधस्याप्रवृत्तिं साधयति—**नतु विकृत्यन्तरे** इति ॥ अतिरात्रसंस्थातिरिक्तसंस्थासाधारण्यात् विकृतिमात्रभूते सोमयागान्तरे इत्यर्थः । तदप्राप्तेरिति ॥

न च—ज्योतिष्टोमे द्वितीयादिप्रयोगापेक्षया प्राथम्यस्य विवक्षितत्वाद्विकृतावपि तद्वितीयादिप्रयोगापेक्षया प्राथम्यस्य सत्त्वात् कथं न तत्प्राप्तिरिति—वाच्यम्; प्राथम्यस्य निरूपकापेक्षायां द्वितीयादिप्रयोगस्य निरूपकत्वाकल्पनात् । “एष वाव प्रथमो यज्ञो यज्ञाना”मिति वचनेन ज्योतिष्टोमविकृतिमात्रस्यैव तद्वधारणात् । अत एव प्रथमप्रयोगविषयोऽपि ज्योतिष्टोम एव बोध्यः ।

तथाच प्रथमयज्ञशब्दो वाक्यशेषाद्वैदिकप्रयोगाच्च नि-

प्रथमयज्ञपदप्रवृत्तिनिमित्ताभावादिति शेषः । सोमान्तरनिरूपितेति ॥ नच—“द्वितीये वा तृतीये वा प्रवृज्यादि”ति भाष्यलिखितोत्तरवाक्ये द्वितीयादिशब्दानां प्रयोगवाचित्वस्य नि सदिग्धत्वात्तदपेक्षयैव पूर्ववाक्ये प्राथम्यप्रतीतेः कथं सोमान्तरनिरूपितत्वं तस्येति—वाच्यम्; द्वितीये तृतीये वा प्रत्येक प्रवर्ग्यविधाने वाक्यभेदापत्तेरनास्थाद्योतकवाशब्दद्वयतात्पर्यप्राहकबलात् पूर्ववाक्यनिर्दिष्टप्राथम्यापेक्षया उत्तरपरत्वस्यैव द्वितीयादिपदयोर्लक्षणया स्वीकारात्प्रथमवाक्ये निर्णयज्योतिष्टोमरूपप्रथमयज्ञापेक्षया तदुत्तरभूताना सर्वेषा सोमयागान्तराणामप्युपादानेन तदुपपत्तेः । अन्यथा “यावद्वचनम्” इति न्यायाद्वितीयतृतीययोरेव तदीयप्रयोगे तदापत्तावितरविकृतिभूतसोमयागान्तरेषु प्रवर्ग्यानापत्तेः ॥

वस्तुतस्तु—प्रथमप्रयोगे निषेधे सत्यर्थप्राप्त्याऽनुवादकत्वमेव तयोरिति नैतद्वलेन पूर्वप्रवृत्तशास्त्रनिर्णय कर्तव्यः, किन्तु न्यायेन यथैव पूर्वशास्त्रं निर्णयितम् तद्विषये यादृश्यर्थप्राप्तिः तामादायैवानुवादकत्वमिति न बाधकम् । अतो विकृतिभूतसोमान्तरनिरूपकत्वकल्पनं युक्तमेवेति भावः । विपक्षे बाधकमाह—अन्यथेति ॥ प्रथमप्रयोग एवेति ॥ तथाच यत्किञ्चिन्निरूपितप्राथम्यग्रहणेऽग्निष्टोमसंस्थाकप्रथमप्रयोग इव तद्विकृतिभूतसोमयागान्तरेष्वतिदेशेन प्रवर्ग्यतन्निषेधयोः प्राप्तत्वाद्विकल्पे प्राप्तेऽपि स्वमते सोमयागान्तरनिरूपितप्राथम्यस्य तत्राभावादुपदेशातिदेशयोरप्रवृत्तौ निषेधाभावाभित्यमेव तदतिदेशात्करणमित्यनुष्ठानभेदो विकृतिभूतसोमयागान्तरे एवकारसूचितः । पूर्वपक्षे एव विकल्पापत्तिभिया दूषितमपि प्रतिषेधत्वं परमतखण्डनाय दूषयन् पर्युदासपक्षेऽनुष्ठानभेदं दर्शयितुं पुनः प्रतिषेधत्वं नास्तीति स्मारयति—वस्तुतस्तुति ॥

अतिरात्रप्रथमाहारेऽपीति ॥ यथैवामिष्टोमसंस्थाकाद्यप्रयोगे सामान्यविधिना प्राप्तस्यानेन निषेधाद्विकल्पः । एवमतिरात्रप्रथमाहारे पर्णतान्यायेन प्रकरणेनच सामान्यविधेरग्निष्टोममात्रविषयस्य प्रवृत्तावप्यतिरात्रस्याग्निष्टोमविकृतित्वात् तदतिदेशेन प्राप्तस्य प्रवर्ग्यस्य निषेधाद्विकल्पापत्ति

रूढलक्षणया सोमान्तरनिरूपितप्राथम्यवत्प्रयोगविषयज्योतिष्टोममेवामिष्टे, अन्यथा स्व—स्व—द्वितीयादिप्रयोगनिरूपितप्राथम्यवत्प्रयोगविषययज्ञमात्रामिष्टे “आहिताग्रय इष्टप्रथमयज्ञा गृहपतिसप्तदशाः सत्रमासीरग्नि”त्यादौ सत्रे यज्ञमात्रोत्तरकालताऽऽपत्तेः । अत उक्तद्विविधज्योतिष्टोमप्रथमप्रयोगे एव प्रवर्ग्यप्रतिषेधः ।

वस्तुतस्तु—नायं प्रतिषेधस्तथात्वे “न तौ पशौ करोती”तिवदतिरात्रप्रथमाहारेऽपि विकल्पापत्तेः । न च—

स्यात्, ननु नित्यं प्रवर्ग्यकरणम्, अग्निष्टोमसंस्थाकाद्यप्रयोगस्य दृष्टान्तत्वमपिना सूचितम् ॥ यदपिच प्रतिषेधत्वपक्षेऽपि विकल्पापत्ति परिहर्तुं प्रकाशकृतोपपादितम्—“विधिनियेधकयोः सर्वत्र कर्मवाचकपदे सप्तमी श्रूयमाणा क्वचिदधिकरणत्वकारकपरा क्वचिलक्षणयोद्देश्यत्वपरेति व्यवस्थाया तौवदिदं नियामकम्—तत्र विधिषु यत्र विधेयस्याङ्गत्व प्रमाणान्तरप्रमितमधिकरणत्वस्य चास्ति प्रयोजनम् यथा—“मन्द्रं प्रातःसवने” इत्येवमादिषु मन्द्रस्वरस्य प्रकरणप्रमितं ज्योतिष्टोमाङ्गत्वं सवनान्तरव्यावृत्तिश्चाधिकरणत्वप्रयोजनम्, तत्र सवने इत्यस्याधिकरणत्वपरत्वम् । यत्रतु अङ्गत्वं विधेयस्य नान्यतः प्रमितम्, प्रयोजनं च नाधिकरणत्वस्य यथा—“तत्र जयान्जुहुयात्” “तप्ते पयसि” “तावत्या दीक्षणीयायाम्” इत्यादिषु तत्रोद्देश्यत्वपरत्वमेव लक्षणया भवति । वैधकियानिषेधेषु विधीयमानकर्मवाचकपदोत्तरसप्तम्यास्तु यत्राङ्गत्वमन्यतोऽवगतम् प्रयोजनं चाधिकरणत्वस्य तस्य मध्ये प्रत्यभिज्ञानमपीत्येवं त्रितयमस्ति तत्रैवाधिकरणत्वपरत्वम्—यथात्रैव ऋत्वव्यभिचार्युपसङ्गारा प्रकरणेन वा प्रवर्ग्यस्य ऋत्वङ्गत्वात्तदाश्रितस्य प्रथमप्रयोगरूपाधिकरणनिषेधस्य ज्योतिष्टोमाङ्गत्वम्, अधिकरणताप्रतिपादनस्य चास्ति प्रयोजनम् अधिकरणत्वे ह्युक्ते तस्यैव निषेधात् क्रियानिषेधाभावेन विकल्पानापत्तावतिरात्रेऽपि तदतिदेशाभित्याकरणसिद्धिरूपम् “पुरस्तादुपसदा प्रवर्ग्येण चरन्ति” इति प्रत्यक्षतो विशेषतः ऋतुमध्ये विधानात्प्रत्यभिज्ञायमानं क्रतोरधिकरणत्वमेवेति पूर्वोक्तहेतुत्रयसत्त्वात् अधिकरणत्वे निर्णयति तस्यैव कारकस्य निषेधात्क्रियानिषेधाभावेन विधिनियेधयोरेकविषयत्वाभावात् न विकल्पः । एवं दीक्षितकर्तृकहोमदाननिषेधे सक्रान्त्यधिकरणकपिण्डदाननिषेधेष्वपि द्रष्टव्यम् ॥ “न तौ पशौ” इत्यादौ तु पशुयागगताधिकरणत्वपुनः प्रत्यभिज्ञानाभावेन हेतुत्रयाभावात्तदधिकरणत्वपरत्वमिति क्रियानिषेध एवेति विकल्प एव । “न होतारम्” इत्यत्रापि द्वितीयाश्रुतित एव होतुः साध्यत्वात् वरणैकपरो निषेधः श्रुतिबलादेव जात इति सर्वमनवद्यमिति ॥

तदिदमुपपादनं स्पष्टदूषणमेवेति मत्वा अवहेलनयैव शङ्कारूपेणानुवदति—नचेति ॥ स्पष्टदूषणता चास्योपपाद्यते—तत्र

क्रियायाः स्वरूपेणोद्देश्यसंबन्धित्वेन वा निषेध एव विकल्पो
। धोक्तस्थले, यत्र तु कारकनिषेधो यथा “रात्रौ श्राद्धं न
पूर्वीते”त्यादौ, तत्र निषेधस्य कारकमात्रविषयत्वेन क्रियावि-

भावद्विधिषु यत्राङ्गत्वं विधेयस्यान्यतोऽवगतमनवगतंच तत्र
सर्वत्रैवोत्सर्गतः शक्यता प्रतीयमानाधिकरणत्वत्यागे किं प्रमा-
णम्? अतएव कर्माङ्गभूततिथ्यादिवाचकपदोत्तरसप्तम्या निमि-
त्तपरतानङ्गीकारेणाधिकरणत्वपरत्वात्तिथ्यादीनामङ्गत्वप्रतीते
गुणभूतकालानुरोधेनैव कर्माङ्गतिर्नास्तीत्युक्तं निबन्धकारैः ।
नच—यत्राङ्गत्वं प्रमितं तत्रोद्देश्यताबोधे प्रयोजनाभावादधि-
करणत्वस्य चापेक्षितत्वादधिकरणत्वपरत्वमस्तु, यत्र तु न त-
त्र तद्बोधार्थं निरर्थकाधिकरणत्वपरत्वापेक्षयोद्देश्यत्वपरत्व-
मेवेति—युक्तम्; मन्द्रस्वरस्य महाप्रकरणेन प्राप्तस्य ज्योति-
ष्टोमाङ्गत्वस्य बाधायैव सोमयागाभ्यासविशेषरूपसवनाङ्गत्व-
बोधने बाधकाभावेनार्थादेव तत्कालस्याधिकरणताप्राप्त्या स-
नान्तरकालव्यावृत्तिसिद्धेरधिकरणत्वस्य निष्प्रयोजनत्वात् ।
अपेक्षाभावेऽपि वाक्यबलादापतदङ्गत्वं वारयितुं शक्यम्;
इतरथा वृद्धस्यापि प्रकरणावगतदर्शपूर्णमासाङ्गभावस्या-
पेक्षाभावात्सस्यावाक्यस्य कालविधायकतया सार्थक्ये सति
वाक्यादपि पौर्णमास्यङ्गत्वानापत्तेः, सवनाङ्गत्वपक्षेऽपि तद-
ङ्गभूतस्तोत्रशस्त्रादिषु मन्द्रस्वरव्यावृत्तिरूपप्रयोजनस्यापि त्वदु-
क्तरीत्यैव लाभसम्भवाच्च । इतरथा सवनानङ्गभूतानामपि तेषां
सवनाधेयतासम्भवादधिकरणत्वपक्षे तेषु स्वरप्राप्त्यापत्तेः ।
अत एवेदमेव सवनाङ्गत्वपक्षे प्रयोजनम् स्वरचर्चायाः कौस्तुभे
उक्तम् निराकृतं चाधिकरणत्वपरत्वम् । सर्वत्रैव कर्माधिकरण-
तायाः कालद्वारैव भवद्भिः स्वीकारात् तस्य चाधिकरणत्वेन
विधानेऽङ्गत्वापत्तेः गुणभूतकालानुरोधेन प्रधानभूतस्वरवृत्ते-
रन्याय्यत्वेनैकतरप्रातःसवनिकप्रहाभ्यासाङ्गतयैव ज्योतिष्टोमा-
ङ्गत्वापत्तेः प्रातःसवने सकृदेव मन्द्रस्वरानुष्ठानापत्तेश्च । एवं
सत्यपि प्रातःसवने इत्यत्राधिकरणत्वपरत्वसमर्थनाशक्यता
प्रतीयमानाधिकरणत्वत्यागे प्रमाणाभाव इत्येव वाच्यम् ।
तर्हि तत्सममेव भवदभिमतोद्देश्यत्वस्थलेषु महाप्रकरणाद्दी-
क्षणीयात्वस्यावगतज्योतिष्टोमाङ्गत्वादितरव्यावृत्तिरूपप्रयोज-
नस्यापि लाभाद्दीक्षणीयायामिति सप्तम्या अपि तत्परत्वा-
पत्तिः । तथा तस्ते पयसीत्यत्रापि प्रकरणादध्यानयनस्या-
मिक्षाजनकत्वसामर्थ्यात् दृष्टद्वाराङ्गत्वस्य लाभादधिकरणत्व-
परत्वापत्तिः । अस्ति चात्र प्रयोजनमामिक्षामात्रप्रयोजकत्व-
व्यावृत्त्या बाजिनस्यापि प्रयोजकत्वसिद्धिः । तथाऽतत्प्रयो-
धिकरणत्वव्यावृत्तिरपि; इतरथा तव मते तापस्योद्देश्यविशेष-
त्वेनाविवक्षितत्वापत्तेरतस्ते एव पयसि दध्यानयनप्राप्तौ तापा-
पेक्षायामपि पश्चात्तापस्यैवोपपत्तौ तत्प्रयोजकत्वपरत्वापत्तिः ॥
एवं जयादिष्वपि; तत्रेति सप्तम्या अधिकरणत्वपरत्वापत्तौ
प्रयोजनानपेक्षायामुपस्थितत्वात् कर्मवाचकपदकल्पनया तद-

षयत्वाभावात् क्रियाविषयविविधविकल्पापादकत्वानुपपत्तिः;
प्रकृते च प्रथमयज्ञशब्दस्य नोद्देश्यत्वपरत्वम्, अपि तु
मन्द्रं प्रातःसवन इतिवदधिकरणकारकत्वम् । अतश्च न
ङ्गत्वमपि संभवत्येवेति न श्रौतार्थत्यागो युक्तः । नहि का-
लान्वयात्प्रागेव प्रयोजनवत्त्वेन भाव्यमिति नियमोऽस्ति;
मानाभावात् । प्रवर्ग्ये एवोपसत्पूर्वकालान्वयोत्तरमव्यभिचरि-
तक्रतुसंबन्धेन ज्योतिष्टोमाङ्गत्वस्य कल्प्यत्वात्, आमेयादि-
प्रयोगेष्वपि तथा दर्शनाच्च । जयादिहोमाना सर्वैरपि तत्त-
त्कर्मवहिर्भूतत्वेनैवाङ्गत्वस्वीकाराददाकदाचिदपि तत्करणे त-
दविधातादनियतकालनिवृत्त्यर्थत्वेन तत्तत्कर्मकालाधिकरणत्व-
विधेः प्रयोजनवत्त्वलाभाच्च । किंचावगताङ्गभावस्थले दीर्घ-
सोमे इत्यादावपि सप्तम्या अधिकरणत्वपरत्वापत्तौ तदधि-
करणस्थतत्रत्यसप्तम्या प्राधान्यपरत्वं स्वपरोक्तं सर्वमेव दत्त-
जलाञ्जलमापद्येत । वैधक्यानिषेधेष्वप्यनेन विधिसमानन्या-
येन भवदुपपादितेन सर्वत्रैवाधिकरणत्वपरत्वस्यैवापत्तावधि-
करणताप्रत्यभिज्ञानस्य नियामकत्वकल्पनमपि निष्प्रमाणमेव ।
इतरथा स्वमनोरथमात्रेण तत्कल्पने विधिष्वपि तस्य निया-
मकत्वापत्तिः । प्रवर्ग्याधिकरणनिष्ठत्वेन विकल्पापत्ति निर-
स्यतो “न तौ पशावि”त्यत्र विकल्पसाधनायाधिकरणत्वप्रत्यभि-
ज्ञानस्य निष्प्रमाणस्य नियामकत्वकल्पनस्य व्यर्थत्वम्, प्रत्यु-
तास्य नियामकत्वाकल्पने नानूयाजेष्वित्यत्रापि कारकनिषेधे-
नैव विकल्पानापत्तौ लक्षणापादकं पर्युदासाश्रयणं नापद्यत
एवेति गुण एव लभ्यते । अपिच—निषेधेन प्रथमप्रयोग-
कालाधिकरणतानिषेधेऽपि उत्पत्तिवाक्यावगताङ्गत्वस्य निषे-
धाभावादङ्गाकरणप्रयुक्तप्रायश्चित्तापत्तिभिर्या यदाकदाचिदपि
प्रथमप्रयोगकालातिरिक्ते तदनुष्ठानापत्तिरनिवार्येव । तथा
निश्चिताधिकरणत्वपदघटितैकादश्या नभुञ्जीतेत्यादिवाक्येष्वपि
एकादश्यधिकरणनिषेधस्यैवापत्तौ क्रियानिषेधस्य प्रायशो लो-
पापत्तिः । न कलञ्जं भक्षयेदित्यत्रापि कलञ्जकर्मत्वादीनामेव
निषेधापत्तेः सकलशास्त्रस्यैवान्यथापत्तिः । नच—यत्र वि-
कल्पप्रसक्तिस्तत्र नवः क्रियान्वयो नाङ्गीक्रियते, यथा—प्र-
कृते, कलञ्जादिनिषेधेषु तदप्रसक्तेः किमिति तत्त्यागेनान्यथा-
श्रयणमिति—युक्तम्, तथात्वे “न तौ पशावि”त्यत्रापि तदा-
पत्तेः । किञ्च कारकनिषेधाङ्गीकारे क्रियानिषेधोऽस्ति वा ?
नवा ? आद्ये विकल्पानिवारणात् व्यर्थः कारकनिषेधस्वीकार-
केशः । द्वितीये प्रतिषेधलक्षणानाक्रान्तत्वात् प्रतिषेधत्वस्यै-
वासंभव इति मयूरनृत्यापत्तिः । अपिच “न कलञ्जं भक्ष-
येत्” इति निषेधेषु कलञ्जकर्मकमक्षणापत्तौ कूलभावना रागप्रा-
प्तामुद्दिश्य नवा निवर्तनाविधानं स्वीक्रियते । तद्वदेवात्रापि
प्रथमप्रयोगाधिकरणकप्रवर्ग्यानुकूलकृतिं शास्त्रप्राप्तामुद्दिश्य न-
वार्थविधानेऽपरिहार्य एव क्रियानिषेधः, प्रवर्ग्यकृतिनिरूपितं प्र-
थमप्रयोगाधिकरणत्वमुद्दिश्य नवार्थविधाने आख्यातोपात्तकृतेः

विकल्पापादकत्वापत्तिरिति केषाञ्चिदुक्तं युक्तमिति—वा-
च्यम्; कारकस्यापि प्रथमप्रयोगाधिकरणत्वस्य विधितः
प्राप्तौ न्यायतौल्येन प्रथमप्रयोगाधिकरणत्वस्यैव विकल्पा-
पत्तेरावश्यकत्वात् । अत एवाक्षेपेण यत्किञ्चित्कालप्राप्तौ

प्रथमप्रयोगपदार्थेऽन्वयापत्त्या वैपरीत्यापत्तिः । अथ प्रथमप्र-
योगाधिकरणत्वस्य नवर्थेऽन्वयाङ्गीकारे कारकाणां क्रियान्व-
यनियमभङ्गापत्तिः, प्रथमप्रयोगाधिकरणत्वाभाववत्प्रवर्ग्यानु-
कूलकृतिविधानापत्तौ प्रवर्ग्यानुष्ठानापत्तिः । अनेनैव न्यायेन
“नेक्षेतोद्यन्तमादित्यम्” इत्यादिष्वपि तथैव वाक्यार्थापत्तौ
सकलपलक्षणाङ्गीकारसिद्धान्तवैयर्थ्यापत्तिश्च । अतस्तवापि ल-
क्षणया नञ्प्रथमयज्ञपदाभ्यां प्रथमयज्ञाधिकरणत्वाभावः प्रति-
पादनीय इति को विशेषः पर्युदासादिति प्रतिषेधत्वनिर्वाहाय
न कारकनिषेधाश्रयणम्; कारकनिषेधव्यवहारस्य फलित-
वृत्त्याप्युपपत्तेः प्रथमबोधे प्रधानान्वयत्यागे मानाभावात् ॥

वस्तुतस्तु—कर्मवाचकपदोत्तरसप्तम्या पतनप्रतिबन्ध-
कत्वरूपमुख्याधिकरणत्वस्य कर्मण्यसम्भवात्कालद्वारा लाक्षणिक-
तत्स्वीकारे तदपेक्षया प्राधान्यलाभरूपप्रयोजनलाभात् लक्ष-
णयोद्देश्यत्वपरत्वमेव मीमांसकसमतम् । क्वचिदेवतु ज्ञापक-
सत्त्वे निमित्तत्वपरत्वम् । तस्मात् प्रथमप्रयोगोद्देशेन क्रि-
याया एव निषेधाद्विकल्पापत्तिर्दुस्सह्येत्येतत्सर्वमेतद्वृणोपस-
हारे न किञ्चिदेतदित्यनेन पूज्यपादैः सूचितम् ॥ एवं निर्यु-
क्तिके कारकनिषेधेऽसत्यप्यङ्गीकृत्यापि तस्यैव निषेधं वि-
कल्पापत्तेरपरिहार्यत्वेन वृणयति—**कारकस्यापीति** ॥ ज्यो-
तिष्टोमाङ्गत्वेन सर्वस्मिन्नपि प्रयोगे प्रवर्ग्यस्य विधानात् तत्प्र-
योगविधिना च साङ्गे तस्मिन्कालविधाने सति प्रथमप्रयोगा-
धिकरणत्वस्य कालद्वारापि विधितः प्राप्तेरित्यर्थः ॥ **ननु**—
“रात्रौ श्राद्धं न कुर्वीत” इत्यत्र विहितश्राद्धक्रियाया निषेधे
सावत्सरिकादिषु मृतदिनाधिकरणत्वेन प्राप्ताराध्यधिकरणत्वस्य
वा निषेधे सति निषेध्यप्राप्तेः शास्त्रीयत्वाद्विकल्पो दुष्परिहर
एव इत्यत आह—**अतएवेति** ॥

अयं भावः—यद्यपि पार्वणैकोद्दिष्टनान्दीश्राद्धादिविहि-
तकालानामपराह्णादिशास्त्रैरपराह्णादिकालपरिच्छेदविधानात् रा-
ध्यधिकरणत्वस्य तद्विशिष्टश्राद्धक्रियाया वा न रागत प्राप्ति-
रिति तन्निषेधकत्वमस्य दुरुपपादम्; तथापि “अहरहः श्राद्धं
कुर्वीते”ति नित्यश्राद्धादौ बीसावशात् सवनदिनस्य निमित्त-
त्वमवगतम्; तत्राक्षेपेणानियतकालस्येच्छया प्राप्तौ यथाऽ-
पराह्णादिवाक्यैः कालविशेषाधिकरणत्वबोधनद्वारा तन्निवृत्ति-
रर्थात् क्रियते एवं स्मृत्यन्तरेणैच्छिकरात्रिकालस्य प्राप्तस्य
निषेधः क्रियते । एकप्रणीतस्मृत्यन्तरेण भिन्नप्रणीतस्मृत्यन्तर-
वैयर्थ्यापादनस्यायुक्तत्वेनास्य निषेधस्यापराह्णादिशास्त्रसंबन्धो-
त्तरमेव प्रवृत्तेर्नियन्तुमशक्यत्वात् । नद्येतावता राज्यधिकरण-

राश्र्युपादानस्यैच्छिकत्वेन रागप्राप्त्या वैधत्वाभावात् तन्नि-
षेधस्य विकल्पापादकत्वम्, प्रकृते तु प्रथमप्रयोगाधिकर-
णत्वं नैच्छिकं प्रतिप्रधानं गुणान्वयस्य वैधत्वात् । अतस्त-
न्निषेधोऽपि विकल्पापादक एव ।

त्वस्य वैधी प्राप्तिः, तत्तत्सवनदिननिमित्ततायाः शास्त्रतो बो-
धेऽपि तदधिकरणत्वस्यार्थतः प्राप्तस्य विध्यभावात् ॥ एवं
सक्रान्त्यादिप्रयुक्तपिण्डदाननिषेधेष्वपि सक्रान्त्यादेर्निमित्तत्वे-
नोपादानादर्थप्राप्ततदधिकरणत्वनिषेधेऽपि न वैधी प्राप्तिरिति
न विकल्पापादकत्वम्, इदं तु प्रथमप्रयोगाधिकरणत्वस्य वि-
धितः प्राप्तेर्वैषम्यम् ॥

एतेन—विधिषु सक्रान्तिकालाधिकरणविधानाभावे त-
द्दिनादन्यत्रापि तत्प्रयुक्तश्राद्धाद्यापत्तेस्तद्दिनाधिकरणत्वविधि-
रावश्यक इति—**अपास्तम्**; बाधकाभावे निमित्तोत्पत्त्यन-
न्तरमेव नैमित्तिकानुष्ठानप्राप्तेरर्थसिद्ध्याधिकरणत्वबलेनैव दि-
नान्तरव्यावृत्तिसिद्धौ तत्र विधिव्यापाराभावात् । अस्तुवा
सक्रान्त्यादीनां कालत्वेनाधिकरणत्वविधानम्; तथापि तदुप-
लक्षितसंपूर्णदिनमध्ये रात्रौ प्राप्तिस्त्वैच्छिक्येवेति न वैध-
त्वम् ॥ **वस्तुतस्तु**—प्रारब्धे श्राद्धे मध्ये विघ्नेन सूर्यास्ते
सति न्यायप्राप्ते गौणतयोत्तरकालेऽनियते प्राप्ते सति राज्य-
धिकरणत्व प्रसक्तम् । तदुपजीव्यैवाऽयं निषेध इति न वै-
धप्राप्त्युपजीव्यत्वम् । अतएव एतद्विषयतयैव “नच नक्तं
श्राद्धं कुर्वीत” “**प्रारब्धेचाभोजनमासमापनात्**” इ-
त्यापस्तम्बसूत्रमुज्ज्वलावृत्तिकारादिभिर्व्याख्यातम् ॥ ततश्चो-
पक्रान्तं श्राद्धं तादृशमपरेहनि कार्यम्, श्राद्धसमाप्तिपर्यन्तं च
कर्तुरभोजनमिति शास्त्रार्थः सिद्धो भवतीति सिद्धं राज्यधिक-
रणत्वं न वैधमिति ॥ **वस्तुतस्तु**—पौरुषेयनिषेधेषु प्राप्ति-
पूर्वकत्वेन विकल्पतात्पर्ये वाशब्दप्रयोगस्यैवोपपत्तेः सर्वत्र पर्यु-
दास एव युक्तः । अतएव व्याकरणादिस्मृतिभिर्निषेधकरणे
नैव विकल्पः, किंतु विभाषादिग्रहणे एव । वेदे तु तादृशपर्यनु-
योगस्यासम्भवात् पर्युदासज्ञापकाभावे निषेधाश्रयणे तदापत्ति-
रिति वैषम्यनिमित्ता न कापि क्षतिः । प्रकृते वैषम्यमाह—
प्रकृते त्विति । प्रतिप्रधानमिति ॥ साङ्गप्रयोगविधिना
प्रधानोद्देशेनाङ्गतया विहितस्य प्रवर्ग्यस्य द्वितीयादिप्रयोगेष्विव
प्रथमप्रयोगेऽपि प्रतिप्रधानं गुणावृत्तिरिति न्यायेनानुष्ठान-
प्राप्तौ प्रथमप्रयोगाधिकरणत्वस्य विधित एव प्रवर्ग्यं प्राप्ति-
रित्यर्थः । अनेनैव न्यायेन यावज्जीवादिवाक्येन दीक्षितकर्तृ-
त्वस्यापि वैधत्वात् विकल्पापत्तिभियां पर्युदासत्वं “दीक्षितो
न जुहोती”त्यादिषु स्थापयिष्यते दशमे ॥ “**सङ्ख्यायुक्तं
क्रतोः प्रकरणात्**” इत्येतत्सूत्रभाष्यादिषूक्तेन प्रथमप्रयो-
गस्योद्देश्यत्वेन विरोधसद्भावेऽपि तमनिर्दिश्यैव शास्त्रदीपिका-
व्याख्यातृत्वेन मुख्यतया अपेक्षितं तदुक्तविरोधमेव न सहते

वस्तुतस्तु—प्रथमप्रयोगस्य उद्देश्यत्वमेव शास्त्रदीपिका-
यामुक्तमिति न किञ्चिदेतत् । अतो “नानूयाजेष्वि”तिवत्प-
र्युदास एवायमनारभ्यवादवाक्यशेषः—उक्तविधप्रथमप्रयो-
गमिन्ने प्रवृज्यादिति । ततश्च प्रापकप्रमाणाभावात् प्रथम-
प्रयोगे अकरणप्रसक्तावमिष्टोमे प्रवृणक्तीति वचनं वस्तुतो-

भवदुपपादनमित्यभिप्रेत्याह—शास्त्रदीपिकायामिति ॥
शास्त्रदीपिकायाम्—“प्रथमप्रयोगाङ्गम्” इत्यसकृद्वेदनादु-
द्देश्यत्वमुक्तमित्यर्थः । पर्युदासपक्षेऽप्यस्य “न अग्निष्टोमे प्रवृ-
णक्ती”त्यस्य वाक्यस्य शेषत्वं प्रथमयज्ञमिन्नेऽग्निष्टोमे प्रवृण-
क्तीति; तथा सत्यस्य द्वितीयादिप्रयोगविषयत्वस्यैव प्राप्ते-
तत्रच सामान्यविधिनैव सिद्धेऽग्निष्टोमवाक्यवैयर्थ्यापत्तेः ।
नच विकृत्यमिष्टोमेपूतर्कः; तत्राप्यतिदेशेनैव सामान्यविध्यर्थ-
प्राप्तेस्तस्य तुल्यत्वादविशेषितसर्वसोमप्राथम्यस्य च तत्राप्राप्ते-
पर्युदासरूपवाक्यशेषानन्वयापत्तेः । अतः सामान्यविधि-
वाक्यशेष एवायं सन्निधानादित्यभिप्रेत्याह—अनारभ्यवा-
दवाक्यशेष इति । उक्तविधेति । अग्निष्टोमातिरात्र-
संस्थाकद्विविधप्रथमप्रयोगमिन्ने इत्यर्थः ।

ननु पर्युदाससहितेन सामान्यविधिना न तावदतिरात्रा-
तिरिक्तविकृतिषु तद्विधानम्; अविशेषितसर्वसोमप्राथम्यस्य
तत्राप्राप्तौ प्रथमयज्ञमिन्ने इति वक्तुमशक्तेः, अतिरात्रातिरिक्ता-
मिष्टोमरूपविकृतावमिष्टोमातिदेशेनैव तत्प्राप्तिसिद्धे सामान्य-
वाक्यानर्थक्याच्च । नचातिरात्रे तत्प्रथमप्रयोगेऽविशेषितसर्व-
सोमप्राथम्यसमवेन प्रथमयज्ञत्वोपपत्तेस्तद्विन्नतदीयद्वितीया-
दिप्रयोगेषु विधानम्, प्रकरणपाठपक्षे तत एव तत्र विधाना-
योगात्, अनारभ्याधीतपक्षे उत्पन्नमात्रप्रवर्गपर्युदासे पर्यु-
दसनीयपर्युदासयोः कत्वङ्गत्वानापत्तेः, अतिरात्रेच प्रकृत्यङ्गभू-
तप्रवर्ग्यसबन्धुपसत्पूर्वकालत्वस्यातिदेशायोगेन स्थानानियम-
प्रसङ्गादुपसदन्वितप्रवर्ग्योत्पत्तिशेषत्वेन पर्युदासस्योपसत्प्रती-
क्षित्वात् तासां च प्राप्तिकालवैषम्येन प्रकृतावेव निवेशोप-
त्त्याऽतिरात्रे तद्विधानासम्भवात् । एवञ्च प्रथमयज्ञमिन्ने प्रकृता-
वेवानारभ्याधीतविधिना प्रवर्ग्यविधानलाभेऽग्निष्टोमवाक्यमने-
नैव वा प्रकृतौ तद्विधाने सामान्यवाक्यं किमर्थमित्याशङ्का
निरसितुमिष्टोमवाक्यस्यैव सार्थक्यं दर्शयति—ततश्चेति ॥

अत्र वार्तिकस्वारस्येन पर्युदासत्वमङ्गीकृत्यैव न्यायसुधाकृतो-
क्तम्—पर्युदासेन प्रथमप्रयोगमिन्ने प्रवर्ग्यविधानात् अग्निष्टो-
मवाक्येनच पुनः प्रथमप्रयोगे तद्विधाने तत्र प्रवर्ग्यस्य नित्य-
मनुष्ठानम् पर्युदासाग्निष्टोमवाक्यद्वयसाध्यम्, तत्तु सामान्य-
वाक्येनाप्यग्निष्टोमाङ्गत्वेनैव प्रवर्ग्यविधानादुपपन्नमिति पर्युदा-
साग्निष्टोमवाक्यद्वयमनर्थकमेव, अनयोरुभयोरप्येकाग्निष्टोमवि-
षयं विना प्रयोजनान्तराभावात् । अतो वाक्यानर्थक्यपरिहारा-
यास्याग्निष्टोमविधेः प्रतिप्रसवार्थत्वमवश्यमङ्गीकार्यमेव । तच्चा-
कर्तव्यत्वोक्त्यर्थनिषेधविषयीकृतस्य कर्तव्यतोक्तिरूपं प्रतिप्र-

स्यन्ताप्राप्तप्रापकमपि प्रतिप्रसवफलकं सद्मिष्टोमसंस्था-
कत्वे निमित्ते प्रथमप्रयोगेऽपि नित्यं प्रवर्ग्यविधानार्थम्, न
तु विकल्पेन; विकल्पे प्रमाणाभावात् ।

अस्य च नान्यविषयता सामान्यविधित एव सर्वत्र प्रा-
प्तत्वादिति प्रथमप्रयोगविषयतैव । अनेन च काममित्यनू-

सवत्वमकर्मव्यत्वबोधकाभावेऽनुपपद्यमानम् अन्यत्र पर्युदा-
सेऽविद्यमानमपीह तस्मिन्नकर्तव्यताबोधकतामाक्षिपतीति पर्यु-
दासेनाकर्तव्यतया प्राप्तस्य पुनर्विधानात्कर्तव्यताबोधे निषिद्ध-
विहितत्वादग्निष्टोमप्रथमप्रयोगे विकल्प इति, तन्निरस्यति—
विकल्पे प्रमाणाभावादिति ॥ अयमर्थः—न तावत्प्रति-
प्रसवलक्षणानुरोधेनेह पर्युदासस्याकर्तव्यतापरत्वम्, भवदुक्त-
लक्षणस्यैवाव्याप्त्यादिदुष्टत्वेनायुक्तत्वात् । नद्येतलक्षणमुत्तरा-
धिकरणे पेषणप्रतिप्रसवविधौ सम्भवति । चरावतिदेशेन प्रा-
प्तस्य प्रयोजनाभावेन निवृत्तस्य पेषणस्य पुनर्विधाने निषेध-
विषयत्वेनाकर्तव्यताया अप्राप्तेः । अतो निवर्तनाविषयत्वरू-
पाकर्तव्यताया असम्भवात् विहितस्य कथंचित्प्रसक्तानुष्ठानस्य
पुनर्विधिः प्रतिप्रसव इत्येव लक्षणं वक्तव्यमितीहापि पर्युदा-
सेनानुष्ठानाभावे प्रसक्ते युक्त एव प्रतिप्रसवः ॥

वस्तुतस्तु—प्रकाशकारोक्तं विहितत्वघटितं प्रतिप्रसव-
लक्षणमादाय नास्य प्रतिप्रसवविधित्वं युक्तम् । पर्युदासान्वि-
तसामान्यविधिना प्रथमप्रयोगमिन्ने एव विधानादग्निष्टोमप्रथ-
मप्रयोगे विधानाभावे सति विहितस्य कथञ्चित्प्रसक्तानुष्ठानस्य
पुनर्विध्यभावात् । अतोऽपूर्वविधेरेव प्रसक्तप्राप्तिकस्य कार-
णान्तरेण निवृत्तिप्रसक्तौ विधिः प्रविप्रसवविधिरित्युत्तराधि-
करणपूज्यपाददर्शितलक्षणलक्षितप्रतिप्रसवफलक इति प्रा-
गुक्तमेव युक्तम् । अस्तिचेह विहितत्वाभावेऽपि प्रसक्तप्राप्ति-
कत्वम्, पर्युदासान्वयाभावे सामान्यविधितस्तत्प्रसक्तेः ।
नापि पर्युदासोऽग्निष्टोमप्रथमप्रयोगे प्रतिप्रसवफलीभूतविकल्पं
विना स्वप्रयोजनमलभमानः स्वस्याकर्तव्यताबोधमाक्षिपतीति
तद्वलाद्विकल्पः इतरेतराश्रयापत्तेः, अतिरात्रप्रथमप्रयोगे त-
द्वर्जनेन तत्सार्थक्योपपत्तेश्च ॥

यथाच निषिद्धप्रतिप्रसवत्वेऽपि न विकल्पोपपत्तिः तथा
स्फुटीकरिष्यते । एतेन—पर्युदासवैयर्थ्यापत्त्याऽग्निष्टोमप्रथ-
मप्रयोगे विकल्पः स्यादेवेति निवर्तनानिरूपणावसरं भाट्टा-
लङ्कारकारोक्तम्—अपास्तम् । अतो न विकल्प इति भावः ॥
यत्रैवाप्राप्तिः तद्विषय एव विधानफललाभाद्विधिसामर्थ्यसह-
कृतप्रकरणादग्निष्टोमप्रथमप्रयोगविषयत्वसिद्धिरित्याह—अस्य
चेति । अतएवान्यत एवाग्निष्टोमीयप्रथमप्रयोगाङ्गत्वलाभाद-
ग्निष्टोमपदं व्यर्थं सन्निमित्तपरमेव; तेनातिरात्रप्रथमाहारे पर्यु-
दासवशादप्राप्त्यैव नित्याननुष्ठानेऽपि अग्निष्टोमातिदेशात् त-
त्प्राप्तौ नित्याननुष्ठानापत्तिः अथवा पर्युदासस्य निरवकाशत्वात्
विकल्पापत्तिर्निरस्ता; अग्निष्टोमसंस्थाकत्वरूपनिमित्ताभावेना-

चानवाक्योपसंहारः । तेनाग्निष्टोमसंस्थाकप्रथमप्रयोगे अनुचानस्य नित्यकरणम् । तथा श्रोत्रियस्यापि । अनुचानो वेदाध्यापकः । तेन क्षत्रियवैश्ययोर्निवृत्तिः । श्रोत्रियः प्रकर्षेण वेद—तदर्थ—ज्ञः । कामं पदेन प्रकर्षाभिधानात् ।

तिदेशाप्रवृत्तेरित्येतत्सूचनयैव पूज्यपादैरग्निष्टोमसंस्थाकत्वे निमित्ते इति प्रागुक्तम् ॥

एवंच पर्युदासस्याकर्तव्यतापरत्वमङ्गीकृत्याग्निष्टोमवाक्यस्य विकल्पफलकप्रतिप्रसवविधित्वमिच्छतो न्यायसुधाकारस्याग्निष्टोमपदस्य निमित्तपरत्वाङ्गीकारेणातिरात्रप्रथमाहारे सामान्यवाक्यशेषभूतस्य पर्युदासस्यातिरात्रे अतिदेशाप्राप्तेर्नित्यमकरणाद्विकल्पार्थस्य प्रतिप्रसवस्यानतिदेशादित्युक्तिर्द्रष्टव्या । तेनातिरात्रप्रथमप्रयोगे निमित्ताभावात् अग्निष्टोमातिदेशाप्रवृत्तेः प्राप्त्यभावादकर्तव्यतारूपपर्युदासस्य चातिदेशात् विशेषतस्तद्विषये प्रतिप्रसवाभावात् नित्यमकरणम्, नतु विहितनिषिद्धत्वाद्विकल्पः । नह्यत्राकर्तव्यत्वं कर्तव्यतापेक्षम्, येन हाकर्तव्यत्वस्य कर्तव्यतापूर्वकत्वात्कथञ्चित्कर्तव्यताप्राप्तौ विकल्पापत्तिः स्यात्, किंतु प्राप्त्यभावादेव यदकर्तव्यत्वं फलीभूतम् तदेवाग्निष्टोमविधानार्थक्यमभिया नञ्तात्पर्यविषयीभूतं कल्प्यत इत्यकर्तव्यत्वस्य शास्त्रार्थत्वे सिद्धे अनन्तरं प्रतिप्रसवेन प्राप्तिरिति विकल्पः, इहतु तदभावात्तेति तात्पर्यम्, नत्वाग्निष्टोमवाक्यानर्थक्यरूपतात्पर्यग्राहकबलेन पर्युदासे अकर्तव्यतापरत्वमग्निष्टोमप्रकृतौ तदतिदेशतः तत्संस्थाकविकृतावेव भवतीत्यन्यत्र तात्पर्यग्राहकाभावे नाकर्तव्यतापरत्वं नञस्तत्रेत्यभिप्रायः ॥ एतेन—तात्पर्यग्राहकस्यानतिदेशेऽपि तेनाकर्तव्यत्वे गृहीततात्पर्यकतया निर्णयार्थस्यैव पर्युदासस्यातिदेशादेकस्य च प्रकृतावकर्तव्यत्वोक्त्यर्थत्वं विकृतौ नेति परस्परविरुद्धानेकार्थत्वायोगात् विकृतावप्यकर्तव्यत्वोक्त्यर्थत्वादतिरात्रेऽपि विकल्पप्रसङ्गः पर्युदासपक्षे दुर्निवार इति प्रकाशकारोक्तं न्यायसुधाकृद्दूषणम्—अपास्तम्; न्यायसुधाकृता पूर्वोक्तरीत्या पर्युदासफलीभूताकर्तव्यतातिदेशस्याङ्गीकरणात् तत्र नित्याकरणप्राप्तेः तन्निवर्तकातिदेशस्य प्रतिप्रसवान्तरस्य चाभावे विकल्पानङ्गीकारात् अनभ्युपगमदूषणस्य व्यर्थत्वात् । अतो न्यायसुधाकृत्संमतं निमित्तत्वमेव युक्तम् । नहि भवन्मते इवाग्निष्टोमे इति सप्तम्या अधिकरणत्वपरत्वमावश्यकम्, येन निमित्तत्वपरत्वं न कल्प्येत । अधिकरणनिमित्तत्वोद्देश्यत्वयोरभिधाने प्रयोजनाभावात् अतिरात्रप्रथमाहारे नित्याकरणप्रयोजनलाभाय निमित्तत्वपरत्वस्यैव न्याय्यत्वात्, भवन्मतेतु निषेधेन प्रथमप्रयोगाधिकरणत्वस्यैव निषेधात् निषेधप्रतिप्रसवयोः एकविषयत्वायाग्निष्टोमाधिकरणत्वस्यैव प्रतिप्रसवरूपेण विधानावश्यकत्वमिति तदनुरोधेन तत्परत्वमावश्यकम् । नचैतावताऽपि भवन्मतेऽस्य प्रतिप्रसवविधित्वं युज्यते; विहितस्य कथञ्चित्प्रसक्ताननुष्ठानस्य पुनर्विधिः प्रति-

तस्येत्येकपदेनोभयो कर्त्रोर्विधानाच्च न विधेयानेकत्वम् । तदन्येषामग्निष्टोमप्रथमाहारेऽपि नित्यमकरणम् ।

यत्तु वार्तिके अनुचानादेर्विकल्पोऽन्येषां नित्यमकरण-

प्रसवः इति भवदुक्ततल्लक्षणासम्भवात् । नहि प्रथमप्रयोगाधिकरणत्वस्यानुष्ठानं तदभावोऽपि सम्भवति । किञ्च विहितस्येति विशेषणात् प्रथमप्रयोगाधिकरणत्वं विहितं वा ? नवा ? आद्ये वैधत्वेन तन्निषेधेऽपि पूज्यपाददशितरीत्या विकल्पापत्तिर्दुरुद्धैव । द्वितीये तद्विषयकप्रतिप्रसवानुपपत्तिः । यत्तु भाट्टदिनकरे—षोडशग्रहणविधिनिषेधयोरुद्देश्यतावच्छेदकैक्याद्विकल्पप्रापकत्वेऽपीह भिन्नोद्देश्यतावच्छेदकत्वेन तदभावान्निषेधपक्षेऽपि न विकल्पप्रसक्तिः, अतो निषेधोत्तरप्रवृत्तेः नैकोद्देश्यतावच्छेदकावच्छिन्नोद्देश्येन “अग्निष्टोमे प्रवृणक्ती”ति विधिना विधानाद्विकल्पः सिद्धान्ते युक्त इत्युक्तम्, तन्मन्दम्; विध्युपजीविनिषेधस्थले निषेधोद्देश्यतावच्छेदकरूपावच्छिन्नोद्देश्यकत्वस्यैव विधिगतस्य विकल्पप्रयोजकत्वेनैकोद्देश्यतावच्छेदकनियमस्याप्रयोजकत्वात् । इतरथा प्राप्त्यभावादेव तन्निषेधानुपपत्तेः । अतएव “न तौ पशा”वित्यस्य निषेधस्यातिदेशात् प्रागप्रवृत्तेस्तत्प्राप्तिप्रापकातिदेशोत्तरमेव प्रवृत्ते शास्त्रप्राप्तस्यात्यन्त बाधायोगाद्विकल्प इत्युक्तम् नतूद्देश्यतावच्छेदकैक्यादिति मीमांसकैः । भवन्मतेऽपि प्रथमप्रयोगत्वस्यातिरात्रप्रथमप्रयोगसाधारणतयोद्देश्यतावच्छेदकत्वादग्निष्टोमवाक्ये अग्निष्टोमत्वस्य तत्त्वेनैक्याभावादतिरात्रविधिनिषेधवैलक्षण्याद्विकल्पानापत्तेश्चेत्यस्तु प्रासङ्गिकम् । अतोऽतिरात्रप्रथमाहारेऽपि प्रवर्ग्यानतिदेशात् सर्वथा न्यायसुधाकारमते न विकल्पापत्तिः, स्वमतेतु सुतरामिति सिद्धम् ॥

एवं स्थिते “न प्रथमयज्ञे” इत्यस्य निषेधत्वपरत्वे न्यायसुधाकृता अतिरात्रप्रथमाहारेऽप्यतिदेशप्राप्तप्रवर्ग्यप्रतिषेधाद्विकल्पापत्तिः प्रकृतावपि विहितप्रतिषिद्धत्वात् विकल्पसिद्धेः विकल्पप्रतिप्रसवविधानपराग्निष्टोमवाक्यानर्थक्यं चेति दूषणद्वयं दत्तम्, तत्परिहर्तुमग्निष्टोमवाक्यार्थवर्णनं बालप्रकाशेऽन्यथाकृतम् ॥ तथाहि—सामान्यवाक्यनिषेधाभ्यामग्निष्टोमप्रथमप्रयोगे विकल्पस्तावत्प्रसिद्धः । अतिरात्रप्रथमप्रयोगे त्वतिदेशप्राप्तस्य तस्य निषेधात्सः । तत्राग्निष्टोमवाक्यं यत्प्रवृणक्ति तदग्निष्टोम एवेति परिसङ्ख्यापरं सदतिरात्रे प्रवर्ग्यानुष्ठानं नास्तीति फलतो विकल्पपरिसङ्ख्याार्थम् । तेनातिरात्रप्रथमप्रयोगे नित्यमेव तदननुष्ठानं सिद्धयतीति न विकल्पापत्तिः, अग्निष्टोमप्रथमप्रयोगेतु विकल्पपरिसङ्ख्याभावादुक्त एव सः । नचैवं तर्हि अतिरात्रप्रथमप्रयोगवत्तद्वितीयादिप्रयोगसाधारण्येन विकृत्यन्तरेऽपि वैकल्पिकप्रवर्ग्यानुष्ठानपरिसङ्ख्यापत्तिः, यत्रैव पक्षे निवृत्तिः प्राप्ता तत्रातिदेशप्राप्तविकल्पवशात्तदनुष्ठानेन तस्या अप्राप्तौ तत्पूरणकरणे लाघ-

मित्युक्तम्, तत्रौदिमात्रम् । अत एव पार्थसारथिना अनू-

वादयन्त्र तदप्रवृत्ते । अतिरात्रप्रथमप्रयोगे निवृत्तिर्हि निषेधेनैव जाता । सैव प्रवर्ग्यानुष्ठानपक्षेऽप्राप्ता प्रवर्ग्यानुष्ठाननिरसनद्वारा बोध्यते, नत्वपूर्वा, तद्वितीयादिप्रयोगेषु त्वपूर्वैव सा विधेयेति गौरवमिति लाघवानुरोधादतिरात्रप्रथमप्रयोग एव तन्निवृत्तिर्नान्यत्रेति न बाधकमिति ॥

तदप्येतेन निरस्तम्; पूर्वोक्तरीत्या पर्युदासे सति क्वचिदप्यष्टदोषदुष्टविकल्पानाश्रयणेन सकलवाक्यसामञ्जस्योपपत्तौ विकल्पापादकनिषेधपरिसङ्ख्याभयपरत्वकल्पनस्य निरर्थकत्वात्, प्रतिप्रसवत्वपक्षेऽप्यग्निष्टोमपदस्य निमित्तपरत्वाङ्गीकारेण न्यायसुधाकृदुक्तदूषणद्वयपरिहारसमवे परिसङ्ख्यापरत्वकल्पनस्य गौरवप्रस्तत्वाच्च । **यद्यपि** “अश्वाभिधानांमादत्ते” इत्यत्रेव यावदतिदेशेनातिरात्रप्रथमप्रयोगे प्रवर्ग्यतन्निषेधप्राप्त्या विकल्पः प्राप्नुयात् ततः पूर्वप्रवृत्तेनाग्निष्टोमसबन्धे प्रवर्ग्यस्य बुद्धेऽर्थादतिदेशप्रतिबन्धः फलमिति फलतः परिसङ्ख्यात्वात् न त्रैदोष्यमत्रेति तद्वन्थे उक्तम्, **तथापि स्यादेवम्** यदि प्रवर्ग्योत्पत्तिसमय एव ग्राह्यव्यावर्तनीययो शेधिणो. समुच्चयेनैकस्मिन्काले प्रवर्ग्यः प्राप्नुयात्, नत्वेतदस्ति, अग्निष्टोमाङ्गत्वबोधानन्तरमेवातिदेशस्य प्रवृत्ते. समुच्चयासम्भवात् । अग्निष्टोमाङ्गत्वबोधानन्तर चातिरात्रप्रथमप्रयोगप्राप्तिकाले अग्निष्टोमशेधिणः समुच्चयस्य सिद्धत्वादेवासम्भवः । अत एवैकप्रमाणप्रापितत्वे एव फलतः परिसङ्ख्याङ्गीकारो मीमांसकानाम् ॥ **किंच** अतिदेशप्रतिबन्धोऽपि प्रवर्ग्येऽतिरात्रप्रथमप्रयोगस्य नैराकाङ्क्षापादनद्वारा स्यात्, नत्वेतदस्ति, अग्निष्टोमाङ्गत्वबोधनेन तदीयप्रयोगविधिनैराकाङ्क्षसम्भवेन तत्प्रतिबन्धानुपपत्ते । **अतएव** “तं द्विरात्रेणे”त्यादिवाक्यानामप्राप्तविकृत्यन्तरपरिसङ्ख्यापरत्वं खण्डितं विधिरसायनादिषु ॥ **किंच** प्राप्तपरिसङ्ख्याया यत्र पक्षे निवृत्तिः प्राप्ता तत्रैवानेन निवृत्तिबोधने लाघवेऽप्यतिदेशप्रतिबन्धद्वाराऽत्र निवृत्ते. फलत्वकल्पने यत्र निवृत्तिस्तद्विषयकातिदेशस्यैव प्रतिबन्धे मानाभावः । प्रवर्ग्यपुनर्विधिना अन्यत्र तदतिदेशस्यैव प्रतिबन्धकरणादार्थात्प्राप्त्यभावादेव निषेधाप्रवृत्तेः परिसङ्ख्याविधेरतिदिष्टनिषेधशास्त्रालोचनापेक्षित्वाभावात् यत्रैतदतिदेशः तन्मात्रस्यैव प्रतिबन्धापत्त्या विकृत्यन्तरपरिसङ्ख्याया अप्यापत्ते । नह्यत्रातिदेशद्वयमस्ति, येनैकातिदेशेन प्राप्तस्य निषेधेन विकल्पसिद्धौ पक्षे प्रापकस्यातिदेशान्तरस्य प्रतिबन्धः फलमुच्येत । अतो निवृत्तिप्राप्तिसिद्धयर्थमतिदेशस्यावश्यकत्वे तत्प्रतिबन्धायोगात् निवृत्तिमात्रविषया अतिदेशप्रतिबन्धसिद्धिः । अस्तुवा भवदभिमतम्; तथात्वे “नोक्थ्ये प्रवृज्यादि”ति निषेधेनोक्थ्येऽपि तन्निवृत्तेः सत्त्वात् परिसङ्ख्याविषयत्वापत्तौ विकल्पानापत्तिः ॥

अपिच—अग्निष्टोमवाक्यस्य सामान्यशास्त्रोपजीविनिषे-

चानादेर्नित्यमेव प्रयोग इत्युक्तम् । यदि तु तदेव समर्थे-

धशास्त्रसिद्धविकल्पप्रवृत्त्यनन्तरमेव प्रवृत्तौ किं प्रमाणम्? येन पक्षप्राप्तस्य प्रवर्ग्यस्याग्निष्टोमसबन्धबोधनेन पक्षप्राप्तविषयिष्येव परिसङ्ख्या स्यात्, किंतु कथंचित्परिसङ्ख्यापरत्वस्यैव स्वीकारे सति सामान्यवाक्यप्रवृत्त्यनन्तरमेव निषेधप्रवृत्ते. पूर्व एतद्वाक्यप्रवृत्त्यङ्गीकारेण तस्य वैयर्थ्यपरिहारार्थं सर्वविकृत्यतिदेशप्रतिबन्धफलस्य कल्पनात् पश्चान्निषेधप्रवृत्तावग्निष्टोमप्रथमप्रयोगविषये निषेधे सति तत्रैव विकल्पः, अन्यविकृतौ तु सर्वत्रैवानुष्ठानवदतिरात्रप्रथमप्रयोगे तदनुष्ठानं सिध्यत्येवेति प्रकारेणापि परिसङ्ख्यापरत्वापत्तिः । **युक्तंचैतत्**—अन्यशाखाया सामान्यविध्यनन्तरनिषेधप्राप्तनवत् तैत्तिरीयशाखाया निषेधाभावात् प्रत्युत “पुरस्तादुपसदा प्रवर्ग्यं प्रवणक्ती”ति विधानानन्तरमेवाग्निष्टोमवाक्यस्य पठितत्वादस्य वैयर्थ्यपरिहारजिज्ञासाया शाखान्तरीयत्वेन विलम्बोपस्थितिकनिषेधसापेक्षविकल्पपरिसङ्ख्यापरत्वकल्पनापेक्षया पूर्ववाक्योपस्थितप्रवर्ग्यपरिसङ्ख्यापरत्वकल्पनस्यैवोचितत्वात्, अतिदेशविलम्बितोपस्थितिकत्वस्योभयोरपि समत्वात् । अस्तु वा सकलग्रन्थोपादितस्य निषेधानन्तरमेव प्रवृत्तिः । **तथापि** प्रतिषेधपक्षेऽग्निष्टोमे विकल्पप्राप्त्युत्तरेऽहनि द्विरात्रस्य गृह्यते इत्यत्रेव प्रकरणपाठफले प्रकृते एव विधेयगामिनि च सम्भवति सति पक्षप्राप्तप्रवर्ग्यायोगव्यावृत्तिरूपनियमविधानमेव युक्तमङ्गीकर्तुम् न तूक्तविधप्रकारद्वयेन परिसङ्ख्यापरत्व तदफलकम्, प्रत्युत निषेधस्य प्रकृतावविशेषकारित्वादतिरात्रप्रथमप्रयोगपरत्वमेवेति तत्रैवातिदेशप्राप्तस्य निषेधाद्विकल्पः स्यादित्यग्निष्टोमे एव न विकल्पः प्राप्नुयात् । अतश्च परिसङ्ख्यानियमविध्यपेक्षयापि प्रतिप्रसवस्य लघुत्वात्तेनैवाग्निष्टोमविधे. सार्थक्यमुपपादनीयम् । तथापि सामान्यविशेषभावेनाग्निष्टोमविधिना विशेषरूपेणाग्निष्टोमप्रथमप्रयोगे सामान्यनिषेधस्य बाधे सति निषेधस्यातिरात्रप्रथमप्रयोगपरत्वमेवेति तत्रैव पुनरपि विकल्पापत्तिरप्राप्तिश्च विकल्पस्याग्निष्टोम इति सर्वथा नाग्निष्टोमवाक्यस्य कथंचिदपि वाक्यार्थवर्णनेन प्रकृतौ विवक्षितलाभः । अथापि प्रकृतौ विवक्षितलाभाभावेऽपि लघुभूतप्रतिप्रसवविधित्वस्वीकारेणार्थवत्त्वोपपादने अतिरात्रप्रथमप्रयोगे विकल्पापत्तिरिति न्यायसुधाकृदुक्तदूषणतात्पर्यं दुष्परिहरमेवेति दिक् ॥ **तस्मात्** अग्निष्टोमवाक्यस्य विधित्वे सत्यग्निष्टोमसंस्थाकत्वस्य निमित्तत्वमाश्रित्यैवातिरात्रप्रथमप्रयोगे तदतिदेशनिवारण पर्युदासपक्षे कर्तव्यमिति विकल्पाप्राप्तेरेव न नियमविधित्वाद्यापादनप्रसङ्गः । **न चैवम्**—भवन्मतेऽग्निष्टोमसंस्थाकत्वनिमित्ताभावेनातिरात्रप्रथमप्रयोग इव न द्वितीयादिप्रयोगसाधारणाग्निष्टोमसंस्थान्यविकृतिष्वपि नित्यं तदननुष्ठानापत्तिरिति—**वाच्यम्**; पर्युदासान्वितसामान्यविधिना विहितस्य प्रवर्ग्यस्यैव पर्णतान्यायेन प्रकरणेन वाग्निष्टोमाङ्गत्वात् तदतिदेश-

शेनैव तत्र तत्प्राप्त्युपपत्तेः । अतिरात्रप्रथमप्रयोगे तु प्रथमप्रयोगभिन्ने एव तदङ्गबोधनात्—नातिदेशः । अग्निष्टोमप्रथमप्रयोगेऽप्राप्तप्रवर्ग्यविधानात् तदतिदेशेन तत्प्राप्तिस्तु निमित्ताभावादेव न भवतीति सिद्धमग्निष्टोमसंस्थाकत्वे निमित्तं केवले अतिरात्रप्रथमप्रयोगेऽग्निष्टोमातिदेशव्यावृत्त्यर्थम्—इति ॥ तदेतत्सर्वमभिसन्धाय अग्निष्टोमसंस्थाकत्वे निमित्ते इत्युक्तं पूज्यपादैः ॥ प्रस्तुतमनुसरामि ॥ अत एव पार्थसारथिनेति । एतच्च पार्थसारथ्युक्तं गुणवत्तरत्वेन स्त्रोक्ते सम्मत्यर्थं न, प्रयोजनाभावात्, अपितु पार्थसारथ्युक्तं मदीयप्रकारेणैव निर्वहति, नतु विकल्पाङ्गीकारेणेति सूचनाय । तथाहि—प्रकाशकृता तावदनूचानस्य प्रथमप्रयोगे नित्यं करणमिति मूलोक्तौ वैकल्पिकमनुष्ठानमनूचानस्येति वार्तिकविरोधमाशङ्क्य परिहृतम् । न ह्यत्र “रथन्तरं वा पृष्ठं भवति बृहद्वा पृष्ठं भवती”तिवद्वाक्यार्थ एव विकल्पः, येन तदुपसहारे श्रोत्रियविषय एव विकल्पः स्यात् । न्यायतस्तु निषेधेन सहाग्निष्टोमवाक्यस्यात्यन्तसमानविषयत्वाद्विकल्पः प्राप्त आसीत्, अनूचानविधिना तु तस्योपसहारादत्यन्तसमानविषयत्वघटनात् कुतो विकल्पः ? तदा ह्यग्निष्टोमवाक्यं श्रोत्रियमात्रविषयं कृतमिति विशेषविषयं सम्पन्नम्, निषेधस्तु श्रोत्रियाश्रोत्रियसाधारणत्वात्सामान्यशास्त्ररूपं सिद्ध इति स विधिना बाधित एवेति मिश्राणामाशय इति । अनेन च “सर्वथाऽस्मिन्निषिद्धप्रतिप्रसवविधौ विकल्पो नास्तीत्युक्तं भवती”त्युक्तम्, तदेतच्छास्त्रदीपिकापूर्वग्रन्थविरुद्धम्, “तेनाग्निष्टोमप्रथमप्रयोगे विकल्पः । स च व्यवस्थितो वचनान्तरवशादिति पूर्वग्रन्थे विकल्पमङ्गीकृत्यैव तस्य व्यवस्थादर्शनात् “यदग्निष्टोमप्रथमप्रयोगे प्रवृणक्ति सोऽनूचान” इति उपसहारप्रतीतेरनूचानवाक्योपसहताग्निष्टोमवाक्यस्य प्रतिप्रसवार्थत्वोक्त्या निषिद्धप्रतिप्रसवत्वेन सपद्यमानो विकल्पोऽनूचानविषय एवेति प्रतीतेः । स्वयमपि च न्यायसुधाकृन्मतखण्डनानन्तरं “तस्मादतिरात्रप्रथमप्रयोगे नित्याप्रयोगम् अग्निष्टोमप्रथमप्रयोगे च विकल्पप्रतिप्रसवार्थवत्त्वं च वयमेवं मिश्रवार्तिकसमत समर्थयामः” इति ग्रन्थे विकल्पप्रतिप्रसवार्थत्वेऽग्निष्टोमवाक्यस्य मिश्रसमतत्वावश्यकत्वेन दर्शितत्वाच्च, अतो विकल्पाङ्गीकारेणानूचानस्य नित्यं करणं न सिध्यति ॥ अतएव वार्तिककृता विकल्पस्यैवोपसहारो दर्शितः ॥

नच—शास्त्रदीपिकायाम् न्यायप्रसक्तविकल्प एव वास्तवतया उक्तेऽपि तस्यानुष्ठानतदभावोभयाशसहितस्य नाम्ने व्यवस्थोच्यते, किंतुभयात्मकस्य मध्ये योऽनुष्ठानाशः सोऽनूचानस्य यस्त्वनुष्ठानाशः स तद्यतिरिक्तस्येत्येवं सोच्येत, तथाचानूचानादेरनुष्ठानाशविधिना निषेधस्य बाधादेव युक्तम्—अनूचानस्य नित्यमग्निष्टोमप्रथमप्रयोगे प्रवर्ग्यकरणमिति वचनम्—इति वाच्यम्; तथात्वे श्रोत्रियन्यायेनाग्निष्टोमातिरात्रप्रथमप्रयोगसाधारण्येन निषेधस्य सामान्यरूपत्वादग्निष्टोमभा० ४१

प्रथमप्रयोगविषयकविशेषविधिना बाधादेव सर्वथा विकल्पाप्रसक्तेः । नहि निषेधस्य प्राप्त्युपजीव्यत्वेन सामान्यतोऽपि प्राप्तस्य निषेधे विकल्पवदिह निषेधोत्तरप्रवृत्तविधेर्निषेधोपजीव्यत्वमस्ति, येन सामान्यतः प्राप्तस्यापि निषेधस्य बाधार्थप्रवृत्तेन विधिना सह विकल्पः स्यात् । तथात्वे श्रोत्रियोपसहारेऽपि विकल्पापत्तेः । अतः प्रतिप्रसवस्थले निषेधावगताप्राप्ताशपूरणमेव विवक्षितम् । आर्थिकी तु निषेधनिवृत्तिः । अतएव “न दीक्षितस्यान्नमश्रीयत्” इति निषेधोत्तरप्रवृत्तवपाहोमोत्तरदीक्षितान्नभोजनविधौ न विकल्प इति सर्वसमतम् ॥

यद्यपि अग्निष्टोमवाक्यस्यापि बहुप्रयोगान्तरकृत्वन्तरगामित्वेन सुतरा सामान्यरूपत्वमिति वार्तिके तद्व्याख्याने न्यायसुधाया च द्वितीयादिप्रयोगेषु कृत्वन्तरेषु चान्यतः प्राप्यालोचनया ज्यौतिष्मिकाद्यप्रयोगाख्यविशेषविषयत्वावगमेऽपि स्वारसिकसामान्यविशेषविषयत्वालोचनया बाध्यबाधकभावप्रसिद्धेर्निषेधस्याग्निष्टोमातिरात्राद्यप्रयोगयोः द्वयोरेव सामान्यरूपत्वात् विधेस्तु बहुषु द्वितीयादिषु कृत्वन्तरेषु च सामान्यरूपत्वात् विधेर्बाधकता न युक्त्येव विधेः सामान्यशास्त्रत्वं युक्तम्, तथापि नैतद्भवदुपयोगि, आपाततः स्वारसिकप्रतीतिसिद्धस्य सामान्यशास्त्रत्वस्य तदुक्तस्य स्वीकारे श्रोत्रियोपसहारात् प्राक् स्वरसतोऽस्य सामान्यशास्त्रस्य श्रोत्रियविषयेऽपि निषेधबाधकत्वायोगात् ॥

वस्तुतस्तु—यदि स्वारसिकप्रतीतिसिद्धसामान्यशास्त्रत्वाङ्गीकारेण न निषेधबाधकत्वमिति शास्त्रार्थनिर्णयः, तर्हि तादृशसामान्यशास्त्रमादाय निषेधाक्रान्ते अग्निष्टोमप्रथमप्रयोगविशेषे तस्याप्रवृत्तेः बाधात् द्वितीयादिप्रयोगकृत्वन्तरविषयमेवाग्निष्टोमवाक्यमित्येतावतैव निषेधबाध्यत्वमेव स्यात् । तत्र वैयर्थ्यं सत्यपि प्रमाणायातमनुवाद्यत्वमेवापद्येतेति विधित्वमेवासिद्धम् । अतो यदि स्वारसिकप्रतीतिकाल एव अनधिगतार्थगन्तृत्वरूपस्वप्नामप्यनिर्वाहाय अन्यथानुपपत्त्याऽग्निष्टोमपदं तदीयप्रथमप्रयोगविशेषपरं लक्षणयोच्यत इति न सामान्यरूपत्वम्, अपितु विशेषशास्त्रत्वेन न निषेधबाध्यत्वम्, तर्हि निषेधबाधकत्वं दुर्वारमेवेति कः विकल्पप्रसक्तिः ? अस्तु वार्तिककारादिसमतमेव तादृशं सामान्यविशेषत्वम्, तावता श्रोत्रियकर्तृकप्रयोगे नित्यं प्रवर्ग्यानुष्ठानं साधयतोऽग्निष्टोमप्रथमप्रयोगे विकल्पोपपादनं दुरुहमेव । अत एव तैत्तिरीयारण्यकपठितप्रवर्ग्यकाण्डभाष्ये अधिकरणमालायाम्—अनूचानवाक्योपसहारेणानूचानाननूचानाधिकारिभेदेनैव विकल्पानाश्रयणेन निषेधाग्निष्टोमवाक्ययोः व्यवस्था श्रीविद्यारण्यगुरुभिरुक्ता । **वार्तिककृतापि**—पूर्वोक्तप्रकारेण सामान्यविशेषशास्त्रत्वमङ्गीकृत्यैव साधितस्य विकल्पस्यानूचानप्रयोगेऽपि तत्प्रसक्तिरुक्ता ॥

मम तु प्रतिभाति—वार्तिकाद्युपपादितमग्निष्टोमवा-

क्यस्य सामान्यपरत्वमिति निषेधस्य बाधाभावाभिषिद्धत्वे सति विहितत्वात् विकल्प इत्येतत् सर्वथाऽयुक्तमेव । निषेधप्रतिप्रसवार्थत्वेनाग्निष्टोमवाक्यस्यैवानुचानवाक्योपसंहारात्प्राक् प्रवृत्तौ मानाभावात्, प्रत्युत अनुचानवाक्ये निषेधमुल्लङ्घ्यापीत्यर्थककामपदोपादानात् तस्यैव पूर्वप्रवृत्त्या प्रतिप्रसवार्थत्वं युक्तम् । ततश्चानुचानवाक्यस्य स्वारसिकप्रतीतावेव विशेषपरत्वनिश्चयात् तेन विशेषरूपेणानुचानानुचानसाधारणप्रवृत्तस्य सामान्यरूपस्य निषेधस्य बाधादेव क विकल्पप्रसक्तिरित्यग्निष्टोमातिरात्रप्रथमप्रयोगयोरनुचानस्य प्रतिप्रसवामित्यं करणमननुचानादेस्तु तयो सर्वथा विकल्पेनेति सिध्यति । एवं सत्यपि पश्चादग्निष्टोमवाक्येनाप्यनुचानवाक्यस्योपसहारकल्पने तु निषेधबाधेनाग्निष्टोम एवानुचानस्य प्रतिप्रसवकरणात् सुतरा निषेधस्यातिरात्रप्रथमप्रयोगविषयत्वादपि सामान्यरूपस्य बाध एवेति नैतावताऽप्यग्निष्टोमे विकल्प सिध्यति ॥

परमार्थतस्तु—अनुचानाग्निष्टोमवाक्ययोरेकतरस्यापि निषेधोत्तरप्रवृत्तिमादाय प्रतिप्रसवविधित्वाङ्गीकारेऽपि उभयोरपि स्पष्टत्वाच्चैव परस्परमुपसहार, अस्पष्टस्यैव स्पष्टेनोपसहारात्, तदुक्तं चार्तिके—“सामान्यविधिरस्पष्ट सहिष्येत विशेषतः । स्पष्टस्य तु विधेर्नान्यैरुपसहार इष्यते ॥” इति, अन्यथा “न ब्राह्मणो हन्तव्य” इत्यस्यापि “नात्रेयी हन्या”दित्यनेनोपसहारापत्तेः । यत्रापि स्पष्टस्यापि पुरोडाशसामान्यवाक्यस्याग्नेयवाक्येनोपसहार इष्यते, सोऽपि यत्र विशेषवाक्यस्यानन्यथासिद्धसकीर्तनमस्ति तत्रैव । अत एव दशमे—“अभावादतिरात्रेषु गृह्यते” इत्यधिकरणे “उत्तरेऽहि द्विरात्रस्य गृह्यते” इत्यनारभ्याधीतवाक्यस्य सामान्यतो द्विरात्राणामुत्तरेऽहनि षोडशग्रहणविधायकस्याद्विरसा द्विरात्रप्रकरणे पठितेन “वैखानस पूर्वेऽहनि साम भवतीति षोडश्युत्तरे” इति विशेषसकीर्तितेन षोडश्युत्तरे इत्यनेन नोपसंहारोऽङ्गीकृत, अस्य वैखानसवाक्यशेषत्वेनाप्युपपत्तौ द्विरात्रसामान्योत्तराह पुरस्कारेण विहितषोडशग्रहणनियमस्य सङ्कोचायोगात् । एवं “यत्किञ्चित्प्राचीनमग्नीषोमीयादि”त्यस्याप्युपांशुपसत्तिख्यनेन नोपसहार; आतिथ्यादीक्षणीयास्वरविध्यर्थवादत्वेनाप्युपपत्तौ तत्सङ्कोचकत्वायोगात् । तथा चेहापि तैत्तिरीयशाखायामग्निष्टोमं प्रवृणक्तीत्यनन्तरमेव “नोक्थ्ये प्रवृज्यादि”ति निषेधान्नादग्निष्टोमवाक्यस्य तच्छेषत्वेनोपपत्तौ नानुचानवाक्यसङ्कोचकत्वं युक्तम् । अतएवास्या शाखायाम्—“पुरस्तादुपसदां प्रवर्ग्य प्रवृणक्ति—” इति वाक्येन पूर्वं प्रवर्ग्यविधानात् निषेधानान्नामेनैव नित्यमेव प्रवर्ग्यान्नामम् ॥

अस्तु वा अग्निष्टोमवाक्यस्यापि विधित्वम्, तथापि पुरस्ताद्वाक्यार्थवादे कालस्तुतेरेव करणात्तस्य कालविधायकत्वमेव । अग्निष्टोमवाक्यानन्तरपठितार्थवादेऽग्निष्टोमसंबन्धेन प्रवर्ग्यस्तुतेरेव प्रतीत्याऽग्निष्टोमोद्देशेन प्रवर्ग्योत्पत्तिविधिरेवेति न शाखान्तरीयवाक्यालोचनयाऽस्य वैयर्थ्यापादनं युक्तम्,

इतरथाऽनारभ्याधीतवाक्येनैव तदनुष्ठाननिषेधयो प्राप्तौ कौपीतकिब्राह्मणप्रकरणे उभयपाठवैयर्थ्यस्यापरिहार्यत्वापत्तेः । अतोऽनारभ्याधीतस्य प्रवर्ग्यस्योपसहारा द्विरुक्तत्वन्यायेन यावज्ज्योतिष्टोमाङ्गत्वं कल्प्यम् ततः पूर्वमेव तस्यामेव शाखायाम्—“साहस्रे प्रवृज्याद्राजसूये प्रवृज्या”दित्यादिप्रत्यक्षविनियोगविधिदर्शनात्तत्रैव विनियोगापत्तेः पुरस्ताद्वाक्यस्यापि तदीयोपसत्पूर्वकालताविधायकत्वेनोपपन्नत्वात्कथमप्यप्राप्तं ज्योतिष्टोमाङ्गत्व प्रकरणपाठेनैव साधनीयम् नान्यथा सिध्यतीति प्रकरणपाठवैयर्थ्य परिहरणीयम् ॥

अत एवाधिकरणारम्भे—पूज्यपादे प्रकरणपाठेनैव ज्योतिष्टोमाङ्गत्वं साधितम् । एवमिहाप्यग्निष्टोमवाक्याभावेऽग्रे “विश्वजिति सर्वपृष्ठे प्रवृज्यादि”ति विधिदर्शनात्तत्रैव पुरस्ताद्वाक्येन विहितस्य विनियोगप्राप्तौ ज्योतिष्टोमाङ्गत्वाप्राप्तेस्तत्प्राप्त्यर्थत्वेनाग्निष्टोमवाक्यमावश्यकमेवेति तद्वैयर्थ्यं शक्यत एव परिहर्तुम् । अत एव वेदान्तपरिभाषायाम्—प्रदेशान्तरस्थस्य प्रवर्ग्यस्यानेनैव वाक्येन कृतवङ्गत्वमुक्तम् । सति च प्रकरणपाठे अग्निष्टोमवाक्ये च ताभ्यां प्रतिसबन्धे बुद्धे तत्रैव कालविधानार्थमुपसत्सबन्धबोधक वचनम्, तेन विश्वजित्सहस्रसत्वरजसूयादावतिदेशाधीनप्राप्तिकस्य कस्यचित्प्रतीक्षणीयस्याभावात्प्रकृतिसमकालमेव विश्वजिदादिविकृतिषु विनियोगः कियते । तत्र यद्यपि अतिदेशेनापि तत्र प्रवर्ग्यप्राप्तिः सम्भवति, तथापि नात्र “तमुक्थ्येने”त्यादिवाक्येष्विव गृहमेधीयाज्यभागन्यायेनाज्ञान्तरपरिसङ्ख्या सम्भवति, प्रकृतप्रवर्ग्यविधेरपि वैकृतप्रवर्ग्यविकाल एव निष्पद्यमानत्वेन तस्य प्रकृतौ कृतोपकारकत्वाभावात् । नापि तेष्विवातिदेशप्रतिबन्धद्वाराऽप्राप्तशेषिपरिसङ्ख्या, विश्वजिदादिषु प्रवर्ग्यविधानेन विकृत्यन्तरप्रयोगविधीना नैराकाङ्क्षापादनासम्भवात् । अतस्तद्वदत्र गुणकामप्राप्त्यादिरूपप्रयोजनालाभेऽगत्या प्राप्तपरिसङ्ख्या त्रिदोषामाग्यङ्गीकृत्य शेषिपरिसङ्ख्याव । आवश्यकश्चाय परिहारो वैयर्थ्यापादनवादिनोऽपि । अतश्च यत्रैव प्रत्यक्षवचनेन प्रवर्ग्यविनियोग कृत तत्रैव प्रवर्ग्यानुष्ठाने सिद्धे अतिरात्रे विकृत्यन्तरसाधारण्येनैव तत्परिसन्ध्यालाभेन तत्प्राप्तेरभावेन “प्रथमयज्ञे” इति निषेधः केवलमग्निष्टोमविषय एवेति तत्रैव विकल्प इति वस्तुतार्थं सम्पद्यते । एवं च तैत्तिरीये “नोक्थ्ये प्रवृज्या”दिति निषेधोऽपि परिसङ्ख्याविध्यनुवादत्वेन तदर्थवादतया सार्थको द्रष्टव्यः । यदि तु “तं द्विरात्रेणे”त्यादिवाक्येष्विव विधिरसायनोपपादितदिशा विश्वजिदादिषु प्रवर्ग्यविधानसमये तत्समसमयविधानस्य प्राकृतप्रवर्ग्यस्य विकृत्यन्तरे चोदकतः प्राप्त्यभावात् न प्राप्तपरिसङ्ख्यात्वमित्यालोच्यते, तदा प्रयोजनान्तरानुपलब्धे “नोक्थ्ये प्रवृज्यादि”ति निषेधार्थवादत्वमेव तद्वाक्यानामस्तु । सर्वथा नाग्निष्टोमवाक्यस्य वैयर्थ्यापत्त्या निषेधप्रतिप्रसवार्थत्वम् ॥

यत्तु—सर्वप्राचीनविस्वादेन भाट्टदिनकरे अनुचानवा-

नीयमित्याग्रहस्तदा कामं पदेन विकल्पाभिधानादग्निष्टोम-
वाक्यस्य च तेनोपसंहारादनूचानादेर्विकल्प इत्येव समर्थ-
नीयम् । सर्वथा अतिरात्रप्रथमाहारे प्रतिप्रसवाभावाभि-
त्यमेवाप्रयोगः, विकृतौ तु प्रथमप्रयोगे नित्यं करणमिति
स्थितम् ॥ ३ ॥ ४६ ॥ इति द्वादशं प्रवर्ग्याधिकरणम् ॥

क्यस्य प्रथमप्रयोगे निषेधाग्निष्टोमवाक्याभ्यां विकल्पेन प्राप्तस्य
प्रवर्ग्यस्य नियमकरणे लाघवादनूचानस्य प्रवृत्त्यादेवेत्येवं नि-
यमविधित्वमेव युक्तम्, उपसंहारे अनूचानपरिसङ्ख्याविधि-
त्वापत्त्या तदपेक्षया तस्य युक्तत्वादित्युक्तम्, तत्र, उपसंहारे
सत्यर्थोदेवाननूचाननिवृत्तिसिद्धेः फलतः परिसङ्ख्यात्वेन दो-
षाभावादेकवाक्यताभङ्गेन नियमविधित्वकल्पनस्य वाक्यभे-
दापादकस्यायुक्तत्वात् । पूर्वोक्तरीत्या सामान्यशास्त्ररूपस्य नि-
षेधस्यानूचानवाक्येन विशेषशास्त्रेण बाधे सति विकल्पस्यै-
वाप्राप्तौ पाक्षिकायोगासम्भवात् । अग्निष्टोमवाक्यैकवाक्यता-
भावे निषेधोत्तरमेवानूचानवाक्यप्रवृत्तावपि प्रतिप्रसवकरणे
लाघवसम्भवात् विकल्पोत्तरनियमप्रवृत्तौ नियमकाभावादति-
रात्रप्रथमप्रयोगसाधारण्येनापि प्रतिप्रसवापत्तावनूचानस्य तत्प्र-
थमप्रयोगेऽयमग्निष्टोमप्रथमप्रयोग इव नित्यप्रवर्ग्यानुष्ठानस्य
निवारयितुमशक्यत्वाच्च । अग्निष्टोमवाक्योपसंहारपक्षे तु तत्रै-
वानूचानस्य प्रतिप्रसवकरणान्नयं दोष इत्यलं विस्तरेण ॥

सर्वथा अग्निष्टोमवाक्यस्य मदुक्तरीत्या वैयर्थ्याभावात्पर-
स्परोपसंहारे प्रमाणाभावेनानूचानवाक्यस्य प्रतिप्रसवत्वाद-
ग्निष्टोमवाक्यस्यान्यथासिद्धत्वादुभयप्रथमप्रयोगे विकल्प इति
वार्तिककारशास्त्रदीपिकाकारासमतमेव युक्तमनुष्ठानम्, पू-
ज्यपादानामग्निष्टोमवाक्यस्य विधित्वाङ्गीकारेणानूचानवाक्यो-
पसंहारोपपादनं तु वार्तिकादिरीत्योपसंहारस्वीकारे न तदुक्त-
विकल्पसिद्धिरिति तत्खण्डनमात्रतात्पर्यकमेव, नाग्निष्टोमवा-
क्यस्यैवाप्राप्तविधित्वाग्रहे तात्पर्यम्, तदुक्तरीत्यानूचानवाक्य-
स्याप्यप्राप्तविधित्वोपपत्तेरिति दिक् ॥ प्रस्तुतमनुसरामि । अतः
प्रतिषेधत्वपक्षे सुतरां च पर्युदासपक्षे विकल्पाप्राप्तेरेवानूचा-
नस्य नित्यं प्रयोग इति भावः ॥

कामं पदेनेति । व्याख्यातश्च “कामं कामयेताम् तस्मै
दद्याताम्” इत्यापस्तम्बवाक्य व्याचक्षाणै धूर्तस्वाम्यादिभिः
कामशब्द विकल्पपरतया, तद्वदिहापीति भावः । **यत्तु भा-
ट्टालङ्कारकृता**—प्राप्तप्रवर्ग्यानुवादेनानूचानसम्बन्धस्य वि-
कल्पस्य च विधाने वाक्यभेदापत्तिः, अनूचानकर्तृकप्रवर्ग्यानु-
वादेन विकल्पविधाने विकल्पापत्तिरिति विहितप्रतिषिद्धतया
प्राप्तविकल्पानुवादकं कामपदम्—इत्युक्तम्, तत्कामशब्दस्य
स्वयमेवाव्ययत्वाभिधानात् तदर्थस्य स्वसमभिव्याहृतानूचान-
पदार्थेऽप्यन्वयस्य व्युत्पन्नत्वेन विकल्पितानूचानसम्बन्धवि-
धाने तदनापत्तेरर्थादनूचानस्य प्रवर्ग्यविकल्पसिद्धेरयुक्तमित्यु-
पेक्ष्यम् ॥ **प्रतिप्रसवाभावादिति ।** प्रतिप्रसवफलकप्राप-

(१३ अधिकरणम् ।)

पौष्णम् ॥ दर्शपूर्णमासप्रकरणे—“पूषा प्रपिष्टभागोऽ-
दन्तको हि सः” इति श्रुतम् । तत्र किं दर्शपूर्णमासचोरेवा-
ङ्गत्वेन कर्मान्तरविधिरुत पूषदेवत्ययागे पेषणमात्रविधिरिति
चिन्तायाम्—

कविभ्यभावादित्यर्थः । तथाच प्रतिप्रसवाभावे पर्युदासस्यैव
प्राप्ते नित्यमकरणं सिद्धम् । अनारभ्यविधिप्राप्त्यभावेऽपि
अग्निष्टोमे प्रतिप्रसूतस्यातिदेशेन प्राप्तिस्तु अग्निष्टोमसंस्थाक-
त्वरूपनिमित्ताभावादेव न सम्भवतीति सर्वथापदेन सूचि-
तम् । तेन अनूचानाननूचानादेः सर्वथापि नित्यमेवाप्र-
योग इत्यर्थः । एवंचाग्निष्टोमवदतिदेशादतिरात्रेऽयनूचानस्य
नित्यं करणमन्येषामकरणमिति व्यवस्थाशङ्कापरिहारार्थं अनू-
चानवाक्यं हि अग्निष्टोमवाक्यस्योपसंहारं कुर्वेत् व्यवस्थापक-
मिष्टमित्युपसंहार्यसमानविषयत्वादग्निष्टोम एव प्रवर्तते । उप-
संहार्य चाग्निष्टोमवाक्यामातिरात्रसंस्थाया नातिदिश्यते इत्य-
नूचानवाक्यस्यानतिदेशात्, निषेधस्य तु प्राथम्यसत्त्वेनाति-
देशात् नित्याप्रयोग सर्वेषामेवेति यत्प्रकाशकाराणां दुष्ट-
कल्पनं तदपि नापद्यत इति ॥

विकृतौ त्विति ॥ अतिरात्रप्रयोगातिरिक्तसर्वसंस्थसर्व-
प्रयोगावस्थसर्वसोमयागविकृताविति तुशब्दार्थः । तासु च
प्रथमप्रयोगत्वाभावेन निषेधाप्रवृत्तेरबाधितातिदेशात् तत्प्रा-
प्तेर्नित्यकरणमित्यर्थः । एतच्च विकृतिसामान्ये नित्य प्रवर्ग्या-
नुष्ठानकथनं न्यायसिद्धत्वाभिप्रायमात्रेण, पूर्वोक्तरीत्या विकृ-
तिविशेषपुनर्विधिवलात् विकृत्यन्तरपरिसङ्ख्याया अपि दर्शित-
त्वादत्र मतभेदेनानुष्ठाने कियानपि भेदः स्थितमिति पदेन
सूचितः । तथाचाग्निष्टोमप्रयोगे विकल्परहितमेवमनुष्ठानं पर्यु-
दासपक्षे स्थितम् । अन्यमते न तथा, कातीयानां द्वितीयादि-
प्रयोगेषु “न सर्वस्मा इव प्रवृत्त्यादि”ति सर्वाधिकारनिषेधे-
नावकाश्यस्य “प्रवृत्त्यादि”ति विधिना प्रवर्ग्यविधानम् । तेन
ज्ञाताप्रियानूचानत्रये सङ्केतितस्यावकाश्यस्य नित्यं तत्करणम्,
अनवकाश्यस्य तु तत्रापि निषेधः, तथानवकाश्यस्याप्यनूचा-
नापरपर्यायावकाश्यादे विहितप्रतिषिद्धत्वात् वार्तिकमते इव
प्रथमप्रयोगे विकल्प इति भेद इत्यर्थः ॥

॥ इति द्वादशं प्रवर्ग्याधिकरणम् ॥

अत्र भाष्यकारादिभिर्दार्ढ्यसोमपदाहीनपदयोः प्रकृतौ अ-
निविशमानत्वात् प्रकरणबाधेनोत्कर्षस्य पूर्वं साधितत्वात्तेनैव
न्यायेन पूषपदस्य प्रकरणानिवेशित्वादुत्कर्षस्यैव सिद्धेर्नात्र पूर्वं
पूर्वपक्षसिद्धान्तरचनं कर्तव्यमित्युत्तरविवक्षार्थं सूत्रकृता स्मा-
र्यत इत्युक्तम्,

तत्र वक्ष्यमाणयुक्तिभिर्विकृतानुत्कर्षेऽपि वाक्यार्थानुप-
पत्तेर्न तत्र प्रकरणबाधेन निवेशः, किंतु तदविरोधेन कथं-

न तावद्भागशब्दलक्षितयागोद्देशेन पेषणविधिः; एकप्र-
सरताभङ्गापत्ते, पूषपदेन विशेषणे वाक्यभेदाच्च, कप्रत्य-
यार्थद्रव्योपसर्जनपेषणस्य यागान्वयानुपपत्तेश्च । अत एव
न पूषपदमेव शक्यार्थस्य लक्षितपूषदेवत्ययागस्य वोद्देश्य-
तापरम्, पूष्णोऽव्यभिचरितक्रतुसंबन्धाभावेन क्रतूपस्थितौ
प्रमाणाभावाच्च । अतो गुणद्रव्यदेवताविशिष्टकर्मान्तरवि-
धिरेवायमिति प्राप्ते—

प्रपिष्टभागपदेन तावद्भागो भजनीयं सेव्यं अस्येति व्यु-
त्पत्त्या सेवनासंभवेऽपि संबन्धमात्रं देवस्वादिव्यवहारप्र-
माणकं प्रपिष्टपूष्णोः प्रतीयते । तच्च यागं विनाऽनुपपन्न-
मिति यागमनुमापयतीत्येतावत्तु उभयोरविवादम् । तत्र
च विशेषणमात्रसंभवे विशिष्टविध्यादिकल्पनस्यान्याय्यत्वात्
प्रमाणाभावेन नापूर्वयागान्तरानुमितिरित्यपि प्रथमतोऽव-
गतमेव ।

अतश्चानुमीयमानयागे अनुमापकपूषसंबन्धेन प्रसिद्ध-
पूषदेवत्ययागत्वोपस्थितिरपि सुलभैव । अतश्च यागविशे-
षानुमितेरेव तात्पर्यग्राहकत्वात् पूषपदं विजातीयापूर्वसा-
धनीभूतपूषदेवतापरम् । तदुद्देशेनैव च स्वजन्ययागप्रदेय-
चरुप्रकृतिकत्वसंबन्धेन प्रपिष्टद्रव्यकत्वं प्रपिष्टभागसमा-

चित्पूषपदस्य गौणीमनाश्रित्यापि प्रकरणे निवेशो युक्त
इत्यधिकशङ्कया क्लेशेन परिहार्यया शक्यत एवाधिकरणारम्भ-
कर्तुमिल्यभिप्रायेण पूर्वपक्षमारचयति—न तावदिति ॥
यत्तु भाट्टदिनकरे—चतुर्थतद्धिताद्यभावेन देवतात्वानुप-
स्थितेर्न तद्देवत्यकर्मान्तरविधित्वम्, पेषणमात्रविधौ तु देवता-
त्वेनैव प्राप्तस्य पूष्णोऽनुवादात् देवतात्वेनोपस्थितिरिति वैष-
म्यमुपपादितम्, तदयुक्तम्; अध्वरकल्पनायाम्—“सरस्व-
त्याज्यभागः स्यादिति” विहितस्यापि यागस्य कर्मान्तरत्वेन
विधानापत्ते, एवं सारस्वतौ भवत इत्यत्रापि तदनापत्तेश्च ।
यदि तु कथंचिदर्थवादे देवतात्वेन कचित्संकीर्तनात् भाग-
शब्दोपादानात् देवतात्वप्राप्तिरुच्येत, तदेहापि अदन्तकत्व-
वाक्यशेषेण तदुपस्थिते भागपदोपादानाच्च तुल्यमेव ।
चरुप्रकृतिकत्वसंबन्धेनेति । उत्तराधिकरणसिद्धान्ता-
लोचनेन सबन्धे चरुपदोपादानं कृतम् । संभवति चेति ।
अभ्युदितेष्टिवाक्ये इति शेषः । यद्यपि चेति ।

यथैव “लोहितोष्णीषा ऋत्विजश्चरन्ति—” इति वाक्ये
लोहितोष्णीषपदोपात्तानामृत्विजामेवातिदेशप्रवृत्ते पूर्वप्रवृत्त्य-
ङ्गीकारेण विधिविशेषणीभूतलोहितोष्णीषत्वविधानफलक त-
द्विदिहेत्यर्थः । अतिप्रसङ्गापत्तेरिति ॥ प्राथम्यवाक्येऽपि
समस्तपदेन प्राथम्यं लक्षयित्वा समाख्याप्राप्तभक्ष्यानुवादेन
तद्विधानापत्त्या कर्मान्तरत्वानापत्तेरित्यर्थः ॥ ननु अत्र यथा-
तिदेशप्राप्ते पूर्व प्रपिष्टद्रव्यप्रकृतित्वविधिः पेषणमात्रफलक
स्वीक्रियते, तथा तत्रापि प्राथम्यविशिष्टभक्षणस्य वषट्कबुद्दे-

सार्थो विधीयते । संभवति च द्रव्योद्देशेन देवताविधिवद्दे-
वतोद्देशेनापि निरुक्तसंबन्धेन द्रव्यविधिविशेषणमात्रविधि-
फलकः । यद्यपि च प्रकृतिद्रव्यस्याप्यतिदेशेन संभवत्प्रा-
प्तिकता, तथापि ततः पूर्वं विधानाङ्गीकारान्नैकप्रसरताभ-
ङ्गाद्यापत्तिः । पेषणमात्रविधिश्च फलमिति गुणादिप्रमाणा-
भावाच्च कर्मान्तरता । एतेन पूषपदेन तद्देवत्यकर्मलक्षणया
तदुद्देशेन प्रपिष्टभागपदलक्षितपेषणविधिरिति प्रकाशोऽपि
निषादस्थपत्यधिकरणन्यायेन लक्षणापेक्षया कर्मान्तरविधे-
रेव न्याय्यत्वात् “द्वपदकर्तुं प्रथमभक्ष” इत्यादावतिप्रसङ्गाप-
त्तेश्चोपेक्षितः । तत्रास्सदुक्तप्रकारस्तु भक्षस्य प्रत्यक्षविधिनैव
प्राप्तत्वेन ततः पूर्वप्रवृत्त्यङ्गीकारानुपपत्तेरसंभवी । तदेत-
त्सर्वं सिद्धमेवोत्तरविवक्षया स्मार्थत इति प्राञ्चः ॥ ३ ॥
॥ ४७ ॥ इति त्रयोदशं पौष्णपेषणस्य विकृत्यर्थता-
धिकरणम् ॥

(१४ अधिकरणम् ।)

तत्सर्वार्थम् ॥ तत् पेषणं पूषदेवत्ये चरौ पशौ पुरोडाशे
च स्यादुत चरावेवेति चिन्तायाम्—अविशेषाददन्तकत्वहे-
तुवशाच्च सर्वत्रेति प्राप्ते—

शेन नैमित्तिकभक्षप्राप्ते पूर्व विधि प्राथम्यमात्रफलक इति
न कर्मान्तरत्वं स्यात् इत्याशङ्का परिहर्तुं वैलक्षण्यं दर्शयति—
तत्रास्सदिति ॥ तत्र प्राथम्यवाक्ये । अस्सदुक्तप्रकारः
अत्र य उक्तोऽस्माभि प्रकारः स इत्यर्थः । तथाच वष-
ट्कर्तुं सर्वनैमित्तिकस्य भक्षस्य तत्तत्प्रत्यक्षविधिनैव विहित-
त्वात् न ततः पूर्वं प्राथम्यवाक्यप्रवृत्त्या विशिष्टविविर्युक्त
इत्यर्थः । एवमधिकरणविचारे संभवति सति प्राचीनानुपह-
सितुमिव प्राचामुक्तमनुवदति—तदेतत्सर्वमिति ॥ तदेत-
दिति पदाभ्यां प्राञ्च इत्यनेन चोपहासः सूचितः ॥

॥ इति त्रयोदशं पौष्णपेषणस्य विकृत्य-
र्थताधिकरणम् ॥

अद्याप्येकदेवत्ये एव पेषणमिति सिद्धान्ताभावात् द्विदेवत्या
अपि च पुरोडाशपशवो भवन्त्येवात्रोदाहरणम् । तथा चैक-
पूषदेवत्यपुरोडाशपशुयागयोरप्रसिद्धत्वेऽपि “सोमापौष्णं त्रै-
तमालभेत” “सोमापौष्णं एकादशकपाल” “ऐन्द्रापौष्णश्चरुः”
इति वाक्यविहिते पशौ चरौ पुरोडाशे च पेषणं भवति वा न
वेति विचारः संभवत्येवेत्यभिप्रायेण अथवा—“पौष्णं चरु-
मनुनिर्वपेत्” “पौष्णं श्याममालभेतान्नकाम” इति वाक्यवि-
हितावेकपूषदेवत्यौ चरुपशू तथा “पशुमालभ्य पुरोडाशं नि-
र्वपती”त्यनेन केवलपूषदेवत्यपशुयागाङ्गत्वेन विहितस्य पुरो-
डाशस्य प्रधानयागीयपूषदेवताकत्वादेकपूषदेवत्य पुरोडाशो-
ऽपि संभवतीत्यभिप्रेत्य विचारमारभते—तत्पेषणमिति ।

पुरोडाशे तावत्पाकात्पूर्वं पेषणस्य प्राप्तत्वादेव विधानं व्यर्थम्, तदुत्तरं तु पुरोडाशपदवाच्याकृतिविनाशापत्तिः । एवं पशुहृदयादावपि; तेषामप्याकारविशेषविशिष्टमांसवाचित्वात् । न चोभयत्रावदानोत्तरकालं पेषणविधिः; अत्यन्ताप्राप्तपेषणविधौ गौरवापत्तेः, चरावतिदेशेन प्रसक्तस्य प्रयोजनाभावेन निवर्तमानस्य प्रतिप्रसवमात्रकरणे तु लाघवम् ।

प्रकृतौ हि प्रदेयपुरोडाशसिद्धेरन्यथोपपादयितुमशक्यत्वादर्थप्राप्तमपि पेषणं अध्वर्युकर्तृकत्वादिप्रयोजनसिद्ध्यर्थं सधर्मकं विहितम् । तच्चरौ प्रदेयसिद्धेस्तद्व्यतिरेकेण जायमानतया चरुत्वावच्छिन्नं प्रति पेषणस्याकारणत्वाच्चिन्तितं प्रतिप्रसूयते । अत एव प्रसक्तप्राप्तिकस्य कारणान्तरेण नि-

गौरवापत्तेरिति । पञ्चमे अवदानादिप्रदानान्तेनानुसमयसाधनाय तावत् एकपदार्थत्वोक्ते तावन्मध्ये अवदानोत्तरं पेषणानुष्ठाने व्यवधानादेकपदार्थताभङ्गापत्तेरप्येतदुपलक्षणं द्रष्टव्यम् । लाघवमेवोपपादयति—**प्रकृतौ हीति ॥ ननु** पिष्टकचरावपि चरुशब्दप्रयोगात् तस्यैव पूषदेवत्ययागे ग्रहणेऽपेक्षितं पेषणं न निवर्तमानमिति तत्सिद्ध्यर्थमप्राप्तपेषणविधानमेव स्यादित्याशङ्का निराकर्तुं पिष्टं विनायोदनेऽपि चरुशब्दप्रयोगात् तस्यैव ग्रहणसिद्धे पेषणस्य प्रयोजनाभावेन निवर्तमानताऽस्त्येवेति चरुत्वावच्छिन्नं प्रति पेषणस्य कारणत्वाभावेन दर्शयति—**तद्व्यतिरेकेणेति ॥** न्यायसुधाकारादिभिः पूर्वाधिकरणे कृतं प्रतिप्रसवलक्षणमयुक्तमिति सूचयितुं स्वयं प्रतिप्रसवस्वरूपं दर्शयति—**प्रसक्तप्राप्तिकस्येति ।** तल्लक्षणोपपादनं तद्वृषणं च प्रागेवोक्तम् ॥ **व्यापाराभावादिति ॥** पुनः करणमात्रे व्यापाराभावावित्यर्थः ॥

अत्रेदं मतद्वयम्—तत्र न्यायसुधाकारस्तावत्—अवसावितानवसावितानुवृत्तान्योन्यासलक्षणत्वलक्षणविशदपाकनिमित्तमोदनत्वं वैशद्यसापेक्षम्, चरुत्वं तु वैशद्यानपेक्षमेवोदने पिष्टसाध्ये चरावनुवृत्तमनवसावितान्तरूपमपक्त्वमात्रनिमित्तमिति चरौ न वैशद्यापेक्षमोदनत्वम् । कथं तर्हि चरोरनोदनत्वे “ओदनो वा प्रयुक्तत्वात्—” इति दशमाधिकरणसिद्धान्तसूत्रे चरुशब्दस्योदनवाचित्वोक्तिरिति चेत्, न, अदितिमोदनेनेति वाक्यशेषे ओदनपदस्य वैशद्याख्यचरुविशेषविधिसूचनार्थत्वेन स्थालीमात्रवाचित्वपूर्वपक्षनिवृत्तितात्पर्येऽपि अथवा—चरुशब्दस्यानवसावितान्तरूपमपक्त्वमात्रवाचित्वे सूपशाकादेरपि चरुत्वापत्तेः तन्निवृत्त्यै ओदनशब्दस्य सूपदिव्यतिरिक्तत्वोपलक्षणार्थत्वेऽपि चरुशब्दस्य ओदनवाचित्वोक्त्यर्थत्वे मानाभावात्, अवसावितौदने चरुशब्दाप्रयोगाच्च । अतः वैशद्याभाववत्येवोदनचरुत्वोपपत्तिः । तथा वैशद्याभाववत्येव तण्डुलचरावपि चरुत्वसिद्धिः । क्वचित् पिष्टकौदन इति पिष्टके ओदनशब्दप्रयोगो गौण एवेति । पार्थसारथिस्तु दशमे

वृत्तिप्रसक्तौ विधिः प्रतिप्रसवः । तत्र चोत्पत्तिविनियोगाङ्गसंबन्धादौ यथासंभवं विधेर्व्यापाराभावात्लाघवम् ।

अत एव पेषणस्य प्रदेयसिद्धिरूपप्राकृतप्रयोजनलोपेनात्राष्टप्रयोजनान्तरकल्पनेऽपि न प्रतिप्रसवत्वविधातः । धर्माणां तु पेषणस्य कर्मान्तरत्वाभावेन प्रधानं नीयमानं हि तत्राङ्गान्यपकर्षति इति न्यायेन प्राकृतपेषणाङ्गतया प्राप्तानामत्रेवाष्टरूपकार्यान्तरकल्पनं न दोषाय । इष्यते चायमर्थोऽग्निसंस्कारकमन्थनादेः पशुप्रकरणान्नातस्य वचनाच्चातुर्मास्याङ्गत्वेन विनियोगे तद्धर्माणां कार्यान्तरप्रयुक्तत्वकल्पनादौ ।

वस्तुतस्तु अत्र पेषणस्य न कार्यान्तरकल्पनाऽपि; प्रदेयसिद्ध्यर्थत्वादेव । यद्यपि हि चरुत्वावच्छिन्नं प्रति पेषण-

त्रिवृच्चर्वश्वालाधिकरणे अर्थवादादनवसावितान्तरूपमपक्वौदने चरुशब्दस्य याज्ञिकानां प्रयोगाच्चौदनवाचित्वमेव चरुशब्दस्य सिद्धमेव । अतएव—वैशद्यस्य पिष्टकचरावपि संभवादोदनरूप एव वैशद्यवति तस्मिन् चरुशब्दप्रयोग इत्याह । उभयथापि पिष्टकचरौ चरुशब्दप्रयोगस्य मुख्यतयैवाङ्गीकारात् ओदनवाचितातदवाचितयोः स्वीकारेऽनुष्ठानभेदाभावात्तत्राग्रहमप्रदर्शयैव पिष्टकचरौ चरुशब्दमात्रवृत्तिप्रदर्शनेन प्रदेयसिद्ध्यर्थत्वं पेषणस्योपपादयति—**वस्तुतस्तित्वेति ॥** पिष्टकचरुग्रहणेऽपि पौष्णं चरुमिति वाक्यार्थाविरोधात् पेषणविधेर्दृष्टार्थतालाभाय सामान्यपरस्यापि चरुशब्दस्य विशेषावधारणोपपत्तेः पेषणं प्रदेयपिष्टचरुसिद्ध्यर्थमेवेति नाष्टरूपकार्यान्तरकल्पनेत्यर्थः ।

अत्रेदमवधेयम्—यदि अत्र पेषणविधिवलात् सामान्यवाचिनः चरुशब्दस्य पिष्टकचरुविशेषपरत्वम्, तदा नैवास्य पेषणविधित्वं क्लेशेन स्वीकर्तुमुचितम्, अस्य “निवीतं मनुष्याणामि”त्यस्योपवीतवाक्यशेषत्वेनेव तैत्तिरीयशाखायां प्राशिन्नहरणविधिव्याक्यशेषत्वेनापि “अदितिमोदनेने”तिवदिह नियामकत्वोपपत्तेः । नहि सन्निहितपठितमेव ज्ञापकमिति नियमः; प्रमाणाभावेन यथातथाभूतस्य प्रदेशान्तरे स्थितस्याऽपि ज्ञापकत्वोपपत्तेः । अतएव आतिथ्यवाक्यशेषभूतस्यापि ज्ञापकत्वोपपत्तिः । “नह्यत्राऽनूयाजान्यजन्भवती”त्यर्थवादस्य प्रदेशान्तरस्थस्य “अष्टानुपभृति गृह्णाती”ति वाक्यगताष्टपदस्य चतुष्कद्वयलक्षणाज्ञापकत्वमिष्यत एव । एवंच पिष्टकचरौ चरुशब्दप्रयोगानुरोधेनेह तद्ग्रहणपेषणस्य प्रदेयसिद्धिद्वाराऽतिदेशादेव प्राप्तेः निरर्थकमेव तस्य विधित्वाश्रयणम् । नष्टोक्तावक्यत्वसंभवे वाक्यभेदमङ्गीकृत्य द्विदेवत्ये पेषणवारणाय विधित्वं युक्तम्; ज्ञापकत्वस्यैवैकवाक्यताभङ्गेन युक्तत्वेन द्विदेवत्ये तद्वारा प्रयोजनाभावात् ॥

यदप्युक्तं पार्थसारथिना—पिष्टकचरावपि विशदपाकसंभवात् चरुशब्दस्योदनवाचित्वमिति, तत् न; पिष्टस्य जल-

पूरिताया स्थात्यां प्रक्षेपेण पाके सति वैशद्यस्यासम्भवात् । नहि पिष्टे जलेन पिण्डीभूते अन्योन्यभावस्य प्रतियोग्यनुयोग्युपलम्भो जायते, येन अन्योन्यासलमत्वरूपं वैशद्यं प्राप्नुयात् । अतएव ओदने तण्डुलानामेवान्योन्यतया पृथगवस्थानात् तदसंलभत्वं स्पष्टमेवोपलभ्यते । अनवस्त्राविते तण्डुलचरौ वैशद्यव्यावृत्त्यर्थमेव प्रचुरजलदानस्य तथाभूते ओदने च तावत्पर्याप्तमात्रजलदानस्य च शिष्टसंप्रदाये दर्शनात् परस्परसंलभत्वे सति अनवस्त्रावितान्तरूपमपकत्वमात्रेणैव चरुव्यवहार इति वैशद्यस्यानपेक्षणात्र वैशद्यप्रयुक्तमोदनत्वमिति तत्रैव याज्ञिकप्रयोगः स्यात् । तत्रत्यभाष्यवार्तिकन्यायसुधाग्रन्थेषूपलम्भादनवस्त्रावितान्तरूपमपकौदने याज्ञिकानां प्रयोगोपपादनमपि तदीयं न युक्तम् ॥

यत्तु—अत्र प्रकाशकारैरुक्तं पिष्टके हि ओदनत्वे यथा लौकिकप्रयोगप्रसक्ता स्थालीवाचिताऽर्थवादिकोदानवाचितया बाध्यते, तथा तथैव पिष्टकचरु साध्यते इति प्रयोगमूलान्नोदनपिष्टकवाचिताऽपि बाध्यते । मिश्रमते चोदनसामान्ये शक्तिग्रहे तदविरोधात् तद्विशेषानवस्त्रावितान्तरूपमपकवाचिता याज्ञिकप्रयोगाद्युक्ता, सामान्यग्रहणे हि अपेक्षितविशेषसमर्पकमनुकूलमेव नतु विरुद्धं इत्युक्तम् “क्वाधिकरणे । तव तु लौकिकप्रयोगादिव याज्ञिकप्रयोगादयर्थवादप्राबल्यात् तद्विरुद्धानोदनपिष्टकवाचिताऽयुक्ता—” इति, तदेतद्वा-शमिकाधिकरणशास्त्रदीपिकाया विरुद्धम् । तत्र हि अनवस्त्रावितान्तरूपमपकौदन एवयाज्ञिकप्रयोगस्योक्ते तत्रैवाऽर्थवादात् पूर्वं चरुशब्दश्रवणानन्तरं शक्तिग्रहार्थवादस्य तदुपोद्बलतया स्थालीमात्रवाचकतानिरास एव तात्पर्यप्रतीतेः निर्णीतोपक्रमस्थचरुशब्दानुरोधेन सामान्यवचनस्य विशेषपरत्वकल्पनयाऽप्यर्थवादाविरोधेन चरुशब्दशक्तिग्राहकत्वे मानाभावेनार्थवादवशात् सामान्यत ओदनवाचिनो विशेषापेक्षया याज्ञिकप्रयोगग्रहणमित्यर्थकल्पनस्याऽसङ्गतत्वात् । अतएव तदधिकरणेऽर्थवादसमानकक्ष्यतयैव याज्ञिकप्रयोग ओदनपर्यन्तत्वेनोक्तो मिथै, यस्य तु न्यायसुधाकृतो मते ओदनपर्यन्ते चरुशब्दस्य शक्तिस्तस्यापि मते न त्रिवृच्चर्वश्ववालाधिकरणे चरुशब्दस्य स्थालीवाचितानिरासेनार्थवादस्योदनरूपार्थशक्तिग्राहकतयोपन्यास, चरुशब्दार्थनिर्णयस्य याज्ञिकप्रसिद्ध्यैव सिद्धेः प्रयोजनाभावात् ॥

अतएव दशमे शास्त्रदीपिकायां—विश्वस्ततरया-ज्ञिकप्रयोगस्य साधारणस्थालीप्रयोगापेक्षया प्राबल्येनापि स्थालीवाचित्वं खण्डितम् ॥ **नच**—ओदनपर्यन्तवाचित्वाभावेऽर्थवादविरोधात् स्थालीवाचित्वे लाघवात् याज्ञिकप्रयोगस्याऽपि बाधापत्तिरिति—**युक्तम्**; अविरोधात् । यथैव हि तव मते सामान्यापेक्षित्वेनाविरोधः तथैव ओदनसादृश्यविवक्षया प्राप्तवैशद्यसूपशाकादिव्यावृत्त्यर्थत्वेनाविरोधसम्भवत्येव । इतरथा प्रयोगविशेषात् लोकप्रसिद्धस्यात्या

याज्ञिकप्रसिद्धस्य च मध्ये कतरस्य ग्रहणमिति सन्देहनिराकरणाथत्वस्यैवापत्त्या “सन्दिग्धेषु वाक्यशेषादि”त्यनेनैव गतार्थत्वापत्तेः । तथाच निर्णीतार्थस्यैव चरुशब्दस्याऽत्रार्थवादेन निर्णयान्न सन्दिग्धन्यायविषयतेति त्रिवृच्चर्वश्ववालाधिकरणशास्त्रदीपिकोक्तं विरुध्यते । अतो लौकिकप्रसिद्धिबाधेन याज्ञिकप्रसिद्ध्यैव निर्णीतार्थकत्वे वक्तव्ये अर्थवादस्य शक्तिग्रहेऽनुपयोगाद्वैशद्यप्राप्त्यर्थमेव तदुपासनम् ॥ **किंच** अस्मिन् मते ऊष्मपक ओदने इव पिष्टसाव्येऽपि तस्मिन् चरुशब्दार्थत्वाङ्गीकारात् द्वयोरप्यर्थयो स्थालीवचनत्वाभावेन याज्ञिकप्रसिद्ध्या ग्रहणापत्तिनिवारणफलकौदनरूपचरुतात्पर्यत्वकल्पनयाऽप्युपपद्यत एव तदविरोधः ॥

वस्तुतस्तु—स्थान्या चरुशब्दस्य निर्णीतशक्तिकत्वे सति उपक्रमगतनिर्णयानुरोधेनोपसहारगतौदनपद एव ओदनसाधनत्वलक्षणयापि स्तुतेरुपपत्तेर्नार्थवादवशेन तद्वाचित्वबाधः शक्यते कर्तुमिति स्थालीवचनत्वनिवृत्तिः दुर्घटैव ॥ **किंच** चरुशब्दस्य स्थालीवचनत्ववाधेनानवस्त्रावितौदनविशेषवाचित्वमर्थवादप्रतीते प्राक् निर्णीतं वा नवा, आद्ये तेनैवाऽर्थवादगतसामान्यशब्दार्थनिर्णायकत्वात् अर्थवादेन चरुशब्दनिर्णय इत्येतत्परता तदधिकरणे दुरुपपाद्वैव । **द्वितीये** निश्चितेन विशेषेण सामान्याकाङ्क्षानिवृत्तावपि अनिश्चितेन तेन तदयोगात् विशेषसमर्पकत्वेनाविरोधोपपादनं याज्ञिकप्रसिद्धेरयुक्तम्, वाचकतातात्पर्यग्राहित्वं विना केवलं याज्ञिकप्रसिद्धिमात्रत्वेन नियामकत्वानुपपत्तेः । अतो यथैव म्लेच्छप्रसिद्धिः आर्यप्रसिद्ध्या बाध्यते, एवं साधारणार्थप्रसिद्धिरपि न्यायतौल्यात् कर्मानुष्ठानवत्त्वेन विश्वस्ततरार्थप्रसिद्ध्या बाध्यते । एवं साधारणार्थप्रसिद्धेरपीत्येवं स्थालीवाचित्वनिराकरणेनानवस्त्रावितान्तरूपमपकमात्रवाचित्व एवोपक्रमे निर्णीते तदनुसारेणोपसहारगतौदनपदे सादृश्यलक्षणाया उचितत्वात् वैशद्ययुक्ततण्डुलप्रकृतिकत्वमेवार्थवादस्य न्याय्यम्, नतु एतावतापि वैशद्ययुक्ततण्डुलप्रकृतिकत्वाशे शक्तिग्राहकत्वम्, तथात्वे मौद्गयवमयादिचरुषु चरुशब्दानामनन्ताना गौणत्वापत्तेः, ब्रीहिप्रकृतिकतण्डुलेष्वेव लोकशास्त्रप्रसिद्ध्या तण्डुलत्वाङ्गीकारात् । **अतएव** वार्तिककृताऽनवस्त्रावितान्तरूपमपकमात्रमेव तच्छब्दप्रवृत्तिनिमित्तमुक्तम् । **एतेन**—सूपशाकादिव्यावृत्तये तण्डुलप्रकृतिकत्वविशेषणोपादानं सर्वग्रन्थलिखितमपि—**परास्तम्**; अतिव्याप्तिपरिहारेऽपि मौद्गादिव्याख्यापत्तेः, लोके फलत्वेन प्रसिद्धेषु तण्डुलप्रकृतिकेषु वर्तुलत्वेन दृढेष्वतिव्याख्यापत्तेश्च । अतः सूपशाकादिव्यतिरिक्तत्वोपलक्षणत्वाङ्गीकारेण तद्व्यावृत्ते वक्तव्यतया तदुपलक्षणसूचकत्वमस्तु नार्थवादस्येति युक्तम् । न्यायसुधाग्रन्थेऽप्यनवस्त्रावितान्तरूपमपकद्वयसार्थक्यप्रदर्शनावसरे तण्डुलप्रकृतिकपदानुपादानात्सूपशाकादिव्यतिरिक्तत्वोपलक्षणार्थत्वस्यैवार्थवाद उपपादितत्वेन मदुक्तार्थतात्पर्यकत्वप्रतीतेः । तस्मान्नार्थवादस्य शक्ति-

स्वाकारणत्वम्, तथापि पिष्टकचरावपि चरुशब्दप्रयोगात्
पेषणविधिबलेन च “पौष्णं चरुमि” इत्यत्र सामान्यवाचिनोऽपि
चरुशब्दस्य पिष्टकचरुविशेषपरत्वमिच्छयात् तस्य प्रदेयस्य
पेषणमन्तरेणासिद्धेर्न पेषणस्य कार्यान्तरकल्पनाऽपि । अतः
एव चरुत्वं नामानवस्त्रावितान्तरूपमपकृतण्डुलप्रकृतिकत्वम् ।
अत्र भक्तव्यावृत्त्यै अनवस्त्रावितेति । मण्डकव्यावृत्त्यै
अन्तरिति । सूपशाकादिव्यावृत्त्यै तण्डुलेति । अत एव
पिष्टकचरावपि तत्संभवाच्च पेषणस्य विधातकत्वमिति तत्रैव
पेषणम् ॥ ३ ॥ ४८ ॥ इति चतुर्दशं पौष्णपेषणस्य
चरावेव निवेशाधिकरणम् ॥

(१५ अधिकरणम् ।)

एकस्मिन् ॥ यत्रान्यसहित. पूषा देवता; यथा राज-
सूये ऐन्द्रापौष्णश्चरुरिति, तत्रापि पेषणमुत यत्र केवल एव

प्राहकत्वमित्येव न्यायमुधोक्त साधु । परंतु उभयमतेऽपि
प्रायणीये अन्यत्र सारस्वतादिचरुपिष्टकचरुव्यावृत्ति दुर्घटैव ।
अतः सर्वग्रन्थाविरोधेनैवं परिहर्तव्यम् । पिष्टकचरौ चरुशब्दो
गौण एव न मुख्य । अतएव श्रौतस्मार्तकर्मणोश्चरुकर्तव्य-
तायां पिष्टस्यैव तत्करणं विशिष्टानामिति गौणमुख्यन्यायादेव
सर्वत्र तस्याग्रहणम् । पौष्णे चरौ पेषणं विनैव प्रदेयसिद्धे
प्रतिप्रसरूपेण पेषणविधानादेव गौणार्थस्य ग्रहणात् पिष्टक-
चरु संपद्यत इति सर्वं समञ्जसमित्यल श्रमेण । यस्मात्पि-
ष्टकचरावपि चरुशब्दप्रयोग अत एव वैशयानपेक्षं चरुत्व-
प्रवृत्तिनिमित्तमिदमित्याह—अत एव चरुत्वं नामेति ॥
स्पष्टमन्यत् ॥

॥ इति चतुर्दशं पौष्णपेषणस्य चरावेव
निवेशाधिकरणम् ॥

अत्र न्यायमुधाकृता “आनर्थक्यपरिहाराय अपूर्वप्रयुक्त
एव पेषणे द्वारापेक्षाया बहुव्रीहिणा प्रधानभूतः पूषेव द्वारम् ।
स च भागविशिष्टः । भागश्च भज्यते सेव्यते इति व्युत्पत्त्या
सेव्यम् । देवतायाश्च भोक्तृत्वाभावेन तदसंभवाच्चक्षणाया स्व-
त्वपरत्वे मिश्रोद्देशेनापि त्यक्ते राम स्यादिति न्यायेन लोक-
वदर्धं पूषस्वाम्यसंभवे तस्यापि यथेष्टविनियोज्यत्वरूपस्य भो-
क्तृत्ववदेवासंभवात् जीवत्पितृकस्येव पितृधने अन्यं प्रति य-
थेष्टविनियोज्यत्वप्रतिबन्धाख्यं स्वाम्यम् “देवस्वं ब्राह्मणस्वं च
लोभेनोपहिनस्ति यः” इतिस्मृत्युक्तं भागशब्दोक्तं द्वारमि-
त्यपूर्वप्रयुक्तत्वेऽपि द्विदेवत्ये पेषणमिति पूर्वपक्षोपपत्तिरिति
त्युक्तम्, तदिदं नवमे देवताविग्रहनिरासे सति भोक्तृत्वय-
थेष्टविनियोज्यत्वयोरभावस्येवान्य प्रति विनियोगप्रतिबन्धस्या-
ऽप्यभावेनायुक्तमित्येवं निराकृत्य प्रकाशकृताऽन्यथोपपादि-
तम् । अपूर्वप्रयुक्तत्वेऽपि यद्यपि बहुव्रीहिणा प्रधानभूतः पू-

देवता तत्रैवेति चिन्तायाम्—“अदन्तको हि स” इति अर्थ-
वादानुसारात् पेषणस्य पूषस्वरूपप्रयुक्तत्वावगतेस्तत्स्वरूपस्य
चान्यसाहित्येऽपि सत्त्वाद्युक्तमेव पेषणम् । अत एव “सोमा-
पौष्णं चरुं निर्वपेन्नेमपिष्ट पशुकाम” इति नेमपदवाच्याद्द्वि-
ष्टत्वानुवादोऽपि सङ्गच्छते ।

यदि तु नवमाद्यन्यायेन पूषस्वरूपे आनर्थक्यादपूर्वसा-
धनत्वलक्षणाया आवश्यकत्वमाशङ्क्येत, तदाऽस्तु पूर्वोक्त-
विधया पूषप्रपिष्टसंबन्धज्ञानजन्ययागानुमितेरेव तात्पर्यग्रा-
हिकायाः सत्त्वात् साऽपि पूषपदे । परं त्वर्थवादाद्यनुरो-
धात् पूषाविष्टानकदेवतात्वप्रयोज्यापूर्वीयत्वलक्षणाया एवा-
ङ्गीकाराद् द्विदेवत्येऽपि पेषणधर्मः संभवति । यथाचैव सति
पाकसंपत्तिस्तथा यतितव्य अन्तरायकरणेन वा क्रामिकनि-
क्षेपेण वा पान्नभेदेन वेति प्राप्ते—

पैव द्वारं शाब्दम्, तथापि साक्षात्पूष्ण पेषणानर्हत्वादानर्थ-
क्यादेव विपरीतविशेषणविशेष्यत्वेन भागशब्देन यागसाधनं
लक्षितं हविरेव द्वारम्, न देवता; तद्वारत्वेऽपि हविर्द्वारस्या-
वश्यकत्वात् । पूषा तु हविरुपलक्षणम्, तत्राग्रेयेन्द्रपीतादि-
वत्पूष्णो नैरपेक्ष्यबोधकतद्धितसमासाभावान्नान्ययोगव्यावृत्त्या
विशेषणत्वम्, कित्वयोगव्यावृत्तिमात्रेणेति तदिदं द्विदेवत्येऽ-
यस्येवेति ॥ तदेतन्निरासायाह—सापि पूषपदे इति ॥

येन वाक्येन यदुद्देश्यसंबन्धेन यस्य विधानं तस्य शब्द-
शक्त्युपस्थिततदुद्देश्यसंबन्धे आनर्थक्यप्रसक्तौ तद्वाचकपदे
एवापूर्वसाधनत्वलक्षणाया तेन रूपेणोद्देश्ये विधेये विहिते त-
देवापूर्वं प्रति द्वारमिति “व्रीहीनहन्ति,” इत्यादिसंस्कारवा-
क्येषु कृत्स्न न्याय्यं च, प्रकरणादेवावघातादीनामपूर्वसंबन्धा-
वगमे सति अवघातादिवाक्यगतव्रीह्यादिपदद्वारविशेषस्यैव स-
मर्पणात् । तदिह पूषसंबन्धेनैव भागशब्देन यागलक्षणात्तेनो-
पस्थापितमप्यपूर्वं न साक्षादुद्देश्यम्, तद्वाचकपदाभावात् ।
तथाच भागशब्देन यागसाधनहविषो द्वारत्वम् । तदभावे
तस्यैवोद्देश्यत्व शब्दं भवेत् । नच तत्संभवति, एकप्रसरता-
भङ्गापत्ते, पूष्णोऽयोगव्यावृत्तिमात्रेणापि विशेषणत्वे विशिष्टो-
द्देशापत्तेरेव हेतोराद्याधिकरणे परम्परासंबन्धेन पूषदेवतोद्दे-
शेनैव विधानस्य बालप्रकाशे भवद्विरन्यैश्च स्थापितत्वेन तदु-
पजीवनेनैवाग्रिमविचारकरणादत्र हविष उद्देश्यत्वानुपपत्ते ।
एवंचोद्देश्यसमर्पके पूषपदे एवापूर्वसाधनत्वलक्षणाया देवता-
द्वारेणैवापूर्वार्थत्वेनानर्थक्यपरिहार इति न पूर्वपक्षसिद्धिः ।
यदपि देवताविग्रहनिरासान्नान्य प्रति यथेष्टविनियोज्यत्वप्र-
तिबन्धस्याप्यभावेन तथाभूतस्वत्वविशिष्टस्य पूष्णो द्वारत्वमिति
न्यायमुधाकृद्दूषणम्, तदपि शब्ददेवतात्ववादिनापि देवतावि-
ग्रहानङ्गीकारेऽपि देवस्यादिव्यवहारतदङ्गीकारजनकसम्बन्ध-
विशेषस्याङ्गीकार्यत्वात् य एव तदुपपादकः संबन्धविशेष-
कल्पनीयः तद्विशिष्टस्यैव पूष्णो द्वारत्वमित्येवं तदाशयादु-

आनर्थक्यपरिहारायापूर्वसाधनत्वलक्षणाया आवश्यक-
त्वादिभिष्टानद्वारकत्वकल्पनस्य च पूष्णो देवतात्वोपस्थितिम-
न्तरेणानुपपत्तेः तदुपस्थितौ च तद्द्वारकत्वमात्रकल्पनयै-
वानर्थक्यपरिहाराद् द्विदेवत्ये च चतुर्धाकरणाधिकरणन्यायेन
केवलस्य पूष्णो देवतात्वाभावाद्यत्र केवल एव पूषा तत्रैव
पेषणम् ।

न च—अपूर्वसाधनीभूतदेवतात्वस्यैव प्रकारतया पूषपदेन
लक्षणेऽपि तस्य पूषोपरि भाने स्वरूपसंबन्धस्यैव संसर्ग-
विधया विवक्षणेन पर्याप्तेरविवक्षणात्तस्य च द्विदेवत्येऽप्ये-
कस्मिन् पूष्णि सत्त्वेन तस्याप्युद्देश्यरूपत्वोपपत्तेः कथं न
पेषणादीति—वाच्यम् ; व्यासज्यवृत्तिधर्मपर्याप्तप्रकारतायां

पेक्ष्यम् । अतएवान्यं प्रति यथेष्टविनियोज्यत्वप्रतिबन्धाख्य-
स्वाम्यस्यापूर्वं प्रत्युपयोगाभावात् न द्वारत्वं सभवतीति न्याय-
सुधाकृदुक्तेरेव पूषपदे एवापूर्वसाधनत्वलक्षणमङ्गीकृत्यैवान्य-
था पूर्वपक्षं साधयति—परं त्विति— ॥ स्पष्टमन्यत् ॥

अत्र च प्रयोजनं पूर्वपक्षे द्विदेवत्येऽपि पेषणमर्थस्येति
पूर्वपक्षोपपादनवेलायामेव भाष्यानुसारेणोक्तम् । सिद्धान्ते
तु प्रापकप्रमाणाभावाच्चैव तदिति स्पष्टमेव । तत्र वार्तिक-
कृता पूर्वपक्षे कास्यभोजिन्यायेनामुक्त्यानुग्रहस्याप्युक्तत्वात् इह
तु इन्द्रसमकक्षतयोपात्तपूषानुरोधात्सुतरा सर्वस्यापि पेषणं
शक्यत एव कर्तुमित्यपि प्रयोजनान्तरं सूचितमित्यपि यत्पू-
ज्यपादैरुक्तम्, तस्यायमेवाशयः—यत् पूषानुरोधेन सर्वस्यापि
पेषणे कृते चरुशब्दस्य पिष्टकचरावपि प्रयोगेणेन्द्रदेवता-
द्रव्याविरोधोपपत्तेः कास्यभोजिन्यायेन सर्वस्य पेषणम् ।
यदि च चरुशब्दोऽनवस्त्रावितौदने एव रूढः स्यात्, तदापि
पूषानुरोधेन पेषणकरणे इन्द्रस्योदनरूपस्वद्रव्यनाशापत्तेः तत्र
कस्यानुग्रह इति सदेहे मुख्यत्वेन सजातविरोधित्वेनाध्वरक-
ल्पाया मुख्यभूतामावैष्णवधर्मानुग्रहस्येव, इन्द्रधर्मोदनानुग्रह-

एकमात्रवृत्तिसंबन्धस्य संसर्गत्वानुपपत्तेः । अन्यथा एको
द्वित्वसमवायवानिति वदेको द्वित्ववानेको द्वौ इत्यादिशाब्द-
बोधापत्तेः । अतो व्यासज्यवृत्तिदेवतात्वस्य पर्याप्तिसंबन्धे-
नैव प्रकारत्वात् तस्य च पूष्णि केवले बाधात् पूषमात्रवृ-
त्तिदेवतात्वस्यैव प्रकारत्वेन तत्रैव पेषणादि । अदन्तकत्वं
त्वर्थवादमात्रत्वाच्च विरुध्यते । नेमपिष्टत्वस्यापि च तत्रैव
विधेयत्वाङ्गीकाराद्विशिष्टभावनाविधानेन चावाक्यभेदाद-
गमकत्वम् ॥ ३ ॥ ४९ ॥ इति पञ्चदशं पौष्णपेषण-
स्यैकदैवत्यत्वाधिकरणम् ॥

॥ इति श्रीखण्डदेवविरचितायां भाट्टदीपिकायां
तृतीयाऽध्यायस्य तृतीयः पादः ॥

कर्तव्यतापत्त्या न सर्वपेषणं प्राप्नोति, अतः पिष्टकचरुग्रहणे
एवाविरोधात् ? कास्यभोजिन्यायोपपादने पूर्वपक्ष इव सिद्धा-
न्तेऽपि सर्वपेषणं सभवत्येवेति न कश्चन पूर्वोत्तरपक्षयो
प्रयोजनभेदं सिध्येत् । अतस्तण्डुलचरुग्रहणपक्षे विरोधप्रस-
क्तावप्यधपेषणेन तत्परिहारसमवाच्च तदनुरोधेनेन्द्रदेवता-
द्रव्यविधात कर्तव्य इत्यर्थमेव पेषणं पूर्वपक्षे प्रयोजनं भिन्नं
सिध्यति । यत्र ह्यमुख्यस्य सर्वथा बाधस्तत्र मुख्य-
स्यैवानुग्रहः ॥ अध्वरकल्पागताज्यद्रव्यगतमन्यतनसरस्वती-
यागीयहविरभिमर्शनस्य सकृद्विरभिमर्शनस्यैव शास्त्रार्थत्वेन
वृधन्वतीमन्त्रेणापि सिद्धे तद्वाधाभावात् इह तु मुख्ये-
न्दानुग्रहे सर्वथा पूषाङ्गपेषणस्य बाधप्रसङ्गादधपेषणं युक्त-
मित्येव प्रयोजनं कास्यभोजिन्यायोपपादनेनाश्रयणीयमिति
तदेवात्र प्रयोजनं वक्तुमिति ॥

॥ इति पञ्चदशं पौष्णपेषणस्यैकदै-
वत्यत्वाधिकरणम् ॥

इति श्रीमत्पूर्वोत्तरमीमांसापारावारीणधुरीण कविमण्डन-खण्डदेवशिष्य-शंभुभट्टविरचितायां
भाट्टदीपिकाव्याख्यायां प्रभावल्यां तृतीयाऽध्यायस्य तृतीयः पादः ॥

अत्र निवीतान्तं समाप्तम् ॥

अध्यायः	पादः	अधिकरणसंख्या	आदितोऽधिकरणसंख्या
३	३	१५	५०

